

ارتقیتات تعلیمات

الشیخ تاج الدین البانی  
الشیخ الخارف شعبا لا نووٹ  
الشیخ عبدالرزاق مہدی  
الشیخ مصطفیٰ السید محمد  
الشیخ محمد فضیل حبیبی  
الشیخ حسن عبا بن قطب  
الشیخ محمد السید رشاد  
الشیخ علی احمد الباقی  
الشیخ زکریا علی زکی  
الشیخ نبیہ العزیزانی

جدید  
تحقیق  
ایڈیشن

عصر حاضر کی تقریبات حقیقات استفادہ شد

# تفسیر ابن کثیر

جلد: 2



امام  
تخریج و تحقیق

حافظ عثمان  
ابوب لاوی

ترجمہ

مولانا محمد  
جونا گڑھی

تالیف

حافظ عماد الدین  
ابن کثیر دمشقی



ڈسٹری بیوٹر

فکر الہی پبلیکیشنز نعمانی کتب خانہ

ناشر



ابو امیمہ اویس



QLRF



## فہرست

صفحہ نمبر	مضامین
-----------	--------

76	وراثت کے مسائل.....
79	وراثت کے چند ضروری مسائل.....
85	وراثت کی مزید کچھ تفصیل.....
88	نافرمانوں کے لیے جہنم.....
89	بدکار عورتوں کی سزا.....
91	موت کے وقت توبہ بے سود.....
93	عورت پر ظلم کا خاتمہ.....
95	بہترین شوہر نبی کریم ﷺ.....
96	حق مہر کے مسائل.....
99	سوتیلی والدہ سے نکاح کی حرمت.....
100	حرام رشتے.....

### تفسیر پارہ 5

109	جنگی قیدی خواتین اور متعہ.....
112	آزاد سے طاقت نہیں لوٹنے والوں سے نکاح.....
112	لوٹنے والوں کے مالکوں سے اجازت.....
119	اللہ تعالیٰ تخفیف چاہتا ہے.....
120	خرید و فروخت کے شرعی قوانین.....
122	احترام زندگی.....
124	سات ہلاک کرنے والے گناہ.....
133	عورتیں مردوں کے مساوی نہیں.....
135	وراثت میں موالیٰ وارث اور عصبہ کی توضیح.....
138	مردوں کی عورتوں پر افضلیت کی وجوہ.....

صفحہ نمبر	مضامین
-----------	--------

### بقیہ تفسیر پارہ 4

11	میدان جنگ میں ایمان کا امتحان.....
13	موت و حیات اللہ کے ہاتھ میں.....
14	نرم مزاج پیغمبر محمد ﷺ.....
23	جہاد کے ذریعے مسلمان اور منافق کی پہچان.....
26	شہدائی جنت میں آرزو.....
35	نبی کریم کی شفقت.....
36	خزانہ اور کوڑھی سانپ.....
38	اللہ کا قرض حسنہ کا مطالبہ اور کفار کا رویہ.....
39	موت ہر جاندار کے لیے.....
41	آزمائشوں صبر کی تلقین.....
42	بری خرید و فروخت.....
45	غور و فکر کی دعوت.....
51	دعا کی قبولیت.....
53	دنوی عیش و عشرت نجات کی دلیل نہیں.....
54	مومن و مجاہد کے لیے اجر کی نوید.....

### تفسیر سورۃ النساء

64	محبت و مودت کا آفاقی اصول.....
66	چار تک شادیوں کی رخصت.....
69	چار سے زائد نکاح مشروط ہیں.....
70	بہترین ترازو ضمیر.....
71	کم عقل اور یتیموں کے احکام.....

1212	جہاد و قتل کا حکم	141	زوجین کے مابین مصالحت
1213	سلام کا بہتر جواب	143	اللہ کے حقوق اور بندوں کے حقوق
1216	منافقین کا کردار	144	حقوق ہمسائیگی
1218	قصاص و دیت کے مسائل اور قتل خطا	146	غلاموں کے ساتھ حسن سلوک
1221	قتل عمد	148	بخیل لوگوں کے لیے وعید
1227	قتل سے پہلے کافر ہونے کی تحقیق	151	اللہ ظالم نہیں
1229	مجاہد اور عوام میں فرق	155	بتدریج شراب کی حرمت
1232	غلط عذر نا قابل قبول اور ہجرت	157	مسجد کے آداب اور تیمم
1236	قصر نماز	168	گمراہی کو ہدایت پر ترجیح دینا یہود کی خصلت
1240	نماز خوف	169	تاثیر قرآن حکیم کا اعجاز
1246	نماز خوف کے بعد ذکر	177	چہرے پر تعریف ممنوع ہے
1247	حقیقت نہیں چھپتی	180	یہود کی دشمنی کی انتہا
1250	گناہگاروں کے لیے توبہ کا دروازہ	181	کفار اور مومنوں کا انجام
1252	مومنوں کے راستے کی مخالفت موجب ہلاکت	182	امانت اور عدل و انصاف
1254	شرک کی حقیقت اور نقصان	185	اطاعت امیر اطاعت الہی کے تابع
1257	آزمائش کفارہ ذنوب	190	کفار سے فیصلے کرنا شیطان کی اطاعت
1261	ابراہیم علیہ السلام کو خلیل کا اعزاز	191	اطاعت رسول ﷺ ہی نجات کا ذریعہ
1264	یتامی کے مربیوں کے لیے احکام	194	اطاعت گزراہیوں کے رفیق
1265	حقیقی مالک سے مانگو	195	آیت کا شان نزول
1269	سچی گواہی اور عدل و انصاف کی ترغیب	198	بچاؤ کے اسباب تیار رکھنا
1271	تکمیل ایمان کے لیے کامل اطاعت	199	جہاد کی رغبت
1273	بری صحبت کا نقصان	201	صبر و ضبط اولین سبق
1273	مجالس کفر سے اجتناب	205	ہر بھلائی اللہ کی طرف سے
1274	منافقوں کی حالت زار	208	نبی کی اطاعت درحقیقت اللہ کی اطاعت
1276	نماز میں سستی منافقین کا رویہ	209	قرآن میں غور و فکر کی ترغیب
1279	کفار سے دوستی کی ممانعت		



398..... حدود بغض کا انجام

405..... آیت عمارہ کا بیان

413..... تقویٰ نجات کا ذریعہ

416..... چوری کی حد کا بیان

غیر اللہ کے قانون کے مطابق فیصلہ کرنے والے کافر،

421..... فاسق، ظالم

427..... قصاص کا بیان

428..... قاعدہ

431..... حق چھوڑ کر باطل اختیار کرنے والے

432..... ہر ایک کے لیے شریعت اور منہاج

436..... یہود و نصاریٰ سے دوستی کی ممانعت

438..... حقیقی اللہ کے ولی اہل ایمان

441..... اذان اور دشمنان دین

444..... اہل علم کو امر بالمعروف کی نصیحت

446..... مجل اور فضول خرچی سے بچنے کی تلقین

449..... نبی ﷺ کو تمام احکام کی تبلیغ کا حکم

453..... اہل کتاب کی سرکشی میں اضافہ

453..... یہود و نصاریٰ انبیاء کے قاتل

454..... عیسیٰ کو اللہ کا بیٹا کہنے والے کافر

456..... باطل معبود

457..... امر بالمعروف سے گریز اور اللہ کی لعنت

461..... اہل ایمان کے سخت ترین دشمن یہودی

## تفسیر پارہ ۷

464..... قرآن سن کر اہل ایمان کی حالت

465..... اسلام میں رہبانیت نہیں

469..... قسم کا کفارہ

## تفسیر پارہ ۶

281..... ظالم کے خلاف مظلوم کی پکار کا جواز

283..... ایک نبی پر بھی ایمان نہ لانا کفر

285..... بنی اسرائیل کا مطالبہ

287..... نبیاء کے قاتل اہل کتاب

305..... یہودی تحریفات اور ان کا انجام

307..... انبیاء کے صحائف اور بنیادی تعلیمات

313..... رسالت محمدی کا خود اللہ گواہ

315..... حد سے تجاوز کی ممانعت

318..... اللہ کی گرفت سے فرار نہیں

319..... قرآن کریم حجت الہی

320..... مزید کچھ مسائل وراثت

## تفسیر سورہ مائدہ

326..... ایقائے عہد کی تلقین

334..... حلال و حرام کا بیان

351..... شکاری جانوروں کے ذریعے شکار

358..... اہل کتاب کے کھانے اور عورتوں کی حلت

363..... طہارت کے چند مسائل

378..... تیمم کے مسائل

380..... انعامات کی یاد دہانی اور

383..... عہد شکن قوم بنی اسرائیل

386..... نبی کریم ﷺ کی آمد اور خدمات

387..... عیسیٰ کو اللہ کا بیٹا کہنے والوں کا کفر

389..... نبی کریم ﷺ خاتم الانبیاء

391..... رحمت الہی کی ایک شکل انبیاء کا سلسلہ

- شراب اور جوئے جیسی لغویات سے ممانعت ..... 473
- احرام میں شکار ..... 483
- سمندری شکار حلال خشکی کا شکار حرام ..... 489
- حلال اور حرام برابر نہیں اور کثرت سوال ..... 494
- بحیرہ، سائبہ، وصیلہ اور حام ..... 499
- خود کو راہ راست پر رکھو ..... 501
- گواہی کے چند مسائل ..... 504
- جس روز انبیاء علیہ السلام سے سوال ہوگا ..... 507
- عیسیٰ علیہ السلام کے معجزات ..... 508
- دستر خوان کے نزول کا واقعہ ..... 510
- قیامت کے روز نصاریٰ ..... 516
- روز قیامت اہل توحید ہی کامیاب ..... 520
- تفسیر سورۃ الانعام**
- اللہ تعالیٰ کی چند عظیم صفات ..... 522
- نافرمانوں کے لیے عبرت کا مقام ..... 523
- پیغمبر کا انسان ہونا بھی اللہ کا ایک احسان ..... 525
- آسمان وزمین کی ہر چیز کا مالک اللہ ہی ..... 526
- نفع و نقصان کا مالک اللہ ہی ..... 529
- روز قیامت مشرکین کا انجام ..... 531
- موت کے بعد واپسی نہیں ..... 532
- جہنم دیکھ کر ندامت بے سود ..... 534
- اللہ تعالیٰ کی نبی ﷺ کو تسلی ..... 535
- معجزات ظاہر نہ کرنے کی حکمت ..... 538
- شرکیوں کو مصیبت میں کیوں نہیں پکارتے؟ ..... 541
- اللہ نعمتیں چھین لے تو کوئی عطا نہیں کر سکتا ..... 543
- اللہ ہی عالم الغیب ..... 544
- امت کو دعوت کے لیے نبی ﷺ کو ہدایات ..... 549
- نیز بھی ایک طرح کی موت ..... 552
- اللہ کے احسانات کو یاد رکھو ..... 555
- تاویل میں کرنے والوں سے دور رہو ..... 561
- اسلام ہی نجات کا راستہ ..... 563
- ابراہیم علیہ السلام کا تذکرہ ..... 573
- واضح دلائل سننے کے بعد بھی توحید کا انکار ..... 578
- ابراہیم علیہ السلام کو نعمت اولاد کی عطا یگی ..... 581
- تمام پیغمبر انسان ہی تھے ..... 584
- سب سے بڑھ کر عالم لوگ ..... 586
- اللہ کی قدرت کے مظاہر ..... 589
- قدرت باری تعالیٰ کی مزید کچھ نشانیاں ..... 591
- شیطان کا وعدہ فریب و دھوکہ ..... 592
- اللہ تعالیٰ اولاد اور بیوی سے بے نیاز ..... 593
- دنوی آنکھوں سے دیدار الہی ممکن نہیں ..... 593
- بصیرت کا فائدہ اپنے نفس کو ہی ..... 596
- وحی کی اتباع کی نصیحت ..... 598
- معبودان باطلہ کو گالیاں دینے کی ممانعت ..... 598
- مسلمانوں کو گمراہ کرنے کے شرکاء نہ رہے ..... 600
- تفسیر پارہ 8**
- شیطان انسانوں میں بھی اور جنوں میں بھی ..... 603
- اللہ کے فیصلے میں تبدیلی نہیں ..... 605
- اکثر ایمان لانے والے نہیں ..... 606
- حلال و حرام ذبیحہ ..... 607
- اللہ کا نام نہ لیا ہو تو ذبیحہ حرام ..... 608



- 654 ..... جینا مرنا اللہ کے لیے
- 657 ..... کیا میں غیر اللہ کو معبود بنالوں؟
- 658 ..... اللہ کی رحمت غضب پر غالب
- تفسیر سورۃ الاعراف**
- 660 ..... سابقہ ہلاک شدہ بستیوں عبرت کا مقام
- 662 ..... ترازو میں اعمال کا تولوا جانا
- 664 ..... اللہ تبارک و تعالیٰ کے احسانات
- 664 ..... ابلیس اور آدم علیہ السلام کا تذکرہ
- 665 ..... سجدہ نہ کرنے کا سبب
- 666 ..... ابلیس کی بات مان لینے کا انجام
- 667 ..... ابلیس کیسے حملے کرتا ہے؟
- 669 ..... ابلیس کے تمام اطاعت گراں جہنم میں
- 670 ..... ابلیس نے آدم و حوا کو بہکا دیا
- 670 ..... غلطی کے بعد فوراً توبہ
- 671 ..... آدم و حوا عزمین پر
- 672 ..... تقویٰ کا لباس ہی بہتر
- 674 ..... شیاطین بے ایمانوں کے ساتھی
- 674 ..... برہنہ کعبہ کا طواف
- 677 ..... لباس پہن کر طواف کا حکم
- 679 ..... اللہ کے حلال کردہ کو کوئی حرام کرنے والا نہیں
- 680 ..... لفظ اثم اور لفظ نبی میں فرق
- 681 ..... موت کا وقت مقرر ہے
- 681 ..... سب سے بڑا ظالم
- 682 ..... جہنم میں کفار کی ایک دوسرے پر لعنت
- 683 ..... کفار کے لیے آسمان کے دروازے نہیں کھلتے
- 613 ..... مومن اور کافر کی مثال
- 614 ..... سرداروں کی گمراہی بتاہی کی علامت
- 616 ..... راہ ہدایت کا حصول منشاء الہی سے ہی
- 618 ..... قرآن ہی صراط مستقیم
- 618 ..... حشر کے دن جنات سے سوال
- 619 ..... جیسا حراج ویسا ساتھی
- 620 ..... روز قیامت جن و انس سے باز پرس
- 621 ..... اللہ ظالم نہیں
- 622 ..... پروردگار رحیم و بے نیاز ہے
- 624 ..... کفر و شرک پر مشتمل بدعت
- 625 ..... شیطان کی گمراہیاں
- 625 ..... شرکیہ امور شیطانی طریقے
- 626 ..... شرکیہ نذر و نیاز
- 626 ..... اولاد کو قتل کرنے والے خسارے میں
- 627 ..... عشر کے مسائل
- 630 ..... جاہلیت کا ایک غمون خود ساختہ حلال و حرام
- 631 ..... حرام کھانے کی اشیاء
- 632 ..... حلال و حرام کی مزید کچھ تفصیل
- 634 ..... توبہ سے شرک بھی معاف
- 635 ..... اللہ چاہتا تو ہم شرک نہ کرتے
- 636 ..... رسول اللہ ﷺ کی وصیتیں
- 641 ..... یتیموں کے ساتھ حسن سلوک
- 642 ..... صراط مستقیم کے علاوہ تمام شیطانی راستے
- 644 ..... نزول قرآن کا مقصد اس کی اتباع
- 645 ..... بدترین لوگ جو دوسروں کو نیکی سے روکیں
- 646 ..... قیامت کی بڑی علامتوں کا ظہور اور توبہ
- 650 ..... تفرقہ ڈالنے والے لگراہ لوگ
- 651 ..... نیکی کا بدلہ دس گنا



ارشاد باری تعالیٰ ہے کہ

اقْرَأْ بِاسْمِ رَبِّكَ الَّذِي خَلَقَ ۝  
خَلَقَ الْإِنْسَانَ مِنْ عَلَقٍ ۝  
اقْرَأْ وَرَبُّكَ الْأَكْرَمُ ۝ الَّذِي عَلَّمَ  
بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝

(العلق : ۱-۵)

”پڑھا اپنے رب کے نام سے جس نے پیدا کیا۔  
جس نے انسان کو خون کے لوتھڑے سے پیدا  
کیا۔ تو پڑھتا رہ تیرا رب بڑے کرم والا ہے۔  
جس نے قلم کے ذریعے (علم) سکھایا۔ جس  
نے انسان کو وہ سکھایا جسے وہ نہیں جانتا تھا۔“

[www.qlrf.net](http://www.qlrf.net)



ثُمَّ أَنْزَلَ عَلَيْكُمْ مِّن بَعْدِ الْغَمِّ أَمَنَةً نُّعَاسًا يَغْشَى طَآئِفَةً مِّنْكُمْ ۖ وَطَآئِفَةٌ  
 قَدْ أَهَمَّتْهُمْ أَنفُسُهُمْ يَظُنُّونَ بِاللّهِ غَيْرَ الْحَقِّ ظَنَّ الْجَاهِلِيَّةِ يَقُولُونَ هَلْ  
 لَنَا مِنَ الْأَمْرِ مِنْ شَيْءٍ قُلْ إِنَّ الْأَمْرَ كُلَّهُ لِلّهِ يُخْفُونَ فِي أَنفُسِهِم مَّا  
 لَا يُبْدُونَ لَكَ يَقُولُونَ لَوْ كَانَ لَنَا مِنَ الْأَمْرِ شَيْءٌ مَّا قُتِلْنَا ههنا قُلْ  
 لَوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ وَلِيَبْتَلِيَ  
 اللَّهُ مَا فِي صُدُورِكُمْ وَلِيُخَيِّصَ مَا فِي قُلُوبِكُمْ ۗ وَاللَّهُ عَلِيمٌ بِذَاتِ  
 الصُّدُورِ ۝ إِنَّ الَّذِينَ تَوَلَّوْا مِنكُمْ يَوْمَ الْتَقَى الْجَمْعَانِ ۚ إِنَّمَا اسْتَزَلَّهُمُ  
 الشَّيْطَانُ بِبَعْضِ مَا كَسَبُوا ۚ وَلَقَدْ عَفَا اللَّهُ عَنْهُمْ ۗ إِنَّ اللَّهَ غَفُورٌ حَلِيمٌ ۝

پھر اس نے اس غم کے بعد تم پر امن نازل فرمایا اور تم میں سے ایک جماعت کو امن کی نیند آنے لگی ہاں کچھ وہ لوگ بھی تھے کہ انہیں اپنی جانوں کی پڑی ہوئی تھی وہ اللہ کے ساتھ ناحق جہالت بھری بدگمانیاں کر رہے تھے اور کہتے تھے کیا ہمیں بھی کسی چیز کا اختیار ہے؟ تو کہہ دے کہ کام تو کل کا کل اللہ کے اختیار میں ہے یہ لوگ اپنے دلوں کے بھید تجھے نہیں بتاتے کہتے ہیں کہ اگر ہمیں کچھ بھی اختیار ہوتا تو یہاں قتل نہ کیے جاتے کہہ دے اگر تم اپنے گھروں میں ہوتے پھر بھی جن کی قسمت میں قتل ہونا تھا وہ تو قتل کی طرف نکل کھڑے ہوئے اللہ تعالیٰ کو تمہارے سینوں کی باتوں کا آ زمانا اور تمہارے دل کے ارادوں کا کھارنا تھا اللہ تعالیٰ دلوں کے بھید سے آگاہ ہے تم میں سے جن لوگوں نے اس دن پیٹھ دکھائی جس دن دونوں جماعتوں کی مڈ بھڑ ہو گئی تھی یہ لوگ اپنے بعض کرتوتوں کے باعث شیطانی اغوا میں آ گئے، لیکن یقین جانو کہ اللہ نے انہیں معاف فرمادیا اللہ تعالیٰ ہے بخشنے والا اور رحیم والا ○

**میدان جنگ میں ایمان کا امتحان:** اللہ تعالیٰ نے اپنے بندوں پر اس غم ورنج کے وقت جو احسان فرمایا تھا اس کا بیان ہو رہا ہے کہ اس نے ان پر اوگھ ڈال دی ہتھیار ہاتھ میں ہیں دشمن سامنے ہے لیکن دل میں اتنی تسکین ہے کہ آنکھیں اوگھ سے جھکیں جا رہی ہیں جو امن و امان کا نشان ہے جیسے سورہ انفال میں بدر کے واقعہ میں ہے **يُغَشِّيْكُمْ النُّعَاسُ اَمْنَةً مِّنْهُ** (الانفال / ۱۱) یعنی اللہ تعالیٰ کی طرف سے امن بصورت اوگھ نازل ہوا۔ حضرت عبداللہ بن مسعود رضی اللہ عنہ فرماتے ہیں لڑائی کے وقت ان کی اوگھ اللہ سبحانہ و تعالیٰ کی طرف سے ہے اور نماز میں اوگھ کا آنا شیطانی حکمت ہے حضرت ابوطحہ رضی اللہ عنہ کا بیان ہے کہ احد والے دن مجھے اس زور کی اوگھ آنے لگی کہ بار بار تلوار میرے ہاتھ سے چھوٹ گئی آپ فرماتے ہیں جب میں نے آنکھ اٹھا کر دیکھا تو تقریباً ہر شخص کو اسی حالت میں پایا ۱۱ ہاں البتہ ایک جماعت وہ بھی تھی جن کے دلوں میں نفاق تھا یہ مارے خوف و دہشت کے ہلکان ہو رہے

① [صحیح: صحیح بخاری تعلیقا: کتاب المغازی: باب ثم انزل علیکم من بعد الغم (۴۰۶۸)،

تھے اور ان کی بدگمانیاں اور برے خیال حد کو پہنچ گئے تھے<sup>①</sup> پس اہل ایمان اہل یقین اہل ثبات اہل توکل اور اہل صدق تو یقین کرتے تھے کہ اللہ تعالیٰ اپنے رسول ﷺ کی ضرورت مدد کرے گا اور ان کی منہ مانگی مراد پوری ہو کر رہے گی، لیکن اہل نفاق اہل شک بے یقین ڈھلے ایمان والوں کی جب حالت تھی ان کی جان عذاب میں تھی وہ ہائے وائے کر رہے تھے اور ان کے دل میں طرح طرح کے وسوسے پیدا ہو رہے تھے انہیں یقین کامل ہو گیا تھا کہ اب مرے وہ جان چکے تھے کہ رسول اور مومن (نعوذ باللہ) اب بچ کر نہیں جائیں گے اب بچاؤ کی کوئی صورت نہیں فی الواقع منافقوں کا یہی حال ہے کہ جہاں ذرا نیچا پانسہ دیکھا تو ناامیدی کی گھنگھور گھٹاؤں نے انہیں گھیر لیا ان کے برخلاف ایماندار بد سے بدتر حالت میں بھی اللہ تعالیٰ سے نیک گمان رکھتا ہے۔

ان کے دلوں کے خیالات یہ تھے کہ اگر ہمارا کچھ بھی بس چلتا تو آج کی موت سے بچ جاتے اور چپکے چپکے یوں کہتے بھی تھے، حضرت زبیر رضی اللہ عنہ کا بیان ہے کہ اس سخت خوف کے وقت ہمیں تو اس قدر نیند آنے لگی کہ ہماری ٹھوڑیاں سینوں سے لگ گئیں میں نے اپنی اسی حالت میں معتب بن قشیر کے یہ الفاظ سنے کہ اگر ہمیں کچھ بھی اختیار ہوتا تو یہاں قتل نہ ہوتے،<sup>②</sup> اللہ تعالیٰ انہیں فرماتا ہے کہ یہ تو اللہ تعالیٰ کے فیصلے ہیں مرنے کا وقت نہیں ملتا گو تم گھروں میں ہوتے لیکن پھر بھی جن پر یہاں کتنا لکھا جا چکا تھا وہ گھروں کو چھوڑ کر نکل کھڑے ہوئے اور یہاں میدان میں آ کر ڈٹ گئے اور اللہ کا لکھا پورا اتر ا۔ یہ وقت اس لیے تھا کہ اللہ تعالیٰ تمہارے دلوں کے ارادوں اور تمہارے مخفی بھیدوں کو بے نقاب کرے اس آزمائش سے بھلے اور برے نیک اور بد میں تمیز ہو گئی اللہ تعالیٰ جو دلوں کے بھیدوں اور ارادوں سے پوری طرح واقف ہے اس نے اس ذرا سے واقعہ سے منافقوں کو بے نقاب کر دیا اور مسلمانوں کا بھی ظاہری امتحان ہو گیا۔ اب سچے مسلمانوں کی لغزش کا بیان ہو رہا ہے جو انسانی کمزوری کی وجہ سے ان سے سرزد ہوئی۔ فرماتا ہے شیطان نے یہ لغزش ان سے کرائی دراصل یہ سب ان کے عمل کا نتیجہ تھا نہ یہ رسول ﷺ کی نافرمانی کرتے نہ ان کے قدم اکھڑتے انہیں اللہ تعالیٰ معذور جانتا ہے اور ان سے اس نے درگزر فرمایا اور ان کی اس خطا کو معاف کر دیا اللہ کا کام ہی درگزر کرنا بخشا معاف فرمانا، حلم اور بردباری برتنا تحمل اور غمخو کرنا ہے اس سے معلوم ہوا کہ حضرت عثمان رضی اللہ عنہ وغیرہ کی اس لغزش کو اللہ تعالیٰ نے معاف فرمادیا۔

مسند احمد میں ہے کہ ولید بن عقبہ نے ایک مرتبہ حضرت عبدالرحمن بن عوف رضی اللہ عنہ سے کہا آخر تم امیر المؤمنین حضرت عثمان بن عفان رضی اللہ عنہ سے اس قدر کیوں بگڑے ہوئے ہو؟ انہوں نے کہا اس سے کہہ دو کہ میں نے احد والے دن فرار نہیں کیا بدر کے غزوے میں غیر حاضر نہیں رہا اور نہ سنت عمر رضی اللہ عنہ ترک کی ولید نے جا کر حضرت

① [صحیح : ترمذی : کتاب تفسیر القرآن : باب ومن سورۃ ال عمران (۳۰۰۸) مستدرک حاکم (۲/۲۹۷) امام حاکم نے اسے مسلم کی شرط پر صحیح کہا ہے۔ امام ترمذی نے اسے حسن صحیح کہا ہے۔ شیخ البانی نے اسے صحیح کہا ہے۔ [صحیح ترمذی]

② [حسن : تفسیر ابن جریر الطبری (۸۰۹۳) تفسیر ابن ابی حاتم (۶۲۰/۲) بیہقی (۲/۲۷۳) حافظ



عثمان رضی اللہ عنہ سے یہ واقعہ بیان کیا تو آپ نے اس کے جواب میں فرمایا کہ قرآن کہہ رہا ہے ﴿وَلَقَدْ عَفَا اللَّهُ عَنْهُمْ﴾ یعنی احوالے دن کی اس لغزش سے اللہ تعالیٰ نے درگزر فرمایا پھر جس خطا کو اللہ نے معاف کر دیا اس پر عذر لانا کیا؟ بدروالے دن میں رسول اللہ ﷺ کی صاحبزادی ”میری بیوی“ حضرت رقیہ رضی اللہ عنہا کی تیمارداری میں مصروف تھا یہاں تک کہ وہ اسی بیماری میں فوت ہو گئیں چنانچہ مجھے رسول اللہ ﷺ نے مال غنیمت میں سے پورا حصہ دیا اور ظاہر ہے کہ حصہ انہیں ملتا ہے جو موجود ہوں پس حکماً میری موجودگی ثابت ہے رہی سنت عمر رضی اللہ عنہ اس کی طاقت نہ مجھ میں ہے نہ عبدالرحمن میں جاؤ انہیں یہ جواب بھی پہنچا دو۔<sup>①</sup>

يَا أَيُّهَا الَّذِينَ آمَنُوا لَا تَكُونُوا كَالَّذِينَ كَفَرُوا وَقَالُوا لَاحِقُوا رَبَّهُمْ إِذَا صَرَبُوا  
فِي الْأَرْضِ أَوْ كَانُوا غُرًى ثُمَّ كَانُوا عِنْدَنَا مَا مَاتُوا وَمَا قَتَلُوا لِيَجْعَلَ  
اللَّهُ ذَلِكَ حَسْرَةً فِي قُلُوبِهِمْ وَاللَّهُ يُخَيِّ وَيُيَسِّرُ وَاللَّهُ بِمَا تَعْمَلُونَ بَصِيرٌ ۝  
وَلَكِنْ قَاتِلْتُمْ فِي سَبِيلِ اللَّهِ أَوْ مِثْمَ كَمَغْفِرَةٍ مِّنَ اللَّهِ وَرَحْمَةً خَيْرٌ مِّمَّا  
يَجْمَعُونَ ۝ وَلَكِنْ مِثْمَ أَوْ قَاتِلْتُمْ لَإِلَى اللَّهِ تَحْشُرُونَ ۝

ایمان والو! ان لوگوں کی طرح نہ ہونا جنہوں نے کفر کیا اور اپنے بھائیوں کے حق میں جبکہ وہ سفر میں ہوں یا جہاد میں ہوں کہا کہ اگر یہ ہمارے پاس ہوتے تو نہ مرتے نہ مار ڈالے جاتے اس کی وجہ یہ تھی کہ اس خیال کو اللہ تعالیٰ ان کی دلی حسرت کا سبب بنادے اللہ ہی جلاتا اور مارتا ہے اور اللہ تمہارے ہر عمل کو دیکھ رہا ہے ۝ قسم ہے اگر تم اللہ کی راہ میں شہید کیے جاؤ یا اپنی موت مرو بیشک اللہ کی بخشش و رحمت اس سے بہتر ہے جسے یہ جمع کر رہے ہیں ۝ بالیقین خواہ تم مر جاؤ خواہ مار ڈالے جاؤ جمع تو اللہ کی طرف ہی کیے جاؤ گے ۝

**موت و حیات اللہ کے ہاتھ میں:** اللہ تعالیٰ اپنے مومن بندوں کو کافروں جیسے فاسد اعتقاد رکھنے کی ممانعت فرما رہا ہے یہ کفار سمجھتے تھے کہ ان کے لوگ جو سفر میں یا لڑائی میں مرے اگر وہ سفر اور لڑائی نہ کرتے تو نہ مرتے پھر فرماتا ہے کہ یہ باطل خیال بھی ان کی حسرت و افسوس کو بڑھانے والا ہے دراصل موت و حیات اللہ کے ہاتھ ہے مرتا ہے اس کی چاہت سے اور زندگی ملتی ہے تو اس کے ارادے سے تمام امور کا جاری کرنا اس کے قبضہ میں ہے اس کی قضا و قدر ملتی نہیں اس کے علم سے اور اس کی نگاہ سے کوئی چیز باہر نہیں تمام مخلوق کے ہر ہر امر کو وہ بخوبی جانتا ہے۔ دوسری آیت بتلا رہی ہے کہ اللہ کی راہ میں قتل ہونا یا مرنا اللہ کی مغفرت و رحمت کا ذریعہ ہے اور یہ قطعاً دنیا و مافیہا سے بہتر ہے کیونکہ یہ فانی ہے اور وہ باقی اور ابدی ہے۔ پھر ارشاد ہوتا ہے کہ خواہ کسی طرح دنیا چھوڑ دے اور مر کر یا قتل ہو کر لوٹنا اللہ ہی کی طرف ہے پھر اپنے اعمال کا بدلہ اپنی آنکھوں سے دیکھ لو گے برا ہو تو بھلا ہو تو۔

① [حسن: مسند احمد (۶۸/۱) مجمع الزوائد (۲۲۶/۷) مسند بزار (۳۸۰)] شیخ احمد شاکر نے اس کی سند کو صحیح کہا ہے۔ امام بیہقی فرماتے ہیں کہ اس میں عاصم راوی حسن الحدیث ہے اور باقی راوی ثقہ ہیں۔ حافظ زبیر علی زئی نے اس کی سند کو حسن کہا ہے۔]





طرح یہاں ہے، یعنی اللہ کی رحمت سے تو ان کے لیے نرم دل ہوا ہے، حضرت حسن بصری رحمۃ اللہ علیہ فرماتے ہیں یہ حضور صلی اللہ علیہ وسلم کے اخلاق ہیں جن پر آپ کی بعثت ہوئی ہے یہ آیت ٹھیک اس آیت جیسی ہے ﴿لَقَدْ جَاءَكُمْ﴾ (التوبہ/۱۲۸) الخ، یعنی تمہارے پاس تم ہی میں سے ایک رسول آئے جس پر تمہاری مشقت گراں گزرتی ہے جو تمہاری بھلائی کے حریص ہیں جو مومنوں پر شفقت اور رحم کرنے والے ہیں مسند احمد میں ہے کہ رسول اللہ صلی اللہ علیہ وسلم نے حضرت ابوامامہ رضی اللہ عنہ کا ہاتھ پکڑ کر فرمایا اے ابوامامہ! بعض مومن وہ ہیں جن کے لیے میرا دل تڑپ اٹھتا ہے۔ ﴿فَطَّأ﴾ سے مراد یہاں سخت کلام ہے کیونکہ اس کے بعد ﴿غَلِيظَ الْقَلْبِ﴾ کا لفظ ہے، یعنی سخت دل فرمان ہے کہ اے نبی اکرم تم سخت کلام اور سخت دل ہوتے تو یہ لوگ تمہارے پاس سے منتشر ہو جاتے اور تمہیں چھوڑ دیتے لیکن اللہ تعالیٰ نے انہیں آپ کے جاں نثار و شیدائے بندیا دیا ہے اور آپ کو بھی ان کے لیے محبت اور نرمی عطا فرمائی، اور تاکہ ان کے دل آپ سے لگے رہیں حضرت عبداللہ بن عمرو رضی اللہ عنہ فرماتے ہیں میں رسول اللہ صلی اللہ علیہ وسلم کی صفوں کو اگلی کتابوں میں بھی پاتا ہوں کہ آپ سخت کلام سخت دل بازاروں میں شور مچانے والے اور برائی کا بدلہ برائی سے لینے والے نہیں بلکہ درگزر کرنے والے اور معافی دینے والے ہیں ﴿ترمذی کی ایک غریب حدیث میں ہے رسول اللہ صلی اللہ علیہ وسلم فرماتے ہیں لوگوں کی آؤ بھگت خیر خواہی اور چشم پوشی کا مجھے اللہ کی جانب سے اسی طرح کا حکم کیا گیا ہے جس طرح فرائض کی پابندی کا۔﴾

چنانچہ اس آیت میں بھی فرمان ہے تو ان سے درگزر کر، ان کے لیے استغفار کر، اور کاموں کا مشورہ ان سے لیا کر، اسی لیے حضور صلی اللہ علیہ وسلم کی عادت مبارک تھی کہ لوگوں کو خوش کرنے کے لیے اپنے کاموں میں ان سے مشورہ کیا کرتے تھے جیسے کہ بدر والے دن قافلے کی طرف بڑھنے کے لیے مشورہ لیا اور صحابہ رضی اللہ عنہم نے کہا کہ اگر آپ سمندر کے کنارے پر کھڑا کر کے ہمیں فرمائیں گے کہ اس میں کود پڑو اور اس پار نکلو تو ہم سرتابی نہ کریں گے اور اگر ہمیں برک الغما دیک لے جانا چاہیں تو بھی ہم آپ کے ساتھ ہیں ہم وہ نہیں کہ موسیٰ علیہ السلام کے صحابیوں کی طرح کہہ دیں کہ تو اور تیرا ب لڑے ہم تو یہاں بیٹھے ہیں بلکہ ہم تو آپ کے دائیں بائیں صفیں باندھ کر جم کر دشمنوں کا مقابلہ کریں گے، اسی طرح آپ نے اس بات کا مشورہ بھی لیا کہ منزل کہاں ہو؟ اور منذر بن عمرو رضی اللہ عنہ نے مشورہ دیا کہ ان لوگوں سے آگے بڑھ کر ان کے سامنے ہو، اسی طرح احد کے موقع پر بھی آپ نے مشورہ کیا کہ آیا مدینہ میں رہ کر لڑیں یا باہر نکلیں اور جمہور کی رائے یہی ہوئی کہ باہر میدان میں جا کر لڑنا چاہیے چنانچہ آپ نے یہی کیا اور آپ نے جنگ اُحزاب کے موقع پر بھی اپنے اصحاب سے مشورہ کیا کہ مدینہ کے پھلوں کی پیداوار کا تہائی حصہ دینے کا وعدہ کر کے مخالفین سے مصالحت کر لی جائے؟ تو حضرت سعد بن عبادہ اور حضرت سعد بن معاذ رضی اللہ عنہما نے اس کا انکار کیا اور آپ نے اس مشورے کو قبول کر لیا اور مصالحت چھوڑ دی، اسی طرح آپ نے حدیبیہ والے دن اس امر کا

① [حسن: مسند احمد (۲/۱۷/۵)]

② [صحیح: صحیح بخاری: کتاب النفسیر: باب انا ارسلناک شاحداً (۴۸۳۸)]

③ [ضعیف: ابن عدی فی الکامل (۱۵/۲)] اس میں بشر بن عیدر راوی ضعیف ہے۔ [میزان (۱۲۰۵)]

④ [صحیح: صحیح بخاری: کتاب المغازی: باب قصہ غزوۃ بدر (۳۹۵۲)]

مشورہ کیا کہ آیا مشرکین کے گھروں پر دھاوا بول دیں؟ تو حضرت صدیق ؓ نے فرمایا ہم کسی سے لڑنے نہیں آئے ہمارا ارادہ صرف عمرے کا ہے چنانچہ اسے بھی آپ نے منظور فرمایا اسی طرح جب منافقین نے آپ کی بیوی ام المومنین حضرت عائشہ ؓ پر تہمت لگائی تو آپ نے فرمایا اے مسلمانوں مجھے مشورہ دو کہ ان لوگوں کا میں کیا کروں جو میرے گھروالوں کو بدنام کر رہے ہیں؟ اللہ کی قسم میرے گھروالوں میں کوئی برائی نہیں اور جس شخص کے ساتھ تہمت لگا رہے ہیں واللہ! میرے نزدیک تو وہ بھی بھلا آدمی ہے <sup>(۱)</sup> اور آپ نے حضرت عائشہ ؓ کی جدائی کے لیے حضرت علی اور حضرت اسامہ ؓ سے مشورہ لیا، غرض لڑائی کے کاموں میں اور دیگر امور میں بھی حضور ﷺ صحابہ ؓ سے مشورہ کیا کرتے تھے اس میں علماء کا اختلاف ہے کہ یہ مشورے کا حکم آپ کو بطور وجوب کے دیا تھا یا اختیاری امر تھا تا کہ لوگوں کے دل خوش رہیں حضرت ابن عباس ؓ فرماتے ہیں اس آیت میں حضرت ابو بکر و عمر ؓ سے مشورہ کرنے کا حکم ہے۔ <sup>(۲)</sup> (حاکم) یہ دونوں حضور ﷺ کے حواری اور آپ کے وزیر تھے اور مسلمانوں کے باپ ہیں۔ <sup>(۳)</sup> (کلبی) مسند احمد میں ہے رسول اللہ ﷺ نے ان دونوں بزرگوں سے فرمایا اگر تمہاری دونوں کی کسی امر میں ایک رائے ہو جائے تو میں تمہارے خلاف کبھی نہ کروں گا <sup>(۴)</sup> حضور ﷺ سے سوال ہوتا ہے کہ عزم کے کیا معنی ہیں؟ تو آپ نے فرمایا جب عقلمند لوگوں سے مشورہ کیا جائے پھر ان کی مان لیتا۔ <sup>(۵)</sup> (ابن مردویہ)

ابن ماجہ میں آپ کا یہ فرمان بھی مروی ہے کہ جس سے مشورہ کیا جائے وہ امین ہو، ابوداؤد ترمذی نسائی وغیرہ میں بھی یہ روایت ہے، امام ترمذی ؒ اسے حسن کہتے ہیں <sup>(۱)</sup> اور روایت میں ہے کہ جب تم میں سے کوئی اپنے بھائی سے مشورہ لے تو اسے چاہیے بھلی بات کا مشورہ دے۔ <sup>(۲)</sup> (ابن ماجہ) پھر فرمایا جب تم کسی کام کا مشورہ کر چکو پھر اس کے کرنے کا پختہ ارادہ ہو جائے تو اب اللہ تعالیٰ پر بھروسہ کرو واللہ تعالیٰ بھروسہ کرنے والوں کو دوست رکھتا ہے۔

① [صحیح : صحیح بخاری : کتاب التفسیر (۴۷۰۷)]

② [ضعیف : مستدرک حاکم (۷۰/۳)] امام حاکم نے اسے شیخین کی شرط پر صحیح کہا ہے اور امام ذہبی نے بھی ان کی موافقت کی ہے۔ شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ حقیقت بھی وہی ہے جو ان دونوں بزرگوں نے کہا یعنی یہ روایت صحیح ہے۔

③ [ضعیف : اس کی سند میں محمد بن سائب کلبی راوی ضعیف ہے۔]

④ [ضعیف جدا : مسند احمد (۲۲۷/۴) مجمع الزوائد (۵۳/۹) الدر المنثور للسيوطی (۱۶۰/۲)] اس میں شہر بن حوشب راوی ضعیف ہے۔ شیخ شعیب ارنؤوط فرماتے ہیں کہ اس کی سند شہر بن حوشب کی وجہ سے ضعیف ہے۔

[الموسوعة الحديثية (۱۷۹۹۴)]

[الدر المنثور للسيوطی (۱۶۰/۲)]

⑤ [صحیح : ابوداؤد : کتاب الادب : باب فی المشورة (۵۱۲۸) ابن ماجہ : کتاب الادب : باب

المستشار مؤتمن (۳۷۴۵) ترمذی : کتاب الادب : باب ما جاء ان المستشار مؤتمن (۲۸۲۲)] شیخ

البانی نے اسے صحیح کہا ہے۔ [صحیح ابوداؤد ، السلسلة الصحيحة (۱۶۴۱)]

⑥ [ضعیف : ابن ماجہ : کتاب الادب : باب المستشار المؤتمن (۳۷۴۷) حافظ بوصیری نے اس کی سند کو

ضعیف کہا ہے کیونکہ اس میں ابن ابی لیلیٰ راوی ضعیف ہے۔ [الزوائد (۱۲۰۴)] شیخ البانی نے بھی اسے ضعیف کہتے

ہیں۔ [السلسلة الضعيفة (۲۳۱۶)]



پھر دوسری آیت کا ارشاد بالکل اسی طرح کا ہے جو پہلے گزرا ہے کہ ﴿وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ﴾ (ال عمران / ۱۲۶) یعنی مدد صرف اللہ ہی کی طرف سے ہے جو غالب ہے اور حکمتوں والا ہے پھر حکم دیتا ہے کہ مومنوں کو توکل اور بھروسہ ذات باری پر ہی ہونا چاہیے۔

پھر فرماتا ہے نبی کو لائق نہیں کہ وہ خیانت کرے، ابن عباس رضی اللہ عنہما فرماتے ہیں بدر کے دن ایک سرخ رنگ کی چادر نہیں ملتی تھی تو لوگوں نے کہا شاید رسول اللہ ﷺ نے لے لی ہو اس پر یہ آیت اتری۔ (ترمذی) <sup>(۱)</sup> اور روایت میں ہے کہ منافقوں نے حضور ﷺ پر کسی چیز کی تہمت لگائی تھی جس پر آیت ﴿وَمَا كَانَ﴾ اتری، پس ثابت ہوا کہ اللہ کے رسول رسولوں کے سردار ﷺ پر ہر قسم کی خیانت سے بچنا ظرداری سے مبرا اور منزہ ہیں خواہ وہ مال کی تقسیم ہو یا امانت کی ادائیگی ہو حضرت ابن عباس رضی اللہ عنہما سے یہ بھی مروی ہے کہ نبی جانبداری نہیں کر سکتا کہ بعض لشکریوں کو دے اور بعض کو ان کا حصہ نہ پہنچائے، اس آیت کی یہ تفسیر بھی کی گئی ہے کہ یہ نہیں ہو سکتا کہ نبی اللہ کی نازل کردہ کسی چیز کو چھپالے اور امت تک نہ پہنچائے۔

﴿یغفل﴾ کوئی کے پیش سے بھی پڑھا گیا ہے تو معنی یہ ہوں گے کہ نبی کی ذات ایسی نہیں کہ ان کے پاس والے ان کی خیانت کریں چنانچہ حضرت قتادہ اور حضرت ربیع رحمہما اللہ سے مروی ہے کہ بدر کے دن آپ کے اصحاب نے مال غنیمت میں سے تقسیم سے پہلے کچھ لے لیا تھا اس پر یہ آیت اتری۔ (ابن جریر)

پھر خائن لوگوں کو ڈرایا جاتا ہے اور سخت عذاب کی خبر دی جاتی ہے۔ احادیث میں بھی اس کی بابت بہت کچھ سخت وعید ہے چنانچہ مسند احمد کی حدیث میں ہے کہ سب سے بڑا خیانت کرنے والا وہ شخص ہے جو پڑوسی کے کھیت کی زمین یا اس کے گھر کی زمین دبا لے اگر ایک ہاتھ زمین بھی ناحق اپنی طرف کر لے گا تو ساتوں زمینوں کا طوق اسے پہنایا جائے گا۔ <sup>(۲)</sup> مسند کی اور حدیث میں ہے جسے ہم حاکم بنائیں اگر اس کا گھر نہ ہو تو وہ گھر بنا سکتا ہے، بیوی نہ ہو تو کر سکتا ہے اس کے سوا اگر کچھ اور لے گا تو خائن ہوگا <sup>(۳)</sup> یہ حدیث ابوداؤد میں بھی دیگر الفاظ سے منقول ہے <sup>(۴)</sup> ابن

① [صحیح: ابوداؤد: کتاب الحروف والقراءات (۳۹۷۱) ترمذی: کتاب تفسیر القرآن (۳۰۰۹)]

تفسیر ابن جریر الطبری (۸۱۳۵) امام ترمذی نے فرمایا ہے کہ یہ حدیث حسن ہے۔ شیخ البانی نے اسے صحیح کہا ہے۔

[صحیح ابوداؤد، السلسلة الصحيحة (۲۷۸۸)]

② [حسن بالشواہد: مسند احمد (۳۴۱/۵) طبرانی کبیر (۳۴۶۳) المطالب العالیہ (۱۰۷۴)] حافظ ابن حجر نے اس کی

سند کو حسن کہا ہے۔ [فتح الباری (۱۰۵/۵)] امام بیہقی اور امام منذری نے بھی اسے حسن کہا ہے۔ [مجمع الزوائد (۱۷۸/۴)]

الترغیب والترہیب (۱۶۱/۳) مزید شواہد کے لیے دیکھئے: صحیح بخاری (۲۴۵۲) صحیح مسلم (۱۶۱۰)

③ [ضعیف: مسند احمد (۲۲۹/۴)] روایت ابن کثیر راوی کی وجہ سے ضعیف ہے۔ شیخ عبدالرزاق مہدی، شیخ

مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو ضعیف کہا ہے۔

④ [صحیح: ابوداؤد: کتاب الخراج: باب فی ارضاق العمال (۲۹۴۵) طبرانی کبیر (۷۲۷/۲۰) بیہقی

فی السنن الکبریٰ (۳۵۵/۶) شیخ البانی نے اسے صحیح کہا ہے۔ [صحیح ابوداؤد] شیخ مصطفیٰ السید، شیخ رشاد، شیخ

عجمادی، شیخ علی احمد اور شیخ حسن عباس نے بھی اسے صحیح کہا ہے۔

جریر کی حدیث میں ہے رسول اللہ ﷺ فرماتے ہیں میں تم میں سے اس شخص کو پہچانتا ہوں جو چلاتی ہوئی بکری کو اٹھائے ہوئے قیامت کے دن آئے گا اور میرا نام لے لے کر مجھے پکارے گا میں کہہ دوں گا کہ میں اللہ تعالیٰ کے پاس تیرے کام نہیں آ سکتا میں تو پہنچا چکا تھا اسے بھی میں پہچانتا ہوں جو اونٹ کو اٹھائے ہوئے آئے گا جو بول رہا ہوگا یہ بھی کہے گا اے محمد ﷺ اے محمد ﷺ! میں کہوں گا میں تیرے لیے اللہ کے پاس کسی چیز کا مالک نہیں ہوں میں تو تبلیغ کر چکا تھا اور میں اسے بھی پہچانوں گا جو ای طرح گھوڑے کو لادے ہوئے آئے گا جو ہنہار ہا ہوگا وہ بھی مجھے پکارے گا اور میں کہہ دوں گا کہ میں تو پہنچا چکا تھا آج کچھ کام نہیں آ سکتا اور اس شخص کو بھی میں پہچانتا ہوں جو کھالیں لیے ہوئے حاضر ہوگا اور کہہ رہا ہوگا یا محمد ﷺ یا محمد ﷺ! میں کہوں گا میں اللہ کے پاس کسی نفع کا اختیار نہیں رکھتا میں تجھے حق و باطل بتا چکا تھا یہ حدیث صحاح ستہ میں نہیں۔<sup>①</sup>

مسند احمد میں ہے کہ حضور ﷺ نے قبیلہ ازد کے ایک شخص کو حاکم بنا کر بھیجا جسے ”ابن اللتبیہ“ کہتے تھے یہ جب زکوٰۃ وصول کر کے آئے تو کہنے لگے یہ تو تمہارا ہے اور یہ مجھے تحفہ میں ملا ہے نبی ﷺ منبر پر کھڑے ہو گئے اور فرمانے لگے ان لوگوں کو کیا ہو گیا ہے؟ ہم انہیں کسی کام پر بھیجتے ہیں تو آ کر کہتے ہیں یہ تمہارا اور یہ ہمارے لیے تحفہ ہے یہ اپنے گھروں میں بیٹھے رہتے پھر دیکھتے کہ انہیں تحفہ دیا جاتا ہے یا نہیں؟ اس ذات کی قسم جس کے ہاتھ میں محمد ﷺ کی جان ہے تم میں سے جو کوئی اس میں سے کوئی چیز بھی لے لے گا وہ قیامت کے دن اسے گردن پر اٹھائے ہوئے لائے گا اونٹ ہے تو چلا رہا ہوگا، گائے ہے تو بول رہی ہوگی، بکری ہے تو چیخ رہی ہوگی پھر آپ نے ہاتھ اس قدر بلند کیے کہ بغلوں کی سفیدی ہمیں نظر آنے لگی اور تین مرتبہ فرمایا اے اللہ! کیا میں نے پہنچا دیا؟<sup>②</sup> مسند احمد کی ایک ضعیف حدیث میں ہے ایسے تحصیل داروں اور حاکموں کو جو تحفے ملیں وہ خیانت ہیں۔<sup>③</sup> یہ روایت صرف مسند احمد میں ضعیف ہے اور ایسا معلوم ہوتا ہے کہ گویا اگلی مطول روایت کا حاصل ہے ترمذی میں ہے حضرت معاذ بن جبل رضی اللہ عنہ فرماتے ہیں مجھے رسول اللہ ﷺ نے یمن میں بھیجا جب میں چل دیا تو آپ نے مجھے بلوایا جب میں واپس آیا تو فرمایا میں نے تمہیں صرف ایک بات کہنے کے لیے بلوایا ہے کہ میری اجازت کے بغیر تم جو کچھ لو گے وہ خیانت ہے اور ہر خان اپنی خیانت کو لیے ہوئے قیامت کے دن آئے گا بس یہی کہنا تھا جاؤ اپنے کام میں

① [صحیح : تفسیر ابن جریر الطبری (۸۱۵۷)]

② [صحیح : صحیح بخاری : کتاب الہیۃ : باب من لم یقبل الہدیۃ لعلۃ (۲۵۹۷) صحیح مسلم : کتاب الامارۃ : باب تحریم ہدایا العمال (۱۸۳۲) مسند احمد (۴۲۳/۵)]

③ [صحیح بالشواہد : مسند احمد (۴۲۴/۵) بیہقی فی السنن الکبریٰ (۱۳۸/۱۰) ابن عدی فی

الکامل (۲۹۵/۱) مجمع الزوائد (۱۵۱/۴) شیخ البانیؒ نے شواہد کی وجہ سے اسے صحیح قرار دیا ہے۔ [ارواء الغلیل (۷۰۲۱) شیخ مصطفیٰ السید، شیخ رشاد، شیخ عبادی، شیخ علی احمد، شیخ حسن عباس بھی شواہد کی وجہ سے اسے صحیح کہتے

ہیں۔ حافظ زبیر علی زئی فرماتے ہیں کہ اس کی سند ضعیف ہے۔]



لگو۔ <sup>(۱)</sup> مسند احمد میں ہے کہ حضور ﷺ نے ایک روز کھڑے ہو کر خیانت کا ذکر کیا اور اس کے بڑے بڑے گناہ اور وبال بیان فرما کر ہمیں ڈرایا پھر جانوروں کو لیے ہوئے قیامت کے دن آنے حضور ﷺ سے فریادری کی عرض کرنے اور آپ کے انکار کر دینے کا ذکر کیا جو پہلے بیان ہو چکا ہے اس میں سونے چاندی کا ذکر بھی ہے یہ حدیث بخاری و مسلم میں بھی ہے <sup>(۲)</sup> مسند احمد میں ہے کہ رسول مقبول ﷺ نے فرمایا اے لوگو! جسے ہم عامل بنائیں اور پھر وہ ہم سے ایک سوئی یا اس سے بھی ہلکی چیز چھپائے تو وہ خیانت ہے جسے لے کر وہ قیامت کے دن حاضر ہوگا یہ سن کر ایک سانو لے رنگ کے انصاری حضرت سعد بن عبادہ رضی اللہ عنہ کھڑے ہو کر کہنے لگے حضور ﷺ میں تو عامل بننے سے دست بردار ہوتا ہوں؟ فرمایا کیوں؟ کہا آپ نے جو اس طرح فرمایا آپ نے فرمایا ہاں اب بھی سنو! ہم کوئی کام سوئیں اسے چاہیے کہ تھوڑا بہت سب کچھ لائے جو اسے دیا جائے وہ لے لے اور جس سے روک دیا جائے رک جائے یہ حدیث مسلم اور ابوداؤد میں بھی ہے۔ <sup>(۳)</sup>

حضرت ابورافع رضی اللہ عنہ فرماتے ہیں کہ رسول کریم ﷺ عموماً نماز عصر کے بعد بنو عبد الاشمل کے ہاں تشریف لے جاتے تھے اور تقریباً مغرب تک وہیں مجلس رہتی تھی ایک دن مغرب کے وقت وہاں سے واپس چلے وقت تنگ تھا تیز تیر چل رہے تھے بیچ میں آ کر فرمانے لگے تف ہے تجھے تف ہے تجھے۔ میں سمجھا آپ مجھے فرما رہے ہیں چنانچہ میں اپنے کپڑے ٹھیک ٹھاک کرنے لگا اور پیچھے رہ گیا آپ نے فرمایا کیا بات ہے؟ میں نے کہا حضور ﷺ آپ کے اس فرمان کی وجہ سے میں رک گیا آپ نے فرمایا میں نے تجھے نہیں کہا بلکہ یہ قبر فلاں شخص کی ہے اسے میں نے فلاں قبیلے کی طرف عامل بنا کر بھیجا تھا اس نے ایک چادر لے لی وہ چادر اب آگ بن کر اس کے اوپر بھڑک رہی ہے۔ <sup>(۴)</sup> (مسند احمد) حضرت عبادہ بن صامت رضی اللہ عنہ فرماتے ہیں رسول اللہ ﷺ مال غنیمت کے اونٹ کی پیٹھ کے چند بال لیتے پھر فرماتے میرا بھی اس میں وہی حق ہے جو تم میں سے کسی ایک کا خیانت سے بچو خیانت کرنے والے کی رسوائی قیامت کے دن ہوگی سوئی دھاگے تک پہنچاؤ اور اس سے حقیر چیز بھی۔ اللہ تعالیٰ کی راہ میں نزدیک والوں اور دور والوں سے جہاد کرو وطن میں بھی اور سفر میں بھی جہاد جنت کے دروازوں میں سے ایک

<sup>(۱)</sup> **ضعیف**: ترمذی: کتاب الاحکام: باب ماحآء فی ہدایا الامراء (۱۳۳۵) الدر المنثور للسیوطی (۱/۶۳۲) [شیخ البانیؒ نے اسے ضعیف کہا ہے۔] **ضعیف** ترمذی [شیخ عبدالرزاق مہدی، شیخ مصطفیٰ السید، شیخ رشاد، شیخ عجاوی، شیخ علی احمد، شیخ حسن عباس، مولانا مبشر احمد ربانی اور حافظ زبیر علی زئی بھی اس کی سند کو ضعیف کہتے ہیں۔ کیونکہ اس کی سند میں داؤد بن یزید راوی ضعیف ہے۔]

<sup>(۲)</sup> **صحیح**: صحیح بخاری: کتاب الجہاد: باب الغلول (۳۰۷۳) صحیح مسلم: کتاب الامارۃ: باب غلط تحریم الغلول (۱۸۳۱) مسند احمد (۴۲۶/۲)

<sup>(۳)</sup> **صحیح**: صحیح مسلم: کتاب الامارۃ: باب تحریم ہدایا العمال (۱۸۳۳) ابوداؤد: کتاب القضاء: باب فی ہدایا العمال (۳۵۸۱) مسند احمد (۱/۹۲/۴)

<sup>(۴)</sup> **صحیح**: مسند احمد (۳۹۲/۶) نسائی فی السنن الکبریٰ (۹۳۵) صحیح ابن خزیمہ (۲۳۳۷) [شیخ البانیؒ نے اسے حسن کہا ہے۔] **صحیح** نسائی [شیخ مصطفیٰ السید، شیخ رشاد، شیخ عجاوی، شیخ علی احمد، شیخ حسن عباس اور حافظ زبیر علی زئی بھی اسے حسن کہتے ہیں۔]

دروازہ ہے جہاد کی وجہ سے اللہ تعالیٰ مشکلات سے اور رنج و غم سے نجات دیتا ہے اللہ کی حدیں نزدیک و دور والوں میں جاری کروا اللہ کے بارے میں کسی ملامت کرنے والے کی ملامت تمہیں نہ روکے۔ (مسند احمد) اس حدیث کا بعض حصہ ابن ماجہ میں بھی مروی ہے،<sup>(۱)</sup> حضرت ابو مسعود انصاری رضی اللہ عنہ فرماتے ہیں کہ مجھے جب رسول اللہ صلی اللہ علیہ وسلم نے عامل بنا کر بھیجنا چاہا تو فرمایا اے ابو مسعود! جاؤ ایسا نہ ہو کہ میں تمہیں قیامت کے دن اس حال میں پاؤں کہ تمہاری پیچھے پراونٹ ہو جو آواز نکال رہا ہو جسے تم نے خیانت سے لے لیا ہو میں نے کہا حضور صلی اللہ علیہ وسلم پھر تو میں نہیں جاتا آپ نے فرمایا اچھا میں تمہیں زبردستی بھیجتا بھی نہیں۔<sup>(۲)</sup> (ابوداؤد) ابن مردویہ میں ہے رسول اللہ صلی اللہ علیہ وسلم فرماتے ہیں اگر کوئی پتھر جہنم میں ڈالا جائے تو ستر سال تک چلتا رہے لیکن تہہ کو نہیں پہنچتا خیانت کی چیز کو اسی طرح جہنم میں پھینک دیا جائے گا پھر خیانت والے سے کہا جائے گا جا اسے لے آ یہی معنی ہیں اللہ کے اس فرمان کے ﴿وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ﴾<sup>(۳)</sup> مسند احمد میں ہے کہ خیر کی جنگ والے دن صحابہ کرام رضی اللہ عنہم آنے لگے اور کہنے لگے فلاں شہید ہے فلاں شہید ہے جب ایک شخص کی نسبت یہ کہا تو رسول اللہ صلی اللہ علیہ وسلم نے فرمایا ہرگز نہیں میں نے اسے جہنم میں دیکھا ہے کیونکہ اس نے غنیمت کے مال کی ایک چادر خیانت کر لی تھی پھر آپ نے فرمایا اے عمر بن خطاب رضی اللہ عنہ! تم جاؤ اور لوگوں میں منادی کرو کہ جنت میں صرف ایماندار ہی جائیں گے چنانچہ میں چلا اور سب میں یہ ندا کر دی یہ حدیث مسلم اور ترمذی میں بھی ہے امام ترمذی رحمۃ اللہ علیہ اسے حسن صحیح کہتے ہیں۔<sup>(۴)</sup>

ابن جریر میں ہے کہ ایک دن حضرت عمر رضی اللہ عنہ نے حضرت عبداللہ بن انیس رضی اللہ عنہ سے صدقات کے بارے میں تذکرہ کرتے ہوئے فرمایا کیا تم نے رسول اللہ صلی اللہ علیہ وسلم کا یہ فرمان نہیں سنا؟ کہ آپ نے صدقات میں خیانت کرنے والے کی نسبت فرمایا اس میں جو شخص اونٹ یا بکری لے لے وہ قیامت والے دن اسے اٹھائے ہوئے آئے گا حضرت عبداللہ رضی اللہ عنہ نے فرمایا ہاں۔ یہ روایت ابن ماجہ میں بھی ہے<sup>(۵)</sup> ابن جریر میں حضرت سعد بن عبادہ رضی اللہ عنہ سے مروی ہے کہ انہیں صدقات وصول کرنے کے لیے حضور صلی اللہ علیہ وسلم نے بھیجا چاہا اور فرمایا اے سعد رضی اللہ عنہ! ایسا نہ ہو کہ قیامت کے دن تو بلبلاتے اونٹ کو اٹھا کر لائے تو حضرت سعد رضی اللہ عنہ! کہنے لگے کہ نہ میں اس عہدہ کو لوں اور نہ ایسا

① [صحیح: مسند احمد (۳۳۰/۵) ابن ماجہ: کتاب الجہاد: باب الغلول (۲۸۵۰)] شیخ البانی "اے حسن صحیح کہتے

ہیں۔ [السلسلة الصحيحة (۹۸۵)] شیخ شعیب ارنؤوط نے اسے حسن کہا ہے۔ [الموسوعة الحديثية (۲۲۸۴۷)]

② [صحیح: ابوداؤد: کتاب الخراج: باب فی غلول الصدقة (۲۹۴۷) طبرانی کبیر (۶۸۹/۱۷) مستدرک حاکم (۴۰۶/۱)] شیخ البانی "نے اسے صحیح کہا ہے۔ [صحیح ابوداؤد]

③ [ضعیف: مجمع الزوائد (۳۸۹/۱۰) الدر المنثور للسيوطی (۱۶۴/۲) طبرانی کبیر (۱۱۵۸/۲) ابن ابی شیبہ (۱۷۷۱) بیہقی فی شعب الایمان (۴۳۳/۴)] اس میں احمد بن ابان راوی مجہول ہے۔

④ [صحیح: صحیح مسلم: کتاب الایمان: باب غلط تحريم الغلول (۱۱۴) ترمذی: کتاب السیر: باب

ما جاء فی الغلول (۱۵۷۴) مسند احمد (۳۰/۱)]

⑤ [صحیح: ابن ماجہ: کتاب الزکاة: باب ما جاء فی عمال الصدقة (۱۸۱۰) مسند احمد (۴۹۸/۳)]

⑥ [شیخ البانی "نے اسے صحیح کہا ہے۔ [السلسلة الصحيحة (۲۳۵۴)]



ہونے کا احتمال رہے چنانچہ حضور ﷺ نے بھی اس کام سے انہیں معاف رکھا،<sup>(۱)</sup> مسند احمد میں ہے کہ حضرت مسلمہ بن عبد الملک رضی اللہ عنہ کے ساتھ روم کی جنگ میں حضرت سالم بن عبد اللہ رضی اللہ عنہ بھی تھے ایک شخص کے اسباب میں کچھ خیانت کا مال بھی نکلا سردار لشکر نے حضرت سالم رضی اللہ عنہ سے اس کے بارے میں فتویٰ پوچھا تو آپ نے فرمایا مجھ سے میرے باپ عبد اللہ رضی اللہ عنہ نے اور ان سے ان کے باپ عمر بن خطاب رضی اللہ عنہ نے بیان کیا ہے کہ رسول اللہ ﷺ نے فرمایا جس کے اسباب میں تم چوری کا مال پاؤ اسے جلاؤ راوی کہتا ہے میرا خیال ہے یہ بھی فرمایا اور اسے سزاؤ چنانچہ جب اس کا مال بازار میں نکالا تو اس میں ایک قرآن شریف بھی تھا حضرت سالم رضی اللہ عنہ سے پھر اس کی بابت پوچھا گیا آپ نے فرمایا اسے بیچ دو اور اس کی قیمت صدقہ کر دو یہ حدیث ابوداؤد اور ترمذی میں بھی ہے،<sup>(۲)</sup> امام علی بن مدینی اور امام بخاری رحمہما اللہ وغیرہ فرماتے ہیں یہ حدیث منکر ہے، امام دارقطنی رضی اللہ عنہ فرماتے ہیں صحیح یہ ہے کہ یہ حضرت سالم رضی اللہ عنہ کا اپنا فتویٰ ہے، حضرت امام احمد رضی اللہ عنہ اور ان کے ساتھیوں کا قول بھی یہی ہے، حضرت حسن بھی یہی کہتے ہیں حضرت علی رضی اللہ عنہ فرماتے ہیں اس کا اسباب جلا دیا جائے اور اسے مملوک کی حد سے کم مارا جائے اور اس کا حصہ نہ دیا جائے، ابو حنیفہ مالک شافعی رحمہم اللہ اور جہور کا مذہب اس کے برخلاف ہے یہ کہتے ہیں اس کا اسباب نہ جلایا جائے بلکہ اس کے مثل اسے تعزیر یعنی سزا دی جائے، امام بخاری رضی اللہ عنہ فرماتے ہیں رسول اللہ ﷺ نے خائن کے جنازے کی نماز سے انکار کر دیا اور اس کا اسباب نہیں جلایا۔ واللہ اعلم۔ مسند احمد میں ہے کہ قرآن شریف کے جب تغیر کا حکم کیا گیا تو حضرت ابن مسعود رضی اللہ عنہ فرمانے لگے تم میں سے جس سے ہو سکے وہ اسے چھپا کر رکھ لے کیونکہ جو شخص جس چیز کو چھپا کر رکھ لے گا اسی کو لے کر قیامت کے روز آئے گا پھر فرمانے لگے میں نے ستر دفعہ رسول اللہ ﷺ کی زبانی پڑھا ہے پس کیا میں رسول اللہ ﷺ کی پڑھائی ہوئی قرات کو چھپو دوں؟<sup>(۳)</sup> امام وکیع رضی اللہ عنہ بھی اپنی تفسیر میں اسے لائے ہیں۔

ابوداؤد میں ہے کہ آنحضور ﷺ کی عادت مبارک تھی کہ جب مال غنیمت آتا تو آپ حضرت بلال رضی اللہ عنہ کو حکم دیتے اور وہ لوگوں میں منادی کرتے کہ جس جس کے پاس جو جو ہو لے آئے پھر آپ اس میں سے پانچواں حصہ نکال لیتے اور باقی کو تقسیم کر دیتے۔ ایک مرتبہ ایک شخص اس کے بعد بالوں کا ایک گچھالے کر آیا اور کہنے لگا یا رسول اللہ ﷺ! میرے پاس یہ رہ گیا تھا آپ نے فرمایا کیا تو نے حضرت بلال رضی اللہ عنہ کی منادی سنی تھی؟ جو تین مرتبہ ہوئی تھی اس نے کہا ہاں فرمایا پھر تو اس وقت کیوں نہ لایا؟ اس نے عذر بیان کیا آپ نے فرمایا اب میں ہرگز نہ لوں

(۱) [صحیح: تفسیر ابن جریر الطبری (۸۱۶۲)]

(۲) [ضعیف: مسند احمد (۲۲/۱) ترمذی: کتاب الحدود: باب ما جاء في الغال ما يصنع به (۱۴۶۱)]

ابوداؤد: کتاب الجہاد: باب في عقوبة الغال (۲۷۱۳) دارمی: (۲/۴۹۳) امام ابن جوزی نے فرمایا ہے کہ یہ حدیث رسول اللہ ﷺ سے ثابت نہیں۔ [العلل المتناہية (۵۸۵۲)] شیخ شعیب ارناؤوط فرماتے ہیں کہ اس کی سند ضعیف ہے۔ [الموسوعة الحديثية (۱۴۴)]

(۳) [صحیح موقوف: مسند احمد (۴۱۴/۱) صحیح مسلم: کتاب فضائل الصحابة: باب من فضائل

گا تو ہی اسے لے کر قیامت کے دن آنا۔<sup>①</sup>

اللہ دو عالم پھر فرماتا ہے کہ اللہ کی شرع پر چل کر اللہ تعالیٰ کی رضامندی کے مستحق ہونے والے اس کے ثوابوں کو حاصل کرنے والے اس کے عذابوں سے بچنے والے اور وہ لوگ جو اللہ کے غضب کے مستحق ہوئے اور جو مر کر جہنم میں ٹھکانا پائیں گے کیا یہ دونوں برابر ہو سکتے ہیں؟ قرآن کریم میں دوسری جگہ ہے کہ اللہ کی باتوں کو حق ماننے والا اور اس سے اندھا رہنے والا برابر نہیں اسی طرح فرمان ہے کہ جن سے اللہ کا اچھا وعدہ ہو چکا ہے اور جو اسے پانے والا ہے وہ اور دنیا کا نفع حاصل کرنے والا برابر نہیں۔ پھر فرماتا ہے کہ بھلائی اور برائی والے مختلف درجوں پر ہیں<sup>②</sup> وہ جنت کے درجوں میں ہیں اور یہ جہنم کے طبقتوں میں جیسا کہ دوسری جگہ ہے ﴿وَلِكُلِّ دَرَجَاتٍ مِّمَّا عَمِلُوا﴾ (الانعام/ ۱۳۲) ہر ایک کے لیے ان کے اعمال کے مطابق درجہ جات ہیں۔ پھر فرمایا اللہ ان کے اعمال دیکھ رہا ہے اور عنقریب ان سب کو پورا بدلہ دے گا نہ نیکی ماری جائے گی اور نہ بدی بڑھائی جائے گی بلکہ عمل کے مطابق ہی جزا سزا ہوگی۔

پھر فرماتا ہے کہ مومنوں پر اللہ کا بڑا احسان ہے کہ انہی کی جنس سے ان میں اپنا پیغمبر بھیجتا کہ یہ اس سے بات چیت کر سکیں پوچھ گچھ کر سکیں ساتھ بیٹھا اٹھ سکیں اور پوری طرح نفع حاصل کر سکیں جیسے اور جگہ ہے ﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا﴾ (الروم/ ۲۱) الخ یہاں بھی یہی مطلب ہے کہ تمہاری جنس سے تمہارے جوڑے اس نے پیدا کئے۔ اور جگہ ہے ﴿قُلْ إِنَّمَا أَنَا بَشَرٌ مِثْلُكُمْ﴾ (الکہف/ ۱۱۰) الخ کہہ دے کہ میں تو تم جیسا ہی انسان ہوں میری طرف وحی کی جاتی ہے کہ تم سب کا معبود ایک ہی ہے اور فرمان ہے ﴿وَمَا أَرْسَلْنَا مِنْ قَبْلِكَ مِنَ الرُّسُلِينَ إِلَّا إِنْهُمْ لَيَكُلُّونَ الطَّعَامَ وَيَمَشُّونَ فِي الْأَسْوَاقِ﴾ (الفرقان/ ۲۰) یعنی تم سے پہلے جتنے بھی رسول ہم نے بھیجے وہ سب کھانا کھاتے تھے اور بازاروں میں چلتے پھرتے تھے۔

اور جگہ ہے ﴿وَمَا أَرْسَلْنَا مِنْ قَبْلِكَ إِلَّا رَجُلًا نُوحِي إِلَيْهِمْ مِنْ أَهْلِ الْقُرَى﴾ (یوسف/ ۱۰۹) یعنی تجھ سے پہلے بھی ہم نے مردوں کو وحی کی تھی جو بستیوں کے رہنے والے تھے۔ اور ارشاد ہے ﴿يَا مَعْشَرَ الْجِنِّ وَالْإِنْسِ أَلَمْ يَأْتِكُمْ رُسُلٌ مِنْكُمْ﴾ (الانعام/ ۱۳۰) یعنی اے جنو اور انسانو! کیا تمہارے پاس تم میں سے ہی رسول نہیں آئے تھے؟ الغرض یہ پورا احسان ہے کہ مخلوق کی طرف انہی میں سے رسول بھیجے گئے تاکہ وہ پاس بیٹھا اٹھ کر بار بار سوال جواب کر کے پوری طرح دین سیکھ لیں پس اللہ عزوجل فرماتا ہے کہ وہ اللہ کی آیتیں یعنی قرآن کریم انہیں پڑھاتا ہے اور اچھی باتوں کا حکم دے کر اور برائیوں سے روک کر ان کی جانوں کی پاکیزگی کرتا ہے اور شرک و جاہلیت کی ناپاکی کے اثرات ان سے زائل کرتا ہے اور انہیں کتاب اور سنت سکھاتا ہے۔ اس رسول ﷺ کے آنے سے پہلے تو یہ صاف بھٹکے ہوئے تھے ظاہر برائی اور پوری جہالت میں تھے۔

① [صحیح : ابو داؤد : کتاب الجہاد : باب فی الغلول اذا کان یسیرا (۲۷۱۲) مستدرک حاکم (۱۲۷/۲)]

مسند احمد (۲۱۳/۲) صحیح ابن حبان (۴۸۰۹/۱۱) بیہقی فی السنن الکبریٰ (۲۹۳/۶) امام حاکم نے اسے صحیح کہا ہے۔ امام ذہبی نے بھی ان کی موافقت کی ہے شیخ البانی "بھی اسے صحیح کہتے ہیں۔ [صحیح ابو داؤد]

② [تفسیر ابن ابی حاتم (۶۴۶/۲) تفسیر ابن جریر الطبری (۳۶۷/۷)]



اَوَلَيْتَا اَصَابَتْكُم مُّصِيبَةٌ قَدْ اَصَبْتُمْ مِثْلَهَا ۚ قُلْتُمْ اِنَّا هَذَا ۚ قُلْ هُوَ مِنْ  
 عِنْدِ اَنْفُسِكُمْ ۚ اِنَّ اللّٰهَ عَلٰى كُلِّ شَيْءٍ قَدِيْرٌ ۝ وَمَا اَصَابَكُمْ يَوْمَ التَّحْيِ  
 الْجَمْعِ فِىْ اَذِنِ اللّٰهِ وَلِيَعْلَمَ الْمُؤْمِنِيْنَ ۝ وَلِيَعْلَمَ الَّذِيْنَ نَافَقُوْا ۚ وَقِيْلَ لَهُمْ  
 تَعَالَوْا قَاتِلُوْا فِىْ سَبِيْلِ اللّٰهِ اَوْ اذْفَعُوْا ۚ قَالُوْا لَوْ نَعْلَمُ قِتَالًا لَاۤ اَتَّبَعْنٰكُمْ  
 هُمْ لِلْكَفْرِ يَوْمِيْنَ اَقْرَبُ مِنْهُمْ لِلْاِيْمَانِ ۚ يَقُوْلُوْنَ بِاَقْوَاهُمْ مَّا كُنْزِ فِىْ  
 قُلُوْبِهِمْ ۚ وَاللّٰهُ اَعْلَمُ بِمَا يَكْتُمُوْنَ ۝ الَّذِيْنَ قَالُوْا لِاِخْوَانِهِمْ وَقَعَدُوْا اَطَاعُوْنَا  
 مَا قَاتِلُوْا ۚ قُلْ فَادْرَءُوا عَنِ اَنْفُسِكُمْ الْمَوْتَ اِنْ كُنْتُمْ صٰدِقِيْنَ ۝

کیا جب کبھی تمہیں کوئی تکلیف پہنچے کہ تم اس جیسی دو چند پہنچا چکے ہو تو کہتے ہو کہ یہ کہاں سے آگئی؟ کہہ دے کہ یہ خود تمہاری  
 طرف سے ہے، بیشک اللہ ہر ایک چیز پر قادر ہے ۝ اور تمہیں جو کچھ اس دن پہنچا جس دن دو جماعتوں میں بڑبھڑ ہو گئی تھی وہ  
 سب اللہ کے حکم سے تھا اور اس لیے کہ اللہ تعالیٰ ایمان والوں کو جان لے ۝ اور منافقوں کو بھی معلوم کر لے، جن سے کہا گیا  
 کہ آؤ راہ اللہ میں جہاد کرو یا کافروں کو ہٹاؤ تو وہ کہنے لگے کہ اگر ہم لڑائی جانتے ہوتے تو ضرور تمہارا ساتھ دیتے وہ اس دن  
 بہ نسبت ایمان کے کفر سے بہت قریب تھے اپنے منہ سے وہ باتیں بناتے ہیں جو ان کے دلوں میں نہیں، اور اللہ تعالیٰ خوب  
 جانتا ہے جسے وہ چھپاتے ہیں ۝ یہ وہ لوگ ہیں جو خود بھی بیٹھے رہے اور اپنے بھائیوں کی بابت کہا کہ اگر وہ بھی ہماری مان  
 لیتے تو قتل نہ کیے جاتے، کہہ کہ اگر تم سچے ہو تو اپنی جانوں سے موت ہٹا دو ۝

**جہاد کے ذریعے مسلمان اور منافق کی پہچان:** یہاں جس مصیبت کا بیان ہو رہا ہے یہ احد کی مصیبت ہے جس  
 میں ستر صحابہ رضی اللہ عنہم شہید ہوئے تھے اور اس سے دو گنی مصیبت مسلمانوں نے کافروں کو پہنچائی تھی بدر والے دن ستر  
 کافر قتل کیے گئے تھے اور ستر قید کیے گئے تھے تو مسلمان کہنے لگے کہ یہ مصیبت کیسے آگئی؟ اللہ تعالیٰ فرماتا ہے یہ  
 تمہاری اپنی طرف سے ہے، حضرت عمر بن خطاب رضی اللہ عنہ کا بیان ہے کہ بدر کے دن مسلمانوں نے فدیہ لے کر جن  
 کفار کو چھوڑ دیا تھا اس کی سزا میں اگلے سال ان میں سے ستر مسلمان شہید کیے گئے اور صحابہ میں افراتفری پڑ گئی،  
 حضور رسالت مآب ﷺ کے سامنے کے چار دانت ٹوٹ گئے، آپ کے سر مبارک پر خود تھا وہ بھی ٹوٹا اور چہرہ  
 مبارک لہلہا ہوا گیا، اس کا بیان اس آیت مبارکہ میں ہو رہا ہے ﴿ابن ابی حاتم، مسند احمد، احمد بن حنبل﴾ حضرت  
 علی رضی اللہ عنہ سے مروی ہے کہ جبرائیل علیہ السلام رسول اللہ ﷺ کے پاس آئے اور فرمایا اے محمد ﷺ! آپ کی قوم کا کفار کو  
 قیدی بنا کر پکڑ لینا اللہ تعالیٰ کو پسند نہ آیا اب انہیں دو باتوں میں سے ایک کے اختیار کر لینے کا حکم دیجئے، یا تو یہ کہ ان  
 قیدیوں کو مار ڈالیں یا یہ کہ ان سے فدیہ وصول کر کے چھوڑ دیں مگر پھر مسلمانوں سے اتنی ہی تعداد شہید ہوگی  
 حضور ﷺ نے لوگوں کو جمع کر کے دونوں باتیں پیش کیں تو انہوں نے کہا یا رسول اللہ ﷺ یہ لوگ ہمارے قبل

کے ہیں ہمارے رشتہ دار بھائی ہیں ہم کیوں نہ ان سے فدیہ لے کر انہیں چھوڑ دیں اور اس مال سے ہم طاقت، قوت حاصل کر کے اپنے دوسرے دشمنوں سے جنگ کریں گے اور پھر جو ہم میں سے اتنے ہی آدمی شہید ہوں گے تو اس میں ہماری کیا برائی ہے؟ چنانچہ جرمانہ وصول کر کے ستر قیدیوں کو چھوڑ دیا اور ٹھیک ستر ہی کی تعداد مسلمانوں کی اس کے بعد غزوہ احد میں شہید ہوئی۔<sup>(۱)</sup> (ترمذی نسائی) پس ایک مطلب تو یہ ہوا کہ خود تمہاری طرف سے یہ سب ہوا یعنی تم نے بدر کے قیدیوں کو زندہ چھوڑنا اور ان سے جرمانہ جنگ وصول کرنا اس شرط پر منظور کیا تھا کہ تمہارے بھی اتنے ہی آدمی شہید ہوں وہ شہید ہوئے دوسرا مطلب یہ ہے کہ تم نے رسول اللہ ﷺ کی نافرمانی کی تھی اس باعث تمہیں یہ نقصان پہنچا تیرا اندازوں کو رسول کریم ﷺ نے حکم دیا تھا کہ وہ اپنی جگہ سے نہ ہٹیں لیکن وہ ہٹ گئے اللہ تعالیٰ ہر چیز پر قادر ہے جو چاہے کرے جو ارادہ ہو حکم دے کوئی نہیں جو اس کا حکم نال سکے۔

دونوں جماعتوں کی مدد بھیڑ کے دن جو نقصان تمہیں پہنچا کہ تم دشمنوں کے مقابلے سے بھاگ کھڑے ہوئے تم میں سے بعض لوگ شہید بھی ہوئے اور زخمی بھی ہوئے یہ سب اللہ تعالیٰ کی قضاء و قدر سے تھا اس کی حکمت اس کی مقتضی تھی اس کا ایک سبب یہ بھی تھا کہ ثابت قدم غیر متزلزل ایمان والے صابر بندے بھی معلوم ہو جائیں اور منافقین کا حال بھی کھل جائے جیسے عبداللہ بن ابی ابن سلول اور اس کے ساتھی جو راستے میں ہی لوٹ گئے ایک مسلمان نے انہیں سمجھایا بھی کہ آؤ اللہ کی راہ میں جہاد کرو یا کم از کم ان حملہ آوروں کو تو ہٹاؤ لیکن انہوں نے ٹال دیا کہ ہم تو فوجی جنگ سے بے خبر ہیں اگر جانتے ہوتے تو ضرور تمہارا ساتھ دیتے، یہ بھی مدافعت میں تھا کہ وہ مسلمانوں کے ساتھ تو رہتے جس سے مسلمانوں کی گنتی زیادہ معلوم ہوتی یاد عاکس کرتے رہتے یا تائیدیاں ہی کرتے ان کے جواب کا ایک مطلب یہ بھی بیان کیا گیا ہے کہ اگر ہمیں معلوم ہوتا کہ تم حج و عمرہ دشمنوں سے لڑو گے تو ہم بھی تمہارا ساتھ دیتے لیکن ہم جانتے ہیں کہ لڑائی ہونے کی ہی نہیں سیرت محمد بن اسحاق میں ہے کہ ایک ہزار آدمی لے کر رسول اللہ ﷺ میدان احد کی جانب بڑھے آدھے راستے میں عبداللہ بن سلول بگڑ بیٹھا اور کہنے لگا اوروں کی مان لی اور مدینہ سے نکل کھڑے ہوئے اور میری نہ مانی اللہ کی قسم ہمیں نہیں معلوم کہ ہم کس فائدے کو نظر انداز رکھ کر اپنی جانیں دیں؟ لوگو کیوں جانیں کھورے ہو جس قدر نفاق اور شک و شبہ والے لوگ تھے اس کی آواز پر لگ گئے اور تہائی لشکر لے کر یہ پلید واپس لوٹ گیا حضرت عبداللہ بن عمرو بن حرام رضی اللہ عنہما بنو سلمہ کے بھائی ہر چند انہیں سمجھاتے رہے کہ اے میری قوم! اپنے نبی کو اپنی قوم کو رسوا نہ کرو انہیں دشمنوں کے سامنے چھوڑ کر پیٹھ نہ پھیر لیکن انہوں نے بہانہ بنا دیا کہ ہمیں معلوم ہے کہ لڑائی ہونے ہی کی نہیں جب یہ بیچارے عاجز آ گئے تو فرمانے لگے جاؤ تمہیں اللہ غارت کرے اللہ کے دشمنو! تمہاری کوئی حاجت نہیں اللہ اپنے نبی ﷺ کا مددگار ہے چنانچہ حضور ﷺ بھی انہیں چھوڑ کر آ گئے بڑھ گئے۔<sup>(۲)</sup>

(۱) صحیح: تفسیر ابن جریر الطبری (۸۱۹۰) ترمذی: کتاب السير: باب ما جاء في قتل الاسارى والفداء (۱۰۶۷) نسائی: فی السنن الکبری (۸۶۶۲) مستدرک حاکم (۱۴۰/۳) امام حاکم نے اسے شیخین کی شرط پر صحیح کہا ہے۔ امام ذہبی نے بھی ان کی موافقت کی ہے۔ شیخ البانی نے اسے صحیح کہا ہے۔ [ارواء الغلیل (۴۸/۵-۴۹)]

(۲) [سیرۃ ابن ہشام (۵۲/۳) تفسیر ابن جریر الطبری (۸۱۹۲) دلائل النبوة للبيهقي (۲۲۱/۳) ابن المنذر



جناب باری ارشاد فرماتا ہے کہ وہ اس دن بہ نسبت ایمان کے کفر سے بہت ہی نزدیک تھے اس سے معلوم ہوتا ہے کہ انسان کے احوال مختلف ہیں کبھی وہ کفر کے قریب جاتا ہے اور کبھی ایمان کے نزدیک ہو جاتا ہے پھر فرمایا یہ اپنے منہ سے وہ باتیں بناتے ہیں جو ان کے دل میں نہیں جیسے ان کا یہی کہنا کہ اگر ہم جنگ جانتے تو ضرور تمہارا ساتھ دیتے حالانکہ انہیں یقیناً معلوم تھا کہ مشرکین دور دراز سے چڑھائی کر کے مسلمانوں کو نیست و نابود کر دینے کی ٹھان کر آئے ہیں وہ بڑے جلے کٹے ہوئے ہیں کیونکہ ان کے سردار بدر والے دن میدان میں رہ گئے تھے اور ان کے اشراف قتل کر دیئے گئے تھے تو اب وہ ان ضعیف مسلمانوں پر ٹوٹ پڑے ہیں اور یقیناً جنگ عظیم برپا ہونے والی ہے پس جناب باری فرماتا ہے ان کے دلوں کی چھپی ہوئی باتوں کا مجھے بخوبی علم ہے یہ وہ لوگ ہیں جو اپنے بھائیوں کے بارے میں کہتے ہیں اگر یہ ہمارا مشورہ مانتے یہیں بیٹھے رہتے اور جنگ میں شرکت نہ کرتے تو ہر گز نہ مارے جاتے اس کے جواب میں جناب باری جل و علا کا ارشاد ہوتا ہے کہ اگر یہ ٹھیک ہے اور تم اپنی اس بات میں سچے ہو کہ بیٹھے رہنے اور میدان جنگ میں نہ نکلنے سے انسان قتل و موت سے بچ جاتا ہے تو چاہیے کہ تم مروہی نہیں اس لیے کہ تم گھروں میں بیٹھے ہو لیکن ظاہر ہے کہ ایک روز تم بھی چل بسو گے چاہے تم مضبوط برجوں میں پناہ گزین ہو جاؤ پس ہم تو تمہیں تب سچا مانیں کہ تم موت کو اپنی جانوں سے ٹال دو حضرت جابر بن عبد اللہ رضی اللہ عنہ فرماتے ہیں یہ آیت عبد اللہ بن ابی ابن سلول اور اس کے ساتھیوں کے بارے میں اتری ہے۔<sup>①</sup>

وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْمَوْنَ ۖ  
فَرِحِينَ بِمَا آتَاهُمُ اللَّهُ مِنْ فَضْلِهِ ۚ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ  
خَلْفِهِمْ ۚ أَلَا خَوْفٌ عَلَيْهِمْ وَلَا هُمْ يَحْزَنُونَ ۝ يَسْتَبْشِرُونَ بِنِعْمَةِ اللَّهِ  
وَفَضْلٍ ۚ وَأَنَّ اللَّهَ لَا يُضِيعُ أَجْرَ الْمُؤْمِنِينَ ۝ الَّذِينَ اسْتَجَابُوا لِلَّهِ وَالرَّسُولِ  
مِنْ بَعْدِ مَا أَصَابَهُمُ الْقَرْحُ ۚ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ۝  
الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ  
إِيمَانًا ۖ وَقَالُوا حَسْبُنَا اللَّهُ وَنِعْمَ الْوَكِيلُ ۝ فَانْقَلَبُوا بِنِعْمَةِ رَبِّهِمْ إِلَىٰ  
يَمَنِّهِمْ سَوَاءٌ ۖ وَاتَّبَعُوا رِضْوَانَ اللَّهِ وَاللَّهُ ذُو فَضْلٍ عَظِيمٍ ۝ إِنَّمَا ذِكْرُ الشَّيْطَانِ  
يُخَوِّفُ أَوْلِيَاءَهُ ۚ فَلَا تَخَافُوهُمْ وَخَافُوا اللَّهَ إِن كُنْتُمْ مُؤْمِنِينَ ۝

جو لوگ اللہ کی راہ میں شہید کیے گئے ہیں انہیں ہرگز مردہ نہ سمجھو بلکہ زندہ ہیں اپنے رب کے پاس روزیاں دیئے جاتے ہیں اللہ نے اپنا فضل جو انہیں دے رکھا ہے اس سے بہت خوش ہیں اور خوشیاں منارہے ہیں ان لوگوں کی جواب تک ان سے نہیں

طے ان کے پیچھے ہیں یوں کہ ان پر نہ کوئی خوف ہے اور نہ غمگین ہوں گے ۝ وہ خوش وقت ہیں اللہ کی نعمت اور فضل سے اور اس سے بھی کہ اللہ تعالیٰ ایمان والوں کے اجر پر باور نہیں کرتا ۝ جن لوگوں نے اللہ اور رسول کے حکم کو قبول کیا۔ اس کے بعد کہ انہیں پورے زخم لگ چکے تھے۔ ان میں سے جنہوں نے نیکی کی اور پرہیز گاری برتی ان کے لیے بڑا بھاری اجر ہے ۝ وہ لوگ کہ جب ان سے لوگوں نے کہا کہ کافروں نے تمہارے مقابلہ پر لشکر جمع کر لیے ہیں پس تم ان سے خوف کھاؤ تو اس بات نے انہیں ایمان میں اور بڑھادیا اور کہنے لگے ہمیں اللہ کافی ہے اور وہ بہت ہی اچھا کارساز ہے ۝ نتیجہ یہ ہوا کہ اللہ کی نعمت و فضل کے ساتھ یہ لوگ انہیں کوئی برائی نہ پہنچی انہوں نے اللہ کی رضا مندی کی پیروی کی اللہ بہت بڑے فضل والا ہے ۝ یہ خبر دینے والا صرف شیطان ہی ہے جو اپنے دوستوں کو ڈراتا ہے تم ان کافروں سے نہ ڈرو اور میرا خوف رکھو اگر تم ایماندار ہو ۝

**شہدائی جنت میں آرزو:** اللہ تعالیٰ فرماتا ہے کہ گو شہید فی سبیل اللہ دنیا میں مار ڈالے جاتے ہیں لیکن آخرت میں ان کی روحیں زندہ رہتی ہیں اور رزق پاتی ہیں اس آیت کا شان نزول یہ ہے کہ رسول اللہ ﷺ نے چالیس یا ستر صحابیوں کو بیمر معونہ کی طرف بھیجا تھا یہ جماعت جب اس غارتگ پہنچی جو اس کنوئیں کے اوپر تھا تو انہوں نے وہاں پڑاؤ کیا اور آپس میں کہنے لگے کون ہے؟ جو اپنی جان خطرہ میں ڈال کر اللہ کے رسول ﷺ کا کلمہ ان تک پہنچائے ایک صحابی اس کے لیے تیار ہوئے اور ان لوگوں کے گھروں کے پاس آ کر با آواز بلند فرمایا اے بیمر معونہ والو سنو! میں اللہ کے رسول ﷺ کا قاصد ہوں میری گواہی ہے کہ معبود صرف اللہ تعالیٰ ہی ہے اور محمد ﷺ اس کے بندے اور اس کے رسول ہیں یہ سنتے ہی ایک کافر اپنا تیر سنبھالے ہوئے اپنے گھر سے نکلا اور اس طرح تاک کر لگایا کہ ادھر کی پسلی سے ادھر کی پسلی میں آ رہا نکل گیا اس صحابی رضی اللہ عنہ کی زبان سے بے ساختہ نکلا **((فُزْتُ وَرَبِّ الْكَعْبَةِ))** کعبے کے اللہ کی قسم میں اپنی مراد کو پہنچ گیا اب کفار نشانات مٹتے ہوئے اس غار پر جا پہنچے اور عامر بن طفیل نے جو ان کا سردار تھا ان سب مسلمانوں کو شہید کر دیا۔ حضرت انس رضی اللہ عنہ فرماتے ہیں کہ ان کے بارے میں قرآن اترا کہ ہماری جانب سے ہماری قوم کو یہ خبر پہنچا دو کہ ہم اپنے رب سے ملے وہ ہم سے راضی ہو گیا اور ہم اس سے راضی ہو گئے ہم ان آیتوں کو برابر پڑھتے رہے پھر ایک مدت کے بعد یہ منسوخ ہو کر اٹھالی گئیں اور آیت **﴿وَلَا تَحْزَبْنَ﴾** الخ اتری۔ <sup>(۱)</sup> (محمد بن جریر) صحیح مسلم شریف میں ہے حضرت مسروق رضی اللہ عنہ فرماتے ہیں ہم نے حضرت عبداللہ رضی اللہ عنہ سے اس آیت کا مطلب پوچھا تو حضرت عبداللہ رضی اللہ عنہ نے فرمایا ہم نے رسول اللہ ﷺ سے اس آیت کا مطلب دریافت کیا تھا تو آپ نے فرمایا ان کی روحیں سبز رنگ پرندوں کے قالب میں ہیں عرش کی قدیلیں ان کے لیے ہیں ساری جنت میں جہاں کہیں چاہیں چریں چگیں اور ان قدیلوں میں آرام کریں ان کی طرف ان کے رب نے ایک مرتبہ نظر کی اور دریافت فرمایا کچھ اور چاہتے ہو؟ کہنے لگے اے اللہ اور کیا مانگیں ساری جنت میں سے جہاں کہیں سے چاہیں کھائیں پیئیں اختیار ہے پھر کیا طلب کریں؟ اللہ تعالیٰ نے ان سے پھر یہی پوچھا تیسری مرتبہ یہی سوال کیا جب انہوں نے دیکھا کہ بغیر کچھ مانگے چارہ ہی نہیں تو کہنے لگے اے رب! ہم چاہتے ہیں کہ تو ہماری روحوں کو جسموں کی طرف لوٹا دے ہم پھر دنیا میں جا کر تیری راہ میں جہاد کریں اور مارے



جائیں اب معلوم ہو گیا کہ انہیں کسی اور چیز کی حاجت نہیں تو ان سے پوچھنا چھوڑ دیا کہ کیا چاہتے ہو؟<sup>(۱)</sup>

رسول اللہ ﷺ فرماتے ہیں جو لوگ مر جائیں اور اللہ کے ہاں بہتری پائیں وہ ہرگز دنیا میں آنا پسند نہیں کرتے مگر شہید کہ وہ تمنا کرتا ہے کہ دنیا میں دوبارہ لوٹایا جائے اور دوبارہ راہ اللہ میں شہید ہو کیونکہ شہادت کے درجات کو وہ دیکھ رہا ہے۔ (مسند احمد) صحیح مسلم شریف میں بھی یہ حدیث ہے۔<sup>(۲)</sup> مسند احمد میں ہے کہ رسول اللہ ﷺ نے حضرت جابر بن عبد اللہ رضی اللہ عنہ سے فرمایا اے جابر! تمہیں معلوم بھی ہے؟ کہ اللہ تعالیٰ نے تمہارے والد کو زندہ کیا اور ان سے کہا اے میرے بندے مانگ کیا مانگتا ہے؟ تو کہا اے اللہ دنیا میں پھر بھیج تاکہ میں دوبارہ تیری راہ میں مارا جاؤں اللہ تعالیٰ نے فرمایا یہ تو میں فیصلہ کر چکا ہوں کہ کوئی یہاں سے دوبارہ لوٹایا نہیں جائے گا۔<sup>(۳)</sup>

ان کا نام حضرت عبد اللہ بن عمرو بن حرام انصاری رضی اللہ عنہ تھا اللہ تعالیٰ ان سے رضامند ہو صحیح بخاری شریف میں ہے حضرت جابر رضی اللہ عنہ فرماتے ہیں میرے باپ کی شہادت کے بعد میں رونے لگا اور اپنے باپ کے منہ سے کپڑا ہٹا ہٹا کر بار بار ان کے چہرے کو دیکھ رہا تھا صحابہ رضی اللہ عنہ مجھے منع کرتے تھے لیکن آنحضرت ﷺ خاموش تھے پھر حضور ﷺ نے فرمایا جابر رومت! جب تک تیرے والد کو اٹھایا نہیں گیا فرشتے اپنے پروں سے اس پر سایہ کیے ہوئے ہیں۔<sup>(۴)</sup> مسند احمد میں ہے کہ حضور ﷺ نے فرمایا جب تمہارے بھائی احد والے دن شہید کیے گئے تو اللہ تبارک و تعالیٰ نے ان کی روحیں سبز پرندوں کے قالب میں ڈال دیں جو جنتی درختوں کے پھل کھائیں اور جنتی نہروں کا پانی پیئیں اور عرش کے سائے تلے وہاں لگتی ہوئی قدیلوں میں آرام و راحت حاصل کریں جب کھانے پینے پر ہنسہنہ کی یہ بہترین نعمتیں انہیں ملیں تو کہنے لگے کاش! کہ ہمارے بھائیوں کو جو دنیا میں ہیں ہماری ان نعمتوں کی خبر مل جاتی تاکہ وہ جہاد سے منہ نہ پھیریں اور اللہ کی راہ کی لڑائیوں سے تھک کر نہ بیٹھ رہیں اللہ تعالیٰ نے ان سے فرمایا تم بے فکر رہو میں یہ خبر ان تک پہنچا دیتا ہوں چنانچہ یہ آیتیں نازل فرمائیں۔<sup>(۵)</sup> حضرت ابن

① [صحیح: صحیح مسلم: کتاب الامارۃ: باب بیان ارواح الشهداء فی الحنۃ (۱۸۸۷)]

② [صحیح: صحیح بخاری: کتاب الجہاد: باب تمنی المجاہد ان یرجع الی الدنیا (۲۸۱۷) صحیح

مسلم: کتاب الامارۃ: باب فضل الشہادۃ فی سبیل اللہ تعالیٰ (۱۸۷۷) مسند احمد (۱۰۳/۳)]

③ [حسن بالشواہد: مسند احمد (۳۶۱/۳) حمیدی (۱۲۶۵) عبد بن حمید (۱۰۳۹) ابویعلیٰ

(۲۰۰۲) مستدرک حاکم (۲۰۴/۳) ترمذی: کتاب تفسیر القرآن (۳۰۱۰) شیخ مصطفیٰ السید، شیخ رشاد،

شیخ عجاوی، شیخ علی احمد اور شیخ حسن عباس اس کی سند کو حسن کہتے ہیں۔]

④ [صحیح: صحیح بخاری: کتاب المغازی: باب من قتل من المسلمین یوم احد (۴۰۸۰) صحیح ابن

حبان (۷۰۲۱) بیہقی فی دلائل النبوة (۲۹۷/۳)]

⑤ [صحیح: ابوداؤد: کتاب الجہاد: باب فی فضل الشہادۃ (۲۵۲۰) بیہقی فی دلائل النبوة (۳۰۴/۳)

وفی شعب الایمان (۴۲۴۰/۴) مسند احمد (۲۶۶/۱) ابویعلیٰ (۳۳۱) مستدرک حاکم (۸۸/۲) ابن

ابی عاصم فی الجہاد (۵۲)] امام حاکم نے اسے مسلم کی شرط پر صحیح کہا ہے، امام ذہبی نے بھی ان کی موافقت کی

ہے۔ شیخ البانی نے اسے صحیح کہا ہے۔ [صحیح ابوداؤد]

عباس رضی اللہ عنہ سے یہ بھی مروی ہے کہ حضرت حمزہ رضی اللہ عنہ اور آپ کے ساتھیوں کے بارے میں یہ آیتیں اتریں۔ (مستدرک حاکم) یہ بھی مفسرین نے فرمایا ہے کہ احد کے شہیدوں کے بارے میں یہ آیتیں نازل ہوئیں۔<sup>(۱)</sup>

ابوبکر بن مردویہ میں حضرت جابر رضی اللہ عنہ سے روایت ہے کہ رسول اللہ ﷺ نے مجھے دیکھا اور فرمانے لگے جابر! کیا بات ہے کہ تم مجھے غمگین نظر آتے ہو؟ میں نے کہا یا رسول اللہ ﷺ میرے والد شہید ہو گئے جن پر باوجود قرض بہت ہے اور میرے چھوٹے چھوٹے بہن بھائی بہت ہیں آپ نے فرمایا سن میں تجھے بتاؤں جس کسی سے اللہ نے کلام کیا پردے کے پیچھے سے کلام کیا لیکن تیرے باپ سے آنے سے سامنے بات چیت کی۔ فرمایا مجھ سے مانگ جو مانگے گا دوں گا تیرے باپ نے کہا اللہ عزوجل! میں تجھ سے یہ مانگتا ہوں کہ تو مجھے دنیا میں دوبارہ بھیج اور میں تیری راہ میں دوسری مرتبہ شہید کیا جاؤں رب عزوجل نے فرمایا یہ بات تو میں پہلے ہی مقرر کر چکا ہوں کہ کوئی بھی لوٹ کر دوبارہ دنیا میں نہیں جائے گا کہنے لگے پھر اے اللہ میرے بعد والوں کو ان مراتب کی خبر پہنچادی جائے۔ چنانچہ اللہ تعالیٰ نے آیت ﴿وَلَا تَحْزَبْنَ﴾ الخ نازل فرمائی<sup>(۲)</sup> بیہقی میں اتنا اور زیادہ ہے کہ حضرت عبداللہ رضی اللہ عنہ نے فرمایا میں تو اے اللہ تیری عبادت کا حق بھی ادا نہیں کر سکا۔<sup>(۳)</sup> مسند میں ہے شہید لوگ جنت کے دروازے پر نہر کے کنارے سبز گنبد میں ہیں صبح شام انہیں جنت کی نعمتیں پہنچ جاتی ہیں<sup>(۴)</sup> دونوں احادیث میں تطبیق یہ ہے کہ بعض شہداء وہ ہیں جن کی روحیں پرندوں کے قالب میں ہیں اور بعض وہ ہیں جن کا ٹھکانا یہ گنبد ہے اور یہ بھی ہو سکتا ہے کہ وہ جنت میں سے پھرتے پھرتے یہاں جمع ہوتے ہوں اور پھر یہ کھانے پینے کھلائے جاتے ہوں۔ واللہ اعلم۔ یہاں پر وہ حدیث بھی وارد کرنا بالکل بر محل ہوگا جس میں ہر مومن کے لیے یہی بشارت ہے چنانچہ مسند احمد میں ہے کہ رسول اللہ ﷺ نے فرمایا مومن کی روح ایک پرند ہے جو جنت کے درختوں کے پھل کھاتی پھرتی ہے یہاں تک کہ قیامت والے دن جبکہ اللہ تعالیٰ سب کو کھڑا کرے گا تو اسے بھی اس کے جسم کی طرف لوٹا دے گا<sup>(۵)</sup> اس حدیث

[تفسیر ابن جریر الطبری (۳۸۹/۷)]

[صحیح: ترمذی: کتاب تفسیر القرآن: باب ومن سورۃ ال عمران (۳۰۱۰) ابن ماجہ: مقدمہ: باب

فیما انکرت الجمعیۃ (۱۹۰) مستدرک حاکم (۲۰۳/۳) صحیح ابن خزیمہ (۵۹۹/۲) ابن ابی عاصم فی السنۃ (۶۰۲/۱) امام حاکم نے اسے صحیح کہا ہے۔ امام ترمذی نے اسے حسن کہا ہے۔ اور شیخ البانی نے اسے صحیح کہا ہے۔ [صحیح ترمذی]

[ضعیف: مستدرک حاکم (۲۰۳/۳) بیہقی فی دلائل النبوة (۲۹۸/۳) اس کی سند میں عیسیٰ بن عبد الرحمن راوی ضعیف ہے۔ امام بخاری اور امام ابو حاتم نے اسے منکر الحدیث کہا ہے، امام نسائی نے اسے متروک کہتے ہیں اور امام ابن عدی فرماتے ہیں کہ یہ امام زہری سے منکر روایتیں بیان کیا کرتا تھا۔ حافظ زبیر علی زئی اس کی سند کو موضوع کہتے ہیں۔]

[حسن: مسند احمد (۲۶۶/۱) ابن ابی شیبہ (۵۶۳/۴) تفسیر ابن جریر الطبری (۸۲۱۲)] شیخ شعیب ارناؤوٹ نے اس کی سند کو حسن کہا ہے۔ [الموسوعة الحديثية (۲۳۹۰)]

[صحیح: مؤطا (۲۴۰/۱) ابن ماجہ: کتاب الزہد: باب ذکر القبر والیالی (۴۲۷۱) نسائی: کتاب

الجنائز: باب ارواح المؤمنین (۲۰۷۵) مسند احمد (۴۵۵/۳) شیخ البانی نے اسے صحیح کہا ہے۔ [السلسلة

الصحيحة (۹۹۵) تخریج الطحاوی (۴۷۸)]



کے راویوں میں تین جلیل القدر امام ہیں جو ان چار اماموں میں سے ہیں جن کے مذاہب مانے جا رہے ہیں ایک تو امام احمد بن حنبل رحمہ اللہ آپ اس حدیث کو روایت کرتے ہیں، امام محمد بن ادریس شافعی رحمہ اللہ سے ان کے استاد ہیں حضرت امام مالک بن انس رحمہ اللہ پس امام احمد، امام شافعی، امام مالک رحمہم اللہ تینوں زبردست پیشوا اس حدیث کے راوی ہیں پس اس حدیث سے ثابت ہوا کہ ایمانداروں کی روحیں جنتی پرندوں کی شکل میں جنت میں رہتی ہیں اور شہیدوں کی روحیں جیسے کہ پہلے گزر چکا ہے سبز رنگ کے پرندوں کے قالب میں رہتی ہیں یہ روحیں مثل ستاروں کے ہیں جو عام مومنین کی روحوں کو یہ مرتبہ حاصل نہیں یہ اپنے طور پر آپ ہی اڑتی ہیں اللہ تعالیٰ سے جو بہت بڑا مہربان اور زبردست احسانوں والا ہے ہماری دعا ہے کہ وہ ہمیں اپنے فضل و کرم سے ایمان و اسلام پر اور شہادت کی موت دے۔ آمین۔

پھر فرمایا کہ یہ شہید جن جن نعمتوں اور آسائشوں میں ہیں ان سے بے حد سرور اور بہت ہی خوش ہیں اور انہیں یہ بھی خوشی اور راحت ہے کہ ان کے بھائی بند جو ان کے بعد اللہ کی راہ میں شہید ہوں گے اور ان کے پاس آئیں گے انہیں آئندہ کا کچھ خوف نہ ہوگا اور اپنے پیچھے چھوڑی ہوئی چیزوں پر انہیں حسرت بھی نہ ہوگی، اللہ ہمیں بھی جنت نصیب کرے، حضرت محمد بن اسحاق رحمہ اللہ فرماتے ہیں مطلب یہ ہے کہ وہ خوش ہیں کہ ان کے کئی اور بھائی بند بھی جو جہاد میں لگے ہوئے ہیں وہ بھی شہید ہو کر ان کی نعمتوں میں ان کے شریک حال ہوں گے اور اللہ کے ثواب سے فائدہ اٹھائیں گے، حضرت سدی رحمہ اللہ فرماتے ہیں شہید کو ایک کتاب دی جاتی ہے کہ فلاں دن تیرے پاس فلاں آئے گا اور فلاں دن فلاں آئے گا پس جس طرح دنیا والے اپنی کسی غیر حاضر کے آنے کی خبر سن کر خوش ہوتے ہیں اسی طرح یہ شہداء ان شہیدوں کے آنے کی خبر سے سرور ہوتے ہیں، حضرت سعید بن جبیر رحمہ اللہ فرماتے ہیں مطلب یہ ہے کہ جب شہید جنت میں گئے اور وہاں اپنی منزلیں اور رحمتیں اور راحتیں دیکھیں تو کہنے لگے کاش! کہ اس کا علم ہمارے ان بھائیوں کو بھی ہوتا جو اب تک دنیا میں ہی ہیں تاکہ وہ جو ان مردی سے جان توڑ کر جہاد کرتے اور ان جگہوں میں جا گھٹتے جہاں سے زندہ واپس آنے کی امید نہ ہوتی تو وہ بھی ہماری ان نعمتوں میں حصہ دار بننے پس نبی صلی اللہ علیہ وسلم نے لوگوں کو ان کے اس حال کی خبر پہنچا دی اور اللہ تعالیٰ نے ان سے کہہ دیا کہ میں نے تمہاری خبر تمہارے نبی صلی اللہ علیہ وسلم کو دے دی ہے اس سے وہ بہت ہی مسرور ہوئے، بخاری و مسلم میں سیر معونہ والوں کا قصہ بیان ہو چکا ہے جو سر شخص انصاری صحابی رحمہ اللہ تھے اور ایک ہی دن صبح کے وقت سب کو بے دردی سے کفار نے تہ تیغ کیا تھا جن قاتلوں کے حق میں ایک ماہ نماز کی قنوت میں رسول اللہ صلی اللہ علیہ وسلم نے بددعا کی تھی اور جن پر لعنت بھیجی تھی جن کے بارے میں قرآن کی یہ آیت اتری تھی کہ ہماری قوم کو ہماری خبر پہنچاؤ کہ ہم اپنے رب سے ملے وہ ہم سے راضی ہوا اور ہم اس سے راضی ہو گئے، ① وہ اللہ کی نعمت و فضل کو دیکھ دیکھ کر مسرور ہیں، حضرت عبدالرحمن رحمہ اللہ فرماتے ہیں یہ آیت ﴿يَسْتَبْشِرُونَ﴾ تمام ایمانداروں کے حق میں ہے خواہ شہید ہوں خواہ غیر۔ بہت کم ایسے مواقع ہیں کہ اللہ تعالیٰ اپنے نبیوں کی فضیلت اور ان کے ثوابوں کا ذکر نہ کریں۔

① [صحیح : صحیح بخاری : کتاب المغازی : باب غزوة ربيع (۴۰۹۰) صحیح مسلم : کتاب

المساجد : باب استحباب القنوت فی جميع الصلوات (۶۷۷)]

پھر ان سچے مومنین کا بیان تعریف کے ساتھ ہو رہا ہے جنہوں نے حراء اسد والے دن حکم رسول پر باوجود زخموں سے چور ہونے کے جہاد پر کمر کس لی تھی، مشرکین نے مسلمانوں کو مصیبتیں پہنچائیں اور اپنے گھروں کی طرف واپس چل دیے لیکن پھر انہیں اس کا خیال آیا کہ موقعہ اچھا تھا مسلمان ہار چکے تھے زخمی ہو گئے تھے ان کے بہادر شہید ہو چکے تھے اگر ہم اور جم کر لڑتے تو فیصلہ ہی ہو جاتا نبی ﷺ ان کا یہ ارادہ معلوم کر کے مسلمانوں کو تیار کرنے لگے کہ میرے ساتھ چلو ہم ان مشرکین کے پیچھے جائیں تاکہ ان پر رعب طاری ہو اور یہ جان لیں کہ مسلمان ابھی کمزور نہیں ہوئے احد میں جو لوگ موجود تھے صرف انہی کو ساتھ چلنے کا حکم ملا ہاں صرف حضرت جابر بن عبد اللہ رضی اللہ عنہ کو ان کے علاوہ بھی ساتھ لیا اس آواز پر بھی مسلمانوں نے لبیک کہی باوجود یہ کہ زخموں میں چور اور خون میں شرابور تھے لیکن اللہ اور اس کے رسول ﷺ کی اطاعت کے لیے کمر بستہ ہو گئے، حضرت عکرمہ رضی اللہ عنہ کا بیان ہے کہ جب مشرکین احد سے لوٹے تو راستے میں سوچنے لگے کہ نہ تو تم نے محمد (ﷺ) کو قتل کیا، نہ مسلمانوں کی عورتوں کو پکڑا۔ افسوس تم نے کچھ نہ کیا واپس لوٹو جب یہ خبر حضور ﷺ کو پہنچی تو آپ نے مسلمانوں کو تیاری کا حکم دیا یہ تیار ہو گئے اور مشرکین کے تعاقب میں چل پڑے یہاں تک کہ حراء الاسد تک یا ((بنیر ابی عیینہ)) تک پہنچ گئے۔ مشرکین کے دل رعب و خوف سے بھر گئے اور یہ کہہ کر مکہ کی طرف چل دیے اگلے سال دیکھا جائے گا حضور ﷺ بھی واپس مدینہ تشریف لائے یہ بھی بالاستقلال ایک الگ لڑائی گنی جاتی ہے اسی کا ذکر اس آیت میں ہے <sup>①</sup> احد کی لڑائی پندرہ شوال بروز ہفتہ ہوئی تھی سولہویں تاریخ بروز اتوار منادی رسول ﷺ نے ندادی کہ لوگو! دشمن کے تعاقب میں چلو اور وہی لوگ چلیں جو کل میدان میں تھے اس آواز پر حضرت جابر رضی اللہ عنہ حاضر ہوئے اور عرض کرنے لگے یا رسول اللہ ﷺ کل کی لڑائی میں میں نہ تھا اس لیے کہ میرے والد حضرت عبد اللہ رضی اللہ عنہ نے مجھ سے کہا بیٹے! تمہارے ساتھ یہ چھوٹی چھوٹی بہنیں ہیں اسے تو نہ میں پسند کروں اور نہ تو کہ انہیں یہاں تنہا چھوڑ کر دونوں ہی چل دیں ایک جائے گا اور ایک یہاں رہے گا۔ مجھ سے یہ نہیں ہو سکتا کہ رسول اللہ ﷺ کے ہم رکاب تم جاؤ اور میں بیٹھا رہوں اس لیے میری خواہش ہے کہ تم اپنی بہنوں کے پاس رہو اور میں جاتا ہوں اس وجہ سے میں تو وہاں رہا اور میرے والد آپ کے ساتھ آئے اب میری عین تمنا ہے کہ آج مجھے اجازت دیجیے کہ میں آپ کے ساتھ چلوں چنانچہ آپ نے اجازت دی۔

حضور ﷺ کا سفر اس غرض سے تھا کہ دشمن دہل جائے اور پیچھے آتا ہو ادیکہ کر سمجھ لے کہ ان میں بہت کچھ قوت ہے اور ہمارے مقابلہ سے یہ عاجز نہیں، قبیلہ بنو عبد الاشہل کے ایک صحابی کا بیان ہے کہ غزوہ احد میں ہم دونوں بھائی شامل تھے اور سخت زخمی ہو کر ہم لوٹے تھے جب اللہ کے رسول ﷺ کے منادی نے دشمن کے پیچھے جانے کی ندادی تو ہم دونوں بھائیوں نے آپس میں کہا کہ افسوس! نہ ہمارے پاس سواری ہے کہ اس پر سوار ہو کر اللہ

① [نسائی فی السنن الکبریٰ (۱۱۰۸۳) فتح الباری (۲۲۸/۸) طبرانی کبیر (۱۱۶۳۲/۱۱)] امام سیوطی نے اس کی سند کو صحیح کہا ہے۔ [الدر المنثور (۱۷۸/۲)] البتہ حافظ ابن حجر نے اسے مرسل کہا ہے۔ [فتح



کے نبی کے ساتھ جائیں نہ زخموں کے مارے جسم میں اتنی طاقت ہے کہ پیدل ساتھ ہو لیں افسوس! کہ یہ عروہ ہمارے ہاتھ سے نکل جائے گا ہمارے پیشاں گہرے زخم ہمیں آج جانے سے روک دیں گے لیکن پھر ہم نے ہمت باندھی مجھے اپنے بھائی کی نسبت ذرا ہلکے زخم تھے جب میرے بھائی بالکل عاجز آ جاتے قدم نہ اٹھاتا تو میں انہیں جوں توں کر کے اٹھالیتا جب تھک جاتا تا روتا یونہی جوں توں کر کے ہم لشکر گاہ تک پہنچ ہی گئے۔ (سیرت ابن اسحاق) صحیح بخاری شریف میں ہے کہ حضرت عائشہ صدیقہ رضی اللہ عنہا نے حضرت عروہ رضی اللہ عنہ سے کہا اے بھانجے! تیرے دونوں باپ انہی لوگوں میں سے ہیں جن کے بارے میں ﴿الَّذِينَ اسْتَجَابُوا﴾ الخ آیت اتری ہے یعنی حضرت زبیر اور حضرت صدیق رضی اللہ عنہ جبکہ نبی ﷺ کو احد کی جنگ میں نقصان پہنچا اور مشرکین آگے چلے تو آپ کو خیال ہوا کہ کہیں یہ پھر واپس نہ لوٹیں لہذا آپ نے فرمایا کوئی ہے جو ان کے پیچھے جائے اس پر ستر شخص اس کام کے لیے مستعد ہو گئے جن میں ایک حضرت ابوبکر رضی اللہ عنہ تھے دوسرے حضرت زبیر رضی اللہ عنہ تھے۔ یہ روایت اور بہت سی اسناد سے بہت سی کتابوں میں ہے ابن مردودہ میں ہے کہ رسول اللہ ﷺ نے حضرت عائشہ رضی اللہ عنہا سے فرمایا کہ تیرے دونوں باپ ان لوگوں میں سے ہیں لیکن یہ مرفوع بیان کرنا محض خطا ہے اس لیے بھی کہ اس کی اسناد میں ثقہ راویوں کا اختلاف ہے جو حضرت عائشہ رضی اللہ عنہا سے اس روایت کو موقوفاً لائے ہیں اور معنی کی رو سے بھی اس کا خلاف ثابت ہوتا ہے حضرت زبیر رضی اللہ عنہ حضرت عائشہ رضی اللہ عنہا کے باپ دادا میں سے نہیں صحیح یہ ہے کہ یہ بات حضرت عائشہ رضی اللہ عنہا نے اپنے بھانجے حضرت اسماء بنت ابی بکر رضی اللہ عنہا کے لڑکے عروہ سے کہی ہے۔

حضرت ابن عباس رضی اللہ عنہما کا بیان ہے کہ اللہ تعالیٰ نے ابوسفیان کے دل میں رعب ڈال دیا اور باوجود یہ کہ وہ احد کی لڑائی میں قدرے کامیاب ہو گیا تھا لیکن تاہم مکہ کی طرف چل دیا نبی ﷺ نے فرمایا کہ ابوسفیان تمہیں نقصان پہنچا کر لوٹ گیا ہے اللہ تعالیٰ نے اس کے دل کو مرعوب کر دیا ہے احد کی لڑائی شوال میں ہوئی تھی اور تاجر لوگ ذی قعدہ میں مدینہ آتے تھے اور بدر صغریٰ میں اپنے ڈیرے ہر سال اس ماہ میں ڈالا کرتے تھے اس دفعہ بھی اس واقعہ کے بعد آئے مسلمان اپنے زخموں میں چور تھے حضور ﷺ سے اپنی تکالیف بیان کرتے تھے اور سخت صدمہ میں تھے نبی ﷺ نے لوگوں کو اس بات پر آمادہ کیا کہ وہ آپ کے ساتھ چلیں اور فرمایا کہ یہ لوگ اب کوچ کر جائیں گے اور پھر حج کو آئیں گے اور پھر اگلے سال تک یہ طاقت انہیں حاصل نہیں ہوگی لیکن شیطان نے اپنے دوستوں کو دھمکانا اور بہکانا شروع کر دیا اور کہنے لگا کہ ان لوگوں نے تمہارے استیصال کے لیے لشکر تیار کر لیے ہیں جس بنا پر لوگ ڈھیلے پڑ گئے آپ نے فرمایا سنو! خواہ تم میں سے ایک بھی نہ چلے میں تنہا جاؤں گا پھر آپ کے رغبت دلانے پر حضرت ابوبکر، حضرت عمر، حضرت عثمان، حضرت علی، حضرت زبیر، حضرت سعد، حضرت طلحہ، حضرت

① [ضعیف: سیرۃ ابن ہشام (۶۱۵/۳) فتح الباری (۳۷۳/۷) تفسیر ابن جریر الطبری (۸۲۳۳) بیہقی فی

دلائل النبوة (۳۱۴/۳)] اس کی سند میں حسین بن عبداللہ راوی ضعیف ہے۔ [التقریب] حافظ زبیر علی زئی نے بھی

اس کی سند کو ضعیف کہا ہے۔]

② [صحیح: صحیح بخاری: کتاب المغازی: باب الذین استجابوا للہ وللرسول (۴۰۷۷)]

عبدالرحمن بن عوف، حضرت عبداللہ بن مسعود، حضرت حذیفہ بن یمان، حضرت ابو عبیدہ بن جراح رضی اللہ عنہ وغیرہ ستر صحابہ آپ کے زیر کاب چلنے پر آمادہ ہوئے۔ یہ مبارک لشکر ابوسفیان کی جستجو میں بدر صغریٰ تک پہنچ گیا انہی کی اس فضیلت اور جاں بازی کا ذکر اس مبارک آیت میں ہے ﴿حضور ﷺ اس سفر میں مدینہ سے آٹھ میل حراء اسد تک پہنچ گئے مدینہ میں اپنا نائب آپ نے حضرت ابن ام مکتوم رضی اللہ عنہ کو بنایا تھا وہاں آپ نے پیر منگل، بدھ تک قیام کیا پھر مدینہ لوٹ آئے، انشاء قیام میں قبیلہ خزاعہ کا سردار معبد خزاعی یہاں سے نکلا تھا یہ خود مشرک تھا لیکن اس پورے قبیلے سے حضور ﷺ کی صلح و صفائی تھی اس قبیلہ کے مشرک، مومن سب آپ کے خیر خواہ تھے اس نے کہا کہ حضور ﷺ کے ساتھیوں کو جو تکلیف پہنچی اس پر ہمیں سخت رنج ہے اللہ تعالیٰ آپ کو کامیابی کی خوشی نصیب فرمائے، حراء اسد پر آپ پہنچے مگر اس سے پہلے ابوسفیان چل دیا تھا گو اس نے اور اس کے ساتھیوں نے واپس آنے کا ارادہ کیا تھا کہ جب ہم ان پر غالب آ گئے، انہیں قتل کیا، مارا پینا زخمی کیا پھر ادھورا کام کیوں چھوڑیں؟ واپس جا کر سب کو تہ تیغ کر دیں، یہ مشورے وہی رہے تھے کہ معبد خزاعی وہاں پہنچا ابوسفیان نے اس سے پوچھا کہو کیا خبریں ہیں اس نے کہا آخضور ﷺ مع صحابہ رضی اللہ عنہم کے تم لوگوں کے تعاقب میں آ رہے ہیں وہ لوگ سخت غصے میں ہیں جو پہلے لڑائی میں شریک نہ تھے وہ بھی شامل ہو گئے ہیں سب کے تیور بدلے ہوئے ہیں اور بھر پور طاقت کے ساتھ حملہ آور ہو رہے ہیں میں نے ایسا لشکر کبھی دیکھا نہیں، یہ سن کر ابوسفیان کے ہاتھوں کے طوطے اڑ گئے اور کہنے لگا اچھا ہی ہوا جو تم سے ملاقات ہو گئی ورنہ ہم تو خود ان کی طرف جانے کے لیے تیار تھے، معبد نے کہا ہرگز یہ ارادہ نہ کرو اور میری بات کا کیا ہے غالباً تم یہاں سے کوچ کرنے سے پہلے ہی لشکر اسلام کے گھوڑوں کو دیکھ لو گے میں ان کے لشکر ان کے غصے ان کی تیاری اور اولوالعزمی کا حال بیان نہیں کر سکتا میں تو تم سے صاف کہتا ہوں کہ بھاگو اور اپنی جانیں بچاؤ میرے پاس ایسے الفاظ نہیں جن سے میں مسلمانوں کے غیظ و غضب اور تہور و شجاعت اور سختی اور جنگی کا بیان کر سکوں، پس مختصر یہ ہے کہ جان کی خیر مناتے ہو تو فوراً یہاں سے کوچ کرو، ابوسفیان اور اس کے ساتھیوں کے چھکے چھوٹ گئے اور انہوں نے یہاں سے مکہ کی راہ لی، قبیلہ عبدالقیس کے آدمی جو کاروبار کی غرض سے مدینہ جا رہے تھے ان سے ابوسفیان نے کہا کہ تم حضور ﷺ کو یہ خبر پہنچا دینا کہ ہم نے انہیں تہ تیغ کر دینے کے لیے لشکر جمع کر لیے ہیں اور ہم واپس لوٹنے کا ارادہ میں ہیں اگر تم نے یہ پیغام پہنچا دیا تو ہم تمہیں سوقی عکاظ میں بہت ساری شمشیں دیں گے چنانچہ ان لوگوں نے حراء اسد میں آ کر بطور ڈراوے کے نمک مرچ لگا کر وحشت اثر خبر سنائی لیکن صحابہ رضی اللہ عنہم نے نہایت استقلال اور بامردی سے جواب دیا کہ ہمیں اللہ کافی ہے اور وہی بہترین کارساز ہے، جناب رسول اللہ ﷺ نے فرمایا میں نے ان کے لیے ایک پتھر کا نشان مقرر کر رکھا ہے اگر یہ لوٹیں گے تو وہاں پہنچ کر اس طرح مٹ جائیں گے جیسے گزشتہ کل کا دن۔ ﴿۲﴾

بعض لوگوں نے یہ بھی کہا ہے کہ یہ آیت بدر کے بارے میں نازل ہوئی ہے لیکن صحیح تر یہی ہے کہ حراء اسد کے بارے میں نازل ہوئی۔ مطلب یہ ہے کہ اللہ تعالیٰ کے دشمنوں نے انہیں پڑھ دے دل کرنے کے لیے دشمنوں

[تفسیر ابن جریر الطبری (۸۲۳۸)]

[تفسیر ابن جریر الطبری (۸۲۴۳) سیرۃ ابن ہشام (۸۱/۳)]



کے ساز و سامان اور ان کی کثرت و بہتات سے ڈرایا لیکن وہ صبر کے پہاڑ ثابت ہوئے ان کے غیر متزلزل یقین میں کچھ فرق نہ آیا بلکہ وہ تو توکل میں اور بڑھ گئے اور اللہ کی طرف نظریں کر کے اس سے امداد طلب کی، صحیح بخاری شریف میں حضرت عبداللہ بن عباس رضی اللہ عنہما سے مروی ہے کہ ﴿حَسْبُنَا اللّٰهُ﴾ الخ، حضرت ابراہیم علیہ السلام نے آگ میں پڑتے وقت پڑھا تھا اور حضرت محمد ﷺ نے اس وقت جبکہ کافروں کے نڈی دل لشکر سے لوگوں نے آپ کو خوف زدہ کرنا چاہا اس وقت پڑھا، ① تعجب کی بات ہے کہ امام حاکم رحمہ اللہ نے اس روایت کو رد کر کے فرمایا ہے کہ یہ بخاری و مسلم میں نہیں۔ بخاری کی ایک روایت میں یہ بھی ہے کہ یہ آخری کلمہ تھا جو خلیل علیہ السلام کی زبان سے آگ میں پڑتے وقت نکلا تھا، ② حضرت انس رضی اللہ عنہ والی روایت میں ہے کہ احد کے موقع پر جب حضور ﷺ کو کفار کے لشکروں کی خبر دی گئی تو آپ نے یہی کلمہ فرمایا، ③ اور روایت میں ہے کہ حضرت علی رضی اللہ عنہ کی سرداری کے ماتحت جب حضور ﷺ نے ایک چھوٹا سا لشکر روانہ کیا اور راہ میں خزاعہ کے ایک اعرابی نے یہ خبر سنائی تو آپ نے یہ فرمایا تھا، ④ ابن مردویہ کی حدیث میں ہے آپ فرماتے ہیں جب تم پر کوئی بہت بڑا کام آپڑے تو تم ﴿حَسْبُنَا اللّٰهُ﴾ آخر تک پڑھو۔ ⑤ مسند احمد میں ہے کہ دو شخصوں کے درمیان حضور ﷺ نے فیصلہ کیا تو جس کے خلاف فیصلہ صادر ہوا تھا اس نے یہی کلمہ پڑھا آپ نے اسے واپس بلا کر فرمایا بزدلی اور سستی پر اللہ کی ملامت ہوتی ہے دانائی، دوراندیشی اور عقل مندی کیا کرو پھر کسی امر میں پھنس جاؤ تو یہی پڑھ لیا کرو، ⑥ مسند کی اور حدیث میں ہے کس طرح بے فکر اور فارغ ہو کر آرام پاؤں حالانکہ صاحبِ صور نے صور منہ میں لے رکھا ہے اور پیشانی جھکائے اللہ کے حکم کا منتظر ہے کہ کب حکم ہو اور وہ صور پھونک دے، صحابہ رضی اللہ عنہم نے کہا حضور ﷺ ہم کیا پڑھیں؟ آپ نے فرمایا ﴿حَسْبُنَا اللّٰهُ وَنِعْمَ الْوَكِيلُ عَلَى اللّٰهِ تَوَكَّلْنَا﴾ پڑھو۔ ⑦

ام المؤمنین حضرت زینب اور ام المؤمنین حضرت عائشہ رضی اللہ عنہما سے مروی ہے کہ حضرت زینب رضی اللہ عنہا نے فخر سے فرمایا میرا نکاح خود اللہ نے کر دیا ہے اور تمہارے نکاح ولی وارثوں نے کیے ہیں، صدیقہ رضی اللہ عنہا نے فرمایا میری برأت اور پاکیزگی کی آیات اللہ تعالیٰ نے آسمان سے اپنے پاک کلام میں نازل فرمائی ہیں۔ حضرت زینب رضی اللہ عنہا سے مان

① [صحیح: صحیح بخاری: کتاب التفسیر: باب الذین قال لهم الناس (۴۰۶۴) نسائی (۱۰۱)]

② [ایضاً]

③ [ضعیف: اس کی سند ضعیف ہے کیونکہ اس میں عبدالرحیم بن محمد بن زیاد راوی ضعیف ہے۔]

④ [ضعیف: اس کی سند ضعیف ہے کیونکہ اس میں محمد بن عبید اللہ بن ابی رافع راوی ضعیف ہے۔]

⑤ [ضعیف: الدر المنثور للسیوطی (۱۸۱/۲)] حافظ زبیر علی بن نعیم کی سند ضعیف کہتے ہیں۔]

⑥ [ضعیف: مسند احمد (۲۵/۶) نسائی فی السنن (۱۰۴۶۲) ابوداؤد: کتاب القضاة: باب الرجل

یحلف علی حقہ (۳۶۲۷) شیخ البانیؒ نے اسے ضعیف کہا ہے۔ [ضعیف ابوداؤد، الکلم الطیب (۱۳۷)]

⑦ [صحیح: ترمذی: کتاب صفة القيامة: باب ما جاء فی شان الصور (۲۴۳۱) مسند احمد (۷/۳)۔

۷۳) مستدرک حاکم (۵۰۹/۴) شیخ البانیؒ نے اسے صحیح کہا ہے۔ [صحیح ترمذی، السلسلة الصحيحة

(۲۰۷۹)] اس کی سند میں عطیہ عوفی راوی ضعیف ہے۔]

گئیں اور پوچھا یہ بتاؤ تم نے حضرت صفوان بن معطل رضی اللہ عنہ کی سواری پر سوار ہوتے وقت کیا پڑھا تھا؟ صدیقہ رضی اللہ عنہا نے فرمایا: ﴿حَسْبِيَ اللَّهُ وَنِعْمَ الْوَكِيلُ﴾ یہ سن کرام المؤمنین حضرت زینب رضی اللہ عنہا نے فرمایا تم نے ایمان والوں کا کلمہ کہا تھا۔

چنانچہ اس آیت میں بھی رب رحیم کا ارشاد ہے کہ ان توکل کرنے والوں کی کفایت اللہ تعالیٰ نے کی اور ان کے ساتھ جو لوگ برائی کا ارادہ رکھتے تھے انہیں ذلت اور بربادی کے ساتھ پسایا، یہ لوگ اللہ تعالیٰ کے فضل و کرم سے اپنے شہروں کی طرف بغیر کسی نقصان اور برائی کے لوٹے دشمن اپنی مکاریوں میں ناکام رہا، ان سے اللہ خوش ہو گیا کیونکہ انہوں نے اس کی خوشی کا کام انجام دیا تھا اللہ تعالیٰ بڑے فضل و کرم والا ہے۔ ابن عباس رضی اللہ عنہما کا فرمان ہے کہ نعمت تو یہ تھی کہ وہ سلامت رہے اور فضل یہ تھا کہ حضور صلی اللہ علیہ وسلم نے تاجروں کے ایک قافلہ سے مال خرید لیا، جس میں بہت ہی نفع ہوا اور اس کل نفع کو آپ نے اپنے ساتھیوں میں تقسیم فرمایا۔<sup>(۱)</sup>

حضرت مجاہد رضی اللہ عنہ فرماتے ہیں کہ یوسفیان نے حضور صلی اللہ علیہ وسلم سے کہا اب وعدے کی جگہ بدر ہے آپ نے فرمایا ممکن ہے چنانچہ وہاں پہنچے تو یہ ڈرپوک آیا ہی نہیں وہاں بازار کا دن تھا مال خرید لیا جو نفع سے بکا اسی کا نام غزوہ صغریٰ ہے۔<sup>(۲)</sup> پھر فرماتا ہے کہ یہ شیطان تھا جو اپنے دوستوں کے ذریعہ تمہیں دھمکا رہا تھا اور گیدڑ بھکیاں دے رہا تھا تمہیں چاہیے کہ ان سے نہ ڈرو صرف میرا ہی خوف دل میں رکھو کیونکہ ایمان داری کی یہی شرط ہے کہ جب کوئی ڈرائے دھمکائے اور دینی امور سے تمہیں باز رکھنا چاہے تو مسلمان اللہ پر بھروسہ کرے اس کی طرف سمت جائے اور یقین مانے کہ کافی اور ناصروہی ہے۔ جیسے اور جگہ ہے ﴿الْيَسَّ اللَّهُ بِكَافٍ عَبْدَهُ﴾ (الزمر/۳۶) الخ، کیا اللہ جل شانہ اپنے بندوں کو کافی نہیں یہ لوگ تجھے اس کے سوا اوروں سے ڈرا رہے ہیں (یہاں تک کہ فرمایا) تو کہہ کہ مجھے اللہ کافی ہے توکل کرنے والوں کو اسی پر بھروسہ کرنا چاہیے۔

اور جگہ فرمایا اولیاء شیطان سے لڑو۔<sup>(۳)</sup> شیطان کا مکر بڑا ہوا ہے۔ اور جگہ ارشاد ہے یہ شیطانی لشکر ہے یاد رکھو شیطانی لشکر بھی گھائے اور خسارے میں ہے۔ اور جگہ ارشاد ہے ﴿كَتَبَ اللَّهُ لَا غَلَسَبَنَ أَنَا وَرُسُلِي﴾ (المجادلہ/۲۱) الخ، اللہ تعالیٰ لکھ چکا ہے کہ غلبہ یقیناً مجھے اور میرے رسولوں کو ہی ہوگا اللہ تو ہی اور عزیز ہے۔ اور جگہ ارشاد ہے ﴿وَلَيَنْصُرَنَّ اللَّهُ مَن يَنْصُرُهُ﴾ (الحج/۴۰) الخ، جو اللہ کی مدد کرے گا اللہ اس کی امداد فرمائے گا۔ اور فرمان ہے ﴿يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ﴾ (محمد/۷) الخ، اے ایمان والو اگر تم اللہ کی مدد کرو گے تو اللہ تمہاری بھی مدد کرے گا۔ اور آیت میں ﴿إِنَّا لَنْصُرُ رُسُلَنَا﴾ (المؤمن/۵۱) الخ، بالیقین ہم اپنے رسولوں کی اور ایمان داروں کی مدد دنیا میں بھی کریں گے اور اس دن بھی جس دن گواہ کھڑے ہوں گے جس دن ظالموں کو عذر معذرت نفع نہ دے گی ان کے لیے لعنت ہے اور ان کے لیے برا گھر ہے۔

① [ضعیف: بیہقی فی دلائل النبوة (۳/۳۱۸)] اس کی سند میں محمد بن نعیم راوی مجہول ہے۔

② [مرسل وضعیف: تفسیر ابن جریر الطبری (۸۲۴۸)]

③ [سورة النساء: آیت ۷۶]



وَلَا يَحْزُنُكَ الَّذِينَ يُسَارِعُونَ فِي الْكُفْرِ ۚ إِنَّهُمْ لَنُصَرِّفُوهُنَّ لَكَ شَيْئًا ۗ لَئِنْ لَمْ يَنْتَهِبُوا يَدَهُمْ ۚ كَذَّبْنَا بِكُنُوزِهِمْ ۚ إِنَّهُمْ لَهُمُ الْمَنَاجِبُ ۚ وَمَتَّعْنَاهُمُ الْغَنَى ۚ وَالَّذِينَ يَبْتَغُونَ الْغَنَىٰ عَنِ الْإِيمَانِ ۚ لَهُمْ فِي اللَّهِ وَرَسُولِهِ الْعَذَابُ ۚ وَالَّذِينَ يُؤْتُونَ مَا فِيهِمْ مِّنْ قَوْلٍ ۚ لِّلْمُسْلِمِينَ ۚ وَلِلَّهِ الْغَنِيُّ ۚ وَلِلَّذِينَ كَفَرُوا الْعَذَابُ ۚ وَالَّذِينَ يُؤْتُونَ مَا فِيهِمْ لِحُبِّ الْإِيمَانِ ۚ لَهُمْ أَجْرٌ غَيْرُ الْغَنَىٰ ۚ وَالَّذِينَ يَبْتَغُونَ الْغَنَىٰ عَنِ الْإِيمَانِ ۚ لَهُمْ فِي اللَّهِ وَرَسُولِهِ الْعَذَابُ ۚ وَالَّذِينَ يُؤْتُونَ مَا فِيهِمْ لِحُبِّ الْإِيمَانِ ۚ لَهُمْ أَجْرٌ غَيْرُ الْغَنَىٰ ۚ وَالَّذِينَ يَبْتَغُونَ الْغَنَىٰ عَنِ الْإِيمَانِ ۚ لَهُمْ فِي اللَّهِ وَرَسُولِهِ الْعَذَابُ ۚ

۱۱۱

کفر میں آگے بڑھنے والے لوگ تجھے غمناک نہ کریں یقین مان کہ یہ اللہ کا کچھ نہ بگاڑ سکیں گے اللہ کا ارادہ ہے کہ ان کے لیے آخرت کا کوئی حصہ نہ کرے اور ان کے لیے بڑا عذاب ہے ۝ کفر کو ایمان کے بدلے خریدنے والے ہرگز ہرگز اللہ کو کوئی نقصان نہیں پہنچا سکتے اور ان ہی کے لیے المناک عذاب ہے کافر لوگ ہماری دی ہوئی مہلت کو اپنے حق میں بہتر نہ سمجھیں یہ مہلت تو صرف اس لیے ہے کہ وہ گناہوں میں اور بڑھ جائیں اور ان ہی کے لیے ذلیل کرنے والے عذاب ہیں ۝ جس حال پر تم ہو اسی پر اللہ تعالیٰ ایمان والوں کو چھوڑ دے گا جب تک پاک اور ناپاک کو الگ الگ نہ کر دے اور نہ اللہ ایسا ہے کہ تمہیں غیب سے آگاہ کر دے بلکہ اللہ اپنے رسولوں میں سے جسے چاہے انتخاب کر لیتا ہے پس تم اللہ پر اور اس کے رسولوں پر ایمان رکھو اگر تم ایمان لاؤ اور تقویٰ کرو تو تمہارے لیے بڑا بھاری اجر ہے ۝ جنہیں اللہ نے اپنے فضل سے کچھ دے رکھا ہے وہ اس میں اپنی کجی کو اپنے لیے بہتر خیال نہ کریں بلکہ وہ ان کے لیے نہایت بدتر ہے، عنقریب قیامت والے دن یہ اپنی کجی کی چیز کے طوق ڈالے جائیں گے آسمانوں کی اور زمین کی میراث اللہ ہی کے لیے ہے اور جو کچھ تم کر رہے ہو اس سے اللہ آگاہ ہے ۝

**نبی کریم کی شفقت:** چونکہ جناب رسول اللہ ﷺ لوگوں پر بے حد مشفق و مہربان تھے اس لیے کفار کی بے راہ روی آپ پر گراں گزرتی تھی وہ جوں جوں کفر کی جانب بڑھتے رہتے تھے حضور ﷺ کا دل غمزہ ہوتا تھا اس لیے جناب باری آپ کو اس سے روکتا ہے اور فرماتا ہے حکمت الہیہ اسی کی مقتضی ہے ان کا کفر آپ کو یا اللہ کو کوئی نقصان نہیں پہنچائے گا یہ لوگ اپنا اخروی حصہ برباد کر رہے ہیں اور اپنے لیے بہت بڑے عذابوں کو تیار کر رہے ہیں ان کی مخالفت سے اللہ تعالیٰ آپ کو محفوظ رکھے گا آپ ان پر غم نہ کریں۔ پھر فرمایا میرے ہاں کا یہ بھی مقررہ قاعدہ ہے کہ جو لوگ ایمان کو کفر سے بدل ڈالیں وہ بھی میرا کچھ نہیں بگاڑتے بلکہ اپنا ہی نقصان کر رہے ہیں اور اپنے لیے

الناس عذاب مہیا کر رہے ہیں۔ پھر اللہ تعالیٰ کافروں کا اللہ کی مہلت دینے پر اترانا بیان فرماتے ہیں ارشاد ہے ﴿أَيَحْسَبُونَ أَنَّمَا نُمِدُّهُمْ﴾ (المؤمنون/۵۵) الخ، یعنی کیا کفار کا یہ گمان ہے کہ ان کے مال و اولاد کی زیادتی ہماری طرف سے ان کی خیریت کی دلیل ہے؟ نہیں بلکہ وہ بے شعور ہیں۔ اور فرمایا ﴿فَدَرَرْنَا وَمَنْ يَكْذِبُ﴾ (القلم/۴۴) الخ، یعنی مجھے اور اس بات کے جھٹلانے والوں کو چھوڑ دے ہم انہیں اس طرح آہستہ آہستہ پکڑیں گے کہ انہیں علم بھی نہ ہو۔ اور ارشاد ہے ﴿وَلَا تُعْجِبْكَ أَمْوَالُهُمْ وَأَوْلَادُهُمْ﴾ (التوبہ/۸۵) الخ، یعنی ان کے مال اور اولاد سے کہیں تم دھوکے میں نہ پڑ جانا اللہ انہیں ان کے باعث دنیا میں بھی عذاب کرنا چاہتا ہے اور کفر پر ہی انکی جان جائے گی پھر فرماتا ہے کہ یہ طے شدہ امر ہے کہ بعض احکام اور بعض امتحانات سے اللہ جانچ لے گا اور ظاہر کر دے گا کہ اس کا دوست کون ہے؟ اور اس کا دشمن کون ہے؟ مومن صابر اور منافق فاجر بالکل الگ الگ ہو جائیں گے اور صاف نظر آنے لگیں گے۔ اس سے مراد احد کی جنگ کا دن ہے ﴿جس میں ایمانداروں کا صبر و استقامت چٹنگی اور توکل فرمانبرداری اور اطاعت شعاری اور منافقین کی بے صبری اور مخالفت، تکذیب اور ناموافقت، انکار اور خیانت صاف ظاہر ہوگئی، غرض جہاد کا حکم، ہجرت کا حکم دونوں کو یا ایک آزمائش تھی جس نے بھلے برے میں تمیز کر دی۔﴾ (۲) سدی رحمۃ اللہ فرماتے ہیں کہ لوگوں نے کہا تھا اگر محمد ﷺ سچے ہیں تو ذرا بتائیں ہم میں سے سچا مومن کون ہے اور کون نہیں؟ اس پر آیت ﴿مَا كَانَ اللَّهُ﴾ الخ نازل ہوئی۔ (ابن جریر)

پھر فرمان ہے اللہ کے علم غیب کو تم نہیں جان سکتے ہاں وہ ایسے اسباب پیدا کر دیتا ہے کہ مومن اور منافق میں صاف تمیز ہو جائے لیکن اللہ تعالیٰ اپنے رسولوں میں سے جسے چاہے پسندیدہ کر لیتا ہے، جیسے فرمان ہے ﴿عَالِمُ الْغَيْبِ فَلَا يَظْهَرُ عَلَى غَيْبِهِ أَحَدًا﴾ (الجن/۲۶) اللہ عالم الغیب ہے پس اپنے غیب پر کسی کو مطلع نہیں کرتا مگر جس رسول کو پسند کر لے اس کے بھی آگے پیچھے نگہبان فرشتوں کو چلاتا رہتا ہے۔ پھر فرمایا اللہ پر اس کے پیغمبروں پر ایمان لاؤ یعنی اطاعت کرو و شریعت کے پابند رہو یا در کھو ایمان اور تقوے میں تمہارے لیے اجر عظیم ہے۔

**خزانہ اور کوڑھی سانپ:** پھر ارشاد ہے کہ بخیل شخص اپنے مال کو اپنے لیے بہتر نہ سمجھے وہ تو اس کے لیے سخت خطرناک چیز ہے دین میں تو معیوب ہے ہی لیکن بسا اوقات دنیوی طور پر بھی اس کا انجام اور نتیجہ ایسا ہی ہوتا ہے۔ حکم ہے کہ بخیل کے مال کا قیامت کے دن اسے طوق ڈالا جائے گا۔ صحیح بخاری میں ہے رسول اللہ ﷺ فرماتے ہیں جسے اللہ مال دے اور وہ اس کی زکوٰۃ ادا نہ کرے، اور اس کا مال قیامت کے دن گنجا سانپ بن کر جس کی آنکھوں پر دو نشان ہوں گے طوق کی طرح اس کے گلے میں لپٹ جائے گا اور اس کی باجھوں کو چیرتا رہے گا اور کہتا جائے گا کہ میں تیرا مال ہوں میں تیرا خزانہ ہوں پھر آپ نے اسی آیت ﴿وَلَا يَحْسَبَنَّ الَّذِينَ يَبْخُلُونَ﴾ الخ کی تلاوت فرمائی۔ (۳) مسند احمد کی ایک حدیث میں یہ بھی ہے کہ یہ بھاگتا پھرے گا اور وہ سانپ اس کے پیچھے

① [تفسیر ابن جریر الطبری (۴۲۴/۷)] ② [ایضاً]

③ [صحیح: صحیح بخاری: کتاب التفسیر: باب ولا يحسبن الذين يبخلون (۴۵۶۵) نسائی: کتاب

الزكاة: باب مانع زكاة ماله (۲۴۸۳) مسند احمد (۲۷۹/۲)]



دوڑے گا پھر اسے پکڑ کر طوق کی طرح لپٹ جائے گا اور کاٹا رہے گا۔<sup>(۱)</sup> مسند ابویعلیٰ میں ہے جو شخص اپنے پیچھے خزانہ چھوڑ کر مرے وہ خزانہ ایک کوڑھی سانپ کی صورت میں جس کی دو آنکھوں پر دو نقطے ہوں گے اس کے پیچھے دوڑے گا یہ بھاگے گا اور کہے گا تو کون ہے؟ یہ کہے گا میں تیرا خزانہ ہوں جسے تو اپنے پیچھے چھوڑ کر مرا تھا یہاں تک کہ وہ اسے پکڑ لے گا اور اس کا ہاتھ چبا جائے گا پھر باقی جسم بھی<sup>(۲)</sup> طبرانی کی حدیث میں ہے جو شخص اپنے آقا کے پاس جا کر اس سے اپنی حاجت طلب کرے اور وہ باوجود گنجائش ہونے کے نہ دے اس کے لیے قیامت کے دن زہریلا اثر دھا پھن سے پھنکارتا ہوا بلایا جائے گا<sup>(۳)</sup> دوسری روایت میں ہے کہ جو رشتہ دار محتاج اپنے مالدار رشتہ دار سے سوال کرے اور یہ اسے نہ دے اس کی سزا یہ ہوگی اور وہ سانپ اس کے گلے کا ہار بن جائے گا۔<sup>(۴)</sup> (ابن جریر) ابن عباس رضی اللہ عنہما فرماتے ہیں اہل کتاب جو اپنی کتاب کے احکامات کو دوسروں تک پہنچانے میں بخل کرتے تھے ان کی سزا کا بیان اس آیت میں ہو رہا ہے لیکن صحیح بات پہلی ہی ہے گویہ قول بھی آیت کے عموم میں داخل ہے بلکہ یہ بطور اولیٰ داخل ہے واللہ سبحانہ و تعالیٰ اعلم۔ پھر فرماتا ہے کہ آسمانوں اور زمین کی میراث کا مالک اللہ ہی ہے اس نے جو تمہیں دے رکھا ہے اس میں سے اس کے نام پر خرچ کرو تمام کاموں کا مرجع اسی کی طرف ہے سخاوت کرو تا کہ اس دن کام آئے اور خیال رکھو کہ تمہاری نیتوں اور دلی ارادوں اور کل اعمال سے اللہ تعالیٰ خبردار ہے۔

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ رَسَنُكُنْتُ مَا قَالُوا وَقَتْلَهُمُ الْإِنْبِيَاءَ بِغَيْرِ حَقٍّ ۚ وَنَقُولُ ذُوقُوا عَذَابَ الْحَرِيقِ ۝ ذَٰلِكَ بِمَا قَدَّمْتُمْ أَيْدِيَكُمْ وَأَنَّ اللَّهَ لَيْسَ بِظَلَّامٍ لِّلْعَالَمِينَ ۝ الَّذِينَ قَالُوا إِنَّ اللَّهَ عِهْدُ إِنَّا آلهٖ نُوْمِنُ لِرَسُولٍ حَتَّىٰ يَأْتِيَنَا بِقُرْبَانٍ تَأْكُلُهُ النَّارُ قُلْ قَدْ جَاءَكُمْ رُسُلٌ مِّن قَبْلِي بِالْبَيِّنَاتِ وَبِالذِّمَى قُلْتُمْ فَلِمَ قَتَلْتُمُوهُمْ إِنْ كُنْتُمْ صَادِقِينَ ۝ فَإِنْ كَذَّبُوكَ فَقَدْ كَذَّبَ رُسُلٌ مِّن قَبْلِكَ جَاءُوا بِالْبَيِّنَاتِ وَالزُّبُرِ ۝ وَالْكِتَابِ الْمُنِيرِ ۝

یقیناً اللہ تعالیٰ نے ان لوگوں کا قول بھی سنا جنہوں نے کہا کہ اللہ فقیر ہے اور ہم تو گنہگار ہیں ان کے اس قول کو ہم لکھ لیں گے اور ان کا انبیاء (علیہم السلام) کو بے حق قتل کرنا بھی اور ہم ان سے کہیں گے کہ جلتے والا عذاب چکھو ۝ یہ ہے بدلہ اس کا جو تمہارے

① [صحیح: ترمذی: کتاب تفسیر القرآن: باب ومن سورۃ ال عمران (۳۰۱۲) ابن ماجہ: کتاب الزکاة

: باب ما جاء فی منع الزکاة (۱۷۸۴) نسائی: کتاب الزکاة: باب التغلیظ فی حبس الزکاة (۲۴۴۲)

مسند احمد (۹۸/۲) شیخ البانی نے اسے صحیح کہا ہے۔ [صحیح ترمذی، التعلیق الرغیب (۶۸/۱)]

② [جید الاسناد: مستدرک حاکم (۳۸۸/۱) طبرانی (۱۴۰۸)]

③ [حسن بالشواہد: تفسیر ابن جریر الطبری (۸۲۸۴)]

④ [موقوف صحیح: تفسیر ابن جریر الطبری (۸۲۸۱)]

ہاتھوں نے پہلے بھیجا اللہ اپنے بندوں پر ظلم کرنے والا نہیں ہے وہ لوگ ہیں جنہوں نے کہا اللہ نے ہمیں حکم دیا ہے کہ کسی رسول کو نہ مانیں جب تک وہ ہمارے پاس ایسی قربانی نہ لائے جسے آگ کھا جائے تو کہہ کہ اگر تم سچے ہو تو مجھ سے پہلے تمہارے پاس جو رسول اور معجزوں کے ساتھ یہ بھی لائے جسے تم کہہ رہے ہو پھر تم نے انہیں کیوں مار ڈالا؟ پھر بھی اگر یہ لوگ تجھے جھٹلائیں تو تجھ سے پہلے بھی بہت سے وہ رسول جھٹلائے گئے ہیں جو روشن دلیلیں صحیفے اور منور کتاب لے کر آئے

**اللہ تعالیٰ کے قرضِ حسنہ کے مطالبہ پر کفار کا رویہ:** حضرت ابن عباس رضی اللہ عنہما فرماتے ہیں کہ جب یہ آیت اتری کہ کون ہے؟ جو اللہ کو قرضِ حسنہ دے اور وہ اسے زیادہ در زیادہ کر کے دے تو یہود کہنے لگے کہ اے نبی تمہارا رب فقیر ہو گیا ہے اور اپنے بندوں سے قرض مانگ رہا ہے اس پر یہ آیت **﴿لَقَدْ سَمِعَ اللّٰهُ﴾** اُتے نازل ہوئی۔ ابن ابی حاتم میں ہے کہ حضرت ابوبکر صدیق رضی اللہ عنہ یہودیوں کے مدرسے میں گئے یہاں کا بڑا معلم فحاص تھا اور اس کے ماتحت ایک بہت بڑا عالم اشیع تھا لوگوں کا جمع تھا اور وہ ان سے مذہبی باتیں سن رہے تھے آپ نے فرمایا فحاص اللہ سے ڈرو اور مسلمان ہو جا اللہ کی قسم تجھے خوب معلوم ہے کہ آنحضرت ﷺ اللہ تعالیٰ کے سچے رسول ہیں وہ اس کے پاس سے حق لے کر آئے ہیں ان کی صفیں تورات وانجیل میں تمہارے ہاتھوں میں موجود ہیں تو فحاص نے جواب میں کہا ابوبکر رضی اللہ عنہ سن! اللہ کی قسم اللہ ہمارا محتاج ہے ہم اس کے محتاج نہیں اس کی طرف اس طرح نہیں گڑ گڑاتے جیسے وہ ہماری جانب عاجزی کرتا ہے بلکہ ہم تو اس سے بے پرواہ ہیں ہم غنی اور تو غریب ہیں اگر وہ غنی ہوتا تو ہم سے قرض طلب نہ کرتا جیسے کہ تمہارا پیغمبر کہہ رہا ہے ہمیں تو سود سے روکتا ہے اور خود سود دیتا ہے اگر غنی ہوتا تو ہمیں سود کیوں دیتا؟ اس پر حضرت صدیق اکبر رضی اللہ عنہ کو سخت غصہ آیا اور فحاص کے منہ پر زور سے تھپڑ مارا اور فرمایا اللہ کی قسم جس کے ہاتھ میں میری جان ہے اگر تم یہود سے معاہدہ نہ ہوتا تو میں تجھے اللہ کے دشمن کا سر کاٹ دیتا جاؤ بد نصیبو جھٹلاتے ہی رہو اگر سچے ہو۔ فحاص نے جا کر اس کی شکایت سرکارِ محمدی ﷺ میں کی آپ نے صدیق اکبر رضی اللہ عنہ سے پوچھا کہ اسے کیوں مارا؟ حضرت صدیق رضی اللہ عنہ نے واقعہ بیان کیا لیکن فحاص اپنے قول سے مکر گیا کہ میں نے تو ایسا کہا ہی نہیں۔ اس بارے میں یہ آیت اتری۔

پھر اللہ تعالیٰ انہیں اپنے عذاب کی خبر دیتا ہے کہ ان کا یہ قول اور ساتھ ہی اسی جیسا ان کا بڑا گناہ یعنی قتلِ انبیاء علیہم السلام ہم نے ان کے نامہ اعمال میں لکھ لیا ہے۔ ایک طرف ان کا جناب باری تعالیٰ کی شان میں بے ادبی کرنا دوسری جانب نبیوں کو مار ڈالنا ان کاموں کی وجہ سے انہیں سخت تر سزا ملے گی۔ ان کو ہم کہیں گے کہ جلنے والے عذاب کا ڈالنا تھک چکھو اور ان سے کہا جائے گا کہ یہ تمہارے پہلے کے کثرت کا بدلہ ہے یہ کہہ کر انہیں ذلیل و رسوا کن عذاب پر عذاب ہوں گے یہ سراسر عدل و انصاف ہے اور ظاہر ہے کہ مالک اپنے غلاموں پر ظلم کرنے والا نہیں ہے۔

پھر ان کو ان کے اس خیال میں جھوٹا ثابت کیا جا رہا ہے جو یہ کہتے تھے کہ آسمانی کتابیں جو پہلے نازل ہوئیں ان میں اللہ تعالیٰ نے ہمیں یہ حکم دے رکھا ہے کہ جب تک کوئی رسول ہمیں یہ معجزہ نہ دکھائے کہ اس کی امت میں



سے جو شخص قربانی کرے اس کی قربانی کو کھا جانے کے لیے آسمان سے قدرتی آگ آئے اور کھا جائے ان کے اس قول کے جواب میں ارشاد ہوتا ہے کہ پھر اس معجزے والے پیغمبروں کو جو اپنے ساتھ دلائل اور براہین لے کر آئے تھے تم نے کیوں مار ڈالا؟ انہیں تو اللہ تعالیٰ نے یہ معجزہ بھی دے رکھا تھا کہ ہر ایک قبول شدہ قربانی کو آسانی آگ کھا جاتی تھی لیکن تم نے انہیں بھی سچانا جانا ان کی بھی مخالفت اور دشمنی کی بلکہ انہیں قتل کر ڈالا اس سے صاف ظاہر ہے کہ تمہیں تمہاری اپنی بات کا بھی پاس و لحاظ نہیں لہذا تم حق کے ساتھی ہو نہ کسی نبی کے ماننے والے ہو۔ تم یقیناً جھوٹے ہو۔ پھر اللہ تعالیٰ اپنے نبی ﷺ کو تسلی دیتا ہے کہ ان کے جھٹلانے سے آپ تنگ دل اور غمناک نہ ہوں اگلے اولوالعزم پیغمبروں کے واقعات کو اپنے لیے باعث تسلی بنائیں کہ وہ بھی باوجود دلیل ظاہر کر دینے کے اور باوجود اپنی حقانیت کو بخوبی واضح کر دینے کے پھر بھی جھٹلائے گئے ﴿زُبر﴾ سے مراد آسمانی کتابیں ہیں جو ان صحیفوں کی طرح آسمان سے آئیں جو رسولوں پر اتاری گئی تھیں اور ﴿مُنبیئ﴾ سے مراد واضح جلی اور روشن اور چمکیلی ہیں۔

كُلُّ نَفْسٍ ذَائِقَةُ الْمَوْتِ ۚ وَإِنَّمَا تُوَفُّونَ أُجُورَكُمْ يَوْمَ الْقِيَامَةِ ۚ فَمَن زُحِرَ عَنِ  
التَّارِ وَأُدْخِلَ الْجَنَّةَ فَقَدْ فَازَ ۚ وَمَا الْحَيَاةُ الدُّنْيَا إِلَّا مَتَاعٌ الْعُرُورِ ۚ تَتَّبِعُونَ  
فِي أَمْوَالِكُمْ وَأَنفُسِكُمْ ۚ وَلَتَسْمَعَنَّ مِنَ الَّذِينَ آوَتْوَا لِكُتُبٍ مِّن قَبْلِكُم مِّنَ  
الَّذِينَ أَشْرَكُوا أَذًى كَثِيرًا ۚ وَإِن تَصْبِرُوا وَتَتَّقُوا فَإِنَّ ذَلِكَ مِّنْ عَزْمِ  
الْأُمُورِ ۝

ہر جان موت کا مزہ چکھنے والی ہے، قیامت کے دن تم اپنے بدلے پورے پورے دیئے جاؤ گے، پس جو شخص آگ سے ہٹا دیا جائے اور جنت میں داخل کر دیا جائے، بیشک وہ کامیاب ہو گیا اور دنیا کی زندگی تو صرف دھوکے کی جنس ہے، یقیناً تمہارے مالوں اور جانوں میں تمہاری آزمائش کی جائے گی اور یہ بھی یقینی ہے کہ تمہیں ان لوگوں کی جو تم سے پہلے کتاب دیئے گئے اور مشرکوں کی بہت سی دکھ دینے والی باتیں بھی سننی پڑیں گی اگر تم صبر کرو اور پرہیزگاری اختیار کرو تو یقیناً یہ بہت بڑی ہمت کا کام ہے۔

موت ہر جاندار کے لیے: تمام مخلوق کو عام اطلاع ہے کہ ہر جاندار مرنے والا ہے۔ جیسے فرمایا ﴿كُلُّ مَن عَلَيهَا فَإِنَّ ۝ وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ﴾ (الرحمن / ۲۷-۲۶) یعنی اس زمین پر جتنے ہیں سب فانی ہیں صرف رب کا چہرہ باقی ہے جو بزرگی اور انعام والا ہے، پس صرف وہی اللہ وحدہ لا شریک ہمیشہ کی زندگی والا ہے جو کبھی فنا نہ ہوگا، جن انسان کل کے کل مرنے والے ہیں اسی طرح فرشتے اور حاملان عرش بھی مر جائیں گے اور صرف اللہ وحدہ لا شریک دوام اور بقا والا باقی رہ جائے گا پہلے بھی وہی تھا اور آخر بھی وہی رہے گا جب سب مر جائیں گے مدت ختم ہو جائے گی صلب آدم سے جتنی اولاد ہونے والی تھی ہو چکی اور پھر سب موت کے گھاٹ اتر گئے مخلوقات کا خاتمہ ہو گیا اس وقت اللہ تعالیٰ قیامت قائم کرے گا اور مخلوق کو ان کے کل اعمال کے چھوٹے بڑے، چھپے کھلے، صغیرہ کبیرہ سب کی جزا سزا ملے گی کسی پر ذرہ برابر ظلم نہ ہوگا یہی اس کے بعد کے جملہ میں

فرمایا جا رہا ہے، حضرت علی رضی اللہ عنہ فرماتے ہیں حضور ﷺ کے انتقال کے بعد ہمیں ایسا محسوس ہوا کہ گویا کوئی آ رہا ہے ہمیں پاؤں کی چاپ سنائی دیتی تھی لیکن کوئی شخص دکھائی نہیں دیتا تھا اس نے آ کر کہا اے اہل بیت! تم پر سلام ہو اور اللہ کی رحمت و برکت، ہر جان موت کا مزہ چکھنے والی ہے تم سب کو تمہارے اعمال کا بدلہ پورا پورا قیامت کے دن دیا جائے گا ہر مصیبت کی تلافی اللہ کے پاس ہے ہر مرنے والے کا بدلہ ہے اور ہر فوت ہونے والے کا اپنی گم شدہ چیز کو پالینا ہے اللہ ہی پر بھروسہ رکھو اسی سے بھلی امیدیں رکھو سمجھو کہ سچ صحیح مصیبت زدہ وہ شخص ہے جو ثواب سے محروم رہ جائے تم پر اللہ کی طرف سے سلامتی نازل ہو اور اس کی رحمتیں اور برکتیں۔ (ابن ابی حاتم) حضرت علی رضی اللہ عنہ کا خیال ہے کہ یہ خضر علیہ السلام تھے۔<sup>(۱)</sup>

حقیقت یہ ہے کہ پورا کامیاب وہ انسان ہے جو جہنم سے نجات پالے اور جنت میں چلا جائے حضور ﷺ فرماتے ہیں جنت میں ایک کوڑے جتنی جگہ مل جانا دنیا و مافیہا سے بہتر ہے اگر تم چاہو تو پڑھو ﴿فَمَنْ رُحِزَ عَنِ النَّارِ وَأُدْخِلَ الْجَنَّةَ فَقَدْ قَازَ﴾ آخری کلمے کے بغیر یہ حدیث بخاری و مسلم وغیرہ میں بھی ہے<sup>(۲)</sup> اور کچھ زیادہ الفاظ کے ساتھ ابن حبان میں ہے<sup>(۳)</sup> اور ابن مردویہ میں بھی رسول اللہ ﷺ کا ارشاد ہے جس کی خواہش آگ سے بچ جانے اور جنت میں داخل ہو جانے کی ہو اسے چاہیے کہ مرتے دم تک اللہ پر اور قیامت پر ایمان رکھے اور لوگوں سے وہ سلوک کرے جسے خود اپنے لئے پسند کرتا ہو<sup>(۴)</sup> یہ حدیث پہلے آیت ﴿وَلَا تَمُوتُنَّ إِلَّا وَأَنْتُمْ مُسْلِمُونَ﴾ (ال عمران/۱۰۲) کی تفسیر میں گزر چکی ہے، مسند احمد میں بھی اور کچھ بن جراح کی تفسیر میں بھی یہی حدیث ہے۔ اس کے بعد دنیا کی حقارت اور ذلت بیان ہو رہی ہے کہ یہ نہایت ذلیل فانی اور زوال پذیر چیز ہے۔ ارشاد ہے ﴿بَلْ تُؤْثِرُونَ الْحَيَاةَ الدُّنْيَا وَالْآخِرَةَ خَيْرٌ وَأَبْقَى﴾ (الاعلیٰ/۱۶-۱۷) یعنی تم تو دنیا کی زندگی پر تکیے جاتے ہو حالانکہ دراصل بہتری اور بقا والی چیز آخرت ہے دوسری آیت میں ہے تمہیں جو کچھ دیا گیا ہے یہ تو حیات دنیا کا فائدہ ہے اور اس کی بہترین زینت اور باقی رہنے والی تو وہ زندگی ہے جو اللہ کے پاس ہے حدیث شریف میں ہے اللہ کی قسم دنیا آخرت کے مقابلہ میں صرف ایسی ہی ہے جیسے کوئی شخص اپنے انگلی سمندر میں ڈبو لے اس انگلی کے پانی کو سمندر کے پانی کے مقابلہ میں کیا نسبت ہے؟ آخرت کے مقابلہ میں دنیا ایسی ہی ہے<sup>(۵)</sup> حضرت قتادہ رضی اللہ عنہ کا ارشاد ہے دنیا کیا ہے؟ ایک یونہی دھوکے کی جگہ

① [موضوع و باطل: تفسیر ابن ابی حاتم (۴۶۰۹/۳) البدایہ والنہایہ (۲۹۷/۵)] یہ روایت باطل ہے کیونکہ

اس کی سند میں علی بن ابی علی ہاشمی راوی متروک ہے۔ حافظ زبیر علی زئی اسے موضوع کہتے ہیں۔]

② [صحیح: ترمذی: کتاب تفسیر القرآن: باب و من سورۃ آل عمران (۳۰۱۳) مسند احمد (۴۳۸/۲)]

ابن حبان (۷۴۱۷) مستدرک حاکم (۲۹۹/۲) صحیح بخاری: کتاب الجہاد (۲۷۹۳) و کتاب بدء

الخلق (۳۲۵۳) السلسلۃ الصحیحہ (۱۹۸۷)]

③ [صحیح: صحیح ابن حبان (۷۴۱۷) مستدرک حاکم (۲۹۹/۲)]

④ [صحیح: مسند احمد (۱۹۲/۲) صحیح مسلم: کتاب الامارۃ (۲۳۲۳) مسند احمد (۱۶۶/۲)]

⑤ [صحیح: صحیح مسلم: کتاب الجنۃ و نعیمہا: باب فناء الدنیا و بیان الحشر یوم القیامۃ (۲۸۵۸) ابن

ماجہ: کتاب الزہد: باب مثل الدنیا (۴۱۰۸)]



ہے جسے چھوڑ چھاڑ کر تمہیں چل دینا ہے اس اللہ کی قسم جس کے سوا کوئی لائق عبادت نہیں کہ یہ عنقریب تم سے جدا ہونے والی اور برباد ہونے والی چیز ہے پس تمہیں چاہیے کہ ہوش مندی برتو اور یہاں اللہ کی اطاعت کر لو اور طاقت بھرنیکیاں مکالمو اللہ کی دی ہوئی طاقت کے بغیر کوئی کام نہیں بنتا۔

**آزمائشوں پر صبر کی تلقین:** پھر انسانی آزمائش کا ذکر ہو رہا ہے جیسے ارشاد ہے ﴿وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ﴾ (البقرہ/۱۵۵) الخ مطلب یہ ہے کہ مومن کا امتحان ضرور ہوتا ہے کبھی جانی، کبھی مالی، کبھی اہل و عیال میں کبھی اور کسی طرح یہ آزمائش دینداری کے انداز کے مطابق ہوتی ہے سخت دیندار کی ابتلاء بھی سخت اور کمزور دین والے کا امتحان بھی کمزور۔ پھر پروردگار جل شانہ صحابہ کرام رضی اللہ عنہم کو خبر دیتا ہے کہ بدر سے پہلے مدینہ میں تمہیں اہل کتاب سے اور مشرکوں سے دکھ دینے والی باتیں اور سرزنش سنی پڑے گی، پھر تسلی دیتا ہوا طریقہ سکھاتا ہے کہ تم صبر و ضبط کر لیا کرو اور پرہیزگاری برتو یہ بڑا بھاری کام ہے، حضرت اسامہ بن زید رضی اللہ عنہ فرماتے ہیں کہ نبی ﷺ اور آپ کے اصحاب رضی اللہ عنہم مشرکین سے اور اہل کتاب سے بہت کچھ گزر فرمایا کرتے تھے اور ان کی ایذاؤں کو برداشت کر لیا کرتے تھے اور رب کریم کے اس فرمان پر عامل تھے یہاں تک کہ جہاد کی آیتیں اتریں صحیح بخاری شریف میں اس آیت کی تفسیر کے موقع پر ہے کہ آنحضرت ﷺ اپنے گدھے پر سوار ہو کر حضرت اسامہ رضی اللہ عنہ کو اپنے پیچھے بٹھا کر حضرت سعد بن عبادہ رضی اللہ عنہ کی عیادت کے لیے بنو حارث بن خزرج کے قبیلہ میں تشریف لے چلے یہ واقعہ جنگ بدر سے پہلے کا ہے راستہ میں ایک مخلوط مجلس بیٹھی ہوئی ملی جس میں مسلمان بھی تھے یہودی بھی تھے، مشرکین بھی تھے اور عبداللہ بن ابی ابن سلول بھی تھا یہ بھی اب تک کفر کے کھلے رنگ میں تھے مسلمانوں میں حضرت عبداللہ بن رواحہ رضی اللہ عنہ بھی تھے، حضور ﷺ کی سواری سے گردوغبار جواڑا تو عبداللہ بن ابی ابن سلول نے ناک پر کپڑا رکھ لیا اور کہنے لگا غبار نہ اڑاؤ حضور ﷺ پاس پہنچ ہی چکے تھے سواری سے اتر آئے سلام کیا اور انہیں اسلام کی دعوت دی اور قرآن کی چند آیتیں سنائیں تو عبداللہ بول پڑا سنئے صاحب! آپ کا یہ طریقہ ہمیں پسند نہیں آپ کی باتیں حق ہی سہی لیکن اس کی کیا وجہ؟ کہ آپ ہماری مجلسوں میں آکر ہمیں ایذا دیں اپنے گھر جائیے جو آپ کے پاس آئے اسے سنائیے۔ یہ سن کر حضرت عبداللہ بن رواحہ رضی اللہ عنہ نے فرمایا حضور ﷺ بیشک آپ ہماری مجلسوں میں تشریف لایا کریں ہمیں تو اس کی عین چاہت ہے اب ان کی آپس میں خوب جھڑپ ہوئی ایک دوسرے کو برا بھلا کہنے لگے اور قریب تھا کہ کھڑے ہو کر لڑنے لگیں لیکن حضور ﷺ کے سمجھانے بھانے سے آخر امن و امان ہو گیا اور سب خاموش ہو گئے آپ اپنی سواری پر سوار ہو کر حضرت سعد رضی اللہ عنہ کے ہاں تشریف لے گئے اور وہاں جا کر حضرت سعد رضی اللہ عنہ سے فرمایا کہ ابو حباب عبداللہ بن ابی ابن سلول نے آج تو اس طرح کیا حضرت سعد رضی اللہ عنہ نے کہا یا رسول اللہ ﷺ آپ جانے دیجیے معاف کیجیے اور درگزر کیجیے قسم اللہ کی جس نے آپ پر قرآن اتارا اسے آپ سے اس لیے بے حد دشمنی ہے اور ہونی چاہیے کہ یہاں کے لوگوں نے اسے سردار بنانا چاہا تھا اسے چودھراہٹ کی پگڑی بندھوانے کا فیصلہ ہو چکا تھا۔ ادھر اللہ تعالیٰ نے آپ کو اپنا نبی برحق بنا کر بھیجا لوگوں نے آپ کو نبی مانا اس کی سرداری جاتی رہی جس کا اسے رنج ہے اسی باعث یہ اپنے جلے دل کے پھپھوے پھوڑ رہا ہے جو کہہ دیا

کہہ دیا آپ اسے اہمیت نہ دیں چنانچہ حضور ﷺ نے درگزر کر لیا اور یہی آپ کی عادت تھی اور آپ کے اصحاب رضی اللہ عنہم کی بھی یہودیوں سے، مشرکوں سے درگزر فرماتے سنی ان سنی کر دیا کرتے اور اس فرمان پر عمل کرتے یہی حکم آیت ﴿وَدَّ كَثِيرٌ﴾ ۱۱ الخ میں ہے جو حکم غفور درگزر کا اس آیت ﴿وَلْتَسْمَعْنَ﴾ ۱۲ الخ میں ہے۔

اس کے بعد آپ کو جہاد کی اجازت دی گئی اور پہلا غزوہ بدر کا ہوا جس میں لشکر کفار کے سرداران قتل و غارت ہوئے یہ حالت اور شوکت اسلام دیکھ کر اب عبداللہ بن ابی ابن سلول اور اس کے ساتھی گھبرائے بجز اس کے کوئی چارہ کار انہیں نظر نہ آیا کہ بیعت کر لیں اور بظاہر مسلمان ہو جائیں۔ ۱۳ بس یہ کلیہ قاعدہ یاد رکھنا چاہیے کہ ہر حق والے پر جو نیکی اور بھلائی کا حکم کرتا رہے اور جو برائی اور خلاف شرع کام سے روکتا رہے اس پر ضرور مصیبتیں اور آفتیں آتی ہیں اسے چاہیے کہ ان تمام تکلیفوں کو جھیلے اور اللہ کی راہ میں صبر و ضبط سے کام لے اسی کی پاک ذات پر پھر وسر رکھے اسی سے مدد طلب کرتا رہے اور اپنی کامل توجہ اور پورا رجوع اسی کی طرف رکھے۔

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَكَانَ تَكْتُمُونَهُ ۚ فَنَبَذُوهُ وَرَاءَ ظُهُورِهِمْ وَاشْتَرَوْا بِهِ ثَمَنًا قَلِيلًا ۖ فَبُئْسَ مَا يَشْتَرُونَ ۝ لَا تَحْسَبَنَّ الَّذِينَ يَفْرَحُونَ بِمَا آتَوْا وَهُمْ لَا يُجَاهِدُونَ أَنَّهُمْ يُحْمَدُونَ ۖ إِنَّمَا يُحْمَدُونَ بِمَا كَانُوا يَعْمَلُونَ ۚ وَلَهُمْ عَذَابٌ أَلِيمٌ ۝ وَلِلَّهِ مُلْكُ السَّمَاوَاتِ وَ الْأَرْضِ وَاللَّهُ عَلَى كُلِّ شَيْءٍ قَدِيرٌ ۝

ج

اللہ تعالیٰ نے جب اہل کتاب سے عہد لیا کہ تم اسے سب لوگوں سے بیان کرتے رہا کرو اور اسے چھپاؤ نہیں پھر بھی لوگوں نے اس عہد کو اپنی پیٹھ پیچھے ڈال دیا اور اسے بہت کم قیمت پر بیچ ڈالا ان کا یہ بیوپار بہت برا ہے ۱۴ وہ لوگ جو اپنے کرتوتوں پر خوش ہیں اور چاہتے ہیں کہ جو انہوں نے نہیں کیا اس پر بھی ان کی تعریفیں کی جائیں تو انہیں عذاب سے چھکارہ میں نہ سمجھو۔ ان کے لئے دردناک عذاب ہے ۱۵ آسمانوں اور زمینوں کا مالک اللہ ہی ہے۔ اور اللہ تعالیٰ ہر چیز پر قادر ہے ۱۶

بري خريد و فروخت: اللہ تعالیٰ یہاں اہل کتاب کو ڈانٹ رہا ہے کہ پیغمبروں کی وساطت سے جو عہد ان کا جناب باری سے ہوا تھا کہ حضور پیغمبر الزمان ﷺ پر ایمان لائیں گے اور آپ کے ذکر کو اور آپ کی بشارت کی پیش گوئی کو لوگوں میں پھیلائیں گے انہیں آپ کی تابعداری پر آمادہ کریں گے اور پھر جس وقت آپ آ جائیں تو دل سے آپ کے تابعدار ہو جائیں گے، لیکن انہوں نے اس عہد کو چھپا لیا اور اللہ تعالیٰ نے اس کے ظاہر کرنے پر جن دنیا اور آخرت کی بھلائیوں کا ان سے وعدہ کیا تھا ان کے بدلے دنیا کی تھوڑی سی پونجی میں الجھ کر رہ گئے ان کی یہ خريد و فروخت بد سے بدتر ہے اس میں علماء و متنبیہ ہے کہ وہ ان کی طرح نہ کریں ورنہ ان پر بھی وہی سزا ہوگی جو ان کو ملی اور انہیں بھی اللہ کی وہ ناراضگی اٹھانی

[سورة البقرة: ۱۰۹]

صحیح: صحیح بخاری: کتاب التفسیر: باب ولتسمعن من الذين اوتوا الكتب (۴۰۶۶) صحیح

مسلم: کتاب الجہاد: باب فی دعاء النبی و صبرہ (۱۷۹۸) مسند احمد (۲۰۳/۵)



پڑے گی جو انہوں نے اٹھائی۔ علماء کرام کو چاہیے کہ ان کے پاس جو نفع دینے والا دینی علم ہو جس سے لوگ نیک عمل جم کر کر سکتے ہوں اسے پھیلاتے رہیں اور کسی بات کو نہ چھپائیں، حدیث شریف میں ہے جس شخص سے علم کا کوئی مسئلہ پوچھا جائے اور وہ اسے چھپالے تو قیامت کے دن آگ کی لگام پہنایا جائے گا ❶

دوسری آیت میں ریاکاروں کی مذمت بیان ہو رہی ہے بخاری و مسلم کی حدیث میں ہے جو شخص جھوٹا دعویٰ کر کے زیادہ مال کمانا چاہے اسے اللہ تعالیٰ اور کم کر دے گا ❷ بخاری و مسلم کی دوسری حدیث میں ہے جو نہ دیا گیا ہو اس کے ساتھ آسودگی جتانے والا دو جھوٹے کپڑے پہننے والے کی مثل ہے ❸ مسند احمد میں ہے کہ ایک مرتبہ مروان نے اپنے دربان رافع سے کہا کہ حضرت عبداللہ بن عباس رضی اللہ عنہما کے پاس جاؤ اور ان سے کہو کہ اگر اپنے کام پر خوش ہونے اور نہ کیے ہوئے کام پر تعریف پسند کرنے کے باعث اللہ کا عذاب ہوگا تو ہم میں سے کوئی اس سے چھٹکارا نہیں پاسکتا، حضرت عبداللہ رضی اللہ عنہ نے اس کے جواب میں فرمایا کہ تمہیں اس آیت سے کیا تعلق؟ یہ تو اہل کتاب کے بارے میں ہے۔ پھر آپ نے ﴿وَإِذْ أَخَذَ اللَّهُ﴾ سے اس آیت کے ختم تک تلاوت کی اور فرمایا کہ ان سے نبی ﷺ نے کسی چیز کے بارے میں سوال کیا تھا تو انہوں نے اس کا کچھ اور ہی غلط جواب دیا اور باہر نکل کر گمان کرنے لگے کہ ہم نے آپ کے سوال کا جواب دے دیا جس کی وجہ سے آپ کے پاس ہماری تعریف ہوگی اور سوال کے اصلی جواب کے چھپالینے اور اپنے جھوٹے فقرہ چل جانے پر بھی خوش تھے اسی کا بیان اس آیت میں ہے یہ حدیث بخاری وغیرہ میں بھی ہے ❹ اور صحیح بخاری شریف میں بھی ہے کہ جب رسول اللہ ﷺ میدان جنگ میں تشریف لے جاتے تو منافقین اپنے گھروں میں گھسے بیٹھے رہتے ساتھ نہ جاتے پھر خوشیاں مناتے کہ ہم لڑائی سے بچ گئے اب جب اللہ کے نبی ﷺ واپس لوٹتے تو یہ باتیں بناتے جھوٹے سچے عذر پیش کرتے اور قسمیں کھا کھا کر اپنے معذور ہونے کا آپ کو یقین دلاتے اور چاہتے کہ نہ کیے ہوئے کام پر بھی ہماری تعریفیں ہوں جس پر یہ آیت اتری ❺

تفسیر ابن مردویہ میں ہے کہ مروان نے حضرت ابوسعید رضی اللہ عنہ سے اس آیت کے بارے میں اسی طرح سوال

❶ [حسن صحیح: ابو داؤد: کتاب العلم: باب کراہیۃ منع العلم (۳۶۵۸) ابن ماجہ: کتاب السنۃ: باب من سئل عن علم فکتمہ (۲۶۱) ترمذی: کتاب العلم: باب ماجاء فی کتمان العلم (۲۶۴۹) شیخ البانی نے اسے حسن صحیح کہا ہے۔ [صحیح ابو داؤد، صحیح ترمذی]

❷ [صحیح: صحیح مسلم: کتاب الایمان: باب بیان غلط التحريم قتل الانسان نفسه (۱۱۰)]

❸ [صحیح: صحیح بخاری: کتاب النکاح: باب المتشبع بما لم یمل (۵۲۱۹) صحیح مسلم: کتاب اللباس: باب النهی عن التزویر فی اللباس (۲۱۲۹) ابو داؤد: کتاب الادب: باب من یتشبع بما لم یعط (۴۹۹۷) مسند احمد (۳۴۶/۶)]

❹ [صحیح: صحیح بخاری: کتاب التفسیر: باب لا تحسبن الذین یفرحون بما اتوا (۴۵۶۸) صحیح مسلم: کتاب صفات المنافقین واحکامهم (۲۷۷۸) ترمذی: کتاب تفسیر القرآن (۳۰۱۴) مسند احمد (۲۹۸/۱)]

❺ [صحیح: بخاری (۴۵۶۷) صحیح مسلم (۲۷۷۷)]

کیا تھا جس طرح اوپر گزرا کہ حضرت ابن عباس رضی اللہ عنہما سے پچھوایا تو حضرت ابوسعید رضی اللہ عنہ نے اس کا مصداق اور اس کا شان نزول ان منافقوں کو قرار دیا جو غزوہ کے وقت بیٹھ جاتے اگر مسلمانوں کو نقصان پہنچا تو بغلیں بجاتے اگر فائدہ ہوا تو اپنا معذور ہونا ظاہر کرتے اور فتح و نصرت کی خوشی کا اظہار کرتے اس پر مروان نے کہا کہاں یہ واقعہ کہاں یہ آیت؟ تو حضرت ابوسعید رضی اللہ عنہ نے فرمایا کہ یہ زید بن ثابت رضی اللہ عنہ بھی اس سے واقف ہیں مروان نے حضرت زید رضی اللہ عنہ سے پوچھا آپ نے بھی اس کی تصدیق کی پھر حضرت ابوسعید رضی اللہ عنہ نے فرمایا اس کا علم حضرت رافع بن خدیج رضی اللہ عنہ کو بھی ہے جو مجلس میں موجود تھے لیکن انہیں ڈر ہے کہ اگر یہ خبر کر دیں گے تو آپ ان کی اونٹیاں جو صدقہ کی ہیں چھین لیں گے باہر نکل کر حضرت زید رضی اللہ عنہ نے کہا میری شہادت پر تم میری تعریف نہیں کرتے؟ حضرت ابو سعید رضی اللہ عنہ نے فرمایا تم نے سچی شہادت ادا کر دی تو حضرت زید رضی اللہ عنہ نے فرمایا پھر میں بھی سچی شہادت دینے پر مستحق تعریف تو ہوں مروان اس زمانہ میں مدینہ کا امیر تھا دوسری روایت میں ہے کہ مروان کا یہ سوال رافع بن خدیج رضی اللہ عنہ سے ہی پہلے ہوا تھا اس سے پہلے کی روایت میں گزر چکا ہے کہ مروان نے اس آیت کی بابت حضرت عبداللہ بن عباس رضی اللہ عنہما سے پچھوایا تھا تو یاد رہے کہ ان دونوں میں کوئی تضاد اور نفی کا عنصر نہیں ہم کہہ سکتے ہیں کہ آیت عام ہے اس میں بھی شامل ہے اور اس میں بھی مروان والی روایت میں بھی ممکن ہے پہلے ان دونوں صاحبوں نے جواب دیئے پھر مزید تشفی کے طور پر جبر الامہ حضرت عبداللہ بن عباس رضی اللہ عنہما سے بھی مروان نے بذریعہ اپنے آدمی کے سوال کیا ہو واللہ اعلم۔

حضرت ثابت بن قیس انصاری رضی اللہ عنہ خدمت نبوی میں حاضر ہو کر عرض کرتے ہیں کہ یا رسول اللہ ﷺ مجھے تو اپنی ہلاکت کا بڑا اندیشہ ہے آپ نے فرمایا کیوں؟ جواب دیا ایک تو اس وجہ سے کہ اللہ تعالیٰ نے اس بات سے روکا ہے کہ جو نہ کیا ہو اس پر تعریف کو پسند کریں اور میرا یہ حال ہے کہ میں تعریف پسند کرتا ہوں دوسری روایت یہ ہے کہ تکبر سے اللہ نے روکا ہے اور میں جمال کو پسند کرتا ہوں تیسرے یہ کہ حضور ﷺ کی آواز سے بلند آواز کرنا ممنوع ہے اور میں بلند آواز ہوں تو رسول اللہ ﷺ نے فرمایا کیا تو اس بات سے خوش نہیں؟ کہ تیری زندگی بہترین اور باخیر ہو اور تیری موت شہادت کی موت ہو اور تو بختی بن جائے خوش ہو کر کہنے لگے کیوں نہیں یا رسول اللہ ﷺ یہ تو بہت ہی اچھی بات ہے چنانچہ یہی ہوا کہ آپ کی زندگی انتہائی اچھی گزری اور موت شہادت کی نصیب ہوئی، میلہ کذاب کے ساتھ مسلمانوں کی جنگ میں آپ نے شہادت پائی۔ ﴿تَحْسَبْنَهُ﴾ کو ﴿يَحْسَبْنَهُ﴾ پڑھا گیا ہے۔

پھر فرمان ہے کہ تو انہیں عذاب سے نجات پانے والے خیال نہ کر انہیں عذاب ضرور ہوگا اور وہ بھی دردناک۔ پھر ارشاد ہے کہ ہر چیز کا مالک اور ہر چیز پر قادر اللہ تعالیٰ ہے اسے کوئی کام عاجز نہیں کر سکتا پس تم اس سے ڈرتے رہو اور اس کی مخالفت نہ کرو اس کے غضب سے بچنے کی کوشش کرو اس کے عذابوں سے اپنا بچاؤ کر لو نہ تو کوئی اس سے بڑا نہ اس سے زیادہ قدرت والا۔

① [حسن: مستدرک حاکم (۲۳۴/۳) طبرانی کبیر (۱۳۱۱) صحیح ابن حبان (۶۱۶۷) ابو نعیم فی الحلیۃ (۵۲۰)] امام حاکم نے اسے شیخین کی شرط صحیح کہا ہے۔ امام ذہبی نے بھی ان کی موافقت کی ہے۔ حافظ زبیر علی زئی اسے مرسل ہونے کی بنا پر ضعیف قرار دیتے ہیں۔]



إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ۝  
 الَّذِينَ يَذْكُرُونَ اللَّهَ قِيَمًا وَقَعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ  
 السَّمَوَاتِ وَالْأَرْضِ ۖ رَبَّنَا مَا خَلَقْتَ هَذَا بَاطِلًا ۖ سُبْحَنَكَ فَقِنَا عَذَابَ  
 النَّارِ ۝ رَبَّنَا إِنَّكَ مَنْ تَدْخُلُ النَّارَ فَقَدْ أَخْزَيْتَهُ ۖ وَمَا لِلظَّالِمِينَ مِنَ النَّصْرِ ۝  
 رَبَّنَا إِنَّنَا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ ۖ فَآمَنَّا ۖ رَبَّنَا  
 فَاغْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا ۖ وَتَوَفَّنَا مَعَ الْأَبْرَارِ ۖ رَبَّنَا وَآتِنَا مَا  
 وَعَدْتَنَا عَلَىٰ رُسُلِكَ وَلَا تُخْزِنَا يَوْمَ الْقِيَمَةِ ۚ إِنَّكَ لَا تُخْلِفُ الْمِيعَادَ ۝

آسمانوں اور زمین کی پیدائش میں اور رات دن کے ہیر پھیر میں یقیناً عقلمندوں کے لیے نشانیاں ہیں ○ جو اللہ کا ذکر کرتے ہیں کھڑے اور بیٹھے اور اپنی کروٹوں پر لیٹے اور آسمان وزمین کی پیدائش میں غور و فکر کرتے ہیں (اور کہتے ہیں) اے ہمارے پروردگار تو نے یہ بے فائدہ نہیں بنایا تو پاک ہے پس ہمیں عذاب آگ سے بچالے ○ اے ہمارے پالنے والے تو جسے جہنم میں ڈالے یقیناً تو نے اسے رسوا کیا اور ظالموں کا مددگار کوئی نہیں ○ اے ہمارے رب ہم نے سنا کہ منادی کرنے والا ہا واز بلند ایمان کی طرف بلارہا ہے کہ لوگو اپنے رب پر ایمان لاؤ پس ہم ایمان لائے اے اللہ! اب تو ہمارے گناہ معاف فرما اور ہماری برائیاں ہم سے دور کر اور ہماری موت نیک لوگوں کے ساتھ کر ○ اے ہمارے پروردگار کرنے والے ہمیں وہ دے جس کا وعدہ تو نے ہم سے اپنے رسولوں کی زبانی کیا ہے۔ اور ہمیں قیامت کے دن رسوا نہ کر یقیناً تو وعدہ خلافی نہیں کرتا ○

**غور و فکر کی دعوت:** طبرانی میں ہے حضرت ابن عباس رضی اللہ عنہما فرماتے ہیں کہ قریش یہودیوں کے پاس گئے اور ان سے پوچھا کہ حضرت موسیٰ علیہ السلام تمہارے پاس کیا کیا معجزات لے کر آئے تھے؟ انہوں نے کہا اڑدھان جانے والی لکڑی اور چمکیلا ہاتھ پھر نصرانیوں کے پاس گئے ان سے کہا تمہارے پاس حضرت عیسیٰ علیہ السلام کیا نشانیاں لائے تھے؟ جواب ملا کہ مادر زاد اندھوں کو بینا کر دینا اور کوڑھی کو اچھا کر دینا اور مردوں کو زندہ کر دینا۔ اب یہ قریش آنحضرت ﷺ کے پاس آئے اور آپ سے کہا اللہ تعالیٰ سے دعا کیجئے ہمارے لئے صفا پہاڑ کو سونے کا بنادے آپ نے دعا کی جس پر یہ آیت ﴿إِنَّ فِي خَلْقِ السَّمَوَاتِ وَالْأَرْضِ﴾ الخ اتری <sup>(۱)</sup> یعنی نشانِ قدرت دیکھنے والوں کے لئے اسی میں بڑی نشانیاں ہیں یہ اسی میں غور و فکر کریں گے تو ان قدرتوں والے اللہ تعالیٰ کے سامنے جھک جائیں گے لیکن اس روایت میں ایک اشکال ہے وہ یہ کہ یہ سوال مکہ شریف میں ہوا تھا اور یہ آیت مدینہ شریف میں نازل ہوئی ہے۔ واللہ اعلم۔ آیت کا مطلب یہ ہے کہ آسمان جیسی بلند اور وسعت مخلوق اور زمین جیسی پست اور سخت لمبی

(۱) [ضعیف: طبرانی کبیر (۱۲/۱۲۳۲۲) تفسیر ابن ابی حاتم (۳/۶۵۵۴) الدر المنثور للسيوطی

(۲/۱۹۳) [امام بیہقی نے فرمایا ہے کہ اس کی سند میں کئی حمانی راوی ضعیف ہے۔ [مجمع الزوائد (۱۰۹۱۳)]

مزید دیکھئے: فتح الباری (۸/۲۳۵۱۸) حافظ زبیر علی زئی بھی اس کی سند کو ضعیف کہتے ہیں۔]

چوڑی مخلوق پھر آسمان میں بڑی بڑی نشانیاں مثلاً چلنے پھرنے والے اور ایک جاکھڑنے والے ستارے اور زمین کی بڑی بڑی پیداوار مثلاً پہاڑ، جنگل، درخت، گھاس، کھیتیاں، پھل اور مختلف قسم کے جاندار کائیں، الگ الگ ذائقے والے اور طرح طرح کی خوشبوؤں والے اور مختلف خواص والے میوے وغیرہ کیا یہ سب آیات قدرت ایک سوچ سمجھ والے انسان کی رہبری اللہ عزوجل کی طرف نہیں کر سکتیں؟ جو اور نشانیاں دیکھنے کی ضرورت باقی رہے؟ پھر دن رات کا آنا جانا اور ان کا کم زیادہ ہونا پھر برابر ہو جانا یہ سب اس عزیز و حلیم اللہ عزوجل کی قدرت کاملہ کی پوری پوری نشانیاں ہیں جو پاک نفس والے ہر چیز کی حقیقت پر نظریں ڈالنے کے عادی ہیں اور بیوقوفوں کی طرح آنکھ کے اندھے اور کان کے بہرے نہیں، جن کی حالت اور جگہ بیان ہوئی ہے کہ وہ آسمان اور زمین کی بہت سی نشانیاں پیروں تلے روندتے ہوئے گزر جاتے ہیں اور غور و فکر نہیں کرتے ان میں اکثر باوجود اللہ تعالیٰ کو ماننے کے پھر بھی شرک سے نہیں بچ سکتے۔ اب ان عقلمندوں کی صفیں بیان ہو رہی ہیں کہ وہ اٹھتے، بیٹھتے، لیٹتے اللہ کا نام لیا کرتے ہیں۔

بخاری و مسلم کی حدیث میں ہے کہ حضور ﷺ نے عمران بن حصین رضی اللہ عنہ سے فرمایا کھڑے ہو کر نماز پڑھا کرو اگر طاقت نہ ہو تو بیٹھ کر اور یہ بھی نہ ہو سکے تو لیٹ لیٹے ہی سہی<sup>(۱)</sup> یعنی کسی حالت میں اللہ عزوجل کے ذکر سے غافل مت رہو دل میں اور پوشیدہ اور زبان سے اللہ تعالیٰ کا ذکر کرتے رہا کرو یہ لوگ آسمان اور زمین کی پیدائش میں نظریں دوڑاتے ہیں اور ان کی حکمتوں پر غور کرتے ہیں جو اس خالق الیم کی عظمت و قدرت، علم و حکمت، اختیار و رحمت پر دلالت کرتی ہیں، حضرت شیخ ابوسلمان درانی رحمہ اللہ فرماتے ہیں گھر سے نکل کر جس جس چیز پر میری نظر پڑتی ہے میں دیکھتا ہوں کہ اس میں اللہ کی ایک نعمت مجھ پر موجود ہے اور میرے لئے وہ باعث عبرت ہے، حضرت امام حسن بصری رحمہ اللہ کا قول ہے کہ ایک ساعت غور و فکر کرنا رات بھر کے قیام کرنے سے افضل ہے، حضرت فضیل رحمہ اللہ فرماتے ہیں کہ حضرت حسن رحمہ اللہ کا قول ہے کہ غور و فکر اور مراقبہ ایک آئینہ ہے جو تیرے سامنے تیری برائیاں بھلایاں پیش کر دے گا، حضرت سفیان بن عیینہ رحمہ اللہ فرماتے ہیں غور و فکر ایک نور ہے جو تیرے دل پر اپنا پرتو ڈالے گا اور بسا اوقات یہ بیت پڑھتے:

إِذَا الْمَرْءُ كَانَتْ لَهُ فِكْرَةٌ  
فَفِي كُلِّ شَيْءٍ لَهُ عِبْرَةٌ

یعنی جس انسان کو باریک بینی اور سوچ سمجھ کی عادت پڑ گئی اسے ہر چیز میں ایک عبرت اور آیت نظر آتی ہے۔

حضرت عیسیٰ علیہ السلام فرماتے ہیں خوش نصیب ہے وہ شخص جس کا بولنا ذکر اللہ اور نصیحت ہو اور اس کا چپ رہنا غور و فکر ہو اور اس کا دیکھنا عبرت اور تنبیہ ہو، لقمان حکیم کا نصیحت آموز مقولہ بھی یاد رہے کہ تنہائی کی گوشہ نشینی جس قدر زیادہ ہو اور اسی قدر غور و فکر اور دور اندیشی زیادہ ہوتی ہے اور جس قدر یہ بڑھ جائے اسی قدر راستے انسان پر کھل جاتے ہیں جو اسے جنت میں پہنچا دیں گے، حضرت وہب بن منبہ رحمہ اللہ فرماتے ہیں جس قدر مراقبہ زیادہ

① صحیح: صحیح بخاری: کتاب التقصیر: باب اذا لم يطق قاعدا صل على جنب (۱۱۱۷) ابو داؤد:

کتاب الصلاة: باب فی صلاة القاعد (۹۵۲) ابن ماجہ: کتاب اقامة الصلاة: باب ماجاء فی صلاة

المریض (۱۲۲۳) ترمذی: کتاب الصلاة: باب ماجاء ان صلاة القاعد (۳۷۲)



ہوگا اسی قدر سمجھ بوجھ تیز ہوگی اور جتنی سمجھ زیادہ ہوگی اتنا علم نصیب ہوگا اور جس قدر علم زیادہ ہوگا نیک اعمال بھی بڑھیں گے، حضرت عمر بن عبدالعزیز رحمۃ اللہ علیہ کا ارشاد ہے کہ اللہ عزوجل کے ذکر میں زبان کا چلانا بہت اچھا ہے اور اللہ کی نعمتوں میں غور و فکر کرنا افضل عبادت ہے، حضرت مغیث اسود رحمۃ اللہ علیہ مجلس میں بیٹھے ہوئے فرماتے کہ لوگو! قبرستان ہر روز جایا کرنا کہ تمہیں انجام کا خیال پیدا ہو پھر اپنے دل میں اس منظر کو حاضر کرو کہ تم اللہ کے سامنے کھڑے ہو پھر ایک جماعت کو جہنم میں لے جانے کا حکم ہوتا ہے اور ایک جماعت جنت میں جاتی ہے اپنے دلوں کو اس حال میں جذب کر دو اور اپنے بدن کو بھی وہیں حاضر جان لو جہنم کو اپنے سامنے دیکھو اس کے تھوڑوں کو اس کی آگ کے قید خانوں کو اپنے سامنے لاؤ اتنا فرماتے ہی دھاڑیں مار مار کر رونے لگتے ہیں یہاں تک کہ بیہوش ہو جاتے ہیں۔

حضرت عبداللہ بن مبارک رحمۃ اللہ علیہ فرماتے ہیں ایک شخص نے ایک راہب سے ایک قبرستان اور کوڑا کرکٹ، پاخانہ پیشاب ڈالنے کی جگہ پر ملاقات کی اور اس سے کہا۔ اے بندہ حق اس وقت تیرے پاس دو خزانے ہیں ایک خزانہ لوگوں کا یعنی قبرستان اور دوسرا خزانہ مال کا یعنی کوڑا کرکٹ۔ پیشاب پاخانہ ڈالنے کی جگہ۔ حضرت عبداللہ بن عمر رضی اللہ عنہما کھنڈرات پر جاتے اور کسی ٹوٹے پھوٹے دروازے پر کھڑے رہ کر نہایت حسرت و انوس کے ساتھ بھرائی ہوئی آواز میں فرماتے اے اجڑے ہوئے گھرو! تمہارے رہنے والے کہاں گئے؟ پھر خود ہی فرماتے سب زیر زمین چلے گئے سب فنا کا جام پی چکے صرف اللہ تعالیٰ کی ذات ہی ہمیشہ کی مالک بقاء ہے، حضرت عبداللہ بن عباس رضی اللہ عنہما کا ارشاد ہے دو رکعتیں جو دل بستگی کے ساتھ ادا کی جائیں اس تمام نماز سے افضل ہیں جس میں ساری رات گزار دی لیکن دلچسپی نہ تھی، حسن بصری رحمۃ اللہ علیہ فرماتے ہیں ابن آدم! اپنے پیٹ کے تیسرے حصے میں کھا تیسرے حصے میں پانی پی اور تیسرا حصہ ان سانوس کے لیے چھوڑ جس میں تو آخرت کی باتوں پر اپنے انجام پر اور اپنے اعمال پر غور و فکر کر سکے، بعض حکیموں کا قول ہے جو شخص دنیا کی چیزوں پر عبرت حاصل کیے بغیر نظر ڈالتا ہے اس غفلت کی وجہ اس کی دلی آنکھیں کمزور پڑ جاتی ہیں، حضرت بشر بن حارث رحمۃ اللہ علیہ کا فرمان ہے کہ اگر لوگ اللہ تعالیٰ کی عظمت کا خیال کرتے تو ہر گز ان سے نافرمانیاں نہ ہوتیں، حضرت عامر بن عبد قیس رضی اللہ عنہ فرماتے ہیں کہ میں نے بہت سے صحابہ رضی اللہ عنہم سے سنا ہے کہ ایمان کی روشنی غور و فکر اور مراقبہ میں ہے، مسیح ابن مریم سیدنا حضرت عیسیٰ علیہ السلام کا فرمان ہے کہ ابن آدم اے ضعیف انسان! جہاں کہیں تو ہوا اللہ تعالیٰ سے ڈرتا رہ، دنیا میں عاجزی اور مسکینی کے ساتھ رہ، اپنا گھر مسجدوں کو بنا لے اور اپنی آنکھوں کو روٹنا سکھا، اپنے جسم کو صبر کی عادت سکھا، اپنے دل کو غور و فکر کرنے والا بنا، کل کی روزی کی فکر آج نہ کر۔

امیر المؤمنین حضرت عمر بن عبدالعزیز رحمۃ اللہ علیہ ایک مرتبہ مجلس میں بیٹھے ہوئے رو دیئے لوگوں نے وجہ پوچھی تو آپ نے فرمایا میں نے دنیا میں اور اس کی لذتوں میں اور اس کی خواہشوں میں غور و فکر کیا اور عبرت حاصل کی جب نتیجہ پر پہنچا تو میری آنکھیں ختم ہو گئیں حقیقت یہ ہے کہ ہر شخص کے لیے اس میں عبرت و نصیحت ہے اور وعظ و پند ہے، حسین بن عبدالرحمن رحمۃ اللہ علیہ نے بھی اپنے اشعار میں اس مضمون کو خوب نبھایا ہے، پس اللہ تعالیٰ نے اپنے ان بندوں

کی مدح و ثنائیاں کی جو مخلوقات اور کائنات سے عبرت حاصل کریں اور نصیحت لیں اور ان لوگوں کی مذمت بیان کی جو قدرت کی نشانیوں پر غور نہ کریں۔ مومنوں کی مدح میں بیان ہو رہا ہے کہ یہ لوگ اٹھتے، بیٹھتے، لیٹتے اللہ سبحانہ کا ذکر کرتے ہیں، زمین و آسمان کی پیدائش میں غور و فکر کرتے ہیں اور کہتے ہیں کہ اے اللہ تو نے اپنی مخلوق کو عبث اور بے کار نہیں بنایا بلکہ حق کے ساتھ پیدا کیا ہے تاکہ بروں کو برائی کا بدلہ اور نیکوں کو نیکیوں کا بدلہ عطا فرمائے، پھر اللہ کی پاکیزگی بیان کرتے ہیں کہ تو اس سے منزہ ہے کہ کسی چیز کو بے کار بنائے اے خالق کائنات، اے عدل و انصاف سے کائنات کو سجانے والے، اے نقصان اور عیبوں سے پاک ذات ہمیں اپنی قوت و طاقت سے ان اعمال کی توفیق اور ہمارا رفیق فرما جن سے ہم تیرے عذابوں سے نجات پالیں اور تیری نعمتوں سے مالا مال ہو کر جنت میں داخل ہو جائیں یہ یوں بھی کہتے ہیں کہ اے اللہ! جسے تو جہنم میں لے گیا اسے تو نے برباد اور ذلیل و خوار کر دیا مجمع حشر کے سامنے اسے رسوا کیا، ظالموں کا کوئی مددگار نہیں انہیں کوئی چھڑا سکے، نہ بچا سکے نہ تیرے ارادے کے درمیان آ سکے، اے رب ہم نے پکارنے والے کی پکار لی جو ایمان اور اسلام کی طرف بلاتا ہے، مراد اس سے آنحضرت ﷺ ہیں جو فرماتے ہیں کہ اپنے رب پر ایمان لاؤ ہم ایمان لا چکے اور تابعداری بجالائے پس ہمارے ایمان اور فرماں برداری کی وجہ سے ہمارے گناہوں کو معاف فرما ان کی پردہ پوشی کر اور ہماری برائیوں کو ہم سے دور کر دے اور ہمیں صالح اور نیک لوگوں کے ساتھ ملا دے تو نے ہم سے جو وعدے اپنے نبیوں کی زبانی کیے ہیں انہیں پورے کر، اور یہ مطلب بھی بیان کیا گیا ہے کہ جو وعدہ تو نے ہم سے اپنے رسولوں پر ایمان لانے کا لیا تھا، لیکن پہلا معنی واضح ہے۔

مسند احمد کی حدیث میں ہے عسقلان دو عروس میں سے ایک ہے یہیں سے قیامت کے دن اللہ تعالیٰ ستر ہزار شہید اٹھائیں گے جو دفن بن کر اللہ کے پاس جائیں گے یہیں شہیدوں کی صفیں ہوں گی جن کے ہاتھوں میں ان کے کئے ہوئے سر ہوں گے ان کی گردن کی رگوں سے خون جاری ہو گا یہ کہتے ہوں گے اے اللہ! ہم سے جو وعدے اپنے رسولوں کی معرفت تو نے کیے ہیں انہیں پورے کر ہمیں قیامت کے دن رسوا نہ کر تو وعدہ خلافتی سے پاک ہے اللہ تعالیٰ فرمائے گا میرے یہ بندے سچے ہیں اور انہیں نہر بیضہ میں غسل کروائیں گے جس غسل کے بعد پاک صاف گورے چٹے رنگ کے ہو کر نکلیں گے اور ساری جنت ان کے لیے مباح ہوگی جہاں چاہیں جائیں آئیں جو چاہیں کھائیں پیئیں۔ <sup>①</sup> یہ حدیث غریب ہے اور بعض تو کہتے ہیں موضوع ہے۔ واللہ اعلم۔ ہمیں قیامت کے دن تمام لوگوں کے مجمع میں رسوا نہ کر تیرے وعدے سچے ہیں تو نے جو کچھ خبریں اپنے رسولوں کی زبانی پہنچائی ہیں سب اٹل ہیں قیامت کا روز ضرور آتا ہے پس تو ہمیں اس دن کی رسوائی سے نجات دے، رسول اللہ ﷺ فرماتے ہیں کہ بندے پر رسوائی ڈانٹ ڈپٹ مارا اور شرمندگی اس قدر ڈالی جائے گی اور اس طرح اللہ تعالیٰ کے سامنے کھڑا کر کے

① [ضعیف جدا: مسند احمد (۲۲۵/۳) ابن عدی فی الکامل (۲۹۸/۱) ابن جوزی فی الموضوعات

[(۵۳/۲)] اس کی سند میں ابو عقال راوی متهم بالوضع ہے۔ [مجمع الزوائد (۱۶۶۶۵)] حافظ زبیر علی

زئی بھی اس روایت کو سخت ضعیف و مردود کہتے ہیں۔]



اسے قائل معقول کیا جائے گا کہ وہ چاہے گا کہ کاش! مجھے جہنم میں ہی ڈال دیا جاتا۔<sup>(۱)</sup> (ابویعلیٰ) اس حدیث کی سند بھی غریب ہے، احادیث سے یہ بھی ثابت ہے کہ رسول اللہ ﷺ رات کو تہجد کے لیے جب اٹھتے تب سورہ آل عمران کی ان دس آخری آیتوں کی تلاوت فرماتے، چنانچہ بخاری شریف میں ہے حضرت عبداللہ بن عباس رضی اللہ عنہما فرماتے ہیں میں نے اپنی خالہ حضرت میمونہ رضی اللہ عنہا کے گھر رات گزاری یہ ام المومنین حضور ﷺ کی بیوی صاحبہ تھیں حضور ﷺ جب آئے تو تھوڑی دیر تک آپ حضرت میمونہ رضی اللہ عنہا سے باتیں کرتے رہے پھر سو گئے جب آخری تہائی رات باقی رہ گئی تو آپ اٹھ بیٹھے اور آسمان کی طرف نگاہ کر کے ﴿إِنَّ فِي خَلْقِ السَّمَوَاتِ﴾ سے آخر سورت تک کی آیتیں تلاوت فرمائیں پھر کھڑے ہوئے، مسواک کی وضو کیا اور گیارہ رکعت نماز ادا کی حضرت بلال رضی اللہ عنہ کی صبح کی اذان سن کر پھر دو رکعتیں صبح کی سنتیں پڑھیں پھر مسجد میں تشریف لا کر لوگوں کو صبح کی نماز پڑھائی۔<sup>(۲)</sup> صحیح بخاری میں یہ روایت دوسری جگہ بھی ہے کہ بسترے کے عرض میں تو میں سویا اور لمبا بی میں آنحضرت ﷺ اور ام المومنین حضرت میمونہ رضی اللہ عنہا لیں آدھی رات کے قریب کچھ پہلے یا کچھ بعد حضور ﷺ جاگے اپنے ہاتھوں سے اپنی آنکھیں ملتے ہوئے ان دس آیتوں کی تلاوت کی پھر ایک لنگی ہوئی مشک میں سے پانی لے کر بہت اچھی طرح کامل وضو کیا میں بھی آپ کی بائیں جانب آپ کی اقتدا میں نماز کے لیے کھڑا ہو گیا حضور ﷺ نے اپنا داہنا ہاتھ میرے سر پر رکھ کر میرے کان کو پکڑ کر مجھے گھما کر اپنی دائیں جانب کر لیا اور دو رکعت کر کے چھ مرتبہ یعنی بارہ رکعت پڑھیں پھر وتر پڑھا اور لیٹ گئے یہاں تک کہ مؤذن نے آ کر نماز کی اطلاع کی آپ نے کھڑے ہو کر دو ہلکی رکعتیں ادا کیں اور باہر آ کر صبح کی نماز پڑھائی۔<sup>(۳)</sup>

ابن مردویہ کی اس حدیث میں ہے حضرت عبداللہ رضی اللہ عنہ فرماتے ہیں مجھے میرے والد حضرت عباس رضی اللہ عنہ نے فرمایا کہ تم آج کی رات حضور ﷺ کی آل میں گزراؤ اور آپ کی رات کی نماز کی کیفیت دیکھو رات کو جب سب لوگ عشاء کی نماز پڑھ کر چلے گئے میں بیٹھا رہا جب حضور ﷺ جانے لگے تو مجھے دیکھ کر فرمایا کون عبداللہ؟ میں نے کہا جی ہاں فرمایا کیوں رکے ہوئے ہو؟ میں نے کہا والد صاحب کا حکم ہے کہ رات آپ کے گھر گزراؤں تو فرمایا بہت اچھا آؤ گھر جا کر فرمایا بستر بچھا دو ٹاٹ کا ٹکلیہ آیا اور حضور ﷺ اس پر سر رکھ کر سو گئے یہاں تک کہ مجھے آپ

① [ضعیف جدا: مستدرک حاکم (۵۷۷/۴) مسند ابویعلیٰ (۱۷۷۶)] اس کی سند میں فضل بن عیسیٰ راوی ضعیف ہے۔ [مجمع الزوائد (۱۸۳۹۳)]

② [صحیح: صحیح بخاری: کتاب التفسیر: باب ان فی خلق السموت والارض (۴۵۶۹) صحیح مسلم: کتاب صلاة المسافرين: باب صلاة النبی و دعائه باللیل (۷۶۳)]

③ [صحیح: صحیح بخاری: کتاب التفسیر: باب رینا انک من تدخل النار (۴۵۷۱) صحیح مسلم: کتاب صلاة المسافرين: باب صلاة النبی و دعائه باللیل (۷۶۳) ابن ماجہ: کتاب اقامة الصلاة: باب ماجاء فی کم یصلی باللیل (۱۳۶۳) ابو داؤد: کتاب التطوع: باب فی صلاة اللیل (۱۳۶۴) مسند احمد (۲۴۲/۱)]

کے خراٹوں کی آواز آنے لگی پھر آپ جاگے اور سیدھی طرح بیٹھ کر آسمان کی طرف دیکھ کر تین مرتبہ ﴿سُبْحَانَ الْمَلِكِ الْقُدُّوسِ﴾ پڑھا پھر سورہ آل عمران کے خاتمہ کی یہ آیتیں پڑھیں۔<sup>(۱)</sup> اور روایت میں ہے کہ آیتوں کی تلاوت کے بعد حضور ﷺ نے یہ دعا پڑھی ﴿اللَّهُمَّ اجْعَلْ فِي قَلْبِي نُورًا وَفِي سَمْعِي نُورًا وَفِي بَصَرِي نُورًا وَعَنْ يَمِينِي نُورًا وَعَنْ شِمَالِي نُورًا وَمِنْ بَيْنِ يَدَيِ نُورًا وَمِنْ خَلْفِي نُورًا وَمِنْ قَوْفِي نُورًا وَمِنْ تَحْتِي نُورًا وَأَعْظَمَ لِي نُورًا يَوْمَ الْقِيَامَةِ﴾<sup>(۲)</sup> (ابن مردويه) یہ دعا بعض صحیح طریق سے بھی مروی ہے۔<sup>(۳)</sup>

اس آیت کی تفسیر کے شروع میں طبرانی کے حوالے سے جو حدیث گزری ہے اس سے تو یہ معلوم ہوتا ہے کہ یہ آیت کی ہے لیکن مشہور اس کے خلاف ہے یعنی یہ کہ یہ آیت مدنی ہے اور اس کی دلیل میں یہ حدیث پیش ہو سکتی ہے جو ابن مردويه میں ہے کہ حضرت عطاء رضی اللہ عنہ حضرت ابن عمر رضی اللہ عنہما حضرت عبید بن عمیر رضی اللہ عنہ حضرت عائشہ صدیقہ رضی اللہ عنہا کے پاس آئے آپ کے اور ان کے درمیان پردہ تھا حضرت صدیقہ رضی اللہ عنہا نے پوچھا عبید تم کیوں نہیں آیا کرتے؟ حضرت عبید نے جواب دیا اماں جان صرف اس لیے کہ کسی شاعر کا قول ہے ﴿زُرْغَبًا تَزْدَدُ حُبًّا﴾ یعنی کم کم آؤ تا کہ محبت بڑھے، حضرت ابن عمر رضی اللہ عنہما نے کہا اب ان باتوں کو چھوڑو ام المومنین رضی اللہ عنہا ہم یہ پوچھنے کے لیے حاضر ہوئے ہیں کہ سب سے زیادہ عجیب بات جو آپ نے آنحضرت ﷺ کی دیکھی ہو وہ ہمیں بتائیں۔ حضرت عائشہ رضی اللہ عنہا رو دیں اور فرمانے لگیں حضور ﷺ کے تمام کام عجیب تر تھے اچھا ایک واقعہ سنو ایک رات میری باری میں حضور ﷺ میرے پاس آئے اور میرے ساتھ سوئے پھر مجھ سے فرمانے لگے عائشہ رضی اللہ عنہا میں اپنے رب کی کچھ عبادت کرنا چاہتا ہوں مجھے جانے دے میں نے کہا یا رسول اللہ ﷺ اللہ کی قسم میں آپ کا قرب چاہتی ہوں اور یہ بھی میری چاہت ہے کہ آپ اللہ عزوجل کی عبادت بھی کریں اب آپ کھڑے ہوئے اور ایک مشک میں سے پانی لے کر آپ نے ہلکا سا وضو کیا اور نماز کے لیے کھڑے ہو گئے پھر جو رونا شروع کیا تو اتاروئے کہ داڑھی مبارک تر ہو گئی پھر سجدے میں گئے اور اس قدر روئے کہ زمین تر ہو گئی پھر کروٹ کے بل لیٹ گئے اور روتے ہی رہے یہاں تک کہ حضرت بلال رضی اللہ عنہ نے آ کر نماز کے لیے بلایا اور آپ کے آنسو رواں دیکھ کر دریافت کیا کہ اے اللہ کے سچے رسول ﷺ آپ کیوں رورہے ہیں؟ اللہ تعالیٰ نے تو آپ کے تمام اگلے پچھلے گناہ معاف فرما دیئے ہیں آپ نے فرمایا بلال میں کیوں نہ روؤں؟ مجھ پر آج کی رات یہ آیت اتری ہے ﴿إِنَّ فِي خَلْقِ السَّمَوَاتِ﴾ الخ، افسوس ہے اس شخص کے لیے جو اسے پڑھے اور پھر اس میں غور و تدبر نہ کرے۔<sup>(۴)</sup>

① [صحیح: صحیح بخاری: کتاب الدعوات: باب الدعاء اذا انتبه من الليل (۶۳۱۶) صحیح مسلم:

(۷۶۳) ابو داؤد: کتاب التطوع: باب فی صلاة اللیل (۱۳۵۳)]

② [ضعیف: طبرانی کبیر (۱۲۳۴۹/۱۲)] اس کی سند ضعیف ہے کیونکہ اس میں عاصم بن محمد راوی مجہول ہے۔]

③ [صحیح بخاری: کتاب الدعوات: باب الدعاء اذا انتبه من الليل (۶۳۱۶) صحیح مسلم (۷۶۳)]

④ [ضعیف: الدر المنثور للسیوطی (۱۹۵/۲) الترغیب والترہیب للأصبہانی (۶۶۶) صحیح ابن حبان

(۶۲۰)] اس کی سند ضعیف ہے کیونکہ اس میں یحییٰ بن ابی حیر راوی ضعیف ہے۔]



عبدالحمید کی تفسیر میں بھی یہ حدیث ہے اس میں یہ بھی ہے کہ جب ہم حضرت عائشہ رضی اللہ عنہا کے پاس گئے ہم نے سلام کیا تو آپ نے پوچھا تم کون لوگ ہو؟ ہم نے اپنے نام بتائے اور آخر میں یہ بھی ہے کہ نماز کے بعد آپ اپنی داہنی کروٹ پر لیٹے رخسار تلے ہاتھ رکھا اور روتے رہے یہاں تک کہ آنسوؤں سے زمین تر ہو گئی اور حضرت بلال رضی اللہ عنہ کے جواب میں آپ نے یہ بھی فرمایا کہ کیا میں شکر گزار بندہ نہ ہوں؟ اور آیتوں کے نازل ہونے کے بارے میں ﴿عَذَابُ النَّارِ﴾ تک آپ نے تلاوت کی ﴿ابن مردویہ کی ایک ضعیف سند والی حدیث میں حضرت ابو ہریرہ رضی اللہ عنہ سے مروی ہے کہ رسول اللہ ﷺ سورہ آل عمران کے آخر کی دس آیتیں ہر رات کو پڑھتے اس روایت میں مظاہر بن اسلم ضعیف ہیں۔﴾

فَاسْتَجَابَ لَهُمْ رَبُّهُمْ اَنَّهُ لَا اُضْيِعُ عَمَلَكُمْ مِّنْكُمْ مَّنْ ذَكَرَ اَوْ اُنْفَىٰ  
بَعْضُكُمْ مِّنْ بَعْضٍ ۚ فَالَّذِينَ هَاجَرُوا وَاُخْرِجُوا مِنْ دِيَارِهِمْ وَاُودُوا فِي  
سَبِيلِي وَاُقْتُلُوا وَلَا كُفِّرَنَّ عَنْهُمْ سَيِّئَاتِهِمْ وَلَا دُخِلَتْهُمْ جَنَّاتُ تَجْرِي  
مِنْ تَحْتِهَا الْاَنْهَارُ ثَوَابًا مِّنْ عِنْدِ اللّٰهِ وَاللّٰهُ عِنْدَ اَحْسَنِ الثَّوَابِ ﴿۵﴾

ان کے رب نے ان کی دعا قبول فرمائی تم میں سے کسی کام کرنے والے کے کام کو خواہ وہ مرد ہو خواہ عورت میں ہرگز ضائع نہیں کرتا تم آپس میں ایک ہی ہو پس وہ لوگ جنہوں نے ہجرت کی اور اپنے گھروں سے نکال دیئے گئے اور جنہیں میری راہ میں ایذا دی گئی اور جنہوں نے جہاد کیا اور شہید کیے گئے میں ضرور ضروران کی برائیاں ان سے دور کر دوں گا اور بالیقین انہیں ان جنتوں میں لے جاؤں گا جن کے نیچے نہریں بہہ رہی ہیں یہ ہے ثواب خدا کی طرف سے اور اللہ کے پاس بہترین ثواب ہے ○

**دعا کی قبولیت:** یہاں ﴿اَسْتَجَابَ﴾ کے معنی ”اُجَابَ“ کے ہیں اور یہ عربی میں برابر مروج ہے حضرت ام سلمہ رضی اللہ عنہا نے ایک روز حضور ﷺ سے پوچھا کہ کیا بات ہے؟ عورتوں کی ہجرت کا کہیں قرآن میں اللہ تعالیٰ ذکر نہیں کرتا اس پر یہ آیت اتری انصار کا بیان ہے کہ عورتوں میں سب سے پہلی مہاجرہ عورت جو ہودج میں آئیں حضرت ام سلمہ رضی اللہ عنہا ہی تھیں ﴿۵﴾ ام المؤمنین سے یہ بھی مروی ہے کہ صاحب عقل اور صاحب ایمان لوگوں نے جب اللہ تعالیٰ سے دعائیں مانگیں جن کا ذکر پہلے کی آیتوں میں تھا تو اللہ سبحانہ و تعالیٰ نے بھی ان کی منہ مانگی مراد انہیں

① [ضعیف: الدر المنثور للسيوطی (۱۹۵/۲)] حافظ زبیر علی زئی اس کی سند کو ضعیف کہتے ہیں۔]

② [ضعیف: الدر المنثور للسيوطی (۲۰۴/۲)] طبرانی اوسط (۶۷۷/۷) ابن عساکر فی تاریخ دمشق (۶۵۰/۷) ابن السنی فی عمل الیوم واللیلة (۶۸۸) مجمع الزوائد (۷۷/۲) اس کی سند میں مظاہر بن اسلم راوی ضعیف ہے۔]

③ [ضعیف: مستدرک حاکم (۳۰۰/۲) الدر المنثور للسيوطی (۲) تفسیر ابن جریر الطبری (۸۳۶۸/۷) طبرانی کبیر (۶۵۱/۲۳) مسند حمیدی (۳۰۱)] حافظ زبیر علی زئی فرماتے ہیں کہ اس کی سند سفیان بن عیینہ کی تدلیس کی وجہ سے ضعیف ہے۔]

عطافِ مائی اسی لیے اس آیت کو ((ف)) سے شروع کیا، جیسے اور جگہ ہے ﴿وَإِذَا سَأَلَكَ عِبَادِي﴾ (البقرہ/۱۸۶) الخ، یعنی میرے بندے تجھ سے میرے بارے میں سوال کریں تو کہہ دے کہ میں تو ان کے بہت ہی نزدیک ہوں جب کوئی پکارنے والا مجھے پکارتا ہے میں اس کی پکار کو قبول فرما لیتا ہوں پس انہیں بھی چاہیے کہ میری مان لیا کریں اور مجھ پر ایمان رکھیں ممکن ہے کہ وہ رشد و ہدایت پالیں پھر قبولیت دعا کی تفسیر ہوتی ہے اور اللہ تعالیٰ خبر دیتا ہے کہ میں کسی عامل کے عمل کو رایگان نہیں کرتا بلکہ ہر ایک کو پورا پورا بدلہ عطا فرماتا ہوں خواہ مرد ہو خواہ عورت، ہر ایک میرے پاس ثواب میں اور اعمال کے بدلے میں یکساں ہے، پس جو لوگ شرک کی جگہ کو چھوڑیں اور ایمان کی جگہ آجائیں دارالکفر سے ہجرت کریں بھائیوں دوستوں پڑوسیوں اور اپنوں کو اللہ کے نام پر ترک کر دیں، مشرکوں کی ایذا انیں سہہ سہہ کر تھک کر بھی عاجز آ کر بھی ایمان کو نہ چھوڑیں بلکہ اپنے پیارے وطن سے منہ موڑ لیں جبکہ لوگوں کا انہوں نے کوئی نقصان نہیں کیا تھا جس کے بدلے میں انہیں ستایا جاتا بلکہ ان کا صرف یہ قصور تھا کہ میری راہ پہ چلنے والے تھے صرف میری توحید کو مان کر دنیا کی دشمنی مول لے لی تھی میری راہ پر چلنے کے باعث طرح طرح سے ستائے جاتے تھے۔ جیسے اور جگہ ہے ﴿يُخْرِجُونَ الرَّسُولَ وَيَأْكُمُونَ أَنْ تَوْمِنُوا بِاللَّهِ رَبِّكُمْ﴾ (الممتحنہ/۱) یہ لوگ رسول کو اور تمہیں صرف اس بنا وطن سے نکال دیتے ہیں کہ تم اللہ تعالیٰ پر ایمان رکھتے ہو جو تمہارا رب ہے اور ارشاد ہے ﴿وَمَا نَقْمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ﴾ (البروج/۸) ان سے دشمنی اسی وجہ سے ہے کہ اللہ عزیز و حمید پر ایمان لائے ہیں۔

پھر فرماتا ہے انہوں نے جہاد بھی کیے اور یہ شہید بھی ہوئے یہ سب سے اعلیٰ اور بلند مرتبہ ہے ایسا شخص اللہ کی راہ میں جہاد کرتا ہے اس کی سواری کٹ جاتی ہے منہ خاک و خون میں مل جاتا ہے۔

بخاری و مسلم میں ہے کہ ایک شخص نے کہا یا رسول اللہ ﷺ اگر میں صبر کے ساتھ نیک نیتی سے دیرری سے پیچھے نہ ہٹ کر اللہ کی راہ میں جہاد کروں اور پھر شہید کر دیا جاؤں تو کیا اللہ تعالیٰ میری خطائیں معاف فرما دے گا؟ آپ نے فرمایا ہاں پھر دوبارہ آپ نے اس سے سوال کیا کہ ذرا پھر کہنا تم نے کیا کہا تھا؟ اس نے دوبارہ اپنا سوال دہرایا آپ نے فرمایا ہاں مگر قرض معاف نہ ہوگا یہ بات جبرائیل علیہ السلام بھی مجھ سے کہہ گئے۔<sup>①</sup> پس یہاں فرماتا ہے کہ میں ان کی خطا کاریاں معاف فرما دوں گا اور انہیں ان جنتوں میں لے جاؤں گا جن میں چاروں طرف نہریں بہہ رہی ہیں کسی میں دودھ ہے، کسی میں شہد، کسی میں شراب، کسی میں صاف پانی اور وہ نعمتیں ہوں گی جو نہ کسی کان نے سنی نہ کسی آنکھ نے دیکھی نہ کسی انسانی دل میں کبھی خیال گزرا۔ یہ ہے بدلہ اللہ کی طرف سے ظاہر ہے کہ جو ثواب اس شہنشاہ عالی کی طرف سے ہو وہ کس قدر زبردست اور بے انتہا ہوگا؟ جیسے کسی شاعر کا قول ہے کہ اگر وہ عذاب کرے تو وہ بھی مہلک اور برباد کر دینے والا اور اگر انعام دے تو وہ بھی بے حساب قیاس سے بڑھ کر

① [صحیح: صحیح مسلم: کتاب الامارۃ: باب من قتل فی سبیل اللہ کفر خطایا ہ (۱۸۸۵) مسند



کیونکہ اس کی ذات بے پرواہ ہے، نیک اعمال لوگوں کا بہترین بدلہ اللہ ہی کے پاس ہے۔

حضرت شہادین اوس ﷺ فرماتے ہیں لوگو! اللہ تعالیٰ کی قضا پر غمگین اور بے صبرے نہ ہو جایا کرو سنو! مومن پر ظلم و جور نہیں ہوتا اگر تمہیں خوشی اور راحت پہنچے تو اللہ تعالیٰ کی حمد اور اس کا شکر کرو اور اگر برائی پہنچے تو صبر و ضبط کرو اور نیکی اور ثواب کی تمنا رکھو اللہ تعالیٰ کے پاس بہترین بدلے اور پاکیزہ ثواب ہیں۔

لَا يَغْرُوكَ تَقَلُّبُ الَّذِينَ كَفَرُوا فِي الْبِلَادِ ۖ مَتَاعٌ قَلِيلٌ ثُمَّ مَا لَهُمْ  
جَهَنَّمُ وَبِئْسَ الْمِهَادُ ۝ لَكِنَّ الَّذِينَ اتَّقَوْا رَبَّهُمْ لَهُمْ جَنَّاتٌ تَجْرِي مِنْ تَحْتِهَا  
الْأَنْهَارُ خَالِدِينَ فِيهَا نُزُلًا مِنْ عِنْدِ اللَّهِ وَمَا عِنْدَ اللَّهِ خَيْرٌ لِّالْبَرَارِ ۝

تجھے کا قہر اس کا شہر میں چلنا پھرنا فریب میں نہ ڈال دے ۝ یہ تو بہت ہی تھوڑا فائدہ ہے اس کے بعد ان کا ٹھکانا تو جہنم ہے اور وہ بری جگہ ہے ۝ لیکن جو لوگ اپنے رب سے ڈرتے رہیں ان کے لیے جنتیں ہیں جن کے نچے نہرں جاری ہیں ان میں وہ ہمیشہ رہیں گے مہمان ہیں اللہ کی طرف سے اور نیک کاروں کے لیے جو کچھ اللہ کے پاس ہے وہ بہت ہی بہتر ہے ۝

**دنوی عیش و عشرت نجات کی دلیل نہیں:** اللہ تعالیٰ فرماتا ہے کہ ان کافروں کی بدستی کے سامانِ قیاس ان کی راحت و آرام ان کی خوش حالی اور فارغ البالی کی طرف اے نبی ﷺ آپ نظریں نہ ڈالیں یہ سب عنقریب زائل ہو جائے گا اور صرف ان کی بد اعمالیاں عذاب کی صورت میں ان کے لیے باقی رہ جائیں گی ان کی یہ تمام نعمتیں آخرت کے مقابلہ میں بالکل بچ ہیں اسی مضمون کی بہت سی آیتیں قرآن کریم میں ہیں مثلاً ﴿مَا يَجَادِلُ فِي آيَاتِ اللَّهِ إِلَّا الَّذِينَ كَفَرُوا فَلَا يَغْرُوكَ تَقَلُّبُهُمْ فِي الْبِلَادِ﴾ (المومن / ۴) اللہ کی آیتوں میں کافر ہی جھگڑتے ہیں ان کا شہروں میں گھومنا پھرنا تجھے دھوکے میں نہ ڈالے دوسری جگہ ارشاد ہے ﴿إِنَّ الَّذِينَ يَفْتَرُونَ عَلَى اللَّهِ الْكَذِبَ﴾ (یونس / ۶۹) الخ جو لوگ اللہ پر جھوٹ باندھتے ہیں وہ فلاح نہیں پاتے دنیا میں چاہے تھوڑا سا فائدہ اٹھالیں لیکن آخرت میں ہمارے طرف ہی لوٹنا ہے پھر ہم انہیں ان کے کفر کی پاداش میں سخت تر سزائیں دیں گے۔ ارشاد ہے انہیں ہم تھوڑا سا فائدہ پہنچا کر پھر گھرے عذابوں کی طرف بے بس کر دیں گے۔ اور جگہ ہے کافروں کو کچھ مہلت دے دے۔ اور جگہ ہے کیا وہ شخص جو ہمارے بہترین وعدوں کو پالے گا اور وہ جو دنیا آرام سے گزار رہا ہے لیکن قیامت کے دن عذابوں کے لیے حاضری دینے والا ہے برابر ہو سکتے ہیں؟ چونکہ کافروں کا دنیوی اور اخروی حال بیان ہوا اس لیے ساتھ ہی مومنوں کا ذکر ہو رہا ہے کہ یہ متقی گروہ قیامت کے دن نہروں والی بہشتوں میں ہو گا ابنِ مردویہ میں ہے رسول کریم ﷺ فرماتے ہیں انہیں ”ابراز“ اس لیے کہا جاتا ہے کہ یہ ماں باپ کے ساتھ اور اولاد کے ساتھ نیک سلوک کرتے تھے جس طرح تیرے ماں باپ کا تجھ پر حق ہے اسی طرح تیری اولاد کا تجھ پر حق ہے یہی روایت حضرت ابن عمر رضی اللہ عنہما سے موقوف بھی مروی ہے اور موقوف ہونا ہی زیادہ ٹھیک نظر آتا ہے۔ ① واللہ اعلم۔

حضرت حسن رضی اللہ عنہ فرماتے ہیں ابراہیمؑ ہیں جو کی کو ایذا نہ دیں، حضرت عبداللہ بن مسعود رضی اللہ عنہ فرماتے ہیں ہر شخص کے لیے خواہ نیک ہو، خواہ بد موت اچھی چیز ہے اگر نیک ہے تو جو کچھ اس کے لیے اللہ کے پاس ہے وہ بہت ہی بہتر ہے اور اگر بد ہے تو اللہ کے عذاب اور اس کے گناہ جو اس کی زندگی میں بڑھ رہے تھے اب ان کا بڑھنا ختم ہوا پہلے کی دلیل ﴿وَمَا عِنْدَ اللَّهِ خَيْرٌ لِّلْآبَرَارِ﴾ ہے اور دوسری کی دلیل ﴿وَلَا يَحْسَبَنَّ الَّذِينَ كَفَرُوا أَنَّمَا نُمِلُّ لَهُمْ خَيْرٌ لِّأَنفُسِهِمْ﴾ (ال عمران / ۱۷۸) الخ، ہے یعنی کافر ہماری ڈھیل دینے کو اپنے حق میں بہتر نہ خیال کریں یہ ڈھیل ان کے گناہوں میں اضافہ کر رہی ہے اور ان کے لیے رسوا کن عذاب ہیں حضرت ابو الدرداء رضی اللہ عنہ سے بھی یہی مروی ہے۔ ①

وَأَنَّ مِنْ أَهْلِ الْكِتَابِ مَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خُشِعِينَ  
لِللَّهِ لَا يَشْتُرُونَ بِآيَاتِ اللَّهِ ثَمَنًا قَلِيلًا ۖ أُولَٰئِكَ لَهُمْ أَجْرُهُمْ عِنْدَ رَبِّهِمْ ۖ إِنَّ  
اللَّهَ سَرِيعُ الْحِسَابِ ۝ يٰٓأَيُّهَا الَّذِينَ آمَنُوا أَصْبِرُوا وَصَابِرُوا وَرَابِطُوا وَاتَّقُوا  
اللَّهَ لَعَلَّكُمْ تُفْلِحُونَ ۝

یقیناً اہل کتاب میں سے بعض ایسے بھی ہیں جو اللہ پر ایمان لاتے ہیں اور تمہاری طرف جو اثر اور ان کی جانب جو نازل ہوا اس پر بھی اللہ سے ڈرتے رہنے والے ہیں اور اللہ کی آیتوں کو تھوڑے تھوڑے مول پر بیچتے بھی نہیں، ان کا بدلہ ان کے رب کے پاس ہے۔ یقیناً اللہ تعالیٰ جلد حساب لینے والا ہے ۱۰ اے ایمان والو تم ثابت قدم رہو اور ایک دوسرے کو تھامے رکھو اور جہاد کے لیے تیار رہو تاکہ تم مراد کو پہنچو ۱۱

**اہل ایمان اور اہل جہاد کے لیے اجر و ثواب کی نوید:** اللہ تعالیٰ اہل کتاب کے اس فرقے کی تعریف کرتا ہے جو پورے ایمان والا ہے قرآن کریم کو بھی مانتا ہے اور اپنے نبی کی کتاب پر بھی ایمان رکھتا ہے اللہ تعالیٰ کا ڈر دل میں رکھ کر اللہ تعالیٰ کے فرمانوں کی بجا آوری میں نہایت تندہی کے ساتھ مشغول ہے رب کے سامنے عاجزی اور گریہ و زاری کرتا رہتا ہے پیغمبر آخر الزمان ﷺ کے جو پاک اوصاف اور صاف نشانیاں ان کی کتابوں میں ہیں اسے دنیا کے بدلے چھپاتا نہیں بلکہ ہر ایک کو بتاتا ہے اور آپ ﷺ کی رسالت کو مان لینے کی رغبت دلاتا ہے۔ ایسی جماعت اللہ تعالیٰ کے پاس اجر پائے گی خواہ وہ یہودیوں کی ہو، خواہ نصرانیوں کی۔ سورہ قصص میں یہ مضمون اس طرح بیان ہوا ہے ﴿الَّذِينَ آمَنُوا هُمُ الْكِتَابُ﴾ (قصص / ۵۲) جنہیں ہم نے اس سے پہلے کتاب دے رکھی ہے وہ اس پر بھی ایمان لاتے ہیں اور جب یہ کتاب ان کے سامنے پڑھی جاتی ہے تو صاف کہہ دیتے ہیں کہ ہم اس پر بھی ایمان لائے یہ حق کتاب ہمارے رب کی ہے ہم تو پہلے سے ہی مانتے تھے انہیں ان کے صبر کا دوا ہر اجر دیا جائے گا۔ اور جگہ ہے جنہیں ہم نے کتاب دی اور جسے وہ صحیح طور پر پڑھتے ہیں وہ تو اس قرآن پر بھی فوراً ایمان



لاتے ہیں۔ اور جگہ ارشاد ہے ﴿وَمِنْ قَوْمٍ مُّؤْمِنٍ أُمَّةٌ يَّهْدُونَ بِالْحَقِّ وَبِهِ يَعْدِلُونَ﴾ (الاعراف/ ۱۵۹) حضرت موسیٰ علیہ السلام کی قوم میں سے بھی ایک جماعت حق کی ہدایت کرنے والی اور حق کے ساتھ عدل کرنے والی ہے دوسرے مقام پر بیان ہے ﴿لَيْسُوا سَوَاءً﴾ (ال عمران/ ۱۱۳) الخ، یعنی اہل کتاب سب یکساں نہیں ان میں ایک جماعت راتوں کے وقت بھی اللہ کی کتاب پڑھنے والی ہے اور سجدے کرنے والی ہے۔

اور جگہ ہے اے نبی ﷺ تم کہو کہ لوگو تم ایمان لاؤ یا نہ لاؤ جنہیں پہلے سے علم دیا گیا ہے جب ان کے سامنے اس کلام مجید کی آیتیں تلاوت کی جاتی ہیں تو وہ اپنے چہروں کے بل سجدے میں گر پڑتے ہیں اور کہتے ہیں کہ ہمارا رب پاک ہے یقیناً اس کا وعدہ سچا ہے اور سچا ہو کر رہنے والا ہے یہ لوگ روتے ہوئے منہ کے بل گرتے ہیں اور خشوع و خضوع میں بڑھ جاتے ہیں یہ صفیں یہودیوں میں پائی گئیں گو بہت کم لوگ ایسے تھے مثلاً حضرت عبداللہ بن سلام رضی اللہ عنہ اور آپ ہی جیسے اور با ایمان یہودی علماء لیکن ان کی کتنی دس تک بھی نہیں پہنچتی ہاں نصرانی اکثر ہدایت پر آ گئے اور حق کے فرمانبردار ہو گئے جیسے اور جگہ ہے ﴿لَتَجِدَنَّ أَشَدَّ النَّاسِ عَدَاوَةً لِّلَّذِينَ آمَنُوا الْيَهُودَ وَالَّذِينَ أَشْرَكُوا﴾ سے ﴿خَالِدِينَ فِيهَا﴾ (المائدہ/ ۸۲، ۸۵) آخر آیت تک مطلب یہ ہے کہ ایمان والوں سے عداوت اور دشمنی رکھنے میں سب سے زیادہ بڑھے ہوئے یہود ہیں اور مشرک۔ اور ایمان والوں سے محبت رکھنے میں پیش پیش نصرانی ہیں اب فرماتا ہے ایسے لوگ اللہ تعالیٰ کے ہاں اجر عظیم کے مستحق ہیں حدیث میں یہ بھی آچکا ہے کہ حضرت جعفر بن ابوطالب رضی اللہ عنہ نے جب سورہ مریم کی تلاوت شاہ نجاشی کے دربار میں بادشاہ اراکین سلطنت اور علماء نصاریٰ کے سامنے کی اور اس میں آپ پر رقت طاری ہوئی تو سب حاضرین دربار مع بادشاہ رو دیئے اور اس قدر متاثر ہوئے کہ روتے روتے ان کی داڑھیاں تر ہو گئیں۔<sup>(۱)</sup>

صحیح بخاری و مسلم میں ہے کہ نجاشی کے انتقال کی خبر رسول اللہ ﷺ نے اپنے اصحاب رضی اللہ عنہم کو دی اور فرمایا کہ تمہارا بھائی حبشہ میں انتقال کر گیا ہے اور اس کے جنازے کی نماز ادا کرو اور میدان میں جا کر صحابہ رضی اللہ عنہم کی صفیں مرتب کر کے آپ نے ان کے جنازے کی نماز ادا کی۔<sup>(۲)</sup> ابن مردویہ میں ہے کہ جب نجاشی فوت ہوئے تو حضور ﷺ نے فرمایا اپنے بھائی کے لیے استغفار کرو تو بعض لوگوں نے کہا دیکھئے حضور ﷺ ہمیں اس نصرانی کے لیے استغفار کرنے کا حکم دیتے ہیں جو حبشہ میں مرا ہے اس پر یہ آیت نازل ہوئی۔<sup>(۳)</sup> گویا اس کے مسلمان ہونے کی شہادت قرآن کریم نے دی ابن جریر میں ہے کہ ان کی موت کی خبر حضور ﷺ نے دی کہ تمہارا بھائی اصمہ انتقال کر گیا ہے پھر حضور ﷺ باہر نکلے اور جس طرح جنازے کی نماز پڑھاتے تھے اسی طرح چار تکبیروں سے نماز

(۱) صحیح: سیرۃ ابن ہشام (۱/۳۵۷)

(۲) صحیح: صحیح بخاری: کتاب الجنائز: باب من صف صفین او ثلاثة (۱۳۱۷)، (۳۸۷۷) صحیح

مسلم: کتاب الجنائز: باب فی التکبیر علی الجنازۃ (۹۵۲) مسند احمد (۳/۳۵۵)

(۳) حسن: طبرانی او سبط (۲۶۸۸) تفسیر ابن ابی حاتم (۴۶۸۲/۳) حافظ ذہبی علی زنی فرماتے ہیں کہ اس کی

جنازہ پڑھائی اس پر منافقوں نے وہ اعتراض کیا اور یہ آیت اتری۔<sup>(۱)</sup> ابوداؤد میں ہے حضرت عائشہ رضی اللہ عنہا فرماتی ہیں کہ نجاشی کے انتقال کے بعد ہم بھی سنتے رہے کہ ان کی قبر پر نور دیکھا جاتا ہے<sup>(۲)</sup>، مستدرک حاکم میں ہے کہ نجاشی کا ایک دشمن اس کی سلطنت پر حملہ آور ہوا تو مہاجرین نے کہا کہ آپ اس سے مقابلہ کرنے کے لیے چلیے ہم بھی آپ کے ساتھ ہیں آپ ہماری بہادری کے جوہر دیکھ لیں گے اور جو حسن سلوک آپ نے ہمارے ساتھ کیا ہے اس کا بدلہ بھی اتر جائے گا لیکن نجاشی رضی اللہ عنہ نے فرمایا کہ آپ لوگوں کی امداد کے ساتھ بچاؤ کرنے سے اللہ کی امداد کا بچاؤ بہتر ہے اس بارے میں یہ آیت نازل ہوئی۔<sup>(۳)</sup>

حضرت مجاہد رضی اللہ عنہ فرماتے ہیں اس سے مراد اہل کتاب کے مسلمان لوگ ہیں<sup>(۴)</sup> حضرت حسن بصری رضی اللہ عنہ فرماتے ہیں اس سے مراد وہ اہل کتاب ہیں جو حضور ﷺ سے پہلے تھے اسلام کو پہچانتے تھے اور حضور ﷺ کی تابعداری کا بھی شرف انہیں حاصل ہوا تو انہیں اجر بھی دو ہر املا ایک تو حضور ﷺ سے پہلے کے ایمان کا دوسرا اجر آپ پر ایمان لانے کا بخاری و مسلم میں حضرت ابو موسیٰ اشعری رضی اللہ عنہ سے مروی ہے کہ رسول اللہ ﷺ نے فرمایا تین قسم کے لوگوں کو دوہرا اجر ملتا ہے جن میں سے ایک اہل کتاب کا وہ شخص ہے جو اپنے نبی پر ایمان لایا اور مجھ پر بھی ایمان لایا اور باقی دو کا بھی ذکر کیا<sup>(۵)</sup> اللہ کی آیتوں کو تھوڑی قیمت پر نہیں بیچتے، یعنی اپنے پاس علمی باتوں کو چھپاتے نہیں جیسے کہ ان میں سے ایک رذیل جماعت کا شیوہ تھا بلکہ یہ لوگ تو اسے پھیلاتے اور خوب ظاہر کرتے ہیں ان کا بدلہ ان کے رب کے پاس ہے اللہ تعالیٰ جلد حساب لینے والا ہے یعنی جلد سمیٹنے اور گھیرنے اور شمار کرنے والا ہے۔ پھر فرماتا ہے کہ اسلام جیسے میرے پسندیدہ دین پر جبر ہو شدت اور نرمی کے وقت مصیبت اور راحت کے وقت غرض کسی حال میں بھی اسے نہ چھوڑو یہاں تک کہ دم نکلے تو اسی پر نکلے اور اپنے ان دشمنوں سے بھی صبر سے کام لو جو اپنے دین کو چھپاتے ہیں۔<sup>(۶)</sup> امام حسن بصری رضی اللہ عنہ وغیرہ علماء سلف نے یہی تفسیر بیان فرمائی ہے۔

﴿مُرَابَّطَةٌ﴾ کہتے ہیں عبادت کی جگہ میں بیٹھ کر کرنے کو اور ثابت قدمی سے جم جانے کو اور کہا گیا ہے ایک نماز

(۱) [تفسیر ابن جریر الطبری (۸۳۷۶)]

(۲) [حسن: ابوداؤد: کتاب الجہاد: باب فی النور یری عند قبر الشہید (۲۰۲۳) سیرۃ ابن ہشام (۳۰۳/۱)] شیخ مصطفیٰ السید، شیخ رشاد، شیخ جمادی، شیخ علی احمد اور شیخ حسن عباس نے اس کی سند کو حسن کہا ہے۔ حافظ زبیر علی زئی بھی اس کی سند کو حسن کہتے ہیں۔]

(۳) [ضعیف: مستدرک حاکم (۳۰۰/۲)] حافظ زبیر علی زئی نے اس کی سند کو ضعیف کہا ہے۔]

(۴) [تفسیر ابن جریر الطبری (۴۹۹/۷)]

(۵) [صحیح: صحیح بخاری: کتاب العلم: باب تعلیم الرجل امته واهله (۹۷) و کتاب الجہاد (۲۰۴۷)]

صحیح مسلم: کتاب الایمان: باب وجوب الایمان برسالة نبینا محمد (۱۰۴) ترمذی: کتاب النکاح:

باب ما جاء فی الفضل فی ذلك (۱۱۱۶) ابن ماجہ: کتاب النکاح: باب الرجل یعتق امته (۱۹۰۶)

نسائی: کتاب النکاح: باب عتق الرجل جاریته (۳۳۴۶) مسند احمد (۴۰۲/۴)]

(۶) [تفسیر ابن جریر الطبری (۵۰۲/۷)]



کے بعد دوسری نماز کے انتظار کو یہی قول ہے حضرت عبداللہ بن عباس رضی اللہ عنہما سہل بن حنیف رضی اللہ عنہ اور محمد بن کعب قرظی رضی اللہ عنہ کا صحیح مسلم شریف اور نسائی میں ہے رسول اللہ ﷺ فرماتے ہیں آؤ میں تمہیں بتاؤں کہ کس چیز سے اللہ تعالیٰ گناہوں کو مٹا دیتا ہے اور درجوں کو بڑھاتا ہے، تکلیف ہوتے ہوئے بھی کامل وضو کرنا دوسرے چل کر مسجدوں میں آنا ایک نماز کے بعد دوسری نماز کا انتظار کرنا یہی ربط ہے یہی رابطہ ہے یہی اللہ تعالیٰ کی راہ کی مستعدی ہے۔<sup>(۱)</sup> ابن مردویہ میں ہے کہ ابوسلمہ رضی اللہ عنہ سے ایک دن حضرت ابو ہریرہ رضی اللہ عنہ نے پوچھا اے میرے بھتیجے جانتے ہو اس آیت کا شان نزول کیا ہے؟ انہوں نے کہا مجھے معلوم نہیں آپ نے فرمایا سنو اس وقت کوئی غزوہ نہ تھا یہ آیت ان لوگوں کے حق میں نازل ہوئی ہے جو مسجدوں کو آباد رکھتے تھے اور نمازوں کو ٹھیک وقت پر ادا کرتے تھے پھر اللہ کا ذکر کرتے تھے انہیں یہ حکم دیا جاتا ہے کہ تم پانچوں نمازوں پر جے رہو اور اپنے نفس کو اور اپنی خواہش کو روکے رکھو اور مسجدوں میں بسیر کرو اور اللہ سے ڈرتے رہو۔ یہی اعمال موجب ایمان ہیں<sup>(۲)</sup> ابن جریر کی حدیث میں ہے کیا میں تمہیں وہ اعمال نہ بتاؤں جو گناہوں کا کفارہ ہو جاتے ہیں؟ ناپسندیدگی کے وقت کامل وضو کرنا اور ایک نماز کے بعد دوسری نماز کا انتظار کرنا تمہاری مستعدی اسی میں ہونی چاہیے<sup>(۳)</sup> اور حدیث میں زیادہ قدم رکھ کر چل کر مسجد میں آنا بھی ہے<sup>(۴)</sup> اور روایت میں ہے کہ گناہوں کی معافی کے ساتھ ہی درجے بھی ان اعمال سے بڑھتے رہتے ہیں اور یہی اس آیت کا مطلب ہے<sup>(۵)</sup> لیکن یہ حدیث بالکل غریب ہے۔

ابوسلمہ بن عبد الرحمن رضی اللہ عنہ فرماتے ہیں یہاں **رَابِطُوا** سے مطلب انتظار نماز ہے۔<sup>(۶)</sup> لیکن اوپر بیان ہو چکا ہے کہ یہ فرمان حضرت ابو ہریرہ رضی اللہ عنہ کا ہے۔ واللہ اعلم۔ اور یہ بھی کہا گیا ہے کہ **رَابِطُوا** سے مراد دشمن سے جہاد کرنا اسلامی ملک کی حدود کی نگہبانی کرنا اور دشمنوں کو اسلامی شہروں میں نہ گھسنے دینا ہے اس کی ترغیب میں بھی بہت سی حدیثیں ہیں اور اس پر بھی بڑے ثواب کا وعدہ ہے۔

صحیح بخاری شریف میں ہے کہ ایک دن کی یہ تیاری ساری دنیا سے اور جو اس میں ہے سب سے افضل ہے۔<sup>(۷)</sup> مسلم شریف کی حدیث میں ہے ایک دن رات کی جہاد کی تیاری ایک ماہ کے کامل روزوں اور ایک ماہ کی تمام شب بیداری سے

① [صحیح صحیح مسلم : کتاب الطہارۃ : باب فضل السباغ الوضوء (۲۰۱) نسائی : کتاب الطہارۃ :

باب الفضل فی ذلک (۱۴۳) مسند احمد (۲۷۷/۲) موطا (۲۶۱/۱)]

② [ضعیف مستدرک حاکم (۳۰۱/۲)] اس کی سند میں علی بن زید راوی مجہول ہے۔]

③ [ضعیف تفسیر ابن جریر الطبری (۸۳۹۵)] اس کی سند میں عبداللہ بن سعید مقبری راوی ضعیف ہے۔]

④ [ضعیف تفسیر ابن جریر الطبری (۸۳۹۶)] اس کی سند میں شریح بن سعد راوی ضعیف ہے۔]

⑤ [ضعیف الدلر المنثور للسیوطی (۲۰۱/۲)] اس کی سند میں وازع بن نافع راوی ضعیف ہے۔]

⑥ [ضعیف تفسیر ابن جریر الطبری (۸۳۹۴)] اس کی سند میں مصعب بن ثابت راوی ضعیف ہے۔]

⑦ [صحیح صحیح بخاری : کتاب الجہاد : باب الغدوۃ والروحۃ فی سبیل اللہ (۲۷۹۴) صحیح مسلم :

کتاب الامارۃ (۱۸۸۱) ترمذی : کتاب فضائل الجہاد : باب ماجاء فیمن (۱۶۴۸) ابن ماجہ : کتاب :

الجہاد (۲۷۵۶) نسائی : کتاب الجہاد (۳۱۲۰) مسند احمد (۴۳۳/۳)]

افضل ہے اور اسی تیاری کی حالت میں موت آ جائے تو جتنے اعمال صالحہ کرتا تھا سب کا ثواب پہنچتا رہتا ہے اور اللہ تعالیٰ کے پاس سے روزی پہنچائی جاتی ہے۔ اور فتنوں سے امن پاتا ہے،<sup>(۱)</sup> مسند احمد میں ہے ہر مرنے والے کے اعمال ختم ہو جاتے ہیں مگر جو شخص اللہ تعالیٰ کی راہ کی تیاری میں ہو اور اسی حالت میں مر جائے اس کا عمل قیامت تک بڑھتا رہتا ہے اور اسے فتنہ قبر سے نجات ملتی ہے<sup>(۲)</sup> ابن ماجہ کی روایت میں یہ بھی ہے کہ قیامت کے دن اسے امن ملے گا۔<sup>(۳)</sup> مسند کی اور حدیث میں ہے اسے صبح شام جنت سے روزی پہنچائی جاتی ہے اور قیامت تک اس کے مرابطہ کا اجر ملتا ہے،<sup>(۴)</sup> مسند احمد میں ہے جو شخص مسلمانوں کی سرحد کے کسی کنارے پر تین دن تیاری میں گزارے اسے سال بھر تک کی اور جگہ کی اس تیاری کا اجر ملتا ہے۔<sup>(۵)</sup>

امیر المؤمنین حضرت عثمان بن عفان رضی اللہ عنہ نے اپنے منبر پر خطبہ پڑھتے ہوئے ایک مرتبہ فرمایا میں تمہیں رسول اللہ ﷺ سے اپنی سنی ہوئی بات سناتا ہوں میں نے اب تک ایک خاص خیال سے اسے نہیں سنایا آپ نے فرمایا ہے اللہ جل شانہ کی راہ میں ایک رات کا پہرہ ایک ہزار راتوں کی عبادت سے افضل ہے جو تمام راتیں قیام میں اور تمام دن صیام میں گزارے جائیں۔<sup>(۱)</sup> دوسری روایت میں اس حدیث کو اب تک بیان نہ کرنے کی وجہ خلیفہ رسول ﷺ نے یہ بیان فرمائی ہے کہ مجھے ڈر تھا کہ اس فضیلت کو حاصل کرنے کے لیے کہیں تم سب مدینہ چھوڑ کر میدان جنگ میں نہ چل دو۔ اب میں سنا دیتا ہوں ہر شخص کو اختیار ہے کہ جو بات اپنے لیے پسند کرتا ہے اس کا پابند ہو جائے۔<sup>(۲)</sup> دوسری روایت میں یہ بھی ہے کہ آپ نے پھر فرمایا کیا میں نے رسول اللہ ﷺ کی بات پہنچادی؟ لوگوں نے کہا ہاں آپ نے فرمایا اے جناب باری تعالیٰ تو گواہ رہ،<sup>(۳)</sup> ترمذی شریف میں ہے کہ حضرت شریح بن

① [صحیح: صحیح مسلم: کتاب الامارۃ: باب فضل الرباط فی سبیل اللہ (۱۹۱۳) ترمذی: کتاب

فضائل الجہاد (۱۶۶۵) مسند احمد (۴۴۰/۵)]

② [صحیح: ابو داؤد: کتاب الجہاد: باب فی فضل الرباط (۲۵۰۰) ترمذی: کتاب فضائل الجہاد:

باب ماجاء فی فضل من مات مرابطا (۱۶۲۱) ابن حبان (۴۶۲۴) مستدرک حاکم (۱۰/۱) مسند احمد (۲۰/۶) بیہقی فی شعب الایمان (۴۲۸۷/۴) شیخ البانی نے اسے صحیح کہا ہے۔ [صحیح ابو داؤد]

③ [صحیح: ابن ماجہ: کتاب الجہاد: باب فضل الرباط فی سبیل اللہ (۲۷۶۷) حافظ بصری فرماتے ہیں

کہ اس کی سند صحیح ہے۔ [الزوائد (۳۹۱/۲) امام سیوطی نے بھی اس کی سند کو صحیح کہا ہے۔ [الدر المنثور (۲۰۲/۲) شیخ البانی نے بھی اسے صحیح کہا ہے۔ [التعلیق الرغیب (۵۱/۲)]

④ [حسن بالشواہد: مسند احمد (۴۰۴/۲)]

⑤ [صحیح بالشواہد: مسند احمد (۳۶۲/۶) ابن ابی عاصم فی الجہاد (۳۰۷) طبرانی کبیر (۲۵۴/۲۴)]

⑥ [حسن بالشواہد: مسند احمد (۶۱/۱) مستدرک حاکم (۸۱/۲)]

⑦ [ضعیف: ابن ماجہ: کتاب الجہاد: باب فضل الرباط فی سبیل اللہ (۲۷۶۶) شیخ البانی نے اسے ضعیف

کہا ہے۔ [التعلیق الرغیب (۱۵۲/۲)] اس کی سند میں عبد الرحمن بن زید بن اسلم ضعیف ہے۔]

⑧ [صحیح بالشواہد: مسند احمد (۶۲/۱)]



سمط محافظت سرحد میں تھے اور زمانہ زیادہ گزر جانے کے بعد کچھ تنگ دل ہو رہے تھے کہ حضرت سلمان فارسی رضی اللہ عنہ ان کے پاس پہنچے اور فرمایا آؤ میں تجھے پیغمبر اللہ صلی اللہ علیہ وسلم کی ایک حدیث سناؤں آپ نے فرمایا ہے ایک دن سرحد کی حفاظت ایک مہینہ کے صیام و قیام سے افضل ہے اور جو اسی حالت میں مر جائے وہ فتنہ قبر سے محفوظ رہتا ہے اور اس کے اعمال قیامت تک جاری رہتے ہیں۔<sup>(۱)</sup>

ابن ماجہ میں ہے کہ ایک رات اللہ تعالیٰ کی راہ میں پہرہ دینا تاکہ مسلمان امن سے رہیں ہاں نیت نیک ہو گو وہ رات رمضان کی نہ ہو ایک سو سال کی عبادت سے افضل ہے جس کے دن روزے میں اور جس کی راتیں تہجد میں گزری ہوں اور ایک دن کی رب العزت کی راہ میں تیاری تاکہ مسلمان باحفاظت رہیں طلب ثواب کی نیت سے ماہ رمضان کے بغیر اللہ کے نزدیک ایک ہزار سال کے روزوں اور تہجد سے افضل ہے اب اگر یہ غازی سلامتی اور زندگی کے ساتھ اپنے والوں میں آ گیا تو ایک ہزار سال کی برائیاں اس کے نامہ اعمال میں نہیں لکھی جائیں گی اور نیکیاں لکھی جائیں گی اور اس رابطہ کا اجر قیامت تک اسے ملتا رہے گا۔<sup>(۲)</sup> یہ حدیث غریب ہے بلکہ منکر ہے اس کے ایک راوی عمر بن صبح متہم ہیں ابن ماجہ کی ایک اور غریب حدیث میں ہے کہ ایک رات کی مسلم لشکر کی چوکیداری ایک ہزار سال کی راتوں کے قیام اور دنوں کے صیام سے افضل ہے ہر سال کے تین سو ساٹھ دن اور ہر دن مثل ایک ہزار سال کے۔<sup>(۳)</sup> اس کے راوی سعید بن خالد ابو زرعہ رضی اللہ عنہ وغیرہ ہیں ائمہ نے اسے ضعیف کہا ہے بلکہ امام حاکم رضی اللہ عنہ فرماتے ہیں اس کی روایت سے موضوع حدیثیں بھی ہیں ایک منقطع حدیث میں ہے لشکر اسلام کے چوکیدار پر اللہ تعالیٰ کا رحم ہو۔<sup>(۴)</sup> (ابن ماجہ) حضرت ہبل بن حنظلہ رضی اللہ عنہ فرماتے ہیں کہ حنین والے دن ہم رسول کریم صلی اللہ علیہ وسلم کے ساتھ چلے شام کی نماز میں نے حضور صلی اللہ علیہ وسلم کے ساتھ ادا کی اتنے میں ایک گھوڑ سوار آیا اور کہا یا رسول اللہ صلی اللہ علیہ وسلم میں آگے نکل گیا تھا اور فلاں پہاڑ پر چڑھ کر میں نے نگاہ ڈالی تو دیکھا کہ قبیلہ ہوازن کے لوگ میدان میں جمع ہو گئے

<sup>(۱)</sup> **[صحیح]** : ترمذی : کتاب فضائل الجہاد : باب ماجاء فی فضل المرباط (۱۶۶۵) امام ترمذی نے اسے حسن کہا ہے۔ شیخ البانی نے اسے صحیح کہا ہے۔ [صحیح ترمذی]

<sup>(۲)</sup> **[موضوع]** : ابن ماجہ : کتاب الجہاد : باب فضل الرباط فی سبیل اللہ (۲۷۶۸) حافظ بوصیری فرماتے ہیں کہ یہ سند ضعیف ہے۔ [الزوائد (۳۹۷/۲)] امام منذری نے فرمایا ہے کہ اس پر وضع کی علامات ظاہر ہیں۔ [الترغیب (۲۴۵۱۲)] شیخ البانی نے اسے موضوع کہا ہے۔ [التعلیق الترغیب (۱۰۱/۲)]

<sup>(۳)</sup> **[موضوع]** : ابن ماجہ : کتاب الجہاد : باب فضل الحرس والتکبیر فی سبیل اللہ (۲۷۷۰) ابن ابی عاصم فی الجہاد (۳۰۵) مسند ابو یعلیٰ (۳۹۷/۱۷) امام ابن جوزی نے فرمایا ہے کہ یہ حدیث ثابت نہیں۔ [العلل المتناہیہ (۹۵۶)] امام منذری نے اسے موضوع کے مشابہ کہا ہے۔ [الترغیب (۳۴۹/۲)] شیخ البانی نے اسے موضوع کہا ہے۔ [السلسلۃ الضعیفہ (۱۲۳۴)]

<sup>(۴)</sup> **[ضعیف]** : ابن ماجہ : کتاب الجہاد : باب فضل الحرس والتکبیر فی سبیل اللہ (۲۷۶۹) شیخ البانی نے اسے ضعیف کہا ہے۔ [السلسلۃ الضعیفہ (۳۶۴۱)] شیخ عبدالرزاق مہدی، شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس بھی اسے ضعیف کہتے ہیں۔

ہیں یہاں تک کہ ان کی اونٹنیاں، بکریاں، عورتیں اور بچے بھی ساتھ ہیں حضور ﷺ مسکرائے اور فرمایا ان شاء اللہ! یہ سب کل مسلمانوں کی مال غنیمت ہوگا پھر فرمایا بتاؤ آج کی رات پہرہ کون دے گا؟ حضرت انس بن ابو مرثد رضی اللہ عنہ نے کہا یا رسول اللہ ﷺ میں حاضر ہوں آپ نے فرمایا جاؤ سواری لے کر آؤ وہ اپنے گھوڑے پر سوار ہو کر حاضر ہوئے آپ نے فرمایا اس گھائی پر چلے جاؤ اور اس پہاڑی کی چوٹی پر چڑھ جاؤ خبردار! تمہاری طرف سے ان کے ساتھ کوئی چھیڑ چھاڑ صبح تک نہ ہو صبح جس وقت نماز کے لیے حضور ﷺ تشریف لائے دوستیں ادا کیں اور لوگوں سے پوچھا کہ تمہارے پہرے دار سواری تو کوئی آہٹ نہیں سنی لوگوں نے کہا نہیں یا رسول اللہ! ﷺ اب تکبیر کہی گئی اور آپ نے نماز شروع کی آپ کا خیال اسی گھائی کی طرف تھا نماز سے سلام پھیرتے ہی آپ نے فرمایا خوش ہو جاؤ تمہارا گھوڑا سوار آ رہا ہے ہم نے جھاڑیوں میں جھانک کر دیکھا تو تھوڑی دیر میں ہمیں بھی دکھائی دے گئے آپ کر حضور ﷺ سے کہا یا رسول اللہ ﷺ میں اس وادی کے اوپر کے حصے پر پہنچ گیا اور ارشاد کے مطابق وہیں رات گزاری صبح میں نے دوسری گھائی بھی دیکھ ڈالی لیکن وہاں بھی کوئی نہیں آپ نے فرمایا کیا رات کو وہاں سے تم نیچے بھی اترے تھے؟ جواب دیا نہیں صرف نماز کے لیے اور قضاء حاجت کے لیے نیچے اتر ا تھا آپ نے فرمایا تم نے اپنے لیے جنت واجب کر لی اب تم اس کے بعد کوئی عمل نہ کرو تو بھی تم پر کوئی حرج نہیں۔ (۱) (ابوداؤد نسائی) مسند احمد میں ہے کہ ایک غزوہ کے موقع پر ایک رات کو ہم بلند جگہ پر تھے اور سخت سردی تھی یہاں تک کہ لوگ زمین میں گڑھے کھود کھود کر اپنے اوپر ڈھالیں لے لے کر پڑے ہوئے تھے آنحضرت ﷺ نے اس وقت آواز دی کہ کوئی ہے جو آج کی رات ہماری چوکیداری کرے اور مجھ سے بہترین دعا لے تو ایک انصاری کھڑا ہو گیا اور کہا حضور ﷺ میں تیار ہوں آپ نے اسے پاس بلا کر نام دریافت کر کے اس کے لیے بہت دعا کی ابو ریحانہ رضی اللہ عنہ دعائیں سن کر آگے بڑھے اور کہنے لگے یا رسول اللہ ﷺ میں بھی پہرہ دوں گا آپ نے مجھے بھی پاس بلایا اور نام پوچھ کر میرے لیے بھی دعائیں کیں لیکن اس انصاری صحابی رضی اللہ عنہ سے یہ دعا کم تھی پھر آپ نے فرمایا اس آنکھ پر جہنم کی آئینج حرام ہے جو اللہ کے ڈر سے روئے اور اس آنکھ پر جو اللہ کی راہ میں شب بیداری کرے۔ (۲) مسند احمد میں ہے رسول اللہ ﷺ فرماتے ہیں جو شخص مسلمانوں کے پیچھے سے ان کا پہرہ دے اپنی خوشی سے بغیر سلطان کی اجرت و تنخواہ کے وہ اپنی آنکھوں سے بھی جہنم کی آگ کو نہ دیکھے گا مگر صرف قسم پوری ہونے کے لیے جو اس آیت

(۱) [صحیح: ابوداؤد: کتاب الجہاد: باب فی فضل الحرس فی سبیل اللہ تعالیٰ (۲۵۰۱) بیہقی فی

دلائل النبوة (۱۲۵/۵) نسائی فی السنن الکبریٰ (۸۸۷۰) بخاری فی التاریخ الکبیر (۳۰/۲) حافظ ابن حجر نے اسے حسن کہا ہے۔ [فتح الباری (۲۷/۸)] امام حاکم نے اسے شیخین کی شرط پر صحیح کہا ہے۔ [شیخ البانی] اسے صحیح

کہتے ہیں۔ [صحیح ابوداؤد]

(۲) [حسن لغیرہ: مسند احمد (۱۳۴/۴) ابن ابی شیبہ (۷۳۳/۲) طبرانی اوسط (۸۷۳۶) مستدرک حاکم

(۸۳/۲) دارمی (۲۴۰۵/۲) نسائی فی السنن الکبریٰ (۸۸۶۹/۵) امام حاکم نے اسے صحیح کہا ہے اور امام ذہبی

نے ان کی موافقت کی ہے۔ [شیخ شعب ارناؤط نے اس روایت کو حسن لغیرہ کہا ہے۔ [الموسوعة الحدیثیہ (۱۷۲۱۳)]



میں ہے ﴿وَأَن مِّنْكُمْ إِلَّا وَارِدُهَا﴾ (مریم/۷۱) یعنی تم سب اس پر وارد ہو گے۔<sup>①</sup>

صحیح بخاری میں ہے دینار کا بندہ برباد ہوا اور خراب ہوا اگر اسے کاٹنا چھ جائے تو نکالنے کی کوشش بھی نہ کی جائے خوش نصیب ہوا ناخوش ہے یہ بھی برباد ہوا اور خراب ہوا اگر اسے کاٹنا چھ جائے تو نکالنے کی کوشش بھی نہ کی جائے خوش نصیب ہوا اور پھلا خوب پھولا وہ شخص جو اللہ کی راہ میں جہاد کے لیے اپنے گھوڑے کی لگام تھامے ہوئے ہے بکھرے ہوئے بال ہیں اور گرد آلود قدم ہیں اگر چوکیدار پر مقرر کر دیا گیا ہے تو چوکیداری کر رہا ہے اور اگر لشکر کے اگلے حصے میں مقرر کر دیا گیا ہے تو وہیں خوش ہے لوگوں کی نظروں میں اتنا گر اڑا ہے کہ اگر کہیں جانا چاہے تو اجازت نہ ملے اور اگر کسی کی سفارش کرے تو قبول نہ ہو۔<sup>②</sup> الحمد للہ اس آیت کے متعلق خاصی حدیثیں بیان ہوئیں اللہ تعالیٰ کے اس فضل و کرم پر ہم اس کا شکر ادا کرتے ہیں اور شکرگزاری سے رہتی دنیا تک فارغ نہیں ہو سکتے تفسیر ابن جریر میں ہے کہ حضرت ابو عبیدہ بن جراح رضی اللہ عنہ نے امیر المؤمنین خلیفۃ المسلمین حضرت عمر بن خطاب رضی اللہ عنہ کو میدان جنگ سے ایک خط لکھا اور اس میں رومیوں کی فوج کی کثرت، ان کی آلات حرب کی حالت اور ان کی تیاریوں کی کیفیتیں بیان کیں اور لکھا کہ سخت خطرہ کا موقع ہے یہاں سے فاروق اعظم رضی اللہ عنہ کا جواب گیا جس میں حمد و ثناء کے بعد تحریر تھا کہ کبھی کبھی مومن بندوں پر سختیاں بھی آ جاتی ہیں لیکن اللہ تعالیٰ ان کے بعد آسانیاں بھیج دیتا ہے۔ سنو! ایک سختی دو آسانوں پر غالب نہیں آ سکتی سنو! پروردگار عالم کا فرمان ہے ﴿يَا أَيُّهَا الَّذِينَ آمَنُوا اصْبِرُوا﴾<sup>③</sup> حضرت عبد اللہ بن مبارک رضی اللہ عنہ نے سن ۷۰ یا ۷۱ھ میں شہر طرسوس میں حضرت محمد بن ابراہیم ابی سیکندہ رضی اللہ عنہ کو جبکہ وہ ان کو الوداع کرنے آئے تھے اور یہ جہاد کو جا رہے تھے یہ اشعار لکھوا کر حضرت فضیل بن عیاض رضی اللہ عنہ کو بھیجوائے:

يَا عَابِدَ الْحَرَمَيْنِ لَوْ أَبْصَرْتَنَا  
مَنْ كَانَ يَخْضِبُ خَدَّاهُ بِدُمُوعِهِ  
أَوْ كَانَ يَتَعَبُ خَيْلَهُ فِي بَاطِلٍ  
رِيحِ الْعَبِيرِ لَكُمْ وَنَحْنُ عَبِيرُنَا  
وَلَقَدْ أَتَانَا مِنْ مَّقَالِ نَبِيِّنَا  
لَا يَسْتَوِي غَبَارُ خَيْلِ اللَّهِ فِي  
هَذَا كِتَابِ اللَّهِ يَنْطِقُ بَيْنَنَا  
لَعَلِمْتَ أَنَّكَ فِي الْعِبَادَةِ تَلْعَبُ  
فَنَحُورُنَا بِدُمَانِنَا تَتَخَضَّبُ  
فَخُيُولُنَا يَوْمَ الصَّبِيحَةِ تَتْعَبُ  
وَهَجُ السَّنَابِكِ وَالْغَبَارِ الْأَطْيَبِ  
قَوْلٌ صَحِيحٌ صَادِقٌ لَا يَكْذِبُ  
أَنْفِ أَمْرِيءٍ وَدُخَانُ نَارِ تَلْهَبُ  
لَيْسَ الشَّهِيدُ بِمَيِّتٍ لَا يَكْذِبُ

اے مکہ مدینہ میں رہ کر عبادت کرنے والے اگر تو ہم مجاہدین کو دیکھ لیتا تو بالیقین تجھے معلوم ہو جاتا کہ تیری عبادت تو ایک کھیل ہے ایک وہ شخص ہے جس کے آنسو اس کے رخساروں کو تر کرتے ہیں اور ایک ہم ہیں جو اپنی گردن اللہ کی راہ میں کٹوا کر اپنے خون میں آپ نہا لیتے ہیں۔ ایک وہ شخص ہے جس کا گھوڑا باطل اور بے کار کام

① [ضعیف مسند احمد (۴۳۷/۳) مسند ابو یعلیٰ (۱۴۹۰)] یہ روایت ابن امیرہ راوی کی وجہ سے ضعیف ہے۔

② [صحیح صحیح بخاری: کتاب الجہاد: باب الحراسة فی الغزو فی سبیل اللہ (۲۸۸۷)]

③ [تفسیر ابن جریر الطبری (۸۳۹۳)]

میں تھک جاتا ہے اور ہمارے گھوڑے حملے اور لڑائی کے دن ہی تھکتے ہیں۔ اگر کی خوشبو میں تمہارے لیے ہیں اور ہمارے لیے اگر کی خوشبو گھوڑوں کے ٹاپوں کی خاک اور پاکیزہ گرد وغبار ہے۔ یقین مانو ہمیں نبی کریم ﷺ کی یہ حدیث پہنچ چکی ہے جو سراسر راستی اور درستی والی بالکل سچی ہے۔ کہ جس کسی کے ناک میں اس اللہ تعالیٰ کے لشکر کی گرد بھی پہنچ گئی اس کے ناک میں شعلے مارنے والی جہنم کی آگ کا دھواں بھی نہ جائے گا۔ اور لو یہ ہے اللہ تعالیٰ کی پاک کتاب جو ہم میں موجود ہے اور صاف کہہ رہی ہے اور سچ کہہ رہی ہے کہ شہید مردہ نہیں۔

محمد بن ابراہیم رحمہ اللہ فرماتے ہیں جب میں نے مسجد حرام میں پہنچ کر حضرت فضیل بن عیاض رحمہ اللہ کو یہ اشعار دکھائے تو آپ پڑھ کر زار زار روئے اور فرمایا عبدالرحمن رحمہ اللہ نے اللہ تعالیٰ کی رحمتیں ان پر ہوں صبح اور صبح فرمایا اور مجھے نصیحت کی اور میری بے حد خیر خواہی کی، پھر مجھ سے فرمایا کیا تم حدیث لکھتے ہو میں نے کہا جی ہاں کہا اچھا تم جو یہ نصیحت نامہ میرے پاس لائے اس کے بدلے میں تمہیں ایک حدیث لکھواتا ہوں وہ یہ کہ رسول اللہ ﷺ سے ایک شخص نے درخواست کی کہ یا رسول اللہ ﷺ مجھے ایسا عمل بتائیے جس سے میں مجاہد کا ثواب پا لوں؟ آپ نے فرمایا کیا تجھ میں یہ طاقت ہے کہ نماز ہی پڑھتا رہے اور تھکے نہیں اور روزے رکھتا چلا جائے اور کبھی بے روزہ نہ رہے؟ اس نے کہا حضور ﷺ اس کی طاقت کہاں؟ میں اس سے بہت ہی ضعیف ہوں آپ نے فرمایا اگر تجھ میں اتنی طاقت ہوتی اور تو ایسا کر بھی سکتا تو بھی مجاہد فی سبیل اللہ کے درجے کو نہ پہنچ سکتا، تو یہ بھی جانتا ہے کہ مجاہد کے گھوڑے کی رسی دراز ہو جائے اور وہ ادھر ادھر چر جائے تو اس پر بھی مجاہد کو نیکیاں ملتی ہیں۔<sup>(۱)</sup> اس کے بعد اللہ تعالیٰ حکم دیتا ہے کہ اللہ سے ڈرتے رہو اور ہر حال میں ہر وقت ہر معاملہ میں اللہ کا خوف کیا کرو۔ جناب رسول اکرم حضرت محمد مصطفیٰ ﷺ نے حضرت معاذ بن جبل رحمہ اللہ کو جب یمن کی طرف بھیجا تو فرمایا اے معاذ! جہاں بھی ہو اللہ کا خوف دل میں رکھو اور اگر تجھ سے کوئی برائی ہو جائے تو فوراً کوئی نیکی بھی کر لے تاکہ وہ برائی مٹ جائے اور لوگوں سے خلق و مروّت کے ساتھ پیش آیا کر۔<sup>(۲)</sup>

پھر فرماتا ہے کہ یہ چاروں کام کر لینے سے تم اپنے مقصد میں کامیاب اور بامراد ہو جاؤ گے دنیا اور آخرت میں فلاح و نجات پا لو گے۔ حضرت محمد بن کعب قرظی رحمہ اللہ فرماتے ہیں مطلب یہ ہے کہ اللہ فرماتا ہے تم میرا لحاظ رکھو میرے خوف سے کانپتے رہو مجھ سے ڈرتے رہو میرے اور اپنے معاملہ میں متقی رہو تو کل جبکہ تم مجھ سے ملو گے نجات یافتہ اور بامراد ہو جاؤ گے۔<sup>(۳)</sup> انتہی

سورہ آل عمران کی تفسیر اپنے اختتام کو پہنچی۔ (( وَلِلّٰهِ الْحُكْمُ وَالْمِنَّةُ وَنَسْأَلُهُ الْمَوْتَ عَلَى الْكِتَابِ وَالسَّيِّئَةِ اٰمِنَةً يَا اِلٰهَ الْعَالَمِينَ ))

(۱) [صحیح: مسند احمد (۵/۲۳۶)]

(۲) [صحیح: ترمذی: کتاب البر والصلة: باب ما جاء فی معاشرۃ الناس (۱۹۸۷) مسند احمد (۵/۱۲۸)]

طبرانی کبیر (۲۸۷/۲۰) [شیخ البانیؒ نے اسے صحیح کہا ہے۔ [الروض الضمیر (۸۵۵)]]

(۳) [تفسیر ابن جریر الطبری (۷/۵۱۰)]



## تفسیر سورة النساء

حضرت ابن عباس رضی اللہ عنہما فرماتے ہیں کہ یہ سورت مدینہ شریف میں اتری ہے، حضرت عبداللہ بن زبیر اور حضرت زید بن ثابت رضی اللہ عنہما بھی یہی فرماتے ہیں، حضرت ابن عباس رضی اللہ عنہما سے یہ بھی مروی ہے کہ جب یہ سورت اتری تو رسول اللہ ﷺ نے فرمایا اب روک رکھنا نہیں۔<sup>(۱)</sup> مستدرک حاکم میں حضرت عبداللہ بن مسعود رضی اللہ عنہ سے مروی ہے کہ سورۃ نساء میں پانچ آیتیں ایسی ہیں کہ اگر ساری دنیا بھی مجھ مل جائے تب بھی مجھے اس قدر خوشی نہ ہو جتنی ان آیتوں سے ہے یعنی آیت ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ (النساء/۴۰) الخ اللہ تعالیٰ کسی پر ذرہ برابر ظلم نہیں کرتا اور جس کسی کی جو نیکی ہوتی ہے اس کا ثواب بڑھا چڑھا کر دیتا ہے اور اپنی طرف سے جو بطور انعام اجر عظیم دے وہ جدا گانہ ہے۔ اور آیت ﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ﴾ (النساء/۳۱) الخ اگر تم کبیرہ گناہوں سے بچ جاؤ تو ہم تمہارے صغیرہ گناہ خود ہی معاف فرما دیں گے اور تمہیں عزت والی جگہ ”جنت“ میں لے جائیں گے اور آیت ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (النساء/۴۸) یعنی اللہ تعالیٰ اپنے ساتھ شریک کرنے والے کو تو نہیں بخشتا باقی جس گناہ کو چاہے بخش دے۔ اور آیت ﴿وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ﴾ (النساء/۶۴) یعنی یہ لوگ گناہ سرزد ہو چکے کے بعد تیرے پاس آ جاتے اور خود بھی اللہ تعالیٰ سے اپنے گناہ کی بخشش طلب کرتے اور رسول ﷺ بھی ان کے لیے استغفار طلب کرتا تو بیشک وہ اللہ تعالیٰ کو معافی دینے اور مہربانی کرنے والا پاتے۔

امام حاکم رحمہ اللہ فرماتے ہیں یوں تو اس کی اسناد صحیح ہیں لیکن اس کے ایک راوی عبدالرحمن کے اپنے باپ سے سننے میں اختلاف ہے عبدالرزاق کی اس روایت میں آیت ﴿وَلَوْ أَنَّهُمْ﴾ الخ کے بدلے ﴿وَمَنْ يَعْمَلْ سُوءًا أَوْ يَظْلِمُ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا﴾ (النساء/۱۱۰) ہے یعنی جس شخص سے کوئی برا کام ہو جائے یا اپنے نفس پر ظلم کر گزرے پھر اللہ تعالیٰ سے معافی مانگے تو بے شک وہ اللہ تعالیٰ کو بخشے والا مہربان پائے گا دونوں احادیث میں تطبیق اس طرح ہے کہ ایک آیت کا بیان کرنا پہلی حدیث میں یا تو رہ گیا ہے اور اس کا بیان دوسری حدیث میں ہے تو چار آیتیں پہلی حدیث اور پانچویں آیت اس حدیث ﴿وَمَنْ يَعْمَلْ﴾ الخ کی مل کر پانچ ہو گئیں یا یہ ہے کہ ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ والی آیت پوری ہے اور ﴿وَأَنْ تَكُنْ حَسَنَةً﴾ کوا لگ آیت شمار کیا ہے تو دونوں احادیث میں پانچ پانچ آیتیں ہو گئیں۔ (واللہ اعلم۔ مترجم)

ابن جریر میں حضرت عبداللہ بن عباس رضی اللہ عنہما سے مروی ہے کہ اس سورت میں آٹھ آیتیں ہیں جو اس امت کے لیے ہر اس چیز سے بہتر ہیں جن پر سورج نکلتا اور غروب ہوتا ہے پہلی آیت ﴿يُرِيدُ اللَّهُ لِيُبَيِّنَ لَكُمْ﴾ (النساء/۲۶) الخ اللہ تعالیٰ چاہتا ہے کہ اپنے احکام تم پر صاف صاف بیان کر دے اور تمہیں ان اچھے لوگوں کی

راہ راست دکھا دے جو تم سے پہلے گزر چکے ہیں اور تم پر مہربانی کرے اللہ تعالیٰ وانا اور حکمت والا ہے دوسری آیت ﴿وَاللّٰهُ يُرِيدُ اَنْ يَّتُوبَ عَلَيْكُمْ﴾ (النساء/۲۷) الخ، یعنی اللہ تعالیٰ چاہتا ہے کہ تم پر اپنی رحمت نازل کرے تمہاری توبہ قبول فرمائے اور خواہشوں کے پیچھے پڑے ہوئے لوگوں کی چاہت ہے کہ تم راہ حق سے بہت دور ہٹ جاؤ۔ تیسری آیت ﴿يُرِيدُ اللّٰهُ اَنْ يُخَفِّفَ عَنْكُمْ وَخُلِقَ الْاِنْسَانُ ضَعِيفًا﴾ (النساء/۲۸) یعنی انسان چونکہ ضعیف پیدا کیا گیا ہے اللہ تعالیٰ تم پر تخفیف کرنا چاہتا ہے باقی آیتیں وہی جواب پر گزریں ابن ابی ملیکہ رحمہ اللہ فرماتے ہیں میں نے حضرت ابن عباس رضی اللہ عنہما سے سورہ نساء کی بابت سنائیں میں نے قرآن پڑھا اور میں اس وقت چھوٹا بچہ تھا۔ (حاکم)

### بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝

شروع کرتا ہوں اللہ کے نام کے ساتھ جو بڑا مہربان نہایت رحم والا ہے لوگو اپنے اس پروردگار سے ڈرو جس نے تمہیں ایک شخص سے پیدا کیا اور اسی سے اس کی بیوی کو پیدا کر کے ان دونوں سے بہت سے مرد اور عورتیں پیدا دیں اس اللہ سے ڈرو جس کے نام پر ایک دوسرے سے مانگتے ہو اور رشتے ناتے توڑنے سے بھی بچو بیشک اللہ تعالیٰ تم پر نگہبان ہے ۝

**محبت و مودت کا آفاقی اصول:** اللہ تعالیٰ اپنے تقوے کا حکم دیتا ہے کہ جسم سے اسی ایک ہی کی عبادتیں کی جائیں اور دل میں صرف اسی کا خوف رکھا جائے پھر اپنی قدرت کاملہ کا بیان فرماتا ہے کہ اس نے تم سب کو ایک ہی شخص یعنی حضرت آدم علیہ السلام سے پیدا کیا ہے ان کی بیوی یعنی حضرت حوا علیہا السلام کو بھی انہی سے پیدا کیا آپ سوئے ہوئے تھے کہ بائیں طرف کی پسلی کی پچھلی طرف سے حضرت حوا علیہا السلام کو پیدا کیا آپ نے بیدار ہو کر انہیں دیکھا اور اپنی طبیعت کو ان کی طرف راغب پایا اور انہیں بھی ان سے انس پیدا ہوا حضرت ابن عباس رضی اللہ عنہما فرماتے ہیں عورت مرد سے پیدا کی گئی ہے اس لیے اس کی حاجت و شہوت مرد میں رکھی گئی ہے اور مرد زین سے پیدا کیے گئے ہیں اس لیے ان کی حاجت زمین میں رکھی گئی ہے پس تم اپنی عورتوں کو روکے رکھو صحیح حدیث میں ہے عورت پسلی سے پیدا کی گئی ہے اور سب سے بلند پسلی سب سے زیادہ میڑھی ہے پس اگر تو اسے بالکل سیدھی کرنے کو جائے گا تو توڑ دے گا اور اگر اس میں کچھ کچی باقی چھوڑتے ہوئے فائدہ اٹھانا چاہے گا تو بیشک فائدہ اٹھا سکتا ہے۔ ①

① [صحیح: صحیح بخاری: کتاب احادیث الانبیاء: باب خلق آدم و ذریئہ (۳۳۳۱) و کتاب النکاح



پھر فرمایا ان دونوں سے یعنی آدم و حوا سے بہت سے انسان مرد و عورت چاروں طرف دنیا میں پھیلا دیئے جن کی تمہیں، صفیں رنگ روپ، بول چال میں بہت کچھ اختلاف ہے، جس طرح یہ سب پہلے اللہ تعالیٰ کے قبضے میں تھے اور پھر انہیں اس نے ادھر ادھر پھیلا دیا، ایک وقت ان سب کو سمیٹ کر پھر اپنے قبضے میں کر کے ایک میدان میں جمع کرے گا۔ پس اللہ سے ڈرتے رہو اس کی اطاعت، عبادت، بجالاتے رہو اسی اللہ کے واسطے سے اور اسی کے پاک نام پر تم آپس میں ایک دوسرے سے مانگتے ہو مثلاً یہ کہنا کہ میں تجھے اللہ کو یاد دلا کر اور رشتے کو یاد دلا کر یوں کہتا ہوں<sup>①</sup> اسی کے نام کی تمہیں کھاتے ہو اور عہد و پیمان مضبوط کرتے ہو۔<sup>②</sup>

اللہ جل شانہ سے ڈر کر رشتوں ناتوں کی حفاظت کرو انہیں توڑ نہیں بلکہ جوڑ وصلہ رحمی، نیکی اور سلوک آپس میں کرتے رہو۔<sup>③</sup> ﴿أَزْحَامُ﴾ بھی ایک قرأت میں ہے یعنی اللہ کے نام پر اور رشتے کے واسطے سے اللہ تعالیٰ تمہارے تمام احوال اور اعمال سے واقف ہے خوب دیکھ بھال رہا ہے، جیسے اور جگہ ہے ﴿وَاللَّهُ عَلَى كُلِّ شَيْءٍ شَهِيدٌ﴾ (البروج/۹) اللہ ہر چیز پر گواہ اور حاضر ہے صحیح حدیث میں ہے اللہ عز و جل کی ایسی عبادت کر کہ گویا تو اسے دیکھ رہا ہے پس اگر تو اسے نہیں دیکھ رہا تو وہ تو تجھے دیکھ ہی رہا ہے۔<sup>④</sup> مطلب یہ ہے کہ اس کا لحاظ رکھو جو تمہارے ہر اٹھنے بیٹھنے چلنے پھرنے پر نگران ہے۔

یہاں فرمایا گیا کہ لوگو تم سب ایک ہی ماں باپ کی اولاد ہو ایک دوسرے پر شفقت کیا کرو، کمزور اور ناتواں کا ساتھ دو اور ان کے ساتھ اچھا سلوک کرو صحیح مسلم شریف کی حدیث میں ہے کہ جب قبیلہ مضر کے چند لوگ رسول اللہ ﷺ کے پاس چادریں لیٹے ہوئے آئے کیونکہ ان کے جسم پر کپڑا تک نہ تھا تو حضور ﷺ نے کھڑے ہو کر نماز ظہر کے بعد وعظ بیان فرمایا جس میں اس آیت کی تلاوت کی پھر آیت ﴿يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ﴾ (الحشر/۱۸) الخ، کی تلاوت کی، پھر لوگوں کو خیرات کرنے کی ترغیب دی چنانچہ جس سے جو ہو سکا ان لوگوں کے لیے دیا درہم و دینار بھی اور کھجور دی گئی بھی۔<sup>⑤</sup> یہ حدیث مسند اور سنن میں خطبہ حاجات کے بیان میں ہے۔<sup>⑥</sup> پھر تین آیتیں پڑھیں جن میں سے ایک آیت یہی ہے۔

① [تفسیر ابن جریر الطبری (۵۱۹/۷)] ② [تفسیر ابن جریر الطبری (۵۱۸/۷)]

③ [تفسیر ابن جریر الطبری (۵۱۹/۷ - ۵۲۲)]

④ [صحیح: صحیح بخاری: کتاب الایمان: باب سوال جبریل النبی (۵۰) صحیح مسلم: کتاب

الایمان: باب بیان الایمان والاسلام (۹)]

⑤ [صحیح: صحیح مسلم: کتاب الزکاة: باب الحث علی الصدقة ولو بشق تمرۃ (۱۰۱۷)]

⑥ [صحیح: ابوداؤد: کتاب النکاح: باب فی خطبة النکاح (۲۱۱۸) ابن ماجہ: کتاب النکاح: باب

خطبة النکاح (۱۸۹۲) ترمذی: کتاب النکاح: باب ماجاء فی خطبة النکاح (۱۱۰۵) نسائی: کتاب

التطبیق: باب کیف التشهد (۱۱۶۲) شیخ البانی نے اسے صحیح کہا ہے۔ [السلسلة الصحيحة (۱۴۸۳)]

[الکلم الطیب (۲۰۵)]

وَأَتُوا إِلَيْهِمْ أَمْوَالَهُمْ وَلَا تَكْتَبُوا لَهُمُ الْخَبِيثَ بِالطَّلَاقِ وَلَا تَأْكُلُوا أَمْوَالَهُمْ  
إِلَّا أَمْوَالَكُمْ ۚ إِنَّهُ كَانَ حُوبًا كَبِيرًا ۝ وَإِنْ خِفْتُمْ أَلَّا تُقْسِطُوا فِي الْيَمِينِ  
فَاتَّخِذُوا مَا طَابَ لَكُمْ مِنَ النِّسَاءِ مِثْنَىٰ وَثُلَاثَ وَرُبْعَ ۚ فَإِنْ خِفْتُمْ أَلَّا تَعْدِلُوا  
فَوَاحِدَةٌ أَوْ مَا مَلَكَتْ أَيْمَانُكُمْ ۚ ذَلِكَ أَذْنَىٰ ۝ وَأَتُوا النِّسَاءَ صَدُقَتِهِنَّ  
مَخْلُفَةً ۚ فَإِنْ طُبِنَ لَكُمْ عَنْ شَيْءٍ مِنْهُ لَفَسًا فَلَكُمْ مِنْهُ فَنِيئًا مَرَّتَيْنِ ۝

تیموں کو ان کے مال دے دیا کرو پاک اور حلال چیز کے بدلے ناپاک اور حرام چیز نہ لو اپنے مالوں کے ساتھ ان کے مال ملا کر نہ کھاؤ بیشک یہ بہت بڑا گناہ ہے ۝ اگر تمہیں ڈر ہو کہ یتیم لڑکیوں سے نکاح کر کے تم انصاف نہ رکھ سکو گے تو اور عورتوں سے بھی جو تمہیں اچھی لگیں تم ان سے نکاح کر لو دو دو تین تین چار چار سے، لیکن اگر تمہیں برابری نہ کر سکنے کا خوف ہو تو ایک ہی بس ہے یا تمہاری ملکیت کی لوٹدی بنی ممکن ہے کہ ایسا کرنے سے نا انصافی اور ایک طرف جھک پڑنے سے بچ جاؤ ۝ عورتوں کو ان کے مہر راضی خوشی دے دیا کرو ہاں اگر وہ خود اپنی خوشی کچھ مہر چھوڑ دیں تو اسے شوق سے خوش ہو کر کھاؤ پیو ۝

**تیموں کی پرورش اور چار ہیک شادیوں کی رخصت:** اللہ تعالیٰ تیمیوں کے والیوں کو حکم دیتا ہے کہ جب یتیم بلوغت اور سمجھداری کو پہنچ جائیں تو ان کے جو مال تمہارے پاس ہوں انہیں سوئپ دو، پورے پورے بغیر کسی اور خیانت کے ان کے حوالے کر دو اپنے مالوں کے ساتھ ملا کر گڈمڈ کر کے کھا جانے کی نیت نہ رکھو، حلال رزق جب اللہ رحیم تمہیں دے رہا ہے پھر حرام کی طرف کیوں منہ اٹھاؤ؟ تقدیر کی روزی مل کر ہی رہے گی اپنے حلال مال چھوڑ کر لوگوں کے مالوں کو جو تم پر حرام ہیں نہ لو دہلا پٹلا جانو ردے کر مونا تازہ نہ لو بوٹی دے کر بکرے کی فکر نہ کرو ردی دے کر اچھے کی اور کھونا دے کر کھرے کی نیت نہ رکھو، پہلے لوگ ایسا کر لیا کرتے تھے کہ تیمیوں کی بکریوں کے ریوڑ میں سے عمدہ بکری لے لی اور اپنی دہلی پتلی بکری دے کر گنتی پوری کر دی، کھونا درہم اس کے مال میں ڈال کر کھرا نکال لیا اور پھر سمجھ لیا کہ ہم نے تو بکری کے بدلے بکری اور درہم کے بدلے درہم لیا ہے۔ ان کے مالوں میں اپنا مال خلط ملط کر کے پھر یہ حیلہ کر کے اب امتیاز کیا ہے؟ ان کے مال تلف نہ کر دے یہ بڑا گناہ ہے، ایک ضعیف حدیث میں بھی یہی معنی آخری جملے کے مروی ہیں ① ابوداؤد کی حدیث میں ایک دعا میں بھی ﴿حُوبٌ﴾ کا لفظ گناہ کے معنی میں آیا ہے ② حضرت ابویوب رضی اللہ عنہ نے جب اپنی بیوی صاحبہ رضی اللہ عنہا کو طلاق دینے کا ارادہ کیا تھا تو رسول اللہ ﷺ نے انہیں فرمایا تھا کہ اس طلاق میں گناہ ہے ③ چنانچہ وہ اپنے ارادے سے باز رہے۔ ④ ایک روایت میں یہ واقعہ

① [ضعیف: تفسیر ابن جریر الطبری (۵۲۵/۷)] اس میں یونس کدی راوی ضعیف ہے۔

② [ضعیف: ابوداؤد: کتاب الطب: باب کیف الرقی (۳۸۹۲)] شیخ البانیؒ نے اسے ضعیف کہا ہے۔ [ضعیف

ابوداؤد، المشکاۃ (۱۵۵۵)] حافظ زبیر علی زئی بھی اسے ضعیف کہتے ہیں۔

③ [ضعیف: طبرانی کبیر (۱۳۶/۲۵)] اس کی سند میں یحییٰ بن عبد الحمید حمانی راوی ضعیف ہے۔

④ [ضعیف: اس میں حمزہ راوی ضعیف ہے۔]



حضرت ابو طلحہ اور ام سلیم رضی اللہ عنہما کا مروی ہے۔<sup>①</sup>

پھر فرماتا ہے کہ تمہاری پرورش میں کوئی یتیم لڑکی ہو اور تم اس سے نکاح کرنا چاہتے ہو لیکن چونکہ اس کا کوئی اور نہیں اس لیے تم تو ایسا نہ کرو کہ مہر اور حقوق میں کمی کر کے اسے اپنے گھر ڈال لو اس سے باز رہو اور عورتیں بہت ہیں جس سے چاہو نکاح کر لو حضرت عائشہ صدیقہ رضی اللہ عنہا فرماتی ہیں ایک یتیم لڑکی تھی جس کے پاس مال بھی تھا اور باغ بھی جس کی پرورش میں وہ تھی اس نے صرف اس مال کے لالچ میں بغیر اس کا پورا مہر وغیرہ مقرر کرنے کے اس سے نکاح کر لیا جس پر یہ آیت اتری میرا خیال ہے کہ اس باغ اور مال میں یہ لڑکی حصہ دار تھی۔<sup>②</sup> صحیح بخاری شریف میں ہے کہ حضرت عروہ بن زبیر رضی اللہ عنہ نے حضرت عائشہ رضی اللہ عنہا سے اس آیت کا مطلب پوچھا تو آپ نے فرمایا بھانجے یہ ذکر اس یتیم لڑکی کا ہے جو اپنے دلی قبضہ میں ہے اس کے مال میں شریک ہے اور اسے اس کا مال و جمال اچھا لگتا ہے چاہتا ہے کہ اس سے نکاح کر لے لیکن جو مہر وغیرہ اور جگہ سے اسے ملتا ہے اتنا یہ نہیں دیتا تو اسے منع کیا جا رہا ہے کہ وہ اس اپنی نیت کو چھوڑ دے اور کسی دوسری عورت سے جس سے چاہے اپنا نکاح کر لے پھر اس کے بعد لوگوں نے رسول اللہ ﷺ سے اسی کی بابت دریافت کیا اور آیت ﴿وَيَسْتَفْتُونَكَ فِي النِّسَاءِ﴾ (النساء/۱۲۷) الخ نازل ہوئی وہاں فرمایا گیا ہے کہ جب یتیم لڑکی کم مال والی اور کم جمال والی ہوتی ہے اس وقت تو اس کے والی اس سے بے رغبتی کرتے ہیں پھر کوئی وجہ نہیں کہ مال و جمال پر مائل ہو کر اس کے پورے حقوق ادا نہ کر کے اس سے اپنا نکاح کر لیں۔<sup>③</sup> ہاں عدل و انصاف سے پورا مہر وغیرہ مقرر کریں تو کوئی حرج نہیں ورنہ پھر عورتوں کی نہیں۔ اور کسی سے جس سے چاہیں نکاح کر لیں۔ اگر چاہیں دو دو عورتیں اپنے نکاح میں رکھیں اگر چاہیں تین تین رکھیں اگر چاہیں چار چار جیسے اور جگہ یہ الفاظ ان ہی معنوں میں ہیں فرماتا ہے ﴿جَاعِلُ الْمَلَائِكَةِ رُسُلًا أُولَىٰ أَجْنَحَةٍ مِّثْلِي وَثَلَاثَ وَرُبَاعَ﴾ (فاطر/۱) یعنی جن فرشتوں کو اللہ تعالیٰ اپنا قاصد بنا کر بھیجتا ہے ان میں سے بعض دو دو پروں والے ہیں بعض تین تین پروں والے بعض چار پروں والے فرشتوں میں اس سے زیادہ پروں والے فرشتے بھی ہیں کیونکہ دلیل سے یہ ثابت شدہ ہے لیکن مرد کو ایک وقت میں چار سے زیادہ بیویوں کا جمع کرنا منع ہے جیسے کہ اس آیت میں موجود ہے اور جیسے کہ حضرت ابن عباس رضی اللہ عنہما اور جمہور کا قول ہے یہاں اللہ تعالیٰ اپنے احسان اور انعام بیان فرما رہا ہے پس اگر چار سے زیادہ کی اجازت دینی منظور ہوتی تو ضرور فرما دیا جاتا حضرت امام شافعی رحمہ اللہ فرماتے ہیں حدیث جو قرآن کی وضاحت کرنے والی ہے اس نے بتلا دیا ہے کہ سوائے رسول اللہ ﷺ کے کسی کے لیے چار سے زیادہ بیویوں کا بیک وقت جمع کرنا جائز نہیں اسی پر علماء کرام کا اجماع ہے۔ البتہ بعض شیعہ کا قول ہے کہ نو تک جمع کرنی جائز ہیں بلکہ بعض شیعہ نے تو کہا ہے کہ نو سے بھی زیادہ جمع کر لینے میں بھی

① [ضعیف: مستدرک حاکم (۳۰۲/۲) ابن عدی فی الکامل (۱۸۳۸/۵)] اس کی سند میں علی بن عامر راوی

ضعیف ہے۔ امام ابن عدی اور امام ذہبی نے اسے ضعیف کہا ہے۔]

② [صحیح: صحیح بخاری: کتاب التفسیر: باب وان خفتم الاتقسطوا (۴۵۷۳)]

③ [صحیح: بخاری (۴۵۷۴) صحیح مسلم: کتاب التفسیر: باب فی تفسیر آیات متفرقة (۳۰۱۸)]

کوئی حرج نہیں کوئی تعداد مقرر ہے ہی نہیں ان کا استدلال ایک تو رسول کریم ﷺ کے فعل سے ہے جیسا کہ صحیح حدیث میں آپ کا یہ ہے کہ آپ کی نویویاں تھیں ۱ اور بخاری شریف کی معلق حدیث کے بعض راویوں نے گیارہ کہا ہے ۲

حضرت انس رضی اللہ عنہ سے مروی ہے کہ آپ نے پندرہ بیویوں سے عقد کیا تیرہ کی رخصتی ہوئی ایک وقت میں گیارہ بیویاں آپ کے پاس تھیں انتقال کے وقت آپ کی نویویاں تھیں ۳ ہمارے علماء کرام رحمہم اللہ اس کے جواب میں فرماتے ہیں کہ یہ آپ کی خصوصیت تھی۔ امتی کو ایک وقت میں چار سے زیادہ بیویاں پاس رکھنے کی اجازت نہیں جیسے کہ یہ حدیثیں اس امر پر دلالت کرتی ہیں حضرت غیلان بن سلمہ ثقفی رضی اللہ عنہ جب مسلمان ہوتے ہیں تو ان کے پاس ان کی دس بیویاں تھیں حضور ﷺ ارشاد فرماتے ہیں کہ ان میں سے جنہیں چاہو چار رکھ لو باقی کو چھوڑ دو چنانچہ انہوں نے ایسا ہی کیا پھر حضرت عمر رضی اللہ عنہ کی خلافت کے زمانے میں اپنی ان بیویوں کو بھی طلاق دے دی اور اپنے لڑکوں کو اپنا مال بانٹ دیا حضرت عمر رضی اللہ عنہ کو جب یہ معلوم ہوا تو آپ نے فرمایا شاید تیرے شیطان نے بات اچک لی اور تیرے دل میں خیال جمادیا ہے کہ تو غنقریب مرنے والا ہے اس لئے اپنی بیویوں کو بھی تو نے الگ کر دیا کہ وہ تیرا مال نہ پائیں اور اپنا مال اپنی اولاد میں تقسیم کر دیا میں تجھے حکم دیتا ہوں کہ اپنی بیویوں سے رجوع کر لے اور اپنی اولاد سے مال واپس لے لے اگر تو نے ایسا نہ کیا تو تیرے بعد تیری ان مطلقہ بیویوں کو بھی تیرا وارث بناؤں گا کیونکہ تو نے انہیں اسی ڈر سے طلاق دی ہے اور معلوم ہوتا ہے کہ تیری زندگی بھی اب ختم ہونے والی ہے اور اگر تو نے میری بات نہ مانی تو یاد رکھ میں حکم دوں گا کہ لوگ تیری قبر پر پتھر پھینکیں جیسے کہ ابورغال کی قبر پر پتھر پھینکے جاتے ہیں ۴ (مسند احمد شافعی ترمذی ابن ماجہ دارقطنی بیہقی وغیرہ) مرفوع حدیث تک تو ان سب کتابوں میں ہے ہاں حضرت عمر رضی اللہ عنہ والا واقعہ صرف مسند احمد میں ہی ہے لیکن یہ زیادتی حسن ہے اگرچہ امام بخاری رضی اللہ عنہ نے اسے ضعیف کہا ہے اور اس کی اسناد کا دوسرا طریقہ بتا کر اس طریقہ کو غیر محفوظ کہا ہے مگر اس تغلیل میں بھی اختلاف ہے واللہ اعلم۔ اور بزرگ محدثین نے بھی اس پر کلام کیا ہے لیکن مسند احمد والی حدیث کے تمام راوی ثقہ ہیں اور شرط بخنین پر ہیں۔ ایک اور روایت میں ہے کہ یہ دس عورتیں بھی اپنے خاوند کے ساتھ مسلمان ہوئیں تھیں ملاحظہ ہوسن نسائی ۵ اس حدیث سے صاف ظاہر ہو گیا کہ اگر چار سے زیادہ کا ایک وقت میں نکاح میں

① [صحیح: صحیح بخاری: کتاب النکاح: باب کثرة النساء (۵۰۶۷) صحیح مسلم: کتاب الرضاع

: باب جواز ہبتھا نوبتھا لضرتها (۱۴۶۵)]

② [صحیح: صحیح بخاری: کتاب الغسل: باب اذا جامع ثم عاد ومن دار علی نسائه (۲۶۷)]

③ [مرسل: بیہقی فی دلائل النبوة (۲۸۹/۷)]

④ [صحیح: مسند احمد (۱۴/۲) ابن حبان (۴۱۵۶) دارقطنی (۲۷۱/۳) بیہقی (۱۷۳/۷) ابن ماجہ:

کتاب النکاح: باب الرجل یسلم وعنده اکثر من اربع نسوة (۱۹۵۳) ترمذی: کتاب النکاح: باب

ماجاء فی الرجل یسلم وعنده عشر نسوة (۱۱۲۸)] شیخ البانی نے اسے صحیح کہا ہے۔ [ارواء الغلیل (۱۸۸۳)]

⑤ [حسن: دارقطنی (۲۷۱/۳) بیہقی (۱۸۳/۷)]



رکھنا جائز ہوتا تو حضور ﷺ ان سے یہ نہ فرماتے کہ اپنی ان دس بیویوں میں سے چار کو جنہیں تم چاہو روک لو باقی کو چھوڑ دو کیونکہ یہ سب بھی اسلام لائیں تھیں یہاں یہ بات بھی خیال میں رکھنی چاہیے کہ ثقی کے ہاں تو یہ دس عورتیں بھی موجود تھیں اس پر بھی آپ نے چھ علیحدہ کرا دیں پھر بھلا کیسے ہو سکتا ہے کہ کوئی شخص نئے سرے سے چار سے زیادہ جمع کرے؟ واللہ سبحانہ و تعالیٰ اعلم بالصواب۔

**چار سے زائد نکاح مشروط ہیں:** ”دوسری حدیث“ ابو داؤد ابن ماجہ وغیرہ میں ہے حضرت عمیرہ اسدی رضی اللہ عنہا فرماتے ہیں میں نے جس وقت اسلام قبول کیا میرے نکاح میں آٹھ عورتیں تھیں میں نے رسول اللہ ﷺ سے ذکر کیا آپ نے فرمایا ان میں سے جن چار کو چاہو رکھ لو ﴿۱﴾ اس کی سند حسن ہے اور اس کے شواہد بھی ہیں راویوں کے ناموں کا ہیر پھیر وغیرہ ایسی روایات میں نقصان دہ نہیں ہوتا۔

مسند شافعی میں ہے حضرت نوفل بن معاویہ رضی اللہ عنہ فرماتے ہیں کہ میں نے جب اسلام قبول کیا اس وقت میری پانچ بیویاں تھیں مجھ سے حضور ﷺ نے فرمایا ان میں سے پسند کر کے چار کو رکھ لو اور ایک کو الگ کر دو میں نے جو سب سے زیادہ عمر کی بڑھیا اور بے اولاد بیوی ساٹھ سال کی تھیں انہیں طلاق دے دی ﴿۲﴾ پس یہ حدیثیں حضرت غیلان رضی اللہ عنہ والی پہلی حدیث کی شواہد ہیں جیسے کہ حضرت امام بیہقی رحمہ اللہ نے فرمایا: پھر فرماتا ہے ہاں اگر ایک سے زیادہ بیویوں میں عدل و انصاف نہ ہو تو صرف ایک ہی پر اکتفا کرو اور اپنی کنیزوں سے استمتاع کرو۔ جیسے اور جگہ ہے ﴿وَلَنْ تَسْتَطِيعُوا اَنْ تَعْدِلُوا بَيْنَ النِّسَاءِ وَلَوْ حَرَصْتُمْ﴾ (النساء/۱۲۹) یعنی گو تم چاہو لیکن تم سے نہ ہو سکے گا کہ عورتوں کے درمیان پوری طرح عدل و انصاف کو قائم رکھ سکو پس بالکل ایک ہی طرف جھک کر دوسری کو مصیبت میں نہ ڈال دو ہاں یاد رہے کہ لونڈیوں میں باری وغیرہ کی تقسیم واجب نہیں البتہ مستحب ہے جو کرے اس نے اچھا کیا اور جو نہ کرے اس پر حرج نہیں۔ اس کے بعد کے جملے کے مطلب میں بعض نے تو کہا ہے کہ یہ قریب ہے ان معنی کے کہ تمہارے عیال یعنی فقیری زیادہ نہ ہو۔ جیسے اور جگہ ہے ﴿وَإِنْ خِفْتُمْ

**عِيْلَةً﴾ (التوبہ/۲۸)** یعنی اگر تمہیں فقر کا ڈر ہو۔ عربی شاعر کہتا ہے:

فَمَا يَذَرِي الْفَقِيرُ مَتَى غِنَاهُ وَمَا يَذَرِي الْغَنِيُّ مَتَى يَعِيْلُ  
یعنی فقیر نہیں جانتا کہ کب امیر ہو جائے گا اور امیر کو نہیں معلوم کہ کب فقیر بن جائے گا۔ جب کوئی مسکین محتاج ہو جائے تو عرب کہتے ہیں ((عَالَ الرَّجُلُ)) یعنی یہ شخص فقیر ہو گیا غرض اس معنی میں یہ لفظ مستعمل تو ہے لیکن یہاں یہ تفسیر کچھ زیادہ اچھی نہیں معلوم ہوتی، کیونکہ اگر آزاد عورتوں کی کثرت فقیری کا باعث بن سکتی ہے تو لونڈیوں

﴿۱﴾ [صحیح ابو داؤد: کتاب الطلاق: باب فی من اسلم وعنده نساء اکثر من اربع (۲۲۴۱)، (۲۲۴۲) ابن ماجہ: کتاب النکاح: باب الرجل یسلم وعنده اکثر من اربع نسوة (۱۹۵۲)] شیخ البانیؒ نے اسے صحیح

کہا ہے۔ [صحیح ابو داؤد، صحیح ابن ماجہ]

﴿۲﴾ [مسند الشافعی (۱۶/۲)]

کی کثرت بھی فقیری کا سبب ہو سکتی ہے، پس صحیح قول جمہور کا ہے کہ مراد یہ ہے کہ یہ قریب ہے اس سے کہ تم ظلم سے بچ جاؤ، عرب میں کہا جاتا ہے ((عَالَ فِي الْحُكْمِ)) جبکہ ظلم و جور کیا ہو ابوطالب کے مشہور قصیدے میں ہے:

بِمِيزَانٍ قَسَطٍ لَا يَخِيْسُ شَعِيرَةً  
لَهُ شَاهِدٌ مِّنْ نَّفْسِهِ غَيْرُ عَائِلٍ

**بہترین ترازو وغیرہ:** یعنی ایسی ترازو سے تولتا ہے جو ایک جو برابر کی بھی کمی نہیں کرتا اس کے پاس اس کا گواہ خود اس کا نفس ہے جو ظالم نہیں ہے۔ ابن جریر میں ہے کہ جب کوفیوں نے حضرت عثمان رضی اللہ عنہ پر ایک خط میں کچھ الزام لکھ کر بھیجے تو ان کے جواب میں خلیفہ رسول اللہ ﷺ نے لکھا کہ ((اِنِّی لَسْتُ بِمِيزَانٍ اَعْوَلٍ)) میں ظلم کا ترازو نہیں ہوں۔ صحیح ابن حبان وغیرہ میں ایک مرفوع حدیث اس جملہ کی تفسیر میں مروی ہے کہ اس کا معنی ہے تم ظلم نہ کرو ۱۱ ابو

حاتم رضی اللہ عنہ فرماتے ہیں اس کا مرفوع ہونا تو خطا ہے ہاں یہ حضرت عائشہ رضی اللہ عنہا کا قول ہے اسی طرح ﴿لَا تَعْوَلُوا﴾ کے یہی معنی ہیں یعنی تم ظلم نہ کرو حضرت عبداللہ بن عباس رضی اللہ عنہما حضرت عائشہ رضی اللہ عنہا حضرت مجاہد حضرت عکرمہ حضرت حسن حضرت ابومالک حضرت ابورزین حضرت نخعی حضرت شعیب حضرت ضحاک حضرت عطاء خراسانی حضرت قتادہ حضرت سدی اور حضرت مقاتل بن حیان رضی اللہ عنہ وغیرہ سے بھی مروی ہے۔ ۱۲ حضرت عکرمہ رضی اللہ عنہ نے بھی ابوطالب کا وہی شعر پیش کیا ہے امام ابن جریر رضی اللہ عنہ نے اسے روایت کیا ہے اور خود امام صاحب بھی اسی کو پسند فرماتے ہیں۔

پھر فرماتا ہے اپنی بیویوں کو ان کے مہر خوش دلی سے ادا کر دیا کرو جو بھی مقرر ہوئے ہوں اور جن کو تم نے منظور کیا ہو ہاں اگر عورت خود اپنا سارا یا تھوڑا بہت مہر اپنی خوشی سے مرد کو معاف کر دے تو اسے اختیار ہے اور اس صورت میں بیشک مرد کو اس کا اپنے استعمال میں لانا حلال طیب ہے نبی ﷺ کے بعد کسی کو جائز نہیں کہ بغیر مہر واجب کے نکاح کرے نہ یہ کہ جھوٹ موٹ مہر کا نام ہی نام ہو ۱۳ ابن ابی حاتم میں حضرت علی رضی اللہ عنہ کا قول مروی ہے کہ تم میں سے جب کوئی بیمار پڑے تو اسے چاہیے کہ اپنی بیوی سے اس کے مال کے تین درہم یا کم و بیش لے ان کا شہد خرید لے اور بارش کا آسانی پانی اس میں ملا لے تو تین تین بھلائیاں مل جائیں گی۔ ﴿هَمِينًا مَّرِيْنَا﴾ تو مال عورت اور شفا شہد اور مبارک بارش کا پانی۔ حضرت ابوصالح رضی اللہ عنہ فرماتے ہیں کہ لوگ اپنی بیٹیوں کا مہر آپ لیتے تھے جس پر یہ آیت اتری اور انہیں اس سے روک دیا گیا۔ (ابن ابی حاتم اور ابن جریر) اس حکم کو سن کر لوگوں نے رسول مقبول ﷺ سے پوچھا کہ ان کا مہر کیا ہونا چاہیے؟ آپ نے فرمایا جس چیز پر بھی ان کے ولی رضا مند ہو جائیں ۱۴ (ابن ابی حاتم) حضور ﷺ نے اپنے خطبے میں تین مرتبہ فرمایا کہ بیوہ عورتوں کا نکاح کر دیا کرو ایک شخص نے کھڑے ہو کر پوچھا کہ یا رسول اللہ ﷺ ایسی صورت میں ان کا مہر کیا ہوگا؟ آپ نے فرمایا جس پر ان کے گھر والے راضی ہو جائیں ۱۵ اس کے ایک راوی ابن بیلہانی ضعیف ہیں پھر اس میں انقطاع بھی ہے۔

[تفسیر ابن جریر الطبری (۷/۵۴۹-۵۵۱)]

۱۲

[صحیح ابن حبان (۶/۱۳۴)]

۱۱

[مرسل وضعیف: بیہقی (۷/۲۳۹)]

۱۳

[تفسیر ابن جریر الطبری (۷/۵۵۳)]

۱۴

[منقطع وضعیف: بیہقی (۷/۲۳۹)]

۱۵



وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَامًا وَارْزُقُوهُمْ فِيهَا  
وَاكْسُوهُمْ وَقُولُوا لَهُمْ قَوْلًا مَعْرُوفًا ۝ وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ  
أَنْتُمْ وَنَحْنُمُ رِشْدًا فَادْفَعُوا إِلَيْهِمْ أَمْوَالَهُمْ ۚ وَلَا تَأْكُلُوهَا إِسْرَافًا وَبِدَارًا أَنْ  
يَكْبَرُوا ۚ وَمَنْ كَانَ غَنِيًّا فَلْيَسْتَغْفِرْ ۚ وَمَنْ كَانَ فَقِيرًا فَلْيَأْكُلْ بِالْمَعْرُوفِ ۚ  
فَإِذَا دَفَعْتُمْ إِلَيْهِمْ أَمْوَالَهُمْ فَأَشْهِدُوا عَلَيْهِمْ ۚ وَكَفَىٰ بِاللَّهِ حَسِيبًا ۝

بے عقل لوگوں کو اپنے مال نہ دے دو جس مال کو اللہ تعالیٰ نے تمہاری گزران کے قائم رکھنے کا ذریعہ بنایا ہے۔ ہاں انہیں اس مال سے کھلاؤ پلاؤ پہناؤ اور ہاؤ اور انہیں معقولیت سے نرم بات کہو اور یتیموں کو ان کے بالغ ہوجانے تک سدھارتے اور آزماتے رہا کرو۔ پھر اگر ان میں تم ہوشیاری اور حسن تدبیر پاؤ تو انہیں ان کے مال سوئپ دو اور ان کے بڑے ہوجانے کے ڈر سے ان کے مالوں کو جلدی جلدی فضول خرچیوں میں تباہ نہ کر دو مالداروں کو چاہیے کہ (اس مال سے) بچتے رہیں ہاں مسکین محتاج ہو تو دستور کے مطابق واجبی طور پر کھائے پھر جب انہیں ان کے مال سوئپ تو گواہ کر لیا کر دو اصل حساب لینے والا اللہ ہی کافی ہے ۝

**کم عقل اور یتیموں کے احکام:** اللہ سبحانہ و تعالیٰ لوگوں کو منع فرماتا ہے کہ کم عقل بیویوں کو مال کے تصرف سے روکیں مال کو اللہ تعالیٰ نے تجارتوں وغیرہ میں لگا کر انسان کا ذریعہ معاش بنایا ہے اس سے معلوم ہوا کہ کم عقل لوگوں کو ان کے مال کے خرچ سے روک دینا چاہیے مثلاً نابالغ بچہ ہو یا مجنون و دیوانہ ہو یا کم عقل بے وقوف اور بے دین ہو بری طرح اپنے مال کو لٹا رہا ہو اسی طرح ایسا شخص جس پر قرض بہت چڑھ گیا ہو جسے وہ اپنے کل مال سے بھی ادا نہیں کر سکتا اگر قرض خواہ حاکم وقت سے درخواست کریں تو حاکم وہ سب مال اس کے قبضے سے لے لے گا اور اسے بے دخل کر دے گا حضرت ابن عباس رضی اللہ عنہما فرماتے ہیں یہاں **سُفَهَاءٌ** سے مراد تیری اولاد اور عورتیں ہیں <sup>(۱)</sup> اسی طرح حضرت ابن مسعود رضی اللہ عنہ حکم بن عیینہ حسن اور ضحاک رضی اللہ عنہ سے بھی مروی ہے کہ اس سے مراد عورتیں اور بچے ہیں <sup>(۲)</sup> حضرت سعید بن جبیر رضی اللہ عنہ فرماتے ہیں یتیم مراد ہیں <sup>(۳)</sup> مجاہد عکرمہ اور قتادہ رضی اللہ عنہما کا قول ہے کہ عورتیں مراد ہیں <sup>(۴)</sup> ابن ابی حاتم میں ہے رسول اللہ ﷺ نے فرمایا بیشک عورتیں بیوقوف ہیں مگر جو اپنے خاوند کی اطاعت گزار ہوں۔ <sup>(۵)</sup>

ابن مردویہ میں بھی یہ حدیث مطول مروی ہے حضرت ابو ہریرہ رضی اللہ عنہ فرماتے ہیں کہ اس سے مراد سرکش غلام ہیں۔ پھر فرماتا ہے انہیں کھلاؤ پہناؤ اور اچھی بات کہو۔ ابن عباس رضی اللہ عنہما فرماتے ہیں یعنی تیرا مال جس پر تیری گزر بسر موقوف ہے اسے اپنی بیوی بچوں کو نہ دے ڈال کہ پھر ان کا ہاتھ نکلتا پھرے بلکہ اپنا مال اپنے قبضے میں رکھ اس کی

[تفسیر ابن جریر الطبری (۵۶۲/۷)]

(۲)

[تفسیر ابن جریر الطبری (۵۶۲/۷)]

(۱)

[تفسیر ابن جریر الطبری (۵۶۴/۷)]

(۳)

[تفسیر ابن جریر الطبری (۵۶۳/۷)]

(۳)

[ضعیف: اس کی سند میں عثمان بن ابی عامر اور علی بن یزید دونوں راوی ضعیف ہیں۔]

(۵)

اصلاح کرتا رہ اور خود اپنے ہاتھ سے ان کے کھانے پکڑے کا بندوبست کرا اور ان کے خرچ اٹھا۔<sup>(۱)</sup>  
 حضرت ابو موسیٰ رضی اللہ عنہ فرماتے ہیں تین قسم کے لوگ ہیں کہ وہ اللہ تعالیٰ سے دعا کرتے ہیں لیکن اللہ تعالیٰ قبول نہیں فرماتا، ایک وہ شخص جس کی بیوی بدخلق ہو اور پھر بھی وہ اسے طلاق نہ دے دوسرا وہ شخص جو اپنا مال بیوقوف کو دے دے حالانکہ اللہ تعالیٰ کا فرمان ہے بیوقوف کو اپنا مال نہ دو تیسرا وہ شخص جس کا قرض کسی پر ہو اور اس نے اس قرض پر کسی کو گواہ نہ کیا ہو۔ ان سے بھلی بات کہو یعنی ان سے نیکی اور صلہ رحمی کرو اس آیت سے معلوم ہوا کہ محتاجوں سے سلوک کرنا چاہیے اسے جسے بالفعل تصرف کا حق نہ ہو اس کے کھانے پکڑے کی خبر گیری کرنی چاہیے اور اس کے ساتھ نرم زبانی اور خوش خلقی سے پیش آنا چاہیے۔

پھر فرمایا یتیموں کی دیکھ بھال رکھو یہاں تک کہ وہ جوانی کو پہنچ جائیں یہاں نکاح سے مراد بلوغت ہے<sup>(۲)</sup> اور بلوغت اس وقت ثابت ہوتی ہے جب اسے خاص قسم کے خواب آنے لگیں جن میں خاص پانی اچھل کر نکلتا ہے حضرت علی رضی اللہ عنہ فرماتے ہیں مجھے رسول اللہ ﷺ کا یہ فرمان بخوبی یاد ہے کہ احتلام کے بعد یتیمی نہیں اور نہ تمام دن رات چپ رہنا ہے<sup>(۳)</sup> دوسری حدیث میں ہے تین قسم کے لوگوں سے قلم اٹھالیا گیا ہے بچے سے جب تک بالغ نہ ہو سوتے سے جب تک جاگ نہ جائے مجنوں سے جب تک ہوش نہ آجائے<sup>(۴)</sup> پس ایک تو علامت بلوغ یہ ہے دوسری علامت بلوغ بعض کے نزدیک یہ ہے کہ پندرہ سال کی عمر ہو جائے اس کی دلیل بخاری و مسلم کی حضرت ابن عمر رضی اللہ عنہما کی حدیث ہے جس میں وہ فرماتے ہیں کہ احد والی لڑائی میں مجھے حضور ﷺ نے اپنے ساتھ اس لیے نہیں لیا تھا کہ اس وقت میری عمر چودہ سال کی تھی اور خندق کی لڑائی میں جب میں حاضر کیا گیا تو آپ نے قبول فرمایا اس وقت میں پندرہ سال کا تھا<sup>(۵)</sup> حضرت عمر بن عبدالعزیز رضی اللہ عنہ کو جب یہ حدیث پہنچی تو آپ نے فرمایا نابالغ بالغ کی حد یہی ہے تیسری علامت بلوغت کی زیر ناف کے بالوں کا نکلتا ہے اس میں علماء کے تین قول ہیں ایک یہ

(۱) [تفسیر ابن جریر الطبری (۷/۵۷۰)]

(۲) [تفسیر ابن جریر الطبری (۷/۵۸۴)]

(۳) [صحیح: ابوداؤد: کتاب الوصایا: باب ماجاء منی ینقطع البتیم (۲۸۷۳)] شیخ البانیؒ نے اسے صحیح کہا ہے۔ [صحیح ابوداؤد]

(۴) [صحیح: ابوداؤد: کتاب الحدود: باب فی المجنون یسرق او یصیب حدا (۴۳۹۸)] ابن ماجہ: کتاب الطلاق: باب طلاق المعتوه والصغیر والنائم (۲۰۴۱) نسائی: کتاب الطلاق: باب من لا یقع طلاقہ من الازواج (۳۴۶۲) مستدرک حاکم (۵۹/۲) مسند احمد (۱۴۴/۶) شیخ البانیؒ نے اسے صحیح کہا ہے۔ [ارواء الغلیل (۲۹۷)]

(۵) [صحیح: صحیح بخاری: کتاب الشهادات: باب بلوغ الصبیان وشہادتهم (۲۶۶۴) صحیح مسلم: کتاب الامارۃ: باب بیان سن البلوغ (۱۸۶۸) ابن ماجہ: کتاب الحدود: باب من لا یجب علیہ الحد (۲۵۴۳) ابوداؤد: کتاب الحدود: باب فی الغلام یصیب الحد (۴۴۰۶) ترمذی: کتاب الجہاد: باب ماجاء فی حد بلوغ الرجل (۱۷۱۱) مسند احمد (۱۷/۲)]



کہ علامت بلوغ ہے دوسرے یہ کہ نہیں تیسرے یہ کہ مسلمانوں میں نہیں اور ذمیوں میں ہے اس لیے کہ ممکن ہے کسی دوا سے یہ بال جلد نکل آتے ہیں اور ذمی پر جوان ہوتے ہی جزیہ لگ جاتا ہے تو وہ اسے کیوں استعمال کرنے لگا؟ لیکن صحیح بات یہ ہے کہ سب کے حق میں یہ علامت بلوغت ہے کیونکہ اولاً تو جلی امر ہے علاج معالجہ کا احتمال بہت دور کا احتمال ہے ٹھیک یہی ہے کہ یہ بال اپنے وقت پر ہی نکلتے ہیں دوسری دلیل مسند احمد کی حدیث ہے جس میں حضرت عطیہ قرظی رضی اللہ عنہ کا بیان ہے کہ بنو قریظہ کی لڑائی کے بعد ہم لوگ حضور ﷺ کے سامنے پیش کیے گئے تو آپ نے حکم دیا کہ ایک شخص دیکھے جس کے یہ بال نکل آئے ہوں اسے قتل کر دیا جائے۔ اور اگر نہ نکلے ہوں اسے چھوڑ دیا جائے چنانچہ یہ بال میرے بھی نہ نکلے تھے مجھے چھوڑ دیا گیا، <sup>(۱)</sup> سنن اربعہ میں بھی یہ حدیث ہے اور امام ترمذی رحمہ اللہ اسے حسن صحیح فرماتے ہیں حضرت سعد رضی اللہ عنہ کے فیصلہ پر راضی ہو کر یہ قبیلہ لڑائی سے باز آیا تھا پھر حضرت سعد رضی اللہ عنہ نے یہ فیصلہ کیا کہ ان میں سے لڑنے والے تو قتل کر دیئے جائیں اور بچے قیدی بنالیے جائیں۔ غرائب ابی عبید میں ہے کہ ایک لڑکے نے ایک نو جوان لڑکی کی نسبت کہا کہ میں نے اس سے بدکاری کی ہے دراصل یہ تہمت تھی حضرت عمر رضی اللہ عنہ نے اسے تہمت کی حد لگانی چاہی لیکن فرمایا دیکھ لو اگر اس کے زیر ناف کے بال اگ آئے ہوں تو اس پر حد جاری کرو ورنہ نہیں دیکھا تو اگے نہ تھے چنانچہ اس پر سے حد ہٹادی۔

پھر فرماتا ہے جب تم دیکھو کہ یہ اپنے دین کی صلاحیت اور مال کی حفاظت کے لائق ہو گئے ہیں تو ان کے دیوں کو چاہیے کہ ان کے مال انہیں دے دیں۔ بغیر ضروری حاجت کے صرف اس ڈر سے کہ یہ بڑے ہوتے ہی اپنا مال ہم سے لے لیں گے تو ہم اس سے پہلے ہی ان کے مال کو ختم کر دیں ان کا مال نہ کھاؤ۔ جسے ضرورت نہ ہو خود امیر ہو کھا تا پیتا ہو تو اسے تو چاہیے کہ ان کے مال میں سے کچھ بھی نہ لے مردار اور بچے ہوئے خون کی طرح یہ مال ان پر حرام محض ہے ہاں اگر والی مسکین محتاج ہو تو بے شک اسے جائز ہے کہ اپنی پرورش کے حق کے مطابق وقت کی حاجت اور دستور کے موجب اس مال میں سے کھاپی لے اپنی حاجت کو دیکھے اور اپنی محنت کو اگر حاجت محنت سے کم ہو تو حاجت کے مطابق لے اور اگر محنت حاجت سے کم ہو تو محنت کا بدلہ لے لے پھر ایسا ولی اگر مالدار بن جائے تو اسے اس کھائے ہوئے اور لئے ہوئے مال کو واپس کرنا پڑے گا یا نہیں؟ اس میں دو قول ہیں ایک تو یہ کہ واپس نہ دینا ہوگا اس لیے کہ اس نے اپنے کام کے بدلے لے لیا ہے۔ امام شافعی رحمہ اللہ کے ساتھیوں کے نزدیک یہی صحیح ہے اس لیے کہ آیت نے بغیر بدل کے مباح قرار دیا ہے اور مسند احمد وغیرہ میں ہے کہ ایک شخص نے کہا یا رسول اللہ ﷺ میرے پاس مال نہیں ایک یتیم میری پرورش میں ہے تو کیا میں اس کے کھانے سے کھا سکتا ہوں؟ آپ نے فرمایا ہاں اس یتیم کا مال اپنے کام میں لاسکتا ہے بشرطیکہ حاجت سے زیادہ نہ اڑا نہ جمع کرنے یہ ہو کہ اپنے مال کو تو

(۱) [صحیح] ابو داؤد : کتاب الحدود : باب فی الغلام یصیب الحد (۴۴۰۴) نسائی : کتاب الطلاق (۳۴۱۰) ابن ماجہ : کتاب الحدود : باب من لا یحب علیہ الحد (۲۵۴۱) ترمذی : کتاب السیر : باب ما حاق فی النزول علی الحکم (۱۵۸۴) مستدرک حاکم (۴/۳۹۰) عبد الرزاق (۱۸۷۴۳) [صحیح البانی] نے اسے صحیح کہا ہے۔ [صحیح ابو داؤد]

بچار کھے اور اس کے مال کو کھاتا چلا جائے<sup>(۱)</sup> ابن ابی حاتم میں بھی ایسی ہی روایت ہے<sup>(۲)</sup> ابن حبان وغیرہ میں ہے کہ ایک شخص نے حضور ﷺ سے سوال کیا کہ میں اپنے یتیم کو ادب سکھانے کے لیے ضرورتاً کس چیز سے ماروں؟ فرمایا جس سے تو اپنے بچے کو تنبیہ کرتا ہے اپنا مال بچا کر اس کا مال خرچ نہ کر نہ اس کے مال سے دولت مند بننے کی کوشش کر<sup>(۳)</sup> حضرت ابن عباس رضی اللہ عنہما سے کسی نے پوچھا کہ میرے پاس بھی اونٹ ہیں اور میرے ہاں جو یتیم پل رہے ہیں ان کے بھی اونٹ ہیں میں اپنی اونٹنیاں دودھ پینے کے لیے فقیروں کو تحفہ دے دیتا ہوں تو کیا میرے لیے جائز ہے کہ ان یتیموں کی اونٹنیوں کا دودھ پی لوں؟ آپ نے فرمایا اگر ان یتیموں کی گمشدہ اونٹنیوں کو تو ڈھونڈ لاتا ہے ان کے چارے پانی کی خبر گیری رکھتا ہے ان کے حوض درست کرتا رہتا ہے اور ان کی نگہبانی کیا کرتا ہے تو بیشک دودھ سے نفع بھی اٹھا لیکن اس طرح کہ نہ ان کے بچوں کو نقصان پہنچے نہ حاجت سے زیادہ لے۔<sup>(۴)</sup> (موطا امام مالک) حضرت عطاء بن ابی رباح، حضرت مکرمہ، حضرت ابراہیم نخعی، حضرت عطیہ عونی، حضرت حسن بصری رضی اللہ عنہما کا یہی قول ہے۔

دوسرا قول یہ ہے کہ تنگ دستی کے دور ہو جانے کے بعد وہ مال یتیم کو واپس دینا پڑے گا اس لئے کہ اصل تو ممانعت ہے البتہ ایک وجہ سے جواز ہو گیا تھا جب وہ وجہ جاتی رہی تو اس کا بدل دینا پڑے گا جیسے کوئی بے بس اور مضطر ہو کر کسی غیر کا مال کھالے لیکن حاجت کے نکل جانے کے بعد اگر اچھا وقت آیا تو اسے واپس دینا ہوگا۔ دوسری دلیل یہ ہے کہ حضرت عمر رضی اللہ عنہ جب تخت خلافت پر بیٹھے تو اعلان فرمایا تھا کہ میری حیثیت یہاں یتیم کے والی کی حیثیت ہے اگر مجھے ضرورت ہی نہ ہوئی تو میں بیت المال سے کچھ نہ لوں گا اور اگر محتاجی ہوئی تو بطور قرض لوں گا جب آسانی ہوئی پھر واپس کر دوں گا۔ (ابن ابی الدنیا) یہ حدیث سعید بن منصور میں بھی ہے اور اس کی سند صحیح ہے بیہقی میں بھی یہ حدیث ہے ابن عباس رضی اللہ عنہما سے آیت کے اس جملہ کی تفسیر میں مروی ہے کہ بطور قرض کھائے اور بھی مفسرین سے یہ مروی ہے حضرت عبداللہ بن عباس رضی اللہ عنہما فرماتے ہیں معروف سے کھانے کا مطلب یہ ہے کہ تین انگلیوں سے کھائے۔ اور روایت میں آپ سے یہ مروی ہے کہ وہ اپنے ہی مال کو صرف اپنی ضرورت پوری ہو جانے کے لائق ہی خرچ کرے تاکہ اسے یتیم کے مال کی حاجت ہی نہ پڑے، حضرت عامر شعبی رضی اللہ عنہ فرماتے ہیں اگر ایسی بے بسی ہو جس میں مردار کھانا جائز ہو جاتا ہے تو بیشک کھالے لیکن پھر ادا کرنا ہوگا، یحییٰ بن سعید انصاری اور ربیعہ رضی اللہ عنہما سے اس کی تفسیر یوں مروی ہے کہ اگر یتیم فقیر ہو تو اس کا ولی اس کی ضرورت کے موافق دے اور پھر اس ولی کو کچھ نہ ملے گا، لیکن عبارت میں یہ ٹھیک نہیں بیٹھتا اس لئے کہ اس سے پہلے یہ جملہ بھی ہے کہ جو غنی ہو وہ کچھ نہ

(۱) [جید الاسناد: مسند احمد (۲/۱۸۶)]

(۲) [حسن صحیح: ابوداؤد: کتاب الوصایا: باب ما جاء فیما لولی الیتیم (۲۸۷۲) نسائی: کتاب

الوصایا: باب ما للوصی من مال الیتیم (۳۶۹۸) ابن ماجہ: کتاب الوصایا: باب قوله ومن کان فقیرا

(۲۷۱۸) مسند احمد (۲/۲۱۵)] شیخ البانی نے اسے حسن صحیح کہا ہے۔ [صحیح ابوداؤد]

(۳) [حسن بالشواہد: طبرانی صغیر (۲۴۴) مجمع (۱۶۳/۸) صحیح ابن حبان (۴۲۴۴)]

(۴) [موطا: کتاب صفة النبی: باب ما جاء فی الطعام والشراب (۲/۹۳۴)، (۳۳)]



لے، یعنی جو ولی غنی ہو تو یہاں بھی یہی مطلب ہوگا جو ولی فقیر ہونہ یہ کہ جو یتیم فقیر ہو دوسری آیت میں ہے ﴿وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ﴾ ① یعنی یتیم کے مال کے قریب بھی نہ جاؤ ہاں بطور اصلاح کے پھر اگر تمہیں حاجت ہو تو حسب حاجت بطریق معروف اس میں سے کھاؤ پو پھر اولیاء سے کہا جاتا ہے کہ جب وہ بلوغت کو پہنچ جائیں اور تم دیکھ لو کہ ان میں تیز آچکی ہے تو گواہ رکھ کر ان کے مال ان کے سپرد کر دو تاکہ انکار کرنے کا وقت ہی نہ آئے یوں تو دراصل سچا شاہد اور پورا نگران اور باریک حساب لینے والا اللہ ہی ہے وہ خوب جانتا ہے کہ ولی نے یتیم کے مال میں نیت کیسی رکھی؟ آیا خورد برد کیا تباہ و برباد کیا جھوٹ سجھا حساب لکھا اور دیا یا صاف دل اور نیک نیتی سے نہایت چوکی اور صفائی سے اس کے مال کا پورا پورا خیال رکھا اور حساب کتاب صاف رکھا ان سب باتوں کا حقیقی علم تو اسی وانا دینا نگران و نگہبان کو ہے صحیح مسلم شریف میں ہے رسول اللہ ﷺ نے حضرت ابوذر رضی اللہ عنہ سے فرمایا اے ابوذر رضی اللہ عنہ! میں تمہیں ناتواں پاتا ہوں اور جو اپنے لئے چاہتا ہوں وہی تیرے لئے بھی پسند کرتا ہوں خبردار! ہرگز دو شخصوں کا بھی سردار اور امیر نہ بننا نہ کبھی کسی یتیم کا ولی بننا۔ ②

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا ③ وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ فَأَرْزُقُوهُمْ مِنْهُ وَقُولُوا لَهُمْ قَوْلًا مَعْرُوفًا ④ وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّتَهُمْ ضَعْفًا خَافُوا عَلَيْهُمْ ⑤ فَلْيَقْضُوا اللَّهَ وَلْيَقُولُوا قَوْلًا سَدِيدًا ⑥ إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا ⑦

ماں باپ اور خویش واقارب کے ترکہ میں سے مردوں کا حصہ بھی ہے اور عورتوں کا بھی جو مال ماں باپ اور خویش واقارب چھوڑیں خواہ وہ مال کم ہو یا زیادہ ③ حصہ بھی مقرر کیا ہوا ہے۔ اور جب تقسیم کے وقت قرابت دار اور یتیم اور مسکین آجائیں تو تم اس میں سے تمہوڑا بہت انہیں بھی دے دو اور ان سے نرمی سے بولو ④ اس بات سے ڈریں کہ اگر وہ خود اپنے پیچھے ننھے ننھے ناتواں بچے چھوڑ جاتے جن کے ضائع ہو جانے کا اندیشہ رہتا (تو ان کی چاہت کیا ہوتی؟) پس اللہ سے ڈر کر چچی تلی بات کہا کریں ⑤ جو لوگ ناحق ظلم سے یتیموں کا مال کھا جاتے ہیں وہ تو اپنے پیٹ میں آگ ہی بھر رہے ہیں اور البتہ وہ دوزخ میں جائیں گے ⑦

[سورة الانعام: آیت ۱۵۲]

[صحیح: صحیح مسلم: کتاب الامارة: باب کراهة الامارة بغیر ضرورة (۱۸۲۶) ابو داؤد: کتاب

الوصایا: باب ما جاء فی الدخول فی الوصایا (۲۸۶۸) نسائی: کتاب الوصایا: باب النهی عن الولاية

علی مال الیتیم (۳۶۹۷)]

**وراثت کے مسائل:** مشرکین عرب کا دستور تھا کہ جب کوئی مر جاتا تو اس کی بڑی اولاد کو اس کا مال مل جاتا چھوٹی اولاد اور عورتیں بالکل محروم رہتیں اسلام نے یہ حکم نازل فرما کر سب کی مساویانہ حیثیت قائم کر دی کہ وراثت تو سب ہوں گے خواہ قرابت حقیقی ہو یا خواہ بوجہ زوجیت کے ہو یا بوجہ نسبت آزادی ہو حصہ سب کو ملے گا گو کم و بیش ہوا کم رسول اللہ ﷺ کی خدمت میں حاضر ہو کر عرض کرتی ہیں کہ حضور ﷺ میرے دولہے کے ہیں ان کے والد فوت ہو گئے ہیں ان کے پاس اب کچھ نہیں پس یہ آیت نازل ہوئی، یہی حدیث دوسرے الفاظ سے میراث کی اور دونوں آیتوں کی تفسیر میں بھی عنقریب ان شاء اللہ تعالیٰ آئے گی۔ واللہ اعلم۔ دوسری آیت کا مطلب یہ ہے کہ جب کسی مرنے والے کا ورثہ بننے لگے اور وہاں اس کا کوئی دور کا رشتہ دار بھی آ جائے جس کا کوئی حصہ مقرر نہ ہو اور یتیم و مساکین آ جائیں تو انہیں بھی کچھ نہ کچھ دے دو۔ ابتداء اسلام میں تو یہ واجب تھا اور بعض کہتے ہیں کہ مستحب تھا اور اب بھی یہ حکم باقی ہے یا نہیں؟ اس میں بھی دو قول ہیں، حضرت ابن عباس رضی اللہ عنہما تو اسے باقی بتاتے ہیں <sup>(۱)</sup> حضرت مجاہد رحمہ اللہ، حضرت ابن مسعود، حضرت ابو موسیٰ، حضرت عبدالرحمن بن ابوبکر رضی اللہ عنہم حضرت ابو العالیہ، حضرت شعیب، حضرت حسن، حضرت سعید بن جبیر، حضرت ابن سیرین، حضرت عطاء بن ابی رباح، حضرت زہری، حضرت یحییٰ بن معمر رحمہ اللہ بھی باقی بتاتے ہیں، بلکہ یہ حضرات سوائے حضرت ابن عباس رضی اللہ عنہ کے وجوب کے قائل ہیں <sup>(۲)</sup> حضرت عبیدہ رضی اللہ عنہ ایک وصیت کے ولی تھے انہوں نے ایک بکری ذبح کی اور تینوں قسموں کے لوگوں کو کھلائی اور فرمایا اگر یہ آیت نہ ہوتی تو یہ بھی میرا مال تھا، حضرت عروہ رحمہ اللہ نے حضرت مصعب رضی اللہ عنہ کے مال کی تقسیم کے وقت بھی دیا، حضرت زہری رحمہ اللہ کا بھی قول ہے کہ یہ آیت محکم ہے منسوخ نہیں، ایک روایت میں حضرت ابن عباس رضی اللہ عنہما سے مروی ہے کہ یہ وصیت پر موقوف ہے۔ چنانچہ جب حضرت عبدالرحمن بن ابوبکر رضی اللہ عنہ کے بعد ان کے صاحبزادے حضرت عبداللہ رحمہ اللہ نے اپنے باپ کا ورثہ تقسیم کیا اور یہ واقعہ حضرت مائی عائشہ رضی اللہ عنہا کی موجودگی کا ہے تو گھر میں جتنے مسکین اور قرابت دار تھے سب کو دیا اور اسی آیت کی تلاوت کی، حضرت ابن عباس رضی اللہ عنہما کو جب یہ معلوم ہوا تو فرمایا اس نے ٹھیک نہیں کیا اس آیت سے تو مراد یہ ہے کہ جب مرنے والے نے اس کی وصیت کی ہو۔ (ابن ابی حاتم)

بعض حضرات کا قول ہے کہ یہ آیت بالکل منسوخ ہی ہے مثلاً حضرت عبداللہ بن عباس رضی اللہ عنہما فرماتے ہیں یہ آیت منسوخ ہے۔ اور ناخ آیت ﴿يُوصِيكُمُ اللَّهُ﴾ (النساء/ ۱۱) ہے، حصے مقرر ہونے سے پہلے یہ حکم تھا پھر جب حصے مقرر ہو چکے اور ہر حقدار کو خود اللہ تعالیٰ نے حق پہنچا دیا تو اب صدقہ صرف وہی رہ گیا جو مرنے والا کہہ گیا ہو۔ حضرت سعید بن مسیب رحمہ اللہ بھی یہی فرماتے ہیں کہ ہاں اگر وصیت ان لوگوں کے لیے ہو تو اور بات ہے ورنہ یہ آیت منسوخ ہے جمہور کا اور چاروں اماموں کا یہی مذہب ہے، امام ابن جریر رحمہ اللہ نے یہاں ایک عجیب قول اختیار کیا ہے ان کی لمبی اور کئی بار کی تحریر کا حاصل یہ ہے کہ مالی وصیت کی تقسیم کے وقت جب میت کے رشتہ دار آ جائیں تو انہیں بھی دے دو اور یتیم مسکین جو آ گئے ہوں ان سے نرم کلامی اور اچھے جواب سے پیش آؤ، لیکن اس



میں نظر ہے واللہ اعلم۔ حضرت ابن عباس رضی اللہ عنہما وغیرہ فرماتے ہیں تقسیم سے مراد یہاں ورثے کی تقسیم ہے، پس یہ قول امام ابن جریر رضی اللہ عنہ کے خلاف ہے، ٹھیک مطلب آیت کا یہ ہے کہ جب یہ غریب لوگ ترکے کی تقسیم کے وقت آجائیں اور تم اپنا اپنا حصہ الگ الگ کر کے لے رہے ہو اور یہ بیچارے تک رہے ہوں تو انہیں بھی خالی ہاتھ نہ پھیرو ان کا وہاں سے مایوس اور خالی ہاتھ واپس جانا اللہ تعالیٰ رؤف ورحیم کو اچھا نہیں لگتا بطور صدقہ کے راہ اللہ ان سے بھی کچھ اچھا سلوک کر دو تا کہ یہ خوش ہو کر جائیں، جیسے اور جگہ فرمان باری ہے کہ کھیتی کے کٹنے کے دن اس کا حق ادا کرو اور فاقہ زدہ اور مسکینوں سے چھپا کر اپنے باغ کا پھل لانے والوں کی اللہ تعالیٰ نے بڑی مذمت فرمائی ہے جیسے کہ سورہ نون میں ہے کہ وہ رات کے وقت چھپ کر پوشیدگی سے کھیت اور باغ کے دانے اور پھل لانے کے لیے چلتے ہیں وہاں اللہ کا عذاب ان سے پہلے پہنچ جاتا ہے اور سارے باغ کو جلا کر خاک سیاہ کر دیتا ہے دوسروں کے حق بردار کرنے والوں کا یہی حشر ہوتا ہے حدیث شریف میں ہے جس مال میں صدقہ مل جائے یعنی جو شخص اپنے مال سے صدقہ نہ دے اس کا مال اس وجہ سے غارت ہو جاتا ہے۔<sup>(۱)</sup>

پھر فرماتا ہے ڈریں وہ لوگ جو اگر اپنے پیچھے چھوڑ جائیں یعنی ایک شخص اپنی موت کے وقت وصیت کر رہا ہے اور اس میں اپنے وارثوں کو ضرر پہنچا رہا ہے تو اس وصیت کے سننے والے کو چاہیے کہ اللہ کا خوف کرے اور اسے ٹھیک بات کی رہنمائی کرے اس کے وارثوں کے لیے ایسی بھلائی چاہے جیسے اپنے وارثوں کے ساتھ بھلائی کرانا چاہتا ہے جب کہ ان کی بربادی اور تباہی کا خوف ہو بخاری و مسلم میں ہے کہ جب رسول اللہ ﷺ حضرت سعد بن ابی وقاص رضی اللہ عنہ کے پاس ان کی بیماری کے زمانے میں ان کی عیادت کو گئے اور حضرت سعد رضی اللہ عنہ نے کہا یا رسول اللہ ﷺ میرے پاس مال بہت ہے اور صرف میری ایک لڑکی ہی میرے پیچھے ہے تو اگر آپ اجازت دیں تو میں اپنے مال کی دو تہائیاں اللہ کی راہ میں صدقہ کر دوں آپ نے فرمایا نہیں انہوں نے کہا پھر ایک تہائی کی اجازت دیجیے آپ نے فرمایا خیر لیکن ہے یہ بھی زیادہ تو اگر اپنے پیچھے اپنے وارثوں کو تو مگر چھوڑ کر جائے اس سے بہتر ہے کہ تو انہیں فقیر چھوڑ کر جائے کہ وہ دوسروں کے سامنے ہاتھ پھیلاتے پھریں<sup>(۲)</sup> حضرت ابن عباس رضی اللہ عنہما فرماتے ہیں لوگ ایک تہائی سے بھی کم یعنی چوتھائی کی ہی وصیت کریں تو اچھا ہے اس لیے کہ رسول اللہ ﷺ نے تہائی کو بھی

① **[ضعیف]** بیہقی (۱۰۹/۴) بزار (۸۸۱) اس کی سند میں عثمان ابن عبد الرحمن راوی ہے جسے امام ابن عدی نے منکر الحدیث کہا ہے۔ [میزان الاعتدال (۴۷/۳)] حافظ زبیر علی زئی اس کی سند کو ضعیف کہتے ہیں۔

② **[صحیح]** صحیح بخاری: کتاب الایمان (۵۶) و کتاب الجنائز (۱۲۹۵) و کتاب مناقب الانصار (۳۹۳۶) و کتاب المغازی (۴۴۰۹) و کتاب المرض (۵۶۶۸) و کتاب الدعوات (۶۳۷۳) و کتاب الفرائض: باب میراث البنات (۶۷۳۳) صحیح مسلم: کتاب الوصیۃ: باب الوصیۃ بالثلث (۱۶۲۸) ابو داود: کتاب الوصایا: باب ماجاء فی ما یحوز (۲۸۶۴) ترمذی: کتاب الوصایا: باب ماجاء فی الوصیۃ بالثلث (۲۱۱۶) نسائی: کتاب الوصایا: باب الوصیۃ بالثلث (۳۶۵۸) ابن ماجہ: کتاب الوصایا: باب الوصیۃ بالثلث (۲۷۰۸) مسند احمد (۱۷۹/۱)

زیادہ فرمایا ہے۔ ﴿۱﴾ فقہاء فرماتے ہیں اگر میت کے وارث امیر ہوں تب تو خیر تہائی کی وصیت کرنا مستحب ہے اور اگر فقیر ہوں تو اس سے کم کی وصیت کرنا مستحب ہے دوسرا مطلب اس آیت کا یہ بھی بیان کیا گیا ہے کہ تم یتیموں کا اتنا ہی خیال رکھو جتنا تم چاہتے ہو کہ تمہاری چھوٹی اولاد کا تمہارے مرنے کے بعد اور لوگ خیال رکھیں جس طرح تم نہیں چاہتے کہ ان کے مال دوسرے ظلم سے کھا جائیں اور وہ بالغ ہو کر فقیر رہ جائیں اسی طرح تم دوسروں کی اولادوں کے مال نہ کھاؤ یہ مطلب بھی بہت عمدہ ہے اسی لیے اس کے بعد ہی یتیموں کا مال ناحق مار لینے والوں کی سزا بیان فرمائی کہ یہ لوگ اپنے پیٹ میں انگارے بھرنے والے اور جہنم واصل ہونے والے ہیں بخاری و مسلم میں ہے حضور ﷺ نے فرمایا سات گنا ہوں سے بچو جو ہلاکت کا باعث ہیں پوچھا گیا کیا کیا؟ فرمایا اللہ کے ساتھ شرک جادو بے وقار قتل سود خوری یتیم کا مال کھا جانا جہاد سے پیٹھ موڑنا بھولی بھالی ناواقف عورتوں پر تہمت لگانا ﴿۲﴾ ابن ابی حاتم میں ہے صحابہ رضی اللہ عنہم نے حضور ﷺ سے معراج کی رات کا واقعہ پوچھا جس میں آپ نے فرمایا کہ میں نے بہت سے لوگوں کو دیکھا کہ ان کے ہونٹ نیچے لٹک رہے ہیں اور فرشتے انہیں گھسیٹ کر ان کا منہ خوب کھول دیتے ہیں پھر جہنم کے گرم پتھران میں ٹھونس دیتے ہیں جو ان کے پیٹ میں اتر کر پیچھے کے راستے سے نکل جاتے ہیں اور وہ بری طرح چیخ چلا رہے ہیں ہائے پچا رہے ہیں میں نے حضرت جبرائیل علیہ السلام سے پوچھا یہ کون لوگ ہیں؟ کہا یہ یتیموں کا مال کھا جانے والے ہیں جو اپنے پیٹوں میں آگ بھر رہے ہیں اور غریب جہنم میں جائیں گے۔ ﴿۳﴾ معاذ اللہ

حضرت سدی رحمہ اللہ فرماتے ہیں یتیم کا مال کھا جانے والا قیامت کے روز اپنی قبر سے اس طرح اٹھایا جائے گا کہ اس کے منہ آنکھوں تختوں اور روئیں روئیں سے آگ کے شعلے نکل رہے ہوں گے ہر شخص دیکھتے ہی پہچان لے گا کہ اس نے کسی یتیم کا مال ناحق کھا رکھا ہے۔ ابن مردویہ میں ایک مرفوع حدیث بھی اسی مضمون کے قریب قریب مروی ہے ﴿۴﴾ اور حدیث میں ہے میں تمہیں وصیت کرتا ہوں کہ ان دونوں ضعیفوں کا مال پہنچاؤ عورتوں کا اور یتیم کا ﴿۵﴾ ان کے مال سے بچو سورہ بقرہ میں یہ روایت گزر چکی ہے کہ جب یہ آیت اتری تو جن کے پاس یتیم تھے

﴿۱﴾ صحیح: صحیح بخاری: کتاب الوصایا: باب الوصیۃ بالثلث (۲۷۴۳)

﴿۲﴾ صحیح: صحیح بخاری: کتاب الوصایا (۲۷۶۶) و کتاب الطب (۵۷۶۴) و کتاب الحدود: باب

رسمی المحصنات (۶۸۵۷) صحیح مسلم: کتاب الایمان: باب بیان الکبائر و اکبرها (۸۹) ابوداؤد:

کتاب الوصایا: باب ما جاء فی التشدید فی اکل مال الیتیم (۲۸۷۴) نسائی: کتاب الوصایا: باب

اجتناب اکل مال الیتیم (۳۷۰۱)

﴿۳﴾ ضعیف: تفسیر ابن جریر الطبری (۸۷۲۵) اس کی سند میں ابوہارون عمارہ راوی ضعیف ہے۔

﴿۴﴾ ضعیف: مسند ابویعلیٰ (۷۴۴۰) اس کی سند میں زیاد بن منذر راوی کذاب ہے۔

﴿۵﴾ اسنادہ قوی: مسند احمد (۴۳۹/۲) نسائی فی السنن الکبریٰ (۹۱۴۹) ابن ماجہ: کتاب الادب:

باب حق الیتیم (۳۶۷۸) مستدرک حاکم (۶۳/۱) امام حاکم نے فرمایا ہے کہ یہ حدیث مسلم کی شرط پر صحیح ہے۔

شیخ شعبہ ارنکاوٹ نے اس کی سند کو قوی کہا ہے۔ [الموسوعة الحديثية (۹۶۶۶)]



انہوں نے ان کا اتنا ج پانی بھی الگ کر دیا اب عموماً ایسا ہوتا کہ کھانے پینے کی ان کی کوئی چیز بچ رہتی تو یا تو دوسرے وقت اسی باسی چیز کو کھاتے یا سڑنے کے بعد پھینک دی جاتی گھر والوں میں سے کوئی اسے ہاتھ بھی نہ لگاتا تھا یہ بات دونوں طرف ناگوار گزری حضور ﷺ کے سامنے بھی اس کا ذکر آیا اس پر آیت ﴿وَسَنَلُوْنَكَ عَنِ الْيَتَامٰى﴾ (البقرہ / ۲۲۰) الخ اتری جس کا مطلب یہ ہے کہ جس کام میں یتیموں کی بہتری سمجھو کرو چنانچہ اس کے بعد پھر کھانا پانی ایک ساتھ ہوا۔ ①

يُوصِيكُمُ اللّٰهُ فِيْٓ اَوَّلٰٓءِكُمْ ۗ لِلَّذِيْ كَرِهَ مِثْلُ حَقِّ الْاُنْثٰىيْنَ ۚ فَاِنْ كُنَّ نِسَآءً فَوْقَ الْاُنْثٰىيْنَ فَلَهُنَّ ثُلُثَا مَا تَرَكَ ۚ وَاِنْ كَانَتْ وَاحِدَةً فَلَهَا النِّصْفُ ۚ وَلَا يُؤْتِيْهِ لِرَجُلٍ وَّاحِدٍ مِنْهُمَا الشُّدُسُ مِمَّا تَرَكَ اِنْ كَانَ لَهُ وَلَدٌ ۚ فَاِنْ لَّمْ يَكُنْ لَهُ وَلَدٌ وَرَثَتُهُ اَبُوهُ فَلَا مَرَّةَ الثَّلَاثُ ۚ فَاِنْ كَانَ لَهُ اِخْوَةٌ فَلِلْمَرَّةِ الشُّدُسُ مِنْ بَعْدِ وَصِيَّتِ يَوْصِيْ بِهَا اَوْ دِيْنٍ ۚ اَبَاؤُكُمْ وَاَبْنَاؤُكُمْ لَا تَدْرُوْنَ اَيُّهُمْ اَقْرَبُ لَكُمْ نَفْعًا ۚ فَرِيْضَةٌ مِنَ اللّٰهِ ۚ اِنَّ اللّٰهَ كَانَ عَلِيْمًا حَكِيْمًا ۝

اللہ تعالیٰ تمہیں تمہاری اولادوں کے بارے میں حکم کرتا ہے کہ ایک لڑکے کا حصہ دو لڑکیوں کے برابر ہے اور اگر صرف لڑکیاں ہوں اور دو سے زیادہ ہوں تو انہیں مال متروکہ کی دو تہائیاں ملیں گی اور اگر ایک ہی لڑکی ہو تو اس کے لیے ادا ہے اور میت کے ماں باپ میں سے ہر ایک کے لیے اس کے چھوڑے ہوئے مال کا چھٹا حصہ ہے اگر اس کی اولاد ہو تو اور اگر اولاد نہ ہو اور ماں باپ وارث ہوتے ہوں تو اس کی ماں کے لیے تیسرا حصہ ہے۔ ہاں اگر میت کے کئی بھائی ہوں تو پھر اس کی ماں کا چھٹا حصہ ہے یہ حصے اس وصیت کے بعد ہیں جو مرنے والا کر گیا ہو یا ادائے قرض کے بعد تمہارے باپ ہوں یا تمہارے بچے تمہیں نہیں معلوم کہ ان میں سے کون تمہیں نفع پہنچانے میں زیادہ قریب ہے یہ حصے اللہ کی طرف سے مقرر کردہ ہیں بیشک اللہ تعالیٰ پورے علم اور کامل حکمتوں والا ہے ۝

**وراثت کے چند ضروری مسائل:** یہ آیت کریمہ اور اس کے بعد کی آیت اور اس سورت کے خاتمہ کی آیت علم فرائض کی آیتیں ہیں یہ پورا علم ان آیتوں اور میراث کی احادیث سے استنباط کیا گیا ہے جو حدیثیں ان آیتوں کی گویا تفسیر اور توضیح ہیں یہاں ہم اس آیت کی تفسیر لکھتے ہیں باقی جو میراث کے مسائل کی پوری تقریر ہے اور اس میں جن دلائل کی سمجھ میں جو کچھ اختلاف ہوا ہے اس کے بیان کرنے کی مناسب جگہ احکام کی کتابیں ہیں نہ کہ تفسیر اللہ تعالیٰ ہماری مدد فرمائے علم فرائض سمجھنے کی رغبت میں بہت سی حدیثیں آئی ہیں ان آیتوں میں جن فرائض کا بیان ہے یہ سب سے زیادہ اہم ہیں ابوداؤد اور ابن ماجہ میں ہے علم دراصل تین ہیں اور اس کے ماسوا فضول بھرتی

① [صحیح: ابو داؤد: کتاب الوصایا: باب مخالطة الیتیم فی الطعام (۲۸۷۱) نسائی: کتاب الوصایا:

باب مال الوصی من مال الیتیم (۳۶۹۸) [شیخ البانی نے اسے صحیح کہا ہے۔ [صحیح ابو داؤد]

ہے، آیات قرآنیہ جو مضبوط ہیں اور جن کے احکام باقی ہیں، سنت قائمہ یعنی جو احادیث ثابت شدہ ہیں اور فریضہ عادلہ یعنی مسائل میراث جو ان دو سے ثابت ہیں۔<sup>(۱)</sup> ابن ماجہ کی دوسری ضعیف سند والی حدیث میں ہے کہ فرائض یکھو اور دوسروں کو سکھاؤ۔ یہ نصف علم ہے اور یہ بھول جاتے ہیں اور یہی پہلی وہ چیز ہے جو میری امت سے چھن جائے گی۔<sup>(۲)</sup> حضرت ابن عیینہ رحمہ اللہ فرماتے ہیں اسے آدھا علم اس لیے کہا گیا ہے کہ تمام لوگوں کو عومایہ پیش آتے ہیں۔ صحیح بخاری شریف میں اس آیت کی تفسیر میں حضرت جابر بن عبد اللہ رضی اللہ عنہ سے مروی ہے کہ میں بیمار تھا آنحضرت ﷺ اور حضرت ابوبکر صدیق رضی اللہ عنہ میری بیمار پرسی کے لیے بنو سلمہ کے محلے میں پیادہ پا تشریف لائے، میں اس وقت بیہوش تھا آپ نے پانی منکوا کر وضو کیا پھر وضو کے پانی کا چھینٹا مجھے دیا جس سے مجھے ہوش آیا تو میں نے کہا حضور ﷺ میں اپنے مال کی تقسیم کس طرح کروں؟ اس پر آیت شریفہ نازل ہوئی، صحیح مسلم شریف، نسائی شریف وغیرہ میں بھی یہ حدیث موجود ہے۔<sup>(۳)</sup> ابوداؤد ترمذی، ابن ماجہ، مسند امام احمد بن حنبل وغیرہ میں مروی ہے کہ حضرت سعد بن ربیع رضی اللہ عنہ کی بیوی صاحبہ رضی اللہ عنہا رسول اللہ ﷺ کے پاس آئیں اور کہا یا رسول اللہ ﷺ یہ دونوں حضرت سعد رضی اللہ عنہ کی لڑکیاں ہیں، ان کے والد آپ کے ساتھ جنگ احد میں شریک تھے اور وہیں شہید ہوئے ان کے چچا نے ان کا کل مال لے لیا ہے ان کے لیے کچھ نہیں چھوڑا اور یہ ظاہر ہے کہ ان کے نکاح بغیر مال کے نہیں ہو سکتے، آپ نے فرمایا اس کا فیصلہ خود اللہ کرے گا چنانچہ آیت میراث نازل ہوئی، آپ نے ان کے چچا کے پاس آدمی بھیج کر حکم بھیجا کہ دو تہائیاں تو ان دونوں لڑکیوں کو دو اور آٹھواں حصہ ان کی ماں کو دو اور باقی مال تمہارا ہے۔<sup>(۴)</sup> بظاہر ایسا معلوم ہوتا ہے کہ حضرت جابر رضی اللہ عنہ کے سوال پر اس سورت کی آخری آیت اتری ہوگی جیسے عنقریب آ رہا ہے۔ ان شاء اللہ تعالیٰ اس لیے کہ ان کی وراثت صرف ان کی بہنیں ہی تھیں لڑکیاں تھیں ہی نہیں وہ تو کلالہ تھے اور یہ آیت اسی بارے میں یعنی حضرت سعد بن ربیع رضی اللہ عنہ کے ورثے کے بارے میں نازل ہوئی اور اس کے راوی بھی خود حضرت جابر رضی اللہ عنہ ہیں ہاں حضرت امام بخاری رضی اللہ عنہ نے اس حدیث کو اسی آیت کی تفسیر میں وارد کیا ہے اس لیے ہم نے بھی ان کی تابعداری کی۔ واللہ اعلم۔

- ① [ضعیف: ابن ماجہ: مقدمہ: باب اجتناب الراي والقياس (۵۴) ابوداؤد: کتاب الفرائض: باب ماجاء فی تعليم الفرائض (۲۸۸۵) مستدرک حاکم (۳۳۲/۴) شیخ البانی نے اسے ضعیف کہا ہے۔] ضعیف ابوداؤد، مشکاة (۲۳۹)
- ② [ضعیف: ابن ماجہ: کتاب الفرائض: باب الحث علی تعليم الفرائض (۲۷۱۹) مستدرک حاکم (۳۳۲/۴) دارقطنی (۶۷/۴) شیخ البانی نے اسے ضعیف کہتے ہیں۔] [ارواء الغلیل (۱۶۶۴)]
- ③ [صحیح: صحیح بخاری: کتاب التفسیر: باب یوصیکم اللہ فی اولادکم (۴۵۷۷) صحیح مسلم: کتاب الفرائض: باب میراث الکلالہ (۱۶۱۶)]
- ④ [صحیح: ابوداؤد: کتاب الفرائض: باب ماجاء فی میراث الصلب (۲۸۹۱) ابن ماجہ: کتاب الفرائض: باب فرائض الصلب (۲۷۲۰) ترمذی: کتاب الفرائض: باب ماجاء فی میراث البنات (۲۰۹۲) مسند احمد (۳۵۲/۳) شیخ البانی نے اسے صحیح کہا ہے۔] صحیح ابوداؤد



مطلب آیت کا یہ ہے کہ اللہ تعالیٰ تمہیں تمہاری اولاد کے بارے میں عدل سکھاتا ہے، اہل جاہلیت تمام مال لڑکوں کو دیتے تھے اور لڑکیاں خالی ہاتھ رہ جاتی تھیں تو اللہ تعالیٰ نے ان کا حصہ بھی مقرر کر دیا ہاں دونوں کے حصوں میں فرق رکھا، اس لیے کہ مردوں کے ذمہ جو ضروریات ہیں وہ عورتوں کے ذمہ نہیں مثلاً اپنے متعلقین کے کھانے پینے اور خرچ اخراجات کی کفالت، تجارت اور کسب اور اسی طرح کی اور مشقتیں، تو انہیں ان کی حاجت کے مطابق عورتوں سے دو گنا دلویا، بعض دانا بزرگوں نے یہاں ایک نہایت باریک نکتہ بیان کیا ہے کہ اللہ تعالیٰ اپنے بندوں پر بہ نسبت ماں باپ کے بھی زیادہ مہربان ہے، ماں باپ کو ان کی اولادوں کے بارے میں وصیت کر رہا ہے پس معلوم ہوا کہ ماں باپ اپنی اولاد پر اتنے مہربان نہیں جتنا مہربان ہمارا خالق اپنی مخلوق پر ہے۔ چنانچہ ایک صحیح حدیث میں ہے کہ قیدیوں میں سے ایک عورت کا بچہ اس سے چھوٹ گیا وہ پانچوں کی طرح اسے ڈھونڈتی پھرتی تھی اور جیسے ہی ملا اپنے سینے سے لگا کر اسے دودھ پلانے لگی آنحضرت ﷺ نے یہ دیکھ کر اپنے اصحاب رضی اللہ عنہم سے فرمایا بھلا بتاؤ تو کیا یہ عورت باوجود اپنے اختیار کے اپنے بچے کو آگ میں ڈال دے گی؟ لوگوں نے کہا یا رسول اللہ ﷺ ہرگز نہیں آپ نے فرمایا اللہ کی قسم اللہ تعالیٰ اپنے بندوں پر اس سے بھی زیادہ مہربان ہے۔<sup>①</sup>

حضرت ابن عباس رضی اللہ عنہما فرماتے ہیں کہ پہلے حصہ دار مال کا صرف لڑکا تھا، ماں باپ کو بطور وصیت کے کچھ مل جاتا تھا اللہ تعالیٰ نے اسے منسوخ کیا اور لڑکے کو لڑکی سے دو گنا دلویا اور ماں باپ کو چھٹا چھٹا حصہ دلویا اور تیسرا حصہ بھی اور بیوی کو آٹھواں حصہ اور چوتھا حصہ اور خاوند کو آدھا اور پاؤ۔<sup>②</sup> فرماتے ہیں میراث کے احکام اترنے پر بعض لوگوں نے کہا یہ اچھی بات ہے کہ عورت کو چوتھا اور آٹھواں حصہ دلویا جا رہا ہے اور لڑکی کو آدھوں آدھوں دلویا جا رہا ہے اور ننھے ننھے بچوں کا حصہ مقرر کیا جا رہا ہے حالانکہ ان میں سے کوئی بھی نہ لڑائی میں نکل سکتا ہے نہ مال غنیمت لاسکتا ہے اچھا تم اس حدیث سے خاموشی برتو شاید رسول اللہ ﷺ کو یہ بھول جائے ہمارے کہنے کی وجہ سے آپ ان احکام کو بدل دیں پھر انہوں نے آپ سے کہا کہ آپ لڑکی کو اس کے باپ کا آدھا مال دلوارے ہیں حالانکہ نہ وہ گھوڑے پر بیٹھنے کے لائق نہ دشمن سے لڑنے کے قابل، آپ بچے کو ورثہ دلا رہے ہیں بھلا وہ کیا فائدہ پہنچا سکتا ہے؟ یہ لوگ جاہلیت کے زمانہ میں ایسا ہی کرتے تھے کہ میراث صرف اسے دیتے تھے جو لڑنے مرنے کے قابل ہو سب سے بڑے لڑکے کو وارث قرار دیتے تھے (اگر مرنے والے کے لڑکے لڑکیاں دونوں ہوں تو فرمادیا کہ لڑکی کو جتنا آئے اس سے دو گنا لڑکے کو دیا جائے یعنی ایک لڑکی ایک لڑکا ہے تو کل مال کے تین حصے کر کے دو حصے لڑکے کو اور ایک حصہ لڑکی کو دے دیا جائے اب بیان فرماتا ہے کہ اگر صرف لڑکیاں ہوں تو انہیں کیا ملے گا؟

مترجم) لفظ ﴿فَوْق﴾ کو بعض لوگ زائد بتاتے ہیں جیسے ﴿فَاضِرِيْوُا فَوْقَ الْاَعْنَاقِ﴾ (الانفال / ۱۲) میں لفظ ﴿فَوْق﴾ زائد ہے لیکن ہم یہ نہیں مانتے نہ اس آیت میں نہ اس آیت میں، کیونکہ قرآن میں کوئی ایسی زائد

① [صحیح: صحیح بخاری: کتاب الادب: باب رحمة الوالد وتقيله (۵۹۹۹) صحیح مسلم: کتاب

التوبة: باب في سعة رحمة الله تعالى (۲۷۵۴)]

② [صحیح: صحیح بخاری: کتاب التفسير: باب قوله ولكم نصف ماترك (۴۵۷۸)]

چیز نہیں ہے جو محض بے فائدہ ہو اللہ کے کلام میں ایسا ہونا محال ہے پھر یہ بھی خیال فرمائیے کہ اگر ایسا ہی ہوتا تو اس کے بعد ﴿فَلَنْ﴾ نہ آتا بلکہ ﴿فَلَهُمَا﴾ آتا۔ ہاں اسے ہم جانتے ہیں کہ اگر لڑکیاں دو سے زیادہ نہ ہوں یعنی صرف دو ہوں تو بھی یہی حکم ہے یعنی انہیں بھی دو ٹکٹ ملے گا کیونکہ دوسری آیت میں دو بہنوں کو دو ٹکٹ دلویا گیا ہے اور جبکہ دو بہنیں دو ٹکٹ پاتی ہیں تو دو لڑکیوں کو دو ٹکٹ کیوں نہ ملے گا؟ ان کے لیے تو دو تہائی بطور اولیٰ ہونا چاہیے اور حدیث میں آچکا ہے دو لڑکیوں کو رسول اللہ ﷺ نے دو تہائی مال ترکہ کا دلویا جیسا کہ اس آیت کی شان نزول کے بیان میں حضرت سعد رضی اللہ عنہ کی لڑکیوں کے ذکر میں اس سے پہلے بیان ہو چکا ہے پس کتاب و سنت سے یہ ثابت ہو گیا اسی طرح اس کی دلیل یہ بھی ہے کہ ایک لڑکی اگر ہو یعنی لڑکا نہ ہونے کی صورت میں تو اسے آدھوں آدھ دلویا گیا ہے پس اگر دو کو بھی آدھا ہی دینے کا حکم کرنا مقصود ہوتا تو یہیں بیان ہو جاتا جب ایک کو الگ کر دیا تو معلوم ہوا کہ دو کا حکم وہی ہے جو دو سے زائد کا ہے۔ واللہ اعلم۔

پھر ماں باپ کا حصہ بیان ہو رہا ہے ان کے ورثے کی مختلف صورتیں ہیں ایک تو یہ کہ مرنے والے کی اولاد ایک لڑکی سے زیادہ ہو اور ماں باپ بھی ہوں تو انہیں چھٹا چھٹا حصہ ملے گا یعنی چھٹا حصہ ماں کو اور چھٹا حصہ باپ کو اگر مرنے والے کی صرف ایک لڑکی ہی ہے تو آدھا مال تو وہ لڑکی لے لے گی اور چھٹا حصہ ماں لے لے گی چھٹا حصہ باپ کو ملے گا اور چھٹا حصہ جو باقی رہا وہ بھی بطور عطیہ باپ کو مل جائے گا پس اس حالت میں باپ فرض اور تقصیب دونوں کو جمع کر لے گا یعنی مقررہ چھٹا حصہ اور بطور عصب بچت کا مال۔ دوسری صورت یہ ہے کہ صرف ماں باپ ہی وارث ہوں تو ماں کو تیسرا حصہ مل جائے گا اور باقی کا کل باپ کو بطور عصب کے مل جائے گا تو گویا دو ٹکٹ مال اس کے ہاتھ لگے گا یعنی بہ نسبت مال کے دگنا باپ کو مل جائے گا اب اگر مرنے والی عورت کا خاوند بھی ہے مرنے والے مرد کی بیوی ہے یعنی اولاد نہیں صرف ماں باپ ہیں اور خاوند ہے یا بیوی تو اس پر تو اتفاق ہے کہ خاوند کو آدھا اور بیوی کو پاولے گا پھر علماء کا اس میں اختلاف ہے کہ ماں کو اس صورت میں اس کے بعد کیا ملے گا؟ تین قول ہیں ایک تو یہ کہ جو مال باقی رہا اس میں سے تیسرا حصہ ملے گا دونوں صورتوں میں یعنی خواہ عورت خاوند چھوڑ کر مری ہو خواہ مرد عورت چھوڑ کر مرے ہو اس لیے کہ باقی کا مال ان کی نسبت سے گویا کل مال ہے اور ماں کا حصہ باپ سے آدھا ہے تو اس باقی کے مال سے تیسرا حصہ یہ لے لے اور دو تیسرے حصے جو باقی رہے وہ باپ لے لے گا حضرت عمر رضی اللہ عنہ حضرت عثمان رضی اللہ عنہ اور بہ اعتبار زیادہ صحیح روایت حضرت علی رضی اللہ عنہ کا یہی فیصلہ ہے حضرت ابن مسعود اور زید بن ثابت رضی اللہ عنہما کا یہی قول ہے ساتوں فقہاء اور چاروں اماموں اور جمہور علماء کا بھی یہی فتویٰ ہے دوسرا قول یہ ہے کہ ان دونوں صورتوں میں بھی ماں کو کل مال کا ٹکٹ مل جائے گا اس لیے کہ آیت عام ہے خاوند بیوی کے ساتھ ہوتا اور نہ ہو تو عام طور پر میت کی اولاد نہ ہونے کی صورت میں ماں کو ٹکٹ دلویا گیا ہے حضرت ابن عباس رضی اللہ عنہما کا یہی قول ہے حضرت علی اور حضرت معاذ بن جبل رضی اللہ عنہما سے بھی اسی طرح مروی ہے۔ حضرت شریح اور حضرت داؤد ظاہری رحمہما علیہ بھی یہی فرماتے ہیں حضرت ابوالحسن محمد بن عبد اللہ بن لبان بصری بھی اپنی کتاب ایجاز میں جو علم فرائض کے بارے میں ہے اسی قول کو پسند کرتے ہیں لیکن اس قول میں نظر ہے بلکہ یہ قول ضعیف ہے کیونکہ آیت نے اس



کا یہ حصہ اس وقت مقرر فرمایا ہے جبکہ کل مال کی وراثت صرف ماں باپ کو ہی پہنچتی ہو اور جبکہ زوج یا زوجہ ہے اور وہ اپنے مقررہ حصے کے مستحق ہیں تو پھر جو باقی رہ جائے گا بیشک وہ ان دونوں ہی کا حصہ ہے تو اس میں ثلث ملے گا تیسرا قول یہ ہے کہ اگر میت مرد ہے اور اس کی بیوی موجود ہے تو فقط اس صورت میں تو اسے کل مال کا تہائی ملے گا کیونکہ اس عورت کو کل مال کی چوتھائی ملے گی اگر کل مال کے بارہ حصے کیے جائیں تو تین حصے تو یہ لے گی اور چار حصے ماں کو ملیں گے باقی بچے پانچ حصے وہ باپ لے لے گا لیکن اگر عورت مری ہے اور اس کا خاوند موجود ہے تو ماں کو باقی مال کا تیسرا حصہ ملے گا اگر کل مال کا تیسرا حصہ اس صورت میں بھی ماں کو دلویا جائے تو اسے باپ سے بھی زیادہ پہنچ جاتا ہے مثلاً میت کے مال کے چھ حصے کیے تین تو خاوند لے گیا دو ماں لے گئی تو باپ کے پلے ایک ہی پڑے گا جو ماں سے بھی تھوڑا ہے اس لیے اس صورت میں چھ میں سے تین تو خاوند کو دیئے جائیں گے ایک ماں کو اور دو باپ کو حضرت امام ابن سیرین رحمہ اللہ کا یہی قول ہے یوں سمجھنا چاہیے کہ یہ قول دونوں سے مرکب ہے ضعیف یہ بھی ہے اور صحیح قول پہلا ہی ہے۔ واللہ اعلم۔ ماں باپ کے احوال میں سے تیسرا حال یہ ہے کہ وہ بھائیوں کے ساتھ ہوں خواہ وہ سنگے بھائی ہوں یا صرف باپ کی طرف سے یا صرف ماں کی طرف سے تو وہ باپ کے ہوتے ہوئے اپنے بھائی کے ورثے میں کچھ پائیں گے نہیں لیکن ہاں ماں کو تہائی سے ہٹا کر چھٹا حصہ دلوائیں گے اور اگر کوئی اور وارث ہی نہ ہو اور صرف ماں کے ساتھ باپ ہی ہو تو باقی مال کل کا کل باپ لے لے گا اور بھائی بھی شریعت میں بہت سے بھائیوں کے مترادف ہیں جمہور کا یہی قول ہے ہاں حضرت ابن عباس رضی اللہ عنہما سے مروی ہے کہ آپ نے ایک مرتبہ حضرت عثمان رضی اللہ عنہ سے کہا کہ دو بھائی ماں کو ثلث سے ہٹا کر سدرس تک نہیں لے جاتے قرآن میں ﴿اخْوَةٌ﴾ جمع کا لفظ ہے دو بھائی اگر مراد ہوتے ﴿آخْوَان﴾ کہا جاتا خلیفہ ثالث رضی اللہ عنہ نے جواب دیا کہ پہلے ہی سے یہ چلا آتا ہے اور چاروں طرف یہ مسئلہ اسی طرح پہنچا ہوا ہے تمام لوگ اس کے عامل ہیں میں اسے نہیں بدل سکتا، اولاً تو یہ اثر ثابت ہی نہیں اس کے راوی حضرت شعبہ رضی اللہ عنہ کے بارے میں حضرت امام مالک رضی اللہ عنہ کی جرح موجود ہے پھر یہ قول ابن عباس رضی اللہ عنہما کا نہ ہونے کی دوسری دلیل یہ ہے کہ خود حضرت ابن عباس رضی اللہ عنہما کے خاص اصحاب رضی اللہ عنہم اور اعلیٰ شاگرد بھی اس کے خلاف ہیں حضرت زید رضی اللہ عنہ فرماتے ہیں دو کو بھی ﴿اخْوَةٌ﴾ کہا جاتا ہے اَلْحَمْدُ لِلّٰہ میں نے اس مسئلہ کو پوری طرح ایک علیحدہ رسالے میں لکھا ہے۔ حضرت سعید بن قتادہ رضی اللہ عنہ سے بھی اسی طرح مروی ہے ہاں میت کا اگر ایک ہی بھائی ہو تو ماں کو تیسرے حصے سے ہٹا نہیں سکتا، علماء کرام رحمہم کا فرمان ہے کہ اس میں حکمت یہ ہے کہ میت کے بھائیوں کی شادیوں کا اور کھانے پینے وغیرہ کا کل خرچ باپ کے ذمہ ہے نہ کہ ماں کے ذمے اس لیے مقتضائے حکمت یہی تھا کہ باپ کو زیادہ دیا جائے یہ تو جویہ بہت ہی عمدہ ہے لیکن حضرت ابن عباس رضی اللہ عنہما سے بہ سند صحیح مروی ہے کہ یہ چھٹا حصہ جو ماں کا کم ہو گیا انہیں دیدیا جائے گا یہ قول شاذ ہے۔ امام ابن جریر رضی اللہ عنہ فرماتے ہیں حضرت عبداللہ رضی اللہ عنہ کا یہ قول تمام امت کے خلاف ہے ابن عباس رضی اللہ عنہما کا قول ہے کہ ﴿کَلَامٌ﴾ اسے کہتے ہیں جس کا بیٹا اور باپ نہ ہو۔

پھر فرمایا وصیت اور قرض کے بعد تقسیم میراث ہوگی تمام سلف خلف کا اجماع ہے کہ قرض وصیت پر مقدم ہے

اور فحوائے آیت کو بھی اگر بغور دیکھا جائے تو یہی معلوم ہوتا ہے ترمذی وغیرہ میں ہے حضرت علی بن ابوطالب رضی اللہ عنہ فرماتے ہیں تم قرآن میں وصیت کا حکم پہلے پڑھتے ہو اور قرض کا بعد میں لیکن یاد رکھنا کہ رسول اللہ ﷺ نے قرض پہلے ادا کرایا ہے پھر وصیت جاری کی ہے ایک ماں زاد بھائی آپس میں وارث ہوں گے بغیر علاقائی بھائیوں کے آدمی اپنے سگے بھائی کا وارث ہوگا نہ اس کا جس کی ماں دوسری ہو یہ حدیث صرف حضرت حارث رضی اللہ عنہ سے مروی ہے اور ان پر بعض محدثین نے جرح کی ہے لیکن یہ حافظ فرائض تھے اس علم میں آپ کو خاص دلچسپی اور دسترس تھی اور حساب کے بڑے ماہر تھے۔ واللہ اعلم۔ ①

پھر فرمایا کہ ہم نے باپ بیٹوں کو اصل میراث میں اپنا اپنا مقررہ حصہ لینے والا بنایا اور جاہلیت کی رسم ہنادی بلکہ اسلام میں بھی پہلے بھی ایسا ہی حکم تھا کہ مال اولاد کو مل جاتا ماں باپ کو صرف بطور وصیت کے ملتا تھا جیسے حضرت ابن عباس رضی اللہ عنہ سے پہلے بیان ہو چکا یہ منسوخ کر کے اب یہ حکم ہوا تمہیں یہ نہیں معلوم کہ تمہیں باپ سے زیادہ نفع پہنچے گا یا اولاد نفع دے گی امید دونوں سے نفع کی ہے یقین کسی پر بھی ایک سے زیادہ نہیں ممکن ہے باپ سے زیادہ بیٹا کام آئے اور نفع پہنچائے اور ممکن ہے بیٹے سے زیادہ باپ سے نفع پہنچے اور وہ کام آئے پھر فرماتا ہے یہ مقررہ حصے اور میراث کے یہ احکام اللہ کی طرف سے فرض ہیں اس میں کسی کی بیشی کی کسی امید یا کسی خوف سے گنجائش نہیں نہ کسی کو محروم کر دینا لائق ہے نہ کسی کو زیادہ دلوانا اللہ تعالیٰ علیم و حکیم ہے جو جس کا مستحق ہے اسے اتنا دلواتا ہے ہر چیز کی جگہ کو وہ بخوبی جانتا ہے تمہارے نفع نقصان کا اسے پورا علم ہے اس کا کوئی کام اور کوئی حکم حکمت سے خالی نہیں تمہیں چاہیے کہ اس کے احکام اس کے فرمان مانتے چلے جاؤ۔

وَلَكُمْ يَصِفُ مَا تَرَكُوا أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ لَهُنَّ وَلَدٌ  
فَلَكُمْ الزَّوْجُ مِمَّا تَرَكْنَ مِنْ بَعْدِ وَصِيَّةٍ يُوصِيَنَّ بِهَا أَوْ ذَيْنَ وَلَهُنَّ الزَّوْجُ  
مِمَّا تَرَكْتُمْ إِنْ لَمْ يَكُنْ لَكُمْ وَلَدٌ فَإِنْ كَانَ لَكُمْ وَلَدٌ فَلَهُنَّ الثُّنُونُ مِمَّا  
تَرَكْتُمْ مِنْ بَعْدِ وَصِيَّةٍ تُوصُونَ بِهَا أَوْ ذَيْنَ وَإِنْ كَانَ رَجُلٌ يُورَثُ كَلَّةً  
أَوْ امْرَأَةً وَكَانَ أَخٌ أَوْ أُخْتٌ فَلِكُلِّ وَاحِدٍ مِّنْهُمَا السُّدُسُ فَإِنْ كَانُوا أَكْثَرَ مِنْ  
ذَلِكَ فَهُمْ شُرَكَاءُ فِي الثُّلُثِ مِنْ بَعْدِ وَصِيَّةٍ يُوصِيَنَّ بِهَا أَوْ ذَيْنَ غَيْرَ مَضَارٍّ  
وَصِيَّةٌ مِنَ اللَّهِ وَاللَّهُ عَلِيمٌ حَلِيمٌ ②

① [حسن: ترمذی: کتاب الفرائض: باب ما جاء في ميراث الاخوة (۲۰۹۴) ابن ماجہ: کتاب الوصایا:

باب الدين قبل الوصية (۲۷۱۵) حمیدی (۵۶) دارقطنی (۸۶/۴) طيالسی (۱۷۹) مسند احمد

(۱۳۱/۱) مستدرک حاکم (۳۳۶/۴) ابن الجارود (۹۵۰) [شیخ البانی نے اسے حسن کہا ہے۔] صحیح

ترمذی، ارواء الغلیل (۱۶۶۷)



تمہاری بیویاں جو کچھ چھوڑ کر مریں اور ان کی اولاد نہ ہو تو آدھوں آدھ تمہارا ہے اگر ان کی اولاد نہ ہو تو ان کے چھوڑے ہوئے میں سے تمہارے لیے چوتھائی حصہ ہے اس وصیت کی ادائیگی کے بعد جو وہ کر گئی ہوں یا قرض کے بعد اور جو تم چھوڑ جاؤ اس میں ان کی چوتھائی ہے اگر تمہاری اولاد نہ ہو اور اگر تمہاری اولاد نہ ہو تو پھر انہیں تمہارے ترکہ کا آٹھواں حصہ ملے گا اس وصیت کے بعد جو تم کر گئے ہو اور بعد ادائیگی قرض کے جن کی میراث لی جاتی ہے وہ مرد یا عورت کلامہ ہو یعنی اس کا باپ بیٹا نہ ہو اور اس کا ایک بھائی یا ایک بہن نہ ہو تو ان دونوں میں سے ہر ایک کا چھٹا حصہ ہے اور اگر اس سے زیادہ ہو تو ایک تہائی میں یہ سب شریک ہیں اس وصیت کے بعد جو کی جائے اور قرض کے بعد جب اوروں کا نقصان نہ کیا گیا ہو مقرر کیا ہو اللہ تعالیٰ کی طرف سے ہے اور اللہ تعالیٰ دانا ہے برادر ○

**وراثت کی مزید کچھ تفصیل:** اللہ تعالیٰ فرماتا ہے کہ اے مردو! تمہاری عورتیں جو چھوڑ کر مریں اگر ان کی اولاد نہ ہو تو اس میں سے آدھوں آدھ حصہ تمہارا ہے اور اگر ان کے بال بچے ہوں تو تمہیں چوتھائی ملے گا وصیت اور قرض کے بعد۔ ترتیب اس طرح ہے پہلے قرض ادا کیا جائے پھر وصیت پوری کی جائے پھر ورثہ تقسیم ہو یہ ایسا مسئلہ ہے جس پر تمام علماء امت کا اجماع ہے پوتے بھی اس مسئلہ میں حکم میں بیٹوں کی ہی طرح ہیں بلکہ ان کی اولاد در اولاد کا بھی یہی حکم ہے کہ ان کی موجودگی میں خاوند کو چوتھائی ملے گا۔ پھر عورتوں کا حصہ بتایا کہ انہیں یا چوتھائی ملے گا یا آٹھواں حصہ چوتھائی تو اس حالت میں کہ مرنے والے خاوند کی اولاد نہ ہو اور آٹھواں حصہ اس حالت میں کہ اولاد ہو اس چوتھائی یا آٹھویں حصے میں مرنے والے کی سب بیویاں شامل ہیں چار ہوں تو ان میں یہ حصہ برابر برابر تقسیم ہو جائے گا تین یا دو ہوں تب بھی اور اگر ایک ہو تو اسی کا یہ حصہ ہے۔

﴿مِنْ بَعْدِ وَصِيَّتِهِ﴾ کی تفسیر اس سے پہلی آیت میں گزر چکی ہے۔ ﴿كَلَامَهُ﴾ مشتق ہے اکلیل سے اکلیل کہتے ہیں اس تاج وغیرہ کو جو سر کو ہر طرف سے گھیر لے یہاں مراد ہے کہ اس کے وارث ارد گرد حاشیہ کے لوگ ہیں اصل اور فرع یعنی جڑ یا شاخ نہیں صرف ابو بکر صدیق رضی اللہ عنہ سے ﴿كَلَامَهُ﴾ کا معنی پوچھا جاتا ہے تو آپ فرماتے ہیں میں اپنی رائے سے جواب دیتا ہوں اگر ٹھیک ہو تو اللہ کی طرف سے ہے اور اگر غلط ہو تو میری اور شیطان کی طرف سے ہے اور اللہ اور رسول ﷺ اس سے بری الذمہ ہیں، ﴿كَلَامَهُ﴾ وہ ہے جس کا نہ لڑکا ہو نہ باپ حضرت عمر رضی اللہ عنہ جب خلیفہ ہوئے تو آپ نے بھی اس سے موافقت کی اور فرمایا مجھے ابو بکر رضی اللہ عنہ کی رائے سے خلاف کرتے ہوئے شرم آتی ہے۔ (ابن جریر وغیرہ) ابن عباس رضی اللہ عنہما فرماتے ہیں حضور ﷺ کا سب سے آخری زمانہ پانے والا میں ہوں میں نے آپ ﷺ سے سنا فرماتے تھے بات وہی ہے جو میں نے کہی ٹھیک اور درست یہی ہے کہ کلامہ اسے کہتے ہیں جس کا نہ ولد ہو نہ والد حضرت علی ابن مسعود ابن عباس زید بن ثابت رضی اللہ عنہم شعبی نخعی حسن قتادہ جابر بن زید حکم رضی اللہ عنہم بھی یہی فرماتے ہیں اہل مدینہ اہل کوفہ اہل بصرہ کا بھی یہی قول ہے ساتوں فقہاء چاروں امام اور جمہور سلف و خلف بلکہ تمام یہی فرماتے ہیں بہت سے بزرگوں نے اس پر اجماع نقل

[تفسیر ابن جریر الطبری (۵۳/۸)]

[تفسیر ابن جریر الطبری (۵۵/۸)]

کیا ہے اور ایک مرفوع حدیث میں بھی یہی آیا ہے،<sup>(۱)</sup> ابن لباب رحمہ اللہ فرماتے ہیں کہ حضرت ابن عباس رضی اللہ عنہما سے یہ بھی مروی ہے کہ کلالہ وہ ہے جس کی اولاد نہ ہو لیکن صحیح قول پہلا ہی ہے اور ممکن ہے کہ راوی نے مراد سمجھی ہی نہ ہو۔ پھر فرمایا کہ اس کا بھائی یا بہن ہو یعنی ماں زاد جیسے کہ سعد بن وقاص وغیرہ بعض سلف کی قرأت ہے، حضرت صدیق رضی اللہ عنہ وغیرہ سے بھی یہی تفسیر مروی ہے تو ان میں سے ہر ایک کے لیے چھٹا حصہ ہے اگر زیادہ ہوں تو ایک ٹکٹ میں سب شریک ہیں ماں زاد بھائی باقی وارثوں سے کئی وجہ سے مختلف ہیں، ایک تو یہ کہ یہ باوجود اپنے ورثے کے دلانے والے کے بھی وارث ہوتے ہیں مثلاً ماں، دوسرے یہ کہ ان کے مرد و عورت یعنی بہن بھائی میراث میں برابر ہیں تیسرے یہ کہ یہ اسی وقت وارث ہوتے ہیں جبکہ میت کلالہ ہو پس باپ دادا کی یعنی پوتے کی موجودگی میں یہ وارث نہیں ہوتے، چوتھے یہ کہ انہیں ٹکٹ سے زیادہ نہیں ملتا تو گویہ کتنے ہی ہوں مرد ہوں یا عورت، حضرت عمر رضی اللہ عنہ کا فیصلہ ہے کہ ماں زاد بہن بھائی کا ورثہ آپس میں اس طرح بٹے گا کہ مرد کے لیے دو ہر اور عورت کے لیے اکہرا۔

حضرت زہری رحمہ اللہ فرماتے ہیں حضرت عمر رضی اللہ عنہ ایسا فیصلہ نہیں کر سکتے تا وقت یہ کہ انہوں نے حضور ﷺ سے یہ سنا ہو، آیت میں اتنا تو صاف ہے کہ اگر اس سے زیادہ ہوں تو ٹکٹ میں شریک ہیں اس صورت میں علماء کا اختلاف ہے کہ اگر میت کے وارثوں میں خاوند ہو اور ماں ہو یا دادی ہو اور دو ماں زاد بھائی ہوں اور ایک یا ایک سے زیادہ باپ کی طرف سے بھائی ہوں تو جمہور تو کہتے ہیں کہ اس صورت میں خاوند کو آدھا ملے گا اور ماں یا دادی کو چھٹا حصہ ملے گا اور ماں زاد بھائی کو تہائی ملے گا اور اسی میں سگے بھائی بھی شامل ہوں گے قدر مشترک کے طور پر جو ماں زاد بھائی ہے، امیر المؤمنین حضرت عمر فاروق رضی اللہ عنہ کے زمانہ میں ایک ایسی ہی صورت پیش آئی تھی تو آپ نے خاوند کو آدھا دیا اور ٹکٹ ماں زاد بھائیوں کو دلوایا تو سگے بھائیوں نے بھی اپنے آپ کو پیش کیا آپ نے فرمایا تم ان کے ساتھ شریک ہو، حضرت عثمان رضی اللہ عنہ سے بھی اسی طرح شریک کر دینا مروی ہے، اور دو روایتوں میں سے ایک روایت ایسی ہے ابن مسعود اور زید بن ثابت اور ابن عباس رضی اللہ عنہما سے بھی مروی ہے، حضرت سعید بن مسیب، قاضی شریح، مسروق، طاؤس، محمد بن سیرین، ابراہیم خضعی، عمر بن عبدالعزیز، ثوری اور شریک رضی اللہ عنہما کا قول بھی یہی ہے، امام مالک اور امام شافعی اور امام اسحاق راہویہ رضی اللہ عنہما بھی اسی طرف گئے ہیں، ہاں حضرت علی بن ابوطالب رضی اللہ عنہ اس میں شرکت کے قائل نہ تھے بلکہ آپ اولاد ام کو اس حالت میں ٹکٹ دلواتے تھے اور ایک ماں باپ کی اولاد کو کچھ نہیں دلاتے تھے اس لیے کہ یہ عصبہ ہیں اور عصبہ اس وقت پاتے ہیں جب ذوی الفرض سے بچ جائے، بلکہ کعب بن جراح رحمہ اللہ کہتے ہیں حضرت علی رضی اللہ عنہ سے اس کے خلاف مروی ہی نہیں، حضرت ابی بن کعب، حضرت ابو موسیٰ اشعری رضی اللہ عنہما کا قول بھی یہی ہے، ابن عباس رضی اللہ عنہما سے بھی مشہور یہی ہے، قسمی، ابن ابی لیلیٰ، ابو حنیفہ، ابو یوسف، محمد بن حسن، حسن بن زیاد، زفر بن ہذیل، امام احمد، یحییٰ بن آدم، نعیم بن حماد، ابو ثور، داؤد ظاہری رحمہ اللہ بھی اسی طرف گئے ہیں ابو الحسین بن لبان فرضی رحمہ اللہ نے بھی اسی کو اختیار کیا ہے، ملاحظہ ہوا ان کی کتاب الایجاز۔

(۱) [ضعیف: مستدرک حاکم (۴/۳۳۶)] اس کی سند میں یحییٰ بن عبدالحمید راوی ضعیف ہے۔ حافظ زبیر علی زئی بھی

اس کی سند کو ضعیف کہتے ہیں۔



پھر فرمایا یہ وصیت کے جاری کرنے کے بعد ہے، وصیت ایسی ہو جس میں خلافِ عدل نہ ہو کسی کو ضرر اور نقصان نہ پہنچایا گیا ہو نہ کسی پر جبر و ظلم کیا گیا ہو کسی وارث کا نہ ورثہ مارا گیا ہو نہ کم و بیش کیا گیا ہو اس کے خلاف وصیت کرنے والا اور ایسی خلافِ شرع وصیت میں کوشش کرنے والا اللہ کے حکم اور اس کی شریعت میں اس کے خلاف کرنے والا اور اس سے لڑنے والا ہے رسول اللہ ﷺ فرماتے ہیں وصیت میں کسی کو ضرر و نقصان پہنچانا کبیرہ گناہ ہے۔<sup>(۱)</sup> (ابن ابی حاتم) نسائی میں حضرت ابن عباس رضی اللہ عنہما کا قول بھی اسی طرح مروی ہے۔ بعض روایتوں میں حضرت ابن عباس رضی اللہ عنہما سے اس فرمان کے بعد آیت کے اس ٹکڑے کی تلاوت کرنا بھی مروی ہے امام ابن جریر رحمہ اللہ کے قول کے مطابق ٹھیک بات یہی ہے کہ یہ مرفوع حدیث نہیں موقوف قول ہے ائمہ کرام کا اس میں اختلاف ہے کہ وارث کے لیے جو اقرار میت کر جائے آیا وہ صحیح ہے یا نہیں؟ بعض کہتے ہیں صحیح نہیں ہے اس لیے کہ اس میں تہمت لگنے کی گنجائش ہے حدیث شریف میں بہ سند صحیح آچکا ہے کہ اللہ تعالیٰ نے ہر حقدار کو اس کا حق پہنچا دیا ہے اب وارث کے لیے کوئی وصیت نہیں۔<sup>(۲)</sup> مالک، احمد بن حنبل، ابو حنیفہ رحمہم کا قول یہی ہے شافعی کا بھی پہلا قول یہی تھا لیکن آخری قول یہ ہے کہ اقرار کرنا صحیح مانا جائے گا۔ طاؤس، عطاء، حسن، عمر بن عبد العزیز رحمہم کا قول بھی یہی ہے حضرت امام بخاری رحمہ اللہ بھی اسی کو پسند کرتے ہیں اور اپنی کتاب صحیح بخاری شریف میں اسی کو ترجیح دیتے ہیں ان کی دلیل ایک یہ روایت بھی ہے کہ حضرت رافع بن خدیج رحمہ اللہ نے وصیت کی کہ فزار یہ نے جس چیز پر اپنے دروازے بند کر رکھے ہیں وہ نہ کھولے جائیں، حضرت امام بخاری رحمہ اللہ نے پھر فرمایا ہے کہ بعض لوگ کہتے ہیں بہ سبب وارثوں کے ساتھ بدگمانی کے اس کا یہ اقرار جائز نہیں، لیکن میں کہتا ہوں کہ رسول اللہ ﷺ نے تو فرمایا ہے بدگمانی سے بچو بدگمانی تو سب سے زیادہ جھوٹ ہے۔<sup>(۳)</sup> قرآن کریم میں اللہ کا فرمان موجود ہے کہ اللہ تعالیٰ تمہیں حکم دیتا ہے کہ جس کی جو امانت ہو وہ پہنچا دو۔<sup>(۴)</sup> اس وارث اور غیر وارث کی کوئی تخصیص نہیں یہ یاد رہے کہ یہ اختلاف اس وقت ہے جب اقرار فی الواقع صحیح ہو اور نفس الامر کے مطابق ہو اور اگر صرف حیلہ سازی ہو اور بعض وارثوں کو زیادہ دینے اور بعض کو کم پہنچانے کے لیے ایک بہانہ بنالیا ہو تو بالا جماع اسے پورا کرنا حرام ہے اور اس آیت کے صاف الفاظ بھی اس کی حرمت کا فتویٰ دیتے ہیں (اقرار فی الواقع صحیح ہونے کی صورت میں اس کا پورا کرنا ضروری ہے جیسا کہ دوسری جماعت کا قول ہے اور جیسا کہ حضرت امام بخاری رحمہ اللہ کا مذہب ہے۔ مترجم) پھر فرمایا یہ اللہ عز و جل کے احکام ہیں جو اللہ عظیم و اعلیٰ، علم و حلم والا ہے۔

① [موقوف صحیح: دارقطنی (۱۰۱/۴) تفسیر ابن جریر الطبری (۸۷۸۹)]

② [صحیح: ابو داؤد: کتاب الوصایا: باب ماجاء فی الوصیۃ للوارث (۲۸۷۰) و کتاب البیوع (۳۵۶۵)

ترمذی: کتاب الوصایا: باب ماجاء لا وصیۃ لوارث (۲۱۲۰) ابن ماجہ: کتاب الوصایا: باب لا وصیۃ

لوارث (۲۷۱۳) شیخ البانی نے اسے صحیح کہا ہے۔ [صحیح ابو داؤد، ارواء الغلیل (۱۶۵۵)]

③ [صحیح: صحیح بخاری: کتاب الادب: باب ما ینہی عن التحاسد والتدابیر (۶۰۶۴) صحیح مسلم:

کتاب البر والصلة: باب تحريم الظن والتجسس (۲۵۶۳)]

④ [سورة النساء: آیت ۵۸]

تِلْكَ حُدُودُ اللَّهِ - وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا - وَذَلِكَ الْفَوْزُ الْعَظِيمُ ۝ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا سِوَى وَلَدٍ عَذَابٍ مُهِينٍ ۞

یہ حدیں اللہ تعالیٰ کی مقرر کی ہوئی ہیں اور جو اللہ تعالیٰ کی اور اس کے رسول (ﷺ) کی فرمانبرداری کرے گا اسے اللہ تعالیٰ ان جنتوں میں لے جائے گا جن کے نیچے نہریں بہہ رہی ہیں جن میں وہ ہمیشہ رہیں گے یہ ہی بڑی کامیابی ہے ۝ اور جو شخص اللہ تعالیٰ کی اور اس کے رسول (ﷺ) کی نافرمانی کرے اور اس کی مقررہ حدوں سے آگے نکلے اسے وہ جہنم میں ڈال دے گا جس میں وہ ہمیشہ رہے گا ایسوں ہی کے لیے اہانت کرنے والا عذاب ہے ۝

**نا فرمانوں کے لیے جہنم:** اور جو شخص اللہ تعالیٰ کی اور اس کے رسول کی نافرمانی کرے اور اس کی مقرر کی ہوئی حدوں سے آگے نکل جائے اسے وہ جہنم میں ڈال دے گا جس میں وہ ہمیشہ رہے گا ایسوں کے لیے اہانت کرنے والا عذاب ہے یعنی یہ فرائض اور یہ مقدار جسے اللہ تعالیٰ نے مقرر کیا ہے اور میت کے وارثوں کو ان کی قربت کی نزدیکی اور ان کی حاجت کے مطابق جتنا جسے دلویا ہے یہ سب اللہ ذوالکرم کی حدود ہیں تم ان حدوں کو نہ توڑو نہ اس سے آگے بڑھو۔ جو شخص اللہ عزوجل کے ان احکام کو مان لے کوئی حیلہ حوالہ کر کے کسی وارث کو کم بیش دلوانے کی کوشش نہ کرے حکم الہ اور فریضہ الہ جوں کا توں بجالائے اللہ کا وعدہ ہے کہ وہ اسے ہمیشہ چلنے والی نہروں کی جنت میں داخل کرے گا یہ کامیاب نصیب وراور مقصد کو پہنچنے والا اور مراد کو پانے والا ہوگا اور جو اللہ کے کسی حکم کو بدل دے کسی وارث کے ورثے کو کم و بیش کر دے رضائے الہی کو پیش نظر نہ رکھے بلکہ اس کے حکم کو رد کر دے اور اس کے خلاف عمل کرے وہ اللہ کی تقسیم کو اچھی نظر سے نہیں دیکھتا اور اس کے حکم کو عدل نہیں سمجھتا تو ایسا شخص ہمیشہ رہنے والی رسوائی اور اہانت والے دردناک اور ہیبت ناک عذابوں میں مبتلا رہے گا۔

رسول اللہ ﷺ فرماتے ہیں کہ ایک شخص ستر سال تک نیکی کے عمل کرتا رہتا ہے پھر وصیت کے وقت ظلم و ستم کرتا ہے اس کا خاتمہ برے عمل پر ہوتا ہے اور وہ جہنمی بن جاتا ہے۔ اور ایک شخص برائی کا عمل ستر سال تک کرتا رہتا ہے پھر اپنی وصیت میں عدل کرتا ہے اور خاتمہ اس کا بہتر ہو جاتا ہے تو جنت میں داخل ہو جاتا ہے۔ پھر اس حدیث کے راوی حضرت ابو ہریرہ رضی اللہ عنہ فرماتے ہیں اس آیت کو پڑھو ﴿تِلْكَ حُدُودُ اللَّهِ﴾ سے ﴿عَذَابٍ مُهِينٍ﴾ تک۔ ① سنن ابوداؤد کے باب ((الْأَضْرَارُ فِي الْوَصِيَّةِ)) میں ہے رسول اللہ ﷺ فرماتے ہیں کہ ایک مرد یا عورت اللہ تعالیٰ کی اطاعت میں ساٹھ سال تک لگے رہتے ہیں پھر موت کے وقت وصیت میں کوئی کمی بیشی کر جاتے ہیں تو ان کے لیے جہنم واجب ہو جاتی ہے پھر حضرت ابو ہریرہ نے ﴿مَنْ بَعْدَ وَصِيَّةٍ﴾



سے آخر آیت تک پڑھی ترمذی اور ابن ماجہ میں بھی یہ حدیث ہے<sup>①</sup> امام ترمذی رحمہ اللہ اسے غریب کہتے ہیں، مسند احمد میں یہ حدیث تمام وکمال کے ساتھ موجود ہے۔

وَالَّتِي يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهَدُوا عَلَيْهِنَّ أَرْبَعَةً مِنْكُمْ فَإِنْ شَهِدُوا  
فَأَمْسِكُوهُنَّ فِي الْبُيُوتِ حَتَّى يَتَوَفَّيَهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا ۝  
وَالَّذِينَ يَأْتِيَنَّهَا مِنْكُمْ فَأَذَوْهُمَا فَإِنْ تَابَا وَأَصْلَحَا فَأَعْرِضُوا عَنْهُمَا ۚ إِنَّ  
اللَّهَ كَانَ تَوَّابًا رَحِيمًا ۝

تمہاری عورتوں میں سے جو بے حیائی کا کام کریں ان پر اپنے میں سے چار گواہ رکھ لو اگر وہ گواہی دیں تو ان عورتوں کو گھروں میں قید کر رکھو یہاں تک کہ موت ان کی عمریں پوری کر دے یا اللہ تعالیٰ ان کے لیے کوئی اور راستہ نکالے تم میں سے جو دودھ مر دایا کام کر لیں انہیں ایذا دوا کر دے اور اصلاح کر لیں تو ان سے منہ پھیر لو بیشک اللہ تعالیٰ تو بہ قبول کرنے والا رحم کرنے والا ہے۔

**بدکار عورتوں کی سزا:** ابتدائے اسلام میں یہ حکم تھا کہ جب عادل گواہوں کی سچی گواہی سے کسی عورت کی سیاہ کاری ثابت ہو جائے تو اسے گھر سے باہر نہ نکلنے دیا جائے گھر میں ہی قید کر دیا جائے اور جہنم قید یعنی موت سے پہلے اسے چھوڑا نہ جائے اس فیصلہ کے بعد یہ اور بات ہے کہ اللہ ان کے لیے کوئی اور راستہ پیدا کر دے پھر جب دوسری صورت کی سزا تجویز ہوئی تو وہ منسوخ ہو گئی اور یہ حکم بھی منسوخ ہوا، حضرت ابن عباس رضی اللہ عنہما فرماتے ہیں جب تک سورۃ نور کی آیت نہیں اتری تھی زنا کار عورت کے لیے یہی حکم رہا پھر اس آیت میں شادی شدہ کو رجم کرنے یعنی پتھر مار مار کر مار ڈالنے اور بے شادی شدہ کو کوڑے مارنے کا حکم اترتا، حضرت عکرمہ، حضرت سعید بن جبیر، حضرت حسن، حضرت عطاء خراسانی، حضرت ابوصالح، حضرت قتادہ، حضرت زید بن اسلم اور حضرت خضاک رضی اللہ عنہ کا بھی یہی قول ہے کہ یہ آیت منسوخ ہے اور اس پر سب کا اتفاق ہے، حضرت عبادہ بن صامت رضی اللہ عنہ فرماتے ہیں کہ رسول اللہ ﷺ پر جب وحی اتری تو آپ پر اس کا بڑا اثر ہوتا اور تکلیف محسوس ہوتی اور چہرے کا رنگ بدل جاتا پس اللہ تعالیٰ نے ایک دن اپنے نبی پر وحی نازل فرمائی کہ یہ وحی سے نکلے تو آپ نے فرمایا مجھ سے حکم الہی لو اللہ تعالیٰ نے سیاہ کار عورتوں کے لیے راستہ نکال دیا ہے اگر شادی شدہ عورت یا شادی شدہ مرد سے اس جرم کا ارتکاب ہو تو ایک سو کوڑے اور پتھروں سے مار ڈالنا اور غیر شادی شدہ ہوں تو ایک سو کوڑے اور ایک سال کی جلاوطنی۔<sup>②</sup> (مسلم وغیرہ) ترمذی وغیرہ میں بھی یہ حدیث الفاظ کی کچھ تبدیلی کے ساتھ مروی ہے، امام ترمذی رحمہ اللہ اسے حسن صحیح کہتے

① [ضعیف: ابو داؤد: کتاب الوصایا: باب ماجاء فی کراهیة الاضرار فی الوصیة (۲۸۶۷) ابن ماجہ: کتاب الوصایا: باب الحیف فی الوصیة (۲۷۰۴) ترمذی: کتاب الوصایا: باب ماجاء فی الضرر فی الوصیة (۲۱۱۷)] یہ روایت بھی شہر بن حوشب راوی کی وجہ سے ضعیف ہے۔ شیخ البانیؒ اسے ضعیف کہتے ہیں۔

[ضعیف ابو داؤد، ضعیف ابن ماجہ]

② [صحیح: صحیح مسلم: کتاب الحدود: باب حد الزنی (۱۶۹۰) مسند احمد (۳۱۸/۵)]

ہیں اسی طرح ابو داؤد میں بھی <sup>(۱)</sup> ابن مردودہ کی غریب حدیث میں کنوارے اور بیاہے ہوئے کے حکم کے ساتھ ہی یہ بھی ہے کہ دونوں اگر بوڑھے ہوں تو انہیں رجم کر دیا جائے <sup>(۲)</sup> لیکن یہ حدیث غریب ہے طبرانی میں ہے حضور ﷺ نے فرمایا سورۃ نساء کے اترنے کے بعد اب روک رکھنے کا یعنی عورتوں کو گھروں میں قید رکھنے کا حکم نہیں رہا <sup>(۳)</sup> امام احمد رحمہ اللہ کا مذہب اس حدیث کے مطابق یہی ہے کہ زانی شادی شدہ کو کوڑے بھی لگائے جائیں گے اور رجم بھی کیا جائے گا اور جمہور کہتے ہیں کوڑے نہیں لگیں گے صرف رجم کیا جائے گا اس لیے کہ نبی ﷺ نے حضرت ماعز رضی اللہ عنہ کو اور غامدہ عورت کو رجم کیا لیکن کوڑے نہیں مارے اسی طرح دو یہودیوں کو بھی آپ نے رجم کا حکم دیا اور رجم سے پہلے بھی انہیں کوڑے نہیں لگوائے پھر جمہور کے اس قول کے مطابق معلوم ہوا کہ انہیں کوڑے لگانے کا حکم منسوخ ہے۔ واللہ اعلم۔ پھر فرمایا اس بے حیائی کے کام کو دو مرد اگر آپس میں کریں انہیں ایذا پہنچاؤ یعنی برا بھلا کہہ کر شرم وغیرت دلا کر جو تیاں لگا کر <sup>(۴)</sup> یہ حکم بھی اسی طرح پر رہا یہاں تک کہ اسے بھی اللہ تعالیٰ نے کوڑے اور رجم سے منسوخ فرمایا۔ حضرت عکرمہ عطا حسن، عبد اللہ بن کثیر رحمہ اللہ فرماتے ہیں اس سے مراد بھی مرد و عورت ہیں۔

سدی رحمہ اللہ فرماتے ہیں مراد وہ نوجوان مرد ہیں جو شادی شدہ نہ ہوں حضرت مجاہد رحمہ اللہ فرماتے ہیں لواطت کے بارے میں یہ آیت ہے <sup>(۵)</sup> رسول اللہ ﷺ فرماتے ہیں جسے تم لوطی فعل کرتے دیکھو تو فاعل مفعول دونوں کو قتل کر ڈالو <sup>(۶)</sup> ہاں اگر یہ دونوں باز آجائیں اپنی بدکاری سے توبہ کر لیں اپنے اعمال کی اصلاح کر لیں اور ٹھیک ٹھاک ہو جائیں تو اب ان کے ساتھ درشت کلامی اور سختی سے پیش نہ آؤ اس لیے کہ گناہ سے توبہ کر لینے والا مثل گناہ نہ کرنے والے کے ہے۔ اللہ تعالیٰ توبہ قبول کرنے والا اور درگزر کرنے والا ہے۔ بخاری و مسلم میں ہے رسول اللہ ﷺ فرماتے ہیں اگر کسی کی لونڈی بدکاری کرے تو اس کا مالک اسے حد لگا دے اور ڈانٹ ڈپٹ نہ کرے <sup>(۷)</sup> یعنی حد لگ جانے کے بعد پھر اسے عار نہ دلایا کرے کیونکہ حد کفارہ ہے۔

- ① [صحیح: ترمذی: کتاب الحدود: باب ماجاء فی الرجم علی الثیب (۱۴۳۴) ابو داؤد: کتاب الحدود: باب فی الرجم (۴۴۱۵) صحیح ابن حبان (۴۴۲۵) مسند احمد (۳۱۳/۵) شیخ البانی نے اسے صحیح کہا ہے۔] [صحیح ترمذی]
- ② [ضعیف: ابن ابی شیبہ (۵۵۵/۶) بیہقی فی السنن الکبریٰ (۲۲۳/۸) اس کی سند میں عمرو بن عبد الغفار راوی ضعیف ہے۔ امام ابن عدی نے اسے مہتم بالوضع کہا ہے، امام ابو حاتم اسے متروک الحدیث کہتے ہیں اور امام عقیلی اسے منکر کہتے ہیں۔]
- ③ [ضعیف: دارقطنی (۶۸/۴) بیہقی (۱۶۲/۶) اس کی سند میں ابن لہیعہ راوی ضعیف ہے۔]
- ④ [تفسیر ابن جریر الطبری (۸۵/۸)] [تفسیر ابن جریر الطبری (۸۲/۸)]
- ⑤ [صحیح: ابو داؤد: کتاب الحدود: باب فیمن عمل عمل قوم لوط (۴۴۶۲) ابن ماجہ: کتاب الحدود: باب من عمل عمل قوم لوط (۲۵۶۱) ترمذی: کتاب الحدود: باب ماجاء فی حد اللوطی (۱۴۵۶) شیخ البانی نے اسے صحیح کہا ہے۔] [صحیح ابو داؤد، ارواء الغلیل (۲۳۵۰)]
- ⑥ [صحیح: بخاری: کتاب الحدود: باب لا یشرب علی الامۃ اذا زنت (۶۸۳۹) صحیح مسلم: کتاب الحدود: باب رجم اليهود اهل الزمة فی الزنی (۱۷۰۳)]



إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ  
فَأُولَٰئِكَ يَتُوبُ اللَّهُ عَلَيْهِمْ ۖ وَكَانَ اللَّهُ عَلِيمًا حَكِيمًا ⑤ وَلَيْسَتِ التَّوْبَةُ  
لِلَّذِينَ يَعْمَلُونَ السُّوءَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ  
إِنَّهُ وَلَا الَّذِينَ يَمُوتُونَ وَهُمْ كُفَّارٌ ۚ أُولَٰئِكَ أَعْتَدْنَا لَهُمْ عَذَابًا أَلِيمًا ⑥

اللہ تعالیٰ صرف ان ہی لوگوں کی توبہ قبول فرماتا ہے جو بوجہ نادانی کوئی برائی کر گزریں پھر جلد اس سے باز آجائیں اور توبہ کریں تو اللہ تعالیٰ بھی ان کی توبہ قبول کرتا ہے اللہ تعالیٰ بڑے علم والا حکمت والا ہے ⑤ ان کی توبہ کی قبولیت کا وعدہ نہیں جو برائیاں کرتے چلے جائیں یہاں تک کہ جب ان میں سے کسی کے پاس موت آجائے تو کہہ دے کہ میں نے اب توبہ کی نہ ان کی توبہ ہے جو کفر پر ہی مرجائیں یہی لوگ ہیں جن کے لیے ہم نے المناک عذاب تیار کر رکھے ہیں ⑥

**موت کے وقت توبہ بے سود:** مطلب یہ ہے کہ اللہ سبحانہ و تعالیٰ اپنے ان بندوں کی توبہ قبول فرماتا ہے جو ناواقفیت کی وجہ سے کوئی برا کام کر بیٹھیں پھر توبہ کر لیں گویہ توبہ فرشتہ موت کو دیکھ لینے کے بعد عالم نزع سے پہلے ہو حضرت مجاہد رحمہ اللہ وغیرہ فرماتے ہیں جو بھی قصد یا غلطی سے اللہ تعالیٰ کی نافرمانی کرے وہ جاہل ہے جب تک کہ اس سے باز نہ آئے۔ ① ابوالعالیہ رحمہ اللہ فرماتے ہیں صحابہ کرام رحمہم اللہ فرمایا کرتے تھے کہ بندہ جو گناہ کرے وہ جہالت ہے ② حضرت قتادہ رحمہ اللہ بھی صحابہ کے رحمہم اللہ مجمع سے اس طرح کی روایت کرتے ہیں۔

عطاء رحمہ اللہ اور حضرت ابن عباس رحمہم اللہ بھی اسی طرح مروی ہے۔ توبہ جلدی کر لینے کی تفسیر میں منقول ہے کہ ملک الموت کو دیکھ لینے سے پہلے عالم سکرات کے قریب مراد ہے اپنی صحت میں توبہ کر لینی چاہیے غرغرے کے وقت سے پہلے کی توبہ قبول ہے حضرت عکرمہ رحمہ اللہ فرماتے ہیں ساری دنیا قریب ہی ہے اس کے متعلق حدیثیں سنئے رسول اللہ ﷺ فرماتے ہیں کہ اللہ تعالیٰ اپنے بندوں کی توبہ قبول فرماتا ہے جب تک سانسوں کا ٹوٹنا شروع نہ ہو۔ ③ (ترمذی) جو بھی مومن بندہ اپنی موت سے مہینہ بھر پہلے توبہ کر لے اس کی توبہ اللہ تعالیٰ قبول فرمالیتا ہے یہاں تک کہ اس کے بعد بھی بلکہ موت سے ایک دن پہلے تک بھی بلکہ ایک سانس پہلے بھی جو بھی اخلاص اور سچائی کے ساتھ اپنے رب کی طرف جھکے اللہ تعالیٰ اسے قبول فرماتا ہے حضرت عبداللہ بن عمر رحمہم اللہ فرماتے ہیں جو اپنی موت سے ایک سال پہلے توبہ کرے اللہ تعالیٰ اس کی توبہ قبول فرماتا ہے اور جو مہینہ بھر پہلے توبہ کرے اللہ تعالیٰ اس کی توبہ بھی قبول فرماتا ہے اور جو ایک دن پہلے توبہ کرے اللہ تعالیٰ اس کی توبہ بھی قبول فرماتا ہے یہ سن کر حضرت ایوب رحمہ اللہ نے یہ آیت پڑھی تو آپ نے فرمایا

[ایضاً]

④

[تفسیر ابن جریر الطبری (۸۹/۸)]

①

[حسن: ترمذی: کتاب الدعوات (۳۵۳۷) ابن ماجہ: کتاب الزہد: باب ذکر التوبة (۴۲۵۳) مسند

احمد (۱۳۲/۲) شیخ البانی نے اسے حسن کہا ہے۔ [التعلیق الرغیب (۷۵/۴) حافظ زعیر علی زکی بھی اس کی سند کو

حسن کہتے ہیں۔]

②

وہی کہتا ہوں جو رسول اللہ ﷺ سے سنا ہے <sup>(۱)</sup> مسند احمد میں ہے کہ چار صحابی رضی اللہ عنہم جمع ہوئے ان میں سے ایک نے کہا میں نے رسول اللہ ﷺ سے سنا ہے جو شخص اپنی موت سے ایک دن پہلے بھی توبہ کر لے اللہ تعالیٰ اس کی توبہ قبول فرماتا ہے دوسرے نے پوچھا کیا صحیح تم نے حضور ﷺ سے ایسے ہی سنا ہے؟ اس نے کہا ہاں تو دوسرے نے کہا میں نے حضور ﷺ سے سنا ہے کہ اگر آدھا دن پہلے بھی توبہ کر لے تو بھی اللہ تعالیٰ قبول فرماتا ہے تیسرے نے کہا تم نے یہ سنا ہے؟ کہا ہاں میں نے خود سنا ہے کہا میں نے سنا ہے کہ اگر ایک پہر پہلے توبہ نصیب ہو جائے تو وہ بھی قبول ہوتی ہے چوتھے نے کہا تم نے یہ سنا ہے؟ اس نے کہا ہاں اس نے کہا میں نے تو حضور ﷺ سے یہاں تک سنا ہے کہ جب تک اس کے زخروں میں روح نہ آجائے توبہ کے دروازے اس کے لیے بھی کھلے رہتے ہیں <sup>(۲)</sup> بن مرویہ میں مروی ہے کہ جب تک جان نکلتے ہوئے گلے سے نکلنے والی آواز شروع نہ ہو تب تک توبہ قبول ہے۔ <sup>(۳)</sup> کئی ایک مرسل احادیث میں بھی یہ مضمون ہے۔

حضرت ابو قلابہ رضی اللہ عنہ فرماتے ہیں کہ اللہ تعالیٰ نے جب ابلیس پر لعنت نازل فرمائی تو اس نے مہلت طلب کی اور کہا تیری عزت اور تیرے جلال کی قسم کہ ابن آدم کے جسم میں جب تک روح رہے گی میں اس کے دل سے نہ نکلوں گا اللہ تعالیٰ عزوجل نے فرمایا مجھے اپنی عزت اور اپنے جلال کی قسم کہ میں بھی جب تک اس میں روح رہے گی اس کی توبہ قبول کروں گا <sup>(۴)</sup> ایک مرفوع حدیث میں بھی اس کے قریب قریب مروی ہے۔ <sup>(۵)</sup>

پس ان تمام احادیث سے معلوم ہوتا ہے کہ جب تک زندہ زندہ ہے اور اسے اپنی حیات کی امید ہے تب تک وہ اللہ تعالیٰ کی طرف جھکے توبہ کرے تو اللہ تعالیٰ اس کی توبہ قبول فرماتا ہے اور اس پر رجوع کرتا ہے اللہ تعالیٰ علیم و حکیم ہے ہاں جب زندگی سے مایوس ہو جائے فرشتوں کو دیکھ لے اور روح بدن سے نکل کر حلق تک پہنچ جائے سینے میں گھٹن لگے حلق میں انکھ سانسوں سے غرغره شروع ہو تو اس کی توبہ قبول نہیں ہوتی۔ اسی لیے اس کے بعد فرمایا کہ مرتے دم تک جو گناہوں پر اڑا رہے اور موت دیکھ کر کہنے لگے کہ اب میں توبہ کرتا ہوں تو ایسے شخص کی توبہ قبول نہیں ہوتی جیسے اور جگہ ہے ﴿فَلَمَّا رَأَوْا بَأْسَنَا قَالُوا آمَنَّا بِاللّٰهِ وَحَدَّةً﴾ (المؤمن / ۸۴) (دو آیتوں تک)

(۱) [ضعیف : طرابلسی (۲۲۸۴)] اس کی سند میں ایوب راوی مجہول ہے۔

(۲) [ضعیف : مسند احمد (۴۲۵/۳) مجمع الزوائد (۱۹۶/۱۰) مستدرک حاکم (۲۵۷/۴) بیہقی فی شعب الايمان (۳۹۷/۵)] شیخ شعب ارناؤوط فرماتے ہیں کہ اس کی سند ضعیف ہے کیونکہ اس میں عبدالرحمن بن بیلانی راوی ضعیف ہے۔ [الموسوعة الحديثية (۱۵۴۹۹)]

(۳) [ضعیف : مسند بزار (۳۲۴۳) مجمع الزوائد (۱۹۸/۱۰)] اس کی سند میں یزید بن عبدالملک راوی ضعیف ہے۔ [دیکھئے : میزان (۴۳۳/۴)]

(۴) [تفسیر ابن جریر الطبری (۸۸۵۸)]

(۵) [حسن : مسند احمد (۲۹/۳) بغوی فی شرح السنة (۷۶/۵) مسند ابو یعلیٰ (۱۲۷۳)] امام حاکم نے اسے صحیح کہا ہے۔ شیخ شعب ارناؤوط اسے حسن کہتے ہیں۔ [الموسوعة الحديثية (۱۱۲۳۷)] شیخ البانی "اے حسن

لغیرہ کہتے ہیں۔ [صحیح الترغیب (۱۶۱۷)]



مطلب یہ ہے کہ ہمارے عذابوں کا معائنہ کر لینے کے بعد ایمان کا اقرار کرنا کوئی نفع نہیں دیتا اور جگہ ہے ﴿يَوْمَ يَأْتِي بَعْضُ آيَاتِ رَبِّكَ﴾ (الانعام/ ۱۵۸) الخ مطلب یہ ہے کہ جب مخلوق سورج کو مغرب کی طرف سے چڑھتے ہوئے دیکھ لے گی اس وقت جو ایمان لائے یا نیک عمل کرے اسے نہ اس کا عمل نفع دے گا نہ اس کا ایمان۔ پھر فرماتا ہے کہ کفر و شرک پر مرنے والے کو بھی ندامت و توبہ کوئی فائدہ نہ دے گی نہ ہی اس سے فدیہ اور بدلہ قبول کیا جائے گا چاہے زمین بھر کر سونا دینا چاہے حضرت ابن عباس رضی اللہ عنہما فرماتے ہیں یہ آیت اہل شرک کے بارے میں نازل ہوئی ہے مسند احمد میں ہے رسول اللہ ﷺ فرماتے ہیں اللہ تعالیٰ اپنے بندے کی توبہ قبول کرتا ہے اور اسے بخش دیتا ہے جب تک پردہ نہ پڑ جائے پوچھا گیا پردہ پڑنے سے کیا مطلب ہے؟ فرمایا شرک کی حالت میں جان نکل جاتا۔ ① ایسے لوگوں کے لیے اللہ تعالیٰ نے سخت دردناک المناک ہمیشہ رہنے والے عذاب تیار کر رکھے ہیں۔

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَكُونُوا لِلنِّسَاءِ كَرِهًا وَلَا تَعْضُوهُنَّ  
لِتَنَازِلَهُنَّ بِبَعْضِ مَا اكْتَسَبْتُمُوهُنَّ إِلَّا أَنْ يَأْتِيَنَّ بِفَاحِشَةٍ مُبَيِّنَةٍ  
وَعَاشِرُوهُنَّ بِالْمَعْرُوفِ ۚ فَإِنْ كَرِهْتُمُوهُنَّ فَمَتَّى أَنْ تَكَرَهُوا شَيْئًا وَيَجْعَلَ  
اللَّهُ فِيهِ خَبِيرًا ⑩ وَإِنْ أَرَدْتُمْ اسْتِبْدَالَ زَوْجٍ مِمَّا زَوَّجْتُمْ وَأَنْتُمْ  
إِحْدَاهُنَّ فَلَا تَأْخُذُوا مِنْهُ شَيْئًا ۚ اتَّخَذُوا مِنْهُ بُهَنَاتًا وَأَنْتُمْ مَبِينَاتٌ ⑪  
وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ وَأَخَذَ مِنْكُمْ مِيثَاقًا  
غَلِيظًا ⑫ وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ ۚ إِنَّكُمْ  
كَانَ فَاكِشَةً وَمَقْتًا وَسَاءَ سَبِيلًا ⑬

ایمان والو تمہیں حلال نہیں کہ زبردستی عورتوں کو دورے میں لے بیٹھو انہیں اس لیے روک نہ رکھو کہ جو تم نے انہیں دے رکھا ہے اس میں سے کچھ لے لو ہاں یہ اور بات ہے کہ وہ کوئی کھلی برائی اور بے حیائی کریں ان کے ساتھ اچھے طریقہ سے بود و باش رکھو گوتم انہیں ناپسند کر دیں بہت ممکن ہے کہ تم ایک چیز کو برا جانو اور اللہ اس میں بہت ہی بھلائی کر دے اگر تم ایک بیوی کی جگہ دوسری بیوی کرنا چاہو اور ان میں سے کسی کو تم نے خزانے کا خزانہ دے رکھا ہو تو بھی تم اس میں سے کچھ بھی نہ لو کیا تم اسے ناحق اور کھلا گناہ ہوتے ہوئے بھی لے لو گے تم اسے کیسے لے لو گے؟ حالانکہ تم ایک دوسرے سے مل چکے ہو اور ان عورتوں سے تم نے مضبوط عہد و پیمان لے رکھا ہے ⑩ ان عورتوں سے نکاح نہ کرو جن سے تمہارے باپوں نے نکاح کیا ہے مگر جو گرچہ انہیں بے حیائی کا کام اور بغض کا سبب ہے اور بڑی بری راہ ہے ⑫

عورت پر ظلم کا خاتمہ: صحیح بخاری میں ہے حضرت ابن عباس رضی اللہ عنہما فرماتے ہیں کہ قبل اسلام جب کوئی شخص مرتد جاتا

① [ضعیف: مسند احمد (۱۷۴/۵) ہزار (۳۲۴۱) بخاری فی التاريخ الكبير (۲۱/۲)] [شعب ابن اودوط

فرماتے ہیں کہ اس کی سند ضعیف ہے کیونکہ اس میں ابن نعیم مجہول ہے۔ [الموسوعة الحديثية (۲۱۰۲۲)]

ہے تو اس کے وارث اس کی عورت کے پورے حقدار سمجھے جاتے اگر ان میں سے کوئی چاہتا تو اپنے نکاح میں لیتا اگر وہ چاہتے تو دوسرے کسی کے نکاح میں دے دیتے اگر چاہتے تو نکاح ہی نہ کرنے دیتے میکے والوں سے زیادہ اس عورت کے حقدار سسرال والے ہی گنے جاتے تھے جاہلیت کی اس رسم کے خلاف یہ آیت نازل ہوئی،<sup>(۱)</sup> دوسری روایت میں یہ بھی آیا ہے کہ وہ لوگ اس عورت کو مجبور کرتے کہ وہ مہر کے حق سے دست بردار ہو جائے یا یونہی بے نکاح بیٹھی رہے<sup>(۲)</sup> یہ بھی مردی ہے کہ اس عورت کا خاوند مرتے ہی کوئی بھی آکر اس پر اپنا کپڑا ڈال دیتا اور وہی اس کا مختار سمجھا جاتا، تو ایک روایت میں ہے کہ یہ کپڑا ڈالنے والا اسے حسین پاتا تو اپنے نکاح میں لے لیتا اگر یہ بد صورت ہوتی تو اسے یونہی روک رکھتا یہاں تک کہ مرجائے پھر اس کے مال کا وارث بنتا۔ یہ بھی مردی ہے کہ مرنے والے کا کوئی گہرا دوست کپڑا ڈال دیتا پھر اگر وہ عورت کچھ فدیہ اور بدلہ دے تو وہ اسے نکاح کرنے کی اجازت دیتا ورنہ یونہی مرجاتی۔ حضرت زید بن اسلم رضی اللہ عنہ فرماتے ہیں اہل مدینہ کا یہ دستور تھا کہ وارث اس عورت کے بھی وارث بن جاتے غرض یہ لوگ عورتوں کے ساتھ بڑی بری طرح پیش آتے تھے یہاں تک کہ طلاق دیتے وقت بھی شرط کر لیتے تھے کہ جہاں میں چاہوں تیرا نکاح ہوگا اس طرح کی قید و بند سے رہائی پانے کی پھر یہ صورت ہوتی کہ وہ عورت کچھ دے کر جان چھڑاتی، اللہ تعالیٰ نے مومنوں کو اس سے منع فرمادیا ابن مردویہ میں ہے کہ جب ابوقیس بن اسلم کا انتقال ہوا تو ان کے بیٹے نے ان کی بیوی سے نکاح کرنا چاہا جیسے کہ جاہلیت میں یہ دستور تھا اس پر یہ آیت نازل ہوئی۔ حضرت عطاء رضی اللہ عنہ فرماتے ہیں کہ کسی بچے کی سنبھال پر اسے لگا دیتے تھے حضرت مجاہد رضی اللہ عنہ فرماتے ہیں جب کوئی مرجاتا تو اس کا لڑکا اس کی بیوی کا زیادہ حقدار سمجھا جاتا اگر چاہتا خود اپنی سوتیلی ماں سے نکاح کر لیتا اور اگر چاہتا دوسرے کے نکاح میں دے دیتا مثلاً بھائی کے بیٹے کے یا جس کو چاہے۔

حضرت عکرمہ رضی اللہ عنہ کی روایت میں ہے کہ ابوقیس کی جس بیوی کا نام کیشہ بنت معن رضی اللہ عنہا تھا اس نے اس صورت کی خبر حضور صلی اللہ علیہ وسلم کو دی کہ یہ لوگ نہ مجھے وارثوں میں شمار کر کے میرے خاوند کا ورثہ دیتے ہیں نہ مجھے چھوڑتے ہیں کہ میں اور کہیں اپنا نکاح کر لوں اس پر یہ آیت نازل ہوئی، ایک روایت میں ہے کہ کپڑا ڈالنے کی رسم سے پہلے ہی اگر کوئی عورت بھاگ کھڑی ہو اور اپنے میکے آجائے تو وہ چھوٹ جاتی تھی، حضرت مجاہد رضی اللہ عنہ فرماتے ہیں جو یتیم بچی ان کی ولایت میں ہوتی اسے یہ روک رکھتے تھے اس امید پر کہ جب ہماری بیوی مرجائے گی ہم اس سے نکاح کر لیں گے ان سب اقوال سے معلوم ہوا کہ ان تمام صورتوں کی اس آیت میں اللہ تعالیٰ نے ممانعت کر دی اور عورتوں کی جان اس مصیبت سے چھڑادی۔ واللہ اعلم۔ ارشاد ہے عورتوں کی بود و باش میں انہیں تنگ کر کے تکلیف دے دے کر مجبور نہ کرو کہ وہ اپنا سارا مہر چھوڑ دیں یا اس میں سے کچھ چھوڑ دیں یا اپنے کسی اور واجبی حق

(۱) [صحیح : صحیح بخاری : کتاب التفسیر : باب لا یحل لکم ان تنزوا النساء کرھا (۲۰۷۹) ابو داؤد :

کتاب النکاح : باب فی قول اللہ تعالی لا یحل لکم ان تنزوا النساء کرھا (۲۰۸۹)]

(۲) [حسن صحیح : ابو داؤد (۲۰۹۰) نسائی فی السنن الکبری (۱۱۰۹۴) تفسیر ابن ابی حاتم

(۶۰۲/۳) ح البانی نے اسے حسن صحیح کہا ہے۔ [صحیح ابو داؤد]



غیرہ سے دست بردار ہونے پر آمادہ ہو جائیں کیونکہ انہیں ستایا اور مجبور کیا جا رہا ہے، حضرت ابن عباس رضی اللہ عنہما فرماتے ہیں مطلب یہ ہے کہ عورت ناپسند ہے دل نہیں ملا چھوڑ دینا چاہتا ہے تو اس صورت میں حق مہر کے علاوہ بھی تمام حقوق دینے پڑیں گے اس صورت حال سے بچنے کے لیے اسے ستانا یا طرح طرح سے تنگ کرنا تا کہ وہ خود اپنے حقوق چھوڑ کر چلے جانے پر آمادہ ہو جائے ایسا رویہ اختیار کرنے سے قرآن پاک نے مسلمانوں کو روک دیا۔

ابن سلمان رضی اللہ عنہ فرماتے ہیں ان دونوں آیتوں میں سے پہلی آیت امر جاہلیت کو ختم کرنے اور دوسری امر اسلام کی اصلاح کے لیے نازل ہوئی، ابن مبارک رضی اللہ عنہ بھی یہی فرماتے ہیں۔ مگر اس صورت میں کہ ان سے کھلی بے حیائی کا کام صادر ہو جائے، اس سے مراد بقول اکثر مفسرین صحابہ رضی اللہ عنہم و تابعین رضی اللہ عنہم وغیرہ زنا کاری ہے، یعنی اس صورت میں جائز ہے کہ اس سے مہر لوٹا لینا چاہیے اور اسے تنگ کرے تا کہ خلع پر رضا مند ہو جیسے سورہ بقرہ کی آیت (۲۲۹) میں ہے ﴿وَلَا يَحِلُّ لَكُمُ﴾ الخ، یعنی تمہیں حلال نہیں کہ تم انہیں دیئے ہوئے میں سے کچھ بھی لے لو مگر اس حالت میں کہ دونوں کو اللہ کی حدیں قائم نہ رکھ سکنے کا خوف ہو۔ بعض بزرگوں نے فرمایا ہے ﴿فَاجْشَةَ مُبَيِّنَةً﴾ سے مراد خاوند کے خلاف کام کرنا، اس کی نافرمانی کرنا، بدزبانی کج خلقی کرنا، حقوق زوجیت اچھی طرح ادا نہ کرنا وغیرہ ہے، امام ابن جریر رضی اللہ عنہ فرماتے ہیں آیت کے الفاظ عام ہیں زنا کو اور تمام مذکورہ عوامل کو بھی شامل ہیں یعنی ان تمام صورتوں میں خاوند کو مباح ہے کہ اسے تنگ کرے تا کہ وہ اپنا کل حق یا تھوڑا حق چھوڑ دے اور پھر یہ اسے الگ کر دے امام صاحب کا یہ فرمان بہت ہی مناسب ہے۔ واللہ اعلم۔ یہ روایت بھی پہلے گزر چکی ہے کہ یہاں اس آیت کے اترنے کا سبب وہی جاہلیت کی رسم ہے جس سے اللہ نے منع فرمادیا، اس سے معلوم ہوتا ہے کہ یہ پورا بیان جاہلیت کی رسم کو اسلام میں سے خارج کرنے کے لیے ہوا ہے۔

ابن زید رضی اللہ عنہ فرماتے ہیں مکہ کے قریش میں یہ رواج تھا کہ کسی شخص نے کسی شریف عورت سے نکاح کیا موافقت نہ ہوئی تو اسے طلاق دے دی لیکن یہ شرط کر لیتا تھا کہ بغیر اس کی اجازت کے یہ دوسری جگہ نکاح نہیں کر سکتی اس بات پر گواہ مقرر ہو جاتے اور اقرار نامہ لکھ لیا جاتا اب اگر کہیں سے پیغام آئے اور وہ عورت راضی ہو تو یہ کہتا مجھے اتنی رقم دے تو میں تجھے نکاح کی اجازت دوں گا اگر وہ ادا کر دیتی تو خیر ورنہ یونہی اسے قید رکھتا اور دوسرا نکاح نہ کرنے دیتا اس کی ممانعت اس آیت میں نازل ہوئی، بقول مجاہد رضی اللہ عنہ یہ حکم اور سورہ بقرہ کی آیت کا حکم دونوں ایک ہی ہیں۔ پھر فرمایا عورتوں کے ساتھ خوش سلوکی کا رویہ رکھو، ان کے ساتھ اچھا برتاؤ، برتو، نرم بات کہو، نیک سلوک کرو اپنی حالت بھی اپنی طاقت کے مطابق اچھی رکھو جیسے تم چاہتے ہو کہ وہ تمہارے لیے بنی سنوری ہوئی اچھی حالت میں رہے تم خود اپنی حالت بھی اچھی رکھو جیسے۔ اور جگہ فرمایا ﴿وَلَمَنْ مِّثْلَ الَّذِي عَلَيْهِنَ بِالْمَعْرُوفِ﴾ (البقرہ/۲۲۸) یعنی جیسے تمہارے حقوق ان پر ہیں ان کے حقوق بھی تم پر ہیں۔

بہترین شوہر نبی کریم ﷺ: رسول اللہ ﷺ فرماتے ہیں تم میں سب سے بہتر شخص وہ ہے جو اپنی گھر والی کے

ساتھ بہتر سے بہتر سلوک کرنے والا ہو میں اپنی بیویوں سے بہت اچھا رویہ رکھتا ہوں ﴿۱﴾ نبی کریم ﷺ اپنی بیویوں کے ساتھ بہت لطف و خوشی بہت نرم اخلاقی اور خندہ پیشانی سے پیش آتے تھے انہیں خوش رکھتے تھے ان سے ہنسی دل لگی کی باتیں کیا کرتے تھے ان کے دل اپنی مٹھی میں رکھتے تھے انہیں اچھی طرح کھانے پینے کو دیتے تھے کشادہ دلی کے ساتھ ان پر خرچ کرتے تھے ایسی خوش طبعی کی باتیں بیان فرماتے جن سے وہ ہنس دیتیں ایسا بھی ہوا ہے کہ حضرت عائشہ صدیقہ رضی اللہ عنہا کے ساتھ آپ نے دوڑ لگائی اس دوڑ میں صدیقہ رضی اللہ عنہا آگے نکل گئیں کچھ مدت بعد پھر دوڑ لگی اب کے حضرت عائشہ رضی اللہ عنہا پیچھے رہ گئیں تو آپ نے فرمایا معاملہ برابر ہو گیا ﴿۲﴾ اس سے بھی آپ کا مطلب یہ تھا کہ حضرت صدیقہ رضی اللہ عنہا خوش رہیں ان کا دل پہلے جس بیوی صاحبہ کے ہاں آپ کو رات گزارنی ہوتی وہیں آپ کی کل بیویاں جمع ہو جائیں دو گھڑی بٹھتیں بات چیت ہوتی کبھی ایسا بھی ہوتا کہ ان سب کے ساتھ ہی حضور ﷺ رات کا کھانا تناول فرماتے پھر سب اپنے اپنے گھر چلی جاتیں اور آپ وہیں آرام فرماتے جس کی باری ہوتی اپنی بیوی صاحبہ رضی اللہ عنہا کے ساتھ ایک ہی چادر میں سوتے کرتا نکال ڈالتے صرف تہ بند بندھا ہوا ہوتا۔ عشاء کی نماز کے بعد گھر جا کر دو گھڑی ادھر ادھر کی کچھ باتیں کرتے جس سے گھر والیوں کا جی خوش ہوتا الغرض نہایت ہی محبت پیار کے ساتھ اپنی بیویوں کو آپ ﷺ رکھتے تھے۔ پس مسلمانوں کو بھی چاہیے کہ اپنی بیویوں کے ساتھ اچھی طرح راضی خوشی محبت پیار سے رہیں اللہ تعالیٰ فرماتا ہے فرماں برداری کا دوسرا نام اچھائی ہے اس کے تفصیلی احکام کی جگہ تفسیر نہیں بلکہ اسی مضمون کی کتابیں ہیں۔ والحمد للہ۔ پھر فرماتا ہے کہ باوجود جی نہ چاہنے کے بھی عورتوں سے اچھی بود و باش رکھنے میں بہت ممکن ہے کہ اللہ تعالیٰ بہت بڑی بھلائی عطا فرمائے ممکن ہے کہ نیک اولاد ہو جائے اور اس سے اللہ تعالیٰ بہت سی بھلائیاں نصیب کرے صحیح حدیث میں ہے مومن مرد و مومنہ عورت کو الگ نہ کرے اگر اس کی ایک آدھ بات سے ناراض ہو گا تو ایک آدھ خصلت اچھی بھی ہوگی ﴿۳﴾ پھر فرماتا ہے کہ جب تم میں سے کوئی اپنی بیوی کو طلاق دینا چاہے اس کی جگہ دوسری عورت سے نکاح کرنا چاہے تو اسے دیئے ہوئے مہر میں سے کچھ بھی واپس نہ لے چاہے خزانہ کا خزانہ دیا ہو اور۔

**حق مہر کے مسائل:** سورہ آل عمران کی تفسیر میں قطار کا پورا بیان گزر چکا ہے اس لیے یہاں دوبارہ بیان کرنے کی ضرورت نہیں اس سے ثابت ہوتا ہے کہ مہر میں بہت سارا مال دینا بھی جائز ہے امیر المومنین حضرت عمر

﴿۱﴾ [صحیح: ترمذی: کتاب المناقب: باب فضل ازواج النبی (۳۸۹۵) ابن حبان (۴۱۷۷) دارمی (۱۵۹/۲) بیہقی فی السنن الکبری (۴۶۸/۷)] شیخ البانیؒ نے اسے صحیح کہا ہے۔ [صحیح ترمذی، السلسلۃ الصحیحہ (۲۸۵)]

﴿۲﴾ [صحیح: ابوداؤد: کتاب الجہاد: باب فی السبق علی الرجل (۲۵۷۸) ابن ماجہ: کتاب النکاح: باب حسن معاشرۃ النساء (۱۹۷۹) مسند احمد (۱۲۹/۶) نسائی فی السنن الکبری (۸۹۴۴) مسند حمیدی (۲۶۱)] شیخ البانیؒ نے اسے صحیح کہا ہے۔ [ارواء الغلیل (۱۵۰۲) السلسلۃ الصحیحہ (۱۳۱)]

﴿۳﴾ [صحیح: صحیح مسلم: کتاب الرضاع: باب الوصیۃ بالنساء (۱۴۶۷) مسند احمد (۳۲۹/۲)]



فاروق رضی اللہ عنہ نے پہلے بہت لمبے چوڑے مہر سے منع فرمادیا تھا پھر اپنے قول سے رجوع کیا، جیسے کہ مسند احمد میں ہے کہ آپ نے فرمایا عورتوں کے مہر باندھنے میں زیادتی نہ کرو اگر یہ دنیوی طور پر کوئی بھی چیز ہوتی یا اللہ کے نزدیک یہ تقویٰ کی چیز ہوتی تو تم سب سے پہلے اس پر اللہ کے رسول ﷺ عمل کرتے حضور ﷺ نے اپنی کسی بیٹی کا مہر بارہ اوقیہ سے زیادہ مقرر نہیں کیا (تقریباً سو سو روپیہ) انسان زیادہ مہر باندھ کر پھر مصیبت میں پڑ جاتا ہے یہاں تک کہ رفتہ رفتہ اس کی بیوی اسے بوجھ معلوم ہونے لگتی ہے اور اس کے دل میں اس کی دشمنی بیٹھ جاتی ہے اور کہنے لگتا ہے کہ تو نے میرے کندھے پر مشک لڑکا دی یہ حدیث بہت سی کتابوں میں مختلف الفاظ سے مروی ہے <sup>(۱)</sup> ایک میں ہے کہ آپ نے منبر نبوی پر کھڑے ہو کر فرمایا لوگو! تم نے کیوں لمبے چوڑے مہر باندھنے شروع کر دیئے ہیں؟ رسول اللہ ﷺ اور آپ کے زمانہ کے اصحاب رضی اللہ عنہم نے تو چار سو درہم (تقریباً سو سو روپیہ) مہر باندھا ہے اگر یہ تقویٰ اور کرامت کے زاد ہونے کا سبب ہوتا تو تم زیادہ حق مہر ادا کرنے میں بھی ان پر سبقت نہیں لے سکتے تھے خبردار! آج سے میں نہ سنوں کہ کسی نے چار سو درہم سے زیادہ کا مہر مقرر کیا یہ فرما کر آپ نیچے اترا آئے تو ایک قریشی خاتون سامنے آئیں اور کہنے لگیں امیر المؤمنین! کیا آپ نے چار سو درہم سے زیادہ کے حق مہر سے لوگوں کو منع فرمادیا؟ آپ نے فرمایا: ہاں! کہا کیا آپ نے اللہ کا کلام جو اس نے نازل فرمایا ہے نہیں سنا؟ کہا سنئے اللہ تبارک و تعالیٰ فرماتا ہے ﴿وَأَتَيْتُمُ احْدَاهُنَّ قِنْطَارًا﴾ الخ، تم نے انہیں خزانہ دیا ہو حضرت عمر رضی اللہ عنہ نے فرمایا اللہ مجھے معاف فرما عمر سے تو ہر شخص زیادہ سمجھدار ہے پھر واپس اسی وقت منبر پر کھڑے ہو کر لوگوں سے فرمایا لوگو! میں نے تمہیں چار سو درہم سے زیادہ کے مہر سے روک دیا تھا لیکن اب کہتا ہوں جو شخص اپنے مال میں سے مہر میں جتنا چاہے دے اپنی خوشی سے جتنا مہر مقرر کرنا چاہے کرے میں نہیں روکتا <sup>(۲)</sup> اور ایک روایت میں اس عورت کا آیت کو اس طرح پڑھنا مروی ہے ﴿وَأَتَيْتُمُ احْدَاهُنَّ قِنْطَارًا مِّنْ ذَهَبٍ﴾ حضرت عبد اللہ بن مسعود رضی اللہ عنہ کی قرأت میں بھی اسی طرح ہے اور حضرت عمر رضی اللہ عنہ کا یہ فرمانا بھی مروی ہے کہ ایک عورت عمر رضی اللہ عنہ پر غالب آ گئی۔ <sup>(۳)</sup> اور روایت میں ہے کہ آپ نے فرمایا تھا گو ذی الغصہ یعنی یزید بن حصین حارثی کی بیٹی ہو پھر بھی مہر اس کا زیادہ مقرر نہ کرو اور اگر تم نے ایسا کیا تو وہ زائد تم میں بیت المال کے لیے لے لوں گا اس پر ایک دراز قد چوڑی ناک والی عورت نے کہا حضرت! آپ یہ حکم نہیں دے سکتے۔ <sup>(۴)</sup>

پھر اللہ تعالیٰ کا ارشاد ہے کہ تم اپنی بیوی کو دیا ہو حق مہر واپس کیسے لے سکتے ہو؟ جبکہ تم نے اس سے فائدہ اٹھایا یا ضرورت پوری کی وہ تم سے اور تم اس سے مل گئے یعنی میاں بیوی کے تعلقات بھی قائم ہو گئے بخاری و مسلم کی

① [صحیح: ابو داؤد: کتاب النکاح: باب الصداق (۲۱۰۶) ابن ماجہ: کتاب النکاح: باب صداق

النساء (۱۸۸۷)] شیخ البانی اسے صحیح کہتے ہیں۔ [ارواء (۱۹۲۷)]

② [ضعیف: اس کی سند میں جالد بن سعید راوی ضعیف ہے۔]

③ [ضعیف: عبد الرزاق (۱۰۴۲۰)] اس کی سند میں انقطاع ہے اور قیس بن ریح راوی ضعیف ہے۔]

④ [ضعیف: اس میں مصعب بن ثابت راوی ضعیف ہے۔]

اس حدیث میں ہے ایک شخص نے اپنی بیوی پر زنا کا الزام لگایا اور حضور ﷺ کے سامنے پیش ہوا۔ بیوی نے بھی اپنے بے گناہ ہونے کی اور شوہر نے اپنے سچا ہونے کی قسم کھائی پھر ان دونوں کا قسمیں کھانا اور اس کے بعد آپ کا یہ فرمان کہ اللہ تعالیٰ کو بخوبی علم ہے کہ تم دونوں میں سے کون جھوٹا ہے؟ کیا تم میں سے کوئی اب بھی توبہ کرتا ہے؟ تین دفعہ فرمایا تو اس مرد نے کہا میں نے جو مال اس کے مہر میں دیا ہے اس کی بابت کیا فرماتے ہیں؟ آپ نے فرمایا اسی کے بدلے تو یہ تیرے لیے حلال ہوئی تھیں اب اگر تو نے اس پر جھوٹی تہمت لگائی ہے تو پھر اور ناممکن بات ہوگی۔<sup>(۱)</sup> اسی طرح ایک اور حدیث میں ہے کہ حضرت بصرہ بن اشم ﷺ نے ایک کنواری لڑکی سے نکاح کیا جب اس سے ملے تو دیکھا کہ اسے زنا کا حمل ہے حضور ﷺ سے ذکر کیا آپ نے اسے الگ کر دیا اور مہر دلوا دیا اور عورت کو کوڑے مارنے کا حکم دیا اور فرمایا جو بچہ ہوگا وہ تیرا غلام ہوگا اور مہر تو اس کی حلت کا سبب تھا۔<sup>(۲)</sup> (ابوداؤد) غرض آیت کا مطلب بھی یہی ہے کہ عورت اس کے بیٹے پر حرام ہو جاتی ہے اس پر اجماع ہے حضرت ابو قیس رضی اللہ عنہ جو بڑے بزرگ اور نیک انصاری صحابی تھے ان کے انتقال کے بعد ان کے لڑکے قیس نے ان کی بیوی سے نکاح کی خواہش کی جو ان کی سوتیلی ماں تھیں اس پر اس بیوی صاحبہ رضی اللہ عنہا نے فرمایا بیشک تو اپنی قوم میں نیک ہے لیکن میں تجھے اپنا بیٹا شمار کرتی ہوں خیر میں رسول اللہ ﷺ کے پاس جاتی ہوں جو وہ حکم فرمائیں۔ وہ حاضر ہوئیں اور حضور ﷺ کو ساری کیفیت بیان کی آپ نے فرمایا اپنے گھر لوٹ جاؤ پھر یہ آیت اتری کہ جس سے باپ نے نکاح کیا اس سے بیٹے کا نکاح حرام ہے۔<sup>(۳)</sup> ایسے واقعات اور بھی اس وقت موجود تھے جنہیں اس ارادے سے باز رکھا گیا ایک تو یہی ابو قیس والا واقعہ ان بیوی صاحبہ کا نام ام عبید اللہ ضمیرہ رضی اللہ عنہا تھا دوسرا واقعہ خلف کا تھا ان کے گھر میں ابو طلحہ کی صاحبزادی تھیں اس کے انتقال کے بعد اس کے لڑکے صفوان نے اسے اپنے نکاح میں لانا چاہا تھا سہیلی میں لکھا ہے جاہلیت میں اس نکاح کا معمول تھا جسے باقاعدہ نکاح سمجھا جاتا تھا اور بالکل حلال گنا جاتا تھا اسی لیے یہاں بھی فرمایا گیا کہ جو پہلے گزر چکا سو گزر چکا جیسے دو بہنوں کو نکاح میں جمع کرنے کی حرمت کو بیان فرما کر بھی یہی کہا گیا کہ نہ بن خزیمہ نے اپنے باپ کی بیوی سے نکاح کیا تھا نضر اسی کے لطن سے پیدا ہوا تھا رسول اللہ ﷺ کا فرمان ہے کہ میری اوپر کی نسل بھی باقاعدہ نکاح سے ہی ہے نہ کہ زنا سے تو معلوم ہوا کہ یہ رسم ان میں برابر جاری تھی اور جائز تھی اور اسے نکاح شمار کرتے تھے حضرت ابن عباس رضی اللہ عنہما فرماتے ہیں جاہلیت والے بھی جن جن رشتوں کو اللہ نے حرام کیا ہے سوتیلی ماں اور دو بہنوں کو ایک ساتھ نکاح میں رکھنے کے سوا سب کو حرام ہی جانتے تھے پس اللہ تعالیٰ نے اپنے کلام پاک میں ان دونوں رشتوں کو بھی حرام ٹھہرایا حضرت عطا اور حضرت قتادہ رضی اللہ عنہما بھی یہی

① [صحیح : صحیح بخاری : کتاب الطلاق : باب صدق الملائعہ (۵۳۱۱) صحیح مسلم : کتاب

اللعان (۱۴۹۳)]

② [ضعیف : ابوداؤد : کتاب النکاح : باب فی الرجل یتزوج المرأة (۲۱۳۱)] شیخ البانیؒ نے اسے ضعیف کہا

ہے۔ [ضعیف ابوداؤد]

③ [ضعیف : بیہقی (۱۶۱/۷)] اس کی سند میں قیس بن ربیع راوی ضعیف ہے۔]



فرماتے ہیں یاد رہے کہ سہیلی نے کننا نہ کا جو واقعہ نقل کیا ہے وہ غور طلب ہے بالکل صحیح نہیں، واللہ اعلم۔ بہر صورت یہ رشتہ امت مسلمہ پر حرام ہے اور نہایت قبیح امر ہے۔ یہاں تک کہ فرمایا یہ نہایت فحش برا کام بغض کا ہے سب اور برا راستہ ہے اور جگہ فرمان ہے ﴿وَلَا تَقْرَبُوا الْفَوَاحِشَ﴾ (الانعام/۱۵۱) الخ، یعنی کسی برائی بے حیائی اور فحش کام کے قریب بھی نہ جاؤ خواہ وہ بالکل ظاہر ہو خواہ پوشیدہ ہو۔ اور فرمان ہے ﴿وَلَا تَقْرَبُوا الزِّنَا﴾

(الاسراء/۳۲) الخ، زنا کے قریب نہ جاؤ یقیناً وہ فحش کام اور بری راہ ہے یہاں مزید فرمایا کہ یہ کام بڑے بغض کا بھی ہے یعنی فی نفسہ بھی بڑا برا امر ہے اس سے باپ بیٹے میں عداوت پڑ جاتی ہے اور دشمنی قائم ہو جاتی ہے، یہی مشاہدہ میں آیا ہے اور عموماً یہ بھی لکھا گیا ہے کہ جو شخص کسی عورت سے دوسرا نکاح کرتا ہے وہ اس کے پہلے خاوند سے بغض ہی رکھتا ہے یہی وجہ ہے کہ آنحضرت ﷺ کی بیویاں امہات المؤمنین رضی اللہ عنہن قرار دے دی گئیں اور امت پر مثل ماں کے حرام کی گئیں کیونکہ وہ نبی ﷺ کی بیویاں ہیں اور آپ مثل باپ کے ہیں، بلکہ اجماعاً ثابت ہے کہ آپ کے حق باپ دادا کے حقوق سے بھی بہت زیادہ اور بہت بڑے ہیں بلکہ آپ کی محبت خود اپنی جانوں کی محبت پر بھی مقدم ہے صلوات اللہ وسلامہ علیہ۔ یہ بھی کہا گیا ہے کہ یہ کام اللہ کے بغض کا موجب ہے اور برا راستہ ہے اب جو ایسا کام کرے وہ دین سے مرتد ہے اسے قتل کر دیا جائے اور اس کا مال بیت المال میں بطور فنی کے داخل کر لیا جائے، سنن اور مسند احمد میں مروی ہے کہ ایک صحابی کو رسول اللہ ﷺ نے اس شخص کی طرف بھیجا جس نے اپنے باپ کی بیوی سے باپ کے بعد نکاح کیا تھا کہ اسے قتل کر ڈالو اور اس کے مال پہ قبضہ کر لو ① حضرت براء بن عازب رضی اللہ عنہ فرماتے ہیں کہ میرے چچا حارث بن عمرو رضی اللہ عنہ اپنے ہاتھ میں نبی ﷺ کا دیا ہوا جھنڈا لے کر میرے پاس سے گزرے میں نے پوچھا کہ چچا حضور ﷺ نے آپ کو کہاں بھیجا ہے؟ فرمایا اس شخص کی طرف جس نے اپنے باپ کی بیوی سے نکاح کیا ہے مجھے حکم ہے کہ میں اس کی گردن ماروں۔ (مسند احمد) ②

**سوتیلی والدہ سے نکاح کی حرمت: مسئلہ:** اس پر تو علماء کا اجماع ہے کہ جس عورت سے باپ نے مباشرت کر لی خواہ نکاح کر کے خواہ ملکیت میں لاکر خواہ شبہ سے وہ عورت بیٹے پر حرام ہے ہاں اگر جماع نہ ہوا ہو تو صرف مباشرت ہوئی ہو یا وہ اعضاء دیکھے ہوں جن کا دیکھنا اذنبی ہونے کی صورت میں حلال نہ تھا تو اس میں اختلاف ہے۔ امام احمد رضی اللہ عنہ تو اس صورت میں بھی اس عورت کو لڑکے پر حرام بتاتے ہیں، حافظ ابن عساکر رضی اللہ عنہ کے اس واقعہ سے بھی اس روایت کی تصدیق ہوتی ہے کہ حضرت خدیجہ تمیمی نے جو حضرت معاویہ رضی اللہ عنہ کے مولیٰ تھے

① [صحیح: ابو داؤد: کتاب الحدود: باب فی الرجل یزنی بحریمہ (۴۴۵۷) ترمذی: کتاب الاحکام:

باب فیمن تزوج امرأۃ ایہ (۱۳۶۲) ابن ماجہ: کتاب الحدود: باب من تزوج امرأۃ ایہ (۲۶۰۷)

نسائی: کتاب النکاح: باب نکاح ما نکح الآباء (۳۳۳۴) [شیخ البانی اسے صحیح کہتے ہیں۔] صحیح

ابوداؤد، صحیح ترمذی]

② [ضعیف: مسند احمد (۲۹۲۴/۴)] [شیخ شعیب ارنؤوط نے اس کی سند کو ضعیف کہا ہے۔] [الموسوعة الحدیثیة

(۱۸۵۷۹) اس کی سند میں اضعف راوی ضعیف ہے۔]

حضرت معاویہ رضی اللہ عنہ کے لیے ایک لونڈی خریدی جو گورے رنگ کی اور خوبصورت تھی اسے برہنہ ان کے پاس بھیج دیا ان کے ہاتھ میں ایک چھری تھی اس سے اشارہ کر کے کہنے لگے اچھا نفع تھا اگر یہ ملبوس ہوتی پھر کہنے لگے اسے یزید بن معاویہ رضی اللہ عنہ کے پاس لے جاؤ۔ پھر کہا نہیں نہیں ٹھہرو ربیعہ بن عمرو جرحی رضی اللہ عنہ کو میرے پاس بلا لاؤ یہ بڑے فقیہ تھے جب آئے تو حضرت معاویہ رضی اللہ عنہ نے ان سے یہ مسئلہ پوچھا کہ میں نے عورت کے یہ اعضاء مخصوص دیکھے ہیں یہ برہنہ تھی۔ اب میں اسے اپنے لڑکے یزید کے پاس بھیجنا چاہتا ہوں تو کیا اس کے لیے یہ حلال ہے؟ حضرت ربیعہ رضی اللہ عنہ نے فرمایا امیر المومنین ایسا نہ کیجیے یہ اس کے قابل نہیں رہی فرمایا تم ٹھیک کہتے ہو اچھا جاؤ عبداللہ بن مسعود رضی اللہ عنہ کو بلا لاؤ وہ آئے وہ تو گندم گوں رنگ کے تھے اس سے حضرت معاویہ رضی اللہ عنہ نے فرمایا اس لونڈی کو میں تمہیں دیتا ہوں تاکہ تمہاری اولاد سفید رنگ پیدا ہو یہ عبداللہ بن مسعود رضی اللہ عنہ وہ ہیں جنہیں رسول اللہ ﷺ نے حضرت فاطمہ رضی اللہ عنہا کو دیا تھا۔ آپ نے انہیں پالا پرورش کیا پھر اللہ تعالیٰ کے نام سے آزاد کر دیا پھر یہ حضرت معاویہ رضی اللہ عنہ کے پاس چلے آئے تھے۔<sup>①</sup>

حَرَمَتْ عَلَيْكُمْ أُمَّهَاتُكُمْ وَابْنَاتُكُمْ وَأَخَوَاتُكُمْ وَعَشْرَتُكُمْ وَبَنَاتُ الْأَخِ  
وَبَنَاتُ الْأُخْتِ وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُمُ مِنَ الرَّضَاعَةِ وَأُمَّهَاتُ  
نِسَائِكُمْ وَرَبَّائِبُكُمُ اللَّاتِي فِي حُجُورِكُمْ مِّنْ نِّسَائِكُمُ اللَّاتِي دَخَلْتُمْ بِهِنَّ ۖ فَإِنْ  
لَّمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ ۚ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ ۚ  
وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ ۚ إِنَّ اللَّهَ كَانَ غَفُورًا رَّحِيمًا ۝

حرام کی گئیں تم پر تمہاری مائیں اور تمہاری لڑکیاں اور تمہاری بہنیں اور تمہاری چھوٹی بھیاں اور تمہاری خالائیں اور بھائی کی لڑکیاں اور بہن کی لڑکیاں اور تمہاری وہ مائیں جنہوں نے تمہیں دودھ پلایا ہوا اور تمہاری دودھ بہنیں اور تمہاری ساس اور تمہاری وہ پرورش کردہ لڑکیاں جو تمہاری گودیوں میں ہیں تمہاری ان عورتوں سے جن سے تم دخول کر چکے ہو یا اگر تم نے ان سے جماع نہ کیا ہو تو تم پر کوئی گناہ نہیں اور تمہارے صلیب سے بیٹوں کی بیویاں اور تمہارا دودھ بہنوں کو جماع کرنا یا جو گزر چکا سو گزر چکا یقیناً اللہ تعالیٰ بخشنے والا مہربان ہے ○

**حرام رشتے:** نسبی رضاعی اور سرالی رشتے سے جو عورتیں مرد پر حرام ہیں ان کا بیان آیت کریمہ میں ہو رہا ہے حضرت ابن عباس رضی اللہ عنہما فرماتے ہیں سات عورتیں بوجہ نسب حرام ہیں اور سات بوجہ سرال کے پھر آپ نے اس آیت کی تلاوت کی جس میں بہن کی لڑکیوں تک نسبتی رشتوں کا ذکر ہے<sup>①</sup> جمہور علماء کرام نے اس آیت سے استدلال کیا ہے کہ زنا سے جو لڑکی پیدا ہوئی ہو وہ بھی اس زانی پر حرام ہے کیونکہ یہ بھی بیٹی ہے اور بیٹیاں حرام ہیں یہی مذہب ابوحنیفہ مالک اور احمد بن حنبل رضی اللہ عنہم کا ہے امام شافعی رضی اللہ عنہ سے کچھ اس کی اباحت میں بھی بحث کی گئی ہے



اس لیے کہ شرعاً یہ بیٹی نہیں پس جیسے کہ ورثے کے بارے میں یہ بیٹی کے حکم میں شامل نہ ہو کر ورثہ نہیں پاتی اسی طرح اس آیت کی حرمت میں بھی وہ داخل نہیں ہے۔ واللہ اعلم۔ (صحیح مذہب وہی ہے جس پر جمہور ہیں۔ مترجم) پھر فرماتا ہے کہ جس طرح تم پر تمہاری سگی ماں حرام ہے اسی طرح رضاعی ماں بھی حرام ہے۔ بخاری و مسلم میں ہے رضاعت بھی اسے حرام کرتی ہے جبے ولادت حرام کرتی ہے <sup>(۱)</sup> صحیح مسلم میں ہے رضاعت سے بھی وہ حرام ہے جو نسب سے ہے، بعض فقہاء نے اس میں سے چار صورتیں بعض نے چھ صورتیں مخصوص کی ہیں جو احکام کی فروغ کی کتابوں میں مذکور ہیں لیکن تحقیقی بات یہ ہے کہ اس میں سے کچھ بھی مخصوص نہیں اس لیے کہ اسی کے مانند بعض صورتیں نسبت میں بھی پائی جاتی ہیں اور ان صورتوں میں سے بعض صرف سرالی رشتہ کی وجہ سے حرام ہیں لہذا حدیث پر اعتراض خارج از بحث ہے۔ واللہ اعلم۔ ائمہ کا اس میں بھی اختلاف ہے کہ کتنی مرتبہ دودھ پینے سے حرمت ثابت ہوتی ہے، بعض تو کہتے ہیں کہ تعداد معین نہیں دودھ پیتے ہی حرمت ثابت ہوگئی امام مالک رحمہ اللہ یہی فرماتے ہیں ابن عمر رضی اللہ عنہما سعید بن مسیب عروہ بن زبیر اور زہری رحمہم اللہ کا قول بھی یہی ہے دلیل یہ ہے کہ رضاعت یہاں عام ہے بعض کہتے ہیں تین مرتبہ جب بچے حرمت ثابت ہوگئی، جیسے کہ صحیح مسلم میں ہے حضور ﷺ نے فرمایا ایک مرتبہ کا چوسنا یا دو مرتبہ کا پی لینا حرام نہیں کرتا یہ حدیث مختلف الفاظ سے مروی ہے <sup>(۲)</sup> امام احمد اسحاق بن راہویہ ابو عبیدہ ابو ثور رحمہم اللہ بھی یہ فرماتے ہیں حضرت علیؓ حضرت عائشہؓ حضرت ام الفضلؓ حضرت ابن زبیر رضی اللہ عنہم سلیمان بن یسار سعید بن جبیر رحمہم اللہ بھی یہی مروی ہے۔

بعض کہتے ہیں پانچ مرتبہ کے دودھ پینے سے حرمت ثابت ہوتی ہے اس سے کم نہیں اس کی دلیل صحیح مسلم کی یہ روایت ہے حضرت عائشہ صدیقہ رضی اللہ عنہا فرماتے ہیں کہ پہلے قرآن میں دس مرتبہ کی دودھ پلائی پر حرمت کا حکم اترا تھا پھر وہ منسوخ ہو کر پانچ رہ گئے حضور ﷺ کے فوت ہونے تک وہ قرآن میں پڑھا جاتا رہا <sup>(۳)</sup> دوسری دلیل سہلہ بنت سہیل رضی اللہ عنہا کی روایت ہے کہ ان کو رسول اللہ ﷺ نے حکم دیا کہ حضرت سالم رضی اللہ عنہ کو جو حضرت ابو حذیفہ رضی اللہ عنہ کے مولیٰ تھے پانچ مرتبہ دودھ پلا دیں حضرت عائشہ رضی اللہ عنہا اسی حدیث کے مطابق جس عورت کے گھر کسی کا آنا جانا دیکھتیں اسے یہی حکم دیتیں امام شافعی اور ان کے اصحاب کا فرمان بھی یہی ہے کہ پانچ مرتبہ دودھ پینا معتبر ہے (مترجم کی تحقیق میں بھی راجح قول یہی ہے۔ <sup>(۴)</sup> واللہ اعلم) یہ بھی یاد رہے کہ جمہور کا مذہب یہ ہے کہ یہ

<sup>(۱)</sup> [صحیح: بخاری: کتاب الشهادات: باب الشهادة على الانساب والرضاع (۲۶۴۶) صحیح

مسلم: کتاب الرضاع: باب يحرم من الرضاعة (۱۴۴۴) مسند احمد (۱۷۸/۶)]

<sup>(۲)</sup> [صحیح: صحیح مسلم: کتاب الرضاع: باب في المصّة والمصتان (۱۴۵۰) ابو داؤد: کتاب النکاح:

باب هل يحرم مادون خمس رضعات (۲۰۶۳) ترمذی: کتاب الرضاع: باب ما جاء لا تحرم المصّة

(۱۱۵۰) ابن ماجہ: کتاب النکاح: باب لا تحرم المصّة ولا المصتان (۱۹۴۱) نسائی: کتاب النکاح:

باب القدر الذي يحرم الرضاعة (۳۳۱۱) مسند احمد (۹۵/۶)]

<sup>(۳)</sup> [صحیح: صحیح مسلم: کتاب الرضاع: باب تحريم بخمس من الرضاعة (۱۴۵۲) ابو داؤد: باب

هل يحرم ما دون خمس رضعات (۲۰۶۲)]

<sup>(۴)</sup> [صحیح: صحیح مسلم: کتاب الرضاع (۱۴۵۳) ابن ماجہ: کتاب النکاح (۱۹۴۳)]

رضاعت دودھ چھنے سے پہلے یعنی دو سال کے اندر اندر کی عمر میں ہو اس کا مفصل بیان آیت ﴿حَتَّىٰ تَلْبَسَ﴾ کی تفسیر میں سورہ بقرہ میں گزر چکا ہے پھر اس میں بھی اختلاف ہے کہ اس رضاعت کا اثر رضاعی ماں کے خاوند تک بھی پہنچے گا یا نہیں؟ تو جمہور کا اور ائمہ اربعہ کا فرمان تو یہ ہے کہ پہنچے گا اور بعض سلف کا قول ہے کہ صرف دودھ پلانے والی تک ہی رہے گا اور رضاعی باپ تک نہیں پہنچے گا اس کی تفصیل کی جگہ احکام کی بڑی بڑی کتابیں ہیں نہ کہ تفسیر (صحیح قول جمہور کا ہے۔ واللہ اعلم۔ مترجم)

پھر فرماتا ہے ساس حرام ہے۔ جس لڑکی سے نکاح ہو بوجہ نکاح ہونے کے اس کی ماں اس پر حرام ہو گئی خواہ صحبت کرے یا نہ کرے ہاں جس عورت کے ساتھ نکاح کرتا ہے اور اس کی لڑکی اس کے اگلے خاوند سے اس کے ساتھ ہے تو اگر اس سے صحبت کی تو وہ لڑکی حرام ہوگی اگر جماعت سے پہلے ہی اس عورت کو طلاق دے دی تو وہ لڑکی اس پر حرام نہیں اسی لیے اس آیت میں یہ قید لگائی بعض لوگوں نے ضمیر کو ساس اور اس کی پرورش کی ہوئی لڑکیوں دونوں کی طرف لوٹایا ہے وہ کہتے ہیں کہ ساس بھی اس وقت حرام ہوتی ہے جب اس کی لڑکی سے اس کے داماد نے خلوت کی ورنہ نہیں صرف عقد سے نہ تو عورت کی ماں حرام ہوتی ہے نہ عورت کی بیٹی حضرت علی رضی اللہ عنہ فرماتے ہیں کہ جس شخص نے کسی لڑکی سے نکاح کیا پھر دخول سے پہلے ہی طلاق دے دی تو وہ اس کی ماں سے نکاح کر سکتا ہے جیسے کہ ربیہ لڑکی سے اس کی ماں کو اسی طرح کی طلاق دینے کے بعد نکاح کر سکتا ہے حضرت زید بن ثابت رضی اللہ عنہ سے بھی یہی منقول ہے ایک اور روایت میں بھی آپ سے مروی ہے کہ آپ فرماتے تھے جب وہ عورت غیر مدخولہ مر جائے اور یہ خاوند اس کی میراث لے لے تو پھر اس کی ماں کو لانا مکروہ ہے ہاں اگر دخول سے پہلے طلاق دے دی ہے تو اگر چاہے نکاح کر سکتا ہے۔ حضرت بکر بن کنانہ رضی اللہ عنہ فرماتے ہیں کہ میرا نکاح میرے باپ نے طائف کی ایک عورت سے کرایا ابھی رخصتی نہیں ہوئی تھی کہ اس کا باپ میرا چچا فوت ہو گیا اس کی بیوی یعنی میری ساس بیوہ ہو گئی وہ بہت المدا رتھیں میرے باپ نے مجھے مشورہ دیا کہ اس لڑکی کو چھوڑ دوں اور اس کی ماں سے نکاح کر لوں میں نے حضرت ابن عباس رضی اللہ عنہما سے یہ مسئلہ پوچھا تو آپ نے فرمایا تمہارے لیے یہ جائز ہے پھر میں نے حضرت ابن عمر رضی اللہ عنہما سے پوچھا تو انہوں نے فرمایا یہ جائز نہیں میں نے اپنے والد سے ذکر کیا انہوں نے تو امیر معاویہ کو ہی سوال کیا حضرت امیر معاویہ رضی اللہ عنہ نے تحریر فرمایا کہ میں نہ تو حرام کو حلال کروں نہ حلال کو حرام تم جانو اور تمہارا کام تم حالت دیکھ رہے ہو معاملہ کے تمام پہلو تمہاری نگاہوں کے سامنے ہیں عورتیں اس کے علاوہ بھی بہت ہیں غرض نہ اجازت دی نہ انکار کیا چنانچہ میرے باپ نے اپنا خیال اس کی ماں کی طرف سے ہٹالیا۔

حضرت عبداللہ بن زبیر رضی اللہ عنہما فرماتے ہیں کہ عورت کی لڑکی اور عورت کی ماں کا حکم ایک ہی ہے اگر عورت سے دخول نہ کیا ہو تو یہ دونوں حلال ہیں لیکن اس کی سند میں مبہم راوی ہے حضرت مجاہد رضی اللہ عنہ کا بھی یہی قول ہے ابن جبیر رضی اللہ عنہ اور حضرت ابن عباس رضی اللہ عنہما بھی اسی طرف گئے ہیں حضرت معاویہ رضی اللہ عنہ نے اس میں توقف فرمایا ہے



شافعیوں میں سے ابوالحسن احمد بن محمد بن صابونی رحمہ اللہ سے بھی بقول رافعی یہی مروی ہے حضرت عبداللہ بن مسعود رضی اللہ عنہ سے بھی اسی کے مثل مروی ہے لیکن پھر آپ نے اپنے اس قول سے رجوع کر لیا ہے طبرانی میں ہے کہ قبیلہ فزارہ کی شاخ قبیلہ بنو کنج کے ایک شخص نے ایک عورت سے نکاح کیا پھر اس کی بیوہ ماں کے حسن پر فریفتہ ہوا تو حضرت ابن مسعود رضی اللہ عنہ سے مسئلہ پوچھا کہ کیا مجھے اس کی ماں سے نکاح کرنا جائز ہے؟ آپ نے فرمایا ہاں چنانچہ اس نے اس لڑکی کو طلاق دے کر اس کی ماں سے نکاح کر لیا اس سے اولاد بھی ہوئی پھر حضرت ابن مسعود رضی اللہ عنہ مدینہ آئے اور اس مسئلہ کی تحقیق کی تو معلوم ہوا کہ یہ حلال نہیں چنانچہ آپ واپس کوئے گئے اور اس سے کہا کہ اس عورت کو الگ کر دے یہ تجھ پر حرام ہے اس نے اس فرمان کی تعمیل کی اور اسے الگ کر دیا جمہور علماء اس طرف ہیں لڑکی تو صرف عقد نکاح سے حرام نہیں ہوتی تاوقتیکہ اس کی ماں سے مباشرت نہ کی ہو ہاں ماں صرف لڑکی کے عقد نکاح ہوتے ہی حرام ہو جاتی ہے گو مباشرت نہ ہوئی ہو۔

حضرت ابن عباس رضی اللہ عنہما فرماتے ہیں کہ جب کوئی شخص اپنی بیوی کو دخول سے پہلے طلاق دے دے یا وہ عورت مرجائے تو اس کی ماں اس پر حلال نہیں چونکہ مبہم ہے اس لیے اسے ناپسند فرمایا ہے حضرت ابن مسعود رضی اللہ عنہ عمران بن حصین رضی اللہ عنہ مسروق رضی اللہ عنہ طاؤس رضی اللہ عنہ عکرمہ رضی اللہ عنہ عطاء رضی اللہ عنہ حسن رضی اللہ عنہ کھول رضی اللہ عنہ ابن سیرین رضی اللہ عنہ قتادہ رضی اللہ عنہ اور زہری رضی اللہ عنہ سے بھی اسی طرح مروی ہے چاروں اماموں ساتوں فقہاء اور جمہور علماء سلف و خلف کا یہی مذہب ہے۔ واللہ۔ امام ابن جریج رضی اللہ عنہ فرماتے ہیں ٹھیک قول انہی حضرات کا ہے جو ساس کو دونوں صورتوں میں حرام بتلاتے ہیں اس لیے کہ اللہ تعالیٰ نے ان کی حرمت کے ساتھ دخول کی شرط نہیں لگائی جیسے کہ لڑکی کی ماں کے لیے یہ شرط لگائی ہے پھر اس پر اجماع ہے جو ایسی دلیل ہے کہ اس کا خلاف کرنا اس وقت جائز ہی نہیں جب کہ اس پر اتفاق ہو اور ایک غریب حدیث میں بھی یہ مروی ہے کہ اس کی سند میں کلام ہے کہ حضور صلی اللہ علیہ وسلم نے فرمایا جبکہ کوئی مرد کسی عورت سے نکاح کرے اگر اس نے اس کی ماں سے نکاح کیا ہے پھر ملنے سے پہلے ہی اسے طلاق دے دی ہے تو اگر چاہے اس کی لڑکی سے نکاح کر سکتا ہے گو اس حدیث کی سند کمزور ہے لیکن اس مسئلہ پر اجماع ہو چکا ہے جو اس کی صحت پر ایسا گواہ ہے جس کے بعد دوسری گواہی کی ضرورت نہیں (ٹھیک مسئلہ یہی ہے۔ <sup>①</sup> واللہ اعلم۔ مترجم)

پھر فرماتا ہے تمہاری پرورش کی ہوئی وہ لڑکیاں جو تمہاری گود میں ہوں وہ بھی تم پر حرام ہیں بشرطیکہ تم نے ان سوتیلی لڑکیوں کی ماں سے صحبت کی ہو جمہور کا فرمان ہے کہ خواہ گود میں پلیں ہوں یا نہ پلیں ہوں حرام ہیں چونکہ عموماً ایسی لڑکیاں اپنی ماں کے ساتھ ہی ہوتی ہیں اور اپنے سوتیلے باپوں کے ہاں ہی پرورش پاتی ہیں اس لیے یہ کہہ دیا گیا ہے کہ کوئی قید نہیں۔ جیسے اس آیت میں ﴿وَلَا تُكْرِهُوا فَتِيَانَكُمْ عَلَى الْبِغَاءِ إِنْ أَرَدْنَ تَحَصُّنًا﴾ (النور / ۳۳) یعنی تمہاری لونڈیاں اگر پاکدامن رہنا چاہتی ہوں تو تم انہیں بدکاری پر بے بس نہ کرو یہاں بھی یہ قید کہ اگر وہ پاکدامن رہنا چاہیں صرف باعتبار واقعہ کے غلبہ کے ہے یہ نہیں کہ اگر وہ خود ایسی نہ ہوں تو انہیں بدکاری

پر آمادہ کرو اسی طرح اس آیت میں ہے کہ گود میں چاہے نہ ہوں پھر بھی حرام ہی ہیں۔

بخاری و مسلم میں ہے کہ حضرت ام حبیبہ رضی اللہ عنہا نے کہا یا رسول اللہ ﷺ آپ میری بہن ابوسفیان کی لڑکی عزہ سے نکاح کر لیجیے۔ آپ نے فرمایا کیا تم یہ چاہتی ہو؟ ام المومنین نے کہا ہاں میں آپ کو خالی تو رکھ نہیں سکتی پھر میں اس بھلائی میں اپنی بہن کو ہی کیوں نہ شامل کروں؟ آپ نے فرمایا سنو مجھ پر وہ حلال نہیں ام المومنین رضی اللہ عنہا نے کہا میں نے تو سنا ہے کہ آپ ابو سلمہ رضی اللہ عنہ کی بیٹی سے نکاح کرنا چاہتے ہیں آپ نے فرمایا ان کی وہ بیٹی جو ام سلمہ رضی اللہ عنہا سے ہے؟ کہا ہاں۔ فرمایا اولاً تو وہ مجھ پر اس وجہ سے حرام ہے کہ وہ میری **ربیبہ** ہے جو میرے ہاں پرورش پاری ہے دوسری یہ کہ ایسا نہ ہوتا تو بھی وہ مجھ پر حرام تھیں اس لئے کہ وہ میرے دودھ شریک بھائی کی بیٹی میری بھینجی ہیں مجھے اور اس کے باپ ابو سلمہ کو ثوبیہ نے دودھ پلایا ہے۔ خبردار! اپنی بیٹیاں اور اپنی بھینس مجھ پر پیش نہ کرو <sup>①</sup> بخاری کی روایت میں یہ الفاظ ہیں کہ اگر میرا نکاح ام سلمہ رضی اللہ عنہا سے نہ ہوا ہوتا تو بھی وہ مجھ پر حلال نہ تھیں <sup>②</sup> یعنی صرف نکاح کو آپ نے حرمت کا اصل قرار دیا یہی مذہب چاروں اماموں، ساتوں فقیہوں اور جمہور سلف و خلف کا ہے یہ بھی کہا گیا ہے کہ اگر وہ اس کے ہاں پرورش پاتی ہو تو بھی حرام ہے ورنہ نہیں۔

حضرت مالک بن انس بن حداث رضی اللہ عنہ فرماتے ہیں میری بیوی اولاد چھوڑ کر مر گئیں مجھے ان سے بہت محبت تھی اس وجہ سے ان کی موت کا مجھے بڑا صدمہ ہوا حضرت علی رضی اللہ عنہ سے اتفاقہ ملاقات ہوئی تو آپ نے مجھے مغموم پا کر دریافت کیا کہ کیا بات ہے؟ میں نے واقعہ سنایا تو آپ نے فرمایا تجھ سے پہلے خاوند سے بھی اس کی کوئی اولاد ہے؟ میں نے کہا ہاں لڑکی ہے اور وہ طائف میں رہتی ہے فرمایا پھر اس سے نکاح کر لو میں نے قرآن کریم کی آیت پڑھی کہ پھر اس کا کیا مطلب ہوگا؟ آپ نے فرمایا یہ تو اس وقت ہے جبکہ اس نے تیرے ہاں پرورش پائی ہو اور وہ بقول تمہارے طائف میں رہتی ہے تیرے پاس ہے ہی نہیں گو اس کی اسناد صحیح ہے لیکن یہ قول بالکل غریب ہے حضرت امام مالک رضی اللہ عنہ کا بھی یہی قول بتایا ہے ابن حزم نے بھی اسی کو اختیار کیا ہے ہمارے شیخ حافظ ابو عبد اللہ ذہبی رحمۃ اللہ علیہ نے ہم سے کہا کہ میں نے یہ بات شیخ امام تقی الدین ابن تیمیہ رحمۃ اللہ علیہ کے سامنے پیش کی تو آپ نے اسے بہت مشکل محسوس کیا اور توقف فرمایا۔ واللہ اعلم۔ **حجور** سے مراد گھر ہے جیسے کہ حضرت ابو عبیدہ سے مروی ہے کہ جو کنیز ملکیت میں ہو اور اس کے ساتھ اس کی لڑکی ہو اس کے بارے میں حضرت عمر رضی اللہ عنہ سے سوال ہوا کہ ایک کے بعد دوسری جائز ہوگی یا نہیں؟ تو آپ نے فرمایا میں اسے پسند نہیں کرتا اس کی سند منقطع ہے حضرت ابن عباس رضی اللہ عنہ نے ایسے ہی سوال کے جواب میں فرمایا ہے ایک آیت سے یہ حلال معلوم ہوتی ہے دوسری آیت سے حرام اس لئے میں تو ایسا ہرگز نہ کروں شیخ ابو عمر بن عبد اللہ رحمۃ اللہ علیہ فرماتے ہیں کہ علماء میں اس مسئلہ میں کوئی

① [صحیح: بخاری: کتاب النکاح: باب وامہاتکم التی (۵۱۰۱-۵۱۰۶) صحیح مسلم:

کتاب الرضاع: باب تحريم الربيبة (۴۴۹)]

② [صحیح: بخاری: کتاب النکاح: باب عرض الانسان انبثه اولخته علی اهل الخیر (۵۱۲۳)]



اختلاف نہیں کہ کسی کو حلال نہیں کہ کسی عورت سے پھر اس کی لڑکی سے بھی اسی ملکیت کی بنا پر ولی کرے اس لئے کہ اللہ تعالیٰ نے اسے نکاح میں بھی حرام قرار دے دیا ہے یہ آیت ملاحظہ ہو۔ اور علماء کے نزدیک ملکیت احکام نکاح کے تابع ہے مگر جو روایت حضرت عمر رضی اللہ عنہ اور حضرت ابن عباس رضی اللہ عنہما سے بیان کی جاتی ہے لیکن ائمہ فتاویٰ اور ان کے تابعین میں سے کوئی بھی اس پر متفق نہیں۔

حضرت قتادہ رضی اللہ عنہ فرماتے ہیں ربیبہ کی لڑکی اور اس لڑکی کی لڑکی اسی طرح جس قدر نیچے یہ رشتہ چلا جائے سب حرام ہیں، حضرت ابوالعالیہ رضی اللہ عنہ سے بھی اسی طرح بروایت قتادہ مروی ہے **﴿دَخَلْتُمُ بَيْتًا﴾** سے مراد حضرت ابن عباس رضی اللہ عنہما تو فرماتے ہیں ان سے نکاح کرنا ہے حضرت عطاء رضی اللہ عنہ فرماتے ہیں کہ وہ رخصت کردی جائیں کپڑا ہٹا دیا جائے چھیڑ ہو جائے اور ارادے سے مرد بیٹھ جائے ابن جریج رضی اللہ عنہ نے سوال کیا کہ اگر یہ کام عورت ہی کے گھر میں ہوا ہو فرمایا وہاں یہاں دونوں کا حکم ایک ہی ہے ایسا اگر ہو گیا تو اس کی لڑکی اس پر حرام ہوگی ① امام ابن جریر رضی اللہ عنہ فرماتے ہیں کہ صرف خلوت اور تنہائی ہو جانے سے اس کی لڑکی کی حرمت ثابت نہیں ہوتی اگر مباشرت کرنے اور ہاتھ لگانے سے اور شہوت سے اس کے عضو کی طرف دیکھنے سے پہلے ہی طلاق دے دی ہے تو تمام کے اجماع سے یہ بات ثابت ہوتی ہے کہ لڑکی اس پر حرام نہ ہوگی تا وقتیکہ جماع نہ ہوا ہو۔ پھر فرمایا تمہاری بہوئیں بھی تم پر حرام ہیں جو تمہاری اولاد کی بیویاں ہوں یعنی لے پا لک لڑکوں کی بیویاں حرام نہیں ہاں سگے لڑکے کی بیوی یعنی بہو اپنے سر پر حرام ہے۔ جیسے اور جگہ ہے **﴿فَلَمَّا قَضَىٰ زَيْدٌ مِنْهَا وَطَرًا زَوَّجْنَاهَا لِئَلَّا يَكُونَ عَلَى الْمُؤْمِنِينَ حَرَجٌ فِي أَزْوَاجِ أَدْعِيَائِهِمْ﴾** (الاحزاب / ۳۷) الخ، یعنی جب زید رضی اللہ عنہ نے اس سے اپنی حاجت پوری کر لی تو ہم نے اسے تیرے نکاح میں دے دیا تاکہ مومنوں پر ان کے لے پا لک لڑکوں کی بیویوں کے بارے میں کوئی تنگی نہ رہے، حضرت عطاء رضی اللہ عنہ فرماتے ہیں کہ ہم سنا کرتے تھے کہ جب آنحضرت ﷺ نے حضرت زید رضی اللہ عنہ کی بیوی سے نکاح کر لیا تو مکہ کے مشرکوں نے کائیں کائیں شروع کر دی اس پر یہ آیت اور آیت **﴿وَمَا جَعَلَ أَدْعِيَاءَ كُمْ أَبْنَاءَ كُمْ﴾** (الاحزاب / ۴) الخ اور **﴿مَا كَانَ مُحَمَّدٌ أَبَا أَحَدٍ مِنْ رِجَالِكُمْ﴾** (الاحزاب / ۴۰) الخ نازل ہوئیں ② یعنی بیشک صلی اللہ علیہ وسلم کی بیوی حرام ہے۔ تمہارے لے پا لک لڑکے شرعاً تمہاری اولاد کے حکم میں نہیں آنحضرت ﷺ تم میں سے کسی مرد کے باپ نہیں، حسن بن محمد رضی اللہ عنہ فرماتے ہیں کہ یہ آیتیں مبہم ہیں جیسے تمہارے لڑکوں کی بیویاں تمہاری ساسیں حضرت طاؤس، ابراہیم، زہری اور مکحول رضی اللہ عنہما سے بھی اسی طرح مروی ہے میرے خیال میں مبہم سے مراد عام ہیں یعنی مدخول ہوا اور غیر مدخول دونوں ہی شامل ہیں اور صرف نکاح کرتے ہی حرمت ثابت ہو جاتی ہے خواہ صحبت ہوئی ہو یا نہ ہوئی ہو اس مسئلہ پر اتفاق ہے۔

اگر کوئی شخص سوال کرے کہ رضاعی بیٹے کی حرمت کیسے ثابت ہوگی کیونکہ آیت میں تو صلیبی بیٹے کا ذکر ہے تو جواب یہ ہے کہ وہ حرمت آنحضرت ﷺ کی اس حدیث سے ثابت ہے کہ آپ نے فرمایا رضاعت سے وہ حرام ہے جو نسبت سے حرام ہے جمہور کا مذہب یہی ہے کہ رضاعی بیٹے کی بیوی بھی حرام ہے بعض لوگوں نے تو اس پر اجماع نقل کیا ہے۔ پھر فرماتا ہے دو بہنوں کا نکاح میں جمع کرنا بھی تم پر حرام ہے اسی طرح ملکیت کی لونڈیوں کا حکم ہے کہ دو بہنوں سے ایک ہی وقت وطی حرام ہے مگر جاہلیت کے زمانہ میں جو ہو چکا اس سے ہم درگزر کرتے ہیں پس معلوم ہوا کہ اب یہ کام آئندہ کسی وقت جائز نہیں جیسے اور جگہ ہے ﴿لَا يَدْخُلُونَ فِيهَا الْمَوْتُ إِلَّا الْمَوْتَةُ الْأُولَى﴾ (الدخان/۵۶) یعنی وہاں موت نہیں آئے گی ہاں پہلی موت جو آئی تھی سو آچکی تو معلوم ہوا کہ اب آئندہ کبھی موت نہیں آئے گی صحابہ رضی اللہ عنہم تابعین ائمہ اور سلف و خلف کے علماء کرام رحمہم اللہ کا اجماع ہے کہ دو بہنوں سے ایک ساتھ نکاح کرنا حرام ہے اور جو شخص مسلمان ہو اور اس کے نکاح میں دو بہنیں ہوں تو اسے اختیار دیا جائے گا کہ ایک کو رکھ لے اور دوسری کو طلاق دے دے اور یہ اسے کرنا ہی پڑے گا حضرت فیروز رضی اللہ عنہ فرماتے ہیں میں جب مسلمان ہوا تو میرے نکاح میں دو عورتیں تھیں جو آپس میں بہنیں تھیں پس آنحضرت ﷺ نے مجھے حکم دیا کہ ان میں سے ایک کو طلاق دے دو۔ (مسند احمد) <sup>(۱)</sup> بن ماجہ ابوداؤد اور ترمذی میں یہ حدیث ہے ترمذی میں بھی یہ ہے کہ حضور ﷺ نے فرمایا ان میں سے جسے چاہو ایک کو رکھ لو اور ایک کو طلاق دے دو انا ترمذی اسے حسن کہتے ہیں ابن ماجہ میں ابوخرش کا ایسا واقعہ بھی مذکور ہے <sup>(۲)</sup> ممکن ہے کہ ضحاک بن فیروز رضی اللہ عنہ کی کنیت ابوخرش ہو اور یہ واقعہ ایک ہی ہو اور اس کے خلاف بھی ممکن ہے۔

حضرت دیلمی رضی اللہ عنہ نے رسول مقبول ﷺ سے عرض کیا کہ یا رسول اللہ ﷺ میرے نکاح میں دو بہنیں ہیں آپ نے فرمایا ان سے جسے چاہو ایک کو طلاق دے دو (ابن مردویہ) پس دیلمی رضی اللہ عنہ سے مراد ضحاک بن فیروز رضی اللہ عنہ ہیں یہ یمن کے ان سرداروں میں سے تھے جنہوں نے اسود عسی متنبی ملعون کو قتل کیا چنانچہ دو لونڈیوں کو جو آپس میں لگی بہنیں ہیں ایک ساتھ جمع کرنا ان سے وطی کرنا بھی حرام ہے اس کی دلیل اس آیت کا عموم ہے جو بیویوں اور لونڈیوں پر مشتمل ہے حضرت ابن مسعود رضی اللہ عنہ سے اس کا سوال ہوا تو آپ نے مکروہ بتایا سائل نے کہا قرآن میں جو ہے ﴿الْأَمَّا مَلَكَتْ إِيَّانَا نَكْمُ﴾ یعنی وہ جو جن کے تمہارے دائیں ہاتھ مالک ہیں اس پر حضرت ابن مسعود رضی اللہ عنہ نے فرمایا تیرا اونٹ بھی تو تیرے داہنے ہاتھ کی ملکیت میں ہے۔ جمہور کا قول بھی یہی مشہور

① [حسن] ابوداؤد : کتاب الطلاق : باب فی من اسلم وعنده نساء (۲۲۴۳) ابن ماجہ : کتاب النکاح :

باب الرجل یسلم (۱۹۵۱) ترمذی : کتاب النکاح : باب الرجل یسلم وعنده اختان (۱۱۲۹) صحیح ابن حبان (۴۱۵۵) بیہقی (۱۸۴/۷) دارقطنی (۲۷۳/۳) مسند احمد (۲۳۲/۴) [شیخ البانی] اے حسن کہتے ہیں۔ [صحیح ابوداؤد ، ارواء الغلیل (۳۳۴/۶)]

② [حسن] ابن ماجہ : کتاب النکاح : باب الرجل یسلم (۱۹۵۰) [شیخ البانی] نے اسے حسن وغیرہ کہا ہے۔

[صحیح ابن ماجہ] حافظ زبیر علی زئی بھی اسے حسن کہتے ہیں۔



ہے اور ائمہ اربعہ رحمہم اللہ وغیرہ بھی یہی فرماتے ہیں گو بعض سلف نے اس مسئلہ میں توقف فرمایا ہے حضرت عثمان بن عفان رضی اللہ عنہ سے جب یہ مسئلہ پوچھا گیا تو آپ نے فرمایا ایک آیت اسے حلال کرتی ہے دوسری حرام میں تو اس سے منع کرتا ہوں سائل وہاں سے نکلا تو راستے میں ایک صحابی رضی اللہ عنہ سے ملاقات ہوئی اس نے ان سے بھی یہی سوال کیا انہوں نے فرمایا اگر مجھے کچھ اختیار ہوتا تو میں ایسا کرنے والے کو عبرتناک سزا دیتا، حضرت امام مالک رحمہ اللہ فرماتے ہیں میرا گمان ہے کہ یہ فرمانے والے غالباً حضرت علی رضی اللہ عنہ تھے حضرت زبیر بن عوام رضی اللہ عنہ سے بھی اسی کی مثل مروی ہے استد کار ابن عبد البر میں ہے کہ اس واقعہ کے راوی قبیسہ بن ذویب رضی اللہ عنہ نے حضرت علی رضی اللہ عنہ کا نام اس لیے نہیں لیا کہ وہ عبد الملک بن مروان کا مصاحب تھا اور ان لوگوں پر آپ کا نام بھاری پڑتا تھا حضرت ایاس بن عامر رضی اللہ عنہ کہتے ہیں میں نے حضرت علی بن ابی طالب رضی اللہ عنہ سے سوال کیا کہ میری ملکیت میں دو لونڈیاں ہیں دونوں آپس میں لگی بہنیں ہیں ایک سے میں نے تعلقات قائم کر رکھے ہیں اور میرے ہاں اس سے اولاد بھی ہوئی ہے اب میرا جی چاہتا ہے کہ اس کی بہن سے جو میری لونڈی ہے اپنے تعلقات قائم کروں تو فرمائیے شریعت کا اس میں کیا حکم ہے؟ آپ نے فرمایا پہلی لونڈی کو آزاد کر کے پھر اس کی بہن سے یہ تعلقات قائم کر سکتے ہو، اس نے کہا اور لوگ تو کہتے ہیں کہ میں اس کا نکاح کر دوں پھر اس کی بہن سے مل سکتا ہوں، حضرت علی رضی اللہ عنہ نے فرمایا دیکھو اس صورت میں بھی خرابی ہے وہ یہ کہ اگر اس کا خاوند اسے طلاق دے دے یا انتقال کر جائے تو وہ پھر لوٹ کر تمہاری طرف آجائے گی، اسے تو آزاد کر دینے میں ہی سلامتی ہے، پھر آپ نے میرا ہاتھ پکڑ کر فرمایا سنو! آزاد عورتوں اور لونڈیوں کے احکام حلت و حرمت کے لحاظ سے یکساں ہیں ہاں البتہ تعداد میں فرق ہے یعنی آزاد عورتیں چار سے زیادہ جمع نہیں کر سکتے اور لونڈیوں میں کوئی تعداد کی قید نہیں اور دودھ پلائی کے رشتہ سے بھی اس رشتہ کی وہ تمام عورتیں حرام ہو جاتی ہیں جو نسل اور نسب کی وجہ سے حرام ہیں (اس کے بعد تفسیر ابن کثیر کے اصل عربی نسخے میں کچھ عبارت چھوٹی ہوئی ہے بظاہر ایسا معلوم ہوتا ہے کہ وہ عبارت یوں ہوگی کہ یہ روایت ایسی ہے کہ اگر کوئی شخص مشرق سے یا مغرب سے صرف اس روایت کو سننے کے لیے سفر کر کے آئے اور سن کے جائے تو بھی اس کا سفر اس کے لیے سودمند رہے گا اور اس نے گویا بہت سستے داموں بیش بہا چیز حاصل کی۔ واللہ اعلم۔ مترجم)

یہ یاد رہے کہ حضرت علی رضی اللہ عنہ سے بھی اسی طرح مروی ہے جس طرح حضرت عثمان رضی اللہ عنہ سے مروی ہے چنانچہ ابن مردویہ میں ہے کہ آپ نے فرمایا دو لونڈیوں کو جو آپس میں بہنیں ہوں ایک ہی وقت جمع کر کے ان سے مباشرت کرنا ایک آیت سے حرام ہوتا ہے اور دوسری سے حلال۔ حضرت ابن عباس رضی اللہ عنہما فرماتے ہیں لونڈیاں مجھ پر میری قربت کی وجہ سے جو ان سے ہے بعض اور لونڈیوں کو حرام کر دیتی ہیں لیکن انہیں خود آپس میں جو قربت ہو اس سے مجھ پر حرام نہیں ہوتیں، جاہلیت والے بھی ان عورتوں کو حرام سمجھتے تھے جنہیں تم حرام سمجھتے ہو مگر اپنے باپ کی بیوی کو جو ان کی سگی ماں نہ ہو اور دو بہنوں کو ایک ساتھ ایک وقت میں نکاح میں جمع کرنا وہ حرام نہیں سمجھتے تھے لیکن اسلام نے آ کر ان دونوں کو بھی حرام قرار دیا اس وجہ سے ان دونوں کی حرمت کے بیان کے ساتھ ہی فرمادیا کہ جو

نکاح ہو چکے وہ ہو چکے۔ حضرت ابن مسعود رضی اللہ عنہ فرماتے ہیں کہ جو آزاد عورتیں حرام ہیں وہی لونڈیاں بھی حرام ہیں ہاں تعداد میں حکم ایک نہیں یعنی آزاد عورتیں چار سے زیادہ جمع نہیں کر سکتے لونڈیوں کے لیے یہ حد نہیں، حضرت شعبی بھی یہی فرماتے ہیں ابو عمر رضی اللہ عنہ فرماتے ہیں حضرت عثمان رضی اللہ عنہ نے اس بارے میں جو فرمایا ہے وہی سلف کی ایک جماعت بھی کہتی ہے جن میں حضرت ابن عباس رضی اللہ عنہ بھی ہیں لیکن اولاً تو اس کی نقل میں خود انہی حضرات سے بہت کچھ اختلاف ہوا ہے دوسرے یہ کہ اس قول کی طرف سمجھدار پختہ کار علماء کرام نے مطلقاً توجہ نہیں فرمائی اور نہ اسے قبول کیا حجاز، عراق، شام بلکہ مشرق و مغرب کے تمام فقہاء اس کے مخالف ہیں سوائے ان چند کے جنہوں نے الفاظ کو دیکھ کر سوچ سمجھ اور غور و خوض کیے بغیر ان سے علیحدگی اختیار کی ہے اور اس اجماع کی مخالفت کی ہے کامل علم والوں اور سچی سمجھ بوجھ والوں کا تو اتفاق ہے کہ دو بہنوں کو جس طرح نکاح میں جمع نہیں کر سکتے دو لونڈیوں کو بھی جو آپس میں بہنیں ہوں بوجہ ملکیت کے ایک ساتھ نکاح میں نہیں لاسکتے اسی طرح مسلمانوں کا اجماع ہے کہ اس آیت میں ماں بیٹی بہن وغیرہ حرام کی گئی ہیں ان سے جس طرح نکاح حرام ہے اسی طرح اگر یہ لونڈیاں بن کر ماتحتی میں ہوں تو بھی جنسی اختلاط حرام ہے غرض نکاح اور ملکیت کے بعد کی دونوں حالتوں میں یہ سب کی سب برابر ہیں نہ ان سے نکاح کر کے میل جول حلال نہ ملکیت کے بعد میل جول حلال اسی طرح ٹھیک یہی حکم ہے کہ دو بہنوں کے جمع کرنے کا اور ساس اور دوسرے خاوند سے عورت کی جوڑکی ہو اس کا ہے خود ان کے جمہور کا بھی یہی مذہب ہے اور یہی دلیل ان چند مخالفین پر پوری سند اور کامل حجت ہے الغرض دو بہنوں کو ایک وقت نکاح میں رکھنا بھی حرام اور دو بہنوں کو بطور لونڈی کہہ کر ان سے ملنا جلنا بھی حرام۔

الحمد لله تفسیر ابن کثیر کا چوتھا پارہ اپنے اختتام کو پہنچا۔





وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ ۚ كَتَبَ اللَّهُ عَلَيْكُمْ ۖ وَاجِلْ لَكُمْ  
مَّا وَرَاءَ ذَٰلِكُمْ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسْفِحِينَ ۚ وَمَا اسْتَمْتَعْتُمْ  
بِهِ مِنْهُنَّ فَأَتُوهُنَّ أَجُورَهُنَّ فَرِيضَةً ۚ وَلَا جُنَاحَ عَلَيْكُمْ فِيمَا تَرَضَيْتُمْ  
بِهِ مِنْ بَعْدِ الْفَرِيضَةِ ۚ إِنَّ اللَّهَ كَانَ عَلِيمًا حَكِيمًا ۝

اور (حرام کی گئیں) شوہر والی عورتیں مگر وہ جو تمہاری ملکیت میں آجائیں اللہ تعالیٰ نے یہ احکام تم پر فرض کر دیئے ہیں ان عورتوں کے سوا اور عورتیں تمہارے لیے حلال کی گئی ہیں اپنے مال کے مہر سے تم ان سے نکاح کرنا چاہو برے کام سے بچنے کے لیے نہ کہ شہوت رانی کے لیے پس جن سے تم فائدہ اٹھاؤ انہیں ان کا مقرر کیا ہوا مہر دے دو اور مہر مقرر ہو جانے کے بعد تم آپس کی رضامندی سے جو طے کر لو اس میں تم پر کوئی گناہ نہیں اللہ تعالیٰ علم والا حکمت والا ہے ۝

**جنگی قیدی خواتین اور متعہ:** یعنی خاوندوں والی عورتیں بھی حرام ہیں ہاں کفار کی جو عورتیں میدان جنگ میں قید ہو کر تمہارے قبضے میں آئیں تو ایک حیض گزارنے کے بعد وہ تم پر حلال ہیں، مسند احمد میں حضرت ابو سعید خدری رضی اللہ عنہ سے روایت ہے کہ جنگ اوطاس میں قید ہو کر ایسی عورتیں آئیں جو خاوندوں والیاں تھیں تو ہم نے نبی ﷺ سے ان کی بابت سوال کیا تب یہ آیت اتری ہم پر ان سے ملنا حلال کیا گیا ① ترمذی ابن ماجہ اور صحیح مسلم وغیرہ میں بھی یہ حدیث ہے ② طبرانی کی روایت میں ہے کہ یہ واقعہ جنگ خیبر کا ہے سلف کی ایک جماعت اس آیت کے عموم سے استدلال کر کے فرماتی ہے کہ لونڈی کو بیچ ڈالنا ہی اس کے خاوند کی طرف سے اسے طلاق کامل کے مترادف ہے ابراہیم رضی اللہ عنہ سے جب یہ مسئلہ پوچھا گیا تو آپ نے حضرت عبداللہ کا یہی فتویٰ بیان کیا اور اس آیت کی تلاوت فرمائی اور سند سے مروی ہے کہ حضرت عبداللہ بن مسعود رضی اللہ عنہ نے فرمایا جب کوئی خاوند والی لونڈی بیچی جائے تو اس کے جسم کا زیادہ حقدار اس کا مالک ہے حضرت ابی بن کعب، حضرت جابر بن عبداللہ، حضرت ابن عباس رضی اللہ عنہم کا بھی یہی فتویٰ ہے کہ اس کا بکنا ہی اس کی طلاق ہے ابن جریر میں ہے کہ لونڈی کی طلاقیں چھ ہیں بیچنا بھی طلاق ہے آزاد کرنا بھی جبہ کرنا بھی برات کرنا بھی اور اس کے خاوند کا طلاق دینا بھی (یہ پانچ صورتیں تو بیان ہوئیں چھٹی صورت نہ تفسیر ابن کثیر میں ہے نہ ابن جریر میں۔ مترجم)

حضرت ابن المسیب رضی اللہ عنہ فرماتے ہیں کہ خاوند والی عورتوں سے نکاح حرام ہے لیکن لونڈیاں کہ ان کی طلاق ان کا بک جانا ہے حضرت معمر اور حضرت حسن رضی اللہ عنہ بھی یہی فرماتے ہیں ان بزرگوں کا تو یہ قول ہے لیکن جمہور ان کے مخالف ہیں وہ فرماتے ہیں کہ بیچنا طلاق نہیں اس لیے کہ خریدار بیچنے والے کا نائب ہے اور بیچنے والا اس نفع کو اپنی ملکیت سے نکال کر بیچ رہا ہے ان کی دلیل حضرت بریرہ رضی اللہ عنہا والی حدیث ہے جو بخاری و مسلم وغیرہ میں ہے کہ ام

① صحیح: مسند احمد (۷۲/۳) (۱۱۷/۸) [

② صحیح: صحیح مسلم: کتاب الرضاع: باب جواز وطه المسبية بعد الاستبراء (۱۴۵۶) ترمذی

(۱۱۳۲) ابو داود (۲۱۵۵) تفسیر عبد الرزاق (۱۵۳۱) [

المؤمنین حضرت عائشہ صدیقہ رضی اللہ عنہا نے جب انہیں خرید کر آزاد کر دیا تو ان کا نکاح مغیث سے منع نہیں ہوا بلکہ رسول اللہ ﷺ نے انہیں منع کرنے اور باقی رکھنے کا اختیار دیا اور حضرت بریرہ رضی اللہ عنہا نے منع کرنے کو پسند کیا <sup>(۱)</sup> یہ واقعہ مشہور ہے اگر بیک جانا ہی طلاق ہوتا جیسے ان بزرگوں کا قول ہے تو آنحضرت ﷺ حضرت بریرہ رضی اللہ عنہا کو ان کے بک جانے کے بعد اپنے نکاح کے باقی رکھنے نہ رکھنے کا اختیار نہ دیتے اختیار دینا نکاح کے باقی رہنے کی دلیل ہے تو آیت میں مراد صرف وہ عورتیں ہیں جو جہاد میں قبضہ میں آئیں واللہ اعلم۔ اور یہ بھی کہا گیا ہے کہ محصنات سے مراد پاک دامن عورتیں ہیں یعنی عقیقہ عورتیں جو تم پر حرام ہیں جب تک کہ تم نکاح اور گواہ اور مہر اور ولی سے ان کی عصمت کے مالک نہ بن جاؤ خواہ ایک ہو خواہ دو خواہ تین خواہ چار ابو العالیہ اور طاؤس رضی اللہ عنہما یہی مطلب بیان فرماتے ہیں۔ عمر اور عبیدہ رضی اللہ عنہما فرماتے ہیں مطلب یہ ہے کہ چار سے زائد عورتیں تم پر حرام ہیں ہاں کئیوں میں یہ گنتی نہیں۔ پھر فرمایا کہ حکم اللہ تعالیٰ نے تم پر لکھ دیا ہے یعنی چار کا۔ پس تم اس کی کتاب کو لازم پکڑو اور اس کی حد سے آگے نہ بڑھو اس کی شریعت اور اس کے فرائض کے پابند رہو یہ بھی کہا گیا ہے کہ حرام عورتیں اللہ تعالیٰ نے اپنی کتاب میں ظاہر کر دیں۔

پھر فرماتا ہے کہ جن عورتوں کا حرام ہونا بیان کر دیا گیا ان کے علاوہ اور سب حلال ہیں ایک مطلب یہ بھی کہا گیا ہے کہ ان چار سے کم تم پر حلال ہیں لیکن یہ قول دور کا قول ہے اور صحیح مطلب پہلا ہی ہے اور یہی حضرت عطاء رضی اللہ عنہ کا قول ہے حضرت قتادہ رضی اللہ عنہ اس کا یہ مطلب بیان کرتے ہیں کہ اس سے مراد لونڈیاں ہیں یہی آیت ان لوگوں کی دلیل ہے جو وہ بہنوں کے جمع کرنے کی حلت کے قائل ہیں اور ان کی بھی جو کہتے ہیں کہ ایک آیت اسے حلال کرتی ہے اور دوسری حرام۔ پھر فرمایا تم ان حلال عورتوں کو اپنے مال سے حاصل کرو چار تک تو آزاد عورتیں اور لونڈیاں بغیر تعین کے لیکن ہو بطریق شرع۔ اسی لیے فرمایا زنا کاری سے بچنے کے لیے اور صرف شہوت رانی مقصود نہیں ہونا چاہیے۔ پھر فرمایا کہ جن عورتوں سے تم فائدہ اٹھاؤ ان کے اس فائدہ کے مقابلہ میں مہر دے دیا کہ جیسے اور آیت میں ہے ﴿وَكَيْفَ تَأْخُذُونَهُ وَقَدْ أَفْضَىٰ بَعْضُكُمَ إِلَىٰ بَعْضٍ﴾ <sup>(۲)</sup> یعنی تم مہر کو عورتوں سے کیسے لو گے حالانکہ ایک دوسرے سے مل چکے ہو اور فرمایا ﴿وَأْتُوا النِّسَاءَ صِدْقَاتِهِنَّ بِحِلَّةٍ﴾ <sup>(۳)</sup> عورتوں کے مہر خوشی دے دیا کرو اور جگہ فرمایا ﴿وَلَا يَحِلُّ لَكُمْ أَنْ تَأْخُذُوا مِمَّا آتَيْتُمُوهُنَّ شَيْنًا﴾ <sup>(۴)</sup> الخ تم نے جو کچھ عورتوں کو دے دیا ہو اس میں سے واپس لینا تم پر حرام ہے۔

اس آیت سے نکاح متعہ پر استدلال کیا ہے بیشک متعہ ابتداء اسلام میں مشروع تھا لیکن پھر منسوخ ہو گیا امام شافعی اور علماء کرام رضی اللہ عنہم کی ایک جماعت نے فرمایا ہے کہ دو مرتبہ متعہ مباح ہوا پھر منسوخ ہوا۔ بعض کہتے ہیں

(۱) صحیح: صحیح بخاری: کتاب المکاتب: باب استعانة المکاتب (۲۰۶۳) صحیح مسلم: کتاب العتق: باب بیان انما الولاء لمن اعتق (۱۵۰۴) ترمذی: کتاب الرضاع: باب ماجاء فی المرأة تعتق (۱۱۵۴) ابو داؤد: کتاب الطلاق: باب فی المملوكة تعتق (۲۲۳۳)

[سورة النساء: آیت ۴]

[سورة النساء: آیت ۲۱]

[سورة البقرة: آیت ۲۲۹]



اس سے بھی زیادہ بار مباح اور منسوخ ہوا اور بعض کا قول ہے کہ صرف ایک بار مباح ہوا پھر منسوخ ہو گیا پھر مباح نہیں ہوا۔ حضرت ابن عباس رضی اللہ عنہما اور چند دیگر صحابہ رضی اللہ عنہم سے ضرورت کے وقت اس کی اباحت مروی ہے، حضرت امام احمد بن حنبل رحمہ اللہ سے بھی ایک روایت ایسی ہی مروی ہے ابن عباس ابی بن کعب رضی اللہ عنہ سعید بن جبیر اور سدی رحمہ اللہ سے ”منہن“ کے بعد **إلى أجل مُسمى** کی قرات مروی ہے <sup>(۱)</sup> مجاہد رحمہ اللہ فرماتے ہیں یہ آیت نکاح متعدی کی بابت نازل ہوئی ہے، لیکن جمہور اس کے برخلاف ہیں اور اس کا بہترین فیصلہ بخاری و مسلم کی حضرت علی رضی اللہ عنہ والی روایت کر دیتی ہے جس میں ہے کہ رسول اللہ ﷺ نے خیبر والے دن نکاح متعدی سے اور گھریلو گدھوں کے گوشت سے منع فرمادیا <sup>(۲)</sup> اس حدیث کے الفاظ کتب احکام میں مقرر ہیں، صحیح مسلم شریف میں حضرت ربیع بن سبرہ بن معبد جعفی رضی اللہ عنہ سے مروی ہے کہ فتح مکہ کے غزوہ میں وہ آنحضرت ﷺ کے ساتھ تھے آپ نے ارشاد فرمایا اے لوگو میں نے تمہیں عورتوں سے متعدی کرنے کی رخصت دی تھی یاد رکھو بیشک اب اللہ تبارک و تعالیٰ نے اسے قیامت تک کے لیے حرام کر دیا ہے جس کے پاس اس قسم کی کوئی عورت ہو تو اسے چاہیے کہ اسے چھوڑ دے اور تم نے جو کچھ نہیں دے رکھا ہو اس میں سے ان سے کچھ نہ لو <sup>(۳)</sup> صحیح مسلم شریف کی ایک اور روایت میں ہے کہ آپ نے حجۃ الوداع میں یہ فرمایا تھا یہ حدیث کئی الفاظ سے مروی ہے جن کی تفصیل کی جگہ احکام کی کتابیں ہیں۔

پھر فرمایا کہ تقرر کے بعد بھی اگر تم بہ رضا مندی کچھ طے کر لو تو کوئی حرج نہیں اگلے جملے کو متعدی پر محمول کرنے والے تو اس کا یہ مطلب بیان کرتے ہیں کہ جب مدت مقررہ گزر جائے تو پھر مدت کو بڑھا لینے اور جو دیا ہو اس کے علاوہ اور کچھ دینے میں کوئی گناہ نہیں سدی رحمہ اللہ کہتے ہیں اگر چاہے تو پہلے کے مقرر مہر کے بعد جو دے چکا ہے وقت کے ختم ہونے سے پیشتر پھر کہہ دے کہ میں اتنی مدت کے لیے پھر متعدی کرتا ہوں پس اگر اس نے رحم کی پاکیزگی سے پہلے دن بڑھا لیے تو جب مدت پوری ہو جائے تو پھر اس کا کوئی دباؤ نہیں وہ عورت الگ ہو جائے گی اور حیض تک ٹھہر کر اپنے رحم کی صفائی کر لے گی ان دونوں میں میراث نہیں نہ یہ عورت اس مرد کی وارث نہ یہ مرد اس عورت کا اور جن حضرات نے اس جملہ کو نکاح مسنون کی بابت کہا ہے ان کے نزدیک تو مطلب صاف ہے کہ اس مہر کی ادائیگی تا کید ا بیان ہو رہی ہے جیسے فرمایا مہر بے آسانی اور یہ خوشی دے دیا کرو اگر مہر کے مقرر ہو جانے کے بعد عورت اپنے پورے حق کو یا تھوڑے سے حق کو چھوڑ دے معاف کر دے اس سے دست بردار ہو جائے تو میاں بیوی

[تفسیر ابن جریر الطبری (۱۷۶/۸)]

[**صحیح**: صحیح بخاری: کتاب المغازی: باب غزوة خیبر (۴۲۱۶) و کتاب النکاح (۵۱۱۵)]

صحیح مسلم: کتاب النکاح: باب نکاح المتعة (۱۴۰۷) نسائی: کتاب النکاح: باب تحريم المتعة

(۳۳۶۸) ابن ماجہ: کتاب النکاح: باب النهی عن نکاح المتعة (۱۹۶۱) ترمذی: کتاب النکاح:

باب ما جاء في تحريم نکاح المتعة (۱۱۲۱)]

[**صحیح**: صحیح مسلم: کتاب النکاح: باب نکاح المتعة (۱۴۰۶) ابن ماجہ: کتاب النکاح: باب

النهي عن نکاح المتعة (۱۹۶۲) عبد الرزاق (۱۴۰۴۱) مسند احمد (۴۰۴/۳)]

میں سے کسی پر کوئی گناہ نہیں، حضرت حضری رضی اللہ عنہ فرماتے ہیں کہ لوگ مہر مقرر کر دیتے ہیں پھر ممکن ہے کہ تنگی ہو جائے تو اگر عورت اپنا حق چھوڑ دے تو جائز ہے امام ابن جریر رضی اللہ عنہ بھی اسی قول کو پسند کرتے ہیں۔ ①

حضرت ابن عباس رضی اللہ عنہما فرماتے ہیں مراد یہ ہے کہ مہر کی رقم پوری پوری اس کے حوالے کر دے پھر اسے بسنے اور الگ ہونے کا پورا پورا اختیار دے پھر ارشاد ہوتا ہے کہ اللہ علیم و حکیم ہے ان کا احکام میں جو حلت و حرمت کے متعلق ہیں جو رحمتیں ہیں اور جو مصلحتیں ہیں انہیں وہی بخوبی جانتا ہے۔

وَمَنْ لَّمْ يَسْتَطِعْ مِنْكُمْ طَوْلاً أَنْ يَنْكِحَ الْمُحْصَنَاتِ الْمُؤْمِنَاتِ فَمِنْ مِمَّا مَلَكَتْ  
أَيْمَانُكُمْ مِنْ فَتْيَتِكُمْ الْمُؤْمِنَاتِ ۚ وَاللَّهُ أَعْلَمُ بِإِيمَانِكُمْ بَعْضُكُمْ مِنْ بَعْضٍ  
فَأَنْكِحُوهُنَّ بِإِذْنِ أَهْلِهِنَّ وَآتُوهُنَّ أَجُورَهُنَّ بِالْمَعْرُوفِ مُحْصَنَاتٍ غَيْرَ  
مُسْفِحَاتٍ وَلَا مُتَّخِذَاتِ أَخْدَانٍ ۚ فَإِذَا أُحْصِنَ فَإِنَّهُنَّ أَتَيْنَ بِفَاحِشَةٍ فَعَلَيْهِنَّ  
نِصْفُ مَا عَلَى الْمُحْصَنَاتِ مِنَ الْعَذَابِ ۚ ذَٰلِكَ لِمَنْ خَشِيَ الْعَنَتَ مِنْكُمْ ۚ وَأَنْ  
تَصْبِرُوا خَيْرٌ لَّكُمْ ۚ وَاللَّهُ غَفُورٌ رَحِيمٌ ②

ع

اور تم میں سے جس کسی کو آزاد مسلمان عورتوں سے نکاح کرنے کی پوری وسعت و طاقت نہ ہو تو وہ مسلمان لونڈیوں سے جن کے تم مالک ہو (اپنا نکاح کر لے) اللہ تمہارے اعمال کو بخوبی جاننے والا ہے، تم سب آپس میں ایک ہی ہو تو ان کے مالکوں کی اجازت سے ان سے نکاح کر لو اور قاعدے کے مطابق ان کے مہر انہیں دو وہ پاک دامن ہوں نہ علانیہ بدکاری کرنے والیاں نہ خفیہ آشنائی کرنے والیاں جب یہ لونڈیاں نکاح میں آگئیں پھر اگر بے حیائی کا کام کریں تو انہیں آدمی سزا ہے اس سزا کی جو آزاد عورتوں پر ہے۔ کئیوں کے نکاح کا یہ حکم تم میں سے ان کے لیے ہے جنہیں گناہ اور تکلیف کا اندیشہ ہو اور تمہارا ضبط کرنا بہت بہتر ہے اللہ تعالیٰ بڑا بخشنے والا بڑی رحمت والا ہے ②

**آزاد عورتوں سے نکاح کی طاقت نہ ہو تو لونڈیوں سے نکاح:** ارشاد ہوتا ہے کہ جسے آزاد مسلمان عورتوں سے نکاح کرنے کی وسعت قدرت نہ ہو، بیعہ فرماتے ہیں ﴿طَوَّلُ﴾ سے مراد قصد و خواہش یعنی لونڈی سے نکاح کی خواہش، ابن جریر رضی اللہ عنہ نے اس قول کو وارد کر کے پھر اسے خود ہی توڑ دیا ہے مطلب یہ ہے کہ ایسے حالات میں مسلمانوں کی ملکیت میں جو مسلمان لونڈیاں ہیں ان سے وہ نکاح کر لیں، تمام کاموں کی حقیقت اللہ تعالیٰ پر واضح ہے، تم حقائق کو صرف سطحی نگاہ سے دیکھتے ہو، تم سب آزاد اور غلام ایمانی رشتے میں ایک ہو۔

**لونڈیوں سے نکاح کے لیے ان کے مالکوں سے اجازت:** لونڈی کا ولی اس کا سردار ہے اس کی اجازت کے بغیر اس کا نکاح منعقد نہیں ہو سکتا، اسی طرح غلام بھی اپنے سردار کی رضامندی حاصل کیے بغیر اپنا نکاح نہیں کر سکتا۔



حدیث میں ہے جو غلام بغیر اپنے آقا کی اجازت کے اپنا نکاح کر لے وہ زانی ہے <sup>(۱)</sup> ہاں اگر کسی لونڈی کی مالک کوئی عورت ہو تو اس کی اجازت سے اس لونڈی کا نکاح وہ کرائے جو عورت کا نکاح کر سکتا ہے کیونکہ حدیث میں ہے عورت عورت کا نکاح نہ کرائے نہ عورت اپنا نکاح کرائے وہ عورتیں زنا کار ہیں جو اپنا نکاح آپ کرتی ہیں۔ <sup>(۲)</sup>

پھر فرمایا عورتوں کے مہر خوش دلی سے دے دیا کرو گھنا کر کم کر کے تکلیف پہنچا کر لونڈی سمجھ کر کمی کر کے نہ دو پھر فرماتا ہے کہ دیکھ لیا کرو یہ عورتیں بدکاری کی طرف از خود مائل نہ ہوں نہ ایسی ہوں اگر کوئی ان کی طرف مائل ہو تو یہ جھک جائیں یعنی نہ تو علانیہ زنا کار ہوں نہ خفیہ بدکردار ہوں کہ ادھر ادھر آشنائیاں کرتی پھریں اور چپ چاپ دوست آشنائیاں پھریں جو ایسی بد اطوار ہوں ان سے نکاح کرنے کو اللہ تعالیٰ منع فرما رہا ہے **﴿أَحْصَن﴾** کی دوسری قرات **﴿أَحْصَن﴾** بھی ہے کہا گیا ہے کہ دونوں کا معنی ایک ہی ہے یہاں احصان سے مراد اسلام ہے یا نکاح والی ہو جانا ہے <sup>(۳)</sup> ابن ابی حاتم کی ایک مرفوع حدیث میں ہے کہ ان کا احصان اسلام اور عفت ہے لیکن یہ حدیث منکر ہے اس میں ضعف بھی ہے اور ایک راوی کا نام نہیں ایسی حدیث حجت کے لائق نہیں ہوتی دوسرا قول یعنی احصان سے مراد نکاح ہے <sup>(۴)</sup> حضرت ابن عباس رضی اللہ عنہما عکرمنا طائوس سعید بن جبیر حسن قتادہ رحمہم وغیرہ کا یہی قول ہے امام شافعی رحمہ اللہ سے بھی ابو علی طبری رحمہ اللہ نے اپنی کتاب ایضاح میں یہی نقل کیا ہے مجاہد رحمہ اللہ فرماتے ہیں لونڈی کا حصن ہونا یہ ہے کہ وہ کسی آزاد کے نکاح میں چلی جائے اسی طرح غلام کا احصان یہ ہے کہ وہ کسی آزاد مسلمہ سے نکاح کر لے۔

ابن عباس رضی اللہ عنہما سے بھی یہ منقول ہے، شععی اور نخعی رحمہم بھی یہی کہتے ہیں یہ بھی کہا گیا ہے کہ ان دونوں قراتوں کے اعتبار سے معنی بھی بدل جاتے ہیں **﴿أَحْصَن﴾** سے مراد تو نکاح ہے اور **﴿أَحْصَن﴾** سے مراد اسلام ہے امام ابن جریر رحمہ اللہ اسی کو پسند فرماتے ہیں لیکن بظاہر مراد یہاں نکاح کرنا ہے واللہ اعلم۔ اس لیے کہ سیاق آیات کی دلالت اسی پر ہے ایمان کا ذکر تو لفظوں میں موجود ہے بہر دو صورت جمہور کے مذہب کے مطابق آیت کے معنی میں ابھی بھی اشکال باقی ہے اس لیے کہ جمہور کا قول ہے کہ لونڈی کو زنا کی وجہ سے پچاس کوڑے لگائے جائیں گے خواہ وہ مسلمہ ہو یا کافر ہو شادی شدہ ہو یا غیر شادی شدہ ہو باوجود یہ کہ آیت کے مفہوم کا تقاضا یہ

<sup>(۱)</sup> **صحیح :** ابوداؤد : کتاب النکاح : باب فی نکاح العبد بغیر اذن مولیہ (۲۰۷۸) ترمذی : کتاب النکاح : باب ما جاء فی نکاح العبد بغیر اذن سیدہ (۱۱۱) مسند احمد (۳/۱۰۳) دارمی (۱۰۲/۲) [امام ترمذی نے اسے حسن کہا ہے۔ امام حاکم اسے صحیح کہتے ہیں۔ امام ذہبی نے بھی ان کی موافقت کی ہے۔ شیخ البانی نے بھی اسے صحیح کہا ہے۔] صحیح ابوداؤد ، صحیح ترمذی [شیخ عبدالرزاق مہدی اور مولانا مبشر احمد ربانی بھی اسے صحیح کہتے ہیں۔]

<sup>(۲)</sup> **صحیح :** ابن ماجہ : کتاب النکاح : باب لا نکاح الا بولی (۱۸۸۲) ابن عدی فی الکامل (۲۲۶/۶) دارقطنی (۲۲۷/۳) بیہقی فی السنن الکبری (۱۱۰/۷) زنا والے جملے کے علاوہ باقی روایت صحیح ہے۔ [ارواء الغلیل (۱۸۴۱)]

<sup>(۳)</sup> [تفسیر ابن ابی حاتم (۹۲۳/۳)] اس کی سند میں جاہل چھٹی راوی ضعیف ہے۔

<sup>(۴)</sup> [تفسیر ابن جریر الطبری (۲۰۲/۸) معرفة السنن والآثار (۳۶۵/۶)]

ہے کہ غیر محصنہ لونڈی پر حد ہی نہ ہو پس اس کے مختلف جوابات دیئے گئے ہیں؛ جمہور کا قول ہے کہ بیشک ”جو بولا گیا“ مفہوم پر مقدم ہے اس لیے ہم نے ان عام احادیث کو جن میں لونڈیوں کو حد مارنے کا بیان ہے اس آیت کے مفہوم پر مقدم کیا، صحیح مسلم کی حدیث میں ہے کہ حضرت علی رضی اللہ عنہ نے اپنے خطبے میں فرمایا لوگو اپنی لونڈیوں پر حدیں قائم رکھو خواہ وہ محصنہ ہوں یا نہ ہوں رسول اللہ ﷺ نے مجھے اپنی لونڈی کے زنا پر حد مارنے کو فرمایا چونکہ وہ نفاس میں تھی اس لیے مجھ ڈر لگا کہ کہیں حد کے کوڑے لگنے سے یہ مرنے جائے چنانچہ میں نے اس وقت اسے حد نہ لگائی اور حضور ﷺ کی خدمت میں واقعہ بیان کیا تو آپ نے فرمایا تم نے اچھا کیا جب تک وہ ٹھیک ٹھاک نہ ہو جائے حد نہ مارنا۔<sup>(۱)</sup>

مسند احمد میں ہے کہ آپ نے فرمایا جب یہ نفاس سے فارغ ہو تو اسے پچاس کوڑے لگانا۔<sup>(۲)</sup> حضرت ابو ہریرہ رضی اللہ عنہ فرماتے ہیں میں نے حضور ﷺ سے سنا فرماتے تھے جب تم میں سے کسی کی لونڈی زنا کرے اور زنا ظاہر ہو جائے تو اسے وہ حد مارے اور برا بھلا نہ کہے پھر اگر دوبارہ زنا کرے تو بھی حد لگائے اور ڈانٹ جھڑک نہ کرے پھر اگر تیسری مرتبہ زنا کرے اور ظاہر ہو تو اسے بیچ ڈالے اگر چہ بالوں کی رسی کے بدلے ہی ہو<sup>(۳)</sup> اور صحیح مسلم میں ہے کہ جب تین بار یہ فعل اس سے سرزد ہو تو چوتھی دفعہ فروخت کر ڈالے<sup>(۴)</sup> عبداللہ بن عیاش بن ابوربیعہ مخزومی فرماتے ہیں کہ ہم چند قریشی نوجوانوں کو حضرت عمر فاروق رضی اللہ عنہ نے امارت کی لونڈیوں میں سے کئی ایک پر حد جاری کرنے کو فرمایا ہم نے انہیں زنا کی حد میں پچاس پچاس کوڑے لگائے<sup>(۵)</sup> دوسرا جواب ان کا ہے جو اس بات کی طرف گئے ہیں کہ لونڈی پر احسان بغیر حد نہیں وہ فرماتے ہیں کہ یہ مارنا صرف بطور ادب سکھانے اور باز رکھنے کے ہے ابن عباس رضی اللہ عنہما کی طرف گئے ہیں طاؤس، سعید ابوعبیدہ، داؤد ظاہری رضی اللہ عنہما کا مذہب بھی یہی ہے کہ ان کی بڑی دلیل مفہوم آیت ہے اور یہ شرط کے مفہوموں میں سے ہے اور اکثر کے نزدیک یہ محض حجت ہے اس لیے ان کے نزدیک ایک عموم پر مقدم ہو سکتا ہے اور ابو ہریرہ اور زید بن خالد رضی اللہ عنہما کی حدیث جس میں ہے کہ آنحضرت ﷺ سے پوچھا گیا کہ جب لونڈی زنا کرے اور وہ محصنہ نہ ہو یعنی اس کا نکاح نہ ہوا ہو تو کیا کیا جائے؟ آپ نے فرمایا اگر وہ زنا کرے تو اسے حد لگاؤ پھر زنا کرے تو پھر کوڑے لگاؤ پھر بیچ ڈالو اگر ایک بالوں کی رسی کے عوض ہی کیوں نہ بیچنا پڑے راوی حدیث ابن شہاب رضی اللہ عنہ فرماتے ہیں میں نہیں جانتا کہ تیسری مرتبہ کے بعد یہ فرمایا یا چوتھی مرتبہ کے بعد۔<sup>(۶)</sup>

① [صحیح: صحیح مسلم: کتاب الحدود: باب تأخیر الحد عن النفساء (۱۷۰۵) ترمذی: کتاب

الحدود: باب ما جاء فی إقامة الحد (۱۴۴۱) مسند احمد (۸۹/۱)]

② [عبداللہ بن احمد فی زوائد المسند (۱۳۶/۱)، (۱۱۴۶)]

③ [صحیح: صحیح بخاری: کتاب الحدود: باب لا یرب علی الامۃ اذا زنت ولا تنفی (۶۸۳۹)]

④ [صحیح: صحیح مسلم: کتاب الحدود: باب رجم اليهود اهل الزمة فی الزنی (۱۷۰۳) ابو داؤد:

کتاب الحدود: باب فی الامۃ تزنی ولم تحصن (۴۴۷۰)]

⑤ [موقوف صحیح: بیہقی (۲۴۲/۸) مؤطا (۱۶۰۸)]

⑥ [صحیح: صحیح بخاری: کتاب البیوع: باب بیع العبد الزانی (۲۱۵۳) صحیح مسلم: کتاب الحدود:

باب رجم اليهود (۱۷۰۴) ابو داؤد: کتاب الحدود (۴۴۶۹) ابن حبان (۴۴۴۴) بیہقی (۲۴۲/۸) مسند

احمد (۱۱۷/۴)]



پس اس حدیث کے مطابق وہ جواب دیتے ہیں کہ دیکھو یہاں حد کی مقدار اور کوڑوں کی تعداد بیان نہیں فرمائی جیسے کہ محسنہ کے بارے میں صاف فرما دیا ہے اور جیسے کہ قرآن میں مقرر طور پر فرمایا گیا کہ محسنات کی نسبت نصف حد ان پر ہے، پس آیت وحدیث میں اس طرح تطبیق دینا واجب ہوگئی واللہ اعلم۔ اس سے بھی زیادہ صراحت والی وہ روایت ہے جو سعید بن منصور نے بروایت ابن عباس رضی اللہ عنہما نقل کی ہے کہ رسول اللہ ﷺ نے فرمایا کسی لونڈی پر حد نہیں جب تک کہ وہ احسان والی نہ ہو جائے یعنی جب تک نکاح والی نہ ہو جائے پس جب خاوند والی بن جائے تو اس پر آدمی حد ہے بہ نسبت اس حد کے جو آزاد نکاح والیوں پر ہے،<sup>(۱)</sup> یہ حدیث ابن خزیمہ میں بھی ہے لیکن وہ فرماتے ہیں اسے مرفوع کہنا خطا ہے یہ موقوف ہے یعنی حضرت ابن عباس رضی اللہ عنہما کا قول ہے، بیہقی میں بھی یہ روایت ہے اور آپ کا بھی یہی فیصلہ ہے اور کہتے ہیں کہ حضرت علی اور حضرت عمر رضی اللہ عنہما والی حد تیس ایک واقعہ کا فیصلہ ہیں اور حضرت ابو ہریرہ رضی اللہ عنہ والی حدیث کے بھی کئی جوابات ہیں ایک تو یہ کہ یہ محمول ہے اس لونڈی پر جو شادی شدہ ہو اس طرح ان دونوں احادیث میں تطبیق اور جمع ہو جاتی ہے دوسرے یہ کہ اس حدیث میں لفظ حد کسی راوی کا داخل کیا ہوا ہے اور اس کی دلیل جواب کا فقرہ ہے، تیسرا جواب یہ ہے کہ یہ حدیث دو صحابیوں کی ہے اور وہ حدیث صرف ایک صحابی کی ہے اور ایک والی پر دو والی مقدم ہے اور اسی طرح یہ حدیث نسائی میں بھی مروی ہے اور مسلم کی شرط پر اس کی سند ہے کہ حضرت عباد بن تمیم اپنے چچا سے جو بدری صحابی رضی اللہ عنہ تھے روایت کرتے ہیں کہ رسول اللہ ﷺ نے فرمایا ہے کہ جب لونڈی زنا کرے تو اسے کوڑے لگاؤ پھر جب زنا کرے تو کوڑے مارو پھر جب زنا کرے تو کوڑے لگاؤ پھر جب زنا کرے تو بیچ دو اگر چہ بالوں کی اک رسی کے بدلے ہی بیچنا پڑے۔ چوتھا جواب یہ ہے کہ یہ بھی بعید نہیں کہ کسی راوی نے جلد کو حد خیال کر لیا ہو یا لفظ حد کا اطلاق تا دیب کے طور پر سزا دینے پر کر دیا ہو جیسے کہ لفظ حد کا اطلاق اس سزا پر بھی کیا گیا ہے جو بیمار زانی کو کھجور کا ایک خوشہ مارا گیا تھا جس میں ایک سو چھوٹی چھوٹی شاخیں تھیں اور جیسے کہ لفظ حد کا اطلاق اس شخص پر بھی کیا گیا ہے کہ جس نے اپنی بیوی کی اس لونڈی کے ساتھ زنا کیا جسے بیوی نے اس کے لیے حلال کر دیا تھا حالانکہ اسے سو کوڑوں کا لگنا تعزیر کے طور پر صرف ایک سزا ہے جیسے کہ امام احمد وغیرہ سلف کا خیال ہے۔ حد حقیقی صرف یہ ہے کہ کنوارے کو سو کوڑے اور بیاہے ہوئے کو یا لوطی کو رجم۔ واللہ اعلم۔

ابن ماجہ وغیرہ میں حضرت سعید بن جبیر رضی اللہ عنہ کا فرمان ہے کہ لونڈی نے جب تک نکاح نہیں کیا اسے زنا پر مارا نہ جائے اس کی اسناد تو صحیح ہے لیکن معنی دو ہو سکتے ہیں ایک تو یہ کہ بالکل مارا ہی نہ جائے نہ حد نہ اور کچھ تو یہ قول بالکل غریب ہے، ممکن ہے آیت کے الفاظ پر نظر کر کے یہ فتویٰ دے دیا ہو اور حدیث نہ پہنچی ہو دوسرے معنی یہ ہیں کہ حد کے طور پر نہ مارا جائے اگر یہ معنی مراد لیے جائیں تو یہ اس کے خلاف نہیں کہ اور کوئی سزا کی جائے پس یہ

(۱) طبرانی اوسط (۱۵۳/۱) بیہقی فی معرفۃ السنن والآثار (۳۶۴/۶) تہذیب السنن والآثار (۵۰۹۹)

العلل المتناہیۃ لابن الحوزی (۱۳۲۷) امام بیہقی نے اس کے راویوں کو ثقہ کہا ہے اور حافظ ابن حجرؒ فرماتے ہیں کہ

یہ حسن اور راجح اس کا موقوف ہونا ہے۔ [مجمع الزوائد (۱۰۶۲۴) فتح الباری (۱/۱۶۱/۱۲)]

قیاس حضرت ابن عباس رضی اللہ عنہما وغیرہ کے فتوے کے مطابق ہو جائے گا۔ واللہ اعلم۔ تیسرا جواب یہ ہے کہ آیت میں دلالت ہے کہ محصنہ لونڈی پر بہ نسبت آزاد عورت کے آدھی حد ہے، لیکن محصنہ ہونے سے پہلے کتاب و سنت کے عموم میں یہ بھی شامل ہے کہ اسے بھی سو کوڑے مارے جائیں جیسے اللہ تبارک و تعالیٰ کا فرمان ہے ﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً جَلْدَةً﴾<sup>①</sup> یعنی زنا کار عورت زنا کار مرد ہر ایک کو سو سو کوڑے مارو اور جیسے حدیث میں ہے حضور ﷺ فرماتے ہیں میری بات لے لو میری بات سمجھ لو اللہ نے ان کے لئے راستہ نکال لیا اگر دونوں جانب غیر شادی شدہ ہیں تو سو کوڑے اور ایک سال کی جلاوطنی اور اگر دونوں طرف شادی شدہ ہیں تو سو کوڑے اور پتھروں سے رجم کر دینا۔<sup>②</sup> یہ حدیث صحیح مسلم شریف کی ہے اور اسی طرح کی اور حدیثیں بھی ہیں حضرت ابو داؤد بن علی ظاہری رحمہ اللہ کا یہی قول ہے لیکن یہ سخت ضعیف ہے اس لئے کہ اللہ تعالیٰ نے محصنہ لونڈیوں کو بہ نسبت آزاد کے آدھے کوڑے مارنے کا عذاب بیان فرمایا یعنی پچاس کوڑے تو پھر جب تک وہ محصنہ نہ ہوں اس سے بھی زیادہ سزا کی سزاوار وہ کیسے ہو سکتی ہیں؟ حالانکہ قاعدہ شریعت یہ ہے کہ احسان سے پہلے کم سزا ہے اور احسان کے بعد زیادہ سزا ہے پھر اس کے برعکس کیسے صحیح ہو سکتا ہے؟ دیکھئے شارح علیہ السلام سے آپ کے صحابہ غیر شادی شدہ لونڈی کے زنا کی سزا پوچھتے ہیں اور آپ انہیں جواب دیتے ہیں کہ اسے کوڑے مارو لیکن یہ نہیں فرماتے کہ ایک سو کوڑے لگاؤ پس اگر اس کا حکم وہی ہوتا جو داؤد رحمہ اللہ سمجھتے ہیں تو اسے بیان کر دینا حضور ﷺ پر واجب تھا اس لئے کہ ان کا یہ سوال تو صرف اسی وجہ سے تھا کہ لونڈی کے شادی شدہ ہوجانے کے بعد اسے کوڑے مارنے کا بیان نہیں ورنہ اس قید کے لگانے کی کیا ضرورت تھی کہ سوال میں کہتے وہ غیر شادی شدہ ہے کیونکہ پھر تو شادی شدہ اور غیر شادی شدہ میں کوئی فرق ہی نہ رہا اگر یہ آیت اتری ہوئی نہ ہوتی لیکن چونکہ ان دونوں صورتوں میں سے ایک کا علم تو انہیں ہو چکا تھا۔

اس لئے دوسری کی بابت سوال کیا اور حضور ﷺ نے جواب دے کر معلوم کرا دیا جیسے بخاری و مسلم میں ہے کہ جب صحابہ نے حضور سے آپ پر درود پڑھنے کی نسبت پوچھا تو آپ نے اسے بیان فرمایا اور فرمایا سلام تو اسی طرح ہے جس طرح تم خود جانتے ہو اور ایک روایت میں ہے کہ جب اللہ تعالیٰ کا فرمان ﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾<sup>③</sup> نازل ہوا اور صلوة و سلام آپ پر بھیجئے کہ اللہ تعالیٰ نے حکم دیا تو صحابہ رضی اللہ عنہم نے کہا کہ سلام کا طریقہ اور اس کے الفاظ تو ہمیں معلوم ہیں صلوة کی کیفیت بیان فرمائے۔<sup>④</sup> پس ٹھیک اسی طرح

① [سورة النور: آیت ۲]

② [صحیح: صحیح مسلم: کتاب الحدود: باب حد الزانی (۱۶۹۰) ابو داؤد: کتاب الحدود: باب فی

الرجم (۴۴۱۵) ترمذی: کتاب الحدود: باب ما جاء فی الرجم علی الثیب (۱۴۳۴) ابن حبان

(۴۴۲۵) بیہقی (۲۲۲/۸) مسند احمد (۳۱۳/۵)

③ [سورة الاحزاب: آیت ۵۶]

④ [صحیح: صحیح بخاری: کتاب التفسیر: باب ان الله وملائکة (۴۷۹۸) صحیح مسلم: کتاب الصلاة:

باب الصلاة علی النبی ((۴۰۶))



یہ سوال ہے مفہوم آیت کا تو چھٹا جواب ابو ثور رحمہ اللہ کا ہے جو داؤد رحمہ اللہ کے جواب سے زیادہ بودا ہے وہ فرماتے ہیں جب لونڈیاں شادی شدہ ہو جائیں تو ان کی زنا کاری کی حد ان پر آدمی ہے اس حد کی جو شادی شدہ آزاد عورتوں کی زنا کاری کی حد ہے تو ظاہر ہے کہ آزاد عورتوں کی حد اس صورت میں رجم ہے اور یہ بھی ظاہر ہے کہ رجم آدھا نہیں ہو سکتا تو لونڈی کو اس صورت میں رجم کرنا پڑے گا اور شادی سے پہلے اسے پچاس کوڑے لگیں گے، کیونکہ اس حالت میں آزاد عورت پر سو کوڑے ہیں۔ پس دراصل آیت کا مطلب سمجھنے میں اس سے خطا ہوئی اور اس میں جہور کا بھی خلاف ہے بلکہ امام شافعی رحمہ اللہ تو فرماتے ہیں کسی مسلمان کا اس میں اختلاف ہی نہیں کہ مملوک پر زنا کی سزا میں رجم ہے ہی نہیں اس لیے کہ آیت دلالت کرتی ہے کہ ان پر محسنات کا نصف عذاب ہے اور محسنات کے لفظ میں جوالف لام ہے وہ عہد کا ہے یعنی وہ محسنات جن کا بیان آیت کے شروع میں ہے ﴿أَنْ يَنْكِحَ الْمُحْصَنَاتِ﴾ میں گزر چکا ہے مراد صرف آزاد عورتیں ہیں۔ اس وقت یہاں آزاد عورتوں کے نکاح کے مسئلہ کی بحث نہیں بحث یہ ہے کہ پھر آگے چل کر ارشاد ہوتا ہے کہ ان پر زنا کاری کی جو سزا تھی اس سے آدمی سزا ان لونڈیوں پر ہے تو معلوم ہوا کہ یہ اس سزا کا ذکر ہے جو آدمی ہو سکتی ہو اور وہ کوڑے ہیں کہ سو سے آدھے پچاس رہ جائیں گے رجم یعنی سنگسار کرنا ایسی سزا ہے جس کے حصے نہیں ہو سکتے۔ واللہ اعلم۔

مسند احمد میں ایک واقعہ ہے جو ابو ثور کے مذہب کی پوری تردید کرتا ہے اس میں ہے کہ صفیہ لونڈی نے ایک غلام سے زنا کاری کی اور اسی زنا سے بچہ ہوا جس کا دعویٰ زانی نے کیا مقدمہ حضرت عثمان رضی اللہ عنہ کے پاس پہنچا آپ نے حضرت علی رضی اللہ عنہ کو اس کا تصفیہ سونپا علی رضی اللہ عنہ نے فرمایا اس میں وہی فیصلہ کروں گا جو رسول اللہ ﷺ کا فیصلہ ہے بچہ تو اس کا سمجھا جائے گا جس کی یہ لونڈی ہے اور زانی کو پتھر مارے جائیں گے پھر ان دونوں کو پچاس پچاس کوڑے لگائے ﴿۱﴾ یہ بھی کہا گیا ہے کہ مراد مفہوم سے تنبیہ ہے اعلیٰ کے ساتھ ادنیٰ پر یعنی جب کہ وہ شادی شدہ ہوں تو ان پر بہ نسبت آزاد عورتوں کے آدمی حد ہے پس ان پر رجم تو سرے سے کسی صورت میں ہے ہی نہیں نہ قبل از نکاح نہ بعد نکاح دونوں حالتوں میں صرف کوڑے ہیں جس کی دلیل حدیث ہے صاحب الايضاح یہی فرماتے ہیں اور حضرت امام شافعی رحمہ اللہ سے بھی اسی کو ذکر کرتے ہیں امام بیہقی اپنی کتاب سنن و آثار میں بھی اسے لائے ہیں لیکن یہ قول لفظ آیت سے بہت دور ہے اس طرح کہ آدمی حد کی دلیل صرف آیت ہے اس کے سوا کچھ نہیں پس اس کے علاوہ میں آدھا ہونا کس طرح سمجھا جائے گا؟ اور یہ بھی کہا گیا ہے کہ مطلب یہ ہے کہ شادی شدہ ہونے کی حالت میں صرف امام ہی حد قائم کر سکتا ہے اس لونڈی کا مالک اس حال میں اس پر حد جاری نہیں کر سکتا امام احمد رحمہ اللہ کے مذہب میں ایک قول یہی ہے ہاں شادی سے پہلے اس کے مالک کو حد جاری کرنے کا اختیار ہے بلکہ حکم ہے لیکن

﴿۱﴾ [ضعیف ولہ شواہد: مسند احمد (۱۰۴/۱) طحاوی فی شرح معانی الآثار (۱۰۴/۱۳) بیہقی فی

السنن الکبریٰ (۳۰۲/۷) ابو داؤد طیالسی (۸۶)] اس کی سند میں حجاج بن اراطا راوی مدلس ہے۔ تاہم حدیث کے یہ الفاظ ۱ الولد للفراس وللعاہر الحجر ۲ صحیح ثابت ہیں۔ ملاحظہ فرمائیے: صحیح بخاری (۶۷۵۰)

دونوں صورتوں میں حد آدمی ہی آدمی رہے گی اور یہ بھی دور کی بات ہے اس لیے کہ آیت میں اس کی دلالت بھی نہیں اور اگر یہ آیت نہ ہوتی تو ہم نہیں جان سکتے تھے کہ لونڈیوں کے بارے میں آدمی حد ہے اور اس صورت میں انہیں بھی عموم میں داخل کر کے پوری حد یعنی سو کوڑے اور رجم ان پر بھی جاری کرنا واجب ہو جاتا جیسے کہ عام روایتوں سے ثابت ہے، حضرت علی رضی اللہ عنہ سے مروی ہے کہ لوگو! اپنے ماتحتوں پر حدیں جاری کرو شادی شدہ ہوں یا غیر شادی شدہ اور وہ عام حدیں جو پہلے گزر چکی ہیں جن میں خاوندوں والی اور بغیر خاوندوں والیوں کی کوئی تفصیل نہیں، حضرت ابو ہریرہ رضی اللہ عنہ کی روایت والی حدیث جس سے جمہور نے دلیل پکڑی ہے یہ ہے کہ جب تم میں سے کسی کی لونڈی زنا کرے اور پھر اس کا زنا ظاہر ہو جائے تو اسے چاہیے کہ اس پر حد جاری کرے اور ڈانٹ ڈپٹ نہ کرے۔ (مخلص)

الغرض لونڈی کی زنا کاری کی حد میں کئی قول ہیں ایک تو یہ کہ جب تک اس کا نکاح نہیں ہوا اسے پچاس کوڑے مارے جائیں گے اور نکاح ہو جانے کے بعد بھی یہی حد رہے گی اور اسے جلا وطن بھی کیا جائے گا یا نہیں؟ اس میں تین قول ہیں ایک یہ کہ جلا وطنی ہوگی دوسرے یہ کہ نہ ہوگی تیسرے یہ کہ جلا وطنی میں آدھے سال کو ملحوظ رکھا جائے گا یعنی چھ مہینے کا دیں نکالا دیا جائے گا پورے سال کا نہیں، پورا سال آزاد عورتوں کے لیے ہے۔

یہ تینوں قول امام شافعی رحمہ اللہ کے مذہب میں ہیں، لیکن امام ابو حنیفہ رحمہ اللہ کے نزدیک جلا وطنی تعزیر کے طور پر ہے وہ حد میں سے نہیں امام کی رائے پر موقوف ہے اگر چاہے جلا وطنی دے یا نہ دے مرد و عورت سب اسی حکم میں داخل ہیں ہاں امام مالک رحمہ اللہ کے مذہب میں ہے کہ جلا وطنی صرف مردوں کے لیے ہے عورتوں پر نہیں اس لیے کہ جلا وطنی صرف اس کی حفاظت کے لیے ہے اور اگر عورت کو جلا وطن کیا گیا تو حفاظت میں سے نکل جائے گی اور مردوں یا عورتوں کے بارے میں دیس نکالنے کی حدیث صرف حضرت عبادہ اور حضرت ابو ہریرہ رضی اللہ عنہما سے ہی مروی ہے کہ آنحضرت ﷺ نے اس زانی کے بارے میں جس کی شادی نہیں ہوئی تھی حد مارنے اور ایک سال دیس نکالا دینے کا حکم فرمایا تھا (بخاری) اس سے معنی مراد یہی ہے کہ اس کی حفاظت رہے اور عورت کو وطن سے نکالے جانے میں یہ حفاظت بالکل ہی نہیں ہو سکتی واللہ اعلم۔

دوسرا قول یہ ہے کہ لونڈی کو اس کی زنا کاری پر شادی کے بعد پچاس کوڑے مارے جائیں گے اور ادب سکھانے کے طور پر اسے کچھ مار پیٹ کی جائے گی لیکن اس کی کوئی مقرر گنتی نہیں پہلے گزر چکا ہے کہ شادی سے پہلے اسے مارا نہ جائے گا جیسے حضرت سعید بن مسیب رحمہ اللہ کا قول ہے لیکن اگر اس سے یہ مراد لی جائے کہ سرے سے کچھ مارنا ہی نہ چاہیے تو یہ محض تاویل ہی ہوگی ورنہ قول ثانی میں اسے داخل کیا جاسکتا ہے اور قول یہ ہے کہ شادی سے پہلے سو کوڑے اور شادی کے بعد پچاس جیسے کہ داود کا قول ہے اور یہ تمام اقوال سے بودا قول ہے اور یہ کہ شادی سے پہلے پچاس کوڑے اور شادی کے بعد رجم جیسے کہ ابو ثور کا قول ہے لیکن یہ قول بھی بودا ہے۔ واللہ سبحانہ و تعالیٰ اعلم بالصواب۔ پھر فرمان ہے کہ لونڈیوں سے نکاح کرنا ان شرائط کی موجودگی میں جو بیان ہوئیں ان کے لیے ہے

① [صحیح : صحیح بخاری : کتاب الحدود : باب البکران یحلدان وینفیان (۶۸۳۳) صحیح مسلم :

کتاب الحدود : باب من اعترف علی نفسه بالزنی (۱۶۹۸)]





اس کی پسندیدہ ہے وہ چاہتا ہے کہ تمہاری توبہ قبول فرمائے جس گناہ سے جس حرام کاری سے تم توبہ کرو وہ فوراً قبول فرماتا ہے وہ علم و حکمت والا ہے اپنی شریعت اپنے اندازے اپنے کام اور اپنے فرمان میں وہ صحیح علم اور کامل حکمت رکھتا ہے خواہش نفسانی کے پیروکار یعنی شیطانوں کے غلام یہود و نصاریٰ اور بدکار لوگ تمہیں حق سے ہٹانا اور باطل کی طرف جھکانا چاہتے ہیں اللہ تعالیٰ اپنے حکم احکام میں یعنی روکنے اور ہٹانے میں شریعت اور اندازہ مقرر کرنے میں تمہارے لیے آسانیاں چاہتا ہے اور اسی بنا پر چند شرائط کے ساتھ اس نے لونڈیوں سے نکاح کر لینا تم پر حلال کر دیا۔ انسان چونکہ پیدائشی کمزور ہے اس لیے اللہ تعالیٰ نے اپنے احکام میں کوئی سختی نہیں رکھی۔ یہ فی نفسہ بھی کمزور اس کے ارادے اور حوصلے بھی کمزور یہ عورتوں کے بارے میں بھی کمزور یہاں آ کر بالکل بیوقوف بن جانے والا۔

چنانچہ جب رسول اللہ ﷺ شب معراج میں سدرۃ المنتہی سے لوٹے اور حضرت موسیٰ کلیم اللہ علیہ السلام سے ملاقات ہوئی تو آپ نے دریافت کیا کہ آپ پر کیا فرض کیا گیا؟ فرمایا ہر دن رات میں پچاس نمازیں تو کلیم اللہ علیہ السلام نے فرمایا واپس جائیے اور اللہ کریم سے تخفیف طلب کیجیے آپ کی امت میں اس کی طاقت نہیں میں اس سے پہلے لوگوں کا تجربہ کر چکا ہوں وہ اس سے بہت کم میں گھبرا گئے تھے اور آپ کی امت تو کانوں آنکھوں اور دل کی کمزوری میں ان سے بھی بڑھی ہوئی ہے۔

چنانچہ آپ واپس گئے دس معاف کرا لائے پھر بھی یہی باتیں ہوئیں پھر گئے پھر دس کم ہوئیں یہاں تک کہ آخری مرتبہ پانچ رہ گئیں۔ ①

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً  
عَنْ تَرَاضٍ مِنْكُمْ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ⑤ وَمَنْ يَفْعَلْ  
ذَلِكَ عُدَاوَاتِي وَظُلْمًا فَسَوْفَ نُنْصِيهِ كَازًا ⑥ وَكَانَ ذَلِكَ عَلَى اللَّهِ يَسِيرًا ⑦ إِنْ  
تَجَسَّيْتُمْ مَا تُخْتَبَرُونَ عَنْهُ مُكْفَرٌ عَنْكُمْ سَيِّئَاتِكُمْ وَنُدْخِلُكُمْ مُدًّا خَلًّا ⑧ كَرِيمًا ⑨

اے ایمان والو! امت کھاؤ اپنے آپس کے مال ناجائز طریقہ سے مگر یہ کہ ہو خرید و فروخت تمہاری آپس کی رضامندی سے اور اپنے آپ کو قتل نہ کرو یقیناً اللہ تعالیٰ تم پر نہایت مہربان ہے ⑤ اور جو شخص کرے گایہ سرکشی اور ظلم تو عنقریب ہم اس کو داخل کریں گے آگ میں۔ اور یہ اللہ پر بالکل آسان ہے ⑥ اگر تم بچتے رہو گے ان بڑے گناہوں سے جن سے تم کو منع کیا جاتا ہے تو ہم تمہارے چھوٹے گناہ دور کر دیں گے اور عزت و بزرگی کی جگہ داخل کریں گے ⑦

**خرید و فروخت کے شرعی قوانین:** اللہ تعالیٰ اپنے ایماندار بندوں کو ایک دوسرے کے مال باطل کے ساتھ کھانے کی ممانعت فرما رہا ہے خواہ اس کمائی کے ذریعے سے ہو جو شرعاً حرام ہے جیسے سود خوری قمار بازی اور ایسے ہی ہر طرح

① [صحیح: صحیح بخاری: کتاب الصلاة: باب کیف فرضت الصلاة فی الاسراء (۳۴۹) صحیح



کی حیلہ سازی چاہے اسے جواز کی شرعی صورت دے دی ہو اللہ کو خوب معلوم ہے کہ اصل حقیقت کیا ہے، حضرت ابن عباس رضی اللہ عنہما سے سوال ہوتا ہے کہ ایک شخص کپڑا خریدتا ہے اور کہتا ہے اگر مجھے پسند آیا تو رکھ لوں گا ورنہ کپڑا اور ایک درہم واپس کر دوں گا آپ نے اس آیت کی تلاوت کر دی یعنی اسے باطل مال کھانے میں شامل کیا۔<sup>(۱)</sup> حضرت عبد اللہ رضی اللہ عنہ فرماتے ہیں یہ آیت محکم ہے یعنی منسوخ نہیں نہ قیامت تک منسوخ ہو سکتی ہے، آپ سے مروی ہے کہ جب یہ آیت اتری تو مسلمانوں نے ایک دوسرے کے ہاں کھانا چھوڑ دیا جس پر یہ آیت ﴿لَيْسَ عَلَى

الْأَعْمَى﴾ اتری ﴿تِجَارَةً﴾ کو ﴿تِجَارَةً﴾ بھی پڑھا گیا ہے۔ یہ استثناء منقطع ہے گویا یوں فرمایا جا رہا ہے کہ حرمت والے اسباب سے مال نہ ہو ہاں شرعی طریق پر تجارت سے نفع اٹھانا جائز ہے جو خریدار اور بیچنے والے کی باہم رضامندی سے ہو۔ جیسے دوسری جگہ ہے کسی بے گناہ جان کو نہ مارو ہاں حق کے ساتھ ہو تو جائز ہے۔<sup>(۲)</sup> اور جیسے دوسری آیت میں ہے وہاں موت نہ چکھیں گے مگر پہلی بار کی موت۔<sup>(۳)</sup> حضرت امام شافعی رحمہ اللہ اس آیت سے استدلال کر کے فرماتے ہیں خرید و فروخت بغیر قبولیت کے صحیح نہیں ہوتی اس لیے کہ رضامندی کی پوری سند یہی ہے کہ صرف لین دین کر لینا کبھی بھی رضامندی پر پوری دلیل نہیں بن سکتا اور جمہور اس کے برخلاف ہیں، تینوں اماموں کا قول ہے کہ جس طرح زبانی بات چیت رضامندی کی دلیل ہے اسی طرح لین دین بھی رضامندی کی دلیل ہے۔ بعض حضرات فرماتے ہیں کہ کم قیمت کی معمولی چیزوں میں تو صرف دینا لینا ہی کافی ہے اور اس طرح بیوپار کا جو طریقہ بھی ہو لیکن صحیح مذہب میں احتیاطی نظر سے تو بات چیت میں قبولیت کا ہونا اور بات ہے واللہ اعلم۔ مجاہد رحمہ اللہ فرماتے ہیں خرید و فروخت ہو یا بخشش ہو سب کے لیے یہ حکم شامل ہے۔ ابن جریر کی مرفوع حدیث میں ہے تجارت ایک دوسرے کی رضامندی ہے اور بیوپار کے بعد اختیار ہے گویا کسی مسلمان کو جائز نہیں کہ دوسرے مسلمان کو تجارت کے نام سے دھوکہ دے یہ حدیث مرسل ہے پوری رضامندی میں مجلس کے خاتمہ تک کا اختیار بھی ہے۔ بخاری و مسلم میں ہے حضور ﷺ فرماتے ہیں دونوں بائع مشتری جب تک جدا نہ ہوں با اختیار ہیں۔<sup>(۴)</sup> بخاری شریف میں ہے جب دو شخص خرید و فروخت کریں تو ہر ایک کو اختیار ہے جب تک الگ الگ نہ ہوں۔<sup>(۵)</sup> اسی حدیث کے مطابق امام احمد، امام شافعی اور ان کے سب ساتھیوں کا فتویٰ ہے جمہور سلف و خلف رحمہم اللہ کا بھی یہی فتویٰ ہے اور اس پوری رضامندی میں شامل ہے خرید و فروخت کے تین دن بعد تک اختیار دینا رضامندی میں شامل

① [تفسیر ابن جریر الطبری (۲۱۷/۸)] ② [سورة النور: آیت ۶۱]

③ [سورة الانعام: آیت ۵۱] ④ [سورة الدخان: آیت ۵۶]

⑤ [صحیح: صحیح بخاری: کتاب البیوع: باب کم یحوز الخیار (۲۱۰۸) صحیح مسلم: کتاب

البیوع: باب الصدق فی البیع والبیان (۱۵۳۲)]

⑥ [صحیح: صحیح بخاری: کتاب البیوع: باب اذا لم یوقت الخیار (۲۱۰۹، ۲۱۱۱) صحیح مسلم:

کتاب البیوع: باب ثبوت خیار المجلس (۱۵۳۱) نسائی: کتاب البیوع: باب ذکر الاختلاف علی

نافع (۴۴۸۱) ابو داؤد: کتاب الاجارة: باب فی خیار المتبايعین (۳۴۵۴) مسند احمد (۷۳/۲)]

ہے۔ بلکہ یہ مدت گاؤں کی رسم کے مطابق سال بھر کی بھی ہو سکتی ہے امام مالک رحمہ اللہ کا مشہور مذہب یہی ہے گاؤں کے نزدیک صرف لین دین سے ہی بیع صحیح ہو جاتی ہے۔ اور شافعی مذہب میں بھی ایک قول یہ ہے اور ان میں سے بعض فرماتے ہیں کہ معمولی کم قیمت چیزوں میں جنہیں لوگ بیوپار کے لیے رکھتے ہوں صرف لین دین ہی کافی ہے۔ بعض اصحاب کا اختیار سے مراد یہی ہے جیسے کہ متفق علیہ ہے۔

پھر فرماتا ہے اللہ تعالیٰ کے بیان کردہ حرام کاموں کا ارتکاب کر کے اور اس کی نافرمانیاں کر کے اور ایک دوسرے کا بیجا طور پر مال کھا کر اپنے آپ کو ہلاک نہ کرو اللہ تم پر رحیم ہے ہر حکم اور ہر ممانعت رحمت والی ہے۔

**احترام زندگی:** مسند احمد میں ہے کہ حضرت عمرو بن عاص رضی اللہ عنہما کو ذات السلاسل والے سال رسول اللہ ﷺ نے بھیجا تھا آپ فرماتے ہیں مجھے ایک رات احتلام ہو گیا سردی بہت سخت تھی یہاں تک کہ مجھے نہانے میں اپنی جان جانے کا خطرہ ہو گیا تو میں نے تیمم کر کے اپنی جماعت کو صبح کی نماز پڑھائی جب وہاں سے واپس ہم لوگ آنحضرت ﷺ کی خدمت میں حاضر ہوئے تو میں نے یہ واقعہ کہہ سنایا آپ نے فرمایا کیا تو نے اپنے ساتھیوں کو جنبی ہونے کی حالت میں نماز پڑھا دی؟ میں نے کہا حضور ﷺ جاڑا سخت تھا اور مجھے اپنی جان جانے کا اندیشہ تھا تو مجھے یاد پڑا کہ اللہ تعالیٰ نے فرمایا ہے کہ اپنے تئیں ہلاک نہ کرو اللہ رحیم ہے پس میں نے تیمم کر کے نماز صبح پڑھا دی تو آپ ہنس دیئے اور مجھے کچھ نہ فرمایا۔ <sup>(۱)</sup> ایک روایت میں ہے کہ اور لوگوں نے حضور ﷺ سے یہ واقعہ بیان کیا تب آپ کے دریافت کرنے پر حضرت عمرو بن عاص رضی اللہ عنہما نے عذر پیش کیا۔ <sup>(۲)</sup>

بخاری و مسلم میں ہے جو شخص کسی لوہے سے خودکشی کرے گا وہ قیامت تک جہنم کی آگ میں لوہے سے خودکشی کرتا رہے گا اور جو جان بوجھ کر مر جانے کی نیت سے زہر کھالے گا <sup>(۳)</sup> وہ ہمیشہ ہمیشہ جہنم کی آگ میں زہر کھاتا رہے گا اور روایت میں ہے کہ جو شخص اپنے تئیں جس چیز سے قتل کرے گا وہ قیامت والے دن اسی چیز سے عذاب کیا جائے گا۔ <sup>(۴)</sup>

**[صحیح:** بخاری تعلیقاً: کتاب التیمم: باب اذا خاف الجنب علی نفسه (قبل الحديث ۳۴۵۱) ابو داؤد: کتاب الطہارة: باب اذا خاف الجنب البرد (۳۳۴) مسند احمد (۲۰۳/۴) بیہقی (۲۲۵/۱) مستدرک حاکم (۱۷۷/۱)] حافظ ابن حجر نے اس کی سند کو قوی کہا ہے۔ [فتح الباری (۴۵۴/۱)] شیخ البانی "اسے صحیح کہتے ہیں۔ [ارواء الغلیل (۱۵۴)]

**[ضعیف جدا:** اس کی سند میں یوسف بن خالد راوی سخت ضعیف ہے۔]

**[صحیح:** صحیح بخاری: کتاب الطب: باب شرب السم والدواء بہ (۵۷۷۸) صحیح مسلم: کتاب الايمان: باب غلظت تحريم قتل الانسان نفسه (۱۰۹) ابن ماجہ: کتاب الطب: باب النص عن الدواء الخبيث (۳۴۶۰) نسائی: کتاب الجنائز: باب ترك الصلاة علی من قتل نفسه (۱۹۶۷) ابو داؤد: کتاب الطب: باب فی الادوية (۳۸۷۲) ترمذی: کتاب الطب: باب ما جاء فیمن (۲۰۴۴-۲۰۴۳) مسند احمد (۲۵۴/۲)]

**[صحیح:** صحیح بخاری: کتاب الجنائز: باب ما جاء فی قاتل النفس (۱۳۶۳) صحیح مسلم: کتاب الايمان: باب بيان غلظت تحريم قتل النفس (۱۱۰) ابو داؤد: کتاب الايمان والنذور: باب ما جاء فی الحلف بالبراءة (۳۲۵۷) مسند احمد (۳۳/۴)]



حضور ﷺ کا ارشاد ہے کہ تم سے پہلے کے لوگوں میں سے ایک شخص کو زخم لگے اس نے چھری سے اپنا ہاتھ کاٹ ڈالا تمام خون بہہ گیا اور وہ اسی میں مر گیا تو اللہ عزوجل نے فرمایا میرے بندے نے اپنے تئیں فدا کرنے میں جلدی کی اسی وجہ سے میں نے اس پر جنت کو حرام کیا <sup>(۱)</sup> اسی لیے اللہ تعالیٰ یہاں فرماتا ہے جو شخص بھی ظلم و زیادتی کے ساتھ حرام جانتے ہوئے اس کا ارتکاب کرے دلیرانہ طور سے حرام پر کاربند رہے وہ جہنمی ہے پس ہر عقل مند کو اس سخت تنبیہ سے ڈرنا چاہیے دل کے کان کھول کر اللہ تعالیٰ کے اس فرمان کو سن کر حرام کاریوں سے اجتناب کرنا چاہیے۔

پھر فرماتا ہے کہ اگر تم بڑے بڑے گناہوں سے بچتے رہو گے تو ہم تمہارے چھوٹے چھوٹے گناہ معاف فرمادیں گے اور تمہیں جنتی بنادیں گے۔ حضرت انس رضی اللہ عنہ سے مروی ہے کہ اس طرح کی کوئی سخت وعید نہیں ملی جس کی تعمیل میں تمہیں اپنے اہل و مال سے الگ ہو جانا چاہیے۔ پھر ہم اس کے لیے اپنے اہل و مال سے جدا نہ ہو جائیں کہ وہ ہمارے کبیرہ گناہوں کو ہمارے چھوٹے موٹے گناہوں سے معاف فرماتا ہے پھر اس آیت کی تلاوت کی۔ اس آیت کے متعلق بہت سی حدیثیں بھی ہیں تھوڑی بہت ہم یہاں بیان کرتے ہیں۔ مسند احمد میں حضرت سلمان فارسی رضی اللہ عنہ سے مروی ہے کہ رسول اللہ ﷺ نے فرمایا جانتے ہو جو جہاد کا دن کیا ہے؟ میں نے جواب دیا کہ یہ وہ دن ہے جس میں اللہ تعالیٰ نے ہمارے باپ کو پیدا کیا آپ نے فرمایا مگر اب جو میں جانتا ہوں وہ بھی سن لو جو شخص اس دن اچھی طرح غسل کر کے نماز جمعہ کے لیے مسجد میں آئے اور نماز ختم ہونے تک خاموش رہے تو اس کا یہ عمل اگلے جمعہ تک کے گناہوں کا کفارہ ہو جاتا ہے جب تک کہ وہ قتل سے بچا ہوا ہے۔ <sup>(۲)</sup> ابن جریر میں ہے کہ ایک مرتبہ رسول اللہ ﷺ نے خطبہ سناتے ہوئے فرمایا اس اللہ کی قسم جس کے ہاتھ میں میری جان ہے تین مرتبہ یہی فرمایا پھر سر نیچا کر لیا اور ہم نے بھی سر نیچا کر لیا اور ہم لوگ سب رونے لگے ہمارے دل کا پٹنہ لگے کہ اللہ جانے اللہ کے رسول ﷺ نے کس چیز کے لیے قسم کھائی ہے اور پھر کیوں خاموشی اختیار کی ہے؟ تھوڑی دیر کے بعد آپ نے سر اٹھایا اور آپ کا چہرہ بشارت تھا جس سے ہم اس قدر خوش ہوئے کہ اگر ہمیں سرخ رنگ کے اونٹ ملتے تو اس قدر خوش نہ ہوتے اب آپ فرمانے لگے جو بندہ پانچوں نمازیں پڑھے رمضان کے روزے رکھے زکوٰۃ ادا کرتا رہے اور سات کبیرہ گناہوں سے بچا رہے اس کے لیے جنت کے سب دروازے کھل جائیں گے اور اسے کہا جائے گا کہ سلامتی کے ساتھ اس میں داخل ہو جاؤ۔ <sup>(۳)</sup>

① [صحیح: صحیح بخاری: کتاب الحناظر: باب ما جاء في قاتل النفس (۱۳۶۴) صحیح مسلم: کتاب

الايمان: باب غلظ تحريم قتل الانسان نفسه (۱۱۳)]

② [حسن: مسند احمد (۴۳۹/۵) طبرانی کبیر (۶۰۸۹)] امام شافعی اور شیخ البانیؒ نے اسے حسن کہا ہے۔

[مجمع الزوائد (۱۷۴/۲) صحیح الترغیب (۶۸۹) مزید اس کے شواہد کے لیے دیکھیں: صحیح

بخاری (۹۱۰) نسائی (۱۴۰۴)]

③ [ضعیف: نسائی: کتاب الزکوة: باب وجوب الزکوة (۲۴۴۰) تفسیر ابن جریر الطبری (۹۱۸۶)

بخاری فی التاريخ الكبير (۳۱۶/۴) مستدرک حاکم (۲۴۰/۲) المعزی فی تہذیب الکمال (۲۴۵/۱۳)

صحیح ابن خزيمة (۳۱۵) بیہقی فی السنن الکبری (۱۸۷/۱۰) شیخ البانیؒ نے اسے ضعیف کہا ہے۔

[ضعیف نسائی، التعلیق الرغیب (۱۴۰/۱)]

**سات ہلاک کرنے والے گناہ:** جن سات گناہوں کا اس میں ذکر ہے ان کی تفصیل بخاری و مسلم کی حدیث میں اس طرح ہے کہ آپ ﷺ نے فرمایا گناہوں سے بچو جو ہلاک کرنے والے ہیں پوچھا گیا کہ حضور ﷺ وہ کون سے گناہ ہیں؟ فرمایا اللہ کے ساتھ شرک کرنا اور جس کا قتل حرام ہو اسے قتل کرنا ہاں کسی شرعی وجہ سے اس کا خون حلال ہو گیا ہو تو اور بات ہے۔ جادو کرنا، سود کھانا اور یتیم کا مال کھانا اور میدان جنگ سے کفار کے مقابلے میں پیٹھ دکھانا اور بھولی بھالی پاک دامن مسلمان عورتوں کو تہمت لگانا۔<sup>(۱)</sup> ایک روایت میں جادو کے بدلے ہجرت کر کے پھر واپس اپنے دیس میں قیام کر لینا ہے۔<sup>(۲)</sup> یہ یاد رہے کہ ان سات گناہوں کو کبیرہ کہنے سے یہ مطلب نہیں کہ کبیرہ گناہ صرف یہی ہیں جیسے کہ بعض اور لوگوں کا خیال ہے جن کے نزدیک مفہوم مخالف معتبر ہے۔ دراصل بہت انتہائی بے معنی قول اور غلط اصول ہے بالخصوص اس وقت جبکہ اس کے خلاف دلائل موجود ہوں اور یہاں تو صاف لفظوں میں اور کبیرہ گناہوں کا بھی ذکر موجود ہے۔ مندرجہ ذیل حدیثیں ملاحظہ ہوں۔ مستدرک حاکم میں ہے کہ حجۃ الوداع میں رسول مقبول ﷺ نے فرمایا لوگوں کو اللہ تعالیٰ کے ولی صرف نمازی ہی ہیں جو پانچوں وقت کی فرض نمازوں کو باقاعدہ بجالاتے ہیں جو رمضان شریف کے روزے رکھتے ہیں فرض جان کر اور ثواب حاصل کرنے کی نیت رکھ کر ہنسی خوشی زکوٰۃ ادا کرتے ہیں اور ان تمام کبیرہ گناہوں سے دور رہتے ہیں جن سے اللہ تعالیٰ نے روک دیا ہے۔ ایک شخص نے پوچھا یا رسول اللہ ﷺ وہ کبیرہ گناہ کیا ہیں؟ آپ نے فرمایا شرک، قتل، میدان جنگ سے بھاگنا، مال یتیم کھانا، سود خوری، پاکدامنوں پر تہمت لگانا، ماں باپ کی نافرمانی کرنا، بیت اللہ الحرام کی حرمت کو توڑنا جو زندگی اور موت میں تمہارا قبلہ ہے سنو جو شخص مرتے دم تک ان بڑے گناہوں سے اجتناب کرتا رہے اور نماز و زکوٰۃ کی پابندی کرتا رہے وہ نبی ﷺ کے ساتھ جنت میں سونے کے محلوں میں ہوگا۔<sup>(۳)</sup>

حضرت طیسلمہ بن میاس رضی اللہ عنہ فرماتے ہیں مجھ سے ایک گناہ ہو گیا جو میرے نزدیک کبیرہ تھا، میں نے حضرت عبداللہ بن عمر رضی اللہ عنہما سے اس کا ذکر کیا تو آپ نے فرمایا وہ کبیرہ گناہ نہیں کبیرہ گناہ نو ہیں۔ اللہ کے ساتھ شرک کرنا، کسی کو بلا وجہ مار ڈالنا، میدان جنگ میں دشمنان دین کو پیٹھ دکھانا، پاکدامن عورتوں کو تہمت لگانا، سود کھانا، یتیم کا مال ظلم سے کھا جانا، مسجد حرام میں الحاد پھیلانا اور جادو جانتا اور ماں باپ کو نافرمانی کے سبب رلانا، حضرت

① [صحیح بخاری: کتاب الوصایا (۲۷۶۶) و کتاب الطب (۵۷۶۴) و کتاب الحدود: باب رمی المحصنات (۶۸۵۷) صحیح مسلم: کتاب الایمان: باب بیان الکبائر و اکبرہا (۸۹) نسائی: کتاب الوصایا: باب اجتناب اکل مال الیتیم (۳۷۰۱) ابوداؤد: کتاب الوصایا: باب ماجاء فی التشدید فی اکل مال الیتیم (۲۸۷۴)]

② [ضعیف ہزار فی کشف الاستار (۱۰۹) تفسیر ابن ابی حاتم (۵۲۰۲/۳) الدر المنثور للسيوطی (۲۶۲/۲) فتح الباری (۱۸۲/۱۲)] اس کی سند میں عمر بن ابی سلمہ راوی ضعیف ہے۔

③ [حسن ابوداؤد: کتاب الوصایا: باب ماجاء فی التشدید فی اکل مال الیتیم (۲۸۷۵) نسائی: کتاب تحریم الدم: باب ذکر الکبائر (۴۰۱۷) تفسیر ابن ابی حاتم (۵۲۰۰/۳) العقبلی فی الضعفاء (۴۵/۳) الدی فی تہذیب الکمال (۴۳۸/۱۶) مستدرک حاکم (۵۹/۱)] شیخ البانیؒ نے اسے حسن کہا ہے۔ [صحیح ابوداؤد]



طیسلہ ﷺ فرماتے ہیں کہ اس بیان کے بعد بھی حضرت ابن عمر رضی اللہ عنہما نے محسوس کیا کہ خوف کم نہیں ہوا تو فرمایا کیا تمہارے دل میں جہنم کی آگ میں داخل ہونے کا ڈر اور جنت میں جانے کی چاہت ہے؟ میں نے کہا بہت زیادہ فرمایا کیا تمہارے ماں باپ زندہ ہیں؟ میں نے کہا صرف والدہ حیات ہیں فرمایا تم ان سے نرم کلامی سے بولا کرو اور انہیں کھانا کھلاتے رہا کرو اور ان کبیرہ گناہوں سے بچتے رہا کرو تو تم یقیناً جنت میں جاؤ گے۔ اور روایت میں ہے کہ حضرت طیسلہ بن علی نہدی حضرت ابن عمر رضی اللہ عنہما سے میدان عرفات میں عرفہ کے دن پیلو کے درخت تلے ملے تھے اس وقت حضرت عبداللہ رضی اللہ عنہ اپنے سر اور چہرے پر پانی بہا رہے تھے اس میں یہ بھی ہے کہ جب حضرت عبداللہ رضی اللہ عنہ تہمت لگانے کا ذکر کیا تو میں نے پوچھا کیا یہ بھی مثل قتل کے بہت بڑا گناہ ہے؟ آپ نے فرمایا ہاں ہاں اور ان گناہوں کے ذکر میں جادو کا ذکر بھی ہے۔<sup>(۱)</sup> اور روایت میں ہے کہ میری ان کی ملاقات شام کے وقت ہوئی تھی اور میں نے ان سے کبار کے بارے میں سوال کیا تو انہوں نے فرمایا میں نے رسول اللہ ﷺ سے سنا ہے کہ کبار سادات ہیں میں نے پوچھا کیا کیا؟ تو فرمایا شرک اور تہمت لگانا میں نے کہا کیا یہ بھی مثل خون ناحق کے ہے؟ فرمایا ہاں ہاں اور کسی مومن کو بے سبب مار ڈالنا لڑائی سے بھاگنا جادو اور سود خوری مال یتیم کھانا والدین کی نافرمانی اور بیت اللہ میں الحاد پھیلانا جواز زندگی میں اور موت میں تمہارا قبلہ ہے۔<sup>(۲)</sup>

مسند احمد میں ہے کہ حضور ﷺ نے فرمایا جو اللہ کا بندہ اللہ کے ساتھ کسی کو شریک نہ کرے نماز قائم رکھے زکوٰۃ ادا کرے رمضان کے روزے رکھے اور کبیرہ گناہوں سے بچے وہ جنتی ہے ایک شخص نے پوچھا کبار کیا ہیں؟ آپ نے فرمایا اللہ کے ساتھ شرک کرنا مسلمان کو قتل کرنا لڑائی والے دن بھاگ کھڑا ہونا۔<sup>(۳)</sup> ابن مردویہ میں ہے کہ رسول اللہ ﷺ نے اہل یمن کو ایک کتاب لکھوا کر بھجوائی جس میں فرائض اور سنن کی تفصیلات تھیں دیت یعنی جرمانوں کے احکام تھے اور یہ کتاب حضرت عمرو بن حزم رضی اللہ عنہ کے ہاتھ اہل یمن کو بھجوائی گئی تھی اس کتاب میں یہ بھی تھا کہ قیامت کے دن تمام کبیرہ گناہوں میں سب سے بڑا کبیرہ گناہ یہ ہے کہ انسان اللہ کے ساتھ کسی کو شریک کرے اور ایماندار شخص کا قتل بغیر حق کے کرنا اور اللہ کی راہ میں جہاد کے میدان میں جا کر لڑتے ہوئے نامردی سے جان بچانے کی خاطر بھاگ کھڑا ہونا اور ماں باپ کی نافرمانی کرنا اور ناکردہ گناہ عورتوں پر الزام لگانا اور جادو سیکھنا اور سود کھانا اور مال یتیم برباد کرنا۔<sup>(۴)</sup> ایک اور روایت میں کبیرہ گناہوں کے بیان میں جھوٹی بات یا جھوٹی شہادت بھی ہے۔<sup>(۵)</sup> اور

① [ضعیف: تفسیر ابن جریر الطبری (۹۱۸۹)] اس کی سند میں ایوب راوی ضعیف ہے۔]

② [ایضاً]

③ [حسن بالشواہد: مسند احمد (۵/۴۱۳) طبرانی کبیر (۴/۳۸۸۵) نسائی (۷/۸۸۱) وفی الکبیری

(۸۶۵۵)] شیخ شعیب ارناؤوط نے اس روایت کو حسن کہا ہے۔ [الموسوعة الحديثية (۶/۲۳۵۰۶)] حافظ زہیر علی

زکی نے اس کی سند کو صحیح کہا ہے۔]

④ [صحیح بالشواہد: مستدرک حاکم (۱/۳۹۵) صحیح ابن حبان (۲۵/۶۵۲۵)]

⑤ [صحیح: صحیح بخاری: کتاب الادب: باب عقوب الوالدین من الکبائر (۵۹۷۷) صحیح مسلم:

کتاب الايمان: باب الکبائر و اکبرها (۸۸)]

حدیث میں ہے کہ کبیرہ گناہوں کے بیان کے وقت آپ ﷺ لگا کر بیٹھے ہوئے تھے لیکن جب یہ بیان فرمایا کہ جھوٹی گواہی اور جھوٹ بات اس وقت آپ ﷺ سے منکے سے ہٹ گئے اور بڑے زور سے اس بات کا بیان فرمایا اور بار بار اسی کو دہراتے رہے یہاں تک کہ ہم نے دل میں کہا اب تو آپ نہ دوہرائیں۔<sup>(۱)</sup> بخاری و مسلم میں ہے حضرت عبداللہ بن مسعود رضی اللہ عنہ نے جناب رسول اللہ ﷺ سے دریافت کیا کہ حضور ﷺ کون سا گناہ سب سے بڑا ہے؟ آپ نے فرمایا کہ تو اللہ تعالیٰ کا کسی کو شریک کرے یہ جانتے ہوئے کہ تجھے صرف اسی نے پیدا کیا ہے؟ میں نے پوچھا اس کے بعد؟ فرمایا یہ کہ تو اپنے بیچ کو اس ڈر سے قتل کر دے کہ وہ تیرے ساتھ کھائے گا میں نے پوچھا پھر کون سا گناہ بڑا ہے؟ فرمایا یہ کہ تو اپنی پڑون سے بدکاری کرے پھر حضور ﷺ نے یہ آیت ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ﴾ سے ﴿الْأَمِنْ تَاب﴾ تک پڑھی۔<sup>(۲)</sup>

ابن ابی حاتم میں ہے کہ حضرت عبداللہ بن عمرو رضی اللہ عنہ مسجد الحرام میں حطیم کے اندر بیٹھے ہوئے تھے جو ایک شخص نے شرابی کے بارے میں سوال کیا تو آپ نے فرمایا مجھ جیسا بوڑھا بڑی عمر کا آدمی اس جگہ بیٹھ کر اللہ کے رسول ﷺ پر جھوٹ نہیں بول سکتا شراب کا پینا تمام گناہوں سے بڑا گناہ ہے؟ یہ کام تمام خباثتوں کی ماں ہے شرابی تارک نماز ہوتا ہے وہ اپنی ماں اور خالہ اور پھوپھی سے بھی بدکاری کرنے سے نہیں چوکتا۔<sup>(۳)</sup> یہ حدیث غریب ہے۔ ابن مردویہ میں ہے کہ حضرت ابوبکر صدیقؓ حضرت عمر فاروقؓ اور دوسرے بہت سے صحابہ رضی اللہ عنہم ایک مرتبہ ایک مجلس میں بیٹھے ہوئے تھے وہاں کبیرہ گناہوں کا ذکر نکلا کہ سب سے بڑا گناہ کیا ہے؟ تو کسی کے پاس مصدقہ جواب نہ تھا اس لیے انہوں نے حضرت عبداللہ بن عمر رضی اللہ عنہما کو بھیجا کہ تم جا کر حضرت عبداللہ بن عمرو بن عاص رضی اللہ عنہ سے دریافت کر آؤ میں گیا تو انہوں نے جواب دیا کہ سب سے بڑا گناہ شراب پینا ہے میں نے واپس آ کر اس مجلس میں یہ جواب سنا دیا اس پر اہل مجلس کو تسکین نہ ہوئی اور سب حضرات اٹھ کر حضرت عبداللہ بن عمرو بن عاص رضی اللہ عنہ کے گھر چلے اور خود ان سے دریافت کیا تو انہوں نے بیان کیا کہ لوگوں نے نبی ﷺ کے سامنے ایک واقعہ بیان کیا کہ بنی اسرائیل کے بادشاہوں میں سے ایک نے ایک شخص کو گرفتار کیا پھر اس سے کہا کہ یا تو تو اپنی جان سے ہاتھ دھو ڈال یا ان کاموں میں سے کسی ایک کو کر یعنی یا تو شراب پی یا خون ناحق کر یا زنا کر یا سورا کا گوشت کھا اس نے غور و فکر کے بعد جان جانے کے ڈر سے شراب کو ہلکی چیز سمجھ کر پینا منظور کر لیا جب شراب پی لی تو پھر نشہ میں

① [صحیح: صحیح بخاری: کتاب الشهادات: باب ما قبل فی شهادة الوور (۲۶۰۴) و کتاب الادب

(۵۹۷۶) صحیح مسلم: کتاب الایمان: باب بیان الکبائر و اکبرها (۸۷) ترمذی (۱۹۰۱)]

② [سورة الفرقان: آیت ۶۸-۷۰]

③ [صحیح: صحیح بخاری: کتاب الادب: باب قتل الولاء خشية ان ياكل معه (۶۰۰۱) صحیح مسلم: کتاب

الایمان: باب بیان کون الشرک اقبح الذنوب (۸۶) نسائی فی السنن الکبری (۳۴۷۸) مسند احمد (۴۳۱/۱)]

④ [حسن: تفسیر ابن ابی حاتم (۵۱۹۷/۳) طبرانی کبیر (۱۱۳۷۲-۱۱۴۹۸) طبرانی اوسط

(۳۲۸۵)] امام بیہقی فرماتے ہیں کہ اس میں ابو امیہ راوی ضعیف ہے۔ [مجمع الزوائد (۶۷/۵)] تاہم شیخ البانی

نے اسے حسن قرار دیا ہے۔ [السلسلة الصحيحة (۱۸۵۳)] حافظ بیہقی فرماتے ہیں کہ اس کی سند ضعیف ہے۔



وہ ان تمام کاموں کو کر گذر جن سے وہ پہلے رکا تھا حضور ﷺ نے یہ واقعہ گوش گزار فرما کر ہم سے فرمایا جو شخص شراب پیتا ہے اللہ تعالیٰ اس کی نمازیں چالیس رات تک قبول نہیں فرماتا اور جو شراب پینے کی حالت میں ہی مر جائے اور اس کے مشانہ میں تھوڑی سی شراب ہو اس پر اللہ جنت کو حرام کر دیتا ہے۔ اگر شراب پینے کے بعد چالیس راتوں کے اندر اندر مرے تو اس کی موت جاہلیت کی موت ہوتی ہے<sup>(۱)</sup> یہ حدیث غریب ہے، ایک اور حدیث میں جھوٹی قسم کو بھی رسول اللہ ﷺ نے کبیرہ گناہوں میں شمار فرمایا ہے۔<sup>(۲)</sup> (بخاری وغیرہ) ابن ابی حاتم میں جھوٹی قسم کے بیان کے بعد یہ فرمان بھی ہے کہ جو شخص اللہ کی قسم کھا کر کوئی بات کہے اور اس نے پھھر کے پر برابر زیادتی کی اس کے دل میں ایک سیاہ داغ ہو جاتا ہے جو قیامت تک باقی رہتا ہے۔<sup>(۳)</sup>

ابن ابی حاتم میں ہے کہ انسان کا اپنے ماں باپ کو گالی دینا کبیرہ گناہ ہے لوگوں نے پوچھا حضور ﷺ اپنے ماں باپ کو کیسے گالی دے گا؟ آپ نے فرمایا اس طرح کہ اس نے دوسرے کے باپ کو گالی دی اس نے اس کے باپ کو اس نے اس کی ماں کو برا کہا اس نے اس کی ماں کو۔ بخاری شریف میں ہے سب سے بڑا کبیرہ گناہ ہے کہ آدمی اپنے ماں باپ پر لعنت کرے لوگوں نے کہا یہ کیسے ہو سکتا ہے فرمایا دوسرے کے ماں باپ کو کہہ کر اپنے ماں باپ کو کہلوانا۔<sup>(۴)</sup> صحیح حدیث میں ہے مسلمان کو گالی دینا فاسق بنا دیتا ہے اور اسے قتل کرنا کفر ہے۔<sup>(۵)</sup> ابن ابی حاتم میں ہے کہ انبرا الکبار یعنی تمام کبیرہ گناہوں میں بڑا گناہ کسی مسلمان کی آبروریزی کرنا ہے اور ایک گالی کے

(۱) **حسن:** طبرانی اوسط (۳۶۵) مستدرک حاکم (۱۴۷/۴) امام حاکمؒ فرماتے ہیں کہ اس کی سند مسلم کی شرط پر صحیح ہے۔ امام منذریؒ نے طبرانی کی سند کو حسن کہا ہے۔ [التلخیص (۲۸۵/۳)] امام بیہقیؒ نے بھی اس کے راویوں کو صحیح کے رواد قرار دیا ہے سوائے داؤد بن صالح کے اور فرماتے ہیں کہ وہ بھی ثقہ ہے۔ [مجمع الزوائد (۸۱۷۳)] حافظ زبیر علی زئی بھی اس کی سند کو حسن کہتے ہیں۔

(۲) **صحیح:** صحیح بخاری: کتاب الایمان والنذور: باب الیمین الغموس (۶۶۷۵) و کتاب الدیات (۶۸۷۰) نسائی: کتاب تحریم الدم: باب ذکر الکبائر (۴۰۱۶) ترمذی: کتاب تفسیر القرآن (۳۰۲۱) مسند احمد (۲۰۱/۲)

(۳) **حسن:** ترمذی: کتاب تفسیر القرآن: باب ومن سورة النساء (۳۰۲۰) مستدرک حاکم (۲۹۶/۴) ابو نعیم فی الحلیۃ (۳۲۷/۷) مسند احمد (۴۹۵/۳) تفسیر ابن ابی حاتم (۵۱۹۹/۳) الدر المنثور للسیوطی (۲۶۳۱۲) طبرانی اوسط (۳۲۳۷/۳) امام حاکمؒ نے اسے صحیح الاسناد کہا ہے۔ امام ترمذیؒ نے اسے حسن کہا ہے۔ حافظ ابن حجرؒ بھی اسے حسن کہتے ہیں۔ [فتح الباری (۱۱۰/۱۰)] شیخ البانیؒ بھی اسے حسن کہتے ہیں۔ [المشکاة (۳۷۷۷)]

(۴) **صحیح:** صحیح بخاری: کتاب الأدب: باب لا یسب الرجل والذیۃ (۵۹۷۳) صحیح مسلم: کتاب الایمان: باب الکبائر و اکبرها (۹۰) ترمذی: کتاب البر والصلۃ: باب ماجاء فی عقوب الوالدین (۱۹۰۲) ابو داؤد: کتاب الادب: باب فی بر الوالدین (۵۱۴۱) مسند احمد (۲۱۴/۲)

(۵) **صحیح:** صحیح بخاری: کتاب الایمان: باب خوف المؤمن من ان یحبط عمله (۴۸) صحیح مسلم: کتاب الایمان: باب بیان قول النبی سباب المسلم (۶۴) نسائی: کتاب التحريم: باب قتال المسلم (۴۱۰۹) ابن ماجہ: مقدمہ (۶۹) مسند احمد (۳۸۵/۱)

بدلے دوگالیاں دیتا ہے۔<sup>(۱)</sup>

ترمذی میں رسول اللہ ﷺ نے فرمایا جس شخص نے دو نمازوں کو عذر کے بغیر جمع کیا وہ کبیرہ گناہوں کے دروازوں میں سے ایک دروازے میں گھسا۔<sup>(۲)</sup> ابن ابی حاتم میں ہے کہ حضرت عمر بن خطاب رضی اللہ عنہ کی کتاب جو ہمارے سامنے پڑھی گئی اس میں یہ بھی تھا کہ دو نمازیں بغیر شرعی عذر کے جمع کرنا کبیرہ گناہ ہے اور لڑائی کے میدان سے بھاگ کھڑا ہونا اور لوٹ کھسوٹ کرنا بھی کبیرہ گناہ ہے الغرض ظہر عصر یا مغرب عشاء پہلے وقت یا پچھلے وقت بغیر کسی شرعی رخصت کے جمع کر کے پڑھنا کبیرہ گناہ ہے۔ پھر جو شخص کہ بالکل ہی نہ پڑھے اس کے گناہ کا تو کیا ٹھیک ہے؟ چنانچہ صحیح مسلم شریف میں ہے کہ بندے اور شرک کے درمیان نماز کا چھوڑ دینا ہے۔<sup>(۳)</sup> سنن کی ایک حدیث میں ہے کہ ہم میں اور کافر میں فرق کرنے والی چیز نماز کا چھوڑ دینا ہے جس نے اسے چھوڑا اس نے کفر کیا۔<sup>(۴)</sup> اور روایت میں آپ کا یہ فرمان بھی منقول ہے کہ جس نے عصر کی نماز ترک کر دی اس کے اعمال غارت ہوئے۔<sup>(۵)</sup> اور حدیث میں ہے جس سے عصر کی نماز فوت ہوئی گویا اس کا مال اس کا اہل و عیال سبھی ہلاک ہو گئے۔<sup>(۶)</sup>

ابن ابی حاتم میں ہے کہ ایک شخص نے رسول اللہ ﷺ سے سوال کیا کہ کبیرہ گناہ کیا کیا ہیں؟ آپ نے فرمایا اللہ کے ساتھ شرک کرنا اللہ کی نعمت اور اس کی رحمت سے ناامید ہونا اور اس کی خفیہ تدبیروں سے بے خوف ہو جانا اور یہ سب سے بڑا گناہ ہے۔<sup>(۷)</sup> اسی کے مثل ایک روایت اور بھی بزار میں مروی ہے لیکن زیادہ ٹھیک یہ ہے کہ وہ حضرت عبداللہ بن مسعود رضی اللہ عنہ پر موقوف ہے۔ ابن مردویہ میں ہے حضرت ابن عمر رضی اللہ عنہما فرماتے ہیں سب سے کبیرہ

① [ضعیف: ابو داؤد: کتاب الادب: باب فی الغیبة (۴۸۷۷)] [شیخ البانیؒ نے اسے ضعیف کہا ہے۔] [ابوداؤد، التعلیق الترغیب (۲۹۶/۳)]

② [ضعیف: ترمذی: کتاب الصلاة: باب ماجاء فی الجمع بین الصلاتین (۱۸۸)] بیہقی (۱۶۹/۳) مستدرک حاکم (۲۷۵/۱) [امام ابن جوزیؒ نے اسے موضوعات میں ذکر کیا ہے۔] [شیخ البانیؒ اسے ضعیف کہتے ہیں۔] [ضعیف ترمذی، السلسلة الضعیفة (۴۵۸۱)] اس کی سند میں ابویعلیٰ رحمہ راوی ضعیف ہے۔

③ [صحیح: صحیح مسلم: کتاب الایمان: باب بیان اطلاق اسم الکفر علی من ترک الصلاة (۸۲)]

④ [صحیح: ترمذی: کتاب الایمان: باب ماجاء فی ترک الصلاة (۲۶۲۱)] ابن ماجہ: کتاب اقامة

الصلاة: باب ماجاء فیمن ترک الصلاة (۱۰۷۹) نسائی: کتاب الصلاة: باب الحکم فی تارک

الصلاة (۴۶۴) مسند احمد (۳۴۶/۵) [شیخ البانیؒ نے اسے صحیح کہا ہے۔] [المشکاة (۷۵۴)] حافظ زبیر علی

زئی بھی اسے صحیح کہتے ہیں۔]

⑤ [صحیح: صحیح بخاری: کتاب مواقیب الصلاة: باب من ترک العصر (۵۵۳)] ابن ماجہ (۶۹۴)۔

⑥ [صحیح: صحیح بخاری: کتاب مواقیب الصلاة: باب اثم من فاقه العصر (۵۵۲)] صحیح مسلم:

کتاب المساجد: باب التغلیظ فی تغویب صلاة العصر (۶۲۶) ابن ماجہ: کتاب الصلاة: باب

المحافظة علی صلاة العصر (۶۸۵) نسائی: کتاب المواقیب: باب التشدید فی تأخیر العصر (۵۱۳)

⑦ [حسن: تفسیر ابن ابی حاتم (۵۲۰/۱۳) بزار فی کشف الاستار (۱۰۶)] امام سیوطیؒ نے اس کی سند کو حسن

کہا ہے۔ [الدر المنثور (۲۶۴/۲)] حافظ زبیر علی زئی بھی اسے حسن کہتے ہیں۔]



گناہ اللہ عزوجل کے ساتھ بدگمانی کرنا ہے<sup>(۱)</sup> یہ روایت بہت ہی غریب ہے پہلے وہ حدیث بھی گزر چکی ہے جس میں ہجرت کے بعد کفرستان میں آ کر بسنے کو بھی کبیرہ گناہ فرمایا ہے یہ حدیث ابن مردویہ میں ہے سات کبیرہ گناہوں میں اسے بھی گنا گیا ہے<sup>(۲)</sup> لیکن اس کی اسناد میں اختلاف ہے اور اسے مرفوع کہنا بالکل غلط ہے ٹھیک بات وہی ہے جو تفسیر ابن جریر میں مروی ہے کہ حضرت علی رضی اللہ عنہ کو فہ کی مسجد میں ایک مرتبہ منبر پر کھڑے ہو کر لوگوں کو خطبہ سنارہے تھے جس میں فرمایا لوگو کبیرہ گناہ سات ہیں اسے سن کر لوگ چیخ اٹھے آپ نے اسی کو پھر دوہرایا پھر دوہرایا پھر فرمایا تم مجھ سے ان کی تفصیل کیوں نہیں پوچھتے؟ لوگوں نے کہا امیر المومنین فرمائیے وہ کیا ہیں؟ آپ نے فرمایا اللہ کے ساتھ شرک کرنا، جس جان کو مار ڈالنا اللہ نے حرام کیا ہے اسے مار ڈالنا، پاکدامن عورتوں پر تہمت لگانا یتیم کا مال کھانا، سود خوری کرنا، لڑائی کے دن پیٹھ دکھانا اور ہجرت کے بعد پھر دار الکفر میں آ بسنا۔ راوی حدیث حضرت محمد بن سہل رضی اللہ عنہ نے اپنے والد حضرت سہل بن ضیمہ رضی اللہ عنہ سے پوچھا کہ اسے کبیرہ گناہوں میں کیسے داخل کیا تو جواب ملا کہ پیارے بچے اس سے بڑھ کر ستم کیا ہوگا؟ کہ ایک شخص ہجرت کر کے مسلمانوں میں ملے مال غنیمت میں اس کا حصہ مقرر ہو جائے مجاہدین میں اس کا نام درج کر دیا جائے پھر وہ ان تمام چیزوں کو چھوڑ کر اعرابی بن جائے اور دار الکفر میں چلا جائے اور جیسا تھا ویسا ہی ہو جائے۔

مسند احمد میں ہے کہ حضور ﷺ نے اپنے حجۃ الوداع کے خطبہ میں فرمایا خبردار ہو جاؤ وہ چار ہیں۔ خبردار اللہ کے ساتھ کسی کو شریک نہ کرو خون ناحق سے بچو (ہاں شرعی اجازت اور چیز ہے) زنا کاری نہ کرو چوری نہ کرو۔<sup>(۳)</sup> وہ حدیث پہلے گزر چکی ہے جس میں ہے کہ وصیت کرنے میں کسی کو نقصان پہنچانا بھی کبیرہ گناہ ہے<sup>(۴)</sup> ابن جریر میں ہے کہ صحابہ نے ایک مرتبہ کبیرہ گناہوں کو دہرایا کہ اللہ کے ساتھ شریک کرنا، یتیم کا مال کھانا، لڑائی سے بھاگ کھڑا ہونا، پاکدامن بے گناہ عورتوں پر تہمت لگانا، ماں باپ کی نافرمانی کرنا، جھوٹ بولنا، دھوکہ دینا، خیانت کرنا، جادو کرنا، سود کھانا، یہ سب کبیرہ گناہ ہیں تو رسول اللہ ﷺ نے فرمایا اور اس گناہ کو کیا کہو گے؟ جو لوگ اللہ کے عہد اور اپنی

① **ضعیف:** حافظ ابن حجرؒ اور امام عجلونیؒ نے اس کی سند کو ضعیف کہا ہے۔ [فتح الباری (۴۱۱/۱۰) کشف الخفاء (۱۵۹/۱)] اس کی سند میں ابو حذیفہ بخاری راوی (جس کا نام اسحق بن بشر ہے) بھی ضعیف ہے۔ امام ابن جوزیؒ نے فرمایا ہے کہ اہل علم کا اتفاق ہے کہ یہ کذاب ہے۔ امام ابن مدینیؒ، امام ابن عدیؒ اور امام دارقطنیؒ نے بھی اسے کذاب کہا ہے۔ [الکامل لابن عدی (۳۳۱/۱)]

② **ضعیف:** طبرانی کبیر (۱۰۳/۱) تفسیر ابن جریر الطبری (۹۱۸۰) مجمع الزوائد (۱۰۸/۱) اس کی سند میں ابن لمیعہ راوی ضعیف ہے۔

③ **حسن:** مسند احمد (۳۳۹/۴) نسائی فی السنن الکبریٰ (۱۱۳۷۳/۶) ابن ابی عاصم فی السنۃ (۹۷۰/۱۲) طبرانی کبیر (۶۳۱۶/۷) امام بیہقیؒ نے فرمایا ہے کہ اس کے راوی ثقہ ہیں۔ [مجمع الزوائد (۱۰۹/۱)] امام حاکمؒ نے اس کی سند کو صحیح کہا ہے۔ [المستدرک (۳۵۱/۴)] شیخ مصطفیٰ السید، شیخ رشاد، شیخ عجمادی، شیخ علی احمد و شیخ حسن عباس بھی اس کی سند کو صحیح کہتے ہیں۔

④ **ضعیف:** دارقطنی (۱۵۱/۴) حافظ زبیر علی زئیؒ نے اس کی سند کو ضعیف کہا ہے۔

قسموں کو تھوڑی تھوڑی قیمت پر بیچتے پھرتے ہیں آخر آیت تک آپ نے تلاوت کی۔<sup>(۱)</sup> اس کی اسناد میں ضعف ہے اور یہ حدیث حسن ہے، پس ان تمام احادیث میں کبیرہ گناہوں کا ذکر موجود ہے۔

اب اس بارے میں سلف صالحین رحمہم اللہ کے جوا قول ہیں وہ ملاحظہ ہوں، ابن جریر میں منقول ہے چند لوگوں نے مصر میں حضرت عبداللہ بن عمرو رضی اللہ عنہ سے پوچھا کہ بہت سی باتیں کتاب اللہ میں ہم ایسی پاتے ہیں کہ جن پر ہمارا عمل نہیں اس لیے ہم امیر المؤمنین حضرت عمر رضی اللہ عنہ سے اس بارے میں دریافت کرنا چاہتے ہیں، حضرت عبداللہ بن عمرو انہیں لے کر مدینہ آئے آپ سے ملے آپ نے پوچھا کب آئے ہو؟ جواب دیا کہ چند دن ہوئے۔ پوچھا اجازت سے آئے ہو؟ اس کا جواب دیا پھر اپنے ساتھ آنے والے لوگوں کا ذکر اور مقصد بیان کیا آپ نے فرمایا انہیں جمع کر دو سبھی کو ان کے پاس لائے۔ پھر ان کے پاس آئے پھر ان میں سے ایک سے حضرت عمر رضی اللہ عنہ نے پوچھا تجھے اللہ اور اسلام حق کی قسم بتاؤ تم نے پورا قرآن کریم پڑھا ہے؟ اس نے کہا ہاں فرمایا کیا تو نے اسے اپنے دل میں محفوظ کر لیا ہے اس نے کہا نہیں اور اگر ہاں کہتا تو حضرت عمر رضی اللہ عنہ اسے مکاحقہ دلائل سے عاجز کر دیتے پھر فرمایا کیا تم سب نے قرآن حکیم کے مفہوم کو لگہ لگہ میں زبان میں اور اعمال میں ڈھال لیا ہے پھر ایک ایک سے یہی سوال کیا پھر فرمایا تم عمر کو اس مشقت میں ڈالنا چاہتے ہو کہ لوگوں کو بالکل کتاب اللہ کے مطابق ہی ٹھیک ٹھاک کر دے ہمارے رب کو پہلے سے ہی ہماری خطاؤں کا علم تھا پھر آپ نے آیت ﴿إِنْ تَجْتَنِبُوا﴾ الخ کی تلاوت کی۔ پھر فرمایا کیا اہل مدینہ کو تمہارے آنے کا مقصد معلوم ہے؟ انہوں نے کہا نہیں فرمایا اگر انہیں بھی اس کا علم ہوتا تو مجھے اس بارے میں انہیں بھی وعظ کرنا پڑتا۔ اس کی اسناد حسن ہیں اور متن بھی حسن ہے گو یہ روایت حسن رحمہم اللہ کی حضرت عمر رضی اللہ عنہ سے ہے جس میں انقطاع ہے لیکن اتنے سے نقصان کو اس کی پوری شہرت کافی ہے۔ ابن ابی حاتم میں ہے حضرت علی رضی اللہ عنہ فرماتے ہیں کبیرہ گناہ یہ ہیں اللہ کے ساتھ شریک کرنا، کسی کو مار ڈالنا، یتیم کا مال کھانا، پاکدامن عورتوں کو تہمت لگانا، لڑائی سے بھاگ جانا، ہجرت کے بعد دار الکفر میں قیام کر لینا، جادو کرنا، ماں باپ کی نافرمانی کرنا، سود کھانا، جماعت سے جدا ہونا، خرید و فروخت کا عہد توڑ دینا، پہلے گزر چکا ہے کہ حضرت ابن مسعود رضی اللہ عنہ فرماتے ہیں بڑے سے بڑا گناہ اللہ کے ساتھ شریک کرنا ہے اور اللہ تعالیٰ کی کشادگی سے مایوس ہونا اور اللہ کی رحمت سے ناامید ہونا ہے اور اللہ عزوجل کی پوشیدہ تدبیروں سے بے خوف ہونا ہے۔ ابن جریر میں آپ ہی سے روایت ہے کہ سورہ نساء کی شروع آیت سے لے کر تیس آیتوں تک کبیرہ گناہ کا بیان ہے پھر آپ نے آیت ﴿إِنْ تَجْتَنِبُوا﴾ الخ کی تلاوت کی۔

حضرت بریدہ رضی اللہ عنہ فرماتے ہیں کبیرہ گناہ اللہ کے ساتھ شریک کرنا، ماں باپ کو ناخوش کرنا، آسودگی کے بعد کے بچے ہوئے پانی کو حاجت مندوں سے روک رکھنا، اپنے پاس کے زنا جو روکوسی کی مادہ کے لیے بغیر کچھ لیے نہ دینا، بخاری و مسلم کی ایک مرفوع حدیث میں ہے بچا ہوا پانی نہ روکا جائے اور نہ بچی ہوئی گھاس روکی جائے،<sup>(۲)</sup> اور

(۱) [ضعیف: تفسیر ابن جریر الطبری (۹۲۲۷)] اس کی سند میں جعفر بن زبیر راوی کذاب ہے۔]

(۲) [صحیح: صحیح بخاری: کتاب المساقاة: باب من قال ان صاحب الماء احق بالماء (۲۳۵۳)]

صحیح مسلم: کتاب المساقاة: باب تحريم بيع فضل الماء (۱۵۶۶) ترمذی: کتاب البیوع: باب

ما جاء فی بيع فضل الماء (۱۲۷۲) مسند احمد (۲/۲۴۴)



روایت میں ہے تین قسم کے گنہگاروں کی طرف قیامت کے دن اللہ تعالیٰ نظر رحمت سے نہ دیکھے گا اور نہ انہیں پاک کرے گا بلکہ ان کے لیے دردناک عذاب ہیں ایک وہ شخص جو جنگل میں بچے ہوئے پانی پر قبضہ کر کے مسافروں کو اس سے روکے۔<sup>(۱)</sup> مسند احمد میں ہے جو شخص زائد پانی کو اور زائد گھاس کو روکے رکھے اللہ قیامت کے دن اس پر اپنا فضل نہیں کرے گا۔<sup>(۲)</sup> حضرت عائشہ رضی اللہ عنہا فرماتی ہیں کبیرہ گناہ وہ ہیں جو عورتوں سے بیعت لینے کے ذکر میں بیان ہوئے ہیں یعنی آیت ﴿عَلَىٰ أَنْ لَا يُشْرِكْنَ بِاللَّهِ شَيْئًا﴾<sup>(۳)</sup> الخ میں۔ حضرت انس بن مالک رضی اللہ عنہ اس آیت کو اللہ تعالیٰ کے عظیم الشان احسانوں میں بیان فرماتے ہیں اور اس پر بڑی خوشنودی کا اظہار فرماتے ہیں یعنی آیت ﴿إِنْ تَحْتَبُوا﴾ کو۔ ایک مرتبہ حضرت ابن عباس رضی اللہ عنہما کے سامنے لوگوں نے کہا کبیرہ گناہ سات ہیں آپ نے کئی کئی مرتبہ فرمایا سات سے بھی زیادہ ہیں دوسری روایت میں ہے آپ نے فرمایا سات ہلکا درجہ ہے ورنہ ستر ہیں ایک اور شخص کے کہنے پر آپ نے فرمایا وہ سات سو تک ہیں اور سات بہت ہی قریب ہیں ہاں یہ یاد رکھو کہ استغفار کے بعد کبیرہ گناہ کبیرہ نہیں رہتا اور اصرار ہیٹنگی اور دوام کرنے سے صغیرہ گناہ صغیرہ نہیں رہتا، اور سند سے مروی ہے کہ آپ نے فرمایا جس گناہ پر بھی جہنم کی وعید ہے اللہ تعالیٰ کے غضب یا لعنت یا عذاب کی وعید ہے وہ کبیرہ گناہ ہے اور روایت میں ہے جس کام سے اللہ منع فرمائے اس کا کرنا کبیرہ گناہ ہے یعنی جس کام میں بھی اللہ عزوجل کی نافرمانی ہو وہ بڑا گناہ ہے۔

تاہم ان کے اقوال بھی ملاحظہ ہوں۔ عیدہ رضی اللہ عنہ فرماتے ہیں کبیرہ گناہ یہ ہیں اللہ تعالیٰ کے ساتھ شرک کرنا، قتل نفس بغیر حق، میدان جہاد میں پیٹھ پھیرنا، یتیم کا مال اڑانا، سود خوری بہتان بازی، ہجرت کے بعد وطن دوستی راوی حدیث ابن عون نے اپنے استاد محمد سے پوچھا کیا جادو کبیرہ گناہ میں نہیں؟ فرمایا یہ بہتان میں آ گیا، یہ لفظ بہت سی برائیوں پر مشتمل ہے، حضرت عبید بن عمیر رضی اللہ عنہ نے کبیرہ گناہوں پر آیات قرآنی بھی تلاوت کر کے سنائیں شرک پر ﴿وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ﴾<sup>(۴)</sup> الخ، یعنی اللہ کے ساتھ شرک کرنے والا گویا آسمان سے گر پڑا اور اسے پرندے لپک لے جائیں یا ہوا اسے دور دراز نامعلوم اور بدترین جگہ پھینک دے۔ یتیم کے مال پر ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا﴾<sup>(۵)</sup> الخ یعنی جو لوگ ظلم سے یتیموں کا مال ہڑپ کر لیتے ہیں وہ سب پیٹ میں جہنم کے انگارے بھرتے ہیں۔ سود خوری پر ﴿الَّذِينَ يَأْكُلُونَ الرِّبَا﴾<sup>(۶)</sup> الخ، یعنی جو لوگ سود خوری کرتے ہیں وہ قیامت کے دن مخبوط الحواس اور پاگل بن کر کھڑے ہوں گے۔ بہتان پر

① [صحیح: صحیح بخاری: کتاب المساقاة: باب اثم من منع ابن السبيل من الماء (۲۳۵۸) صحیح

مسلم: کتاب الایمان: باب بیان غلطہ تحریم اسباب الازار والمن (۱۰۸) ابن ماجہ: کتاب التجارات:

باب ماجاء فی کراهیة الایمان (۲۲۰۷)]

② [حسن بالشواہد: مسند احمد (۲۲۱/۲)] شیخ البانیؒ اور شیخ شعیب ارنؤوط نے اسے حسن کہا ہے۔ [صحیح

الترغیب (۸۹۷) الموسوعة الحديثية (۶۶۷۳)]

③ [سورة الحج: آیت ۳۱]

④ [سورة الممتحنة: آیت ۱۲]

⑤ [سورة البقرة: آیت ۲۷۵]

⑥ [سورة النساء: آیت ۱۰]

﴿إِنَّ الَّذِينَ يَرْمُونَ الْمُحْصَنَاتُ﴾ ① الخ جو لوگ پاکدامن بے خبر باایمان عورتوں پر تہمت لگائیں۔ میدان جنگ سے بھاگنے پر ﴿يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا﴾ ② الخ۔ ایمان والو! جب کافروں سے مقابلہ ہو جائے تو پیٹھ نہ دکھاؤ۔ ہجرت کے بعد کفرستان میں قیام کرنے پر ﴿إِنَّ الَّذِينَ ارْتَدُّوا عَلَىٰ أَدْبَارِهِمْ﴾ ③ یعنی لوگ ہدایت کے بعد مرتد ہو جائیں، قتل مومن پر ﴿وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا﴾ ④ یعنی جو شخص کسی مسلمان کو جان بوجھ کر مار ڈالے اس کی سزا جہنم کا ابدی داخلہ ہے۔ حضرت عطاء رحمہ اللہ سے بھی کبیرہ گناہوں کا بیان موجود ہے اور اس میں جھوٹی گواہی ہے، حضرت مغیرہ رحمہ اللہ فرماتے ہیں یہ کہا جاتا تھا کہ حضرت ابوبکر صدیق رحمہ اللہ اور حضرت عمر فاروق رحمہ اللہ کو برا کہنا بھی کبیرہ گناہ ہے، میں کہتا ہوں علماء کی ایک جماعت نے اسے کافر کہا ہے جو صحابہ رضی اللہ عنہم کو برا کہے۔

حضرت امام مالک بن انس رحمہ اللہ سے یہ مروی ہے امام محمد بن سیرین رحمہ اللہ فرماتے ہیں میں یہ باور نہیں کر سکتا کہ کسی کے دل میں رسول اللہ ﷺ کی محبت ہو اور وہ حضرت ابوبکر صدیق رحمہ اللہ سے دشمنی رکھے ⑤ (ترمذی) حضرت زید بن اسلم رحمہ اللہ اس آیت کی تفسیر میں فرماتے ہیں کبار یہ ہیں۔ اللہ کے ساتھ شرک کرنا، اللہ کی آیتوں اور اس کے رسولوں سے کفر کرنا، جادو کرنا، اولاد کو مار ڈالنا، اللہ تعالیٰ سے اولاد اور بیوی کو نسبت دینا اور اسی جیسے وہ اعمال اور وہ اقوال ہیں جن کے بعد کوئی نیکی قبول نہیں ہوتی ہاں کئی ایسے گناہ ہیں جن کے ساتھ دین رہ سکتا ہے اور عمل قبول کیا جاسکتا ہے ایسے گناہوں کو نیکی کے بدلے اللہ عزوجل معاف فرمادیتا ہے حضرت قتادہ رحمہ اللہ فرماتے ہیں اللہ تعالیٰ نے مغفرت کا وعدہ ان سے کیا ہے جو کبیرہ گناہوں سے بچیں اور ہم سے یہ بھی ذکر کیا گیا ہے کہ آنحضرت ﷺ نے فرمایا ہے کہ کبیرہ گناہوں سے بچو ٹھیک ٹھاک اور درست رہو اور خوشخبری سنو۔ مسند عبدالرزاق میں یہ سند صحیح رسول کریم ﷺ سے مروی ہے کہ آپ نے فرمایا میری شفاعت میری امت کے کبیرہ گناہ کرنے والوں کے لیے بھی ہے۔ ⑥

امام ترمذی رحمہ اللہ بھی اسے حسن صحیح فرماتے ہیں گو اس روایت کی اور سندیں ضعیف سے خالی نہیں مگر اس کے جو شواہد ہیں ان میں سے بھی صحیح روایات ہیں مثلاً ایک حدیث میں ہے کیا تم یہ جانتے ہو کہ میری شفاعت صرف متقیوں اور مومنوں کے لیے ہے؟ نہیں نہیں بلکہ وہ خطا کاروں اور گناہوں سے آلودہ لوگوں کے لیے بھی ہے۔ ⑦

① [سورة النور: آیت ۲۳]

② [سورة النساء: آیت ۹۳]

③ [سورة النور: آیت ۲۳]

④ [سورة محمد: آیت ۲۵]

⑤ [صحیح مقطوع: ترمذی: کتاب المناقب: باب فی مناقب ابی حفص عمر بن الخطاب (۳۶۸۵)]  
[شیخ البانی نے اسے صحیح الاسناد مقطوع کہا ہے۔ [صحیح ترمذی]

⑥ [صحیح: ترمذی: کتاب صفة القيامة والرقائق (۲۴۳۵-۲۴۳۶) ابن ماجہ: کتاب الزهد: باب ذکر الشفاعة (۴۳۱۰) مستدرک حاکم (۶۹/۱) ابونعیم فی الحلیة (۲۰/۳) صحیح ابن حبان (۶۴۶۷) مسند احمد (۲/۲۱۳) [شیخ البانی نے اسے صحیح کہا ہے۔ [المشكاة (۵۹۹۹)]

⑦ [صحیح: ابن ماجہ: کتاب الزهد: باب ذکر الشفاعة (۴۳۱۱) مسند احمد (۲/۷۵)] [شیخ البانی نے اسے صحیح کہا ہے۔ [المشكاة (۵۹۹۹)]



اب علماء کرام کے اقوال سنئے۔ جن میں یہ بتایا گیا ہے کہ کبیرہ گناہ کے کہتے ہیں؟ بعض تو کہتے ہیں کبیرہ گناہ وہ ہیں جس پر حد شرعی ہو۔ بعض کہتے ہیں جس پر قرآن میں یا حدیث میں کسی سزا کا ذکر ہو۔ بعض کا قول ہے جس سے دین داری کم ہوتی ہو اور دیانت داری میں کمی واقع ہوتی ہو۔ قاضی ابوسعید ہروی رحمہ اللہ فرماتے ہیں جس کا حرام ہونا لفظوں سے ثابت ہو اور جس نافرمانی پر کوئی حد ہو جیسے قتل وغیرہ اسی طرح ہر فریضہ کا ترک اور جھوٹی گواہی اور جھوٹی روایت اور جھوٹی قسم۔ قاضی رویانی رحمہ اللہ فرماتے ہیں کبار سادات ہیں بے وجہ کسی کو مار ڈالنا، زنا، لواطت، شراب نوشی، چوری، غصب، تہمت۔

اور ایک آٹھویں چیز بھی دوسری روایت میں مروی ہے یعنی جھوٹی گواہی اور اسی کے ساتھ یہ بھی شامل کیے گئے ہیں سود خواری، رمضان کے روزے کا بلا عذر ترک کر دینا، جھوٹی قسم، قطع رحمی، ماں باپ کی نافرمانی، جہاد سے بھاگنا، یتیم کا مال کھانا، ماپ تول میں خیانت کرنا، نماز وقت سے پہلے یا وقت گزار کر بے عذر ادا کرنا، مسلمان کو بے وجہ مارنا، رسول اللہ ﷺ پر جان کر جھوٹ باندھنا آپ کے صحابیوں کو گالی دینا اور بے سبب گواہی چھپانا، رشوت لینا، مردوں عورتوں میں ناچاقی کر دینا، بادشاہ کے پاس چغل خوری کرنا، زکوٰۃ روک لینا، باوجود قدرت کے پھلکی باتوں کا حکم نہ کرنا بری باتوں سے نہ روکنا، قرآن سیکھ کر بھول جانا، جاندار چیز کو آگ سے جلانا، عورت کا اپنے خاوند کے پاس بے سبب نہ آنا، رب کی رحمت سے ناامید ہو جانا، اللہ کے مکر سے بے خوف ہو جانا، اہل علم اور عاملان قرآن کی برائیاں کرنا، ظہار کرنا، سور کا گوشت کھانا، مردار کھانا ہاں اگر بوجہ ضرورت اور اضطرار کے کھایا ہو تو اور بات ہے۔ امام شافعی رحمہ اللہ فرماتے ہیں ان میں سے بعض میں توقف کی گنجائش ہے؟ کبار کے بارے میں بزرگان دین نے بہت سی کتابیں بھی تصنیف فرمائی ہیں ہمارے شیخ حافظ ابو عبد اللہ ذہبی رحمہ اللہ نے بھی ایک کتاب لکھی ہے جس میں ستر کبیرہ گناہ گنوائے ہیں۔

اور یہ بھی کہا گیا ہے کہ کبیرہ گناہ وہ ہے جس پر شارع ﷺ نے جہنم کی وعید سنائی ہو۔ اس قسم کے گناہ ہی اگر گنے جائیں تو بہت نکلیں گے اور اگر کبیرہ گناہ ہر اس کام کو کہا جائے جس سے شارع ﷺ نے روک دیا ہے تو بہت ہی ہو جائیں گے۔ واللہ اعلم۔

وَلَا تَمْتُوا مَا فَضَّلَ اللَّهُ بِهٖ بَعْضُكُمْ عَلَىٰ بَعْضٍ ۖ لِلرِّجَالِ نَصِيبٌ مِّمَّا  
اَكْتَسَبُوا وَلِلنِّسَاءِ نَصِيبٌ مِّمَّا اَكْتَسَبْنَ ۚ وَسَأَلُوا اللَّهَ مِنْ فَضْلِهٖ ۚ إِنَّ اللَّهَ كَانَ  
يُكَلِّ شَيْءً عَلِيمًا ۝

اس چیز کی آرزو نہ کرو جس کے باعث اللہ تعالیٰ نے تم میں سے بعض کو بعض پر بزرگی دی ہے، مردوں کا حصہ ہے جو ان کا کیا دھرا ہے، اور عورتوں کے لیے حصہ ہے اس کا جو انہوں نے کیا، اللہ تعالیٰ سے اس کا فضل مانگتے رہو، یقیناً اللہ تعالیٰ ہر چیز کا جاننے والا ہے۔

عورتیں مردوں کے مساوی نہیں: حضرت ام سلمہ رضی اللہ عنہا نے ایک مرتبہ کہا تھا کہ یا رسول اللہ ﷺ مرد جہاد کرتے

ہیں اور ہم عورتیں اس ثواب سے محروم ہیں اسی طرح میراث میں بھی ہمیں بہ نسبت مردوں کے آدھا ملتا ہے اس پر یہ آیت نازل ہوئی۔ <sup>(۱)</sup> (ترمذی) اور روایت میں ہے کہ اس کے بعد پھر آیت ﴿إِنِّي لَا أُضِيعُ عَمَلَ عَامِلٍ مِّنْكُمْ مِّنْ ذَكَرٍ أَوْ أُنْثَىٰ﴾ <sup>(۲)</sup> الخ اتری۔ <sup>(۳)</sup> اور یہ روایت میں ہے کہ عورتوں نے یہ آرزو کی تھی کہ کاش کہ ہم بھی مرد ہوتے تو جہاد میں جاتے اور روایت میں ہے کہ ایک عورت نے خدمت نبوی میں حاضر ہو کر کہا تھا کہ دیکھئے مرد کو دو عورتوں کے برابر حصہ ملتا ہے دو عورتوں کی شہادت مثل ایک مرد کے سمجھی جاتی ہے پھر عمل اس طرح ہے ایک نیکی کی آدھی نیکی رہ جاتی ہے اس پر یہ آیت نازل ہوئی <sup>(۴)</sup> سدی رحمہ اللہ فرماتے ہیں مردوں نے کہا تھا کہ جب دو ہرے حصے کے مالک ہم ہیں تو دو ہرے اجرا بھی ہمیں کیوں نہ ملے؟ اور عورتوں نے درخواست کی تھی کہ جب ہم پر جہاد فرض ہی نہیں ہمیں تو شہادت کا ثواب کیوں نہیں ملتا؟ اس پر اللہ تعالیٰ نے دونوں کو رد کا اور حکم دیا کہ میرا فضل طلب کرتے رہو حضرت ابن عباس رضی اللہ عنہما سے یہ مطلب بھی بیان کیا گیا ہے کہ انسان یہ آرزو نہ کرے کہ کاش کہ فلاں کا مال اور اولاد میرا ہوتا؟ اس پر اس حدیث سے کوئی اشکال ثابت نہیں ہو سکتا جس میں ہے کہ حسد کے قابل صرف دو ہیں ایک مالدار جو راہ اللہ اپنا مال لٹاتا ہے <sup>(۵)</sup> اور دوسرا کہتا ہے کاش کہ میرے پاس بھی مال ہوتا تو میں بھی اسی طرح فی سبیل اللہ خرچ کرتا رہتا پس یہ دونوں اللہ تعالیٰ کے نزدیک اجر میں برابر ہیں اس لیے کہ یہ ممنوع نہیں یعنی ایسی نیکی کی حرص بری نہیں کسی نیک کام کو حاصل کرنے کی تمنا یا حرص کرنا محمود ہے اس کے برعکس کسی کی چیز اپنے قبضے میں لینے کی نیت کرنا ہر طرح مذموم ہے۔ جس طرح دینی فضیلت حاصل کرنے کی حرص جائز رکھی ہے اور دنیوی فضیلت کی تمنا ناجائز ہے پھر فرمایا ہر ایک کو اس کے عمل کا بدلہ ملے گا خیر کے بدلے خیر اور شر کے بدلے شر اور یہ بھی مراد ہو سکتی ہے کہ ہر ایک کو اس کے حق کے مطابق ورشہ دیا جاتا ہے پھر ارشاد ہوتا ہے کہ ہم سے ہمارا فضل مانگتے رہا کرو آپس میں ایک دوسرے کی فضیلت کی تمنا بے سود امر ہے ہاں مجھ سے میرا فضل طلب کرو تو میں بخیل نہیں کریم ہوں وہاں ہوں دوں گا اور بہت کچھ دوں گا۔ جناب رسول اللہ ﷺ فرماتے ہیں لوگو! اللہ تعالیٰ سے اس کا فضل طلب

<sup>(۱)</sup> [مسند احمد (۳۲۲/۶) تفسیر ابن جریر الطبری (۹۲۴۱/۸) ترمذی : کتاب تفسیر القرآن : باب ومن سورة النساء (۳۰۲۲) طبرانی کبیر (۶۰۹/۲۳) مستدرک حاکم (۳۰۵/۲) امام حاکم نے اسے شیخین کی شرط پر صحیح کہا ہے اور امام ذہبی نے بھی ان کی موافقت کی ہے۔ جبکہ امام ترمذی نے اسے مرسل کہا ہے۔ شیخ البانی "اے صحیح کہتے ہیں۔ [صحیح ترمذی، تخریج الظلال (ص : ۲۰۴)] حافظ زبیری علی زئی اس کی سند کو ضعیف کہتے ہیں۔ شیخ شعبان راوناؤط بھی فرماتے ہیں کہ اس کی سند ضعیف ہے۔ [الموسوعة الحدیثیة (۲۶۷۳۶)]

[سورة آل عمران : آیت ۱۹۵]

[تفسیر ابن ابی حاتم (۵۲۲۴/۳) مستدرک حاکم (۳۰۵/۲) تفسیر ابن جریر الطبری (۹۲۳۸)]

[تفسیر ابن ابی حاتم (۵۲۲۳/۳)]

[صحیح : صحیح بخاری : کتاب العلم : باب الاغتباط فی العلم والحکمة (۷۳) و کتاب الزکاة

(۱۴۰۹) صحیح مسلم : کتاب صلاة المسافرين : باب فضل من يقوم بالقرآن (۸۱۶) ابن ماجہ :

کتاب الزهد : باب الحسد (۴۲۰۸) مسند احمد (۳۵۸/۱)



کرو اللہ سے مانگنا اللہ کو بہت پسند ہے یاد رکھو سب سے اعلیٰ عبادت کشاہکی اور وسعت و رحمت کا انتظار کرنا اور اس کی امید رکھنا ہیں۔ ﴿۱﴾ اور روایت میں ہے ایسی امید رکھنے والے اللہ کو بہت بھاتے ہیں۔ اللہ علیم ہے اسے خوب معلوم ہے کہ کون دیئے جانے کے قابل ہے اور کون فقیری کے لائق ہے اور کون آخرت کی نعمتوں کا مستحق ہے اور کون وہاں کی رسوائیوں کا سزاوار ہے اسے اس کے اسباب اور اسے اس کے وسائل وہ مہیا اور آسان کر دیتا ہے۔

وَلِكُلِّ جَعَلْنَا مَوَالِي مِمَّا تَرَكَ الْوَالِدَانِ وَالْأَقْرَبُونَ وَلِلَّذِينَ عَقَدْتَ أَيْمَانُكُمْ  
فَاتُؤْتُهُمْ نَصِيبَهُمْ ۖ إِنَّ اللَّهَ كَانَ عَلَىٰ كُلِّ شَيْءٍ شَهِيدًا ﴿۷﴾

ماں باپ اور قرابت دار جو چھوڑیں اس کے وارث ہم نے ہر شخص کے مقرر کر دیئے ہیں اور جن سے تم نے اپنے ہاتھوں  
گرہ باندھی انہیں ان کا حصہ دو حقیقتاً اللہ تعالیٰ ہر چیز پر حاضر ہے ۵

**وارثت میں موالی، وارث اور عصبہ کی توضیح:** بہت سے مفسرین سے مروی ہے کہ موالی سے مراد وارث ہے ﴿۲﴾ بعض کہتے ہیں عصبہ مراد ہے چچا کی اولاد کو بھی موالی کہا جاتا ہے جیسے حضرت فضل بن عباس کے شعر میں ہے۔ پس مطلب آیت کا یہ ہوا کہ اے لوگو! تم میں سے ہر ایک کے لیے ہم نے عصبہ مقرر کر دیئے ہیں جو اس مال کے وارث ہوں گے جسے ان کے ماں باپ اور قرابت دار چھوڑیں اور تمہارے منہ بولے بھائی ہیں تم جن کی قسمیں کھا کر بھائی بنے ہو اور وہ تمہارے بھائی بنے ہیں انہیں ان کی میراث کا حصہ دو جیسے کہ قسموں کے وقت تم میں عہد و پیمان ہو چکا تھا یہ حکم ابتدائے اسلام میں تھا پھر منسوخ ہو گیا اور حکم ہوا کہ جن سے عہد و پیمان ہوئے وہ نبھائے جائیں اور بھولے نہ جائیں لیکن میراث انہیں نہیں ملے گی صحیح بخاری شریف میں حضرت ابن عباس رضی اللہ عنہما سے مروی ہے کہ موالی سے مراد وارث ہیں اور بعد کے جملہ سے مراد یہ ہے کہ مہاجرین جب مدینہ شریف میں تشریف لائے تو یہ دستور تھا کہ ہر مہاجر اپنے انصاری بھائی بند کا وارث ہوتا اس کے ذورحم رشتہ دار وارث نہ ہوتے پس آیت نے اس طریقے کو منسوخ قرار دیا اور حکم ہوا کہ ان کی مدد کرو انہیں فائدہ پہنچاؤ ان کی خیر خواہی کرو لیکن میراث انہیں نہیں ملے گی ہاں وصیت کر جاؤ۔ ﴿۳﴾

قبل از اسلام یہ دستور تھا کہ دو شخصوں میں عہد و پیمان ہو جاتا تھا کہ میں تیرا وارث اور تو میرا وارث اسی طرح قبائل عرب عہد و پیمان کر لیتے تھے پس حضور ﷺ نے فرمایا: جاہلیت کی قسمیں اور عہد و پیمان کو اسلام اور مضبوط کرتا ہے لیکن اب اسلام میں قسمیں اور اس قسم کے عہد نہیں اسے اس آیت نے منسوخ قرار دے دیا اور فرمایا معاہدوں والوں کی بہ نسبت ذی رحم رشتہ دار کتاب اللہ کے حکم سے زیادہ ترجیح کے مستحق ہیں۔ ایک روایت میں ہے کہ

﴿۱﴾ [ضعیف: ترمذی: کتاب الدعوات: باب فی انتظار الفرج وغیر ذلک (۳۵۷۱)] شیخ البانی نے اسے ضعیف کہا ہے۔ [ضعیف ترمذی، السلسلۃ الضعیفۃ (۴۹۲)] اس کی سند میں حماد صغار راوی ضعیف ہے۔ حافظ زبیر علی زئی بھی اسے ضعیف کہتے ہیں۔]

﴿۲﴾ [تفسیر ابن جریر الطبری (۲۷۰/۸)]

﴿۳﴾ [صحیح: صحیح بخاری: کتاب التفسیر: باب ولکل جعلنا موالی (۴۵۸۰)]

حضور ﷺ نے جاہلیت کی قسموں اور عہدوں کے بارے میں یہاں تک تاکید فرمائی کہ اگر مجھے سات سرخ اونٹ دیئے جائیں اور اس قسم کے توڑنے کو کہا جائے جو دارالندوہ میں ہوئی تھی تو میں اسے بھی پسند نہیں کرتا۔<sup>(۱)</sup> ابن جریر میں ہے حضور ﷺ فرماتے ہیں میں اپنے بچپن میں اپنے ماموں کے ساتھ حلف طہمین میں شامل تھا میں اس قسم کو سرخ اونٹوں کے بدلے میں بھی توڑنا پسند نہیں کرتا پس یاد رہے کہ قریش و انصار میں جو تعلق رسول اللہ ﷺ نے قائم کیا تھا وہ صرف الفت و یگانگت پیدا کرنے کے لیے تھا<sup>(۲)</sup> لوگوں کے سوال کے جواب میں بھی حضور ﷺ کا یہ فرمان مروی ہے کہ جاہلیت کے حلف نبھاؤ۔<sup>(۳)</sup> فتح مکہ والے دن بھی آپ نے کھڑے ہو کر اپنے خطبہ میں اسی بات کا اعلان فرمایا۔<sup>(۴)</sup>

داؤد بن حصین رحمہ اللہ کہتے ہیں حضرت ام سعد بنت ربیع رحمہا سے قرآن پڑھتا تھا میرے ساتھ ان کے پوتے موسیٰ بن سعد بھی پڑھتے تھے جو حضرت ابو بکر رحمہ اللہ کی گود میں یتیمی کے ایام گزار رہے تھے میں نے جب اس آیت میں ﴿عَاقَدْتَ﴾ پڑھا تو مجھے میری استانی جی نے روکا اور فرمایا ﴿عَقَدْتَ﴾ پڑھو اور یاد رکھو یہ آیت حضرت ابو بکر رحمہ اللہ اور ان کے صاحبزادے حضرت عبدالرحمن رحمہ اللہ کے بارے میں نازل ہوئی ہے جب عبدالرحمن اسلام کے منکر تھے حضرت صدیق رحمہ اللہ نے قسم کھائی کہ اسے وارث نہ کریں گے بالآخر جب یہ مسلمانوں کی بے پناہ تلواروں سے اسلام کی طرف آمادہ ہوئے اور مسلمان ہو گئے تو جناب صدیق رحمہ اللہ کو حکم ہوا کہ انہیں ان کے ورثے کے حصے سے محروم نہ فرمائیں<sup>(۵)</sup> لیکن یہ قول غریب ہے اور صحیح قول پہلا ہی ہے الغرض اس آیت اور ان احادیث سے ان کا قول رد ہوتا ہے جو قسم اور وعدوں کی بنا پر آج بھی ورثہ پہنچنے کے قائل ہیں جیسے کہ امام ابو حنیفہ رحمہ اللہ اور ان کے ساتھیوں کا خیال ہے اور امام احمد رحمہ اللہ سے بھی اس قسم کی ایک روایت ہے۔

جسے جمہور اور امام مالک اور امام شافعی رحمہما سے صحیح قرار دیا ہے اور مشہور قول کی بنا پر امام احمد رحمہ اللہ بھی اسے صحیح مانتے ہیں پس آیت میں ارشاد ہے کہ ہر شخص کے وارث اس کے قرابتی لوگ ہیں اور کوئی نہیں۔ بخاری و مسلم میں ہے رسول مقبول ﷺ فرماتے ہیں حصہ دار وارثوں کو ان کے حصوں کے مطابق دے کر پھر جو بیچ رہے تو عصبہ کو ملے<sup>(۶)</sup> اور وارث وہ ہیں جن کا ذکر فرائض کی دو آیتوں میں ہے اور جن سے تم نے مضبوط عہد و پیمان اور قسموں کا تبادلہ کیا ہے یعنی اس آیت کے نازل ہونے سے پہلے سے انہیں ان کا حصہ و یعنی میراث کا اور اس کے بعد جو حلف ہو وہ کالعدم ہوگا اور یہ بھی کہا گیا ہے کہ خواہ اس سے پہلے کے وعدے اور قسمیں ہوں خواہ اس آیت کے اترنے کے

① [صحیح : مسلم : کتاب فضائل الصحابة : باب مواخاة النبی بین اصحابہ (۲۵۳۰)]

② [صحیح بالشواہد : تفسیر ابن جریر الطبری (۹۲۹۷)]

③ [صحیح بالشواہد : مسند احمد (۶۱/۵) تفسیر ابن جریر الطبری (۹۲۹۳)]

④ [حسن بالشواہد : تفسیر ابن جریر الطبری (۹۲۹۹)]

⑤ [ضعیف : اس کی سند میں ابن اسحاق مدلس راوی ہے اور اس نے عن سے روایت بیان کی ہے۔]

⑥ [صحیح : صحیح بخاری : کتاب الفرائض : باب میراث الولد من ابیہ وامہ (۶۷۳۲)، (۶۷۲۵)]

صحیح مسلم : کتاب الفرائض : باب الحقوق الفرائض باہلہا فما بقی (۱۶۱۵) ترمذی : کتاب

الفرائض : باب فی میراث العصبہ (۲۰۹۸) مسند احمد (۲۹۲/۱)



بعد ہوں سب کا یہی حکم ہے کہ ایسے حلف برداروں کو میراث نہ ملے۔ اور بقول حضرت ابن عباس رضی اللہ عنہما ان کا حصہ نصرت امداد خیر خواہی اور وصیت ہے میراث نہیں۔ آپ فرماتے ہیں لوگ عہد و پیمان کر لیا کرتے تھے کہ ان میں سے جو پہلے مرے گا بعد والا اس کا وارث بنے گا پس اللہ تبارک و تعالیٰ نے آیت ﴿وَأُولُوا الْأَرْحَامِ﴾ <sup>(۱)</sup> الخ نازل فرما کر حکم دیا کہ ذی رحم محرم ایک سے ایک اولیٰ ہے البتہ اپنے دوستوں کے ساتھ حسن سلوک کرو یعنی اگر ان سے مال کا تیسرا حصہ دینے کی وصیت کر جاؤ تو جائز ہے۔ یہی معروف و مشہور امر اور بہت سے سلف سے بھی مروی ہے کہ یہ آیت منسوخ ہے اور ناخ آیت ﴿وَأُولُوا الْأَرْحَامِ﴾ والی ہے۔ حضرت سعید بن جبیر رضی اللہ عنہ فرماتے ہیں انہیں ان کا حصہ دو یعنی میراث۔ حضرت ابوبکر رضی اللہ عنہ نے ایک صاحب کو اپنا مولیٰ بنایا تھا تو انہیں وارث بنایا۔

ابن المسیب رضی اللہ عنہ فرماتے ہیں یہ آیت ان لوگوں کے حق میں اتری ہے جو اپنے بیٹوں کے سوا اوروں کو اپنا بیٹا بناتے تھے اور انہیں اپنی جائیداد کا جائز وارث قرار دیتے تھے پس اللہ تعالیٰ نے ان کا حصہ وصیت میں سے دینے کو فرمایا اور میراث کو مولیٰ یعنی ذی رحم محرم رشتہ داروں کی اور عصبہ کی طرف لوٹا دیا، اور اس سے منع فرمایا اور اسے ناپسند فرمایا کہ صرف زبانی دعویٰ اور بنائے ہوئے بیٹوں کو ورثہ دیا جائے ہاں ان کے لیے وصیت میں سے دینے کو فرمایا۔ امام ابن جریر رضی اللہ عنہ فرماتے ہیں میرے نزدیک مختار قول یہ ہے کہ انہیں حصہ دو یعنی نصرت نصیحت اور معونت کا یہ نہیں کہ انہیں ان کے ورثہ کا حصہ دو تو یہ معنی کرنے سے پھر آیت کو منسوخ بتلانے کی وجہ باقی نہیں رہتی نہ یہ کہنا پڑتا ہے کہ یہ حکم پہلے تھا اب نہیں رہا۔ بلکہ آیت کی دلالت صرف اسی امر پر ہے کہ جو عہد و پیمان آپس کی امداد و اعانت کے خیر خواہی اور بھلائی کے ہوتے تھے انہیں وفا کرو پس یہ آیت محکم اور غیر منسوخ ہے۔ لیکن امام صاحب کے قول میں ذرا اشکال ہے اس لیے کہ اس میں تو شک نہیں کہ بعض عہد و پیمان صرف نصرت و امداد کے ہی ہوتے تھے لیکن اس میں بھی شک نہیں کہ بعض عہد و پیمان ورثے کے بھی ہوتے تھے جیسے کہ بہت سے سلف صالحین سے مروی ہے اور جیسے کہ ابن عباس رضی اللہ عنہما کی تفسیر میں منقول ہے۔ جس میں انہوں نے صاف فرمایا ہے کہ مہاجر انصار کا وارث ہوتا تھا اس کے قریبی لوگ وارث نہیں ہوتے تھے نہ ذی رحم رشتہ دار وارث ہوتے تھے یہاں تک کہ یہ منسوخ ہو گیا پھر امام صاحب کیسے فرما سکتے ہیں کہ یہ آیت محکم اور غیر منسوخ ہے۔ واللہ اعلم۔

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ ۚ قَالَ لِضَرِیْحَتٍ قَدِثَتْ حَفْظَتْ لِعَلْغِیْبٍ بِمَا حَفِظَ اللَّهُ ۚ وَالَّتِی تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِی الْمَضَاجِعِ وَاصْزُكُوهُنَّ ۚ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا ۚ إِنَّ اللَّهَ كَانَ عَلِيمًا حَكِيمًا ۝

مرد عورتوں پر حاکم ہیں اس وجہ سے کہ اللہ تعالیٰ نے ایک کو دوسرے پر فضیلت دے رکھی ہے اور اس وجہ سے کہ مردوں نے

اپنے مال خرچ کئے ہیں، پس نیک عورتیں غرمانبردار خاوند کی عدم موجودگی میں یہ حفاظت الہی نگہداشت رکھنے والیاں ہیں، اور جن عورتوں کی نافرمانی اور بددماغی کا تمہیں خوف ہو انہیں نصیحت کرو اور انہیں الگ بستروں پر چھوڑ دو اور انہیں ماری سزا دو پھر اگر وہ تابعداری کرنے لگیں تو ان پر کوئی راستہ تلاش نہ کرو بیشک اللہ تعالیٰ بڑی بلندی اور بڑائی والا ہے ○

**مردوں کی عورتوں پر افضلیت کی وجہ:** جناب باری ارشاد فرماتا ہے کہ مرد عورت کا حاکم رکھیں اور سردار ہے اسے درست اور ٹھیک ٹھاک رکھنے والا ہے اس لیے کہ مرد عورتوں سے افضل ہیں یہی وجہ ہے کہ نبوت ہمیشہ مردوں میں ہی رہی بعینہ شرعی طور پر خلیفہ بھی مرد ہی بن سکتا ہے حضور ﷺ فرماتے ہیں وہ لوگ کبھی نجات نہیں پاسکتے جو اپنا والی کسی عورت کو بنائیں۔ ① (بخاری) اسی طرح ہر طرح کا منصب قضا وغیرہ بھی صرف مردوں کے لائق ہی ہیں۔ دوسری وجہ افضلیت کی یہ ہے کہ مرد عورتوں پر اپنا مال خرچ کرتے ہیں جو کتاب و سنت سے ان کے ذمہ ہے مثلاً مہر، نان نفقہ اور دیگر ضروریات کا پورا کرنا۔ پس مرد ہی نفسہ بھی افضل ہے اور یہ اعتبار نفع کے اور حاجت برابری کے بھی اس کا درجہ بڑا ہے۔ اسی بنا پر مرد کو عورت پر سردار مقرر کیا گیا جیسے اور جگہ فرمان ہے ﴿وَلِلرَّجَالِ عَلَيْهِنَّ دَرَجَةٌ﴾ ② ابن عباس رضی اللہ عنہما فرماتے ہیں مطلب یہ ہے کہ عورتوں کو مردوں کی اطاعت کرنی پڑے گی، اس کے بال بچوں کی نگہداشت اس کے مال کی حفاظت وغیرہ اس کا کام ہے۔ حضرت حسن بصری رضی اللہ عنہ فرماتے ہیں ایک عورت نے نبی ﷺ کے سامنے اپنے خاوند کی شکایت کی کہ اس نے اسے تھپڑ مارا ہے پس آپ نے بدلہ لینے کا حکم دیا یہی تھا جو یہ آیت اتری اور بدلہ نہ دلوا یا گیا ③ ایک اور روایت میں ہے کہ ایک انصاری رضی اللہ عنہ اپنی بیوی صاحبہ کو لیے ہوئے حاضر خدمت ہوئے اس عورت نے حضور ﷺ سے کہا یا رسول اللہ ﷺ میرے اس خاوند نے مجھے تھپڑ مارا جس کا نشان اب تک میرے چہرے پر موجود ہے آپ ﷺ نے فرمایا اسے حق نہ تھا وہ ہیں یہ آیت اتری کہ ادب سکھانے کے لیے مرد عورتوں پر حاکم ہیں۔ تو آپ نے فرمایا میں نے اور چاہا تھا اور اللہ تعالیٰ نے اور چاہا۔ ④ شعبہ رحمۃ فرماتے ہیں مال خرچ کرنے سے مراد مہر کا ادا کرنا ہے دیکھو اگر مرد عورت پر زنا کاری کی تہمت لگائے تو لعان کا حکم ہے اور اگر عورت اپنے مرد کی نسبت یہ بات کہے اور ثابت نہ کر سکے تو اسے کوڑے لگیں گے۔ پس عورتوں میں سے نیک نفس وہ ہیں جو اپنے خاوندوں کی اطاعت گزار ہوں اپنے نفس اور خاوند کے مال کی حفاظت رکھنے والیاں ہوں جسے خود اللہ تعالیٰ نے محفوظ رکھنے کا حکم دیا ہے۔ رسول اللہ ﷺ فرماتے ہیں بہتر عورت وہ ہے کہ جب اس کا خاوند اس کی طرف دیکھے وہ اسے خوش کر دے اور جب حکم دے بجالائے اور جب کہیں باہر جائے تو

① [صحیح: صحیح بخاری: کتاب المغازی: باب کتاب النبی الی کسری و قیصر (۴۴۲۵) و کتاب

الفتن (۷۰۹۹) نسائی: کتاب آداب القضاة: باب النهی عن استعمال النساء فی الحکم (۵۳۹۰)

ترمذی: کتاب الفتن: باب ما جاء من یفلح قوم (۲۲۶۲) مسند احمد (۴۳/۵)]

② [سورة البقرة: آیت ۲۲۸]

③ [مرسل وضعیف: الواحدی فی اسباب النزول (۳۱۱) تفسیر ابن جریر الطبری (۹۳۰۵)]

④ [ضعیف: اس کی سند میں محمد بن محمد بن اشعث راوی ضعیف ہے۔ (میزان (۸۱۳۱)]



اپنے نفس کو برائی سے محفوظ رکھے اور اپنے خاوند کے مال کی محافظت کرے پھر آپ نے اس آیت کی تلاوت فرمائی۔<sup>(۱)</sup> مسند احمد میں ہے کہ آپ نے فرمایا جب کوئی عورت پانچوں وقت کی نماز ادا کرے رمضان کے روزے رکھے اپنی شرمگاہ کی حفاظت کرے اپنے خاوند کی فرمانبرداری کرے اس سے کہا جائے گا کہ جنت کے جس دروازے سے تو چاہ جنت میں چلی جا۔<sup>(۲)</sup>

پھر فرمایا جن عورتوں کی سرکشی سے تم ڈرو یعنی جو تم سے بلند ہونا چاہتی ہوں یا فرمائی کرتی ہو بے پرواہی برتی ہو دشمنی رکھتی ہو تو پہلے تو اسے زبانی نصیحت کرو ہر طرح سمجھاؤ اتار چڑھاؤ بتاؤ اللہ کا خوف دلاؤ حقوق زوجیت یاد دلاؤ اس سے کہو کہ دیکھو خاوند کے اتنے حقوق ہیں کہ رسول اللہ ﷺ نے فرمایا ہے اگر میں کسی کو حکم کر سکتا کہ وہ ماسوائے اللہ تعالیٰ کے دوسرے کو سجدہ کرے تو عورت کو حکم کرتا کہ وہ اپنے خاوند کو سجدہ کرے۔ وہ اپنے شوہر کو سجدہ کرے کیونکہ سب سے بڑا حق اس پر اسی کا ہے<sup>(۳)</sup> بخاری شریف میں ہے کہ جب کوئی شخص اپنی بیوی کو اپنے بسترے پر بلائے اور وہ انکار کر دے تو صبح تک فرشتے اس پر لعنت بھیجتے رہتے ہیں۔<sup>(۴)</sup> صحیح مسلم میں ہے کہ جس رات کوئی عورت روٹھ کر اپنے خاوند کے بسترے کو چھوڑے رہے تو صبح تک اللہ کی رحمت کے فرشتے اس پر لعنتیں نازل کرتے رہتے ہیں<sup>(۵)</sup> تو یہاں ارشاد فرماتا ہے کہ ایسی نافرمان عورتوں کو پہلے تو سمجھاؤ، بجھاؤ پھر بسترے سے الگ کرو۔

ابن عباس رضی اللہ عنہما فرماتے ہیں یعنی سلائے تو بستر ہی پر مگر خود اس سے کروٹ موڑ لے اور مجامعت نہ کرنے بات چیت اور کلام بھی ترک کر سکتا ہے اور یہ عورت کی بڑی بھاری سزا ہے، بعض مفسرین فرماتے ہیں ساتھ سلا نا ہی چھوڑ دے حضور ﷺ سے سوال ہوتا ہے کہ عورت کا حق اس کے میاں پر کیا ہے؟ فرمایا یہ کہ جب تو کھا تو اسے بھی کھلا جب تو پہن تو اسے بھی پہنا اس کے منہ پر نہ مار گالیاں نہ دے اور گھر سے الگ نہ کر غصہ میں اگر تو اس سے بطور سزا

① **[ضعیف]** تفسیر ابن جریر الطبری (۹۳۲۹) مسند طیبی السی (۲۳۲۵) آیت کے ذکر کے علاوہ باقی روایت صحیح ہے۔ ملاحظہ فرمائیے: مسند احمد (۲۵۱/۲) نسائی فی السنن الکبری (۸۹۶۱) مستدرک حاکم (۱۶۱/۲) السلسلة الصحيحة للألبانی (۱۸۳۸)

② **[حسن لغیرہ]** مسند احمد (۱۹۱/۱) مجمع (۳۰۶/۴) شیخ البانیؒ نے اسے حسن لغیرہ کہا ہے۔ [صحیح الترغیب (۲۴۱۱) آداب الزفاف (ص: ۲۱۴)]

③ **[صحیح]** مسند احمد (۳۸۱/۴) ابن ماجہ: کتاب النکاح: باب حق الزوج علی المرأة (۱۸۵۳) مستدرک حاکم (۱۸۷/۲) ابن حبان (الموارد - ۱۲۹۱) امام حاکم، امام ذہبیؒ اور امام ابن حبانؒ نے اسے صحیح کہا ہے۔ شیخ البانیؒ بھی اسے صحیح کہتے ہیں۔ [ارواء الغلیل (۷۵۵/۷) السلسلة الصحيحة (۱۲۰۳)]

④ **[صحیح]** صحیح بخاری: کتاب بدء الخلق: باب اذا قال احدکم (۳۲۳۷) و کتاب النکاح: باب اذا باتت المرأة مهاجرة فراش زوجها (۵۱۹۳) صحیح مسلم: کتاب النکاح: باب تحریم امتناعها من فراش زوجها (۱۴۳۶) ابوداؤد: کتاب النکاح: باب فی حق الزوج علی المرأة (۲۱۴۱) مسند احمد (۴۳۹/۲)

⑤ **[صحیح]** صحیح مسلم (۱۴۳۶ - ۱۲۰) صحیح بخاری (۵۱۹۴) احمد (۲۵۵/۲)

بات چیت ترک کرے تو بھی اسے گھر سے نہ نکال <sup>(۱)</sup> پھر فرمایا اس سے بھی اگر ٹھیک ٹھاک نہ ہو تو تمہیں اجازت ہے کہ یونہی سی ڈانٹ ڈپٹ اور مار پیٹ سے بھی راہ راست پر لاؤ۔

صحیح مسلم میں نبی ﷺ کے حجۃ الوداع کے خطبہ میں ہے کہ عورتوں کے بارے میں فرمایا اللہ تعالیٰ سے ڈرتے رہا کرو وہ تمہاری خدمت گزار اور ماتحت ہیں تمہارا حق ان پر یہ ہے کہ جس کے آنے جانے سے تم خفا ہوا سے نہ آنے دیں اگر وہ ایسا نہ کریں تو انہیں یونہی سی تنبیہ بھی تم کر سکتے ہو لیکن سخت مار جو ظاہر ہو نہیں مار سکتے تم پر ان کا حق یہ ہے کہ انہیں کھلاتے پلاتے پہناتے اوڑھاتے رہو۔ <sup>(۲)</sup> پس ایسی مار نہ ماری چاہیے جس کا نشان باقی رہے جس سے کوئی عضو ٹوٹ جائے یا کوئی زخم آئے۔ حضرت ابن عباس رضی اللہ عنہما فرماتے ہیں کہ اس پر بھی اگر وہ باز نہ آئے تو فدیہ لو اور طلاق دے دو۔ ایک حدیث میں ہے کہ حضور ﷺ نے فرمایا اللہ کی لونڈیوں کو مارو نہیں اس کے بعد ایک مرتبہ حضرت عمر فاروق رضی اللہ عنہ آئے اور عرض کرنے لگے یا رسول اللہ ﷺ عورتیں آپ کے اس حکم کو سن کر اپنے مردوں پر دلیر ہو گئیں اس پر حضور ﷺ نے انہیں مارنے کی اجازت دی اب مردوں کی طرف سے دھڑا دھڑ مار پیٹ شروع ہوئی اور بہت سی عورتیں شکایتیں لے کر آنحضرت ﷺ کے پاس آئیں تو آپ نے لوگوں سے فرمایا سنو میرے پاس عورتوں کی فریاد بچنی یاد رکھو تم میں سے جو اپنی عورتوں کو زد و کوب کرتے ہیں وہ اچھے آدمی نہیں۔ <sup>(۳)</sup> (ابوداؤد وغیرہ)

حضرت اشعث رضی اللہ عنہ فرماتے ہیں ایک مرتبہ میں حضرت فاروق اعظم رضی اللہ عنہ کا مہمان ہوا اتفاقاً اس روز میاں بیوی میں کچھ ناچاقی ہو گئی اور حضرت عمر رضی اللہ عنہ نے اپنی بیوی صاحبہ کو مارا پھر مجھ سے فرمانے لگے اشعث تین باتیں یاد رکھ جو میں نے آنحضرت ﷺ سے سن کر یاد رکھی ہیں ایک تو یہ کہ مرد سے یہ نہ پوچھا جائے کہ اس نے اپنی عورت کو کس بنا پر مارا؟ دوسری یہ کہ وتر پڑھے بغیر سونا مت اور تیسری بات راوی کے ذہن سے نکل گئی۔ <sup>(۴)</sup> (نسائی) پھر فرمایا اگر اب بھی عورتیں

<sup>(۱)</sup> [صحیح: ابوداؤد: کتاب النکاح: باب فی حق المرأة علی زوجها (۲۱۴۲) ابن ماجہ: کتاب النکاح

: باب حق المرأة علی الزوج (۱۸۵۰) دارقطنی (۲۶۱۳) مسند ابو یعلیٰ (۱۵۶۹/۳) شیخ البانی نے

اسے صحیح کہا ہے۔ [صحیح ابوداؤد، ارواء الغلیل (۲۰۳۳)]

<sup>(۲)</sup> [صحیح: صحیح مسلم: کتاب الحج: باب حجة النبی (۱۲۱۸) ابن ماجہ: کتاب المناسک: باب

حجة رسول الله (۳۰۷۴) ابوداؤد: کتاب المناسک: باب صفة حجة النبی (۱۹۰۵)]

<sup>(۳)</sup> [صحیح: ابوداؤد: کتاب النکاح: باب فی ضرب النساء (۲۱۴۶) ابن ماجہ: کتاب النکاح: باب

ضرب النساء (۱۹۸۵) طبرانی کبیر (۷۸۵) حمیدی (۸۷۶/۲) مستدرک حاکم (۱۸۸/۲) بخاری

فی التاریخ الکبیر (۴۴۰/۱) امام حاکم، امام ذہبی اور امام ابن حبان نے اسے صحیح کہا ہے۔ شیخ البانی کی بھی یہی

راے ہے۔ [غایۃ المرام (۲۵) المشکاة (۳۲۶۱) شیخ عبدالرزاق مہدی، حافظ زبیر علی زئی اور مولانا بشیر احمد

ربانی بھی اسے صحیح کہتے ہیں۔]

<sup>(۴)</sup> [ضعیف: ابوداؤد (۲۱۴۷) ابن ماجہ (۱۹۸۶) نسائی فی السنن الکبریٰ (۹۱۶۸/۵) مسند احمد

(۲۰/۱) شیخ البانی نے اسے ضعیف کہا ہے۔ [ارواء (۲۰۳۴) السلسلة الضعیفة (۴۷۷۶)] اس کی سند میں عبد

الرحمن سلی راوی مجہول ہے۔ [تہذیب الکمال للمزی]



تمہاری فرمانبرداری میں جاںیں تو تم ان پر کسی قسم کی سختی نہ کرو نہ مارو پیٹو نہ بیزاری کا اظہار کرو۔ اللہ بلند یوں اور بڑائیوں والا ہے۔ یعنی اگر عورتوں کی طرف سے قصور سرزد ہوئے بغیر یا قصور کے بعد ٹھیک ہو جانے کے باوجود بھی تم نے انہیں ستایا تو یاد رکھو ان کی مدد پر اور ان کا انتقام لینے کے لیے اللہ تعالیٰ ہے اور یقیناً وہ بہت زور آور اور زبردست ہے۔

وَإِنْ خِفْتُمْ شِقَاقَ بَيْنِهِمَا فَأَبْعَثُوا حَكَمًا مِّنْ أَهْلِهِ وَحَكَمًا مِّنْ أَهْلِهَا

إِنْ يُرِيدَ إِصْلَاحًا يُوَفِّقُ اللَّهُ بَيْنَهُمَا ۚ إِنَّ اللَّهَ كَانَ عَلِيمًا حَكِيمًا ﴿۹﴾

اگر تمہیں میاں بیوی کی آپس کی ان بن کا خوف ہو تو ایک منصف مرد والوں میں سے اور ایک عورت کی طرف والوں میں سے مقرر کرو اگر یہ دونوں صلح کرانا چاہیں گے تو اللہ تعالیٰ دونوں میں ملاپ کر دے گا یقیناً اللہ تعالیٰ پورے علم والا اور پوری خبر رکھنے والا ہے ۝

**زوجین کے مابین مصالحت:** اوپر اس صورت کو بیان فرمایا کہ اگر نافرمانی اور کج بخشی عورتوں کی جانب سے ہو اب یہاں اس صورت کا بیان ہو رہا ہے کہ اگر دونوں ایک دوسرے سے نالاں ہوں تو کیا کیا جائے؟ پس علماء کرام فرماتے ہیں کہ ایسی حالت میں حاکم تقدیر اور سمجھدار شخص کو مقرر کرے جو یہ دیکھے کہ ظلم و زیادتی کس طرف سے ہے؟ پس ظالم کو ظلم سے روکے اگر اس پر بھی کوئی بہتری کی صورت نہ نکلے تو عورت والوں میں سے ایک اس کی طرف سے اور مرد والوں میں سے ایک بہتر شخص اس کی جانب سے منصف مقرر کر دے اور دونوں مل کر تحقیقات کریں اور جس امر میں مصلحت سمجھیں اس کا فیصلہ کر دیں یعنی خواہ الگ کر دیں خواہ میل ملاپ کر دیں۔

لیکن شارع علیہ السلام نے تو اسی امر کی طرف ترغیب دلائی ہے کہ جہاں تک ہو سکے کوشش کریں کہ کوئی شکل نباہ کی نکل آئے۔ اگر ان دونوں کی تحقیق میں خاوند کی طرف سے برائی بہت ہو تو اس کی عورت کو اس سے الگ کر لیں اور اسے مجبور کریں گے کہ اپنی عادت ٹھیک ہونے تک اس سے الگ رہے اور اس کے خرچ اخراجات ادا کرتا رہے اور اگر شرارت عورت کی طرف سے ہو تو اسے نان نفقہ نہیں دلائیں اور خاوند سے ہنسی خوشی بسر کرنے پر مجبور کریں گے۔ اسی طرح اگر وہ طلاق کا فیصلہ دیں تو خاوند کو طلاق دینی پڑے گی۔ اگر وہ آپس میں بسنے کا فیصلہ کریں تو بھی انہیں ماننا پڑے گا، بلکہ حضرت ابن عباس رضی اللہ عنہما تو فرماتے ہیں اگر دونوں بچہ اس امر پر متفق ہوں گے کہ انہیں رضامندی کے ساتھ ایک دوسرے سے اپنے تعلقات نبانے چاہئیں اور اس فیصلہ کو ایک نے منظور کر لیا اور دوسرا انہیں کرتا اور اسی حالت میں ایک کا انتقال ہو گیا تو جو راضی تھا وہ اس کی جائیداد کا وارث بنے گا لیکن جو ناراض تھا اسے اس کا ورثہ نہیں ملے گا جو راضی تھا۔ (ابن جریر) ① ایک ایسے ہی جھگڑے میں حضرت عثمان رضی اللہ عنہ نے حضرت ابن عباس رضی اللہ عنہما اور حضرت معاویہ رضی اللہ عنہ کو منصف مقرر کیا تھا اور فرمایا تھا کہ اگر تم ان میں میل ملاپ کرنا چاہو تو میل ہوگا اور اگر جدائی کرنا چاہو تو جدائی ہو جائے گی، ایک روایت میں ہے کہ عقیل بن ابوطالب نے فاطمہ بنت عتبہ بن ربیعہ سے نکاح کیا تو اس نے کہا تو میرے پاس آئے گا بھی اور میں ہی تیرا خرچ بھی برداشت کروں گی؟ اب یہ

ہونے لگا کہ جب عقل انکے پاس آنا چاہتے تو وہ پوچھتی عتبہ بن ربیعہ اور شیبہ بن ربیعہ کہاں ہیں؟ یہ فرماتے تیرے بائیں جانب جہنم میں اس پر وہ بگڑ کر اپنے کپڑے ٹھیک کر لیتیں ایک مرتبہ حضرت عثمان رضی اللہ عنہ کے پاس آئیں اور یہ واقعہ بیان کیا خلیفۃ المسلمین اس پر ہنسے اور حضرت ابن عباس رضی اللہ عنہما اور حضرت معاویہ رضی اللہ عنہما کو ان کا بیچ مقرر کیا حضرت ابن عباس رضی اللہ عنہما تو فرماتے تھے ان دونوں میں علیحدگی کرادی جائے لیکن حضرت معاویہ رضی اللہ عنہ فرماتے تھے بنو عبد مناف میں یہ علیحدگی میں ناپسند کرتا ہوں۔ اب یہ دونوں حضرات حضرت عقیل رضی اللہ عنہ کے گھر آئے دیکھا تو دروازہ بند ہے اور دونوں میاں بیوی اندر ہیں یہ دونوں لوٹ گئے۔ مسند عبدالرزاق میں ہے کہ حضرت علی رضی اللہ عنہ کی خلافت کے زمانے میں ایک میاں بیوی اپنی ناچاقی کا جھگڑالے کر آئے اس کے ساتھ اس کی برادری کے لوگ تھے اور اس کے ہمراہ اس کے گھر آنے کے لوگ بھی علی رضی اللہ عنہ نے دونوں جماعتوں میں سے ایک ایک کو چنا اور انہیں منصف مقرر کر دیا پھر دونوں بچوں سے کہا جانتے بھی ہو تمہارا کام کیا ہے؟ تمہارا منصب یہ ہے کہ اگر چاہو دونوں میں اتفاق کرا دو اور اگر چاہو تو الگ الگ کرادو یہ سن کر عورت نے تو کہا میں اللہ تعالیٰ کے فیصلہ پر راضی ہوں خواہ ملاپ کی صورت میں ہو خواہ جدائی کی صورت میں مرد کہنے لگا مجھے جدائی نا منظور ہے اس پر حضرت علی کرم اللہ وجہہ نے فرمایا نہیں نہیں اللہ کی قسم تجھے دونوں صورتیں منظور کرنی پڑیں گی۔

پس علماء کا اجماع ہے کہ ایسی صورت میں ان دونوں منصفوں کو دونوں اختیار ہیں یہاں تک کہ حضرت ابراہیم رضی اللہ عنہ فرماتے ہیں کہ اگر وہ چاہیں دو اور تین طلاقیں بھی دے سکتے ہیں حضرت امام مالک رضی اللہ عنہ سے بھی یہی مروی ہے ہاں حضرت حسن بصری رضی اللہ عنہ فرماتے ہیں کہ انہیں اجتماع کا اختیار ہے تفریق کا نہیں حضرت قتادہ اور زید بن اسلم رضی اللہ عنہما کا بھی یہی قول ہے امام احمد اور ابو یوسف اور داود رحمہم اللہ کا بھی یہی مذہب ہے ان کی دلیل ﴿إِنْ يَرِئِدَا إِصْلَاحًا﴾ الخ والا جملہ ہے کہ ان میں تفریق کا ذکر نہیں ہاں اگر یہ دونوں دونوں جانب سے وکیل ہیں تو بیشک ان کا حکم جمع اور تفریق دونوں میں نافذ ہوگا تو کسی سے خلاف منقول بھی نہیں اس میں کسی کو پھر یہ بھی خیال رہے کہ یہ دونوں بیچ حاکم کی جانب سے مقرر ہوں گے اور فیصلہ کریں گے چاہے ان سے فریقین ناراض ہوں یا یہ دونوں میاں بیوی کی طرف سے ان کے بنائے ہوئے وکیل ہوں گے جمہور کا مذہب تو پہلا ہے اور دلیل یہ ہے کہ ان کا نام قرآن حکیم نے حکم رکھا ہے اور حکم کے فیصلے سے کوئی خوش ہو یا ناخوش بہر صورت اس کا فیصلہ طبعی ہوگا آیت کے ظاہری الفاظ بھی جمہور کے ساتھ ہی ہیں۔

امام شافعی رضی اللہ عنہ کا نیا قول بھی یہی ہے اور امام ابو حنیفہ رضی اللہ عنہ اور ان کے اصحاب کا بھی یہی قول ہے لیکن مخالف گروہ کہتا ہے کہ اگر یہ حکم کی صورت میں ہوتے تو پھر حضرت علی رضی اللہ عنہ اس خاوند کو کیوں فرماتے؟ کہ جس طرح عورت نے دونوں صورتوں کو ماننے کا اقرار کیا ہے اور اسی طرح تو بھی نہ مانے تو تو جھوٹا ہے۔ واللہ اعلم۔

امام ابن عبدالبر رضی اللہ عنہ فرماتے ہیں علماء کرام کا اجماع ہے کہ دونوں بچوں کا قول جب مختلف ہو تو دوسرے کے قول کا کوئی اعتبار نہیں اور اس امر پر بھی اجماع ہے کہ یہ اتفاق کرانا چاہیں تو ان کا فیصلہ نافذ ہے ہاں اگر وہ جدائی کرانا چاہیں تو بھی ان کا فیصلہ نافذ ہے یا نہیں؟ اس میں اختلاف ہے لیکن جمہور کا مذہب یہی ہے کہ اس میں بھی ان کا فیصلہ نافذ ہے گواہیں وکیل نہ بنایا گیا ہو۔



وَاعْبُدُوا اللَّهَ وَلَا تُشْرِكُوا بِهِ شَيْئًا ۚ وَبِالْوَالِدَيْنِ إِحْسَانًا ۚ وَبِذِي الْقُرْبَىٰ  
وَالْيَتَامَىٰ وَالْمَسْكِينِ ۚ وَالْجَارِ ذِي الْقُرْبَىٰ وَالْجَارِ الْمُجْتَبِ وَالصَّاحِبِ بِالْجَنْبِ  
وَابْنِ السَّبِيلِ ۚ وَمَا مَلَكَتْ أَيْمَانُكُمْ ۚ إِنَّ اللَّهَ لَا يُحِبُّ مَن كَانَ مُخْتَالًا  
فَخُورًا ۝

اللہ کی عبادت کرو اور اس کے ساتھ کسی کو شریک نہ کرو ماں باپ سے سلوک واحسان کرو اور رشتہ داروں سے اور یتیموں سے اور مسکینوں سے اور قرابت دار ہمسایہ سے اور اجنبی ہمسایہ سے اور پہلو کے ساتھی سے اور راہ کے مسافر سے اور اور ان سے جن کے مالک تمہارے ہاتھ ہیں یقیناً اللہ تعالیٰ تکبر کرنے والوں اور شیخی خوروں کو پسند نہیں فرماتا ۝

**اللہ کے حقوق اور بندوں کے حقوق:** اللہ تبارک و تعالیٰ اپنی عبادت کا حکم دیتا ہے اور اپنی توحید کے ماننے کو فرماتا ہے اور اپنے ساتھ کسی کو شریک کرنے سے روکتا ہے اس لئے کہ جب خالق رزاق نعمتیں دینے والا تمام مخلوق پر ہر وقت ہر حال میں انعام کی بارش برسانے والا صرف وہی ہے تو لائق عبادت بھی صرف وہی ہوا۔ حضرت معاذ رضی اللہ عنہ سے جناب رسول اللہ ﷺ فرماتے ہیں جانتے ہو اللہ عزوجل کا حق بندوں پر کیا ہے؟ آپ جواب دیتے ہیں اللہ اور اس کا رسول بہت زیادہ جاننے والے ہیں آپ نے فرمایا یہ کہ وہ اسی کی عبادت کریں اس کے ساتھ کسی کو شریک نہ ٹھہرائیں پھر فرمایا جانتے ہو جب بندے یہ کریں تو ان کا حق اللہ تعالیٰ کے ذمہ کیا ہے؟ یہ کہ انہیں وہ عذاب نہ کرے، پھر فرماتا ہے ماں باپ کے ساتھ احسان کرتے رہو وہی تمہارے عدم سے وجود میں آنے کا سبب بنے ہیں۔ قرآن کریم کی بہت سی آیتوں میں اللہ سبحانہ و تعالیٰ نے اپنی عبادت کے ساتھ ہی ماں باپ سے سلوک واحسان کرنے کا حکم دیا ہے جیسے فرمایا: ﴿أَنِ اشْكُرْ لِي وَلِوَالِدَيْكَ﴾ ۝۱۳۱ اور ﴿وَقَضَىٰ رَبُّكَ أَلَّا تَعْبُدُوا إِلَّا يَٰأَيُّهَا وَبِالْوَالِدَيْنِ إِحْسَانًا﴾ ۝۳۶ یہاں بھی یہ فرما کر پھر حکم دیتا ہے کہ اپنے رشتہ داروں سے بھی سلوک واحسان کرتے رہو۔ حدیث میں ہے مسکین کو صدقہ دینا صرف صدقہ ہی ہے لیکن قریبی رشتہ داروں کو دینا صدقہ بھی ہے اور صلہ رحمی بھی ہے، پھر حکم ہوتا ہے کہ یتیموں کے ساتھ بھی سلوک واحسان کرو اس لئے کہ ان کی

① [صحیح: صحیح بخاری: کتاب الرقاق: باب من جاهد نفسه فی طاعة الله (۶۵۰۰) صحیح مسلم:

کتاب الایمان: باب الدلیل علی أن من مات علی التوحید (۳۰)]

② [سورة لقمان: آیت ۱۴] ③ [سورة بنی اسرائیل: آیت ۲۳]

④ [صحیح: ترمذی: کتاب الزکاة: باب ما جاء فی الصدقة علی ذی القرابة (۶۵۸) ابن ماجہ: کتاب

الزکاة: باب فضل الصدقة (۱۸۴۴) نسائی: کتاب الزکاة: باب الصدقة علی الاقارب (۲۵۸۳) مسند

احمد (۱۷/۴) صحیح ابن خزيمة (۲۳۸۵) امام ابن حبان، امام حاکم، امام ذہبی اور شیخ البانی اسے صحیح کہتے

ہیں۔ [صحیح ابن حبان (۳۳۴۴/۸) مستدرک حاکم (۴۰۷/۱) ارواء الغلیل (۸۸۳) التعلیق الرغیب

(۳۲/۲) شیخ عبدالرزاق مہدی بھی اسے صحیح کہتے ہیں۔]

خبر گیری کرنے والا ان کے سر پر محبت سے ہاتھ پھیرنے والا ان کے ناز لاڈ اٹھانے والا انہیں محبت کے ساتھ کھلانے پلانے والا ان کے سر سے اٹھ گیا ہے۔ پھر مسکینوں کیساتھ نیکی کرنے کا ارشاد کیا کہ وہ حاجت مند ہیں خالی ہاتھ ہیں محتاج ہیں ان کی ضرورتیں تم پوری کرو ان کا احتیاج تم رفع کرو ان کے کام تم کر دیا کرو۔ فقیر و مسکین کا پورا بیان سورہ براءۃ کی تفسیر میں آئے گا۔ اے اللہ تعالیٰ

**حقوق ہمایگی:** اپنے پڑوسیوں کا خیال رکھوان کے ساتھ بھی برتاؤ اور نیک سلوک رکھو خواہ وہ قرابت دار ہوں یا نہ ہوں خواہ وہ مسلمان ہوں یا یہودی و نصرانی ہوں یہ بھی کہا گیا ہے کہ ﴿جَارِ ذِي الْقُرْنَى﴾ سے مراد بیوی ہے اور ﴿جَارِ الْجُنُبِ﴾ سے مراد مرد رفیق سفر ہے ﴿پڑوسیوں کے حق میں بہت سی حدیثیں آئی ہیں کچھ سن لیجئے مسند احمد میں ہے رسول اللہ ﷺ فرماتے ہیں مجھے حضرت جبرائیل علیہ السلام پڑوسیوں کے بارے میں یہاں تک وصیت و نصیحت کرتے رہے کہ مجھے گمان ہوا کہ شاید یہ پڑوسیوں کو وارث بنادیں گے﴾ فرماتے ہیں بہتر ساتھی اللہ کے نزدیک وہ ہے جو اپنے ہمراہیوں کے ساتھ خوش سلوک زیادہ ہو اور پڑوسیوں میں سے سب سے بہتر اللہ کے نزدیک وہ ہے جو ہمسایوں سے نیک سلوک میں زیادہ ہو ﴿فرماتے ہیں انسان کو نہ چاہئے کہ اپنے پڑوسی کی آسودگی بغیر خود شکم سیر ہو جائے﴾ ﴿ایک مرتبہ آپ نے صحابہ رضی اللہ عنہم سے سوال کیا زنا کے بارے میں تم کیا کہتے ہو؟ لوگوں نے کہا وہ حرام ہے اللہ نے اور اس کے رسول ﷺ نے اسے حرام کیا ہے اور قیامت تک وہ حرام رہے گا﴾ آپ نے فرمایا سنو دس عورتوں سے زنا کاری کرنے والا اس شخص سے کم گنہگار ہے جو اپنے پڑوسی کی عورت سے زنا کرے پھر دریافت فرمایا تم چوری کی نسبت کیا کہتے ہو؟ انہوں نے جواب دیا کہ اسے بھی اللہ تعالیٰ اور اس کے رسول نے حرام کیا ہے۔ اور وہ بھی قیامت تک حرام ہے آپ نے فرمایا سنو دس گھروں سے چوری کرنے والے کا

[تفسیر ابن جریر الطبری (۳۴۱/۸)]

**[صحیح:** صحیح بخاری: کتاب الادب: باب الوصاء بالجار (۶۰۱۵) صحیح مسلم: کتاب

البرو الصلة: باب الوصية بالجار والاحسان (۲۶۲۵)]

**[صحیح:** ترمذی: کتاب البرو الصلة: باب ما جاء في حق الجوار (۱۹۴۴) مسند احمد (۱۶۷/۲)

الادب المفرد (۱۱۵) مستدرک حاکم (۴۴۳/۱) صحیح ابن حبان (۵۱۹) امام ترمذی نے اسے حسن کہا ہے۔ امام حاکم نے اسے شیخین کی شرط صحیح کہا ہے۔ امام ذہبی نے بھی ان کی موافقت کی ہے۔ شیخ البانیؒ بھی اسے صحیح کہتے ہیں۔ [السلسلة الصحيحة (۱۰۳۰)]

**[منقطع ولہ شواہد:** مسند احمد (۵۴/۱) مستدرک حاکم (۱۶۷/۴) مسند ابو یعلیٰ (کما فی مجمع

الزوائد (۱۳۵۵۶) الضیاء المقدسی فی المختارة (۲۴۳/۱) شیخ شعیب ارناتو فرماتے ہیں کہ اس کی سند منقطع ہے مگر ان الفاظ ﴿لا یشیع الرجل دون جاره﴾ کے صحیح شواہد موجود ہیں جیسا کہ بزار (۱۱۹) طبرانی

کبیر (۷۵۱) مسند ابو یعلیٰ (۲۶۹۹) الادب المفرد للبخاری (۱۱۲) وغیرہ میں یہ روایت موجود ہے ﴿لیس المؤمن الذی یبیت شعبان وجاره طاو﴾ اور امام منذرؒ نے اس کی سند صحیح کہا ہے۔ [التغریب

(۳۵۸/۳) امام حاکمؒ بھی اسے صحیح کہتے ہیں۔ [المستدرک (۱۷۶/۴)]



گناہ اس شخص کے گناہ سے ہلکا ہے جو اپنے پڑوسی کے گھر سے کچھ چرائے<sup>(۱)</sup> بخاری و مسلم کی حدیث میں ہے حضرت ابن مسعود رضی اللہ عنہ سوال کرتے ہیں کہ یا رسول اللہ کون سا گناہ سب سے بڑا ہے؟ آپ نے فرمایا یہ کہ تو اللہ کے ساتھ شریک ٹھہرائے حالانکہ اسی ایک نے تجھے پیدا کیا ہے۔ میں نے پوچھا پھر کونسا؟ فرمایا یہ کہ تو اپنی پڑوس سے زنا کاری کرے۔<sup>(۲)</sup> ایک انصاری صحابی رضی اللہ عنہ فرماتے ہیں آنحضرت ﷺ کی خدمت میں حاضر ہونے کے لئے گھر سے چلا وہاں پہنچ کر دیکھتا ہوں کہ ایک صاحب کھڑے ہیں اور حضور ﷺ ان کی طرف متوجہ ہیں میں نے خیال کیا کہ شاید انہیں آپ سے کچھ کام ہوگا حضور ﷺ کھڑے ہیں اور ان سے باتیں ہو رہی ہیں بڑی دیر ہو گئی یہاں تک کہ مجھے آپ کے تھک جانے کے خیال نے بے چین کر دیا بہت دیر کے بعد آپ لوٹے اور میرے پاس آئے میں نے کہا حضور ﷺ اس شخص نے تو آپ کو بہت دیر کھڑا رکھا میں تو پریشان ہو گیا آپ کے پاؤں تھک گئے ہوں گے؟ آپ نے فرمایا اچھا تم نے انہیں دیکھا میں نے کہا ہاں خوب اچھی طرح دیکھا فرمایا جانتے ہو وہ کون تھے؟ وہ جبرائیل علیہ السلام تھے مجھے پڑوسیوں کے حقوق کی تاکید کرتے رہے یہاں تک ان کے حقوق بیان کئے کہ مجھے کھٹکا ہوا غالباً آج تو پڑوسی کو وارث ٹھہرا دیں گے۔<sup>(۳)</sup> (مسند احمد) مسند عبد بن حمید میں ہے حضرت جابر رضی اللہ عنہ فرماتے ہیں ایک شخص عوالی مدینہ سے آیا اس وقت رسول ﷺ اور حضرت جبرائیل علیہ السلام اس جگہ نماز پڑھ رہے تھے جہاں جنازوں کی نماز پڑھی جاتی تھی جب آپ فارغ ہوئے تو اس شخص نے کہا حضور ﷺ کے ساتھ یہ دوسرا شخص کون نماز پڑھ رہا تھا آپ نے فرمایا تم نے انہیں دیکھا؟ اس نے کہا ہاں فرمایا تو نے بہت بڑی بھلائی دیکھی یہ جبرائیل علیہ السلام تھے مجھے پڑوسی کے بارے میں وصیت کرتے رہے یہاں تک کہ میں نے دیکھا کہ عنقریب اسے وارث بنا دیں گے<sup>(۴)</sup> آٹھویں حدیث بزار میں ہے حضور ﷺ نے فرمایا پڑوسی تین قسم کے ہیں ایک حق والے یعنی ادنیٰ، دو حق والے اور تین حق والے یعنی اعلیٰ ایک حق والا وہ ہے جو مشرک ہو اور اس سے رشتہ درائی نہ ہو، دو حق والا وہ ہے جو مسلمان ہو اور رشتہ دار نہ ہو، ایک حق پڑوس تین حق والا وہ ہے جو مسلمان بھی ہو پڑوسی بھی

① [صحیح: مسند احمد (۸/۶) طبرانی کبیر (۲۰/۲۰۶) مسند بزار (۲۱۱۰/۶) تہذیب الکمال للمزی

(۲۶۱/۲۰) بیہقی فی شعب الایمان (۹۵۵۲/۷) شیخ البانیؒ نے اس کی سند کو صحیح کہا ہے۔ [السلسلة الصحيحة

(۶۵) امام منذریؒ اور امام بیہقیؒ نے اس کے راویوں کو ثقہ کہا ہے۔ [الترغیب (۲۷۹/۳) مجمع الزوائد (۱۷۱/۸)]

② [صحیح: صحیح بخاری: کتاب الادب: باب قتل الولد خشیة ان یاکل معه (۶۰۰۱) صحیح مسلم:

کتاب الایمان: باب بیان کون الشریک اقبح الذنوب (۸۶)]

③ [صحیح: مسند احمد (۳۲/۵) طحاوی فی مشکل الآثار (۲۷/۴) امام بیہقیؒ فرماتے ہیں کہ اس کے راوی صحیح

کے راوی ہیں۔ [مجمع الزوائد (۱۶۴/۸) شیخ البانیؒ نے اسے صحیح کہا ہے۔ [ارواء الغلیل (۴۰۳)]

④ [صحیح بالشواہد: مسند بزار (۱۸۹۷) عبد بن حمید (۱۱۲۹) الادب المفرد للبخاری (۱۲۶)]

اس کی سند میں فضل بن مبشر راوی ہے جسے امام ابن معینؒ، امام نسائیؒ، امام ابو زرعہؒ اور امام ابو حاتمؒ وغیرہ نے ضعیف کہا ہے۔ [الکامل لابن عدی، مجمع الزوائد] تاہم اس کے صحیح شاہد موجود ہیں، ملاحظہ فرمائیے: ارواء الغلیل

(۸۹۱) صحیح الترغیب (۲۵۷۴) صحیح ابن ماجہ (۲۹۶۳) الموسوعة الحدیثیة (۵۵۷۷)

ہو اور رشتے ناتے کا بھی تو حق اسلام حق ہمسائیگی حق صلہ رحمی تین حق اس کے ہو گئے۔<sup>(۱)</sup> نوں حدیث مسند احمد میں ہے حضرت عائشہ رضی اللہ عنہا نے رسول اللہ ﷺ سے دریافت کیا کہ میرے دو پڑوسی ہیں میں ایک کو ہذیہ بھیجنا چاہتی ہوں تو کس کو بھجواؤں؟ آپ نے فرمایا جس کا دروازہ قریب ہو۔<sup>(۲)</sup> دسویں حدیث طبرانی میں ہے کہ رسول اللہ ﷺ نے وضو کیا لوگوں نے آپ کے پانی کو لینا اور ملنا شروع کیا آپ نے پوچھا ایسا کیوں کرتے ہو؟ انہوں نے کہا اللہ اور اس کے رسول ﷺ کی محبت میں آپ نے فرمایا جسے یہ خوش لگے کہ اللہ اور اس کا رسول اس سے محبت کریں تو اسے چاہئے کہ جب بھی بات کرے سچ کرے اور جب امانت دیا جائے تو ادا کرے (تفسیر ابن کثیر میں یہ حدیث یہیں پر ختم ہے لیکن شاید اگلا جملہ اس کا سہوارہ گیا ہے وہ یہ کہ اسے چاہئے پڑوسی کے ساتھ سلوک واحسان کرے۔<sup>(۳)</sup> مترجم) گیارہویں حدیث مسند احمد میں ہے کہ قیامت کے دن سب سے پہلے جو جھگڑا اللہ کے سامنے پیش ہوگا وہ دو پڑوسیوں کا ہوگا۔<sup>(۴)</sup> پھر حکم ہوتا ہے صاحب بالجب کے ساتھ سلوک کرنے کا۔ اس سے مراد بہت سے مفسرین کے نزدیک عورت ہے اور بہت فرماتے ہیں مراد سفر کا ساتھی ہے اور یہ بھی مردی ہے کہ اس سے مراد دوست اور ساتھی ہے عام اس سے کہ سفر میں ہو یا قیام کی حالت میں۔ ابن السبیل سے مراد مہمان ہے اور یہ بھی کہ جو سفر میں کہیں ٹھہر گیا ہو اگر مہمان سے بھی یہاں مراد لی جائے کہ سفر میں جاتے جاتے مہمان بنا تو دونوں ایک ہو گئے۔ اس کا پورا بیان سورۃ براءۃ کی تفسیر میں آ رہا ہے۔ انشاء اللہ تعالیٰ۔

**غلاموں کے ساتھ حسن سلوک:** پھر غلاموں کے بارے میں فرمایا جا رہا ہے کہ ان کے ساتھ نیک سلوک رکھو اور اس کے لئے کہ وہ غریب تمہارے ہاتھوں اسیر ہے اس پر تو تمہارا کامل اختیار ہے تو تمہیں چاہئے کہ اس پر رحم کھاؤ اور اس کی ضروریات کا اپنے امکان بھر خیال رکھو رسول اللہ ﷺ تو اپنے آخری مرض الموت میں بھی اپنی امت کو اس کی وصیت فرما گئے۔ فرماتے ہیں لوگو نماز کا اور غلاموں کا خوب خیال رکھنا بار بار اسی کو فرماتے رہے یہاں تک کہ زبان رکے لگی۔<sup>(۵)</sup> مسند کی حدیث میں ہے آپ فرماتے ہیں جو خود کھائے وہ بھی صدقہ ہے جو اپنے بچوں کو

<sup>(۱)</sup> **[ضعیف: مسند بزار (۱۸۹۶) مختصر الزوائد لابن حجر (۱۸۰۴/۲)]** امام بیہقی فرماتے ہیں کہ اس کی سند میں عبد اللہ بن محمد حارثی راوی وضاع ہے۔ [مجمع الزوائد (۱۳۰۳۶)] حافظ عراقی نے بھی اس کی سند کو ضعیف کہا ہے۔ [تخریج الاحیاء (۱۹۹۸)]

<sup>(۲)</sup> **[صحیح: صحیح بخاری: کتاب الشفعة: باب ای الحوار اقرب (۲۲۵۹) و کتاب الادب: باب حق الحوار فی قرب الابواب (۶۰۲۰) ابو داؤد (۵۱۵۵) مسند احمد (۱۷۵/۶)]**

<sup>(۳)</sup> **[صحیح: ابو نعیم فی المعرفة (۵۱۲) بیہقی فی شعب الایمان (۱۵۳۳/۲)]** شیخ البانی نے اسے صحیح کہا ہے۔ [السلسلة الصحيحة (۲۹۹۸)]

<sup>(۴)</sup> **[حسن: مسند احمد (۱۵۱/۴) طبرانی کبیر (۳۰۳/۱۷)]** امام منذری نے اس کی سند کو جید کہا ہے۔ [الترغیب (۳۳۵/۳)] شیخ البانی اور شیخ شعیب ارنؤوط نے اس کی سند کو حسن کہا ہے۔ [صحیح الجامع الصغیر (۲۵۶۳) الموسوعة الحديثية (۱۷۳۷۲)]

<sup>(۵)</sup> **[صحیح: ابن ماجہ: کتاب الجنائز: باب ماجاء فی ذکر مرض رسول اللہ (۱۶۲۵)]** شیخ البانی نے اسے صحیح کہا ہے۔ [ارواء الغلیل (۲۳۸/۷)]



کھلائے وہ بھی صدقہ ہے جو اپنی بیوی کو کھلائے وہ بھی صدقہ ہے۔ ﴿۱﴾ مسلم میں ہے حضرت عبداللہ بن عمر رضی اللہ عنہما نے ایک مرتبہ اپنے دروغ سے فرمایا کہ کیا غلاموں کو تم نے ان کی خوراک دے دی؟ اس نے کہا اب تک نہیں دی فرمایا جاؤ دے کر آؤ رسول اللہ ﷺ نے فرمایا ہے انسان کو یہی گناہ کافی ہے کہ جن کی خوراک کا وہ مالک ہے ان سے روک رکھے۔ ﴿۲﴾ مسلم میں ہے مملوک کا تحت کا حق ہے کہ اسے کھلایا پلایا پہنایا اوڑھایا جائے اور اس کی طاقت سے زیادہ کام اس سے نہ لیا جائے۔ ﴿۳﴾ بخاری شریف میں ہے جب تم میں سے کسی کا خادم اس کا کھلنے لے کر آئے تو تمہیں چاہئے کہ اگر ساتھ بٹھا کر نہیں کھلاتے تو کم از کم اسے لقمہ دو لقمہ دو خیال کرو کہ اس نے پکانے کی گرمی اور تکلیف اسی نے اٹھائی ہے ﴿۴﴾ اور روایت میں ہے کہ چاہئے تو یہ کہ اسے اپنے ساتھ بٹھا کر کھلائے اور اگر کھانا کم ہو تو لقمہ دو لقمہ ہی دے دیا کرو آپ فرماتے ہیں تمہارے غلام بھی تمہارے بھائی ہیں اللہ تعالیٰ نے انہیں تمہارے ماتحت کر دیا ہے پس جس کے ہاتھ تلے اس کا بھائی ہو اسے اپنے کھانے سے کھلائے اور اپنے پہننے میں سے پہنائے اور ایسا کام نہ کرے کہ وہ عاجز ہو جائے اگر کوئی ایسا مشکل کام آپڑے تو خود بھی اس کا ساتھ دے۔ ﴿۵﴾ (بخاری مسلم) پھر فرمایا کہ خود بین معجب متکبر خود پسند لوگوں پر اپنی فوقیت جتانے والا اپنے آپ کو تولنے والا اپنے تئیں دوسروں سے بہتر جاننے والا ہے اللہ تعالیٰ کا پسندیدہ بندہ نہیں وہ گواپنے آپ کو بڑا سمجھے لیکن اللہ تعالیٰ کے ہاں وہ ذلیل ہے لوگوں کی نظروں میں وہ حقیر ہے بھلا کتنا اندھیر ہے کہ خود تو اگر کسی سے سلوک کرے تو اپنا احسان اس پر رکھے لیکن رب کی نعمتوں کا جو اللہ تعالیٰ نے اسے دے رکھی ہیں شکر بجانہ لائے لوگوں میں بیٹھ کر فخر کرے کہ میں اتنا بڑا آدمی ہوں میرے پاس یہ بھی ہے اور وہ بھی ہے۔ حضرت ابو رجا ہروی رضی اللہ عنہ فرماتے ہیں کہ ہر بد خلق متکبر اور خود پسند ہوتا ہے پھر اسی آیت کو تلاوت کیا اور فرمایا ہر ماں باپ کا نافرمان سرکش اور بدنصیب ہوتا ہے۔ پھر آپ نے آیت ﴿وَبِرَّآءِ بِالدِّينِ وَلَمْ يَجْعَلْنِي جَبَّارًا شَقِيًّا﴾ ﴿۶﴾ پڑھی۔ حضرت عوام بن

﴿۱﴾ حسن : مسند احمد (۱۳۱/۴) بیہقی فی السنن الکبری (۱۷۹/۴) نسائی فی السنن الکبری

(۹۱۸۵-۹۲۰۴) شیخ شعبان راؤ کوٹ واس حدیث کو حسن کہتے ہیں۔ [الموسوعة الحديثية (۱۷۱۷۹)]

﴿۲﴾ صحیح : صحیح مسلم : کتاب الزکاة : باب فضل النفقة (۹۹۶) ابو داؤد : کتاب الزکاة : باب فی

صلة الرحم (۱۶۹۲) مسند احمد (۱۶۰/۲)

﴿۳﴾ صحیح : صحیح مسلم : کتاب الايمان : باب اطعام المملوك (۱۶۶۲) مسند احمد (۲۴۷/۲)

﴿۴﴾ صحیح : صحیح بخاری : کتاب الاطعمة : باب الاكل مع الخادم (۵۴۶۰) صحیح مسلم : کتاب

الايمان : باب اطعام المملوك (۱۶۶۳) ابو داؤد (۳۸۴۶)

﴿۵﴾ صحیح : صحیح بخاری : کتاب الايمان (۳۰) و کتاب العتق (۲۵۴۵) صحیح مسلم : کتاب

الايمان : باب اطعام المملوك مما ياكل (۱۶۶۱) ترمذی : کتاب البر الوصلة : باب ماجاء فی الاحسان

الی الخادم (۱۹۴۵) ابن ماجه : کتاب الادب : باب ماجاء فی الاحسان الی الممالیک (۳۶۹۰)

ابوداؤد : کتاب الادب : باب فی حق المملوك (۵۱۵۸) مسند احمد (۱۵۸/۵)

﴿۶﴾ [سورة مريم : آیت ۳۲]

حوشب رحمہ اللہ بھی یہی فرماتے ہیں حضرت مطرف رحمہ اللہ فرماتے ہیں مجھے حضرت ابوذر رضی اللہ عنہ کی ایک روایت ملی تھی میرے دل میں تمنائی کہ کسی وقت خود ابوذر رضی اللہ عنہ سے مل کر اس روایت کو انہی کی زبانی سنوں چنانچہ ایک مرتبہ ملاقات ہوگئی تو میں نے کہا مجھے یہ خبر ملی ہے کہ آپ رسول اللہ ﷺ کی ایک حدیث بیان فرماتے ہیں کہ اللہ تعالیٰ تین قسم کے لوگوں کو دوست رکھتا ہے اور تین قسم کے لوگوں کو ناپسند فرماتا ہے حضرت ابوذر رضی اللہ عنہ نے فرمایا ہاں یہ سچ ہے میں بھلا اپنے خلیل علیہ السلام پر بہتان کیسے باندھ سکتا ہوں؟ میں نے کہا اچھا پھر وہ تین کون ہیں جنہیں اللہ تعالیٰ دشمن رکھتا ہے۔ آپ نے اسی آیت کی تلاوت کی اور فرمایا اسے تو تم کتاب اللہ میں پاتے بھی ہو ① بنو حنیم کا ایک شخص رسول مقبول ﷺ سے کہتا ہے مجھے کچھ نصیحت کیجئے کہ آپ نے فرمایا کپڑا اٹخنے سے نیچا نہ لٹکاؤ کیونکہ یہ تکبر اور خود پسندی ہے جسے اللہ ناپسند رکھتا ہے۔ ②

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمُ اللَّهُ مِنْ فَضْلِهِ ۗ وَأَعْتَدْنَا لِلْكَافِرِينَ عَذَابًا مُهِينًا ۖ وَالَّذِينَ يُنْفِقُونَ أَمْوَالَهُمْ رِئَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ ۚ وَمَنْ يَكُنِ الشَّيْطَانُ لَهُ قَرِينًا فَسَاءَ قَرِينًا ۖ وَمَا ذَا عَلَيْهِمْ كُؤُومُوا بِاللَّهِ وَالْيَوْمِ الْآخِرِ ۖ أَنْفَقُوا مِمَّا رَزَقَهُمُ اللَّهُ ۚ وَكَانَ اللَّهُ بِرَحْمٍ عَلِيمًا ۝

جو لوگ خود بخلی کرتے ہیں اور دوسروں کو بھی بخلی کرنے کو کہتے ہیں جو اپنا فضل انہیں دے رکھا ہے اسے چھپاتے ہیں ہم نے ان کا فروں کے لئے ذلت کی مارتیار کر رکھی ہے ۝ اور جو لوگ اپنے مال کو لوگوں کے دکھاوے کے لئے خرچ کرتے ہیں اور اللہ تعالیٰ پر اور قیامت کے دن پر ایمان نہیں رکھتے اور جس کا ہم نشین اور ساتھی شیطان ہو پس وہ بدترین ساتھی ہے ۝ بھلا ان کا کیا نقصان تھا اگر یہ اللہ پر اور قیامت کے دن پر ایمان لاتے اور اللہ نے انہیں جو دے رکھا ہے اس کے نام پر دیتے اللہ خوب جاننے والا ہے ۝

**بخلی لوگوں کے لیے وعید:** ارشاد ہوتا ہے جو لوگ اللہ کی خوشنودی کے موقع پر مال خرچ کرنے سے جی چراتے ہیں مثلاً ماں باپ کو دینا، قرابت داروں سے اچھا سلوک نہیں کرتے، یتیم، مسکین، ٲڑوسی رشتہ دار غیر رشتہ دار ٲڑوسی ساتھی، مسافر، غلام اور ماتحت کو ان کی محتاجی کے وقت فی سبیل اللہ نہیں دیتے اتنا ہی نہیں بلکہ لوگوں کو بھی بخل کا اور فی

① [صحیح: تفسیر ابن ابی حاتم (۵۳۱۳/۳) مسند طیب السی (۴۶۸) مستدرک حاکم (۸۸/۲) بیہقی فی شعب الایمان (۹۵۴۹) طبرانی کبیر (۱۶۳۷/۲)] امام حاکمؒ اسے مسلم کی شرط پر صحیح کہتے ہیں۔ شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس بھی اس کی سند کو صحیح کہتے ہیں۔ [

② [صحیح: مسند احمد (۶۳/۵-۶۴) ابو داؤد (۴۰۷۵) ترمذی (۲۷۲۱) نسائی فی الکبریٰ (۴۸۶/۵)] امام ترمذیؒ نے اسے صحیح کہا ہے۔ امام ابن حبانؒ نے اسے صحیح کہا ہے۔ شیخ شعیب ارناؤد فرماتے ہیں کہ یہ حدیث صحیح ہے۔ [الموسوعة الحديثية (۲۰۶۳۵)]



سبیل اللہ خرچ نہ کرنے کا مشورہ دیتے ہیں۔ حدیث شریف میں ہے کوئی بیماری بخل کی بیماری سے بڑھ کر ہے؟ (۱) اور حدیث میں ہے لوگو بخیل سے بچو اسی نے تم سے اگلوں کو تاخت و تاراج کیا اسی کے باعث ان سے قطع رحمی اور فسق و فجور جیسے برے کام نمایاں ہوئے (۲) پھر فرمایا یہ لوگ ان دونوں برائیوں کے ساتھ ہی ساتھ ایک تیسری برائی کے بھی مرتکب ہیں یعنی اللہ کی نعمتوں کو چھپاتے ہیں انہیں ظاہر نہیں کرتے نہ ان کے کھانے پینے میں وہ ظاہر ہوتی ہیں نہ پہننے اوڑھنے میں نہ دینے لینے میں۔ جیسے اور جگہ ہے ﴿إِنَّ الْإِنْسَانَ لِرَبِّهِ لَكَنُودٌ وَإِنَّهُ عَلَىٰ ذَٰلِكَ لَشَهِيدٌ﴾ (۳) یعنی انسان اپنے رب کا ناشکرا ہے اور وہ خود ہی اپنی اس حالت اور اس خصلت پر گواہ ہے پھر ﴿وَإِنَّهُ لَحَبُّ الْخَيْرِ لَشَدِيدٌ﴾ (۴) وہ مال کی محبت میں مست ہے۔ پس یہاں بھی فرمان ہے کہ اللہ کے فضل کو یہ چھپاتا رہتا ہے پھر انہیں دھمکایا جاتا ہے کہ کافروں کے لئے ہم نے اہانت آمیز عذاب تیار کر رکھے ہیں، کفر کے معنی ہیں پوشیدہ رکھنا اور چھپالینا پس بخیل بھی اللہ کی نعمتوں کا چھپانے والا ان پر پردہ ڈال رکھنے والا بلکہ ان کا انکار کرنے والا ہے پس وہ نعمتوں کا کافر ہوا حدیث شریف میں ہے اللہ جب کسی بندے پر اپنی نعمت انعام فرماتا ہے تو چاہتا ہے کہ اس کا اثر اس پر ظاہر ہو (۵) دعا نبوی ﷺ میں ہے ﴿وَجَعَلْنَا شَاكِرِينَ لِنِعْمَتِكَ مُتْنِينَ بِهَا عَلَيْكَ قَابِلِيهَا وَاتِمَّاعَلَيْنَا﴾ اے اللہ ہمیں اپنی نعمتوں پر شکر گزار بنا اور ان کی وجہ سے ہمیں اپنا شاکر بنانا کا قبول کرنے والا بنا اور ان نعمتوں کو ہمیں بھرپور عطا فرما (۶) بعض سلف کا قول ہے کہ یہ آیت یہودیوں کے اس بخل کے بارے میں ہے جو وہ اپنی کتاب میں حضرت محمد ﷺ کی صفات کے چھپانے میں کرتے تھے اس لیے اس کے آخر میں ہے کہ کافروں کے لئے ذلت آمیز عذاب ہم نے تیار کر رکھے ہیں۔ کوئی شک نہیں کہ اس آیت کا اطلاق ان پر بھی ہو سکتا ہے لیکن یہ ظاہر یہاں مال کا بخل بیان ہو رہا ہے گو علم کا بخل بھی اس میں بطور اولیٰ داخل ہے۔ خیال کیجئے کہ بیان آیت ﴿اَقْرَبَاءُ ضَعَفَاءُ﴾ کو مال دینے کے بارے میں ہے اسی طرح اس کے بعد والی آیت میں ریا کاری کے طور پر فی سبیل اللہ مال دینے کی مذمت بھی بیان کی جا رہی ہے۔ پہلے ان کا بیان ہوا جو مسک اور بخیل ہیں کوڑی کوڑی کو دانٹوں سے تھام رکھتے ہیں۔

① [صحیح: بخاری: کتاب المغازی: باب قصة عمان والبحرين (۴۳۸۳)]

② [صحیح: مسند احمد (۱۹۵/۲) مستدرک حاکم (۱/۱۱) ابوداؤد: کتاب الزکاة: باب فی الشح (۱۶۹۸)] شیخ البانیؒ نے اسے صحیح کہا ہے۔ [صحیح ابوداؤد]

③ [سورة العاديات: آیت ۷، ۶] ④ [سورة العاديات: آیت ۸]

⑤ [صحیح: مسند احمد (۴۷۳/۳) طبرانی کبیر (۶۲۳/۱۹) صحیح ابن حبان (۵۴۱۷)] امام ترمذیؒ نے اسے حسن کہا ہے۔ امام ابن حبانؒ نے اسے صحیح کہا ہے۔ شیخ البانیؒ بھی اسے صحیح کہتے ہیں۔ [السلسلة الصحيحة (۱۳۲۰، ۱۲۹۰، ۱۳۲۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس بھی اس کی سند کو صحیح کہتے ہیں۔

⑥ [صحیح: ابوداؤد: کتاب الصلاة: باب التشهد (۹۶۹) مستدرک حاکم (۲۶۵/۱) صحیح ابن حبان (۹۹۶/۳)] امام حاکمؒ نے اسے مسلم کی شرط پر صحیح کہا ہے۔ امام ذہبیؒ نے بھی ان کی موافقت کی ہے۔ امام ابن حبانؒ اور شیخ البانیؒ بھی اسے صحیح کہتے ہیں۔ [صحیح ابوداؤد]

پھر ان کا بیان ہوا جو دیتے ہیں لیکن بدعتی اور دنیا میں واہ واہ ہونے کی خاطر دیتے ہیں۔ چنانچہ ایک حدیث میں ہے کہ جن تین قسم کے لوگوں سے جہنم کی آگ سلگائی جائے گی وہ یہی ریاکار ہوں گے ریاکار عالم ریاکار غازی ریاکار خلی ریاکار خلی ایسا خلی کہے گا باری تعالیٰ تیری ہر راہ میں میں نے اپنا مال خرچ کیا تو اسے اللہ تعالیٰ کی جانب سے جواب ملے گا کہ تو جھوٹا ہے تیرا ارادہ تو صرف یہ تھا کہ تو خلی اور جواد مشہور ہو جائے سو وہ ہو چکا ① یعنی تیرا مقصود دنیا کی شہرت تھی وہ میں تجھے دنیا میں ہی دے چکا پس تیری مراد حاصل ہو چکی ہے اور حدیث میں ہے کہ حضور ﷺ نے حضرت عدی بن حاتم رضی اللہ عنہ سے فرمایا کہ تیرے باپ نے اپنی سخاوت سے جو چاہا وہ اسے مل گیا۔ ② حضور ﷺ سے سوال ہوتا ہے کہ عبد اللہ بن جعد ان تو بڑا خلی تھا جس نے مساکین و فقرا کے ساتھ بڑے سلوک کئے اور نام اللہ سے بہت غلام آزاد کئے تو کیا اسے ان کا نفع نہ ملے گا؟ آپ نے فرمایا نہیں اس نے تو عمر بھر میں ایک دن بھی نہ کہا کہ اے اللہ میرے گناہوں کو قیامت کے دن معاف فرما دینا۔ ③ اسی لئے یہاں بھی فرماتا ہے کہ ان کا ایمان اللہ اور قیامت پر نہیں۔ ورنہ شیطان کے پھندے میں نہ پھنس جاتے اور بد کو بھلا نہ سمجھ بیٹھتے یہ شیطان کے ساتھی ہیں اور شیطان ان کا ساتھی ہے۔ ساتھی کی برائی پر ان کی برائی بھی سوچ لو۔ عرب شاعر کہتا ہے

عَنِ الْمَرْءِ لَا تَسْأَلْ وَسَلَّ عَنْ قَرِينِهِ  
فَكُلُّ قَرِينٍ بِالْمُقَارَنِ يَفْتَدِي  
انسان کے بارے میں نہ پوچھ اس کے ساتھیوں کا حال دریافت کر لے۔ ہر ساتھی اپنے ساتھی کا ہی پیروکار ہوتا ہے۔ پھر ارشاد فرماتا ہے کہ انہیں اللہ پر ایمان لانے اور صحیح راہ پر چلنے اور ریاکاری کو چھوڑ دینے اور اخلاص و یقین پر قائم ہو جانے سے کوئی چیز مانع ہے؟ ان کا اس میں کیا نقصان ہے؟ بلکہ سراسر فائدہ ہے کہ ان کی عاقبت سنور جائے گی یہ کیوں اللہ کی راہ میں مال خرچ کرنے سے تنگ دلی کر رہے ہیں۔

اللہ کی محبت اور اس کی رضا مندی حاصل کرنے کی کوشش کیوں نہیں کرتے؟ اللہ انہیں خوب جانتا ہے ان کی بھلی اور بری نیٹوں کا اسے علم ہے اہل توفیق اور غیر اہل توفیق سب اس پر ظاہر ہیں وہ بھلوں کو عمل صالح کی توفیق عطا فرما کر اپنی خوشنودی کے کام ان سے لے کر اپنی قربت انہیں عطا فرماتا ہے اور بروں کو اپنی عالی جناب اور زبردست سرکار سے دھکیل دیتا ہے جس سے ان کی دنیا اور آخرت برباد ہوتی ہے۔ ﴿عَيَاذًا بِاللّٰهِ مِنْ ذٰلِكَ﴾۔

① [صحیح: صحیح مسلم: کتاب الامارۃ: باب من قاتل للریاء (۱۹۰۵) ترمذی: کتاب الزہد: باب

ما جاء فی الریاء والسمة (۲۳۸۲)]

② [حسن بالشواہد: مسند احمد (۲۵۸/۴) مسند طیبی (۱۰۳۴) طبرانی کبیر (۲۵۰) صحیح ابن

حبیب (۳۳۲) مستدرک حاکم (۲۴۰/۴) امام حاکم نے اس کی سند کو مسلم کی شرط پر صحیح کہا ہے۔ امام بیہقی فرماتے

ہیں کہ مسند احمد کے راوی ثقہ ہیں۔ [مجمع الزوائد (۱۲۴/۱)]

③ [صحیح: صحیح مسلم: کتاب الایمان: باب الدلیل علی ان من مات علی الکفر لا ینفعہ

عمل (۲۱۴)]



إِنَّ اللَّهَ لَا يَظْلِمُ مِثْقَالَ ذَرَّةٍ ۖ وَإِنْ تَكَ حَسَنَةً يُّضَعِفْهَا وَيُؤْتِ مِنْ لَدُنْهُ  
 أَجْرًا عَظِيمًا ﴿٤٧﴾ فَلَئِنْ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا ﴿٤٨﴾  
 يَوْمَئِذٍ يَكْفُرُ الَّذِينَ كَفَرُوا وَعَصُوا الرَّسُولَ كَانُوا تَسْوَىٰ بِلَاهِمُ الْأَرْضِ ۚ وَلَا يَكْتُمُونَ  
 اللَّهَ حَدِيثًا ﴿٤٩﴾

بیشک اللہ تعالیٰ ایک ذرے برابر ظلم نہیں کرتا اور اگر نیکی ہو تو اسے دوگنی کر دیتا ہے اور خاص اپنے پاس سے بہت بڑا ثواب دیتا ہے۔ پس کیا حال ہو گا جس وقت کہ ہر امت میں سے ایک گواہ ہم لائیں گے اور تجھے ان لوگوں پر گواہ بنا کر لائیں گے جس روز کافر اور رسول کے نافرمان آرزو کریں گے کہ کاش کہ انہیں زمین کے ساتھ ہموار کر دیا جاتا، اور اللہ تعالیٰ سے کوئی بات نہ چھپا سکیں گے۔

**اللہ ظالم نہیں:** باری تعالیٰ رب العالمین فرماتا ہے کہ میں کسی پر ظلم نہیں کرتا، کسی کی نیکی کو ضائع نہیں کرتا، بلکہ بڑھا چڑھا کر قیامت کے روز اس کا اجر و ثواب عطا فرماؤں گا جیسے فرمایا تھا ﴿وَنَضْعُ الْمَوَازِينَ الْقِسْطَ﴾ (الخ، ہم عدل کی ترازو رکھیں گے۔ اور فرمایا کہ حضرت لقمان علیہ السلام نے اپنے صاحبزادے سے فرمایا تھا ﴿يَا بُنَيَّ إِنَّهَا إِنْ تَكَ مِثْقَالَ حَبَّةٍ مِنْ خَرْدَلٍ﴾ (خ، اے بیٹے اگر کوئی چیز رائی کے دانے کے برابر ہو گو وہ کسی پتھر میں یا آسمانوں میں ہو یا زمین کے اندر ہو اللہ اسے لا حاضر کرے گا) بیشک اللہ تعالیٰ باریک بین خبردار ہے۔ اور جگہ فرمایا: ﴿يَوْمَئِذٍ يَصْدُرُ النَّاسُ﴾ (خ، اس دن لوگ اپنے مختلف احوال پر لوٹیں گے تاکہ انہیں ان کے اعمال دکھائے جائیں) پس جس نے ذرہ برابر نیکی کی ہوگی وہ اسے دیکھ لے گا اور جس نے ذرہ برابر برائی کی ہوگی وہ اسے دیکھ لے گا، بخاری و مسلم کی شفاعت کے ذکر والی مطول حدیث میں ہے کہ پھر اللہ تعالیٰ فرمائے گا لوٹ کر جاؤ اور جس کے دل میں رائی کے دانے کے برابر ایمان دیکھو اسے جہنم سے نکال لاؤ۔ (پس بہت سی مخلوق جہنم سے آزاد ہوگی حضرت ابوسعید یہ حدیث بیان فرما کر فرماتے ہیں اگر تم چاہو تو آیت قرآنی کے اس جملے کو پڑھ لو ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ (خ، ابن ابی حاتم میں حضرت عبداللہ بن مسعود رضی اللہ عنہ کا فرمان مروی ہے کہ قیامت کے دن کسی اللہ کے بندے یا بندی کو لایا جائے گا اور ایک پکارنے والا تمام اہل محشر کو سنا کر با آواز بلند کہے گا یہ فلاں کا بیٹا یا بیٹی ہے اس کا نام یہ ہے جس کسی کا کوئی حق اس کے ذمہ باقی ہو وہ آئے اور لے جائے اس وقت یہ حالت ہوگی کہ عورت چاہنے گی کہ اس کا کوئی حق اس کے باپ پر یا ماں پر یا بھائی یا شوہر پر ہو تو دوڑ کر آئے اور لے۔ رشتے ناتے کٹ جائیں گے کوئی کسی کا پرسان حال نہ ہوگا اللہ تعالیٰ اپنا جو حق چاہے معاف فرما دے گا لیکن لوگوں کے حقوق میں سے کوئی حق معاف نہ فرمائے گا اسی طرح جب حقدار آجائیں گے تو کہا جائے گا کہ ان کے حق ادا کر یہ

① [سورة الانبياء: آیت ۴۷] ② [سورة لقمان: آیت ۱۶] ③ [سورة الزلزلة: آیت ۶-۸]

④ [صحیح: صحیح بخاری: کتاب التوحید: باب قول اللہ: وجوه يومئذ ناظرة (۷۴۳۹) صحیح مسلم

: کتاب الایمان: باب معرفة طريق الرؤية (۱۸۳) مسند احمد (۱/۶۳)]

کہے گا دنیا تو ختم ہو چکی ہے آج میرے ہاتھ میں کیا ہے جو میں دوں؟ پس اس کے نیک اعمال لئے جائیں گے اور ہتھاروں کو دیئے جائیں گے اور ہر ایک کا حق اسی طرح ادا کیا جائے گا۔ اب یہ شخص اگر اللہ کا دوست ہے تو اس کے پاس ایک رائی کے دانے کے برابر نیکی بچ رہے گی جسے بڑھا چڑھا کر صرف اسی کی بناء پر اللہ تعالیٰ اسے جنت میں لے جائے گا پھر آپ نے اسی آیت کی تلاوت کی اور اگر وہ بندہ اللہ کا دوست نہیں ہے بلکہ بد بخت اور سرکش ہے تو یہ حال ہوگا کہ فرشتہ کہے گا کہ باری تعالیٰ اس کی سب نیکیاں ختم ہو گئیں اور ابھی ہتھار باقی رہ گئے حکم ہوگا کہ ان کی برائیاں لے کر اس پر لا دو پھر اسے جہنم واصل کرو و اعاذنا اللہ منہا۔ اس موقوف اثر کے بعض شواہد مرفوع احادیث میں بھی موجود ہیں۔ ابن ابی حاتم میں ابن عمر رضی اللہ عنہما کا فرمان ہے کہ آیت ﴿مَنْ جَاءَ بِالْحَسَنَةِ فَلَهُ عَشْرُ مَثَلٍ﴾ ① اعراب کے بارے میں اتری ہے۔ اس پر ان سے سوال ہوا کہ پھر مہاجرین کے بارے میں کیا ہے آپ نے فرمایا اس سے بہت اچھی آیت ﴿إِنَّ اللَّهَ لَا يَظْلِمُ﴾ الخ۔

حضرت سعید بن جبیر رضی اللہ عنہ فرماتے ہیں مشرک کے بھی عذابوں میں اس کے باعث کمی کر دی جاتی ہے ہاں جہنم سے نکلے گا نہیں چنانچہ صحیح حدیث میں ہے کہ حضرت عباس رضی اللہ عنہ نے رسول اللہ ﷺ سے پوچھا یا رسول اللہ ﷺ! آپ کے چچا ابوطالب آپ کے پشت پناہ بنے ہوئے تھے آپ کو لوگوں کی ایذاؤں سے بچاتے رہتے تھے آپ کی طرف سے ان سے لڑتے تھے تو کیا انہیں کچھ نفع بھی پہنچے گا؟ آپ نے فرمایا ہاں وہ بہت تھوڑی سی آگ میں ہے اور اگر میرا یہ تعلق نہ ہوتا تو جہنم کے نیچے کے طبقے میں ہوتا۔ ② لیکن یہ بہت ممکن ہے کہ یہ فائدہ ابوطالب کے لئے ہی ہو یعنی اور کفار اس حکم میں نہ ہوں اس لئے کہ مسند طایسی کی حدیث میں ہے اللہ تعالیٰ مومن کی کسی نیکی پر ظلم نہیں کرتا دنیا میں روزی رزق وغیرہ کی صورت میں اس کا بدلہ ملتا ہے اور آخرت میں اجر اور ثواب کی شکل میں بدلہ ملے گا۔ ہاں کافر تو اپنی نیکی دنیا میں ہی کھا جاتا ہے قیامت کے دن اس کے پاس کوئی نیکی نہ ہو گی۔ ③ اجر عظیم سے مراد اس آیت میں جنت ہے اللہ تعالیٰ ہمیں اپنے فضل و کرم لطف و رحم سے اپنی رضا مندی عطا فرمائے اور جنت نصیب کرے۔ آمین۔ مسند احمد کی ایک غریب حدیث میں ہے حضرت ابو عثمان رضی اللہ عنہ فرماتے ہیں مجھے خبر ملی کہ حضرت ابو ہریرہ رضی اللہ عنہ نے فرمایا ہے اللہ تعالیٰ اپنے مومن بندے کو ایک نیکی کے بدلے ایک لاکھ نیکی کا ثواب دے گا مجھے بڑا تعجب ہوا اور میں نے کہا حضرت ابو ہریرہ رضی اللہ عنہ کی خدمت میں تم سب سے زیادہ میں رہا ہوں میں نے تو کبھی آپ سے یہ حدیث نہیں سنی اب میں نے پختہ ارادہ کر لیا کہ جاؤں حضرت ابو ہریرہ رضی اللہ عنہ سے مل کر ان سے خود پوچھ آؤں چنانچہ میں نے سامان سفر درست کیا اور اس روایت کی چھان بین کے لئے روانہ ہوا معلوم ہوا کہ وہ توجہ کو گئے ہیں تو میں بھی حج کی نیت سے وہاں پہنچا ملاقات ہوئی تو میں نے کہا اے ابو ہریرہ رضی اللہ عنہ

① [سورة الانعام : آیت ۱۶۰]

② [صحیح : صحیح بخاری : کتاب مناقب الانصار : باب قضاۃ ابی طالب ، صحیح مسلم : کتاب

الایمان : باب ذکر شفاعۃ النبی لابی طالب (۲۰۹)]

③ [صحیح : صحیح مسلم : کتاب صفات المنافقین : باب جزاء المؤمن (۲۸۰۸) مسند احمد (۱۲۳/۳)]



میں نے سنا آپ نے ایسی حدیث بیان کی ہے؟ کیا یہ سچ ہے؟ آپ نے فرمایا کیا تمہیں تعجب معلوم ہوتا ہے؟ تم نے قرآن میں نہیں پڑھا؟ کہ اللہ تعالیٰ فرماتا ہے جو شخص اللہ کو اچھا قرض دے اللہ اسے بہت بہت بڑھا کر عنایت فرماتا ہے اور دوسری آیت میں ساری دنیا کو کم کہا گیا ہے اللہ تعالیٰ کی قسم میں نے آنحضرت ﷺ سے سنا ہے کہ ایک نیکی کو بڑھا کر اس کے بدلے دو لاکھ ملیں گے۔<sup>(۱)</sup> یہ حدیث اور طریقوں سے بھی مروی ہے۔

پھر قیامت کے دن کی سختی اور ہولناکی بیان فرما رہا ہے کہ اس دن انبیاء علیہم السلام کو بطور گواہ پیش کیا جائے گا جیسے اور آیت میں ہے ﴿وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِيءَ بِالنَّبِيِّينَ وَالشُّهَدَاءِ﴾<sup>(۲)</sup> زمین اپنے رب کے نور سے چمکنے لگے گی نامہ اعمال دئے جائیں گے اور نبیوں اور گواہوں کو لاکھڑا کیا جائے گا۔ اور جگہ فرمان ہے ﴿وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِّنْ أَنْفُسِهِمْ﴾<sup>(۳)</sup> الخ ہر امت پر انہی میں سے ہم گواہ کھڑا کریں گے۔ صحیح بخاری شریف میں ہے کہ رسول اللہ ﷺ نے حضرت عبداللہ بن مسعود رضی اللہ عنہ سے فرمایا مجھے کچھ قرآن پڑھ کر سناؤ حضرت عبداللہ رضی اللہ عنہ نے کہا یا رسول اللہ ﷺ میں آپ کو کیا پڑھ کر سناؤں گا آپ ہی پر تو اترا ہے فرمایا ہاں لیکن میرا جی چاہتا ہے کہ دوسرے سے سنوں پس میں نے سورہ نساء کی تلاوت شروع کی پڑھتے پڑھتے جب میں نے اس آیت ﴿فَكَيْفَ﴾ کی تلاوت کی تو آپ نے فرمایا بس کرو میں نے دیکھا کہ آپ کی آنکھوں سے آنسو جاری تھے۔<sup>(۴)</sup> حضرت محمد بن فضالہ انصاری رضی اللہ عنہ فرماتے ہیں کہ قبیلہ بنی ظفر کے پاس رسول اللہ ﷺ آئے اور ایک چٹان پر بیٹھ گئے جواب تک ان کے محلے میں ہے آپ کے ساتھ ابن مسعود معاذ بن جبل اور دیگر صحابہ رضی اللہ عنہم بھی تھے آپ نے ایک قاری سے فرمایا قرآن پڑھو وہ پڑھتے پڑھتے جب اس آیت ﴿فَكَيْفَ﴾ تک پہنچا تو آپ اس قدر روئے کہ دونوں رخسار اور داڑھی تر ہو گئی اور عرض کرنے لگے یارب جو موجود ہیں ان پر تو خیر میری گواہی ہوگی لیکن جن لوگوں کو میں نے دیکھا ہی نہیں ان کی بابت کیسے؟۔<sup>(۵)</sup> (ابن ابی حاتم) ابن جریر میں ہے کہ آپ نے فرمایا میں ان پر گواہ ہوں جب تک کہ ان میں ہوں پس جب تو مجھے فوت کرے گا تو تو ہی ان پر نگہبان ہے۔<sup>(۶)</sup> ابو عبد اللہ قرطبی رحمہ اللہ نے اپنی کتاب تذکرہ میں باب باندھا ہے کہ نبی ﷺ کی اپنی

① [ضعیف بمسند احمد (۵۲۱/۲)] اس کی سند میں علی بن زید بن جدرعان راوی ضعیف ہے۔

② [سورة الزمر: آیت ۶۹] [سورة النحل: آیت ۸۹]

③ [صحیح صحیح بخاری: کتاب فضائل القرآن: باب قول المقری للقراری حسبک (۵۰۵۰) صحیح مسلم: کتاب صلاة المسافرين: باب فضل استماع القرآن (۸۰۰) مسند احمد (۳۸۰/۱)]

④ [حسن بمسند احمد (۳۷۴/۱) طبرانی کبیر (۲۴۳/۱۹) تفسیر ابن ابی حاتم (۵۳۴/۴۳) بخاری فی التاریخ الکبیر (۱۶۱/۱) امام بیہقی فرماتے ہیں کہ اس کے راوی ثقہ ہیں۔ [معجم الزوائد (۷/۷) امام سیوطی نے اس کی سند کو حسن کہا ہے۔ [الدر المنثور (۲۹۱/۲)]

⑤ [صحیح: تفسیر ابن جریر الطبری (۹۵۲۰) طبرانی کبیر (۹۷۸/۱۰) مستدرک حاکم (۳۱۹/۳)]

⑥ [امام حاکم نے اس کی سند کو صحیح کہا ہے۔ امام بیہقی فرماتے ہیں کہ اس کے راوی صحیح کے راوی ہیں۔ [معجم الزوائد (۲۲/۷) شیخ مصطفی السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند صحیح ہے۔]

امت پر شہادت کے بارے میں کیا آیا ہے؟ اس میں حضرت سعید بن مسیب رضی اللہ عنہ کا یہ قول لائے ہیں کہ ہر دن صبح شام نبی صلی اللہ علیہ وسلم پر آپ کی امت کے اعمال پیش کئے جاتے ہیں مع ناموں کے پس آپ قیامت کے دن ان سب پر گواہی دیں گے پھر یہی آیت تلاوت فرمائی لیکن اولاً تو یہ حضرت سعید کا اپنا قول ہے دوسرے یہ کہ اس کی سند میں انقطاع ہے اس میں ایک راوی مبہم ہے جس کا نام ہی نہیں تیسرے یہ حدیث مرفوعہ کے بیان ہی نہیں کرتے۔

ہاں امام قرطبی رحمۃ اللہ علیہ اس کو قبول کرتے ہیں وہ اس کے لانے کے بعد فرماتے ہیں کہ پہلے گزر چکا ہے کہ اللہ تعالیٰ کے سامنے ہر پیر اور ہر جمعرات کو اعمال پیش کئے جاتے ہیں پس انبیاء علیہم السلام پر اور ماں باپ پر ہر جمعہ کو پیش کئے جاتے ہیں اور اس میں کوئی تعارض نہیں ممکن ہے کہ ہمارے نبی صلی اللہ علیہ وسلم پر ہر جمعہ کو بھی پیش ہوتے ہوں اور ہر دن کو بھی (ٹھیک یہی ہے کہ یہ بات صحت کے ساتھ ثابت نہیں واللہ اعلم۔ مترجم)

پھر فرماتا ہے کہ اس دن کافر اور نافرمان رسول آرزو کرے گا کہ کاش کہ زمین پھٹ جاتی اور یہ اس میں سما جاتا پھر زمین برابر ہو جاتی کیونکہ ناقابل برداشت ہوں کیوں رسوائیوں اور ڈانٹ ڈپٹ سے گھبراٹھے گا جیسے اور آیت میں ہے ﴿يَوْمَ يَنْظُرُ الْمَرْءُ﴾ ① الخ، جس دن انسان اپنے آگے بھیجے ہوئے اعمال کو اپنی آنکھوں دیکھ لے گا اور کافر کہے گا کاش کہ میں مٹی ہو گیا ہوتا۔

پھر فرمایا یہ ان تمام بد اعمالیوں کا اس دن اقرار کریں گے جو انہوں نے کی تھیں اور ایک چیز بھی پوشیدہ نہ رکھیں گے۔ ایک شخص نے حضرت ابن عباس رضی اللہ عنہما سے کہا حضرت ایک جگہ تو قرآن میں ہے کہ مشرکین قیامت کے دن کہیں گے ﴿وَاللّٰهُ رَبَّنَا مَا كُنَّا مُشْرِكِينَ﴾ ② اللہ تعالیٰ کی قسم رب کی قسم ہم نے شرک نہیں کیا اور دوسری جگہ ہے کہ ﴿وَلَا يَكْتُمُونَ اللّٰهَ حَدِيثًا﴾ ③ اللہ سے ایک بات بھی نہ چھپائیں گے پھر ان دونوں آیتوں کا کیا مطلب ہے؟ آپ نے فرمایا اس کا اور وقت ہے اس کا وقت اور ہے اور جب موحدوں کو جنت میں جاتے ہوئے دیکھیں گے تو کہیں گے اؤ تم بھی اپنے شرک کا انکار کرو کیا عجب کام چل جائے پھر ان کے منہ پر مہر لگ جائیں گی اور ہاتھ پاؤں بولنے لگیں گے اب اللہ تعالیٰ سے ایک بات بھی نہ چھپائیں گے۔ (ابن جریر) مسند عبدالرزاق میں ہے کہ اس شخص نے آکر کہا تھا بہت سی چیزیں مجھ پر قرآن میں مختلف ہوتی ہیں تو آپ نے فرمایا کیا مطلب تجھے کیا قرآن میں شک ہے؟ اس نے کہا شک تو نہیں ہاں میری سمجھ میں اختلاف نظر آ رہا ہے آپ نے فرمایا جہاں جہاں اختلاف تجھے نظر آیا ہو ان مقامات کو پیش کر تو اس نے یہ دو آیتیں پیش کیں کہ ایک سے چھپانا ثابت ہوتا ہے دوسرے سے نہ چھپانا پایا جاتا ہے تو آپ نے اسے یہ جواب دے کر دونوں آیتوں کی تطبیق سمجھا دی۔ ایک اور روایت میں اس کا نام بھی آیا ہے کہ وہ نافع بن ازرق تھے یہ بھی ہے کہ حضرت ابن عباس رضی اللہ عنہما نے ان سے یہ بھی فرمایا کہ شاید تم کسی ایسی مجلس سے آ رہے ہو جہاں ان کا تذکرہ ہو رہا ہو گا یا تم نے کیا ہو گا کہ میں جاتا ہوں اور ابن عباس رضی اللہ عنہما سے دریافت کرتا ہوں اگر میرا گمان صحیح ہے تو تمہیں لازم ہے کہ جواب سن کر انہیں بھی جا کر سنا دو پھر یہی جواب دیا۔



يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَرَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا وَإِنْ كُنْتُمْ مَرَضًا أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَايِطِ أَوْ لَمْ تُسِئُوا لِلنِّسَاءِ فَلَكُمْ تَحْدُثُ مَاءٌ فَتَيَمَّمُوا صَعِيدًا طَيِّبًا فَامْسَحُوا بِرُءُوسِكُمْ وَأَيْدِيكُمْ ۖ إِنَّ اللَّهَ كَانَ عَفُوًّا غَفُورًا ﴿٥﴾

اے ایمان والو! تم جب نشے میں مست ہو تو نماز کے قریب بھی نہ جاؤ جب تک کہ اپنی بات کو نہ سمجھ سکو اور نہ جنابت کی حالت میں جب تک کہ غسل نہ کر لو ہاں اگر راہ چلتے مسافر ہو تو اور بات ہے اور اگر تم بیمار ہو یا سفر میں ہو یا تم میں سے کوئی پاخانے سے آیا ہو یا تم نے عورتوں سے مباشرت کی ہو اور تمہیں پانی نہ ملے تو پاک مٹی کا قصد کرو اور اپنے منہ اور اپنے ہاتھ مل لو بے شک اللہ تعالیٰ معاف کرنے اور بخشنے والا ہے ﴿۵﴾

**بتدریج شراب کی حرمت:** اللہ تبارک و تعالیٰ اپنے ایمان دار بندوں کو نشے کی حالت میں نماز پڑھنے سے روک رہا ہے کیونکہ اس وقت نمازی کو معلوم ہی نہیں ہوتا کہ وہ کیا کہہ رہا اور ساتھ ہی محل نماز یعنی مسجد میں آنے سے روکا جا رہا ہے اور ساتھ ہی جہنمی شخص جسے نہانے کی حاجت ہو محل نماز یعنی مسجد میں آنے سے روکا جا رہا ہے۔ ہاں ایسا شخص کسی کام کی وجہ سے مسجد کے ایک دروازے سے داخل ہو کر دوسرے دروازے سے نکل جائے تو جائز ہے نشے کی حالت میں نماز کے قریب نہ جانے کا حکم شراب کی حرمت سے پہلے تھا جیسے اس حدیث سے ظاہر ہے جو ہم نے سورہ بقرہ کی آیت ﴿يَسْأَلُونَكَ عَنِ الْخَمْرِ وَالْمَيْسِرِ﴾ ﴿۱﴾ الخ کی تفسیر میں بیان کی ہے کہ نبی ﷺ نے جب وہ آیت حضرت عمر رضی اللہ عنہ کے سامنے تلاوت کی تو آپ نے دعا مانگی کہ اے اللہ شراب کے بارے میں اور صاف صاف بیان نازل فرما پھر نشے کی حالت میں نماز کے قریب نہ جانے کی یہ آیت اتری اس پر نمازوں کے وقت اس کا پینا لوگوں نے چھوڑ دیا اسے سن کر بھی جناب فاروق رضی اللہ عنہ نے یہی دعا مانگی تو آیت ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنصَابُ وَالْأَزْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ سے ﴿فَهَلْ أَنْتُمْ مُنْتَهُونَ﴾ ﴿۲﴾ تک نازل ہوئی جس میں شراب سے بچنے کا حکم صاف موجود ہے اسے سن کر فاروق اعظم رضی اللہ عنہ نے فرمایا ہم باز آئے اسی روایت کی ایک سند میں ہے کہ جب سورہ نساء کی یہ آیت نازل ہوئی اور نشے کے وقت نماز پڑھنے کی ممانعت ہوئی اس وقت یہ دستور تھا کہ جب نماز کھڑی ہوتی تو ایک شخص آواز لگاتا کہ کوئی نشہ والا نماز کے قریب نہ آئے۔ ﴿۳﴾ ابن ماجہ شریف میں ہے حضرت سعد رضی اللہ عنہ فرماتے ہیں میرے بارے میں چار آیتیں نازل ہوئیں ہیں۔ ایک انصاری نے بہت سے لوگوں کی دعوت کی ہم سب نے خوب کھایا پیا پھر شرابیں پیں اور مخمور ہو گئے پھر آپس میں فخر جتانے لگے ایک شخص نے اونٹ کے جڑے کی ہڈی اٹھا کر حضرت

[سورة المائدة: آیت ۹۰، ۹۱]

[سورة البقرہ: آیت ۲۱۹]

[صحیح: ابوداؤد: کتاب الاشریۃ: باب فی تحریم الخمر (۳۶۷۰) ترمذی: کتاب تفسیر القرآن: باب ومن

سورة المائدة (۳۰۴۹) مسند احمد (۵۳/۱)] شیخ البانی نے اسے صحیح کہا ہے۔ [صحیح ابوداؤد، صحیح ترمذی]

سعد رضی اللہ عنہ کو ماری جس سے ناک پر زخم آیا اور اس کا نشان باقی رہ گیا اس وقت تک شراب کو اسلام نے حرام نہیں کیا تھا پس یہ آیت نازل ہوئی یہ حدیث مسلم شریف میں بھی پوری مروی ہے۔<sup>(۱)</sup>

ابن ابی حاتم کی روایت میں ہے کہ عبدالرحمن بن عوف رضی اللہ عنہ نے دعوت کی لوگ گئے سب نے کھانا کھایا پھر شراب پی اور مست ہو گئے اتنے میں نماز کا وقت آ گیا ایک شخص کو امام بنایا اس نے نماز میں سورہ ﴿قُلْ يَا أَيُّهَا الْكَافِرُونَ﴾ میں اس طرح پڑھا ﴿مَا أَعْبُدُ مَا تَعْبُدُونَ وَتَحْنُ نَعْبُدُ مَا تَعْبُدُونَ﴾ اس پر یہ آیت اتری اور نشے کی حالت میں نماز کا پڑھنا منع کیا گیا۔ یہ حدیث ترمذی میں بھی ہے اور حسن ہے۔<sup>(۲)</sup> ابن جریر کی روایت میں ہے کہ حضرت علی رضی اللہ عنہ اور حضرت عبدالرحمن رضی اللہ عنہ اور تیسرے ایک اور صاحب نے شراب پی اور حضرت عبدالرحمن رضی اللہ عنہ نماز میں امام بنائے گئے اور قرآن کی قرات غلط ملط کر دی اس پر یہ آیت اتری۔ ابوداؤد اور نسائی میں بھی یہ روایت ہے۔<sup>(۳)</sup> ابن جریر کی ایک روایت میں ہے کہ حضرت علی رضی اللہ عنہ نے امامت کی اور جس طرح پڑھنا چاہے تھانہ پڑھ سکے اس پر یہ آیت نازل ہوئی<sup>(۴)</sup> اور ایک روایت میں مروی ہے کہ حضرت عبدالرحمن رضی اللہ عنہ بن عوف نے امامت کرائی اور اس طرح پڑھا ﴿قُلْ يَا أَيُّهَا الْكَافِرُونَ ۝ أَعْبُدُوا مَا تَعْبُدُونَ ۝ وَأَنْتُمْ عَابِدُونَ مَا أَعْبُدُ ۝ وَأَنَا عَابِدٌ مَا عَبَدْتُمْ ۝ لَكُمْ دِينُكُمْ وَلِيَ دِينٌ ۝﴾ پس یہ آیت نازل ہوئی اور اس حالت میں نماز پڑھنا حرام کر دیا گیا<sup>(۵)</sup> حضرت ابن عباس رضی اللہ عنہما فرماتے ہیں شراب کی حرمت سے پہلے لوگ نشہ کی حالت میں نماز کے لئے کھڑے ہوتے تھے پس اس آیت سے انہیں ایسا کرنے سے روک دیا گیا۔ (ابن جریر) حضرت قتادہ رضی اللہ عنہ فرماتے ہیں اس کے نازل ہونے کے بعد لوگ اس سے رک گئے پھر شراب کی مطلق حرمت نازل ہونے کے بعد لوگ اس سے بالکل تائب ہو گئے۔ حضرت ضحاک رضی اللہ عنہ فرماتے ہیں اس سے شراب کا نشہ مراد نہیں بلکہ نیند کا خمار مراد ہے۔ امام ابن جریر رضی اللہ عنہ فرماتے ہیں ٹھیک یہی ہے کہ مراد اس سے شراب کا نشہ ہے اور یہاں خطاب ان سے کیا گیا ہے جو نشہ میں ہیں لیکن اتنے نشہ میں نہیں کہ احکام شرع ان پر جاری ہی نہ ہو سکیں کیونکہ نشے کی ایسی حالت والا شخص مجنون کے حکم میں ہے۔ بہت سے اصولی حضرات کا قول ہے کہ خطاب ان لوگوں سے ہے جو کلام کو سمجھ سکیں ایسے نشہ والوں کی طرف نہیں جو سمجھتے ہی نہیں کہ ان سے کیا کہا جا رہا ہے اس لئے کہ خطاب کا سمجھنا شرط ہے تکلیف کی اور بھی کہا گیا ہے کہ گوالفاظ یہ ہیں کہ نشہ کی حالت میں نماز نہ پڑھو لیکن مراد یہ

① [صحیح صحیح مسلم: کتاب فضائل الصحابة: باب فی فضل سعد بن ابی وقاص (۱۷۴۸) مسند

احمد (۱۸۵/۱-۱۸۶)]

② [صحیح تفسیر ابن جریر الطبری (۹۵۲۶) ابوداؤد: کتاب الاشریة: باب تحریم الخمر (۳۶۷۱)

ترمذی: کتاب تفسیر القرآن (۳۰۲۶) مستدرک حاکم (۳۰۷/۲) الضیاء فی المختار (۵۶۷/۲)]

امام حاکم اور امام ذہبی نے اسے صحیح کہا ہے۔ شیخ البانی بھی اسے صحیح کہتے ہیں۔ [صحیح ابوداؤد]

③ [ایضاً]

④ [صحیح بالشواہد تفسیر ابن جریر الطبری (۹۵۲۵/۸)]

⑤ [صحیح بالشواہد تفسیر ابن جریر الطبری (۹۵۲۷/۸)]



ہے کہ نشے کی چیز کھاؤ پیو بھی نہیں اس لئے کہ دن رات میں پانچ وقت نماز فرض ہے تو کیسے ممکن ہے کہ ایک شرابی ان پانچوں وقت کی نمازیں ٹھیک وقت پر ادا کر سکے حالانکہ شراب برابر پی رہا ہے واللہ اعلم۔ پس یہ حکم بھی اسی طرح ہوگا جس طرح یہ حکم ہے کہ ایمان والو! اللہ سے ڈرتے رہو جتنا اس سے ڈرنے کا حق ہے اور نہ مرنا تم مگر اس حالت میں کہ تم مسلمان ہو تو اس سے مراد یہ کہ ایسی تیاری ہر وقت رکھو اور ایسے پاکیزہ اعمال ہر وقت کرتے رہو کہ جب تمہیں موت آئے تو اسلام پر دم نکلے یہ جو اس آیت میں ارشاد ہوا ہے کہ یہاں تک کہ تم معلوم کر سکو جو تم کہہ رہے ہو یہ نشہ کی حد ہے یعنی نشہ کی حالت میں اس شخص کو سمجھا جائے گا جو اپنی بات نہ سمجھ سکے نشہ والا انسان قرات میں غلط ملط کر دے گا اسے سوچنے سمجھنے اور غور و فکر کرنے کا موقع نہ ملے گا نہ ہی اسے عاجزی اور خشوع و خضوع حاصل ہو سکتا ہے۔ مسند احمد میں ہے رسول اللہ ﷺ فرماتے ہیں کہ جب تم میں سے اگر کوئی نماز میں اوٹ گھٹنے لگے تو اسے چاہئے کہ وہ نماز چھوڑ کر سوجائے جب تک کہ وہ جاننے لگے کہ وہ کیا کہہ رہا ہے۔<sup>(۱)</sup> بخاری اور نسائی میں یہ حدیث ہے اور اس کے بعض طریق میں یہ الفاظ بھی ہیں کہ ممکن ہے کہ چاہیے تو وہ اپنے لئے استغفار کرے لیکن اس کی زبان سے اس کے خلاف نکلے۔<sup>(۲)</sup>

**مسجد کے آداب اور تیمم:** پھر فرمان ہے کہ جنبی نماز کے قریب نہ جائے جب تک غسل نہ کر لے ہاں بطور گذر جانے کے مسجد میں سے گذرنا جائز ہے۔ حضرت ابن عباس رضی اللہ عنہما فرماتے ہیں ایسی ناپاکی کی حالت میں مسجد میں جانا ناجائز ہے ہاں مسجد کی ایک طرف سے نکل جانے میں کوئی حرج نہیں مسجد میں بیٹھے نہیں<sup>(۳)</sup> اور بھی بہت سے صحابہ رضی اللہ عنہم اور تابعین رضی اللہ عنہم کا یہی قول ہے حضرت یزید بن ابوجیب فرماتے ہیں بعض انصار جو مسجد کے گرد رہتے تھے اور جنبی ہوتے تھے گھر میں پانی نہیں ہوتا تھا اور گھر کے دروازے مسجد سے متصل تھے انہیں اجازت مل گئی کہ مسجد سے اسی حالت میں گذر سکتے ہیں۔<sup>(۴)</sup> بخاری شریف کی ایک حدیث سے یہ بھی بات صاف طور پر ثابت ہوتی ہے کہ لوگوں کے گھروں کے دروازے مسجد میں تھے چنانچہ حضور ﷺ نے اپنے آخری مرض الموت میں فرمایا تھا کہ مسجد میں جن جن لوگوں کے دروازے پڑتے ہیں سب کو بند کر دو حضرت ابوبکر رضی اللہ عنہ کا دروازہ رہنے دو۔<sup>(۵)</sup> اس سے یہ بھی معلوم ہوا کہ آپ کے بعد آپ کے جانشین حضرت ابوبکر رضی اللہ عنہ ہوں گے تو انہیں ہر وقت اور بکثرت مسجد میں آنے جانے کی ضرورت رہے گی تاکہ مسلمانوں کے اہم امور کا فیصلہ کر سکیں اس لئے آپ نے سب کے دروازے بند کرنے اور صدیق اکبر رضی اللہ عنہ کا دروازہ کھلا رکھنے کی ہدایت فرمائی۔ بعض سنن کی اس حدیث میں بجائے

① [صحیح: صحیح بخاری: کتاب الوضوء: باب الوضوء النوم (۲۱۳) نسائی: کتاب الغسل والتیمم:

باب الامر بالوضوء من النوم (۴۴۴) مسند احمد (۱۰۰/۳)]

② [صحیح: صحیح بخاری: کتاب الوضوء: باب الوضوء من النوم (۲۱۲) صحیح مسلم: کتاب صلاة

المسافرین: باب امر من نفس فی صلاته (۷۸۶) ترمذی: کتاب الصلاة: باب ما جاء فی الصلاة عند

النعاس (۳۵۵) ابوداؤد: کتاب التطوع: باب النعاس فی الصلاة (۱۳۱۰)]

③ [تفسیر ابن جریر الطبری (۳۸۲/۸)] [تفسیر ابن جریر الطبری (۳۸۱/۸)]

⑤ [صحیح: صحیح بخاری: کتاب الصلاة: باب الخوذة والممر فی المسجد (۴۶۷) مسند احمد

حضرت ابو بکر رضی اللہ عنہ کے حضرت علی رضی اللہ عنہ کا نام ہے ① وہ بالکل غلط ہے صحیح یہی ہے جو صحیح میں ہے اس آیت سے اکثر ائمہ نے دلیل پکڑی ہے کہ جنبی شخص کو مسجد میں ٹھہرنا حرام ہے ہاں گذر جانا جائز ہے اسی طرح حیض ونفاس والی عورتوں کو بھی اور بعض کہتے ہیں ان دونوں کو گذرنا بھی جائز نہیں ممکن ہے مسجد میں آلودگی ہو اور بعض کہتے ہیں اگر اس بات کا خوف نہ ہو تو ان کا گذرنا بھی جائز ہے۔ صحیح مسلم شریف کی حدیث میں ہے کہ آنحضرت ﷺ نے حضرت عائشہ رضی اللہ عنہا سے فرمایا کہ مسجد سے مجھے یوریا یا ٹھاد تو ام المومنین نے عرض کیا حضور ﷺ میں حیض سے ہوں آپ نے فرمایا تیرا حیض تیرے ہاتھ میں نہیں ② اس سے ثابت ہوتا ہے کہ حائضہ مسجد میں آجاسکتی ہے اور نفاس والی کے لئے بھی یہی حکم ہے۔ یہ دونوں بطور راستہ چلنے کے جا آسکتی ہیں۔ ابو داؤد میں فرمان رسول ﷺ ہے کہ میں حائضہ اور جنبی کے لئے مسجد کو حلال نہیں کرتا۔ ③

امام ابو مسلم خطابی رضی اللہ عنہ فرماتے ہیں اس حدیث کو ایک جماعت نے ضعیف کہا ہے کیونکہ افلت اس کا روای مجہول ہے۔ لیکن ابن ماجہ میں یہ روایت ہے اس میں افلت کی جگہ مخدو ج ذہلی ہیں۔ ④ پہلی حدیث بروایت حضرت عائشہ رضی اللہ عنہا اور یہ دوسری بروایت حضرت ام سلمہ رضی اللہ عنہا ہے۔ لیکن ٹھیک نام حضرت عائشہ رضی اللہ عنہا کا ہی ہے۔ ایک اور حدیث ترمذی میں ہے جس میں ہے کہ اے علی اس مسجد میں جنبی ہونا میرے اور تیرے سوا کسی کو حلال نہیں ⑤ یہ حدیث بالکل ضعیف ہے اور ہرگز ثابت نہیں ہو سکتی اس میں سالم راوی ہے جو متروک ہے اور ان کے استاد عطیہ بھی ضعیف ہیں واللہ اعلم۔ اس آیت کی تفسیر میں حضرت علی رضی اللہ عنہ فرماتے ہیں مطلب یہ ہے کہ جنبی شخص بغیر غسل کئے نماز نہیں پڑھ سکتا لیکن اگر وہ مسافت میں ہو اور پانی نہ ملے تو پانی کے ملنے تک پڑھ سکتا ہے۔ ابن عباس رضی اللہ عنہما سعید بن جبیر اور ضحاک رضی اللہ عنہما سے بھی یہی مروی ہے حضرت مجاہد، حسن، حکم، زید اور عبدالرحمن رضی اللہ عنہم سے بھی اس کے مثل مروی ہے عبداللہ بن کثیر رضی اللہ عنہ فرماتے ہیں ہم سنا کرتے تھے کہ یہ آیت سفر کے حکم میں ہے اس حدیث سے بھی مسئلہ کی شہادت ہو سکتی ہے کہ حضور ﷺ نے فرمایا پاک مٹی مسلمان کی طہارت ہے گو دس سال تک پانی نہ ملے اور

① [صحیح: ترمذی: کتاب المناقب باب الامر لبسد الابواب الاباب علی (۳۷۳۲)] شیخ البانیؒ نے اسے صحیح کہا ہے۔ [صحیح ترمذی]

② [صحیح: صحیح مسلم: کتاب الحيض: باب جواز غسل الحائض رأس زوجها (۲۹۸) ابو داؤد: کتاب الطهارة: باب الحائض تناول في المسجد (۲۶۱) ترمذی: کتاب الطهارة: باب ماجاء في الحائض (۱۳۴) نسائی: کتاب الطهارة: باب استخدام الحائض (۲۷۲) مسند احمد (۱۱۴/۶)]

③ [ضعیف: ابو داؤد: کتاب الطهارة: باب في جنب يدخل المسجد (۲۳۲)] شیخ البانیؒ نے اسے ضعیف کہا ہے۔ [ضعیف الجامع (۶۱۱۷) ارواء الغلیل (۱۹۳)]

④ [ضعیف: ابن ماجہ: کتاب الطهارة: باب ماجاء في احتتاب الحائض المسجد (۶۴۵)] شیخ البانیؒ نے اسے ضعیف کہا ہے۔ [ضعیف ابن ماجہ]

⑤ [ضعیف: ترمذی: کتاب المناقب (۳۷۲۷)] امام ابن جوزیؒ نے اسے موضوعات میں ذکر کیا ہے۔ [۳۶۸/۱] شیخ البانیؒ نے اسے ضعیف کہا ہے۔ [السلسلة الضعيفة (۴۹۷۳)]



جب مل جائے تو اسی کو استعمال کرے یہ تیرے لئے بہتر ہے۔ (سنن اور احمد) امام ابن جریر رحمہ اللہ فرماتے ہیں ان دونوں قولوں میں اولیٰ قول ان ہی لوگوں کا ہے جو کہتے ہیں کہ مراد بہ طور گزر جانے کے ہیں کیونکہ جس مسافر کو جنابت کی حالت میں پانی نہ ملے اس کا حکم تو آگے صاف بیان ہوا ہے پس اگر یہی مطلب یہاں بھی لیا جائے تو پھر دوسرے جملہ میں اسے لوٹانے کی ضرورت باقی نہیں رہتی پس معنی آیت کے اب یہ ہوئے کہ ایمان والو نماز کے لئے مسجد میں نہ جاؤ جب کہ تم نشے میں ہو جب تک تم اپنی بات کو آپ نہ سمجھنے لگو اسی طرح جنابت کی حالت میں بھی مسجد میں نہ جاؤ جب تک نہا نہ لوہاں صرف گذر جانا جائز ہے ”غایب“ کے معنی آنے جانے یعنی گذر جانے والے ہیں اس کا مصدر ((عَبَّرَ)) اور ((عُبُورًا)) آتا ہے جب کوئی نہر سے گذرے تو عرب کہتے ہیں ((عَبَّرَ فُلَانٌ النَّهْرَ)) فلاں شخص نے نہر کو عبور کر لیا اسی طرح قوی اوٹنی کو جو سفر کاٹتی ہو ((عَبَّرَ الْاَسْفَارَ)) کہتے ہیں۔ امام ابن جریر رحمہ اللہ جس قول کی تائید کرتے ہیں یہی قول جمہور کا ہے اور آیت سے ظاہر بھی یہی ہے۔ یعنی اللہ تعالیٰ اس ناقص حالت میں نماز سے منع فرما رہا ہے جو مقصود نماز کے خلاف ہے اسی طرح نماز کی جگہ میں بھی ایسی حالت میں آنے کو روکتا ہے جو اس جگہ کی عظمت اور پاکیزگی کے خلاف ہے واللہ اعلم۔

پھر جو فرمایا کہ یہاں تک کہ تم غسل کر لو امام ابو حنیفہ امام مالک اور امام شافعی رحمہم اللہ اسی دلیل کی روشنی میں کہتے ہیں کہ جنبی کو مسجد میں ٹھہرنا حرام ہے جب تک غسل نہ کر لے یا اگر پانی نہ ملے یا پانی ہو لیکن اس کے استعمال کی قدرت نہ ہو تو تیمم کر لے۔ حضرت امام احمد رحمہ اللہ فرماتے ہیں جب جنبی نے وضو کر لیا تو اسے مسجد میں ٹھہرنا جائز ہے۔ چنانچہ مسند احمد اور سنن سعید میں منصور میں مروی ہے حضرت عطاء بن یسار رحمہ اللہ فرماتے ہیں کہ میں نے رسول اللہ ﷺ کے صحابہ کو دیکھا کہ وہ جنبی ہوتے اور وضو کر کے مسجد میں بیٹھے رہتے واللہ اعلم۔ پھر تیمم کے مواقع بیان فرمائے جس بیماری کی وجہ سے تیمم جائز ہو جاتا ہے وہ وہ بیماری ہے کہ اس وقت پانی کے استعمال سے عضو کے فوت ہو جانے یا اس کے خراب ہو جانے یا مرض کی مدت کے بڑھ جانے کا خوف ہو۔ بعض علماء نے ہر مرض پر تیمم کی اجازت کا فتویٰ دیا ہے کیونکہ آیت میں عموم ہے۔ حضرت مجاہد رحمہ اللہ فرماتے ہیں کہ ایک انصاری بیمار تھے نہ تو کھڑے ہو کر وضو کر سکتے تھے نہ ان کا کوئی خادم تھا جو انہیں پانی دے انہوں نے آنحضرت ﷺ سے اس کا ذکر کیا اس پر یہ حکم اتر آیا روایت مرسل ہے ﴿دوسری حالت میں تیمم کا جواز سفر ہے خواہ لمبا سفر ہو خواہ چھوٹا﴾ **غَانِطٌ** نرم زمین کو یہاں اس سے کنایہ کیا گیا ہے پاخانہ پیشاب سے۔

﴿لَا مَسْتَمِرٌّ﴾ کی دوسری قراءت ﴿لَمَسْتَمِرٌّ﴾ ہے اس کی تفسیر میں دو قول ہیں ایک یہ کہ مراد جماع ہے جیسے

① [صحیح: ابو داؤد: کتاب الطہارۃ: باب الحنب ی تیمم (۳۳۲) نسائی: کتاب الطہارۃ: باب الصلوٰۃ

بتیمم واحد (۳۲۳) ترمذی: کتاب الطہارۃ: باب ماجاء فی التیمم (۱۲۴) مسند احمد (۱۰۵/۵)

شیخ البانی نے اسے صحیح کہا ہے۔ [ارواء الغلیل (۱۰۳)]

② [مرسل وضعیف: الدر المنثور (۲/۲۹۵) تفسیر ابن ابی حاتم (۵۳۶/۳)]

اور آیت میں ہے ﴿وَأَنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ﴾<sup>①</sup> الخ، یعنی اگر تم اپنی بیویوں کو مجامعت سے پہلے طلاق دو اور ان کا مہر مقرر ہو تو جو مقرر ہو اس سے آدھا دے دو اور آیت میں ہے اے ایمان والو! جب تم ایمان والی عورتوں سے نکاح کرو پھر مجامعت سے پہلے انہیں طلاق دے دو تو ان کے ذمہ عدت نہیں یہاں بھی لفظ ﴿وَمِنْ قَبْلِ أَنْ تَمْسُوهُنَّ﴾ ہے حضرت ابن عباس رضی اللہ عنہما سے مروی ہے کہ ﴿أَوْ لَا مَسْتَمُ النِّسَاءِ﴾ سے مراد مجامعت ہے<sup>②</sup> حضرت علی رضی اللہ عنہ حضرت ابی بن کعب رضی اللہ عنہ حضرت مجاہد حضرت طاؤس حضرت حسن حضرت عبید بن عیسر حضرت سعید بن جبیر حضرت شعیب حضرت قتادہ حضرت مقاتل بن حیان رضی اللہ عنہم سے بھی یہی مروی ہے۔<sup>③</sup> سعید بن جبیر رضی اللہ عنہ فرماتے ہیں ایک مرتبہ اس لفظ پر مذکرہ ہوا تو چند موالی نے کہا یہ جماع نہیں اور چند عرب نے کہا یہ جماع ہے میں نے ابن عباس رضی اللہ عنہما سے اس کا ذکر کیا آپ نے پوچھا تم کن کے ساتھ تھے میں نے کہا موالی کے۔ فرمایا موالی مغلوب ہو گئے پس اور مس اور مباشرت کا معنی جماع ہے اللہ تعالیٰ نے یہاں کنایہ کیا ہے بعض اور حضرات نے اس سے مراد مطلق چھونا لیا ہے خواہ جسم کے کسی حصہ کو عورت کے کسی حصہ سے ملایا جائے تو وضو واجب ہو جاتا ہے۔ حضرت عبداللہ بن مسعود رضی اللہ عنہ فرماتے ہیں پس لمس جماع کے ہم معنی نہیں آپ فرماتے ہیں بوسہ بھی لمس میں داخل ہے اور اس سے بھی وضو کرنا پڑے گا فرماتے ہیں مباشرت سے ہاتھ لگانے سے بوسہ لینے سے وضو کرنا پڑے گا۔ لمس سے مراد چھونا ہے۔ ابن عمر رضی اللہ عنہما بھی عورت کا بوسہ لینے سے وضو کرنے کے قائل تھے اور اسے لمس میں داخل جانتے تھے عبیدہ ابو عثمان ثابت ابراہیم زید رضی اللہ عنہم بھی کہتے ہیں لمس سے مراد جماع کے علاوہ ہے۔ حضرت عبداللہ بن عمر رضی اللہ عنہما فرماتے ہیں انسان کا اپنی بیوی کا بوسہ لینا اور اسے ہاتھ لگانا ملاست ہے اس سے وضو کرنا پڑے گا۔ (موطا مالک)<sup>④</sup> دارقطنی میں خود حضرت عمر رضی اللہ عنہ سے بھی اسی طرح مروی ہے لیکن دوسری روایت آپ سے اس کے خلاف بھی پائی جاتی ہے آپ با وضو تھے آپ نے اپنی بیوی کا بوسہ لیا پھر وضو نہ کیا اور نماز ادا کی۔ پس دونوں روایتوں کو صحیح ماننے کے بعد فیصلہ کرنا پڑے گا کہ آپ وضو کو مستحب جانتے تھے واللہ اعلم۔ مطلق چھونے سے وضو کے قائل امام شافعی رضی اللہ عنہ اور ان کے ساتھی ہیں اور امام مالک رضی اللہ عنہ ہیں مشہور امام احمد بن حنبل رضی اللہ عنہ سے بھی یہی روایت ہے۔ اس قول کے قائل کہتے ہیں کہ یہاں دو قرائتیں ہیں ﴿لَا مَسْتَمُ﴾ اور ﴿لَمْ سْتَمُ﴾ اور اس کا اطلاق ہاتھ لگانے پر بھی قرآن کریم میں آیا ہے چنانچہ ارشاد ہے: ﴿وَلَوْ نَزَّلْنَا عَلَيْكَ كِتَابًا فِي قِرْطَاسٍ فَلَمْ تُسَوِّهِ بِأَيْدِنَاهُمْ﴾<sup>⑤</sup> ظاہر ہے کہ یہاں ہاتھ لگانا

① [تفسیر ابن جریر الطبری (۸/۳۹۲)]

② [سورة البقرة : آیت ۲۳۷]

③ [ایضاً]

④ [موطا : کتاب الطہارۃ : باب الوضوء من قبلۃ الرجل امراتہ (۶۴) مصنف عبد الرزاق (۴۹۹/۱) بیہقی فی السنن الکبری (۱۲۴/۱) دارقطنی (۱۴۵/۱) طبرانی کبیر (۹۹۲۲۶/۹) امام دارقطنی نے اسے صحیح کہا ہے۔ حافظ زبیر علی زئی فرماتے ہیں کہ موطا اس کی سند ضعیف ہے اور مختصر اس کی سند صحیح ہے۔]

⑤ [سورة الانعام : آیت ۷]



ہی مراد ہے اسی طرح حضرت ماعز بن مالک رضی اللہ عنہ کو رسول اللہ صلی اللہ علیہ وسلم کا یہ فرمانا کہ شاید تم نے بوسہ لیا ہو گا یا ہاتھ لگایا ہو گا <sup>(۱)</sup> وہاں بھی لفظ ﴿لَمَسْتُمْ﴾ ہے۔

اور صرف ہاتھ لگانے کے معنی میں ہی اور حدیث میں ہے ﴿وَالْيَدُ زَنَاها اللَّمَسُ﴾ ہاتھ کا ”زنا“ چھونا اور ہاتھ لگانا ہے <sup>(۲)</sup> حضرت عائشہ رضی اللہ عنہا فرماتی ہیں بہت کم دن ایسے گزرتے تھے کہ رسول اللہ صلی اللہ علیہ وسلم ہمارے پاس آ کر بوسہ نہ لیتے ہوں اور ہاتھ نہ لگاتے ہوں۔ <sup>(۳)</sup> بخاری و مسلم کی حدیث میں ہے حضور صلی اللہ علیہ وسلم نے بیع ملامست سے منع فرمایا <sup>(۴)</sup> یہ بھی ہاتھ لگانے کی بیع ہے پس یہ لفظ جس طرح جماع پر بولا جاتا ہے ہاتھ سے چھونے پر بھی بولا جاتا ہے شاعر کہتا ہے ﴿وَالْمَسْتُ كَفِّي كَفَّهُ أَطْلُبُ الْغَنَى﴾ میرا ہاتھ اس کے ہاتھ سے ملا تو میں تو نگرہ چاہتا تھا۔ ایک اور روایت میں ہے کہ ایک شخص سرکار محمد صلی اللہ علیہ وسلم میں حاضر ہو کر عرض کرتا ہے کہ حضور صلی اللہ علیہ وسلم اس شخص کے بارے میں کیا فیصلہ ہے جو ایک اجنبی عورت کے ساتھ تمام وہ کام کرتا ہے جو میاں بیوی میں ہوتے ہیں سوائے جماع کے تو آیت ﴿اقِمِ الصَّلَاةَ﴾ <sup>(۵)</sup> نازل ہوتی ہے اور حضور صلی اللہ علیہ وسلم فرماتے ہیں وضو کر کے نماز ادا کر لے اس پر حضرت معاذ رضی اللہ عنہ پوچھتے ہیں کیا یہ اسی کے لئے خاص ہے یا سب مسلمانوں کے لئے عام ہے؟ آپ جواب دیتے ہیں تمام ایمان والوں کے لئے ہے۔ <sup>(۶)</sup> امام ترمذی رحمۃ اللہ علیہ اسے زائدہ کی حدیث سے روایت کر کے فرماتے ہیں اس کی سند متصل نہیں۔ امام نسائی رحمۃ اللہ علیہ اسے مرسل روایت کرتے ہیں الغرض اس قول کے قائل اس حدیث سے یہ کہتے ہیں کہ اسے وضو کا حکم اسی لئے دیا تھا کہ اس نے عورت کو چھوا تھا جماع نہیں کیا تھا۔ اس کا جواب یہ دیا جاتا ہے کہ اولاً یہ تو منقطع ہے ابن ابی لیلیٰ اور معاذ کے درمیان ملاقات کا ثبوت نہیں دوسرے یہ کہ ہو سکتا ہے اسے وضو کا حکم فرض کی ادائیگی کے لئے دیا ہو جیسے کہ حضرت صدیق رضی اللہ عنہ والی حدیث ہے کہ بندہ کوئی گناہ کرے پھر وضو کر کے دو رکعت نماز ادا کرے تو اللہ تعالیٰ اس کے گناہ معاف فرما دیتا ہے یہ پوری حدیث سورہ آل عمران میں آیت

<sup>(۱)</sup> [صحیح: صحیح بخاری: کتاب الحدود: باب هل يقول الامام للمقر لعلك لمست (۶۸۴۴)]

<sup>(۲)</sup> [صحیح: مسند احمد (۲۳۸/۸)] شیخ شعیب ارنؤوط اسے صحیح کہتے ہیں۔ [الموسوعة الحديثية (۸۵۹۸)]

<sup>(۳)</sup> [صحیح: بیہقی (۱۲۳/۱) بیہقی فی الخلافیات (۴۲۶) مستدرک حاکم (۱۳۵/۱) مسند احمد

(۱۰۸/۶) ابوداؤد: کتاب النکاح: باب فی القسم بین النساء (۲۱۳۵)] امام حاکم نے اسے صحیح کہا ہے۔

امام ذہبی نے بھی ان کی موافقت کی ہے۔ شیخ البانی نے اسے حسن صحیح کہا ہے۔ [صحیح ابوداؤد] حافظ زبیر علی زئی اس

کی سند کو حسن کہتے ہیں۔]

<sup>(۴)</sup> [صحیح: صحیح بخاری: کتاب البیوع: باب بیع الملامسة (۲۱۴۴) صحیح مسلم: کتاب البیوع:

باب ابطال بیع الملامسة (۱۵۱۲) ابوداؤد (۳۳۷۹) ابن ماجہ (۲۱۷۰)]

<sup>(۵)</sup> [سورة هود: آیت ۱۱۴]

<sup>(۶)</sup> [ضعیف: ترمذی: کتاب تفسیر القرآن: باب ومن سورة هود (۳۱۳۱) مسند احمد (۲۴۴/۵) عبد بن

حمید فی المنتخب (۱۱۰)] امام زیلعی فرماتے ہیں کہ یہ حدیث ضعیف و منقطع ہونے کی وجہ سے قابل حجت نہیں۔

[نصب الراية (۷۰/۱)] شیخ البانی نے اسے ضعیف کہا ہے۔ [الضعيفة (۱۰۰۰)]

﴿ذَكَرُوا اللَّهَ فَاسْتَغْفِرُوا لِذُنُوبِهِمْ﴾<sup>①</sup> کی تفسیر میں گزر چکی ہے۔ امام ابن جریر رحمہ اللہ فرماتے ہیں ان دونوں قولوں میں سے اولی قول ان کا ہے جو کہتے ہیں کہ مراد جماع ہے نہ کہ اور کیونکہ صحیح مرفوع حدیث میں آچکا ہے کہ نبی ﷺ نے اپنی کسی بیوی کا بوسہ لیا اور بغیر وضو کے نماز پڑھی۔<sup>②</sup> حضرت مائی عائشہ صدیقہ رضی اللہ عنہا فرماتی ہیں آنحضرت ﷺ مقبول وضو کرتے بوسہ لیتے پھر بغیر وضو کے نماز پڑھتے۔ حضرت حبیب رحمہ اللہ فرماتے ہیں مائی عائشہ رضی اللہ عنہا نے فرمایا حضور ﷺ اپنی بیوی کا بوسہ لیتے نماز کو جاتے میں نے کہا وہ آپ ہی ہوں گی تو آپ مسکرا دیں۔<sup>③</sup> اس کی سند میں کلام ہے لیکن دوسری سندوں سے ثابت ہے کہ اوپر کے راوی یعنی حضرت عائشہ رضی اللہ عنہا سے سننے والے حضرت عروہ بن زبیر رضی اللہ عنہ ہیں اور روایت میں ہے وضو کے بعد حضور ﷺ نے میرا بوسہ لیا اور پھر وضو کے بغیر نماز ادا کی<sup>④</sup> حضرت ام المومنین ام سلمہ رضی اللہ عنہا فرماتی ہیں کہ حضور ﷺ بوسہ لیتے حالانکہ آپ روزے سے ہوتے پھر نہ تو روزہ جاتا نہ وضو کرتے۔<sup>⑤</sup> (ابن جریر) حضرت زینب بنت خزیمہ رضی اللہ عنہا فرماتی ہیں حضور ﷺ بوسہ لینے کے بعد وضو نہ کرتے اور نماز پڑھتے۔<sup>⑥</sup>

اللہ تعالیٰ فرماتے ہیں اگر پانی نہ پاؤ تو پاک مٹی سے تیمم کر لو۔ اس سے اکثر فقہاء نے استدلال کیا ہے کہ پانی نہ پانے والے کے لئے تیمم کی اجازت پانی کی تلاش کے بعد ہے۔ کتب فروع میں تلاش کی کیفیت بھی لکھی ہے بخاری و مسلم میں ہے حضور ﷺ نے ایک شخص کو دیکھا کہ الگ تھلگ ہے اور لوگوں کے ساتھ اس نے نماز جماعت کے ساتھ نہیں پڑھی تو آپ نے اس سے پوچھا تو نے لوگوں کے ساتھ نماز کیوں نہیں پڑھی؟ کیا تو مسلمان نہیں؟ اس نے کہا یا رسول اللہ ﷺ ہوں تو مسلمان لیکن جنبی ہو گیا اور پانی نہ ملا آپ نے فرمایا پھر اس صورت میں تجھے مٹی کافی ہے۔<sup>⑦</sup> تیمم کے لفظی معنی قصد کرنے کے ہیں عرب کہتے ہیں ((تَيَمَّمَكَ اللَّهُ بِحِفْظِهِ)) یعنی اللہ اپنی حفاظت کے ساتھ تیرا قصد کرے۔ امراء القیس کے شعر میں بھی یہ لفظ اسی معنی میں آیا ہے۔ صعد کے معنی میں کہا گیا ہے کہ ہر وہ چیز جو زمین میں سے اوپر کو چڑھے پس اس میں مٹی، ریت، درخت، پتھر، گھاس بھی داخل ہو جائیں گے۔ امام مالک رحمہ اللہ کا قول یہی ہے اور کہا گیا ہے کہ جو چیز مٹی کی جنس سے ہو جیسے ریت ہڑتال اور چونا یہ

① [سورة ال عمران: آیت ۱۳۵]

② [تفسیر ابن جریر الطبری (۹۶۳۴)]

③ [صحیح: تفسیر ابن جریر الطبری (۹۶۳۵) مسند احمد (۲۱/۶) ابو داؤد: کتاب الطہارۃ: باب

الوضوء من القبلة (۱۷۹) ترمذی: کتاب الطہارۃ: باب ما جاء فی ترک الوضوء من القبلة (۸۶) ابن ماجہ: کتاب الطہارۃ: باب الوضوء من القبلة (۵۰۲) [شیخ البانیؒ نے اسے صحیح کہا ہے۔ [صحیح ابو داؤد]

④ [صحیح: مسند احمد (۲۱/۶) ابو داؤد (۱۷۸) [شیخ البانیؒ نے اسے صحیح کہا ہے۔ [صحیح ابو داؤد]

⑤ [ضعیف: الطبری (۹۶۳۸) مجمع الزوائد (۲۴۷/۱) اس کی سند میں یزید بن سنان راوی ضعیف ہے۔]

⑥ [ضعیف: مسند احمد (۶۲/۶) اس کی سند میں حجاج بن ارطاة راوی ضعیف ہے۔]

⑦ [صحیح: صحیح بخاری: کتاب التیمم (۳۴۸) صحیح مسلم: کتاب المساجد: باب قضاء الصلوة



مذہب ابوحنیفہ رحمۃ اللہ علیہ کا ہے اور یہ بھی کہا گیا ہے کہ صرف مٹی ہے مگر یہ قول ہے حضرت امام شافعی اور امام احمد بن حنبل رحمۃ اللہ علیہ اور ان کے تمام ساتھیوں کا ہے۔ اس کی دلیل ایک تو قرآن کریم کے یہ الفاظ ہیں **﴿فَتَصْبِغُ صَعْبِدًا زَلَقًا﴾** یعنی ہو جائے وہ مٹی پھسلتی دوسری دلیل صحیح مسلم شریف کی یہ حدیث ہے کہ رسول اللہ صلی اللہ علیہ وسلم نے فرمایا ہمیں تمام لوگوں پر تین فضیلتیں دی گئی ہیں ہماری صفیں مثل فرشتوں کی صفوں کی ہیں ہمارے لئے تمام زمین مسجد بنائی گئی اور زمین کی مٹی ہمارے لئے پاک اور پاک کرنے والی بنائی گئی جب کہ ہم پانی نہ پائیں۔<sup>(۴)</sup>

اور ایک سند سے بجائے تربت کے تراب کا لفظ مروی ہے۔ پس اس حدیث میں احسان کے جتانے کے وقت مٹی کی تخصیص کی گئی۔ اگر کوئی اور چیز بھی وضو کے قائم مقام کام آنے والی ہوتی تو اس کا ذکر بھی ساتھ ہی کر دیتے۔ یہاں یہ لفظ طیب اسی کے معنی میں آیا ہے مراد حلال ہے اور کہا گیا ہے کہ مراد پاک ہے جیسے حدیث میں ہے رسول اللہ صلی اللہ علیہ وسلم فرماتے ہیں پاک مٹی مسلمانوں کا وضو ہے گودس سال تک پانی نہ پائے پھر جب پانی ملے تو اسے اپنے جسم پر بہائے یہ اس کے لئے بہتر ہے۔<sup>(۵)</sup> امام ترمذی رحمۃ اللہ علیہ اسے حسن صحیح کہتے ہیں حافظ ابو الحسن قطان رحمۃ اللہ علیہ بھی اسے صحیح کہتے ہیں۔ ابن عباس رضی اللہ عنہما فرماتے ہیں سب سے زیادہ پاک مٹی کھیت کی زمین کی مٹی ہے بلکہ تفسیر ابن مردویہ میں تو اسے مروفا وارد کیا ہے۔

پھر فرمان ہے کہ اسے اپنے چہرے پر اور ہاتھ پر ملو تیمم وضو کا بدل ہے۔ صرف پاکیزگی حاصل کرنے میں نہ کہ تمام اعضاء کے بارے میں تو صرف منہ اور دونوں ہاتھوں پر ملنا کافی ہے اور اس پر اجماع ہے لیکن کیفیت تیمم میں آئینہ کا اختلاف ہے۔ جدید مذہب شافعی یہ ہے کہ دو دفعہ کر کے منہ اور دونوں ہاتھوں کا کہنیوں تک مسح کرنا واجب ہے اس کے لئے یدین کا اطلاق بغلوں تک اور کہنیوں تک ہوتا ہے جیسے آیت وضو میں اور اسی لفظ کا اطلاق ہوتا ہے اور مراد تسلیاں ہی ہوتی ہیں جیسے کہ چور کی حد کے بارے میں فرمایا **﴿فَافْطَعُوا آيِدِيَهُمَا﴾** کہتے ہیں یہاں تیمم کے حکم میں ہاتھ کا ذکر مطلق ہے اور وضو کے حکم سے مشروط ہے اس لئے اس مطلق کو اس مشروط پر محمول کیا جائے گا کیونکہ طہوریت جامع موجود ہے اور بعض لوگ اس کی دلیل میں دارقطنی والی روایت پیش کرتے ہیں کہ حضور صلی اللہ علیہ وسلم نے فرمایا تیمم کی وضو میں ہیں ایک مرتبہ ہاتھ مار کر منہ پر ملنا اور ایک مرتبہ ہاتھ مار کر دونوں ہاتھوں کو کہنیوں تک ملنا۔<sup>(۶)</sup> لیکن یہ حدیث صحیح نہیں اس لئے کہ اس کی اسناد ضعیف ہے حدیث ثابت نہیں۔ ابو

[۱] سورة الكهف : آیت ۴۰]

[۲] صحیح : صحیح مسلم : کتاب المساجد : باب المساجد و مواضع الصلاة (۵۲۲) نسائی فی السنن

الکبری (۸۰۲۲) مسند احمد (۳۸۳/۵)]

[۳] صحیح : ابوداؤد : کتاب الطہارۃ : باب الحنب تیمم (۳۳۲) ترمذی : کتاب الطہارۃ : باب ماجاء

فی التیمم للحنب اذا لم یجد الماء (۱۲۴) نسائی : کتاب الطہارۃ : باب الصلوات تیمم واحد

(۳۲۳) [شیخ البانی رحمۃ اللہ علیہ نے] سے صحیح کہا ہے۔ [صحیح ابوداؤد ، ارواء الغلیل (۱۵۳)]

[۴] سورة المائدة : آیت ۳۸]

[۵] ضعیف : مستدرک حاکم (۱۷۹/۱) اس کی سند میں علی بن ظہیران راوی ضعیف ہے۔]

داؤد کی ایک حدیث میں ہے کہ رسول اللہ ﷺ نے اپنے ہاتھ ایک دیوار پر مارے اور منہ پر ملے پھر دوبارہ ہاتھ مار کر اپنے دونوں بازوؤں پر ملے۔<sup>(۱)</sup>

لیکن اس کی اسناد میں محمد بن عبدی ضعیف ہیں انہیں بعض حافظان حدیث نے ضعیف کہا ہے۔ اور یہی حدیث ثقہ روایوں نے بھی روایت کی ہے لیکن وہ مرفوع نہیں کرتے بلکہ حضرت عبداللہ بن عمر رضی اللہ عنہما کا فعل بتاتے ہیں۔ امام بخاری، امام ابوزرعہ اور امام ابن عدی رحمہم اللہ کا فیصلہ ہے کہ یہ موقوف ہی ہے اور امام بیہقی رحمہ اللہ فرماتے ہیں اس حدیث کو مرفوع کرنا منکر ہے امام شافعی رحمہ اللہ کی دلیل یہ حدیث بھی ہے کہ رسول اللہ ﷺ نے تیمم کیا اور اپنے چہرے اور اپنے دونوں بازوؤں پر ہاتھ پھیرا۔<sup>(۲)</sup>

حضرت ابو جہیم فرماتے ہیں میں نے دیکھا کہ رسول اللہ ﷺ پیشاب کر رہے ہیں میں نے آپ کو سلام کیا لیکن آپ نے جواب نہ دیا فارغ ہو کر آپ ایک دیوار کے پاس گئے اور اپنے دونوں ہاتھ اس پر مار کر اپنے منہ پر ملے پھر میری سلام کا جواب دیا۔<sup>(۳)</sup> (ابن جریر) یہ تو تھا امام شافعی رحمہ اللہ کا جدید مذہب۔ آپ کا قدیم مذہب یہ ہے کہ ضربیں تو تیمم کی دوہی ہیں لیکن دوسری ضرب میں پہنچوں تک ملنا چاہئے۔ تیسرا قول یہ ہے کہ صرف ایک ہی ضرب یعنی ایک ہی مرتبہ دونوں ہاتھوں کا مٹی پر مار لینا کافی ہے۔

ان گرد آلود ہاتھوں کو منہ پر پھیر لے اور دونوں پہنچوں تک۔ مسند احمد میں ہے ایک شخص امیر المومنین حضرت عمر فاروق رضی اللہ عنہ کے پاس آیا کہ میں جنبی ہو گیا اور مجھے پانی نہ ملا تو مجھے کیا کرنا چاہئے آپ نے فرمایا نماز نہ پڑھنی چاہئے دربار میں حضرت عمار رضی اللہ عنہ بھی موجود تھے فرمانے لگے امیر المومنین کیا آپ کو یاد نہیں کہ میں اور آپ ایک لشکر میں تھے اور ہم جنبی ہو گئے تھے اور ہمیں پانی نہ ملا تو آپ نے نماز نہ پڑھی اور میں نے مٹی میں لوٹ پوٹ کر نماز ادا کر لی جب ہم واپس پلٹے اور آنحضرت ﷺ کی خدمت میں پہنچے تو میں نے اس واقعہ کو بیان حضور ﷺ سے کیا تو آپ نے فرمایا مجھے اتنا کافی تھا پھر حضور ﷺ نے اپنے ہاتھ زمین پر مارے اور ان میں پھونک مادی اور اپنے منہ کو ملا اور ہتھیلیوں کو ملا۔<sup>(۴)</sup> مسند احمد میں کہ حضور ﷺ نے فرمایا تیمم میں ایک ہی مرتبہ ہاتھ مارنا جو چہرے کے

① [ضعیف: ابو داؤد: کتاب الطہارۃ: باب التیمم فی الحضر (۳۳۰) بیہقی فی السنن الکبریٰ (۲۱۵/۱)]

شرح السنۃ (۳۱۱) [شیخ البانیؒ نے اسے ضعیف کہا ہے۔] [ضعیف ابو داؤد]

② [ضعیف: بیہقی فی السنن الکبریٰ (۲۰۵/۱) وفی معرفۃ السنن والآثار (۲۸۳/۱) مسند شافعی

(۱۳۰)] اس کی سند اعرج اور ابن الصمد کے درمیان منقطع ہے۔]

③ [ضعیف: تفسیر ابن جریر الطبری (۹۶۷۳)] اس کی سند میں خارجہ بن مصعب راوی ضعیف اور اعرج اور ابی جہیم

راوی کے درمیان انقطاع ہے۔]

④ [صحیح: صحیح بخاری: کتاب التیمم: باب التیمم هل ینفخ فیہما (۳۳۸) صحیح مسلم: کتاب

الحیض: باب التیمم (۳۶۸) ابن ماجہ: کتاب الطہارۃ: باب ماجاء فی التیمم ضربۃ واحدۃ (۵۶۹)

ابو داؤد: کتاب الطہارۃ (۳۲۶) نسائی: کتاب الطہارۃ (۳۱۳) مسند احمد (۲۶۵/۴)]



لئے دونوں ہاتھوں کی پھیلیوں کے لئے ہے<sup>①</sup> مسند احمد میں ہے حضرت شقیق رضی اللہ عنہ فرماتے ہیں کہ میں حضرت عبداللہ رضی اللہ عنہ اور حضرت ابو موسیٰ رضی اللہ عنہ کے پاس بیٹھا ہوا تھا تو حضرت ابو موسیٰ رضی اللہ عنہ نے حضرت عبداللہ سے کہا کہ اگر کوئی شخص پانی نہ پائے تو نماز نہ پڑھے اس پر حضرت عبداللہ رضی اللہ عنہ نے فرمایا کیا تمہیں یاد نہیں جبکہ مجھے اور آپ کو رسول ﷺ نے اونٹوں کے بارے میں بھیجا تھا وہاں میں جہنی ہو گیا اور مٹی میں لوٹ پوٹ لیا واپس آ کر حضور ﷺ سے یہ واقعہ بیان کیا تو آپ ہنس دئے اور فرمایا تجھے اس طرح ہی کافی تھا پھر آپ نے اپنے دونوں ہاتھ زمین پر مارے اور اپنی پھیلیوں کو ایک ساتھ مل لیا اور اپنے چہرے پر ایک بار ہاتھ پھیر لئے اور ضرب ایک ہی رہی تو حضرت عبداللہ رضی اللہ عنہ نے فرمایا لیکن حضرت عمر رضی اللہ عنہ نے اس پر قناعت نہیں کی یہ سن کر ابو موسیٰ رضی اللہ عنہ نے فرمایا پھر تم اس آیت کا کیا کرو گے جو سورہ نساء میں ہے کہ پانی نہ پاؤ تو پاک مٹی کا قصد کرو اس کا جواب حضرت عبداللہ رضی اللہ عنہ نے دے سکے اور فرمانے لگے سنو اگر ہم نے لوگوں کو تیمم کی رخصت دے دی تو بہت ممکن ہے کہ پانی جب انہیں ٹھنڈا معلوم ہوگا تو وہ تیمم کرنے لگیں گے<sup>②</sup> سورہ مائدہ میں فرمان ہے ﴿فَامْسَحُوا بِوُجُوْهِكُمْ وَاَيْدِيكُمْ مِنْهُ﴾<sup>③</sup> اسے اپنے چہرے اور ہاتھ پر ملو۔ اس سے حضرت امام شافعی رحمۃ اللہ علیہ نے دلیل پکڑی ہے کہ تیمم کا پاک مٹی سے ہونا اور اس کا بھی غبار آلود ہونا جس سے ہاتھوں پر غبار لگے اور وہ منہ اور ہاتھ پر ملا جائے ضروری ہے جیسے کہ حضرت ابو جہیم رضی اللہ عنہ والی حدیث میں گزرا ہے کہ انہوں نے حضور ﷺ کو استنجا کرتے ہوئے دیکھا اور سلام کیا اس میں یہ بھی ہے کہ فارغ ہو کر ایک دیوار کے پاس گئے اور اپنی لکڑی سے کھرچ کر پھر ہاتھ مار کر تیمم کیا۔

پھر فرمان ہے کہ اللہ تعالیٰ تم پر تمہارے دین میں تنگی اور سختی کرنا نہیں چاہتا بلکہ وہ تمہیں پاک صاف کرنا چاہتا ہے اسی لئے پانی نہ پانے کے وقت مٹی کے ساتھ تیمم کر لینے کو مباح قرار دے کر تم پر اپنی نعمت کا اتمام فرمایا تا کہ تم شکر کرو۔ پس یہ امت اس نعمت کے ساتھ مخصوص ہے جیسے کہ بخاری و مسلم میں ہے حضور ﷺ فرماتے ہیں مجھے پانچ چیزیں ایسی دی گئی ہیں جو مجھ سے پہلے کسی کو نہیں دی گئیں۔ میں نے بھر کی راہ تک میری مدد رعب سے کی گئی ہے میرے لئے ساری زمین مسجد اور پاک کرنے والی بنائی گئی ہے۔ میرے جس امتی کو جہاں نماز کا وقت آ جائے وہ وہیں پڑھ لے اس کی مسجد اور اس کا وضو وہیں اس کے پاس موجود ہے میرے لئے غنیمت کے مال حلال کئے گئے ہیں جو مجھ سے پہلے کسی کے لئے حلال نہ تھے مجھے شفاعت دی گئی ہے تمام انبیاء علیہم السلام صرف اپنی قوم کی طرف بھیجے جاتے

① [صحیح: مسند احمد (۲/۴) ترمذی: کتاب الطہارۃ: باب ماجاء فی التیمم (۱۴۴) ابو داؤد:

کتاب الطہارۃ: باب التیمم (۳۲۷) نسائی فی السنن الکبریٰ (۳۰۶) امام ترمذی نے اسے صحیح کہا ہے۔ امام دارمی فرماتے ہیں کہ اس کی سند صحیح ہے۔ امام ابن خزیمہ اور امام ابن حبان نے اسے صحیح کہا ہے۔ شیخ البانیؒ بھی اسے صحیح کہتے ہیں۔ [صحیح ابو داؤد، صحیح ترمذی]

② [صحیح: صحیح مسلم: کتاب الحيض: باب التيمم (۳۶۸)، بخاری: کتاب التيمم

(۳۴۵) مسند احمد (۴/۳۶۵) ابو داؤد: کتاب الطہارۃ (۳۲۱) نسائی: کتاب الطہارۃ (۳۱۹)]

③ [سورة المائدة: آیت ۶]

رہے لیکن میں تمام دنیا کی طرف بھیجا گیا ① اور صحیح مسلم کے حوالے سے وہ حدیث بھی پہلے گزر چکی ہے کہ تمام لوگوں پر ہمیں تین فضیلتیں عنایت کی گئیں ہماری صفیں فرشتوں کی صفوں کی طرح بنائی گئیں ہمارے لئے زمین مسجد بنائی گئی اور اس کی مٹی وضو بنائی گئی جب ہمیں پانی نہ ملے۔ ② اس آیت کریمہ میں اللہ تعالیٰ بزرگ و برتر حکم دیتا ہے کہ اپنے چہرے اور اپنے ہاتھ پر مسح کر لو پانی نہ ملنے کے وقت اللہ معاف کرنے والا بخشنے والا ہے اس کی عفو و درگزر کی شان ہے کہ اس نے تمہارے لئے پانی نہ ملنے کے وقت تیمم کو مشروع کر کے نماز ادا کرنے کی اجازت مرحمت فرمائی ہے اگر یہ رخصت نہ ہوتی تو تم ایک گونہ مشکل میں پڑ جاتے کیونکہ اس آیت کریمہ میں نماز ناقص حالت میں ادا کرنا منع کیا گیا ہے مثلاً نشے کی حالت میں ہو یا جنابت کی حالت میں ہو یا بے وضو ہو تو جب تک اپنی باتیں خود سمجھنے جتنا ہوش اور باقاعدہ غسل اور شرعی طریق پر وضو نہ ہو تو نماز نہیں پڑھ سکتے لیکن بیماری میں جنابت کی حالت میں اور پانی نہ ملنے کی صورت میں غسل اور وضو کے قائم مقام تیمم کر دیا۔ پس اللہ تعالیٰ کے اس احسان پر ہم اس کے شکر گزار ہیں۔ الحمد للہ۔

تیمم کی رخصت نازل ہونے کا واقعہ بھی سن لیجئے ہم اس واقعہ کو سورہ نساء کی اس آیت کی تفسیر میں اس لئے بیان کرتے ہیں کہ سورہ مائدہ میں جو تیمم کی آیت ہے وہ نازل میں اس کے بعد کی ہے۔ اس کی دلیل یہ ہے کہ یہ واضح ہے کہ یہ آیت شراب کی حرمت سے پہلے نازل ہوئی تھی اور شراب جنگ احد کے کچھ عرصہ کے بعد جب کہ نبی ﷺ بنو نضیر کے یہودیوں کا محاصرہ کئے ہوئے تھے حرام ہوئی اور سورہ مائدہ قرآن میں نازل ہوئی آخری سورتوں میں ہے بالخصوص اس سورت کا ابتدائی حصہ لہذا مناسب یہی ہے کہ تیمم کا شان نزول یہیں بیان کیا جائے۔ اللہ تعالیٰ نیک توفیق دے اور اسی کا بھروسہ ہے۔ مسند احمد میں ہے کہ حضرت عائشہ رضی اللہ عنہا نے حضرت اسماء رضی اللہ عنہا سے ایک ہار واپس کر دینے کے وعدے پر مستعار لیا تھا وہ سفر میں کہیں گم ہو گیا حضور ﷺ نے اسے ڈھونڈنے کے لئے آدمی بھیجے انہیں ہار مل گیا لیکن نماز کا وقت اس کی تلاش میں ہی آ گیا اور ان کے ساتھ پانی نہ تھا انہوں نے بے وضو نماز ادا کی اور آنحضرت ﷺ کے پاس پہنچ کر اس کی شکایت کی اس پر تیمم کا حکم نازل ہوا۔ حضرت اسید بن حضیر رضی اللہ عنہ کہنے لگے اے ام المؤمنین عائشہ رضی اللہ عنہا آپ کو جو زائے خیر دے اللہ کی قسم جو تکلیف آپ کو پہنچتی ہے اس کا انجام ہم مسلمانوں کے لئے خیر ہی خیر ہوتا ہے۔ ③ بخاری میں ہے حضرت صدیقہ رضی اللہ عنہا فرماتی ہیں ہم اپنے کسی سفر میں تھے بیداء میں یا ذات الجیش میں میرا ہار لوٹ کر کہیں گر پڑا جس کے ڈھونڈنے کے لئے حضور ﷺ مع قافلہ ٹھہر گئے اب نہ تو ہمارے پاس پانی تھا نہ وہاں میدان میں کہیں پانی تھا لوگ میرے والد

① صحیح: صحیح بخاری: کتاب التیمم (۳۳۵) صحیح مسلم: کتاب المساجد: باب المساجد و

مواضع الصلاة (۵۲۱)

② صحیح: صحیح مسلم (۵۲۱)

③ صحیح: صحیح بخاری: کتاب التیمم: باب اذا لم يجد ماء ولا ترابا (۳۳۶) صحیح مسلم: کتاب

الحيض: باب التیمم (۳۶۷) ابن ماجہ: کتاب الطهارة: باب ماجاء فی التیمم (۵۶۸) ابو داؤد: کتاب

الطهارة: باب التیمم (۳۱۷) مسند احمد (۵۷/۶)



ابوبکر رضی اللہ عنہ کے پاس میری شکایتیں کرنے لگے کہ دیکھو ہم ان کی وجہ سے کیسی مصیبت میں پڑ گئے چنانچہ میرے والد صاحب میرے پاس آئے اس وقت رسول اللہ ﷺ میری ران پر اپنا سر مبارک رکھ کر سو گئے تھے آتے ہی مجھے کہنے لگے تو نے حضور ﷺ کو اور لوگوں کو روک دیا اب نہ تو ان کے پاس پانی ہے نہ یہاں اور کہیں پانی نظر آتا ہے الغرض مجھے خوب ڈانٹا ڈنٹا اور اللہ جانے کیا کیا کہا اور میرے پہلو میں اپنے ہاتھ سے کچھ کے بھی مارتے رہے لیکن میں نے ذرا سی بھی جنبش نہ کی کہ ایسا نہ ہو کہ حضور ﷺ کے آرام میں خلل واقع ہو ساری رات گزر گئی صبح کو لوگ جاگے لیکن پانی نہ تھا اللہ نے تیمم کی آیت نازل فرمائی اور سب نے تیمم کیا حضرت اسید بن حنظلہ رضی اللہ عنہ کہنے لگے اے ابوبکر رضی اللہ عنہ کے گھرانے والو یہ کچھ تمہاری پہلی ہی برکت نہیں۔ اب جب ہم نے اس اونٹ کو اٹھایا جس پر میں سوار تھی اور اس کے نیچے سے ہی ہار مل گیا۔<sup>①</sup> مسند احمد میں ہے کہ رسول اللہ ﷺ اپنی اہلیہ حضرت عائشہ رضی اللہ عنہا کے ہمراہ ذات الحیش سے گزرے۔ ام المومنین رضی اللہ عنہا کا یعنی خرمہروں کا ہار ٹوٹ کر کہیں گر پڑا تھا اور گرم ہو گیا تھا اس کی تلاش میں یہاں ٹھہر گئے ساری رات آپ کے ہم سفر مسلمانوں نے آپ نے یہیں گزاری صبح اٹھے تو پانی بالکل نہ تھا پس اللہ تعالیٰ نے اپنے نبی پاک پر مٹی سے تیمم کر کے پاکی حاصل کرنے کی رخصت کی آیت اتری اور مسلمانوں نے حضور ﷺ کے ساتھ کھڑے ہو کر زمین پر اپنے ہاتھ مارے جو مٹی ان سے لت پت ہوئی اسے جھاڑے بغیر اپنے چہروں پر اور اپنے ہاتھوں پر مونڈھوں تک اور ہاتھوں کے نیچے سے بغل تک مل لی۔<sup>②</sup>

ابن جریر کی روایت میں ہے کہ اس سے پہلے حضرت ابوبکر رضی اللہ عنہ حضرت عائشہ رضی اللہ عنہا پر سخت غصہ ہو کر گئے تھے لیکن تیمم کی رخصت کے حکم کو سن کر خوشی خوشی اپنی صاحبزادی حضرت عائشہ رضی اللہ عنہا کے پاس آئے اور کہنے لگے تم بڑی مبارک ہو مسلمانوں کو اتنی بڑی رخصت ملی پھر مسلمانوں نے زمین پر ایک ضرب سے چہرے ملے اور دوسری ضرب سے کہنیوں اور بغلوں تک ہاتھ لے گئے۔<sup>③</sup>

ابن مردویہ میں روایت ہے حضرت اسلم بن شریک رضی اللہ عنہ فرماتے ہیں میں رسول اللہ ﷺ کی اونٹنی کو چلا رہا تھا جس پر حضور ﷺ سوار تھے جاڑوں کا موسم تھا رات کا وقت تھا سخت سردی پڑ رہی تھی اور میں جنبی ہو گیا ادھر حضور ﷺ نے کوچ کا ارادہ کیا تو میں نے اپنی اس حالت میں حضور ﷺ کی اونٹنی کو چلانا پسند نہ کیا ساتھ ہی یہ بھی خیال آیا کہ اگر سرد پانی سے نہاؤں گا تو مر جاؤں گا یا بیمار پڑ جاؤں گا تو میں نے چپکے سے ایک انصاری کو کہا کہ آپ

① صحیح: صحیح بخاری: کتاب التیمم (۳۳۴) صحیح مسلم: کتاب الحيض: باب التيمم (۳۶۷)

② صحیح: مسند احمد (۴/۲۶۳) بیہقی فی السنن الكبرى (۲۰۸/۱) ابوداؤد (۳۲۰) نسائی (۱۶۷/۱) مسند ابو یعلیٰ (۱۶۲۹/۳) شیخ شعيب اربناؤوط اس حدیث کو صحیح اور اس کے راویوں کو ثقہ کہتے ہیں۔

[الموسوعة الحديثية (۱۸۳۲۲)]

③ صحیح: تفسیر ابن جریر الطبری (۹۶۷۵) طحاوی فی شرح معانی الآثار (۱۱۱/۱) بیہقی فی السنن الكبرى (۲۰۸/۱) مسند احمد (۳۲۰/۴) شیخ شعيب اربناؤوط نے اس حدیث کو صحیح کہا ہے۔ [الموسوعة

الحديثية (۱۸۸۸۸)]

اؤٹی کی لگام تھام لیجئے چنانچہ وہ چلتے رہے اور میں نے آگ سلا کر پانی گرم کر کے غسل کیا پھر دوڑ بھاگ کر قافلہ میں پہنچ گیا آپ نے فرمایا اسلع کیا بات ہے؟ اؤٹی کی چال کیسے بگڑی ہوئی ہے؟ تو میں نے کہا یا رسول اللہ ﷺ میں اسے نہیں چلا رہا تھا بلکہ فلاں انصاری صاحب چلا رہے تھے آپ نے فرمایا یہ کیوں؟ تو میں نے سارا واقعہ کہ سنایا اس پر اللہ عزوجل نے آیت ﴿لَا تَقْرُبُوا الصَّلَاةَ﴾ سے ﴿عَفْوًا﴾ تک نازل فرمائی۔<sup>①</sup> یہ روایت دوسری سند سے بھی مروی ہے۔

اَلَمْ تَرَ اِلَى الَّذِيْنَ اُوْتُوْا نَصِيْبًا مِّنَ الْكُنُوبِ يَسْتَرْوْنَ الضَّلٰلَةَ وَيُرِيْدُوْنَ  
اَنْ تَضِلُّوْا السَّبِيْلَ ۝ وَاللّٰهُ اَعْلَمُ بِاَعْدَايْكُمْ ۚ وَكُفِيَ بِاللّٰهِ وَلِيًّا ۚ وَكَفٰى  
بِاللّٰهِ نَصِيْرًا ۝ مِّنَ الَّذِيْنَ هَادُوْا يُحَرِّفُوْنَ الْكَلِمَ عَنْ مَّوَاضِعِهَا وَيَقُوْلُوْنَ سَمِعْنَا  
وَعَصَيْنَا ۚ وَاسْمِعْ غَيْرَ مُسْمِعٍ ۚ وَارْعِنَا لَيًّا بِالْحَقِّ ۚ وَارْعِنَا فِي الدِّيْنِ ۚ وَلَوْ اَنَّهُمْ  
قَالُوْا سَمِعْنَا وَاَطَعْنَا ۚ وَاسْمِعْ وَاَنْظُرْنَا لَكَ اِنْ خَيْرًا لَّهُمْ وَاَقْوَمَ ۚ وَلٰكِنْ  
لَّعَنَهُمُ اللّٰهُ بِكُفْرِهِمْ فَلَا يُؤْمِنُوْنَ اِلَّا قَلِيْلًا ۝

کیا تو نے انہیں نہ دیکھا؟ جنہیں کتاب کا کچھ حصہ دیا گیا ہے وہ گمراہی خریدتے ہیں اور چاہتے ہیں کہ تم بھی راہ سے بھٹک جاؤ اللہ تمہارے دشمنوں کو خوب جاننے والا ہے۔ اور اللہ کا دوست ہونا کافی ہے اور اللہ کا مددگار ہونا بس ہے۔ بعض یہود باتوں کو ان کی ٹھیک جگہ سے ہیر پھیر کر دیتے ہیں اور کہتے ہیں ہم نے سنا اور نافرمانی کی اور سن تجھے تیرے خلاف نہ سنایا جائے اور ہماری رعایت کر (لیکن اس کہنے میں) اپنی زبان کو بیچ دیتے ہیں اور دین میں طعنہ دیتے ہیں اور اگر یہ لوگ کہتے ہیں کہ ہم نے سنا اور ہم نے فرمانبرداری کی اور آپ سنئے اور ہمیں دیکھئے تو یہ ان کے لئے بہت بہتر اور نہایت ہی مناسب تھا لیکن اللہ نے ان کے کفر کی وجہ سے انہیں لعنت کی ہے پس یہ بہت ہی کم ایمان لاتے ہیں۔

**گمراہی کو ہدایت پر ترجیح دینا یہودی خصلت:** اللہ تبارک و تعالیٰ بیان فرما رہا ہے کہ یہودیوں کی ایک مذموم خصلت یہ بھی ہے کہ وہ گمراہی کو ہدایت پر ترجیح دیتے ہیں نبی آخر الزماں ﷺ پر جو کتاب نازل ہوئی اس سے بھی روگردانی کرتے ہیں اور اللہ کا دیا ہوا جو علم ان کے پاس ہے اسے بھی پس پشت ڈال دیتے ہیں خود اپنی کتابوں میں نبی موعود ﷺ کی بشارتیں پڑھتے ہیں لیکن اپنے مریدوں سے چڑھا دیا کہ لا لاج میں ظاہر نہیں کرتے بلکہ ساتھ ہی یہ چاہتے ہیں کہ خود مسلمان بھی راہ راست سے بھٹک جائیں اللہ کی کتاب کے مخالف ہو جائیں ہدایت کو اور سچے علم کو چھوڑ دیں اللہ تعالیٰ تمہارے دشمنوں سے خوب باخبر ہے وہ تمہیں ان سے مطلع کر رہا ہے کہ کہیں تم ان کے دھوکے میں نہ جاؤ۔ اللہ کی حمایت کافی ہے تم یقین رکھو کہ وہ اپنی طرف جھکنے والوں کی ضرور حمایت کرتا ہے وہ اس کا مددگار بن جاتا ہے۔ تیسری آیت جو لفظ من سے شروع ہوئی ہے اس میں من بیان جنس کے لئے ہے جیسے



﴿فَاجْتَنِبُوا الرِّجْسَ مِنَ الْأَوْثَانِ﴾<sup>۱۱</sup> میں۔ پھر یہودیوں کے اس فرقے کی جس تحریف کا ذکر ہے اس سے مراد یہ ہے کہ وہ کلام اللہ کے مطلب کو بدل دیتے ہیں اور خلاف منشاء الہی تفسیر کرتے ہیں اور ان کا یہ فعل جان بوجھ کر ہوتا ہے قصد افزا پردازی کے مرتکب ہوتے ہیں پھر کہتے ہیں کہ اے پیغمبر (ﷺ) جو آپ نے کہا ہم نے سنا لیکن ہم ماننے کے نہیں۔ خیال کیجئے ان کے کفر والحاد کو دیکھئے کہ جان کر سن کر سمجھ کر کھلے لفظوں میں اپنے ناپاک خیال کا اظہار کرتے ہیں اور کہتے ہیں آپ سنئے اللہ کرے آپ نہ سنیں۔ یا یہ مطلب کہ آپ سنئے آپ کی نہ سنی جائے لیکن پہلا مطلب زیادہ اچھا ہے یہ کہنا ان کا بطور تمسخر اور مذاق کے تھا اور اللہ انہیں لعنت کرے۔ علاوہ ازیں ((رَاعِنَا)) کہتے جس سے بظاہر یہ سمجھا جاتا کہ یہ لوگ کہتے ہیں ہماری طرف کان لگائیے لیکن اس لفظ سے مراد یہ لیتے تھے کہ تم بڑی رعوت والے ہو۔ اس کا پورا مطلب ﴿يَا أَيُّهَا الَّذِينَ آمَنُوا لَا تَقُولُوا رَاعِنَا﴾<sup>۱۲</sup> الخ کی تفسیر میں گذر چکا ہے مقصد یہاں ہے کہ جو ظاہر کرتے تھے اس کے خلاف اپنی زبانوں کو موڑ کر طعن آمیز لہجہ میں کہتے اور حقیقی مفہوم کو اپنے دل میں مخفی رکھتے تھے دراصل یہ لوگ حضور ﷺ کی بے ادبی اور گستاخی کرتے تھے پس انہیں ہدایت کی گئی ہے کہ وہ ان دو معنی الفاظ کا استعمال چھوڑ دیں اور صاف صاف کہیں کہ ہم نے سنا اور مانا۔ آپ ہماری عرض سنئے! آپ ہماری طرف دیکھئے! یہ کہنا ہی ان کے لئے بہتر ہے اور یہی صاف سیدھی سچی اور مناسب بات ہے لیکن ان کے دل بھلائی سے دور ڈال دیئے گئے ہیں۔ ایمان کامل طور سے ان کے دلوں میں جگہ ہی نہیں پاتا۔ اس جملے کی تفسیر بھی پہلے گذر چکی ہے مطلب یہ ہے کہ نفع دینے والا ایمان ان میں نہیں۔

يَا أَيُّهَا الَّذِينَ آمَنُوا الْكِتَابَ اذْكُرُوا بَأْسَ رَبِّكُمُ الَّذِي أَنْزَلَ مَصَدِّقًا لِمَا مَعَكُمْ مِّن قَبْلُ  
 أَن تَطْبَسَ وَجُوهًا قَدْ رُدَّتْهَا عَلَىٰ أَدْبَارِهَا أَوْ تُلْعَنَهُمْ مِّمَّا لَعَنَّا أَصْحَابَ السَّبْتِ  
 وَكَانَ أَمْرُ اللَّهِ مَفْعُولًا ۝ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ  
 ذَلِكَ لِمَن يَشَاءُ ۚ وَمَن يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا ۝

اے اہل کتاب جو کچھ ہم نے نازل فرمایا ہے جو اسے بھی سچا کرنے والا ہے جو تمہارے پاس ہے اس پر اس سے پہلے ایمان لاؤ کہ ہم چہرے بگاڑ دیں اور انہیں لوٹا کر پیچھے کی طرف کر دیں یا ان پر لعنت بھیج دیں جیسے ہم نے ہفتے کے دن والوں پر لعنت کر دی اللہ کا امر ہوا ہوا یا ہی ہے ۝ یقیناً اللہ تعالیٰ اپنے ساتھ شریک کئے جانے کو نہیں بخشتا اور اس کے سوا جسے چاہے بخش دیتا ہے۔ جو اللہ کے ساتھ شریک مقرر کرے اس نے بڑا طوفان باندھا ۝

تاثیر قرآن حکیم کا اعجاز: اللہ عزوجل یہود و نصاریٰ کو حکم دیتا ہے کہ میں نے اپنی زبردست کتاب اپنے بہترین نبی ﷺ کے ساتھ نازل فرمائی ہے جس میں خود تمہاری اپنی کتاب کی تصدیق بھی ہے اس پر ایمان لاؤ اس سے پہلے کہ ہم تمہاری صورتیں مسخ کر دیں یعنی منہ بگاڑ دیں آنکھیں بجائے ادھر کہ ادھر ہو جائیں یا یہ مطلب کہ تمہارے

چہرے مٹا دیں آنکھیں کان ناک سب مٹ جائیں پھر یہ مسخ چہرہ الٹا ہو جائے۔ یہ عذاب ان کے کروت کا پورا بدلہ ہے یہ بھی حق سے ہٹ کر باطل کی طرف ہدایت سے پھر کر ضلالت کی جانب بڑھے جارہے ہیں تو اللہ بھی انہیں دھکاتا ہے کہ میں بھی اسی طرح تمہارا منہ الٹ دوں گا تا کہ تمہیں پچھلے پیروں چلنا پڑے تمہاری آنکھیں گدی کی طرف کر دوں گا اور اسی جیسی تفسیر بعض نے ﴿إِنَّا جَعَلْنَا فِيْ أَعْنَاقِهِمْ﴾ ① الخ کی آیت میں بھی کی ہے غرض یہ بری مثال ان کی گمراہی اور ہدایت سے دور پڑ جانے کی بری مثال بیان ہوئی ہے۔ حضرت مجاہد رحمہ اللہ سے مروی ہے کہ مطلب یہ ہے کہ ہم تمہیں سچ سچ حق کے راستے سے ہٹا دیں اور گمراہی کی طرف متوجہ کر دیں۔ ہم تمہیں کافر بنادیں اور تمہارے چہرے بندروں جیسے کر دیں۔ ابن زید رحمہ اللہ فرماتے ہیں کہ لوٹا دینا یہ تھا کہ ارض حجاز سے بلاد شام میں پہنچا دیا۔ یہ بھی مذکور ہے کہ اسی آیت کو سن کر حضرت کعب بن احبار رحمہ اللہ مشرف باسلام ہوئے تھے۔ ابن جریر میں ہے کہ حضرت ابراہیم رحمہ اللہ کے سامنے حضرت کعب رحمہ اللہ کے اسلام کا تذکرہ ہوا تو آپ نے فرمایا حضرت کعب رحمہ اللہ حضرت عمر رحمہ اللہ کے زمانے میں مسلمان ہوئے یہ بیت المقدس جاتے ہوئے مدینہ میں آئے حضرت عمر رحمہ اللہ ان کے پاس گئے اور فرمایا اے کعب رحمہ اللہ مسلمان ہو جاؤ انہوں نے جواب دیا تم تو قرآن میں پڑھ چکے ہو کہ جنہیں توراۃ کا حامل بنایا گیا انہوں نے اسے کما حقہ قبول نہ کیا۔ ان کی مثال اس گدھے کی سی ہے جو بوجھ لادے ہوئے ہوا اور یہ بھی تم جانتے ہو کہ میں بھی ان لوگوں میں سے ہوں جو توراۃ اٹھوائے گئے اس پر حضرت عمر رحمہ اللہ نے اسے چھوڑ دیا یہ یہاں سے چل کر محض پہنچے وہاں سنا کہ ایک شخص جو ان کے گھرانے میں سے تھا اس آیت کی تلاوت کر رہا ہے جب اس نے آیت ختم کی انہیں ڈر لگنے لگا کہ کہیں سچ سچ اس آیت کی وعید مجھ پر صادق نہ آجائے اور میرا منہ مسخ کر پلٹ نہ جائے یہ جھٹ سے کہنے لگے ((يَا رَبِّ اَسْلَمْتُ)) میرے اللہ میں ایمان لایا۔ پھر محض سے ہی واپس اپنے وطن یمن میں آئے اور یہاں سے اپنے تمام گھر والوں کو لے کر سارے کنبہ سمیت مسلمان ہو گئے۔ ② ابن ابی حاتم میں حضرت کعب رحمہ اللہ کے اسلام کا واقعہ اس طرح مروی ہے کہ ان کے استاد ابو مسلم جلیلی ان کے حضور رحمہ اللہ کی خدمت میں حاضر ہونے میں دیر لگانے کی وجہ سے ہر وقت انہیں ملامت کرتے رہتے پھر انہیں بھیجا کہ یہ دیکھیں کہ آپ وہی پیغمبر ہیں جن کی خوشخبری اور اوصاف تورات میں ہیں؟ یہ آئے اور فرماتے ہیں جب میں مدینہ شریف پہنچا تو ناگہاں میں سنا کہ ایک شخص قرآن کریم کی اس آیت کی تلاوت کر رہا تھا کہ اے اہل کتاب ہماری نازل کردہ کتاب تمہارے پاس موجود کتاب کی تصدیق کرتی ہے بہتر ہے کہ اس پر اس سے پہلے ایمان لاؤ کہ ہم تمہارے منہ بگاڑ دیں اور انہیں الٹا کر دیں۔ میں چونک اٹھا اور جلدی جلدی غسل کرنے بیٹھ گیا اور اپنے چہرے پر ہاتھ پھیرتا جانتا تھا کہ کہیں مجھے ایمان لانے میں دیر نہ لگ جائے اور میرا چہرہ الٹا نہ

① [سورة يسين: آیت ۸-۹]

② [ضعیف: تفسیر ابن جریر الطبری (۸/۴۶۷)] اس کی سند میں جابر بن نوح راوی ضعیف ہے۔ [ملاحظہ فرمائیے:



ہو جائے۔ پھر میں بہت جلد آ کر مسلمان ہو گیا۔<sup>(۱)</sup> اس کے بعد اللہ تعالیٰ فرماتے ہیں یا ہم ان پر لعنت کریں جیسے کہ ہفتہ والوں پر ہم نے لعنت نازل کی یعنی جن لوگوں نے ہفتہ والے دن حیلے کر کے شکار کھیلنا حالانکہ انہیں اس کام سے منع کیا گیا تھا جس کا نتیجہ یہ ہوا کہ وہ بندر اور سور بنا دیئے گئے ان کا مفصل واقعہ سورہ اعراف میں آئے گا انشاء اللہ۔ ارشاد ہوتا ہے اللہ کے کام پورے ہو کر ہی رہتے ہیں وہ جب کوئی حکم کر دے تو کوئی نہیں جو اس کی مخالفت یا ممانعت کر سکے۔

پھر خبر دیتا ہے کہ اللہ تعالیٰ اپنے ساتھ شرک کئے جانے کے گناہ کو نہیں بخشا یعنی جو شخص اللہ تعالیٰ سے اس حال میں ملاقات کرے کہ وہ مشرک ہو اس پر بخشش کے دروازے بند ہیں۔ اس جرم کے سوا اور گناہوں کو خواہ وہ کیسے ہی ہوں جس کو چاہے بخش دیتا ہے اس آیت کریمہ کے متعلق بہت سی حدیثیں ہیں ہم یہاں بقدر آسانی ذکر کرتے ہیں۔

اللہ تعالیٰ کے نزدیک گناہوں کے تین دیوان ہیں ایک تو وہ جس کی اللہ تعالیٰ کچھ پرواہ نہیں کرتا دوسرا وہ جس میں سے اللہ تعالیٰ کچھ نہیں چھوڑتا۔ تیسرا وہ جسے اللہ تعالیٰ ہرگز نہیں بخشا۔ پس جسے وہ بخشا نہیں وہ شرک ہے اللہ عزوجل خود فرماتا ہے کہ اللہ تعالیٰ اپنے ساتھ شریک کئے جانے کو معاف نہیں فرماتا اور جگہ ارشاد ہے جو شخص اللہ کے ساتھ شریک کر لے اللہ اس پر جنت کو حرام کر دیتا ہے۔

اور جس دیوان میں اللہ کے ہاں کوئی وقعت نہیں وہ بندے کا اپنی جان پر ظلم کرنا ہے اور جس کا تعلق اس سے اور اللہ کی ذات سے ہے مثلاً کسی دن کا روزہ جسے اس نے چھوڑ دیا یا نماز چھوڑ دی تو اللہ تعالیٰ اسے بخش دیتا ہے اور جس دیوان کی اللہ تعالیٰ کوئی چیز ترک نہیں کرتا وہ بندوں کے آپس میں مظالم ہیں جن کا بدلہ اور قصاص ضروری ہے۔<sup>(۲)</sup> دوسری حدیث بحوالہ مسند بزار۔<sup>(۳)</sup> الفاظ کے ہیر پھیر کے ساتھ مطلب وہی ہے۔ تیسری حدیث: بحوالہ مسند احمد۔ ممکن ہے اللہ تعالیٰ ہر گناہ کو بخش دے مگر وہ شخص جو کفر کی حالت میں مراد دوسرا وہ جس نے کسی ایمان دار کو جان بوجھ کر قتل کیا۔<sup>(۴)</sup> چوتھی حدیث بحوالہ مسند احمد۔ اللہ تعالیٰ فرماتا ہے اے میرے بندے تو جب تک میری عبادت کرتا رہے گا اور مجھ سے نیک امید رکھے گا میں بھی تیری جتنی خطائیں ہیں انہیں معاف فرماتا رہوں گا میرے بندے اگر تو ساری زمین بھر کی خطائیں بھی لے کر میرے پاس آئے گا تو میں بھی زمین کی وسعتوں جتنی مغفرت کے ساتھ تجھ سے ملوں گا بشرطیکہ تو نے میرے ساتھ کسی کو شریک نہ کیا ہو۔<sup>(۵)</sup>

① [ضعیف: اس کی سند میں عمرو بن واقد راوی ضعیف ہے۔] [ملاحظہ فرمائیے: میزان الاعتدال (۶۴۶۵)]

② [ضعیف: مسند احمد (۶/۲۴۰) مستدرک حاکم (۵۷۵/۴) بیہقی فی شعب الایمان (۷۴۷۳/۶)]

③ [ضعیف: مسند احمد (۶/۲۴۰) مستدرک حاکم (۵۷۵/۴) بیہقی فی شعب الایمان (۷۴۷۳/۶)]

④ [حسن بالشواہد: مسند بزار (۳۴۳۹) مجمع الزوائد (۳۳۷/۱۰)] [ضعیف: مسند احمد (۶/۲۴۰) مستدرک حاکم (۵۷۵/۴) بیہقی فی شعب الایمان (۷۴۷۳/۶)]

⑤ [صحیح لغیرہ: مسند احمد (۴/۹۹) نسائی فی الکبریٰ (۳۴۴۶) طبرانی کبیر (۸۵۸/۱۹)] [ضعیف: مسند احمد (۶/۲۴۰) مستدرک حاکم (۵۷۵/۴) بیہقی فی شعب الایمان (۷۴۷۳/۶)]

⑥ [صحیح: مسند احمد (۵/۱۵۴)] [ضعیف: مسند احمد (۶/۲۴۰) مستدرک حاکم (۵۷۵/۴) بیہقی فی شعب الایمان (۷۴۷۳/۶)]

⑦ [صحیح: مسند احمد (۵/۱۵۴)] [ضعیف: مسند احمد (۶/۲۴۰) مستدرک حاکم (۵۷۵/۴) بیہقی فی شعب الایمان (۷۴۷۳/۶)]

پانچویں حدیث بحوالہ مسند احمد۔ جو بندہ ﴿لَا إِلَهَ إِلَّا اللَّهُ﴾ کہے پھر اسی پر اس کا انتقال ہو وہ ضرور جنت میں جائے گا یہ سن کر حضرت ابوذر رضی اللہ عنہ نے دریافت کیا کہ اگر اس نے زنا اور چوری بھی کی ہو آپ نے فرمایا گو اس نے زنا کاری اور چوری بھی کی ہو تین مرتبہ یہی سوال وجواب ہوا۔ چوتھے سوال پر آپ نے فرمایا چاہے ابوذر کی ناک خاک آلود ہو پس حضرت ابوذر رضی اللہ عنہ وہاں سے اپنی چادر گھسیٹے ہوئے یہ فرماتے ہوئے نکلے کہ چاہے ابوذر کی ناک خاک آلود ہو اور اس کے بعد جب کبھی آپ یہ حدیث بیان فرماتے یہ جملہ ضرور کہتے۔<sup>(۱)</sup> یہ حدیث دوسری سند سے قدرے زیادتی کے ساتھ مروی ہے اس میں حضرت ابوذر رضی اللہ عنہ فرماتے ہیں کہ میں نبی ﷺ کے ساتھ مدینہ کے میدان میں چلا جا رہا تھا کہ احد پہاڑ کی طرف ہماری نگاہیں تھیں کہ حضور ﷺ نے فرمایا اے ابوذر میں نے کہا البیک یا رسول اللہ ﷺ آپ نے فرمایا سنو میرے پاس اگر اس احد کے برابر سونا ہو تو میں نہ چاہوں گا کہ تیسری شام کو اس میں سے کچھ بھی باقی رہ جائے بجز اس دینار کہ جسے میں قرضہ چکانے کے لئے رکھ لوں باقی تمام مال اس طرح راہ اللہ اس کے بندوں کو دے ڈالوں گا اور آپ نے دائیں بائیں اور سامنے لپٹیں پھینکیں۔ پھر کچھ دیر ہم چلتے رہے پھر حضور ﷺ نے مجھے پکارا اور فرمایا جن کے پاس یہاں زیادتی ہے وہی وہاں کی والے ہوں گے مگر جو اس طرح کرے اور اس طرح کرے یعنی آپ نے اپنے دائیں بائیں اور سامنے لپٹیں (تھیلیاں) بھر کر دیتے ہوں اس عمل کی وضاحت کی۔ پھر کچھ چلنے کے بعد فرمایا ابوذر میں ابھی آتا ہوں تم یہیں ٹھہرو آپ تشریف لے گئے اور میری نگاہوں سے اوجھل ہو گئے اور مجھے آوازیں سنائیں دینے لگیں دل بے چین ہو گیا کہ کہیں تنہائی میں کوئی دشمن نہ آ گیا ہو میں نے قصد کیا کہ وہاں پہنچوں لیکن ساتھ ہی حضور ﷺ کا یہ فرمان یاد آ گیا کہ میں جب تک نہ آؤں تم یہیں ٹھہرے رہنا چنانچہ میں ٹھہرا رہا یہاں تک کہ آپ تشریف لے آئے تو میں نے کہا حضور ﷺ یہ آوازیں کیسی آ رہی تھیں آپ نے فرمایا میرے پاس حضرت جبرائیل آئے تھے اور فرما رہے تھے کہ آپ کی امت میں سے وفات پانے والا اللہ تعالیٰ کے ساتھ کسی کو شریک نہ کرے تو وہ جنت میں جائے گا میں نے کہا گوزنا اور چوری بھی اس سے سرزد ہوئی ہو تو فرمایا ہاں گوزنا اور چوری بھی ہوئی ہو یہ حدیث بخاری و مسلم میں بھی ہے<sup>(۲)</sup> اور بخاری و مسلم میں یہ بھی ہے کہ حضرت ابوذر رضی اللہ عنہ فرماتے ہیں رات کے وقت نکلا دیکھا کہ حضور ﷺ تنہا تشریف لے جا رہے ہیں تو مجھے خیال ہوا کہ شاید اس وقت آپ کسی کو لے جانا نہیں چاہتے تو میں چاند کی چھاؤں چھاؤں میں حضور ﷺ کے پیچھے ہو لیا آپ نے مڑ کر مجھے دیکھا تو پوچھا کون ہے میں نے کہا ابوذر اللہ مجھے آپ پر قربان کر دے تو آپ نے فرمایا آؤ میرے ساتھ چلو تھوڑی دیر ہم چلتے رہے پھر آپ نے فرمایا زیادتی والے ہی قیامت کے دن کی والے ہوں گے مگر وہ جنہیں اللہ تعالیٰ نے مال دیا پھر وہ دائیں بائیں آگے

(۱) صحیح : صحیح بخاری : کتاب اللباس : باب الثياب البيض (۵۸۲۷) صحیح مسلم : کتاب الايمان

: باب الدليل على من مات لا يشرك بالله شياء دخل الجنة (۹۴ - ۱۵۴)

(۲) صحیح : صحیح بخاری : کتاب الاستيذان : باب من اجاب بليك وسعدك (۶۲۶۸) صحیح مسلم

: کتاب الايمان : باب الدليل على من مات لا يشرك بالله شياء دخل الجنة (۹۴)



پچھے نیک کاموں میں خرچ کرتے رہے پھر کچھ چلنے کے بعد آپ نے مجھے ایک جگہ بٹھا کر جس کے ارد گرد پھرتے فرمایا میری واپسی تک یہیں بیٹھے رہو۔ پھر آپ آگے نکل گئے یہاں تک کہ میری نظر سے پوشیدہ ہو گئے آپ کو زیادہ دیر لگ گئی پھر میں نے دیکھا کہ آپ تشریف لا رہے ہیں اور زبان مبارک سے فرماتے آرہے ہیں گوزنا کیا ہو چوری کی ہو جب میرے پاس پہنچے تو میں رک نہ سکا پوچھا اے اللہ کے نبی ﷺ مجھے آپ پر قربان کرے اس میدان کے کنارے کس سے باتیں کر رہے تھے میں نے سنا کوئی آپ کو جواب بھی دے رہا تھا آپ نے فرمایا وہ جبرائیل علیہ السلام تھے یہاں میرے پاس آئے اور فرمایا اپنی امت کو خوش خبری سنا دو کہ جو مرے اور اللہ کے ساتھ اس نے کسی کو شریک نہ کیا ہو وہ جنتی ہوگا میں نے کہا اے جبرائیل علیہ السلام گو اس نے چوری کی ہو اور زنا کیا ہو۔ فرمایا ہاں میں نے پھر یہی سوال کیا جواب دیا ہاں میں نے پھر یہی فرمایا ہاں اور اگرچہ اس نے شراب پی ہو۔<sup>(۱)</sup> چھٹی حدیث بحوالہ مسند عبد بن حمید۔

ایک شخص حضور ﷺ کے پاس آیا اور کہا یا رسول اللہ ﷺ جنت واجب کر دینے والی چیزیں کیا ہیں آپ نے فرمایا جو شخص بغیر شرک کے مرا اس کے لئے جنت واجب ہے اور جو شرک کرتے ہوئے مرا اس کے لئے جہنم واجب ہے<sup>(۲)</sup> یہی حدیث اور طریق سے مروی ہے جس میں ہے کہ جو شخص اللہ تعالیٰ کے ساتھ شرک نہ کرتا ہو مرا اس کے لئے بخشش حلال ہے اگر اللہ چاہے اسے عذاب کرے اگر چاہے بخش دے اللہ تعالیٰ کے ساتھ کسی کو شریک کیے جانے کو نہیں بخشا اس کے سوا جسے چاہے بخش دے۔<sup>(۳)</sup> (ابن ابی حاتم) اور سند سے مروی ہے کہ آپ نے فرمایا بندے پر مغفرت ہمیشہ رہتی ہے جب تک کہ پردے نہ پڑ جائیں دریافت کیا گیا کہ حضور ﷺ پردے پڑ جانا کیا ہے؟ فرمایا شرک جو شخص شرک نہ کرتا ہو اللہ تعالیٰ سے ملاقات کرے اس کے لئے بخشش الہی حلال ہوگئی اگر چاہے عذاب کرے اگر چاہے بخش دے پھر آپ نے آیت **﴿إِنَّ اللَّهَ لَا يَغْفِرُ﴾** الخ تلاوت فرمائی<sup>(۴)</sup> (مسند ابویعلیٰ)۔ ساتویں حدیث بحوالہ مسند احمد۔ جو شخص مرے اللہ کے ساتھ شرک نہ کرتا ہو وہ جنت میں داخل ہوگا۔<sup>(۵)</sup> آٹھویں حدیث بحوالہ مسند احمد: رسول اللہ ﷺ ایک مرتبہ صحابہ رضی اللہ عنہم کے پاس آئے اور فرمایا تمہارے رب عزوجل نے مجھے اختیار دیا کہ میری امت میں سے ستر ہزار کا بے حساب جنت میں جانا پسند کر لوں یا اللہ تعالیٰ کے پاس جو چیز میرے لئے میری امت کی بابت پوشیدہ محفوظ ہے اسے قبول کر لوں۔ تو بعض صحابہ رضی اللہ عنہم نے کہا کیا اللہ تعالیٰ آپ کے لئے یہ محفوظ چیز بچا کر بھی رکھے گا؟ آپ یہ سن کر اندر تشریف لے گئے پھر تکبیر پڑھتے ہوئے باہر آئے اور فرمانے لگے میرے رب

① [صحیح : صحیح بخاری : کتاب الرقاق : باب المكثرون هم المقلون (۶۴۴۳) صحیح مسلم :

کتاب الزکاة : باب الترغیب فی الصدقة (۹۴)]

② [صحیح : صحیح مسلم : کتاب الایمان (۹۳)]

③ [ضعیف : تفسیر ابن ابی حاتم (۵۴۲۵/۳)] اس کی سند میں موسیٰ بن عبیدہ راوی ضعیف ہے۔

④ [ضعیف : ابو یعلیٰ کما فی الدر المنثور (۳۰۳/۲)] اس کی سند میں بھی موسیٰ بن عبیدہ راوی ضعیف ہے۔

⑤ [مسند احمد (۷۹/۳) مسند بزار (۶)] اس کی سند میں عطیہ عوفی راوی ضعیف ہے۔ تاہم اس کا متن صحیح و ثابت

ہے۔ دیکھئے: السلسلة الصحيحة (۸۲۶) صحیح الجامع الصغیر (۶۵۰۱)

نے مجھے ہر ہزار کے ساتھ ستر ہزار کو جنت عطا کرنا مزید عطا فرمایا اور وہ پوشیدہ حصہ بھی حضرت ابویوب انصاری رضی اللہ عنہ جب یہ حدیث بیان فرما چکے تو حضرت ابوہریرہ نے سوال کیا کہ وہ پوشیدہ محفوظ چیز کیا ہے؟ اس پر لوگوں نے انہیں کچھ کچھ کہنا شروع کر دیا کہ کہاں تم اور کہاں حضور ﷺ کے لئے اختیار کردہ چیز؟ حضرت ابویوب رضی اللہ عنہ نے فرمایا سنو جہاں تک ہمارا لگنا ہے جو بالکل یقین کے قریب ہے یہ ہے کہ وہ چیز جنت میں جانا ہے ہر اس شخص کا جو سچے دل سے گواہی دے کہ اللہ ایک ہے اس کے سوا کوئی معبود نہیں اور محمد ﷺ اس کے بندے اور رسول ہیں۔<sup>①</sup>

نویں حدیث بحوالہ ابن ابی حاتم۔ ایک شخص حضور ﷺ کی خدمت میں حاضر ہوا اور کہا کہ یا رسول اللہ ﷺ میرا جتنی حرام سے باز نہیں آتا آپ نے فرمایا اس کی دینداری کیسی ہے؟ کہا نمازی ہے اور تو حید والا ہے آپ نے فرمایا جاؤ اور اس سے اس کا دین بطور ہبہ کے طلب کرو اگر انکار کرے تو اس سے خرید لو اس نے جا کر اس سے طلب کیا تو اس نے انکار کر دیا اس نے آ کر حضور ﷺ کو خبر دی تو آپ نے فرمایا میں نے اسے اپنے دین سے چمنا ہوا پایا اس پر آیت ﴿إِنَّ اللَّهَ لَا يَغْفِرُ﴾ اُن نازل ہوئی۔<sup>②</sup> دسویں حدیث بحوالہ حافظ ابویعلیٰ۔ ایک شخص رسول اللہ ﷺ کے پاس آیا اور کہا یا رسول اللہ ﷺ میں نے کوئی حاجت یا حاجت والا نہیں چھوڑا یعنی زندگی میں سب کچھ کر چکا ہوں آپ نے فرمایا کیا تو یہ گواہی نہیں دیتا کہ اللہ کے سوا کوئی معبود نہیں اور محمد ﷺ اللہ کے رسول ہیں تین مرتبہ اس نے کہا ہاں آپ نے فرمایا یہ ان سب پر غالب آجائے گا۔<sup>③</sup> گیارہویں حدیث بحوالہ مسند احمد۔

حضرت ابو ہریرہ رضی اللہ عنہ نے ضمضم بن جوش یمامی رضی اللہ عنہ سے کہا کہ اے یمامی! کسی شخص سے ہرگز یہ نہ کہنا کہ اللہ تعالیٰ تجھے نہیں بخشے گا یا تجھے جنت میں داخل نہ کرے گا یمامی رضی اللہ عنہ نے کہا حضرت یہ بات تو ہم لوگ اپنے بھائیوں اور دوستوں سے بھی غصے غصے میں کہہ جاتے ہیں آپ نے فرمایا خبردار ہرگز نہ کہنا سنو میں نے حضور ﷺ سے سنا ہے آپ نے فرمایا بنی اسرائیل میں دو شخص تھے ایک تو عبادت میں بہت چست چالاک اور دوسرا اپنی جان پر زیادتی کرنے والا اور دونوں میں دوستانہ اور بھائی چارہ تھا عابد بسا اوقات اس دوسرے کو کسی نہ کسی گناہ میں دیکھتا رہتا تھا اور کہتا رہتا تھا اے شخص باز رہ وہ جواب دیتا تو مجھے میرے رب پر چھوڑ دے کیا تو مجھ پر نگہبان بنا کر بھیجا گیا ہے؟ ایک مرتبہ عابد نے دیکھا کہ وہ پھر کسی گناہ کے کام کو کر رہا ہے جو گناہ اسے بہت بڑا معلوم ہوا تو کہا افسوس تجھ پر باز آس نے وہی جواب دیا تو عابد نے کہا اللہ کی قسم اللہ تجھے ہرگز نہ بخشے گا یا جنت نہ دے گا اللہ تعالیٰ نے ان کے

① [ضعیف: مسند احمد (۴۱۳/۵) طبرانی کبیر (۳۸۸۲)] اس کی سند میں ابن ابیہ راوی ضعیف اور عبد اللہ بن ناضر مجہول ہے۔]

② [ضعیف: طبرانی کبیر (۴۰۶۳) تفسیر ابن ابی حاتم (۵۴۲۴/۱۳)] اس کی سند میں واصل بن سائب راوی ضعیف ہے۔ امام ترمذی، امام ابن معین اور امام دارقطنی نے اسے ضعیف کہا ہے اور امام بخاری نے اسے منکر الحدیث کہا ہے۔ [مجمع الزوائد (۸/۷) میزان الاعتدال (۹۲۲۳)]

③ [صحیح: مسند ابویعلیٰ (۳۴۳۳)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو صحیح کہا ہے۔]



پاس فرشتہ بھیجا جس نے ان کی روحیں قبض کر لیں جب دونوں اللہ تعالیٰ کے ہاں جمع ہوئے تو اللہ تعالیٰ نے اس گنہگار سے فرمایا جا اور میری رحمت کی بنا پر جنت میں داخل ہو جا اور اس عابد سے فرمایا کیا تجھے حقیقی علم تھا؟ کیا تو مہری چیز پر قادر تھا؟ اسے جہنم کی طرف لے جاؤ۔ حضور ﷺ نے فرمایا اس کی قسم جس کے ہاتھ میں ابوالقاسم ﷺ کی جان ہے اس نے ایک کلمہ زبان سے ایسا نکال دیا جس نے اس کی دنیا اور آخرت برباد کر دی۔<sup>(۱)</sup> بارہویں حدیث بحوالہ طبرانی۔ جس نے اس بات کا یقین کر لیا کہ میں گناہوں کی بخشش پر قادر ہوں تو میں اسے بخش ہی دیتا ہوں اور کوئی پرواہ نہیں کرتا جب تک کہ وہ میرے ساتھ کسی کو شریک نہ ٹھہرالے۔<sup>(۲)</sup> تیرہویں حدیث بحوالہ بزار ابو یعلیٰ۔ جس عمل پر اللہ تعالیٰ نے ثواب کا وعدہ کیا ہے اسے تو مالک ضرور پورا فرمائے گا اور جس پر سزا کا فرمایا ہے وہ اس کے اختیار میں ہے چاہے بخش دے یا سزا دے۔<sup>(۳)</sup> حضرت ابن عمر رضی اللہ عنہما فرماتے ہم صحابہ رضی اللہ عنہم قاتل کے بارے میں اور یتیم کا مال کھانے والے کے بارے میں اور پاک دامن عورتوں پر تہمت لگانے والے کے بارے میں اور جھوٹی گواہی دینے والے کے بارے میں کوئی شک و شبہ ہی نہیں کرتے تھے یہاں تک کہ آیت **﴿إِنَّ اللَّهَ لَا يَغْفِرُ﴾** الخ اتری اور اصحاب رسول ﷺ گواہی سے رک گئے۔<sup>(۴)</sup>

(ابن ابی حاتم) ابن جریر کی یہ روایت اس طرح ہے کہ جن گناہوں پر جہنم کا ذکر کتاب اللہ میں ہے اسے کرنے والے کے جہنمی ہونے میں ہمیں شک ہی نہیں تھا یہاں تک کہ ہم پر یہ آیت اتری جب ہم نے اسے سنا تو ہم شہادت کے لئے رک گئے اور تمام امور اللہ تعالیٰ کی طرف سونپ دئے۔<sup>(۵)</sup> بزار میں آپ ہی کی ایک روایت ہے کہ کبیرہ گناہ کرنے والوں کے لئے استغفار کرنے سے ہم رگے ہوئے تھے یہاں تک کہ ہم نے حضور ﷺ سے یہ آیت سنی اور آپ نے یہ بھی فرمایا کہ میں نے اپنی شفاعت کو اپنی امت میں سے کبیرہ گناہ کرنے والوں کے لئے مؤخر کر رکھا ہے۔<sup>(۶)</sup> ابو جعفر رازی کی روایت میں آپ کا یہ فرمان ہے کہ جب آیت **﴿يَا عِبَادِيَ الَّذِينَ**

① [صحیح: ابوداؤد: کتاب الادب: باب النهی عن البغی (۴۹۰۱) مسند احمد (۲/۳۲۳) ابن مبارک

فی الزهد (۹۰۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو حسن کہا ہے۔ شیخ البانی "اسے صحیح کہتے ہیں۔ [المشکاة (۲۳۷۴)]

② [ضعیف: طبرانی کبیر (۱۱۶۱۵/۱۱) عبد بن حمید فی المنتخب (۲/۳۰۲) بغوی فی شرح السنة

(۳۸۸/۱۴) اس کی سند میں ابراہیم بن حکم راوی ضعیف ہے۔]

③ [ضعیف: مسند ابو یعلیٰ (۳۳۱۶) مسند بزار (۳۲۳۵) طبرانی اوسط (۱۱/۸۵۱۱)] اس کی سند میں سہیل

بن ابی حزم راوی ضعیف ہے۔]

④ [ضعیف: تفسیر ابن جریر الطبری (۹۷۳۷) اس کی سند میں یثیم بن حجاز راوی ضعیف ہے۔]

⑤ [ضعیف: تفسیر ابن ابی حاتم (۵۴۲۱/۳) اس کی سند میں صالح بن بشیر راوی ضعیف ہے۔]

⑥ [حسن: بزار (۳۲۵۴) ابن ابی عاصم فی السنة (۸۳۰) مسند ابو یعلیٰ (۵۸۱۳/۱۰) امام بیہقی نے اس

کی سند کو حید کہا ہے۔ [مجمع الزوائد (۱۰/۲۱۰) امام سیوطی نے اس کی سند کو صحیح کہا ہے۔ [الدر المنثور

(۳۰۲/۲) شیخ البانی نے اسے حسن کہا ہے۔ [ظلال الحنة (۸۳۰)]

﴿اَسْرِقُوا﴾<sup>(۱)</sup> الخ نازل ہوئی یعنی اے میرے بندو جنہوں نے اپنی جانوں پر ظلم کیا ہے تم میری رحمت سے مایوس نہ ہو جاؤ تو ایک شخص نے کھڑے ہو کر پوچھا حضور ﷺ شرک کرنے والا بھی؟ آپ کو اس کا یہ سوال ناپسند آیا پھر آپ نے ﴿اِنَّ اللّٰهَ لَا يَغْفِرُ﴾<sup>(۲)</sup> الخ پڑھ کر سنائی۔ سورہ تنزیل کی یہ آیت مشروط ہے توبہ کے ساتھ پس جو شخص جس گناہ سے توبہ کرے اللہ اس کی طرف رجوع کرتا ہے گو بار بار کرے پس مایوس نہ ہونے کی آیت میں توبہ کی شرط ضرور ہے ورنہ اس میں شرک بھی آجائے گا اور مطلب صحیح نہ ہوگا کیونکہ اس آیت میں وضاحت کے ساتھ یہاں موجود ہے کہ اللہ کے ساتھ شرک کر نیوالے کی بخشش نہیں ہے ہاں اس کے سوا جسے چاہے۔ یعنی اگر اس نے توبہ بھی نہ کی ہو اس مطلب کے ساتھ اس آیت میں جو امید دلانے والی ہے اور زیادہ امید کی آس پیدا ہو جاتی ہے واللہ اعلم۔

پھر فرماتا ہے اللہ کے ساتھ جو شرک کرے اس نے بہت بڑا گناہ کا افترا باندھا جیسے اور آیت میں ہے شرک بہت بڑا ظلم ہے۔ بخاری و مسلم میں حضرت ابن مسعود رضی اللہ عنہ سے مروی ہے فرماتے ہیں میں نے کہا یا رسول اللہ ﷺ! سب سے بڑا گناہ کیا ہے؟ فرمایا یہ کہ تو اللہ تعالیٰ کا کسی کو شریک بنائے حالانکہ اسی نے تجھے پیدا کیا ہے۔<sup>(۳)</sup>

پھر پوری حدیث بیان فرمائی۔ ابن مردودہ میں ہے رسول اللہ ﷺ فرماتے ہیں میں تمہیں سب سے بڑا کبیرہ گناہ بتاتا ہوں وہ اللہ تعالیٰ کے ساتھ شریک کرنا ہے پھر آپ ﷺ نے اسی آیت کا یہ آخری حصہ تلاوت فرمایا پھر ماں باپ کی نافرمانی کرنا پھر آپ نے یہ آیت تلاوت فرمائی ﴿اِنَّ اَشْكُرُ لِيْ وَلَوْلَا دِيْنُكَ اِلَيَّ النَّصِيْءُ﴾<sup>(۴)</sup> میرا شکر کر اور اپنے ماں باپ کا شکریہ ادا کر میری طرف لوٹنا ہے۔<sup>(۵)</sup>

اَلَمْ تَرَ اِلَى الَّذِيْنَ يُزَكُّوْنَ اَنْفُسَهُمْ ۖ بَلِ اللّٰهُ يُزَكِّيْ مَنْ يَّشَاءُ وَلَا يُلْظَمُوْنَ فَتِيْلًا ۝  
اُنْظُرْ كَيْفَ يَفْتَرُوْنَ عَلٰى اللّٰهِ الْكَذِبَ ۚ وَكَفٰى بِهٖ اِثْمًا مُّبِيْنًا ۝ اَلَمْ تَرَ اِلَى  
الَّذِيْنَ اَوْتُوْا نَصِيْبًا مِّنَ الْكِتٰبِ يُؤْمِنُوْنَ بِالْحَدِيْثِ وَالطَّاعُوْنَ وَيَقُوْلُوْنَ لِلَّذِيْنَ  
كَفَرُوْا هٰؤُلَاءِ اَهْلٌ مِّنَ الَّذِيْنَ اٰمَنُوْا سَبِيْلًا ۝ اُولٰٓئِكَ الَّذِيْنَ لَعَنَهُمُ  
اللّٰهُ ۚ وَمَنْ يَّلْعَنِ اللّٰهُ فَلَئِنْ تَجَدَّدَ لَهُ نَصِيْرًا ۝

کیا تو نے انہیں نہیں دیکھا؟ جو اپنی پاکیزگی اور ستائش خود کرتے ہیں بلکہ اللہ جسے چاہے پاکیزہ کرتا ہے کسی پر ایک دھاگے

[سورۃ الزمر : آیت ۵۳]

[ضعیف : تفسیر ابن جریر الطبری (۹۷۳۵)] اس کی سند میں ابو جعفر رازی راوی ضعیف ہے۔

[صحیح : صحیح بخاری : کتاب التفسیر (۴۴۷۷) و کتاب التوحید (۷۵۲۰) صحیح مسلم : کتاب الایمان :

باب کون الشرک اقبح الذنوب (۷۶) ترمذی : کتاب تفسیر القرآن (۳۱۸۲) مسند احمد (۲۲۸/۵)]

[سورۃ لقمان : آیت ۱۴]

[ضعیف : تفسیر ابن ابی حاتم (۵۴۲۹/۳) طبرانی کبیر (۲۹۳/۱۸)] اس کی سند میں سعید بن بشر و مشقی

راوی ضعیف ہے۔



کے برابر بھی ظلم نہ کیا جائے گا۔ دیکھ تو یہ لوگ کس طرح اللہ تعالیٰ پر جھوٹ باندھتے ہیں؟ یہ صریح گناہ اسے کافی ہے ○ کیا تو نے انہیں دیکھا جنہیں کتاب کا کچھ حصہ ملا ہے جو بتوں کا اور باطل معبودوں کا اعتقاد رکھتے ہیں اور کافروں کے حق میں کہتے ہیں کہ یہ لوگ ایمان والوں سے زیادہ راہ راست والے ہیں۔ یہی ہیں جنہیں اللہ نے لعنت کی اور جسے اللہ لعنت کر دے تو اس کا کوئی مددگار نہ پائے گا ○

**چہرے پر تعریف ممنوع ہے:** یہود و نصاریٰ کا قول تھا کہ ہم اللہ تعالیٰ کی اولاد اور اس کے چہیتے ہیں اور کہتے تھے کہ جنت میں صرف یہود جائیں گے یا نصرانی ان کے اس قول کی تردید میں یہ آیت ﴿الْمَرَّة﴾ اس نازل ہوئی اور یہ قول حضرت مجاہد رحمہ اللہ کے خیال کے مطابق اس آیت کا شان نزول ہی ہے کہ یہ لوگ اپنے بچوں کو امام بناتے تھے اور کہتے تھے کہ یہ بے گناہ ہیں یہ بھی مروی ہے کہ ان کا خیال تھا کہ ہمارے جو بچے فوت ہو گئے ہیں وہ ہمارے لئے قربت الہی کا ذریعہ ہیں ہمارے سفارشی ہیں اور ہمیں وہ بچالیں گے پس یہ آیت اتری۔ حضرت ابن عباس رضی اللہ عنہما یہودیوں کا اپنے بچوں کا آگے کرنے کا واقعہ بیان کر کے فرماتے ہیں وہ جھوٹے ہیں اللہ تعالیٰ کسی گنہگار کو بے گناہ کی وجہ سے چھوڑ نہیں دیتا یہ کہتے تھے کہ جیسے ہمارے بچے۔ خطا ہیں ایسے ہی ہم بھی بے گناہ ہیں اور کہا گیا ہے کہ یہ آیت دوسروں کی بڑھی چڑھی مدح و ثناء بیان کرنے کے رد میں اتری ہے صحیح مسلم شریف میں ہے کہ ہمیں رسول ﷺ نے حکم دیا کہ ہم مدح کرنے والوں کے منہ مٹی سے بھر دیں ﴿۱﴾ بخاری و مسلم میں ہے کہ آنحضرت ﷺ نے ایک مرتبہ ایک شخص کو دوسرے کی مدح و ستائش کرتے ہوئے سن کر فرمایا افسوس تو نے اس اپنے ساتھی کی گردن توڑ دی پھر فرمایا اگر تم میں سے کسی کو ایسی ہی ضرورت کی وجہ سے کسی کی تعریف کرنی بھی ہو تو یوں کہے کہ میں فلاں شخص کو ایسا سمجھتا ہوں۔ اللہ کے نزدیک پسندیدہ عمل یہی ہے کہ کسی کی منہ پر تعریف نہ کی جائے۔ ﴿۲﴾ مسند احمد میں حضرت عمر بن خطاب رضی اللہ عنہ کا قول ہے کہ جو کہے میں مومن ہوں وہ کافر ہے اور جو کہے کہ میں عالم ہوں وہ جاہل ہے اور جو کہے میں جنتی ہوں وہ جہنمی ہے ﴿۳﴾ ابن مردویہ میں آپ کے فرمان میں یہ بھی مروی ہے کہ مجھے تم پر سب سے زیادہ خوف اس بات کا ہے کہ کوئی شخص خود پسندی کرنے لگے اور اپنی سمجھ پر آپ فخر کرنے بیٹھ جائے ﴿۴﴾ مسند احمد میں ہے کہ حضرت معاویہ رضی اللہ عنہ بہت ہی کم حدیث بیان فرماتے اور بہت کم جمعے ایسے ہوں گے جن میں آپ نے یہ چند حدیثیں نہ سنائی ہوں کہ جس کے ساتھ اللہ کا ارادہ بھلائی کا ہوتا ہے اسے دین کی سمجھ عطا فرماتا ہے اور یہ مال بیٹھا اور سبز رنگ ہے جو اسے اس کے حق کے ساتھ لے گا اسے اس میں برکت دی

﴿۱﴾ صحیح: صحیح مسلم: کتاب الزہد: باب النهی عن المدح اذا کان فیہ افراط (۳۰۰۲) ترمذی: کتاب

الزہد: باب ماجاء فی کراہیۃ المدح والمداہن (۲۳۹۳) ابن ماجہ (۳۷۴۲) مسند احمد (۵/۶)

﴿۲﴾ صحیح: صحیح بخاری: کتاب الشهادات (۲۶۶۲) و کتاب الادب: باب ما یکرہ من التمداح

(۶۰۶۱) صحیح مسلم: کتاب الزہد: باب النهی عن المدح اذا کان فیہ فراط (۳۰۰۰) ابو داؤد:

کتاب الادب: باب فی کراہیۃ التمداح (۴۸۰۵) مسند احمد (۴۶/۵)

﴿۳﴾ ضعیف و منقطع: مسند الفاروق (۵۷۴/۲) نعیم اور عمرؓ کے درمیان انقطاع ہے۔

﴿۴﴾ ضعیف: اس کی سند میں موسیٰ بن عبیدہ ربذی راوی ضعیف ہے۔

جائے گی، تو تم لوگو! آپس میں ایک دوسرے کی مدح و ستائش سے پرہیز کرو اس لئے کہ یہ دوسرے پر چھری پھیرنا ہے<sup>(۱)</sup> یہ پچھلا جملہ ان سے ابن ماجہ میں بھی مروی ہے<sup>(۲)</sup> حضرت ابن مسعود رضی اللہ عنہ فرماتے ہیں کہ انسان صبح کو دین لے کر نکلتا ہے پھر جب کہ وہ لوٹتا ہے تو اس کے دین میں سے کچھ بھی نہیں ہوتا (اس کی وجہ یہ ہوتی ہے) کہ وہ صبح کسی سے اپنا کام نکالنے کے لئے ملا۔ اس کی تعریف شروع کر دی اور اس کی مدح سرائی شروع کی اور قسمیں کھا کھا کر کہنے لگا آپ ایسے ہیں اور ایسے ہیں حالانکہ نہ وہ اس کے نقصان کا مالک ہے نہ نفع کا اور بسا اوقات ممکن ہے کہ ان تعریفی کلمات کے بعد بھی اس سے اس کا کام نہ نکلے لیکن اس نے تو اللہ کو ناخوش کر دیا پھر آپ نے آیت ترکیہ کی تلاوت فرمائی۔ (ابن جریر) اور اس کا تفصیل بیان آیت ﴿فَلَا تَرْكَبُوا أَنْفُسَكُمْ﴾ کی تفسیر میں آئے گا ان شاء اللہ تعالیٰ۔ پس یہاں ارشاد ہوتا ہے کہ اللہ تعالیٰ ہی ہے وہ جسے چاہے پاک کر دے کیونکہ تمام چیزوں کی حقیقت اور اصلیت کا عالم وہی ہے۔ پھر فرمایا کہ اللہ ایک دھاگے کے وزن کے برابر بھی کسی کی نیکی نہ چھوڑے گا، فتنل کے معنی ہیں کھجور کی گٹھلی کے درمیان کا دھاگا اور مروی ہے کہ وہ دھاگا جسے کوئی اپنی انگلیوں سے بٹ لے۔

پھر فرماتا ہے ان کی افترا پر دازی تو دیکھو کہ کس طرح عز و جل کی اولاد اور اس کے محبوب بننے کے وعیدار ہیں؟ اور کیسی باتیں کر رہے ہیں کہ ہمیں تو صرف چند دن آگ میں رہنا ہوگا کس طرح اپنے بڑوں کے نیک اعمال پر اعتماد کئے بیٹھے ہیں؟ حالانکہ ایک کامل دوسرے کو نفع نہیں دے سکتا جیسے ارشاد ہے ﴿تِلْكَ أَمَّةٌ قَدْ خَلَتْ﴾<sup>(۳)</sup> الخ یہ ایک گروہ ہے جو گذر چکا ان کے اعمال ان کے ساتھ اور تمہارے عمل تمہارے ساتھ پھر فرماتا ہے ان کا یہ کھلا کذب و افترا ہی ان کے لئے کافی ہے ﴿جَنَّتْ﴾ کے معنی حضرت فاروق اعظم رضی اللہ عنہ وغیرہ سے جادو اور طاغوت کے معنی شیطان کے مروی ہیں<sup>(۴)</sup> یہ بھی کہا جاتا ہے کہ ﴿جَنَّتْ﴾ جش کا لفظ ہے اس کے معنی شیطان کے ہیں۔ شرک، بت، اور کافروں کے معنی بھی بتائے گئے ہیں بعض کہتے ہیں اس سے مراد جی بن اخطب ہے، بعض کہتے ہیں کعب بن اشرف ہے، ایک حدیث میں ہے قال اور پرندوں سے یعنی ان کے نام یا ان کے اڑنے یا بولنے یا ان کے نام سے شگون لینا اور زمین پر لکیریں کھینچ کر معاملہ طے کرنا یہ جنت ہے<sup>(۵)</sup> حسن کہتے ہیں جنت شیطان کی گنگناہٹ ہے، طاغوت کی نسبت پہلے سورہ بقرہ میں تفصیلی ذکر گذر چکا ہے اس لئے یہاں دوبارہ بیان کرنے کی ضرورت نہیں، حضرت جابر رضی اللہ عنہ سے جب طاغوت کی نسبت سوال کیا گیا تو فرمایا کہ یہ کافروں کے ہیں جن کے

① [حسن: مسند احمد (۹۳/۴) طبرانی کبیر (۸۱۵/۱۹) ابن ابی شیبہ (۲۰۶/۶)] حافظ بوصیری نے اسے

حسن کہا ہے۔ [الزوائد (۱۸۳)] شیخ البانیؒ بھی اسے حسن کہتے ہیں۔ [الصحيحہ (۱۲۸۴)]

② [صحيح: ابن ماجہ: کتاب الادب: باب المدح (۳۷۴۳)] شیخ البانیؒ نے اسے صحیح کہا ہے۔ [السلسلة

الصحيحہ (۱۲۸۴، ۱۱۹۶)]

③ [سورة النجم: آیت ۳۲] ﴿سورة البقرة: آیت ۱۴۱﴾ [تفسير ابن جرير الطبري (۴۶۲/۸)]

④ [ضعيف: ابوداؤد: کتاب الطب: باب في الحظ وزجر الطير (۳۹۰۷) عبد الرزاق (۱۹۵۰۲) ابن

حبان (۶۱۳۱) نسائی فی السنن الکبری (۱۱۱۰۸) مسند احمد (۶۰/۵)] شیخ البانیؒ نے اسے ضعیف کہا

ہے۔ [غایۃ المرام (ص: ۱۸۴)]



پاس شیطان آتے تھے مجاہد رحمۃ اللہ علیہ فرماتے ہیں انسانی صورت کے یہ شیاطین ہیں جن کے پاس لوگ اپنے جھگڑے لے کر جاتے ہیں اور انہیں حاکم مانتے ہیں، حضرت امام مالک رحمۃ اللہ علیہ فرماتے ہیں اس سے مراد ہر وہ چیز ہے جس کی عبادت اللہ کے سوا کی جائے۔

پھر فرمایا کہ ان کی جہالت بے دینی اور خود اپنی کتاب کے ساتھ کفر کی نوبت یہاں تک پہنچ گئی ہے کہ کافروں کو مسلمانوں پر ترجیح اور افضلیت دیتے ہیں، ابن ابی حاتم میں ہے کہ جی بن اخطب اور کعب بن اشرف مکہ والوں کے پاس آئے تو اہل مکہ نے ان سے کہا تم اہل کتاب اور صاحب علم ہو بھلا بتاؤ تو ہم بہتر ہیں یا محمد ﷺ انہوں نے کہا تم کیا ہو؟ اور وہ کیا ہیں؟ تو اہل مکہ نے کہا ہم صلہ رحمی کرتے ہیں تیار اونٹنیاں ذبح کر کے دوسروں کو کھلاتے ہیں، لسی پلاتے ہیں غلاموں کو آزاد کرتے ہیں حاجیوں کو پانی پلاتے ہیں اور محمد ﷺ تو صنوبر ہیں ہمارے رشتے ناتے تروادئیے۔ ان کا ساتھ حاجیوں کے چوروں نے دیا ہے جو قبیلہ غفار میں سے ہیں اب بتاؤ ہم اچھے یا وہ؟ تو ان دونوں نے کہا تم بہتر ہو اور تم زیادہ سیدھے راستے پر ہو اس پر یہ آیت اتری دوسری روایت میں ہے کہ انہی کے بارے میں ﴿إِنَّ شَانِئَكَ هُوَ الْأَبْتَرُ﴾ <sup>۱۱</sup> اتری ہے۔

بنو اہل اور بنو نضیر کے چند سردار جب عرب میں حضور ﷺ کے خلاف آگ لگا رہے تھے اور جنگ عظیم کی تیاری میں تھے اس وقت یہ قریش کے پاس آئے تو قریشیوں نے انہیں عالم و درویش جان کر ان سے پوچھا کہ بتاؤ ہمارا دین اچھا یا محمد ﷺ کا؟ تو ان لوگوں نے کہا تم اچھے دین والے اور ان سے زیادہ صحیح راستے پر ہو اس پر یہ آیت اتری اور خبر دی گئی کہ یہ لعنتی گروہ ہے اور ان کا مدد و معاون دنیا اور آخرت میں کوئی نہیں اس لئے کہ صرف کفار کو اپنے ساتھ ملانے کیلئے بطور چالوسی اور خوشامد کے یہ کلمات اپنی معلومات کے خلاف کہہ رہے ہیں لیکن یاد رکھ لیں کہ یہ کامیاب نہیں ہو سکتے چنانچہ یہی ہوا زبردست لشکر لے کر سارے عرب کو اپنے ساتھ ملا کر تمام تر قوت و طاقت اکٹھی کر کے ان لوگوں نے مدینہ شریف پر چڑھائی کی یہاں تک رسول اللہ ﷺ کو مدینہ کے ارد گرد خندق کھودنی پڑی لیکن بالآخر دنیا نے دیکھ لیا ان کی ساری سازشیں ناکام ہوئیں یہ خائب و خاسر رہے، نامراد و ناکام پلٹے دامن مراد خالی رہا بلکہ نامرادی مایوسی اور نقصان عظیم کے ساتھ لوٹا پڑا۔ اللہ تعالیٰ نے مومنوں کی مدد آپ کی اور اپنی قوت و عزت سے (کافروں کو) اوندھے منہ گرا دیا۔ فالجبد لله الکبیر المتعال

أَمَرَهُمْ نَصِيبٌ مِّنَ الْمُلْكِ فَإِذَا يُؤْتُونَ النَّاسَ نَقِيرًا ۖ أَمْرٌ يُحْسَدُ وَنَ  
النَّاسَ عَلَىٰ مَا آتَاهُمُ اللَّهُ مِنْ فَضْلِهِ ۖ فَقَدْ أَتَيْنَا آلَ إِبْرَاهِيمَ الْكِتَابَ  
وَالْحِكْمَةَ وَآتَيْنَهُمْ مَّا يَشَاءُونَ ۖ وَفِيهِمْ مِّنْ أَمْنٍ ۖ وَ مِنْهُمْ مَّنْ صَدَّقَ عَنْهُ  
وَكُفِيَ بِجَهَنَّمَ سَعِيرًا ۝

کیا ان کا کوئی حصہ سلطنت میں ہے؟ اگر ایسا ہو تو پھر تو کسی کو ایک کھجور کے شگاف برابر بھی کچھ ندیں گے ○ یا یہ لوگوں کا حسد

کرتے ہیں اس پر جو اللہ تعالیٰ نے اپنے فضل سے انہیں دیا ہے، پس ہم نے تو آل ابراہیم کو کتاب اور حکمت بھی دی ہے اور بڑی سلطنت بھی عطا فرمائی ہے ○ پھر ان میں سے بعض نے تو اس کتاب کو مانا اور بعض اس سے رک گئے اور کافی ہے جہنم کا جلانا ○

**یہودی دشمنی کی انتہا:** یہاں بطور انکار کے سوال ہوتا ہے کہ کیا وہ ملک کے کسی حصہ کے مالک ہیں؟ یعنی نہیں ہیں۔ پھر ان کی بخیلی بیان کی جاتی ہے کہ اگر ایسا ہوتا تو یہ کسی کو ذرا سا بھی نفع پہنچانے کے روادار نہ ہوتے خصوصاً اللہ کے اس آخری پیغمبر ﷺ کو اتنا بھی نہ دیتے جتنا مجبور کی گھٹلی کے درمیان کا پردہ ہوتا ہے، جیسے اور آیت میں ہے ﴿قُلْ لَّوْ اَنْتُمْ تَهْلِكُوْنَ خَزَائِنُ رَحْمَةِ رَبِّيْ﴾ ① الخ، یعنی اگر تم میرے رب کی رحمتوں کے خزانوں کے مالک ہوتے تو تم تو خرچ ہو جانے کے خوف سے بالکل ہی روک لیتے گو ظاہر ہے کہ وہ کم نہیں ہو سکتے تھے لیکن تمہاری کنجوسی تمہیں ڈرا دیتی اسی لئے فرما دیا کہ انسان بڑا ہی بخیل ہے ان کے ان بخیلانہ مزاج کے بعد ان کا حد واضح کیا جا رہا ہے کہ نبی ﷺ کو اللہ تعالیٰ نے جو نبوت کا عظیم تر منصب بخشا ہے چونکہ وہ عرب میں سے ہیں بنی اسرائیل سے نہیں اس لئے ان سے حسد کی آگ میں جل رہے ہیں اور لوگوں کو آپ کی تصدیق سے روک رہے ہیں۔ ابن عباس رضی اللہ عنہما فرماتے ہیں یہاں ﴿النَّاسُ﴾ سے مراد ہم ہیں کوئی اور نہیں۔

اللہ تعالیٰ فرماتا ہے ہم نے آل ابراہیم کو جو بنی اسرائیل کے قبائل میں اولاد ابراہیم سے ہیں نبوت دی کتاب نازل فرمائی جینے مرنے کے آداب سکھائے بادشاہت بھی دی اس کے باوجود ان میں سے بعض تو مومن ہوئے اس انعام و اکرام کو مانا لیکن بعض نے پھر بھی اسے تسلیم نہ کیا اور دوسرے لوگوں کو بھی اس سے روکا حالانکہ وہ بھی بنی اسرائیل ہی تھے تو جبکہ یہ اپنے والوں سے بھی منکر ہو چکے ہیں تو پھر اے نبی آخر الزمان آپ کا انکار ان سے کیا دور ہے؟ جبکہ آپ ان میں سے بھی نہیں یہ بھی مطلب ہو سکتا ہے کہ بعض اس پر یعنی محمد ﷺ پر ایمان لائے اور بعض نہ لائے پس یہ کیا فرما اپنے کفر میں بہت سخت اور نہایت پکے ہیں اور ہدایت و حق سے بہت ہی دور ہیں پھر انہیں ان کی سزا سنائی جا رہی ہے کہ جہنم کا جلنا انہیں بس ہے ان کے کفر و عناد کی ان کی تکذیب اور سرکشی کی یہ سزا کافی ہے۔

اِنَّ الدِّیْنَ كَفَرُوْا بِاٰیٰتِنَا سَوْفَ نَصْلِيْهِمْ نَارًا ۚ كُلَّمَا نَضِجَتْ جُلُوْدُ هُمْ بَدَّلْنٰهُمْۙ  
جُلُوْدًا غٰیِرَهَا لِيَذُوْا الْعَذَابَ ۚ اِنَّ اللّٰهَ كَانَ عَزِيْزًا حَكِيْمًا ۝۵ وَ الَّذِيْنَ اٰمَنُوْا  
وَعَمِلُوا الصّٰلِحٰتِ سَنُدْخِلُهُمْ جَنَّٰتٍ تَجْرِيْ مِنْ تَحْتِهَا الْاَنْهَارُ خٰلِدِيْنَ فِيْهَا  
اَبَدًا ۚ لَهُمْ فِيْهَا اَزْوَاجٌ مُّطَهَّرَةٌ ۚ وَ دُخِلُوْا فِيْ ظِلٰلًا ۝۶

جن لوگوں نے ہماری آیتوں سے کفر کیا اور انہیں ہم یقیناً آگ میں ڈال دیں گے جب ان کی کھالیں پک جائیں گی ہم ان کے سوا اور کھالیں بدل دیں گے تاکہ عذاب پکھٹے رہیں یقیناً اللہ تعالیٰ غالب حکمت والا ہے ○ اور جو لوگ ایمان لائے اور شایستہ اعمال کئے ہم انہیں عنقریب ان جنتوں میں لے جائیں گے جن کے نیچے نہریں بہہ رہی ہیں جن میں وہ ہمیشہ رہیں گے ان کے لئے وہاں صاف ستھری بیویاں ہوں گی اور ہم انہیں گھنی چھاؤں میں پوری راحت میں لے جائیں گے ○



**کفار اور مومنوں کا انجام:** اللہ کی آیتوں کے نہ ماننے اور رسولوں سے لوگوں کو برگشتہ کرنے والوں کی سزا اور ان کے بد انجام کا ذکر ہو رہا ہے کہ انہیں اس آگ میں دھکیلا جائے گا جو انہیں چاروں طرف سے گھیر لے گی اور ان کے روٹنگے روٹنگے کو سلاگ دے یہی نہیں بلکہ یہ عذاب دائمی ایسا ہوگا ایک چمڑا جل گیا تو دوسرا بدل دیا جائے گا جو سفید کاغذ کی مثال ہوگا ایک ایک کافر کی سو سو کھالیں ہوں گی ہر ہر کھال پر قسم قسم کے علیحدہ علیحدہ عذاب ہوں گے ایک ایک دن میں ستر ہزار مرتبہ کھال الٹ پلٹ ہوگی۔ یعنی کہہ دیا جائے گا کہ جلد لوٹ آئے وہ پھر لوٹ آئے گی۔ حضرت عمر رضی اللہ عنہ کے سامنے جب یہ آیت تلاوت ہوتی تو آپ پڑھنے والے سے دوبارہ سنانے کی فرمائش کرتے وہ دوبارہ پڑھتا تو حضرت معاذ بن جبل رضی اللہ عنہ فرماتے ہیں میں آپ کو اس کی تفسیر سناؤں ایک ایک ساعت میں سو سو بار بدلی جائے گی اس پر حضرت عمر رضی اللہ عنہ نے فرمایا میں نے رسول اللہ ﷺ سے یہی سنا ہے <sup>(۱)</sup> (ابن مردودہ وغیرہ) دوسری روایت میں ہے کہ اس وقت کعب بن لؤی نے کہا تھا کہ مجھے اس آیت کی تفسیر یاد ہے میں نے وہ اسلام لانے سے پہلے پڑھی تھی آپ نے فرمایا اچھا بیان کرو اگر وہی ہوئی جو میں نے رسول اللہ ﷺ سے سنی ہے تو ہم اسے قبول کریں گے ورنہ ہم اسے قابل التفات نہ سمجھیں گے تو آپ نے فرمایا ایک ساعت میں ایک سو بیس مرتبہ۔ اس پر حضرت عمر فاروق رضی اللہ عنہ نے فرمایا میں نے اسی طرح حضور ﷺ سے سنا ہے <sup>(۲)</sup> حضرت ربیع بن انس رضی اللہ عنہ فرماتے ہیں پہلی کتاب میں لکھا ہوا ہے کہ ان کی کھالیں چالیس ہاتھ یا چھ ہاتھ (۷۶) ہاتھ کی ہوں گی اور ان کے پیٹ اتنے بڑے ہوں گے کہ گران میں پہاڑ رکھا جائے تو سما جائے۔ جب ان کی کھالوں کو آگ کھالے گی تو اور کھالیں آجائیں گی۔

ایک حدیث میں اس سے بھی زیادہ ہے مسند احمد میں ہے جہنمی جہنم میں اس قدر بڑے بڑے بنائے جائیں گے کہ ان کے کان کی نوک سے کندھاسات سال کی راہ پر ہوگا اور ان کی کھال کی مونٹا کی ستر ذراع ہوگی اور کچی مثل احد پہاڑ کے ہوگی <sup>(۳)</sup> اور یہ بھی کہا گیا ہے کہ مراد کھال سے لباس ہے لیکن یہ ضعیف ہے اور ظاہر لفظ کے خلاف ہے۔ پھر نیک لوگوں کا بیان کیا جاتا ہے کہ وہ جنت میں عدن میں ہوں گے جس کے چپے چپے پر نہریں جاری ہوں گی جہاں چاہیں انہیں لے جائیں اپنے محلات میں باغات میں راستوں میں غرض جہاں ان کے جی چاہیں وہیں وہ پاک نہریں بہنے لگیں گی پھر سب سے اعلیٰ لطف یہ ہے کہ یہ تمام نعمتیں ابدی اور ہمیشہ رہنے والی ہوں گے نہ انہیں زوال آئے گا نہ ان میں کمی ہوگی نہ وہ واپس لی جائیں گی نہ فنا ہوں گی نہ سڑیں نہ بگڑیں نہ خراب ہوں گی۔ نہ ختم

<sup>(۱)</sup> **[ضعیف و باطل:]** تفسیر ابن ابی حاتم (۵۴۹۳/۳) اس کی سند میں تافع مولیٰ یوسف سلمیٰ راوی سخت ضعیف

ہے۔ [لسان المیزان، مجمع الزوائد (۹/۷) الدر المنثور (۳۱۰/۲)]

<sup>(۲)</sup> **[ضعیف:]** الدر المنثور للسيوطی (۳۱۱/۲) ابو نعیم فی الحلیۃ (۳۷۴/۵) اس کی سند میں تافع ابو ہریرہ راوی

سخت ضعیف ہے۔

<sup>(۳)</sup> **[ضعیف:]** مسند احمد (۲۵/۲) ابن ابی شیبہ (۹۷/۸) طبرانی کبیر (۱۳۴۸۲) شیخ شعیب ارنؤوط اسے

ضعیف کہتے ہیں۔ [الموسوعة الحديثية (۴۸۰۰)] شیخ البانی نے بھی اسے ضعیف کہا ہے۔ [السلسلة الضعيفة

(۱۳۲۳)] تاہم اس معنی کی صحیح روایت صحیح مسلم (۲۸۵۱) میں موجود ہے۔

ہوں گی پھر ان کے لئے وہاں حیض ونفاس سے گندگی اور پلیدی سے میل کچیل اور بوباس سے رذیل صفتوں اور بے ہودہ اخلاق سے پاک بیویاں ہوگی اور گھنے لمبے چوڑے سائے ہوں گے جو بہت فرحت بخش بہت ہی سرور انگیز راحت افزا دل خوش کن ہوں گے۔ رسول اللہ ﷺ فرماتے ہیں جنت میں ایک درخت ہے جس کے سائے تلے ایک سو سال تک بھی ایک سوار چلا جائے تو اس کا سایہ ختم نہ ہو یہ شجرۃ الخلد ہے۔ (ابن جریر) ①

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا ۚ وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ ۚ إِنَّ اللَّهَ نِعِمَّا يَعِظُكُمْ بِهِ ۚ إِنَّ اللَّهَ كَانَ سَمِيعًا بَصِيرًا ۝

اللہ تعالیٰ تمہیں تاکید کرتا ہے کہ امانت والوں کی امانتیں اپناؤ اور جب لوگوں کا فیصلہ کرو تو عدل وانصاف سے فیصلہ کرو۔ یقیناً وہ بہتر چیز ہے جس کی نصیحت تمہیں اللہ کر رہا ہے بے شک اللہ مستأ اور دیکھتا ہے۔

**امانت اور عدل وانصاف:** رسول اللہ ﷺ فرماتے ہیں جو تیرے ساتھ امانت داری کا برتاؤ کرے تو اس کی امانت ادا کرو اور جو تیرے ساتھ خیانت کرے تو اس سے خیانت مت کر۔ (مسند احمد و سنن) ② آیت کے الفاظ وسیع المعنی ہیں۔ ان میں اللہ عز وجل کے حقوق کی ادائیگی بھی شامل ہے جیسے روزہ نماز زکوٰۃ کفارہ نذر وغیرہ اور بندوں کے آپس کے کل حقوق بھی شامل ہیں جیسے امانت دی ہوئی چیزیں وغیرہ پس جس حق کو جو ادا نہ کرے گا اس کی پکڑ قیامت کے دن ہوگی صحیح حدیث میں ہے قیامت کے دن ہر حق دار کا حق اسے دلویا جائے گا یہاں تک کہ بے سینک والی بکری کو اگر سینکوں والی بکری نے مارا ہے تو اس کا بدلہ بھی دلویا جائے گا۔ ③ حضرت عبد اللہ بن مسعود رضی اللہ عنہ فرماتے ہیں کہ شہادت کی وجہ سے تمام گناہ مٹ جاتے ہیں مگر امانت نہیں مٹنے لگی کوئی شخص اللہ کی راہ میں شہید بھی ہوا تو اسے بھی قیامت کے دن لایا جائے گا اور کہا جائے گا کہ اپنی امانت ادا کرو جو اب دے گا کہ دنیا تو اب ہے نہیں میں کہاں سے اسے ادا کروں؟ فرماتے ہیں پھر وہ چیز اسے جہنم کی تہہ میں نظر آئے گی اور کہا جائے گا کہ جا اسے لے آ وہ اسے اپنے کندھے پر لا کر چلے گا لیکن وہ گر پڑے گی وہ پھر اسے لینے جائے گا بس اسی عذاب میں وہ مبتلا رہے گا حضرت زاذان اس روایت کو سن کر حضرت براء رضی اللہ عنہ کے پاس آ کر بیان کرتے ہیں وہ کہتے ہیں میرے بھائی نے سچ کہا پھر قرآن کی اس آیت کو پڑھتے ہیں ابن عباس رضی اللہ عنہما وغیرہ فرماتے ہیں ہر نیک و بد پر یہی حکم

① [صحیح دون شجرۃ الخلد: مسند احمد (۶۶۲/۲) تفسیر ابن جریر الطبری (۹۸۴۳)] شیخ شعب

ارناؤ و فرماتے ہیں کہ شجرۃ الخلد کے علاوہ باقی روایت صحیح ہے۔ [الموسوعة الحديثية (۹۹۵۰)] ان الفاظ کے علاوہ باقی روایت صحیحین میں بھی ہے۔ دیکھئے: صحیح بخاری (۳۲۵۱-۶۵۵۳) صحیح مسلم (۲۸۲۸)

② [صحیح: ابو داؤد: کتاب البیوع: باب فی الرجل يأخذ حقه (۳۵۳۵) ترمذی: کتاب البیوع

(۱۲۶۴) دارقطنی (۳۵/۳) مسند احمد (۴۱۴/۳) مستدرک حاکم (۴۶/۲) تفسیر ابن جریر الطبری

(۹۸۵۵) طحاوی فی مشکل الآثار (۱۸۳۱) شیخ البانی نے اسے صحیح کہا ہے۔ [الصحيحة (۴۲۳۰)]

③ [صحیح: صحیح مسلم: کتاب البر والصلة: باب تحريم الظلم (۲۵۸۲) ترمذی: کتاب صفة القيامة

والرقائق: باب ما جاء في شأن الحساب والقصاص (۲۴۲۰) مسند احمد (۲۳۵/۲)]



ہے۔ ابو العالیہ رضی اللہ عنہ فرماتے ہیں جس چیز کا حکم دیا گیا اور جس چیز سے منع کیا گیا وہ سب امانت ہے۔ حضرت ابی بن کعب رضی اللہ عنہ فرماتے ہیں عورت اپنی شرمگاہ کی امانت دار ہے۔ ربیع بن انس رضی اللہ عنہ فرماتے ہیں جو معاملات تیرے اور دوسرے لوگوں کے درمیان ہوں وہ سب اسی میں شامل ہیں حضرت ابن عباس رضی اللہ عنہ فرماتے ہیں اس میں یہ بھی داخل ہے کہ سلطان عید والے دن عورتوں کو خطبہ سنائے اس آیت کے شان نزول میں مروی ہے کہ جب رسول اللہ ﷺ نے مکہ فتح کیا اور اطمینان کے ساتھ بیت اللہ شریف میں آئے اور اپنی اونٹنی پر سوار ہو کر طواف کیا۔ حجر اسود کو اپنی لکڑی سے چھوتے تھے اس کے بعد عثمان بن طلحہ رضی اللہ عنہ کو جو کعبہ کی کنجی بردار تھے بلایا ان سے کنجی طلب کی انہوں نے دینا چاہی اتنے میں حضرت عباس رضی اللہ عنہ نے کہا یا رسول اللہ ﷺ اب یہ مجھے سونپئے تاکہ میرے گھرانے میں زمزم کا پانی پلانا اور کعبہ کی کنجی رکھنا دونوں ہی باتیں رہیں یہ سنئے ہی حضرت عثمان بن طلحہ رضی اللہ عنہ نے اپنا ہاتھ روک لیا حضور ﷺ نے دوبارہ طلب کی پھر وہی واقعہ ہوا آپ نے سہ بار طلب کی حضرت عثمان رضی اللہ عنہ نے یہ کہہ کر دے دی کہ اللہ کی امانت آپ کو دیتا ہوں حضور ﷺ کعبہ کا دروازہ کھول کر اندر گئے وہاں جتنے بت اور تصویریں تھیں سب کو توڑ پھوڑ کر پھینک دیں حضرت ابراہیم علیہ السلام کا بت بھی تھا جس کے ہاتھ میں فال کے تیر تھے آپ نے فرمایا اللہ ان مشرکین کو غارت کرے بھلا خلیل اللہ کو ان تیروں سے کیا سروکار؟ پھر ان تمام چیزوں کو بر باد کر کے ان کی جگہ پانی ڈال کر ان کے نام و نشان مٹا کر آپ باہر آئے کعبہ کے دروازے پر کھڑے ہو کر آپ نے کہا کوئی معبود نہیں بجز اللہ کے وہ اکیلا ہے جس کا کوئی شریک نہیں اس نے اپنے وعدے کو سچا کیا اپنے بندے کی مدد کی اور تمام لشکروں کو اسی اکیلے نے شکست دی پھر آپ نے ایک لمبا خطبہ دیا جس میں یہ بھی فرمایا کہ جاہلیت کے تمام جھگڑے اب میرے پاؤں تلے چل دیئے گئے خواہ مالی ہوں خواہ جانی ہوں ہاں بیت اللہ کی چوکیداری کا اور حاجیوں کو پانی پلانے کا منصب جو ان کا توں باقی رہے گا اس خطبہ کو پورا کر کے آپ بیٹھے ہی تھے جو حضرت علی رضی اللہ عنہ نے آگے بڑھ کر کہا حضور ﷺ چاہی مجھے عنایت فرمائی جائے تاکہ بیت اللہ کی چوکیداری کا اور حاجیوں کو زمزم پلانے کا منصب دونوں یکجا ہو جاں لیکن آپ نے انہیں نہ دی مقام ابراہیم کو کعبہ کے اندر سے نکال کر آپ نے کعبہ کی دیوار سے ملا کر رکھ دیا اور لوگوں سے کہہ دیا کہ تمہارا قبلہ یہی ہے پھر آپ طواف میں مشغول ہو گئے ابھی وہ چند پھیرے ہی پھرے تھے کہ جو حضرت جبرائیل علیہ السلام نازل ہوئے اور آپ نے اپنی زبان مبارک سے اس آیت کی تلاوت شروع کی اس پر حضرت عمر رضی اللہ عنہ نے فرمایا میرے ماں باپ حضور ﷺ پر فدا ہوں میں نے تو اس سے پہلے آپ کو اس آیت کی تلاوت کرتے نہیں سنا اب آپ ﷺ نے حضرت عثمان بن طلحہ رضی اللہ عنہ کو بلایا اور انہیں کنجی سونپ دی اور فرمایا آج کا دن وفا کا دن کیسی اور سلوک کا دن ہے۔ ①

یہ وہی عثمان بن طلحہ رضی اللہ عنہ ہیں جن کی نسل میں آج تک کعبہ اللہ کی کنجی چلی آتی ہے یہ صلح حدیبیہ اور فتح مکہ کے درمیان اسلام لائے جب ہی خالد بن ولید اور عمرو بن عاص رضی اللہ عنہ مسلمان ہوئے تھے ان کا چچا عثمان بن طلحہ احد کی لڑائی

① [حسن: سیرۃ ابن ہشام (۴/۴۲)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اسے

حسن کہا ہے۔ جبکہ حافظ زبیر علی زئی فرماتے ہیں کہ اس کا آخری حصہ ضعیف ہے اور باقی حسن ہے۔]

میں مشرکوں کے ساتھ تھا بلکہ ان کا جھنڈا بردار تھا اور وہ ہیں بہ حالت کفر مارا گیا تھا۔ الغرض مشہور تو یہی ہے کہ یہ آیت اسی کے بارے میں اتری ہے اب خواہ اس بارے نازل ہوئی ہو یا نہ ہوئی ہو بہر صورت اس کا حکم عام ہے جیسے حضرت عبداللہ بن عباس رضی اللہ عنہما اور حضرت محمد بن حنفیہ کا قول ہے کہ ہر شخص کو دوسرے کی ہر امانت کی ادائیگی کا حکم ہے۔ پھر ارشاد ہے کہ فیصلے عدل کے ساتھ کرو حاکموں کو احکم الحاکمین کا حکم ہو رہا ہے کہ کسی حالت میں عدل کا دامن نہ چھوڑو۔ حدیث میں ہے اللہ حاکم کے ساتھ ہوتا ہے جب تک کہ وہ ظلم نہ کرے جب ظلم کرتا ہے تو اسے اسی کی طرف سوئپ دیتا ہے۔<sup>(۱)</sup>

ایک اثر میں ہے ایک دن کا عدل چالیس سال کی عبادت کے برابر ہے۔ پھر فرماتا ہے یہ ادائیگی امانات کا اور عدل وانصاف کا حکم اسی طرح شریعت کے تمام احکام اور تمام ممنوعات تمہارے لئے بہترین اور نافع چیزیں ہیں جن کا امر پروردگار نے تمہیں کر دیا ہے۔ (ابن ابی حاتم) اور روایت میں ہے حضرت ابو ہریرہ رضی اللہ عنہ نے اس آیت کے آخری الفاظ پڑھتے ہوئے اپنا انگوٹھا اپنے کان میں رکھا اور شہادت کی انگلی اپنی آنکھ پر رکھی (یعنی اشارے سے سننا دیکھنا کان اور آنکھ پر انگلی رکھ کر بتایا) فرمایا میں نے اسی طرح پڑھتے اور کرتے رسول اللہ ﷺ کو دیکھا ہے۔ روای حدیث حضرت ابو زکریا رضی اللہ عنہ فرماتے ہیں ہمارے استاد مقرئ رضی اللہ عنہ نے بھی اسی طرح پڑھ کر اشارہ کر کے ہمیں بتایا اپنے داہنے ہاتھ کا انگوٹھا اپنی دائیں آنکھ پر رکھا اور اس کے پاس کی انگلی اپنے داہنے کان پر رکھی۔ (ابن ابی حاتم) یہ حدیث اسی طرح ابوداؤد نے بھی روایت کی ہے<sup>(۲)</sup> اور امام ابن حبان نے بھی اپنی صحیح میں اسے نقل کیا ہے اور حاکم مستدرک میں اور ابن مردویہ نے اپنی تفسیر میں بھی اسے وارد کیا ہے۔ اس کی سند میں جو ابویونس ہیں جو حضرت ابو ہریرہ رضی اللہ عنہ کے مولیٰ ہیں اور ان کا نام سلیم بن جبیر رضی اللہ عنہ ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ

وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا

ج

اے ایمان والو! فرمانبرداری کرو اللہ کی اور فرمانبرداری کرو رسول ﷺ کی اور تم میں سے اختیار والوں کی۔ پھر اگر کسی چیز میں اختلاف کرو تو اسے رجوع کرو اللہ کی طرف اور رسول کی طرف اگر تمہیں اللہ پر اور قیامت کے دن پر ایمان ہے یہ بہت

[حسن: ابن ماجہ: کتاب الاحکام: باب التغلیظ فی الحیف والرشوة (۲۳۱۲) ترمذی: کتاب

الاحکام: باب ماجاء فی الامام العادل (۱۳۳۰) مستدرک حاکم (۹۳/۴) شیخ البانی نے اسے حسن کہا

ہے۔ [صحیح ابن ماجہ، المشکاۃ (۳۷۴۱)]

[صحیح: ابوداؤد: کتاب السنة: باب فی الجھمیة (۴۷۲۸) ابن خزیمہ فی التوحید (ص ۴۲)

مستدرک حاکم (۲۴/۱) حافظ ابن حجر نے مسلم کی شرط پر اس کی سند کو قوی کہا ہے۔ [فتح الباری (۳۷۲/۱۳)

شیخ البانی نے اسے صحیح کہا ہے۔ [صحیح ابوداؤد] شیخ عبدالرزاق مہدی، شیخ معطفی السید، شیخ رشاد، شیخ عجاوی، شیخ علی

احمد اور شیخ حسن عباس نے اس کی سند کو صحیح کہا ہے۔]



بہتر ہے اور باعتبار انجام کے بہت اچھا ہے ○

**اطاعت امیر اطاعت الہی کے تابع:** صحیح بخاری شریف میں بروایت حضرت عبداللہ بن عباس رضی اللہ عنہما سے مروی ہے کہ رسول اللہ ﷺ نے ایک چھوٹے سے لشکر میں حضرت عبداللہ بن حذافہ بن قیس کو بھیجا تھا ان کے بارے میں یہ آیت اتری ہے۔ ① بخاری و مسلم میں ہے کہ حضور ﷺ نے ایک لشکر بھیجا جس کی سرداری ایک انصاری کو دی ایک مرتبہ وہ لوگوں پر سخت غصہ ہو گئے اور فرمانے لگے کیا تمہیں رسول اللہ ﷺ نے میری فرمانبرداری کا حکم نہیں دیا؟ سب نے کہا بے شک دیا ہے فرمانے لگے اچھا لکڑیاں جمع کرو پھر آگ منگوا کر لکڑیاں جلائیں پھر حکم دیا کہ تم اس آگ میں کود پڑو ایک نوجوان نے کہا لوگو سنو آگ سے بچنے کے لئے ہی تو ہم نے دامن رسول ﷺ میں پناہ لی ہے تم جلدی نہ کرو جب تک کہ رسول اللہ ﷺ سے ملاقات نہ ہو جائے پھر اگر آپ بھی یہی فرمائیں تو بے جھجک اس آگ میں کود پڑنا چنانچہ یہ لوگ واپس حضور ﷺ کی خدمت میں حاضر ہوئے اور سارا واقعہ کہہ سنایا آپ نے فرمایا اگر تم اس آگ میں کود پڑتے تو ہمیشہ آگ ہی میں جلتے رہتے۔ سنو فرمانبرداری صرف معروف میں ہے۔ ② ابوداؤد میں ہے مسلمان پر سننا اور ماننا فرض ہے جی چاہے یا طبیعت روکے لیکن اس وقت تک کہ (اللہ تعالیٰ اور رسول کی) نافرمانی کا حکم نہ دیا جائے جب نافرمانی کا حکم ملے تو نہ سننے نہ ماننے۔ ③ بخاری و مسلم میں ہے حضرت عبادہ بن صامت رضی اللہ عنہ فرماتے ہیں ہم سے رسول اللہ ﷺ نے بیعت لی ”سننے اور ماننے“ کی گو ہماری خوشی ہو یا نہ خوشی ہو ہمارے لئے سختی ہو یا آسانی ہو چاہے ہم پر دوسرے کو ترجیح دی جا رہی ہو۔ ہم سے بیعت لی کہ کام کے اہل سے اس کام کو نہ چھینیں لیکن جب تم ان کا کھلا کفر دیکھو جس کے بارے میں تمہارے پاس کوئی واضح الہی دلیل بھی ہو۔ ④ بخاری شریف میں ہے سنو اور اطاعت کرو اگرچہ تم پر وحشی غلام امیر بنایا گیا ہو گویا کہ اس کا سر کشمش ہے۔ ⑤ مسلم شریف میں ہے حضرت ابو ہریرہ رضی اللہ عنہ فرماتے ہیں: مجھے میرے خلیل (یعنی رسالت مآب) نے سننے کی

- ① **صحیح:** صحیح بخاری: کتاب التفسیر: باب اطیعوا اللہ واطیعوا الرسول واولی الامر منکم (۴۵۸۴)
- صحیح مسلم: کتاب الامارۃ: باب وجوب طاعة الامراء (۱۸۳۴) ترمذی: کتاب الجہاد (۱۶۷۲)
- نسائی کتاب التفسیر (۱۲۹) ابوداؤد: کتاب الجہاد (۲۶۲۴) مسند احمد (۳۳۷/۱)
- ② **صحیح:** صحیح بخاری: کتاب المغازی: باب سريه عبد الله بن حذافه (۴۳۴۰) و کتاب الاحکام (۷۱۴۵)
- صحیح مسلم: کتاب الامارۃ: باب وجوب طاعة الامراء (۱۸۴۰) ابوداؤد: کتاب الجہاد: باب فی الطاعة (۲۶۲۵) نسائی (۴۲۱۰) مسند احمد (۸۲/۱)
- ③ **صحیح:** صحیح بخاری: کتاب الجہاد والسير: باب السمع والطاعة الامام (۲۹۵۵)، (۷۱۴۴)
- صحیح مسلم: کتاب الامارۃ: باب وجوب طاعة الامراء (۱۸۳۹) ابوداؤد (۲۶۲۶)
- ④ **صحیح:** صحیح بخاری: کتاب الفتن: باب قول النبی سترون بعدی امورا (۷۰۵۶) صحیح مسلم: کتاب الامارۃ: باب وجوب طاعة الامراء فی غیر معصية (۱۸۴۰) مسند احمد (۳۲۱/۵)
- ⑤ **صحیح:** صحیح بخاری: کتاب الصلاة: باب امامة العبد والمولى (۶۹۳) و کتاب الاحکام: باب السمع والطاعة (۷۱۴۲) ابن ماجہ (۲۸۶۰) مسند احمد (۱۱۴/۳)

اور ماننے کی وصیت کی اگرچہ ناقص ہاتھ پاؤں والا حبشی غلام ہی ہو۔<sup>(۱)</sup> مسلم کی ہی اور حدیث میں ہے حضور ﷺ نے حجۃ الوداع کے خطبہ میں فرمایا چاہے تم پر غلام عامل بنایا جائے جو تمہیں کتاب اللہ کے مطابق تمہارا ساتھ چاہے تو تم اس کی سنو اور مانو۔ ایک روایت میں ہے غلام حبشی اعضاء کٹا کے الفاظ ہیں۔<sup>(۲)</sup> ابن جریر میں ہے کہ میرے بعد والے تم سے ملیں گے نیکوں سے نیک اور بدوں سے بد تم ہر ایک اس امر میں جو مطابق حق ہو ان کی سنو اور مانو اور ان کے پیچھے نمازیں پڑھتے رہو اگر وہ نیکی کریں تو ان کے لئے نفع ہے اور تمہارے لئے بھی اور اگر وہ بدی کریں تو تمہارے لئے تمہاری اچھائی ہے اور ان پر گناہوں کا بوجھ ہے۔<sup>(۳)</sup> حضرت ابو ہریرہ رضی اللہ عنہ فرماتے ہیں رسول اللہ ﷺ نے فرمایا بنو اسرائیل میں مسلسل لگا تار رسول آیا کرتے تھے ایک کے بعد ایک اور میرے بعد کوئی نبی نہیں مگر خلفاء بکثرت ہوں گے لوگوں نے پوچھا پھر حضور ﷺ ہمیں کیا حکم دیتے ہیں؟ فرمایا پہلے کی بیعت پوری کرو پھر اس کے بعد آنے والے کی۔ ان کے حق انہیں دے دو اللہ تعالیٰ ان سے ان کی رعیت کے بارے میں سوال کرنے والا ہے۔<sup>(۴)</sup> آپ فرماتے ہیں جو شخص اپنے امیر کا کوئی ناپسندیدہ کام دیکھے اسے صبر کرنا چاہئے۔ جو شخص جماعت سے باشت بھر جدا ہو گیا وہ جاہلیت کی موت مرے گا۔<sup>(۵)</sup> (بخاری و مسلم) ارشاد ہے جو شخص اطاعت سے ہاتھ کھینچ لے وہ قیامت کے دن اللہ تعالیٰ سے حجت و دلیل بغیر ملاقات کرے گا اور جو اس حالت میں مرے کہ اس کی گردن میں بیعت نہ ہو وہ جاہلیت کی موت مرے گا۔<sup>(۶)</sup> (مسلم) حضرت عبدالرحمن رضی اللہ عنہ فرماتے ہیں میں بیت اللہ شریف میں گیا دیکھا تو حضرت عبداللہ عمر و بن عاص رضی اللہ عنہما کعبہ کے سایہ میں تشریف فرما ہیں اور لوگوں کا ایک مجمع ہے میں بھی اس مجلس میں ایک طرف ہو کر بیٹھ گیا اس وقت عبداللہ نے یہ حدیث بیان کی فرمایا ایک سفر میں ہم رسول مقبول ﷺ کے ساتھ تھے ایک منزل میں اترے کوئی اپنا خیمہ ٹھیک کرنے لگا کوئی اپنے تیر سنبھالنے لگا کوئی کسی اور کام میں مشغول ہو گیا اچانک ہم نے سنا کہ منادی والا ندا دے رہا ہے۔ ہم ہمہ تن گوش ہو گئے اور سنا کہ رسول اللہ ﷺ فرما رہے ہیں ہر نبی پر اللہ تعالیٰ کی طرف سے فرض ہوتا ہے کہ اپنی امت کو تمام نیکیاں جو وہ جانتا ہے سکھا دے

① [صحیح: صحیح مسلم: کتاب الامارۃ: باب وجوب طاعة الامراء فی غیر معصیۃ (۱۸۳۷)]

② [صحیح: صحیح مسلم (۱۸۳۸)]

③ [ضعیف: تفسیر ابن جریر الطبری (۹۸۸۱)] اس کی سند میں عبداللہ بن محمد راوی ضعیف ہے۔ [مجمع الزوائد (۲۱۸/۵) التلخیص الحبیبر (۳۶۱/۲)] حافظ زبیر علی زئی اس کی سند کو سخت ضعیف کہتے ہیں۔

④ [صحیح: صحیح بخاری: کتاب احادیث الانبیاء: باب ماذکر عن بنی اسرائیل (۳۴۵۵) صحیح مسلم: کتاب الامارۃ: باب وجوب الوفاء بیعة الخلفاء الاول (۱۸۴۲) ابن ماجہ: کتاب الجہاد: باب الوفاء بالبیعة (۲۸۷۱) مسند احمد (۲۹۷/۲)]

⑤ [صحیح: صحیح بخاری: کتاب الاحکام: باب السمع والطاعة (۷۱۴۳) صحیح مسلم: کتاب الامارۃ: باب وجوب ملازمة جماعة المسلمين (۱۸۴۹) مسند احمد (۲۷۵/۱)]

⑥ [صحیح: صحیح مسلم: کتاب الامارۃ: باب وجوب ملازمة جماعة المسلمين (۱۸۵۱) صحیح ابن



اور تمام برائیوں سے جو اس کی نگاہ میں ہیں انہیں آگاہ کر دے۔ سنو میری امت کی عافیت کا زمانہ اول کا زمانہ ہے آخر زمانے میں بڑی بڑی بلائیں آئیں گی اور ایسے ایسے امور نازل ہوں گے جنہیں مسلمان ناپسند کریں گے اور ایک پر ایک فتنہ برپا ہوگا ایک ایسا وقت آئے گا کہ مومن سمجھ لے گا اسی میں میری ہلاکت ہے پھر وہ ہٹے گا۔ تو دوسرا اس سے بھی بڑا آئے گا جس میں اسے اپنی ہلاکت کا کامل یقین ہوگا بس یونہی لگتا رہے اور زبردست آزمائشیں اور کامل تکلیفیں آتی رہیں گی پس جو شخص اس بات کو پسند کرے کہ جہنم سے بچ جائے اور جنت کا مستحق ہو اسے چاہیے کہ مرتے دم تک اللہ تعالیٰ پر اور قیامت کے دن پر ایمان رکھے اور لوگوں سے وہ برتاؤ کرے جو خود اپنے لئے پسند کرتا ہے سنو جس نے امام سے بیعت کر لی اس نے اپنا ہاتھ اس کے قبضہ میں اور دل کی تمنائیں اسے دے دیں اور اپنے دل کا پھل اسے دے دیا اب اسے چاہئے کہ اس کی اطاعت کرے اگر کوئی دوسرا اس سے خلافت چھیننا چاہے تو اس کی گردن اڑا دو۔ عبدالرحمن رضی اللہ عنہ فرماتے ہیں میں یہ سن کر قریب گیا اور کہا آپ کو میں اللہ کی قسم دیتا ہوں کیا خود آپ نے اسے رسول اللہ ﷺ کی زبانی سنا ہے؟ تو آپ نے اپنے دونوں ہاتھ اپنے کان اور دل کی طرف بڑھا کر فرمایا میں نے حضور ﷺ سے اپنے ان دوکانوں سے سنا اور میں نے اسے اپنے دل میں محفوظ رکھا ہے میں نے کہا مگر آپ کے چچا زاد بھائی حضرت معاویہ رضی اللہ عنہ ہمیں اپنے مال باطل سے کھانے اور آپس میں ایک دوسرے سے جنگ کرنے کا حکم دیتے ہیں حالانکہ اللہ تعالیٰ نے ان دونوں کاموں سے ممانعت فرمائی ہے ارشاد ہے ﴿يَا أَيُّهَا الَّذِينَ آمَنُوا لَا تَتَكَلَّمُوا أَمْوَالَكُمُ﴾ ① الخ اسے سن کر حضرت عبداللہ رضی اللہ عنہ ذرا سی دیر خاموش رہے۔ پھر فرمایا: اللہ کی اطاعت میں ان کی اطاعت کرو اور اگر اللہ کی نافرمانی کا حکم دیں تو اسے نہ مانو۔ ② اس بارے میں حدیثیں اور بھی بہت سی ہیں۔

اسی آیت کی ممانعت کی تفسیر میں حضرت سدی رضی اللہ عنہ سے مروی ہے کہ رسول مقبول ﷺ نے ایک لشکر بھیجا جس کا امیر حضرت خالد بن ولید رضی اللہ عنہ کو بنایا اس لشکر میں حضرت عمار بن یاسر رضی اللہ عنہ بھی تھے یہ لشکر جس قوم کی طرف جانا چاہتا تھا چلا رات کے وقت اس کی ہستی کے پاس پہنچ کر بڑاؤ کیا ان لوگوں کو اپنے جاسوسوں سے پتہ چل گیا اور چھپ چھپ کر سب راتوں رات بھاگ کھڑے ہوئے صرف ایک شخص رہ گیا اس نے ان کے ساتھ جانے سے انکار کیا۔ انہوں نے اس کا سبب اسباب جلا دیا یہ شخص رات کے اندھیرے میں حضرت خالد بن ولید رضی اللہ عنہ کے لشکر میں آیا اور پتہ چلا کہ حضرت عمار رضی اللہ عنہ سے ملا اور ان سے کہا اے ابوالیقظان میں اسلام قبول کر چکا ہوں اور گواہی دے چکا ہوں کہ اللہ کے سوا کوئی معبود نہیں اور یہ کہ محمد ﷺ اس کے بندے اور اس کے رسول ہیں میری ساری قوم تمہارا آنا سن کر بھاگ گئی ہے صرف میں باقی رہ گیا ہوں تو کیا کل یہ اسلام مجھے نفع دے گا؟ اگر نفع نہ دے تو میں بھی بھاگ جاؤں حضرت عمار رضی اللہ عنہ نے فرمایا یقیناً یہ اسلام تمہیں نفع دے گا تم نہ بھاگو بلکہ ٹھہرے رہو صبح کے وقت

① [سورة النساء : آیت ۲۹]

② [صحیح مسلم : کتاب الامارۃ : باب وجوب الوفاء بیعة الخلفاء الاول (۱۸۴۴) ابو داؤد :

کتاب الفتن : باب ذکر الفتن (۴۲۴۸) ابن ماجہ : کتاب الفتن (۳۹۵۶) نسائی : کتاب البيعة

حضرت خالدؓ نے لشکر کشی کی تو سوائے اس شخص کے وہاں کسی کو نہ پایا اسے اس کے مال سمیت گرفتار کر لیا گیا جب عمارؓ کو معلوم ہوا تو آپ حضرت خالدؓ کے پاس آئے اور کہا اسے چھوڑ دیجئے یہ اسلام لا چکا ہے اور میری پناہ میں ہے حضرت خالدؓ نے فرمایا تم کون ہو جو کسی کو پناہ دے سکو؟ اس پر دونوں بزرگوں میں کچھ تیز کلامی ہو گئی اور قصہ بڑھا یہاں تک کہ رسول اللہ ﷺ کی خدمت میں سارا واقعہ بیان کیا گیا۔ آپ نے حضرت عمارؓ کی پناہ کو جائز قرار دیا اور فرمایا آئندہ امیر کی طرف سے پناہ نہ دینا پھر دونوں میں کچھ تیز کلامی ہونے لگی اس پر حضرت خالدؓ نے حضور ﷺ سے کہا اس ناک کنے غلام کو آپ کچھ نہیں کہتے؟ دیکھئے تو یہ مجھے برا بھلا کہہ رہا ہے؟ حضور ﷺ نے فرمایا خالدؓ عمارؓ کو برا نہ کہو۔ عمارؓ کو گالیاں دینے والے کو اللہ گالیاں دے گا عمارؓ سے دشمنی کرنے والے سے اللہ دشمنی رکھے گا عمارؓ پر جولنت بھیجے گا اس پر اللہ کی لعنت نازل ہوگی۔ اب تو حضرت خالدؓ کو لینے کے دینے پڑ گئے حضرت عمارؓ غصہ میں چل دیئے آپ دوڑ کر ان کے پاس گئے دامن تھام لیا معذرت کی اور تقصیر معاف کرائی تب تک پیچھا نہ چھوڑا جب تک کہ حضرت عمارؓ ان سے راضی نہ ہو گئے پس اللہ تعالیٰ نے یہ آیت نازل فرمائی ﴿۱﴾ (امرا مارت و خلافت کے متعلق شرائط وغیرہ کا بیان آیت ﴿وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً﴾ (البقرہ/۳۰) کی تفسیر میں گزر چکا ہے وہاں ملاحظہ ہو۔ مترجم) حضرت ابن عباسؓ سے بھی یہ روایت مروی ہے (ابن جریر اور ابن مردویہ) حضرت ابن عباسؓ وغیرہ فرماتے ہیں اولی الامر سے مراد کچھ بوجھ والے اور دین والے ہیں یعنی علماء ظاہر بات تو یہ معلوم ہوتی ہے آگے حقیقی علم اللہ کو ہے کہ یہ لفظ عام ہیں امراء علماء دونوں اس سے مراد ہیں جیسے کہ پہلے گذرا۔ قرآن فرماتا ہے ﴿لَوْ لَا يَنْهَاهُمُ الرَّبَّائِيُّونَ﴾ <sup>(۲)</sup> الخ یعنی ان علماء نے انہیں جھوٹ بولنے اور حرام کھانے سے کیوں نہ روکا؟ اور جگہ ہے ﴿فَاسْتَنْلُوا أَهْلَ الذِّكْرِ﴾ <sup>(۳)</sup> الخ حدیث کے جاننے والوں سے پوچھ لیا کرو اگر تمہیں علم نہ ہو۔

صحیح حدیث میں ہے میری اطاعت کرنے والا اللہ کی اطاعت کرنے والا ہے اور جس نے میری نافرمانی کی اس نے اللہ کی نافرمانی کی اور جس نے میرے امیر کی اطاعت کی اس نے میری نافرمانی کی اور جس نے میرے مقرر کردہ امیر کی نافرمانی کی اس نے میری نافرمانی کی۔ <sup>(۴)</sup> پس یہ ہیں احکام علماء امراء کی اطاعت کے۔ اس آیت میں ارشاد ہوتا ہے کہ اللہ کی اطاعت کرو یعنی اس کی کتاب کی اتباع کرو اللہ کے رسول کی اطاعت کرو یعنی ان کی سنتوں پر عمل کرو اور حکم والوں کی اطاعت کرو یعنی اس چیز میں جو اللہ کی اطاعت ہو اللہ کے فرمان کے خلاف

① [تفسیر ابن جریر الطبری (۹۸۶۶) تفسیر ابن ابی حاتم (۵۵۳۱/۳) مستدرک حاکم (۳۹۰/۳)] امام حاکمؒ نے اسے صحیح کہا ہے اور امام ذہبیؒ نے ان کی موافقت کی ہے۔ امام ذہبیؒ نے فرمایا ہے کہ اس کے راوی صحیح کے راوی ہیں۔ [مجمع الزوائد (۲۹۶/۹)]

② [سورة المائدة: آیت ۶۳] ③ [سورة النحل: آیت ۴۳]

④ [صحیح بخاری: کتاب الاحکام: باب قول الله اطيعوا الله واطيعوا الرسول (۷۱۳۷) صحیح مسلم: کتاب الامارة: باب وجوب اطاعة الامراء في غير معصية (۱۸۳۵) مسند احمد (۲۷۰/۲)]



اگر ان کا کوئی حکم ہو تو اطاعت نہ کرنی چاہئے کیونکہ ایسے وقت علماء یا امراء کی ماننا حرام ہے جیسے کہ پہلی حدیث گذر چکی کہ اطاعت صرف معروف میں ہے یعنی فرمان اللہ اور فرمان رسول کے دائرے میں۔ مسند احمد میں ہے اس سے بھی زیادہ صاف حدیث ہے جس میں ہے کسی کی اطاعت اللہ تعالیٰ کے فرمان کے خلاف جائز نہیں۔ ① آگے چل کر فرمایا کہ اگر تم میں کسی بارے میں جھگڑا پڑے تو اسے اللہ اور رسول ﷺ کی طرف لوٹاؤ یعنی کتاب اللہ اور سنت رسول کی طرف جیسے کہ حضرت مجاہد رحمہ اللہ کی تفسیر ہے۔ ②

پس یہاں صریح اور صاف لفظوں میں اللہ عزوجل کا حکم ہو رہا ہے کہ لوگ جس مسئلہ میں اختلاف کریں خواہ وہ مسئلہ اصول دین سے متعلق ہو خواہ فروع دین سے متعلق اس کے تصفیہ کی صرف یہی صورت ہے کہ کتاب و سنت کو حاکم مان لیا جائے جو اس میں ہو وہ قبول کیا جائے جیسے اور آیت قرآنی میں ہے ﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ ③ یعنی اگر کسی چیز میں تمہارا اختلاف ہو جائے اس کا فیصلہ اللہ کی طرف ہے۔ پس کتاب و سنت جو حکم دے اور جس مسئلہ کی صحت کی شہادت دے وہی حق ہے باقی سب باطل ہے۔ قرآن فرماتا ہے حق کے بعد جو ہے ضلالت و گمراہی ہے۔ اسی لئے یہاں بھی اس حکم کے ساتھ ہی ارشاد ہوتا ہے اگر تم اللہ تعالیٰ پر اور قیامت پر ایمان رکھتے ہو یعنی اگر تم ایمان کے دعوے میں سچے ہو تو جو مسئلہ کا تمہیں علم نہ ہو یعنی مسئلہ میں اختلاف ہو جس امر میں جدا جدا آراء ہوں ان سب کا فیصلہ کتاب اللہ اور حدیث رسول ﷺ سے کیا کرو جو ان دونوں میں ہو مان لیا کرو۔ پس ثابت ہوا کہ جو شخص اختلافی مسائل کا تصفیہ کتاب و سنت کی طرف نہ لے جائے وہ اللہ پر قیامت پر ایمان نہیں رکھتا۔ پھر ارشاد ہوتا ہے کہ جھگڑوں میں اور اختلاف میں کتاب اللہ و سنت رسول کا فیصلہ لانا اور ان کی طرف رجوع کرنا ہی بہتر ہے اور یہی نیک انجام خوش آئند ہے اور یہی اچھے بدلے دلانے والا کام ہے۔ بہت اچھی جزا اسی کا ثمر ہے۔

الَّذِينَ يَزْعُمُونَ أَنَّهُمْ مُّسْلِمُونَ ۖ أُنْزِلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ أَنْ يَخْلَعُوكَ مِنَ الطَّاغُوتِ وَقَدْ أُمِرُوا أَنْ يَكْفُرُوا بِهِ ۖ وَيُرِيدُ الشَّيْطَانُ أَنْ يُضِلَّهُمْ صُلًّا ۖ بَعِيدًا ۖ وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ رَأَيْتُ الْمُنَافِقِينَ يَصُدُّونَ عَنْكَ صُدًّا ۖ وَكَفَيَ إِذَا أَصَابَتْهُمْ مُصِيبَةٌ ۖ قَالُوا هَذَا الَّذِي كُنَّا نَعْتَذِرُ بِهِ ۚ وَأُولَٰئِكَ الَّذِينَ يَعْلَمُ اللَّهُ مَا فِي قُلُوبِهِمْ ۚ فَأَعْرَضَ عَنْهُمْ وَعَظَّمَهُمْ قَوْلَهُمْ فِي أَنْفُسِهِمْ قَوْلًا بَلِيغًا ۖ

① [صحیح: مسند احمد (۴/۴۶۶) طبرانی کبیر (۳۱۵۹) مسند طرابلسی (۸۵۰)] شیخ البانی نے اسے صحیح کہا ہے۔

[السلسلة الصحيحة (۱۷۹/۱)] شیخ شعبان اناؤوط نے اس حدیث کو صحیح کہا ہے۔ [الموسوعة الحديثية (۱۹۸۲۴)]

② [سورة الشورى: آیت ۱۰]

③ [تفسير ابن جرير الطبري (۵۰۴/۸)]

کیا تو نے انہیں نہیں دیکھا؟ جن کا دعویٰ تو یہ ہے کہ جو کچھ تجھ پر اور جو کچھ تجھ سے پہلے اتارا گیا ہے اس پر ان کا ایمان ہے (لیکن) اپنے فیصلے غیر اللہ کی طرف لے جانا چاہتے ہیں حالانکہ انہیں حکم دے دیا گیا ہے کہ شیطان کا انکار کریں شیطان تو یہ چاہتا ہی ہے کہ انہیں بہکا کر درود ڈال دے ۵ ان سے جب کبھی کہا جائے کہ اللہ کے نازل کردہ کلام کی اور رسول کی طرف آؤ تو تو دیکھ لے گا کہ یہ منافق تجھ سے منہ پھیر کر انک جا تے ہیں ۶ پھر کیا بات ہے کہ جب ان پر ان کے کتوت کے باعث کوئی مصیبت آپڑتی ہے تو پھر یہ تیرے پاس آ کر اللہ کی تسمیں کھاتے ہیں کہ ہمارا ارادہ تو صرف بھلائی اور میل ملاپ ہی کا تھا۔ یہ وہ لوگ ہیں کہ ان کے دلوں کا بھید اللہ تعالیٰ پر بخوبی روشن ہے تو ان سے چشم پوشی کر انہیں نصیحت کرتا رہ اور انہیں وہ بات کہہ جو ان کے دلوں میں گھر کرنے والی ہو ۷

**کفار سے فیصلے کرانا شیطان کی اطاعت:** اوپر کی آیت میں اللہ تعالیٰ نے ان لوگوں کے دعوے کو جھٹلایا ہے جو زبانی تو اقرار کرتے ہیں کہ اللہ تعالیٰ کی تمام اگلی کتابوں پر اور اس قرآن پر بھی ہمارا ایمان ہے۔ لیکن جب کبھی کسی مسئلہ کی تحقیق کرنی ہو جب کبھی کسی اختلاف کو سمیٹنا ہو جب کبھی کسی جھگڑے کا فیصلہ کرنا ہو تو قرآن وحدیث کی طرف رجوع نہیں کرتے بلکہ کسی اور طرف لے جاتے ہیں۔ چنانچہ یہ آیت ان دو شخصوں کے بارے میں نازل ہوئی جن میں کچھ اختلاف تھا ایک تو یہودی تھا دوسرا انصاری تھا یہودی تو کہتا تھا کہ چل محمد (ﷺ) سے فیصلہ کر لیں اور انصاری کہتا تھا کعب بن اشرف کے پاس چلو۔ یہ بھی کہا گیا ہے یہ آیت منافقوں کے بارے میں اتری ہے جو اسلام کو ظاہر کرتے تھے لیکن درپردہ احکام جاہلیت کی طرف جھکتا چاہتے تھے اس کے سوا اور اقوال بھی ہیں۔ آیت اپنے حکم اور الفاظ کے اعتبار سے عام ہے ان تمام واقعات پر مشتمل ہے اس شخص کی مذمت اور برائی کا اظہار کرتی ہے جو کتاب وسنت سے ہٹ کر کسی اور باطل کی طرف اپنا فیصلہ لے جائے اور یہی مراد یہاں طاغوت سے ہے (یعنی قرآن وحدیث کے سوا کی چیز یا شخص) صدور سے مراد تکبر سے منہ موڑ لینا جیسے اور آیت میں ہے ﴿وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا﴾ ۱۱ یعنی جب ان سے کہا جائے کہ اللہ تعالیٰ کی اتاری ہوئی وحی کی فرمانبرداری کرو تو جواب دیتے ہیں کہ ہم اپنے باپ دادا کی پیروی پر ہی اڑے رہیں گے۔ ایمان والوں کا جواب یہ نہیں ہوتا بلکہ ان کا جواب دوسری آیت میں اس طرح مذکور ہے ﴿إِنَّمَا كَانَ قَوْلَ الْمُؤْمِنِينَ﴾ ۱۲ الخ یعنی ایمان والوں کو جب اللہ رسول کے فیصلے اور حکم کی طرف بلایا جائے تو ان کا جواب یہی ہوتا ہے کہ ہم نے سنا اور ہم نے تہہ دل سے قبول کیا۔

پھر منافقوں کی مذمت میں بیان ہو رہا ہے کہ ان کے گناہوں کے باعث جب تکلیفیں پہنچتی ہیں اور تیری ضرورت محسوس ہوتی ہے تو دوڑے بھاگے آتے ہیں اور تمہیں خوش کرنے کے لئے عذر معذرت کرنے بیٹھ جاتے ہیں اور تسمیں کھا کر اپنی نیکی اور صلاحیت کا یقین دلانا چاہتے ہیں اور کہتے ہیں کہ آپ کے سوا دوسروں کی طرف ان مقدمات کے لے جانے سے ہمارا مقصود صرف یہی تھا کہ ذرا دوسروں کا دل رکھا جائے آپس کا میل جول نہ جائے ورنہ دل سے کچھ ہم ان کی اچھائی کے معتقد نہیں جیسے اور آیت میں ﴿فَتَرَى الَّذِينَ فِي قُلُوبِهِمْ مَرَضٌ﴾



سے ﴿نَادِیْمِیْنَ﴾ ① تک بیان ہوا ہے۔ یعنی تو دیکھے گا کہ بیمار دل یعنی منافق یہود و نصاریٰ کی باہم دوستی کی تمام تر کوششیں کرتے پھرتے ہیں اور کہتے ہیں کہ ہمیں ان سے اختلاف کی وجہ سے آفت میں پھنس جانے کا خطرہ ہے پس بہت ممکن ہے کہ اللہ تعالیٰ فتح لائے یا اپنا کوئی حکم نازل فرمائے۔ اور یہ لوگ ان ارادوں پر پشیمان ہونے لگیں جو ان کے دلوں میں پوشیدہ ہیں۔ حضرت ابن عباس رضی اللہ عنہما فرماتے ہیں ابوہریرہ اسلمی ایک کاہن تھا یہود اپنے بعض فیصلے اس سے کراتے تھے ایک واقعہ میں مشرکین بھی اس کی طرف دوڑے اس پر یہ آیتیں ﴿الْمُتَسَّ﴾ سے ﴿تَوْفِیْقًا﴾ تک نازل ہوئیں۔

اللہ تعالیٰ فرماتے ہیں کہ اس قسم کے لوگ یعنی منافقین کے دلوں میں جو کچھ ہے؟ اس کا علم اللہ تعالیٰ کو کامل ہے اس پر کوئی چھوٹی سے چھوٹی چیز بھی مخفی نہیں۔ وہ ان کے ظاہر باطن کا عالم ہے۔ تو ان سے چشم پوشی کر ان کے باطنی ارادوں پر ڈانٹ ڈپٹ نہ کر ہاں انہیں نفاق اور دوسروں سے شرفساد میں وابستہ رہنے سے باز رہنے کی نصیحت کر اور دل میں اترنے والی باتیں ان سے کہہ بلکہ ان کے لئے دعا بھی کر۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا ۝  
فَلَا وَرَبِّكَ لَا يُؤْمِنُونَ حَتَّىٰ يَكُونُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْ  
أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ۝

ہم نے ہر ہر رسول کو صرف اسی لئے بھیجا کہ اللہ کے حکم سے اس کی فرمانبرداری کی جائے۔ اور اگر یہ لوگ جب کبھی اپنی جانوں پر ظلم کرتے تیرے پاس آ جاتے اور اللہ سے استغفار کرتے اور رسول بھی ان کے لئے استغفار کرتا تو یقیناً یہ لوگ اللہ تعالیٰ کو معاف کرنے والا مہربان پاتے ۝ قسم ہے تیرے پروردگار کی یہ ایمان دار نہیں ہو سکتے جب تک کہ اپنے تمام آپس کے اختلافات میں تجھ ہی کو حاکم نہ مان لیں پھر تو جو فیصلے ان میں کر دے ان سے اپنے دل میں کسی طرح تنگی اور ناخوشی نہ پائیں اور فرمانبرداری کے ساتھ قبول کر لیں ۝

اطاعت رسول ﷺ ہی نجات کا ذریعہ: مطلب یہ ہے کہ ہر زمانہ کے رسول کی تابعداری اس کی امت پر اللہ تعالیٰ کی طرف سے فرض ہوتی ہے منصب رسالت یہی ہے کہ اس کے سبھی احکامات کو اللہ کے احکام سمجھا جائے حضرت مجاہد رحمہ اللہ فرماتے ہیں ﴿بِإِذْنِ اللَّهِ﴾ سے یہ مراد ہے کہ اس کی توفیق اللہ تعالیٰ کے ہاتھ ہے اس کی قدرت و مشیت پر موقوف ہے۔ جیسے اور آیت میں ہے ﴿إِذْ تَحْسُونَهُمْ بِإِذْنِهِ﴾ ② یہاں بھی ﴿إِذْنِ﴾ سے مراد امر قدرت اور مشیت ہے یعنی اس نے تمہیں ان پر غلبہ دیا۔ پھر اللہ تعالیٰ عاصی اور خطا کاروں کو ارشاد فرماتا ہے کہ انہیں رسول ﷺ کے پاس آ کر اللہ تعالیٰ سے استغفار کرنا چاہئے اور خود رسول ﷺ سے بھی عرض کرنا چاہئے

کہ آپ ہمارے لئے دعائیں کیجئے جب وہ ایسا کریں گے تو یقیناً اللہ ان کی طرف رجوع کرے گا انہیں بخش دے گا اور ان پر رحم فرمائے گا، ابوالنصر بن صباغ نے اپنی کتاب میں جس میں مشہور قصے لکھے ہیں لکھا ہے کہ عیسیٰ کا بیان ہے میں حضور ﷺ کی تربت کے پاس بیٹھا ہوا تھا جو ایک اعرابی آیا اور اس نے کہا السلام علیکم یا رسول اللہ ﷺ میں نے قرآن کریم کی آیت کو سنا اور آپ کے پاس آیا ہوں تاکہ آپ کے سامنے اپنے گناہوں کا استغفار کروں اور آپ کی شفاعت طلب کروں پھر اس نے یہ اشعار پڑھے:

يَا خَيْرَ مَنْ دُفِنَتْ بِالْقَاعِ أَعْظَمُهُ  
فَطَابَ مِنْ طَيِّبِهِنَّ الْقَاعُ وَالْآكَمُ  
نَفْسِي الْفِدَاءُ لِقَبْرَانَتْ سَاكِنُهُ  
فِيهِ الْعَفَاةُ وَفِيهِ الْجُودُ وَالْكَرَمُ  
جن جن کی ہڈیاں میدانوں میں دفن کی گئی ہیں اور ان کی خوشبو سے وہ میدان ٹیلے مہک اٹھے ہیں اے ان تمام میں سے بہترین ہستی میری جان اس قبر پر سے صدقے ہو جس کا ساکن تو ہے جس میں پارسانی سخاوت اور کرم ہے۔

پھر اعرابی تو لوٹ گیا اور مجھے نیند آگئی خواب میں کیا دیکھتا ہوں حضور ﷺ مجھ سے فرما رہے ہیں جا اس اعرابی کو خوشخبری سنا کہ اللہ نے اس کے گناہ معاف فرمادئے (یہ خیال رہے کہ نہ تو یہ کسی حدیث کی کتاب کا واقعہ ہے نہ اس کی کوئی صحیح سند ہے بلکہ آیت کا یہ حکم حضور ﷺ کی زندگی میں ہی تھا وصال کے بعد نہیں جیسے کہ ﴿جَانُودُ﴾ کا لفظ بتلا رہا ہے اور مسلم شریف کی حدیث میں ہے کہ ہر انسان کا ہر عمل اس کی موت کے ساتھ منقطع ہو جاتا ہے ① (واللہ اعلم - مترجم)

پھر اللہ تعالیٰ اپنی بزرگ اور مقدس ذات کی قسم کھا کر فرماتے ہیں کہ کوئی شخص ایمان کی حدود میں نہیں آ سکتا جب تک تمام امور میں اللہ کے اس آخر الزمان افضل تر رسول ﷺ کو اپنا سچا حاکم نہ مان لے اور آپ کے ہر حکم ہر فیصلے ہر سنت اور ہر حدیث کو قابل قبول اور حق صریح تسلیم نہ کرنے لگے، دل کو اور جسم کو یکسر تابع رسول ﷺ نہ بنادے۔ غرض جو بھی ظاہر باطن چھوٹے بڑے کل امور میں حدیث رسول ﷺ کو اصل اصول سمجھے وہی مومن ہے۔ پس فرمان ہے کہ تیرے احکام کو یہ کشادہ دلی سے تسلیم کر لیا کریں اپنے دل میں ناپسندیدگی نہ لائیں تسلیم کلی تمام احادیث کے ساتھ رہے نہ تو احادیث کے ماننے سے رکیں نہ انہیں ہٹانے کے اسباب ڈھونڈیں نہ ان کے مرتبہ کی کسی اور چیز کو سمجھیں نہ ان کی تردید کریں نہ ان کا مقابلہ کریں نہ ان کے تسلیم کرنے میں جھگڑیں جیسے فرمان رسول ﷺ ہے اس کی قسم جس کے ہاتھ میں میری جان ہے تم میں سے کوئی صاحب ایمان نہیں ہو سکتا جب تک کہ وہ اپنی خواہش کو اس چیز کا تابع نہ بنادے جسے میں لایا ہوں ② صحیح بخاری شریف میں ہے کہ حضرت زبیر رضی اللہ عنہ کا

① صحیح: صحیح مسلم: کتاب الوصیة: باب ما يلحق الانسان من الثواب بعد وفاته (۱۶۳۱)

② ضعیف: خطیب فی تاریخ بغداد (۳۶۹/۴) ابن ابی عاصم فی السنة (۱۵) بغوی فی شرح السنة (۱۰۴) حافظ ابن حجر نے نقل فرمایا ہے کہ امام نووی نے اسے صحیح کہا ہے۔ [فتح الباری (۲۸۹/۱۳)] شیخ البانی نے اس کی سند کو ضعیف کہا ہے اور فرمایا ہے کہ اس کی سند میں نعیم بن حماد راوی ضعیف ہے۔ [المشکلة (۱۶۷) ظلّال الحنة (۱۵۰)] حافظ زبیر علی زئی نے بھی اسے ضعیف کہا ہے۔



کسی شخص سے نالیوں سے باغ میں پانی لینے کے بارے میں جھگڑا ہو پڑا تو حضور ﷺ نے فرمایا زیرِ مٹی پانی پلا لو اس کے بعد پانی کو انصاری کے باغ میں جانے دو اس پر انصاری نے کہا ہاں یا رسول اللہ ﷺ یہ تو آپ کی پھوپھی کے لڑکے ہیں یہ سن کر آپ کا چہرہ متغیر ہو گیا اور فرمایا زیرِ مٹی پانی پلا لو پھر پانی کو روکے رکھو یہاں تک باغ کی دیواروں تک پہنچ جائے پھر اپنے پڑوسی کی طرف چھوڑ دو پہلے تو حضور ﷺ نے ایک ایسی صورت نکالی تھی کہ جس میں حضرت زیرِ مٹی کو تکلیف نہ ہو اور انصاری کو کشادگی ہو جائے لیکن جب انصاری نے اسے اپنے حق میں بہتر نہ سمجھا تو آپ نے حضرت زیرِ مٹی کو ان کا پورا حق دلویا حضرت زیرِ مٹی فرماتے ہیں جہاں تک میرا خیال ہے یہ آیت ﴿فَلَا وَرَبِّكَ﴾ الخ اسی کے بارے میں نازل ہوئی ہے،<sup>(۱)</sup> مسند احمد کی ایک مرسل حدیث میں ہے کہ یہ انصاری رضی اللہ عنہ بدری تھے<sup>(۲)</sup> اور روایت میں ہے دونوں میں جھگڑا یہ تھا کہ پانی کی نہر سے پہلے حضرت زیرِ مٹی کا کھجوروں کا باغ پڑتا تھا پھر اس انصاری کا۔ انصاری کہتے تھے کہ پانی روکومت یونہی پانی دونوں باغوں میں ایک ساتھ آئے۔ ابن ابی حاتم میں ہے کہ یہ دونوں دعویٰ اور حضرت زیرِ مٹی اور حضرت حاطب بن ابی بلتعہ رضی اللہ عنہ تھے آپ کا فیصلہ ان میں یہ ہوا کہ پہلے اونچے والا پانی پلا لے پھر نیچے والا۔<sup>(۳)</sup> دوسری ایک زیادہ غریب روایت میں شان نزول یہ مروی ہے کہ دو شخص اپنا جھگڑا لے کر دربار محمدی میں آئے آپ نے فیصلہ کر دیا لیکن جس کے خلاف فیصلہ تھا اس نے کہا حضور ﷺ آپ ہمیں حضرت عمر رضی اللہ عنہ کے پاس بھیج دیجئے آپ نے فرمایا بہت اچھا ان کے پاس چلے جاؤ جب یہاں آئے تو جس کے موافق فیصلہ ہوا تھا اس نے سارا ہی واقعہ حضرت عمر رضی اللہ عنہ کو کہہ سنایا حضرت عمر رضی اللہ عنہ نے اس دوسرے سے پوچھا کیا یہ سچ ہے؟ اس نے اقرار کیا آپ نے فرمایا اچھا تم یہیں ٹھہرو میں آتا ہوں اور فیصلہ کر دیتا ہوں تھوڑی دیر میں حضرت عمر رضی اللہ عنہ تلوار تانے آگئے اور اس شخص کی جس نے کہا تھا کہ ہمیں حضرت عمر رضی اللہ عنہ کے پاس بھیج دیجئے گردن اڑادی دوسرا شخص یہ دیکھ کر دوڑا بھاگا آنحضرت ﷺ کے پاس پہنچا اور کہا حضور ﷺ میرا سنا سنی تو مار ڈالا گیا اور اگر میں بھی جان بچا کر بھاگ نہ آتا تو میری بھی خیر نہ تھی آپ نے فرمایا میں عمر کو ایسا نہیں جانتا تھا کہ وہ جرات کے ساتھ ایک مومن کا خون بہا دے گا اس پر یہ آیت اتری اور اس کا خون برباد گیا اور اللہ تعالیٰ نے حضرت عمر رضی اللہ عنہ کو بری کر دیا، لیکن یہ طریقہ لوگوں میں اس کے بعد بھی جاری نہ ہو جائے اس لئے اس کے بعد ہی یہ آیت اتری ﴿وَلَوْ أَنَّا كَتَبْنَا﴾ جو آگے آتی ہے۔ (ابن ابی حاتم)

ابن مردویہ میں بھی یہ روایت ہے جو غریب اور مرسل ہے اور ابن لہیعہ راوی ضعیف ہے واللہ اعلم۔ دوسری سند سے مروی ہے دو شخص رسول مقبول ﷺ کے پاس اپنا جھگڑا لائے آپ نے حق والے کے حق میں ڈگری

① [صحیح: صحیح بخاری: کتاب التفسیر: باب فلا وربک لا یومنون (۴۰۸۵-۲۳۶۱)]

② [صحیح: صحیح بخاری: کتاب الصلح: باب فضل اصلاح بین الناس (۲۷۰۸) مسند احمد

(۱۶۵/۱) بغوی فی شرح السنة (۲۱۹۴/۸)]

③ [صحیح: مسند احمد (۵۰۴/۴) صحیح بخاری (۲۳۵۹) صحیح مسلم (۱۲۹)]

④ [مرسل وضعیف: تفسیر ابن ابی حاتم (۵۵۵۹/۳)]

دے دی لیکن جس کے خلاف ہوا تھا اس نے کہا میں راضی نہیں ہوں آپ نے پوچھا تو کیا چاہتا ہے؟ کہا یہ کہ حضرت ابو بکر رضی اللہ عنہ کے پاس چلیں دونوں وہاں پہنچے جب یہ واقعہ جناب صدیق رضی اللہ عنہ نے سنا تو فرمایا تمہارا فیصلہ وہی ہے جو حضور ﷺ نے کیا وہ اب بھی خوش نہ ہوا اور کہا حضرت عمر رضی اللہ عنہ کے پاس چلو وہاں گئے پھر وہ ہوا جو آپ نے اوپر پڑھا۔<sup>(۱)</sup> (تفسیر حافظ ابواسحاق)

وَكُوْا اَتَا كَتَبْنَا عَلَيْهِمْ اَنْ اَقْتُلُوْا اَنْفُسَكُمْ اَوْ اَخْرَجُوْا مِنْ دِيَارِكُمْ مَا فَعَلُوْهُ اِلَّا قَلِيْلٌ مِّنْهُمْ ۚ وَكُوْا اَنْتُمْ فَعَلُوْا مَا يُوعْظُوْنَ ۚ بِهٖ لَكَانْ خَيْرًا لَّهُمْ وَاَشَدَّ تَغْنِيْثًا ۝  
وَإِذَا لَا تَرِيْنَهُمْ مِنْ لَّدُنَّا اَجْرًا عَظِيْمًا ۝ وَ لَهْدِيْنَهُمْ صِرَاطًا مُّسْتَقِيْمًا ۝ وَمَنْ يُطِيعِ اللّٰهَ وَ الرَّسُوْلَ فَاُولٰٓئِكَ مَعَ الَّذِيْنَ اَنْعَمَ اللّٰهُ عَلَيْهِمْ مِّنَ النَّبِيِّْنَ  
وَ الصّٰدِقِيْنَ وَ الشّٰهِدِآءِ وَ الصّٰلِحِيْنَ وَ حَسَنَ اُولٰٓئِكَ رَفِيْقًا ۝ ذٰلِكَ الْفَضْلُ مِّنَ  
اللّٰهِ ۚ وَ كَفٰى بِاللّٰهِ عَلِيْمًا ۝

ج

اور اگر ہم ان پر یہ فرض کر دیتے کہ اپنی جانوں کو قتل کر ڈالو یا اپنے گھروں سے نکل جاؤ تو اسے ان میں سے بہت ہی کم لوگ بجالاتے، اگر یہ وہی کریں جس کی انہیں نصیحت کی جاتی ہے تو یقیناً یہی ان کے لئے بہتر ہو اور بہت زیادہ مضبوطی والا ہو۔ اور تب تو ہم انہیں اپنے پاس سے بڑا ثواب دیں ○ اور یقیناً انہیں راہ راست دکھا دیں۔ جو بھی اللہ کی اور رسول (ﷺ) کی فرمانبرداری کرے وہ ان کے ساتھ ہوگا جن پر اللہ تعالیٰ نے انعام کیا جیسے نبی اور صدیق اور شہید اور نیک لوگ یہ بہترین رفیق ہیں۔ یہ فضل اللہ کی طرف سے ہے اور اللہ بس ہے جاننے والا ○

**اللہ اور رسول کے اطاعت گزاریوں کے رفیق:** اللہ خبر دیتا ہے کہ اکثر لوگ ایسے ہیں کہ اگر انہیں ان منع کردہ کاموں کا بھی حکم دیا جاتا جنہیں وہ اس وقت کر رہے ہیں تو وہ ان کاموں کو بھی نہ کرتے اس لئے کہ ان کی ذلیل طبیعتیں حکم الہی کی مخالفت پر ہی استوار ہوئی ہیں پس یہاں اللہ تعالیٰ نے اس حقیقت کی خبر دی ہے جو ظاہر نہیں ہوئی لیکن ہوتی تو کس طرح ہوتی؟ اس آیت کو سن کر ایک بزرگ نے فرمایا تھا کہ اللہ تعالیٰ ہمیں یہ حکم دیتا تو یقیناً ہم کر گذرتے لیکن اس کا شکر ہے کہ اس نے ہمیں اس سے بچالیا۔ جب آنحضرت ﷺ کو یہ بات پہنچی تو آپ نے فرمایا بیشک میری امت میں ایسے ایسے لوگ بھی ہیں جن کے دلوں میں ایمان پہاڑوں سے زیادہ مضبوط اور ثابت ہے۔<sup>(۲)</sup> (ابن ابی حاتم) اس روایت کی دوسری سند میں ہے کہ کسی ایک صحابی رضی اللہ عنہ نے یہ فرمایا تھا سدی کا قول ہے کہ ایک یہودی نے حضرت ثابت بن قیس بن شماس رضی اللہ عنہ سے فخر یہ کیا کہ اللہ تعالیٰ نے ہم پر خود ہمارا قتل بھی فرض کیا تو ہم کر گذریں گے اس پر حضرت ثابت رضی اللہ عنہ نے فرمایا واللہ اگر ہم پر یہ فرض ہوتا تو ہم بھی کر گذرتے اس پر یہ آیت

① [مرسل و ضعیف: الدر المنثور للسيوطی (۳۲۲/۲) مسند الفاروق (۵۷۵/۲)]

② [مرسل و ضعیف: تفسیر ابن جریر الطبری (۹۹۲۶)]



اتری۔ اور روایت میں ہے کہ جب یہ آیت اتری تو آنحضرت ﷺ نے فرمایا اگر یہ حکم ہوتا تو اس کے بجالانے والوں میں سے ایک ابن ام عبد اللہ بھی ہوتے ہیں۔<sup>(۱)</sup> (ابن ابی حاتم) دوسری روایت میں ہے کہ آپ نے اس آیت کو پڑھ کر حضرت عبد اللہ بن رواحہ رضی اللہ عنہ کی طرف ہاتھ سے اشارہ کر کے فرمایا کہ یہ بھی اس عمل کرنے والوں میں سے ایک ہیں۔<sup>(۲)</sup> ارشاد الہی ہے کہ اگر یہ لوگ ہمارے احکام بجالاتے اور ہماری منع کردہ چیزوں اور کاموں سے رک جاتے تو یہ ان کے حق میں اس سے بہتر ہوتا کہ وہ حکم کی مخالفت کریں اور ممانعت میں مشغول ہوں۔ یہی عمل زیادہ سچائی والا ہوتا اس کے نتیجہ میں ہم انہیں جنت عطا فرماتے اور دنیا و آخرت کی بہتر راہ کی رہنمائی کرتے۔ پھر فرماتا ہے جو شخص اللہ رسول ﷺ کے احکام پر عمل کرے اور منع کردہ کاموں سے باز رہے اسے اللہ تعالیٰ عزت کے گھر میں لے جائے گا نبیوں کا رفیق بنائے گا اور صدیقیوں کا جو مرتبے میں نبیوں کے بعد ہیں پھر شہیدوں کا پھر تمام مومنوں کا جنہیں صالح کہا جاتا ہے جن کا ظاہر باطن آراستہ ہے خیال تو کرو یہ کیسے پاکیزہ اور بہترین رفیق ہیں۔ صحیح بخاری شریف میں ہے حضرت عائشہ رضی اللہ عنہا فرماتی ہیں میں نے نبی ﷺ سے سنا تھا کہ ہر نبی کو اس کے مرض الموت کے زمانے میں دنیا میں رہنے اور آخرت میں جانے کا اختیار دیا جاتا ہے جب حضور ﷺ بیمار ہوئے تو شدت نقاہت سے اٹھ نہیں سکتے تھے آواز بیٹھتی تھی لیکن میں نے سنا کہ آپ فرما رہے ہیں ان کا ساتھ جن پر اللہ نے انعام کیا جو نبی ہیں صدیق ہیں شہید ہیں اور نیکو کار ہیں یہ سن کر مجھے معلوم ہو گیا کہ آپ کو اختیار دیا گیا ہے۔<sup>(۳)</sup> یہی مطلب ہے جو دوسری حدیث میں آپ کے یہ الفاظ وارد ہوئے ہیں کہ اے اللہ میں بلند و بالا رفیق کی رفاقت کا طالب ہوں یہ کلمہ آپ نے تین مرتبہ اپنی زبان مبارک سے نکالا۔<sup>(۴)</sup> پھر فوت ہو گئے۔ علیہ افضل الصلوٰۃ والتسلیم

**آیت کا شان نزول:** ابن جریر میں ہے کہ ایک انصاری حضور ﷺ کے پاس آئے آپ نے دیکھا کہ وہ سخت مغموم ہیں سبب دریافت کیا تو جواب ملا کہ حضور ﷺ یہاں تو صبح شام ہم لوگ آپ کی خدمت میں بیٹھتے ہیں دیدار بھی ہو جاتا ہے اور دو گھڑی صحبت بھی میسر ہو جاتی ہے لیکن کل قیامت کے دن تو آپ نبیوں کی اعلیٰ مجلس میں ہوں گے ہم تو آپ تک پہنچ بھی نہ سکیں گے حضور ﷺ نے کچھ جواب نہ دیا اس پر حضرت جبرائیل علیہ السلام آیت لائے آنحضرت ﷺ نے آدی بھیج کر انہیں خوشخبری سنائی۔<sup>(۵)</sup> یہی اثر مرسل سند سے بھی مروی ہے جو سند بہت ہی اچھی ہے حضرت ربیع رضی اللہ عنہ فرماتے ہیں صحابہ رسول اللہ ﷺ نے کہا کہ یہ ظاہر ہے کہ حضور ﷺ کا درجہ آپ پر ایمان لانے والوں سے یقیناً بہت ہی بڑا ہے پس جب کہ جنت میں یہ سب جمع ہوں گے تو آپس میں ایک

- (۱) [مرسل وضعیف: الدر المنثور للسيوطی (۳۲۴/۲)] مزید اس کی سند میں مصعب بن ثابت راوی ضعیف ہے۔
- (۲) [مرسل وضعیف: الدر المنثور (۳۲۴/۲)] مزید اس کی سند میں اسماعیل بن عیاش راوی ضعیف ہے۔
- (۳) [صحیح: صحیح بخاری: کتاب المغازی: باب آخر ما تکلم به النبی (۴۴۶۳)] و کتاب التفسیر (۴۵۸۶) صحیح مسلم: کتاب فضائل الصحابة: باب فی فضائل عائشة (۲۴۴۴) ابن ماجہ: کتاب الجنائز: باب ماجاء فی ذکر مرض رسول اللہ (۱۶۲۰) مسند احمد (۱۷۶/۶)
- (۴) [صحیح: صحیح بخاری: کتاب المغازی: باب آخر ما تکلم به النبی (۴۴۶۳)]
- (۵) [مرسل وضعیف: تفسیر ابن جریر الطبری (۹۹۲۹)] مزید اس میں جعفر بن ابی مغیرہ راوی ضعیف ہے۔

دوسرے کو کیسے دیکھیں گے اور کیسے ملیں گے؟ پس یہ آیت اتری اور حضور ﷺ نے فرمایا اوپر کے درجہ والے نیچے والوں کے پاس اتر آئیں گے اور پر بہار باغوں میں سب جمع ہوں گے اور اللہ کے احسانات کا ذکر اور اس کی تعریفیں کریں گے اور جو چاہیں پائیں گے ناز و نعم سے ہر وقت رہیں گے۔<sup>(۱)</sup> ابن مردودہ میں ہے ایک شخص حضور ﷺ کے پاس آئے اور کہنے لگے یا رسول اللہ ﷺ میں آپ کو اپنی جان سے اپنے اہل و عیال سے اور اپنے بچوں سے بھی زیادہ محبوب رکھتا ہوں میں گھر میں رہتا ہوں لیکن شوق زیارت مجھے بے قرار کر دیتا ہے صبر نہیں ہو سکتا دوڑتا بھاگتا آتا ہوں اور دیدار کر کے چلا جاتا ہوں لیکن جب مجھے آپ کی اور اپنی موت یاد آتی ہے اور اس کا یقین ہے کہ آپ جنت میں نبیوں کے سب سے بڑے اونچے درجے میں ہوں گے تو ڈر لگتا ہے کہ پھر میں حضور ﷺ کے دیدار سے محروم ہو جاؤں گا؟ آپ نے تو کوئی جواب نہیں دیا لیکن یہ آیت نازل ہوئی۔<sup>(۲)</sup> اس روایت کے اور بھی طرق ہیں۔<sup>(۳)</sup>

صحیح مسلم شریف میں ہے ربیعہ بن کعب السلمی رضی اللہ عنہ فرماتے ہیں میں رات کو حضور ﷺ کی خدمت میں رہتا اور پانی وغیرہ لادیا کرتا تھا ایک بار آپ نے مجھ سے فرمایا کچھ مانگ لے میں نے کہا جنت میں آپ کی رفاقت کا طالب ہوں فرمایا اس کے سوا اور کچھ؟ میں نے کہا وہی کافی ہے آپ نے فرمایا میری رفاقت کے لئے میری مدد کر بکثرت سجدے کر کے۔<sup>(۴)</sup> مندا احمد میں ہے ایک شخص نے آنحضرت ﷺ سے کہا میں اللہ کے لاشریک ہونے کی اور آپ کے رسول ہونے کی گواہی دیتا ہوں اور رمضان کے روزے رکھتا ہوں تو آپ نے فرمایا جو مرتے دم تک اسی پر رہے گا وہ قیامت کے دن نبیوں صدیقیوں اور شہیدوں کے ساتھ اس طرح ہوگا پھر آپ نے اپنی انگلیاں اٹھا کر اشارہ کر کے بتایا۔ لیکن یہ شرط ہے کہ ماں باپ کا نافرمان نہ ہو۔<sup>(۵)</sup> مندا احمد میں ہے جس نے اللہ کی راہ میں ایک ہزار آیتیں پڑھیں وہ انشاء اللہ قیامت کے دن نبیوں صدیقیوں شہیدوں اور صالحوں کے ساتھ لکھا جائے گا۔<sup>(۶)</sup> ترمذی میں ہے سچا امانت دار تاجر نبیوں صدیقیوں اور شہیدوں کے ساتھ ہوگا۔<sup>(۷)</sup> ان سب سے زیادہ زبردست بشارت اس حدیث میں ہے جو صحاح اور مسانید وغیرہ میں صحابہ کرام رضی اللہ عنہم کی ایک زبردست جماعت سے بہتو اتر مروی ہے کہ نبی ﷺ سے اس شخص کے بارے میں دریافت کیا گیا جو ایک قوم سے محبت رکھتا ہے لیکن اس سے ملا نہیں تو آپ

① [ضعیف: تفسیر ابن جریر الطبری (۹۹۳۳)] اس کی سند میں ابو جعفر رازی راوی ضعیف ہے۔

② [حسن بالشواہد: الدر المنثور للسيوطی (۳۲۵۱۲) طبرانی کبیر (۱۲۵۵۹/۱۲)] حافظ زبیر علی زکی فرماتے ہیں کہ یہ روایت شواہد کی بنا پر حسن ہے۔

③ [صحیح بالشواہد: طبرانی کبیر (۱۲۵۵۹) مجمع الزوائد ۶/۷۰ (۷)]

④ [صحیح: صحیح مسلم: کتاب الصلاة: باب فضل السجود (۴۸۹) نسائی (۱۱۳۸)]

⑤ [ضعیف: مجمع الزوائد (۱۶/۸)] اس کی سند میں ابن لہیعہ راوی ضعیف ہے۔

⑥ [ضعیف: مسند احمد (۴۳۷/۳)] شیخ شعیب ارناؤوط اور شیخ البانی نے اسے ضعیف کہا ہے۔ [الموسوعة الحديثية

(۱۵۶۴۹) ضعیف الترغیب (۸۱۱) السلسلة الضعيفة (۵۲۰۷)]

⑦ [حسن: ترمذی: کتاب البیوع: باب ما جاء فی التجار (۱۲۰۹)] امام ترمذی نے اسے حسن کہا ہے اور شیخ

البانی بھی اسے حسن کہتے ہیں۔ [صحیح الترغیب (۱۷۸۲)]



نے فرمایا: ﴿الْمَرْءُ مَعَ مَنْ أَحَبَّ﴾ ہر انسان اس کے ساتھ ہوگا جس سے وہ محبت رکھتا تھا حضرت انس رضی اللہ عنہ فرماتے ہیں مسلمان جس قدر اس حدیث سے خوش ہوئے اتنا کسی اور چیز سے خوش نہیں ہوئے<sup>(۱)</sup> حضرت انس رضی اللہ عنہ فرماتے ہیں واللہ میری محبت تو آنحضرت ﷺ سے ہے حضرت ابو بکر رضی اللہ عنہ سے ہے اور حضرت عمر رضی اللہ عنہ سے ہے تو مجھے امید ہے کہ اللہ مجھے بھی انہی کے ساتھ اٹھائے گا گو میرے اعمال ان جیسے نہیں۔<sup>(۲)</sup> (اللہ تو ہمارے دل بھی اپنے نبی ﷺ اور ان کے چاہنے والوں کی محبت سے بھر دے اور ہمارا حشر بھی انہی کے ساتھ کر دے آمین)

رسول اللہ ﷺ فرماتے ہیں جنتی لوگ اپنے سے بلند درجہ والے جنتیوں کو ان کے بالا خانوں میں اس طرح دیکھیں گے جیسے تم چمکتے ستارے کو مشرق یا مغرب میں دیکھتے ہو ان میں بہت کچھ فاصلہ ہوگا صحابہ رضی اللہ عنہ نے کہا یہ منزلیں تو انبیاء کرام علیہم السلام کے لئے ہی مخصوص ہوں گی؟ کوئی اور وہاں تک کیسے پہنچ سکتا ہے؟ آپ نے فرمایا کیوں نہیں اس کی قسم جس کے ہاتھ میں میری جان ہے ان منزلوں تک وہ بھی پہنچیں گے جو اللہ پر ایمان لائے رسولوں کو سچا جانا اور مانا۔<sup>(۳)</sup> (بخاری مسلم)

ایک حبشی حضور ﷺ کی خدمت میں حاضر ہوتا ہے آپ فرماتے ہیں جو پوچھنا ہو پوچھو اور سمجھو وہ کہتا ہے یا رسول اللہ ﷺ آپ کو صورت میں رنگ میں نبوت میں اللہ عز و جل نے ہم پر فضیلت دے رکھی ہے اگر میں بھی اس چیز پر ایمان لاؤں جس پر آپ ایمان لائے ہیں اور ان احکام کو بجالاؤں جنہیں آپ بجالا رہے ہیں تو کیا جنت میں آپ کا ساتھ ملے گا؟ حضور ﷺ نے فرمایا ہاں اس اللہ تعالیٰ کی قسم جس کے ہاتھ میں میری جان ہے جنتی حبشی تو ایسا گورا چٹا ہو کر جنت میں جائے گا کہ اس کا پنڈا ایک ہزار برس کے فاصلے سے ہی نورانیت کے ساتھ جگمگاتا ہوا نظر آئے گا۔ پھر فرمایا: ﴿لَا إِلَهَ إِلَّا اللَّهُ﴾ کہنے والے سے اللہ کا وعدہ ہے اور ﴿سُبْحَانَ اللَّهِ وَبِحَمْدِهِ﴾ کہنے والے کے لئے ایک لاکھ چوبیس ہزار نیکیاں لکھی جاتی ہیں اس پر ایک اور صاحب نے کہا حضور ﷺ جب یہ حقائق ہیں تو پھر ہم ہلاک کیسے ہو سکتے ہیں؟ تو آپ نے فرمایا ایک انسان قیامت کے دن اس قدر اعمال لے کر آئے گا اگر کسی پہاڑ پر رکھے جائیں تو وہ بھی بوجھل ہوئے لیکن ایک نعمت جو کھڑی ہوگئی محض اس کے شکر یہ میں یہ اعمال کم نظر آئیں گے ہاں یہ اور بات ہے کہ اللہ تعالیٰ اپنی رحمت کاملہ سے اسے ڈھانک لے اور جنت دے دے اور یہ آیتیں اتریں ﴿هَلْ آتَى عَلَى الْإِنْسَانِ﴾ سے ﴿مُلْكًا كَبِيرًا﴾<sup>(۴)</sup> تک۔ تو حبشی

① [صحیح : صحیح بخاری : کتاب فضائل اصحاب النبی (۳۶۸۸) صحیح مسلم : کتاب البرو الصلة :

باب المرء مع من احب (۳۶۳۹)]

② [صحیح : صحیح بخاری : کتاب فضائل اصحاب النبی (۳۶۸۸) ، (۶۱۶۷) صحیح مسلم : کتاب

البرو الصلة (۳۶۳۹)]

③ [صحیح : صحیح بخاری : کتاب بدء الخلق : باب ما جاء فی صفة الجنة وانها مخلوقة (۳۲۵۶)

صحیح مسلم : کتاب الجنة : باب تراثی اهل الجنة (۲۸۳۱)]

④ [سورة الانسان : آیت ۱-۲۰]

صحابی رضی اللہ عنہ کہنے لگا یا رسول اللہ ﷺ کیا جنت جن جن چیزوں کو آپ کی آنکھیں دیکھیں گی میری آنکھیں بھی دیکھیں گی؟ آپ نے فرمایا ہاں اس پر وہ جی فرط شوق میں روئے اور اس قدر روئے کہ اپنی اسی حالت میں فوت ہو گئے۔ رضی اللہ عنہ وارضاہ۔ حضرت ابن عمر رضی اللہ عنہما فرماتے ہیں میں نے دیکھا کہ ان کی نعش مبارک کو رسول اللہ ﷺ قبر میں اتار رہے تھے۔<sup>①</sup> یہ روایت غریب ہے اور اس میں اصولی خامیاں بھی ہیں اس کی سند ضعیف ہے۔ ارشاد الہی ہے یہ خاص اللہ کا عنایت اور اس کا فضل ہے اس کی رحمت سے ہی یہ اس کے قابل ہوئے نہ کہ اپنے اعمال سے۔ اللہ تعالیٰ خوب جاننے والا ہے اسے بخوبی معلوم ہے کہ مستحق ہدایت و توفیق کون ہے؟

يَا أَيُّهَا الَّذِينَ آمَنُوا خُذُوا حِذْرَكُمْ فَانْفِرُوا ثُبَاتٍ أَوْ انفِرُوا جَمِيعًا ۖ وَإِنَّ مِنْكُمْ لَمَن لَّيَبْطِئَنَّ ۖ فَإِنْ أَصَابَكُمْ مُصِيبَةٌ قَالُوا قَدْ أَنْعَمَ اللَّهُ عَلَيْنَا إِذْ لَمْ أَكُنْ مَعَهُمْ شَهِيدًا ۚ وَلَكِنْ أَصَابَكُمْ فَضْلٌ مِّنَ اللَّهِ لَيَقُولُنَّ كَأَن لَّمْ سَكُنْ بَيْنَكُمْ وَبَيْنَهُ مَوَدَّةٌ لَّيْلَتَيْنِ كُنْتُ مَعَهُمْ فَأَفُوزَ فَوْزًا عَظِيمًا ۚ فَلْيَقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ ۚ وَمَن يُقَاتِلْ فِي سَبِيلِ اللَّهِ فَيَقْتُلْ أَوْ يَغْلِبْ فَسَوْفَ نُؤْتِيهِ أَجْرًا عَظِيمًا ۚ

اے مسلمانو! اپنے ہتھیار لئے رہو پھر گروہ گروہ بن کر کوچ کر دو یا سب کے سب اکٹھے نکل کھڑے ہو۔ یقیناً تم میں بعض وہ بھی ہیں جو پس و پیش کرتے ہیں، پھر اگر تمہیں کوئی نقصان ہوتا ہے تو کہتے ہیں اللہ نے مجھ پر بڑا فضل کیا کہ میں ان کے ساتھ موجود نہ تھا۔ اور اگر تمہیں اللہ تعالیٰ کا کوئی فضل مل جائے تو اس طرح کہ گویا تم میں ان میں کوئی دوستی تھی ہی نہیں کہتے ہیں کاش کہ میں بھی ان کے ہمراہ ہوتا تو بڑی کامیابی کو پہنچتا۔ پس جو لوگ دنیا کی زندگی کو آخرت پر قربان کرنے والے ہیں انہیں اللہ کی راہ میں جہاد کرنا چاہئے جو شخص راہ اللہ میں جہاد کرتے ہوئے شہادت پالے یا غالب آجائے یقیناً ہم اسے بہت بڑا ثواب عنایت فرمائیں گے۔

**بچاؤ کے اسباب تیار رکھنا:** اللہ رب العزت مسلمانوں کو حکم دیتا ہے کہ وہ ہر وقت اپنے بچاؤ کے اسباب تیار رکھیں ہر وقت ہتھیار بند رہیں تاکہ دشمن ان پر با آسانی کامیاب نہ ہو جائے۔ ضرورت کے ہتھیار تیار رکھیں اپنی تعداد بڑھاتے رہیں قوت مضبوط کرتے رہیں منظم مردانہ وار جہاد کے لئے بیک آواز اٹھ کھڑے ہوں چھوٹے چھوٹے لشکروں میں بٹ کر یا متحدہ فوج کی صورت میں جیسا موقعہ ہو آواز سنتے ہی کوچ بول دیں۔ منافقین کی خصلت ہے کہ خود بھی اللہ تعالیٰ کی راہ سے جی چرائیں اور دوسروں کو بھی بزدل بنائیں، جیسے عبد اللہ بن ابی بن سلول سردار منافقین کا فضل تھا اللہ تعالیٰ اسے رسوا کرے اس کا کردار یہ تھا کہ اگر حکمت الہیہ سے مسلمانوں کو دشمنوں کے مقابلہ

① [ضعیف] طبرانی کبیر (۱۳۵۹۵) ابو نعیم فی الحلیۃ (۳۱۹/۳) امام ابن جوزی نے اسے موضوعات میں ذکر کیا ہے۔

② [۲۳۱/۲] امام بخاری فرماتے ہیں کہ اس میں ایوب بن عبد راوی ضعیف ہے۔ [مجمع الزوائد (۳۵۶/۱۰)]



میں کامیابی نہ ہوتی، دشمن ان پر چھا جاتا، انہیں نقصان پہنچتا، ان کے آدمی شہید ہوتے تو یہ گھر بیٹھا خوشیاں مناتا اور اپنی دانائی پر اکرٹتا اور اپنا اس جہاد میں شریک نہ ہونا اپنے حق میں اللہ تعالیٰ کا انعام قرار دیتا لیکن بے خبر یہ نہیں سمجھتا کہ جو اجر و ثواب ان مجاہدین کو ملا اس سب سے یہ بد نصیب یک لخت محروم رہا، اگر یہ بھی ان میں شامل ہوتا تو غازی کا درجہ پاتا اپنے صبر کے ثواب سمیت یا شہادت کے بلند مرتبے تک پہنچ جاتا، اور اگر مسلمان مجاہدین کو اللہ کا فضل معاون ہوتا یعنی یہ دشمنوں پر غالب آ جاتے ان کی فتح ہوتی دشمنوں کو انہوں نے پامال کیا اور مال غنیمت لوٹنی غلام لے کر خیر و عافیت ظفر و نصرت کے ساتھ لوٹتے تو یہ انگاروں پر لوٹا اور ایسے لمبے لمبے سانس لے کر ہائے وائے کرتا ہے اور اس طرح چچھتا تا ہے اور ایسے کلمات زبان سے نکالتا ہے گویا یہ تمہارا کبھی تھا ہی نہیں یہ دین تمہارا نہیں بلکہ اس کا دین ہے اور کہتا افسوس میں ان کے ساتھ نہ ہوا ورنہ مجھے بھی حصہ ملتا میں بھی لوٹنی غلام مال متاع والا بن جاتا الغرض دنیا پر رکتھا ہوا اور اسی پر مٹا ہوا ہے۔ پس اللہ تعالیٰ کی راہ میں نکل کھڑے ہونے والے مومنوں کو چاہئے کہ ان سے جہاد کریں جو اپنے دین کو دنیا کے بدلے فروخت کر رہے ہیں اپنے کفر اور عدم ایمان کے باعث اپنی آخرت کو برباد کر کے دنیا بناتے ہیں۔ سنو! اللہ کی راہ کا مجاہد کبھی نقصان نہیں اٹھاتا اس کے دونوں ہاتھوں میں لٹو ہیں قتل کیا گیا تو اجر موجود غالب رہا تو ثواب حاضر۔ بخاری مسلم میں ہے اللہ کی راہ کے مجاہد کا ضامن خود اللہ عز و جل ہے یا تو اسے فوت کر کے جنت میں پہنچائے گا یا جس جگہ سے وہ چلا ہے وہیں اجر و غنیمت کے ساتھ صحیح سالم واپس لائے گا۔ ① فَالْحَمْدُ لِلَّهِ۔

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ  
وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا  
وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا ۝ الَّذِينَ  
آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ فَقَاتِلُوا  
أَوْلِيَاءَ الشَّيْطَانِ إِنَّ كَيْدَ الشَّيْطَانِ كَانَ ضَعِيفًا ۝

بھلا کیا وجہ ہے کہ تم اللہ کی راہ میں اور ان ناتوانوں کے چھٹکارے کے لیے جہاد نہ کرو؟ جو مرد و عورتیں اور ننھے ننھے بچے یوں دعائیں مانگ رہے ہیں کہ اے ہمارے پروردگار ان ظالموں کی ہستی سے ہمیں نجات دے اور ہمارے لیے خود اپنے پاس سے حمایتی اور کارساز مقرر کر دے اور ہمارے لیے خاص اپنے پاس سے مددگار بنا ۝ جو لوگ ایمان لائے ہیں وہ تو اللہ کی راہ میں جہاد کرتے ہیں اور جن لوگوں نے کفر کیا ہے وہ اللہ کے سوا اوروں کی راہ میں لڑتے ہیں پس تم شیطان کے دوستوں سے جنگ کرو یقیناً مانو کہ شیطان کی حیلہ بالکل بودا اور سخت کمزور ہے ۝

جہاد کی رغبت: اللہ تعالیٰ مومنوں کو اپنی راہ میں جہاد کی رغبت دلاتا ہے اور فرماتا ہے کہ وہ کمزور ہے بس لوگ جو کہ

① [صحیح: صحیح بخاری: کتاب فرض الخمس: باب قول النبی احلت لکم الغنائم (۳۱۲۳) صحیح

مسلم: کتاب الامارة: باب فضل الجہاد (۱۸۷۶) مسند احمد (۲/۳۹۹)]

میں ہیں جن میں عورتیں اور بچے بھی ہیں جو وہاں کے قیام سے اکتا گئے ہیں جن پر کفارت نئی مصیبتیں توڑ رہے ہیں جو محض بے بال و پر ہیں انہیں آزاد کرادو جو بے کس دعائیں مانگ رہے ہیں کہ اسی بستی یعنی مکہ سے ہمارا نکلا ممکن ہو مکہ شریف کو اس آیت میں بھی قریہ کہا گیا ہے ﴿وَكَايْنٌ مِّنْ قَرْيَةٍ هِيَ أَشَدُّ قُوَّةً مِّنْ قَرْيَتِكَ الَّتِي أَخْرَجَتْكَ﴾ ① بہت سی بستیاں اس بستی سے کہیں زیادہ طاقت و قوت والی تھیں جس بستی سے (یعنی وہاں کے رہنے والوں نے) تمہیں نکالا۔ اسی مکہ کے رہنے والے مسلمان کافروں کے ظلم کی شکایت بھی کر رہے ہیں اور ساتھ ہی اپنی دعاؤں میں کہہ رہے ہیں کہ اے رب کسی کو اپنی طرف سے ہمارا ولی اور مددگار بنا کر ہماری امداد کو بھیج۔ صحیح بخاری شریف میں ہے حضرت عبداللہ بن عباس رضی اللہ عنہما فرماتے ہیں میں اور میری والدہ انہی کمزوروں میں تھے ② اور روایت میں ہے کہ آپ نے ﴿إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ﴾ ③ پڑھ کر فرمایا میں اور میری والدہ صاحبہ بھی انہی لوگوں میں سے ہیں جنہیں اللہ تعالیٰ نے معذور رکھا۔ ④

ارشاد ہے: ایماندار اللہ تعالیٰ کی فرمانبرداری اور اس کی رضا جوئی کے لیے جہاد کرتے ہیں اور کفار اطاعت شیطان میں لڑتے ہیں تو مسلمانوں کو چاہیے کہ شیطان کے دوستوں سے جو اللہ کے دشمن ہیں دل کھول کر جنگ کریں اور یقین مانیں کہ شیطان کے ہتھکنڈے اور اس کے مکر و فریب سب نقش بر آب ہیں۔

أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ وَآتُوا الزَّكَاةَ ۖ فَلَمَّا كُتِبَ عَلَيْهِمُ الْقِتَالُ إِذَا فَرِيقٌ مِنْهُمْ يَخْشَوْنَ النَّاسَ الْخَشْيَةَ اللَّهِ أَوْ أَشَدَّ خَشْيَةً ۖ وَقَالُوا رَبَّنَا لِمَ كُتِبَتْ عَلَيْنَا الْقِتَالُ ۖ لَوْ لَا أَخْرَجْنَا إِلَىٰ أَجَلٍ قَرِيبٍ ۖ قُلْ مَتَاعُ الدُّنْيَا قَلِيلٌ ۖ وَالْآخِرَةُ خَيْرٌ لِّمَنِ اتَّقَىٰ ۖ وَلَا تُظْلَمُونَ فَتِيلًا ۝ آيِنَ مَا تَكُونُوا يَدْرِكَكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ ۚ وَإِنْ تُصِبْهُمْ حَسَنَةٌ يَقُولُوا هَذِهِ مِنْ عِنْدِ اللَّهِ ۚ وَمَا أَصَابَكُمْ مِنْ حَسَنَةٍ فَمِنَ اللَّهِ ۚ وَمَا أَصَابَكُمْ مِنْ سَيِّئَةٍ فَمِنْ نَفْسِكُمْ ۚ وَ أَرْسَلْنَاكَ لِلنَّاسِ رَسُولًا ۖ وَكَفِّرَ بِاللَّهِ شَهِيدًا ۝

کیا تو نے انہیں نہیں دیکھا جنہیں حکم کیا گیا تھا کہ اپنے ہاتھوں کو روکے رکھو اور نمازیں پڑھتے رہو اور زکوٰۃ ادا کرتے رہو پھر

① [سورة محمد: آیت ۱۳]

② [صحیح: صحیح بخاری: کتاب التفسیر: باب وما لکم لا تقتلون فی سبیل اللہ (۴۵۸۷)]

③ [صحیح بخاری (۴۵۸۸)]

④ [سورة النساء: آیت ۹۸]



جب انہیں جہاد کا حکم دیا گیا اسی وقت ان کی ایک جماعت لوگوں سے اس قدر ڈرنے لگی جیسے اللہ کا ڈر ہو بلکہ اس سے بھی زیادہ، اور کہنے لگی اے رب تو نے ہم پر جہاد کیوں فرض کر دیا؟ کیوں ہمیں تھوڑی سی زندگی اور نہ جینے دیا، تو کہہ دے کہ دنیا کی سود مندی تو بہت ہی کم ہے اور پرہیزگاروں کے لیے تو آخرت ہی بہتر ہے، تم پر ایک دھاگے کے برابر بھی ستم روا نہ رکھا جائے گا۔ تم جہاں کہیں بھی ہو موت تمہیں آ پکڑے گی گو تم مضبوط رجوں میں ہو انہیں اگر کوئی بھلائی ملتی ہے تو کہتے ہیں کہ یہ اللہ کی طرف سے ہے، اور اگر انہیں برائی پہنچتی ہے تو کہہ اٹھتے ہیں یہ تیری طرف سے ہے، انہیں خبر کر دو کہ سب کچھ اللہ کی طرف سے ہے انہیں کیا ہو گیا ہے کہ ایک بات سمجھنے کے بھی قریب نہیں؟ ۰ تجھے جو بھلائی ملتی ہے وہ اللہ کی طرف سے ہے اور جو برائی پہنچتی ہے وہ تیرے اپنے نفس کی طرف سے ہے، ہم نے تجھے تمام لوگوں کو پیغام پہنچانے والا بنا کر بھیجا ہے، اور اللہ بس ہے سامنے دیکھتو ۰

**صبر و ضبط اولین سبق:** واقعہ بیان ہو رہا ہے کہ ابتدائے اسلام میں جب مسلمان مکہ شریف میں تھے کمزور تھے حرمت والے شہر میں تھے کفار کا غلبہ تھا یہ انہی کے شہر میں تھے وہ بکثرت تھے جنگی اسباب میں ہر طرح فوقیت رکھتے تھے اس لیے اس وقت اللہ تعالیٰ نے مسلمانوں کو جہاد و قتال کا حکم نہیں دیا تھا، بلکہ ان سے فرمایا تھا کہ یہ کافروں کی ایذائیں سہتے چلے جائیں ان کی مخالفت برداشت کریں۔ ان کے ظلم و ستم برداشت کریں، جو احکام اللہ نازل ہو چکے ہیں ان پر عامل رہیں، نمازیں ادا کرتے رہیں، زکوٰۃ دیتے رہا کریں، گوان میں عموماً مال کی زیادتی بھی نہ تھی لیکن تاہم مسکینوں اور محتاجوں کے کام آنے کا اور ان کی ہمدردی کرنے کا انہیں حکم دیا گیا تھا مصلحت الہی کا تقاضا یہ تھا کہ سردست یہ کفار سے نہ لڑیں بلکہ صبر و ضبط سے کام لیں، ادھر کافر بڑی دلیری سے ان پر ستم کے پہاڑ توڑ رہے تھے ہر چھوٹے بڑے کو سخت سے سخت سزائیں دے رہے تھے، مسلمانوں کا ناک میں دم کر رکھا تھا اس لیے ان کے دل میں رہ رہ کر جوش اٹھتا تھا اور زبان سے الفاظ نکل جاتے تھے کہ اس روزہ مرہ کی مصیبتوں سے تو یہی بہتر ہے کہ ایک مرتبہ دل کی بھڑاس نکل جائے، دود و ہاتھ میدان میں ہو لیں کاش کہ اللہ تعالیٰ ہمیں جہاد کا حکم دے دے، لیکن اب تک حکم نہیں ملا تھا، جب انہیں ہجرت کی اجازت ملی اور مسلمان اپنی زمین، زر و زشتہ، کنبے اللہ عز و جل کے نام پر قربان کر کے اپنا دین لے کر مکہ سے ہجرت کر کے مدینے پہنچے یہاں انہیں اللہ تعالیٰ نے ہر طرح کی سہولت دی امن کی جگہ دی امداد کے لیے انصار مدینہ دیئے، تعداد میں کثرت ہو گئی قوت و طاقت قدرے بڑھ گئی تو اب اللہ حاکم مطلق کی طرف سے اجازت ملی کہ اپنے لڑنے والوں سے لڑو، جہاد کا حکم اترتے ہی بعض لوگ سٹ پٹائے، خوف زدہ ہوئے۔ جہاد کا تصور کر کے میدان میں قتل کیے جانے کا تصور عورتوں کے رنڈا پے کا خیال، بچوں کی یتیمی کا منظر آنکھوں کے سامنے آ گیا۔ گھبراہٹ میں کہہ اٹھے کہ اے اللہ ابھی سے جہاد کیوں فرض کر دیا کچھ تو مہلت دی ہوتی۔

اسی مضمون کو دوسری آیتوں میں اس طرح بیان کیا گیا ہے۔ ﴿وَيَقُولُ الَّذِينَ آمَنُوا لَوْلَا نُزِّلَتْ سُورَةٌ﴾ ① الخ، مختصر مطلب یہ ہے کہ ایماندار کہتے ہیں کوئی سورت کیوں نازل نہیں کی جاتی جب کوئی سورت اتاری جاتی ہے اور اس میں جہاد کا ذکر ہوتا ہے تو بیمار دل لوگ چیخ اٹھتے ہیں اور ٹیڑھے تیوروں سے تجھے گھورتے

ہیں اور موت کی غشی والوں کی طرح اپنی آنکھیں بند کر لیتے ہیں ان پر افسوس ہے حضرت عبدالرحمن بن عوف رضی اللہ عنہ اور آپ کے ساتھی مکہ شریف میں رسول اللہ ﷺ کے پاس آتے ہیں اور کہتے ہیں اے نبی اللہ ہم کفر کی حالت میں ذی عزت تھے آج اسلام کی حالت میں ذلیل سمجھے جانے لگے (مطلب یہ تھا کہ آپ کی فرماں برداری ضروری ہے اور آپ مقابلہ سے منع کرتے ہیں جس سے کفار کی جرات بڑھ گئی ہے اور وہ ہمیں ذلیل کرنے لگے ہیں تو آپ ہمیں مقابلہ کی اجازت کیوں نہیں دیتے؟) لیکن آپ نے جواب دیا مجھے اللہ کا حکم یہی ہے کہ ہم درگزر کریں کافروں سے جنگ نہ کریں۔ پھر جب مدینہ کی طرف ہجرت ہوئی اور یہاں جہاد کے احکام نازل ہوئے تو لوگ ہچکچانے لگے اس پر یہ آیت اتری۔ (نسائی، حاکم، ابن مردویہ) <sup>①</sup> سدی رضی اللہ عنہ فرماتے ہیں صرف صلوٰۃ و زکوٰۃ کا حکم ہی تھا تو تمنا کیں کرتے تھے کہ جہاد فرض ہو جب فریضہ جہاد نازل ہوا تو کمزور دل لوگ انسانوں سے ڈرنے لگے جیسے اللہ سے ڈرنا چاہیے بلکہ اس سے بھی زیادہ اور کہنے لگے اے رب تو نے ہم پر جہاد کیوں فرض کر دیا کیوں ہمیں اپنی موت کے صحیح وقت تک فائدہ نہ اٹھانے دیا۔ انہیں جواب ملتا ہے کہ دنیوی نفع بالکل ناپائیدار اور بہت ہی کم ہے ہاں متقیوں کے لیے آخرت دنیا سے بہت ہی بہتر اور پاکیزہ تر ہے۔

حضرت مجاہد رضی اللہ عنہ فرماتے ہیں یہ آیت یہودیوں کے بارے میں اتری ہے۔ جواباً کہا گیا ہے کہ پرہیزگاروں کا انجام آغاز سے بہت ہی اچھا ہے۔ تمہیں تمہارے اعمال پورے پورے دیئے جائیں گے کامل اجر ملے گا ایک بھی نیک عمل غارت نہ کیا جائے گا ناممکن ہے کہ ایک بال برابر ظلم اللہ تعالیٰ کی طرف سے کسی پر کیا جائے۔ اس جملے میں انہیں دنیا سے بے رغبتی دلانی جارہی ہے آخرت کی طرف توجہ دلانی جارہی ہے جہاد کی رغبت دی جارہی ہے۔

حضرت حسن رضی اللہ عنہ فرماتے ہیں اللہ اس بندے پر رحم کرے جو دنیا کے ساتھ ایسا ہی رہے ساری دنیا اول سے آخرت تک اس طرح ہے جیسے کوئی سویا ہوا شخص اپنے خواب میں اپنی پسندیدہ چیز کو دیکھے لیکن آنکھ کھلتے ہی معلوم ہو جاتا ہے کہ کچھ نہ تھا۔ حضرت ابومصبر رضی اللہ عنہ کا یہ کلام کتنا پیارا ہے:

وَلَا خَيْرَ فِي الدُّنْيَا لِمَنْ لَّمْ يَكُنْ لَهُ  
مِنْ اللَّهِ فِي دَارِ الْمَقَامِ نَصِيبٌ  
فَإِنْ تَعَجَّبِ الدُّنْيَا رَجُلًا قَرَّبَتْهَا  
مَتَاعٌ قَلِيلٌ وَالزَّوَالُ قَرِيبٌ  
یعنی اس شخص کے لیے دنیا بھلائی سے سیکر خالی ہے جسے کل آخرت کا کوئی حصہ ملنے والا نہیں۔ گودنیا کو دیکھ دیکھ کر بعض لوگ رنجہ رہے ہیں لیکن دراصل یہ یونہی سافائدہ ہے اور وہ بھی بہت جلد فنا ہو جانے والا ہے۔

پھر ارشاد باری ہے کہ آخر موت کا حزاں ایک کو چکھنا ہی ہے کوئی ذریعہ کسی کو اس سے بچا نہیں سکتا جیسے فرمان ہے ﴿كُلُّ مَنْ عَلَيْهَا فَانٍ﴾ <sup>②</sup> جتنے یہاں ہیں سب فانی ہیں اور جگہ ارشاد ہے ﴿كُلُّ نَفْسٍ ذَائِقَةُ

① [صحیح نسائی: کتاب الجہاد: باب وجوب الجہاد (۳۰۸۸) مستدرک حاکم (۶۶/۲) تفسیر ابن ابی حاتم (۵۶۳/۱۳)] امام حاکم نے اسے بخاری کی شرط پر صحیح کہا ہے اور امام ذہبی نے ان کی موافقت کی ہے۔ شیخ البانی نے اسے صحیح کہا ہے۔ [صحیح نسائی]



﴿مَوْتٌ﴾ ① ہر ہر جاندار مرنے والا ہے فرماتا ہے ﴿وَمَا جَعَلْنَا لِبَشَرٍ مِّنْ قَبْلِكَ الْخُلْدَ﴾ ② تجھ سے اگلے لوگوں میں سے بھی کسی کے لیے ہم نے ہمیشہ کی زندگی مقرر نہیں کی۔

مقصد یہ ہے کہ خواہ جہاد کرے یا نہ کرے ذات اللہ کے سوا موت کا جزا تو ایک نہ ایک روز ہر کسی کو چکھنا ہی پڑے گا۔ ہر ایک کا ایک وقت مقرر ہے اور ہر ایک کی موت کی جگہ بھی معین ہے۔

حضرت خالد بن ولید رضی اللہ عنہ اس وقت جبکہ آپ بستر مرگ پر ہیں فرماتے ہیں اللہ کی قسم فلاں جگہ فلاں جگہ غرض بیسیوں لڑائیوں میں سینکڑوں معرکوں میں گیا ثابت قدمی پامردی کے ساتھ دلیرانہ جہاد کیے آؤ دیکھ لو میرے جسم کا کوئی عضو ایسا نہ پاؤ گے جہاں کوئی نہ کوئی نشان نیزے یا برچھے یا تیر یا بھالے کا تلوار اور تھیار کا نہ ہو لیکن چونکہ میدان جنگ میں موت نہ لکھی تھی اب دیکھو اپنے بستر پر اپنی موت مر رہا ہوں کہاں ہیں لڑائی سے جی چرانے والے نامرد میری ذات سے سبق سیکھیں۔ (رضی اللہ عنہ وارضاه)

پھر فرماتا ہے کہ موت کے پنچے سے بلند وبالا مضبوط اور محفوظ قلعے اور محل بھی بچا نہیں سکتے۔ بعض نے کہا مراد اس سے آسمان کے برج ہیں، لیکن یہ قول ضعیف ہے صحیح یہی ہے کہ مراد محفوظ مقامات ہیں یعنی کتنی ہی حفاظت موت سے کی جائے لیکن وہ اپنے وقت سے آگے پیچھے نہیں ہو سکتی۔ زہیر کا شعر ہے کہ موت سے بھاگنے والا گوزینہ لگا کر اسباب آسمانی بھی جمع کر لے تو بھی اسے کوئی نفع نہیں پہنچ سکتا۔

ایک قول ہے ((مُشِيدَةً)) بہ تشدید اور ((مَسِيْدَةً)) بغیر تشدید ایک ہی معنی میں ہیں اور بعض ان دونوں میں فرق کے قائل ہیں کہتے ہیں کہ اول کا معنی مطول دوسرے کا معنی مزین یعنی چونے سے۔ ابن جریر اور ابن ابی حاتم میں اس موقع پر ایک مطول قصہ بزبان حضرت مجاہد رضی اللہ عنہ مروی ہے کہ اگلے زمانے میں ایک عورت حاملہ تھی جب اسے درد ہونے لگے اور بچی تولد ہوئی تو اس نے اپنے ملازم سے کہا کہ جاؤ کہیں سے آگ لے آؤ وہ باہر نکلا تو دیکھا کہ دروازے پر ایک شخص کھڑا ہے پوچھتا ہے کہ کیا ہوا لڑکی یا لڑکا؟ اس نے کہا لڑکی ہوئی ہے کہاں سے یہ لڑکی ایک سو آدمیوں سے زنا کرانے لگی پھر اس کے ہاں اب جو شخص ملازم ہے اسی سے اس کا نکاح ہوگا اور ایک کڑی اس کی موت کا باعث بنے گی۔ یہ شخص یہیں سے پلٹ آیا اور آتے ہی ایک تیز چھری لے کر اس لڑکی کے پیٹ کو چیر ڈالا اور اسے مردہ سمجھ کر وہاں سے بھاگ نکلا اس کی ماں نے یہ حال دیکھ کر اپنی بچی کے پیٹ میں ٹانگے لگا دیئے اور علاج معالجہ شروع کیا جس سے اس کا زخم بھر گیا اب ایک زمانہ گزر گیا ادھر یہ لڑکی بلوغت کو پہنچ گئی اور تھی بھی اچھی شکل صورت کی۔ بد چلتی میں پڑ گئی ادھر ملازم سمندر کے راستے کہیں چلا گیا کام کاج شروع کیا اور بہت رقم پیدا کی کل مال سمیٹ کر بہت مدت بعد یہ پھر اسی اپنے گاؤں میں آ گیا اور ایک بڑھیا عورت کو بلا کر کہا کہ میں نکاح کرنا چاہتا ہوں گاؤں میں جو بہت خوبصورت عورت ہو اس سے میرا نکاح کرادو یہ عورت گئی اور چونکہ شہر بھر میں اس لڑکی سے زیادہ خوش شکل کوئی عورت نہ تھی یہیں پیغام بھیجا منظور ہو گیا نکاح بھی ہو گیا اور وداع ہو کر یہ اس کے

ہاں آ بھی گئی دونوں میاں بیوی میں بہت محبت ہو گئی۔

ایک دن ذکر اذکار میں اس عورت نے اس سے پوچھا آخر آپ کون ہیں کہاں سے آئے ہیں یہاں کیسے آ گئے؟ وغیرہ اس نے اپنا تمام ماجرا بیان کر دیا کہ میں یہاں ایک عورت کے ہاں ملازم تھا اور وہاں سے اس کی لڑکی کے ساتھ یہ حرکت کر کے بھاگ گیا تھا اب اتنے برسوں کے بعد یہیں آیا ہوں تو اس لڑکی نے کہا جس کا پیٹ چیر کر تم بھاگے تھے میں وہی ہوں یہ کہہ کر اپنے اس زخم کا نشان بھی اسے دکھایا تب تو اسے یقین آ گیا اور کہنے لگا جب تو وہی ہے تو ایک بات تیری نسبت مجھے اور بھی معلوم ہے وہ یہ کہ تو ایک سو آدمیوں سے مجھ سے پہلے مل چکی ہو اس نے کہا ٹھیک ہے یہ کام تو مجھ سے ہوا ہے لیکن گنتی یاد نہیں۔

اس نے کہا کہ مجھے تیری نسبت ایک اور بات بھی معلوم ہے وہ یہ کہ تیری موت کا سبب ایک کڑی بنے گی۔ خیر چونکہ مجھے تجھ سے بہت زیادہ محبت ہے میں تیرے لیے ایک بلند و بالا پختہ اور اعلیٰ محل تعمیر کرا دیتا ہوں اسی میں تو رہ تا کہ وہاں تک ایسے کیڑے مکوڑے پہنچ ہی نہ سکیں چنانچہ ایسا ہی محل تیار ہوا اور یہ وہاں رہنے سہنے لگی۔

ایک مدت کے بعد ایک روز دونوں میاں بیوی بیٹھے تھے کہ اچانک چھت پر ایک کڑی دکھائی دی۔ اسے دیکھتے ہی اس شخص نے کہا دیکھو آج یہاں مکڑی دکھائی دی عورت بولی اچھا یہ میری جان لیوا ہے؟ تو میں اس کی جان لوں گی غلاموں کو حکم دیا کہ اسے زندہ پکڑ کر میرے سامنے لاؤ نوکر پکڑ کر لے آئے اس نے زمین پر رکھ کر اپنے پیر کے انگوٹھے سے اسے مل ڈالا اور اس کی جان نکل گئی لیکن اس میں سے پیپ کا ایک آدھ قطرہ اس کے انگوٹھے کے ناخن اور گوشت کے درمیان اڑ کر چپک گیا اس کا زہر چڑھا پیر سیاہ پڑ گیا اسی میں آخر مر گئی۔

حضرت عثمان رضی اللہ عنہ پر جب باغی چڑھ دوڑے تو آپ نے امت محمدیہ رضی اللہ عنہم کی خیر خواہی اور ان کے اتفاق کی دعا کے بعد دوشعر پڑھے جن کا مطلب بھی یہی ہے کہ موت کو ٹالنے والی کوئی چیز اور کوئی حیلہ کوئی قوت اور کوئی چالاکی نہیں۔

حضرت کے بادشاہ ساطرون کو کسریٰ سا بور ذوالا کتاف نے جس طرح قتل کیا وہ واقعہ بھی ہم یہاں لکھتے ہیں ابن ہشام میں ہے جب سا بور عراق میں تھا تو اس کے علاقہ پر ساطرون نے چڑھائی کی تھی اس کے بدلے میں جب اس نے چڑھائی کی تو یہ قلعہ بند ہو گیا دو سال تک محاصرہ رہا لیکن قلعہ فتح نہ ہو سکا۔

ایک روز ساطرون کی بیٹی نصیرہ اپنے باپ کے قلعہ کا گشت لگا رہی تھی اچانک اس کی نظر سا بور پر پڑ گئی یہ اس وقت شاہانہ پر تکلف ریشمی لباس میں تاج شاہی سر پر رکھے ہوئے تھا نصیرہ کے دل میں آیا کہ اس سے میری شادی ہو جائے تو کیا ہی اچھا ہو؟ چنانچہ اس نے خفیہ پیغام بھیجے شروع کیے اور وعدہ ہو گیا کہ اگر یہ لڑکی اس قلعہ پر سا بور کا قبضہ کرا دے تو سا بور اس سے نکاح کر لے گا اس کا باپ ساطرون بڑا شرابی تھا اس کی ساری رات نشہ میں کنتی تھی اس کی لڑکی نے موقع پا کر رات کو اپنے باپ کو نشہ میں مدہوش دیکھ کر اس کے سر ہانے سے قلعہ کے دروازے کی کنجیاں چپکے سے نکال لیں اور اپنے ایک با اعتماد غلام کے ہاتھ سا بور تک پہنچا دیں جس سے اس نے دروازہ کھول لیا



اور شہر میں قتل عام کرایا اور قابض ہو گیا یہ بھی کہا گیا ہے کہ اس قلعہ میں ایک جادو تھا جب تک اس طلسم کو توڑا نہ جائے قلعہ کا فتح ہونا ناممکن تھا اس لڑکی نے اس کے توڑنے کا گرا سے بتا دیا کہ ایک چت کبرا کو بتر لے کر اس کے پاؤں کسی باکرہ کے پہلے حیض کے خون سے رنگ لو پھر اس کو بتر کو چھوڑ دو وہ جا کر قلعہ کی دیوار پر بیٹھے تو فوراً وہ طلسم ٹوٹ جائے گا اور قلعہ کا چھانک کھل جائے گا۔

چنانچہ ساپور نے یہی کیا اور قلعہ فتح کر کے ساطرون کو قتل کر ڈالا تمام لوگوں کو تہ تیغ کیا اور تمام شہر کو اجاڑ دیا اور اس لڑکی کو اپنے ہمراہ لے گیا اور اس سے نکاح کر لیا۔ ایک رات جبکہ لڑکی نضیرہ اپنے بسترے پر لیٹی ہوئی تھی اسے نیند نہ آ رہی تھی تملارا رہی تھی اور بے چینی سے کروٹیں بدل رہی تھی تو ساپور نے پوچھا کیا بات ہے اس نے کہا شاید میرے بستر میں کچھ ہے جس سے مجھے نیند نہیں آ رہی، شمع جلائی گئی بستر ٹولا گیا تو گل آس کی ایک پتی نگلی ساپور اس نزاکت پر حیران رہ گیا کہ ایک اتنی چھوٹی سی پتی بستر میں ہونے کی بنا پر اسے نیند نہیں آئی؟ پوچھا تیرے والد کے ہاں تیرے لیے کیا ہوتا تھا؟ اس نے کہا نرم ریشم کا بستر تھا صرف باریک نرم ریشمی لباس تھا صرف نلیوں کا گودا کھایا کرتی تھی اور صرف انگوری خالص شراب پیتی تھی یہ انتظام میرے باپ نے میرے لیے کر رکھا تھا۔ یہ تھی بھی ایسی کہ اس کی پنڈلی کا گودا تک باہر سے نظر آتا تھا۔

ان باتوں نے ساپور پر ایک اور رنگ چڑھا دیا اور اس نے کہا جس باپ نے تجھے اس طرح پالا پوسا اس کے ساتھ تو نے یہ سلوک کیا کہ میرے ہاتھوں اسے قتل کرایا اس کے ملک کو تاخت و تاراج کرایا پھر مجھے تجھ سے کیا امید رکھنی چاہیے؟ اللہ جانے میرے ساتھ تو کیا کرے؟ اسی وقت حکم دیا کہ اس کے سر کے بال گھوڑے سے باندھ دیئے جائیں اور گھوڑے کو بے لگام چھوڑ دیا جائے چنانچہ یہی ہوا گھوڑا بید کا بھاگا اچھلنے کودنے لگا اور اس کی ٹاپوں سے زمین پر پچھاڑیں کھاتے ہوئے اس کے جسم کا چورا چورا ہو گیا۔ چنانچہ اس واقعہ کو عرب شعرا نے نظم بھی کیا ہے۔

**ہر بھلائی اللہ کی طرف سے:** اس کے بعد اللہ تعالیٰ فرماتے ہیں اگر انہیں خوش حالی پھلوا ری اولاد دھیتی ہاتھ لگے تو کہتے ہیں یہ اللہ کی طرف سے ہے اور اگر قحط سالی پڑے تنگ روزی ہو موت اور اولاد و مال کی کمی اور کھیت اور باغ کی کمی ہو تو جھٹ سے کہہ اٹھتے ہیں یہ نبی ﷺ کی تابعداری کا نتیجہ ہے یہ فائدہ ہے مسلمان ہونے کا یہ پھل ہے صاحب ایمان بننے کا فرعون بھی اسی طرح برائیوں کو حضرت موسیٰ علیہ السلام اور مسلمانوں سے منسوب کر کے بدشگونی لیا کرتے تھے۔

جیسے کہ قرآن نے اس کا ذکر کیا ہے ایک آیت میں ہے ﴿وَمِنَ النَّاسِ مَن يَّعْبُدُ اللَّهَ عَلَىٰ حَرْفٍ﴾ <sup>(۱)</sup> الخ، یعنی بعض لوگ ایسے بھی ہیں جو ایک کنارے کھڑے رہ کر اللہ کی عبادت کرتے ہیں یعنی اگر بھلائی ملی تو باجھیں کھل جاتی ہیں اور اگر برائی پہنچے تو الٹے پیروں پلٹ جاتے ہیں۔ یہ ہیں جو دونوں جہاں میں برباد ہوں گے۔ پس یہاں بھی ان منافقوں کی جو بظاہر مسلمان ہیں اور پیٹ کے کھوٹے ہیں برائی بیان ہو رہی ہے کہ جہاں کچھ نقصان ہوا اور بہک گئے کہ اسلام لانے کی وجہ سے ہمیں نقصان ہوا۔

سدی ﷺ فرماتے ہیں کہ ﴿حَسَنَہ﴾ سے مراد یہاں بارشوں کا ہونا، جانوروں میں زیادتی ہونا، پال بچے بہ کثرت ہونا، خوشحالی میسر آنا وغیرہ ہے اگر یہ ہوتا تو کہتے کہ یہ سب من جانب اللہ ہے اور اگر اس کے خلاف ہوتا تو اس بے برکتی کا باعث رسول اللہ ﷺ کو بتاتے اور کہتے یہ سب تیری وجہ سے ہے یعنی ہم نے اپنے بڑوں کی راہ چھوڑ دی اور اس نبی ﷺ کی تابعداری اختیار کی اس لیے اس مصیبت میں پھنس گئے اور اس بلا میں گرفتار ہوئے۔ پس پروردگار ان کے ناپاک قول اور اس پلید عقیدے کی تردید کرتے ہوئے فرماتا ہے کہ سب کچھ اللہ کی طرف سے ہے اس کی قضا و قدر ہر بھلے برے فاسق، فاجر، نیک، بد، مومن، کافر پر جاری ہے، بھلائی، برائی سب اس کی طرف سے ہے۔

پھر ان کے اس قول کی جو محض شک و شبہ کم علمی بے وقوفی جہالت اور ظلم کی بنا پر ہے تردید کرتے ہوئے فرماتا ہے کہ انہیں کیا ہو گیا ہے؟ بات سمجھنے کی قابلیت بھی ان سے جاتی رہی۔ ”ایک غریب حدیث جو (کُلُّ مَنْ عِنْدِ اللّٰهِ) کے متعلق ہے اسے بھی سنئے۔“

بزار میں ہے کہ ہم رسول اللہ ﷺ کے ساتھ بیٹھے تھے کہ کچھ لوگوں کے ہمراہ حضرت ابو بکر رضی اللہ عنہ اور حضرت عمر رضی اللہ عنہ آئے ان دونوں کی آوازیں بلند ہو رہی تھیں اور حضور ﷺ کے قریب آ کر دونوں صاحب بیٹھ گئے تو حضور ﷺ نے دریافت کیا کہ بلند آواز میں گفتگو کیا ہو رہی تھی؟

ایک شخص نے کہا یا رسول اللہ ﷺ حضرت ابو بکر رضی اللہ عنہ تو کہہ رہے تھے نیکیاں اور بھلائیاں اللہ کی طرف سے ہیں اور برائیاں اور بدیاں ہماری طرف سے ہیں آپ نے حضرت عمر رضی اللہ عنہ سے پوچھا تم کیا کہہ رہے تھے؟ حضرت عمر رضی اللہ عنہ نے کہا میں کہہ رہا تھا کہ دونوں باتیں اللہ جل شانہ کی طرف سے ہیں آپ نے فرمایا یہی بحث اول اول حضرت جبرائیل علیہ السلام اور حضرت میکائیل علیہ السلام میں ہوئی تھی میکائیل علیہ السلام وہی کہتے تھے جو ابو بکر رضی اللہ عنہ کہہ رہے ہیں اور جبرائیل علیہ السلام کہہ رہے تھے جو اسے عمر رضی اللہ عنہ تم کہہ رہے ہو۔ پس آسمان والوں میں جب اختلاف ہوا تو زمین والوں میں تو ہونا لازمی تھا آخر حضرت اسرافیل علیہ السلام کی طرف فیصلہ گیا اور انہوں نے فیصلہ کیا کہ حسنات اور سیئات دونوں اللہ مختار کل کی طرف سے ہیں۔

پھر آپ نے دونوں کی طرف متوجہ ہو کر فرمایا میرا فیصلہ سنو اور یاد رکھو اگر اللہ تعالیٰ اپنی نافرمانی کے عمل کو نہ چاہتا تو ابلیس کو پیدا ہی نہ کرتا۔ ①

لیکن شیخ الاسلام امام تقی الدین ابوالعباس حضرت ابن تیمیہ رحمہ اللہ فرماتے ہیں یہ حدیث موضوع ہے اور تمام ان محدثین کا جو حدیث کی پرکھ رکھتے ہیں اتفاق ہے کہ یہ روایت گھڑی ہوئی ہے۔

پھر اللہ تعالیٰ اپنے نبی ﷺ سے خطاب فرماتا ہے جس سے مراد عموم ہے یعنی سب سے ہی خطاب ہے کہ تمہیں جو بھلائی پہنچتی ہے وہ اللہ کا فضل لطف رحمت ہے اور جو برائی پہنچتی ہے وہ خود تمہاری طرف سے تمہارے اعمال کا نتیجہ ہے جیسے اور آیت میں ہے ﴿وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ وَيَعْلَمُو



**عَنْ كَثِيرٍ** <sup>①</sup> یعنی جو مصیبت تمہیں پہنچتی ہے وہ تمہارے بعض اعمال کی وجہ سے اور بھی تو اللہ تعالیٰ بہت سی بد اعمالیوں سے درگزر فرماتا رہتا ہے۔

**﴿فَمِنْ نَفْسِكَ﴾** سے مراد یہ سبب گناہ ہے، یعنی شامت اعمال۔ آنحضرت ﷺ سے منقول ہے کہ حضور ﷺ نے فرمایا جس شخص کا ذرا سا جسم کسی لکڑی سے جل جائے یا اس کا قدم پھسل جائے یا اسے ذرا سی محنت کرنی پڑے جس سے پسینہ آجائے تو وہ بھی کسی نہ کسی گناہ پر ہوتا ہے اور ابھی تو اللہ تعالیٰ جن گناہوں سے چشم پوشی فرماتا ہے جنہیں معاف کر دیتا ہے وہ بہت سارے ہیں <sup>②</sup> اس مرسل حدیث کا مضمون ایک صحیح متصل حدیث میں بھی ہے۔

حضور ﷺ فرماتے ہیں: اس کی قسم جس کے ہاتھ میں میری جان ہے کہ ایمان دار کو غم و رنج یا جو بھی تکلیف و مشقت پہنچتی ہے یہاں تک کہ جو کاشا بھی لگتا ہے اسے اللہ تعالیٰ اس کی خطاؤں کا کفارہ بنا دیتا ہے <sup>③</sup> ابو صالح رضی اللہ عنہ فرماتے ہیں مطلب اس آیت کا یہ ہے کہ جو برائی تجھے پہنچتی ہے اس کا باعث تیرا گناہ ہے ہاں اسے مقدر کرنے والا اللہ تعالیٰ آپ ہے۔

حضرت مطرف بن عبد اللہ رضی اللہ عنہ فرماتے ہیں تم تقدیر کے بارے میں کیا جانتے ہو؟ کیا تمہیں سورہ نساء کی یہ آیت کافی نہیں؟ پھر اس آیت کو پڑھ کر فرماتے ہیں اللہ سبحانہ کی قسم لوگ اللہ کی طرف سوئپ نہیں دیئے گئے انہیں حکم دیئے گئے ہیں اور اسی کی طرف وہ لوٹتے ہیں یہ قول بہت قوی اور مضبوط ہے۔

قدریہ اور جبریہ کی پوری تردید کرتا ہے، تفسیر اس بحث کا موضوع نہیں۔ پھر فرماتا ہے تیرا کام اے نبی ﷺ شریعت کی تبلیغ کرنا ہے اس کی رضا مندی اور ناراضگی کے کام کو اس کے احکام اور اس کی ممانعت کو لوگوں تک پہنچا دینا ہے اللہ کی گواہی کافی ہے کہ اس نے تجھے رسول ﷺ بنا کر بھیجا ہے۔

اسی طرح اسی کی گواہی اس امر پر بھی کافی ہے کہ تو نے تبلیغ کر دی تیرے ان کے درمیان جو ہو رہا ہے اسے بھی وہ مشاہدہ کر رہا ہے یہ جس طرح کفار عناد اور تکبر تیرے ساتھ برتتے ہیں اسے بھی وہ دیکھ رہا ہے۔

مَنْ يُطِيعِ الرَّسُولَ فَقَدْ أَطَاعَ اللَّهَ ۚ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا ۖ  
وَيَقُولُونَ طَاعَةٌ فَإِذَا بَرَأْنَا مِنْ عِنْدِكَ بَيَّتَ طَائِفَةٌ مِّنْهُمْ غَيْرَ الَّذِي تَقُولُ ۚ  
وَاللَّهُ يَكْتُبُ مَا يُبَيِّتُونَ ۚ فَأَعْرِضْ عَنْهُمْ ۚ وَتَوَكَّلْ عَلَى اللَّهِ ۚ وَكَفَىٰ بِاللَّهِ وَكِيلًا ۝

اس رسول کی اطاعت جو کرے اسی نے اللہ کی فرمانبرداری کی اور جو منہ پھیرے تو ہم نے تجھے کچھ ان پر نگہبان بنا کر نہیں

① [سورة الشورى : آیت ۳۰]

② [مرسل وضعیف : تفسیر ابن جریر الطبری (۹۹۷۵)]

③ [صحیح : صحیح بخاری : کتاب المرضی : باب ماجاء فی کفارة المرض (۵۶۴۱) صحیح مسلم :

کتاب البر والصلة : باب ثواب المؤمن فیما یصیبه من مرض (۲۵۷۳) ترمذی : کتاب المعایر : باب

ما جاء فی ثواب المریض (۹۶۶) مسند احمد (۲/۳۰۳)]

بیجا ○ یہ کہتے تو ہیں کہ اطاعت ہے پھر جب آپ کے پاس سے اٹھ کر باہر نکلتے ہیں تو ان میں سے ایک جماعت جو کہہ گئی ہے اس کے خلاف راتوں کو مشورے کرتی ہے ان کی راتوں کی بات چیت اللہ لکھ رہا ہے تو ان کی طرف التفات بھی نہ کر اور اللہ پر بھروسہ رکھ اللہ کافی کارساز ہے ○

**نبی کی اطاعت درحقیقت اللہ کی اطاعت :** اللہ تعالیٰ کا ارشاد ہے کہ میرے بندے اور رسول حضرت محمد ﷺ کا تابعدار صحیح معنی میں میرا ہی اطاعت گزار ہے آپ کا نافرمان میرا نافرمان ہے اس لیے کہ آپ اپنی طرف سے کچھ نہیں کہتے جو فرماتے ہیں وہ وہی ہوتا ہے جو میری طرف سے وحی کیا جاتا ہے حضور ﷺ فرماتے ہیں میری ماننے والا اللہ تعالیٰ کی ماننے والا ہے اور جس نے میری نافرمانی کی اس نے اللہ کی بات نہ مانی جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی یہ حدیث بخاری و مسلم میں ثابت ہے۔<sup>(۱)</sup>

پھر فرماتا ہے جو بھی منہ موڑ کر بیٹھ جائے تو اس کا گناہ اے نبی ﷺ آپ پر نہیں آپ کا ذمہ تو صرف پہنچانا ہے جو نیک نصیب ہوں گے مان لیں گے نجات اور اجر حاصل کر لیں گے ہاں ان کی نیکیوں کا ثواب آپ کو بھی ہو گا کیونکہ دراصل اس راہ کے راہبر اس نیکی کے معلم آپ ہی ہیں اور جو نہ مانے نہ عمل کرے تو نقصان اٹھائے گا بد نصیب ہو گا اپنے بوجھ سے آپ مرے گا اس کا گناہ آپ پر نہیں اس لیے کہ آپ نے سمجھانے بچھانے اور راہ حق دکھانے میں کوئی کسر اٹھانہیں رکھی۔ حدیث میں ہے اللہ اور اس کے رسول ﷺ کی اطاعت کرنے والا رشد و ہدایت والا ہے اور اللہ اور رسول ﷺ کا نافرمان اپنے ہی نفس کو ضرر و نقصان پہنچانے والا ہے۔<sup>(۲)</sup>

پھر منافقوں کا حال بیان ہو رہا ہے کہ ظاہری طور پر تو اطاعت کا اقرار کرتے ہیں موافقت کا اظہار کرتے ہیں لیکن جہاں نظروں سے دور ہوئے اپنی جگہ پر پہنچنے تو ایسے ہو گئے گویا ان تلوں میں تیل ہی نہ تھا جو کچھ یہاں کہا تھا اس کے بالکل برعکس راتوں کو چھپ چھپ کر سازشیں کرنے بیٹھ گئے۔

حالانکہ اللہ تعالیٰ ان کی ان پوشیدہ چالاکیوں اور چالوں کو بخوبی جانتا ہے اس کے مقرر کردہ زمین کے فرشتے ان کی سب کرتوتوں اور ان کی تمام باتوں کو اس کے حکم سے ان کے نامہ اعمال میں لکھ رہے ہیں پس انہیں ڈانٹا جا رہا ہے کہ یہ کیا بیہودہ حرکت ہے؟ اس سے جس نے تمہیں پیدا کیا ہے اس سے تمہاری کوئی بات چھپ سکتی ہے؟ تم کیوں ظاہر باطن یکساں نہیں رکھتے ظاہر باطن کا جاننے والا تمہیں تمہاری اس بیہودہ حرکت پر سخت سزا دے گا۔

ایک اور آیت میں بھی منافقوں کی اس خصلت کا بیان ان الفاظ میں فرمایا ہے کہ ﴿وَيَقُولُونَ آمَنَّا بِاللَّهِ﴾

① [صحیح: صحیح بخاری: کتاب الاحکام: باب قول اللہ تعالیٰ اطیعوا اللہ و اطیعوا الرسول (۷۱۳۷)]

صحیح مسلم: کتاب الامارۃ: باب وجوب طاعة الامراء (۱۸۳۵)]

② [ضعیف: ابوداؤد: کتاب الصلاة: باب الرجل یخطب علی قوس (۱۰۹۷) مسند احمد (۲۵۶/۴)]

نسائی (۹۰/۶)] شیخ البانی نے اسے ضعیف کہا ہے۔ [ضعیف ابوداؤد (۲۳۸) تمام المنة (ص: ۳۳۵)]

حافظ زبیر علی زئی بھی اس کی سند کو ضعیف کہتے ہیں۔]



وَبِالرَّسُولِ وَأَطَعْنَا ﴿۱۸﴾ اَلْحُ-

پھر اپنے نبی ﷺ کو حکم دیتا ہے کہ آپ ان سے درگزر کیجیے بردباری برتنے ان کی خطا معاف کیجیے ان کا حال ان کے نام سے دوسروں سے نہ کہیے ان سے بالکل بے خوف رہئے اللہ پر بھروسہ کیجیے جو اس پر بھروسہ کرے جو اس کی طرف رجوع کرے اسے وہی کافی ہے۔

أَفَلَا يَتَذَكَّرُونَ الْقُرْآنَ مَوْكُودًا كَانُوا مِنْ عِنْدِ اللَّهِ لَوْجَدُوا فِيهِ اخْتِلَافًا  
كَثِيرًا ۝ وَإِذَا جَاءَهُمْ أَمْرٌ مِّنَ الْأَمْنِ أَوْ الْخَوْفِ أَذَاعُوا بِهِ وَلَوْ كُورَسُ دُودَةٍ إِلَى  
الرَّسُولِ وَإِلَى أُولَى الْأَمْرِ مِنْهُمْ لَعَلِمَهُ الَّذِينَ يَسْتَنبِطُونَهُ مِنْهُمْ وَلَوْلَا فَضْلُ  
اللَّهِ عَلَيْكُمْ وَرَحْمَتُهُ لَاتُكْبَعُكُمْ الشَّيْطَانُ إِلَّا قَلِيلًا ۝

کیا یہ لوگ قرآن میں غور نہیں کرتے؟ اگر یہ اللہ کے سوا کسی اور کی طرف سے ہوتا تو یقیناً اس میں بہت کچھ اختلاف پاتے ○ جہاں انہیں کوئی خبر اس کی یا خوف کی ملی تو انہوں نے اسے مشہور کرنا شروع کیا اگر یہ لوگ اسے رسول (ﷺ) کے اور اپنے میں سے ایسی باتوں کی تہہ تک پہنچنے والوں کے حوالے کر دیتے تو اس کی حقیقت وہ لوگ معلوم کر لیتے جو تحقیق کا مادہ رکھتے ہیں اگر اللہ کا فضل اور اس کی رحمت تم پر نہ ہوتی تو معدودے چند کے علاوہ تم سب شیطان کے پیروکار بن جاتے ○

**قرآن میں غور و فکر کی ترغیب:** اللہ تعالیٰ اپنے بندوں کو حکم دیتا ہے کہ وہ قرآن کو غور و فکر متل و تدبر سے پڑھیں اس سے اعراض نہ کریں اس سے تغافل نہ برتیں بے پرواہی نہ کریں اس کے مستحکم مضامین اس کے حکمت بھرے احکام اس کے فصیح و بلیغ الفاظ پر غور کریں ساتھ ہی خبر دیتا ہے کہ یہ پاک کتاب اختلاف، اضطراب، تعارض اور تضاد سے پاک ہے اس لیے کہ حکیم و جمید اللہ کا کلام ہے وہ خود حق ہے اور اسی طرح اس کا کلام بھی سراسر حق ہے چنانچہ اور جگہ فرمایا ﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ ﴿۱۹﴾ یہ لوگ قرآن میں غور و فکر نہیں کرتے؟ کیا ان کے دلوں پر سنگین قفل لگ گئے ہیں پھر فرماتا ہے اگر یہ قرآن اللہ کی طرف سے نازل شدہ نہ ہوتا جیسے کہ مشرکین اور منافقین کا زعم ہے یا اگر یہ فی الحقیقت کسی کا اپنی طرف سے وضع کیا ہوا ہوتا یا کوئی اور اس کا کہنے والا ہوتا تو ضروری بات تھی کہ اس میں انسانی طبائع کے مطابق اختلاف ملتا، یعنی نامکن ہے کہ انسانی کلام اضطراب و تضاد سے مبرا ہو لہذا زمانہ ہوتا کہ کہیں کچھ کہا جاتا اور کہیں کچھ اور یہاں ایک بات کہی تو آگے جا کر اس کے خلاف بھی کہہ گئے۔ چنانچہ اس پاک کتاب کا ایسی متضاد باتوں سے بچا ہوا ہونا اس سچائی کی صاف دلیل ہے کہ یہ اللہ قادر مطلق کا کلام ہے۔ اور جبکہ ہے پختہ عالموں کا قول بیان کیا گیا ہے کہ وہ کہتے ہیں ہم اس پر ایمان لائے یہ سب ہمارے رب کی طرف سے ہے یعنی محکم اور متشابہ سب حق ہے اسی لیے متشابہ کو محکم کی طرف لوٹا دیتے ہیں اور ہدایت پالیتے ہیں اور جن کے دلوں میں کجی ہے بدینتی ہے وہ محکم متشابہ کی طرف موڑ توڑ کر کے گمراہ ہو جاتے ہیں۔ یہی وجہ ہے جو اللہ

تعالیٰ نے پہلے صحیح مزاج والوں کی تعریف کی اور دوسری قسم کے لوگوں کی برائی بیان فرمائی۔ عمرو بن شعیب سے مروی ہے ﴿عَنْ أَبِيهِ عَنْ جَدِّهِ﴾ والی حدیث میں ہے کہ میں اور میرے بھائی ایک ایسی مجلس میں شامل ہوئے کہ اس کے مقابلہ میں سرخ اونٹوں کا مل جانا بھی اس کے پاسنگ برابر بھی قیمت نہیں رکھتا ہم آئے دونوں نے دیکھا کہ حضور ﷺ کے دروازے پر چند بزرگ صحابہ رضی اللہ عنہم کھڑے ہوئے ہیں ہم ادب کے ساتھ ایک طرف بیٹھ گئے ان میں قرآن کریم کی کسی آیت کی بابت مذاکرہ ہو رہا تھا جس میں اختلافی مسائل بھی تھے آخر بات بڑھ گئی اور زور زور سے آپس میں بات چیت ہونے لگی رسول اللہ ﷺ اسے سن کر سخت غضبناک ہو کر باہر تشریف لائے چہرہ مبارک سرخ ہو رہا تھا ان پر مٹی ڈالتے ہوئے فرمانے لگے خاموش رہو تم سے اگلی امتیں اسی باعث تباہ ہو گئیں کہ انہوں نے اپنے انبیاء ﷺ سے اختلاف کیا اور کتاب اللہ کی ایک آیت کو دوسری آیت کے خلاف سمجھا یا دیکھو قرآن کی کوئی آیت دوسری آیت کے خلاف اسے جھٹلانے والی نہیں بلکہ قرآن کی ایک ایک آیت ایک دوسرے کی تصدیق کرتی ہے تم جسے جان لو مل کرو جسے نہ معلوم کر سکو اس کے جاننے والے کے لیے چھوڑ دو۔ ﴿۱﴾ دوسری روایت میں ہے کہ صحابہ رضی اللہ عنہم تقدیر کے بارے میں مباحثہ کر رہے تھے راوی کہتے ہیں کہ کاش کہ میں اس مجلس میں نہ بیٹھتا۔ ﴿۲﴾ حضرت عبداللہ بن عمرو رضی اللہ عنہ فرماتے ہیں میں دو پہر کے وقت حاضر حضور ہوا تو بیٹھا ہی تھا کہ ایک آیت کے بارے میں دو شخصوں کے درمیان اختلاف ہوا ان کی آوازیں اونچی ہوئیں تو آپ نے فرمایا تم سے پہلی امتوں کی ہلاکت کا باعث صرف ان کا کتاب اللہ میں اختلاف کرنا ہی تھا۔ (مسند احمد) ﴿۳﴾

پھر ان جلد باز لوگوں کو روکا جا رہا ہے جو کسی امن کی یا خوف کی خبر پاتے ہی بے تحقیق بات ادھر سے ادھر تک پہنچا دیتے ہیں حالانکہ ممکن ہے وہ بالکل ہی غلط ہو صحیح مسلم شریف کے مقدمہ میں حدیث ہے کہ انسان کو یہی جھوٹ کافی ہے کہ جو سنے اس کو بیان کرنے لگ جائے ابوداؤد میں بھی یہ روایت ہے۔ ﴿۴﴾

بخاری و مسلم میں ہے کہ رسول اللہ ﷺ نے گپ بازی سے منع فرمایا ﴿۵﴾ یعنی سنی سنائی باتیں بیان کرنے سے جن کی تحقیق اچھی طرح سے نہ کی ہو ابوداؤد کی حدیث میں ہے انسان کا یہ کہنا کہ فلاں نے یہ کہا اور فلاں نے یہ کہا

﴿۱﴾ [حسن صحیح: مسند احمد (۱۸۱/۲)] شیخ شعیب ارناؤوط اس کی سند کو حسن کہتے ہیں۔ [الموسوعة

الحديثية (۶۷۰۲)] شیخ البانی نے اسے صحیح کہا ہے۔ [تخریج الطحاوی (ص: ۲۱۸)]

﴿۲﴾ [صحیح: مسند احمد (۱۷۸/۲)] ابن ماجہ: مقدمہ: باب فی القدر (۸۵) حافظ بوسیریؒ اور شیخ البانیؒ نے اس کی سند کو صحیح کہا ہے۔ [الزوائد (۵۸/۱) التعلیق الرغیب (۸۱/۱)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس اس کی سند کو حسن کہتے ہیں۔

﴿۳﴾ [صحیح: صحیح مسلم: کتاب العلم: باب النہی عن اتباع متشابه القرآن (۲۶۶۶)] مسند احمد (۱۹۲/۲)

﴿۴﴾ [صحیح: صحیح مسلم: مقدمہ: باب النہی عن الحديث بكل ما سمع (۵) ابوداؤد: کتاب الادب: باب التشديد فی الکذب (۴۹۹۲)]

﴿۵﴾ [صحیح: صحیح بخاری: کتاب الرفاق: باب ما یکره من قبل وقال (۶۴۷۳) صحیح مسلم: کتاب

الاقضية: باب النہی عن کثرة المسائل (۵۹۳) مسند احمد (۲۳۳/۴)]



برافعل ہے۔ <sup>(۱)</sup> اور صحیح حدیث میں ہے جو شخص کوئی بات بیان کرے اور وہ گمان کرتا ہو کہ یہ غلط ہے وہ بھی جھوٹوں میں کا ایک جھوٹا ہے۔ <sup>(۲)</sup> یہاں پر ہم حضرت عمر رضی اللہ عنہ والی روایت کا ذکر کرنا بھی مناسب سمجھتے ہیں کہ جب انہیں یہ خبر پہنچی کہ حضور علیہ السلام نے اپنی بیویوں کو طلاق دے دی تو آپ اپنے گھر سے چلے مسجد میں آئے یہاں بھی لوگوں کو یہی کہتے سنا تو بذات خود رسول اللہ ﷺ کے پاس پہنچے اور خود آپ سے دریافت کیا کہ کیا یہ سچ ہے؟ کہ آپ نے اپنی ازواج مطہرات رضی اللہ عنہن کو طلاق دے دی؟ آپ نے فرمایا غلط ہے چنانچہ فاروق اعظم رضی اللہ عنہ نے اللہ کی بڑائی بیان کی۔ <sup>(۳)</sup> صحیح مسلم میں ہے کہ پھر آپ نے مسجد کے دروازے پر کھڑے ہو کر بہ آواز بلند فرمایا لوگو رسول مقبول ﷺ نے اپنی بیویوں کو طلاق نہیں دی۔ اسی پر یہ آیت نازل ہوئی <sup>(۴)</sup> پس حضرت عمر رضی اللہ عنہ وہ ہیں جنہوں نے اس معاملہ کی تحقیق کی۔ علمی اصطلاح میں استنباط کہتے ہیں کسی چیز کو اس کے منبع اور محزون سے نکلنا مثلاً جب کوئی شخص کسی کان کو کھود کر اس کے نیچے سے کوئی چیز نکالے تو عرب کہتے ہیں ((استنبط الرجل)) پھر فرماتا ہے اگر اللہ تعالیٰ کا فضل و رحم تم پر نہ ہوتا تو تم سب کے سب سوائے چند کامل ایمان والوں کے شیطان کے تابعدار بن جاتے۔ ایسے موقعوں پر مجاورۃ یہ بھی معنی ہوتے ہیں کہ تم کل کے کل شامل ہو چنانچہ عرب کے ایسے شعر بھی ہیں۔

فَقَاتِلْ فِي سَبِيلِ اللَّهِ ۚ لَا تُكَلِّفُ إِلَّا نَفْسَكَ وَحَرِيضَ الْمُؤْمِنِينَ ۚ عَسَى اللَّهُ  
 أَنْ يَكُفَّ بَأْسَ الَّذِينَ كَفَرُوا ۚ وَاللَّهُ أَشَدُّ بَأْسًا وَأَشَدُّ تَنْكِيلًا ۝ مَنْ يَشْفَعْ شَفَاعَةً  
 حَسَنَةً يَكُنْ لَهُ نَصِيبٌ مِّنْهَا ۚ وَمَنْ يَشْفَعْ شَفَاعَةً سَيِّئَةً يَكُنْ لَهُ كِفْلٌ مِّنْهَا ۚ  
 وَكَانَ اللَّهُ عَلَى كُلِّ شَيْءٍ مُّقِيتًا ۚ وَإِذَا حِجَّتُمْ بِحَبِيبَةٍ فَحَبِّئُوا بِأَحْسَنِ مِنْهَا أَوْ رُدُّوهَا  
 إِنَّ اللَّهَ كَانَ عَلَى كُلِّ شَيْءٍ حَسِيبًا ۝ اللَّهُ لَا إِلَهَ إِلَّا هُوَ ۚ لِيَجْزِيََكُمْ إِلَى يَوْمِ  
 الْقِيَامَةِ لَا رَيْبَ فِيهِ ۚ وَمَنْ أَصْدَقُ مِنَ اللَّهِ حَدِيثًا ۝

تو اللہ کی راہ میں جہاد کرتا رہے تجھے صرف تیری ذات کی نسبت حکم دیا جاتا ہے ان ایمان والوں کو رغبت دلاتا رہے بہت ممکن ہے کہ اللہ تعالیٰ کافروں کی جنگ کو روک دے اللہ تعالیٰ سخت لڑائی والا ہے اور سزا دینے میں بھی سخت ہے۔ جو شخص کسی نیکی اور بھلے کام کی سفارش کرے اسے بھی اس کا کچھ حصہ ملے گا اور جو برائی اور بدی کی سفارش کرے اس کے لیے بھی اس میں

① [صحیح: ابو داؤد: کتاب الادب: باب فی قول الرجل زعموا (۴۹۷۲) مسند احمد (۵/۴۰۱)] شیخ

البانی نے اسے صحیح کہا ہے۔ [السلسلة الصحيحة (۱۲۵۱)]

② [صحیح: صحیح مسلم: مقدمہ: باب وجوب الرواية عن الثقات (۱) ابن ماجہ: مقدمہ: باب من

حدث عن رسول الله (۳۹) مسند احمد: (۵/۱۴)]

③ [صحیح: صحیح بخاری: کتاب العلم: باب التناوب فی العلم (۸۹) صحیح مسلم: کتاب الطلاق:

باب فی الایلا (۱۴۷۹)]

④ [صحیح: صحیح مسلم: کتاب الطلاق: باب فی الایلاء (۱۴۷۹)]

سے ایک حصہ ہے اللہ تعالیٰ ہر چیز پر قدرت رکھنے والا ہے اور جب تمہیں سلام کیا جائے تو تم اس سے اچھا جواب دو یا ان ہی الفاظ کو نثار دو بے شبہ اللہ تعالیٰ ہر چیز کا حساب لینے والا ہے اللہ وہ ہے جس کے سوا کوئی معبود نہیں وہ تم سب کو یقیناً قیامت کے دن جمع کرے گا جس کے آنے میں کوئی شک نہیں اللہ سے زیادہ سچی بات والا اور کون ہوگا؟ ۵

**جہاد و قتال کا حکم:** رسول ﷺ کو حکم ہو رہا ہے کہ آپ تنہا اپنی ذات سے اللہ تعالیٰ کی راہ میں جہاد کریں چاہے کوئی بھی آپ کا ساتھ نہ دے ابو اسحاق رضی اللہ عنہ حضرت براء بن عازب رضی اللہ عنہ سے دریافت فرماتے ہیں کہ ایک مسلمان اکیلا تنہا ہو اور دشمن ایک سو ہوں تو کیا وہ ان سے جہاد کرے؟ آپ نے فرمایا ہاں تو کہا پھر قرآن کی اس آیت سے تو ممانعت تاکید ہوتی ہے اللہ تعالیٰ فرماتا ہے اپنے ہاتھوں آپ ہلاکت میں نہ پڑو ۱ تو حضرت براء رضی اللہ عنہ نے فرمایا اللہ تعالیٰ اسی آیت میں اپنے نبی ﷺ سے فرماتا ہے اللہ کی راہ میں لڑتے ہوئے تیرے نفس کی تکلیف دی جاتی ہے اور حکم دیا جاتا ہے کہ مومنوں کو بھی ترغیب دیتا رہے ۲ (ابن ابی حاتم) مسند احمد میں اتنا اور بھی ہے کہ مشرکین پر تنہا حملہ کرنے والا ہلاکت کی طرف بڑھنے والا نہیں بلکہ اس سے مراد اللہ کی راہ میں خرچ کرنے سے رکنے والا ہے ۳ اور روایت میں ہے کہ جب یہ آیت اتری تو آپ نے صحابہ رضی اللہ عنہم سے فرمایا مجھے میرے رب نے جہاد کا حکم دیا ہے پس تم بھی جہاد کرو ۴ یہ حدیث غریب ہے۔ پھر فرماتا ہے مومنوں کو دلیری دلا اور انہیں جہاد کی رغبت دلا چنانچہ بدر والے دن میدان جہاد میں مسلمانوں کی صفیں درست کرتے ہوئے حضور ﷺ نے فرمایا اٹھو اور بڑھو اس جنت کی طرف حس کی چوڑائی آسمان وزمین ہے ۵ جہاد کی ترغیب کی بہت سی حدیثیں ہیں بخاری میں ہے جو اللہ پر اور اس کے رسول پر ایمان لائے صلوٰۃ قائم کرے زکوٰۃ دیتا رہے رمضان کے روزے رکھے اللہ پر اس کا حق ہے کہ وہ اسے جنت میں داخل کرے اللہ کی راہ میں ہجرت کی ہو یا جہاں پیدا ہوا ہے وہیں ٹھہرا رہا ہو لوگوں نے کہا حضور ﷺ کیا لوگوں کو اس کی خوشخبری ہم نہ دے دیں؟ آپ نے فرمایا سنو جنت میں سو درجے ہیں جن میں سے ایک درجے میں اس قدر بلندی ہے جتنی زمین و آسمان میں اور یہ درجے اللہ نے انکے لیے تیار کیے ہیں جو اس کی راہ میں جہاد کریں۔ پس جب تم اللہ سے جنت مانگو تو جنت الفردوس طلب کرو وہ بہترین جنت ہے اور سب سے اعلیٰ ہے اس کے اوپر رحمان کا عرش ہے اور اسی سے جنت کی سب نہریں جاری ہوتی ہیں ۶ مسلم کی حدیث میں ہے جو

① [سورة البقرة: آیت ۱۹۵]

② [حسن تفسیر ابن ابی حاتم (۴۱۳/۵۷۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند حسن ہے۔

③ [حسن نمسند احمد (۲۸۱/۴)] شیخ شعیب ارنؤوط نے اس سبب نزول کو صحیح قرار دیا ہے۔ [الموسوعة الحديثية (۱۸۴۷۷)] اس معنی کی حدیث صحیح بخاری (۴۵۱۶) میں بھی ہے۔ حافظ زبیر علی زئی اس کی سند کو حسن کہتے ہیں۔

④ [ضعیف النادر المنثور للسيوطی (۳۳۰۱۲)] اس کی سند میں محمد بن حیر راوی مجہول ہے۔ [میزان (۷۴۶۰)] حافظ زبیر علی زئی بھی اس کی سند کو ضعیف کہتے ہیں۔

⑤ [صحیح صحیح مسلم: کتاب الامارة: باب ثبوت الجنة للشهيد (۱۹۰۱)]

⑥ [صحیح صحیح بخاری: کتاب الجهاد: باب درجات المحاهدين في سبيل الله (۲۷۹۰)]



شخص اللہ کے رب ہونے پر اسلام کے دین ہونے پر محمد ﷺ کے رسول و نبی ہونے پر راضی ہو جائے اس کے لیے جنت واجب ہے، حضرت ابوسعید رضی اللہ عنہ اسے سن کر خوش ہو کر کہنے لگے حضور ﷺ دوبارہ ارشاد ہوا آپ نے دوبارہ اسی کو بیان فرما کر کہا ایک اور عمل ہے جس کے باعث اللہ تعالیٰ اپنے بندے کے سودر جے بلند کرتا ہے ایک درجے سے دوسرے درجے تک اتنی بلندی ہے جتنی زمین و آسمان میں ہے پوچھا وہ عمل کیا ہے؟ فرمایا اللہ کی راہ میں جہاد۔<sup>(۱)</sup>

ارشاد ہے جب آپ جہاد کے لیے تیار ہو جائیں گے مسلمان آپ کی تعلیم سے جہاد پر آمادہ ہو جائیں گے تو پھر اللہ کی مدد شامل حال ہوگی اللہ تعالیٰ ان کی کفر کی کمر توڑ دے گا کفار کی ہمت پست کر دے گا ان کے حوصلے ٹوٹ جائیں گے پھر کیا مجال کہ وہ تمہارے مقابلہ میں آئیں اللہ تعالیٰ سے زیادہ جنگی قوت رکھنے والا اور اس سے سخت سزا دینے والا کوئی نہیں وہ قادر ہے کہ دنیا میں بھی انہیں مغلوب کرے اور یہیں انہیں عذاب بھی دے اسی طرح آخرت میں بھی اسی کو قدرت حاصل ہے جیسے اور آیت میں ہے ﴿وَلَوْ يَشَاءُ اللَّهُ لَانتَصَرْنَا مِنْهُمْ﴾<sup>(۲)</sup> الخ اگر اللہ چاہے ان سے از خود بدلہ لے لے لیکن وہ ان کو اور تمہیں آزماتا رہا ہے۔ جو شخص کسی امر خیر میں کوشش کرے تو اسے بھی اس بھلائی کا ثواب ملے گا اور جو اس کے خلاف کوشش کرے اور بد نتیجہ برآمد کرے اس کی کوشش اور نیت کا اس پر بھی ویسا ہی بوجھ ہوگا۔

نبی ﷺ فرماتے ہیں: سفارش کرو اور جاپاؤ گے اور اللہ اپنے نبی ﷺ کی زبان پر وہ جاری کرے گا جو چاہے<sup>(۳)</sup> یہ آیت ایک دوسرے کی سفارش کرنے کے بارے میں نازل ہوئی ہے اس مہربانی کو دیکھئے فرمایا محض شفاعت پر ہی اجر مل جائے گا خواہ اس سے کام بنے یا نہ بنے اللہ ہر چیز کا حافظ ہے ہر چیز پر حاضر ہے ہر چیز کا حساب لینے والا ہے ہر چیز پر قادر ہے ہر چیز کو دوام بخشے والا ہے ہر ایک کو روزی دینے والا ہے ہر انسان کے اعمال کا اندازہ کرنے والا ہے۔

**سلام کا بہتر جواب:** مسلمانو! جب تمہیں کوئی مسلمان سلام کرے تو اس کے سلام کے الفاظ سے بہتر الفاظ اس کا جواب دویا کم سے کم انہیں الفاظ کو دوہرا دو پس زیادتی مستحب ہے اور برابری فرض ہے ابن جریر میں ہے ایک شخص رسول اللہ ﷺ کی خدمت میں حاضر ہوا اور کہہ ﴿السَّلَامُ عَلَيْكَ يَا رَسُولَ اللَّهِ﴾ آپ نے فرمایا: ﴿وَعَلَيْكَ السَّلَامُ وَرَحْمَةُ اللَّهِ﴾ پھر دوسرا آیا اس نے کہہ ﴿السَّلَامُ عَلَيْكَ يَا رَسُولَ اللَّهِ وَرَحْمَةُ اللَّهِ﴾ آپ نے جواب دیا ﴿وَعَلَيْكَ السَّلَامُ وَرَحْمَةُ اللَّهِ وَبَرَكَاتُهُ﴾ پھر ایک اور صاحب آئے انہوں نے کہہ ﴿السَّلَامُ عَلَيْكَ وَرَحْمَةُ اللَّهِ وَبَرَكَاتُهُ﴾ آپ نے جواب میں فرمایا ((وَعَلَيْكَ))

① [صحیح: صحیح مسلم: کتاب الامارۃ: باب بیان ما اعده اللہ تعالیٰ للمجاهد فی الحنة (۱۸۸۴)]

مسند احمد (۱/۴)

② [سورة محمد: آیت ۴]

③ [صحیح: صحیح بخاری: کتاب الزکاة: باب التحریض علی الصدقة (۱۴۳۲)] و کتاب الادب

(۶۰۲۷) صحیح مسلم: کتاب البر والصلة: باب استحباب الشفاعة فیما لیس بحرام (۲۶۲۷)

ابوداؤد: کتاب الادب: باب فی الشفاعة (۵۱۳۱) ترمذی: کتاب العلم: باب ماجاء أن الدال علی

الخیر کفاعله (۲۶۷۲) نسائی (۲۵۵۸) مسند احمد (۴/۴۰۰)

تو اس نے کہا اے اللہ کے نبی ﷺ فلاں اور فلاں نے آپ کو سلام کیا تو آپ نے جواب دیا کچھ زیادہ دعا یہ الفاظ کے ساتھ دیا۔ جو مجھے نہیں دیا آپ نے فرمایا تم نے ہمارے لیے کچھ باقی ہی نہ چھوڑا اللہ کا فرمان ہے جب تم پر سلام کیا جائے تو تم اس سے اچھا جواب دو یا اسی کو لونا دو اس لیے ہم نے وہی الفاظ لونا دیئے۔<sup>(۱)</sup> یہ روایت ابن ابی حاتم میں بھی اسی طرح مروی ہے اسے ابو بکر مردویہ نے بھی روایت کیا ہے مگر میں نے اسے مسند میں نہیں دیکھا واللہ اعلم۔ اس حدیث سے یہ بھی معلوم ہوا کہ سلام کے کلمات میں اس سے زیادتی نہیں اگر ہوتی تو آنحضرت ﷺ اس آخری صحابی کے جواب میں وہ لفظ کہہ دیتے۔

مسند احمد میں ہے ایک شخص حضور ﷺ کے پاس آئے اور ﴿السَّلَامُ عَلَيْكُمْ يَا رَسُولَ اللَّهِ﴾ کہہ کر بیٹھ گئے آپ نے جواب دیا اور فرمایا دس نیکیاں ملیں دوسرے آئے اور ﴿السَّلَامُ عَلَيْكُمْ وَرَحْمَةُ اللَّهِ يَا رَسُولَ اللَّهِ﴾ کہہ کر بیٹھ گئے آپ نے فرمایا بیس نیکیاں ملیں پھر تیسرے صاحب آئے انہوں نے کہا: ﴿السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ﴾ آپ نے فرمایا تیس نیکیاں ملیں۔<sup>(۲)</sup> امام ترمذی رحمہ اللہ اسے حسن غریب بتاتے ہیں۔ حضرت ابن عباس رضی اللہ عنہما اس آیت کو عام لیتے ہیں اور فرماتے ہیں کہ خلق اللہ میں سے جو کوئی سلام کرے اسے جواب دو گو وہ مجوسی ہو حضرت قتادہ رحمہ اللہ فرماتے ہیں سلام کا اس سے بہتر جواب دینا تو مسلمانوں کے لیے ہے اور اسی کو لونا دینا اہل ذمہ کے لیے ہے۔ لیکن اس تفسیر میں ذرا اختلاف ہے جیسے کہ اوپر کی حدیث میں گذر چکا ہے مراد یہ ہے کہ اس کے سلام سے اچھا جواب دیں اور اگر مسلمان سلام کے سبھی الفاظ کہہ دے تو پھر جواب دینے والا انہی کو لونا دے دے لوگوں کو خود سلام کی ابتداء کرنا تو ٹھیک نہیں اور وہ خود کریں تو جواب میں اتنے ہی الفاظ کہہ دے بخاری و مسلم میں ہے جب کوئی یہودی تمہیں سلام کرے تو خیال رکھو یہ کہہ دیتے ہیں ﴿السَّلَامُ عَلَيْكَ﴾ تو تم کہہ دو ﴿وَعَلَيْكَ﴾<sup>(۳)</sup> صحیح مسلم میں ہے یہود و نصاریٰ کو تم پہلے سلام نہ کرو اور جب راستے میں ملے بھڑکے ہو جائے تو انہیں تنگی کی طرف مضطر کر۔<sup>(۴)</sup> امام حسن بصری رحمہ اللہ فرماتے ہیں سلام نفل ہے اور جواب سلام فرض ہے اور علماء کرام کا

① [ضعیف: تفسیر ابن جریر الطبری (۱۰۰۵۰) تفسیر ابن ابی حاتم (۵۷۲/۳) طبرانی کبیر (۶۱۱۴)]  
 شیخ البانیؒ نے اسے ضعیف کہا ہے۔ [السلسلة الضعيفة (۵۴۳۳)]

② [صحیح: ابوداؤد: کتاب الادب: باب کیف السلام (۵۱۹۵) ترمذی: کتاب الاستیعان: باب ما ذکر فی فضل السلام (۲۶۸۹) مسند احمد (۴۳۹/۴) نسائی فی السنن الکبریٰ (۱۰۱۶۹) بیہقی فی شعب الایمان (۸۸۷/۱۶)] شیخ البانیؒ نے اسے صحیح کہا ہے۔ [التعلیق الرغیب (۲۶۸/۳)]

③ [صحیح: صحیح بخاری: کتاب الاستیعان: باب کیف الرد علی اهل الزمة بالسلام (۶۲۵۷) صحیح مسلم: کتاب السلام: باب النهی عن ابتداء اهل الكتاب بالسلام (۲۱۶۴) ترمذی: کتاب السیر: باب ماجاء فی التسليم علی اهل الكتاب (۱۶۰۳) ابوداؤد: کتاب الادب: باب فی السلام علی اهل الزمة (۵۲۰۶) مسند احمد (۱۹/۲)]

④ [صحیح: صحیح مسلم: کتاب السلام: باب النهی عن ابتداء اهل الكتاب بالسلام (۲۱۶۷) ترمذی: کتاب السیر: باب ماجاء فی التسليم علی اهل الكتاب (۱۶۰۲) ابوداؤد: کتاب الادب: باب فی السلام علی اهل الزمة (۵۲۰۵) مسند احمد (۲۶۶/۲)]



فرمان بھی یہی ہے پس اگر جواب نہ دے گا تو گنہگار ہوگا اس لیے کہ جواب سلام اللہ کا حکم ہے اس کے بعد اللہ تعالیٰ اپنی توحید بیان فرماتا ہے اور الوہیت اور اپنا یکتا ہونا ظاہر کرتا ہے اور اس میں ضمنی مضامین بھی ہیں اسی لیے دوسرے جملے کو لام سے شروع کیا جو قسم کے جواب میں آتا ہے تو اگلا جملہ خبر ہے اور قسم بھی ہے کہ وہ عنقریب تمام مقدم و موخر کو میدان محشر میں جمع کرے گا اور وہاں ہر ایک کو اس کے عمل کا بدلہ دے گا اس اللہ سمیع بصیر سے زیادہ سچی بات والا اور کوئی نہیں اس کی خبر اس کا وعدہ اس کی وعید سب سچ ہے وہی معبود برحق ہے اس کے سوا کوئی مربی نہیں۔

فَمَا لَكُمْ فِي الْمُنَافِقِينَ فِتْنَةٍ وَاللَّهُ أَرَكْسَهُمْ بِمَا كَسَبُوا ۖ أَتُرِيدُونَ أَنْ تَهْدُوا مَنْ أَضَلَّ اللَّهُ ۚ وَمَنْ يُضِلِلِ اللَّهُ فَمَا لَهُ سَبِيلًا ۝ وَذُؤَا كُوفٍ لَكُمْ كُفْرًا فَكُفَرُوا فَكَفَرُوا سَوَاءٌ فَلَا تَتَّخِذُوا مِنْهُمْ أَوْلِيَاءَ حَتَّىٰ يَهْجُرُوا فِي سَبِيلِ اللَّهِ فَإِنْ تَوَلَّوْا فَخُذُوهُمْ وَاقْتُلُوهُمْ حَيْثُ وَجَدْتُمُوهُمْ ۖ وَلَا تَتَّخِذُوا مِنْهُمْ وَلِيًّا وَلَا نَصِيرًا ۝ إِلَّا الَّذِينَ يَصِلُونَ إِلَىٰ قَوْمٍ بَيْنَكُمْ وَبَيْنَهُمْ مِلَّةٌ أَوْ جَاءَ وَلَكُمْ حَصْرَةٌ صُدُّوهُمْ أَنْ يَقَاتِلُوكُمْ أَوْ يَقَاتِلُوا قَوْمَهُمْ وَلَوْ شَاءَ اللَّهُ لَسَلَّطَهُمْ عَلَيْكُمْ فَلَقَاتِلُوكُمْ ۚ فَإِنْ اعْتَزَلُوكُمْ فَلَمْ يَقَاتِلُوكُمْ وَالْقُوا إِلَيْكُمُ السَّلَامَ ۖ فَمَا جَعَلَ اللَّهُ لَكُمْ عَلَيْهِمْ سَبِيلًا ۝ سَتَجِدُونَ أَحْرَيْنَ يُرِيدُونَ أَنْ يَأْمَنُوكُمْ وَيَأْمَنُوا قَوْمَهُمْ ۚ كُلًّا رُدُّوْا إِلَى الْفِتْنَةِ أُرْكِسُوا فِيهَا ۚ فَإِنْ لَمْ يَعْتَزِلُوكُمْ وَيُلْقُوا إِلَيْكُمُ السَّلَامَ وَيَكْفُوا أَيْدِيَهُمْ فَخُذُوهُمْ وَاقْتُلُوهُمْ حَيْثُ ثَقِفْتُمُوهُمْ ۚ وَأُولَٰئِكَ جَعَلْنَا لَكُمْ عَلَيْهِمْ سُلْطٰنًا مُّبِينًا ۝

تمہیں کیا ہو گیا؟ کہ منافقوں کے بارے میں دو گروہ ہو رہے ہو انہیں تو ان کے اعمال کی وجہ سے اللہ تعالیٰ نے اونہا کا رد کیا ہے اب کیا تم یہ منصوبہ باندھ رہے ہو کہ اللہ کے گمراہ کئے ہوؤں کو تم راہ راست پر لا کھڑا کرو جسے اللہ راہ بھلا دے تو ہرگز اس کے لیے کوئی راہ نہ پائے گا ۱۰ ان کی تو چاہت ہے کہ جس طرح کے کافر وہ ہیں تم بھی ان کی طرح کفر کرنے لگو اور پھر سب یکساں ہو جاؤ پس جب تک یہ اسلام کی خاطر وطن نہ چھوڑیں ان میں سے کسی کو حقیقی دوست نہ بناؤ پس اگر یہ منہ پھیر لیں تو انہیں پکڑو اور قتل کرو جہاں بھی یہ ہاتھ لگ جائیں خبردار ان میں سے کسی کو اپنا رفیق اور مددگار نہ سمجھ بیٹھنا ۱۱ سوائے ان کے جو اس قوم سے تعلق رکھتے ہوں جن سے تمہارا معاہدہ ہو چکا ہے یا جو تمہارے پاس اس حال میں آئیں کہ تم سے جنگ کرنے سے بھی تنگ دل ہیں اور اپنی قوم سے بھی جنگ کرنے سے تنگ دل ہیں اور اگر اللہ چاہتا تو انہیں تم پر مسلط کر دیتا اور وہ تم سے یقیناً جنگ کرتے پس اگر یہ لوگ تم سے یکسوئی اختیار کریں اور تم سے لڑائی نہ کریں اور تمہاری جانب صلح کا پیغام ڈالیں تو اللہ نے تمہارے لیے ان پر کوئی راہ لڑائی کی نہیں کی ۱۲ تم کچھ اور لوگوں کو ایسا بھی پاؤ گے جن کی (بظاہر) چاہت ہے کہ تم سے بھی امن میں رہیں اور اپنی قوم سے بھی امن میں رہیں (لیکن) جب کبھی فتنہ انگیزی کی طرف لوٹائے جاتے ہیں تو اوہندھے منہ

اس میں ڈال دیئے جاتے ہیں، پس اگر یہ لوگ تم سے کنارہ کشی نہ کریں اور تم سے صلح کی سلسلہ جہانی نہ کریں اور اپنے ہاتھ نہ روک لیں تو انہیں پکڑو اور مارو جہاں کہیں بھی پالو یہی وہ ہیں جن پر ہم نے تمہیں ظاہر حجت عنایت فرمائی ہے ۵

**منافقین کا کردار:** اس میں اختلاف ہے کہ منافقوں کے کس معاملہ میں مسلمانوں کے درمیان دو قسم کے خیالات داخل ہوئے تھے حضرت زید بن ثابت رضی اللہ عنہ فرماتے ہیں کہ رسول اللہ ﷺ جب میدان احد میں تشریف لے گئے تب آپ کے ساتھ منافق بھی تھے جو جنگ سے پہلے ہی واپس لوٹ آئے تھے ان کے بارے میں بعض مسلمان تو کہتے تھے کہ انہیں قتل کر دینا چاہیے اور بعض کہتے تھے نہیں یہ بھی ایماندار ہیں اس پر یہ آیت اتری تو رسول اللہ ﷺ نے فرمایا یہ شہر طیبہ ہے جو خود بخود میل کچیل کو اس طرح دور کر دے گا جس طرح بھٹی لوہے کے میل کچیل کو چھانٹ دیتی ہے۔ ۱

(بخاری و مسلم) ابن اسحاق میں ہے کہ کل لشکر جنگ احد میں ایک ہزار کا تھا عبداللہ بن ابی ابن سلول تین سو آدمیوں کو اپنے ہمراہ لے کر واپس لوٹ آیا تھا اور حضور ﷺ کے ساتھ پھر سات سو ہی رہ گئے تھے۔

حضرت ابن عباس رضی اللہ عنہما فرماتے ہیں مکہ میں کچھ لوگ تھے جو کلمہ گو تو تھے لیکن مسلمانوں کے خلاف مشرکوں کی مدد کرتے تھے یہ اپنی کسی ضروری حاجت کے لیے مکہ سے نکلے انہیں یقین تھا کہ اصحاب رسول ﷺ سے ان کی کوئی روک ٹوک نہیں ہوگی کیونکہ بظاہر کلمہ کے قائل تھے ادھر جب مدنی مسلمانوں کو اس کا علم ہوا تو ان میں سے بعض کہنے لگے ان نامرادوں سے پہلے جہاد کرو یہ ہمارے دشمنوں کے طرف دار ہیں اور بعض نے کہا سبحان اللہ جو لوگ تم جیسا کلمہ پڑھتے ہیں تم ان سے لڑو گے؟ صرف اس وجہ سے کہ انہوں نے ہجرت نہیں کی اور اپنے گھر نہیں چھوڑے، ہم کس طرح ان کے خون اور ان کے مال اپنے اوپر حلال کر سکتے ہیں؟ ان کا یہ اختلاف رسول اللہ ﷺ کے سامنے ہوا آپ خاموش تھے جو یہ آیت نازل ہوئی۔ (ابن ابی حاتم) ۲

حضرت سعد بن معاذ رضی اللہ عنہ کے لڑکے فرماتے ہیں حضرت عائشہ صدیقہ رضی اللہ عنہا پر جب تہمت لگائی گئی اور رسول اللہ ﷺ نے منبر پر کھڑے ہو کر فرمایا کوئی ہے جو مجھے عبداللہ بن ابی کی ایذا سے بچائے اس پر اوس و خزرج کے درمیان جو اختلاف ہوا اس کی بابت یہ آیت نازل ہوئی ہے، لیکن یہ قول غریب ہے ان کے سوا اور اقوال بھی ہیں۔ اللہ نے انہیں ان کی نافرمانی کی وجہ سے ہلاک کر دیا۔ ان کی ہدایت کی کوئی راہ نہیں۔ یہ تو چاہتے ہیں کہ سچے مسلمان بھی ان جیسے گمراہ ہو جائیں ان کے دلوں میں اس قدر عداوت ہے۔ تو تمہیں ممانعت کی جاتی ہے کہ جب تک یہ ہجرت نہ کریں انہیں اپنا نہ سمجھو یہ خیال نہ کرو کہ یہ تمہارے دوست اور مددگار ہیں بلکہ یہ خود اس لائق ہیں کہ ان سے باقاعدہ جہاد کیا جائے۔ پھر ان میں سے ان حضرات کا استثناء کیا جاتا ہے جو کسی ایسی قوم کی پناہ میں چلے

۱ صحیح: صحیح بخاری: کتاب فضائل المدینة: باب المدينة تنفی الخبث (۱۸۸۴) و کتاب المغازی (۴۰۵۰) صحیح مسلم: کتاب الحج: باب المدينة تنفی حثیہا (۱۳۸۲) و کتاب صفات المنافقین: باب صفات المنافقین (۲۷۷۶) ترمذی: کتاب تفسیر القرآن: باب ومن سورة النساء

(۳۰۲۸) مسند احمد (۱۸۴/۵)

۲ تفسیر ابن جریر الطبری (۱/۹)



جائیں جس سے مسلمانوں کا عہد و پیمان صلح و سلوک ہو تو ان کا حکم بھی وہی ہوگا جو معاہدہ والی قوم کا ہے سراقہ بن مالک مدلیؓ فرماتے ہیں جب جنگ بدر اور جنگ احد میں مسلمان غالب آئے اور آس پاس کے لوگوں میں اسلام کی بخوبی اشاعت ہو گئی تو مجھے معلوم ہوا کہ حضور ﷺ کا ارادہ ہے کہ خالد بن ولیدؓ کو ایک لشکر دے کر میری قوم بنو مدلیؓ کی گوشمالی کے لیے روانہ فرمائیں تو میں آپ کی خدمت میں حاضر ہوا اور کہا میں آپ کو احسان یاد دلاتا ہوں لوگوں نے مجھ سے کہا خاموش رہ لیکن حضور ﷺ نے فرمایا اسے کہنے دو کہو کیا کہنا چاہتے ہو؟ میں نے کہا مجھے معلوم ہوا ہے کہ آپ میری قوم کی طرف لشکر بھیجنے والے ہیں میں چاہتا ہوں کہ آپ ان سے صلح کر لیں اس بات پر کہ اگر قریش اسلام لائیں تو وہ بھی مسلمان ہو جائیں گے اور اگر وہ اسلام نہ لائیں تو ان پر بھی آپ چڑھائی نہ کریں، حضور ﷺ نے حضرت خالد بن ولیدؓ کا ہاتھ اپنے ہاتھ میں لے کر فرمایا ان کے ساتھ جاؤ اور ان کے کہنے کے مطابق ان کی قوم سے صلح کر آؤ، پس اس بات پر صلح ہو گئی کہ وہ دشمنان دین کی کسی قسم کی مدد نہ کریں اور اگر قریش اسلام لائیں تو یہ بھی مسلمان ہو جائیں پس اللہ تعالیٰ نے یہ آیت اتاری کہ یہ چاہتے ہیں کہ تم بھی کفر کرو جیسے وہ کفر کرتے ہیں پھر تم اور وہ برابر ہو جاؤ پس ان میں سے کسی کو دوست نہ جانو ﴿یٰۤاَیُّهَا الَّذِیْنَ یُحِبُّوْنَ﴾ یہی روایت ابن مردویہ میں ہے اور ان میں ہی آیت ﴿اَلَا الَّذِیْنَ یَصْلُوْنَ﴾ الخ نازل ہوئی۔ پس جو بھی ان سے مل جاتا وہ انہی کی طرح پر امن رہتا۔ کلام کے الفاظ سے زیادہ مناسبت اسی کو ہے۔

صحیح بخاری شریف میں صلح حدیبیہ کے قسے میں ہے کہ پھر جو چاہتا ہے کہ کفار کی جماعت میں داخل ہو جاتا اور امن پالیتا اور جو چاہتا مدنی مسلمانوں سے ملتا اور عہد نامہ کی وجہ سے مامون ہو جاتا ﴿حضرت ابن عباسؓ کا قول ہے کہ اس حکم کو پھر اس آیت نے منسوخ کر دیا کہ ﴿فَاِذَا انْسَلَخَ الْاَشْهُرُ الْحُرْمُ فَاقْتُلُوا الْمُشْرِکِیْنَ حَیْثُ وَجَدْتُمُوْهُمْ﴾﴾ الخ، یعنی جب حرمت والے مہینے گزر جائیں تو مشرکین سے جہاد کرو جہاں کہیں انہیں پاؤ۔ ایک دوسری جماعت کا ذکر ہو رہا ہے جسے مستثنیٰ کیا ہے جو میدان میں لائے جاتے ہیں لیکن یہ بیچارے بے بس ہوتے ہیں وہ نہ تو تم سے لڑنا چاہتے ہیں نہ تمہارے ساتھ مل کر اپنی قوم سے لڑنا پسند کرتے ہیں بلکہ وہ ایسے بچ کے لوگ ہیں جو نہ تمہارے دشمن کہے جاسکتے ہیں نہ دوست۔ یہ بھی اللہ کا فضل ہے کہ اس نے ان لوگوں کو تم پر مسلط نہیں کیا اگر وہ چاہتا تو انہیں زور و طاقت دیتا اور ان کے دل میں ڈال دیتا کہ وہ تم سے لڑیں۔ پس اگر یہ تمہاری لڑائی سے باز رہیں اور صلح و صفائی سے یکسو ہو جائیں تو تمہیں بھی ان سے لڑنے کی اجازت نہیں اسی قسم کے لوگ تھے جو بدر والے دن بنو ہاشم کے قبیلے میں سے مشرکین کے ساتھ آئے تھے جو دل سے اسے ناپسند رکھتے تھے

① [ضعیف: تفسیر ابن ابی حاتم (۵۷۵۰/۳) ابن ابی شیبہ (۴۵۸/۸)] یہ روایت حسن اور سراقہ کے مابین انقطاع کی وجہ سے ضعیف ہے۔ شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو ضعیف کہا ہے۔ مولانا بشیر احمد ربانی اور حافظ زبیر علی زئی نے بھی اس کی سند کو ضعیف کہا ہے۔]

② [صحیح: صحیح بخاری: کتاب الشروط: باب الشروط فی الجہاد (۲۷۳۱)]

③ [سورة التوبة: آیت ۵]

جیسے حضرت عباس رضی اللہ عنہ وغیرہ یہی وجہ تھی کہ رسول اللہ ﷺ نے حضرت عباس رضی اللہ عنہ کے قتل کو منع فرما دیا تھا اور حکم دیا تھا کہ انہیں زندہ گرفتار کر دیا جائے۔ پھر ایک اور گروہ کا ذکر کیا جاتا ہے جو بظاہر تو اوپر والوں جیسا ہے لیکن دراصل نیت میں بہت کھوٹ ہے یہ لوگ منافق ہیں حضور ﷺ کے پاس آ کر اسلام ظاہر کر کے اپنے جان مال مسلمانوں سے محفوظ کرا لیتے ہیں ادھر کفار میں مل کر ان کے معبودان باطل کی پرستش کر کے ان میں سے ہونا ظاہر کر کے ان سے فائدہ اٹھاتے رہتے ہیں تاکہ ان کے ہاتھوں سے بھی ان میں رہیں دراصل یہ لوگ کافر ہیں جیسے اور جگہ ہے اپنے شیاطین کے پاس تنہائی میں جا کر کہتے ہیں ہم تمہارے ساتھ ہیں یہاں بھی فرماتا ہے کہ جب کبھی فتنہ انگیزی کی طرف لوٹائے جاتے ہیں توجی کھول کر پوری سرگرمی سے اس میں حصہ لیتے ہیں جیسے کوئی اوندھے منہ گرا ہوا ہو۔ ”فتنہ“ سے مراد یہاں شرک ہے۔

حضرت مجاہد رحمہ اللہ فرماتے ہیں: یہ لوگ بھی مکہ والے تھے یہاں آ کر بطور ریاکاری کے اسلام قبول کرتے تھے وہاں جا کر ان کے بت پوجتے تھے تو مسلمانوں کو فرمایا جاتا ہے کہ اگر یہ اپنی دغلی روش سے باز نہ آئیں ایذا رسانی سے ہاتھ نہ روکیں صلح نہ کریں تو انہیں اسن واماں نہ دو ان سے بھی جہاد کرو انہیں بھی قیدی بناؤ اور جہاں پاؤ قتل کر دو بے شک ان پر ہم نے تمہیں ظاہر غلبہ اور کھلی حجت عطا فرمائی ہے۔

وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا خَطَاً ۚ وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مِّمَّنْهُ ۚ وَدِيَّةٌ مُسَلَّمَةٌ إِلَىٰ أَهْلِهِ إِلَّا أَنْ يَصَدَّقُوا ۚ فَإِنْ كَانَ مِنْ قَوْمٍ عَدُوٍّ لَّكُمْ وَهُوَ مُؤْمِنٌ فَتَحْرِيرُ رَقَبَةٍ مِّمَّنْهُ ۚ وَإِنْ كَانَ مِنْ قَوْمٍ بَيْنَكُمْ وَبَيْنَهُمْ مِّيثَاقٌ فَدِيَّةٌ مُسَلَّمَةٌ إِلَىٰ أَهْلِهِ وَتَحْرِيرُ رَقَبَةٍ مِّمَّنْهُ ۚ فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ تَوْبَةً مِّنَ اللَّهِ ۚ وَكَانَ اللَّهُ عَلِيمًا حَكِيمًا ۝ وَمَنْ يَقْتُلْ مُؤْمِنًا مُّتَعَبِدًا فَوَجَزَاؤُهُ جَهَنَّمُ خُلْدًا فِیْهَا وَعَظَبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا ۝

کسی مومن کو دوسرے مومن کا قتل کر دینا یا نہیں مگر غلطی سے ہو جائے (تو اور بات ہے) جو شخص کسی مسلمان کو بلا قصد مار ڈالے اس پر ایک مسلمان غلام کی گردن کی آزادی ہے اور مقتول کے عزیزوں کو خون بہا پہنچانا۔ ہاں یہ اور بات ہے کہ وہ لوگ بطور صدقہ کے معاف کر دیں اور اگر مقتول تمہاری دشمن قوم کا ہو اور ہو وہ مسلمان تو صرف ایک مومن غلام کی گردن آزاد کرنی لازم ہے اور اگر مقتول اس قوم سے ہو کہ تم میں اور ان میں عہد و پیمان ہے تو خون بہا لازم ہے جو اس کے کنبہ والوں کو پہنچایا جائے اور ایک مسلمان غلام کی آزادی پس جو نہ پائے اس کے ذمے دو مہینے کے لگاتار روزے ہیں اللہ سے بخشوانے کے لئے اور اللہ بخوبی جاننے والا اور حکمت والا ہے اور جو کوئی کسی مومن کو قصد قتل کر ڈالے اس کی سزا دوزخ ہے جس میں وہ ہمیشہ رہے گا اس پر اللہ کا غضب ہے اسے اللہ نے لعنت کی ہے اور اس کیلئے بڑا عذاب تیار کر رکھا ہے ۝

**قصص و دیت کے مسائل اور قتل خطا:** ارشاد ہوتا ہے کہ کسی مسلمان کو لائق نہیں کہ کسی حال میں اپنے مسلمان



بھائی کا خون ناحق کرے۔ صحیح بخاری و مسلم میں ہے رسول ﷺ فرماتے ہیں کسی مسلمان کا جو اللہ کی ایک ہونے کی اور میرے رسول ہونے کی شہادت دیتا ہو خون بہانا حلال نہیں۔ مگر تین حالتوں میں ایک تو یہ کہ اس نے کسی کو قتل کر دیا ہو دوسرے شادی شدہ ہو کر زنا کیا ہو تیسرے دین اسلام چھوڑ دینے والا جماعت سے علیحدہ ہونے والا۔<sup>(۱)</sup> پھر یہ بھی یاد رہے کہ جب ان تینوں کاموں میں سے کوئی کام کسی سے واقع ہو جائے تو رعایا میں سے کسی کو اس کے قتل کا اختیار نہیں البتہ امام یا نائب امام کو بہ عہدہ قضا کا حق ہے اس کے بعد استثناء منقطع ہے عرب شاعروں کے کلام میں بھی اس قسم کے استثناء بہت سے ملتے ہیں اس آیت کے شان نزول میں ایک قول تو یہ مروی ہے کہ عیاش بن ابی ربیعہ جو ابو جہل کا ماں کی طرف سے بھائی تھا جس ماں کا نام اسماء بنت مخزومہ تھا اس کے بارے میں اتری ہے اس نے ایک شخص کو قتل کر ڈالا تھا جسے وہ اسلام لانے کی وجہ سے سزائیں دے رہا تھا یہاں تک کہ اس کی جان لے لی ان کا نام حارث بن یزید غامدی تھا حضرت عیاش رضی اللہ عنہ کے دل میں یہ کاغذ بکھرا گیا اور انہوں نے ٹھان لی کہ موقع پا کر اسے قتل کر دوں گا اللہ تعالیٰ نے کچھ دنوں بعد قاتل کو بھی اسلام کی ہدایت دی وہ مسلمان ہو گئے اور ہجرت بھی کر لی لیکن حضرت عیاش رضی اللہ عنہ کو یہ معلوم نہ تھا فتح مکہ والے دن یہ ان کی نظر پڑے یہ جان کر کہ یہ اب تک کفر پر ہیں ان پر اچانک حملہ کر دیا اور قتل کر دیا اس پر یہ آیت اتری<sup>(۲)</sup> دوسرا قول یہ ہے کہ یہ آیت حضرت ابو درداء رضی اللہ عنہ کے بارے میں نازل ہوئی ہے جبکہ انہوں نے ایک شخص کا فرپر حملہ کیا تو اس وقت ہی تھی تو اس نے کلمہ پڑھ لیا لیکن ان کی تلوار چل گئی اور اسے قتل کر ڈالا جب حضور ﷺ سے یہ واقعہ بیان ہوا تو حضرت ابو درداء رضی اللہ عنہ نے اپنا یہ عذر بیان کیا کہ اس نے صرف جان بچانے کی غرض سے یہ کلمہ پڑھا تھا آپ ناراض ہو کر فرمانے لگے کیا تم نے اس کا دل چیر کر دیکھا تھا؟<sup>(۳)</sup> یہ واقعہ صحیح حدیث میں بھی ہے لیکن وہاں نام دوسرے صحابی کا ہے پھر قتل خطا کا ذکر ہو رہا ہے کہ اس میں دو چیزیں واجب ہیں ایک تو غلام آزاد کرنا دوسرے دیت دینا اس غلام کے لیے بھی شرط ہے کہ وہ ایماندار ہو کافر کو آزاد کرنا کافی نہ ہوگا چھوٹا نابالغ بچہ بھی کافی نہ ہوگا جب تک کہ وہ اپنے ارادے سے ایمان کا قصد کرنے والا اور اتنی عمر کا نہ ہو امام ابن جریر رحمہ اللہ کا مختار قول یہ ہے کہ اگر اس کے ماں باپ دونوں مسلمان ہوں تو جائز ہے ورنہ نہیں، جمہور کا مذہب یہ ہے کہ مسلمان ہونا شرط ہے چھوٹے بڑے کی کوئی قید نہیں۔

ایک انصاری رحمہ اللہ سیاہ فام لونڈی کو لے کر حاضر حضور ﷺ ہوتے ہیں اور کہتے ہیں میرے ذمے ایک مسلمان گردن کا آزاد کرنا ہے اگر یہ مسلمان ہو تو میں اسے آزاد کر دوں آپ نے اس لونڈی سے پوچھا کیا تو گواہی دیتی ہے کہ اللہ کے سوا کوئی معبود نہیں؟ اس نے کہا ہاں آپ نے فرمایا اس بات کی بھی گواہی دیتی ہے کہ میں اللہ کا

(۱) صحیح: صحیح بخاری: کتاب الديات: باب قول الله تعالى ان النفس بالنفس والعين بالعين (۶۸۷۸) صحیح مسلم: کتاب القسامة: باب ما يباح به دم المسلم (۱۶۷۶) نسائی (۴۰۲۱) ابن

ماجہ (۲۵۳۴) ابو داؤد (۴۳۵۲) ترمذی (۱۴۰۲) مسند احمد (۴۴۴/۱)

(۲) تفسیر ابن جریر الطبری (۳۲/۹)

(۳) ضعیف: تفسیر ابن جریر الطبری (۱۰۰۹۹) اس کی سند میں عبدالرحمن بن زید راوی ضعیف ہے۔

رسول ہوں؟ اس نے کہا ہاں فرمایا کیا مرنے کے بعد جی اٹھنے کی بھی توقا ملے ہے؟ اس نے کہا ہاں آپ نے فرمایا اسے آزاد کر دو<sup>(۱)</sup> اس کی اسناد صحیح ہیں اور صحابی کون تھے؟ اس کا مخفی رہنا سند میں معضرت نہیں یہ روایت حدیث کی اور بہت سی کتابوں میں اس طرح ہے کہ آپ نے اس سے پوچھا اللہ کہاں ہے؟ اس نے کہا آسمانوں میں دریافت کیا میں کون ہوں؟ جواب دیا آپ رسول اللہ ﷺ ہیں آپ نے فرمایا اسے آزاد کر دو۔ یہ ایماندار ہے<sup>(۲)</sup> پس ایک تو گردن آزاد کرنا واجب ہے دوسرے خون بہا دینا جو مقتول کے گھر والوں کو سوئپ دیا جائے گا یہ ان کے مقتول کا عوض ہے یہ دیت سوانٹ ہے پانچ قسموں کے، بیس تو دوسری سال کی عمر کی اونٹنیاں اور بیس اسی عمر کے اونٹ اور بیس تیس سال میں لگی ہوئی اونٹنیاں اور بیس پانچویں سال میں لگی ہوئی اور بیس چوتھے سال میں لگی ہوئی یہی فیصلہ قتل خطا کے خون بہا کا رسول اللہ ﷺ نے کیا ہے ملاحظہ ہوسن ومنہ احمد۔<sup>(۳)</sup> یہ حدیث بہ روایت حضرت عبداللہ موقوف بھی مروی ہے<sup>(۴)</sup>

حضرت علی رضی اللہ عنہ اور ایک جماعت سے بھی یہی منقول ہے اور یہ بھی کہا گیا ہے یہ دیت چار چوتھائیوں میں بنی ہوئی ہے یہ خون بہا قاتل کے عاقلہ اور اس کے عصبہ یعنی وارثوں کے بعد کے قریبی رشتہ داروں پر ہے اس کے بچے مال پر نہیں۔ امام شافعی رحمہ اللہ فرماتے ہیں میرے خیال میں اس امر میں کوئی بھی مخالف نہیں کہ حضور ﷺ نے بیت کا فیصلہ انہی لوگوں پر کیا ہے اور یہ حدیث خاصہ میں کثرت سے مذکور ہے امام صاحب جن احادیث کی طرف اشارہ کرتے ہیں وہ بہت سی ہیں بخاری و مسلم میں حضرت ابو ہریرہ رضی اللہ عنہ سے مروی ہے کہ ہذیل قبیلہ کی دو عورتیں آپس میں لڑیں ایک نے دوسرے کو پتھر مارا وہ حاملہ تھی بچہ بھی ضائع ہو گیا اور وہ بھی مر گئی قصہ آنحضرت ﷺ کے پاس آیا تو آپ نے یہ فیصلہ کیا کہ وہ اس بچہ کے عوض تو ایک لونڈی یا غلام دے اور عورت مقتولہ کے بدلے دیت اور وہ دیت قاتلہ عورت کے حقیقی وارثوں کے بعد کے رشتے داروں کے ذمے ہے<sup>(۵)</sup> اس سے یہ بھی معلوم ہوا کہ جو قتل عمد خطا سے ہو وہ بھی حکم میں خطا محض کے ہے یعنی دیت کے اعتبار سے ہاں اس میں تقسیم ثلث پر ہوگی، تین

① [صحیح: مسند احمد (۴۵۲/۳)] شیخ شعیب ارتاؤ وٹنے اس کی سند کو صحیح کہا ہے۔ [الموسوعة الحديثية]

(۱۵۷۴۳) [امام بیہقی نے فرمایا ہے کہ اس کے راوی صحیح کے راوی ہیں۔ [مجمع الزوائد (۲۴۴/۴)]

② [صحیح: صحیح مسلم: کتاب المساجد: باب تحریم الکلام فی الصلاة (۵۳۷) ابو داؤد: کتاب

الصلاة: باب تشمیت العاطس فی الصلاة (۹۳۰) مسند احمد (۴۴۷/۵)]

③ [ضعیف: ابو داؤد: کتاب الدیات: باب الدیة کم ہی (۴۵۴۵) ترمذی: کتاب الدیات: باب ماجاء

فی الدیة کم ہی من الابل (۱۳۸۶) نسائی: کتاب القسامة: باب ذکر اسنان دية الخطا (۴۸۰۶) ابن

ماجه: کتاب الدیات: باب دية الخطا (۲۶۳۱) مسند احمد (۴۵۰/۱) [شیخ البانی نے اسے ضعیف کہا

ہے۔ [السلسلة الضعيفة (۴۰۲۰)] اس کی سند میں حجاج بن ارطاة راوی ضعیف ہے۔]

④ [موقوف: بیہقی (۴۷/۸)]

⑤ [صحیح: صحیح بخاری: کتاب الدیات: باب جنین المرأة (۶۹۱۰) صحیح مسلم: کتاب القسامة:

باب دية الجنین (۱۶۸۱-۴۸۲۱) نسائی: کتاب القسامة: باب دية جنین المرأة (۴۷۳۳) ابو داؤد:

کتاب الدیات: باب دية الجنین (۴۵۷۶) مسند احمد (۵۳۵/۲)]



حصے ہوں گے کیونکہ اس میں شباہت عمد یعنی بالقصد بھی ہے۔ صحیح بخاری شریف میں ہے بنو جذیمہ کی جنگ کے لیے حضرت خالد بن ولید رضی اللہ عنہ کو حضور ﷺ نے ایک لشکر پر سردار بنا کر بھیجا انہوں نے جا کر انہیں دعوت اسلام دی انہوں نے دعوت تو قبول کر لی لیکن بوجہ لاعلمی بجائے ((أَسْلَمْنَا)) یعنی ہم مسلمان ہوئے کے ((صَبَانَا)) کہا یعنی ہم بے دین ہوئے حضرت خالد رضی اللہ عنہ نے انہیں قتل کرنا شروع کر دیا جب حضور ﷺ کو یہ خبر پہنچی تو آپ نے ہاتھ اٹھا کر جناب باری میں عرض کی یا اللہ خالد کے اس فعل سے میں اپنی بیزاری اور برات تیرے سامنے ظاہر کرتا ہوں پھر حضرت علی رضی اللہ عنہ کو بلا کر انہیں بھیجا کہ جاؤ ان کے مقتولین کی دیت چکا آؤ اور جو ان کا مالی نقصان ہوا ہو اسے بھی کوڑی کوڑی چکا آؤ <sup>(۱)</sup> اس سے ثابت ہوا کہ امام یا نائب امام کی خطا کا بوجھ بیت المال پر ہوگا۔

پھر فرمایا ہے کہ خون بہا جو واجب ہے اگر اولیاء مقتول از خود اس سے دست بردار ہو جائیں تو انہیں اختیار ہے وہ بطور صدقہ کے اسے معاف کر سکتے ہیں۔ پھر فرمان ہے کہ اگر مقتول مسلمان ہو لیکن اس کے اولیاء حربی کافر ہوں تو قاتل پر دیت نہیں قاتل پر اس صورت میں صرف آزادی گردن ہے اور اگر اس کے ولی وارث اس قوم میں سے ہوں جن سے تمہاری صلح اور عہد و پیمان ہے تو دیت دینی پڑے گی اگر مقتول مومن تھا تو کامل خوں بہا اور اگر مقتول کافر تھا تو بعض کے نزدیک تو پوری دیت ہے بعض کے نزدیک آدمی بعض کے نزدیک تہائی، تفصیل کتب احکام میں ملاحظہ ہو اور قاتل پر مومن بردے کو آزاد کرنا بھی لازم ہے اگر کسی کو اس کی طاقت بوجہ مفلسی کے نہ ہو تو اس کے ذمے دو مہینے کے روزے ہیں جو لگاتار پے در پے رکھنے ہوں گے اگر کسی شرعی عذر مثلاً بیماری یا حیض یا نفاس کے بغیر کوئی روزہ بیچ میں سے چھوڑ دیا تو پھر نئے سرے سے روزے شروع کرنے پڑیں گے سفر کے بارے میں دو قول ہیں ایک تو یہ کہ یہ بھی شرعی عذر ہے دوسرے یہ کہ یہ عذر نہیں۔ پھر فرماتا ہے قتل خطا کی توبہ کی یہ صورت ہے کہ غلام آزاد نہیں کر سکتا تو روزے رکھ لے اور جسے روزوں کی بھی طاقت نہ ہو وہ مسکینوں کو کھلا سکتا ہے یا نہیں؟ تو ایک قول تو یہ ہے کہ حائضہ مسکینوں کو کھلا دے جیسے کہ ظہار کے کفارے میں ہے وہاں صاف بیان فرمادیا یہاں اس لیے بیان نہیں کیا گیا کہ یہ ڈرانے اور خوف دلانے کا مقام ہے آسانی کی صورت اگر بیان کر دی جاتی تو ہیبت و عظمت اتنی باقی نہ رہتی دوسرا قول یہ ہے کہ روزے کے نیچے کچھ نہیں اگر ہوتا تو بیان کے ساتھ ہی بیان کر دیا جاتا، حاجب کے وقت سے بیان کو موخر کرنا ٹھیک نہیں (یہ لفظ قول ثانی ہی صحیح معلوم ہوتا ہے واللہ اعلم۔ مترجم) اللہ علیم و حکیم ہے اس کی تفسیر کئی مرتبہ گذر چکی ہے۔

**قتل عمد:** قتل خطا کے بعد اب قتل عمد اکابیان ہو رہا ہے اس کی سختی برائی اور انتہائی تاکید والی ڈراؤنی وعید فرمائی جا رہی ہے یہ وہ گناہ ہے جسے اللہ تعالیٰ نے شرک کے ساتھ ملا دیا ہے فرماتا ہے ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ﴾ <sup>(۲)</sup> الخ، یعنی مسلمان بندے وہ ہیں جو

① صحیح: صحیح بخاری: کتاب المغازی: باب بعث النبی خالد ابن ولید (۴۳۳۹، ۷۱۸۹) مسند

احمد (۱۵۰/۲-۱۰۱)

② [سورة الفرقان: آیت ۶۸]

اللہ کے ساتھ کسی اور کو معبود ٹھہرا کر نہیں پکارتے اور نہ وہ کسی شخص کو ناحق قتل کرتے ہیں دوسری جگہ فرمان ہے ﴿قُلْ تَعَالَوْا أَتْلُ مَا حَرَّمَ رَبِّي عَلَيْكُمْ﴾<sup>(۱)</sup> الخ یہاں بھی اللہ کے حرام کیے ہوئے کاموں کا ذکر کرتے ہوئے شرک کا اور قتل کا ذکر فرمایا ہے اور بھی اس مضمون کی آیتیں بہت سی ہیں اور حدیث بھی اس باب میں بہت سی منقول ہوئی ہیں بخاری و مسلم میں ہے کہ سب سے پہلے خون کا فیصلہ قیامت کے دن ہوگا،<sup>(۲)</sup> ابو داؤد میں ہے ایماندار نیکیوں اور بھلائیوں میں بڑھتا رہتا ہے جب تک کہ خون ناحق نہ کرے اگر ایسا کر لیا تو تباہ ہو جاتا ہے،<sup>(۳)</sup> دوسری حدیث میں ہے ساری دنیا کا زوال اللہ کے نزدیک ایک مسلمان کے قتل سے کم درجے کا ہے،<sup>(۴)</sup> اور حدیث میں ہے اگر تمام روئے زمین کے اور آسمان کے لوگ کسی ایک مسلمان کے قتل میں شریک ہوں تو اللہ سب کو اوندھے منہ جہنم میں ڈال دے،<sup>(۵)</sup> اور حدیث میں ہے جس شخص نے کسی مسلمان کے قتل میں آدھے کلمے سے بھی اعانت کی وہ قیامت کے دن اللہ کے سامنے اس حالت میں آئے گا کہ اس کی پیشانی پر لکھا ہوا ہوگا کہ یہ شخص اللہ کی رحمت سے محروم ہے۔<sup>(۶)</sup>

حضرت ابن عباس رضی اللہ عنہما کا تو قول ہے کہ جس نے مومن کو قصد قتل کیا اس کی توبہ قبول ہی نہیں اہل کوفہ جب اس مسئلہ میں اختلاف کرتے ہیں تو ابن جبیر رضی اللہ عنہ ابن عباس رضی اللہ عنہ کے پاس آ کر دریافت کرتے ہیں آپ فرماتے ہیں یہ آخری آیت ہے جسے کسی آیت نے منسوخ نہیں کیا،<sup>(۷)</sup> اور آپ فرماتے ہیں کہ دوسری آیت ﴿وَالَّذِينَ لَا يَدْعُونَ﴾ الخ جس میں توبہ کا ذکر ہے کہ وہ اہل شرک کے بارے میں نازل ہوئی ہے پس جبکہ کسی شخص نے اسلام کی حالت میں کسی مسلمان کو غیر شرعی وجہ سے قتل کیا اس کی سزا جہنم ہے اور اس کی توبہ قبول نہیں ہوگی حضرت مجاہد رضی اللہ عنہ سے جب یہ قول ابن عباس رضی اللہ عنہ بیان ہوا تو فرمانے لگے مگر جو نادم ہو، سالم بن ابوالجعد رضی اللہ عنہ فرماتے ہیں

① [سورة الانعام: آیت ۱۵۱]

② [صحیح: صحیح بخاری: کتاب الرقاق: باب القصاص يوم القيامة (۶۵۳۳) صحیح مسلم: کتاب

القسماء: باب المجازاة بالدماء في الآخرة (۱۶۷۹)]

③ [صحیح: ابو داؤد: کتاب الفتن: باب في تعظيم قتل المؤمن (۴۲۷۰)] شیخ البانیؒ نے اسے صحیح کہا ہے۔

[صحیح ابو داؤد، السلسلة الصحيحة (۵۱۱)] مولانا میسر احمد ربانی بھی اسے صحیح کہتے ہیں۔

④ [صحیح: ترمذی: کتاب الديات: باب ماجاء في تشديد قتل المؤمن (۱۳۹۵) نسائی: کتاب

التحریم: باب تعظيم الدم (۳۹۹۲)] شیخ البانیؒ نے اسے صحیح کہا ہے۔ [غایۃ المرام (۴۳۹)] شیخ عبدالرزاق

مہدی بھی اسے صحیح کہتے ہیں۔

⑤ [صحیح: ترمذی: کتاب الديات: باب الحكم في الدماء (۱۳۹۸)] شیخ البانیؒ نے اسے صحیح کہا ہے۔

[صحیح ترمذی، التعليق الترغيب (۲۰۲/۳)]

⑥ [ضعيف جدا: ابن ماجه: کتاب الديات: باب التغليظ في قتل مسلم ظلما (۲۶۲۰)] امام ابن جوزیؒ نے

اسے موضوعات میں ذکر کیا ہے۔ [۱۰/۴/۳] شیخ البانیؒ نے اسے ضعیف کہتے ہیں۔ [السلسلة الضعيفة (۵۰۳)]

⑦ [صحیح: صحیح بخاری: کتاب التفسير: باب ومن يقتل مومن متعمدا (۴۵۹۰) صحیح مسلم:

کتاب التفسير: باب في تفسير آیات متفرقة (۳۰۲۳)]



حضرت ابن عباس رضی اللہ عنہما جب ناپینا ہو گئے تھے ایک مرتبہ ہم ان کے پاس بیٹھے ہوئے تھے جو ایک شخص آیا اور آپ کو آواز دے کر پوچھا کہ اس کے بارے میں آپ کیا فرماتے ہیں جس نے کسی مومن کو جان بوجھ کر مار ڈالا آپ نے فرمایا اس کی سزا جہنم ہے جس میں وہ ہمیشہ رہے گا اللہ کا اس پر غضب ہے اس پر اللہ کی لعنت ہے اور اس کے لیے عذاب عظیم تیار ہے اس نے پھر پوچھا اگر وہ توبہ کرے نیک عمل کرے اور ہدایت پر جمع جائے تو؟ فرمانے لگے اس کی ماں اسے روئے اسے توبہ اور ہدایت کہاں؟ اس کی قسم جس کے ہاتھ میں میرا نفس ہے میں نے تمہارے نبی ﷺ سے سنا ہے اس کی ماں اسے روئے جس نے مومن کو جان بوجھ کر مار ڈالا ہے وہ قیامت کے دن اسے دائیں یا بائیں ہاتھ سے تھا۔ مے ہوئے رحمان کے عرش کے سامنے آئے گا اس کی رگوں سے خون بہہ رہا ہوگا اور اللہ سے کہے گا کہ اے اللہ اس سے پوچھ کہ اس نے مجھے کیوں قتل کیا؟ اس اللہ عظیم کی قسم جس کے ہاتھ میں عبد اللہ کی جان ہے کہ اس آیت کے نازل ہونے کے بعد حضور ﷺ کی وفات تک اسے منسوخ کرنے والی کوئی آیت نہیں اتری ﴿۱﴾ اور روایت میں اتنا اور بھی ہے کہ نہ حضور ﷺ کے بعد کوئی وحی اترے گی ﴿۲﴾ حضرت زید بن ثابتؓ حضرت ابو ہریرہؓ حضرت عبد اللہ بن عمر رضی اللہ عنہما حضرت ابوسلمہ بن عبد الرحمنؓ عبید بن عمرؓ حسنؓ قتادہؓ ضحاکؓ بھی حضرت ابن عباس رضی اللہ عنہما کے خیال کے ساتھ ہیں۔ ابن مردویہ میں ہے کہ مقتول اپنے قاتل کو پکڑ کر قیامت کے دن اللہ کے سامنے لائے گا دوسرے ہاتھ سے اپنا سراٹھائے ہوئے ہوگا اور کہے گا میرے رب اس سے پوچھ کہ اس نے مجھے کیوں قتل کیا؟ قاتل کہے گا پروردگار اس لیے کہ تیری عزت ہو اللہ فرمائے گا پس یہ میری راہ میں ہے۔ دوسرا مقتول بھی اپنے قاتل کو پکڑے ہوئے لائے گا اور یہی کہے گا قاتل جواباً کہے گا اس لیے کہ فلاں کی عزت ہو اللہ فرمائے گا قاتل کا گناہ اس نے اپنے سر لے لیا پھر اسے آگ میں جھونک دیا جائے گا جس گڑھے میں ستر سال تک تو بیچھی چلا جائے گا۔ ﴿۳﴾

مسند احمد میں ہے ممکن ہے اللہ تعالیٰ تمام گناہ بخش دے، لیکن ایک تو وہ شخص جو کفر کی حالت میں مراد و سراوہ جو کسی مومن کا قصداً قاتل بنا۔ ﴿۴﴾ ابن مردویہ میں بھی ایسی ہی حدیث ہے اور وہ بالکل غریب ہے ﴿۵﴾ محفوظ وہ حدیث ہے جو بحوالہ مسند بیان ہوئی۔ ابن مردویہ میں اور حدیث ہے کہ جان بوجھ کر ایماندار کو مار ڈالنے والا کافر

① [صحیح بالشراعد: تفسیر ابن جریر الطبری (۱۰۱۹۳) صحیح بخاری (۴۷۶۶) صحیح مسلم (۱۸) (۳۰۲۳) نسائی (۸۶/۷)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو صحیح کہا ہے۔]

② [صحیح: نسائی: کتاب المحاربة: باب تعظیم الدم (۴۰۱۰) ابن ماجہ (۲۶۲۱) مسند احمد (۲۴/۱)] شیخ البانیؒ نے اسے صحیح کہا ہے۔ [صحیح نسائی، الصحیحة (۲۶۹۷)].

③ [صحیح: نسائی: کتاب المحاربة: باب تحريم الدم (۳۹۸۹) ابو نعیم فی الحلیة (۱۴۷/۴) مسند احمد (۹۹/۴)] شیخ البانیؒ نے اسے صحیح کہا ہے۔ [السلسلة الصحیحة (۲۶۹۸)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو صحیحین کی شرط پر صحیح کہا ہے۔]

④ [صحیح: مسند احمد (۹۹/۴)] شیخ شعبان رناؤوط اس حدیث کو صحیح کہتے ہیں۔ [الموسوعة الحديثية (۱۶۹۰۷)]

⑤ [صحیح: ابو داؤد (۴۲۷۰) مستدرک حاکم (۳۵۱/۴)]

① یہ حدیث منکر ہے اور اس کی اسناد میں بہت کلام ہے۔ حمید کہتے ہیں میرے پاس ابو العالیہ آئے میرے ایک دوست بھی اس وقت میرے پاس تھے ہم سے کہنے لگے تم دونوں مجھ سے کم عمر اور زیادہ یادداشت والے ہو آؤ میرے ساتھ بشر بن عاصم کے پاس چلو جب وہاں پہنچے تو حضرت بشر رضی اللہ عنہ سے فرمایا انہیں بھی وہ حدیث سنا دو انہوں نے سنانی شرع کی کہ عقیقہ بن مالک لیشی رضی اللہ عنہ نے کہا رسول اللہ ﷺ نے ایک چھوٹا سا لشکر بھیجا اس نے ایک قوم پر چھاپہ مارا وہ لوگ بھاگ کھڑے ہوئے ان کے ساتھ ایک شخص بھاگا جا رہا تھا اس کے پیچھے ایک لشکری بھاگا جب اس کے قریب نگلی تلوار لیے پہنچ گیا تو اس نے کہا میں تو مسلمان ہوں۔ اس نے کچھ خیال نہ کیا تلوار چلا دی۔ اس واقعہ کی خبر حضور ﷺ کی ہوئی تو آپ بہت ناراض ہوئے اور سخت ست کہا یہ خیر اس شخص کو بھی پہنچی۔ ایک روز رسول اللہ ﷺ خطبہ پڑھ رہے تھے کہ اس قاتل نے کہا حضور ﷺ اللہ کی قسم اس نے تو یہ بات محض قتل سے بچنے کے لیے کہی تھی آپ نے اس کی طرف سے نگاہ پھیر لی اور خطبہ سناتے رہے اس نے دوبارہ کہا آپ نے پھر مزہ موڑ لیا اس سے صبر نہ ہو سکا تیسری بار کہا تو آپ نے اس کی طرف توجہ کی اور ناراضگی آپ کے چہرے سے ٹپک رہی تھی فرمانے لگے مومن کے قاتل کی کوئی بھی معذرت قبول کرنے سے اللہ تعالیٰ انکار کرتے ہیں تین بار یہی فرمایا یہ روایت نسائی میں بھی ہے ② پس ایک مذہب تو یہ ہوا کہ قاتل مومن کی تو بہ نہیں دوسرا مذہب یہ ہے کہ تو بہ اس کے اور اللہ کے درمیان ہے جمہور سلف و خلف کا یہی مذہب ہے کہ اگر اس نے تو بہ کی اللہ کی طرف رجوع کیا خشوع خضوع میں لگا رہا ایک اعمال کرنے لگ گیا تو اللہ اس کی تو بہ قبول کر لگا اور مقتول کو اپنے پاس سے عوض دے کر اسے راضی کر لے گا اللہ فرماتا ہے ﴿الْأَمْسَنَ تَابَ﴾ ③ اربع، یہ خبر ہے اور خبر میں نسخ کا احتمال نہیں اور اس آیت کو مشرکوں کے بارے میں اور اس آیت کو مومنوں کے بارے میں خاص کر نابظا ہر خلاف قیاس ہے اور کسی صاف دلیل کا محتاج ہے واللہ اعلم۔

اللہ تعالیٰ کا فرمان ہے: ﴿قُلْ يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ﴾ ④ اربع، اے میرے وہ بندو جنہوں نے اپنی جانوں پر زیادتی کی ہے تم میری رحمت سے مایوس نہ ہو۔ یہ آیت اپنے عموم کے اعتبار سے ہر گناہ پر محیط ہے خواہ کفر و شرک ہو خواہ شک و نفاق ہو خواہ قتل و فسق ہو خواہ کچھ ہی ہو جو اللہ کی طرف رجوع کرے اللہ اس کی طرف مائل ہوگا جو توبہ کرے اللہ اسے معاف فرمائے گا۔ فرماتا ہے ﴿إِنَّ اللَّهَ لَا يَغْفِرُ أَنْ يُشْرَكَ بِهِ﴾ ⑤ اربع، اللہ تعالیٰ شرک کو تو بخش نہیں اس کے سوا کے تمام گناہ جسے چاہے بخش دے۔ اللہ تعالیٰ کی اس کریمی

① ضعیف: ابن عدی فی الکامل (۱۰۵۹/۳) اس کی سند میں بقیہ بن ولید راوی مدلس اور ابن جبیرہ انصاری ضعیف ہے۔ اسے امام بخاری نے منکر الحدیث کہا ہے۔ امام ابن عبد البر فرماتے ہیں کہ اس کے ضعیف ہونے پر اتفاق ہے۔

[تہذیب التہذیب (۶۶۰/۱)]

② صحیح: مسند احمد (۲۸۹/۵) ابو نعیم فی معرفۃ الصحابة (۱۹۹) صحیح ابن حبان (۵۹۷۲) شیخ

شعب ارناؤوط فرماتے ہیں کہ اس کی سند صحیح ہے۔ [الموسوعة الحديثية (۲۲۴۹۰)]

[سورة الزمر: آیت ۵۳]

[سورة الفرقان: آیت ۷۰، ۶۸]

[سورة نساء: آیت ۴۸]



کے صدقے جائیے کہ اس نے اسی سورت میں اس آیت سے پہلے بھی جس کی تفسیر اب ہم کر رہے ہیں اپنی عام بخشش کی آیت بیان فرمائی اور پھر اس آیت کے بعد ہی اسے دوہرایا اسی طرح اپنی عام بخشش کا اعلان پھر کیا تا کہ بندوں کو اس کی کامل فطرت سے کامل امید بندھ جائے واللہ اعلم۔

بخاری و مسلم کی وہ حدیث بھی اس موقع پر یاد رکھنے کے قابل ہے جس میں ہے کہ ایک بنی اسرائیلی نے ایک سونے کی تھیلے کی طرح ایک عالم سے پوچھا ہے کہ کیا میری توبہ قبول ہو سکتی ہے وہ جواب دیتا ہے کہ تجھ میں اور تیری توبہ میں کون ہے جو حاکم ہے؟ جاؤ اس بدبستی کو چھوڑ کر نیکیوں کے شہر میں جا بسو چنانچہ اس نے ہجرت کی مگر راستے میں ہی فوت ہو گیا اور رحمت کے فرشتے اسے لے گئے<sup>(۱)</sup> یہ حدیث پوری پوری کئی مرتبہ بیان ہو چکی ہے جبکہ بنی اسرائیل میں یہ ہے تو اس امت مرحومہ کے لیے قاتل کی توبہ کے لیے دروازے بند کیوں ہیں؟ ان پر تو ہم سے بہت زیادہ پابندیاں تھیں جن سب سے اللہ نے ہمیں آزاد کر دیا اور رحمۃ للعالمین جیسے سردار انبیاء کو بھیج کر وہ دین ہمیں دیا جو آسائینوں اور راحتوں والا سیدھا صاف اور واضح ہے، لیکن یہاں جو سزا قاتل کی بیان فرمائی ہے اس سے مراد یہ ہے کہ اس کی سزا یہ ہے کہ اسے سزا ضرور دی جائے۔ چنانچہ حضرت ابو ہریرہ رضی اللہ عنہ اور سلف کی ایک جماعت بھی یہی فرماتی ہے، بلکہ اس معنی کی ایک حدیث بھی ابن مردویہ میں ہے<sup>(۲)</sup> لیکن سند اودھ سمجھ نہیں اور اسی طرح ہر وعید کا مطلب یہی ہے کہ اگر کوئی عمل صالح وغیرہ اس کے مقابل میں نہیں تو اس بدی کا بدلہ وہ ہے جو وعید میں واضح بیان ہوا ہے اور یہی طریقہ وعید کے بارے میں ہمارے نزدیک نہایت درست اور احتیاط والا ہے۔ واللہ اعلم بالصواب۔

اور قاتل کا مقدر جہنم بن گیا۔ چاہے اس کی وجہ توبہ کی عدم قبولیت کہا جائے یا اس کے متبادل کسی نیک عمل کا مفقود ہونا خواہ بقول جمہور دوسرا نیک عمل نجات دہندہ نہ ہونے کی وجہ سے ہو۔ وہ ہمیشہ جہنم میں نہ رہے گا بلکہ یہاں خلود سے مراد بہت دیر تک رہنا ہے جیسا کہ متواتر احادیث سے ثابت ہے کہ جہنم میں سے وہ بھی نکل آئیں گے جن کے دل میں رائی کے چھوٹے سے چھوٹے دانے برابر بھی ایمان ہوگا۔ اوپر جو ایک حدیث بیان ہوئی ہے کہ ممکن ہے اللہ تعالیٰ تمام گناہوں کو بجز کفر اور قتل مومن کے معاف فرمادے۔ اس میں ((عَسَى)) ترجی کا مسئلہ ہے ان دونوں صورتوں میں ترجی یعنی امید گواہ جائے پھر بھی وقوع پذیر ہونا یعنی ایسا ہونا ان دونوں میں سے ایک بھی ممکن نہیں اور وہ قتل ہے کیونکہ شرک و کفر کا معاف نہ ہونا تو الفاظ قرآن سے ثابت ہو چکا اور جو حدیثیں گذریں جن میں قاتل کو مقتول لے کر آئے گا وہ بالکل ٹھیک ہیں چونکہ اس میں انسانی حق ہے وہ توبہ سے ٹل نہیں جاتا۔ بلکہ انسانی حق تو توبہ ہونے کی صورت میں بھی حقدار کو پہنچانا ضروری ہے اس میں جس طرح قتل ہے اسی طرح چوری ہے غضب ہے تہمت ہے اور دوسرے حقوق انسانی ہیں جن کا توبہ سے معاف نہ ہونا اجماعاً ثابت ہے بلکہ توبہ کے

① [صحیح: صحیح بخاری: کتاب احادیث الانبیاء (۳۴۷۰) صحیح مسلم: کتاب التوبہ: باب قبول

التوبة (۲۷۶۶)]

② [ضعیف: تفسیر ابن ابی حاتم (۵۸۱۹/۳) العقیلی فی الضعفاء (۳۴۶/۳) طبرانی اوسط (۸۶۰۶/۸)]

اس کی سند میں محمد بن جامع عطار راوی ضعیف ہے۔ [مجمع الزوائد (۱۱/۷)]

لیے صحت کی شرط ہے کہ ان حقوق کو ادا کرے۔ اور جب ادائیگی محال ہے تو قیامت کے روز اس کا مطالبہ ضروری ہے۔ لیکن مطالبہ سے سزا کا واقع ہونا ضروری نہیں۔ ممکن ہے کہ قاتل کے اور سب اعمال صالحہ مقتول کو دے دیئے جائیں یا بعض دے دیئے جائیں اور اس کے پاس پھر بھی کچھ رہ جائیں اور یہ بخش دیا جائے اور یہ بھی ممکن ہے کہ مقتول کا مطالبہ اللہ تعالیٰ اپنے فضل و کرم سے اپنے پاس سے اور اپنی طرف سے حور و قصور اور بلند درجات جنت دے کر پورا کر دے اور اس کے عوض وہ اپنے قاتل سے درگزر کرنے پر خوش ہو جائے اور قاتل کو اللہ تعالیٰ بخش دے وغیرہ۔ واللہ اعلم۔ جان بوجھ کر مار ڈالنے والے کے لیے کچھ تو دنیوی احکام ہیں اور کچھ اخروی۔ دنیا میں تو اللہ نے مقتول کے ویلوں کو اس پر غلبہ دیا ہے فرماتا ہے: ﴿وَمَنْ قُتِلَ مَظْلُومًا فَقَدْ جَعَلْنَا لَوْلِيَّهِ سُلْطَانًا﴾ ① الخ جو ظلم سے قتل کیا جائے ہم نے اس کے پیچھے والوں کو غلبہ دیا ہے انہیں اختیار ہے کہ یا تو وہ بدلہ لیں یعنی قاتل کو بھی قتل کرائیں یا معاف کر دیں یا دیت یعنی خون بہا یعنی جرمانہ وصول کر لیں اور اس کے جرمانہ میں سختی ہے جو تین قسموں پر مشتمل ہے۔ تیس تو جو تھے سال کی عمر میں لگے ہوئے اونٹ تیس پانچویں سال میں لگے ہوئے چالیس حاملہ اونٹیاں جیسے کہ کتب احکام میں ثابت ہیں۔

اس میں ائمہ نے اختلاف کیا ہے کہ اس پر غلام کا آزاد کرنا یا دو ماہ کے پے در پے روزے رکھنے یا کھانا کھلانا ہے یا نہیں؟ پس امام شافعی اور ان کے اصحاب اور علماء کی ایک جماعت تو اس کی قائل ہے کہ جب خطا میں یہ حکم ہے تو عہد میں بطور اولیٰ یہی حکم ہونا چاہئے اور ان پر جو باجھوٹی غیر شرعی قسم کے کفارے کو پیش کیا گیا ہے اور انہوں نے اس کا عذر عہد اچھوڑ دی ہوئی نماز کو قضا قرار دیا ہے جیسے کہ اس پر اجماع ہے خطا میں۔

امام احمد رحمہ اللہ کے اصحاب اور دوسرے کہتے ہیں قتل عہد ناقابل کفارہ ہے۔ اس لیے اس میں کفارہ نہیں اور اسی طرح جھوٹی قسم اور ان کے لیے ان دونوں صورتوں میں اور عہد اچھوٹی ہوئی نماز میں فرق کرنے کی کوئی راہ نہیں اس لیے کہ یہ عہد اچھوٹی ہوئی نماز کی قضا کے وجوب کے قائل ہیں۔ سابقہ مکتبہ خیال کی ایک دلیل یہ حدیث بھی ہے جو مسند احمد میں مروی ہے کہ لوگ حضرت واثلہ بن اسقع رضی اللہ عنہ کے پاس آئے اور کہا کوئی ایسی حدیث سناؤ جس میں کسی زیادتی نہ ہو تو وہ بہت ناراض ہوئے اور فرمانے لگے کیا تم قرآن لے کر پڑھتے ہو تو اس میں کسی زیادتی بھی کرتے ہو؟ انہوں نے کہا حضرت ہمارا مطلب یہ ہے کہ خود رسول اللہ ﷺ سے آپ نے جو سنی ہو کہا ہم حضور ﷺ کے پاس اپنوں میں سے ایک آدمی کی بابت حاضر ہوئے جس نے بوجہ قتل کے اپنے تئیں جہنمی بنالیا تھا۔ تو آپ نے فرمایا اس کی طرف سے ایک غلام آزاد کرو اس کے ایک ایک عضو کے بدلہ اس کا ایک ایک عضو اللہ تعالیٰ جہنم سے آزاد کر دے گا۔ ②

① [سورة بنی اسرائیل: آیت ۳۳]

② [ضعیف: مسند احمد (۱۰۷/۴) مستدرک حاکم (۲/۲۱۲) ابو داؤد: کتاب العتق: باب فی ثواب

العتق (۳۹۶۴)] شیخ شعیب الزناؤد اس کی سند کو ضعیف کہتے ہیں۔ [الموسوعة الحدیثیة (۱۶۹۸۵)]



يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنْ  
 أَلْفَى إِلَيْكُمْ السَّلَامَ لَسْتَ مُؤْمِنًا تَبْتَغُونَ عَرَصَ الْحَيَاةِ الدُّنْيَا فَعِنْدَ اللَّهِ  
 مَعَارِمُ كَثِيرَةٌ ۚ كَذَلِكَ كُنْتُمْ مِنْ قَبْلُ فَمَنَّ اللَّهُ عَلَيْكُمْ فَتَبَيَّنُوا ۚ إِنَّ اللَّهَ  
 كَانَ بِمَا تَعْمَلُونَ خَبِيرًا ۝

اے ایمان والو! جب تم راہ اللہ میں جا رہے ہو تو تحقیق کر لیا کرو اور جو تم سے سلام علیک کرے تو تم اسے نہ کہہ دو کہ تو ایمان والا نہیں، تم زندگانی دنیا کے اسباب کی تلاش میں ہو تو اللہ کے پاس بہت سی نعمتیں ہیں پہلے تم بھی ایسے ہی تھے پھر اللہ نے تم پر احسان کیا لہذا تم ضرور تحقیق و تفتیش کر لیا کرو بے شک اللہ تمہارے اعمال سے باخبر ہے ۝

**قتل سے پہلے کافر ہونے کی تحقیق:** ترمذی وغیرہ کی ایک حدیث میں ہے کہ بنو سلیم کا ایک شخص بکریاں چراتا ہوا صحابہ رضی اللہ عنہم کی ایک جماعت کے پاس سے گذرا اور سلام کیا تو صحابہ رضی اللہ عنہم آپس میں کہنے لگے یہ مسلمان تو ہے نہیں صرف اپنی جان بچانے کے لیے سلام کرتا ہے چنانچہ اسے قتل کر دیا اور بکریاں لے کر چلے آئے اس پر یہ آیت اتری ① یہ حدیث تو صحیح ہے لیکن بعض نے اس میں علتیں نکالی ہیں کہ سماک راوی کے سوائے اس طریقے کا اور کوئی مخرج ہی اس کا نہیں اور یہ کہ عکرمہ سے اس کے روایت کرنے میں بھی تاثر ہے اور یہ کہ اس آیت کے شان نزول میں اور واقعات بھی مروی ہیں، بعض کہتے ہیں کہ عکرمہ بن جثامہ کے بارے میں اتری ہے بعض کہتے ہیں اسامہ بن زید رضی اللہ عنہ کے بارے میں نازل ہوئی ہے اور اس کے علاوہ بھی اقوال ہیں، لیکن میرے خیال میں یہ سب ناقابل تسلیم ہیں سماک سے اسے بہت سے ائمہ کبار نے روایت کیا ہے، عکرمہ سے صحیح دلیل لی گئی ہے، یہی روایت دوسرے طریق سے حضرت ابن عباس رضی اللہ عنہ سے صحیح بخاری میں مروی ہے ② سعید بن منصور سے بھی مروی ہے، ابن جریر اور ابن ابی حاتم میں ہے کہ ایک شخص کو اس کے والد اور اس کی قوم نے اپنے اسلام کی خبر پہنچانے کے لیے رسول اللہ ﷺ کی خدمت میں بھیجا راستے میں اسے حضور ﷺ کے بھیجے ہوئے ایک لشکر سے رات کے وقت ملاقات ہوئی اس نے ان سے کہا میں مسلمان ہوں لیکن یقین نہ آیا اور اسے دشمن سمجھ کر قتل کر ڈالا ان کے والد کو جب یہ علم ہوا تو یہ خود رسول اللہ ﷺ کی خدمت میں حاضر ہوئے اور واقعہ بیان کیا چنانچہ آپ نے انہیں ایک ہزار دینار دیئے اور دیت دی اور انہیں عزت کے ساتھ رخصت کیا اس پر یہ آیت اتری۔

عکرمہ بن جثامہ کا واقعہ یہ ہے کہ حضور ﷺ نے اپنا ایک چھوٹا سا لشکر اضم کی طرف بھیجا جب یہ لشکر بطن اضم میں

① [حسن صحیح: مسند احمد (۲۲۹/۱) ترمذی: کتاب تفسیر القرآن: باب ومن سورة النساء

(۳۰۳۰) [امام ترمذی نے اسے حسن کہا ہے۔ امام حاکم نے اسے صحیح کہا ہے۔ شیخ البانی "اے حسن صحیح کہتے ہیں۔

[التعلیق علی الاحسان (۱۲۲/۷) شیخ شعیب ارناؤوط اسے حسن کہتے ہیں۔ [الموسوعة الحديثية (۲۰۲۳)

② [صحیح: صحیح بخاری: کتاب التفسیر: باب لا تقولوا لمن القى اليكم السلام لست مؤمنا (۴۵۹۱)

پہنچا تو عامر بن اضبطاشی اپنی سواری پر سوار مع اسباب کے آرہے تھے پاس پہنچ کر سلام کیا سب تو رک گئے لیکن محکم بن بشار نے آپس کی پرانی عداوت کی بنا پر اس پر جھپٹ کر حملہ کر دیا، انہیں قتل کر ڈالا اور ان کا اسباب قبضہ میں کر لیا پھر ہم حضور ﷺ کے پاس پہنچے اور آپ سے یہ واقعہ بیان کیا اس پر یہ آیت اتری۔<sup>(۱)</sup> ایک اور روایت میں ہے کہ عامر نے اسلامی طریقہ کے مطابق سلام کیا تھا لیکن جاہلیت کی پہلی عداوت کے باعث محکم نے اسے تیر مار کر مار ڈالا یہ خبر پا کر عامر کے لوگوں سے کہا سنا محکم بن بشار نے مصالحہ گفتگو کی لیکن عینیہ نے کہا نہیں نہیں اللہ کی قسم جب تک اس کی عورتوں پر بھی وہی مصیبت نہ آئے جو میری عورتوں پر آئی۔ چنانچہ محکم اپنی دونوں چادریں اوڑھے ہوئے آئے اور رسول کریم ﷺ کے سامنے بیٹھ گئے اس امید پر کہ حضور ﷺ ان کے لیے استغفار کریں لیکن آپ نے فرمایا اللہ تجھے معاف نہ کرے یہ یہاں سے سخت نادم شرمسار دوتے ہوئے اٹھے اپنی چادروں سے اپنے آنسو پونچھتے جاتے تھے سات روز بھی نہ گذرے پائے تھے انتقال کر گئے۔ لوگوں نے انہیں دفن کیا لیکن زمین نے ان کی نعش اگل دی، حضور ﷺ سے جب یہ ذکر ہوا تو آپ نے فرمایا تمہارے اس ساتھی سے نہایت ہی بدتر لوگوں کو زمین سنبھال لیتی ہے لیکن اللہ کا ارادہ ہے کہ وہ تمہیں مسلمان کی حرمت دکھائے چنانچہ ان کے لاشے کو پہاڑ پر ڈال دیا گیا اور اوپر سے پتھر رکھ دیئے گئے اور یہ آیت نازل ہوئی۔<sup>(۲)</sup> (ابن جریر)

صحیح بخاری شریف میں تعلیقاً مروی ہے کہ حضور ﷺ نے مقدار دیکھا تو فرمایا جبکہ انہوں نے قوم کفار کے ساتھ جو مسلمان مخفی ایمان والا تھا اسے قتل کر دیا تھا باوجود یہ کہ اس نے اپنے اسلام کا اظہار کر دیا تھا کہ تم بھی مکہ میں اسی طرح تھے کہ ایمان چھپائے ہوئے تھے۔<sup>(۳)</sup> بزار میں یہ واقعہ پورا اس طرح مروی ہے کہ رسول اللہ ﷺ نے ایک چھوٹا سا لشکر بھیجا تھا جس میں حضرت مقدار دیکھا بھی تھے جب دشمنوں کے پاس پہنچے تو دیکھا کہ سب تو ادھر ادھر ہو گئے ایک شخص مالدار دوہا رہ گیا ہے اس نے انہیں دیکھتے ہی ﴿أَشْهَدُ أَنْ لَا إِلَهَ إِلَّا اللَّهُ﴾ کہا۔ تاہم انہوں نے حملہ کر دیا اور اسے قتل کر ڈالا۔ ایک شخص جس نے یہ واقعہ دیکھا تھا وہ سخت برہم ہوا اور کہنے لگا مقدار دیکھا تم نے اسے قتل کر ڈالا جس نے کلمہ پڑھا تھا؟ میں اس کا ذکر حضور ﷺ سے کروں گا، جب یہ لشکر واپس پہنچا تو اس شخص نے یہ واقعہ حضور ﷺ سے عرض کیا آپ نے حضرت مقدار دیکھا کو بلوایا اور فرمایا تم نے یہ کیا کیا؟ کل قیامت کے دن ﴿لَا إِلَهَ إِلَّا اللَّهُ﴾ کے سامنے کیا جواب دو گے؟ پس اللہ نے یہ آیت اتاری اور آپ نے فرمایا کہ اے مقدار وہ شخص مخفی مسلمان تھا جس طرح تو مکہ میں اپنے ایمان کو مخفی رکھتا تھا پھر تو نے اس کے اسلام ظاہر کرنے کے باوجود اسے مارا؟<sup>(۴)</sup>

① [اسنادہ محتمل للتحسين : مسند احمد (۱/۶) سيرة ابن هشام (۱/۴۸۳/۴) ابن ابی شیبہ (۵۶۳/۸)]

② [ضعيف : تفسير ابن جرير الطبري (۱۰۲۱۶)] اس میں ابن اسحاق مدلس راوی نے عن سے روایت بیان کی ہے۔

③ [صحیح : صحيح بخاری : كتاب الديات : باب قول الله تعالى ومن يقتل مؤمنا متعمدا (۶۸۶۶)]

④ [ضعيف : مسند البزار (۲۲۰۲) طبرانی (۱۲۳۷۹)] شيخ البانی نے اسے ضعیف کہا ہے۔ [السلسلة الضعيفة

(۴۱۰۹)] حافظ زبیر علی زئی بھی اس کی سند کو ضعیف کہتے ہیں۔



اس کے بعد اللہ تعالیٰ فرماتا ہے کہ جس غنیمت کے لالچ میں تم غفلت برتتے ہو اور سلام کرنے والوں کے ایمان میں شک و شبہ کر کے انہیں قتل کر ڈالتے ہو یا در کھو وہ غنیمت بھی اللہ کی طرف سے ہے اس کے پاس بہت سی غنیمتیں ہیں جو وہ تمہیں حلال ذرائع سے دے گا اور وہ تمہارے لیے اس مال سے بہت بہتر ہوں گی۔ تم بھی اپنا وہ وقت یاد کرو کہ تم بھی ایسے ہی لالچا تھے اپنے ضعف اور اپنی کمزوری کی وجہ سے ایمان ظاہر کرنے کی جرات نہیں کر سکتے تھے قوم میں چھپے لگے پھرتے تھے آج اللہ خالق کل نے تم پر احسان کیا تمہیں قوت دی اور تم کھلے بندوں اپنے اسلام کا اظہار کر رہے ہو تو جو بے اسباب اب تک دشمنوں کے پنجے میں پھنسے ہوئے ہیں اور ایمان کا اعلان کھلے طور پر نہیں کر سکے جب وہ اپنا ایمان ظاہر کریں تو تمہیں تسلیم کر لینا چاہیے اور آیت میں ہے ﴿وَاذْكُرُوا اِذْ اَنْتُمْ قَلِيلٌ﴾ <sup>(۱)</sup> اے لالچ، یاد کرو جبکہ تم کم تھے کمزور تھے۔ الغرض ارشاد ہوتا ہے کہ جس طرح یہ بکری کا چرواہا اپنا ایمان چھپائے ہوئے تھا اسی طرح اس سے پہلے جبکہ بے سرو سامانی اور قلت کی حالت میں تم مشرکوں کے درمیان تھے ایمان چھپائے پھرتے تھے یہ مطلب بھی بیان کیا گیا ہے کہ تم بھی پہلے اسلام والے نہ تھے اللہ نے تم پر احسان کیا اور تمہیں اسلام نصیب فرمایا، حضرت اسامہ رضی اللہ عنہ نے قسم کھائی تھی کہ اس کے بعد کبھی کسی ﴿لَا اِلَهَ اِلَّا اللّٰهُ﴾ کہنے والے کو قتل نہ کروں گا کیونکہ اللہ بھی اس بارے میں پوری سرزنش ہوئی تھی۔ پھر تاکید دوبارہ فرمایا کہ بخوبی تحقیق کر لیا کرو پھر دھمکی دی جاتی ہے کہ اللہ جل شانہ کو اپنے اعمال سے غافل نہ سمجھو جو تم کر رہے ہو وہ سب کی پوری طرح خبر رکھتا ہے۔

لَا يَسْتَوِي الْفَعْدُونَ مِنَ الْمُؤْمِنِينَ عَزَّزُوا الصَّابِرِينَ وَ الْمُجَاهِدِينَ فِي سَبِيلِ اللّٰهِ بِأَمْوَالِهِمْ وَأَنْفُسِهِمْ فَضَّلَ اللّٰهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۚ وَكُلًّا وَعَدَ اللّٰهُ الْحُسْنَىٰ ۚ وَفَضَّلَ اللّٰهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۖ دَرَجَتٍ مِنْهُ وَمَغْفِرَةً وَرَحْمَةً ۚ وَكَانَ اللّٰهُ عَفُوًّا رَحِيمًا ۝

اپنی جانوں اور مالوں سے راہ اللہ میں جہاد کرنے والے مومن اور بغیر عذر کے بیٹھ رہنے والے مومن برابر نہیں اپنے مالوں اور اپنی جانوں سے جہاد کرنے والوں کو بیٹھ رہنے والے پر اللہ تعالیٰ نے درجوں میں بہت فضیلت دے رکھی ہے اور یوں تو اللہ نے ہر ایک کو خوبی اور اچھائی کا وعدہ دیا ہے، لیکن مجاہدین کو بیٹھ رہنے والوں پر بہت بڑے اجر کی فضیلت دے رکھی ہے ۝ اپنی طرف سے مرتبے کی بھی اور بخشش کی بھی اور رحمت کی بھی اور اللہ تعالیٰ بخشش کرنے والا اور رحم کرنے والا ہے ۝

**مجاہد اور عوام میں فرق:** صحیح بخاری میں ہے کہ جب اس آیت کے ابتدائی الفاظ اترے کہ گھروں میں بیٹھ رہنے والے اور جہاد کرنے والے مومن برابر نہیں تو آپ اسے حضرت زید رضی اللہ عنہ کو بلوا کر لکھوا رہے تھے اس وقت حضرت ابن ام مکتوم رضی اللہ عنہ تابیہ آئے اور کہنے لگے حضور ﷺ میں تو نابینا ہوں معذور ہوں اس پر الفاظ ﴿غَيْرُ أُولَىٰ﴾

**الضَّرَّ** نازل ہوئے یعنی وہ بیٹھ رہنے والے جو بے عذر ہوں ان کا ذکر ہے۔ اور روایت میں ہے کہ حضرت زید رضی اللہ عنہ اپنے ساتھ قلم دوات اور شانہ لے کر آئے تھے <sup>(۱)</sup> اور حدیث میں ہے کہ ابن ام مکتوم رضی اللہ عنہ نے فرمایا تھا یا رسول اللہ ﷺ اگر مجھ میں طاقت ہوتی تو میں ضرور جہاد میں شامل ہوتا اس پر وہ آیت اتری اس وقت حضور ﷺ کی ران حضرت زید رضی اللہ عنہ کی ران پر تھی ان پر اس قدر بوجھ پڑا قریب تھا کہ ران ٹوٹ جائے۔ <sup>(۲)</sup> اور حدیث میں ہے کہ جس وقت ان آیات کی وحی اتری اور اسکے بعد طمانیت آپ پر نازل ہوئی میں آپ کے پہلو میں تھا اللہ کی قسم مجھ پر رسول اللہ ﷺ کی ران کا ایسا بوجھ پڑا کہ میں نے اس سے زیادہ بوجھل چیز زندگی بھر کوئی نہیں اٹھائی پھر وحی ہٹ جانے کے بعد آپ نے **﴿عَظِيمًا﴾** تک آیت لکھوائی اور میں نے اسے شانے کی ہڈی پر لکھ لیا اور حدیث میں یہ الفاظ بھی ہیں کہ ابھی تو ابن ام مکتوم رضی اللہ عنہ کے الفاظ ختم بھی نہ ہوئے تھے جو آپ پر وحی نازل ہونا شروع ہوئی حضرت زید رضی اللہ عنہ فرماتے ہیں وہ منظر اب تک میری نگاہوں کے سامنے ہے گویا میں دیکھ رہا ہوں کہ بعد میں اترے ہوئے الفاظ کو میں نے ان کی جگہ پر اپنی تحریر میں بعد میں بڑھایا ہے <sup>(۳)</sup> حضرت ابن عباس رضی اللہ عنہما فرماتے ہیں مراد بدر کی لڑائی میں جانے والے اور اس میں حاضر نہ ہونے والے ہیں <sup>(۴)</sup> غزوہ بدر کے موقع پر حضرت عبداللہ بن جحش اور حضرت عبداللہ بن ام مکتوم رضی اللہ عنہما آ کر حضور ﷺ سے کہنے لگے ہم دونوں ناپینا ہیں کیا ہمیں رخصت ہے؟ تو انہیں آیت قرآنی میں رخصت دی گئی پس مجاہدین کو جس قسم کے بیٹھ رہنے والوں پر فضیلت دی گئی ہے وہ وہ ہیں جو صحت و تندرستی والے ہوں <sup>(۵)</sup> پس پہلے تو مجاہدین کو بیٹھ رہنے والوں پر مطلقاً فضیلت تھی لیکن اسی وحی میں جو الفاظ اترے اس نے ان لوگوں کو جنہیں مباح عذر ہوں عام بیٹھ رہنے والوں سے مستثنیٰ کر دیا جیسے اندھے لنگڑے لوے اور بیمار مجاہدین کے درجے میں ہیں۔ پھر مجاہدین کی جو فضیلت بیان ہوئی ہے وہ ان لوگوں پر بھی ہے جو بے وجہ جہاد میں شامل نہ ہوئے ہوں جیسے کہ ابن عباس رضی اللہ عنہما کی تفسیر گزری اور یہی ہونا بھی چاہیے بخاری میں ہے رسول اللہ ﷺ نے فرمایا مدینہ میں ایسے لوگ بھی ہیں کہ تم جس جہاد کے لیے سفر کرو اور جس جنگل میں کوچ کرو وہ تمہارے ساتھ اجر میں یکساں ہیں صحابہ رضی اللہ عنہم نے کہا باوجود یہ کہ وہ مدینے میں مقیم ہیں آپ نے فرمایا ہاں اس

① **صحیح** بخاری : کتاب التفسیر : باب لا یتوی القاعدون من المؤمنین غیر (۴۵۹۳)

② **صحیح** بخاری : کتاب التفسیر : باب لا یتوی القاعدون من المؤمنین غیر (۴۵۹۴) نسائی :

کتاب الجہاد : باب فضل المجاہدین علی القاعدین (۳۱۰۱) ترمذی : کتاب الجہاد : باب ماجاء

فی اهل العذر فی العقود (۱۶۷۰)

③ **صحیح** بخاری : کتاب الجہاد : باب قول اللہ عزوجل لا یتوی القاعدون (۲۸۳۲)

و کتاب التفسیر (۴۵۹۲) ترمذی (۳۰۳۳) مسند احمد (۸۴/۵)

④ **صحیح** ابوداؤد : کتاب الجہاد : باب الرخصة فی القعود من العذر (۲۵۰۷) مسند احمد

(۱۹۰/۵) شیخ البانی نے اسے صحیح کہا ہے۔ [صحیح ابوداؤد]

⑤ **صحیح** بخاری : کتاب التفسیر (۴۵۹۵)

⑥ **صحیح** ترمذی : کتاب تفسیر القرآن : باب ومن سورة النساء (۳۰۳۲)



لیے کہ انہیں عذر نے روک رکھا ہے ① اور روایت میں ہے کہ تم جو خرچ کرتے ہو اس کا ثواب بھی جو تمہیں ملتا ہے انہیں بھی ملتا ہے ② اسی مطلب کو ایک شاعر نے ان الفاظ میں منظور کیا ہے:

يَا رَاحِلِينَ إِلَى النَّبِيتِ الْعَتِيقِ لَقَدْ  
سِرْتُمْ جُسُومًا وَسِرْنَا نَحْنُ أَرْوَاحًا  
إِنَّا أَقْبَمْنَا عَلَى عُذْرٍ وَعَنْ قَدَرٍ  
وَمَنْ أَقَامَ عَلَى عُذْرٍ فَقَدْ رَاحَا  
یعنی اے اللہ کے گھر کے حج کو جانے والو! اگر تم اپنے جسموں سمیت اس طرف چل رہے ہو لیکن ہم بھی اپنی روحانی روش سے اسی طرف لپکے جا رہے ہیں سنو ہماری جسمانی کمزوری اور عذر نے ہمیں روک رکھا ہے اور ظاہر ہے کہ عذر سے رک جانے والا کچھ جانے والے سے کم نہیں۔

پھر فرماتا ہے ہر ایک سے اللہ تعالیٰ کا وعدہ جنت کا اور بہت بڑے اجر کا ہے اس سے یہ بھی معلوم ہوا کہ جہاد فرض عین نہیں بلکہ فرض کفایہ ہے، پھر ارشاد ہے مجاہدین کو غیر مجاہدین پر بڑی فضیلت ہے۔ پھر ان کے بلند درجات ان کے گناہوں کی معافی اور ان پر جو برکت و رحمت ہے اس کا بیان فرمایا اور اپنی عام بخشش اور عام رحم کی خبر دی۔ بخاری و مسلم میں ہے جنت میں سو درجے ہیں جنہیں اللہ تعالیٰ نے اپنی راہ کے مجاہدین کے لیے تیار کیا ہے ہر دو درجوں میں اس قدر فاصلہ ہے جتنا آسمان و زمین میں ③ اور حدیث میں ہے حضور ﷺ نے فرمایا جو شخص اللہ کی راہ میں تیر چلائے اسے جنت کا درجہ ملتا ہے ایک شخص نے پوچھا درجہ کیا ہے؟ آپ نے فرمایا وہ تمہارے یہاں کے گھروں کے بالا خانوں جتنا نہیں بلکہ دو درجوں میں سو سال کا فاصلہ ہے۔ ④

إِنَّ الَّذِينَ تَوَفَّيْنَاهُمُ الْبَلِيَّةَ ظَالِمِي أَنْفُسِهِمْ قَالُوا فِيمَ كُنْتُمْ قَالُوا كُنَّا مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضَ اللَّهِ وَاسِعَةً فَتُهَاجِرُوا فِيهَا قَالُوا لَكَ مَاؤُهُمْ جَهَنَّمُ وَسَاءَتْ مَصِيرًا ۝ إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا ۝ قَالُوا لَكَ عَسَىٰ أَنْ يَْعْفُو عَنْهُمْ ۖ وَكَانَ اللَّهُ عَفْوًا غَفُورًا ۝ وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرْعًا كَثِيرًا وَسَعَةً ۖ وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْوُتُّ فَقَدْ وَقَعَ أَجْرُهُ عَلَى اللَّهِ ۖ وَكَانَ اللَّهُ غَفُورًا رَحِيمًا ۝

① صحیح بخاری (۲۸۳۹)، (۴۴۲۳) ابن ماجہ (۲۷۶۴) مسند احمد (۱۰۳/۳)

② صحیح ابو داؤد : کتاب الجہاد : باب الرخصة في القعود من العذر (۲۵۰۸)

③ صحیح بخاری : کتاب الجہاد : باب درجات المجاہدین فی سبیل اللہ (۲۷۹۰) صحیح

مسلم : کتاب الامارة : باب بیان ما اعده اللہ تعالیٰ (۱۸۸۴)

④ ضعیف و منقطع الدر المنثور (۳۶۵/۲)

جو لوگ اپنی جانوں پر ظلم کرنے والے ہیں جب فرشتے ان کی روح قبض کرتے ہیں؛ پوچھتے ہیں کہ تم کس حال میں تھے یہ جواب دیتے ہیں کہ ہم اپنی جگہ کمزور اور مغلوب تھے۔ فرشتے کہتے ہیں کیا اللہ کی زمین کشادہ نہ تھی کہ تم ہجرت کر جاتے یہی لوگ ہیں جن کا ٹھکانہ دوزخ ہے اور وہ بری جگہ ہے پہنچنے کی ۰ مگر جو مرد عورتیں اور بچے بے بس ہیں جنہیں نہ تو کسی چارہ کار کی طاقت اور نہ کسی راستے کا علم ۰ بہت ممکن ہے کہ اللہ ان سے درگزر کرے اللہ درگزر کرنے والا اور معاف فرمانے والا ہے ۰ جو کوئی راہ اللہ میں وطن کو چھوڑے گا وہ زمین میں بہت سی قیام کی جگہیں بھی پائے گا اور کشادگی بھی؛ جو کوئی اپنے گھر سے اللہ اور اس کے رسول کی طرف نکل کھڑا ہوا پھر اسے موت نے آ پکڑا تو بھی یقیناً اس کا اجر اللہ تعالیٰ کے ذمہ ثابت ہو گیا ۰ اللہ بڑا بخشنے والا مہربان ہے ۰

**غلط عذر ناقابل قبول اور ہجرت:** محمد بن عبدالرحمن ابوالاسود فرماتے ہیں اہل مدینہ سے جنگ کرنے کے لیے جو لشکر تیار کیا گیا اس میں میرا نام بھی تھا۔ میں حضرت ابن عباس رضی اللہ عنہما کے مولیٰ حضرت عکرمہ رضی اللہ عنہ سے ملا اور اس بات کا ذکر کیا تو انہوں نے مجھے اس میں شمولیت کرنے سے بہت سختی سے روکا۔ اور کہا سنو حضرت ابن عباس رضی اللہ عنہما سے میں نے سنا ہے کہ بعض مسلمان لوگ جو حضور ﷺ کے زمانے میں مشرکوں کے ساتھ تھے اور ان کی تعداد بڑھاتے تھے بسا اوقات ایسا بھی ہوتا کہ ان میں سے کوئی تیر سے ہلاک کر دیا جاتا یا مسلمانوں کی تلواروں سے قتل کر دیا جاتا؛ انہی کے بارے میں یہ آیت اتری ہے ﴿۱﴾ یعنی موت کے وقت ان کا اپنی بے طاقتی کا حیلہ اللہ تعالیٰ کے ہاں قبول نہیں ہوتا اور روایت میں ہے کہ ایسے لوگ جو اپنے ایمان کو مخفی رکھتے تھے جب وہ بدر کی لڑائی میں کافروں کے ساتھ آ گئے تو مسلمانوں کے ہاتھوں میں سے بھی بعض مارے گئے جس پر مسلمان غمگین ہوئے کہ افسوس یہ تو ہمارے ہی بھائی تھے اور ہمارے ہی ہاتھوں مارے گئے ان کے لیے استغفار کرنے لگا اس پر یہ آیت اتری۔ پس باقی ماندہ مسلمانوں کی طرف یہ آیت لکھی کہ ان کا کوئی عذر نہ تھا کہا یہ نکلے اور ان سے مشرکین ملے اور انہوں نے تقیہ کیا پس یہ آیت اتری ﴿وَمَنْ النَّاسِ مَن يَقُولُ آمَنَّا بِاللّٰهِ﴾ ﴿۲﴾ اے اللہ! حضرت عکرمہ رضی اللہ عنہ فرماتے ہیں یہ آیت ان لوگوں کے بارے میں اتری ہے جو اسلام کا کلمہ پڑھتے تھے اور تھے کہ میں ہی ان میں علی بن امیہ بن خلف اور ابوقیس بن ولید بن مغیرہ اور ابوالعاص بن منبہ بن حجاج اور حارث بن زعمہ تھے صحابہ رضی اللہ عنہم کہتے ہیں یہ ان منافقوں کے بارے میں اتری ہے جو رسول اللہ ﷺ کی ہجرت کے بعد مکہ میں رہ گئے پھر بدر کی لڑائی میں مشرکوں کے ساتھ آئے ان میں سے بعض میدان جنگ میں کام بھی آ گئے۔ مقصد یہ ہے کہ آیت کا حکم عام ہے ہر اس شخص کا جو ہجرت پر قادر ہو پھر بھی مشرکوں میں پڑا رہے اور دین پر مضبوط نہ رہے وہ اللہ تعالیٰ کے نزدیک ظالم ہے اور اس آیت کی رو سے اور مسلمانوں کے اجماع سے وہ حرام کام کا مرتکب ہے اس آیت میں ہجرت سے گریز کرنے کو ظلم کہا گیا ہے ایسے لوگوں سے ان کے نزع کے عالم میں فرشتے کہتے ہیں کہ تم یہاں کیوں ٹھہرے رہے؟ کیوں ہجرت نہ کی؟ یہ جواب دیتے ہیں کہ ہم اپنے شہر سے دوسرے شہر کہیں نہیں جاسکتے تھے جس کے جواب میں

① [صحیح: صحیح بخاری: کتاب التفسیر (۴۵۹۶)، (۷۰۸۵) تفسیر الطبری: (۱۰۲۶۶)]

② [تفسیر ابن جریر الطبری (۱۰۲۶۵)]



فرشتے کہتے ہیں کیا اللہ تعالیٰ کی زمین میں کشادگی نہ تھی؟ ابوداؤد میں ہے جو شخص مشرکین میں ملا جلا رہے انہی کے ساتھ رہے ہے وہ بھی انہی جیسا ہے۔ <sup>(۱)</sup> سدی رحمہ اللہ فرماتے ہیں جبکہ حضرت عباس رضی اللہ عنہ عقیل اور نوفل گرفتار کئے گئے تو آنحضرت ﷺ نے فرمایا عباس تم اپنا فدیہ بھی دو اور اپنے بھتیجے کا بھی، حضرت عباس رضی اللہ عنہ نے کہا یا رسول اللہ ﷺ کیا ہم آپ کے قبلے کی طرف نمازیں نہیں پڑھتے تھے؟ کیا ہم کلمہ شہادت ادا نہیں کرتے تھے؟ آپ نے فرمایا عباس رضی اللہ عنہ تم نے بحث تو چھیڑی ہے لیکن اس میں تم ہار جاؤ گے سنو اللہ جل شانہ فرماتا ہے پھر آپ نے یہی تلاوت فرمائی یعنی تم نے ہجرت کیوں نہ کی؟ <sup>(۲)</sup>

پھر جن لوگوں کو ہجرت کے چھوڑ دینے پر ملامت نہ ہوگی ان کا ذکر فرماتا ہے کہ جو لوگ مشرکین کے ہاتھوں سے نہ چھوٹ سکیں اور اگر کبھی چھوٹ بھی جائیں تو راستے کا علم انہیں نہیں ان سے اللہ تعالیٰ درگزر فرمائے گا، ((عسی)) کا کلمہ اللہ کے کلام میں وجوب اور یقین کے لیے ہوتا ہے۔ اللہ درگزر کرنے والا اور بہت ہی معافی دینے والا ہے۔ حضرت ابو ہریرہ رضی اللہ عنہ کا بیان ہے کہ رسول اللہ ﷺ نے عشاء کی نماز میں ((سَمِعَ اللَّهُ لِمَنْ حَمِدَهُ)) کہنے کے بعد سجدے میں جانے سے پہلے یہ دعا مانگی اے اللہ عیاش بن ابوربیحہ کو سلمہ بن ہشام کو ولید بن ولید کو اور تمام بے بس ناطقات مسلمانوں کو کفار کے بچے سے رہائی دے اے اللہ اپنا سخت عذاب قبیلہ مضر پر ڈال اے اللہ ان پر ایسی قحط سالی نازل فرما جیسی حضرت یوسف علیہ السلام کے زمانے میں آئی تھی۔ <sup>(۳)</sup> ابن ابی حاتم میں حضرت ابو ہریرہ رضی اللہ عنہ سے مروی ہے کہ رسول اللہ ﷺ نے سلام پھیرنے کے بعد قبلے کی طرف منہ کئے ہوئے ہاتھ اٹھا کر دعا مانگی اے اللہ ولید بن ولید کو عیاش بن ابوربیحہ کو سلمہ بن ہشام کو اور تمام ناطقات مسلمانوں کو اور جو بے حیلے کی طاقت رکھتے ہیں نہ راہ پانے کی کافروں کے ہاتھوں سے نجات دے۔ <sup>(۴)</sup>

ابن جریر میں ہے حضور ﷺ ظہر کی نماز کے بعد یہ دعا مانگا کرتے تھے۔ <sup>(۵)</sup> اس حدیث کے شواہد صحیح میں بھی اس سند کے سوا اور سندوں میں بھی ہیں جیسے کہ پہلے گذرا۔

حضرت ابن عباس رضی اللہ عنہما فرماتے ہیں میں اور میری والدہ ان ضعیف عورتوں اور بچوں میں تھے جن کا ذکر اس آیت میں ہے۔ ہمیں اللہ نے معذور رکھا۔ <sup>(۶)</sup>

① [صحیح: ابوداؤد: کتاب الجہاد: باب فی الاقامة بارض الشریک (۲۷۸۷)] شیخ البانیؒ نے اسے صحیح کہا ہے۔ [صحیح: ابوداؤد]

② [ضعیف و مرسل: تفسیر ابن جریر الطبری (۱۰۲۷۰)]

③ [صحیح: صحیح بخاری: کتاب التفسیر: باب قوله تعالیٰ فاوفک عسی اللہ ان یعفو عنہم (۴۵۹۸)]

صحیح مسلم: کتاب المساجد: باب استحباب القنوت فی جمیع الصلاة (۶۷۵) ابوداؤد: کتاب

الصلاة: باب القنوت فی الصلاة (۱۴۴۲)]

④ [ضعیف: تفسیر ابن ابی حاتم (۵۸۷۲/۳)] اس کی سند میں علی بن زید بن جعدان راوی ضعیف ہے۔

⑤ [ضعیف: تفسیر ابن جریر الطبری (۱۰۲۸۰)] اس کی سند میں بھی علی بن زید بن جعدان راوی ضعیف ہے۔

⑥ [صحیح: صحیح بخاری: کتاب التفسیر: باب الا المستضعفین من الرجال والنساء (۵۹۹۷)]

ہجرت کی ترغیب دیتے ہوئے اور مشرکوں سے الگ ہونے کی ہدایات کرتے ہوئے فرماتا ہے کہ اللہ کی راہ میں ہجرت کرنے والا ہر اس انسان نہ ہو وہ جہاں جائے گا اللہ تعالیٰ اس کے لیے اسباب پناہ تیار کر دے گا اور وہ بہ آرام وہاں اقامت کر سکے گا مرانم کے ایک معنی ایک جگہ سے دوسری جگہ جانے کے بھی ہیں مجاہد رحمۃ اللہ علیہ فرماتے ہیں وہ اپنے دکھ سے بچاؤ کی بہت سی صورتیں پالے گا امن کے بہت سے اسباب اسے مل جائیں گے دشمنوں کے شر سے بچ جائے گا اور وہ روزی بھی پائے گا گمراہی کی جگہ ہدایت اسے ملے گی اس کی فقیری تو نگری سے بدل جائے گی۔ ارشاد ہوتا ہے جو شخص بہ نیت ہجرت اپنے گھر سے نکلا پھر ہجرت گاہ پہنچنے سے پہلے ہی راستے میں اسے موت آگئی اسے بھی ہجرت کا کامل ثواب مل گیا۔ حضور صلی اللہ علیہ وسلم فرماتے ہیں ہر عمل کا مدار نیت پر ہے اور ہر شخص کے لیے وہ ہے جو اس نے نیت کی پس جس کی ہجرت اللہ کی طرف اور اس کے رسول کی طرف ہو اس کی ہجرت اللہ کی رضا مندی اور رسول کی خوشنودی کا باعث ہوگی اور جس کی ہجرت دنیا حاصل کرنے کے لیے ہو یا کسی عورت سے نکاح کرنے کے لیے ہو اسے اصل ہجرت کا ثواب نہ ملے گا بلکہ اس کی ہجرت اسی طرف سمجھی جائے گی۔ <sup>(۱)</sup> یہ حدیث عام ہے ہجرت وغیرہ تمام اعمال پر مشتمل ہے۔ بخاری و مسلم کی حدیث میں اس شخص کے بارے میں ہے جس نے نانوے قتل کئے تھے پھر ایک عابد کو قتل کر کے سو پورے کئے پھر ایک عالم سے پوچھا کہ کیا اس کی توبہ قبول ہو سکتی ہے؟ اس نے کہا تیری توبہ کے اور تیرے درمیان کوئی چیز حائل نہیں تو اپنی بستی سے ہجرت کر کے فلاں شہر چلا جا جہاں اللہ کے عابد بندے رہتے ہیں چنانچہ یہ ہجرت کر کے اس طرف چلا راستہ میں ہی تھا جو موت آگئی۔ رحمت اور عذاب کے فرشتوں میں اس کے بارے میں اختلاف ہوا بحث یہ تھی کہ یہ شخص توبہ کر کے ہجرت کر کے مگر چلا تو سہی یہ وہاں پہنچا تو نہیں پھر انہیں حکم کیا گیا کہ وہ اس طرف کی اور اس طرف کی زمین ناپیں جس بستی سے یہ شخص قریب ہو اس کے رہنے والوں میں اسے ملا دیا جائے پھر زمین کو اللہ تعالیٰ نے حکم دیا کہ بری بستی کی جانب سے دور ہو جا اور نیک بستی والوں کی طرف قریب ہو جا جب زمین ناپی گئی تو توحید والوں کی بستی سے ایک بالشت برابر قریب نکلی اور اسے رحمت کے فرشتے لے گئے۔ <sup>(۲)</sup> ایک روایت میں ہے کہ موت کے وقت یہ اپنے سینے کے بل نیک لوگوں کی بستی کی طرف گھٹیتا ہوا گیا۔ <sup>(۳)</sup>

مسند احمد کی حدیث میں ہے جو شخص اپنے گھر سے اللہ کی راہ میں ہجرت کی نیت سے نکلا پھر آپ نے اپنی تینوں انگلیوں یعنی کلمہ کی انگلی بچ کی انگلی اور انگوٹھے کو ملا کر کہا۔ پھر فرمایا کہاں ہیں مجاہد؟ پھر وہ اپنی سواری پر سے گر

<sup>(۱)</sup> صحیح بخاری : کتاب بدء الوحی : باب کیف کان بدء الوحی الی رسول اللہ (۱) و کتاب

الايمان (۵۴) و کتاب العتق (۲۵۲۹) صحیح مسلم : کتاب الامارة (۱۹۰۷) نسائی : کتاب الطہارة (۷۵)

ابن ماجہ : کتاب الزہد (۴۲۲۷) ابو داؤد : کتاب الطلاق (۲۲۰۱) ترمذی : کتاب فضائل الجہاد

(۱۶۴۷) مسند احمد (۴۳/۱)

<sup>(۲)</sup> صحیح بخاری : کتاب احادیث الانبیاء (۳۴۷۰) صحیح مسلم : کتاب التوبة (۲۷۶۶) ابن

ماجہ : کتاب الديات (۲۶۲۲) مسند احمد (۲۰/۳)

<sup>(۳)</sup> صحیح مسلم : کتاب التوبة (۲۷۶۶)



پڑایا اسے کسی جانور نے کاٹ لیا اپنی موت مر گیا تو اس کی ہجرت کا ثواب اللہ کے ذمے ثابت ہو گیا (راوی کہتے ہیں اپنی موت مرنے کے لیے جو کلمہ حضور ﷺ نے استعمال کیا) واللہ میں نے اس کلمہ کو آپ سے پہلے کسی عربی کی زبانی نہیں سنا اور جو شخص غضب کی حالت میں قتل کیا گیا وہ جگہ کا مستحق ہو گیا،<sup>(۱)</sup> حضرت خالد بن حزام رضی اللہ عنہ ہجرت کر کے حبشہ کی طرف چلے لیکن راہ میں ہی انہیں ایک سانپ نے ڈس لیا اور اسی میں ان کی روح قبض ہو گئی ان کے بارے میں یہ آیت اتری۔ حضرت زبیر رضی اللہ عنہ فرماتے ہیں میں چونکہ ہجرت کر کے حبشہ پہنچ گیا اور مجھے ان کی خبر مل گئی تھی کہ یہ بھی ہجرت کر کے آ رہے ہیں اور میں جانتا تھا کہ قبیلہ بنو اسد سے ان کے سوا اور کوئی ہجرت کر کے آنے کا نہیں اور کم و بیش جتنے مہاجر تھے ان کے ساتھ رشتے کنبے کے لوگ تھے لیکن میرے ساتھ کوئی نہ تھا میں ان کا یعنی حضرت خالد کا بے چینی سے انتظار کر رہا تھا جو مجھے ان کی اس طرح کی اچانک شہادت کی خبر ملی تو مجھے بہت ہی رنج ہوا۔<sup>(۲)</sup> یہ اثر بہت ہی غریب ہے۔ یہ بھی وجہ ہے کہ یہ قصہ مکے کا ہے اور آیت مدینے میں اتری ہے۔ لیکن بہت ممکن ہے کہ راوی کا مقصود یہ ہو کہ آیت کا حکم عام ہے گوشان نزول یہ نہ ہو واللہ اعلم۔ اور روایت میں ہے کہ حضرت ضمیرہ بن جندب رضی اللہ عنہ ہجرت کر کے رسول اللہ ﷺ کی طرف چلے لیکن آپ کے پاس پہنچنے سے پہلے ہی راستے میں انتقال کر گئے ان کے بارے میں یہ آیت شریفہ نازل ہوئی<sup>(۳)</sup> اور روایت میں ہے کہ حضرت سعد بن ابی ضمیرہ جن کو آنکھوں سے دکھائی نہ دیتا تھا جب وہ آیت ﴿الْمُسْتَضْعَفِينَ﴾ الخ سنتے ہیں تو کہتے ہیں میں مالدار ہوں اور چارہ کار بھی رکھتا ہوں مجھے ہجرت کرنی چاہیے چنانچہ سامان سفر تیار کر لیا اور حضور ﷺ کی طرف چل کھڑے ہوئے لیکن ابھی تنعیم میں ہی تھے جو موت آ گئی ان کے بارے میں یہ آیت نازل ہوئی۔<sup>(۴)</sup> طبرانی میں ہے رسول اللہ ﷺ نے فرمایا اللہ تعالیٰ فرماتا ہے جو شخص میری راہ میں غزوہ کرنے کے لیے نکلا صرف میرے وعدوں کو سچا جان کر اور میرے رسولوں پر ایمان رکھ کر پس وہ اللہ کی ضمانت میں ہے یا تو وہ لشکر کے ساتھ فوت ہو کر جنت میں پہنچے گا یا اللہ کی ضمانت میں واپس لوٹے گا اجر و غنیمت اور فضل رب لے کر۔ اگر وہ اپنی موت مر جائے یا مار ڈالا جائے یا گھوڑے سے گر جائے یا اونٹ پر سے گر پڑے یا کوئی زہریلا جانور کاٹ لے یا اپنے بستر پر کسی طرح

(۱) [ضعیف: مسند احمد (۳۶/۴) ابن ابی شیبہ (۵۶۰/۴)] شیخ شعب ابی ناؤ و طفرماتے ہیں کہ اس کی سند ضعیف ہے کیونکہ اس میں ابن اسحاق راوی مدلس ہے اور اس نے عن سے روایت بیان کی ہے۔ [الموسوعة الحدیثیة (۱۶۴۱۴)]

(۲) [حسن: تفسیر ابن ابی حاتم (۵۸۸۸/۳) الدر المنثور للسیوطی (۳۷۰/۲)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو حسن کہا ہے۔

(۳) [ضعیف: تفسیر ابن ابی حاتم (۵۸۸۹/۳) مسند ابویعلیٰ (۲۶۷۹)] اس کی سند میں اشعث بن سوار راوی ضعیف ہے۔

(۴) [صحیح: تفسیر ابن ابی حاتم (۵۸۹۰/۳)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس کی سند کو صحیح کہتے ہیں۔

بھی فوت ہو جائے وہ شہید ہے۔<sup>(۱)</sup> ابوداؤد میں اتنی زیادتی بھی ہے کہ وہ جنتی ہے<sup>(۲)</sup> بعض الفاظ ابوداؤد میں نہیں ہیں۔ ابویعلیٰ میں ہے جو شخص حج کے لیے نکلا پھر مر گیا قیامت تک اس کے لیے حج کا ثواب لکھا جاتا ہے جو عمرے کے لیے نکلا اور راستے میں فوت ہو گیا اس کے لیے قیامت تک عمرے کا اجر لکھا جاتا ہے۔ جو جہاد کے لیے نکلا اور فوت ہو گیا اس کے لیے قیامت تک جہاد کا ثواب لکھا جاتا ہے۔<sup>(۳)</sup> یہ حدیث بھی غریب ہے۔

وَإِذَا صَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا إِنَّ الْكَافِرِينَ كَانُوا لَكُمْ عَدُوًّا مُبِينًا ۝

جب تم سفر میں جا رہے ہو تو تم پر نمازوں کے قصر کرنے میں کوئی گناہ نہیں اگر تمہیں ڈر ہو کہ کافر تمہیں ستائیں گے البتہ کافر تمہارے کھلے دشمن ہیں ○

**قصر نماز:** فرمان الہی ہے کہ تم کہیں سفر میں جا رہے ہو۔ یہی الفاظ سفر کے لیے سورہ مزل میں بھی آئے ہیں۔ تو تم پر نماز کی تخفیف کرنے میں کوئی گناہ نہیں یہ کمی یا تو کیت میں یعنی بجائے چار رکعت کے دو رکعت ہے جیسے کہ جمہور نے اس آیت سے سمجھا ہے گو پھر ان میں بعض مسائل میں اختلاف ہوا ہے بعض تو کہتے ہیں یہ شرط ہے کہ سفر اطاعت کا ہو مثلاً جہاد کے لیے یا حج و عمرے کے لیے یا طلب و زیارت کے لیے وغیرہ۔ ابن عمر رضی اللہ عنہما عطاء یحییٰ رضی اللہ عنہما اور ایک روایت کی رو سے امام مالک رحمہ اللہ کا یہی قول ہے کیونکہ اس سے آگے فرمان ہے اگر تمہیں کفار کی ایذا رسانی کا خوف ہو بعض کہتے ہیں اس قید کی کوئی ضرورت نہیں کہ سفر قربت الہیہ کا ہو بلکہ نماز کی کمی ہر مباح سفر کے لیے ہے جیسے اضطراب اور بے بسی کی صورت میں مردار کھانے کی اجازت ہے ہاں یہ شرط ہے کہ سفر معصیت کا نہ ہو امام شافعی، امام احمد رحمہما وغیرہ ائمہ کا یہی قول ہے ایک شخص نے رسول اللہ ﷺ سے سوال کیا کہ میں تجارت کے سلسلے میں دریائی سفر کرتا ہوں تو آپ نے اسے دو رکعتیں پڑھنے کا حکم دیا یہ حدیث مرسل ہے بعض لوگوں کا مذہب ہے کہ ہر سفر میں نماز کا قصر کرنا جائز ہے سفر خواہ مباح ہو خواہ ممنوع ہو یہاں تک کہ اگر کوئی ڈاکہ ڈالنے کے لیے اور مسافروں کو ستانے کے لیے نکلا ہوا ہے اسے بھی نماز قصر کرنے کی اجازت ہے ابوحنیفہ، ثوری اور داؤد رحمہما کا یہی قول ہے کہ آیت عام ہے لیکن یہ قول جمہور کے قول کے خلاف ہے۔ کفار سے ڈر کی جو شرط لگائی ہے یہ باعتبار اکثریت کے ہے آیت کے نازل ہونے کے وقت چونکہ عموماً یہی حال تھا اس لیے آیت میں بھی اسے بیان کر دیا

(۱) [ضعیف] تفسیر ابن جریر الطبری (۳۴۱۸) طبرانی کبیر (۳۴۱۸/۳) ابو نعیم فی الحلیۃ (۱۹۰/۵)

اس کی سند میں بقیہ مدلس راوی کا عنعنہ ہے۔]

(۲) [ضعیف] ابوداؤد: کتاب الجہاد: باب فیمن مات غازیاً (۲۴۹۹) مستدرک حاکم (۷۸/۲) [شیخ البانیؒ نے

اسے ضعیف کہا ہے۔] [ضعیف ابوداؤد]

(۳) [صحیح لغیرہ] مسند ابویعلیٰ (۶۳۰۷) [شیخ البانیؒ نے اسے صحیح لغیرہ کہا ہے۔] [صحیح الترغیب (۱۱۴)



گیا، ہجرت کے بعد سفر مسلمانوں کے سب کے سب خوف والے ہی ہوتے تھے قدم قدم پر دشمن کا خطرہ رہتا تھا بلکہ مسلمان سفر کے لیے نکل ہی نہ سکتے تھے بجز اس کے کہ یا تو جہاد کو جائیں یا کسی خاص لشکر کے ساتھ جائیں اور یہ قاعدہ ہے کہ جب منطوق بہ اعتبار غالب کے آئے تو اس کا مفہوم معتبر نہیں ہوتا۔ جیسے اور آیت میں ہے اپنی لونڈیوں کو بدکاری کے لئے مجبور نہ کرو اگر وہ پاکدامنی کرنا چاہیں اور جیسے فرمایا ان کی بیٹیاں جو تمہاری پرورش میں ہیں جن عورتوں سے تم نے محبت کی ہے۔ پس جیسے کہ ان دونوں آیتوں میں قید کا بیان ہے لیکن اس کے ہونے پر ہی حکم کا دار و مدار نہیں بلکہ بغیر اس کے بھی حکم وہی ہے یعنی لونڈیوں کو بدکاری کے لیے مجبور کرنا حرام ہے چاہے وہ پاکدامنی چاہتی ہوں یا نہ چاہتی ہوں۔ اسی طرح اس عورت کی لڑکی حرام ہے جس سے نکاح ہو کر صحبت ہو گئی ہو خواہ وہ اس کی پرورش میں ہو یا نہ ہو حالانکہ دونوں جگہ قرآن میں یہ قید موجود ہے پس جس طرح ان دونوں موقعوں میں بغیر ان قیود کے بھی حکم یہی ہے اسی طرح یہاں بھی کو خوف نہ ہوتا ہم محض سفر کی وجہ سے نماز کو قصر کرنا جائز ہے۔

مسند احمد میں ہے کہ حضرت یعلیٰ بن امیہ نے حضرت عمر فاروق رضی اللہ عنہ سے پوچھا کہ نماز کی تخفیف کا حکم تو خوف کی حالت میں ہے اور اب تو امن ہے؟ حضرت عمر رضی اللہ عنہ نے جواب دیا کہ یہی خیال مجھے ہوا تھا اور یہی سوال میں نے رسول اللہ ﷺ سے کیا تھا تو آپ نے فرمایا یہ اللہ تعالیٰ کا صدقہ ہے جو اس نے تمہیں دیا ہے تم اس کے صدقے کو قبول کرو۔ مسلم اور سنن وغیرہ میں بھی یہ حدیث ہے بالکل صحیح روایت ہے۔<sup>(۱)</sup> ابو حنظلہ حذاء اللہ نے حضرت عمر رضی اللہ عنہ سے سفر کی نماز کا پوچھا تو آپ نے فرمایا دو رکعت ہیں انہوں نے کہا قرآن میں تو خوف کے وقت دو رکعت ہیں اور اس وقت تو پوری طرح امن و امان ہے تو آپ نے فرمایا یہی سنت ہے رسول اللہ ﷺ کی۔ (ابن ابی شیبہ) <sup>(۲)</sup> ایک اور شخص کے سوال پر حضرت عمر رضی اللہ عنہ نے فرمایا تھا آسمان سے تو یہ رخصت اتر چکی ہے اب اگر تم چاہو تو اسے لونادو حضرت ابن عباس رضی اللہ عنہ فرماتے ہیں مکہ اور مدینہ کے درمیان ہم نے باوجود امن کے رسول اللہ ﷺ کے ساتھ دو رکعت پڑھیں۔<sup>(۳)</sup> (نسائی وغیرہ) اور حدیث میں ہے کہ نبی ﷺ مدینہ سے مکہ کی طرف چلے تو اللہ کے سوا کسی سے خوف نہ تھا اور آپ برابر دو رکعت ہی ادا فرماتے رہے۔ بخاری کی حدیث میں ہے کہ واپسی میں بھی یہی دو رکعت آپ پڑھتے رہے اور مکہ میں اس سفر میں آپ نے دس روز قیام کیا تھا۔<sup>(۴)</sup> مسند احمد میں حضرت حارثہ رضی اللہ عنہ سے

<sup>(۱)</sup> **صحیح:** صحیح مسلم: کتاب صلاة المسافرين: باب صلاة المسافرين وقصرها (۶۸۶) ابو داؤد: کتاب صلاة

السفر: باب صلاة المسافر (۱۱۹۹) ابن ماجہ: کتاب اقامة الصلاة: باب تقصير الصلاة في السفر (۱۰۶۵) ترمذی:

کتاب تفسير القرآن: باب ومن سورة النساء (۳۰۳۴) نسائی: کتاب التقصير (۱۴۳۴) مسند احمد (۲۵/۱)

<sup>(۲)</sup> **صحیح:** ابن ابی شیبہ (۳۳۷/۲)

<sup>(۳)</sup> **صحیح:** ترمذی: کتاب الصلاة: باب ما جاء في التقصير في السفر (۵۴۷) نسائی: کتاب التقصير

(۱۴۳۶) مسند احمد (۲۱۵/۱) شیخ البانی نے اسے صحیح کہا ہے۔ [صحیح ترمذی، ارواء الغلیل (۶/۳)]

<sup>(۴)</sup> **صحیح:** صحیح بخاری: کتاب تقصير الصلاة: باب ما جاء في التقصير (۱۰۸۱) صحیح مسلم:

کتاب صلاة المسافرين: باب صلاة المسافرين وقصرها (۶۹۳) ابو داؤد (۱۲۳۳) ابن ماجہ (۱۰۷۷)

ترمذی (۵۴۸) نسائی (۱۴۳۹) مسند احمد (۱۹۰/۳)

روایت ہے کہ میں نے نبی ﷺ کے ساتھ منیٰ میں ظہر کی اور عصر کی نماز دو دو رکعت پڑھی ہیں حالانکہ اس وقت ہم بکثرت تھے اور نہایت ہی پر امن تھے ① صحیح بخاری میں ہے حضرت عبداللہ بن عمر رضی اللہ عنہما فرماتے ہیں میں نے آپ ﷺ کے ساتھ اور حضرت ابوبکر رضی اللہ عنہ کے ساتھ اور حضرت عمر رضی اللہ عنہ کے ساتھ اور حضرت عثمان رضی اللہ عنہ کے ساتھ (سفر میں) دو رکعت پڑھی ہیں، لیکن اپنی خلافت کے آخری زمانہ میں پوری پڑھنے لگے ہیں۔ بخاری کی اور روایت میں ہے کہ جب حضرت عبداللہ بن مسعود رضی اللہ عنہ سے حضرت عثمان رضی اللہ عنہ کی چار رکعات کا ذکر آیا تو آپ نے ② **اِنَّ** **لِلّٰہِ** الخ پڑھ کر فرمایا میں نے تو حضور ﷺ کے ساتھ بھی منیٰ میں دو رکعت پڑھی ہیں اور صدیق اکبر رضی اللہ عنہ کے ساتھ بھی اور عرفا روق رضی اللہ عنہ کے ساتھ بھی کاش کہ بجائے ان چار رکعات کے میرے حصے میں دو ہی مقبول رکعات آئیں ③ پس یہ حدیثیں کھلم کھلا دلیل ہیں اس بات کی کہ سفر کی دو رکعات کے لیے خوف کا ہونا شرط نہیں بلکہ نہایت امن و اطمینان کے سفر میں بھی دو گناہ ادا کر سکتا ہے۔

اسی لیے بعض علماء کرام نے فرمایا ہے کہ یہاں کیفیت میں یعنی قرات، قومہ، رکوع، سجود وغیرہ میں قصر اور کی مراد ہے نہ کہ کیت میں یعنی تعداد رکعات میں تخفیف کرنا۔ ضحاک، مجاہد اور سدی رضی اللہ عنہما کا یہی قول ہے جیسے کہ آ رہا ہے اس کی ایک دلیل امام مالک کی روایت کردہ یہ حدیث بھی ہے کہ حضرت عائشہ رضی اللہ عنہا فرماتی ہیں نماز دو دو رکعتیں ہی سفر حضر میں فرض کی گئی تھی پھر سفر میں تو وہی دو رکعتیں رہیں اور اقامت کی حالت میں دو اور بڑھادی گئیں ④ پس علماء کی یہ جماعت کہتی ہے کہ اصل نماز دو رکعتیں تھیں تو پھر اس آیت میں قصر سے مراد کیت یعنی رکعتوں کی تعداد میں کی کیسے ہو سکتی ہے؟ اس قول کی بہت بڑی تائید صراحۃً اس حدیث سے بھی ہوتی ہے جو مسند احمد میں حضرت عمر رضی اللہ عنہ کی روایت سے ہے کہ بزبان نبی ﷺ سفر کی دو رکعتیں ہیں اور ضعیٰ کی نماز بھی دو رکعت ہے اور عید الفطر کی نماز بھی دو رکعت ہے اور جمعہ کی نماز بھی دو رکعت ہے یہی پوری نماز ہے قصر والی نہیں ⑤ یہ حدیث نسائی، ابن ماجہ اور صحیح ابن حبان میں بھی ہے اس کی سند بہ شرط مسلم ہے۔ اس کے راوی ابن ابی لیلیٰ کا حضرت عمر رضی اللہ عنہ سے سننا ثابت ہے جیسے کہ امام مسلم رحمہ اللہ نے اپنی صحیح کے مقدمہ میں لکھا ہے اور خود اس روایت میں اور اس کے علاوہ

① **صحیح**: صحیح بخاری: کتاب تقصیر: باب الصلاة بمنی (۱۰۸۳) صحیح مسلم: کتاب صلاة

المسافرین: باب قصر الصلاة بمنی (۶۹۶) ابوداؤد: کتاب المناسک: باب القصر لاهل مکة (۱۹۶۵)

مسند احمد (۳۰۶/۴)

② **صحیح**: صحیح بخاری (۱۰۸۴)، (۱۶۵۷)

③ **صحیح**: صحیح بخاری: کتاب الصلاة: باب کیف فرضت الصلوات فی الاسراء (۳۵۰) صحیح

مسلم: کتاب صلاة المسافرین: باب صلاة المسافرین (۶۸۵) ابوداؤد: کتاب صلاة السفر: باب

صلاة السفر (۱۱۹۸) نسائی: کتاب الصلاة: باب کیف فرضت الصلاة (۴۵۴)

④ **صحیح**: ابن ماجہ: کتاب اقامة الصلاة: باب تقصیر الصلاة فی السفر (۱۰۶۳) نسائی: کتاب

الجمعة: باب عدد صلاة الجمعة (۱۴۲۱) مسند احمد (۳۷/۱) [شیخ البانی] نے اسے صحیح کہا ہے۔ [صحیح

ابن ماجہ، صحیح ترمذی، ارواء الغلیل (۲۳۸)]



بھی صراحۃً موجود ہے اور یہی ٹھیک بھی ہے انشاء اللہ۔ گو بعض محدثین سننے پر فیصلہ دینے کے قائل نہیں، لیکن اسے مانتے ہوئے بھی اس سند میں کمی واقع نہیں ہوتی کیونکہ بعض طرق میں ابن ابی لیلیٰ کا ایک ثقہ سے اور ان کا حضرت عمر رضی اللہ عنہ سے سننا مروی ہے اور ابن ماجہ میں ان کا کعب بن عجرہ سے روایت کرنا بھی مروی ہے۔ فاللہ اعلم۔ مسلم وغیرہ میں حضرت عبداللہ بن عباس رضی اللہ عنہ سے مروی ہے کہ اللہ تعالیٰ نے تمہارے نبی حضرت محمد ﷺ کی زبانی نماز کو اقامت کی حالت میں چار رکعت فرض کی ہے اور سفر میں دو رکعت اور خوف میں ایک رکعت <sup>(۱)</sup> پس جیسے کہ قیام میں اس سے پہلے اور اس کے پیچھے نماز پڑھتے تھے یا پڑھی جاتی تھی اسی طرح سفر میں بھی اور اس روایت میں اور حضرت عائشہ رضی اللہ عنہا والی روایت میں جو اوپر گزری کہ حضرت میں اللہ تعالیٰ نے دو رکعتیں ہی فرض کی تھیں گویا کچھ منافات نہیں اس لیے کہ اصل دو ہی تھیں بعد میں دو اور بڑھادی گئیں پھر حضرت کی چار رکعت ہو گئیں تو اب کہہ سکتے ہیں کہ اقامت کی حالت میں فرض چار رکعتیں ہیں۔ جیسے کہ ابن عباس رضی اللہ عنہ کی اس روایت میں ہے واللہ اعلم۔ الغرض یہ دونوں روایتیں اسے ثابت کرتی ہیں کہ سفر میں دو رکعت نماز ہی پوری نماز ہے کم نہیں اور یہی حضرت عمر رضی اللہ عنہ کی روایت سے بھی ثابت ہو چکا ہے۔ مراد اس میں قصریت ہے جیسے کہ صلوٰۃ خوف میں ہے اسی لیے فرمایا ہے اگر تم ڈرو اس بات سے کہ اگر تمہیں فتنے میں ڈال دیں گے اور اس کے بعد فرمایا جب تو ان میں ہو اور نماز پڑھو تو بھی۔

پھر قصر کا مقصود صفت اور کیفیت بھی بیان فرمادی امام احمد ثین حضرت امام بخاری رحمہ اللہ نے کتاب صلوٰۃ خوف کو اسی آیت ﴿وَإِذَا ضَرَبْتُمْ﴾ سے ﴿مُهِينًا﴾ تک لکھ کر شروع کیا ہے۔

ضحاک رحمہ اللہ اس کی تفسیر میں فرماتے ہیں کہ یہ لڑائی کے وقت ہے انسان اپنی سواری پر نماز دو بجیریں پڑھ لے اس کا منہ جس طرف بھی ہو اسی طرف صحیح ہے۔ سدی رحمہ اللہ فرماتے ہیں کہ سفر میں جب تو نے دو رکعت پڑھیں تو وہ قصر کی پوری مقدار ہے ہاں جب کافروں کی فتنہ انگیزی کا خوف ہو تو ایک ہی رکعت قصر ہے۔ اور یہ بجز ایسے خوف کے وقت کے حلال نہیں۔

مجاہد رحمہ اللہ فرماتے ہیں اس آیت سے مراد وہ دن ہے جبکہ حضور ﷺ مع اپنے صحابہ کرام رضی اللہ عنہم کے عسکان میں تھے اور مشرک جھنڈان میں تھے ایک دوسرے سے برسرِ پیکار بالکل تیار ادھر ظہر کی نماز کا وقت آ گیا حضور ﷺ نے تمام صحابہ رضی اللہ عنہم کے ساتھ حسب معمول چار رکعتیں پوری ادا کیں پھر مشرکین نے سامان و اسباب کو لوٹ لینے کا ارادہ کیا <sup>(۲)</sup> ابن جریر اسے مجاہد اور سدی رحمہ اللہ اور جابر رضی اللہ عنہ اور ابن عمر رضی اللہ عنہ سے روایت کرتے ہیں اور اسی کو اختیار کرتے ہیں اور اسی کو کہتے ہیں کہ یہی ٹھیک ہے۔ حضرت خالد بن اسید، حضرت عبداللہ بن عمر رضی اللہ عنہ سے کہتے ہیں صلوٰۃ خوف کے قصر کا حکم تو ہم کتاب اللہ میں پاتے ہیں لیکن صلوٰۃ مسافر کے قصر کا حکم کتاب اللہ میں نہیں ملتا تو حضرت ابن عمر رضی اللہ عنہما جواب دیتے ہیں ہم نے اپنے نبی ﷺ کو سفر میں نماز کو قصر کرتے ہوئے پایا اور ہم نے

(۱) صحیح: صحیح مسلم: کتاب صلاة المسافرين: باب صلاة المسافرين (۶۸۷) ابو داؤد: کتاب

صلاة السفر: باب من قال يصلي بكل طائفة ركعة (۱۲۴۷) ابن ماجہ (۱۰۶۴)

(۲) تذاویر ابن ابی حاتم (۵۸۹۵/۳)

بھی اس پر عمل کیا۔<sup>①</sup> خیال فرمائیے کہ اس میں قصر کا اطلاق صلوٰۃ خوف پر کیا اور آیت سے مراد صلوٰۃ خوف لی اور صلوٰۃ مسافر کو اس میں شامل نہیں کیا اور حضرت ابن عمر رضی اللہ عنہما نے بھی اس کا اقرار کیا۔ اس آیت سے مسافرت کی نماز کا قصر بیان نہیں فرمایا بلکہ اس کے لیے فعل رسول ﷺ کو سند بتایا۔ اس سے زیادہ صراحت والی روایت ابن جریر کی ہے کہ حضرت سہل بن عبد اللہ آپ سے صلوٰۃ پوچھتے ہیں آپ فرماتے ہیں سفر کی نماز دو رکعت ہے اور یہی دو رکعت سفر کی پوری نماز ہے قصر نہیں، قصر تو صلوٰۃ خوف میں ہے کہ امام ایک جماعت کو ایک رکعت پڑھاتا ہے دوسری جماعت دشمن کے سامنے ہے پھر یہ چلے گئے وہ آگئے ایک رکعت امام نے انہیں پڑھائی تو امام کی دو رکعت ہوئیں اور ان دونوں جماعتوں کی ایک ایک رکعت ہوئی۔<sup>②</sup>

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَآئِفَةً مِنْهُمْ مَعَكَ وَلِيَأْخُذُوا  
أَسْلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلِتَأْتِ طَآئِفَةٌ أُخْرَى  
لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ ۚ وَكَالَّذِينَ  
كَفَرُوا لَوْ تُغْفَلُونَ عَنْ أَسْلِحَتِكُمْ وَأُمْتِعَتِكُمْ فَيَمِينُونَ عَلَيْكُمْ مِثْلَهُ  
وَاحِدَةً ۚ وَلَا جُنَاحَ عَلَيْكُمْ إِنْ كَانَ بِكُمْ أَذًى مِنْ مَطَرٍ أَوْ كُنْتُمْ مَرَضَى  
أَنْ تَضَعُوا أَسْلِحَتَكُمْ ۚ وَخُذُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا مُهِينًا ۝

جب تو ان میں ہو اور انہیں نماز میں کھڑا کر لے تو چاہیے کہ ان کی ایک جماعت تو تیرے ساتھ اپنے ہتھیار لیے کھڑی ہو۔ پھر جب یہ سجدہ کر چکیں تو یہ تو ہٹ کر تمہارے پیچھے آ جائیں اور وہ دوسری جماعت جس نے نماز نہیں پڑھی وہ آ جائے اور تیرے ساتھ نماز ادا کرے اور اپنا بچاؤ اور اپنے ہتھیار لیے رہیں، کافر چاہتے ہیں کہ کسی طرح تم اپنے ہتھیاروں اور اپنے سامان سے بے خبر ہو جاؤ تو وہ تم پر اچانک دھاوا بول دیں ہاں اپنے ہتھیار رات رات رکھنے میں اس وقت تم پر کوئی گناہ نہیں جبکہ تمہیں تکلیف ہو بوجہ بارش کے یا یہ سبب بیمار ہو جانے کے اپنے بچاؤ کی چیزیں ساتھ لیے رہو اللہ تعالیٰ نے منکروں کے لیے ذلت کی مارتیار کر رکھی ہے ○

**نماز خوف:** نماز خوف کی کئی قسمیں مختلف صورتیں اور حالتیں ہیں، کبھی تو ایسا ہوتا ہے کہ دشمن قبلہ کی طرف کبھی دشمن دوسری جانب ہوتا ہے نماز بھی کبھی چار رکعت ہوتی ہے کبھی تین رکعت جیسے مغرب اور فجر کی دو صلوٰۃ سفر کبھی جماعت سے ادا کرنی ممکن ہوتی ہے کبھی لشکر اس طرح باہم گتھے ہوئے ہوتے ہیں کہ نماز باجماعت ممکن ہی نہیں ہوتی بلکہ الگ الگ قبلہ کی طرف اور غیر قبلہ کی طرف پیدل اور سوار جس طرح ممکن ہو پڑھی جاتی ہے بلکہ ایسا بھی ہوتا ہے جو جائز بھی ہے کہ دشمنوں کے حملوں سے بچتے بھی جائیں ان پر برابر حملے بھی کرتے جائیں اور نماز بھی ادا

① [صحیح: ابن ماجہ: کتاب اقامۃ الصلاۃ: باب تقصیر الصلاۃ فی السفر (۱۰۶۶)] تفسیر ابن جریر

الطبری (۱۰۳۲۳) مسند احمد (۹۴/۲) [شیخ البانیؒ نے اسے صحیح کہا ہے۔] [صحیح ابن ماجہ]

② [تفسیر ابن جریر الطبری (۱۰۳۳۲)]



کرتے جائیں، ایسی حالت میں صرف ایک رکعت ہی نماز پڑھی جاتی ہے جس کے جواز میں علماء کا فتویٰ ہے اور دلیل حضرت عبداللہ بن عباس رضی اللہ عنہما کی حدیث ہے جو اس سے اگلی آیت کی تفسیر میں بیان ہو چکی ہے۔ عطاء جابر حسن، مجاہد، حکم، قتادہ، حماد، طاؤس، ضحاک، محمد بن نصر مروزی، ابن حزم رحمہ اللہ کا یہی فتویٰ ہے صبح کی نماز میں ایک ہی رکعت اس حالت میں رہ جاتی ہے اسلئے راہویہ رحمہ اللہ فرماتے ہیں ایسی دوڑ دھوپ کے وقت ایک ہی رکعت کافی ہے۔ ارشاد ہے ادا کر لے اگر اس قدر پر بھی قادر نہ ہو تو سجدہ کر لے یہ بھی ذکر اللہ ہے اور لوگ کہتے ہیں صرف ایک تکبیر ہی کافی ہے لیکن یہ ہو سکتا ہے کہ ایک سجدہ اور ایک تکبیر سے مراد بھی ایک رکعت ہو۔ جیسے کہ حضرت امام احمد بن حنبل رحمہ اللہ اور ان کے اصحاب کا فتویٰ ہے اور یہی قول ہے جابر بن عبداللہ، عبداللہ بن عمر کعب وغیرہ صحابہ رضی اللہ عنہم کا۔

سدی رحمہ اللہ بھی فرماتے ہیں لیکن جن لوگوں کا قول صرف ایک تکبیر کا ہی بیان ہوا ہے اس کا بیان کرنے والے اسے پوری رکعت پر محمول نہیں کرتے بلکہ صرف تکبیر ہی جو ظاہر ہے مراد لیتے ہیں جیسے کہ اسلئے بن راہویہ کا مذہب ہے امیر عبدالوہاب بن بخت کی بھی اسی طرف گئے ہیں وہ یہاں تک کہتے ہیں کہ اگر اس پر بھی قدرت نہ ہو تو اسے اپنے نفس میں بھی نہ چھوڑے یعنی نیت کر لے واللہ اعلم۔ (لیکن صرف نیت کے کر لینے یا صرف اللہ اکبر کہہ لینے پر اکتفا کرنے یا صرف ایک ہی سجدہ کر لینے کی کوئی دلیل قرآن و حدیث سے نظر سے نہیں گذری۔ واللہ اعلم۔ مترجم)

بعض علماء نے ایسے خاص اوقات میں نماز کو تاخیر کر کے پڑھنے کی رخصت بھی دی ہے ان کی دلیل یہ ہے کہ نبی ﷺ نے جنگ خندق میں سورج ڈوب جانے کے بعد ظہر عصر کی نماز پڑھی تھی پھر مغرب عشاء ① پھر اس کے بعد بنو قریظہ کی جنگ کے دن ان کی طرف جنہیں بھیجا تھا انہیں تاکید کر دی تھی کہ تم میں سے کوئی بھی بنو قریظہ تک پہنچنے سے پہلے عصر کی نماز نہ پڑھے یہ جماعت ابھی راستے میں ہی تھی تو عصر کا وقت آ گیا بعض نے کہا حضور ﷺ کا مقصد اس فرمان سے صرف یہی تھا کہ ہم جلدی بنو قریظہ پہنچیں نہ یہ کہ نماز کا وقت ہو جائے تو بھی نماز نہ پڑھیں چنانچہ ان لوگوں نے تو راستے میں ہی بروقت نماز ادا کر لی اور انہوں نے بنو قریظہ پہنچ کر نماز پڑھی جبکہ سورج غروب ہو چکا تھا۔ جب اس بات کا ذکر حضور ﷺ سے ہوا تو آپ نے دونوں جماعتوں میں سے کسی ایک کو بھی ڈانٹ ڈپٹ نہیں کی ② ہم نے اس پر تفصیلی بحث اپنی کتاب السیرۃ میں کی ہے اور اسے ثابت کیا ہے کہ صحیح بات کے قریب وہ جماعت تھی جنہوں نے وقت پر نماز ادا کر لی گو دوسری جماعت بھی معذور تھی مقصود یہ ہے کہ اس جماعت نے جہاد کے موقع پر دشمنوں پر تاخت کرتے ہوئے ان کے قلعے کی طرف یورش جاری رکھتے ہوئے نماز کو موخر کر دیا، دشمنوں کا یہ گروہ ملعون یہودیوں کا تھا جنہوں نے عہد توڑ دیا تھا اور صلح کے خلاف کیا تھا۔ لیکن جہور کہتے ہیں صلوة خوف کے نازل ہونے سے یہ سب منسوخ ہو گیا یہ واقعات اس آیت کے نازل ہونے سے پہلے کے ہیں

① [حسن: ترمذی: کتاب الصلاة: باب ماجاء فی الرجل (۱۷۹) نسائی: کتاب المواقی: باب کیف یقضی

الفائت من الصلاة (۶۲۳)] شیخ البانیؒ نے اسے حسن کہا ہے۔ [صحیح ترمذی، ارواء الغلیل (۲۵۷/۱)]

② [صحیح: صحیح بخاری: کتاب المغازی: باب مرجع النبی من الاحزاب (۴۱۱۹) صحیح مسلم:

صلوۃ خوف کے حکم کے بعد اب جہاد کے وقت نماز کو وقت سے ٹالنا جائز نہیں رہا، ابو سعید رضی اللہ عنہ کی روایت سے بھی یہی ظاہر ہے جسے شافعی رحمہ اللہ نے مردی کیا ہے، لیکن صحیح بخاری کے باب ((الصلوۃ عند مناهضة الحُصُون)) الخ میں ہے کہ اوزاعی رحمہ اللہ فرماتے ہیں اگر فتح کی تیاری ہو اور نماز باجماعت کا امکان نہ ہو تو ہر شخص الگ الگ اپنی اپنی نماز اشارے سے ادا کر لے اگر یہ بھی نہ ہو سکتا ہو تو نماز میں تاخیر کر لیں یہاں تک کہ جنگ ختم ہو یا امن ہو جائے اس وقت دو رکعتیں پڑھ لیں اور اگر امن نہ ملے تو ایک رکعت ادا کر لیں صرف تکبیر کا کہہ لینا کافی نہیں۔ ایسا ہو تو نماز کو دیر کر کے پڑھیں جبکہ اطمینان نصیب ہو جائے حضرت مکحول رحمہ اللہ کا فرمان بھی یہی ہے۔

حضرت انس بن مالک رضی اللہ عنہ فرماتے ہیں کہ تستر کے قلعہ کے محاصرے میں میں موجود تھا صبح صادق کے وقت دست بدست جنگ شروع ہوئی اور سخت گھمسان کارن پڑا ہم لوگ نماز نہ پڑھ سکے اور برابر جہاد میں مشغول رہے جب اللہ تعالیٰ نے ہمیں قلعہ پر قابض کر دیا اس وقت ہم نے دن چڑھے نماز پڑھی اس جنگ میں ہمارے امام حضرت ابو موسیٰ رضی اللہ عنہ تھے حضرت انس رضی اللہ عنہ فرماتے ہیں اس نماز کے متبادل ساری دنیا کی تمام چیزیں بھی مجھے خوش نہیں کر سکتیں۔

امام بخاری رحمہ اللہ اس کے بعد جنگ خندق میں حضور ﷺ کا نمازوں کو تاخیر کرنے کا ذکر کرتے ہیں پھر بنو قریظہ والا واقعہ اور حضور ﷺ کا فرمان کہ تم بنو قریظہ پہنچنے سے پہلے عصر کی نماز نہ پڑھنا وارد کرتے ہیں گویا امام ہمام حضرت امام بخاری رحمہ اللہ اسی سے اتفاق کرتے ہیں کہ ایسی اشد لڑائی اور پورے خطرے اور قرب فتح کے موقع پر اگر نماز موخر ہو جائے تو کوئی حرج نہیں۔

حضرت ابو موسیٰ رضی اللہ عنہ والا فتح تستر کا واقعہ حضرت عمر رضی اللہ عنہ کی خلافت کے زمانے کا ہے اور یہ منقول نہیں کہ خلیفہ المسلمین نے یا کسی اور صحابی رضی اللہ عنہ نے اس پر اعتراض کیا ہو اور یہ لوگ یہ بھی کہتے ہیں کہ خندق کے موقع پر بھی صلوۃ خوف کی آیتیں موجود تھیں اس لیے کہ یہ آیتیں غزوہ ذات الرقاع میں نازل ہوئی ہیں اور یہ غزوہ غزوہ خندق سے پہلے کا ہے اور اس پر جمہور علماء سیر و مغازی کا اتفاق ہے، محمد بن اسحق، موسیٰ بن عقبہ و اقدی، محمد بن سعد کا تب و اقدی، اور خلیفہ بن خیاط وغیرہ بھی اسی کے قائل ہیں، ہاں امام بخاری رحمہ اللہ وغیرہ کا قول ہے کہ غزوہ ذات الرقاع خندق کے بعد ہوا تھا بہ سبب بحوالہ حدیث ابو موسیٰ کے اور یہ خود خیبر میں ہی آئے تھے واللہ اعلم، لیکن سب سے زیادہ تعجب تو اس امر پر ہے کہ قاضی ابو یوسف مزنی، ابراہیم بن اسماعیل بن علیہ کہتے ہیں کہ صلوۃ خوف منسوخ ہے رسول اللہ ﷺ کے غزوہ خندق میں دیر کر کے نماز پڑھنے سے۔ یہ قول بالکل ہی غریب ہے اس لیے کہ غزوہ خندق کے بعد کی صلوۃ خوف کی حدیثیں ثابت ہیں اس دن کی نماز کی تاخیر کو مکحول اور اوزاعی رضی اللہ عنہما کے قول پر ہی محمول کرنا زیادہ قوی اور زیادہ درست ہے یعنی ان کا وہ قول جو بحوالہ بخاری بیان ہوا کہ قرب فتح اور عدم امکان صلوۃ خوف کے باوجود تاخیر جائز ہے واللہ اعلم۔ آیت میں حکم ہوتا ہے کہ جب تو انہیں باجماعت نماز پڑھائے۔ یہ حالت پہلی حالت کے سوا ہے اس وقت یعنی انتہائی خوف کے وقت تو ایک ہی رکعت جائز ہے اور وہ بھی الگ الگ پیدل سوار قبلہ کی طرف منہ کر کے یا نہ کر کے، جس طرح ممکن ہو جیسے کہ حدیث گذر چکی ہے۔ یہ امامت اور جماعت کا حال



بیان ہو رہا ہے جماعت کے واجب ہونے پر یہ آیت بہترین اور مضبوط دلیل ہے کہ جماعت کی وجہ سے بہت کمی کر دی گئی۔ اگر جماعت واجب نہ ہوتی تو صرف ایک رکعت جائز نہ کی جاتی۔ بعض نے اس سے ایک اور استدلال بھی کیا ہے وہ کہتے ہیں کہ اس میں چونکہ یہ لفظ ہیں کہ جب تو ان میں ہو اور یہ خطاب نبی کریم علیہ افضل الصلوٰۃ والتسلیم سے ہے تو معلوم ہوا کہ صلوٰۃ خوف کا حکم آپ کے بعد منسوخ ہے، یہ استدلال بالکل ضعیف ہے۔

یہ استدلال تو ایسا ہی ہے جیسا استدلال ان لوگوں کا تھا جو زکوٰۃ خلفائے راشدین سے روک بیٹھے تھے اور کہتے تھے کہ قرآن میں ہے ﴿خُذْ مِنْ أَمْوَالِهِمْ صَدَقَةً﴾<sup>(۱)</sup> الخ، یعنی تو ان کے مالوں سے زکوٰۃ لے جس سے تو انہیں پاک صاف کرے اور تو ان کے لیے رحمت کی دعا کرتی دعا ان کے لیے باعث تسکین ہے۔ تو ہم آپ کے بعد کسی کو زکوٰۃ نہ دیں گے بلکہ ہم آپ اپنے ہاتھ سے خود جسے چاہیں دیں گے اور صرف اسی کو دیں گے جس کی دعا ہمارے لیے سب سکون بنے۔ لیکن یہ استدلال ان کا بے معنی تھا اسی لیے صحابہ رضی اللہ عنہم نے اسے رد کر دیا اور انہیں مجبور کیا کہ یہ زکوٰۃ ادا کریں بلکہ ان میں سے جن لوگوں نے اسے روک لیا تھا ان سے جنگ کی۔

آئیے ہم آیت کی صفت بیان کرنے سے پہلے اس کا شان نزول بیان کر دیں ابن جریر میں ہے کہ بنو نجار کی ایک قوم نے حضور ﷺ سے سوال کیا کہ ہم برابر ادھر ادھر آمدورفت کیا کرتے ہیں ہم نماز کس طرح پڑھیں تو اللہ عزوجل نے اپنا یہ قول نازل فرمایا ﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ﴾<sup>(۲)</sup> اس کے بعد سال بھر تک کوئی حکم نہ آیا پھر جبکہ آپ ایک غزوے میں ظہر کی نماز کے لیے کھڑے ہوئے تو مشرکین کہنے لگے افسوس کیا ہی اچھا موقعہ ہاتھ سے جاتا رہا کاش کہ نماز کی حالت میں ہم یکبارگی ان پر حملہ کر دیتے اس پر بعض مشرکین نے کہا یہ موقعہ تو تمہیں پھر بھی ملے گا اس کے تھوڑی دیر بعد ہی یہ دوسری نماز (یعنی نماز عصر) کے لیے کھڑے ہوں گے، لیکن اللہ تعالیٰ نے عصر کی نماز سے پہلے اور ظہر کی نماز کے بعد ﴿إِنْ خِفْتُمْ﴾<sup>(۳)</sup> والی پوری دو آیتوں تک نازل فرمادیں اور کافرانہ کام رہے خود اللہ تعالیٰ وقدوس نے صلوٰۃ خوف کی تعلیم دی۔<sup>(۴)</sup> گو یہ سیاق نہایت ہی غریب ہے لیکن اسے مضبوط کرنے والی اور روایتیں بھی ہیں۔

حضرت ابو عیاش زرقی رضی اللہ عنہ فرماتے ہیں عصفان میں ہم نبی کریم ﷺ کے ساتھ تھے خالد بن ولید اس وقت اسلام نہیں لائے تھے اور مشرکین کے لشکر کے سردار تھے یہ لوگ ہمارے سامنے پڑاؤ ڈالے تھے تب ہم نے قبلہ رخ ظہر کی نماز جب ہم نے ادا کی تو مشرکوں کے منہ میں پانی بھرا آیا اور وہ کہنے لگے افسوس ہم نے موقعہ ہاتھ سے کھو دیا وقت تھا کہ یہ نماز میں مشغول تھے ادھر ہم ان پر دفعتاً دھاوا بول دیتے پھر ان میں سے بعض جاننے والوں نے کہا خیر کوئی بات نہیں اس کے بعد ان کی ایک اور نماز کا وقت آ رہا ہے اور وہ نماز تو انہیں اپنے بال بچوں سے بلکہ اپنی

[سورة النساء: آیت ۱۰۱]

[سورة التوبة: آیت ۱۰۳]

(۱)

[ضعیف: تفسیر ابن جریر الطبری (۱۰۳۱۹) الدر المنثور للسيوطی (۹۲۷۳/۲)] اس کی سند میں عبداللہ

(۲)

بن ہاشم راوی مجہول ہے۔]

جانوں سے بھی زیادہ عزیز ہے اس وقت سہی۔ پس ظہر عصر کے درمیان اللہ عزوجل نے حضرت جبرائیل علیہ السلام کو نازل فرمایا اور آیت ﴿اِذْ كُنْتَ فِيهِمْ﴾ اتاری چنانچہ عصر کی نماز کے وقت ہمیں رسول اللہ ﷺ نے حکم دیا ہم نے ہتھیار سجالے اور اپنی دو صفیں کر کے حضور ﷺ کے پیچھے کھڑے ہو گئے قیام میں رکوع میں قومہ میں سب کے سب ساتھ رہے جب آپ سجدے میں گئے تو دو صفوں میں سے پہلی صف آپ کے ساتھ سجدے میں گئی اور دوسری صف کھڑی کی کھڑی ان کی نگہبانی کرتی رہی جب سجدوں سے فارغ ہو کر یہ لوگ کھڑے ہو گئے تو اب دوسری صف والے سجدے میں گئے جب یہ دونوں سجدے کر چکے تو اب پہلی صف والے دوسری صف کی جگہ چلے گئے اور دوسری صف والے پہلی صف والوں کی جگہ آ گئے پھر قیام رکوع اور قومہ سب نے حضور ﷺ کے ساتھ ہی ساتھ ادا کیا اور جب آپ سجدے میں گئے تو صف اول آپ کے ساتھ سجدے میں گئی اور دوسری صف والے کھڑے ہوئے پہرہ دیتے رہے جب یہ سجدوں سے فارغ ہو گئے اور احتیات میں بیٹھے تب دوسری صف کے لوگوں نے سجدے کئے اور احتیات میں سب کے سب ساتھ مل گئے اور سلام بھی حضور ﷺ کے ساتھ سب نے ایک ساتھ پھیرا۔ صلوٰۃ خوف ایک بار تو آپ نے یہاں عسفان میں پڑھی اور دوسری مرتبہ بنو سلیم کی زمین میں۔ یہ حدیث مسند احمد ابوداؤد اور نسائی میں بھی ہے <sup>(۱)</sup> اس کی اسناد صحیح ہے اور شاہد بھی بکثرت ہیں۔ بخاری میں بھی یہ روایت اختصار کے ساتھ ہے اور اس میں ہے باوجودیکہ سب لوگ نماز میں تھے لیکن ایک دوسرے کی چوکیداری کر رہے تھے۔ <sup>(۲)</sup> ابن جریر میں ہے کہ سلیمان بن قیس یشکری رضی اللہ عنہ نے حضرت جابر بن عبد اللہ رضی اللہ عنہ سے پوچھا نماز کے قصر کرنے کا حکم کب نازل ہوا؟ تو آپ نے فرمایا قریشیوں کا ایک قافلہ شام سے آ رہا تھا ہم اس کی طرف چلے۔ وادی فحل میں پہنچے تو ایک شخص رسول اللہ ﷺ کے پاس پہنچ گئے اور کہنے لگا کیا آپ مجھ سے ڈرتے نہیں؟ آپ نے فرمایا نہیں اس نے کہا آپ کو مجھ سے اس وقت کون بچا سکتا ہے؟ آپ نے فرمایا اللہ مجھے تجھ سے بچالے گا پھر تلوار کھینچ لی اور ڈرایا دھمکایا پھر کوچ کی منادی ہوئی اور آپ ہتھیار سجا کر چلے۔ پھر اذان ہوئی اور صحابہ رضی اللہ عنہم دو حصوں میں تقسیم ہو گئے ایک حصہ آپ کے ساتھ نماز ادا کر رہا تھا اور دوسرا حصہ پہرہ دے رہا تھا جو آپ کے متصل تھے وہ دو رکعت آپ کے ساتھ پڑھ کر پیچھے والوں کی جگہ چلے گئے اور پیچھے والے اب آگے بڑھ آئے اور ان اگلوں کی جگہ کھڑے ہو گئے انہیں بھی حضور ﷺ نے دو رکعت پڑھادیں پھر سلام پھیر دیا پس حضور ﷺ کی چار رکعت ہوئیں اور سب کی دو دو ہوئیں اور اللہ تعالیٰ نے نماز کی کمی کا اور ہتھیار لیے رہنے کا حکم نازل فرمایا۔ <sup>(۳)</sup> مسند احمد میں ہے کہ جو شخص تلوار تانے رسول

<sup>(۱)</sup> [صحیح: مسند احمد (۵۹/۴) ابوداؤد: کتاب صلاۃ السفر: باب صلاۃ الخوف (۱۲۳۶) نسائی:

کتاب صلاۃ الخوف (۱۵۵۱) شرح معانی الآثار (۳۱۸/۱) امام حاکم نے اسے یحییٰ بن علی کی شرط پر صحیح کہا ہے، امام بیہقی نے اسے صحیح کہتے ہیں۔ حافظ ابن حجر نے اس کی سند کو جید کہا ہے۔ [الاصابة (۱۴۳/۴)] شیخ البانی نے اسے صحیح کہا ہے۔ [صحیح ابوداؤد]

<sup>(۲)</sup> [صحیح: صحیح بخاری: کتاب صلاۃ الخوف: باب یحرس بعضهم بعضا (۹۴۴)]

<sup>(۳)</sup> [تفسیر ابن جریر الطبری (۱۰۳۳۰)]



اللہ ﷺ پر حملہ آور ہوا تھا یہ دشمن کے قبیلے میں سے تھا اس کا نام غورث بن حارث تھا جب آپ نے اللہ کا نام لیا تو اسکے ہاتھ سے تلوار چھوٹ گئی آپ نے تلوار اپنے ہاتھ میں لے لی اور اس سے کہا اب تو بتا کہ تجھے کون بچائے گا تو وہ معافی مانگنے لگا کہ مجھ پر آپ رحم کیجیے آپ نے فرمایا کیا تو اللہ کے ایک ہونے کی اور میرے رسول ہونے کی شہادت دیتا ہے؟ اس نے کہا یہ تو نہیں ہاں میں اقرار کرتا ہوں کہ آپ سے لڑوں گا نہیں اور ان لوگوں کا ساتھ نہ دوں گا جو آپ سے برسرِ پیکار ہوں آپ نے اسے معافی دے دی۔ جب یہ اپنے والوں میں آیا تو کہنے لگا روئے زمین پر حضور ﷺ سے بہتر کوئی شخص نہیں۔<sup>(۱)</sup> اور روایت میں ہے کہ یزید فقیر نے حضرت جابر رضی اللہ عنہ سے پوچھا کہ سفر میں جو دو رکعت ہیں کیا یہ قصر کہلاتی ہیں؟ آپ نے فرمایا یہ پوری نماز ہے قصر تو بوقت جہاد ایک رکعت ہے پھر صلوة خوف کا اسی طرح ذکر کیا اس میں یہ بھی ہے کہ آپ کے سلام کے ساتھ آپ کے پیچھے والوں نے اور ان لوگوں نے سلام پھیرا اور اس میں دونوں حصہ فوج کے ساتھ ایک ایک رکعت پڑھنے کا بیان ہے پس سب کی ایک ایک رکعت ہوئی اور حضور ﷺ کی دو رکعتیں۔<sup>(۲)</sup>

اور روایت میں ہے کہ ایک جماعت آپ کے پیچھے صف بستہ نماز میں تھی اور ایک جماعت دشمن کے مقابل تھی پھر ایک رکعت کے بعد آپ کے پیچھے والے اگلوں کی جگہ آگئے اور یہ پیچھے آگئے۔ یہ حدیث بہت سی کتابوں میں بہت سی سندوں کے ساتھ حضرت جابر رضی اللہ عنہ سے مروی ہے۔<sup>(۳)</sup> ایک اور حدیث جو بہ روایت سالم بن ابیہ مروی ہے اس میں یہ بھی ہے کہ پھر کھڑے ہو کر صحابہ رضی اللہ عنہم نے ایک ایک رکعت اپنی اپنی ادا کر لی۔<sup>(۴)</sup> اس حدیث کی بھی بہت سی سندیں اور بہت سے الفاظ ہیں حافظ ابوبکر بن مردویہ نے ان سب کو جمع کر دیا اور اسی طرح ابن جریر نے بھی ہم اسے کتاب احکام کبیر میں لکھنا چاہتے ہیں ان شاء اللہ۔ خوف کی نماز میں ہتھیار لیے رہنے کا حکم بعض کے نزدیک تو بطور وجوب کے ہے کیونکہ آیت کے ظاہری الفاظ ہیں امام شافعی رضی اللہ عنہ کا بھی یہی قول ہے اور اسی کی تائید اس آیت کے پچھلے فقرے سے بھی ہوتی ہے کہ بارش یا بیماری کی وجہ سے ہتھیار اتار رکھنے میں تم پر گناہ نہیں اپنا بچاؤ ساتھ لیے رہو یعنی ایسے تیار رہو کہ وقت آتے ہی بے تکلف و بے تکلیف ہتھیار سے آراستہ ہو جاؤ۔ اللہ نے کافروں کے لیے اہانت والا عذاب تیار کر رکھا ہے۔

① [صحیح: مسند احمد (۳/۳۹۰) مسند ابویعلیٰ (۱۷۷۸) شرح معانی الآثار (۱۰۹۶)] شیخ شعیب

ارناؤط اس حدیث کو صحیح کہتے ہیں۔ [الموسوعة الحديثية (۱۰۱۹۰)]

② [حسن: تفسیر ابن ابی حاتم (۵۸۹۸/۴) نسائی (۱۵۴) طحاوی (۱/۳۱۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو حسن کہا ہے۔

③ [صحیح: مسند احمد (۳/۲۹۸) ابن ابی شیبہ (۴۶۲/۲) صحیح ابن حبان (۲۸۶۹)] شیخ شعیب ارناؤط اس کی سند کو ضعیف کی شرط پر صحیح کہتے ہیں۔ [الموسوعة الحديثية (۱۴۱۸۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے بھی اس کی سند کو صحیح کہا ہے۔

④ [صحیح: صحیح بخاری: کتاب المغازی: باب غزوة ذات الرقاع (۴۱۳۳) صحیح مسلم: کتاب صلاة

المسافرين: باب صلاة الخوف (۸۳۹) ترمذی: کتاب الصلاة (۵۶۴) نسائی: کتاب صلاة الخوف

(۱۵۳۹) ابوداؤد: کتاب صلاة السفر (۱۲۴۳) مسند احمد (۱۴۷/۲)]

فَإِذَا قُضِيَتْهُمُ الصَّلَاةُ فَادْكُرُوا اللَّهَ قَلِيلًا وَ قُعُودًا وَ عَلَى جُنُوبِكُمْ فَإِذَا  
 اطْمَأْنَنْتُمْ فَأَقِيمُوا الصَّلَاةَ ۚ إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوفًا ۝  
 وَلَا تَهِنُوا فِي ابْتِغَاءِ الْقُوَّةِ إِنْ تَكُونُوا تَأْكُونُ فَإِنَّهُمْ يَأْكُونُ كَمَا تَأْكُونُ  
 وَ تَرْجُونَ مِنَ اللَّهِ مَا لَا يَرْجُونَ وَكَانَ اللَّهُ عَلِيمًا حَكِيمًا ۝

پھر جب تم نماز ادا کر چکو تو اٹھتے بیٹھتے اور لیٹے اللہ کا ذکر کرتے رہو اور جب اطمینان پاؤ تو نماز قائم کرو یقیناً نماز تو مومنوں پر  
 مقررہ وقتوں پر فرض ہے ۝ ان لوگوں کا پیچھا کرنے سے ہارے دل ہو کر بیٹھ نہ رہو اگر تمہیں بے آرا می ہوتی ہے تو انہیں بھی  
 تو تمہاری طرح بے آرا می ہوتی ہے اور تم اللہ سے وہ آرزوئیں رکھتے ہو جو آرزوئیں انہیں نہیں اللہ تعالیٰ دانا اور حکیم ہے ۝

**نماز خوف کے بعد ذکر:** جناب باری عزاسمہ اس آیت میں حکم دیتا ہے کہ نماز خوف کے بعد اللہ کا ذکر بکثرت کیا  
 کرو گو ذکر اللہ کا حکم اور اس کی ترغیب و تاکید اور نمازوں کے بعد بلکہ ہر وقت ہی ہے لیکن یہاں خصوصیت سے  
 اس لیے بیان فرمایا ہے کہ یہاں بہت بڑی رخصت عنایت فرمائی ہے نماز میں تخفیف کردی پھر حالت نماز میں ادھر  
 ادھر ہٹنا جانا اور آنا مصلحت کے مطابق جائز رکھا جیسے حرمت والے مہینوں کے متعلق فرمایا ان میں اپنی جانوں پر ظلم  
 نہ کرو جب کہ اور اوقات میں بھی ظلم ممنوع ہے لیکن ان پاک مہینوں میں اس سے بچاؤ کی مزید تاکید کی تو فرمان ہوتا  
 ہے کہ اپنی ہر حالت میں اللہ عزوجل کا ذکر کرتے رہو اور جب اطمینان حاصل ہو جائے ڈر خوف نہ رہے تو باقاعدہ  
 خشوع و خضوع سے ارکان نماز کو پابندی کے مطابق بجلاؤ نماز پڑھنا وقت مقررہ پر مناجاب اللہ فرض عین ہے جس  
 طرح حج کا وقت معین ہے اسی طرح نماز کا وقت بھی مقرر ہے ایک وقت کے بعد دوسرا پھر دوسرے کے بعد تیسرا۔  
 پھر فرماتا ہے دشمنوں کی تلاش میں کم ہمتی نہ کرو چستی اور چالاکی سے گھات کی جگہ بیٹھ کر ان کی خبر لو اگر قتل

وزخم و نقصان تمہیں پہنچتا ہے تو کیا انہیں نہیں پہنچتا؟ اسی مضمون کو ان الفاظ میں بھی ادا کیا گیا ہے **﴿إِنْ  
 يَمْسَسْكُمْ قَرْحٌ﴾** ① الخ، پس مصیبت اور تکلیف کے پہنچنے میں تم اور وہ برابر ہیں لیکن بہت بڑا فرق یہ  
 ہے کہ تمہیں ذات عزاسمہ سے وہ امیدیں اور وہ آسے ہیں جو انہیں نہیں تمہیں اجر و ثواب بھی ملے گا تمہاری  
 نصرت و تائید بھی ہوگی جیسے کہ خود باری تعالیٰ نے خبر دی ہے اور وعدہ کیا ہے نہ اس کی خبر جھوٹی نہ اس کے  
 وعدے ٹلنے والے پس تمہیں بہ نسبت ان کے بہت تنگ و دوچار پیے تمہارے دلوں میں جہاد کا ولولہ ہونا چاہیے  
 تمہیں اس کی رغبہ کامل ہونی چاہیے تمہارے دلوں میں اللہ کے کلمے کو مستحکم کرنے، توانا کرنے، پھیلانے اور  
 بلند کرنے کی تڑپ ہر وقت موجود رہنی چاہیے اللہ تعالیٰ جو کچھ مقرر کرتا ہے جو فیصلہ کرتا ہے جو جاری کرتا ہے جو  
 شرع مقرر کرتا ہے جو کام کرتا ہے سب میں پوری خبر کا مالک صحیح اور سچے علم والا ساتھ ہی حکمت والا بھی ہے  
 ہر حال میں ہر وقت سزاوار تعریف و حمد وہی ہے۔



إِنَّا أَنْزَلْنَاهُ إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنْ  
 لِلْخَافِينَ خَصِمًا ۖ وَاسْتَغْفِرِ اللَّهَ ۚ إِنَّ اللَّهَ كَانَ غَفُورًا رَحِيمًا ۖ وَلَا  
 تُجَادِلْ عَنِ الَّذِينَ يَخْتَفُونَ أَنفُسُهُمْ ۚ إِنَّ اللَّهَ لَا يُحِبُّ مَن كَانَ خَوَّاتًا أَثِيمًا ۖ  
 يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعَهُمْ إِذْ يُبَيِّتُونَ مَا لَا  
 يَرْضَىٰ مِنَ الْقَوْلِ ۚ وَكَانَ اللَّهُ بِمَا يَعْمَلُونَ مُحِيطًا ۖ هَٰكَذَا هُوَ آيَةُ جَدِّكُمْ  
 عَنْهُمْ فِي الْحَيَاةِ الدُّنْيَا قَدْ فَمِنَ الْجَادِلِ اللَّهُ عَنْهُمْ يَوْمَ الْقِيَمَةِ أَمْرٌ مَّن يَكُونُ  
 عَلَيْهِمْ وَكَيْلًا ۝

یقیناً ہم نے تیری طرف حق کے ساتھ اپنی کتاب نازل فرمائی ہے تاکہ تو لوگوں میں اس چیز کے ساتھ انصاف کرے جس سے اللہ نے تجھے شناسا کیا ہے، خیانت کرنے والوں کا حمایتی نہ بن ۝ اللہ سے بخشش مانگنا رہ بیشک اللہ بخشش کرنے والا مہربانی کرنے والا ہے ۝ اور ان کی طرف سے جھگڑانہ کر جو خود اپنی ہی خیانت کرتے ہیں۔ دعا باز گنہگار اللہ کو چھانہیں لگتا ۝ لوگوں سے تو چھپ جاتے ہیں (لیکن) اللہ سے نہیں چھپ سکتے، وہ راتوں کے وقت جبکہ اللہ کی ناپسندیدہ باتوں کے خفیہ مشورے کرتے ہیں اس وقت بھی اللہ ان کے پاس ہوتا ہے ان کے تمام اعمال کو وہ گھیرے ہوئے ہے ۝ خبردار تم ہو وہ لوگ کہ دنیا میں تم ان کی حمایت کرتے ہو لیکن اللہ کے سامنے قیامت کے دن ان کی حمایت کون کرے گا؟ وہ کون ہے جو ان کا وکیل بن کر کھڑا ہو سکے گا؟ ۝

**حقیقت نہیں چھپتی:** اللہ تعالیٰ نبی اکرم ﷺ سے فرماتا ہے کہ یہ قرآن کریم جو آپ پر اللہ نے اتارا ہے وہ مکمل طور پر اور ابتداء تا انتہا حق ہے اس کی خبریں بھی حق، اس کے فرمان بھی برحق۔ پھر فرماتا ہے تاکہ تم لوگوں کے درمیان وہ انصاف کرو جو اللہ تعالیٰ تمہیں سمجھائے، بعض علمائے اصول نے اس سے استدلال کیا ہے کہ نبی ﷺ کو اجتہاد سے حکم کرنے کا اختیار دیا گیا تھا، اس کی دلیل بخاری و مسلم کی حدیث بھی ہے کہ حضور ﷺ نے اپنے دروازے پر دو جھگڑنے والوں کی آواز سنی تو آپ باہر آئے اور فرمانے لگے میں ایک انسان ہوں جو سنتا ہوں اس کے مطابق فیصلہ کرتا ہوں بہت ممکن ہے کہ ایک شخص زیادہ حجت باز اور چرب زبان ہو اور میں اس کی باتوں کو صحیح جان کر اس کے حق میں فیصلہ دے دوں اور جس کے حق میں فیصلہ کر دوں فی الواقع وہ حقدار نہ ہو تو وہ سمجھ لے کہ وہ اس کے لیے جہنم کا ٹکڑا ہے اب اسے اختیار ہے کہ لے لے یا چھوڑ دے۔ ① مسند احمد میں ہے کہ دو انصاری ایک ورثے کے بارے میں حضور ﷺ کے پاس اپنا قضیہ لائے واقعہ کو زمانہ گذر چکا تھا دونوں کے پاس گواہ کوئی نہ تھا تو

① [صحیح: صحیح بخاری: کتاب الشهادات (۲۶۸۰) و کتاب الاحکام (۷۱۸۱) صحیح مسلم:

کتاب الاقضية (۱۷۱۳) ابن ماجہ: کتاب الاحکام (۲۳۱۷) ترمذی: کتاب الاحکام (۱۳۳۹)

اس وقت آپ نے وہی حدیث بیان فرمائی اور فرمایا کہ میرے فیصلے کی بنا پر اپنے بھائی کا حق نہ لے لے اگر ایسا کرے گا تو قیامت کے دن اپنی گردن میں جہنم کی آگ لٹکا کر آئے گا اب تو وہ دونوں بزرگ رونے لگے اور ہر ایک کہنے لگا میں اپنا حق بھی اپنے بھائی کو دے رہا ہوں، حضور ﷺ نے فرمایا اب تم جاؤ اپنے طور پر جہاں تک تم سے ہو سکے ٹھیک ٹھیک حصے تقسیم کرو پھر قرعہ ڈال کر حصہ لے لو اور ہر ایک دوسرے کو اپنا ہا سہا غلطی کا حق معاف کر دو۔ ابوداؤد میں بھی یہ حدیث ہے اور اس میں یہ الفاظ ہیں کہ میں تمہارے درمیان اپنی سمجھ سے ان امور میں فیصلہ کرتا ہوں جن میں کوئی وحی مجھ پر نازل شدہ نہیں ہوتی۔<sup>①</sup>

ابن مردویہ میں ہے کہ انصار کا ایک گروہ ایک جہاد میں حضور ﷺ کے ساتھ تھا وہاں ایک شخص کی ایک چادر کسی نے چرائی اور اس چوری کا گمان طعمہ بن امیرق کی طرف تھا حضور ﷺ کی خدمت میں یہ قصہ پیش ہوا چور نے اس چادر کو ایک شخص کے گھر میں اس کی بے خبری میں ڈال دیا اور اپنے کنبہ قبیلے والوں سے کہا میں نے چادر فلاں کے گھر میں ڈال دی ہے تم رات کو حضور ﷺ کے پاس جاؤ اور آپ سے ذکر کرو کہ ہمارا ساتھی تو چور نہیں چور فلاں ہے اور ہم نے پتہ لگا لیا ہے کہ چادر بھی اس کے گھر میں موجود ہے اس طرح آپ ہمارے ساتھی کی تمام لوگوں کے روبرو بریت کر دیجئے اور اس کی حمایت کیجیے ورنہ ڈر ہے کہ کہیں وہ ہلاک نہ ہو جائے آپ نے ایسا ہی کیا اس پر یہ آیتیں اتریں اور جو لوگ اپنے جھوٹ کو پوشیدہ کر کے حضور ﷺ کے پاس آئے تھے ان کے بارے میں ﴿يَسْتَحْفُونَ﴾ سے دو آیتیں نازل ہوئیں۔

پھر اللہ عزوجل نے فرمایا جو برائی اور بدی کا کام کرے اس سے مراد بھی یہی لوگ ہیں اور چور کے اور اس کے حمایتیوں کے بارے میں فرمان اتر کہ جو گناہ اور خطا کرے اور ناکردہ گناہ کے ذمہ الزام لگائے وہ بہتان باز اور کھلا گنہگار ہے<sup>②</sup> لیکن یہ سیاق غریب ہے بعض بزرگوں سے مروی ہے کہ یہ آیت بنو امیرق کے چور کے بارے میں نازل ہوئی ہے۔

یہ قصہ مطول ترمذی کتاب التفسیر میں بربانی حضرت قتادہ رضی اللہ عنہ اس طرح مروی ہے کہ ہماری گھرانے کے بنو امیرق قبیلے کا ایک گھر تھا جس میں بشر، بشر اور بشر تھے، بشر ایک منافق شخص تھا اشعار میں رسول اللہ ﷺ کے صحابہ رضی اللہ عنہم کی جو کرتا پھر ان کو کسی اور کی طرف منسوب کر کے خوب مزے لے کر پڑھا کرتا تھا، صحاب رسول ﷺ جانتے تھے کہ یہی خبیث ان اشعار کا کہنے والا ہے یہ لوگ جاہلیت کے زمانے سے ہی فاقہ مست چلے آتے تھے مدینے کے لوگوں کا اکثر کھانا جو اور کھجوریں تھیں ہاں تو نگر لوگ شام کے آئے ہوئے قافلے والوں سے میدہ خرید لیتے جسے وہ خود اپنے لئے مخصوص کر لیتے، باقی گھروالے عموماً جو اور کھجوریں ہی کھاتے میرے چچا رفاعہ بن زید نے

① صحیح: مسند احمد (۳۰۸/۶) ابوداؤد: کتاب القضاء: باب فی قضاء القاضی اذا اخطأ (۳۵۸۳)

مسند ترك حاکم (۹۵/۴) [۹۵/۴] شیخ البانی نے اسے صحیح کہا ہے۔ [صحیح ابوداؤد]

② ضعیف: تفسیر ابن جریر الطبری (۱۰۴۱۳/۹) تفسیر ابن ابی حاتم (۵۹۵۳/۴) الدر المنثور

للسیوطی (۳۸۴/۲) اس کی سندیں عطیہ عوفی راوی ضعیف ہے۔



بھی شام کے آئے ہوئے قافلے سے ایک بورامیدہ کا خریدا اور اپنے بالا خانہ میں اسے محفوظ کر دیا جہاں ہتھیار زربیں تلواریں وغیرہ بھی رکھی ہوئی تھیں رات کو چوروں نے نیچے سے نقب لگا کر تاج بھی نکال لیا اور ہتھیار بھی چرا لئے۔ صبح میرے چچا میرے پاس آئے اور سارا واقعہ بیان کیا، اب ہم تجس کرنے لگے تو پتا چلا کہ آج رات کو بنو بیریق کے گھر میں آگ جل رہی تھی اور کچھ کھا پکا رہے تھے غالباً وہ تمہارے ہاں سے چوری کر گئے ہیں اس سے پہلے جب اپنے گھرانے والوں سے پوچھ گچھ کر رہے تھے تو اس قبیلے کے لوگوں نے ہم سے کہا تھا کہ تمہارا چور لبید بن اہل ہے ہم جانتے تھے کہ لبید رضی اللہ عنہ کا یہ کام نہیں وہ ایک دیانت دار سچا مسلمان تھا۔ حضرت لبید رضی اللہ عنہ کو جب یہ خبر ملی تو وہ آپ سے باہر ہو گئے تلوار تانے بنو ابیریق کے پاس آئے اور کہنے لگے یا تو تم میری چوری ثابت کر دو ورنہ میں تمہیں قتل کر دوں گا ان لوگوں نے ان کی برات کی اور معافی چاہ لی وہ چلے گئے۔ ہم سب کے سب پوری تحقیقات کے بعد اس نتیجے پر پہنچے کہ چوری بنو ابیریق نے کی ہے۔ میرے چچا نے مجھے کہا کہ تم جا کر رسول اللہ ﷺ کو خبر دو میں نے جا کر حضور ﷺ سے سارا واقعہ بیان کیا اور یہ بھی کہا کہ آپ ہمارے ہتھیار دلواد دیجئے غلہ کی ضرورت نہیں۔ حضور ﷺ نے مجھے اطمینان دلایا کہ اچھا میں اس کی تحقیق کروں گا۔ جب یہ خبر بنو ابیریق کو ہوئی تو انہوں نے اپنا ایک آدمی آپ کے پاس بھیجا جن کا نام اسیر بن عمرو تھا انہوں نے آ کر کہا کہ یا رسول اللہ ﷺ یہ تو ظلم ہو رہا ہے بنو ابیریق تو صلاحیت اور اسلام والے لوگ ہیں انہیں قتادہ بن نعمان اور ان کے چچا چور کہتے ہیں اور بغیر کسی ثبوت اور دلیل کے چوری کا بدنامی الزام ان پر رکھتے ہیں وغیرہ۔ پھر جب میں خدمت نبوی ﷺ میں پہنچا تو آپ نے مجھ سے فرمایا یہ تو تم بہت برا کرتے ہو کہ دیدار اور بھلے لوگوں کے ذمے چوری چپکاتے ہو جب کہ تمہارے پاس اس کا کوئی ثبوت نہیں۔ میں چپ چاپ واپس چلا آیا اور دل میں سخت پشیمان ہوا اور پریشان تھا خیال آتا تھا کہ کاش کہ میں اس مال سے چپ چاپ دست بردار ہو جاتا اور آپ سے اس کا ذکر نہ ہی کرتا تو اچھا تھا۔ اتنے میں میرے چچا آئے اور مجھ سے پوچھا تم نے کیا کیا؟ میں نے سارا واقعہ ان سے بیان کیا جسے سن کر انہوں نے کہا ((وَاللّٰهُ الْمُسْتَعَانُ)) اللہ ہی سے ہم مدد چاہتے ہیں۔ ان کا جانا تھا جو حضور ﷺ پر وحی میں یہ آیتیں اتریں پس ﴿خَالِئِينَ﴾ سے مراد بنو ابیریق ہیں آپ کو استغفار کا حکم ہوا یہی آپ نے حضرت قتادہ رضی اللہ عنہ کو فرمایا تھا پھر ساتھ ہی فرمایا دیا گیا کہ اگر یہ لوگ استغفار کریں تو اللہ انہیں بخش دے گا۔ ﴿۱﴾

پھر فرمایا ان کردہ گناہ کے ذمہ اپنا گناہ تھوپنا بدترین جرم ہے۔ ﴿اَجْرًا عَظِيمًا﴾ تک۔ یعنی انہوں نے جو حضرت لبید رضی اللہ عنہ کی نسبت کہا کہ چور یہ ہیں جب یہ آیتیں اتریں تو حضور ﷺ نے بنو ابیریق سے ہمارے ہتھیار دلوائے میں نے انہیں لے کر اپنے چچا کے پاس آیا یہ بیچارے بوڑھے تھے آنکھوں سے بھی کم نظر آتا تھا مجھ سے فرمانے لگے بیٹا جاؤ یہ سب ہتھیار اللہ کے نام خیرات کر دو میں آج تک اپنے چچا کی نسبت قدرے بدگمان تھا کہ یہ

﴿حسن﴾ ترمذی: کتاب تفسیر القرآن: باب ومن سورة النساء (۳۰۳۶) تفسیر ابن جریر الطبری

(۱۰۴۱۱/۹) الدر المنثور للسيوطی [(۳۸۲/۲)] شیخ البانی نے اسے حسن کہا ہے۔ [صحیح ترمذی]

دل سے اسلام میں پورے طور پر داخل نہیں ہوئے لیکن اس واقعہ نے یہ بدگمانی میرے دل سے دور کر دی اور میں ان کے سچے اسلام کا قائل ہو گیا۔ بشریہ آیتیں سن کر مشرکین میں جا ملا اور سلافہ بنت سعد بن سمیہ کے ہاں جا کر اپنا قیام کیا اس کے بارے میں اس کے بعد کی آیتیں ﴿وَمَنْ يُشَاقِقِ الرَّسُولَ﴾ سے ﴿بَعِيدًا﴾ تک نازل ہوئیں اور حضرت حسان رضی اللہ عنہ نے اس کے اس فعل کی مذمت اور اس کی بجو اپنے شعروں میں کی ان اشعار کو سن کر ایک عورت کو بڑی غیرت آئی اور بشیر کا سب اسباب اپنے سر پر رکھ کر اٹھ میدان میں پھینک آئی اور کہا تو کوئی بھلائی لے کر میرے پاس نہیں آیا بلکہ حسان کی بجو کے اشعار لے کر آیا ہے میں تجھے اپنے ہاں نہیں ٹھہراؤں گی،<sup>①</sup> یہ روایت بہت سی کتابوں میں بہت سی سندوں سے مطول اور مختصر مروی ہے۔

ان منافقوں کی کم عقلی کا بیان ہو رہا ہے کہ وہ جوانی سیاہ کاریوں کو لوگوں سے چھپاتے پھرتے ہیں بھلا ان سے کیا نتیجہ؟ اللہ تعالیٰ سے تو پوشیدہ نہیں رکھ سکتے پھر انہیں خبردار کیا جا رہا ہے کہ تمہارے پوشیدہ راز بھی اللہ سے چھپ نہیں سکتے پھر فرماتا ہے مانا کہ دنیوی حاکموں کے ہاں جو ظاہر داری پر فیصلے کرتے ہیں تم نے غلبہ حاصل کر لیا۔ لیکن قیامت کے دن اللہ کے سامنے جو ظاہر و باطن کا عالم ہے تم کیا کر سکو گے؟ وہاں کسے وکیل بنا کر پیش کرو گے جو تمہارے جھوٹے دعوے کی تائید کرے مطلب یہ ہے کہ اس دن تمہاری کچھ نہیں چلے گی۔

وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا ⑩

وَمَنْ يَكْسِبْ إِثْمًا فَإِنَّمَا يَكْسِبْهُ عَلَىٰ نَفْسِهِ ۚ وَكَانَ اللَّهُ عَلِيمًا حَكِيمًا ⑪

وَمَنْ يَكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ بُهْتَانًا وَإِثْمًا مُّبِينًا ⑫

وَلَوْلَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِّنْهُمْ أَنْ يُضِلُّوكَ وَمَا يُضِلُّونَ إِلَّا أَنْفُسَهُمْ وَمَا يَصْرِوْنَكَ مِنْ شَيْءٍ ۚ وَأَنْزَلَ اللَّهُ عَلَيْكَ الْكِتَابَ

وَالْحِكْمَةَ وَعَلَيْكَ مَا لَمْ تَكُنْ تَعْلَمُ ۚ وَكَانَ فَضْلُ اللَّهِ عَلَيْكَ عَظِيمًا ⑬

جو شخص کوئی برائی کرے یا اپنی جان پر ظلم کرے پھر اللہ سے استغفار کرے تو وہ اللہ کو بخشے والا مہربانی کرنے والا بنے گا ⑩ گناہ کرتا ہے اس کا بوجھ اس پر ہے اللہ بخوبی جاننے والا اور پوری حکمت والا ہے ⑪ جو شخص کوئی خطایا گناہ کرے کسی ناکردہ گناہ کے ذمہ قہقپ دے اس نے بڑا بہتان اٹھایا اور کھلا گناہ کیا ⑫ اگر اللہ تعالیٰ کا فضل و رحم تجھ پر نہ ہوتا تو ان کی ایک جماعت نے تجھے بہکانے کا قصد کر لیا تھا دراصل یہ اپنے آپ کو ہی گمراہ کرتے ہیں یہ تیرا کچھ نہیں بگاڑ سکتے اللہ تعالیٰ نے تجھ پر کتاب و حکمت اتاری ہے اور تجھے وہ سکھایا ہے جسے تو نہیں جانتا تھا اللہ تعالیٰ کا تجھ پر بڑا بھاری فضل ہے ⑬

**گناہگاروں کے لیے توبہ کا دروازہ:** اللہ تعالیٰ اپنا کرم اور اپنی مہربانی کو بیان فرماتا ہے کہ جس گناہ سے جو کوئی توبہ کرے اللہ اس کی طرف مہربانی سے رجوع کرتا ہے ہر وہ شخص جو رب کی طرف جھکے رب اپنی مہربانی سے اور اپنی وسعت رحمت سے اسے ڈھانپ لیتا ہے اور اس کے صغیرہ و کبیرہ گناہ کو بخش دیتا ہے چاہے وہ گناہ آسمان و زمین



اور پہاڑوں سے بھی بڑے ہوں، بنو اسرائیل میں جب کوئی گناہ کرتا تو اس کے دروازے پر قدرتی حروف میں کفارہ لکھا ہوا نظر آ جاتا تھا جو اسے ادا کرنا پڑتا اور انہیں یہ بھی حکم تھا کہ ان کے کپڑے پر اگر پیشاب لگ جائے تو اتنا کپڑا کتر واڈالیں اللہ نے اس امت پر آسانی کر دی پانی سے دھو لینا یہی کپڑے کی پاکی رکھی اور توبہ کر لینا یہی گناہ کی معافی ایک عورت نے حضرت عبداللہ بن مغفل رضی اللہ عنہ سے سوال کیا کہ عورت نے بدکاری کی پھر جب بچہ ہوا تو اسے مار ڈالا آپ نے فرمایا اس کی سزا جہنم ہے وہ روتی ہوئی واپس چلی تو آپ رضی اللہ عنہ نے اسے بلایا اور آیت ﴿وَمَنْ يَّعْمَلْ﴾ الخ پڑھ کر سنائی تو نے اپنے آنسو پونچھ ڈالے اور واپس لوٹ گئی، حضور صلی اللہ علیہ وسلم فرماتے ہیں جس مسلمان سے کوئی گناہ سرزد ہو جائے پھر وہ وضو کر کے دو رکعت نماز ادا کر کے اللہ سے استغفار کرے تو اللہ اس کے اس گناہ کو بخش دیتا ہے پھر آپ نے یہ آیت اور آیت ﴿وَالَّذِينَ إِذَا فَعَلُوا فَاحِشَةً﴾ الخ کی تلاوت کی۔ اس حدیث کا پورا بیان ہم نے مسند ابوبکر رضی اللہ عنہ میں کر دیا ہے اور کچھ بیان سورہ آل عمران کی تفسیر میں بھی گذرا ہے۔

حضرت ابودرداء رضی اللہ عنہ فرماتے ہیں رسول اللہ صلی اللہ علیہ وسلم کی عادت مبارک تھی کہ مجلس میں سے اٹھ کر اپنے کسی کام کے لیے کبھی جاتے اور واپس تشریف لانے کا ارادہ بھی ہوتا تو جوتی یا کپڑا کچھ نہ کچھ چھوڑ جاتے، ایک مرتبہ آپ اپنی جوتی چھوڑے ہوئے اٹھے ڈوٹھی پانی کی ساتھ لے کر چلے میں بھی آپ کے پیچھے ہو لیا آپ کچھ دور جا کر بغیر حاجت پوری کئے واپس آئے اور فرمانے لگے میرے پاس میرے رب کی طرف سے ایک آنے والا آیا اور مجھے یہ پیغام دے گیا، پھر آپ نے آیت ﴿وَمَنْ يَّعْمَلْ﴾ الخ پڑھی اور فرمایا میں اپنے صحابہ رضی اللہ عنہم کو یہ خوشخبری سنانے کے لیے راستے میں سے ہی لوٹ آیا ہوں۔

اس سے پہلے چونکہ آیت ﴿مَنْ يَّعْمَلْ سُوءًا يُجْزِيْهِ﴾ یعنی ہر برائی کرنے والے کو اس کی برائی کا بدلہ ملے گا، اتر چکی تھی اس لیے صحابہ رضی اللہ عنہم بہت پریشان تھے میں نے کہا یا رسول اللہ صلی اللہ علیہ وسلم کسی نے زنا کیا ہو؟ چوری کی ہو؟ پھر وہ استغفار کرے تو اسے بھی اللہ بخش دے گا؟ آپ نے فرمایا ہاں میں نے دوبارہ پوچھا آپ نے کہا ہاں میں نے سہ بارہ دریافت کیا تو آپ نے فرمایا ہاں گو ابودرداء کی ناک خاک آلود ہو۔ پس حضرت ابودرداء رضی اللہ عنہ جب یہ حدیث بیان کرتے اپنی ناک پر مار کر بتاتے۔ اس کی اسناد ضعیف ہیں اور یہ حدیث غریب ہے۔

پھر فرمایا گناہ کرنے والا اپنا ہی برا کرتا ہے جیسے اور جگہ ہے کوئی دوسرے کا بوجھ نہیں اٹھائے گا، ایک دوسرے کو نفع نہ پہنچا سکے گا، ہر شخص اپنے کرتوت کا ذمہ دار ہے، کوئی نہ ہوگا جو بوجھ اٹھائے، اللہ کا علم اللہ کی حکمت اور الہی عدل و رحمت کے خلاف ہے کہ ایک گناہ کرے اور دوسرا پکڑا جائے۔ پھر فرماتا ہے جو خود برا کام کر کے کسی بے گناہ کے سر تھوپ دے جیسے بنو امیہ بن لبید رضی اللہ عنہ کا نام لے دیا جو واقعہ تفصیل و اراس سے اگلی آیت کی تفسیر میں بیان ہو چکا ہے یا مراد زید بن سمین یہودی ہے جیسے بعض اور مفسرین کا خیال ہے کہ اس چوری کی تہمت اس قبیلے نے اس بے گناہ شخص کے ذمہ لگائی تھی اور خود ہی خائن اور ظالم تھے، آیت گوشان نزول کے اعتبار سے خاص ہے لیکن حکم

کے اعتبار سے عام ہے جو بھی ایسا کرے وہ اللہ کی سزا کا مستحق ہے۔ اس کے بعد کی آیت ﴿وَلَوْلَا﴾ الخ کا تعلق بھی اسی واقعہ سے ہے یعنی لبید بن عروہ اور ان کے ساتھیوں نے بنو امیہ کے چوروں کی حضور ﷺ کے سامنے برات اور ان کی پاکدامنی کا اظہار کر کے حضور ﷺ کو اصلیت سے دور رکھنے کا سارا کام پورا کر لیا تھا، لیکن اللہ تعالیٰ نے جو آپ کی عصمت کا حقیقی نگہبان ہے آپ کو اس خطرناک موقعہ پر خانوں کی طرف داری سے بچالیا اور اصلی واقعہ صاف کر دیا۔ کتاب سے مراد قرآن اور حکمت سے مراد سنت ہے۔ نزول وحی سے پہلے آپ جو نہ جانتے تھے ان کا علم پروردگار نے آپ کو بذریعہ وحی کر دیا جیسے اور آیت میں ہے ﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا﴾ ① سے پوری سورت تک اور آیت میں ہے ﴿وَمَا كُنْتَ تَرْجُو أَن يُلْقَى إِلَيْكَ الْكِتَابُ﴾ ② الخ اسی لیے یہاں بھی فرمایا یہ سب باتیں اللہ کا فضل ہیں جو آپ کے شامل حال ہے۔

لَا خَيْرَ فِي كَثِيرٍ مِّنْ نُّجُوْلِهِمْ إِلَّا مَنَ أَمَرَ بِصَدَقَةٍ أَوْ مَعْرُوفٍ أَوْ أَصْلَاحٍ  
بَيْنَ النَّاسِ - وَمَن يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا  
عَظِيمًا ③ وَمَن يُشَاقِقِ الرَّسُولَ مِن بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ  
سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ - وَسَاءَ ثَمَ مَصِيرًا ④

۱۳

ان کے اکثر مصلحتی مشورے بے خیر ہیں۔ ہاں بھلائی اس کے مشورے میں ہے جو خیرات کا یا نیک بات کا یا لوگوں میں صلح کرانے کا حکم کرے، جو شخص صرف اللہ تعالیٰ کی رضامندی حاصل کرنے کے ارادے سے یہ کام کرے اسے ہم یقیناً بہت بڑا ثواب دیں گے ③ جو شخص باوجود راہ ہدایت کی وضاحت ہو جانے کے بھی رسول (ﷺ) کا خلاف کرے اور تمام مومنوں کی راہ چھوڑ کر چلے ہم اسے ادھر ہی متوجہ کر دیں گے جہر وہ خود متوجہ ہوا ہے اور اسے دوزخ میں ڈال دیں گے وہ بہت بری جگہ ہے پہنچے گی ④

پیغمبر اور مومنوں کے راستے کی مخالفت ہلاکت کا سبب: لوگوں کے اکثر کلام بے معنی ہوتے ہیں سوائے ان کے جن کی باتوں کا مقصد دوسروں کی بھلائی اور لوگوں میں میل ملاپ کرانا ہو حضرت سفیان ثوری رحمہ اللہ کی عیادت کے لیے لوگ جاتے ہیں ان میں سعید بن حسان رحمہ اللہ بھی ہیں تو آپ فرماتے ہیں سعید رحمہ اللہ تم نے ام صالح کی روایت سے جو حدیث بیان کی تھی آج اسے پھر سناؤ، آپ سند بیان کر کے فرماتے ہیں حضور ﷺ نے فرمایا انسان کی تمام باتیں قابل مواخذہ ہیں بجز اللہ کے ذکر اور اچھے کاموں کے بتانے اور برے کاموں سے روکنے کے ⑤ حضرت سفیان نے کہا یہی مضمون اس آیت میں ہے یہی مضمون آیت ﴿يَوْمَ يَقُومُ الرُّوحُ﴾ ⑥ الخ

① [سورة الشورى: آیت ۵۲]

②

③ [ضعیف: مستدرک حاکم (۵۱۲/۲) ترمذی: کتاب الذہد (۲۴۱۲) ابن ماجہ: کتاب الفتن

(۳۹۷۴) [شیخ البانیؒ نے اسے ضعیف کہا ہے۔] [ضعیف ترمذی، التعليق الرغيب (۱۰/۴)]

④ [سورة نبا: آیت ۳۸]



میں ہے یہی مضمون سورہ ﴿وَالْعَصْرِ﴾<sup>(۱)</sup> میں ہے۔ مسند احمد میں فرمان رسول ﷺ ہے کہ لوگوں کی آپس میں محبت بڑھانے اور صلح صفائی کے لیے جو بھی بات کہے ادھر سے ادھر کہے یا تم اٹھائے وہ جموں میں داخل نہیں، حضرت ام کلثوم بنت عقبہ رضی اللہ عنہا فرماتی ہیں میں نے آپ کو ادھر کی بات ادھر کہنے کی تین صورتوں میں اجازت دیتے ہوئے سنا ہے ”جہاد کی ترغیب میں، لوگوں میں صلح کرانے اور میاں بیوی کو ملانے کی صورت میں“۔ یہ ہجرت کرنے والیوں اور بیعت کرنے والیوں میں سے ہیں۔<sup>(۲)</sup>

ایک اور حدیث میں ہے کیا میں تمہیں ایک ایسا عمل بتاؤں؟ جو روزہ نماز اور صدقہ سے بھی افضل ہے لوگوں نے خواہش کی تو آپ نے فرمایا وہ آپس میں اصلاح کرنا ہے فرماتے ہیں اور آپس کا فساد ٹیکوں کو ختم کر دیتا ہے (ابوداؤد وغیرہ)<sup>(۳)</sup> بڑا میں ہے حضور ﷺ نے حضرت ابویوب رضی اللہ عنہ سے فرمایا آ میں تجھے ایک تجارت بتاؤں لوگ جب لڑ جھگڑ رہے ہوں تو ان میں مصالحت کرادے جب ایک دوسرے سے رنجیدہ ہوں تو انہیں ملادے۔<sup>(۴)</sup> اللہ تعالیٰ فرماتا ہے کہ ایسی بھلی باتیں رب کی رضامندی خلوص اور نیک نیتی سے جو کرے وہ اجر عظیم پائے گا۔

جو شخص غیر شرعی طریق پر چلے یعنی شرع ایک طرف ہو اور اس کی راہ ایک طرف ہو۔ فرمان رسول ﷺ کچھ ہو اور اس کا مقصد عمل اور ہو۔ حالانکہ اس پر حق واضح ہو چکا ہو دلیل دیکھ چکا ہو پھر بھی رسول ﷺ کی مخالفت کر کے مسلمانوں کی صاف راہ سے ہٹ جائے تو ہم بھی اسے ٹیڑھی اور بری راہ پر ہی لگا دیتے ہیں اسے وہی غلط راہ اچھی اور بھلی معلوم ہونے لگتی ہے یہاں تک کہ بچپن سے جہنم میں جا پہنچتا ہے۔ مومنوں کی راہ کے علاوہ راہ اختیار کرنا دراصل رسول اللہ ﷺ کی مخالفت اور دشمنی کے مترادف ہے جو کبھی تو شارع علیہ السلام کی صاف بات کے خلاف اور کبھی اس چیز کے خلاف ہوتا ہے جس پر ساری امت محمدیہ متفق ہے جس خطا سے انہیں اللہ نے بوجہ ان کی شرافت و کرامت کے محفوظ کر رکھا ہے۔ اس بارے میں بہت سی حدیثیں بھی ہیں اور ہم نے بھی احادیث اصول میں ان کا بڑا حصہ بیان کر دیا ہے، بعض علماء تو اس کے تو اتر معنی کے قائل ہیں، حضرت امام شافعی رحمہ اللہ نے غور و فکر کے بعد اس آیت سے امت کے اتفاق کی دلیل ہونے پر استدلال کیا ہے حقیقتاً یہی موقف بہترین اور قوی تر ہے، بعض دیگر ائمہ نے اس دلالت کو مشکل اور دور از آیت بھی بتایا ہے۔

(۱) سورة العصر: آیت ۱، ۲

(۲) صحیح: صحیح بخاری: کتاب الصلح: باب ليس الكاذب يصلح بين الناس (۲۶۹۲) صحیح مسلم: کتاب البر والصلة: باب تحريم الكذب وبيان ما يباح منه (۲۶۰۵) ترمذی: کتاب البر والصلة: باب ما جاء في اصلاح ذات البين (۱۹۳۸) ابوداؤد: کتاب الادب: باب في اصلاح ذات البين (۴۹۲۰) مسند احمد (۴۰۳/۶)

(۳) صحیح: مسند احمد (۴۴۴/۶) ابوداؤد: کتاب الادب: باب في اصلاح ذات البين (۴۹۱۹) شیخ البانیؒ نے اسے صحیح کہا ہے۔ [صحیح ابوداؤد]

(۴) ضعیف: بزار فی کشف الاستار (۲۰۶۰) الدر المنثور للسيوطی (۳۹۲/۲) اس کی سند میں عبدالرحمن بن عبداللہ راوی کمزور ہے۔ [

وقف لازم

شرک کی حقیقت اور نقصان: اس سورت کے شروع میں پہلی آیت کے متعلق ہم پوری تفسیر کر چکے ہیں اور وہیں



اس آیت سے تعلق رکھنے والی حدیثیں بھی بیان کر دی ہے، حضرت علی رضی اللہ عنہ فرمایا کرتے تھے قرآن کی کوئی آیت مجھے اس آیت سے زیادہ محبوب نہیں <sup>(۱)</sup> (ترمذی) مشرکین سے دنیا اور آخرت کی بھلائی دور ہو جاتی ہے اور وہ راہ حق سے دور ہو جاتے ہیں وہ اپنے آپ کو اور اپنے دونوں جہانوں کو برباد کر لیتے ہیں یہ مشرکین عورتوں کے پرستار ہیں، حضرت کعب رضی اللہ عنہ فرماتے ہیں ہر صنم کے ساتھ ایک جفنی عورت ہے، حضرت عائشہ رضی اللہ عنہا فرماتی ہیں ﴿إِنَّا﴾ سے مراد بت ہیں، یہ قول اور بھی مفسرین کا ہے، ضحاک رضی اللہ عنہ کا قول ہے کہ مشرک فرشتوں کو پوجتے تھے اور انہیں اللہ کی لڑکیاں مانتے تھے <sup>(۲)</sup> اور کہتے تھے کہ ان کی عبادت سے ہے ہماری اصل غرض اللہ عزوجل کی نزدیکی حاصل کرنا ہے اور ان کی تصویریں عورتوں کی شکل پر بناتے تھے پھر حکم کرتے تھے اور تقلید کرتے تھے اور کہتے تھے کہ یہ صورتیں فرشتوں کی ہیں جو اللہ کی لڑکیاں ہیں۔ یہ تفسیر آیت ﴿أَقْرَبُ إِلَهُكُمْ﴾ <sup>(۳)</sup> الخ، کے مضمون سے خوب ملتی ہے جہاں ان کے بتوں کے نام لے کر اللہ تعالیٰ نے فرمایا ہے کہ یہ خوب انصاف ہے کہ لڑکے تو تمہارے اور لڑکیاں میری؟ اور آیت میں ہے ﴿وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ إِنَا﴾ <sup>(۴)</sup> الخ، ان لوگوں نے اللہ تعالیٰ کے غلام فرشتوں کو مونث سمجھ رکھا، ابن عباس رضی اللہ عنہما فرماتے ہیں مراد مردے ہیں، حسن رضی اللہ عنہ فرماتے ہیں ہر بے روح چیز اناٹ ہے خواہ خشک لکڑی ہو خواہ پتھر ہو، لیکن یہ قول غریب ہے۔

پھر ارشاد ہے کہ دراصل یہ شیطان کے پجاری ہیں کیونکہ وہی انہیں یہ راہ بھاتا ہے اور یہ فی الحقیقت اسی کی مانتے ہیں، جیسے فرمان ہے ﴿الْمُؤْمِنُونَ﴾ <sup>(۵)</sup> الخ، اے بنی آدم کیا میں نے تم سے شیطان کی عبادت نہ کرنے کا وعدہ نہیں لیا تھا؟ اسی وجہ سے فرشتے قیامت کے روز صاف کہہ دیں گے کہ ہماری عبادت کے دعویدار دراصل شیطانی پوجا کے پھندے میں تھے، شیطان کو رب نے اپنی رحمت سے دور کر دیا ہے اور اپنی بارگاہ سے نکال باہر کیا ہے، اس نے بھی بیڑا اٹھا رکھا ہے کہ اللہ کے بندوں کو معقول تعداد میں بہکائے، مقاتل بن حیان رضی اللہ عنہ فرماتے ہیں یعنی ہر ہزار میں سے نو سو ننانوے کو جہنم میں اپنے ساتھ لے جائے گا، ایک بچہ رہے گا جو جنت کا مستحق ہوگا، شیطان نے کہا ہے کہ میں انہیں حق سے بہکاؤں گا اور انہیں امید دلاتا رہوں گا یہ تو بہ ترک کر بیٹھیں گے، خواہشوں کے پیچھے پڑ جائیں گے موت کو بھول بیٹھیں گے نفس پروری اور آخرت سے غافل ہو جائیں گے، جانوروں کے کالن کاٹ کر یا سوراخ دار کر کے اللہ کے سوا دوسروں کے نام کرنے کی انہیں تلقین کروں گا، اللہ کی بنائی ہوئی صورتوں کو بگاڑنا سکھاؤں گا جیسے جانوروں کو خضی کرنا۔

ایک حدیث میں اس سے بھی ممانعت آئی ہے (شاید مراد اس سے نسل منقطع کرنے کی غرض سے ایسا کرنا

① [ضعیف: ترمذی: کتاب تفسیر القرآن: باب ومن سورة النساء (۳۰۳۷)] شیخ البانی نے اے ضعیف الاثنا کہا ہے۔ [ضعیف ترمذی] اس کی سند میں ثور بن ابی فاخراہ راوی ہے، اے اہل علم ضعیف کہتے ہیں۔

② [تفسیر ابن جریر الطبری (۲۰۹/۹)] ③ [سورة النجم: آیت ۱۹]

④ [سورة الزخرف: آیت ۱۹]

⑤ [سورة یسین: آیت ۶۰]

ہے) ایک معنی یہ بھی کیے گئے ہیں کہ چہرے پر گودنا گودانا جو صحیح مسلم کی حدیث میں ممنوع ہے <sup>(۱)</sup> اور جس کے کرنے والے پر اللہ کی لعنت وارد ہوئی ہے <sup>(۲)</sup> ابن مسعود رضی اللہ عنہ سے صحیح سند سے مروی ہے کہ گودنے والیوں اور گودانے والیوں پیشانی کے بال نوچنے والیوں اور نچوانے والیوں اور دانتوں میں کشادگی کرنے والیوں پر جو سن و خوبصورتی کے لیے اللہ کی بناوٹ کو بگاڑتی ہیں اللہ کی لعنت ہے میں ان پر لعنت کیوں نہ بھیجوں؟ جن پر رسول اللہ صلی اللہ علیہ وسلم نے لعنت کی ہے اور جو کتاب اللہ میں موجود ہے پھر آپ نے آیت ﴿وَمَا آتَاكُمُ الرَّسُولُ﴾ <sup>(۳)</sup> اٹخ پڑھی <sup>(۴)</sup> بعض اور مفسرین کرام رحمہم اللہ سے مروی ہے کہ مراد اللہ کے دین کو بدل دینا ہے جیسے اور آیت میں ہے ﴿فَاقْمْ وَّجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ﴾ <sup>(۵)</sup> یعنی اپنا چہرہ قائم رکھ کر اللہ کے یکطرفہ دین کا رخ اختیار کرنا یہ اللہ کی وہ فطرت ہے جس پر تمام انسانوں کو اس نے پیدا کیا ہے اللہ کی خلق میں کوئی تبدیلی نہیں اس سے پچھلے (آخری) جملے کو اگر امر کے معنی میں لیا جائے تو یہ تفسیر ٹھیک ہو جاتی ہے یعنی اللہ کی فطرت کو نہ بدلو لوگوں کو میں نے جس فطرت پر پیدا کیا ہے اسی پر رہنے دو بخاری و مسلم میں ہے ہر بچہ فطرت پر پیدا ہوتا ہے لیکن اس کے ماں باپ پھر اسے یہودی یا نصرانی یا مجوسی بنالیتے ہیں جیسے کبریٰ کا صحیح سالم بچہ بے عیب ہوتا ہے لیکن پھر لوگ اس کے کان وغیرہ کاٹ دیتے ہیں اور اسے عیب دار کر دیتے ہیں۔ <sup>(۶)</sup> صحیح مسلم میں ہے اللہ عزوجل فرماتا ہے میں نے اپنے بندوں کو یکسوئی والے دین پر پیدا کیا لیکن شیطان نے آ کر انہیں بہکا دیا پھر میں نے اپنے حلال کو ان پر حرام کر دیا۔ <sup>(۷)</sup>

شیطان کو دوست بنانے والا اپنا نقصان کرنے والا ہے جس نقصان کی کبھی حلائی نہ ہو سکے۔ کیونکہ شیطان انہیں برباغ دکھاتا رہتا ہے غلط راہوں میں ان کی فلاح و بہبود کا یقین دلاتا ہے دراصل وہ بڑا فریب اور صاف دھوکا ہوتا ہے چنانچہ شیطان قیامت کے دن صاف کہے گا اللہ کے وعدے سچے تھے اور میں تو وعدہ خلاف ہوں ہی میرا کوئی زور تم پر تھا ہی نہیں میری پکار کو سنتے ہی کیوں تم مست و بے عقل بن گئے؟ اب مجھے کیوں کوستے ہو؟ اپنے آپ کو برا کہو۔ شیطانی وعدوں کو صحیح جاننے والے اس کی دلائی ہوئی امیدوں کو پورا ہونے والی سمجھنے والے آخر چہنم

<sup>(۱)</sup> [صحیح: صحیح مسلم: کتاب اللباس والزینة: باب النهی عن ضرب الحيوان (۲۱۱۶) ترمذی:

کتاب الجہاد (۱۷۱۰) مسند احمد (۳/۳۱۸)]

<sup>(۲)</sup> [صحیح: صحیح مسلم (۲۱۱۷) صحیح ابن حبان (۵۶۲۶)]

<sup>(۳)</sup> [صحیح: صحیح بخاری: کتاب اللباس: باب المتفلاحات للحسن (۵۹۳۱) صحیح مسلم: کتاب

اللباس: باب تحریم فعل الواصلة والمستوصلة (۲۱۲۴)]

<sup>(۴)</sup> [سورة الروم: آیت ۳۰]

<sup>(۵)</sup> [صحیح: صحیح بخاری: کتاب التفسیر: باب لا تبدل لخلق الله (۴۷۷۵) صحیح مسلم: کتاب

القدر: باب معنی کل مولود یولد علی الفطرة (۲۶۵۸)]

<sup>(۶)</sup> [صحیح: صحیح مسلم: کتاب الجنة: باب الصفات التي يعرف بها فی الدنيا (۲۸۶۵)]



واصل ہوں گے جہاں سے چھٹکارا محال ہوگا۔

ان بد بختوں کے ذکر کے بعد اب نیک لوگوں کا حال بیان ہو رہا ہے کہ جو دل سے میرے ماننے والے ہیں اور جسم سے میری تابعداری کرنے والے ہیں میرے احکام پر عمل کرتے ہیں میری منع کردہ چیزوں سے باز رہتے ہیں میں انہیں اپنی نعمتیں دوں گا انہیں جنتوں میں لے جاؤں گا جن کی نہریں جہاں یہ چاہیں خود بخود بہنے لگیں جن میں زوال کی یا نقصان بھی نہیں ہے اللہ کا وعدہ اٹل اور بالکل سچا ہے اور یقیناً ہونے والا ہے اللہ سے زیادہ سچی بات اور کس کی ہوگی؟ اس کے سوا کوئی معبود برحق نہیں نہ ہی کوئی اس کے سوا مربی ہے۔

رسول اللہ ﷺ اپنے خطبے میں فرمایا کرتے تھے سب سے زیادہ سچی بات اللہ کا کلام ہے اور سب سے بہتر ہدایت محمد ﷺ کی ہدایت ہے اور تمام کاموں میں سب سے برا کام دین میں نئی بات نکالنا ہے اور ہر ایسی نئی بات کا نام بدعت ہے اور ہر بدعت گمراہی ہے اور ہر گمراہی جہنم میں ہے۔<sup>①</sup>

لَيْسَ بِأَمَانَةٍكُمْ وَلَا أَمَانِي أَهْلُ الْكِتَابِ ۚ مَنْ يَعْمَلْ سُوءًا يُجْزَ بِهِ وَلَا يَجِدْ لَهُ مِنْ دُونِ اللَّهِ وَلِيًّا وَلَا نَصِيرًا ۝ وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا ۝ وَمَنْ أَحْسَنُ دِينًا مِمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مَلَّةَ إِبْرَاهِيمَ حَنِيفًا ۚ وَاتَّخَذَ اللَّهُ إِبْرَاهِيمَ خَلِيلًا ۝ وَلِلَّهِ مَا فِي السَّمٰوٰتِ وَمَا فِي الْأَرْضِ ۚ وَكَانَ اللَّهُ بِكُلِّ شَيْءٍ مُّحِيطًا ۝

۱۸  
۱۵

حقیقت حال نہ تو تمہاری آرزو کے مطابق ہے اور نہ اہل کتاب کی امیدوں پر موقوف ہے جو برا کرے گا اس کی سزا پائے گا اور کسی کو نہ پائے گا جو اس کی حمایت و مدد اللہ کے پاس کر سکے۔ جو ایماندار ہو مرد ہو یا عورت اور وہ نیک اعمال کرے یقیناً ایسے لوگ جنت میں جائیں گے اور کھجور کے شگاف برابر بھی ان کا حق نہ مارا جائے گا۔ یہ اعتبار دین کے اس سے اچھا کون ہے؟ جو اپنا منہ اللہ کے احکام پر دھر دے اور ہو بھی نیک کار ساتھ ہی یکسوئی والے ابراہیم (علیہ السلام) کے دین کی پیروی کر رہا ہو ابراہیم (علیہ السلام) کو اللہ تعالیٰ نے اپنا دوست بنا لیا ہے۔ آسمانوں اور زمین میں جو کچھ ہے سب اللہ ہی کا ہے اور اللہ ہر چیز کو گھیرے رکھنے والا ہے۔

**آزمائش کفارہ ذنوب:** حضرت قتادہ رضی اللہ عنہ فرماتے ہیں ہم سے ذکر کیا گیا ہے کہ اہل کتاب اور مسلمانوں میں چرچہ ہونے لگا اہل کتاب تو یہ کہہ کر اپنی فضیلت جتا رہے تھے کہ ہمارے نبی تمہارے نبی سے پہلے کے ہیں اور

① [صحیح: صحیح مسلم: کتاب الجمعة: باب تخفيف الصلاة والخطبة (۸۶۷) ابن ماجہ: مقدمہ:

باب اجتناب البدع والجدل (۴۵) نسائی: کتاب العیدین: باب کیف الخطبة (۱۵۷۹) مسند احمد

ہماری کتاب بھی تمہاری کتاب سے پہلے کی ہے اور مسلمان کہہ رہے تھے کہ ہمارے نبی خاتم الانبیاء ہیں اور ہماری کتاب تمام اگلی کتابوں کی تصدیق کرنے والی ہے اس پر یہ آیتیں اتریں اور مسلمانوں کی سابقہ دین والوں پر فضیلت بیان ہوئی، مجاہد رحمۃ اللہ علیہ سے مروی ہے کہ عرب نے کہا نہ تو ہم مرنے کے بعد جنس گے نہ ہمیں عذاب ہوگا یہودیوں نے کہا صرف ہم ہی جنتی ہیں یہی قول نصرانیوں کا بھی تھا اور کہتے تھے آگ ہمیں صرف چند دن ستائے گی آیت کا مضمون یہ ہے کہ صرف اظہار کرنے اور دعویٰ کرنے سے صداقت و حقانیت ثابت نہیں ہوتی بلکہ ایسا انداز وہ ہے جس کا دل صاف ہو اور عمل شاہد ہوں اور اللہ تعالیٰ کی دلیل اس کے ہاتھوں میں ہو تمہاری خواہشیں اور زبانی دعوے کوئی وقعت نہیں رکھتے نہ اہل کتاب کی تمنائیں اور بلند باتیں نجات کا مدار ہیں بلکہ وقار و نجات اللہ سبحانہ و تعالیٰ کی فرماں برداری اور رسولوں کی تابعداری میں ہے برائی کرنے والے کسی نسبت کی وجہ سے کہ اس برائی کے خمیازے سے چھوٹ جائیں ناممکن ہے بلکہ رتی رتی بھلائی اور برائی قیامت کے دن اپنی آنکھوں سے اپنے سامنے دیکھ لیں گے۔

یہ آیت صحابہ رضی اللہ عنہم پر بہت گراں گزری تھی اور حضرت صدیق رضی اللہ عنہ نے کہا تھا کہ حضور صلی اللہ علیہ وسلم اب نجات کیسے ہوگی؟ جبکہ ایک ایک عمل کا بدلہ ضروری ہے تو آپ نے فرمایا اللہ تعالیٰ تجھے بخشے ابو بکر یہ سزا وہی ہے جو کبھی تیری بیماری کی صورت میں ہوتی ہے کبھی تکلیف کی صورت میں کبھی صدمے اور غم و رنج کی صورت میں اور کبھی بلا و مصیبت کی شکل میں۔ <sup>(۱)</sup> (مسند احمد) اور روایت میں ہے حضور صلی اللہ علیہ وسلم نے فرمایا ہر برائی کرنے والا دنیا میں بدلہ پالے گا۔ <sup>(۲)</sup> ابن مردودہ میں ہے حضرت عبداللہ بن عمر رضی اللہ عنہما نے اپنے غلام سے فرمایا دیکھو جس جگہ حضرت عبداللہ بن زبیر رضی اللہ عنہ کو سولی دی گئی ہے وہاں تم نہ چلنا۔ غلام بھول گیا اب حضرت عبداللہ رضی اللہ عنہ کی نظر ابن زبیر رضی اللہ عنہ پر پڑی تو فرمانے لگے واللہ جہاں تک میری معلومات ہیں میری گواہی ہے کہ تو روزے دار اور نمازی اور رشتے ناتے جوڑنے والا تھا مجھے اللہ سے امید ہے کہ جو غفر شمس تجھ سے ہو گئیں ان کا بدلہ دنیا میں ہی مکمل ہوا اب تجھے اللہ کوئی عذاب نہیں دے گا پھر حضرت مجاہد رحمۃ اللہ علیہ کی طرف دیکھ کر فرمانے لگے میں نے حضرت ابو بکر رضی اللہ عنہ سے سنا ہے وہ فرماتے تھے رسول اللہ صلی اللہ علیہ وسلم سے میں نے سنا جو شخص برائی کرتا ہے اس کا بدلہ دنیا میں ہی پالیتا ہے <sup>(۳)</sup> دوسری روایت میں ہے کہ حضرت ابن عمر رضی اللہ عنہما نے حضرت ابن زبیر رضی اللہ عنہ کو سولی پر دیکھ کر فرمایا اے ابو حنیب اللہ تجھ پر رحم کرے میں نے تیرے والد کی زبان سے یہ حدیث سنی ہے۔ <sup>(۴)</sup>

① [صحیح بالشواہد: مسند احمد (۱/۱) بیہقی فی السنن الکبریٰ (۳/۳۷۳) مسند ابو یعلیٰ (۹۸)]

② [شیخ شعیب ارناؤوط اس کی سند کو شاہد کی بنا پر صحیح کہتے ہیں۔ [الموسوعة الحديثية (۶۸)]

③ [صحیح بالشواہد: مسند احمد (۶/۱)] [شیخ شعیب ارناؤوط نے شاہد کی بنا پر اس کی سند کو صحیح کہا ہے۔

[الموسوعة الحديثية (۲۳)]

④ [صحیح بالشواہد: مسند ابو یعلیٰ (۱۸) الدر المنثور للسيوطی (۴۰۰/۲) مسند بزار (۲۱)]

⑤ [ضعیف: مسند بزار (۲۲۰۴) ابن عساکر فی تاریخ دمشق (۲۸۷/۹)] اس کی سند میں عبدالرحمن بن سلیم راوی ہے، اسے امام دارقطنی نے ضعیف کہا ہے اور امام ہشامی فرماتے ہیں کہ میں اسے نہیں جانتا اور اسی طرح دیگر متعدد اہل علم نے اس کے متعلق لاعلمی کا اظہار کیا ہے۔]



ابن مردویہ میں ہے حضرت ابوبکر صدیق رضی اللہ عنہ کی موجودگی میں یہ آیت اتری جب حضور صلی اللہ علیہ وسلم نے اسے پڑھ کر سنایا تو حضرت صدیق رضی اللہ عنہ غم ناک ہو گئے انہیں یہ معلوم ہونے لگا کہ گویا ہر عمل کا بدلہ ہی ملنا جب ٹھہرا تو تو نجات مشکل ہو جائے گا آپ نے فرمایا سنو صدیق تم اور تمہارے ساتھی یعنی مومن تو دنیا میں ہی بدلہ دے دیئے جاؤ گے اور ان مصیبتوں کے باعث تمہارے گناہ معاف ہو جائیں گے قیامت کے دن پاک صاف اٹھو گے ہاں اور لوگ جو ہیں ان کی برائیاں جمع ہوتی جاتی ہیں اور قیامت کے دن انہیں سزا دی جائے گی یہ حدیث ترمذی نے بھی روایت کی ہے <sup>(۱)</sup> اور کہا ہے کہ اس کا راوی موسیٰ بن عبیدہ ضعیف ہے اور دوسرا راوی مولیٰ بن سباع مجہول ہے اور بھی بہت سے طریق سے اس روایت کا حاصل مروی ہے۔ ایک اور حدیث میں ہے حضرت عائشہ رضی اللہ عنہا نے کہا یا رسول اللہ صلی اللہ علیہ وسلم یہ آیت سب سے زیادہ ہم پر بھاری پڑتی ہے تو آپ نے فرمایا مومن کا یہ بدلہ وہی ہے جو مختلف قسم کی پریشانیوں اور تکلیفوں کی صورت میں اسے دنیا میں ہی مل جاتا ہے <sup>(۲)</sup> اور حدیث میں ہے کہ آپ نے فرمایا یہاں تک کہ مومن اپنی نقدی جیب میں رکھ لے پھر ضرورت کے وقت تلاش کرے تھوڑی دیر نہ ملے پھر جیب میں ہاتھ ڈالنے سے نکل آئے تو اتنی دیر میں جو اسے صدمہ ہوا اس سے بھی اس کے گناہ معاف ہوتے ہیں اور یہ بھی اس کی برائیوں کا بدلہ ہو جاتا ہے یونہی مصائب دنیا سے کندن بنا دیتے ہیں کہ قیامت کا کوئی بوجھ اس پر نہیں رہتا جس طرح سونا بجھی میں تپا کر نکال لیا جائے اس طرح دنیا میں پاک صاف ہو کر اللہ کے پاس جاتا ہے <sup>(۳)</sup> ابن مردویہ میں ہے رسول اللہ صلی اللہ علیہ وسلم سے اس آیت کے بارے میں سوال کیا گیا تو آپ نے فرمایا مومن کو ہر چیز میں اجر دیا جاتا ہے یہاں تک کہ موت کی سختی کا بھی <sup>(۴)</sup> مسند احمد میں ہے جب بندے کے گناہ زیادہ ہو جاتے ہیں اور انہیں دور کرنے والے بکثرت نیک اعمال نہیں ہوتے تو اللہ اس پر کوئی غم ڈال دیتا ہے جس سے اس کے گناہ معاف ہو جاتے ہیں <sup>(۵)</sup> سعید بن منصور لائے ہیں کہ جب صحابہ رضی اللہ عنہم پر اس آیت کا مضمون گراں گذرا تو حضور صلی اللہ علیہ وسلم نے ان سے فرمایا ٹھیک ٹھاک رہو اور ملے جلے رہو مسلمان کی ہر تکلیف اس کے گناہ کا کفارہ ہے یہاں تک کہ کانٹے کا لگنا

① [ضعیف ترمذی : کتاب تفسیر القرآن : باب و من سورة النساء (۳۰۳۹) عبد بن حمید (۷) مسند بزار (۲۰)] شیخ البانی نے اسے ضعیف کہا ہے۔ [ضعیف ترمذی]

② [ضعیف ومنقطع تفسیر ابن جریر الطبری (۱۰۳۷) ابو داؤد : کتاب الجنائز : باب عیادة النساء (۳۰۹۳)] شیخ البانی نے اسے ضعیف الاسناد کہا ہے۔ [ضعیف ترمذی] اس کی سند میں عطاء اور ابوبکر کے درمیان انقطاع ہے۔]

③ [ضعیف تفسیر ابن جریر الطبری (۱۰۳۶) ترمذی : کتاب تفسیر القرآن : باب و من سورة البقرة (۲۹۹۱) مسند احمد (۲۱۸/۶) طرابلسی (۱۰۸۴)] شیخ البانی نے اسے ضعیف کہا ہے۔ [ضعیف ترمذی]

④ [ضعیف مسند طرابلسی (۱۰۸۴) بیہقی فی شعب الایمان (۹۸۰۹/۷) تفسیر ابن ابی حاتم (۳۰۶۲/۲)] اس کی سند میں محمد بن زید اور عائشہ کے درمیان انقطاع ہے۔]

⑤ [ضعیف مسند احمد (۱۰۵۷/۶)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند لیث بن ابی سلیم راوی کی وجہ سے ضعیف ہے۔]

بھی اور اس سے کم تکلیف بھی <sup>(۱)</sup> اور روایت میں ہے کہ جب صحابہ رضی اللہ عنہم رو رہے تھے اور رنج میں تھے اس وقت حضور ﷺ نے ان سے یہ فرمایا، ایک شخص نے حضور ﷺ سے پوچھا کہ ہماری ان بیماریوں میں ہمیں کیا ملتا ہے؟ آپ نے فرمایا یہ تمہارے گناہوں کا کفارہ ہوتی ہیں اسے سن کر حضرت کعب بن عجرہ رضی اللہ عنہ نے دعا مانگی کہ یا اللہ مرتے دم تک مجھ سے بخار جدا نہ ہو لیکن حج و عمرہ جہاد اور نماز باجماعت سے محروم نہ ہوں ان کی یہ دعا قبول ہوئی جب ان کے جسم پر ہاتھ لگایا جاتا تو بخار چڑھا رہتا <sup>(۲)</sup> رضی اللہ عنہ (مسند احمد) حضور ﷺ سے ایک مرتبہ کہا گیا کہ کیا ہر برائی کا بدلہ دیا جائے گا؟ آپ نے فرمایا ہاں اسی جیسا اور اسی جتنا لیکن ہر بھلائی کا بدلہ دس گنا کر کے دیا جائے گا پس اس پر افسوس ہے جس کی اکائیاں دہائیوں سے بڑھ جائیں۔ <sup>(۳)</sup> (ابن مردویہ)

حضرت حسن رضی اللہ عنہ فرماتے ہیں اس سے مراد کافر ہیں جیسے اور آیت میں ہے ﴿وَهَلْ نُجَازِي إِلَّا الْكَافِرَ﴾ <sup>(۴)</sup> ابن عباس رضی اللہ عنہما اور سعید بن جبیر رضی اللہ عنہما فرماتے ہیں یہاں برائی سے مراد شرک ہے۔ یہ شخص اللہ کے سوا اپنا کوئی ولی اور مددگار نہ پائے گا، ہاں یہ اور بات ہے کہ توبہ کر لے امام ابن جریر رضی اللہ عنہ فرماتے ہیں ٹھیک بات یہی ہے کہ ہر برائی کو یہ آیت شامل ہے جیسے کہ احادیث گذر چکیں واللہ اعلم۔

بد عملیوں کی سزا کا ذکر کر کے اب نیک اعمال کی جزا کا بیان فرما رہا ہے بدی کی سزایا تو دنیا میں ہی ہو جاتی ہے اور بندے کے لیے یہی اچھا ہے یا آخرت میں ہوتی ہے اللہ اس سے محفوظ رکھے، ہم اللہ تعالیٰ سے سوال کرتے ہیں کہ وہ ہمیں دونوں جہان کی عافیت عطا فرمائے اور مہربانی اور درگزر کرے اور اپنی پکڑ اور ناراضگی سے بچائے اعمال صالحہ کو اللہ تعالیٰ پسند فرماتا ہے اور اپنے احسان و کرم و رحم سے انہیں قبول کرتا ہے کسی مرد عورت کے کسی نیک عمل کو وہ ضائع نہیں کرتا ہاں یہ شرط ہے کہ وہ ایماندار ہو ان نیک لوگوں کو وہ اپنی جنت میں داخل کرے گا اور ان کی حسنات میں کوئی کمی نہیں آنے دے گا، فیتل کہتے ہیں اس گٹھلی کے درمیان جو ہلکا سا چھلکا ہوتا ہے اس کو مگر یہ دونوں تو کھجور کے بیج میں ہوتے ہیں اور قطمیر کہتے ہیں اس بیج کے اوپر کے لفافے کو اور یہ تینوں لفظ اس موقع پر قرآن میں آئے ہیں۔

پھر فرمایا اس سے اچھے دین والا کون ہے؟ جو اپنے اعمال خالص اسی کے لیے کرے ایمان داری اور نیک نیتی کے ساتھ اس کے فرمان کے مطابق اس کے احکام بجالائے اور وہ بھی وہ محسن یعنی شریعت کا پابند دین حق اور ہدایت پر چلنے والا رسول کی حدیث پر عمل کرنے والا ہر نیک عمل کی قبولیت کے لیے یہ دونوں باتیں شرط ہیں یعنی خلوص اور وحی کے مطابق ہونا، خلوص سے یہ مطلب کہ فقط اللہ کی رضا مندی مطلوب ہو اور ٹھیک ہونا یہ ہے کہ شریعت کی ماتحتی

<sup>(۱)</sup> **صحیح:** صحیح مسلم: کتاب البر والصلة: باب ثواب المؤمن فیما یصیبه من مرض (۲۰۷۴)

ترمذی: کتاب تفسیر القرآن: باب ومن سورة النساء (۳۰۳۸)

<sup>(۲)</sup> **صحیح:** مسند احمد (۲۳/۳) نسائی فی السنن الکبری (۷۴۸۹/۴) مسند ابویعلی (۹۹۵) حافظ عراقی نے اس کی سند کو جید کہا ہے۔ [تخریج الاحیاء (۳۷۱۴/۶)] شیخ مصطفی السید، شیخ رشاد، شیخ عباوی، شیخ علی احمد اور شیخ حسن عباس فرماتے ہیں کہ اس کی سند صحیح ہے۔

<sup>(۳)</sup> **ضعیف:** اس کی سند میں محمد بن سائب کلب راوی ضعیف ہے۔ [سورة سباء: آیت ۱۷]



میں ہو پس ظاہر تو قرآن وحدیث کے موافق ہونے سے ٹھیک ہو جاتا ہے اور باطن نیک نیتی سے سنور جاتا ہے اگر ان دو باتوں میں سے ایک بھی نہ ہو تو وہ عمل فاسد ہوتا ہے اخلاص نہ ہونے سے منافقت آ جاتی ہے لوگوں کی رضا جوئی اور انہیں دکھانا مقصود ہو جاتا ہے اور عمل قابل قبول نہیں رہتا سنت کے موافق نہ ہونے سے ضلالت وجہالت کا مجموعہ ہو جاتا ہے اور اس سے بھی عمل پایہ قبولیت سے گر جاتا ہے اور چونکہ مومن کا عمل ریا کاری اور شریعت کی مخالفت سے بچا ہوا ہوتا ہے اس لیے اس کا عمل سب سے اچھا عمل ہو جاتا ہے جو اللہ کو پسند آتا ہے اور اس کی جزا کا بلکہ اور گناہوں کی بخشش کا سبب بن جاتا ہے۔

**ابراہیم علیہ السلام کو خلیل کا اعزاز:** اسی لیے اس کے بعد ہی فرمایا ملت ابراہیم حنیف کی پیروی کرو یعنی آنحضرت ﷺ کی اور آپ کے قدم پہ قدم چلنے والوں کی جو بھی قیامت تک ہوں جیسے اور آیت میں ہے ﴿إِنَّ أَوَّلَى النَّاسِ بِإِبْرَاهِيمَ﴾ <sup>(۱)</sup> الخ، یعنی ابراہیم علیہ السلام سے قریب تر وہ لوگ ہیں جو ان کے ہر حکم کی تعمیل کرتے رہے اور نبی ہوئے۔ دوسری آیت میں فرمایا ﴿ثُمَّ آوَيْنَا إِبْرَاهِيمَ﴾ <sup>(۲)</sup> الخ، پھر ہم نے تیری طرف وحی کی کہ ابراہیم حنیف کی ملت کی پیروی کرو جو شرک نہ تھے حنیف کہتے ہیں قصداً شرک سے بیزار اور پوری طرح حق کی طرف متوجہ ہونے والا جسے کوئی روکنے والا روک نہ سکے اور کوئی ہٹانے والا ہٹا نہ سکے۔

پھر حضرت خلیل اللہ علیہ السلام کی اتباع کی تاکید اور ترغیب کے لیے ان کا وصف بیان کیا کہ وہ اللہ کے دوست ہیں یعنی بندہ ترقی کر کے جس اعلیٰ سے اعلیٰ درجے تک پہنچ سکتا ہے اس تک وہ پہنچ گئے خلعت کے درجے سے کوئی بڑا درجہ نہیں محبت کا یہ اعلیٰ تر مقام ہے اور یہاں تک حضرت ابراہیم علیہ السلام عروج کر گئے ہیں اس کی وجہ ان کی کامل اطاعت ہے جیسے فرمان ہے ﴿وَابْرَاهِيمَ الَّذِي وَفَّى﴾ <sup>(۳)</sup> یعنی ابراہیم کو جو حکم ملا وہ اسے بخوشی بجالائے کبھی اللہ تعالیٰ کی مرضی سے منہ نہ موڑا کبھی عبادت سے نہ اکتاے کوئی چیز انہیں عبادت الہیہ سے مانع نہ ہوئی اور آیت میں ہے ﴿وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ﴾ <sup>(۴)</sup> الخ جب جب جس طرح اللہ عز و جل اسے نے ان کی آزمائش کی وہ پورے اترے جو جو اللہ تعالیٰ نے فرمایا انہوں نے کر دکھایا۔ فرمان ہے کہ ابراہیم مکمل یکسوئی سے توحید کے رنگ میں شرک سے بچتا ہوا ہمارا تابع فرمان بنا رہا۔ حضرت معاذ رضی اللہ عنہ یمن میں صبح کی نماز میں جب یہ آیت پڑھی تو ایک شخص نے کہا ﴿لَقَدْ قَرَّتْ عَيْنُ إِبْرَاهِيمَ﴾ ابراہیم کی ماں کی آنکھیں ٹھنڈی ہوئیں۔ <sup>(۵)</sup>

بعض لوگ کہتے ہیں کہ خلیل اللہ لقب کی یہ وجہ ہوئی کہ ایک مرتبہ قحط سالی کے موقع پر آپ اپنے ایک دوست کے پاس مصر میں یا موصل میں گئے تاکہ وہاں سے کچھ اناج غلہ لے آئیں یہاں کچھ نہ ملا خالی ہاتھ لوٹے جب اپنی بستی کے قریب پہنچے تو خیال آیا آؤ اس ریت کے تودے میں سے اپنی بوریاں بھر کر لے چلو تاکہ گھر والوں کو قدرے تسکین ہو جائے چنانچہ بھریں اور جانوروں پر لاد کے لے چلے اللہ تعالیٰ کی قدرت سے وہ ریت صحیح صحیح آتا

① [سورة ال عمران: آیت ۶۸]

② [البقرة: ۱۲۴]

③ [النجم: ۳۷]

④ [النحل: ۱۲۳]

⑤ [صحیح: صحیح بخاری: کتاب المغازی: باب بعث ابی موسی و معاذ الی الیمن (۴۳۴۸)]

بن گئی آپ تو گھر پہنچ کر لیٹ رہے تھے ہارے تو تھے ہی آنکھ لگ گئی گھر والوں نے بوریاں کھولیں اور انہیں بہترین آٹے سے بھرا ہوا پایا آنا گوندھا روٹیاں پکائیں جب یہ جاگے اور گھر میں سب کو خوش خوش پایا اور روٹیاں بھی تیار دیکھیں تو تعجب سے پوچھنے لگے آنا کہاں سے آیا؟ جو تو تم نے روٹیاں پکائیں؟ انہوں نے کہا آپ ہی تو اپنے دوست کے ہاں سے لائے ہیں اب آپ سمجھ گئے اور فرمایا ہاں یہ میں اپنے دوست اللہ عزوجل سے لایا ہوں پس اللہ نے بھی آپ کو اپنا دوست بنالیا اور خلیل اللہ نام رکھ دیا، لیکن اس کی صحت اور اس واقعہ میں ذرا تاثر ہے زیادہ سے زیادہ یہ ہے کہ یہ نبی اسرائیل کی روایت ہو جسے ہم سچا نہیں کہہ سکتے گو جھٹلا بھی نہیں سکتے حقیقت یہ ہے کہ آپ کو یہ لقب اس لیے ملا کہ آپ کے دل میں اللہ تعالیٰ کی محبت حد درجہ کی تھی کامل اطاعت شعاری اور فرمانبرداری تھی اپنی عبادتوں سے اللہ تعالیٰ کو خوش کر لیا تھا نبی ﷺ نے بھی اپنے آخری خطبہ میں فرمایا تھا لوگو اگر میں زمین والوں میں سے کسی کو خلیل اور دلی دوست بنانے والا ہوتا تو ابو بکر بن ابوقحافہؓ کو بناتا بلکہ تمہارے ساتھی محمد ﷺ اللہ تعالیٰ کے خلیل ہیں۔ (بخاری و مسلم) اور روایت میں ہے اللہ اعلیٰ واکرم نے جس طرح ابراہیم علیہ السلام کو خلیل بنالیا تھا اسی طرح مجھے بھی اپنا خلیل کر لیا ہے۔<sup>(۲)</sup>

ایک مرتبہ اصحاب رسول ﷺ آپ کے انتظار میں بیٹھے ہوئے آپس میں ذکر تذکرے کر رہے تھے ایک کہہ رہا تھا تعجب ہے کہ اللہ نے اپنی مخلوق میں سے حضرت ابراہیم علیہ السلام کو اپنا خلیل بنایا دوسرے نے کہا اس سے بھی بڑھ کر مہربانی یہ کہ حضرت موسیٰ علیہ السلام سے خود باتیں کیں اور انہیں کلیم اللہ بنایا، ایک نے کہا اور عیسیٰ علیہ السلام تو روح اللہ اور کلمۃ اللہ ہیں ایک نے کہا آدم علیہ السلام صلی اللہ اور اللہ تعالیٰ کے پسندیدہ ہیں، حضور ﷺ جب باہر تشریف لائے سلام کیا اور یہ باتیں سنیں تو فرمایا بیشک تمہارا قول صحیح ہے، ابراہیم خلیل اللہ علیہ السلام ہیں اور موسیٰ کلیم اللہ علیہ السلام ہیں اور عیسیٰ روح اللہ اور کلمۃ اللہ ہیں علیہ السلام اور آدم صلی اللہ علیہ السلام ہیں اور اسی طرح محمد ﷺ ہیں، مگر میں حقیقت بیان کرتا ہوں کچھ فخر کے طور پر نہیں کہتا کہ میں حبیب اللہ ہوں، میں سب سے پہلا شفاعت کرنے والا ہوں اور سب سے پہلے شفاعت قبول کیا جانے والا ہوں اور سب سے پہلے جنت کے دروازے پر دستک دینے والا ہوں اللہ میرے لیے جنت کو کھول دے گا اور مجھے اس میں داخل کرے گا اور میرے ساتھ مومن فقراء ہوں گے قیامت کے دن تمام اگلوں پچھلوں سے زیادہ اکرام و عزت والا میں ہوں یہ بطور فخر کے نہیں بلکہ بطور سچائی کو معلوم کرانے کے لیے میں تم سے کہہ رہا ہوں۔<sup>(۳)</sup>

یہ حدیث اس سند سے تو غریب ہے لیکن اس کے بعض کے شاہد موجود ہیں۔ حضرت ابن عباسؓ فرماتے ہیں کیا تم اس سے تعجب کرتے ہو کہ غلت صرف حضرت ابراہیم علیہ السلام کے لیے تھی اور کلام حضرت موسیٰ علیہ السلام کے لیے تھا اور دیدار حضرت محمد ﷺ کے لیے۔ (متدرک حاکم)

[صحیح : صحیح مسلم : کتاب فضائل الصحابة : باب من فضائل ابی بکر (۲۳۸۳)]

[صحیح : صحیح مسلم : کتاب المساجد : باب النهی عن بناء المسجد علی القبور (۵۳۲)]

[ضعیف : الدر المنثور للسيوطی (۴۰۷/۲) ترمذی (۳۶۱۶) دارمی (۴۸)] اس کی سند میں زعم بن صالح

راوی ہے، اسے امام ابن معین، امام نسائی، امام احمد، امام ابو حاتم اور دیگر اہل علم نے ضعیف کہا ہے۔]



اسی طرح کی روایت حضرت انس بن مالک رضی اللہ عنہ اور بہت سے صحابہ رضی اللہ عنہم اور سلف و خلف سے مروی ہے، ابن ابی حاتم میں ہے حضرت ابراہیم علیہ السلام کی عادت تھی کہ مہمانوں کے ساتھ کھائیں۔ ایک دن آپ مہمان کی جستجو میں نکلے لیکن کوئی نہ ملا واپس آئے گھر میں داخل ہوئے تو دیکھا کہ ایک شخص کھڑا ہوا ہے پوچھا اے اللہ کے بندے تجھے میرے گھر میں آنے کی اجازت کس نے دی؟ اس نے کہا اس مکان کے حقیقی مالک نے پوچھا تم کون ہو؟ کہا میں ملک الموت ہوں مجھے اللہ تعالیٰ نے اپنے ایک بندے کے پاس اس لئے بھیجا ہے کہ میں اسے یہ بشارت سنا دوں کہ اللہ تعالیٰ نے اسے اپنا خلیل بنالیا ہے، یہ سن کر حضرت ابراہیم علیہ السلام نے کہا پھر تو مجھے ضرور بتائیے کہ وہ بزرگ کون ہیں؟ اللہ عزوجل کی قسم اگر وہ زمین کے کسی دور کے گوشے میں بھی ہوں گے میں ضرور جا کر ان سے ملاقات کروں گا پھر اپنی باقی زندگی ان کے قدموں میں ہی گزاروں گا، یہ سن کر حضرت ملک الموت نے کہا وہ شخص خود آپ ہیں۔ آپ نے پھر دریافت فرمایا کیا سچ میں ہوں؟ فرشتے نے کہا ہاں آپ ہی ہیں۔ آپ نے پھر دریافت فرمایا کہ آپ مجھے یہ بھی بتائیں کہ کس بنا پر کن کاموں پر اللہ تعالیٰ نے مجھے اپنا خلیل بنایا؟ فرشتے نے فرمایا اس لیے کہ تم ہر ایک کو دیتے رہتے ہو اور خود کسی سے کچھ طلب نہیں کرتے اور روایت میں ہے۔ جب حضرت ابراہیم علیہ السلام کو خلیل اللہ کے ممتاز اور مبارک لقب سے اللہ نے ملقب کیا تب سے تو ان کے دل میں اس قدر خوف رب اور ہیبت رب سا گئی کہ ان کے دل کا اچھلنا دور سے اس طرح سنا جاتا تھا جس طرح فضا میں پرند کے پرواز کی آواز۔ صحیح حدیث میں جناب رسول آخر الزمان صلی اللہ علیہ وسلم کی نسبت بھی وارد ہے کہ جس وقت اللہ تعالیٰ کا خوف آپ پر غالب آ جاتا تھا تو آپ کے رونے کی آواز جسے آپ ضبط کرتے جاتے تھے اس طرح دور و نزدیک والوں کو سنائی دیتی تھی جیسے کسی ہنڈیا کے کھولنے کی آواز ہو۔<sup>(۱)</sup>

پھر فرماتا ہے کہ زمین و آسمان میں جو کچھ ہے سب اللہ کی ملکیت میں اور اس کی غلامی میں اور اسی کا پیدا کیا ہوا ہے۔ جس طرح جب جو تصرف ان میں وہ کرنا چاہتا ہے بغیر کسی روک ٹوک کے بلا مشورہ غیرے اور بغیر کسی کی شراکت اور مدد کے کر گذرتا ہے۔ کوئی نہیں جو اس کے ارادے سے اسے باز رکھ سکے کوئی نہیں جو اس کے حکم میں حائل ہو سکے کوئی نہیں جو اس کی مرضی کو بدل سکے وہ عظمتوں اور قدرتوں والا وہ عدل و حکمت والا وہ لطف و رحم والا واحد و صد اللہ ہے۔ اس کا علم ہر چھوٹی بڑی چیز کو گھیرے ہوئے ہے، مخفی سے مخفی اور چھوٹی سے چھوٹی اور دور سے دور والی چیز بھی اس پر پوشیدہ نہیں، ہماری نگاہوں سے جو پوشیدہ ہیں اس کے علم میں سب ظاہر ہیں۔

وَيَسْتَفْتُونَكَ فِي النِّسَاءِ ۚ قُلِ اللَّهُ يُفْتِنُكُمْ فِيهِمْ ۖ وَمَا يُثَلِّي عَلَيْكُمُ فِي الْكِتَابِ فِي يَتِمِّي النِّسَاءِ الَّتِي لَا تَوْلُونََهُنَّ مَا كَتَبَ لَهُنَّ ۖ وَتَرْغَبُونَ أَنْ تَنْكِحُوهُنَّ ۚ وَالْمُسْتَضْعِفِينَ مِنَ الْوِلْدَانِ ۚ وَأَنْ تَقُومُوا لِلْيَتَامَىٰ بِالْقِسْطِ ۚ وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا ۝

(۱) [صحیح : مسند احمد (۲۵/۴) ابو داؤد : کتاب الصلاة : باب البكاء فی الصلاة (۹۰۴) نسائی (۱۲۱۵) ترمذی (۳۲۲) صحیح ابن خزيمة (۹۰۰)] شیخ شعیب ارنؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۱۶۳۱۲)] شیخ البانی نے اسے صحیح کہا ہے۔ [صحیح الترغیب (۵۴۴)]

تجھ سے عورتوں کے بارے میں حکم دریافت کرتے ہیں تو کہہ دے کہ خود اللہ ان کے بارے میں حکم دے رہا ہے اور قرآن کی وہ آیتیں جو تم پر ان یتیم لڑکیوں کے بارے میں پڑھی جاتی ہیں جنہیں ان کا مقرر حق تم نہیں دیتے اور انہیں اپنے نکاح میں لانے کی رغبت رکھتے ہو اور کمزور بچوں کے بارے میں اور اس بارے میں کہ یتیموں کی کارگزاری انصاف کے ساتھ کرو تم جو نیک کام کہو بے شبہ اللہ اسے پوری طرح جاننے والا ہے ○

**یتامی کے مربیوں کے لیے احکام:** صحیح بخاری شریف میں ہے حضرت عائشہ رضی اللہ عنہا فرماتی ہیں اس سے مراد وہ شخص ہے جس کی پرورش میں کوئی یتیم بچی ہو جس کا ولی وارث بھی وہی ہو مال میں شریک ہو گیا ہو اب چاہتا یہ ہو کہ اس یتیمہ سے میں نکاح کر لوں اس بنا پر اور جگہ اس کی شادی روکتا ہو ایسے شخص کے بارے میں یہ آیت اتری ہے <sup>(۱)</sup> ایک روایت میں ہے کہ اس آیت کے اترنے کے بعد جب پھر لوگوں نے حضور ﷺ سے ان یتیم لڑکیوں کے بارے میں سوال کیا تو اللہ تعالیٰ نے آیت ﴿وَيَسْتَفْتُونَكَ﴾ الخ میں جو یہ فرمایا گیا ہے ﴿وَمَا يَتْلَىٰ عَلَيْكُمْ فِي الْكِتَابِ﴾ اس سے مراد پہلی آیت ﴿وَأَنْ خِفْتُمْ أَنْ لَا تَقْسِطُوا فِي الْيَتَامَىٰ﴾ <sup>(۲)</sup> الخ ہے۔

آپ سے یہ بھی منقول ہے کہ یتیم لڑکیوں کے ولی وارث جب ان کے پاس مال کم پاتے یا وہ حسین نہ ہوں تو ان سے نکاح کرنے سے باز رہتے اور اگر مالدار اور صاحب جمال پاتے تو نکاح کی رغبت کرتے لیکن اس حال میں بھی چونکہ ان لڑکیوں کا اور کوئی محافظ نہیں ہوتا تھا ان کے مہر اور حقوق میں کمی کرتے تھے تو اللہ تعالیٰ نے انہیں روک دیا کہ بغیر پورا مہر اور پورے حقوق دینے کے نکاح کر لینے کی اجازت نہیں۔ مقصد یہ ہے کہ ایسی یتیم بچی جس سے اس کے ولی کو نکاح حلال ہو تو وہ اس سے نکاح کر سکتا ہے بشرطیکہ جو مہر اس جیسی اس کے کنبے قبیلے کی اور لڑکیوں کو ملا ہے اسے بھی اتنا ہی دے اور اگر ایسا نہ کرے تو اسے چاہیے اس سے نکاح بھی نہ کرے۔ اس سورت کے شروع میں اس مضمون کی پہلی آیت کا بھی یہی مطلب ہے اور کبھی ایسا بھی ہوتا ہے کہ اس یتیم بچی سے خود اس کا ایسا ولی جسے اس سے نکاح کرنا حلال ہے اسے اپنے نکاح میں لانا نہیں چاہتا خواہ کسی وجہ سے ہو لیکن یہ جان کر کہ جب یہ دوسرے کے نکاح میں چلی جائے گی تو جو مال میرے اور اس لڑکی کے درمیان شراکت میں ہے وہ بھی میرے قبضے سے جاتا رہے گا۔ تو ایسے ناواقبی فعل سے اس آیت میں روک دیا گیا۔ یہ بھی مروی ہے کہ جاہلیت میں دستور تھا کہ یتیم لڑکی کا ولی جب لڑکی کو اپنی ولایت میں لیتا تو اس پر ایک کپڑا ڈال دیتا اب کسی کی مجال نہ تھی کہ اس سے نکاح کر سکے خود آپ نکاح کر لیتا اور مال بھی ہضم کر جاتا اور اگر وہ صورت شکل میں اچھی نہ ہوتی اور مالدار ہوتی تو اسے دوسری جگہ نکاح کرنے سے روک دیتا وہ بیچاری یونہی مرجاتی اور یہ اس کا مال قبضہ میں کر لیتا۔ اس سے اللہ تعالیٰ اس آیت میں منع فرما رہا ہے۔ حضرت ابن عباس رضی اللہ عنہما سے اس کے ساتھ ہی یہ بھی مروی ہے کہ جاہلیت والے

① صحیح: صحیح بخاری: کتاب التفسیر: باب ویستفتونک فی النساء (۴۶۰۰) صحیح مسلم:

کتاب التفسیر: باب فی تفسیر آیات متفرقة (۳۰۱۸) ابو داؤد: کتاب النکاح: باب ما یکرہ ان یجمع

بینھن من النساء (۲۰۶۸)

② [تفسیر ابن جریر الطبری (۲۵۸/۹)]

③ [سورة النساء: آیت ۳]



چھوٹے لڑکوں کو اور چھوٹی لڑکیوں کو وارث نہیں سمجھتے تھے اس رسم کو بھی قرآن نے ختم کر دیا اور ہر ایک کو حصہ دلوا دیا اور فرمایا کہ لڑکی اور لڑکے کو خواہ چھوٹے ہوں خواہ بڑے حصہ ضرور دو۔ البتہ لڑکی کو آدھا اور لڑکے کو پورا یعنی دو لڑکیوں کے برابر اور یتیم لڑکیوں کے بارے میں انصاف کا حکم دیا کہ جب جمال و مال والی سے خود تم اپنا نکاح کر لیتے ہو تو پھر ان سے بھی کر لیا کرو جو مال و جمال میں کم ہوں پھر فرمایا یقین مانو کہ تمہارے تمام اعمال سے اللہ تعالیٰ باخبر ہے۔ تمہیں چاہیے کہ خیر کے کام کرو فرماں برداری کرو اور نیک جزا حاصل کرو۔

وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ وَأُحْضِرَتِ الْأَنْفُسُ الشُّحَّ وَإِنْ تُحْسِنُوا وَتَتَّقُوا فَإِنَّ اللَّهَ كَانَ بِمَا تَعْمَلُونَ خَبِيرًا ٥٠ وَكُنْ تَسْبِطِينَ ٥١ أَلَمْ تَعْلَفَا ٥٢ وَإِنْ تَصْلِحُوا لِلنِّسَاءِ وَلَوْ حَرَصْتُمْ فَلَا تَمْنِلُوا كَلَّ الْمُنَىٰ فَنَنْزِلُوهَا كَالْمُعَلَّقَةِ ٥٣ وَإِنْ تَصْلَحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا ٥٤ وَإِنْ يَتَفَرَّقَا يُغْنِ اللَّهُ كُلًّا مِنْ سَعَتِهِ ٥٥ وَكَانَ اللَّهُ وَاسِعًا حَكِيمًا ٥٦

اگر کسی عورت کو اپنے شوہر کی بددماغی اور بے پرواہی کا خوف ہو تو دونوں آپس میں صلح کر لیں اس میں کسی پر کوئی گناہ نہیں صلح بہتر چیز ہے طمع ہر نفس میں حاضر کر دی گئی ہے اگر تم اچھا سلوک اور پرہیزگاری کرو تو تم جو کر رہے ہو اس پر اللہ تعالیٰ پوری طرح خبردار ہے تم سے یہ تو کبھی نہ ہو سکے گا کہ اپنی تمام بیویوں میں ہر طرح عدل کرو تو تم اس کی کتنی ہی آرزو کرو پس بالکل ہی ایک کی طرف مائل ہو کر دوسری کو ادھر لٹکتی ہوئی نہ چھوڑنا اور اگر تم اصلاح کرو اور احتیاط کرو تو بیشک اللہ تعالیٰ بڑی مغفرت اور رحمت والا ہے اور اگر میاں بیوی جدا ہو جائیں تو اللہ تعالیٰ اپنی وسعت سے ہر ایک کو بے نیاز کر دے گا اللہ تعالیٰ وسعت والا حکمت والا ہے

**میاں بیوی میں مصالحت:** اللہ تعالیٰ میاں بیوی کے حالات اور ان کے احکام بیان فرما رہا ہے کبھی مرد اس سے ناخوش ہو جاتا ہے کبھی چاہنے لگتا ہے اور کبھی الگ کر دیتا ہے۔ پس پہلی حالت میں جبکہ عورت کو اپنے شوہر کی ناراضگی کا خیال ہے اور اسے خوش کرنے کے لیے اپنے تمام حقوق سے یا کسی خاص حق سے وہ دست برداری کرنا چاہے تو کر سکتی ہے۔ مثلاً اپنا کھانا کپڑا چھوڑ دے یا شب باشی کا حق معاف کر دے تو دونوں کے لیے جائز ہے۔ پھر اسی کی رغبت دلاتا ہے کہ صلح ہی بہتر ہے۔ حضرت سودہ بنت زمعہ رضی اللہ عنہا جب بہت بڑی عمر کو ہو جاتی ہیں اور انہیں معلوم ہوتا ہے کہ حضور ﷺ انہیں جدا کر دینے کا ارادہ رکھتے ہیں تو کہتی ہیں کہ میں اپنی باری کا حق حضرت عائشہ رضی اللہ عنہا کو دیتی ہوں چنانچہ اسی پر صلح ہو گئی اور حضور ﷺ نے اسے قبول فرمایا۔ ابوداؤد میں ہے کہ اسی پر یہ آیت اتری۔ ابن عباس رضی اللہ عنہما فرماتے ہیں میاں بیوی جس بات پر رضامند ہو جائیں وہ جائز ہے۔ ① آپ فرماتے ہیں حضور ﷺ کے

① [صحیح: تفسیر ابن جریر الطبری (۱۰۶۱۳) ترمذی: کتاب تفسیر القرآن: باب ومن سورة النساء

(۳۰۴۰) [شخبالبانی نے اسے صحیح کہا ہے۔ [ارواء الغلیل (۲۰۲۰)]

وصال کے وقت آپ کی بیویاں تھیں جن میں سے آپ نے آٹھ کو باریاں تقسیم کر رکھی تھیں۔<sup>(۱)</sup>

بخاری و مسلم میں ہے کہ حضرت سودہ رضی اللہ عنہا کا دن بھی حضور ﷺ حضرت عائشہ رضی اللہ عنہا کو دیتے تھے۔<sup>(۲)</sup> حضرت عروہ کا قول ہے کہ حضرت سودہ رضی اللہ عنہا کو بڑی عمر میں جب یہ معلوم ہوا کہ حضور ﷺ انہیں چھوڑ دینا چاہتے ہیں تو خیال کیا کہ آپ کو صدیقہ رضی اللہ عنہا سے پوری محبت ہے اگر میں اپنی باری انہیں دے دوں تو کیا عجب کہ حضور ﷺ راضی ہو جائیں اور میں آپ کی بیویوں میں ہی آخر دم تک رہ جاؤں۔ حضرت عائشہ رضی اللہ عنہا کا بیان ہے کہ حضور ﷺ رات گزارنے میں اپنی تمام بیویوں کو برابر کے درجے پر رکھا کرتے تھے عموماً ہر روز سب بیویوں کے ہاں آتے بیٹھے بولتے چالتے مگر ہاتھ نہ بڑھاتے پھر آخر میں جن بیوی صاحبہ کی باری ہوتی ان کے ہاں جاتے اور رات وہیں گزارتے۔ پھر حضرت سودہ رضی اللہ عنہا کا واقعہ بیان فرمایا جو اوپر گذرا۔<sup>(۳)</sup> (ابوداؤد) معجم ابوالعباس کی ایک مرسل حدیث میں ہے کہ حضور ﷺ نے حضرت سودہ رضی اللہ عنہا کو طلاق کی خبر بھجوائی یہ حضرت عائشہ رضی اللہ عنہا کے ہاں جا بیٹھیں جب آپ تشریف لائے تو کہنے لگیں آپ کو اس اللہ تعالیٰ کی قسم ہے جس نے آپ پر اپنا کلام نازل فرمایا اور اپنی مخلوق میں سے آپ کو برگزیدہ اور اپنا پسندیدہ بنایا آپ مجھ سے رجوع کر لیجیے میری عمر بڑی ہو گئی ہے مجھے مردکی خاص خواہش نہیں رہی لیکن یہ چاہت ہے کہ قیامت کے دن آپ کی بیویوں میں اٹھائی جاؤں چنانچہ آپ نے یہ منظور فرمایا اور رجوع کر لیا پھر یہ کہنے لگیں یا رسول اللہ ﷺ میں اپنی باری کا دن اور رات آپ کی محبوب حضرت عائشہ رضی اللہ عنہا کو بہہ کرتی ہوں۔ بخاری شریف میں ہے کہ اس آیت سے مراد یہ ہے کہ ایک بڑھیا عورت جو اپنے خاوند کو دیکھتی ہے کہ وہ اس سے محبت نہیں کر سکتا بلکہ اسے الگ کرنا چاہتا ہے تو وہ کہتی ہے کہ میں اپنے حق چھوڑتی ہوں تو مجھے جدا نہ کر تو آیت دونوں کو رخصت دیتی ہے۔<sup>(۴)</sup> یہی صورت اس وقت بھی ہے جب کسی کی دو بیویاں ہوں اور ایک سے اس کو بوجہ اس کے بڑھاپے یا بد صورتی کے محبت نہ ہو اور وہ اسے جدا کرنا چاہتا ہو اور یہ بوجہ اپنے لگاؤ یا بعض اور مصالح کے الگ ہونا پسند نہ کرتی ہو تو اسے حق ہے کہ اپنے بعض یا سب حقوق سے الگ ہو جائے اور خاوند اس کی بات کو منظور کر کے اسے جدا نہ کرے۔

ابن جریر میں ہے کہ ایک شخص نے حضرت عمر رضی اللہ عنہ سے ایک سوال کیا (جسے اس کی بیہودگی کی وجہ سے) آپ نے

① [صحیح : مسند الشافعی (۲۸/۲) صحیح بخاری (۵۰۶۸) صحیح مسلم (۱۴۶۵)]

② [صحیح : صحیح بخاری : کتاب النکاح : باب المرأة تهب يومها (۵۲۱۲) صحیح مسلم : کتاب

الرضاع : باب جواز هبتها (۱۴۶۳)]

③ [صحیح : مستدرک حاکم (۱۸۶/۲) ابوداؤد : کتاب النکاح : باب فی القسم بین النساء (۲۱۳۵)]

امام حاکم نے اسے صحیح کہا ہے، امام ذہبی نے بھی ان کی موافقت کی ہے۔ شیخ البانی "بھی اسے صحیح کہتے ہیں۔ [صحیح ابوداؤد] شیخ عبدالرزاق مہدی اور مولانا مبرا احمد ربانی نے بھی اسے صحیح کہا ہے۔]

④ [صحیح : صحیح بخاری : کتاب المظالم : باب اذا حللہ من ظلمہ فلا رجوع فیہ (۲۴۵۰) صحیح

مسلم : کتاب التفسیر : باب فی تفسیر آیات متفرقة (۳۰۲۱)]



نا پسند فرمایا اور اسے کوڑا مار دیا پھر ایک اور نے اسی آیت کی بابت سوال کیا تو آپ نے فرمایا ہاں یہ باتیں پوچھنے کی ہیں اس سے ایسی صورت مراد ہے کہ مثلاً ایک شخص کی بیوی ہے لیکن وہ بڑھیا ہو گئی ہے اولاد نہیں ہوتی اس نے اولاد کی خاطر کسی جوان عورت سے اور نکاح کیا پھر یہ دونوں جس چیز پر آپہنچا میں اتفاق کر لیں جائز ہے۔<sup>(۱)</sup> حضرت علی رضی اللہ عنہ سے جب اس آیت کی نسبت پوچھا گیا تو آپ نے فرمایا کہ اس سے مراد وہ عورت ہے جو بوجہ اپنے بڑھاپے کے یا بد صورتی کے یا بد خلقی کے یا گندگی کے اپنے خاوند کی نظروں میں گر جائے اور اس کی چاہت یہ ہو کہ خاوند مجھے نہ چھوڑے تو یہ اپنا پورا یا ادھورا مہر معاف کر دے یا اپنی باری معاف کر دے وغیرہ تو اس طرح صلح کر سکتے ہیں۔<sup>(۲)</sup> سلف اور ائمہ سے اس کی یہی تفسیر مروی ہے بلکہ تقریباً اس پر اتفاق ہے میرے خیال سے تو اس کا کوئی مخالف نہیں واللہ اعلم۔

محمد بن مسلم کی صاحبزادی حضرت رافع بن خدیج رضی اللہ عنہ کے گھر میں تھیں بوجہ بڑھاپے کے یا کسی اور امر کے یہ انہیں چاہتے نہ تھے یہاں تک کہ طلاق دینے کا ارادہ کر لیا اس پر انہوں نے کہا آپ مجھے طلاق تو نہ دیجیے اور جو آپ چاہیں فیصلہ کریں مجھے منظور ہے۔ اس پر یہ آیت اتری۔<sup>(۳)</sup> ان دونوں آیتوں میں ذکر ہے اس عورت کا جس سے اس کا خاوند گڑا ہوا ہو اسے چاہیے کہ اپنی بیوی سے کہہ دے کہ اگر وہ چاہے تو اسے طلاق دے دے اور اگر وہ چاہے تو اس بات کو پسند کر کے اس کے گھر میں رہے کہ وہ مال کی تقسیم میں اور باری کی تقسیم میں اس پر دوسری بیوی کو ترجیح دے گا اب اسے اختیار ہے اگر یہ دوسری شق کو منظور کر لے تو شرعاً خاوند کو جائز ہے کہ اسے باری نہ دے اور جو مہر وغیرہ اس نے چھوڑا ہے اسے اپنی ملکیت سمجھے۔ حضرت رافع بن خدیج انصاری رضی اللہ عنہ کی بیوی صاحبہ جب سن رسیدہ ہو گئیں تو انہوں نے نیک نو جوان لڑکی سے نکاح کیا اور پھر اسے زیادہ چاہنے لگے اور اسے پہلی بیوی پر مقدم رکھنے لگے آخر اس سے تنگ آ کر طلاق طلب کی آپ نے دے دی پھر عدت ختم ہونے کے قریب لونالی، لیکن پھر وہی حال ہوا کہ جوان بیوی کو زیادہ چاہنے لگے اور اسکی طرف جھک گئے اس نے پھر طلاق مانگی آپ نے دوبارہ طلاق دے دی پھر لونالی لیکن پھر وہی نقشہ پیش آیا پھر اس نے قسم دی کہ مجھے طلاق دے دو تو آپ نے فرمایا دیکھو اب یہ تیسری آخری طلاق ہے اگر تم چاہو تو میں دے دوں اور اگر چاہو تو اسی طرح رہنا منظور کرو اس نے سوچ کر جواب دیا کہ اچھا مجھے اسی طرح منظور ہے چنانچہ وہ اپنے حقوق سے دست بردار ہو گئیں اور اسی طرح رہنے پہنچ گئیں۔ اس جملے کا صلح خیر ہے۔ ایک معنی تو یہ بیان کیا گیا ہے کہ خاوند کا اپنی بیوی کو یہ اختیار دینا کہ اگر تو چاہے تو اسی طرح رہ کر دوسری بیوی کے برابر تیرے حقوق نہ ہوں اور اگر تو چاہے تو طلاق لے لے یہ بہتر ہے اس سے کہ یونہی دوسری کو اس پر ترجیح دیئے ہوئے رہے۔ لیکن اس سے اچھا مطلب یہ ہے کہ بیوی اپنا کچھ چھوڑ دے اور خاوند اسے طلاق نہ دے اور آپس میں مل کر رہیں یہ طلاق دینے اور لینے سے بہتر ہے جیسے کہ خود نبی اللہ ﷺ نے حضرت سودہ بنت زمعہ رضی اللہ عنہا کو اپنی زوجیت میں رکھا اور انہوں نے اپنا دن حضرت عائشہ رضی اللہ عنہا کو ہبہ کر دیا۔ آپ کے اس فعل میں بھی آپ کی امت کے لیے بہترین نمونہ ہے کہ ناموافقت کی صورت میں بھی طلاق کی نوبت نہ آئے۔

[تفسیر ابن جریر الطبری (۱۰۵۸۰)]

[تفسیر ابن جریر الطبری (۱۰۵۸۴)]

[مستدرک حاکم (۳۰۸/۲) مسند شافعی (۲۸/۲)]

چونکہ اللہ تعالیٰ واکبر کے نزدیک صلح افتراق سے بہتر ہے اس لیے یہاں فرمادیا کہ صلح خیر ہے۔

بلکہ ابن ماجہ وغیرہ کی حدیث میں ہے تمام حلال چیزوں میں سے سب سے زیادہ ناپسند چیز اللہ کے نزدیک طلاق ہے۔<sup>(۱)</sup> پھر فرمایا تمہارا احسان اور تقویٰ کرنا یعنی عورت کی طرف کی ناراضگی سے درگزر کرنا اور اسے باوجود ناپسندیدگی کے اس کا پورا حق دینا باری میں لین دین میں برابری کرنا یہ بہترین فعل ہے جسے اللہ بخوبی جانتا ہے اور جس پر وہ بہت اچھا بدلہ عطا فرمائے گا۔ پھر ارشاد ہوتا ہے کہ گو تم چاہو کہ اپنی کئی ایک بیویوں کے درمیان ہر طرح بالکل پورا عدل و انصاف اور برابری کرو تو بھی تم نہیں سکتے۔ اس لیے کہ گواہ ایک ایک رات کی باری باندھ لو لیکن محبت چاہت شہوت جماع وغیرہ میں برابری کیسے کر سکتے ہو؟ ابن ابی ملکیہ رحمہ اللہ فرماتے ہیں یہ بات حضرت عائشہ رضی اللہ عنہا کے بارے میں نازل ہوئی ہے حضور صلی اللہ علیہ وسلم انہیں بہت چاہتے تھے اسی لیے ایک حدیث میں ہے کہ حضور صلی اللہ علیہ وسلم عورتوں کے درمیان صحیح طور پر مساوات رکھتے تھے لیکن پھر بھی اللہ تعالیٰ سے دعا کرتے ہوئے فرماتے تھے الہی یہ وہ تقسیم ہے جو میرے بس میں تھی اب جو چیز میرے قبضہ سے باہر ہے یعنی دلی تعلق اس میں تو مجھے ملامت نہ کرنا۔ (ابوداؤد)<sup>(۲)</sup> اس کی اسناد صحیح ہیں لیکن امام ترمذی رحمہ اللہ فرماتے ہیں دوسری سند سے یہ مرسل مروی ہے اور وہ زیادہ صحیح ہے۔

پھر فرمایا بالکل ہی ایک جانب جھک نہ جاؤ کہ دوسری کو لڑکا دو وہ نہ بے خاوند کی رہے نہ خاوند والی وہ تمہاری زوجیت میں ہو اور تم اس سے بے رخی برتو نہ تو اسے طلاق ہی دو کہ اپنا دوسرا نکاح کر لے نہ اس کے وہ حقوق ادا کرو جو ہر بیوی کے لیے اس کے میاں پر ہیں۔ حضور صلی اللہ علیہ وسلم فرماتے ہیں جس کی دو بیویاں ہوں پھر وہ بالکل ہی ایک کی طرف جھک جائے تو قیامت کے دن اللہ کے سامنے اس طرح آئے گا کہ اس کا آدھا جسم ساقط ہوگا۔ (احمد وغیرہ)<sup>(۳)</sup>

امام ترمذی رحمہ اللہ فرماتے ہیں یہ حدیث مرفوع طریق سے سوائے ہمام کی حدیث کے پہچانی نہیں جاتی۔ پھر فرماتا ہے اگر تم اپنے کاموں کی اصلاح کرو اور جہاں تک تمہارے اختیار میں ہو عورتوں کے درمیان عدل و انصاف اور مساوات برتو ہر حال میں اللہ سے ڈرتے رہا کرو اس کے باوجود اگر تم کسی وقت کسی ایک کی طرف مائل ہو گئے ہو اسے اللہ تعالیٰ معاف فرمادے گا۔ پھر تیسری حالت بیان فرماتا ہے کہ اگر کوئی صورت بھی نباہ کی نہ ہو اور

① [ضعیف : ابوداؤد : کتاب الطلاق : باب فی کراہیۃ الطلاق (۲۱۷۸) ابن ماجہ (۲۰۱۸) بیہقی فی السنن الکبریٰ (۳۲۲/۷) شیخ البانی<sup>۲</sup> نے اسے ضعیف کہا ہے۔ [ضعیف ابوداؤد ، ارواء الغلیل (۲۰۴۰)]

② [ضعیف : ابوداؤد : کتاب النکاح : باب فی القسم بین النساء (۲۱۳۴) نسائی : کتاب عشرة النساء : باب میل الرجل الی بعض نسائه (۳۳۹۵) ابن ماجہ : کتاب النکاح : باب القسمۃ بین النساء (۱۹۷۱) ترمذی : کتاب النکاح : باب ماجاء فی التسویۃ بین الضرائر (۱۱۴۰) مسند احمد (۱۴۴/۶) شیخ البانی<sup>۲</sup> نے اسے ضعیف کہا ہے۔ [ضعیف ابوداؤد ، ضعیف ترمذی]

③ [صحیح : ابوداؤد : کتاب النکاح : باب فی القسم بین النساء (۲۱۳۳) ترمذی : کتاب النکاح : باب ماجاء فی التسویۃ بین الضرائر (۱۱۴۱) ابن ماجہ : کتاب النکاح : باب فی القسمۃ بین النساء (۱۹۶۹) شیخ البانی<sup>۲</sup> نے اسے صحیح کہا ہے۔ [صحیح ابوداؤد ، ارواء الغلیل (۲۰۱۷) السلسلۃ الصحیحۃ (۲۰۷۷) شیخ عبدالرزاق مہدی اور مولانا مبشر احمد بانی بھی اسے صحیح کہتے ہیں۔]



دونوں الگ ہو جائیں تو اللہ ایک کو دوسرے سے بے نیاز کر دے گا اسے اس سے اچھا شوہر اور اسے اس سے اچھی بیوی دے دے گا۔ اللہ کا فضل بہت وسیع ہے وہ بڑے احسانوں والا ہے اور ساتھ ہی وہ حکیم ہے تمام افعال ساری تقدیریں اور پوری شریعت حکمت سے سراسر بھرپور ہے۔

وَاللّٰهُ مَا فِي السَّمٰوٰتِ وَمَا فِي الْاَرْضِ ۚ وَلَقَدْ وَصَّيْنَا الَّذِيْنَ اٰتٰوْا الْكِتٰبَ مِنْ قَبْلِكُمْ وَاِيَّاكُمْ اَنْ تَتَّقُوا اللّٰهَ ۚ وَاِنْ تَكْفُرُوْا فَاِنَّ اللّٰهَ مَا فِي السَّمٰوٰتِ وَمَا فِي الْاَرْضِ ۚ وَكَانَ اللّٰهُ غَنِيًّا حَمِيْدًا ۝۱۰ وَاللّٰهُ مَا فِي السَّمٰوٰتِ وَمَا فِي الْاَرْضِ ۚ وَكَفَىٰ بِاللّٰهِ وَكِيلًا ۝۱۱ اِنْ يَشَاْءْ يُدْهِبْكُمْ اَيْهَا النَّاسُ وَيَاْتِ بِاٰخَرِيْنَ ۚ وَكَانَ اللّٰهُ عَلٰۤى ذٰلِكَ قَدِيْرًا ۝۱۲ مَنْ كَانَ يَرْيِدُ ثَوَابَ الدُّنْيَا فَعِنْدَ اللّٰهِ ثَوَابُ الدُّنْيَا وَالْآٰخِرَةِ ۚ وَكَانَ اللّٰهُ سَمِيْعًا بَصِيْرًا ۝۱۳

زمین و آسمان کی ہر چیز اللہ ہی کی ملکیت میں ہے اور واقعی ہم نے ان لوگوں کو جو تم سے پہلے کتاب دیئے گئے تھے اور تم کو بھی یہی حکم دیا ہے کہ اللہ سے ڈرتے رہا کرو اور اگر تم کفر کرو تو اللہ ہی کے لیے ہے جو آسمانوں میں ہے اور جو کچھ زمین میں ہے اللہ بہت بے حاجت اور تعریف کیا گیا ہے ۱۰ اللہ کے اختیار میں ہیں آسمانوں کی سب چیزیں اور زمین کی بھی اور اللہ کافی کارساز ہے ۱۱ اگر اسے منظور ہو تو اے لوگو وہ تم سب کو فنا کر دے اور دوسروں کو لے آئے اللہ تعالیٰ اس پر پوری قدرت رکھنے والا ہے ۱۲ جو شخص دنیا کا ثواب چاہتا ہو تو اللہ تعالیٰ کے پاس تو دنیا اور آخرت کا ثواب موجود ہے اللہ تعالیٰ بہت سننے والا اور خوب دیکھنے والا ہے ۱۳

**حقیقی مالک سے مانگو:** اللہ تعالیٰ مطلع کرتا ہے کہ زمین و آسمان کا مالک اور حاکم وہی ہے فرماتا ہے جو احکام تمہیں دیئے جاتے ہیں کہ اللہ سے ڈرو اس کی وحدانیت کو مانو اس کی عبادت کرو۔ کسی اور کی عبادت نہ کرو یہی احکام تم سے پہلے کے اہل کتاب کو بھی دیئے گئے تھے اور اگر تم کفر کرو (تو اللہ کا کیا بگاڑو گے؟) وہ تو زمین و آسمان کا تہا مالک ہے جیسے کہ حضرت موسیٰ علیہ السلام نے اپنی قوم سے فرمایا تھا کہ اگر تم اور تمام روئے زمین کے انسان کفر کرنے لگو تو بھی اللہ تعالیٰ بے پرواہ اور لائق ستائش ہے اور جگہ فرمایا ﴿فَكْفُرُوا وَتَوَلَّوْا وَاسْتَغْنَى اللّٰهُ وَاللّٰهُ غَنِيٌّ حَمِيْدٌ﴾ ۱۴ انہوں نے کفر کیا اور منہ موڑ لیا اللہ نے ان سے بے نیازی کی اور اللہ بہت ہی بے نیاز اور تعریف کیا گیا ہے۔ اپنے تمام بندوں سے غنی اور اپنے تمام کاموں میں حمد کیا گیا ہے۔ آسمان و زمین کی ہر چیز کا وہ مالک ہے اور ہر شخص کے تمام افعال پر وہ گواہ ہے اور ہر چیز کا وہ عالم اور شاہد ہے۔ وہ قادر ہے کہ اگر تم اس کی نافرمانیاں کرو تو وہ تمہیں برباد کر دے اور غیروں کو آباد کر دے جیسا کہ دوسری آیت میں ﴿وَاِنْ تَتَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُوْنُوْا اٰمَنًا لَّكُمْ﴾ ۱۵ اگر تم منہ موڑو گے تو اللہ تعالیٰ تمہیں بدل کر تمہارے سوا اور قوم کو لائے گا

جو تم جیسے نہ ہوں گے بعض سلف سے منقول ہے کہ اس آیت پر غور کرو اور سوچو کہ گنہگار بندے اللہ اکبر و اعلیٰ کے نزدیک کس قدر ذلیل اور فرومایہ ہیں؟ اور آیت میں یہ بھی فرمایا ہے کہ اللہ مقتدر پر یہ کام کچھ مشکل نہیں۔

پھر فرماتا ہے اے وہ شخص جس کا پورا قصد اور جس کی تمام تر کوشش صرف دنیا کے لیے ہے تو جان لے کہ دونوں جہاں دنیا اور آخرت کی بھلائیاں اللہ کے قبضے میں ہیں تو جب اس سے دونوں ہی طلب کرے گا تو وہ تجھے دے گا اور تجھے بے پرواہ کر دے گا اور آسودہ بنا دے گا۔ اور جگہ فرمایا بعض لوگ وہ ہیں جو کہتے ہیں اللہ تعالیٰ ہمیں دنیا دے ان کا کوئی حصہ آخرت میں نہیں اور ایسے بھی ہیں جو دعائیں کرتے ہیں کہ اے ہمارے رب ہمیں دنیا کی بھلائیاں دے اور آخرت میں بھی بھلائیاں عطا فرما اور جہنم کے عذاب سے ہمیں نجات عطا فرما۔ یہ ہیں جنہیں ان کے اعمال کا پورا حصہ ملے گا۔ اور جگہ ہے جو شخص آخرت کی کھیتی کا ارادہ رکھے ہم اس کی کھیتی میں زیادتی کریں گے اور آیت میں ہے ﴿مَنْ كَانَ يُرِيدُ الْعَاجِلَةَ﴾<sup>(۱)</sup> الخ جو شخص دنیا طلب ہو تو ہم جسے چاہیں جتنا چاہیں دنیا میں دے دیں۔

امام ابن جریر رحمہ اللہ نے اس آیت کے یہ معنی بیان کیے ہیں کہ جن منافقوں نے دنیا کی جستجو میں ایمان قبول کیا تھا انہیں دنیا گول گئی یعنی مسلمانوں سے مال غنیمت میں سے حصہ مل گیا، لیکن آخرت میں ان کے لیے اللہ العالمین کے پاس جو تیار ہے وہ انہیں وہاں ملے گی یعنی جہنم کی آگ اور وہاں کے گونا گوں عذاب۔

تو امام صاحب مذکور رحمہ اللہ کے نزدیک یہ آیت مثل آیت ﴿مَنْ كَانَ يُرِيدُ الْحَيٰوةَ الدُّنْيَا وَزِينَتَهَا﴾<sup>(۲)</sup> الخ کے ہے۔ کوئی شک نہیں کہ اس آیت کے معنی تو بظاہر یہی ہیں لیکن پہلی آیت کو بھی اسی معنی میں لینا ذرا غور طلب امر ہے کیونکہ اس آیت کے الفاظ تو صاف بتا رہے ہیں کہ دنیا اور آخرت کی بھلائی دینا اللہ العالمین کے ہاتھ ہے تو ہر شخص کو چاہیے کہ وہ اپنی ہمت ایک ہی چیز کی جستجو میں خرچ نہ کر دے بلکہ دونوں چیزوں کے حاصل کرنے کی کوشش کرے جو تمہیں دنیا دیتا ہے وہی آخرت کا مالک بھی ہے۔ یہ بڑی پست ہمتی ہوگی کہ تم اپنی آنکھیں بند کر لو اور بہت دینے والے سے تھوڑا مانگو نہیں بلکہ تم دنیا اور آخرت کے بڑے بڑے کاموں اور بہترین مقاصد کو حاصل کرنے کی کوشش کر دینا پنا نصب العین صرف دنیا کو نہ بنا لو عالمی ہمتی اور بلند پروازی سے وسعت نظری کو کام میں لا کر عیش جاودانی کی کوشش سعی کرو یاد رکھو دونوں جہاں کا مالک وہی ہے ہر نفع اسی کے ہاتھ میں ہے کوئی نہیں جسے اس کے ساتھ شراکت ہو یا اس کے کاموں میں دخل ہو سعادت و شقاوت اس نے تقسیم کی ہے خزانوں کی کنجیاں اس نے اپنی مٹھی میں رکھی ہیں وہ ہر ایک مستحق کو جانتا ہے اور جس کا وہ مستحق ہوتا ہے اسے وہی پہچانتا ہے بھلا تم غور تو کرو کہ تمہیں دیکھنے سننے کی طاقت دینے والے کا اپنا دیکھنا سننا کیسا ہوگا۔

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ

أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أُولَىٰ بِهِمَا فَلَا تَتَّبِعُوا

الْهَوَىٰ أَنْ تَعْبُدُوا ۚ وَإِنْ تَلَوْا أَوْ تَعْرَضُوا فَإِنَّ اللَّهَ كَانَ بِمَا تَعْمَلُونَ خَبِيرًا ﴿۱۰﴾



اے ایمان والو! عدل و انصاف پر مضبوطی سے جم جانے والے اور خوشنودی اللہ کے لیے کچی گواہی دینے والے بن جاؤ گو وہ خود تمہارے اپنے خلاف ہو یا اپنے ماں باپ کے یا رشتے دار عزیزوں کے وہ شخص اگر امیر ہو تو اور فقیر ہو تو دونوں کے ساتھ اللہ کو زیادہ تعلق ہے سو تم خواہش نفس کے پیچھے بڑ کر انصاف نہ چھوڑ دینا اور اگر تم نے کج بیانی یا پہلو تہی کی تو جان لو کہ جو کچھ تم کرو گے اللہ تعالیٰ اس سے پوری طرح باخبر ہے ۵

**کچی گواہی اور عدل و انصاف کی ترغیب:** اللہ تعالیٰ ایمانداروں کو حکم دیتا ہے کہ وہ عدل و انصاف پر مضبوطی سے جمے رہیں اس سے ایک انچ ادھر ادھر نہ سرکیں ایسا نہ ہو کہ ڈر کی وجہ سے یا کسی لالچ کی بنا پر یا کسی خوشامد میں یا کسی پر رحم کھا کر یا کسی سفارش سے عدل و انصاف چھوڑ بیٹھیں۔ سب ل کر عدل کو قائم و جاری کریں ایک دوسرے کی اس معاملہ میں مدد کریں اور اللہ کی مخلوق میں عدالت کے سکے جمادیں۔ اللہ کے لیے گواہ بن جائیں جیسے اور جگہ ہے ﴿وَأَقِمْوَا الشَّهَادَةَ لِلَّهِ﴾<sup>(۱)</sup> اربع یعنی گواہیاں اللہ کی رضا جوئی کے لیے دو جو بالکل صحیح صاف سچی اور بے لاگ ہوں۔ انہیں بدل نہیں چھپاؤ نہیں چبا کر نہ بولو صاف صاف سچی شہادت دو چاہے وہ تمہارے اپنے خلاف ہو تم حق گوئی سے نہ کرو اور یقین رکھو کہ اللہ تعالیٰ اپنے فرمان بردار غلاموں کی مخلصی کی صورتیں بہت سی نکال دیتا ہے کچھ اسی پر موقوف نہیں کہ جھوٹی شہادت سے ہی اس کا چھٹکارا ہو۔ گو سچی شہادت ماں باپ کے خلاف ہوتی ہو گو اس شہادت سے رشتے داروں کو نقصان پہنچتا ہو لیکن تم سچ باتھ سے نہ جانے دو گواہی سچی دو اس لیے کہ حق ہر ایک پر غالب ہے گواہی کے وقت نہ تو نگر کا لحاظ کرو نہ غریب پر رحم کرو ان کی مصلحتوں کو اللہ اعلیٰ و اکبر تم سے بہت بہتر جانتا ہے تم ہر صورت اور ہر حالت میں سچی شہادت ادا کرو دیکھو کسی کے برے میں آ کر خود اپنا برائے کر لو کسی کی دشمنی میں عصیت اور قومیت میں فنا ہو کر عدل و انصاف باتھ سے نہ جانے دو بلکہ ہر حال ہر آن عدل و انصاف کا مجسمہ بنے ہو جیسے اور جگہ فرمان باری ہے ﴿وَلَا يَجْرِمَنَّكُمْ شَنَاٰنُ قَوْمٍ عَلَىٰ اَنْ لَا تُعْدِلُوْا اَعْدِلُوْا هُوَ اَقْرَبُ لِلتَّقْوٰی﴾<sup>(۲)</sup> کسی قوم کی عداوت تمہیں خلاف عدل کرنے پر آمادہ نہ کر دے عدل کرتے رہو یہی تقویٰ کی شان کے قریب تر ہے۔

حضرت عبداللہ بن رواحہ رضی اللہ عنہما کو جب رسول کریم ﷺ نے خیبر والوں کی کھیتوں اور باغوں کا اندازہ کرنے کو بھیجا تو انہوں نے آپ کو رشوت دینا چاہی کہ آپ مقدار کم بتادیں تو آپ نے فرمایا سنو اللہ کی قسم نبی ﷺ مجھے تمام مخلوق سے زیادہ عزیز ہیں اور تم میرے نزدیک کتوں اور خزیروں سے بدتر ہو لیکن باوجود اس کے حضور ﷺ کی محبت میں آ کر یا تمہاری عداوت کو سامنے رکھ کر ناممکن ہے کہ میں انصاف سے ہٹ جاؤں اور تم میں عدل نہ کروں۔ یہ سن کر وہ کہنے لگے بس اسی سے تو زمین و آسمان قائم ہے۔ یہ پوری حدیث سورہ مائدہ کی تفسیر میں آئے گی ان شاء اللہ تعالیٰ۔

پھر فرماتا ہے اگر تم نے شہادت میں تحریف کی یعنی بدل دی غلط گوئی سے کام لیا واقعہ کے خلاف گواہی دی دبی زبان سے پیچیدہ الفاظ کہے واقعات غلط پیش کر دیئے یا کچھ چھپا لیا کچھ بیان کیا تو یاد رکھو اللہ جیسے باخبر حاکم کے سامنے یہ چال چل نہیں سکتی وہاں جا کر اس کا بدلہ پاؤ گے اور سزا بھگتو گے حضور رسول مقبول ﷺ کا ارشاد ہے

بہترین گواہ وہ ہیں جو دریافت کرنے سے پہلے ہی سچی گواہی دے دیں۔ ﴿۱﴾

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ  
وَالْكِتَابِ الَّذِي أُنْزِلَ مِنْ قَبْلُ - وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ

الْآخِرِ فَقَدْ ضَلَّ ضَلَالًا بَعِيدًا ﴿۱۱﴾

اے ایمان والو! اللہ تعالیٰ پر اور اس کے رسول پر اور اس کتاب پر جو اس نے اپنے رسول (ﷺ) پر اتاری ہے اور ان کتابوں پر جو اس سے پہلے اس نے نازل فرمائی ہیں ایمان لاؤ جو شخص اللہ سے اور اس کے فرشتوں سے اور اس کی کتابوں سے اور اس کے رسولوں سے اور قیامت کے دن سے کفر کرے وہ تو بہت بڑی دوری گمراہی میں جا پڑا ﴿۱۱﴾

**تکمیل ایمان کے لیے کامل اطاعت:** ایمان والوں کو حکم دیا جا رہا ہے کہ ایمان میں پورے پورے داخل ہو جائیں تمام احکام کو کل شریعت کو ایمان کی تمام جزئیات کو مان لیں یہ خیال نہ ہو کہ اس میں تحصیل حاصل ہے نہیں بلکہ تکمیل کامل ہے۔ ایمان لائے ہو تو اب اسی پر قائم رہو اللہ جل شانہ کو مانا ہے تو جس طرح وہ منوائے مانتے چلے جاؤ۔ یہی مطلب ہر مسلمان کی اس دعا کا ہے کہ ہمیں صراط مستقیم کی ہدایت کر، یعنی ہماری ہدایت کو ثابت رکھ مدام رکھ اس میں ہمیں مضبوط کر اور دن بدن بڑھاتا رہ اسی طرح یہاں بھی مومنوں کو اپنی ذات پر اور اپنے رسول ﷺ پر ایمان لانے کو فرمایا ہے اور آیت میں ایمانداروں سے خطاب کر کے فرمایا اللہ سے ڈرو اور اس کے رسول ﷺ پر ایمان لاؤ۔ پہلی کتاب سے مرقہ قرآن ہے اور اس سے پہلے کی کتاب سے مراد تمام نبیوں پر جو جو کتابیں نازل ہوئیں سب ہیں۔ قرآن کے لیے لفظ ﴿نَزَّلَ﴾ بولا گیا اور دیگر کتابوں کے لیے ﴿أَنْزَلَ﴾ اس لیے کہ قرآن بتدریج و متافوتاً تھوڑا تھوڑا کر کے اترا اور باقی کتابیں پوری پوری ایک ساتھ نازل ہوئیں پھر فرمایا جو شخص اللہ جل شانہ کے ساتھ اس کے فرشتوں کے ساتھ اس کی کتابوں کے ساتھ اس کے رسولوں کے ساتھ آخرت کے دن کے ساتھ کفر کرے وہ راہ ہدایت سے بہک گیا اور بہت دور کی غلط راہ پڑ گیا گمراہی میں راہ حق سے ہٹ کر راہ باطل پہ چلا گیا۔

إِنَّ الَّذِينَ آمَنُوا ثُمَّ كَفَرُوا ثُمَّ آمَنُوا ثُمَّ كَفَرُوا ثُمَّ أَزْدَادُوا كُفْرًا لَّهُمْ يَكُنِ اللَّهُ  
لِيُغْفِرَ لَهُمْ وَلَا يَهْدِيَهُمْ سَبِيلًا ۖ بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا ۖ  
الَّذِينَ يَتَّبِعُونَ الْكُفْرَ أُولَٰئِكَ مِنَ الْمُؤْمِنِينَ ۖ أَيْبَتُوعُونَ عَنْهُمْ الْعُرَّةُ  
فَإِنَّ الْعُرَّةَ لِلَّهِ جَمِيعًا ۖ وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَأَلْتُمْ آيَةً  
اللَّهُ يُكْفِرُ بِهَا وَيُسْتَهْزَأُ بِهَا فَلَا تَتَّعِدُوا مَعَهُمْ حَتَّىٰ يَخُوضُوا فِي حَدِيثٍ  
غَيْرِيٍّ ۚ إِنَّكُمْ إِذَا مِثْلَهُمْ ۚ إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا ۖ



جن لوگوں نے ایمان قبول کر کے پھر کفر کیا، پھر ایمان لا کر پھر کفر کیا، پھر اپنے کفر میں بدھ گئے، اللہ تعالیٰ یقیناً انہیں نہ بخشے گا اور نہ انہیں راہ ہدایت بھائے گا۔ منافقوں کو اس امر کی خبر پہنچا دو کہ ان کے لیے دردناک عذاب یقینی ہے۔ جن کی یہ حالت ہے کہ مسلمانوں کو چھوڑ کر کافروں کو دوست بناتے پھرتے ہیں کیا ان کے پاس عزت کی تلاش میں جاتے ہیں؟ پس عزت تو ساری کی ساری اللہ کے قبضہ میں ہے۔ اللہ تعالیٰ تمہارے پاس اپنی کتاب میں یہ حکم اتار چکا ہے کہ تم جب کسی مجلس والوں کو اللہ کی آیتوں کے ساتھ کفر کرتے مذاق اڑاتے ہوئے سنو تو اس مجمع میں ان کے ساتھ نہ بیٹھو جب تک کہ وہ اس کے علاوہ اور باتیں کرنے نہ لگیں (ورنہ) تم بھی اس وقت انہی جیسے ہو یقیناً اللہ تعالیٰ تمام کافروں اور منافقوں کو جہنم میں جمع کرنے والا ہے۔

**بری صحبت کا نقصان:** ارشاد ہو رہا ہے کہ جو ایمان لا کر پھر مرتد ہو جائے پھر وہ مومن ہو کر کافر بن جائے پھر اپنے کفر پر جمع جائے اور اسی حالت میں مرجائے تو نہ اس کی توبہ قبول نہ اس کی بخشش کا امکان اس کا چھٹکارا نہ فلاح، نہ اللہ اسے بخشے نہ راہ راست پر لائے۔ حضرت علی رضی اللہ عنہ اس آیت کی تلاوت فرما کر فرماتے تھے مرتد سے تین بار کہا جائے کہ توبہ کر لے۔ پھر فرمایا یہ منافقوں کا حال ہے کہ آخر ان کے دلوں پر مہر لگ جاتی ہے پھر وہ مومنوں کو چھوڑ کافروں سے دوستیاں گانٹھتے ہیں ادھر بظاہر مومنوں سے ملے جلے رہتے ہیں اور کافروں میں بیٹھ کر مومنوں کا مذاق اڑاتے ہیں اور کہتے ہیں ہم تو انہیں بیوقوف بنا رہے ہیں دراصل ہم تو تمہارے ساتھ ہیں، پس اللہ تعالیٰ ان کے مقصود اصلی کو ان کے سامنے پیش کر کے اس میں ان کی ناکامی کو بیان فرماتا ہے کہ تم چاہتے ہو ان کے پاس تمہاری عزت ہو مگر یہ تمہیں دھوکا ہوا ہے اور تم غلطی کر رہے ہو بگوش ہوش سنو عزتوں کا مالک تو اللہ تعالیٰ وحدہ لا شریک لہ ہے وہ جسے چاہے عزت دیتا ہے اور آیت میں ہے ﴿مَنْ كَانَ يُرِيدُ الْعِزَّةَ﴾ ① الخ اور فرمایا ﴿وَلِلَّهِ الْعِزَّةُ﴾ ② الخ یعنی عزت اللہ کے لیے ہے اور اس کے رسول اور مومنوں کا حق ہے، لیکن منافق بے سمجھ لوگ ہیں۔ مقصود یہ ہے کہ اگر حقیقی عزت چاہتے ہو تو اللہ کے نیک بندوں کے اعمال اختیار کرو اس کی عبادت کی طرف جھک جاؤ اور اس جناب باری سے عزت کے خواہاں بنو دنیا اور آخرت میں وہ تمہیں وقار بنا دے گا، مسند احمد بن حنبل کی یہ حدیث اس جگہ یاد رکھنے کے قابل ہے کہ حضور ﷺ نے فرمایا جو شخص فخر وغرور کے طور پر اپنی عزت ظاہر کرنے کے لیے اپنا نسب اپنے کفار باپ دادا سے جوڑے اور نو تک پہنچ جائے وہ بھی ان کے ساتھ دسواں جہنمی ہوگا۔ ③

**محاسن کفر سے اجتناب:** پھر فرمان ہے جب میں تمہیں منع کر چکا کہ جس مجلس میں اللہ کی آیتوں سے انکار کیا جا رہا ہو اور ان کا مذاق اڑایا جا رہا ہو اس میں نہ بیٹھو پھر بھی اگر تم ایسی مجلسوں میں شریک ہوتے رہو گے تو یاد رکھو

① [سورة المنافقون: آیت ۸]

② [سورة فاطر: آیت ۱۰]

③ **ضعیف:** مسند احمد (۱۳۴/۴) التاريخ الكبير للبخاری (۳۵۵/۲) مسند ابو یعلیٰ (۱۴۳۹) ابو نعیم فی اخبار اصبهان (۲۳۵/۱) بیہقی فی شعب الایمان (۵۱۳۲/۴) شیخ شعب ارناؤوط نے اس کی سند کو انقطاع کی وجہ سے ضعیف کہا ہے۔ [الموسوعة الحديثية (۱۷۲۱۲)] امام ابن جوزی فرماتے ہیں کہ یہ حدیث صحیح نہیں۔ [العلل المتناہية (۷۷۶/۲)] شیخ البانیؒ نے اسے ضعیف کہا ہے۔ [السلسلة الضعيفة (۲۴۳۱)]

میرے ہاں تم بھی ان کے شریک کار سمجھے جاؤ گے۔ ان کے گناہ میں تم بھی انہی جیسے ہو جاؤ گے جیسے ایک حدیث میں ہے کہ جس دسترخوان پر شراب نوشی ہو رہی ہو اس پر کسی ایسے شخص کو نہ بیٹھنا چاہیے جو اللہ اور قیامت پر ایمان رکھتا ہو ① اس آیت میں جس ممانعت کا حوالہ دیا گیا ہے وہ سورة الانعام کی جو کہ یہ آیت ﴿وَإِذَا رَأَيْتَ

الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ﴾ ② الخ جب تو انہیں دیکھے جو میری آیتوں میں غوطے لگانے بیٹھ جاتے ہیں تو تو ان سے منہ موڑ لے۔ حضرت مقاتل بن حیان رحمہ اللہ فرماتے ہیں اس آیت کا یہ حکم ﴿إِنَّكُمْ إِذَا مَنَّاهُمْ﴾ اللہ تعالیٰ کے اس فرمان ﴿وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ وَلَكِنْ ذِكْرِي لَعَلَّهُمْ يَتَّقُونَ﴾ ③ سے منسوخ ہو گیا ہے یعنی متقیوں پر ان کے احسان کا کوئی بوج نہیں لیکن نصیحت ہے کیا عجب کہ وہ بیخ جا لیں۔ پھر فرمان باری ہے اللہ تعالیٰ تمام منافقوں کو اور سارے کافروں کو جہنم میں جمع کرنے والا ہے۔ یعنی جس طرح یہ منافق ان کافروں کے کفر میں یہاں شریک ہیں قیامت کے دن جہنم میں بھی اور ہمیشہ رہنے والے وہاں کے سخت تر دل ہلا دینے والے عذابوں کے سہنے میں بھی ان کے شریک حال رہیں گے۔ وہاں کی سزاؤں میں وہاں کی قید و بند میں طوق و زنجیر میں گرم پانی کے کڑوے گھونٹ اتارنے میں اور پیپ کے لہو کے زہر مار کرنے میں بھی ان کے ساتھ ہوں گے اور دائمی سزا کا اعلان سب کو ساتھ ہی سنایا جائے گا۔

الَّذِينَ يَتَرَوْنَ بَكُمْ ؕ فَإِنْ كَانَ لَكُمْ فَتْرٌ مِنَ اللَّهِ قَالُوا أَلَمْ نَكُنْ مَعَكُمْ ؕ

وَإِنْ كَانَ لِلْكَافِرِينَ نَصِيبٌ قَالُوا أَلَمْ نَسْتَحْذِ عَلَيْكُمْ وَنَمْنَعُكُم مِّنَ الْمُؤْمِنِينَ ؕ

فَاللَّهُ يَخْتَلِفُ بَيْنَكُمْ يَوْمَ الْقِيَامَةِ ۚ وَلَوْ يَجْعَلُ اللَّهُ لِلْكَافِرِينَ عَلَى الْمُؤْمِنِينَ سَبِيلًا ۖ

یہ لوگ تمہارے انجام کار کا انتظار کرتے رہتے ہیں پھر اگر تمہیں اللہ فتح دے تو کہتے ہیں کیا ہم تمہارے ساتھی نہیں؟ اور اگر کافروں کو تھوڑا سا غلبہ مل جائے تو کہنے لگتے ہیں کیا ہم تم پر غالب نہ آنے لگے تھے اور کیا ہم نے تمہیں مسلمانوں کے ہاتھوں سے نہ بچایا تھا پس قیامت کے دن خود اللہ تم میں فیصلہ کر دے گا اور اللہ تعالیٰ کافروں کو ایمان والوں پر ہرگز راہ نہ دے گا ۝

**منافقوں کی حالت زار:** منافقوں کی بد باطنی کا ذکر ہے کہ مسلمانوں کی بربادی ان کی پستی کی تلاش میں لگے رہتے ہیں ٹوہ لیتے رہتے ہیں اگر کسی جہاد میں مسلمان کامیاب و کامران ہو گئے اللہ کی مدد سے یہ غالب آ گئے تو ان کے پیٹ میں گھنے کے لیے آ آ کر کہتے ہیں کیوں جی ہم بھی تو تمہارے ساتھی ہیں۔ اور اگر کسی وقت مسلمانوں کی آزمائش کے لیے اللہ جل شانہ نے کافروں کو غلبہ دے دیا جیسے احد میں ہوا تھا گوا انجام کار حق ہی غالب رہا تو یہ ان کی طرف لپکتے ہیں اور کہتے ہیں دیکھو پکوشیدہ طور پر تو ہم تمہاری تائید ہی کرتے رہے اور انہیں نقصان پہنچاتے رہے یہ ہماری ہی چالاکی تھی جس کی بدولت آج تم نے ان پر فتح پالی۔ یہ ہیں ان کے کروت کہ دو کشتیوں میں پاؤں رکھ

① [صحیح: ترمذی: کتاب الادب: باب ماجاء فی دخول الحمام (۲۸۰۱)] شیخ البانی نے اسے صحیح کہا

ہے۔ [صحیح ترمذی، ارواء الغلیل (۱۹۶۹)]

[سورة الانعام: آیت ۶۹]

② [سورة الانعام: آیت ۶۸]



چھوڑتے ہیں ”دھوبی کا کتنا گھر کا نہ گھاٹ کا“ گویا اپنی اس مکاری کو اپنے لیے باعث فخر جانتے ہیں لیکن دراصل یہ سراسر ان کی بے ایمانی اور کم یقینی کی دلیل سے بھلا کچا رنگ کب تک رہتا ہے؟ گا جبر کی پونگی کب تک بجے گی؟ کاغذ کی ناؤ کب تک چلے گی؟ وقت آ رہا ہے کہ اپنے کیے پر نادم ہوں گے اپنی بیوقوفی پر ہاتھ ملیں گے اپنے شرمناک کروت پر ٹسے بہائیں گے اللہ کا سچا فیصلہ سن لیں گے اور تمام بھلائیوں سے ناامید ہو جائیں گے۔ بھرم کھل جائے گا ہر راز فاش ہو جائے گا اندر کا باہر آ جائے گا یہ پالیسی اور حکمت عملی یہ مصلحت اور مقصدناہی موقع نہایت ڈراؤنی صورت سے سامنے آ جائے گا اور عالم الغیب کے بے پناہ عذابوں کا شکار بن جائیں گے ناممکن ہے کہ کافروں کو اللہ تعالیٰ مومنوں پر غالب کر دے، حضرت علی رضی اللہ عنہ سے ایک شخص نے اس کا مطلب پوچھا تو آپ نے اول جملے کے ساتھ ملا کر پڑھ دیا۔ مطلب یہ تھا کہ قیامت کے دن ایسا نہ ہوگا یہ بھی مروی ہے کہ سمیل سے مراد حجت ہے، لیکن تاہم اس کے ظاہری معنی مراد لینے میں بھی کوئی مانع نہیں یعنی یہ ناممکن ہے کہ اللہ تعالیٰ اب سے لے کر قیامت تک کوئی ایسا وقت لائے کہ کافراں قدر غلبہ حاصل کر لیں کہ مسلمانوں کا نام منادیں یہ اور بات ہے کہ کسی جگہ کسی وقت دنیاوی طور پر انہیں غلبہ مل جائے لیکن انجام کار مسلمانوں کے حق میں ہی مفید ہوگا دنیا میں بھی اور آخرت میں بھی۔

فرمان الہی ہے ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا﴾ ① الخ، ہم اپنے رسولوں اور ایماندار بندوں کو مدد دنیا میں بھی ضرور دیں گے اور یہ معنی لینے میں ایک لطافت یہ بھی ہے کہ منافقوں کے دلوں میں مسلمانوں کی ذلت اور بربادی کا شکار دیکھنے کا جو انتظار تھا مایوس کر دیا گیا کہ کفار کو مسلمانوں پر اللہ تعالیٰ اس طرح غالب نہیں کرے گا کہ تم پھولے نہ ساؤ اور کچھ لوگ جس ڈر سے مسلمانوں کا ساتھ کھلے طور پر نہ دیتے تھے ان کے ڈر کو بھی زائل کر دیا کہ تم یہ نہ سمجھو کہ کسی وقت بھی مسلمان مٹ جائیں گے۔

اسی مطلب کی وضاحت آیت ﴿فَتَرَى الَّذِينَ فِي قُلُوبِهِمْ مَرَضٌ﴾ ② الخ، میں کر دی ہے۔ اس آیت کریمہ سے حضرات علماء کرام نے اس امر پر بھی استدلال کیا ہے کہ مسلمان غلام کو کافر کے ہاتھ بیچنا جائز نہیں کیونکہ اس صورت میں ایک کافر کو ایک مسلمان پر غالب کر دینا ہے اور اس میں مسلمان کی ذلت ہے۔

جن بعض ذی علم حضرات نے اس سودے کو جائز رکھا ہے ان کا فیصلہ ہے کہ وہ اپنی ملک سے اس کو اسی وقت آزاد کر دے۔

إِنَّ الْمُنْفِقِينَ يُخَادِعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كَسَالَىٰ ۖ يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا ۖ مِّنْهُمْ مَّنْ بَيْنَ يَدَيْنِ لَكَ ۖ لَآ إِلَهَ إِلَّا هُوَ ۖ وَلَا إِلَٰهَ إِلَّا هُوَ ۚ لَآ إِلَٰهَ إِلَّا هُوَ ۚ وَمَنْ يُضِلِلِ اللَّهُ فَكُنْ مُجِدًّا لَهُ سَنِيْلًا ۖ

بیشک منافق اللہ سے چال بازیاں کر رہے ہیں وہ انہیں اس چال بازی کا بدلہ دینے والا ہے اور جب نماز کو کھڑے ہوتے

ہیں تو بڑی کابلی کی حالت میں کھڑے ہوتے ہیں صرف لوگوں کو دکھاتے ہیں اور یاد اللہ تو یونہی ہی برائے نام کرتے ہیں ○  
بیچ میں ہی معلق ڈگمگا رہے ہیں نہ پورے ان کی طرف نہ صحیح طور پر ان کی طرف جسے اللہ گمراہی میں ڈال دے تو تو اس کے  
لیے کوئی راہ نہ پائے گا ○

**نماز میں سستی منافقین کا رویہ:** سورہ بقرہ کے شروع میں بھی آیت ﴿يَخَادِعُونَ اللَّهَ﴾ الخ اسی مضمون کی  
گذر چکی ہے یہاں بھی یہی بیان ہو رہا ہے کہ یہ کم سمجھ منافق اس اللہ تعالیٰ کے سامنے چالیں چلتے ہیں جو سینوں میں  
چھپی ہوئی باتوں اور دل کے پوشیدہ رازوں سے آگاہ ہے۔ کم فہمی سے یہ خیال کیے بیٹھے ہیں کہ جس طرح ان کی  
منافقت اس دنیا میں چل گئی اور مسلمانوں میں ملے جلے رہے اسی طرح اللہ تعالیٰ کے پاس بھی یہ مکاری چل  
جائے گی۔ چنانچہ قرآن میں ہے کہ قیامت کے دن بھی یہ لوگ اللہ خیر و علیم کے سامنے اپنی یک رنگی کی قسمیں  
کھائیں گے جیسے یہاں کھاتے ہیں لیکن اس عالم الغیب کے سامنے یہ ناکارہ قسمیں ہرگز کارآمد نہیں ہو سکتیں۔  
اللہ بھی انہیں دھوکے میں رکھ رہا ہے وہ ڈھیل دیتا ہے حوصلہ افزائی کرتا ہے یہ پھولے نہیں سماتے خوش ہوتے ہیں  
اور اپنے لیے اسے اچھائی سمجھتے ہیں قیامت میں بھی ان کا یہی حال ہوگا مسلمانوں کے نور کے سہارے میں ہوں  
گے وہ آگے نکل جائیں گے یہ آوازیں دیں گے کہ ٹھہرو ہم بھی تمہاری روشنی میں چلیں جواب ملے گا کہ پیچھے مڑ  
جاؤ اور روشنی تلاش کر لاؤ یہ مڑیں گے ادھر حجاب حائل ہو جائے گا۔

مسلمانوں کی جانب رحمت اور ان کے لیے زحمت حدیث شریف میں ہے جو سنائے گا اللہ بھی اسے سنائے گا  
اور جو ریا کاری کرے گا اللہ بھی اسے ویسا ہی دکھائے گا۔ ① ایک اور حدیث میں ہے ان منافقوں میں وہ بھی ہوں  
گے کہ لوگوں کے سامنے اللہ تعالیٰ ان کی نسبت فرمائے گا کہ انہیں جنت میں لے جاؤ فرشتے لے جا کر دوزخ میں  
ڈال دیں گے اللہ اپنی پناہ میں رکھے۔ آمین

پھر ان منافقوں کی بدذوقی کا حال بیان ہو رہا ہے کہ انہیں نماز جیسی بہترین عبادت میں بھی یکسوئی اور خشوع  
و خضوع نصیب نہیں ہوتا کیونکہ نیک نیتی حسن عمل حقیقی ایمان سچا یقین ان میں ہے ہی نہیں حضرت ابن  
عباس رضی اللہ عنہما تھکے ماندے بدن سے کسمسا کر نماز پڑھنا مکروہ جانتے تھے اور فرماتے تھے نمازی کو چاہیے کہ ذوق و شوق سے  
راضی خوشی پوری رغبت اور انتہائی توجہ کے ساتھ نماز میں کھڑا ہو اور یقین مانے کہ اس کی آواز پر اللہ تعالیٰ کے کان ہیں اس  
کی طلب پوری کرنے کو اللہ تعالیٰ تیار ہے یہ تو ہوئی ان منافقوں کی ظاہری حالت کہ تھکے ہارے تنگ دلی کے ساتھ بطور  
بیگار ٹالنے کے نماز کے لیے آئے پھر اندرونی حالت یہ ہے کہ اخلاص سے کوسوں دور ہیں رب سے کوئی تعلق نہیں رکھتے  
نمازی مشہور ہونے کے لیے لوگوں میں اپنے ایمان کو ظاہر کرنے کے لیے نماز پڑھ رہے ہیں بھلا ان صنم آشنال والوں کو  
نماز میں کیا ملے گا؟ یہی وجہ ہے کہ ان نمازوں میں جن میں لوگ ایک دوسرے کو کم دیکھ سکیں یہ غیر حاضر رہتے ہیں مثلاً

① [صحیح: صحیح بخاری: کتاب الرقاق: باب الرياء والسمعة (۶۴۹۹) صحیح مسلم: کتاب الزہد:



عشاء کی نماز اور فجر کی نماز بخاری و مسلم میں ہے رسول اللہ ﷺ فرماتے ہیں سب سے زیادہ بوجھل نماز منافقوں پر عشاء اور فجر کی ہے اگر دراصل یہ ان نمازوں کے فضائل کے دل سے قائل ہوتے تو ان کو گھٹنوں کے بل بھی چل کر آنا پڑتا تو یہ ضرور آ جاتے میں تو ارادہ کر رہا ہوں کہ تبصر کھلو کر کسی کو اپنی امامت کی جگہ کھڑا کر کے نماز شروع کر کر کچھ لوگوں سے لکڑیاں اٹھا کر ان کے گھروں میں جاؤں جو جماعت میں شامل نہیں ہوتے اور لکڑیاں ان کے گھروں کے ارد گرد لگا کر حکم دوں کہ آگ لگا دو اور ان کے گھروں کو جلا دو<sup>(۱)</sup> ایک روایت میں ہے اللہ تعالیٰ کی قسم اگر انہیں ایک چرب ہڈی یاد دلا دیتے کھر ملنے کی امید ہو تو دوڑے چلے آئیں لیکن آخرت کی اور اللہ کے ثواب کی انہیں اتنی بھی قدر نہیں۔ اگر بال بچوں اور عورتوں کا جو گھر میں رہتی ہیں مجھے خیال نہ ہوتا تو قطعاً میں ان کے گھر جلا دیتا۔<sup>(۲)</sup>

ابو یعلیٰ میں ہے حضور ﷺ فرماتے ہیں جو شخص لوگوں کی موجودگی میں نماز کو سنوار کر ٹھہر ٹھہر کر ادا کرے لیکن جب کوئی نہ ہو تو بری طرح نماز پڑھ لے یہ وہ ہے جس نے اپنے رب کی اہانت کی۔<sup>(۳)</sup> پھر فرمایا یہ لوگ ذکر اللہ بھی بہت ہی کم کرتے ہیں یعنی نماز میں ان کا دل نہیں لگتا یہ اپنی کہی ہوئی بات سمجھتے بھی نہیں بلکہ غافل دل اور بے پرواہ نفس سے نماز پڑھ لیتے ہیں آنحضرت ﷺ فرماتے ہیں یہ نماز منافق کی ہے یہ نماز منافق کی ہے کہ بیٹھا ہوا سورج کی طرف دیکھ رہا ہے یہاں تک کہ جب وہ ڈوبنے لگا اور شیطان نے اپنے دونوں سینک اس کے ارد گرد لگا دیئے تو یہ کھڑا ہوا اور جلدی جلدی چار رکعت پڑھ لیس جن میں اللہ کا ذکر برائے نام ہی کیا۔ (مسلم وغیرہ)<sup>(۴)</sup>

یہ منافق متحیر اور ششدر و پریشان حال ہیں ایمان اور کفر کے درمیان ان کا دل ڈنوا ڈول ہو رہا ہے نہ تو صاف طور سے مسلمانوں کے ساتھی ہیں نہ بالکل کفار کے ساتھ کبھی نور ایمان چمک اٹھا تو اسلام کی صداقت کرنے لگے کبھی کفر کی اندھیریاں غالب آ گئیں تو ایمان سے الگ تھلک ہو گئے نہ تو حضور ﷺ کے صحابہ رضی اللہ عنہم کی طرف ہیں نہ یہودیوں کی جانب۔ رسول مقبول ﷺ کا ارشاد ہے کہ منافق کی مثال ایسی ہے جیسی دور یوڑ کے درمیان کی ایک بکری کہ کبھی تو وہ میں میں کرتی اس ریوڑ کی طرف دوڑتی ہے کبھی اس طرف اس کے نزدیک ابھی طے نہیں ہوا

① صحیح: بخاری: کتاب الاذان: باب فضل صلاة العشاء فی الجماعة (۶۵۷) صحیح مسلم:

کتاب المساجد: باب فضل صلاة الجماعة (۶۵۱) ابن ماجہ: کتاب المساجد والجماعات: باب

التغلیظ فی التخلف عن الجماعة (۷۹۱) ابو داؤد (۵۴۸) مسند احمد (۲/۲۴۲)

② صحیح: بخاری: کتاب الاذان: باب وجوب صلاة الجماعة (۶۴۴)

③ ضعیف: مسند ابو یعلیٰ (۵۱۱۷) مصنف عبد الرزاق (۳۷۳۸) بیہقی فی السنن الکبریٰ (۲۹۰/۲)

اس کی سند میں ابراہیم بن مسلم ہجری راوی ہے، اسے جہور نے ضعیف کہا ہے۔ امام بیہقی نے اسے ضعیف کہا ہے۔

[مجمع الزوائد (۲۲۴/۱۰)] امام سیوطی نے بھی اس کے ضعف کی طرف اشارہ کیا ہے۔ [الحامع الصغير

(۸۳۳۷)] شیخ البانی نے اسے ضعیف کہا ہے۔ [ضعیف الجامع الصغير (۵۳۵۵) ضعیف الترغیب (۱۸)]

④ صحیح: صحیح مسلم: کتاب المساجد: باب استحباب التکبیر بالعصر (۶۲۲) ابو داؤد: کتاب

الصلاة: باب وقت العصر (۴۱۳) نسائی: کتاب المواقیب: باب التشدید فی تاخیر العصر (۵۱۲)

ترمذی: کتاب الصلاة: باب ما جاء فی تعجیل العصر (۱۶۰) مسند احمد (۱/۴۹۳)

کہ ان میں جائے یا اس کے پیچھے لگے۔<sup>(۱)</sup> ایک روایت میں ہے کہ اسی معنی کی حدیث حضرت عبید بن عمیر رضی اللہ عنہ نے حضرت عبداللہ بن عمر رضی اللہ عنہما کی موجودگی میں کچھ الفاظ کے بہرہ پھیر سے بیان کی تو حضرت عبداللہ رضی اللہ عنہ نے اپنے سنے ہوئے الفاظ دہرا کر کہا یوں نہیں بلکہ دراصل حدیث یوں ہے جس پر حضرت عبید رضی اللہ عنہ ناراض ہوئے<sup>(۲)</sup> (ممکن ہے ایک بزرگ نے ایک طرح کے الفاظ سنے ہوں دوسرے نے دوسری قسم کے)۔

ابن ابی حاتم میں ہے مؤمن کا فر اور منافق کی مثال ان تین شخصوں جیسی ہے جو ایک دریا پار گئے ایک تو کنارے ہی کھڑا رہ گیا دوسرا پار کر کے منزل مقصود کو پہنچ گیا تیسرا اتر چلا مگر جب بچپوں بچ پہنچا تو اوہر والے نے پکارنا شروع کیا کہ کہاں ہلاک ہونے جا رہا ہے اوہر آ واپس چلا آ اوہر والے نے آواز دی جاؤ نجات کے ساتھ منزل مقصود پر میری طرف پہنچ جاؤ آ دھارا ستہ طے کر چکے ہو اب یہ حیران ہو کر کبھی اوہر دیکھتا ہے کبھی اوہر نظر ڈالتا ہے تذبذب ہے کہ کدھر جاؤں کدھر نہ جاؤں؟ اتنے میں ایک زبردست موج آئی اور بہا کر لے گئی اور وہ غوطے کھا کھا کر مر گیا پس پار جانے والا مسلمان ہے کنارے کھڑا بلانے والا کافر ہے اور موج میں ڈوب مرنے والا منافق ہے اور حدیث میں ہے کہ منافق کی مثال اس بکری جیسی ہے جو ہرے بھرے ٹیلے پر بکریوں کو دیکھ کر آئی اور سوگھ کر چل دی پھر دوسرے ٹیلے پر چڑھی اور سوگھ کر آ گئی۔<sup>(۳)</sup> پھر فرمایا جسے اللہ ہی راہ حق سے پھیر دے اس کا ولی و مرشد کون ہے؟ اس کے گمراہ کردہ کو کون راہ دکھا سکے؟ اللہ نے منافقوں کو ان کی بدترین بد عملی کے باعث راستے سے دھکیل دیا ہے اب نہ کوئی انہیں راہ راست پر لا سکے نہ چھٹکارا دلا سکے اللہ کی مرضی کے خلاف کون کر سکتا ہے وہ سب پر حاکم ہے اس پر کسی کی حکومت نہیں۔

يَا أَيُّهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ دُونِ الْمُؤْمِنِينَ  
أَتَرِينَ أَنْ تَجْعَلُوا اللَّهَ عَالِيَكُمْ سُلْطَانًا مُبِينًا ۝ اِنَّ الْمُنَافِقِينَ فِي الدَّرَكِ  
الْأَسْفَلِ مِنَ النَّارِ ۚ وَكُنْ تَجِدَ لَهُمْ نَصِيرًا ۝ اِلَّا الَّذِينَ تَابُوا وَأَصْلَحُوا  
وَاعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ ۖ وَسَوْفَ يُؤْتِي  
اللَّهُ الْمُؤْمِنِينَ أَجْرًا عَظِيمًا ۝ مَا يَفْعَلُ اللَّهُ بِعَذَابِكُمْ اِنَّ شُكْرَتُمْ  
وَأَمَنْتُمْ ۖ وَكَانَ اللَّهُ شَاكِرًا عَلِيمًا ۝

(۱) صحیح: صحیح مسلم: کتاب صفات المنافقین: باب صلاة المنافقین (۲۷۸۴) مسند احمد (۱۰۲/۲)

(۲) حسن لغیرہ: مسند احمد (۳۲/۲) مسند طیبی السی (۱۸۰۲) حمیدی (۶۸۸) دارمی (۳۲۴) صحیح

ابن حبان (۲۶۴) بیہقی فی شعب الایمان (۸۴۳۷/۶) شیخ شعیب ارناؤوط نے مجموع الطرق کے اعتبار سے اسے حسن لغیرہ کہا ہے۔ [الموسوعة الحديثية (۵۰۷۹)] شیخ عبدالرزاق مہدی، شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس اس کی سند صحیح کہتے ہیں۔

(۳) [تفسیر ابن جریر الطبری (۱۰۷۳۷)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ قراہ

تک اس کی سند صحیح ہے۔ شیخ عبدالرزاق مہدی فرماتے ہیں کہ یہ مراسل قراہ میں سے ہے اور قراہ کی مراسل کمزور و ضعیف ہیں۔



اے ایمان والو! مومنوں کو چھوڑ کر کافروں کو دوست نہ بناؤ کیا تم یہ چاہتے ہو کہ اپنے اوپر اللہ تعالیٰ کی صاف حجت قائم کر لو؟ ○ منافق تو یقیناً جہنم کے سب سے نیچے کے طبقہ میں جائیں گے ناممکن ہے کہ تو ان کا کوئی مددگار پالے ○ ہاں جو توبہ کر لیں اور اصلاح کر لیں اور اللہ تعالیٰ پر کامل یقین رکھیں اور خالص اللہ ہی کے لیے دینداری کریں تو یہ لوگ مومنوں کے ساتھ ہیں اللہ تعالیٰ مومنوں کو بہت بڑا اجر دے گا ○ اللہ تعالیٰ تمہیں سزا دے کر کیا کرے گا؟ اگر تم شکر گذاری کرتے رہو اور با ایمان رہو اللہ تعالیٰ بہت قدر کرنے والا اور پورا علم رکھنے والا ہے۔

**کفار سے دوستی کی ممانعت اور منافقین کا انجام:** کافروں سے دوستیاں کرنے سے ان سے دلی محبت رکھنے سے ان کے ساتھ ہر وقت اٹھنے بیٹھنے سے مسلمانوں کے بھیدان کو دینے سے اور پوشیدہ تعلقات ان سے قائم رکھنے سے اللہ تعالیٰ ایمانداروں کو روک رہا ہے جیسے اور آیت میں ہے ﴿لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ﴾ ۱۱ الخ مومنوں کو چاہیے کہ مجرم مومنوں کے کفار سے دوستی نہ کریں ایسا کرنے والا اللہ کے ہاں کسی بھلائی کا مستحق نہیں ہاں اگر صرف بچاؤ کے طور پر ظاہر داری ہو تو اور بات ہے اللہ تعالیٰ تمہیں اپنے آپ سے ڈرا رہا ہے یعنی اگر تم اس کی نافرمانیاں کرو گے تو تمہیں اس کے عذابوں کو یاد رکھنا چاہیے ابن ابی حاتم میں حضرت عبداللہ بن عباس رضی اللہ عنہما کا فرمان مروی ہے کہ آپ نے فرمایا قرآن میں جہاں کہیں ایسی عبارتوں میں سلطان کا لفظ ہے وہاں اس سے مراد حجت ہے یعنی تم نے اگر مومنوں کو چھوڑ کر کفار سے دلی دوستی کے تعلقات پیدا کیے تو تمہارا یہ فعل کافی ثبوت ہوگا اور پوری دلیل ہوگی جس کی وجہ سے اللہ تعالیٰ تمہیں سزا دے کئی ایک سلف مفسرین رحمہم اللہ نے اس آیت کی یہی تفسیر کی ہے۔

پھر منافقوں کا انجام بیان فرماتا ہے کہ یہ اپنے اس سخت کفر کی وجہ سے جہنم کے سب سے نچلے طبقے میں داخل کیے جائیں گے ﴿دَرَكْ﴾ درجہ کے مقابل کا مظہر ہے بہشت میں درجے ہیں ایک سے ایک بلند اور دوزخ میں ﴿دَرَكْ﴾ ہیں ایک سے ایک پست۔ حضرت ابو ہریرہ رضی اللہ عنہ فرماتے ہیں انہیں آگ کے صندوقوں میں بند کر کے جہنم میں ڈالا جائے گا اور یہ جلتے بجھتے رہیں گے حضرت ابن مسعود رضی اللہ عنہ فرماتے ہیں یہ صندوق لوہے کے ہوں گے جو آگ لگتے ہی آگ کے ہو جائیں گے اور چاروں طرف سے بالکل بند ہوں گے اور کوئی نہ ہوگا جو ان کی کسی طرح کی مدد کرے۔ جہنم سے نکال سکے یا عذابوں میں ہی کچھ کی کروا سکے۔ ہاں ان میں سے جو توبہ کر لیں نادم ہو جائیں اور سچے دل سے منافقت چھوڑ دیں اور رب سے اپنے اس گناہ کی معافی چاہیں۔ پھر اپنے اعمال میں اخلاص پیدا کریں صرف خوشنودی اللہ اور مرضی مولیٰ کے لیے نیک اعمال پر کمر کس لیں۔ ریا کاری کو اخلاص سے بدل دیں۔ اللہ تعالیٰ کے دین کو مضبوطی سے تھام لیں ابن ابی حاتم میں ہے آنحضرت ﷺ فرماتے ہیں اپنے دین

کو خالص کر لو تو تھوڑا عمل بھی تمہیں کافی ہو جائے گا۔<sup>①</sup>

پھر ارشاد ہوتا ہے کہ اللہ غنی ہے بے نیاز ہے بندوں کو سزا کرنی وہ نہیں چاہتا ہاں جب گناہوں پر دلیر ہو جائیں تو گوشمالی ضروری ہے پس فرمایا اگر تم اپنے اعمال کو سنوار لو اور اللہ تعالیٰ پر اور اس کے رسول ﷺ پر سچے دل سے ایمان لے آؤ تو کوئی وجہ نہیں جو اللہ تمہیں عذاب دے۔ وہ تو چھوٹی چھوٹی نیکیوں کی بھی قدر دانی کرنے والا ہے جو اس کا شکر کرے وہ اس کی عزت افزائی کرتا ہے وہ پورے اور صحیح علم والا ہے۔ جانتا ہے کہ کس کا عمل اخلاص والا اور قبولیت اور قدر کے لائق ہے۔ اسے معلوم ہے کہ کس دل میں قوی ایمان ہے اور کون سادل ایمان سے خالی ہے جو اخلاص اور ایمان والے ہیں انہیں بھر پور اور کامل بدلے اللہ تعالیٰ عنایت فرمائے گا (اللہ ہمیں ایمان و اخلاص کی دولت سے مالا مال کرے اور پھر اجر و ثواب سے نہال کرے)۔ (آمین)

الحمد لله تفسیر محمدی ابن کثیر کا پانچواں پارہ ختم ہوا۔ اللہ تعالیٰ قبول فرمائے اور ہمیں اپنے کلام کے سمجھنے سمجھانے کی اور اس پر عامل بن جانے کی توفیق عطا فرمائے۔ آمین! اللہ تو اس پاک تفسیر کو میرے ہاتھوں ختم کرا اور پوری کتاب چھپی ہوئی مجھے دکھا۔ میرے نامہ اعمال سے گناہوں کو مٹا کر نیکیاں تحریر فرما اور اپنے نیک بندوں میں شمار کر۔ (آمین)



① **ضعیف:** تفسیر ابن ابی حاتم (۶۱۶۲/۴) مستدرک حاکم (۳۰۶/۴) بیہقی فی شعب الایمان (۳۴۲/۵) ابو نعیم فی الحلیۃ (۲۴۴/۱۱) شیخ البانیؒ نے اسے ضعیف کہا ہے۔ [ضعیف الجامع الصغیر (۲۴۰) السلسلۃ الضعیفۃ (۲۱۶۰)] اس کی سند میں عبید اللہ بن زحر راوی ضعیف ہے۔ امام ابن مہین نے اسے ضعیف کہا ہے اور امام ابن مدینیؒ نے اسے منکر الحدیث کہا ہے۔ [ملاحظہ فرمائیے: میزان الاعتدال (۵۳۵۹)] شیخ عبدالرزاق مہدی، مولانا مبشر احمد ربانی اور حافظ زبیر علی زئی نے بھی اس کی سند کو ضعیف کہا ہے۔



لَا يَجِبُ اللَّهُ الْجَهْرَ بِالسُّوءِ مِنَ الْقَوْلِ إِلَّا مَنْ ظَلَمَ ۚ وَكَانَ اللَّهُ سَمِيعًا عَلِيمًا ﴿٣٥﴾

إِنْ تَبَدُّوا خَيْرًا أَوْ تَخَفُوا أَوْ تَعَفُّوا عَنْ سُوءٍ فَإِنَّ اللَّهَ كَانَ عَفُوًّا قَدِيرًا ﴿٣٦﴾

برائی کے ساتھ آواز بلند کرنے کو اللہ تعالیٰ پسند نہیں فرماتا مگر مظلوم کو اجازت ہے اللہ تعالیٰ خوب سنتا جانتا ہے ۵ اگر تم کسی نیکی کو علانیہ کر دیا پوشیدہ یا کسی برائی سے درگزر کرو پس یقیناً اللہ تعالیٰ بڑی معافی کرنے والا اور پوری قدرت والا ہے ۶

**ظالم کے خلاف مظلوم کی پکار کا جواز:** حضرت ابن عباس رضی اللہ عنہما اس آیت کی تفسیر میں فرماتے ہیں کہ کسی مسلمان کو دوسرے کو بددعا دینا جائز نہیں ہاں جس پر ظلم کیا گیا ہو اسے اپنے ظالم کو بددعا دینا جائز ہے۔ اور وہ بھی اگر صبر و ضبط کر لے تو افضل یہی ہے۔ ۱ ابوداؤد میں ہے ”حضرت عائشہ صدیقہ رضی اللہ عنہا کی کوئی چیز چورچرا کر لے گئے تو آپ ان پر بددعا کرنے لگیں۔ حضور رسول مقبول ﷺ نے یہ سن کر فرمایا: کیوں اس کا بوجھ ہلکا کر رہی ہو؟ ۲ حضرت حسن بصری رضی اللہ عنہ فرماتے ہیں اس پر بددعا نہ کرنی چاہیے بلکہ یہ دعا کرنی چاہیے ﴿اللَّهُمَّ اَعِنِّي عَلَيْهِ وَاسْتَخْرِجْ حَقِّي مِنْهُ﴾ یا اللہ اس چور پر تو میری مدد کر اور اس سے میرا حق دلوا دے آپ سے ایک اور روایت میں مروی ہے کہ اگرچہ مظلوم کے ظالم کو کوٹنے کی رخصت ہے مگر یہ خیال رہے کہ حد سے نہ بڑھ جائے۔ عبدالکریم بن مالک جزری رضی اللہ عنہ اس آیت کی تفسیر میں فرماتے ہیں ”گالی دینے والے کو یعنی برا کہنے والے کو برا تو کہہ سکتے ہیں لیکن بہتان باندھنے والے پر بہتان نہیں باندھ سکتے“ ایک اور آیت میں ہے ﴿وَلَسِيْ اَنْتَصِرَ بَعْدَ ظُلْمِيْ ۚ فَاُولٰٓئِكَ مَا عَلَيْهِمْ مِّنْ سَبِيلٍ﴾ ۳ جو مظلوم اپنے ظالم سے اس کے ظلم کا انتقام لے اس پر کوئی مواخذہ نہیں۔ ابوداؤد میں ہے رسول اللہ ﷺ فرماتے ہیں ”دو گالیاں دینے والوں کا وبال اس پر ہے جس نے گالیاں دینا شروع کیا“۔ ہاں اگر مظلوم حد سے بڑھ جائے تو اور بات ہے۔ ۴ حضرت مجاہد رضی اللہ عنہ فرماتے ہیں جو شخص کسی کے ہاں مہمان بن کر جائے اور میزبان اس کا حق مہمانی ادا نہ کرے تو اسے جائز ہے کہ لوگوں کے سامنے اپنے میزبان کی شکایت کرے جب تک کہ وہ حق ضیافت ادا نہ کرے۔

ابوداؤد ابن ماجہ وغیرہ میں ہے ”صحابہ رضی اللہ عنہم نے رسول اللہ ﷺ سے شکایت کی کہ آپ ہمیں ادھر ادھر بھیجتے

① [تفسیر ابن جریر الطبری (۳۴۴/۹)]

② [ضعیف: ابوداؤد: کتاب الادب: باب فیمن دعا علی من ظلمه (۴۹۰/۹)، (۱۴۹۷) مسند احمد (۴۵۶-۱۳۶) بغوی فی شرح السنۃ (۱۳۵۴/۵) نسائی فی السنن الکبریٰ (۷۳۵۹/۱۴) شیخ البانی نے اسے ضعیف کہا ہے۔ [ضعیف ابوداؤد (۳۲۱)] اس کی سند میں حبیب بن ابی ثابت راوی مدلس ہے اور سماع کی تصریح نہیں۔ [شیخ عبدالرزاق مہدی اور حافظ زبیر علی زئی بھی اسے ضعیف کہتے ہیں۔]

③ [سورة الشوری: آیت ۴۱]

④ [صحیح: ابوداؤد: کتاب الادب: باب المسبتان (۴۸۹۴) مسند احمد (۲۳۵/۲) صحیح مسلم: کتاب البر الوصلۃ: باب النهی عن السباب (۲۵۷۸) ترمذی: کتاب البر والصلۃ: باب ما جاء فی الشتم (۱۹۸۱) بخاری فی الادب المفرد (۴۲۳) صحیح ابن حبان (۵۷۲۸)]

ہیں۔ بعض مرتبہ ایسا بھی ہوتا ہے کہ وہاں کے لوگ ہماری مہمانداری نہیں کرتے، آپ نے فرمایا ”اگر وہ میزبانی کریں تو درست ورنہ تم ان سے لوازمات میزبانی خود لے لیا کرو۔“ <sup>(۱)</sup> مسند احمد کی حدیث میں فرمان رسول ﷺ ہے کہ ”جو مسلمان کسی اہل قبیلہ کے ہاں مہمان بن کر جائے اور ساری رات گزار جائے لیکن وہ لوگ اس کی مہمانداری نہ کریں تو ہر مسلمان پر اس مہمان کی نصرت ضروری ہے تاکہ میزبان کے مال سے اس کی کھیتی سے بقدر مہمانی دلائیں۔“ <sup>(۲)</sup> مسند کی اور حدیث میں ہے ”ضيافت کی رات ہر مسلمان پر واجب ہے اگر کوئی مسافر صبح تک محروم رہ جائے تو یہ اس میزبان کے ذمہ قرض ہے، خواہ ادا کرے خواہ باقی رکھے“ <sup>(۳)</sup> ان احادیث کی وجہ سے امام احمد رحمہ اللہ وغیرہ کا مذہب ہے کہ ضیافت واجب ہے۔

ابوداؤد شریف وغیرہ میں ہے ”ایک شخص سرکار رسالت مآب ﷺ میں حاضر ہو کر عرض کرتا ہے کہ یا رسول اللہ ﷺ مجھے میرا پڑوسی بہت ایذا پہنچاتا ہے آپ نے فرمایا ایک کام کرو اپنا کل مال اسباب گھر سے نکال کر باہر رکھ دو۔ اس نے ایسا ہی کیا اور راستے پر اسباب ڈال کر وہیں بیٹھ گیا، اب جو گذرتا وہ پوچھتا کیا بات ہے؟ یہ کہتا پڑوسی مجھے ستاتا ہے میں تنگ آ گیا ہوں راہ گزر اسے برا بھلا کہتا، کوئی کہتا رب کی مار اس پڑوسی پر۔ کوئی کہتا اللہ غارت کرے اس پڑوسی کو جب پڑوسی کو اپنی اس طرح کی رسوائی کا حال معلوم ہوا تو اس کے پاس آیا، متنبی کر کے کہا ”اپنے گھر چلو اللہ کی قسم اب مرتے دم تک تم کو کسی طرح نہ ستاؤں گا۔“ <sup>(۴)</sup> پھر ارشاد ہے کہ اے لوگو تم کسی نیکی کو

<sup>(۱)</sup> [صحیح: صحیح بخاری: کتاب المظالم: باب قصاص المظلوم اذا وجد مال ظالمه (۲۴۶۱)]

و کتاب الادب: باب اکرام الضیف و خدمته (۶۱۳۷) صحیح مسلم: کتاب اللقطہ: باب فی الضیافۃ و نحوہا (۱۷۲۷) ترمذی: کتاب السیر: باب ما جاء مایحل من اموال اهل الزمة (۱۵۸۹) ابن ماجہ: کتاب الادب: باب حق الضیف (۳۶۷۶) ابوداؤد: کتاب الاطعمۃ: باب ماجاء فی الضیافۃ (۳۷۵۲) مسند احمد (۱۹۴/۴)]

<sup>(۲)</sup> [ضعیف: ابوداؤد: کتاب الاطعمۃ: باب ماجاء فی الضیافۃ (۳۷۵۱) مسند طیب السی (۱۱۴۹) دارمی (۲۰۴۳) مسند احمد (۱۳۳/۴) مستدرک حاکم (۱۳۲/۴) شیخ البانی نے اسے ضعیف کہا ہے۔] [التعلیق: الرغیب (۲۴۲/۳) ضعیف ابوداؤد (۸۰۱) السلسلۃ الضعیفۃ (۶۸۸۱)] شیخ شعیب ارنؤڈ و طبعی اسے ضعیف کہتے ہیں۔ [الموسوعة الحديثية (۱۷۱۷۸)] اس کی سند میں سعید بن مہاجر راوی مجہول ہے۔]

<sup>(۳)</sup> [صحیح: ابوداؤد: کتاب الاطعمۃ: باب ماجاء فی الضیافۃ (۳۷۵۰) ابن ماجہ: کتاب الادب: باب حق الضیف (۳۶۷۷) بخاری فی الادب المفرد (۷۴۴) مسند احمد (۱۳۰/۴) شیخ البانی نے اسے صحیح کہا ہے۔] [السلسلۃ الصحیحۃ (۲۲۰/۴) شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس بھی اس کی سند کو صحیح کہتے ہیں۔]

<sup>(۴)</sup> [صحیح: بخاری فی الادب المفرد (۱۲۴) ابوداؤد: کتاب الادب: باب فی حق الحوار (۵۱۵۳) صنیح ابن حبان (۵۲۰) مستدرک حاکم (۱۶۰/۴) شیخ البانی نے اسے صحیح کہا ہے۔] [صحیح ابوداؤد، التعلیق الرغیب (۲۳۵/۳) شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس اسے حسن کہتے ہیں۔ حافظ زبیر علی زئی بھی اسے حسن کہتے ہیں۔]



ظاہر کرو یا پوشیدہ رکھو تم پر کسی نے ظلم کیا ہو اور تم اس سے درگزر کرو تو اللہ کے پاس تمہارے لیے بڑا ثواب پورا اجر اور اعلیٰ درجے ہیں۔ خود وہ بھی معاف کرنے والا ہے اور بندوں کی بھی یہ عادت اسے پسند ہے وہ انتقام کی قدرت کے باوجود معاف فرماتا رہتا ہے۔ ایک روایت میں ہے کہ ”عرش کو اٹھانے والے فرشتے اللہ کی تسبیح کرتے رہتے ہیں۔“

بعض تو کہتے ہیں ((سُبْحَانَكَ عَلَىٰ حُلُمِكَ بَعْدَ عِلْمِكَ)) یا اللہ تیری ذات پاک ہے کہ تو باوجود جاننے کے پھر بھی بردباری اور چشم پوشی کرتا ہے۔ بعض کہتے ہیں سُبْحَانَكَ عَلَىٰ عَفْوِكَ بَعْدَ قُدْرَتِكَ اے قدرت کے باوجود درگزر کرنے والے اللہ تمام پاکیاں تیری ذات کے لیے مختص ہیں۔ صحیح حدیث شریف میں ہے صدقے اور خیرات سے کسی کا مال گھٹتا نہیں، عفو و درگزر کرنے اور معاف کر دینے سے اللہ تعالیٰ اور عزت بڑھاتا ہے اور جو شخص اللہ کے حکم سے تواضع، فروتنی اور عاجزی اختیار کرے اللہ اس کا مرتبہ اور اس کی تو قیر مزید بڑھا دیتا ہے۔ ﴿۱﴾

إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ  
وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ ۚ وَيُرِيدُونَ أَنْ يَتَّخِذُوا بَيْنَ ذَلِكَ  
سَبِيلًا ۖ أُولَٰئِكَ هُمُ الْكَافِرُونَ حَقًّا ۖ وَأَعْتَدْنَا لِلْكَافِرِينَ عَذَابًا مُّهِينًا ۖ وَالَّذِينَ  
آمَنُوا بِاللَّهِ وَرُسُلِهِ وَلَمْ يُفَرِّقُوا بَيْنَ أَحَدٍ مِّنْهُمْ أُولَٰئِكَ سَوْفَ يُؤْتِيهِمْ أَجُورَهُمْ ۖ  
وَكَانَ اللَّهُ غَفُورًا رَّحِيمًا ۝

جو لوگ اللہ تعالیٰ کے ساتھ اور اس کے پیغمبروں کے ساتھ کفر کرتے ہیں اور جو لوگ یہ چاہتے ہیں کہ اللہ کے اور رسولوں کے درمیان فرق رکھیں اور جو لوگ کہتے ہیں کہ بعض نبیوں پر تو ہمارا ایمان ہے اور بعض پر نہیں اور چاہتے ہیں کہ اس کے اور اس کے بین بین کوئی راہ نکالیں ○ یقین مانو کہ یہ سب لوگ اصلی کافر ہیں اور کافروں کے لیے ہم نے اہانت آمیز سزا تیار کر رکھی ہے ○ اور جو لوگ اللہ پر اور اس کے تمام پیغمبروں پر ایمان لاتے ہیں اور ان میں سے کسی میں فرق نہیں کرتے۔ یہ ہیں جنہیں اللہ ان کے پورے ثواب دے گا اللہ بڑی مغفرت والا بڑی رحمت والا ہے ○

**ایک تہی پر بھی ایمان نہ لانا کفر:** اس آیت میں بیان ہو رہا ہے کہ جو ایک نبی کو بھی نہ مانے کافر ہے یہودی سوائے حضرت عیسیٰ علیہ السلام اور حضرت محمد ﷺ کے اور تمام نبیوں کو مانتے تھے، نصرانی افضل الرسل خاتم الانبیاء حضرت محمد مصطفیٰ ﷺ کے سوا تمام انبیاء علیہ السلام پر ایمان رکھتے تھے، سامری یوشع علیہ السلام کے بعد کسی کی نبوت کے قائل نہ تھے، حضرت یوشع علیہ السلام حضرت موسیٰ بن عمران علیہ السلام کے خلیفہ تھے، مجوسیوں کی نسبت مشہور ہے کہ وہ اپنا نبی زرتشت کو مانتے تھے لیکن جب یہ بھی ان کی شریعت کے منکر ہو گئے تو اللہ تعالیٰ نے وہ شریعت ہی ان سے اٹھالی۔ واللہ اعلم۔

﴿۱﴾ [صحیح: صحیح مسلم: کتاب البر والصلة: باب استحباب العفو والتواضع (۲۵۸۸) ترمذی: کتاب البر والصلة: باب ما جاء فی التواضع (۲۰۲۹) صحیح ابن حبان (۳۲۴۸) بیہقی (۱۸۷/۴) مسند

پس یہ لوگ ہیں جنہوں نے اللہ اور اس کے رسولوں میں تفریق کی یعنی کسی نبی کو مانا، کسی سے انکار کر دیا۔ کسی ربانی دلیل کی بنا پر نہیں بلکہ محض اپنی نفسانی خواہش جوش تعصب اور تقلید آبائی کی وجہ سے، اس سے یہ بھی معلوم ہوا کہ ایک نبی کو نہ ماننے والا اللہ کے نزدیک تمام نبیوں کا منکر ہے اس لیے کہ اگر اور انبیاء علیہم السلام کو بوجہ نبی ہونے کے مانتا تو اس نبی کو مانتا بھی اسی وجہ سے اس پر ضروری تھا جب وہ ایک کو نہیں مانتا تو معلوم ہوا کہ جنہیں وہ مانتا ہے انہیں بھی کسی دنیاوی غرض اور ہوا و ہوس کی وجہ سے مانتا ہے، ان کی شریعت ماننا یا نہ ماننا دونوں بے معنی ہے، ایسے لوگ حتمًا اور یقینًا کافر ہیں، کسی نبی پر ان کا شرعی ایمان نہیں بلکہ تقلیدی اور تعصبی ایمان ہے جو قابل قبول نہیں، پس ان کفار کو اہانت اور رسوائی آمیز عذاب کیے جائیں گے۔ کیونکہ جن پر یہ ایمان نہ لا کر ان کی توہین کرتے تھے اس کا بدلہ یہی ہے کہ ان کی توہین ہو اور انہیں ذلت والے عذاب میں ڈالا جائے، ان کے ایمان نہ لانے کی وجہ خواہ غور و فکر کے بغیر نبوت کی تصدیق نہ کرنا ہو، خواہ حق واضح ہو چکنے کے بعد دنیوی وجہ سے منہ موڑ کر نبوت سے انکار کرنا ہو جیسے اکثر یہودی علماء کا شیوہ حضور ﷺ کے بارے میں تھا کہ محض حسد کی وجہ سے آپ کی عظیم الشان نبوت کے منکر تھے اور آپ کی مخالفت اور عداوت میں آ کر مقابلے پر تل گئے، پس اللہ نے ان پر دنیا کی ذلت بھی مسلط کر دی اور آخرت کی ذلت کی مار بھی ان کے لیے تیار کر رکھی۔ پھر امت محمد ﷺ کی تعریف ہو رہی ہے کہ یہ اللہ پر ایمان رکھ کر تمام انبیاء علیہم السلام کو اور تمام آسمانی کتابوں کو بھی الہامی کتابیں تسلیم کرتے ہیں۔ جیسے ایک اور آیت میں ہے ﴿كُلُّ أَمَنٍ بِالله﴾ ① الخ پھر ان کے لیے جو اجر جمیل اور ثواب عظیم اس نے تیار کر رکھا ہے اسے بھی بیان فرمادیا کہ ان کے ایمان کامل کے باعث انہیں اجر و ثواب عطا ہوں گے۔ اگر ان سے کوئی گناہ بھی سرزد ہو گیا تو اللہ معاف فرمادے گا اور ان پر اپنی رحمت کی بارش برسائیں گے۔

يَسْأَلُكَ أَهْلُ الْكِتَابِ أَنْ تُنَزِّلَ عَلَيْهِمْ كِتَابًا مِّنَ السَّمَاءِ فَقَدْ سَأَلُوا مُوسَىٰ الْكَبِيرَ  
مِنْ ذَٰلِكَ فَقَالُوا أَرَنَا اللَّهَ جَهْرَةً فَأَخَذَتْهُمُ الضُّعْفَةُ بِظُلْمِهِمْ ۖ ثُمَّ اتَّخَذُوا  
الْعِجْلَ مِنْ بَعْدِ مَا جَاءَتْهُمْ الْبَيِّنَاتُ فَعَفَوْنَا عَنْ ذَٰلِكَ ۖ وَآتَيْنَا مُوسَىٰ  
سُلْطَانًا مُّبِينًا ۖ وَرَفَعْنَا فَوْقَهُمُ الطُّورَ ذَمِيمًا قَرَمَ ۖ وَقُلْنَا لَهُمْ ادْخُلُوا الْبَابَ  
سُبْحًا ۖ وَقُلْنَا لَهُمْ لَا تَعْدُوا فِي السَّبْتِ ۖ وَأَخَذْنَا مِنْهُمْ مِّيثَاقًا غَلِيظًا ۝

تجھ سے یہ اہل کتاب درخواست کرتے ہیں کہ تو ان کے پاس کوئی آسمانی کتاب لائے حضرت موسیٰ سے تو انہوں نے اس سے بہت بڑی درخواست کی تھی کہا تھا کہ تو ہمیں کھلم کھلا اللہ تعالیٰ کو دکھا دے پس ان کے اس ظلم کے باعث ان پر کڑا کے کی بجلی آ پڑی پھر باوجود یہ کہ ان کے پاس بہت دلیلیں پہنچ چکی تھیں انہوں نے سمجھڑے کو اپنا معبود بنالیا لیکن ہم نے یہ بھی معاف فرمادیا اور ہم نے موسیٰ کو کھلا غلبہ اور صریح دلیل عنایت فرمائی اور ان کا قول لینے کے لیے ہم نے ان کے سروں پر



طور پہاڑ لاکھڑا کر دیا اور انہیں حکم دیا کہ سجدہ کرتے ہوئے دروازہ میں جاؤ اور یہ بھی فرما دیا کہ ہفتے کے دن میں تجاوز نہ کرنا اور ہم نے ان سے سخت سخت قول قرار لیے ۝

**بنی اسرائیل کا مطالبہ:** یہودیوں نے جناب رسالت مآب ﷺ سے کہا کہ جس طرح حضرت موسیٰ علیہ السلام اللہ کی طرف سے توراۃ ایک ساتھ لکھی ہوئی ہمارے پاس لائے آپ بھی کوئی آسمانی کتاب پوری لکھی لکھائی لے آئیے۔ یہ بھی مروی ہے کہ انہوں نے کہا تھا کہ ہمارے نام اللہ تعالیٰ خط بھیجے کہ ہم آپ کی نبوت کو مان لیں۔ یہ سوال بھی ان کا بدینتی سے بطور مذاق اور کفر تھا۔ جیسا کہ اہل مکہ نے بھی اسی طرح کا ایک سوال کیا تھا، جس طرح سورۃ سبحان میں مذکور ہے کہ ”جب تک عرب کی سرزمین میں دریاؤں کی ریل پیل اور تروتازگی کا دور دورہ نہ ہو جائے ہم آپ پر ایمان نہیں لائیں گے“۔ پس بطور تسلی کے آنحضرت ﷺ سے اللہ تعالیٰ فرماتا ہے ان کی اس سرکشی اور بیجا سوال پر آپ کبیدہ خاطر نہ ہوں ان کی یہ بدعادت پرانی ہے انہوں نے حضرت موسیٰ علیہ السلام سے اس سے بھی زیادہ بیہودہ سوال کیا تھا کہ ہمیں اللہ تعالیٰ خود کو دکھائے۔ اس تکبر اور سرکشی اور فضول سوالوں کی پاداش بھی یہ بھگت چکے ہیں یعنی ان پر آسمانی بجلی گری تھی۔ جیسے سورۃ بقرہ میں تفصیل وار بیان گذر چکا۔ ملاحظہ ہو آیت ﴿وَاذْكُرْ لِمَ تَسُبُّوا آلَ مُوسَىٰ وَلَئِنْ لَمْ تُؤْمِنُوا بِاللَّهِ لَكُمُ الْعَذَابُ حَتَّىٰ تَنظُرُوا﴾ ۝۱۱ یعنی ”جب تم نے کہا تھا کہ اے موسیٰ ہم تجھ پر ہرگز ایمان نہ لائیں گے جب تک کہ اللہ تعالیٰ کو ہم صاف طور پر اپنی آنکھوں سے نہ دیکھ لیں پس تمہیں بجلی کے کڑا کے نے پکڑ لیا اور ایک دوسرے کے سامنے سب ہلاک ہو گئے پھر بھی ہم نے تمہاری موت کے بعد دوبارہ تمہیں زندہ کر دیا تاکہ تم شکر کرو“۔ پھر فرماتا ہے کہ ”بڑی بڑی نشانیاں دیکھ چکنے کے بعد بھی ان لوگوں نے پھڑپھڑے کو پوجنا شروع کر دیا“۔ مصر میں اپنے دشمن فرعون کا حضرت موسیٰ علیہ السلام کے مقابلہ میں ہلاک ہونا اس کے تمام لشکروں کا نامرادی کی موت مرنا ان کا دریا سے بچ کر پار نکل آنا ابھی ان کی نگاہوں کے سامنے ہوا تھا لیکن وہاں سے چل کر کچھ دور جا کر ہی بت پرستوں کو بت پرستی کرتے ہوئے دیکھ کر اپنے پیغمبر سے کہتے ہیں ”ہمارا بھی ایک ایسا ہی معبود بناؤ“۔ جس کا پورا ایمان سورۃ اعراف میں ہے اور سورۃ طہ میں بھی۔

پھر حضرت موسیٰ علیہ السلام اللہ تعالیٰ سے مناجات کرتے ہیں ان کی توبہ کی قبولیت کی یہ صورت ٹھہرتی ہے کہ جنہوں نے گوسالہ پرستی نہیں کی وہ گوسالہ پرستوں کو قتل کریں۔ جب قتل شروع ہو جاتا ہے اللہ ان کی توبہ قبول فرماتا ہے اور مرے ہوؤں کو بھی دوبارہ زندہ کر دیتا ہے۔ پس یہاں فرماتا ہے کہ ہم نے اس سے بھی درگزر کیا اور یہ جرم عظیم بھی بخش دیا اور موسیٰ علیہ السلام کو ظاہر حجت اور کھلا غلبہ عنایت فرمایا۔ اور جب ان لوگوں نے توراۃ کے احکام ماننے سے انکار کر دیا۔ حضرت موسیٰ علیہ السلام کی فرمانبرداری سے بیزاری ظاہر کی تو ان کے سروں پر طور پہاڑ کو معلق کھڑا کر دیا اور ان سے کہا کہ اب بولو پہاڑ گرا کر پاش پاش کر دیں یا احکام قبول کرتے ہو؟ تو یہ سجدے میں گر پڑے اور گریہ وزاری شروع کی اور احکام الہی بجالانے کا مضبوط عہد و پیمان کیا یہاں تک کہ دل میں دہشت تھی اور سجدے میں کنکھیوں

سے اوپر دیکھ رہے تھے کہ کہیں پہاڑ نہ گر پڑے اور دب کر نہ مرجائیں، پھر پہاڑ ہٹایا گیا۔ ان کی دوسری سرکشی کا بیان ہو رہا ہے کہ قول فعل دونوں کو بدل دیا، حکم ملا تھا کہ بیت المقدس کے دروازے میں سجدے کرتے ہوئے جائیں اور ﴿حِطَّةٌ﴾ کہیں ”یعنی اے اللہ ہماری خطائیں بخش کہ ہم نے جہاد چھوڑ دیا اور تھک کر بیٹھ رہے جس کی سزا میں چالیس سال میدان تیر میں سرگشتہ و حیران و پریشان رہے۔“ لیکن ان کی کم ظرفی کا یہاں بھی مظاہرہ ہوا اور اپنی رانوں کے بل گھسٹتے ہوئے دروازے میں داخل ہونے لگے اور حِطَّةٌ فِي شَعْرَةٍ کہنے لگے یعنی گہوؤں کی بالیں ہمیں دے۔ پھر ان کی اور شرارت سنئے ہفتہ والے دن کی تعظیم و کریم کرنے کا ان سے وعدہ لیا گیا اور مضبوط عہد و پیمان ہو گیا لیکن انہوں نے اس کی بھی مخالفت کی نافرمانی پر کمر بستہ ہو کر حرمت کے ارتکاب کے حیلے نکال لیے۔ جیسے کہ سورہ اعراف میں مفصل بیان ہے ملاحظہ ہو آیت ﴿وَاسْأَلْنَهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ﴾ ① الخ، ایک حدیث میں بھی ہے کہ یہودیوں سے خاصۃ اللہ تعالیٰ نے ہفتہ والے دن کی تعظیم کا عہد لیا تھا۔ یہ پوری حدیث سورہ سبحان کی آیت ﴿وَلَقَدْ آتَيْنَا مُوسَى تِسْعَ آيَاتٍ بَيِّنَاتٍ﴾ ② الخ، کی تفسیر میں آئے گی۔ اے اللہ اللہ

فَمَا تَقْضِيهِمْ مِّثْلًا قَتَلَهُمُ اللَّهُ وَكُفِّرَهُمْ بِآيَاتِ اللَّهِ وَقَتْلَهُمُ الْأَنْبِيَاءَ بِغَيْرِ حَقٍّ وَقَوْلِهِمْ قُلُوبُنَا غُلْفٌ ۚ بَلْ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا ۚ وَبِكُفْرِهِمْ وَقَوْلِهِمْ عَلَى مَرْيَمَ بُهْتَانًا عَظِيمًا ۚ وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ ۚ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ ۚ وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ ۚ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ ۚ وَمَا قَتَلُوهُ يَقِينًا ۚ بَلْ رَفَعَهُ اللَّهُ إِلَيْهِ ۚ وَكَانَ اللَّهُ عَزِيزًا حَكِيمًا ۚ وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ ۚ وَيَوْمَ الْقِيَامَةِ يَكُونُ عَلَيْهِمْ شَهِيدًا ۝

(یہ سزا) بہ سبب ان کی عہد شکنی کے اور احکام الہی کے ساتھ کفر کرنے کے اور اللہ کے نبیوں کو ناحق قتل کر ڈالنے کے اور یوں کہنے کے کہ ہمارے دلوں پر غلاف ہے حالانکہ دراصل ان کے کفر کی وجہ سے ان پر اللہ تعالیٰ نے مہر لگا دی ہے، پس یہ قدرے قلیل ہی ایمان لاتے ہیں ○ اور ان کے کفر کے باعث اور مریم پر بہت بڑا بہتان باندھنے کے باعث ○ اور یوں کہنے کے باعث کہ ہم نے اللہ کے رسول صیح عیسیٰ بن مریم کو قتل کر دیا، حالانکہ نہ تو انہوں نے انہیں قتل کیا نہ سولی چڑھایا بلکہ ان کے لیے وہی صورت بنا دی گئی تھی، یقیناً جانو کہ عیسیٰ کے بارے میں اختلاف کرنے والے ان کے حال میں شک میں ہیں، انہیں اس کا کوئی یقین نہیں، بجز تخمینے باتوں پر عمل کرنے کے، اتنا یقینی ہے کہ انہوں نے اسے قتل نہیں کیا ○ بلکہ اللہ تعالیٰ نے انہیں اپنی طرف اٹھالیا ہے، اللہ تعالیٰ بڑا زبردست اور پوری حکمتوں والا ہے ○ اہل کتاب میں سے ایک بھی ایسا نہ بچے



گا جو حضرت عیسیٰ کی موت سے پہلے ان پر ایمان نہ لائے اور چکے اور قیامت کے دن آپ ان پر گواہ ہوں گے ○

**انبیاء کے قاتل اہل کتاب اور عیسیٰ علیہ السلام کا تذکرہ:** اہل کتاب کے ان گناہوں کا بیان ہو رہا ہے جن کی وجہ سے وہ اللہ کی رحمتوں سے دور ڈال دیئے گئے اور ملعون و جلاوطن کر دیئے گئے۔ اولاً ان کی عہد شکنی یہ تھی کہ یہ وعدے انہوں نے اللہ سے کیے ان پر قائم نہ رہے دوسرے اللہ کی آیتوں یعنی حجت و دلیل اور نبیوں کے معجزے سے انکار اور کفر تیسرے بلا وجہ ناحق انبیاء کرام علیہم السلام کا قتل۔ ان کے رسولوں کی ایک بڑی جماعت ان کے ہاتھوں قتل ہوئی۔ چوتھی ان کا یہ خیال اور قول کہ ہمارے دل غلاظتوں میں ہیں یعنی پردے میں ہیں جیسے مشرکین نے کہا تھا ﴿فَلَوْ بَنَّا فِيْ

**اَيْنَةٍ مِّمَّا تَدْعُوْنَ اِلَيْهِ﴾** <sup>①</sup> الخ یعنی ”اے نبی تیری دعوت سے ہمارے دل پردے میں ہیں“ اور یہ بھی کہا گیا ہے کہ ان کے اس قول کا مطلب یہ ہے کہ ”ہمارے دل علم کے ظروف ہیں وہ علم و عرفان سے پر ہیں“۔ سورہ بقرہ میں بھی اس کی نظیر گزر چکی ہے اللہ تعالیٰ ان کے اس قول کی تردید کرتا ہے کہ یوں نہیں بلکہ ان پر اللہ تعالیٰ نے مہر لگا دی ہے کیونکہ یہ کفر میں پختہ ہو چکے تھے۔ پس پہلی تفسیر کی بنا پر یہ مطلب ہوا کہ وہ عذر کرتے تھے کہ ہمارے دل بوجہ ان پر غلاف ہونے کے نبی کی باتوں کو یاد نہیں کر سکتے تو انہیں جواب دیا گیا کہ ایسا نہیں بلکہ تمہارے کفر کی وجہ سے تمہارے دل مسخ ہو گئے ہیں اور دوسری تفسیر کی بنا پر تو جواب ہر طرح ظاہر ہے۔ سورہ بقرہ کی تفسیر میں اس کی پوری تفصیل و شرح گزر چکی ہے۔ پس بطور نتیجے کہ فرمادیا کہ اب ان کے دل کفر و سرکشی اور کمی ایمان پر ہی رہیں گے۔

پھر ان کا پانچواں جرم عظیم بیان ہو رہا ہے کہ انہوں نے سیدہ مریم علیہا السلام پر زنا کاری جیسی بدترین اور شرمناک تہمت لگائی اور اسی زنا کاری کے حمل سے حضرت عیسیٰ علیہ السلام کو پیدا شدہ بتایا بعض نے اس سے بھی ایک قدم آگے رکھا اور کہا کہ یہ بدکاری حیض کی حالت میں ہوئی تھی۔ اللہ کی پھٹکار ہو کہ ان کی بد زبانی سے اللہ کے مقبول بندے بھی نہ بچ سکے۔ پھر ان کا چھٹا گناہ بیان ہو رہا ہے کہ یہ بطور تمسخر اور اپنی بڑائی کے یہ ہانک بھی لگاتے ہیں کہ ”ہم نے حضرت عیسیٰ علیہ السلام کو مار ڈالا“۔ جیسے کہ بطور تمسخر کے مشرکین حضور ﷺ سے کہتے ہیں کہ اے وہ شخص جس پر قرآن اتارا گیا ہے تو تو مجنون ہے۔ پورا واقعہ یہ ہے کہ جب اللہ تعالیٰ نے حضرت عیسیٰ علیہ السلام کو نبوت دے کر بھیجا اور آپ کے ہاتھ پر بڑے بڑے معجزے دکھائے مثلاً بچپن کے اندھوں کو بینا کرنا، کوڑھیوں کو اچھا کرنا، مردوں کو زندہ کرنا، مٹی کے پرند بنا کر پھونک مارنا اور ان کا جاندار ہو کر اڑ جانا وغیرہ تو یہودیوں کو سخت طیش آیا اور مخالفت پر کمر بستہ ہو گئے اور ہر طرح سے ایذا رسانی شروع کر دی آپ کی زندگی تنگ کر دی کسی بستی میں چند دن آرام کرنا بھی آپ کو نصیب نہ ہوا ساری عمر جنگلوں اور بیابانوں میں اپنی والدہ کے ساتھ سیاحت میں گذاری پھر بھی انہیں چین نہ لینے دیا یہ اس زمانے کے دمشق کے بادشاہ کے پاس گئے جو ستارہ پرست مشرک شخص تھا (اس مذہب والوں کے ملک کو اس وقت یونان کہا جاتا تھا) یہاں آ کر یہ بہت روئے پیئے اور بادشاہ کو حضرت عیسیٰ علیہ السلام کے خلاف اکسایا اور کہا کہ یہ شخص بڑا مفسد ہے۔ لوگوں کو بہکا رہا ہے روز نئے فتنے کھڑے کرتا ہے امن میں خلل ڈالتا

ہے، لوگوں کو بغاوت پہ اکساتا ہے وغیرہ۔ بادشاہ نے اپنے گورنر کو جو بیت المقدس میں تھا، ایک فرمان لکھا کہ وہ حضرت عیسیٰ علیہ السلام کو گرفتار کر لے اور سولی پر چڑھا کر اس کے سر پر کانٹوں کا تاج رکھ کر لوگوں کو اس دکھ سے نجات دلاوے۔ اس نے فرمان شاہی پڑھ کر یہودیوں کے ایک گروہ کو اپنے ساتھ لے کر اس مکان کا محاصرہ کر لیا جس میں روح اللہ علیہ السلام تھے، آپ کے ساتھ اس وقت بارہ تیرہ یا زیادہ سے زیادہ سترہ آدمی تھے، جمعہ کے دن عصر کے بعد اس نے محاصرہ کیا اور ہفتہ کی رات تک مکان کو گھیرے میں لیے رکھا۔

جب حضرت عیسیٰ علیہ السلام نے یہ محسوس کر لیا کہ اب وہ مکان میں گھس کر آپ کو گرفتار کر لیں گے یا آپ کو خود باہر نکلنا پڑے گا تو آپ نے صحابہ رضی اللہ عنہم سے فرمایا تم میں سے کون اس بات کو پسند کرتا ہے کہ اس پر میری مشابہت ڈال دی جائے یعنی اس کی صورت اللہ مجھ جیسی بنادے اور وہ ان کے ہاتھوں گرفتار ہوا اور مجھے اللہ مخلص دے؟ میں اس کے لیے جنت کا ضامن ہوں۔ اس پر ایک نوجوان نے کہا مجھے یہ منظور ہے لیکن حضرت عیسیٰ علیہ السلام نے انہیں اس قابل نہ جان کر دوبارہ یہی کہا، تیسری دفعہ بھی کہا مگر ہر مرتبہ صرف یہی تیار ہوئے، اللہ اب آپ نے یہی منظور فرما لیا اور دیکھتے ہی دیکھتے اس کی صورت قدر تبدیل گئی بالکل یہ معلوم ہونے لگا کہ حضرت عیسیٰ علیہ السلام یہی ہیں اور چھت کی طرف ایک روز ن نمودار ہو گیا اور حضرت عیسیٰ علیہ السلام پر اونگھ کی سی حالت ہو گئی اور اسی طرح وہ آسمان پر اٹھالیے گئے۔ جیسے قرآن کریم میں ہے ﴿إِذْ قَالَ اللَّهُ يُعِيسِي إِنْهُ مُتَوَفِّيكَ وَرَافِعُكَ إِلَيَّ﴾ ۱۱، یعنی جب اللہ تعالیٰ نے فرمایا ”اے عیسیٰ میں تجھ سے پورا پورا لینے والا ہوں اور اپنی طرف اٹھانے والا ہوں“ اُنح۔ حضرت روح اللہ کے سوئے ہوئے آسمان پر اٹھائے جانے کے بعد یہ لوگ اس گھر سے باہر نکلے، یہودیوں کی جماعت نے اس بزرگ صحابی کو جس پر جناب مسیح علیہ السلام کی شباهت ڈال دی گئی تھی، عیسیٰ سمجھ کر پکڑ لیا اور راتوں رات اسے سولی پر چڑھا کر اس کے سر پر کانٹوں کا تاج رکھ دیا۔ اب یہود خوشیاں منانے لگے کہ ہم نے عیسیٰ بن مریم کو قتل کر دیا اور لطف تو یہ ہے کہ عیسائیوں کی عقل کم اور جاہل جماعت نے بھی یہودیوں کی ہاں میں ہاں ملا دی اور ہاں صرف وہ لوگ جو مسیح علیہ السلام کے ساتھ اس مکان میں تھے اور جنہیں یقینی طور پر معلوم تھا کہ مسیح آسمان پر چڑھا لیے گئے اور یہ فلاں شخص ہے جو دھوکے میں ان کی جگہ کام آیا۔ باقی عیسائی بھی یہودیوں کا سارا گالا اپنے لگے، یہاں تک کہ پھر یہ بھی گھڑ لیا کہ عیسیٰ کی والدہ سولی تلے بیٹھ کر روتی چلاتی رہیں اور یہ بھی کہتے ہیں کہ آپ نے ان سے کچھ باتیں بھی کیں، واللہ اعلم۔

در اصل یہ سب باتیں اللہ کی طرف سے اپنے بزرگ بندوں کا امتحان ہیں جو اس کی حکمت بالغہ کا تقاضا ہے پس اس غلطی کو اللہ تعالیٰ نے واضح اور ظاہر کر کے حقیقت حال سے اپنے بندوں کو مطلع فرما دیا اور اپنے سب سے بہتر رسول اور بڑے مرتبے والے پیغمبر کی زبانی اپنے پاک، سچے اور بہترین کلام میں صاف فرما دیا کہ ”حقیقتاً کسی نے حضرت عیسیٰ علیہ السلام کو قتل کیا، نہ سولی دی بلکہ ان کی شبیہ جس پر ڈالی گئی تھی، اسے عیسیٰ ہی سمجھ بیٹھے، جو یہود و نصاریٰ آپ کے قتل کے قائل ہو گئے ہیں وہ سب کے سب شک و شبہ میں حیرت و ضلالت میں مبتلا ہیں۔ ان کے پاس کوئی



دلیل نہیں نہ انہیں خود کچھ علم ہے صرف سنی سنائی باتوں پہ یقین کے سوا کوئی ان کے پاس دلیل نہیں۔“ اسی لیے پھر اسی کے متصل فرمادیا کہ ”یہ یقینی امر ہے کہ روح اللہ کو کسی نے قتل نہیں کیا بلکہ جناب باری عزاسمہ نے جو غالب تر ہے اور جس کی قدرتیں بندوں کے فہم میں بھی نہیں آ سکتیں اور جس کی حکمتوں کی تہ تک اور کاموں کی لم تک کوئی نہیں پہنچ سکتا، اپنے خاص بندے کو جنہیں اپنی روح کہا تھا اپنے پاس اٹھالیا۔“

حضرت ابن عباس رضی اللہ عنہما فرماتے ہیں جب اللہ تعالیٰ نے حضرت عیسیٰ علیہ السلام کو آسمان پر اٹھانا چاہا تھا آپ گھر میں آئے اور گھر میں بارہ حواری تھے آپ کے بالوں سے پانی کے قطرے ٹپک رہے تھے آپ نے فرمایا: تم میں بعض ایسے ہیں جو مجھ پر ایمان لا چکے ہیں مگر کچھ مجھ سے کفر کریں گے۔ پھر آپ نے فرمایا ”تم میں سے کون شخص اسے پسند کرتا ہے کہ اس پر میری شبیہ ڈالی جائے اور میری جگہ قتل کر دیا جائے اور جنت میں میرا رفیق بنے“ الخ۔ اس روایت میں یہ بھی ہے کہ حضرت روح اللہ کی پیش گوئی کے مطابق آپ سے بارہ بارہ بار کفر کیا۔ پھر ان کے تین گروہ ہو گئے، یعقوبیہ، نسطوریہ اور مسلمان، یعقوبیہ تو کہنے لگے خود اللہ ہم میں تھا جب تک چاہا رہا، پھر آسمان پر چڑھ گیا، نسطوریہ کا خیال ہو گیا کہ اللہ کا لڑکا ہم میں تھا جسے ایک زمانے تک ہم میں رکھ کر پھر اللہ نے اپنی طرف اٹھالیا اور مسلمانوں کا یہ عقیدہ رہا کہ اللہ کا بندہ اور رسول ہم میں تھا جب تک اللہ نے چاہا وہ ہم میں رہا اور پھر اللہ نے اسے اپنی طرف اٹھالیا۔ ان پہلے دو گمراہ فرقوں کا زور ہو گیا اور انہوں نے تیسرے سچے اور اچھے فرقے کو کچلنا اور دبانا شروع کیا، چنانچہ یہ کمزور ہوتے گئے، یہاں تک کہ اللہ تعالیٰ نے پیغمبر آخر الزمان ﷺ کو مبعوث فرما کر اسلام کو غالب کیا۔ اس کی اسناد بالکل صحیح ہیں اور نسائی میں حضرت ابو معاویہ سے بھی یہی منقول ہے۔<sup>(۱)</sup> اسی طرح سلف میں سے بہت سے بزرگوں کا قول ہے، حضرت وہب بن منبہ رضی اللہ عنہ فرماتے ہیں جس وقت شاہی سپاہی اور یہودی حضرت عیسیٰ علیہ السلام پر چڑھ دوڑے اور گھیرا ڈال دیا اس وقت آپ کے ساتھ سترہ آدمی تھے۔ ان لوگوں نے جب دروازے کھول کر دیکھا تو دیکھا کہ سب کے سب حضرت عیسیٰ علیہ السلام کی صورت میں ہیں تو کہنے لگے تم لوگوں نے ہم پر جادو کر دیا ہے اب یا تو تم اسے جو حقیقی عیسیٰ ہوں ہمیں سوہنپ دو یا اسے منظور کر لو کہ ہم تم سب کو قتل کر ڈالیں۔ یہ سن کر روح اللہ نے فرمایا ”کوئی ہے جو جنت میں میرا رفیق بنے اور یہاں میرے بدلے سولی پر چڑھنا منظور کرے“ ایک صحابی اس کے لیے تیار ہو گئے اور کہنے لگے عیسیٰ میں تیار ہوں، چنانچہ دشمنان دین نے انہیں گرفتار کیا قتل کیا اور سولی چڑھایا اور بغلیں بجانے لگے کہ ہم نے عیسیٰ کو قتل کیا، حالانکہ دراصل ایسا نہیں ہوا بلکہ وہ دھوکے میں پڑ گئے اور اللہ نے اپنے رسول کو اسی وقت اپنے پاس چڑھا لیا۔

تفسیر ابن جریر میں ہے کہ جب اللہ تعالیٰ نے حضرت عیسیٰ علیہ السلام کو یہ وحی کر دی کہ وہ دنیا سے رخصت ہونے والے ہیں تو آپ پر بہت گراں گذرا اور موت کی گھبراہٹ بڑھ گئی تو آپ نے حواریوں کی دعوت کی، کھانا تیار کیا اور سب سے کہہ دیا کہ آج رات کو میرے پاس تم سب ضرور آنا، مجھے ایک ضروری کام ہے۔ جب وہ آئے تو خود

کھانا کھلایا سب کام کاج اپنے ہاتھوں کرتے رہے؛ جب وہ کھانچکے تو خود ان کے ہاتھ دھلائے اور اپنے کپڑوں سے ان کے ہاتھ پونچھے یہ ان پر بھاری پڑا اور برا بھی لگا لیکن آپ نے فرمایا: سنو اس رات میں جو کر رہا ہوں اگر تم میں سے کسی نے مجھے اس سے روکا تو میرا اس کا اس سے کچھ واسطہ نہیں نہ وہ میرا نہ میں اس کا۔ چنانچہ وہ سب خاموش ہو رہے۔ جب آپ ان تمام کاموں سے فارغ ہو گئے تو فرمایا دیکھو! تمہارے نزدیک میں تم سب سے بڑے مرتبے والا ہوں اور میں نے تمہاری خدمت خود کی ہے، یہ اس لیے کہ تم میری اس سنت کے عامل بن جاؤ، خبردار تم میں سے کوئی اپنے آپ کو اپنے بھائیوں سے بڑا نہ سمجھے بلکہ ہر بڑا چھوٹے کی خدمت کرے؛ جس طرح خود میں نے تمہاری خدمت کی ہے اب تم سے میرا جو خاص کام تھا جس کی وجہ سے آج میں نے تمہیں بلایا ہے وہ بھی سن لو کہ ”تم سب مل کر آج رات بھر خشوع و خضوع سے میرے لیے دعائیں کرو کہ اللہ میری اجل کو موخر کر دے“۔ چنانچہ سب نے دعائیں شروع کیں لیکن خشوع و خضوع کا وقت آنے سے پہلے ہی اس طرح انہیں نیند آنے لگی کہ زبان سے ایک لفظ نکالنا مشکل ہو گیا“ آپ نے انہیں بیدار کرنے کی کوشش میں ایک ایک کو جھنجھوڑ جھنجھوڑ کر کہا تمہیں کیا ہو گیا؟ ایک رات بھی جاگ نہیں سکتے؟ میری مدد نہیں کرتے؟ لیکن سب نے جواب دیا اے رسول اللہ ہم خود حیران ہیں کہ یہ کیا ہو رہا ہے؟ ایک چھوٹی کٹی راتیں جاگتے تھے جاگنے کے عادی ہیں لیکن اللہ جانے آج کیا بات ہے کہ بری طرح نیند نے گھیر رکھا ہے دعا کے اور ہمارے درمیان کوئی قدرتی رکاوٹ پیدا ہو گئی ہے تو آپ نے فرمایا: اچھا پھر چرواہا نہ رہے گا اور بکریاں تین تیرہ ہو جائیں گی غرض اشاروں کنایوں میں اپنا مطلب ظاہر کرتے رہے پھر فرمایا ”دیکھو تم میں سے ایک شخص صبح کا مرغ بولنے سے پہلے تین مرتبہ میرے ساتھ کفر کرے گا اور تم میں سے ایک چند درہموں کے بدلے مجھے بچ دے گا اور میری قیمت کھائے گا“۔ اب یہ لوگ یہاں سے باہر نکلے ادھر ادھر چلے گئے یہود جو اپنی جستجو میں تھے انہوں نے شمعون حواری کو پہچان کر اسے پکڑا اور کہا یہ بھی اس کا ساتھی ہے مگر شمعون نے کہا ”غلط ہے میں اس کا ساتھی نہیں ہوں۔ انہوں نے یہ باور کر کے اسے چھوڑ دیا لیکن کچھ آگے جا کر یہ دوسری جماعت کے ہاتھ لگ گیا وہاں سے بھی اسی طرح انکار کر کے اپنا آپ چھڑایا۔ اتنے میں مرغ نے بانگ دی اب یہ پچھتاتے لگے اور سخت غمگین ہوئے۔ صبح ایک حواری یہودیوں کے پاس پہنچتا ہے اور کہتا ہے کہ اگر میں تمہیں عیسیٰ کا پتہ بتا دوں تو تم مجھے کیا دلاؤ گے؟ انہوں نے کہا تیس درہم، چنانچہ اس نے وہ رقم لے لی اور حضرت عیسیٰ علیہ السلام کا پتہ بتا دیا۔ اس سے پہلے وہ شبہ میں تھے اب انہوں نے گرفتار کر لیا اور رسیوں میں جکڑ کر گھسیٹے ہوئے لے چلے اور بطور طعنہ زنی کے کہتے جاتے تھے کہ آپ تو مردوں کو زندہ کرتے تھے جنات کو بھگا دیا کرتے تھے مجنون کو اچھا کر دیا کرتے تھے اب کیا بات ہے کہ خود اپنے آپ کو نہیں بچا سکتے ان رسیوں کو بھی نہیں توڑ سکتے، تھو ہے تمہارے منہ پر! یہ کہتے جاتے تھے اور کانٹے ان کے اوپر ڈالتے جاتے تھے۔ اسی طرح بے دردی سے گھسیٹے ہوئے جب اس لکڑی کے پاس لائے جہاں سولی دینا تھی اور ارادہ کیا کہ سولی پر چڑھا دیں اس وقت اللہ تعالیٰ نے اپنے نبی کو اپنی طرف چڑھا لیا اور انہوں نے دوسرے شخص کو جو آپ کے مشابہ تھا سولی پر چڑھا دیا“۔



پھر سات دن کے بعد حضرت مریم اور وہ عورت جس کو حضرت عیسیٰ علیہ السلام نے جن سے نجات دلوائی تھی وہاں آئیں اور رونے پینے لگیں تو ان کے پاس حضرت عیسیٰ علیہ السلام آئے اور ان سے کہا کہ ”کیوں روتی ہو؟ مجھے تو اللہ تعالیٰ نے اپنی طرف بلند کر لیا ہے اور مجھے ان کی اذیتیں نہیں پہنچیں، ان پر تو شبہ ڈال دیا گیا ہے میرے حواریوں سے کہو کہ مجھ سے فلاں جگہ ملیں“ چنانچہ یہ بشارت جب حواریوں کو ملی تو وہ سب کے سب گیارہ آدمی اس جگہ پہنچے جس حواری نے آپ کو بیچا تھا، اسے انہوں نے وہاں نہ پایا، دریافت کرنے پر معلوم ہوا کہ وہ ندامت اور شرمندگی کی وجہ سے اپنا گلا گھونٹ کر آپ ہی مر گیا، اس نے خودکشی کر لی۔ آپ نے فرمایا: ”اگر وہ توبہ کرتا تو اللہ اس کی توبہ قبول فرما لیتا۔“ پھر پوچھا کہ یہ بچہ جو تمہارے ساتھ ہے اس کا نام بیٹی ہے اب یہ تمہارا ساتھی ہے سنو صبح کو تمہاری زبانیں بدل دی جائیں گی، ہر شخص اپنی اپنی قوم کی زبان بولنے لگے گا، اسے چاہیے کہ اسی قوم میں جا کر اسے میری دعوت پہنچائے اور اللہ سے ڈرائے۔ یہ واقعہ نہایت ہی غریب ہے۔

ابن اسحاق کا قول ہے کہ بنی اسرائیل کا بادشاہ جس نے حضرت عیسیٰ علیہ السلام کے قتل کے لیے اپنی فوج بھیجی تھی اس کا نام داود تھا۔ حضرت عیسیٰ علیہ السلام اس وقت سخت گھبراہٹ میں تھے، کوئی شخص اپنی موت سے اس قدر پریشان حواس باختہ اور اس قدر دوا دلا کرنے والا نہ ہوگا، جس قدر آپ نے اس وقت کیا۔ یہاں تک کہ فرمایا اللہ اگر تو موت کے پیالے کو کسی سے بھی ٹالنے والا ہے تو مجھ سے ٹال دے اور یہاں تک کہ گھبراہٹ اور خوف کے مارے ان کے بدن سے خون پھوٹ کر بہنے لگا، اس وقت اس مکان میں آپ کے ساتھ بارہ حواری تھے، جن کے نام یہ ہیں فرطوس، یعقوب، ریداء، یحسں (یعقوب کا بھائی)، اندرا یس، فیلیس ابن یلما، متتا، طوماس، یعقوب بن حلقایا، تداو سیس، قننیا، یودس ذکر یایوطا۔ بعض کہتے ہیں تیرہ آدمی تھے اور ایک کا نام سر جس تھا۔ اسی نے اپنے آپ کو سولی پر چڑھایا جانا حضرت عیسیٰ علیہ السلام کی بشارت پر منظور کیا تھا۔

جب حضرت عیسیٰ علیہ السلام آسمان پر چڑھالے گئے اور بقیہ لوگ یہودیوں کے ہاتھوں میں اسیر ہو گئے، اب جو گنتی گنتے ہیں تو ایک کم نکلا۔ اس کے بارے میں ان میں آپس میں اختلاف ہوا۔ یہ لوگ جب اس جماعت پر چھاپہ مارتے ہیں اور انہیں گرفتار کرنا چاہتے ہیں تو حضرت عیسیٰ علیہ السلام کو چونکہ پہچانتے نہ تھے تو یودس ذکر یایوطا نے تیس درہم لے کر ان سے کہا تھا کہ میں سب سے پہلے جاتا ہوں جسے میں جا کر بوسہ دوں تم سمجھ لینا کہ عیسیٰ وہی ہے، جب یہ اندر پہنچتے ہیں اس وقت حضرت عیسیٰ علیہ السلام اٹھالیے گئے تھے اور حضرت سر جس آپ کی صورت میں بنادیئے گئے تھے، اس نے جا کر حسب قرار داد انہی کا بوسہ لیا اور گرفتار کر لیے گئے پھر تو یہ بہت نادم ہوا اور اپنے گلے میں ری ڈال کر پھانسی پر لٹک گیا اور نصرانیوں میں ملعون بنا۔ بعض کہتے ہیں اس کا نام یودس ذکر یایوطا تھا، یہ جیسے ہی حضرت عیسیٰ کی پہچان کرانے کے لیے اس گھر میں داخل ہوا، حضرت عیسیٰ تو اٹھالیے گئے اور خود اس کی صورت حضرت عیسیٰ جیسی ہو گئی اور اسی کو لوگوں نے پکڑ لیا، یہ ہزار چیخا چلاتا رہا کہ میں عیسیٰ نہیں ہوں، میں تو تمہارا ساتھی ہوں، میں نے ہی تو تمہیں عیسیٰ کا پتہ دیا تھا لیکن کون سنتا؟ آخر اسی کو تختہ دار پر لٹکا دیا، اب اللہ ہی کو علم ہے کہ یہی تھا

یادہ تھا جس کا ذکر پہلے ہوا۔ حضرت مجاہد رحمۃ اللہ علیہ کا قول ہے کہ حضرت روح اللہ علیہ السلام کی مشابہت جس پر ڈال دی گئی تھی اسے صلیب پر چڑھایا اور حضرت عیسیٰ کو اللہ تعالیٰ نے زندہ آسمان پر اٹھالیا۔ امام ابن جریر رحمۃ اللہ علیہ فرماتے ہیں ”حضرت عیسیٰ کی شبیہ آپ کے ان تمام ساتھیوں پر ڈال دی گئی تھی“۔ اس کے بعد ذکر ہوتا ہے کہ جناب روح اللہ کی موت سے پہلے جملہ اہل کتاب آپ پر ایمان لائیں گے اور قیامت تک آپ ان کے گواہ ہوں گے۔ امام ابن جریر رحمۃ اللہ علیہ فرماتے ہیں اس کی تفسیر میں کئی قول ہیں۔

ایک تو یہ کہ عیسیٰ موت سے پہلے یعنی جب آپ دجال کو قتل کرنے کے لیے دوبارہ زمین پر آئیں گے اس وقت تمام مذہب ختم ہو چکے ہوں گے اور صرف ملت اسلامیہ جو دراصل ابراہیم علیہ السلام حنیف کے ملت ہے رہ جائے گی۔ ابن عباس رضی اللہ عنہما فرماتے ہیں ﴿مَوْتِہٖ﴾ سے مراد موت عیسیٰ علیہ السلام ہے ابو مالک رضی اللہ عنہ فرماتے ہیں جب جناب مسیح اتریں گے اس وقت کل اہل کتاب آپ پر ایمان لائیں گے۔ <sup>(۱)</sup> ابن عباس رضی اللہ عنہما سے اور روایت میں ہے خصوصاً یہودی ایک بھی باقی نہیں رہے گا۔ حسن بصری رحمۃ اللہ علیہ فرماتے ہیں یعنی نجاشی اور ان کے ساتھی۔ آپ سے مروی ہے کہ قسم اللہ کی حضرت عیسیٰ اللہ کے پاس اب زندہ موجود ہیں۔ جب آپ زمین پر نازل ہوں گے اس وقت اہل کتاب میں سے ایک بھی ایسا نہ ہوگا جو آپ پر ایمان نہ لائے۔ آپ سے جب اس آیت کی تفسیر پوچھی جاتی ہے تو آپ فرماتے ہیں اللہ تعالیٰ نے مسیح علیہ السلام کو اپنے پاس اٹھالیا ہے اور قیامت سے پہلے آپ کو دوبارہ زمین پر اس حیثیت سے بھیجے گا کہ ہر نیک و بد آپ پر ایمان لائے گا۔ حضرت قتادہ رضی اللہ عنہ عبد الرحمن رضی اللہ عنہ وغیرہ بہت سے مفسرین کا یہی فیصلہ ہے اور یہی قول حق ہے اور یہی تفسیر بالکل ٹھیک ہے ان شاء اللہ العظیم اللہ تعالیٰ کی مدد اور اس کی توفیق سے ہم اسے بادل لائل ثابت کریں گے۔

دوسرا قول یہ ہے کہ ہر اہل کتاب آپ پر اپنی موت سے پہلے ایمان لاتا ہے۔ اس لیے کہ موت کے وقت حق و باطل سب پر کھل جاتا ہے تو ہر کتابی حضرت عیسیٰ کی حقانیت کو زمین سے سدھارنے سے پہلے یاد کر لیتا ہے۔ ابن عباس رضی اللہ عنہما فرماتے ہیں کوئی یہودی نہیں مرتا جب تک کہ وہ حضرت روح اللہ علیہ السلام پر ایمان نہ لائے۔ حضرت مجاہد رحمۃ اللہ علیہ کا یہی قول ہے۔ بلکہ ابن عباس رضی اللہ عنہما سے تو یہاں تک مروی ہے کہ اگر کسی اہل کتاب کی گردن تلوار سے اڑادی جائے تو اس کی روح نہیں نکلتی جب تک کہ وہ حضرت عیسیٰ پر ایمان نہ لائے اور یہ نہ کہہ دے کہ آپ اللہ کے بندے اور اس کے رسول ہیں۔ حضرت ابی کی توقرات میں ﴿قَبْلَ مَوْتِہِمَا﴾ ہے۔ ابن عباس رضی اللہ عنہما سے پوچھا جاتا ہے کہ فرض کرو کوئی دیوار سے گر کر مر جائے؟ فرمایا پھر بھی اس درمیانی فاصلے میں وہ ایمان لا چکتا ہے۔ مگر مہ محمد بن سیرین، محمد ضحاک، سعید بن جبیر رضی اللہ عنہ سے بھی یہی مروی ہے۔ ایک قول امام حسن رحمۃ اللہ علیہ سے ایسا بھی مروی ہے کہ جس کا مطلب پہلے قول کا سا بھی ہو سکتا ہے اور حضرت عیسیٰ علیہ السلام کی موت سے پہلے کا بھی ہو سکتا ہے۔

تیسرا قول یہ ہے کہ اہل کتاب میں سے کوئی بھی ایسا نہیں ہوگا جو آنحضرت صلی اللہ علیہ وسلم پر اپنی موت سے پہلے



ایمان لائے گا۔ عکرمہ رضی اللہ عنہ بھی فرماتے ہیں۔ امام ابن جریر رضی اللہ عنہ فرماتے ہیں ان سب اقوال میں زیادہ تر صحیح قول پہلا ہی ہے کہ جب حضرت عیسیٰ علیہ السلام آسمان سے قیامت کے قریب اتریں گے اس وقت کوئی اہل کتاب آپ پر ایمان لائے بغیر نہ رہے گا۔ فی الواقع امام صاحب کا یہ فیصلہ بجانب ہے۔ اس لیے کہ یہاں کی آیتوں سے صاف ظاہر ہے کہ اصل مقصود یہودیوں کے اس دعوے کو غلط ثابت کرنا ہے کہ ہم نے جناب مسیح کو قتل کیا اور سولی دی۔ اور اسی طرح جن جاہل عیسائیوں نے یہ بھی کہا ہے ان کے قول کو بھی باطل کرنا ہے تو اللہ تعالیٰ خبر دیتا ہے کہ فی الواقع نفس الامر میں نہ تو روح اللہ مقتول ہوئے نہ مصلوب ہوئے۔ بلکہ ان کے لیے شہر ڈال دیا گیا اور انہوں نے حضرت عیسیٰ جیسے ایک شخص کو قتل کیا لیکن خود انہیں اس حقیقت کا علم نہ ہو سکا۔ اللہ تعالیٰ نے اپنے نبی کو تو اپنے پاس چڑھایا۔ وہ زندہ ہیں، اب تک باقی ہیں قیامت کے قریب اتریں گے جیسے صحیح متواتر احادیث میں ہے مسیح ہر گمراہ کو قتل کریں گے، صلیب کو توڑیں گے، خزیروں کو قتل کریں گے، جزیہ قبول نہیں کریں گے، اعلان کر دیں گے کہ یا تو اسلام کو قبول کرو یا تمہارے مقابلہ کرو۔ پس اس آیت میں خبر دیتا ہے کہ اس وقت تمام اہل کتاب آپ کے ہاتھ پر ایمان قبول کریں گے اور ایک بھی ایسا نہ رہے گا جو اسلام کو مانے بغیر رہ جائے یا رہ سکے۔ پس جسے یہ گمراہ یہود اور یہ جاہل نصرانی مرا ہوا جانتے ہیں اور سولی پر چڑھایا ہوا مانتے ہیں یہ ان کی حقیقی موت سے پہلے ہی ان پر ایمان لائیں گے اور جو کام انہوں نے ان کی موجودگی میں کئے ہیں اور کریں گے یہ ان پر قیامت کے دن اللہ کے سامنے گواہی دیں گے یعنی آسمان پر اٹھائے جانے کے قبل زندگی کے مشاہدہ کئے ہوئے کام اور دوبارہ کی آخری زندگی جو زمین پر گذاریں گے اس میں ان کے سامنے جتنے کام انہوں نے کئے وہ سب آپ کی نگاہوں کے سامنے ہوں گے اور انہیں اللہ کے سامنے پیش کریں گے۔

ہاں اس کی تفسیر میں جو دو قول اور بیان ہوئے ہیں وہ بھی واقعہ کے اعتبار سے بالکل صحیح اور درست ہیں۔ موت کا فرشتہ آجانے کے بعد احوال آخرت، صبح جھوٹ کا معائنہ ہو جاتا ہے اس وقت ہر شخص سچائی کو سچ کہنے اور سمجھنے لگتا ہے لیکن وہ ایمان اللہ کے نزدیک معتبر نہیں۔ اسی سورت کے شروع میں ہے ﴿وَلَيَسَّاتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ الْإِيمَانَ﴾ <sup>(۱)</sup> الخ، اور جگہ فرمان ہے ﴿فَلَمَّا رَأَوْا بَأْسَنَا قَالُوا آمَنَّا بِاللَّهِ وَحْدَهُ﴾ <sup>(۲)</sup> الخ، یعنی جو لوگ موت کے آجانے تک برائیوں میں مشغول رہے ان کی توبہ قبول نہیں اور جو لوگ عذاب رب دیکھ کر ایمان لائیں انہیں بھی ان کا ایمان نفع نہ دے گا۔ پس ان دونوں آیتوں کو سامنے رکھ کر ہم کہتے ہیں کہ پچھلے دو اقوال جن کی امام ابن جریر رضی اللہ عنہ نے تردید کی ہے وہ ٹھیک نہیں۔ اس لیے کہ امام صاحب فرماتے ہیں اگر پچھلے دونوں قولوں کو اس آیت کی تفسیر میں صحیح مانا جائے تو لازم آتا ہے کہ کسی یہودی یا نصرانی کے اقرباء اس کے وارث نہ ہوں اس لیے کہ وہ تو حضرت عیسیٰ پر اور حضرت محمد صلی اللہ علیہ وسلم پر ایمان لا کر مرا اور اس کے وارث یہود و نصاریٰ ہیں، مسلمان کا وارث کا فر نہیں ہو سکتا۔ لیکن ہم کہتے ہیں یہ اس وقت ہے جب ایمان ایسے وقت لائے کہ اللہ کے نزدیک معتبر ہو، نہ ایسے وقت ایمان لانا جو بالکل

بے سود ہے۔ ابن عباس رضی اللہ عنہما کے قول پر گہری نظر ڈالیے کہ دیوار سے گرتے ہوئے درندے کے جڑوس میں تلوار کے چلتے ہوئے وہ ایمان لاتا ہے پس صاف ظاہر ہے کہ ایسی حالت کا ایمان مطلق نفع نہیں دے سکتا۔ جیسے قرآن کی مندرجہ بالا دونوں آیتیں ظاہر کر رہی ہیں واللہ اعلم۔ میرے خیال سے تو یہ بات بہت صاف ہے کہ اس آیت کی تفسیر کے پچھلے دونوں قول بھی معتبر مان لینے سے کوئی اشکال پیش نہیں آتا۔ اپنی جگہ وہ بھی ٹھیک ہیں۔ لیکن ہاں آیت سے واقعی مطلب وہی نکلتا ہے جو پہلا قول ہے۔ تو اس سے مراد یہ ہے کہ عیسیٰ علیہ السلام آسمانوں پر زندہ موجود ہیں قیامت کے قریب زمین پر اتریں گے اور یہودیوں و نصرانیوں کو جھوٹا بتائیں گے اور جو افراط و تفریط انہوں نے کی ہے اسے باطل قرار دیں گے۔ ایک طرف ملعون جماعت یہودیوں کی ہے جنہوں نے آپ کو آپ کی عزت سے بہت گرا دیا اور ایسی ناپاک باتیں آپ کی شان میں کہیں جن سے ایک بھلا انسان نفرت کرے۔ دوسری جانب نصرانی ہیں جنہوں نے آپ کے مرتبے کو اس قدر بڑھایا کہ جو آپ میں نہ تھا اس کے اثبات میں اتنے بڑھے کہ مقام نبوت سے مقام ربوبیت تک پہنچا دیا جس سے اللہ کی ذات بالکل پاک ہے۔

اب ان احادیث کو سنئے جن میں بیان ہے کہ حضرت عیسیٰ علیہ الصلوٰۃ والسلام آخر زمانے میں قیامت کے قریب آسمان سے زمین پر اتریں گے اور اللہ وحدہ لا شریک لہ کی عبادت کی طرف سب کو بلائیں گے۔ صحیح بخاری شریف جسے ساری امت نے قبول کیا ہے اس میں امام محمد بن اسماعیل بخاری رحمہ اللہ کتاب ذکر انبیاء علیہم السلام میں یہ حدیث لائے ہیں کہ رسول اللہ ﷺ نے فرمایا اس کی قسم جس کے ہاتھ میں میری جان ہے کہ عنقریب تم میں ابن مریم ﷺ نازل ہوں گے عادل منصف بن کر صلیب کو توڑیں گے خنزیر کو قتل کریں گے جزیرے ہٹا دیں گے۔ مال اس قدر بڑھ جائے گا کہ اسے لینا کوئی منظور نہ کرے گا ایک سجدہ کر لینا دنیا اور دنیا کی سب چیزوں سے محبوب تر ہو گا۔ اس حدیث کو بیان فرما کر راوی حضرت ابو ہریرہ رضی اللہ عنہ نے بطور شہادت قرآنی کے اسی آیت ﴿وَإِنْ مِّنْ﴾ کی آخر تک تلاوت کی۔ ① صحیح مسلم شریف میں بھی یہ حدیث ہے اور سند سے یہی روایت بخاری و مسلم میں مروی ہے اس میں ہے کہ سجدہ اس وقت فقط اللہ رب العالمین کے لیے ہی ہوگا۔ اور اس آیت کی تلاوت میں ﴿قَبْلَ مَوْتِهِ﴾ کے بعد فرمان بھی ہے کہ ﴿قَبْلَ مَوْتِ عِيسَىٰ بْنِ مَرْيَمَ﴾ پھر اسے حضرت ابو ہریرہ رضی اللہ عنہ کا تین مرتبہ دوہرانا بھی ہے۔ مسند احمد کی حدیث میں ہے حضرت عیسیٰ علیہ السلام حج یا عمرے پر یادوںوں پر لبیک کہیں گے میدان فح میں روحاء میں۔ ② یہ حدیث مسلم میں بھی ہے۔ ③ مسند کی اور حدیث میں ہے عیسیٰ بن

① صحیح: صحیح بخاری: کتاب المظالم: باب کسر الصلیب و قتل الخنزیر (۲۴۷۶) صحیح مسلم: کتاب

الایمان: باب نزول عسی ابن مریم (۱۵۵) ابن ماجہ: کتاب الفتن: باب فتنة الدجال و خروج عیسیٰ ابن مریم

(۴۰۷۸) ترمذی: کتاب الفتن: باب ماجاء فی نزول عیسیٰ ابن مریم (۲۲۳۳) مسند احمد (۲/۲۴۰)

② صحیح: مسند احمد (۲/۲۴۰-۲۷۲) [شیخ شعیب ارنؤوط نے اسے صحیح کہا ہے۔ [الموسوعة الحدیثیة]

حافظ زبیر علی زئی بھی اسے صحیح کہتے ہیں۔]

③ صحیح: صحیح مسلم: کتاب الحج: باب اهلل النبی وهدیة (۱۲۵۲)



مریم علیہا السلام اتریں گے، خنزیر کو قتل کریں گے، صلیب کو مٹائیں گے، نماز باجماعت ہوگی اور اللہ کی راہ میں مال اس قدر کثرت سے دیا جائے گا کہ کوئی قبول کرنے والا نہ ملے گا۔ خراج چھوڑ دیں گے، روحاء میں جائیں گے اور وہاں سے حج یا عمرہ کریں گے یا دونوں ایک ساتھ کریں گے۔ پھر ابو ہریرہ رضی اللہ عنہ نے یہی آیت پڑھی لیکن آپ کے شاگرد حضرت حظلہ رضی اللہ عنہ کا خیال ہے کہ حضرت ابو ہریرہ رضی اللہ عنہ نے فرمایا ”حضرت عیسیٰ کے انتقال سے پہلے آپ پر ایمان لائیں گے۔“ مجھے نہیں معلوم کہ یہ سب حدیث کے ہی الفاظ ہیں یا حضرت ابو ہریرہ رضی اللہ عنہ کے اپنے۔<sup>(۱)</sup>

صحیح بخاری میں ہے اس وقت کیا ہوگا، جب تم میں مسیح بن مریم علیہ السلام اتریں گے اور تمہارا امام تمہیں میں سے ہوگا۔<sup>(۲)</sup> ابوداؤد مسند احمد وغیرہ میں ہے کہ حضور علیہ السلام نے فرمایا ”انبیاء کرام علیہم السلام سب ایک باپ کے بیٹے بھائی کی طرح ہیں، مائیں جدا جدا اور دین ایک۔ عیسیٰ بن مریم علیہ السلام سے زیادہ تر نزدیک میں ہوں اس لیے کہ میرے اور ان کے درمیان کوئی اور نبی نہیں یقیناً وہ اترنے والے ہیں پس تم انہیں پہچان رکھو۔ درمیانہ قد ہے، سرخ سفید رنگ ہے، وہ دو گروے رنگ میں رنگے ہوئے کپڑے اوڑھے اور باندھے ہوں گے، بال خشک ہونے کے باوجود ان کے سر سے قطرے ٹپک رہے ہوں گے، صلیب توڑیں گے، خنزیر کو قتل کریں گے، جزیہ قبول نہ کریں گے، لوگوں کو اسلام کی طرف بلائیں گے، ان کے زمانے میں تمام ملتیں مٹ جائیں گی، صرف اسلام ہی اسلام رہے گا، ان کے زمانے میں اللہ تعالیٰ مسیح و جال کو ہلاک کرے گا۔ پھر زمین پر امن ہی امن ہوگا یہاں تک کہ کالے ناگ اونٹوں کے ساتھ چھتے گایوں کے ساتھ اور بھیڑیے بکریوں کے ساتھ چرتے پھریں گے اور بچے سانپوں سے کھیلیں گے، انہیں وہ کوئی نقصان نہ پہنچائیں گے، چالیس برس تک ٹھہریں گے، پھر فوت ہوں گے اور مسلمان آپ کے جنازے کی نماز ادا کریں گے۔“ ابن جریر کی اسی روایت میں ہے آپ لوگوں سے اسلام کے لیے جہاد کریں گے، اس حدیث کا ایک ٹکڑا بخاری شریف میں بھی ہے اور روایت میں ہے ”سب سے زیادہ قریب تر حضرت عیسیٰ سے دنیا اور آخرت میں میں ہوں۔“<sup>(۳)</sup>

صحیح مسلم میں ہے: ”قیامت قائم نہ ہوگی، جب تک رومی اعماق دائق میں نہ اتریں اور ان کے مقابلہ کے لیے مدینہ سے مسلمانوں کا لشکر نہ نکلے گا، جو اس وقت تمام زمین کے لوگوں سے زیادہ اللہ کے پسندیدہ بندے ہوں گے، جب صفیں بندہ جائیں گی تو رومی کہیں گے تم سے ہم لڑنا نہیں چاہتے، ہم میں سے جو دین بدل کر تم میں جا ملے، ہم

(۱) [صحیح: مسند احمد (۲/۲۹۰-۲۹۱) تفسیر ابن ابی حاتم (۶۲۴۹)] شیخ شعیب ارنؤوط اس کی سند کو مسلم کی شرط صحیح کہتے ہیں۔ [الموسوعة الحديثية (۷۹۰۳)]

(۲) [صحیح: صحیح بخاری: کتاب احادیث الانبیاء: باب نزول عیسیٰ ابن مریم (۳۴۴۹) صحیح مسلم: کتاب الایمان: باب نزول عیسیٰ ابن مریم (۱۵۵)]

(۳) [صحیح: ابوداؤد: کتاب الملاحم: باب خروج الدجال (۴۳۲۴) مسند احمد (۲/۴۰۶)] شیخ البانی نے اسے صحیح کہا ہے۔ [صحیح ابوداؤد، السلسلة الصحيحة (۲۱۸۲)] شیخ عبدالرزاق مہدی اور مولانا مہر شامہ ربانی بھی اسے صحیح کہتے ہیں۔

(۴) [صحیح: صحیح بخاری: کتاب احادیث الانبیاء: باب قول الله واذكر في الكتاب مریم (۳۴۴۳)]

ان سے لڑنا چاہتے ہیں تم بیچ میں سے ہٹ جاؤ لیکن مسلمان کہیں گے واللہ یہ ہو ہی نہیں سکتا کہ ہم اپنے ان کمزور بھائیوں کو تمہارے حوالے کر دیں۔ چنانچہ لڑائی شروع ہوگی مسلمانوں کے اس لشکر کا تہائی حصہ تو شکست کھا کر بھاگ کھڑا ہوگا، ان کی توبہ اللہ تعالیٰ ہرگز قبول نہ فرمائے گا اور تہائی حصہ شہید ہو جائے گا، جو اللہ کے نزدیک سب سے افضل شہید ہیں لیکن آخری تہائی حصہ فتح حاصل کرے گا اور زرمیوں پر غالب آ جائے گا، پھر یہ کسی فتنے میں نہ پڑیں گے، قسطنطنیہ کو فتح کریں گے، ابھی تو وہ اپنی تلواریں زیتون کے درختوں پر لٹکائے ہوئے مال غنیمت تقسیم کر رہے ہوں گے جو شیطان چیخ کر کہے گا کہ تمہارے بال بچوں میں دجال آ گیا، اس کے اس جھوٹ کو سچ جان کر مسلمان یہاں سے نکل کھڑے ہوں گے، شام میں پہنچیں گے، دشمنوں سے جنگ آزما ہونے کے لیے صفیں ٹھیک کر رہے ہوں گے کہ دوسری جانب نماز کی اقامت ہوگی اور حضرت عیسیٰ بن مریم علیہ السلام نازل ہوں گے، ان کی امامت کرائیں گے، جب دشمن رب انہیں دیکھے گا تو اسی طرح گھٹنے لگے گا جس طرح نمک پانی میں گھلتا ہے، اگر حضرت عیسیٰ علیہ السلام اسے یونہی چھوڑ دیں، جب بھی وہ گھلتے گھلتے ختم ہو جائے لیکن اللہ تعالیٰ اسے آپ کے ہاتھ سے قتل کرائے گا اور آپ اپنے حربے پر اس کا خون لوگوں کو دکھائیں گے۔<sup>①</sup>

مسند احمد اور ابن ماجہ میں ہے حضور ﷺ فرماتے ہیں ”معراج والی رات میں نے ابراہیم، موسیٰ اور عیسیٰ علیہم السلام سے ملاقات کی، آپس میں قیامت کی نسبت بات چیت ہونے لگی، ابراہیم علیہ السلام نے اپنی لاعلمی ظاہر کی، اسی طرح موسیٰ علیہ السلام نے بھی، لیکن حضرت عیسیٰ علیہ السلام نے فرمایا اس کے آنے کا ٹھیک وقت تو سوائے اللہ عزوجل کے کوئی نہیں جانتا، ہاں مجھ سے میرے رب نے جو عہد لیا ہے وہ یہ ہے کہ دجال نکلے گا اس کے ہمراہ دو شاخیں ہوں گی، مجھے دیکھ کر اس طرح پکھلنے لگے گا جس طرح سیسہ پکھلتا ہے، پس اللہ تعالیٰ اسے ہلاک کرے گا جب وہ مجھے دیکھ لے گا، یہاں تک کہ پتھر اور درخت بھی بولنے لگیں گے کہ اے مسلمان یہاں میرے پیچھے ایک کافر ہے آؤ اور اسے قتل کر لیں، اللہ تعالیٰ ان سب کو غارت کر دے گا اور لوگ امن وامان کے ساتھ اپنے اپنے وطن اور شہروں کو لوٹ جائیں گے، اب یا جوج ماجوج نکلیں گے، ہر طرف سے چڑھ دوڑیں گے تمام شہروں کو روندیں گے، جس جس چیز پر گزر ہوگا اسے ہلاک کر دیں گے، جس پانی کے پاس سے گزریں گے پی جائیں گے، لوگ پھر لوٹ کر میرے پاس آئیں گے، میں اللہ سے دعا کروں گا، اللہ ان سب کو ایک ساتھ فنا کر دے گا لیکن ان کے مردہ جسموں سے ہوا بگڑ جائے گی، بدبو پھیل جائے گی، پھر مینہ برے گا اور اس قدر کہ ان کی تمام لاشوں کو بہا کر سمندر میں ڈال دے گا۔ بس اس وقت قیامت کی اس طرح آمد آمد ہوگی جس طرح پورے دن کی حاملہ عورت ہو کہ اس کے گھر والے نہیں جانتے کہ صبح کو بچہ ہو جائے یا شام کو رات کو پیدا ہو یا دن کو؟“۔<sup>②</sup> مسند احمد میں ہے حضرت ابو نصرہ رضی اللہ عنہ فرماتے ہیں، ہم حضرت

① [صحیح: صحیح مسلم: کتاب الفتن: باب فتح قسطنطنیہ (۲۸۹۷)]

② [ضعیف: مسند احمد (۳۷۵/۱) مستدرک حاکم (۴/۸۸۸) ابن ماجہ: کتاب الفتن: باب فتنۃ

الدجال و خروج عیسیٰ ابن مریم (۴۰۸)] شیخ البانی نے اسے ضعیف کہا ہے۔ [ضعیف ابن ماجہ،

السلسلة الضعیفة (۴۳۱۸)] جبکہ حافظ زبیر علی زئی اس کی سند کو صحیح کہتے ہیں۔]



عثمان بن ابوالعاص رضی اللہ عنہ کے پاس جمعہ والے دن آئے کہ ہم اپنا لکھا ہوا قرآن ان کے قرآن سے ملائیں جب جمعہ کا وقت آیا تو آپ نے ہم سے فرمایا ”غسل کرلو“ پھر خوشبو لے آئے جو ہم نے ملی پھر ہم مسجد میں آئے اور ایک شخص کے پاس بیٹھ گئے جنہوں نے ہم سے دجال والی حدیث بیان کی پھر حضرت عثمان بن ابوالعاص آئے ہم کھڑے ہو گئے پھر سب بیٹھ گئے آپ نے فرمایا: ”میں نے رسول اللہ ﷺ سے سنا ہے کہ مسلمانوں کے تین شہر ہو جائیں گے، ایک دونوں سمندر کے ملنے کی جگہ پر دوسرا حیرہ میں اور تیسرا شام میں پھر تین گھبراہٹیں لوگوں کو ہوں گی پھر دجال نکلے گا یہ پہلے شہر کی طرف جائے گا وہاں کے لوگ تین حصوں میں بٹ جائیں گے ایک حصہ تو کہے گا ہم اس کے مقابلہ پر ٹھہرے رہیں گے اور دیکھیں گے کہ کیا ہوتا ہے؟ دوسری جماعت گاؤں کے لوگوں میں مل جائے گی اور تیسری جماعت دوسرے شہر میں چلی جائے گی جو ان سے قریب ہوگا دجال کے ساتھ ستر ہزار لوگ ہوں گے جن کے سروں پر تاج ہوں گے ان کی اکثریت یہودیوں کی اور عورتوں کی ہوگی یہاں کے یہ مسلمان ایک گھائی میں سمٹ کر محصور ہو جائیں گے ان کے جانور جو چرنے چگنے کو گئے ہوں گے وہ بھی ہلاک ہو جائیں گے اس سے ان کے مصائب بہت بڑھ جائیں گے اور بھوک کے مارے برا حال ہو جائے گا یہاں تک کہ اپنی کمانوں کی تانیں سینک سینک کر کھالیں گے جب سخت جنگی کا عالم ہوگا تو انہیں سمندر میں سے آواز آئے گی کہ لوگو تمہاری مدد آگئی اس آواز کو سن کر یہ لوگ خوش ہوں گے کیونکہ آواز سے جان لیں گے کہ یہ کسی آسودہ شخص کی آواز ہے عین صبح کی نماز کے وقت حضرت عیسیٰ بن مریم علیہ السلام نازل ہوں گے ان کا امیر آپ سے کہے گا کہ اے روح اللہ آگے بڑھئے اور نماز پڑھائیے لیکن آپ کہیں گے کہ اس امت کے بعض بعض کے امیر ہیں چنانچہ انہی کا امیر آگے بڑھے گا اور نماز پڑھائے گا نماز سے فارغ ہو کر آپ اپنا حربہ ہاتھ میں لے کر مسجد دجال کا رخ کریں گے دجال آپ کو دیکھ کر سیسے کی طرح پٹھلنے لگے گا آپ اس کے سینہ پر وار کریں گے جس سے وہ ہلاک ہو جائے گا اور اس کے ساتھی شکست کھا کر بھاگ کھڑے ہوں گے لیکن انہیں کہیں امن نہیں ملے گا یہاں تک کہ اگر وہ کسی درخت تلے چھپیں گے تو وہ درخت پکار کر کہے گا کہ اے مومن یہ ایک کافر میرے پاس چھپا ہوا ہے اور اسی طرح پتھر بھی۔“

ابن ماجہ میں ہے کہ حضور ﷺ نے اپنے ایک خطبہ کا کم و بیش حصہ دجال کا واقعہ بیان کرنے اور اس سے ڈرانے میں ہی صرف کیا جس میں یہ بھی فرمایا کہ دنیا کی ابتداء سے لے کر انتہاء تک کوئی فتنہ اس سے بڑا نہیں تمام انبیاء علیہم السلام اپنی اپنی امتوں کو اس سے آگاہ کرتے رہے ہیں میں سب سے آخری نبی ہوں اور تم سب سے آخری امت ہو وہ یقیناً تمہیں میں آئے گا اگر میری موجودگی میں آگیا تو میں آپ اس سے نمٹ لوں گا اور اگر بعد میں آیا تو ہر شخص کو اپنے آپ کو اس سے بچانا پڑے گا۔ میں اللہ تعالیٰ کو ہر مسلمان کا خلیفہ بناتا ہوں۔ وہ شام و عراق کے درمیان نکلے گا دائیں بائیں خوب گھومے گا لوگو اے اللہ کے بندو! دیکھو دیکھو تم ثابت قدم رہنا سنو میں تمہیں اس

① [ضعیف] مسند احمد (۲/۱۶۳) طبرانی کبیر (۸۳۹۲) شیخ شعیب ارناؤوط فرماتے ہیں کہ اس کی سند ضعیف

ہے کیونکہ اس میں علی بن زید راوی ضعیف ہے۔ [الموسوعة الحديثية (۱۷۹۰۰)] حافظ زبیر علی زئی بھی اس کی سند

کو ضعیف کہتے ہیں۔]

کی ایسی صفت بتاتا ہوں جو کسی نبی نے اپنی امت کو نہیں بتائی۔ وہ ابتداء میں دعویٰ کرے گا کہ میں نبی ہوں پس تم یاد رکھنا کہ میرے بعد کوئی نبی نہیں پھر وہ اس سے بھی بڑھ جائے گا اور کہے گا میں اللہ ہوں پس تم یاد رکھنا کہ اللہ کو ان آنکھوں سے کوئی نہیں دیکھ سکتا ہاں مرنے کے بعد دیدار باری تعالیٰ ہو سکتا ہے۔ اور سنو وہ کاٹا ہوگا اور تمہارا رب کا نام نہیں اس کی دونوں آنکھوں کے درمیان ”کافر“ لکھا ہوگا جسے پڑھا لکھا اور ان پڑھ غرض ہر ایمان دار پڑھ لے گا۔ اس کے ساتھ آگ ہوگی اور باغ ہوگا اس کی آگ دراصل جنت ہوگی اور اس کا باغ دراصل جہنم ہوگا سنو تم میں سے جسے وہ آگ میں ڈالے وہ اللہ سے فریادری چاہے اور سورہ کہف کی ابتدائی آیتیں پڑھے اس کی وہ آگ اس پر ٹھنڈک اور سلامتی والی بن جائے گی جیسے کہ خلیل اللہ پر نروذ کی آگ ہو گئی تھی اس کا ایک فتنہ یہ بھی ہوگا کہ وہ ایک اعرابی سے کہے گا کہ اگر میں تیرے مرے ہوئے باپ کو زندہ کر دوں تو پھر تو مجھے رب مان لے گا وہ اقرار کرے گا اتنے میں دو شیطان اس کی ماں اور باپ کی شکل میں ظاہر ہوں گے اور ان سے کہیں گے بیٹے یہی تیرا رب ہے تو اسے مان لے اس کا ایک فتنہ یہ بھی ہوگا کہ وہ ایک شخص پر مسلط کر دیا جائے گا اسے آرے سے چروا کر دو ٹکڑے کر دے گا پھر لوگوں سے کہے گا میرے اس بندے کو دیکھنا اب میں اسے زندہ کر دوں گا لیکن پھر بھی یہ یہی کہے گا کہ اس کا رب میرے سوا اور ہے چنانچہ یہ اسے اٹھا بٹھائے گا اور یہ خبیث اس سے پوچھے گا کہ تیرا رب کون ہے؟ وہ جواب دے گا میرا رب اللہ ہے اور تو اللہ کا دشمن دجال ہے۔ اللہ کی قسم اب تو مجھے پہلے سے بھی بہت زیادہ یقین ہو گیا۔ دوسری سند سے مروی ہے کہ حضور ﷺ نے فرمایا: ”یہ مومن میری تمام امت سے زیادہ بلند درجہ کا جنتی ہو گا۔“ حضرت ابوسعید خدری رضی اللہ عنہ فرماتے ہیں اس حدیث کو سن کر ہمارا خیال تھا کہ یہ شخص حضرت عمر بن خطاب رضی اللہ عنہ ہوں گے آپ کی شہادت تک ہمارا یہی خیال رہا، ① حضور ﷺ فرماتے ہیں اس کا ایک فتنہ یہ بھی ہوگا کہ وہ آسمان کو پانی برسانے کا حکم دے گا اور آسمان سے بارش ہوگی وہ زمین کو پیداوار اگانے کا حکم دے گا اور زمین سے پیداوار نکلے گی اس کا ایک فتنہ یہ بھی ہوگا کہ وہ ایک قبیلے کے پاس جائے گا وہ اسے نہ مانیں گے اسی وقت ان کی تمام چیزیں برباد اور ہلاک ہو جائیں گے ایک اور قبیلے کے پاس جائے گا جو اسے خدا مان لے گا اسی وقت اس کے حکم سے ان پر آسمان سے بارش برے گی اور زمین پھل اور کھیتی اگائے گی ان کے جانور پہلے سے زیادہ موٹے تازے اور دودھ والے ہو جائیں گے۔ سوائے مکہ اور مدینہ کے تمام زمین کا گشت کرے گا جب مدینے کا رخ کرے گا تو یہاں ہر ہر راہ پر فرشتوں کو کھلی تلواریں لیے ہوئے پائے گا تو ضریب کی انتہائی حد پر ضریب احمر کے پاس ٹھہر جائے گا پھر مدینے میں تین بھونچال آئیں گے اس وجہ سے جتنے منافق مرد اور جس قدر منافقہ عورتیں ہوں گی سب مدینہ سے نکل کر اس کے لشکر میں مل جائیں گے اور مدینہ ان گندے لوگوں کو اس طرح اپنے میں سے دور پھینک دے گا جس طرح بھٹی لوہے کی میل کچیل کو الگ کر دیتی ہے اس دن کا نام یوم الخلاص ہوگا۔“

ام شریک رضی اللہ عنہ نے حضور ﷺ سے دریافت کیا کہ یا رسول اللہ ﷺ اس دن عرب کہاں ہوں گے؟ فرمایا اولاً

① [ضعیف: ابن ماجہ (۴۰۷۷) ابن ابی عاصم فی السنة (۳۹۱) الاخری فی الشریعة (۹۳۷)] شیخ البانی

نے اسے ضعیف کہا ہے۔ [ضعیف ابن ماجہ (۸۸۴) ظلال الحنة (۳۹۱)]



تو ہوں گے ہی بہت کم اور اکثریت ان کی بیت المقدس میں ہوگی ان کا امام ایک صالح شخص ہوگا جو آگے بڑھ کر صبح کی نماز پڑھا رہا ہوگا جیسے ہی حضرت عیسیٰ بن مریم علیہ السلام نازل ہوں گے۔ امام پچھلے پیروں پیچھے ہٹے گا تاکہ آپ آگے بڑھ کر امامت کرائیں لیکن آپ اس کی کسر پر ہاتھ رکھ کر فرمائیں گے کہ آگے بڑھو اور نماز پڑھاؤ اقامت تمہارے لیے کی گئی ہے پس ان کا امام ہی نماز پڑھائے گا نماز سے فارغ ہو کر آپ فرمائیں گے دروازہ کھول دو پس کھول دیا جائے گا، ادھر دجال ستر ہزار یہودیوں کا لشکر لیے ہوئے موجود ہوگا جن کے سر پر تاج اور جن کی تلواروں پر سونا ہوگا دجال آپ کو دیکھ کر اس طرح گھلنے لگے گا جس طرح نمک پانی میں گھلتا ہے اور ایک دم پیٹھ پھیر کر بھاگنا شروع کر دے گا لیکن آپ فرمائیں گے اللہ تعالیٰ نے یہ فیصلہ کر دیا ہے کہ تو میرے ہاتھ سے ایک ضرب کھائے گا تو اسے ٹال نہیں سکتا۔ چنانچہ آپ اسے مشرقی باب لد کے پاس پکڑ لیں گے اور وہیں اسے قتل کریں گے اب یہودی بدحواسی سے منتشر ہو کر بھاگیں گے لیکن انہیں سر چھپانے کو جگہ نہ ملے گی ہر پتھر ہر درخت ہر دیوار اور ہر جانور بولتا ہوگا کہ اے مسلمان یہاں یہودی ہے آسے مار ڈال بول کا درخت یہودیوں کا درخت ہے یہ نہیں بولے گا۔ حضور ﷺ فرماتے ہیں اس کا رہنا چالیس سال تک ہوگا سال آدھے سال کے برابر اور سال مہینہ بھر جیسا اور مہینہ جمعہ جیسا اور باقی دن مثل شرارہ کے۔ صبح ہی ایک شخص شہر کے ایک دروازے سے چلے گا ابھی دوسرے دروازے تک نہیں پہنچا تو شام ہو جائے گی۔ لوگوں نے دریافت کیا کہ یا رسول اللہ ﷺ پھر ان چھوٹے دنوں میں ہم نماز کیسے پڑھیں گے؟ آپ نے فرمایا اندازہ کر لیا کرو جیسے ان لمبے دنوں میں اندازہ سے پڑھا کرتے تھے۔ حضور ﷺ فرماتے ہیں پس عیسیٰ بن مریم علیہ السلام میری امت میں حاکم ہوں گے عادل ہوں گے امام ہوں گے بالانصاف ہوں گے صلیب کو توڑیں گے خنزیر کو قتل کریں گے جزیہ کو ہٹا دیں گے صدقہ چھوڑ دیا جائے گا پس بکری اور اونٹ پر کوشش نہ کی جائے گی حسد اور بغض بالکل جاتا رہے گا ہر زہریلے جانور کا زہر ہٹا دیا جائے گا بچے اپنی انگلی سانپ کے منہ میں ڈالیں گے لیکن وہ انہیں کوئی ضرر نہیں پہنچائے گا شیروں سے لڑکے کھیلیں گے کچھ نہ ہوگا بھیڑیے بکریوں کے گلے میں اس طرح پھریں گے جیسے رکھوالا کتا ہو تمام زمین اسلام اور اصلاح سے اس طرح بھر جائے گی جیسے کوئی برتن پانی سے لبا لب بھرا ہوا ہو سب کا کلمہ ایک ہو جائے گا اللہ کے سوا کسی کی عبادت نہ ہوگی لڑائی اور جنگ بالکل موقوف ہو جائے گی قریش اپنا ملک سلب کر لیں گے زمین مانند سفید چاندی کے منور ہو جائے گی اور جیسی برکتیں زمانہ آدم علیہ السلام میں تھیں لوٹ آئیں گی ایک جماعت کو ایک انگور کا خوشہ پیٹ بھرنے کے لیے کافی ہوگا ایک انار اتنا ہوگا کہ ایک جماعت کھائے اور سیر ہو جائے تیل اتنی اتنی قیمت پر ملے گا اور گھوڑا چند درہموں پر ملے گا۔ لوگوں نے پوچھا اس کی قیمت گر جانے کی کیا وجہ؟ فرمایا اس لیے کہ لڑائیوں میں اس کی سواری بالکل نہ لی جائے گی۔ دریافت کیا گیا تیل کی قیمت بڑھ جانے کی کیا وجہ ہے؟ فرمایا اس لیے کہ تمام زمین پر کھیتیاں ہونی شروع ہو جائیں گی۔ دجال کے آنے سے تین سال بیشتر سے سخت قحط سالی ہوگی پہلے سال بارش کا تیسرا حصہ بحکم الہی روک لیا جائے گا اور زمین کی پیداوار کا بھی تیسرا حصہ کم ہو جائے گا پھر دوسرے سال اللہ آسمان کو حکم دے گا کہ بارش کی دو تہائیاں روک لے اور یہی حکم زمین کو ہوگا کہ اپنی پیداوار کی دو تہائیاں کم کر دے تیسرے سال

آسمان سے بارش کا ایک قطرہ نہ برے گا نہ زمین سے کوئی روئیدگی پیدا ہوگی تمام جانور اس قطرے سے ہلاک ہو جائیں گے مگر جسے اللہ چاہے۔ آپ سے پوچھا گیا کہ پھر اس وقت لوگ زندہ کیسے رہ جائیں گے؟ آپ نے فرمایا ”ان کی غذا کے قائم مقام اس وقت ان کا ﴿لَا إِلَهَ إِلَّا اللَّهُ﴾ کہنا اور ﴿اللَّهُ أَكْبَرُ﴾ کہنا اور ﴿سُبْحَانَ اللَّهِ﴾ کہنا اور ﴿الْحَمْدُ لِلَّهِ﴾ کہنا ہوگا۔“ امام ابن ماجہ رحمہ اللہ فرماتے ہیں میرے استاد نے اپنے استاد سے سنا وہ فرماتے تھے یہ حدیث اس قابل ہے کہ بچوں کے استاد اسے بچوں کو بھی سکھا دیں بلکہ لکھوائیں تاکہ انہیں بھی یاد رہے ﴿یہ حدیث اس سند سے ہے تو غریب لیکن اس کے بعض حصوں کی شواہد دوسری حدیثیں ہیں۔ اسی حدیث جیسی ایک حدیث حضرت نواس بن سمعان رضی اللہ عنہ سے مروی ہے اسے بھی ہم یہاں ذکر کرتے ہیں۔

”صحیح مسلم شریف میں ہے ایک دن صبح آنحضرت ﷺ نے دجال کا ذکر کیا اور اس طرح اسے واضح بیان فرمایا کہ ہم سمجھ کہیں مدینہ کے نخلستان میں وہ موجود نہ ہو پھر جب ہم لوٹ کر آپ کی طرف آئے تو ہمارے چہروں سے آپ نے جان لیا اور دریافت فرمایا کہ کیا بات ہے؟ ہم نے دل کی بات کہہ دی تو آپ نے فرمایا! دجال کے علاوہ مجھے تو تم سے اس سے بھی بڑا خوف ہے اگر وہ میری موجودگی میں نکلا تو میں آپ اس سے سمجھ لوں گا اور اگر وہ میرے بعد آیا تو ہر مسلمان اس سے آپ بھگت لے گا میں اپنا خلیفہ ہر مسلمان پر اللہ کو بناتا ہوں وہ جو ان ہوگا آنکھ اس کی ابھری ہوئی ہوگی بس یوں سمجھ لو کہ عبدالعزیٰ بن قطن جیسا ہوگا تم میں جو اسے دیکھے اسے چاہیے کہ سورۃ کہف کی شروع کی آیتیں پڑھے وہ شام و عراق کے درمیانی گوشے سے نکلے گا اور دائیں بائیں گشت کرے گا اے اللہ کے بندو! خوب ثابت قدم رہنا ہم نے پوچھا حضور ﷺ وہ رہے گا کتنی مدت؟ آپ نے فرمایا چالیس دن ایک دن سال کے برابر ایک دن ایک مہینے کے برابر ایک دن جمعہ کے برابر اور باقی دن تمہارے معمولی دنوں جیسے پھر ہم نے دریافت کیا کہ جودن سال بھر کے برابر ہوگا کیا اس میں ایک ہی دن کی نماز کافی ہوگی؟ آپ نے فرمایا نہیں بلکہ اندازہ کرو اور نماز ادا کر لو ہم نے پوچھا یا رسول اللہ ﷺ اس کی رفتار کی سرعت کیسی ہوگی؟ فرمایا جیسے بادل ہواؤں سے بھاگتے ہیں۔ ایک قوم کو اپنی طرف بلائے گا وہ مان لیں گے تو آسمان سے ان پر بارش برے گی زمین سے کھیتی اور پھل اکیں گے ان کے جانور تر و تازہ اور زیادہ دودھ والے ہو جائیں گے ایک قوم کے پاس جائے گا جو اسے جھٹلا دے گی اور اس کا انکار کر دے گی یہ وہاں سے لوٹے گا تو ان کے ہاتھ میں کچھ نہ رہے گا وہ بنجر زمین پر کھڑے ہو کر حکم دے گا کہ اے زمین کے خزانو نکل آؤ تو وہ سب نکل آئیں گے اور شہد کی مکھیوں کی طرح اس کے پیچھے پیچھے پھریں گے۔ یہ ایک نوجوان کو بلائے گا اسے قتل کرے گا اور اس کے ٹھیک دو ٹکڑے کر کے اتنی اتنی درڈال دے گا جو کسی تیر کی کمان سے نکلے ہوئے دور ہوں پھر اسے آواز دے گا تو وہ زندہ ہو کر ہنستا ہوا اس کے پاس آ جائے گا۔ اب اللہ تعالیٰ صبح بن مریم ﷺ کو بھیجے گا اور وہ دمشق کے سفید شرفی مینارے کے پاس دو چادریں اوڑھے دو فرشتوں کے پروں پر بازور کھے ہوئے اتریں گے جب سر جھکائیں گے تو قطرے پکیں گے اور



جب اٹھائیں گے تو مثل موتیوں کے وہ قطرے لڑھکیں گے، جس کا فریٹک ان کا سانس پہنچ جائے وہ مرجائے گا اور آپ کا سانس وہاں تک پہنچے گا جہاں تک نگاہ پہنچے آپ دجال کا چچھا کریں گے اور باب لد کے پاس اسے پا کر قتل کریں گے، پھر ان لوگوں کے پاس آئیں گے، جنہیں اللہ نے اس فتنے سے بچایا ہوگا، ان کے چہروں پر ہاتھ پھیریں گے اور جنت کے درجوں کی انہیں خبر دیں گے اب اللہ کی طرف سے حضرت عیسیٰ کے پاس وحی آئے گی کہ میں اپنے ایسے بندوں کو بھیجتا ہوں جن کا مقابلہ کوئی نہیں کر سکتا تو تم میرے ان خاص بندوں کو طور کی طرف لے جاؤ۔

پھر یا جوج، ماجوج نکلیں گے اور وہ ہر طرف سے کودتے پھاندتے آجائیں گے، بحیرہ طبریہ پر ان کا پہلا گروہ آئے گا اور اس کا سارا پانی پی جائے گا، جب ان کے بعد ہی دوسرا گروہ آئے گا تو وہ اسے ایسا سوکھا ہوا پائے گا کہ وہ کہیں گے شاید یہاں کبھی پانی نہیں ہوگا؟ حضرت عیسیٰ اور آپ کے ساتھی مومن وہاں اس قدر محصور رہیں گے کہ ایک بیل کا سر انہیں اس سے بھی اچھا لگے گا جیسے تمہیں آج ایک سودینار محبوب ہیں، اب آپ اور مومن اللہ سے دعائیں اور التجائیں کریں گے اللہ ان پر گردن کی گٹلی کی بیماری بھیج دے گا، جس میں سارے کے سارے ایک ساتھ ایک دم میں فنا ہو جائیں گے، پھر حضرت عیسیٰ اور آپ کے ساتھی زمین پر اتریں گے مگر زمین پر بابت بھر جگہ بھی ایسی نہ پائیں گے جو ان کی لاشوں سے اور بدبو سے خالی نہ ہو، پھر آپ اللہ تعالیٰ سے دعائیں اور التجائیں کریں گے تو سختی اونیوں کی گردنوں کے برابر ایک قسم کے پرند اللہ تعالیٰ بھیجے گا جو ان کی لاشوں کو اٹھا کر جہاں اللہ چاہے ڈال آئیں گے، پھر بارش ہوگی، جس سے تمام زمین دھل دھلا کر تھیلی جیسی صاف ہو جائے گی پھر زمین کو حکم ہوگا کہ اپنے پھل نکال اور اپنی برکتیں لوٹا، اس دن ایک انار ایک جماعت کو کافی ہوگا اور وہ سب اس کے پھلکے تلے آرام حاصل کر سکیں گے، ایک اونٹنی کا دودھ ایک پورے قبیلے سے نہیں پیا جائے گا، پھر پروردگار عالم ایک لطیف اور پاکیزہ ہوا چلائے گا جو تمام ایماندار مردوں عورتوں کی بغل تلے سے نکل جائے گی اور ساتھ ہی ان کی روح بھی پرواز کر جائے گی اور بدترین لوگ باقی رہ جائیں گے جو آپس میں گدھوں کی طرح دھینگا مشتی میں مشغول ہو جائیں گے ان پر قیامت قائم ہوگی۔ ﴿مَسَد احمد میں بھی ایک ایسی ہی حدیث ہے اسے ہم سورہ انبیاء کی آیت ﴿حَتَّىٰ إِذَا فُتِحَتْ يَأْجُوجُ وَمَأْجُوجُ﴾<sup>(۲۷)</sup> الخ، کی تفسیر میں بیان کریں گے ان شاء اللہ تعالیٰ صحیح مسلم میں ہے کہ ایک شخص حضرت عبد اللہ بن عمرو رضی اللہ عنہ کے پاس آیا اور کہا کہ یہ کیا بات ہے جو مجھے پہنچی ہے کہ آپ فرماتے ہیں قیامت یہاں یہاں تک آجائے گی آپ نے سبحان اللہ یا لا الہ الا اللہ کہہ کر فرمایا میرا ثواب خفی چاہتا ہے کہ تمہیں اب کوئی حدیث ہی نہ سناؤں میں نے تو یہ کہا تھا کہ کچھ زمانے کے بعد تم بڑے بڑے امر دیکھو گے، بیت اللہ جلا دیا جائے گا اور یہ ہوگا وہ ہوگا وغیرہ۔ پھر فرمایا رسول اللہ ﷺ کا فرمان ہے کہ دجال نکلے گا اور میری امت میں چالیس تک ٹھہرے گا، مجھے نہیں معلوم کہ چالیس دن یا چالیس مہینے یا چالیس سال۔ پھر اللہ تعالیٰ عیسیٰ بن مریم علیہ السلام کو بھیجے گا،

﴿صَحیح: صحیح مسلم: کتاب الفتن: باب ذکر الدجال (۲۹۳۷)﴾

﴿سورة الانبياء: آیت ۹۶﴾

آپ کی صورت مثل حضرت عروہ بن مسعود کے ہے۔ آپ اسے تلاش کر کے قتل کریں گے پھر سات سال تک لوگ اسی طرح رہیں گے کہ دو میں بھی کچھ عداوت نہ ہوگی؛ پھر ایک ٹھنڈی ہوا شام کی طرف سے چلے گی اور سب ایمان والوں کو فوت کر دے گی؛ جس کے دل میں ایک ذرے برابر بھی بھلائی یا ایمان ہوگا اگرچہ وہ کسی پہاڑ کے غار میں ہو وہ بھی فوت ہو جائے گا؛ پھر بدترین لوگ باقی رہ جائیں گے جو پرندوں جیسے ہلکے اور درندوں جیسے دماغوں والے ہوں گے؛ اچھائی برائی کی کوئی تمیز ان میں نہ ہوگی؛ شیطان ان کے پاس انسانی صورت میں آ کر انہیں بت پرستی کی طرف مائل کرے گا لیکن ان کی اس حالت میں بھی ان کی روزی کے دروازے ان پر کھلے ہوں گے اور زندگی بہ آرام گذری ہوگی؛ پھر صور پھونکا جائے گا؛ جس سے لوگ گرنے مرنے لگیں گے؛ ایک شخص جو اپنے اونٹوں کو پانی پلانے کے لیے ان کا حوض ٹھیک کر رہا ہوگا؛ سب سے پہلے صوری آواز اس کے کان میں پڑے گی؛ جس سے یہ اور تمام اور لوگ بیہوش ہو جائیں گے۔ غرض سب کچھ فنا ہو چکنے کے بعد اللہ تعالیٰ مینہ برسائے گا؛ جو شل شبنم کے یا مثل سائے کے ہوگا؛ اس سے دوبارہ جسم پیدا ہوں گے پھر دوسرا پھونکا جائے گا؛ سب کے سب جی اٹھیں گے؛ پھر کہا جائے گا اپنے رب کی طرف چلو؛ انہیں بھبرا کر ان سے سوال کیا جائے گا پھر فرمایا جائے گا جنہم کا حصہ نکالو؛ پوچھا جائے گا کتنوں سے کتنے؟ جواب ملے گا ہر ہزار میں سے نو سونانوے یہ دن ہے جو بچوں کو بوڑھا بنا دے گا اور یہی دن ہے جس میں پنڈلی کھولی جائے گی۔ ①

مسند احمد میں ہے ابن مریم علیہ السلام باب لد کے پاس یالد کی جانب مسج دجال کو قتل کریں گے۔ ② ترمذی میں باب لد ہے اور یہ حدیث صحیح ہے۔ ③ اس کے بعد امام ترمذی رحمۃ اللہ علیہ نے چند اور صحابہ رضی اللہ عنہم کے نام لیے ہیں کہ ان سے بھی اس باب کی حدیثیں مروی ہیں تو اس سے مراد وہ حدیثیں ہیں جن میں دجال کا مسج علیہ السلام کے ہاتھ سے قتل ہونا مذکور ہے۔ صرف دجال کے ذکر کی حدیثیں تو بے شمار ہیں؛ جنہیں جمع کرنا سخت دشوار ہے۔ مسند میں ہے کہ عرفے سے آتے ہوئے حضور صلی اللہ علیہ وسلم اپنے صحابہ رضی اللہ عنہم کے ایک مجمع کے پاس سے گزرے اس وقت وہاں قیامت کے ذکر افکار ہو رہے تھے تو آپ نے فرمایا جب تک دس باتیں نہ ہو لیں قیامت قائم نہ ہوگی؛ آفتاب کا مغرب کی جانب سے نکلنا؛ دھوئیں کا آنا؛ دایۃ الارض کا نکلنا؛ یاجوج ماجوج کا آنا؛ عیسیٰ بن مریم کا نازل ہونا؛ دجال کا آنا؛ تین جگہ زمین کا دھنس جانا؛ شرق میں غروب میں اور جزیرہ عرب میں اور عدن سے ایک آگ کا نکلنا جو لوگوں کو ہنکا کر ایک جگہ کر دے گی وہ شب باشی بھی انہی کے ساتھ کرے گی اور جب دو پہر کو وہ آرام کریں گے یہ آگ ان کے ساتھ

① [صحیح: صحیح مسلم: کتاب الفتن: باب خروج الدجال (۲۹۴۰)]

② [صحیح لغیرہ: مسند احمد (۳/۴۲۰)، (۴/۲۲۶)، مصنف عبد الرزاق (۲۰۸۳۵) حمیدی (۸۲۸) طبرانی کبیر (۱۰۷۶/۱۹)]

[الموسوعة الحديثية (۱۵۴۶۹)]

③ [صحیح: ترمذی: کتاب الفتن: باب ماجاء فی قتل عیسیٰ ابن مریم الدجال (۲۲۴۴) مسند احمد (۳/۴۲۰)] امام ترمذی نے اسے حسن صحیح کہا ہے۔ شیخ البانیؒ اسے صحیح کہتے ہیں۔ [صحیح ترمذی (۱۸۲۹) حافظ زبیر علی زئی اس کی سند کو حسن کہتے ہیں۔]



ٹھہری رہے گی۔ یہ حدیث مسلم اور سنن میں بھی ہے <sup>(۱)</sup> اور حضرت حذیفہ بن اسید غفاری سے موقوفاً یہی مروی ہے واللہ اعلم۔ پس آنحضرت ﷺ کی یہ متواتر حدیثیں جو حضرت ابو ہریرہ حضرت ابن مسعود حضرت عثمان بن ابو العاص حضرت ابوامامہ حضرت نواس بن سمعان حضرت عبداللہ بن عمرو حضرت مجب بن جاریہ حضرت ابوشریحہ حضرت حذیفہ بن اسید رضی اللہ عنہ سے مروی ہیں۔ یہ صاف دلالت کرتی ہیں کہ حضرت عیسیٰ علیہ السلام نازل ہوں گے ساتھ ہی ان میں یہ بھی بیان ہے کہ کس طرح اتریں گے اور کہاں اتریں گے اور کس وقت اتریں گے؟ یعنی صبح کی نماز کی اقامت کے وقت شام کے شہر دمشق کے شرقی مینار پر آپ اتریں گے۔ اس زمانہ میں یعنی سن سات سواکتالیس میں جامع اموی کا مینارہ سفید پتھر سے بہت مضبوط بنایا گیا ہے اس لیے کہ آگ کے شعلہ سے یہ جل گیا ہے آگ لگانے والے غالباً ملعون عیسائی تھے کیا عجب کہ یہی مینارہ ہوجس پر مسیح بن مریم علیہ السلام نازل ہوں گے اور خزیروں کو قتل کریں گے مصلیوں کو توڑ دیں گے جزیئے کو ہٹا دیں گے اور سوائے دین اسلام کے اور کوئی دین قبول نہ فرمائیں گے۔ جیسے کہ بخاری و مسلم کی حدیثیں گزرنچکیں جن میں پیغمبر صادق و مصدوق علیہ السلام نے یہ خبر دی ہے اور اسے ثابت بتایا ہے۔ یہ وہ وقت ہوگا جبکہ تمام شک شبے ہٹ جائیں گے اور لوگ حضرت عیسیٰ کی پیروی کے ماتحت اسلام قبول کر لیں گے۔ جیسے اس آیت میں ہے اور جیسے فرمان ہے ﴿وَأَنَّهُ لَعَلَّمُ لِّلسَّاعَةِ﴾ <sup>(۲)</sup> اور ایک قرأت میں ﴿لَعَلَّمُ﴾ ہے یعنی جناب مسیح علیہ السلام قیامت کا ایک زبردست نشان ہے یعنی قرب قیامت کا اس لیے کہ آپ دجال کے آچکنے کے بعد تشریف لائیں گے اور اسے قتل کریں گے۔ جیسے کہ صحیح حدیث میں ہے کہ اللہ تعالیٰ نے کوئی بیماری ایسی نہیں پیدا کی جس کا علاج نہ مہیا کیا ہو <sup>(۳)</sup> آپ ہی کے وقت میں باجور ماجور نکلیں گے جنہیں اللہ تعالیٰ آپ کی دعا کی برکت سے ہلاک کرے گا۔ قرآن کریم ان کے نکلنے کی خبر بھی دیتا ہے فرمان ہے ﴿حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِّنْ كُلِّ حَدَبٍ يَنْسِلُونَ وَاقْتَرَبَ الْوَعْدُ الْحَقُّ﴾ <sup>(۴)</sup> یعنی ان کا نکلنا بھی قرب قیامت کی دلیل ہے۔ اب حضرت عیسیٰ علیہ السلام کی صفتیں ملاحظہ ہوں۔ پہلے کی دو احادیث میں بھی آپ کی صفت گزرنچکی ہے۔

بخاری و مسلم میں ہے کہ لیلۃ المعراج میں میں نے حضرت موسیٰ علیہ السلام سے ملاقات کی وہ درمیانہ قد صاف بالوں والے ہیں جیسے شنوہ قبیلے کے لوگ ہوتے ہیں اور حضرت عیسیٰ علیہ السلام سے بھی ملاقات کی وہ سرخ رنگ میانہ قد ہیں ایسا معلوم ہوتا ہے۔ گویا ابھی حمام سے نکلے ہیں حضرت ابراہیم علیہ السلام کو بھی میں نے دیکھا بس وہ بالکل مجھ جیسے تھے۔ <sup>(۵)</sup> بخاری کی اور

① صحیح: صحیح مسلم: کتاب الفتن: باب فی الآيات التي تكون قبل الساعة (۲۹۰۱) ابو داؤد: کتاب الملاحم

(۴۳۱۱) ابن ماجہ: کتاب الفتن (۴۰۴۱) ترمذی: کتاب الفتن (۲۱۸۳) مسند احمد (۶/۴-۷)

② سورة الزحرف: آیت ۶۱

③ صحیح: صحیح بخاری: کتاب الطب: باب ما انزل الله داء (۵۶۷۸) ابن ماجہ (۳۴۳۸)

④ سورة الانبياء: آیت ۹۶، ۹۷

⑤ صحیح: صحیح بخاری: کتاب احادیث الانبياء: باب قول الله تعالى واذكر في الكتاب مریم

(۳۴۳۷) صحیح مسلم: کتاب الايمان: باب الاسراء برسول الله (۱۶۸) ترمذی (۳۱۳۰)

روایت میں ہے ”حضرت عیسیٰ علیہ السلام سرخ رنگ، گھنگریالے بالوں والے، چوڑے چکلے سینے والے تھے“ حضرت موسیٰ علیہ السلام گندمی رنگ کے جسم اور سیدھے بالوں والے تھے جیسے زط کے لوگ ہوتے ہیں<sup>(۱)</sup> اسی طرح آپ نے دجال کی شکل و صورت بھی بیان فرمادی ہے کہ اس کی داہنی آنکھ کافی ہوگی جیسے پھولا ہوا انگور<sup>(۲)</sup> آپ فرماتے ہیں مجھے کعبہ کے پاس خواب میں دکھلایا گیا کہ ایک بہت گندمی رنگ والے آدمی جن کے سر کے پٹھے دونوں کندھوں تک تھے صاف بالوں والے جن کے سر سے پانی کے قطرے ٹپک رہے تھے، دو شخصوں کے کندھوں پر ہاتھ رکھے طواف کر رہے ہیں میں نے پوچھا یہ کون ہیں؟ تو مجھے بتلایا گیا کہ یہ مسیح بن مریم علیہ السلام ہیں میں نے ان کے پیچھے ہی ایک شخص کو دیکھا جس کی داہنی آنکھ کافی تھی ابن قطن سے بہت ملتا جلتا تھا، سخت الجھے ہوئے بال تھے وہ بھی دو شخصوں کے کندھوں پر ہاتھ رکھے بیت اللہ کا طواف کر رہا ہے میں نے کہا یہ کون ہے؟ کہا گیا یہ مسیح دجال ہے۔<sup>(۳)</sup> بخاری کی اور روایت میں حضرت عبداللہ بن مسعود سے مروی ہے کہ اللہ کی قسم! حضور ﷺ نے حضرت عیسیٰ علیہ السلام کو سرخ رنگ نہیں بتایا بلکہ آپ نے گندمی رنگ بتایا ہے پھر اوپر والی پوری حدیث ہے۔ حضرت زہری رحمہ اللہ فرماتے ہیں ابن قطن قبیلہ خزاعہ کا ایک شخص تھا جو جاہلیت میں مرچکا تھا۔<sup>(۴)</sup> وہ حدیث بھی گزر چکی جس میں یہ بیان ہے کہ جناب مسیح علیہ السلام اپنے نزول کے بعد چالیس سال یہاں رہیں گے پھر فوت ہوں گے اور مسلمان آپ کے جنازے کی نماز ادا کریں گے۔<sup>(۵)</sup> ہاں مسلم کی ایک حدیث میں ہے کہ آپ یہاں سات سال رہیں گے<sup>(۶)</sup> تو ممکن ہے کہ چالیس سال کا فرمان اس مدت سمیت کا ہو جو آپ نے دنیا میں اپنے آسمانوں پر اٹھائے جانے سے پہلے گزاری ہے۔ جس وقت آپ اٹھائے گئے اس وقت آپ کی عمر تینتیس سال کی تھی اور سات سال اب آخر زمانے کے تو پورے چالیس سال ہو گئے۔ واللہ اعلم۔ (ابن عساکر) بعض کا قول ہے کہ جب آپ آسمانوں پر چڑھائے گئے اس وقت آپ کی عمر ڈیڑھ سال کی تھی یہ بالکل فضول سا قول ہے ہاں حافظ ابوالقاسم رحمہ اللہ نے اپنی تاریخ میں بعض سلف سے یہ بھی لکھا ہے کہ آپ حضور ﷺ کے حجرے میں آپ کے ساتھ دفن کئے جائیں گے<sup>(۷)</sup> واللہ اعلم۔ پھر ارشاد ہے کہ یہ قیامت کے دن ان پر گواہ ہوں گے یعنی اس بات کے کہ اللہ کی رسالت آپ نے انہیں پہنچادی

① **صحیح** : صحیح بخاری : کتاب احادیث الانبیاء : باب قول اللہ تعالیٰ واذکر فی الكتاب مریم (۳۴۳۸)

② **صحیح** : صحیح بخاری (۳۴۳۹) صحیح مسلم (۲۹۳۲)

③ **صحیح** : صحیح مسلم : کتاب الایمان : باب ذکر المسیح ابن مریم (۱۶۹)

④ **صحیح** : صحیح بخاری : کتاب احادیث الانبیاء : باب قول اللہ تعالیٰ واذکر فی الكتاب مریم

(۳۴۴۱) صحیح مسلم (۱۶۹)

⑤ **صحیح** : مسند احمد (۴۶/۲) تفسیر ابن جریر الطبری (۱۰۸۳۵) ابو داؤد (۴۳۲۴)

⑥ **صحیح** : صحیح مسلم : کتاب الفتن : باب خروج الدجال (۲۹۴۰)

⑦ **ضعیف** : ترمذی : کتاب المناقب : باب فی فضل النبی (۳۶۱۷) شیخ البانیؒ نے اسے ضعیف کہا ہے۔

[ضعیف ترمذی، المشکاۃ (۵۷۷۲)]



تھی اور خود آپ نے اللہ کی عبادیت کا اقرار کیا تھا، جیسے سورہ مائدہ کے آخر میں ﴿وَأَذَقَآلَ اللّٰہُ﴾ ہے۔  
 ﴿الْحٰکِمِیْمُ﴾<sup>①</sup> تک ہے یعنی آپ کی گواہی کا وہاں ذکر ہے اور اللہ کے سوال کا۔

فَیْضْلِمُ مِّنَ الَّذِیْنَ هَادُوا وَحَرَمْنَا عَلَیْهِمْ طَیِّبَاتِ اُحْلَلَتْ لَهُمْ وَبَصَدَّہُمْ عَنِ  
 سَبِیْلِ اللّٰہِ کَثِیْرًا ۖ وَاَخَذَہُمْ الرِّبَا وَکَذَبُوْا عَنْہُ ۚ وَآخٰیہُمْ اَمْوَالُ النَّاسِ  
 بِالْبَاطِلِ ۚ وَاعْتَدْنَا لِلْکٰفِرِیْنَ مِنْہُمْ عَذَابًا اَلِیْمًا ۝ لِّکِیْنِ الرُّسُخُوْنَ فِی الْعِلْمِ  
 مِنْہُمْ وَالنُّوْمُوْنَ یُؤْمِنُوْنَ بِمَا اُنْزِلَ اِلَیْکَ وَمَا اُنْزِلَ مِنْ قَبْلِکَ وَالتَّقِیْمِیْنَ  
 الصَّلٰوۃَ وَالتَّوَاتُوْنَ الزَّکٰوۃَ وَالنُّوْمُوْنَ بِاللّٰہِ وَ الْیَوْمِ الْاٰخِرِ ۚ اُولٰٓئِکَ سَنُؤْتِیْہُمْ  
 اَجْرًا عَظِیْمًا ۝

۲۲

جو نفیس چیزیں ان کے لیے حلال کی گئی تھیں وہ ہم نے ان پر حرام کر دیں ان کے ظلم کے باعث اور راہ اللہ سے اکثر لوگوں کو  
 روکنے کے باعث ○ اور سود جس سے وہ منع کیے گئے تھے اسے لینے کے باعث اور لوگوں کا مال ناحق مار کھانے کے باعث  
 ان میں سے جو کفار ہیں ہم نے ان کے لیے المناک عذاب مہیا کر رکھے ہیں ○ لیکن ان میں سے جو کامل اور مضبوط علم  
 والے ہیں اور ایمان والے ہیں جو اس پر ایمان لاتے ہیں جو تیری طرف اتارا گیا اور جو تجھ سے پہلے اتارا گیا اور نمازوں کو  
 قائم رکھنے والے ہیں اور زکوٰۃ کے ادا کرنے والے ہیں اور خدا پر اور قیامت کے دن پر ایمان رکھنے والے ہیں یہ ہیں  
 جنہیں ہم بہت بڑے بڑے اجر عطا فرمائیں گے ○

یہودی تحریفات اور ان کا انجام: اس آیت کے دو مطلب ہو سکتے ہیں ایک تو یہ کہ حرام کام ان کا مقدر تھا یعنی اللہ  
 کی طرف سے لکھا جا چکا تھا کہ یہ لوگ اپنی کتاب کو بدل دیں اس میں تحریف کر لیں اور حلال چیزوں کو اپنے اوپر  
 حرام ٹھہرا لیں صرف اپنے تشدد اور اپنی سخت گیری کی وجہ سے دوسرا یہ کہ یہ حرمت شرعی ہے یعنی نزول تورات سے  
 پہلے جو بعض چیزیں ان پر حلال تھیں، توراۃ کے اترنے کے وقت ان کی بعض بدکاریوں کی وجہ سے وہ حرام قرار دے  
 دی گئیں جیسے فرمان ہے ﴿کُلُّ الطَّعَامِ حَآلًا لِّبَنیْ اِسْرَآئِیْلَ﴾<sup>②</sup> الخ یعنی اونٹ کا گوشت اور  
 دودھ جو حضرت اسرائیل علیہ السلام نے اپنے اوپر حرام کر لیا تھا اس کے سوا تمام طعام بنی اسرائیل کے لیے حلال تھے پھر  
 توراۃ میں ان پر بعض چیزیں حرام کی گئیں جیسے سورہ الانعام میں فرمایا ﴿وَعَلٰی الَّذِیْنَ هَادُوا حَرَمْنَا﴾<sup>③</sup> الخ  
 یہودیوں پر ہم نے ہر ناخن دار جو حرام کر دیا اور گائے بکری کی چربی جو الگ تھلگ ہو ہم نے ان پر حرام قرار  
 دے دی یہ اس لیے کہ یہ باغی طاعنی مخالف رسول اور اختلاف کرنے والے لوگ تھے پہلے یہاں بھی یہی بیان ہو  
 رہا ہے کہ ان کے ظلم و زیادتی کے سبب وہ خود اللہ کے راستہ سے الگ ہو کر اور دوسروں کو بھی بہکانے کے باعث

[سورہ ال عمران: آیت ۹۳]

②

[سورہ المائدہ: آیت ۱۱۶-۱۱۸]

①

[سورہ الانعام: آیت ۱۴۶]

③

جوان کی پرانی عادت تھی رسولوں کے دشمن بن جاتے تھے۔ انہیں قتل کر ڈالتے تھے انہیں جھلاتے تھے ان کا مقابلہ کرتے تھے اور طرح طرح کے حیلے کر کے سودغوری کرتے تھے جو محض حرام تھی اور بھی جس طرح بن پڑتا لوگوں کے مال غصب کرنے کی تاک میں لگے رہتے اور اس بات کو جانتے ہوئے کہ اللہ نے یہ کام حرام کیے ہیں جرات سے انہیں کر گزرتے تھے اس وجہ سے ان پر بعض حلال چیزیں بھی ہم نے حرام کر دیں ان کفار کے لیے دردناک عذاب تیار ہیں، لیکن ان میں جو سچے دین والے اور پختہ علم والے ہیں اس جملے کی تفسیر سورہ آل عمران میں گزر چکی ہے اور جو با ایمان ہیں وہ تو قرآن کو اور تمام پہلی کتابوں کو مانتے ہیں، حضرت ابن عباس رضی اللہ عنہما فرماتے ہیں اس سے مراد حضرت عبداللہ بن سلام، حضرت ثعلبہ بن سعید، زید بن سعید، حضرت اسد بن عبید اللہ رضی اللہ عنہ ہیں جو اسلام قبول کر چکے تھے اور حضور ﷺ کی نبوت کو مان چکے تھے آگے کا جملہ **﴿وَالْمُؤْمِنِينَ الصَّالِحِينَ﴾** تمام ائمہ کے قرآن میں اور ابی بن کعب رضی اللہ عنہ کے مصحف میں اسی طرح ہے لیکن بقول علامہ ابن جریر رحمہ اللہ ابن مسعود رضی اللہ عنہ کے صحیفہ میں **﴿وَالْمُؤْمِنُونَ الصَّالِحُونَ﴾** ہے۔ صحیح قرات اگلی ہی ہے جن بعض لوگوں نے اسے کتابت کی غلطی بتایا ہے ان کا قول غلط ہے۔ بعض تو کہتے ہیں اس کی کبھی حالت مدح کی وجہ سے ہے جیسے **﴿وَالْمُؤْمِنُونَ بِعَهْدِهِمْ إِذَا عَاهَدُوا وَالصَّابِرِينَ﴾** الخ میں ہے اور کلام عرب میں اور شعروں میں برابر یہ قاعدہ موجود پایا جاتا ہے۔ بعض کہتے ہیں یہ عطف ہے اگلے جملے پر یعنی **﴿بِسَاءِ أَنْزِلَ إِلَيْكَ وَمَا أَنْزَلَ مِنْ قَبْلِكَ﴾** پر یعنی وہ اس پر بھی ایمان لاتے ہیں اور نماز قائم کرنے پر بھی ان کا ایمان ہے یعنی اسے واجب و برحق مانتے ہیں یا یہ مطلب ہے کہ اس سے مراد فرشتے ہیں یعنی ان کا قرآن پر اور الہامی کتابوں پر اور فرشتوں پر ایمان ہے۔ امام ابن جریر رحمہ اللہ اسی کو پسند فرماتے ہیں لیکن اس میں تامل کی ضرورت ہے واللہ اعلم۔

اور زکوٰۃ ادا کرنے والے ہیں یعنی مال کی یا جان کی اور دونوں بھی مراد ہو سکتے ہیں واللہ اعلم۔ اور صرف اللہ ہی کو لائق عبادت جانتے ہیں اور موت کے بعد کی زندگی پر بھی یقین کامل رکھتے ہیں کہ ہر بھلے برے عمل کی جزا سزا اس دن ملے گی یہی لوگ ہیں جنہیں ہم اجر عظیم یعنی جنت دیں گے۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ وَأَوْحَيْنَا إِلَى  
إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَعِيسَى وَأَيُّوبَ وَيُوسُفَ وَهَارُونَ  
وَسُلَيْمَانَ وَأَتَيْنَا دَاوُدَ رُجُوزًا ۖ وَرُسُلًا قَدْ قَصَصْنَاهُمْ عَلَيْكَ مِنْ قَبْلُ  
وَرُسُلًا لَمْ نَقْصُصْهُمْ عَلَيْكَ ۚ وَكَلَّمَ اللَّهُ مُوسَى تَكْلِيمًا ۖ رُسُلًا مَبْشُرِينَ  
وَمُنْذِرِينَ لَعَلَّكَ يَكُونُ لِلنَّاسِ عَلَى اللَّهِ حُجَّةٌ بَعْدَ الرُّسُلِ ۚ وَكَانَ اللَّهُ عَزِيزًا  
حَكِيمًا ۝



یقیناً ہم نے تیری طرف اسی طرح وحی کی ہے جیسے کہ نوح اور ان کے بعد والے نبیوں کی طرف کی اور ہم نے وحی کی ابراہیم اور اسماعیل اور یعقوب اور ان کی اولادوں پر اور عیسیٰ اور ایوب اور یونس اور ہارون اور سلیمان کی طرف، اور ہم نے داؤد کو زبور عطا فرمائی ۝ اور تجھ سے پہلے کے بہت سے رسولوں کے واقعات ہم نے تجھ سے بیان کیے ہیں اور بہت سے رسولوں کے کہیں بھی کیے اور موسیٰ سے اللہ تعالیٰ نے صاف طور پر کلام کیا ۝ ہم نے انہیں رسول بنایا خوشخبریاں سنانے والے اور آگاہ کرنے والے تاکہ لوگوں کی کوئی حجت اور الزام رسولوں کے بھیجنے کے بعد اللہ پر نہ جائے اللہ بڑا غالب اور بڑا حکمت ہے ۝

**انبیاء کرام علیہم السلام کے صحائف اور ان کی بنیادی تعلیمات:** حضرت ابن عباس رضی اللہ عنہما فرماتے ہیں کہ سکین اور عدی بن زید نے کہا ”اے محمد (ﷺ) ہم نہیں مانتے کہ حضرت موسیٰ کے بعد اللہ نے کسی انسان پر کچھ اتارا ہو“۔ اس پر یہ آیتیں اتریں ”محمد بن کعب قرظی رضی اللہ عنہ فرماتے ہیں جب آیت **يَسْأَلُكَ أَهْلُ الْكِتَابِ سِوَاكَ عَنِ النَّبِيِّينَ** تک اتری اور یہودیوں کے برے اعمال کا آئینہ ان کے سامنے دکھ دیا گیا تو انہوں نے صاف کہہ دیا کہ کسی انسان پر اللہ نے اپنا کوئی کلام نازل ہی نہیں فرمایا نہ موسیٰ پر نہ عیسیٰ پر نہ کسی اور نبی پر“ آپ اس وقت گوٹھ لگائے بیٹھے تھے اسے آپ نے کھول دیا اور فرمایا کسی پر بھی نہیں؟ پس اللہ تعالیٰ نے آیت **وَمَا قَدَرُوا اللَّهَ** ۱۱ اتر کر نازل فرمائی۔ لیکن یہ قول غور طلب ہے اس لیے کہ یہ آیت سورۃ الانعام میں ہے جو مکہ ہے اور سورۃ نساء کی مندرجہ بالا آیت مدنیہ ہے جو ان کی تردید میں ہے جب انہوں نے کہا تھا کہ آسمان سے کوئی کتاب آپ اتار لائیں جس کے جواب میں فرمایا گیا کہ حضرت موسیٰ سے انہوں نے اس سے بھی بڑا سوال کیا تھا اترے۔ پھر ان کے عیوب بیان فرمائے ان کی پہلی اور موجودہ سیاہ کاریاں واضح کر دیں پھر فرمایا کہ اللہ نے اپنے بندے اور رسول حضرت محمد (ﷺ) کی طرف اسی طرح وحی نازل فرمائی ہے جس طرح اور انبیاء علیہم السلام کی طرف وحی کی۔ زبور اس کتاب کا نام ہے جو حضرت داود علیہ السلام پر اتری تھی ان انبیاء علیہم السلام کے قصے سورۃ قصص کی تفسیر میں ہم بیان کریں گے ان شاء اللہ۔ پھر فرماتا ہے اس آیت یعنی مکی سورت کی آیت سے پہلے بہت سے انبیاء علیہم السلام کا ذکر ہو چکا ہے اور بہت سے انبیاء علیہم السلام کا ذکر نہیں بھی ہوا۔ جن انبیاء علیہم السلام کے نام قرآن کے الفاظ میں آگئے ہیں وہ یہ ہیں: آدم اور نوح، ہود، صالح، ابراہیم، لوط، اسماعیل، اسحاق، یعقوب، یوسف، شعیب، موسیٰ، ہارون، یونس، داؤد، سلیمان، عیسیٰ، یحییٰ اور بقول اکثر مفسرین دو اکفل اور ایوب اور الیاس علیہم السلام اور ان سب کے سردار محمد مصطفیٰ (ﷺ) اور بہت سے ایسے رسول بھی ہیں جن کا ذکر قرآن میں نہیں کیا گیا، اسی وجہ سے انبیاء اور مرسلین کی تعداد میں اختلاف ہے اس بارے میں مشہور حدیث حضرت ابوذر رضی اللہ عنہ کی ہے جو تفسیر ابن مردودہ میں یوں ہے کہ آپ نے پوچھا یا رسول اللہ (ﷺ) انبیاء علیہم السلام کتنے ہیں؟ فرمایا ایک لاکھ چوبیس ہزار میں نے پوچھا ان میں سے رسول کتنے ہیں؟ فرمایا تین سو تیرہ بہت بڑی جماعت۔ میں نے پھر دریافت کیا ”سب سے پہلے کون سے ہیں؟“ فرمایا ”آدم علیہ السلام نے کہا“ ”کیا وہ بھی رسول تھے؟“ فرمایا ”ہاں اللہ نے انہیں اپنے ہاتھ سے پیدا کیا“ پھر ان میں اپنی روح پھونکی پھر

درست اور ٹھیک ٹھاک کیا، پھر فرمایا اے ابوذر چار سریانی ہیں، آدم شیت، نوح، خنوخ، عیسیٰ، جن کا مشہور نام اور لیس ہے، انہی نے پہلے قلم سے خط لکھا، چار عربی ہیں، ہود، صالح، شعیب، اور تمہارے نبی ﷺ اے ابوذر بنو اسرائیل کے پہلے نبی حضرت موسیٰ علیہ السلام ہیں اور آخری نبی حضرت عیسیٰ علیہ السلام ہیں۔ تمام نبیوں میں سب سے پہلے نبی حضرت آدم علیہ السلام ہیں اور سب سے آخری نبی تمہارے نبی ﷺ ہیں۔“ (۱) اس پوری حدیث کو جو بہت طویل ہے، حافظ ابو حاتم نے اپنی کتاب الانواع والتفاسیم میں روایت کیا ہے جس پر صحت کا نشان دیا ہے، لیکن ان کے برخلاف امام ابو الفرج بن جوزی رحمہ اللہ اسے بالکل موضوع بتلاتے ہیں، اور ابراہیم بن ہشام اس کے ایک راوی پر وضاع ہونے کا وہم کرتے ہیں، حقیقت یہ ہے کہ ائمہ جرح و تعدیل میں سے بہت سے لوگوں نے ان پر اس حدیث کی وجہ سے کلام کیا ہے واللہ اعلم، لیکن یہ حدیث دوسری سند سے حضرت ابو امامہ سے بھی مروی ہے، لیکن اس میں معان بن رفاعہ سلامی ضعیف ہیں اور علی بن یزید بھی ضعیف ہیں اور قاسم ابو عبد الرحمن بھی ضعیف ہیں (۲) ایک اور حدیث ابو یعلیٰ میں ہے کہ اللہ تعالیٰ نے آٹھ ہزار نبی بھیجے ہیں، چار ہزار بنو اسرائیل کی طرف اور چار ہزار باقی اور لوگوں کی طرف، (۳) یہ حدیث بھی ضعیف ہے اس میں زہری اور ان کے استاد رقاشی دونوں ضعیف ہیں، واللہ اعلم۔ ابو یعلیٰ کی اور حدیث میں ہے کہ آپ نے فرمایا آٹھ ہزار انبیاء علیہم السلام میرے بھائی گذر چکے ہیں ان کے بعد حضرت عیسیٰ آئے اور ان کے بعد میں آیا ہوں۔ (۴) اور حدیث میں ہے میں آٹھ ہزار نبیوں کے بعد آیا ہوں جن میں سے چار ہزار تو بنی اسرائیل میں سے تھے۔ (۵) یہ حدیث اس سند سے غریب تو ضرور ہے لیکن اس کے تمام راوی معروف ہیں اور سند میں کوئی کمی یا اختلاف نہیں، بجز احمد بن طارق کے کہ ان کے بارے میں مجھے کوئی علالت یا جرح نہیں ملی، واللہ اعلم۔

ابوذر غفاری والی طویل حدیث جو انبیاء علیہم السلام کی گنتی کے بارے میں ہے، اسے بھی سن لیجیے، آپ فرماتے ہیں

(۱) **ضعیف جدا:** صحیح ابن حبان (۳۶۱) ابو نعیم فی الحلیۃ (۱/۱۶۶-۱۶۸) اس کی سند میں

ابراہیم بن ہشام راوی ضعیف ہے۔ [میزان (۱/۷۳)، (۴/۳۷۸)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس اس کی سند کو ضعیف کہتے ہیں۔ حافظ زبیر علی زئی نے بھی اسے ضعیف کہا ہے۔

(۲) **ضعیف جدا:** مسند احمد (۵/۲۶۵) تفسیر ابن ابی حاتم (۳/۶۲۸۳) شیخ شعیب ارناؤوط اس کی سند کو

ضعیف کہتے ہیں۔ [الموسوعة الحديثية (۲۱۵۴۶)]

(۳) **ضعیف جدا:** مسند ابو یعلیٰ (۴۱۳۲) ابو نعیم فی الحلیۃ (۳/۵۳۱۳) امام سیوطی نے اس کی سند کو ضعیف کہا ہے۔

[الدر المنثور (۲/۴۳۶۱۲)] اس کی سند میں موسیٰ بن عبیدہ اور یزید رقاشی دو راوی ضعیف ہیں۔ [مجمع الزوائد (۸/۱۳۸۰)]

(۴) **ضعیف جدا:** مسند ابو یعلیٰ (۴۰۹۲) مستدرک حاکم (۲/۵۹۸۱۲) امام بیہقی نے اسے ضعیف کہا

ہے۔ [مجمع الزوائد (۴/۱۳۸۱)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی

سند کو سخت ضعیف کہا ہے۔

(۵) **ضعیف جدا:** ابو نعیم فی الحلیۃ (۳/۱۶۲۳) طبرانی اوسط (۴/۷۷۴) اس کی سند میں مہاجر بن مسار راوی

ضعیف ہے جیسا کہ امام بیہقی نے فرمایا ہے۔ [مجمع الزوائد (۸/۲۱۳۸)] مولانا مبشر احمد ربانی اور حافظ زبیر علی زئی

نے بھی اس روایت کو ضعیف کہا ہے۔



میں مسجد میں آیا اور اس وقت حضور ﷺ تنہا تشریف فرما تھے میں بھی آپ کے پاس بیٹھ گیا اور کہا آپ نے نماز کا حکم دیا ہے آپ نے فرمایا ”ہاں وہ بہتر چیز ہے چاہے کوئی زیادتی کرے چاہے کمی“ میں نے کہا ”حضور ﷺ کون سے اعمال افضل ہیں؟“ فرمایا ”اللہ پر ایمان لانا“ اس کی راہ میں جہاد کرنا“ میں نے کہا ”حضور ﷺ کون سا مومن افضل ہے؟“ فرمایا سب سے اچھے اخلاق والا“ میں نے کہا حضور کون سا مسلمان اعلیٰ ہے؟“ فرمایا جس کی زبان اور ہاتھ سے مسلمان سلامت رہیں“ میں نے پوچھا ”کون سی ہجرت افضل ہے؟“ فرمایا ”برائیوں کو چھوڑ دینا“ میں نے پوچھا کون سی نماز افضل ہے؟ فرمایا ”لبے قنوت والی“ میں نے کہا کون سا روزہ افضل ہے؟ فرمایا ”فرض کفایت کرنے والا ہے اور اللہ کے پاس بہت بڑھا چڑھا ثواب ہے“۔ میں نے پوچھا کون سا جہاد افضل ہے؟“ فرمایا جس کا گھوڑا بھی کاٹ دیا جائے اور خود اس کا بھی خون بہا دیا جائے“۔ میں نے کہا غلام کو آزاد کرنے کے عمل میں افضل کیا ہے؟“ فرمایا جس قدر گراں قیمت ہو اور مالک کو زیادہ پسند ہو“۔ میں نے پوچھا صدقہ کون سا افضل ہے؟ فرمایا ”کم مال والے کا کوشش کرنا اور چپکے سے محتاج کو دے دینا“۔ میں نے کہا قرآن میں سب سے بڑی آیت کون سی ہے؟ فرمایا ”آیت الکرسی“ پھر آپ نے فرمایا ”اے ابوذر رسالتوں آسمان کرسی کے مقابلے میں ایسے ہیں جیسے کوئی حلقہ کسی چٹیل میدان کے مقابلے میں اور عرش کی فضیلت کرسی پر بھی ایسی ہے جیسے وسیع میدان کی حلقے پر“ میں نے عرض کیا حضور ﷺ انبیاء علیہم السلام کتنے ہیں؟ فرمایا ”ایک لاکھ چوبیس ہزار“ میں نے کہا ان میں سے رسول کتنے ہیں؟ فرمایا ”تین سو تیرہ کی بہت بڑی پاک جماعت“ میں نے پوچھا سب سے پہلے کون ہیں؟ فرمایا ”آدم علیہ السلام میں نے کہا کیا وہ بھی نبی رسول تھے؟ فرمایا ”ہاں انہیں اللہ نے اپنے ہاتھ سے پیدا کیا اور اپنی روح ان میں پھونکی اور انہیں صحیح تر بنایا“۔ پھر آپ نے فرمایا سنو چار تو سریانی ہیں آدم، شیث، خنوخ اور یہی اور یس ہیں جنہوں نے سب سے پہلے قلم سے لکھا اور نوح اور چار عربی ہیں ہود، شعیب، صالح علیہم السلام اور تہارے نبی ﷺ سب سے پہلے رسول حضرت آدم ہیں اور سب سے آخری رسول حضرت محمد ﷺ ہیں۔ میں نے پوچھا یا رسول اللہ ﷺ اللہ تعالیٰ نے کتابیں کس قدر نازل فرمائی ہیں؟ فرمایا ایک سو چار، حضرت شیث علیہ السلام پر پچاس صحیفے، حضرت خنوخ علیہ السلام پر تیس صحیفے، حضرت ابراہیم علیہ السلام پر دس صحیفے اور حضرت موسیٰ علیہ السلام پر توراۃ سے پہلے دس صحیفے اور توراۃ انجیل زبور اور فرقان“ میں نے کہا یا رسول اللہ حضرت ابراہیم کے صحیفوں میں کیا تھا؟ فرمایا اس کا کل یہ تھا اے بادشاہ مسلط کیا ہوا اور مغرور میں نے تجھے دنیا جمع کرنے اور ملال کر رکھنے کے لیے نہیں بھیجا بلکہ اس لئے کہ تو مظلوم کی پکار کو سامنے سے ہٹا دے اگر میرے پاس پہنچ تو میں اسے رد نہ کروں گا گو وہ مظلوم کافر ہی ہو اور ان میں مثالیں بھی نہیں یہ کہ عاقل کو لازم ہے کہ وہ اپنے اوقات کے کئی حصے کرے ایک وقت اپنے نفس کا حساب لے ایک وقت خدا کی صفت میں غور کرے ایک وقت اپنے کھانے پینے کی فکر کرے اس کی مرکزی تعلیم جبر سے مسلط بادشاہ کو اس کے اقتدار کا مقصد سمجھانا تھا اور اسے مظلوم کی فریاد دہی کرنے کا احساس دلانا تھا۔ عقل مند کو تین چیزوں کے سوا کسی اور چیز میں دلچسپی نہ لینا چاہیے، ایک تو آخرت کے زاد راہ کی فکر دوسرے سامان زیست اور تیسرے اللہ تعالیٰ کی حلال کردہ نعمتوں سے لطف اندوز ہونا یا فکر معاش یا غیر حرام چیزوں سے سرور لذت، عقل مند کو اپنے وقت کو غنیمت

سمجھ کر سرگرم عمل رہنا چاہیے۔ اپنی زبان پر قابو اور قول و فعل میں یکسانیت برقرار رکھنا چاہیے وہ بہت کم گو ہوگا بات وہی کہو جو تمہیں نفع دے، میں نے پوچھا موسیٰ علیہ السلام کے صحیفوں میں کیا تھا؟ فرمایا وہ عبرت دلانے والی تحریروں کا مجموعہ تھے، مجھے تعجب ہے اس شخص پر جو موت کا یقین رکھتا ہے پھر بھی غافل ہے، تقدیر کا یقین رکھتا ہے پھر بھی مال و دولت کے لیے پاگل ہو رہا ہے، ہائے وائے میں پڑا ہوا ہے دنیا کی بے ثباتی دیکھ کر بھی اسی کو سب کچھ سمجھتا رہے، قیامت کے دن حساب کو جانتا ہے پھر بے عمل ہے، میں نے عرض کیا حضور ﷺ اگلے انبیاء علیہم السلام کی کتابوں میں جو تھا اس میں سے بھی کچھ ہماری کتاب میں ہمارے ہاتھوں میں ہے؟ آپ نے فرمایا ہاں پڑھو ﴿قَدْ أَفْلَحَ مَنْ تَزَكَّى﴾ ① آخر سورت تک میں نے کہا حضور ﷺ مجھے وصیت کیجیے۔ آپ نے فرمایا میں تجھے اللہ سے ڈرتے رہنے کی وصیت کرتا ہوں، یہی تیرے اعمال کا سر ہے، میں نے کہا رسول اللہ ﷺ کچھ اور بھی؟ آپ نے فرمایا قرآن کی تلاوت اور اللہ کے ذکر میں مشغول رہو وہ تیرے لیے آسانوں میں ذکر کا اور زمین میں نور کے حصول کا سبب ہو گا، میں نے پھر کہا حضور ﷺ کچھ مزید فرمائیے، فرمایا خبردار زیادہ ہنسی سے باز رہو زیادہ ہنسی دل کو مردہ اور چہرہ کا نور دور کر دیتی ہے، میں نے کہا اور زیادہ فرمایا جہاد میں مشغول رہو میری امت کی رہبانیت یعنی درویشی یہی ہے، میں نے کہا اور وصیت کیجیے فرمایا بھلی بات کہنے کے سوا زبان بند رکھو اس سے شیطان بھاگ جائے گا اور دینی کاموں میں بڑی تائید ہوگی۔ میں نے کہا کچھ اور بھی فرمادیجیے فرمایا اپنے سے نیچے درجے کے لوگوں کو دیکھا کرو اور اپنے سے اعلیٰ درجہ کے لوگوں پر نظریں نہ ڈالو اس سے تمہارے دل میں اللہ کی نعمتوں کی عظمت پیدا ہوگی، میں نے کہا مجھے اور زیادہ نصیحت کیجیے فرمایا مسکینوں سے محبت رکھو اور ان کے ساتھ بیٹھو اس سے اللہ کی رحمتیں تمہیں گراں قدر معلوم ہوں گی، میں نے کہا اور فرمائیے فرمایا: ”قرابت داروں سے ملے رہو چاہے وہ تجھ سے نہ ملیں“ میں نے کہا اور؟ فرمایا سچ بات کہو چاہے وہ کسی کو کڑوی لگے میں نے اور بھی نصیحت طلب کی فرمایا اللہ کے بارے میں ملامت کرنے والے کی ملامت کا خوف نہ کر، میں نے کہا اور فرمائیے فرمایا اپنے عیبوں پر نظر رکھا کر دوسروں کی عیب جوئی سے باز رہو پھر میرے سینے پر آپ نے اپنا دست مبارک رکھ کر فرمایا اے ابوذر تدبیر کے برابر کوئی عقل مندی نہیں اور حرام سے رک جانے سے بڑھ کر کوئی پرہیز گاری نہیں اور اچھے اخلاق سے بہتر کوئی حسب نسب نہیں۔ ② مسند احمد میں بھی یہ حدیث کچھ اسی مفہوم کی ہے۔ ③

حضرت ابو سعید خدری رضی اللہ عنہ پوچھتے ہیں کیا خارجی بھی دجال کے قاتل ہیں، لوگوں نے کہا نہیں فرمایا رسول اللہ ﷺ نے فرمایا ہے میں ایک ہزار بلکہ زیادہ نبیوں کا ختم کرنے والا ہوں اور ہر ہر نبی نے اپنی امت کو دجال سے ڈرایا ہے لیکن مجھ سے اللہ نے اس کی وہ علامت بیان فرمائی ہے جو کسی اور کو نہیں فرمائی ”سنو وہ بھیجگا ہوگا اور رب

① [سورة الاعلى: آیت ۱۹۰۴]

② [ضعیف: صحيح ابن حبان (۳۶۱) ابو نعیم (۱۶۶/۱) ابن ماجہ (۴۲۱۸)] حافظ بوصیری نے اسے ضعیف کہا ہے۔ [الزوائد (۳۳۰/۳)] شیخ البانی نے بھی اسے السلسلة الضعیفة میں ذکر کیا ہے۔ [۳۸۳/۴] امام بیہقی فرماتے ہیں کہ اس میں ابراہیم بن ہشام راوی ضعیف ہے۔ [مجمع الزوائد (۲۱۹/۴)]

③ [ضعیف و منقطع: مسند احمد ۱۷۸/۵۱]



ایسا ہو نہیں سکتا اس کی دہنی آنکھ کافی بھیگی ہوگی، آنکھ کا ڈھیلا اتنا اٹھا ہوا جیسے چوڑے کی صاف دیوار پر کسی کا کھنکار پڑا ہو اور اس کی بائیں آنکھ ایک جگہ گاتے ستارے جیسی ہے وہ تمام زبانیں بولے گا، اس کے ساتھ جنت کی صورت ہوگی سبز و شاداب اور پانی والی اور دوزخ کی صورت ہوگی سیاہ دھواں دھار،<sup>(۱)</sup> ایک حدیث میں ہے ایک لاکھ نبیوں کو ختم کرنے والا ہوں بلکہ زیادہ کا الخ۔<sup>(۲)</sup> پھر فرماتا ہے موسیٰ سے خود اللہ نے صاف طور پر کلام کیا۔ یہ ان کی خاص صفت ہے کہ وہ کلیم اللہ تھے، ایک شخص حضرت ابوبکر بن عیاش رضی اللہ عنہ کے پاس آتا ہے اور کہتا ہے کہ ایک شخص اس جملہ کو یوں پڑھتا ہے ﴿وَكَلَّمَ اللَّهُ مُوسَى تَكْلِيمًا﴾ یعنی موسیٰ نے اللہ سے بات کی ہے اس پر آپ بہت بگڑے اور فرمایا یہ کسی کافر نے پڑھا ہوگا۔ میں نے اعمش سے اعمش نے یحییٰ سے یحییٰ نے عبد الرحمن سے عبد الرحمن نے علی سے، علی نے رسول اللہ ﷺ سے پڑھا ہے کہ ﴿وَكَلَّمَ اللَّهُ مُوسَى تَكْلِيمًا﴾<sup>(۳)</sup> غرض اس شخص کی معنوی اور لفظی تحریف پر آپ بہت زیادہ ناراض ہوئے مگر عجب نہیں کہ یہ کوئی معتزلی ہو اس لیے کہ معتزلہ کا یہ عقیدہ ہے کہ اللہ نے موسیٰ سے کلام کیا نہ کسی اور سے۔ کسی معتزلی نے ایک بزرگ کے سامنے اسی آیت کو اسی طرح پڑھا تو انہوں نے اسے ڈانٹ کر فرمایا پھر اس آیت میں یہ بددیانتی کیسے کرو گے؟ جہاں فرمایا ہے ﴿وَلَمَّا جَاءَ مُوسَى لِمِيقَاتِنَا وَكَلَّمَهُ رَبُّهُ﴾<sup>(۴)</sup> یعنی موسیٰ ہمارے وعدے پر آئے اور ان سے ان کے رب نے کلام کیا، مطلب یہ ہے کہ یہاں تو یہ تاویل و تحریف نہیں چلے گی۔

ابن مردودہ کی حدیث میں ہے کہ حضور ﷺ نے فرمایا ”جب اللہ تعالیٰ نے حضرت موسیٰ سے کلام کیا تو وہ اندھیری رات میں سیاہ چیونٹی کا کسی صاف پتھر پر چلنا بھی دیکھ لیتے تھے۔“<sup>(۵)</sup> یہ حدیث غریب ہے اور اس کی اسناد صحیح نہیں اور جب موقوفاً بقول ابی ہریرہ رضی اللہ عنہ ثابت ہو جائے تو بہت ٹھیک ہے۔ مستدرک حاکم وغیرہ میں ہے کہ کلیم اللہ سے جب اللہ نے کلام کیا وہ صوف کی چادر اور صوف کی سر دول اور غیر مذہب جو گدھے کی کھال کی جوتیاں پہنے ہوئے تھے۔<sup>(۶)</sup>

ابن عباس رضی اللہ عنہما فرماتے ہیں اللہ تعالیٰ نے ایک لاکھ چالیس ہزار باتیں حضرت موسیٰ علیہ السلام سے کیں جو سب کی

① [ضعیف: مسند احمد: (۷۹/۳) مستدرک حاکم (۹۵۷/۲) ابن ابی شیبہ (۶۴۷/۸)] اس کی سند میں مجالد بن سعید راوی ضعیف ہے۔ [مجمع الزوائد (۱۲۵۳۳)]

② [ضعیف: بزار فی کشف الاستار (۱۳۵/۴) ابن ابی شیبہ (۶۴۶/۸)] اس کی سند بھی مجالد بن سعید راوی کی وجہ سے ضعیف ہے۔

③ [ضعیف: طبرانی اوسط (۸۶۰۳) الدر المنثور للسیوطی (۴۳۸/۲)] امام بیہقیؒ کے مطابق اس کی سند میں عبد الجبار بن عبد اللہ راوی ضعیف ہے۔ [مجمع الزوائد (۱۲/۷)]

④ [سورة الاعراف: آیت ۱۴۳]

⑤ [ضعیف: امام بیہقیؒ فرماتے ہیں کہ اس میں حسن بن ابی جعفر راوی متروک ہے۔ [مجمع الزوائد (۳۷۳/۸)]

⑥ [ضعیف جدا: مستدرک حاکم (۳۷۹/۲) ترمذی (۱۷۳۴) مسند ابو یعلیٰ (۴۹۸۳) تفسیر ابن جریر الطبری (۱۴۴/۱۶) العقیلی فی الضعفاء (۲۶۸/۱) شیخ البانیؒ نے اسے سخت ضعیف کہا ہے۔ [السلسلة الضعیفة (۱۲۴۰)] حافظ زبیر علی زئی بھی اسے ضعیف کہتے ہیں۔]

سب وصیتیں تھیں، نتیجہ یہ نکلا کہ لوگوں کی باتیں حضرت موسیٰ سے سنی نہیں جاتی تھیں کیونکہ کانوں میں اسی پاک کلام الہی کی گونج رہتی تھی (۱) اس کی اسناد بھی ضعیف ہیں۔ پھر اس میں انقطاع بھی ہے۔ ایک اثر ابن مردویہ میں ہے حضرت جابر رضی اللہ عنہ فرماتے ہیں جو کلام اللہ تعالیٰ نے طور والے دن حضرت موسیٰ سے کیا تھا یہ تو میرے اندازے کے مطابق اس کی صفت جس دن پکارا تھا اس انداز کلام کی صفت سے الگ تھی۔ تو موسیٰ علیہ السلام اس کا راز معلوم کرنا چاہا اللہ تعالیٰ نے فرمایا موسیٰ ابھی تو میں نے دس ہزار زبانوں کے برابر کی قوت سے کلام کیا ہے حالانکہ مجھے تمام زبانوں کی قوت حاصل ہے بلکہ ان سب سے بھی بہت زیادہ۔ بنو اسرائیل آپ سے جب کلام ربانی کی صفت پوچھنے لگے تو آپ نے فرمایا: ”میں تو کچھ نہیں کہہ سکتا“ انہوں نے کہا کچھ تشبیہ تو بیان کرو آپ نے فرمایا تم نے کڑا کے کی آواز سنی ہوگی وہ اس کے مشابہ تھی لیکن ویسی نہ تھی (۲) اس کے ایک راوی فضل رقاشی ضعیف ہیں اور بہت ہی ضعیف ہیں۔ حضرت کعب رضی اللہ عنہ فرماتے ہیں اللہ تعالیٰ نے جب حضرت موسیٰ علیہ السلام سے کلام کیا تو یہ تمام زبانوں پہ محیط تھا۔ حضرت کلیم اللہ نے پوچھا ”باری تعالیٰ یہ تیرا کلام ہے؟ فرمایا نہیں اور نہ تو میرے کلام کی استقامت کر سکتا ہے۔ حضرت موسیٰ علیہ السلام نے دریافت کیا کہ اے رب تیری مخلوق میں سے کسی کا کلام تیرے کلام سے مشابہ ہے؟ فرمایا نہیں سوائے سخت تر کڑا کے۔

یہ روایت بھی موقوف ہے اور یہ ظاہر ہے کہ حضرت کعب رضی اللہ عنہ اگلی کتابوں سے روایت کیا کرتے تھے جن میں بنو اسرائیل کی حکایتیں ہر طرح صحیح اور غیر صحیح ہوتی ہیں۔ یہ رسول ہی ہیں جو اللہ کی اطاعت کرنے والوں اور اس کی رضامندی کے متلاشیوں کو جنتوں کی خوشخبریاں دیتے ہیں اور اس کے فرمان کے خلاف کرنے والوں اور اس کے رسولوں کو جھٹلانے والوں کو عذاب اور سزا سے ڈراتے ہیں۔ پھر فرماتا ہے اللہ تعالیٰ نے جو اپنی کتابیں نازل فرمائی ہیں اور اپنے رسول بھیجے ہیں اور ان کے ذریعہ اپنے اوامر و نواہی کی تعلیم دلوائی یہ اس لیے کہ کسی کو کوئی حجت یا کوئی عذر باقی نہ رہ جائے۔ جیسے اور آیت میں ہے ﴿وَلَوْ أَنَّا أَهْلَكْنَاهُمْ بِعَذَابٍ مِّن قَبْلِهِ﴾ (۳) الخ، یعنی اگر ہم انہیں اس سے پہلے ہی اپنے عذاب سے ہلاک کر دیتے تو وہ یہ کہہ سکتے تھے کہ اے ہمارے رب تو نے ہماری طرف رسول کیوں نہیں بھیجے جو ہم ان کی باتیں ماننے اور اس ذلت و رسوائی سے بچ جاتے۔

اسی جیسی یہ آیت بھی ہے ﴿وَلَوْ أَن تَصِيبَهُمْ﴾ (۴) الخ، بخاری و مسلم کی حدیث میں ہے حضور ﷺ فرماتے ہیں اللہ سے زیادہ غیرت مند کوئی نہیں اسی لیے اللہ تعالیٰ نے تمام برائیوں کو حرام کیا ہے خواہ ظاہر ہوں خواہ پوشیدہ اور ایسا بھی کوئی نہیں جسے بہ نسبت اللہ کے مدح زیادہ پسند ہو یہی وجہ ہے کہ اس نے خود اپنی مدح آپ کی ہے اور کوئی ایسا نہیں جسے اللہ سے زیادہ عذر پسند ہو اسی وجہ سے اللہ تعالیٰ نے نبیوں کو خوش خبریاں سنانے والے اور ڈرانے

(۱) ضعیف : المعجم الاوسط (۳۹۴۹) اس کی سند میں جوہر راوی ضعیف ہے۔

(۲) ضعیف : بزار (۲۳۵۳) مجمع الزوائد (۲۰/۸) امام ابن جوزی نے اسے موضوعات میں ذکر کیا ہے۔

[۱۱۲/۱] اس کی سند میں فضل بن عیسیٰ رقاشی ضعیف ہے۔ [میزان (۶۸۴۶)]

(۳) [سورة القصص: آیت ۴۷]

(۴) [سورة طه: آیت ۳۴]



والے بنا کر بھیجا۔ ① دوسری روایت میں یہ الفاظ ہیں کہ اسی وجہ سے اس نے رسول بھیجے اور کتابیں اتاریں ②

لَٰكِنَّ اللّٰهَ يَشْهَدُ مِمَّا اَنْزَلْنَا اِلَيْكَ اَنْزَلْنَاهُ بِعِلْمِهِۦ ۚ وَالْمَلٰٓئِكَةُ يَشْهَدُوْنَ ۚ وَكَفٰ  
بِاللّٰهِ شَهِيدًا ۝۱۰ اِنَّ الَّذِيْنَ كَفَرُوْا وَصَدَّوْا عَنْ سَبِيْلِ اللّٰهِ قَدْ ضَلُّوْا ضَلٰلًا  
بَعِيْدًا ۝۱۱ اِنَّ الَّذِيْنَ كَفَرُوْا وَظَلَمُوْا لَنَمَّ يٰكُنَّ اللّٰهُ لِيُغْفِرَ لَهُمْ وَلَا لِيُهْدِيَ لَهُمْ  
طَرِيْقًا ۝۱۲ اِلَّا طَرِيْقَ جَهَنَّمَ خٰلِدِيْنَ فِيْهَا اَبَدًا ۚ وَكَانَ ذٰلِكَ عَلَى اللّٰهِ  
يَسِيْرًا ۝۱۳ يٰۤاَيُّهَا النَّاسُ قَدْ جَاءَكُمْ الرَّسُوْلُ بِالْحَقِّ مِنْ رَبِّكُمْ فَاٰمِنُوْا خَيْرًا  
لَّكُمْ ۚ وَاِنْ تَكْفُرُوْا فَاِنَّ لِلّٰهِ مَا فِي السَّمٰوٰتِ وَالْاَرْضِ ۚ وَكَانَ اللّٰهُ عَلِيْمًا  
حَكِيْمًا ۝

جو کچھ تیری طرف اتارا ہے اس کی بابت اللہ خود گواہی دیتا ہے کہ اسے اپنے علم سے اتارا ہے اور فرشتے بھی گواہی دیتے ہیں اور کافی ہے اللہ گواہ ① جن لوگوں نے کفر کیا اور اللہ کی راہ سے اور لوں کو روکا وہ یقیناً گمراہی میں دوڑا رکھ گئے ② جن لوگوں نے کفر کیا اور ظلم کیا انہیں اللہ تعالیٰ ہرگز نہ بخشے گا اور نہ انہیں کوئی راہ دکھائے گا ③ بجز جہنم کی راہ کے جس میں وہ ہمیشہ ہمیشہ پڑے رہیں گے اور یہ اللہ تعالیٰ پر بالکل آسان ہے ④ اے لوگو! تمہارے پاس تمہارے رب کی طرف سے حق لے کر رسول آ گیا ہے پس تم ایمان لاؤ تاکہ تمہارے لیے بہتری ہو اور اگر تم کافر ہو گئے تو اللہ ہی کی ہے ہر وہ چیز جو آسمانوں میں اور زمین میں ہے اور اللہ دانائے اور حکمت والا ⑤

**رسالت محمدی کا خود اللہ گواہ:** چونکہ سابقہ آیتوں میں حضور ﷺ کی نبوت کا ثبوت تھا اور آپ کی نبوت کے منکروں کی تردید تھی اس لیے یہاں فرماتا ہے کہ گو کچھ لوگ تجھے جھٹلائیں، تیری مخالفت کریں لیکن اللہ خود تیری رسالت کا شاہد ہے وہ فرماتا ہے کہ اس نے اپنی پاک کتاب قرآن مجید و فرقانِ حمید تجھ پر نازل فرمایا ہے جس کے پاس باطل پھٹک ہی نہیں سکتا، اس کتاب میں ان چیزوں کا علم ہے جن پر اس نے اپنے بندوں کو مطلع فرمانا چاہا یعنی دلیلین، ہدایت اور فرقان، اور اللہ کی رضا مندی اور ناراضگی کے احکام اور ماضی کی اور مستقبل کی خبریں ہیں اور اللہ تبارک و تعالیٰ کی وہ مقدس صفیتیں ہیں جنہیں نہ تو کوئی نبی مرسل جانتا ہے اور نہ کوئی مقرب فرشتہ بجز اس کے کہ وہ خود معلوم کرائے جیسے ارشاد ہے: **﴿وَلَا يَحِيطُوْنَ بِشَيْءٍ مِّنْ عِلْمِهِۦ اِلَّا بِمَا شَاءَ﴾** ① اور فرمان ہے: **﴿وَلَا يَحِيطُوْنَ بِهٖ عِلْمًا﴾** ② حضرت عطاء بن سائب رضی اللہ عنہ جب حضرت ابو عبد الرحمن سلمیٰ سے قرآن شریف پڑھ

① صحیح: صحیح بخاری: کتاب التفسیر: باب ولا تقریوا الفواحش ماضی منها (۴۶۳۷) صحیح مسلم: کتاب التوبة: باب غیرة الله تعالى و تحريم الفواحش (۲۷۶۰) ترمذی (۳۵۳۰) مسند احمد (۳۸۱/۱)

② صحیح: صحیح مسلم (۲۷۶۰)

③ صحیح: صحیح مسلم (۲۷۶۰)

④ صحیح: صحیح مسلم (۲۷۶۰)

⑤ صحیح: صحیح مسلم (۲۷۶۰)

چکتے ہیں تو آپ فرماتے ہیں تو نے اللہ کا علم حاصل کیا ہے پس آج تجھ سے افضل کوئی نہیں؛ بجز اس کے جو عمل میں تجھ سے بڑھ جائے پھر آپ نے آیت ﴿اَنْزَلَهُ بِعِلْمِهِ﴾ سے آخر تک پڑھی۔ پھر فرماتا ہے کہ اللہ کی شہادت کے ساتھ ہی ساتھ فرشتوں کی شہادت بھی ہے کہ تیرے پاس جو علم آیا ہے جو وحی تجھ پر اتری ہے وہ بالکل سچ اور سراسر حق ہے۔ یہودیوں کی ایک جماعت حضور ﷺ کے پاس آتی ہے تو آپ فرماتے ہیں خدا کی قسم مجھے پختہ طور پر معلوم ہے کہ تم میری رسالت کا علم رکھتے ہو ان لوگوں نے اس کا انکار کر دیا پس اللہ عزوجل نے یہ آیت اتاری۔ ﴿۱﴾

پھر فرماتا ہے جن لوگوں نے کفر کیا، حق کی اتباع نہ کی، بلکہ اور لوگوں کو بھی راہ حق سے روکتے رہے یہ صحیح راہ سے ہٹ گئے ہیں اور حقیقت سے الگ ہو گئے اور ہدایت سے ہٹ گئے ہیں۔ یہ لوگ جو ہماری آیتوں کے منکر ہیں ہماری کتاب کو نہیں مانتے، اپنی جان پر ظلم کرتے ہیں ہماری راہ سے روکتے اور رکتے ہیں، ہمارے منع کردہ کام کو کر رہے ہیں، ہمارے احکام سے منہ پھیرتے ہیں، انہیں ہم بخشش گے نہ خیر و بھلائی کی طرف ان کی رہبری کریں گے۔ ہاں انہیں جہنم کا راستہ دکھادیں گے جس میں وہ ہمیشہ پڑے رہیں گے۔ لوگو! تمہارے پاس تمہارے رب کی طرف سے حق لے کر اللہ کے رسول آگئے، تم اس پر ایمان لاؤ اور اس کی فرمائندہ داری کرو یہی تمہارے حق میں اچھا ہے اور اگر تم کفر کرو گے تو اللہ تم سے بے نیاز ہے، تمہارا ایمان نہ اسے نفع پہنچائے، نہ تمہارا کفر اسے ضرر پہنچائے۔ زمین و آسمان کی تمام چیزیں اس کی ملکیت میں ہیں۔ یہی قول حضرت موسیٰ علیہ السلام کا اپنی قوم سے تھا کہ تم اور روئے زمین کے تمام لوگ بھی اگر کفر پر اجماع کر لیں تو اللہ کا کچھ نہیں بگاڑ سکتے۔ وہ تمام جہان سے بے پروا ہے، وہ علیم ہے، جانتا ہے کہ مستحق ہدایت کون ہے اور مستحق ضلالت کون ہے؟ وہ حکیم ہے اس کے اقوال، اس کے افعال، اس کی شرع اس کی تقدیر سب حکمت سے پُر ہیں۔

يَا أَهْلَ الْكِتَابِ لَا تَغْلُوا فِي دِينِكُمْ وَلَا تَقْفُوا عَلَى اللَّهِ إِيَّاكَ الْحَقُّ إِيَّاكَ الْمَسِيحُ  
عِيسَى ابْنُ مَرْيَمَ رَسُولُ اللَّهِ وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ فَآمِنُوا بِاللَّهِ  
وَرُسُلِهِ وَلَا تَقُولُوا ثَلَاثَةٌ مَّا نُهُوا خَيْرًا لَّكُمْ إِنَّا اللَّهُ إِلَهٌ وَاحِدٌ سُبْحَانَهُ أَنْ  
يَكُونَ لَهُ وَلَدٌ لَّهِ مَا فِي السَّمَوَاتِ وَمَا فِي الْأَرْضِ وَكَفَى بِاللَّهِ وَكِيلًا ﴿۱۰۸﴾

اے اہل کتاب اپنے دین کے بارے میں حد سے نہ گذر جاؤ اور اللہ پر بجز حق کے کچھ نہ کہو، مسیح عیسیٰ بن مریم تو صرف اللہ کے رسول اور اس کے حکم ہیں، جسے مریم کی طرف ڈال دیا تھا اور اس کے پاس کی روح ہے پس تم اللہ کو اور اس کے سب رسولوں کو مانو اور نہ کہو کہ اللہ تین ہیں اس سے باز آ جاؤ تاکہ تمہارے لیے بہتری ہے اللہ عبادت کے لائق تو صرف ایک ہی ہے وہ اس سے پاک ہے کہ اس کی اولاد ہو اس کے لیے ہے جو کچھ آسمانوں میں ہے اور جو کچھ زمین میں ہے اور اللہ بس ہے کام بنانے والا ○

[ضعیف: تفسیر ابن جریر الطبری (۱۰۸۵۴) سیرۃ ابن ہشام (۵۹۷/۲) بیہقی فی دلائل النبوة

(۵۳۵/۲) السیوطی فی الدر المنثور (۴۳۹/۲)] اس کی سند میں محمد بن ابی محمد راوی مجہول ہے۔]



**حد سے تجاوز کی ممانعت:** اہل کتاب کو زیادتی سے اور حد سے آگے بڑھ جانے سے اللہ تعالیٰ روک رہا ہے۔ عیسائی حضرت عیسیٰ علیہ السلام کے بارے میں حد سے نکل گئے تھے اور نبوت سے بڑھا کر الوہیت تک پہنچا رہے تھے بجائے ان کی اطاعت کے عبادت کرنے لگے تھے بلکہ اور بزرگان دین کی نسبت بھی ان کا عقیدہ خراب ہو چکا تھا وہ انہیں بھی جو عیسائی دین کے عالم اور عامل تھے معصوم محض جاننے لگ گئے تھے اور یہ خیال کر لیا تھا کہ جو کچھ یہ ائمہ دین کہہ دیں اس کا ماننا ہمارے لیے ضروری ہے سچ و جھوٹ، حق و باطل، ہدایت و ضلالت کے پرکھنے کا کوئی حق ہمیں حاصل نہیں۔ جس کا ذکر قرآن کی اس آیت میں ہے ﴿اتَّخَذُوا أَجْنَابَهُمْ رُءُوسًا ۚ إِنَّهُمْ آيَاتٌ لِّلَّذِينَ دُونِ اللّٰهِ﴾ ① مسند احمد میں ہے حضور ﷺ نے فرمایا: ”مجھے تم ایسا نہ بڑھانا جیسا نصاریٰ نے عیسیٰ بن مریم کو بڑھایا“ میں تو صرف ایک بندہ ہوں پس تم مجھے عبد اللہ اور رسول اللہ کہنا“۔ ② یہ حدیث بخاری وغیرہ میں بھی ہے مسند کی ہی ایک حدیث میں ہے کہ کسی شخص نے آپ سے کہا اے محمد ﷺ! اے ہمارے سردار اور سردار کے لڑکے، اے ہم سب سے بہتر اور بہتر کے لڑکے! تو آپ نے فرمایا ”لوگو! پانی بات کا خود خیال کر لیا کرو تمہیں شیطان بہکانہ دے“ میں محمد بن عبد اللہ ہوں میں اللہ کا غلام ہوں اور اس کا رسول ہوں قسم اللہ کی میں نہیں چاہتا کہ تم مجھے میرے مرتبے سے بڑھا دو۔“ ③

پھر فرماتا ہے اللہ پر افتراء نہ باندھو اس سے بیوی اور اولاد کو منسوب نہ کرو اللہ اس سے پاک ہے اس سے دور ہے اس سے بلند و بالا ہے اس کی بڑائی اور عزت میں کوئی اس کا شریک نہیں اس کے سوا نہ تو کوئی معبود اور نہ رب ہے۔ مسیح عیسیٰ بن مریم ﷺ رسول اللہ ہیں وہ اللہ کے غلاموں میں سے ایک غلام ہیں اور اس کی مخلوق ہیں وہ صرف کلمہ کن کے کہنے سے پیدا ہوئے ہیں، ④ جس کلمہ کو لے کر حضرت جبرائیل علیہ السلام حضرت مریم صدیقہ علیہا السلام کے پاس گئے اور اللہ کی اجازت سے اسے ان میں پھونک دیا پس حضرت عیسیٰ علیہ السلام پیدا ہوئے۔ چونکہ محض اسی کلمہ سے بغیر باپ کے پیدا ہوئے اس لیے خصوصیت سے کلمہ اللہ کہا گیا۔ قرآن کی ایک اور آیت میں ہے ﴿مَا الْمَسِيحُ ابْنُ مَرْيَمَ ۚ اَلرَّسُوْلُ﴾ ⑤ الخ، یعنی مسیح بن مریم ﷺ صرف رسول اللہ ہیں ان سے پہلے بھی بہت سے رسول گذر چکے ہیں ان کی والدہ بھی ہیں یہ دونوں کھانا کھایا کرتے تھے۔ اور آیت میں ہے ﴿اِنَّ مَثَلَ عِيسٰى عِنْدَ اللّٰهِ كَمَثَلِ اٰدَمَ﴾ ⑥ الخ، عیسیٰ کی مثال اللہ کے نزدیک آدم کی طرح ہے جسے مٹی سے بنا کر فرمایا ہو جا

① [سورة التوبه: آیت ۳۱]

② [صحیح: صحیح بخاری: کتاب احادیث الانبیاء: باب قول الله تعالى واذكر في الكتاب مریم (۳۴۴۵) مسند احمد (۲۴، ۲۳/۱) مسند حمیدی (۲۷)]

③ [صحیح: مسند احمد (۱۰۵۳/۳، ۲۴۱) عبد بن حمید (۱۳۳۷) صحیح ابن حبان (۶۲۴۰) نسائی فی السنن الکبری (۱۰۰۷۸) وفی عمل الیوم واللیلة (۲۴۹)] [شیخ البانی نے اسے صحیح کہا ہے۔ [السلسلة الصحيحة (۱۰۹۷)]

④ [تفسیر عبدالرزاق (۱۷۷/۱) تفسیر ابن ابی حاتم (۱۱۲۳/۴) الدر المنثور للسيوطی (۴۳۹/۲)]

⑤ [سورة المائدة: آیت ۷۵]

⑥ [سورة المائدة: آیت ۷۵]

پس وہ ہو گیا۔ قرآن کریم اور جگہ فرماتا ہے ﴿الَّتِي أَحْصَنَتْ فَرْجَهَا﴾ <sup>(۱)</sup> الخ، جس نے اپنی شرمگاہ کی حفاظت کی اور ہم نے اپنی روح پھونکی اور خود اسے اور اس کے بچے کو لوگوں کے لیے اپنی قدرت کی علامت بنایا۔ اور جگہ فرمایا ﴿وَمَرْيَمَ ابْنَةَ عِمْرَانَ﴾ <sup>(۲)</sup> سے آخر سورت تک۔ حضرت عیسیٰ کی بابت ایک اور آیت میں ہے ﴿إِنَّ هُوَ إِلَّا عَبْدٌ أَنْعَمْنَا عَلَيْهِ﴾ <sup>(۳)</sup> الخ، وہ ہمارا ایک بندہ تھا جس پر ہم نے انعام کیا۔ پس یہ مطلب نہیں کہ خود کلمۃ الہی عیسیٰ بن گیا بلکہ کلمۃ الہی سے حضرت عیسیٰ علیہ السلام پیدا ہوئے۔ امام ابن جریر رحمہ اللہ نے ﴿إِذْ قَالَتِ الْمَلَائِكَةُ﴾ <sup>(۴)</sup> الخ، کی تفسیر میں جو کچھ کہا ہے اس سے یہ مراد ٹھیک ہے کہ اللہ تعالیٰ کا کلمہ جو حضرت جبرائیل علیہ السلام کی معرفت پھونکا گیا اس سے حضرت عیسیٰ علیہ السلام پیدا ہوئے۔ صحیح بخاری میں ہے ”جس نے بھی اللہ کے ایک اور لا شریک ہونے اور محمد ﷺ کے عبد و رسول ہونے کی اور عیسیٰ علیہ السلام کے عبد و رسول ہونے اور یہ کہ آپ اللہ کے کلمہ سے تھے جو مریم علیہا السلام کی طرف پھونکا گیا تھا اور اللہ کی پھونکی ہوئی روح تھی اور جس نے جنت دوزخ کو برحق مانا وہ خواہ کیسے ہی اعمال پر ہو اللہ پر حق ہے کہ اسے جنت میں لے جائے۔“ <sup>(۵)</sup> ایک روایت میں اتنی زیادتی بھی ہے کہ جنت کے آٹھوں دروازوں میں سے جس سے چاہے داخل ہو جائے“ <sup>(۶)</sup> جیسے کہ جناب عیسیٰ کو آیت وحدیث میں ﴿رُوحٌ مِنْهُ﴾ کہا ہے ایسے ہی قرآن کی ایک آیت میں ہے ﴿وَسَخَّرَ لَكُم مَّا فِي السَّمَوَاتِ وَمَا فِي الْأَرْضِ جَمِيعًا مِنْهُ﴾ <sup>(۷)</sup> اس نے مسخر کیا تمہارے لیے جو کچھ آسمانوں میں ہے اور جو زمین میں ہے تمام کا تمام اپنی طرف سے۔ یعنی اپنی مخلوق اور اپنے پاس سے یہی مطلب رُوح مِنْهُ کا ہے۔ پس لفظ من تعبیض (اس کا حصہ) کے لیے نہیں جیسے ملعون نصرانیوں کا خیال ہے کہ حضرت عیسیٰ اللہ کا ایک جزو تھے بلکہ من ابتداء کے لیے ہے۔ جیسے کہ دوسری آیت میں ہے حضرت مجاہد رحمہ اللہ فرماتے ہیں ﴿رُوحٌ مِنْهُ﴾ سے مراد ﴿رَسُولٌ مِنْهُ﴾ ہے اور لوگ کہتے ہیں ﴿مُحَبَّةٌ مِنْهُ﴾ لیکن زیادہ قوی پہلا قول ہے یعنی آپ پیدا کیے گئے ہیں روح سے جو خود اللہ کی مخلوق ہے۔ پس آپ کو روح اللہ کہنا ایسا ہی ہے جیسے ﴿نَافَقَةُ اللَّهِ﴾ اور ﴿بَيْتُ اللَّهِ﴾ کہا گیا ہے یعنی صرف اس کی عظمت کے اظہار کے لیے اپنی طرف نسبت کی۔ اور حدیث میں بھی ہے کہ ”میں اپنے رب کے پاس اس کے گھر میں جاؤں گا“۔ پھر فرماتا ہے تم اس کا یقین کر لو کہ اللہ واحد ہے بیوی بچوں سے پاک ہے اور یقین مان لو کہ جناب عیسیٰ اللہ کا کلام اللہ کی مخلوق اور اس کے برگزیدہ رسول ہیں۔ تم تین نہ کہو یعنی عیسیٰ اور مریم کو اللہ کا شریک نہ بناؤ اللہ کی الوہیت شرکت سے مبرا ہے۔ سورۃ مائدہ میں فرمایا ﴿لَقَدْ كَفَرَ الَّذِينَ قَالُوا إِنَّ اللَّهَ ثَلَاثَةٌ﴾ <sup>(۸)</sup> الخ، یعنی

[سورة التحريم: آیت ۱۲]

(۱)

[سورة التحريم: آیت ۱۲]

(۱)

[سورة الزخرف: آیت ۵۹]

(۲)

[سورة الزخرف: آیت ۵۹]

(۲)

[صحیح: صحیح بخاری: کتاب احادیث الانبیاء: باب قول الله تعالى ياهل الكتاب لا تغلوا في دينكم]

[صحیح: صحیح مسلم: کتاب الایمان: باب الدلیل علی من مات علی التوحید (۲۸)]

[صحیح: صحیح بخاری (۳۴۳۵) صحیح مسلم (۲۸) صحیح ابن حبان (۲۰۷)]

(۳)

[المائدة: ۷۳]

(۴)

[سورة الحاثیة: آیت ۱۳]

(۵)



جو کہتے ہیں کہ اللہ تین میں کا تیسرا ہے وہ کافر ہو گئے اللہ تعالیٰ ایک ہی ہے اس کے سوا کوئی اور لائق عبادت نہیں۔ سورہ مائدہ کے آخر میں ہے کہ قیامت کے دن حضرت عیسیٰ سے سوال ہوگا کہ اپنی اور اپنی والدہ کی عبادت کا حکم لوگوں کو تم نے دیا تھا؟ آپ صاف طور پر انکار کر دیں گے۔ نصرانیوں کا اس بارے میں کوئی اصول ہی نہیں ہے وہ بری طرح بھٹک رہے ہیں اور اپنے آپ کو برباد کر رہے ہیں۔ ان میں سے بعض تو حضرت عیسیٰ علیہ السلام کو خود اللہ مانتے ہیں، بعض شریک الہیہ مانتے اور بعض اللہ کا بیٹا کہتے ہیں۔ سچ تو یہ ہے کہ اگر دس نصرانی جمع ہوں تو ان کے خیالات گیارہ ہوں گے۔ سعید بن بطریق اسکندری جو سن ۴۰۰ء کے قریب گذرا ہے اس نے اور بعض ان کے اور بڑے علماء نے ذکر کیا ہے کہ قسطنطین بانی قسطنطنیہ کے زمانے میں اس وقت کے نصرانیوں کا اس بادشاہ کے حکم سے اجتماع ہوا جس میں دویسہ سو سے زیادہ ان کے مذہبی پیشوا شامل ہوتے تھے پھر باہم اس قدر اختلاف کیا کہ کسی بات پر سترہ سو آدمیوں کا اتفاق مفقود تھا دس کا ایک عقیدہ ہے ہمیں کا ایک خیال ہے چالیس اور ہی کچھ کہتے ہیں ساتھ اور طرف جارہے ہیں غرض ہزار ہا کی تعداد میں سے بہ مشکل تمام تین سواٹھارہ آدمی ایک قول پر جمع ہوئے بادشاہ نے اسی عقیدہ کو لے لیا باقی کو چھوڑ دیا اور اسی کی تائید و نصرت کی اور ان کے لیے کلیسا اور گرجے بنادئے اور کتابیں لکھو ادیں قوانین ضبط کر دیئے یہیں انہوں نے امانت کبریٰ کا مسئلہ گھڑا جو دراصل بدترین خیانت ہے ان لوگوں کو ملکانیہ کہتے ہیں۔ پھر دوبارہ ان کا اجتماع ہوا اس وقت جو فرقہ بنا اس کا نام یعقوبیہ ہے۔ پھر تیسری مرتبہ کا اجتماع میں جو فرقہ بنا اس کا نام سطوریہ ہے یہ تینوں فرقے اقلیم ثلاثہ کو حضرت عیسیٰ کے لیے ثابت کرتے ہیں ان میں بھی باہم دیگر اختلاف ہے اور ایک دوسرے کو کافر کہتے ہیں ہمارے نزدیک تو تینوں کافر ہیں۔ اللہ فرماتا ہے اس شرک سے باز آؤ، باز رہنا ہی تمہارے لیے اچھا ہے اللہ تو ایک ہی ہے وہ توحید والا ہے اس کی ذات اس سے پاک ہے کہ اس کے ہاں اولاد ہو تمام چیزیں اس کی مخلوق ہیں اور اس کی ملکیت میں ہیں سب اس کی غلامی میں ہیں اور سب اس کے قبضے میں ہیں وہ ہر چیز پر وکیل ہے پھر مخلوق میں سے کوئی اس کی بیوی اور کوئی اس کا بچہ کیسے ہو سکتا ہے؟ دوسری آیت میں ہے ﴿بَدِيعَ السَّمَوَاتِ وَالْأَرْضِ أَنَّى يَكُونُ لَهُ وَلَدٌ﴾ ① یعنی وہ تو آسمان و زمین کی ابتدائی آفرینش کرنے والا ہے اس کا لڑکا کیسے ہو سکتا ہے؟ سورہ مریم میں ﴿وَقَالُوا اتَّخَذَ الرَّحْمَنُ سَةً﴾ ② سے ﴿قُرْدًا﴾ ③ تک بھی اس کا مفصل انکار فرمایا ہے۔

لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ وَلَا الْمَلَائِكَةُ الْمُقَرَّبُونَ ۚ وَمَنْ يَسْتَنْكِفْ عَنْ عِبَادَتِهِ وَيَسْتَكْبِرْ فَسَيَحْشُرْهُمْ إِلَيْهِ جَمِيعًا ۝ فَأَمَّا الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ أُجُورَهُمْ وَيَزِيدُهُمْ مِنْ فَضْلِهِ ۚ وَأَمَّا الَّذِينَ اسْتَنْكَفُوا وَاسْتَكْبَرُوا فَيُعَذِّبُهُمْ عَذَابًا أَلِيمًا ۚ وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا ۝

مسح کو اللہ کا بندہ ہونے میں کوئی تنگ و عار یا تکبر و انکار ہرگز ہو ہی نہیں سکتا اور نہ مقرب فرشتوں کو اس کی بندگی سے جو بھی دل چرائے اور تکبر و انکار کرے پس اللہ ان سب کو اٹھا اپنی طرف جمع کرے گا ۵۰ پس جو لوگ ایمان لائے ہیں اور شائستہ اعمال کیے ہیں ان کو ان کا پورا پورا ثواب عنایت فرمائے گا اور اپنے فضل سے انہیں اور زیادتی دے گا اور جن لوگوں نے تنگ و عار اور سرکشی اور انکار کیا انہیں المناک عذاب کرے گا اور وہ اپنے لیے سوائے اللہ کے کوئی حمایتی دوست اور امداد کرنے والا نہ پائیں گے ۵۱

**اللہ کی گرفت سے فرار نہیں:** مطلب یہ ہے کہ مسح علیہ السلام اور اعلیٰ ترین فرشتے بھی اللہ کی بندگی سے انکار اور فرار نہیں کر سکتے نہ یہ ان کی شان کے لائق ہے بلکہ جو جتنا مرتبے میں قریب ہوتا ہے وہ اسی قدر اللہ کی عبادت میں زیادہ پابند ہوتا ہے۔ بعض لوگوں نے اس آیت سے استدلال کیا ہے کہ فرشتے انسانوں سے افضل ہیں۔ لیکن دراصل اس کا کوئی ثبوت اس آیت میں نہیں اس لیے یہاں ملائکہ کا عطف مسح پر ہے اور استکفاف کا معنی رکنے کے ہیں اور فرشتوں میں یہ قدرت بہ نسبت مسح کے زیادہ ہے۔ اس لیے یہ فرمایا گیا ہے اور رک جانے پر زیادہ قادر ہونے سے افضلیت ثابت نہیں ہوتی اور یہ بھی کہا گیا ہے کہ جس طرح حضرت مسح علیہ السلام کو لوگ پوجتے تھے اسی طرح فرشتوں کی بھی عبادت کرتے تھے۔ تو اس آیت میں مسح علیہ السلام کو اللہ کی عبادت سے نہ رکنے والا بتا کر فرشتوں کی بھی یہی حالت بیان کر دی جس سے ثابت ہو گیا کہ جنہیں تم پوجتے ہو وہ خود اللہ کو پوجتے ہیں پھر ان کی پوجا کیسی؟ جیسے اور آیت میں ہے ﴿بَلْ عِبَادٌ مُّكْرَمُونَ﴾ ۵۲ اور اسی لیے یہاں بھی فرمایا کہ جو اس کی عبادت سے رکے منہ موڑے اور بغاوت کرے وہ ایک وقت اسی کے پاس لوٹنے والا ہے اور اپنے بارے میں اس کا فیصلہ سننے والا ہے۔ اور جو ایمان لائیں نیک اعمال کریں انہیں ان کا پورا ثواب بھی دیا جائے گا پھر رحمت ایزدی اپنی طرف سے بھی انعام عطا فرمائے گی۔ ابن مردویہ کی حدیث میں ہے کہ اجر تو یہ ہے کہ جنت میں پہنچا دیا اور زیادتی فضل یہ ہے کہ جو لوگ قابل دوزخ ہوں انہیں بھی ان کی شفاعت نصیب ہوگی جن سے انہوں نے بھلائی اور اچھائی کی تھی ۵۳ لیکن اس کی سند ثابت شدہ نہیں ہاں اگر ابن مسعود رضی اللہ عنہ کے قول پر ہی اسے روایت کیا جائے تو ٹھیک ہے۔ پھر فرمایا جو لوگ اللہ کی عبادت و اطاعت سے رک جائیں اور اس سے تکبر کریں انہیں پروردگار دردناک عذاب کرے گا اور یہ اللہ کے سوا کسی کو ولی و مددگار نہ پائیں گے۔ جیسے اور آیت میں ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ ۵۴ جو لوگ میری عبادت سے تکبر کریں وہ ذلیل و حقیر ہو کر جہنم میں جائیں گے یعنی ان کے انکار اور ان کے تکبر کا یہ بدلہ انہیں ملے گا کہ ذلیل و حقیر خواہ وہ بے بس ہو کر جہنم میں داخل کیے جائیں گے۔

[سورۃ الانبیاء: آیت ۲۶]

[ضعیف: ابن ابی عاصم فی السنۃ (۸۴۶) طبرانی کبیر (۱۰۴۶۲) طبرانی اوسط (۵۷۷۰) مجمع الزوائد (۱۰۹۶۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند اسماعیل بن عبد اللہ کندی راوی کی وجہ سے ضعیف ہے۔

[سورۃ غافر: آیت ۶۰]



يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا مُبِينًا ۝ فَأَمَّا الَّذِينَ آمَنُوا بِاللَّهِ وَاعْتَصَمُوا بِهِ فَسَيَدْ خُلُومٌ فِي رَحْمَةٍ مِنْهُ وَفَضْلٍ ۝ وَكَيْهْدٍ يَدِيمٍ ۝ إِلَيْهِ صِرَاطٌ مُسْتَقِيمٌ ۝

اے لوگو! تمہارے پاس تمہارے رب کی طرف سے سند اور دلیل آچکی اور ہم نے تمہاری جانب واضح اور صاف نور اتار دیا۔ پس جو لوگ اللہ پر ایمان لائے اور اسے مضبوط پکڑ لیا انہیں تودہ عقرب اپنی رحمت اور فضل میں لے لے گا اور انہیں اپنی طرف کی راہ راست دکھا دے۔

**قرآن کریم حجت الہی:** اللہ تبارک و تعالیٰ تمام انسانوں کو فرماتا ہے کہ میری طرف سے کامل دلیل اور عذر معذرت کو توڑ دینے والی چیز شک و شبہ کو الگ کرنے والی برہان (دلیل) تمہاری طرف نازل ہو چکی ہے اور ہم نے تمہاری طرف کھلا نور صاف روشنی پورا اجالا اتار دیا ہے جس سے حق کی راہ صحیح طور پر واضح ہو جاتی ہے۔

ابن جریج وغیرہ فرماتے ہیں اس سے مراد قرآن کریم ہے۔ اب جو لوگ اللہ پر ایمان لائیں اور توکل اور بھروسہ اسی پر کریں، اس سے مضبوط رابطہ کر لیں اس کی سرکار میں ملازمت کر لیں، مقام عبودیت اور مقام توکل میں قائم ہو جائیں، تمام امور اسی کو سوچ دیں اور یہ بھی ہو سکتا ہے کہ اللہ پر ایمان لائیں اور مضبوطی کے ساتھ اللہ کی کتاب کو تقام لیں ان پر اللہ اپنا رحم کرے گا، اپنا فضل ان پر نازل فرمائے گا، نعمتوں اور سرور والی جنت میں انہیں لے جائے گا، ان کے ثواب بڑھا دے گا، ان کے درجے بلند کر دے گا اور انہیں اپنی طرف لے جانے والی سیدھی اور صاف راہ دکھائے گا، جو کہیں سے ٹیڑھی نہیں، کہیں سے تنگ نہیں۔ پس وہ مومن دنیا میں صراط مستقیم پر ہوتا ہے، راہ اسلام پر ہوتا ہے اور آخرت میں راہ جنت پر اور راہ سلامتی پر ہوتا ہے۔

شروع تفسیر میں ایک پوری حدیث گزر چکی ہے جس میں فرمان رسول ﷺ ہے کہ اللہ کی سیدھی راہ اور اللہ کی مضبوطی قرآن کریم ہے۔ ①

يَسْتَفْتُونَكَ ۚ قُلِ اللَّهُ يُفْتِيكُمْ فِي الْكَلِمَةِ ۚ إِنَّ امْرُؤًا هَلَكَ لَيْسَ لَهُ وَلَدٌ ۚ وَلَهُ أُخْتٌ فَلَهَا نِصْفُ مَا تَرَكَ ۚ وَهُوَ يَرِيئُهَا ۚ إِنَّ لَمْ يَكُنْ لَهَا وَلَدٌ ۚ وَلَدٌ ۚ فَإِنْ كَانَتَا اثْنَتَيْنِ فَلَهُمَا الثُّلُثُ مِمَّا تَرَكَ ۚ وَإِنْ كَانُوا إِخْوَةً رِجَالًا وَنِسَاءً فَلِلَّذَكَرِ مِثْلُ حَظِّ الْأُنثِيَيْنِ ۚ يُبَيِّنُ اللَّهُ لَكُمْ أَنْ تَضِلُّوا ۚ وَاللَّهُ بِكُلِّ شَيْءٍ عَلِيمٌ ۝

تجھ سے فتویٰ پوچھتے ہیں تو کہہ کہ اللہ خود تمہیں کلام کے بارے میں فتویٰ دیتا ہے، اگر کوئی شخص مرجائے جس کی اولاد نہ

① [ضعیف: ترمذی: کتاب فضائل القرآن: باب ماجاء فی فضل القرآن (۶/۲۹۰)] شیخ البانی نے اسے

ضعیف کہا ہے۔ [ضعیف ترمذی، المشکاۃ (۲۱۳۸)] اس کی سند میں حارث اعمور راوی ضعیف ہے۔

ہو اور ایک بہن ہو تو اس کے لیے اس کے چھوڑے ہوئے کا آدھا حصہ ہے اور وہ بھائی اس بہن کا وارث ہوگا اگر اس کی اولاد نہ ہو پس اگر بہنیں دو ہوں تو انہیں کل چھوڑے ہوئے کا دو تہائی ملے گا اور اگر کئی شخص اس ناتے کے ہیں مرد بھی اور عورتیں بھی تو مرد کے لیے حصہ ہے مثل دو عورتوں کے اللہ تعالیٰ نے اسے بیان فرما رہا ہے کہ ایسا نہ ہو تم بہک جاؤ اور اللہ ہر چیز سے واقف ہے۔

**مزید کچھ مسائل وراثت:** حضرت براء رضی اللہ عنہ فرماتے ہیں سورتوں میں سب سے آخری سورت سورہ برات اتری ہے اور آیتوں میں سب سے آخری آیت ﴿يَسْتَفْتُونَكَ﴾ اتری ہے<sup>(۱)</sup> حضرت جابر بن عبد اللہ رضی اللہ عنہ فرماتے ہیں ”میں بیماری کے سبب بیہوش پڑا تھا کہ اللہ کے رسول ﷺ میری عیادت کے لیے تشریف لائے آپ نے وضو کیا اور وہی پانی مجھ پر ڈالا جس سے مجھے افادہ ہوا اور میں نے کہا حضور ﷺ وارثوں کے لحاظ سے میں کلالہ ہوں میری میراث کیسے بٹے گی؟ اس پر اللہ تعالیٰ نے آیت فرائض نازل فرمائی۔ (بخاری و مسلم) اور روایت میں بھی اسی آیت کا اتنا آیا ہے۔<sup>(۲)</sup> پس اللہ فرماتا ہے کہ لوگ تجھ سے پوچھتے ہیں یعنی کلالہ کے بارے میں۔ پہلے یہ بیان گذر چکا ہے کہ لفظ کلالہ اکیل سے ماخوذ ہے جو کہ سر کو چاروں طرف سے گھیرے ہوئے ہوتا ہے۔ اکثر علماء نے کہا ہے کہ کلالہ وہ ہے جس میت کے لڑکے پوتے نہ ہوں اور بعض کا قول یہ بھی ہے کہ جس کے لڑکے نہ ہوں جیسے کہ آیت میرا ہے ﴿وَلَيْسَ لَهُ وَلَدٌ﴾ حضرت عمر بن خطاب رضی اللہ عنہ کے سامنے جو مشکل مسائل آئے تھے ان میں ایک یہ مسئلہ بھی تھا۔ چنانچہ بخاری و مسلم میں ہے کہ آپ نے فرمایا تین چیزوں کی نسبت میری تمنا رہ گئی کہ رسول اللہ ﷺ ان میں ہماری طرف کوئی ایسا عہد کرتے کہ ہم اسی کی طرف رجوع کرتے دادا کی میراث، کلالہ اور سود کے ابواب اور روایت میرا ہے آپ فرماتے ہیں کہ کلالہ کے بارے میں میں نے جس قدر رسالات حضور ﷺ سے کئے اتنے کسی اور مسئلہ میں نہیں کیے یہاں تک کہ آپ نے اپنی انگلی سے میرے سینے میں کچھ کا لگا کر فرمایا کہ تجھے گرمیوں کی وہ آیت کافی ہے جو سورہ نساء کے آخر میں ہے اور حدیث میں ہے اگر میں نے حضور ﷺ سے

① [صحیح: صحیح بخاری: کتاب التفسیر: باب ویستفتونک قل اللہ یفتیکم فی الکلالہ (۴۶۰۵)،

(۴۶۰۴) صحیح مسلم: کتاب الفرائض: باب آخر آیت انزلت آیۃ الکلالہ (۱۶۱۸) ابو داؤد: کتاب

الفرائض: باب من کان لیس لہ ولد ولہ اخوات (۲۸۸۸)]

② [صحیح: صحیح بخاری: کتاب الفرائض: باب قول اللہ تعالیٰ یوصیکم اللہ فی اولادکم (۶۷۲۳)

صحیح مسلم: کتاب الفرائض: باب میراث الکلالہ (۱۶۱۶) ترمذی: کتاب الفرائض: باب میراث

الاخوات (۲۰۹۷) ابن ماجہ: کتاب الفرائض: باب الکلالہ (۲۷۲۸) ابو داؤد: کتاب الفرائض: باب

فی الکلالہ (۲۸۸۶) مسند احمد (۳۰۷/۳)]

③ [صحیح: صحیح مسلم (۱۶۱۶)]

④ [صحیح: صحیح بخاری: کتاب الاشریہ: باب ماجاء ان الخمر ما خامر العقل (۵۰۸۸) صحیح

مسلم: کتاب التفسیر: باب فی نزول تحریم الخمر (۳۰۳۲)]

⑤ [صحیح: صحیح مسلم: کتاب الفرائض: باب میراث الکلالہ (۱۶۱۷) مسند احمد (۱۵۰/۱) (۲۷)]



مزید اطمینان کر لیا ہوتا تو وہ میرے لیے سرخ اونٹوں کے ملنے سے زیادہ بہتر تھا۔<sup>(۱)</sup>

حضور ﷺ کے اس فرمان کا مطلب یہ ہے کہ یہ آیت موسم گرما میں نازل ہوئی ہوگی واللہ اعلم۔ اور چونکہ حضور ﷺ نے اس کے سمجھنے کی طرف رہنمائی کی تھی اور اسی کو مسئلہ کا کافی حل بتایا تھا لہذا فاروق اعظم رضی اللہ عنہ اس کے معنی پوچھنے بھول گئے، جس پر اظہار افسوس کر رہے ہیں، ابن جریر رحمہ اللہ میں ہے کہ جناب فاروق رضی اللہ عنہ نے حضور سے کلام کے بارے میں سوال کیا پس فرمایا ”کیا اللہ نے اسے بیان نہیں فرمایا“ پس یہ آیت اتری۔<sup>(۲)</sup>

حضرت ابو بکر صدیق رضی اللہ عنہ اپنے خطبے میں فرماتے ہیں جو آیت سورہ نساء کے شروع میں فرائض کے بارے میں ہے، وہ ولد والد کے لیے ہے اور دوسری آیت میاں بیوی کے لیے ہے اور ماں زاد بہنوں کے لیے اور جس آیت سے سورہ نساء ختم کیا ہے وہ سنگے بہن بھائیوں کے بارے میں ہے جو رجمی رشتہ عصبہ میں شمار ہوتا ہے (ابن جریر) اس آیت کے معنی «هَلَكَ» کے معنی ہیں مر گیا، جیسے فرمان ہے ﴿كُلُّ شَيْءٍ هَالِكٌ﴾<sup>(۳)</sup> الخ، یعنی ہر چیز فنا ہونے والی ہے سوائے ذات الہی کے جو ہمیشہ باقی رہنے والا ہے۔

جیسے اور آیت میں فرمایا ﴿كُلُّ مَنْ عَلَيْهَا فَانٍ وَبَقِيَ وَجْهَ رَبِّكَ ذُو الْجَلَالِ وَالْإِكْرَامِ﴾<sup>(۴)</sup> یعنی ہر ایک جو اس پر ہے فانی ہے اور تیرے رب کا چہرہ ہی باقی رہے گا جو جلال و اکرام والا ہے۔ پھر فرمایا اس کا ولد نہ ہو اس سے بعض لوگوں نے دلیل لی ہے کہ کلامہ کی شرط میں باپ کا نہ ہونا نہیں بلکہ جس کی اولاد نہ ہو وہ کلامہ ہے بروایت ابن جریر حضرت عمر بن خطاب رضی اللہ عنہ سے بھی یہی مروی ہے لیکن صحیح قول جمہور کا ہے اور حضرت صدیق اکبر رضی اللہ عنہ کا فیصلہ بھی یہی ہے کہ کلامہ وہ ہے جس کا نہ ولد ہو، نہ والد اور اس کی دلیل آیت میں اس کے بعد کے الفاظ سے بھی ثابت ہوتی ہے جو فرمایا ﴿وَلَهُ أُخْتٌ فَلَهَا نِصْفُ مَا تَرَكَ﴾<sup>(۵)</sup> یعنی اس کی بہن ہو تو اس کے لیے کل چھوٹے ہوئے مال کا آدھوں آدھ ہے اور اگر بہن باپ کے ساتھ ہو تو باپ اسے ورثہ پانے سے روک دیتا ہے اور اسے کچھ بھی اجماعاً نہیں ملتا، پس ثابت ہوا کہ کلامہ وہ ہے جس کا ولد نہ ہو اور یہ تو نص سے ثابت ہے اور باپ بھی نہ ہو یہ بھی نص سے ثابت ہوتا ہے لیکن قدرے غور کے بعد اس لیے کہ بہن کا نصف حصہ باپ کی موجودگی میں ہوتا ہی نہیں بلکہ وہ ورثے سے محروم ہوتی ہے۔ حضرت زید بن ثابت رضی اللہ عنہ سے مسئلہ پوچھا جاتا ہے کہ ایک عورت مر گئی اس کا خاوند ہے اور ایک سگی بہن ہے تو آپ نے فرمایا آدھا بہن کو دے دو اور آدھا خاوند کو جب آپ سے اس کی دلیل پوچھی گئی تو آپ نے فرمایا میری موجودگی میں رسول اللہ ﷺ نے ایسی صورت میں یہی فیصلہ صادر فرمایا تھا۔<sup>(۶)</sup> (احمد)

① [منقطع و ضعیف: مسند احمد (۳۸/۱)] شیخ مصطفی السید، شیخ رشاد، شیخ عجمائی، شیخ علی احمد اور شیخ حسن عباس

فرماتے ہیں کہ اس کی سند ضعیف ہے کیونکہ ابراہیم نخعی اور عمر بن خطاب کے درمیان انقطاع ہے۔

② [منقطع و ضعیف: تفسیر ابن جریر الطبری (۱۰۸۷۰)]

③ [سورة القصص: آیت ۸۸] [سورة رحمن: آیت ۲۶، ۲۷]

④ [ضعیف: مسند احمد (۱۸۸/۵)] مجمع الزوائد (۲۳۱/۴) شیخ شعب ارناؤد فرماتے ہیں کہ ابو بکر بن عبد

اللہ کے ضعف کی وجہ سے اس کی سند ضعیف ہے۔ [الموسوعة الحدیثیہ (۲۱۶۳۹)]

حضرت ابن عباس اور حضرت ابن زبیر رضی اللہ عنہما سے ابن جریر میں منقول ہے کہ ان دونوں کا فتویٰ اس میت کے بارے میں جو ایک لڑکی اور ایک بہن چھوڑ جائے یہ تھا کہ اس صورت میں بہن محروم رہے گی، اسے کچھ بھی نہ ملے گا، اسی لیے کہ قرآن کی اس آیت میں بہن کو آدھا ملنے کی صورت میں یہ بیان کی گئی ہے کہ میت کی اولاد نہ ہو اور یہاں اولاد ہے۔ لیکن جمہور ان کے خلاف ہیں وہ کہتے ہیں کہ اس صورت میں بھی آدھا لڑکی کو ملے گا اور بہ سبب فرض اور بہ سبب عصبہ ہونے کے آدھا بہن کو بھی ملے گا۔ ابراہیم اسود کہتے ہیں ہم میں حضرت معاذ بن جبل رضی اللہ عنہ نے رسول اللہ ﷺ کے زمانے میں فیصلہ کیا کہ آدھا لڑکی کا اور آدھا بہن کا۔<sup>(۱)</sup> صحیح بخاری کی ایک اور روایت میں ہے کہ حضرت ابوموسیٰ رضی اللہ عنہ نے لڑکی اور پوتی اور بہن کے بارے میں فتویٰ دیا کہ آدھا لڑکی کو اور آدھا بہن کو پھر فرمایا ذرا ابن مسعود رضی اللہ عنہ کے پاس بھی ہوا وہ بھی میری موافقت ہی کریں گے، لیکن جب حضرت ابن مسعود رضی اللہ عنہ سے سوال ہوا اور حضرت ابوموسیٰ رضی اللہ عنہ کا فیصلہ بھی انہیں سنایا گیا تو آپ نے فرمایا: پھر تو میں گمراہ ہو جاؤں اور راہ یافتہ لوگوں میں میرا اشارہ نہ رہے، سنو میں اس بارے میں وہ فیصلہ کرتا ہوں جو رسول اللہ ﷺ نے کیا ہے آدھا تو بیٹی کو اور چھٹا حصہ پوتی کو تو دوثلث پورے ہو گئے اور جو باقی بچا وہ بہن کو۔ ہم پھر واپس آئے اور حضرت ابوموسیٰ رضی اللہ عنہ کو یہ خبر دی تو آپ نے فرمایا جب تک یہ علامہ تم میں موجود ہیں مجھ سے مسائل نہ پوچھا کرو۔<sup>(۲)</sup>

پھر فرمان ہے کہ یہ اس کا وارث ہوگا اگر اس کی اولاد نہ ہو، یعنی بھائی اپنی بہن کے کل مال کا وارث ہے جبکہ وہ کلالہ مرے یعنی اس کی اولاد اور باپ نہ ہو اس لیے کہ باپ کی موجودگی میں تو بھائی کو ورثے میں سے کچھ بھی نہ ملے گا۔ ہاں اگر بھائی کے ساتھ ہی اور کوئی مقررہ حصہ والا وارث ہو جیسے خاندن یا ماں جایا بھائی تو اسے اس کا حصہ دے دیا جائے گا اور باقی کا وارث بھائی ہوگا۔ صحیح بخاری میں ہے حضور ﷺ فرماتے ہیں فرائض کو ان کے اہل سے ملا دو پھر جو باقی بچے وہ اس مرد کا ہے جو سب سے زیادہ قریب ہو۔<sup>(۳)</sup> پھر فرماتا ہے اگر بہنیں دو ہوں تو انہیں مال متروکہ کے دو ثلث ملیں گے۔ یہی حکم دو سے زیادہ بہنوں کا بھی ہے، یہیں سے ایک جماعت نے دو بیٹیوں کا حکم لیا ہے۔ جیسے کہ دو سے زیادہ بہنوں کا حکم لڑکیوں کے حکم سے لیا ہے جس آیت کے الفاظ یہ ہیں ﴿فَإِنْ كُنَّ نِسَاءً فَوْقَ اِثْنَيْنِ فَلَهُنَّ ثُلُثَا مَا تَرَكَ﴾<sup>(۴)</sup> پھر فرماتا ہے اگر بہن بھائی دونوں ہوں تو ہر مرد کا حصہ دو عورتوں کے برابر

(۱) [صحیح: صحیح بخاری: کتاب الفرائض: باب میراث الاخوات والافوة (۶۷۴۱)]

(۲) [صحیح: صحیح بخاری: کتاب الفرائض: باب میراث ابنة ابن مع ابنة (۶۷۳۶) ترمذی: کتاب الفرائض:

باب ما جاء فی میراث نبت الابن مع نبت الصلب (۲۰۹۳) ابن ماجہ: کتاب الفرائض: باب فرائض الصلب

(۲۷۲۱) ابو داؤد: کتاب الفرائض: باب ما جاء فی میراث الصلب (۲۸۹۰) مسند احمد (۳۸۹/۱)]

(۳) [صحیح: صحیح بخاری: کتاب الفرائض: باب میراث الولد من ابیہ وامہ (۶۷۳۲) صحیح مسلم:

کتاب الفرائض: باب الحقوا الفرائض باهلها (۱۶۱۵) ترمذی: کتاب الفرائض: باب فی میراث

العصبۃ (۲۰۹۸) مسند احمد (۲۹۲/۱)]

(۴) [سورة النساء: آیت ۱۱]



ہے، یہی حکم عصبات کا ہے خواہ لڑکے ہوں یا پوتے ہوں یا بھائی ہوں؛ جب کہ ان میں مرد و عورت دونوں موجود ہوں۔ تو جتنا دو عورتوں کو ملے گا اتنا ایک مرد کو۔ اللہ اپنے فرائض بیان فرما رہا ہے، اپنی حدیں مقرر کر رہا ہے، اپنی شریعت واضح کر رہا ہے، تاکہ تم بہک نہ جاؤ۔ اللہ تعالیٰ تمام کاموں کے انجام سے واقف اور ہر مصلحت سے دانا، بندوں کی بھلائی، برائی کا جاننے والا، مستحق کے استحقاق کو پہچاننے والا ہے۔

ابن جریر کی روایت میں ہے کہ حضور ﷺ اور صحابہ رضی اللہ عنہم کہیں سفر میں جا رہے تھے۔ حذیفہ رضی اللہ عنہ کی اونٹنی کا سر رسول اللہ ﷺ کے پیچھے بیٹھے ہوئے صحابی کے کجاوے کے پاس تھا اور حضرت عمر رضی اللہ عنہ کی سواری کا سر حذیفہ کی سواری کے دوسرے سوار کے پاس تھا جو یہ آیت اتری پس حضور ﷺ نے حضرت حذیفہ رضی اللہ عنہ کو سنائی اور حضرت حذیفہ رضی اللہ عنہ نے حضرت فاروق اعظم رضی اللہ عنہ کو۔ اس کے بعد پھر حضرت عمر رضی اللہ عنہ نے جب اس کے بارے میں سوال کیا تو کہا واللہ تم بے سمجھ ہو اس لیے کہ جیسے مجھے حضور ﷺ نے سنائی ویسے ہی میں نے آپ کو سنائی واللہ میں تو اس پر کوئی زیادتی نہیں کر سکتا، پس حضرت فاروق رضی اللہ عنہ فرمایا کرتے تھے الہی اگرچہ تو نے ظاہر کر دیا ہو مگر مجھ پر تو کھلا نہیں ①۔ لیکن یہ روایت منقطع ہے اسی روایت کی اور سند میں ہے کہ حضرت عمر رضی اللہ عنہ نے دوبارہ سوال اپنی خلافت کے زمانے میں کیا تھا ② اور حدیث میں ہے کہ حضرت عمر رضی اللہ عنہ نے آنحضرت ﷺ سے پوچھا تھا کہ کلالہ کا ورثہ کس طرح تقسیم ہوگا؟ اس پر اللہ تعالیٰ نے یہ آیت اتاری لیکن چونکہ حضرت کی پوری تشفی نہ ہوئی تھی۔ اس لیے اپنی صاحبزادی زویہ رسول ﷺ حضرت حفصہ رضی اللہ عنہا سے فرمایا کہ جب رسول اللہ ﷺ خوشی میں ہوں تو تم پوچھ لینا۔ چنانچہ حضرت حفصہ رضی اللہ عنہا نے ایک روز ایسا ہی موقع پا کر دریافت کیا تو آپ نے فرمایا شاید تیرے باپ نے تجھے اس کے پوچھنے کی ہدایت کی ہے میرا خیال ہے کہ وہ اسے معلوم نہ کر سکیں گے۔ حضرت عمر رضی اللہ عنہ نے جب یہ سنا تو فرمانے لگے۔ جب حضور ﷺ نے یہ فرمادیا تو بس میں اب اسے جان ہی نہیں سکتا ③ اور روایت میں ہے کہ حضرت عمر رضی اللہ عنہ کے حکم پر جب حضرت حفصہ رضی اللہ عنہا نے سوال کیا تو آپ نے ایک شانے پر یہ آیت لکھوائی، پھر فرمایا کیا عمر رضی اللہ عنہ تم سے اس کے پوچھنے کو کہا تھا؟ میرا خیال ہے کہ وہ اسے ٹھیک ٹھاک نہ کر سکیں گے۔ کیا انہیں گرمی کی وہ آیت جو سورۃ نساء میں ہے کافی نہیں؟ وہ آیت ﴿وَإِنْ كَانَ رَجُلٌ يُؤْتِيكَ كَلَالَةً﴾ الخ ہے پھر جب لوگوں نے حضور ﷺ سے سوال کیا تو وہ آیت اتری جو سورۃ نساء کے خاتمہ پر ہے اور شانہ پھینک دیا۔ یہ حدیث مرسل ہے۔ ایک مرتبہ حضرت عمر رضی اللہ عنہ نے صحابہ رضی اللہ عنہم کو جمع کر کے شانے کے ایک ٹکڑے کو لے کر فرمایا میں کلالہ کے بارے میں آج ایسا فیصلہ کر دوں گا کہ پردہ نشین عورتوں تک کو معلوم رہے اسی وقت گھر میں سے ایک سانپ نکل آیا

① [منقطع: تفسیر ابن جریر الطبری (۱۰۸۷۸)] اس کی سند میں ابن سیرین اور حذیفہ کے درمیان

انقطاع ہے۔

② [مسند بزار (۲۶۰۶)]

③ [مرسل: اس میں سعید بن مسیب اور عمر بن خطاب کے درمیان ارسال ہے۔]

اور سب لوگ ادھر ادھر ہو گئے، پس آپ نے فرمایا اگر اللہ عزوجل کا ارادہ اس کام کو پورا کرنے کا ہوتا تو اسے پورا کر لینے دیتا۔<sup>(۱)</sup> اس کی اسناد صحیح ہے، مستدرک حاکم میں ہے حضرت عمر رضی اللہ عنہ نے فرمایا کاش میں تین مسئلے رسول مقبول ﷺ سے دریافت کر لیتا تو مجھے سرخ اونٹوں کے ملنے سے بھی زیادہ محبوب ہوتا۔ ایک تو یہ کہ آپ کے بعد خلیفہ کون ہوگا؟ دوسرے یہ کہ جو لوگ زکوٰۃ کے تو قائل ہیں لیکن کہیں کہ ہم تجھے ادا نہیں کریں گے ان سے لڑنا حلال ہے یا نہیں؟ تیسرے کلالہ کے بارے میں۔<sup>(۲)</sup> ایک اور حدیث میں بجائے زکوٰۃ ادا نہ کرنے والوں کے سودی مسائل کا بیان ہے۔<sup>(۳)</sup> ابن عباس رضی اللہ عنہما فرماتے ہیں حضرت عمر رضی اللہ عنہ کے آخری وقت میں نے آپ سے سنا فرماتے تھے قول وہی ہے جو میں نے کہا، تو میں نے پوچھا وہ کیا؟ فرمایا یہ کہ کلالہ وہ ہے جس کی اولاد نہ ہو۔ ایک اور روایت میں ہے حضرت فاروق رضی اللہ عنہ فرماتے ہیں میرے اور حضرت صدیق کے درمیان کلالہ کے بارے میں اختلاف ہوا اور بات وہی تھی جو میں کہتا تھا۔ حضرت عمر رضی اللہ عنہ نے سگے بھائیوں اور ماں زاد بھائیوں کو جبکہ وہ جمع ہوں، ٹلٹ میں شریک کیا تھا اور حضرت ابوبکر رضی اللہ عنہ اس کے خلاف تھے۔ ابن جریر میں ہے کہ خلیفۃ المومنین جناب فاروق رضی اللہ عنہ نے ایک رقعہ پر دادا کے ورثے اور کلالہ کے بارے میں کچھ لکھا پھر استخارہ کیا اور ٹھہرے رہے اور اللہ سے دعا کی کہ پروردگار اگر تیرے علم میں اس میں بہتری ہے تو تو اسے جاری کر دے پھر جب آپ کو زخم لگایا گیا تو آپ نے اس رقعہ کو منگوا کر منادیا اور کسی کو علم نہ ہوا کہ اس میں کیا تحریر تھا پھر خود فرمایا کہ میں نے اس میں دادا کا اور کلالہ کا لکھا تھا اور میں نے استخارہ کیا تھا پھر میرا خیال یہی ہوا کہ تمہیں اسی پر چھوڑ دوں جس پر تم ہو۔ ابن جریر میں ہے میں اس بارے میں ابوبکر رضی اللہ عنہ کے خلاف کرتے ہوئے شرماتا ہوں اور ابوبکر رضی اللہ عنہ کا فرمان تھا کہ کلالہ وہ ہے جس کا والد و والدہ نہ ہو۔<sup>(۴)</sup> اور اسی پر جمہور صحابہ رضی اللہ عنہم اور تابعین رضی اللہ عنہم اور ائمہ دین ہیں اور یہی چاروں اماموں اور ساتوں فقہاء کا مذہب ہے اور اسی پر قرآن کریم کی دلالت ہے جیسے کہ باری تعالیٰ عزاسمہ نے اسے واضح کر کے فرمایا اللہ تمہارے لیے کھول کھول کر بیان فرما رہا ہے تاکہ تم گمراہ نہ ہو جاؤ اور اللہ ہر چیز کو خوب جاننے والا ہے واللہ اعلم۔

الحمد لله سورة نساء کی تفسیر ختم ہوئی۔ اللہ تعالیٰ قبول فرمائے۔



(۱) [موقوف: تفسیر ابن جریر الطبری (۱۰۸۸۶)]

(۲) [ضعیف و منقطع: مستدرک حاکم (۳۰۳/۲)] حافظ زبیر علی زئی اسے ضعیف و منقطع کہتے ہیں۔

(۳) [موقوف: مستدرک حاکم (۳۰۴/۲)] بیہقی (۲۲۵/۶) مصنف عبد الرزاق (۳۰۲/۱۰) امام حاکمؒ نے

اسے شیعین کی شرط پر صحیح کہا ہے اور امام ذہبیؒ نے بھی ان کی موافقت کی ہے۔

(۴) [تفسیر ابن جریر الطبری (۴۳۹/۹)]



## تفسیر سورہ مائدہ

حضرت اسماء بنت یزید رضی اللہ عنہا فرماتی ہیں کہ میں رسول اللہ ﷺ کی اونٹنی اعضباء کی نکیل تھا سے ہوئی تھی جب آپ پر سورہ مائدہ پوری نازل ہوئی۔ قریب تھا کہ اس بوجھ سے اونٹنی کے بازو ٹوٹ جائیں۔ <sup>(۱)</sup> (مسند احمد) اور روایت میں ہے کہ اس وقت آپ سفر میں تھے وحی کے بوجھ سے یہ معلوم ہوتا تھا کہ گویا اونٹنی کی گردن ٹوٹ گئی۔ <sup>(۲)</sup> (ابن مردویہ) اور روایت میں ہے کہ جب اونٹنی کی طاقت سے زیادہ بوجھ ہو گیا تو حضور ﷺ اس پر سے اتر گئے۔ <sup>(۳)</sup> (مسند احمد) ترمذی شریف کی روایت میں ہے کہ سب سے آخری سورت جو حضور ﷺ پر اتری وہ سورہ ﴿إِذَا جَاءَ نَصْرُ اللَّهِ﴾ الخ ہے۔ <sup>(۴)</sup> مستدرک حاکم میں ہے حضرت جبیر بن نفیر رضی اللہ عنہ فرماتے ہیں میں حج کے لیے گیا وہاں حضرت اماں عائشہ رضی اللہ عنہا کی خدمت میں حاضر ہوا تو آپ نے مجھ سے فرمایا تم سورہ مائدہ پڑھا کرتے ہو؟ میں نے کہا ہاں فرمایا سنو سب سے آخری یہی سورت نازل ہوئی ہے اس میں جس چیز کو حلال پاؤ حلال ہی سمجھو اور اس میں جس چیز کو حرام پاؤ حرام ہی جانو۔ <sup>(۵)</sup> مسند احمد میں بھی یہ روایت ہے۔ اس میں یہ بھی ہے کہ پھر میں نے اماں محترمہ رضی اللہ عنہا سے آنحضرت ﷺ کے اخلاق کی نسبت سوال کیا تو آپ نے فرمایا کہ حضور ﷺ کے اخلاق قرآن کا عملی نمونہ تھے۔ یہ روایت نسائی شریف میں بھی ہے۔ <sup>(۶)</sup>

- ① **[حسن لغیرہ: مسند احمد (۴۵۵/۶) طبرانی کبیر (۱۷۸/۲۴)]** احمد شاکر نے اس روایت کو صحیح کہا ہے۔  
**[عمدۃ التفسیر (۶۱/۴)]** شیخ شعیب ارناتو و طو فرماتے ہیں کہ اگرچہ اس کی سند میں ابی بن ابی سلیم اور شمر بن حوشب راوی ضعیف ہے مگر یہ حسن لغیرہ ہے۔ [الموسوعة الحديثية (۲۷۵/۷۰)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو ضعیف کہا ہے۔
- ② **[ضعیف: ابن ابی شیبہ فی مسنده (۶۶۰) ابن الاثیر فی اسد الغابۃ (۳۷۳/۶) الد ر المنثور (۴۴۶/۲)]** بیہقی فی دلائل النبوة (۴۵/۷) اس کی سند میں ام عمرو راویہ مجہول ہے۔ حافظ زبیر علی زئی بھی اس کی سند کو ضعیف کہتے ہیں۔
- ③ **[ضعیف: مسند احمد (۱۷۶/۲)]** یہ روایت ابن ابی عمیر راوی کی وجہ سے ضعیف ہے۔ [مجمع الزوائد (۱۳/۷)]
- ④ **[ضعیف: ترمذی: کتاب تفسیر القرآن: باب ومن سورۃ المائدۃ (۳۰۶۳) مستدرک حاکم (۳۱۱/۲)]** امام حاکم نے اسے شیخین کی شرط پر صحیح کہا ہے۔ حافظ زبیر علی زئی اسے حسن کہتے ہیں جبکہ شخبالبانی نے اسے ضعیف الاسناد کہا ہے۔ [ضعیف ترمذی (۵۸۹)]
- ⑤ **[صحیح: نسائی فی الکبری (۱۱۳۸) بیہقی (۱۷۲/۷) مستدرک حاکم (۳۱۱/۲)]** امام حاکم نے اسے شیخین کی شرط پر صحیح کہا ہے اور امام ذہبی نے ان کی موافقت کی ہے۔
- ⑥ **[صحیح: مسند احمد (۱۸۸/۶) نسائی فی السنن الکبری (۱۱۳۸)]** شیخ شعیب ارناتو و طو اس کی سند کو صحیح کہتے ہیں۔ [الموسوعة الحديثية (۲۵۵/۴۷)]

## بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الَّذِينَ آمَنُوا أَوفُوا بِالْعُقُودِ ۖ أُحِلَّتْ لَكُمْ بَهِيمَةُ الْأَنْعَامِ إِلَّا مَا يُنْتَلَىٰ عَلَيْكُمْ غَيْرَ مُحِلِّي الصَّيْدِ وَأَنْتُمْ حُرْمٌ ۚ إِنَّ اللَّهَ يَخْكُمُ مَا يُرِيدُ ۝ يَا أَيُّهَا الَّذِينَ آمَنُوا لَا تَحْزَنْوا شَعَائِرَ اللَّهِ ۚ وَلَا الشَّهْرَ الْحَرَامَ وَلَا الْهَدْيَ وَلَا الْفُلَاكِدَ وَلَا أَقْمِينَ الْبَيْتِ الْحَرَامِ يَبْتَغُونَ فَضْلًا مِّن رَّبِّهِمْ وَرِضْوَانًا ۚ وَإِذَا حَلَكْتُمْ فَاصْطَادُوا ۚ وَلَا يَجْرِمَنَّكُمْ شَنَاٰنُ قَوْمٍ أَن صَدُّوكُمْ عَنِ الْمَسْجِدِ الْحَرَامِ أَن تَعْتَدُوا ۚ وَامْوِعَاؤُكُمْ عَلَى الْبَيْرِ وَالتَّقْوَىٰ ۚ وَلَا تَعَاوَنُوا عَلَى الْإِلْثَمِ وَالْعُدْوَانِ ۚ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ ۝

رحمت و رحم کرنے والے معبود برحق کے نام سے شروع

اے ایمان والو! عہد و پیمان پورے کیا کرو تمہارے لیے مویشی چوپائے حلال کئے جاتے ہیں۔ بجز ان کے جن کے نام پڑھنا دیئے جائیں گے مگر حالت احرام میں شکار کو حلال جاننے والے نہ بننا یقیناً اللہ جو چاہے حکم کرتا ہے ۝ ایمان والو! اللہ تعالیٰ کے نشانوں کی بے حرمتی نہ کرو نہ ادب والے مہینوں کی نہ حرم میں قربان ہونے والے جانوروں کی اور نہ ان پٹے والے جانوروں کی جو کچھ کو جا رہے ہوں اور نہ ان لوگوں کی جو بیت اللہ کے قصد سے اپنے رب کے فضل اور اس کی رضا جوئی کی نیت سے جا رہے ہوں ہاں جب تم احرام اتار ڈالو تو شکار کھیل سکتے ہو جن لوگوں نے تمہیں مسجد حرام سے روکا، ان کی دشمنی تمہیں اس بات پر آمادہ نہ کرے کہ تم حد سے گزر جاؤ، نیکی اور پرہیزگاری میں ایک دوسرے کی امداد کرتے رہو گناہ اور ظلم و زیادتی میں مدد نہ کرو اللہ سے ڈرتے رہا کرو بے شبہ اللہ تعالیٰ سخت سزا دینے والا ہے ۝

**ایفاء عہد کی تلقین:** ابن ابی حاتم میں ہے کہ ایک شخص نے حضرت عبداللہ بن مسعود رضی اللہ عنہ سے کہا: آپ مجھے خاص نصیحت کیجیے۔ آپ نے فرمایا: ”جب تو قرآن میں لفظ ﴿يَا أَيُّهَا الَّذِينَ آمَنُوا﴾ سن لے تو فوراً کان لگا کر دل سے متوجہ ہو جا، کیونکہ اس کے بعد کسی نہ کسی بھلائی کا حکم ہو گا یا کسی نہ کسی برائی سے ممانعت ہو گی۔“ ① حضرت زہری رحمہ اللہ فرماتے ہیں ”جہاں کہیں اللہ تعالیٰ نے ایمان والوں کو کوئی حکم دیا ہے اس حکم میں نبی ﷺ بھی شامل ہیں۔“ حضرت خیمہ رحمہ اللہ فرماتے ہیں کہ توراۃ میں بجائے ﴿يَا أَيُّهَا الَّذِينَ آمَنُوا﴾ کے ﴿يَا أَيُّهَا الْمَسَاكِينُ﴾ ہے۔ ایک روایت ابن عباس رضی اللہ عنہما کے نام سے بیان کی جاتی ہے کہ جہاں کہیں لفظ ﴿يَا أَيُّهَا الَّذِينَ آمَنُوا﴾ ہے ان تمام مواقع پر ان سب ایمان والوں کے سر دار و شریف اور امیر حضرت علی رضی اللہ عنہ ہیں اصحاب رضی اللہ عنہم رسول میں سے ہر ایک کو ڈانٹا گیا ہے بجز حضرت علی بن ابوطالب رضی اللہ عنہ کے کہ انہیں کسی امر میں نہیں ڈانٹا گیا، یاد رہے کہ یہ اثر بالکل بے دلیل ہے۔ اس کے الفاظ منکر ہیں اور اس کی سند بھی صحیح نہیں۔ حضرت امام



بخاری رحمہ اللہ فرماتے ہیں اس کا راوی عیسیٰ بن راشد مجہول اس کی روایت منکر ہے۔ میں کہتا ہوں اسی طرح اس کا دوسرا راوی علی بن بذیمہ گوشتہ ہے مگر اعلیٰ درجہ کا شیعہ ہے۔ پھر بھلا اس کی ایسی روایت جو اس کے اپنے خاص خیالات کی تائید میں ہو کیسے قبول کی جاسکے گی؟ یقیناً وہ اس میں ناقابل قبول ٹھہرے گا اس روایت میں یہ کہا گیا ہے کہ تمام صحابہ رضی اللہ عنہم کو بجز حضرت علی رضی اللہ عنہ کے ڈانٹا گیا اس سے مراد ان کی وہ آیت ہے جس میں اللہ تعالیٰ نے اپنے نبی ﷺ سے سرگوشی کرنے سے پہلے صدقہ نکالنے کا حکم دیا تھا پس ایک سے زیادہ مفسرین نے کہا ہے کہ اس پر عمل صرف حضرت علی رضی اللہ عنہ ہی نے کیا اور پھر یہ فرمان اتراکہ ﴿ءَآسَفَقْتُمْ اَنْ تَقْدُمُوا﴾<sup>(۱)</sup> الخ، لیکن یہ غلط ہے کہ اس آیت میں صحابہ رضی اللہ عنہم کو ڈانٹا گیا، بلکہ دراصل یہ حکم بطور واجب کے تھا یہی نہیں اختیار کرتے تھے۔ پھر اس پر عمل ہونے سے پہلے ہی اللہ تعالیٰ نے اسے منسوخ کر دیا۔ پس حقیقتاً کسی سے اس کے خلاف عمل سرزد ہی نہیں ہوا۔ پھر یہ بات بھی غلط ہے کہ حضرت علی رضی اللہ عنہ کو کسی بات میں ڈانٹا نہیں گیا۔ سورہ انفال کی آیت ملاحظہ ہو جس میں ان تمام صحابہ رضی اللہ عنہم کو ڈانٹا گیا ہے جنہوں نے بدری قیدیوں سے فدیہ لے کر انہیں چھوڑ دینے کا مشورہ دیا تھا دراصل سوائے حضرت عمر بن خطاب رضی اللہ عنہ کے باقی تمام صحابہ رضی اللہ عنہم کا مشورہ یہی تھا پس یہ ڈانٹ بجز حضرت عمر رضی اللہ عنہ کے باقی سب کو ہے جن میں حضرت علی رضی اللہ عنہ بھی شامل ہیں پس یہ تمام باتیں اس امر کی کھلی دلیل ہیں کہ یہ اثر بالکل ضعیف اور بودا ہے واللہ اعلم۔ ابن جریر میں حضرت محمد بن مسلم رحمہ اللہ فرماتے ہیں جو کتاب رسول اللہ ﷺ نے حضرت عمرو بن حزم رضی اللہ عنہ کو لکھوا کر دی تھی جبکہ انہیں نجران بھیجا تھا اس کتاب کو میں نے ابوبکر بن حزم کے پاس دیکھا تھا اور اسے پڑھا تھا اس میں اللہ اور رسول کے بہت سے احکام تھے اس میں ﴿يَا أَيُّهَا الَّذِينَ آمَنُوا أَقُوا بِالْعُقُودِ﴾ سے ﴿إِنَّ اللَّهَ سَرِيعُ الْحِسَابِ﴾ تک بھی لکھا ہوا تھا۔<sup>(۲)</sup> ابن ابی حاتم میں ہے کہ حضرت عمرو بن حزم رضی اللہ عنہ کے پوتے حضرت ابوبکر بن محمد رحمہ اللہ نے فرمایا ہمارے پاس رسول اللہ ﷺ کی یہ کتاب ہے جسے آپ نے حضرت عمرو بن حزم رضی اللہ عنہ کو لکھ کر دی تھی جبکہ انہیں یمن والوں کو دینی سمجھ اور حدیث سکھانے کے لیے اور ان سے زکوٰۃ وصول کرنے کے لیے یمن بھیجا تھا اس وقت یہ کتاب لکھ کر دی تھی اس میں عہد و پیمان اور حکم احکام کا بیان ہے۔ اس میں بِسْمِ اللّٰهِ الرَّحْمٰنِ الرَّحِیْمِ کے بعد لکھا ہے یہ کتاب ہے اللہ اور اس کے رسول کی طرف سے ایمان والوں کو اور عہد و پیمان کو پورا کر دینے کا عہد محمد رسول اللہ ﷺ کی طرف سے عمرو بن حزم رضی اللہ عنہ کے لیے ہے جبکہ انہیں یمن بھیجا انہیں اپنے تمام کاموں میں اللہ تعالیٰ سے ڈرتے رہنے کا حکم ہے یقیناً اللہ تعالیٰ ان کے ساتھ ہے جو اس سے ڈرتے رہیں اور جو احسان خلوص اور نیکی کریں۔<sup>(۳)</sup> حضرت ابن عباس رضی اللہ عنہما وغیرہ فرماتے ہیں ”عقود سے مراد عہد ہے“۔ ابن جریر اس پر اجماع بتاتے ہیں۔ خواہ قمیہ عہد و پیمان ہو یا اور وعدے ہوں سب کو پورا کرنا فرض ہے۔ حضرت ابن عباس رضی اللہ عنہما سے یہ بھی مروی ہے کہ ”عہد کو پورا کرنے میں اللہ کے حلال کو حلال جاننا اس کے حرام کو حرام جاننا اس کے فرائض کی پابندی کرنا“ اس کی حد بندی کی نگہداشت کرنا بھی ہے کسی بات کا

[تفسیر ابن جریر الطبری (۱۰۹۱۸)]

[سورہ المائدہ: آیت ۱۳]

[حسن: دلائل النبوة للبيهقي (۴۱۳/۵)]

خلاف نہ کرو کسی حد کو نہ توڑو کسی حرام کام کو نہ کرو اس پر سختی بہت ہے۔ پڑھو آیت ﴿وَالَّذِينَ يَنْقُضُونَ عَهْدَ اللَّهِ﴾ کو ﴿سُوءَ الدَّارِ﴾ ① تک۔ حضرت ضحاک رحمہ اللہ فرماتے ہیں ”اس سے مراد یہ ہے کہ اللہ کے حلال کو اس کے حرام کو اس کے وعدوں کو جو ایمان کے بعد ہر مومن کے ذمہ آ جاتے ہیں پورا کرنا اللہ کی طرف سے فرض ہے فرائض کی پابندی حلال و حرام کی عقیدت مندی وغیرہ وغیرہ“ حضرت زید بن اسلم رحمہ اللہ فرماتے ہیں ”یہ چھ عہد ہیں اللہ کا عہد آپس کی یگانگت کا قسمیہ عہد، شرکت کا عہد، تجارت کا عہد، نکاح کا عہد، اور قسمیہ وغیرہ“ محمد بن کعب رحمہ اللہ کہتے ہیں ”پانچ ہیں جن میں جاہلیت کے زمانہ کی قسمیں ہیں اور شرکت تجارت کے عہد و پیمان ہیں جو لوگ کہتے ہیں کہ خرید و فروخت پوری ہو چکنے کے بعد گواہ تک خریدار اور بیچنے والے ایک دوسرے سے جدا نہ ہوئے ہوں تاہم واپس لوٹانے کا اختیار نہیں وہ اپنی دلیل اس آیت کو بتلاتے ہیں۔ امام ابوحنیفہ اور امام مالک رحمہما کا یہی مذہب ہے، لیکن امام شافعی اور امام احمد رحمہما اس کے خلاف ہیں اور جمہور علماء کرام بھی اس کے مخالف ہیں اور دلیل میں وہ صحیح حدیث پیش کرتے ہیں جو صحیح بخاری مسلم میں حضرت ابن عمر رضی اللہ عنہما سے مروی ہے کہ رسول اکرم ﷺ نے فرمایا ”خرید و فروخت کرنے والوں کو سودے کے واپس لینے دینے کا اختیار ہے جب تک کہ جدا جدا نہ ہو جائیں“ ② صحیح بخاری شریف کی ایک روایت میں یوں بھی ہے کہ ”جب دو شخصوں نے خرید و فروخت کر لی تو ان میں سے ہر ایک کو دوسرے سے علیحدہ ہونے تک اختیار باقی ہے۔“ ③ یہ حدیث صاف اور صریح ہے کہ یہ اختیار خرید و فروخت پورے ہو چکنے کے بعد کا ہے۔ ہاں اسے بیع کے لازم ہو جانے کے خلاف نہ سمجھا جائے بلکہ یہ شرعی طور پر اسی کا مقتضی ہے پس اسے نبھانا بھی اسی آیت کے ماتحت ضروری ہے۔ پھر فرماتا ہے موسیٰ چوپائے تمہارے لیے حلال کیے گئے ہیں یعنی اونٹ، گائے، بکری۔ ابوالحسن قتادہ رحمہ اللہ وغیرہ کا یہی قول ہے۔ ابن جریر رحمہ اللہ فرماتے ہیں ”عرب میں ان کے کلفت کے مطابق بھی یہی ہے“ حضرت ابن عمر رضی اللہ عنہما حضرت ابن عباس رضی اللہ عنہما وغیرہ بہت سے بزرگوں نے اس آیت سے استدلال کیا ہے کہ جس حلال مادہ کو ذبح کیا جائے اور اس کے پیٹ میں سے بچہ نکلے گو وہ مردہ ہو پھر بھی حلال ہے۔ ابوداؤد ترمذی اور ابن ماجہ میں ہے کہ صحابہ رضی اللہ عنہم نے حضور ﷺ سے دریافت کیا کہ اونٹنی، گائے، بکری ذبح کی جاتی ہے ان کے پیٹ سے بچہ نکلتا ہے تو ہم اسے کھالیں یا چھینک دیں۔ آپ نے فرمایا ”اگر چاہو کھا لو اس کا ذبیحہ اس کی ماں کا ذبیحہ ہے۔“ ④ امام ترمذی رحمہ اللہ اسے حسن کہتے ہیں

① [سورہ الرعد: آیت ۲۵]

② [صحیح: صحیح بخاری: کتاب البیوع: باب اذا لم یوقت الخیار هل یجوز البیع (۲۱۰۹) صحیح

مسلم: کتاب البیوع: باب ثبوت خیار المجلس (۱۵۳۱) ابوداؤد: کتاب الاجارۃ: باب فی خیار

المبتایعین (۳۴۵۴) نسائی (۴۴۶۹) مسند احمد (۷۳/۲)]

③ [صحیح: صحیح بخاری: کتاب البیوع: باب البیعان بالخیار مالم یتفرقا (۲۱۱۱)]

④ [صحیح: ابوداؤد: کتاب الضحایا: باب ماجاء فی ذکاة الحنین (۲۸۲۷) ترمذی: کتاب الصيد:

باب ماجاء فی ذکاة الحنین (۱۴۷۶) ابن ماجہ: کتاب الذبائح: باب ذکاة الحنین ذکاة امہ (۳۱۹۹)

مسند ابو یعلیٰ (۹۹۲) [شیخ البانی نے اسے صحیح کہا ہے۔ [صحیح ابوداؤد، ارواء الغلیل (۲۵۳۹)]



ابوداؤد میں ہے حضور ﷺ فرماتے ہیں ”پیٹ کے اندر والے بچے کا ذبیحہ اس کی ماں کا ذبیحہ ہے“۔<sup>①</sup> پھر فرماتا ہے مگر وہ جن کا بیان تمہارے سامنے کیا جائے گا۔ ابن عباس رضی اللہ عنہما فرماتے ہیں ”اس سے مطلب مرد اور خون اور خنزیر کا گوشت ہے“۔ حضرت قتادہ رضی اللہ عنہ فرماتے ہیں ”مراد اس سے از خود مرد اور جانور اور وہ جانور ہے جس کے ذبیحہ پر اللہ کا نام نہ لیا گیا ہو“ پورا علم تو اللہ تعالیٰ کو ہی ہے لیکن یہ ظاہر یہ معلوم ہوتا ہے کہ اس سے مراد اللہ کا فرمان **﴿حُرِّمَتْ عَلَيْكُمُ الْمَيْتَةُ﴾** الخ ہے یعنی تم پر مردار اور خون اور خنزیر کا گوشت اور ہر وہ چیز جو اللہ کے سوا دوسرے کے نام پر منسوب و مشہور کی جائے اور جو گلا گھونٹنے سے مر جائے اور جو کسی ضرب سے مر جائے، اونچی جگہ سے گر کر مر جائے اور کسی ٹکر لگنے سے مر جائے جسے درندہ کھانے لگے پس یہ بھی گو مویشیوں چوپایوں میں سے ہیں لیکن ان وجوہ سے وہ حرام ہو جاتے ہیں۔ اسی لیے اس کے بعد فرمایا لیکن جس کو ذبح کر ڈالو۔ جو جانور پرستش گاہوں پر ذبح کیا جائے وہ بھی حرام ہے اور ایسا حرام کہ اس میں سے کوئی چیز حلال نہیں اسی لیے اس سے استدراک نہیں کیا گیا اور حلال کے ساتھ اس کا کوئی فرد ملایا نہیں گیا، پس یہاں یہی فرمایا جا رہا ہے کہ چوپائے مویشی تم پر حلال ہیں لیکن وہ جن کا ذکر ابھی آئے گا۔ جو بعض احوال میں حرام ہیں اس کے بعد کاجملہ حالت کی بنا پر منسوب ہے۔ مراد انعام سے عام ہے بعض تو وہ جو انسانوں میں رہتے پلتے ہیں جیسے اونٹ، گائے، بکری اور بعض وہ جو جنگلی ہیں جیسے ہرن، نیل گائے اور جنگلی گدھے۔ پس پالتو جانوروں میں سے تو ان کو مخصوص کر لیا جو بیان ہوئے اور وحشی جانوروں میں سے احرام کی حالت میں کسی کو بھی شکار کرنا ممنوع قرار دیا، یہ بھی کہا گیا ہے کہ اس سے مراد یہ ہے ”ہم نے تمہارے لیے چوپائے جانور ہر حال میں حلال کئے ہیں پس تم احرام کی حالت میں شکار کھینے سے رک جاؤ اور اسے حرام جانو“ کیونکہ اللہ تعالیٰ کا یہی حکم ہے جس طرح اس کے تمام احکام سراسر حکمت سے پر ہیں، اسی طرح اس کی ہر ممانعت میں بھی حکمت ہے، اللہ وہ حکم فرماتا ہے جو ارادہ کرتا ہے۔ ایماندار اور اب کی نشانیں کی توہین نہ کرو، یعنی مناسک حج، صفا، مروہ، قربانی کے جانور، اونٹ اور اللہ کی حرام کردہ ہر چیز حرمت و املے مہینوں سمیت کسی کی توہین نہ کرو، ان کا ادب کرو، ان کا لحاظ رکھو، ان کی عظمت کو مانو اور ان میں خصوصیت کے ساتھ اللہ کی نافرمانیوں سے بچو۔ اور ان مبارک اور محترم مہینوں میں اپنے دشمنوں سے از خود لڑائی نہ چھیڑو۔ جیسے ارشاد ہے **﴿يَسْأَلُونَكَ عَنِ الشَّهْرِ الْحَرَامِ﴾**<sup>②</sup> الخ، اے نبی! لوگ تم سے حرمت والے مہینوں میں جنگ کرنے کا حکم پوچھتے ہیں تم ان سے کہو کہ ان میں لڑائی کرنا بڑا گناہ ہے۔ اور آیت میں ہے مہینوں کی کتنی اللہ کے نزدیک بارہ ہے الخ۔ صحیح بخاری شریف میں حضرت ابوبکر رضی اللہ عنہ سے مروی ہے کہ رسول اللہ ﷺ نے حجۃ الوداع میں فرمایا ”زمانہ گھوم گھام کر ٹھیک اسی طرز پر آ گیا ہے جس پر وہ اس وقت تھا، جس دن اللہ تعالیٰ نے آسمان اور زمین کو پیدا کیا تھا۔ سال بارہ ماہ کا ہے، جن میں سے چار ماہ حرمت والے ہیں۔ تین تو یکے بعد دیگرے ذوالقعدہ، ذوالحجہ، اور محرم اور چوتھا

① ابو داؤد (۲۸۲۸) دارمی (۱۹۸۵) دارقطنی (۲۷۳/۴) شیخ البانی نے اسے صحیح کہا ہے۔ [صحیح ابوداؤد]

② [سورۃ البقرہ: آیت ۲۱۷]

رجب، جسے قبیلہ مضر رجب کہتا ہے جو جمادی الآخر اور شعبان کے درمیان ہے، اس سے یہ بھی معلوم ہوا کہ ان مہینوں کی حرمت تاقیامت ہے جیسے کہ سلف کی ایک جماعت کا مذہب ہے آیت کی تفسیر میں حضرت ابن عباس رضی اللہ عنہما وغیرہ سے یہ مروی ہے کہ ان ”مہینوں میں لڑائی کرنا حلال نہ کر لیا کرو“ لیکن جمہور کا مذہب یہ ہے کہ یہ حکم منسوخ ہے اور حرمت والے مہینوں میں بھی دشمنان اسلام سے جہاد کی ابتدا کرنا بھی جائز ہے۔ ان کی دلیل اللہ تعالیٰ کا یہ فرمان ہے ﴿فَإِذَا انسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ یعنی جب حرمت والے مہینے گزر جائیں تو مشرکین کو قتل کرو جہاں پاؤ۔ اور مراد یہاں ان چار مہینوں کا گزر جانا ہے جب چار مہینے گزر چکے جو اس وقت تھے، تو اب ان کے بعد برابر جہاد جاری ہے اور قرآن نے پھر کوئی مہینہ خاص نہیں کیا بلکہ امام ابو جعفر تو اس پر اجماع نقل کرتے ہیں کہ ”اللہ تعالیٰ نے مشرکین سے جہاد کرنا ہر وقت اور ہر مہینے میں جاری ہی رکھا ہے“ آپ فرماتے ہیں کہ اس پر بھی اجماع ہے کہ ”اگر کوئی کافر حرم کے تمام درختوں کی چھال اپنے اوپر لپیٹ لے تب بھی اس کے لیے امن وامان نہ سمجھی جائے گی۔ اگر مسلمان نے از خود اس سے پہلے اسے امن نہ دیا ہو۔“ اس مسئلہ کی پوری بحث یہاں نہیں ہو سکتی۔ پھر فرمایا کہ ((هَذِي)) اور ((فَلَا تَدِي)) کی بے حرمتی بھی مت کرو۔ یعنی بیت اللہ شریف کی طرف قربانیاں بھیجنا باند نہ کرو کیونکہ اس میں اللہ کے نشانوں کی تعظیم ہے اور قربانی کے لیے جو اونٹ بیت الحرام کی طرف بھیجوان کے گلے میں بطور نشان بٹا ڈالنے سے بھی نہ رو۔ تاکہ اس نشان سے ہر کوئی پہچان لے کہ یہ جانور اللہ کے لیے اللہ کی راہ کے لیے وقف ہو چکا ہے اب اسے کوئی برائی سے ہاتھ نہ لگائے بلکہ اسے دیکھ کر دوسروں کو بھی شوق پیدا ہوگا کہ ہم بھی اس طرح اللہ کے نام جانور بھیجیں اور اس صورت میں تمہیں اس کی نیکی پر بھی اجر ملے گا کیونکہ جو شخص دوسروں کو ہدایت کی طرف بلائے اسے بھی وہ اجر ملے گا جو اس کی بات مان کر اس پر عمل کرنے والوں کو ملتا ہے۔ یہ بھی خیال رہے اللہ تعالیٰ ان کے اجر کو کم کر کے اسے نہیں دے گا بلکہ اسے اپنے پاس سے عطا فرمائے گا۔ آنحضرت ﷺ جب حج کے لیے نکلے تو آپ نے وادی عقیق یعنی ذوالحلیفہ میں رات گزاری صبح اپنی نوبیویوں کے پاس گئے پھر غسل کر کے خوشبو ملی اور دو رکعت نماز ادا کی اور اپنی قربانی کے جانور کے کوہان پر نشان کیا اور گلے میں پٹہ ڈالا اور حج اور عمرے کا احرام باندھا۔ قربانی کے لیے آپ نے بہت خوش رنگ مضبوط اور نوجوان اونٹ ساٹھ سے اوپر اوپر اپنے ساتھ لیے تھے جیسے کہ قرآن کا فرمان ہے جو شخص اللہ کے احکام کی تعظیم کرے اس کا دل تقویٰ والا ہے۔ بعض سلف کا فرمان ہے کہ ”تعظیم یہ بھی ہے کہ قربانی کے جانوروں کو اچھی طرح رکھا جائے اور انہیں خوب کھلایا جائے اور مضبوط اور موٹا کیا جائے“۔ حضرت علی بن ابی طالب رضی اللہ عنہ فرماتے ہیں ”ہمیں رسول اللہ ﷺ نے حکم دیا کہ ہم قربانی کے جانوروں کی آنکھیں اور کان دیکھ بھال

صحیح: صحیح بخاری: کتاب بدء الخلق: باب ما جاء في سبع ارضين (۳۱۹۷) صحیح مسلم:

کتاب القسامۃ: باب تغلیظ تحريم الدماء والاعراض والاموال (۱۶۷۹)



کر خریدیں۔“ (۱) (رواہ اہل السنن) مقاتل بن حیان رضی اللہ عنہ فرماتے ہیں ”جاہلیت کے زمانے میں جب یہ لوگ اپنے وطن سے نکلتے تھے اور حرمت والے مہینے نہیں ہوتے تھے تو یہ اپنے اوپر بالوں اور اون کو پلیٹ لیتے تھے اور حرم میں رہنے والے مشرک لوگ حرم کے درختوں کی چھالیں اپنے جسم پر باندھ لیتے تھے اس سے عام لوگ انہیں امن دیتے تھے اور ان کو مارتے پیٹتے نہ تھے۔“ حضرت ابن عباس رضی اللہ عنہما سے بروایت حضرت مجاہد رضی اللہ عنہ مروی ہے کہ اس سورت کی دو آیتیں منسوخ ہیں ”آیت فلانداور یہ آیت ﴿فَإِنْ جَاؤُكَ فَاحْكُمْ بَيْنَهُمْ أَوْ أَعْرِضْ عَنْهُمْ﴾“ لیکن حضرت حسن رضی اللہ عنہ سے جب سوال ہوتا ہے کہ ”کیا اس سورت میں سے کوئی آیت منسوخ ہوئی ہے؟“ تو آپ فرماتے ہیں ”نہیں۔“ حضرت عطاء رضی اللہ عنہ فرماتے ہیں کہ ”وہ لوگ حرم کے درختوں کی چھالیں لٹکا لیا کرتے تھے اور اس سے انہیں امن ملتا تھا پس اللہ تعالیٰ نے حرم کے درختوں کو کاٹنا منع فرمادیا۔“ پھر فرماتا ہے ”جو لوگ بیت اللہ کے ارادے سے نکلے ہوں ان سے لڑائی مت لڑو۔ یہاں جو آئے وہ امن میں پہنچ گیا“ پس جو اس کے قصد سے چلا ہے اس کی نیت اللہ کے فضل کی تلاش اور اس کی رضامندی کی جستجو ہے تو اب اسے ڈر خوف کے دباؤ میں نہ رکھو اس کی عزت اور ادب کرو اور اسے بیت اللہ سے نہ روکو“ بعض کا قول ہے کہ ”اللہ کا فضل تلاش کرنے سے مراد تجارت ہے“ جیسے اس آیت میں ہے ﴿لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ﴾“ یعنی زمانہ حج میں تجارت کرنے میں تم پر کوئی گناہ نہیں۔ رضوان سے مراد حج کرنے میں اللہ کی مرضی کو تلاش کرنا ہے۔ ابن جریر رضی اللہ عنہ وغیرہ فرماتے ہیں ”یہ آیت حنظل بن ہند بکری کے بارے میں نازل ہوئی ہے اس شخص نے مدینہ کی چراگاہ پر دھاوا ڈالنا تھا۔ پھر اگلے سال یہ عمرے کے ارادے سے آ رہا تھا تو بعض صحابہ رضی اللہ عنہم کا ارادہ ہوا کہ اسے راستے میں روکیں اس پر یہ فرمان نازل ہوا۔“ امام ابن جریر رضی اللہ عنہ نے اس مسئلہ پر اجماع نقل کیا ہے کہ ”جو مشرک مسلمانوں کی امان لیے ہوئے نہ ہو تو چاہے کہ وہ بیت اللہ شریف کے ارادے سے جا رہا ہو یا بیت المقدس کے ارادے سے اسے قتل کرنا جائز ہے۔ یہ حکم ان کے حق میں منسوخ ہے۔ واللہ اعلم۔ ہاں جو شخص وہاں الحاد پھیلانے کے لیے جا رہا ہو اور مشرک و کفر کے ارادے کا قصد کرتا ہو تو اسے روکا جائے گا۔“ حضرت ابن عباس رضی اللہ عنہما فرماتے ہیں پہلے مومن و مشرک سب حج کرتے تھے اور اللہ تعالیٰ کی ممانعت تھی کہ کسی مومن کا فر کو نہ روکو لیکن اس کے بعد یہ آیت اتری کہ ﴿إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا﴾“ (۲) یعنی مشرکین سراسر نجس ہیں اور وہ اس سال کے بعد مسجد حرام کے پاس بھی نہ آئیں۔ اور فرمان ہے

(۱) [صحیح: ابوداؤد: کتاب الضحایا: باب ما یکرہ من الضحایا (۲۸۰/۴) ترمذی: کتاب الاضاحی:

باب ما یکرہ من الاضاحی (۱۴۹۸) ابن ماجہ: کتاب الاضاحی: باب ما یکرہ ان یضحی بہ (۳۱۴۲)

نسائی: کتاب الضحایا: باب المقابله وہی ما قعی طرف اذنها (۴۳۷۷) مسند احمد (۱/۲۵۰) شیخ

البانی نے روایت کے مذکورہ الفاظ کو صحیح کہا ہے۔ [صحیح ابوداؤد، ارواء الغلیل (۴/۳۶۲)]

[سورہ البقرہ: آیت ۱۹۸]

[سورہ المائدہ: آیت ۴۲]

[سورہ التوبہ: آیت ۲۸]

﴿مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ﴾ ① یعنی مشرکین اللہ کی مسجدوں کو آباد رکھنے کے ہرگز اہل نہیں۔ فرمان ہے ﴿إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ﴾ ② یعنی اللہ کی مسجدوں کو تو صرف وہی آباد رکھ سکتے ہیں جو اللہ پر اور قیامت کے دن پر ایمان رکھتے ہوں۔ پس مشرکین مسجدوں سے روک دیئے گئے۔ حضرت قتادہ رضی اللہ عنہ فرماتے ہیں ﴿وَلَا الْقَلَائِدَ وَلَا آمِينَ الْبَيْتِ الْحَرَامِ﴾ منسوخ ہے جاہلیت کے زمانہ میں جب کوئی شخص اپنے گھر سے حج کے ارادے سے نکلتا تو وہ درخت کی چھال وغیرہ باندھ لیتا تو راستے میں اسے کوئی نہ ستاتا، پھر لڑنے والے لیتا اور محفوظ رہتا اس وقت تک مشرکین بیت اللہ سے روکے نہ جاتے تھے اب مسلمانوں کو حکم دیا گیا کہ وہ حرمت والے مہینوں میں نہ لڑیں اور نہ بیت اللہ کے پاس لڑیں، پھر اس حکم کو اس آیت نے منسوخ کر دیا کہ مشرکین سے لڑو جہاں کہیں انہیں پاؤ۔ ابن جریر رضی اللہ عنہ کا قول ہے کہ قلائد سے مراد یہ ہے جو بارہ حرم سے گلے میں ڈال لیتے تھے اور اس کی وجہ سے امن میں رہتے تھے، عرب میں اس کی تعظیم برابر چلی آ رہی تھی اور جو اس کے خلاف کرتا تھا اسے بہت برا کہا جاتا تھا اور شاعراں کو جو کرتے تھے، پھر فرماتا ہے ”جب تم احرام کھول ڈالو تو شکار کر سکتے ہو“۔ احرام میں شکار کی ممانعت تھی اب احرام کے بعد پھر اس کی اباحت ہوگئی جو حکم ممانعت کے بعد ہو اس حکم سے وہی ثابت ہوتا ہے جو ممانعت سے پہلے اصل میں تھا۔ یعنی اگر وجوب اصلی تھا تو ممانعت کے بعد کا امر بھی وجوب کے لیے ہوگا۔ اور اسی طرح مستحب و مباح کے بارے میں۔ گو بعض نے کہا ہے کہ ایسا امر وجوب کے لیے ہی ہوتا ہے اور بعض نے کہا ہے صرف مباح ہونے کے لیے ہی ہوتا ہے لیکن دونوں جماعتوں کے خلاف قرآن کی آیتیں موجود ہیں۔ پس صحیح مذہب جس سے تمام دلیلیں مل جائیں وہی ہے جو ہم نے ذکر کیا اور بعض علماء اصول نے بھی اسے ہی اختیار کیا ہے واللہ اعلم۔

پھر فرماتا ہے جس قوم نے تمہیں حدیبیہ والے سال مسجد حرام سے روکا تھا تو تم ان سے دشمنی باندھ کر قصاص پر آمادہ ہو کر اللہ کے حکم سے آگے بڑھ کر ظلم و زیادتی پر نہ اتر آنا، بلکہ تمہیں کسی وقت بھی عدل کو ہاتھ سے نہ چھوڑنا چاہیے۔ اسی طرح کی وہ آیت بھی ہے جس میں فرمایا ہے ”تمہیں کسی قسم کی عداوت خلاف عدل کرنے پر آمادہ نہ کر دے۔ عدل کیا کرو عدل ہی تقویٰ سے زیادہ قریب ہے“۔ بعض سلف کا قول ہے کہ ”گو کوئی تجھ سے تیرے بارے میں اللہ کی نافرمانی کرے لیکن تجھے چاہیے کہ تو اس کے بارے میں اللہ کی فرمانبرداری ہی کرے۔ عدل ہی کی وجہ سے آسمان وزمین قائم ہے“۔ حضور صلی اللہ علیہ وسلم کو اور آپ کے اصحاب رضی اللہ عنہم کو جبکہ مشرکین نے بیت اللہ کی زیارت سے روکا اور حدیبیہ سے آگے بڑھنے ہی نہ دیا، اسی رنج و غم میں صحابہ رضی اللہ عنہم واپس آ رہے تھے جو مشرقی مشرک مکہ جاتے ہوئے انہیں ملے تو ان کا ارادہ ہوا کہ جیسے ان کے گروہوں نے ہمیں روکا، ہم بھی انہیں ان تک نہ جانے دیں۔ اس پر یہ آیت اتری۔ شَسَانُ کے معنی بغض کے ہیں بعض عرب اسے شَسَانُ بھی کہتے ہیں لیکن کسی قاری



کی یہ قرات مروی نہیں ہاں عربی شعروں میں شنان بھی آیا ہے پھر اللہ تعالیٰ اپنے ایمان والے بندوں کو نیکی کے کاموں پر ایک دوسرے کی تائید کرنے کو فرماتا ہے برکتہ ہیں نیکیاں کرنے کو اور تقویٰ کہتے ہیں برائیوں کو چھوڑنے کو۔ اور انہیں منع فرماتا ہے گناہوں اور حرام کاموں پر کسی کی مدد کرنے کو ابن جریر رحمہ اللہ فرماتے ہیں جس کام کے کرنے کا اللہ کا حکم ہو اور انسان اسے نہ کرے یہ اثم ہے اور دین میں جو حدیں اللہ نے مقرر کر دی ہیں جو فرض اپنی جان یا دوسروں کے بارے میں جناب باری نے مقرر فرمائے ہیں ان سے آگے نکل جانا عُدْوَان ہے۔

مسند احمد کی حدیث میں ہے ”اپنے بھائی کی مدد کر خواہ وہ ظالم ہو خواہ مظلوم ہو“ تو حضور ﷺ سے سوال ہوا کہ ”یا رسول اللہ ﷺ مظلوم ہونے کی صورت میں مدد کرنا ٹھیک ہے لیکن ظالم ہونے کی صورت میں کیسے مدد کریں؟“ فرمایا ”اے ظلم نہ کرنے دو ظلم سے روک لو یہی اس وقت کی اس کی مدد ہے“ یہ حدیث بخاری و مسلم میں بھی ہے<sup>(۱)</sup> مسند احمد میں ہے ”جو مسلمان لوگوں سے ملے جلے اور ان کی ایذاؤں پر صبر کرے وہ اس مسلمان سے بڑے اجر والا ہے جو نہ لوگوں سے ملے جلے نہ ان کی ایذاؤں پر صبر کرے“ مسند بزار میں ہے: **(اَلْسَدَالُ عَلٰی الْخَيْرِ كَفَاعِلُهُ)** یعنی جو شخص کسی بھلی بات کی دوسرے کو ہدایت کرے وہ اس بھلائی کے کرنے والے جیسا ہی ہے۔<sup>(۲)</sup> امام ابوبکر بزار رحمہ اللہ اسے بیان فرما کر فرماتے ہیں کہ ”یہ حدیث صرف اسی ایک سند سے مروی ہے۔“ لیکن میں کہتا ہوں اس کی شاہد یہ صحیح حدیث ہے کہ جو شخص ہدایت کی طرف لوگوں کو بلائے اسے ان تمام کے برابر ثواب ملے گا جو قیامت تک آئیں گے اور اس کی تابعداری کریں گے۔ لیکن ان کے ثواب میں سے گھٹا کر نہیں اور جو شخص کسی کو برائی کی طرف چلائے تو قیامت تک جتنے لوگ اس برائی کو کریں گے۔ ان سب کا جتنا گناہ ہو گا وہ سارا اس اکیلے کو ہو گا۔ لیکن ان کے گناہ گھٹا کر نہیں۔<sup>(۳)</sup> طبرانی میں ہے رسول اللہ ﷺ فرماتے ہیں ”جو شخص کسی ظالم کے ساتھ جائے تاکہ اس کی اعانت و امداد کرے اور وہ جانتا ہے کہ یہ ظالم ہے وہ یقیناً دین اسلام سے خارج ہو جاتا ہے۔“<sup>(۴)</sup>

(۱) صحیح: مسند احمد (۹۹/۳) صحیح بخاری: کتاب الاکراه: باب یمن الرجل لصاحبه (۶۹۵۲)

(۲) صحیح: مسند احمد (۳۶۵/۵) الادب المفرد (۳۸۸) ترمذی: کتاب صفة القيامة (۲۵۰۷) ابن ماجہ: کتاب الفتن (۴۰۳۲) [شیخ البانی] نے اسے صحیح کہا ہے۔ [السلسلة الصحيحة (۹۳۶)] شیخ عبدالرزاق مہدی، شیخ شعیب الرناؤوط، مولانا مبشر احمد ربانی اور حافظ پیر علی زئی اسے صحیح کہتے ہیں۔

(۳) حسن صحیح: مسند بزار (۱۵۴) ترمذی: کتاب العلم: باب ماجاء أن الدال علی الخیر کفاعله (۲۶۷۰) [شیخ البانی] نے اسے حسن صحیح کہا ہے۔ [صحیح ترمذی، السلسلة الصحيحة (۱۶۶۰)] حافظ پیر علی زئی بھی اسے صحیح کہتے ہیں۔

(۴) صحیح: صحیح مسلم: کتاب العلم: باب من سن سنة حسنة أو سیئة (۲۶۷۴) ابو داؤد: کتاب

السنة: باب من دعا الی السنة (۴۶۰۹) ابن ماجہ: مقدمة: باب من سن سنة حسنة أو سیئة (۲۰۶)

(۵) ضعیف جدا: طبرانی کبیر (۶۱۹) جامع المسانید (۴۲۷/۱) الترغیب والترہیب (۱۴۳/۳) امام منذری نے اسے ضعیف کہا ہے۔ اس میں عاش بن موسیٰ راوی مجہول ہے۔ شیخ البانی نے اسے ضعیف کہا ہے۔ [ضعیف الترغیب: ب (۱۳۶۲) ضعیف الجامع الصغیر (۵۸۵۹) السلسلة الضعیفة (۵۳۶۷)]

حَرَمَتْ عَلَيْكُمْ الْمَيْتَةَ وَالْدَّمَ وَالْخَنْزِيرَ وَمَا أَهَلَ لِغَيْرِ اللَّهِ بِهِ  
وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالطَّيْحَةُ وَمَا أَكَلَ السَّبُعُ إِلَّا مَا  
ذَكَيْتُمْ وَمَا ذَرِبَ عَلَى النَّصَبِ وَأَنْ تَسْتَفْسِمُوا بِالْأَزْلَامِ ذَلِكُمْ فَسُقُ - الْيَوْمَ  
يَسْ الذِّينَ كَفَرُوا مِنْ دِينِكُمْ فَلَا تَخْشَوْهُمْ وَاخْشَوْنِ - الْيَوْمَ أَكَلْتُ لَكُمْ دِينَكُمْ  
وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا فَمَنِ اضْطُرَّ  
فِي مَخْصَصَةٍ غَيْرِ مُتَجَانِفٍ لِإِثْمٍ - فَإِنَّ اللَّهَ غَفُورٌ رَحِيمٌ ①

تم پر مردار حرام کیا گیا اور خون اور خنزیر کا گوشت اور جو اللہ کے سوا دوسرے کے نام پر مشہور کیا گیا ہو اور جو گلا گھسنے سے مراد ہو اور جو کسی ضرب سے مر گیا ہو اور جو اونچے سے گر کر مر ا ہو اور جو کسی نکر سے مر ا ہو اور جسے دندوں نے پھاڑ کھایا ہو لیکن اگر اسے تم ذبح کر ڈالو تو حرام نہیں اور جو پرستش گاہوں پر چڑھایا گیا ہو تم پر حرام کیا جاتا ہے قرعہ کے تیروں کے ذریعہ تقسیم کرنا یہ سب بدترین گناہ ہیں آج کفار تمہارے دین سے ناامید ہو گئے خبردار تم ان سے نڈر نا اور مجھ سے ڈرتے رہا کرنا آج میں نے تمہارے لیے دین کو کامل کر دیا اور تمہیں اپنا انعام بھر پور دے دیا اور تمہارے لیے اسلام کے دین ہونے پر میں رضا مند ہو گیا پس جو شخص شدت کی بھوک میں بیقرار ہو جائے بشرطیکہ کسی گناہ اس کی طرف اس کا میلان نہ ہو تو یقیناً اللہ تعالیٰ معاف کرنے والا اور بہت بڑا مہربان ہے ①

**حلال و حرام کا بیان:** ان آیتوں میں اللہ تعالیٰ ان کا بیان فرما رہا ہے جن کا کھانا اس نے حرام کیا ہے یہ خیران چیزوں کے نہ کھانے کے حکم میں شامل ہے۔ میتہ وہ ہے جو خود اپنے آپ مر جائے نہ تو اسے ذبح کیا جائے نہ شکار کیا جائے۔ اس کا کھانا اس لیے حرام کیا گیا کہ اس کا وہ خون جو مضر ہے اسی میں رہ جاتا ہے ذبح کرنے سے تو بہہ جاتا ہے اور یہ خون دین اور بدن کو مضر ہے ہاں یہ یاد رہے کہ ہر مردار حرام ہے مگر مچھلی نہیں۔ کیونکہ موطا مالک مسند شافعی، مسند احمد، ابوداؤد، ترمذی، نسائی، ابن ماجہ، صحیح ابن خزمہ اور صحیح ابن حبان میں حضرت ابو ہریرہ رضی اللہ عنہ سے مروی ہے کہ رسول اللہ ﷺ سے سمندر کے پانی کا مسئلہ پوچھا گیا تو آپ نے فرمایا اس کا پانی پاک ہے اور اس کا مردہ حلال ہے۔ ① اور اسی طرح مٹی بھی گوخود ہی مر گئی ہو حلال ہے۔ اس کی دلیل کی حدیث آ رہی ہے۔ دم سے مراد دم مسفوح یعنی وہ خون ہے جو بوقت ذبح بہتا ہے۔ حضرت ابن عباس رضی اللہ عنہما سے سوال ہوتا ہے کہ آیا تلی کھا سکتے ہیں؟ آپ فرماتے ہیں ہاں لوگوں نے کہا وہ تو خون ہے آپ نے فرمایا ہاں صرف وہ خون حرام ہے جو بوقت

① [صحیح: ابوداؤد: کتاب الطہارۃ: باب الوضوء بماء البحر (۸۳) نسائی: کتاب العمیاء: باب الوضوء بماء البحر (۳۳۳) ابن ماجہ: کتاب الطہارۃ: باب الوضوء بماء البحر (۳۸۶) ترمذی: کتاب الطہارۃ: باب ماجاء فی ماء البحر انہ طہور (۶۹) موطا (۵۰۱۱) مسند احمد (۲۳۷/۲) بخاری فی التاریخ الکبیر (۴۷۸/۳)] شیخ البانی نے اسے صحیح کہا ہے۔ [السلسلۃ الصحیحہ (۴۸۰)]



ذبح بہا ہو۔ حضرت عائشہ رضی اللہ عنہا بھی یہی فرماتی ہیں کہ صرف بہا ہوا خون حرام ہے۔ امام شافعی رحمہ اللہ حدیث لائے ہیں کہ رسول اللہ ﷺ نے فرمایا ہمارے لیے دو قسم کے مردے اور دو خون حلال کیے گئے ہیں، مچھلی، مڈی، کلبی اور تلی۔<sup>(۱)</sup> یہ حدیث مسند احمد ابن ماجہ دارقطنی اور بیہقی میں بھی بروایت عبدالرحمن بن زید بن اسلم رحمہ اللہ مروی ہے اور یہ ضعیف ہیں، حافظ بیہقی رحمہ اللہ فرماتے ہیں ”عبدالرحمن کے ساتھ ہی اسے اسماعیل بن ادریس اور عبداللہ بھی روایت کرتے ہیں لیکن میں کہتا ہوں یہ دونوں بھی ضعیف ہیں۔ ہاں یہ ضرور ہے کہ ان کے ضعف میں کمی بیشی ہے۔“

سلیمان بن بلال رحمہ اللہ نے بھی اس حدیث کو روایت کیا ہے اور وہ ہیں بھی ثقہ لیکن اس روایت کو بعض نے ابن عمر رضی اللہ عنہما پر موقوف رکھا ہے۔ حافظ ابو زرہ رازی رحمہ اللہ فرماتے ہیں زیادہ صحیح اس کا موقوف ہونا ہی ہے۔ ابن ابی حاتم میں حضرت صدی بن عجلان سے مروی ہے کہ مجھے رسول اللہ ﷺ نے اپنی قوم کی طرف بھیجا کہ میں انہیں اللہ کی طرف بلاؤں اور احکام اسلام ان کے سامنے پیش کروں۔ میں وہاں پہنچ کر اپنے کام میں مشغول ہو گیا، اتفاقاً ایک روز وہ ایک پیالہ خون کا بھر کر میرے سامنے آ بیٹھے اور حلقہ باندھ کر کھانے کے ارادے سے بیٹھے اور مجھ سے کہنے لگے آؤ سدی تم بھی کھا لو میں نے کہا۔ تم غضب کر رہے ہو میں تو ان کے پاس سے آ رہا ہوں جو اس کا کھانا حرام کرتے ہیں تب تو وہ سب کے سب میری طرف متوجہ ہو گئے اور کہا پوری بات کہو تو میں نے یہی آیت ﴿حُرِّمَتْ

**عَلَيْكُمُ الْمَيْتَةُ وَالْدَّمُ** الخ پڑھ کر سنادی<sup>(۲)</sup> یہ روایت ابن مردویہ میں بھی ہے اس میں اس کے بعد یہ بھی

ہے کہ میں وہاں بہت دنوں تک رہا اور انہیں پیغام اسلام پہنچاتا رہا لیکن وہ ایمان نہ لائے ایک دن جبکہ میں سخت پیاسا ہوا اور پانی بالکل نہ ملا تو میں نے ان سے پانی مانگا اور کہا کہ پیاس کے مارے میرا برا حال ہے، تھوڑا سا پانی پلا دو لیکن کسی نے مجھے پانی نہ دیا، بلکہ کہا ہم تو تجھے یونہی پیاسا ہی تڑپا تڑپا کر مار ڈالیں گے، میں غمناک ہو کر دھوپ میں پتے ہوئے انگاروں جیسے سنگریزوں پر اپنا کھر در اکمل منہ پر ڈال کر اسی سخت گرمی میں میدان میں پڑا رہا، اتفاقاً میری آنکھ لگ گئی تو خواب میں دیکھتا ہوں کہ ایک شخص بہترین جام لیے ہوئے اور اس میں بہترین خوش ذائقہ مزیدار پینے کی چیز لیے ہوئے میرے پاس آیا اور جام میرے ہاتھ میں دے دیا، میں نے خوب پیٹ بھر کر اس میں سے پیا، وہیں آنکھ کھل گئی تو اللہ کی قسم مجھے مطلق پیاس نہ تھی بلکہ اس کے بعد سے لے کر آج تک مجھے کبھی پیاس کی تکلیف ہی نہیں ہوئی، بلکہ یوں کہنا چاہیے کہ پیاس ہی نہیں لگی۔ یہ لوگ میرے جاگنے کے بعد آپس میں کہنے لگے کہ آخر تو یہ تمہاری قوم کا سردار ہے، تمہارا مہمان بن کر آیا ہے اتنی بے رخی بھی ٹھیک نہیں کہ ایک گھونٹ پانی بھی ہم اسے نہ دیں، چنانچہ اب یہ لوگ میرے پاس کچھ لے کر آئے میں نے کہا اب تو مجھے کوئی حاجت نہیں، مجھے میرے رب نے کھلا پلا

(۱) [صحیح: مسند احمد (۹۷/۳) مسند شافعی (۶۰۸) بغوی (۲۸۰۳) ابن ماجہ: کتاب الاطعمہ:

باب الکبد والطحال (۳۳۱۴)] شیخ البانی نے اسے صحیح کہا ہے۔ [السلسلة الصحيحة (۱/۱۸)]

(۲) [ضعیف: طبرانی کبیر (۸۰۷۴)] امام بیہقی فرماتے ہیں کہ اس کی سند میں بشیر بن سرتج راوی ضعیف ہے۔ [مجمع

الزوائد (۳۸۹/۹)] حافظ میر علی زئی بھی اسے ضعیف کہتے ہیں۔]

دیا<sup>①</sup> یہ کہہ کر میں نے انہیں اپنا بھرا ہوا پیٹ دکھا دیا اس کرامت کو دیکھ کر وہ سب کے سب مسلمان ہو گئے۔  
 آئشی نے اپنے قصیدے میں کیا ہی خوب کہا ہے کہ مردار کے قریب بھی نہ ہو اور کسی جانور کی رگ کاٹ کر خون نکال کر نہ پی اور پرستش گاہوں پر چڑھا ہوا نہ کھا اور اللہ کے سوا دوسرے کی عبادت نہ کر صرف اللہ ہی کی عبادت کیا کر ﴿لَحْمُ الْخَنزِيرِ﴾ حرام ہے خواہ وہ جنگلی ہو یا پالتو ہو لفظ لَحْم شامل ہے اس کے تمام اجزاء کو جس میں چربی بھی داخل ہے پس ظاہر یہی طرح تکلفات کرنے کی کوئی حاجت نہیں کہ وہ دوسری آیت میں سے ﴿فَإِنَّهُ رَجَسٌ﴾ لے کر ضمیر کا مرجع خنزیر کو بتلاتے ہیں تاکہ اس کے تمام اجزاء حرمت میں آجائیں۔ درحقیقت یہ لغت سے بعید ہے مضاف الیہ کی طرف ایسے موقعوں پر ضمیر پھرتی ہی نہیں صرف مضاف ہی ضمیر کا مرجع ہوتا ہے۔ صاف ظاہر بات یہی ہے کہ لفظ لحم شامل ہے تمام اجزاء کو۔ لغت عرب کا مفہوم اور عام عرف یہی ہے۔ صحیح مسلم کی حدیث کے مطابق ”شترنج کھیلنے والا اپنے ہاتھوں کو سور کے گوشت و خون میں رنگنے والا ہے۔“<sup>②</sup> خیال کیجیے کہ صرف چھوٹا بھی شرعاً کس قدر نفرت کے قابل ہے تو پھر کھانے کے لیے بے حد برا ہونے میں کیا شک رہا؟ اور اس میں یہ دلیل بھی ہے کہ لفظ لحم شامل ہے تمام اجزاء کو خواہ چربی ہو خواہ اور۔ بخاری و مسلم میں ہے رسول اللہ ﷺ فرماتے ہیں اللہ تعالیٰ نے شراب، مردار، خنزیر اور بتوں کی تجارت کی ممانعت کر دی، پوچھا گیا کہ ”یا رسول اللہ ﷺ مردار کی چربی کے بارے میں کیا ارشاد ہے؟“ وہ کشتیوں پر چڑھائی جاتی ہے کھالوں پر لگائی جاتی ہے اور چراغ جلانے کے کام بھی آتی ہے۔ آپ نے فرمایا ”نہیں! نہیں! وہ حرام ہے“<sup>③</sup> صحیح بخاری شریف میں ہے کہ ابوسفیان نے ہرقل سے کہا ”وہ (نبی) نہیں مردار سے اور خون سے روکتا ہے“۔<sup>④</sup> وہ جانور بھی حرام ہے جس کو ذبح کرنے کے وقت اللہ کے سوا دوسرے کا نام لیا جائے اللہ تعالیٰ نے اپنی مخلوق پر اسے فرض کر دیا وہ اسی کا نام لے کر جانور کو ذبح کرے پس اگر کوئی اس سے ہٹ جائے اور اس کے نام پاک کے بدلے کسی بت وغیرہ کا نام لے خواہ وہ مخلوق میں سے کوئی بھی ہو تو یقیناً وہ جانور بالاجماع حرام ہو جائے گا ہاں جس جانور کے ذبیحہ کے وقت بسم اللہ کہنا رہ جائے خواہ جان بوجھ کر خواہ بھولے چوکے سے وہ حرام ہے یا حلال؟ اس میں علماء کا اختلاف ہے جس کا بیان سورہ انعام میں آئے گا۔ حضرت ابوالطفیل رضی اللہ عنہ فرماتے ہیں ”حضرت آدم علیہ السلام کے وقت سے لے کر آج تک یہ

① [ضعیف: ایضاً]

② [صحیح: صحیح مسلم: کتاب الشعر: باب تحریم اللعاب بالنرد شیر (۲۲۶۰) ابو داؤد: کتاب الادب: باب فی النهی عن اللعاب بالنرد (۴۹۳۹) ابن ماجہ: کتاب الادب: باب اللعاب بالنرد (۳۷۶۳) مسند احمد (۳۵۲/۵) الادب المفرد (۱۲۷۱)]

③ [صحیح: صحیح بخاری: کتاب البیوع: باب بیع المیتة والاصنام (۲۲۳۶) و کتاب التفسیر (۴۶۳۳) صحیح مسلم: کتاب المساقاة: باب تحریم بیع الخمر والمیتة (۱۵۸۱) ترمذی: کتاب البیوع: باب ماجاء فی بیع جلود المیتة (۱۲۹۷) ابن ماجہ: کتاب التجارات: باب مالا یحل بیعه (۲۱۶۷) ابو داؤد: کتاب البیوع: باب فی ثمن الخمر والمیتة (۳۴۸۶) مسند احمد (۳۴۲/۳)]

④ [یہ الفاظ بخاری میں نہیں بلکہ مسند ابی عوانہ میں ہیں۔ [۶۷۳۴] مطبوعہ دار المعرفہ، ۵ مجلدات]



چاروں چیزیں حرام رہیں، کس وقت ان میں سے کوئی بھی حلال نہیں ہوئی ① مردار ② خون ③ سور کا گوشت ④ اور اللہ کے سوا دوسرے کے نام کی چیز۔ البتہ بنو اسرائیل کے گناہگاروں کے گناہوں کی وجہ سے بعض غیر حرام چیزیں بھی ان پر حرام کر دی گئی تھیں۔ پھر حضرت عیسیٰ علیہ السلام کے ذریعہ وہ دوبارہ حلال کر دی گئیں، لیکن بنو اسرائیل نے آپ کو سچانا جانا اور آپ کی مخالفت کی“ (ابن ابی حاتم) یہ اثر غریب ہے۔ حضرت علی رضی اللہ عنہ جب کوفے کے حاکم تھے اس وقت ابن وائل نامی قبیلہ بنو رباع کا ایک شخص جو شاعر تھا، فرزوق کے دادا غالب کے مقابل ہوا اور یہ شرط ٹھہری کہ دونوں آسنے سامنے ایک ایک سوانٹوں کی کوچیں کاٹیں گے چنانچہ کوفے کی پشت پر پانی کی جگہ پر جب ان کے اونٹ آئے تو یہ اپنی تلواریں لے کر کھڑے ہو گئے اور اونٹوں کی کوچیں کاٹنی شروع کیں اور دکھائے سناوے اور فخر یہ ریاکاری کے لیے دونوں اس میں مشغول ہو گئے کوفیوں کو جو یہ معلوم ہوا تو وہ اپنے گدھوں اور خچروں پر سوار ہو کر گوشت لینے کے لیے آنا شروع ہوئے اتنے میں جناب علی رضی اللہ عنہ رسول کریم ﷺ کے سفید خنجر پر سوار ہو کر یہ منادی کرتے ہوئے وہاں پہنچے کہ لوگو یہ گوشت نہ کھانا یہ جانور ﴿مَا أَهْلٌ بِهِ يَبْدِلُ﴾ میں شامل ہیں۔ (ابن ابی حاتم) یہ اثر بھی غریب ہے ہاں اس کی صحت کی شاہد وہ حدیث ہے جو ابوداؤد میں ہے کہ رسول اللہ ﷺ نے اعراب کی طرح مقابلہ میں کوچیں کاٹنے سے ممانعت فرمادی ⑤ پھر ابوداؤد رحمہ اللہ نے فرمایا کہ محمد بن جعفر نے اسے ابن عباس رضی اللہ عنہما پر وقف کیا ہے۔ ابوداؤد کی اور حدیث میں ہے کہ آنحضرت ﷺ نے ان دونوں شخصوں کا کھانا کھانا منع فرمادیا جو آپس میں ایک دوسرے سے سبقت لے جانا اور ایک دوسرے کا مقابلہ کرنا اور ریاکاری کرنا چاہتے ہوں۔ ﴿مُنْخَنَفَةٌ﴾ جس کا گلا گھٹ جائے خواہ کسی نے عمداً گلا گھٹ کر گلا مر ڈر اسے مار ڈالا ہو خواہ از خود اس کا گلا گھٹ گیا ہو۔ مثلاً اپنے کھونٹے میں بندھا ہوا ہے اور بھاگنے لگا پھندا گلے پیل پڑ گیا اور کھچ کچھاؤ کرنا ہوا مر گیا پس یہ حرام ہے۔ ﴿مَوْفُودَةٌ﴾ وہ ہے جس جانور کو کسی نے ضرب لگائی، لکڑی وغیرہ ایسی چیز سے جو دھاری دار نہیں لیکن اسی سے وہ مر گیا، تو وہ بھی حرام ہے جاہلیت میں یہ بھی دستور تھا کہ جانور کو ٹھ سے مار ڈالتے اور پھر کھاتے۔ لیکن قرآن نے ایسے جانور کو حرام بتایا۔ صحیح سند سے مروی ہے کہ حضرت عدی بن حاتم رضی اللہ عنہ نے رسول اللہ ﷺ کی خدمت میں عرض کی کہ یا رسول اللہ ﷺ میں معراض سے شکار کھلتا ہوں تو کیا حکم ہے؟ فرمایا جب تو اسے پھینکے اور وہ جانور کو زخم لگائے تو کھا سکتا ہے اور اگر وہ چوڑائی کی طرف سے لگے تو وہ جانور ٹھ مارے ہوئے کے حکم میں ہے اسے نہ کھا۔ ⑥ پس آپ نے اس میں جسے دھار اور نوک سے شکار کیا ہو اور اس میں جسے

① [حسن صحیح: ابو داؤد: کتاب الضحایا: باب ماجاء فی اکل معاقرۃ الأعراب (۲۸۲۰) بیہقی فی السنن الکبریٰ (۳۱۴/۹-۳۱۴)] شیخ البانیؒ نے اسے حسن صحیح کہا ہے۔ [صحیح ابوداؤد (۲۴۴۶)]

② [صحیح: ابو داؤد: کتاب الاطعمۃ: باب فی طعام العتبارین (۳۷۵۴)] شیخ البانیؒ اسے صحیح کہتے ہیں۔ [السلسلۃ الصحیحۃ (۶۲۷)]

③ [صحیح: صحیح بخاری: کتاب الذبائغ والصید: باب صید المعراض (۵۴۷۶)، (۵۴۸۶) صحیح مسلم: کتاب الصید: باب الصید بالکلاب المعلمۃ (۱۹۲۹) نسائی: کتاب الصید: باب اذا صید المعراض (۴۳۱۰) ابو داؤد: کتاب الصید: باب فی الصید (۲۸۵۴) مسند احمد (۲۵۶/۴)]

④ [صحیح: صحیح بخاری: کتاب الذبائغ والصید: باب صید المعراض (۵۴۷۶)، (۵۴۸۶) صحیح مسلم: کتاب الصید: باب الصید بالکلاب المعلمۃ (۱۹۲۹) نسائی: کتاب الصید: باب اذا صید المعراض (۴۳۱۰) ابو داؤد: کتاب الصید: باب فی الصید (۲۸۵۴) مسند احمد (۲۵۶/۴)]

⑤ [حسن صحیح: ابو داؤد: کتاب الضحایا: باب ماجاء فی اکل معاقرۃ الأعراب (۲۸۲۰) بیہقی فی السنن الکبریٰ (۳۱۴/۹-۳۱۴)] شیخ البانیؒ نے اسے حسن صحیح کہا ہے۔ [صحیح ابوداؤد (۲۴۴۶)]

⑥ [حسن صحیح: ابو داؤد: کتاب الضحایا: باب ماجاء فی اکل معاقرۃ الأعراب (۲۸۲۰) بیہقی فی السنن الکبریٰ (۳۱۴/۹-۳۱۴)] شیخ البانیؒ نے اسے حسن صحیح کہا ہے۔ [صحیح ابوداؤد (۲۴۴۶)]

چوڑائی کی جانب سے لگا ہو فرق کیا۔ اول کو حلال اور دوسرے کو حرام۔ فقہاء کے نزدیک بھی یہ مسئلہ اتفاقی ہے۔ ہاں اختلاف اس میں ہے کہ جب کسی زخم کرنے والی چیز نے شکار کو صدمہ تو پہنچایا لیکن وہ مرا ہے اس کے بوجھ اور چوڑائی کی طرف سے تو آیا یہ جانور حلال ہے یا حرام۔ امام شافعی رحمہ اللہ کے اس میں دونوں قول ہیں ایک تو حرام ہونا اور پر والی حدیث کو سامنے رکھ کر۔ دوسرے حلال کرنا کتے کے شکار کی حلت کو مد نظر رکھ کر۔ اس مسئلہ کی پوری تفصیل ملاحظہ ہو۔

**فصل:** علماء کرام رحمہم اللہ کا اس میں اختلاف ہے کہ جب کسی شخص نے اپنا کتا شکار پر چھوڑا اور کتے نے اسے اپنی مار سے اور بوجھ سے مار ڈالا زخمی نہیں کیا تو وہ حلال ہے یا نہیں؟ اس میں دو قول ہیں ایک تو یہ کہ یہ حلال ہے کیونکہ قرآن کے الفاظ عام ہیں ﴿فَكُلُوا مِمَّا أَمْسَكْنَ عَلَيْكُمْ﴾<sup>①</sup> یعنی وہ جن جانوروں کو روک لیں تم انہیں کھا سکتے ہو۔ اسی طرح حضرت عدی رضی اللہ عنہ وغیرہ کی صحیح حدیثیں بھی عام ہی ہیں۔ امام شافعی رحمہ اللہ کے ساتھیوں نے امام صاحب کا یہ قول نقل کیا ہے اور متاخرین نے اس کی صحت کی ہے جیسے نووی اور رافعی رحمہم اللہ مگر میں کہتا ہوں کہ گوپوں کہا جاتا ہے کہ لیکن امام صاحب کے کلام سے صاف طور پر یہ معلوم نہیں ہوتا۔ ملاحظہ ہو کتاب الام اور مختصر ان دونوں میں جو کلام ہے وہ دونوں معنی کا احتمال رکھتا ہے۔ پس دونوں فریقوں نے اس کی توجیہ کر کے دونوں جانب علی الاطلاق ایک قول کہہ دیا۔ ہم تو بصد مشکل صرف یہی کہہ سکتے ہیں کہ اس بحث میں حلال ہونے کے قول کی حکایت کچھ قدر قلیل زخم کا ہونا بھی ہے۔ گوان دونوں میں سے کسی کی تصریح نہیں اور نہ کسی کی مضبوط رائے ابن الصباغ نے امام ابو حنیفہ سے حلال ہونے کا قول نقل کیا ہے اور دوسرا کوئی قول ان سے نقل نہیں کیا۔ اور امام ابن جریر رحمہ اللہ نے اپنی تفسیر میں اس قول کو حضرت سلمان فارسی، حضرت ابو ہریرہ، حضرت سعد بن وقاص اور حضرت ابن عمر رضی اللہ عنہم سے نقل کیا ہے لیکن یہ بہت غریب ہے اور دراصل ان بزرگوں سے صراحت کے ساتھ یہ اقوال نہیں پائے جاتے۔ یہ صرف اپنا تصرف ہے واللہ اعلم۔ دوسرا قول یہ ہے کہ وہ حلال نہیں، حضرت امام شافعی رحمہ اللہ کے دو قولوں میں سے ایک قول یہ ہے، مزی رحمہ اللہ نے بھی اسی کو پسند کیا ہے اور ابن صباغ کے قول سے بھی اس کی ترجیح ملتی ہے واللہ اعلم۔ اسی کو ابو یوسف اور محمد نے امام ابو حنیفہ رحمہ اللہ سے روایت کیا ہے اور یہی مشہور ہے امام احمد بن حنبل رحمہ اللہ سے اور یہی قول ٹھیک ہونے سے زیادہ مشابہت رکھتا ہے واللہ اعلم۔ اس لیے کہ اصولی قواعد اور احکام شرعی کے مطابق یہی جاری ہے۔ ابن الصباغ نے حضرت رافع بن خدیج رضی اللہ عنہ کی حدیث سے دلیل پکڑی ہے کہ انہوں نے کہا یا رسول اللہ ﷺ ہم کل دشمنوں سے بھڑنے والے ہیں اور ہمارے ساتھ چھریاں نہیں تو کیا ہم تیز بانس سے ذبح کر لیا کریں؟ آپ نے فرمایا جو چیز خون بہائے اور اس کے اوپر اللہ کا نام ذکر کیا جائے اسے کھالیا کرواؤ۔<sup>②</sup> (بخاری و مسلم) یہ حدیث گو ایک خاص موقعہ کے لیے ہے لیکن عام الفاظ کا حکم ہوگا جیسے کہ جمہور علماء اصول

① [سورۃ المائدہ: آیت ۴]

② صحیح: صحیح بخاری: کتاب الذبائح والصيد: باب ما انهر الدم من القصب (۵۵۰۳) صحیح

مسلم: کتاب الاضاحی: باب جواز الذبح بكل ما انهر الدم (۱۹۶۸) ترمذی: کتاب الصيد: باب

ما جاء فی الزکاة بالقصب وغیرہ (۱۴۹۱) مسند احمد (۴۶۳/۳)



دفعہ کا فرمان ہے۔ اس کی دلیل وہ حدیث ہے کہ حضور ﷺ سے دریافت کیا گیا کہ تیج جو شہد کی نبیذ سے ہے اس کا کیا حکم ہے؟ آپ نے فرمایا ہر وہ پینے کی چیز جو نشہ لائے حرام ہے <sup>(۱)</sup> پس یہاں سوال ہے شہد کی نبیذ سے لیکن جواب کے الفاظ عام ہیں اور مسئلہ بھی ان سے عام سمجھا گیا، اسی طرح اوپر والی حدیث ہے کہ گو سوال ایک خاص نوعیت میں ذبح کرنے کا ہے لیکن جواب کے الفاظ اسے اور اس کے سوا کی عام نوعیتوں پر مشتمل ہیں، اللہ کے رسول ﷺ کا یہ بھی ایک خاص معجزہ ہے کہ الفاظ تھوڑے اور معانی بہت، اسے ذہن میں رکھنے کے بعد اب غور کیجیے کہ کتے کے صدمے سے جو شکار مر جائے یا اس کے بوجھ یا تھپڑ کی وجہ سے جس شکار کا دم نکل جائے۔ ظاہر ہے کہ اس کا خون کسی چیز سے نہیں بہا، پس اس حدیث کے مفہوم کی بنا پر وہ حلال نہیں ہو سکتا، ہاں اس پر یہ اعتراض ہو سکتا ہے کہ اس حدیث کو کتے کے شکار کے مسئلہ سے دور کا تعلق بھی نہیں، اس لیے کہ سائل نے ذبح کرنے کے ایک آلے کی نسبت سوال کیا تھا۔ ان کا سوال اس چیز کی نسبت نہ تھا جس سے ذبح کیا جائے، اسی لیے حضور ﷺ نے اس سے دانت اور ناخن کو مستثنیٰ کر لیا اور فرمایا سوائے دانت اور ناخن کے اور میں تمہیں بتاؤں کہ ان کے سوا کیوں؟ دانت تو ہڈی ہے اور ناخن چشمیوں کی چھری ہے <sup>(۲)</sup> اور یہ قاعدہ ہے کہ مستثنیٰ کی دلالت جس مستثنیٰ منہ پر ہوا کرتی ہے ورنہ متصل نہیں مانا جاسکتا۔ پس ثابت ہوا کہ سوال آلہ ذبح کا ہی تھا تو اب کوئی دلالت تمہارے قول پر باقی نہیں رہی۔ اس کا جواب یہ ہے کہ حضور ﷺ کے جواب کے جملے کو دیکھو آپ نے یہ فرمایا ہے کہ جو چیز خون بہا دے اور اس پر نام اللہ بھی لیا گیا ہو اسے کھالو۔ یہ نہیں فرمایا کہ اس کے ساتھ ذبح کرلو۔ پس اس جملہ سے دو حکم ایک ساتھ معلوم ہوتے ہیں ذبح کرنے کے آلہ کا حکم بھی اور خود ذبیحہ کا حکم بھی اور یہ کہ اس جانور کا خون کسی آلہ سے بہانا ضروری ہے، جو دانت اور ناخن کے سوا ہو۔ ایک مسلک تو یہ ہے دوسرا مسلک جو مرنی ﷺ کا ہے وہ یہ کہ تیر کے بارے میں صاف لفظ آچکے کہ اگر وہ اپنی چوڑائی کی طرف سے لگا ہے اور جانور مر گیا ہے تو نہ کھاؤ اور اگر اس نے اپنی دھار اور انی سے زخم کیا ہے پھر مرا ہے تو کھالو۔ اور کتے کے بارے میں علی الاطلاق احکام ہیں پس چونکہ موجب یعنی شکار دونوں جگہ ایک ہی ہے تو مطلق کا حکم بھی مقید پر محمول ہوگا گو سبب الگ الگ ہوں۔ جیسے کہ ظہار کے وقت آزادی گردن جو مطلق ہے محمول کی جاتی ہے قتل کی آزادی گردن پر جو مقید ہے ایمان کے ساتھ۔ بلکہ اس سے بھی زیادہ ضرورت شکار کے اس مسئلہ میں ہے یہ دلیل ان لوگوں پر یقیناً بہت بڑی حجت ہے جو اس قاعدہ کی اصل کو مانتے ہیں اور چونکہ ان لوگوں میں اس قاعدے کے مسلم ہونے میں کوئی اختلاف نہیں تو ضروری ہے کہ یا تو وہ اسے تسلیم کریں ورنہ کوئی پختہ جواب دیں۔ علاوہ ازیں یہ فریق یہ بھی کہہ سکتا ہے کہ چونکہ اس شکار کو کتے نے بوجھ

(۱) صحیح: صحیح بخاری: کتاب الاشرۃ: باب الخمر من العسل (۵۵۸۵) صحیح مسلم: کتاب الاشرۃ: باب بیان ان کل مسکر خمرا (۲۰۰۱) ابوداؤد: کتاب الاشرۃ: باب ما جاء فی السكر (۳۶۸۲) ترمذی (۱۸۶۳) نسائی (۵۵۹۶) مسند احمد (۱۹۰/۶)

(۲) صحیح: صحیح بخاری: کتاب الذبائح: باب التسمیۃ علی الذبیحۃ (۵۴۹۸) صحیح مسلم: کتاب الاضاحی: باب جواز الذبح بکل ما انہر الدم (۱۸۱۸)

اپنے نقل کے مارڈالا ہے اور یہ ثابت ہے کہ تیر جب اپنی چوڑائی سے لگ کر شکار کو مار ڈالے تو وہ حرام ہو جاتا ہے پس اس پر قیاس کر کے کہتے کا یہ شکار بھی حرام ہو گیا کیونکہ دونوں میں یہ بات مشترک ہے کہ دونوں شکار کے آلات ہیں اور دونوں نے اپنے بوجھ اور زور سے شکار کی جان لی ہے۔ اور آیت کا عموم اس کے معارض نہیں ہو سکتا کیونکہ عموم پر قیاس مقدم ہے۔ جیسا کہ چاروں اماموں اور جمہور کا مذہب ہے۔ یہ مسلک بھی بہت اچھا ہے دوسری بات یہ ہے کہ اللہ تعالیٰ کا فرمان ﴿فَكُلُوا مِمَّا أَمْسَكْنَ عَلَيْكُمْ﴾ یعنی شکاری کتے جس جانور کو روک رکھیں اس کا کھانا تمہارے لیے حلال ہے یہ عام نوعیت پر ہے یعنی اسے بھی جسے زخمی کیا ہو اور اس کے سوا کو بھی، لیکن جس صورت پر اس وقت بحث ہے وہ یا تو مکر لگا ہوا ہے یا اس کے حکم میں یا گلا گھونٹا ہوا ہے یا اس کے حکم میں بہر صورت اس آیت کی تقدیم ان وجوہ پر ضرور ہوگی۔ اولاً تو یہ کہ شارع نے اس آیت کا حکم شکار کی حالت میں معتبر مانا ہے۔ کیونکہ حضرت عدی بن حاتم رضی اللہ عنہ سے اللہ کے رسول ﷺ نے یہی فرمایا اگر وہ چوڑائی کی طرف سے لگا ہے تو وہ لٹھ مارا ہوا ہے اسے نہ کھاؤ۔ جہاں تک ہمارا علم ہے ہم جانتے ہیں کہ کسی عالم نے یہ نہیں کہا کہ لٹھ سے اور مارے مرا ہوا تو شکار کی حالت میں معتبر ہو اور سینگ اور مکر لگا ہوا معتبر نہ ہو۔ پس جس صورت میں اس وقت بحث ہو رہی ہے اس جانور کو حلال کہنا اجماع کو توڑنا ہوگا جسے کوئی بھی جائز نہیں کہہ سکتا بلکہ اکثر علماء اسے ممنوع بتاتے ہیں۔

دوسرے یہ کہ آیت ﴿فَكُلُوا مِمَّا أَمْسَكْنَ﴾ اپنے عموم پر باقی نہیں اور اس پر اجماع ہے بلکہ آیت سے مراد صرف حلال حیوان ہیں۔ تو اس کے عام الفاظ سے وہ حیوان جن کا کھانا حرام ہے بالاتفاق نکل گئے اور یہ قاعدہ ہے کہ عموم محفوظ عموم غیر محفوظ پر مقدم ہوتا ہے۔ ایک تقریر اسی مسئلہ میں اور بھی گوش گزار کر لیجئے کہ اس طرح کا شکار مینۃ کے حکم میں ہے پس جس وجہ سے مردار حرام ہے وہی وجہ یہاں بھی ہے کہ یہ بھی اسی قیاس سے حلال نہیں۔ ایک اور وجہ سنیے کہ حرمت کی آیت ﴿حُرِّمَتْ﴾ الخ، بالکل محکم ہے اس میں کسی طرح نسخ کا دخل نہیں نہ کوئی تخصیص ہوئی ہے ٹھیک اسی طرح آیت تحلیل بھی محکم ہی ہوئی چاہیے۔ یعنی فرمان باری تعالیٰ ﴿يَسْئَلُونَكَ﴾ مَاذَا أُحِلَّ لَهُمْ قُلْ أُحِلَّ لَكُمْ الطَّيِّبَاتُ ﴿﴾ لوگ تجھ سے دریافت کرتے ہیں کہ ان کے لیے حلال کیا گیا ہے تو کہہ دے کہ تمام طیب چیزیں تمہارے لیے حلال ہیں۔ جب دونوں آیتیں محکم اور غیر منسوخ ہیں تو یقیناً ان میں تعارض نہ ہونا چاہیے۔ لہذا حدیث کو اس کی وضاحت کے لیے سمجھنا چاہیے اور تیر کا واقعہ اسی کی شہادت دیتا ہے جس میں یہ بیان کیا ہے کہ اس آیت میں یہ صورت واضح طور پر شامل ہے کہ انی اور دھار تیزی کی طرف سے زخم کرے تو جانور حلال ہوگا کیونکہ وہ طیبات میں آ گیا۔ ساتھ ہی حدیث میں یہ بھی بیان کر دیا گیا کہ آیت تحریم میں کون سی صورت شامل ہے۔ یعنی وہ صورت جس میں جانور کی موت تیر کی چوڑائی کی چوٹ سے ہوئی ہے وہ حرام ہو گیا جسے کھایا نہیں جائے گا۔ اس لیے کہ وہ ((وقید)) ہے اور ((وقید)) آیت تحریم کا ایک فرد ہے ٹھیک اسی طرح اگر شکاری کتے نے جانور کو اپنے دباؤ زور بوجھ اور سخت پکڑ کی وجہ سے مار ڈالا ہے تو وہ نہ طبیح ہے یا فطیح یعنی مکر اور سینگ لگے ہوئے کے حکم میں ہے اور حلال نہیں ہاں اگر اسے مجروح کیا ہے تو وہ آیت تحلیل کے حکم میں ہے اور یقیناً حلال ہے۔ اس پر اگر یہ اعتراض کیا جائے کہ اگر یہی مقصود ہوتا تو کتے کے شکار میں بھی



تفصیل بیان کر دی جاتی اور فرما دیا جاتا کہ اگر وہ جانور کو چیرے پھاڑے زخمی کرے تو حلال اور اگر زخم نہ لگائے تو حرام۔ اس کا جواب یہ ہے کہ چونکہ کتے کا بغیر زخمی کیے قتل کرنا بہت ہی کم ہوتا ہے۔ اس کی عادت یہ نہیں بلکہ عادت تو یہ ہے کہ اپنے بچوں یا کچلیوں سے ہی شکار کو مارے یا دونوں سے بہت کم کبھی کبھی شاذ و نادر ہی ایسا ہوتا ہے کہ وہ اپنے دباؤ اور بوجھ سے شکار کو مار ڈالے اس لیے اس کی ضرورت ہی نہ تھی کہ اس کا حکم بیان کیا جائے اور دوسری وجہ یہ بھی ہے کہ جب آیت تحریم میں **((مَيْتَةً، مُنْخَنِقَةً، مَوْفُودَةً، مُتْرَدِيَةً، نَطِيحَةً))** کی حرمت موجود ہے تو اس کے جاننے والے کے سامنے اس قسم کے شکار کا حکم بالکل ظاہر ہے تیرا اور معراض میں اس حکم کو اس لیے الگ بیان کر دیا کہ وہ عموماً خطا کرتا ہے بالخصوص اس شخص کے ہاتھ سے جو قادر تیرا انداز نہ ہو یا نشانے میں خطا کرتا ہو اس لیے اس کے دونوں حکم تفصیل وار بیان فرمادیے۔ واللہ اعلم۔ دیکھیے چونکہ کتے کے شکار میں یہ احتمال تھا کہ ممکن ہے وہ اپنے کیے ہوئے شکار میں سے کچھ کھالے اس لیے یہ حکم صراحت کے ساتھ الگ بیان فرما دیا اور ارشاد ہوا کہ اگر وہ خود کھالے تو تم اسے نہ کھاؤ، ممکن ہے کہ اس نے خود اپنے لیے ہی شکار کو روکا ہو۔<sup>(۱)</sup> یہ حدیث بخاری و مسلم میں موجود ہے اور یہ صورت اکثر حضرات کے نزدیک آیت تحلیل کے عموم سے مخصوص ہے اور ان کا قول ہے کہ جس شکار کو کتا کھالے اس کا کھانا حلال نہیں۔

حضرت ابو ہریرہؓ ابن عباسؓ سے یہی روایت کیا ہے۔ حضرت حسنؓ شعی اور زنیؓ کا قول بھی یہی ہے اور اسی کی طرف ابو حنیفہؒ ان کے دونوں اصحاب احمد بن حنبل اور مشہور روایت میں شافعی بھی گئے ہیں۔ ابن جریرؒ نے اپنی تفسیر میں علیؓ سعیدؓ سلمانؓ ابو ہریرہؓ ابن عمرؓ اور ابن عباسؓ سے نقل کیا ہے کہ گوشت نے شکار میں سے کچھ کھالیا ہوتا ہم اسے کھا لینا جائز ہے بلکہ حضرت سعیدؓ حضرت سلمانؓ حضرت ابو ہریرہؓ وغیرہ تو فرماتے ہیں گوشت آدھا حصہ کھا گیا ہوتا ہم اس شکار کا کھا لینا جائز ہے۔ امام مالکؒ اور شافعیؒ بھی اپنے قدیم قول میں اسی طرف گئے ہیں اور قول جدید میں دونوں قولوں کی طرف اشارہ کیا ہے جیسے کہ امام ابو منصور بن صباغ وغیرہ نے کہا ہے۔ ابوداؤد میں قوی سند سے مروی ہے کہ رسول کریمؐ نے فرمایا ”جب تو اپنے کتے کو چھوڑے اور اللہ کا نام تو نے لیا ہو تو کھالے گوشت نے بھی اس میں سے کھالیا ہو اور کھالے اس چیز کو جسے تیرا ہاتھ تیری طرف لوٹا لائے۔“<sup>(۲)</sup> نسائی میں بھی یہ روایت ہے۔ تفسیر ابن جریر میں ہے کہ حضورؐ نے فرمایا جب کسی شخص نے اپنا کتا شکار پر چھوڑا اس نے شکار کو پکڑا اور اس کا کچھ گوشت کھا لیا تو اسے اختیار ہے کہ باقی جانور یہ اپنے کھانے کے کام میں لے۔<sup>(۳)</sup> اس میں اتنی علت ہے کہ یہ موقوفاً حضرت سلمانؓ کے قول سے مروی ہے، جمہور نے عدی والی حدیث کو اس پر مقدم کیا ہے اور ابو ثعلبہ وغیرہ کی حدیث کو ضعیف بتایا ہے۔ بعض علماء کرام نے اس

(۱) صحیح: صحیح مسلم: کتاب الصيد: باب الصيد بالکلاب المعلمة والرمی (۱۹۲۹)

(۲) منکر: ابوداؤد: کتاب الضحایا: باب فی الصيد (۲۸۵۲) شیخ البانی نے اسے منکر کہا ہے۔ [ضعیف

ابوداؤد] تاہم ابن عبد البادی [نصب الرایۃ (۳۱۲/۴)] اور حافظ زہیر علی زئی اسے حسن کہتے ہیں۔

(۳) تفسیر ابن جریر الطبری (۱۱۲۱۴)

حدیث کو اس بات پر محمول کیا ہے کہ یہ حکم اس وقت ہے جب کتے نے شکار پکڑا اور دیر تک اپنے مالک کا انتظار کیا جب وہ نہ آیا تو بھوک وغیرہ کے باعث اس نے کچھ کھالیا اس صورت میں یہ حکم ہے کہ باقی کا گوشت مالک کھالے کیونکہ ایسی حالت میں یہ ڈر باقی نہیں رہتا کہ شاید کتا ابھی شکار کا سدھا ہوا نہیں ممکن ہے اس نے اپنے لیے ہی شکار کیا ہو بخلاف اس کے کہ کتے نے پکڑتے ہی کھانا شروع کر دیا تو اس سے معلوم ہو جاتا ہے کہ اس نے اپنے لیے ہی شکار دبوچا ہے واللہ اعلم۔

اب رہے شکاری پرند تو امام شافعی رحمہ اللہ نے صاف کہا ہے کہ یہ کتے کے حکم میں ہیں۔ تو اگر یہ شکار میں سے کچھ کھا لیں تو شکار کا کھانا جمہور کے نزدیک تو حرام ہے اور دیگر کے نزدیک حلال ہے ہاں مزنی رحمہ اللہ کا مختار یہ ہے کہ گوشت شکاری پرندوں نے شکار کا گوشت کھالیا ہوتا ہم وہ حرام نہیں۔ یہی مذہب ابوحنیفہ اور احمد رحمہما کا ہے۔ اس لیے کہ پرندوں کو کتوں کی طرح مار پیٹ کر سدھا بھی نہیں سکتے اور وہ تعلیم حاصل کر ہی نہیں سکتا جب تک اسے کھائے نہیں تو یہاں یہ بات معاف ہے اور اس لیے بھی کہ نص کتے کے بارے میں وارد ہوئی ہے پرندوں کے بارے میں نہیں شیخ ابوعلی انصاح میں فرماتے ہیں جب ہم نے یہ طے کر لیا کہ اس شکار کا کھانا حرام ہے جس میں سے شکاری کتے نے کھالیا ہو تو جس شکار میں سے شکاری پرند کھالے اس میں دو وجوہات ہیں۔ لیکن قاضی ابوالطیب نے اس فرع کا اور اس ترتیب کا انکار کیا ہے۔ کیونکہ امام شافعی رحمہ اللہ نے ان دونوں کو صاف لفظوں میں برابر رکھا ہے۔ واللہ ساجد و تعالیٰ اعلم۔

﴿مُتَرَدِّیَةٌ﴾ وہ ہے جو پہاڑی یا کسی بلند جگہ سے گر کر مر گیا ہو وہ جانور بھی حرام ہے ابن عباس رضی اللہ عنہما یہی فرماتے ہیں۔ قتادہ رحمہ اللہ فرماتے ہیں یہ وہ ہیں جو کنوئیں میں گر پڑے۔ ①

﴿نَطِیْحَةٌ﴾ وہ ہے جسے دوسرا جانور سینگ وغیرہ سے ٹکر لگائے اور وہ اس صدمہ سے مرجائے گو اس سے زخم بھی ہوا ہو اور گو اس سے خون بھی نکلا ہو، بلکہ گو ٹھیک ذبح کرنے کی جگہ ہی لگا ہو اور خون بھی نکلا یہ لفظ معنی میں مفعول یعنی منطوحہ کے ہے یہ وزن عموماً کلام عرب میں بغیرت کے آتا ہے جیسے ((عَيْنٌ كَحَيْلٌ)) اور "كَفٌ خَضِيبٌ" ان مواقع میں ((كَحَيْلَةً)) اور ((خَضِيبَةً)) نہیں کہتے اس جگہ اس لیے لایا گیا ہے کہ یہاں اس لفظ کا استعمال قائم مقام اسم کے ہے جیسے عرب کا یہ کلام ((طَرِيقَةٌ طَوِيلَةٌ)) بعض نحوی کہتے ہیں تاء تانیث یہاں اس لیے لایا گیا ہے کہ پہلی مرتبہ ہی تانیث پر دلالت ہو جائے بخلاف کلیل اور خضیب کے کہ وہاں تانیث کلام کے ابتدائی لفظ سے معلوم ہوتی ہے۔

﴿مَا أَكَلَ السَّبْعُ﴾ سے مراد وہ جانور ہے جس پر شیر، بھڑیا، چیتا یا کتا وغیرہ درندہ حملہ کرے اور اس کا کوئی حصہ کھا جائے اور اس سبب سے وہ مرجائے تو اس جانور کو کھانا بھی حرام ہے اگرچہ اس سے خون بہا ہو بلکہ اگرچہ ذبح کرنے کی جگہ سے ہی خون نکلا ہوتا ہم وہ جانور بالا جماع حرام ہے۔ اہل جاہلیت میں ایسے جانور کا بقیہ کھالیا کرتے تھے اللہ تعالیٰ نے مومنوں کو اس سے منع فرمایا۔ پھر فرماتا ہے مکر وہ جسے تم ذبح کر لو یعنی گلا گھونٹا، لٹھا مارا



ہوا، اوپر سے گر پڑا ہوا، سینک اور ٹکڑا ہوا، درندوں کا کھایا ہوا، اگر اس حالت میں تمہیں مل جائے کہ اس میں جان باقی ہو اور تم اس پر باقاعدہ اللہ کا نام لے کر چھری پھیر لو تو پھر یہ جانو تمہارے لیے حلال ہو جائیں گے۔ حضرت ابن عباس رضی اللہ عنہما سعید بن جبیر، حسن اور سدی رضی اللہ عنہما یہی فرماتے ہیں، حضرت علی رضی اللہ عنہ سے مروی ہے کہ اگر تم ان کو اس حالت میں پالو کہ چھری پھرتے ہوئے وہ دم رگڑیں یا پیر ہلائیں یا آنکھوں کے ڈھیلے پھرائیں تو بیشک ذبح کر کے کھاؤ، ابن جریر میں آپ سے مروی ہے کہ جس جانور کو ضرب لگی ہو یا اوپر سے گر پڑا ہو یا ٹکڑی لگی ہو اور اس میں روح باقی ہو اور تمہیں وہ ہاتھ پیر رگڑنا مل جائے تو تم اسے ذبح کر کے کھا سکتے ہو۔ حضرت طاؤس، حسن، قتادہ، عبید بن عمیر، ضحاک اور بہت سے حضرات سے مروی ہے کہ بوقت ذبح اگر کوئی حرکت بھی اس جانور کی ایسی ظاہر ہو جائے جس سے یہ معلوم ہو کہ اس میں حیات ہے تو وہ حلال ہے۔ <sup>(۱)</sup> جمہور فقہاء کا یہی مذہب ہے۔ تینوں اماموں کا بھی یہی قول ہے، امام مالک اس بکری کے بارے میں جسے بھیڑ یا پھاڑ ڈالے اور اس کی آنتیں نکل آئیں فرماتے ہیں میرا خیال ہے کہ اسے ذبح نہ کیا جائے اس میں سے کس چیز کا ذبیحہ ہوگا؟ ایک مرتبہ آپ سے سوال ہوا کہ درندہ اگر حملہ کر کے بکری کی پیٹھ توڑ دے تو کیا اس بکری کو جان نکلنے سے پہلے ذبح کر سکتے ہیں؟ تو آپ نے فرمایا اگر بالکل آخر تک پہنچ گیا ہے تو میری رائے میں نہ کھانی چاہیے اور اگر اطراف میں ہی ہے تو کوئی حرج نہیں، سائل نے کہا درندے نے اس پر حملہ کیا اور کوڈر اسے پکڑ لیا، جس سے اس کی کمر ٹوٹ گئی ہے تو آپ نے فرمایا مجھے اس کا کھانا پسند نہیں کیونکہ اتنی زبردست چوٹ کے بعد زندہ نہیں رہ سکتی آپ سے پھر پوچھا گیا کہ اچھا اگر پیٹ پھاڑ ڈالا اور آنتیں نہیں نکلیں تو کیا حکم ہے، فرمایا میں تو یہی رائے رکھتا ہوں کہ نہ کھائی جائے۔ یہ ہے امام مالک رحمہ اللہ کا مذہب لیکن چونکہ آیت عام ہے اس لیے امام صاحب نے جن صورتوں کو مخصوص کیا ہے ان پر کوئی خاص دلیل چاہیے واللہ اعلم۔

بخاری و مسلم میں حضرت رافع بن خدیج رضی اللہ عنہ سے مروی ہے کہ میں نے رسول اللہ ﷺ سے سوال کیا۔ ”حضور ﷺ ہم کل دشمن سے لڑائی میں باہم ٹکرنے والے ہیں اور ہمارے ساتھ چھریاں نہیں کیا ہم بانس سے ذبح کر لیں۔“ آپ نے فرمایا ”جو چیز خون بہائے اور اس پر اللہ کا نام لیا جائے اسے کھا لے سوائے دانت اور ناخن کے یہ اس لیے کہ دانت ہڈی ہے اور ناخن جیشوں کی چھریاں ہیں۔“ <sup>(۲)</sup> مسند احمد اور سنن میں ہے کہ حضور ﷺ سے پوچھا گیا کہ ”ذبیحہ صرف حلق اور زخروں میں ہی ہوتا ہے؟“ آپ نے فرمایا: ”اگر تو نے اس کی ران میں بھی زخم لگا دیا تو کافی ہے“ <sup>(۳)</sup> یہ حدیث

[تفسیر ابن جریر الطبری (۵۰۲/۹)]

[صحیح: صحیح بخاری: کتاب الذبائح: باب التسمیة علی الذبیحة ومن ترك متعمدا (۵۴۹۸)]

صحیح مسلم: کتاب الاضاحی: باب جواز الذبح بكل ما انهر الدم الا السن (۱۹۶۸)]

[منکر و ضعیف: ابوداؤد: کتاب الاضاحی: باب ماجاء فی ذبیحة المتردية (۲۸۲۵) نسائی: کتاب

الضحایا: باب ذکر المتردية (۴۴۱۳) ابن ماجہ: کتاب الذبائح: باب ذکاة الناد من البهائم (۳۱۸۴)

ترمذی: کتاب الاطعمة: باب ماجاء فی الذکاة فی الحلق واللہ (۱۴۸۱) مسند احمد (۴/۴۳۴)] شیخ

البانی نے اسے منکر و ضعیف کہا ہے۔ [ضعیف ابوداؤد، ارواء الغلیل (۲۵۳۵)]

ہے تو سہی لیکن یہ حکم اس وقت ہے جبکہ صحیح طور پر ذبح کرنے پر قادر نہ ہوں۔ **نُصَب** پر جو جانور ذبح کیے جائیں وہ بھی حرام ہیں۔ مجاہد رحمۃ اللہ علیہ فرماتے ہیں یہ پرستش گاہیں کعبہ کے ارد گرد تھیں، <sup>(۱)</sup> ابن جریج رحمۃ اللہ علیہ فرماتے ہیں ”یہ تین سوساٹھ بت تھے جاہلیت کے عرب ان کے سامنے اپنے جانور قربان کرتے تھے اور ان میں سے جو بیت اللہ کے بالکل متصل تھا اس پر ان جانوروں کا خون چھڑکتے تھے اور گوشت ان بتوں پر بطور چڑھاوا چڑھاتے تھے“ <sup>(۲)</sup> پس اللہ تعالیٰ نے یہ کام مومنوں پر حرام کیا اور ان جانوروں کا کھانا بھی حرام کر دیا۔ اگرچہ ان جانوروں کے ذبح کرنے کے وقت بسم اللہ بھی کہی گئی ہو کیونکہ یہ شرک ہے جسے اللہ تعالیٰ وحدہ لا شریک نے اور اس کے رسول صلی اللہ علیہ وسلم نے حرام کیا ہے اور یہی لائق ہے اس جملہ کا مطلب بھی یہی ہے کیونکہ اس سے پہلے ان کی حرمت بیان ہو چکی ہے جو اللہ کے سوا دوسروں کے نام پر چڑھائے جائیں۔

**﴿اَزْلَامٌ﴾** سے تقسیم کرنا جو حرام ہے وہ وہ ہے جو جاہلیت کے عرب میں دستور تھا کہ انہوں نے تین تیر رکھ چھوڑے تھے ایک پر لکھا ہوا تھا ((افعل)) یعنی کر دوسرے پر لکھا ہوا تھا ((لا تفعل)) یعنی نہ کر تیسرا خالی تھا۔ بعض کہتے ہیں ایک پر لکھا تھا مجھے میرے رب کا حکم ہے دوسرے پر لکھا تھا مجھے میرے رب کی ممانعت ہے تیسرا خالی تھا اس پر کچھ بھی لکھا ہوا نہ تھا۔ وہ لوگ بطور قرعہ اندازی کے کسی کام کے کرنے یا نہ کرنے میں جب انہیں تردد ہوتا تو ان تیروں کو نکالتے، اگر حکم ”کر“ کا تیر نکلا تو اس کام کو کرتے اگر ممانعت کا تیر نکلا تو باز آ جاتے اگر خالی تیر نکلا تو پھر نئے سرے سے قرعہ اندازی کرتے، ازلام جمع ہے ذلَم کی اور بعض ذلَم بھی کہتے ہیں۔ استقام کے معنی ان تیروں سے تقسیم کی طلب ہے قریشیوں کا سب سے بڑا بت ہبل خانہ کعبہ کے اندر کے کنوئیں پر نصب تھا جس کنوئیں میں کعبہ کے ہدیے اور مال جمع رہا کرتے تھے اس بت کے پاس سات تیر تھے جن پر کچھ لکھا ہوا تھا جس کام میں اختلاف پڑتا یہ قریشی یہاں آ کر ان تیروں میں سے کسی تیر کو نکالتے اور اس پر جو لکھا پاتے اسی کے مطابق عمل کرتے۔ بخاری و مسلم میں ہے کہ آنحضرت صلی اللہ علیہ وسلم جب کعبہ میں داخل ہوئے تو وہاں حضرت ابراہیم علیہ السلام اور حضرت اسماعیل علیہ السلام کے مجسمے گڑے ہوئے پائے جن کے ہاتھوں میں تیر تھے تو آپ نے فرمایا اللہ انہیں عارت کرے انہیں خوب معلوم ہے کہ ان بزرگوں نے کبھی تیروں سے فال نہیں لی۔ <sup>(۳)</sup>

صحیح حدیث میں ہے کہ سراقہ بن مالک بن جشم جب نبی صلی اللہ علیہ وسلم اور حضرت ابو بکر صدیق رضی اللہ عنہ کو ڈھونڈنے کے لیے نکلا کہ انہیں پکڑ کر کفار مکہ کے سپرد کرے اور آپ اس وقت ہجرت کر کے مکہ سے مدینے کو جا رہے تھے تو اس نے اسی طرح قرعہ اندازی کی اس کا بیان ہے کہ پہلی مرتبہ وہ تیر نکلا جو میری مرضی کے خلاف تھا میں نے پھر تیروں کو ملا جلا کر تیر نکالا تو اب کی مرتبہ بھی یہی نکلا کہ تو انہیں کوئی ضرر نہ پہنچا سکے گا میں نے پھر نہ مانا تیسری مرتبہ فال لینے کے لیے تیر نکلا تو اب کی مرتبہ بھی یہی تیر نکلا لیکن میں ہمت کر کے ان کا کوئی لحاظ نہ کر کے انعام حاصل

[ایضاً]

[تفسیر ابن جریر الطبری (۵۰۸/۹)]

**صحیح** صحیح بخاری: کتاب الحج: باب من کبر فی نواحی الکعبۃ (۱۶۰۱) ابو داؤد: کتاب

المناسک: باب الصلاة الکعبۃ (۲۰۲۷) مسند احمد (۱/۲۳۴)



کرنے اور سرخرو ہونے کے لیے آپ کی طلب میں نکل کھڑا ہوا۔ اس وقت سراقہ مسلمان نہیں ہوا تھا یہ حضور ﷺ کا کچھ نہ بگاڑ سکا اور پھر بعد میں اسے اللہ نے اسلام سے مشرف فرمایا۔ <sup>(۱)</sup> ابن مردویہ میں ہے کہ رسول اللہ ﷺ فرماتے ہیں ”وہ شخص جنت کے بلند درجوں کو نہیں پاسکتا جو کہانت کرے یا تیر اندازی کرے یا کسی بدفالی کی وجہ سے سفر سے لوٹ آئے۔“ <sup>(۲)</sup> حضرت مجاہد رحمہ اللہ نے یہ بھی کہا ہے کہ عرب ان تیروں کے ذریعہ اور فارسی اور رومی پانوں کے ذریعہ جو اکھلا کرتے تھے جو مسلمانوں پر حرام کیا جاتا ہے۔ <sup>(۳)</sup> ممکن ہے کہ اس قول کے مطابق ہم یوں کہیں کہ تھے تو تیر استخارے کے لیے مگران سے جو ابھی گا ہے بگا ہے کھیل لیا کرتے۔ واللہ اعلم۔ اسی سورت کے آخر میں اللہ تعالیٰ نے جوئے کو بھی حرام کیا ہے۔ اور فرمایا ہے ”ایمان والو! شراب، جوا، بت اور تیرنجس اور شیطانی کام ہیں تم ان سے الگ رہو تا کہ تمہیں نجات ملے شیطان تو یہ چاہتا ہی ہے کہ ان کے ذریعہ تمہارے درمیان عداوت و بغض ڈال دے“ الخ اسی طرح یہاں بھی فرمان ہوتا ہے کہ تیروں سے تقسیم طلب کرنا حرام ہے اس کام کا کرنا فسق، گمراہی، جہالت اور شرک ہے۔ اس کے بجائے مومنوں کو حکم ہوا کہ جب تمہیں اپنے کسی کام میں تردد ہو تو تم اللہ تعالیٰ سے استخارہ کرو اس کی عبادت کر کے اس سے بھلائی طلب کرو۔ مسند احمد۔

بخاری اور سنن میں مروی ہے حضرت جابر بن عبد اللہ رحمہ اللہ فرماتے ہیں ہمیں رسول اللہ ﷺ جس طرح قرآن کی سورتیں سکھاتے تھے اسی طرح ہمارے کاموں میں استخارہ کرنا بھی تعلیم فرماتے تھے آپ ارشاد فرمایا کرتے تھے کہ جب تم میں سے کسی کو کوئی اہم کام آ پڑے تو اسے چاہیے کہ دو رکعت نماز نفل پڑھ کر یہ دعا پڑھے

﴿اللَّهُمَّ اِنِّیْ اَسْتَخِیْرُکَ بِعِلْمِکَ وَ اَسْتَقْدِرُکَ بِقُدْرَتِکَ وَ اَسْئَلُکَ مِنْ فَضْلِکَ الْعَظِیْمِ فَاِنَّکَ تَقْدِرُ وَ لَا اَقْدِرُ وَ تَعْلَمُ وَ لَا اَعْلَمُ وَ اَنْتَ عَلَٰمُ الْغُیُوْبِ اَللّٰهُمَّ اِنْ کُنْتَ تَعْلَمُ اَنَّ هٰذَا الْاَمْرَ خَیْرٌ لِّیْ فِیْ دِیْنِیْ وَ دُنْیَایْ وَ مَعَاشِیْ وَ عَاقِبَةِ اَمْرِیْ فَاقْدِرْهُ لِیْ وَ یَسِّرْهُ لِیْ ثُمَّ بَارِکْ لِیْ فِیْهِ وَ اِنْ کُنْتَ تَعْلَمُ اَنَّهُ شَرٌّ لِّیْ فِیْ دِیْنِیْ وَ دُنْیَایْ وَ مَعَاشِیْ وَ عَاقِبَةِ اَمْرِیْ فَاصْرِفْنِیْ عَنْهُ وَ اصْرِفْهُ عَنِّیْ وَ اقْدِرْ لِیْ الْخَیْرَ حَیْثُ کَانَ ثُمَّ رَضْنِیْ بِہٖ﴾

یعنی اے اللہ میں تجھ سے تیرے علم کے ذریعہ بھلائی طلب کرتا ہوں اور تیری قدرت کے وسیلے سے تجھ سے قدرت طلب کرتا ہوں اور تجھ سے تیرے بڑے فضل کا طالب ہوں یقیناً تو ہر چیز پر قادر ہے اور میں محض مجبور ہوں تو تمام تر علم والا ہے اور میں مطلق بے علم ہوں تو ہی ہے جو تمام غیب کو بخوبی جاننے والا ہے اے میرے اللہ اگر تیرے علم میں یہ کام میرے لیے دین و دنیا میں آغاز و انجام کے اعتبار سے بہتر ہی بہتر ہے تو اسے میرے لیے مقدر کر دے اور اسے میرے لیے آسان بھی کر دے اور اس میں مجھے ہر طرح کی برکتیں عطا فرما اور اگر تیرے علم میں یہ کام میرے لیے دین و دنیا زندگی اور انجام کار کے لحاظ سے برا ہے تو اسے مجھ سے دور کر دے اور مجھے اس سے دور کر دے اور میرے لیے خیر و برکت

(۱) [صحیح: صحیح بخاری: کتاب مناقب الانصار: باب ہجرة النبی واصحاب الی المدینة (۳۹۰۶)]

مسند احمد (۱۷۵/۴)

[تفسیر ابن جریر الطبری (۵۱۲/۹)]

(۲)

[حسن بالشواہد: مجمع الزوائد (۱۱۸/۵)]

(۳)

جہاں کہیں ہو مقرر کر دے پھر مجھے اسی سے راضی و رضا مند کر دے۔ دعا کے یہ الفاظ مسند احمد میں ہیں۔ ﴿هَذَا الْأَمْرُ﴾ جہاں ہے وہاں اپنے کام کا نام لے مثلاً نکاح ہو تو ﴿هَذَا النِّكَاحُ﴾ سفر میں ہو تو ﴿هَذَا السَّفَرُ﴾ بیوپار میں ہو تو ﴿هَذَا التِّجَارَةُ﴾ وغیرہ۔ بعض روایتوں میں ﴿خَيْرٌ لِّي فِي دِينِي﴾ سے ﴿أَمْرِي﴾ تک کے بجائے یہ الفاظ ہیں ﴿خَيْرٌ لِّي فِي عَاجِلِ أَمْرِي وَآجِلِهِ﴾ امام ترمذی رحمہ اللہ اس حدیث کو حسن غریب بتلاتے ہیں۔

پھر فرماتا ہے آج کافر تمہارے دین سے مایوس ہو گئے، یعنی ان کی یہ امیدیں خاک میں مل گئیں کہ وہ تمہارے دین میں کچھ خلط ملط کر سکیں۔ یعنی اپنے دین کو تمہارے دین میں شامل کر لیں۔ چنانچہ صحیح حدیث میں ہے کہ رسول اللہ ﷺ نے فرمایا ”شیطان اس سے تو مایوس ہو چکا ہے کہ نمازی مسلمان جزیرہ عرب میں اس کی پرستش کریں ہاں وہ اس کوشش میں رہے گا کہ مسلمانوں کو آپس میں ایک دوسرے کے خلاف بھڑکاتا رہے۔“ یہ بھی ہو سکتا ہے کہ مشرکین مکہ اس سے مایوس ہو گئے کہ مسلمانوں سے مل جل کر رہیں، کیونکہ احکام اسلام نے ان دونوں جماعتوں میں بہت کچھ تفاوت ڈال دیا اسی لیے حکم ربانی ہو رہا ہے کہ مومن صبر کریں، ثابت قدم رہیں اور سوائے اللہ کے کسی سے نہ ڈریں، کفار کی مخالفت کی کچھ پرواہ نہ کریں اللہ ان کی مدد کرے گا اور انہیں اپنے مخالفین پر غلبہ دے گا اور ان کے ضرر سے ان کی محافظت کرے گا اور دنیا و آخرت میں انہیں بلند و بالا رکھے گا۔ پھر اپنی زبردست بہترین اعلیٰ اور افضل تر نعمت کا ذکر فرماتا ہے کہ ”میں نے تمہارا دین ہر طرح اور ہر حیثیت سے کامل و مکمل کر دیا، تمہیں اس دین کے سوا کسی دین کی احتیاج نہیں، نہ اس نبی ﷺ کے سوا اور کسی نبی کی تمہیں حاجت ہے اللہ نے تمہارے نبی ﷺ کو خاتم الانبیاء کیا ہے، انہیں تمام جنوں اور انسانوں کی طرف بھیجا ہے، حلال وہی ہے جسے وہ حلال کہیں، حرام وہی ہے جسے وہ حرام کہیں، دین وہی ہے جسے یہ مقرر کریں، ان کی تمام باتیں حق و صداقت والی، جن میں کسی طرح کا جھوٹ اور تضاد نہیں۔“ جیسے فرمان باری ہے ﴿وَتَمَّتْ كَلِمَةُ رَبِّكَ صِدْقًا وَعَدْلًا﴾ یعنی تیرے رب کا کلمہ پورا ہوا، جو خبریں دینے میں سچا ہے اور حکم منع میں عدل والا ہے۔

دین کو کامل کرنا تم پر اپنی نعمت کو بھرپور کرنا ہے چونکہ میں خود تمہارے اس دین اسلام پر خوش ہوں اس لیے تم بھی اسی پر راضی رہو، یہی دین اللہ کا پسندیدہ ہے، اسی کو دے کر اس نے اپنے افضل رسول ﷺ کو بھیجا ہے اور اپنی

① [صحیح: صحیح بخاری: کتاب التہجد: باب ماجاء فی التطوع مثنیٰ مثنیٰ (۱۱۶۲) و کتاب الدعوات (۶۳۸۲) نسائی: کتاب النکاح: باب کیف الاستخارة (۳۲۵۵) ابن ماجہ: کتاب اقامۃ الصلاۃ: باب ماجاء فی صلاۃ الاستخارة (۱۳۸۳) ابو داؤد: کتاب الوتر: باب الاستخارة (۱۵۳۸) ترمذی: کتاب الصلاۃ: باب ماجاء فی صلاۃ الاستخارة (۴۸۰) مسند احمد (۳/۳۴۴)]

② [صحیح: صحیح مسلم: کتاب صفات المنافقین: باب تحریش الشیطان وبعثہ سرباہ (۲۸۱۲) ترمذی: کتاب البر والصلاۃ: باب ماجاء فی التباض (۱۹۳۷) مسند احمد (۳/۳۱۳)]

③ [سورہ الانعام: آیت ۱۱۵]



اشرف کتاب نازل فرمائی ہے۔ حضرت ابن عباس رضی اللہ عنہما فرماتے ہیں کہ اس دین اسلام کو اللہ تعالیٰ نے تمہارے لیے کامل و مکمل کر دیا ہے اور اپنے نبی اور مومنوں کو اس کا کامل ہونا خود اپنے کلام میں فرما چکا ہے اب یہ رہتی دنیا تک کسی زیادتی کا محتاج نہیں، اسے اللہ نے پورا کیا ہے جو قیامت تک ناقص نہیں ہوگا۔ اس سے اللہ خوش ہے اور کبھی بھی ناخوش نہیں ہونے والا۔ حضرت سدی رضی اللہ عنہ فرماتے ہیں یہ آیت عرفہ کے دن نازل ہوئی، اس کے بعد حلال و حرام کا کوئی حکم نہیں اترتا، اس حج سے لوٹ کر اللہ کے رسول ﷺ کا انتقال ہو گیا، حضرت اسماء بنت عمیس رضی اللہ عنہا فرماتی ہیں ”اس آخری حج میں حضور ﷺ کے ساتھ میں بھی تھی، ہم جا رہے تھے اتنے میں حضرت جبریل علیہ السلام کی تجلی ہوئی حضور ﷺ اپنی اونٹنی پر جھک پڑے وحی اترنی شروع ہوئی، اونٹنی وحی کے بوجھ کی طاقت نہیں رکھتی تھی۔ میں نے اسی وقت اپنی چادر اللہ کے رسول ﷺ پر اڑھا دی“۔ ① ابن جریر رضی اللہ عنہ وغیرہ فرماتے ہیں اس کے بعد اکیاسی دن تک رسول اللہ ﷺ حیات رہے، ② حج اکبر والے دن جبکہ یہ آیت اترتی تو حضرت عمر رضی اللہ عنہ رونے لگے حضور ﷺ نے سبب دریافت فرمایا تو جواب دیا کہ ہم دین کی تعمیل میں کچھ زیادہ ہی تھے اب وہ کامل ہو گیا اور دستور یہ ہے کہ کمال کے بعد نقصان شروع ہو جاتا ہے آپ نے فرمایا حج ہے، ③ اسی معنی کی شہادت اس ثابت شدہ حدیث سے ہوتی ہے جس میں حضور ﷺ کا یہ فرمان ہے کہ اسلام غربت اور انجان پن سے شروع ہوا اور عنقریب پھر غریب انجان ہو جائے گا، پس غرباء کے لیے خوشخبری ہے۔ ④ مسند احمد میں ہے کہ ایک یہودی نے حضرت فاروق اعظم رضی اللہ عنہ سے کہا تم جو اس آیت ﴿الْيَوْمَ اكْمَلْتُ﴾ الخ کو پڑھتے ہو اگر وہ ہم یہودیوں پر نازل ہوتی تو ہم اس دن کو عید منا لیتے، حضرت عمر رضی اللہ عنہ نے فرمایا واللہ مجھے علم ہے کہ یہ آیت کس وقت اور کس دن نازل ہوئی، عرفے کے دن جمعہ کی شام کو نازل ہوئی ہے، ہم سب اس وقت میدان عرفہ میں تھے، ⑤ تمام سیرت والے اس بات پر متفق ہیں کہ حجۃ الوداع والے سال عرفے کا دن جمعہ کو تھا، ایک اور روایت میں ہے کہ حضرت کعب رضی اللہ عنہ نے حضرت عمر رضی اللہ عنہ سے یہ کہا تھا اور حضرت عمر رضی اللہ عنہ نے فرمایا یہ آیت ہمارے ہاں دوہری عید کے دن نازل ہوئی ہے۔ حضرت ابن عباس رضی اللہ عنہ کی زبانی اس آیت کی تلاوت سن کر بھی یہودیوں نے یہی کہا تھا جس پر آپ نے فرمایا ہمارے ہاں تو یہ آیت دوہری عید کے دن اترتی ہے، عید کا دن بھی تھا اور جمعہ کا دن بھی۔ ⑥ حضرت علی رضی اللہ عنہ سے مروی ہے کہ یہ

① [مرسل وضعیف: تفسیر ابن جریر الطبری (۱۱۰۸۵)]

② [مرسل وضعیف: تفسیر ابن جریر الطبری (۱۱۰۸۶)]

③ [ضعیف: تفسیر ابن جریر الطبری (۱۱۰۸۷)]

④ [صحیح: صحیح مسلم: کتاب الایمان: باب بیان ان الاسلام بدأ غریباً (۱۴۵، ۱۴۶) ابن ماجہ:

کتاب الفتن: باب بدأ الاسلام غریباً (۳۹۸۶) مسند احمد (۳۸۹/۲)]

⑤ [صحیح: صحیح بخاری: کتاب الایمان: باب زیادة الایمان ونقصانه (۴۵) صحیح مسلم: کتاب

التفسیر: باب آیات متفرقة (۳۰۱۷)]

⑥ [صحیح: تفسیر ابن جریر الطبری (۱۱۱۰۴) ترمذی (۳۰۴۴) شیخ البانی نے اسے صحیح کہا ہے۔ [صحیح

ترمذی (۲۴۳۸)] حافظ زبیر علی زئی بھی اسے صحیح کہتے ہیں۔]

آیت عرفہ کے دن شام کو اتری ہے ﴿۱﴾ حضرت معاویہ بن ابی سفیان رضی اللہ عنہ نے منبر پر اس پوری آیت کی تلاوت کی اور فرمایا جمعہ کے دن عرفہ کو یہ اتری ہے۔ ﴿۲﴾ حضرت سرہ رضی اللہ عنہ فرماتے ہیں اس وقت حضور صلی اللہ علیہ وسلم موقف میں کھڑے ہوئے تھے ﴿۳﴾ ابن عباس رضی اللہ عنہما سے مروی ہے کہ تمہارے نبی صلی اللہ علیہ وسلم پیر والے دن پیدا ہوئے، پیر والے دن ہی مکہ سے نکلے اور پیر والے دن ہی مدینے میں تشریف لائے ﴿۴﴾ یہ اثر غریب ہے اور اس کی سند ضعیف ہے۔

مسند احمد میں ہے حضور صلی اللہ علیہ وسلم پیر والے دن پیدا ہوئے، پیر والے دن نبی بنائے گئے، پیر والے دن ہجرت کے ارادے سے نکلے، پیر کے روز ہی مدینے پہنچے اور پیر کے دن ہی فوت کیے گئے، حجر اسود بھی پیر کے دن واقع ہوا ﴿۵﴾ اس میں سورۃ مائدہ کا پیر کے دن اتنا مذکور نہیں، میرا خیال یہ ہے کہ ابن عباس رضی اللہ عنہما نے کہا ہو گا دو عیدوں کے دن یہ آیت اتری تو دو کے لیے بھی لفظ اثنین ہے، اور پیر کے دن کو بھی اثنین کہتے ہیں اس لیے راوی کو شبہ سا ہو گیا واللہ اعلم۔ دو قول اس میں اور بھی مروی ہیں ایک تو یہ کہ یہ دن لوگوں کو نا معلوم ہے دوسرا یہ کہ یہ آیت غدیر خم کے دن نازل ہوئی ہے جس دن کہ حضور صلی اللہ علیہ وسلم نے حضرت علی رضی اللہ عنہ کی نسبت فرمایا تھا کہ جس کا مولیٰ میں ہوں اس کا مولیٰ علی رضی اللہ عنہ ہے ﴿۶﴾ گویا ذی الحجہ کی اٹھارہویں تاریخ ہوئی ﴿۷﴾ جبکہ آپ حجۃ الوداع سے واپس لوٹ رہے تھے لیکن یہ یاد رہے کہ یہ دونوں قول صحیح نہیں۔ بالکل صحیح اور بے شک و شبہ قول یہی ہے کہ یہ آیت عرفہ کے دن جمعہ کو اتری ہے امیر المومنین حضرت عمر بن خطاب اور امیر المومنین علی بن ابوطالب اور اسلام کے پہلے بادشاہ حضرت امیر معاویہ بن ابوسفیان اور ترجمان القرآن حضرت عبداللہ بن عباس اور حضرت سرہ بن جندب رضی اللہ عنہ سے یہی مروی ہے اور اسی کو حضرت شعیب، حضرت قتادہ، حضرت شہر وغیرہ ائمہ اور علماء رضی اللہ عنہم نے کہا ہے یہی مختار قول ابن جریر اور طبری رضی اللہ عنہما کا ہے۔

پھر فرماتا ہے ”جو شخص ان حرام کردہ چیزوں میں سے کسی چیز کے استعمال کی طرف مجبور ہو جائے تو وہ ایسے اضطراب کی حالت میں انہیں کام لا سکتا ہے۔ اللہ غفور ورحیم ہے، وہ جانتا ہے کہ اس بندے نے اس کی حد نہیں

﴿۱﴾ **[ضعیف]** الدرد المنثور للسیوطی (۴۵۷/۲) اس کی سند میں عبدالحمد حمانی راوی ضعیف ہے۔ [تہذیب (۴۵۰) التاریخ الكبير للبخاری (۸۴۶/۳) شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو ضعیف کہا ہے۔]

﴿۲﴾ [تفسیر ابن جریر الطبری (۱۱۱۱۲) طبرانی کبیر (۳۹۲/۱۹)]

﴿۳﴾ **[ضعیف]** طبرانی کبیر (۶۹۱۶) مسند بزار (۲۲۰۷) اس کی سند میں عمر بن موسیٰ راوی ضعیف ہے۔ [مجمع الزوائد (۱۴/۷)]

﴿۴﴾ **[ضعیف]** تفسیر ابن جریر الطبری (۱۱۱۱۳) طبرانی کبیر (۲۳۷/۱۲) اس کی سند میں ابن لہیعہ راوی ضعیف ہے۔

﴿۵﴾ **[ضعیف]** مسند احمد (۲۷۷/۱) شیخ شعیب ارنؤوط نے اس کی سند کو ضعیف کہا ہے۔ [الموسوعة الحديثية (۲۵۰۶)]

﴿۶﴾ **[ضعیف]** الدرد المنثور للسیوطی (۴۵۷/۲) اس کی سند میں ابوحارون راوی ضعیف ہے۔ اگرچہ اس کی سند مذکورہ راوی کی وجہ سے ضعیف ہے مگر اس کا متن ثابت ہے۔ [دیکھئے: السلسلة الصحيحة (۱۷۵۰)]

﴿۷﴾ **[ضعیف]** خطیب فی تاریخہ (۲۹۰/۸) الدرد المنثور للسیوطی (۴۵۷/۲) مسند ابو یعلیٰ (۳۰۷/۱۱) اس کی سند میں مطربن طہمان ضعیف اور شہر بن حوشب مدلس ہے۔



توڑی لیکن بے بسی اور اضطراب کے موقع پر اس نے یہ کیا ہے تو اللہ اسے معاف فرمادے گا۔ صحیح ابن حبان میں حضرت ابن عمر رضی اللہ عنہما سے مرفوعاً مروی ہے کہ اللہ تعالیٰ کو اپنی دی ہوئی رخصتوں پر بندوں کا عمل کرنا ایسا بھاتا ہے جیسے اپنی نافرمانی سے رک جانا۔<sup>(۱)</sup> مسند احمد میں ہے جو شخص اللہ کی دی ہوئی رخصت نہ قبول کرے، اس پر عرفات کے پہاڑ برابر گناہ ہے،<sup>(۲)</sup> اسی لئے فقہاء کہتے ہیں کہ بعض صورتوں میں مردار کا کھانا واجب ہو جاتا ہے جیسے کہ ایک شخص کی بھوک کی حالت یہاں تک پہنچ گئی ہے کہ اب مردار چاہتا ہے اور کبھی جائز ہو جاتا ہے اور کبھی مباح، ہاں اس میں اختلاف ہے کہ بھوک کے وقت جب کہ حلال چیز میسر نہ ہو تو حرام صرف اتنا ہی کھا سکتا ہے کہ جان بچ جائے یا پیٹ بھر سکتا ہے بلکہ ساتھ بھی رکھ سکتا ہے، اس کے تفصیلی بیان کی جگہ احکام کی کتابیں ہیں۔ اس مسئلہ میں جب بھوکا شخص جس کے اوپر اضطراب کی حالت ہے، مردار اور دوسرے کا کھانا اور حالت احرام میں تینوں چیزیں موجود پائے تو کیا وہ مردار کھالے؟ یا حالت احرام میں ہونے کے باوجود شکار کر لے اور اپنی آسانی کی حالت میں اس کی جزا یعنی فدیہ ادا کر دے یا دوسرے کی چیز بلا اجازت کھالے اور اپنی آسانی کے وقت اسے وہ واپس کر دے اس میں دو قول ہیں امام شافعی رحمۃ اللہ علیہ سے دونوں مروی ہیں۔ یہ بھی یاد رہے کہ مردار کھانے کی یہ شرط جو عوام میں مشہور ہے کہ جب تین دن کا فاقہ ہو جائے تو حلال ہوتا یہ بالکل غلط ہے بلکہ جب اضطراب بے قراری اور مجبوری کی حالت میں ہو اس کے لئے مردار کھانا حلال ہو جاتا ہے۔

مسند احمد کی حدیث میں ہے کہ لوگوں نے رسول اللہ ﷺ سے دریافت کیا کہ ”حضور ﷺ ہم ایسی جگہ رہتے ہیں کہ آئے دن ہمیں فقر و فاقہ کی نوبت آ جاتی ہے تو ہمارے لئے مردار کا کھالینا کیا جائز ہوتا ہے؟“ آپ نے فرمایا ”جب صبح شام نہ ملے اور نہ کوئی سبزی ملے تو تمہیں اختیار ہے۔“<sup>(۳)</sup> اس حدیث کی ایک سند میں ارسال بھی ہے لیکن مسند والی مرفوع حدیث کی اسناد شرط شکن پر صحیح ہے۔ ابن عون فرماتے ہیں حضرت حسن رضی اللہ عنہ کے پاس حضرت سرہ کی کتاب تھی جسے میں ان کے سامنے پڑھتا تھا اس میں یہ بھی تھا کہ صبح شام نہ ملنا اضطراب ہے<sup>(۴)</sup> ایک شخص نے حضور ﷺ سے دریافت کیا کہ ”حرام کھانا کب حلال ہو جاتا ہے؟“ آپ نے فرمایا ”جب تک کہ تو

① [صحیح: صحیح ابن حبان (۲۷۴۲) مسند احمد (۱۰۸/۲) مسند شہاب قضاعی (۱۰۷۸) مسند

بزار (۹۸۸) تاریخ بغداد (۳۴۷/۱۰) شیخ البانی نے اسے صحیح کہا ہے۔ [صحیح الجامع الصغیر (۱۸۸۶)

صحیح الترغیب (۱۰۵۹) ارواء الغلیل (۵۶۴) شیخ شعیب ارنؤوط بھی اسے صحیح کہتے ہیں۔ [الموسوعة

الحديث (۵۸۶۶) شیخ عبدالرزاق مہدی اور مولانا مبشر احمد ربانی بھی اسے صحیح کہتے ہیں۔]

② [ضعیف: مسند احمد (۷۱/۲) شیخ شعیب ارنؤوط فرماتے ہیں کہ اس کی سند ابن لیثیہ راوی کی وجہ سے ضعیف

ہے۔ [الموسوعة الحديث (۵۳۹۲) شیخ البانی اس روایت کو منکر کہتے ہیں۔ [السلسلة الضعيفة (۱۹۴۹)

حافظ بیر علی زئی بھی اسے ضعیف کہتے ہیں۔]

③ [حسن بالشواہد: مسند احمد (۲۱۸/۵) تفسیر ابن جریر الطبری (۱۱۱۲۸) شیخ شعیب ارنؤوط

فرماتے ہیں کہ طرق و شواہد کی بنا پر یہ روایت حسن ہے۔ [الموسوعة الحديث (۲۱۸۹۸)

④ [ضعیف: تفسیر ابن جریر الطبری (۱۱۱۳۲-۱۱۱۳۳)

اپنے بچوں کو دودھ سے شکم سیر نہ کر سکے اور جب تک کہ ان کا سامان نہ آجائے۔<sup>(۱)</sup> ایک اعرابی نے حضور ﷺ سے حلال حرام کا سوال کیا، آپ نے جواب دیا کہ ”کل پاکیزہ چیزیں حلال اور کل خبیث چیزیں حرام ہاں جب کہ انکی طرف محتاج ہو جائے تو انہیں کھا سکتا ہے جب تک کہ ان سے غنی نہ ہو جائے۔“ اس نے پھر دریافت کیا کہ ”وہ محتاجی کون سی جس میں میرے لیے وہ حرام چیز حلال ہو جائے اور وہ غنی ہونا کون سا جس میں مجھے اس سے رک جانا چاہیے“ فرمایا ”جبکہ تو صرف رات کو اپنے بال بچوں کو دودھ سے آسودہ کر سکتا ہو تو تو حرام چیز سے پرہیز کر۔“<sup>(۲)</sup> ابو داؤد میں ہے حضرت نجیح عامری رضی اللہ عنہ نے رسول کریم ﷺ سے دریافت کیا کہ ”ہمارے لیے مردار کا کھانا کب حلال ہو جاتا ہے؟“ آپ نے فرمایا ”تمہیں کھانے کو کیا ملتا ہے؟“ اس نے کہا ”صبح کو صرف ایک پیالہ دودھ اور شام کو بھی صرف ایک پیالہ دودھ“ آپ نے کہا ”یہی ہے اور کون سی بھوک ہوگی؟“<sup>(۳)</sup> پس اس حالت میں آپ نے انہیں مردار کھانے کی اجازت عطا فرمائی۔ مطلب حدیث کا یہ ہے کہ صبح شام ایک ایک پیالہ دودھ کا انہیں ناکافی تھا، بھوک باقی رہتی تھی، اس لیے ان پر مردہ حلال کر دیا گیا، تاکہ وہ پیٹ بھر لیا کریں، اسی کو دلیل بنا کر بعض بزرگوں نے فرمایا ہے کہ اضطراب کے وقت مردار کو پیٹ بھر کر کھا سکتا ہے، صرف جان بچ جائے اتنا ہی کھانا جائز ہو، یہ حد ٹھیک نہیں واللہ اعلم۔ ابو داؤد کی اور حدیث میں ہے کہ ایک شخص مع اہل وعیال کے آیا اور حرہ میں ٹھہرا، کسی صاحب کی اونٹنی گم ہو گئی تھی، اس نے ان سے کہا اگر میری اونٹنی تمہیں مل جائے تو اسے پکڑ لینا۔ اتفاق سے یہ اونٹنی انہیں مل گئی، اب یہ اس کے مالک کو تلاش کرنے لگے لیکن وہ نہ ملا اور اونٹنی بیمار پڑ گئی تو اس شخص کی بیوی صاحبہ نے کہا کہ ہم بھوکے رہا کرتے ہیں، تم اسے ذبح کر ڈالو لیکن اس نے انکار کر دیا، آخر اونٹنی مر گئی تو پھر بیوی صاحبہ نے کہا اب اس کی کھال کھینچ لو اور اس کے گوشت اور چربی کو ٹکڑے کر کے کھا لو، ہم بھوکوں کو کام آجائے گا، اس بزرگ نے جواب دیا، میں تو یہ بھی نہیں کروں گا، ہاں اگر اللہ کے نبی ﷺ اجازت دے دیں تو اور بات ہے۔ چنانچہ حضور ﷺ کی خدمت میں حاضر ہو کر اس نے تمام قصہ بیان کیا آپ نے فرمایا کیا تمہارے پاس اور کچھ کھانے کو ہے جو تمہیں کافی ہو؟ جواب دیا کہ نہیں آپ نے فرمایا پھر تم کھا سکتے ہو۔ اس کے بعد اونٹنی والے سے ملاقات ہوئی اور جب اسے یہ علم ہوا تو اس نے کہا پھر تم نے اسے ذبح کر کے کھا کیوں نہ لیا؟ اس بزرگ صحابی رضی اللہ عنہ نے جواب دیا کہ شرم معلوم ہوئی۔<sup>(۴)</sup> یہ حدیث

(۱) [مرسل وضعیف : طبرانی کبیر (۱۱۱۲۹-۱۱۱۳۰)]

(۲) [ضعیف : تفسیر ابن جریر الطبری (۱۱۱۳۱)] اس کی سند میں ایک راوی مجہول ہے۔

(۳) [ضعیف : ابوداؤد : کتاب الاطعمۃ : باب فی المضطر الی المیتۃ (۳۸۱۷) بیہقی (۳۵۷/۹) ابن ابی

شیبہ (۶۰۹) بخاری فی التاریخ الکبیر (۱۳۷/۷) ابن ابی عاصم فی الآحاد والمثنائی (۱۷۲/۳)] شیخ

البانی نے اسے ضعیف کہا ہے۔ [ضعیف ابوداؤد (۸۲۲)]

(۴) [حسن : ابوداؤد : کتاب الاطعمۃ : باب فی من اضطر الی المیتۃ (۳۸۱۶) بیہقی فی السنن الکبری

(۳۵۶/۹) عبد اللہ بن احمد فی زوائد المسند (۹۶/۵)] شیخ البانی نے اسے حسن کہا ہے۔ [صحیح ابوداؤد

(۳۲۳۴)] حافظ بریلوی نے اسے صحیح کہتے ہیں۔



دلیل ہے ان لوگوں کی جو کہتے ہیں کہ بوقت اضطرار مردار کا پیٹ بھر کر کھانا بلکہ اپنی حاجت کے مطابق اپنے پاس رکھ لینا بھی جائز ہے واللہ اعلم۔ پھر ارشاد ہوا ہے کہ یہ حرام بوقت اضطرار اس کے لیے مباح ہے جو کسی گناہ کی طرف میلان نہ رکھتا ہو اس کے لیے اسے مباح کر کے دوسرے سے خاموشی ہے۔ جیسے سورہ بقرہ میں ہے ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ﴾ ① یعنی جو شخص بے قرار کیا جائے سوائے باغی اور حد سے گزرنے والے کے پس اس پر کوئی گناہ نہیں اللہ تعالیٰ بخشنے والا مہربانی کرنے والا ہے۔ اس آیت سے یہ استدلال کیا گیا ہے کہ جو شخص اللہ کی کسی نافرمانی کے لیے سفر کر رہا ہے اسے شریعت کی رخصتوں میں سے کوئی رخصت حاصل نہیں اس لیے کہ رخصتیں گناہوں سے حاصل نہیں ہوتیں۔ واللہ تعالیٰ اعلم۔

يَسْأَلُونَكَ مَاذَا أُحِلَّ لَهُمْ قُلْ أُحِلَّ لَكُمُ الطَّيِّبَاتُ وَمَا عَلَّمْتُم مِّنَ الْجَوَارِحِ مُكَلِّبِينَ تُعَلِّمُونَهُنَّ مِمَّا عَلَّمَكُمُ اللَّهُ فَكُلُوا مِمَّا أَمْسَكْنَ عَلَيْكُمْ وَاذْكُرُوا اسْمَ اللَّهِ عَلَيْهِ ص  
وَاتَّقُوا اللَّهَ إِنَّ اللَّهَ سَرِيعُ الْحِسَابِ ②

تجھ سے دریافت کرتے ہیں کہ ان کے لیے کچھ حلال ہے؟ تو کہہ دے کہ تمام پاک چیزیں تمہارے لیے حلال لگئی ہیں اور جن حاصل کرنے والے لشکار کھیلنے والے جانوروں کو تم نے سدھا رکھا ہو کہ تم انہیں تھوڑا بہت وہ سکھاؤ جس کی تعلیم اللہ نے تمہیں دے رکھی ہے۔ پس وہ شکار کو تمہارے لیے پکڑ کر روک رکھیں تم اسے کھا لو اور اس پر اللہ کا نام ذکر کر لیا کرو اور اللہ سے ڈرتے رہو یقیناً اللہ تعالیٰ جلد حساب لینے والا ہے ③

**شکاری جانوروں کے ذریعے شکار:** چونکہ اس سے پہلے اللہ تعالیٰ نے نقصان پہنچانے والی خبیث چیزوں کی حرمت کا بیان فرمایا خواہ نقصان جسمانی ہو یا دینی یا دونوں پھر ضرورت کی حالت کے احکامات مخصوص کرائے گئے جیسے فرمان ہے ﴿وَقَدْ فَصَّلَ لَكُم مَّا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ﴾ ④ یعنی تمام حرام جانوروں کا بیان تفصیل سے تمہارے سامنے آچکا ہے یہ اور بات ہے کہ تم حالات کی بنا پر بے بس اور بے قرار ہو جاؤ۔ تو اس کے بعد ارشاد ہو رہا ہے کہ حلال چیزوں کے دریافت کرنے والوں سے کہہ دیجیے کہ تمام پاک چیزیں تم پر حلال ہیں سورہ اعراف میں آنحضرت ﷺ کی یہ صفت بیان فرمائی گئی ہے کہ آپ طیب چیزوں کو حلال کرتے ہیں اور خبیث چیزوں کو حرام کرتے ہیں۔ ابن ابی حاتم میں ہے کہ قبیلہ طائی کے دو شخصوں حضرت عدی بن حاتم رضی اللہ عنہما اور زید بن مہملہ رضی اللہ عنہما نے حضور ﷺ سے پوچھا کہ مردہ جانور تو حرام ہو چکا اب حلال کیا ہے؟ اس پر یہ آیت اتری۔ حضرت سعید رضی اللہ عنہ فرماتے ہیں یعنی ذبح کیے ہوئے جانور طیب ہیں۔ ⑤ مقاتل رضی اللہ عنہ فرماتے ہیں ہر حلال رزق طیبات میں داخل ہے۔ امام زہری رضی اللہ عنہ سے سوال کیا گیا کہ دوا کے طور پر پیشاب کا پینا کیسا ہے؟ جواب دیا کہ وہ طیبات میں داخل نہیں۔ امام مالک رضی اللہ عنہ سے پوچھا گیا کہ اس مٹی کا بیچنا کیسا ہے جسے لوگ کھاتے

ہیں فرمایا وہ طببات میں داخل نہیں اور تمہارے لیے شکاری جانوروں کے ذریعہ کھیلنا ہوا شکار بھی حلال کیا جاتا ہے مثلاً سدھ ہوئے کتے اور شرکے وغیرہ کے ذریعے۔ یہی مذہب ہے جمہور صحابہ رضی اللہ عنہم تابعین ائمہ مجتہدین وغیرہ کا۔ ابن عباس رضی اللہ عنہ سے مروی ہے کہ شکاری سدھ ہوئے کتے، باز، چیتے، شرکے وغیرہ پرندہ جو شکار کرنے کی تعلیم دیا جاسکتا ہو اور بھی بہت سے بزرگوں سے یہی مروی ہے ① کہ پھاڑنے والے جانوروں اور ایسے ہی پرندوں میں سے جو بھی تعلیم حاصل کر لے، ان کے ذریعے شکار کھیلنا حلال ہے، لیکن حضرت مجاہد رضی اللہ عنہ سے مروی ہے کہ انہوں نے تمام شکاری پرندوں کا کیا ہوا شکار مکرہ کہا ہے اور دلیل میں ﴿وَمَا عَلَّمْتُمْ مِّنَ الْجَوَارِحِ مُكَلِّبِينَ﴾ پڑھا ہے سعید بن جبیر رضی اللہ عنہ سے بھی اسی طرح روایت کی گئی ہے۔ ضحاک اور سدی کا بھی یہی قول ابن جریر میں مروی ہے۔ حضرت ابن عمر رضی اللہ عنہما فرماتے ہیں باز وغیرہ پرند جو شکار پکڑیں اگر وہ تمہیں زندہ مل جائے تو ذبح کر کے کھا لو ورنہ نہ کھاؤ، لیکن جمہور علماء اسلام کا فتویٰ یہ ہے کہ شکاری پرندوں کے ذریعے جو شکار ہو اس کا اور شکاری کتوں کے کیے ہوئے شکار کا ایک ہی حکم ہے اس لیے کہ وہ بھی اپنے بچوں کے ذریعے کتے کی طرح شکار کھیلتا ہے۔ پھر ان میں تفریق کرنے کی کوئی چیز باقی نہیں رہتی۔ چاروں اماموں وغیرہ کا مذہب بھی یہی ہے۔ امام ابن جریر رضی اللہ عنہ بھی اسی کو پسند کرتے ہیں اور اس کی دلیل میں اس حدیث کو لاتے ہیں کہ حضرت عدی بن حاتم رضی اللہ عنہ نے رسول مقبول ﷺ سے باز کے کیے ہوئے شکار کا مسئلہ پوچھا تو آپ نے فرمایا ”جس جانور کو وہ تیرے لئے روک رکھے تو اسے کھالے“ ② امام احمد رضی اللہ عنہ نے سیاہ کتے کا کیا ہوا شکار بھی مستثنیٰ کر لیا ہے اس لئے کہ ان کے نزدیک اس کا قتل کرنا واجب ہے اور پالنا حرام ہے، کیونکہ صحیح مسلم میں حدیث ہے رسول اللہ ﷺ فرماتے ہیں ”نماز کو تین چیزیں توڑ دیتی ہیں، گدھا، عورت اور سیاہ کتا۔ اس پر حضرت ابی ذر رضی اللہ عنہ نے سوال کیا کہ یا رسول اللہ ﷺ سیاہ کتے کی خصوصیت کی کیا وجہ ہے؟ تو آپ نے فرمایا ”وہ شیطان ہے“۔ ③

دوسری حدیث میں ہے کہ آپ نے کتوں کے مار ڈالنے کا حکم دیا پھر فرمایا انہیں کتوں سے کیا واسطہ؟ ان کتوں میں سے سخت سیاہ کتوں کو مار ڈالا کرو۔ ④ شکاری حیوانات کو جوارح اس لیے کہا گیا کہ جرح کہتے ہیں کسب

① [تفسیر ابن جریر الطبری (۵۴۸/۹) بیہقی فی السنن الکبری (۲۳۵/۹) الدر المنثور (۴۶۰/۲)]

② [ضعیف ومنکر: ترمذی: کتاب الصيد: باب ما جاء فی صید البزاة (۱۴۶۷) بیہقی (۲۳۸/۹) تفسیر ابن جریر الطبری (۵۵۰/۹) شیخ البانی نے اسے منکر کہا ہے۔ [ضعیف الجامع الصغیر (۵۱۱۳)] اس کی سند میں مجاہد بن سعید راوی ضعیف ہے۔]

③ [صحیح: صحیح مسلم: کتاب الصلاة: باب قدر ما یستر المصلی (۵۱۰) ترمذی: کتاب الصلاة: باب ما جاء انه لا یقطع الصلاة (۳۳۸) ابن ماجہ: کتاب اقامة الصلاة: باب ما یقطع الصلاة (۹۵۷) ابوداؤد: کتاب الصلاة: باب ما یقطع الصلاة (۷۰۲)]

④ [صحیح: صحیح مسلم: کتاب المساقاة: باب الامر بقتل الکلاب و بیان نسخه (۱۵۷۳) و کتاب الطہارة (۲۸۰) ابن ماجہ: کتاب الصيد: باب قتل الکلاب الا کلب صیدا (۳۲۰) ابوداؤد: کتاب الطہارة: باب الوضوء بسور الکلب (۷۴) مسند احمد (۸۶/۴)]



اور کمائی کو جیسے عرب کہتے ہیں **((فَلَانٌ جَرَحَ أَهْلَهُ خَيْرًا))** یعنی فلاں شخص نے اپنی اہل کے لیے بھلائی حاصل کر لی اور عرب کہتے ہیں **((فَلَانٌ لَا جَارِحَ لَهُ))** فلاں شخص کا کوئی کماؤ نہیں، قرآن میں بھی لفظ جَرَحَ کسب اور کمائی اور حاصل کرنے کے معنی میں آیا ہے فرمان ہے **﴿وَيَعْلَمُ مَا جَرَحْتُم بِالنَّهَارِ﴾** <sup>(۱)</sup> یعنی دن کو جو بھلائی برائی تم حاصل کرتے ہو اور اسے بھی اللہ جانتا ہے۔ اس آیت کریمہ کے اترنے کی وجہ ابن ابی حاتم میں یہ ہے کہ حضور ﷺ نے کتوں کے قتل کرنے کا حکم دیا اور وہ قتل کئے جانے لگے تو لوگوں نے آ کر آپ سے پوچھا کہ یا رسول اللہ ﷺ جس امت کے قتل کا حکم آپ نے دیا ہے ان سے ہمارے لیے کیا فائدہ حلال ہے؟ آپ خاموش رہے اس پر یہ آیت اتری۔ پس آپ نے فرمایا جب کوئی شخص اپنے کتے کو شکار کے پیچھے چھوڑے اور بسم اللہ بھی کہے پھر وہ شکار پکڑ لے اور روک رکھے تو جب تک وہ نہ کھائے یہ کھالے۔ <sup>(۲)</sup> ابن جریر میں ہے ”جبرائیل علیہ السلام نے حضور ﷺ سے اندر آنے کی اجازت چاہی آپ نے اجازت دی لیکن وہ پھر بھی اندر نہ آئے تو آپ نے فرمایا اے قاصد رب ہم تو تمہیں اجازت دے چکے پھر کیوں نہیں آتے؟ اس پر فرشتے نے کہا! ہم اس گھر میں نہیں جاتے، جس میں کتا ہو اس پر آپ نے حضرت ابورافع رضی اللہ عنہ کو حکم دیا کہ مدینے کے کل کتے مار ڈالے جائیں ابورافع رضی اللہ عنہ فرماتے ہیں میں گیا اور سب کتوں کو قتل کرنے لگا ایک بڑھیا کے پاس کتا تھا جو اس کے دامن میں لپٹنے لگا اور بطور فریاد اس کے سامنے بھونکنے لگا مجھے رحم آ گیا اور میں نے اسے چھوڑ دیا اور آ کر حضور ﷺ کو خبر دی آپ نے حکم دیا کہ اسے بھی باقی نہ چھوڑو پھر واپس گیا اور اسے بھی قتل کر دیا اب لوگوں نے حضور ﷺ سے پوچھا کہ جس امت کے قتل کا آپ نے حکم دیا ہے ان سے کوئی فائدہ ہمارے لیے حلال بھی ہے یا نہیں؟ اس پر آیت **﴿يَسْأَلُونَكَ﴾** الخ نازل ہوئی۔ <sup>(۳)</sup> ایک روایت میں یہ بھی ہے کہ مدینے کے کتوں کو قتل کر کے پھر ابورافع رضی اللہ عنہ آس پاس کی بستیوں میں پہنچے اور مسئلہ دریافت کرنے والوں کے نام بھی اس میں ہیں یعنی حضرت عاصم بن عدی حضرت سعد بن خثیمہ حضرت عویم بن ساعدہ رضی اللہ عنہ <sup>(۴)</sup> محمد بن کعب قرظی رضی اللہ عنہ فرماتے ہیں کہ آیت کا شان نزول کتوں کا قتل ہے **((مُكَلِّبِينَ))** کا لفظ ممکن ہے کہ **((عَلَّمْتُمْ))** کی ضمیر یعنی فاعل کا حال ہو اور ممکن ہے کہ **جَوَارِح** یعنی مقتول کا حال ہو۔ یعنی جن شکار حاصل کرنے والے جانوروں کو تم نے سدھایا ہو اور حالانکہ وہ شکار کو اپنے بچوں اور ناخنوں سے شکار کرتے ہوں اس سے بھی یہ استدلال ہو سکتا ہے کہ شکاری جانور جب شکار کو اپنے صدمے سے ہی دیوبچ کر مار ڈالے تو وہ حلال نہ ہوگا جیسے کہ امام شافعی رضی اللہ عنہ کے دونوں قولوں میں سے ایک قول ہے اور علماء کی ایک جماعت کا خیال ہے۔ اسی لیے فرمایا تم نے انہیں اس میں سے کچھ سکھا دیا ہو جو اللہ نے تمہیں سکھا رکھا ہے۔ یعنی جب تم چھوڑ دو تو جائے جب تم روک لو رک جائے اور شکار پکڑ کر تمہارے لیے روک رکھے۔

① [سورہ الانعام: آیت ۶۰]

② [ضعیف: مستدرک حاکم (۳۱۱/۲)] اس کی سند میں موسیٰ بن عبیدہ راوی ضعیف ہے۔

③ [ضعیف: مستدرک الحاکم (۳۱۱/۲)] اس کی سند میں بھی موسیٰ بن عبیدہ راوی ضعیف ہے۔

④ [مرسل: تفسیر ابن جریر الطبری (۱۱۳۸)]

تاکہ تم جا کر اسے لے لو اس نے خود اپنے لیے اسے شکار نہ کیا ہو اسی لیے اس کے بعد ہی فرمایا کہ جب شکاری جانور سدھا ہوا ہو اور اس نے اپنے چھوڑنے والے کے لیے شکار کیا ہو اور اس نے بھی اس کے چھوڑنے کے وقت اللہ کا نام لیا ہو تو وہ شکار مسلمانوں کے لیے حلال ہے گو وہ شکار مر بھی گیا ہو اس پر اجماع ہے۔ اس آیت کے مسئلہ کے مطابق ہی بخاری و مسلم کی یہ حدیث ہے کہ حضرت عبداللہ بن سلام رضی اللہ عنہ نے کہا یا رسول اللہ ﷺ میں اللہ کے نام لے کر اپنے سدھائے ہوئے کتے کو شکار پر چھوڑتا ہوں تو آپ نے فرمایا جس جانور کو وہ پکڑ رکھے تو اسے کھا لے اگرچہ کتے نے اسے مار بھی ڈالا ہو ہاں یہ ضرور ہے کہ اس کے ساتھ شکار کرنے میں دوسرا کتنا ملے اور اس لیے کہ تو نے اپنے کتے کو اللہ کا نام لے کر چھوڑا ہے دوسرے کو بِسْمِ اللہ پڑھ کر نہیں چھوڑا میں نے کہا میں نوکدار لکڑی سے شکار کھیلتا ہوں فرمایا اگر وہ اپنی تیزی کی طرف سے زخمی کرے تو کھالے اور اگر اپنی چوڑائی کی طرف سے لگا ہو تو نہ کھا کیونکہ وہ لٹھا مارا ہوا ہے <sup>(۱)</sup> دوسری روایت میں یہ لفظ ہیں کہ جب تو اپنے کتے کو چھوڑے تو اللہ کا نام پڑھ لیا کر پھر وہ شکار کو تیرے لیے پکڑ رکھے اور تیرے پہنچ جانے پر شکار زندہ مل جائے تو تو اسے ذبح کر ڈالے اور اگر کتے نے ہی اسے مار ڈالا ہو اور اس میں سے کھایا نہ ہو تو تو اسے بھی کھا سکتا ہے اس لیے کہ کتے کا اسے شکار کر لینا ہی اس کا ذبیحہ ہے۔ <sup>(۲)</sup> اور روایت میں یہ الفاظ بھی ہیں کہ ”اگر اس نے کھالیا ہو تو پھر اسے نہ کھا“ مجھے تو ڈر ہے کہ کہیں اس نے اپنے کھانے کے شکار نہ پکڑا ہو؟“ <sup>(۳)</sup> یہی دلیل جمہور کی ہے اور حقیقتاً امام شافعی رحمۃ اللہ علیہ کا صحیح مذہب بھی یہی ہے کہ جب کتا شکار کو کھالے تو وہ مطلق حرام ہو جاتا ہے اس میں کوئی گنجائش نہیں جیسا کہ حدیث میں ہے۔ ہاں سلف کی ایک جماعت کا یہ قول بھی ہے کہ مطلقاً حلال ہے۔ ان کے دلائل یہ ہیں۔

سلمان فارسی رضی اللہ عنہ فرماتے ہیں تو کھا سکتا ہے اگرچہ کتے نے تہائی حصہ کھا لیا ہو حضرت سعد بن ابی وقاص رضی اللہ عنہ فرماتے ہیں کہ گویک لکڑا ہی باقی رہ گیا ہوتا ہم کھا سکتے ہیں۔ حضرت سعد بن ابی وقاص رضی اللہ عنہ فرماتے ہیں گو دو تہائیاں کتا کھا گیا ہو پھر بھی تو کھا سکتا ہے حضرت ابو ہریرہ رضی اللہ عنہ کا بھی یہی فرمان ہے۔ حضرت عبداللہ بن عمر رضی اللہ عنہما فرماتے ہیں جب بِسْمِ اللہ کہہ کر تو نے اپنے سدھائے ہوئے کتے کو شکار پر چھوڑا ہو تو جس جانور کو اس نے تیرے لیے پکڑ رکھا ہے تو اسے کھالے کتے نے اس میں سے کھایا ہو یا نہ کھایا ہو یہی مروی ہے حضرت علی اور حضرت ابن عباس رضی اللہ عنہما سے۔ حضرت عطاء اور حضرت حسن بصری رحمۃ اللہ علیہ سے اس میں مختلف اقوال مروی ہیں زہری ربیعہ اور

① **صحیح:** صحیح بخاری: کتاب الذبائح والصيد: باب ما اصاب المعراض بعرضه (۵۴۷۶) صحیح مسلم: کتاب الصيد: باب الصيد بالکلاب المعلمه (۱۹۲۹) ترمذی: کتاب الصيد (۱۴۶۷) ابوداؤد: کتاب الصيد (۲۸۴۷)

② **صحیح:** صحیح بخاری: کتاب الذبائح: باب التسمیۃ علی الصيد (۵۴۸۴) صحیح مسلم: کتاب الصيد: باب الصيد بالکلاب المعلمه (۱۹۲۹)

③ **صحیح:** صحیح بخاری: کتاب الذبائح والصيد: باب ما جاء فی التصید (۵۴۸۷) صحیح مسلم: کتاب الصيد: باب الصيد بالکلاب المعلمه (۱۹۲۹)



مالک سے بھی یہی روایت کی گئی ہے اسی کی طرف امام شافعی رحمہ اللہ اپنے پہلے ہی قول میں گئے ہیں اور نئے قول میں بھی اسی کی طرف اشارہ کیا ہے۔ حضرت سلمان فارسی رحمہ اللہ سے ابن جریر کی ایک مرفوع حدیث میں ہے کہ حضور ﷺ نے فرمایا جب کوئی شخص اپنے کتے کو شکار پر چھوڑے پھر شکار کو اس حالت میں پائے کہ کتے نے اسے کھالیا ہو تو جو باقی ہوا اسے وہ کھا سکتا ہے۔ اس حدیث کی سند میں بقول ابن جریر رحمہ اللہ نظر ہے اور سعید راوی کا حضرت سلمان رحمہ اللہ سے سنا معلوم نہیں ہوا اور دوسرے ثقہ راوی اسے مرفوع نہیں کرتے بلکہ حضرت سلمان رحمہ اللہ کا قول نقل کرتے ہیں یہ قول ہے تو صحیح لیکن اس معنی کی اور مرفوع حدیثیں بھی مروی ہیں ابوداؤد میں ہے حضرت عمرو بن شعیب اپنے باپ سے وہ اپنے دادا سے روایت کرتے ہیں کہ ایک اعرابی ابو ثعلبہ رحمہ اللہ نے رسول اللہ ﷺ سے کہا کہ حضور ﷺ میرے پاس شکاری کتے سدھائے ہوئے ہیں ان کے شکار کی نسبت کیا فتویٰ ہے؟ آپ نے فرمایا جو جانور وہ تیرے لیے پکڑیں وہ تجھ پر حلال ہے اس نے کہا ذبح کر سکوں جب بھی اور ذبح نہ کر سکوں تو بھی؟ اور اگر چہ کتے نے کھالیا ہو تو بھی؟ آپ نے فرمایا ہاں گو کھا بھی لیا ہو انہوں نے دوسرا سوال کیا کہ میں اپنے تیر کمان سے جو شکار کروں اس کا کیا فتویٰ ہے؟ فرمایا اسے بھی تو کھا سکتا ہے پوچھا اگر وہ زندہ ملے اور میں اسے ذبح کر سکوں تو بھی اور تیر لگتے ہی مر جائے تو بھی؟ فرمایا بلکہ گو وہ تجھے نظر نہ پڑے اور ڈھونڈنے سے مل جائے تو بھی۔ بشرطیکہ اس میں کسی دوسرے شخص کے تیر کا نشان نہ ہو انہوں نے تیسرا سوال کیا کہ بوقت ضرورت مجوسیوں کے برتنوں کا استعمال کرنا ہمارے لیے کیسا ہے؟ فرمایا تم انہیں دھوؤ الو پھر ان میں کھاپی سکتے ہو۔ ① یہ حدیث نسائی میں بھی ہے۔

ابوداؤد کی دوسری حدیث میں ہے جب تو نے اپنے کتے کو اللہ کا نام لے کر چھوڑا ہو تو اس کے شکار کو کھا سکتا ہے گو اس نے اس میں سے کھا بھی لیا ہو اور تیرا ہاتھ جس شکار کو تیرے لیے لایا ہو اسے بھی تو کھا سکتا ہے۔ ② ان دونوں احادیث کی سندیں بہت ہی اعلیٰ اور عمدہ ہیں۔ اور حدیث میں ہے کہ تیرا سدھایا ہوا کتا جو شکار تیرے لیے کھیلے تو اسے کھالے حضرت عدی رحمہ اللہ نے پوچھا اگر چہ اس نے اس میں سے کھالیا ہو فرمایا ہاں پھر بھی ان آثار اور احادیث سے ثابت ہوتا ہے کہ شکاری کتے نے شکار کو کھالیا ہو تاہم بقیہ شکار شکاری کھا سکتا ہے۔ کتے وغیرہ کے کھائے ہوئے شکار کو حرام نہ کہنے والوں کے یہ دلائل ہیں۔ ایک اور جماعت ان دونوں جماعتوں کے درمیان ہے وہ کہتی ہے کہ اگر شکار پکڑتے ہی کھانے بیٹھ گیا تو بقیہ حرام اور اگر شکار پکڑ کر اپنے مالک کا انتظار کیا اور باوجود خاصی دیر گزر جانے کے اپنے مالک کو نہ پایا اور بھوک کی وجہ سے اسے کھالیا تو بقیہ حلال۔ پہلی بات پر محمول ہے حضرت عدی والی حدیث اور دوسری پر محمول ہے ابو ثعلبہ والی حدیث میں۔ یہ فرق بھی بہت اچھا ہے اور اس سے دو صحیح

① [حسن: ابوداؤد: کتاب الصيد: باب فی الصيد (۲۸۵۷)] شیخ البانیؒ فرماتے ہیں کہ یہ حدیث حسن ہے لیکن اس کے یہ الفاظ ﴿وان اکل منه﴾ منکر ہیں۔ [صحیح ابوداؤد]

② [منکر: ابوداؤد: کتاب الصيد: باب فی الصيد (۲۸۵۲)] شیخ البانیؒ نے اسے منکر کہا ہے۔ [صحیح

حدیثیں بھی جمع ہو جاتی ہیں۔ استاذ ابوالعالی جوینی رحمہ اللہ نے اپنی کتاب نہایہ میں یہ متن ظاہر کی تھی کہ کاش کوئی اس بارہ میں یہ وضاحت کرے تو الحمد للہ یہ وضاحت لوگوں نے کر لی۔

اس مسئلہ میں ایک چوتھا قول بھی ہے وہ یہ کہ کتے کا کھالیا ہوا شکار تو حرام ہے جیسا کہ حضرت عدی رضی اللہ عنہ کی حدیث میں ہے اور شکرے وغیرہ کا کھالیا ہوا شکار حرام نہیں اس لیے کہ وہ تو کھانے سے ہی تعلیم قبول کرتا ہے۔ ابن عباس رضی اللہ عنہما فرماتے ہیں کہ اگر پرند اپنے مالک کے پاس لوٹ آیا اور مارا نہیں پھروہ پر نوچے اور گوشت کھائے تو تو کھالے۔ ابراہیم، نخعی، شعبی، حماد بن ابی سلیمان یہی کہتے ہیں ان کی دلیل ابن ابی حاتم کی یہ روایت ہے کہ حضرت عدی رضی اللہ عنہ نے رسول اللہ ﷺ سے پوچھا کہ ہم لوگ کتوں اور باز سے شکار کھیلنا کرتے ہیں تو ہمارے لیے کیا حلال ہے؟ آپ نے فرمایا جو شکاری جانور یا شکار حاصل کرنے والے خود شکار کرنے والے اور سدھائے ہوئے تمہارے لیے شکار روک رکھیں اور تم نے ان پر اللہ کا نام لے لیا ہو اسے تم کھا لو۔ پھر فرمایا جس کتے کو تو نے اللہ کا نام لے کر چھوڑا ہو وہ جس جانور کو روک رکھے تو اسے کھالے میں نے کہا گواسے مار ڈالا ہو فرمایا گو مار ڈالا ہو لیکن یہ شرط ہے کہ کھالیا نہ ہو میں نے کہا اگر اس کتے کے ساتھ دوسرے کتے بھی مل گئے ہوں تو؟ فرمایا پھر نہ کھا جب تک کہ تجھے اس بات کا پورا اطمینان نہ ہو کہ تیرے ہی کتے نے شکار کیا ہے۔ میں نے کہا ہم لوگ تیرے بھی شکار کیا کرتے ہیں اس میں سے کون سا حلال ہے؟ فرمایا جو تیرے ہی کتے کے اور تو نے اللہ کا نام لے کر چھوڑا ہو اسے کھالے ① وجدلالت یہ ہے کہ کتے میں نہ کھانے کی شرط آپ نے بتائی اور باز میں نہیں بتائی، پس ان دونوں میں فرق ثابت ہو گیا واللہ اعلم۔

اللہ رب العزت فرماتا ہے کہ تم کھا لو جن حلال جانوروں کو تمہارے یہ شکاری جانور پکڑ لیں اور تم نے ان کے چھوڑنے کے وقت اللہ کا نام لے لیا ہو۔ جیسے کہ حضرت عدی اور حضرت ابولعبہ رضی اللہ عنہما کی حدیث میں ہے ② اسی لیے حضرت امام احمد رحمہ اللہ وغیرہ اماموں نے یہ شرط ضروری بتلائی ہے کہ شکار کے لیے جانور کو چھوڑتے وقت اور تیر چلاتے وقت بِسْمِ اللہ پڑھنا شرط ہے۔ جمہور کا مشہور مذہب بھی یہی ہے کہ اس آیت اور اس حدیث سے مراد جانور کے چھوڑنے کا وقت ہے، ابن عباس رضی اللہ عنہما سے مروی ہے کہ اپنے شکاری جانور کو بھیجتے وقت بِسْمِ اللہ کہہ لے ہاں اگر بھول جائے تو کوئی حرج نہیں۔ بعض لوگ کہتے ہیں کہ مراد کھانے کے وقت بِسْمِ اللہ پڑھنا ہے۔ جیسے کہ بخاری و مسلم میں عمر بن ابوسلمہ کے رپیہ کو حضور ﷺ کا یہ فرمانا مروی ہے کہ اللہ کا نام لے اور اپنے داہنے ہاتھ سے اپنے سامنے سے کھا۔ ③ صحیح بخاری شریف میں حضرت عائشہ رضی اللہ عنہا سے مروی ہے کہ لوگوں نے حضور ﷺ

① [ضعیف: اس کی سند میں مجالد بن سعید راوی ضعیف ہے۔]

② [صحیح: صحیح بخاری: کتاب الذبائح: باب صید القوس (۵۴۷۸) صحیح مسلم: کتاب الصيد:

باب الصيد باکلاب المعلمة والرمی (۱۹۳۰)]

③ [صحیح: صحیح بخاری: کتاب الاطعمة: باب التسمية على الطعام (۵۳۷۶) صحیح مسلم: کتاب

الاشربة: باب آداب الطعام (۲۰۲۲) ابن ماجہ: کتاب الاطعمة: باب التسمية عند الطعام (۳۲۶۵)

ترمذی: کتاب الاطعمة: باب ماجاء في التسمية على الطعام (۱۸۵۷) مسند احمد (۲۶/۴)]



سے پوچھا لوگ ہمارے پاس گوشت لاتے ہیں وہ نو مسلم ہیں ہمیں اس کا علم نہیں ہوتا کہ انہوں نے اللہ کا نام لیا بھی ہے یا نہیں؟ تو کیا ہم اسے کھالیں آپ نے فرمایا تم خود اللہ کا نام لے لو اور کھا لو۔<sup>(۱)</sup> مسند میں ہے کہ حضور ﷺ چھ صحابہ رضی اللہ عنہم کے ساتھ کھانا تناول فرما رہے تھے کہ ایک اعرابی نے آ کر دو لقمے اس میں سے اٹھائے آپ نے فرمایا اگر یہ بسم اللہ کہہ لیتا تو یہ کھانا تم سب کو کافی ہو جاتا تم میں سے جب کوئی کھانے بیٹھے تو بسم اللہ پڑھ لیا کرے اگر اول میں بھول گیا تو جب یاد آ جائے کہہ دے ﴿بِسْمِ اللّٰهِ اَوَّلَہٗ وَاٰخِرَہٗ﴾۔<sup>(۲)</sup> یہی حدیث منقطع سند کے ساتھ ابن ماجہ میں بھی ہے۔<sup>(۳)</sup>

دوسری سند سے یہ حدیث ابوداؤد ترمذی نسائی اور مسند احمد میں ہے اور امام ترمذی رحمہ اللہ اسے حسن صحیح بتاتے ہیں۔<sup>(۴)</sup> جابر بن صبیح فرماتے ہیں حضرت ثنی بن عبد الرحمن خزاعی کے ساتھ میں نے واسط کا سفر کیا اور ان کی عادت یہ تھی کہ کھانا شروع کرتے وقت بسم اللہ کہہ لیتے اور آخری لقمہ کے وقت ﴿بِسْمِ اللّٰهِ اَوَّلَہٗ وَاٰخِرَہٗ﴾ کہہ لیا کرتے میں نے اس کا سبب پوچھا تو انہوں نے امیہ بن خثیمہ رضی اللہ عنہ کی روایت بیان کی کہ حضور ﷺ نے ایک شخص کو کھاتے ہوئے دیکھا کہ اس نے بسم اللہ نہیں پڑھی یہاں تک کہ جب آخر میں پہنچا تو بولا بسم اللہ اَوَّلَہٗ وَاٰخِرَہٗ۔ حضور ﷺ نے فرمایا واللہ شیطان اس کے ساتھ کھاتا رہا جب تک کہ اس نے بسم اللہ نہ کہہ لی پھر تو شیطان نے تے کر کے سارا کھانا اپنے پیٹ سے نکال دیا۔<sup>(۵)</sup> (مسند احمد وغیرہ)

اس کے راوی کو ابن معین اور نسائی تو ثقہ کہتے ہیں لیکن ابوالفتح ازدی فرماتے ہیں یہ دلیل لینے کے قابل راوی نہیں۔ حضرت حذیفہ رضی اللہ عنہ فرماتے ہیں ہم نبی ﷺ کے ساتھ کھانا کھا رہے تھے کہ ایک لڑکی گرتی پڑتی آئی جیسے کوئی اسے دھکے دے رہا ہو اور آتی ہی اس نے لقمہ اٹھانا چاہا حضور ﷺ نے اس کا ہاتھ تھام لیا اور ایک اعرابی بھی اسی طرح آیا اور پیالے میں ہاتھ ڈالا آپ نے اس کا ہاتھ بھی اپنے ہاتھ میں پکڑ لیا اور فرمایا جب کسی کھانے پر بسم

① [صحیح: صحیح بخاری: کتاب الذبائح: باب ذبیحة الاعراب ونحوہم (۵۵۰۷) ابوداؤد: کتاب

الضحایا: باب ماجاء فی اکل اللحم (۲۸۲۹) ابن ماجہ: کتاب الذبائح (۳۱۷۴)]

② [حسن بالشواہد: مسند احمد (۱۴۳/۶)] شیخ شعیب ارنؤوط فرماتے ہیں کہ یہ حدیث شواہد کی بنا پر حسن ہے۔

[الموسوعة الحديثية (۲۵۱۰۶)]

③ [صحیح: ابن ماجہ: کتاب الاطعمة: باب التسمية عند الطعام (۳۲۶۴)] شیخ البانیؒ اسے صحیح

کہتے ہیں۔ [صحیح ابن ماجہ، ارواء الغلیل (۱۹۶۵)]

④ [صحیح: ابوداؤد: کتاب الاطعمة: باب التسمية على الطعام (۳۷۶۷) ترمذی (۱۸۵۸) مسند احمد

(۲۶۵/۶)] شیخ البانیؒ اسے صحیح کہتے ہیں۔ [صحیح ابوداؤد]

⑤ [ضعیف: ابوداؤد: کتاب الاطعمة: باب التسمية على الطعام (۳۷۶۸) مسند احمد (۳۳۶/۴) مستدرک

حاکم (۱۰۸/۴) نسائی فی السنن الكبرى (۱۰۱۳) ابن السنی فی عمل اليوم والليلة (۴۶۱)] شیخ البانیؒ

اسے ضعیف کہتے ہیں۔ [التعلیق الرغب (۱۱۶/۳)] شیخ شعیب ارنؤوط نے اس کی سند کو شیخ راوی کی جہالت کی وجہ سے

ضعیف کہا ہے۔ [الموسوعة الحديثية (۱۸۹۶۳)]

اللہ نہ کہی جائے تو شیطان اسے اپنے لیے حلال کر لیتا ہے وہ پہلے تو اس لڑکی کے ساتھ آیا تاکہ ہمارا کھانا کھائے تو میں نے اس کا ہاتھ تھام لیا پھر وہ اعرابی کے ساتھ آیا میں نے اس کا بھی ہاتھ تھام لیا اس کی قسم جس کے قبضہ میں میری جان ہے کہ شیطان کا ہاتھ ان دونوں کے ہاتھ کے ساتھ میرے ہاتھ میں ہے۔<sup>(۱)</sup> (مسند مسلم، ابوداؤد نسائی) مسلم، ابوداؤد نسائی اور ابن ماجہ میں ہے کہ جب انسان اپنے گھر میں جاتے ہوئے اور کھانا کھاتے ہوئے اللہ کا نام یاد کر لیا کرتا ہے تو شیطان کہتا ہے کہ اے شیطانوں نہ تو تمہارے لیے رات گزارنے کی جگہ ہے نہ رات کا کھانا اور جب وہ گھر میں جاتے ہوئے کھاتے ہوئے اللہ کا نام نہیں لیتا تو وہ پکار دیتا ہے کہ تم نے شب باشی کی اور کھانا کھانے کی جگہ پالی۔<sup>(۲)</sup> مسند ابوداؤد اور ابن ماجہ میں ہے کہ ایک شخص نے حضور ﷺ کی خدمت میں شکایت کی کہ ہم کھاتے ہیں اور ہمارا پیٹ نہیں بھرتا تو آپ نے فرمایا شاید تم الگ الگ کھاتے ہو گے کھانا سب مل کر کھاؤ اور بسم اللہ لیا کرو اس میں اللہ کی طرف سے برکت دی جائے گی۔<sup>(۳)</sup>

الْيَوْمَ اجْعَلْ لَكُمْ الطَّيِّبَاتِ ۖ وَطَعَامُ الَّذِينَ أُوتُوا الْكِتَابَ حَلَلٌ لَّكُمْ ۖ وَطَعَامُكُمْ  
حَلَلٌ لَهُمْ ۚ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا الْكِتَابَ  
مِنْ قَبْلِكُمْ إِذَا آتَيْتُمُوهُنَّ أُجُورَهُنَّ خُصْمَيْنِ ۚ غَيْرِ مُسْفَحِينَ وَلَا مُتَّخِذِي أَخْدَانٍ ۚ  
وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ ۖ وَهُوَ فِي الْآخِرَةِ مِنَ الْخُسْرَيْنِ ۝

کل پاکیزہ چیزیں آج تمہارے لیے حلال کی گئیں اور اہل کتاب کا ذبیحہ تمہارے لیے حلال ہے اور تمہارا ذبیحہ ان کے لیے حلال ہے اور پاک دامن مسلمان عورتیں اور جو تم سے پہلے کتاب دیئے گئے ہیں ان کی پاک دامن عورتیں بھی حلال ہیں جبکہ تم ان کے مہر ادا کرو اس طرح کہ تم ان سے باقاعدہ نکاح کرو نہ بطور علانیہ نہ ناکاری کے اور نہ بطور پوشیدہ بدکاری کے منکرین ایمان کے اعمال ضائع اور اکارت ہیں اور آخرت میں وہ ہارنے والوں میں سے ہیں ○

**اہل کتاب کے کھانے اور عورتوں کی حلت کا بیان:** حلال و حرام کے بیان کے بعد بطور خلاصہ فرمایا کہ کل سہری چیزیں حلال ہیں پھر یہود و نصاریٰ کے ذبح کیے ہوئے جانوروں کی حلت بیان فرمائی۔ حضرت ابن عباس رضی اللہ عنہما ابو امامہ مجاہد سعید بن جبیر عمرکہ عطاء حسن مکحول ابراہیم نخعی سدی مقاتل بن حیان رضی اللہ عنہم سب یہی کہتے ہیں کہ

<sup>(۱)</sup> **صحیح:** صحیح مسلم: کتاب الاشریۃ: باب آدام الطعام (۲۰۱۷) ابوداؤد: کتاب الاطعمۃ: باب التسمیۃ علی الطعام (۳۷۶۶)

<sup>(۲)</sup> **صحیح:** صحیح مسلم: کتاب الاشریۃ: باب آداب الطعام والشراب (۲۰۱۸) ابن ماجہ: کتاب الدعاء: باب ما یدعو بہ اذا دخل بیتہ (۳۸۸۷) ابوداؤد: کتاب الاطعمۃ: باب التسمیۃ علی الطعام (۳۷۶۵) مسند احمد (۳۸۳/۳)

<sup>(۳)</sup> **حسن:** ابوداؤد: کتاب الاطعمۃ: باب فی الاجتماع علی الطعام (۳۷۶۴) ابن ماجہ (۳۲۸۶) مسند احمد (۵۰۱/۳) [بخاری] نے اسے حسن کہا ہے۔ [صحیح ابوداؤد، السلسلۃ الصحیحہ (۶۶۴)]



طعام سے مراد ان کا اپنے ہاتھ سے ذبح کیا ہوا جانور ہے، جس کا کھانا مسلمانوں کو حلال ہے<sup>(۱)</sup> علماء اسلام کا اس پر مکمل اتفاق ہے کہ ان کا ذبیحہ ہمارے لیے حلال ہے، کیونکہ وہ بھی غیر اللہ کے لیے ذبح کرنا ناجائز جانتے ہیں اور ذبح کرتے وقت اللہ کے سوا دوسرے کا نام نہیں لیتے گوان کے عقیدے ذات باری کی نسبت یکسر اور سراسر باطل ہیں، جن سے اللہ تعالیٰ بلند و بالا اور پاک و منزہ ہے۔ صحیح حدیث میں حضرت عبداللہ بن مغفل رضی اللہ عنہ کا بیان ہے کہ جنگ خیبر میں مجھے چربی کی بھری ہوئی ایک مشک مل گئی، میں نے اسے قبضہ میں کیا اور کہا اس میں سے تو آج میں کسی کو بھی حصہ نہ دوں گا، اب جو ادھر ادھر نگاہ پھرائی تو دیکھتا ہوں کہ رسول کریم ﷺ میرے پاس ہی کھڑے ہوئے تبسم فرما رہے ہیں۔<sup>(۲)</sup> اس حدیث سے یہ بھی استدلال کیا گیا ہے کہ مال غنیمت میں سے کھانے پینے کی ضروری چیزیں تقسیم سے پہلے بھی لے لینی جائز ہیں اور یہ استدلال اس حدیث سے صاف ظاہر ہے، تینوں مذہب کے فقہاء نے مالکیوں پر اپنی یہ سند پیش کی ہے اور کہا ہے کہ تم جو کہتے ہو کہ اہل کتاب کا وہی کھانا ہم پر حلال ہے جو خود ان کے ہاں بھی حلال ہو یہ غلط ہے دیکھو چربی کو یہودی حرام جانتے تھے لیکن مسلمان دے لے رہا ہے لیکن یہ ہے ایک شخص واقعہ۔ ساتھ یہ بھی ہو سکتا ہے کہ یہ وہ چربی ہے جسے خود یہودی بھی حلال جانتے تھے یعنی پشت کی چربی انتزیوں سے لگی ہوئی چربی اور ہڈی سے ملی ہوئی چربی۔

اس سے بھی زیادہ دلالت والی تو وہ روایت ہے جس میں ہے کہ خیبر والوں نے سالم یعنی ہوئی ایک بکری حضور ﷺ کو تحفہ میں دی جس کے شانے کے گوشت کو انہوں نے زہر آلود کر رکھا تھا کیونکہ انہیں معلوم تھا کہ حضور ﷺ کو شانے کا گوشت پسند ہے چنانچہ آپ نے اس کا یہی گوشت لے کر منہ میں رکھ کر دانتوں سے توڑا تو فرمان باری سے اس شانے نے کہا، مجھ میں زہر ملا ہوا ہے، آپ نے اسی وقت اسے تھوک دیا اور اس کا اثر آپ کے سامنے کے دانتوں وغیرہ میں رہ گیا، آپ کے ساتھ حضرت بشر بن براء بن معرور رضی اللہ عنہ بھی تھے جو اسی کے اثر سے راہی بھا ہوئے، جن کے قصاص میں زہر ملانے والی عورت کو بھی قتل کیا گیا، جس کا نام زینب تھا، وجہ دلالت یہ ہے کہ خود حضور ﷺ نے مع اپنے ساتھیوں کے اس گوشت کے کھانے کا پختہ ارادہ کر لیا اور یہ نہ پوچھا کہ اس کی جس چربی کو تم حرام جانتے ہو اسے نکال بھی ڈالا ہے یا نہیں؟ اور حدیث میں ہے کہ ایک یہودی نے آپ کی دعوت میں جو کی روٹی اور پرانی سوکھی چربی پیش کی تھی،<sup>(۳)</sup> حضرت کھول رضی اللہ عنہ فرماتے ہیں جس چیز پر نام رب نہ لیا جائے

(۱) [تفسیر ابن جریر الطبری (۵۷۳/۹)]

(۲) [صحیح: صحیح بخاری: کتاب فرض الخمس: باب ما یصیب من الطعام فی ارض الحرب (۳۱۵۳)]

صحیح مسلم: کتاب الجہاد: باب جواز الاکل من طعام الغنیمۃ فی دار الحرب (۱۷۷۲) نسائی: کتاب الضحایا: باب ذبائح الیہود (۴۴۴۰) ابوداؤد: کتاب الجہاد: باب فی اباحۃ الطعام فی ارض

العدو (۲۷۰۲) مسند احمد (۸۶/۴)]

(۳) [صحیح: صحیح بخاری: کتاب البیوع: باب الخیاط (۲۰۹۲) ابوداؤد: کتاب الاطعمۃ: باب فی

اکل الدباء (۳۷۸۲) مسند احمد (۲۱۰/۳)]

اس کا کھانا حرام کرنے کے بعد اللہ تعالیٰ نے مسلمانوں پر حرم فرما کر منسوخ کر کے اہل کتاب کے ذبح کیے ہوئے جانور حلال کر دیئے یہ یاد رہے کہ اہل کتاب کا ذبیحہ حلال ہونے سے یہ ثابت نہیں ہوتا کہ جس جانور پر بھی نام الہی نہ لیا جائے وہ حلال ہو؟ اس لیے کہ وہ اپنے ذبیحوں پر اللہ کا نام لیتے تھے بلکہ جس گوشت کو کھاتے تھے اسے ذبیحہ پر موقوف نہ رکھتے تھے بلکہ مردہ جانور بھی کھا لیتے تھے لیکن سامرہ اور صائبہ اور ابراہیم و شیث وغیرہ پیغمبروں کے دین کے مدعی ان سے متنبی تھے جیسے کہ علماء کے دواووال میں سے ایک قول ہے اور عرب کے نصرانی جیسے بنو تغلب، تنوخ، بہرا، جزم، الحکم، عاملہ کے ایسے اور بھی ہیں کہ جمہور کے نزدیک ان کے ہاتھ کا کیا ہوا ذبیحہ نہیں کھایا جائے گا۔ حضرت علی رضی اللہ عنہ فرماتے ہیں قبیلہ بنو تغلب کے ہاتھ کا ذبح کیا ہوا جانور نہ کھاؤ، اس لیے کہ انہوں نے تو نصرانیت سے سوائے شراب نوشی کے اور کوئی چیز نہیں لی، ہاں سعید بن مسیب اور حسن بنو تغلب کے نصاریٰ کے ہاتھوں ذبح کیے ہوئے جانور کے کھالینے میں کوئی حرج نہیں جانتے تھے باقی رہے مجوسی ان سے گوزیہ لیا گیا ہے کیونکہ انہیں اس مسئلہ میں یہود و نصاریٰ میں ملا دیا گیا ہے اور ان کا ہی تابع کر دیا گیا ہے، لیکن ان کی عورتوں سے نکاح کرنا اور ان کے ذبح کیے ہوئے جانور کا کھانا ممنوع ہے۔ ہاں ابو ثور ابراہیم بن خالد کلبی جو شافعی اور احمد کے ساتھیوں میں سے تھے اس کے خلاف ہیں؛ جب انہوں نے اسے جائز کہا اور لوگوں میں اس کی شہرت ہوئی تو فقہاء نے اس قول کی زبردست تردید کی۔ یہاں تک کہ حضرت امام احمد بن حنبل رحمہ اللہ نے تو فرمایا کہ ابو ثور اس مسئلہ میں اپنے نام کی طرح ہی ہے یعنی بیل کا باپ، ممکن ہے ابو ثور نے ایک حدیث کے عموم کو سامنے رکھ کر یہ فتویٰ دیا ہو جس میں حکم ہے کہ مجوسیوں کے ساتھ اہل کتاب کا سا طریقہ برتو<sup>①</sup> لیکن اولاً تو یہ روایت ان الفاظ میں سے نہیں دوسری روایت مرسل ہے، ہاں البتہ صحیح بخاری شریف میں صرف اتنا تو ہے کہ ہجر کے مجوسیوں سے رسول اللہ ﷺ نے جزیہ لیا۔<sup>②</sup> علاوہ ان سب کے ہم کہتے ہیں کہ ابو ثور کی پیش کردہ حدیث کو اگر ہم صحیح مان لیں، تو بھی ہم کہہ سکتے ہیں کہ اس عموم سے بھی اس آیت میں حکم امتناعی کو دلیل بنا کر اہل کتاب کے سوا اور دین والوں کا ذبیحہ بھی ہمارے لئے حرام ثابت ہوتا ہے۔

پھر فرماتا ہے کہ تمہارا ذبیحہ ان کے لئے حلال ہے یعنی تم انہیں اپنا ذبیحہ کھلا سکتے ہو۔ یہ اس امر کی خبر نہیں کہ ان کے دین میں ان کے لئے تمہارا ذبیحہ حلال ہے ہاں زیادہ سے زیادہ اتنا کہا جاسکتا ہے کہ یہ اس بات کی خبر ہو کہ انہیں بھی ان کی کتاب میں یہ حکم دیا گیا ہے کہ جس جانور کا ذبیحہ اللہ کے نام پر ہوا ہو اسے وہ کھا سکتے ہیں بلحاظ اس سے کہ ذبح کرنے والا انہیں میں سے ہو یا ان کے سوا کوئی اور ہو، لیکن زیادہ بوزن بات پہلی ہی ہے یعنی یہ کہ تمہیں اجازت ہے کہ انہیں اپنا ذبیحہ کھلاؤ جیسے کہ ان کے ذبح کیے ہوئے جانور تم کھا لیتے ہو۔ یہ گویا بدل کے طور پر

① [ضعیف: موطا (۴۲) مسند شافعی (۴۳۰/۲) بیہقی (۱۸۹/۹)] شیخ البانیؒ نے اسے ضعیف کہا ہے۔

[ارواء الغلیل (۱۲۴۸)] حافظ زبیر علی زئی کی سند کو ضعیف کہتے ہیں۔]

② [صحیح: صحیح بخاری: کتاب الحزیة: باب الحزیة والموادعة (۳۱۵۶) ترمذی: کتاب السیر:

باب ماجاء فی اخذ الحزیة فی المحوس (۱۵۸۶) ابو داؤد: کتاب الخراج: باب فی اخذ الحزیة من

المحوس (۳۰۴۳) مسند احمد (۱۹۰/۱)]



ہے جس طرح حضور ﷺ نے عبداللہ بن ابی بن سلول منافق کو اپنے خاص کرتے میں کفن دیا جس کی وجہ سے بعض حضرات نے یہ بیان کیا ہے کہ اس نے آپ کے چچا حضرت عباس رضی اللہ عنہ کو اپنا کرتا دیا تھا جب وہ مدینے میں آئے تھے<sup>(۱)</sup> تو آپ نے اس کا بدلہ چکا دیا۔ ہاں ایک حدیث میں ہے کہ مومن کے سوا کسی اور کی ہم نشینی نہ کر اور اپنا کھانا بجز پرہیزگاروں کے اور کسی کو نہ کھلا<sup>(۲)</sup> اسے اس بدلے کے خلاف نہ سمجھنا چاہیے، ہو سکتا ہے کہ حدیث کا یہ حکم بطور پسندیدگی اور فضیلت کے ہو واللہ اعلم۔

پھر ارشاد ہوتا ہے کہ پاک دامن مومن عورتوں سے نکاح کرنا تمہارے لیے حلال کر دیا گیا ہے۔ یہ بطور تمہید کے ہے اسی لیے اس کے بعد ہی فرمایا کہ تم سے پہلے جنہیں کتاب دی گئی ہے ان کی عقیفہ عورتوں سے بھی نکاح تمہیں حلال ہے۔ یہ قول بھی ہے کہ مراد محصنات سے آزاد عورتیں ہیں یعنی لونڈیاں نہ ہوں۔ یہ قول حضرت مجاہد رضی اللہ عنہ کی طرف منسوب ہے اور حضرت مجاہد رضی اللہ عنہ کے الفاظ یہ ہیں کہ **«مُحْصَنَاتُ»** سے آزاد مراد ہیں اور جب یہ ہے تو جہاں اس قول کا وہ مطلب لیا جاسکتا ہے کہ لونڈیاں اس سے خارج ہیں وہاں یہ معنی بھی لیے جاسکتے ہیں کہ پاک دامن عفت شعار جیسے کہ انہی سے دوسری روایت ان ہی لفظوں میں موجود ہے، جمہور بھی یہی کہتے ہیں اور یہ زیادہ ٹھیک بھی ہے۔ تاکہ ذمیہ ہونے کے ساتھ ہی غیر عقیفہ ہونا شامل ہو کر بالکل ہی باعث فساد نہ بن جائے اور اس کا خاوند صرف فضول بھرتی کے طور پر بری رائے پر نہ چل پڑے پس بظاہر یہی ٹھیک معلوم ہوتا ہے کہ محصنات سے مراد عفت مآب اور بدکاری سے بچاؤ والیاں ہی لی جائیں جیسے دوسری آیت میں **«مُحْصَنَاتُ»** کے ساتھ ہی **«غَيْرُ مُسَافِحَاتٍ وَلَا مُتَخَدَّاتٍ أَخْدَانٍ»**<sup>(۳)</sup> آیا ہے۔ علماء اور مفسرین کا اس میں بھی اختلاف ہے کہ کیا یہ آیت ہر کتابیہ عقیفہ عورت پر مشتمل ہے؟ خواہ وہ آزاد ہو خواہ لونڈی ہو؟ ابن جریر میں سلف کی ایک جماعت سے اسے نقل کیا ہے جو کہتے ہیں کہ **«مُحْصَنَاتُ»** سے مراد پاک دامن ہے ایک قول یہ بھی کہا گیا ہے کہ یہاں مراد اہل کتاب سے اسرائیلی عورتیں ہیں، امام شافعی رضی اللہ عنہ کا یہی مذہب ہے اور یہ بھی کہا گیا ہے کہ اس سے مراد ذمیہ عورتیں ہیں سوائے آزاد عورتوں کے اور دلیل یہ آیت ہے **«قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ»**<sup>(۴)</sup> الخ، یعنی ان سے لڑو جو اللہ پر اور قیامت کے دن پر ایمان نہیں لاتے، چنانچہ حضرت عبداللہ بن عمر رضی اللہ عنہما نصرانیہ عورتوں سے نکاح کرنا جائز نہیں جانتے تھے اور فرماتے تھے اس سے بڑا شرک کیا ہوگا؟ کہ وہ کہتی

① [صحیح: بخاری: کتاب الحنائر: باب هل يخرج الميت من القبر واللحد لعله (۱۳۵۰)]

صحیح مسلم: کتاب صفات المنافقین: باب صفات المنافقین واحکامهم (۲۷۷۲)]

② [حسن: ابو داؤد: کتاب الادب: باب من یؤمن ان یحالیس (۴۸۳۲) ترمذی (۲۳۹۵) مستدرک حاکم

(۱۲۸/۴) مسند احمد (۳/۳۸) شیخ البانی نے اسے حسن کہا ہے۔ [صحیح ابو داؤد، المشکاۃ (۵۰۱۷)

صحیح الجامع الصغیر (۷۳۴۱) آداب الزفاف (ص: ۷۴۰)] شیخ شعبان ارناؤوط بھی اسے حسن کہتے ہیں۔

[الموسوعة الحديثية (۱۱۳۳۷)]

[سورہ التوبہ: آیت ۲۹]

[سورہ النساء: آیت ۲۵]

ہو کہ اس کا رب عیسیٰ علیہ السلام ہے اور جب یہ مشرک ٹھہریں تو نص قرآنی موجود ہے کہ ﴿وَلَا تَنْكِحُوا الْمُشْرِكَاتِ حَتَّىٰ يُؤْمِنَنَّ﴾<sup>(۱)</sup> اِنح، یعنی مشرک عورتوں سے نکاح نہ کرو جب تک کہ وہ ایمان نہ لائیں، ابن ابی حاتم میں حضرت ابن عباس رضی اللہ عنہما سے مروی ہے کہ جب مشرک عورتوں سے نکاح نہ کرنے کا حکم نازل ہوا تو صحابہ رضی اللہ عنہم ان سے رک گئے یہاں تک کہ اس کے بعد کی آیت اہل کتاب کی پاکدامن عورتوں سے نکاح کرنے کی رخصت نازل ہوئی تو صحابہ رضی اللہ عنہم نے اہل کتاب عورتوں سے نکاح کیے اور صحابہ رضی اللہ عنہم کی ایک جماعت سے ایسے نکاح اسی آیت کو دلیل بنا کر کرنے ثابت ہیں تو گوید پہلے سورہ بقرہ کی آیت کی ممانعت میں یہ داخل تھیں لیکن دوسری آیت نے انہیں مخصوص کر دیا۔ یہ اس وقت جب یہ مان لیا جائے کہ ممانعت والی آیت کے حکم میں یہ بھی داخل تھیں ورنہ ان دونوں آیتوں میں کوئی معارض نہیں اس لیے کہ اور بھی بہت سی آیتوں میں عام مشرکین سے انہیں الگ بیان کیا گیا ہے جیسے آیت ﴿لَمْ يَكُنِ الَّذِينَ كَفَرُوا﴾<sup>(۲)</sup> اِنح، ﴿وَقُلْ لِلَّذِينَ أُوتُوا الْكِتَابَ وَالْأُمِّيِّينَ﴾<sup>(۳)</sup> اِنح۔ پھر فرماتا ہے جب تم انہیں ان کے مقررہ مہر دے دو وہ اپنے نفس کو بچانے والیاں ہوں۔ اور تم ان کے مہر ادا کرنے والے ہو۔

حضرت جابر بن عبد اللہ رضی اللہ عنہما عارضی، ابراہیم نخعی، حسن بصری رضی اللہ عنہما کا فتویٰ ہے کہ جب کسی شخص نے کسی عورت سے نکاح کیا اور دخول سے پہلے اس نے بدکاری کی تو میاں بیوی میں تفریق کرادی جائے گی اور جو مہر خاوند نے عورت کو دیا ہے اسے واپس دلویا جائے گا۔ (ابن جریر)

پھر فرماتا ہے تم بھی پاک دامن عفت مآب ہو اور علانیہ یا پوشیدہ بدکار نہ ہو۔ پس عورتوں میں جس طرح پاک دامن اور عیفہ ہونے کی شرط لگائی تھی مردوں میں بھی یہی شرط لگائی اور ساتھ ہی فرمایا کہ وہ کھلے بدکار نہ ہوں کہ ادھر ادھر منہ مارتے پھرتے ہوں اور نہ ایسے ہوں کہ خاص تعلق سے حرام کاری کرتے ہوں۔ سورہ نساء میں بھی سی کے متائل حکم گذر چکا ہے۔ حضرت امام احمد رحمہ اللہ اسی طرف گئے ہیں کہ زانیہ عورتوں سے توبہ سے پہلے ہرگز کسی بھلے آدمی کو نکاح کرنا جائز نہیں، اور یہی حکم ان کے نزدیک مردوں کا بھی ہے کہ بدکار مردوں کا نکاح نیک کا رعت ثعار عورتوں سے بھی ناجائز ہے جب تک وہ سچی توبہ نہ کریں اور اس رذیل فعل سے باز نہ آجائیں۔ ان کی دلیل یک حدیث بھی ہے جس میں ہے کوڑے لگایا ہوا زانی اپنے جیسی سے ہی نکاح کر سکتا ہے۔<sup>(۴)</sup> خلیفۃ المومنین حضرت عمر فاروق رضی اللہ عنہ نے ایک مرتبہ فرمایا کہ میں ارادہ کر رہا ہوں کہ جو مسلمان کوئی بدکاری کرے میں اسے ہرگز کسی مسلمان پاک دامن عورت سے نکاح نہ کرنے دوں۔ اس پر حضرت ابی بن کعب رضی اللہ عنہ نے عرض کی کہ اے امیر المومنین مشرک اس سے بہت بڑا ہے اس کے باوجود بھی اس کی توبہ قبول ہے۔ اس مسئلے کو ہم آیت ﴿الزَّانِي لَا يَنْكِحُ إِلَّا

(۱) [سورہ البقرہ: آیت ۲۲۱] (۲) [سورہ البینۃ: آیت ۱]

(۳) [سورہ ال عمران: آیت ۲۰]

(۴) [صحیح: ابوداؤد: کتاب النکاح: باب فی قوله تعالیٰ الزانی لا ینکح الا زانیۃ (۲۰۵۲) مسند احمد (۳۲۴/۲) مستدرک حاکم (۱۶۶/۲) شیخ البانی نے اسے صحیح کہا ہے۔ [صحیح الجامع الصغیر (۷۶۸۵)]

السلسلۃ الصحیحۃ (۲۴۴۴) صحیح ابوداؤد (۱۸۰۷)]



زَانِيَةً أَوْ مُشْرِكَةً ﴿۱﴾ الخ کی تفسیر میں پوری طرح بیان کریں گے ان شاء اللہ تعالیٰ آیت کے خاتمہ پر ارشاد ہوتا ہے کہ کفار کے اعمال اکارت ہیں اور وہ آخرت میں نقصان یافتہ ہیں۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ۚ وَإِنْ كُنْتُمْ جُنُبًا فَاطَّهَّرُوا ۚ وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ ۚ إِنَّ اللَّهَ يُبَيِّنُ لَكُمْ آيَاتِهِ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ ﴿۵﴾

اے ایمان والو جب تم نماز کے لیے اٹھو تو اپنے منہ دھولیا کرو اور ہاتھوں کو کہنیوں سمیت اور اپنے سروں کو مسح کر لیا کرو اور اپنے پاؤں کو کٹھنوں سمیت دھولیا کرو اور اگر تم جنابت کی حالت میں ہو تو غسل کر لیا کرو ہاں اگر تم بیمار ہو یا سفر میں ہو یا تم میں سے کوئی حاجت ضروری سے فارغ ہو کر آیا ہو یا تم عورتوں سے ملے ہو اور تمہیں پانی نہ ملے تو تم پاک مٹی سے تیمم کر لیا کرو اسے اپنے چہروں پر اور ہاتھوں پر مل لیا کرو اللہ تعالیٰ تم پر کسی قسم کی تنگی ڈالنا نہیں چاہتا بلکہ اس کا ارادہ تمہیں پاک کرنے کا اور تمہیں اپنی بھرپور نعمت دینے کا ہے تاکہ تم شکر ادا کرتے رہو ○

**طہارت کے چند مسائل:** اکثر مفسرین نے کہا ہے حکم وضو اس وقت ہے جب کہ آدمی بے وضو ہو۔ ایک جماعت کہتی ہے جب تم کھڑے ہو یعنی نیند سے جاگو یہ دونوں قول تقریباً ایک ہی مطلب کے ہیں۔ اور حضرات فرماتے ہیں آیت تو عام ہے اور اپنے عموم پر ہی رہے گی لیکن جو بے وضو اس پر وضو کرنے کا حکم وجوہاً ہے اور جو بلا وضو اس پر احتیاجاً۔ ایک جماعت کا خیال ہے کہ ابتداء اسلام میں ہر صلوٰۃ کے وقت وضو کرنے کا حکم تھا پھر منسوخ ہو گیا۔ مسند احمد وغیرہ میں ہے کہ حضور ﷺ ہر نماز کے لیے تازہ وضو کیا کرتے تھے، فتح مکہ والے دن آپ نے وضو کیا اور جرابوں پر مسح کیا اور اسی ایک وضو سے کئی نمازیں ادا کیں یہ دیکھ کر حضرت عمر رضی اللہ عنہ نے کہا یا رسول اللہ ﷺ آج آپ نے وہ کام کیا جو آج سے پہلے نہیں کرتے تھے۔ آپ نے فرمایا ہاں میں نے بھول کر ایسا نہیں کیا بلکہ جان بوجھ کر قصد ایہ کیا ہے ﴿۲﴾ ابن ماجہ وغیرہ میں ہے کہ حضرت جابر بن عبد اللہ رضی اللہ عنہ ایک وضو سے کئی نمازیں پڑھا کرتے

﴿سورہ النور: آیت ۳﴾

﴿صحیح: صحیح مسلم: کتاب الطہارۃ: باب جواز الصلوات کلھا بوضوء واحد (۲۷۷) ابو داؤد:

کتاب الطہارۃ: باب الرجل یصلی الصلوات بوضوء واحد (۱۷۲) نسائی: کتاب الطہارۃ: باب

الوضوء لكل صلاة (۱۳۳) ترمذی: کتاب الطہارۃ: باب ما جاء انه یصلی الصلوات بوضوء واحد

(۶۱) ابن ماجہ: کتاب الطہارۃ (۵۱۰) مسند احمد (۳۵۰/۵)﴾

تھے ہاں پیشاب کریں یا وضو ٹوٹ جائے تو نیا وضو کر لیا کرتے اور وضو ہی کے بچے ہوئے پانی سے جرابوں پر مسح کر لیا کرتے۔ یہ دیکھ کر حضرت فضل بن مبشر رضی اللہ عنہ نے سوال کیا کہ کیا آپ اسے اپنی رائے سے کرتے ہیں؟ فرمایا نہیں بلکہ میں نے نبی صلی اللہ علیہ وسلم کو ایسا کرتے دیکھا ہے <sup>(۱)</sup> مسند احمد وغیرہ میں ہے کہ حضرت عبداللہ بن عمر رضی اللہ عنہما کو ہر نماز کے لیے تازہ وضو کرتے دیکھ کر خواہ وضو ٹوٹا ہو یا نہ ٹوٹا ہو ان کے صاحبزادے عبید اللہ رضی اللہ عنہ سے سوال ہوتا ہے کہ اس کی کیا سند ہے؟ فرمایا ان سے حضرت اسماء بنت زید بن خطاب رضی اللہ عنہ نے کہا ہے کہ ان سے حضرت عبداللہ بن حنظلہ رضی اللہ عنہ نے جو فرشتوں کے غسل دیئے ہوئے کے صاحبزادے تھے بیان کیا ہے کہ حضور صلی اللہ علیہ وسلم کو ہر نماز کے لیے تازہ وضو کرنے کا حکم دیا گیا تھا اس حالت میں وضو باقی ہو تو بھی اور نہ ہو تو بھی، لیکن اس میں قدرے مشقت معلوم ہوئی تو وضو کے حکم کے بدلے مسواک کا حکم رکھا گیا ہاں جب وضو ٹوٹے تو نماز کے لیے نیا وضو ضروری ہے اسے سامنے رکھ کر حضرت عبداللہ رضی اللہ عنہ کا خیال ہے کہ چونکہ انہیں قوت ہے اس لیے وہ ہر نماز کے وقت وضو کرتے ہیں۔ آخری دم تک آپ کا یہی حال رہا <sup>(۲)</sup> رضی اللہ تعالیٰ عنہ وعن والدہ۔ اس کے ایک راوی حضرت محمد بن اسحاق رضی اللہ عنہ ہیں لیکن چونکہ انہوں نے صراحت کے ساتھ **«حدثننا»** کہا ہے اس لیے تدلیس کا خوف بھی جاتا رہا۔ ہاں ابن عساکر کی روایت میں یہ لفظ نہیں واللہ اعلم۔ حضرت عبداللہ رضی اللہ عنہ کے اس فعل اور اس پر ہمیشگی سے یہ ثابت ہوتا ہے کہ یہ مستحب ضرور ہے اور یہی مذہب جمہور کا ہے۔

ابن جریر میں ہے کہ خلفاء رضی اللہ عنہم ہر نماز کے وقت وضو کر لیا کرتے تھے، حضرت علی کرم اللہ وجہہ یوم القیامۃ ہر نماز کے لیے وضو کرتے اور دلیل میں یہ آیت تلاوت فرمادیتے ایک مرتبہ آپ نے ظہر کی نماز ادا کی پھر لوگوں کے مجمع میں تشریف فرما رہے پھر پانی لایا گیا اور آپ نے منہ دھویا ہاتھ دھوئے پھر سر کا مسح کیا اور پھر پیر کا۔ اور فرمایا یہ وضو ہے اس کا جو بے وضو نہ ہوا ہو، ایک مرتبہ آپ نے خفیف وضو کر کے بھی یہی فرمایا تھا۔ حضرت عمر فاروق رضوان اللہ علیہ سے بھی اس طرح مروی ہے۔ ابو داؤد طیالسی میں حضرت سعید بن میتب رضی اللہ عنہ کا قول ہے کہ وضو ٹوٹے بغیر وضو کرنا زیادتی ہے۔ اولاً تو یہ قول سنداً بہت غریب ہے، دوسرا یہ کہ مراد اس سے وہ شخص ہے جو اسے واجب جانتا ہو۔ اور صرف مستحب سمجھ کر جو ایسا کرے وہ تو عامل بالحدیث ہے، بخاری سنن وغیرہ میں مروی ہے کہ حضور صلی اللہ علیہ وسلم ہر نماز کے لیے نیا وضو کرتے تھے ایک انصاری رضی اللہ عنہ نے حضرت انس رضی اللہ عنہ سے یہ سن کر کہا اور آپ لوگ

<sup>(۱)</sup> **[صحیح:]** تفسیر ابن جریر الطبری (۱۱/۹) ابن ماجہ: کتاب الطہارۃ: باب الوضوء لكل صلاة (۵۱۱) «[شیخ البانی] نے اسے صحیح کہا ہے۔ [صحیح ابن ماجہ (۴۱۳)] حافظ زبیر علی زئی اسے ضعیف کہتے ہیں اور فرماتے ہیں کہ اس میں فضل بن مبشر ضعیف راوی ہے۔»

<sup>(۲)</sup> **[حسن:]** مسند احمد (۲۵/۵) مستدرک حاکم (۱۵۶/۱) تفسیر ابن جریر الطبری (۱۱۳۳۱) ابو داؤد: کتاب الطہارۃ: باب السواک (۴۸) بیہقی (۳۷/۱) امام حاکم نے اسے مسلم کی شرط پر صحیح کہا ہے۔ اور امام ذہبی نے بھی ان کی موافقت کی ہے۔ امام ابن خزیمہ بھی اسے صحیح کہتے ہیں۔ شیخ البانی نے اسے حسن کہا ہے۔



کیا کرتے تھے؟ فرمایا ایک وضو سے کئی نمازیں پڑھتے تھے جب تک وضو ٹوٹے نہیں<sup>(۱)</sup> ابن جریر حضور ﷺ کا فرمان مروی ہے کہ جو شخص وضو پر وضو کرے اس کے لیے دس نیکیاں لکھی جاتی ہیں ترمذی وغیرہ میں بھی یہ روایت ہے<sup>(۲)</sup> اور امام ترمذی رحمہ اللہ نے اسے ضعیف کہا ہے ایک جماعت کہتی ہے کہ آیت سے صرف اتنا ہی مقصود ہے کہ کسی اور کام کے وقت وضو کرنا واجب نہیں صرف نماز کے لیے ہی اس کا وجوب ہے۔ یہ فرمان اس لیے ہے کہ حضور ﷺ کی سنت یہ تھی کہ وضو ٹوٹنے پر کوئی کام نہ کرتے تھے جب تک کہ پھر وضو نہ کر لیں ابن ابی حاتم وغیرہ کی ایک ضعیف غریب روایت میں ہے کہ حضور ﷺ جب پیشاب کا ارادہ کرتے ہم آپ سے بولتے لیکن آپ جواب نہ دیتے ہم سلام علیک کرتے پھر بھی جواب نہ دیتے یہاں تک کہ یہ آیت رخصت کی اتری۔<sup>(۳)</sup> ابو داؤد میں ہے کہ ایک مرتبہ حضور ﷺ پاخانے سے نکلے اور کھانا آپ کے سامنے لایا گیا تو ہم نے کہا اگر فرمائیں تو وضو کا پانی حاضر کریں فرمایا وضو کا حکم تو مجھے صرف نماز کے لیے کھڑا ہونے کے وقت ہی کیا گیا ہے۔ امام ترمذی رحمہ اللہ اسے حسن بتاتے ہیں۔<sup>(۴)</sup>

ایک اور روایت میں ہے کہ آپ نے فرمایا مجھے کچھ نماز تھوڑا ہی پڑھنی ہے جو میں وضو کروں۔<sup>(۵)</sup> آیت کے ان الفاظ سے کہ جب تم نماز کے لیے کھڑے ہو تو وضو کر لیا کرو علماء کرام کی ایک جماعت نے استدلال کیا ہے کہ وضو میں نیت واجب ہے مطلب کلام اللہ شریف کا یہ ہے کہ نماز کے لیے وضو کر لیا کرو۔ جیسے عرب میں کہا جاتا ہے جب تو امیر کو دیکھے تو کھڑا ہو جا تو مطلب یہ ہوتا ہے کہ امیر کے لیے کھڑا ہو جا۔ بخاری و مسلم کی حدیث میں ہے اعمال کا دار و مدار نیت پر ہے اور ہر شخص کے لیے صرف وہی ہے جو وہ نیت کرے<sup>(۶)</sup> اور منہ کے دھونے سے پہلے

**[صحیح:** صحیح بخاری: کتاب الوضوء: باب الوضوء من غیر حدث (۲۱۴) ابو داؤد: کتاب الطہارۃ: باب الرجل یصلی الصلوات بوضوء واحد (۱۷۱) ترمذی: کتاب الطہارۃ: باب ما جاء فی الوضوء لكل صلاة (۶۰) ابن ماجہ (۵۰۹) مسند احمد (۱۳۲/۳)]

**[ضعیف:** ابو داؤد: کتاب الطہارۃ: باب الرجل یجدد الوضوء من غیر حدث (۶۲) ترمذی: کتاب الطہارۃ: باب ما جاء فی الوضوء لكل صلاة (۵۹) ابن ماجہ (۵۲۲) شیخ البانی نے اسے ضعیف کہا ہے۔ [ضعیف الجامع الصغیر (۵۰۳۶)] شیخ عبدالرزاق مہدی، مولانا مہر احمد ربانی اور حافظ زبیر علی زئی بھی اسے ضعیف کہتے ہیں۔ اس کی سند میں عبدالرحمن بن زیاد فریقی راوی ضعیف ہے۔]

**[ضعیف:** تفسیر ابن جریر الطبری (۱۱۳۴۲) ابن ابی عاصم فی الأحاد والمثنائی (۱۶۴/۵) اس کی سند میں جابر جعفی راوی ضعیف ہے۔ [مجمع الزوائد (۲۸۱/۱)]

**[صحیح:** ابو داؤد: کتاب الاطعمۃ: باب فی غسل الیدین عند الطعام (۳۷۶۰) نسائی: کتاب الطہارۃ: باب الوضوء لكل صلاة (۱۳۲) ترمذی: کتاب الاطعمۃ: باب فی ترك الوضوء قبل الطعام (۱۸۴۷) ابن حزمہ (۳۵) بغوی (۲۸۳۵) امام ترمذی نے اسے حسن صحیح کہا ہے۔ امام بخاری نے اسے حسن کہا ہے۔ شیخ البانی نے اسے صحیح کہتے ہیں۔ [مختصر الشماثل (۱۵۸)]

**[صحیح:** صحیح مسلم: کتاب الحيض: باب جواز اكل المحدث الطعام (۳۷۴)]

**[صحیح:** صحیح بخاری: کتاب بدء الوحی: باب کیف كان بدء الوحی (۱) صحیح مسلم: کتاب

الامارة: باب قوله صلى الله عليه وسلم انما الاعمال بالنيات (۱۹۰۷)]

وضو میں بسم اللہ کہنا مستحب ہے۔ کیونکہ ایک پختہ اور بالکل صحیح حدیث میں ہے کہ حضور ﷺ نے فرمایا اس شخص کا وضو نہیں جو اپنے وضو پر بسم اللہ نہ کہے <sup>(۱)</sup> (حدیث کے ظاہری الفاظ تو نیت کی طرح بسم اللہ کہنے پر بھی وجوب کی دلالت کرتے ہیں واللہ اعلم۔ مترجم) یہ بھی یاد رہے کہ وضو کے پانی کے برتن میں ہاتھ ڈالنے سے پہلے ان کا دھو لینا مستحب ہے اور جب نیند سے اٹھا ہو تب تو سخت تاکید آتی ہے بخاری و مسلم میں رسول اللہ ﷺ کا فرمان مروی ہے کہ تم میں سے کوئی نیند سے جاگ کر برتن میں ہاتھ نہ ڈالے جب تک کہ تین مرتبہ دھو نہ لے اسے نہیں معلوم کہ اس کے ہاتھ رات کے وقت کہاں رہے ہوں؟ <sup>(۲)</sup>

منہ کے حد فقہاء کے نزدیک لبائی میں سر کے بالوں کی اگنے کی جوجگہ عموماً ہے وہاں سے داڑھی کی ہڈی اور ٹھوڑی تک ہے اور چوڑائی میں ایک کان سے دوسرے کان تک۔ اس میں اختلاف ہے کہ دونوں جانب کی پیشانی کے اڑے ہوئے بالوں کی جگہ سر کے حکم میں ہے یا منہ کے؟ اور داڑھی کے لٹکتے ہوئے بالوں کا دھونا منہ کے دھونے کی فرضیت میں داخل ہے یا نہیں؟ اس میں دو قول ہیں ایک تو یہ کہ ان پر پانی کا بہانا واجب ہے اس لیے کہ منہ سامنے کرنے کے وقت اس کا بھی سامنا ہوتا ہے۔ ایک حدیث میں ہے رسول اللہ ﷺ نے ایک شخص کو داڑھی ڈھانپنے ہوئے دیکھ کر فرمایا اسے کھول دے یہ بھی منہ میں داخل ہے <sup>(۳)</sup> حضرت مجاہد رحمہ اللہ فرماتے ہیں عرب کا محاورہ بھی یہی ہے کہ جب بچے کے داڑھی ٹپکتی ہے تو وہ کہتے ہیں ﴿طَلَعَ وَجْهَهُ﴾ پس معلوم ہوتا ہے کہ کلام عرب میں داڑھی منہ کے حکم میں ہے اور لفظ وجہ میں داخل ہے۔ داڑھی گھنی اور بھری ہوئی ہو تو اس کا خلال کرنا بھی مستحب ہے۔ حضرت عثمان رحمہ اللہ کے وضو کا ذکر کرتے ہوئے راوی کہتا ہے کہ آپ نے منہ دھوتے وقت تین دفعہ داڑھی کا خلال کیا۔ پھر فرمایا جس طرح تم نے مجھے کرتے دیکھا اسی طرح میں نے رسول اللہ ﷺ کو کرتے دیکھا ہے۔ (ترمذی وغیرہ) <sup>(۴)</sup> اس روایت کو امام بخاری اور امام ترمذی رحمہما حسن بتاتے ہیں ابوداؤد میں ہے کہ

- ① [صحیح : ابوداؤد : کتاب الطہارۃ : باب فی التسمیۃ علی الوضوء (۱۰۱) ابن ماجہ : کتاب الطہارۃ باب ماجاء فی التسمیۃ فی الوضوء (۳۹۹) مستدرک حاکم (۱/۴۶۱) حافظ یوسفی نے اسے حسن کہا ہے اور شیخ البانی "اسے صحیح کہتے ہیں۔ [صحیح ابن ماجہ (۳۱۸) ارواء الغلیل (۸۱)]
- ② [صحیح : صحیح بخاری : کتاب الوضوء : باب الاستحجار وترا (۱۶۲) صحیح مسلم : کتاب الطہارۃ : باب کراہۃ غمس المتوضی (۲۷۸) ترمذی : کتاب الطہارۃ (۲۴) ابن ماجہ : کتاب الطہارۃ (۳۹۳) ابوداؤد : کتاب الطہارۃ (۱۰۳) مسند احمد (۲/۲۴۱)]
- ③ [ضعیف جدا : مسند الفردوس (۱۹۸/۳) امام ابن ملقن نے اسے ضعیف کہا ہے۔ [خلاصۃ البدر المنیر (۲۹۱/۱) شیخ البانی "بھی اسے ضعیف کہتے ہیں۔ [السلسلۃ الضعیفہ (۵۷۵/۴) شیخ عبدالرزاق مہدی، مولانا مبشر احمد بانی اور حافظ زبیر علی زئی بھی اسے ضعیف کہتے ہیں۔]
- ④ [صحیح : ترمذی : کتاب الطہارۃ : باب ماجاء فی تحلیل اللحیۃ (۳۱) ابن ماجہ : کتاب الطہارۃ : باب ماجاء فی تحلیل اللحیۃ (۴۳۰) مستدرک حاکم (۱/۴۹) صحیح ابن حبان (۱۰۸۱) امام ترمذی نے اسے حسن صحیح کہا ہے۔ شیخ البانی "اسے صحیح کہتے ہیں۔ [صحیح ترمذی (۲۸) صحیح ابن ماجہ (۳۴۵)]



حضور ﷺ وضو کرتے وقت ایک چلو پانی لے کر اپنی ٹھوڑی تلے ڈال کر داڑھی مبارک کا خلال کرتے تھے اور فرماتے تھے کہ مجھے میرے رب عزوجل نے اسی طرح حکم فرمایا ہے۔<sup>(۱)</sup>

حضرت امام بیہقی رحمہ اللہ فرماتے ہیں داڑھی کا خلال کرنا حضرت عمارؓ حضرت عائشہؓ حضرت ام سلمہؓ حضرت علی رضی اللہ عنہ سے مروی ہے اور اس کے ترک کی رخصت ابن عمرؓ حسن بن علی رضی اللہ عنہما اور تابعین رضی اللہ عنہم کی ایک جماعت سے مروی ہے صحاح وغیرہ میں مروی ہے کہ حضور ﷺ جب وضو کرتے بیٹھے کلی کرتے اور ناک میں پانی دیتے۔ ائمہ کا اس میں اختلاف ہے کہ یہ دونوں وضو اور غسل میں واجب ہیں یا مستحب؟ امام احمد بن حنبل رحمہ اللہ کا مذہب تو وجوب کا ہے اور امام شافعی رحمہ اللہ اور امام مالک رحمہ اللہ مستحب کہتے ہیں ان کی دلیل سنن کی وہ صحیح حدیث ہے جس میں جلدی جلدی نماز پڑھنے والے سے حضور ﷺ کا یہ فرمانا مروی ہے کہ وضو کر جس طرح اللہ نے تجھے حکم دیا ہے<sup>(۲)</sup> امام ابو حنیفہ رحمہ اللہ کا مسلک یہ ہے کہ غسل میں واجب اور وضو میں نہیں ایک روایت امام احمد سے مروی ہے کہ ناک میں پانی دینا تو واجب اور کلی کرنا مستحب کیونکہ بخاری و مسلم میں حضور ﷺ کا فرمان ہے جو وضو کرے وہ ناک میں پانی ڈالے<sup>(۳)</sup> اور روایت میں ہے تم میں سے جو وضو کرے وہ اپنے دونوں نگوںوں میں پانی ڈالے اور اچھی طرح وضو کرے۔<sup>(۴)</sup> مسند احمد اور بخاری میں ہے حضرت عبداللہ بن عباس رضی اللہ عنہما وضو کرنے بیٹھے تو منہ دھویا ایک چلو پانی کا لے کر کلی کی اور ناک کو صاف کیا پھر ایک چلو لے کر داہنا ہاتھ دھویا پھر ایک چلو لے کر اسی سے بایاں ہاتھ دھویا۔ پھر اپنے سر کا مسح کیا۔ پھر پانی کا ایک چلو لے کر اپنے داہنے پاؤں پر ڈال کر اپنے دھویا پھر ایک چلو سے بایاں پاؤں دھویا۔ پھر فرمایا میں نے اللہ کے پیغمبر ﷺ کو اسی طرح وضو کرتے دیکھا ہے۔<sup>(۵)</sup> ﴿إِلَى الْمَرَافِقِ﴾ سے مراد ﴿مَعَ الْمَرَافِقِ﴾ ہے جیسے فرمان ہے ﴿وَلَا تَأْكُلُوا أَمْوَالَهُمْ إِلَى أَمْوَالِهِمْ إِنَّهُ كَانَ حُوبًا كَبِيرًا﴾<sup>(۶)</sup>

(۱) صحیح: ابوداؤد: کتاب الطہارۃ: باب تحلیل اللحیۃ (۱۴۵) بیہقی (۵۴۱) المزنی فی تہذیب الکمال (۱۳/۳۱) امام ابن ملقنؒ نے اس کی سند کو صحیح کہا ہے۔ [البدر المنیر (۳۹۸/۳)] شیخ البانیؒ بھی اسے صحیح کہتے ہیں۔ [ارواء الغلیل (۹۲)]

(۲) صحیح: ابوداؤد: کتاب الصلاۃ: باب صلاۃ من لم یقیم صلیہ فی الركوع والسجود (۸۵۷-۸۵۸) ترمذی: کتاب الصلاۃ: باب ماجاء فی وصف الصلاۃ (۳۰۲) مسند احمد (۴/۳۴۰) للبیہقی (۵۴۱/۱) طیارسی (۶۴۵) شیخ البانیؒ نے اسے صحیح کہا ہے۔ [ارواء الغلیل (۳۲۱/۱) صحیح ترمذی (۲۷)]

(۳) صحیح: صحیح بخاری: کتاب الوضوء: باب الاستنثار فی الوضوء (۱۶۱) صحیح مسلم: کتاب الطہارۃ: باب الایتار فی الاستنثار (۲۳۷) ابن ماجہ: کتاب الطہارۃ (۴۰۹) نسائی: کتاب الطہارۃ (۸۸) مسند احمد (۴۰۱/۲)

(۴) صحیح: صحیح بخاری: کتاب الوضوء: باب الاستحجار وترا (۱۶۲) صحیح مسلم (۲۳۷) ابوداؤد: کتاب الطہارۃ (۱۴۰) نسائی: کتاب الطہارۃ (۸۶) مسند احمد (۲۷۸/۲)

(۵) صحیح: صحیح بخاری: کتاب الوضوء: باب غسل الوجه بالیدین من غرفة واحدة (۱۴۰) مسند احمد (۲۶۸/۱)

یعنی یتیموں کے مالوں کو اپنے مالوں سمیت نہ کھا جایا کرو یہ بڑا ہی گناہ ہے۔ اسی طرح یہاں بھی ہے کہ ہاتھوں کو کہنیوں تک نہیں، بلکہ کہنیوں سمیت دھونا چاہیے۔ دارقطنی وغیرہ میں ہے کہ حضور ﷺ وضو کرتے ہوئے اپنی کہنیوں پر پانی بہاتے تھے<sup>(۲)</sup> لیکن اس کے دور اویوں میں کلام ہے۔ واللہ اعلم۔

وضو کرنے والے کے لیے مستحب ہے کہ کہنیوں سے آگے اپنے شانے کو بھی وضو میں دھوئے کیونکہ بخاری و مسلم میں حدیث ہے حضور ﷺ فرماتے ہیں میری امت وضو کے نشانوں کی وجہ سے قیامت کے دن چمکتے ہوئے اعضاؤں سے آئے گی پس تم میں سے جس سے ہو سکے وہ اپنی چمک کو دور تک لے جائے<sup>(۳)</sup> صحیح مسلم میں ہے مومن کو وہاں تک زیور پہنا جائے گا جہاں تک اس کے وضو کا پانی پہنچتا تھا۔ ﴿برؤسکم﴾ میں جو ہے اس کا الحاق یعنی ملا دینے کے لیے ہونا تو زیادہ غالب ہے اور جمع یعنی کچھ حصے کے لیے ہونا تامل طلب ہے۔ بعض اصولی حضرات فرماتے ہیں چونکہ آیت میں اجمال ہے اس لیے سنت نے جو اس کی تفصیل کی ہے وہی معتبر ہے اور اسی کی طرف لوٹنا پڑے گا حضرت عبداللہ بن زید بن عاصم صحابی رضی اللہ عنہ سے ایک شخص نے کہا ”آپ وضو کر کے ہمیں بتلائیے۔ آپ نے پانی منگوایا اور اپنے دونوں ہاتھ دو دو دفعہ دھوئے پھر تین بار کی لی اور ناک میں پانی دیا“ تین ہی دفعہ اپنا منہ دھویا پھر کہنیوں سمیت اپنے دونوں ہاتھ دو دو مرتبہ دھوئے پھر دونوں ہاتھ سے سر کا مسح کیا سر کے ابتدائی حصے سے گدی تک لے گئے پھر وہاں سے یہیں تک واپس لائے پھر اپنے دونوں پیر دھوئے۔ (بخاری و مسلم)<sup>(۴)</sup> حضرت علی رضی اللہ عنہ سے بھی آنحضرت ﷺ کے وضو کا طریقہ اسی طرح منقول ہے۔<sup>(۵)</sup> ابوداؤد میں حضرت معاویہ رضی اللہ عنہ اور حضرت مقداد رضی اللہ عنہ سے بھی اسی طرح مروی ہے<sup>(۶)</sup> یہ حدیثیں دلیل ہیں اس پر کہ

① [سورۃ النساء: آیت ۲]

② [صحیح بالنسراہ: دارقطنی (۸۳/۱) بیہقی (۵۶/۱)] شیخ البانیؒ نے اسے شواہد کی بنا پر صحیح قرار دیا ہے۔

[السلسلۃ الصحیحۃ (۲۰۶۷) صحیح الجامع الصغیر (۴۵۷۴)]

③ [صحیح: صحیح بخاری: کتاب الوضوء: باب فضل الوضوء و الغر المحجلون (۱۳۶) صحیح مسلم: کتاب الطہارۃ: باب استحباب اطالۃ الغرۃ (۲۴۶) مسند احمد (۴۰۰/۲)]

④ [صحیح: صحیح مسلم: کتاب الطہارۃ: باب تبلغ الحلیۃ حیث یبلغ الوضوء (۲۵۰) مسند احمد (۳۷۱/۲) بیہقی (۵۶/۱)]

⑤ [صحیح: صحیح بخاری: کتاب الوضوء: باب مسح الرأس کله (۱۸۵) صحیح مسلم: کتاب الطہارۃ: باب آخر فی صفۃ الوضوء (۲۳۵) ابن ماجہ: کتاب الطہارۃ (۴۳۴) ابوداؤد: کتاب الطہارۃ (۱۰۰) ترمذی: کتاب الطہارۃ (۳۲) مسند احمد (۳۸/۴)]

⑥ [صحیح: ابوداؤد: کتاب الطہارۃ: باب صفۃ وضوء النبی (۱۱۱) نسائی: کتاب الطہارۃ (۹۲) ترمذی: کتاب الطہارۃ (۴۹) ابن خزیمہ (۱۴۷) مسند احمد (۱۲۲/۱)] شیخ البانیؒ نے اسے صحیح کہا ہے۔ [صحیح ابوداؤد، صحیح ترمذی]

⑦ [صحیح: ابوداؤد: کتاب الطہارۃ: باب صفۃ وضوء النبی (۱۲۴، ۱۲۱) بیہقی (۵۹/۱)] شیخ البانیؒ

نے اسے صحیح کہا ہے۔ [صحیح ابوداؤد (۱۱۵)]



پورے سر کا مسح فرض ہے۔ یہی مذہب حضرت امام مالک رحمہ اللہ اور حضرت امام احمد رحمہ اللہ کا ہے اور یہی مذہب ان تمام حضرات کا ہے جو آیت کو مجمل مانتے ہیں اور حدیث کو اس کی وضاحت جانتے ہیں خفیوں کا خیال ہے کہ چوتھائی سر کا مسح فرض ہے جو سر کا ابتدائی حصہ ہے اور ہمارے ساتھی کہتے ہیں کہ فرض صرف اتنا ہے جتنے پر مسح کا اطلاق ہو جائے اس کی کوئی حد نہیں۔ سر کے چند بالوں پر بھی مسح ہو گیا تو فرضیت پوری ہو گئی ان دونوں جماعتوں کی دلیل حضرت مغیرہ بن شعبہ رحمہ اللہ والی حدیث ہے کہ نبی ﷺ پیچھے رہ گئے اور میں بھی آپ کے ساتھ پیچھے رہ گیا جب آپ قضا حاجت کر چکے تو مجھ سے پانی طلب کیا میں لوٹا لے آیا آپ نے اپنے دونوں پچھنے دھوئے پھر منہ دھویا پھر کلائیوں پر سے کپڑا ہٹایا اور پیشانی سے ملے ہوئے بالوں اور پگڑی پر مسح کیا اور دونوں جرابوں پر بھی۔ (مسلم وغیرہ) اس کا جواب امام احمد اور ان کے ساتھی یہ دیتے ہیں کہ سر کے ابتدائی حصہ پر مسح کر کے باقی پگڑی پر پھیر کر لیا اور اس کی بہت سی مثالیں احادیث میں ہیں۔ آپ صافے پر اور جرابوں پر برابر مسح کیا کرتے تھے پس یہی اولیٰ ہے اور اس میں ہرگز اس بات پر کوئی دلالت نہیں کہ سر کے بعض حصے پر یا صرف پیشانی کے بالوں پر ہی مسح کر لے اور اس کی تکمیل پگڑی پر نہ ہو۔ واللہ اعلم۔

پھر اس میں بھی اختلاف ہے کہ سر کا مسح بھی تین بار ہو یا ایک ہی بار؟ امام شافعی رحمہ اللہ کا مشہور مذہب اول ہے اور امام احمد رحمہ اللہ اور ان کے تبعین کا دوم۔ دلائل یہ ہیں حضرت عثمان بن عفان رحمہ اللہ وضو کرنے بیٹھتے ہیں اپنے دونوں ہاتھوں پر تین بار پانی ڈالتے ہیں انہیں دھو کر پھر کھلی کرتے ہیں اور ناک میں پانی دیتے ہیں پھر تین مرتبہ منہ دھوتے ہیں پھر تین تین بار دونوں ہاتھ کھینوں سمیت دھوتے ہیں پہلے دایاں پھر بائیں۔ پھر اپنے سر کا مسح کرتے ہیں پھر دونوں پیر تین تین بار دھوتے ہیں پہلے داہنا پھر بائیں۔ پھر آپ نے فرمایا میں نے رسول اللہ ﷺ کو اسی طرح وضو کرتے دیکھا اور وضو کے بعد آپ نے فرمایا جو شخص میرے اس وضو جیسا وضو کرے پھر دو رکعت نماز ادا کرے جس میں دل سے باتیں نہ کرے تو اس کے تمام سابقہ گناہ معاف ہو جاتے ہیں۔ (بخاری و مسلم) سنن ابی داؤد میں اسی روایت میں سر کے مسح کرنے کے ساتھ ہی یہ لفظ بھی ہیں کہ سر کا مسح ایک مرتبہ کیا۔ حضرت علی رحمہ اللہ سے بھی اسی طرح مروی ہے اور جن لوگوں نے سر کے مسح کو بھی تین بار کہا ہے انہوں نے اس حدیث سے

① [صحیح: صحیح مسلم: کتاب الطہارۃ: باب المسح علی الناصیۃ والعمامۃ (۲۷۴) ابو داؤد: کتاب

الطہارۃ: باب المسح علی الخفین (۱۵۰) مسند احمد (۲۴۸/۴)]

② [صحیح: صحیح بخاری: کتاب الوضوء: باب الوضوء ثلاثا ثلاثا (۱۵۹) صحیح مسلم: کتاب

الطہارۃ: باب صفۃ الوضوء وکمالہ (۲۲۶) نسائی: کتاب الطہارۃ (۸۴) ابو داؤد: کتاب الطہارۃ

(۱۰۶) مسند احمد (۵۹/۱)]

③ [حسن صحیح: ابو داؤد: کتاب الطہارۃ: باب صفۃ وضوء النبی (۱۰۸) شیخ البانیؒ نے اسے حسن صحیح کہا

ہے۔ [صحیح ابو داؤد (۹۹)]

④ [صحیح: ابو داؤد: کتاب الطہارۃ: باب صفۃ وضوء النبی (۱۱۱) ترمذی: کتاب الطہارۃ (۴۹)

نسائی: کتاب الطہارۃ (۹۲) مسند احمد (۱۲۲/۱)]

دلیل لی ہے جس میں ہے کہ حضور ﷺ نے تین تین بار اعضاء وضو کو دھویا۔<sup>(۱)</sup> حضرت عثمان رضی اللہ عنہ سے مروی ہے کہ آپ نے وضو کیا پھر اسی طرح روایت ہے اور اس میں کلی کرنے اور ناک میں پانی دینے کا ذکر نہیں اور اس میں ہے کہ پھر آپ نے تین مرتبہ سر کا مسح کیا اور تین مرتبہ اپنے دونوں پیر دھوئے۔ پھر فرمایا میں نے حضور ﷺ کو اسی طرح کرتے دیکھا اور آپ نے فرمایا جو ایسا وضو کرے اسے کافی ہے۔<sup>(۲)</sup> لیکن حضرت عثمان رضی اللہ عنہ سے جو حدیثیں صحاح میں مروی ہیں ان سے تو سر کا مسح ایک بار ہی ثابت ہوتا ہے۔

**﴿أَرْجُلَكُمْ﴾** لام کی زبر سے عطف ہے **﴿وَجُوهَكُمْ وَأَيْدِيَكُمْ﴾** پر ماتحت ہے دھونے کے حکم کے۔ ابن عباس رضی اللہ عنہما یونہی پڑھتے تھے اور یہی فرماتے تھے<sup>(۳)</sup> حضرت عبداللہ بن مسعودؓ حضرت عروہ رضی اللہ عنہما حضرت عطاؓ حضرت عکرمہؓ حضرت حسنؓ حضرت مجاہدؓ حضرت ابراہیمؓ حضرت ضحاکؓ حضرت سدیؓ حضرت مقاتل بن حیانؓ حضرت زہریؓ حضرت ابراہیم تمیمیؓ وغیرہ کا یہی قول<sup>(۴)</sup> اور یہی قرات ہے اور یہ بالکل ظاہر ہے کہ پاؤں دھونے چاہئیں۔ یہی سلف کا فرمان ہے اور یہیں۔ سے جمہور نے وضو کی ترتیب کے وجوب پر استدلال کیا ہے صرف ابو حنیفہ رحمہ اللہ اس کے خلاف ہیں وہ وضو میں ترتیب کو شرط نہیں جانتے۔ ان کے نزدیک اگر کوئی شخص پہلے پیروں کو دھوئے پھر سر کا مسح کرے پھر ہاتھ دھوئے پھر منہ دھوئے جب بھی جائز ہے اس لیے کہ آیت نے ان اعضاء کے دھونے کا حکم دیا ہے۔ واؤ کی دلالت ترتیب پر نہیں ہوتی اس کے جواب جمہور نے کئی ایک دیئے ہیں ایک تو یہ کہ ((ف)) ترتیب پر دلالت کرتی ہے آیت کے الفاظ میں نماز پڑھنے والے کو منہ دھونے کا حکم لفظ **﴿فَاغْسِلُوا﴾** سے ہوتا ہے۔ تو کم از کم منہ کا اول اول دھونا تو لفظوں سے ثابت ہو گیا اب اس کے بعد کے اعضاء میں ترتیب اجماع سے ثابت ہے جس میں اختلاف نظر نہیں آتا۔ پھر جبکہ ((ف)) جو تعقیب کے لیے ہے اور جو ترتیب کی مقتضی ہے ایک پر داخل ہو چکی تو اس ایک کی ترتیب مانتے ہوئے دوسرے کی ترتیب کا انکار کوئی نہیں کرتا بلکہ یا تو سب کی ترتیب کے قائل ہیں یا کسی ایک کی بھی ترتیب کے قائل نہیں۔ پس یہ آیت ان پر یقیناً حجت ہے جو سرے سے ترتیب کے منکر ہیں دوسرا جواب یہ ہے کہ واؤ ترتیب پر دلالت نہیں کرتا اسے بھی تسلیم نہیں کرتے بلکہ وہ ترتیب پر دلالت کرتا ہے جیسے کہ نحو یوں کی ایک جماعت کا اور بعض فقہاء کا مذہب ہے پھر یہ چیز بھی قابل غور ہے کہ بالفرض لغت اس کی دلالت پر ترتیب پر نہ بھی ہوتا ہم شرعاً تو جن چیزوں میں ترتیب ہو سکتی ہے ان میں اس کی دلالت ترتیب پر ہوتی ہے۔

چنانچہ صحیح مسلم شریف میں حدیث ہے کہ رسول اللہ ﷺ جب بیت اللہ شریف کا طواف کر کے باب صفا سے

<sup>(۱)</sup> [صحیح: صحیح مسلم: کتاب الطہارۃ: باب فضل الوضوء (۲۳۰)]

<sup>(۲)</sup> [صحیح: ابوداؤد: کتاب الطہارۃ: باب صفۃ وضوء النبی (۱۰۷) بیہقی (۶۲/۱) دارقطنی (۹۱/۱)]

مسند بزار (۷۳/۲) شیخ البانیؒ نے اسے صحیح کہا ہے۔ [صحیح ابوداؤد (۹۸)] شیخ عبدالرزاق مہدی اور مولانا مبشر احمد ربانی بھی اسے صحیح کہتے ہیں۔]

<sup>(۳)</sup> [تفسیر ابن جریر الطبری (۵۴/۱۰)]

<sup>(۴)</sup> [تفسیر ابن جریر الطبری (۵۵/۱۰)]



نکلے تو آپ آیت ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾<sup>(۱)</sup> کی تلاوت کر رہے تھے۔ اور فرمایا میں اسی سے شروع کروں گا جسے اللہ نے پہلے بیان فرمایا چنانچہ صفا سے سعی شروع کی نسائی میں رسول اللہ ﷺ کا یہ حکم دینا بھی مروی ہے کہ اس سے شروع کرو جس سے اللہ تعالیٰ نے شروع کیا۔<sup>(۲)</sup> اس کی اسناد بھی صحیح ہے اور اس میں امر ہے پس معلوم ہوا کہ جس کا ذکر پہلے ہوا ہے پہلے کرنا اور اس کے بعد اسے جس کا ذکر بعد میں ہو کرنا واجب ہے۔ پس صاف ثابت ہو گیا کہ ایسے مواقع پر شرعاً ترتیب مراد ہوتی ہے۔ واللہ اعلم۔ تیسری جماعت جواباً کہتی ہے کہ ہاتھوں کو کہنیوں سمیت دھونے کے حکم اور پیروں کو دھونے کے حکم کے درمیان سر کے مسح کے حکم کو بیان کرنا اس امر کی صاف دلیل ہے کہ مراد ترتیب کو باقی رکھنا ہے ورنہ نظم کلام کو یوں الٹ پلٹ نہ کیا جاتا۔ ایک جواب اس کا یہ بھی ہے کہ ابوداؤد وغیرہ میں صحیح سند سے مروی ہے کہ حضور ﷺ نے اعضا کو ایک ایک بار دھو کر وضو کیا پھر فرمایا یہ وضو ہے کہ جس کے بغیر اللہ تعالیٰ نے نماز کو قبول نہیں کرنا۔<sup>(۳)</sup> اب دو صورتیں ہیں یا تو اس وضو میں ترتیب تھی یا نہ تھی؟ اگر کہا جائے کہ حضور ﷺ کا یہ وضو مرتب تھا یعنی باقاعدہ ایک کے پیچھے ایک عضو دھویا تھا تو معلوم ہوا کہ جس وضو میں تقدیم تاخیر ہوا اور صحیح طور پر ترتیب نہ ہو وہ نماز نامقبول لہذا ترتیب واجب و فرض اور اگر یہ مان لیا جائے کہ اس وضو میں ترتیب نہ تھی بلکہ بے ترتیب تھا، پیر دھو لیے پھر کلی کر لی پھر مسح کر لیا پھر منہ دھولیا وغیرہ تو عدم ترتیب واجب ہو جائے گی حالانکہ اس کا قائل امت میں سے ایک بھی نہیں پس ثابت ہو گیا کہ وضو میں ترتیب فرض ہے آیت کے اس جملے کی ایک قرأت اور بھی ہے یعنی ﴿وَأَزْجِلْكُمْ﴾ لام کے زبر سے اور اس سے شیعہ نے اپنے اس قول کی دلیل لی ہے کہ پیروں پر مسح کرنا واجب ہے کیونکہ ان کے نزدیک اس کا عطف سر کے مسح کرنے پر ہے۔ بعض سلف سے بھی کچھ ایسے اقوال مروی ہیں جن سے مسح کے قول کا وہم پڑتا ہے۔ چنانچہ ابن جریر میں ہے کہ موسیٰ بن انس نے حضرت انس رضی اللہ عنہ سے لوگوں کو موجودگی میں کہا کہ حجاج نے اہواز میں خطبہ دیتے ہوئے طہارت اور وضو کے احکام میں کہا کہ منہ ہاتھ دھوؤ اور سر کا مسح کرو اور پیروں کو دھویا کرو عموماً پیروں پر ہی گندگی لگتی ہے۔ پس تلوؤں کو اور پیروں کی پشت کو اور اریزی کو خوب اچھی طرح دھویا کرو۔ حضرت انس رضی اللہ عنہ نے جواباً کہا کہ اللہ سچا ہے اور حجاج جھوٹا ہے اللہ تعالیٰ فرماتا ہے: ﴿وَأَمْسَحُوا بِرُءُوسِكُمْ وَأَرْجُلِكُمْ﴾ اور حضرت انس رضی اللہ عنہ کی عادت تھی کہ پیروں کا جب مسح کرتے نہیں بالکل بھگولیا کرتے، آپ ہی سے مروی ہے کہ قرآن کریم میں پیروں پر مسح کرنے کا حکم ہے ہاں حضور ﷺ کی سنت پیروں کا دھونا ہے۔ ابن عباس رضی اللہ عنہما سے مروی ہے کہ وضو میں دو چیزوں

[سورۃ البقرہ: آیت ۱۵۸]

[صحیح: صحیح مسلم: کتاب الحج: باب حجة النبی (۱۲۱۸) ابو داؤد: کتاب المناسک: باب

صفة حجة النبی (۱۹۰۵) ابن ماجہ: کتاب المناسک: باب حجة رسول اللہ (۳۰۷۴)]

[ضعیف: ابن ماجہ: کتاب الطہارۃ: باب مسح فی الوضوء مرة ومرتين وثلاثا (۴۱۹) بیہقی

[۸۰/۱] شیخ البانیؒ نے اسے ضعیف کہا ہے۔ [السلسلة الضعیفة (۴۷۳۵) ارواء الغلیل (۸۵)] شیخ عبدالرزاق

مہدی بھی اسے ضعیف کہتے ہیں۔]

کا دھونا ہے اور دو پر مسح کرنا۔ حضرت قتادہ رضی اللہ عنہ سے بھی یہی مروی ہے۔ ابن ابی حاتم میں حضرت عبداللہ سے مروی ہے کہ آیت میں پیروں پر مسح کرنے کا بیان ہے۔ ابن عمر رضی اللہ عنہما علقمہ ابو جعفر محمد بن علی رضی اللہ عنہما اور ایک روایت میں حضرت حسن اور جابر بن زید رضی اللہ عنہما اور ایک روایت میں مجاہد رضی اللہ عنہ سے بھی اسی طرح مروی ہے۔ حضرت عکرمہ رضی اللہ عنہ اپنے پیروں پر مسح کر لیا کرتے تھے شفعی رضی اللہ عنہ فرماتے ہیں کہ حضرت جبرائیل علیہ السلام کی معرفت مسح کا حکم نازل ہوا ہے آپ سے یہ بھی مروی ہے کہ کیا تم دیکھتے نہیں ہو کہ جن چیزوں کے دھونے کا حکم تھا ان پر تو تیمم کے وقت مسح کا حکم رہا اور جن چیزوں پر مسح کا حکم تھا تیمم کے وقت انہیں چھوڑ دیا گیا۔ عامر رضی اللہ عنہ سے کسی نے کہا کہ لوگ کہتے ہیں حضرت جبرائیل علیہ السلام پیروں کے دھونے کا حکم لائے ہیں آپ نے فرمایا جبرائیل علیہ السلام کے حکم کے ساتھ نازل ہوئے تھے۔ پس یہ سب آثار بالکل غریب ہیں اور معمول ہیں اس امر پر کہ مراد مسح سے ان بزرگوں کی ہلکا دھونا ہے، کیونکہ سنت سے صاف ثابت ہے کہ پیروں کا دھونا واجب ہے یا درہے کہ زیر کی قرات یا تو مجاورت اور تناسب کلام کی وجہ سے ہے جیسے عرب کا کلام **حُجْرُ صَبِّ خَرِب** میں اور اللہ کے کلام **﴿عَالِيَهُمْ ثِيَابٌ سُنْدُسٌ خُضْرٌ وَآسْتَبْرَقٌ﴾** <sup>(۱)</sup> میں لغت عرب میں پاس ہونے کی وجہ سے دونوں لفظوں کو ایک ہی اعراب دے دینا یہ اکثر پایا گیا ہے۔ حضرت امام شافعی رضی اللہ عنہ نے اس کی ایک توجیہ یہ بھی بیان کی ہے کہ یہ حکم اس وقت ہے جب پیروں پر جرائیں ہوں بعض کہتے ہیں مراد مسح سے ہلکا دھونا لینا ہے جیسے کہ بعض روایتوں میں سنت سے ثابت ہے۔ الغرض پیروں کا دھونا فرض ہے جس کے بغیر وضو نہ ہوگا۔ آیت میں بھی یہی ہے اور احادیث میں بھی یہی ہے جیسے کہ اب ہم انہیں وارد کریں گے ان شاء اللہ تعالیٰ۔

نبہتی میں ہے حضرت علی بن ابوطالب رضی اللہ عنہ ظہر کی نماز کے بعد بیٹھک میں بیٹھے رہے اور صرف تنک لوگوں کے کام کاج میں مشغول رہے پھر پانی منگوایا اور ایک چلو سے منہ کا، دونوں ہاتھوں کا، سر کا اور دونوں پیروں کا مسح کیا اور کھڑے ہو کر بچا ہوا پانی پی لیا پھر فرمانے لگے کہ لوگ کھڑے کھڑے پانی پینے کو مکروہ کہتے ہیں اور میں نے جو کیا یہی کرتے ہوئے رسول اللہ صلی اللہ علیہ وسلم کو دیکھا ہے اور فرمایا یہ وضو ہے اس کا جو بے وضو نہ ہوا ہو۔ <sup>(۲)</sup> (بخاری) شیعوں میں سے جن لوگوں نے پیروں کا مسح اسی طرح قرار دیا، جس طرح جرائوں پر مسح کرتے ہیں ان لوگوں نے یقیناً غلطی کی اور لوگوں کو گمراہی میں ڈالا۔ اسی طرح وہ لوگ بھی خطا کار ہیں جو مسح اور دھونا دونوں کو جائز قرار دیتے ہیں اور جن لوگوں نے امام ابن جریر رضی اللہ عنہ کی نسبت یہ خیال کیا ہے کہ انہوں نے احادیث کی بنا پر پیروں کے دھونے کو اور آیت قرآنی کی بنا پر پیروں کے مسح کو فرض قرار دیا ہے۔ ان کی تحقیق بھی صحیح نہیں، تفسیر ابن جریر ہمارے ہاتھوں میں موجود ہے ان کے کلام کا خلاصہ یہ ہے کہ پیروں کو رگڑنا واجب ہے اور اعضاء میں یہ واجب نہیں کیونکہ پیر زمین کی مٹی وغیرہ سے رگڑتے رہتے ہیں تو ان کو دھونا ضروری ہے تاکہ جو کچھ لگا ہو ہٹ جائے لیکن اس رگڑنے کے لیے مسح کا لفظ لائے ہیں اور اسی سے بعض لوگوں کو شبہ ہو گیا ہے اور وہ یہ سمجھ بیٹھے ہیں کہ مسح اور غسل جمع کر دیا ہے حالانکہ

① [سورہ الدھر: آیت ۲۱]

② [صحیح: بخاری: کتاب الاشرۃ: باب الشرب قائما (۵۶۱۵-۵۶۱۶) مسند احمد (۷۸/۱)]



دراصل اس کے کچھ معنی ہی نہیں ہوتے مسح تو غسل میں داخل ہے چاہے مقدم ہو چاہے موخر ہو پس حقیقتاً امام صاحب کا ارادہ یہی ہے جو میں نے ذکر کیا اور اس کو نہ سمجھ کر اکثر فقہاء نے اسے مشکل جان لیا، میں نے مکرر غور و فکر کیا تو مجھ پر صاف طور سے یہ بات واضح ہو گیا ہے کہ امام صاحب دونوں قراتوں کو جمع کرنا چاہتے ہیں پس زیر کی قرات یعنی مسح کو تو وہ محمول کرتے ہیں دلک پر یعنی اچھی طرح مل رکھ کر صاف کرنے پر اور زیر کی قرات تو غسل پر یعنی دھونے پر دلیل ہے ہی پس وہ دھونے اور ملنے دونوں کو واجب کہتے ہیں تاکہ زیر اور زیر کی دونوں قراتوں پر ایک ساتھ عمل ہو جائے "اب ان احادیث کو سننے جن میں پیروں کے دھونے کا اور پیروں کے دھونے کے ضروری ہونے کا ذکر ہے" امیر المومنین حضرت عثمان بن عفان، امیر المومنین حضرت علی بن ابوطالب، حضرت ابن عباس، حضرت معاویہ، حضرت عبداللہ بن زید عاصم، حضرت مقداد بن معدیکرب رضی اللہ عنہ کی روایات پہلے بیان ہو چکی ہیں کہ حضور ﷺ نے وضو کرتے ہوئے اپنے پیروں کو دھویا، ایک بار یا دو بار یا تین بار، عمرو بن شعیب کی حدیث میں ہے کہ حضور ﷺ نے وضو کیا اور اپنے دونوں پیروں کو دھوئے پھر فرمایا یہ وضو ہے جس کے بغیر اللہ تعالیٰ نماز قبول نہیں فرماتا۔<sup>(۱)</sup> بخاری و مسلم میں ہے کہ ایک مرتبہ ایک سفر میں رسول اللہ ﷺ ہم سے پیچھے رہ گئے تھے جب آپ آئے تو ہم جلدی جلدی وضو کر رہے تھے کیونکہ عصر کی نماز کا وقت کافی دیر سے ہو چکا تھا ہم نے جلدی جلدی اپنے پیروں پر چھوا چھوٹی شروع کر دی تو آپ نے بہت بلند آواز سے فرمایا وضو کو کامل اور پورا کرو ایڑیوں کو خرابی ہے آگ کے لگنے سے۔<sup>(۲)</sup> ایک اور حدیث میں ہے ویل ہے ایڑیوں کے لیے اور تنوں کے لیے آگ سے۔ (بیہقی و حاکم)<sup>(۳)</sup> اور روایت میں ہے ٹخنوں کو ویل ہے آگ سے۔ (مسند امام احمد) ایک شخص کے پیر میں ایک درہم کے برابر جگہ بے دھلی دیکھ کر حضور ﷺ نے فرمایا خرابی ہے ایڑیوں کے لیے آگ سے۔<sup>(۴)</sup> (مسند ابن ماجہ وغیرہ میں ہے کہ کچھ لوگوں کو وضو کرتے ہوئے دیکھ کر جن کی ایڑیوں پر اچھی طرح پانی نہیں پہنچا تھا اللہ کے رسول ﷺ

① [ضعیف جدا: ابن ماجہ: کتاب الطہارۃ (۴۱۹) مسند بزار (۲۳۸۵)] شیخ البانیؒ نے اسے سخت ضعیف کہا ہے۔ [ضعیف ابن ماجہ]

② [صحیح: صحیح بخاری: کتاب العلم: باب من أعاد الحديث ثلاثا (۹۶) صحیح مسلم: کتاب الطہارۃ: باب وجوب غسل الرجلین بکمالہما (۲۴۱) نسائی: کتاب الطہارۃ: باب ایجاب غسل الرجلین (۱۱۱) ابن ماجہ: کتاب الطہارۃ: باب غسل العراقیب (۴۵۰) ابو داؤد: کتاب الطہارۃ: باب فی اسباغ الوضوء (۹۷) مسند احمد (۱۹۳/۲)]

③ [صحیح: مسند احمد (۱۹۱/۴) صحیح ابن خزیمہ (۱۶۳) شرح معانی الآثار (۳۸۱) شیخ البانیؒ اور شیخ شعیب ارتاؤد نے اسے صحیح کہا ہے۔ [صحیح الترغیب (۲۱۶) الموسوعة الحديثية (۱۷۷۰۶)]

④ [صحیح: مسند احمد (۳۶۹/۳) ابن ماجہ (۴۵۴) شرح معانی الآثار (۳۸۱) شیخ شعیب ارتاؤد نے اسے صحیح کہا ہے۔ [الموسوعة الحديثية (۶۸۸۳)]

⑤ [صحیح: ابن ماجہ: کتاب الطہارۃ: باب غسل العراقیب (۴۵۴) مسند احمد (۳۹۰/۳) شیخ البانیؒ نے اسے صحیح کہا ہے۔ [صحیح ابن ماجہ]

نے فرمایا ان ایڑیوں کو آگ سے خرابی ہوگی ① مسند احمد میں بھی حضور ﷺ کے یہ الفاظ وارد ہیں۔ ② ابن جریر میں دوسرے حضور ﷺ کا ان الفاظ کو کہنا وارد ہے۔ راوی حضرت ابوامامہ رضی اللہ عنہ فرماتے ہیں پھر تو مسجد میں ایک بھی شریف و وضع ایسا نہ رہا جو اپنی ایڑیوں کو بار بار دھو کر نہ دیکھتا ہو ③ اور روایت میں ہے کہ حضور ﷺ نے ایک شخص کو نماز پڑھتے ہوئے دیکھا جس کی ایڑی یا ٹخنے میں بقدر ایک درہم کے چمڑی خشک رہ گئی تھی تو یہی فرمایا پھر تو یہ حالت تھی کہ اگر ذرا سی جگہ پیر کی کسی کی خشک رہ جاتی تو وہ پورا وضو پھر سے کرتا ④ پس ان احادیث سے کھلم کھلا ظاہر ہے کہ پیروں کا دھونا فرض ہے اگر ان کا مسح فرض ہوتا تو ذرا سی جگہ کے خشک رہ جانے پر اللہ کے نبی ﷺ و عید سے اور وہ بھی جہنم کی آگ کی وعید سے نہ ڈراتے اس لیے کہ مسح میں ذرا ذرا سی جگہ پر ہاتھ کا پہنچانا داخل ہی نہیں۔ بلکہ پھر تو پیر کے مسح کی وہی صورت ہوتی ہے جو پیر کے اوپر جراب ہونے کی صورت میں مسح کی صورت ہے۔ یہی چیز امام ابن جریر رحمہ اللہ نے شیعوں کے مقابلہ میں پیش کی ہے۔ صحیح مسلم شریف میں ہے کہ آنحضرت ﷺ نے دیکھا کہ ایک شخص نے وضو کیا اور اس کا پیر کسی جگہ سے ناخن کے برابر دھلا نہیں خشک رہ گیا تو آپ نے فرمایا لوٹ جاؤ اور اچھی طرح وضو کرو۔ ⑤ بیہقی وغیرہ میں بھی یہ حدیث ہے ⑥ مسند میں ہے کہ ایک نمازی کو آپ نے نماز میں دیکھا کہ اس کے پیر میں بقدر درہم کے جگہ خشک رہ گئی ہے تو اسے وضو لوٹانے کا حکم کیا۔ ⑦ حضرت عثمان رضی اللہ عنہ سے حضور ﷺ کے وضو کا طریقہ جو مروی ہے اس میں یہ بھی ہے کہ آپ نے انگلیوں کے درمیان خلال بھی کیا۔ ⑧ سنن میں ہے حضرت صبرہ رضی اللہ عنہ نے رسول اللہ ﷺ سے وضو کی نسبت دریافت کیا تو آپ نے فرمایا وضو کامل اور اچھا کرو انگلیوں کے درمیان خلال کرو اور ناک میں پانی اچھی طرح دو۔ ہاں روزے کی حالت

① [صحیح: تفسیر ابن جریر الطبری (۱۱۵۲۱)]

② [صحیح بالشواہد: مسند احمد (۴۲۶/۳) تفسیر ابن جریر الطبری (۱۱۵۲۲)]

③ [ضعیف: تفسیر ابن جریر الطبری (۱۱۵۲۸)] اس کی سند میں مطر بن یزید، عبید اللہ بن زحر اور علی بن یزید تین

راوی ضعیف ہیں۔]

④ [ضعیف: تفسیر ابن جریر الطبری (۱۱۵۲۹)] اس کی سند میں لیث بن ابی سلیم راوی ضعیف ہے۔]

⑤ [صحیح: صحیح مسلم: کتاب الطہارۃ: باب وجوب استیعاب جمیع اجزاء (۲۴۳) ابو داؤد: کتاب

الطہارۃ: باب تفریق الوضوء (۱۷۳) ابن ماجہ: کتاب الطہارۃ (۶۶۶)]

⑥ [صحیح: ابن ماجہ: کتاب الطہارۃ: باب من توضأ فترك (۶۶۵) بیہقی (۸۳/۱) مسند احمد

(۱۴۶/۳) شیخ البانیؒ نے اسے صحیح کہا ہے۔ [صحیح ابن ماجہ، ارواء الغلیل (۸۶)]

⑦ [صحیح: ابو داؤد: کتاب الطہارۃ: باب تفریق الوضوء (۱۷۵) مسند احمد (۴۲۴/۳) شیخ البانیؒ نے

اسے صحیح کہا ہے۔ [صحیح ابو داؤد]

⑧ [صحیح: صحیح مسلم: کتاب الطہارۃ: باب فضل الوضوء (۲۳۰) ابو داؤد: کتاب الطہارۃ: باب

صفة وضوء النبی (۱۰۷)]



میں ہو تو اور بات ہے ① مسند مسلم وغیرہ میں ہے حضرت عمرو بن عبسہ رضی اللہ عنہ کہتے ہیں یا رسول اللہ ﷺ مجھے وضو کی بابت خبر دیجیے آپ نے فرمایا جو شخص وضو کا پانی لے کر کلی کرتا ہے اور ناک میں پانی دیتا ہے اس کے منہ سے اور نٹھنوں سے پانی کے ساتھ ہی خطائیں جھڑ جاتی ہیں جبکہ وہ ناک جھاڑتا پھر جب وہ منہ دھوتا ہے جیسا کہ اللہ کا حکم ہے تو اس کے منہ کی خطائیں داڑھی اور داڑھی کے بالوں سے پانی کے گرنے کے ساتھ ہی جھڑ جاتی ہیں پھر وہ اپنے دونوں ہاتھ دھوتا ہے کہیں تو اس کے ہاتھوں کے گناہ اس کی پوریوں کی طرف سے جھڑ جاتے ہیں پھر وہ مسح کرتا ہے تو اس کے سر کی خطائیں اس کے بالوں کے کناروں سے پانی کے ساتھ ہی جھڑ جاتی ہیں پھر جب وہ اپنے پاؤں ٹخنوں سمیت حکم الہی کے مطابق دھوتا ہے تو انگلیوں سے پانی ٹپکنے کے ساتھ ہی اس کے پیروں کے گناہ بھی دور ہو جاتے ہیں پھر وہ کھڑا ہو کر اللہ تعالیٰ کے لائق جو حمد و ثنا ہے اسے بیان کر کے دو رکعت نماز جب ادا کرتا ہے تو وہ اپنے گناہوں سے ایسا پاک صاف ہو جاتا ہے جیسے وہ تولد ہوا ہو۔ یہ سن کر حضرت ابوامامہ نے حضرت عمرو بن عبسہ رضی اللہ عنہ سے کہا خوب غور کیجیے کہ آپ کیا فرما رہے ہیں؟ رسول اللہ ﷺ سے آپ نے اسی طرح سنا ہے؟ کیا یہ سب کچھ ایک ہی مقام میں انسان حاصل کر لیتا ہے؟ حضرت عمرو رضی اللہ عنہ نے جواب دیا کہ ابوامامہ میں بوڑھا ہو گیا ہوں، میری ہڈیاں ضعیف ہو چکی ہیں، میری موت قریب آ پہنچی ہے مجھے کیا فائدہ جو میں اللہ کے رسول ﷺ پر جھوٹ بولوں، ایک دفعہ نہیں، دو دفعہ نہیں، تین دفعہ نہیں، میں نے تو اسے حضور ﷺ کی زبانی ات بار بلکہ اس سے بھی زیادہ سنا ہے اس حدیث کی سند بالکل صحیح ہے۔ ② صحیح مسلم کی دوسری سند والی حدیث میں ہے پھر وہ اپنے دونوں پاؤں کو دھوتا ہے جیسا کہ اللہ نے اسے حکم دیا ہے۔ ③ پس صاف ثابت ہوا کہ قرآن حکیم کا حکم پیروں کے دھونے کا ہے۔ ابواسحاق سنہی نے حضرت علی کرم اللہ وجہہ فی الجہ سے بواسطہ حضرت حارث روایت کی ہے کہ آپ نے فرمایا دونوں پیر ٹخنوں سمیت دھوؤ جیسے کہ تم حکم کیے گئے ہو، ④ اس سے یہ بھی معلوم ہوتا ہے کہ جس روایت میں حضرت علی رضی اللہ عنہ سے مروی ہے کہ حضور ﷺ نے اپنے دونوں قدم جوتی میں ہی بھگو لیے اس سے مراد جوتیوں میں ہی ہلکا دھونا ہے اور چپل جوتی پیر میں ہوتے ہوئے پیر دھل سکتا ہے غرض یہ حدیث بھی دھونے کی دلیل ہے البتہ اس سے ان وسوای اور وائمی لوگوں کی تردید ہے جو حد سے گزر جاتے ہیں اسی طرح وہ دوسری حدیث ہے کہ حضور ﷺ نے ایک قوم کے کوڑا ڈالنے کی جگہ پر کھڑے ہو کر پیشاب کیا پھر پانی منگوا کر وضو کیا اور اپنے نعلین پر

① [صحیح: ابوداؤد: کتاب الصوم: باب الصائم یصب علیہ الماء من العطش (۲۳۶۶) نسائی: کتاب

الطہارۃ: باب المبالغۃ فی الاستنشا (۸۷) ابن حبان (۱۰۵۴)] شیخ البانیؒ اسے صحیح کہتے ہیں۔ [صحیح

ابوداؤد، صحیح نسائی]

② [صحیح: مسند احمد (۱۱۲/۴)]

③ [صحیح: صحیح مسلم: کتاب صلاۃ المسافرین: باب اسلام عمرو بن عبسہ (۸۳۲)]

④ [ضعیف: بیہقی (۷۱/۱)] اس کی سند میں حارث غور راوی ضعیف ہے۔]

مسح کر لیا،<sup>①</sup> لیکن یہی حدیث دوسری سندوں سے مروی ہے اور ان میں کہ آپ نے اپنی جرابوں پر مسح کیا<sup>②</sup> اور ان میں مطابقت کی صورت یہ بھی ہو سکتی ہے کہ جرابیں پیروں میں تھیں اور ان پر نعلین تھے اور ان دونوں پر آپ نے مسح کر لیا۔

یہی مطلب اس حدیث کا بھی ہے، مسند احمد میں اوس بن ابوالوس رضی اللہ عنہ سے مروی ہے کہ حضور ﷺ نے میرے دیکھتے ہوئے وضو کیا اور اپنے نعلین پر مسح کیا اور نماز کے لیے کھڑے ہو گئے،<sup>③</sup> یہی روایت دوسری سند سے مروی ہے اس میں آپ کا کوڑے پر پیشاب کرنا پھر وضو کرنا اور اس میں نعلین اور دونوں قدموں پر مسح کرنا مذکور ہے،<sup>④</sup> امام ابن جریر رحمۃ اللہ علیہ اسے بیان کرتے ہیں، پھر فرمایا ہے کہ یہ محمول اس پر ہے کہ اس وقت آپ کا پہلا وضو تھا (یا یہ محمول ہے اس پر کہ نعلین جرابوں کے اوپر تھے۔ مترجم) بھلا کوئی مسلمان یہ کیسے قبول کر سکتا ہے کہ اللہ کے فریضے میں اور پیغمبر ﷺ کی سنت میں تعارض ہو اللہ کچھ فرمائے اور پیغمبر کچھ اور ہی کریں؟ پس حضور ﷺ کے ہمیشہ کے فعل سے وضو میں پیروں کے دھونے کی فرضیت ثابت ہے اور آیت کا صحیح مطلب بھی یہی ہے جس کے کانوں تک یہ دلیلیں پہنچ جائیں اس پر اللہ کی حجت پوری ہوگئی۔ چونکہ زبر کی قراءت سے پیروں کا دھونا اور زبر کی قرات کا بھی اسی پر محمول ہونا فرضیت کا قطعی ثبوت ہے اس سے بعض سلف تو یہ بھی کہہ گئے ہیں کہ اس آیت سے جرابوں کا مسح ہی منسوخ ہے گو ایک روایت حضرت علی رضی اللہ عنہ سے بھی ایسی مروی ہے لیکن اس کی اسناد صحیح نہیں بلکہ خود آپ سے صحت کے ساتھ اس کے خلاف ثابت ہے اور جن کا بھی یہ قول ہے ان کا یہ خیال صحیح نہیں بلکہ حضور ﷺ سے اس آیت کے نازل ہونے کے بعد بھی جرابوں پر مسح کرنا ثابت ہے۔ مسند احمد میں حضرت جریر بن عبد اللہ رضی اللہ عنہ کا قول ہے کہ سورۃ مائدہ کے نازل ہونے کے بعد ہی میں مسلمان ہوا اور اپنے اسلام کے بعد میں نے رسول اللہ ﷺ کو جرابوں پر مسح کرتے دیکھا۔<sup>⑤</sup> بخاری و مسلم میں ہے کہ حضرت جریر رضی اللہ عنہ نے پیشاب کیا پھر وضو کرتے ہوئے اپنی جرابوں پر مسح کیا ان سے پوچھا گیا کہ آپ ایسا کرتے ہیں؟ تو فرمایا ہاں یہی کرتے ہوئے میں نے اللہ کے رسول ﷺ کو دیکھا ہے۔ راوی حدیث حضرت ابراہیم رضی اللہ عنہ فرماتے ہیں لوگوں کو یہ حدیث بہت اچھی لگتی تھی اس لیے کہ حضرت جریر رضی اللہ عنہ کا

① [تفسیر ابن جریر الطبری (۱۱۵۳۱)]

② [صحیح: صحیح بخاری: کتاب الوضوء: باب البول قائما وقاعدا (۲۲۴) صحیح مسلم: کتاب

الطہارۃ: باب المسح علی الخفین (۲۷۳) ابن ماجہ: کتاب الطہارۃ (۳۰۵) ابو داؤد: کتاب الطہارۃ

(۲۳) ترمذی: کتاب الطہارۃ (۱۳) مسند احمد (۴۰۲/۴)]

③ [صحیح: مسند احمد (۸/۴) شیخ البانی نے اسے صحیح کہا ہے۔ [صحیح ابو داؤد (۱۶۰)] تاہم شیخ شعب

ارناؤد اسے ضعیف کہتے ہیں۔ [الموسوعة الحديثية (۱۶۱۵۸)]

④ [صحیح: ابو داؤد: کتاب الطہارۃ (۱۶۰) تفسیر ابن جریر الطبری (۱۵۳۲)] شیخ البانی نے اسے صحیح کہا

ہے۔ [صحیح ابو داؤد]

⑤ [صحیح: مسند احمد (۳۶۳/۴)] شیخ شعب ارناؤد اس کے راویوں کو ثقہ کہتے ہیں۔ [الموسوعة الحديثية



اسلام لانا سورۃ مائدہ کے نازل ہو چکنے کے بعد کا تھا۔ ① احکام کی بڑی بڑی کتابوں میں تو اتر کے ساتھ حضور ﷺ کے قول و فعل سے جرابوں پر مسح کرنا ثابت ہے۔ اب مسح کی مدت ہے یا نہیں؟ اس کے ذکر کی یہ جگہ نہیں احکام کی کتابوں میں اس کی تفصیل موجود ہے رافضیوں نے اس میں بھی گمراہی اختیار کی ہے، اور اس کی کوئی دلیل ان کے پاس نہیں صرف جہالت اور ضلالت ہے۔ خود حضرت علی رضی اللہ عنہ کی روایت سے صحیح مسلم میں یہ ثابت ہے، ② لیکن روافض اسے نہیں مانتے، جیسے کہ حضرت علی رضی اللہ عنہ کی ہی روایت سے بخاری و مسلم میں نکاح متعہ کی ممانعت ثابت ہے ③ لیکن تاہم شیعہ اسے مباح قرار دیتے ہیں۔ ٹھیک اسی طرح یہ آیت کریمہ دونوں پیروں کے دھونے پر صاف دلالت کرتی ہے اور یہی امر حضور ﷺ کا متواتر احادیث سے ثابت ہے لیکن شیعہ جماعت اس کی بھی مخالف ہے۔ فی الواقع ان مسائل میں ان کے ہاتھ دلیل سے بالکل خالی ہیں۔ واللہ الحمد۔ اسی طرح ان لوگوں نے آیت کا اور سلف صالحین کا کعبین کے بارے میں بھی الٹ مفہوم لیا ہے وہ کہتے ہیں کہ قدم کی پشت ابھار ﴿کعبین﴾ ہے پس ان کے نزدیک ہر قدم میں ایک ہی کعب یعنی ٹخنہ ہے اور جمہور کے نزدیک ٹخنے کی وہ ہڈیاں جو پنڈلی اور قدم کے درمیان ابھری ہوئی ہیں وہ ﴿کعبین﴾ ہیں۔ امام شافعی رضی اللہ عنہ کا فرمان ہے کہ جن ﴿کعبین﴾ کا یہاں ذکر ہے یہ ٹخنے کی دو ہڈیاں ہیں جو ادھر ادھر قدرے ظاہر دونوں طرف ہیں ایک ہی قدم میں ﴿کعبین﴾ ہیں لوگوں کے عرف میں بھی یہی ہے اور حدیث کی دلالت بھی اسی پر ہے۔ بخاری و مسلم میں ہے کہ حضرت عثمان رضی اللہ عنہ نے وضو کرتے ہوئے اپنے داہنے پاؤں کو ﴿کعبین﴾ سمیت دھویا پھر بائیں کو بھی اسی طرح۔ ④ بخاری میں تعلیقاً بصیغہ جزم اور صحیح ابن خزیمہ میں اور سنن ابی داؤد میں ہے کہ ہماری طرف متوجہ ہو کر اللہ کے رسول ﷺ نے فرمایا ”اپنی صفیں ٹھیک ٹھیک درست کرو“ تین بار یہ فرما کر فرمایا قسم اللہ کی یا تو تم اپنی صفوں کو پوری طرح درست کرو گے یا اللہ تمہارے دلوں میں مخالفت ڈال دے گا۔ حضرت نعمان بن بشیر رضی اللہ عنہ راوی حدیث فرماتے ہیں پھر تو یہ ہو گیا کہ ہر شخص اپنے ساتھی کے ٹخنے سے ٹخنہ اور گھٹنے سے گھٹنا اور کندھے سے کندھا ملا لیا کرتا تھا۔ ⑤ اس روایت سے صاف معلوم ہو گیا کہ

① صحیح: صحیح بخاری: کتاب الصلاة: باب الصلاة في الخفاف (۳۸۷) صحیح مسلم: کتاب الطهارة: باب المسح على الخفين (۲۷۲) ترمذی: کتاب الطهارة (۹۳) نسائی: کتاب الطهارة (۱۱۸) ابن ماجہ: کتاب الطهارة (۵۴۳) مسند احمد (۳۶۴/۵)

② صحیح: صحیح مسلم: کتاب الطهارة: باب التوقيت في المسح على الخفين (۲۷۶)

③ صحیح: صحیح بخاری: کتاب المغاری: باب غزوة خيبر (۴۲۱۶) و کتاب النکاح (۵۱۱۵)

صحیح مسلم: کتاب النکاح: باب نکاح المتعة (۱۴۰۷) ابن ماجہ: کتاب النکاح (۱۹۶۱) ترمذی: کتاب النکاح (۱۱۲۱) نسائی: کتاب النکاح (۳۳۶۸)

④ صحیح: صحیح بخاری: کتاب الوضوء: باب الوضوء ثلاثا ثلاثا (۱۵۹) صحیح مسلم: کتاب الطهارة: باب صفة الوضوء وكمالہ (۲۲۶) ابوداؤد: کتاب الطهارة: باب صفة وضوء النبي (۱۰۶)

⑤ صحیح: بخاری تعلیقاً: کتاب الوضوء: باب الزاقي المنكب بالمنك (۷۲۵) ابوداؤد: کتاب الصلاة

باب تسوية الصفوف (۶۶۲)

﴿کعبین﴾ اس ہڈی کا نام نہیں جو قدم کی پشت کی طرف ہے کیونکہ اس کا ملنا دو پاس پاس کے شخصوں میں ممکن نہیں بلکہ وہی دوا بھری ہوئی ہڈیاں ہیں جو پٹلی کے خاتے پر ہیں اور یہی مذہب اہلسنت کا ہے۔ ابن ابی حاتم میں یحییٰ بن حارث بھی سے منقول ہے کہ زید کے جو ساتھی شیعہ قتل کیے گئے تھے انہیں میں نے دیکھا تو ان کا ٹخنہ قدم کی پشت پر پایا یہ انہیں قدرتی سزا تھی جو ان کی موت کے بعد ظاہر کی گئی اور مخالفت حق اور کتمان حق کا بدلہ دیا گیا۔

**تیم کے مسائل:** اس کے بعد تیم کی صورتیں اور تیم کا طریقہ بیان ہوا ہے اس کی پوری تفسیر سورہ نساء میں گذر چکی ہے لہذا یہاں بیان نہیں کی جاتی۔ آیت تیم کا شان نزول بھی وہیں بیان کر دیا گیا ہے۔ لیکن امیر المومنین فی الحدیث حضرت امام بخاری رحمہ اللہ نے اس آیت کے متعلق خاصاً ایک حدیث وارد کی ہے اسے سن لیجیے۔ حضرت عائشہ صدیقہ رضی اللہ عنہا ام المومنین کا بیان ہے کہ میرے گلے کا ہار بیداء میں گر گیا ہم مدینہ میں داخل ہونے والے تھے حضور ﷺ نے سواری روکی اور میری گود میں سر رکھ کر سو گئے اتنے میں میرے والد حضرت ابوبکر صدیق رضی اللہ عنہ میرے پاس تشریف لائے اور مجھ پر بگڑنے لگے کہ تو نے ہار کھو کر لوگوں کو روک دیا اور مجھ کچھ کے مارنے لگے جس سے مجھے تکلیف ہوئی لیکن حضور ﷺ کی نیند میں خلل اندازی نہ ہو اس خیال سے میں ہلی جلی نہیں، حضور ﷺ جب جاگے اور صبح کی نماز کا وقت ہو گیا اور پانی کی تلاش کی گئی تو پانی نہ ملا، اس پر یہ پوری آیت نازل ہوئی، حضرت اسید بن حضیر رضی اللہ عنہ کہنے لگے اے آل ابوبکر اللہ تعالیٰ نے لوگوں کے لیے تمہیں بابرکت بنا دیا ہے تم ان کے لیے سرتاپا برکت ہو۔ ① پھر اللہ تعالیٰ فرماتا ہے میں تم پر حرج ڈالنا نہیں چاہتا اسی لیے اپنے دین کو بھل آسان اور ہلکا کر دیا ہے جو بھل سخت اور مشکل نہیں۔ حکم تو اس کا یہ تھا کہ پانی سے وضو کرو لیکن جب میسر نہ ہوا بیماری ہو تو تمہیں تیم کرنے کی رخصت عطا فرماتا ہے باقی احکام، احکام کی کتابوں میں ملاحظہ ہوں۔ بلکہ اللہ کی چاہت یہ ہے کہ تمہیں پاک صاف کر دے اور تمہیں پوری پوری نعمتیں عطا فرمائے تاکہ تم اس کی رحمتوں پر اسکی شکر گزاری کرو اس کی توسیع احکام اور رافت و رحمت آسانی اور رخصت پر اس کا احسان مانو۔ وضو کے بعد اللہ کے رسول ﷺ نے ایک دعا تعلیم فرمائی ہے جو گویا اس آیت کے ماتحت ہے۔ مسند، سنن، صحیح مسلم میں حضرت عقبہ بن عامر رضی اللہ عنہ سے روایت ہے کہ ہم باری باری اونٹوں کو چرایا کرتے تھے میں اپنی باری والی رات عشاء کے وقت چلا تو دیکھا کہ رسول اللہ ﷺ کھڑے ہوئے لوگوں سے کچھ فرما رہے ہیں میں بھی پہنچ گیا اس وقت میں نے آپ سے یہ سنا کہ جو مسلمان اچھی طرح وضو کر کے دلی توجہ کے ساتھ دو رکعت نماز ادا کرے اس کے لیے جنت واجب ہے۔ میں نے کہا واہ واہ یہ تو بہت اچھی بات ہے۔ میری یہ بات سن کر ایک صاحب نے جو میرے آگے ہی بیٹھے تھے فرمایا اس سے پہلے جو بات حضور ﷺ نے فرمائی ہے وہ اس سے بھی زیادہ بہتر ہے۔ میں نے جو غور سے دیکھا تو وہ حضرت عمر فاروق رضی اللہ عنہ تھے آپ مجھ سے فرمانے لگے تم ابھی آئے ہو تمہارے آنے سے پہلے حضور ﷺ نے فرمایا ہے کہ جو شخص عہدگی اور اچھائی سے وضو کرے پھر کہے ﴿أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ﴾ اس



کے لیے جنت کے آٹھوں دروازے کھل جاتے ہیں جس میں سے چاہے داخل ہو۔<sup>(۱)</sup> ایک اور روایت میں ہے کہ جب ایمان و اسلام والا وضو کرنے بیٹھتا ہے اس کے منہ دھوتے ہوئے اس کی آنکھوں کی تمام خطائیں پانی کے ساتھ یا پانی کے آخری قطرے کے ساتھ جھڑ جاتی ہیں اسی طرح ہاتھوں کے دھونے کے وقت ہاتھوں کی تمام خطائیں اور اسی طرح پیروں کے دھونے کے وقت پیروں کی تمام خطائیں دھل جاتی ہیں وہ گناہوں سے بالکل پاک صاف ہو جاتا ہے۔<sup>(۲)</sup> ابن جریر میں جو شخص وضو کرتے ہوئے جب اپنے ہاتھ یا پاؤں کو دھوتا ہے تو اس سے اس کے گناہ دور ہو جاتے ہیں منہ کو دھوتے وقت منہ کے گناہ الگ ہو جاتے ہیں سر کا مسح سر کے گناہ بھڑا دیتا ہے پیر کا دھونا ان کے گناہ دھو دیتا ہے۔<sup>(۳)</sup> دوسری سند میں سر کے مسح کا ذکر نہیں۔<sup>(۴)</sup> ابن جریر میں ہے جو شخص اچھی طرح وضو کر کے نماز کے لیے کھڑا ہوتا ہے اس کے کانوں سے آنکھوں سے ہاتھوں سے پاؤں سے سب گناہ الگ ہو جاتے ہیں۔<sup>(۵)</sup> صحیح مسلم شریف میں ہے وضو ادا ایمان ہے الحمد للہ کہنے سے نیکی کا پلڑا بھر جاتا ہے۔ قرآن یا تیری موافقت میں دلیل ہے یا تیرے خلاف دلیل ہے ہر شخص صبح ہی صبح اپنے نفس کی فروخت کرتا ہے پس یا تو اپنے تئیں آزاد کر لیتا ہے یا ہلاک کر لیتا ہے<sup>(۶)</sup> اور حدیث میں ہے ”مال حرام کا صدقہ اللہ قبول نہیں فرماتا اور بے وضو کی نماز بھی غیر مقبول ہے۔“<sup>(۷)</sup> (صحیح مسلم) یہ روایت ابوداؤد طیالسی مسند احمد ابوداؤد نسائی اور ابن ماجہ میں بھی ہے۔<sup>(۸)</sup>

① **صحیح:** صحیح مسلم: کتاب الطہارۃ: باب الذکر المستحب عقب الوضوء (۲۳۴) ابوداؤد: کتاب الطہارۃ: باب ما یقول الرجل اذا توضع (۱۶۹) نسائی: کتاب الطہارۃ: باب القول بعد الفراغ من الوضوء (۱۴۸) ابن ماجہ: کتاب الطہارۃ (۴۷۰) مسند احمد (۱۰۳/۴)

② **صحیح:** صحیح مسلم: کتاب الطہارۃ: باب خروج الخطایا مع ماء الوضوء (۲۴۴) ترمذی: کتاب الطہارۃ: باب ماجاء فی فضل الطہور (۲) مسند احمد (۳۰۳/۲)

③ **صحیح المتن:** تفسیر ابن جریر الطبری (۱۱۵۴۹)

④ **صحیح:** مسند احمد (۲۳۰/۴) تفسیر ابن جریر الطبری (۱۱۵۴۶) شیخ شعب ابی ارناؤد اسے صحیح کہتے ہیں۔ [الموسوعة الحدیثیة (۱۹۰۶۴)]

⑤ **حسن:** مسند احمد (۲۵۲/۵) تفسیر ابن جریر الطبری (۱۱۵۴۸) امام منذریؒ اور امام بیہقیؒ اسے حسن کہتے ہیں۔ [الترغیب والترہیب (۲۱۵/۱) مجمع الزوائد (۲۲۳/۱)] شیخ شعب ابی ارناؤد اسے شواہد کی بنا پر صحیح کہتے ہیں۔ [الموسوعة الحدیثیة (۲۲۲۰۶)]

⑥ **صحیح:** صحیح مسلم: کتاب الطہارۃ: باب فضل الوضوء (۲۲۳) ترمذی: کتاب الدعوات (۳۰۱۷) مسند احمد (۳۴۲/۵)

⑦ **صحیح:** صحیح مسلم: کتاب الطہارۃ: باب وجوب الطہارۃ (۲۲۴) ترمذی: کتاب الطہارۃ (۱) مسند احمد (۲۰/۲)

⑧ **صحیح:** ابوداؤد: کتاب الطہارۃ: باب فرض الوضوء (۵۹) ابن ماجہ: کتاب الطہارۃ: باب لا یقبل اللہ صلاۃ بغیر طہور (۲۷۱) نسائی (۵۶/۵) ابن حبان (۶۰۵/۴) شیخ البانیؒ اسے صحیح کہتے ہیں۔ [صحیح الجامع (۱۸۵۵)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ یہ حدیث صحیح ہے۔ مولانا مبراہن احمد بانی اور حافظ زبیر علی زئی بھی اسے صحیح کہتے ہیں۔]

وَاذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّيْمِي وَاتَّقُوا اللَّهَ يَوْمَ تَقُومُ السَّاعَةُ ۚ إِذْ قُلْتُمْ سَبْعًا  
وَأَطَعْنَا ۚ وَاتَّقُوا اللَّهَ إِنَّ اللَّهَ عَلِيمٌ بِذَاتِ الصُّدُورِ ۝ يَٰ أَيُّهَا الَّذِينَ آمَنُوا  
كُونُوا قَوْمِينَ لِلَّهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۚ  
إِعْدِلُوا ۚ هُوَ أَقْرَبُ لِلتَّقْوَىٰ ۚ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ۝ وَعَدَ اللَّهُ  
الَّذِينَ آمَنُوا وَعَمِلُوا الصَّالِحَاتِ ۚ لَهُمْ مَغْفِرَةٌ ۖ وَأَجْرٌ عَظِيمٌ ۝ وَالَّذِينَ كَفَرُوا  
وَكَذَّبُوا بِآيَاتِنَا ۖ أُولَٰئِكَ أَصْحَابُ النَّجِيمِ ۝ يَٰ أَيُّهَا الَّذِينَ آمَنُوا اذْكُرُوا نِعْمَتَ  
اللَّهِ عَلَيْكُمْ ۖ إِذْ هُمْ قَوْمٌ لَا يَبْسُطُونَ إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ ۖ  
وَاتَّقُوا اللَّهَ ۚ وَعَلَى اللَّهِ فَلْيَتَوَكَّلِ الْمُؤْمِنُونَ ۝

تم پر رب کی جو نعمتیں نازل ہوئی ہیں انہیں یاد رکھو اور اس کے اس عہد کو بھی جس کا تم سے معاہدہ ہوا ہے جبکہ تم نے کہا ہم نے سنا اور  
مانا اور اللہ سے ڈرتے رہے یقیناً اللہ تعالیٰ دلوں کی باتوں کا جاننے والا ہے ۝ اے ایمان والو! تم لہجہ کے ساتھ حق پر قائم ہو جاؤ راستی  
اور انصاف کے ساتھ گواہی دینے والے بن جاؤ کسی قوم کی عداوت تمہیں خلاف عدل پر آمادہ نہ کر دے عدل کیا کرو جو  
پرہیزگاروں سے متصل ہے اور اللہ سے ڈرتے رہو یقیناً مانو کہ اللہ تمہارے اعمال سے باخبر ہے ۝ اللہ کا وعدہ ہے کہ جو ایمان  
لائیں اور نیک کام کریں ان کے لیے وسیع مغفرت اور بہت بڑا اجر و ثواب ہے ۝ اور جن لوگوں نے کفر کیا اور ہمارے احکام کو جھٹلایا  
وہ دوزخی ہیں ۝ اے ایمان والو! اللہ تعالیٰ نے جو احسان تم پر کیا ہے اسے یاد کرو جبکہ ایک قوم نے تم پر دست درازی کرنی چاہی تو اللہ  
نے ان کے ہاتھوں کو تم تک پہنچنے سے روک دیا اور اللہ سے ڈرتے رہو! مومنوں کو اللہ ہی پر پورا بھروسہ کر لینا چاہیے ۝

**انعامات کی یاد دہانی اور ایمانداروں سے مغفرت کا اور کفار سے جہنم کا وعدہ:** اس دین عظیم اور اس رسول  
کریم ﷺ کو بھیج کر جو احسان اللہ تعالیٰ نے اس امت پر کیا ہے اسے یاد دلانا ہے اور اس عہد پر مضبوط رہنے کی  
انہیں ہدایت کر رہا ہے جو مسلمانوں نے اللہ کے پیغمبر ﷺ کی تابعداری اور امداد کرنے، دین پر قائم رہنے، اسے  
قبول کر لینے، اسے دوسروں تک پہنچانے کے لیے کیا ہے اسلام لاتے وقت انہی چیزوں کا ہر مومن اپنی بیعت میں  
اقرار کرتا تھا چنانچہ صحابہ رضی اللہ عنہم کے الفاظ ہیں کہ ہم نے رسول اللہ ﷺ سے بیعت کی کہ ”ہم سنتے رہیں گے اور  
ماننے چلے جائیں گے خواہ جی چاہے خواہ نہ چاہے خواہ دوسروں کو ہم پر ترجیح دی جائے اور کسی لائق شخص سے ہم کسی  
کام کو نہیں چھینیں گے۔“ ۱ باری تعالیٰ عز و جل کا ارشاد ہے کہ تم کیوں ایمان نہیں لاتے؟ حالانکہ رسول ﷺ  
تمہیں رب پر ایمان لانے کی دعوت دے رہے ہیں اگر تمہیں یقین ہو۔ اور اس نے تم سے عہد بھی لیا ہے۔ یہ  
بھی کہا گیا ہے کہ اس آیت میں یہودیوں کو یاد دلایا جا رہا ہے کہ تم سے حضور ﷺ کی تابعداری کے قول و قرار ہو

① [صحیح: صحیح بخاری: کتاب الفتن: باب قول النبی سترون بعدی امورا تنکرونها (۷۰۵۶)]

صحیح مسلم: کتاب الامارۃ: باب وجوب طاعة الامراء فی غیر معصیۃ (۱۷۰۹)]



چکے ہیں پھر تمہاری نافرمانی کے کیا معنی؟ یہ بھی کہا گیا ہے کہ ”حضرت آدم علیہ السلام کی پیٹھ سے نکال کر جو عبد اللہ رب العزت نے بنو آدم سے لیا تھا اسے یاد دلایا جا رہا ہے جس میں فرمایا تھا کہ کیا میں تمہارا رب نہیں ہوں؟ سب نے اقرار کیا کہ ہاں ہم اس پر گواہ ہیں لیکن پہلا قول زیادہ ظاہر ہے صدی ۱۷ھ اور ابن عباس رضی اللہ عنہما سے وہی مروی ہے اور امام ابن جریر رحمہ اللہ نے بھی اسی کو مختار بتایا ہے۔ ہر حال میں انسان کو اللہ کا خوف رکھنا چاہیے۔ دلوں اور سینوں کے بھید سے وہ واقف ہے۔

ایمان والو! لوگوں کو دکھانے کو نہیں بلکہ اللہ کی وجہ سے حق پر قائم ہو جاؤ اور عدل کے ساتھ صحیح گواہ بن جاؤ۔ بخاری و مسلم میں حضرت نعمان بن بشیر رحمہ اللہ سے روایت ہے کہ میرے باپ نے مجھے ایک عطیہ دے رکھا تھا میری ماں عمرہ بنت رواحہ نے کہا میں تو اس وقت تک مطمئن نہیں ہونے لگی جب تک کہ تم اس پر رسول اللہ ﷺ کو گواہ نہ بناؤ میرے باپ حضور ﷺ کی خدمت میں حاضر ہوئے واقعہ بیان کیا تو آپ نے دریافت فرمایا کہ کیا اپنی دوسری اولاد کو بھی ایسا ہی عطیہ دیا ہے؟ جواب دیا کہ نہیں تو آپ نے فرمایا اللہ سے ڈرو اپنی اولاد میں عدل کیا کرو جاؤ میں کسی ظلم پر گواہ نہیں بنتا۔ چنانچہ میرے باپ نے وہ صدقہ لوٹا لیا ۱۷ پھر فرمایا دیکھو کسی کی عداوت اور ضد میں آ کر عدل سے نہ ہٹ جانا۔ دوست ہو یا دشمن ہو تمہیں عدل و انصاف کا ساتھ دینا چاہیے تقویٰ سے زیادہ قریب یہی ہے۔ ہسو کی ضمیر کے مرجع پر دلالت فعل نے کر دی ہے جیسے کہ اس کی نظیریں قرآن میں اور بھی ہیں۔ اور کلام عرب میں بھی جیسے اور جگہ ہے ﴿وَأَنْ قَبِيلَ لَكُمْ اَرْجِعُوا فَارْجِعُوا هُوَ اَزْلَىٰ لَكُمْ﴾ ۱۸ یعنی اگر تم کسی مکان میں جانے کی اجازت مانگو اور نہ ملے بلکہ کہا جائے کہ واپس لوٹ جاؤ تو تم واپس چلے جاؤ یہی تمہارے لیے زیادہ پاکیزگی کا باعث ہے۔ پس یہاں بھی ہسو کی ضمیر کا مرجع مذکور نہیں لیکن فعل کی دلالت موجود ہے یعنی لوٹ جانا اسی طرح مندرجہ بالا آیت میں یعنی عدل کرنا۔ یہ بھی یاد رہے کہ یہاں پر ﴿اَقْرَبُ﴾ افضل التفضیل کا صیغہ ایسے موقع پر ہے کہ دوسری جانب اور کوئی چیز نہیں جیسے اس آیت میں ہے ﴿اَصْحَابُ الْجَنَّةِ يَوْمَئِذٍ خَيْرٌ مُّسْتَقَرًّا وَّاَحْسَنُ مَقِيلًا﴾ ۱۹ اور جیسے کہ کسی صحابیہ کا حضرت عمر رضی اللہ عنہ سے کہنا کہ ﴿اَنْتَ اَفْظُ وَاَغْلَظُ مِنْ رَّسُولِ اللّٰهِ ﷺ﴾ ۲۰ اللہ سے ڈرو! یہ تمہارے عملوں سے باخبر ہے بخیر و شر کا پورا پورا بدلہ دے گا۔ وہ ایمان والوں نیک کاروں سے ان کے گناہوں کی بخشش کا اور انہیں اجر عظیم یعنی جنت دینے کا وعدہ کر چکا ہے۔ گودر اصل وہ اس رحمت کو صرف فضل الہی سے حاصل کریں گے لیکن رحمت کی توجہ کا سبب ان کے نیک اعمال بنے۔ پس حقیقتاً ہر طرح قابل تعریف و ستائش اللہ ہی ہے اور یہ سب کچھ اس کا فضل و رحم ہے۔ حکمت و عدل کا تقاضا یہی تھا کہ ایمانداروں اور

۱۱ [صحیح: صحیح بخاری: کتاب الہیة: باب الہیة للولد (۲۵۸۶) صحیح مسلم: کتاب الہیات:

باب کراہة تفضیل بعض الاولاد (۱۶۲۳)]

۱۲ [سورۃ النور: آیت ۲۸]

۱۳ [سورۃ الفرقان: آیت ۲۴]

۱۴ [صحیح: صحیح بخاری: کتاب بدء الخلق: باب صفة ابليس و جنوده (۳۲۹۴) صحیح مسلم:

کتاب فضائل الصحابة: باب من فضائل عمر (۲۳۹۶)]

نیک کاروں کو جنت دی جائے اور کافروں اور جھٹلانے والوں کو جہنم واصل کیا جائے چنانچہ یونہی ہوگا۔

پھر اپنی ایک اور نعمت یاد دلاتا ہے جس کی تفصیل یہ ہے حضرت جابر رضی اللہ عنہ فرماتے ہیں کہ حضور ﷺ ایک منزل میں اترے لوگ ادھر ادھر سایہ دار درختوں کی تلاش میں لگ گئے آپ نے ہتھیار اتار کر ایک درخت پر لٹکا دیئے۔ ایک اعرابی نے آ کر آپ کی تلوار اپنے ہاتھ میں لے لی اور اسے کھینچ کر آنحضرت ﷺ کے پاس کھڑا ہو گیا اور کہنے لگا اب بتا کہ مجھ سے تجھے کون بچا سکتا ہے؟ آپ نے فوراً بعد جواب دیا کہ اللہ عزوجل۔ اس نے پھر یہی سوال کیا اور آپ نے پھر یہی جواب دیا تیسری مرتبہ کے جواب کے ساتھ ہی اس کے ہاتھ سے تلوار گر پڑی اب آپ نے صحابہ رضی اللہ عنہم کو آواز دی اور جب وہ آگئے تو ان سے سارا واقعہ کہہ دیا اعرابی اس وقت بھی موجود تھا لیکن آپ نے اس سے کوئی بدلہ نہ لیا۔<sup>(۱)</sup> قتادہ رضی اللہ عنہ فرماتے ہیں کہ کچھ لوگوں نے دھوکے سے حضور ﷺ کو قتل کرنا چاہا تھا اور انہوں نے اس اعرابی کو آپ کی گھات میں بھیجا تھا لیکن اللہ نے اسے ناکام اور نامراد رکھا فالحمد للہ۔ اس اعرابی کا نام صحیح احادیث میں غوث بن حارث آیا ہے۔ ابن عباس رضی اللہ عنہ سے مروی ہے کہ یہودیوں نے آپ کو اور آپ کے صحابہ کو قتل کرنے کے ارادہ سے زہر ملا کر کھانا پکا کر دعوت کر دی لیکن اللہ نے آپ کو آگاہ کر دیا اور آپ فوج رہے یہ بھی کہا گیا ہے کہ کعب بن اشرف اور اس کے یہودی ساتھیوں نے اپنے گھر میں بلا کر آپ کو صدمہ پہنچانا چاہا تھا۔ ابن اسحاق رضی اللہ عنہ وغیرہ کہتے ہیں کہ اس سے مراد بنو نضیر کے وہ لوگ ہیں جنہوں نے چکی کا پاٹ قلعہ کے اوپر سے آپ کے سر پر گرانا چاہا تھا جبکہ آپ عامری لوگوں کی دیت کے لینے کے لیے ان کے پاس گئے تھے تو ان شریروں نے عمرہ بن حش بن کعب کو اس بات پر آمادہ کیا تھا کہ ہم حضور ﷺ کو نیچے کھڑا کر کے باتوں میں مشغول کر لیں گے تو اوپر سے یہ پھینک کر آپ کا کام تمام کر دینا لیکن راستے ہی میں اللہ تعالیٰ نے اپنے پیغمبر ﷺ کو ان کی شرارت و خباثت سے آگاہ کر دیا آپ مع اپنے صحابہ رضی اللہ عنہم کے وہیں سے پلٹ گئے اسی کا ذکر اس آیت میں ہے مومنوں کو اللہ تعالیٰ ہی پر بھروسہ کرنا چاہیے جو کفایت کرنے والا حفاظت کرنے والا ہے۔ اس کے بعد حضور ﷺ اللہ کے حکم سے بنو نضیر کی طرف مع لشکر گئے محاصرہ کیا وہ ہارے اور انہیں جلا وطن کر دیا۔<sup>(۲)</sup>

وَلَقَدْ أَخَذَ اللَّهُ مِيثَاقَ بَنِي إِسْرَءِيلَ ۖ وَبَعَثْنَا مِنْهُمُ اثْنَيْ عَشَرَ نَقِيبًا وَقَالَ  
اللَّهُ إِنِّي مَعَكُمْ لَئِنْ أَقْبَلْتُمْ الصَّلَاةَ وَآتَيْتُمْ الزَّكَاةَ وَآمَنْتُمْ بِرُسُلِي  
وَعَضَّيْتُمْ تَعَابِيهِمْ وَأَقْرَضْتُمُ اللَّهَ قَرْضًا حَسَنًا لَّأُكَفِّرَنَّ عَنْكُمْ سَيِّئَاتِكُمْ وَلَأُدْخِلَنَّكُمْ  
جَنَّاتٍ تَجْرِي مِنْ تَحْتِهَا الْأَنْهَارُ ۚ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ  
السَّبِيلِ ۝ فَبِمَا نَقْضِهِمْ مِيثَاقَهُمْ لَعَنَّاهُمْ وَجَعَلْنَا قُلُوبَهُمْ قَاسِيَةً يُحَرِّفُونَ

(۱) صحیح بخاری: کتاب المغازی: باب غزوة ذات الرقاع (۴۱۳۵) صحیح مسلم: کتاب

الفضائل: باب توکله علی اللہ تعالیٰ (۸۴۳) مسند احمد (۳/۳۶۴)

(۲) تفسیر ابن جریر الطبری (۱۱۵۶۰)



الْكَلِمَ عَنْ مَوَاضِعِهِ ۚ وَنَسُوا حَظًّا مِمَّا ذُكِّرُوا بِهِ ۚ وَلَا تَزَالُ تَطَّلِعُ عَلَى خَآسِنَةٍ  
مِّنْهُمْ إِلَّا قَلِيلًا مِّنْهُمْ ۚ فَاعْفُ عَنْهُمْ وَاصْفَحْ ۚ إِنَّ اللَّهَ يُحِبُّ الْمُحْسِنِينَ ۝ وَمِنَ  
الَّذِينَ قَالُوا إِنَّا نَضْرِبُ الْغُرُبَاتَ وَمِمَّا ذُكِّرُوا بِهِ ۚ فَأَعْرَيْنَا  
بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ ۚ وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ۝

اللہ تعالیٰ نے بنی اسرائیل سے عہد و پیمان لیا اور انہی میں سے بارہ سردار ہم نے مقرر فرمائے اور اللہ تعالیٰ نے فرما دیا کہ یقیناً میں تمہارے ساتھ ہوں۔ اگر تم نماز کو قائم رکھو گے اور زکوٰۃ دیتے رہو گے اور میرے رسولوں کو مانتے رہو گے اور ان کی مدد کرتے رہو گے اور اللہ تعالیٰ کو بہتر قرض دیتے رہو گے تو یقیناً یقیناً میں تمہاری برائیاں تم سے دور کر دوں گا اور تمہیں ان جنوں میں لے جاؤں گا جن کے نیچے چشمے بہہ رہے ہیں اب اس عہد و پیمان کے بعد تم میں سے جو انکاری ہو جائے وہ یقیناً راہ راست سے بھٹک گیا۔ پھر ان کی عہد شکنی کی وجہ سے ہم نے ان پر اپنی لعنت نازل فرمادی اور ان کے دل سخت کر دیئے کہ کلام کو اس کی جگہ سے بدل ڈالتے ہیں جو کچھ نصیحت انہیں کی گئی تھی اس کا بہت بڑا حصہ بھلا بیٹھے ان کی ایک نہ ایک خیانت پر تجھے اطلاع ملتی ہی رہے گی ہاں تھوڑے سے ایسے بھی ہیں، پس تو انہیں معاف کر تا جا اور درگزر کرتا رہے۔ اللہ تعالیٰ احسان کرنے والوں کو دوست رکھتا ہے۔ جو اپنے آپ کو نصراں کہتے ہیں ہم نے ان سے بھی عہد و پیمان لیا انہوں نے بھی اس کا بڑا حصہ فراموش کر دیا جو انہیں نصیحت کی گئی تھی تو ہم نے بھی ان کے آپس میں بغض عداوت ڈال دی جو تا قیامت رہے گی اور جو کچھ یہ کرتے تھے اللہ تعالیٰ انہیں سب جتادے گا۔

**عہد شکن قوم بنی اسرائیل:** اوپر کی آیتوں میں اللہ تعالیٰ نے اپنے مومن بندوں کو عہد و پیمان کی وفاداری، حق پر مستقیم رہنے اور عدل کی شہادت دینے کا حکم دیا تھا۔ ساتھ ہی اپنی ظاہری و باطنی نعمتوں کو یاد دلایا تھا۔ تو اب ان آیتوں میں ان سے پہلے کے اہل کتاب سے جو عہد و پیمان لیا تھا اس کی حقیقت و کیفیت کو بیان فرما رہا ہے پھر جبکہ انہوں نے اللہ سے کیے ہوئے عہد و پیمان توڑ ڈالے لہذا ان کا کیا حشر ہوا اسے بیان فرما کر گویا مسلمانوں کو عہد شکنی سے روکتا ہے۔ ان کے بارہ سردار تھے۔ یعنی بارہ قبیلوں کے بارہ چوہدری تھے جو ان سے ان کی بیعت کو پورا کراتے تھے کہ یہ اللہ اور رسول کے تابع فرمان رہیں اور کتاب اللہ کی اتباع کرتے رہیں۔ حضرت موسیٰ علیہ السلام جب سرکشوں سے لڑنے کے لیے گئے تب ہر قبیلہ میں سے ایک ایک سردار منتخب کر گئے تھے۔ روبیل قبیلہ کا سردار شامون بن ركون تھا، شمعونیوں کا چوہدری شافاط بن حری، یہوذا کا کالب بن یوفا، یمنائیل ابن یوسف اور افراہیم کا یوشع بن نون اور بنیامین کے قبیلے کا چوہدری فطم بن دفون، زبولون کا جدی بن شوری، منشاء کا جدی بن موسیٰ، دان غملائیل ابن حمل، اشکار کا ساطور، نفتالی کا بحر اور یسار کا لائل۔ توراۃ کے چوتھے جز میں بنو اسرائیل کے قبیلوں کے سرداروں کے نام مذکور ہیں۔ جو ان ناموں سے قدرے مختلف ہیں۔ واللہ اعلم۔ موجودہ تورات کے نام یہ ہیں۔ بنوروتیل پر۔ صور بن سادون، بنی شمعون پر شموال بن صور، بنو یہود پر حشون بن عمیاذ، بنو یسار پر شال بن صاعون، بنو زبولون پر الیاب بن حالوب، بنو افراہیم پر منشا بن عمہور۔ بنو منشاء پر حملیا نیل بنونیامین، پراہیدن۔ بنودان پر جحیدر بنو اشار

نحایل۔ بنوکان پر سیف بن دعوایتیل۔ بنو نقتالی پراجذع۔ یہ یاد رہے کہ لیلۃ العقبة میں جب آنحضرت ﷺ نے انصار سے بیعت لی اس وقت ان کے سردار بھی بارہ ہی تھے۔ تین قبیلہ اوس کے۔ حضرت اسید بن حضیرؓ حضرت سعد بن خثیمہ اور حضرت رفاعہ بن عبدالمذر بن عبدالمذر بعض روایتوں میں ان کے بدلے حضرت ابوالہشیم بن تیمانؓ کا نام ہے۔ اور نوسر دار قبیلہ خزرج کے تھے۔ ابوامامہ اسعد بن زرارہؓ سعد بن ربیعؓ عبد اللہ بن رواحہؓ رافع بن مالک بن عجلانؓ براء بن معروضؓ عبادہ بن صامتؓ سعد بن عبادہؓ عبد اللہ بن عمرو بن حرامؓ منذر بن عمرو بن حیشؓ انہی سرداروں نے اپنی اپنی قوم کی طرف سے پیغمبر آخر الزمان ﷺ سے فرامین سننے اور ماننے کی بیعت کی۔

حضرت مسروقؓ فرماتے ہیں ہم لوگ حضرت عبد اللہ بن مسعودؓ کے پاس بیٹھے تھے آپ ہمیں اس وقت قرآن پڑھا رہے تھے تو ایک شخص نے سوال کیا کہ آپ لوگوں نے حضور ﷺ سے یہ بھی پوچھا کہ اس امت کے کتنے خلیفہ ہوں گے؟ حضرت عبد اللہؓ نے فرمایا میں جب سے عراق آیا ہوں اس سوال کو بجز تیرے کسی نے نہیں پوچھا، ہم نے حضور ﷺ سے اس بارے میں دریافت کیا تھا تو آپ نے فرمایا بارہ ہوں گے، جتنی گنتی بنو اسرائیل کے نقیبوں کی تھی۔<sup>①</sup> یہ روایت سنداً غریب ہے، لیکن مضمون حدیث بخاری اور مسلم کی روایت سے بھی ثابت ہے، جابر بن سمرہؓ فرماتے ہیں ”میں نے نبی ﷺ سے سنا ہے لوگوں کا کام چلتا رہے گا، جب تک ان کے والی بارہ شخص نہ ہولیں، پھر ایک لفظ حضور ﷺ نے فرمایا لیکن میں نہ سن سکا تو میں نے دوسروں سے پوچھا کہ حضور ﷺ نے اب کون سا لفظ فرمایا، انہوں نے جواب دیا یہ فرمایا کہ یہ سب قریش ہوں گے۔“<sup>②</sup> صحیح مسلم میں یہی لفظ ہیں۔

اس حدیث کا مطلب یہ ہے کہ بارہ خلیفہ صالح نیک بخت ہوں گے۔ جو حق کو قائم کریں گے اور لوگوں میں عدل کریں گے۔ اس سے یہ ثابت نہیں ہوتا کہ یہ سب پے در پے یکے بعد دیگرے ہی ہوں۔ پس چار خلفاء تو پے در پے حضرت ابوبکرؓ حضرت عمرؓ حضرت عثمانؓ حضرت علیؓ جن کی خلافت بطریق نبوت رہی۔ انہی بارہ میں سے پانچویں حضرت عمر بن عبد العزیزؓ ہیں۔ بنو عباس میں سے بھی بعض اسی طرح کے خلیفہ ہوئے ہیں اور قیامت سے پہلے پہلے ان بارہ کی تعداد پوری ہونی ضروری ہے اور انہیں میں سے حضرت امام مہدیؓ ہیں جن کی بشارت احادیث میں آچکی ہے ان کا نام حضور ﷺ کے نام پر ہوگا اور ان کے والد کا نام حضور ﷺ کے

① [اسنادہ ضعیف: مسند احمد (۱/۳۸۹) بزار (۱۵۸۶) مسند ابو یعلیٰ (۵۰۳۱)] اس کی سند میں مجالد بن سعید راوی ضعیف ہے۔ شیخ شعب ارناؤوط اسی کی وجہ سے اس کی سند کو ضعیف کہتے ہیں۔ [الموسوعة

الحديثية (۳۷۸۱)]

② [صحیح: صحیح بخاری: کتاب الاحکام (۷۲۲۲-۷۲۲۳) صحیح مسلم: کتاب الامارۃ: باب الناس تبع لقریش (۱۸۲۱) ابوداؤد: کتاب المہدی (۴۲۷۹) ترمذی: کتاب الفتن: باب ماجاء فی الخلفاء (۲۲۲۳) مسند احمد (۵/۸۶)]



والد کے نام پر ہوگا زمین کو عدل و انصاف سے بھر دیں گے حالانکہ اس سے پہلے وہ ظلم و جبر سے بڑھوگی ۱۰ لیکن اس سے شیعوں کا امام منتظر مراد نہیں اس کی تو دراصل کوئی حقیقت ہی نہیں نہ سرے سے اس کا کوئی وجود ہے بلکہ یہ تو صرف شیعہ کی وہم پرستی اور ان کا تخیل ہے نہ اس حدیث سے شیعوں کے فرقے اثنا عشریہ کے ائمہ مراد ہیں۔ اس حدیث کو ان ائمہ پر محمول کرنا بھی شیعوں کے اس فرقہ کی بناوٹ ہے جو ان کی کم عقلی اور جہالت کا کرشمہ ہے۔ تو اراۃ میں حضرت اسماعیل علیہ السلام کی بشارت کے ساتھ ہی مرقوم ہے کہ ان کی نسل میں سے بارہ بڑے شخص ہوں گے اس سے مراد بھی یہی مسلمانوں کے بارہ قریشی بادشاہ ہیں لیکن جو یہودی مسلمان ہوئے تھے وہ اپنے اسلام میں کچے اور جاہل بھی تھے انہوں نے شیعوں کے کان میں کہیں یہ صورت پھونک دیا اور وہ سمجھ بیٹھے کہ اس سے مراد ان کے بارہ امام ہیں ورنہ حدیثیں اس کے واضح خلاف موجود ہیں۔

اب اس عہد و بیان کا ذکر ہو رہا ہے جو اللہ تعالیٰ نے یہودیوں سے لیا تھا کہ وہ نمازیں پڑھتے رہیں زکوٰۃ دیتے رہیں اللہ کے رسولوں کی تصدیق کریں ان کی نصرت و اعانت کریں اور اللہ کی مرضی کے کاموں میں اپنا مال خرچ کریں۔ جب وہ ایسا کریں گے تو اللہ کی مدد و نصرت ان کے ساتھ رہے گی ان کے گناہ معاف ہوں گے اور یہ جنتوں میں داخل کیے جائیں گے مقصود حاصل ہوگا اور خوف زائل ہوگا لیکن اگر وہ اس عہد و بیان کے بعد پھر گئے اور اسے غیر معروف کر دیا تو یقیناً وہ حق سے دور ہو جائیں گے بھٹک اور بہک جائیں گے۔ چنانچہ یہی ہوا کہ انہوں نے میثاق توڑ دیا وعدہ خلافی کی تو ان پر اللہ کی لعنت نازل ہوئی ہدایت سے دور ہو گئے ان کے دل سخت ہو گئے اور وعظ و ہند سے مستفید نہ ہو سکے سمجھ بگڑ گئی اللہ کی باتوں میں ہیر پھیر کرنے لگے باطل تاویل میں بیان کرنے لگے جو اللہ کے بتائے ہوئے نہ تھے یہاں تک کہ اللہ کی کتاب ان کے ہاتھوں سے چھوٹ گئی وہ اس سے بے عمل ہی نہیں بلکہ بے رغبت ہو گئے۔ دین کی اصل جب ان کے ہاتھوں سے چھوٹ گئی پھر فروعی عمل کیسے قبول ہوتے؟ عمل چھوٹ جانے کی وجہ سے نہ تو دل ٹھیک رہے نہ فطرت اچھی رہی۔ نہ خلوص و اخلاص رہا غدار اور مکاری کو اپنا شیوہ بنالیا۔ نئے نئے جال نبی ﷺ اور اصحاب نبی کے خلاف بنتے رہے۔ پھر نبی ﷺ کو حکم ہوتا ہے کہ آپ ان سے چشم پوشی کیجئے یہی معاملہ ان کے ساتھ اچھا ہے جیسے حضرت عمر فاروق رضی اللہ عنہ سے مروی ہے کہ جو تجھ سے اللہ کے فرمان کے خلاف سلوک کرے تو اس سے حکم الہی کی بجا آوری کے ماتحت سلوک کر۔ اس میں ایک بڑی مصلحت یہ بھی ہے کہ ممکن ہے ان کے دل کچھ آئیں ہدایت نصیب ہو جائے اور حق کی طرف آجائیں۔ اللہ تعالیٰ احسان کرنے والوں کو دوست رکھتا ہے۔ یعنی دوسروں کی بدسلوکی سے چشم پوشی کر کے خود نیک سلوک کرنے والے اللہ کے محبوب ہیں۔ حضرت قتادہ رضی اللہ عنہ فرماتے ہیں ”در گذر کرنے کا حکم جہادی آیت سے منسوخ ہے۔“

پھر ارشاد ہوتا ہے کہ ”ان نصرانیوں سے بھی ہم نے وعدہ لیا تھا کہ جو رسول آئے گا یہ اس پر ایمان لائیں گے“

① [صحیح: ابوداؤد: کتاب المہدی (۴۲۸۲) ترمذی: کتاب الفتن (۲۲۳۰) شیخ البانی نے اسے صحیح کہا

اس کی مدد کریں گے اور اس کی باتیں مانیں گے۔ لیکن انہوں نے بھی یہودیوں کی طرح بدعہدی کی جس کی سزا میں ہم نے ان میں آپس میں عداوت ڈال دی جو قیامت تک جاری رہے گی۔ ان میں فرتے فرتے بن گئے جو ایک دوسرے کو کافر و ملعون کہتے ہیں اور اپنے عبادت خانوں میں بھی نہیں آنے دیتے، ملکیہ فرقہ یعقوبیہ فرقے کو یعقوبیہ ملکیہ کو کھلے بندوں کا کفر کہتے ہیں اسی طرح دوسرے تمام فرقے بھی انہیں ان کے اعمال کی پوری تنبیہ عنقریب ہوگی۔ انہوں نے بھی اللہ کی نصیحتوں کو بھلا دیا ہے اور اللہ پر تہمتیں لگائی ہیں اس پر بیوی اور اولاد والا ہونے کا بہتان باندھنا ہے یہ قیامت کے دن بری طرح پکڑے جائیں گے۔ اللہ تعالیٰ واحد و احد فرد ﴿اللہ الصمد لم یلد ولم یولد ولم یکن لہ کفوا احد﴾ ① ہے۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۝ يَهْدِي اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِي لَهُم سَبِيلَ صِرَاطٍ مُسْتَقِيمٍ ②

اے اہل کتاب یقیناً تمہارے پاس ہمارا رسول آچکا جو تمہارے سامنے کتاب اللہ کی اکثر وہ باتیں ظاہر کر رہا ہے جنہیں تم چھپا رہے تھے اور اکثر دگرگزر کرتا رہتا ہے تمہارے پاس اللہ کی طرف سے نور اور واضح کتاب آچکی ہے ۝ جس کے ذریعہ سے اللہ تعالیٰ انہیں جو رضائے رب کے درپے ہوں سلامتی کی راہیں بتلاتا ہے اور اپنی توفیق سے اندھیروں سے نکال کر نور کی طرف لاتا ہے اور راہ راست کی طرف ان کی رہبری کرتا ہے ۝

**نبی کریم ﷺ کی آمد اور خدمات:** فرماتا ہے کہ رب الاعلیٰ نے اپنے عالی قدر رسول حضرت محمد ﷺ کو ہدایت اور دین حق کے ساتھ تمام مخلوق کی طرف بھیج دیا ہے، معجزے اور روشن دلیلیں انہیں عطا فرمائی ہیں جو باتیں یہود و نصاریٰ نے بدل ڈالی تھیں، تاویلیں کر کے دوسرے مطلب بنا لیے تھے اور اللہ کی ذات پر بہتان باندھتے تھے کتاب اللہ کے جو حصے اپنے نفس کے خلاف پاتے تھے انہیں چھپا لیتے تھے ان سب علمی بددیانتیوں کو یہ رسول (ﷺ) بے نقاب کرتے ہیں۔ ہاں جس کے بیان کی ضرورت ہی نہ ہو بیان نہیں فرماتے۔ مستدرک حاکم میں ہے ”جس نے رجم کے مسئلہ کا انکار کیا اس نے بے عملی سے قرآن سے انکار کیا“ چنانچہ اس آیت میں اسی رجم کے چھپانے کا ذکر ہے پھر قرآن عظیم کی بابت فرماتا ہے کہ ”اسی نے اس نبی کریم ﷺ پر اپنی یہ کتاب اتاری ہے جو جو یائے حق کو سلامتی کی راہ بتاتی ہے لوگوں کو ظلمتوں سے نکال کر نور کی طرف لے جاتی ہے اور راہ مستقیم کی رہبر ہے۔ اس کتاب کی وجہ سے اللہ کے انعاموں کو حاصل کر لینا اور اس کی سزاؤں سے بچ جانا بالکل آسان ہو گیا ہے یہ ضلالت کو مٹا دینے والی اور ہدایت کو واضح کر دینے والی ہے۔“



لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۖ قُلْ فَمَنْ يَمْلِكُ  
 مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ وَأُمَّهُ وَفِي الْأَرْضِ  
 جَمِيعًا ۖ وَاللَّهُ مُلْكُ السَّمَوَاتِ وَالْأَرْضِ وَمَا بَيْنَهُمَا ۖ يَخْلُقُ مَا يَشَاءُ ۖ  
 وَاللَّهُ عَلَى كُلِّ شَيْءٍ قَدِيرٌ ٥٠ وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ وَأَحِبَّاؤُهُ ۖ  
 قُلْ فَلِمَ يُعَذِّبُكُمْ بِذُنُوبِكُمْ ۖ بَلْ أَنْتُمْ بَشَرٌ مِمَّنْ خَلَقَ ۖ يَغْفِرُ لِمَن يَشَاءُ  
 وَيُعَذِّبُ مَن يَشَاءُ ۖ وَاللَّهُ مُلْكُ السَّمَوَاتِ وَالْأَرْضِ وَمَا بَيْنَهُمَا ۖ ذَوَا أَلْيَةِ الْمَصِيرِ ٥١

یقیناً وہ لوگ کافر ہو گئے جنہوں نے کہا کہ بیشک مسیح ابن مریم اللہ ہی ہے تو ان سے کہہ دے کہ اگر اللہ تعالیٰ مسیح بن مریم اور اس کی ماں اور روئے زمین کے سب لوگوں کو ہلاک کر دینا چاہے تو کون ہے؟ جو اللہ پر کچھ بھی اختیار رکھتا ہو؟ آسمان وزمین اور ان دونوں کے درمیان کا کل ملک اللہ ہی کا ہے، وہ جو چاہتا ہے پیدا کرتا ہے اللہ ہر چیز پر قادر ہے ۵۰ یہود و نصاریٰ کہتے ہیں کہ ہم اللہ کے بیٹے اور اس کے دوست ہیں تو کہہ دے کہ پھر تمہیں تمہارے گناہوں کے باعث اللہ تعالیٰ کیوں سزا دیتا ہے؟ نہیں بلکہ تم بھی اس کی مخلوق میں سے ایک انسان ہو اور وہ جسے چاہتا ہے بخش دیتا ہے اور جسے چاہتا ہے عذاب کرتا ہے زمین و آسمان اور ان کے درمیان کی ہر چیز اللہ ہی کی ملکیت ہے اور اسی کی طرف لوٹنا ہے ۵۱

عسیٰ کو اللہ کا بیٹا کہنے والوں کا کفر: اللہ تبارک و تعالیٰ عیسائیوں کے کفر کو بیان فرماتا ہے کہ انہوں نے اللہ کی مخلوق کو الوہیت کا درجہ دے رکھا ہے۔ اللہ تعالیٰ شرک سے پاک ہے تمام چیزیں اس کی محکوم اور مقدر ہیں ہر چیز پر اس کی حکومت اور ملکیت ہے۔ کوئی نہیں جو اسے کسی ارادے سے باز رکھ سکے کوئی نہیں جو اس کی مرضی کے خلاف لب کشائی کی جرات کر سکے۔ وہ اگر مسیح کو ان کی والدہ کو اور روئے زمین کی تمام مخلوق کو نیست و نابود کر دینا چاہے تو بھی کسی کی مجال نہیں کہ اس کے آڑے آئے اسے روک سکے۔ تمام موجودات اور مخلوقات کا موجود و خالق وہی ہے۔ سب کا مالک اور سب کا حکمران وہی ہے۔ جو چاہے کر گزرے کوئی چیز اس کے اختیار سے باہر نہیں اس سے کوئی باز پرس نہیں کر سکتا اس کی سلطنت و مملکت بہت وسیع ہے اس کی عظمت بہت بلند ہے وہ عادل و غالب ہے۔ جسے جس طرح چاہتا ہے بناتا بگاڑتا ہے اس کی قدرتوں کی کوئی انتہا نہیں۔

نصرانیوں کی تردید کے بعد اب یہودیوں اور نصرا نیوں دونوں کی تردید ہو رہی ہے کہ انہوں نے اللہ پر ایک جھوٹ یہ باندھا کہ ہم اللہ کے بیٹے اور اس کے محبوب ہیں ہم انبیاء کی اولادیں ہیں اور وہ اللہ کے لاڈلے فرزند ہیں اپنی کتاب سے نقل کرتے تھے کہ اللہ تعالیٰ نے اسرائیل علیہ السلام کو کہا ہے ﴿أَنْتَ ابْنِي بَكْرِي﴾ پھر تاویل میں کر کے مطلب الٹ پلٹ کر کے کہتے کہ جب وہ اللہ کے بیٹے ہوئے تو ہم بھی اللہ کے بیٹے اور عزیز ہوئے حالانکہ خود ان ہی میں سے جو عقلمند اور صاحب دین تھے وہ انہیں سمجھاتے تھے کہ ان لفظوں سے صرف بزرگی ثابت ہوتی ہے قربت داری نہیں۔ اسی معنی کی آیت نصرانی اپنی کتاب سے نقل کرتے تھے کہ حضرت عیسیٰ علیہ السلام نے فرمایا ﴿إِنِّي

**ذَاهِبْ إِلَىٰ أَبِي وَآيِبُكُمْ** ﴿۱﴾ اس سے مراد بھی سگا باپ نہ تھا بلکہ ان کے اپنے محاورے میں اللہ کے لیے یہ لفظ بھی آتا تھا پس مطلب اس کا یہ ہے کہ میں اپنے اور تمہارے رب کی طرف جا رہا ہوں اور عبارت کا مفہوم واضح بتا رہا ہے کہ یہاں اس آیت میں جو نسبت حضرت عیسیٰ علیہ السلام کی طرف ہے وہی نسبت ان کی تمام امت کی طرف ہے لیکن وہ لوگ اپنے باطل عقیدے میں حضرت عیسیٰ علیہ السلام کو اللہ سے جو نسبت دیتے ہیں اس نسبت کا اپنے اوپر اطلاق نہیں مانتے۔ پس یہ لفظ صرف عزت و وقعت کے لیے تھا نہ کہ کچھ اور۔ اللہ تعالیٰ انہیں جواب دیتا ہے کہ اگر یہ صحیح ہے تو پھر تمہارے کفر و کذب بہتان و افتراء پر اللہ تمہیں سزا کیوں کرتا ہے؟ کسی صوفی نے کسی فقیہ سے دریافت فرمایا کہ کیا قرآن میں یہ بھی کہیں ہے کہ حبیب اپنے حبیب کو عذاب نہیں کرتا؟ اس سے کوئی جواب بن پڑا تو صوفی نے یہی آیت تلاوت فرمادی یہ قول نہایت عمدہ ہے اور اسی کی دلیل مسند احمد کی یہ حدیث ہے کہ ایک مرتبہ رسول اللہ ﷺ اپنے اصحاب رضی اللہ عنہم کی ایک جماعت کے ساتھ راہ سے گزر رہے تھے۔ ایک چھوٹا سا بچہ راستہ میں کھیل رہا تھا اس کی ماں نے جب دیکھا کہ ایک جماعت کی جماعت اسی راہ آرہی ہے تو اسے ڈر لگا کہ بچہ روندنا نہ جائے میرا بچہ میرا بچہ کہتی ہوئی دوڑتی ہوئی آئی اور جھٹ سے بچے کو گود میں اٹھا لیا اس پر صحابہ رضی اللہ عنہم نے کہا ”حضور ﷺ یہ عورت تو اپنے پیارے بچے کو کبھی بھی آگ میں نہیں ڈال سکتی“ آپ نے فرمایا ”ٹھیک ہے اللہ تعالیٰ بھی اپنے پیارے بندوں کو ہر گز جہنم میں نہیں لے جائے گا“۔ ﴿۲﴾ یہودیوں کے جواب میں فرماتا ہے کہ تم بھی جملہ اور مخلوق کے ایک انسان ہو تمہیں دوسروں پر کوئی فوقیت و فضیلت نہیں اللہ سبحانہ و تعالیٰ اپنے بندوں پر حاکم ہے اور وہی ان میں سچے فیصلے کرنے والا ہے وہ جسے چاہے بخشے جسے چاہے پکڑے وہ جو چاہے کر گزرتا ہے اس کا کوئی حاکم نہیں اسے کوئی رو نہیں کر سکتا وہ بہت جلد بندوں سے حساب لینے والا ہے۔ زمین و آسمان اوزان کے درمیان کی مخلوق سب اس کی ملکیت ہے۔ اس کے زیر اثر ہے اس کی بادشاہت تلے ہے سب کا لوٹنا اسی کی طرف ہے وہی بندوں کے فیصلے کرے گا وہ ظالم نہیں عادل ہے نیکوں کو نیکی اور بدوں کو بدی دے گا نعمان بن آصہ بحرن عمرو شاس بن عدی جو یہودیوں کے بڑے بھاری علماء تھے حضور ﷺ کے پاس آئے آپ نے انہیں سمجھایا بھجایا آخرت کے عذاب سے ڈرایا تو کہنے لگے سنئے حضرت آپ ہمیں ڈرارہے ہیں ہم تو اللہ کے بچے اور اس کے پیارے ہیں یہی نصرانی بھی کہتے تھے پس یہ آیت اتری۔ ﴿۳﴾ ان لوگوں نے ایک بات یہ بھی گھڑ کر مشہور کر دی تھی کہ اللہ تعالیٰ نے حضرت اسرائیل علیہ السلام کی طرف وحی نازل فرمائی کہ تیرا پہلو ٹھٹھا بیٹا میری اولاد میں سے ہے۔ اس کی اولاد چالیس دن تک جہنم میں رہے گی اس مدت میں آگ انہیں پاک کر دے گی اور ان کی خطاؤں کو کھاجائے گی پھر ایک فرشتہ منادی کرے گا کہ اسرائیل کی اولاد میں سے جو بھی خفتہ شدہ ہوں وہ نکل آئیں یہی معنی ہیں ان کے اس قول کے

﴿۱﴾ صحیح: مسند احمد (۱۰۴/۳) مسند ابو یعلیٰ (۳۷۴۷) مستدرک حاکم (۵۸/۱) امام حاکم نے اسے شیخین کی شرط پر صحیح کہا ہے۔ امام ذہبی نے بھی ان کی موافقت کی ہے۔ شیخ شعبان ارناؤوٹ بھی اس کی سند صحیح کہتے ہیں۔ [الموسوعة الحديثية (۱۲۰۱۸)]

﴿۲﴾ ضعیف: تفسیر ابن جریر الطبری (۱۱۶۱۶) اس کی سند میں محمد بن ابی محمد راوی ضعیف ہے۔



جو قرآن میں مروی ہے کہ وہ کہتے تھے ہمیں گنتی کے چند ہزاروں جہنم میں رہنا پڑے گا۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِّنَ الرَّسُلِ أَنَّ

تَقُولُوا مَا جَاءَنَا مِن بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ وَاللَّهُ عَلَى كُلِّ

شَيْءٍ قَدِيرٌ ﴿٦﴾

اے اہل کتاب! یقیناً ہمارا رسول تمہارے پاس رسولوں کی آمد کی تاریخ کے زمانہ میں آ پہنچا جو تمہارے پاس صاف صاف بیان کر رہا ہے تاکہ تمہاری یہ بات نہ رہ جائے کہ ہمارے پاس تو کوئی بھلائی برائی سنانے والا آیا ہی نہیں پس اب تو یقیناً خوشخبری سنانے والا اور آگاہ کرنے والا آ پہنچا اللہ ہر چیز پر قادر ہے ﴿۶﴾

**نبی کریم ﷺ خاتم الانبیاء:** اس آیت میں اللہ تعالیٰ یہود و نصاریٰ کو خطاب کر کے فرماتا ہے کہ میں نے تم سب کی طرف اپنا رسول بھیج دیا ہے جو خاتم الانبیاء ہے جس کے بعد کوئی نبی رسول آنے والا نہیں یہ سب کے بعد ہیں دیکھ لو حضرت عیسیٰ کے بعد سے لے کر اب تک کوئی رسول نہیں آیا، فترت کی اس لمبی مدت کے بعد یہ رسول آئے۔ بعض کہتے ہیں یہ مدت چھ سو سال کی تھی، <sup>(۱)</sup> بعض کہتے ہیں ساڑھے پانچ سو برس کی، بعض کہتے ہیں پانچ سو چالیس برس کی، <sup>(۲)</sup> کوئی کہتا ہے چار سو کچھ اوپر تیس برس کی۔ ابن عساکر میں ہے کہ حضرت عیسیٰ علیہ السلام کے آسمان کی طرف اٹھائے جانے اور ہمارے نبی ﷺ کے ہجرت کرنے کے درمیان نو سو تینتیس سال کا فاصلہ تھا۔ لیکن مشہور قول پہلا ہی ہے یعنی چھ سو سال کا، بعض کہتے ہیں چھ سو بیس سال کا فاصلہ تھا۔ ان دونوں قولوں میں اس طرح تطبیق بھی ہو سکتی ہے کہ پہلا قول ششی حساب سے ہو اور دوسرا قمری حساب سے ہو اور اس گنتی میں ہر تین سو سال میں تقریباً آٹھ کا فرق پڑ جاتا ہے۔ اسی لیے اہل کھف کے قصے میں ہے۔ ﴿وَلَبِثُوا فِي كَهْفِهِمْ ثَلَاثَ مِائَةٍ سِنِينَ وَازْدَادُوا تِسْعًا﴾ <sup>(۳)</sup> وہ لوگ اپنے غار میں تین سو سال تک رہے اور نو برس اور زیادہ کیے۔ پس ششی حساب سے اہل کتاب کو جو مدت ان کی غار کی معلوم تھی وہ تین سو سال کی تھی، نو بڑھا کر قمری حساب پورا ہو گیا، آیت سے معلوم ہوا کہ حضرت عیسیٰ علیہ السلام سے لے کر جو بنی اسرائیل کے آخری نبی تھے، حضرت محمد ﷺ تک جو علی الاطلاق خاتم الانبیاء تھے فترۃ کا زمانہ تھا یعنی درمیان میں کوئی نبی نہیں ہوا۔ چنانچہ صحیح بخاری شریف میں ہے ”حضور ﷺ فرماتے ہیں حضرت عیسیٰ علیہ السلام سے بہ نسبت اور لوگوں کے میں زیادہ اولی ہوں اس لیے کہ میرے اور ان کے درمیان کوئی نبی نہیں۔“ <sup>(۴)</sup> اس میں ان لوگوں کی بھی تردید ہے جو خیال کرتے ہیں کہ ان دونوں جلیل القدر پیغمبروں کے درمیان بھی ایک نبی گزرے ہیں، جن کا نام خالد بن سنان تھا جیسے کہ قضای وغیرہ نے حکایت کی ہے۔ مقصود یہ ہے کہ

① [صحیح: صحیح بخاری: کتاب مناقب الانصار: بلب اسلام سلمان الفارسی (۳۹۴۷)]

② [عبدالرزاق (۱۸۶/۱)] [سورۃ الکھف: آیت ۲۵]

③ [صحیح: صحیح بخاری: کتاب احادیث الانبیاء: باب قول اللہ تعالیٰ واذکر فی الكتاب مریم]

(۳۴۴۲-۳۴۴۳) صحیح مسلم: کتاب الفضائل: باب فضائل عیسیٰ (۲۳۶۵)

خاتم الانبیاء حبیب اللہ ﷺ دنیا میں اس وقت تشریف لاتے ہیں جبکہ رسولوں کی تعلیم مٹ چکی ہے ان کی راہیں بے نشان ہو چکی ہیں دنیا تو حید کو بھلا چکی ہے جبکہ جگہ مخلوق پرستی ہو رہی ہے سورج چاند نہ آگ کی پوجا جاری ہے اللہ کا دین بدل چکا ہے، نفی تاریکی نور دین پر چھا چکی ہے دنیا کا چہرہ سرکشی اور طغیانی سے بھر گیا ہے عدل وانصاف بلکہ انسانیت بھی فنا ہو چکی ہے جہالت وقساوت کا دور دورہ ہے، بجز چند نفوس کے اللہ کا نام لیوا زمین پر نہیں رہا، پس معلوم ہوا کہ آپ کی جلالت وعزت اللہ کے پاس بہت بڑی تھی اور آپ نے جو رسالت کی ذمہ داری ادا کی وہ کوئی معمولی نہ تھی۔

مسند احمد میں ہے کہ حضور ﷺ نے اپنے ایک خطبہ میں فرمایا: ”مجھے میرے رب کا حکم ہے کہ میں تمہیں وہ باتیں سکھاؤں جن سے تم ناواقف ہو اور اللہ تعالیٰ نے مجھے آج ہی بتائی ہیں فرمایا ہے میں نے اپنے بندوں کو جو کچھ عنایت فرمایا ہے وہ ان کے لیے حلال کیا ہے میں نے اپنے سب بندوں کو موحد پیدا کیا ہے، لیکن پھر شیطان ان کے پاس آتا ہے اور انہیں بہکا تا ہے اور میری حلال کردہ چیزیں ان پر حرام کرتا ہے اور انہیں کہتا ہے کہ وہ میرے ساتھ باوجود دلیل نہ ہونے کے شرک کریں۔ سنو اللہ تعالیٰ نے زمین والوں کو دیکھا اور تمام عرب و عجم کو ناپسند فرمایا، بجز ان چند بقایا بنی اسرائیل کے (جو تو حید پر قائم ہیں) پھر (مجھ سے) فرمایا میں نے تجھے اسی لیے اپنا نبی بنا کر بھیجا ہے کہ تیری آزمائش کروں اور تیری وجہ سے اوروں کی بھی آزمائش کر لوں۔ میں نے تجھ پر وہ کتاب نازل فرمائی ہے جسے پانی دھو نہیں سکتا جسے تو سوتے جاگتے پڑھتا ہے، پھر مجھے میرے رب نے حکم دیا کہ میں قریشیوں میں پیغام الہی پہنچاؤں میں نے کہا یا رب یہ تو میرا سچل کر روٹی جیسا بنادیں گے پروردگار نے فرمایا تو انہیں نکال جیسے انہوں نے تجھے نکالا تو ان سے جہاد کر، تیری امداد کی جائے گی، تو ان پر خرچ کر، تجھ پر خرچ کیا جائے گا، تو ان کے مقابلے پر لشکر بھیج، ہم اس سے پانچ گنا لشکر اور بھیجیں گے اپنے فرمانبرداروں کو لے کر اپنے نافرمانوں سے جنگ کر، جتنی لوگ تین قسم کے ہیں بادشاہ عادل، توفیق خیر والا، صدقہ خیرات کرنے والا، رحم دل ہر قربت دار مسلمان۔ کے ساتھ نرم دلی کرنے والا اور باوجود مغفل ہونے کے حرام سے بچنے والا، حالانکہ اہل وعیال بھی ہے اور جہنمی لوگ پانچ قسم کے ہیں وہ سفلے لوگ جو بے دین، خوشامد خورے اور ماتحت ہیں، جن کی آل اولاد دھن دولت ہے اور وہ خائن لوگ جن کے دانت چھوٹی سے چھوٹی چیز پر بھی ہوتے ہیں اور حقیر چیزوں میں بھی خیانت سے نہیں چوکتے اور وہ لوگ جو صبح شام لوگوں کو ان کے اہل و مال میں دھوکہ دیتے پھرتے ہیں اور بخیل ہیں فرمایا کذاب اور شیطانی یعنی بدگو۔ یہ حدیث مسلم اور نسائی میں بھی ہے۔<sup>①</sup>

مقصود یہ ہے کہ حضور ﷺ کی بعثت کے وقت سچا دین دنیا میں نہ تھا، اللہ تعالیٰ نے آپ کی وجہ سے لوگوں کو اندھیروں سے اور گمراہیوں سے نکال کر اجالے میں اور راہ راست پر لا کھڑا کیا اور انہیں روشن و ظاہر شریعت عطا فرمائی۔ اس لیے کہ لوگوں کو عذر نہ رہے، انہیں یہ کہنے کی گنجائش نہ رہے کہ ہمارے پاس کوئی نبی نہیں آیا، ہمیں نہ تو

① صحیح: صحیح مسلم: کتاب صفة الجنة: باب الصفات التي يعرف بها في الدنيا (۲۸۶۵) مسند

احمد (۴/۲۶۲-۲۶۶) صحیح ابن حبان (۶۵۳) نسائی فی السنن الکبریٰ (۸۰۷۱) [[



کسی نے کوئی خوشخبری سنائی نہ دھمکایا ڈرایا۔ پس کامل قدرتوں والے اللہ نے اپنے برگزیدہ پیغمبر کو ساری دنیا کی ہدایت کے لیے بھیج دیا وہ اپنے فرمانبرداروں کو ثواب دینے پر اور نافرمانوں کو عذاب کرنے پر قادر ہے۔

وَإِذْ قَالَ مُوسَى لِقَوْمِهِ يُقَوْمُوا لِقَوْمِ اللَّهِ أَذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيبَكُمْ أَنْبِيَاءَ وَجَعَلَ لَكُم مِّلُّوْكَ ۖ وَآتَاكُمْ مَا كُمْ يُؤْتِ أَحَدًا مِّنَ الْعَالَمِينَ ۝ يُقَوْمُوا  
ادْخُلُوا الْأَرْضَ الْمَقْدَسَةَ الَّتِي كَتَبَ اللَّهُ لَكُمْ وَلَا تَرْتَدُّوا عَلَىٰ أَدْبَارِكُمْ  
فَتَنْقَلِبُوا خَاسِرِينَ ۝ قَالُوا يَمُوسَىٰ إِنَّ فِيهَا قَوْمًا جَبَّارِينَ ۖ وَإِنَّا لَن لَّنَدْخُلَهَا  
حَتَّىٰ يَخْرُجُوا مِنْهَا ۖ فَإِن يَخْرُجُوا مِنْهَا فَإِنَّا دُخِلُونَ ۝ قَالَ رَجُلَيْنِ مِّنَ  
الَّذِينَ يَخَافُونَ أَمْرَ اللَّهِ عَلَيْهِمَا ادْخُلُوا عَلَيْهِمُ الْبَابَ ۖ فَإِذَا دَخَلْتُمُوهُ فَانْكُم  
غُلِبُونَ ۖ وَ عَلَىٰ اللَّهِ فَتَوَكَّلُوا ۖ إِن كُنْتُمْ مُّؤْمِنِينَ ۝ قَالُوا يَمُوسَىٰ إِنَّا لَن لَّنَدْخُلَهَا  
أَبَدًا مَّا دَامُوا فِيهَا فَادْهَبْ أَنْتَ وَرَبُّكَ فَقَاتِلَا ۖ إِنَّا هَاهُنَا قَوِّدُونَ ۝  
قَالَ رَبِّ إِنِّي لَا أَمْلِكُ إِلَّا نَفْسِي وَآخِي فَأَفْرُقْ بَيْنَنَا وَبَيْنَ الْقَوْمِ الْفَاسِقِينَ ۝  
قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً ۖ يَتَيَهُونَ فِي الْأَرْضِ ۖ فَلَا تَأْسَ  
عَلَى الْقَوْمِ الْفَاسِقِينَ ۝

یاد کرو جبکہ موسیٰ نے اپنی قوم سے کہا کہ اے میری قوم کے لوگو! اللہ کے اس احسان کا ذکر کرو کہ اس نے تم میں سے پیغمبر بنائے اور تمہیں بادشاہ بنادیا اور تمہیں وہ دیا جو تمام عالم میں سے کسی کو نہیں دیا ۝ اے میری قوم! والواس مقدس زمین میں جاؤ جسے اللہ نے تمہارے نام لکھ دی ہے اور اپنی پشت کے بل روگردانی نہ کرو کہ پھر نقصان میں جاؤ ۝ انہوں نے جواب دیا کہ موسیٰ وہاں تو دور آور سرکش لوگ ہیں۔ اور جب تک وہ وہاں سے نکل نہ جائیں ہم تو ہرگز وہاں نہ جائیں گے ۝ ہاں اگر وہ وہاں سے نکل جائیں پھر تو ہم یہ خوشی چلے جائیں گے۔ دو شخصوں نے جو اللہ ترس لوگوں میں سے تھے جن پر اللہ کا فضل تھا کہا کہ تم ان کے پاس دروازہ میں تو پہنچ جاؤ دروازے میں قدم رکھتے ہی یقیناً تم غالب آ جاؤ گے۔ تم اگر مومن ہو تو تمہیں اللہ ہی پر بھروسہ رکھنا چاہیے ۝ قوم نے جواب دیا کہ اے موسیٰ جب تک وہ وہاں ہیں جب تک تو ہم ہرگز وہاں جائیں گے ہی نہیں تو آپ اور تیرا پروردگار جا کر دونوں ہی لڑ پھڑلو، ہم یہیں بیٹھے ہوئے ہیں ۝ موسیٰ کہنے لگے اے اللہ مجھے تو بجز اپنے اور میرے بھائی کے کسی اور پر کوئی اختیار نہیں پس تو ہم میں اور ان نافرمانوں میں فیصلہ اور فرق کر دے ۝ ارشاد ہوا کہ اب یہ زمین ان پر چالیس سال تک حرام کر دی گئی ہے یہ خانہ بدوش ادھر ادھر سرگرداں پھرتے رہیں گے سو تو ان فاسقوں کے بارے میں غمگین نہ ہونا ۝

رحمت الہی کی ایک شکل انبیاء کا سلسلہ: حضرت موسیٰ کلیم اللہ علیہ السلام نے اپنی قوم کو اللہ کی جو نعمتیں یاد دلوا کر اس کی اطاعت کی طرف مائل کیا تھا اس کا بیان ہو رہا ہے کہ فرمایا ”لوگو! اللہ کی اس نعمت کو یاد کرو کہ اس نے ایک کے بعد

ایک نبی تم میں تمہیں میں سے بھیجا۔ حضرت ابراہیم خلیل اللہ علیہ السلام کے بعد سے انہی کی نسل میں نبوت رہی۔ یہ سب انبیاء علیہم السلام تمہیں دعوت توحید و اتباع دیتے رہے۔ یہ سلسلہ حضرت عیسیٰ روح اللہ علیہ السلام پر ختم ہوا پھر خاتم الانبیاء والرسل حضرت محمد بن عبد اللہ ﷺ کو نبوت کاملہ عطا ہوئی آپ حضرت اسماعیل علیہ السلام کے واسطے سے حضرت ابراہیم علیہ السلام کی اولاد میں سے تھے جو اپنے سے پہلے کے تمام رسولوں اور نبیوں سے افضل تھے۔ اللہ آپ پر درود و سلام نازل فرمائے اور تمہیں اس نے بادشاہ بنا دیا یعنی خادم دیئے بیویاں دیں گھر بار دیا اور اس وقت جتنے لوگ تھے ان سب سے زیادہ نعمتیں تمہیں عطا فرمائیں۔ یہ لوگ اتنا پانے کے بعد بادشاہ کہلائے لگتے تھے۔ حضرت عبد اللہ بن عمرو بن عاص رضی اللہ عنہما سے ایک شخص نے پوچھا کہ کیا میں فقراء مہاجرین میں سے نہیں ہوں؟ آپ نے فرمایا تیری بیوی ہے؟ اس نے کہا ہاں گھر بھی ہے؟ کہا ہاں؟ کہا پھر تو توغنی ہے اس نے کہا یوں تو میرا خادم بھی ہے آپ نے فرمایا پھر تو توبادشاہوں میں سے ہے۔

حسن بصری رحمہ اللہ فرماتے ہیں: ”سواری اور خادم ملک ہے۔“ بنو اسرائیل ایسے لوگوں کو ملوک کہا کرتے تھے۔ بقول قتادہ رحمہ اللہ: خادموں کا اول اول روان ان بنی اسرائیلیوں نے ہی دیا ہے۔ ایک مرفوع حدیث میں ہے کہ ان لوگوں میں جس کے پاس خادم سواری اور بیوی ہو وہ بادشاہ کہا جاتا تھا۔ <sup>(۱)</sup> ایک اور مرفوع حدیث میں ہے ”جس کا گھر ہو اور وہ خادم ہو وہ بادشاہ ہے۔“ <sup>(۲)</sup> یہ حدیث مرسل اور غریب ہے۔ ایک حدیث میں آیا ہے ”جو شخص اس حالت میں صبح کرے کہ اس کا جسم صحیح سالم ہو اس کا نفس امن و امان میں ہو دن بھر کفایت کرے اس کے لیے اتنا مال بھی ہو تو اس کے لیے گویا کل دنیا سمٹ کر آگئی۔“ <sup>(۳)</sup> اس وقت جو یونانی قطبی وغیرہ تھے ان سے یہ اشرف و افضل بنا دیئے گئے تھے اور آیت میں ہے ہم نے بنو اسرائیل کو کتاب حکم نبوت پاکیزہ روزیاں اور سب پر فضیلت دی تھی۔ حضرت موسیٰ علیہ السلام سے جب انہوں نے مشرکوں کو دیکھا دیکھی اللہ بنانے کو کہا اس کے جواب میں حضرت موسیٰ علیہ السلام نے اللہ کے فضل بیان کرتے ہوئے یہی فرمایا تھا کہ اس نے تمہیں تمام جہان پر فضیلت دے رکھی ہے۔ مطلب سب جگہ یہی ہے کہ اس وقت کے تمام لوگوں پر کیونکہ یہ ثابت شدہ امر ہے کہ یہ امت ان سے افضل ہے کیا شرعی حیثیت سے کیا احکامی حیثیت سے کیا نبوت کی حیثیت سے کیا بادشاہت عزت مملکت دولت شہمت مال اولاد وغیرہ کی حیثیت سے خود قرآن فرماتا ہے ﴿كُنْتُمْ خَيْرَ أُمَّةٍ﴾ <sup>(۴)</sup> الخ اور فرمایا ﴿وَكَذَلِكَ جَعَلْنَاكُمْ أُمَّةً وَسَطًا﴾ <sup>(۵)</sup> الخ یہ بھی کہا گیا ہے کہ ”بنو اسرائیل کے ساتھ اس فضیلت میں امت محمدی ﷺ کو

① [ضعیف: شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند میں ابن لہیعہ راوی ضعیف ہے اور دوسرا دراج ابن سمعان راوی ہے جسے امام ابو حاتم اور امام دارقطنی نے ضعیف کہا ہے اور امام نسائی نے اسے منکر الحدیث اور غیر قوی کہا ہے۔]

② [مرسل وضعیف: تفسیر ابن جریر الطبری (۱۱۶۲۹)]

③ [صحیح: ترمذی: کتاب الزہد (۲۳۴۶) ابن ماجہ: کتاب الزہد (۴۱۴۱)] شیخ البانی نے اسے صحیح کہا

④ ہے۔ [صحیح ترمذی، السلسلۃ الصحیحہ (۲۳۱۸)] حافظ زبیر علی زئی اس کی سند کو حسن کہتے ہیں۔

⑤ [سورہ آل عمران: آیت ۱۱۰] [سورہ البقرہ: آیت ۱۴۳]



بھی شامل کر کے خطاب کیا گیا ہے، اور یہ بھی کہا گیا ہے کہ ”بعض امور میں انہیں فی الواقع علی الاطلاق فضیلت دی گئی تھی جیسے من و سلوی کا اترنا بادلوں سے سایہ مہیا کرنا وغیرہ جو خلاف عادت چیزیں تھیں۔“ یہ قول اکثر مفسرین کا ہے جیسا پہلے بیان ہو چکا ہے کہ مراد اس سے ان کے اپنے زمانے والوں پر انہیں فضیلت دیا جانا ہے واللہ اعلم۔

پھر بیان ہوتا ہے کہ ”بیت المقدس دراصل ان کے دادا حضرت یعقوب علیہ السلام کے زمانہ میں انہی کے قبضے میں تھا اور جب وہ مع اپنے اہل و عیال کے حضرت یوسف علیہ السلام کے پاس مصر چلے گئے تو یہاں عمالقمہ قوم اس پر قبضہ جما بیٹھی وہ بڑے مضبوط ہاتھ پیروں کی تھی۔ اب حضرت موسیٰ علیہ السلام اپنی قوم سے فرماتے ہیں کہ تم ان سے جہاد کرو واللہ تمہیں ان پر غالب کرے گا اور یہاں کا قبضہ پھر تمہیں مل جائے گا لیکن یہ نامردی دکھاتے ہیں اور بزدلی سے منہ پھیر لیتے ہیں۔ اس کی سزا میں انہیں چالیس سال تک وادی تہ میں حیران و سرگرداں خانہ بدوشی میں رہنا پڑتا ہے“ مقدسہ سے مراد پاک ہے۔ ابن عباس رضی اللہ عنہما فرماتے ہیں یہ وادی طور اور اس کے پاس کی زمین کا ذکر ہے ایک روایت میں اریحاء کا ذکر ہے لیکن یہ ٹھیک نہیں، اس لیے کہ نہ تو اریحاء کا فتح کرنا مقصود تھا نہ وہ ان کے راستے میں تھا“ کیونکہ وہ فرعون کی ہلاکت کے بعد مصر کے شہروں سے آرہے تھے اور بیت المقدس جا رہے تھے یہ ہو سکتا ہے کہ وہ مشہور شہر ہو جو طور کی طرف بیت المقدس کے مشرقی رخ پر تھا، ”اللہ نے اسے تمہارے لیے لکھ دیا ہے“ مطلب یہ ہے کہ تمہارے باپ اسرائیل سے اللہ نے وعدہ کیا ہے کہ وہ تیری اولاد کے باایمان لوگوں کے ورثے میں آئے گا“ تم اپنی بیٹیوں پر مرتد نہ ہو جاؤ۔ یعنی جہاد سے منہ پھیر کر تھک کر نہ بیٹھ جاؤ، ورنہ زبردست نقصان میں پڑ جاؤ گے۔ جس کے جواب میں وہ کہتے ہیں کہ جس شہر میں جانے اور جن شہریوں سے جہاد کرنے کے لیے آپ فرما رہے ہیں ہمیں معلوم ہے کہ وہ بڑے قوی طاقتور اور جنگجو ہیں، ہم ان سے مقابلہ نہیں کر سکتے جب تک وہ وہاں موجود ہیں، ہم اس شہر میں نہیں جاسکتے ہاں اگر وہ لوگ وہاں سے نکل جائیں تو ہم چلے جائیں گے، ورنہ آپ کے حکم کی تعمیل ہماری طاقت سے باہر ہے، ابن عباس رضی اللہ عنہما کا بیان ہے کہ ”حضرت موسیٰ علیہ السلام جب اریحاء کے قریب پہنچ گئے تو آپ نے بارہ جاسوس مقرر کیے، بنو اسرائیل کے ہر قبیلے میں سے ایک جاسوس لیا اور انہیں اریحاء میں بھیجا کہ صحیح خبریں لے آئیں۔ یہ لوگ جب گئے تو ان کی جسامت اور قوت سے خوف زدہ ہو گئے، ایک باغ میں یہ سب کے سب تھے اتفاقاً باغ والا پھل توڑنے کے لیے آ گیا، وہ پھل توڑتا ہوا ان کے قدموں کے نشان ڈھونڈتا ہوا ان کے پاس پہنچ گیا اور انہیں بھی پھلوں کے ساتھ ہی اپنی گٹھڑی میں باندھ لیا اور جا کر بادشاہ کے سامنے باغ کے پھل کی گٹھڑی کھول کر ڈال دی، جس میں یہ سب کے سب تھے، بادشاہ نے انہیں کہا اب تو تمہیں ہماری قوت کا اندازہ ہو گیا ہے، تمہیں قتل نہیں کرتا جاؤ واپس جاؤ اور اپنے لوگوں سے ہماری قوت بیان کر دو۔ چنانچہ انہوں نے جا کر سب حال بیان کیا جس سے بنو اسرائیل رعب میں آ گئے، لیکن اس کی اسناد ٹھیک نہیں۔ دوسری روایت میں ہے کہ ان بارہ لوگوں کو ایک شخص نے پکڑ لیا اور اپنی چادر میں گٹھڑی باندھ کر شہر میں لے گیا اور لوگوں کے سامنے انہیں ڈال دیا، انہوں نے پوچھا تم کون لوگ ہو؟ جواب دیا کہ ہم موسیٰ کی قوم کے لوگ ہیں، ہم تمہاری خبریں لینے کے لیے بھیجے گئے تھے۔ انہوں نے ایک انکوران کو دیا جو ایک شخص کو کافی تھا اور کہا جاؤ ان سے کہہ دو کہ یہ ہمارے میوے ہیں۔

انہوں نے واپس جا کر قوم سے سب حال کہہ دیا، اب حضرت موسیٰ علیہ السلام نے انہیں جہاد کا اور اس شہر میں جانے کا حکم دیا تو انہوں نے صاف کہہ دیا کہ آپ اور آپ کا اللہ جائیں اور لڑیں، ہم تو یہاں سے بچنے کے بھی نہیں۔

حضرت انس رضی اللہ عنہ نے ایک ہانس لے کر ناپا جو پچاس یا پچپن ہاتھ کا تھا، پھر اسے گاڑ کر فرمایا ”ان عالیق کے قد اس قدر لمبے تھے۔“ مفسرین نے یہاں پر اسرائیلی روایتیں بہت سی بیان کی ہیں کہ یہ لوگ اس قدر قوی تھے اتنے موٹے اور اتنے لمبے قد کے تھے انہی میں عوج بن عنق بنت حضرت آدم تھا جس کا قد لمبائی میں تین ہزار تین سو تینتیس (۳۳۳۳) گز کا تھا اور چوڑائی اس کے جسم کی تین گز کی تھی لیکن یہ سب باتیں واہی ہیں ان کے تو ذکر سے بھی حیا مانع ہے پھر یہ صحیح حدیث کے خلاف بھی ہیں حضور ﷺ فرماتے ہیں کہ اللہ تعالیٰ نے حضرت آدم علیہ السلام کو ساٹھ ہاتھ پیدا کیا تھا، پھر اسے آج تک مخلوق کے قد گھٹنے ہی رہے ① ان اسرائیلی روایتوں میں یہ بھی ہے کہ عوج بن عنق کا فر تھا اور ولد الزنا تھا یہ طوفان نوح میں تھا اور حضرت نوح علیہ السلام کے ساتھ ان کی کشتی میں نہ بیٹھا تھا تاہم پانی اس کے گھٹنوں تک بھی نہ پہنچا تھا۔ یہ محض لغو اور بالکل جھوٹ ہے بلکہ قرآن کے خلاف ہے قرآن کریم میں نوح علیہ السلام کی دعایہ مذکور ہے کہ زمین پر ایک کافر بھی نہ بچنا چاہیے یہ دعا قبول ہوئی اور یہی ہوا بھی قرآن فرماتا ہے ”ہم نے نوح علیہ السلام کو اور ان کی کشتی والوں کو نجات دی پھر باقی کے سب کافروں کو غرق کر دیا“ خود قرآن میں ہے کہ ”آج کے دن بجز ان لوگوں کے جن پر رحمت حق ہے کوئی بھی بچنے کا نہیں“ تعجب سا تعجب ہے کہ نوح علیہ السلام کا لڑکا بھی جو ایمان دار نہ تھا نہ ہی سکا لیکن عوج بن عنق کا فر ولد الزنا بناؤں رہے۔ یہ بالکل عقل و نقل کے خلاف ہے بلکہ ہم تو سرے سے اس کے بھی قائل نہیں کہ عوج بن عنق نامی کوئی شخص تھا۔ واللہ اعلم۔ بنی اسرائیل جب اپنے نبی ﷺ کو نہیں مانتے بلکہ ان کے سامنے سخت کلامی اور بے ادبی کرتے ہیں تو دو شخص جن پر اللہ کا انعام و اکرام تھا وہ انہیں سمجھاتے ہیں۔ ان کے دلوں میں اللہ کا خوف تھا وہ ڈرتے تھے کہ بنی اسرائیل کی اس سرکشی سے کہیں عذاب الہی نہ آجائے ایک قرأت میں ﴿يَخَافُونَ﴾ کے بدلے ﴿يَسْأَلُونَ﴾ ہے اس سے مراد یہ ہے کہ ”ان دونوں بزرگوں کی قوم میں عزت و عظمت تھی“ ایک کا نام حضرت یوشع بن نون تھا دوسرے کا نام کالب بن یوفنا تھا۔ انہوں نے کہا کہ اگر تم اللہ پر بھروسہ رکھو گے اس کے رسول ﷺ کی اطاعت کرو گے تو اللہ تعالیٰ تمہیں ان دشمنوں پر غالب کر دے گا اور وہ تمہاری مدد اور تائید کرے گا اور تم اس شہر میں غلبے کے ساتھ پہنچ جاؤ گے تم دروازے تک تو چلے چلو یقیناً مانو کہ غلبہ تمہارا ہی ہے۔ لیکن ان نامرادوں نے اپنا پہلا جواب اور مضبوط کر دیا اور کہا کہ اس جبار قوم کی موجودگی میں ہمارا ایک قدم بڑھانا بھی ناممکن ہے۔ حضرت موسیٰ اور حضرت ہارون علیہما السلام نے دیکھ کر بہت سمجھایا یہاں تک کہ ان کے سامنے بڑی عاجزی کی لیکن وہ ٹٹہ مانے۔ یہ حال دیکھ کر حضرت یوشع بن نون اور حضرت کالب نے اپنے کپڑے پھاڑ ڈالے اور انہیں بہت کچھ ملامت کی۔ لیکن یہ بد نصیب اور اکڑ گئے بلکہ یہ بھی کہا گیا ہے کہ ان دونوں بزرگوں کو انہوں نے پتھروں سے شہید کر دیا ایک طوفان بد تمیزی شروع ہو گیا اور بے طرح

① [صحیح: بخاری: کتاب احادیث الانبیاء: باب خلق آدم و زریثہ (۳۳۲۶) صحیح مسلم:



مخالفت رسول ﷺ پر قتل گئے۔ ان کے اس حال کو سامنے رکھ کر پھر رسول اللہ ﷺ کے صحابہ کے حال کو دیکھئے کہ جب نو سو یا ایک ہزار کا فر اپنے قافلے کو بچانے کے لئے چلے قافلہ تو دوسرے راستے سے نکل گیا لیکن انہوں نے اپنی طاقت و قوت کے گھمنڈ پر رسول ﷺ کو نقصان پہنچائے بغیر واپس جانا اپنی امیدوں پر پانی پھیرنا سمجھ کر اسلام اور مسلمانوں کو کچل ڈالنے کے ارادے سے مدینہ کا رخ کیا، ادھر حضور ﷺ کو جب یہ حالات معلوم ہوئے تو آپ نے اپنے صحابہ رضی اللہ عنہم سے کہا کہ بتاؤ اب کیا کرنا چاہئے؟ اللہ ان سب سے خوش رہے انہوں نے حضور ﷺ کے سامنے اپنے مال اپنی جانیں اور اپنے اہل عیال سب رکھ دیئے اور کہا: حضور مالک ﷺ ہیں ہم نہ تعداد کو دیکھتے ہیں نہ غلبہ کو دیکھتے ہیں نہ اسباب پر نظر ہیں بلکہ حضور ﷺ کے فرمان پہ قربان ہیں۔ سب سے پہلے حضرت صدیق ﷺ نے اس قسم کی گفتگو کی، پھر مہاجرین صحابہ رضی اللہ عنہم میں سے کئی ایک نے اسی قسم کی تقریر کی۔ لیکن پھر بھی آپ نے فرمایا اور بھی کوئی شخص اپنا ارادہ ظاہر کرنا چاہے تو کرے آپ کا مقصد اس سے یہ تھا کہ انصار کا دلی ارادہ معلوم کریں اس لیے کہ یہ جگہ انہی کی تھی اور تعداد میں بھی یہ مہاجرین سے زیادہ تھے۔ اس پر حضرت سعد بن معاذ انصاری رضی اللہ عنہ کھڑے ہو گئے اور فرمانے لگے شاید آپ کا ارادہ ہماری فشاء معلوم کرنے کا ہے۔ ”سینے یا رسول اللہ ﷺ! قسم ہے اس اللہ کی جس نے آپ کو حق کے ساتھ سچائی بنا کر بھیجا ہے کہ اگر آپ ہمیں سمندر کے کنارے کھڑا کر کے فرمائیں کہ اس میں کود جاؤ تو بغیر کسی پس و پیش کے اس میں کود جائیں گے۔ آپ دیکھ لیں گے کہ ہم سے ایک بھی نہ ہوگا جو کنارے پر کھڑا رہ جائے، حضور ﷺ آپ اپنے دشمنوں کے مقابلے میں ہمیں شوق سے لے چلے۔ آپ دیکھ لیں گے کہ ہم لڑائی میں صبر اور عاقبت قدمی دکھانے والے لوگ ہیں آپ جان لیں گے کہ ہم اللہ کی ملاقات کو چاہتے ہیں، آپ اللہ کا نام لیجئے، کھڑے ہو جائیے، ہمیں دیکھ کر ہماری بہادری اور استقلال کو دیکھ کر ان شاء اللہ آپ کی آنکھیں ٹھنڈی ہوں گی“ یہ سن کر اللہ کے رسول ﷺ خوش ہو گئے اور آپ کو انصار رضی اللہ عنہم کی یہ باتیں بہت ہی بھلی معلوم ہوئیں۔<sup>(۱)</sup> ایک روایت میں ہے کہ بدر کی لڑائی کے موقع پر آپ نے مسلمانوں سے مشورہ لیا، حضرت عمر رضی اللہ عنہ نے کچھ کہا پھر انصاریوں نے کہا کہ اگر آپ ہماری سننا چاہتے ہیں تو سینے ہم بنی اسرائیل کی طرح نہیں جو کہہ دیں کہ آپ اور آپ کا اللہ جا کر لڑیں، ہم یہاں بیٹھے ہیں بلکہ ہمارا جواب یہ ہے کہ آپ اللہ کی مدد لے کر جہاد کے لیے چلیے، ہم جان و مال سے آپ کے ساتھ ہیں۔<sup>(۲)</sup> حضرت مقداد انصاری رضی اللہ عنہ نے بھی کھڑے ہو کر یہی فرمایا تھا۔<sup>(۳)</sup> حضرت ابن مسعود رضی اللہ عنہ فرمایا کرتے تھے کہ حضرت مقداد رضی اللہ عنہ کے اس قول سے اللہ کے رسول ﷺ خوش ہو گئے،<sup>(۴)</sup> انہوں نے کہا تھا کہ حضور ﷺ لڑائی کے وقت دیکھ لیں گے

① [صحیح: صحیح مسلم: کتاب الجہاد: باب غزوۃ بدر (۱۷۷۹) مسند احمد (۲۱۹/۳)]

② [صحیح: احمد (۱۰۵/۳) نسائی فی فضائل الصحابہ (۲۴۳) مسند ابو یعلیٰ (۳۷۶۶) صحیح ابن حبان (۴۷۲۱)] شیخ شعیب ارناؤوٹ نے اس کی سند کو بخاری کی شرط پر صحیح کہا ہے۔ [الموسوعة الحدیثیة (۱۲۹۵۴)] شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس بھی اس کی سند کو صحیح کہتے ہیں۔

③ [مسند احمد (۳۱۴/۴) الدر المنثور للسیوطی (۴۸۰/۲)]

④ [صحیح: صحیح بخاری: کتاب التفسیر: باب قوله فاذهب انت وربک (۴۶۰۹)]

کہ آپ کے آگے پیچھے دائیں بائیں ہم ہی ہم ہوں گے۔<sup>①</sup> کاش کہ کوئی ایسا موقع مجھے میسر آتا کہ میں اللہ کے رسول ﷺ کو اس قدر خوش کر سکتا۔ ایک روایت میں حضرت مقداد رضی اللہ عنہ کا یہ قول حدیبیہ کے دن مروی ہے<sup>②</sup> جبکہ مشرکین نے آپ کو عمرہ کے لیے بیت اللہ شریف جاتے ہوئے راستے میں روکا اور قربانی کے جانور بھی ذبح کی جگہ پہنچ سکے تو آپ نے فرمایا میں تو اپنی قربانی کے جانور کو لے کر بیت اللہ پہنچ کر قربان کرنا چاہتا ہوں تو حضرت مقداد بن اسود رضی اللہ عنہ نے فرمایا ہم اصحاب موسیٰ علیہ السلام کی طرح نہیں کہ انہوں نے اپنے نبی ﷺ سے کہہ دیا کہ آپ اور آپ کا اللہ جا کر لڑو ہم تو یہاں بیٹھے ہیں۔ ہم کہتے ہیں حضور ﷺ آپ چلیے اللہ کی مدد آپ کے ساتھ ہو اور ہم سب کے سب آپ کے ساتھی ہیں یہ سن کر اصحاب رضی اللہ عنہم نے بھی اسی طرح جاں نثاروں کے وعدے کرنے شروع کر دیئے۔ پس اگر اس روایت میں حدیبیہ کا ذکر محفوظ ہو تو ہو سکتا ہے کہ بدروالے دن بھی آپ نے یہ فرمایا ہو اور حدیبیہ والے دن بھی یہی فرمایا ہو۔ واللہ اعلم۔

حضرت موسیٰ علیہ السلام کو اپنی امت کا یہ جواب سن کر ان پر بہت غصہ آیا اور اللہ کے سامنے ان سے اپنی بیزاری کا اظہار کیا کہ ”رب العالمین مجھے تو اپنی جان پر اور اپنے بھائی پر اختیار ہے تو میرے اور میری قوم کے ان فاسقوں کے درمیان فیصلہ فرما“۔ جناب باری نے یہ دعا قبول فرمائی اور فرمایا کہ اب چالیس سال تک یہاں سے جا نہیں سکتے۔ وادی تہ میں حیران و سرگرداں گھومتے پھرتے رہیں گے کسی طرح اس کی حدود سے باہر نہیں جاسکتے تھے۔ یہاں انہوں نے عجیب و غریب خلاف عادت امور دیکھے مثلاً ابر کا سایہ ان پر ہونا من و سلویٰ کا اترنا۔ ایک ٹھوس پتھر سے جوان کے ساتھ تھا پانی کا ٹکنا، حضرت موسیٰ علیہ السلام نے اس پتھر پر ایک لکڑی ماری تو فوراً ہی اس سے بارہ چشمے پانی کے جاری ہو گئے اور ہر قبیلے کی طرف ایک چشمہ بہہ نکلا، اس کے سوا اور بھی بہت سے معجزے بنوا اسرائیل نے وہاں پر دیکھے، یہیں تورات اترتی، یہیں احکام الہی نازل ہوئے وغیرہ وغیرہ۔ اسی میدان میں چالیس سال تک یہ گھومتے پھرتے رہے لیکن کوئی راہ وہاں سے گذر جانے کی انہیں نہ ملی۔ ہاں ابر کا سایہ ان پر کر دیا گیا اور من و سلویٰ اتار دیا گیا۔ فنون کی مطول حدیث میں ابن عباس رضی اللہ عنہما سے یہ سب مروی ہے۔ پھر حضرت ہارون علیہ السلام کی وفات ہو گئی اور اس کے تین سال بعد کلیم اللہ حضرت موسیٰ علیہ السلام بھی انتقال فرما گئے، پھر آپ کے خلیفہ حضرت یوشع بن نون علیہ السلام نبی بنائے گئے۔ اسی اثنا میں بہت سے بنی اسرائیل مر مر اچکے تھے بلکہ یہ بھی کہا گیا ہے کہ صرف حضرت یوشع اور کالاب ہی باقی رہے تھے۔ بعض مفسرین ﴿سَنَّة﴾ پر وقت تام کرتے ہیں اور ﴿اَرْبَعِينَ سَنَةً﴾ کو نصب کی حالت میں مانتے ہیں اور اس کا عامل ﴿يَتَبَهُونَ فِي الْاَرْضِ﴾ کو بتلاتے ہیں۔ اس چالیس سالہ مدت کے گذر جانے کے بعد جو بھی باقی تھے انہیں لے کر حضرت یوشع بن نون علیہ السلام نکلے اور دوسرے پہاڑ سے بھی باقی بنوا اسرائیل ان کے ساتھ ہو لیے اور آپ نے بیت المقدس کا محاصرہ کر لیا۔ جمعہ کے دن عصر کے بعد جب کہ فتح کا وقت آ پہنچا دشمنوں کے قدم اکھڑ گئے، اتنے میں سورج ڈوبنے لگا اور سورج ڈوبنے کے بعد ہفتے کی تعظیم کی وجہ

① [صحیح: مسند احمد (۱/۳۸۹)]

② [ضعیف: تفسیر ابن جریر الطبری (۱۱۶۸۶)]



سے لڑائی ہو نہیں سکتی تھی اس لیے اللہ کے نبی ﷺ نے فرمایا اے سورج تو بھی اللہ کا غلام ہے اور میں بھی اللہ کا محکوم ہوں اے اللہ اسے ذرا سی دیر روک دے۔ چنانچہ اللہ کے حکم سے سورج رک گیا اور آپ نے اجتماعی کے ساتھ بیت المقدس کو فتح کر لیا۔ اللہ تعالیٰ کا حکم ہوا کہ بنی اسرائیل کو کہہ دو اس شہر کے دروازے میں بندے کرتے ہوئے جائیں اور ﴿حِطَّةٌ﴾ کہیں یعنی یا اللہ ہمارے گناہ معاف فرما۔ لیکن انہوں نے اللہ کے حکم کو بدل دیا۔ رانوں پر گھسٹتے ہوئے اور زبان سے ﴿حَبَّةٌ فِیْ شَعْرَةٍ﴾ کہتے ہوئے شہر میں گئے مزید تفصیل سورہ بقرہ کی تفسیر میں گزر چکی ہے دوسری روایت میں اتنی زیادتی بھی ہے کہ اس قدر مال غنیمت انہیں حاصل ہوا کہ اتنا مال کبھی انہوں نے نہیں دیکھا تھا۔ فرمان رب کے مطابق اسے آگ میں جلانے کے لیے آگ کے پاس لے گئے لیکن آگ نے اسے جلایا نہیں اس پر ان کے نبی حضرت یوشع علیہ السلام نے فرمایا ”تم میں سے کسی نے اس میں سے کچھ چرایا ہے پس میرے پاس ہر قبیلہ کا سردار آئے اور میرے ہاتھ پر بیعت کرنے“۔ چنانچہ یونہی کیا گیا ایک قبیلے کے سردار کا ہاتھ اللہ کے نبی ﷺ کے ہاتھ سے چپک گیا“ آپ نے فرمایا ”تیرے پاس جو بھی خیانت کی چیز ہے اسے لے آ“۔ اس نے ایک گائے کا سر سونے کا بنا ہوا پیش کیا جس کی آنکھیں یا قوت کی تھیں اور دانت موتیوں کے تھے جب وہ بھی دوسرے مال کے ساتھ ڈال دیا گیا اب آگ نے اس سب مال کو جلادیا۔ امام ابن جریر نے بھی اسی قول کو پسند کیا ﴿اَرْبَعِیْنَ سَنَةً﴾ میں ﴿فَاِنَّهَا مُحَرَّمَةٌ﴾ عامل ہے اور بنی اسرائیل کی یہ جماعت چالیس برس تک اسی میدان تیرہ میں سرگرداں رہی پھر حضرت موسیٰ علیہ السلام کے ساتھ یہ لوگ نکلے اور بیت المقدس کو فتح کیا اور اس کی دلیل اگلے علماء یہود کا اجماع ہے کہ عوج بن عنق کو حضرت کلیم اللہ ﷺ نے ہی قتل کیا ہے۔ اگر اس کا قتل عمالیق کی اس جنگ سے پہلے کا ہوتا تو کوئی وجہ نہ تھی کہ بنی اسرائیل جنگ عمالیق کا انکار کر بیٹھتے؟ تو معلوم ہوا کہ یہ واقعہ تیرہ سے چھوٹنے کے بعد کا ہے علماء یہود کا اس پر بھی اجماع ہے کہ بلعام بن باعورا نے قوم عمالیق کے جباروں کی اعانت کی اور اس نے حضرت موسیٰ علیہ السلام پر بددعا کی۔ یہ واقعہ بھی اس میدان کی قید سے چھوٹنے کے بعد کا ہے۔ اس لیے کہ اس سے پہلے تو جباروں کو حضرت موسیٰ علیہ السلام اور ان کی قوم سے کوئی ڈر نہ تھا۔ ابن جریر رحمہ اللہ کی یہی دلیل ہے وہ یہ بھی کہتے ہیں کہ حضرت موسیٰ علیہ السلام کا عصا دس ہاتھ کا تھا اور آپ کا قد بھی دس ہاتھ کا تھا اور دس ہاتھ زمین سے اچھل کر آپ نے عوج بن عنق کو وہ عصا مارا تھا جو اس کے ٹخنے پر لگا اور وہ مر گیا اس کے جٹے سے نیل کا پل بنایا گیا تھا جس پر سے سال بھر تک اہل نیل آتے جاتے رہے۔ نوف بالکی کہتے ہیں کہ اس کا تخت تین گز کا تھا۔ پھر اللہ تعالیٰ اپنے نبی ﷺ کو تسلی دیتے ہوئے فرماتا ہے کہ تو اپنی قوم بنی اسرائیل پر غم و رنج نہ کر وہ اسی جیل خانے کے مستحق ہیں اس واقعہ میں درحقیقت یہودیوں کو ڈانٹ ڈپٹ کا ذکر ہے اور ان کی مخالفتوں کا اور برائیوں کا بیان ہے یہ دشمنان رب سختی کے وقت اللہ کے دین پر قائم نہیں رہتے تھے رسولوں کی پیروی سے انکار کر جاتے تھے جہاد سے جی چراتے تھے اللہ کے اس کلیم و بزرگ رسول ﷺ کی موجودگی کا ان کے وعدے کا ان کے حکم کا کوئی پاس انہوں نے نہیں کیا دن رات معجزے دیکھتے تھے فرعون کی بربادی اپنی آنکھوں دیکھ لی تھی اور اسے کچھ زمانہ بھی نہ گزرا تھا اللہ کے بزرگ کلیم پیغمبر ساتھ ہیں وہ نصرت و فتح کے وعدے کر رہے ہیں مگر یہ ہیں کہ اپنی بزدلی میں مرے جا

رہے ہیں اور نہ صرف انکار بلکہ ہولناکی کے ساتھ انکار کرتے ہیں نبی اللہ کی بے ادبی کرتے ہیں اور صاف جواب دیتے ہیں۔ اپنی آنکھوں دیکھ چکے ہیں کہ فرعون جیسے باسامان بادشاہ کو اس کے ساز و سامان اور لشکر و رعیت سمیت اس رب نے ڈبو دیا۔ لیکن پھر بھی اسی ہستی والوں کی طرف اللہ کے بھروسے پر اس کے حکم کی ماتحتی میں نہیں بڑھتے حالانکہ یہ تو فرعون کے دسویں حصہ میں بھی نہ تھے۔ پس اللہ کا غضب ان پر نازل ہوتا ہے ان کی بزدلی دنیا پر ظاہر ہو جاتی ہے اور آئے دن ان کی رسوائی اور ذلت بڑھتی جاتی ہے۔ گو یہ لوگ اپنے تئیں اللہ کے محبوب جانتے تھے لیکن حقیقت اس کے بالکل برعکس تھی۔ رب کی نظروں سے یہ گر گئے تھے دنیا میں ان پر طرح طرح کے عذاب آئے سور بندر بھی بنائے گئے لعنت ابدی میں یہاں گرفتار ہو کر عذاب اخروی کے دائمی شکار بنائے گئے۔ پس تمام تعریف اس اللہ کے لیے ہے جس کی فرمانبرداری تمام بھلائیوں کی کنجی ہے۔

وَأَنزَلَ عَلَيْهِمْ مَنَّاءَ ابْنَىٰ أَدَمَ بِأَلْحِقَ ۖ إِذْ قَرَّبَا قُرْبَانًا فَتَقَبَّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ ۚ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ۝  
لَئِنْ بَسَطْتَ إِلَيَّ يَدَكَ لِتَقْتُلَنِي مَا أَنَا بِبَاسٍ بِكَ يَدَايَ إِلَيْكَ ۖ لَا فُتْلَكَ ۖ إِنِّي أَخَافُ اللَّهَ رَبَّ الْعَالَمِينَ ۝  
إِنِّي أُرِيدُ أَنْ تَبْشُرَ آبَائِي بِرَأْسِي ۖ وَرَأْسُكَ فَتَكُونَ مِنَ أَصْحَابِ النَّارِ ۚ وَذَلِكَ جَزَاءُ الظَّالِمِينَ ۝  
فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ فَأَصْبَحَ مِنَ الْخَاسِرِينَ ۝  
فَبَعَثَ اللَّهُ غُرَابًا يَبْحَثُ فِي الْأَرْضِ لِيُخَبِّرَهُ كَيْفَ يُؤَارِي سَوْءَةَ أَخِيهِ ۖ قَالَ يُؤَيِّلْكِي ۖ لِيُخَبِّرَ ۖ قَالَ إِن كُنْتُ مِثْلَ هَذَا الْغُرَابِ فَأُوَارِي سَوْءَةَ أَخِي فَأَصْبَحَ مِنَ النَّادِمِينَ ۝

آدم علیہ السلام کے دونوں بیٹوں کا کھر ا کھر حال بھی انہیں سنا دو ان دونوں نے ایک ایک نذرانہ پیش کیا ان میں سے ایک کی نذر تو قبول کی گئی اور دوسرے کی قبول نہ ہوئی تو وہ کہنے لگا کہ میں تو تجھے ماری ڈالوں گا اس نے کہا اللہ تعالیٰ تقوے والوں کا ہی عمل قبول کرتا ہے ۝ گو تو میرے قتل کے لیے دست درازی کرے لیکن میں تیرے قتل کی طرف ہرگز اپنے ہاتھ نہ بڑھاؤں گا ۝ میں تو اللہ تعالیٰ پروردگار عالم سے خوف کھاتا ہوں ۝ میں تو چاہتا ہوں کہ تو میرے اور اپنے گناہ اپنے سر پر رکھ لے اور دوزخیوں میں شامل ہو جائے ظالموں کا یہی بدلہ ہے ۝ پس اسے اس کے نفس نے اپنے بھائی کے قتل پر آمادہ کر دیا اور اس نے اسے قتل کر ڈالا جس سے نقصان پانے والوں میں سے ہو گیا ۝ پھر اللہ تعالیٰ نے ایک کوے کو بھیجا جو زمین کھود رہا تھا تاکہ اسے دکھا دے کہ وہ کس طرح اپنے بھائی کی نعش کو چھپائے وہ کہنے لگا ہائے افسوس کیا میں ایسا ہونے سے بھی گیا گذرا؟ کہ اس کوے کی طرح اپنے بھائی کی لاش کو دفن دیتا؟ پھر تو بڑا ہی پشیمان اور شرمندہ ہو گیا ۝

**حسد و بغض کا انجام:** اس قصے میں حسد و بغض سرکشی اور تکبر کا بد انجام بیان ہو رہا ہے کہ کس طرح حضرت آدم علیہ السلام کے دو صلی بیٹوں میں کشمکش ہو گئی اور ایک اللہ کا ہو کر مظلوم بنا اور مار ڈالا گیا اور اپنا ٹھکانا جنت میں بنا لیا اور دوسرے



نے اسے ظلم و زیادتی کے ساتھ بے وجہ قتل کیا اور دونوں جہان میں برباد ہوا۔ فرماتا ہے ”اے نبی ﷺ انہیں حضرت آدم علیہ السلام کے دونوں بیٹوں کا صحیح صحیح بے کم و کاست قصہ سنا دو۔ ان دونوں کا نام ہابیل و قابیل تھا۔ مروی ہے کہ چونکہ اس وقت دنیا کی ابتدائی حالت تھی اس لیے یوں ہوتا تھا کہ حضرت آدم علیہ السلام کے ہاں ایک حمل سے لڑکی لڑکا دو ہوتے تھے پھر دوسرے حمل میں بھی اسی طرح تو اس حمل کا لڑکا اور دوسرے حمل کی لڑکی ان دونوں کا نکاح کرادیا جاتا تھا ہابیل کی بہن تو خوبصورت نہ تھی اور قابیل کی بہن خوبصورت تھی تو قابیل نے چاہا کہ اپنی ہی بہن سے اپنا نکاح کر لے حضرت آدم علیہ السلام نے اس سے منع کیا آخر یہ فیصلہ ہوا کہ تم دونوں اللہ کے نام پر کچھ نکالو جس کی خیرات قبول ہو جائے اس کا نکاح اس کے ساتھ کر دیا جائے گا۔ ہابیل کی خیرات قبول ہو گئی پھر وہ ہوا جس کا بیان قرآن کی ان آیتوں میں ہے ”مفسرین کے اقوال سنئے“ حضرت آدم علیہ السلام کی صلیبی اولاد کے نکاح کا قاعدہ جو اوپر مذکور ہوا بیان فرمانے کے بعد مروی ہے کہ بڑا بھائی قابیل کھیتی کرتا تھا اور ہابیل جانوروں والا تھا قابیل کی بہن بہ نسبت ہابیل کی بہن کے خوب روحی۔ جب ہابیل کا پیغام اس سے ہوا تو قابیل نے انکار کر دیا اور اپنا نکاح اس سے کرنا چاہا حضرت آدم علیہ السلام نے اس سے روکا۔ اب ان دونوں نے خیرات نکالی کہ جس کی قبول ہو جائے وہ نکاح کا زیادہ حقدار ہے حضرت آدم علیہ السلام اس وقت مکہ چلے گئے کہ دیکھیں کیا ہوتا ہے؟ اللہ تعالیٰ نے حضرت آدم علیہ السلام سے فرمایا زمین پر جو میرا گھر ہے اسے جانتے ہو؟ آپ نے کہا نہیں حکم ہوا کہ میں ہے تم وہیں جاؤ حضرت آدم علیہ السلام نے آسمان سے کہا کہ میرے بچوں کی تو حفاظت کرے گا؟ اس نے انکار کیا زمین سے کہا اس نے بھی انکار کیا پہاڑوں سے کہا انہوں نے بھی انکار کیا قابیل سے کہا اس نے کہا ہاں میں محافظ ہوں آپ جائیے آ کر ملاحظہ فرمائیں گے اور خوش ہوں گے۔ اب ہابیل نے ایک خوبصورت موٹا تازہ مینڈھا اللہ کے نام پر ذبح کیا اور بڑے بھائی نے اپنی کھیتی کا حصہ اللہ کے لیے نکالا۔ آگ آئی اور ہابیل کی نذر تو جلا گئی جو اس زمانہ میں قبولیت کی علامت تھی اور قابیل کی نذر قبول نہ ہوئی اس کی کھیتی یونہی رہ گئی اس نے راہ اللہ کرنے کے بعد اس میں سے اچھی اچھی بایں توڑ کر کھا لیں تھیں۔ چونکہ قابیل اب مایوس ہو چکا تھا کہ اس کے نکاح میں اس کی بہن نہیں آسکتی اس لیے اپنے بھائی کو قتل کی دھمکی دی تھی اس نے کہا کہ اللہ تعالیٰ کا فرمان ہے کہ اللہ تعالیٰ تقویٰ والوں کی قربانی قبول فرمایا کرتا ہے۔ اس میں میرا کیا قصور؟ ایک روایت میں یہ بھی ہے کہ یہ مینڈھا جنت میں پلتا رہا اور یہی وہ مینڈھا ہے جسے حضرت ابراہیم علیہ السلام نے اپنے بچے کے بدلے ذبح کیا۔ ایک روایت میں ہے کہ ہابیل نے اپنے جانوروں میں سے بہترین اور مرغوب و محبوب جانور اللہ کے نام اور خوشی کے ساتھ قربان کیا بخلاف اس کے قابیل نے اپنی کھیتی میں سے نہایت ردی اور واپسی چیز اور وہ بے دلی سے اللہ کے نام نکالی۔ ہابیل تنومندی اور طاقتوری میں بھی قابیل سے زیادہ تھا تاہم اللہ کے خوف کی وجہ سے اس نے اپنے بھائی کی ظلم و زیادتی سے لی اور ہاتھ نہ اٹھایا۔ بڑے بھائی کی قربانی جب قبول نہ ہوئی اور حضرت آدم علیہ السلام نے اس سے کہا تو اس نے کہا کہ چونکہ آپ ہابیل کو چاہتے ہیں اور آپ نے اس کے لیے دعا کی تو اس کی قربانی قبول ہو گئی۔ اب اس نے ٹھان لی کہ میں اس کاٹنے ہی کو اکھاڑ ڈالوں۔ موقع کا منتظر تھا ایک روز اتفاقاً حضرت ہابیل کے آنے میں دیر لگ گئی تو انہیں بلانے کے لیے حضرت آدم علیہ السلام نے قابیل کو

بھیجا۔ یہ ایک چھری اپنے ساتھ لے کر چلا راستے میں ہی دونوں بھائیوں کی ملاقات ہو گئی تو اس نے کہا میں تجھے مار ڈالوں گا کیونکہ تیری قربانی قبول ہوئی اور میری نہ ہوئی اس پر ہاتیل نے کہا میں نے بہترین عمدہ محبوب اور مرغوب چیز اللہ کے نام نکالی اور تو نے بے کار بے جان چیز نکالی اللہ تعالیٰ اپنے متقیوں ہی کی نیکی قبول کرتا ہے۔ اس پر وہ اور بگڑا اور چھری گھونپ دی ہاتیل کہتے رہ گئے کہ اللہ کو کیا جواب دے گا؟ اللہ کے ہاں اس ظلم کا بدلہ تجھ سے بری طرح لیا جائے گا۔ اللہ کا خوف کر مجھے قتل نہ کر لیکن اس بے رحم نے اپنے بھائی کو ماری ڈالا۔ قاتیل نے اپنی تومہ بہن سے اپنا ہی نکاح کرنے کی ایک وجہ یہ بھی بیان کی تھی کہ ہم دونوں جنت میں پیدا ہوئے ہیں اور یہ دونوں زمین میں پیدا ہوئے ہیں اس لیے میں ہی اس کا حقدار ہوں۔ یہ بھی مروی ہے کہ قاتیل نے گیہوں نکالے تھے اور ہاتیل نے گائے قربان کی تھی۔ چونکہ اس وقت کوئی مسکین تو تھا ہی نہیں جسے صدقہ دیا جائے اس لیے یہی دستور تھا کہ صدقہ نکال دیتے آگ آسمان سے آتی اور اسے جلا جاتی یہ قبولیت کا نشان تھا۔ اس برتری سے جو چھوٹے بھائی کو حاصل ہوئی بڑا بھائی حسد کی آگ میں بھڑکا اور اس کے قتل کے درپے ہو گیا، یونہی بیٹھے بیٹھے دونوں بھائیوں نے قربانی کی تھی۔ نکاح کے اختلاف کو مٹانے کی وجہ نہ تھی قرآن کے ظاہری الفاظ کا اقتضا بھی یہی ہے کہ ناراضگی کا باعث عدم قبولیت قربانی تھی نہ کچھ اور۔ ایک روایت مندرجہ روایتوں کے خلاف یہ بھی ہے کہ قاتیل نے کھیتی اللہ کے نام نذر دی تھی جو قبول ہوئی لیکن معلوم ہوتا ہے کہ اس میں راوی کا حافظہ ٹھیک نہیں اور یہ مشہور امر کے بھی خلاف ہے واللہ اعلم۔ اللہ تعالیٰ اس کا عمل قبول کرتا ہے جو اپنے فعل میں اس سے ڈرتا رہے حضرت معاذ رضی اللہ عنہ فرماتے ہیں لوگ میدان قیامت میں ہوں گے تو ایک منادی ندا کرے گا کہ پرہیز گار کہاں ہیں؟ پس پروردگار سے ڈرنے والے کھڑے ہو جائیں گے اور اللہ کے بازو کے نیچے جا ٹھہریں گے اللہ تعالیٰ نہ ان سے رخ پوشی کرے گا نہ پردہ۔ راوی حدیث ابو عقیف سے دریافت کیا گیا کہ متقی کون ہیں؟ فرمایا وہ جو شرک اور بت پرستی سے بچے اور خالص اللہ تعالیٰ کی عبادت کرے پھر یہ سب لوگ جنت میں جائیں گے۔ جس نیک بخت کی قربانی قبول کی گئی تھی وہ اپنے بھائی کے اس ارادہ کو سن کر اس سے کہتا ہے کہ تو جو چاہے کر میں تو تیری طرح نہیں کروں گا بلکہ میں صبر و ضبط کروں گا، تھے تو زور و طاقت میں یہ اس سے زیادہ مگر اپنی بھلائی، نیک بختی اور تواضع و فروتنی اور پرہیز گاری کی وجہ سے یہ فرمایا کہ تو گناہ پر آمادہ ہو جائے لیکن مجھ سے اس جرم کا ارتکاب نہیں ہو سکتا، میں تو اللہ تعالیٰ سے ڈرتا ہوں وہ تمام جہان کا رب ہے۔

بخاری و مسلم میں ہے کہ ”جب دو مسلمان تلواریں لے کر بھڑ گئے تو قاتل مقتول دونوں جہنمی ہیں۔“ صحابہ رضی اللہ عنہم نے پوچھا قاتل تو خیر لیکن مقتول کیوں ہوا؟ آپ نے فرمایا اس لیے کہ وہ بھی اپنے ساتھی کے قتل پر حریص تھا۔ ① حضرت

① صحیح بخاری: کتاب الایمان (۳۱) و کتاب الدیات (۶۸۷۵) و کتاب الفتن (۷۰۸۳)

صحیح مسلم: کتاب الفتن: باب اذ تواجه المسلمان بسفیهما (۲۸۸۸) نسائی: کتاب المحاربة:

باب تحریم القتل (۴۱۲۳) ابوداؤد: کتاب الفتن: باب النهی عن القتال فی الفتنة (۴۲۶۸) مسند

احمد (۴۶/۷-۴۷) صحیح ابن حبان (۵۹۴۵)



سعد بن وقاص رضی اللہ عنہ نے اس وقت جبکہ باغیوں نے حضرت عثمان ذوالنورین رضی اللہ عنہ کو گھیر رکھا تھا کہا میں گواہی دیتا ہوں کہ رسول اللہ صلی اللہ علیہ وسلم نے فرمایا ہے ”عقرب فتنہ برپا ہو گیا۔ بیچارہ بننے والا اس وقت کھڑے رہنے والے سے اچھا ہو گا اور کھڑا رہنے والا چلنے والے سے بہتر ہو گا اور چلنے والا دوڑنے والے سے بہتر ہو گا۔“ کسی نے پوچھا ”حضور صلی اللہ علیہ وسلم اگر کوئی میرے گھر میں بھی گھس آئے اور مجھے قتل کرنا چاہے۔“ آپ نے فرمایا پھر بھی تو حضرت آدم علیہ السلام کے بیٹے کی طرح ہو جا۔ <sup>(۱)</sup> ایک روایت میں آپ کا اس کے بعد اس آیت کی تلاوت کرنا بھی مروی ہے۔ <sup>(۲)</sup> حضرت ایوب سختیانی رضی اللہ عنہ فرماتے ہیں ”اس امت میں سے سب سے پہلے جس نے اس آیت پر عمل کیا وہ امیر المؤمنین حضرت عثمان بن عفان رضی اللہ عنہ ہیں۔“ ایک مرتبہ ایک جانور پر حضور صلی اللہ علیہ وسلم سوار تھے اور آپ کے ساتھ ہی آپ کے پیچھے حضرت ابوذر رضی اللہ عنہ تھے آپ نے فرمایا ابوذر بتاؤ تو جب لوگوں پر ایسے فاقے آئیں گے کہ گھر سے مسجد تک نہ جا سکیں گے تو تو کیا کرے گا؟ میں نے کہا جو حکم رب اور رسول صلی اللہ علیہ وسلم ہو فرمایا صبر کرو۔ پھر فرمایا جبکہ آپس میں خوزیزی ہوگی یہاں تک کہ ریت کے تھر بھی خون میں ڈوب جائیں تو تو کیا کرے گا؟ میں نے وہی جواب دیا تو فرمایا کہ اپنے گھر میں بیٹھ جا اور دروازے بند کر لے کہا پھر اگر چہ میں نہ میدان میں اتروں؟ فرمایا تو ان میں چلا جا جن کا تو ہے اور وہیں رہ۔ عرض کیا کہ پھر میں اپنے ہتھیار ہی کیوں نہ لے لوں؟ فرمایا پھر تو تو بھی ان کے ساتھ ہی شامل ہو جائے گا بلکہ اگر تجھے کسی کی تلوار کی شعائیں پریشان کرتی نظر آئیں تو بھی اپنے منہ پر کپڑا ڈال لے تاکہ تیرے اور خود اپنے گناہوں کو وہی لے جائے۔ <sup>(۳)</sup> حضرت ربیع رضی اللہ عنہ فرماتے ہیں ہم حضرت حذیفہ رضی اللہ عنہ کے جنازے میں تھے ایک صاحب نے کہا میں نے مرحوم سے سنا ہے آپ رسول اللہ صلی اللہ علیہ وسلم کی سنی ہوئی حدیثیں بیان فرماتے ہوئے کہتے تھے کہ اگر تم آپس میں لڑو گے تو میں اپنے سب سے دور دراز گھر میں چلا جاؤں گا اور اسے بند کر بیٹھ جاؤں گا۔ اگر وہاں بھی کوئی گھس آئے تو میں کہہ دوں گا کہ لے اپنا اور میرا گناہ اپنے سر پر رکھ لے پس میں حضرت آدم علیہ السلام کے ان دو بیٹوں میں سے جو بہتر تھا اس کی طرح ہو جاؤں گا۔ میں تو چاہتا ہوں کہ تو میرا اور اپنا گناہ اپنے سر رکھ لے جائے۔ یعنی تیرے وہ گناہ جو اس سے پہلے کے ہیں اور میرے قتل کا گناہ بھی۔ یہ مطلب بھی حضرت

<sup>(۱)</sup> [صحیح: ترمذی: کتاب الفتن: باب ماجاء انه تكون فتنۃ القاعد (۲۱۹۴) مسند احمد (۱/۱۸۵)]

شیخ البانیؒ نے اسے صحیح کہا ہے۔ [صحیح ترمذی، ارواء الغلیل (۸/۱۰۴)] حافظ زبیر علی زئی اور مولانا مشر احمد ربانی بھی اسے صحیح کہتے ہیں۔]

<sup>(۲)</sup> [صحیح: ابوداؤد: کتاب الفتن: باب فی النهی عن السعی فی الفتنۃ (۴۲۵۷) مسند احمد (۱/۱۶۸)]

[شیخ البانیؒ اسے صحیح کہتے ہیں۔ [ارواء الغلیل (۸/۱۰۴)]

<sup>(۳)</sup> [صحیح: ابوداؤد: کتاب الفتن: باب فی النص عن السعی فی الفتنۃ (۴۲۶۱) ابن ماجہ: کتاب الفتن

: باب التثیت فی الفتنۃ (۳۹۵۸) مسند احمد (۵/۱۶۳)] شیخ البانیؒ اسے صحیح کہتے ہیں۔ [صحیح ابوداؤد،

ارواء الغلیل (۱/۲۴۵۱)] شیخ عبدالرزاق مہدی اور شیخ شعیب ارنؤوط بھی اسے صحیح کہتے ہیں۔ حافظ زبیر علی زئی اس کی

سند کو حسن کہتے ہیں۔]

مجاہد رحمۃ اللہ علیہ سے مروی ہے کہ میری خطائیں بھی تجھ پر آ پڑیں اور میرے قتل کا گناہ بھی۔ لیکن انہی سے ایک قول پہلے جیسا بھی مروی ہے، ممکن ہے یہ دوسرا ثابت نہ ہو۔ اسی بنا پر بعض لوگ کہتے ہیں کہ قاتل مقتول کے سب گناہ اپنے اوپر بار کر لیتا ہے۔ اور اس معنی کی ایک حدیث بھی بیان کی جاتی ہے لیکن اس کی کوئی اصل نہیں۔ بزار میں ایک حدیث ہے کہ ”بے سبب کا قتل تمام گناہوں کو مٹا دیتا ہے“۔ گو یہ حدیث اوپر والے معنی میں نہیں، تاہم یہ بھی صحیح نہیں اور اس روایت کا مطلب یہ بھی ہے کہ قتل کی ایذا کے باعث اللہ تعالیٰ مقتول کے سب گناہ معاف کر دیتا ہے۔ اب وہ قاتل پر آ جاتے ہیں۔ یہ بات ثابت نہیں ممکن ہے بعض قاتل ویسے بھی ہوں، قاتل کو میدان قیامت میں مقتول ڈھونڈتا پھرے گا اور اس کے ظلم کے مطابق اس کی نیکیاں لے جائے گا۔ اور سب نیکیاں لے لینے کے بعد بھی اس ظلم کی تلافی نہ ہوئی تو مقتول کے گناہ قاتل پر رکھ دیئے جائیں گے، یہاں تک کہ بدلہ ہو جائے تو ممکن ہے کہ سارے ہی گناہ بعض قاتلوں کے سر پڑ جائیں کیونکہ ظلم کے اس طرح کے بدلے لیے جانے احادیث سے ثابت ہیں اور یہ ظاہر ہے کہ قتل سب سے بڑھ کر ظلم ہے اور سب سے بدتر۔ واللہ اعلم۔ امام ابن جریر رحمۃ اللہ علیہ فرماتے ہیں مطلب اس جملے کا صحیح تر یہی ہے کہ میں چاہتا ہوں کہ تو اپنے گناہ اور میرے قتل کے گناہ سب ہی اپنے اوپر لے جائے، تیرے اور گناہوں کے ساتھ ایک گناہ یہ بھی بڑھ جائے۔ اس کا یہ مطلب ہرگز نہیں کہ میرے گناہ بھی تجھ پر آ جائیں، اس لیے کہ اللہ تعالیٰ کا فرمان ہے کہ ہر عامل کو اس کے عمل کی جزا سزا ملتی ہے، پھر یہ کیسے ہو سکتا ہے کہ مقتول کے عمر بھر کے گناہ قاتل پر ڈال دیئے جائیں، اور اس کے گناہوں پر اس کی پکڑ ہو؟ باقی رہی یہ بات کہ پھر ہائیل نے یہ بات اپنے بھائی سے کیوں کہی؟ اس کا جواب یہ ہے کہ اس نے آخری مرتبہ نصیحت کی اور ڈرایا اور خوف زدہ کیا کہ اس کام سے باز آ جا، ورنہ گنگنا رہو کر جہنم واصل ہو جائے گا کیونکہ میں تو تیرا مقابلہ کرنے ہی کا نہیں، سارا بوجھ تجھ ہی پر ہوگا اور تو ہی ظالم ٹھہرے گا اور ظالموں کا ٹھکانا دوزخ ہے۔ اس نصیحت کے باوجود اس کے نفس نے اسے دھوکا دیا اور غصے اور حسد اور تکبر میں آ کر اپنے بھائی کو قتل کر دیا، اسے شیطان نے قتل پر ابھار دیا اور اس نے اپنے نفس امارہ کی پیروی کر لی اور لوہے سے اسے مار ڈالا۔ ایک روایت میں ہے کہ یہ اپنے جانوروں کو لے کر پہاڑیوں پر چلے گئے تھے یہ ڈھونڈتا ہوا وہاں پہنچا اور ایک بھاری پتھر اٹھا کر ان کے سر پر دے مارا، یہ اس وقت سوئے ہوئے تھے، بعض کہتے ہیں مثل درندے کے کاٹ کاٹ کر، گلابا دبا کر ان کی جان لی۔ یہ بھی کہا گیا ہے کہ شیطان نے جب دیکھا کہ اسے قتل کرنے کا ڈھنگ نہیں آتا، یہ اس کی گردن مروڑ رہا ہے تو اس لعین نے ایک جانور پکڑا اور اس کا سر ایک پتھر پر رکھ کر اسے دوسرا پتھر زور سے دے مارا، جس سے وہ جانور اسی وقت مر گیا، یہ دیکھ کر اس نے بھی اپنے بھائی کے ساتھ یہی کیا یہ بھی مروی ہے کہ چونکہ اب تک زمین پر کوئی قتل نہیں ہوا تھا، اس لیے قاتیل اپنے بھائی کو گرا کر کبھی اس کی آنکھیں بند کرتا، کبھی اسے پتھر اور گھونے مارتا۔ یہ دیکھ کر ابلیس لعین اس کے پاس آیا اور اسے بتایا کہ پتھر لے کر اس کا سر پکچل ڈال، جب اس نے پکچل ڈالا تو لعین دوڑتا ہوا حضرت حوا علیہا السلام کے پاس آیا اور کہا قاتیل نے ہائیل کو قتل کر دیا، انہوں نے پوچھا قتل کیسا ہوتا ہے؟ کہا اب نہ وہ کھاتا پیتا ہے نہ بولتا چلتا ہے کہا شاید



موت آگئی اس نے کہا ہاں وہی موت۔ اب تو مائی صاحبہ چیخنے چلانے لگیں اتنے میں حضرت آدم علیہ السلام آئے پوچھا کیا بات ہے؟ لیکن یہ جواب نہ دے سکیں آپ نے دوبارہ دریافت فرمایا لیکن فرط غم و رنج کی وجہ سے انکی زبان نہ اٹھی تو کہا اچھا تو اور تیری بیٹیاں ہائے وائے میں ہی رہیں گی اور میں اور میرے بیٹے اس سے بری ہیں۔ قاتیل خسارے ٹوٹے اور نقصان والا ہو گیا دنیا اور آخرت دونوں ہی بگڑیں۔

حضور ﷺ فرماتے ہیں ”جو انسان ظلم سے قتل کیا جاتا ہے اس کے خون کا بوجھ آدم علیہ السلام کے اس لڑکے پر بھی پڑتا ہے اس لیے کہ اسی نے سب سے پہلے زمین پر خون ناحق گرایا ہے۔“ ﴿۱﴾ مجاہد رحمہ اللہ کا قول ہے کہ ”قاتل کے ایک پیر کی پنڈلی کوران سے اس دن سے لٹکا دیا گیا اور اس کا منہ سورج کی طرف کر دیا گیا“ اس کے گھومنے کے ساتھ گھومتا رہتا ہے جاڑوں اور گرمیوں میں آگ اور برف کے گڑھے میں وہ معذب ہے۔“ حضرت عبداللہ رحمہ اللہ سے مروی ہے کہ ”جہنم کا آدھوں آدھ عذاب صرف اس ایک کو ہورہا ہے سب سے بڑا معذب یہی ہے زمین کے ہر قتل کے گناہ کا حصہ اس کے ذمہ ہے۔“ ابراہیم نخعی رحمہ اللہ فرماتے ہیں ”اس پر اور شیطان پر ہر خون ناحق کا بوجھ پڑتا ہے۔“ جب مار ڈالا تو اب یہ معلوم نہ تھا کہ کیا کرے کس طرح اسے چھپائے؟ تو اللہ نے دو کوے بھیجے وہ دونوں بھی آپس میں بھائی بھائی تھے یہ اس کے سامنے لڑنے لگے یہاں تک کہ ایک نے دوسرے کو مار ڈالا پھر ایک گڑھا کھود کر اس میں اس کی لاش کو رکھ کر اوپر سے مٹی ڈال دی یہ دیکھ کر قاتیل کی سمجھ میں بھی یہ ترکیب آگئی اور اس نے بھی ایسا ہی کیا۔ حضرت علی رحمہ اللہ سے مروی ہے کہ از خود مرے ہوئے ایک کوے کو دوسرے کوے نے اس طرح گڑھا کھود کر دفن کیا تھا۔ یہ بھی مروی ہے کہ سال بھر تک قاتیل اپنے بھائی کی لاش اپنے کندھے پر لادے لادے پھرتا رہا پھر کوے کو دیکھ کر اپنے نفس پر ملامت کرنے لگا کہ میں اتنا بھی منہ نہ کر سکا یہ بھی کہا گیا مار ڈال کر پھر پچھتا یا اور لاش کو گود میں رکھ کر بیٹھ گیا اور اس لیے بھی کہ سب سے پہلی میت اور سب سے پہلا قتل روئے زمین پر یہی تھا۔ اہل توراۃ کہتے ہیں کہ جب قاتیل نے اپنے بھائی ہاتیل کو قتل کیا تو اللہ نے اس سے پوچھا کہ تیرے بھائی ہاتیل کو کیا ہوا؟ اس نے کہا مجھے کیا خبر؟ میں اس کا نگہبان تو تھا ہی نہیں اللہ تعالیٰ نے فرمایا سن تیرے بھائی کا خون زمین میں سے مجھے پکار رہا ہے تجھ پر میری لعنت ہے اس زمین میں جس کا منہ کھول کر تو نے اسے اپنے بے گناہ بھائی کا خون پلایا ہے اب تو زمین میں جو کچھ کام کرے گا وہ اپنی کھیتی میں سے تجھے کچھ نہیں دے گی یہاں تک کہ تم زمین پر عمر بھر بے چین بھٹکتے رہو گے پھر تو قاتیل بڑا ہی نادام ہوا۔ نقصان کے ساتھ ہی پچھتاؤ گویا عذاب پر عذاب تھا۔

اس قصہ میں مفسرین کے اقوال اس بات پر تو متفق ہیں کہ یہ تو دونوں حضرت آدم علیہ السلام کے صلیبی بیٹے تھے اور یہی قرآن کے الفاظ سے بظاہر معلوم ہوتا ہے اور یہی حدیث میں بھی ہے کہ روئے زمین پر جو قتل ناحق ہوتا ہے اس کا

﴿۱﴾ [صحیح: صحیح بخاری: کتاب احادیث الانبیاء: باب خلق آدم وذریئہ (۳۳۳۵) و کتاب الاعتصام

(۷۳۲۱) صحیح مسلم: کتاب القسامۃ: باب اثم من سن القتل (۶۷۷) ترمذی: کتاب العلم: باب

ما جاء أن الدال علی الخیر کفاعله (۲۶۷۳) ابن ماجہ: کتاب الدیات: باب التغلیظ فی قتل مسلم ظلما

(۲۶۱۶) نسائی: کتاب المحاربة: باب تحریم الدم (۳۹۹۰) مسند احمد (۱/۳۸۲)

ایک حصہ بوجھ اور گناہ کا حضرت آدم علیہ السلام کے اس پہلے لڑکے پر ہوتا ہے، اس لیے کہ اسی نے سب سے پہلے قتل کا طریقہ ایجاد کیا ہے ﴿۱﴾ لیکن حسن بصری رحمہ اللہ کا قول ہے کہ ”یہ دونوں بنی اسرائیل میں سے تھے قربانی سب سے پہلے انہی میں آئی اور زمین پر سب سے پہلے حضرت آدم علیہ السلام کا انتقال ہوا ہے“۔ لیکن یہ قول غور طلب ہے اور اس کی اسناد بھی ٹھیک نہیں۔ ایک مرفوع حدیث میں یہ واقعہ بطور ایک مثال کے ہے ”تم اس میں سے اچھائی لے لو اور برے کو چھوڑ دو“۔ ﴿۲﴾ یہ حدیث مرسل ہے کہتے ہیں کہ اس صدے سے حضرت آدم علیہ السلام بہت غمگین ہوئے اور سال بھر تک انہیں ہنسی نہ آئی آخر فرشتوں نے ان کے غم کے دور ہونے اور انہیں ہنسی آنے کی دعا کی۔ حضرت آدم علیہ السلام نے اس وقت اپنے رنج و غم میں یہ بھی کہا تھا کہ شہر اور شہر کی سب چیزیں متغیر ہو گئیں۔ زمین کا رنگ بدل گیا اور وہ نہایت بد صورت ہو گئی، ہر چیز کا رنگ و مزہ جاتا رہا اور کشتی والے چہروں کی ملاحظت بھی سلب ہو گئی۔ اس پر انہیں جواب دیا گیا کہ اس مردے کے ساتھ اس زندے نے بھی گویا اپنے آپ کو ہلاک کر دیا اور جو برائی قاتل نے کی تھی اس کا بوجھ اس پر آ گیا ﴿۳﴾ بظاہر معلوم ہوتا ہے کہ قاتیل کو اسی وقت سزا دی گئی چنانچہ وارد ہوا ہے کہ اس کی پنڈلی اس کی ران سے لٹکا دی گئی اور اس کا منہ سورج کی طرف کر دیا گیا اور اس کے ساتھ ہی ساتھ گھومتا رہتا تھا یعنی جدھر سورج ہوتا ادھر ہی اس کا منہ اٹھا رہتا۔ حدیث شریف میں ہے رسول اللہ ﷺ فرماتے ہیں جتنے گناہ اس لائق ہیں کہ بہت جلد ان کی سزا دنیا میں بھی دی جائے اور پھر آخرت کے زبردست عذاب باقی رہیں ان میں سب سے بڑھ کر گناہ سرکشی اور قطع رحمی ہے۔ ﴿۴﴾ تو قاتیل میں یہ دونوں باتیں جمع ہو گئیں ﴿فَانَا لِلّٰهِ وَاَنَا اِلَيْهِ رَاجِعُونَ﴾ (یہ یاد رہے کہ اس قصہ کی تفصیلات جس قدر بیان ہوئی ہیں ان میں سے اکثر و بیشتر حصہ اہل کتاب سے اخذ کیا ہوا ہے۔ واللہ اعلم۔ مترجم)

مِنْ اَجَلٍ ذٰلِكَ ۚ كَتَبْنَا عَلٰی بَنِيْ اِسْرَآءِیْلَ اَنَّهُ مَنْ قَتَلَ نَفْسًا بِغَيْرِ  
نَفْسٍ اَوْ فْسَادٍ فِی الْاَرْضِ فَكَأَنَّمَا قَتَلَ النَّاسَ جَمِیْعًا ۚ وَمَنْ اَحْيَاهَا فَكَأَنَّمَا  
اَحْيَا النَّاسَ جَمِیْعًا ۚ وَلَقَدْ جَاءَتْهُمْ رُسُلُنَا بِالْبَيِّنٰتِ ۖ ثُمَّ اِنَّ كَثِیْرًا مِّنْهُمْ  
بَعْدَ ذٰلِكَ فِی الْاَرْضِ لَمُسْرِفُوْنَ ﴿۱۰﴾ اِنَّا جَزَوُا الَّذِیْنَ یُحَارِسُوْنَ اللّٰهَ وَرَسُوْلَهُ  
وَلَیْسَعُوْنَ فِی الْاَرْضِ فَسَادًا اِنَّ یُفْقَلُوْا اَوْ یُصَلَّبُوْا اَوْ تُقَطَّعْ اَیْدِیْهِمْ وَاَرْجُلُهُمْ

﴿۱﴾ [ایضاً] ﴿مرسل﴾ تفسیر ابن جریر الطبری (۱۷۷۲)

﴿۲﴾ [ضعیف]: تفسیر ابن جریر الطبری (۱۷۲۴) اس میں غیاث بن ابراہیم راوی متروک ہے۔ امام ابن حبان نے اس کے متعلق فرمایا ہے کہ یہ حدیثیں گھڑا کرتا تھا۔ [المحروجن (۲۰۰۲)]

﴿۳﴾ [صحیح]: الادب المفرد (۶۷) مسند احمد (۳۶/۵) ابوداؤد: کتاب الادب: باب فی الہنی عن النہی (۴۹۰۲) ترمذی: کتاب صفة القيامة (۲۵۱۱) ابن ماجہ: کتاب الزہد: باب البغی (۴۲۱۱) شیخ البانی نے اسے صحیح کہا ہے۔ [صحیح ابوداؤد، السلسلة الصحيحة (۹۱۸)] شیخ شعب ارتاؤ ووط اور شیخ عبد الرزاق مہدی بھی اسے صحیح کہتے ہیں۔ حافظ زبیر علی زئی نے بھی اس کی سند صحیح کہا ہے۔



مَنْ خَلَّافَ أَوْ يُنْفُوا مِنَ الْأَرْضِ - ذَلِكَ لَهُمْ خِزْيٌ فِي الدُّنْيَا وَ لَهُمْ فِي  
 الْآخِرَةِ عَذَابٌ عَظِيمٌ ۝ إِلَّا الَّذِينَ تَابُوا مِنْ قَبْلِ أَنْ تَقْبُرَ وَ عَلَيْهِمْ  
 فَأَعْلَمُوا أَنَّ اللَّهَ غَفُورٌ رَحِيمٌ ۝

اسی سبب سے ہم نے بنی اسرائیل پر یہ لکھ دیا کہ جو شخص کسی کو بغیر اس کے کہ وہ کسی کا قاتل ہو یا زمین میں فساد مچانے والا ہو قتل کر ڈالے تو گویا اس نے تمام لوگوں کو قتل کر دیا اور جو شخص کسی ایک کی جان بچانے اس نے گویا تمام لوگوں کو بچالیا، ان کے پاس ہمارے بہت سے رسول ظاہر و لیلین لے کر آئے لیکن پھر اس کے بعد بھی ان میں سے اکثر لوگ زمین میں ظلم و زیادتی اور زبردستی کرنے والے ہی رہے ○ ان کی سزا جو اللہ سے اور اس کے رسول سے لڑیں اور زمین میں فساد کرتے پھریں یہی ہے کہ وہ قتل کر دیئے جائیں یا سولی چڑھا دیئے جائیں یا لٹے طور سے ان کے ہاتھ پاؤں کاٹ دیئے جائیں یا انہیں جلاوطن کر دیا جائے یہ تو ہوئی ان کی دنیوی ذلت اور خواری اور آخرت میں تو ان کے لیے بڑا بھاری عذاب ہے ○ ہاں جو لوگ ان سے پہلے توبہ کر لیں کہ تم ان پر اختیار پالو تو یقیناً مالو کہ اللہ تعالیٰ بہت بڑی بخشش اور رحم و کرم والا ہے ○

**آیت محاربہ کا بیان:** فرمان ہے کہ حضرت آدم علیہ السلام کے اس لڑکے کے قتل بیچا کی وجہ سے ہم نے بنی اسرائیل سے صاف فرما دیا ان کی کتاب میں لکھ دیا اور ان کے لیے اس حکم کو حکم شرعی کر دیا کہ ”جو شخص کسی ایک کو بلا وجہ مار ڈالے نہ اس نے کسی کو قتل کیا تھا نہ اس نے زمین میں فساد پھیلایا تھا تو گویا اس نے تمام لوگوں کو قتل کیا“ اس لیے کہ اللہ کے نزدیک ساری مخلوق یکساں ہے اور جو کسی بے قصور شخص کے قتل سے باز رہے اسے حرام جانے تو گویا اس نے تمام لوگوں کو زندگی دی اس لیے کہ یہ سب لوگ اس طرح سلامتی کے ساتھ رہیں گے۔“ امیر المؤمنین حضرت عثمان رضی اللہ عنہ کو جب باغی گھیر لیتے ہیں تو حضرت ابو ہریرہ رضی اللہ عنہ ان کے پاس جاتے ہیں اور کہتے ہیں میں آپ کی طرف داری میں آپ کے مخالفین سے لڑنے کے لیے آیا ہوں آپ ملاحظہ فرمائیے کہ اب پانی سر سے اونچا ہو گیا ہے یہ سن کر معصوم خلیفہ رضی اللہ عنہ نے فرمایا ”کیا تم اس بات پر آمادہ ہو کہ سب لوگوں کو قتل کر دو جن میں ایک میں بھی ہوں۔“ حضرت ابو ہریرہ رضی اللہ عنہ نے فرمایا ”نہیں نہیں“ فرمایا سنو ایک کو قتل کرنا ایسا برا ہے جیسے سب کو قتل کرنا۔ جاؤ واپس لوٹ جاؤ میری یہی خواہش ہے اللہ تمہیں اجر دے اور گناہ نہ دے یہ سن کر آپ واپس چلے گئے اور نہ لڑے۔ مطلب یہ ہے کہ قتل کا اجر دنیا کی بربادی کا باعث ہے اور اس کی روک لوگوں کی زندگی کا سبب ہے۔ حضرت سعید بن جبیر رضی اللہ عنہ فرماتے ہیں ”ایک مسلمان کا خون حلال کرنے والا تمام لوگوں کا قاتل ہے اور ایک مسلم کے خون کو بچانے والا تمام لوگوں کے خون کو گویا بچا رہا ہے۔“ ابن عباس رضی اللہ عنہما فرماتے ہیں کہ ”نبی ﷺ کو اور عادل مسلم بادشاہ قتل کرنے والے پر ساری دنیا کے انسانوں کے قتل کا گناہ ہے اور نبی اور امام عادل کے بازو کو مضبوط کرنا دنیا کو زندگی دینے کے مترادف ہے۔“ (ابن جریر) ایک اور روایت میں ہے کہ ”ایک کو بے وجہ مار ڈالتے ہی جہنمی ہو جاتا ہے گویا سب کو مار ڈالا۔“ مجاہد رضی اللہ عنہ فرماتے ہیں ”مومن کو بے وجہ شرعی مار ڈالنے والا جہنمی دشمن رب ملعون اور مستحق سزا ہو جاتا ہے“ پھر اگر وہ سب لوگوں کو بھی مار ڈالتا تو اس سے زیادہ عذاب اسے اور کیا ہوتا؟ جو قتل سے رک جائے گویا کہ اس

کی طرف سے سب کی زندگی محفوظ ہے۔“ عبدالرحمن فرماتے ہیں ”ایک قتل کے بدلے ہی اس کا خون حلال ہو گیا“ یہ نہیں کہ کئی ایک کو قتل کرے جب ہی وہ قصاص کے قابل ہو اور جو اسے زندگی دے یعنی قاتل کے ولی سے درگزر کرے اور اس نے گویا لوگوں کو زندگی دی۔“ اور یہ مطلب بھی بیان کیا گیا ہے کہ جس نے انسان کی جان بچائی مثلاً ڈوبتے کو نکال لیا، جلتے کو بچالیا، کسی کو ہلاکت سے بٹالیا۔ مقصد لوگوں کو خون ناحق سے روکنا اور لوگوں کی خیر خواہی اور امن و امان پر آمادہ کرنا ہے۔ حضرت حسن رضی اللہ عنہ سے پوچھا گیا کہ ”کیا بنی اسرائیل جس طرح اس حکم کے مکلف تھے، ہم بھی ہیں؟“ فرمایا ہاں یقیناً اللہ کی قسم! کچھ بنو اسرائیل کے خون اللہ کے نزدیک ہمارے خون سے زیادہ با وقعت نہ تھے، پس ایک شخص کا بے سبب قتل سب کے قتل کا بوجھ ہے اور ایک کی جان کے بچاؤ کا ثواب سب کو بچالینے کے برابر ہے۔“ ایک مرتبہ حضرت حمزہ بن عبدالمطلب رضی اللہ عنہ نے رسول اللہ صلی اللہ علیہ وسلم سے درخواست کی کہ حضور صلی اللہ علیہ وسلم مجھے کوئی ایسی بات بتائیے کہ میری زندگی با آرام گزرے۔ آپ نے فرمایا کیا کسی کو مار ڈالنا تمہیں پسند ہے یا کسی کو بچالینا تمہیں محبوب ہے؟ جواب دیا بچالینا، فرمایا ”بس اب اپنی اصلاح میں لگے رہو۔“ ①

پھر فرماتا ہے ان کے پاس ہمارے رسول واضح دلیلیں اور روشن احکام اور کھلے معجزات لے کر آئے لیکن اس کے بعد بھی اکثر لوگ اپنی سرکشی اور دراز دستی سے باز نہ رہے۔ بنو قیقاع کے یہود و بنو نضیرہ وغیرہ کو دیکھ لیجئے کہ اوس اور خزرج کے ساتھ مل کر آپس میں ایک دوسرے سے لڑتے تھے اور لڑائی کے بعد پھر قیدیوں کے فدیہ دے کر چھڑاتے تھے اور مقتول کی دیت ادا کرتے تھے۔ جس پر انہیں قرآن میں سمجھایا گیا کہ تم سے عہدہ لیا گیا تھا کہ نہ تو اپنے والوں کے خون بہاؤ، نہ انہیں دیس نکالا دو لیکن تم نے باوجود پختہ اقرار اور مضبوط عہد و پیمان کے اس کے خلاف کیا گونڈیے ادا کیے لیکن نکالنا بھی تو حرام تھا اس کے کیا معنی کہ کسی حکم کو مانو اور کسی سے انکار کرو ایسے لوگوں کی سزا یہی ہے کہ دنیا میں رسوا اور ذلیل ہوں اور آخرت میں سخت تر عذابوں کا شکار ہوں اللہ تمہارے اعمال سے غافل نہیں۔ محاربہ کے معنی حکم کے خلاف کرنا، برعکس کرنا، مخالفت پر تل جانا ہیں۔ مراد اس سے کفر، ڈاکہ زنی، زمین میں شورش و فساد اور طرح طرح کی بدامنی پیدا کرنا ہے یہاں تک کہ سلف نے یہ بھی فرمایا ہے کہ سکے کو توڑ دینا بھی زمین میں فساد مچانا ہے۔ قرآن کی ایک اور آیت میں ہے جب وہ کسی اقتدار کے مالک ہو جاتے ہیں تو فساد پھیلا دیتے ہیں اور کھیت اور نسل کو ہلاک کرنے لگتے ہیں اللہ تعالیٰ فساد کو پسند نہیں فرماتا۔ یہ آیت مشرکین کے بارے میں نازل ہوئی ہے۔ اس لیے کہ اس میں یہ بھی ہے کہ جب ایسا شخص ان کاموں کے بعد مسلمانوں کے ہاتھوں میں گرفتار ہونے سے پہلے ہی توبہ کر لے تو پھر اس پر کوئی مواخذہ نہیں، برخلاف اس کے اگر مسلمان ان کاموں کو کرے اور بھاگ کر کفار میں جا ملے تو حد شرعی سے آزاد نہیں ہوتا۔ ابن عباس رضی اللہ عنہما فرماتے ہیں ”یہ آیت مشرکوں کے بارے میں اتری ہے، پھر ان میں سے جو کوئی مسلمان کے ہاتھ آ جانے سے پہلے توبہ کر لے تو جو حکم اس پر اس کے فعل کے باعث ثابت ہو چکا ہے وہ ٹل نہیں سکتا۔“

① [ضعیف: مسند احمد (۲/۱۷۵)] یہ روایت ابن لہیعہ کی وجہ سے ضعیف ہے۔ شیخ البانی نے اسے ضعیف کہا ہے۔

[ضعیف الترغیب (۳۱۳/۱)] حافظ زہیر علی زئی اور مولانا مبشر احمد ربانی بھی اسے ضعیف کہتے ہیں۔



حضرت ابی سے مروی ہے کہ اہل کتاب کے ایک گروہ سے رسول اللہ ﷺ کا معاہدہ ہو گیا تھا لیکن انہوں نے اسے توڑ دیا اور فساد مچا دیا۔ اس پر اللہ تعالیٰ نے اپنے نبی ﷺ کو اختیار دیا کہ اگر آپ چاہیں تو انہیں قتل کر دیں چاہیں تو اٹلے سیدھے ہاتھ پاؤں کٹوا دیں۔ حضرت سعد رضی اللہ عنہ فرماتے ہیں ”یہ حرور یہ خوارج کے بارے میں نازل ہوئی ہے۔“ صحیح یہ ہے کہ جو بھی اس فعل کا مرتکب ہو اس کے لیے یہ حکم ہے۔ چنانچہ بخاری و مسلم میں ہے کہ ”قبیلہ عکل کے آٹھ آدمی رسول اللہ ﷺ کے پاس آئے آپ نے ان سے فرمایا اگر تم چاہو تو ہمارے چرواہوں کے ساتھ چلے جاؤ اونٹوں کا دودھ اور پیشاب تمہیں ملے گا چنانچہ یہ گئے اور جب ان کی بیماری جاتی رہی تو انہوں نے ان چرواہوں کو مار ڈالا اور اونٹ لے کر چلتے بنے حضور ﷺ کو جب یہ خبر پہنچی تو آپ نے صحابہ رضی اللہ عنہم کو ان کے پیچھے دوڑایا کہ انہیں پکڑ لائیں چنانچہ یہ گرفتار کیے گئے اور حضور ﷺ کے سامنے پیش کیے گئے۔ پھر ان کے ہاتھ پاؤں کاٹ دیئے گئے اور آنکھوں میں گرم سلائیاں پھیری گئیں اور دھوپ میں پڑے ہوئے تڑپ تڑپ کر مر گئے۔“ مسلم میں ہے یا تو یہ لوگ عکل کے تھے یا عرینہ کے۔ یہ پانی مانگتے تھے مگر انہیں پانی نہ دیا گیا <sup>(۱)</sup> نہ ان کے زخم دھوئے گئے۔ انہوں نے چوری بھی کی تھی قتل بھی کیا تھا ایمان کے بعد کفر بھی کیا تھا اور اللہ رسول سے لڑے بھی تھے۔ انہوں نے چرواہوں کی آنکھوں میں گرم سلائیاں بھی پھیری تھیں مدینے کی آب و ہوا اس وقت درست نہ تھی برسام کی بیماری تھی حضور ﷺ نے ان کے پیچھے بیس انصاری کھوڑ سوار بھیجے تھے اور ایک کھوجی تھا جو نشان قدم دیکھ کر رہبری کرتا جاتا تھا۔ موت کے وقت ان کی پیاس کے مارے یہ حالت تھی کہ زمین چاٹ رہے تھے انہی کے بارے میں یہ آیت اتری ہے۔ <sup>(۲)</sup> ایک مرتبہ حجاج نے حضرت انس رضی اللہ عنہ سے سوال کیا کہ سب سے بڑی اور سب سے سخت سزا جو رسول اللہ ﷺ نے کسی کو دی ہو تم بیان کرو تو آپ نے یہ واقعہ بیان فرمایا۔ اس میں یہ بھی ہے کہ یہ لوگ بحرین سے آئے تھے بیماری کی وجہ سے ان کے رنگ زرد پڑ گئے تھے اور پیٹ بڑھ گئے تھے تو آپ نے انہیں فرمایا کہ جاؤ اونٹوں میں رہو اور ان کا دودھ اور پیشاب پیو۔ حضرت انس رضی اللہ عنہ فرماتے ہیں پھر میں نے دیکھا کہ حجاج نے تو اس روایت کو اپنے مظالم کی دلیل بنالی تب تو مجھے سخت ندامت ہوئی کہ میں نے اس سے یہ حدیث کیوں بیان کی؟ <sup>(۳)</sup> اور روایت میں ہے کہ ان میں سے چار شخص تو عرینہ قبیلے کے تھے اور تین عکل کے تھے یہ سب

① [صحیح: بخاری: کتاب الوضوء (۲۳۳) و کتاب الجہاد (۳۰۱۸) و کتاب التفسیر (۶۱۰) و کتاب الحدود (۶۸۰۲) صحیح مسلم: کتاب القسامۃ: باب حکم المحارین و المرتدین (۱۶۷۱) نسائی: کتاب التحريم (۴۰۳۶) ابوداؤد: کتاب الحدود: باب ماجاء فی المحاربة (۴۳۶۴) مسند احمد (۱۹۸/۳)]

② [صحیح: ترمذی: کتاب الطہارۃ: باب ماجاء فی بول مایو کل لحمہ (۷۲) و کتاب الاطعمۃ (۱۸۴۵) و کتاب الطب (۲۰۴۲) ابوداؤد: کتاب الحدود (۴۳۶۷) نسائی: کتاب المحاربة (۴۰۲۹) [بخاری: کتاب البانی] نے اسے صحیح کہا ہے۔ [صحیح ترمذی (۶۲)] حافظ زبیر علی زئی بھی اسے صحیح کہتے ہیں۔]

③ [اسنادہ ضعیف ولہ شاهد: اس کی سند میں سلام بن ابی الصہباء راوی قوی نہیں جبکہ اس کا شاہد صحیح بخاری

تندرست ہو گئے تو یہ مرتد بن گئے۔<sup>(۱)</sup> ایک اور روایت میں ہے کہ راستے بھی انہوں نے بند کر دیئے تھے اور زنا کار بھی تھے<sup>(۲)</sup> جب یہ آئے تو اب سب کے پاس بوجہ فقیری پہننے کے کپڑے تک نہ تھے، قتل و غارت کر کے بھاگ کر اپنے شہر کو جا رہے تھے۔ حضرت جریر رضی اللہ عنہ فرماتے ہیں کہ یہ اپنی قوم کے پاس پہنچے ہی والے تھے جو ہم نے انہیں جا لیا۔ وہ پانی مانگتے تھے اور حضور ﷺ فرماتے تھے اب تو پانی کے بدلے جہنم کی آگ ملے گی۔ اس روایت میں یہ بھی ہے کہ آنکھوں میں سلائیاں پھیرنا اللہ کو ناپسند آیا یہ حدیث ضعیف اور غریب ہے لیکن اس سے یہ معلوم ہوا کہ جو لشکر ان مرتدوں کے گرفتار کرنے کے لیے بھیجا گیا تھا ان کے سردار حضرت جریر رضی اللہ عنہ تھے۔ ہاں اس روایت میں یہ فقرہ بالکل منکر ہے کہ اللہ تعالیٰ نے ان کی آنکھوں میں سلائیاں پھیرنا مکروہ رکھا۔<sup>(۳)</sup> اس لیے کہ صحیح مسلم میں یہ موجود ہے کہ انہوں نے چرواہوں کے ساتھ بھی یہی کیا تھا، پس یہ اس کا بدلہ اور ان کا قصاص تھا جو انہوں نے ان کے ساتھ کیا تھا وہی ان کے ساتھ کیا گیا واللہ اعلم۔ اور روایت میں ہے کہ یہ لوگ بنو فزارہ کے تھے اس واقعہ کے بعد حضور ﷺ نے یہ سزا کسی کو نہیں دی۔<sup>(۴)</sup> ایک اور روایت میں ہے کہ حضور ﷺ کا ایک غلام تھا جس کا نام یسار تھا چونکہ یہ بڑے اچھے نمازی تھے اس لیے حضور ﷺ نے انہیں آزاد کر دیا تھا اور اپنے اونٹوں میں انہیں بھیج دیا تھا کہ یہ ان کی نگرانی رکھیں انہی کو ان مرتدوں نے قتل کیا اور ان کی آنکھوں میں کانٹے گاڑ کر اونٹ لے کر بھاگ گئے جو لشکر انہیں گرفتار کر کے لایا تھا ان میں ایک شاہ زور حضرت کرز بن جابر فہری تھے۔<sup>(۵)</sup> حافظ ابو بکر بن مردویہ رحمہ اللہ نے اس روایت کے تمام طریقوں کو جمع کر دیا ہے اللہ انہیں جزائے خیر دے۔ ابو حمزہ عبدالکریم رحمہ اللہ سے اونٹوں کے پیشاب کے بارے میں سوال ہوتا ہے تو آپ ان محاربین کا قصہ بیان فرماتے ہیں اس میں یہ بھی ہے کہ یہ لوگ منافقانہ طور پر ایمان لائے تھے اور حضور ﷺ سے مدینے کی آب و ہوا کی ناموافقت کی شکایت کی تھی جب حضور ﷺ کو ان کی دغا بازی اور قتل و غارت اور ارتداد کا علم ہوا تو آپ نے منادی کرائی کہ اللہ کے لشکر یواٹھ کھڑے ہو یہ آواز سنتے ہی مجاہدین کھڑے ہو گئے بغیر اس کے کہ کوئی کسی کا انتظار کرے ان مرتد ڈاکوؤں اور باغیوں کے پیچھے دوڑے خود حضور ﷺ بھی ان کو روانہ کر کے ان کے پیچھے چلے وہ لوگ اپنی جائے امن میں پہنچنے ہی کو تھے کہ صحابہ رضی اللہ عنہم نے انہیں گھیر لیا اور ان میں سے جتنے گرفتار ہو گئے انہیں لے کر حضور ﷺ کے سامنے پیش کر دیا اور یہ آیت اتری ان کی جلا وطنی یہی تھی کہ انہیں حکومت اسلام کی حدود سے خارج کر دیا گیا۔ پھر ان کو عبرتناک سزائیں دی گئیں اس کے بعد حضور ﷺ نے کسی کے بھی اعضاء بدن سے جدا نہیں کرائے بلکہ آپ نے اس سے منع فرمایا ہے جانوروں کو بھی اس طرح کرنا منع ہے۔ بعض روایتوں میں ہے کہ قتل کے بعد انہیں جلا دیا

(۱) [تفسیر ابن جریر الطبری (۱۱۸۱۸)]

(۲) [تفسیر ابن جریر الطبری (۱۱۸۲۰)]

(۳) [تفسیر ابن جریر الطبری (۱۱۸۱۵)]

(۴) [ضعیف: عبد الرزاق (۱۸۵۴۱)] اس کی سند میں ابراہیم اسلمی راوی سخت ضعیف ہے۔

(۵) [ضعیف: طبرانی کبیر (۶۲۲۳)] اس کی سند میں موسیٰ بن محمد تمیمی راوی ضعیف ہے۔



گیا،<sup>(۱)</sup> بعض کہتے ہیں یہ بنو سلیم کے لوگ تھے۔ بعض بزرگوں کا قول ہے کہ حضور ﷺ نے جو سزا انہیں دی وہ اللہ کو پسند نہ آئی اور اس آیت سے اسے منسوخ کر دیا۔ ان کے نزدیک گویا اس آیت میں آنحضرت ﷺ کو اس سزا سے روکا گیا ہے۔ جیسے آیت ﴿عَفَا اللَّهُ عَنْكَ﴾<sup>(۲)</sup> میں اور بعض کہتے ہیں کہ حضور ﷺ نے مثلہ کرنے سے یعنی ہاتھ پاؤں کا ناک کاٹنے سے جو معاف فرمائی ہے اس حدیث سے یہ سزا منسوخ ہو گئی لیکن یہ ذرا غور طلب ہے پھر یہ بھی سوال طلب امر ہے کہ ناخ کی تاخیر کی دلیل کیا ہے؟ بعض کہتے ہیں حدود اسلام مقرر ہوں اس سے پہلے کا یہ واقعہ ہے لیکن یہ بھی کچھ ٹھیک نہیں معلوم ہوتا، بلکہ حدود کے تقرر کے بعد کا واقعہ معلوم ہوتا ہے اس لیے کہ اس حدیث کے ایک راوی حضرت جریر بن عبد اللہ رضی اللہ عنہ ہیں اور ان کا اسلام سورۃ مائدہ کے نازل ہو چکنے کے بعد کا ہے۔ بعض کہتے ہیں حضور ﷺ نے ان کی آنکھوں میں گرم سلایاں پھیرنی چاہی تھیں لیکن یہ آیت اتری اور آپ اپنے ارادے سے باز رہے، لیکن یہ بھی درست نہیں۔ اس لیے کہ بخاری و مسلم میں یہ لفظ ہیں کہ حضور ﷺ نے ان کی آنکھوں میں سلایاں پھروائیں۔ محمد بن عجمان رحمۃ اللہ علیہ فرماتے ہیں کہ حضور ﷺ نے جو سزا انہیں دی اس کے انکار میں یہ آیتیں اتری ہیں اور ان میں صحیح سزایان کی گئی ہے جو قتل کرنے اور ہاتھ پاؤں الٹی طرف سے کاٹنے اور وطن سے نکال دینے کے حکم پر شامل ہے چنانچہ دیکھ لیجیے کہ اس کے بعد پھر کسی کی آنکھوں میں سلایاں پھیرنی ثابت نہیں<sup>(۳)</sup> لیکن ”اوزاعی“ کہتے ہیں کہ یہ ٹھیک نہیں کہ اس آیت میں حضور ﷺ کے اس فعل پر آپ کو ڈانٹا گیا ہو بات یہ ہے کہ انہوں نے جو کیا تھا اس کا وہی بدلہ لیا گیا، اب آیت نازل ہوئی جس نے ایک خاص حکم ایسے لوگوں کا بیان فرمایا اور اس میں آنکھوں میں گرم سلایاں پھیرنے کا حکم نہیں دیا۔ اس آیت سے جمہور علماء نے دلیل پکڑی ہے کہ راستوں کی بندش کر کے لڑنا اور شہروں میں لڑنا دونوں برابر ہے کیونکہ لفظ ﴿وَيَسْعَوْنَ فِي الْأَرْضِ فَسَادًا﴾ کے ہیں۔ مالک اوزاعی لیث، شافعی احمد رحمۃ اللہ علیہ کا یہی مذہب ہے کہ باغی لوگ خواہ شہر میں ایسا فتنہ مچائیں یا بیرون شہر ان کی سزا یہی ہے بلکہ امام مالک رحمۃ اللہ علیہ تو یہاں تک فرماتے ہیں کہ اگر کوئی شخص دوسرے کو اس کے گھر میں اس طرح دھوکہ دے مار ڈالے تو اسے پکڑ لیا جائے گا اور اس کا تمام مال و اسباب جو اس کے پاس ہے لے لیا جائے اور اسے قتل کر دیا جائے گا اور خود امام وقت ان کاموں کو از خود کرے گا نہ کہ مقتول کے اولیاء کے ہاتھ میں یہ کام ہوں بلکہ اگر وہ درگزر کر چکا ہو تو بھی ان کے اختیار میں نہیں بلکہ یہ جرم بے واسطہ حکومت اسلامیہ کا ہے۔ امام ابو حنیفہ رحمۃ اللہ علیہ کا مذہب یہ نہیں، وہ کہتے ہیں کہ محاربہ اسی وقت مانا جائے گا جبکہ شہر کے باہر ایسے فساد کوئی کرے کیونکہ شہر میں تو لہذا کا پہنچنا ممکن ہے راستوں میں یہ بات ناممکن ہی ہے۔ جو سزا ان محاربین کی بیان ہوئی ہے اس کے بارے میں حضرت ابن عباس رضی اللہ عنہما فرماتے ہیں ”جو شخص مسلمانوں پر تلوار اٹھائے راستوں کو پر خطر بنا دے امام المسلمین کو ان تینوں سزاؤں میں سے جو سزا دینا چاہے اس کا اختیار ہے۔ یہی قول اور بھی بہت سوں کا ہے اور اس طرح کا اختیار ایسی ہی اور آیتوں کے احکام میں بھی موجود ہے جیسے حرم اگر شکار کھیلے

[سورۃ التوبہ: آیت ۴۳]

(۲)

(۱) [ضعیف: تفسیر ابن جریر طبری (۱۸۱۴)]

(۳) [ضعیف: تفسیر ابن جریر الطبری (۱۸۲۲)]

تو اس کا بدلہ شکار کے برابر کی قربانی یا مساکین کا کھانا ہے یا اس کے برابر روزے رکھنا ہے بیماری یا سر کی تکلیف کی وجہ سے حالت احرام میں سرمندوانے اور خلاف احرام کام کرنے والے کے ذبیحے میں بھی روزے یا صدقہ یا قربانی کا حکم ہے۔ قسم کے کفارے میں درمیانی درجہ کا کھانا دس مسکینوں کا یا ان کا کپڑا یا ایک غلام کو آزاد کرنا ہے۔ تو جس طرح یہاں ان صورتوں میں سے کسی ایک کے پسند کر لینے کا اختیار ہے، اسی طرح ایسے محارب، مرتد لوگوں کی سزا بھی یا تو قتل ہے یا ہاتھ پاؤں اسی طرح سے کاٹنا ہے یا جلا وطن کرنا۔ اور جمہور کا قول ہے کہ یہ آیت کئی احوال میں ہے جب ڈاکو قتل و غارت دونوں کے مرتکب ہوئے ہوں تو قابل دار اور گردن زدنی ہیں اور جب صرف قتل سرزد ہوا ہو تو قتل کا بدلہ صرف قتل ہے اور اگر فقط مال لیا ہو تو ہاتھ پاؤں لٹے سیدھے کاٹ دیئے جائیں گے اور اگر راستے پر خطر کر دیئے ہوں، لوگوں کو خوف زدہ کر دیا ہو اور کسی گناہ کے مرتکب نہ ہوئے ہوں اور گرفتار کر لیے جائیں تو صرف جلا وطنی ہے۔ اکثر سلف اور ائمہ کا یہی مذہب ہے پھر بزرگوں نے اس میں بھی اختلاف کیا ہے کہ آیا سولی پر لٹکا کر یونہی چھوڑ دیا جائے کہ بھوکا پیاسا مر جائے؟ یا نیزے وغیرہ سے قتل کر دیا جائے؟ یا پہلے قتل کر دیا جائے پھر سولی پر لٹکا لیا جائے تاکہ اور لوگوں کو عبرت حاصل ہو؟ اور کیا تین دن تک سولی پر رہنے دے کر پھر اتار لیا جائے؟ یا یونہی چھوڑ دیا جائے لیکن تفسیر کا یہ موضوع نہیں کہ ہم ایسے جزئی اختلافات میں پڑیں اور ہر ایک دلیلیں وغیرہ وارد کریں۔ ہاں ایک حدیث میں کچھ تفصیل سزا ہے اگر اس کی سند صحیح ہو تو وہ یہ کہ حضور ﷺ نے جب ان محاربین کے بارے میں حضرت جبرائیل علیہ السلام سے دریافت کیا تو آپ نے فرمایا ”جنہوں نے مال چرایا اور راستوں کو خطرناک بنا دیا ان کے ہاتھ تو چوری کے بدلے کاٹ دیجیے اور جس نے قتل اور دہشت گردی پھیلائی اور بدکاری کا ارتکاب کیا ہے اسے سولی چڑھا دو۔

فرمان ہے کہ زمین سے الگ کر دیئے جائیں یعنی انہیں تلاش کر کے ان پر حد قائم کی جائے یا وہ دارالاسلام سے بھاگ کر کہیں چلے جائیں یا یہ کہ ایک شہر سے دوسرے شہر اور دوسرے سے تیسرے شہر انہیں بھیج دیا جاتا ہے یا یہ کہ اسلامی سلطنت سے بالکل ہی خارج کر دیا جائے۔ ”شعی و اللہ تو نکال ہی دیتے تھے۔ اور عطا خراسانی کہنے ہیں ایک لشکر میں سے دوسرے لشکر میں پہنچا دیا جائے یونہی کئی سال تک مارا مارا پھرایا جائے لیکن دارالاسلام سے باہر نہ کیا جائے۔ ابو حنیفہ اور ان کے اصحاب کہتے ہیں ”اسے جیل خانے میں ڈال دیا جائے۔“ ابن جریر کا مختار قول یہ ہے کہ ”اسے اس کے شہر سے نکال کر کسی دوسرے شہر کے جیل خانے میں ڈال دیا جائے۔“ ”ایسے لوگ دنیا میں ذلیل و ذلیل اور آخرت میں بڑے بھاری عذابوں میں گرفتار ہوں گے۔“ آیت کا یہ ٹکڑا تو ان لوگوں کی تائید کرتا ہے جو کہتے ہیں کہ یہ آیت مشرکوں کے بارے میں اتری ہے اور مسلمانوں کے بارے میں وہ صحیح حدیث ہے جس میں ہے کہ حضور ﷺ نے ہم سے دیسے ہی عہد لیے جیسے عورتوں سے لیے تھے کہ ”ہم اللہ کے ساتھ کسی کو شریک نہ کریں، چوری نہ کریں، زنا نہ کریں، اپنی اولادوں کو قتل نہ کریں، ایک دوسرے کی نافرمانی نہ کریں جو اس وعدے کو نبھائے، اس کا اجر اللہ کے ذمے ہے اور جو ان میں سے کسی گناہ کے ساتھ آلودہ ہو جائے پھر اگر اسے سزا ہو گئی تو وہ سزا کفارہ بن جائے گی اور اگر اللہ تعالیٰ نے پردہ پوشی کر لی تو اس امر کا اللہ ہی مختار ہے اگر چاہے عذاب کرے اگر



چاہے چھوڑ دے۔<sup>①</sup> اور حدیث میں ہے ”جس کسی نے کوئی گناہ کیا پھر اللہ تعالیٰ نے اسے ڈھانپ لیا اور اس سے چشم پوشی کر لی تو اللہ کی ذات اور اس کا رحم و کرم اس سے بہت بلند و بالا ہے، معاف کیے ہوئے جرائم کو دوبارہ کرنے پر اسے دنیوی سزا ملے گی، اگر بے توبہ مر گئے تو آخرت کی وہ سزائیں باقی ہیں جن کا اس وقت صحیح تصور بھی محال ہے ہاں توبہ نصیب ہو جائے تو اور بات ہے۔“<sup>②</sup> پھر توبہ کرنے والوں کی نسبت جو فرمایا ہے ”اس کا اظہار اس صورت میں تو صاف ہے کہ اس آیت کو مشرکوں کے بارے میں نازل شدہ مانا جائے۔ لیکن جو مسلمان مغرور ہوں اور وہ قبضے میں آنے سے پہلے توبہ کر لیں تو ان سے قتل اور سولی اور پاؤں کا ثنا تو ہٹ جاتا ہے لیکن ہاتھ کا کٹنا بھی ہٹ جاتا ہے یا نہیں، اس میں علماء کے دو قول ہیں، آیت کے ظاہری الفاظ سے تو یہی معلوم ہوتا ہے کہ سب کچھ ہٹ جائے، صحابہ رضی اللہ عنہم کا عمل بھی اسی پر ہے۔ چنانچہ حارث بن بدر تمیمی بصری نے زمین میں فساد کیا، مسلمانوں سے لڑا، اس بارے میں چند قریشیوں نے حضرت علی رضی اللہ عنہ سے سفارش کی، جن میں حضرت حسن بن علی، حضرت عبداللہ بن عباس، حضرت عبداللہ بن جعفر رضی اللہ عنہم بھی تھے لیکن آپ نے اسے امن دینے سے انکار کر دیا۔ وہ سعید بن قیس ہمدانی کے پاس آیا، آپ نے اپنے گھر میں اسے ٹھہرایا اور حضرت علی رضی اللہ عنہ کے پاس آئے اور کہا بتائیے تو جو اللہ اور اس کے رسول ﷺ سے لڑے اور زمین میں فساد کی سعی کرے پھر ان آیتوں کی ﴿قَبْلَ أَنْ تَقْدِرُوا عَلَيْهِمْ﴾ تک تلاوت کی تو آپ نے فرمایا میں تو ایسے شخص کو امن لکھ دوں گا، حضرت سعید رضی اللہ عنہ نے فرمایا یہ جاریہ بن بدر ہے، چنانچہ جاریہ نے اس کے بعد ان کی مدح میں اشعار بھی کہے ہیں۔

قبیلہ مراد کا ایک شخص حضرت ابو موسیٰ اشعری رضی اللہ عنہ کے پاس کوفہ کی مسجد میں جہاں کے یہ گورنر تھے، ایک فرض نماز کے بعد آیا اور کہنے لگا اے امیر کوفہ فلاں بن فلاں مرادی قبیلہ کا ہوں، میں نے اللہ اور اس کے رسول سے لڑائی لڑی، زمین میں فساد کی کوشش کی لیکن آپ لوگ مجھ پر قدرت پائیں، اس سے پہلے میں تائب ہو گیا اب میں آپ سے پناہ حاصل کرنے والے کی جگہ پر کھڑا ہوں۔ اس پر حضرت ابو موسیٰ رضی اللہ عنہ کھڑے ہو گئے اور فرمایا اے لوگو! تم میں سے کوئی اب اس توبہ کے بعد اس سے کسی طرح کی برائی نہ کرے، اگر یہ سچا ہے تو الحمد للہ اور یہ جھوٹا ہے تو اس کے گناہ ہی اسے ہلاک کر دیں گے۔ یہ شخص ایک مدت تک تو ٹھیک ٹھیک رہا لیکن پھر بغاوت کر گیا، اللہ نے بھی اس کے گناہوں کے بدلے اسے غارت کر دیا اور یہ مار ڈالا گیا۔ علی نامی ایک اسدی شخص نے بھی گزرگا ہوں میں دہشت پھیلادی، لوگوں کو قتل کیا، مال لوٹا، بادشاہ لشکر اور رعایا نے ہر چند اسے گرفتار کرنا چاہا، لیکن یہ ہاتھ نہ لگا۔ ایک

① صحیح: صحیح مسلم: کتاب الحدود: باب الحدود كفارات لاهلها (۱۷۰۹)

② ضعیف: ترمذی: کتاب الایمان: باب ما جاء لا یزنی الزانی وهو مؤمن (۲۶۲۶) ابن ماجہ: کتاب

الحدود: باب الحد كفارة (۲۶۰۴) مسند احمد (۹۹/۱) دارقطنی (۲۱۰/۳) حاکم (۴۴۵/۲) امام حاکم نے اسے شیخین کی شرط صحیح کہا ہے۔ شیخ شعیب ارناؤوط اس کی سند کو حسن کہتے ہیں۔ [الموسوعة الحديثية (۷۷۵)] تاہم شیخ البانی اسے ضعیف کہتے ہیں۔ [ضعیف الجامع (۵۴۲۳) الروض النضیر (۷۰۵)] حافظ زبیر علی زئی نے بھی اسے ضعیف کہا ہے اور فرمایا ہے کہ اس میں ابواسحاق راوی مدلس ہے اور تصریح بالسماح نہیں۔

مرتبہ یہ جنگل میں تھا ایک شخص کو قرآن پڑھتے سنا اور وہ اس وقت یہ آیت تلاوت کر رہا تھا ﴿قُلْ يَا عِبَادِيَ الَّذِينَ آمَنُوا﴾ ① الخ، یہ اسے سن کر رک گیا اور اس سے کہا اے اللہ کے بندے یہ آیت مجھے دوبارہ سنا اس نے پھر پڑھی اللہ کی اس آواز کو سن کر کہ وہ فرماتا ہے میرے گنہگار بندو تم میری رحمت سے ناامید نہ ہو جاؤ میں سب گناہوں کو بخشے پر قادر ہوں میں غفور و رحیم ہوں۔ اس شخص نے جھٹ سے اپنی تلوار میان میں کر لی اسی وقت سچے دل سے توبہ کی اور صبح کی نماز سے پہلے مدینے پہنچ گیا، غسل کیا اور مسجد نبوی میں نماز صبح جماعت کے ساتھ ادا کی اور حضرت ابو ہریرہ رضی اللہ عنہ کے پاس جو لوگ بیٹھے تھے ان ہی میں ایک طرف یہ بھی بیٹھ گیا۔ جب دن کا اجالا ہوا تو لوگوں نے اسے دیکھ کر پہچان لیا کہ یہ تو سلطنت کا باغی، بہت بڑا مجرم اور مفرور شخص علی اسدی ہے سب نے چاہا کہ اسے گرفتار کر لیں۔ اس نے کہا سنو بھائیو! تم مجھے گرفتار نہیں کر سکتے اس لیے کہ مجھ پر تمہارے قابو پانے سے پہلے ہی میں تو توبہ کر چکا ہوں بلکہ توبہ کے بعد خود تمہارے پاس آ گیا ہوں، حضرت ابو ہریرہ رضی اللہ عنہ نے فرمایا! یہ سچ کہتا ہے اور اس کا ہاتھ پکڑ کر مروان بن حکم کے پاس لے چلے یہ اس وقت حضرت معاویہ رضی اللہ عنہ کی طرف سے مدینے کے گورنر تھے، وہاں پہنچ کر فرمایا کہ یہ علی اسدی ہیں یہ توبہ کر چکے ہیں اس لیے اب تم انہیں کچھ نہیں کہہ سکتے۔ چنانچہ کسی نے اس کے ساتھ کچھ نہ کیا، جب مجاہدین کی ایک جماعت رومیوں سے لڑنے کے لیے چلی تو ان مجاہدوں کے ساتھ یہ بھی ہوئے، سمندر میں ان کی کشتی جا رہی تھی کہ سامنے سے چند کشتیاں رومیوں کی آگئیں یہ اپنی کشتی میں سے رومیوں کی گردنیں مارنے کے لیے ان کی کشتی میں کود گئے ان کی آبدار خارا شکاف تلوار کی چمک کی تاب رومی نہ لا سکے اور نامردی سے ایک طرف کو بھاگے یہ بھی ان کے پیچھے اسی طرف چلے چونکہ سارا ابو جہد ایک طرف ہو گیا اس لیے کشتی الٹ گئی جس سے وہ سارے رومی کفار ہلاک ہو گئے اور حضرت علی اسدی رضی اللہ عنہ بھی ڈوب کر شہید ہو گئے ② (اللہ ان پر اپنی رحمتیں نازل فرمائے۔ آمین)

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ③ إِنَّ الَّذِينَ كَفَرُوا كُفُّوا عَنْهُمْ مَا فِي الْأَرْضِ جَمِيعًا وَمِثْلَهُ مَعَهُ لَيفْقَدُوا بِهِ مِنْ عَذَابِ الْغَيْمَةِ مَا تَقْبَلُ مِنْهُمْ وَكَهْمُ عَذَابِ آلِيمٍ ④ يُرِيدُونَ أَنْ يُخْرِجُوكَ مِنَ النَّارِ وَمَا هُمْ بِخَارِجِينَ مِنْهَا وَكَهْمُ عَذَابِ مُّقِيمٍ ⑤

مسلمانو! اللہ تعالیٰ سے ڈرتے رہا کرو اور اس کی طرف نزدیکی کی جستجو کرتے رہو اور اس کی راہ میں جہاد کیا کرو تا کہ تمہارا بھلا ہو ③ یقین مانو کہ کافروں کے لیے اگر وہ سب کچھ ہو جو ساری زمین میں ہے بلکہ اسی جتنا اور بھی ہو اور وہ اس سب کو قیامت کے دن عذابوں کے بدلے فدیے میں دینا چاہیں تو بھی نامکن ہے کہ ان کا یہ فدیہ قبول کر لیا جائے۔ ان کے



لیے دردناک عذاب ہی ہیں ○ یہ چاہیں گے کہ دوزخ میں سے نکل جائیں لیکن یہ ہرگز اس میں سے نہ نکل سکیں گے ان کے لیے تو دوا می عذاب ہیں ○

**تقویٰ نجات کا ذریعہ:** تقوے کا حکم ہو رہا ہے اور وہ بھی اطاعت سے ملا ہوا۔ مطلب یہ ہے کہ اللہ کے منع کردہ کاموں سے جو شخص رکا رہے اس کی طرف قربت یعنی نزدیکی تلاش کرے۔ ویلے کے یہی معنی حضرت ابن عباس رضی اللہ عنہما سے منقول ہیں۔ حضرت مجاہد، حضرت ابو اسل، حضرت حسن، حضرت ابن زید اور بہت سے مفسرین رحمہم اللہ سے بھی مروی ہے۔ قتادہ رحمہ اللہ فرماتے ہیں اللہ کی اطاعت اور اس کی مرضی کے اعمال کرنے سے اس سے قریب ہوتے جاؤ۔ ابن زید نے یہ آیت بھی پڑھی ﴿أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ﴾ ① جنہیں یہ پکارتے ہیں وہ تو خود ہی اپنے رب کی نزدیکی کی جستجو میں لگے ہوئے ہیں۔ ان ائمہ نے ویلے کے جو معنی اس آیت میں کیے ہیں اس پر سب مفسرین کا گویا اجماع ہے اس میں کسی ایک کو بھی اختلاف نہیں۔ امام ابن جریر رحمہ اللہ نے اس پر ایک عربی شعر بھی وارد کیا ہے جس میں وسیلہ معنی قربت اور نزدیکی کے مستعمل ہوا ہے۔ ویلے کے معنی اس چیز کے ہیں جس سے مقصود کے حاصل کرنے کی طرف پہنچا جائے اور وسیلہ جنت کی اس اعلیٰ اور بہترین منزل کا نام ہے جو رسول کریم ﷺ کی جگہ ہے۔ عرش سے بہت زیادہ قریب یہی درجہ ہے۔ صحیح بخاری شریف کی حدیث میں ہے ”جو شخص اذان سن کر ﴿اللَّهُمَّ رَبِّ هَذِهِ الدَّعْوَةُ التَّامَّةُ﴾ الخ پڑھے اس کے لیے میری شفاعت حلال ہو جاتی ہے۔“ ② مسلم کی حدیث میں ہے ”جب تم اذان سنو تو جو موزن کہہ رہا ہو وہی تم بھی کہو پھر مجھ پر درود بھیجو ایک درود کے بدلے تم پر اللہ تعالیٰ دس رحمتیں نازل فرمائے گا۔ پھر میرے لیے اللہ تعالیٰ سے وسیلہ طلب کرو وہ جنت کا ایک درجہ ہے جسے صرف ایک ہی بندہ پائے گا مجھے امید ہے کہ وہ بندہ میں ہی ہوں۔ پس جس نے میرے لیے وسیلہ طلب کیا اس کے لیے میری شفاعت واجب ہوگئی۔“ ③ مسند احمد میں ہے ”جب تم مجھ پر درود پڑھو تو میرے لیے وسیلہ مانگو پوچھا گیا کہ وسیلہ کیا ہے؟ فرمایا جنت کا سب سے بلند درجہ جسے صرف ایک شخص ہی پائے گا اور مجھے امید ہے کہ وہ شخص میں ہوں۔“ ④ طبرانی میں ہے ”تم اللہ سے دعا کرو کہ اللہ مجھے وسیلہ عطا فرمائے

① [سورۃ الاسراء: آیت ۵۷]

② **صحیح:** صحیح بخاری: کتاب الاذان: باب الدعاء عند النداء (۶۱۴)، (۴۷۱۹) ابو داؤد: کتاب الصلاة: باب ما جاء فی الدعاء عند الاذان (۵۲۹) نسائی: کتاب الاذان: باب الدعاء عند الاذان (۶۸۱) ابن ماجہ: کتاب الاذان: باب ما یقول اذا اذن الموزن (۷۲۲) ترمذی: کتاب الصلاة: باب منه آخر (۲۱۱) مسند احمد (۳/۳۵۴)

③ **صحیح:** صحیح مسلم: کتاب الصلاة: باب استحباب القول مثل قول الموزن (۳۸۴) نسائی: کتاب الاذان: باب الصلاة علی النبی بعد الاذان (۶۷۹) ابو داؤد (۵۲۳) ترمذی: کتاب المناقب (۳۶۱۴) مسند احمد (۲/۱۶۸)

④ **صحیح بالشواہد:** ترمذی: کتاب المناقب (۳۶۱۲) مسند احمد (۲/۳۶۵) مسند ابو یعلیٰ (۶۴۱۴) عبد الرزاق (۳۱۲۰) شیخ البانی نے اسے صحیح کہا ہے۔ [المشکاة (۵۷۶۷) صحیح ترمذی (۲۸۵۷)]

جو شخص دنیا میں میرے لیے یہ دعا کرے گا میں اس پر گواہ یا اس کا سفارشی قیامت کے دن بن جاؤں گا۔“ <sup>(۱)</sup> اور حدیث میں ہے ”ویسلے سے بڑا درجہ جنت میں کوئی نہیں۔ لہذا تم اللہ تعالیٰ سے میرے لیے ویسلے کے ملنے کی دعا کرو۔“ <sup>(۲)</sup> ایک غریب اور منکر حدیث میں اتنی زیادتی بھی ہے کہ لوگوں نے آپ سے پوچھا کہ اس ویسلے میں آپ کے ساتھ اور کون ہوں گے؟ تو آپ نے حضرت فاطمہ ؓ اور حسن ؓ اور حسین ؓ کا نام لیا۔ <sup>(۳)</sup> ایک اور بہت غریب روایت میں ہے کہ حضرت علی ؓ نے کوفہ کے منبر پر فرمایا کہ جنت میں دو موتی ہیں ایک سفید ایک زرد زرد تو عرشِ تلی ہے اور مقامِ محمود سفید موتی کا ہے جس میں ستر ہزار بالا خانے ہیں جن میں سے ہر ہر گھر تین میل کا ہے۔ اس کے دریتچے دروازے تخت وغیرہ سب کے سب گویا ایک ہی جڑ سے ہیں۔ اسی کا نام ویسلہ ہے یہ محمد ؐ اور آپ کی اہل بیت کے لیے ہے۔ <sup>(۴)</sup>

تقویٰ کا یعنی منوعات سے رکنے کا اور حکم احکام کے بجالانے کا حکم دے کر پھر فرمایا کہ ”اس کی راہ میں جہاد کرو مشرکین و کفار کو جو اس کے دشمن ہیں اس کے دین سے الگ ہیں اس کی سیدھی راہ سے بھٹک گئے ہیں انہیں قتل کرو۔ ایسے مجاہدین با مراد ہیں فلاح و صلاح سعادت و شرافت انہی کے لیے ہے جنت کے بلند بالا خانے اور اللہ کی بے شمار نعمتیں انہی کے لیے ہیں یہ اس جنت میں پہنچائے جائیں گے جہاں موت و فوت نہیں جہاں کمی اور نقصان نہیں جہاں بھٹکی کی جوانی اور ابدی صحت اور دوائی عیش و عشرت ہے۔“

اپنے دوستوں کا نیک انجام بیان فرما کر اب اپنے دشمنوں کا برا نتیجہ ظاہر فرماتا ہے کہ ”ایسے سخت اور بڑے عذاب انہیں ہو رہے ہوں گے کہ اگر اس وقت روئے زمین کے مالک ہوں بلکہ اتنا ہی اور بھی ہو تو ان عذابوں سے بچنے کے لیے بطور بدلے کے سب دے ڈالیں لیکن اگر ایسا ہو بھی جائے تو بھی ان سے اب فدیہ قبول نہیں بلکہ جو عذاب ان پر ہیں وہ دائمی اور دوائی ہیں۔“ چسپے اور جگہ ہے کہ ”جہنمی جب جہنم میں سے نکلنا چاہیں گے تو پھر دوبارہ اسی میں لوٹا دیئے جائیں گے الخ“ بھڑکتی ہوئی آگ کے شعلوں کے ساتھ اوپر آجائیں گے کہ داروغے انہیں لوہے کے ہتھوڑے مار مار کر پھر قعر جہنم میں گرا دیں گے۔ غرض ان دائمی عذابوں سے چھٹکارا محال ہے۔ رسول اللہ ؐ فرماتے ہیں ”ایک جہنمی کو لایا جائے گا پھر اس سے پوچھا جائے گا کہ اے ابن آدم کہ تو تمہاری جگہ کیسی

<sup>(۱)</sup> [حسن: طبرانی اوسط (۶۳۷) مجمع الزوائد (۳۳۸/۹) الترغیب والترہیب (۲۵۸/۱)] شیخ البانی نے

اسے حسن کہا ہے۔ [صحیح الترغیب (۲۵۲)]

<sup>(۲)</sup> [صحیح: طبرانی اوسط (۲۶۰)] شیخ البانی نے اسے صحیح کہتے ہیں۔ [صحیح الجامع الصغیر (۷۱۵۱)]

السلسلۃ الصحیحۃ (۳۵۷۱)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس نے اس کی سند کو

حسن کہا ہے۔ جبکہ شیخ شعیب ارنؤط و اس کی سند کو ضعیف کہتے ہیں۔ [الموسوعة الحدیثیہ (۱۱۷۸۳)] حافظ زبیر علی

زئی بھی اس کی سند کو ضعیف کہتے ہیں۔ [

<sup>(۳)</sup> [ضعیف جدا: اس کی سند میں حارث اعمرو اور عبدالحمید راوی ضعیف ہے۔ شیخ مصطفیٰ السید، شیخ رشاد، شیخ عجاوی، شیخ علی

احمد اور شیخ حسن عباس فرماتے ہیں کہ اس کی سند ضعیف ہے۔]

<sup>(۴)</sup> [موقوف ضعیف: اس کی سند میں سعد بن طریف راوی ضعیف ہے۔ [میزان (۳۱۱۸)]



ہے؟ وہ کہے گا بدترین اور سخت ترین۔ اس سے پوچھا جائے گا کہ اس سے چھوٹنے کے لیے تو کیا کچھ خرچ کر دینے پر راضی ہے؟ وہ کہے گا ساری زمین بھر کا سونادے کر بھی میں یہاں سے چھوٹوں تو بھی سستا چھوٹا۔ اللہ تعالیٰ فرمائے گا جھوٹا ہے میں نے تو تجھ سے اس سے بہت ہی کم مانگا تھا لیکن تو نے کچھ بھی نہ کیا۔ پھر حکم دیا جائے گا اور اسے جہنم میں ڈال دیا جائے گا۔<sup>①</sup> (مسلم) ایک مرتبہ حضرت جابر رضی اللہ عنہ نے آنحضرت ﷺ کا یہ فرمان بیان کیا کہ ایک قوم جہنم میں سے نکال کر جنت میں پہنچائی جائے گی۔ اس پر ان کے شاگرد حضرت یزید فقیر رضی اللہ عنہ نے پوچھا کہ پھر اس آیت قرآنی کا کیا مطلب ہے؟ کہ ﴿يُرِيدُونَ أَن يُخَرِّجُوا مِنَهَا﴾ الخ، یعنی وہ جہنم سے آزاد ہونا چاہیں گے لیکن وہ آزاد ہونے والے نہیں تو آپ نے فرمایا اس سے پہلے کی آیت ﴿إِنَّ الَّذِينَ كَفَرُوا﴾ الخ، پڑھو جس سے صاف ہو جاتا ہے۔ کہ یہ کافر لوگ ہیں یہ کبھی نہ نکلیں گے<sup>②</sup> (مسند وغیرہ) دوسری روایت میں ہے کہ یزید رضی اللہ عنہ کا خیال یہی تھا کہ جہنم میں سے کوئی بھی نہ نکلے گا اس لیے یہ سن کر انہوں نے حضرت جابر رضی اللہ عنہ سے کہا کہ مجھے اور لوگوں پر تو انفس نہیں ہاں آپ صحابیوں پر انفس ہے کہ آپ بھی قرآن کے الٹ کہتے ہیں اس وقت مجھے بھی غصہ آ گیا تھا اس پر ان کے ساتھیوں نے مجھے ڈانٹا لیکن حضرت جابر رضی اللہ عنہ بہت ہی حلیم الطبع تھے انہوں نے سب کو روک دیا اور مجھے سمجھایا کہ قرآن میں جن کا جہنم سے نہ نکلنے کا ذکر ہے وہ کفار ہیں۔ تم نے قرآن نہیں پڑھا؟ میں نے کہا ہاں مجھے سارا قرآن یاد ہے؟ کہا پھر کیا یہ آیت قرآن میں نہیں ہے؟ ﴿وَمِنَ اللَّيْلِ فَتَهَجَّدْ بِهِ﴾ الخ، اس میں مقام محمود کا ذکر ہے یہی مقام شفاعت ہے۔ اللہ تعالیٰ بعض لوگوں کو جہنم میں ان کی خطاؤں کی وجہ سے ڈالے گا اور جب تک چاہے انہیں جہنم میں ہی رکھے گا پھر جب چاہے گا انہیں اس سے آزاد کر دے گا۔ حضرت یزید رضی اللہ عنہ فرماتے ہیں کہ اس کے بعد سے میرا خیال ٹھیک ہو گیا۔<sup>③</sup> حضرت طلق بن حبیب رضی اللہ عنہ کہتے ہیں میں بھی منکر شفاعت تھا یہاں تک کہ حضرت جابر رضی اللہ عنہ سے ملا اور اپنے دعوے کے ثبوت میں جن جن آیتوں میں جہنم کے ہمیشہ رہنے والوں کا ذکر ہے سب پڑھ ڈالیں تو آپ نے سن کر فرمایا! اے طلق کیا تم اپنے تئیں کتاب اللہ اور سنت رسول اللہ ﷺ کے علم میں مجھ سے افضل جانتے ہو؟ سنو جتنی آیتیں تم نے پڑھی ہیں وہ سب اہل جہنم کے بارے میں ہیں یعنی مشرکوں کے لیے۔ لیکن جو لوگ نکلیں گے یہ وہ لوگ ہیں جو مشرک نہ تھے لیکن گنہگار تھے گناہوں کے بدلے سزا بھگت لی پھر جہنم سے نکال دیئے گئے۔ حضرت جابر رضی اللہ عنہ نے یہ سب فرما کر اپنے دونوں ہاتھوں سے اپنے دونوں کانوں کی طرف اشارہ کر کے فرمایا یہ دونوں بہرے ہو جائیں اگر میں نے رسول اللہ ﷺ سے یہ نہ سنا ہو کہ جہنم میں داخل ہونے کے بعد بھی لوگ اس میں سے نکالے جائیں گے اور وہ جہنم سے

① [صحیح: صحیح بخاری: کتاب الرقاق: باب من نوقش الحساب عذب (۶۵۴۸) صحیح مسلم: کتاب صفات المنافقین: باب طلب الکافر فداء بملء الارض ذهباً (۲۸۰۵) مسند احمد (۲۱۸/۳)]

② [صحیح: صحیح مسلم: کتاب الایمان: باب ادنی اهل الجنة منزلة فيها (۱۹۱) مسند احمد (۳۵۵/۳)]

③ [سورۃ الاسرار: آیت ۷۹]

④ [ضعیف: اس کی سند ضعیف ہے کیونکہ اس میں مبارک بن فضالہ راوی قوی نہیں۔]

آزاد کر دیے جائیں گے قرآن کی آیاتیں جس طرح تم پڑھتے ہو ہم بھی پڑھتے ہی ہیں۔<sup>①</sup>

وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا نَكَالًا مِّنَ اللَّهِ  
وَاللَّهُ عَزِيزٌ حَكِيمٌ ٥ فَمَن تَابَ مِن بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ  
إِنَّ اللَّهَ غَفُورٌ رَّحِيمٌ ٦ أَلَمْ تَعْلَمُوا أَنَّ اللَّهَ لَهُ مُلْكُ السَّمٰوٰتِ وَالْأَرْضِ  
يُعَذِّبُ مَن يَشَاءُ وَيَغْفِرُ لِمَن يَشَاءُ ۚ وَاللَّهُ عَلَىٰ كُلِّ شَيْءٍ قَدِيرٌ ٧

چوری کرنے والے مرد و عورت کے ہاتھ کاٹ دیا کر و بدلہ اس کا جو انہوں نے کہا یہ تہیہ اللہ کی طرف سے اور اللہ تو  
وحمت والا ہے ۵ جو شخص اپنے گناہ کے بعد توبہ کر لے اور اصلاح کر لے تو اللہ تعالیٰ رحمت کے ساتھ اس کی طرف لوٹتا ہے  
یقیناً اللہ تعالیٰ معاف فرمانے والا مہربانی کرنے والا ہے ۶ کیا تجھے معلوم نہیں؟ کہ اللہ ہی کے لیے آسمان و زمین کی  
بادشاہت ہے جسے چاہے سزا دے اور جسے چاہے معاف فرما دے اللہ تعالیٰ ہر چیز پر قادر ہے ۷

**چوری کی حد کا بیان:** حضرت ابن مسعود رضی اللہ عنہ کی قرات میں ﴿فَاقْطَعُوا أَيْدِيَهُمَا﴾ ہے لیکن یہ قرات شاذ  
ہے گو عمل اسی پر ہے لیکن وہ عمل اس قرات کی وجہ سے نہیں بلکہ دوسرے دلائل کی بنا پر ہے۔ چور کے ہاتھ کاٹنے کا  
طریقہ اسلام سے پہلے بھی تھا اسلام نے اسے تفصیل وار اور منظم کر دیا اسی طرح قسامت دیتے فرائض کے مسائل  
بھی پہلے تھے لیکن غیر منظم اور ادھورے۔ اسلام نے انہیں ٹھیک ٹھاک کر دیا۔ ایک قول یہ بھی ہے کہ سب سے پہلے  
دو ایک نامی ایک خزاغی شخص کے ہاتھ چوری کے ازام میں قریش نے کاٹے تھے اس نے کعبہ کا غلاف چرایا تھا اور  
یہ بھی کہا گیا ہے کہ چوروں نے اس کے پاس رکھ دیا تھا۔ بعض فقہاء کا خیال ہے کہ چوری کی چیز کی کوئی حد نہیں  
تھوڑی ہو یا بہت محفوظ جگہ سے لی ہو یا غیر محفوظ جگہ سے بہر صورت ہاتھ کاٹا جائے گا۔ ابن عباس رضی اللہ عنہما سے مروی  
ہے کہ یہ آیت عام ہے تو ممکن ہے اس قول کا بھی مطلب ہو اور دوسرے مطالب بھی ممکن ہیں۔ ایک دلیل ان  
حضرات کی یہ حدیث بھی ہے کہ حضور صلی اللہ علیہ وسلم نے فرمایا اللہ تعالیٰ چور پر لعنت کرے کہ انڈا اچراتا ہے اور ہاتھ کٹواتا  
ہے رسی چرائی ہے اور ہاتھ کاٹا جاتا ہے ۲ جمہور علماء کا مذہب یہ ہے کہ چوری کے مال کی حد مقرر ہے۔ گو اس  
کی حد کے تقرر میں اختلاف ہے۔ امام مالک رحمہ اللہ کہتے ہیں تین درہم سکے والے خالص یا ان کی قیمت یا زیادہ  
کی کوئی چیز چنانچہ صحیح بخاری مسلم میں حضور صلی اللہ علیہ وسلم کا ایک ڈھال کی چوری پر ہاتھ کاٹا مروی ہے اور اس کی قیمت

① [ضعیف: الادب المفرد (۸۱۸) مشکل الآثار (۵۶۶۸)] شیخ شعیب ارنؤوط فرماتے ہیں کہ اس کی سند سعید

بن مہلب کی جہالت کی وجہ سے ضعیف ہے۔ [الموسوعة الحديثية (۴۰۵/۲۲)]

② [صحیح: صحیح بخاری: کتاب الحدود: باب لعن السارق (۶۷۸۳) صحیح مسلم: کتاب الحدود

: باب حد السرقة و نصابها (۱۶۸۷) ابن ماجہ: کتاب الحدود: باب حد السارق (۲۵۸۳) نسائی:

کتاب قطع السارق: باب تعظیم السرقة (۴۸۷۷) مسند احمد (۲۵۳/۲)]



اتنی ہی تھی۔ ① حضرت عثمان رضی اللہ عنہ نے اترنے کے چور کے ہاتھ کاٹے تھے جبکہ وہ تین درہم کی قیمت کا تھا۔ حضرت عثمان رضی اللہ عنہ کا یہ فعل گویا صحابہ رضی اللہ عنہم کا اجماع سکوتی ہے اور اس سے یہ بھی ثابت ہوتا ہے کہ پھل کے چور کے ہاتھ بھی کاٹے جائیں گے۔ حنفیہ اسے نہیں مانتے اور ان کے نزدیک چوری کے مال کا دس درہم کی قیمت کا ہونا ضروری ہے۔ اس میں شافعیہ کا اختلاف ہے پاؤ دینار کے تقرر میں۔ امام شافعی رضی اللہ عنہ کا فرمان ہے کہ پاؤ دینار کی قیمت کی چیز ہو یا اس سے زیادہ۔ ان کی دلیل بخاری و مسلم کی حدیث ہے کہ حضور ﷺ نے فرمایا چور کا ہاتھ پاؤ دینار میں پھر جو اس سے اوپر ہو اس میں کاٹنا چاہیے۔ ② مسلم کی ایک حدیث میں ہے چور کا ہاتھ نہ کاٹا جائے مگر پاؤ دینار پھر اس سے اوپر میں۔ ③ پس یہ حدیث اس مسئلے کا صاف فیصلہ کر دیتی ہے اور جس حدیث میں تین درہم میں حضور ﷺ سے ہاتھ کاٹنے کو فرمانا مروی ہے وہ اس کے خلاف نہیں اس لیے کہ اس وقت دینار بارہ درہم کا تھا۔ پس اصلی چوتھائی دینار ہے نہ کہ تین درہم۔ حضرت عمر بن خطاب، حضرت عثمان بن عفان، حضرت علی بن ابی طالب رضی اللہ عنہم بھی یہی فرماتے ہیں۔ حضرت عمر بن عبدالعزیز، لیث بن سعد، اوزاعی، شافعی، اسحاق بن راہویہ، ابو ثور، داود بن علی ظاہری رضی اللہ عنہم کا بھی یہی قول ہے۔ ایک روایت میں امام اسحق بن راہویہ اور امام احمد بن حنبل رضی اللہ عنہما سے مروی ہے کہ خواہ ربع دینار ہو خواہ تین درہم دونوں ہی ہاتھ کاٹنے کا نصاب ہے۔ مسند احمد کی ایک حدیث میں ہے چوتھائی دینار کی چوری پر ہاتھ کاٹ دو اس سے کم میں نہیں۔ اس وقت دینار بارہ درہم کا تھا تو چوتھائی دینار تین درہم کا ہوا۔ ④ نسائی میں ہے چور کا ہاتھ ڈھال کی قیمت سے کم میں نہ کاٹا جائے۔ حضرت عائشہ رضی اللہ عنہا سے پوچھا گیا ڈھال کی قیمت کیا ہے؟ فرمایا پاؤ دینار۔ ⑤ پس ان تمام احادیث سے صاف صاف ثابت ہو رہا ہے کہ دس درہم شرط لگانی کھلی غلطی ہے واللہ اعلم۔ امام ابو حنیفہ رضی اللہ عنہ اور ان کے ساتھیوں نے کہا ہے کہ جس ڈھال کے بارے میں حضور ﷺ کے زمانے میں چور کا ہاتھ کاٹا گیا اس کی قیمت نو درہم تھی چنانچہ ابوبکر بن شیبہ میں یہ موجود ہے ⑥ اور

① [صحیح: صحیح بخاری: کتاب الحدود: باب قول الله والسارق والسارقة فقتلوا ايديهما (۶۷۹۵)]

صحیح مسلم: کتاب الحدود: باب حد السرقة ونصابها (۱۶۸۶) نسائی: کتاب قطع السارق (۴۹۱۲) ابو داؤد: کتاب الحدود: باب ما يقطع فيه السارق (۴۳۸۵)

② [صحیح: صحیح بخاری: کتاب الحدود: باب قول الله تعالى والسارق والسارقة (۶۷۸۹) صحیح

مسلم: کتاب الحدود: باب حد السرقة ونصابها (۱۶۸۴) ابن ماجہ: کتاب الحدود: باب حد السارق (۲۵۸۵) مسند احمد (۱۶۳/۶)]

③ [صحیح: صحیح مسلم: کتاب الحدود: باب حد السرقة ونصابها (۱۶۸۴)]

④ [صحیح: مسند احمد (۸۰/۶)] شیخ البانی "اسے صحیح کہتے ہیں۔ [ارواء الغلیل (۲۴۰۲)]

⑤ [صحیح لغیرہ: نسائی: کتاب قطع السارق: باب ذکر اختلاف ابی بکر بن محمد (۴۹۳۹)] شیخ البانی "انے اسے صحیح لغیرہ قرار دیا ہے۔ [صحیح نسائی (۴۵۸۳)] حافظ زبیر علی زئی اسے صحیح کہتے ہیں۔

⑥ [ضعیف: ابن ابی شیبہ (۴۶۵/۶) مسند ابو یعلیٰ (۲۴۹۵) دارقطنی (۱۹۲/۳) مستدرک حاکم

(۳۷۸/۴) شیخ البانی "انے اسے ضعیف کہا ہے۔ [ضعیف ابو داؤد (۹۴۴) ضعیف نسائی (۳۶۱)]

عبداللہ بن عمر رضی اللہ عنہما سے۔ عبداللہ بن عباس اور عبداللہ بن عمرو رضی اللہ عنہما مخالفت کرتے رہے ہیں اور حدود کے بارے میں احتیاط پر عمل کرنا چاہیے اور احتیاط زیادتی میں ہے اس لیے دس درہم نصاب ہم نے مقرر کیا ہے۔ بعض سلف کہتے ہیں کہ دس درہم یا ایک دینار حد ہے علی ابن مسعود رضی اللہ عنہ، ابراہیم نخعی، ابو جعفر باقر رضی اللہ عنہما سے یہی مروی ہے۔

سعید بن جبیر رضی اللہ عنہ فرماتے ہیں پانچوں نہ کاٹی جائیں مگر پانچ دینار یا پچاس درہم کی قیمت کے برابر کے مال کی چوری میں۔ ظاہر یہ کا مذہب ہے کہ ہر تھوڑی بہت چیز کی چوری پر ہاتھ کٹے گا انہیں جمہور نے یہ جواب دیا کہ اولاً تو یہ اطلاق منسوخ ہے لیکن یہ جواب ٹھیک نہیں اس لیے کہ تاریخ نسخ کا کوئی یقینی عمل نہیں۔ دوسرا جواب یہ ہے کہ انڈے سے مراد لوہے کا انڈا ہے اور رسی سے مراد کشتیوں کے قیمتی رے ہیں۔ ① تیسرا جواب یہ ہے کہ یہ فرمان باعتبار نتیجے کے ہے یعنی ان چھوٹی چھوٹی معمولی سی چیزوں سے چوری شروع کرتا ہے آخر قیمتی چیزیں چرانے لگتا ہے اور ہاتھ کاٹا جاتا ہے اور یہ بھی ہو سکتا ہے کہ حضور ﷺ کا یہ فرمان بہ طور واقعہ کے بیان ہو۔ ایام جاہلیت میں ہر چھوٹی سی چیز کی چوری پر بھی ہاتھ کاٹ دیا جاتا تھا تو گویا حضور ﷺ بطور افسوس کے اور چور کو نادم کرنے کے فرما رہے ہیں کہ کیا ذلیل اور بے خوف انسان ہے کہ معمولی چیز کے لیے ہاتھ جیسی نعمت سے محروم ہو جاتا ہے۔ مذکور ہے کہ ابو العلاء معری جب بغداد میں آیا تو اس نے اس بارے میں بڑے اعتراض شروع کیے اور اس کے جی میں یہ خیال بیٹھ گیا کہ میرے اس اعتراض کا جواب کسی سے نہیں ہو سکتا تو اس نے ایک شعر کہا کہ اگر ہاتھ کاٹ ڈالا جائے تو دیت میں پانچ سود لوائیں اور پھر اسی ہاتھ کو پاؤ دینار کی چوری پر کٹو ادیں یہ ایسا تاقص ہے کہ ہماری سمجھ میں تو آتا ہی نہیں خاموش ہیں اور کہتے ہیں کہ ہمارا مولانا ہمیں جہنم سے بچائے۔ لیکن جب اس کی یہ بکواس مشہور ہوئی تو علماء کرام نے اسے جواب دینا چاہا تو یہ بھاگ گیا پھر جواب بھی مشہور کر دیئے گئے۔ قاضی عبدالوہاب نے جواب دیا تھا کہ جب تک ہاتھ امین تھا تب تک شہین یعنی قیمتی تھا اور جب یہ خان ہو گیا اس نے چوری کر لی تو اس کی قیمت گھٹ گئی۔ بعض بزرگوں نے اسے قدرے تفصیل سے جواب دیا تھا کہ اس سے شریعت کی کامل حکمت ظاہر ہوتی ہے اور دنیا کا امن و امان قائم ہوتا ہے جو کسی کا ہاتھ بے وجہ کاٹ ڈالے اس پر بڑا جرمانہ رکھتا کہ لوگ اس برے فعل سے بچیں وہاں یہی حکم مناسب تھا چوری میں تھوڑی سی چیز پر اسے کاٹ دینے کا حکم دیتا کہ چوری کا دروازہ اس خوف سے بند ہو جائے۔ پس یہ تو عین حکمت ہے اگر چوری میں بھی اتنی رقم کی قید لگائی جاتی تو چوریوں کا اسناد نہ ہوتا۔ یہ بدلہ ہے ان کے کرتوت کا۔ مناسب مقام یہی ہے کہ جس عضو سے اس نے دوسرے کو نقصان پہنچایا ہے اسی عضو پر سزا ہو۔ تاکہ انہیں کافی عبرت حاصل ہو اور دوسروں کو بھی تنبیہ ہو جائے۔

اللہ اپنے انتقام میں غالب ہے اور اپنے احکام میں حکیم ہے۔ جو شخص اپنے گناہ کے بعد توبہ کر لے اور اللہ کی طرف جھک جائے اللہ اسے اپنا گناہ معاف فرما دیا کرتا ہے۔ ہاں جو مال چوری میں کسی کا لے لیا ہے چونکہ وہ اس شخص کا حق ہے لہذا صرف توبہ کرنے سے وہ معاف نہیں ہوتا تا وقتیکہ وہ مال جس کا ہے اسے نہ پہنچائے یا اس کے



بدلے پوری پوری قیمت ادا کرے۔ جمہور ائمہ کا یہی قول ہے، صرف امام ابو حنیفہ رحمۃ اللہ علیہ کہتے ہیں کہ ”جب چوری پر ہاتھ کٹ گیا اور مال تلف ہو چکا ہے تو اس کا بدلہ دینا اس پر ضروری نہیں“۔ دارقطنی وغیرہ کی ایک مرسل حدیث میں ہے کہ ”ایک چور حضور صلی اللہ علیہ وسلم کے سامنے لایا گیا، جس نے چادر چرائی تھی، آپ نے اس سے فرمایا: میرا خیال ہے کہ تم نے چوری نہیں کی ہوگی، انہوں نے کہا یا رسول اللہ صلی اللہ علیہ وسلم میں نے چوری کی ہے تو آپ نے فرمایا اسے لے جاؤ اور اس کا ہاتھ کاٹ دو جب ہاتھ کٹ چکا اور آپ کے پاس واپس آئے تو آپ نے فرمایا توبہ کرو، انہوں نے توبہ کی، آپ نے فرمایا اللہ نے تمہاری توبہ قبول فرمائی“۔ <sup>(۱)</sup> ابن ماجہ میں ہے کہ ”حضرت عمر بن مسعود رضی اللہ عنہ حضور صلی اللہ علیہ وسلم کے پاس آ کر کہتے ہیں کہ مجھ سے چوری ہو گئی ہے تو آپ مجھے پاک کیجیے، فلاں قبیلے والوں کا اونٹ میں نے چرا لیا ہے۔ آپ نے اس قبیلے والوں کے پاس آدمی بھیج کر دریافت فرمایا تو انہوں نے کہا کہ ہمارا اونٹ تو ضرور گم ہو گیا ہے۔ آپ نے حکم دیا اور ان کا ہاتھ کاٹ ڈالا گیا وہ ہاتھ کٹنے پر کہنے لگے اللہ کا شکر ہے جس نے تجھے میرے جسم سے الگ کر دیا، تو نے تو میرے سارے جسم کو جہنم میں لے جانا چاہا تھا“۔ <sup>(۲)</sup> ابن جریر میں ہے کہ ”ایک عورت نے کچھ زیور چرائیے، ان لوگوں نے حضور صلی اللہ علیہ وسلم کے پاس اسے پیش کیا، آپ نے اس کا ہاتھ کاٹنے کا حکم دیا، جب کٹ چکا تو اس عورت نے کہا یا رسول اللہ صلی اللہ علیہ وسلم کیا میری توبہ بھی ہے؟ آپ نے فرمایا تم تو ایسی پاک صاف ہو گئیں کہ گویا آج ہی پیدا ہوئی ہو“۔ اس پر آیت ﴿فَمَنْ تَابَ﴾ الخ نازل ہوئی۔ <sup>(۳)</sup> مسند میں اتنا اور بھی ہے کہ اس وقت اس عورت والوں نے کہا ہم اس کا فدیہ دینے کو تیار ہیں لیکن آپ نے اسے قبول نہ فرمایا اور ہاتھ کاٹنے کا حکم دے دیا۔ <sup>(۴)</sup> یہ عورت مخزومیہ قبیلے کی تھی اور اس کا یہ واقعہ بخاری و مسلم میں بھی موجود ہے کہ چونکہ یہ بڑے گھرانے کی عورت تھی، لوگوں میں بڑی تشویش پھیلی اور ارادہ کیا کہ رسول اللہ صلی اللہ علیہ وسلم سے اس کے بارے میں کچھ کہیں سنیں، یہ واقعہ غزوہ فتح میں ہوا تھا، بالآخر یہ طے ہوا کہ حضرت اسامہ بن زید رضی اللہ عنہ جو رسول اللہ صلی اللہ علیہ وسلم کے بہت پیارے ہیں، وہ ان کے بارے میں حضور صلی اللہ علیہ وسلم سے سفارش کریں، حضرت اسامہ رضی اللہ عنہ نے جب اس کی سفارش کی تو حضور صلی اللہ علیہ وسلم کو سخت ناگوار گذرا اور غصے سے فرمایا: اسامہ رضی اللہ عنہ تو اللہ کی حدوں میں سے ایک حد کے بارے میں سفارش کر رہا ہے؟ اب تو حضرت اسامہ رضی اللہ عنہ بہت گھبرائے اور کہنے لگے مجھ سے بڑی خطا ہوئی، میرے لیے آپ استغفار کیجیے۔ شام کے وقت اللہ کے رسول صلی اللہ علیہ وسلم نے ایک خطبہ سنایا جس میں اللہ تعالیٰ کی پوری

<sup>(۱)</sup> **ضعیف**: دارقطنی (۱۰۲/۳) مستدرک حاکم (۳۸۱/۴) شرح معانی الآثار (۱۶۸/۳) بیہقی

(۲۷۵/۸) شیخ البانی نے اسے ضعیف کہا ہے۔ [ارواء الغلیل (۱۲۰/۸)]

<sup>(۲)</sup> **ضعیف**: ابن ماجہ: کتاب الحدود: باب السارق یعترف (۲۵۸۸) اس کی سند ابن لہیعہ کی وجہ سے ضعیف

ہے۔ حافظ بوسیری اور شیخ البانی نے اسے ضعیف کہا ہے۔ [الزوائد (۳۱۷/۲) ضعیف ابن ماجہ (۵۶۲) مولانا

بمشر احمد بانی اور حافظ زبیر علی زئی بھی اس کی سند کو ضعیف کہتے ہیں۔]

<sup>(۳)</sup> **ضعیف**: تفسیر ابن جریر الطبری (۱۱۹۲۲) یہ روایت ابن لہیعہ کی وجہ سے ضعیف ہے۔]

<sup>(۴)</sup> **ضعیف**: مسند احمد (۱۷۷/۲) یہ بھی ابن لہیعہ کی وجہ سے ضعیف ہے۔]

حمد و ثناء کے بعد فرمایا کہ تم سے پہلے کے لوگ اسی خصلت پر تباہ و برباد ہو گئے کہ ان میں سے جب کوئی شریف شخص بڑا آدمی چوری کرتا تھا تو اسے چھوڑ دیتے تھے اور جب کوئی معمولی آدمی ہوتا تو اس پر حد جاری کرتے۔ اس اللہ کی قسم جس کے ہاتھ میں میری جان ہے اگر فاطمہ رضی اللہ عنہا حضرت محمد ﷺ بھی چوری کریں تو میں ان کے بھی ہاتھ کاٹ دوں۔ پھر حکم دیا اور اس عورت کا ہاتھ کاٹ دیا گیا۔ حضرت صدیقہ رضی اللہ عنہا فرماتی ہیں پھر اس بیوی صاحبہ نے توبہ کی اور پوری اور پختہ توبہ کی اور نکاح کر لیا، پھر وہ میرے پاس اپنے کسی کام کاج کے لیے آتی تھیں اور میں اس کی حاجت آنحضرت ﷺ سے بیان کر دیا کرتی تھی۔ ﴿۱﴾ ”مسلم میں ہے کہ ایک عورت لوگوں سے اسباب ادھار لیتی تھی، پھر انکار کر جایا کرتی تھی، حضور ﷺ نے اس کے ہاتھ کاٹنے کا حکم دیا۔“ ﴿۲﴾ اور روایت میں ہے یہ زیور ادھار لیتی تھی اور اس کا ہاتھ کاٹنے کا حکم حضرت بلال رضی اللہ عنہ کو ہوا تھا۔ ﴿۳﴾ کتاب الاحکام میں ایسی بہت سی حدیثیں وارد ہیں جو چوری سے تعلق رکھتی ہیں۔ فالحمد للہ۔ جمیع مملوک کا مالک ساری کائنات کا حقیقی بادشاہ سچا حاکم اللہ ہی ہے۔ جس کے کسی حکم کو کوئی روک نہیں سکتا، جس کے کسی ارادے کو کوئی بدل نہیں سکتا، جسے چاہے بخشے جسے چاہے عذاب کرے۔ ہر ہر چیز پر وہ قادر ہے اس کی قدرت کامل اور اس کا قبضہ سچا ہے۔

يَا أَيُّهَا الرَّسُولُ لَا يَحْزُنْكَ الَّذِينَ يُسَارِعُونَ فِي الْكُفْرِ مِنَ الَّذِينَ قَالُوا آمَنَّا  
بِأَفْوَاهِهِمْ وَلَمْ تُؤْمِنُ قُلُوبُهُمْ ۖ وَمِنَ الَّذِينَ هَادُوا ۖ وَ سَمِعُوا لِلْكَذِبِ  
سَمْعُونَ لِقَوْمٍ آخَرِينَ ۖ لَمْ يَأْتُواكَ ۖ يَحْزَنُونَ الْكَلِمَ مِنْ بَعْدِ مَوَاضِعِهِ ۖ  
يَقُولُونَ إِنْ أُوتِيتُمْ هَذَا فَخُذُوا ۖ وَإِنْ لَمْ تُؤْتَوْا ۖ فَادْرُؤا ۖ وَمَنْ يَدْرُ  
اللَّهُ فِتْنَتَهُ فَلَنْ تَمْلِكَ لَهُ مِنَ اللَّهِ شَيْئًا ۖ أُولَٰئِكَ الَّذِينَ لَمْ يُرِدِ  
اللَّهُ أَنْ يُطَهِّرْ قُلُوبَهُمْ ۖ لَهُمْ فِي الدُّنْيَا خِزْيٌ ۖ وَلَهُمْ فِي الْآخِرَةِ عَذَابٌ  
عَظِيمٌ ۝ سَمِعُونَ لِلْكَذِبِ أَكْثُونَ لِلسَّحْتِ ۖ فَإِنْ جَاءُوكَ فَاحْكُم بَيْنَهُمْ  
أَوْ أَعْرِضْ عَنْهُمْ ۖ وَإِنْ تُعْرِضْ عَنْهُمْ فَلَنْ يَضُرُّوكَ شَيْئًا ۖ وَإِنْ حَكَمْتَ فَاحْكُم

﴿۱﴾ [صحیح : صحیح بخاری : کتاب فضائل الصحابة : باب ذکر اسامہ بن زید (۳۷۳۲) صحیح مسلم :

کتاب الحدود : باب قطع السارق الشریف (۱۶۸۸) نسائی : کتاب قطع السارق (۴۸۹۹) ابن ماجہ :

کتاب الحدود (۲۵۴۷) ابو داؤد : کتاب الحدود : باب فی الحد یشفع فیہ (۴۳۷۳) ترمذی : کتاب

الحدود : باب ماجاء فی کراهیة ان یشفع فی الحدود (۱۴۳۰) ]

﴿۲﴾ [صحیح : صحیح مسلم (۱۶۸۸) ]

﴿۳﴾ [صحیح : نسائی : کتاب قطع السارق : باب ما یكون حرزا وما لا یكون (۴۸۹۳) شیخ البانی نے اسے

صحیح کہا ہے۔ [ارواء الغلیل (۲۴۰۵) حافظ زبیر علی زئی بھی اسے صحیح کہتے ہیں۔]



بَيِّنْهُمْ بِالْقِسْطِ - إِنَّ اللَّهَ يُحِبُّ الْمُقْسِطِينَ ۝ وَكَيْفَ يُحْكِمُونَكَ وَعِنْدَهُمُ  
التَّوْرَةُ فِيهَا حُكْمٌ ۝ اللَّهُ ثُمَّ يَتَوَكَّلُونَ مِنْ بَعْدِ ذَلِكَ وَمَا أُولَٰئِكَ بِالْمُؤْمِنِينَ ۝  
إِنَّا أَنْزَلْنَا التَّوْرَةَ فِيهَا هُدًى وَنُورٌ يُحْكِمُ بِهَا النَّبِيُّونَ الَّذِينَ أَسْلَمُوا  
لِلَّذِينَ هُمْ أَهْلُهَا ۝ وَالرَّبَّنِيُّونَ وَالْأَحْبَارُ بِمَا اسْتُحْفِظُوا مِنْ كِتَابِ اللَّهِ وَكَانُوا  
عَلَيْهِ شُهَدَاءَ ۝ فَلَا تَخْشَوُا النَّاسَ وَاخْشَوْنِي وَلَا تَشْتَرُوا بِآيَاتِي ثَمَنًا قَلِيلًا ۝  
وَمَنْ لَّمْ يُحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ ۝

اے رسول (ﷺ) تو ان لوگوں کے پیچھے اپنا دل نہ کڑھا جو کفر میں سبقت کر رہے ہیں خواہ وہ ان منافقوں میں سے ہوں جو زبانی تو ایمان کا دعویٰ کرتے ہیں لیکن حقیقتاً ان کے دل با ایمان نہیں اور خواہ وہ یہودیوں میں سے ہوں جو غلط باتوں کے سننے کے عادی ہیں اور ان لوگوں کے جاسوس ہیں جواب تک آپ کے پاس نہیں آئے باتوں کے اصلی موقعہ کو چھوڑ کر انہیں بے اسلوب اور متغیر کر دیا کرتے ہیں کہتے ہیں کہ اگر تم یہی حکم دیے جاؤ تو قبول کر لینا اور اگر یہ حکم نہ دیے جاؤ تو الگ تھلگ رہنا جس کا خراب کرنا اللہ ہی کو منظور ہو تو اس کے لیے اللہ کی ہدایت میں سے کسی چیز کا محتار نہیں اللہ کا ارادہ ان کے دلوں کو پاک کرنے کا نہیں ان کے لیے دنیا میں بھی بڑی ذلت اور رسوائی ہے اور آخرت میں بھی ان کے لیے بہت بڑی سخت سزا ہے ۝ یہ کان لگا لگا کر جھوٹ کے سننے والے اور جی بھر بھر کر حرام کے کھانے والے ہیں اگر یہ تیرے پاس آئیں تو تجھے اختیار ہے خواہ ان کے آپس کا فیصلہ کر خواہ ان کو ٹال دے۔ اگر تو ان سے منہ بھی پھیرے گا تو بھی یہ تجھے ہرگز کوئی ضرر نہیں پہنچا سکتے اور اگر تو فیصلہ کرے تو ان میں عدل و انصاف کے ساتھ فیصلہ کر عدل والوں سے اللہ محبت کرتا ہے ۝ تعجب کی بات ہے کہ اپنے پاس تو رات ہوتے ہوئے جس میں احکام اللہ ہیں تجھے حکم بناتے ہیں پھر اس کے بعد بھی پھر جاتے ہیں دراصل یہ ایمان و یقین والے ہیں ہی نہیں ۝ ہم نے ہی تو رات نازل فرمائی ہے جس میں ہدایت و نور ہے یہودیوں میں اسی تو رات کے ساتھ اللہ کے سامنے والے انبیاء اور اہل اللہ اور علماء فیصلے کرتے تھے کیونکہ انہیں اللہ کی اس کتاب کی حفاظت کا حکم دیا گیا تھا اور وہ اس پر اقراری گواہ تھے۔ اب تمہیں چاہیے کہ لوگوں سے نہ ڈرو اور صرف میرا ڈر رکھو میری آیتوں کو تھوڑے تھوڑے مول پر نہ پٹو جو لوگ اللہ کی اتاری ہوئی وحی کے ساتھ فیصلے نہ کریں وہ پورے اور پختہ کافر ہیں ۝

غیر اللہ کے قانون کے مطابق فیصلہ کرنے والے کافر، فاسق، ظالم: ان آیتوں میں ان لوگوں کی مذمت بیان ہو رہی ہے جو رائے قیاس اور خواہش نفسانی کو اللہ کی شریعت پر مقدم رکھتے ہیں۔ اللہ و رسول کی اطاعت سے نکل کر کفر کی طرف دوڑتے بھاگتے رہتے ہیں۔ گو یہ لوگ زبانی ایمان کے دعوے کریں لیکن ان کا دل ایمان سے خالی ہے۔ منافقوں کی یہی حالت ہے کہ زبان کے کھرنے دل کے کھوٹے اور یہی خصلت یہودیوں کی ہے جو اسلام اور اہل اسلام کے دشمن ہیں۔ یہ جھوٹ کو مزے سے سننے والے ہیں اور دل کھول کر قبول کرتے ہیں۔ لیکن سچ سے بھاگتے ہیں بلکہ نفرت کرتے ہیں اور جو لوگ آپ کی مجلس میں نہیں آتے یہ یہاں کی وہاں پہنچاتے ہیں۔ ان کی طرف سے جاسوسی کرنے کو آتے ہیں۔ پھر نالائقی یہ کرتے ہیں کہ یہ بات کو بدل ڈالا کرتے ہیں مطلب کچھ ہو

لے کچھ اڑتے ہیں، ارادے یہی ہیں کہ اگر تمہاری خواہش کے مطابق کہے تو مان لو طبعیت کے خلاف ہو تو دور ہو۔ کہا گیا ہے کہ یہ آیت ان یہودیوں کے بارے میں اتری تھی جن میں ایک کو دوسرے نے قتل کر دیا تھا، اب کہنے لگے چلو حضور ﷺ کے پاس چلیں اگر آپ دیت جرمانے کا حکم دیں تو منظور کر لیں گے اور اگر قصاص بدلے کو فرمائیں گے تو نہیں مانیں گے۔ لیکن زیادہ صحیح بات یہ ہے کہ وہ ایک زنا کار کو لے کر آئے تھے۔ ان کی کتاب توراۃ میں دراصل حکم تو یہ تھا کہ شادی شدہ زانی کو سنگسار کیا جائے۔ لیکن انہوں نے اسے بدل ڈالا تھا اور سو کوڑے مار کر منہ کالا کر کے، الٹا گدھے پر سوار کر کے رسوائی کر کے چھوڑ دیتے تھے۔ جب ہجرت کے بعد ان میں سے کوئی زنا کاری کے جرم میں پکڑا گیا تو یہ کہنے لگے آؤ حضور ﷺ کے پاس چلیں اور آپ سے اس کے بارے میں سوال کریں، اگر آپ بھی وہی فرمائیں گے جو ہم کرتے ہیں تو اسے قبول کر لیں گے اور اللہ کے ہاں بھی یہ ہماری سند ہو جائے گی اور اگر جرم کو فرمائیں گے تو نہیں مانیں گے۔ چنانچہ یہ آئے اور حضور ﷺ سے ذکر کیا کہ ہمارے ایک مرد عورت نے بدکاری کی ہے، ان کے بارے میں آپ کیا ارشاد فرماتے ہیں؟ آپ نے فرمایا تمہارے ہاں توراۃ میں کیا حکم ہے؟ انہوں نے کہا ہم تو اسے رسوا کرتے ہیں اور کوڑے مار کر چھوڑ دیتے ہیں۔ یہ سن کر حضرت عبداللہ بن سلام رضی اللہ عنہ نے فرمایا، جھوٹ کہتے ہیں، تورات میں سنگسار کرنے کا حکم ہے۔ لاؤ تورات پیش کرو انہوں نے تورات کھولی لیکن آیت رجم پر ہاتھ رکھ کر آگے پیچھے کی سب عبارت پڑھ سنائی۔ حضرت عبداللہ رضی اللہ عنہ سمجھ گئے اور آپ نے فرمایا اپنے ہاتھ کو ہٹا، ہاتھ ہٹایا تو سنگسار کرنے کی آیت موجود تھی اب تو انہیں بھی اقرار کرنا پڑا۔ پھر حضور ﷺ کے حکم سے زانیوں کو سنگسار کر دیا گیا، حضرت عبداللہ رضی اللہ عنہ فرماتے ہیں ”میں نے دیکھا کہ وہ زانی عورت کو پتھروں سے بچانے کے لیے اس کے آڑے آ جاتا تھا۔“ (بخاری و مسلم) اور سند سے مروی ہے کہ یہودیوں نے کہا ”ہم تو اسے کالا منہ کر کے کچھ مار پیٹ کر چھوڑ دیتے ہیں۔“ اور آیت کے ظاہر ہونے کے بعد انہوں نے کہا ہے تو یہی حکم لیکن ہم نے تو اسے چھپا لیا تھا جو پڑھ رہا تھا اسی نے رجم کی آیت پر اپنا ہاتھ رکھ دیا تھا جب اس کا ہاتھ اٹھوایا تو آیت پراچھتی ہوئی نظر پڑ گئی۔ ان دونوں کے رجم کرنے والوں میں حضرت عبداللہ بن عمر رضی اللہ عنہما بھی موجود تھے۔

ایک اور روایت میں ہے کہ ان لوگوں نے اپنے آدمی بھیج کر آپ کو بلوایا تھا اپنے مدرسے میں گدی پر آپ کو بٹھایا تھا اور جو تورات آپ کے سامنے پڑھ رہا تھا وہ ان کا بہت بڑا عالم تھا۔ (۱) ایک روایت میں ہے کہ آپ نے ان سے قسم دے کر پوچھا تھا کہ تم تورات میں شادی شدہ زانی کی کیا سزا پاتے ہو؟ تو انہوں نے یہی جواب دیا تھا، لیکن ایک نوجوان کچھ نہ بولا خاموش ہی کھڑا رہا، آپ نے اس کی طرف دیکھ کر خاص اسے دوبارہ قسم دی اور جواب

(۱) [صحیح: صحیح بخاری: کتاب الحدود: باب احکام اہل الزمۃ و احصانہم (۶۸۴۱) صحیح مسلم

: کتاب الحدود: باب رجم الیہود اہل الزمۃ فی الزنی (۱۶۹۹) ابوداؤد: کتاب الحدود: باب فی

رجم الیہود بین (۴۴۴۶)]

(۲) [حسن: ابوداؤد: کتاب الحدود: باب فی رجم الیہود بین (۴۴۴۹)] شیخ البانیؒ نے اسے حسن کہا ہے۔

[ارواء الغلیل (۹۴/۵)] حافظ زبیر علی زئیؒ بھی اسے حسن کہتے ہیں۔]



مانگا اس نے کہا جب آپ ایسی قسمیں دے رہے ہیں تو میں جھوٹ نہ بولوں گا، واقعی تو رات میں ان لوگوں کی سزا سنگساری ہے۔ آپ نے فرمایا اچھا پھر یہ بھی سچ بتاؤ کہ پہلے پہل اس رجم کو تم نے کیوں اور کس پر سے اڑایا؟ اس نے کہا حضرت ہمارے کسی بادشاہ کے رشتے دار بڑے آدمی نے زنا کاری کی۔ اس کی عظمت اور بادشاہ کی ہیبت کے مارے اسے رجم نہ کیا۔ پھر ایک عام آدمی نے بدکاری کی تو اسے رجم کرنا چاہا لیکن اس کی ساری قوم چڑھ دھڑی کہ یا تو اس اگلے شخص کو بھی رجم کر دو ورنہ اسے بھی چھوڑ دو۔ آخر ہم نے مل ملا کر یہ طے کیا کہ بجائے رجم کے اس قسم کی کوئی سزا مقرر کر دی جائے۔ چنانچہ حضور ﷺ نے تو رات کے حکم کو جاری کیا اور اسی بارے میں آیت ﴿اِنَّ

**اَنْزَلْنَا**﴾ الخ اتری۔ پس آنحضرت ﷺ بھی ان احکام کے جاری کرنے والوں میں سے ہیں۔ (احمد ابو داؤد) مسند احمد میں ہے کہ ایک شخص کو یہودی کلام نہ کیے لے جا رہے تھے اور اسے کوڑے بھی مار رکھے تھے تو آپ نے بلا کر ان سے ماجرا پوچھا انہوں نے کہا اس نے زنا کیا ہے۔ آپ نے فرمایا کہ کیا زانی کی یہی سزا تمہارے ہاں ہے؟ کہا ہاں۔ آپ نے ان کے ایک عالم کو بلا کر اسے سخت قسم دے کر پوچھا تو اس نے کہا کہ اگر آپ ایسی قسم نہ دیتے تو میں ہرگز نہ بتاتا بات یہ ہے کہ ہمارے ہاں دراصل زنا کاری کی سزا سنگساری ہے لیکن چونکہ امیر امراء اور شرفاء لوگوں میں یہ بدکاری بڑھ گئی تھی اور انہیں اس قسم کی سزا دینی ہم نے مناسب نہ جانی اس لیے انہیں تو چھوڑ دیتے تھے اور اللہ کا حکم مارا نہ جائے اس لیے غریب غرباء کم حیثیت لوگوں کو رجم کر دیتے تھے پھر ہم نے رائے زنی کی کہ آؤ کوئی ایسی سزا تجویز کرو کہ شریف وغیرہ شریف امیر غریب پر سب یکساں جاری ہو سکے چنانچہ ہمارا سب کا اس بات پر اتفاق ہوا کہ منہ کالے کر دیں اور کوڑے لگائیں۔ یہ سن کر حضور ﷺ نے حکم دیا کہ ان دونوں کو سنگسار کرو چنانچہ انہیں رجم کر دیا گیا اور آپ نے فرمایا اے اللہ میں پہلا وہ شخص ہوں جس نے تیرے ایک مردہ حکم کو زندہ کیا۔ اس پر آیت ﴿يَا أَيُّهَا الرَّسُولُ لَا يَحْزُنْكَ﴾ سے ﴿هُمُ الْكَافِرُونَ﴾ (المائدہ ۴۱-۴۴) تک نازل ہوئی۔

انہی یہودیوں کے بارے میں اور آیت میں ہے کہ اللہ کے نازل کردہ حکم کے مطابق فیصلہ نہ کرنے والے ظالم ہیں اور آیت میں ہے فاسق ہیں۔ (مسلم وغیرہ) اور روایت میں ہے کہ ”واقعہ زنا فذک میں ہوا تھا اور وہاں کے یہودیوں نے مدینے شریف کے یہودیوں کو لکھ کر حضور ﷺ سے پچھوایا تھا جو عالم ان کا آیا اس کا نام ابن صور یا تھا یہ آنکھ کا بھینگا تھا اور اس کے ساتھ ایک دوسرا عالم بھی تھا۔ حضور ﷺ نے جب انہیں قسم دی تو دونوں نے قبول کیا تھا آپ نے انہیں کہا تھا تمہیں اس اللہ کی قسم جس نے بنو اسرائیل کے لیے پانی میں راہ کر دی تھی اور ابر کا سایہ ان پر کیا تھا اور فرعونوں سے بچا لیا تھا اور من وسلوی اتارا تھا۔ اس قسم سے وہ چونک گئے اور آپس میں کہنے

① [ضعیف: ابو داؤد: کتاب الحدود: باب رجم اليهودیین (۴۴۵۰) تفسیر ابن جریر الطبری

[[۱۱۹۲۸]] الخ البانی نے اسے ضعیف کہا ہے۔ [ضعیف ابو داؤد (۹۵۹) ارواء الغلیل (۹۵/۵)]

② [صحیح: صحیح مسلم: کتاب الحدود: باب رجم اليهود اهل الزمة فی الزنی (۱۷۰۰) ابو داؤد:

کتاب الحدود: باب فی رجم اليهودیین (۴۴۴۷-۴۴۴۸) مسند احمد (۲۸۶/۴)]

لگے بڑی زبردست قسم ہے اس موقع پر جھوٹ بولنا ٹھیک نہیں تو کہا حضور ﷺ تو رات میں یہ ہے کہ بری نظر سے دیکھنا بھی مثل زنا کے ہے اور گلے لگانا بھی اور بوسہ لینا بھی پھر اگر چار گواہ اس بات کے ہوں کہ انہوں نے دخول خروج دیکھا ہے جیسا کہ سلائی سرمہ دانی میں جاتی آتی ہے تو رجم واجب ہو جاتا ہے۔ آپ نے فرمایا یہی مسئلہ ہے پھر حکم دیا اور انہیں رجم کرا دیا گیا۔ اس پر آیت ﴿فَإِنْ جَاؤُكَ﴾ الخ اتری۔<sup>(۱)</sup> (ابوداؤد وغیرہ) ایک روایت میں جو دو عالم سامنے لائے گئے تھے یہ دونوں صورتوں کے لڑکے تھے۔ ترک حد کا سبب اس روایت میں یہودیوں کی طرف سے یہ بیان ہوا ہے کہ جب ہم میں سلطنت نہ رہی تو ہم نے اپنے آدمیوں کی جان لینی مناسب نہ سمجھی پھر آپ نے گواہوں کو بلوا کر گواہی لی جنہوں نے بیان دیا کہ ہم نے اپنی آنکھوں سے انہیں اس برائی میں دیکھا ہے جس طرح سرمہ دانی میں سلائی ہوتی ہے۔<sup>(۲)</sup> دراصل توراۃ وغیرہ کا منکوانا ان کے عالموں کو بلوانا یہ سب انہیں الزام دینے کے لیے نہ تھا نہ اس لیے تھا کہ وہ اسی کے ماننے کے مکلف ہیں، نہیں بلکہ خود رسول اللہ ﷺ کا فرمان واجب العمل ہے اس سے مقصد ایک تو حضور ﷺ کی سچائی کا اظہار تھا کہ اللہ کی وحی سے آپ نے یہ معلوم کر لیا کہ ان کی تورات میں بھی حکم رجم موجود ہے اور یہی نکلا دوسرے ان کی رسوائی کہ انہیں پہلے کے انکار کے بعد اقرار کرنا پڑا اور دنیا پر ظاہر ہو گیا کہ یہ لوگ فرمان الہی کو چھپالینے والے اور اپنی رائے قیاس پر عمل کرنے والے ہیں اور اس لیے بھی کہ یہ لوگ سچے دل سے حضور ﷺ کے پاس کچھ اس لیے نہیں آئے تھے کہ آپ کی فرماں برداری کریں بلکہ محض اس لیے آئے تھے کہ اگر آپ کو بھی اپنے اجماع کے موافق پائیں گے تو اتحاد کر لیں گے ورنہ ہرگز قبول نہ کریں گے اسی لیے فرمان ہے کہ ”جنہیں اللہ گمراہ کر دے تو ان کو کسی قسم سے راہ راست آنے کا اختیار نہیں ہے ان کے گندے دلوں کو پاک کرنے کا اللہ کا ارادہ نہیں ہے یہ دنیا میں ذلیل و خوار ہوں گے اور آخرت میں داخل نار ہوں گے۔ یہ باطل کو کان لگا کر مزے لے کر سننے والے ہیں اور رشوت جیسی حرام چیز کو دن دھاڑے کھانے والے ہیں بھلا ان کے نجس دل کیسے پاک ہوں گے؟ اور ان کی دعائیں اللہ کیسے سنے گا؟ اگر یہ تیرے پاس آئیں تو تجھے اختیار ہے کہ ان کے فیصلے کر یا نہ کر اگر تو ان سے منہ پھیر لے جب بھی یہ تیرا کچھ نہیں بگاڑ سکتے کیونکہ ان کا قصد اتباع حق نہیں بلکہ اپنی خواہشوں کی پیروی ہے۔“ بعض بزرگ کہتے ہیں یہ آیت منسوخ ہے اس آیت سے ﴿وَأَنْ أَحْكَمْ بَيْنَهُمْ بِمَا أَنْزَلَ اللَّهُ﴾ (المائدہ/۴۹) پھر فرمایا ”اگر تو ان میں فیصلے کرے تو عدل و انصاف کے ساتھ کر گو یہ خود ظالم ہیں اور عدل سے ہٹے ہوئے ہیں اور مان لو کہ اللہ تعالیٰ عادل لوگوں سے محبت رکھتا ہے۔“

پھر ان کی خباثت بدباطنی اور سرکشی بیان ہو رہی ہے کہ ”ایک طرف تو اس کتاب اللہ کو چھوڑ رکھا ہے جس کی تابعداری اور حقانیت کے خود قائل ہیں دوسری طرف اس جانب جھک رہے ہیں جسے نہیں مانتے اور جسے جھوٹ

(۱) صحیح: ابوداؤد: کتاب الحدود: باب رجم اليهودین (۴۴۵۲) ابن ماجہ: کتاب الاحکام: باب

بما يستحلف اهل الكتاب (۲۳۲۸) شیخ البانی نے اسے شواہد کی بنا پر صحیح کہا ہے۔ [صحیح ابوداؤد (۳۷۴۰)]



مشہور کر رکھا ہے، پھر اس میں بھی نیت بد ہے کہ اگر وہاں سے ہماری خواہش کے مطابق حکم ملے گا تو لے لیں گے۔ ورنہ چھوڑ چھاڑ دیں گے۔“ تو فرمایا کہ یہ کیسے تیری فرماں برداری کریں گے؟ انہوں نے تو تورات کو بھی چھوڑ رکھا ہے جس میں اللہ کے احکامات ہونے کا اقرار انہیں بھی ہے لیکن پھر بھی بے ایمانی کر کے اس سے پھر جاتے ہیں۔ پھر اس تورات کی مدحت و تعریف بیان فرمائی جو اس نے اپنے برگزیدہ رسول حضرت موسیٰ بن عمران علیہما السلام پر نازل فرمائی تھی کہ اس میں ہدایت و نورانیت تھی۔ انبیاء جو اللہ کے زیر فرمان تھے اسی پر فیصلہ کرتے رہے یہودیوں میں اسی کے احکام جاری کرتے رہے تبدیلی اور تحریف سے بچے رہے ربانی یعنی عابد علماء اور احبار یعنی ذی علم لوگ بھی اسی روش پر رہے۔ کیونکہ انہیں یہ پاک کتاب سونپی گئی تھی اور اس کے اظہار کا اور اس پر عمل کرنے کا انہیں حکم دیا گیا تھا اور اس پر گواہ و شاہد تھے۔ اب تمہیں چاہیے کہ بجز اللہ کے کسی اور سے نہ ڈرو۔ ہاں قدم قدم اور لمحہ لمحہ پر خوف رکھو اور میری آیتوں کو تھوڑے تھوڑے مول فروخت نہ کیا کرو۔ جان لو کہ اللہ کی وحی کا حکم جو نہ مانے وہ کافر ہے۔ اس میں دو قول ہیں جو ابھی بیان ہوں گے ان شاء اللہ۔ ان آیتوں کا ایک شان نزول بھی سن لیجیے۔ ابن عباس رضی اللہ عنہما سے مروی ہے کہ ایسے لوگوں کو اس آیت میں تو کافر کہا دوسری میں ظالم تیسری میں فاسق۔ بات یہ ہے کہ یہودیوں کے دو گروہ تھے ایک غالب تھا، دوسرا مغلوب۔ ان کی آپس میں اس بات پر صلح ہوئی تھی کہ غالب ذی عزت فرقتے کا کوئی شخص اگر مغلوب ذلیل فرقتے کے کسی شخص کو قتل کر ڈالے تو پچاس وق دیت دے اور ذلیل لوگوں میں سے کوئی عزیز کو قتل کر دے تو ایک سو وق دیت دے۔ یہی رواج ان میں چلا آ رہا تھا۔ جب حضور ﷺ مدینے میں آئے اس کے بعد ایک واقعہ ایسا ہوا کہ ان نیچے والے یہودیوں میں سے کسی نے کسی اونچے یہودی کو مار ڈالا۔ یہاں سے آدمی گیا کہ لاؤ سو وق دلاؤ وہاں سے جواب ملا کہ یہ صریح ناانصافی ہے کہ ہم دونوں ایک ہی قبیلے کے ایک ہی دین کے ایک ہی نسب کے ایک ہی شہر کے پھر ہماری دیت کم اور تمہاری زیادہ؟ ہم چونکہ اب تک تمہارے دبے ہوئے تھے اس ناانصافی کو بادل ناخواستہ برداشت کرتے رہے لیکن اب جبکہ حضرت محمد (ﷺ) جیسے عادل بادشاہ یہاں آ گئے ہیں ہم تمہیں اتنی ہی دیت دیں گے جتنی تم ہمیں دو۔ اس بات پر ادھر ادھر سے آستینیں چڑھ گئیں، پھر آپس میں یہ بات طے ہوئی کہ اچھا اس جھگڑے کا فیصلہ حضرت محمد (ﷺ) کریں گے۔ لیکن اونچی قوم کے لوگوں نے آپس میں جب مشورہ کیا تو ان کے سمجھداروں نے کہا دیکھو اس سے ہاتھ دھو رکھو کہ حضور ﷺ کوئی ناانصافی پٹنی حکم کریں۔ یہ تو صریح زیادتی ہے کہ ہم آدمی دیں اور پوری لیں اور فی الواقع ان لوگوں نے دب کر اسے منظور کیا تھا جو تم نے آنحضرت ﷺ کو حکم اور ثالث مقرر کیا ہے تو یقیناً تمہارا یہ حق مارا جائے گا کسی نے رائے دی کہ اچھایوں کرو کسی کو حضور ﷺ کے پاس چپکے سے بھیج دو وہ معلوم کر آئے کہ آپ فیصلہ کیا کریں گے؟ اگر ہماری حمایت میں ہوا تو بہت اچھا چلا اور ان سے حق حاصل کر آؤ اور اگر خلاف ہوا تو پھر الگ تھلگ ہی اچھے ہیں۔ چنانچہ مدینہ کے چند منافقوں کو انہوں نے جاسوس بنا کر حضرت ﷺ کے پاس بھیجا اس سے پہلے کہ وہ یہاں پہنچیں اللہ تعالیٰ نے یہ آیتیں اتار کر اپنے رسول ﷺ کو ان دونوں فرقوں کے بدکرداروں

سے مطلع فرمادیا۔<sup>(۱)</sup> (ابوداؤد) ایک روایت میں ہے کہ یہ دونوں قبیلے بنو نضیر اور بنو قریظہ تھے۔ بنو نضیر کی پوری دیت تھی اور بنو قریظہ کی آدھی۔ حضور ﷺ نے دونوں کی دیت یکساں دینے کا فیصلہ صادر فرمایا۔ ایک روایت میں ہے کہ قرظی اگر کسی انصاری کو قتل کر ڈالے تو اس سے قصاص لیتے تھے لیکن اس کے خلاف میں قصاص تھا ہی نہیں سو وقت دیت تھی۔<sup>(۲)</sup> یہ بہت ممکن ہے کہ ادھر یہ واقعہ ہوا، ادھر زنا کا قصہ واقع ہوا، جس کا تفصیلی بیان گذر چکا ہے اور ان دونوں پر یہ آیتیں نازل ہوئیں واللہ اعلم۔

ہاں ایک بات اور ہے جس سے اس دوسری شان نزول کی تقویت ہوتی ہے وہ یہ کہ اس کے بعد ہی فرمایا ہے ﴿وَكُتِبْنَا عَلَيْهِمْ فِيهَا﴾ الخ، یعنی ہم نے یہودیوں پر تورات میں یہ حکم فرض کر دیا تھا کہ جان کے عوض جان، آنکھ کے عوض آنکھ الخ واللہ اعلم۔ پھر انہیں کافر کہا گیا جو اللہ کی شریعت اور اس کی اتاری ہوئی وحی کے مطابق فیصلہ اور حکم نہ کریں گویہ آیت شان نزول کے اعتبار سے بقول مفسرین اہل کتاب کے بارے میں ہے لیکن حکم کے اعتبار سے ہر شخص کو شامل ہے۔ بنو اسرائیل کے بارے میں اتاری اور اس امت کا بھی یہی حکم ہے۔ ابن مسعود رضی اللہ عنہ فرماتے ہیں کہ رشوت حرام ہے اور رشوت ستانی کے بعد کسی شرعی مسئلہ کے خلاف فتویٰ دینا کفر ہے۔ سدی رضی اللہ عنہ فرماتے ہیں جس نے وحی الہی کے خلاف عہد افتویٰ دیا جانے کے باوجود اس کے خلاف کیا وہ کافر ہے۔ ابن عباس رضی اللہ عنہما فرماتے ہیں جس نے اللہ کے فرمان سے انکار کیا، اس کا یہ حکم ہے اور جس نے انکار تو نہ کیا لیکن اس کے مطابق نہ کہا وہ ظالم اور فاسق ہے۔ خواہ اہل کتاب ہو خواہ کوئی اور ہو۔ شعبی رضی اللہ عنہ فرماتے ہیں ”مسلمانوں میں جس نے کتاب کے خلاف فتویٰ دیا وہ کافر ہے اور یہودیوں میں دیا ہو تو ظالم ہے اور نصرانیوں میں دیا ہو تو فاسق ہے۔“ ابن عباس رضی اللہ عنہما فرماتے ہیں ”اس کا کفر اس آیت کے ساتھ ہے۔“ طاؤس فرماتے ہیں ”اس کا کفر اس کے کفر جیسا نہیں جو سرے سے ہی اللہ رسول قرآن اور فرشتوں کا منکر ہو۔“ عطاء اللہ فرماتے ہیں ”کفر کفر سے کم ہے اسی طرح ظلم و فسق کے بھی ادنیٰ اعلیٰ درجے ہیں۔ اس کفر سے وہ ملت اسلام سے پھر جانے والا ہو جاتا ہے۔“ ابن عباس رضی اللہ عنہما فرماتے ہیں ”اس سے مراد وہ کفر نہیں جس کی طرف تم جارہے ہو۔“

وَكُتِبْنَا عَلَيْهِمْ فِيهَا آتِ النَّفْسَ بِالنَّفْسِ ۚ وَالْعَيْنَ بِالْعَيْنِ ۚ وَالْأَنْفَ بِالْأَنْفِ  
وَالْأُذُنَ بِالْأُذُنِ ۚ وَالسِّنَّ بِالسِّنِّ ۚ وَالْجُرُومَ ۚ قِصَاصٌ ۚ فَمَنْ تَصَدَّقَ بِهِ  
فَهُوَ كَفَّارٌ لَهُ ۚ وَمَنْ لَّمْ يَخُصْمْ مِمَّا أُنْزِلَ اللَّهُ فَأُولَٰئِكَ هُمُ الظَّالِمُونَ ۝

- (۱) حسن صحیح الاسناد: مسند احمد (۲۴۶/۱) ابوداؤد: کتاب القضاء: باب فی القاضی یخطی (۳۵۷۶)
- طبرانی کبیر (۱۰۷۳۲) مجمع الزوائد (۱۶/۷) [شیخ البانی] نے اسے حسن کہا ہے۔ [صحیح ابوداؤد (۳۰۵۳) السلسلۃ الصحیحہ (۲۵۵۲)] شیخ شعیب الرناؤو بھی اسے حسن کہتے ہیں۔ [الموسوعة الحداثیة (۲۲۱۲)]
- (۲) حسن: مسند احمد (۳/۱) ابوداؤد: کتاب القضاء: باب الحکم بین اهل الزمة (۳۵۹۱) نسائی: کتاب القسامة: باب تاویل قول اللہ تعالیٰ وان حکمت فاحکم بینہم بالقسط (۴۷۳۷) [شیخ البانی] نے اسے حسن کہا ہے۔ [صحیح ابوداؤد] تاہم حافظ زبیر علی زئی اس کی سند کو ضعیف کہتے ہیں۔



ہم نے (یہودیوں کے ذمہ تو رات میں) یہ بات مقرر کر دی تھی کہ جان کے بدلے جان اور آنکھ کے بدلے آنکھ اور ناک کے بدلے اور کان کے بدلے اور دانت دانت کے بدلے اور خاص زخموں کا بھی بدلہ ہے۔ پھر جو شخص اس کو معاف کر دے تو وہ اس کے لیے کفارہ ہے۔ اور جو شخص اللہ تعالیٰ کے نازل کیے ہوئے کے مطابق حکم نہ کرے وہی لوگ ظالم ہیں ۝

**قصاص کا بیان:** یہودیوں کو اور سرزنش کی جارہی ہے کہ ان کی کتاب میں صاف لفظوں میں جو حکم تھا یہ حکم کھلا اس کا بھی خلاف کر رہے ہیں اور سرکشی اور بے پرواہی سے اسے بھی چھوڑ رہے ہیں۔ نصری یہودیوں کو تو قرظی یہودیوں کے بدلے قتل کرتے ہیں لیکن قریطہ کے یہود کو بنو نضیر کے عوض قتل نہیں کرتے بلکہ دیت لے کر چھوڑ دیتے ہیں۔ اسی طرح انہوں نے شادی شدہ زانی کی سنگساری کے حکم کو بدل دیا ہے اور صرف کلام نہ کر کے رسوا کر کے مار پیٹ کر چھوڑ دیتے ہیں۔ اسی لیے وہاں تو انہیں کافر کہا یہاں انصاف نہ کرنے کی وجہ سے انہیں ظالم کہا۔ ایک حدیث میں حضور ﷺ کا **والعین** پڑھنا بھی مروی ہے۔<sup>(۱)</sup> (ابوداؤد وغیرہ) علماء کرام کا قول ہے کہ اگلی شریعت چاہے ہمارے سامنے بطور تقریر بیان کی جائے اور منسوخ نہ ہو تو وہ ہمارے لیے بھی شریعت ہے۔ جیسے یہ احکام سب کے سب ہماری شریعت میں بھی اسی طرح ہیں۔ امام نووی رحمہ اللہ فرماتے ہیں اس مسئلہ میں تین مسلک ہیں ایک تو وہی ہے جو بیان ہوا ایک اس کے بالکل برعکس ایک یہ کہ صرف ابراہیمی شریعت جاری اور باقی ہے اور کوئی نہیں۔ اس آیت کے عموم سے یہ بھی استدلال کیا گیا ہے کہ مرد عورت کے بدلے بھی قتل کیا جائے گا کیونکہ یہاں لفظ نفس ہے جو مرد عورت دونوں کو شامل ہے۔ چنانچہ حدیث شریف میں بھی ہے کہ مرد عورت کے خون کے بدلے قتل کیا جائے گا<sup>(۲)</sup> اور حدیث میں ہے کہ مسلمانوں کے خون آپس میں مساوی ہیں۔<sup>(۳)</sup> بعض بزرگوں سے مروی ہے کہ ”مرد جب کسی عورت کو قتل کر دے تو اسے اس کے بدلے قتل نہ کیا جائے گا بلکہ صرف دیت لی جائے گی۔“ لیکن یہ قول جمہور کے خلاف ہے۔ امام ابو حنیفہ رحمہ اللہ تو فرماتے ہیں کہ ”ذمی کافر کے قتل کے بدلے بھی مسلمان قتل کر دیا جائے گا اور غلام کے قتل کے بدلے آزاد بھی قتل کر دیا جائے گا۔“ لیکن یہ مذہب جمہور کے خلاف ہے۔ بخاری و مسلم میں ہے رسول اللہ ﷺ فرماتے ہیں مسلمان کافر کے بدلے قتل نہ کیا جائے گا<sup>(۴)</sup> اور سلف کے

<sup>(۱)</sup> **ضعیف:** مسند احمد (۲۱۰/۳) مستدرک حاکم (۲۳۶/۲) ابوداؤد: کتاب الحروف والقراءات (۳۹۷/۶) ترمذی: کتاب القراءات (۲۹۲/۹) [شیخ البانی] نے اسے ضعیف کہا ہے۔ [ضعیف ابوداؤد] اس کی سند میں ابوی بن یزید راوی مجہول ہے۔

<sup>(۲)</sup> **ضعیف:** نسائی: کتاب القسامۃ: باب ذکر حدیث عمرو بن حزم فی العقول (۴۸۰/۷) مستدرک حاکم (۳۹۰/۱) [شیخ البانی] نے اسے ضعیف کہا ہے۔ [ضعیف الجامع (۲۳۳/۳)]

<sup>(۳)</sup> **صحیح:** ابوداؤد: کتاب الجہاد: باب فی السریۃ ترد علی اہل العسکر (۲۷۵/۱) ابن ماجہ: کتاب الدیات: باب المسلمون تنکافوا دماؤہم (۲۶۸/۵) مسند احمد (۱۹۱/۲) [شیخ البانی] نے اسے صحیح کہا ہے۔ [صحیح ابن ماجہ (۲۱۷/۲) المشکاۃ (۳۴۷/۵)]

<sup>(۴)</sup> **صحیح:** صحیح بخاری: کتاب العلم: باب کتابۃ العلم (۱۱۱) ترمذی: کتاب الدیات: باب ماجاء لایقتل مسلم بکافر (۱۴۱/۲) ابن ماجہ: کتاب الدیات: باب لا یقتل مسلم بکافر (۲۶۵/۸)

بہت سے آثار اس بارے میں موجود ہیں کہ وہ غلام کا قصاص آزاد سے نہیں لیتے تھے اور آزاد غلام کے بدلے قتل نہ کیا جائے گا۔ حدیثیں بھی اس بارے میں مروی ہیں لیکن صحت کو نہیں پہنچیں۔ امام شافعی رحمہ اللہ تو فرماتے ہیں اس مسئلہ میں امام ابوحنیفہ رحمہ اللہ کے خلاف اجماع ہے لیکن ان باتوں سے اس قول کا بطلان لازم نہیں آتا تا وقتیکہ آیت کے عموم کو خاص کرنے والی کوئی زبردست صاف ثابت دلیل نہ ہو۔

بخاری و مسلم میں ہے کہ ”حضرت انس بن مالک رحمہ اللہ کی پھوپھی ربیع نے ایک لونڈی کے دانت توڑ دیئے اب لوگوں نے اس سے معافی چاہی لیکن وہ نہ مانی، حضور ﷺ کے پاس معاملہ آیا آپ نے بدلہ لینے کا حکم دے دیا، اس پر حضرت انس بن مالک رحمہ اللہ نے فرمایا کیا اس عورت کے سامنے کے دانت توڑ دیئے جائیں گے؟ آپ نے فرمایا ہاں اے انس اللہ کی کتاب میں قصاص کا حکم موجود ہے۔ یہ سن کر فرمایا نہیں نہیں یا رسول اللہ ﷺ قسم ہے اس اللہ کی جس نے آپ کو حق کے ساتھ بھیجا ہے اس کے دانت ہرگز نہ توڑے جائیں گے چنانچہ ہوا بھی یہی کہ وہ لوگ رضامند ہو گئے اور قصاص چھوڑ دیا بلکہ معاف کر دیا۔ اس وقت آپ نے فرمایا ”بعض بندگان رب ایسے بھی ہیں کہ اگر وہ اللہ پر کوئی قسم کھالیں تو اللہ تعالیٰ اسے پوری ہی کر دے۔“ ① دوسری روایت میں ہے کہ ”پہلے انہوں نے تو نہ معافی دی نہ دیت لینی منظور کی۔“ نسائی وغیرہ میں ہے ایک غریب جماعت کے غلام نے کسی مالدار جماعت کے غلام کے کان کاٹ دیئے، ان لوگوں نے حضور ﷺ سے آ کر عرض کی کہ ہم لوگ فقیر مسکین ہیں، مال ہمارے پاس نہیں تو حضور ﷺ نے ان پر کوئی جرمانہ نہ رکھا۔ ② ہو سکتا ہے کہ یہ غلام بالغ نہ ہو اور ہو سکتا ہے کہ آپ نے دیت اپنے پاس سے دے دی ہو اور یہ بھی ہو سکتا ہے کہ ان سے سفارش کر کے معاف کر لیا ہو۔ ابن عباس رحمہ اللہ فرماتے ہیں کہ جان جان کے بدلے ماری جائے گی، آنکھ پھوڑ دینے والے کی آنکھ پھوڑ دی جائے گی، ناک کاٹنے والے کا ناک کاٹ دیا جائے گا، دانت توڑنے والے کا دانت توڑ دیا جائے گا اور زخم کا بھی بدلہ لیا جائے گا۔ ③ اس میں آزاد مسلمان سب کے سب برابر ہیں۔ مرد و عورت ایک ہی حکم میں ہیں۔ جبکہ یہ کام قصداً کیے گئے ہوں۔ اس میں غلام بھی آپس میں برابر ہیں ان کے مرد بھی اور عورتیں بھی۔

**قاعدہ:** اعضاء کا کٹنا تو کبھی جوڑ سے ہوتا ہے اس میں تو قصاص واجب ہے۔ جیسے ہاتھ، پیر، قدم، قہلی وغیرہ۔ لیکن جو زخم جوڑ پر نہ ہوں بلکہ ہڈی پر آئے ہوں ان کی بابت حضرت امام مالک رحمہ اللہ فرماتے ہیں کہ ”ان میں بھی قصاص ہے مگر ان میں اور اس جیسے اعضاء میں اس لیے کہ وہ خوف و خطر کی جگہ ہے۔“ ان کے برخلاف ابو

① صحیح: صحیح بخاری: کتاب الصلح: باب الصلح فی الدیۃ (۲۷۰۳)، (۲۸۰۶) صحیح مسلم:

کتاب القسامۃ: باب اثبات القصاص فی الاسنان (۱۶۷۵) ابو داؤد: کتاب الدیات: باب القصاص من

السنن (۴۵۹۵) مسند احمد (۱۲۸/۳)

② صحیح: ابو داؤد: کتاب الدیات: باب جنایۃ العبد یكون للفقراء (۴۵۹۰) نسائی: کتاب القسامۃ

(۴۷۵۵) شیخ البانی نے اسے صحیح کہا ہے۔ [صحیح ابو داؤد]

③ تفسیر ابن جریر الطبری (۳۶۰/۱۰)



حنیفہ رضی اللہ عنہ اور ان کے دونوں ساتھیوں کا مذہب ہے کہ کسی ہڈی میں قصاص نہیں، بجز دانت کے اور امام شافعی رحمۃ اللہ علیہ کے نزدیک مطلق کسی ہڈی کا قصاص نہیں۔ یہی مروی ہے حضرت عمر بن خطاب اور حضرت ابن عباس رضی اللہ عنہما سے بھی اور یہی کہتے ہیں عطاء، شعی، حسن بصری، زہری، ابراہیم نخعی اور عمر بن عبدالعزیز رضی اللہ عنہ بھی اور اسی کی طرف گئے ہیں سفیان ثوری اور لیث بن سعد رضی اللہ عنہما بھی۔ امام احمد سے بھی یہی قول زیادہ مشہور ہے۔ امام ابوحنیفہ رحمۃ اللہ علیہ کی دلیل وہی حضرت انس رضی اللہ عنہ والی روایت ہے جس میں ربیع سے دانت کا قصاص دلوانے کا حکم حضور صلی اللہ علیہ وسلم کا فرمودہ ہے۔ لیکن دراصل اس روایت سے یہ مذہب ثابت نہیں ہوتا۔ کیونکہ اس میں یہ لفظ ہیں کہ اس کے سامنے کے دانت اس نے توڑ دیئے تھے اور ہو سکتا ہے کہ بغیر ٹوٹنے کے چھڑ گئے ہوں۔ اس حالت میں قصاص اجماع سے واجب ہے۔ ان کی دلیل کا پورا حصہ وہ ہے جو ابن ماجہ میں ہے کہ ”ایک شخص نے دوسرے کے بازو کو کہنی سے نیچے نیچے ایک تلوار مار دی، جس سے اس کی کلائی کٹ گئی“ حضرت صلی اللہ علیہ وسلم کے پاس مقدمہ آیا، آپ نے حکم دیا کہ دیت ادا کرو اس نے کہا میں قصاص چاہتا ہوں، آپ نے فرمایا اسی کو لے لے اللہ تجھے اسی میں برکت دے گا اور آپ نے قصاص کو نہیں فرمایا۔“ <sup>(۱)</sup> لیکن یہ حدیث بالکل ضعیف اور گری ہوئی ہے اس کے راوی دھشم بن قران اعرابی ضعیف ہیں ان کی حدیث سے حجت نہیں پکڑی جاتی، دوسرے راوی نمران بن جاریہ اعرابی بھی ضعیف ہیں۔ پھر وہ کہتے ہیں کہ زخموں کا قصاص ان کے درست ہو جانے اور بھر جانے سے پہلے لینا جائز نہیں اور اگر پہلے لے لیا گیا پھر زخم بڑھ گیا تو کوئی بدلہ دلویا نہ جائے گا۔ اس کی دلیل مسند احمد کی یہ حدیث ہے کہ ایک شخص نے دوسرے کے گھٹنے میں چوٹ ماری وہ آنحضرت صلی اللہ علیہ وسلم کے پاس آیا اور کہا مجھے بدلہ دلوائے، آپ نے دلوا دیا، اس کے بعد وہ پھر آیا اور کہنے لگا یا رسول اللہ صلی اللہ علیہ وسلم میں تو لنگڑا ہو گیا، آپ نے فرمایا میں نے تجھے منع کیا تھا لیکن تو نہ مانا، اب تیرے اس لنگڑے پن کا بدلہ کچھ نہیں۔ پھر حضور صلی اللہ علیہ وسلم نے زخموں کے بھر جانے سے پہلے بدلہ لینے کو منع فرما دیا۔ <sup>(۲)</sup>

اگر کسی نے دوسرے کو زخمی کیا اور بدلہ اس سے لیے لیا گیا اس میں یہ مر گیا تو اس پر کچھ نہیں۔ مالک، شافعی، احمد رضی اللہ عنہم اور جمہور صحابہ رضی اللہ عنہم اور تابعین رضی اللہ عنہم کا یہی قول ہے۔ ابوحنیفہ رحمۃ اللہ علیہ کا قول ہے کہ اس پر دیت واجب ہے اسی کے مال میں سے۔ بعض اور بزرگ فرماتے ہیں ”اس کے ماں باپ کی طرف کے رشتہ داروں کے مال پر وہ دیت واجب ہے۔“ بعض اور حضرات کہتے ہیں ”بقدر اس کے بدلے کے تو ساقط ہے باقی اسی کے مال میں سے واجب ہے۔“

پھر فرماتا ہے ”جو شخص قصاص سے درگزر کرے اور بطور صدقہ کے اپنے بدلے کو معاف کر دے تو زخمی کرنے والے کا کفارہ ہو گیا اور جو زخمی ہوا ہے اسے ثواب ہوگا جو اللہ تعالیٰ کے ذمے ہے۔“ بعض نے یہ بھی کہا ہے کہ ”وہ زخمی کے لیے کفارہ ہے یعنی اس کے گناہ اسی زخم کی مقدار سے اللہ تعالیٰ بخش دیتا ہے۔“ ایک مرفوع حدیث

<sup>(۱)</sup> [ضعیف: ابن ماجہ: کتاب الدیات: باب مالا قود فیہ (۲۶۳۶)] شیخ البانی نے اسے ضعیف کہا ہے۔

[ضعیف ابو داؤد، ارواء الغلیل (۲۲۳۵)]

<sup>(۲)</sup> [صحیح بالشواہد: مسند احمد (۲۱۷/۲) مجمع الزوائد (۶/۲۹۵) بیہقی (۶۷۱۸)] شیخ البانی نے

شواہد کی بنا پر اسے صحیح کہا ہے۔ [ارواء الغلیل (۲۲۳۷)]

میں یہ آیا ہے کہ ”اگر چوتھائی دیت کے برابر کی چیز ہے اور اس نے درگزر کر لیا تو اس کے چوتھائی گناہ معاف ہو جاتے ہیں۔ ثلث ہے تو تہائی گناہ آدھی ہے تو آدھے گناہ اور پوری ہے تو پورے گناہ۔“ (۱) ایک قریشی نے ایک انصاری کو زور سے دھکا دے دیا جس سے اس کے آگے کے دانت ٹوٹ گئے۔ حضرت معاویہ رضی اللہ عنہ کے پاس مقدمہ گیا اور جب وہ بہت سر ہو گیا تو آپ نے فرمایا ”اچھا جا تجھے اختیار ہے۔ حضرت ابودرداء رضی اللہ عنہ ہیں تھے فرمانے لگے میں نے رسول اللہ ﷺ سے سنا ہے کہ ”جس مسلمان کے جسم میں کوئی ایذا پہنچائی جائے اور وہ صبر کر لے بدلہ نہ لے تو اللہ اس کے درجے بڑھاتا ہے اور اس کی خطائیں معاف فرماتا ہے“ اس انصاری رضی اللہ عنہ نے یہ سن کر کہا ”کیا سچ آج آپ نے خود ہی اسے حضور ﷺ کی زبانی سنا ہے؟“ آپ نے فرمایا ہاں میرے ان کانوں نے سنا ہے اور میرے دل نے یاد کیا ہے اس نے کہا پھر گواہ رہو کہ میں نے اپنے مجرم کو معاف کر دیا۔ حضرت معاویہ رضی اللہ عنہ یہ سن کر بہت خوش ہوئے اور اسے انعام دیا۔ (ابن جریر) ترمذی میں بھی یہ روایت ہے (۲) لیکن امام ترمذی رحمہ اللہ کہتے ہیں یہ حدیث غریب ہے۔ ابوسفراوی کا ابودرداء رضی اللہ عنہ سے سننا ثابت نہیں (۳) اور روایت میں ہے کہ تین گنی دیت وہ دینا چاہتا تھا لیکن یہ راضی نہیں ہوا تھا اس میں حدیث کے الفاظ یہ ہیں کہ ”جو شخص خون یا اس سے کم کو معاف کر دے وہ اس کی پیدائش سے لے کر موت تک کا کفارہ ہے۔“ (۴) مسند میں ہے کہ ”جس شخص کے جسم میں کوئی زخم لگے اور وہ معاف کر دے تو اللہ تعالیٰ اس کے اتنے ہی گناہ معاف فرما دیتا ہے۔“ (۵) مسند میں یہ بھی حدیث ہے ”اللہ کے حکم کے مطابق حکم نہ کرنے والے ظالم ہیں۔“ پہلے گزر چکا ہے کہ کفر کفر سے کم ہے ظلم میں بھی تفاوت ہے اور فسق میں بھی درجے ہیں۔

وَقَفَيْنَا عَلَىٰ آثَارِهِمْ بِعِيسَى ابْنِ مَرْيَمَ مُصَدِّقًا لِّمَا بَيْنَ يَدَيْهِ مِنَ التَّوْرَةِ  
وَآتَيْنَاهُ الْإِنجِيلَ فِيهِ هُدًى وَتُورَةً وَمُصَدِّقًا لِّمَا بَيْنَ يَدَيْهِ مِنَ التَّوْرَةِ  
وَهُدًى وَمَوْعِظَةً لِّلْمُتَّقِينَ ۝ وَلِيَعْلَمَ أَهْلَ الْإِنجِيلِ بِمَا أَنزَلَ اللَّهُ فِيهِ  
وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ ۝

(۱) [ضعیف: الدر المنثور للسيوطی (۵۱۰/۲)] اس کی سند میں معلیٰ بن ہلال راوی متروک ہے۔

(۲) [ضعیف: تفسیر ابن جریر طبری (۱۲۰/۸۵)] ابن ماجہ: کتاب الدیات: باب العفو فی القصاص (۲۶۹۳) ترمذی: کتاب الدیات: باب ماجاء فی العفو (۱۳۹۳) [شیخ البانی نے اسے ضعیف کہا ہے۔

[ضعیف الجامع الصغیر (۵۱۷۷) السلسلة الضعیفة (۴۴۸۲)]

(۳) [صحیح لغیرہ مرفوعاً و هذا اسناد ضعیف: مسند احمد (۴۴۸/۶)] شیخ شعبان راویا و کوط فرماتے ہیں کہ یہ روایت مرفوعاً صحیح لغیرہ ہے، البتہ یہ سند ضعیف ہے۔ [الموسوعة الحديثية (۲۷۵۳۴)]

(۴) [ضعیف و منقطع: تفسیر ابن جریر الطبری (۳۶۸/۱۰) الدر المنثور للسيوطی (۵۱۱/۲)] اس کی سند میں عمران بن طلحان راوی ضعیف ہے۔ اور عدی بن ثابت کی معاویہ سے ملاقات ثابت نہیں۔

(۵) [صحیح بالشرأھ: مسند احمد (۳۱۶/۵) نسائی فی التفسیر (۱۶۶) تفسیر ابن جریر الطبری (۱۲۰/۸۶)] شیخ شعبان راویا و کوط نے شواہد کی بنا پر اسے صحیح کہا ہے۔ [الموسوعة الحديثية (۲۲۷۵۳)]



اور ہم نے ان کے پیچھے عیسیٰ بن مریم (علیہا السلام) کو بھیجا جو اپنے سے آگے کی کتاب یعنی تورات کی تصدیق کرنے والے تھے اور ہم ہی نے انہیں انجیل عطا فرمائی جس میں ہدایت تھی اور نور اور وہ اپنے سے پہلے کی کتاب تورات کی تصدیق کرتی تھی اور وہ سراسر ہدایت و نصیحت تھی پارسا لوگوں کے لیے ۱۰ انجیل والوں کو بھی چاہیے کہ اللہ تعالیٰ نے جو کچھ انجیل میں نازل فرمایا ہے اسی کے مطابق حکم کریں جو اللہ کے نازل کردہ سے ہی حکم نہ کریں وہ بدکار فاسق ہیں ۱۰

**حق چھوڑ کر باطل اختیار کرنے والے:** انبیاء بنی اسرائیل کے پیچھے ہم عیسیٰ علیہ السلام نبی کو لائے جو توراۃ پر ایمان رکھتے تھے اس کے احکام کے مطابق لوگوں میں فیصلے کرتے تھے ہم نے انہیں بھی اپنی کتاب انجیل دی جس میں حق کی ہدایت تھی اور شبہات اور مشکلات کی توضیح تھی اور پہلی الہامی کتابوں کی تصدیق تھی ہاں چند مسائل جن میں یہودی اختلاف کرتے تھے ان کے صاف فیصلے اس میں موجود تھے۔ جیسے قرآن میں اور جگہ ہے کہ ”حضرت عیسیٰ علیہ السلام نے فرمایا میں تمہارے لیے بعض وہ چیزیں حلال کروں گا جو تم پر حرام کر دی گئی ہیں۔“ اسی لیے علماء کا مشہور مقولہ ہے کہ انجیل نے تورات کے بعض احکام منسوخ کر دیے ہیں۔ انجیل سے پارسا لوگوں کی رہنمائی اور وعظ و پند ہوتی تھی کہ وہ نیکی کی طرف رغبت کریں اور برائی سے بچیں۔ ﴿أَهْلَ الْإِنجِيلِ﴾ بھی پڑھا گیا ہے اس صورت میں ﴿وَالْيَحْكُمْ﴾ میں لام کئی کے معنی میں ہوگا۔ مطلب یہ ہوگا کہ ہم نے حضرت عیسیٰ علیہ السلام کو انجیل اس لیے دی تھی کہ وہ اپنے زمانے کے اپنے ماننے والوں کو اسی کے مطابق چلائیں اور اس لام کو امر کا لام سمجھا جائے اور مشہور قراۃ ﴿وَالْيَحْكُمْ﴾ پڑھی جائے تو معنی یہ ہوں گے کہ انہیں چاہیے کہ انجیل کے کل احکام پر ایمان لائیں اور اسی کے مطابق فیصلہ کریں۔ جیسے اور آیت میں ہے ﴿قُلْ يَا أَهْلَ الْكِتَابِ لَسْتُمْ عَلَى شَيْءٍ﴾ ۱۱ الخ یعنی اے اہل کتاب جب تک تم تورات و انجیل پر اور جو کچھ اللہ کی طرف سے اترے اگر اس پر قائم نہیں ہو تو تم کسی چیز پر نہیں ہو۔ اور آیت میں ہے ﴿الَّذِينَ يَتَّبِعُونَ الرَّسُولَ النَّبِيَّ﴾ ۱۲ الخ جو لوگ اس رسول نبی (ﷺ) کی تابعداری کرتے ہیں جس کی صفت اپنے ہاں توراۃ میں لکھی ہوئی پاتے ہیں الخ وہ لوگ جو کتاب اللہ اور اپنے نبی کے فرمان کے مطابق حکم نہ کریں وہ اللہ کی اطاعت سے خارج حق کے تارک اور باطل کے عامل ہیں یہ آیت نصرانیوں کے حق میں ہے۔ روشن آیت سے بھی یہ ظاہر ہے اور پہلے بیان بھی گزر چکا ہے۔

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ فَاحْكُم بَيْنَهُم بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ لِكُلِّ جَعَلْنَا مِنْكُمْ شِرْعَةً وَمِنْهَا جَاءَ وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ لَيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ۝ وَأِنْ أَحْكَمْتُمْ بَيْنَهُمْ بِمَا أَنْزَلَ اللَّهُ

وَلَا تَتَّبِعْ أَهْوَاءَ هُمْ وَاحِدَرَهُمْ أَنْ يَفْتِنُوكَ عَنْ بَعْضِ مَا أَنْزَلَ اللَّهُ إِلَيْكَ ۚ فَإِنْ تَوَلَّوْا فَاعْلَمُوا أَنَّنَا يُرِيدُ اللَّهُ أَنْ يُصِيبَهُمْ بِبَعْضِ ذُنُوبِهِمْ ۚ وَإِنْ كَثِيرًا مِّنَ النَّاسِ لَفَاسِقُونَ ﴿٦٠﴾ أَفَحُكْمَ الْجَاهِلِيَّةِ يَبْغُونَ ۚ وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ ﴿٦١﴾

ہم نے تیری طرف حق کے ساتھ یہ کتاب نازل فرمائی ہے جو اپنے سے اگلی کتابوں کی تصدیق کرنے والی ہے اور ان کی محافظ ہے سو تو ان کے آپس کے معاملات میں اسی اللہ کی اتاری ہوئی کتاب کے ساتھ حکم کراؤ اس حق سے ہٹ کر ان کی خواہشوں کے پیچھے نہ لگ، تم میں سے ہر ایک کے لیے ہم نے ایک دستور اور راہ مقرر کر دی ہے اگر منظور مولیٰ ہوتا تو تم سب کو ایک ہی امت بنادیتا لیکن اس کی چاہت ہے کہ جو تمہیں دیا ہے اس میں تمہیں آزما لے تم نیکیوں کی طرف جلدی کرو تم سب کا رجوع اللہ ہی کی طرف ہے پھر وہ تمہیں ہر وہ چیز جنادے گا جس میں تم اختلاف کرتے رہتے تھے ۵۰ آپ ان کے باہمی معاملات میں اللہ کی نازل کردہ وحی کے مطابق ہی حکم کیا کیجیے ان کی خواہشوں کی تابعداری نہ کیجیے ان سے ہوشیار رہ کہ کہیں یہ تجھے اللہ کے اتارے ہوئے کسی حکم سے ادھر ادھر نہ کر دیں، اگر یہ لوگ منہ پھیر لیں تو تو یقین کر لے کہ اللہ کا ارادہ یہی ہے کہ انہیں ان کے بعض گناہوں کی سزا دے دی لے۔ اکثر لوگ بے حکم ہی ہوتے ہیں کیا یہ لوگ پھر سے جاہلیت کا فیصلہ چاہتے ہیں؟ یقین رکھنے والے لوگوں کے لیے اللہ سے بہتر فیصلہ اور حکم کرنے والا کون ہو سکتا ہے ۵۱

**ہر ایک کے لیے شریعت اور منہاج:** تورات و انجیل کی ثناء و صفت اور تعریف و مدحت کے بعد اب قرآن عظیم کی بزرگی بیان ہو رہی ہے کہ ”ہم نے اسے حق و صداقت کے ساتھ نازل فرمایا ہے یہ بالیقین اللہ واحد کی طرف سے ہے اور اسی کا کلام ہے۔ یہ تمام پہلی الہی کتابوں کو سچا مانتا ہے اور ان کتابوں میں بھی اس کی صفت و ثنا موجود ہے اور یہ بھی بیان ان میں ہے کہ یہ پاک اور آخری کتاب آخری اور افضل رسول ﷺ پر اترے گی پس ہر دانا شخص اس پر یقین رکھتا ہے اور اسے مانتا ہے۔ جیسے فرمان ہے ﴿إِنَّ الَّذِينَ أُوتُوا الْعِلْمَ مِنْ قَبْلِهِ﴾ ﴿١﴾ الخ جنہیں اس سے پہلے علم دیا گیا تھا جب ان کے سامنے اس کی تلاوت کی جاتی ہے تو وہ ٹھوڑیوں کے بل جمدے میں گر پڑتے ہیں اور زبانی اقرار کرتے ہیں کہ ہمارے رب کا وعدہ سچا ہے اور وہ سچا ثابت ہو چکا ہے اس نے اگلے رسولوں کی زبانی جو خبر دی تھی وہ پوری ہوئی اور آخری رسولوں کے سر تاج رسول آ ہی گئے اور یہ کتاب ان پہلی کتابوں کی امین ہے۔ یعنی اس میں جو کچھ ہے وہی پہلی کتابوں میں بھی تھا اب اس کے خلاف کوئی کہے کہ فلاں پہلی کتاب میں یوں ہے تو یہ غلط ہے۔ یہ ان کی سچی گواہ اور انہیں گھیر لینے والی اور سمیٹ لینے والی ہے۔ جو اچھا نیاں پہلے کی تمام کتابوں میں جمع تھیں وہ سب اس آخری کتاب میں یکجا موجود ہیں اسی لیے یہ سب پر حاکم اور سب پر مقدم ہے اور اس کی حفاظت کا کفیل خود اللہ تعالیٰ ہے۔ جیسے فرمایا ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ ﴿٢﴾



بعض نے کہا ہے مراد اس سے یہ ہے کہ حضور ﷺ اس کتاب پر امین ہیں۔ واقع میں تو یہ قول بہت صحیح ہے لیکن اس آیت کی تفسیر یہ کرنی ٹھیک نہیں بلکہ عربی زبان کے اعتبار سے بھی یہ غور طلب امر ہے۔ صحیح تفسیر پہلی ہی ہے۔ امام ابن جریر رحمہ اللہ نے بھی حضرت مجاہد رحمہ اللہ سے اس قول کو نقل کر کے فرمایا ہے ”یہ بہت دور کی بات ہے بلکہ ٹھیک نہیں ہے اس لیے“ **مہین** کا عطف مصدق پر ہے، پس یہ بھی اسی چیز کی صفت ہے جس کی صفت مصدق کا لفظ تھا۔ اگر حضرت مجاہد رحمہ اللہ کے معنی صحیح مان لیے جائیں تو عبارت بغیر عطف کے ہونی چاہیے تھی۔

پس اے نبی ﷺ! آپ ان سب میں خدا کی اس کتاب کے احکام پھیلائیے۔ خواہ عرب ہوں، خواہ عجم ہوں، خواہ لکھے پڑھے ہوں، خواہ ان پڑھ ہوں۔ اللہ کی طرف سے نازل کردہ سے مراد وحی اللہ ہے خواہ وہ اس کتاب کی صورت میں ہو، خواہ جو پہلے احکام اللہ نے مقرر کر رکھے ہوں۔ ابن عباس رضی اللہ عنہما فرماتے ہیں اس آیت سے پہلے تو آپ کو آزادی دی گئی تھی، اگر چاہیں ان میں فیصلے کریں چاہیں نہ کریں، لیکن اس آیت نے حکم دیا کہ وحی الہی کے ساتھ ان میں فیصلے کرنے ضروری ہیں <sup>(۱)</sup> ان بد نصیب جاہلوں نے اپنی طرف سے جو احکام گھڑ لیے ہیں اور ان کی وجہ سے کتاب اللہ کو پس پشت ڈال دیا ہے، خبردار اے نبی ﷺ تو ان کی چاہتوں کے پیچھے لگ کر حق کو نہ چھوڑ بیٹھنا۔ ان میں سے ہر ایک کے لیے ہم نے راستہ اور طریقہ بنادیا ہے۔ کسی چیز کی طرف ابتداء کرنے کو شرعہ کہتے ہیں، منہاج لغت میں کہتے ہیں واضح اور آسان راستے کو۔ پس ان دونوں لفظوں کی یہی تفسیر زیادہ مناسب ہے۔ پہلی تمام شریعتیں جو اللہ تعالیٰ کی طرف سے تھیں، وہ سب توحید پر متفق تھیں، البتہ چھوٹے موٹے احکام میں قدرے ہیر پھیر تھا۔ جیسے حدیث شریف میں ہے ”ہم سب انبیاء علقائی بھائی ہیں، ہم سب کا دین ایک ہی ہے“ <sup>(۲)</sup> ہر نبی توحید کے ساتھ بھیجا جاتا رہا اور ہر آسمانی کتاب میں توحید کا بیان اس کا ثبوت اور اسی کی طرف دعوت دی جاتی رہی۔ جیسے قرآن فرماتا ہے کہ ”تجھ سے پہلے جتنے بھی رسول ہم نے بھیجے ان سب کی طرف یہی وحی کی کہ میرے سوا کوئی معبود حقیقی نہیں، تم سب صرف میری ہی عبادت کرتے رہو“۔ اور آیت میں ہے **﴿وَلَقَدْ بَعَثْنَا﴾** <sup>(۳)</sup> الخ ہم نے ہر امت کو بزبان رسول کہلوادیا کہ اللہ کی عبادت کرو اور اس کے سوا دوسروں کی عبادت سے بچو۔ ہاں احکام کا اختلاف ضرور رہا، کوئی چیز کسی زمانے میں حرام تھی پھر حلال ہو گئی یا اس کے برعکس۔ یا کسی حکم میں تخفیف تھی اب تاکید ہو گئی یا اس کے خلاف اور یہ بھی حکمت اور مصلحت اور حجت ربانی کے ساتھ پس تو راۃ مثلاً ایک شریعت ہے، انجیل ایک شریعت ہے، قرآن ایک مستقل شریعت ہے تاکہ ہر زمانے کے فرمانبرداروں اور نافرمانوں کا امتحان ہو جایا کرے۔ البتہ توحید سب زمانوں میں یکساں رہی اور معنی اس جملہ کے یہ ہیں کہ اے امت محمد ﷺ! تم میں سے ہر شخص کے لیے ہم نے اپنی اس کتاب قرآن کریم کو شریعت اور طریقہ بنایا ہے، تم سب کو اس کی اقتدا اور تابعداری

[تفسیر ابن جریر الطبری (۳۳۲/۱۰)] حافظ زبیر علی زئی اس کی سند کو ضعیف کہتے ہیں۔]

[صحیح: صحیح بخاری: کتاب احادیث الانبیاء: باب قول اللہ تعالیٰ واذکر فی الکتاب مریم (۳۴۴۳) صحیح مسلم: کتاب الفضائل: باب فضائل عیسیٰ (۲۳۶۵) مسند احمد (۳۱۹/۲)]

[سورۃ النحل: آیت ۳۶]

کرنی چاہیے۔ اس صورت میں ((جَعَلْنَا)) کے بعد ضمیر ((ہ)) کی مخدوف مانی پڑے گی۔ پس بہترین مقاصد حاصل کرنے کا ذریعہ اور طریقہ صرف قرآن کریم ہی ہے اور بس۔ لیکن صحیح قول پہلا ہی ہے اور اس کی ایک دلیل یہ بھی ہے کہ اس کے بعد ہی فرمان ہوا ہے اگر اللہ چاہتا تو تم سب کو ایک ہی امت کر دیتا۔ پس معلوم ہوا کہ اگلا خطاب صرف اس امت سے ہی نہیں بلکہ سب امتوں سے ہے اور اس میں اللہ تعالیٰ کی بہت بڑی اور کامل قدرت کا بیان ہے کہ اگر وہ چاہتا تو سب لوگوں کو ایک ہی شریعت اور دین پر کر دیتا کوئی تبدیلی کسی وقت نہ ہوتی۔ لیکن رب کی حکمت کاملہ کا تقاضا یہ ہوا کہ علیحدہ علیحدہ شریعتیں مقرر کرے ایک کے بعد دوسرا نبی بھیجے اور بعض احکام اگلے نبی کے پچھلے نبی سے بدلوا دئے یہاں تک کہ اگلے دین حضرت محمد ﷺ کی نبوت سے منسوخ ہو گئے اور آپ تمام روئے زمین کی طرف بھیجے گئے اور خاتم الانبیاء بنا کر بھیجے گئے۔ یہ مختلف شریعتیں صرف تمہاری آزمائش کے لیے ہوئیں تاکہ تابعداروں کو جزا اور نافرمانوں کو سزا ملے۔ یہ بھی کہا گیا ہے کہ وہ تمہیں آزمائے اس چیز میں جو تمہیں اس نے دی ہے یعنی کتاب۔ پس تمہیں خیرات اور نیکیوں کی طرف سبقت اور دوڑ کرنی چاہیے۔ اللہ کی اطاعت اس کی شریعت کی فرمانبرداری کی طرف آگے بڑھنا چاہیے اور اس آخری شریعت آخری کتاب اور آخری پیغمبر ﷺ کی بہ دل و جان فرماں برداری کرنی چاہیے۔ لوگو! تم سب کا مرجع و ماویٰ اور لوٹنا پھرنا اللہ ہی کی طرف ہے وہاں وہ تمہیں تمہارے اختلاف کی اصلیت بتا دے گا۔ چوں کہ ان کی سچائی کا اچھا پھل دے گا اور بروں کو ان کی کج بحثی سرکشی اور خواہش نفس کی پیروی کی سزا دے گا۔

جو حق کو ماننا تو ایک طرف بلکہ حق سے چڑتے ہیں اور مقابلہ کرتے ہیں۔ ضحاک رحمہ اللہ کہتے ہیں مراد امت محمد ﷺ ہے مگر اولیٰ ہی اولیٰ ہے۔ پھر پہلی بات کی اور تاکید ہو رہی ہے اور اس کے خلاف سے روکا جاتا ہے اور فرمایا جاتا ہے کہ ”دیکھو کہیں اس خائن، مکار، کذاب، کفار یہودی کی باتوں میں آ کر اللہ کے کسی حکم سے ادھر ادھر نہ ہو جانا۔ اگر وہ تیرے احکام سے روگردانی کریں اور شریعت کے خلاف کریں تو تو سمجھ لے کہ ان کی سیاہ کاریوں کی وجہ سے اللہ کا کوئی عذاب ان پر آنے والا ہے۔ اسی لیے توفیق خیران سے چھین لی گئی ہے اکثر لوگ فاسق ہیں یعنی اطاعت حق سے خارج۔ اللہ کے دین کے مخالف ہدایت سے دور ہیں“ جیسے فرمایا ﴿وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ﴾ ① یعنی لوگو تو حرص کر کے چاہے لیکن اکثر لوگ مومن نہیں ہیں۔ اور فرمایا ﴿وَأَنْ تَطْعَمَ أَكْثَرُ مَنِ فِي الْأَرْضِ يُضِلُّوكَ عَنْ سَبِيلِ اللَّهِ﴾ ② اگر تو زمین والوں کی اکثریت کی مانے گا تو وہ تجھے بھی راہ حق سے بہکا دیں گے۔ یہودیوں کے چند بڑے بڑے رئیسوں اور عاملوں نے آپس میں ایک میننگ کر کے حضور ﷺ کی خدمت میں حاضر ہو کر عرض کیا کہ آپ جانتے ہیں اگر ہم آپ کو مان لیں تو تمام یہود آپ کی نبوت کا اقرار کر لیں گے اور ہم آپ کو ماننے کے لیے تیار ہیں آپ صرف اتنا کیجیے کہ ہم میں اور ہماری قوم میں ایک جھگڑا ہے اس کا فیصلہ ہمارے مطابق کر دیجیے آپ نے انکار کر دیا اور اسی پر یہ آیتیں اتریں۔ ③ اس کے بعد

[سورۃ الانعام: آیت ۱۱۶]

① [سورۃ یوسف: آیت ۱۰۳]

② [ضعیف: تفسیر ابن جریر الطبری (۱۲۱۵۶) بیہقی فی دلائل النبوة (۲/۵۳۶)] اس کی سند میں محمد بن ابی

محمد راوی مجہول ہے۔]



جناب باری تعالیٰ ان لوگوں کا ذکر کر رہا ہے جو اللہ کے حکم سے ہٹ جائیں، جس میں تمام بھلائیاں موجود اور تمام برائیاں دور ہیں۔ ایسے پاک حکم سے ہٹ کر رائے قیاس کی طرف، خواہش نفسانی کی طرف اور ان احکام کی طرف جھکے جو لوگوں نے از خود اپنی طرف سے بغیر دلیل شرعی کے گھڑ لیے ہیں جیسے کہ اہل جاہلیت اپنی جہالت و ضلالت اور اپنی رائے اور اپنی مرضی کے مطابق حکم احکام جاری کر لیا کرتے تھے اور جیسے کہ تاتاری ملکی معاملات میں چنگیز خان کے احکام کی پیروی کرتے تھے۔ جالیاسق نے گھڑ دیے تھے۔ وہ بہت سے احکام کے مجموعے کے دفاتر تھے جو مختلف شریعتوں اور مذہبوں سے چھانٹے گئے تھے۔ یہودیت، نصرانیت، اسلامیت وغیرہ سب کے احکام کا وہ مجموعہ تھا اور پھر اس میں بہت سے احکام وہ بھی تھے جو صرف اپنی عقلی اور مصلحت وقت کے پیش نظر ایجاد کیے گئے تھے جن میں اپنی خواہش کی ملاوٹ بھی تھی۔ پس وہی مجموعہ ان کی اولاد میں قابل عمل ٹھہر گئے اور اسی کو کتاب و سنت پر فوقیت اور تقدیم دے لی۔ درحقیقت ایسا کرنے والے کافر ہیں اور ان سے جہاد واجب ہے یہاں تک کہ وہ لوٹ کر اللہ اور اس کے رسول ﷺ کے حکم کی طرف آجائیں اور کسی چھوٹے یا بڑے اہم یا غیر اہم معاملہ میں سوائے کتاب و سنت کے کوئی حکم کسی کا نہ لیں۔ اللہ تعالیٰ فرماتا ہے کیا یہ جاہلیت کے احکام کا ارادہ کرتے ہیں اور حکم رب سے سرک رہے ہیں؟ یقین والوں کے لیے اللہ سے بہتر حکمران اور کارفرما کون ہوگا؟ اللہ سے زیادہ عدل و انصاف والے احکام کس کے ہوں گے؟ ایماندار اور یقین کامل والے بخوبی جانتے اور مانتے ہیں کہ اس احکم الحاکمین اور الرحم الرحیمین سے زیادہ اچھے صاف، سہل اور عمدہ احکام و قواعد مسائل و ضوابط کسی کے بھی نہیں ہو سکتے۔ وہ اپنی مخلوق پر اس سے بھی زیادہ مہربان ہے جتنی ماں اپنی اولاد پر ہوتی ہے وہ پورے اور پختہ علم والا کامل اور عظیم الشان قدرت والا اور عدل و انصاف والا ہے۔ حضرت حسن رضی اللہ عنہ فرماتے ہیں ”اللہ کے فیصلے کے بغیر جو فتویٰ دے اس کا فتویٰ جاہلیت کا حکم ہے“۔ ایک شخص نے حضرت طاووس رضی اللہ عنہ سے پوچھا کیا میں اپنی اولاد میں سے ایک کو زیادہ اور ایک کو کم دے سکتا ہوں؟ تو آپ نے یہی آیت پڑھی۔ طبرانی میں ہے رسول اللہ ﷺ فرماتے ہیں سب سے بڑا اللہ کا دشمن وہ ہے جو اسلام میں جاہلیت کا طریقہ اور حیلہ تلاش کرے اور بے وجہ کسی کی گردن مارنے کے درپے ہو جائے۔ یہ حدیث بخاری میں بھی قدرے الفاظ کی زیادتی کے ساتھ ہے۔ ①

يَا أَيُّهَا الَّذِينَ آمَنُوا لَا تَتَّبِعُوا إِلَٰهَ الْيَهُودَ وَالنَّصَرَىٰ ۚ بَعْضُهُمْ أَوْلِيَاءُ بَعْضٍ ۚ  
وَمَنْ يَتَوَلَّهُمْ فَمِنْكُمْ فَإِنَّهُ مِنْهُمْ ۚ إِنَّ اللَّهَ لَا يَهْدِي الْقَوْمَ الظَّالِمِينَ ⑤  
فَتَرَى الَّذِينَ فِي قُلُوبِهِمْ مَرَضٌ يُسَارِعُونَ فِيهِمْ يَقُولُونَ نَخْشَىٰ أَنْ تُصِيبَنَا  
دَآئِرَةٌ ۚ فَصَسَّىٰ اللَّهُ أَنْ يَأْتِيَ بِالْفَتْحِ أَوْ أَمْرٍ مِّنْ عِنْدِهِ فَيُصِيبُوا عَلَىٰ مَا اسْتَرَوْا  
فِي أَنْفُسِهِمْ نَدِيمِينَ ⑥ وَيَقُولُ الَّذِينَ آمَنُوا أَهَؤُلَاءِ الَّذِينَ أَقْسَمُوا بِاللَّهِ  
جَهْدَ أَيْمَانِهِمْ ۚ إِنَّهُمْ لَمَعَكُمْ حَبِطَتْ أَعْمَالُهُمْ فَأَصْبَحُوا خُسِرِينَ ⑦

اے ایمان والو تم یہود و نصاریٰ کو دوست نہ بناؤ یہ تو آپس میں ہی ایک دوسرے کے دوست ہیں تم میں سے جو بھی ان میں سے کسی سے دوستی کرے وہ انہی میں سے ہے ظالموں کو اللہ تعالیٰ ہرگز راہ راست نہیں دکھاتا ۝ تو دیکھو گا کہ جن کے دل میں بیماری ہے وہ دوڑ دوڑ کر ان میں گھس رہے ہیں اور کہتے ہیں کہ ہمیں خطرہ ہے۔ ایسا نہ ہو کہ کوئی حادثہ ہم پر پڑ جائے بہت ممکن ہے کہ اللہ تعالیٰ فتح دے دے یا اپنے پاس سے کوئی اور چیز لائے پھر تو یہ اپنے دلوں میں چھپائی ہوئی باتوں پر بے طرح نادم ہونے لگیں گے ۝ اور ایماندار کہنے لگیں گے کہ کیا یہی وہ لوگ ہیں جو بڑے مبالغہ سے اللہ کی قسمیں کھا کھا کر کہتے ہیں ہم تمہارے ساتھ ہیں ان کے اعمال غارت ہوئے اور یہ ناکام ہو گئے ۝

**یہود و نصاریٰ سے دوستی کی ممانعت:** دشمنان اسلام یہود و نصاریٰ سے دوستیاں کرنے کی اللہ تبارک و تعالیٰ ممانعت فرما رہا ہے اور فرماتا ہے کہ ”وہ تمہارے دوست ہرگز نہیں ہو سکتے کیونکہ تمہارے دین سے انہیں بغض و عداوت ہے۔ ہاں اپنے والوں سے ان کی دوستیاں اور محبتیں ہیں۔ میرے نزدیک تو جو بھی ان سے دلی محبت رکھے وہ ان ہی میں سے ہے۔“ حضرت عمر رضی اللہ عنہ نے حضرت ابو موسیٰ رضی اللہ عنہ کو اس بات پر پوری تنبیہ کی اور یہ آیت پڑھ سنائی۔ ① حضرت عبداللہ بن عتبہ نے فرمایا لوگو تمہیں اس سے بچنا چاہیے کہ تمہیں خود تو معلوم نہ ہو اور تم اللہ کے نزدیک یہود و نصاریٰ بن جاؤ ہم سمجھ گئے کہ آپ کی مراد اسی آیت کے مضمون سے ہے۔ ② ابن عباس رضی اللہ عنہما سے عرب نصرا نیوں کے ذبیحہ کا مسئلہ پوچھا گیا تو آپ نے یہی آیت تلاوت کی۔ جس کے دل میں کھوٹ ہے وہ تو لپک لپک کر پوشیدہ طور پر ان سے ساز باز اور محبت و مودت کرتے ہیں اور بہانہ یہ بناتے ہیں کہ ہمیں خطرہ ہے اگر مسلمانوں پر یہ لوگ غالب آ گئے تو پھر ہماری تباہی کر دیں گے اس لیے ہم ان سے میل ملاپ رکھتے ہیں ہم کیوں کسی سے بگاڑیں؟ اللہ تعالیٰ فرماتا ہے ممکن ہے اللہ مسلمانوں کو صاف طور پر غالب کر دے مکہ بھی ان کے ہاتھوں فتح ہو جائے فیصلے اور حکم ان ہی کے چلے لگیں حکومت ان کے قدموں میں سر ڈال دے۔ یا اللہ تعالیٰ اور کوئی چیز اپنے پاس سے لائے یعنی یہود و نصاریٰ کو مغلوب کر کے انہیں ذلیل کر کے ان سے جزیہ لینے کا حکم مسلمانوں کو دے دے پھر تو یہ منافقین جو آج لپک لپک کر ان سے گہری دوستی کرتے پھرتے ہیں بڑے بہانے لگیں گے اور اپنی اس چالاکی پر خون کے آنسو بہانے لگیں گے۔ ان کے پردے کھل جائیں گے اور یہ جیسے اندر تھے ویسے ہی باہر سے نظر آئیں گے۔ اس وقت مسلمان ان کی مکاریوں پر تعجب کریں گے اور کہیں گے اے لویہی وہ لوگ ہیں جو بڑی بڑی قسمیں کھا کھا کر ہمیں یقین دلاتے تھے کہ یہ ہمارے ساتھی ہیں۔ انہوں نے جو پایا تھا وہ کھو دیا تھا اور برباد ہو گئے۔ ﴿وَيَقُولُ﴾ تو جمہور کی قرات ہے۔ ایک قرات بغیر واؤ کے بھی ہے اہل مدینہ کی یہی قرات ہے۔ ﴿يَقُولُ﴾ تو مبتدا ہے اور دوسری قرات اس کی ﴿يَقُولُ﴾ ہے تو یہ ﴿فَعَسَىٰ﴾ ان پر عطف ہو گا گویا ﴿وَأَن يَقُولُ﴾ ہے اہل مدینہ کے نزدیک۔

① [حسن: الدر المنثور (۱۰۰/۳) تفسیر ابن ابی حاتم (۱۱۰۶/۴)] شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس اس کی سند کو حسن کہتے ہیں۔]

② [تفسیر ابن ابی حاتم (۱۱۰۶/۴)]



ان آیتوں کا شان نزول یہ ہے کہ جنگ احد کے بعد ایک شخص نے کہا کہ میں اس یہودی سے دوستی کرتا ہوں تاکہ موقع پر مجھے نفع پہنچے دوسرے نے کہا میں فلاں نصرانی کے پاس جاتا ہوں اس سے دوستی کر کے اس کی مدد کروں گا۔ اس پر یہ آیتیں اتریں۔ عکرمہ رضی اللہ عنہ فرماتے ہیں ”ابولبابہ بن عبدالمندر کے بارے میں یہ آیتیں اتریں جبکہ حضور ﷺ نے انہیں بنو قریظہ کی طرف بھیجا تو انہوں نے آپ سے پوچھا کہ حضور ﷺ ہمارے ساتھ کیا سلوک کریں گے؟ تو آپ نے اپنے گلے کی طرف اشارہ کیا یعنی تم سب کو قتل کر ادیں گے۔ ایک روایت میں ہے کہ یہ آیتیں عبد اللہ بن ابی بن سلول کے بارے میں اتریں۔ حضرت عبادہ بن صامت رضی اللہ عنہ نے حضرت ﷺ سے کہا کہ بہت سے یہودیوں سے میری دوستی ہے مگر میں ان سب کی دوستیاں توڑتا ہوں مجھے اللہ رسول ﷺ کی دوستی کافی ہے۔ اس پر اس منافق نے کہا میں دور اندیش ہوں دور کی سوچنے کا عادی ہوں مجھ سے یہ نہ ہو سکے گا نہ جانے کس وقت کیا موقعہ پڑ جائے؟ حضور ﷺ نے فرمایا اے عبد اللہ تو عبادہ رضی اللہ عنہ کے مقابلے میں بہت ہی گھائے میں رہا اس پر یہ آیتیں اتریں۔ <sup>(۱)</sup> ایک روایت میں ہے کہ ”جب بدر میں مشرکین کو شکست ہوئی تو بعض مسلمانوں نے اپنے ملنے والے یہودیوں سے کہا کہ یہی تمہاری حالت ہو اس سے پہلے ہی تم اس دین برحق کو قبول کر لو انہوں نے جواب دیا کہ چند قریشیوں پر جوڑائی کے فنون سے بے بہرہ ہیں فتح مندی حاصل کر کے کہیں تم مغرور نہ ہو جانا ہم سے اگر پالا پڑا تو ہم تو تمہیں بتا دیں گے کہ لڑائی اسے کہتے ہیں۔ اس پر حضرت عبادہ رضی اللہ عنہ اور عبد اللہ بن ابی کا وہ مکالمہ ہوا جو اوپر بیان ہو چکا ہے۔ <sup>(۲)</sup> جب یہودیوں کے اس قبیلہ سے مسلمانوں کی جنگ ہوئی اور بفضل رب یہ غالب آگئے تو اب عبد اللہ بن ابی آپ سے کہنے لگا حضور ﷺ میرے دوستوں کے معاملہ میں مجھ پر احسان کیجئے یہ لوگ خزرج کے ساتھی تھے حضور ﷺ نے اسے کوئی جواب نہ دیا اس نے پھر کہا آپ نے منہ موڑ لیا یہ آپ کے دامن سے چپک گیا آپ نے غصہ سے فرمایا کہ چھوڑ دے اس نے کہا نہیں یا رسول اللہ ﷺ میں نہ چھوڑوں گا یہاں تک کہ آپ ان کے بارے میں احسان کریں ان کی بڑی پوری جماعت ہے اور آج تک یہ لوگ میرے طرفدار رہے اور ایک ہی دن میں یہ سب فنا کے گھاٹ اتر جائیں گے۔ مجھے تو آنے والی مصیبتوں کا کھٹکا ہے۔ آخر حضور ﷺ نے فرمایا ”جاوہ سب تیرے لیے ہیں۔“ <sup>(۳)</sup> ایک روایت میں ہے کہ ”جب بنو قریظہ کے یہودیوں نے حضور ﷺ سے جنگ کی اور اللہ نے انہیں نچا دکھایا تو عبد اللہ بن ابی ان کی حمایت حضور ﷺ کے سامنے کرنے لگا اور حضرت عبادہ بن صامت رضی اللہ عنہ نے باوجودیکہ یہ بھی ان کے حلیف تھے لیکن انہوں نے ان سے صاف براءت ظاہر کی۔“ اس پر یہ آیتیں ﴿هُمُ الْغَالِبُونَ﴾ نکل اتریں۔ <sup>(۴)</sup> مندا احمد میں ہے کہ ”اس منافق عبد اللہ بن ابی کی عیادت کے لیے حضور ﷺ تشریف لے گئے تو آپ نے فرمایا میں نے تو تجھے بارہا ان یہودیوں کی محبت سے

① [مرسل وضعیف: تفسیر ابن جریر الطبری (۱۲۱۶۲)] اس کی سند میں عطیہ عوفی راوی ضعیف ہے۔

② [مرسل وضعیف: تفسیر ابن جریر الطبری (۱۲۱۶۳)]

③ [مرسل وضعیف: بیہقی فی دلائل النبوة (۱۷۴/۳)]

④ [تفسیر ابن جریر الطبری (۱۲۱۶۴) سیرۃ ابن ہشام (۵۲/۳)]

روکا تو اس نے کہا اسعد بن زرارہ تو ان سے دشمنی رکھتا تھا وہ بھی مر گیا۔<sup>①</sup>

يَا أَيُّهَا الَّذِينَ آمَنُوا مَنْ يَرُزِّدْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ  
وَيُحِبُّونَهُ ۚ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ ۚ يُجَاهِدُونَ فِي  
سَبِيلِ اللَّهِ وَلَا يَخَافُونَ كُومَةً لَا إِلَهَ إِلَّا اللَّهُ فَذَلِكَ فَضْلُ اللَّهِ يُؤْتِيهِ مَنْ  
يَشَاءُ ۚ وَاللَّهُ وَاسِعٌ عَلِيمٌ ۝۱۵۱ إِنَّا وَلِيُّكُمْ اللَّهُ وَرَسُولُهُ وَالَّذِينَ آمَنُوا الَّذِينَ  
يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ۝۱۵۲ وَمَنْ يَتَوَلَّ اللَّهَ وَرَسُولَهُ  
وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ ۝۱۵۳

اے ایمان والو تم میں سے جو شخص اپنے دین سے پھر جائے تو اللہ تعالیٰ بہت جلد ایسی قوم کو لائے گا جو اللہ کی محبوب ہوگی اور وہ بھی اللہ سے محبت رکھتی ہوگی نرم دل ہوں گے مسلمانوں پر اور سخت اور تیز ہوں گے کفار پر اللہ کی راہ میں جہاد کرتے رہیں گے اور کسی ملامت کرنے والے کی ملامت کی پرواہ بھی نہ کریں گے یہ ہے اللہ کا فضل جسے چاہے دے اللہ تعالیٰ بڑی وسعت والا اور زبردست علم والا ہے ۝ مسلمانو تمہارا دوست خود اللہ ہے اور اس کا رسول ہے اور ایمان والے ہیں جو نمازوں کی پابندی کرتے ہیں اور زکوٰۃ ادا کرتے رہتے ہیں اور وہ خشوع و خضوع کرنے والے ہیں ۝ جو شخص اللہ سے اور اس کے رسول (ﷺ) سے اور مسلمانوں سے دوستی کرے وہ یقیناً مانے کہ اللہ تعالیٰ کی جماعت ہی غالب رہے گی ۝

**حقیقی اللہ کے ولی اہل ایمان:** اللہ رب العزت جو قادر و غالب ہے خبر دیتا ہے کہ اگر کوئی اس پاک دین سے مرتد ہو جائے تو وہ اسلام کی قوت گھٹا نہیں دے گا اللہ تعالیٰ ایسے لوگوں کے بدلے ان لوگوں کو اس سچے دین کی خدمت پر مامور کرے گا جو ان سے ہر حیثیت میں اچھے ہوں گے۔ جیسے اور آیت میں ہے ﴿وَأَن تَتَوَلَّوْا﴾<sup>②</sup> الخ اور آیت میں ہے ﴿إِن يَشَاءُ يُغَيِّرْكُمْ فِيهَا النَّاسُ وَيَأْتِ الْفِتْنَةُ﴾<sup>③</sup> اور جگہ فرمایا ﴿وَيَأْتِ الْفِتْنَةُ﴾<sup>④</sup> الخ مطلب ان سب آیتوں کا وہی ہے جو بیان ہوا۔ ارتداد کہتے ہیں حق کو چھوڑ کر باطل کی طرف پھر جانے کو محمد بن کعب رضی اللہ عنہ فرماتے ہیں یہ آیت سردارانِ قریش کے بارے میں اتری ہے۔ حسن بصری رضی اللہ عنہ فرماتے ہیں ”خلافت صدیقی رضی اللہ عنہ میں جو لوگ اسلام سے پھر گئے تھے ان کا حکم اس آیت میں ہے۔ جس قوم کو ان کے بدلے لانے کا وعدہ دے رہا ہے وہ اہل قادیسیہ ہیں یا قوم سبا ہے۔ یا اہل یمن ہیں جو کندہ اور سکون قبیلہ کے ہیں۔“ ایک بہت ہی غریب مرفوع حدیث میں بھی یہ پچھلی بات بیان ہوئی ہے۔ ایک روایت میں ہے کہ آپ نے

① [ضعیف: ابو داؤد: کتاب الجنائز: باب فی العیادة (۳۰۹۴) مسند احمد (۲۰۱/۵)] اس کی سند میں ابن اسحاق راوی مدلس ہے اور تصریح بالسماع نہیں شیخ البانی نے اسے ضعیف کہا ہے۔ [ضعیف ابو داؤد (۶۸۱)] حافظ زبیر علی زئی بھی اسے ضعیف کہتے ہیں۔

② [سورۃ النساء: آیت ۱۳۳]

③ [سورۃ محمد: آیت ۳۸]

④ [سورۃ ابراہیم: آیت ۱۹]



حضرت ابو موسیٰ اشعری رضی اللہ عنہ کی طرف اشارہ کر کے فرمایا وہ اس کی قوم ہے۔<sup>①</sup> اب ان کامل ایمان والوں کی صفت بیان ہو رہی ہے کہ ”یہ اپنے دوستوں یعنی مسلمانوں کے سامنے تو بچ جانے والے جھک جانے والے ہوتے ہیں اور کفار کے مقابلہ میں تن جانے والے ان پر بھاری پڑنے والے اور ان پر تیز ہونے والے ہوتے ہیں“۔ جیسے فرمایا ﴿أَشِدَّاءُ عَلَى الْكُفَّارِ رَحَمَاءُ بَيْنَهُمْ﴾<sup>②</sup> حضور ﷺ کی صفوں میں ہے کہ آپ خندہ مزاج بھی تھے اور قتل بھی یعنی دوستوں کے سامنے ہنس کھ خندہ رو اور دشمنان دین کے مقابلہ میں سخت اور جنگجو۔

سچے مسلمان راہ حق کے جہاد سے نہ منہ موڑتے ہیں نہ پیٹھ دکھاتے ہیں نہ تھکتے ہیں نہ بزدلی اور آرام طلبی کرتے ہیں نہ کسی کی مروت میں آتے ہیں نہ کسی کی ملامت کا خوف کرتے ہیں وہ برابر اطاعت الہی میں اس کے دشمنوں سے جنگ کرنے میں بھلائی کا حکم کرنے میں اور برائیوں سے روکنے میں مشغول رہتے ہیں۔ حضرت ابو ذر رضی اللہ عنہ فرماتے ہیں ”مجھے میرے خلیل ﷺ نے سات باتوں کا حکم دیا ہے۔ مسکینوں سے محبت رکھنے ان کے ساتھ بیٹھنے اٹھنے اور دنیوی امور میں اپنے سے کم درجے کے لوگوں کو دیکھنے اور اپنے سے بڑھے ہوؤں کو نہ دیکھنے صلہ رحمی کرتے رہنے گودوسرے نہ کرتے ہوں اور کسی سے کچھ بھی نہ مانگنے حق بات بیان کرنے کا گو وہ سب کو کڑوی لگے اور دین کے معاملات میں کسی ملامت کرنے والے کی ملامت سے نہ ڈرنے کا اور بہ کثرت ((لا حول ولا قوۃ الا باللہ)) پڑھنے کا کیونکہ یہ کلمہ عرش کے نیچے کا خزانہ ہے۔“<sup>③</sup> (مسند احمد) ایک روایت میں ہے ”میں نے حضور ﷺ سے پانچ مرتبہ بیعت کی ہے اور سات باتوں کی آپ نے مجھے یاد دہانی کی ہے اور سات مرتبہ اپنے اوپر اللہ کو گواہ کرتا ہوں کہ میں اللہ کے دین کے بارے میں کسی بدگوئی کی مطلق پرواہ نہیں کرتا۔ مجھے بلا کر حضور ﷺ نے فرمایا کیا مجھ سے جنت کے بدلے میں بیعت کرے گا؟ میں نے منظور کر کے ہاتھ بڑھایا تو آپ نے شرط کی کہ کسی سے کچھ بھی نہ مانگنا۔ میں نے کہا بہت اچھا فرمایا اگرچہ کوڑا بھی ہو۔ یعنی اگر وہ بھی گر پڑے تو خود سواری سے اتر کر لے لینا۔“<sup>④</sup> (مسند احمد) حضور ﷺ فرماتے ہیں ”لوگوں کی ہیبت میں آ کر حق گوئی سے نہ رکنا یاد رکھو نہ تو کوئی موت کو قریب کر سکتا ہے نہ رزق کو دور کر سکتا ہے۔“ ملاحظہ ہو امام احمد رحمہ اللہ کی مسند۔<sup>⑤</sup>

”فرماتے ہیں خلاف شرع امر دیکھ کر کن کر اپنے آپ کو کمزور جان کر خاموش نہ ہو جانا۔ در نہ اللہ کے ہاں اس کی باز پرس ہوگی اس وقت انسان جواب دے گا کہ میں لوگوں کے ڈر سے چپکا ہو گیا تو جناب باری تعالیٰ فرمائے گا“

① [صحیح: مستدرک حاکم (۳۱۳/۲) تفسیر ابن جریر الطبری (۱۲۱۹۴) بیہقی فی دلائل النبوة]

② [۳۵۱/۵] شیخ البانی نے اسے صحیح کہا ہے۔ [السلسلة الصحيحة (۳۳۶۸)]

③ [سورة الفتح: آیت ۲۹]

④ [صحیح: مسند احمد (۱۵۹/۵) مجمع الزوائد (۲۶۳/۱۰) شیخ البانی نے اسے صحیح کہا ہے۔ [السلسلة]

الصحيحة (۲۱۶۶)] حافظ زبیری نے اس کی سند کو حسن کہتے ہیں۔ [

⑤ [ضعیف: مسند احمد (۱۷۲/۵)] اس کی سند میں ابوشی راوی مجہول ہے۔ [

⑥ [ضعیف: مسند احمد (۸۷، ۵۰، ۳/۸۷) طبرانی اوسط (۲۸۲۵)] شیخ شعیب ارناتو و طاس کی سند کو ضعیف کہتے

ہیں۔ [الموسوعة الحديثية (۱۱۴۷۴)]

میں اس کا زیادہ حقدار تھا کہ تو مجھ سے ڈرتا۔“ (۱) (مسند احمد) فرماتے ہیں اللہ تعالیٰ اپنے بندے سے قیامت کے دن ایک سوال یہ بھی کرے گا کہ تو نے لوگوں کو خلاف شرع کام کرتے دیکھ کر اس سے روکا کیوں نہیں؟ پھر اللہ تعالیٰ خود ہی اسے جواب سمجھائے گا اور یہ کہے گا پروردگار میں نے تجھ پر بھروسہ کیا اور لوگوں سے ڈرا۔ (۲) (ابن ماجہ) ایک اور صحیح حدیث میں ہے ”مومن کو نہ چاہیے کہ اپنے آپ کو ذلت میں ڈالے صحابہ رضی اللہ عنہم نے پوچھا یہ کس طرح؟ فرمایا ان بلاؤں کو اپنے اوپر لے لے جن کی برداشت کی طاقت نہ ہو۔“ (۳) پھر فرمایا اللہ کا فضل ہے جسے چاہے دے۔ یعنی کمال ایمان کسی یہ صفیں خاص اللہ کا عطیہ ہیں اسی کی طرف سے ان کی توفیق ہوتی ہے اس کا فضل بہت ہی وسیع ہے اور وہ کامل علم والا ہے خوب جانتا ہے کہ اس بہت بڑی نعمت کا مستحق کون ہے؟

پھر ارشاد ہوتا ہے کہ تمہارے دوست کفار نہیں بلکہ حقیقتاً تمہیں اللہ سے اس کے رسول ﷺ اور مومنوں سے دوستیاں رکھنی چاہئیں۔ مومن بھی وہ جن میں یہ صفیں ہوں کہ وہ نماز کے پورے پابند ہوں جو اسلام کا اعلیٰ اور بہترین رکن ہے اور صرف اللہ کا حق ہے اور زکوٰۃ ادا کرتے ہیں جو اللہ کے ضعیف مسکین بندوں کا حق ہے۔ اور آخری جملہ جو ہے اس کی نسبت بعض لوگوں کو وہم سا ہو گیا ہے کہ یہ ﴿يُؤْتُونَ الزَّكَاةَ﴾ سے حال واقع ہے یعنی رکوع کی حالت میں زکوٰۃ ادا کرتے ہیں۔ یہ بالکل غلط ہے۔ اگر اسے مان لیا جائے تو یہ تو نمایاں طور پر ثابت ہو جائے گا کہ رکوع کی حالت میں زکوٰۃ دینا افضل ہے حالانکہ کوئی عالم اس کا قائل ہی نہیں ان وہمیوں نے یہاں ایک واقعہ بیان کیا ہے کہ حضرت علی بن ابی طالب رضی اللہ عنہ نماز کے رکوع میں تھے جو ایک سائل آ گیا تو آپ نے اپنی انگلی اُتار کر اسے دے دی ﴿وَالَّذِينَ آمَنُوا﴾ سے مراد بقول عقبہ جملہ مسلمان اور حضرت علی رضی اللہ عنہ ہیں۔ اس پر یہ آیت اتری ہے۔ ایک مرفوع حدیث میں بھی انگلی کا قصہ ہے اور بعض دیگر مفسرین نے بھی یہ تفسیر کی ہے لیکن سند ایک کی بھی صحیح نہیں رجال ایک کے بھی ثقہ اور ثابت نہیں پس یہ واقعہ بالکل غیر ثابت شدہ ہے اور صحیح نہیں۔ (۴) ٹھیک وہی ہے جو ہم پہلے بیان کر چکے ہیں کہ یہ سب آیتیں حضرت عبادہ بن صامت رضی اللہ عنہ کے بارے میں نازل ہوئی ہیں جبکہ انہوں نے کھلے لفظوں میں یہود کی دوتی توڑی اور اللہ اور اس کے رسول اور ایمان دار لوگوں کی دوتی پر راضی ہو گئے اسی لیے ان تمام آیتوں کے آخر میں فرمان ہوا کہ جو شخص اللہ اور اس کے رسول اور مومنوں

(۱) [ضعیف : مسند احمد (۴۷/۳) ابن ماجہ : کتاب الفتن : باب الامر بالمعروف والنہی عن المنکر

(۴۰۰۸) [شیخ البانی نے اسے ضعیف کہا ہے۔] [ضعیف ابن ماجہ ، التعلیق الرغب (۱۶۹/۳)]

(۲) [صحیح : ابن ماجہ : کتاب الفتن : باب قوله تعالى يا ايها الذين امنوا عليكم انفسكم (۴۰۱۷) مسند

احمد (۲۷/۳ - ۷۷) [شیخ البانی اسے صحیح کہتے ہیں۔] [صحیح ابن ماجہ ، الصحيحه (۹۲۹)]

(۳) [صحیح : ابن ماجہ : کتاب الفتن : باب قوله تعالى يا ايها الذين امنوا عليكم انفسكم (۴۰۱۶) ترمذی :

کتاب الفتن : باب لا يتعرض من البلاء لما لا يطيق (۲۲۵۴) مسند احمد (۴۰۵/۵) [شیخ البانی نے

اسے صحیح کہا ہے۔] [السلسلة الصحيحه (۶۱۳)]

(۴) [ضعیف : اس کی سند میں موسیٰ بن قیس راوی سخت ضعیف ہے۔]

(۵) [تفسیر ابن جریر الطبری (۱۲۲۱۹)]



سے دوستی رکھے وہ اللہ کے لشکر میں داخل ہے اور یہی اللہ کا لشکر غالب ہے۔ جیسے فرمان باری ہے ﴿كَتَبَ اللَّهُ لَا غَلِبَنَّ أَنَا وَرُسُلِي﴾ ① الخ، یعنی اللہ تعالیٰ یہ دیکھ چکا ہے کہ میں اور میرے رسول ﷺ ہی غالب رہیں گے اللہ پر اور آخرت پر ایمان رکھنے والوں کو تو اللہ اور رسول ﷺ کے دشمنوں سے دوستی رکھنے والا کبھی پسند نہ آئے گا چاہے وہ باپ بیٹے بھائی اور کنبہ قبیلے کے لوگوں میں سے ہی کیوں نہ ہو یہی ہیں جن کے دلوں میں اللہ نے ایمان لکھ دیا ہے اور اپنی روح سے ان کی تائید کی ہے انہیں اللہ تعالیٰ ان جنتوں میں لے جائے گا، جن کے نیچے نہریں بہہ رہی ہیں جہاں وہ ہمیشہ رہیں گے رب ان سے راضی ہے یہ اللہ سے خوش ہیں یہی اللہ کے لشکر ہیں اور اللہ ہی کا لشکر فلاح پانے والا ہے۔ پس جو اللہ اور اس کے رسول ﷺ اور مومنوں کی دوستیوں پر راضی اور رضامند ہو جائے وہ دنیا میں فاتح ہے اور آخرت میں فلاح پانے والا ہے۔ اسی لیے اس آیت کو بھی اس جملے پر ختم کیا۔

يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا  
مِّنَ الَّذِينَ أُوتُوا الْكِتَابَ مِن قَبْدِكُمْ وَالْكَفَّارَ أَوْلِيَاءَ ۚ وَاتَّقُوا اللَّهَ  
إِنْ كُنْتُمْ مُؤْمِنِينَ ۖ وَإِذَا نَادَيْتُمْ إِلَى الصَّلَاةِ اتَّخَذُوا هُزُؤًا وَلَعِبًا -  
ذَلِكَ بِأَنَّهُمْ قَوْمٌ لَا يَعْقِلُونَ ۝

مسلمانو! ان لوگوں کو دوست نہ بناؤ جو تمہارے دین کو ہنسی کھیل بنائے ہوئے ہیں خواہ وہ ان میں سے ہوں جو تم سے پہلے کتاب دیئے گئے خواہ کفار ہوں اگر تم سچے مومن ہو تو اللہ سے ڈرتے رہو ۝ جب تم نماز کے لیے پکارتے ہو تو وہ اسے ہنسی کھیل ٹھہرا لیتے ہیں یہ اس واسطے کہ یہ بے عقل ہیں ۝

**اذان اور دشمنان دین:** اللہ تعالیٰ مسلمانوں کو غیر مسلموں کی محبت سے نفرت دلاتا ہے اور فرماتا ہے کہ ”کیا تم ان سے دوستیاں کرو گے جو تمہارے طاہر و مطہر دین کی ہنسی اڑاتے ہیں اور اسے ایک بازوچہ اطفال بنائے ہوئے ہیں۔“ ﴿مَنْ﴾ بیان جنس کے لیے جیسے ﴿مِنَ الْأَوْتَانِ﴾ میں۔ ② بعض نے ﴿وَالْكَفَّارِ﴾ پڑھا ہے اور عطف ڈالا ہے اور بعض نے ﴿وَالْكَفَّارِ﴾ پڑھا ہے اور ﴿لَا تَتَّخِذُوا﴾ کا نیا معمول بنایا ہے تو تقدیر عبارت ﴿وَالْكَفَّارَ أَوْلِيَاءَ﴾ ہوگی، کفار سے مراد مشرکین ہیں ابن مسعود کی قرات میں ﴿وَمِنَ الَّذِينَ أَشْرَكُوا﴾ ہے۔ ③ اللہ سے ڈرو اور ان سے دوستیاں نہ کرو اگر تم سچے مومن ہو۔ یہ تو تمہارے دین کے اللہ کی شریعت کے دشمن ہیں۔ جیسے فرمایا ﴿لَا يَتَّخِذِ الْمُؤْمِنُونَ﴾ ④ الخ، مومن مومنوں کو چھوڑ کر کفار سے دوستیاں نہ کریں اور جو ایسا کرے وہ اللہ کے ہاں کسی بھلائی میں نہیں ہاں ان سے بچاؤ مقصود ہو تو اور بات ہے اللہ تعالیٰ تمہیں اپنی ذات سے ڈرا رہا ہے اور اللہ ہی کی طرف لوٹنا ہے۔ اسی طرح یہ کفار اہل کتاب اور مشرک اس وقت بھی مذاق

[سورۃ الحج: آیت ۳۰]

②

[سورۃ المحادلہ: آیت ۲۱، ۲۲]

③

[سورۃ آل عمران: آیت ۲۸]

④

[تفسیر ابن جریر الطبری (۱۰/۴۳۰)]

⑤

اڑاتے ہیں جب تم نمازوں کے لیے لوگوں کو پکارتے ہو حالانکہ وہ اللہ تعالیٰ کی سب سے پیاری عبادت ہے، لیکن یہ بیوقوف اتنا بھی نہیں جانتے، اس لیے کہ یہ قبیح شیطان ہیں اس کی یہ حالت ہے کہ اذان سنتے ہی بدبو چھوڑ کر دم دبائے بھاگتا ہے اور وہاں جا کر ٹھہرتا ہے جہاں اذان کی آواز نہ سن پائے۔ اس کے بعد آجاتا ہے پھر تکبیر سن کر بھاگ کھڑا ہوتا ہے اور اس کے ختم ہوتے ہی آ کر اپنے بہکاوے میں لگ جاتا ہے انسان کو ادھر ادھر کی بھولی بھری باتیں یاد دلاتا ہے یہاں تک کہ اسے یہ بھی خبر نہیں رہتی کہ نماز کی کتنی رکعت پڑھیں؟ جب ایسا ہو تو وہ مجددہ سہو کر لے۔ (متفق علیہ) ① امام زہری رحمہ اللہ فرماتے ہیں ”اذان کا ذکر قرآن کریم میں بھی ہے پھر یہی آیت تلاوت کی۔“ ② ایک نصرانی مدینے میں تھا، اذان میں جب ﴿أَشْهَدُ أَنْ مُحَمَّدًا رَسُولُ اللَّهِ﴾ سنتا تو کہتا کذاب جل جائے۔ ایک مرتبہ رات کو اس کی خادمہ گھر میں آگ لائی، کوئی پتنگا اڑا جس سے گھر میں آگ لگ گئی، وہ شخص اس کا گھریا سب جل کر ختم ہو گیا۔ فتح مکہ والے سال حضور ﷺ نے حضرت بلال رضی اللہ عنہ کو کعبہ میں اذان کہنے کا حکم دیا، قریب ہی ابوسفیان بن حرب، عتاب بن اسید، حارث بن ہشام بیٹھے تھے عتاب نے تو اذان سن کر کہا میرے باپ پر تو اللہ کا فضل ہوا کہ وہ اس غصہ دلانے والی آواز کے سننے سے پہلے ہی دنیا سے چل بسا۔ حارث کہنے لگا اگر میں اسے سچا جانتا تو مان ہی نہ لیتا۔ ابوسفیان نے کہا بھی میں تو کچھ بھی زبان سے نہیں نکالتا، ڈر ہے کہ کہیں یہ کنکریاں اسے خبر نہ کر دیں۔ انہوں نے باتیں ختم کی، ہی تھیں کہ حضور ﷺ آگئے اور فرمانے لگے اس وقت تم نے یہ یہ باتیں کیں ہیں، یہ سنتے ہی عتاب اور حارث تو بول پڑے کہ ہماری گواہی ہے کہ آپ اللہ کے سچے رسول ﷺ ہیں یہاں تو کوئی چوتھا تھا ہی نہیں، ورنہ ہم یہ گمان کر سکتے تھے کہ اس نے جا کر آپ سے کہہ دیا ہوگا۔ (سیرۃ محمد بن اسحق)

حضرت عبداللہ بن محرز رحمہ اللہ جب شام کے سفر کو جانے لگے تو حضرت ابو محمد زورہ رضی اللہ عنہ سے جن کی گود میں انہوں نے ایام یتیمی بسر کیے تھے کہا آپ کی اذان کے بارے میں مجھ سے وہاں کے لوگ ضرور سوال کریں گے تو آپ اپنے واقعات تو مجھے بتا دیجیے۔ فرمایا ہاں سو جب رسول اللہ ﷺ حنین سے واپس آ رہے تھے راستے میں ہم لوگ ایک جگہ رکے، تو نماز کے وقت حضور ﷺ کے موزن نے اذان کہی، ہم نے اس کا مذاق اڑانا شروع کیا، کہیں آپ کے کان میں بھی آوازیں پڑ گئیں۔ سپاہی آیا اور ہمیں آپ کے پاس لے گیا۔ آپ نے دریافت فرمایا کہ تم سب میں زیادہ اونچی آواز کس کی تھی؟ سب نے میری طرف اشارہ کیا تو آپ نے اور سب کو چھوڑ دیا اور مجھے روک لیا اور فرمایا ”اٹھو اذان کہو“ واللہ اس وقت حضور ﷺ کی ذات سے اور آپ کی فرماں برداری سے زیادہ بری چیز میرے نزدیک کوئی نہ تھی لیکن بے بس تھا، کھڑا ہو گیا، اب خود آپ نے مجھے اذان سکھائی اور جو آپ سکھاتے رہے، میں کہتا رہا، پھر اذان پوری بیان کی، جب میں اذان سے فارغ ہوا تو آپ نے مجھے ایک تھیلی دی، جس میں چاندی تھی، پھر اپنا دست مبارک میرے سر پر رکھا اور پیٹھ تک لائے۔

① [صحیح: صحیح بخاری: کتاب السہو: باب اذا لم یدر کم صلی ثلاثا (۱۲۳۱) صحیح مسلم:

کتاب المساجد: باب السہوفی الصلاۃ (۳۸۹)]

[دلائل النبوة (۷۸/۵)]

[تفسیر ابن ابی حاتم (۱۱۶۴/۴)]



پھر فرمایا اللہ تجھ میں اور تجھ پر اپنی برکت نازل کرے۔ اب تو اللہ کی قسم میرے دل سے رسول ﷺ کی عداوت بالکل جاتی رہی! ایسی محبت حضور ﷺ کی دل میں پیدا ہو گئی، میں نے آرزو کی کہ کئے کا موزن حضور ﷺ مجھ کو بنا دیں۔ آپ نے میری یہ درخواست منظور فرمائی اور میں کئے میں چلا گیا اور وہاں کے گورنر حضرت عتاب بن اسید رضی اللہ عنہ سے مل کر اذان پر مامور ہو گیا۔<sup>①</sup> حضرت ابو محذورہ کا نام سرہ بن معیر بن لوزان تھا، حضور ﷺ کے چار موزنوں میں سے ایک آپ تھے اور لمبی مدت تک آپ اہل مکہ کے موزن رہے۔ رضی اللہ عنہ وارضاه۔

قُلْ يٰٓأَهْلَ الْكِتٰبِ هَلْ تَنْقُضُوْنَ مِثْآءَآ اَنْ اٰمَنَّا بِاللّٰهِ وَمَا اُنْزِلَ اِلَيْنَا وَمَا اُنْزِلَ مِنْ قَبْلُ ۚ وَاَنْ اَكْثَرَكُمْ فٰسِقُوْنَ ۝ قُلْ هَلْ اُنَبِّئُكُمْ بِشَيْءٍ مِّنْ ذٰلِكَ مَثُوْبَةٍ عِنْدَ اللّٰهِ ۚ مَنْ لَّعَنَهُ اللّٰهُ وَغَضِبَ عَلَيْهِ وَجَعَلَ مِنْهُمْ الْقِرَدَةَ وَالْخٰنَازِيْرَ وَعَبَدَ الطَّاغُوْتَ ۚ اُولٰٓئِكَ شَرٌّ مَّكَانًا وَّاَضَلُّ عَنْ سَوَآءِ السَّبِيْلِ ۝ وَاِذَا جَآءَ وَكُمُ قَالُوْا اٰمَنَّا وَقَدْ دَخَلُوْا بِالْكَفْرِ وَهُمْ قَدْ خَرَجُوْا بِهٖ ۚ وَاللّٰهُ اَعْلَمُ بِمَا كَانُوْا يَكْتُمُوْنَ ۝ وَتَرٰى كَثِيْرًا مِنْهُمْ يَسٰرِعُوْنَ فِى الْاِثْمِ وَالْعُدُوَانِ وَاَكْثَرُهُمُ الشُّحْتُ ۚ لِبَيْسٍ مَا كَانُوْا يَعْمَلُوْنَ ۝ لَوْ لَا يَنْهٰهُمْ الرَّبِّيْنُوْنَ وَاَلْاَخْبَارُ عَنْ قَوْلِهِمْ الْاِثْمُ وَاَكْثَرُهُمُ الشُّحْتُ ۚ لِبَيْسٍ مَا كَانُوْا يَصْنَعُوْنَ ۝

کہہ دے کہ اے یہودیوں اور نصاریوں! تم ہم سے صرف اسی وجہ سے دشمنیاں کر رہے ہو کہ ہم اللہ پر اور جو کچھ ہماری جانب نازل کیا گیا ہے اور جو کچھ اس سے پہلے اتارا گیا ہے اس پر ایمان لائے ہیں اور اس لیے بھی کہ تم میں سے اکثر فاسق ہیں ○ کہہ کہ کیا میں تمہیں بتاؤں؟ کہ اس سے بھی زیادہ برے بدلے والا اللہ کے نزدیک کون ہے؟ وہ جس پر اللہ نے لعنت کی اور اس پر وہ غصے ہوا اور ان میں سے بعض کو بندر اور سور بنا دیئے اور وہ جنہوں نے معبودانِ باطل کی پرستش کی، یہی لوگ بدتر درجے والے ہیں اور یہی راہِ راست سے بہت زیادہ ہٹکنے والے ہیں ○ جب تمہارے پاس آتے ہیں تو کہتے ہیں کہ ہم ایمان لائے حالانکہ وہ کفر لیے ہوئے ہی آئے تھے اور اسی کفر کے ساتھ ہی گئے بھی یہ جو کچھ چھپا رہے ہیں اور اس سے اللہ تعالیٰ خوب دانا ہے ○ تو دیکھ گئے گا کہ ان میں سے اکثر گناہ کے کاموں کی طرف اور ظلم و زیادتی کی طرف اور مالِ حرام کے کھانے کی طرف لپک رہے ہیں جو کچھ یہ کر رہے ہیں وہ یقیناً نہایت برے کام ہیں ○ انہیں ان کے عابد و عالم جھوٹ باتوں کے کہنے اور حرام چیزوں کے کھانے سے کیوں نہیں روکتے؟ بیشک بہت برا کام ہے جو یہ کر رہے ہیں ○

① صحیح: صحیح مسلم: کتاب الصلاة: باب صفة الاذان (۳۸۹) ابوداؤد: کتاب الصلاة: باب کیف الاذان (۵۰۰-۵۰۱) نسائی: کتاب الاذان: باب خفض الصوت فی الترجیع (۶۳۰) ابن ماجہ: کتاب الاذان: باب الترجیع فی الاذان (۷۰۸-۷۰۹) ترمذی: کتاب الصلاة: باب ماجاء فی الترجیع (۱۹۱-۱۹۲) مسند احمد (۴۰۹/۳)

بدترین لوگ اور اہل علم کو امر بالمعروف کی نصیحت: حکم ہوتا ہے کہ جو اہل کتاب تمہارے دین پر مذاق اڑاتے ہیں ان سے کہو کہ تم نے جو دشمنی ہم سے کر رکھی ہے، اس کی کوئی وجہ اس کے سوا نہیں کہ ہم اللہ پر اور اس کی تمام کتابوں پر ایمان رکھتے ہیں۔ پس دراصل نہ تو یہ کوئی وجہ بغض ہے نہ سبب مذمت بہ استثناء منقطع ہے اور آیت میں ہے ﴿وَمَا نَقْمُوا مِنْهُمْ﴾<sup>(۱)</sup> یعنی فقط اس وجہ سے انہوں نے ان سے دشمنی کی تھی کہ وہ اللہ عز و جمید کو مانتے تھے۔ اور جیسے اور آیت میں ہے ﴿وَمَا نَقْمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ﴾<sup>(۲)</sup> یعنی انہوں نے صرف اس کا انتقام لیا ہے کہ انہیں اللہ نے اپنے فضل سے اور رسول ﷺ نے مال دے کر غنی کر دیا ہے۔ بخاری و مسلم کی حدیث میں ہے ”ابن جمیل اسی کا بدلہ لیتا ہے کہ وہ فقیر تھا تو اللہ نے اسے غنی کر دیا“<sup>(۳)</sup> اور یہ کہ تم میں سے اکثر صراطِ مستقیم سے الگ اور خارج ہو چکے ہیں۔ تم جو ہماری نسبت گمان رکھتے ہو اؤ میں تمہیں بتاؤں کہ اللہ کے ہاں سے بدلہ پانے میں کون بدتر ہے؟ اور وہ تم ہو کیونکہ یہ خصلتیں تم میں ہی پائی جاتی ہیں۔ یعنی جسے اللہ نے لعنت کی ہو اپنی رحمت سے دور پھینک دیا ہو اس پر غضبناک ہوا ہو ایسا جس کے بعد رضامند نہیں ہوگا اور جن میں سے بعض کی صورتیں بگاڑ دی ہوں بندر اور سور بنا دیئے ہوں۔“ اس کا پورا بیان سورۃ بقرہ میں گذر چکا ہے۔ حضور ﷺ سے سوال ہوا کہ کیا یہ بندر و سور وہی ہیں؟ تو آپ نے فرمایا جس قوم پر اللہ کا ایسا عذاب نازل ہوتا ہے ان کی نسل ہی نہیں ہوتی ان سے پہلے بھی سور اور بندر تھے۔ یہ روایت مختلف الفاظ میں صحیح مسلم اور نسائی میں بھی ہے۔<sup>(۴)</sup> مسند میں ہے کہ ”جنوں کی ایک قوم سانپ بنا دی گئی تھی۔ جیسے کہ بندر اور سور بنا دیئے گئے۔“<sup>(۵)</sup> یہ حدیث بہت ہی غریب ہے۔ انہی میں سے بعض کو غیر اللہ کے پرستار بنا دیئے۔ ایک قرأت میں اضافت کے ساتھ طاغوت کی زیر سے بھی ہے۔ یعنی انہیں بتوں کا غلام بنا دیا۔ حضرت بریدہ السلمی رضی اللہ عنہ اسے ﴿عَابِدُ الطَّاغُوتِ﴾ پڑھتے تھے۔ حضرت ابو جعفر قاری رضی اللہ عنہ سے ﴿وَعِبَادُ الطَّاغُوتِ﴾ بھی منقول ہے جو بعید از معنی ہو جاتا ہے لیکن فی الواقع ایسا نہیں ہوتا مطلب یہ ہے کہ تم ہی وہ ہو جنہوں نے طاغوت کی عبادت کی۔ الغرض اہل کتاب کو الزام دیا جاتا ہے کہ ہم پر تو عیب گیری کرتے ہو حالانکہ ہم موحد ہیں صرف ایک اللہ برحق کے ماننے والے ہیں اور تم تو وہ ہو کہ مذکورہ سب برائیاں تم میں پائی گئیں۔ اسی لیے خاتمے پر فرمایا کہ یہی لوگ باعتبار قدر و منزلت کے بہت برے ہیں اور باعتبار گمراہی کے انتہائی غلط راہ پر پڑے ہوئے ہیں۔ اس فعل الفضیل میں دوسری جانب کچھ مشارکت نہیں اور یہاں تو سرے سے ہے ہی نہیں۔ جیسے اس آیت میں ﴿أَصْحَابُ الْجَنَّةِ يَوْمَئِذٍ خَيْرٌ مُسْتَقَرًّا

(۱) [سورۃ التوبہ: آیت ۷۴]

(۲) [سورۃ البروج: آیت ۸]

(۳) [صحیح بخاری: کتاب الزکاة: باب قول اللہ تعالیٰ فی الرقاب والغارمین فی سبیل اللہ]

(۴) [صحیح مسلم: کتاب الزکاة: باب فی تقدیم الزکاة (۹۸۳)]

(۵) [صحیح مسلم: کتاب القدر: باب بیان ان الآجال والارزاق وغیرھا (۲۶۶۳)]

(۶) [صحیح مسند احمد (۳۴۸/۱) مسند بزار (۱۲۳۲) طبرانی کبیر (۱۱۴۶)] شیخ البانی ”اور شیخ شعب

ارناؤوط نے اسے صحیح کہا ہے۔ [السلسلۃ الصحیحہ (۱۸۲۴) الموسوعة الحدیثیة (۳۰۵/۱۰)]



﴿وَأَحْسَنُ مَقِيلًا﴾ ❶ پھر منافقوں کی ایک اور بد خصلت بیان کی جا رہی ہے کہ ”ظاہر میں تو وہ مومنوں کے سامنے ایمان کا اظہار کرتے ہیں اور ان کے باطن کفر سے بھرے پڑے ہیں۔ یہ تیرے پاس کفر کی حالت میں آتے ہیں اور اسی حالت میں تیرے پاس سے جاتے ہیں تو تیری باتیں، تیری نصیحتیں ان پر کچھ اثر نہیں کرتیں۔ بھلا یہ پردہ داری انہیں کیا کام آئے گی، جس سے ان کا معاملہ ہے وہ تو عالم الغیب ہے، دلوں کے بھید اس پر روشن ہیں۔ وہاں جا کر پورا پورا بدلہ بھگتنا پڑے گا۔ تو دیکھ رہا ہے کہ یہ لوگ گناہوں پر حرام پر اور باطل کے ساتھ لوگوں کے مال پر کس طرح چڑھ دوڑتے ہیں؟ ان کے اعمال نہایت ہی خراب ہو چکے ہیں۔ ان کے اولیاء اللہ یعنی عابد و عالم اور ان کے علماء انہیں ان باتوں سے کیوں نہیں روکتے؟ دراصل ان کے علماء اور پیروں کے اعمال بدترین ہو گئے ہیں۔ ابن عباس رضی اللہ عنہما فرماتے ہیں کہ ”علماء اور فقراء کی ڈانٹ کے لیے اس سے زیادہ سخت آیت کوئی نہیں۔“

حضرت ضحاک رضی اللہ عنہ بھی اسی طرح منقول ہے حضرت علی رضی اللہ عنہ نے ایک خطبے میں اللہ تعالیٰ کی حمد و ثناء کے بعد فرمایا ”لوگو تم سے اگلے لوگ اسی بنا پر ہلاک کر دیئے گئے کہ وہ برائیاں کرتے تھے تو ان کے عالم اور اللہ والے خاموش رہتے تھے جب یہ عادت ان میں پختہ ہو گئی تو اللہ نے انہیں قسم قسم کی سزائیں دیں۔ پس تمہیں چاہیے کہ بھلائی کا حکم کو ذرا ہی سے روکو اس سے پہلے کہ تم پر بھی وہی عذاب آ جائیں جو تم سے پہلے والوں پر آئے، یقین رکھو کہ اچھائی کا حکم برائی سے ممانعت نہ تو تمہاری روزی گھٹائے گا نہ تمہاری موت قریب کر دے گا۔“ رسول اللہ ﷺ کا فرمان ہے کہ ”جس قوم میں کوئی اللہ کی نافرمانی کرے اور وہ لوگ باوجود روکنے کی قدرت اور غلبے کے اسے نہ مٹائیں تو اللہ تعالیٰ سب پر اپنا عذاب نازل فرمائے گا۔“ ❷ (مسند احمد) ابوداؤد میں ہے کہ ”یہ عذاب ان کی موت سے پہلے ہی آئے گا۔“ ❸ ابن ماجہ میں بھی یہ روایت ہے۔

وَقَالَتِ الْيَهُودُ يَدُ اللَّهِ مَغْلُوبَةٌ ۖ عُلِّتْ أَيْدِيهِمْ وَلُعِنُوا بِمَا قَالُوا ۚ بَلْ يَدَاهُ مَبْسُوطَتَانِ ۖ يُنْفِقُ كَيْفَ يَشَاءُ ۚ وَلَئِنْ يَدُكَ كَثِيرًا ۖ أَفَنَنْفَعُكَ مَا أُنْزِلَ إِلَيْكَ مِنْ رَبِّكَ طُغْيَانًا ۚ وَكُفْرًا ۚ وَالْقَبِيلَ بَيْنَهُمُ الْعَدَاوَةُ ۚ وَالْبَغْضَاءُ إِلَى يَوْمِ الْقِيَامَةِ ۚ كُلَّمَا أَوْقَدُوا

❶ [سورة الفرقان: آیت ۲۴]

❷ [حسن: مسند احمد (۳/۳۶۳)] شیخ شعیب ارنؤوط اسے حسن کہتے ہیں۔ [الموسوعة الحدیثیة (۱۹۲۱۶)]

حافظ بیر علی زئی اس کی سند کو ضعیف کہتے ہیں۔

❸ [حسن: ابوداؤد: کتاب الملاحم: باب فی الامر والنہی (۴۳۳۹)] شیخ البانی ”اے حسن کہتے ہیں۔“

[صحیح ابوداؤد] حافظ بیر علی زئی اسے ضعیف کہتے ہیں۔

❹ [صحیح: ابن ماجہ: کتاب الفتن: باب الامر بالمعروف والنہی عن المنکر (۴۰۰۹)] مسند احمد

(۴/۳۶۴) صحیح ابن حبان (۳۰۰) شیخ البانی ”اے صحیح کہتے ہیں۔“ [صحیح ابن ماجہ، التعليق الرغیب

(۱۷۰/۳)] حافظ بیر علی زئی اسے حسن کہتے ہیں۔

ثَارًا لِّلْكَرْبِ أَطْفَاَهَا اللّٰهُ وَيَسْعَوْنَ فِي الْأَرْضِ فَسَادًا ۖ وَاللّٰهُ لَا يُحِبُّ الْمُقْسِدِينَ ۝  
 وَلَوْ أَنَّ أَهْلَ الْكِتَابِ آمَنُوا وَاتَّقَوْا لَكُنَّا عَنْهُمْ سَيِّئَاتٍ ۚ وَلَا ذُنُوبُهُمْ جُنُوحٌ  
 أَلَيْسَ لَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ  
 رَبِّهِمْ لَأَكَلُوا مِنْ فَوْقِهِمْ وَمِنْ تَحْتِ أَرْجُلِهِمْ مِنْهُمْ أُمَّةٌ مُّقْتَصِدَةٌ ۖ وَكَثِيرٌ  
 مِنْهُمْ سَاءَ مَا يَعْمَلُونَ ۝

۱۴

یہودیوں نے کہا کہ اللہ کے ہاتھ بندھے ہوئے ہیں انہی کے ہاتھ بندھے ہوئے ہیں اور ان کے اس قول کی وجہ سے ان پر لعنت کی گئی بلکہ اللہ کے تو دونوں ہاتھ کھلے ہوئے ہیں جس طرح چاہتا ہے خرچ کرتا رہتا ہے۔ جو کچھ تیری طرف تیرے رب کی جانب سے اتارا جاتا ہے وہ ان میں سے اکثر کو تو اور سرکشی اور کفر میں بڑھا دیتا ہے ہم نے ان کی آپس میں ہی قیامت تک کے لیے عداوت و بغض ڈال دیا ہے وہ جب کبھی لڑائی کی آگ کو بھڑکانا چاہتے ہیں اللہ تعالیٰ اسے بجھا دیتا ہے یہ ملک بھر میں شرفساد مچاتے پھرتے ہیں اللہ تعالیٰ فساد یوں سے محبت نہیں کرتا اگر یہ اہل کتاب ایمان لاتے اور تقویٰ اختیار کرتے تو ہم ان کی تمام برائیاں معاف فرمادیتے اور ضرور انہیں راحت و آرام کی جنتوں میں لے جاتے اور اگر یہ لوگ تورات و انجیل اور ان کی جانب جو کچھ اللہ کی طرف سے نازل فرمایا گیا ہے ان پر پورے پابند رہتے تو یہ لوگ اپنے اوپر نیچے سے روزیاں پاتے اور کھاتے ایک جماعت تو ان میں سے درمیانہ روٹ کی ہے۔ باقی ان میں سے اکثر لوگوں کے بڑے برے اعمال ہیں

**بخل اور فضول خرچی سے بچنے کی تلقین:** ملعون یہودیوں کا ایک خبیث قول اللہ بیان فرما رہا ہے کہ یہ اللہ کو بخیل کہتے تھے یہی لوگ اللہ کو فقیر بھی کہتے ہیں۔ اللہ کی ذات ان کے اس ناپاک مقولے سے بہت بلند و بالا ہے۔ پس اللہ کے ہاتھ بندھے ہوئے ہیں مطلب ان کا یہ نہ تھا کہ ہاتھ جکڑ دیئے گئے ہیں بلکہ مراد اس سے بخل تھا۔ یہی محاورہ قرآن میں اور جگہ بھی ہے فرماتا ہے ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ﴾ ① الخ، یعنی اپنے ہاتھ اپنی گردن سے باندھ بھی نہ لے اور نہ حد سے زیادہ پھیلا دے کہ پھر تھکان اور ندامت کے ساتھ بیٹھ رہنا پڑے پس بخل سے اور اسراف سے اللہ نے اس آیت میں روکا۔ پس ملعون یہودیوں کی بھی ہاتھ باندھا ہوا ہونے سے یہی مراد تھی۔ فحاصل نامی یہودی نے یہ کہا تھا اور اسی ملعون کا وہ دوسرا قول بھی تھا کہ اللہ فقیر ہے اور ہم غنی ہیں۔ جس پر حضرت صدیق اکبر رضی اللہ عنہ نے اسے پٹا تھا۔ ایک روایت میں ہے کہ شاس بن قیس نے یہی کہا تھا جس پر یہ آیت اتری۔ اور ارشاد ہوا کہ بخیل اور کنجوس ذلیل اور بزدل یہ لوگ خود ہیں۔ چنانچہ اور آیت میں ہے کہ اگر یہ بادشاہ بن جائیں تو کسی کو کچھ بھی نہ دیں۔ بلکہ یہ تو اوروں کی نعمتیں دیکھ کر جلتے ہیں۔ یہ ذلیل تر لوگ ہیں۔ بلکہ اللہ کے ہاتھ کھلے ہیں وہ سب کچھ خرچ کرتا رہتا ہے اس کا فضل وسیع ہے اس کی بخشش عام ہے ہر چیز کے خزانے اس کے ہاتھوں میں ہیں۔ ہر نعمت اس کی طرف سے ہے۔ ساری مخلوق دن رات ہر وقت ہر جگہ اسی کی محتاج ہے۔ فرماتا ہے ﴿وَأَن تَكْمُرُوا



**مَنْ كُلِّ مَا سَأَلْتُمُوهُ وَإِنْ تَعَدُّوا نِعْمَةَ اللَّهِ لَا تُحْصُوهَا إِنَّ الْإِنْسَانَ لَقَلْهُومٌ كَفَّارٌ ﴿۱﴾** تم نے جو مانگا اللہ نے دیا اگر تم اللہ کی نعمتوں کا شمار کرنا چاہو تو شمار بھی نہیں کر سکتے، یقیناً انسان بڑا ہی ظالم ہے حدنا شکرا ہے۔ مسند میں حدیث ہے کہ ”اللہ تعالیٰ کا دانا ہوتا تھا اوپر ہے دن رات کا خرچ اس کے خزانے کو گھنٹا نہیں شروع سے لے کر آج تک جو کچھ بھی اس نے اپنی مخلوق کو عطا فرمایا اس نے اس کے خزانے میں کوئی کمی نہیں کی۔ اس کا عرش پہلے پانی پر تھا اسی کے ہاتھ میں فیض ہی فیض ہے وہی بلند اور پست کرتا ہے۔ اس کا فرمان ہے کہ لوگو تم میری راہ میں خرچ کرو گے تم تو دیئے جاؤ گے۔ بخاری و مسلم میں بھی یہ حدیث ہے۔ ﴿۲﴾ پھر فرمایا ”اے نبی ﷺ! جس قدر اللہ کی نعمتیں تم پر زیادہ ہوں گی اتنا ہی ان شیاطین کا کفر حسد اور جلاپا بڑھے گا۔ ٹھیک اسی طرح جس طرح مومنوں کا ایمان اور ان کی تسلیم و اطاعت بڑھتی ہے جیسے اور آیت میں ہے ﴿قُلْ هُوَ الَّذِي أَنْوَاهْدِي وَشَفَاءً﴾ ﴿۳﴾ الخ ایمان والوں کے لیے تو یہ ہدایت و شفا ہے اور بے ایمان اس سے اندھے بہرے ہوتے ہیں۔ یہی ہیں جو دروازے سے پکارے جاتے ہیں۔ اور آیت میں ہے ﴿وَنُنَزِّلُ مِنَ الْقُرْآنِ﴾ ﴿۴﴾ الخ ہم نے وہ قرآن اتارا ہے جو مومنوں کے لیے شفا اور رحمت ہے اور ظالموں کا تو نقصان ہی بڑھتا رہتا ہے۔

پھر ارشاد ہوا کہ ان کے دلوں میں سے خود آپس کا بغض و ہیر بھی قیامت تک نہیں مٹے گا، ایک دوسرے کا آپس میں ہی خون پینے والے لوگ ہیں۔ ناممکن ہے کہ یہ حق پر جم جائیں یہ اپنے ہی دین میں فرقہ فرقہ ہو رہے ہیں ان کے جھگڑے اور عداوتیں آپس میں جاری ہیں اور جاری ہی رہیں گی۔ یہ لوگ بسا اوقات لڑائی کے سامان کرتے ہیں تیرے خلاف چاروں طرف ایک آگ بھڑکانا چاہتے ہیں لیکن ہر مرتبہ منہ کی کھاتے ہیں ان کا مکر انہی پر لوٹ جاتا ہے یہ مفسد لوگ ہیں اور اللہ کے دشمن ہیں کسی مفسد کو اللہ اپنا دوست نہیں بناتا۔ اگر یہ با ایمان اور پرہیزگار بن جائیں تو ہم ان سے تمام ڈر دور کر دیں اور اصل مقصد حیات سے انہیں ملا دیں۔ اگر یہ تورات و انجیل اور اس قرآن کو مان لیں کیونکہ توراۃ انجیل کا ماننا قرآن کے ماننے کو لازم کر دے گا ان کتابوں کی صحیح تعلیم یہی ہے کہ یہ قرآن سچا ہے اس کی اور نبی آخر الزمان ﷺ کی تصدیق پہلے کی کتابوں میں موجود ہے تو اگر یہ اپنی ان کتابوں کو بغیر تحریف و تبدیل اور تاویل و تفسیر کے مانیں تو وہ انہیں اسی اسلام کی ہدایت دیں گی جو آنحضرت ﷺ بتاتے ہیں۔ اس صورت میں اللہ انہیں دنیا کے کئی فائدے دے گا آسمان سے پانی برساے گا زمین سے پیداوار اگائے گا نیچے اوپر کی یعنی زمین و آسمان کی برکتیں انہیں مل جائیں گی۔ جیسے اور آیت میں ہے ﴿وَلَوْ أَنَّ أَهْلَ الْقُرَىٰ آمَنُوا وَاتَّقَوْا﴾ ﴿۵﴾ الخ یعنی اگر بستیوں والے ایمان لاتے اور پرہیزگاری کرتے تو ہم ان پر آسمان

﴿۱﴾ [سورۃ ابراہیم: آیت ۳۴]

﴿۲﴾ [صحیح: بخاری: کتاب التوحید: باب وکان عرشہ علی الماء (۷۴۱۹) صحیح مسلم:]

کتاب الزکاة: باب الحث علی النفقة (۹۹۳) مسند احمد (۳۱۳/۲)

﴿۳﴾ [سورۃ الاسراء: آیت ۸۲]

﴿۴﴾ [سورۃ فصلت: آیت ۴۴]

﴿۵﴾ [سورۃ الاعراف: آیت ۹۶]

وزمین سے برکتیں نازل فرماتے۔ اور آیت میں ہے ﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ آيَدِي النَّاسِ﴾ ① لوگوں کی برائیوں کی وجہ سے خشکی اور تری میں فساد ظاہر ہو گیا ہے اور یہ بھی معنی ہو سکتے ہیں کہ بغیر مشقت و مشکل کے ہم انہیں بکثرت بابرکت روزیاں دیتے ہیں؛ بعض نے اس جملہ کا مطلب یہ بھی بیان کیا ہے کہ یہ لوگ ایسا کرتے تو بھلائیوں سے مستفید ہو جاتے۔ لیکن یہ قول اقوال سلف کے خلاف ہے۔ ابن ابی حاتم نے اس جگہ ایک اثر وارد کیا ہے کہ ”حضور ﷺ نے فرمایا قریب ہے کہ علم اٹھا لیا جائے۔ یہ سن کر حضرت زیاد بن لبید رضی اللہ عنہ نے عرض کیا کہ یا رسول اللہ ﷺ یہ کیسے ہو سکتا ہے کہ علم اٹھ جائے، ہم نے قرآن سکھا، اپنی اولادوں کو سکھایا۔ آپ نے فرمایا افسوس میں تو تمام مدینے والوں سے زیادہ تم کو سمجھدار جانتا تھا لیکن کیا تو نہیں دیکھتا کہ یہود و نصاریٰ کے ہاتھوں میں بھی تورات و انجیل ہے۔ لیکن کس کام کی؟ جبکہ انہوں نے اللہ کے احکام چھوڑ دیئے پھر آپ نے یہی آیت تلاوت فرمائی“۔ ② یہ حدیث مسند میں بھی ہے کہ حضور ﷺ نے کسی چیز کا بیان فرمایا کہ یہ بات علم کے جاتے رہنے کے وقت ہوگی، اس پر حضرت ابن لبید رضی اللہ عنہ نے کہا علم کیسے جاتا رہے گا؟ ہم نے قرآن پڑھے ہوئے ہیں اپنے بچوں کو پڑھا رہے ہیں وہ اپنی اولاد کو پڑھائیں گے، یہی سلسلہ قیامت تک جاری رہے گا، اس پر آپ نے فرمایا جو اوپر بیان ہوا۔ ③

پھر فرمایا ان میں ایک جماعت میانہ رو بھی ہے مگر اکثر بد اعمال ہیں۔ جیسے فرمان ہے ﴿وَمِنْ قَوْمٍ مُّؤْمِنٍ أُمَّةٌ يَهْدُونَ بِالْحَقِّ وَبِهِ يَعْدِلُونَ﴾ ④ مؤمن کی قوم میں سے ایک گروہ حق کی ہدایت کرنے والا اور اسی کے ساتھ عدل و انصاف کرنے والا بھی تھا۔ اور قوم عیسیٰ علیہ السلام کے بارے میں فرمان ہے ﴿فَاتَّبِعْنَا الَّذِينَ آمَنُوا مِنْهُمْ أَجْرَهُمْ﴾ ⑤ الخ، ان میں سے ایمان دار لوگوں کو ہم نے ان کے ثواب عنایت فرمائے، یہ نکتہ خیال میں رہے کہ ان کا بہترین درجہ بیچ کا درجہ بیان فرمایا اور اس امت کا یہ درجہ دوسرا درجہ ہے جس پر ایک تیسرا اونچا درجہ بھی ہے۔ جیسے فرمایا ﴿ثُمَّ أَوْرَثْنَا الْكِتَابَ الَّذِينَ اصْطَفَيْنَا﴾ ⑥ الخ، یعنی پھر ہم نے کتاب کا وارث اپنے چیدہ بندوں کو بنایا، ان میں سے بعض تو اپنے نفسوں پر ظلم کرنے والے ہیں، بعض میانہ رو ہیں اور بعض اللہ کے حکم سے نیکیوں میں آگے بڑھنے والے ہیں، یہی بہت بڑا فضل ہے الخ۔ پس یہ تینوں قسمیں اس امت کی داخل جنت ہونے والی ہیں۔ ابن مردویہ میں ہے کہ صحابہ رضی اللہ عنہم کے سامنے حضور ﷺ نے فرمایا ”موسیٰ علیہ السلام کی امت کے اکہتر گروہ ہو گئے، جن میں سے ایک تو جنتی ہے باقی ستر دوزخی۔ عیسیٰ علیہ السلام کی امت کے بہتر گروہ ہو گئے جن میں سے ایک جنتی باقی اکہتر دوزخی میری یہ امت دونوں سے بڑھ جائے گی۔ ان کا بھی ایک گروہ تو جنت میں جائے گا باقی

① [سورۃ الروم: آیت ۴۱] ② [مرسل: طبرانی کبیر (۷۵/۱۸) مجمع الزوائد (۱/۲۰۰)]

③ [صحیح: ابن ماجہ: کتاب الفتن: باب ذهاب القرآن والعلم (۴۰۴۸) مسند احمد (۴/۱۶۰)] شیخ

البانیؒ اسے صحیح کہتے ہیں۔ [صحیح ابن ماجہ، المشکاۃ (۲۵۰، ۲۷۷)]

④ [سورۃ الاعراف: آیت ۱۵۹] ⑤ [سورۃ الحديد: آیت ۲۷]

⑥ [سورۃ فاطر: آیت ۳۲]



بہتر گروہ جہنم میں جائیں گے۔ لوگوں نے پوچھا وہ کون ہیں؟ فرمایا جماعتیں جماعتیں۔“ یعقوب بن زید کہتے ہیں جب حضرت علی بن ابوطالب یہ حدیث بیان کرتے تو قرآن کی آیت ﴿وَلَوْ أَنَّ أَهْلَ الْكِتَابِ آمَنُوا وَاتَّقَوْا﴾ اُنؓ اور ﴿وَمِمَّنْ خَلَقْنَا أُمَّةً يَهْدُونَ بِالْحَقِّ وَبِهِ يَعْدِلُونَ﴾<sup>(۱)</sup> بھی پڑھتے اور فرماتے اس سے مراد امت محمد ﷺ ہے۔<sup>(۲)</sup> لیکن یہ حدیث ان لفظوں اور اس سند سے بے حد غریب ہے اور ستر سے اوپر اور فرقوں کی حدیث بہت سی سندوں سے مروی ہے جسے ہم نے اور جگہ بیان کر دیا ہے فالحمد للہ۔

يَا أَيُّهَا الرُّسُولُ بَلِّغْ مَا أُنْزِلَ إِلَيْكَ مِنْ رَبِّكَ ۚ وَإِنْ لَمْ تَفْعَلْ فَمَا بَلَغْتَ

رِسَالَتَهُ ۚ وَاللَّهُ يَعْصِمُكَ مِنَ النَّاسِ ۚ إِنَّ اللَّهَ لَا يَهْدِي الْقَوْمَ الْكَافِرِينَ ۝

اے رسول پہنچا دے جو کچھ تیری طرف تیرے رب کی جانب سے نازل کیا گیا ہے اگر تو نے ایسا نہ کیا تو تو نے رسالت اللہ ادا نہیں کی تجھے اللہ تعالیٰ لوگوں سے بچالے گا بیشک اللہ تعالیٰ کافر لوگوں کی رہبری نہیں کرتا ○

**نبی ﷺ کو اللہ تعالیٰ کے نازل کردہ تمام احکام کی تبلیغ کا حکم:** اپنے نبی ﷺ کو رسول کے پیارے خطاب سے آواز دے کر اللہ تعالیٰ حکم دیتا ہے کہ اللہ تعالیٰ کے کل احکام لوگوں کو پہنچا دو۔ حضور ﷺ نے بھی ایسا ہی کیا۔ صحیح بخاری میں ہے ”حضرت عائشہ رضی اللہ عنہا فرماتی ہیں جو تجھ سے کہے کہ حضور ﷺ نے اللہ تعالیٰ کے نازل کردہ کسی حکم کو چھپا لیا تو جان لو کہ وہ جھوٹا ہے، اللہ نے اپنے نبی ﷺ کو یہ حکم دیا ہے کہ پھر اسی آیت کی تلاوت آپ نے کی۔“ یہ حدیث یہاں مختصر ہے اور جگہ پر مطول بھی ہے۔<sup>(۳)</sup> بخاری و مسلم میں ہے ”اگر حضور ﷺ اللہ کے کسی فرمان کو چھپانے والے ہوتے تو اس آیت کو چھپا لیتے ﴿وَتَخْفَىٰ فِي نَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ﴾“<sup>(۴)</sup> یعنی تو اپنے دل میں وہ چھپاتا تھا جسے اللہ ظاہر کرنے والا تھا اور لوگوں سے جھینپ رہا تھا حالانکہ اللہ زیادہ حقدار ہے کہ تو اس سے ڈرے۔“<sup>(۵)</sup> ابن عباس رضی اللہ عنہما سے کسی نے کہا کہ لوگوں میں چرچا ہو رہا ہے کہ تمہیں کچھ باتیں حضور ﷺ نے ایسی بتائی ہیں جو اور لوگوں سے چھپائی جاتی تھیں تو آپ نے یہی آیت پڑھی اور فرمایا قسم اللہ کی ہمیں حضور ﷺ نے کسی ایسی مخصوص چیز کا وارث نہیں بنایا۔ (ابن ابی حاتم) صحیح بخاری شریف میں ہے کہ ”حضرت علی رضی اللہ عنہ سے ایک شخص نے پوچھا کیا تمہارے پاس قرآن کے علاوہ کچھ اور وحی

[سورۃ الاعراف: آیت ۱۸۱]

[ضعیف: مسند ابویعلیٰ (۳۶۶۸) مجمع الزوائد (۲/۶۱۷)] اس کی سند میں ابو معشر سندی راوی ضعیف

ہے۔ [دیکھئے: میزان الاعتدال (۹۰۱۷)]

[صحیح: صحیح بخاری: کتاب التفسیر: باب یا ایہا الرسل بلغ ما انزل الیک من ربک (۴/۶۱۲)]

و کتاب التفسیر (۴/۸۵۵) صحیح مسلم: کتاب الایمان: باب معنی قول اللہ عزوجل ولقد راہ نزلة

اخری (۱۷۷) ترمذی: کتاب تفسیر القرآن: باب ومن سورۃ الانعام (۳۰/۶۸)

[سورۃ الاحزاب: آیت ۳۷]

[صحیح: صحیح مسلم: کتاب الایمان: باب معنی قول اللہ عزوجل ولقد راہ نزلة اخری (۱۷۷)]

بھی ہے؟ آپ نے فرمایا اس اللہ کی قسم جس نے دانے کو اگایا ہے اور جانوں کو پیدا کیا ہے کہ کچھ نہیں بجز اس فہم و روایت کے جو اللہ کی شخص کو دے اور جو کچھ اس صحیفے میں ہے اس نے پوچھا صحیفے میں کیا ہے؟ فرمایا دیت کے مسائل ہیں قیدیوں کو چھوڑ دینے کے احکام ہیں اور یہ ہے کہ مسلمان کافر کے بدلے قصاصاً قتل نہ کیا جائے۔<sup>(۱)</sup> صحیح بخاری شریف میں حضرت زہری رحمۃ اللہ علیہ کا فرمان ہے کہ اللہ کی طرف سے رسالت ہے اور پیغمبر کے ذمے تبلیغ ہے اور ہمارے ذمہ قبول کرنا اور تابع فرمان ہونا ہے۔<sup>(۲)</sup> حضور ﷺ نے اللہ کی سب باتیں پہنچا دیں اس کی گواہ آپ کی تمام امت ہے کہ فی الواقع آپ نے امانت کی پوری ادائیگی کی اور سب سے بڑی مجلس جو تھی اس میں سب نے اس کا اقرار کیا یعنی جتہ الوداع خطبے میں جس وقت آپ کے سامنے چالیس ہزار صحابہ رضی اللہ عنہم کا گردہ عظیم تھا۔ صحیح مسلم میں ہے کہ ”آپ نے اس خطبے میں لوگوں سے فرمایا تم میرے بارے میں اللہ کے ہاں پوچھو جاؤ گے تو بتاؤ کیا جواب دو گے؟ سب نے کہا ہماری گواہی ہے کہ آپ نے تبلیغ کردی اور حق رسالت ادا کر دیا اور ہماری پوری خیر خواہی کی آپ نے اپنے ہاتھ اور سر آسمان کی طرف اٹھا کر لوگوں کی طرف جھکا کر فرمایا اے اللہ کیا میں نے تیرے تمام احکام کو پہنچا دیا، اے اللہ! کیا میں نے پہنچا دیا؟“۔<sup>(۳)</sup> مسند احمد میں یہ بھی ہے کہ آپ نے اس خطبے میں پوچھا کہ لوگو یہ کون سا دن ہے؟ سب نے کہا حرمت والا پوچھا یہ کون سا شہر ہے؟ جواب دیا حرمت والا فرمایا یہ کون سا مہینہ ہے؟ جواب ملا حرمت والا فرمایا پس تمہارے مال اور خون و آبرو آپس میں ایک دوسرے پر ایسی ہی حرمت والے ہیں جیسے اس دن کی اس شہر میں اور اس مہینے میں حرمت ہے۔ پھر بار بار اسی کو دوہرایا۔ پھر اپنی انگلی آسمان کی طرف اٹھا کر فرمایا اے اللہ کیا میں نے پہنچا دیا۔ ابن عباس رضی اللہ عنہما فرماتے ہیں اللہ کی قسم یہ آپ کے رب کی طرف آپ کی وصیت تھی۔ پھر حضور ﷺ نے فرمایا دیکھو ہر حاضر شخص غیر حاضر کو یہ بات پہنچا دے۔ دیکھو میرے پیچھے کہیں کافر نہ ہو جانا کہ ایک دوسرے کی گردنیں مارتے پھرو۔<sup>(۴)</sup> امام بخاری رحمۃ اللہ علیہ نے بھی اسے روایت کیا ہے۔

پھر فرماتا ہے اگر تو نے میرے فرمان میرے بندوں تک نہ پہنچائے تو تو نے حق رسالت ادا نہیں کیا پھر اس کی جو سزا ہے وہ ظاہر ہے اگر ایک آیت بھی چھپی لی تو حق رسالت ادا نہ ہو۔<sup>(۵)</sup> حضرت مجاہد رحمۃ اللہ علیہ فرماتے ہیں جب یہ حکم نازل ہوا کہ جو کچھ اترتا ہے سب پہنچا دو تو حضور ﷺ نے فرمایا اللہ میں اکیلا ہوں اور یہ سب مل کر مجھ پر چڑھ دوڑتے ہیں میں کس طرح کروں تو دوسرا جملہ اترتا کہ اگر تو نے نہ کیا تو تو نے رسالت کا حق ادا نہیں کیا۔ پھر فرمایا تجھے لوگوں سے بچالینا میرے ذمہ ہے۔ تیرا حافظ و ناصر میں ہوں بے خطر رہے وہ کوئی تیرا کچھ نہیں بگاڑ سکتے اس آیت سے پہلے حضور ﷺ چوکے رہتے تھے لوگ نگہبانی پر مقرر رہتے تھے۔ چنانچہ حضرت عائشہ رضی اللہ عنہا فرماتی

① [صحیح: صحیح بخاری: کتاب الجہاد: باب فکاک الاسیر (۳۰۴۷)]

② [صحیح: صحیح بخاری: کتاب التوحید: باب قول اللہ تعالیٰ یا ایہا الرسول بلغ ما انزل الیک تعلیقاً (۷۵۳)]

③ [صحیح: صحیح مسلم: کتاب الحج: باب حجة النبی (۱۲۱۸)]

④ [صحیح: صحیح بخاری: کتاب الحج: باب الخطبة ایام منی (۱۷۳۹)]

⑤ [تفسیر ابن جریر الطبری (۴۶۸/۱۰)]



ہیں کہ ایک رات کو حضور بیدار تھے انہیں نیند نہیں آرہی تھی میں نے کہا یا رسول اللہ ﷺ آج کیا بات ہے؟ فرمایا کاش کہ میرا کوئی نیک بخت صحابی آج پہرہ دیتا، یہ بات ہو ہی رہی تھی کہ میرے کانوں میں ہتھیر کی آواز آئی آپ نے فرمایا کون ہے؟ جواب ملا کہ میں سعد بن مالک ہوں فرمایا کیسے آئے؟ جواب دیا اس لیے کہ رات بھر حضور ﷺ کی چوکیداری کروں۔ اس کے بعد حضور ﷺ با آرام سو گئے یہاں تک کہ خراثوں کی آواز آنے لگی۔ (بخاری و مسلم) ایک روایت میں ہے کہ یہ واقعہ ۲ھ کا ہے۔ اس آیت کے نازل ہوتے ہی آپ نے خیمے سے سر نکال کر چوکیداروں سے فرمایا ”جاؤ اب میں اللہ کی پناہ میں آ گیا“ تمہاری چوکیداری کی ضرورت نہیں رہی۔ (۲) ایک روایت میں ہے کہ ابوطالب آپ کے ساتھ ساتھ کسی نہ کسی آدمی کو رکھتے، جب یہ آیت اتری تو آپ نے فرمایا بس چچا! اب میرے ساتھ کسی کے بھیجنے کی ضرورت نہیں، میں اللہ کے بچاؤ میں آ گیا ہوں۔ (۳) لیکن یہ روایت غریب اور منکر ہے یہ واقعہ ہو تو مکہ کا ہواور یہ آیت تو مدنی ہے مدینہ کی بھی آخری مدت کی آیت ہے اس میں شک نہیں کہ مکہ میں بھی اللہ کی حفاظت اپنے رسول ﷺ کے ساتھ رہی باوجود دشمن جاں ہونے کے اور ہر ہر اسباب اور سامان سے لیس ہونے کے سرداران مکہ اور اہل مکہ آپ کا بال تک بیکا نہ کر سکے، ابتداء رسالت کے زمانہ میں اپنے چچا ابو طالب کی وجہ سے جو کہ قریشیوں کے سردار اور یار سوخ شخص تھے آپ کی حفاظت ہوتی رہی ان کے دل میں اللہ نے آپ کی محبت اور عزت ڈال دی، یہ محبت طبعی تھی شرعی نہ تھی۔ اگر شرعی ہوتی تو قریش حضور ﷺ کے ساتھ ہی ان کی بھی جان کے خواہاں ہو جاتے۔ ان کے انتقال کے بعد اللہ تعالیٰ نے انصار کے دلوں میں حضور ﷺ کی شرعی محبت پیدا کر دی اور آپ انہی کے ہاں چلے گئے۔ اب تو مشرکین بھی اور یہود بھی مل ملا کر نکل کھڑے ہوئے بڑے بڑے ساز و سامان لشکر کے چڑھ دوڑے، لیکن بار بار کی ناکامیوں نے ان کی امیدوں پر پانی پھیر دیا۔ اسی طرح خفیہ سازشیں بھی جتنی کیں قدرت نے وہ بھی انہی پر الٹ دیں۔ ادھر وہ جادو کرتے، ادھر سورہ معوذتین نازل ہوتی ہے اور ان کا جادو اتر جاتا ہے۔ ادھر ہزاروں جتن کر کے بکری کے شانے میں زہر ملا کر حضور ﷺ کی دعوت کر کے آپ کے سامنے رکھتے ہیں، ادھر اللہ تعالیٰ اپنے نبی ﷺ کو ان کی دھوکہ دہی سے آگاہی فرما دیتا ہے اور یہ ہاتھ کاٹتے رہ جاتے ہیں اور بھی ایسے واقعات آپ کی زندگی میں بہت سارے نظر آتے ہیں۔ ابن جریر میں ہے کہ ”ایک سفر میں آپ ایک درخت تلے، جو صحابہ رضی اللہ عنہم اپنی عادت کے مطابق ہر منزل میں تلاش کر کے آپ کے لیے چھوڑ دیتے تھے، دوپہر کے وقت قبولہ کر رہے تھے تو ایک اعرابی اچانک آ نکلا آپ کی تلوار جو اسی درخت میں لٹک رہی تھی اتار لی اور میان سے باہر نکال لی اور ڈانٹ کر آپ سے کہنے لگا اب بتا کون ہے جو تجھے بچالے؟

① [صحیح: صحیح بخاری: کتاب الجہاد: باب الحراسة فی الغزو فی سبیل اللہ (۲۸۸۵)، (۷۲۳۱)]

صحیح مسلم: کتاب فضائل الصحابة: باب فی فضل سعد بن ابی وقاص (۲۴۱۰)

② [صحیح: ترمذی: کتاب تفسیر القرآن: باب ومن سورۃ المائدہ (۳۰۴۶) تفسیر ابن جریر الطبری (۱۲۲۷۹)]

شیخ البانی ”اسے صحیح کہتے ہیں۔“ السلسلۃ الصحیحة (۲۴۸۹) حافظ زبیر علی زئی اس کی سند کو حسن کہتے ہیں۔]

③ [ضعیف: طبرانی کبیر (۱۱۶۶۳)] اس کی سند میں محمد بن مفضل راوی مجہول ہے۔]

آپ نے فرمایا اللہ مجھے بچائے گا اسی وقت اس اعرابی کا ہاتھ کاٹنے لگتا ہے اور تلوار اس کے ہاتھ سے گر جاتی ہے اور وہ درخت سے ٹکراتا ہے۔ جس سے اس کا دماغ پاش پاش ہو جاتا ہے اور اللہ تعالیٰ یہ آیت اتارتا ہے۔<sup>(۱)</sup> ابن ابی حاتم میں ہے کہ ”جب حضور ﷺ نے بنو انمار سے غزوہ کیا۔ ذات الرقاع کھجور کے باغ میں آپ ایک کنوئیں میں پیر لٹکائے بیٹھے تھے جو بنو نجار کے ایک شخص حارث نامی نے کہا دیکھو میں محمد (ﷺ) کو قتل کرتا ہوں۔ لوگوں نے کہا کیسے؟ کہا میں کسی حیلے سے آپ کی تلوار لے لوں گا اور پھر ایک ہی وار کر کے پار کر دوں گا۔ یہ آپ کے پاس آیا اور ادھر ادھر کی باتیں بنا کر آپ سے تلوار دیکھنے کو مانگی آپ نے اسے دے دی لیکن تلوار کے ہاتھ میں آتے ہی اس پر اس بلا کا لرزہ چڑھا کہ آخر تلوار سنبھل نہ سکی اور ہاتھ سے گر پڑی تو آپ نے فرمایا تیرے اور تیرے بدارادے کے درمیان اللہ حائل ہو گیا اور یہ آیت اتری۔<sup>(۲)</sup> غوث بن حارث کا بھی ایسا قصہ مشہور ہے۔ ابن مردویہ میں ہے کہ ”صحابہ رضی اللہ عنہم کی عادت تھی کہ سفر میں جس جگہ ٹھہرتے، آنحضرت ﷺ کے لیے گھنا سایہ دار بڑا درخت چھوڑ دیتے کہ آپ اسی کے تلے آرام فرمائیں، ایک دن آپ اسی طرح ایسے درخت تلے سو گئے اور آپ کی تلوار اس درخت میں لٹک رہی تھی ایک شخص آ گیا اور تلوار ہاتھ میں لے کر کہنے لگا اب بتا کہ میرے ہاتھ سے تجھے کون بچائے گا؟ آپ نے فرمایا اللہ بچائے گا، تلوار رکھ دے اور وہ اس قدر ہیبت میں آ گیا کہ قتل حکم کرنا ہی پڑا اور تلوار آپ کے سامنے ڈال دی۔ اور اللہ نے یہ آیت اتاری کہ ﴿وَاللّٰهُ يَعْصِيكَ مِنَ النَّاسِ﴾<sup>(۳)</sup> مسند میں ہے کہ ”حضور ﷺ نے ایک موٹے آدمی کے پیٹ کی طرف اشارہ کر کے فرمایا اگر یہ اس کے سوا میں ہوتا تو تیرے لیے بہتر تھا۔ ایک شخص کو صحابہ رضی اللہ عنہم پکڑ کر آپ کے پاس لائے اور کہا یہ آپ کے قتل کا ارادہ کر رہا تھا، وہ کاٹنے لگا آپ نے فرمایا گھبرا نہیں چاہے تو ارادہ کر لے لیکن اللہ اسے پورا نہیں ہونے دے گا۔“<sup>(۴)</sup> پھر فرماتا ہے تیرے ذمہ صرف تبلیغ ہے ہدایت اللہ کے ہاتھ ہے، وہ کافروں کو ہدایت نہیں دے گا۔ تو پچھادے حساب کا لینے والا اللہ تعالیٰ ہی ہے۔

قُلْ يَا أَهْلَ الْكِتَابِ كَسْتُمْ عَلَىٰ شَيْءٍ حَتَّىٰ تُفِيمُوا التَّوْرَةَ وَالْإِنْجِيلَ وَمَا أُنْزِلَ إِلَيْكُمْ مِنْ رَبِّكُمْ وَلَكِنَّكُمْ كَثِيرًا مِّنْهُمْ مَّا أُنْزِلَ إِلَيْكُمْ مِنْ رَبِّكُمْ طَغِيَانًا وَكُفْرًا ۚ فَلَمَّا تَأَسَّ عَلَى الْقَوْمِ الْكَافِرِينَ ۝۵۰ إِنَّ الَّذِينَ آمَنُوا وَالَّذِينَ هَادُوا وَالصَّابِئُونَ وَالنَّصَارَىٰ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَا خَوْفٌ عَلَيْهِمْ وَلَا هُمْ يَحْزَنُونَ ۝۵۱

- (۱) **ضعیف:** تفسیر ابن جریر الطبری (۱۲۲۸۱) اس کی سند میں ابو معشر سندی راوی ضعیف ہے۔  
 (۲) **ضعیف:** اس کی سند میں موسیٰ بن عبیدہ راوی ضعیف ہے۔ لیکن نزول آیت کے ذکر کے بغیر یہ روایت صحیح ہے۔ دیکھئے: صحیح بخاری (۲۹۱۳) صحیح مسلم (۸۴۳)  
 (۳) **حسن:** ابن حبان (۱۷۳۹) شیخ عبدالرزاق مہدی اسے حسن کہتے ہیں۔  
 (۴) **ضعیف:** مسند احمد (۴۷۱/۳) مجمع الزوائد (۲۲۷/۸) اس میں ابواسرائیل ضعیف ہے۔



کہہ دے کہ اے اہل کتاب تم دراصل کسی چیز پر نہیں ہو جب تک کہ تو راۃ انجیل پر اور جو کچھ تمہاری طرف تمہارے رب کی طرف سے اتارا گیا ہے قائم نہ ہو جاؤ جو کچھ تمہاری جانب تیرے رب کی طرف سے اترا ہے وہ ان میں سے اکثر کو شرارت اور انکار میں اور بھی بڑھا کے گا ہی تو تو ان کافروں پر غمگین نہ ہو ۝ مسلمان یہودی ستارہ پرست نصرانی کوئی ہو جو بھی اللہ پر اور قیامت کے دن پر ایمان لائے وہ محض بے خوف رہے گا اور بالکل بے غم ہو جائے گا ۝

**نزول قرآن کے ساتھ اہل کتاب کی سرکشی میں اضافہ:** اللہ تعالیٰ فرماتا ہے کہ یہود و نصاریٰ کسی دین پر نہیں، جب تک کہ اپنی کتابوں پر اور اللہ کی اس کتاب پر ایمان نہ لائیں لیکن ان کی حالت تو یہ ہے کہ جیسے جیسے قرآن اترتا ہے یہ لوگ سرکشی اور کفر میں بڑھتے جاتے ہیں۔ پس اے نبی ﷺ تو ان کافروں کے لیے حسرت و افسوس کر کے کیوں اپنی جان کو روگ لگاتا ہے۔ صابیٰ نصرانیوں اور مجوسیوں کی بے دین جماعت کو کہتے ہیں اور صرف مجوسیوں کو بھی علاوہ ازیں ایک اور گروہ تھا، یہود اور نصاریٰ دونوں مثل مجوسیوں کے تھے۔ قتادہ رحمہ اللہ کہتے ہیں یہ زبور پڑھتے تھے غیر قبلہ کی طرف نمازیں پڑھتے تھے اور فرشتوں کو پوجتے تھے۔ وہب رحمہ اللہ فرماتے ہیں اللہ کو ایک جانتے تھے، اپنی شریعت کے حامل تھے ان میں کفر کی ایجاد نہیں ہوئی تھی، یہ عراق کے متصل آباد تھے، بوٹی کہے جاتے تھے، نبیوں کو مانتے تھے، ہر سال میں تیس روزے رکھتے تھے اور یمن کی طرف منہ کر کے دن بھر میں پانچ نمازیں بھی پڑھتے تھے اس کے سوا اور قول بھی ہیں۔ ان تمام لوگوں سے جناب باری فرماتا ہے کہ ”امن و امان والے بے ڈر اور بے خوف وہ ہیں جو اللہ پر اور قیامت پر سچا ایمان رکھیں اور نیک اعمال کریں اور یہ ناممکن ہے، جب تک اس آخری رسول ﷺ پر ایمان نہ ہو جو کہ تمام جن و انس کی طرف اللہ کے رسول بنا کر بھیجے گئے ہیں۔ پس آپ پر ایمان لانے والے آنے والی زندگی کے خطرات سے بے خوف ہیں اور یہاں چھوڑ کر جانے والی چیزوں کی انہیں کوئی تمنا اور حسرت نہیں۔“ سورہ بقرہ کی تفسیر میں اس جملے کے مفصل معنی بیان کر دیئے گئے ہیں۔

لَقَدْ أَخَذْنَا مِيثَاقَ بَنِي إِسْرَءِيلَ وَارْسَلْنَا إِلَيْهِمْ رَسُولًا قُلِّمًا جَاءَهُمْ  
رَسُولٌ بِمَا لَا تَهْوَىٰ أَنفُسُهُمْ ۖ فَرِيقًا كَذَّبُوا وَفَرِيقًا يَقْتُلُونَ ۖ وَحَسِبُوا أَنَّهُ  
لَا فِتْنَةٌ لَّهُمْ فَصَبَّوْا ثُمَّ تَابَ إِلَهُ عَلَيْهِمْ ثُمَّ عَمُوا وَصَبَّوْا كَثِيرٌ  
مِّنْهُمْ ۖ وَاللَّهُ بَصِيرٌ بِمَا يَعْمَلُونَ ۝

ہم نے بالیقین بنو اسرائیل سے عہد و پیمان لیا اور ان کی طرف رسولوں کو بھیجا جب کبھی رسول ان کے پاس وہ احکام لے کر آئے جو ان کی اپنی منشا کے خلاف تھے تو انہوں نے ان کی ایک جماعت کی تو تکذیب کی اور ایک جماعت کو قتل کر دیا ۱۰ اور سمجھ بیٹھے کہ کوئی سزا نہ ہوگی پس اندھے بہرے بن بیٹھے پھر اللہ ان پر متوجہ ہوا اس کے بعد بھی ان میں سے اکثر اندھے بہرے ہو گئے اللہ ان کے اعمال کو بخوبی دیکھنے والا ہے ۱۱

یہود و نصاریٰ انبیاء کے قاتل: اللہ تعالیٰ نے یہود و نصاریٰ سے وعدے لیے تھے کہ وہ اللہ کے احکام کے عامل اور

وحی کے پابند رہیں گے۔ لیکن انہوں نے وہ بیثاق توڑ دیا۔ اپنی رائے اور خواہش کے پیچھے لگ گئے کتاب اللہ کی جو بات ان کی منشاء اور رائے کے مطابق تھی مان لی جس میں اختلاف نظر آیا ترک کر دی نہ صرف اتنا ہی کیا بلکہ رسولوں کے مخالف ہو کر بہت سے رسولوں کو جھوٹا بتایا اور بہتہیروں کو قتل بھی کر دیا کیونکہ ان کے لائے ہوئے احکام ان کی رائے اور قیاس کے خلاف تھے۔ اتنے بڑے گناہ کے بعد بھی بے فکر ہو کر بیٹھے رہے اور سمجھ لیا کہ ہمیں کوئی سزا نہ ہوگی لیکن انہیں زبردست روحانی سزا دی گئی یعنی وہ حق سے دور پھینک دیئے گئے اور اس سے اندھے اور بہرے بنا دیئے گئے نہ حق کو سنیں اور نہ ہدایت کو دیکھ سکیں لیکن پھر بھی اللہ نے ان پر مہربانی کی افسوس اس کے بعد بھی ان میں سے اکثر حق سے ناپیدا اور حق کے سننے سے محروم ہی ہو گئے اللہ ان کے اعمال سے باخبر ہے وہ جانتا ہے کہ کون کس چیز کا مستحق ہے۔

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۖ وَقَالَ الْمَسِيحُ  
يَلْبِسُنِي لِبَاسًا عِبَادًا لِلَّهِ رَبِّي ۖ وَرَبُّكُمْ إِنَّهُ مَنْ يُشْرِكْ بِاللَّهِ فَقَدْ  
حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ ۖ وَمَا لِلظَّالِمِينَ مِنْ أَنْصَارٍ ۝ لَقَدْ كَفَرَ  
الَّذِينَ قَالُوا إِنَّ اللَّهَ ثَلَاثُ ثُلَاثٍ ۚ وَمِمَّنْ إِلَهٌ إِلَّا إِلَهُ وَاحِدٌ ۚ  
وَإِنْ لَمْ يَنْدَهُوَ عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابُ أَلِيمٍ ۝  
أَفَلَا يَتُوبُونَ إِلَى اللَّهِ وَيَسْتَغْفِرُونَ ۚ وَاللَّهُ غَفُورٌ رَحِيمٌ ۝ مَا الْمَسِيحُ  
ابْنُ مَرْيَمَ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۚ وَأُمُّهُ صِدِّيقَةٌ ۚ  
كَانَا يَأْكُلَنِ الطَّعَامَ ۚ انْظُرْ كَيْفَ نُبَيِّنُ لَهُمُ الْآيَاتِ ثُمَّ انْظُرْ أَنَّى يُؤْفَكُونَ ۝

بیٹک وہ لوگ کافر ہو گئے جن کا قول ہے کہ مسیح بن مریم ہی اللہ ہے۔ حالانکہ خود مسیح نے ان سے کہا تھا کہ اے بنی اسرائیل اللہ ہی کی عبادت کرو جو میرا اور تمہارا سب کا رب ہے، یقین مانو کہ جو شخص اللہ کے ساتھ شریک کرتا ہے اللہ اس پر قطعاً جنت کو حرام کر دیتا ہے اس کا ٹھکانا جہنم ہی ہے، گنہگاروں کی مدد کرنے والا کوئی نہیں ۝ وہ لوگ بھی قطعاً کافر ہو گئے جنہوں نے کہا کہ اللہ تین میں کا تیسرا ہے دراصل سوا ایک اللہ کے اور کوئی معبود نہیں اگر یہ لوگ اپنے اس قول سے باز نہ رہے تو ان میں سے جو کفر پر ہیں انہیں الٹا عذاب ضرور پہنچیں گے ۝ یہ لوگ کیوں اللہ کی طرف نہیں جھکتے اور کیوں اس سے استغفار نہیں کرتے؟ اللہ تو بہت ہی بخشنے والا اور بڑا ہی مہربان ہے ۝ مسیح بن مریم سوا پیغمبر ہونے کے اور کچھ بھی نہیں اس سے پہلے بھی بہت سے پیغمبر ہو چکے ہیں اس کی ماں ایک ذکیہ عورت تھیں دونوں ماں بیٹے کھانا کھایا کرتے تھے دیکھ تو کس طرح ہم ان کے سامنے دلیلیں رکھتے جاتے ہیں پھر غور کر لے کہ کس طرح پلٹائے جاتے ہیں ۝

عیسیٰ کو اللہ کا بیٹا کہنے والے کافر: نصرا نیوں کے فرقوں کی یعنی ملکیہ، یعقوبیہ، نسطوریہ کی کفر کی حالت بیان کی جا رہی ہے کہ یہ مسیح ہی کو اللہ کہتے ہیں اور مانتے ہیں۔ اللہ ان کے قول سے پاک، منزہ اور مبرا ہے۔ مسیح تو اللہ کے غلام



تھے سب سے پہلا کلمہ ان کا دنیا میں قدم رکھتے ہی گہوارے میں ہی یہ تھا کہ ﴿اِنِّیْ عَبْدُ اللّٰهِ﴾ ① میں اللہ کا غلام ہوں۔ انہوں نے یہ نہیں کہا تھا کہ میں اللہ ہوں یا اللہ کا بیٹا ہوں بلکہ اپنی غلامی کا اقرار کیا تھا اور ساتھ ہی فرمایا تھا کہ میرا اور تم سب کا رب اللہ ہی ہے اسی کی عبادت کرتے رہو سیدھی اور صحیح راہ یہی ہے اور یہی بات اپنی جوانی کے بعد کی عمر میں بھی کہی کہ اللہ ہی کی عبادت کرو اس کے ساتھ دوسرے کی عبادت کرنے والے پر جنت حرام ہے اور اس کے لیے جہنم واجب ہے۔ جیسے قرآن کی اور آیت میں ہے اللہ تعالیٰ شرک کو معاف نہیں فرماتا۔ جہنمی جب جنتیوں سے کھانا پانی مانگیں گے تو اہل جنت کا یہی جواب ہوگا کہ یہ دونوں چیزیں کفار پر حرام ہیں۔ آنحضرت ﷺ نے بذریعہ منادی کے مسلمانوں میں آواز لگوائی تھی کہ جنت میں فقط ایمان و اسلام والے ہی جائیں گے۔ ② سورہ نساء کی آیت ﴿اِنَّ اللّٰهَ لَا یَغْفِرُ﴾ ③ اربع کی تفسیر میں وہ حدیث بھی بیان کر دی گئی ہے جس میں ہے کہ گناہ کے تین دیوان ہیں جس میں سے ایک وہ ہے جسے اللہ نے کبھی نہیں بخشا اور وہ اللہ کے ساتھ شرک کا ہے۔ حضرت مسیح علیہ السلام نے بھی اپنی قوم میں یہی وعظ بیان کیا اور فرمادیا کہ ایسے ناانصاف مشرکین کا کوئی مددگار بھی کھڑا نہ ہوگا۔

اب ان کا کفر بیان ہو رہا ہے کہ جو اللہ کو تین میں سے ایک مانتے تھے یہودی حضرت عزیر علیہ السلام کو اور نصرانی حضرت عیسیٰ علیہ السلام کو اللہ کا بیٹا کہتے تھے اور اللہ کو تین میں کا ایک مانتے تھے لیکن یہ آیت صرف نصرانیوں کے بارے میں ہے وہ باپ بیٹا اور اس کلمے کو جو باپ کی طرف سے بیٹے کی جانب تھا اللہ مانتے تھے پھر ان تینوں کے مقرر کرنے میں بھی بڑا اختلاف تھا اور ہر فرقہ دوسرے کو کافر کہتا تھا اور حق تو یہ ہے کہ سبھی سب کافر تھے حضرت مسیح علیہ السلام کو اور ان کی ماں کو اور اللہ کو ملا کر اللہ مانتے تھے اسی کا بیان اس سورت کے آخر میں ہے کہ قیامت کے دن اللہ تعالیٰ حضرت عیسیٰ علیہ السلام سے فرمائے گا کیا تم نے لوگوں سے کہا تھا کہ مجھے اور میری والدہ کو بھی اللہ مانو وہ اس سے صاف انکار کریں گے اور اپنی لاعلمی اور بے گناہی ظاہر کریں گے۔ زیادہ ظاہر قول بھی یہی ہے واللہ اعلم۔ دراصل لائق عبادت سوائے اس ذات واحد کے اور کوئی نہیں تمام کائنات اور کل موجودات کا معبود برحق وہی ہے۔ اگر یہ اپنے اس کافرانہ نظریہ سے باز نہ آئے تو یقیناً یہ المناک عذابوں کا شکار ہوں گے۔

پھر اللہ تعالیٰ اپنے کرم و وجود کو بخشش و انعام اور لطف و رحمت کو بیان فرما رہا ہے اور باوجود ان کے اس قدر سخت جرم اتنی اشد بے حیائی اور کذب و افتراء کے انہیں اپنی رحمت کی دعوت دیتا ہے اور فرماتا ہے کہ اب بھی میری طرف جھک جاؤ ابھی سب معاف فرما دوں گا اور دامن رحمت تلے لے لوں گا۔ حضرت مسیح علیہ السلام کے بندے اور رسول ہی تھے۔ ان جیسے رسول ان سے پہلے بھی ہوئے ہیں جیسے فرمایا ﴿اِنَّ هُوَ الْاَعْبَدُ﴾ ④ اربع وہ ہمارے ایک غلام ہی تھے ہاں ہم نے ان پر رحمت نازل فرمائی تھی اور بنی اسرائیل کے لیے قدرت کی ایک نشانی بنائی۔ والدہ عیسیٰ مومنہ اور سچ والی تھیں اس لیے معلوم ہوا کہ نبی نہ تھیں کیونکہ یہ مقام وصف ہے تو بہترین وصف جو آپ کا

① [سورہ مریم: آیت ۳۰]

② [تفسیر ابن جریر الطبری (۱۶۳۸۲)] اس کی اصل دیکھیں: صحیح مسلم (۱۱۴)

③ [الزعرور: ۵۹]

④ [سورہ النساء: آیت ۴۸]

تھا وہ بیان کر دیا اگر نبوت والی ہوتیں تو اس موقع پر اس کا بیان نہایت ضروری تھا۔ ابن حزم رحمہ اللہ وغیرہ کا خیال ہے کہ ام اطلق اور ام موسیٰ اور ام عیسیٰ علیہم السلام انہیں اور دلیل یہ دیتے ہیں کہ فرشتوں نے حضرت سارہ اور حضرت مریم سے خطاب اور کلام کیا اور والدہ موسیٰ علیہ السلام کی نسبت فرمان ہے ﴿وَاَوْحَيْنَا اِلٰی اُمِّ مُوسٰی﴾ ① الخ، ہم نے موسیٰ علیہ السلام کی والدہ کی طرف وحی کی کہ تو انہیں دودھ پلایا۔ لیکن جمہور کا مذہب اس کے خلاف ہے وہ کہتے ہیں کہ نبوت مردوں میں ہی رہی۔ جیسے قرآن کا فرمان ہے ﴿وَمَا اَرْسَلْنَا مِنْ قَبْلِكَ اِلَّا رِجَالًا﴾ ② الخ، تجھ سے پہلے ہم نے بستی والوں میں سے مردوں ہی کی طرف رسالت انعام فرمائی ہے شیخ ابوالحسن اشعری رحمہ اللہ نے تو اس پر اجماع نقل کیا ہے۔ پھر فرماتا ہے کہ ماں بیٹا تو دونوں کھانے پینے کے محتاج تھے اور ظاہر ہے کہ جو اندر جائے گا وہ باہر بھی آئے گا پس ثابت ہوا کہ وہ بھی مثل اوروں کے بندے ہی تھے اللہ کی صفات ان میں نہ تھیں دیکھ تو ہم کس طرح کھول کھول کر ان کے سامنے اپنی جتیں پیش کر رہے ہیں؟ پھر یہ بھی دیکھ کہ باوجود اس کے یہ کس طرح ادھر ادھر بھٹکتے اور بھاگتے پھرتے ہیں؟ کیسے گمراہ مذہب قبول کر رہے ہیں؟ اور کیسے ردی اور بے دلیل اقوال کو گمراہ میں باندھے ہوئے ہیں؟

قُلْ اَتَعْبُدُونَ مِنْ دُونِ اللّٰهِ مَا لَا يَمْلِكُ لَكُمْ ضَرًّا وَلَا نَفْعًا ۚ وَاللّٰهُ هُوَ السَّمِيعُ الْعَلِيمُ ۝ قُلْ يَا اَهْلَ الْكِتٰبِ لَا تَغْلُوا فِیْ دِیْنِكُمْ غَیْرَ الْحَقِّ وَلَا تَتَّبِعُوْا اَهْوَاَ قَوْمٍ قَدْ ضَلُّوا مِنْ قَبْلُ وَاَضَلُّوْا كَثِیْرًا وَضَلُّوْا عَنْ سَوَاآءِ السَّبِیْلِ ۝

کہہ دے کہ کیا تم اللہ کے سوا ان کی عبادت کرتے ہو جو نہ تمہارے کسی نقصان کے مالک نہ کسی نفع کے اللہ ہی ہے خوب سننے اور پوری طرح جاننے والا ۝ کہہ دے کہ اے اہل کتاب اپنے دین میں ناحق غلو اور زیادتی نہ کرو اور ان لوگوں کی نفسانی خواہشوں کی پیروی نہ کرو جو پہلے ہی سے بہک چکے ہیں اور بہتوں کو بہکا بھی چکے ہیں اور سیدھی راہ سے ہٹ گئے ہیں ۝

**باطل معبود:** معبودان باطل کی جو اللہ کے سوا ہیں عبادت کرنے سے ممانعت کی جاتی ہے کہ ان تمام لوگوں سے کہہ دو کہ جو تم سے ضرر کو دفع کرنے کی اور نفع کے پہنچانے کی کچھ بھی طاقت نہیں رکھتے آخر تم کیوں انہیں پوجے چلے جا رہے ہو؟ تمام باتوں کے سننے والے تمام چیزوں سے باخبر اللہ سے ہٹ کر بے سمع و بصر بے ضرر و بے نفع و بے قدر اور بے قدرت چیزوں کے پیچھے پڑ جانا یہ کون سی عقلمندی ہے؟ اے اہل کتاب اتباع حق کی حدوں سے آگے نہ بڑھو جس کی تو قیہ کرنے کا جتنا حکم ہوا اتنی ہی اس کی تو قیہ کرو۔ انسانوں کو جنہیں اللہ نے نبوت دی ہے نبوت کے درجے سے معبود کے درجے تک نہ پہنچاؤ۔ جیسے کہ تم جناب مسیح علیہ السلام کے بارے میں غلطی کر رہے ہو اور اس کی اور کوئی وجہ نہیں بجز اس کے کہ تم اپنے پیروں مرشدوں استادوں اور اماموں کے پیچھے لگ گئے ہو وہ تو خود ہی گمراہ ہیں بلکہ گمراہ کن ہیں۔ استقامت اور عدل کے راستے کو چھوڑے ہوئے انہیں زمانہ نہ گزر گیا۔ ضلالت اور بدعتوں میں مبتلا



ہوئے عرصہ ہو گیا ہے۔ ابن ابی حاتم میں ہے کہ ایک شخص ان میں بڑا پابند دین حق تھا ایک زمانہ کے بعد شیطان نے اسے بہکا دیا کہ جو اگلے کر گئے وہی تم بھی کر رہے ہو اس میں کیا رکھا ہے؟ اس کی وجہ سے نہ تو لوگوں میں تمہاری قدر ہوگی نہ شہرت تمہیں چاہیے کہ کوئی نئی بات ایجاد کرو اسے لوگوں میں پھیلاؤ پھر دیکھو کہ کیسی شہرت ہوتی ہے؟ اور کس طرح جگہ بہ جگہ تمہارا ذکر ہونے لگتا ہے چنانچہ اس نے ایسا ہی کیا اس کی بدعتیں لوگوں میں پھیل گئیں اور زمانہ اس کی تقلید کرنے لگا۔ اب تو اسے بڑی ندامت ہوئی سلطنت و ملک چھوڑ دیا اور تنہائی میں اللہ کی عبادتوں میں مشغول ہو گیا لیکن اللہ کی طرف سے اسے جواب ملا کہ میری خطا ہی صرف ہوتی تو میں معاف کر دیتا لیکن تو نے تو عام لوگوں کو بگاڑ دیا اور انہیں گمراہ کر کے غلط راہ پر لگا دیا۔ جس راہ پر چلتے چلتے وہ مر بھی گئے ان کا بوجھ تجھ پر سے کیسے ملے گا؟ میں تو تیری توبہ قبول نہیں فرماؤں گا پس ایسوں ہی کے بارے میں یہ آیت اتری ہے۔

لُعِنَ الَّذِينَ كَفَرُوا مِنْ بَنِي إِسْرَءِيلَ عَلَى لِسَانِ دَاوُدَ وَعِيسَى ابْنِ مَرْيَمَ ۖ ذَٰلِكَ بِمَا عَصَوْا وَكَانُوا يَعْتَدُونَ ۝ كَانُوا لَا يَتَنَاهَوْنَ عَنْ مُنْكَرٍ فَعَلُوهُ ۖ لَبِئْسَ مَا كَانُوا يَفْعَلُونَ ۝ تَرَىٰ كَثِيرًا مِّنْهُمْ يَتَوَلَّوْنَ الَّذِينَ كَفَرُوا ۖ لَبِئْسَ مَا قَدَّمَتْ لَهُمْ أَنفُسُهُمْ أَن سَخِطَ اللَّهُ عَلَيْهِمْ وَفِي الْعَذَابِ لَهُمْ خُلْدٌ ۚ وَكَانُوا يُؤْمِنُونَ بِاللَّهِ وَالنَّبِيِّ وَمَا أُنْزِلَ إِلَيْهِ ۖ مَا اتَّخَذُوا لَهُمْ أَوْلِيَاءَ ۚ وَلَكِنَّ كَثِيرًا مِّنْهُمْ

فَسِيقُونَ ۝

بنی اسرائیل کے کافروں پر حضرت داود اور حضرت عیسیٰ بن مریم کی زبانی لعنت کی گئی اس وجہ سے کہ وہ نافرمانیاں کرتے تھے اور حد سے آگے بڑھ جاتے تھے ۝ آپس میں ایک دوسرے کو برے کاموں کے جوہر کرتے تھے روکتے نہ تھے جو کچھ بھی یہ کرتے تھے یقیناً وہ بہت برا تھا ۝ ان میں سے اکثر لوگوں کو تو دیکھے گا کہ وہ کافروں سے دوستیاں کرتے ہیں جو کچھ انہوں نے اپنے لیے آگے بھیج رکھا ہے وہ بہت برا ہے کہ اللہ ان سے ناراض ہوا اور وہ ہمیشہ عذاب میں رہیں گے ۝ اگر انہیں اللہ پر اور نبی پر جو نازل کیا گیا ہے اس پر ایمان ہوتا تو یہ کفار سے دوستیاں نہ کرتے لیکن ان میں سے اکثر لوگ فاسق ہیں ۝

**امر بالمعروف سے گریز اللہ کی لعنت و عذاب کا سبب:** ارشاد ہے کہ بنو اسرائیل کے کافر پرانے ملعون ہیں حضرت داود علیہ السلام اور حضرت عیسیٰ علیہ السلام کی زبانی انہی کے زمانہ میں ملعون قرار پا چکے ہیں۔ کیونکہ وہ اللہ کے نافرمان تھے اور اللہ کی مخلوق پر ظالم تھے توراة انجیل زبور اور قرآن سب کتابیں ان پر لعنت برساتی آئیں۔ یہ اپنے زمانہ میں بھی ایک دوسرے کو برے کاموں پر دیکھتے تھے لیکن چپ چاپ بیٹھے رہتے تھے حرام کاریاں اور گناہ کھلے عام ہوتے تھے اور کوئی کسی کو روکتا نہ تھا۔ یہ تھا ان کا بدترین فعل۔ مسند احمد میں فرمان رسول ﷺ ہے کہ ”بنو اسرائیل میں پہلے پہل جب گناہوں کا سلسلہ چلا تو ان کے علماء نے انہیں روکا۔ لیکن جب دیکھا کہ باز نہیں آتے تو انہوں نے انہیں الگ نہیں کیا بلکہ انہی کے ساتھ اٹھتے بیٹھتے کھاتے پیتے رہے جس کی وجہ سے دونوں گروہوں کے دلوں کو

آپس میں ٹکرا دیا اللہ تعالیٰ نے ایک دوسرے کے دل بھڑا دیئے اور حضرت داود علیہ السلام اور حضرت عیسیٰ علیہ السلام کی زبانی ان پر اپنی لعنت نازل فرمائی۔ کیونکہ وہ نافرمان اور ظالم تھے۔ اس کے بیان کے وقت حضور ﷺ ٹھیک لگائے ہوئے تھے لیکن اب ٹھیک ہو کر بیٹھ گئے۔ اور فرمایا نہیں نہیں اللہ کی قسم تم پر ضروری ہے کہ لوگوں کو خلاف شرع باتوں سے روکو اور انہیں شریعت کی پابندی پر لاؤ۔<sup>(۱)</sup>

ابوداؤد کی حدیث میں ہے کہ ”سب سے پہلی برائی بنی اسرائیل میں یہی داخل ہوئی تھی کہ ایک شخص دوسرے کو خلاف شرع کوئی کام کرتے دیکھتا تو اسے روکتا، اسے کہتا کہ اللہ سے ڈر اور اس برے کام کو چھوڑ دے یہ حرام ہے۔ لیکن دوسرے روز جب وہ نہ چھوڑتا تو یہ اس سے کنارہ کشی نہ کرتا بلکہ اس کا ہم نوالہ ہم نپالہ رہتا اور میل جول باقی رکھتا، اس وجہ سے سب میں ہی سنگدلی آ گئی۔ پھر آپ نے اس پوری آیت کی تلاوت کر کے فرمایا واللہ تم پر فرض ہے کہ بھلی باتوں کا ہر ایک کو حکم کرو، برائیوں سے روکو ظالم کو اس کے ظلم سے باز رکھو اور اسے تنگ کرو کہ حق پر آ جائے۔“<sup>(۲)</sup> ترمذی اور ابن ماجہ میں بھی یہ حدیث موجود ہے۔<sup>(۳)</sup> ابوداؤد وغیرہ میں اسی حدیث کے آخر میں یہ بھی ہے کہ اگر تم ایسا نہ کرو گے تو اللہ تمہارے دلوں کو بھی آپس میں ایک دوسرے کے ساتھ ٹکرا دے گا اور تم پر اپنی پھکار نازل فرمائے گا جیسی ان پر نازل فرمائی۔<sup>(۴)</sup> اس بارے میں اور بہت سی حدیثیں ہیں کچھ سن بھی لیجیے حضرت جابر رضی اللہ عنہ والی حدیث تو آیت ﴿لَوْ لَا يَنْهَاهُمُ الرَّبَّانِيُّونَ﴾<sup>(۵)</sup> الخ، کی تفسیر میں گزر چکی اور ﴿يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ﴾<sup>(۶)</sup> الخ کی تفسیر میں حضرت ابو بکر رضی اللہ عنہ اور حضرت ابوشلبہ رضی اللہ عنہ کی حدیثیں آئیں گی، ان شاء اللہ تعالیٰ۔ مسند اور ترمذی میں ہے کہ ”یا تو تم بھلائی کا حکم اور برائی سے منع کرتے رہو گے یا اللہ تم پر اپنی طرف سے کوئی عذاب بھیج دے گا پھر تم اس سے دعائیں بھی کرو گے لیکن وہ قبول نہیں فرمائے گا۔“<sup>(۷)</sup> ابن

① [منقطع: مسند احمد (۳۹۱/۱)] شیخ مصطفی السید، شیخ رشاد، شیخ عجمای، شیخ علی احمد اور شیخ حسن عباس فرماتے ہیں کہ اس کی سند منقطع ہے۔

② [ضعیف: ابوداؤد: کتاب الملاحم: باب فی الامر والنہی (۴۳۶)] شیخ البانی نے اسے ضعیف کہا ہے۔ [ضعیف ابوداؤد]

③ [ضعیف: ترمذی: کتاب تفسیر القرآن: باب ومن سورۃ المائدہ (۳۰۴۷) ابن ماجہ: کتاب الفتن: باب الامر بالمعروف والنہی عن المنکر (۴۰۰۶)] شیخ البانی اسے ضعیف کہتے ہیں۔ [ضعیف ترمذی (۵۸۲)] شیخ عبدالرزاق مہدی، حافظ زبیر علی زئی اور مولانا میسر احمد نے بھی اسے ضعیف کہا ہے۔

④ [ضعیف: ابوداؤد: کتاب الملاحم: باب الامر بالمعروف والنہی عن المنکر (۴۳۳۷) تفسیر ابن جریر الطبری (۱۲۳۰۹)] شیخ البانی اسے ضعیف کہتے ہیں۔ [ضعیف ابوداؤد (۹۳۳)] شیخ عبدالرزاق مہدی اور حافظ زبیر علی زئی بھی اسے ضعیف کہتے ہیں۔

⑤ [سورۃ المائدہ: آیت ۶۳] ⑥ [سورۃ المائدہ: آیت ۱۰۵]

⑦ [صحیح: مسند احمد (۳۹۱/۵) ترمذی: کتاب الفتن: باب ماجاء فی الامر بالمعروف والنہی عن المنکر (۲۱۲۹)] شیخ البانی اسے صحیح کہتے ہیں۔ [السلسلۃ الصحیحہ (۲۸۶۸)]



ماجہ میں ہے ”اچھائی کا حکم اور برائی سے ممانعت کرو اس سے پہلے کہ تمہاری دعائیں قبول ہونے سے روک دی جائیں۔“ (۱) صحیح حدیث میں ہے ”تم میں سے جو شخص خلاف شرع کام دیکھے اس پر فرض ہے کہ اسے اپنے ہاتھ سے مٹائے اگر اس کی طاقت نہ ہو تو زبان سے، اگر اس کی بھی طاقت نہ رکھتا ہو تو دل سے اور یہ بہت ہی ضعیف ایمان والا ہے۔“ (۲)

(مسلم) مسند احمد میں ہے ”اللہ تعالیٰ خاص لوگوں کے گناہوں کی وجہ سے عام لوگوں کو عذاب نہیں کرتا لیکن اس وقت کہ برائیاں ان میں پھیل جائیں اور وہ باوجود قدرت کے انکار نہ کریں اس وقت عام خاص سب کو اللہ تعالیٰ عذاب میں گھیر لیتا ہے۔“ (۳) ابوداؤد میں ہے کہ جس جگہ اللہ کی نافرمانی ہوئی شروع ہو وہاں جو بھی ہو ان خلاف شرع امور سے ناراض ہو (ایک اور روایت میں ہے ان کا انکار کرتا ہو) وہ مثل اس کے ہے جو وہاں حاضر ہی نہ ہو اور جو ان خطاؤں سے راضی ہو گو وہاں موجود نہ ہو وہ ایسا ہے گویا ان میں حاضر ہے۔ (۴) ابوداؤد میں ہے لوگوں کے عذر جب تک ختم نہ ہو جائیں وہ ہلاک نہ ہوں گے۔ (۵) ابن ماجہ میں ہے حضور ﷺ نے اپنے خطبے میں فرمایا خبردار کسی شخص کو لوگوں کی بیعت حق بات کہنے سے روک نہ دے۔ اس حدیث کو بیان فرما کر حضرت ابوسعید خدری رضی اللہ عنہ پڑے اور فرمانے لگے افسوس ہم نے ایسے موقعوں پر لوگوں کی بیعت مان لی۔ (۶) ابوداؤد ترمذی اور ابن ماجہ میں ہے افضل جہاد کلمہ حق ظالم بادشاہ کے سامنے کہہ دینا ہے (۷) ابن ماجہ میں ہے کہ حجرہ اولیٰ کے پاس حضور ﷺ کے سامنے ایک شخص آیا اور آپ سے سوال کیا کہ سب سے افضل جہاد کون سا ہے؟ آپ خاموش رہے۔ پھر آپ حجرہ

(۱) حسن: ابن ماجہ: کتاب الفتن: باب الامر بالمعروف والنہی عن المنکر (۴۰۰۴) مسند احمد (۱۵۹/۶) شیخ البانی اے حسن کہتے ہیں۔ [صحیح ابن ماجہ، التعلیق الرغیب (۱۷۲/۳)]

(۲) صحیح: صحیح مسلم: کتاب الایمان: باب بیان کون النہی عن المنکر من الایمان (۴۹) ابوداؤد: کتاب الصلاة: باب الخطیۃ العید (۱۱۴۰) نسائی: کتاب الایمان: باب تفضل اهل الایمان (۵۰۱۱) ابن ماجہ: کتاب اقامۃ الصلاة (۱۲۷۵) مسند احمد (۱۰/۳)

(۳) صحیح بالشواہد: مسند احمد (۱۹۲/۴) ابوداؤد (۴۳۳۹) ابن ماجہ (۴۰۰۹)

(۴) حسن: ابوداؤد: کتاب الملاحم: باب فی الامر والنہی (۴۳۴۵، ۴۳۴۶) شیخ البانی اے حسن کہتے ہیں۔ [صحیح ابوداؤد، مشکاۃ (۵۱۴۱)]

(۵) صحیح: ابوداؤد: کتاب الملاحم: باب فی الامر والنہی (۴۳۴۷) شیخ البانی اے صحیح کہتے ہیں۔ [صحیح ابوداؤد، صحیح الجامع (۵۲۳۱) حافظ زبیر علی زئی اے حسن کہتے ہیں۔]

(۶) صحیح: ابن ماجہ: کتاب الفتن: باب الامر بالمعروف والنہی عن المنکر (۴۰۰۷) شیخ البانی اے صحیح کہتے ہیں۔ [صحیح ابن ماجہ، السلسلۃ الصحیحۃ (۱۶۸-۳۲۳۷)]

(۷) صحیح: ابوداؤد: کتاب الملاحم: باب فی الامر والنہی (۴۳۴۴) ترمذی: کتاب الفتن: باب ماجاء افضل الجہاد کلمۃ عدل عند سلطان جائز (۲۱۷۴) ابن ماجہ: کتاب الفتن (۴۰۱۱) شیخ البانی اے صحیح کہتے ہیں۔ [السلسلۃ الصحیحۃ (۴۹۱)]

ثانیہ پر آئے تو اس نے پھر وہی سوال کیا مگر آپ خاموش ہو رہے جب جمرہ عقبہ پر کنکر مار چکے اور سواری پر سوار ہونے کے ارادے سے رکاب میں پاؤں رکھے تو دریافت فرمایا کہ وہ پوچھنے والا کہاں ہے؟ اس نے کہا حضور ﷺ میں حاضر ہوں فرمایا حق بات ظالم بادشاہ کے سامنے کہہ دینا۔<sup>(۱)</sup> ابن ماجہ میں ہے کہ تم میں سے کسی شخص کو اپنی بے عزتی نہ کرنی چاہیے لوگوں نے پوچھا: حضور یہ کیسے؟ فرمایا خلاف شرع کوئی امر دیکھے اور کچھ نہ کہے قیامت کے دن اس سے باز پرس ہوگی کہ فلاں موقع پر تو کیوں خاموش رہا؟ یہ جواب دے گا کہ لوگوں کے ڈر کی وجہ سے تو اللہ تعالیٰ فرمائے گا میں سب سے زیادہ حقدار تھا کہ تو مجھ سے خوف کھائے۔<sup>(۲)</sup> ایک روایت میں ہے کہ جب اسے اللہ تعالیٰ جنت کرے گا تو یہ کہے گا کہ تجھ سے تو میں نے امید رکھی اور لوگوں سے خوف کھا گیا۔<sup>(۳)</sup> مسند احمد میں ہے کہ مسلمانوں کو اپنے آپ کو ذلیل نہ کرنا چاہیے۔ لوگوں نے پوچھا کیسے؟ فرمایا ان بلاؤں کو سر پر لینا جن کی برداشت کی طاقت نہ ہو۔<sup>(۴)</sup> ابن ماجہ میں ہے کہ حضور ﷺ سے سوال کیا گیا ہے کہ امر بالمعروف اور نہی عن المنکر کب چھوڑی جائے؟ فرمایا اس وقت جب تم میں بھی وہی خرابی ہو جائے جو تم سے اگلوں میں ظاہر ہوئی تھی ہم نے پوچھا وہ کیا چیز ہے؟ فرمایا کمینے آدمیوں میں سلطنت کا چلا جانا۔ بڑے آدمیوں میں بدکاری کا آ جانا۔ رذیلوں میں علم کا آ جانا۔ حضرت زید رضی اللہ عنہ کہتے ہیں رذیلوں میں علم آ جانے سے مراد فسقوں میں علم کا آ جانا ہے۔<sup>(۵)</sup> اس حدیث کی شاہد حدیثیں ابوالعباس رضی اللہ عنہ کی روایت سے آیت **﴿لَا يَضُرُّكُمْ﴾**<sup>(۶)</sup> الخ کی تفسیر میں آئیں گی۔ ان شاء اللہ تعالیٰ

پھر فرماتا ہے کہ اکثر منافقوں کو تو دیکھے گا کہ وہ کافروں سے دوستیاں گانتھتے ہیں ان کے اس فعل کی وجہ سے یعنی مسلمانوں سے دوستیاں چھوڑ کر کافروں سے دوستیاں کرنے کی وجہ سے انہوں نے اپنے لیے بڑا ذخیرہ جمع کر رکھا ہے۔ اس کی پاداش میں ان کے دلوں میں نفاق پیدا ہو گیا ہے۔ اور اسی بنا پر اللہ کا غضب ان پر نازل ہوا ہے اور قیامت کے دن کے لیے دائمی عذاب بھی ان کے لیے آگے آرہے ہیں۔ ابن ابی حاتم میں ہے اے مسلمانو! زنا

<sup>(۱)</sup> **صحیح:** ابن ماجہ: کتاب الفتن: باب الامر بالمعروف والنہی عن المنکر (۴۰۱۲) [شیخ البانیؒ نے

اسے صحیح کہا ہے۔] **صحیح ابن ماجہ:** السلسلۃ الصحیحۃ (۴۹۱)

<sup>(۲)</sup> **ضعیف:** ابن ماجہ: کتاب الفتن: باب الامر بالمعروف والنہی عن المنکر (۴۰۰۷) [شیخ البانیؒ اسے

ضعیف کہتے ہیں۔] **ضعیف ابن ماجہ:** حافظ بیر علی زئی بھی اسے ضعیف کہتے ہیں۔]

<sup>(۳)</sup> **صحیح:** ابن ماجہ: کتاب الفتن: باب قوله تعالى يا ايها الذين امنوا عليكم انفسكم (۴۰۱۷) [شیخ البانیؒ نے

اسے صحیح کہا ہے۔] **السلسلۃ الصحیحۃ** (۹۲۹)

<sup>(۴)</sup> **صحیح:** ترمذی: کتاب الفتن (۲۲۵۴) ابن ماجہ: کتاب الفتن (۴۰۱۶) [شیخ البانیؒ نے اسے صحیح کہا

ہے۔] **صحیح ترمذی:** السلسلۃ الصحیحۃ (۶۱۳)

<sup>(۵)</sup> **ضعیف:** ابن ماجہ: کتاب الفتن (۴۱۰۵) **السلسلۃ الضعیفۃ** (۵۷۰۳)

<sup>(۶)</sup> [سورۃ المائدہ: آیت ۱۰۵]



کاری سے بچو اس سے چھ برائیاں آتی ہیں تین دنیا میں اور تین آخرت میں۔ اس سے عزت و وقار و رونق و تازگی جاتی رہتی ہے۔ اس سے فقر و فاقہ آ جاتا ہے۔ اس سے عمر گھٹتی ہے اور قیامت کے دن تین برائیاں یہ ہیں اللہ کا غضب، حساب کی سختی اور برائی، اور جہنم کا خلود۔ پھر حضور ﷺ نے اسی آخری جملے کی تلاوت فرمائی۔ ﴿۱﴾

یہ حدیث ضعیف ہے واللہ اعلم۔ پھر فرماتا ہے اگر یہ لوگ اللہ پر اور اس کے رسول ﷺ پر اور قرآن پر پورا ایمان رکھتے تو ہرگز کافروں سے دوستیاں نہ کرتے اور چھپ چھپا کر ان سے میل ملاپ جاری نہ رکھتے۔ نہ بچے مسلمانوں سے دشمنیاں رکھتے۔ دراصل بات یہ ہے کہ ان میں سے اکثر لوگ فاسق ہیں یعنی اللہ اور اس کے رسول ﷺ کی اطاعت سے خارج ہو چکے ہیں اس کی وجہ اور اس کے پاک کلام کی آیتوں کے مخالف بن بیٹھے ہیں۔

لَتَجِدَنَّ أَشَدَّ النَّاسِ عَدَاوَةً لِّلَّذِينَ آمَنُوا الْيَهُودَ وَالَّذِينَ أَشْرَكُوا  
وَلَتَجِدَنَّ أَقْرَبَهُم مَّوَدَّةً لِّلَّذِينَ آمَنُوا الَّذِينَ قَالُوا إِنَّا نَصْرُهُمْ  
ذَٰلِكَ بِأَنَّهُمْ قَتِيلٌ سَيِّئٌ وَرُهْبَانٌ ۖ وَ أَنَّهُمْ لَا يَسْتَكْبِرُونَ ﴿۲﴾

یقیناً تو ایمان والوں کا سب سے زیادہ دشمن یہودیوں اور مشرکوں کو پائے گا اور ایمان والوں سے سب سے زیادہ دوستی کے قریب تو یقیناً انہیں پائے گا جو اپنے آپ کو نصاریٰ کہتے ہیں۔ یہ اس لیے کہ ان میں دانش مند اور گوشہ نشین ہیں اور اس وجہ سے کہ وہ تکبر نہیں کرتے ○

**اہل ایمان کے سخت ترین دشمن یہودی:** یہ آیت اور اس کے بعد کی چار آیتیں نجاشی اور ان کے ساتھیوں کے بارے میں اتری ہیں۔ جب ان کے سامنے حبشہ کے ملک میں حضرت جعفر بن ابوطالب رضی اللہ عنہ نے قرآن کریم پڑھا تو ان کی آنکھوں سے آنسو جاری ہو گئے اور ان کی داڑھیاں تر ہو گئیں۔ یہ خیال رہے کہ یہ آیتیں مدینے میں اتری ہیں اور حضرت جعفر رضی اللہ عنہ کا یہ واقعہ ہجرت سے پہلے کا ہے۔ یہ بھی مروی ہے کہ یہ آیتیں اس وفد کے بارے میں نازل ہوئی ہیں جسے نجاشی نے حضور ﷺ کی خدمت میں بھیجا تھا کہ وہ آپ سے ملیں حاضر خدمت ہو کر آپ کے حالات و صفات دیکھیں اور آپ کا کلام سنیں۔ جب یہ آئے آپ سے ملے اور آپ کی زبان مبارک سے قرآن کریم سنا تو ان کے دل نرم ہو گئے بہت روئے دھوئے اور اسلام قبول کیا اور واپس جا کر نجاشی سے سب حال کہا، نجاشی اپنی سلطنت چھوڑ کر حضور ﷺ کی طرف ہجرت کر کے آنے لگے لیکن راستے میں ہی انتقال ہو گیا۔ ﴿۲﴾ یہاں بھی یہ خیال رہے کہ یہ بیان صرف سدی رضی اللہ عنہ کا ہے اور صحیح روایات سے یہ ثابت ہے کہ وہ حبشہ میں ہی سلطنت کرتے ہوئے فوت ہوئے ان کے انتقال والے دن ہی حضور ﷺ نے صحابہ رضی اللہ عنہم کو ان کے انتقال کی

﴿۱﴾ [ضعیف جدا: بیہقی فی شعب الایمان (۵۴۷۵) ابو نعیم فی الحلیۃ (۱۱۱/۴)] امام ابن جوزی نے اسے موضوعات میں ذکر کیا ہے۔ [۱۰۷/۳] اس کی سند میں مسلمہ راوی متروک ہے اور ابو عبد الرحمن راوی مجہول ہے۔

﴿۲﴾ [مرسل: تفسیر ابن جریر الطبری (۱۲۳۱۸)]

خبر دی اور ان کی نماز جنازہ غائبانہ ادا کی۔ <sup>(۱)</sup> بعض تو کہتے ہیں اس وفد میں سات تو علماء تھے اور پانچ زاہد تھے یا پانچ علماء اور سات زاہد تھے۔ بعض کہتے ہیں یہ کل پچاس آدمی تھے اور کہا گیا ہے کہ ساٹھ سے کچھ اوپر تھے ایک قول یہ بھی ہے کہ یہ ستر تھے۔ فاللہ اعلم۔ حضرت عطاء رحمہ اللہ فرماتے ہیں جن کے اوصاف آیت میں بیان کیے گئے ہیں یہ اہل حبشہ ہیں۔ مسلمان مہاجرین حبشہ جب ان کے پاس پہنچے تو یہ سب مسلمان ہو گئے تھے۔ حضرت قتادہ رحمہ اللہ فرماتے ہیں پہلے یہ دین عیسوی پر قائم تھے لیکن جب انہوں نے مسلمانوں کو دیکھا اور قرآن کریم کو سنا تو فوراً سب مسلمان ہو گئے۔ امام ابن جریر رحمہ اللہ کا فیصلہ ان سب اقوال کو ٹھیک کر دیتا ہے وہ فرماتے ہیں کہ یہ آیتیں ان لوگوں کے بارے میں ہیں جن میں یہ اوصاف ہوں خواہ وہ حبشہ کے ہوں یا کہیں کے۔ یہودیوں کو مسلمانوں سے جو سخت دشمنی ہے اس کی وجہ یہ ہے کہ ان میں سرکشی اور انکار کا مادہ زیادہ ہے اور جان بوجھ کر کفر کرتے ہیں اور ضد سے ناحق پراڑتے ہیں، حق کے مقابلہ میں بگڑ بیٹھتے ہیں حق والوں پر حقارت کی نظریں ڈالتے ہیں ان سے بغض و بیر رکھتے ہیں۔ علم سے کورے ہیں علماء کی تعداد ان میں بہت ہی کم ہے اور علم اور ذی علم لوگوں کی کوئی وقعت ان کے دل میں نہیں یہی تھے جنہوں نے بہت سے انبیاء علیہم السلام کو قتل کیا خود پیغمبر الزمان احمد مجتبیٰ حضرت محمد مصطفیٰ ﷺ کے قتل کا ارادہ بھی کیا اور ایک دفعہ نہیں بلکہ بار بار۔ آپ کو زہر دیا، آپ پر جادو کیا اور اپنے جیسے بد باطن لوگوں کو اپنے ساتھ ملا کر حضور ﷺ پر حملے کیے لیکن اللہ نے ہر مرتبہ انہیں نامراد اور ناکام کیا۔ ابن مردویہ میں ہے رسول اللہ ﷺ فرماتے ہیں جب کبھی کوئی یہودی کسی مسلمان کو تنہائی میں پاتا ہے اس کے دل میں اس کے قتل کا قصد پیدا ہوتا ہے <sup>(۲)</sup> ایک دوسری سند سے بھی یہ حدیث مروی ہے لیکن بہت ہی غریب ہاں مسلمانوں سے دوستی میں زیادہ قریب وہ لوگ ہیں جو اپنے آپ کو نصاریٰ کہتے ہیں حضرت مسیح علیہ السلام کے سچے تابعدار ہیں انجیل کے اصلی اور صحیح طریقے پر قائم ہیں ان میں ایک حد تک فی الجملہ مسلمانوں اور اسلام کی محبت ہے یہ اس لیے کہ ان میں نرم دلی ہے جیسے ارشاد باری ہے

﴿وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً﴾ <sup>(۳)</sup> الخ۔

یعنی حضرت عیسیٰ علیہ الصلوٰۃ والسلام کے تابعداروں کے دلوں میں ہم نے نرمی اور رحم ڈال دیا ہے۔ ان کی کتاب میں حکم ہے کہ جو تیرے داہنے رخسار پر تھپڑ مارے تو اس کے سامنے بایاں رخسار بھی پیش کر دے۔ ان کی شریعت میں لڑائی ہے ہی نہیں۔ یہاں ان کی اس دوستی کی وجہ یہ بیان فرمائی کہ ان میں خطیب اور واعظ ہیں ﴿قَسِيسٌ﴾ اور ﴿قَسٌ﴾ کی جمع ﴿قَسِيسِيْنَ﴾ ہے ﴿قُسُوسٌ﴾ بھی اس کی جمع آتی ہے

① صحیح بخاری: کتاب الجنائز: باب الصفوف علی الجنائز (۱۳۱۸) صحیح مسلم: کتاب

الجنائز: باب فی التکبیر علی الجنائز (۹۵۱-۹۵۲)

② [ضعیف: المحروحين لابن حبان (۱۲۲/۳) السلسلة الضعيفة (۴۴۳۹)]

③ [سورة الحديد: آیت ۲۷]



﴿رُہْبَانٌ﴾ جمع ہے راہب کی۔ راہب کہتے ہیں عابد کو۔ یہ لفظ مشتق ہی رہبت سے اور رہبت کے معنی ہیں خوف اور ڈر کے۔ جیسے ﴿رَاكِبٌ﴾ کی جمع ﴿رُكَبَانٌ﴾ ہے اور ﴿فُرْسَانٌ﴾ ہے۔ امام ابن جریر رحمہ اللہ فرماتے ہیں کبھی ﴿رُہْبَانٌ﴾ واحد کے لیے بھی آتا ہے اور اس کی جمع ﴿رَہَابِیْنَ﴾ آتی ہے جیسے ﴿قُرْبَانٌ﴾ اور ﴿قَرَابِیْنَ﴾ اور ﴿جَرَدَانٌ﴾ اور ﴿جَرَادِیْنَ﴾ اور کبھی اس کی جمع ﴿رَہَابِئَہُ﴾ بھی آتی ہے۔ عرب کے اشعار میں بھی لفظ ﴿رُہْبَانٌ﴾ واحد کے لیے آیا۔ حضرت سلمان رحمہ اللہ سے ایک شخص ﴿قَسِیْسِیْنَ وَرُہْبَانًا﴾ پڑھ کر اس کے معنی دریافت کرتا ہے تو آپ فرماتے ہیں ﴿قَسِیْسِیْنَ﴾ کو خانقا ہوں اور غیر آباد جگہوں میں چھوڑ مجھے تو رسول اللہ ﷺ نے ﴿صَدِیْقِیْنَ وَرُہْبَانًا﴾ پڑھایا ہے۔ <sup>(۱)</sup> (بزار اور ابن مردویہ) الغرض ان کے تین اوصاف یہاں بیان ہوئے ہیں ان میں عالموں کا ہونا۔ ان میں عابدوں کا ہونا۔ ان میں تواضع، فروتنی اور عاجزی کا ہونا۔

اللہ تعالیٰ کا ہزار ہزار شکر ہے محض اس کے فضل و کرم لطف و کرم سے تفسیر محمدی کا چھٹا پارہ بھی ختم ہوا۔ اللہ تعالیٰ اسے قبول فرمائے اور ہمیں اس سے دونوں جہاں میں فائدہ بخشے۔ آمین۔



① [ضعیف جدا: طبرانی کبیر (۶۱۷۵) مجمع الزوائد (۱۰۹۸۲)] اس میں یحییٰ حسانی اور نصیر بن زیاد و رواوی ضعیف ہیں۔ شیخ عبدالرزاق مہدی، مولانا مہشراحمدر بانی اور حافظ زبیر علی زئی بھی اسے ضعیف کہتے ہیں۔]

وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ تَفِيضُ مِنَ الدَّمْعِ مِمَّا عَرَفُوا  
مِنَ الْحَقِّ ۖ يَقُولُونَ رَبَّنَا آمَنَّا فَاكْتُبْنَا مَعَ الشَّاهِدِينَ ۝ وَمَا لَنَا لَا نُؤْمِنُ  
بِاللَّهِ وَمَا جَاءَنَا مِنَ الْحَقِّ ۖ وَنَطْمَعُ أَنْ يُدْخِلَنَا رَبُّنَا مَعَ الْقَوْمِ الصَّالِحِينَ ۝  
فَأَنشَأَهُمُ اللَّهُ بِمَا قَالُوا جَنَّتِ تَجْرِي مِنْ تَحْتِهَا أَنْهَارُ خَالِدِينَ فِيهَا ۚ وَذَلِكَ  
جَزَاءُ الْمُحْسِنِينَ ۝ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ۝

اور جب وہ اس قرآن کو سنتے ہیں جو اس رسول (ﷺ) پر اتارا گیا تو تو دیکھ لے گا کہ ان کی آنکھیں آنسو بہانے لگتی ہیں  
کیونکہ وہ حق کو جانتے پہچانتے ہیں کہنے لگتے ہیں کہ اے پروردگار! ہم ایمان لائے پس تو ہمیں بھی گواہوں میں لکھ لے  
آخر اس کی کیا وجہ؟ کہ ہم اللہ کو اور جو حق ہمارے پاس آپہنچا اس کو نہ مانیں؟ ہماری تو دلی منشا یہ ہے کہ ہمارا رب ہمیں نیک  
لوگوں کی جماعت میں شامل کر لے۔ پس ان کے اس قول کی وجہ سے اللہ تعالیٰ نے انہیں ان کے ثواب میں وہ جنتیں عطا  
فرمائیں جن کے نیچے چشمے جاری ہیں جہاں یہ ہمیشہ رہیں گے نیک کاروں کا یہی بدلہ ہے۔ اور جن لوگوں نے کفر کیا اور  
ہماری آیتوں کو جھٹلایا وہ جہنمی ہیں۔

**قرآن سن کر اہل ایمان کی حالت:** اوپر بیان گذر چکا ہے کہ عیسائیوں میں سے جو نیک دل لوگ اس پاک  
مذہب اسلام کو قبول کیے ہوئے ہیں ان میں جو اچھے اوصاف ہیں مثلاً عبادت، علم، تواضع، انکساری وغیرہ ساتھ ہی  
ان میں رحمہ دلی وغیرہ بھی ہے۔ حق کی قبولیت بھی ہے۔ اللہ کے احکامات کی اطاعت بھی ہے ادب اور لحاظ سے کلام  
اللہ سنتے ہیں۔ اس سے اثر لیتے ہیں اور نرم دلی سے رو دیتے ہیں کیونکہ وہ حق کے جاننے والے ہیں۔  
آنحضرت ﷺ کی نبوت کی بشارت سے پہلے ہی آگاہ ہو چکے ہیں۔ اس لیے قرآن سنتے ہی دل موم ہو جاتے  
ہیں۔ ایک طرف آنکھیں آنسو بہانے لگتی ہیں دوسری جانب زبان سے حق کو تسلیم کرتے ہیں۔ حضرت عبداللہ بن  
زبیر رضی اللہ عنہما فرماتے ہیں یہ آیتیں حضرت نجاشی رضی اللہ عنہ اور ان کے ساتھیوں کے بارے میں نازل ہوئی ہیں۔<sup>①</sup>

حضرت ابن عباس رضی اللہ عنہما کا بیان ہے کہ کچھ لوگ حضرت جعفر بن ابی طالب رضی اللہ عنہ کے ساتھ حبشہ سے آئے تھے  
حضور ﷺ کی زبان مبارک سے قرآن کریم سن کر ایمان لائے اور بے تحاشہ رونے لگے۔ آپ نے ان سے دریافت فرمایا  
کہ کہیں اپنے وطن پہنچ کر اس سے پھر تو نہیں جاؤ گے؟ انہوں نے کہا ناممکن ہے اسی کا بیان ان آیتوں میں ہے۔<sup>②</sup> حضرت

① [مرسل: تفسیر ابن جریر الطبری (۱۲۳۳۰)]

② [ضعیف: طبرانی کبیر (۱۲۴۵۵)] امام بیہقی فرماتے ہیں کہ اس میں عباس بن فضل راوی ضعیف ہے۔ [مجمع

الزوائد (۸/۷)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اسے ضعیف کہا ہے۔ شیخ عبد

الرزاق مہدی بھی اسے ضعیف کہتے ہیں۔]



ابن عباس رضی اللہ عنہما فرماتے ہیں شاہدوں سے مراد آنحضرت ﷺ اور دیگر انبیاء کرام رضی اللہ عنہم کی تبلیغ کی شہادت ہے۔ پھر اس قسم کے نصرانیوں کا ایک اور وصف بیان ہو رہا ہے۔ ان بنی کا دوسرا وصف اس آیت میں ہے ﴿وَإِنْ مِّنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خَاشِعِينَ لِلَّهِ﴾ (۱) الخ، یعنی اہل کتاب میں ایسے لوگ بھی ہیں جو اللہ پر اور اس قرآن پر اور جو ان پر اور جو ان پر نازل کیا گیا ہے سب پر ایمان رکھتے ہیں اور پھر اللہ سے ڈرنے والے بھی ہیں۔ ان ہی کے بارے میں فرمان ربانی ﴿الَّذِينَ آمَنُوا بِالْكِتَابِ مِنْ قَبْلِهِ هُمْ بِهِ يُؤْمِنُونَ﴾ سے ﴿لَا تَبْتَغِي الْجَاهِلِينَ﴾ (۲) تک ہے کہ یہ لوگ اس کتاب کو اور اس کتاب کو بچ جانتے ہیں اور دونوں پر ایمان رکھتے ہیں۔ پس یہاں بھی فرمایا کہ وہ کہتے ہیں کہ جب ہمیں صالحین میں ملنا ہے تو اللہ پر اور اس کی اس آخری کتاب پر ہم ایمان کیوں نہ لائیں؟ ان کے اس ایمان و تصدیق اور قبولیت حق کا بدلہ اللہ نے انہیں یہ دیا کہ وہ ہمیشہ رہنے والے تروتازہ باغات و چشموں والی جنتوں میں جائیں گے۔ محسن نیکوکار، مطیع حق، تابع فرمان الہی لوگوں کی جزا یہی ہے، وہ کہیں کے بھی ہوں کوئی بھی ہوں۔

جوان کے خلاف ہیں انجام کے لحاظ سے بھی ان کے برعکس ہیں، کفر و تکذیب اور مخالفت یہاں ان کا شیوہ ہے اور وہاں جہنم ان کا ٹھکانا ہے۔

يَا أَيُّهَا الَّذِينَ آمَنُوا لَا تَحْرِمُوا طَبِيبًا مَّا أَحَلَّ اللَّهُ لَكُمْ وَلَا تَعْتَدُوا ۚ إِنَّ اللَّهَ لَا يُحِبُّ الْمُتَعْتِدِينَ ۝ وَكُلُوا مِمَّا رَزَقَكُمُ اللَّهُ حَلَالًا طَيِّبًا ۚ وَاتَّقُوا اللَّهَ ۚ الَّذِي أَنْتُمْ بِهِ مُؤْمِنُونَ ۝

اے ایمان والو! اللہ تعالیٰ کی حلال کردہ پاکیزہ چیزوں کو حرام نہ کرو اور نہ حد سے آگے بڑھو ایسی زیادتی کرنے والوں کو اللہ پسند نہیں فرماتا۔ ستمی اور حلال چیزیں جو بھی اللہ تعالیٰ نے تمہیں دے رکھی ہیں ان میں سے کھاؤ پیو اور اس اللہ سے ڈرتے رہا کرو جس پر تم ایمان رکھتے ہو ۝

اسلام میں رہبانیت نہیں: ابن ابی حاتم میں ہے کہ ”چند صحابہ رضی اللہ عنہم نے آپس میں کہا کہ ہم خصی ہو جائیں، دنیوی لذتوں کو ترک کر دیں، بستی چھوڑ کر جنگلوں میں جا کر تارک دنیا لوگوں کی طرح زندگی یاد الہی میں بسر کریں۔ آنحضرت ﷺ کو ان کی یہ باتیں معلوم ہو گئیں، آپ نے انہیں یاد فرمایا اور ان سے پوچھا، انہوں نے اقرار کیا، اس پر آپ نے فرمایا تم دیکھ نہیں رہے؟ کہ میں نفلی روزے رکھتا ہوں اور نہیں بھی رکھتا۔ رات کو نفلی نماز پڑھتا بھی ہوں اور سوتا بھی ہوں۔ میں نے نکاح بھی کر رکھے ہیں۔ سنو جو میرے طریقے پر ہو وہ تو میرا ہے اور جو میری سنتوں کو نہ لے وہ میرا نہیں۔“ (۳) صحیح بخاری اور صحیح مسلم میں ہے کہ ”لوگوں نے امہات المؤمنین رضی اللہ عنہن سے

[سورۃ آل عمران: آیت ۱۹۹]

[سورۃ القصص: آیت ۵۲-۵۰]

[تفسیر ابن جریر الطبری (۱۲۳۰)]

حضور ﷺ کے اعمال کی نسبت سوال کیا پھر بعض نے کہا کہ ہم گوشت نہیں کھائیں گے بعض نے کہا ہم نکاح نہیں کریں گے بعض نے کہا ہم بستر پر سوئیں گے ہی نہیں۔ جب یہ واقعہ حضور ﷺ کے گوش گزار ہوا تو آپ نے فرمایا ان لوگوں کو کیا ہو گیا ہے کہ ان میں سے بعض یوں کہتے ہیں حالانکہ میں روزہ رکھتا ہوں اور نہیں بھی رکھتا، سوتا بھی ہوں اور تب بھی پڑھتا ہوں، گوشت بھی کھاتا ہوں اور نکاح بھی کئے ہوئے ہوں جو میری سنت سے منہ موڑے وہ میرا نہیں۔<sup>(۱)</sup> ترمذی وغیرہ میں ہے کہ کسی شخص نے حضور ﷺ کی خدمت میں حاضر ہو کر کہا کہ گوشت کھانے سے میری قوت باہ بڑھ جاتی ہے اس لیے میں نے اپنے اوپر گوشت کو حرام کر لیا ہے اس پر یہ آیت اتری۔<sup>(۲)</sup> امام ترمذی رحمہ اللہ اسے حسن غریب بتاتے ہیں اور سند سے بھی یہ روایت مرسل مروی ہے اور متوقفاً بھی واللہ اعلم۔ بخاری و مسلم میں ہے حضرت عبداللہ بن مسعود رحمہ اللہ فرماتے ہیں ہم آنحضرت ﷺ کی مانتی میں جہاد کرتے تھے اور ہمارے ساتھ ہماری بیویاں نہیں ہوتی تھیں تو ہم نے کہا اچھا ہوا اگر ہم خفی ہو جائیں لیکن اللہ کے رسول ﷺ نے ہمیں اس سے روکا اور مدت معینہ تک کے لیے کپڑے کے بدلے پر نکاح کرنے کی رخصت ہمیں عطا فرمائی پھر حضرت عبداللہ رحمہ اللہ نے یہی آیت پڑھی۔<sup>(۳)</sup> یہ یاد رہے کہ یہ نکاح کا واقعہ متعہ کی حرمت سے پہلے کا ہے واللہ اعلم۔ معقل بن مقرن نے حضرت عبداللہ بن مسعود رحمہ اللہ کو کہا کہ میں نے اپنا بستر اپنے اوپر حرام کر لیا ہے تو آپ نے یہی آیت تلاوت فرمائی۔ حضرت ابن مسعود رحمہ اللہ کے سامنے کھانا لایا جاتا ہے تو ایک شخص اس مجمع سے الگ ہو جاتا ہے آپ اسے بلاتے ہیں کہ آؤ ہمارے ساتھ کھا لو وہ کہتا ہے میں نے اس چیز کا کھانا اپنے اوپر حرام کر رکھا ہے۔ آپ فرماتے ہیں آؤ کھا لو اپنی قسم کا کفارہ دے دینا، پھر آپ نے اسی آیت کی تلاوت فرمائی (مستدرک حاکم)<sup>(۴)</sup> ابن ابی حاتم میں ہے کہ حضرت عبداللہ بن رواحہ رحمہ اللہ کے گھر کوئی مہمان آئے آپ حضور ﷺ کے پاس سے رات کو جب واپس گھر پہنچے تو معلوم ہوا کہ گھر والوں نے آپ کے انتظار میں اب تک مہمان کو بھی کھانا نہیں کھلایا۔ آپ کو بہت غصہ آیا اور فرمایا تم نے میری وجہ سے مہمان کو بھوکا رکھا یہ کھانا مجھ پر حرام ہے۔ بیوی صاحبہ رحمہ اللہ بھی ناراض ہو کر یہی کہہ بیٹھیں مہمان نے یہ دیکھ کر اپنے اوپر بھی حرام کر لیا اب تو حضرت عبداللہ بہت گھبرائے کھانے کی طرف ہاتھ بڑھایا اور سب سے کہا چلو بسم اللہ کرو۔ کھاپی لیا، پھر جب حضور ﷺ کی خدمت میں حاضر ہوئے سارا واقعہ

① [صحیح: صحیح بخاری: کتاب النکاح: باب الترغیب فی النکاح (۵۰۶۳) صحیح مسلم: کتاب

النکاح: باب استحباب النکاح لمن تاقت نفسه الیه (۱۴۰۱) مسند احمد (۲۴۱/۳)]

② [صحیح: ترمذی: کتاب تفسیر القرآن: باب ومن سورۃ المائدہ (۳۰۵۴) تفسیر ابن ابی حاتم

(۱۸۶/۴)] شیخ البانی نے اسے صحیح کہا ہے۔ [صحیح ترمذی] حافظ زبیر علی زئی فرماتے ہیں کہ اس کی سند ضعیف

ہے کیونکہ اس میں عثمان کا تب راوی ضعیف ہے۔]

③ [صحیح: صحیح بخاری: کتاب التفسیر: باب قوله تعالیٰ: یاایہا الذین امنوا لا تحرموا طیبات

(۴۶۱۵) صحیح مسلم: کتاب النکاح: باب نکاح المتعہ و بیان انه ایح (۱۴۰۴)]

④ [تفسیر ابن ابی حاتم (۱۸۷/۴) مستدرک حاکم (۳۱۴/۲) طبرانی کبیر (۸۹۰۷) امام بیہقی نے فرمایا

ہے کہ اس کے راوی صحیح کے راوی ہیں۔ [مجمع الزوائد (۱۹۳/۴)]



کہہ سنایا پس یہ آیت اتری۔ لیکن یہ اثر منقطع ہے۔<sup>(۱)</sup> صحیح بخاری شریف میں اس جیسا ایک قصہ حضرت ابو بکر صدیق رضی اللہ عنہ کا اپنے مہمانوں کے ساتھ کا ہے۔<sup>(۲)</sup> اس سے امام شافعی رحمہ اللہ وغیرہ علماء کا وہ قول ثابت ہوتا ہے کہ جو شخص علاوہ عورتوں کے کسی اور کھانے پینے کی چیز کو اپنے اوپر حرام کرے تو وہ اس پر حرام نہیں ہو جاتی اور نہ اس پر اس میں کوئی کفارہ ہے۔ دلیل یہ آیت اور دوسری وہ حدیث ہے جو اوپر گزر چکی کہ جس شخص نے اپنے اوپر گوشت حرام کر لیا تھا اسے حضور ﷺ نے کسی کفارے کا حکم نہیں فرمایا۔ لیکن امام احمد رحمہ اللہ اور ان کی ہم خیال جماعت علماء کا خیال ہے کہ جو شخص کھانے پینے وغیرہ کی کسی چیز کو اپنے اوپر حرام کر لے تو اس پر قسم کا کفارہ ہے۔ جیسے اس شخص پر جو کسی چیز کے ترک پر قسم کھالے۔ حضرت ابن عباس رضی اللہ عنہما کا فتویٰ یہی ہے اور اس کی دلیل یہ آیت **يَا أَيُّهَا النَّبِيُّ لِمَ تُحَرِّمُ**<sup>(۳)</sup> الخ، بھی ہے اور اس آیت کے بعد ہی کفارہ قسم کا ذکر بھی اسی امر کا مقتضی ہے کہ یہ حرمت قائم مقام قسم کے ہے واللہ اعلم۔ حضرت مجاہد رحمہ اللہ فرماتے ہیں بعض حضرات نے ترک دنیا کا نخی ہو جانے کا اور ٹاٹ پہننے کا عزم مسم کر لیا اس پر یہ آیتیں اتریں۔ ایک روایت میں ہے کہ حضرت عثمان بن مظعون، حضرت علی بن ابی طالب، حضرت عبداللہ بن مسعود، حضرت مقداد بن اسود، حضرت سالم مولیٰ، حضرت ابی حذیفہ رضی اللہ عنہ وغیرہ ترک دنیا کا ارادہ کر کے گھروں میں بیٹھ رہے باہر آنا جاننا ترک کر دیا عورتوں سے علیحدگی اختیار کر لی ٹاٹ پہننے لگے اچھا کھانا اور اچھا پہنا حرام کر لیا اور بنی اسرائیل کے عابدوں کی وضع کر لی بلکہ ارادہ کر لیا کہ خسی ہو جائیں تاکہ یہ طاقت ہی سلب ہو جائے اور یہ بھی نیت کر لی کہ تمام راتیں عبادت میں اور تمام دن روزے میں گزاریں گے اس پر یہ آیت اتری یعنی یہ خلاف سنت ہے۔ پس حضور ﷺ نے انہیں بلا کر فرمایا کہ تمہاری جانوں کا تم پر حق ہے تمہاری آنکھوں کا بھی تم پر حق ہے۔ نفلی روزے رکھو اور کبھی کبھی چھوڑ بھی دو۔ نفلی نماز رات کو پڑھو اور کچھ دیر سو بھی جاؤ جو ہماری سنت کو چھوڑ دے وہ ہم میں سے نہیں اس پر ان بزرگوں نے فرمایا یا اللہ ہم نے سنا اور جو فرمان ہوا اس پر ہماری گردنیں خم ہیں۔<sup>(۴)</sup> یہ واقعہ بہت سے تابعین سے مرسل سندوں سے مروی ہے۔ اس کی شاہد وہ مرفوع حدیث بھی ہے جو اوپر بیان ہو چکی۔ فالحمد للہ۔ ابن جریر میں ہے کہ ایک دن رسول اللہ ﷺ نے صحابہ رضی اللہ عنہم کے سامنے وعظ کیا اور اس میں خوف اور ڈر کا ہی بیان تھا اسے سن کر دس صحابیوں نے جن میں حضرت علی، حضرت عثمان بن مظعون رضی اللہ عنہ وغیرہ تھے آپس میں کہا کہ ہمیں تو کوئی بڑے بڑے طریقے عبادت کے اختیار کرنا چاہئیں نصرانیوں کو دیکھو کہ انہوں نے اپنے نفس پر بہت سی چیزیں حرام کر رکھی ہیں اس پر کسی نے گوشت اور چربی وغیرہ کھانا اپنے اوپر حرام کیا، کسی نے دن کو کھانا بھی حرام کر لیا، کسی نے رات کی نیند اپنے اوپر حرام کر لی کسی نے عورتوں سے مباشرت حرام کر لی۔ حضرت

(۱) [مرسل و ضعیف: تفسیر ابن ابی حاتم (۱۱۷/۴) تفسیر ابن جریر الطبری (۵۱۹/۱۰)] اس کی سند

میں ہشام مدنی راوی ضعیف ہے۔ حافظ زبیری علی زکی سے مرسل ضعیف کہتے ہیں۔]

(۲) [صحیح: صحیح بخاری: کتاب مواقیع الصلاة: باب السمر مع الادل والضعیف (۶۰۲)، (۳۰۸۱)]

(۳) [سورۃ التحريم: آیت ۱-۲]

(۴) [مرسل و ضعیف: تفسیر ابن جریر الطبری (۱۲۳۰۲) الدر المنثور (۵۴۴/۲)]

عثمان بن مظعون رضی اللہ عنہ نے اپنی بیوی سے میل جول اسی بنا پر ترک کر دیا۔ میاں بیوی اپنے صحیح تعلقات سے الگ رہنے لگے۔ ایک دن یہ بیوی صاحبہ حضرت خولہ ام المؤمنین حضرت عائشہ صدیقہ رضی اللہ عنہا کے پاس آئیں وہاں حضور ﷺ کی ازواج مطہرات بھی تھیں انہیں پرانگندہ حالت میں دیکھ کر سب نے پوچھا کہ تم نے اپنا یہ حلیہ کیا بنا رکھا ہے؟ نہ کنگھی نہ چوٹی کی خبر ہے نہ لباس ٹھیک ٹھاک ہے نہ صفائی اور خوبصورتی کا خیال ہے؟ کیا بات ہے؟ حضرت خولہ رضی اللہ عنہا نے فرمایا مجھے اب اس بناؤ سنگھار کی ضرورت ہی کیا رہی؟ اتنی مدت ہوئی جو میرے میاں مجھ سے ملے ہی نہیں نہ کبھی میرا کپڑا ہٹایا یہ سن کر اور بیویاں ہنسنے لگیں اتنے میں حضور ﷺ تشریف لائے اور دریافت فرمایا کہ یہ ہنسی کیسی ہے؟ حضرت عائشہ رضی اللہ عنہا نے سارا واقعہ بیان فرمایا آپ نے اسی وقت آدمی بھیج کر حضرت عثمان رضی اللہ عنہ کو بلوایا اور فرمایا یہ کیا قصہ ہے؟ حضرت عثمان رضی اللہ عنہ نے کل واقعہ بیان کر کے کہا کہ میں نے اسے اس لیے چھوڑ رکھا ہے کہ اللہ کی عبادت دلچسپی اور فارغ البالی سے کر سکوں بلکہ میرا ارادہ ہے کہ میں خسی ہو جاؤں تاکہ عورتوں کے قابل ہی نہ رہوں۔ آپ ﷺ نے فرمایا میں تجھے قسم دیتا ہوں جا اپنی بیوی سے میل کر لے اور اس سے بات چیت کر جواب دیا کہ رسول اللہ ﷺ اس وقت تو میں روزے سے ہوں فرمایا جاؤ روزہ توڑ ڈالو چنانچہ انہوں نے حکم برداری کی روزہ توڑ دیا اور بیوی سے بھی ملے۔ اب پھر جو حضرت خولہ رضی اللہ عنہا آئیں تو وہ اچھی ہیئت میں تھیں۔ ام المؤمنین حضرت عائشہ صدیقہ رضی اللہ عنہا نے ہنس کر پوچھا کہ اب کیا حال ہے جواب دیا کہ اب حضرت عثمان نے اپنا عہد توڑ دیا ہے اور کل وہ مجھ سے ملے بھی۔ حضور ﷺ نے لوگوں میں فرمایا لوگو یہ تمہارا کیا حال ہے کہ کوئی بیویاں حرام کر رہا ہے، کوئی کھانا، کوئی سونا، تم نہیں دیکھتے کہ میں سوتا بھی ہوں اور قیام بھی کرتا ہوں، افطار بھی کرتا ہوں اور روزے بھی رکھتا ہوں۔ عورتوں سے ملتا بھی ہوں نکاح بھی کر رکھے ہیں۔ سنو جو مجھ سے بے رغبتی کرے وہ مجھ سے نہیں ہے اس پر یہ آیت اتری۔ حد سے نہ گزرو سے مطلب یہ ہے کہ عثمان رضی اللہ عنہ کو خسی نہیں ہونا چاہیے۔ یہ حد سے گذر جاتا ہے اور ان بزرگوں کو اپنی قسموں کا کفارہ ادا کرنے کا حکم ہوا اور فرمایا **لَا يَوَاحِدُكُمْ اللَّهُ** ﴿۱﴾ الخ، پس **لَا تَعْتَدُوا** ﴿۲﴾ سے مراد یا تو یہ ہے کہ اللہ نے جن چیزوں کو تمہارے لیے مباح کیا ہے تم انہیں اپنے اوپر حرام کر کے تنگی نہ کرو اور یہ مطلب بھی ہو سکتا ہے کہ حلال بقدر کفایت لے لو اور اس میں حد سے آگے نہ نکل جاؤ۔ جیسے فرمایا کھاؤ پو لیکن حد سے نہ بڑھو۔ ﴿۳﴾ ایک اور آیت میں ہے ایمانداروں کا ایک وصف یہ بھی ہے کہ وہ خرچ کرنے میں اسراف اور بخیلی کے درمیان درمیان رہتے ہیں۔ ﴿۴﴾ پس افراط و تفریط اللہ کے نزدیک بری بات ہے اور درمیانی روش رب کو پسند ہے۔ اسی لیے یہاں بھی فرمایا حد سے گذر جانے والوں کو اللہ ناپسند فرماتا ہے۔

پھر فرمایا اللہ تعالیٰ نے جو حلال و طیب چیزیں تمہیں دے رکھی ہیں انہیں کھاؤ پیو اور اپنے تمام امور میں اللہ سے ڈرتے رہو اس کی اطاعت اور طلب رضامندی میں رہا کرو۔ اس کی نافرمانی اور اس کی حرام کردہ چیزوں سے الگ رہو۔ اسی اللہ پر تم یقین رکھتے ہو اسی پر تمہارا ایمان ہے پس ہر امر میں اس کا لحاظ رکھو۔



لَا يُؤَاخِذُكُمُ اللَّهُ بِاللَّغْوِ فِي أَيْبَانِكُمْ وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ ۖ  
فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تَطْعَمُونَ ۚ أَهْلِيكُمْ أَوْ كِسْوَتُهُمْ  
أَوْ تَحْرِيرُ رَقَبَةٍ ۖ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۚ ذَلِكَ كَفَّارَةُ أَيْمَانِكُمْ إِذَا  
حَلَفْتُمْ ۚ وَاحْفَظُوا أَيْمَانَكُمْ ۚ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَشْكُرُونَ ﴿۵﴾

فضول اور بے قصد قسموں پر تو اللہ تعالیٰ تمہاری پکڑ نہیں کرے گا لیکن جن قسموں کو تم بہ تاکید اور بہ قصد مضبوط کرو ان پر مواخذہ ہے ایسی قسموں کا کفارہ دس مسکینوں کو کھانا دینا ہے درمیانہ درجے کا جو عموماً تم اپنے گھر والوں کو کھلاتے رہتے ہو یا انہیں کپڑا پہنانا یا ایک گردن کا آزاد کرنا اگر کسی کو مقدور ہی نہ ہو تو تین دن کے روزے۔ یہ ہے تمہاری قسموں کا کفارہ جبکہ تم قسم کھا کر (توڑ دو)، تمہیں اپنی قسمیں پوری کرنی چاہئیں اسی طرح اللہ تعالیٰ تمہارے سامنے اپنے احکام بیان فرما رہا ہے تاکہ تم شکر گزاری کرو ۵

**قسم کا کفارہ:** لغو قسمیں کیا ہوتی ہیں؟ ان کے کیا احکام ہیں؟ یہ سب سورہ بقرہ کی تفسیر میں بالتفصیل بیان کر چکے ہیں اس لیے یہاں ان کے دوہرانے کی ضرورت نہیں۔ فالحمد للہ۔ مقصد یہ ہے کہ روانی کلام میں انسان کے منہ سے بغیر قصد کے جو قسمیں عادیہ نکل جائیں وہ لغو قسمیں ہیں۔ امام شافعی رحمہ اللہ کا یہی مذہب ہے۔ مذاق میں قسم کھا بیٹھنا اللہ کی نافرمانی کے کرنے پر قسم کھا بیٹھنا زیادتی گمان کی بنا پر قسم کھا بیٹھنا بھی اس کی تفسیر میں کہا گیا ہے۔ غصے اور غضب میں نسیان اور بھول چوک سے کھانے پینے پہننے اوڑھنے کی چیزوں میں قسم کھا بیٹھنا مراد ہے۔ اس قول کی دلیل میں آیت ﴿لَا تَحْرَمُوا طَيِّبَاتٍ﴾ اربعہ کو پیش کیا جاتا ہے۔ بالکل صحیح بات یہ ہے کہ لغو قسموں سے مراد بغیر قصد کی قسمیں ہیں اور اس کی دلیل ﴿وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ﴾ ہے یعنی جو قسمیں بالقصد اور بالعزم ہوں ان پر گرفت ہے اور ان پر کفارہ ہے۔ کفارہ دس مسکینوں کا کھانا جو محتاج فقیر ہوں جن کے پاس بقدر کفایت کے نہ ہو۔ اوسط درجے کا کھانا جو عموماً گھر میں کھایا جاتا ہو وہی انہیں کھلا دینا۔ مثلاً دودھ روٹی، گھی روٹی زیتون کا تیل روٹی۔ یہ بھی مطلب بیان کیا گیا ہے کہ بعض لوگوں کی خوراک بہت اعلیٰ ہوتی ہے بعض لوگ بہت ہی ہلکی غذا کھاتے ہیں تو نہ وہ ہونہ یہ ہو۔ تکلف بھی نہ ہو اور بخل بھی نہ ہو۔ سختی اور فراخی کے درمیان ہو۔ مثلاً گوشت روٹی ہے سرکہ اور روٹی ہے روٹی اور کھجوریں ہیں۔ جیسی جس کی درمیانی حیثیت۔ اسی طرح قلت اور کثرت کے درمیان ہو۔ حضرت علی رضی اللہ عنہ سے منقول ہے کہ صبح شام کا کھانا حسن رحمہ اللہ اور محمد بن حنفیہ رحمہ اللہ کا قول ہے کہ دس مسکینوں کو ایک ساتھ بٹھا کر روٹی گوشت کھلا دینا کافی ہے یا اپنی حیثیت کے مطابق روٹی کسی اور چیز سے کھلا دینا۔ بعض نے کہا ہے ہر مسکین کو آدھا صاع گیہوں یا کھجوریں وغیرہ دے دینا۔ امام ابوحنیفہ رحمہ اللہ کا قول ہے کہ گیہوں تو آدھا صاع کافی ہے اور اس کے علاوہ ہر چیز کا پورا صاع دے دے۔ ابن مردودہ کی روایت میں ہے کہ حضور ﷺ نے ایک صاع کھجوروں کا کفارہ میں ایک شخص کو دیا ہے اور لوگوں کو بھی یہی حکم فرمایا ہے لیکن جس

کی اتنی حیثیت نہ ہو وہ آدھا صاع گیہوں کا دے دے۔ یہ حدیث ابن ماجہ میں بھی ہے <sup>(۱)</sup> لیکن اس کا ایک راوی بالکل ضعیف ہے جس کے ضعف پر محدثین کا اتفاق ہے۔ دارقطنی نے اسے متروک کہا ہے اس کا نام عمر بن عبد اللہ ہے۔ ابن عباس رضی اللہ عنہما کا قول ہے کہ ہر مسکین کو ایک مد گیہوں مع سالن کے دے دے۔ امام شافعی رحمہ اللہ بھی یہی فرماتے ہیں لیکن سالن کا ذکر نہیں ہے اور دلیل ان کی وہ حدیث ہے جس میں ہے کہ رمضان شریف کے دن میں اپنی بیوی سے جماع کرنے والے کو ایک مکتل (خاص پیانہ) میں سے ساٹھ مسکینوں کو کھلانے کا حکم حضور ﷺ نے دیا تھا <sup>(۲)</sup> اس میں پندرہ صاع آتے ہیں تو ہر مسکین کے لیے ایک مد ہوا۔ ابن مردویہ کی ایک اور حدیث میں ہے کہ رسول اللہ ﷺ نے قسم کے کفارے میں گیہوں کا ایک مد مقرر کیا ہے لیکن اس کی اسناد بھی ضعیف ہے کیونکہ نصر بن زرارہ کوئی کے بارے میں امام ابو حاتم رازی رحمہ اللہ کا قول ہے کہ وہ مجہول ہے گو اس سے بہت سے لوگوں نے روایت کی ہے اور امام ابن حبان رحمہ اللہ نے اسے ثقہ کہا ہے واللہ اعلم۔ پھر ان کے استاد عمری بھی ضعیف ہیں۔ امام احمد بن حنبل رحمہ اللہ کا فرمان ہے کہ گیہوں کا ایک مد اور باقی اناج کے دو مد دے۔ واللہ اعلم (یہ یاد رہے کہ صاع انگریزی اسی روپے بھر کے سیر کے حساب سے تقریباً پونے تین سیر کا ہوتا ہے اور ایک صاع کے چار مد ہوتے ہیں واللہ اعلم۔ مترجم) یا ان دس کو کپڑا پہنانا۔ امام شافعی رحمہ اللہ کا قول ہے کہ ہر ایک کو خواہ کچھ ہی کپڑا دے دے جس پر کپڑے کا اطلاق ہوتا ہو کافی ہے۔ مثلاً کرت پاجامہ ہے، تہبند ہے، پگڑی ہے یا سر پر لپٹنے کا رومال ہے۔ پھر امام صاحب کے شاگردوں میں سے بعض تو کہتے ہیں ٹوپی بھی کافی ہے۔ بعض کہتے ہیں یہ نا کافی ہے۔ کافی کہنے والے یہ دلیل دیتے ہیں کہ حضرت عمران بن حصین رضی اللہ عنہ سے جب اس کے بارے میں سوال ہوتا ہے تو آپ فرماتے ہیں اگر کوئی وفد کسی امیر کے پاس آئے اور وہ انہیں ٹوپیاں دے تو عرب تو یہی کہیں گے کہ ﴿قَدْ كَسُوا﴾ انہیں کپڑے پہنائے گئے۔ لیکن اس کی اسناد بھی ضعیف ہے۔ کیونکہ محمد بن زبیر ضعیف ہیں واللہ اعلم۔ <sup>(۳)</sup> موزے پہنانے کے بارے میں بھی اختلاف ہے۔ صحیح یہ ہے کہ جائز نہیں۔ امام مالک رحمہ اللہ اور امام احمد رحمہ اللہ فرماتے ہیں کہ کم سے کم اتنا اور ایسا کپڑا ہو کہ اس میں نماز جائز ہو جائے مرد کو دیا ہے تو اس کی اور عورت کو دیا ہے تو اس کی۔ واللہ اعلم۔ ابن عباس رضی اللہ عنہما فرماتے ہیں عبا ہو یا شملہ ہو۔ مجاہد رحمہ اللہ فرماتے ہیں ادنیٰ درجہ یہ ہے کہ ایک کپڑا ہو اور اس سے زیادہ

<sup>(۱)</sup> [ضعیف: ابن ماجہ: کتاب الکفارات: باب کم یطعم فی کفارة الیمین (۲۱۱۲)] حافظ بصریؒ اور شیخ البانیؒ نے اسے ضعیف کہا ہے۔ [الزوائد (۱۴۷/۲) ضعیف ابن ماجہ (۴۵۹)] حافظ زبیر علی زئیؒ بھی اسے ضعیف کہتے ہیں۔ کیونکہ اس کی سند میں عمر بن عبد اللہ راوی ہے، جسے ائمہ محدثین نے ضعیف کہا ہے۔

<sup>(۲)</sup> [صحیح: صحیح بخاری: کتاب الصوم: باب اذا جامع فی رمضان (۱۹۳۶)، (۱۹۳۷) صحیح مسلم: کتاب الصیام: باب تغلیظ تحریم الجماع (۱۱۱۱)]

<sup>(۳)</sup> [موقوف ضعیف: تفسیر ابن ابی حاتم (۱۱۹۳/۴) بیہقی (۵۶/۱۰) الدر المنثور للسیوطی (۵۵۴/۲)] اس کی سند میں محمد بن زبیر حظلی راوی ضعیف ہے۔ امام نسائیؒ نے اسے ضعیف کہا ہے، امام بخاریؒ اسے منکر الحدیث کہتے ہیں اور امام ابن حجرؒ نے اسے متروک کہا ہے۔ [التقریب، التہذیب]



ہو۔ غرض کفارہ قسم میں ہر چیز سوائے جانگئے کے جائز ہے۔ بہت سے مفسرین فرماتے ہیں ایک ایک کپڑا ایک ایک مسکین کو دے دے۔ ابراہیم خلی رضی اللہ عنہ کا قول ہے ایسا کپڑا ہو جو پورا کارآمد ہو مثلاً لحاف چادر وغیرہ نہ کہ کرتہ دوپٹہ وغیرہ ابن سیرین اور حسن رحمہ اللہ دو دو کپڑے کہتے ہیں۔ سعید بن مسیب کہتے ہیں عمامہ جسے سر پر باندھے اور عبا جسے بدن پر پہنے۔ حضرت ابو موسیٰ رضی اللہ عنہ قسم کھاتے ہیں پھر اسے توڑتے ہیں تو دو کپڑے بحرین کے دے دیتے ہیں۔ ابن مردویہ کی ایک مرفوع حدیث میں ہے کہ ہر مسکین کے لئے ایک عبا۔<sup>(۱)</sup> یہ حدیث غریب ہے۔ یا ایک غلام کا آزاد کرنا۔ امام ابو حنیفہ رضی اللہ عنہ تو فرماتے ہیں کہ یہ مطلق ہے کافر ہو یا مسلمان امام شافعی رحمہ اللہ اور دوسرے بزرگان دین فرماتے ہیں اس کا مومن ہونا ضروری ہے کیونکہ قتل کے کفارے میں غلام کی آزادی کا حکم ہے اور وہ مقید ہے کہ وہ مسلمان ہونا چاہے۔ تو گو سب دونوں کفاروں کا جدا گانہ ہے لیکن وجہ ایک ہی ہے اور اس کی دلیل وہ حدیث بھی ہے جو مسلم وغیرہ میں ہے کہ حضرت معاویہ بن حکم سلمی رضی اللہ عنہ کے ذمے ایک گردن آزاد کرنا تھی وہ حضور ﷺ کی خدمت میں حاضر ہوئے اور اپنے ساتھ ایک لونڈی لئے ہوئے آئے۔ حضور ﷺ نے اس سیاہ فام لونڈی سے دریافت فرمایا کہ اللہ کہاں ہے؟ اس نے کہا آسمان میں پوچھا ہم کون ہیں؟ جواب دیا کہ آپ رسول اللہ ہیں (ﷺ) آپ نے فرمایا اسے آزاد کر دو یہ ایماندار عورت ہے۔<sup>(۲)</sup> پس ان تینوں کاموں میں سے جو بھی کر لے وہ قسم کا کفارہ ہو جائے گا اور کافی ہوگا۔ اس پر سب کا اجماع ہے۔ قرآن کریم نے ان چیزوں کا بیان سب سے زیادہ آسان چیز سے شروع کیا ہے اور بتدریج اوپر کو پہنچایا ہے۔ پس سب سے سہل تو کھانا کھانا ہے۔ پھر اس سے قدرے بھاری کپڑا پہنانا ہے اور اس سے بھی زیادہ بھاری غلام کو آزاد کرنا ہے۔ پس اس میں ادنیٰ سے اعلیٰ بہتر ہے۔ اب اگر کسی شخص کو ان تینوں میں سے ایک کی بھی قدرت نہ ہو تو وہ تین دن کے روزے رکھ لے۔ سعید بن جبیر اور حسن بصری رحمہ اللہ سے مروی ہے کہ جس کے پاس تین درہم ہوں وہ تو کھانا کھلا دے ورنہ روزے رکھ لے اور بعض متأخرین سے منقول ہے کہ یہ اس کے لئے ہے جس کے پاس ضروریات سے فاضل چیز نہ ہو معاش وغیرہ پونجی کے بعد جو فالتو ہو اس سے کفارہ ادا کرے۔ امام ابن جریر رحمہ اللہ فرماتے ہیں جس کے پاس اس دن کے اپنے اور اپنے بال بچوں کے کھانے سے جو بچے اس میں سے کفارہ ادا کرے۔ قسم کے توڑنے کے کفارے کے روزے کے پے درپے رکھنے واجب ہیں یا مستحب ہیں اس میں دو قول ہیں۔ ایک یہ کہ واجب نہیں۔ امام شافعی رحمہ اللہ نے کتاب الایمان میں اسے صاف لفظوں میں کہا ہے۔ امام مالک رحمہ اللہ کا قول بھی یہی ہے کیونکہ قرآن کریم میں روزوں کا حکم مطلق ہے تو خواہ پے درپے ہوں خواہ الگ الگ ہوں تو سب پر یہ صادق آتا ہے جیسے کہ رمضان کے روزوں کی

(۱) **ضعیف:** شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند میں مقاتل بن

سلیمان اور اسماعیل عیاش راوی ضعیف ہے۔ [دیکھئے: میزان (۸۷۴۱)]

(۲) **صحیح:** صحیح مسلم: کتاب المساجد ومواضع الصلاة: باب تحريم الکلام فی الصلاة (۵۳۷)

نسائی: کتاب السهو: باب الکلام فی الصلاة (۱۲۱۹) ابو داؤد: کتاب الصلاة: باب تشمیت

العاطس فی الصلاة (۹۳۰) مسند احمد (۴۴۷/۵)

قضا کے بارے میں ﴿فَعِدَّةٌ مِّنْ أَيَّامٍ أُخَرَ﴾ ① فرمایا گیا ہے وہاں بھی پے درپے کی یا علیحدہ علیحدہ کی قید نہیں اور حضرت امام شافعی رحمہ اللہ نے کتاب الاثم میں ایک جگہ صراحت سے کہا ہے کہ قسم کے کفارے کے روزے پے درپے رکھنے چاہئیں یہی قول حنفیہ اور حنبلیہ کا ہے۔ اس لئے کہ حضرت ابی بن کعب رضی اللہ عنہ وغیرہ سے مروی ہے کہ ان کی قرأت ﴿فَصِيَامُ ثَلَاثَةِ أَيَّامٍ مُّتَتَابِعَاتٍ﴾ ② ہے ابن مسعود رضی اللہ عنہ سے بھی یہی مروی ہے۔ اس صورت میں اگرچہ اس کا متواتر قرأت ہونا ثابت نہ ہو۔ تاہم خبر واحد یا تفسیر صحابہ رضی اللہ عنہم سے کم درجے کی تو یہ قرأت نہیں پس حکماً یہ بھی مرفوع ہے۔ ابن مردویہ کی ایک بہت ہی غریب حدیث میں ہے کہ حضرت حذیفہ رضی اللہ عنہ نے پوچھا یا رسول اللہ ﷺ ہمیں اختیار ہے آپ نے فرمایا ہاں تو اختیار پر ہے خواہ گردن آزاد کر خواہ کپڑا پہنا دے خواہ کھانا کھلا دے اور جو نہ پائے وہ پے درپے تین روزے رکھ لے۔ ③ پھر فرماتا ہے کہ تم جب قسم کھا کر توڑ دو تو یہ کفارہ ہے لیکن تمہیں اپنی قسموں کی حفاظت کرنی چاہئے انہیں بغیر کفارے کے نہ چھوڑنا چاہئے۔ اسی طرح اللہ تعالیٰ تمہارے سامنے اپنی آیتیں واضح طور پر بیان فرما رہا ہے تاکہ تم شکر گذاری کرو۔

يَا أَيُّهَا الَّذِينَ آمَنُوا إِنَّا أَنَحْنُمُ وَالْمَيْسِرَ وَالْأَنصَابَ وَالْأَزْلَامَ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ④ إِنَّا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ ⑤ وَأَطِيعُوا اللَّهَ وَأَطِيعُوا الرَّسُولَ وَاحْذَرُوا ۚ فَإِنْ تَوَلَّيْتُمْ فَأَعْلَمُوا أَنَّمَا عَلَى رَسُولِنَا الْبَلَاءُ الْمُبِينُ ⑥ كَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ ثُمَّ اتَّقَوْا وَآمَنُوا ثُمَّ اتَّقَوْا وَأَحْسَنُوا ۗ وَاللَّهُ يُحِبُّ الْمُحْسِنِينَ ⑦

اے ایمان والو! شراب، جو آفال کے تیر اور پانے گندے پلید اور شیطانی کام ہیں تم ان سے رک جاؤ اور بچتے رہا کرو تاکہ تم فلاح پاؤ ④ شیطان کا ارادہ تو یہی ہے کہ شراب اور جوئے کی وجہ سے تم میں آپس میں بغض و عداوت ڈلوادے اور تمہیں یاد اللہ سے اور نماز سے روک دے پس اب تو تم اس سے باز آ جاؤ گے ⑤ تمہیں اللہ کی اور رسول ﷺ کی اطاعت کرنی چاہیے اور احتیاط اور ڈر رکھنا چاہئے اب بھی تم منہ موڑ لو گے تو جان رکھو کہ ہمارے رسولوں کے ذمہ تو صرف صاف صاف پہنچا دینا ہی تھا ⑥ جو لوگ ایمان لائے ہیں اور نیکیوں کے پابند ہیں وہ جو کچھ کھاپی گذرے اس میں کوئی گناہ نہیں جبکہ وہ پرہیزگاری کریں اور ایمان لائیں اور نیک عمل کریں۔ پھر ڈرتے رہیں اور ایمان لائیں پھر تقویٰ کریں اور احسان و اخلاص کو کام میں

① [سورۃ البقرہ: آیت ۱۸۵]

② [ضعیف: الدر المنثور للسيوطی (۵۵۵/۲)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس

③ فرماتے ہیں کہ اس کی سند ضعیف ہے۔ اس میں اسماعیل بن یحییٰ بھی راوی ضعیف ہے۔



لائیں اللہ تعالیٰ نیک کاروں سے محبت رکھتا ہے ○

**شراب اور جوئے جیسی لغویات سے ممانعت:** ان آیتوں میں اللہ تعالیٰ بعض چیزوں سے روکتا ہے۔ شراب کی ممانعت فرمائی، پھر جوئے کی روک کی۔ امیر المومنین حضرت علی بن ابی طالب ؓ سے مروی ہے کہ شطرنج بھی جوئے میں داخل ہے (ابن ابی حاتم) عطاء مجاہد اور طاؤس ؓ سے یا ان میں سے دو سے مروی ہے کہ جوئے کی ہر چیز میسر میں داخل ہے گو بچوں کے کھیل کے طور پر ہو۔ جاہلیت کے زمانے میں جوئے کا بھی عام رواج تھا جسے اسلام نے غارت کیا۔ ان کا ایک جواب یہ بھی تھا کہ گوشت کو بکری کے بدلے بیچتے تھے۔ پانے پھینک کر مال یا پھل لینا بھی جواب ہے۔ حضرت قاسم بن محمد ؓ فرماتے ہیں کہ جو چیز ذکر اللہ اور نماز سے غافل کر دے وہ جواب ہے۔ ابن ابی حاتم کی ایک مرفوع غریب حدیث میں ہے کہ رسول اللہ ﷺ نے فرمایا ان پانسوں سے بچو جن سے لوگ کھیلا کرتے تھے۔ یہ بھی جواب ہے <sup>(۱)</sup> صحیح مسلم شریف میں ہے پانسوں سے کھیلنے والا گویا اپنے ہاتھوں کو سور کے خون اور گوشت میں آلودہ کرنے والا ہے۔ <sup>(۲)</sup> سنن میں ہے کہ وہ اللہ اور رسول ﷺ کا نافرمان ہے۔ <sup>(۳)</sup> حضرت ابو موسیٰ کا قول بھی اسی طرح مروی ہے۔ واللہ اعلم۔ مسند میں ہے پانسوں سے کھیل کر نماز پڑھنے والے کی مثال ایسی ہے جیسے کوئی شخص تھے اور گندگی سے اور سور کے خون سے وضو کر کے نماز ادا کرے۔ <sup>(۴)</sup> حضرت عبد اللہ فرماتے ہیں میرے نزدیک شطرنج اس سے بھی بری ہے۔ حضرت علی ؓ سے شطرنج کا جوئے میں سے ہونا پہلے بیان ہو چکا ہے۔ امام مالک، امام ابو حنیفہ، امام احمد ؓ تو حکم کھلا اسے حرام بتاتے ہیں اور امام شافعی ؒ بھی اسے مکروہ بتاتے ہیں **﴿انصَاب﴾** ان پتھروں کو کہتے ہیں جن پر مشرکین اپنے جانور چڑھایا کرتے تھے اور انہیں وہیں ذبح کرتے تھے **﴿اَزْلَام﴾** ان تیروں کو کہتے ہیں جن میں وہ فال لیا کرتے تھے۔ ان سب چیزوں کی نسبت فرمایا کہ یہ اللہ کی ناراضگی کے اور شیطانی کام ہیں۔ یہ گناہ کے اور برائی کے کام ہیں تم ان شیطانی کاموں سے بچو انہیں چھوڑ دو تاکہ تم نجات پاؤ۔ اس فقرے میں مسلمانوں کو ان کاموں سے روکنے کی ترغیب ہے۔ پھر رغبت آمیز دھمکی کے

<sup>(۱)</sup> [ضعیف: تفسیر ابن ابی حاتم (۱۱۹۶/۴) الدر المنثور للسیوطی (۵۶۳/۲)] امام ابن ابی حاتم فرماتے ہیں کہ میں نے اپنے والد سے اس حدیث کے بارے میں پوچھا تو انہوں نے فرمایا یہ باطل ہے کیونکہ اس میں علی بن زید (ضعیف) راوی ہے۔ مزید دیکھئے: مجمع الزوائد (۱۳۲۶۵)

<sup>(۲)</sup> [صحیح: صحیح مسلم: کتاب الشعر: باب تحریم اللعاب بالنردشیر (۲۲۶۰) ابوداؤد: کتاب الادب: باب فی النهی عن اللعاب بالنرد (۴۹۳۹) ابن ماجہ: کتاب الادب: باب اللعاب بالنرد (۳۷۶۳) مسند احمد (۳۵۲/۵) الادب المفرد (۱۲۷۱)]

<sup>(۳)</sup> [حسن: ابوداؤد: کتاب الادب: باب فی النهی عن اللعاب بالنرد (۴۹۳۸) ابن ماجہ: کتاب الادب: باب اللعاب بالنرد (۳۷۶۲) بغوی (۳۴۱۴) مسند احمد (۳۹۷/۴) شیخ البانیؒ اسے حسن کہتے ہیں۔ [صحیح ابوداؤد، إرواء الغلیل (۲۶۷۰) حافظ زبیر علی زئی کی اس سند کو ضعیف کہتے ہیں۔]

<sup>(۴)</sup> [ضعیف: مسند احمد (۳۷۰/۵) التاريخ الكبير للبخاری (۲۹۱/۷) مسند ابو یعلیٰ (۱۱۰۴) بیہقی (۲۱۵/۱۰) مجمع الزوائد (۱۳۲۶۱)] اس کی سند میں موسیٰ بن عبد الرحمن راوی مجہول ہے۔

ساتھ مسلمانوں کو ان چیزوں سے روکا گیا ہے۔

اب ہم یہاں پر حرمت شراب کی مزید احادیث وارد کرتے ہیں۔ مسند احمد میں ہے حضرت ابو ہریرہ رضی اللہ عنہ فرماتے ہیں شراب تین مرتبہ حرام ہوئی۔ آنحضرت ﷺ جب مدینے شریف میں آئے تو لوگ جواری شرابی تھے حضور ﷺ سے اس بارے میں سوال ہوا اور آیت **﴿يَسْأَلُونَكَ عَنِ الْخَمْرِ وَالْمَيْسِرِ﴾** <sup>(۱)</sup> الخ نازل ہوئی۔ اس پر لوگوں نے کہا یہ دونوں چیزیں ہم پر حرام نہیں کی گئیں بلکہ یہ فرمایا گیا ہے کہ ان میں بہت بڑا گناہ ہے اور لوگوں کے لئے کچھ فوائد بھی ہیں۔ چنانچہ شراب پیتے رہے۔ ایک دن ایک صحابی رضی اللہ عنہ اپنے ساتھیوں کو مغرب کی نماز پڑھانے کے لئے کھڑے ہوئے تو قرأت غلط ملط ہو گئی اس پر آیت **﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَى﴾** <sup>(۲)</sup> الخ نازل ہوئی۔ یہ بہ نسبت پہلی آیت کے زیادہ سخت تھی اب لوگوں نے نمازوں کے وقت شراب چھوڑ دی لیکن عادت برابر جاری رہی۔ اس پر اس سے بھی زیادہ سخت اور صریح آیت **﴿إِنَّمَا الْخَمْرُ وَالْمَيْسِرُ﴾** الخ نازل ہوئی اسے سن کر سارے صحابہ رضی اللہ عنہم بول اٹھے **﴿إِنْتَهَيْنَا رَبَّنَا﴾** اے اللہ ہم اب باز رہے ہم رک گئے۔ پھر لوگوں نے ان لوگوں کے بارے میں دریافت فرمایا جو شراب اور جوئے کی حرمت کے نازل ہونے سے پیشتر اللہ کی راہ میں شہید کیے گئے تھے اس کے جواب میں اس کے بعد کی آیت **﴿لَيْسَ عَلَى الَّذِينَ﴾** الخ نازل ہوئی اور آپ نے فرمایا اگر ان کی زندگی میں یہ حکم اترتا تو وہ بھی تمہاری ہی طرح اسے مان لیتے۔ <sup>(۳)</sup> مسند احمد میں ہے حضرت عمر بن خطاب رضی اللہ عنہ نے تحریم شراب کے نازل ہونے پر فرمایا اللہ ہمارے سامنے اور کھول کر بیان فرما پس سورہ بقرہ کی آیت **﴿فِيهِمَا أَنْتُمْ كَافِرُونَ﴾** الخ نازل ہوئی۔ حضرت عمر فاروق رضی اللہ عنہ کو بلوایا گیا اور ان کے سامنے اس کی تلاوت کی گئی۔ پھر بھی آپ نے فرمایا اے اللہ تو ہمیں اور واضح لفظوں میں فرما پس سورہ نساء کی آیت **﴿وَأَنْتُمْ سُكَارَى﴾** الخ نازل ہوئی اور موزن جب حی علی الصلوٰۃ کہتا تو ساتھ ہی کہہ دیتا کہ نشہ باز ہرگز نماز کے قریب بھی نہ آئیں۔ حضرت عمر رضی اللہ عنہ کو بلوایا گیا اور یہ آیت بھی انہیں سنائی گئی لیکن پھر بھی آپ نے یہی فرمایا کہ اے اللہ اس بارے میں صفائی سے بیان فرما۔ پس سورہ مائدہ کی آیت اتری آپ کو بلوایا گیا اور یہ آیت سنائی گئی جب **﴿فَقُلْ أَنْتُمْ مُنْتَهُونَ﴾** تک سنا تو فرمانے لگے **﴿إِنْتَهَيْنَا إِنْتَهَيْنَا﴾** ہم رک گئے ہم رک گئے۔ <sup>(۴)</sup> بخاری و مسلم میں ہے کہ حضرت فاروق اعظم رضی اللہ عنہ نے ممبر نبوی پر خطبہ

[سورۃ النساء: آیت ۴۳]

[سورۃ البقرہ: آیت ۲۱۹]

<sup>(۱)</sup> **[ضعیف]** مسند احمد (۳۵۱/۲) علامہ احمد شاکر نے مسند احمد کی تحقیق میں اسے ضعیف کہا ہے۔ [۸۶۰۵] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس اس کی سند کو ضعیف کہتے ہیں۔ حافظ زبیر علی زئی نے بھی اسے ضعیف کہا ہے۔

<sup>(۲)</sup> **[صحیح]** ابوداؤد: کتاب الاشریۃ: باب فی تحریم الخمر (۳۶۷۰) نسائی: کتاب الاشریۃ: باب تحریم الخمر (۵۵۴۲) ترمذی: کتاب تفسیر القرآن: باب ومن سورۃ المائدہ (۳۰۴۹) مسند احمد (۵۳/۱) تفسیر ابن ابی حاتم (۱۲۰/۴) [شیخ البانی] نے اسے صحیح کہا ہے۔ [صحیح ابوداؤد (۳۱۱۷) السلسلۃ الصحیحہ (۲۳۴۸)]



دیتے ہوئے فرمایا کہ شراب کی حرمت جب نازل ہوئی اس وقت شراب پانچ چیزوں کی بنائی جاتی تھی، انگور، شہد، کھجور، گیہوں اور جو۔ ہر وہ چیز جو عقل پر غالب آ جائے حرام ہے۔<sup>(۱)</sup> یعنی شراب کے حکم میں ہے اور حرام ہے۔ صحیح بخاری میں حضرت ابن عمر رضی اللہ عنہما سے مروی ہے کہ شراب کی حرمت کی آیت کے نزول کے موقع پر مدینے شریف میں پانچ قسم کی شرابیں تھیں ان میں انگور کی شراب نہ تھی۔<sup>(۲)</sup> ابوداؤد طیالسی میں ہے ابن عمر رضی اللہ عنہما فرماتے ہیں شراب کے بارے میں تین آیتیں اتریں۔ اول تو ﴿يَسْئَلُونَكَ عَنِ الْخَمْرِ﴾ ارنج والی آیت اتری تو کہا گیا کہ شراب حرام ہوگئی اس پر بعض صحابہ رضی اللہ عنہ نے فرمایا یا رسول اللہ ﷺ ہمیں اس سے نفع اٹھانے دیجیے جیسے کہ اللہ تعالیٰ نے فرمایا: آپ خاموش ہو گئے پھر ﴿وَأَنتُمْ سَكَارَى﴾ ارنج والی آیت اتری اور کہا گیا کہ لو شراب حرام ہوگئی۔ لیکن صحابہ رضی اللہ عنہ نے فرمایا یا رسول اللہ ﷺ ہم بوقت نماز نہ پئیں گے۔ آپ پھر چپ رہے پھر یہ دونوں آیتیں اتریں اور خود رسول اللہ ﷺ نے فرمادیا کہ اب شراب حرام ہوگئی۔<sup>(۳)</sup> مسلم وغیرہ میں ہے کہ حضور ﷺ کا ایک دوست تھا قبیلہ ثقیف میں سے یا قبیلہ دوس میں سے۔ فتح مکہ والے دن وہ آپ سے ملا اور ایک مشک شراب کی آپ کو تحفہ دینے لگا آپ نے فرمایا کیا تمہیں معلوم نہیں کہ اللہ تعالیٰ نے اسے حرام کر دیا ہے۔ اب اس شخص نے اپنے غلام سے کہا کہ جا اسے بیچ ڈال۔ آپ نے فرمایا کیا کہا؟ اس نے جواب دیا کہ بیچنے کو کہہ رہا ہوں آپ نے فرمایا جس اللہ نے اس کا پینا حرام کیا ہے۔ اسی نے اس کا بیچنا بھی حرام کیا ہے۔ اس نے اسی وقت کہا جاؤ اسے لے جاؤ اور بلحا کے میدان میں بہا آؤ۔<sup>(۴)</sup> ابویعلیٰ موصلیٰ میں ہے کہ حضرت تیم داری رضی اللہ عنہ آنحضرت ﷺ کو تحفہ دینے کے لیے ایک مشک شراب کی لائے، آپ اسے دیکھ کر ہنس دیئے اور فرمایا یہ تو تمہارے جانے کے بعد حرام ہوگئی ہے کہا خیر یا رسول اللہ ﷺ میں اسے واپس لے جاتا ہوں اور بیچ کر قیمت وصول کر لوں گا۔ یہ سن کر آپ نے فرمایا یہودیوں پر اللہ کی لعنت ہوئی کہ ان پر جب گائے بکری کی چربی حرام ہوئی تو انہوں نے اسے پکھلا کر بیچنا شروع کیا۔ اللہ تعالیٰ نے شراب کو اور اس کی قیمت کو حرام کر دیا ہے<sup>(۵)</sup> مسند احمد میں بھی یہ روایت ہے اس میں ہے کہ ہر سال حضرت داری

① [صحیح: صحیح بخاری: کتاب التفسیر: باب قوله انما الخمر والميسر والانصاب (۴۶۱۹) و کتاب الاشربة: باب الخمر من العنب وغیرہ (۵۵۸۱) و باب ماجاء فی ان الخمر ما خامر العقل من الشراب (۵۵۸۸) صحیح مسلم: کتاب التفسیر: باب فی نزول التحريم الخمر (۳۰۳۲) نسائی: کتاب الاشربة: باب تحريم كل شراب أسکر (۵۵۹۴) ابوداؤد: کتاب الاشربة: باب تحريم الخمر (۳۶۶۹) ترمذی: کتاب الاشربة: باب ماجاء فی الحبوب التي (۱۸۷۴)]

② [صحیح: صحیح بخاری: کتاب التفسیر: باب قوله انما الخمر والميسر (۴۶۱۶)]

③ [ضعیف: مسند طیالسی (۱۹۵۷) تفسیر ابن ابی حاتم (۱۱۹۹/۴) بیہقی فی شعب الایمان (۵۵۷۰)] اس کی سند محمد بن ابی حمزہ کی وجہ سے ضعیف ہے۔ امام سیوطی نے اسے ضعیف کہا ہے اور فرمایا ہے کہ حافظ ابن حجر اسے ضعیف کہتے ہیں۔ [الدر المنثور للسيوطی (۵۵۷/۲)]

④ [صحیح: صحیح مسلم: کتاب المساقاة: باب تحريم بيع الخمر (۱۵۷۹) مسند احمد (۲۴۴/۱)]

⑤ [ضعیف: ظہرانی کبیر (۱۲۷۵) مجمع الزوائد (۹۱/۴)] امام سیوطی نے اس روایت کے انقطاع کا ذکر کیا ہے۔

ایک مشک ہدیہ کرتے تھے۔ اس کے آخر میں حضور ﷺ کا دو مرتبہ یہ فرمانا ہے کہ شراب بھی حرام اور اس کی قیمت بھی حرام۔<sup>(۱)</sup> ایک حدیث مسند احمد میں اور ہے۔ اس میں ہے کہ حضرت کیسان رضی اللہ عنہ شراب کے تاجر تھے جس سال شراب حرام ہوئی اس سال یہ شام کے ملک سے بہت سی شراب تجارت کے لیے لائے تھے حضور ﷺ سے ذکر کیا آپ نے فرمایا اب تو حرام ہوگئی پوچھا پھر میں اسے بیچ ڈالوں؟ آپ نے فرمایا یہ بھی حرام ہے اور اس کی قیمت بھی حرام ہے۔ چنانچہ حضرت کیسان رضی اللہ عنہ نے وہ ساری شراب بہادی۔<sup>(۲)</sup> مسند احمد میں ہے حضرت انس رضی اللہ عنہ فرماتے ہیں۔ میں حضرت ابو عبیدہ بن جراح، حضرت ابی بن کعب، حضرت سہل بن بیضاء اور صحابہ کرام رضی اللہ عنہم کی ایک جماعت کو شراب پلار ہا تھا اور چل رہا تھا سب لذت اندوز ہو رہے تھے قریب تھا کہ نشے کا پارہ بڑھ جائے۔ اتنے میں کسی صحابی رضی اللہ عنہ نے آخر خبر دی کہ کیا تمہیں علم نہیں شراب تو حرام ہوگئی؟ انہوں نے کہا بس کروانس رضی اللہ عنہ جو باقی بچی ہے اسے لٹھا دو۔ اللہ کی قسم اس کے بعد ایک قطرہ بھی ان میں سے کسی کے حلق میں نہیں گیا۔ یہ شراب کھجور کی تھی اور عام تاسی کی شراب بنا کرتی تھی۔ یہ روایت بخاری و مسلم میں بھی ہے۔<sup>(۳)</sup> اور روایت میں ہے کہ شراب خوری کی یہ مجلس حضرت ابوطحہ رضی اللہ عنہ کے مکان پر تھی۔ ناگاہ منادی کی آواز پڑی مجھ سے کہا گیا باہر جاؤ دیکھو کیا منادی ہو رہی ہے؟ میں نے جا کر سنا منادی ندا دے رہا ہے کہ شراب تم پر حرام کی گئی ہے۔ میں نے آخر خبر دی تو حضرت ابوطحہ رضی اللہ عنہ نے فرمایا اٹھو جتنی شراب ہے سب بہادو میں نے بہادی اور میں نے دیکھا کہ مدینے کے گلی کوچوں میں شراب بہہ رہی ہے۔ بعض اصحاب رضی اللہ عنہم نے کہا ان کا کیا حال ہوگا جن کے پیٹ میں شراب تھی اور وہ قتل کر دیے گئے؟ اس پر اس کے بعد کی آیت **﴿لَيْسَ عَلَى الَّذِينَ﴾** الخ نازل ہوئی یعنی ان پر کوئی حرج نہیں۔<sup>(۴)</sup> ابن جریر کی روایت میں اس مجلس والوں کے ناموں میں حضرت ابود جاند اور حضرت معاذ بن جبل رضی اللہ عنہ کا نام بھی ہے اور یہ بھی ہے کہ ندا سنتے ہی ہم نے شراب بہادی۔ منکے اور پیپے توڑ ڈالے۔ کسی نے وضو کر لیا، کسی نے غسل کر لیا اور حضرت ام سلیم رضی اللہ عنہا کے ہاں سے خوشبو منگوا کر لگائی اور مسجد پہنچے تو دیکھا حضور ﷺ یہ آیت پڑھ رہے تھے۔ ایک شخص نے سوال کیا کہ حضور ﷺ اس سے پہلے جو لوگ فوت ہو گئے ہیں ان کا کیا حکم ہے؟ پس اس کے بعد آیت

**(۱) [صحیح بالشواہد:]** مسند احمد (۲۲۷/۴) مجمع الزوائد (۸۸/۴) اس کی سند میں شہر بن حوشب اور عبد الحمید راوی ضعیف ہے۔ حافظ زبیر علی زئی فرماتے ہیں کہ اس کی سند حسن ہے اور اس کا شاہد صحیح مسلم (۱۰۷۹) میں موجود ہے۔]

**(۲) [ضعیف:]** مسند احمد (۳۳۵/۴) مجمع الزوائد (۸۸/۴) طبرانی کبیر (۱۹۰/۱۹) اس کی سند میں ابن لہیع راوی ضعیف ہے۔]

**(۳) [صحیح:]** صحیح بخاری: کتاب الاشرۃ: باب نزول تحریم الخمر وہی من البسر والتمر (۵۵۸۲) صحیح مسلم: کتاب الاشرۃ: باب تحریم الخمر (۱۹۸۰)]

**(۴) [صحیح:]** صحیح بخاری: کتاب المظالم: باب صب الخمر فی الطريق (۲۴۶۴) و کتاب التفسیر: باب قوله لیس علی الذین امنو و عملوا الصالحات (۴۶۲۰) صحیح مسلم: کتاب الاشرۃ: باب تحریم الخمر و بیان انها تکون (۱۹۸۰) ابوداؤد: کتاب الاشرۃ (۳۶۷۳) مسند احمد (۲۲۷/۳)



اتری۔ کسی نے حضرت قتادہ رضی اللہ عنہ سے پوچھا کہ آپ نے یہ حدیث حضرت انس رضی اللہ عنہ سے سنی ہے؟ فرمایا ہاں۔ حضرت انس رضی اللہ عنہ سے پوچھا آپ نے یہ حدیث خود رسول اللہ صلی اللہ علیہ وسلم سے سنی ہے؟ فرمایا ہاں ہم جھوٹ نہیں بولتے بلکہ ہم تو جانتے بھی نہیں کہ جھوٹ کسے کہتے ہیں؟<sup>(۱)</sup> مسند احمد میں ہے حضور صلی اللہ علیہ وسلم فرماتے ہیں اللہ تبارک و تعالیٰ نے شراب اور پانے اور بربط کا باجا حرام کر دیا ہے۔ شراب سے بچو **غُبِرَا** نام کی شراب عام ہے۔<sup>(۲)</sup> مسند احمد میں ہے حضرت عبداللہ بن عمرو رضی اللہ عنہ فرماتے ہیں رسول اللہ صلی اللہ علیہ وسلم نے فرمایا جو شخص مجھ سے وہ بات منسوب کرے جو میں نے نہ کہی ہو وہ اپنی جگہ جہنم میں بنا لے۔ میں نے آپ سے سنا ہے کہ شراب جو پانے اور غبیرا سب حرام ہیں۔ اور ہر نشے والی چیز حرام ہے۔<sup>(۳)</sup> مسند احمد میں ہے شراب کے بارے میں دس لعنیتیں ہیں خود شراب پر اس کے پینے والے پر اس کے پلانے والے پر اس کے بیچنے والے پر اس کے خریدنے والے پر اس کے نچوڑنے والے پر اس کے بنانے والے پر اس کے اٹھانے والے پر اور اس پر بھی جس کے پاس یہ اٹھا کر لے جایا جائے اور اس کی قیمت کھانے والے پر<sup>(۴)</sup> (ابوداؤد ابن ماجہ) مسند میں ہے ابن عمر رضی اللہ عنہما فرماتے ہیں کہ رسول اللہ صلی اللہ علیہ وسلم باڑے کی طرف نکلے میں آپ کے ساتھ تھا۔ آپ کے دائیں جانب چل رہا تھا جو حضرت ابوبکر صدیق رضی اللہ عنہ آئے میں ہٹ گیا اور آپ کے داہنے حضرت صدیق رضی اللہ عنہ چلنے لگے۔ تھوڑی دیر میں حضرت عمر رضی اللہ عنہ آگئے میں ہٹ گیا آپ حضور صلی اللہ علیہ وسلم کے بائیں طرف ہو گئے جب آپ باڑے میں پہنچے تو دیکھا کہ وہاں پر چند مشکیں شراب کی رکھی ہوئی ہیں آپ نے مجھے بلایا اور فرمایا چھری لاؤ جب میں لایا تو آپ نے حکم دیا کہ یہ مشکیں کاٹ دی جائیں پھر فرمایا شراب پر اس کے پینے والے پر پلانے والے پر بیچنے والے پر خریدار پر اٹھانے والے پر اٹھوانے والے پر بنانے والے پر بنوانے والے پر قیمت لینے والے پر سب پر لعنت ہے۔<sup>(۵)</sup> مسند احمد کی اور روایت میں ہے کہ حضور صلی اللہ علیہ وسلم نے یہ مشکیں کٹوا کر ان کی شراب بہا کر پھر بازار میں جا کر جو مشکیں شراب کی پائیں سب کٹوا دیں پھر مجھے اور میرے ساتھیوں کو چھری دے کر فرمایا جاؤ جتنی مشکیں شراب کی جہاں پاؤ سب کاٹ کر بہادو۔ پس ہم گئے

① [صحیح بالشواہد: تفسیر ابن جریر الطبری (۱۲۵۳۱)]

② [ضعیف: مسند احمد (۴۲۲/۳) طبرانی کبیر (۳۵۲/۱۸)] شیخ شعب ارناؤد فرماتے ہیں کہ اس کی سند

ضعیف ہے۔ [مسند احمد محقق (۶۵۴۷)]

③ [صحیح لغیرہ: مسند احمد (۱۷۱/۲)] شیخ شعب ارناؤد فرماتے ہیں کہ یہ روایت صحیح لغیرہ ہے۔ [مسند

احمد محقق (۶۴۷۸)]

④ [صحیح: ابن ماجہ: کتاب الاشریۃ: باب لعنت الخمر علی عشرة اوجہ (۳۳۸۰) ابوداؤد: کتاب

الاشریۃ: باب العنب یعصر للخمر (۳۶۷۴) مسند احمد (۲۵/۲) شیخ البانیؒ نے اسے صحیح کہا ہے۔

[صحیح ابوداؤد (۳۱۲۱) ارواء الغلیل (۱۵۲۹) الروض النصیر (۵۴۶) علامہ احمد شاہ نے مسند احمد پر

تقیق لگا تے ہوئے اسے صحیح کہا ہے۔ (۴۷۸۷)]

⑤ [صحیح: مسند احمد (۷۱/۲) علامہ احمد شاہ نے اسے صحیح کہا ہے۔ شیخ شعب ارناؤد بھی اسے صحیح کہتے ہیں۔

[مسند احمد محقق (۴۷۸۷) حافظ ربیع علی زئی نے اس کی سند کو حسن کہا ہے۔]

اور سارے بازار میں ایک مشک بھی نہ چھوڑی۔<sup>(۱)</sup> بیہقی کی حدیث میں ہے کہ ایک شخص شراب بیچتے تھے اور بہت خیرات کیا کرتے تھے حضرت ابن عباس رضی اللہ عنہما سے شراب فروشی کا مسئلہ پوچھا گیا تو آپ نے فرمایا یہ حرام ہے اور اس کی قیمت بھی حرام ہے اے امت محمدیہ اگر تمہاری کتاب کے بعد کوئی کتاب اترنے والی ہوئی اور اگر تمہارے نبی کے بعد کوئی نبی اور آنے والا ہوتا جس طرح اگلوں کی رسوائیاں اور ان کی برائیاں تمہاری کتاب میں اتریں تمہاری خرابیاں ان پر نازل ہوتیں لیکن تمہارے افعال کا اظہار قیامت کے دن پر موزر رکھا گیا ہے اور یہ بہت بھاری اور بڑا ہے۔ پھر حضرت عبداللہ بن عمر رضی اللہ عنہما سے یہ سوال کیا گیا تو انہوں نے فرمایا سنو میں حضور ﷺ کے ساتھ مسجد میں تھا۔ آپ گوٹھ لگائے ہوئے بیٹھے تھے فرمانے لگے جس کے پاس جتنی شراب ہو وہ ہمارے پاس لائے۔ لوگوں نے لانی شروع کی جس کے پاس جتنی تھی حاضری۔ آپ نے فرمایا جاؤ اسے بیع کے میدان میں فلاں فلاں جگہ رکھو۔ جب سب جمع ہو جائے مجھے خبر کرو جب جمع ہوگئی اور آپ سے کہا گیا تو آپ اٹھے میں آپ کے داہنے جانب تھا آپ مجھ پر ٹیک لگائے چل رہے تھے حضرت ابو بکر صدیق رضی اللہ عنہ جب آئے تو آپ نے مجھے ہٹا دیا اپنے بائیں کر دیا اور میری جگہ حضرت ابو بکر رضی اللہ عنہ نے لے لی۔ پھر حضرت عمر رضی اللہ عنہ سے ملاقات ہوئی تو آپ نے مجھے اور پیچھے ہٹا دیا اور جناب فاروق رضی اللہ عنہ کو اپنے بائیں لے لیا اور وہاں پہنچے لوگوں سے فرمایا جانتے ہو یہ کیا ہے؟ سب نے کہا ہاں جانتے ہیں یہ شراب ہے فرمایا سنو اس پر اس کے بنانے والے پر بنوانے والے پر پینے والے پر پلانے والے پر اٹھانے والے پر اٹھوانے والے پر بیچنے والے پر خریدنے والے پر قیمت لینے والے پر اللہ کی پھٹکار ہے۔ پھر چھری منگوائی اور فرمایا اسے تیز کر لو پھر اپنے ہاتھ سے مشکیں پھاڑنی اور منکے توڑنے شروع کیے لوگوں نے کہا بھی کہ حضور ﷺ مشکوں اور منکوں کو رہنے دیجیے اور کام آئیں گی فرمایا ٹھیک ہے لیکن میں تو اب ان سب کو توڑ کر ہی رہوں گا یہ غضب وغصہ اللہ کے لیے ہے کیونکہ ان تمام چیزوں سے رب ناراض ہے۔ حضرت عمر رضی اللہ عنہ نے فرمایا حضور ﷺ آپ خود کیوں تکلیف کرتے ہیں ہم حاضر ہیں فرمایا نہیں میں اپنے ہاتھ سے انہیں نیست و نابود کروں گا۔<sup>(۲)</sup> بیہقی کی حدیث میں ہے کہ شراب کے بارے میں چار آیتیں اتری ہیں۔ پھر حدیث بیان فرما کر کہا کہ ایک انصاری نے دعوت کی ہم دعوت میں جمع ہوئے خوب شرابیں ہیں۔ نشے میں جھومتے ہوئے اپنے نام و نسب پر فخر کرنے لگے یہ واقعہ حرمت شراب کے پہلے کا ہے۔ انصاری کہنے لگے ہم افضل ہیں۔ قریش نے کہا ہم افضل ہیں۔ ایک انصاری نے اونٹ کا جڑا لے کر حضرت سعد رضی اللہ عنہ کو مارا اور ہاتھ پائی ہونے لگی پھر شراب کی حرمت کی آیت اتری۔<sup>(۳)</sup> مسلم میں بھی یہ حدیث ہے بیہقی

① [حسن: مسند احمد (۲/۱۳۲)] شیخ شعیب ارناؤط واس کی سند کو حسن کہتے ہیں۔ [مسند احمد محقق

(۶۱۶۵)] شیخ البانی نے بھی اسے صحیح کہا ہے۔ [ارواء الغلیل (۵/۳۶۵)]

② [مسند رک حاکم (۴/۱۴۴) مشکل الآثار (۳۳۴۲) بیہقی: کتاب الاشرۃ والحد فیہا: باب ما جاء

فی تحریم الخمر (۸/۲۸۷) امام حاکم اور امام ذہبی نے اسے صحیح کہا ہے۔]

③ [صحیح: صحیح مسلم: کتاب فضائل الصحابة: باب فی فضل سعد بن ابی وقاص (۴۴-۱۷۴۸)

ابوداؤد (۲۷۴۰) ترمذی (۳۰۷۹) مسند احمد (۱/۱۸۵) بیہقی فی السنن الکبری (۶/۲۶۹)]



میں حضرت ابن عباس رضی اللہ عنہما سے روایت ہے شراب کی حرمت انصار کے دو قبیلوں کے بارے میں اتری۔ یہ شراب پی کر بدست ہو گئے اور آپس میں لاف زنی ہونے لگی جب نئے اترے تو دیکھتے ہیں اس کی ناک پر زخم ہے اس کے چہرے پر زخم ہے اس کی داڑھی بچی ہوئی ہے اور اسے چوٹ لگی ہوئی ہے کہنے لگے مجھے فلاں نے مارا میری بے حرمتی فلاں نے کی اگر اس کا دل میری طرف سے صاف ہوتا تو میرے ساتھ یہ حرکت نہ کرتا دلوں میں نفرت اور دشمنی بڑھنے لگی پس یہ آیت اتری۔ اس پر بعض لوگوں نے کہا جب یہ گندگی ہے تو فلاں فلاں صحابہ رضی اللہ عنہم تو اسے پیتے ہوئے ہی رحلت کر گئے ہیں ان کا کیا حال ہوگا؟ ان میں سے بعض احد کے میدان میں شہید ہوئے ہیں اس کے جواب میں اگلی آیت اتری۔<sup>(۱)</sup> ابن جریر میں ہے حضرت ابو بکر صدیق رضی اللہ عنہ کے والد کہتے ہیں کہ ہم چار شخص ریت کے ایک ٹیلے پر بیٹھے شراب پی رہے تھے دور چل رہا تھا جام گردش میں تھا ناگہاں میں کھڑا ہوا اور حضور ﷺ کی خدمت میں حاضر ہوا۔ سلام کیا وہیں حرمت شراب کی یہ آیت نازل ہوئی۔ میں پچھلے پیروں اپنی اسی مجلس میں آیا اور اپنے ساتھیوں کو یہ آیت پڑھ کر سنائی، بعض وہ بھی تھے جن کے منہ سے جام لگا ہوا تھا لیکن واللہ انہوں نے اسی وقت اسے الگ کر دیا اور جتنا پیا تھا اسے قے کر کے نکال دیا اور کہنے لگے یا اللہ ہم رک گئے ہم باز آ گئے۔<sup>(۲)</sup>

صحیح بخاری شریف میں ہے کہ جنگ احد کی صبح بعض لوگوں نے شرابیں پی تھیں اور میدان میں اسی روز اللہ کی راہ میں شہید کر دیئے گئے اس وقت تک شراب حرام نہیں ہوئی تھی۔<sup>(۳)</sup> بزار میں یہ زیادتی بھی ہے کہ اسی پر بعض یہودیوں نے اعتراض کیا اور جواب میں آیت ﴿لَيْسَ عَلَى الَّذِينَ آمَنُوا﴾ الخ نازل ہوئی ابو یعلیٰ موصلی میں ہے کہ ایک شخص خیبر سے شراب لا کر مدینے میں فروخت کیا کرتا تھا ایک دن وہ لا رہا تھا ایک صحابی رضی اللہ عنہ راستے میں ہی اسے مل گئے اور فرمایا شراب تو اب حرام ہو گئی وہ واپس مڑ گیا اور ایک ٹیلے تلے اسے کپڑے سے ڈھانپ کر آ گیا اور حضور ﷺ سے کہنے لگا کیا یہ سچ ہے کہ شراب حرام ہو گئی؟ آپ نے فرمایا ہاں سچ ہے کہا پھر مجھے اجازت دیجیے کہ جس سے لی ہے کہ اسے واپس کر دوں۔ فرمایا اس کا لونٹا نا بھی جائز نہیں۔ کہا پھر اجازت دیجیے کہ میں اسے ایسے شخص کو تحفہ دوں جو اس کا معاوضہ مجھے دے آپ نے فرمایا یہ بھی ٹھیک نہیں کہا حضور ﷺ اس میں یتیموں کا مال بھی لگا ہوا ہے فرمایا دیکھو جب ہمارے پاس بحرین کا مال آئے گا اس سے ہم تمہارے یتیموں کی مدد کریں گے پھر مدینہ میں منادی ہو گئی۔ ایک شخص نے کہا حضور ﷺ شراب کے برتنوں سے نفع حاصل کرنے کی اجازت دیجیے

(۱) [حسن: بیہقی فی السنن الکبریٰ (۲۸۵/۸) نسائی فی التفسیر (۱۷۱) وفی السنن الکبریٰ (۳۳۷/۶)]

مستدرک حاکم (۱۴۱/۴) تفسیر ابن جریر الطبری (۱۲۵۲۶) طبرانی کبیر (۱۲۴۵۹) الدر المنثور للسیوطی (۵۵۷/۲) امام ذہبی نے اسے صحیح کہا ہے۔ امام بیہقی نے اس کے راویوں کو صحیح کے راوی کہا ہے۔ [مجمع الزوائد (۲۱۷)] حافظ زہیر علی زئی اس کی سند کو سن کر کہتے ہیں۔

(۲) [ضعیف: تفسیر ابن جریر الطبری (۱۲۵۲۷) الدر المنثور للسیوطی (۵۵۷/۲)] اس کی سند سلام بن ابی حفص راوی کی وجہ سے ضعیف ہے۔

(۳) [صحیح: صحیح بخاری: کتاب التفسیر: باب قوله انما الخمر والمیسر (۴۶۱۸)]

آپ نے فرمایا جاؤ مشکوں کو کھول ڈالو اور شراب بہا دو اس قدر شراب یہی کہ میدان بھر گئے۔ یہ حدیث غریب ہے۔<sup>(۱)</sup> مسند احمد میں ہے کہ حضرت ابو طلحہ رضی اللہ عنہ نے رسول کریم ﷺ سے سوال کیا کہ میرے ہاں جو تین بچے پل رہے ہیں ان کے ورثے میں انہیں شراب ملی ہے آپ نے فرمایا جاؤ اسے بہا دو عرض کیا اگر اجازت ہو تو اس کا سرکہ بنالوں فرمایا نہیں نہیں۔ یہ حدیث مسلم ابوداؤد اور ترمذی میں بھی ہے۔<sup>(۲)</sup> ابن ابی حاتم میں صحیح سند سے مروی ہے کہ حضرت عبداللہ بن عمرو رضی اللہ عنہ نے فرمایا جیسے یہ آیت قرآن میں ہے تو رات میں بھی ہے کہ اللہ تعالیٰ نے حق کو نازل فرمایا تاکہ اس کی وجہ سے باطل کو دور کر دے اور اس سے کھیل تماشے باجے گاجے برہم دف ظہورہ راگ راگیاں فنا کر دے۔ شرابی کے لیے شراب نقصان دہ ہے۔ اللہ تعالیٰ نے اپنی عزت کی قسم کھائی ہے کہ جو اسے حرمت کے بعد پئے گا اسے میں قیامت کے دن پیاسا رکھوں گا اور حرمت کے بعد جو اسے چھوڑے گا میں اسے جنت کے پاکیزہ چشمے سے پلاؤں گا۔<sup>(۳)</sup> حدیث شریف میں ہے جس شخص نے نشہ کی وجہ سے ایک وقت کی نماز چھوڑی وہ ایسا ہے جیسے کسی سے روئے زمین کی سلطنت چھین گئی اور جس شخص نے چار بار کی نماز میں نشہ سے چھوڑ دی اللہ تعالیٰ اسے ﴿طینۃ الخبال﴾ پلائے گا۔ پوچھا گیا کہ ﴿طینۃ الخبال﴾ کیا ہے؟ فرمایا جہنمیوں کا لہو پیپ پسینہ پیشاب وغیرہ۔<sup>(۴)</sup> (مسند احمد) ابوداؤد میں ہے کہ ہر عقل کو ڈھاٹنے والی چیز خمر ہے اور ہر نشہ والی چیز حرام ہے اور جو شخص نشہ والی چیز پئے گا اس کی چالیس دن کی نمازیں نامقبول ہیں۔ اگر وہ توبہ کرنے لگے گا تو توبہ قبول ہوگی اگر اس نے چوتھی مرتبہ شراب پی تو اللہ تعالیٰ اسے ضرور ﴿طینۃ الخبال﴾ پلائے گا پوچھا گیا وہ کیا ہے؟ فرمایا جہنمیوں کا نچوڑ اور ان کی پیپ اور جو شخص اسے کسی بچہ کو پلائے گا جو حلال حرام کی تمیز نہ رکھتا ہو اللہ تعالیٰ پر حق ہے کہ اسے بھی جہنمیوں کا پیپ پلائے گا۔<sup>(۵)</sup> بخاری و مسلم وغیرہ میں ہے دنیا میں جو شراب پئے گا اور توبہ نہ کرے گا وہ جنت کی شراب سے محروم رہے گا۔<sup>(۶)</sup> صحیح مسلم شریف میں ہے رسول اللہ ﷺ فرماتے ہیں ہر نشہ والی چیز خمر ہے اور ہر نشہ والی چیز

① [ضعیف: مسند ابویعلیٰ (۱۸۸۴) مجمع الزوائد (۹۲/۴)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند ضعیف ہے کیونکہ اس میں عیسیٰ بن جابر بن راوی ہے جسے امام ابن معین نے ضعیف کہا ہے اور امام ابوداؤد نے منکر حدیث کہا ہے۔ تاہم حافظ زبیر علی زئی اس کی سند کو حسن کہتے ہیں۔]

② [صحیح: صحیح مسلم: کتاب الاشرۃ: باب تحریم تخلیل الخمر (۱۹۸۳) ترمذی: کتاب البیوع: باب النہی ان یتخذ الخمر خلأ (۱۲۹۴) ابوداؤد: کتاب الاشرۃ: باب ما جاء فی الخمر تخلل (۳۶۷۵) مسند احمد (۱۱۹/۳)]

③ [موقوف: تفسیر ابن ابی حاتم (۱۱۹۶/۴) الدر المنثور للسیوطی (۵۶۰/۲)]

④ [حسن: مسند احمد (۱۷۸/۲) مستدرک حاکم (۱۴۶/۴) بیہقی (۲۸۷/۸) مجمع الزوائد (۷۲/۵)]

⑤ [شیخ شعیب ارنؤوط نے اسے حسن کہا ہے۔ مسند احمد محقق (۶۶۵۹)]

⑥ [صحیح: ابوداؤد: کتاب الاشرۃ: باب النہی عن المسکر (۳۶۸۰) بیہقی فی السنن الکبریٰ (۲۸۸/۸) شیخ البانی نے اسے صحیح کہا ہے۔ صحیح ابوداؤد، السلسلۃ الصحیحہ (۲۰۳۹)]

⑦ [صحیح: صحیح بخاری: کتاب الاشرۃ: باب قول اللہ تعالیٰ انما الخمر والمیسر (۵۵۷۵) صحیح مسلم: کتاب الاشرۃ: باب عقوبۃ من شرب الخمر اذا لم یتب منها (۲۰۰۳)]



حرام ہے اور جس شخص نے شراب کی عادت ڈالی اور بے توبہ مر گیا وہ جنت کی شراب سے محروم رہے گا۔<sup>(۱)</sup> نسائی وغیرہ میں ہے تین شخصوں کی طرف اللہ تعالیٰ قیامت کے دن نظر رحمت سے نہ دیکھے گا: ماں باپ کا نافرمان، شراب کی عادت والا اور اللہ کی راہ میں دے کر احسان جتلانے والا۔<sup>(۲)</sup> مسند احمد میں ہے کہ دے کر احسان جتلانے والا ماں باپ کا نافرمان اور شرابی جنت میں نہیں جائے گا۔<sup>(۳)</sup> مسند احمد میں اس کے ساتھ ہی ہے کہ زنا کی اولاد بھی۔<sup>(۴)</sup>

حضرت عثمان بن عفان رضی اللہ عنہ فرماتے ہیں شراب سے پرہیز کر دودھ تمام برائیوں کی جڑ ہے۔ سنو اگلے لوگوں میں ایک ولی اللہ تھا جو بڑا عبادت گذار تھا اور تارک دنیا تھا۔ بستی سے الگ تھلگ ایک عبادت خانے میں شب دروز عبادت الہی میں مشغول رہا کرتا تھا۔ ایک بدکار عورت اس کے پیچھے لگ گئی اس نے اپنی لونڈی کو بھیج کر اسے اپنے ہاں ایک شہادت کے بہانے بلوایا۔ یہ چلے گئے لونڈی اپنے گھر میں انہیں لے گئی جس دروازے کے اندر یہ پہنچ جاتے پیچھے سے لونڈی اسے بند کرتی جاتی۔ آخری کمرے میں جب گئے تو دیکھا کہ ایک بہت ہی خوبصورت عورت بیٹھی ہے اس کے پاس ایک بچہ ہے اور ایک جام شراب لبالب بھرا رکھا ہے۔ اس عورت نے اس سے کہا سنیے جناب میں نے آپ کو درحقیقت کسی گواہی کے لیے نہیں بلوایا بیانی الواقع اس لیے بلوایا ہے کہ یا تو آپ میرے ساتھ بدکاری کریں یا اس بچے کو قتل کر دیں یا شراب پی لیں درویش نے سوچ کر تینوں کاموں میں ہلکا کام شراب کا پینا جان کر جام کو منہ سے لگا لیا سارا پی گیا۔ کہنے لگا اور لاؤ اور لاؤ خوب پیا جب نشے میں مدھوش ہو گیا تو اس عورت کے ساتھ زنا بھی کر بیٹھا اور اس لڑکے کو بھی قتل کر دیا۔ پس اے لوگو! تم شراب سے بچو سمجھ لو کہ شراب اور ایمان جمع نہیں ہوتے ایک کا آنا دوسرے کا جانا ہے (بیہقی) امام ابوبکر بن ابی الدینا رحمہ اللہ نے اپنی کتاب ذم المسکر میں بھی اسے وارد کیا ہے اور اس میں مرفوع ہے لیکن زیادہ صحیح اس کا موقوف ہونا ہی ہے واللہ اعلم۔ اس کی شاہد بخاری و مسلم کی مرفوع حدیث بھی ہے جس میں ہے کہ زانی زنا کے وقت چور چوری کے وقت شرابی شراب خوری کے وقت مومن نہیں رہتا۔<sup>(۵)</sup> مسند احمد میں

① [صحیح: صحیح مسلم: کتاب الاشرۃ: باب بیان ان کل مسکر خمر (۲۰۰۳) ابو داؤد: کتاب

الاشرۃ: باب ما جاء فی السكر (۳۶۷۹) نسائی: کتاب الاشرۃ: باب اثبات اسم الخمر لكل مسکر من الاشرۃ (۵۵۸۸) ترمذی: کتاب الاشرۃ: باب ما جاء فی شارب الخمر (۱۸۶۱)]

② [صحیح: نسائی: کتاب الزکاة: باب العنان بما اعطی (۲۵۶۳) مسند احمد (۱۳۴/۲) بیہقی فی

السنن الکبریٰ (۳۸۸/۸) شیخ البانی نے اسے صحیح کہا ہے۔ [صحیح الجامع الصغیر (۳۰۷۱)]

③ [صحیح بالشواہد: مسند احمد (۲۸/۳-۴۴) مسند ابو یعلیٰ (۱۱۶۸) نسائی فی السنن الکبریٰ (۴۹۲۰)] شیخ

④ شعیب الرناؤوط نے اسے صحیح غیر کہا ہے۔ [مسند احمد محقق (۶۸۸۲) حافظ زبیر علی زئی اسے شواہد کی بنا پر حسن کہتے ہیں۔]

⑤ [صحیح لغیرہ دون الجملة: مسند احمد (۲۰۳/۲) صحیح ابن حبان (۳۳۸۳) مشکل الآثار (۹۱۴) دارمی (۱۱۲/۲)] شیخ شعیب الرناؤوط نے اسے ان الفاظ ﴿ولسد زنیۃ﴾ کے علاوہ صحیح غیر کہا ہے۔

[مسند احمد محقق (۶۸۹۲)]

⑥ [صحیح: صحیح بخاری: کتاب الاشرۃ: باب قول اللہ تعالیٰ انما الخمر والمیسر (۵۵۷۸) صحیح مسلم

: کتاب الایمان: باب بیان نقصان الایمان بالمعاصی (۵۷) ابو داؤد: کتاب السنۃ: باب الدلیل علی زیادۃ

الایمان ونقصانه (۴۶۸۹) ترمذی: کتاب الایمان (۲۶۲۵) مسند احمد (۳۷۶/۲)]

ہے حضرت ابن عباس رضی اللہ عنہما فرماتے ہیں جب شراب حرام ہوئی تو صحابہ رضی اللہ عنہم نے سوال کیا کہ اس کی حرمت سے پہلے جو لوگ انتقال کر چکے ہیں ان کا کیا حکم ہے؟ اس پر یہ آیت ﴿لَيْسَ عَلَى الَّذِينَ﴾ الخ نازل ہوئی یعنی ان پر اس میں کوئی حرج نہیں اور جب بیت المقدس کا قبلہ بدلا اور بیت اللہ شریف قبلہ ہوا اس وقت بھی صحابہ رضی اللہ عنہم نے پہلے قبلہ کی طرف نمازیں پڑھتے ہوئے انتقال کر جانے والوں کی نسبت دریافت کیا تو آیت ﴿وَمَا كَانَ اللَّهُ لِيُضِيعَ إِيمَانَكُمْ﴾ ① الخ نازل ہوئی یعنی ان کی نمازیں ضائع نہ ہوں گی۔ ② مسند احمد میں ہے جو شخص شراب پئے چالیس دن تک اللہ تعالیٰ کی ناراضگی اس پر رہتی ہے اگر وہ اسی حالت میں مر گیا تو کافر مرے گا۔ ہاں اگر اس نے توبہ کی تو اللہ تعالیٰ اس کی توبہ قبول فرمائے گا اور اگر اس نے پھر بھی شراب پی تو اللہ تعالیٰ دوزخیوں کا فضلہ پلائے گا ③ اور روایت میں ہے کہ جب یہ حکم اتر ا کہ ایمانداروں پر حرمت سے پہلے پی ہوئی کا کوئی گناہ نہیں تو حضور ﷺ نے فرمایا مجھ سے کہا گیا ہے کہ تو انہیں میں سے ہے۔ ④ مسند احمد میں ہے پانسوں کے کھیل سے بچو یہ عیسوں کا جواب ہے۔ ⑤

يَا أَيُّهَا الَّذِينَ آمَنُوا لِيَسْبُوْكُمْ اللَّهُ بِشَيْءٍ مِّنَ الصَّيْدِ تَنَالَهُ آيِدِيكُمْ وَرِمَا حُكْمٌ لِّعَلَّكُمْ اللَّهُ مِنْ يَخَافُهِ بِالْعِيبِ، فَمَنْ أَعَدَلَ بَعْدَ ذَلِكَ فَلَهُ عَذَابٌ أَلِيمٌ ⑥ يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ وَمَنْ قَتَلَهُ مِنْكُمْ مُتَعَدًّا فَجَزَاءٌ مِّثْلُ مَا قَتَلَ مِنَ النَّعَمِ يَحْكُمُ بِهِ ذَوَا عَدْلٍ مِنْكُمْ هَدْيًا بَلِغَ الْكَعْبَةِ أَوْ كَفَّارَةٌ طَعَامُ مَسْكِينٍ أَوْ عَدْلٌ ذَلِكَ صِيَامًا لِّبَذْرِ ذَوَاتِ الْأَعْيُنِ وَأَنْتُمْ سَمِعْتُمْ وَبَالُ امْرَءٍ مِّنْ عَفَا اللَّهُ عَنْهُ سَلَفٌ وَمَنْ عَادَ فَيَنْتَقِمُ اللَّهُ مِنْهُ ⑦ وَاللَّهُ عَزِيزٌ ذُو انْتِقَامٍ ⑧

مسلمانو! یاد رکھو اللہ تعالیٰ تمہیں کچھ ایک شکار کے حکم سے ضرور آزمائے گا جس تک تمہارے ہاتھ اور نیزے پہنچ جائیں

① [سورۃ البقرہ: آیت ۱۴۳]

② [صحیح لغیرہ: مسند احمد (۱/۲۹۵-۳۴۹) ترمذی: کتاب تفسیر القرآن: باب ومن سورۃ المائدہ

(۲۹۶۴) مستدرک حاکم (۲/۲۶۹) امام ترمذی نے اسے حسن کہا ہے۔ امام حاکم نے اسے صحیح الاسناد کہا ہے اور

امام ذہبی نے بھی ان کی موافقت کی ہے۔ شیخ شعیب ارنؤوط اسے صحیح لغیرہ کہتے ہیں۔ [مسند احمد محقق (۲۶۹۱)]

③ [حسن: مسند احمد (۶/۴۶۰) طبرانی کبیر (۲۴/۱۶۸-۱۶۹)] شیخ شعیب ارنؤوط اس روایت کو حسن

کہتے ہیں۔ [مسند احمد محقق (۹۱۷)]

④ [صحیح: صحیح مسلم: کتاب فضائل الصحابة: باب من فضائل عبد الله بن مسعود و امه (۲۴۵۹)

ترمذی: کتاب تفسیر القرآن: باب ومن سورۃ المائدہ (۳۰۵۳)]

⑤ [ضعیف: زوائد المسند (۱/۴۴۶) مجمع الزوائد (۸/۱۱۶)] شیخ مصطفی السید، شیخ رشاد، شیخ عجمادی، شیخ علی

احمد اور شیخ حسن عباس فرماتے ہیں کہ اس کی سند ضعیف ہے کیونکہ اس میں ابراہیم بن جری راوی حیف ہے، اسے امام ابن

معین، امام نسائی اور امام ابوحاتم وغیرہ نے ضعیف کہا ہے۔ [دیکھئے: میزان (۱/۶۵۱)]



گے۔ یہ اس لیے کہ جو اس سے غائبانہ بھی ڈرتے رہتے ہیں ان کی تمیز ہو جائے۔ سنو اس کے بعد جو بھی حد سے نکل جائے اس کے لیے دکھ کی مار ہے ۵ مسلمانو! احرام کی حالت میں ہرگز شکار نہ کھینا تم میں سے جو کوئی جان بوجھ کر (اس حال میں) شکار کھیلے اس کے ذمہ بدلہ ہے اس شکار کے مثل چوپائے جانور کا جس کا فیصلہ تم میں سے دو معتبر شخص کر دیں اور یہ قربانی کعبہ کو پہنچے یا اس کا بدلہ مسکینوں کو کھانا کھلانا ہے یا اسی کے برابر برابر روزے رکھنے تاکہ اپنے فعل کا وبال چکھ لے پہلے جو کچھ گزر چکا اس سے تو اللہ تعالیٰ نے درگزر فرمایا اب جو کوئی پھر اسے کرے گا اس سے اللہ تعالیٰ انتقام لے گا اللہ بڑا ہی غالب اور صحیح انتقام لینے والا ہے ۵

**احرام میں شکار:** حضرت ابن عباس رضی اللہ عنہما فرماتے ہیں چھوٹے چھوٹے شکار اور کمزور شکار اور ان کے بچے جنہیں انسان اپنے ہاتھ سے پکڑ لے اور اپنے نیزے کی نوک پر رکھ لے اس سے اللہ اپنے بندوں کی آزمائش کرے گا۔ یعنی انہیں منع فرمایا ہے کہ تم باوجود اس کے بھی ان کا شکار حالت احرام میں نہ کرو خواہ چھوٹے ہوں خواہ بڑے خواہ آسانی سے شکار ہو سکتا ہو خواہ سختی سے۔ چنانچہ عمرہ حدیبیہ کے موقع پر یہی ہوا کہ قسم قسم کے شکار اس قدر بکثرت آ پڑے کہ صحابہ کرام رضی اللہ عنہم کے خیموں میں گھسنے لگے ادھر اللہ کی طرف سے ممانعت ہو گئی تاکہ پوری آزمائش ہو جائے ادھر شکار گویا ہنڈیا میں ہے ادھر ممانعت ہے ہتھیار تو کہاں یونہی اگر چاہیں تو ہاتھ سے پکڑ سکتے ہیں اور پوشیدہ طور سے شکار قبضہ میں کر سکتے ہیں۔ یہ صرف اس لیے تھا کہ فرمانبردار اور نافرمان کا امتحان ہو جائے پوشیدگی میں بھی اللہ کا ڈر رکھنے والے غیروں سے ممتاز ہو جائیں۔ چنانچہ فرمان ہے کہ جو لوگ اللہ تعالیٰ سے غائبانہ ڈرتے رہتے ہیں ان کے لیے بڑی بھاری مغفرت اور بہت بڑا اجر ہے۔ اب جو شخص اس حکم کے آنے کے بعد بھی حالت احرام میں شکار کھیلے گا وہ سخت المناک مارا مارا جائے گا کیونکہ یہ اللہ کے فرمان کی اور اس کی شریعت کی مخالفت ہے۔

پھر فرمایا ایماندارو! حالت احرام میں شکار نہ کھیلو۔ یہ حکم اپنے معنی کی حیثیت سے تو شامل ہے حلال جانوروں کو اور ان سے جو چیزیں حاصل ہوتی ہیں ان کے لیے ہے۔ لیکن جو خشکی کے حرام جانور ہیں ان کا شکار کھینا امام شافعی رحمہ اللہ کے نزدیک تو جائز ہے اور جمہور کے نزدیک حرام ہے۔ ہاں اس عام حکم سے صرف وہ چیزیں مخصوص ہیں جن کا ذکر بخاری و مسلم کی حدیث میں ہے کہ رسول اللہ ﷺ نے فرمایا پانچ جانور فاسق ہیں وہ حرم میں قتل کر دیئے جائیں اور غیر حرم میں بھی۔ کوا، چیل، بچھو، چوہا اور کاٹنے والا کالا کتا ۱۱ اور روایت کے الفاظ یوں ہیں کہ ان پانچ جانوروں کے قتل میں احرام والے پر بھی کوئی گناہ نہیں۔ ۱۲ اس روایت کو سن کر حضرت ایوب اپنے استاد حضرت نافع سے پوچھتے ہیں کہ سانپ کا کیا حکم ہے؟ آپ نے فرمایا وہ اس میں شامل ہے یہ بھی قتل کر دیا جائے اس میں کسی کو اختلاف نہیں بعض علماء نے جیسے امام احمد امام مالک رحمہما وغیرہ نے کتے کے حکم میں درندوں کو بھی رکھا ہے جیسے

① [صحیح: صحیح بخاری: کتاب بدء الخلق: باب اذا وقع الذباب فی شراب احدکم (۳۳۱۴)]

صحیح مسلم: کتاب الحج: باب ما ینبذ للمحرم وغیرہ قتلہ (۱۱۹۸)]

② [صحیح: صحیح بخاری: کتاب جزاء الصيد: باب ما یقتل المحرم من الدواب (۱۸۲۶)] صحیح

مسلم: کتاب الحج: باب ما ینبذ للمحرم وغیرہ قتلہ (۱۱۹۹)]

بھیڑ یا شیر وغیرہ۔ اس لیے کہ یہ کتے سے بہت زیادہ ضرر والے ہیں۔ حضرت زید بن اسلم اور حضرت سفیان بن عیینہ رضی اللہ عنہما فرماتے ہیں کہ ہر حملہ کرنے والے درندے کا حکم کتے کا حکم ہے۔ دیکھئے رسول اللہ ﷺ نے عتبہ بن ابولہب کے حق میں جب بددعا کی تو فرمایا اے اللہ اس پر شام میں اپنا کوئی کتا مقرر کر دے۔ پس جب وہ زرقاء میں پہنچا وہاں اسے بھڑیئے نے پھاڑ ڈالا۔ ہاں اگر محرم نے حالت احرام میں کوئے کو یا لومڑی وغیرہ کو مار ڈالا تو اسے بدلہ دینا پڑے گا۔ اسی طرح ان پانچوں قسم کے جانوروں کے بچے اور حملہ کرنے والے درندوں کے بچے بھی اس حکم سے مستثنیٰ ہیں۔ امام شافعی رحمۃ اللہ علیہ فرماتے ہیں ہر وہ جانور جو کھایا نہیں جاتا اس کے قتل میں اور اس کے بچوں کے قتل میں محرم پر کوئی حرج نہیں۔ وجہ یہ ہے کہ ان کا گوشت کھایا نہیں جاتا۔ امام ابوحنیفہ رحمۃ اللہ علیہ فرماتے ہیں کالا کتا حملہ کرنے والا اور بھڑیا تو محرم قتل کر سکتا ہے اس لیے کہ بھڑیا بھی جنگلی کتا ہے ان کے سوا جس جانور کا شکار کھیلے گا فدیہ دینا پڑے گا۔ ہاں اگر کوئی شیر وغیرہ جنگلی درندہ اس پر حملہ کرے اور یہ اسے مار ڈالے تو اس صورت میں فدیہ نہیں۔ آپ کے شاگرد زفر رحمۃ اللہ علیہ فرماتے ہیں یہ حملہ کرنے کی صورت میں بھی اگر مار ڈالے گا تو فدیہ دینا پڑے گا۔ بعض احادیث میں غراب البقع کا لفظ آیا ہے <sup>(۱)</sup> یہ وہ کوا ہے جس کے پیٹ اور پیٹھ پر سفیدی ہوتی ہے۔ مطلق سیاہ اور بالکل سفید کوئے کو غراب البقع نہیں کہتے۔ لیکن جمہور کا مذہب یہ ہے کہ ہر قسم کے کوئے کا یہی حکم ہے کیونکہ بخاری و مسلم کی حدیث میں مطلق کوئے کا ذکر ہے۔ امام مالک رحمۃ اللہ علیہ فرماتے ہیں کوئے کو بھی اس حال میں مار سکتا ہے کہ وہ اس پر حملہ کرے یا اسے ایذا دے مجاہد وغیرہ کا قول ہے کہ اس حالت میں بھی مار نہ ڈالے بلکہ اسے پتھر وغیرہ پھینک کر ہٹا دے۔ حضرت علی رضی اللہ عنہ سے بھی یہ مروی ہے۔ ایک روایت میں ہے کہ آنحضرت ﷺ سے سوال ہوا کہ محرم کس کس جانور کو قتل کر دے؟ تو آپ نے فرمایا سانپ بچھو اور چوہا اور کوئے کو ننگر مارے اسے مار نہ ڈالے اور کالا کتا اور چیل اور حملہ کرنے والا درندہ۔ <sup>(۲)</sup> (ابوداؤد وغیرہ) پھر فرماتا ہے کہ جو شخص جان بوجھ کر حالت احرام میں شکار کرے اس پر فدیہ ہے۔ حضرت طاؤس رضی اللہ عنہ کا فرمان ہے کہ خطا سے قتل کرنے والے پر کچھ نہیں۔ لیکن یہ مذہب غریب ہے اور آیت کے ظاہری الفاظ سے یہی مشتق ہے۔ مجاہد بن جابر رضی اللہ عنہ سے مروی ہے کہ مراد وہ شخص ہے جو شکار تو قصد کرتا ہے لیکن اپنی حالت احرام کی یاد اسے نہیں رہی۔ لیکن جو شخص باوجود احرام کی یاد کے عمدًا شکار کرے وہ تو کفارے کی حد سے نکل گیا اس کا احرام باطل ہو گیا۔ یہ قول بھی غریب ہے۔ جمہور کا مذہب یہ ہے کہ قصدًا شکار کرنے والا اور بھول کر کرنے والا دونوں کفارے میں برابر ہیں امام زہری رحمۃ اللہ علیہ فرماتے ہیں قرآن سے تو قصدًا

<sup>(۱)</sup> [صحیح: صحیح مسلم: کتاب الحج: باب ما یندب للمحرم وغیرہ قتله من الدواب (۱۱۹۸) نسائی:

کتاب مناسک الحج: باب قتل الحیة (۲۸۳۲)]

<sup>(۲)</sup> [ضعیف: ابوداؤد: کتاب المناسک: باب ما یقتل المحرم من الدواب (۱۸۴۸) ابن ماجہ: کتاب

المناسک: باب ما یقتل المحرم (۳۰۸۹) ترمذی: کتاب الحج: باب ماجاء ما یقتل المحرم من

الدواب (۸۳۸) مسند احمد (۳/۳۲۰) حافظ یوسفیؒ اور شیخ البانیؒ نے اسے ضعیف کہا ہے۔ [الزوائد

(۳۹/۳) ارواء الغلیل (۲۲۶/۴)]



شکار کھیلنے والے پر کفارہ ثابت ہوا اور حدیث نے یہی حکم بھولنے والے کا بھی بیان فرمایا۔ مطلب اس قول کا یہ ہے کہ قصداً شکار کھیلنے والے پر کفارہ قرآن کریم سے ثابت ہے اور اس کا گنہگار ہونا بھی۔ کیونکہ اس کے بعد ﴿لَيْدُوقَ وَبَالَ أَمْرِهٖ﴾ الخ فرمایا ہے اور آنحضرت ﷺ اور آپ کے اصحاب سے خطائیں بھی یہی حکم ثابت ہے اور اس لیے بھی کہ شکار کو قتل کرنا اس کا تلف کرنا ہے اور ہر تلف کرنے کا بدلہ ضروری ہے خواہ وہ بالقصد ہو یا انجان پن سے ہو۔ ہاں قصداً کرنے والا گنہگار بھی ہے اور بلا قصد جس سے سرزد ہو جائے وہ قابل ملامت نہیں۔ پھر فرمایا اس کا بدلہ یہ ہے کہ اسی کے مثل چوپایہ جانور راہ اللہ قربان کرے۔ ابن مسعود رضی اللہ عنہ کی قرات میں ہے ان دونوں قراتوں میں مالک شافعیؒ احمد حنفیؒ اور جمہور کی دلیل ہے کہ جب شکار کا کوئی مثل جانور چوپایوں میں ہو تو وہی اس کے بدلے میں دینا ہوگا۔ امام ابوحنیفہؒ اس کے خلاف کہتے ہیں کہ خواہ شکار کے کسی جانور کی مثل ہو یا نہ ہو دونوں صورتوں میں قیمت دینی پڑے گی ہاں اس محرم شکاری کو اختیار ہے کہ خواہ اس قیمت کو صدقہ کر دے خواہ اس سے قربانی کا کوئی جانور خرید لے۔ لیکن یہ یاد رہے کہ امام صاحب کے اس قول سے صحابہ رضی اللہ عنہم کا فیصلہ ہمارے لیے زیادہ قابل عمل ہے انہوں نے شتر مرغ کے شکار کے بدلے اونٹ مقرر کیا ہے اور جنگلی گائے کے بدلے پالتو گائے مقرر فرمائی ہے اور ہرن کے بدلے بکری۔ یہ فیصلے ان بزرگ صحابیوں کے سندوں سمیت احکام کی کتابوں میں موجود ہیں جہاں شکار جیسا اور کوئی پالتو چوپایہ نہ ہو اس میں ابن عباس رضی اللہ عنہما کا فیصلہ قیمت کا ہے جو مکہ شریف پہنچائی جائے (نبیہ) پھر فرمایا کہ اس کا فیصلہ دو عادل مسلمان کر دیں کہ کیا قیمت ہے یا کون سا جانور بدلے میں دیا جائے۔ فقہاء نے اس بارے میں اختلاف کیا کہ فیصلہ کرنے والے دو میں ایک خود قاتل ہو سکتا یا نہیں؟ تو امام مالکؒ وغیرہ نے تو انکار کیا ہے کیونکہ اسی کا معاملہ ہوا اور وہی حکم کرنے والا ہو۔ اور امام شافعیؒ امام احمدؒ وغیرہ نے آیت کے عموم کو سامنے رکھ کر فرمایا ہے کہ یہ بھی ہو سکتا ہے۔ پہلے مذہب کی دلیل تو یہ ہے کہ خود حاکم اپنے اوپر اپنا ہی حکم کر کے اسی حکم میں اپنا منصف آپ نہیں بن سکتا۔ ابن ابی حاتم میں ہے کہ ایک اعرابی حضرت ابو بکر صدیق رضی اللہ عنہ کے پاس آیا اور کہا میں نے ایک شکار کو احرام کی حالت میں قتل کر دیا ہے اب آپ فرمائیے کہ اس میں مجھ پر بدلہ کیا ہے؟ آپ نے حضرت ابی بن کعب رضی اللہ عنہ کی طرف دیکھ کر ان سے دریافت فرمایا کہ آپ فرمائیے کیا حکم ہے؟ اس پر اعرابی نے کہا سبحان اللہ میں آپ سے دریافت کرنے آیا ہوں آپ خلیفہ رسول ہیں اور آپ کسی سے دریافت فرما رہے ہیں؟ آپ نے فرمایا اس میں تیرا کیا بگڑا؟ یہ تو اللہ تعالیٰ کا فرمان ہے کہ دو عادل جو فیصلہ کر دیں اس لیے میں نے اپنے ساتھی سے دریافت کیا۔ جب ہم دونوں کسی بات پر اتفاق کر لیں گے تو تجھ سے کہہ دیں گے۔ اس کی سند تو بہت مضبوط ہے لیکن اس میں میمون اور صدیق رضی اللہ عنہ کے درمیان انقطاع ہے۔ یہاں یہی چاہیے تھا حضرت صدیق رضی اللہ عنہ نے جب دیکھا کہ اعرابی جاہل ہے اور جہل کی دوا تعلیم ہے تو آپ نے اسے نرمی اور محبت سے سمجھا دیا اور جبکہ اعتراض کرنے والا خود مدعی علم ہو پھر وہاں یہ صورت نہیں رہتی۔ چنانچہ ابن جریر میں ہے حضرت قبیصہ بن جابر رضی اللہ عنہ کہتے ہیں ہم حج کے لیے چلے ہماری عادت تھی کہ

صبح کی نماز پڑھتے ہی ہم ساریوں سے اتر پڑتے اور انہیں چلاتے ہوئے باتیں کرتے ہوئے پیدل چل پڑتے۔ ایک دن اسی طرح جا رہے تھے کہ ایک ہرن ہماری نگاہ میں پڑا ہم میں سے ایک شخص نے اسے پتھر مارا جو اسے پوری طرح لگا اور وہ مر کر گر گیا وہ شخص اسے مردہ چھوڑ کر اپنی سواری پر سوار ہو گیا۔ ہمیں یہ کام بڑا برا معلوم ہوا اور ہم نے اسے بہت کچھ کہا سنا مکہ شریف پہنچ کر میں اسے حضرت عمر بن خطاب رضی اللہ عنہ کے پاس لے گیا اس نے سارا واقعہ خود بیان کیا اس وقت جناب فاروق رضی اللہ عنہ کے پہلو میں ایک صاحب کھڑے تھے جن کا چہرہ چاندی کی طرح جگمگا رہا تھا یہ حضرت عبدالرحمن بن عوف رضی اللہ عنہ تھے آپ نے ان کی طرف متوجہ ہو کر کچھ باتیں کیں پھر میرے ساتھی سے فرمایا کہ تو نے اسے جان بوجھ کر مار ڈالا یا بھول چوک سے اس نے کہا میں نے پتھر اسی پر پھینکا اور قصداً پھینکا لیکن اسے مار ڈالنے کی میری نیت نہ تھی۔ آپ نے فرمایا پھر تو خطا اور عمد کے درمیان درمیان ہے۔ جا تو ایک بکری ذبح کر دے اس کا گوشت صدقہ کر دے اور اس کی کھال اپنے کام میں لا۔ یہ سن کر ہم وہاں سے چلے آئے میں نے اپنے ساتھی سے کہا دیکھو تو نے بڑا قصور کیا ہے کہ اللہ جل شانہ کی نشانیوں کی تجھے عظمت کرنی چاہیے اور ایک بات یہ بھی ہے کہ خود امیر المومنین رضی اللہ عنہ کو تو یہ مسئلہ معلوم نہ تھا انہوں نے اپنے ساتھی سے دریافت کیا میرے خیال سے تو تو اپنی اونٹنی اللہ کے نام سے قربان کر دے شاید اس سے تیرا جرم معاف ہو جائے۔ افسوس کہ اس وقت مجھے یہ آیت یاد ہی نہ رہی کہ حضرت عمر رضی اللہ عنہ نے تو اس حکم پر عمل کیا ہے کہ دو عادل شخص باہم اتفاق سے جو فیصلہ کریں۔ حضرت عمر رضی اللہ عنہ کو بھی میرا یہ فتویٰ دینا معلوم ہو گیا اچانک آپ کوڑا لیسے ہوئے آ گئے۔ اول تو میرے ساتھی پر کوڑا اٹھا کر فرمایا تو نے ایک تو جرم میں قتل کیا دوسرے حکم کی تعمیل میں بہو تو فی کر رہا ہے۔ اب میری طرف متوجہ ہوئے میں نے کہا امیر المومنین رضی اللہ عنہ اگر آپ نے مجھے تکلیف پہنچائی تو میں آپ کو آج کی تکلیف ہرگز معاف نہ کروں گا۔ آپ نرم پڑ گئے اور مجھ سے فرمانے لگے کہ قبصہ میرے خیال سے تو تو جوانی کی عمر والا کشادہ سینہ والا اور چلتی زبان والا ہے۔ یاد رکھو جو انوں میں اگر نو خصلتیں اچھی ہوں اور ایک بری ہو تو وہ ایک بری خصلت نو بھلی خصلتوں کو مات کر دیتی ہے۔ سن جوانی کی لغزشوں سے بچا رہ۔ ابن جریر میں ہے کہ حضرت جریر بن عبداللہ بجلي رضی اللہ عنہ نے احرام کی حالت میں ایک ہرن کا شکار کر لیا پھر حضرت عمر رضی اللہ عنہ کے پاس گئے آپ نے فرمایا جاؤ اپنے دوستے داروں کو لے آؤ وہی فیصلہ کریں گے میں جا کر حضرت عبدالرحمن کو اور حضرت سعد رضی اللہ عنہ کو بلا لایا۔ دونوں نے فیصلہ کیا کہ میں ایک موٹا تازہ بکرا فدیہ دوں۔ حضرت طارق فرماتے ہیں ایک شخص نے ایک ہرن کو تیرا مارا وہ مر گیا حضرت عمر رضی اللہ عنہ اس نے مسئلہ پوچھا تو آپ نے خود اس کو بھی مشورے میں شریک کر لیا دونوں نے مل کر فیصلہ کیا کہ گھر کی پالتو بکری راہ اللہ قربان کر داس میں یہ دلیل ہے کہ خود قاتل بھی دو حکم کرنے والوں میں ایک بن سکتا ہے۔ جیسے کہ امام شافعی رحمہ اللہ اور امام احمد رحمہ اللہ کا مذہب ہے۔ پھر آیا ہر معاملہ میں اب بھی موجودہ لوگوں میں سے دو حکم فیصلہ کریں گے یا صحابہ رضی اللہ عنہم کے فیصلے کافی ہیں؟ میں اس بھی اختلاف ہے امام مالک رحمہ اللہ اور امام ابوحنیفہ رحمہ اللہ فرماتے ہیں ہر فیصلہ اس وقت کے موجودہ عقلمند لوگوں سے کرایا جائے گواں سے پہلے کا کوئی فیصلہ ہو یا نہ ہو۔ پھر فرماتا ہے یہ مذہب کی



قربانی حرم میں پہنچے یعنی وہیں ذبح ہوا اور وہیں اس کا گوشت مسکینوں میں تقسیم ہو۔ اس پر سب کا اتفاق ہے پھر فرمایا یا کفارہ ہے مسکینوں کا کھانا کھلانا یا اس کے برابر کے روزے۔ یعنی جب محرم اپنے قتل کیے ہوئے شکار کے مانند کوئی جانور نہ پائے یا خود شکار ایسا ہوا ہی نہیں جس کے مثل کوئی جانور پالتو ہو۔ یہاں پر لفظ ((او)) اختیار کے ثابت کرنے کے لیے ہے یعنی بدلے کے جانور میں کھانا کھلانے میں اور روزے رکھنے میں اختیار ہے جیسے کہ امام مالک، امام ابو حنیفہ، امام ابو یوسف، امام محمد بن حسن اور امام شافعی رحمہم اللہ کے دو قولوں میں سے ایک قول اور امام احمد رحمہ اللہ کا مشہور قول ہے اور آیت کے ظاہر الفاظ بھی یہی ہیں۔ دوسرا قول یہ ہے کہ یہ ترتیب وار ہیں۔ یعنی پہلے تو بدلہ پس مالک رحمہ اللہ، ابو حنیفہ رحمہ اللہ ان کے ساتھی، حماد اور ابراہیم رحمہم اللہ کا تو قول ہے کہ خود شکار کی قیمت لگائی جائے گی اور امام شافعی رحمہ اللہ فرماتے ہیں شکار کے برابر کے جانور کی قیمت لگائی جائے گی اگر وہ موجود ہو پھر اس کا اناج خریداجائے گا اور اس میں سے ایک ایک مد ایک ایک مسکین کو دیا جائے گا مالک اور فقہاء رحمہم اللہ حجاز کا قول بھی یہی ہے۔ امام ابو حنیفہ اور ان کے ساتھی کہتے ہیں ہر مسکین کو دو مد دیئے جائیں گے مجاہد کا قول بھی یہی ہے۔ امام احمد رحمہ اللہ فرماتے ہیں گے ہوں ہوں تو ایک مد اور اس کے سوا کچھ ہو تو دو مد۔ پس اگر نہ پائے یا اختیار اس آیت سے ثابت ہو جائے تو ہر مسکین کے کھانے کے عوض ایک روزہ رکھ لے۔ بعض کہتے ہیں جتنا اناج ہو اس کے ہر ایک صاع کے بدلے ایک روزہ رکھے جیسے کہ اس شخص کے لیے یہ حکم ہے جو خوشبو وغیرہ لگائے۔ شارع علیہ السلام نے حضرت کعب بن عجرہ رحمہ اللہ کو حکم دیا تھا کہ وہ ایک فرق کو چھ شخصوں کے درمیان تقسیم کر دیں یا تین دن کے روزے رکھیں۔<sup>(۱)</sup> فرق تین صاع کا ہوتا ہے۔ اب کھانا پہنچانے کی جگہ میں بھی اختلاف ہے۔ امام شافعی کا فرمان ہے کہ اس کی جگہ حرم ہے۔ عطاء کا قول بھی یہی ہے۔ مجاہد رحمہ اللہ فرماتے ہیں جہاں شکار کیا ہے وہیں کھلوادے۔ یا اس سے بہت زیادہ کی قریب کی جگہ میں۔ امام ابو حنیفہ رحمہ اللہ فرماتے ہیں خواہ حرم میں خواہ غیر حرم میں اختیار ہے۔ سلف کے اس آیت کے متعلق اقوال ملاحظہ ہوں۔ ابن ابی حاتم میں حضرت ابن عباس رحمہم اللہ مروی ہے کہ جب محرم شکار کھیل لے اس پر اس کے بدلے کے چوپائے کا فیصلہ کیا جائے گا اگر نہ ملے تو دیکھا جائے گا کہ وہ کس قیمت کا ہے۔ پھر اس نقدی کے اناج کا اندازہ کیا جائے گا پھر جتنا اناج ہو گا اسی کے ٹاپ سے ہر نصف صاع کے بدلے ایک روزہ رکھنا ہو گا پھر جب طعام پایا جائے گا جزا پائی گئی اور روایت میں ہے جب محرم نے ہرن کو مار ڈالا تو اس پر ایک بکری ہے جو کے میں ذبح کی جائے گی۔ اگر نہ پائے تو چھ مسکین کا کھانا ہے اگر نہ پائے تو تین روزے ہیں۔ اگر کسی نے اونٹ کو قتل کیا تو اس کے ذمہ ایک گائے ہے اگر نہ پائے تو بیس مسکینوں کا کھانا دینا اگر یہ بھی نہ پائے تو بیس روزے۔ اگر شتر مرغ یا گورخر وغیرہ مارا ہے تو اس پر ایک اونٹنی ہے اگر نہ ملے تو بیس مسکینوں کا کھانا ہے اگر نہ پائے تو تیس دن کے روزے۔ ابن جریر کی اسی روایت میں اتنی زیادتی بھی ہے کہ طعام ایک ایک مد ہو جو ان کا پیٹ بھر دے۔ دوسرے

(۱) صحیح صحیح بخاری : کتاب المحصر : باب قول اللہ تعالیٰ او صدقۃ (۱۸۱۵) مسلم : کتاب

بہت سے تابعین نے بھی طعام کی مقدار یہی بتلائی ہے۔ سدی رحمۃ اللہ علیہ فرماتے ہیں یہ سب چیزیں ترتیب وار ہیں اور بزرگ فرماتے ہیں کہ تینوں باتوں میں اختیار ہے۔ امام ابن جریر رحمۃ اللہ علیہ کا مختار قول بھی یہی ہے۔ پھر فرمان ہے کہ یہ کفارہ ہم نے اس لیے واجب کیا ہے کہ وہ اپنے کثرت کی سزا کو پہنچ جائے۔ زمانہ جاہلیت میں جو کچھ کسی نے خطا کی ہے وہ اسلام کی اچھائی کی وجہ سے معاف ہے۔ اب اسلام میں ان احکام کی موجودگی میں بھی پھر سے اگر کوئی شخص یہ گناہ کرے تو اللہ تعالیٰ اس سے انتقام لے گا۔ ٹھوگ اس میں حد نہیں امام وقت اس پر کوئی سزا نہیں دے سکتا یہ گناہ اللہ اور بندے کے درمیان ہے ہاں اسے فدیہ ضرور دینا پڑے گا۔ یہ بھی کہا گیا ہے کہ یہ فدیہ ہی انتقام ہے۔ یہ یاد رہے کہ جب کبھی محرم حالت احرام میں شکار کو مارے گا اس پر بدلہ واجب ہوگا خواہ کئی دفعہ اس سے یہ حرکت ہو جائے اور خواہ عدا ہو خواہ خطا ہو۔ ایک دفعہ شکار کے بعد اگر دوبارہ شکار کیا تو اس سے کہہ دیا جائے کہ اللہ تجھ سے بدلہ لے۔ ابن عباس رضی اللہ عنہما سے ایک روایت یہ بھی مروی ہے کہ پہلی دفعہ کے شکار پر فدیہ کا حکم ہوگا دوبارہ کے شکار پر خود اللہ اس سے انتقام لے گا اس پر فیصلہ فدیہ کا نہ ہوگا۔ لیکن امام ابن جریر رحمۃ اللہ علیہ کا مختار مذہب پہلا قول ہی ہے۔ امام حسن بصری رحمۃ اللہ علیہ فرماتے ہیں ایک شخص نے محرم ہو کر شکار کیا اس پر فدیہ کا فیصلہ کیا گیا اس نے پھر شکار کیا تو آسمان سے آگ آ گئی اور اسے جلا کر بھسم کر دیا یہی معنی ہیں اللہ کے فرمان **﴿فَبِئْسَ ثَمًّا لِّلَّذِينَ عَصَوْا اللّهَ وَمَنِ اتَّبَعْتُمْ﴾** کے۔ اللہ اپنی سلطنت میں غالب ہے اسے کوئی مغلوب نہیں کر سکتا کوئی اسے انتقام سے روک نہیں سکتا اس کا عذاب جس پر آ جائے کوئی نہیں جو اسے ٹال دے۔ مخلوق سب اسی کی پیدا کی ہوئی ہے حکم اسی کا سب پر نافذ ہے عزت اور غلبہ اسی کے لیے ہے۔ وہ اپنے نافرمانوں سے زبردست انتقام لیتا ہے۔

أَحَلَّ لَكُم صَيْدُ الْبَحْرِ وَطَعَامُهُ مَتَاعًا لَّكُمْ وَلِلنَّاسِ ۚ وَحُرِّمَ عَلَيْكُمْ صَيْدُ الْبَرِّ مَا دُمْتُمْ حُرُمًا ۚ وَاتَّقُوا اللَّهَ الَّذِي إِلَيْهِ تُحْشَرُونَ ﴿٥﴾ جَعَلَ اللَّهُ الْكَفْبَةَ الْبَيْتَ الْحَرَامَ قِيَمًا لِّلنَّاسِ وَالشَّهْرَ الْحَرَامَ وَالْهَدْيَ وَالْقَلَائِدَ ۚ ذَٰلِكَ لِتَعْلَمُوا أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ وَأَنَّ اللَّهَ بِكُلِّ شَيْءٍ عَلِيمٌ ﴿٦﴾ اَعْلَمُوا أَنَّ اللَّهَ شَدِيدُ الْعِقَابِ وَأَنَّ اللَّهَ عَفُوٌّ رَّحِيمٌ ﴿٧﴾ مَا عَلَى الرَّسُولِ إِلَّا الْبَلْغُ ۚ وَاللَّهُ يَعْلَمُ مَا تُبْدُونَ وَمَا تَكْتُمُونَ ﴿٨﴾

دریا کا شکار تمہارے لیے حلال کر دیا گیا اور اس کا کھانا بھی تاکہ تمہارے لیے اور مسافروں کے لیے نفع ہو جب تک تم احرام کی حالت میں ہو تم پر خشکی کا شکار حرام کیا گیا ہے اس اللہ سے ڈرتے رہا کرو جس کے سامنے تمہارا حشر کیا جائے گا ○ اس خانہ کعبہ کو جو حرمت و بزرگی کا مکان ہے اللہ تعالیٰ نے لوگوں کے قائم رہنے کا سبب بنا دیا ہے اسی طرح حرمت والے مہینوں کو اور قربانیوں کو اور جن جانوروں کے گلے میں پٹے ہیں ان کو بھی یہ سب بیان اس لیے ہے کہ تم جان لو کہ اللہ تعالیٰ آسمانوں اور زمینوں کی تمام چیزوں کو جانتا ہے یقیناً جانو کہ اللہ تعالیٰ ہر چیز سے واقف کار ہے ○ جان رکھو



کہ اللہ تعالیٰ سخت عذابوں والا اور بخشش و رحم والا ہے ○ رسول کے ذمہ تو صرف پہنچا دینا ہے۔ اللہ تعالیٰ تمہارے ہر کھلے چھپے کو بخوبی جانتا ہے ○

**سمندری شکار حلال خشکی کا شکار حرام:** دریائی شکار سے مراد تازہ پکڑے ہوئے جانور اور طعام سے مراد ہے ان کا جو گوشت کھیا کر نمکین بطور توشتے کے ساتھ رکھا جاتا ہے۔ یہ بھی مروی ہے کہ پانی میں سے جو زندہ پکڑا جائے وہ صید یعنی شکار ہے اور جو مردہ ہو کر باہر نکل آئے وہ طعام یعنی کھانا ہے۔ حضرت ابوبکر صدیقؓ حضرت زید بن ثابتؓ حضرت عبداللہ بن عمرؓ حضرت ابویوب انصاریؓ حضرت عکرمہؓ حضرت ابوسلمہؓ حضرت ابراہیم نخعیؓ حضرت حسن بصریؓ سے بھی یہی مروی ہے۔ غلیفہ بلا فصل ابوبکر صدیقؓ سے روایت ہے کہ پانی میں جتنے بھی جانور ہیں وہ سب طعام ہیں۔ (ابن ابی حاتم وغیرہ) آپ نے ایک خطبے میں اس آیت کے اگلے حصے کی تلاوت کر کے فرمایا کہ جو چیز سمندر پھینک دے وہ طعام ہے (ابن جریر) ابن عباسؓ سے بھی یہی منقول ہے ایک روایت میں ہے کہ جو مردہ جانور پانی نکال دے۔ سعید بن مسیبؓ سے اس کی تفسیر میں مروی ہے کہ جس زندہ آبی جانور کو پانی کنارے پر ڈال دے یا پانی اس سے ہٹ جائے یا وہ باہر سے مردہ ملے (ابن ابی حاتم) ابن جریر میں ہے کہ حضرت عبدالرحمن بن ابو ہریرہؓ نے ایک مرتبہ حضرت ابن عمرؓ سے سوال کیا کہ سمندر نے بہت سی مردہ مچھلیاں کنارے پر پھینک دی ہیں تو آپ کیا فرماتے ہیں؟ ہم انہیں کھا سکتے ہیں یا نہیں؟ ابن عمرؓ نے جواب دیا انہیں نہ کھاؤ۔ جب واپس آئے تو حضرت عبداللہؓ نے قرآن کریم کھول کر تلاوت کی اور سورہ مائدہ کی اس آیت پر نظر پڑی تو ایک آدمی کو دوڑایا اور کہا جاؤ کہہ دو کہ وہ اسے کھالیں یہی بحر طعام ہے۔ امام ابن جریرؓ کے نزدیک بھی قول مختار یہی ہے کہ مراد طعام سے وہ آبی جانور ہیں جو پانی میں ہی مر جائیں۔ فرماتے ہیں اس بارے میں ایک روایت مروی ہے گو بعض نے اسے موقوف روایت کہا ہے۔ چنانچہ رسول اللہؐ کا فرمان ہے آپ نے **أَحَلَّ لَكُمْ صَيْدَ الْبَحْرِ وَطَعَامَهُ مَتَاعًا لَّكُمْ** پڑھ کر فرمایا اس کا طعام وہ ہے جسے وہ پھینک دے اور وہ مرا ہوا ہو۔ ① بعض لوگوں نے اسے بقول ابی ہریرہؓ موقوف روایت کیا ہے۔ پھر فرماتا ہے یہ منفعت ہے تمہارے لیے اور راہرو مسافروں کے لیے۔ یعنی جو سمندر کے کنارے رہتے ہوں اور جو وہاں وارد ہوئے ہوں۔ پس کنارے رہنے والے تو تازہ شکار خود کھیتے ہیں پانی جسے دھکے دے کر باہر پھینک دے اور مر جائے اسے کھا لیتے ہیں اور نمکین ہو کر دور دراز والوں کو سکھا ہوا پہنچتا ہے۔ الغرض جمہور علماء کرام نے اس آیت سے استدلال کیا ہے کہ پانی کا جانور خواہ مردہ ہی ہو حلال ہے اس کی دلیل علاوہ اس آیت کے امام مالک کی روایت کردہ وہ حدیث بھی ہے کہ حضور ﷺ نے سمندر کے کنارے پر ایک چھوٹا سا لشکر بھیجا جس کا سردار حضرت ابو عبیدہ بن جراحؓ کو مقرر کیا۔ یہ لوگ کوئی تین سو تھے حضرت جابر بن عبداللہؓ فرماتے ہیں میں بھی ان میں سے تھا ہم ابھی راستے میں ہی تھے جو مارے توشتے تھے ختم ہو گئے۔ امیر لشکر کو جب یہ علم ہوا تو حکم دیا کہ جو کچھ جس کسی کے پاس ہو میرے پاس لاؤ چنانچہ سب جمع کر لیا اب حصہ رسدی کے طور پر ایک مقررہ مقدار ہر ایک کو بانٹ

دیتے تھے یہاں تک کہ آخر میں ہمیں ہر دن ایک ایک کھجور ملنے لگی آخر میں یہ بھی ختم ہو گئی۔ اب سمندر کے کنارے پہنچ گئے دیکھتے ہیں کہ کنارے پر ایک بڑی چھلی ایک ٹیلے کی طرح کی پڑی ہوئی ہے۔ سارے لشکر نے اٹھارہ راتوں تک اسے کھایا۔ وہ اتنی بڑی تھی کہ اس کی دو پسلیاں کھڑی کی گئیں تو اس کے نیچے سے ایک شترسوار نکل گیا اور اس کا سر اس پسلی کی ہڈی تک نہ پہنچا۔ <sup>(۱)</sup> یہ حدیث بخاری و مسلم میں بھی ہے ایک اور روایت میں ہے کہ اس کا نام غیر تھا ایک روایت میں ہے کہ یہ مردہ ملی تھی اور صحابہ رضی اللہ عنہم نے آپس میں کہا تھا کہ ہم رسول اللہ ﷺ کے پیچھے ہوئے ہیں اور اس وقت سخت دقت اور تکلیف میں ہیں اسے کھا لو ہم تین سو آدمی ایک مہینے تک وہیں رہے اور اسی کو کھاتے رہے یہاں تک کہ ہم موٹے تازے اور تیار ہو گئے اس کی آنکھ کے سوراخ میں سے ہم چربی ہاتھوں میں بھر کر نکالتے تھے تیرہ شخص اس کی آنکھ کی گہرائی میں بیٹھ گئے تھے۔ اس کی پسلی کی ہڈی کے درمیان سے ساڈنی سوار گذر جاتا تھا۔ ہم نے اس کے گوشت اور چربی سے منگے بھر لئے۔ جب ہم رسول اللہ ﷺ کے پاس واپس پہنچے اور آپ سے اس کا ذکر کیا تو آپ نے فرمایا یہ اللہ کی طرف سے روزی تھی جو اللہ جل مجدہ نے تمہیں دی کیا اس کا گوشت اب بھی تمہارے پاس ہے؟ اگر ہو تو ہمیں بھی کھلاؤ۔ ہمارے پاس تو تھا ہی ہم نے حضور ﷺ کی خدمت میں پیش کیا اور خود آپ نے بھی کھایا۔ <sup>(۲)</sup> مسلم کی ایک روایت میں ہے کہ اس واقعہ میں خود اللہ کے پیغمبر ﷺ بھی موجود تھے اس وجہ سے بعض محدثین کہتے ہیں کہ ممکن ہے یہ دو واقعے ہوں اور بعض کہتے ہیں واقعہ تو ایک ہی ہے۔ شروع میں اللہ کے نبی ﷺ بھی ان کے ساتھ تھے بعد میں حضور ﷺ نے اس مختصر جماعت کو بہا تھقی حضرت ابو عبیدہ رضی اللہ عنہ روانہ فرما دیا تھا اور انہیں یہ واقعہ پیش آیا واللہ اعلم۔ ایک شخص نے رسول اللہ ﷺ سے دریافت کیا کہ یا رسول اللہ ﷺ ہم سمندر کے سفر کو جاتے ہیں ہمارے ساتھ پانی بہت کم ہوتا ہے اگر اسی سے وضو کرتے ہیں تو پیاسہ رہ جائیں تو کیا ہمیں سمندر کے پانی سے وضو کر لینے کی اجازت ہے؟ حضور ﷺ نے فرمایا سمندر کا پانی پاک ہے اور اس کا مردہ حلال ہے۔ <sup>(۳)</sup> امام شافعی، امام احمد اور سنن اربعہ رحمہم اللہ والوں نے اسے روایت کیا ہے امام بخاری، امام ترمذی، امام ابن خزیمہ، امام ابن حبان رحمہم اللہ وغیرہ نے اس حدیث کو صحیح کہا ہے صحابہ رضی اللہ عنہم کی ایک جماعت نے آنحضرت ﷺ سے اسی کے مثل روایت کیا ہے ابوداؤد ترمذی، ابن ماجہ اور مسند احمد میں ہے۔ حضرت ابو ہریرہ رضی اللہ عنہ

① [صحیح صحیح بخاری: کتاب الشریک: باب الشریک فی الطعام والنہد والعروض (۲۸۳)] صحیح مسلم: کتاب الصيد: باب اباحۃ میتان البحر (۱۹۳۵)

② [صحیح صحیح مسلم: کتاب الصيد: باب اباحۃ میتان البحر (۱۹۳۵)] نسائی: کتاب الصيد والذبائح: باب میتۃ البحر (۴۳۵۷) ابوداؤد: کتاب الاطعمۃ: باب فی دواب البحر (۳۸۴۰) مسند احمد (۳۰۳/۳) مسند ابو یعلیٰ (۱۹۲۰)

③ [صحیح ابوداؤد: کتاب الطہارۃ: باب الوضوء بماء البحر (۸۳)] نسائی: کتاب الطہارۃ: باب فی ماء البحر (۵۹) ابن ماجہ: کتاب الطہارۃ: باب الوضوء بماء البحر (۳۸۶) ترمذی: کتاب الطہارۃ: باب ماجاء فی ماء البحر انہ طہور (۶۹) مسند احمد (۳۶۱/۲) [صحیح ابوداؤد، ارواء الغلیل (۲۵۰۱) السلسلۃ الصحیحۃ (۴۸۰)] [شیخ عبدالرزاق مہدی اور مولانا بشیر احمد ربانی بھی اسے صحیح کہتے ہیں۔]



فرماتے ہیں ہم اللہ کے رسول ﷺ کے ساتھ حج یا عمرے میں تھے اتفاق سے ٹڈیوں کا دل کا دل آپہنچا ہم نے انہیں مارنا اور پکڑنا شروع کیا لیکن پھر خیال آیا کہ ہم تو احرام کی حالت میں ہیں انہیں کیا کریں گے؟ چنانچہ ہم نے جا کر حضور ﷺ سے مسئلہ پوچھا تو آپ نے ارشاد فرمایا کہ دریائی جانوروں کے شکار میں کوئی حرج نہیں۔<sup>(۱)</sup> اس کا ایک راوی ابوالمہزم ضعیف ہے۔ واللہ اعلم۔ ابن ماجہ میں ہے کہ جب ٹڈیاں نکل آتیں اور نقصان پہنچاتیں تو رسول کریم علیہ افضل الصلوٰۃ والتسلیم اللہ تعالیٰ سے دعا کرتے کہ اے اللہ ان سب کو خواہ چھوٹی ہوں خواہ بڑی ہلاک کر ان کے انڈے تباہ کر ان کا سلسلہ کاٹ دے اور ہماری معاش سے ان کے منہ بند کر دے یا اللہ ہمیں روزیاں دے یقیناً تو دعاؤں کا سننے والا ہے۔ حضرت خالد بن ولیدؓ نے کہا یا رسول اللہ ﷺ آپ ان کے سلسلہ کے کٹ جانے کی دعا کرتے ہیں حالانکہ وہ بھی ایک قسم کی مخلوق ہے آپ نے فرمایا ان کی پیدائش کی اصل مچھلی سے ہے۔ حضرت زیادؓ کا قول ہے کہ جس نے انہیں مچھلی سے ظاہر ہوتے دیکھا تھا خود اسی نے مجھ سے بیان کیا ہے۔<sup>(۲)</sup> ابن عباسؓ مروجہ ہے کہ انہوں نے حرم میں ٹڈی کے شکار سے بھی منع کیا ہے جن فقہاء کرام کا یہ مذہب ہے کہ سمندر میں جو کچھ ہے سب حلال ہے ان کا استدلال اسی آیت سے ہے وہ کسی آبی جانور کو حرام نہیں کہتے حضرت ابو بکر صدیقؓ کا وہ قول بیان ہو چکا ہے کہ طعام سے مراد پانی میں رہنے والی ہر ایک چیز ہے۔ بعض حضرات نے صرف مینڈک کو اس حکم سے الگ کر لیا ہے اور مینڈک کے سوا پانی کے تمام جانوروں کو وہ مباح کہتے ہیں۔ کیونکہ مسند وغیرہ کی ایک حدیث میں ہے کہ رسول اللہ ﷺ نے مینڈک کے مارنے سے منع فرمایا ہے۔<sup>(۳)</sup> اور فرمایا ہے کہ اس کی آواز اللہ کی تسبیح ہے۔<sup>(۴)</sup> بعض اور کہتے ہیں سمندر کے شکار سے مچھلی کھائی جائے گی اور مینڈک نہیں کھایا جائے گا اور باقی کی چیزوں میں اختلاف ہے کچھ تو کہتے ہیں کہ باقی سب حلال ہے اور کچھ کہتے

(۱) [ضعیف] ابوداؤد: کتاب المناسک: باب الحراد للمحرم (۱۸۵۴) ابن ماجہ: کتاب الصيد: باب صید الحیتان والحراد (۳۲۲۲) ترمذی: کتاب الحج: باب ما جاء فی صید البحر للمحرم (۸۵۰) مسند احمد (۳۰۶/۲) [شعب البانی] نے اسے ضعیف کہا ہے۔ [ضعیف ابوداؤد، ضعیف ابن ماجہ] شعب عبد الرزاق مہدی بھی اسے ضعیف کہتے ہیں۔

(۲) [موضوع] ابن ماجہ: کتاب الصيد: باب صید الحیتان والحراد (۳۲۲۱) ترمذی: کتاب الاطعمہ: باب ما جاء فی الدعاء علی الحراد (۱۸۲۳) امام ابن جوزیؒ نے اسے موضوعات میں ذکر کیا ہے۔ [۱۴/۳] شعب البانیؒ نے بھی اسے موضوع کہا ہے۔ [السلسلۃ الضعیفہ (۱۱۲)]

(۳) [صحیح] ابوداؤد: کتاب الطب: باب فی الادویۃ المکروہۃ (۳۸۷۱) نسائی: کتاب الصيد: باب الضفدع (۴۳۶۰) مستدرک حاکم (۴۱۰/۴) مسند احمد (۵۰۳/۳) مسند طرابلسی (۱۱۸۳) [شعب البانی] نے اسے صحیح کہا ہے۔ [صحیح ابوداؤد] حافظ زبیر علی زئیؒ بھی اسے صحیح کہتے ہیں۔

(۴) [ضعیف] طبرانی او سط (۳۷۲۸) طبرانی صغیر (۵۲۱) ذخیرۃ الحفاظ (۶۱۲۴) البدر المنیر (۳۴۶/۶) مجمع الزوائد (۴۱/۴-۴۲) [شعب البانی] نے اسے ضعیف کہا ہے۔ [السلسلۃ الضعیفہ (۴۷۸۸)] شعب عبد الرزاق مہدی اور مولانا مہر احمد ربانیؒ بھی اسے ضعیف کہتے ہیں۔

ہیں باقی سب نہ کھایا جائے۔ ایک جماعت کا خیال ہے کہ خشکی کے جو جانور حلال ہیں ان جیسے جو جانور پانی کے ہوں وہ بھی حلال ہیں اور خشکی کے جو جانور حرام ہیں ان کی مشابہت کے جو جانور تری کے ہوں وہ بھی حرام۔ یہ سب وجوہ مذہب شافعی میں ہیں خفی مذہب یہ ہے کہ سمندر میں جو مر جائے اس کا کھانا حلال نہیں جیسے کہ خشکی میں از خود مرے ہوئے جانور کا کھانا حلال نہیں۔ کیونکہ قرآن نے اپنی موت آپ مرے ہوئے جانور کو ﴿حُرْمَتُ

عَلَيْكُمُ الْمَيْتَةُ﴾ میں حرام کر دیا ہے اور یہ عام ہے۔ ابن مردویہ میں حدیث ہے کہ جو تم شکار کر لو اور وہ زندہ ہو پھر مر جائے تو اسے کھاؤ اور جسے پانی آپ ہی پھینک دے اور وہ مر ہوا الٹا پڑا ہوا ہو اسے نہ کھاؤ۔<sup>(۱)</sup> لیکن یہ حدیث سند کی رو سے منکر ہے صحیح نہیں۔ مالکیوں شافعیوں اور حنبلیوں کی دلیل ایک تو وہی خبر والی حدیث ہے جو پہلے گزر چکی دوسری دلیل وہ حدیث ہے جس میں ہے کہ سمندر کا پانی پاک اور اس کا مردہ حلال۔ وہ بھی گزر چکی۔ مسند شافعی میں ہے رسول اللہ ﷺ فرماتے ہیں ہمارے لیے دوسرے اور دو خون حلال کیے گئے ہیں دوسرے مچھلی اور مڈی۔ اور دو خون کبھی اور تلی۔<sup>(۲)</sup> یہ حدیث مسند احمد ابن ماجہ دارقطنی اور بیہقی میں بھی ہے اور اس کے ثواب بھی ہیں اور یہی روایت موقوفاً بھی مروی ہے۔ واللہ اعلم۔ پھر فرماتا ہے کہ تم پر احرام کی حالت میں شکار کھیلنا حرام ہے۔ پس اگر کسی احرام والے نے شکار کر لیا اور اگر قصداً کیا ہے تو اسے کفارہ دینا پڑے گا اور گنہگار بھی ہو گا اور اگر خطا اور غلطی سے شکار کر لیا ہے تو اسے کفارہ دینا پڑے گا اور اس کا کھانا اس پر حرام ہے خواہ وہ احرام والے ہوں یا نہ ہوں۔ عطاء قاسم سالم ابو یوسف محمد بن حسن رحمہ اللہ وغیرہ بھی یہی کہتے ہیں پھر اگر اسے کھالیا تو عطا وغیرہ کا قول ہے کہ اس پر دو کفارے لازم ہیں۔ لیکن امام مالک رحمہ اللہ وغیرہ فرماتے ہیں کہ کھانے میں کوئی کفارہ نہیں۔ جہور بھی امام صاحب کے ساتھ ہیں۔ ابو عمر نے اس کی توجیہ یہ بیان کی ہے کہ جس طرح زانی کے کئی زنا پر حد ایک ہی ہوتی ہے۔ حضرت ابو حنیفہ رحمہ اللہ کا قول ہے کہ شکار کر کے کھانے والے کو اس کی قیمت بھی دینی پڑے گی۔ ابو ثور رحمہ اللہ کہتے ہیں کہ محرم نے جب کوئی شکار مارا تو اس پر جزائے۔ ہاں اس شکار کا کھانا اس کے لیے حلال ہے لیکن میں اسے اچھا نہیں سمجھتا۔ کیونکہ فرمان رسول ﷺ ہے کہ خشکی کے شکار کو کھانا تمہارے لیے حلال ہے جب تک کہ تم آپ شکار نہ کرو اور جب تک کہ خاص تمہارے لیے شکار نہ کیا جائے۔<sup>(۳)</sup> اس حدیث کا تفصیلی بیان آگے آ

(۱) **ضعیف** : ابو داؤد : کتاب الاطعمۃ : باب فی اکل الطافی من السمک (۳۸۱۵) [شیخ مصطفی السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند ضعیف ہے، اس میں ابو یزید ملے ہے اور اس نے سماع کی تصریح نہیں کی۔]

(۲) **صحیح** : ابن ماجہ : کتاب الاطعمۃ : باب الکبد والطحال (۳۳۱۴) مسند شافعی (۶۰۸) شرح السنۃ (۲۸۰۳) مسند احمد (۹۷/۲) بیہقی (۲۵۷/۹) دارقطنی (۲۷۱/۴) [شیخ البانی نے اسے صحیح کہا ہے۔] [صحیح ابن ماجہ، السلسلۃ الصحیحۃ (۱۱۱۸)]

(۳) **ضعیف** : ابو داؤد : کتاب المناسک : باب لحم الصيد للمحرم (۱۸۵۱) ترمذی : کتاب الحج : باب ماجاء فی اکل الصيد للمحرم (۸۴۶) نسائی : کتاب المناسک : باب اذا اشار المحرم الی الصيد (۲۸۳۰) مسند احمد (۳۶۲/۳) مستدرک حاکم (۴۵۲/۱) [شیخ البانی نے اسے ضعیف کہا ہے۔] [ضعیف الجامع (۳۵۲۴) شیخ مصطفی السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند ضعیف ہے کیونکہ اس میں انقطاع ہے، مطلب بن حطب نے جابر سے نہیں سنا۔]



رہا ہے۔ ان کا یہ قول غریب ہے۔ ہاں شکاری کے سوا اور لوگ بھی اسے کھا سکتے ہیں یا نہیں؟ اس میں اختلاف ہے۔ بعض تو منع کرتے ہیں جیسے پہلے گزر چکا ہے اور بعض جائز بتاتے ہیں ان کی دلیل وہی حدیث ہے جو اوپر ابو ثور کے قول کے بیان میں گزری۔ واللہ اعلم۔ اگر کسی ایسے شخص نے شکار کیا جو احرام باندھے ہوئے نہیں پھر اس نے کسی احرام والے کو وہ جانور ہدیئے میں دیا بعض تو کہتے ہیں کہ یہ مطلقاً حلال ہے خواہ اسی کی نیت سے شکار کیا ہو خواہ اس کے لیے شکار نہ کیا ہو۔ حضرت عمرؓ حضرت ابو ہریرہؓ حضرت زبیرؓ حضرت عائشہؓ حضرت عطاءؓ حضرت سعید بن جبیرؓ اور کوفیوں کا یہی خیال ہے۔ چنانچہ حضرت ابو ہریرہؓ سے یہ مسئلہ پوچھا گیا کہ غیر محرم کے شکار کو محرم کھا سکتا ہے؟ تو آپ نے جواز کا فتویٰ دیا۔ جب حضرت عمرؓ کو یہ خبر ملی تو آپ نے فرمایا اگر تو اس کے خلاف فتویٰ دیتا تو میں تیری سزا کرتا، کچھ لوگ کہتے ہیں کہ اس صورت میں بھی محرم کو اس کا کھانا درست نہیں۔ ان کی دلیل اس آیت کا عموم ہے۔ حضرت ابن عباسؓ اور ابن عمرؓ سے بھی یہی مروی ہے اور بھی صحابہؓ تابعینؓ اور ائمہ دینؓ اس طرف گئے ہیں۔ تیسری جماعت نے اس کی تفصیل کی ہے وہ کہتے ہیں کہ اگر کسی غیر محرم نے کسی محرم کے ارادے سے شکار کیا ہے تو اس محرم کو اس کا کھانا جائز نہیں۔ ورنہ جائز ہے ان کی دلیل حضرت صعب بن جشمہؓ کی حدیث ہے کہ انہوں نے رسول اللہ ﷺ کو ابوا کے میدان میں یا وڈان کے میدان میں ایک گور خر شکار کردہ بطور ہدیئے کے دیا تو آپ نے اسے واپس کر دیا جس سے صحابی رنجیدہ ہوئے۔ آثار رنج ان کے چہرے پر دیکھ کر رحمۃ اللعالمینؓ نے فرمایا اور کچھ خیال نہ کرو ہم نے بوجہ احرام میں ہونے کے ہی اسے واپس کیا ہے۔ <sup>(۱)</sup> یہ حدیث بخاری و مسلم میں موجود ہے۔ تو یہ لوٹنا آپ کا اسی وجہ سے تھا کہ آپ نے سمجھ لیا تھا کہ اس نے یہ شکار خاص میرے لیے ہی کیا ہے اور جب شکار محرم کے لیے ہی نہ ہو تو پھر اسے قبول کرنے اور کھانے میں کوئی حرج نہیں کیونکہ حضرت ابوقحادہؓ کی حدیث میں ہے کہ انہوں نے بھی جبکہ وہ احرام کی حالت میں نہ تھے ایک گور خر شکار کیا صحابہؓ جو احرام میں تھے انہوں نے اس کے کھانے میں توقف کیا اور حضور ﷺ سے یہ مسئلہ پوچھا تو آپ نے فرمایا کیا تم میں سے کسی نے اسے اشارہ کیا تھا؟ کیا اسے کوئی مدد دی؟ سب نے انکار کیا تو آپ نے فرمایا پھر کھا لو اور خود آپ نے بھی کھایا یہ واقعہ بھی بخاری و مسلم میں موجود ہے۔ <sup>(۲)</sup> مسند احمد میں ہے رسول اللہ ﷺ نے فرمایا جنگلی شکار کا کھانا تمہارے لیے حلال ہے اس حالت میں بھی کہ تم احرام میں ہو جب تک کہ خود تم نے شکار نہ کیا ہو اور جب تک کہ خود تمہارے لیے شکار نہ کیا گیا ہو۔ ابو داؤد ترمذی نسائی میں بھی یہ حدیث موجود ہے۔ <sup>(۳)</sup> امام ترمذیؒ نے فرمایا ہے کہ اس کے راوی

<sup>(۱)</sup> [صحیح: صحیح بخاری: کتاب جزاء الصيد: باب اذا ہدی للمحرم (۱۸۲۵) صحیح مسلم: کتاب

الحج: باب تحريم الصيد الماء (۱۱۹۳) مسند احمد (۷۲/۴)]

<sup>(۲)</sup> [صحیح: صحیح بخاری: کتاب جزاء الصيد: باب لا یثیر المحرم الی الصيد (۱۸۲۴) صحیح

مسلم (۱۱۹۶) مسند احمد (۳۰۲/۵)]

<sup>(۳)</sup> [ضعیف: ابو داؤد: کتاب المناسک: باب لحم الصيد للمحرم (۱۸۵۱) نسائی: کتاب مناسک الحج:

باب اذا اشار المحرم الی الصيد (۲۸۳۰) ترمذی: کتاب الحج: باب ما جاء فی اكل الصيد للمحرم

(۸۴۶) دارقطنی (۲۹۰/۲) طحاوی (۱۷۱/۲) مستدرک حاکم (۴۵۲/۱) مسند شافعی (۳۲۲/۱)]

شیخ البانیؒ نے اسے ضعیف کہا ہے۔ [ضعیف ابو داؤد، المشکاة (۲۷۰۰)]

مطلب کا جابر رضی اللہ عنہ سے سننا ثابت نہیں۔ ربیعہ فرماتے ہیں کہ عرج میں جناب خلیفہ رسول اللہ صلی اللہ علیہ وسلم حضرت عثمان بن عفان رضی اللہ عنہ تھے۔ آپ احرام کی حالت میں تھے سردی کے دن تھے ایک چادر سے آپ منہ ڈھکے ہوئے تھے کہ آپ کے سامنے شکار کا گوشت پیش کیا گیا تو آپ نے اپنے ساتھیوں سے فرمایا تم کھلو انہوں نے کہا اور آپ کیوں نہیں کھاتے؟ فرمایا مجھ میں تم میں فرق ہے یہ شکار میرے ہی لیے کیا گیا ہے اس لیے میں نہیں کھاؤں گا تمہارے لیے نہیں کیا گیا اس لیے تم کھا سکتے ہو۔<sup>(۱)</sup>

قُلْ لَا يَسْتَوِي الْأَخْيَرُ وَالْأَخْيَرُ وَلَوْ أَحْبَبْتَ كَثْرَةَ الْحَبِيثِ ۚ فَاتَّقُوا اللَّهَ يَا أُولِي الْأَلْبَابِ لَعَلَّكُمْ تَفْذَحُونَ ۚ يٰ أَيُّهَا الَّذِينَ آمَنُوا لَا تَسْأَلُوا عَن أَشْيَاءٍ إِن تَبَدَّلَ لَكُمْ تَسْؤُكُمْ ۚ وَإِن تَسْأَلُوا عَنْهَا حِينَ يُنْزَلُ الْقُرْآنُ تَبَدَّلَ لَكُمْ عَفَا اللَّهُ عَنْهَا ۚ وَاللَّهُ عَفْوٌ حَلِيمٌ ۝ قَدْ سَأَلَهَا قَوْمٌ مِّن قَبْلِكَ ثُمَّ أَصْبَحُوا بِهَا الْكَافِرِينَ ۝

کہہ دے کہ ناپاک اور پاک برابر نہیں ہوتے گونا پاک کی کثرت تھے تجب میں ڈال دے۔ اے عقلمندو! اللہ سے ڈرتے رہا کرو تا کہ تم کا میاب ہو جاؤ ایمان دارو! ایسی باتیں نہ پوچھا کرو کہ اگر وہ ظاہر کردی جائیں تو تمہیں برا لگے، اگر تم نے ایسی باتیں اب پوچھیں جبکہ قرآن اتارا جا رہا ہے تو تم پر وہ کھول دی جائیں گی، اللہ نے ایسی باتوں سے درگزر فرمایا ہے اور اللہ تعالیٰ بہت ہی بخشنے والا اور بردبار ہے تم سے اگلے لوگوں نے بھی ایسی باتیں پوچھی تھیں نتیجہ یہ ہوا کہ وہ ان سے کافر ہو گئے۔

**حلال اور حرام برابر نہیں اور کثرت سوال کی ممانعت:** مقصد یہ ہے کہ حلال گو تھوڑا ہو وہ بہتر ہے حرام سے گو بہت سارا ہو جیسے وارد ہے کہ جو کم ہو اور کفایت کرے وہ بہتر ہے اس سے جو زیادہ ہو اور غافل کر دے۔<sup>(۲)</sup> ابن حاطب رضی اللہ عنہ نے رسول اللہ صلی اللہ علیہ وسلم کی خدمت میں عرض کی کہ یا رسول اللہ صلی اللہ علیہ وسلم دعا کیجیے کہ اللہ تعالیٰ مجھے مال عطا فرمائے آپ نے فرمایا کم مال جس کا شکر یہ تو ادا کرے یہ بہتر ہے اس زیادہ سے جس کی تو طاقت نہ رکھے۔<sup>(۳)</sup> اے عقلمند لوگو! اللہ سے ڈرو حرام سے بچو حلال پر اکتفا کرو فتاعت کیا کرو تا کہ دین و دنیا میں کامیاب ہو جاؤ۔

پھر اللہ تعالیٰ اپنے مومن بندوں کو ادب سکھاتا ہے کہ بے فائدہ سوالات مت کیا کرو۔ کرید میں نہ پڑو۔ ایسا نہ ہو کہ پھر ان کا جواب اور ان امور کا اظہار تم پر شاق گذرے۔ صحیح حدیث میں ہے حضور صلی اللہ علیہ وسلم نے فرمایا مجھے کوئی کبھی

(۱) حسن: موطا: کتاب الحج: باب ما لا یحل للمحرم کلہ من الصید (۳۵۴/۱)، (۸۴) دارقطنی (۲۹۱/۲) عبد الرزاق (۸۳۴۵) بیہقی (۱۹۱/۵) مسند شافعی (۸۴۳) حافظ بیر علی زئی اسے حسن کہتے ہیں۔

(۲) حسن: مسند ابو یعلیٰ (۱۰۵۳) صحیح ابن حبان (۳۳۱۹) مجمع الزوائد (۲۵۰/۱۰) شیخ شعب ارناؤوط اسے حسن کہتے ہیں۔ مسند احمد محقق (۲۱۷۲۱) حافظ بیر علی زئی بھی اسے حسن کہتے ہیں۔

(۳) ضعیف جدا: طبرانی کبیر (۲۶۰۱۸) ابونعیم فی معرفۃ الصحابة (۷۲۱۳) شیخ البانی نے اسے سخت ضعیف کہا ہے۔ [السلسلۃ الضعیفۃ (۴۰۸۱) ضعیف الجامع (۴۱۱۲)]



کی برائی کی بات نہ پہنچائے۔ میں چاہتا ہوں کہ تمہاری طرف اس حالت میں آؤں کہ میرے دل میں کسی کی طرف سے کوئی برائی نہ ہو۔<sup>(۱)</sup> صحیح بخاری شریف میں حضرت انس بن مالک رضی اللہ عنہ سے مروی ہے کہ ایک دفعہ حضور صلی اللہ علیہ وسلم نے ہمیں خطبہ سنایا۔ ایسا بے مثل کہ ہم نے کبھی ایسا خطبہ نہ سنا تھا اسی میں فرمایا کہ اگر تم وہ جانتے جو میں جانتا ہوں تو تم بہت کم ہنستے اور بہت زیادہ روتے۔ یہ سن کر اصحاب رسول صلی اللہ علیہ وسلم منہ ڈھانپ کر رونے لگے اسی اثنا میں ایک شخص آپ سے پوچھ بیٹھا کہ میرا باپ کون ہے؟ آپ نے فرمایا فلاں۔ اس پر یہ آیت اتری۔<sup>(۲)</sup> بخاری و مسلم کی اور حدیث میں ہے کہ ایک مرتبہ لوگوں نے حضور صلی اللہ علیہ وسلم سے بہ کثرت سوالات شروع کر دیے۔ چنانچہ آپ منبر پر آ گئے اور فرمایا آداب جس کسی کو جو کچھ پوچھنا ہو پوچھ لو جو پوچھو گے جواب پاؤ گے۔ صحابہ رضی اللہ عنہم کانپ اٹھے کہ ایسا نہ ہو اس کے پیچھے کوئی اہم امر ظاہر ہو جتے بھی تھے سب اپنے اپنے چہرے ڈھانپ کر رونے لگے۔ ایک شخص تھے جن سے مذاق کیا جاتا تھا اور جنہیں لوگ ان کے باپ کے سوا دوسرے کی طرف نسبت کر کے بلاتے تھے اس نے کہا حضور صلی اللہ علیہ وسلم میرا باپ کون ہے؟ آپ نے فرمایا حذافہ۔ پھر حضرت عمر رضی اللہ عنہ کھڑے ہو گئے اور کہنے لگے یا رسول اللہ صلی اللہ علیہ وسلم ہم اللہ کے رب ہونے پر اسلام کے دین ہونے پر اور آپ کے رسول ہونے پر راضی ہو گئے ہم تمام فتنوں سے اللہ کی پناہ طلب کرتے ہیں۔ آپ نے فرمایا آج کی طرح میں نے بھلائی برائی کبھی نہیں دیکھی جنت دوزخ میرے سامنے اس دیوار کے پیچھے بطور نقشے کے پیش کر دی گئی تھی<sup>(۳)</sup> اور روایت میں ہے یہ سوال کرنے والے حضرت عبداللہ بن حذافہ رضی اللہ عنہ تھے۔ ان سے ان کی والدہ نے کہا تجھ سے بڑھ کر ماں باپ کا نافرمان میں نے نہیں دیکھا۔ تجھے کیا خبر تھی جاہلیت میں کس چیز کا پرہیز تھا؟ فرض کرو اگر میں بھی کسی معصیت میں اس وقت آلودہ ہو گئی ہوتی تو آج اللہ کے رسول صلی اللہ علیہ وسلم کی زبانی میری رسوائی ہوتی اور سب کے سامنے بے آبروی ہوتی۔ آپ نے فرمایا سنو اماں اگر رسول اللہ صلی اللہ علیہ وسلم کی زبانی مجھے معلوم ہوتا کہ فلاں حبشی غلام کا میں بیٹا ہوں تو واللہ میں اسی سے مل جاتا۔<sup>(۴)</sup> ابن جریر میں ہے کہ ایک بار رسول اللہ صلی اللہ علیہ وسلم سخت غصے کی حالت میں آئے منبر پر چڑھ گئے آپ کا چہرہ مبارک اس وقت سرخ ہو رہا تھا ایک شخص نے کھڑے ہو کر پوچھا میں کہاں جاؤں گا؟ آپ نے فرمایا

① [ضعیف: ابوداؤد: کتاب الادب: باب رفع الحديث من المجلس (۴۸۶۰) ترمذی: کتاب المناقب: باب فضل ازواج النبی (۳۸۹۶) مسند احمد (۳۹۵/۱) شیخ البانی "اے ضعیف کہتے ہیں۔] [ضعیف ابوداؤد (۱۰۳۵)]

② [صحیح: صحیح بخاری: کتاب التفسیر: باب لا تستلغو عن اشیاء (۴۶۲۱)، (۶۴۸۶) صحیح مسلم: کتاب الفضائل: باب توقیرہ وترك اکثر سؤالہ (۲۳۵۹) ترمذی: کتاب تفسیر القرآن: باب ومن سورة المائدة (۳۰۵۶) مسند احمد (۲۱۰/۳)]

③ [صحیح: صحیح بخاری: کتاب الدعوات: باب التعوذ من الفتن (۶۳۶۲) صحیح مسلم (۲۳۵۹) مسند احمد (۲۵۴/۳) تفسیر ابن جریر الطبری (۱۲۸۰۱)]

④ [صحیح: صحیح بخاری: کتاب الاعتصام بالكتاب والسنة: باب ما یکرہ من کثرة السؤال (۷۲۹۴) مسلم (۱۳۶-۲۳۵۹) عبد الرزاق (۲۰۷۹۷)]

جہنم میں۔ دوسرے نے پوچھا میرا باپ کون ہے؟ آپ نے فرمایا: حذافہ۔ حضرت عمر رضی اللہ عنہ نے کھڑے ہو کر فرمایا ہم اللہ کے رب ہونے پر اسلام کے دین ہونے پر محمد ﷺ کے نبی ہونے پر قرآن کے امام ہونے پر راضی ہیں یا رسول اللہ ﷺ جاہلیت اور شرک میں سے ہم ابھی ابھی آپ کی طرف آئے ہیں۔ اللہ ہی جانتا ہے کہ ہمارے آباؤ اجداد کون ہیں؟ اس سے آپ کا غصہ کم ہوا اور یہ آیت اتری۔ <sup>(۱)</sup> ایک مرسل حدیث میں ہے کہ اس دن حضور ﷺ نے منبر پر بیٹھ کر فرمایا جو چاہو پوچھو جو پوچھو گے بتاؤں گا۔ یہ شخص جس نے اپنے باپ کا نام پوچھا یہ قریش کے قبیلہ بنو سہم میں سے تھا۔ اس روایت میں یہ بھی ہے کہ جناب عمر رضی اللہ عنہ نے حضور ﷺ کے قدم چوم کر یہ عرض کیا تھا اور یہ بھی فرمایا تھا کہ آپ ہم سے درگزر فرمائیے اللہ تعالیٰ آپ سے درگزر فرمائے اسی دن حضور ﷺ نے یہ قاعدہ مقرر فرمایا تھا کہ اولاد اسے ملے گی جس کی بیوی یا لونڈی ہو اور زانی کو پتھر ملیں گے۔ <sup>(۲)</sup>

بخاری شریف میں ہے کہ بعض لوگ از روئے مذاق حضور ﷺ سے اپنے باپ کا نام اور اپنی گم شدہ اونیٹیوں کی جگہ وغیرہ دریافت کرتے تھے جس پر یہ آیت اتری۔ <sup>(۳)</sup> مسند احمد میں ہے کہ جب آیت ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ <sup>(۴)</sup> نازل ہوئی یعنی صاحب مقدور لوگوں پر حج بیت اللہ فرض ہے تو لوگوں نے پوچھا یا رسول اللہ ﷺ کیا ہر سال حج فرض ہے؟ آپ خاموش ہو رہے انہوں نے پھر دوبارہ یہی سوال کیا آپ نے پھر سکوت فرمایا انہوں نے تیسری دفعہ پھر یہی پوچھا آپ نے فرمایا ہر سال نہیں اور اگر میں ہاں کہہ دیتا تو ہر سال واجب ہو جاتا اور تم ادانہ کر سکتے۔ پس اللہ تعالیٰ نے یہ آیت اتاری۔ یہ حدیث ترمذی اور ابن ماجہ میں بھی ہے۔ <sup>(۵)</sup> امام ترمذی رحمہ اللہ فرماتے ہیں یہ روایت اس سند سے غریب ہے اور میں نے امام بخاری رحمہ اللہ سے سنا ہے کہ اس کے راوی ابوالخثری نے حضرت علی رضی اللہ عنہ سے ملاقات نہیں کی۔ ابن جریر کی اس روایت میں یہ بھی ہے کہ میری ہاں کے بعد اگر تم اسے چھوڑ دیتے تو یقیناً تم کافر ہو جاتے۔ ایک روایت میں یہ بھی ہے کہ پوچھنے والے نصحن اسدی رضی اللہ عنہ تھے۔ <sup>(۶)</sup> دوسری روایت میں ان کا نام عکاشہ بن مخصن مروی ہے۔ یہی زیادہ ٹھیک ہے اور

<sup>(۱)</sup> [ضعیف: تفسیر ابن جریر الطبری (۱۲۸۰/۶)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند ضعیف ہے۔ اس کی سند میں عبدالعزیز راوی ہے، اسے حافظ ابن حجرؒ نے متروک کہا ہے اور امام ابن معینؒ وغیرہ نے کذاب کہا ہے۔

<sup>(۲)</sup> [تفسیر ابن جریر الطبری (۱۲۸۰/۵)] تفسیر ابن ابی حاتم (۱۲۱۹/۴)

<sup>(۳)</sup> [صحیح: صحیح بخاری: کتاب التفسیر: باب قوله لا تسفلو عن اشیاء ان تبدلکم تسولکم (۴۶۲۲)]

<sup>(۴)</sup> [سورۃ آل عمران: آیت ۹۷]

<sup>(۵)</sup> [ضعیف: ترمذی: کتاب الحج: باب ما جاء کم فرض الحج (۸۱۴)] و کتاب التفسیر (۳۰۵۵) ابن ماجہ: کتاب المناسک: باب فرض الحج (۲۸۸۴) مسند احمد (۱۱۳/۱) [شیخ البانیؒ نے اسے ضعیف کہا ہے۔] [ضعیف ترمذی، ارواء الغلیل (۹۹۰)] شیخ عبدالرزاق مہدی، مولانا مہر احمد ربانی اور حافظ زبیر علی زئی بھی اسے ضعیف کہتے ہیں۔

<sup>(۶)</sup> [ضعیف: تفسیر ابن جریر الطبری (۱۲۸۰/۸)] دارقطنی (۲۸۲/۲) اس کی سند میں ابراہیم ہجری راوی ضعیف ہے۔



روایت میں ہے کہ سائل ایک اعرابی تھے اس میں یہ بھی ہے کہ آپ نے فرمایا تم سے اگلے لوگ ائمہ حرج کے ایسے ہی سوالوں کی وجہ سے ہلاک ہوئے واللہ تمہاری حالت تو یہ ہے کہ اگر میں ساری زمین تمہارے لیے حلال کر دوں اور صرف ایک موزے کے برابر کی جگہ حرام کر دوں تو تم اسی حرمت والی زمین پر گرو گے۔ اس کی سند بھی ضعیف ہے۔<sup>(۱)</sup> ظاہر آیت کے الفاظ کا مطلب تو صاف ہے یعنی ان باتوں کا پوچھنا منع ہے جن کا ظاہر ہونا برا ہو۔ پس اولیٰ یہ ہے کہ ایسے سوالات ترک کر دیئے جائیں اور ان سے اعراض کر لیا جائے۔ مسند احمد کی حدیث میں ہے کہ حضور ﷺ نے اپنے صحابہ رضی اللہ عنہم سے فرمایا دیکھو مجھے کسی کی کوئی برائی کوئی نہ پہنچائے میں چاہتا ہوں کہ تمہارے پاس صاف سینہ لے کر آؤں۔<sup>(۲)</sup> پھر فرماتا ہے کہ جن چیزوں کے سوال سے تمہیں روکا جا رہا ہے اگر تم نے ان کی بابت پوچھ گچھ کی اور تم دیکھ رہے ہو کہ وحی نازل ہو رہی ہے۔ تو تمہارے سوالات کا جواب آ جائے گا۔ اور جس چیز کا ظاہر ہونا تمہیں برا معلوم ہوتا تھا وہ ظاہر ہو جائے گی۔ اس سے پہلے کے ایسے سوالات سے تو اللہ تعالیٰ نے درگزر فرمالیا۔ اللہ ہے ہی بخشش والا اور حلم و بردباری والا۔ مطلب یہ ہے کہ سوالات ترک کر دو ایسا نہ ہو کہ تمہارے سوال کی وجہ سے کوئی آسانی سختی میں بدل جائے۔ حدیث شریف میں ہے مسلمانوں میں سب سے بڑا گناہ گار وہ ہے جس نے کسی چیز کی نسبت دریافت کیا جو حرام نہ تھی پھر اس کے سوال کی وجہ سے وہ حرام ہو گئی۔<sup>(۳)</sup> یہ بات اور ہے کہ قرآن شریف میں کوئی حکم آئے اس میں اجمال ہو اور اس کی تفصیل دریافت کی جائے۔ اللہ تعالیٰ نے جس چیز کا ذکر اپنی پاک کتاب میں نہیں کیا اس سے خود اس نے درگزر فرمالیا ہے۔ پس تمہیں بھی اس سے خاموشی اختیار کرنی چاہیے جیسے کہ خود اللہ تعالیٰ نے کی ہے۔ صحیح حدیث میں ہے رسول اللہ ﷺ فرماتے ہیں جب تک میں تمہیں چھوڑے رکھوں تم بھی مجھے چھوڑ رکھو۔ یاد رکھو کہ تم سے اگلے لوگوں کی ہلاکت کی وجہ صرف کثرت سوال اور انبیاء پر اختلاف ہی ہوئی ہے<sup>(۴)</sup> اور حدیث میں ہے اللہ تعالیٰ نے فرائض مقرر کر دیئے ہیں انہیں ضائع نہ کرو حدیث باندھ دی ہیں انہیں نہ توڑو۔ جو چیزیں حرام کر دی ہیں ان کی حرمت کو سنبھالو جن چیزوں سے خاموشی کی ہے صرف تم پر رحم کھا کر نہ کہ بھول کر تم بھی اس کی پوچھ گچھ نہ کرو۔<sup>(۵)</sup>

- (۱) **[ضعیف]** تفسیر ابن جریر الطبری (۱۲۸۱) [اس کی سند میں معاویہ بن یحییٰ راوی کو اہل علم نے ضعیف کہا ہے۔]
- (۲) **[ضعیف]** مسند احمد (۳۹۵/۱ - ۳۹۶) مسند ابویعلیٰ (۵۳۸۸) ابوداؤد: کتاب الادب: باب رفع الحديث من المجلس (۴۸۶۰) ترمذی: کتاب المناقب: باب فضل ازواج النبی (۳۸۹۶) [شیخ البانی نے اسے ضعیف کہا ہے۔] ضعیف ابوداؤد، ضعیف ترمذی
- (۳) **[صحیح]** صحیح بخاری: کتاب الاعتصام بالکتاب والسنة: باب ما یکره من کثرة السؤال (۷۲۸۹) صحیح مسلم: کتاب الفضائل: باب توقیرہ وترك اکثر سوالہ (۲۳۵۸) ابوداؤد: کتاب السنة: باب من دعاء الی السنة (۴۶۱۰) مسند ابویعلیٰ (۷۶۱) مسند احمد (۱۷۶/۱)
- (۴) **[صحیح]** صحیح بخاری: کتاب الاعتصام بالکتاب والسنة: باب الاقتداء بسنن رسول اللہ (۷۲۸۸) صحیح مسلم: کتاب الحج: باب فرض الحج مرة فی العمر (۱۳۳۷)
- (۵) **[ضعیف]** دارقطنی (۱۸۳/۴) بیہقی (۱۲/۱۰) جامع العلوم والحکم (۱۴۶/۲) [شیخ البانی نے اسے ضعیف کہا ہے۔] غایۃ المرام (۴۴)

پھر فرماتا ہے ایسے ہی مسائل تم سے اگلے لوگوں نے بھی دریافت کیے انہیں بتائے گئے پھر وہ ان پر ایمان نہ لائے بلکہ ان کے باعث کافر بن گئے ان پر وہ باتیں بیان کی گئیں ان سے انہوں نے فائدہ نہ اٹھایا کیونکہ ان کے سوال ہی سرکشی پر تھے نہ کہ سمجھنے اور ماننے کے لیے۔ ابن عباس رضی اللہ عنہما سے اس آیت کی تفسیر میں مروی ہے کہ رسول اللہ ﷺ نے لوگوں میں اعلان کیا پھر فرمایا کہ اللہ تعالیٰ نے تم پر حج فرض کر دیا ہے۔ بخواسد قبیلے کا ایک شخص کھڑا ہوا اور کہا یا رسول اللہ ﷺ کیا ہر سال؟ آپ سخت غضبناک ہوئے اور فرمایا قسم ہے اس کی جس کے ہاتھ میں میری جان ہے اگر میں ہاں کہہ دیتا تو ہر سال فرض ہو جاتا اور اگر ایسا ہوتا تو اس پر عمل تمہاری طاقت سے باہر تھا اور جب عمل نہ کرتے تو کافر ہو جاتے پس جب تک میں نہ کہوں تم بھی نہ پوچھو میں خود جب تمہیں کسی بات کا حکم دوں تو اسے بجا لاؤ اور جب میں تمہیں کسی چیز سے روکو تو رک جاؤ۔ پس اللہ تعالیٰ نے یہ آیت نازل فرمائی اور صحابہ رضی اللہ عنہم کو ممانعت کر دی کہ کہیں وہ بھی نصرانیوں کی طرح آسمانی دسترخوان طلب نہ کریں۔ جس کے طلب کرنے کے بعد اور آنے کے بعد پھر وہ کافر ہو گئے پس منع کر دیا اور صاف فرمایا کہ ایسی باتیں نہ پوچھو کہ اگر قرآن میں ان کی بابت سخت احکام نازل ہوں تو تمہیں برے لگیں بلکہ تم منتظر رہو قرآن اتر رہا ہے جو پوچھنا چاہتے ہو سب کا بیان اس میں پاؤ گے۔<sup>(۱)</sup> بہ روایت مجاہد رحمہ اللہ حضرت ابن عباس رضی اللہ عنہما سے اس آیت کی تفسیر میں یہ بھی مروی ہے کہ مراد اس سے وہ جانور ہیں جن کا ذکر اس آیت کے بعد ہی ہے۔ عکرمہ فرماتے ہیں مراد معجزات کی طلبی ہے جیسے کہ قریشیوں نے کہا تھا کہ عرب میں نہریں جاری ہو جائیں۔ اور صفا پہاڑ سونے کا ہو جائے وغیرہ اور جیسے یہود نے کہا تھا کہ خود ان پر آسمان سے کتاب اترے۔ اللہ تعالیٰ فرماتا ہے ﴿وَمَا مَنَعَنَا أَنْ نُرْسِلَ بِالْآيَاتِ﴾<sup>(۲)</sup> الخ، یعنی معجزوں کے ظاہر کرنے سے مانع تو کچھ بھی نہیں مگر یہ کہ اگلے لوگوں نے بھی اسے جھٹلایا ہم نے خود کو اونٹنی کا نشان دیا تھا جس پر انہوں نے ظلم کیا ہم تو نشانات صرف دھکانے کے لیے بھیجتے ہیں اور آیت میں ہے ﴿وَأَقْسَمُوا بِاللَّهِ جَهْدَ آيْمَانِهِمْ لَئِنْ جَاءَتْهُمْ آيَةٌ لَّيُؤْمِنُنَّ﴾<sup>(۳)</sup> بہا۔ الخ، بڑی زوردار قسمیں کھاتے ہیں کہ اگر کوئی معجزہ آگیا تو ضرور ایمان لائیں گے تو جواب دے دے کہ یہ تو اللہ کے قبضے کی چیز ہے ہو سکتا ہے کہ معجزہ دیکھ کر بھی ایمان نہ لائیں ہم ان کے دلوں کو اور آنکھوں کو الٹ دیں گے جیسے کہ پہلی دفعہ قرآن پر ایمان نہیں لائے تھے اور ہم انہیں ان کی سرکشی کی حالت میں ہی پڑے رہنے دیں گے کہ بھٹکتے پھریں۔ اگر ہم ان پر آسمان سے فرشتے بھی اتارتے اور مردے بھی ان سے باتیں کرنے لگتے اور تمام چیزیں یہ اپنی آنکھوں سے دیکھ لیتے تب بھی تو اللہ کی چاہت کے بغیر انہیں ایمان نصیب نہ ہوتا۔ ان میں سے اکثر ہیں ہی بے علم۔

(۱) [ضعیف، تفسیر ابن جریر الطبری (۱۲۸۱۲)] شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن

عباس فرماتے ہیں کہ اس کی سند عوفی راوی کی وجہ سے ضعیف ہے۔]

[سورۃ بنی اسرائیل: آیت ۵۹]

[سورۃ الانعام: آیت ۱۰۹-۱۱۱]



مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا صَائِبَةٍ وَلَا حَامٍ ۚ وَلَكِنَّ الَّذِينَ كَفَرُوا يَقْتُلُونَ عَلَى اللَّهِ الْكَذِبَ ۖ وَكَثُرَتُمْ لَا يَعْقِلُونَ ۝ وَإِذَا قِيلَ لَهُمْ تَعَالَوْا إِلَىٰ مَا أَنْزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءَنَا ۖ وَكُفُوا ۖ كَانُوا آبَاءَهُمْ لَا يَعْلَمُونَ شَيْئًا وَلَا يَهْتَدُونَ ۝

اللہ تعالیٰ نے بحیرہ، سائبہ، و صیلہ اور حام مقرر نہیں فرمایا یہ تو کفار کا جھوٹا افتراء اللہ تعالیٰ کے ذمہ ہے ان میں سے اکثر بے عقل ہیں ۝ ان سے جب کہا جاتا ہے کہ اللہ کی اتاری ہوئی کتاب اور رسول کی طرف آؤ تو جواب دیتے ہیں کہ ہم نے تو جس طریقے پر اپنے باپ دادوں کو پایا وہی ہمیں کافی ہے اگر چہ ان کے باپ دادا محض بے علم اور بے راہ تھے ۝

**بحیرہ، سائبہ، و صیلہ اور حام:** صحیح بخاری شریف میں حضرت سعید بن مسیب رضی اللہ عنہ سے مروی ہے کہ بحیرہ اس جانور کو کہتے ہیں جس کے بطن کا دودھ وہ لوگ اپنے بتوں کے نام کر دیتے تھے اسے کوئی دو ہوتا نہ تھا سائبہ ان جانوروں کو کہتے تھے جنہیں وہ اپنے معبود باطل کے نام پر چھوڑ دیتے تھے سواری اور بوجھ سے آزاد کر دیتے تھے۔ حضرت ابو ہریرہ رضی اللہ عنہ راوی ہیں کہ رسول اللہ ﷺ نے فرمایا میں نے عمرو بن عامر خزاعی کو دیکھا کہ وہ جہنم میں اپنی آنتیں گھسیٹ رہا ہے اسی نے سب سے پہلے یہ رسم ایجاد کی تھی۔ و صیلہ وہ اونٹنی ہے جس کے پلوٹھے دو بچے اوپر تلے کے مادہ ہوں ان دونوں کے درمیان کوئی زاونٹ پیدا نہ ہوا ہوا ہے بھی وہ اپنے بتوں کے نام وقف کر دیتے تھے۔ حام اس زاونٹ کا نام تھا جس کی نسل سے کئی بچے ہو گئے ہوں پھر اسے بھی اپنے بزرگوں کے نام پر چھوڑ دیتے تھے اور کسی کام میں نہ لیتے تھے۔ <sup>(۱)</sup> ایک حدیث میں ہے کہ میں نے جہنم کو دیکھا اس کا ایک حصہ دوسرے کو گویا کھائے جا رہا تھا اس میں میں نے عمرو کو دیکھا کہ اپنی آنتیں گھسیٹا پھر تا ہے اسی نے سائبہ کا رواج سب سے پہلے نکالا تھا <sup>(۲)</sup> ایک حدیث میں ہے حضور ﷺ نے عمرو کا یہ ذکر حضرت اکثم بن جون رضی اللہ عنہ سے کر کے فرمایا وہ صورت شکل میں بالکل تیرے جیسا ہے اس پر حضرت اکثم رضی اللہ عنہ نے فرمایا یا رسول اللہ ﷺ کہیں یہ مشابہت مجھے نقصان نہ پہنچائے؟ آپ نے فرمایا نہیں فکر رہو وہ کافر تھا تم مسلمان ہو۔ اسی نے حضرت ابراہیم کے دین کو سب سے پہلے بدلا اسی نے بحیرہ، سائبہ اور حام کی رسم نکالی۔ اسی نے بت پرستی دین ابراہیمی میں ایجاد کی۔ <sup>(۳)</sup> ایک

(۱) [صحیح: صحیح بخاری: کتاب التفسیر: باب ما جعل اللہ من بحیرۃ (۴۶۲۳)] صحیح مسلم: کتاب

الحجۃ: باب النار یعدخلھا الجبارون (۲۸۵۶) تفسیر ابن جریر الطبری (۱۲۸۱۹) بیہقی فی السنن

الکبری (۱۰۹/۱۰) مسند احمد (۲۷۵/۲) صحیح ابن حبان (۶۲۶۰)]

(۲) [صحیح: صحیح بخاری: کتاب التفسیر: باب ما جعل اللہ من بحیرۃ (۴۶۲۴)]

(۳) [صحیح: تفسیر ابن جریر الطبری (۱۲۸۲۰) مستدرک حاکم (۶۰۵/۴) مسند ابو یعلیٰ (۶۱۲۱) صحیح

ابن حبان (۷۴۹۰)] امام حاکم نے اسے مسلم کی شرط صحیح کہا ہے اور امام ذہبی نے بھی ان کی موافقت کی ہے۔ شیخ مصطفیٰ

السید، شیخ رشاد، شیخ مجاوی، شیخ علی احمد و شیخ حسن عباس فرماتے ہیں کہ اس کی سند صحیح ہے اور اس کے راوی ثقہ ہیں۔]

روایت میں ہے یہ بنو کعب میں سے ہے۔ جہنم میں اس کے جلنے کی بدبو سے دوسرے جہنمیوں کو بھی تکلیف پہنچتی ہے۔ بحیرہ کی رسم کو ایجاد کرنے والا بنو مدجن کا ایک شخص تھا اس کی دواونٹیاں تھیں جن کے کان کاٹ دیئے اور دودھ حرام کر دیا پھر کچھ عرصہ کے بعد پینا شروع کر دیا۔ میں نے اسے بھی دوزخ میں دیکھا دونوں اونٹیاں اسے کاٹ رہی تھیں اور روند رہی تھیں یاد رہے کہ یہ عروکی بن قعقہ کا لڑکا ہے جو خزاعہ کے سرداروں میں سے ایک تھا قبیلہ جرہم کے بعد بیت اللہ شریف کی تولیت انہی کے پاس تھی یہی شخص عرب میں بت لایا اور سفلے لوگوں میں ان کی عبادت جاری کی اور بہت سی بدعتیں ایجاد کیں جن میں سے چوپایوں کو الگ الگ طریقے پر بتوں کے نام کرنے کی رسم بھی تھی۔ جس کی طرف اشارہ آیت ﴿وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ نَصِيبًا﴾<sup>(۱)</sup> میں ہے۔ ابن عباس رضی اللہ عنہما سے مروی ہے کہ اونٹنی کے جب پانچ بچے ہوتے تو پانچواں اگر زہوتا تو اسے ذبح کر ڈالتے اور اس کا گوشت صرف مرد کھاتے عورتوں پر حرام جانتے اور اگر مادہ ہوتی تو اس کے کان کاٹ کر اس کا نام بحیرہ رکھتے۔ سائبہ کی تفسیر میں مجاہد رضی اللہ عنہ سے اسی کے قریب قریب بکریوں میں مروی ہے۔ محمد بن اسحاق رضی اللہ عنہ کا قول ہے کہ جس اونٹنی کے پے در پے دس اونٹیاں پیدا ہوتیں اسے چھوڑ دیتے نہ سواری لیتے نہ بال کاٹتے نہ دودھ دوہتے اور اسی کا نام سائبہ ہے۔ صرف مہمان کے لیے تو دودھ نکال لیتے ورنہ اس کا دودھ یونہی رکا رہتا۔ ابوروق رضی اللہ عنہ کہتے ہیں یہ نذر کا جانور ہوتا تھا جب کسی کی کوئی حاجت پوری ہو جاتی تو وہ اپنے بت اور بزرگ کے نام کوئی جانور آزاد کر دیتا پھر اس کی نسل بھی آزاد کبھی جاتی۔ سدی رضی اللہ عنہ کہتے ہیں اگر کوئی شخص اس جانور کی بے حرمتی کرتا تو اسے یہ لوگ سزا دیتے۔ ابن عباس رضی اللہ عنہما سے مروی ہے کہ وصیلہ اس جانور کو کہتے ہیں کہ مثلاً ایک بکری کا سا تو اس بچہ ہے اب اگر وہ نہ رہے اور ہے مردہ تو اسے مرد عورت سب کھاتے اور اگر وہ مادہ ہے تو اسے زندہ باقی رہنے دیتے اور اگر زہ مادہ دونوں ایک ساتھ ہوئے ہیں تو اس زکو بھی زندہ رکھتے اور کہتے کہ اس کے ساتھ اس کی بہن ہے اس نے اسے ہم پر حرام کر دیا۔ حضرت سعید بن مسیب رضی اللہ عنہ کہتے ہیں کہ جس اونٹنی کے مادہ پیدا ہو پھر دوسرا بچہ بھی مادہ ہو تو اسے وصیلہ کہتے تھے۔ محمد بن اسحاق رضی اللہ عنہ فرماتے ہیں جو بکری پانچ دفعہ دودھ مادہ بکریاں بچے دے اس کا نام وصیلہ تھا پھر اسے چھوڑ دیا جاتا تھا اس کے بعد اس کا جو بچہ ہوتا اسے ذبح کر کے صرف مرد کھا لیتے اور اگر مردہ پیدا ہوتا تو مرد عورت سب کا کھہ سمجھا جاتا۔ ابن عباس رضی اللہ عنہما فرماتے ہیں حام اس نراونٹ کو کہتے تھے جس کی نسل سے دس بچے پیدا ہو جائیں۔ یہ بھی مروی ہے کہ جس کے بچے سے کوئی بچہ ہو جائے اسے وہ آزاد کر دیتے نہ اس پر سواری لیتے نہ اس پر بوجھ لادتے۔ نہ اس کے بال کام میں لاتے نہ کسی کھیتی یا چارے یا حوض سے اسے روکتے۔ اور اقوال بھی ہیں۔ حضرت مالک بن نضله رضی اللہ عنہ فرماتے ہیں میں رسول اللہ ﷺ کی خدمت میں حاضر ہوا اس وقت میں پھٹے پرانے میلے کپڑے پہنے ہوئے تھا آپ نے مجھے دیکھ کر فرمایا تیرے پاس کچھ مال بھی ہے؟ میں نے کہا ہاں۔ فرمایا کس قسم کا کہا ہر قسم کا اونٹ، بکریاں، گھوڑے، غلام وغیرہ آپ نے فرمایا پھر تو اللہ نے تجھے بہت کچھ دے رکھا ہے



سن اونٹ کے جب بچہ ہوتا ہے تو صحیح سالم کان والا ہی ہوتا ہے؟ میں نے کہا ہاں آپ نے فرمایا پھر تو استرالے کران کے کان کاٹ دیتا ہے اور ان کا نام بجیرہ رکھ دیتا ہے؟ اور بعض کے کان چیر کر انہیں حرام سمجھنے لگتا ہے؟ میں نے کہا جی ہاں۔ فرمایا خبردار ایسا نہ کرنا اللہ نے تجھے جتنے جانور دے رکھے ہیں سب حلال ہیں۔ پھر آپ نے اس آیت کی تلاوت کی۔<sup>①</sup> بجیرہ وہ ہے جس کے کان کاٹ دیئے جاتے تھے پھر گھر والوں میں سے کوئی بھی اس سے کسی قسم کا فائدہ نہیں اٹھا سکتا تھا ہاں جب وہ مر جاتا تو سب بیٹھ کر اس کا گوشت کھا جاتے۔ سائبہ اس جانور کو کہتے ہیں جسے اپنے معبودوں کے پاس لے جا کر ان کے نام کا کر دیتے تھے۔ وصلہ اس بکری کو کہتے تھے جس کے ہاں ساتویں دفعہ بچہ ہو اس کے کان اور سینگ کاٹ کر آزاد کر دیتے۔ اس روایت کے مطابق تو حدیث ہی میں ان جانوروں کی تفصیل ملی جلی ہے۔ ایک روایت میں یہ بقول حضرت عوف بن مالک مروی ہے اور یہی زیادہ ٹھیک ہے پھر فرمان قرآن ہے کہ یہ نام اور چیزیں اللہ کی مقرر کردہ نہیں نہ اس کی شریعت میں داخل ہیں نہ ذریعہ ثواب ہیں۔ یہ لوگ اللہ کی پاک صاف شریعت کی طرف دعوت دیئے جاتے ہیں تو اپنے باپ دادوں کے طریقوں کو اس کے مقابلے میں پیش کرتے ہیں حالانکہ ان کے بڑے محض ناواقف اور بے راہ تھے ان کی تابعداری تو وہ کرے گا جو ان سے بھی زیادہ بہکا ہوا اور بے عقل ہو۔

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ ۚ لَا تَضُرُّكُمْ مَنْ ضَلَّ إِذَا اهْتَدَيْتُمْ ۚ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ تَعْمَلُونَ ۝

مسلمانو! تم خود اپنے آپ کو راہ راست پر قائم رکھو جب تم راہ راست پر ہو تو ہمکنے والے کا ضرر تم پر نہیں تم سب کو لوٹ کر اللہ ہی کی طرف جانا ہے تم جو کچھ کرتے رہے سب کچھ وہ تم کو بتا دے گا ○

**خود کو راہ راست پر رکھو:** اللہ تعالیٰ اپنے مومن بندوں کو حکم دیتا ہے کہ وہ خود اپنی اصلاح کریں اور اپنی طاقت کے مطابق نیکیوں میں مشغول رہیں۔ جب وہ خود ٹھیک ٹھاک ہو جائیں گے تو برے لوگوں کا ان پر کوئی بوجھ نہیں پڑے گا خواہ وہ رشتے دار اور قریبی ہوں خواہ اجنبی اور دور کے ہوں۔ حضرت ابن عباس رضی اللہ عنہما اس آیت کی تفسیر میں فرماتے ہیں مطلب یہ ہے کہ جب کوئی شخص اللہ تعالیٰ کے احکامات پر عامل ہو جائے برائیوں سے بچ جائے تو اس پر گنہگار لوگوں کے گناہ کا کوئی بوجھ بار نہیں۔ مقاتل رضی اللہ عنہ سے مروی ہے کہ ہر عامل کو اس کے عمل کا بدلہ ملتا ہے بروں کو مزہ اچھوں کو جزا۔ اس سے یہ نہ سمجھا جائے کہ اچھی بات کا حکم اور بری باتوں سے منع بھی نہ کرے۔ کیونکہ مسند احمد کی حدیث میں ہے کہ حضرت ابو بکر صدیق رضی اللہ عنہ نے اپنے خطبے میں فرمایا لوگو تم اس آیت کو پڑھتے ہو اور اس کا مطلب غلط لیتے ہو سنو! میں نے خود رسول اللہ ﷺ سے سنا ہے کہ لوگ جب بری باتوں کو دیکھتے ہوئے انہیں نہیں

① [صحیح: مسند احمد (۴۷۳/۳) تفسیر ابن ابی حاتم (۱۲۲۰/۱۴) مسند طرابلسی (۱۳۰۳) تفسیر ابن

جریر الطبری (۱۲۸۲۹) طبرانی صغیر (۴۸۹) مجمع الزوائد (۸۵۸۷) امام بیہقی نے فرمایا ہے کہ اس کے

راوی صحیح کے راوی ہیں۔ شیخ شعیب ارناؤوط اسے صحیح کہتے ہیں۔ [مسند احمد محقق (۱۷۲۲۹)]

روکیں گے تو بہت ممکن ہے کہ اللہ تعالیٰ کا کوئی عام عذاب آجائے۔ امیر المومنین رضی اللہ عنہ کا یہ فرمان بھی ہے کہ جھوٹ سے بچو جھوٹ ایمان کی ضد ہے<sup>(۱)</sup> (سنن اربعہ) حضرت ابو بلعہ حشی رضی اللہ عنہ سے اس آیت کی بابت سوال ہوا تو آپ نے فرمایا میں نے رسول اللہ ﷺ سے اس بارے میں سوال کیا تھا تو آپ نے فرمایا نہیں بلکہ تم بھلائی کا حکم اور برائی سے ممانعت کرتے رہو یہاں تک کہ بخلی کی پیروی اور خواہش نفس کی اتباع اور دنیا کی پسندیدگی اور ہر شخص کا اپنی رائے پر پھولنا عام نہ ہو جائے اس وقت تم صرف اپنی اصلاح میں مشغول ہو جاؤ اور عام لوگوں کو چھوڑ دو یاد رکھو تمہارے پیچھے صبر کے دن آرہے ہیں اس وقت دین اسلام پر ہمارے ہٹنے والا ایسا ہوگا جیسے کوئی انگارے کو مٹھی میں لیے ہوئے ہو۔ اس وقت عمل کرنے والے کو شل پچاس شخصوں کے عمل کا اجر ملے گا جو بھی اچھے اعمال کرے گا ایک روایت میں یہ بھی ہے کہ صحابہ رضی اللہ عنہم نے پوچھا یا رسول اللہ ﷺ مثل پچاس شخصوں کے ان میں سے یا ہم میں سے؟ آپ نے فرمایا نہیں بلکہ تم میں سے<sup>(۲)</sup> (ترمذی) حضرت ابن مسعود رضی اللہ عنہ سے بھی جب اس آیت کا مطلب دریافت کیا گیا تو آپ نے فرمایا یہ وہ وقت نہیں آج تو تمہاری مان لی جاتی ہیں لیکن ہاں ایک زمانہ ایسا بھی آنے والا ہے کہ نیک باتیں کہنے اور بھلائی کا حکم کرنے والوں کے ساتھ ظلم و زیادتی کی جائے گی اور اس کی بات قبول نہ کی جائے گی اس وقت تم صرف اپنے نفس کی اصلاح میں لگ جانا۔ حضرت عبداللہ بن مسعود رضی اللہ عنہ کی مجلس میں کچھ لوگ بیٹھے ہوئے تھے دو شخصوں میں کچھ جھگڑا ہو گیا اور وہ آمنے سامنے کھڑے ہو گئے تو ایک نے کہا میں اٹھتا ہوں اور انہیں نیکی کا حکم کرتا ہوں اور برائی سے روکتا ہوں تو دوسرے نے کہا تجھے کیا پڑی؟ تو اپنی اصلاح میں لگا رہا۔ پھر یہی آیت تلاوت کی اسے سن کر حضرت عبداللہ بن مسعود رضی اللہ عنہ نے فرمایا چپ رہ اس آیت کے عمل کا یہ وقت نہیں قرآن میں کئی طرح کی آیتیں ہیں بعض تو وہ ہیں جن کے مضامین گذر چکے بعض وہ ہیں جن کے واقعات آنحضرت ﷺ کی زندگی میں ہو گئے۔ بعض کے واقعات حضور ﷺ کے بعد ہوئے بعض قیامت کے دن ہوں گے مثلاً جنت دوزخ وغیرہ۔ سو جب تک تمہارے دل نہ پھٹیں تمہارا مقصود ایک ہی ہو تم میں پھوٹ نہ پڑی ہو تم

① **صحیح:** مسند احمد (۵/۱) صحیح ابن حبان (۳۰۴-۳۰۵) بیہقی فی السنن الکبریٰ (۹۱/۱۰) ابوداؤد: کتاب الملاحم: باب الأمر والنہی (۴۳۳۸) ترمذی: کتاب الفتن: باب ماجاء فی نزول العذاب اذا لم یغیر المنکر (۲۱۶۸) ابن ماجہ: کتاب الفتن: باب الامر بالمعروف والنہی عن المنکر (۴۰۰۵) [شیخ البانیؒ نے اسے صحیح کہا ہے۔] صحیح ابوداؤد، السلسلۃ الصحیحۃ (۱۵۶۴) [شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند صحیح ہے۔]

② **ضعیف:** ترمذی: کتاب التفسیر: باب ومن سورۃ المائدۃ (۳۰۵۸) ابوداؤد: کتاب الملاحم: باب الأمر والنہی (۴۳۴۱) ابن ماجہ: کتاب الفتن: باب قوله تعالیٰ: یا ایہا الذین امنوا علیکم بانفسکم (۴۰۱۴) صحیح ابن حبان (۳۸۵) بیہقی (۹۲/۱۰) ابونعیم فی الحلیۃ (۳۰/۲) تفسیر ابن ابی حاتم (۱۲۲۵/۴) الدر المنثور للسیوطی (۵۹۸/۲) طبرانی کبیر (۳۱۹/۶) [شیخ البانیؒ نے اسے ضعیف کہا ہے۔] [ضعیف ابوداؤد، ضعیف ترمذی (۵۸۵) المشکاة (۵۱۴۴) السلسلۃ الضعیفۃ (۱۰۲۵)] [شیخ عبد الرزاق مہدی اور مولانا مبشر احمد ربانی بھی اسے ضعیف کہتے ہیں۔]



میں لڑائی دنگے شروع نہ ہوئے ہوں تم اچھی باتوں کی ہدایت کرتے رہو اور بری باتوں سے روکتے رہو۔ ہاں جب دلوں میں جدائی ہو جائے۔ آپس میں اختلاف پڑ جائیں لڑائیاں شروع ہو جائیں اس وقت صرف اپنے آپ کو پابند شریعت رکھنا کافی ہے اور وہی وقت ہے اس آیت کے عمل کا (ابن جریر) حضرت ابن عمر رضی اللہ عنہما سے کہا گیا کہ ان دنوں تو آپ اگر اپنی زبان روک لیں تو اچھا ہو آپ کو کیا پڑی کوئی کچھ ہی کرے آپ نہ کسی کو روکیں نہ کچھ کہیں دیکھئے قرآن میں بھی تو اللہ تعالیٰ فرماتا ہے تم اپنے آپ کو سنبھالو مگر اہوں کی گمراہی کا وبال تم پر نہیں جبکہ تم خود راہ راست پر ہو۔ تو حضرت ابن عمر رضی اللہ عنہما نے کہا یہ حکم میرے اور میرے ساتھیوں کے لیے نہیں اس لیے کہ حضور ﷺ نے فرمایا ہے خبردار ہر موجود شخص غیر موجود لوگوں کو پہنچا دے۔ پس ہم موجود تھے اور تم غیر موجود تھے۔ یہ آیت تو ان لوگوں کے حق میں ہے جو بعد میں آئیں گے وہ لوگوں کو نیک باتیں کہیں گے لیکن ان کی بات قبول نہ کی جائے گی (ابن جریر) حضرت ابن عمر رضی اللہ عنہما کی مجلس میں ایک صاحب آئے بڑے غصیل اور تیز زبان۔ کہنے لگے سنیے جناب چھ شخص ہیں سب قرآن پڑھے ہوئے جانے بوجھنے والے مجتہد سمجھدار لیکن ہر ایک دوسرے کو مشرک بتلاتا ہے۔ اس نے کہا میں تم سے نہیں پوچھتا میں تو حضرت ابن عمر رضی اللہ عنہما سے سوال کرتا ہوں اور پھر وہی بات دوہرا دی تو حضرت عبداللہ رضی اللہ عنہ نے فرمایا شاید تو یہ چاہتا ہے کہ میں تجھے یہ کہہ دوں کہ جا انہیں قتل کر ڈال۔ نہیں میں کہتا ہوں جا انہیں نصیحت کر انہیں برائی سے روک نہ مانیں تو اپنی راہ لگ۔ پھر آپ نے یہی آیت تلاوت کی۔ خلیفہ ثالث حضرت عثمان رضی اللہ عنہ کے زمانے میں حضرت ابومازن رضی اللہ عنہ نے اپنے میں آتے ہیں یہاں مسلمانوں کا ایک مجمع جمع تھا جس میں سے ایک شخص نے اسی آیت کی تلاوت کی تو اکثر لوگوں نے کہا اس کے عمل کا وقت ابھی تک نہیں آیا۔ حضرت جبیر بن نفیر رضی اللہ عنہ کہتے ہیں میں ایک مجلس میں تھا جس میں بہت سے صحابہ کرام رضی اللہ عنہم موجود تھے یہی ذکر ہو رہا تھا کہ اچھی باتوں کا حکم کرنا چاہیے اور بری باتوں سے روکنا چاہیے میں اس مجلس میں سب سے چھوٹی عمر کا تھا لیکن جرات کر کے یہ آیت پڑھ دی اور کہا کہ پھر اس کا کیا مطلب ہوگا؟ تو سب نے ایک زبان ہو کر مجھے جواب دیا کہ اس کا صحیح مطلب تمہیں معلوم نہیں اور جو مطلب تم لے رہے ہو بالکل غلط ہے مجھے بڑا افسوس ہوا۔ پھر وہ اپنی باتوں میں مشغول ہو گئے جب اٹھنے کا وقت آیا تو مجھ سے فرمایا تم ابھی بچے ہو بے موقعہ آیت پڑھ دیتے ہو اصلی مطلب تک نہیں پہنچتے بہت ممکن ہے کہ تم اس آیت کے زمانے کو پالو یہ حکم اس وقت ہے جب بخیلی کا دور دورہ ہو خواہش پرستی عام ہو ہر شخص اپنی سمجھ پر نازاں ہو اس وقت انسان خود نیکیوں اور بھلائیوں میں مشغول رہے مگر اہوں کی گمراہی اسے کوئی نقصان نہیں پہنچائے گی۔ حضرت حسن رضی اللہ عنہ نے اس آیت کی تلاوت کر کے فرمایا اس پر اللہ کا شکر ہے اگلے اور پچھلے مومنوں کے ساتھ منافق ضرور رہے جو ان کے اعمال سے بیزار رہی رہے۔ حضرت سعید بن مسیب رضی اللہ عنہ فرماتے ہیں جب تم نے اچھی بات کی نصیحت کر دی اور بری بات سے روک دیا پھر بھی کسی نے برائیاں

① [ضعیف: تفسیر ابن جریر الطبری (۱۲۸۵۵) طبرانی کبیر (۲۵۱/۹)] امام بیہقی نے فرمایا ہے کہ اس کے

کیس نیکیاں چھوڑیں تو تمہیں کوئی نقصان نہیں۔ حضرت حذیفہ رضی اللہ عنہ بھی یہی فرماتے ہیں۔ حضرت کعب رضی اللہ عنہ فرماتے ہیں اس کا وقت وہ ہے جب مسجد دمشق کا کلیسا ڈھا دیا جائے اور تعصب بڑھ جائے۔

يَا أَيُّهَا الَّذِينَ آمَنُوا شَهَادَةُ بَيْنِكُمْ إِذَا حَضَرَ أَحَدُكُمُ الْمَوْتُ حِينَ الْوَصِيَّةِ  
اِثْنَيْنِ ذَوَا عَدْلٍ مِّنْكُمْ أَوْ آخَرَينَ مِنْ غَيْرِكُمْ إِنْ أَنْتُمْ صَرَبْتُمْ فِي الْأَرْضِ فَأَصَابَتْكُمْ  
مُصِيبَةُ الْمَوْتِ تَحْبِسُونَهُمَا مِنْ بَعْدِ الصَّلَاةِ فَيُقْسِمَانِ بِاللَّهِ إِنْ أَرْتَبْتُمْ لَرَشْتِرْنِي  
بِهِ ثَمَّ تَلَوُكَانِ ذَا قُرْبَىٰ ۖ وَلَا تَكُنْتُمْ شَهِادَةً لِلَّهِ إِنَّكُمَا إِذَا لَيْسَ الدَّخِيلَيْنِ ۖ فَإِنْ غُتِرَ  
عَلَىٰ آتَهُمَا اسْتَحْقَاقًا إِثْمًا فَأَخْرَجْنَ يَقْعُمِينَ مَقَامَهُمَا مِنَ الَّذِينَ اسْتَحَقَّ عَلَيْهِمُ الْأَوْلِيَانِ  
فَيُقْسِمْنَ بِاللَّهِ كَذِبًا إِنَّمَا أَحَقُّ مِنَ شَهَادَتِهِمَا وَمَا اعْتَدَيْنَا إِلَّا إِذَا لَيْسَ الظَّالِمِينَ ۖ  
ذَلِكَ أَذْنَىٰ أَنْ يَأْتُوا بِالشَّهَادَةِ عَلَىٰ وَجْهٍ أَوْ يَخْتَفُوا إِنَّ تَرَدُّدَ إِيمَانٍ بَعْدَ إِيمَانٍ هُمْ  
وَ اتَّقُوا اللَّهَ وَاسْمَعُوا ۗ وَاللَّهُ لَا يَهْدِي الْقَوْمَ الْفَاسِقِينَ ٥

ایمان والو تم میں سے کسی کی موت کا وقت جب آجائے اور وہ وصیت کرنے لگے تو دو مسلمان عادل گواہ ہونے چاہئیں ہاں اگر تم سفر میں ہو اور وہیں موت کی مصیبت آجائے تو دو غیر مسلم گواہ ہی سہی اگر تمہیں ان کی صداقت میں کوئی شک وشبہ ہو تو انہیں نماز کے بعد ظہر والوہ اللہ کی قسم کھا کر کہیں کہ ہم اپنی قسموں کو مال پر نہیں بیچتے، گو قرابت دار ہی ہو اور نہ ہم اللہ کی گواہی کو چھپاتے ہیں۔ اگر ہم ایسا کریں تو بیشک ہم بھی مجرم ہیں پھر اگر معلوم ہو جائے کہ ان دونوں نے ناجائز طور پر حق دیا ہے تو ان کے قائم مقام دو اور شخص کھڑے ہوں جن کا حق دبا ہے جو بہت نزدیک کے رشتہ دار ہیں یہ دونوں اللہ تعالیٰ کی قسم کھا کر کہیں کہ اگلے دو گواہوں سے ہماری گواہی زیادہ معتبر ہے اور ہم نے کوئی کمی زیادتی نہیں کی اگر ہم نے ایسا کیا ہو تو ہم بھی ظالم ہیں یہی صورت قرین قیاس ہے کہ گواہ اپنی گواہی کو مطابق واقعہ ادا کریں اور انہیں خوف رہے کہ ہماری قسمیں ان کی قسموں کے بعد الٹی پھیر دی جائیں گی۔ لو گواہ کا خوف رکھو اور اس کے احکام سنئے رہو اللہ تعالیٰ بدکاروں کی رہبری نہیں فرماتا ۵

گواہی کے چند مسائل: بعض لوگوں نے اس آیت کے عزیز حکم کو منسوخ کہا ہے لیکن اکثر حضرات اس کے خلاف ہیں **اِثْنَانِ** خبر ہے۔ اس کی تقدیر **شَهَادَةُ اِثْنَيْنِ** ہے مضاف کو حذف کر کے مضاف الیہ اس کے قائم مقام کر دیا گیا ہے یا دلالت کلام کی بنا پر فعل محذوف کر دیا گیا ہے یعنی **اَنْ يَّشْهَدَ اِثْنَانِ ذَوَا عَدْلٍ** صفت ہے **مِنْكُمْ** سے مراد مسلمانوں میں سے ہونا یا وصیت کرنے والے کے اہل میں سے ہونا ہے **مِنْ غَيْرِكُمْ** سے مراد اہل کتاب ہیں۔ یہ بھی کہا گیا ہے کہ **مِنْكُمْ** سے مراد قبیلہ میت اور **مِنْ غَيْرِكُمْ** سے مراد اس کے قبیلہ کے سوا۔ شرطیں دو ہیں ایک مسافر کے سفر میں ہونے کی صورت میں



موت کے وقت وصیت کے لیے غیر مسلم کی گواہی چل سکتی ہے۔ حضرت شریح سے یہی مروی ہے۔ امام احمد رحمہ اللہ بھی یہی فرماتے ہیں اور تینوں امام خلاف ہیں۔ امام ابوحنیفہ رحمہ اللہ ذمی کافروں کی گواہی آپس میں ایک دوسرے پر جائز مانتے ہیں۔ زہری رحمہ اللہ کا قول ہے کہ سنت جاری ہو چکی ہے کہ کافر کی شہادت جائز نہیں نہ سفر میں نہ حضر میں۔ ابن زید کہتے ہیں کہ یہ آیت اس شخص کے بارے میں اتری ہے جس کی موت کے وقت اس کے پاس کوئی مسلمان نہ تھا یہ ابتداء اسلام کا وقت تھا جبکہ زمین کافروں سے بھری تھی اور وصیت سے ورثہ بنتا تھا۔ ورثے کے احکام نازل نہیں ہوئے تھے۔ پھر وصیت منسوخ ہو گئی ورثے کے احکام اترے اور لوگوں نے ان پر عمل درآمد شروع کر دیا۔ پھر یہ بھی کہ ان دونوں غیر مسلموں کو وصی بنایا جائے گا یا گواہ؟ حضرت ابن مسعود رضی اللہ عنہ کا قول ہے کہ یہ حکم اس شخص کے بارے میں ہے جو سفر میں ہو اور وہیں اجل آجائے اور مال اس کے پاس ہو پس اگر دو مسلمان اسے مل جائیں تو انہیں اپنا مال سوئپ دے اور دو گواہ مسلمان مقرر کر لے۔ اس قول کے مطابق تو یہ دونوں وصی ہوئے۔ دوسرا قول یہ ہے کہ یہ دونوں گواہ ہوں گے۔ آیت کے الفاظ کا ظاہر مطلب بھی یہی معلوم ہوتا ہے۔ ہاں جس صورت میں ان کے ساتھ اور گواہ نہ ہوں تو یہی وصی ہوں گے اور یہی گواہ بھی ہوں گے امام ابن جریر رحمہ اللہ نے ایک مشکل اس میں یہ بیان کی ہے کہ شریعت کے کسی حکم میں گواہ پر قسم نہیں۔ لیکن ہم کہتے ہیں یہ ایک حکم ہے جو مستقل طور پر بالکل علیحدہ صورت میں ہے اور احکام کا قیاس اس پر جاری نہیں ہے۔ یہ ایک خاص شہادت خاص موقعہ کی ہے اس میں اور بھی بہت سی ایسی باتیں ہیں جو دوسرے احکام میں نہیں۔ پس شک کے قرینے کے وقت اس آیت کے حکم کے مطابق ان گواہوں پر قسم لازم آتی ہے ”نماز کے بعد ٹھہراؤ“۔ سے مطلب نماز عصر کے بعد ہے۔ ایک قول یہ بھی ہے کہ نماز سے مراد مسلمانوں کی نماز ہے۔ تیسرا قول یہ ہے کہ ان کے مذہب کی نماز۔ مقصود یہ ہے کہ انہیں نماز کے بعد لوگوں کی موجودگی میں کھڑا کیا جائے اور اگر خیانت کا شک ہو تو ان سے قسم اٹھوائی جائے وہ کہیں کہ اللہ کی قسم ہم اپنی قسموں کو کسی قیمت بیچنا نہیں چاہتے۔ دنیوی مفاد کی بنا پر جھوٹی قسم نہیں کھاتے چاہے ہماری قسم سے کسی ہمارے قریبی رشتہ دار کو نقصان پہنچ جائے تو پہنچ جائے لیکن ہم جھوٹی قسم نہیں کھائیں گے۔ اور نہ ہم کچی گواہی چھپائیں گے۔ اس گواہی کی نسبت اللہ کی طرف اس کی عزت و عظمت کے اظہار کے لیے ہے بعض نے اسے قسم کی بنا پر مجبور پڑھا ہے لیکن مشہور قرات پہلی ہی ہے۔ وہ ساتھ ہی یہ بھی کہیں کہ اگر ہم شہادت کو بدلیں یا الٹ پلٹ کریں یا کچھ حصہ چھپالیں تو ہم بھی گنہگار۔

پھر اگر یہ مشہور ہو یا ظاہر ہو جائے یا اطلاع مل جائے کہ ان دونوں نے مرنے والے کے مال میں سے کچھ چرا لیا یا کسی قسم کی خیانت کی ﴿اَوَّلَیَان﴾ کی دوسری قرات ﴿اَوَّلَان﴾ بھی ہے مطلب یہ ہے کہ جب کسی خبر صحیح سے یہ پتہ چلتا ہے کہ ان دونوں نے کوئی خیانت کی ہے تو میت کے وارثوں میں سے جو میت کے زیادہ نزدیک ہوں وہ دو شخص کھڑے ہوں اور حلفیہ بیان دیں کہ ہماری شہادت ہے کہ انہوں نے چرایا اور یہی زیادہ حق زیادہ صحیح اور پوری سچی بات ہے۔ ہم ان پر جھوٹ نہیں باندھتے اگر ہم ایسا کریں تو ہم ظالم۔ یہ مسئلہ اور قسامت کا مسئلہ اس

بارے میں بہت ملتا جلتا ہے۔ اس میں بھی مقتول کے اولیاء قسمیں کھاتے ہیں۔ تیمم داری سے منقول ہے کہ اور لوگ اس سے بری ہیں صرف میں اور عدی بن بداء اس سے متعلق ہیں۔ یہ دونوں نصرانی تھے اسلام سے پہلے ملک شام میں بغرض تجارت آتے جاتے تھے بنو سہم کے مولیٰ بدیل بن ابومریم بھی مال تجارت لے کر شام کے ملک گئے ہوئے تھے۔ ان کے ساتھ ایک چاندی کا جام تھا جسے وہ خاص بادشاہ کے ہاتھ فروخت کرنے کے لیے لے جا رہے تھے۔ اتفاقاً وہ بیمار ہو گئے ان دونوں کو وصیت کی اور مال سوچ دیا کہ یہ میرے وارثوں کو دے دینا اس کے مرنے کے بعد ان دونوں نے وہ جام تو مال سے الگ کر دیا اور ایک ہزار درہم میں بیچ کر آدھوں آدھ بانٹ لیا باقی مال واپس لا کر بدیل کے رشتہ داروں کو دے دیا۔ انہوں نے پوچھا کہ چاندی کا جام کیا ہوا؟ دونوں نے جواب دیا ہمیں کیا خبر؟ ہمیں تو جو دیا تھا وہ ہم نے تمہیں دے دیا۔ حضرت تیمم داری رحمۃ اللہ علیہ فرماتے ہیں جب رسول اللہ صلی اللہ علیہ وسلم مدینے میں آئے اور اسلام نے مجھ پر اثر کیا۔ میں مسلمان ہو گیا تو میرے دل میں خیال آیا کہ یہ انسانی حق مجھ پر رہ جائے گا اور اللہ تعالیٰ کے ہاں میں پکڑا جاؤں گا تو میں بدیل کے وارثان کے پاس آیا اور انہیں پورے واقعہ کی اطلاع دی اور پانچ سو درہم جو میں نے لیے تھے ان کے حوالے کر دیے۔ اب یہ لوگ عدی کے پاس پہنچے اور اس سے کہا پانچ سو درہم جو تو نے لے لیے ہیں وہ بھی واپس کر آ خضر رحمۃ اللہ علیہ نے حکم دیا کہ اس سے قسم لی جائے اس پر یہ آیت اتری اور عمرو بن عاص نے اور ان میں سے ایک اور شخص نے قسم کھائی عدی بن براء کو پانچ سو درہم دینے پڑے <sup>(۱)</sup> (ترمذی) ایک روایت میں ہے کہ عدی جمہونی قسم بھی کھا گیا تھا اور روایت میں ہے کہ اس وقت ارض شام کے اس حصے میں کوئی مسلمان نہ تھا۔ یہ جام چاندی کا تھا اور سونے سے منڈھا ہوا تھا اور مکے میں سے جام خریدا گیا تھا جہاں سے ملا تھا انہوں نے بتایا تھا کہ ہم نے اسے تیمم اور عدی سے خریدا ہے اب میت کے دو وارث کھڑے ہوئے اور قسم کھائی۔ اسی کا ذکر اس آیت میں ہے <sup>(۲)</sup> ایک روایت میں ہے کہ قسم عصر کی نماز کے بعد کھائی تھی۔ ابن جریر میں ہے کہ ایک مسلمان کی وفات کا موقع سفر میں آیا جہاں کوئی مسلمان اسے نہ ملا تو اس نے اپنی وصیت پر دو اہل کتاب گواہ رکھے۔ ان دونوں نے کوفے میں آ کر حضرت ابوموسیٰ اشعری رضی اللہ عنہ کے سامنے شہادت دی وصیت بیان کی اور ترکہ پیش کیا حضرت ابوموسیٰ اشعری رضی اللہ عنہ نے فرمایا آ خضر رحمۃ اللہ علیہ کے بعد یہ واقعہ پہلا ہے۔ پس عصر کی نماز کے بعد ان سے قسم لی کہ نہ انہوں نے خیانت کی ہے نہ جھوٹ بولا ہے نہ بدلا ہے نہ چھپایا

<sup>(۱)</sup> [ضعیف: ترمذی: کتاب تفسیر القرآن: باب ومن سورۃ المائدۃ (۳۰۵۹) تفسیر ابن ابی حاتم (۱۲۳۰/۱۴) تفسیر ابن جریر الطبری (۱۸۶/۱۱) شیخ البانی نے اسے ضعیف کہا ہے۔ [ضعیف ترمذی] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند ضعیف کہا ہے کیونکہ اس میں محمد بن سائب کلبی راوی متروک ہے۔]

<sup>(۲)</sup> [صحیح: صحیح بخاری: کتاب الوصایا: باب قول اللہ تعالیٰ یا ایہا الذین امنوا شہادۃ بینکم (۲۷۸۰) ترمذی: کتاب تفسیر القرآن: باب ومن سورۃ المائدۃ (۳۰۶۰) ابو داؤد: کتاب القضاء: باب شہادۃ اہل الذمۃ وفی الوصیۃ والسفر حدیث (۳۶۰۶)]



ہے نہ الٹ پلٹ کیا ہے بلکہ سچی وصیت اور پورا ترکہ انہوں نے پیش کر دیا ہے آپ نے ان کی شہادت کو مان لیا۔ ① حضرت ابو موسیٰ رضی اللہ عنہ کے فرمان کا مطلب یہی ہے کہ ایسا ہی واقعہ حضور ﷺ کے زمانے میں تمیم اور عدی کا ہوا تھا اور اب یہ دوسرا اس قسم کا واقعہ ہے۔ حضرت تمیم بن اوس داری رضی اللہ عنہ کا اسلام سنہ ۹ ہجری کا ہے اور یہ آخری زمانہ ہے۔ سدی رضی اللہ عنہ فرماتے ہیں لازم ہے کہ موت کے وقت وصیت کرے اور دو گواہ رکھے اگر سفر میں ہے اور مسلمان نہیں ملتے تو خیر غیر مسلم ہی سہی۔ انہیں وصیت کرے اپنا مال سو پ دے۔ اگر میت کے وارثوں کا اطمینان ہو جائے تو خیر آئی گئی بات ہوئی ورنہ سلطان اسلام کے سامنے وہ مقدمہ پیش کر دیا جائے۔ اوپر جو واقعہ بیان ہوا اس میں یہ بھی ہے کہ جب حضرت ابو موسیٰ رضی اللہ عنہ نے ان سے عصر کے بعد قسم لینی چاہی تو آپ سے کہا گیا کہ انہیں عصر کے بعد کی کیا پرواہ؟ ان سے ان کی نماز کے وقت قسم لی جائے اور ان سے کہا جائے کہ اگر تم نے کچھ چھپایا یا خیانت کی تو ہم تمہیں تمہاری قوم میں رسوا کر دیں گے اور تمہاری گواہی کبھی بھی قبول نہ کی جائے گی اور تمہیں سنگین سزا دی جائے گی۔ بہت ممکن ہے کہ اس طرح ان کی زبان سے حق بات معلوم ہو جائے پھر بھی اگر شک شبہ رہ جائے اور کسی اور طریق سے ان کی خیانت معلوم ہو جائے تو مرحوم کے دو مسلمان وارث قسمیں کھائیں کہ ان کافروں کی شہادت غلط ہے تو ان کی شہادت غلط مان لی جائے گی اور ان سے ثبوت لے کر فیصلہ کر دیا جائے گا۔ پھر بیان ہوتا ہے کہ اس صورت میں فائدہ یہ ہے کہ شہادت ٹھیک ٹھیک آ جائے گی۔ ایک تو اللہ کی قسم کا لحاظ ہوگا دوسرے لوگوں میں رسوا ہونے کا ڈر رہے گا۔ لوگو! اللہ تعالیٰ سے اپنے سب کاموں میں ڈرتے رہو اس کی باتیں سنتے رہو اور مانتے چلے جاؤ۔ جو لوگ اس کے فرمان سے ہٹ جائیں اور اس کے احکام کے خلاف چلیں وہ راہ راست نہیں پاتے۔

يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ قَالُوا لَا عِلْمَ لَنَا إِنَّكَ أَنْتَ عَلَّامُ الْغُيُوبِ ⑤

جس دن اللہ تعالیٰ رسولوں کو جمع کر کے دریافت فرمائے گا کہ تم کیا جواب دیے گئے؟ وہ کہیں گے اے اللہ ہمیں کچھ علم نہیں بیشک تو تمام چھپی ہوئی باتوں کا بخوبی جاننے والا ہے ⑤

جس روز انبیاء علیہم السلام سے سوال ہوگا: اس آیت میں بیان فرمایا گیا ہے کہ رسولوں سے قیامت کے دن سوال ہوگا کہ تمہاری امتوں نے تمہیں مانا یا نہیں؟ جیسے اور آیت میں ہے ﴿فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ﴾ ⑥ یعنی رسولوں سے بھی اور ان کی امتوں نے بھی ضرور دریافت فرمائیں گے۔ اور جگہ ارشاد ہے ﴿قَوْرَبَّكَ لَنَسْأَلَنَّهُمْ أَجْمَعِينَ﴾ ⑦ الخ تیرے رب کی قسم ہم

① ضعیف: ابو داؤد: کتاب القضاء: باب شهادة اهل النمة وفي الوصية في السفر (۳۶۰۵) تفسیر ابن جریر

الطبری (۲۹۵۲)، (۱۷۴۱۱) الدر المنثور للسيوطی (۶۰۴/۲) [شیخ البانی نے اسے ضعیف کہا ہے۔] ضعیف

ابوداؤد [حافظ زبیر علی زئی فرماتے ہیں کہ اس کی سند میں زکریا بن ابی زائدہ راوی مدلس ہے اور تصریح باسماح ثابت نہیں۔]

سب سے ان کے اعمال کا سوال ضرور ضرور کریں گے۔ رسولوں کا یہ جواب کہ ہمیں مطلق علم نہیں اس دن کی ہول و دہشت کی وجہ سے ہوگا۔ گھبراہٹ کی وجہ سے کچھ جواب بن نہ پڑے گا۔ یہ وہ وقت ہوگا کہ عقل جاتی رہے گی پھر دوسری منزل میں ہر نبی اپنی اپنی امت پر گواہی دے گا۔ ایک مطلب اس آیت کا یہ بھی بیان کیا گیا ہے کہ سوال کی غرض یہ ہے کہ تمہاری امتوں نے تمہارے بعد کیا کیا عمل کیے اور کیا کیا نئی باتیں نکالیں؟ تو وہ ان سے اپنی لاعلمی ظاہر کریں گے۔ یہ معنی بھی درست ہو سکتے ہیں کہ ہمیں کوئی ایسا علم نہیں جو اے جناب باری تیرے علم میں نہ ہو۔ حقیقتاً یہ قول بہت ہی درست ہے کہ اللہ کے علم کے مقابلے میں بندے محض بے علم ہیں۔ تقاضائے ادب اور طریقہ گفتگو یہی مناسب مقام ہے۔ گواہیاء علیہ السلام جانتے تھے کہ کس کس نے ہماری نبوت کو ہمارے زمانے میں تسلیم کیا لیکن چونکہ وہ ظاہر کے دیکھنے والے تھے اور رب عالم باطن میں ہے اس لیے ان کا یہی جواب بالکل درست ہے کہ ہمیں حقیقی علم مطلقاً نہیں تیرے علم کی نسبت تو ہمارا علم محض لاعلمی ہے حقیقی عالم تو صرف ایک تو ہی ہے۔

بِسْمِ اللّٰهِ الرَّحْمٰنِ الرَّحِیْمِ

اِذْ قَالَ اللّٰهُ لِيٰعِيسٰى ابْنَ مَرْيَمَ اذْكُرْ نِعْمَتِيْ عَلَيْكَ وَعَلٰى وَالِدَتِكَ اِذْ  
اَتٰدُتُكَ بِرُوحِ الْقُدُسِ فَقُلْ لِلنَّاسِ فِى الْهَهٰى وَكَهٰىءَ ۙ وَاِذْ عَلَّمْتَكَ  
الْكِتٰبَ وَالْحِكْمَةَ وَالتَّوْرٰتِ وَالْاِنْجِیْلَ ۙ وَاِذْ تَخْلُقُ مِنَ الطِّیْنِ كَهِیْئَةِ الطَّیْرِ بِاِذْنِیْ  
فَتَنْفُخُ فِیْهَا فَتَكُوْنُ طَیْرًا بِاِذْنِیْ وَتَبْرِئُ الْاَكْمَهَ وَالْاَبْرَصَ بِاِذْنِیْ ۙ وَاِذْ تُخْرِجُ  
الْبُوْیَ بِاِذْنِیْ ۙ وَاِذْ كَفَفْتُ بَنِیْ اِسْرَآءِیْلَ عَنْكَ اِذْ جِئْتَهُمْ بِالْبَيِّنٰتِ فَقَالَ الَّذِیْنَ  
كَفَرُوْا مِنْهُمْ اِنْ هٰذَا اِلَّا سِحْرٌ مُّبِیْنٌ ۝۱۱ وَاِذْ اَوْحٰیْتُ اِلَى الْخَوَارِیْمِ اَنْ اٰمِنُوْا  
بِیْ وَرِسُوْلِیْ ۙ قَالُوْا اٰمَنَّا وَاشْهَدْ بِاَنَّنَا مُسْلِمُوْنَ ۝۱۲

جس وقت اللہ تعالیٰ فرمائے گا اے عیسیٰ بن مریم میرے ان احسانوں کو یاد کرو جو میں نے تجھ پر اور تیری والدہ پر کیے ہیں جبکہ میں نے روح القدس سے تیری تائید کی تو گہوارے میں لوگوں سے باتیں کرتا تھا اور ادھیڑ عمر میں بھی اور جبکہ میں نے تجھے کتاب و حکمت اور توراۃ و انجیل سکھائی اور جبکہ تو میرے حکم سے جانور کی صورت مٹی سے بناتا تھا پھر اس میں پھونک مارتا تو وہ میرے حکم سے پرندہ بن جاتا اور میرے ہی حکم سے تو مادر زاد اندھوں کو اور کوڑھیوں کو اچھا کر دیتا تھا۔ اور جب تو میرے فرمان سے مردے نکال کھڑے کرتا تھا اور جبکہ میں نے بنی اسرائیل کی ایذاؤں کو تجھ سے ہٹا دیا جبکہ تو ان کے پاس دلیلیں لایا اور ان میں جو کفار تھے انہوں نے صاف کہہ دیا تھا کہ یہ تو کھس کھلا کھلا جاوے ہی ہے اس وقت میں نے خوار یوں کے دل میں ڈالا کہ وہ مجھے اور میرے رسول کو مان لیں تو ان سب نے کہہ دیا کہ ہم یقین لائے اور تو گواہ رہ کہ ہم سب حکم بردار ہیں

عیسیٰ علیہ السلام کے معجزات: جناب مسیح علیہ الصلوٰۃ والسلام پر جو احسانات تھے ان کا اور آپ کے معجزوں کا بیان ہو رہا



ہے کہ بغیر باپ کے صرف ماں سے آپ کو پیدا کیا اور اپنی کمال قدرت کا نشان آپ کو بنایا۔ پھر آپ کی والدہ پر احسان کیا کہ ان کی برات اسی بچے کے منہ سے کرائی اور جس برائی کی نسبت ان کی طرف یہودہ لوگ کر رہے تھے اللہ نے آج کے پیدا شدہ بچے کی زبان سے ان کی پاک دامنی کی شہادت اپنی قدرت سے دلوائی۔ جبریل علیہ السلام کو اپنے نبی کی تائید پر مقرر کر دیا۔ بچپن میں اور بڑی عمر میں انہیں اپنی دعوت دینے والا بنایا گیا۔ گہوارے میں ہی بولنے کی طاقت عطا فرمائی، اپنی والدہ محترمہ کی برات ظاہر کر کے اللہ کی عبودیت کا اقرار کیا اور اپنی رسالت کی طرف لوگوں کو بلایا۔ مراد کلام کرنے سے اللہ کی طرف بلانا ہے ورنہ بڑی عمر میں کلام کرنا کوئی خاص بات یا تعجب کی چیز نہیں۔ لکھنا اور سمجھنا آپ کو سکھایا۔ تورات جو حکیم اللہ پر اترتی تھی اور انجیل جو آپ پر نازل ہوئی دونوں کا علم آپ کو سکھایا۔ آپ مٹی سے پرند کی صورت بناتے پھر اس میں دم کر دیتے تو وہ اللہ کے حکم سے چڑیا بن کر اڑ جاتا۔ اندھوں اور کوڑھیوں کے بھلا چنگا کرنے کی پوری تفسیر سورہ آل عمران میں گذر چکی ہے۔ مردوں کو آپ بلاتے تو وہ بحکم الہی زندہ ہو کر اپنی قبروں سے اٹھ کر آ جاتے۔ ابو ذیل فرماتے ہیں جب حضرت عیسیٰ بن مریم علیہ السلام کسی مردے کے زندہ کرنے کا ارادہ کرتے تو دو رکعت نماز ادا کرتے پہلی میں سورہ تبارک اور دوسری میں سورہ الم تنزیل السجدہ پڑھتے پھر اللہ تعالیٰ کی حمد و ثنا پڑھتے اور اس کے ساتھ نام لیتے جو یہ ہیں یا قدیم، یا خفی، یا دائم، یا فرد، یا وتر، یا احد، یا صمد اور جب آپ کو کوئی سختی پہنچتی تو آپ اللہ تعالیٰ کے ساتھ نام اور لیتے یا حی، یا قیوم، یا اللہ، یا رحمن، یا رحیم، یا ذوالجلال والاکرام، یا نُورُ السَّمَوَاتِ وَالْأَرْضِ وَمَا بَيْنَهُمَا وَرَبُّ الْعَرْشِ الْعَظِيمِ یا رب ﴿۱﴾ یہ اثر بڑا زبردست اور عظمت والا ہے۔ اور میرے اس احسان کو بھی یاد کرو کہ جب تم دلائل و براہین لے کر اپنی امت کے پاس آئے اور ان میں سے جو کافر تھے انہوں نے اسے جادو بتایا اور درے آزار ہوئے تو ان کے شر سے میں نے تمہیں بچالیا۔ انہوں نے قتل کرنا چاہا، سولی دینا چاہی لیکن میں ہمیشہ تیرا فیصل و حفظ رہا اس سے ثابت ہوتا ہے کہ یہ احسان آپ کے آسمان پر چڑھالینے کے بعد کے ہیں یا یہ کہ یہ خطاب آپ سے بروز قیامت ہوگا اور ماضی کے صیغہ سے اس کا بیان اس کے پختہ اور یقینی ہونے کے سبب ہے۔ یہ غیبی اسرار میں سے ہے جس پر اللہ تعالیٰ نے اپنی آخری نبی ﷺ کو مطلع فرمادیا۔

پھر اپنا ایک اور احسان بتایا کہ میں نے تیرے مددگار اور ساتھی بنا دیئے۔ حواریوں کے دل میں الہام اور القا کیا۔ یہاں بھی لفظ وحی کا اطلاق ویسا ہی ہے جیسا ام موسیٰ کے بارے میں ہے اور شہد کی مکھی کے بارے میں ہے۔ انہوں نے الہام رب پر عمل کیا۔ یہ مطلب بھی ہو سکتا ہے کہ میں نے تیری زبانی ان تک اپنی وحی پہنچائی اور انہیں قبولیت کی توفیق دی۔ تو انہوں نے مان لیا اور کہہ دیا کہ ہم تو مسلمین یعنی تابع فرمان اور حکم بردار ہیں۔

اِذْ قَالَ اَحْوَارِيُّونَ لِيَعِيسَى ابْنِ مَرْيَمَ هَلْ يَسْتَطِيعُ رَبُّكَ اَنْ يُنْزِلَ عَلَيْنَا مَائِدَةً مِنَ السَّمَاءِ ۖ قَالَ اتَّقُوا اللَّهَ اِنْ كُنْتُمْ مُؤْمِنِينَ ۝ قَالُوا نُرِيدُ اَنْ نَأْكُلَ مِنْهَا وَتَطْمَئِنَّ قُلُوبُنَا وَنَعْلَمَ اَنْ قَدْ صَدَقْتَ ۚ وَنَكُوْنُ عَلَيْهَا مِنَ الشَّاهِدِيْنَ ۝ قَالَ عِيسَى ابْنُ مَرْيَمَ اللّٰهُمَّ رَبَّنَا اَنْزِلْ عَلَيْنَا مَائِدَةً مِنَ السَّمَاءِ تَكُوْنُ لَنَا عِيْدًا اَوَّلًا وَاٰخِرًا وَاٰيَةً مِنْكَ ۚ وَارْزُقْنَا ۚ وَاَنْتَ خَيْرُ الرَّزٰقِيْنَ ۝ قَالَ اللّٰهُ اِنِّیْ مُنْزِلُهَا عَلَيْكُمْ ۚ فَمَنْ يَكْفُرْ بَعْدَ مِنْكُمْ فَاِنِّیْ اَعْدِيْبُهُ عَدًا ۙ اَعَدَّ بَیْہٗ اَحَدًا مِّنَ الْعٰلَمِيْنَ ۝

جبکہ حواریوں نے کہا کہ اے عیسیٰ بن مریم کیا تیرے رب سے یہ ہو سکتا ہے کہ ہم پر آسمان سے کوئی خوان نازل فرمائے؟ آپ نے جواب دیا کہ اگر تم با ایمان ہو تو اللہ سے ڈرتے رہو ۝ انہوں نے کہا ہم چاہتے ہیں وہ اس خوان میں سے ہم کھائیں اور ہمارے دلوں کو تسکین حاصل ہو اور ہمیں آپ کی صداقت کا بھی یقین ہو جائے اور اس پر ہم خود بھی گواہ بن جائیں ۝ حضرت عیسیٰ بن مریم نے دعا کی اے معبود بحق اے ہمارے پروردگار تو ہم پر آسمان سے کھانے بھر خوان اتار تاکہ وہ ہمارے لیے اور ہمارے اگلوں پچھلوں کے لیے عید ہو جائے اور تیری ایک خاص نشانی بن جائے اے اللہ تو ہمیں روزی دے اور تو بہترین روزی رساں ہے ۝ اللہ تعالیٰ نے فرمایا اچھا میں اسے تمہارے لیے نازل فرماؤں گا لیکن یہ یاد رہے کہ اس کے بعد تم میں سے جو ناشکری کرے گا میں اسے وہ سزا دوں گا جو دنیا میں کسی کو نہ دی ہو ۝

**دستر خوان کے نزول کا واقعہ:** یہ مائدہ کا واقعہ ہے اور اسی کی وجہ سے اس سورت کا نام سورہ مائدہ ہے یہ بھی جناب مسیح علیہ السلام کی نبوت کی ایک زبردست دلیل اور آپ کا ایک اعلیٰ معجزہ ہے کہ اللہ تعالیٰ نے آپ کی دعا سے آسمانی دسترخوان اتارا اور آپ کی سچائی ظاہر کی۔ بعض ائمہ نے فرمایا ہے کہ اس کا ذکر موجودہ انجیل میں نہیں عیسائیوں نے اسے مسلمانوں سے لیا ہے واللہ اعلم۔ حضرت عیسیٰ علیہ السلام کے ماننے والے آپ سے تمنا ظاہر کرتے ہیں کہ اگر ہو سکے تو اللہ تعالیٰ سے ایک خوان کھانے سے بھرا ہوا طلب کیجیے ایک قرات میں ((هَلْ يَسْتَطِيعُ رَبُّكَ)) یعنی کیا آپ سے یہ ہو سکتا ہے؟ کہ آپ اللہ تعالیٰ سے دعا کریں؟ مائدہ کہتے ہیں اس دسترخوان کو جس پر کھانا رکھا ہوا ہو۔ بعض لوگوں کا بیان ہے کہ انہوں نے بوجہ فقر وفاقہ تنگی اور حاجت کے یہ سوال کیا تھا۔ جناب مسیح علیہ السلام نے ان سے فرمایا کہ اللہ پر بھروسہ رکھو اور رزق کی تلاش کرو ایسے انوکھے سوالات نہ کرو کہیں ایسا نہ ہو کہ یہ فتنہ ہو جائے اور تمہارے ایمان ڈگمگا جائیں۔

انہوں نے جواب دیا کہ اے اللہ کے رسول علیہ السلام ہم تو کھانے پینے سے تنگ ہو رہے ہیں محتاج ہو گئے ہیں اس سے ہمارے دل مطمئن ہو جائیں گے کیونکہ ہم اپنی آنکھوں سے اپنی روزیاں آسمان سے اترتی خود دیکھ لیں گے۔ اسی طرح آپ پر جو ایمان ہے وہ بھی بڑھ جائے گا آپ کی رسالت کو یوں تو ہم مانتے ہی ہیں لیکن یہ دیکھ کر ہمارا



یقین اور بڑھ جائے گا اور اس پر خود ہم گواہ بن جائیں گے اللہ کی قدرت اور آپ کے معجزہ کی یہ ایک روشن دلیل ہو گی جس کی شہادت ہم خود دیں گے اور یہ آپ کی نبوت کی کافی دلیل ہوگی۔

اب حضرت عیسیٰ علیہ السلام نے اللہ تعالیٰ سے دعا کی۔ عید ہونے سے مراد تو عید کا دن ہونا ہے یا نماز گزارنے کا دن ہونا ہے۔ یا اپنے بعد والوں کے لیے یادگار کا دن ہونا ہے یا اپنی اور اپنے بعد کی نسلوں کے لیے نصیحت و عبرت ہونا ہے یا اگلوں پچھلوں کے لیے کافی وافی ہونا ہے۔ حضرت عیسیٰ علیہ السلام فرماتے ہیں یا اللہ یہ تیری قدرت کی ایک نشانی ہوگی اور میری سچائی کی بھی کہ تو نے میری دعا قبول فرمائی۔ پس لوگوں تک ان باتوں کو جو تیرے نام سے ہیں انہیں پہنچاؤں گا یقین کر لیا کریں گے۔ یا اللہ تو ہمیں یہ روزی بغیر مشقت و تکلیف کے محض اپنے فضل و کرم سے عطا فرما۔ تو تو بہترین رازق ہے۔

اللہ تعالیٰ نے دعا کی قبولیت کا وعدہ فرمایا اور ساتھ ہی یہ بھی فرما دیا کہ اس کے اترنے کے بعد تم میں سے جو کوئی بھی جھٹلائے گا اور کفر کرے گا تو میں اسے وہ عذاب دوں گا جو تمہارے زمانے میں کسی اور کو نہ دیا ہو۔ جیسے آل فرعون کو قیامت کے دن کہا جائے گا کہ تم سخت تر عذاب میں داخل ہو جاؤ۔ اور جیسے منافقوں کے لیے جہنم کا سب سے نیچے کا طبقہ ہے۔ حضرت عبداللہ بن عمر رضی اللہ عنہما سے روایت ہے کہ قیامت کے دن بدترین عذاب تین قسم کے لوگوں کو ہوگا۔ منافقوں کو اور ماندہ آسمانی کے بعد انکار کرنے والوں کو اور فرعونوں کو۔

اب ان روایات کو سنئے جو اس بارے میں سلف سے مروی ہیں۔ ابن عباس رضی اللہ عنہما فرماتے ہیں حضرت عیسیٰ علیہ السلام نے بنی اسرائیل سے فرمایا کہ تم اللہ کے لیے ایک مہینے کے روزے رکھو پھر رب سے دعا کرو وہ قبول فرمائے گا انہوں نے تیس روزے پورے کر کے کہا اے بھلائیوں کے بتانے والے ہم اگر کسی کا کام ایک ماہ کامل کرتے تو وہ بعد فراغت ضرور ہماری دعوت کرتا تو آپ بھی اللہ سے بھرے ہوئے خوان کے آسمان سے اترنے کی دعا کیجیے حضرت عیسیٰ علیہ السلام نے پہلے تو انہیں سمجھایا لیکن ان کی نیک نیتی کے اظہار پر اللہ تعالیٰ سے دعا کی۔ اللہ تعالیٰ نے قبول فرمائی ساتھ ہی دھمکا بھی دیا۔ پھر فرشتوں کے ہاتھوں آسمان سے خوان نعمت اتارا جس پر سات مچھلیاں تھیں سات روٹیاں تھیں۔ جہاں یہ تھے وہیں وہیں ان کے کھانے کو رکھ گئے سب بیٹھ گئے اور شکم سیر ہو کر اٹھے۔ ابن ابی حاتم کی ایک مرفوع حدیث میں ہے کہ اس ماندہ آسمانی میں گوشت روٹی اترتا تھا حکم تھا کہ خیانت نہ کریں کل کے لیے نہ لے جائیں لیکن انہوں نے حکم کی خلاف ورزی کی۔ لے بھی گئے اور چرا بھی لیا جس کی سزا میں وہ سور بند رہ گئے۔<sup>①</sup> حضرت عمار رضی اللہ عنہ فرماتے ہیں اس میں جنت کے میوے تھے۔ آپ فرماتے ہیں اگر وہ لوگ خیانت اور ذخیرہ نہ کرتے تو وہ خوان یوں ہی رہتا لیکن شام ہونے سے پہلے ہی انہوں نے چوریاں شروع کر دیں۔

① [ضعیف ترمذی: کتاب تفسیر القرآن: باب ومن سورۃ المائدہ (۳۰/۶۱) تفسیر ابن جریر الطبری (۱۳۰۰۶) تفسیر ابن ابی حاتم (۱۲۴۵/۱۴) الدر المنثور للسیوطی (۶۱۲/۲) شیخ البانی نے اسے ضعیف کہا ہے۔ [ضعیف ترمذی] حافظ زبیر علی زئی بھی اسے ضعیف کہتے ہیں۔ اس کی سند میں سعید بن ابی عروبہ اور قتادہ راوی نامس ہیں اور عن سے روایت بیان کر رہے ہیں۔]

پھر سخت عذاب کیے گئے۔ اے عرب بھائیو! یاد کرو تم اونٹوں اور بکریوں کی دہلیز میں مروڑتے تھے۔ اللہ نے تم پر احسان کیا خود تم ہی میں سے رسول کو بھیجا جن سے تم واقف تھے جن کے حسب و نسب سے تم آگاہ تھے اس رسول ﷺ نے تمہیں بتا دیا کہ عجمیوں کے ملک تمہارے ہاتھوں فتح ہوں گے لیکن خبردار تم سونے چاندی کے خزانوں کے درپے نہ ہو جانا لیکن واللہ دن رات وہی ہیں اور تم وہ نہ رہے تم نے خزانے جمع کرنے شروع کر دیے۔ مجھے تو خوف ہے کہ کہیں تم پر بھی اللہ کا عذاب برس نہ پڑے۔ اسحق بن عبداللہ فرماتے ہیں جن لوگوں نے ماندہ آسمانی میں سے چرایا ان کا خیال یہ تھا کہ کہیں ایسا نہ ہو کہ یہ ختم ہو جائے اور کل کے لیے ہمارے پاس کچھ نہ رہے۔ مجاہد رحمہ اللہ سے مروی ہے کہ جب وہ اترتے ان پر ماندہ اترتا عطیہ رحمہ اللہ فرماتے ہیں گو وہ تھی تو پھل لیکن اس میں ذائقہ ہر چیز کا تھا۔ وہب بن منجہ رحمہ اللہ فرماتے ہیں ہر دن اس ماندہ پر آسمان سے میوے اترتے تھے قسم قسم کی روزیاں کھاتے تھے چار ہزار آدمی ایک وقت اس پر بیٹھ جاتے پھر اللہ کی طرف سے غذا تبدیل ہو جاتی۔ یہ بھی فرماتے ہیں کہ اس پر روٹیاں جو کی تھیں۔ سعید بن جبیر رحمہ اللہ فرماتے ہیں اس پر سوائے گوشت کے تمام چیزیں تھیں۔ عکرمہ رحمہ اللہ فرماتے ہیں اس پر چاول کی روٹی تھی۔ حضرت وہب رحمہ اللہ فرماتے ہیں کہ ان کے اس سوال پر حضرت عیسیٰ علیہ السلام بہت رنجیدہ ہوئے تھے اور فرمایا تھا کہ زمین کے رزق پر قناعت کرو اور آسمانی دسترخوان نہ مانگو اگر وہ اترتا تو چونکہ زبردست نشان ہوگا اگر ناقدری کی تو بری طرح پکڑے جاؤ گے۔ شہودیوں کی ہلاکت کا باعث بھی یہی ہوا کہ انہوں نے اپنے نبی ﷺ سے نشان طلب کیا تھا لیکن حواریوں نے حضرت عیسیٰ علیہ السلام کی ایک نہ مانی اور اصرار کیا کہ نہیں آپ ضرور دعا کیجیے اب جناب عیسیٰ علیہ السلام اٹھے صوف کا جبہ اتار دیا سیاہ بالوں کا لبادہ پہن لیا اور چادر بھی بالوں کی اوڑھ لی وضو کر کے غسل کر کے مسجد میں جا کر نماز پڑھ کر قبلہ کی طرف متوجہ ہو کر کھڑے ہو گئے۔ دونوں پیر ملا لیے ایک پنڈلی دوسری پنڈلی سے لگا لی انگلیاں بھی ملا لیں اپنے سینے پر اپنا دھنا ہاتھ بائیں ہاتھ پر رکھا، نگاہیں زمین میں گاڑ لیں سر جھکا دیا اور نہایت خشوع و خضوع سے عاجزانہ طور پر گریہ و زاری شروع کر دی۔ آنسو رخساروں سے بہ کر داڑھی کو تر کر کے زمین پر ٹپکنے لگے یہاں تک کہ زمین بھی تر ہو گئی۔ اب دعا کی جس کا بیان اس آیت میں ہے۔ اللہ تعالیٰ نے اس دعا کو قبول فرمایا اور ایک سرخ رنگ کا خوان دو بادلوں کے درمیان آسمان سے اتر آجسے اترتے ہوئے سب نے دیکھا۔ سب تو خوشیاں منارہے تھے لیکن روح اللہ کانپ رہے تھے رنگ اڑ گیا تھا اور زار و قطار رو رہے تھے کہ اللہ ہی خیر کرے ذرا بے ادبی ہوئی تو مارے گئے زبان مبارک سے یہ دعا نکل رہی تھی کہ یا اللہ اسے تو رحمت کا سبب بنا عذاب کا سبب نہ بنا۔ یا اللہ بہت سی عجیب و غریب چیزیں میں نے تجھ سے طلب کیں اور تو نے عطا فرمائیں۔ باری تعالیٰ تو ان نعمتوں کے شکر کی ہمیں توفیق عطا فرما۔ اے پروردگار تو اپنی اس نعمت کو ہمارے لیے سبب غضب نہ بنا، الہی تو اسے سلامتی اور عافیت کر اسے فتنہ اور عذاب نہ کر۔ یہاں تک کہ وہ خوان زمین تک پہنچ گیا اور حضرت عیسیٰ علیہ السلام حواری اور عیسائیوں کے سامنے رکھ دیا گیا۔ اس میں سے ایسی پاکیزہ خوشبوئیں آ رہی تھیں کہ کسی دماغ میں ایسی خوشبو اس سے پہلے کبھی نہیں آئی تھی۔ حضرت عیسیٰ علیہ السلام اور آپ کے اصحاب اسے دیکھ کر سجدے میں گر پڑے یہودی بھی یہ



سب کچھ دیکھ رہے تھے اور جل بھن رہے تھے۔ حضرت عیسیٰ علیہ السلام اور آپ کے ساتھی اس دسترخوان کے ارد گرد بیٹھ گئے دیکھا کہ اس پر ایک رومال ڈھکا ہوا ہے، مسیح علیہ السلام نے فرمایا کون نیک بخت جرات و ہمت کر کے اسے کھولتا ہے؟ حواریوں نے کہا اے کلمۃ اللہ آپ سے زیادہ حق دار اس کا کون ہے؟ یہ سن کر حضرت عیسیٰ علیہ السلام کھڑے ہوئے، نئے سرے سے وضو کیا، مسجد میں جا کر کئی رکعت نماز ادا کی دیر تک روتے رہے پھر دعا کی کہ یا اللہ اس کے کھولنے کی اجازت مرحمت ہو اور اسے برکت و رزق بنا دیا جائے۔ پھر واپس آئے اور بسم اللہ خیر الرازقین کہہ کر رومال اٹھا لیا۔ تو سب نے دیکھا کہ ایک بہت بڑی لمبی چوڑی اور موٹی بھنی ہوئی مچھلی ہے۔ جس کے اوپر چھلکا نہیں اور جس میں کانے نہیں۔ گھی اس میں سے بہ رہا ہے اسی میں ہر قسم کی سبزیاں بھی ہیں۔ سوائے گندنا اور مولیٰ کے اس کے سر کے پاس سر کر رکھا ہوا ہے اور دم کے پاس نمک ہے۔ سبزیوں کے پاس پانچ روٹیاں ہیں۔ ایک پر زیتون کا تیل ہے دوسری پر کھجوریں ہیں۔ اور ایک پر پانچ انار ہیں۔ شمعون نے جو حواریوں کے سردار تھے کہا کہ اے روح اللہ یہ دنیا کا کھانا ہے یا جنت کا؟ آپ نے فرمایا ابھی تک تمہارے سوال ختم نہیں ہوئے؟ ابھی تک کریدنا باقی ہی ہے؟ واللہ مجھے تو ڈر لگ رہا ہے کہ میں اس پر تمہیں کوئی عذاب نہ ہو۔ حضرت شمعون نے کہا اسرائیل کے معبود بحق کی قسم میں کسی سرکشی کی بنا پر نہیں پوچھ رہا۔ اے سچی ماں کے اچھے بیٹے! یقین مانئے کہ میری سیت بدنہیں۔ آپ نے فرمایا نہ یہ طعام دنیا ہے نہ طعام جنت بلکہ اللہ تعالیٰ نے اپنے خاص حکم سے اسے آسمان وزمین کے درمیان اسی طرح کا پیدا کر دیا ہے اور تمہارے پاس بھیج دیا ہے اب اللہ کا نام لے کر کھاؤ اور کھا کر اس کا شکر ادا کر دے شکر گزاروں کو وہ زیادہ دیتا ہے اور وہ ابتداء پیدا کرنے والا اور قدر دان ہے۔ شمعون نے کہا اے نبی اللہ ہم چاہتے ہیں کہ اس نشان قدرت میں ہی اور نشان قدرت دیکھیں۔ آپ نے فرمایا سبحان اللہ گویا ابھی تم نے کوئی نشان قدرت دیکھا ہی نہیں؟ اچھا لو دیکھو یہ کہہ کر آپ نے اس مچھلی سے فرمایا اے مچھلی اللہ کے حکم سے جیسی تو زندہ تھی زندہ ہو جا۔ اسی وقت اللہ کی قدرت سے وہ زندہ ہو گئی اور بل جل کر چلنے پھرنے لگی آنکھیں چپکنے لگیں دیدے کھل گئے اور شیر کی طرح منہ پھاڑنے لگی اور اس کے جسم پر کچرے بھی آ گئے۔ یہ دیکھتے ہی تمام حاضرین ڈر گئے اور ادھر ادھر بٹھنے اور دبکنے لگے۔ آپ نے فرمایا دیکھو تو خود ہی نشان طلب کرتے ہو خود ہی اسے دیکھ کر گھبراتے ہو واللہ مجھے ڈر لگتا ہے کہ یہ ماندہ آسمانی تمہارے لیے غضب اللہ کا غموند بن جائے۔ اے مچھلی تو بحکم الہی جیسی تھی ویسی ہی ہو جا۔ چنانچہ اسی وقت وہ ویسی ہی ہو گئی۔ اب سب نے کہا کہ اے نبی اللہ آپ اسے کھانا شروع کیجیے اگر آپ کو کوئی برائی نہ پہنچے تو ہم بھی کھالیں گے۔ آپ نے فرمایا معاذ اللہ وہی پہلے کھائے جس نے مانگی ہے۔ اب تو سب کے دلوں میں دہشت بیٹھ گئی کہ کہیں اس کے کھانے سے کسی وبال میں نہ پڑ جائیں۔ حضرت عیسیٰ علیہ السلام نے یہ دیکھ کر فقیروں کو مسکینوں کو اور بیماروں کو بلایا اور حکم دیا کہ تم کھانا شروع کر دو یہ تمہارے رب کی دی ہوئی روزی ہے جو تمہارے نبی کی دعا سے اتری ہے۔ اللہ کا شکر کر دکھاؤ تمہیں مبارک ہو اس کی پکڑ اور لوں پر ہوگی۔ تم بسم اللہ پڑھ کر کھانا شروع کرو اور الحمد للہ پر ختم کرو۔ پس تیرہ سو آدمیوں نے بیٹھ کر پیٹ بھر کر کھانا کھایا لیکن وہ کھانا مطلقاً کم نہیں ہوا تھا پھر

سب نے دیکھا وہ دسترخوان آسمان پر چڑھ گیا وہ کل فقیر غنی ہو گئے وہ تمام بیمار تندرست ہو گئے اور ہمیشہ تک امیری اور صحت والے رہے۔ حواری اور صحابی سب کے سب بڑے ہی نامد ہوئے اور مرتے دم تک حسرت و افسوس کرتے رہے۔ آپ فرماتے ہیں اس کے بعد جب یہ دسترخوان اترتا تو بنی اسرائیل ادھر سے ادھر دوڑتے بھاگے آتے کیا چھوٹا کیا بڑا، کیا امیر، فقیر، تندرست، کیا مریض، ایک بھیڑ لگ جاتی ایک دوسرے پر گرتے پڑتے آتے۔ یہ دیکھ کر باری مقرر ہو گئی ایک دن اترتا ایک دن نہ اترتا۔ چالیس دن تک یہی کیفیت رہی کہ دن چڑھے اترتا اور ان کے سونے کے وقت چڑھ جاتا۔ جس کا سایہ سب دیکھتے رہتے۔ اس کے بعد فرمان ہوا کہ اب اس میں صرف یتیم فقیر اور بیمار لوگ ہی کھائیں۔ مالداروں نے اس سے بہت برا مانا اور لگے باتیں بنانے۔ خود بھی شک میں پڑ گئے اور لوگوں کے دلوں میں بھی طرح طرح کے وسوسے ڈالنے لگے یہاں تک کہ حضرت عیسیٰ علیہ السلام کے پاس آ کر کہنے لگے کہ آپ سچ کچھ بتائیے کہ کیا واقعی یہ آسمان سے ہی اترتا ہے؟ سنئے ہم میں سے بہت سے لوگ اس میں متردد ہیں۔ جناب مسیح علیہ السلام سخت ناراض ہوئے اور فرمانے لگے قسم ہے مسیح کے رب کی اب تمہاری ہلاکت کا وقت آ گیا۔ تم نے خود مطلب کیا، تمہارے نبی کی دعا اللہ تعالیٰ نے قبول فرمائی آسمانی دسترخوان تم پر اترنا۔ تم نے آنکھوں سے اسے اترتے دیکھا، رب کی رحمت و روزی اور برکت تم پر نازل ہوئی۔ بڑی عبرت و نصیحت کی نشانی تم نے دیکھ لی لیکن آہ اب تک تمہارے دلوں کی کمزوری نہ گئی اور تمہاری زبانیں نہ رکیں۔ مجھے تو ڈر ہے کہ اگر رب نے تم پر رحم نہ کیا تو غمغریب تم بدترین عذابوں کے شکار ہو جاؤ گے۔ اللہ تعالیٰ نے اپنے بندے اور نبی حضرت عیسیٰ علیہ السلام پر وحی نازل فرمائی کہ جس طرح میں نے پہلے ہی فرمادیا تھا کہ میں ان لوگوں کو وہ عبرت کا سزاؤں دوں گا جو کسی کو نہ دی ہوں۔ دن غروب ہوا اور یہ بے ادب، گستاخ، بھٹلانے والے اور بڑھ بڑھ کر باتیں بنانے والے اپنے اپنے بستروں پر جا لیئے امن و امان سے ہمیشہ کی طرح اپنے بال بچوں کے ساتھ میٹھی نیند میں تھے کہ کچھ جلی رات عذاب الہی آ گیا اور جتنے بھی یہ لوگ تھے سب کے سب سو رہا دیئے گئے۔ جو صبح کے وقت پاخانوں کی پلیدی کھا رہے تھے۔ یہ اثر بہت غریب ہے۔ ابن ابی حاتم میں قصہ کھڑے کھڑے کر کے منقول ہے۔ لیکن میں نے اسے پورا بیان کر دیا ہے تاکہ سمجھ آ جائے۔ واللہ سبحانہ و تعالیٰ اعلم۔ بہر صورت ان تمام آثار سے صاف ظاہر ہے کہ جناب مسیح علیہ السلام کے زمانے میں بنو اسرائیل کی طلب پر آپ کی دعا سے اللہ تعالیٰ نے آسمان سے یہ دسترخوان نازل فرمایا۔ یہی قرآن عظیم کے الفاظ سے ظاہر ہے۔ بعض کا یہ بھی قول ہے کہ یہ ماندہ اترنا ہی نہ تھا یہ صرف بطور مثال کے بیان فرمادیا ہے۔ چنانچہ حضرت مجاہد رحمہ اللہ سے بھی منقول ہے کہ جب عذاب کی دھمکی سنی تو خاموش ہو گئے اور مطالبہ سے دستبردار ہو گئے۔ حسن کا قول بھی یہی ہے اس قول کی تائید اس سے بھی ہو سکتی ہے کہ نصرانیوں کی کتاب میں اس کا ذکر نہیں۔ اتنے بڑے اہم واقعے کا ان کی کتابوں میں مطلق نہ پایا جانا حضرت حسن اور حضرت مجاہد رحمہ اللہ کے اس قول کو قوی بناتا ہے اور اس کی سند بھی ان دونوں بزرگوں تک صحت کے ساتھ پہنچتی ہے۔ واللہ اعلم۔ لیکن جمہور کا مذہب یہی ہے کہ ماندہ نازل ہوا تھا امام ابن جریر رحمہ اللہ کا مختار مذہب بھی یہی ہے۔ وہ فرماتے ہیں کہ فرمان ربی **هَٰئِنۡی مُنۡزِلُہَا**



**عَلَيْكُمْ** میں وعدہ ہے اور اللہ تعالیٰ کے وعدے سچے ہی ہوتے ہیں صحیح اور حقیقی علم تو اللہ ہی کو ہے لیکن زیادہ ٹھیک قول یہی ہے جیسے کہ سلف کے آثار و اقوال سے ظاہر ہے۔ تاریخ میں بھی اتنا تو ہے کہ بنی امیہ کے نائب موسیٰ بن نصیر نے مغربی شہروں کی فتح کے موقع پر وہیں یہ ماندہ پایا تھا اور اسے امیر المومنین ولید بن عبد الملک کی خدمت میں جو بانی جامع دمشق ہیں بھیجا تھا لیکن ابھی قاصداستے ہی میں تھے کہ خلیفہ المسلمین کا انتقال ہو گیا۔ آپ کے بعد آپ کے بھائی سلیمان بن عبد الملک خلیفہ ہوئے اور ان کی خدمت میں اسے پیش کیا گیا یہ ہر قسم کے جزاؤ اور جواہر سے مرصع تھا جسے دیکھ کر بادشاہ اور درباری سب دنگ رہ گئے یہ بھی کہا گیا ہے کہ یہ ماندہ حضرت سلیمان بن داود علیہ السلام کا تھا واللہ اعلم۔ مسند احمد میں ہے کہ قریشیوں نے رسول اللہ ﷺ سے کہا کہ اللہ تعالیٰ سے دعا کیجیے کہ وہ صفا پہاڑ کو ہمارے لیے سونے کا بنادے تو ہم آپ پر ایمان لائیں گے۔ آپ نے فرمایا بالکل سچا وعدہ ہے انہوں نے کہا نہایت پختہ اور بالکل سچا۔ آپ نے دعا کی اسی وقت، حضرت جبریل علیہ السلام آئے اور فرمایا اللہ تعالیٰ آپ کو سلام کہتا ہے اور فرماتا ہے کہ اگر آپ چاہیں تو میں کوہ صفا کو سونے کا بنادیتا ہوں لیکن اگر پھر ان لوگوں نے کفر کیا تو میں انہیں وہ عذاب دوں گا جو کسی کو نہ دیا ہو اس پر بھی اگر آپ کا ارادہ ہو تو میں ان کے لیے توبہ اور رحمت کا دروازہ کھول دوں۔ آپ نے فرمایا اللہ معاف فرما۔ توبہ اور رحمت کا دروازہ ہی کھول دے۔<sup>①</sup> یہ حدیث ابن مردویہ اور مستدرک حاکم میں بھی ہے۔

وَرَأَى قَالَ اللَّهُ يُعِيسَى ابْنُ مَرْيَمَ ءَ أَنْتَ قُلْتَ لِلنَّاسِ اتَّخِذُونِي وَإِيمَى إِلَهَيْنِ  
مِنْ دُونِ اللَّهِ قَالَ سُبْحَنَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ إِنْ كُنْتُ قُلْتُ  
فَقَدْ عَلِمْتَهُ تَعَلَّمَ مَا فِي نَفْسِي وَلَا أَعْلَمُ مَا فِي نَفْسِكَ إِنَّكَ أَنْتَ عَلَّامُ الْغُيُوبِ ①  
مَا قُلْتُ لَهُمْ إِلَّا مَا أَمَرْتَنِي بِهِ أَنْ عِبُدُوا اللَّهَ رَبِّي وَرَبَّكُمْ وَكُنْتُ عَلَيْهِمْ  
شَهِيدًا مِمَّا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبُ عَلَيْهِمْ وَأَنْتَ عَلَى كُلِّ  
شَيْءٍ شَهِيدٌ ② إِنَّ تَعْلَاهُمْ فَإِنَّهُمْ عِبَادُكَ ③ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ④

جب اللہ تعالیٰ فرمائے گا کہ اے عیسیٰ بن مریم کیا تو نے لوگوں سے یہ کہا تھا کہ اللہ کو چھوڑ کر مجھے اور میری ماں کو تم اللہ بنا لینا؟ وہ جواب دیں گے کہ اے اللہ تیری ذات پاک ہے مجھے جس بات کے کہنے کا حق نہ تھا میں کیسے کہہ دیتا؟ میں نے

① [صحیح: مسند احمد (۲۴۲/۱) عبد بن حمید (۷۰۰) مستدرک حاکم (۵۳/۱) طبرانی کبیر (۱۲۷۳۶)] امام حاکم اور امام ذہبی نے اسے صحیح کہا ہے۔ شیخ شعیب ارنؤط فرماتے ہیں کہ اس کی سند مسلم کی شرط پر صحیح ہے۔ [مسند احمد محقق (۲۱۶۶)] شیخ مصطفیٰ عدوی نے بھی اسے صحیح کہا ہے۔ [صحیح الاحادیث القدسیہ (ص: ۴۹)] شیخ البانیؒ بھی اسے صحیح کہتے ہیں۔ [صحیح الترغیب (۳۱۴۲) صحیح السیرۃ النبویہ (ص: ۳۵۱) السلسلۃ الصحیحۃ (۳۳۸۸)]

اگر کہا ہو تو خوب جانتا ہے میرے دل کی باتیں تجھ پر بخوبی روشن ہیں ہاں تیرے جی میں جو ہے وہ مجھ سے مخفی ہے تو تو تمام تر پوشیدگیوں کو خوب خوب جاننے والا ہے ○ میں نے انہیں صرف وہی کہا تھا جو تو نے مجھے فرمایا تھا کہ صرف اللہ تعالیٰ ہی کی عبادت کرو جو میرا اور تم سب کا پالنے والا ہے جب میں ان میں رہا ان کی دیکھ بھال کرتا رہا پھر جبکہ تو نے آپ مجھے لے لیا پھر تو تو ہی ان پر نگہبان تھا اور تو تو ہر ہر چیز سے پورا باخبر ہے ○ اگر تو انہیں سزا دے تو یہ تیرے غلام ہیں اور اگر تو انہیں بخش دے تو بے شک تو زبردست غلبے والا اور رحمت والا ہے ○

**قیامت کے روز نصاریٰ کی اپنے عقائد پر پندامت:** جن لوگوں نے مسیح پرستی یا مریم پرستی کی تھی۔ ان کی موجودگی میں قیامت کے دن اللہ تبارک و تعالیٰ حضرت عیسیٰ علیہ السلام سے سوال کرے گا کہ کیا تم ان لوگوں سے اپنی اور اپنی والدہ کی پوجا پاٹ کرنے کو کہہ آئے تھے؟ اس سوال سے مردود نصرا نیوں کو ڈانٹ ڈپٹ کرنا اور ان پر غصے ہونا ہے تاکہ وہ تمام لوگوں کے سامنے شرمندہ اور ذلیل و خوار ہوں۔ حضرت قتادہ رضی اللہ عنہ کا یہی قول ہے اور اس پر وہ آیت ﴿هَذَا يَوْمُ يَنْفَعُ الصَّادِقِينَ﴾ ۱۱ الخ سے استدلال کرتے ہیں۔ سدی رضی اللہ عنہ فرماتے ہیں یہ خطاب اور جواب دنیا ہی کا ہے۔ امام ابن جریر رضی اللہ عنہ اس قول کو ٹھیک بتا کر فرماتے ہیں کہ یہ واقعہ اس وقت کا ہے جبکہ اللہ تعالیٰ نے حضرت عیسیٰ علیہ السلام کو آسمان دنیا پر چڑھا لیا تھا۔ اس کی دلیل ایک تو یہ ہے کہ کلام لفظ ماضی کے ساتھ ہے۔ دوسری دلیل آیت ﴿إِنْ تَعِدُّهُمْ﴾ ۱۲ الخ ہے لیکن یہ دونوں دلیلیں ٹھیک نہیں۔ پہلی دلیل کا جواب تو یہ ہے کہ بہت سے امور جو قیامت کے دن ہونے والے ہیں ان کا ذکر قرآن کریم میں لفظ ماضی کے ساتھ موجود ہے۔ اس سے مقصود صرف اسی قدر ہے کہ وقوع اور ثبوت بخوبی ثابت ہو جائے۔ دوسری دلیل کا جواب یہ ہے کہ اس سے مقصود جناب مسیح علیہ السلام کا یہ ہے کہ ان سے اپنی برات ظاہر کر دیں۔ اور ان کا معاملہ اللہ کے سپرد کر دیں۔ اسے شرط کے ساتھ معلق رکھنے سے اس کا وقوع لازم نہیں جیسے کہ اسی جگہ اور آیتوں میں ہے۔ زیادہ ظاہر وہی تفسیر ہے جو حضرت قتادہ رضی اللہ عنہ وغیرہ سے مروی ہے اور جو اوپر گزر چکی ہے یعنی یہ کہ یہ گفتگو اور یہ سوال جواب قیامت کے دن ہوں گے تاکہ سب کے سامنے نصرا نیوں کی ذلت اور ان پر ڈانٹ ڈپٹ ہو چنانچہ ایک مرفوع غریب و عزیز حدیث میں بھی یہ مروی ہے جسے حافظ ابن عساکر رضی اللہ عنہ ابو عبد اللہ مولیٰ عمر بن عبد العزیز رضی اللہ عنہ کے حالات میں لائے ہیں کہ رسول اللہ ﷺ نے فرمایا قیامت کے دن انبیاء اپنی اپنی امتوں سمیت اللہ کے سامنے بلوائے جائیں گے پھر حضرت عیسیٰ بلوائے جائیں گے اور اللہ تعالیٰ اپنے احسان انہیں بتائے گا جن کا وہ اقرار کریں گے فرمائے گا کہ اے عیسیٰ جو احسانات میں نے تجھ پر اور تیری والدہ پر کیے انہیں یاد کراؤ۔ پھر فرمائے گا کیا تو نے لوگوں سے کہا تھا کہ اللہ کو چھوڑ کر مجھے اور میری والدہ کو الہ سمجھنا۔ آپ اس کا بالکل انکار کریں گے پھر نصرا نیوں کو بلا کر ان سے دریافت فرمائے گا تو وہ کہیں گے۔ ہاں انہوں نے ہی ہمیں اس راہ پر ڈالا تھا اور ہمیں یہی حکم دیا تھا۔ اس سے حضرت عیسیٰ علیہ السلام کے سارے بدن کے بال کھڑے ہو جائیں گے جنہیں لے کر فرشتے اللہ کے سامنے جھکا دیں گے بہ مقدار ایک ہزار



سال کے یہاں تک کہ عیسائیوں پر حجت قائم ہو جائے گی۔ اب ان کے سامنے صلیب کھڑی کی جائے گی اور انہیں دھکے دے کر جہنم میں پہنچا دیا جائے گا۔ ﴿جناب عیسیٰ علیہ السلام﴾ کے جواب کو دیکھئے کہ کس قدر باادب اور کامل ہے؟ دراصل یہ بھی اللہ کی ایک نعمت ہے۔ آپ کو اسی وقت یہ جواب سکھایا جائے گا جیسے کہ ایک مرفوع حدیث میں بھی ہے کہ آپ فرمائیں گے کہ باری تعالیٰ نے مجھے ایسی بات کہنے کا حق تھا نہ میں نے کہی۔ تجھ سے نہ میری کوئی بات پوشیدہ ہے نہ میرا کوئی ارادہ چھپا ہوا ہے۔ دلی راز تجھ پر ظاہر ہیں۔ ہاں تیرے بھید کسی نے نہیں پائے تمام دھکی چھپی باتیں تجھ پر کھلی ہوئی ہیں غیبوں کا جاننے والا تو ہی ہے۔

جس تبلیغ پر میں مامور اور مقرر تھا میں نے تو وہی تبلیغ کی تھی جو کچھ مجھ سے اے جناب باری تو نے ارشاد فرمایا تھا، وہی بلا کم و کاست میں نے ان سے کہہ دیا تھا۔ جس کا ماحصل یہ ہے کہ صرف ایک اللہ ہی کی عبادت کرو، وہی میرا رب ہے اور وہی تم سب کا پالنہار ہے۔ جب میں ان میں موجود تھا ان کے اعمال دیکھتا بھالتا تھا لیکن جب تو نے مجھے بلا لیا پھر تو وہی دیکھتا بھالتا رہا اور تو تو ہر چیز پر شاہد ہے۔ ابوداؤد طیالسی میں ہے کہ رسول اللہ ﷺ نے اپنے ایک وعظ میں فرمایا اے لوگو تم سب اللہ عزوجل کے سامنے ننگے پیر، ننگے بدن، بے ختنہ جمع ہونے والے ہو۔ جیسے کہ ہم نے شروع پیدائش کی تھی ویسے ہی دوبارہ لوٹائیں گے۔ سب سے پہلے خلیل اللہ حضرت ابراہیم علیہ السلام کو کپڑے پہنائے جائیں گے، سنو کچھ لوگ میری امت کے ایسے لائے جائیں گے جنہیں بائیں جانب گھسیٹ لیا جائے گا تو میں کہوں گا۔ یہ تو میرے ہیں۔ کہا جائے گا، آپ کو نہیں معلوم کہ آپ کے بعد انہوں نے کیا کیا گل کھلائے تھے۔ تو میں وہی کہوں گا جو اللہ کے صالح بندے کا قول ہے کہ جب تک میں ان میں رہا، ان کے اعمال پر شاہد تھا رنج۔ پس فرمایا جائے گا کہ آپ کے بعد یہ تو دین سے مرتد ہی ہوتے رہے۔ ﴿

اس کے بعد کی آیت کا مضمون اللہ تعالیٰ کی چاہت اور اس کی مرضی کی طرف کاموں کو لوٹانا ہے، وہ جو کچھ چاہے کرتا ہے اس سے کوئی کسی قسم کا سوال نہیں کر سکتا اور وہ ہر ایک سے باز پرس کرتا ہے۔ ساتھ ہی اس مقولے میں جناب مسیح علیہ السلام کی بیزاری ہے، ان نصرائیوں سے جو اللہ پر اور اس کے رسول پر بہتان باندھتے تھے اور اللہ کا شریک ٹھہراتے تھے اور اس کی اولاد اور بیوی بتاتے تھے۔ اللہ تعالیٰ ان کی ان تہمتوں سے پاک ہے اور وہ بلند و برتر ہے۔ اس عظیم الشان آیت کی عظمت کا اظہار اس حدیث سے ہوتا ہے۔ جس میں ہے کہ پوری ایک رات

﴿ضعیف﴾ تفسیر ابن ابی حاتم (۱۲۳۶/۴) ابن عساکر فی تاریخہ (۱۹/۱۲۷) الدر المنثور للسیوطی (۶۰۸/۲) شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند میں عمر بن عبد العزیز کا غلام مجہول ہے۔

﴿صحیح﴾ صحیح بخاری: کتاب التفسیر: باب و کنت علیہم شہیدا مادمت فیہم (۴۶۲۵) صحیح مسلم: کتاب الحنة: باب فناء الدنیا و بیان الحشر یوم القیامة (۲۸۶۰) مسند طیالسی (۲۶۳۸)

اللہ کے نبی ﷺ اسی ایک آیت کی تلاوت فرماتے رہے۔<sup>①</sup> چنانچہ مسند احمد میں ہے کہ رسول اللہ ﷺ نے ایک رات نماز پڑھی اور صبح تک ایک ہی آیت کی تلاوت فرماتے رہے اسی کو رکوع میں اور اسی کو سجدے میں پڑھتے رہے۔ وہ آیت یہی ہے صبح کو حضرت ابوذر رضی اللہ عنہ نے کہا یا رسول اللہ ﷺ آج کی رات تو آپ نے اسی ایک آیت میں گذاری رکوع میں بھی اسی کی تلاوت رہی اور سجدے میں بھی۔ آپ نے فرمایا میں نے اللہ تعالیٰ سے اپنی امت کی شفاعت کے لیے دعا کی تو اللہ تعالیٰ نے اس دعا کو قبول فرمایا۔ پس میری یہ شفاعت ہر موحّد شخص کے لیے ہو گی۔<sup>②</sup> ان شاء اللہ تعالیٰ۔ مسند احمد کی اور حدیث میں ہے حضرت جرہ بنت دجلہ عمرے کے ارادے سے جاتی ہیں جب ربذہ میں پہنچتی ہیں تو حضرت ابوذر رضی اللہ عنہ سے حدیث سنتی ہیں کہ ایک رات رسول اللہ ﷺ نے عشاء کی نماز پڑھائی۔ فرضوں کے بعد دیکھا کہ صحابہ رضی اللہ عنہم نماز میں مشغول ہیں تو آپ اپنے خیمے کی طرف تشریف لے گئے۔ جب جگہ خالی ہو گئی اور صحابہ رضی اللہ عنہم چلے گئے تو آپ واپس تشریف لائے اور نماز میں کھڑے ہو گئے میں بھی آ گیا اور آپ کے پیچھے کھڑا ہو گیا تو آپ نے اپنی دائیں طرف کھڑا ہونے کا مجھے اشارہ کیا، میں دائیں جانب آ گیا۔ پھر حضرت ابن مسعود رضی اللہ عنہ آئے اور وہ آپ کے پیچھے کھڑے ہوئے تو آپ نے اپنی بائیں طرف کھڑے ہونے کا اشارہ کیا چنانچہ وہ آ کر بائیں جانب کھڑے ہو گئے۔ اب ہم تینوں نے اپنی اپنی نماز شروع کی الگ الگ تلاوت قرآن اپنی نماز میں کر رہے تھے اور حضور ﷺ کی زبان مبارک پر ایک ہی آیت تھی۔ بار بار اسی کو پڑھ رہے تھے جب صبح ہوئی تو حضرت ابن مسعود رضی اللہ عنہ سے کہا کہ ذرا حضور ﷺ سے دریافت تو کرو کہ رات کو ایک ہی آیت کے پڑھنے کی کیا وجہ تھی؟ انہوں نے کہا اگر حضور ﷺ خود کچھ فرمائیں تو اور بات ہے ورنہ میں تو کچھ بھی نہ پوچھوں گا۔ اب میں نے خود ہی جرات کر کے آپ سے دریافت کیا کہ حضور ﷺ پر میرے ماں باپ فدا ہوں سارا قرآن تو آپ پر اترا ہے اور آپ کے سینے میں ہے پھر آپ نے ایک ہی آیت میں ساری رات کیسے گذاردی؟ اگر کوئی اور ایسا کرتا تو ہمیں تو بہت برا معلوم ہوتا۔ آپ نے فرمایا اپنی امت کے لیے دعا کر رہا تھا۔ میں نے پوچھا پھر کیا جواب ملا؟ آپ نے فرمایا اتنا اچھا، ایسا پیارا، اس قدر آسانی والا کہ اگر عام لوگ سن لیں تو ڈر ہے کہ کہیں نماز بھی نہ چھوڑ بیٹھیں۔ میں نے کہا مجھے اجازت ہے کہ میں لوگوں میں یہ خوشخبری پہنچا دوں؟ آپ نے اجازت دی۔ میں ابھی کچھ ہی دور گیا ہوں گا کہ حضرت عمر رضی اللہ عنہ نے کہا یا رسول اللہ اگر یہ خبر آپ نے عام طور پر کرا دی تو ڈر ہے کہ کہیں لوگ عبادت سے بے پروا نہ ہو جائیں۔ تو آپ نے آواز دی کہ لوٹ آؤ چنانچہ وہ لوٹ

① [حسن نسائی: کتاب الافتتاح: باب تردید الایۃ (۱۰۱۱) ابن ماجہ: کتاب الصلوات: باب ما جاء فی القرائۃ فی صلاۃ اللیل (۱۳۵۰) بزار فی کشف الاستار (۳۵۰/۱) طحاوی فی شرح معانی الآثار (۳۴۷/۱) بغوی فی شرح السنۃ (۹۱۵) ابن ابی شیبہ (۴۳۹/۷) نسائی فی السنن الکبری (۱۱۶/۱) بیہقی فی السنن الکبری (۱۴/۳) المعزی فی تہذیب الکمال (۵۴۸/۲۳)] شیخ البانیؒ نے اسے حسن کہا ہے۔ [صحیح نسائی، صحیح ابن ماجہ]

② [حسن نسائی: مسند احمد (۱۴۹/۵)] شیخ شعب ارناؤوط اسے حسن کہتے ہیں۔ [مسند احمد محقق (۲۱۳۲۸)]





قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ لَهُمْ جَنَّاتٌ تَجْرِي مِنْ تَحْتِهَا  
الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَلِكَ الْفَوْزُ الْعَظِيمُ ﴿١١﴾  
لِلَّهِ مُلْكُ السَّمَاوَاتِ وَالْأَرْضِ وَمَا فِيهِنَّ وَهُوَ عَلَى كُلِّ شَيْءٍ قَدِيرٌ ﴿١٢﴾

اللہ تعالیٰ فرمائے گا یہ وہ دن ہے کہ بچوں کو ان کا سچ نفع دے گا، ان ہی کو وہ جنتیں ملیں گی جن کے نیچے نہریں جاری ہیں جہاں وہ ہمیشہ ہمیشہ رہیں گے اللہ ان سے خوش اور یہ رب سے راضی، یہی تو زبردست کامیابی ہے ◯ زمین و آسمان اور ان کے درمیان کی تمام چیزوں کی بادشاہت اللہ ہی کی ہے، وہ ہر چیز پر قادر ہے ◯

**روز قیامت اہل توحید ہی کامیاب ہوں گے:** حضرت عیسیٰ بن مریم علیہ السلام کو ان کی بات کا جو جواب قیامت کے دن ملے گا اس کا بیان ہو رہا ہے کہ آج کے دن موحدوں کو توحید نفع دے گی، وہ بیشک والی جنت میں جائیں گے۔ وہ اللہ سے خوش ہوں گے اور اللہ ان سے خوش ہوگا۔ فی الواقع رب کی رضامندی زبردست چیز ہے۔ ابن ابی حاتم کی حدیث میں ہے کہ پھر اللہ تعالیٰ ان پر تجلی فرمائے گا۔ اور ان سے کہے گا تم جو چاہو مجھ سے مانگو میں دوں گا، وہ اللہ تعالیٰ سے اس کی خوشنودی طلب کریں گے، اللہ تعالیٰ سب کے سامنے اپنی رضامندی کا اظہار کرے گا۔ ﴿۱۱﴾ پھر فرماتا ہے یہ کیسی بے مثل کامیابی ہے جس سے بڑھ کر اور کوئی کامیابی نہیں ہو سکتی جیسے اور جگہ ہے اسی کے لیے عمل کرنے والوں کو عمل کی کوشش کرنی چاہیے اور آیت میں ہے رغبت کرنے والے اس کی رغبت کر لیں۔

پھر فرماتا ہے سب کا خالق، سب کا مالک، سب پر قادر، سب کا متصرف اللہ تعالیٰ ہی ہے۔ ہر چیز اسی کی ملکیت میں اسی کے قبضے میں اسی کی چاہت میں ہے۔ اس جیسا کوئی نہیں، نہ کوئی اس کا وزیر و مشیر ہے نہ کوئی نظیر و عدیل ہے نہ اس کی ماں ہے نہ باپ، نہ اولاد نہ بیوی۔ اس کے سوا کوئی معبود نہیں نہ کوئی اس کے سوا رب ہے۔ حضرت عبداللہ بن عمر رضی اللہ عنہما فرماتے ہیں۔ سب سے آخری سورت یہی سورہ مائدہ اتری ہے۔ ﴿۱۲﴾ الحمد للہ سورہ مائدہ کی تفسیر ختم ہوئی۔

﴿۱۱﴾ **ضعیف:** تفسیر ابن ابی حاتم (۱۲۵۶/۴) اس کی سند میں لیث بن ابی سلیم اور عثمان بن عمیر دوراوی ضعیف ہیں۔ [دیکھئے: میزان (۵۵۵۰)] شیخ مصطفیٰ السید، شیخ رشاد، شیخ عبدالمجید، شیخ علی احمد اور شیخ حسن عباس نے بھی اس کی سند کو ضعیف کہا ہے۔

﴿۱۲﴾ **ضعیف:** ترمذی: کتاب تفسیر القرآن: باب ومن سورة المائدة (۳۰۶۳) مستدرک حاکم (۳۱۱/۲) بیہقی فی السنن الکبریٰ (۱۷۲/۷) شیخ البانیؒ نے اسے ضعیف کہا ہے۔ [ضعیف ترمذی] جبکہ حافظ زبیر علی زئی اس کی سند کو حسن کہتے ہیں۔



## تفسیر سورۃ الانعام

یہ سورت کے میں اتری ہے۔ حضرت ابن عباس رضی اللہ عنہما فرماتے ہیں یہ پوری سورت ایک ہی مرتبہ ایک ساتھ ہی ایک ہی رات میں مکہ شریف میں نازل ہوئی ہے۔ اس کے ارد گرد ستر ہزار فرشتے تھے جو تسبیح پڑھ رہے تھے۔ ① ایک روایت میں ہے کہ اس وقت حضور ﷺ کہیں جا رہے تھے فرشتوں کی کثرت زمین سے آسمان تک تھی۔ یہ ستر ہزار فرشتے اس سورت کے پہنچانے کے لئے آئے تھے۔ ② مستدرک حاکم میں ہے۔ اس سورت کے نازل ہونے پر رسول اللہ ﷺ نے فرمایا ”اس مبارک سورت کو پہنچانے کے لئے اس قدر فرشتے آئے تھے کہ آسمان کے کنارے دکھائی نہیں دیتے تھے۔“ ③ ابن مردویہ میں یہ بھی ہے کہ فرشتوں کی اس وقت کی تسبیح نے ایک گونج پیدا کر دی تھی زمین گونج رہی تھی اور رسول اللہ ﷺ سبحان اللہ العظیم سبحان اللہ العظیم پڑھ رہے تھے۔ ④ ابن مردویہ کی ایک مرفوع حدیث میں ہے کہ ”مجھ پر سورۃ انعام ایک دفعہ ہی اتری۔ اس کے ساتھ ستر فرشتے تھے جو تسبیح و حمد بیان کر رہے تھے۔“ ⑤

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ الظُّلُمَاتِ وَالنُّورَ ثُمَّ الَّذِينَ كَفَرُوا بِرَبِّهِمْ يَعْدِلُونَ ① هُوَ الَّذِي خَلَقَكُمْ مِنْ طِينٍ ثُمَّ قَضَىٰ أَجَلًا وَأَجَلٌ مُّسَمًّى عِنْدَهُ ثُمَّ أَنْتُمْ تَبْتَرُونَ ② وَهُوَ اللَّهُ فِي السَّمَوَاتِ وَفِي الْأَرْضِ مِيْعَلَكُمْ سُرُكُمُ وَجَهْرُكُمْ وَيَعْلَمُ مَا تَكْسِبُونَ ③

- ① [ضعیف: طبرانی کبیر (۱۲۹۳۰)] اس کی سند میں ابن جعدان راوی ضعیف ہے۔ شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس اس کی سند کو سخت ضعیف کہتے ہیں۔
- ② [ضعیف: طبرانی کبیر (۱۷۸/۲۴)] اس کی سند میں شہر بن حوشب اور لیث راوی ضعیف ہے۔ شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس نے اس کی سند کو بھی ضعیف کہا ہے۔
- ③ [ضعیف و منقطع: مستدرک حاکم (۳۱۵/۲) السلسلة الضعيفة (تحت الحديث ۵۶۲۷)]
- ④ [ضعیف: طبرانی اوسط (۶۴۴۳) بیہقی فی شعب الایمان (۲۴۳۳) الدر المنثور للسيوطی (۳/۳) ابو بکر اسماعیلی فی المعجم (۵۰۱/۲)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند میں جہالت ہے۔
- ⑤ [ضعیف: طبرانی عظیم (۲۲۰)، (۸۱/۱) مجمع الزوائد (۷/۲۰) الدر المنثور (۳/۳) ابو نعیم فی الحلیۃ (۴۴/۳)] اس کی سند میں یوسف بن عطیہ راوی ضعیف ہے۔ شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس اس کی سند کو سخت ضعیف کہتے ہیں۔

دریاد لی کرنے والے معافیاں دینے والے اللہ تعالیٰ کے نام سے شروع

سب تعریفیں اللہ ہی کو سزاوار ہیں جس نے تمام آسمان وزمین پیدا کئے ہیں اور جس نے اندھیروں اور روشنی کو پیدا کیا ہے پھر یہی کفار لوگ اپنے رب کے شریک ٹھہرا رہے ہیں ○ اسی نے تم سب کو مٹی سے پیدا کر کے ایک وقت مقرر کر دیا ہے اور معین کردہ نامزد وقت اسی کے نزدیک ہے پھر بھی تم شک کر رہے ہو ○ وہی معبود برحق ہے آسمانوں میں اور زمین میں وہ تمہارے بے ہیدوں کو اور ظاہر احوال کو خوب جانتا ہے اور جو کچھ تم عمل کر رہے ہو اسے بھی وہ جانتا ہے ○

**اللہ تعالیٰ کی چند عظیم صفات:** اللہ تعالیٰ اپنی تعریف کر رہا ہے گویا ہمیں اپنی تعریفوں کا حکم دے رہا ہے اس کی تعریف جن امور پر ہے ان میں سے ایک زمین و آسمان کی پیدائش بھی ہے دن کی روشنی اور رات کا اندھیرا بھی ہے اندھیرے کو جمع کے لفظ سے اور نور کو واحد کے لفظ سے لانا نور کی شرافت کی وجہ سے ہے۔ جیسے فرمان ربانی ﴿عَنِ الْيَمِينِ وَالشَّمَائِلِ﴾<sup>①</sup> میں اور اس سورت کے آخری حصے کی آیت ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾<sup>②</sup> میں یہاں بھی راہ راست کو واحد رکھا اور غلط راہوں کو جمع کے لفظ سے بتایا۔ باوجود یہ کہ اللہ ہی قابل حمد ہے کیونکہ وہی خالق کل ہے مگر پھر بھی کافر لوگ اپنی نادانی سے اس کے شریک ٹھہرا رہے ہیں کبھی بیوی اور اولاد قائم کرتے ہیں کبھی شریک اور ساجھی ثابت کرنے بیٹھتے ہیں۔ اللہ تعالیٰ ان تمام باتوں سے پاک ہے۔

اس رب نے تمہارے باپ حضرت آدم علیہ السلام کو مٹی سے پیدا کیا اور پھر تمہیں اس کی نسل سے مشرق مغرب میں پھیلا دیا۔ موت کا وقت بھی اسی کا مقرر کیا ہوا ہے۔ آخرت کے آنے کا وقت بھی اسی کا مقرر کیا ہوا ہے۔ پہلی اجل سے مراد دنیاوی زندگی دوسری اجل سے مراد قبر کی رہائش۔ گویا پہلی اجل خاص ہے یعنی ہر شخص کی عمر اور دوسری اجل عام ہے یعنی دنیا کی انتہا اور اس کا خاتمہ۔ ابن عباس رضی اللہ عنہما اور مجاہد رحمہ اللہ وغیرہ سے مروی ہے کہ ﴿قَضَىٰ آجَلًا﴾ سے مراد مدت دنیا ہے اور ﴿آجَلٌ مُّسَمًّى﴾ سے مراد عمر انسان ہے۔ بہت ممکن ہے کہ اس کا استدلال آنے والی آیت ﴿وَهُوَ الَّذِي يَتَوَفَّاكُم﴾ سے ہو۔ ابن عباس رضی اللہ عنہما سے مروی ہے کہ ﴿نُفُوسٌ قَضَىٰ آجَلًا﴾ سے مراد نیند ہے جس میں روح قبض کی جاتی ہے پھر جاگنے کے وقت لوٹائی جاتی ہے۔ اور اجل مسمیٰ سے مراد موت ہے یقول غریب ہے۔ ﴿عِنْدَهُ﴾ سے مراد اس کا علم کہ اللہ ہی کے ساتھ مخصوص ہونا ہے جیسے فرمایا ﴿إِنَّمَا عِلْمُهَا عِنْدَ رَبِّي﴾<sup>③</sup> یعنی قیامت کا علم تو صرف میرے رب کے پاس ہی ہے۔ سورۃ نازعات میں بھی فرمان ہے کہ لوگ تجھ سے قیامت کے صحیح وقت کا حال دریافت کرتے ہیں حالانکہ تجھے اس کا علم کچھ بھی نہیں وہ تو صرف اللہ ہی کو معلوم ہے۔<sup>④</sup> باوجود اتنی پختگی کے اور باوجود کسی قسم کا شک و شبہ نہ ہونے کے پھر بھی لوگ قیامت کے آنے نہ آنے میں تردد اور شک کر رہے ہیں۔ اس کے بعد جو ارشاد جناب باری نے فرمایا

① [سورۃ الانعام: آیت ۱۰۳]

② [سورۃ النحل: آیت ۴۸]

③ [سورۃ النازعات: آیت ۴۲-۴۴]

④ [سورۃ الاعراف: آیت ۱۸۷]



وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا كَانُوا عَنْهَا مُعْرِضِينَ ۝ فَكَذَّبُوا بِالْحَقِّ لَمَّا جَاءَهُمْ ۖ فَسَوْفَ يَأْتِيهِمْ أَنْبَاءُ مَا كَانُوا يَكْسِبُونَ ۝ أَلَمْ يَرَوْا كَمْ أَهْلَكْنَا مِنْ قَبْلِهِمْ مِنْ قَرْنٍ مَكَّنَّهُمْ فِي الْأَرْضِ مَا لَمْ تُمَكِّنْ لَكُمْ ۖ وَارْسَلْنَا السَّمَاءَ عَلَيْهِمْ مِدْرَارًا ۖ وَجَعَلْنَا الْأَنْهَارَ تَجْرِبًا مِنْ تَحْتِهِمْ فَأَهْلَكْنَا هُنَّ ۖ يَذُنُّونَهُمْ ۖ وَأَنْشَأْنَا مِنْ بَعْدِهِمْ قَرْنًا آخَرِينَ ۝

ان کے پاس ان کے رب کی جو بھی نشانی آئی یہ اس سے منہ موڑتے ہی رہے ○ یہ حق بھی جب ان کے پاس آیا انہوں نے اسے بھی ناحق کہا، یہ جسے مذاق میں اڑاتے رہے اس کی خبریں ان کے پاس عنقریب پہنچ جائیں گی ○ کیا انہوں نے نہیں دیکھا کہ ان سے پہلے ہم نے ان جماعتوں کو تہ و بالا کر دیا ہے جنہیں ہم نے زمین میں وہ قوت و طاقت دے رکھی تھی کہ تمہیں تو ویسی دی بھی نہیں ہم نے ان پر بارش کی بھی ریل چل کر رکھی تھی اور ان کے مکانات کے نیچے سے چشمے جاری تھے آخر ہم نے ان کے گناہوں کی وجہ سے انہیں نیست و نابود کر دیا اور ان کے بعد اور نئی جماعتیں پیدا کر دیں ○

نافرمانوں کے لیے عبرت کا مقام: کفار کی سرکشی کی انتہا بیان ہو رہی ہے کہ ہر امر کی تکذیب پر گویا انہوں نے

کمر باندھ لی ہے۔ نیت کر کے بیٹھے ہیں کہ جو نشانی دیکھیں گے اسی کا انکار کریں گے۔

ان کی یہ خطرناک روش انہیں ایک دن ذلیل کرے گی اور وہ ذائقہ آئے گا کہ ہونٹ کاٹتے رہیں۔ یہ یوں نہ سمجھیں کہ ہم نے انہیں چھوڑ دیا ہے نہیں بلکہ عنقریب انہیں اللہ کی پکڑ ہوگی۔ کیا ان سے پہلے کے ایسے سرکشوں کے حالات ان کے کان میں نہیں پڑے؟ کیا ان کے عبرت کا انجام ان کی نگاہوں کے سامنے نہیں؟ وہ تو قوت طاقت میں اور زور میں ان سے بہت بڑھے چڑھے ہوئے تھے۔ وہ اپنی رہائش میں اور زمین کو بسانے میں ان سے کہیں زیادہ آگے تھے۔ ان کے لاؤ لشکر ان کی جاہ و عزت، غرور و تمکنت ان سے کہیں زیادہ تھی۔ ہم نے انہیں خوب مست بنا رکھا تھا۔ بارشیں پے درپے حسب ضرورت ان پر برابر برسا کرتی تھیں۔ زمین ہر وقت تروتازہ رہتی تھی چاروں طرف پانی کی ریل پیل کی وجہ سے آبشاریں اور چشمے صاف شفاف پانی کے بہتے رہتے تھے۔ جب وہ تکبر میں آگئے ہماری نشانیوں کی حقارت کرنے لگے تو آخر نتیجہ یہ ہوا کہ برباد کر دیئے گئے۔ تہس نہس ہو گئے، بھوسی اڑ گئی۔ لوگوں میں ان کے افسانے باقی رہ گئے اور ان میں سے ایک بھی نہ بچا حرف غلط کی طرح صفحہ ہستی سے مٹا دیئے گئے اور ان کے بعد ان کے قائم مقام اور زمانہ آیا۔ اگر وہ بھی اسی روش پر چلا تو یہی سلوک ان کے ساتھ بھی ہوا۔ اتنی نظیریں جب تمہاری آنکھوں کے سامنے موجود ہیں پھر بھی تم عبرت حاصل نہیں کرتے، یہ کس قدر تمہاری غفلت ہے، یاد رکھو تم کچھ اللہ کے ایسے لاڈلے نہیں ہو کہ جن کاموں کی وجہ سے اوروں کو وہ تباہ کر دے وہ کام تم کرتے رہو اور تباہی سے بچ جاؤ۔ اسی طرح جن رسولوں کو جھٹلانے اور ان کو نہ ماننے کی وجہ سے وہ ہلاک ہوئے ان رسولوں سے کسی طرح یہ رسول کم درجے کے نہیں بلکہ ان سے زیادہ اللہ کے ہاں یہ باعزت ہیں۔ یقین مانو کہ پہلوں سے بھی سخت اور نہایت سخت عذاب تم پر آئیں گے، پس تم اپنی اس غلط روش کو چھوڑ دو۔ یہ صرف اللہ تعالیٰ کا لطف و کرم ہے کہ اس نے تمہاری بدترین اور انتہائی شرارتوں کے باوجود تمہیں ڈھیل دے رکھی ہے۔

وَكُنْزَلْنَا عَلَيْكَ كِتَابًا فِي قُرْطَانٍ فَلَمَسُوهُ بِأَيْدِيهِمْ لَقَالِ الَّذِينَ كَفَرُوا  
إِنْ هَذَا إِلَّا سِحْرٌ مُّبِينٌ ۝ وَقَالُوا لَوْلَا أُنْزِلَ عَلَيْهِ مَلَكٌ ۖ وَكُنْزَلْنَا مَلَكًا  
لَّقَضَى الْأَمْرَ ثُمَّ لَا يَنْظُرُونَ ۝ وَلَوْ جَعَلْنَاهُ مَلَكًا لَّجَعَلْنَاهُ رَجُلًا وَلَلَبَسْنَا عَلَيْهِ مِمَّا  
يَلْبَسُونَ ۝ وَلَقَدْ أَسْرَيْنَا مِنْ قَبْلِكَ فِجَاقَ الْبَالِغِينَ سَخَّرُوا مِنْهُمْ مِمَّا  
كَانُوا بِهِ يَسْتَهْزِئُونَ ۝ قُلْ سِيرُوا فِي الْأَرْضِ ثُمَّ انظُرُوا كَيْفَ كَانَ عَاقِبَةُ  
الْمُكَذِّبِينَ ۝

ج

اگر ہم کاغذ پر لکھی لکھائی کتاب بھی نازل فرماتے جسے یہ لوگ اپنے ہاتھوں سے چھو بھی لیتے تاہم منکر لوگ تو یہی کہتے کہ یہ تو صاف صریح جادو ہی ہے ۝ یہ کہتے تو ہیں کہ اس نبی (ﷺ) کے ساتھ کوئی فرشتہ کیوں نہیں اتارا گیا؟ اگر ہم فرشتے ہی کو بھیجتے تو کام ہی فیصلہ کر دیا جاتا اور مہلت ہی نہ دیئے جاتے ۝ بالفرض اگر ہم اسے فرشتہ ہی بناتے تب بھی لامحالہ



بصورت انسانی کرتے پھر بھی جوشہ وہ اب کرتے ہیں وہی انتباہ ہم ان پر ڈالتے ۵ تجھ سے پہلے کے رسولوں کا بھی مذاق اڑایا گیا بالآخر ان مذاق اڑانے والوں پر ان کے مذاق کا وبال آ ہی پڑا ۶ کہہ دے کہ زمین میں چل پھر کر دیکھ بھال لو کہ جھٹلانے والوں کا کیا کچھ انجام ہوا ۷

**پیغمبر کا انسان ہونا بھی اللہ کا ایک احسان:** کفار کی ضد اور سرکشی بیان ہو رہی ہے کہ یہ تو حق کے دشمن ہیں۔ بالفرض یہ کتاب اللہ کو آسمان سے اترتی ہوئی اپنی آنکھوں دیکھ لیتے اور اپنے ہاتھ لگا کر اسے اچھی طرح معلوم کر لیتے پھر بھی ان کا کفر نہ ٹوٹتا اور یہ کہہ دیتے کہ یہ تو کھلا جادو ہے۔ محسوسات کا انکار بھی ان پر بھاری نہیں۔ جیسے اور جگہ ہے ﴿وَلَوْ فَتَحْنَا عَلَيْهِمْ بَابًا مِّنَ السَّمَاءِ﴾ ① الخ یعنی اگر ہم آسمان کا دروازہ کھول دیتے اور یہ خود اوپر چڑھ جاتے، جب بھی یہی کہتے کہ ہماری آنکھوں پر پٹی باندھ دی گئی ہے بلکہ ہم پر جادو کر دیا گیا ہے۔ اور ایک آیت میں ہے ﴿وَإِنْ يَرَوْا كِسْفًا مِّنَ السَّمَاءِ سَاقِطًا﴾ ② الخ، غرض کہ جن باتوں کے ماننے کے عادی نہیں انہیں ہوتے ہوئے دیکھ کر بھی ایمان نصیب نہیں ہونے کا۔

یہ کہتے ہیں کہ اگر حضور ﷺ سچے رسول ہیں تو ان کے ساتھ اللہ تعالیٰ نے کسی فرشتے کی ڈیوٹی کیوں نہیں لگائی؟ اللہ تعالیٰ جواب دیتا ہے کہ ان کی اس بے ایمانی پر اگر فرشتے آ جاتے تو پھر تو کام ہی ختم کر دیا جاتا۔ چنانچہ اور آیت میں ہے ﴿مَا نُنَزِّلُ الْمَلَائِكَةَ إِلَّا بِالْحَقِّ﴾ ③ الخ، یعنی فرشتوں کو ہم حق کے ساتھ ہی اتارتے ہیں۔ اگر یہ آ جائیں تو پھر مہلت و تاخیر ناممکن ہے۔ اور جگہ ہے ﴿يَوْمَ يَرَوْنَ الْمَلَائِكَةَ لَا بُشْرَىٰ يَوْمَئِذٍ لِلْمُجْرِمِينَ﴾ ④ الخ، جس دن یہ لوگ فرشتوں کو دیکھ لیں گے اس دن گنہگاروں کو کوئی بشارت نہیں ہوگی الخ۔

پھر فرماتا ہے بالفرض رسول ﷺ کے ساتھ کوئی فرشتہ ہم اتارتے۔ یا خود فرشتے ہی کو اپنا رسول بنا کر انسانوں میں بھیجتے تو لاحالہ اسے بصورت انسانی ہی بھیجتے تاکہ یہ لوگ اس کے ساتھ بیٹھ اٹھ سکیں۔ بات چیت کر سکیں اس سے حکم احکام سیکھ سکیں۔ یکجہتی کی وجہ سے طبعیت مانوس ہو جائے اور اگر ایسا ہوتا تو پھر انہیں اسی شک کا موقعہ ملتا کہ نہ جانیں یہ سچ فرشتہ ہے یا نہیں؟ کیونکہ وہ بھی انسان جیسا ہے اور آیت میں ہے ﴿قُلْ لَّوْكَانَ فِي الْأَرْضِ مَلَائِكَةٌ﴾ ⑤ الخ، یعنی اگر زمین میں فرشتوں کی آبادی ہوتی تو ہم ان کی طرف فرشتے ہی کو رسول بنا کر نازل فرماتے۔ پس درحقیقت اس رب محسن کا ایک احسان یہ بھی ہے کہ انسانوں کی طرف انہی کی جنس میں سے انسان ہی کو رسول بنا کر بھیجا۔ تاکہ اس کے پاس اٹھ بیٹھ سکیں اس سے پوچھ گچھ لیں اور ہم جنسی کی وجہ سے خلط ملط ہو کر فائدہ اٹھا سکیں۔ چنانچہ ارشاد ہے ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ

[سورة الطور: آیت ۴۴]

②

[سورة الحجر: آیت ۱۴-۱۵]

①

[سورة الفرقان: آیت ۴۲]

③

[سورة الحجر: آیت ۸]

④

[سورة الاسراء: آیت ۹۵]

⑤

① اَلْحٰی، یعنی یقیناً اللہ تعالیٰ محسن حقیقی کا ایک زبردست احسان مسلمانوں پر یہ بھی ہے کہ اس نے انہی میں سے ایک رسول بھیجا جو آیات الہیہ ان کے سامنے تلاوت کرتا رہتا ہے اور انہیں پاک کرتا ہے۔ مطلب یہ ہے کہ اگر فرشتہ ہی اترتا تو چونکہ اس نور محض کو یہ لوگ دیکھ ہی نہیں سکتے اس لیے اسے انسانی صورت میں ہی بھیجتے تو پھر بھی ان پر شبہ ہی رہتا۔

پھر اللہ تعالیٰ اپنے نبی ﷺ کو تسکین اور تسلی دیتا ہے کہ آپ دل گرفتہ نہ ہوں آپ سے پہلے بھی جتنے انبیاء ﷺ آئے ان کا بھی مذاق اڑایا گیا لیکن بالآخر مذاق اڑانے والے تو براہد ہو گئے اسی طرح آپ کے ساتھ بھی جو لوگ بے ادبی سے پیش آتے ہیں ایک روز نہیں دیئے جائیں گے۔

لوگو! ادھر ادھر پھر پھر اگر عبرت کی آنکھوں سے ان کے انجام کو دیکھو جنہوں نے تم سے پہلے رسولوں کے ساتھ بدسلوکی کی ان کی نہ مانی اور ان پر پھبتیاں کیں دنیا میں بھی وہ خراب و خستہ ہوئے اور آخرت کی مار بھی باقی ہے۔ رسولوں کو اور ان کے ماننے والوں کو ہم نے یہاں بھی ترقی دی اور وہاں بھی انہیں بلند درجے عطا فرمائے۔

قُلْ لِّمَن مَّا فِی السَّمٰوٰتِ وَ الْاَرْضِ ۚ قُلْ لِلّٰہِ ۚ کَتَبَ عَلٰی نَفْسِہِ الرَّحْمَۃَ ۚ لَکِیِّجَعْنٰکُمْ  
اِلٰی یَوْمِ الْقِیَمَۃِ لَا رَیْبَ فِیْہِ ۚ الَّذِیْنَ خَسِرُوْا اَنْفُسَہُمْ فَہُمْ لَا یُؤْمِنُوْنَ ۝ وَلَکُمْ مَّا  
سَکَنْ فِی الْبَیْلِ وَ النَّہَارِ ۚ وَہُوَ السَّمِیْعُ الْعَلِیْمُ ۝ قُلْ اَعٰیذَ اللّٰہِ اَتَّخِذُ وَلِیًّا فَاطِرِ  
السَّمٰوٰتِ وَ الْاَرْضِ وَہُوَ یُطْعِمُ وَ لَا یُطْعَمُ ۚ قُلْ اِنِّیْ اُمِرْتُ اَنْ اَکُوْنَ اَوَّلَ  
مَنْ اَسْلَمَ وَ لَا تَکُوْنَنَّ مِنَ الْمُشْرِکِیْنَ ۝ قُلْ اِنِّیْ اَخَافُ اِنْ عَصِیْتُ رَبِّیْ  
عَذَابَ یَوْمٍ عَظِیْمٍ ۝ مَنْ یُّصْرِفْ عَنْہُ یَوْمَیْذٍ فَقَدْ رَیْحَہُ ۚ وَ ذٰلِکَ الْفَوْزُ الْبَیِّنُ ۝

پوچھ تو کہ آسمان وزمین کی تمام چیزوں کا مالک کون ہے؟ جواب دے کہ اللہ ہی ہے اس نے اپنے اوپر رحم کرنا واجب کر لیا ہے قیامت کے دن وہ تم سب کو یقیناً جمع کرے گا اس میں ذرا سا بھی شبہ نہیں ایمان سے محروم وہی رہتے ہیں جو اپنے آپ کو نقصان میں ڈالتے ہیں ○ اسی کا ہے جو بستا ہے رات میں اور دن میں اور وہی سنتا جانتا ہے ○ کہہ دے کہ کیا میں اللہ کے سوا اور کسی کو اپنا مددگار بنالوں؟ جو اللہ آسمان وزمین کا پیدا کرنے والا ہے اور جو سب کو روزیاں دیتا ہے اور خود کھانے پینے کی حاجت سے پاک ہے مجھ سے تو یہ فرمایا گیا ہے کہ میں سب سے پہلا فرمانبردار بن جاؤں خبردار ہرگز مشرکوں میں نہ ہو جانا ○ میں تو اپنے رب کی نافرمانی کرتے ہوئے بہت بڑے عذاب کے دن سے ڈر رہا ہوں ○ جس سے اس دن کا عذاب دور کر دیا گیا یقیناً اس پر اللہ کا کرم ہوا۔ بہت بڑی مراد مل جانی یہی ہے ○

آسمان وزمین کی ہر چیز کا مالک اللہ ہی: آسمان وزمین اور جو کچھ ان میں ہے سب اللہ کا ہے اس نے اپنے نفس مقدس پر رحمت لکھ لی ہے۔ بخاری و مسلم کی حدیث میں ہے کہ اللہ تعالیٰ نے مخلوق کو جب پیدا کیا تو ایک کتاب لکھی



جو اس کے پاس اس کے عرش کے اوپر ہے کہ میری رحمت میرے غضب پر غالب ہے۔<sup>(۱)</sup> پھر اپنے پاک نفس کی قسم کھا کر فرماتا ہے کہ وہ اپنے بندوں کو قیامت کے دن ضرور جمع کرے گا اور وہ دن یقیناً آنے والا ہے شکی لوگ چاہے شک و شبہ کریں لیکن وہ ساعت اٹل ہے۔ حضور ﷺ سے سوال ہوا کہ کیا اس دن پانی بھی ہوگا؟ آپ نے فرمایا اللہ کی قسم جس کے قبضے میں میری جان ہے اس دن پانی ہوگا، اولیاء اللہ ان حوضوں پر آئیں گے جو انبیاء کے ہوں گی۔ ان حوضوں کی نگہبانی کے لیے ایک ہزار فرشتے نور کی لکڑیاں لیے ہوئے مقرر ہوں گے جو کافروں کو وہاں سے ہٹا دیں گے۔ یہ حدیث ابن مردویہ میں ہے لیکن ہے غریب۔<sup>(۲)</sup> ترمذی شریف کی حدیث میں ہے ”ہر نبی کے لیے حوض ہوگا مجھے امید ہے کہ سب سے زیادہ لوگ میرے حوض پر آئیں گے۔“<sup>(۳)</sup> جو لوگ اللہ پر ایمان نہیں رکھتے اور اس دن کو نہیں مانتے وہ اپنی جانوں سے خود ہی دشمنی رکھتے ہیں اور اپنا نقصان آپ ہی کرتے ہیں۔

زمین و آسمان کی ساکن چیزیں یعنی کل مخلوق اللہ کی ہی پیدا کردہ ہے اور سب اس کے ماتحت ہے سب کا مالک وہی ہے۔ وہ سب کی باتیں سننے والا اور سب کی حرکتیں جاننے والا ہے چھپا کھلا اس پر روشن ہے۔ پھر اپنے نبی ﷺ کو جنہیں تو حید خالص کے ساتھ اور کامل شریعت کے ساتھ مبعوث فرمایا ہے۔ حکم دیتا ہے کہ آپ اعلان کر دیں کہ آسمان و زمین پیدا کرنے والے اللہ کے سوا میں کسی اور کو اپنا دوست و مددگار نہیں جانتا۔ وہ ساری مخلوق کا رازق ہے سب اس کے محتاج ہیں اور وہ سب سے بے نیاز ہے۔ فرماتا ہے میں نے تمام انسانوں جنوں کو اپنی غلامی اور عبادت کے لیے پیدا کیا ہے۔ ایک قرأت میں ﴿وَلَا يَظْعَمُ﴾ بھی ہے یعنی وہ خود نہیں کھاتا۔ قبا کے رہنے والے ایک انصاری رضی اللہ عنہ نے آنحضرت ﷺ کی دعوت کی۔ حضرت ابو ہریرہ رضی اللہ عنہ فرماتے ہیں۔ ہم بھی آپ کے ساتھ گئے۔ جب حضور ﷺ کھانا تناول فرما کر ہاتھ دھو چکے تو آپ نے فرمایا اللہ کا شکر ہے جو سب کو کھلاتا ہے اور خود نہیں کھاتا۔ اس کے بہت بڑے احسان ہم پر ہیں کہ اس نے ہمیں ہدایت دی اور کھانے پینے کو دیا اور تمام بھلائیاں عطا فرمائیں اللہ کا شکر ہے جسے ہم پورا ادا کر ہی نہیں سکتے اور نہ اسے چھوڑ سکتے ہیں، ہم اس کی ناشکری نہیں کرتے، نہ اس سے کسی وقت ہم بے نیاز ہو سکتے ہیں، الحمد للہ اللہ نے ہمیں کھانا کھلایا، پانی پلایا، کپڑے پہنائے، گمراہی سے نکال کر راہ راست دکھائی، اندھے پن سے ہٹا کر آنکھیں عطا فرمائیں اور اپنی بہت

① [صحیح: صحیح بخاری: کتاب بدء الخلق: باب ما جاء في قول الله تعالى وهو الذي يبدؤ الخلق ثم

يعبده (۳۱۹۴)، (۷۴۰۴) صحیح مسلم: کتاب التوبة: باب في سعة رحمة الله تعالى (۲۷۵۱)

ترمذی: کتاب الدعوات: باب ان رحمتی تغلب غضبی (۳۵۴۳) ابن ماجہ: مقدمہ (۱۸۹) مسند

احمد (۳۱۳/۲) تفسیر ابن جریر الطبری (۱۳۰۹۹) صحیح ابن حبان (۶۱۴۳-۶۱۴۴)

② [ضعیف: شیخ مصطفی السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند میں جہالت

ہے۔ حافظ زبیر علی زئی فرماتے ہیں کہ اس کی سند ضعیف ہے، زبیر بن شیبہ اور یحییٰ بن یحییٰ دونوں نامعلوم ہیں۔]

③ [صحیح: ترمذی: کتاب صفة القيامة: باب ما جاء في صفة الحوض (۲۴۴۳)] شیخ البانی نے اسے صحیح

کہا ہے۔ [صحیح ترمذی، السلسلة الصحيحة (۱۵۸۹) المشكاة (۵۵۹۴)]

سی مخلوق پر ہمیں فضیلت عنایت فرمائی۔ اللہ ہی کے لیے سب تعریفیں مختص ہیں جو تمام جہان کا پالنہار ہے۔<sup>①</sup>  
پھر فرماتا ہے کہ اے پیغمبر ﷺ اعلان کر دو کہ مجھے حکم ملا ہے کہ اس امت میں سب سے پہلے اللہ کا غلام میں  
بن جاؤں۔ پھر فرماتا ہے خبردار ہر گز ہر گز مشرکوں سے نہ ملنا۔

یہ بھی اعلان کر دیجیے کہ مجھے خوف ہے اگر میں اللہ کی نافرمانی کروں تو مجھے قیامت کے دن عذاب ہوں گے  
جو اس روز عذابوں سے محفوظ رکھا گیا یقین ماننا کہ اس پر رحمت رب نازل ہوئی۔ سچی کامیابی یہی ہے۔ اور آیت  
میں فرمایا ہے جو بھی جہنم سے ہٹا دیا گیا اور جنت میں پہنچا دیا گیا اس نے منہ مانگی مراد پالی۔ ﴿فَوَزَّ﴾ کے معنی  
نفع مل جانے اور نقصان سے بچ جانے کے ہیں۔

وَإِنْ يَسْأَلْكَ اللَّهُ بَصِيرًا فَلَا تُصَلِّ لَهُ إِلَّا هُوَ - وَإِنْ يَسْأَلْكَ بِخَيْرٍ فَهُوَ عَلَى  
كُلِّ شَيْءٍ قَدِيرٌ ۝ وَهُوَ الْقَاهِرُ فَوْقَ عِبَادِهِ - وَهُوَ الْخَكِيمُ الْخَبِيرُ ۝ قُلْ أَمَى  
شَيْءٍ أَكْبَرُ شَهَادَةً قُلِ اللَّهُ شَهِيدٌ بَيْنِي وَبَيْنَكُمْ وَأُوحِيَ إِلَيَّ هَذَا الْقُرْآنُ  
رَدُّنَاكُمْ بِهِ - وَمَنْ بَلَغَ - أَلَيْسَ لَكُمْ لِلشَّهَادَةِ أَنْتُمْ مَعَ اللَّهِ إِلَهَهُ أَخْرَجَ - قُلْ لَا  
أَشْهَدُ - قُلْ إِنَّمَا هُوَ إِلَهٌ وَاحِدٌ وَإِنِّي بَرِيءٌ مِمَّا تُشْرِكُونَ ۝ الَّذِينَ اتَّخَذُوا  
الْكُتُبَ يَعْرِفُونَ كَمَا يَعْرِفُونَ آبْنَاءَهُمْ مَا الَّذِينَ خَسِرُوا أَنْفُسَهُمْ فَهُمْ لَا يُؤْمِنُونَ ۝  
وَمَنْ أَظْلَمُ مِمَّنْ افْتَرَى عَلَى اللَّهِ كَذِبًا أَوْ كَذَّبَ بِآيَاتِهِ - إِنَّهُ لَا يُفْلِحُ الظَّالِمُونَ ۝

اگر اللہ تعالیٰ تجھے کوئی نقصان پہنچائے تو اسے ہٹانے والا بھی بجز اس کے کوئی نہیں، اور اگر وہ تجھے کوئی نفع پہنچائے تو بھی وہ  
تمام چیزوں پر قادر ہے ۝ وہ اپنے تمام بندوں پر غالب ہے۔ اور وہ حکمت والا اور خبردار ہے ۝ دریافت تو کر کہ سب  
سے بڑی معتبر گواہی والا کون ہے؟ جواب دے کہ میرے اور تمہارے درمیان اللہ گواہ ہے۔ میری جانب یہ قرآن اس لیے  
وحی کیا گیا ہے کہ میں تمہیں بھی اور جسے یہ پہنچے اسے ہوشیار کر دوں، کیا چاہے تم گواہی دیتے ہو کہ اللہ کے ساتھ اور معبود  
بھی ہیں؟ کہہ دے کہ میں تو یہ گواہی نہیں دے سکتا صاف کہہ دے کہ معبود برحق تو صرف اللہ کیلئے ہے اور میں تو جن  
جن کو تم شریک بناتے ہو ان کا روادار ہی نہیں ۝ جنہیں ہم نے اپنی کتاب عطا فرمائی ہے وہ تو اسے اس طرح پہچانتے ہیں  
جیسے اپنے بیٹوں کو جو اپنے ہاتھوں اپنا نقصان کر رہے ہیں وہ ایمان نہیں لاتے ۝ اس سے بڑھ کر ظالم اور کون ہوگا؟ جو  
اللہ پر جھوٹ بہتان باندھے یا اس کی آیتوں کو جھٹلائے ظالم فلاح اور نجات نہ پائیں گے ۝

① صحیح: نسائی فی السنن الکبریٰ (۱۰۱۳۳/۶) و فی عمل الیوم واللیلۃ (۳۰۱) ابن السنی فی الیوم  
واللیلۃ (۴۸۶) صحیح ابن حبان (۵۲۱۹) مستدرک حاکم (۵۴۶/۱) بیہقی فی شعب الایمان  
(۴۳۷۷/۴) الدر المنثور للسیوطی (۱۲/۳) امام ابن حبان، امام حاکم اور امام ذہبی نے اسے صحیح کہا ہے۔ شیخ  
مصطفی السید، شیخ رشاد، شیخ عجمادی، شیخ علی احمد اور شیخ حسن عباس نے بھی اسے صحیح کہا ہے۔



**نفع و نقصان کا مالک اللہ ہی:** اللہ تعالیٰ خبر دے رہا ہے کہ نفع و نقصان کا مالک وہی ہے اپنی مخلوق میں جیسی وہ چاہے تبدیلیاں کرتا ہے اس کے احکام کو کوئی ٹال نہیں سکتا اس کے فیصلوں کو کوئی رد نہیں کر سکتا اسی آیت جیسی آیت ﴿مَا يَفْتَحِ اللَّهُ لِلنَّاسِ مِنْ رَحْمَةٍ﴾<sup>(۱)</sup> الخ ہے یعنی اللہ مقتدر اعلیٰ جسے جو رحمت دینا چاہے اسے کوئی روک نہیں سکتا۔ اور جس سے وہ روک لے اسے کوئی دے نہیں سکتا۔ اس آیت میں خاص اپنے نبی ﷺ کو خطاب کر کے بھی یہی فرمایا۔ صحیح حدیث میں ہے کہ رسول اللہ ﷺ فرمایا کرتے تھے اے اللہ جسے تو دے اس سے کوئی روک نہیں سکتا اور جس سے تو روک لے اسے کوئی دے نہیں سکتا۔<sup>(۲)</sup> اس کے بعد فرماتا ہے وہ اپنے بندوں پر قاہر و غالب ہے۔ سب کی گردنیں اس کے سامنے پست ہیں۔ سب بڑے اس کے سامنے چھوٹے ہیں۔ ہر چیز اس کے قبضے اور قدرت میں ہے تمام مخلوق اس کی تابعدار ہے۔ اس کے جلال اس کی کبریائی اس کی عظمت اس کی بلندی اس کی قدرت تمام چیزوں پر ہے۔ ہر ایک کا مالک وہی ہے۔ حکم اسی کا چلتا ہے۔ حقیقی شہنشاہ اور کامل قدرت والا وہی ہے۔ اپنے تمام کاموں میں وہ باحکمت ہے۔ وہ ہر چھوٹی بڑی چھپی کھلی چیز سے باخبر ہے۔ وہ جسے جو دے وہ بھی حکمت سے اور جس سے جو روک لے وہ بھی حکمت سے۔

پھر فرماتا ہے پوچھو تو سب سے بڑا اور زبردست اور بالکل سچا گواہ کون ہے؟ جواب دے کہ مجھ میں تم میں اللہ ہی گواہ ہے۔ جو میں تمہارے پاس لایا ہوں اور جو تم مجھ سے کر رہے ہو اسے وہ خوب دیکھ بھال رہا ہے اور بخوبی جانتا ہے۔ میری جانب اس قرآن کی وحی کی گئی ہے تاکہ میں تم سب حاضرین کو بھی اس سے آگاہ کر دوں۔ اور جسے بھی یہ پہنچی اس تک میرا پیغام پہنچ جائے۔ جیسے اور آیت میں ہے ﴿وَمَنْ يَكْفُرْ بِهِ مِنَ الْأَحْزَابِ فَالنَّارُ مَوْعِدُهُ﴾<sup>(۳)</sup> یعنی دنیا کے تمام لوگوں میں جو بھی اس قرآن سے انکار کرے اس کا ٹھکانا جہنم ہی ہے۔ حضرت محمد بن کعب رضی اللہ عنہ فرماتے ہیں جسے قرآن پہنچ گیا اس نے گویا خود رسول اللہ ﷺ کو دیکھ لیا بلکہ گویا آپ سے باتیں کر لیں اور اس پر اللہ کے رسول ﷺ نے اللہ کا دین پیش کر دیا۔ حضرت قتادہ رضی اللہ عنہ کا قول ہے اللہ کا پیغام اس کے بندوں کو پہنچاؤ جسے ایک آیت قرآنی پہنچ گئی اسے اللہ کا امر پہنچ گیا۔<sup>(۴)</sup> حضرت ربیع بن انس رضی اللہ عنہ کا قول ہے کہ

(۱) [سورۃ فاطر: آیت ۲]

(۲) [صحیح: صحیح بخاری: کتاب الاذان: باب الذکر بعد الصلاۃ (۸۴۴) و کتاب القدر (۶۶۱۵)]

• صحیح مسلم: کتاب المساجد: باب استحباب الذکر بعد الصلاۃ و بیان صفۃ (۵۹۳) نسائی: کتاب السہو: باب نوع آخر من القول عند انقضاء الصلاۃ (۱۳۴۲) ابو داؤد: کتاب الصلاۃ: باب ما یقول الرجل اذا سلم (۱۵۰۵) مسند احمد (۲۵۰/۴)

(۳) [سورۃ ہود: آیت ۱۷]

(۴) [مرسل وضعیف: تفسیر عبد الرزاق (۷۸۱) تفسیر ابن جریر الطبری (۱۳۱۲۲) تفسیر ابن ابی حاتم

(۷۱۶۶/۴) الدر المنثور للسیوطی (۱۳/۳) شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس

اسے مرسل کہتے ہیں۔ حافظ زبیر علی زئی بھی اسے مرسل یعنی ضعیف کہتے ہیں۔]

اللہ کے نبی ﷺ کے تمام تابع فرمان لوگوں پر حق ہے کہ وہ مثل دعوت رسول ﷺ کے لوگوں کو دعوت خیر دیں۔ اور جن چیزوں اور کاموں سے آپ نے ڈرا دیا ہے یہ بھی اس سے ڈراتے رہیں مشرک و تم جاہے اللہ کے ساتھ اور معبود بھی بتاؤ لیکن میں تو ہرگز ایسا نہیں کروں گا جیسے اور آیت میں ہے ﴿فَإِنْ شَهِدُوا فَلَا تَشْهَدْ مَعَهُمْ﴾<sup>①</sup> یہ گو شہادت دیں لیکن تو ان کا ہمنوا نہ بن۔ یہاں فرمایا تم صاف کہہ دو کہ اللہ تو ایک ہی ہے اور تمہارے تمام معبودان باطل سے میں الگ تھلگ ہوں۔ میں ان سب سے بیزار ہوں۔ کسی کا بھی روادار نہیں۔

پھر فرماتا ہے یہ اہل کتاب اس قرآن کو اور اس نبی ﷺ کو خوب جانتے ہیں جس طرح انسان اپنی اولاد سے واقف ہوتا ہے اسی طرح یہ لوگ آپ سے اور آپ کے دین سے واقف اور باخبر ہیں۔ کیونکہ خود ان کی کتابوں میں یہ سب خبریں موجود ہیں۔ آنحضرت ﷺ کے وجود کی آپ کی نبوت کی خبریں ان کی آسمانی کتابوں میں لکھی ہوئی ہیں۔ آپ کی صفیں، آپ کا وطن، آپ کی ہجرت، آپ کی امت کی صفت، ان تمام چیزوں سے یہ لوگ آگاہ ہیں اور ایسے صاف طور پر کہ جس میں کسی قسم کا شک و شبہ نہیں۔ پھر ایسے ظاہر باہر صاف شفاف کھلم کھلا امر سے بے ایمانی کرنا انہی کا حصہ ہے جو خود اپنا برا چاہنے والے ہوں اور اپنی جانوں کو ہلاک کرنے والے ہوں۔ حضور ﷺ کی آمد سے پہلے ہی نشان ظاہر ہو چکے۔ جو نبی ﷺ آپ سے پہلے آپ کی بشارتیں دیتا ہوا آیا۔ پھر انکار کرنا سورج چاند کے وجود سے انکار کرنا ہے۔

اس سے بڑھ کر ظالم کون ہوگا جو اللہ پر جھوٹ باندھ لے؟ اور فی الواقع اس سے بھی زیادہ ظالم کوئی نہیں جو حج کو جھوٹ کہے اور اپنے رب کی باتوں اور اس کی اٹل جتوں اور روشن دلیلوں سے انکار کرے۔ ایسے لوگ فلاح سے کامیابی سے اپنا مقصد پانے اور نجات و آرام سے محروم محض ہیں۔

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا آيِنَ شُرَكَائِكُمْ وَالَّذِينَ كُنْتُمْ تُزْعَمُونَ ۖ ثُمَّ لَمْ تَكُنْ فَتَنْتَهُمْ إِلَّا أَنْ قَالُوا وَاللَّهِ رَبِّنَا مَا كُنَّا مُشْرِكِينَ ۖ اُنْظُرْ كَيْفَ كَذَبُوا عَلَىٰ أَنْفُسِهِمْ وَضَلَّ عَنْهُمْ مَا كَانُوا يَفْتَرُونَ ۖ وَمِنْهُمْ مَّنْ يَسْتَمِعُ إِلَيْكَ ۖ وَجَعَلْنَا عَلَىٰ قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا ۖ وَإِنْ يَرَوْا كُلَّ آيَةٍ لَا يُؤْمِنُوا بِهَا حَتَّىٰ إِذَا جَاءَهُمْ نَذْرٌ يُجَادِلُونَ ۚ يَقُولُ الَّذِينَ كَفَرُوا إِنْ هَذَا إِلَّا أَسَاطِيرُ الْأَوَّلِينَ ۖ وَهُمْ يَنْهَوْنَ عَنْهُ وَيَنْتَوْنَ عَنْهُ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ وَإِنْ يُهْذَبُونَ ۖ

وہ دن بھی ہوگا جب ہم سب کو جمع کر کے مشرکوں سے فرمائیں گے کہ جنہیں تم اپنے گمان میں میرا شریک ٹھہراتے



تھے وہ سب کہاں ہیں؟ ○ پھر تو ان کا جواب اور عذر یہی کہنا ہوگا کہ اللہ کی قسم ہمارے رب کی قسم ہم تو مشرک ہی نہ تھے ○ دیکھ تو انہوں نے کس طرح خود اپنے اوپر جھوٹ بولا؟ اور ان کی تمام افتراء پر دازیاں غائب ہو گئیں ○ ان میں بعض ایسے بھی ہیں جو تیری باتوں کی طرف کان لگاتے ہیں ہم نے ان کے دلوں پر پردے ڈال دیئے ہیں کہ وہ انہیں سمجھیں اور ان کے کانوں میں ڈاٹ دے رکھی ہے گو یہ تمام مجزے دیکھ لیں لیکن انہیں مانیں گے یہی نہیں یہ تو تیرے سامنے آ کر تجھ سے لڑتے جھگڑتے ہوئے صاف کہتے ہیں کہ اس قرآن میں مجرا گلوں کی کہانیوں کے دھڑا ہی کیا ہے ○ دوسروں کو بھی اس سے روکتے ہیں اور خود بھی اس سے روکتے ہیں دراصل یہ اپنے آپ کو ہی غارت کر رہے ہیں اور لطف یہ ہے کہ اسے سمجھتے بھی نہیں ○

**روز قیامت مشرکین کا انجام:** قیامت کے دن اللہ تعالیٰ تمام مخلوق کا حشر اپنے سامنے کرے گا پھر جو لوگ اللہ کے سوا اوروں کی پرستش کرتے تھے انہیں لا جواب شرمندہ اور بے دلیل کرنے کے لیے ان سے فرمائے گا کہ جن جن کو تم میرا شریک ٹھہراتے تھے آج وہ کہاں ہیں؟ سورۃ قصص کی آیت ﴿وَيَوْمَ يُنَادِيهِمْ﴾ ۱۸ الخ میں بھی یہ موجود ہے۔

اس کے بعد کی آیت میں جو لفظ ﴿فَتَنْتَهُمْ﴾ ہے اس کا مطلب فتنہ سے مراد حجت و دلیل عذر و معذرت ابتلا اور جواب ہے۔ حضرت ابن عباس رضی اللہ عنہما سے کسی نے مشرکین کے اس انکار شرک کی بابت سوال کیا تو آپ نے جواب دیا کہ ایک وقت یہ ہوگا کہ اللہ سے کوئی بات چھپائیں گے نہیں۔ پس ان دونوں آیتوں میں کوئی تعارض و اختلاف نہیں جب مشرکین دیکھیں گے کہ موحّد نمازی جنت میں جانے لگے تو کہیں گے آؤ ہم بھی اپنے مشرک ہونے کا انکار کر دیں۔ اس انکار کے بعد ان کی زبانیں بند کر دی جائیں گی اور ان کے ہاتھ پاؤں گواہیاں دیے لگیں گے تو اب کوئی بات اللہ سے نہ چھپائیں گے۔ یہ تو جیہ بیان فرما کر حضرت عبداللہ رضی اللہ عنہ نے فرمایا اب تو تیرے دل میں کوئی شک باقی نہیں رہا؟ سنو بات یہ ہے کہ قرآن میں ایسی چیزوں کا دوسری جگہ بیان و توجیہ موجود ہے لیکن بے علمی کی وجہ سے لوگوں کی نگاہیں وہاں تک نہیں پہنچتی۔ یہ بھی مروی ہے کہ یہ آیت منافقوں کے بارے میں ہے۔ لیکن یہ کچھ ٹھیک نہیں۔ اس لیے کہ آیت مکہ ہے اور منافقوں کا وجود مکہ شریف میں تھا ہی نہیں۔ ہاں منافقوں کے بارے میں آیت ﴿يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ﴾ ۱۹ الخ ہے۔ دیکھ لو کہ کس طرح انہوں نے خود اپنے اوپر جھوٹ بولا؟ اور جن جھوٹے معبودوں کا افتراء انہوں نے کر رکھا تھا کیسے ان سے خالی ہاتھ ہو گئے؟ چنانچہ دوسری جگہ ہے کہ جب ان سے یہ سوال ہوگا خود یہ کہیں گے ((ضَلُّوْا عَنَّا)) وہ سب آج ہم سے دور ہو گئے۔

پھر فرماتا ہے بعض ان میں وہ بھی ہیں جو قرآن سننے کو تیرے پاس آتے ہیں لیکن اس سے کوئی فائدہ نہیں اٹھاتے۔ ان کے دلوں پر پردے ہیں وہ سمجھتے ہی نہیں ان کے کان انہیں یہ مبارک آوازیں اس طرح سناتے ہی نہیں کہ یہ اس سے فائدہ اٹھا سکیں اور احکام قرآنی کو قبول کریں۔ جیسے اور جگہ ان کی مثال ان چوپائے جانوروں سے دی گئی جو اپنے چرواہے کی آواز تو سنتے ہیں لیکن مطلب خاک نہیں سمجھتے۔ یہ وہ لوگ ہیں جو بکثرت دلائل





گے کہ کیا اچھا ہو کہ ہم دنیا کی طرف لوٹائے جائیں تاکہ وہاں جا کر نیکیاں کریں اللہ کی باتوں کو نہ جھٹلائیں اور پکے سچے موحد بن جائیں۔

حقیقت یہ ہے کہ جس کفر و تکذیب کو اور سختی و بے ایمانی کو یہ چھپا رہے تھے وہ ان کے سامنے کھل گئی۔ جیسے اس سے اوپر کی آیتوں میں گذرا کہ اپنے کفر کا تھوڑی دیر پہلے انکار تھا اب یہ تمنا گویا اس انکار کے بعد کا اقرار ہے اور اپنے جھوٹ کا خود اعتراف ہے اور یہ بھی ہو سکتا ہے کہ جس سچائی کو دنیا میں چھپاتے رہے اسے آج کھول دیں گے۔ چنانچہ حضرت موسیٰ علیہ السلام نے فرعون سے کہا تھا کہ تو بخوبی جانتا ہے کہ یہ تمام نشانیاں آسمان وزمین کے رب کی اتاری ہوئی ہیں۔ خود اللہ تعالیٰ نے فرمایا ہے: ﴿وَجَحَدُوا بِهَا وَاسْتَيْقَنَتْهَا أَنْفُسُهُمْ ظُلْمًا وَعُلُوًّا﴾<sup>①</sup> یعنی فرعونوں کے دلوں میں تو کامل یقین تھا لیکن صرف اپنی برائی اور سنگدلی کی وجہ سے یہ ظاہر منکر تھے اور یہ بھی ہو سکتا ہے کہ اس سے مراد منافق ہوں جو ظاہر اُمومن تھے اور دراصل کافر تھے اور یہ خبر جماعت کفار کے کلام سے متعلق ہو۔ اگرچہ منافقوں کا وجود مدینے میں پیدا ہوا لیکن اس عادت کے موجود ہونے کی خبر کئی سورتوں میں بھی ہے۔ ملاحظہ ہو سورہ عنکبوت جہاں صاف فرمان ہے ﴿وَلَيَعْلَمَنَّ اللَّهُ الَّذِينَ آمَنُوا وَلَيَعْلَمَنَّ الْمُنَافِقِينَ﴾<sup>②</sup> پس یہ منافقین دار آخرت میں عذابوں کو دیکھ لیں گے اور جو کفر و نفاق چھپا رہے تھے وہ آج ان پر ظاہر ہو جائیں گے۔ واللہ اعلم۔ اب ان کی جو تمنا ہوگی کہ ہم دنیا کی طرف لوٹائے جائیں یہ بھی دراصل طمع ایمانی کی وجہ سے نہیں ہوگی بلکہ عذابوں سے چھوٹ جانے کے لیے ہوگی۔ چنانچہ عالم الغیب اللہ فرماتا ہے کہ اگر یہ لوٹا دیئے جائیں جب بھی ان ہی نافرمانیوں میں پھر سے مشغول ہو جائیں گے۔ ان کا یہ قول کہ وہ رغبت ایمان کر رہے ہیں اب بھی غلط ہے۔ نہ یہ ایمان لائیں گے نہ جھٹلانے سے باز رہیں گے۔ بلکہ لوٹنے کے بعد بھی وہی پہلا سبق رٹنے لگیں گے کہ بس اب تو یہی دنیا ہی زندگانی ہے۔ دوسری زندگی اور آخرت کوئی چیز نہیں۔ نہ مرنے کے بعد ہم اٹھائے جائیں گے۔

پھر ایک اور حال بیان ہو رہا ہے کہ یہ اللہ عزوجل کے سامنے کھڑے ہوں گے۔ اس وقت جناب باری ان سے فرمائے گا کہ اب تو اس کا سچا ہونا تم پر ثابت ہو گیا؟ اب تو مان گئے کہ یہ غلط اور باطل نہیں؟ اس وقت سرنگوں ہو کر کہیں گے کہ ہاں اللہ کی قسم یہ بالکل سچ اور سراسر حق ہے۔ اللہ تعالیٰ فرمائے گا اب اپنے جھٹلانے اور نہ ماننے اور کفر و انکار کا خمیازہ بھگتو اور عذابوں کا مزہ چکھو۔ بتاؤ اب یہ جادو ہے یا تم اندھے ہو۔

قَدْ خَسِرَ الَّذِينَ كَذَّبُوا بِإِلْقَاءِ اللَّهِ حَتَّىٰ إِذَا جَاءَهُمُ السَّاعَةُ بَغْتَةً قَالُوا يُحْسَرْتُنَا عَلَىٰ مَا كَرِهْنَا فِيهَا ۚ وَهُمْ يَخْلَوْنَ أُولَٰئِكَ عَلَيْهِمْ غَلُظُ رَحْمَتِنَا ۚ وَلَا سَاءَ مَا يَزُرُونَ ۖ وَمَا الْحَيَاةُ الدُّنْيَا إِلَّا لَعِبٌ وَكَهْوٌ ۚ وَلَٰكِنَّا رُ الْآخِرَةُ خَيْرٌ لِّلَّذِينَ يَتَّقُونَ ۚ أَفَلَا تَعْقِلُونَ ۚ

تَعْقِلُونَ ۚ

یقیناً اس جماعت نے نقصان اٹھایا جنہوں نے اللہ کی ملاقات کو جھٹلایا، یہاں تک کہ ان کے پاس ناگہاں قیامت آ گئی کہنے لگے افسوس ہماری کوتاہی پر جو ہم نے قیامت کے بارے میں کی یہ لوگ اپنے گناہوں کے بوجھ اپنی کمر پر لادے ہوئے ہوں گے دیکھو تو کیا ہی برا بوجھ لادے ہوئے ہیں ○ دنیا کی زندگی تو صرف ایک کھیل تماشا ہے ہاں بیشک پرہیزگاروں کے لیے آخرت کا گھر بہت ہی بہتر ہے کیا تم لوگ عقل ہی نہیں رکھتے ○

**جہنم دیکھ کر ندامت بے سود:** قیامت کو جھٹلانے والوں کا نقصان ان کا افسوس اور ان کی ندامت و نجات کا بیان ہو رہا ہے جو اچانک قیامت کے آ جانے کے بعد انہیں ہوگا۔ نیک اعمال کے ترک کا افسوس الگ بد اعمالیوں پر پچھتاوا جدا ہے۔ ﴿فِيهَا﴾ کی ضمیر کا مرجع ممکن ہے کہ ﴿الْحَيَاةِ﴾ ہو اور ممکن ہے ﴿الْأَعْمَالِ﴾ ہو اور ممکن ہے ﴿الدَّارِ الْآخِرَةِ﴾ ہو۔ یہ اپنے گناہوں کے بوجھ سے لدے ہوئے ہوں گے۔ اپنی بد کرداریاں اپنے اوپر اٹھائے ہوئے ہوں گے۔ آہ! کیسا برا بوجھ ہے؟ حضرت ابو مرزوق رضی اللہ عنہ فرماتے ہیں کا فر یا فاجر جب اپنی قبر سے اٹھے گا اسی وقت اس کے سامنے ایک شخص آئے گا جو نہایت بھیاںک، خوفناک اور بد صورت ہوگا اس کے جسم سے تعفن والی سرائند کی سخت بد بو آ رہی ہوگی وہ اس کے پاس جب پہنچے گا یہ دہشت و وحشت سے گھبرا کر اس سے پوچھے گا تو کون ہے؟ وہ کہے گا خوب! کیا تو مجھے پہچانتا نہیں؟ یہ جواب دے گا ہرگز نہیں صرف اتنا جانتا ہوں کہ تو نہایت بد صورت، کریہہ منظر اور تیز بد بو والا ہے تجھ سے زیادہ بد صورت کوئی بھی نہ ہوگا۔ وہ کہے گا سن میں تیرا خبیث عمل ہوں جسے تو دنیا میں مزے لے لے کر کرتا رہا۔ سن تو دنیا میں مجھ پر سوار رہا اب کمر جھکا میں تجھ پر سوار ہو جاؤں گا چنانچہ وہ اس پر سوار ہو جائے گا یہی مطلب ہے اس آیت کا کہ وہ لوگ اپنے بد اعمال کو اپنی پیٹھ پر لادے ہوئے ہوں گے۔ حضرت سدی رضی اللہ عنہ فرماتے ہیں کہ جو بھی ظالم شخص قبر میں جاتا ہے اس کی لاش کے قبر میں پہنچنے ہی ایک شخص اس کے پاس جاتا ہے سخت بد صورت سخت بد بودار اور سخت میلے اور قابل نفرت لباس والا یہ اسے دیکھتے ہی کہتا ہے تو تو بڑا ہی بد صورت ہے بد بودار ہے یہ کہتا ہے تیرے اعمال ایسے ہی گندے تھے وہ کہتا ہے تیرا لباس نہایت متعفن ہے۔ یہ کہتا ہے تیرے اعمال ایسے ہی قابل نفرت تھے۔ وہ کہتا ہے اچھا بتا تو سہی اے محسوس تو ہے کون؟ یہ کہتا ہے تیرے عمل کا مجسمہ۔ اب یہ اس کے ساتھ ہی رہتا ہے اور اس کے لیے عذابوں کے ساتھ ہی ایک عذاب ہوتا ہے۔ جب قیامت کے دن یہ اپنی قبر سے چلے گا تو یہ کہے گا ٹھہر جاؤ دنیا میں تو نے میری سواری لی ہے اب میں تیری سواری لوں گا چنانچہ وہ اس پر سوار ہو جاتا ہے اور اسے مارتا پیٹتا ذلت کے ساتھ جانوروں کی طرح ہٹکاتا ہوا جہنم میں پہنچاتا ہے۔ یہی معنی ہیں اس آیت کے اس جملے کے۔ دنیا کی زندگانی بجز کھیل تماشے کے ہے ہی کیا، آنکھ بند ہوئی اور خواب ختم۔ البتہ اللہ سے ڈرنے والے لوگوں کے لیے آخرت کی زندگانی بڑی چیز ہے اور بہت ہی بہتر چیز ہے تمہیں کیا ہو گیا کہ تم عقل سے کام ہی نہیں لیتے؟

قَدْ نَعْلَمُ إِنَّكَ لِيَكْزِنُكَ الَّذِي يَقُولُونَ فَإِنَّهُمْ لَا يُكَذِّبُونَكَ وَلَكِنَّ الظَّالِمِينَ بِآيَاتِ

اللَّهِ يَجْحَدُونَ ۝ وَلَقَدْ كُذِّبَتْ رُسُلٌ مِّن قَبْلِكَ فَصَبَرُوا عَلَىٰ مَا كُذِّبُوا وَأُوذُوا





اَلْحَقُّ ﷻ نے بیان فرمایا ہے کہ حضرت زہری رضی اللہ عنہ اس قصے کو بیان کرتے ہوئے جس میں ابو جہل، ابوسفیان، صخر بن حرب، اخنس بن شریق کا رات کے وقت پوشیدہ طور پر آ کر ایک دوسرے کی بے خبری میں رسول اللہ ﷺ کی زبانی قرآن سننا ہے۔ کہتے ہیں کہ ان لوگوں نے صبح تک قرآن سنا روشنی ذرا سی نمودار ہوئی تھی جو یہ واپس چلے اتفاقاً ایک چوک میں ایک دوسرے سے ملاقات ہو گئی۔ حیرت سے ایک دوسرے سے پوچھتے ہیں کہ اس وقت یہاں کہاں؟ پھر ہر ایک دوسرے سے صاف صاف کہہ دیتا ہے کہ حضور ﷺ سے قرآن سننے کے لیے چپ چاپ آ گئے تھے۔ اب تینوں بیٹھ کر معاہدہ کرتے ہیں کہ آئندہ ایسا نہ کرنا ورنہ اگر اوروں کو خبر ہوئی اور وہ آئے تو وہ سچے پکے مسلمان ہو جائیں گے۔ دوسری رات کو ہر ایک نے اپنے طور پر گمان کر کے کل رات کے وعدے کے مطابق وہ دونوں تو آئیں گے نہیں میں تنہا کیوں نہ جاؤں؟ میرے جانے کی کسے خبر ہوگی؟ اپنے گھر سے پچھلی رات کے اندھیرے اور سوئے میں ہر ایک چلا اور ایک کونے میں دب کر اللہ کے نبی ﷺ کی زبانی تلاوت قرآن کا مزہ لیتا رہا اور صبح کے وقت واپس چلا۔ اتفاقاً آج بھی اسی جگہ تینوں کا میل ہو گیا۔ ہر ایک نے ایک دوسرے کو بڑی ملامت کی بہت طعن ملامت کی اور نئے سرے سے عہد کیا کہ اب ایسی حرکت نہیں کریں گے۔ لیکن تیسری شب پھر صبر نہ ہو سکا اور ہر ایک اسی طرح پوشیدہ طور پر پہنچا اور ہر ایک کو دوسرے کے آنے کا علم بھی ہو گیا۔ پھر جمع ہو کر اپنے آپ کو برا بھلا کہنے لگے اور بڑی سخت قسمیں کھا کر قول قرار کیے کہ اب ایسا نہیں کریں گے۔ صبح ہوتے ہی اخنس بن شریق کپڑے پہن کر تیار ہو کر ابوسفیان بن حرب کے پاس اس کے گھر میں گیا اور کہنے لگا اے ابو حظلہ ایمان سے بتاؤ صبح کچھ ہو جو قرآن تم نے محمد (ﷺ) کی زبانی سنا اس کی بابت تمہاری اپنی ذاتی رائے کیا ہے؟ اس نے کہا ابو ثعلبہ سنو! واللہ بہت سی آیتوں کے الفاظ معنی اور مطلب تو میں سمجھ گیا اور بہت سی آیتوں کو ان کی مراد کو میں جانتا ہی نہیں۔ اخنس نے کہا واللہ یہی حال میرا بھی ہے۔ اب یہاں سے اٹھ کر اخنس سیدھا ابو جہل کے پاس پہنچا اور کہنے لگا ابوالحکم تم صبح بتا دو جو کچھ تم حضور ﷺ سے سنتے ہو اس میں تمہارا خیال کیا ہے؟ اس نے کہا سن جو سنا ہے اسے تو ایک طرف رکھ دے بات یہ ہے کہ بنو عبد مناف اور ہم میں چشمک ہے وہ ہم سے اور ہم ان سے بڑھنا اور سبقت کرنا چاہتے ہیں اور مدت سے یہ رسہ کشی ہو رہی ہے۔ انہوں نے مہمانداریاں اور دعوتیں کیں تو ہم نے بھی کیں انہوں نے لوگوں کو سواریاں دیں تو ہم نے بھی یہی کیا۔ انہوں نے عوام الناس کے ساتھ احسان و سلوک کیے تو ہم نے بھی اپنی تھیلیوں کے منہ کھول ڈالے گویا ہم کسی معاملہ میں ان سے کم نہیں رہے۔ اب جبکہ برابر کی ٹکر چلی جا رہی تھی تو انہوں نے کہا ہم میں ایک نبی ہے۔ سنو چاہے ادھر کی دنیا ادھر ہو جائے نہ تو ہم اس کی تصدیق کریں گے نہ مانیں گے۔ اخنس مایوس ہو گیا اور اٹھ کر چل دیا۔ ① اسی آیت کی تفسیر میں ابن جریر میں ہے کہ بدر والے دن اخنس

① [مرسل وضعیف: بیہقی فی دلائل النبوة (۲۰۶/۲-۲۰۷) سیرۃ ابن ہشام (۳۳۷/۱)] شیخ مصطفیٰ

السید، شیخ رشاد، شیخ مجاوی، شیخ علی احمد اور شیخ حسن عباس فرماتے ہیں کہ اس میں انقطاع ہے۔ حافظ زبیر علی زئی بھی اسے

ضعیف کہتے ہیں۔]



بن شریق نے قبیلہ بنو زہرہ سے کہا کہ محمد (ﷺ) تمہاری قرابت کے ہیں تم ان کی تنہیال میں ہو تمہیں چاہیے کہ اپنے بھانجے کی مدد کرو۔ اگر وہ واقعی نبی ہے تو مقابلہ بے سود ہی نہیں بلکہ سراسر نقصان دہ ہے اور بالفرض نہ بھی ہو تو بھی وہ تمہارا ہے۔ اچھا ٹھہرو دیکھو میں ابوالحکم (یعنی ابوجہل) سے بھی ملتا ہوں سنو اگر محمد (ﷺ) غالب آگئے تو وہ تمہیں کچھ نہیں کہیں گے تم سلامتی کے ساتھ واپس چلے جاؤ گے اور اگر تمہاری قوم غالب آگئی تو ان میں تو تم ہی ہو۔ اسی دن سے اس کا نام اخس ہوا اصل نام ابی تھا۔ اب اخس تنہائی میں ابوجہل سے ملا اور کہنے لگا سچ بتا محمد (ﷺ) تمہارے نزدیک سچے ہیں یا جھوٹے؟ دیکھو یہاں میرے اور تمہارے سوا کوئی اور نہیں دل کی بات مجھ سے نہ چھپانا۔ اس نے کہا جب یہی بات ہے تو سنو اللہ کی قسم محمد (ﷺ) بالکل سچے اور یقیناً صادق ہیں عمر بھر میں کسی چھوٹی سی چھوٹی بات میں کبھی بھی آپ نے جھوٹ نہیں بولا۔ ہمارے رکنے اور مخالفت کرنے کی وجہ ایک اور صرف ایک ہی ہے وہ یہ کہ جب بنو قصی کے خاندان میں جھنڈے اور پھریرے چلے گئے جب حج کے حاجیوں کے اور بیت اللہ شریف کے مہتمم و منتظم بھی ہو گئے پھر سب سے بڑھ کر یہ کہ نبوت بھی اسی قبیلے میں چلی گئی تو اب اور قریشیوں کے لیے کون سی فضیلت باقی رہ گئی؟ اسی کا ذکر اس آیت میں ہے۔ پس آیات اللہ سے مراد ذات حضرت محمد (ﷺ) ہے۔

پھر دوبارہ تسلی دی جاتی ہے کہ آپ اپنی قوم کی تکذیب ایذا رسانی وغیرہ پر صبر کیجیے جیسے اولوالعزم پیغمبروں نے صبر کیا اور یقیناً ماننے کے جس طرح انجام کار گذشتہ نبیوں کا غلبہ رہا اور ان کے مخالفین تباہ و برباد ہوئے اسی طرح اللہ تعالیٰ آپ کو غالب کرے گا اور آپ کے مخالفین مغلوب ہوں گے۔ دونوں جہان میں حقیقی بلندی آپ کی ہی ہو گی۔ رب تو معجزات فرما چکا ہے کہ اللہ کی باتوں کو کوئی بدل نہیں سکتا جیسے اور آیت میں ہے ﴿وَلَقَدْ سَبَقَتْ كَلِمَتُنَا لِعِبَادِنَا الْمُرْسَلِينَ﴾ ① یعنی ہم تو پہلے سے ہی یہ فرما چکے ہیں کہ ہمارے رسولوں کو مدد دی جائے گی اور ہمارا لشکر ہی غالب رہے گا اور آیت میں فرماتا ہے ﴿كَتَبَ اللَّهُ لَا غَلِبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ﴾ ② اللہ تعالیٰ یہ لکھ چکا ہے کہ میں اور میرے رسول ہی غالب آئیں گے یقیناً اللہ تعالیٰ قوت والا اور غلبہ والا ہے۔ ان نبیوں کے اکثر قصے آپ کے سامنے بیان ہو چکے ہیں ان کے حالات آپ کو پہنچ چکے ہیں۔ آپ خوب جانتے ہیں کہ کس طرح ان کی نصرت و تائید ہوئی اور مخالفین پر انہیں کامیابی حاصل ہوئی۔

پھر فرماتا ہے اگر ان کی یہ بے رخی تجھ پر گراں گذرتی ہے اگر تجھ سے ہو سکے تو زمین میں کوئی سرنگ کھود لے اور جو معجزہ یہ تجھ سے مانگتے ہیں لا دے یا تیرے بس میں ہو تو کوئی زینہ لگا کر آسمان پر چڑھ جا اور وہاں سے ان کی چاہت کی کوئی نشانی لے آ۔ میں نے تجھے اتنی نشانیاں اس قدر معجزے دیئے ہیں کہ ایک اندھا بھی شک نہ کر سکے۔ اب ان کی طلب معجزات محض مذاق ہے اور عناد و ضد ہے تو کوئی ضرورت نہیں کہ تو انہیں ان کی چاہت کے معجزے ہر وقت دکھاتا پھرے۔ یا اگر وہ تیرے بس کے نہ ہوں تو تم غم کر کے رہو۔ اگر اللہ چاہتا تو ان سب کو ہدایت پر متفق کر دیتا۔ تجھے نادانوں میں نہ ملنا چاہیے۔ جیسے اور آیت میں ہے کہ اگر رب چاہتا تو روئے زمین کی

مخلوق کو مومن بنادیتا۔ ① آپ کی حرص تھی کہ سب لوگ ایماندار بن کر آپ کی تابعداری کریں تو رب نے فرمادیا کہ یہ سعادت جس کے حصے میں ہے تو فقیح اسی کی رفیق ہوگی۔

پھر فرمایا کہ آپ کی دعوت پر لیک کہنا اسے نصیب ہوگی جو کان لگا کر آپ کے کلام کو سننے سمجھنے یا درکھے اور دل میں جگہ دے۔ جیسے اور آیت میں ہے کہ یہ اسے آگاہ کرتا ہے جو زندہ ہو۔ کفار پر تو کلمہ عذاب ثابت ہو چکا ہے۔ اللہ تعالیٰ مردوں کو اٹھا کر بٹھائے گا پھر اسی کی طرف سب کے سب لوٹائے جائیں گے۔ مردوں سے مراد یہاں کفار ہیں کیونکہ وہ مردہ دل ہیں تو انہیں مردہ جسموں سے تشبیہ دی۔ جس میں ان کی ذلت و خواری ظاہر ہوتی ہے۔

وَقَالُوا لَوْلَا نُزِّلَ عَلَيْهِ آيَةٌ مِّن رَّبِّهِ قُلْ إِنَّ اللَّهَ قَادِرٌ عَلَىٰ أَنْ يُنْزِلَ آيَةً وَلَٰكِنَّ أَكْثَرَهُمْ لَا يَعْلَمُونَ ② وَمَا مِنْ دَابَّةٍ فِي الْأَرْضِ وَلَا طَائِفٍ يَطِيرُ بِجَنَّتٍ إِلَّا أُمٌّ أَمْثَلُكُمْ ۚ مَا فَرَطْنَا فِي الْكِتَابِ مِنْ شَيْءٍ ثُمَّ إِلَىٰ رَبِّهِمْ يُحْشَرُونَ ③ وَالَّذِينَ كَذَّبُوا بِآيَاتِنَا صُمُّ وَبُكْمٌ فِي الظُّلُمَاتِ ۚ مَن يَشَاءِ اللَّهُ يَضِلُّهُ ۖ وَمَن يَشَاءِ يَجْعَلْهُ عَلَىٰ صِرَاطٍ مُّسْتَقِيمٍ ④

کہتے ہیں اس پر کوئی نشان کیوں نازل نہیں کیا گیا؟ تو جواب دے کہ اللہ ہر نشان کے اتارنے پر قادر ہے مگر ان میں کے اکثر بے علم ہیں ② زمین پر چلنے والے تمام تر جاندار اور کل کے کل پرند جو اپنے دو پروں پر اڑتے پھرتے ہیں سب کے سب تم جیسے ہی گروہ ہیں ہم نے اپنی کتاب میں کسی چیز کو نہیں چھوڑا پھر یہ سب اپنے رب ہی کی طرف جمع کئے جائیں گے ③ ہماری آیتوں کے جھٹلانے والے بہرے اور گونگے اندھیروں میں پڑے ہوئے ہیں جسے اللہ چاہے گمراہ کر دے اور جسے چاہے راہ راست پر لگا دے ④

**معجزات ظاہر نہ کرنے کی حکمت:** کافر لوگ بطور اعتراض کہا کرتے تھے کہ جو معجزہ ہم طلب کرتے ہیں یہ کیوں نہیں دکھاتے؟ مثلاً عرب کی کل زمین میں چشموں اور آبشاروں کا جاری ہو جانا وغیرہ۔ فرماتا ہے کہ قدرت الہی سے تو کوئی چیز باہر نہیں لیکن اس وقت حکمت الہیہ کا تقاضا یہ نہیں۔ اس میں ایک ظاہری حکمت تو یہ ہے کہ تمہارے چاہے ہوئے معجزے کو دیکھ لینے کے بعد بھی اگر تم ایمان نہ لائے تو اصول الہیہ کے مطابق تم سب کو اسی جگہ ہلاک کر دیا جائے گا۔ جیسے تم سے اگلے لوگوں کے ساتھ ہوا۔ شہودیوں کی نظیر تمہارے سامنے موجود ہے ہم تو جو چاہیں نشان بھی دکھا سکتے ہیں اور جو چاہیں عذاب بھی کر سکتے ہیں۔

چرنے چکنے والے جانور اڑنے والے پرند بھی تمہاری طرح قسم قسم کے ہیں مثلاً پرند ایک امت انسان ایک امت جنات ایک امت وغیرہ۔ یہ کہ وہ بھی سب تمہاری ہی طرح مخلوق ہیں۔ سب پر اللہ کا علم محیط ہے۔ سب اس کی کتاب میں لکھے ہوئے ہیں۔ نہ کسی کا وہ رزق بھولے نہ کسی کی حاجت اٹکے نہ کسی کی حسن تدبیر سے وہ غافل



خشکی تری کا ایک ایک جاندار اس کی حفاظت میں ہے جیسے فرمان ہے: ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾<sup>[۱]</sup> اے اللہ، یعنی جتنے جاندار زمین پر چلتے پھرتے ہیں سب کی روزیاں اللہ کے ذمہ ہیں وہی ان کے جیتے جی کے ٹھکانے کو اور مرنے کے بعد سونے جانے کے مقام کو بخوبی جانتا ہے اس کے پاس لوح محفوظ ہیں یہ سب کچھ درج بھی ہے۔ ان کے نام ان کی گنتی ان کی حرکات و سکنات سب سے وہ واقف ہے اس کے وسیع علم سے کوئی چیز خارج اور باہر نہیں۔ اور مقام پر ارشاد ہے: ﴿وَكَايْنِ مَنْ دَابَّةٍ لَا تَحْمِلُ رِزْقَهَا﴾<sup>[۲]</sup> اے اللہ، بہت سے وہ جاندار ہیں جن کی روزی تیرے ذمہ نہیں انہیں اور تم سب کو اللہ ہی روزیاں دیتا ہے وہ باریک سے باریک آواز کو سننے والا ہے۔ اور ہر چھوٹی بڑی چیز کا جاننے والا ہے۔ ابو یعلیٰ میں حضرت جابر بن عبد اللہ رضی اللہ عنہما سے مروی ہے کہ حضرت عمر رضی اللہ عنہ کی دو سال کی خلافت کے زمانہ میں سے ایک سال ٹڈیاں دکھائی ہی نہیں دیں تو آپ کو بہت خیال ہوا اور شام عراق یمن وغیرہ کی طرف سوار دوڑائے کہ دریافت کر آئیں کہ ٹڈیاں اس سال کہیں نظر بھی پڑیں یا نہیں؟ یمن والا قاصد جب واپس آیا تو اپنے ساتھ مٹھی بھر ٹڈیاں بھی لیتا آیا اور حضرت فاروق اعظم رضی اللہ عنہ کے سامنے ڈال دیں آپ نے انہیں دیکھ کر تین مرتبہ تکبیر کہی اور فرمایا میں نے رسول اللہ ﷺ سے سنا ہے کہ اللہ عز وجل نے ایک ہزار امتیں پیدا کی ہیں جن میں سے چھ سوتری میں ہیں اور چار سو خشکی میں۔ ان تمام امتوں میں سے سب سے پہلے ٹڈی ہلاک ہوگی اس کے بعد تو ہلاکت کا سلسلہ شروع ہو جائے گا بالکل اس طرح جیسے کسی تسبیح کا دھاگہ ٹوٹ گیا اور موتی یکے بعد دیگرے جھڑنے لگ گئے۔ پھر فرماتا ہے سب کا حشر اللہ کی طرف ہے یعنی سب کو موت ہے۔ چوپایوں کی موت ہی ان کا حشر ہے۔ ایک قول تو یہ ہے۔ دوسرا قول یہ ہے کہ میدان محشر میں بروز قیامت یہ بھی اللہ جل شانہ کے سامنے جمع کیے جائیں گے جیسے فرمایا ﴿وَإِذَا الْوُحُوشُ حُشِرَتْ﴾<sup>[۳]</sup> مند احمد میں ہے کہ دو بکریوں کو آپس میں لڑتے ہوئے دیکھ کر رسول اللہ ﷺ نے حضرت ابوذر رضی اللہ عنہ سے دریافت فرمایا کہ جانتے ہو یہ کیوں لڑ رہی ہیں؟ جواب ملا کہ میں کیا جانوں؟ فرمایا لیکن اللہ تعالیٰ جانتا ہے اور ان کے درمیان وہ فیصلہ بھی کرے گا۔ ابن جریر کی ایک اور روایت میں اتنی زیادتی بھی ہے کہ اڑنے والے ہر ایک پرند کا علم بھی

[۱] [سورۃ ہود: آیت ۶]

[۲] [سورۃ العنکبوت: آیت ۶۰]

[۳] [موضوع خطیب فی تاریخہ (۲۱۸/۱۱) بیہقی فی شعب الایمان (۱۰۱۳۲/۷) مجمع الزوائد (۱۲۴۳۳) ابن عدی فی الکامل (۳۵۲/۵) امام ابن جوزی نے اسے موضوعات میں ذکر کیا ہے۔ [۱۳/۳]۔ ۱۴ [امام ابن حبان نے فرمایا ہے کہ بلاشبہ یہ رسول اللہ ﷺ کا کلام نہیں بلکہ من گھڑت بات ہے۔ شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند سخت ضعیف ہے۔]

[۴] [سورۃ التکویر: آیت ۵]

[۵] [حسن مسند احمد (۱۶۲/۵) مسند طیب السی (۴۸۰) مجمع الزوائد (۳۵۱/۱۰) شیخ البانی نے اسے

صحیح کہا ہے۔ [السلسلۃ الصحیحہ (۱۰۵۸۸)]

ہمارے سامنے بیان کیا گیا ہے۔<sup>①</sup> مسند کی اور روایت میں ہے کہ بے سینگ بکری قیامت کے دن سینگ والی بکری سے اپنا بدلہ لے گی۔<sup>②</sup> حضرت ابو ہریرہ رضی اللہ عنہ سے مروی ہے کہ تمام مخلوق چوپائے بہائم پرند وغیرہ غرض تمام چیزیں اللہ کے سامنے حاضر ہوں گی۔ پھر ان میں یہاں تک عدل ہوگا کہ بے سینگ والی بکری کو اگر سینگ والی بکری نے مارا ہوگا تو اس کا بھی بدلہ دلویا جائے گا پھر ان سے جناب باری فرمائے گا تم مٹی ہو جاؤ۔ اس وقت کافر بھی یہی آرزو کریں گے کہ کاش ہم بھی مٹی ہو جاتے۔ صور والی حدیث میں یہ مرفوعاً بھی مروی ہے۔

پھر کافروں کی مثال بیان کی گئی ہے کہ وہ اپنی کم علمی اور کج فہمی میں ان بہروں گونگوں کے مثل ہیں جو اندھیروں میں ہوں۔ بتاؤ تو وہ کیسے راہ راست پر آ سکتے ہیں؟ نہ کسی کی سنیں اور نہ اپنی کہیں نہ کچھ دیکھ سکیں۔ جیسے سورۃ بقرہ کی ابتداء میں ہے کہ ان کی مثال اس شخص جیسی ہے جو آگ سلگائے جب آس پاس کی چیزیں اس پر روشن ہو جائیں اس وقت آگ بجھ جائے اور وہ اندھیروں میں رہ جائے اور کچھ نہ دیکھ سکے۔ ایسے لوگ بہرے گونگے اندھے ہیں وہ راہ راست کی طرف لوٹ نہیں سکتے اور آیت میں ہے ﴿أَوْ كَظُلُمَاتٍ فِي بَحْرٍ لُّجِّيٍّ﴾<sup>③</sup> لُجَّیّ یعنی مثل ان اندھیروں کے جو گہرے سمندر میں ہوں جس کی موجوں پر موجیں اٹھ رہی ہوں اور اوپر سے ابر چھایا ہوا اندھیروں پر اندھیریاں ہوں کہ ہاتھ بھی نظر نہ آ سکے۔ جسے قدرت نے نور نہیں بخشا وہ بے نور ہے۔ پھر فرمایا ساری مخلوق میں اللہ ہی کا تصرف ہے وہ جسے چاہے صراطِ مستقیم پر کر دے۔

قُلْ أَرَأَيْتُمْ إِنْ أَنْتُمْ عَدَابُ اللَّهِ أَوْ أَتَتْكُمُ السَّاعَةُ أَغَيْرَ اللَّهِ تَدْعُونَ ؕ إِنْ كُنْتُمْ صَادِقِينَ ۝ بَلْ إِيَّاهُ تَدْعُونَ فَيَكْشِفُ مَا تَدْعُونَ إِلَيْهِ إِنْ شَاءَ وَتَنْسَوْنَ مَا تَشْرِكُونَ ۝ وَلَقَدْ أَرْسَلْنَا إِلَىٰ أُمَمٍ مِّن قَبْلِكَ فَآخَذْنَاهُمْ بِالْبَأْسَاءِ وَالضَّرَّاءِ لَعَلَّهُمْ يَتَضَرَّعُونَ ۝ فَلَوْلَا إِذْ جَاءَهُمْ بَأْسُنَا تَضَرَّعُوا وَلَكِنْ قَسَتْ قُلُوبُهُمْ وَزَيَّنَ لَهُمُ الشَّيْطَانُ مَا كَانُوا يَعْمَلُونَ ۝ فَلَبَّا نَسُوا مَا ذُكِّرُوا بِهِ فَتَحْنَا عَلَيْهِمُ أَبْوَابَ كُلِّ شَيْءٍ حَتَّىٰ إِذَا فَرِحُوا بِمَا أُوتُوا أَخَذْنَاهُمْ بَغْتَةً فَإِذَا هُمْ مُبْلِسُونَ ۝ فَقُطِعَ دَابِرُ الْقَوْمِ الَّذِينَ ظَلَمُوا ۚ وَالْحَمْدُ لِلَّهِ رَبِّ الْعَالَمِينَ ۝

① [حسن بالشواہد: تفسیر ابن جریر الطبری (۱۳۲۲۷) مسند بزار (۴۳۵۰) مسند احمد (۱۷۳/۵)]

تفسیر عبد الرزاق (۲۰۶/۲) طبرانی اوسط (۶۱۱۰/۶) [شیخ شعب ابناؤط نے اسے حسن کہا ہے۔] مسند

احمد محقق (۲۱۴۳۸)]

② [حسن لغیرہ: (روائد المسند (۷۲/۱) مسند احمد (۳۲۳/۲) مسند بزار (۳۴۴۹) ترمذی (۲۴۲۰)]

صحیح ابن حبان (۷۳۶۳) [شیخ شعب ابناؤط اسے حسن لغیرہ کہتے ہیں۔] مسند احمد محقق (۵۲۰)]

③ سورة النور: آیت ۴۰



دریافت تو کر کہ ذرا یہ تو بتاؤ کہ اگر تم پر عذاب اللہ آجائے یا تم پر قیامت قائم ہو جائے تو کیا اللہ کے سوا کسی اور کو پکارو گے؟ اگر تم سچے ہو ○ بلکہ تم صرف اسی اللہ کو پکارو گے پھر اگر وہ چاہے گا تو اس تکلیف کو ہٹا دے گا جس کے پہننے کی تم دعا کرتے تھے تم اس وقت اپنے تمام شریکوں کو بھول جاؤ گے ○ اور ہم نے تجھ سے پہلے کی امتوں کی طرف اپنے رسول بھیجے آخر ہم نے انہیں تنگی اور تکلیف میں مبتلا کر دیا تاکہ وہ عاجزی کریں ○ پھر عذاب کے ان کے پاس آچکنے کے بعد بھی انہوں نے عاجزی کیوں نہ کی؟ لیکن ان کے دل سخت ہو گئے اور وہ جو کچھ کر رہے ہیں اسے شیطان نے ان کی نظر میں زینت دے دی ○ جو نصیحت انہیں کی گئی تھی جب یہ اسے فراموش کر بیٹھے تو ہم نے بھی ان پر ہر چیز کے دروازے کھول دیئے یہاں تک کہ جو کچھ دیئے گئے تھے اس پر اترنے لگے تو ہم نے انہیں اچانک پکڑ لیا تو وہ ایک دم ناامید ہو گئے ○ پس ظالم لوگوں کی جڑیں کاٹ دی گئیں سب تعریفیں اللہ ہی کے لیے ہیں جو تمام جہانوں کا پالنے والا ہے ○

**اللہ کے شریکوں کو مصیبت میں کیوں نہیں پکارتے؟** مطلب یہ ہے کہ اللہ تعالیٰ قادر مطلق ہے تمام مخلوق اس کے آگے پست و لاچار ہے جو چاہتا ہے حکم کرتا ہے۔ اس کا کوئی ارادہ بدلتا نہیں، اس کا کوئی حکم ملتا نہیں کوئی نہیں جو اس کی چاہت کا خلاف کر سکے یا اس کے حکم کو نال سکے یا اس کی قضا کو پھیر سکے وہ سارے ملک کا تنہا مالک ہے اس کی کسی بات میں کوئی شریک یا دخل نہیں جو اس سے مانگے وہ اسے دیتا ہے۔ جس کی چاہے دعا قبول فرماتا ہے۔ پس فرماتا ہے خود تمہیں بھی ان تمام باتوں کا علم و اقرار ہے یہی وجہ ہے کہ آسمانی سزاؤں کے آپڑنے پر تم اپنے تمام شریکوں کو بھول جاتے ہو اور صرف اللہ واحد کو پکارتے ہو۔ اگر تم سچے ہو کہ اللہ کے ساتھ اس کے کچھ اور شریک بھی ہیں تو ایسے کھٹن موقعوں پر ان میں سے کسی کو کیوں نہیں پکارتے؟

بلکہ صرف اللہ واحد کو پکارتے ہو اور اپنے تمام معبودان باطل کو بھول جاتے ہو۔ چنانچہ اور آیت میں ہے کہ سمندر میں جب ضرر پہنچتا ہے تو اللہ کے سوا ہر ایک تمہاری یاد سے نکل جاتا ہے۔ ہم نے اگلی امتوں کی طرف بھی رسول بھیجے پھر ان کے نہ ماننے پر ہم نے انہیں فقر و فاقہ میں، تنگی ترشی میں، بیماریوں اور دکھ درد میں مبتلا کر دیا کہ اب بھی وہ ہمارے سامنے گریہ و زاری کریں عاجزانہ طور پر ہمارے سامنے جھک جائیں۔ ہم سے ڈر جائیں اور ہمارے دامن سے چپٹ جائیں۔ پھر انہوں نے ہمارے عذابوں کے آجانے کے بعد بھی ہمارے سامنے عاجزی کیوں نہ کی؟ مسکینی کیوں نہ جتائی؟ بلکہ ان کے دل سخت ہو گئے۔ شرک، دشمنی، ضد، تعصب، سرکشی، نافرمانی وغیرہ کو شیطان نے انہیں بڑا احسن میں دکھایا اور یہ اس پر جبر ہے۔

جب یہ لوگ ہماری باتوں کو فراموش کر گئے ہماری کتاب کو پس پشت ڈال دیا ہمارے فرمان سے منہ موڑ لیا تو ہم نے بھی انہیں ڈھیل دے دی کہ یہ اپنی برائیوں میں اور آگے نکل جائیں۔ ہر طرح کی روزیاں اور زیادہ سے زیادہ مال انہیں دیتے رہے یہاں تک کہ مال اولاد و رزق وغیرہ کی وسعت پر وہ پھولنے لگے اور غفلت کے گہرے گڑھے میں اتر گئے تو ہم نے انہیں ناگہاں پکڑ لیا۔ اس وقت وہ مایوس ہو گئے۔ امام حسن بصری رحمۃ اللہ علیہ کا صوفیانہ مقولہ ہے کہ جس نے کشادگی کے وقت اللہ تعالیٰ کی ڈھیل نہ سمجھی وہ محض بے عقل ہے اور جس نے تنگی کے وقت رب کی رحمت کی امید چھوڑ دی وہ بھی محض بیوقوف ہے۔ پھر آپ اسی آیت کی تلاوت فرماتے ہیں رب کعبہ

کی قسم ایسے لوگ بھی ہیں جو اپنی چاہتوں کو پوری ہوتے ہوئے دیکھ کر اللہ کو بھول جاتے ہیں اور پھر رب کی گرفت میں آ جاتے ہیں۔ حضرت قتادہ رضی اللہ عنہ کا فرمان ہے کہ جب کوئی قوم اللہ کے فرمان سے سرتابی کرتی ہے تو اول تو انہیں دنیا خوب مل جاتی ہے جب وہ نعمتوں میں پڑ کر بدست ہو جاتے ہیں تو اچانک پکڑ لیے جاتے ہیں۔ لوگو! اللہ کی ڈھیل کو سمجھ جایا کرو تا فرمایوں پر نعمتیں ملیں تو غافل ہو کر تا فرمایوں میں بڑھ نہ جاؤ۔ اس لیے کہ یہ تو بدکار اور بے نصیب لوگوں کا کام ہے۔ زہری رضی اللہ عنہ فرماتے ہیں ہر چیز کے دروازے کھول دینے سے مراد دنیا میں آسائش و آرام کا دینا ہے۔ مسند احمد میں ہے رسول اللہ ﷺ فرماتے ہیں جب تم دیکھو کہ کسی گنہگار شخص کو اس کی گنہگاری کے باوجود اللہ کی نعمتیں دنیا میں مل رہی ہیں تو اسے استدرج سمجھنا یعنی وہ ایک مہلت ہے۔ پھر حضور ﷺ نے اسی آیت کی تلاوت فرمائی <sup>(۱)</sup> اور حدیث میں ہے کہ جب کسی قوم کی بربادی کا وقت آ جاتا ہے تو ان پر خیانت کا دروازہ کھل جاتا ہے یہاں تک کہ وہ ان دی گئی ہوئی چیزوں پر اترنے لگتے ہیں تو ہم انہیں ناگہاں پکڑ لیتے ہیں اور اس وقت وہ محض ناامید ہو جاتے ہیں۔

پھر فرمایا غالموں کی باگ ڈور کاٹ دی جاتی ہے۔ تعریفوں کے لائق وہ معبود برحق ہے جو سب کا پالنے والا ہے <sup>(۲)</sup> (مسند وغیرہ)

قُلْ اَرَاَيْتُمْ اِنْ اَخَذَ اللّٰهُ سَمْعَكُمْ وَاَبْصَارَكُمْ وَخَتَمَ عَلٰی قُلُوْبِكُمْ مِّنْ اِلٰهٍ غَيْرِ اللّٰهِ يٰۤاَيُّهَا الَّذِيْنَ اٰمَنُوْا اَنْظُرْ كَيْفَ نَصَرَفَ الْاٰيٰتِ ثُمَّ هُمْ يَصْذَقُوْنَ ۝ قُلْ اَرَاَيْتُمْ اِنْ اَتٰتٰكُمُ الْعَذَابُ اَبَ اللّٰهِ بَغْتَةً اَوْ جَهْرًا هَلْ يُهْلِكُ اِلَّا الْقَوْمَ الظّٰلِمِيْنَ ۝ وَمَا نُرْسِلُ الْمُرْسَلِيْنَ اِلَّا مُبَشِّرِيْنَ وَمُنْذِرِيْنَ ۚ فَكُنْ اٰمِنًا وَاَصْلَحْ فَلَا خَوْفٌ عَلَيْهِمْ وَلَا هُمْ يَحْزَنُوْنَ ۝ وَالَّذِيْنَ كَذَبُوْا بِاٰيٰتِنَا يَمَسُّهُمُ الْعَذَابُ بِمَا كَانُوْا يَفْسُقُوْنَ ۝

دریافت تو کر کہ اچھا یہ تو بھلاؤ کہ اگر اللہ تعالیٰ تمہارا سننا اور تمہاری آنکھیں لے لے اور تمہارے دلوں پر مہر لگا دے تو

<sup>(۱)</sup> [حسن: مسند احمد (۱۴۵/۴) تفسیر ابن جریر الطبری (۱۳۲۴۳) الدولابی فی الکنی (۱۱۱/۱) مجمع الزوائد (۲۳/۷) طبرانی کبیر (۳۳۰/۱۷)، (۹۱۳) بیہقی فی شعب الایمان (۵۴۰/۴) شیخ البانی نے اسے حسن کہا ہے۔ [السلسلۃ الصحیحہ (۴۱۳)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس بھی اسے صحیح کہتے ہیں۔]

<sup>(۲)</sup> [ضعیف ومنقطع: تفسیر ابن ابی حاتم (۷۲۸۳/۴) ابن عساکر فی تاریخ دمشق (۵۲۲/۱۱) الدر المنثور للسیوطی (۲۲/۳) دبلی (۹۷/۱۱)] شیخ البانی نے اسے سلسلہ ضعیف میں نقل فرمایا ہے۔ [۲۳۰/۶] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس فرماتے ہیں کہ اس کی سند ضعیف ہے کیونکہ اس میں

[انقطاع ہے۔]



اللہ کے سوا کون ہے جو تمہیں یہ سب لادے دیکھ لے کہ ہم کس کس طرح دلائل بیان کر رہے ہیں پھر بھی وہ روگرداں ہو رہے ہیں ○ پوچھ تو کہ اچھا یہ بھی بتاؤ کہ اگر تمہارے پاس عذاب اللہ اچانک آ جائے یا کھلم کھلا آ جائے تو کیا ظالموں کے سوا اور لوگ بھی ہلاک کر دیئے جائیں گے؟ ○ ہم تو رسولوں کو صفر خوشخبریاں سنانے والے اور ڈرانے والے بنا کر ہی بھیجتے ہیں، پھر جو ایمان لائیں اور نیک کام کریں ان پر نہ تو کوئی ڈر خوف ہے نہ ادا سی اور مایوسی ○ اور جو ہماری آیتوں کو جھٹلائیں انہیں ان کی بدکاری کے باعث عذاب پہنچیں گے ○

**اللہ تعالیٰ نعمتیں چھین لے تو کوئی بھی عطا کرنے والا نہیں:** فرمان ہے کہ ان مخالفین اسلام سے پوچھو تو کہ اگر اللہ تعالیٰ تم سے تمہارے کان اور تمہاری آنکھیں چھین لے جیسے کہ اس نے تمہیں دیئے ہیں جیسے فرمان ہے ﴿هُوَ الَّذِي أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ﴾ <sup>①</sup> الخ یعنی اللہ خالق کل وہ ہے جس نے تمہیں پیدا کیا اور تمہیں سننے کو کان اور دیکھنے کو آنکھیں دیں۔ یہ بھی ہو سکتا ہے کہ مراد چھین لینے سے شرعی نفع نہ پہنچانا ہو اس کی دلیل اس کے بعد کا جملہ دل پر مہر لگا دینا ہے۔ جیسے فرمان ہے ﴿أَمَّنْ يَمْلِكُ السَّمْعَ وَالْأَبْصَارَ﴾ <sup>②</sup> کون ہے جو کان کا اور آنکھوں کا مالک ہو؟ اور فرمان ہے ﴿وَأَعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ﴾ <sup>③</sup> جان لو کہ اللہ تعالیٰ انسان کے اور اس کے دل کے درمیان حائل ہے۔ یہاں ان سے سوال ہوتا ہے کہ بتلاؤ تو کہ اللہ کے سوا اور کوئی ان چیزوں کے واپس دلانے پر قدرت رکھتا ہے؟ یعنی کوئی نہیں رکھتا۔ دیکھ لے کہ میں نے اپنی توحید کے کس قدر زبردست پرزور صاف اور سچے تلے دلائل بیان کر دیئے ہیں اور یہ ثابت کر دیا کہ میرے سوا سب بے بس ہیں۔ لیکن یہ مشرک لوگ باوجود اس قدر رکھی روشن اور صاف دلیلوں کے حق کو نہیں مانتے بلکہ اوروں کو بھی حق کو تسلیم کرنے سے روکتے ہیں۔ پھر فرماتا ہے ذرا اس سوال کا جواب بھی دو کہ اللہ کا عذاب تمہاری بے خبری میں یا ظاہر کھلم کھلا تمہارے پاس آ جائے تو کیا سوا ظالموں اور مشرکوں کے کسی اور کو بھی ہلاکت ہوگی؟ یعنی نہ ہوگی۔ اللہ کی عبادت کرنے والے اس ہلاکت سے محفوظ رہیں گے۔ جیسے اور آیت میں ہے ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ﴾ <sup>④</sup> الخ، جو لوگ ایمان لائے اور اپنے ایمان کو شرک سے خراب نہ کیا ان کے لیے امن و امان ہے اور وہ ہدایت یافتہ ہیں۔ پھر فرمایا کہ رسولوں کا کام تو یہی ہے کہ ایمان والوں کو ان کے درجوں کی خوشخبریاں سنائیں اور کفار کو اللہ کے عذاب سے ڈرائیں۔ جو لوگ دل سے آپ کی بات مان لیں اور اللہ کے فرمان کے مطابق اعمال بجالائیں۔ انہیں آخرت میں کوئی ڈر خوف نہیں اور دنیا کے چھوڑنے پر کوئی ملال نہیں۔ ان کے بال بچوں کا اللہ والی ہے اور ان کے ترکے کا وہی حافظ ہے۔

کافروں کو اور جھٹلانے والوں کو ان کے کفر و فسق کی وجہ سے بڑے سخت عذاب ہوں گے کیونکہ انہوں نے اللہ کے فرمان چھوڑ رکھے تھے اور اس کی نافرمانیوں میں مشغول تھے۔ اس کے حرام کردہ کاموں کو کرتے تھے اور اس کے بتائے ہوئے کاموں سے بھاگتے تھے۔

[سورۃ یونس: آیت ۳۱]

①

[سورۃ الملک: آیت ۲۳]

②

[سورۃ الانعام: آیت ۸۴]

③

[سورۃ الانفال: آیت ۲۴]

④

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ ؕ  
 إِنِ اتَّبِعُوا إِلَّا مَا يُوْحَىٰ إِلَيَّ قُلْ هَلْ يَسْتَوِي الْأَعْمَىٰ وَالْبَصِيرُ ؕ أَفَلَا تَتَفَكَّرُونَ ۝  
 وَأَنْذِرْ بِهِ الَّذِينَ يَخَافُونَ أَنْ يُنْحَثُوا إِلَىٰ رَبِّهِمْ لَيْسَ لَهُمْ مِنْ دُونِهِ وَلِيٌّ وَلَا  
 شَفِيعٌ لَّهُمْ يَتَّقُونَ ۝ وَلَا تَطْرُدِ الَّذِينَ يَدْعُونَ رَبَّهُمْ بِالْعَدْوٰۥ وَ الْعِشْيِ  
 يُرِيدُونَ وَجْهَهُ ۚ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ  
 مِنْ شَيْءٍ فَتَطْرُدَهُمْ فَتَكُونُ مِنَ الظَّالِمِينَ ۝ وَكَذٰلِكَ فَتَنَّا بَعْضَهُمْ بِبَعْضٍ  
 لِّيَقُولُوْٓا أَهَؤُلَاءِ مَنَّ اللَّهُ عَلَيْهِمْ مِنْ بَيْنِنَا ۚ أَلَيْسَ اللَّهُ بِأَعْلَمَ بِالشَّاكِرِينَ ۝ وَإِذَا  
 جَاءَكَ الَّذِينَ يُؤْمِنُونَ بِالْآيَاتِ فَقُلْ سَلَمٌ عَلَيْكُمْ كَتَبَ رَبُّكُمْ عَلَىٰ نَفْسِهِ الرَّحْمَةَ ۚ  
 أَنَّهُ مَنِ عَمِلَ مِنْكُمْ سُوءًاۢ بِجَهَالَةٍ ثُمَّ تَابَ مِنْ بَعْدِهَا وَأَصْلَحَ فَأَنَّهُ غَفُورٌ رَّحِيمٌ ۝

کہہ دے کہ میں تم سے یہ نہیں کہتا کہ میرے پاس اللہ کے خزانے ہیں نہ میں غیب جانتا ہوں اور نہ میں تمہیں یہ کہتا ہوں کہ میں فرشتہ ہوں میں تو صرف اسی کی تابعداری کرتا ہوں جو میری طرف وحی کی جاتی ہے پوچھ تو کہ کیا نبینا اور آنکھوں والا برابر ہو سکتے ہیں؟ پھر بھی کیا تم غور نہیں کرتے؟ اس قرآن کے ساتھ تو انہیں ڈرا دے جو اپنے رب کی طرف جمع کیے جانے کا خوف رکھتے ہیں (جبکہ) اس کے سوا ان کا کوئی حمایتی اور سفارشی نہ ہو گا تا کہ وہ پرہیزگاری کریں ۝ اپنے پاس سے انہیں ہرگز دور نہ کرنا جو مع شام اپنے رب سے جتنا جاتیں کرتے ہیں اسی کے دیدار کے طالب ہیں تجھ پر ان کا کوئی حساب نہیں اور نہ تیرا کوئی حساب ان پر ہے کہ تو انہیں دور کرے پھر تو تو آپ ظالموں میں سے ہو جائے گا ۝ اسی طرح ہم نے بعض لوگوں کا بعض سے امتحان کر لیا تا کہ یہ کہیں کہ کیا یہی وہ لوگ ہیں جن پر اللہ نے ہم سب کے درمیان میں سے احسان کیا کیا اللہ تعالیٰ شکر گزاروں کو بخوبی جاننے والا نہیں؟ ۝ اور جب تیرے پاس وہ لوگ آئیں جو ہماری آیتوں پر ایمان لاتے ہیں تو تو کہہ کہ تم پر سلام نازل ہوں تمہارے رب نے خاص اپنے اوپر رحمت و رحم لازم کر لیا ہے کہ تم میں سے جو بھی بوجہ نادانی کوئی بدی کر کے پھر اس کے بعد ہی توبہ کر لے اور نیک کاری کرے تو وہ بخشے والا مہربان ہے ۝

**اللہ ہی عالم الغیب:** اللہ تعالیٰ اپنے نبی ﷺ سے فرماتا ہے کہ لوگوں میں اعلان کر دو کہ میں اللہ کے خزانوں کا مالک نہیں نہ مجھے ان میں کسی طرح کا اختیار ہے۔ نہ میں یہ کہتا ہوں کہ میں غیب کا جاننے والا ہوں۔ رب نے جو چیزیں خاص اپنے علم میں رکھی ہیں مجھے ان میں سے کچھ بھی معلوم نہیں۔ ہاں جن چیزوں سے خود اللہ مجھے مطلع کر دے ان پر مجھے اطلاع ہو جاتی ہے۔ میرا یہ بھی دعویٰ نہیں کہ میں کوئی فرشتہ ہوں میں تو انسان ہوں۔ اللہ تعالیٰ نے مجھے جو شرف دیا ہے۔ یعنی میری طرف جو وحی نازل فرمائی ہے میں اسی کا عمل پیرا ہوں اس سے ایک بالشت ادھر ادھر نہیں ہٹتا۔ کیا حق کے تابعدار جو بصارت والے ہیں اور حق سے محروم جو اندھے ہیں برابر ہو سکتے ہیں کیا تم



اتنا غور بھی نہیں کرتے؟ اور آیت میں ہے کہ کیا وہ شخص جو جانتا ہے کہ جو کچھ تیری طرف تیرے رب کی جانب سے اتر رہا ہے حق ہے۔ اس شخص جیسا ہو سکتا ہے جو ناپتا ہے؟ نصیحت تو صرف وہی حاصل کرتے ہیں جو غفلت مند ہیں۔<sup>(۱)</sup>

اے نبی ﷺ آپ قرآن کے ذریعہ انہیں راہ راست پر لائیں جو رب کے سامنے کھڑے ہونے کا خوف دل میں رکھتے ہیں حساب کا کھٹکار رکھتے ہیں جانتے ہیں کہ رب کے سامنے پیش ہونا ہے اس دن اس کے سوا اور کوئی ان کا قریبی یا سفاشی نہ ہوگا۔ وہ اگر عذاب کرنا چاہے تو کوئی شفاعت نہیں کر سکتا۔ یہ تیرا ڈرانا اس لئے ہے کہ شاید وہ متقی بن جائیں، حاکم حقیقی سے ڈر کر نیکیاں کریں اور قیامت کے عذابوں سے چھوٹیں اور ثواب کے مستحق بن جائیں۔

پھر فرماتا ہے یہ مسلمان غراب غم جو صبح شام اپنے پروردگار کا نام جپتے ہیں خبردار انہیں حقیر نہ سمجھنا انہیں اپنے پاس سے نہ ہٹانا بلکہ انہی کو اپنی صحبت میں رکھ کر انہی کے ساتھ بیٹھ اٹھ۔ جیسے اور آیت میں ہے ﴿وَاصْبِرْ نَفْسَکَ مَعَ الَّذِیْنَ یَدْعُوْنَ رَبَّهُمْ﴾<sup>(۲)</sup> الخ، یعنی انہی کے ساتھ رہ جو صبح شام اپنے پروردگار کو پکارتے ہیں اسی کی رضامندی کی طلب کرتے ہیں خبردار ان کی طرف سے آنکھیں نہ پھیرنا کہ دنیا کی زندگی کی آسائش طلب کرنے لگو اس کا کہنا ماننا جس کے دل کو ہم نے اپنی یاد سے غافل کر دیا ہے اور اس نے اپنی خواہش کی پیروی کی ہے اور اس کا ہر کام حد سے گذرا ہوا ہے بلکہ ان کا ساتھ دے جو صبح شام اللہ کی عبادت کرتے ہیں اور اسی سے دعائیں مانگتے ہیں۔ بعض بزرگ فرماتے ہیں مراد اس سے فرض نمازیں ہیں اور آیت میں ہے ﴿وَقَالَ رَبُّکُمُ ادْعُونِیْ اَسْتَجِبْ لَکُمْ﴾<sup>(۳)</sup> تمہارے رب کا اعلان ہے کہ مجھ سے دعائیں کرو میں قبول کروں گا۔ ان اطاعتوں اور عبادتوں سے ان کا ارادہ اللہ کریم کے دیدار کا ہے۔ محض خلوص اخلاص والی ان کی نیتیں ہیں۔ ان کا کوئی حساب تجھ پر نہیں تیرا کوئی حساب ان پر۔ جناب نوح علیہ السلام سے جب ان کی قوم کے شرفاء نے کہا تھا کہ ہم تجھے کیسے مان لیں گے؟ تیرے ماننے والے تو اکثر غریب مسکین لوگ ہیں تو آپ نے یہی جواب دیا تھا کہ ان کے اعمال کا مجھے کیا علم ہے ان کا حساب تو میرے رب پر ہے لیکن تمہیں اتنا بھی شعور نہیں۔ پھر بھی تم نے ان غریب مسکین لوگوں کو اپنی مجلس میں نہ بیٹھ دیا۔ ان سے ذرا بھی بے رخی کی تو یاد رکھنا تمہارا شمار بھی خالموں میں ہو جائے گا۔ مندا احمد میں ہے کہ قریش کے بڑے لوگ نبی ﷺ کے پاس گئے اس وقت آپ کی مجلس مبارک میں حضرت صہیب، حضرت بلال، حضرت خباب، حضرت عمار رضی اللہ عنہم تھے۔ انہیں دیکھ کر یہ لوگ کہنے لگے دیکھو تو ہمیں چھوڑ کر کن کے ساتھ بیٹھے ہیں؟ تو آیت ﴿وَأَنذِرْہِ﴾ سے ﴿بِالشَّاکِرِیْنَ﴾ تک اتری۔<sup>(۴)</sup> ابن جریر میں ہے کہ ان لوگوں اور ان جیسے اوروں کو حضور ﷺ کی مجلس میں دیکھ کر مشرک سرداروں نے یہ بھی کہا تھا کہ کیا یہی لوگ رہ گئے ہیں کہ اللہ نے ہم سب میں سے جن جن کو انہی پر احسان کیا؟ یہ کیسے ہو سکتا ہے کہ یہ بے زر بے سہارا لوگ بھی ہم امیروں رئیسوں

[۱] مؤمن: ۶۰]

[۲] الکہف: ۲۸]

[الرعد: ۱۹]

[۳]

[حسن: مسند بزار (۲۲۰۹) مسند احمد (۴۲۰/۱) مجمع الزوائد (۱۰۹۹۷) طبرانی کبیر

(۱۰۵۲۰) ابو نعیم فی الحلیۃ (۱۸۰/۱۴) تفسیر ابن جریر الطبری (۱۱/۳۲۵۵)] شیخ شعیب ارنؤوط

فرماتے کہ یہ روایت حسن ہے البتہ یہ سند اضعاف راوی کی وجہ سے ضعیف ہے۔ [مسند احمد محقق (۳۹۸۵)]

کے برابر بیٹھیں؟ دیکھئے حضرت اگر آپ انہیں اپنی مجلس سے نکال دیں تو ہم آپ کی مجلس میں بیٹھ سکتے ہیں اس پر آیت ﴿وَلَا تَطْرُدِ الَّذِينَ﴾ الخ ﴿شَاكِرِينَ﴾ تک اتری۔<sup>(۱)</sup> ابن ابی حاتم میں قریش کے ان معززین لوگوں میں سے دو کے نام یہ ہیں اقرع بن حابس بن عیینہ بن حصن فزاری اس روایت میں یہ بھی ہے کہ تنہائی میں مل کر انہوں نے حضور ﷺ کو سمجھایا کہ ان غلام اور گرے پڑے بے حیثیت لوگوں کے ساتھ ہمیں بیٹھتے ہوئے شرم معلوم ہوتی ہے۔ آپ کی مجلس میں عرب کے وفد آیا کرتے ہیں وہ ہمیں ان کے ساتھ دیکھ کر ہمیں بھی ذلیل خیال کریں گے تو آپ کم از کم اتنا ہی سنجیدگی سے جب ہم آئیں تب خاص مجلس ہو اور ان جیسے گرے پڑے لوگ اس میں شامل نہ کیے جائیں۔ ہاں جب ہم نہ ہوں تو آپ کو اختیار ہے۔ جب یہ بات طے ہوگئی اور آپ نے بھی اس کا اقرار کر لیا تو انہوں نے کہا ہمارا یہ معاہدہ تحریر میں آ جانا چاہیے آپ نے کاغذ منگوایا اور حضرت علی رضی اللہ عنہ کو لکھنے کے لیے بلوایا۔ مسلمانوں کا یہ غریب طبقہ ایک کونے میں بیٹھا ہوا تھا اسی وقت حضرت جبریل علیہ السلام اترے اور یہ آیت نازل ہوئی حضور ﷺ نے کاغذ پھینک دیا اور ہمیں اپنے پاس بلال اور ہم نے پھر سے رسول اللہ ﷺ کو اپنے حلقے میں لے لیا۔<sup>(۲)</sup> لیکن یہ حدیث غریب ہے۔ آیت ملی ہے اور اقرع اور عیینہ ہجرت کے بہت سارے زمانے کے بعد اسلام میں آئے ہیں۔ حضرت شریح رضی اللہ عنہ کا بیان ہے کہ یہ آیت اصحاب رسول ﷺ میں سے چھ کے بارے میں نازل ہوئی ہے جن میں حضرت عبداللہ بن مسعود رضی اللہ عنہ بھی تھے ہم لوگ سب سے پہلے خدمت نبوی میں جاتے اور آپ کے ارد گرد بیٹھتے تاکہ پوری طرح اور شروع سے آخر تک آپ کی حدیثیں سنیں۔ قریش کے بڑے لوگوں پر یہ بات گراں گذرتی تھی اس کے برخلاف یہ آیت اتری<sup>(۳)</sup> (مستدرک حاکم)

پھر فرماتا ہے اسی طرح ہم ایک دوسرے کو پرکھ لیتے ہیں اور ایک سے ایک کا امتحان لے لیتے ہیں کہ یہ امراء ان غرباء سے متعلق اپنی رائے ظاہر کر دیں کہ کیا یہی لوگ ہیں جن پر اللہ نے احسان کیا اور ہم سب میں سے اللہ کو یہی لوگ پسند آئے؟ حضور ﷺ کو سب سے پہلے تسلیم کرنے والے یہی پیچارے بے مایہ غریب غرباء لوگ تھے مرد عورت لونڈی غلام وغیرہ بڑے بڑے اور ذی وقعت لوگوں میں سے تو اس وقت یونہی کوئی اکا دکا آ گیا تھا۔ یہی لوگ دراصل انبیاء علیہم السلام کے مطیع اور فرمانبردار ہوتے رہے۔ قوم نوح نے کہا تھا ﴿وَمَا نَرَاكَ اتَّبَعَكَ إِلَّا الَّذِينَ هُمْ أَرَادُوا بِادِّائِ الْرَّأْيِ﴾ الخ یعنی ہم تو دیکھتے ہیں کہ تیری تابعداری ہم میں سے ذلیل اور بے

(۱) [تفسیر ابن جریر الطبری (۱۳۲۰۸)]

(۲) [ضعیف: تفسیر ابن ابی حاتم (۷۳۳۱/۴) تفسیر ابن جریر الطبری (۱۳۲۶۱-۱۳۲۶۲) ابن ماجہ

(۴۱۲۷) بیہقی فی شعب الایمان (۱۰۴۹۱/۷) مسند بزار (۲۱۳۰/۶) طبرانی کبیر (۳۶۹۳/۴)

طحاوی فی مشکل الآثار (۱۰۷۱/۱) اس کی سند میں ابوسعید راوی مجہول ہے۔ شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند میں جہالت ہے۔]

(۳) [صحیح: مستدرک حاکم (۳۱۹/۳) صحیح مسلم (۲۴۱۳) ابن ماجہ (۴۱۲۸) مسند ابویعلی

(۸۲۶) تفسیر ابن جریر الطبری (۱۳۲۶۶) صحیح ابن حبان (۶۵۷۳)]

(۴) [سورۃ ہود: آیت ۲۷]



وقوف لوگوں نے ہی کی ہے۔ شاہ روم ہرقل نے جب ابوسفیان سے حضور ﷺ کی بابت یہ دریافت کیا کہ شریف لوگوں نے اس کی پیروی اختیار کی ہے؟ یا ضعیف لوگوں نے؟ تو ابوسفیان نے جواب دیا تھا کہ ضعیف لوگوں نے۔ بادشاہ نے اس سے یہ نتیجہ نکالا کہ فی الواقع تمام نبیوں کا اول پیر وہی طبقہ ہوتا ہے۔<sup>(۱)</sup> الغرض مشرکین مکہ ان ایمان داروں کا مذاق اڑاتے تھے اور انہیں ستاتے تھے جہاں تک بس چلتا انہیں سزائیں دیتے اور کہتے کہ یہ ناممکن ہے کہ بھلائی انہیں تو نظر آجائے اور ہم یونہی راہ جائیں؟ قرآن میں ان کا قول یہ بھی ہے کہ ﴿لَوْ كَانَ خَيْرًا مَّا سَبَقُونَا إِلَيْهِ﴾<sup>(۲)</sup> اگر یہ کوئی اچھی چیز ہوتی تو یہ لوگ ہم سے آگے نہ بڑھ سکتے۔ اور آیت میں ہے جب ان کے سامنے ہماری صاف اور واضح آیتیں تلاوت کی جاتی ہیں تو یہ کفار ایمانداروں سے کہتے ہیں کہ بتاؤ تو مرتبے میں عزت میں حسب نسب میں کون شریف ہے؟ اس کے جواب میں رب نے فرمایا ﴿وَكَمْ أَهْلَكْنَا قَبْلَهُمْ مِّنْ قَرْنٍ هُمْ أَحْسَنُ أَثَاً وَرِثِيًا﴾<sup>(۳)</sup> یعنی ان سے پہلے ہم نے بہت سی بستیاں تباہ کر دی ہیں جو باعتبار سامان و اسباب کے اور باعتبار نمود و دریا کے ان سے بہت ہی آگے بڑھی ہوئی تھیں۔ چنانچہ یہاں بھی ان کے ایسے ہی قول کے جواب میں فرمایا گیا کہ شکر گذاروں کو اللہ خوب جانتا ہے۔ جو اپنے اقوال و افعال اور دلی ارادوں کو درست رکھتے ہیں اللہ تعالیٰ انہیں سلامتیوں کی راہیں دکھاتا ہے اور اندھیریوں سے نکال کر نور کی طرف لاتا ہے اور سیدی راہ کی رہنمائی کرتا ہے۔ جیسے فرمان ہے ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾<sup>(۴)</sup> الخ، جو لوگ ہماری فرمانبرداری کی کوشش کرتے ہیں ہم انہیں اپنی صحیح راہ پر لگا دیتے ہیں اللہ تعالیٰ نیک کاروں کا ساتھ دیتا ہے۔ صحیح حدیث میں ہے اللہ تعالیٰ تمہاری صورتوں اور رنگوں کو نہیں دیکھتا بلکہ نیتوں اور اعمال کو دیکھتا ہے۔<sup>(۵)</sup> عکرمہ رضی اللہ عنہ فرماتے ہیں ربیعہ کے دونوں بیٹے عتبہ اور شیبہ اور عدی کا بیٹا مطعم اور نوفل کا بیٹا حارث اور عمرو کا بیٹا قرقظ اور بنو عبد مناف کے قبیلے کے کافر سب کے سب جمع ہو کر ابوطالب کے پاس گئے اور کہنے لگے دیکھو آپ کے بھتیجے اگر ہماری ایک درخواست قبول کر لیں تو ہمارے دلوں میں ان کی عظمت و عزت ہوگی اور پھر ان کی مجلس میں بھی آمد و رفت شروع کر دیں گے اور ہو سکتا ہے کہ ان کی سچائی سمجھ میں آجائے اور ہم بھی مان لیں۔ ابوطالب نے قوم کے بڑوں کا یہ پیغام رسول اللہ ﷺ کی خدمت میں پہنچایا حضرت عمر بن خطاب رضی اللہ عنہ بھی اس وقت اس مجلس میں تھے فرمانے لگے یا رسول اللہ ﷺ ایسا کرنے میں کیا حرج ہے؟ کچھ دن کر دیکھئے کیا عجب کہ انہیں ہدایت نصیب ہو۔ اسی وقت اللہ عز و جل نے ﴿وَأَنْذِرْ﴾ سے ﴿بِالنَّاسِ كِرِينَ﴾ تک آیتیں

① [صحیح: صحیح بخاری: کتاب بدء الوحی: باب کیف کان بدء الوحی الی رسول اللہ (۷) صحیح مسلم: کتاب الجہاد: باب کتب النبی الی ہرقل (۱۷۷۳)]

② [سورۃ الاحقاف: آیت ۱۱] ③ [سورۃ مریم: آیت ۷۴]

④ [سورۃ العنکبوت: آیت ۶۹]

⑤ [صحیح: صحیح مسلم: کتاب البر والصلة: باب تحریم ظلم المسلم وخذلہ (۲۰۶۴) ابن ماجہ:

کتاب الزہد: باب القناعة (۴۱۴۳) مسند احمد (۴۳۹/۲)]

اتاریں۔<sup>(۱)</sup> یہ غرباء جنہیں یہ لوگ فیض صحبت سے محروم کرنا چاہتے تھے یہ تھے بلال، عمار، سالم، صبیح، ابن مسعود، مقداد، مسعود، واقد، عمرو ذوالشمالین، مرثد اور انہی جیسے اور حضرات رضی اللہ عنہم انہی دونوں جماعتوں کے بارے میں آیت ﴿وَكَذَلِكَ فَتَنَّا﴾ الخ بھی نازل ہوئی۔ حضرت عمر رضی اللہ عنہ ان آیتوں کو سن کر عذر معذرت کرنے لگے اس پر آیت ﴿وَإِذَا جَاءَ لَكَ الَّذِينَ يُؤْمِنُونَ﴾ الخ نازل ہوئی۔

آخری آیت میں حکم ہوتا ہے کہ ایمان والے جب تیرے پاس آ کر سلام کریں تو ان کے سلام کا جواب دو ان کا احترام کرو اور انہیں اللہ کی وسیع رحمت کی خبر دو کہ اللہ تعالیٰ نے اپنے فضل و کرم سے اپنے نفس پر رحم و کرم واجب کر لیا ہے۔ بعض سلف سے منقول ہے کہ گناہ ہر شخص جہالت سے ہی کرتا ہے۔ عکرمہ رضی اللہ عنہ فرماتے ہیں دنیا ساری جہالت ہے۔ غرض جو بھی کوئی برائی کرے پھر اس سے ہٹ جائے اور پورا ارادہ کر لے کہ آئندہ کبھی ایسی حرکت نہیں کرے گا۔ اور آگے کے لیے اپنے عمل کی اصلاح بھی کر لے تو وہ یقیناً مانے کہ غفور و رحیم اللہ اسے بخشے گا اور اس پر مہربانی بھی کرے گا۔ مسند احمد میں ہے رسول اللہ ﷺ فرماتے ہیں کہ اللہ تعالیٰ نے جب مخلوق کی قضا و قدر مقرر کی تو اپنی کتاب میں لکھا جو اس کے پاس عرش کے اوپر ہے کہ میری رحمت میرے غضب پر غالب ہے۔<sup>(۲)</sup> ابن مردویہ میں حضور ﷺ کا فرمان ہے کہ جس وقت اللہ تعالیٰ اپنے بندوں کے فیصلے کر دے گا اپنے عرش کے نیچے سے ایک کتاب نکالے گا جس میں یہ تحریر ہے کہ میرا رحم و کرم میرے غصے اور غضب سے آگے بڑھا ہوا ہے اور میں سب سے زیادہ رحمت کرنے والا ہوں۔ پھر اللہ تبارک و تعالیٰ ایک بار مٹھیاں بھر کر اپنی مخلوق کو جہنم میں سے نکالے گا جنہوں نے کوئی بھلائی نہیں کی ان کی پیشانیوں پر لکھا ہوا ہوگا کہ یہ اللہ تعالیٰ کے آزاد کردہ ہیں۔ حضرت سلمان فارسی رضی اللہ عنہ فرماتے ہیں کہ تورات میں ہم لکھا دیکھتے ہیں کہ اللہ تعالیٰ نے زمین و آسمان کو پیدا کیا اور اپنی رحمت کے سو حصے کیے پھر ساری مخلوق میں ان میں سے ایک حصہ رکھا اور ننانوے حصے اپنے پاس باقی رکھے اسی ایک حصہ رحمت کا یہ ظہور ہے کہ مخلوق بھی ایک دوسرے پر مہربانی کرتی ہے اور تواضع سے پیش آتی ہے اور آپس کے تعلقات قائم ہیں۔ اونٹنی گائے، بکری، پند، مچھلی وغیرہ جانور اپنے بچوں کی پرورش میں تکلیفیں جھیلتے ہیں اور ان پر پیار و محبت کرتے ہیں۔ روز قیامت میں اس حصے کو کامل کرنے کے بعد اس میں ننانوے حصے ملا لئے جائیں گے فی الواقع رب کی رحمت اور اس کا فضل بہت ہی وسیع اور کشادہ ہے۔ یہ حدیث دوسری سند سے مرفوعاً بھی مروی ہے اور ایسی ہی اکثر حدیثیں آیت ﴿وَرَحْمَتِي وَسِعَتْ كُلَّ شَيْءٍ﴾<sup>(۳)</sup> کی تفسیر میں آئیں گی ان شاء اللہ تعالیٰ۔ ایسی

① [مرسل وضعیف: تفسیر ابن جریر الطبری (۱۳۲۶/۱۱) الدر المنثور للسیوطی (۲۴/۱۳)]

② [صحیح: صحیح بخاری: کتاب بدء الخلق: باب ماجاء فی قول اللہ تعالیٰ و هو الذی یدعی الخلق ثم

یعبده (۳۱۹۴)، (۷۴۰)، (۷۵۵۳) صحیح مسلم: کتاب التوبۃ: باب فی سعة رحمة الله تعالیٰ

(۲۷۵۱) ابن ماجہ: مقدمہ: باب فیما انکرت الجہمیۃ (۱۸۹) ترمذی: کتاب الدعوات (۳۵۴۳)

مسند احمد (۳۱۳/۲) تفسیر ابن جریر الطبری (۱۳۰۹۹) صحیح ابن حبان (۶۱۴۳-۶۱۴۴)

③ [سورۃ الاعراف: آیت ۱۵۶]



ہی احادیث میں سے ایک یہ بھی ہے کہ حضور ﷺ نے حضرت معاذ بن جبل رضی اللہ عنہ سے پوچھا جانتے ہو اللہ کا حق بندوں پر کیا ہے؟ وہ یہ ہے کہ وہ سب اسی کی عبادت کریں اور اس کے ساتھ کسی کو شریک نہ کریں۔ پھر فرمایا جانتے ہو بندے جب یہ کر لیں تو ان کا حق اللہ تعالیٰ کے ذمہ کیا ہے؟ یہ ہے کہ وہ انہیں عذاب نہ کرے۔<sup>①</sup> مسند احمد میں یہ حدیث بروایت حضرت ابو ہریرہ رضی اللہ عنہ مروی ہے۔

وَكَذَلِكَ نَقُصُّكَ الْآيَاتِ وَلِتَسْتَبِينَ سَبِيلُ الْمُجْرِمِينَ ۝ قُلْ إِنِّي نُهِيتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ ۚ قُلْ لَآ أَتَّبِعُهُمْ أَهْوَاءَ كُمْ ۚ قَدْ ضَلَلْتُ إِذًا وَمَا أَنَا مِنَ الْمُهْتَدِينَ ۝ قُلْ إِنِّي عَلَىٰ بَيِّنَةٍ مِّنْ رَبِّي ۚ وَكَذَّبْتُمْ بِهِ ۚ مَا عِندِي مَا تَسْتَعْجِلُونَ بِهِ ۚ إِنِ الْحُكْمُ إِلَّا لِلَّهِ ۚ يَقْضِ الْحَقُّ وَهُوَ خَيْرُ الْفَاصِلِينَ ۝ قُلْ لَوْ أَنِّي عِندِي مَا تَسْتَعْجِلُونَ بِهِ لَقَضِيَ الْأَمْرُ بَيْنِي وَبَيْنَكُمْ ۚ وَاللَّهُ أَعْلَمُ بِالظَّالِمِينَ ۝ وَعِنْدَهُ مَفَاتِحُ الْغَيْبِ ۚ لَا يُعْلِمُهَا إِلَّا هُوَ ۚ وَيَعْلَمُ مَا فِي الْبُرِّ وَالْبَحْرِ ۚ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظِلْمِ الْأَرْضِ وَلَا

رَطْبٌ وَلَا يَأْبَسُ إِلَّا فِي كِتَابٍ مَّبِينٍ ۝

ہم اسی طرح اپنی آیتوں کو تفصیل سے بیان کرتے ہیں تاکہ گنہگاروں کا طریقہ ظاہر ہو جائے ۝ کہہ دے کہ مجھے صاف منع کر دیا گیا ہے کہ میں ان کی عبادت کروں جنہیں تم پکارتے رہتے ہو کہہ دے کہ میں تمہاری خواہشوں پر نہیں چلوں گا اس صورت میں تو میں گمراہ ہو جاؤں اور راہ یافتہ لوگوں میں نہ رہوں ۝ کہہ دے کہ میں تو اپنے رب کی صاف دلیل پر ہوں اور تم اسے جھٹلا رہے ہو جس عذاب کی تم جلدی بچا رہے ہو وہ میرے پاس نہیں سوائے اللہ تعالیٰ کے کسی کا حکم نہیں چلتا وہ حق حق باتیں بیان فرماتا ہے اور وہ سب سے بہتر فیصلے کرنے والا ہے ۝ کہہ دے کہ اگر وہ عذاب میرے بس میں ہوتے جن کو تم ابھی ابھی طلب کر رہے ہو تو کبھی کا ہمارا آپس کا جھگڑا طے ہو چکا ہوتا اللہ تعالیٰ ظالموں کے حال سے بخوبی واقف ہے ۝ غیب کی کنجیاں صرف اسی کے پاس ہیں جنہیں اس کے سوا کوئی اور نہیں جانتا وہ تری خشکی کی ہر چیز کا علم رکھتا ہے جو پتہ جھڑے اس کا بھی اسے علم ہے زمین کے اندھیروں میں کوئی دانہ اور کوئی تری اور خشکی ایسی نہیں جو کھلی کتاب میں نہ ہو ۝

**امت کو دعوت کے لیے نبی ﷺ کو ہدایات** یعنی جس طرح ہم نے اس سے پہلے ہدایت کی باتیں اور بھلائی کی راہیں واضح کر دیں نیکی بدی کھول کھول کر بیان کر دی اسی طرح ہم ہر اس چیز کا تفصیلی بیان کرتے ہیں جس کی تمہیں ضرورت پیش آنے والی ہے۔ اس میں علاوہ اور فوائد کے ایک فائدہ یہ بھی ہے کہ مجرموں کا راستہ نیکیوں پر عیاں ہو جائے۔ ایک

① [صحیح بخاری: کتاب التوحید: باب ماجاء فی دعاء النبی امته الی توحید اللہ تبارک و تعالیٰ

(۷۳۷۳) صحیح مسلم: کتاب الایمان: باب الدلیل علی ان من مات علی التوحید دخل الجنة قطعاً

(۳۰) ترمذی: کتاب الایمان (۲۶۴۳) مسند احمد (۲۲۸/۵)

اور قرأت کے اعتبار سے یہ مطلب ہے تاکہ تو گنہگاروں کا طریقہ واردات لوگوں کے سامنے کھول دے۔  
پھر حکم ہوتا ہے کہ اے نبی ﷺ لوگوں میں اعلان کر دو کہ میرے پاس الہی دلیل ہے میں اپنے رب کی دی ہوئی گچی شریعت پر قائم ہوں۔ اللہ تعالیٰ کی طرف سے میرے پاس وحی آتی ہے۔ افسوس کہ تم اس حق کو جھٹلا رہے ہو۔ تم اگرچہ عذابوں کی جلدی مچا رہے ہو لیکن عذاب کا لانا میرے اختیار کی چیز نہیں۔ یہ سب کچھ اللہ کے حکم کے ماتحت ہے۔ اس کی مصلحت وہی جانتا ہے اگر چاہے دیر سے لائے اگر چاہے تو جلدی لائے۔ وہ حق بیان فرمانے والا اور اپنے بندوں کے درمیان بہترین فیصلے کرنے والا ہے۔

سنو اگر میرا ہی حکم چلتا میرے ہی اختیار میں ثواب و عذاب ہوتا۔ میرے بس میں بقا اور فنا ہوتی تو میں جو چاہتا ہو جایا کرتا اور میں تو ابھی اپنے اور تمہارے درمیان فیصلہ کر لیتا اور تم پر وہ عذاب برس پڑتے جن سے میں تمہیں ڈرا رہا ہوں۔ بات یہ ہے کہ میرے بس میں کوئی بات نہیں، اختیار والا اللہ تعالیٰ اکیلا ہی ہے۔ وہ ظالموں کو بخوبی جانتا ہے۔ بخاری و مسلم کی ایک حدیث میں ہے کہ حضرت عائشہ صدیقہ رضی اللہ عنہا نے ایک بار رسول اللہ ﷺ سے دریافت کیا کہ یا رسول اللہ ﷺ احد سے زیادہ سختی کا تو آپ پر کوئی دن نہ آیا ہوگا؟ آپ نے فرمایا عائشہ رضی اللہ عنہا کیا پوچھتی ہو کہ مجھے اس تمہاری قوم نے کیا کیا ایذائیں پہنچائیں؟ سب سے زیادہ بھاری دن مجھ پر عقبہ کا دن تھا جبکہ میں ابن عبد یلیل بن عبد کلال کے پاس پہنچا اور میں نے اس سے آرزو کی کہ وہ میرا ساتھ دے مگر اس نے میری بات نہ مانی۔ واللہ میں سخت غمگین ہو کر وہاں سے چلا مجھے نہیں معلوم تھا کہ میں کدھر جا رہا ہوں۔ قرن ثعالب میں آ کر میرے حواس ٹھیک ہوئے تو میں نے دیکھا کہ اوپر سے ایک بادل نے مجھے ڈھک لیا ہے۔ سر اٹھا کر دیکھتا ہوں تو حضرت جبرائیل علیہ السلام مجھے آواز دے کر فرما رہے ہیں اللہ تعالیٰ نے تیری قوم کی باتیں سنیں اور جو جواب انہوں نے تجھے دیا وہ بھی سنا۔ اب پہاڑوں کے داروغہ فرشتے کو اس نے بھیجا ہے آپ جو چاہیں انہیں حکم دیجیے یہ بجالائیں گے۔ اسی وقت اس فرشتے نے مجھے پکارا اسلام کیا اور کہا اللہ تعالیٰ نے آپ کی قوم کی باتیں سنیں اور مجھے آپ کے پاس بھیجا ہے کہ ان کے بارے میں جو ارشاد آپ فرمائیں میں بجالاؤں۔ اگر آپ حکم دیں تو مکہ شریف کے ان دونوں پہاڑوں کو جو جنوب شمال میں ہیں میں اکٹھے کر دوں اور ان تمام کو ان دونوں کے درمیان پیس دوں۔ آنحضرت ﷺ نے انہیں جواب دیا کہ نہیں میں یہ نہیں چاہتا بلکہ مجھے تو امید ہے کہ کیا عجب ان کی نسل میں آگے جا کر ہی کچھ ایسے لوگ ہیں جو اللہ وحدہ لا شریک لہ کی عبادت کریں اور اس کے ساتھ کسی کو شریک نہ کریں<sup>①</sup> ہاں یہاں یہ بات خیال میں رہے کہ کوئی اس شبہ میں نہ پڑے کہ قرآن کی آیت میں تو ہے کہ اگر میرے بس میں عذاب ہوتا تو ابھی ہی فیصلہ کر دیا جاتا اور حدیث میں ہے کہ اللہ تعالیٰ نے بس میں کر دیئے پھر بھی آپ نے ان کے لیے

① [صحیح: صحیح بخاری: کتاب بدء الخلق: باب اذا قال احدکم آمین والملائکۃ فی السماء

(۳۲۳۱)، (۷۳۸۹) صحیح مسلم: کتاب الجہاد: باب مالقی النبی من اذی المشرکین والمنافقین

(۱۷۹۵) صحیح ابن حبان (۶۵۶۱)]



تاخیر طلب کی۔ اس شبہ کا جواب یہ ہے کہ آیت سے اتنا معلوم ہوتا ہے کہ جب وہ عذاب طلب کرتے اس وقت اگر آپ کے بس میں ہوتا تو اسی وقت ان پر عذاب آ جاتا اور حدیث میں یہ نہیں کہ اس وقت انہوں نے کوئی عذاب مانگا تھا۔ حدیث میں تو صرف اتنا ہے کہ پہاڑوں کے فرشتے نے آپ کو یہ بتلایا کہ حکم اللہ میں یہ کر سکتا ہوں صرف آپ کی زبان مبارک کے ہلنے کا منتظر ہوں لیکن رحمۃ للعالمین کو رحم آ گیا اور نرمی برتی۔ پس آیت وحدیث میں کوئی معارضہ نہیں۔ واللہ اعلم۔

حضور ﷺ کا فرمان ہے غیب کی کنجیاں پانچ ہیں جنہیں اللہ تعالیٰ کے سوا کوئی نہیں جانتا پھر آپ نے آیت ﴿إِنَّ اللَّهَ عِنْدَهُ عِلْمُ السَّاعَةِ﴾ <sup>(۱)</sup> الخ، پڑھی۔ یعنی قیامت کا علم، بارش کا علم، پیٹ کے بچے کا علم، کل کے کام کا علم، موت کی جگہ کا علم۔ اس حدیث میں جس میں حضرت جبرائیل علیہ السلام کا بصورت انسان آ کر حضور ﷺ سے ایمان اسلام احسان کی تفصیل پوچھنا بھی مروی ہے یہ بھی ہے کہ جب قیامت کے صحیح وقت کا سوال ہوا تو آپ نے فرمایا یہ ان پانچ چیزوں میں سے ہے جن کا علم اللہ تعالیٰ کے سوا کسی اور کو نہیں۔ پھر آپ نے آیت ﴿إِنَّ اللَّهَ عِنْدَهُ عِلْمُ السَّاعَةِ﴾ الخ، تلاوت فرمائی۔ <sup>(۲)</sup> پھر فرماتا ہے اس کا علم تمام موجودات کا احاطہ کیے ہوئے ہے۔ بری بحری کوئی چیز اس کے علم سے باہر نہیں۔ آسمان وزمین کا ایک ذرہ اس پر پوشیدہ نہیں۔ مصری کا کیا ہی اچھا شعر ہے:

فَلَا يَخْفَىٰ عَلَيْهِ الدُّرُّ أَمَّا تَرَاعَىٰ لِلنَّوَاطِرِ أَوْ تَوَارَىٰ  
یعنی کسی کو کچھ دکھائی دے یا نہ دے رب پر کچھ بھی پوشیدہ نہیں۔ وہ سب کی حرکات سے بھی واقف ہے۔ جمادات کا ہلنا جلنا یہاں تک کہ پتے کا جھڑنا بھی اس کے وسیع علم سے باہر نہیں۔ پھر بھلا جنات اور انسان کا کون سا عمل اس پر مخفی رہ سکتا ہے؟ جیسے فرمان عالی شان ہے ﴿يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ﴾ <sup>(۳)</sup> آنکھوں کی خیانت اور دلوں کے پوشیدہ بھید بھی اس پر عیاں ہیں۔ حضرت ابن عباس رضی اللہ عنہما فرماتے ہیں کہ خشکی تری کا کوئی درخت ایسا نہیں جس پر اللہ کی طرف سے کوئی فرشتہ مقرر نہ ہو جو اس کے جھڑ جانے والے پتوں کو بھی لکھ لے۔ پھر فرماتا ہے زمین کے اندھیروں کے دانوں کا بھی اس اللہ کو علم ہے۔ حضرت عمرو بن عاص رضی اللہ عنہ فرماتے ہیں۔ تیسری زمین کے اوپر اور چوتھی کے نیچے اتنے جن بستے ہیں کہ اگر وہ اس زمین پر آ جائیں تو ان کی وجہ سے کوئی روشنی نظر نہ پڑے۔ زمین کے ہر کونے پر اللہ کی مہر میں سے ایک مہر ہے اور ہر مہر پر ایک

(۱) [سورۃ لقمان: آیت ۳۴]

(۲) [صحیح: صحیح بخاری: کتاب التفسیر: باب عنده مفاتيح الغيب (۶۲۷) مسند احمد (۱۲۲/۲)]

(۳) [صحیح: صحیح بخاری: کتاب الایمان: باب سؤال جبریل النبی عن الایمان (۵۰) صحیح مسلم:

کتاب الایمان: باب الایمان ماہو و بیان خصاله (۸) ابن ماجہ: مقدمہ: باب فی الایمان (۶۳) ترمذی:

کتاب الایمان: باب ما جاء فی وصف جبریل للنبی (۲۶۱۰)]

(۴) [سورۃ غافر: آیت ۱۹]

فرشتہ مقرر ہے اور ہر دن اللہ کی طرف سے اس کے پاس ایک اور فرشتے کے ذریعے حکم پہنچتا ہے کہ تیرے پاس جو ہے اس کی بخوبی حفاظت کر۔<sup>(۱)</sup> حضرت عبداللہ بن حارث رضی اللہ عنہ فرماتے ہیں کہ زمین کے ہر ایک درخت وغیرہ پر فرشتے مقرر ہیں جو ان کی خشکی، تری وغیرہ کی بابت اللہ کی جناب میں عرض کر دیتے ہیں۔ ابن عباس رضی اللہ عنہما سے مروی ہے کہ اللہ تعالیٰ نے نون یعنی دوات کو پیدا کیا اور تختیاں بنادیں اور اس میں دنیا کے تمام ہونے والے امور لکھے۔ کل مخلوق کی روزیاں، حلال حرام، نیکی بدی سب کچھ لکھ دیا ہے۔ پھر یہی آیت پڑھی۔

وَهُوَ الَّذِي يَتَوَقَّكُمْ بِاللَّيْلِ وَيَعْلَمُ مَا جَرَحْتُمْ بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى ثُمَّ إِلَيْهِ مَرْجِعُكُمْ ثُمَّ يُنَبِّئُكُم بِمَا كُنتُمْ تَعْمَلُونَ ۝  
وَهُوَ الْقَاهِرُ فَوْقَ عِبَادِهِ وَيُرْسِلُ عَلَيْكُمْ حَفَظَةً ۖ حَتَّىٰ إِذَا جَاءَ أَحَدُكُمُ الْمَوْتُ تَوَفَّتْهُ رُسُلُنَا وَهُمْ لَا يُفَرِّطُونَ ۝ ثُمَّ رُدُّوْا إِلَى اللَّهِ مَوْلَاهُمُ الْحَقُّ ۖ أَلَا لَهُ الْخُكْمُ فَهُوَ أَسْرَعُ الْحَسِبِينَ ۝

وہی ہے جو تمہیں رات کو فوت کرتا ہے اور تم دن کو جو کچھ کرتے ہو اسے وہ جانتا ہے پھر تمہیں دن کو ابھادیتا ہے تاکہ مقرر کیا ہوا وقت انجام کو پہنچایا جائے پھر تم سب کا اسی کی طرف پھر جانا ہے پھر وہ تمہیں جو کچھ کرتے تھے جتا دے گا۔ وہی اپنے بندوں پر غالب ہے اور وہ ہی تمہاری نگہبانی کرنے والے فرشتے بھیجتا ہے یہاں تک کہ جب تم میں سے کسی کی موت واقعی آجاتی ہے تو اسے ہمارے بھیجے ہوئے فرشتے فوت کر لیتے ہیں اور وہ کوئی کوتاہی نہیں کرتے۔ پھر سب لوگ اپنے رب کی طرف جو ان کا حقیقی کارساز ہے واپس بلا لئے جائیں گے، سن رکھو کہ حکم اسی کا ہے اور وہ سب سے زیادہ جلد حساب لینے والا ہے۔

**نیند بھی ایک طرح کی موت:** وفاة صغریٰ یعنی چھوٹی موت کا بیان ہو رہا ہے اس سے مراد نیند ہے۔ جیسے اس آیت میں ہے ﴿إِذْ قَالَ اللَّهُ يَا عِيسَى ابْنُ مَرْيَمَ خُذْ هَذِهِ وَاتَّقِ اللَّهَ إِنَّهُ مَتَّعْتُكِ هَذَا وَمَا لَكُ مِنَ اللَّهِ بِشَيْءٍ﴾ یعنی جبکہ اللہ تعالیٰ نے فرمایا کہ اے عیسیٰ میں تجھے فوت کرنے والا (یعنی تجھ پر نیند ڈالنے والا ہوں) اور اپنی طرف چڑھالینے والا ہوں اور جیسے آیت میں ہے ﴿اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَمِمْسِكَ الَّتِي قُضِيَ عَلَيْهَا الْمَوْتُ وَيُرْسِلُ الْآخَرَىٰ إِلَىٰ أَجَلٍ مُّسَمًّى﴾ الخ، یعنی اللہ تعالیٰ نفوس کو ان کی موت کے وقت مار ڈالتا ہے اور جن کی موت نہیں آئی انہیں نیند کے وقت فوت کر لیتا ہے (یعنی سلا دیتا ہے) موت والے نفس کو تو اپنے پاس روک لیتا ہے اور دوسرے کو مقررہ وقت پورا کرنے کے لیے پھر بھیج دیتا ہے۔ اس آیت میں

(۱) [تفسیر ابن ابی حاتم (۷۳۷/۱۴) الدر المنثور للسيوطی (۲۸/۳)] اس کی سند میں ابن اسحاق مدلس راوی ہے

اور اس نے عن سے روایت بیان کی ہے اس لیے صحیح نہیں۔



دونوں وفاتہ بیان کر دی ہیں۔ وفاتہ کبریٰ اور وفاتہ صغریٰ اور جس آیت کی اس وقت تفسیر ہو رہی ہے اس میں بھی دونوں وفاتوں کا ذکر ہے۔ وفاتہ صغریٰ یعنی نیند کا پہلے پھر وفاتہ کبریٰ یعنی حقیقی موت کا۔ بیچ کا جملہ ﴿وَيَعْلَمُ مَا جَرَحْتُم بِالنَّهَارِ﴾ جملہ معترضہ ہے جس سے اللہ کے وسیع علم کی دلالت ہو رہی ہے کہ وہ دن رات کے کسی وقت اپنی مخلوق کی کسی حالت سے بے علم نہیں۔ ان کی حرکات و سکنات سب جانتا ہے۔ جیسے فرمان ہے ﴿سَوَاءٌ مِنْكُمْ مَنْ أَسْرَ الْقَوْلِ وَمَنْ جَهَرَ بِهِ وَمَنْ هُوَ مُسْتَخْفٍ بِاللَّيْلِ وَسَارِبٌ بِالنَّهَارِ﴾<sup>(۱)</sup> الخ یعنی چھپا کھلا رات کا دن کا سب باتوں کا اسے علم ہے اور آیت میں ہے ﴿وَمِنْ رَحْمَتِهِ جَعَلَ لَكُمْ اللَّيْلَ وَالنَّهَارَ﴾<sup>(۲)</sup> الخ یعنی یہ بھی رب کی رحمت ہے کہ اس نے تمہارے سکون کا وقت رات کو بنایا۔ اور دن کو تلاش معاش کا وقت بنایا۔ اور آیت میں ارشاد ہے ﴿وَجَعَلْنَا اللَّيْلَ لِبَاسًا﴾<sup>(۳)</sup> الخ رات کو ہم نے لباس اور دن کو سبب معاش بنایا۔ یہاں فرمایا رات کو وہ تمہیں سلا دیتا ہے اور دنوں کو جو تم کرتے ہو اس سے وہ آگاہ ہے۔ پھر دن میں تمہیں اٹھا بٹھا دیتا ہے۔ ایک معنی یہ بھی بیان کیے گئے ہیں کہ وہ نیند میں یعنی خواب میں تمہیں اٹھا کھڑا کرتا ہے لیکن اول معنی ہی اولیٰ ہیں۔ ابن مردویہ کی ایک مرفوع روایت میں ہے کہ ہر انسان کے ساتھ ایک فرشتہ مقرر ہے جو سونے کے وقت اس کی روح کو لے جاتا ہے پھر اگر قبض کرنے کا حکم ہوتا ہے تو وہ اس روح کو نہیں لوٹاتا ورنہ بحکم اللہ لوٹا دیتا ہے۔<sup>(۴)</sup> یعنی معنی اس آیت کے جملے ﴿وَهُوَ الَّذِي يَتَوَقَّكُمْ بِاللَّيْلِ﴾ کا ہے تاکہ اس طرح عمر کا پورا وقت گزرے اور جو اجل مقرر ہے وہ پوری ہو۔ قیامت کے دن سب کا لوٹنا اللہ ہی کی طرف ہے پھر وہ ہر ایک کو اس کے اعمال کا بدلہ دے گا نیکیوں کو نیک اور بدوں کو برا۔

وہی ذات ہے جو ہر چیز پر غالب و قادر ہے اس کی جلالت عظمت عزت کے سامنے ہر کوئی پست ہے بڑائی اسی کی ہے اور سب اس کے سامنے عاجز و مسکین ہیں۔ وہ اپنے محافظ فرشتوں کو بھیجتا ہے جو انسان کی دیکھ بھال رکھتے ہیں جیسے فرمان عالیشان ہے ﴿لَهُ مُعَقَّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ﴾<sup>(۵)</sup> پس یہ فرشتے تو وہ ہیں جو انسان کی جسمانی حفاظت رکھتے ہیں دائیں بائیں آگے پیچھے سے اسے بحکم اللہ بلاؤں سے بچاتے رہتے ہیں۔ دوسری قسم کے وہ فرشتے ہیں جو اس کے اعمال کی دیکھ بھال کرتے ہیں اور ان کی نگہبانی کرتے رہتے ہیں۔ جیسے فرمایا ﴿وَأَنَّ عَلَيْكُمْ لَحَافِظِينَ﴾<sup>(۶)</sup> ان ہی فرشتوں کا ذکر آیت ﴿إِذْ يَتَلَقَّى الْمُتَلَقِّيَانِ﴾<sup>(۷)</sup> الخ میں ہے پھر فرمایا یہاں تک کہ تم میں سے کسی کی موت کا وقت آ جاتا ہے تو اس کی سکرات کے عالم میں اس کے پاس ہمارے وہ فرشتے آتے ہیں جو اس کام پر مقرر ہیں۔ حضرت ابن عباس رضی اللہ عنہما فرماتے ہیں ملک الموت کے بہت سے مددگار فرشتے ہیں جو روح کو جسم سے نکالتے ہیں اور حلقوم تک جب روح آ جاتی ہے

[سورۃ القصص: آیت ۷۳]

① [سورۃ الرعد: آیت ۱۰]

② [ضعیف الدر المنثور (۲۹/۳)]

③ [سورۃ النبأ: ۱۰]

④ [سورۃ الانفطار: آیت ۱۱۰، ۱۱۱]

⑤ [سورۃ الرعد: آیت ۱۱]

⑥ [سورۃ ق: آیت ۱۷، ۱۸]

پھر ملک الموت اسے قبض کر لیتے ہیں۔ اس کا مفصل بیان آیت ﴿يُنَبِّئُ اللَّهُ﴾<sup>(۱)</sup> الخ میں آئے گا ان شاء اللہ تعالیٰ۔ پھر فرمایا وہ کوئی کمی نہیں کرتے یعنی روح کی حفاظت میں کوتاہی نہیں کرتے۔ اسے پوری حفاظت کے ساتھ یا تو علیین میں نیک روحوں سے ملا دیتے ہیں یا جہنم میں بری روحوں میں ڈال دیتے ہیں۔

پھر وہ سب اپنے سچے مولیٰ کی طرف بلا لیے جائیں گے۔ مسند احمد میں ہے رسول اللہ ﷺ فرماتے ہیں کہ مرنے والے کی روح کو نکالنے کے لیے فرشتے آتے ہیں اور اگر وہ نیک ہے تو اس سے کہتے ہیں کہ اے مطمئن روح جو پاک جسم میں تھی تو نہایت اچھائیوں اور بھلائیوں سے چل تو راحت و آرام کی خوشخبری سن تو اس رب کی طرف چل جو تجھ پر کبھی خفا نہ ہوگا۔ وہ اسے سنتے ہی نکلتی ہے اور جب تک وہ نکل نہ چکے تب تک یہی مبارک صدا اسے سنائی جاتی ہے پھر اسے آسمانوں پر لے جاتے ہیں اس کے لیے دروازے کھول دیئے جاتے ہیں اور فرشتے اس کی آؤ بھگت کرتے ہیں مر حبا کہتے ہوئے ہاتھوں ہاتھ لیتے ہیں اور جو موت کے فرشتوں نے کہا تھا وہ یہی خوشخبری یہ بھی سناتے ہیں یہاں تک اسی طرح نہایت تپاک گرم جوشی سے فرشتوں کے استقبال کے ساتھ یہ نیک روح اس آسمان تک پہنچتی ہے جس میں اللہ تعالیٰ ہے۔ (اللہ تعالیٰ ہماری موت بھی نیکی پر کرے) اور جب کوئی برا آدمی ہوتا ہے تو موت کے فرشتے اس سے کہتے ہیں کہ اے خبیث روح جو گندے جسم میں تھی تو بری بن کر چل کر گرم کھولتے ہوئے پانی اور سڑی بھی غذا اور طرح طرح کے عذابوں کی طرف چل۔ پھر وہ اس روح کو نکالتے ہیں اور یہی کہتے رہتے ہیں پھر اسے آسمان کی طرف چڑھاتے ہیں دروازہ کھلوانا چاہتے ہیں۔ آسمان کے فرشتے پوچھتے ہیں کون ہے؟ یہ اس کا نام بتاتے ہیں تو وہ کہتے ہیں اس خبیث نفس کے لیے مر حبا نہیں۔ یہ تھا بھی ناپاک جسم میں تو برائی کے ساتھ لوٹ جا۔ تیرے لیے آسمانوں کے دروازے نہیں کھلتے۔ چنانچہ اسے زمین کی طرف پھینک دیا جاتا ہے۔ پھر قبر میں لائی جاتی ہے۔ پھر قبر میں ان دونوں روحوں سے سوال و جواب ہوتے ہیں۔<sup>(۲)</sup>

جیسے پہلی حدیثیں گزر چکیں۔ پھر اللہ کی طرف لوٹائے جاتے ہیں۔ اس سے مطلب یہ بھی ہو سکتا ہے کہ فرشتے لوٹائے جاتے ہیں یا یہ کہ مخلوق لوٹائی جاتی ہے یعنی قیامت کے دن۔ پھر جناب باری ان میں عدل و انصاف کرے گا اور احکام جاری فرمائے گا۔ جیسے فرمایا ﴿قُلْ إِنَّ الْأَوَّلِينَ وَالْآخِرِينَ﴾<sup>(۳)</sup> الخ یعنی کہہ دے کہ اول و آخر والے سب قیامت کے دن جمع ہوں گے اور آیت میں ہے ﴿وَحَشَرْنَاهُمْ فَلَمْ نُغَادِرْ مِنْهُمْ أَحَدًا﴾<sup>(۴)</sup> ہم سب

[سورۃ ابراہیم: آیت ۲۷]

[صحیح: مسند احمد (۳۶۴/۲ - ۳۶۵) ابو داؤد: کتاب الحنائن: باب کیف یجلس عند القبر

(۳۲۱۲) ابن ماجہ: کتاب الزہد: باب ذکر الموت والاستعداد (۴۳۶۲) نسائی فی التفسیر من

الکبری (۱۱۴۴۲/۶) تفسیر ابن جریر الطبری (۱۴۶۱۵/۱۲) الشریعۃ للآجری (۹۷۹/۲) حافظ

بوصیری، امام منذری، امام ابن حبان، امام حاکم اور امام ذہبی نے اسے صحیح کہا ہے۔ [الزوائد للبوصری (۳۱۱/۳)

الترغیب والترہیب (۳۷۰/۴) صحیح ابن حبان (۳۰۱۳/۷) مستدرک حاکم (۳۵۲/۱)]

[سورۃ الکہف: آیت ۶۳]

[سورۃ الواقعہ: آیت ۴۹ - ۵۰]



کو جمع کریں گے اور کسی کو بھی باقی نہ چھوڑیں گے الخ، یہاں بھی فرمایا کہ اپنے بچے مولیٰ کی طرف سب کا لوٹنا ہے۔ جو بہت جلد حساب لینے والا ہے اس سے زیادہ جلدی حساب میں کوئی نہیں کر سکتا۔

قُلْ مَنْ يُخَيِّكُم مِّنْ ظُلُمَاتِ الْبَرِّ وَالْبَحْرِ تَدْعُوهُ تَضَرُّعًا وَخُفْيَةً ۖ لَّيْنًا  
 اُنَجِّنَا مِنْ هَذِهِ لَنَكُونَنَّ مِنَ الشَّاكِرِينَ ﴿٣٩﴾ قُلْ اللَّهُ يُخَيِّكُم مِّنْهَا وَمِنْ كُلِّ  
 كَرْبٍ ثُمَّ اَنْتُمْ تُشْرِكُونَ ﴿٤٠﴾ قُلْ هُوَ الْقَادِرُ عَلٰى اَنْ يَّبْعَثَ عَلَيْكُمْ عَذَابًا مِّنْ  
 فَوْقِكُمْ اَوْ مِنْ تَحْتِ اَرْجُلِكُمْ اَوْ يَلْبَسَكُمْ سُيُوعًا وَيَذِيقَ بَعْضَكُمْ بَأْسَ بَعْضٍ ۚ اَنْظُرْ  
 كَيْفَ نَصَرَفُ الْاٰيَاتِ لَعَلَّهُمْ يَفْقَهُوْنَ ﴿٤١﴾

پوچھو کہ تمہیں خشکی اور تری کے اندھیروں سے کون نجات دیتا ہے؟ تم اسی اللہ کو بلند اور پست آواز سے پکارتے ہو کہ اے اللہ اگر تو ہمیں اس سے نجات دے گا تو ہم بالیقین تیرے شکر گزار بندوں میں ہو جائیں گے۔ جواب دے کہ تمہیں ان اندھیروں سے اور ہر طرح کی گھبراہٹ سے اللہ ہی نجات دیتا ہے اس پر بھی تم اللہ کے شریک ٹھہراتے ہو کہہ دے کہ اللہ قادر ہے کہ تم پر تمہارے اوپر کی طرف سے یا تمہارے پیروں تلے سے کوئی عذاب بھیج دے یا تمہیں گرد و گردہ کر کے بھڑا دے اور بعض کو بعض کی لڑائی کا حرا چکھا دے دیکھو تو ہم کس طرح پھیر پھیر کر اپنی آیتوں کو بیان فرماتے ہیں تاکہ لوگ سمجھ لیں۔

**اللہ کے احسانات کو یاد رکھو:** اللہ تعالیٰ اپنا احسان بیان فرماتا ہے کہ جب تم خشکی کے بیابانوں اور لوق و دوق سنان جنگلوں میں راہ بھٹکے ہوئے قدم قدم پر خوف و خطر میں مبتلا ہوتے ہو اور جب تم کشتیوں میں بیٹھے ہوئے طوفان کے وقت سمندر کے تلاطم میں مایوس و عاجز ہو جاتے ہو۔ اس وقت اپنے دیوتاؤں اور بتوں کو چھوڑ کر صرف اللہ تعالیٰ ہی کو پکارتے ہو۔ یہی مضمون قرآن کریم کی آیت ﴿وَإِذَا مَسَّكُمُ الضُّرُّ﴾<sup>(۱)</sup> میں اور آیت ﴿هُوَ الَّذِي يُسَيِّرُكُمْ فِي الْبَرِّ وَالْبَحْرِ﴾<sup>(۲)</sup> میں اور آیت ﴿أَمَّنْ يَهْدِيكُمْ﴾<sup>(۳)</sup> میں بھی بیان ہوا ہے۔ ﴿تَضَرُّعًا وَخُفْيَةً﴾ کے معنی ﴿جَهْرًا أَوْ سِرًّا﴾ یعنی بلند آواز اور پست آواز کے ہیں۔ الغرض اس وقت صرف اللہ کو ہی پکارتے ہیں اور وعدہ کرتے ہیں کہ اگر تو ہمیں اس وقت سے نجات دے گا تو ہم ہمیشہ تیرے شکر گزار رہیں گے۔

اللہ تعالیٰ فرماتا ہے باوجود اس عہد و پیمان کے ادھر ہم نے انہیں خشکی اور مصیبت سے چھوڑا ادھر یہ آزاد ہوتے ہی ہمارے ساتھ شرک کرنے لگے اور اپنے جھوٹے معبودوں کو پھر پکارنے لگے۔ پھر فرماتا ہے کیا تم نہیں جانتے کہ جس اللہ نے تمہیں اس وقت آفت میں ڈالا تھا وہ اب بھی قادر ہے کہ تم پر کوئی اور عذاب اوپر سے یا نیچے سے لے آئے جیسے کہ سورہ سبحان میں ﴿رَبُّكُمُ الَّذِي يُزْجِي لَكُمُ الْفُلْكَ﴾<sup>(۴)</sup> سے ﴿تَبِيعًا﴾ تک بیان فرمایا۔ یعنی تمہارا پروردگار وہ ہے جو دریا میں تمہارے لیے کشتیاں چلاتا ہے تاکہ تم اس کا فضل حاصل کرو اور وہ تم پر

[سورہ یونس: آیت ۲۲]

[سورہ الاسراء: آیت ۶۷]

[سورہ الاسراء: آیت ۶۶، ۶۷]

[سورہ النحل: آیت ۶۳]

بہت ہی مہربان ہے۔ لیکن جب تمہیں دریا میں کوئی مصیبت پہنچتی ہے تو جن کی تم عبادت کرتے رہتے تھے وہ سب تمہارے خیال سے نکل جاتے ہیں اور صرف اللہ ہی کی طرف لوگ جاتی ہے۔ پھر جب وہ تمہیں خشکی پر پہنچا دیتا ہے تو تم اس سے منہ پھیر لیتے ہوئی الواقع انسان بڑا ہی ناشکر ہے۔ کیا تم اس سے بے خوف ہو کہ وہ تمہیں خشکی میں ہی دھنسا دے یا تم پر آندھی کا عذاب بھیج دے پھر تم کسی کو بھی اپنا کارساز نہ پاؤ۔ کیا تم اس بات سے بھی غور ہو کہ وہ تمہیں پھر دوبارہ دریا میں لے جائے اور تم پر تند و تیز ہوا بھیج دے اور تمہیں تمہارے کفر کے باعث غرق کر دے تم پھر کسی کو نہ پاؤ جو ہمارا پیچھا کر سکے۔ حضرت حسن رضی اللہ عنہ فرماتے ہیں اوپر نیچے کے عذاب مشرکوں کے لیے ہیں۔ حضرت مجاہد رضی اللہ عنہ فرماتے ہیں اس آیت میں اسی امت کو ڈرایا گیا تھا لیکن پھر اللہ تعالیٰ نے معافی دے دی۔ ہم یہاں اس آیت سے تعلق رکھنے والی حدیثیں اور آثار بیان کرتے ہیں ملاحظہ ہوں۔ اللہ تعالیٰ پر ہمارا بھروسہ ہے اور اس سے ہم مدد چاہتے ہیں۔ صحیح بخاری شریف میں ہے ﴿يَلْسَنُكُمْ﴾ کے معنی ﴿يُخْلِطُكُمْ﴾ کے ہیں۔ یہ لفظ التباس سے ماخوذ ہے ﴿شَيْعًا﴾ کے معنی ﴿فِرْقًا﴾ کے ہیں۔ حضرت جابر بن عبد اللہ رضی اللہ عنہ فرماتے ہیں کہ جب یہ آیت اتری کہ اللہ قادر ہے کہ تمہارے اوپر سے عذاب نازل فرمائے تو رسول اللہ ﷺ نے دعا کی کہ اللہ میں تیرے پر عظمت و جلال چہرہ کی پناہ میں آتا ہوں۔ اور جب یہ سنا کہ نیچے سے عذاب لے آئے تو بھی آپ ﷺ نے یہ دعا کی۔ پھر یہ سن کر کہ یہ آیت میں اختلاف ڈال دے اور تمہیں ایک دوسرے سے تکلیف پہنچے تو حضور ﷺ نے فرمایا یہ بہت زیادہ ہلکا ہے۔<sup>(۱)</sup>

ابن مردویہ کی اس حدیث کے آخر میں حضرت جابر رضی اللہ عنہ کا یہ فرمان بھی مروی ہے کہ اگر اس آپس کی ناچاقی سے بھی پناہ مانگتے تو پناہ مل جاتی۔<sup>(۲)</sup>

مسند میں ہے حضور ﷺ سے جب اس آیت کے بارے میں سوال کیا گیا تو آپ نے فرمایا یہ تو ہونے والا ہی ہے اب تک یہ ہوا نہیں۔<sup>(۳)</sup> یہ حدیث ترمذی میں بھی ہے اور امام ترمذی رحمۃ اللہ علیہ اسے غریب بتاتے ہیں۔ مسند احمد میں

① [صحیح صحیح بخاری: کتاب التفسیر: باب قل هو القادر علی ان (۴۶۲۸) صحیح ابن حبان

(۷۲۲۰) تفسیر ابن جریر الطبری (۱۳۳۶۸) ترمذی: کتاب تفسیر القرآن: باب ومن سورۃ الانعام

(۳۰۶۵) مسند ابو یعلیٰ (۱۹۸۲)]

② [ضعیف البدر المنثور للسیوطی (۳۲/۳) طبرانی اوسط (۹۰۶۸/۹) تفسیر ابن ابی حاتم

(۷۴۱۱/۴) اس کی سند میں ابن ابی حاتم راوی ضعیف ہے اور ابو زہرہ دلس ہے اور اس نے عن سے روایت بیان کی ہے۔

شیخ مصطفیٰ السید، شیخ رشاد، شیخ عجموی، شیخ علی احمد اور شیخ حسن عباس نے اس کی سند کو ضعیف کہا ہے۔]

③ [ضعیف مسند احمد (۱۷۱/۱) ترمذی: کتاب تفسیر القرآن: باب ومن سورۃ الانعام (۲۰۶۶)

تفسیر ابن ابی حاتم (۷۳۹۷/۴) ابن عساکر فی تاریخ دمشق (۱۷۱/۲) الذہبی فی معجم الشیوخ

(۲۶۴۱/۱) نعیم بن حماد فی الفتن (ص: ۴۱۵) الدر المنثور للسیوطی (۳۲/۳) [شیخ احمد شاہ کراچی کی سند کو

ضعیف کہتے ہیں۔ [التعلیق علی المسند (۱۴۶۶)] امام ذہبی نے بھی اسے ضعیف کہا ہے۔ اس کی سند میں ابو بکر بن

ابی مریم راوی ضعیف ہے۔ شیخ مصطفیٰ السید، شیخ رشاد، شیخ عجموی، شیخ علی احمد اور شیخ حسن عباس بھی اس کی سند کو ضعیف

کہتے ہیں۔ حافظ زہری علی زکی اور مولانا ہاشم احمد ربانی بھی اسے ضعیف کہتے ہیں۔]



حضرت سعد بن ابی وقاص رضی اللہ عنہ سے مروی ہے کہ ہم رسول اللہ ﷺ کے ساتھ آ رہے تھے آپ مسجد بنی معاویہ میں گئے اور دو رکعت نماز ادا کی ہم نے بھی آپ کے ساتھ پڑھی پھر آپ نے لمبی مناجات کی اور فرمایا میں نے اپنے رب سے تین چیزیں طلب کیں ایک تو یہ کہ میری تمام امت کو ڈوبوئے نہیں۔ اللہ تعالیٰ نے مجھے یہ چیز عطا فرمائی۔ پھر میں نے دعا کی کہ میری عام امت کو قسط سالی سے اللہ تعالیٰ ہلاک نہ کرے اللہ تعالیٰ نے میری یہ دعا بھی قبول فرمائی پھر میں نے دعا کی کہ ان میں آپس میں پھوٹ نہ پڑے میری یہ دعا قبول نہ ہوئی۔ صحیح مسلم وغیرہ میں بھی یہ حدیث ہے۔<sup>(۱)</sup> مسند احمد میں ہے حضرت عبداللہ بن عبد اللہ رضی اللہ عنہ فرماتے ہیں ہمارے پاس عبداللہ بن عمر رضی اللہ عنہما بنی معاویہ کے محلے میں آئے اور مجھ سے دریافت فرمایا کہ جانتے ہو تمہاری اس مسجد میں رسول اللہ ﷺ نے نماز کس جگہ پڑھی؟ میں نے مسجد کے ایک کونے کو دکھا کر کہا یہاں۔ پھر پوچھا جانتے ہو یہاں تین دعائیں حضور ﷺ نے کیا کیا کیں؟ میں نے کہا ایک تو یہ کہ آپ کی امت پر کوئی غیر مسلم طاقت اس طرح غالب نہ آ جائے کہ ان کو آپس ڈالے دوسرے یہ کہ ان پر عام قسط سالی ایسی نہ آئے کہ یہ سب تباہ ہو جائیں اللہ تبارک و تعالیٰ نے آپ کی یہ دونوں دعائیں قبول فرمائیں پھر تیسری دعا یہ کہ ان میں آپس میں لڑائیاں نہ ہوں لیکن یہ دعا قبول نہ ہوئی یہ سن کر حضرت عبداللہ رضی اللہ عنہ نے فرمایا تم نے سچ کہا یاد رکھو قیامت تک یہ آپس کی لڑائیاں چلی جائیں گی۔<sup>(۲)</sup> ابن مردویہ میں ہے کہ حضور ﷺ بنو معاویہ کے محلے میں گئے اور وہاں آٹھ رکعت نماز ادا کی بڑی لمبی رکعت پڑھیں پھر میری طرف توجہ فرما کر فرمایا میں نے اپنے رب سے تین چیزیں مانگیں اللہ پاک نے دو تو دیں اور ایک نہ دی۔ میں نے سوال کیا کہ میری امت پر ان کے دشمن اس طرح نہ چھاجائیں کہ انہیں برباد کر دیں اور ان سب کو ڈوبو یا نہ جائے۔ اللہ نے ان دونوں باتوں سے مجھے امن دیا پھر میں نے آپس میں لڑائیاں نہ ہونے کی دعا کی لیکن اس سے منع کر دیا۔<sup>(۳)</sup> ابن ماجہ اور مسند احمد میں ہے حضرت معاذ بن جبل رضی اللہ عنہ فرماتے ہیں میں رسول مقبول ﷺ کے پاس آیا تو مجھے معلوم ہوا کہ آپ تشریف لے گئے اب دریافت کرتا کرتا حضور ﷺ جہاں تھے وہیں پہنچا دیکھا تو آپ نماز پڑھ رہے ہیں میں بھی آپ کے پیچھے نماز میں کھڑا ہو گیا۔ آپ نے بڑی لمبی نماز پڑھی۔ جب فارغ ہوئے تو میں نے کہا حضور ﷺ بڑی لمبی نماز آپ نے آج پڑھی؟ آپ نے فرمایا ہاں یہ نماز رغبت اور ڈر کی نماز تھی پھر آپ نے

(۱) [صحیح: صحیح مسلم: کتاب الفتن: باب ہلاک هذه الامة بعضهم ببعض (۲۸۹۰) مسند ابو یعلیٰ

(۷۳۴) صحیح ابن حبان (۷۲۳۶) مسند احمد (۱۷۵/۱)

(۲) [صحیح: مسند احمد (۴۴۵/۵) مؤطا (۳۵) الدر المنثور للسيوطی (۳۴/۳) طبرانی کبیر (۱۷۸۱)

مجمع الزوائد (۲۲۱/۷) امام بیہقی نے فرمایا ہے کہ اس کے راوی ثقہ ہیں۔ شیخ شعیب ارنؤڈ نے اس حدیث کو صحیح

کہا ہے۔ [مسند احمد محقق (۲۳۷۴۹)]

(۳) [ضعیف: الدر المنثور للسيوطی (۳۴/۳) ابن ابی شیبہ: کتاب الدعاء: باب ما دعا النبی لامته فأعطی

بعضه (۸۰/۷) بخاری فی التاريخ الكبير (۲۸۵/۶) شیخ مصطفی السید، شیخ رشاد، شیخ عجمائی، شیخ علی احمد اور شیخ

حسن عباس نے اس کی سند کو ضعیف کہا ہے۔]

اپنی ان تینوں دعاؤں کا ذکر کیا۔<sup>(۱)</sup> نسائی وغیرہ میں حضرت انس رضی اللہ عنہ سے مروی ہے کہ ایک سفر میں رسول اللہ ﷺ نے منیٰ کی نماز کی آٹھ رکعتیں پڑھیں اور حضرت انس رضی اللہ عنہ کے سوال پر اپنی دعاؤں کا ذکر کیا اس میں عام قسط سالی کا ذکر ہے۔<sup>(۲)</sup> نسائی وغیرہ میں ہے کہ حضور ﷺ نے ایک مرتبہ ساری رات نماز میں گزاری صبح کے وقت سلام پھیرا تو حضرت خباب بن ارت رضی اللہ عنہ نے جو بدری صحابی رضی اللہ عنہ ہیں پوچھا کہ ایسی طویل نماز تو میں نے آپ کی کبھی نہیں دیکھی آپ نے اس کے جواب میں وہی فرمایا جو اوپر مذکور ہوا۔ اس میں ایک دعا یہ ہے کہ اگلی امتوں پر جو عام عذاب آئے وہ میری امت پر عام طور پر نہ آئیں۔<sup>(۳)</sup> تفسیر ابن جریر میں ہے کہ حضور ﷺ نے نماز پڑھی جس کے رکوع و سجود پورے تھے اور نماز ہلکی تھی پھر سوال و جواب وہی ہیں جو اوپر بیان ہوئے<sup>(۴)</sup> مسند احمد میں ہے رسول اکرم ﷺ فرماتے ہیں میرے لیے زمین لپیٹ دی گئی یہاں تک کہ میں نے مشرقین مغربین دیکھ لیے جہاں جہاں تک یہ زمین میرے لیے لپیٹ دی گئی تھی وہاں وہاں تک میری امت کی بادشاہت پہنچے گی۔ مجھے دونوں خزانے دیئے گئے ہیں سفید اور سرخ۔ میں نے اپنے رب عزوجل سے سوال کیا کہ میری امت کو عام قسط سالی سے ہلاک نہ کر اور ان پر کوئی ان کے سوا ایسا دشمن مسلط نہ کر جو انہیں عام طور پر ہلاک کر دے یہاں تک کہ یہ خود آپس میں ایک دوسروں کو ہلاک کرنے لگیں اور ایک دوسروں کو قتل کرنے لگیں اور ایک دوسروں کو قید کرنے لگیں اور حضور ﷺ نے فرمایا میں اپنی امت پر کسی چیز سے نہیں ڈرتا بجز گمراہ کرنے والے اماموں کے۔ پھر جب میری امت میں تلوار رکھ دی جائے گی تو قیامت تک ان میں سے اٹھائی نہ جائے گی۔<sup>(۵)</sup> ابن مردویہ میں ہے کہ جب آپ لوگوں میں نماز پڑھتے

① [صحیح: مسند احمد (۲۴۰/۵) ابن ماجہ: کتاب الفتن: باب ما یكون من الفتن (۳۹۰۱) ابن ابی شیبہ: کتاب الدعاء (۸۰/۷) صحیح ابن خزيمة (۱۲۱۸)] حافظ بصریؒ اور شیخ البانیؒ نے اسے صحیح کہا ہے۔  
[الزوائد (۲۲۹/۳) السلسلة الصحيحة (۱۷۲۴)]

② [صحیح لغیرہ: مسند احمد (۱۵۶، ۱۴۶/۳) صحیح ابن خزيمة (۱۲۲۸) نسائی فی السنن الکبریٰ کما فی التحفة (۹۲۰/۱) ابو نعیم فی الحلیۃ (۳۳۶/۸) مجمع الزوائد (۲۳۶/۲) شیخ شعیب ارناؤوط نے اسے صحیح لغیرہ کہا ہے۔ [مسند احمد محقق (۱۲۴۸۶)]

③ [صحیح: مسند احمد (۱۰۸/۵-۱۰۹) ترمذی: کتاب الفتن: باب ما جاء فی سوال النبی ثلاثا فی امته (۲۱۷۵) نسائی: کتاب قیام اللیل: باب احواء اللیل (۱۶۳۹)] شیخ مصطفیٰ السید، شیخ رشاد، شیخ عجمای، شیخ علی احمد اور شیخ حسن عباس نے اس کی سند صحیح کہا ہے۔ حافظ زبیر علی زئی بھی اسے صحیح کہتے ہیں۔

④ [صحیح بالشواہد: تفسیر ابن جریر الطبری (۱۳۳۷۰) طبرانی کبیر (۴۱۱۲/۴) ابن ابی عاصم فی الاحاد والمثنائی (۲۳۳۳/۴) مسند بزار (۱۶۲۹/۲) بخاری فی التاريخ الکبیر (۱۳۸/۳) حافظ ابن حجر نے فرمایا ہے کہ اس کے راوی ثقہ اور اس کی سند حسن ہے۔ [الاصابة (۷۵/۳)]

⑤ [صحیح: مسند احمد (۱۲۳/۴) مسند بزار (۳۲۹۱) تفسیر عبد الرزاق (۲۱۰/۲) تفسیر ابن جریر الطبری (۱۳۳۶۹/۱۱) صحیح ابن حبان (۴۵۷۰/۱۰) حافظ ابن حجرؒ نے اس کی سند صحیح کہا ہے۔ [فتح الباری (۲۹۳/۸)] امام بیہقیؒ فرماتے ہیں کہ اس کے راوی صحیح کے راوی ہیں۔ [مجمع الزوائد (۲۲۱/۷)]



تو نماز ہلکی ہوتی۔ مگر رکوع و سجود پورے ہوتے ایک روز آپ بہت دیر تک بیٹھے رہے یہاں تک کہ ہم نے ایک دوسرے کو اشارے سے سمجھا دیا کہ شاید آپ پر وحی اتر رہی ہے خاموشی سے بیٹھے رہو۔ جب آپ فارغ ہوئے تو بعض لوگوں نے کہا حضور ﷺ آج تو اس قدر زیادہ دیر تک آپ کے بیٹھے رہنے سے ہم نے یہ خیال کیا تھا اور آپس میں ایک دوسرے کو اشارے سے یہ سمجھایا تھا۔ آپ نے فرمایا نہیں یہ بات تو نہ سچی بلکہ میں نے یہ نماز بڑی رغبت و یکسوئی سے ادا کی تھی۔ میں نے اس میں تین چیزیں اللہ تبارک و تعالیٰ سے طلب کی تھیں جن میں سے دو تو اللہ تعالیٰ نے دے دیں اور ایک نہیں دی۔ میں نے اللہ تعالیٰ سے سوال کیا کہ وہ تمہیں وہ عذاب نہ کرے جو تم سے پہلی قوموں کو کئے ہیں۔ اللہ تعالیٰ نے اسے پورا کیا ہے میں نے پھر کہا کہ یا اللہ میری امت پر کوئی ایسا دشمن چھانہ جائے جو ان کا صفایا کر دے تو اللہ تعالیٰ نے میری یہ مراد بھی پوری کر دی۔ پھر میں نے دعا کی کہ اللہ تعالیٰ تم میں پھوٹ نہ ڈالے کہ ایک دوسرے کو ایذا پہنچائیں مگر اللہ تعالیٰ نے یہ دعا قبول نہ فرمائی۔<sup>(۱)</sup> مسند احمد کی حدیث میں ہے میں نے اللہ تبارک و تعالیٰ سے چار دعائیں کیں تو تین پوری ہوئیں اور ایک رد ہو گئی۔ چوتھی دعا اس میں یہ ہے کہ میری امت گمراہی پر جمع نہ ہو جائے<sup>(۲)</sup> اور حدیث میں ہے دو چیزیں اللہ نے دیں دو نہ دیں آسمان سے پتھروں کا سب پر برسنا موقوف کر دیا گیا زمین کے پانی کے طوفان سے سب کا غرق ہو جانا موقوف کر دیا گیا لیکن قتل اور آپس کی لڑائی موقوف نہیں کی گئی<sup>(۳)</sup> (ابن مردویہ) ابن عباس رضی اللہ عنہما فرماتے ہیں جب یہ آیت اتری تو آنحضرت ﷺ وضو کر کے اٹھ کھڑے ہوئے اور اللہ تعالیٰ سے دعا کی کہ میری امت پر نہ تو ان کے اوپر سے عذاب اتار نہ نیچے سے انہیں عذاب چکھا اور نہ ان میں تفرقہ ڈال کہ ایک دوسرے کو مصیبت پہنچائے۔ اسی وقت حضرت جبرائیل علیہ السلام اترے اور فرمایا اللہ تعالیٰ نے آپ کی امت کو اس سے پناہ دے دی کہ ان کے اوپر سے یا ان کے نیچے سے ان پر عام عذاب اتارا جائے<sup>(۴)</sup> (ابن مردویہ) ابن ابی کعب رضی اللہ عنہ سے مروی ہے کہ دو چیزیں اس امت سے ہٹ گئیں اور دورہ گئیں اوپر کا عذاب یعنی پتھر اور نیچے کا عذاب یعنی زمین کا دھنساؤ ہٹ گیا اور آپس کی پھوٹ اور ایک کا ایک کو ایذا نہیں پہنچا نا رہ گیا۔ آپ فرماتے ہیں کہ اس آیت میں چار چیزوں کا ذکر ہے جن میں سے دو تو

① [صحیح بالشواہد: طبرانی کبیر (۴۱۱۲) مسند بزار (۳۲۸۹) ابن حبان (۶۷۱۴/۱۵)]

② [صحیح: مسند احمد (۳۹۶/۶) طبرانی کبیر (۲۱۷۱) مجمع الزوائد (۲۲۱/۷) الدر المنثور

للسیوطی (۳۴۱۳)] شیخ شعیب ارناؤوط فرماتے ہیں کہ یہ حدیث صحیح ہے البتہ یہ سند ضعیف ہے۔ [مسند احمد محقق (۱۷۱۱۵)]

③ [ضعیف: الدر المنثور للسیوطی (۳۳/۳) طبرانی کبیر (۱۲۰۴۹/۱۱) مجمع الزوائد (۱۲۲/۱)] اس کی سند میں عبد اللہ بن کیسان راوی ضعیف ہے۔ شیخ مصطفیٰ السید، شیخ رشاد، شیخ عجمای، شیخ علی احمد اور شیخ حسن عباس نے اس کی سند کو سخت ضعیف کہا ہے۔

④ [ضعیف: الدر المنثور للسیوطی (۳۳/۳)] اس کی سند میں محمد بن سائب کلبی راوی ضعیف ہے۔ شیخ مصطفیٰ السید، شیخ رشاد، شیخ عجمای، شیخ علی احمد اور شیخ حسن عباس فرماتے ہیں کہ اس کی سند میں جہالت ہے۔

حضور ﷺ کی وفات کے پچیس سال بعد ہی شروع ہو گئیں یعنی پھوٹ اور آپس کی دشمنی۔ دو باقی رہ گئیں وہ بھی ضرور ہی آنے والی ہیں یعنی رجم اور خف آسمان سے سنگباری اور زمین میں دھنسیا جانا<sup>(۱)</sup> (احمد) حضرت حسن رضی اللہ عنہ اس آیت کی تفسیر میں فرماتے ہیں گناہ سے لوگ بچے ہوئے تھے عذاب رکے ہوئے تھے جب گناہ شروع ہوئے عذاب اتر پڑے۔ حضرت عبداللہ بن مسعود رضی اللہ عنہما آواز بلند مجلس میں یا منبر پر فرماتے تھے لوگو تم پر آیت ﴿قُلْ هُوَ الْقَادِرُ﴾ الخ اتر چکی ہے اگر آسمانی عذاب آجائے ایک بھی باقی نہ بچے اگر تمہیں وہ زمین میں دھنسا دے تو تم سب ہلاک ہو جاؤ اور تم میں سے ایک بھی نہ بچے لیکن تم پر آپس کی پھوٹ کا تیسرا عذاب آ چکا ہے۔ ابن عباس رضی اللہ عنہما سے مروی ہے کہ اوپر کا عذاب برے امام اور بد بادشاہ ہیں نیچے کا عذاب بد باطن غلام اور بد دیانت نوکر چاکر ہیں۔ یہ قول بھی گویا ہو سکتا ہے لیکن پہلا قول ہی زیادہ ظاہر اور قوی ہے۔ اس کی شہادت میں آیت ﴿ءَاَمِنْتُمْ مِّنْ فِي السَّمَاءِ﴾<sup>(۲)</sup> الخ پیش ہو سکتی ہے۔ ایک حدیث میں ہے میری امت میں سنگ باری اور زمین میں دھنسنے کا عذاب اور صورت بدل جانا ہوگا۔<sup>(۳)</sup> اس قسم کی بہت سی حدیثیں ہیں جو قیامت کے قرب کی علامتوں کے بیان میں اس کے موقع پر جا بجا آئیں گی۔ ان شاء اللہ تعالیٰ۔ آپس کی پھوٹ سے مراد فرقہ بندی ہے خواہ مشوں کو پیشوا بنانا ہے۔ ایک حدیث میں ہے یہ امت تہتر فرقوں میں بٹ جائے گی سب جہنمی ہوں گے سوائے ایک کے۔<sup>(۴)</sup>

ایک دوسرے کی تکلیف کا مزہ چکھے اس سے مراد سزا اور قتل ہے۔ دیکھ لے کہ ہم کس طرح اپنی آیتیں وضاحت کے ساتھ بیان فرما رہے ہیں۔ تاکہ لوگ غور و تدبر کریں سوچیں سمجھیں۔ اس آیت کے نازل ہونے کے بعد حضور ﷺ نے فرمایا لوگو! میرے بعد کافر بن کر نہ لوٹ جانا کہ ایک دوسروں کی گردنوں پر تلواریں چلانے لگو۔ اس پر لوگوں نے کہا حضور ﷺ کیا ہم اللہ کی وحدانیت اور آپ کی رسالت کو مانتے ہوئے ایسا کر سکتے ہیں؟ آپ نے فرمایا ہاں ہاں یہی ہوگا۔ کسی نے کہا ایسا نہیں ہو سکتا کہ ہم مسلمان رہتے ہوئے مسلمانوں ہی کو قتل کریں اس پر آیت کا آخری حصہ اور اسکے بعد کی آیت ﴿وَكَذَّبَ بِهِ﴾<sup>(۵)</sup> الخ اتری<sup>(۵)</sup> (ابن ابی حاتم اور ابن جریر)

① [ضعیف: مسند احمد (۱۳۴/۵-۱۳۵) مجمع الزوائد (۲۴/۷) السير للذهبی (۳۹۳/۱) ابو نعیم فی الحلیۃ (۲۵۳/۱) تفسیر ابن جریر الطبری (۱۳۳۶۱/۱۱)] اس کی سند میں ابو جعفر رازی راوی ضعیف ہے۔

② [سورۃ ملک: آیت ۱۶-۱۷]

③ [صحیح: ترمذی: کتاب القدر: باب ما جاء فی المکذبین بالقدر من الوعد (۲۱۵۲) ابن ماجہ: کتاب الفتن: باب الخسوف (۴۰۶۱) صحیح ابن حبان (۶۷۵۹/۱۵)] شیخ البانیؒ نے اسے صحیح کہا ہے۔ [صحیح ترمذی، المشکاة (۱۰۶-۱۱۶) السلسلة الصحيحة (۱۷۸۷)]

④ [صحیح: ترمذی: کتاب الایمان: باب ما جاء فی افتراق هذه الامة (۲۶۴۱) مستدرک حاکم (۱۲۹/۱)] شیخ البانیؒ اسے صحیح کہتے ہیں۔ [صحیح ترمذی، السلسلة الصحيحة (۱۳۴۸)]

⑤ [مرسل وضعیف: تفسیر ابن جریر الطبری (۱۳۳۸۱) تفسیر ابن ابی حاتم (۷۴۱۸/۴)]



وَكَذَّبَ رَبُّهُ قَوْمَكَ وَهُوَ الْحَقُّ ۚ قُلْ لَسْتُ عَلَيْكُمْ بِوَكِيلٍ ۝ لِكُلِّ نَبِيٍّ مُّسْتَقَرٌّ  
وَسَوْفَ تَعْلَمُونَ ۝ وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّى  
يَخُوضُوا فِي حَدِيثٍ غَيْرِهِ ۚ وَإِمَّا يُنسِيَنَّكَ الشَّيْطَانُ فَلَا تَقْعُدْ بَعْدَ الذِّكْرَى مَعَ  
الْقَوْمِ الظَّالِمِينَ ۝ وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ وَلَكِنْ ذَكَرُوا  
لَعَلَّهُمْ يَتَّقُونَ ۝

تیری قوم نے اس قرآن کو جھٹلایا حالانکہ وہ سراسر حق ہے کہہ دے کہ میں تم پر کچھ محافظ نہیں ۝ ہر خبر کے لیے ایک معین وقت مقرر ہے تم عنقریب جان لو گے ۝ تو جب انہیں دیکھے جو ہماری آیتوں کا منہکا اڑاتے ہیں تو ان سے منہ پھیر لیا کریاں تک کہ وہ اس کے سوا کسی اور بحث کو شروع کریں اور اگر کبھی شیطان تجھے بھلا دے تو خبردار یاد آ جانے کے بعد ہرگز ظالم لوگوں کے ساتھ نہ بیٹھنا ۝ ان کے حساب میں سے کوئی چیز پرہیزگاری کرنے والوں پر نہیں ہاں ان کے ذمہ نصیحت کرنا ہے تاکہ وہ لوگ پرہیزگاری اختیار کر لیں ۝

**تاویل کرنے والوں سے دور رہو:** اللہ تعالیٰ فرماتا ہے کہ جس قرآن کو اور جس ہدایت و بیان کو تو اللہ تعالیٰ کی طرف سے لایا ہے اور جسے تیری قوم قریش جھٹلا رہی ہے حقیقتاً وہ سراسر حق ہے بلکہ اس کے سوا اور کوئی حق ہے ہی نہیں ان سے کہہ دیجیے میں نہ تو تمہارا محافظ ہوں نہ تم پر وکیل ہوں۔ جیسے اور آیت میں ہے کہہ دے کہ یہ تمہارے رب کی طرف سے حق ہے جو چاہے ایمان لائے۔ یعنی مجھ پر صرف تبلیغ کرنا فرض ہے۔ تمہارے ذمہ سننا اور ماننا ہے ماننے والے دنیا اور آخرت میں نیکی پائیں گے اور نہ ماننے والے دونوں جہان میں بد نصیب رہیں گے۔ ہر خبر کی حقیقت ہے وہ ضرور واقع ہونے والی ہے اس کا وقت مقرر ہے۔ تمہیں عنقریب حقیقت حال معلوم ہو جائے گی۔ واقعہ کا انکشاف ہو جائے گا اور جان لو گے۔

پھر فرمایا جب تو انہیں دیکھے جو میری آیتوں کو جھٹلاتے ہیں اور ان کا مذاق اڑاتے ہیں تو تو ان سے منہ پھیر لے اور جب تک وہ اپنی شیطانت سے باز نہ آ جائیں تو ان کے ساتھ نہ اٹھو نہ بیٹھو۔ اس آیت میں گو فرمان حضرت رسالت مآب ﷺ کو ہے لیکن حکم عام ہے۔ آپ کی امت کے ہر شخص پر خرام ہے کہ وہ ایسی مجلس میں یا ایسے لوگوں کے ساتھ بیٹھے جو اللہ کی آیتوں کی تکذیب کرتے ہوں ان کے معنی الٹ پلٹ کرتے ہوں اور ان کی بے جا تاویل کرتے ہوں۔ اگر بالفرض کوئی شخص بھولے سے ان میں بیٹھ بھی جائے تو یاد آنے کے بعد ایسے ظالموں کے پاس بیٹھنا ممنوع ہے۔ حدیث شریف میں ہے کہ اللہ تعالیٰ نے میری امت کی خطا اور بھول سے درگزر فرمایا ہے اور ان کا منوں سے بھی جو ان سے زبردستی مجبور کر کے کرائے جائیں۔ ① اس آیت کے اسی حکم کی

① [صحیح: ابن ماجہ: کتاب الطلاق: باب طلاق المکرہ والناسی (۲۰۴۵) بیہقی فی السنن الکبریٰ

(۳۵۷-۳۵۶/۷) [شیخ البانی "اسے صحیح کہتے ہیں۔ [صحیح ابن ماجہ، ارواء الغلیل (۸۲)]

طرف اشارہ اس آیت میں ہے ﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ﴾ <sup>(۱)</sup> الخ، یعنی تم پر اس کتاب میں یہ فرمان نازل ہو چکا ہے کہ جب اللہ کی آیتوں کے ساتھ کفر اور مذاق ہوتا ہو اسنو تو ایسے لوگوں کے ساتھ نہ بیٹھو اور اگر تم نے ایسا کیا تو تم بھی اس صورت میں ان جیسے ہی ہو جاؤ گے ہاں جب وہ باتوں میں مشغول ہوں تو خیر۔ مطلب یہ ہے کہ اگر تم ان کے ساتھ بیٹھو اور ان کی باتوں کو برداشت کر لیا تو تم بھی ان کی طرح ہی ہو۔ پھر فرمان ہے کہ جو لوگ ان سے دوری کریں ان کے ساتھ شریک نہ ہوں ان کی ایسی مجلسوں سے الگ رہیں وہ بری الذمہ ہیں ان پر ان کا کوئی گناہ نہیں۔ ان کی اس بدکرداری کا کوئی بوجھ ان کے سر نہیں۔ دیگر مفسرین کہتے ہیں کہ اس کے یہ معنی ہیں کہ اگر چہ ان کے ساتھ بیٹھیں لیکن جبکہ ان کے کام میں اور ان کے خیال میں ان کی شرکت نہیں تو یہ بے گناہ ہیں لیکن یہ حضرات یہ بھی کہتے ہیں کہ یہ حکم سورۃ نساء مدنی کی آیت ﴿إِنَّكُمْ إِذَا مَثَلْتُمْ﴾ <sup>(۲)</sup> سے منسوخ ہے۔ ان مفسرین کی اس تفسیر کے مطابق آیت کے آخری جملے کے یہ معنی ہوں گے کہ ہم نے تمہیں ان سے الگ رہنے کا حکم اس لیے دیا ہے کہ انہیں عبرت حاصل ہو اور ہو سکتا ہے کہ وہ اپنے گناہ سے باز آ جائیں اور ایسا نہ کریں۔

وَذَرِ الَّذِينَ اتَّخَذُوا دِينَهُمْ لَعِبًا وَلَهْوًا وَعَزَتْهُمْ أَلْحِيُوهُ الدُّنْيَا وَذَكَرَ  
بِهِ أَنْ تَبْسَلَ نَفْسٌ بِمَا كَسَبَتْ ۖ لَيْسَ لَهَا مِنْ دُونِ اللَّهِ وَلِيٌّ وَلَا شَفِيعٌ ؕ  
وَأَنْ تَعْدِلَ كُلُّ عَدْلٍ لَا يُؤْخَذُ مِنْهَا ۚ أُولَٰئِكَ الَّذِينَ أُبْسِلُوا بِمَا كَسَبُوا ۚ لَهُمْ  
شَرَابٌ مِّنْ حَمِيمٍ ۖ وَعَذَابٌ أَلِيمٌ ۖ كَانُوا يَكْفُرُونَ ۝

۱۴۰

انہیں چھوڑ دے جنہوں نے اپنے دین کو کھیل تماشا بنا رکھا ہے اور جنہیں زندگی دنیا نے مغرور کر دیا ہے اور اس قرآن کے ساتھ نصیحت کر دے تاکہ کوئی شخص اپنے اعمال کی وجہ سے ہلاک نہ کیا جائے سوائے اللہ کے کسی کا نہ کوئی دوست ہے نہ سفارشی، گو کوئی سب کچھ بدلے میں دینا چاہے لیکن اس سے لیا نہ جائے گا، یہی ہیں جو اپنے کیے ہوئے کاموں کی وجہ سے ہلاک کیے گئے، انہیں گرم گرم پانی پینے پلے گا اور ان کے کفر کی وجہ سے انہیں دردناک عذاب ہوں گے ۝

یعنی بے دینوں سے منہ پھیر لو ان کا انجام نہایت برا ہے اس قرآن کو پڑھ کر سنا کر لوگوں کو ہوشیار کر دو۔ اللہ کی ناراضگی سے اور اس کے عذابوں سے انہیں ڈرا دو تاکہ کوئی شخص اپنی بد اعمالیوں کی وجہ سے ہلاک نہ ہو، پکڑا نہ جائے، رسوا نہ کیا جائے، اپنے مطلوب سے محروم نہ رہ جائے۔ جیسے فرمان ہے ﴿كُلُّ نَفْسٍ بِمَا كَسَبَتْ رَهِيْنَةٌ﴾ <sup>(۳)</sup> الخ، ہر شخص اپنے اعمال کا گروہی ہوا ہے مگر داہنے ہاتھ والے۔ یاد رکھو کسی کا کوئی والی اور سفارشی نہیں جیسے ارشاد فرمایا ﴿مَنْ قَبِلَ أَنْ يَأْتِيَ يَوْمَ لَا يَبِيعُ فِيهِ وَلَا خَلَّةٌ وَلَا شَفَاعَةٌ﴾ <sup>(۴)</sup> الخ، اس سے پہلے کہ وہ دن آ جائے جس میں نہ خرید و فروخت ہے نہ دوستی اور محبت نہ سفارش اور نہ شفاعت۔ کافر پورے ظالم ہیں



اگر یہ لوگ قیامت کے دن تمام دنیا کی چیزیں فدیے یا بدلے میں دے دینا چاہیں تو بھی ان سے نہ فدیہ لیا جائے گا نہ بدلہ۔ کسی چیز کے بدلے وہ عذابوں سے نجات نہیں پاسکتے۔ جیسے فرمان ہے ﴿إِنَّ الَّذِينَ كَفَرُوا وَمَاتُوا وَهُمْ كُفَّارًا﴾ ① الخ، جو لوگ کفر پر جئے اور کفر پر ہی مرے یہ اگر زمین بھر کر سونا بھی دیں تو ناممکن ہے کہ قبول کیا جائے اور انہیں چھوڑا جائے پس فرما دیا گیا کہ یہی وہ لوگ ہیں جو اپنی بد اعمالیوں کی وجہ سے رسوا کر دیئے گئے انہیں گرم کھولتا ہوا پانی پینے کو ملے گا اور انہیں سخت المناک عذاب ہوں گے کیونکہ یہ کافر تھے۔

قُلْ اَدْعُوا مِنْ دُونِ اللّٰهِ مَا لَا يَنْفَعُنَا وَلَا يَضُرُّنَا وَنُرَدُّ عَلَىٰ اَعْقَابِنَا بَعْدَ اِذْ هَدٰىنَا اللّٰهُ ۚ كَالَّذِي اسْتَهْوَتْهُ الشَّيَاطِیْنُ فِي الْاَرْضِ حٰیۡرَانَ ۚ لَئِیْۤ اَصْحٰبُ یَدِ عُوْنَهٗ رَاۤیَ الْهُدٰی اَتَّبَعْنٰهُ ۖ قُلْ اِنَّ هُدٰی اللّٰهُ هُوَ الْهُدٰی ۚ وَ اَمَرْنَا لِلْیَسْلَمِ ۚ لِرَبِّ الْعٰلَمِیْنَ ۝۱۰ وَ اَنْ اَقِیْمُوا الصَّلٰوةَ وَ اتَّقُوْهُ ۚ وَ هُوَ الَّذِیْ اِلَیْهِ تُحْشَرُوْنَ ۝۱۱ وَ هُوَ الَّذِیْ خَلَقَ السَّمٰوٰتِ وَالْاَرْضَ بِالْحَقِّ ۚ وَ یَوْمَ یَقُوْلُ کُنْ فَیَکُوْنُ ۚ قَوْلُهُ الْحَقُّ ۚ وَلَئِیْۤ اُتٰهُ یَوْمَ یُنْفَخُ فِی الصُّوْرِ عَلِیْمُ الْغِیْبِ وَالشَّهَادَةِ ۚ وَ هُوَ الْحَكِیْمُ الْخَبِیْرُ ۝۱۲

کہہ دے کہ کیا ہم اللہ کے سوا انہیں پکاریں جو نہ ہمیں کوئی نفع دے سکیں نہ کوئی نقصان پہنچا سکیں؟ اور کیا ہم اس کے بعد کہ اللہ نے ہمیں ہدایت دی اپنی ایڑیوں کے بل لوٹ جائیں؟ مثال اس شخص کے جسے شیطان راہ بھلا دیں اور وہ سرگشتہ و پریشان رہ جائے اس کے ساتھی اسے راہ راست کی طرف بلائیں اور کہیں کہ ہمارے ساتھ آ جاؤ کہہ دے کہ اللہ ہی کی ہدایت ہدایت ہے، ہمیں یہ فرمان ہوا ہے کہ ہم رب العالمین کے فرمانبردار بن جائیں ○ اور یہ کہ تم نمازوں کو پابندی سے ادا کرو اور اس سے ڈرتے رہو وہی ہے جس کی طرف تمہارا سب کا حشر کیا جائے گا ○ وہی ہے جس نے آسمان اور زمین کو حق کے ساتھ پیدا کیا ہے جب وہ فرماتا ہے ہو جاؤ ہو جاتا ہے۔ اسی کا قول حق ہے اور اسی کا ملک ہے جس دن صور پھونکا جائے گا اللہ ہی کو پوشیدہ اور ظاہر کا علم ہے اور وہی حکمتوں والا اور خبردار رکھنے والا ہے ○

اسلام ہی نجات کا راستہ: مشرکوں نے مسلمانوں سے کہا تھا کہ ہمارے دین میں آ جاؤ اور اسلام چھوڑ دو اس پر یہ آیت اتری کہ کیا ہم بھی تمہاری طرح بے جان و بے نفع و نقصان معبودوں کو پوجنے لگیں؟ اور جس کفر سے ہٹ گئے ہیں کیا پھر لوٹ کر اسی پر آ جائیں؟ اور تم جیسے ہی ہو جائیں؟ بھلا یہ کیسے ہو سکتا ہے؟ اب تو ہماری آنکھیں کھل گئیں صحیح راہ مل گئی اب اسے کیسے چھوڑ دیں اگر ہم ایسا کر لیں تو ہماری مثال اس شخص جیسی ہوگی جو لوگوں کے ساتھ نکلا سیدھے راستے پر جا رہا تھا مگر راستہ گم ہو گیا شیطان نے اسے پریشان کر دیا اور ادھر ادھر بھٹکانے لگا اس کے ساتھ جو راستے پر تھے وہ اسے پکارنے لگے کہ ہمارے ساتھ مل جا ہم صحیح راستے پر جا رہے ہیں۔ یہی مثال اس شخص کی ہے

جو آنحضرت ﷺ کو جان اور پہچان لینے کے بعد مشرکوں کا ساتھ دے۔ آنحضرت ﷺ ہی پکارنے والے ہیں اور اسلام ہی سیدھا اور صحیح راستہ ہے۔ ابن عباس رضی اللہ عنہما فرماتے ہیں یہ مثال اللہ تعالیٰ نے معبودان باطل کی طرف بلانے والوں کی بیان فرمائی ہے اور ان کی بھی جو اللہ کی طرف بلاتے ہیں۔ ایک شخص راستہ بھولتا ہے وہیں اس کے کان میں آواز آتی ہے کہ اے فلاں ادھر آ سیدھی راہ یہی ہے۔ لیکن اس کے ساتھی جس غلط راستے پر لگ گئے ہیں وہ اسے تھکتے ہیں اور کہتے ہیں یہی راستہ صحیح ہے اسی پر چلا چل۔ اب اگر یہ سچے شخص کو مانے گا تو راہ راست پر لگ جائے گا ورنہ بھٹکتا پھرے گا۔ اللہ کے سوا دوسروں کی عبادت کرنے والے اس امید میں ہوتے ہیں کہ ہم بھی کچھ ہیں لیکن مرنے کے بعد انہیں معلوم ہو جاتا ہے کہ وہ کچھ نہ تھے اس وقت بہت نادم ہوتے ہیں اور سوائے ہلاکت کے کوئی چیز انہیں دکھائی نہیں دیتی۔ یعنی جس طرح کسی جنگل میں گم شدہ انسان کو جنات اس کا نام لے کر آوازیں دے کر اسے غلط راستوں پر ڈال دیتے ہیں جہاں وہ مارا مارا پھرتا ہے اور بالآخر ہلاک اور تباہ ہو جاتا ہے اسی طرح جھوٹے معبودوں کا پجاری بھی برباد ہو جاتا ہے۔ ہدایت کے بعد گمراہ ہونے والے کی یہی مثال ہے جس راہ کی طرف شیطان اسے بلاتا ہے وہ تو تباہی اور بربادی کی راہ ہے اور جس راہ کی طرف اللہ بلاتا ہے وہی راہ ہے اور اس کے نیک بندے جس راہ کو بھارتے ہیں وہ ہدایت ہے گو وہ اپنے ساتھیوں کے مجمع میں سے نہ نکلے اور انہیں ہی راہ راست پر سمجھاتا رہے اور وہ ساتھی بھی اپنے آپ کو ہدایت یافتہ کہتے رہیں۔ لیکن یہ قول آیت کے لفظوں کے مطابق نہیں کیونکہ آیت میں موجود ہے کہ وہ اسے ہدایت کی طرف بلاتے ہیں۔ پھر یہ کیسے ہو سکتا ہے کہ وہ ضلالت ہو؟ ((حَسِرَآنَّ)) پر زبر حال ہونے کی وجہ سے ہے صحیح مطلب یہی ہے کہ اس کے ساتھی جو ہدایت پر ہیں جب اسے غلط راہ پر دیکھتے ہیں تو اس کی خیر خواہی کے لیے پکار پکار کر کہتے ہیں کہ ہمارے پاس آ جا سیدھا راستہ یہی ہے لیکن یہ بد نصیب ان کی بات پر اعتماد نہیں کرتا بلکہ توجہ تک نہیں کرتا۔ سچ تو یہ ہے کہ ہدایت اللہ کے قبضے میں ہے۔ وہ جسے راہ دکھائے اسے کوئی گمراہ نہیں کر سکتا۔ چنانچہ خود قرآن میں ہے کہ تو چاہے ان کی ہدایت پر حرص کرے لیکن جسے اللہ بھٹکا دے اسے وہی راہ پر لاسکتا ہے ایسوں کا کوئی مددگار نہیں۔ ہم سب کو یہی حکم کیا گیا ہے کہ ہم خلوص سے ساری عبادتیں محض اسی وحدہ لا شریک لہ کے لیے کریں۔

اور یہ بھی حکم ہے کہ نمازیں قائم رکھیں اور ہر حال میں اس سے ڈرتے رہیں قیامت کے دن اسی کے سامنے حشر کیا جائے گا سب وہیں جمع کیے جائیں گے۔ اسی نے آسمان و زمین کو عدل کے ساتھ پیدا کیا ہے وہی مالک اور مدبر ہے قیامت کے دن فرمائے گا ہو جاؤ ہو جائے گا ایک لمحہ بھی دیر نہ لگے گی ((یَوْمَ)) کا زبر یا تو ((وَاتَّقُوْهُ)) پر عطف ہونے کی وجہ سے ہے۔ یعنی اس دن سے ڈرو جس دن اللہ فرمائے گا ہو اور ہو جائے گا اور یہ بھی ہو سکتا ہے کہ ((یَوْمَ)) کا زبر ﴿خَلَقَ السَّمٰوٰتِ وَالْاَرْضَ﴾ پر عطف ہونے کی بنا پر ہو تو گویا ابتداء پیدائش کو بیان فرما کر پھر دوبارہ پیدائش کو بیان فرمایا۔ یہی زیادہ مناسب ہے۔ یہ بھی ہو سکتا ہے کہ فعل مضمر ہو یعنی ((اَذْکُرْ)) اور اس وجہ سے ((یَوْمَ)) پر زبر آیا ہو۔ اس کے بعد کے دونوں جملے محلاً مجرور ہیں۔ کیونکہ یہ صفت ہیں اور موصوف لفظ رب العالمین ہے اور وہ مجرور ہے۔ پس یہ دونوں جملے بھی محلاً مجرور ہیں۔ ان میں پہلی صفت یہ ہے کہ اللہ کا قول



حق ہے رب کے فرمان سب کے سب سچ ہیں۔ تمام ملک کا وہی اکیلا مالک ہے سب چیزیں اسی کی ملکیت ہیں ﴿يَوْمَ يُنْفَخُ﴾ میں ((یوم)) ممکن ہے کہ ﴿يَوْمَ يَقُولُ﴾ کا بدل ہو اور یہ بھی ہو سکتا ہے کہ ﴿وَلَهُ الْمُلْكُ﴾ کا ظرف ہو۔ جیسے اور آیت میں ہے ﴿لِلَّهِ الْمُلْكُ الْيَوْمَ﴾<sup>(۱)</sup> الخ آج کس ملک کا ملک ہے؟ صرف اللہ اکیلے غالب کا اور جیسے اس آیت میں ارشاد ہوا ہے ﴿الْمُلْكُ يَوْمَئِذٍ الْحَقُّ لِلرَّحْمَنِ﴾<sup>(۲)</sup> الخ یعنی ملک آج صرف رحمان کا ہے اور آج کا دن کفار پر بہت سخت ہے اور بھی اس طرح کی اور اس مضمون کی بہت سی آیتیں ہیں۔ بعض کہتے ہیں صور جمع ہے صورت کی جیسے سور شہر پناہ کو کہتے ہیں اور وہ جمع ہے سورہ کی۔ لیکن صحیح یہ ہے کہ مراد صور سے قرن ہے جسے حضرت اسرافیل علیہ السلام پھونکیں گے۔ امام ابن جریر رحمہ اللہ بھی اسی کو پسند فرماتے ہیں۔ حضور ﷺ کا ارشاد ہے کہ حضرت اسرافیل علیہ السلام صور کو اپنے منہ میں لیے ہوئے اپنی پیشانی جھکائے ہوئے حکم الہی کے منتظر ہیں۔<sup>(۳)</sup> مسند احمد میں ہے کہ ایک صحابی رضی اللہ عنہ کے سوال پر حضور ﷺ نے فرمایا صور ایک زنگھے جیسا ہے جو پھونکا جائے گا۔<sup>(۴)</sup> طبرانی کی مطولات میں ہے۔

حضور ﷺ فرماتے ہیں کہ اللہ تعالیٰ نے آسمان وزمین کی پیدائش کے بعد صور کو پیدا کیا اور اسے حضرت اسرافیل علیہ السلام کو دیا وہ اسے لیے ہوئے ہیں اور عرش کی طرف نگاہ جمائے ہوئے ہیں کہ کب حکم ہو اور میں اسے پھونک دوں۔ حضرت ابو ہریرہ رضی اللہ عنہ فرماتے ہیں میں نے دریافت کیا کہ یا رسول اللہ ﷺ صور کیا ہے؟ آپ نے فرمایا ایک زنگھا ہے میں نے کہا وہ کیسا ہے؟ آپ نے فرمایا بہت ہی بڑا ہے واللہ اس کے دائرے کی چوڑائی آسمان وزمین کے برابر ہے اس میں سے تین نفعے پھونکے جائیں گے۔ پہلا گھبراہٹ کا دوسرا بیہوشی کا تیسرا رب العالمین کے سامنے کھڑے ہونے کا۔ اول اول جناب باری حضرت اسرافیل علیہ السلام کو صور پھونکنے کا حکم دے گا وہ پھونک دیں گے جس سے آسمان وزمین کی تمام مخلوق گھبرا اٹھے گی مگر جسے اللہ چاہے یہ صور بحکم رب دیر تک برابر پھونکا جائے گا اسی طرف اشارہ اس آیت میں ہے ﴿وَمَا يَنْظُرُ هَؤُلَاءِ إِلَّا صَيْحَةً وَاحِدَةً مَّا لَهَا مِنْ فَوَاقٍ﴾<sup>(۵)</sup> یعنی انہیں صرف ایک بلند زوردار چیخ کا انتظار ہے پہاڑ اس صور سے مثل بادلوں کے چلنے پھرنے لگیں

[سورۃ الفرقان: آیت ۲۶]

[سورۃ غافر: آیت ۱۶]

[صحیح: مسند احمد (۳۲۶/۱) ترمذی: کتاب تفسیر القرآن: باب ومن سورۃ الزمر (۳۲/۴۳) ابن ابی شیبہ (۹۶/۷) مجمع الزوائد (۱۳۴/۷) طبرانی کبیر (۱۲۶۷۱) شیخ البانی نے اسے صحیح کہا ہے۔ [صحیح ترمذی] البتہ حافظ زبیر علی زئی اس کی سند کو عطیہ غوثی کی وجہ سے ضعیف کہتے ہیں۔]

[صحیح: ابو داؤد: کتاب السنۃ: باب فی ذکر البعث والصور (۴۷۴۲) ترمذی: کتاب تفسیر القرآن: باب ومن سورۃ الزمر (۳۲/۴۳) صحیح ابن حبان (۷۳۱۲) مستدرک حاکم (۴۳۶/۲) مسند احمد (۳۱۲/۲) بیہقی فی شعب الایمان (۳۵۰/۱) تفسیر ابن جریر الطبری (۲۹/۱۶) تفسیر ابن ابی حاتم (۷۴۸۳/۴) امام ابن حبان، امام حاکم اور امام ذہبی نے اسے صحیح کہا ہے۔ شیخ البانی بھی اسے صحیح کہتے ہیں۔

[السلسلۃ الصحیحہ (۱۰۷۸-۱۰۷۹)]

[سورۃ ص: آیت ۱۵]

گے پھر ریت ریت ہو جائیں گے زمین میں بھونچال آجائے گا اور وہ اس طرح تھر تھرانے لگے گی جیسے کوئی کشتی دریا کے بیچ زبردست طوفان میں موجوں سے ادھر ادھر ہو رہی ہو اور غوطے کھا رہی ہو۔ مثل اس ہانڈی کے جو عرش میں لٹکی ہوئی ہے جسے ہوائیں ہلا جلا رہی ہیں اسی کا بیان اس آیت میں ہے ﴿يَوْمَ تَرْجُفُ الرَّجِفَةُ﴾<sup>①</sup> الخ، اس دن زمین جنبش میں آجائے گی اور بہت ہی ہلنے لگے گی اس کے پیچھے ہی پیچھے لگنے والی آجائے گی دل دھڑکنے لگیں گے اور کلیجے لٹنے لگیں گے لوگ ادھر ادھر گرنے لگیں گے مائیں اپنے دودھ پیتے بچوں کو بھول جائیں گی۔ حاملہ عورتوں کے حمل گر جائیں گے۔ بچے بوڑھے ہو جائیں گے شیاطین مارے گھبراہٹ اور پریشانی کے بھاگتے بھاگتے زمین کے کناروں پر آجائیں گے۔ یہاں سے فرشتے انہیں مار مار کر ہٹائیں گے۔ لوگ پریشان حال حواس باختہ ہوں گے کوئی جائے پناہ نظر نہ آئے گی امر الہی سے بچاؤ نہ ہو سکے گا ایک دوسرے کو آوازیں دیں گے لیکن سب اپنی مصیبت میں پڑے ہوئے ہوں گے کہ ناگہاں زمین پھٹنی شروع ہو جائے گی کہیں ادھر سے پھٹی کہیں ادھر سے پھٹی اب تو اتر حالت ہو جائے گی کیچر کپکپانے لگے گا دل الٹ جائے گا اور اتنا صدمہ اور غم ہوگا جس کا اندازہ نہیں ہو سکتا۔ جو آسمان کی طرف نظر اٹھائیں گے تو دیکھیں گے کہ گھل رہا ہے اور وہ بھی پھٹ رہا ہے ستارے جھڑ رہے ہیں سورج چاند بے نور ہو گیا ہے۔ ہاں مردوں کو اس کا کچھ علم نہ ہوگا حضرت ابو ہریرہ رضی اللہ عنہ نے سوال کیا کہ یا رسول اللہ ﷺ قرآن کی آیت میں جو فرمایا گیا ہے ﴿فَفَزَعَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ﴾<sup>②</sup> یعنی زمین و آسمان کے سب لوگ گھبرا اٹھیں گے لیکن جنہیں اللہ چاہے۔ اس سے مراد کون لوگ ہیں؟ آپ نے فرمایا یہ شہید لوگ ہیں کہ وہ اللہ کے ہاں زندہ ہیں روزیاں پاتے ہیں اور سب زندہ لوگ گھبراہٹ میں ہوں گے لیکن اللہ تعالیٰ انہیں پریشانی سے محفوظ رکھے گا یہ تو عذاب ہے جو وہ اپنی بدترین مخلوق پر بھیجے گا۔ اسی کا بیان آیت ﴿يَا أَيُّهَا النَّاسُ اتَّقُوا رَبَّكُمُ﴾<sup>③</sup> الخ میں ہے یعنی اے لوگو اپنے رب سے ڈرو یاد رکھو قیامت کا زلزلہ بہت بڑی چیز ہے جس دن تم اسے دیکھ لو گے ہر ایک دودھ پلانے والی اپنے دودھ پیتے بچے سے غافل ہو جائے گی ہر حمل والی کا حمل گر جائے گا۔ دیکھا جائے گا کہ سب لوگ بیہوش ہوں گے حالانکہ وہ نشہ پئے ہوئے نہیں بلکہ اللہ کے سخت عذابوں نے انہیں بدحواس کر رکھا ہے یہی حالت رہے گی جب تک اللہ چاہے بہت دیر تک یہی گھبراہٹ کا عالم رہے گا پھر اللہ تبارک و تعالیٰ حضرت اسرافیل علیہ السلام کو بیہوشی کے نفع کا حکم دے گا اس نفع کے پھونکتے ہی زمین و آسمان کی تمام مخلوق بیہوش ہو جائیں گی مگر جسے اللہ چاہے اور اچانک سب کے سب مر جائیں گے۔ حضرت ملک الموت اللہ تعالیٰ کے حضور میں حاضر ہو کر عرض کریں گے کہ اے باری تعالیٰ زمین و آسمان کی تمام مخلوق مر گئی مگر جسے تو نے چاہا۔ اللہ تعالیٰ باوجود علم کے سوال کرے گا کہ یہ بتاؤ اب باقی کون کون ہے؟ وہ جواب دیں گے تو باقی ہے تو حی و قیوم ہے تجھ پر کبھی فنا نہیں اور عرش کے اٹھانے والے فرشتے اور



جبرئیل علیہ السلام و میکائیل علیہ السلام اس وقت عرش کو زبان ملے گی اور وہ کہے گا اے پروردگار کیا جبرئیل و میکائیل علیہ السلام بھی مریں گے؟ اللہ تعالیٰ فرمائے گا میں نے اپنے عرش سے نیچے والوں پر سب پر موت لکھ دی ہے چنانچہ یہ دونوں بھی فوت ہو جائیں گے پھر ملک الموت رب جبار و قہار کے پاس آئیں گے اور خبر دیں گے کہ جبرئیل و میکائیل بھی انتقال کر گئے۔ جناب اللہ علم کے باوجود پھر دریافت فرمائے گا کہ اب باقی کون ہے؟ ملک الموت جواب دیں گے کہ باقی ایک تو تو ہے ایسی بقا والا جس پر فنا ہے ہی نہیں اور تیرے عرش کے اٹھانے والے اللہ فرمائے گا عرش کے اٹھانے والے بھی مرجائیں گے اس وقت وہ بھی مرجائیں گے۔ پھر اللہ کے حکم سے حضرت اسرافیل علیہ السلام سے صور کو عرش لے لے گا۔ ملک الموت حاضر ہو کر عرض کریں گے کہ یا اللہ عرش کے اٹھانے والے فرشتے بھی مر گئے اللہ تعالیٰ دریافت فرمائے گا حالانکہ وہ خوب جانتا ہے کہ اب باقی کون رہا؟ ملک الموت جواب دیں گے کہ ایک تو جس پر موت ہے ہی نہیں اور ایک تیرا غلام میں۔ اللہ تبارک و تعالیٰ فرمائے گا تو بھی میری مخلوق میں سے ایک مخلوق ہے تجھے میں نے ایک کام کے لیے پیدا کیا تھا جسے تو کر چکا اب تو بھی مرا چنانچہ وہ بھی مرجائیں گے۔ اب اللہ تعالیٰ اکیلا باقی رہ جائے گا جو غلبہ والا یگانگت والا بے ماں باپ اور بے اولاد کے ہے۔ جس طرح مخلوق کے پیدا کرنے سے پہلے وہ یکتا اور اکیلا تھا۔ پھر آسمانوں اور زمینوں کو وہ اس طرح پلیٹ لے گا جیسے دفتری کاغذ کو پلیٹتا ہے پھر انہیں تین مرتبہ الٹ پلٹ کرے گا اور فرمائے گا میں جبار ہوں میں کبریائی والا ہوں۔ پھر تین مرتبہ فرمائے گا آج ملک کا مالک کون ہے؟ کوئی نہ ہوگا جو جواب دے تو خود ہی جواب دے گا اللہ واحد و قہار۔ قرآن میں ہے اس دن آسمان وزمین بدل دیئے جائیں گے۔ اللہ تعالیٰ انہیں پھیلا دے گا اور کھینچ دے گا جس طرح چمڑا کھینچا جاتا ہے کہیں کوئی اونچ نیچ باقی نہ رہے گی۔ پھر ایک الہی آواز کے ساتھ ہی ساری مخلوق اس تبدیل شدہ زمین میں آجائے گی اندر والے اندر اور اوپر والے اوپر پھر اللہ تعالیٰ اپنے عرش تلے سے اس پر بارش برسائے گا پھر آسمان کو حکم ہوگا اور وہ چالیس دن تک مینہ برسائے گا یہاں تک کہ پانی ان کے اوپر بارہ ہاتھ چڑھ جائے گا۔ پھر جسموں کو حکم ہوگا کہ وہ اگیں اور وہ اس طرح اگنے لگیں گے جیسے سبزیاں اور ترکاریاں۔ اور وہ پورے پورے کامل جسم جیسے تھے ویسے ہی ہو جائیں گے پھر حکم فرمائے گا کہ میرے عرش کے اٹھانے والے فرشتے جی انہیں۔ چنانچہ وہ زندہ ہو جائیں گے پھر اسرافیل کو حکم ہوگا کہ صور لے کر منہ سے لگا لیں۔ پھر فرمان ہوگا کہ جبرئیل و میکائیل علیہ السلام زندہ ہو جائیں یہ دونوں بھی اٹھیں گے۔ پھر اللہ تعالیٰ روجوں کو بلائے گا مومنوں کی نورانی ارواح اور کفار کی ظلماتی روحوں آئیں گی۔ انہیں لے کر اللہ تعالیٰ صور میں ڈال دے گا۔ پھر اسرافیل کو حکم ہوگا کہ اب صور پھونک دو چنانچہ بعث کا صور پھونکا جائے گا جس سے ارواح اس طرح نکلیں گی جیسے شہد کی مکھیاں۔ تمام خلائان سے بھر جائے گا پھر رب عالم کا ارشاد ہوگا کہ مجھے اپنی عزت و جلال کی قسم ہے ہر روح اپنے اپنے جسم میں چلی جائے۔ چنانچہ سب روحوں اپنے اپنے جسموں میں نتھنوں کے راستے چلی جائیں گی اور جس طرح زہر رگ و پے میں اثر کرتا ہے روح روئیں روئیں میں دوڑ جائے گی۔ پھر زمین پھٹ جائے گی اور لوگ اپنی قبروں سے نکل کھڑے ہوں گے۔ سب سے پہلے

میرے اوپر سے زمین شق ہوگی۔ لوگ نکل کر دوڑتے ہوئے اپنے رب کی طرف چل دیں گے۔ اس وقت کافر کہیں گے کہ آج کا دن بڑا بھاری ہے۔ سب ننگے پیروں ننگے بدن بے ختنہ ہوں گے ایک میدان میں بقدر ستر سال کے کھڑے رہیں گے۔ نہ ان کی طرف نگاہ اٹھائی جائے گی نہ ان کے درمیان فیصلے کیے جائیں گے۔ لوگ بے طرح گریہ و زاری میں مبتلا ہوں گے یہاں تک کہ آنسو ختم ہو جائیں گے اور خون آنکھوں سے نکلنے لگے گا۔ پسینہ اس قدر آئے گا کہ منہ تک یا ٹھوڑیوں تک اس میں ڈوبے ہوئے ہوں گے۔ آپس میں کہیں گے آؤ کسی سے کہیں کہ وہ ہماری شفاعت کرے۔ ہمارے پروردگار سے عرض کرے کہ وہ آئے اور ہمارے فیصلے کرے تو کہیں گے کہ اس کے لائق ہمارے باپ حضرت آدم علیہ السلام سے بہتر کون ہوگا؟ جنہیں اللہ نے اپنے ہاتھ سے پیدا کیا، اپنی روح ان میں پھونکی اور آئنے سامنے ان سے باتیں کیں۔ چنانچہ سب مل کر آپ کے پاس جائیں گے اور سفارش طلب کریں گے لیکن حضرت آدم علیہ السلام صاف انکار کر جائیں گے اور فرمائیں گے مجھ میں اتنی قابلیت نہیں پھر وہ اسی طرح ایک ایک نبی کے پاس جائیں گے اور سب انکار کر دیں گے۔ حضور ﷺ فرماتے ہیں پھر سب کے سب میرے پاس آئیں گے۔ میں عرش کے آگے جاؤں گا اور سجدے میں گر پڑوں گا۔ اللہ تعالیٰ میرے پاس فرشتہ بھیجے گا وہ میرا بازو تھام کر مجھے سجدے سے اٹھائے گا۔ اللہ تعالیٰ فرمائے گا اے محمد ﷺ میں جواب دوں گا کہ جی ہاں اے میرے رب! اللہ عز وجل باوجود کل عالم ہونے کے مجھ سے دریافت فرمائے گا کہ کیا بات ہے؟ میں کہوں گا یا اللہ تو نے مجھ سے شفاعت کی قبولیت کا وعدہ فرمایا ہے اپنی مخلوق کے بارے میں میری شفاعت کو قبول فرما اور ان کے فیصلوں کے لیے تشریف لے آ۔ رب العالمین فرمائے گا میں نے تیری سفارش قبول کی اور میں آ کر تم میں فیصلے کیے دیتا ہوں۔ میں لوٹ کر لوگوں کے ساتھ ٹھہر جاؤں گا کہ ناگہاں آسمانوں سے ایک بہت بڑا دھماکا سنائی دے گا جس سے لوگ خوف زدہ ہو جائیں گے اتنے میں آسمان کے فرشتے اترنے شروع ہوں گے جن کی تعداد کل انسانوں اور سارے جنوں کے برابر ہوگی۔ جب وہ زمین کے قریب پہنچیں گے تو ان کے نور سے زمین جگمگا اٹھے گی وہ صفیں باندھ کر کھڑے ہو جائیں گے۔ ہم سب ان سے دریافت کریں گے کہ کیا تم میں ہمارا رب آیا ہے؟ وہ جواب دیں گے نہیں پھر اس تعداد سے بھی زیادہ تعداد میں اور فرشتے آئیں گے۔ آخر ہمارا رب عز وجل ابر کے سائے میں نزول فرمائے گا اور فرشتے بھی اس کے ساتھ ہوں گے اس کا عرش اس دن آٹھ فرشتے اٹھائے ہوئے ہوں گے۔ اس وقت عرش کے اٹھانے والے چار فرشتے ہیں ان کے قدم آخری نیچے والی زمین کی تہ میں ہیں زمین و آسمان ان کے نصف جسم کے مقابلے میں ہے ان کے کندھوں پر عرش الہی ہے۔ ان کی زبانیں ہر وقت اللہ تبارک و تعالیٰ کی پاکیزگی کے بیان میں تر ہیں۔ ان کی تسبیح یہ ہے ﴿سُبْحَانَ ذِي الْعَرْشِ وَالْجَبْرُوتِ سُبْحَانَ ذِي الْمُلْكِ وَالْمَلَكُوتِ سُبْحَانَ الْحَيِّ الَّذِي لَا يَمُوتُ سُبْحَانَ الَّذِي يُؤَيِّتُ الْخَلَائِقَ وَلَا يَمُوتُ سُبْحَانَ قُدُّوسٍ قُدُّوسٍ قُدُّوسٍ سُبْحَانَ رَبَّنَا الْأَعْلَى رَبِّ الْمَلَائِكَةِ وَالرُّوحِ سُبْحَانَ رَبَّنَا الْأَعْلَى الَّذِي يُؤَيِّتُ الْخَلَائِقَ وَلَا يَمُوتُ﴾ پھر اللہ جس جگہ چاہے گا اپنی کوئی زمین پر رکھے گا



اور بلند آواز سے فرمائے گا اے جنو اور انسانو میں نے تمہیں جس دن سے پیدا کیا تھا اس دن سے آج تک میں خاموش رہا تمہاری باتیں سنتا رہا تمہارے اعمال دیکھتا رہا سنو تمہارے اعمال نا اے میرے سامنے پڑھے جائیں گے جو اس میں بھٹائی پائے وہ اللہ کی حمد کرے اور جو اس میں اور کچھ پائے وہ اپنی جان کو ملامت کرے۔ پھر بحکم اللہ جہنم میں سے ایک دیکھتی ہوئی گردن نکلے گی اللہ تعالیٰ فرمائے گا اے آدم علیہ السلام کی اولاد کیا میں نے تم سے عہد نہیں لیا تھا کہ شیطان کی پوجا نہ کرنا وہ تمہارا کھلا دشمن ہے؟ اور صرف میری ہی عبادت کرتے رہنا یہی سیدھی راہ ہے۔ شیطان نے تو بہت سی مخلوق کو گمراہ کر دیا ہے کیا تمہیں عقل نہیں؟ یہ ہے وہ جہنم جس کا تم وعدہ دیئے جاتے تھے اور جسے تم جھٹلاتے رہے اے گنہگارو! آج تم نیک بندوں سے الگ ہو جاؤ۔ اس فرمان کے ساتھ ہی بدلوگ نیکوں سے الگ ہو جائیں گے تمام امتیں گھٹنوں کے بل گر پڑیں گی جیسے قرآن کریم میں ہے کہ تو ہر امت کو گھٹنوں کے بل گرے ہوئے دیکھے گا ہر امت اپنے نامہ اعمال کی طرف بلائی جائے گی۔ پھر اللہ تعالیٰ اپنی مخلوق میں فیصلے کرے گا پہلے جانوروں میں فیصلے ہوں گے یہاں تک کہ بے سینگ والی بکری کا بدلہ سینگ والی بکری سے لیا جائے گا۔ جب کسی کا کسی کے ذمہ کوئی دعویٰ باقی نہ رہے گا تو اللہ تعالیٰ انہیں فرمائے گا تم سب مٹی ہو جاؤ۔ اس فرمان کے ساتھ ہی تمام جانور مٹی بن جائیں گے۔ اس وقت کافر بھی یہی آرزو کریں گے کہ کاش ہم بھی مٹی ہو جاتے۔ پھر اللہ تبارک و تعالیٰ اپنے بندوں کے فیصلے شروع کرے گا سب سے پہلے قتل و خون کا فیصلہ ہوگا۔ اللہ تعالیٰ اپنی راہ کے شہیدوں کو بھی بلائے گا ان کے ہاتھوں سے قتل شدہ لوگ اپنا سراٹھائے ہوئے حاضر ہوں گے رگوں سے خون بہہ رہا ہوگا کہیں گے کہ باری تعالیٰ دریافت فرما کہ اس نے مجھے کیوں قتل کیا؟ پس باوجود علم کے اللہ عزوجل مجاہدین سے پوچھے گا کہ تم نے انہیں کیوں قتل کیا؟ وہ جواب دیں گے اس لیے کہ تیری بات بلند ہو اور تیری عزت ہو اللہ تعالیٰ فرمائے گا تم سچے ہو اسی وقت ان کا چہرہ نورانی ہو جائے گا سورج کی طرح چمکنے لگے گا اور فرشتے انہیں اپنے جھرمٹ میں لے کر جنت کی طرف چلیں گے پھر باقی کے اور تمام قاتل و مقتول اسی طرح پیش ہوں گے اور جو نفس ظلم سے قتل کیا گیا ہے اس کا بدلہ ظالم قاتل سے دلویا جائے گا اسی طرح ہر مظلوم کو ظالم سے بدلہ دلویا جائے گا یہاں تک کہ جو شخص دودھ میں پانی ملا کر پیتا تھا اسے فرمایا جائے گا کہ اپنے دودھ سے پانی جدا کر دے۔ ان فیصلوں کے بعد ایک منادی با آواز بلند ندا کرے گا جسے سب سنیں گے ہر عابد اپنے معبود کے پیچھے ہو لے اور اللہ کے سوا جس نے کسی اور کی عبادت کی ہے وہ جہنم میں چل دے۔ سنو اگر یہ سچے معبود ہوتے تو جہنم میں وارد نہ ہوتے یہ سب تو جہنم میں ہی ہمیشہ رہیں گے اب صرف با ایمان لوگ باقی رہیں گے ان میں منافقین بھی شامل ہوں گے اللہ تعالیٰ ان کے پاس جس ہیئت میں چاہے تشریف لائے گا اور ان سے فرمائے گا کہ سب اپنے معبودوں کے پیچھے چلے گئے تم بھی جس کی عبادت کرتے تھے اس کے پاس چلے جاؤ۔ یہ جواب دیں گے کہ واللہ ہمارا تو کوئی معبود نہیں جز اللہ العالمین کے۔ ہم نے کسی اور کی عبادت نہیں کی۔ اب ان کے لیے پنڈلی کھول دی جائے گی اور اللہ تعالیٰ اپنی عظمت کی تجلیاں ان پر ڈالے گا جس سے یہ اللہ تعالیٰ کو پہچان لیں گے اور سجدے میں گر پڑیں گے لیکن منافق سجدہ نہیں کر سکیں

گے یہ اوندھے اور لٹے ہو جائیں گے اور اپنی کمر کے بل گر پڑیں گے۔ ان کی پیٹھ سیدھی کر دی جائے گی مڑ نہیں سکیں گے۔ پھر اللہ تعالیٰ مومنوں کو جہدے سے اٹھنے کا حکم دے گا اور جہنم پر پل صراط رکھی جائے گی جو تلوار جیسی تیز دھار والی ہوگی اور جگہ جگہ آ نکڑے اور کانٹے ہوں گے بڑی پھسلنی اور خطرناک ہوگی ایماندار تو اس پر سے اتنی سی دیر میں گذر جائیں گے جتنی دیر میں کوئی آنکھ بند کر کے کھول دے جس طرح بجلی گذر جاتی ہے اور جیسے ہوا تیزی سے چلتی ہے۔ یا جیسے تیز رو گھوڑے یا اونٹ ہوتے ہیں یا خوب بھاگنے والے آدمی ہوتے ہیں۔ بعض صحیح سالم گذر جائیں گے بعض زخمی ہو کر پار اتر جائیں گے بعض کٹ کر جہنم میں گر جائیں گے جتنی لوگ جب جنت کے پاس پہنچیں گے تو کہیں گے کون ہمارے رب سے ہماری سفارش کرے کہ ہم جنت میں چلے جائیں؟ دوسرے لوگ جواب دیں گے اس کے حقدار تمہارے باپ حضرت آدم علیہ السلام سے زیادہ اور کون ہوں گے؟ جنہیں رب ذوالکرم نے اپنے ہاتھ سے پیدا کیا اور اپنی روح ان میں پھونکی اور آسمان سے سنانے باتیں کیں۔ پس سب لوگ آپ کے پاس آئیں گے اور آپ سے سفارش کرانی چاہیں گے لیکن آپ اپنا گناہ یاد کر کے جواب دیں گے کہ میں اس لائق نہیں ہوں تم نوح علیہ السلام کے پاس جاؤ وہ اللہ کے پہلے رسول ہیں۔ لوگ حضرت نوح علیہ السلام کے پاس آ کر ان سے یہ درخواست کریں گے لیکن وہ بھی اپنے گناہ کو یاد کر کے یہی فرمائیں گے اور کہیں گے کہ تم سب حضرت ابراہیم علیہ السلام کے پاس جاؤ وہ خلیل اللہ ہیں لوگ آپ کے پاس آئیں گے اور یہی کہیں گے آپ بھی اپنے گناہ کو یاد کر کے یہی جواب دیں گے اور حضرت موسیٰ علیہ السلام کے پاس جانے کی ہدایت کریں گے کہ اللہ نے انہیں سرگوشیاں کرتے ہوئے نزدیک کیا تھا وہ کلیم اللہ ہیں ان پر تورات نازل فرمائی گئی تھی لوگ آپ کے پاس آئیں گے اور آپ سے طلب سفارش کریں گے آپ بھی اپنے گناہ کا ذکر کریں گے اور روح اللہ اور کلمۃ اللہ حضرت عیسیٰ ابن مریم علیہ السلام کے پاس بھیجیں گے لیکن حضرت عیسیٰ علیہ السلام فرمائیں گے میں اس قابل نہیں تم حضرت محمد ﷺ کے پاس جاؤ۔ حضور ﷺ فرماتے ہیں پس سب لوگ میرے پاس آئیں گے۔ میں اللہ کے سامنے تین شفاعتیں کروں گا میں جاؤں گا جنت کے پاس پہنچ کر دروازے کا کنڈا پکڑ کر کھٹکھٹاؤں گا تو مجھے مرحبا کہا جائے گا اور خوش آمدید کہا جائے گا میں جنت میں جا کر اپنے رب کو دیکھ کر جہدے میں گر پڑوں گا اور وہ حمد و ثنا جناب باری کی بیان کروں گا جو کسی نے نہ کی ہو۔ پھر اللہ تعالیٰ فرمائے گا اے محمد ﷺ اپنا سراٹھاؤ شفاعت کرو قبول کی جائے گی ماگو ملے گا میں سراٹھاؤں گا اللہ تعالیٰ تو دلوں کے بھید بھی جانتا ہے تاہم وہ دریافت فرمائے گا کہ کیا کہنا چاہتے ہو؟ میں کہوں گا اے اللہ تو نے میری شفاعت کے قبول فرمانے کا وعدہ کیا ہے۔ چنانچہ اللہ تعالیٰ میری شفاعت ان جنتیوں کے بارے میں قبول فرمائے گا اور انہیں جنت کے داخلے کی اجازت ہو جائے گی۔ واللہ جیسے تم اپنے گھر سے اپنے بال بچوں سے آگاہ ہو اس سے بہت زیادہ یہ جنتی اپنی جگہ اور اپنی بیویوں سے واقف ہوں گے ہر ایک اپنے اپنے ٹھکانے پر پہنچ جائے گا ستر ستر حوریں اور دو دو عورتیں ملیں گی۔ یہ دونوں عورتیں اپنی کی ہوئی نیکیوں کے سبب پر فضیلت چہروں کی مالک ہوں گی جنتی ان میں سے ایک کے پاس جائے گا جو یا قوت کے بالا خانے میں سونے کے جزاؤ تخت پر ستر ریشمی حلے پہنے



ہوئے ہوگی اس کا جسم اس قدر نورانی ہوگا کہ ایک طرف اگر جنتی اپنا ہاتھ رکھے تو دوسری طرف سے نظر آئے گا اس کی صفائی کی وجہ سے اس کی پنڈلی کا گودا گوشت پوست میں نظر آ رہا ہوگا اس کا دل اس کا آئینہ ہوگا نہ یہ اس سے بس کرے نہ وہ اس سے اکتائے۔ جب کبھی اس کے پاس جائے گا باکرہ پائے گا۔ نہ یہ تھکے نہ اسے تکلیف ہو۔ نہ کوئی مکروہ چیز ہو۔ یہ اپنی اسی مشغولی میں مزے میں اور لطف و راحت میں اللہ جانے کتنی مدت گزار دے گا جو ایک آواز آئے گی کہ مانا نہ تمہارا دل اس سے بھرتا ہے نہ ان کا دل تم سے بھرے گا۔ لیکن اللہ نے تمہارے لیے اور بیویاں بھی رکھی ہوئی ہیں۔ اب یہ اوروں کے پاس جائے گا جس کے پاس جائے گا بے ساختہ زبان سے یہی نکلے گا اللہ کی قسم ساری جنت میں تم سے بہتر کوئی چیز نہیں مجھے تو جنت کی تمام چیزوں سے زیادہ تم سے محبت ہے۔ ہاں جنہیں ان کی بد عملیوں اور گناہوں نے تباہ کر رکھا ہے وہ جہنم میں جائیں گے اپنے اپنے اعمال کے مطابق آگ میں جلیں گے۔ بعض قدموں تک بعض آدھی پنڈلی تک بعض گھٹنے تک بعض آدھے بدن تک بعض گردن تک۔ صرف چہرہ باقی رہ جائے گا کیونکہ صورت کا بگاڑنا اللہ نے آگ پر حرام کر دیا ہے۔ رسول کریم ﷺ اللہ تعالیٰ سے اپنی امت کے گنہگار دوزخیوں کی شفاعت کریں گے اللہ تعالیٰ فرمائے گا جاؤ جنہیں پہچانو انہیں نکال لاؤ۔ پھر یہ لوگ جہنم سے آزاد ہوں گے یہاں تک کہ ان میں سے کوئی باقی نہ رہے گا پھر تو شفاعت کی عام اجازت مل جائے گی کل انبیاء اور شہداء شفاعت کریں گے۔ جناب باری کا ارشاد ہوگا کہ جس کے دل میں ایک دینار برابر بھی ایمان پاؤ اسے نکال لاؤ۔ پس یہ لوگ بھی آزاد ہوں گے اور ان میں سے بھی کوئی باقی نہ رہے گا۔ پھر فرمائے گا انہیں بھی نکال لاؤ جس کے دل میں دو مثک دینار کے برابر ایمان ہو۔ پھر فرمائے گا ایک مثک والوں کو بھی۔ پھر ارشاد ہوگا چوتھائی دینار کے برابر والوں کو بھی۔ پھر فرمائے گا کہ ایک قیراط کے برابر والوں کو بھی۔ پھر ارشاد ہوگا انہیں بھی جہنم سے نکال لاؤ جن کے دل میں رائی کے دانے کے برابر ایمان ہو۔ پس یہ سب بھی نکل آئیں گے۔ اور ان میں سے ایک شخص بھی باقی نہ بچے گا۔ بلکہ جہنم میں ایک شخص بھی ایسا نہ رہ جائے گا جس نے خلوص کے ساتھ کوئی نیکی بھی اللہ کی فرمانبرداری کے ماتحت کی ہو۔ جتنے شیع ہوں گے سب سفارش کر لیں گے یہاں تک کہ ابلیس کو بھی امید بندھ جائے گی اور وہ بھی گردن اٹھا اٹھا کر دیکھے گا کہ شاید کوئی میری بھی شفاعت کرے کیونکہ وہ اللہ کی رحمت کا جوش دیکھ رہا ہوگا ان کے بعد اللہ تعالیٰ ارحم الراحمین فرمائے گا کہ اب تو صرف میں ہی باقی رہ گیا اور میں تو سب سے زیادہ رحم و کرم کرنے والا ہوں۔ پس اپنا ہاتھ ڈال کر خود اللہ تبارک و تعالیٰ جہنم میں سے لوگوں کو نکالے گا جن کی تعداد سوائے اس کے اور کوئی نہیں جانتا۔ وہ جلتے جھلتے ہوئے کوئلے کی طرح ہو گئے ہوں گے۔ انہیں نہر حیوان میں ڈالا جائے گا جہاں وہ اس طرح اگیں گے جس طرح دانہ اگتا ہے جو کسی دریا کے کنارے بویا گیا ہو کہ اس کا دھوپ کا رخ تو سبز رہتا ہے اور سائے کا رخ زرد رہتا ہے۔ ان کی گردنوں پر تحریر ہوگا کہ یہ رحمان کے آزاد کردہ ہیں۔ اس تحریر سے انہیں دوسرے جنتی پہچان لیں گے۔ ایک مدت تک تو یونہی رہیں گے پھر اللہ تعالیٰ سے دعا کریں گے کہ اے اللہ یہ حروف بھی مٹ جائیں

اللہ عزوجل یہ بھی منادے گا۔ ① یہ حدیث اور آگے بھی ہے اور بہت ہی غریب ہے اور اس کے بعض حصوں کے شواہد متفرق احادیث میں ملتے ہیں۔ اس کے بعض الفاظ منکر ہیں۔ اسماعیل بن رافع قاضی اہل مدینہ اس کی روایت کے ساتھ منفرد ہیں ان کو بعض محدثین نے تو ثقہ کہا ہے اور بعض نے ضعیف کہا ہے اور ان کی حدیث کی نسبت کئی ایک محدثین نے منکر ہونے کی صراحت کی ہے۔ جیسے امام احمد، امام ابو حاتم، امام عمرو بن علی رحمہم اللہ بعض نے ان کے بارے میں فرمایا ہے کہ یہ متروک ہیں۔ امام ابن عدی رحمہ اللہ فرماتے ہیں ان کی سب احادیث میں نظر ہے مگر ان کی حدیثیں ضعیف احادیث میں لکھنے کے قابل ہیں۔ میں نے اس حدیث کی سندوں میں جو اختلاف کئی وجوہ سے ہے اسے علیحدہ ایک جزو میں بیان کر دیا ہے۔ اس میں شک نہیں کہ اس کا بیان بہت ہی غریب ہے۔ یہ بھی کہا گیا کہ بہت سی احادیث کو ملا کر ایک حدیث بنائی ہے اسی وجہ سے اسے منکر کہا گیا ہے۔ میں نے اپنے استاد حافظ ابوالحجاز حزی سے سنا ہے کہ انہوں نے امام ولید بن مسلم رحمہ اللہ کی ایک کتاب دیکھی ہے جس میں ان باتوں کے جو اس حدیث میں ہیں شواہد بیان کئے ہیں واللہ اعلم۔

وَإِذْ قَالَ إِبْرَاهِيمُ لِأَبِيهِ أَرِئِي أَتَتَّخِذُ اصْنَامًا إِلَٰهَةً ۚ إِنِّي أَرَاكَ وَقَوْمَكَ فِي ضَلٰلٍ مُّبِينٍ ۝ وَكَذٰلِكَ نُرِي إِبْرٰهِيْمَ مَكٰوٰتِ السَّمٰوٰتِ وَالْاَرْضِ وَرَیْكُوْنَ مِنَ الْمُوْقِنِيْنَ ۝ فَلَمَّا جَنَّ عَلَيْهِ الْاَيْلُ رَا كُوْكُبًا ۚ قَالَ هٰذَا رَبِّيْ ۚ فَلَمَّا أَفَلَ قَالَ لَا اُحِبُّ الْاِفْلٰیقَ ۝ فَلَمَّا رَا الْقَمَرَ بَازِعًا قَالَ هٰذَا رَبِّيْ ۚ فَلَمَّا أَفَلَ قَالَ لَیْنِ لَّحُرَّیْهِدْنِیْ رَبِّيْ لَا كُوْنَنَّ مِنَ الْقَوْمِ الضَّآلِّیْنَ ۝ فَلَمَّا رَا الشَّمْسَ بَازِعَةً قَالَ هٰذَا رَبِّيْ ۚ فَلَمَّا أَكْبَرُ فَلَمَّا أَفَلَتْ قَالَ یٰقَوْمِ اِنِّیْۤ اَبْرَءٍ مِّنْكُمْ لَشَرِكُوْنَ ۝ اِنِّیْ وَجْهْتُ وَجْهَیْ لِذٰلِکَ فَطَرْتُ السَّمٰوٰتِ وَالْاَرْضَ حَنِیْفًا وَمَا اَنَا مِنَ الْمُشْرِکِیْنَ ۝

جبکہ ابراہیم نے اپنے باپ آزر سے فرمایا کہ کیا تو بتوں کو اللہ مانتا ہے؟ میں تو تجھے اور تیری قوم کو کھلی گمراہی پر جانتا ہوں ○ اسی طرح ہم نے ابراہیم علیہ السلام کو آسمانوں اور زمینوں کے ملک و مخلوق بطور دلیل کے دکھائے تھے کہ وہ یقین ہونے والوں میں سے ہو جائیں ○ پھر جب اس پر رات کی اندھیری آئی تو اس نے ایک تارادیکھا کہنے لگا یہ میرا رب ہے جب وہ غائب ہو گیا کہنے لگا میں چھپ جانے والوں سے محبت نہیں رکھتا ○ پھر چاند کو چمکتا ہوا دیکھ کر کہا اٹھا کہ یہ میرا رب ہے۔

① [ضعیف جدا: طبرانی فی الطوالات الجزء المطبوع فی آخر المعجم الكبير (۳۶) ابو الشیخ فی العظمة (۳۸۶/۳) ابن ابی الدنیا فی الاحوال (۵۵) فتح الباری (۳۶۸/۱۱) بیہقی فی البعث (۶۶۸-۶۶۹) تفسیر ابن جریر الطبری (۳۳۰/۲-۳۳۱)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو سخت ضعیف کہا ہے۔]



جب وہ بھی چسپ گیا تو کہنے لگا اگر میرے رب نے میری سچی رہبری نہ فرمائی تو میں تو گمراہ لوگوں میں سے ہو جاؤں گا ○ پھر آفتاب کو روشن دیکھ کر کہنے لگا یہ میرا رب ہے یہ تو سب سے بڑا ہے۔ جب وہ بھی غروب ہو گیا تو کہنے لگا اے میری قوم کے لوگوں میں تو تمہارے مقرر کردہ شریکوں سے بالکل بیزار ہوں ○ میں تو پابند تو حید ہو کر اپنا رخ اس کی طرف کرتا ہوں جس نے آسمان اور زمین کو پیدا کیا ہے اور میں مشرکوں میں نہیں ہوں ○

**ابراہیم علیہ السلام کا تذکرہ:** حضرت ابن عباس رضی اللہ عنہما کا قول ہے کہ حضرت ابراہیم علیہ السلام کے والد کا نام آزر نہ تھا بلکہ تارخ تھا۔ آزر سے مراد بت ہے۔ آپ کی والدہ کا نام مثلے تھا آپ کی بیوی صاحبہ کا نام سارہ تھا۔ حضرت اسماعیل علیہ السلام کی والدہ کا نام ہاجرہ تھا یہ حضرت ابراہیم علیہ السلام کی سریہ تھیں۔ علماء نسب میں سے اوروں کا بھی قول ہے کہ آپ کے والد کا نام تارخ تھا۔ مجاہد اور سدی رحمہما فرماتے ہیں آزر اس بت کا نام تھا جس کے پجاری اور خادم حضرت ابراہیم علیہ السلام کے والد تھے ہو سکتا ہے کہ اس بت کے نام کی وجہ سے انہیں بھی اسی نام سے یاد کیا جاتا ہو اور یہی نام مشہور ہو گیا ہو۔ واللہ اعلم۔ ابن جریر رحمہ اللہ فرماتے ہیں کہ آزر کا لفظ ان میں بطور عیب گیری کے استعمال کیا جاتا تھا اس کے معنی ہیں ٹیڑھے آدمی کے۔ لیکن اس کلام کی سند نہیں نہ امام صاحب نے اسے کسی سے نقل کیا ہے۔ سلیمان رحمہ اللہ کا قول ہے کہ اس کے معنی ٹیڑھے پن کے ہیں اور یہی سب سے سخت لفظ ہے جو خلیل اللہ کی زبان سے نکلا۔ ابن جریر رحمہ اللہ کا فرمان ہے کہ ٹھیک بات یہی ہے کہ حضرت ابراہیم علیہ السلام کے والد کا نام آزر تھا اور یہ جو عام تارخ داں کہتے ہیں کہ ان کا نام تارخ تھا اس کا جواب یہ ہے کہ ممکن ہے دونوں نام ہوں یا ایک تو نام ہو اور دوسرا لقب ہو۔ بات تو یہ ٹھیک ہے اور نہایت قوی ہے واللہ اعلم۔ آزر اور آزر دونوں قرأتیں ہیں پچھلی قرأت یعنی راء کے زبر کے ساتھ تو جمہور کی ہے۔ پیش والی قرأت میں ندا کی وجہ سے پیش ہے اور زبر والی قرأت ((لَا يَنْبِيْهِ)) سے بدل ہونے کی ہے اور ممکن ہے کہ عطف بیان ہو اور یہی زیادہ مشابہ ہے یہ لفظ علیت اور بحیثیت کی بنا پر غیر منصرف ہے۔ بعض لوگ اسے صفت بتلاتے ہیں اس بنا پر بھی یہ غیر منصرف رہے گا جیسے احمر اور اسود۔ بعض اسے ((اَتَّخَذُ)) کا معمول مان کر منصوب کہتے ہیں۔ گویا حضرت ابراہیم علیہ السلام یوں فرماتے ہیں کہ اے باپ کیا آپ آزر بت کو معبود مانتے ہیں؟ لیکن یہ دور کی بات ہے خلاف لغت ہے کیونکہ حرف استفہام کے بعد والا اپنے سے پہلے والے میں عامل نہیں ہوتا اس لیے کہ اس کے لیے ابتداء کلام کا حق ہے۔ عربی کا یہ تو مشہور قاعدہ ہے۔ الغرض حضرت ابراہیم خلیل اللہ علیہ السلام اپنے باپ کو وعظ سنار ہے ہیں اور انہیں بت پرستی سے روک رہے ہیں لیکن وہ باز نہ آئے۔ آپ فرماتے ہیں کہ یہ تو نہایت بری بات ہے کہ تم ایک بت کے سامنے الحاج اور عاجزی کرو۔ جو اللہ تعالیٰ کا حق ہے یقیناً اس مسلک کے لوگ سب کے سب بہکے ہوئے اور راہ بھٹکے ہوئے ہیں اور آیت میں ہے کہ صدیق نبی ابراہیم خلیل اللہ علیہ السلام نے اپنے والد سے فرمایا ابا آپ ان کی پرستش کیوں کرتے ہیں جو نہ سنیں نہ دیکھیں نہ کچھ فائدہ پہنچائیں۔ ابا میں آپ کو وہ کھری بات سناتا ہوں جواب تک آپ کے علم میں نہیں آئی تھی۔ آپ میری بات مان لیجئے میں آپ کو صحیح راہ کی رہنمائی کروں گا۔ ابا شیطان کی عبادت سے ہٹ جائیے۔ وہ تو رحمان کا نافرمان ہے۔ ابا

مجھے تو ڈر لگتا ہے کہ کہیں ایسا نہ ہو آپ پر اللہ کا کوئی عذاب آ جائے اور آپ شیطان کے رفیق کا رہن جائیں۔ باپ نے جواب دیا کہ ابراہیم کیا تو میرے معبودوں سے ناراض ہے؟ سن اگر تو اس سے باز نہ آیا تو میں تجھے سنگسار کر دوں گا۔ پس اب تو مجھ سے الگ ہو جا۔ آپ نے فرمایا اچھا میرا سلام لو میں تو اب بھی اپنے پروردگار سے تمہاری معافی کی درخواست کروں گا وہ مجھ پر بہت مہربان ہے۔ میں تم سب کو اور تمہارے ان معبودوں کو جو اللہ کے سوا ہیں چھوڑتا ہوں اپنے رب کی عبادت میں مشغول ہوتا ہوں ناممکن ہے کہ میں اس کی عبادت بھی کروں اور پھر بے نصیب اور خالی ہاتھ رہوں۔ چنانچہ حسب وعدہ خلیل اللہ ﷺ اپنے والد کی زندگی تک استغفار کرتے رہے لیکن جبکہ مرتے ہوئے بھی وہ شرک سے باز نہ آئے تو آپ نے استغفار بند کر دیا اور بیزار ہو گئے۔ چنانچہ قرآن کریم میں ہے حضرت ابراہیم علیہ السلام کا اپنے باپ کے لیے استغفار کرنا ایک وعدے کی بنا پر تھا۔ جب آپ پر یہ کھل گیا کہ وہ دشمن اللہ ہے تو آپ اس سے بیزار اور بری ہو گئے۔ ابراہیم علیہ السلام بڑے ہی اللہ سے ڈرنے والے نرم دل، حلیم الطبع تھے۔ حدیث صحیح میں ہے کہ حضرت ابراہیم علیہ السلام قیامت کے دن اپنے باپ آزر سے ملاقات کریں گے آزر آپ کو دیکھ کر کہے گا بیٹا آج میں تیری کسی بات کی مخالفت نہ کروں گا۔ آپ اللہ تعالیٰ سے دعا کریں گے کہ اے اللہ تو نے مجھ سے وعدہ کیا ہے کہ قیامت کے دن تو مجھے رسوا نہ کرے گا۔ اس سے زیادہ رسوائی کیا ہوگی کہ میرا باپ رحمت سے دور کر دیا جائے۔ آپ سے فرمایا جائے گا کہ تم اپنے پیچھے کی طرف دیکھو۔ دیکھیں گے کہ ایک بچہ کچڑ میں تھڑا کھڑا ہے اس کے پاؤں پکڑے جائیں گے اور آگ میں ڈال دیا جائے گا۔ مخلوق کو دیکھ کر خالق کی وحدانیت سمجھ میں آ جائے اس لیے ہم نے ابراہیم علیہ السلام کو آسمان وزمین کی مخلوق دکھادی جیسے اور آیت میں ہے ﴿أَوَلَمْ يَنْظُرُوا فِي

**مَلَكُوتِ السَّمٰوٰتِ وَالْاَرْضِ** ﴿۱۶﴾ اور جگہ ہے ﴿اَفَلَمْ يَرَوْا اِلٰی مَا بَيْنَ اَيْدِيهِمْ﴾ ﴿۱۷﴾ الخ، یعنی لوگوں کو آسمان وزمین کی مخلوق پر عبرت کی نظریں ڈالنی چاہئیں انہیں اپنے آگے پیچھے آسمان وزمین کو دیکھنا چاہیے اگر ہم چاہیں تو انہیں زمین میں دھنسا دیں اگر چاہیں آسمان کا ٹکڑا ان پر گرا دیں رغبت و رجوع والے بندوں کے لیے اس میں نشانیاں ہیں۔ مجاہد رحمہ اللہ وغیرہ سے منقول ہے کہ آسمان حضرت ابراہیم علیہ السلام کے سامنے کھول دیئے گئے عرش تک آپ کی نظریں پہنچیں۔ حجاب اٹھا دیئے گئے اور آپ نے سب کچھ دیکھا۔ بندوں کو گناہوں میں دیکھ کر ان کے لیے بددعا کرنے لگے تو اللہ تعالیٰ نے فرمایا تجھ سے زیادہ میں ان پر رحیم ہوں بہت ممکن ہے کہ یہ توبہ کر لیں اور بد اعمالیوں سے ہٹ جائیں۔ پس یہ دکھانا موقوف کر دیا گیا۔ ممکن ہے یہ کشف کے طور پر ہو اور یہ بھی ہو سکتا ہے کہ اس سے مراد معلوم کرانا اور حقائق سے متعارف کرا دینا ہو۔ چنانچہ مسند احمد اور ترمذی کی ایک حدیث میں حضور ﷺ کے خواب کا ذکر ہے کہ میرے پاس میرا رب بہت اچھی صورت میں آیا اور مجھ سے دریافت فرمایا کہ اوپنچی جماعت

① [صحیح: صحیح بخاری: کتاب احادیث الانبیاء: باب قول اللہ تعالیٰ واتخذ اللہ ابراہیم خلیلاً

(۳۳۰۰) نسائی فی السنن الکبریٰ (۱۱۳۷۵)]

[سورۃ سبا: آیت ۹]

[سورۃ الاعراف: ۱۸۵]



کے فرشتے اس وقت کس بارے میں گفتگو کر رہے ہیں؟ میں نے اپنی لاعلمی ظاہر کی تو اللہ تعالیٰ نے اپنی پھیلی میری دونوں بازوؤں کے درمیان رکھ دی یہاں تک کہ اس کی پوریوں کی ٹھنڈک میں نے اپنے سینے میں محسوس کی پھر تو تمام چیزیں میرے سامنے کھل گئیں اور میں نے اسے پہچان لیا ﴿وَلَيْسَ كُنُفٌ﴾ کا واؤ زائد ہے۔ جیسے ﴿وَلَتَسْتَبِينَ﴾ میں اور کہا گیا ہے کہ وہ اپنی جگہ پر ہے یعنی اس لیے کہ وہ عالم اور یقین والے ہو جائیں۔

رات کے اندھیرے میں خلیل اللہ ستارے کو دیکھ کر فرماتے ہیں کہ یہ میرا رب ہے جب وہ غروب ہو جاتا ہے تو آپ سمجھ لیتے ہیں کہ یہ پروردگار نہیں کیونکہ رب دوام والا ہوتا ہے وہ زوال اور انقلاب سے پاک ہوتا ہے۔ پھر جب چاند چڑھتا ہے تو یہی فرماتے ہیں جب وہ بھی غروب ہو جاتا ہے تو اس سے بھی یکسوئی کر لیتے ہیں۔ پھر سورج کے طلوع ہونے پر اسے سب سے بڑا کر سب سے زیادہ روشن دیکھ کر یہی کہتے ہیں جب وہ بھی ڈھل جاتا ہے تو اللہ کے سوا تمام معبودوں سے بیزار ہو جاتے ہیں۔ اور پکاراٹھتے ہیں کہ میں تو اپنی عبادت کے لیے اللہ کی ذات کو مخصوص کرتا ہوں جس نے ابتداء میں بغیر کسی نمونے کے آسمانوں اور زمینوں کو پیدا کیا ہے میں شرک سے ہٹ کر توحید کی طرف لوٹتا ہوں اور میں مشرکوں میں شامل رہنا نہیں چاہتا۔ مفسرین ان آیتوں کی بابت دو خیال ظاہر کرتے ہیں۔ ایک تو یہ کہ یہ بطور نظر اور غور و فکر کے تھا دوسرے یہ کہ یہ سب بطور مناظرہ کے تھا۔ ابن عباس رضی اللہ عنہما سے دوسری بات ہی مروی ہے ابن جریر میں بھی اسی کو پسند کیا گیا ہے اس کی دلیل میں آپ کا یہ قول لاتے ہیں کہ اگر مجھے میرا رب ہدایت نہ کرتا تو میں گمراہوں میں ہو جاتا۔ امام محمد بن اسحق رضی اللہ عنہ نے ایک لمبا قصہ نقل کیا ہے جس میں ہے کہ نمرود بن کنعان بادشاہ سے یہ کہا گیا تھا کہ ایک بچہ پیدا ہونے والا ہے جس کے ہاتھوں تیرا تخت تاراج ہوگا۔ تو اس نے حکم دے دیا تھا کہ اس سال میری مملکت میں جتنے بچے پیدا ہوں سب قتل کر دیئے جائیں حضرت ابراہیم علیہ السلام کی والدہ نے جب یہ سنا تو کچھ وقت قبل شہر کے باہر ایک غار میں چلی گئیں وہیں حضرت خلیل اللہ علیہ السلام پیدا ہوئے۔ تو جب آپ اس غار سے باہر نکلے تب آپ نے یہ سب فرمایا تھا جس کا ذکر ان آیتوں میں ہے بالکل صحیح بات یہ ہے کہ یہ گفتگو اللہ کے خلیل حضرت ابراہیم علیہ السلام کی مناظرانہ تھی اپنی قوم کی باطل پرستی کا احوال انہیں سمجھا رہے تھے۔ اول تو آپ نے اپنے والد کی خطا ظاہر کی کہ وہ زمین کے ان بتوں کی پوجا کرتے تھے جنہیں انہوں نے فرشتوں وغیرہ کی شکل پر بنالیا تھا اور جنہیں وہ سفارشی سمجھ رہے تھے۔ یہ لوگ بزعم خود اپنے آپ کو اس قابل نہیں جانتے تھے کہ براہ راست اللہ تعالیٰ کی عبادت کریں۔ اس لیے بطور وسیلے کے فرشتوں کو پوجتے تھے کہ وہ اللہ تعالیٰ سے ان کے بارہ میں کہہ سن کر ان کی روزی وغیرہ بڑھوادیں اور ان کی حاجتیں پوری کرادیں پھر جن آسمانی چیزوں کو یہ پوجتے تھے ان میں ان کی خطایان کی۔ یہ ستارہ پرست بھی تھے ساتوں ستاروں کو جو چلنے پھرنے والے ہیں۔

① [صحیح: ترمذی: کتاب تفسیر القرآن: باب ومن سورة ص (۳۲۳۵) مسند احمد (۵/۲۴۳)] امام ترمذی نے اسے حسن صحیح کہا ہے۔ شیخ البانیؒ اسے صحیح کہتے ہیں۔ [صحیح ترمذی] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے بھی اسے صحیح کہا ہے۔

پوچتے تھے۔ چاند عطارد زہری سورج، مریخ، مشتری، زحل۔ ان کے نزدیک سب سے زیادہ روشن سورج ہے، پھر چاند پھر زہرہ، پس آپ نے ادنیٰ سے شروع کیا اور اعلیٰ تک لے گئے۔ پہلے تو زہرہ کی نسبت فرمایا کہ وہ پوجا کے قابل نہیں کیونکہ یہ دوسرے کے قابو میں ہیں۔ یہ مقررہ چال سے چلتا۔ مقررہ جگہ پر چلتا ہے دائیں بائیں ذرا بھی کھسک نہیں سکتا۔ تو جبکہ وہ خود اپنے اوپر بھی قابو نہیں رکھتا خود بھی آزاد نہیں تو تم پر یا دنیا پر اس کا کیا قبضہ ہوگا؟ اور کہاں سے ہوگا؟ یہ تو خود اللہ کی ملکیت کی بے شمار چیزوں میں سے ایک چیز ہے۔ اس میں روشنی بھی اللہ کی دی ہوئی ہے یہ مشرق سے نکلتا ہے پھر چلتا پھر تارہتا ہے اور ڈوب جاتا ہے پھر دوسری رات اسی طرح ظاہر ہوتا ہے تو ایسی چیز معبود ہونے کی صلاحیت کیا رکھتی ہے؟ پھر اس سے زیادہ روشن چیز یعنی چاند کو دیکھتے ہیں اور اس کو بھی عبادت کے قابل نہ ہونا ظاہر فرما کر پھر سورج کو لیا اور اس کی مجبوری اور اس کی غلامی اور مسکینی کا اظہار کیا اور لوگوں کے سامنے اتنی پاکیزہ دلیل رکھ دی تو صاف فرما دیا کہ لوگو میں تمہارے ان شرکاء سے ان کی عبادت سے ان کی عقیدت سے ان کی محبت سے دور ہوں۔ سنا اگر یہ سچے معبود ہیں اور کچھ قدرت رکھتے ہیں تو ان سب کو ملا لو اور جو تم سب سے ہو سکے میرے خلاف کرلو۔ میں تو اس اللہ کا عابد ہوں جو ان مصنوعات کا صانع جو ان مخلوقات کا خالق ہے جو ہر چیز کا مالک رب اور سچا معبود ہے جیسے قرآنی ارشاد ہے کہ تمہارا رب صرف وہی ہے جس نے چھ دن میں آسمان و زمین کو پیدا کیا پھر عرش پر مستوی ہو گیا رات کو دن سے دن کو رات سے ڈھانپتا ہے۔ ایک دوسرے کے برابر پیچھے جا آ رہا ہے سورج چاند اور تارے سب اس کے فرمان کے ماتحت ہیں خلق و امر اسی کی ملکیت میں ہیں وہ رب العالمین ہے بڑی برکتوں والا ہے یہ تو بالکل ناممکن سا معلوم ہوتا ہے کہ حضرت ابراہیم علیہ السلام کے یہ سب فرمان بطور واقعہ کے ہوں اور حقیقت میں آپ اللہ کو پہچانتے ہی نہ ہوں۔ حالانکہ اللہ تعالیٰ فرماتا ہے ﴿وَلَقَدْ آتَيْنَا إِبْرَاهِيمَ رُشْدَهُ مِنْ قَبْلُ﴾ ① الخ، یعنی ہم نے پہلے ہی سے حضرت ابراہیم کو سید ہمارا ارشد دے دیا تھا اور ہم اس سے خوب واقف تھے جبکہ اس نے اپنے باپ سے اور اپنی قوم سے فرمایا یہ صورتیں کیا ہیں جن کی تم پرستش اور مجاورت کر رہے ہو؟ اور آیت میں ہے ﴿إِنَّ إِبْرَاهِيمَ كَانَ أُمَّةً قَانِتًا لِلَّهِ﴾ ② الخ، ابراہیم تو بڑے خلوص والے اللہ کے سچے فرمانبردار تھے وہ شرکوں میں سے نہ تھے اللہ کی نعمتوں کے شکر گزار تھے اللہ نے انہیں پسند فرمایا تھا اور صراطِ مستقیم کی ہدایت دی تھی دنیا کی بھلائیاں دی تھیں اور آخرت میں بھی انہیں صالح لوگوں میں ملا دیا تھا اب ہم تیری طرف وحی کر رہے ہیں کہ ابراہیم حنیف کے دین کا تابعدار رہو وہ مشرک نہ تھا۔ بخاری و مسلم میں ہے۔ حضور ﷺ فرماتے ہیں کہ ہر بچہ فطرت پر پیدا ہوتا ہے۔ ③ صحیح مسلم کی حدیث قدسی میں ہے اللہ تعالیٰ فرماتا ہے

① [سورۃ الانبیاء: آیت ۵۱-۵۲]

② [سورۃ النحل: آیت ۱۲۰]

③ [صحیح: صحیح بخاری: کتاب التفسیر: باب لا تبدیل لخلق اللہ (۴۷۷۵) صحیح مسلم: کتاب

القدر: باب معنی کل مولود یولد علی الفطرة (۲۶۵۸) ترمذی: کتاب القدر: باب منہاء کل مولود

یولد علی الفطرة (۲۱۳۸) مسند احمد (۳۵۳/۲-۳۹۳)]



میں نے اپنے بندوں کو موحد پیدا کیا ہے۔ ﴿۱﴾ کتاب اللہ میں ہے ﴿فَطَرَةَ اللَّيْلِ الَّتِي فَطَرَ النَّاسَ عَلَيْنَا﴾ ﴿۲﴾ اللہ تعالیٰ نے لوگوں کو فطرت اللہ پر پیدا کیا ہے۔ اللہ کی خلق کی تبدیلی نہیں اور آیت میں ہے تیرے رب نے آدم کی پیٹھ سے ان کی اولاد نکال کر انہیں ان کی جانوں پر گواہ کیا کہ کیا میں تمہارا سب کا رب نہیں ہوں؟ سب نے اقرار کیا کہ ہاں بے شک تو ہمارا رب ہے پس یہی فطرت اللہ ہے جیسے کہ اس کا ثبوت عنقریب آئے گا ان شاء اللہ پس جبکہ تمام مخلوق کی پیدائش دین اسلام پر اللہ کی ہچی توحید پر ہے تو ابراہیم خلیل اللہ علیہ السلام جن کی توحید اور اللہ پرستی کا شاخاواں خود کلام رحمان ہے ان کی نسبت کون کہہ سکتا ہے کہ آپ اللہ جل شانہ سے آگاہ نہ تھے اور کبھی تارے کو اور کبھی چاند سورج کو اپنا اللہ سمجھ رہے تھے۔ نہیں نہیں آپ کی فطرت سالم تھی آپ کی عقل صحیح تھی آپ اللہ کے سچے دین پر اور خالص توحید پر تھے۔ آپ کا یہ تمام کلام بحیثیت مناظرہ تھا اور اس کی زبردست دلیل اس کے بعد کی آیت ہے۔

وَحَاجَّهٖ قَوْمُهُ ۖ قَالَ اَتَمُنَّ بِحُجَّتِي فِي اللَّهِ وَقَدْ هَدٰىنِ ۚ وَلَا اَخَافُ مَا تُشْرِكُوْنَ  
بِهٖ ۚ اِلَّا اَنْ يُّشَاءَ رَبِّيْ شَيْئًا ۚ وَسِعَ رَبِّيْ كُلَّ شَيْءٍ ۚ عِلْمًا ۚ اَفَلَا تَتَذَكَّرُوْنَ ﴿۱﴾  
وَكَيْفَ اَخَافُ مَا اَشْرَكْتُمْ وَلَا تُخَافُوْنَ اَنْتُمْ اَشْرَكْتُمْ بِاللّٰهِ مَا لَمْ يُنَزِّلْ  
بِهٖ عَلَيْكُمْ سُلْطٰنًا ۚ فَاَمِى الْفٰرِیْقَيْنِ اَحَقُّ بِالْاٰمَنِ ۚ اِنْ كُنْتُمْ تَعْلَمُوْنَ ﴿۲﴾  
اَلَّذِيْنَ اٰمَنُوْا وَلَمْ يَلْبِسُوْا اٰیٰمَنَا نَهْمٌ بِظُلْمٍ اَوْ لَیْكَ لَهُمُ الْاٰمَنُ وَهُمْ مُّهْتَدُوْنَ ﴿۳﴾  
وَتِلْكَ حُجَّتُنَا اَتَيْنٰهَا اِبْرٰهِيْمَ عَلٰی قَوْمِهٖ ۚ نَرْفَعُ دَرَجٰتٍ مَّنْ نُّشَآءُ ۚ لِرَبِّكَ حَكِيْمٌ  
عَلِيْمٌ ﴿۴﴾

اس کی قوم اس سے حجت کرنے لگی تو اس نے کہا کیا تم مجھ سے اللہ کے بارے میں جھگڑا کر رہے ہو؟ مجھے تو اللہ راہ دکھا چکا ہے۔ جنہیں تم اللہ کے ساتھ شریک بنا رہے ہو میں ان سے بالکل نہیں ڈرتا۔ ہاں اگر میرا پروردگار ہی کوئی بات چاہے میرا رب ہر چیز کو اپنے علم میں گھیرے ہوئے ہے کیا پھر بھی تم نصیحت حاصل نہیں کرتے؟ میں تمہارے معبودوں سے کیوں خوف کھاؤں؟ اور تم نہیں ڈرتے کہ اللہ کے ساتھ انہیں شریک ٹھہرا رہے ہو جس کی کوئی دلیل اللہ نے تم پر نازل نہیں فرمائی اگر تم میں صحیح علم ہے تو تم ہی بتلا دو کہ ہم دونوں جماعتوں میں سے امن کا زیادہ حقدار کون ہے؟ جو لوگ ایمان لا کر اپنے ایمان کو شرک سے غلط ملت نہیں کرتے ان ہی کے لیے امن ہے اور حقیقتاً راہ یافتہ وہی لوگ ہیں۔ یہی ہمارے وہ دلائل تھے جو ہم نے ابراہیم کو ان کی قوم کے مقابلہ میں عطا فرما رکھے تھے، ہم جسے چاہیں مرتبوں میں بڑھا چڑھا دیں بیشک تیرا رب بڑی حکمت والا کامل علم والا ہے۔

صحیح: صحیح مسلم: کتاب صفة الجنة: باب الصفات التي يعرف بها في الدنيا اهل الجنة واهل

النار (۲۸۶۵) مسند احمد (۴/۲۶۶)

[سورة الروم: آیت ۳۰]

**واضح دلائل سننے کے بعد بھی توحید کا انکار:** ابراہیم علیہ السلام کی سچی توحید کے دلائل سن کر پھر بھی مشرکین آپ سے بحث جاری رکھتے ہیں تو آپ ان سے فرماتے ہیں تعجب ہے کہ تم مجھ سے اللہ جل جلالہ کے بارے میں جھگڑا کر رہے ہو؟ حالانکہ وہ یکتا اور لاشریک ہے اس نے مجھے راہ دکھادی ہے اور دلیل عطا فرمائی ہے میں یقیناً جانتا ہوں کہ تمہارے یہ سب معبود محض بے بس اور بے طاقت ہیں۔ میں نہ تو تمہاری فضول اور باطل باتوں میں آؤں گا نہ تمہاری دھمکیاں سچی جانوں گا۔ جاؤ تم سے اور تمہارے باطل معبودوں سے جو ہو سکے کرو۔ ہرگز ہرگز کسی نہ کرو بلکہ جلدی کر گزارو اگر تمہارے اور ان کے قبضے میں میرا کوئی نقصان ہے تو جاؤ پہنچا دو۔ میرے رب کی منشا بغیر کچھ بھی نہیں ہو سکتا ضرر نفع سب اسی کی طرف سے ہے تمام چیزیں اسی کے علم میں ہیں اس پر چھوٹی سے چھوٹی چیز بھی پوشیدہ نہیں۔ افسوس اتنی دلیلیں سن کر بھی تمہارے دل فصاحت حاصل نہیں کرتے۔ حضرت ہود علیہ السلام نے بھی اپنی قوم کے سامنے یہی دلیل پیش کی تھی۔ قرآن میں موجود ہے کہ ان کی قوم نے ان سے کہا اے ہود تم کوئی دلیل تو لائے نہیں ہو اور صرف تمہارے قول سے ہم اپنے معبودوں سے دست بردار نہیں ہو سکتے نہ ہم تمہارے ایمان لائیں گے۔ ہمارا اپنا خیال تو یہ ہے کہ ہمارے معبودوں نے تجھے کچھ کر دیا ہے۔ آپ نے جواب دیا کہ میں اللہ کو گواہ کرتا ہوں اور تم بھی گواہ ہو کہ تم جن کو بھی اللہ کا شریک ٹھہرا رہے ہو۔ میں سب سے بیزار ہوں۔ جاؤ تم سب مل کر جو کچھ مکر میرے ساتھ کرنا چاہتے ہو وہ کرو اور مجھے مہلت بھی نہ دو۔ میں نے تو اس رب پر توکل کر لیا ہے جو تمہارا میرا سب کا پالنا رہا ہے۔ تمام جانداروں کی پیشانیاں اسی کے ہاتھ میں ہیں الخ۔<sup>①</sup>

سمجھو اور سوچو تو سہی کہ میں تمہارے ان باطل معبودوں سے کیوں ڈروں گا؟ جبکہ تم اس اکیلے اللہ وحدہ لا شریک سے نہیں ڈرتے اور کھلم کھلا اس کی ذات کے ساتھ دوسروں کو شریک ٹھہرا رہے ہو۔ تم ہی بتلاؤ کہ ہم تم میں سے امن کا زیادہ حقدار کون ہے؟ دلیل میں اعلیٰ کون ہے؟ یہ آیت مثل آیت ﴿أَمَّا لَكُمْ شُرَكَاءُ﴾<sup>②</sup> الخ اور آیت ﴿إِنْ هِيَ إِلَّا أَسْمَاءُ﴾<sup>③</sup> الخ کے ہے مطلب یہ ہے کہ اس کا بندہ جو خیر و شر کا نفع و ضرر کا مالک ہے امن والا ہو گا یا اس کا بندہ جو محض بے بس اور بے قدرت ہے قیامت کے دن کے عذابوں سے امن میں رہے گا پھر جناب باری تعالیٰ فرماتا ہے کہ جو لوگ صرف اللہ ہی کی عبادت کریں اور خلوص کے ساتھ دینداری کریں رب کے ساتھ کسی کو شریک نہ کریں امن و امان اور راہ راست والے یہی لوگ ہیں۔ جب یہ آیت اتری تو صحابہ رضی اللہ عنہم ظلم کا لفظ سن کر چونک اٹھے اور کہنے لگے یا رسول اللہ ﷺ ہم میں سے ایسا کون ہے جس نے کوئی گناہ ہی نہ کیا ہو؟ اس پر آیت ﴿إِنَّ الشِّرْكَ لَظُلْمٌ عَظِيمٌ﴾<sup>④</sup> نازل ہوئی یعنی یہاں مراد ظلم سے شرک ہے<sup>⑤</sup> (بخاری شریف)

① [سورۃ ہود: آیت ۵۳-۵۶]

②

③ [سورۃ النجم: آیت ۲۳]

④

⑤ [صحیح: صحیح بخاری: کتاب الایمان: باب ظلم دون ظلم (۳۲)، (۴۶۲۹) صحیح مسلم:

کتاب الایمان: باب صدق الایمان و اخلاصہ (۱۲۴) ترمذی: کتاب تفسیر القرآن: باب ومن سورۃ



اور روایت میں ہے کہ حضور ﷺ نے ان کے اس سوال پر فرمایا کیا تم نے اللہ کے نیک بندے کا یہ قول نہیں سنا کہ اے میرے پیارے بچے اللہ کے ساتھ کسی کو شریک نہ کرنا شرک بڑا بھاری ظلم ہے۔ پس مراد یہاں ظلم سے شرک ہے ① اور روایت میں ہے کہ آپ نے یہ بھی فرمایا کہ تم جو سمجھ رہے ہو وہ مقصد نہیں ② اور حدیث میں آپ کا خود ((اَظْلَمَ)) کی تفسیر ((بِشْرِكٍ)) سے کرنا مروی ہے۔ بہت سے صحابیوں سے بہت سی سندوں کے ساتھ بہت سی کتابوں میں یہ حدیث مروی ہے۔ ایک روایت میں حضور ﷺ کا فرمان ہے کہ مجھ سے کہا گیا کہ تو ان ہی لوگوں میں سے ہے۔ مسند احمد میں زاذان اور جریر رحمہما سے مروی ہے کہ ہم لوگ رسول اللہ ﷺ کے ساتھ تھے جب ہم مدینہ شریف سے باہر نکل گئے تو ہم نے دیکھا کہ ایک اونٹ سوار بہت تیزی سے اپنے اونٹ کو دوڑاتا ہوا آ رہا ہے حضور ﷺ نے فرمایا یہ تمہاری طرف ہی آ رہا ہے اس نے پہنچ کر سلام کیا ہم نے جواب دیا حضور ﷺ نے ان سے پوچھا کہاں سے آ رہے ہو؟ اس نے کہا اپنے گھر سے اپنے بال بچوں میں سے اپنے کنبے قبیلے میں سے۔ دریافت فرمایا کیا ارادہ ہے؟ کیسے نکلے ہو؟ جواب دیا اللہ کے رسول ﷺ کی جستجو میں۔ آپ نے فرمایا پھر تو تم اپنے مقصد میں کامیاب ہو گئے میں ہی اللہ کا رسول ہوں۔ اس نے خوش ہو کر کہا یا رسول اللہ ﷺ مجھے سمجھائیے کہ ایمان کیا ہے؟ آپ نے فرمایا یہ کہہ دو کہ اللہ ایک ہے اور محمد اللہ کے رسول ﷺ ہیں اور نمازوں کو قائم رکھے اور زکوٰۃ ادا کرتا رہے اور رمضان کے روزے رکھے اور بیت اللہ کا حج کرے اس نے کہا مجھے سب باتیں منظور ہیں میں سب اقرار کرتا ہوں۔ اتنے میں ان کے اونٹ کا پاؤں ایک سوراخ میں گر پڑا اور اونٹ ایک دم سے جھٹکالے کر جھک گیا اور وہ اوپر سے گرے اور سر کے بل گرے اور اسی وقت روح پرواز کر گئی حضور ﷺ نے ان کے گرتے ہی فرمایا کہ دیکھو انہیں سنبھالو اسی وقت حضرت عمار بن یاسر اور حضرت حذیفہ بن یمان رضی اللہ عنہما اپنے اونٹوں سے کود پڑے اور انہیں اٹھا لیا تو روح جسم سے علیحدہ ہو چکی ہے حضور ﷺ سے کہنے لگے یا رسول اللہ ﷺ یہ تو فوت ہو گئے آپ نے منہ پھیر لیا پھر ذرا سی دیر میں فرمانے لگے تم نے مجھے منہ موڑتے ہوئے دیکھا ہوگا اس کی وجہ یہ تھی کہ میں نے دیکھا دو فرشتے آئے تھے اور مرحوم کے منہ میں جنت کے پھول دے رہے تھے اس سے میں نے جان لیا کہ بھوکے فوت ہوئے ہیں۔ سنو یہ انہیں لوگوں میں سے ہیں جن کی بابت اللہ تبارک و تعالیٰ ارشاد فرماتا ہے کہ جو لوگ ایمان لائے اور اپنے ایمان کو ظلم سے نہ ملایا ان کے لیے امن و امان ہے اور وہ راہ یافتہ ہیں۔ اچھا اپنے پیارے بھائی کا کفن دفن کرو چنانچہ ہم انہیں پانی کے پاس اٹھالے گئے غسل دیا خوشبو ملی اور قبر کی طرف جنازہ لے کر چلے آنحضرت ﷺ قبر کے کنارے بیٹھ گئے اور فرمانے لگے بلغی قبر بناؤ سیدھی نہ بناؤ بلغی قبر ہمارے لیے ہے اور سیدھی ہمارے سوا اوروں کے

① [صحیح: مسند احمد (۳۸۷/۱)] شیخ شعیب ارناؤوط فرماتے ہیں کہ اس کی سند شیخین کی شرط پر صحیح ہے۔ [مسند

احمد محقق (۳۵۸۹)] شیخ عبدالرزاق مہدی، شیخ مصطفیٰ السید، شیخ رشاد، شیخ عجمادی، شیخ علی احمد، شیخ حسن عباس،

مولانا مبشر احمد ربانی اور حافظ زبیر علی زئی بھی اسے صحیح کہتے ہیں۔]

② [صحیح: صحیح مسلم (۱۲۴)] صحیح ابن حبان (۲۵۳) مسند ابو یعلیٰ (۵۱۵۹)]

لیے ہے۔ ① لوگو یہ وہ شخص ہے جس نے عمل بہت ہی کم کیا اور ثواب زیادہ پایا۔ ② یہ ایک اعرابی تھے انہوں نے یہ بھی کہا تھا کہ یا رسول اللہ ﷺ اس اللہ کی قسم جس نے آپ کو حق کے ساتھ بھیجا ہے میں اپنے گھر سے اپنے بال بچوں سے اپنے مال سے اپنے کنبے قبیلے سے اس لیے اور صرف اس لیے الگ ہوا ہوں کہ آپ کی ہدایت کو قبول کروں آپ کی سنتوں پر عمل کروں آپ کی حدیثیں لوں۔ یا رسول اللہ ﷺ میں گھاس پھوس کھاتا ہوا آپ تک پہنچا ہوں۔ آپ مجھے اسلام سکھائیے حضور ﷺ نے سکھایا اس نے قبول کیا ہم سب ان کے ارد گرد بھیر لگائے کھڑے تھے اتنے میں جنگلی چوہے کے بل میں ان کے اونٹ کا پاؤں پڑ گیا یہ گر پڑے اور گردن ٹوٹ گئی آپ نے فرمایا اس اللہ کی قسم جس نے مجھے حق کے ساتھ مبعوث فرمایا یہ سچ بچنی الواقع اپنے گھر سے اپنے اہل و عیال سے اور اپنے مال مویشی سے صرف میری تابعداری کی دھن میں نکلا تھا اور وہ اس بات میں بھی سچے تھے کہ وہ میرے پاس نہیں پہنچے یہاں تک کہ ان کا کھانا صرف سبز پتے اور گھاس رہ گیا تھا تم نے ایسے لوگ بھی سنے ہوں گے جو عمل کم کرتے ہیں اور ثواب بہت پاتے ہیں۔ یہ بزرگ انہی میں سے تھے۔ تم نے سنا ہوگا کہ باری تعالیٰ فرماتا ہے جو ایمان لائیں اور ظلم نہ کریں وہ امن و ہدایت والے ہیں یہ انہی میں سے تھے۔

پھر فرمایا ابراہیم علیہ السلام کو یہ دلیلیں ہم نے سکھائیں جن سے وہ اپنی قوم پر غالب آگئے جیسے انہوں نے ایک اللہ کے پرستار کا امن اور اس کی ہدایت بیان فرمائی اور خود اللہ کی طرف سے اس بات کی تصدیق کی گئی ﴿ذَرَجَاتٍ مِّنْ نَّشَاءٍ﴾ کی یہی ایک قرات ہے۔ اضافت کے ساتھ اور بے اضافت دونوں طرح پڑھا گیا ہے جیسے سورۃ یوسف میں ہے اور معنی دونوں قراتوں کے قریب قریب برابر ہیں۔ تیرے رب کے اقوال حکمت والے اور اس کے کام بھی حکمت والے ہیں۔ وہ صحیح راستے والوں کو اور گمراہوں کو بخوبی جانتا ہے جیسے فرمان ہے جن پر تیرے رب کی بات صادق آگئی ہے ان کے پاس چاہے تم تمام نشانیاں لے آؤ پھر بھی انہیں ایمان نصیب نہیں ہوگا یہاں تک کہ وہ اپنی آنکھوں سے عذاب دیکھ لیں۔ پس رب کی حکمت اور اس کے علم میں کوئی شبہ نہیں۔

وَوَهَبْنَا لَهُ إِسْحَاقَ وَيَعْقُوبَ ۖ كُلًّا هَدَيْنَا ۚ وَنُوحًا هَدَيْنَا مِنْ قَبْلُ ۚ وَمِنْ ذُرِّيَّتِهِ دَاوُدَ  
وَسُلَيْمَنَ ۚ وَإِیُّوبَ ۚ وَيُوسُفَ وَمُوسَىٰ وَهَارُونَ ۚ وَكَذَٰلِكَ نَجْزِي الْمُحْسِنِينَ ۝ وَزَكَرِيَّا  
وَيَحْيَىٰ وَعِيسَىٰ وَإِلْيَاسَ ۚ كُلًّا مِّنَ الصَّالِحِينَ ۝ وَاسْمُوعِيلَ ۚ وَالْيَسَعَ وَيُونُسَ وَلُوطًا ۚ وَكُلًّا  
فَضَلَّٰنَا عَلَى الْعَالَمِينَ ۝ وَمِنَ آبَائِهِمْ وَذُرِّيَّتِهِمْ وَأَخْوَالِهِمْ ۚ وَاجْتَبَيْنَاهُمْ وَهَدَيْنَاهُمْ

① [ضعیف: مسند احمد (۳۵۹/۴) طبرانی کبیر (۲۳۲۹) مجمع الزوائد (۴۱/۱-۴۲)] اس کی سند میں ابو جناب راوی ضعیف ہے۔ شیخ مصطفیٰ السید، شیخ رشاد، شیخ عمار، شیخ علی احمد اور شیخ حسن عباس اس روایت کو اسی کی وجہ سے ضعیف کہتے ہیں۔ حافظ زبیر علی زئی نے بھی اسے ضعیف کہا ہے۔



اِلٰی صِرَاطٍ مُسْتَقِيمٍ ۝ ذٰلِكَ هُدٰى اللّٰهُ يَهْدٰى بِهٖ مَنْ يَّشَآءُ مِنْ عِبَادِهٖ ۝ وَكَوْا شُرَكَوْا  
 كَاطِبٌ عَنْهُمْ مَّا كَانُوْا يَعْمَلُوْنَ ۝ اُولٰٓئِكَ الَّذِيْنَ اٰتَيْنٰهُمْ الْكِتٰبَ وَالْحِكْمَ وَالنَّبُوْةَ  
 فَاِنْ يَكْفُرْ بِهَا هَؤُلَاءِ فَقَدْ وَكَلْنَا بِهَا قَوْمًا لَّيْسُوْا بِهَا بِكَفِرِيْنَ ۝ اُولٰٓئِكَ الَّذِيْنَ هَدٰى  
 اللّٰهُ فَبِهٰدِهٖمْ اَقْتَدِهٖ ۝ قُلْ لَّا اَسْأَلُكُمْ عَلَيْهِ اَجْرًا اِنْ هُوَ اِلَّا ذِكْرٰى لِلْعٰلَمِيْنَ ۝

ہم نے ابراہیم کو اسحق اور یعقوب دیا ہر ایک کو ہم نے ہدایت کی اس سے پہلے کہ زمانے میں ہم نے نوح کو بھی راہ راست دکھائی تھی اور ان کی اولاد میں سے داؤد سلیمان ایوب یوسف موسیٰ اور ہارون کو بھی نیک کام کرنے والوں کو ہم اسی طرح صلہ دیا کرتے ہیں اور زکریا اور یحییٰ اور عیسیٰ اور الیاس کو بھی یہ سب نیک بندوں میں تھے اور اسماعیل اور یسع اور یونس اور لوط کو بھی ان سب کو ہم نے دنیا کے لوگوں پر برتری دی ان کے بعض باپ دادوں اولادوں اور بھائیوں کو بھی ہم نے ہدایت دی اور ہم نے انہیں اپنا پسندیدہ کر لیا اور راہ مستقیم کی طرف ان کی رہبری کی یہ ہے اللہ کی ہدایت اس سے نوازنا ہے اپنے بندوں میں سے جسے چاہے یہ لوگ بھی اگر شرک کرتے تو ان کے کیے کرائے تمام اعمال غارت ہو جاتے یہ وہ لوگ ہیں جنہیں ہم نے کتاب و حکمت اور پیغمبری عطا فرمائی اگر یہ کفار قرآنی آجوں کا انکار کریں تو ہم نے ان آیتوں پر ایمان لانے والی وہ قوم مقرر کی ہے جو ان سے کبھی کفر نہ کرے گی یہی وہ ہیں جنہیں اللہ نے ہدایت دی ہے پس تو بھی انہی کی ہدایت کی پیروی کر کہہ دے کہ میں اس پر تم سے کوئی اجرت نہیں مانگتا دنیا جہاں کے سب لوگوں کے لیے یہ تو محض نصیحت ہے

ابراہیم علیہ السلام کو نعمت اولاد کی عطا ہو گئی: اللہ تعالیٰ اپنا احسان بیان فرما رہا ہے کہ خلیل الرحمن کو اس نے ان کے بڑھاپے کے وقت بیٹا عطا فرمایا جن کا نام اسحق علیہ السلام ہے اس وقت آپ بھی اولاد سے مایوس ہو چکے تھے اور آپ کی بیوی صاحبہ حضرت سارہ علیہا السلام بھی مایوس ہو چکی تھیں۔ جو فرشتے بشارت سنانے آتے ہیں۔ وہ قوم لوط کی ہلاکت کے لیے جا رہے تھے۔ ان سے بشارت سن کر مائی صاحبہ سخت متعجب ہو کر کہتی ہیں میں بڑھیا کھوسٹ ہو چکی میرے خاوند عمر سے اتر چکے ہمارے ہاں بچہ ہونا تعجب کی بات ہے۔ فرشتوں نے جواب دیا اللہ کی قدرت میں ایسے تعجبات عام ہوتے ہیں۔ اے نبی کے گھرانے والو تم پر رب کی رحمتیں اور برکتیں نازل ہوں اللہ بڑی تعریفوں والا اور بڑی بزرگیوں والا ہے اتنا ہی نہیں کہ تمہارے ہاں بچہ ہوگا بلکہ وہ نبی زادہ خود بھی نبی ہوگا اور اس سے تمہاری نسل پھیلے گی اور باقی رہے گی۔ قرآن کی اور آیت میں بشارت کے الفاظ میں نبیا کا لفظ بھی ہے۔ پھر لطف یہ ہے کہ اولاد کی اولاد بھی تم دیکھ لو گے اسحق علیہ السلام کے گھر یعقوب علیہ السلام پیدا ہوں گے اور تمہیں خوشی پر خوشی ہوگی اور پھر پوتے کا نام یعقوب رکھنا جو عقب سے مشتق ہے خوشخبری ہے اس امر کی کہ یہ نسل جاری رہے گی۔ فی الواقع خلیل اللہ علیہ السلام اس بشارت کے قابل بھی تھے قوم کو چھوڑا ان سے منہ موڑا شہر کو چھوڑا ہجرت کی۔ اللہ نے دنیا میں بھی انعام دیئے۔ اتنی نسل پھیلانی جو آج تک دنیا میں آباد ہے۔ فرمان الہ ہے کہ جب ابراہیم علیہ السلام نے اپنی قوم کو اور ان کے معبودوں کو چھوڑا تو ہم نے انہیں اسحق و یعقوب علیہما السلام بخشا اور دونوں کو نبی بنایا۔ یہاں فرمایا ان سب کو ہم نے ہدایت دی تھی اور ان کی

بھی نیک اولاد دنیا میں باقی رہی۔ طوفان نوح علیہ السلام میں کفار سب غرق ہو گئے پھر حضرت نوح علیہ السلام کی نسل پھیلی انبیاء انہی کی نسل میں سے ہوتے رہے۔ حضرت ابراہیم علیہ السلام کے بعد تو نبوت انہی کے گھرانے میں رہی جیسے فرمان ہے **﴿وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ﴾** <sup>(۱)</sup> ہم نے ان ہی کی اولاد میں نبوت اور کتاب رکھی اور آیت میں ہے **﴿وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذُرِّيَّتِهِمَا النُّبُوَّةَ وَالْكِتَابَ﴾** <sup>(۲)</sup> یعنی ہم نے نوح اور ابراہیم علیہ السلام کو رسول بنا کر پھر ان ہی دونوں کی اولاد میں نبوت اور کتاب کر دی اور آیت میں ہے یہ ہیں جن پر اللہ کا انعام ہوا۔ نبیوں میں سے آدم کی اولاد میں سے اور جنہیں ہم نے نوح کے ساتھ کشتی میں لے لیا تھا اور ابراہیم اور اسرائیل کی اولاد میں سے اور جنہیں ہم نے ہدایت کی تھی اور پسند کر لیا تھا ان پر جب رحمان کی آیتیں پڑھی جاتی تھیں تو روتے گڑ گڑاتے سجدے میں گر پڑتے تھے پھر فرمایا ہم نے اس کی اولاد میں سے داود و سلیمان علیہ السلام کو ہدایت کی۔ اس میں اگر ضمیر کا مرجع نوح کو کیا جائے تو ٹھیک ہے اس لیے کہ ضمیر سے پہلے سب سے قریب نام یہی ہے۔ امام ابن جریر رحمہ اللہ اسی کو پسند فرماتے ہیں اور ہے بھی یہ بالکل ظاہر جس میں کوئی اشکال نہیں ہاں اسے حضرت ابراہیم علیہ السلام کی طرف لوٹانا بھی ہے تو اچھا اس لیے کہ کلام انہی کے بارے میں ہے قصہ انہی کا بیان ہو رہا ہے لیکن بعد کے ناموں میں سے لوط علیہ السلام کا نام اولاد آدم علیہ السلام میں ہونا ذرا مشکل ہے اس لیے کہ حضرت لوط علیہ السلام غلیل اللہ علیہ السلام کی اولاد میں نہیں بلکہ ان کے والد کا نام ماران ہے وہ آزر کے لڑکے تھے تو وہ آپ کے بھتیجے ہوئے ہاں اس کا جواب یہ ہو سکتا ہے کہ باعتبار غلبے کے انہیں بھی اولاد میں شامل کر لیا گیا جیسے کہ آیت **﴿أَمْ كُنْتُمْ شُهَدَاءَ﴾** <sup>(۳)</sup> الخ میں حضرت اسماعیل علیہ السلام کو جو اولاد یعقوب کے چچا تھے پاپوں میں شمار کر لیا گیا ہے۔

ہاں یہ بھی خیال رہے کہ حضرت عیسیٰ علیہ السلام کو اولاد ابراہیم یا اولاد نوح میں گننا اس بنا پر ہے کہ لڑکیوں کی اولاد یعنی نواسے بھی اولاد میں داخل ہیں کیونکہ حضرت عیسیٰ بن باپ کے پیدا ہوئے تھے۔ روایت میں ہے حجاج نے حضرت یحییٰ بن یحیر کے پاس آدمی بھیجا کہ مجھے معلوم ہوا ہے کہ تو حسن حسین رحمہما اللہ کو آنحضرت ﷺ کی اولاد میں گنتا ہے اور کہتا ہے کہ یہ قرآن سے ثابت ہے لیکن میں تو پورے قرآن میں کسی جگہ یہ نہیں پاتا۔ آپ نے جواب دیا کیا تو نے سورۃ انعام میں **﴿وَمِنْ ذُرِّيَّتِهِ دَاوُدَ وَسُلَيْمَانَ﴾** <sup>(۴)</sup> الخ نہیں پڑھا اس نے کہا ہاں یہ تو پڑھا ہے کہا پھر دیکھو اس میں حضرت عیسیٰ علیہ السلام کا نام ہے اور ان کا کوئی باپ تھا ہی نہیں تو معلوم ہوا کہ لڑکی کی اولاد بھی اولاد ہی ہے حجاج نے کہا بیشک آپ سچے ہیں اسی لیے مسئلہ ہے کہ جب کوئی شخص اپنی ذریت کے لیے وصیت کرے یا وقف کرے یا بیہ کرے تو لڑکیوں کی اولاد بھی اس میں داخل ہے ہاں اگر اس نے اپنے لڑکوں کو دیا ہے یا ان پر وقف کیا ہے تو اس کے اپنے صلی لڑکے اور لڑکوں کے لڑکے اس میں شامل ہوں گے اس کی دلیل عربی شاعر کا یہ شعر سنئے:

بَنُونَا بَنُوا أَبْنَانِنَا وَبَنَاتِنَا  
بَنُوهُنَّ أَبْنَاءُ الرِّجَالِ الْأَجَانِبِ

[الحديد: ۲۶]

(۱)

[العنكبوت: ۲۷]

(۱)

[سورة الانعام: آیت ۸۴]

(۲)

[البقرہ: ۱۳۳]

(۳)



یعنی ہمارے لڑکوں کے لڑکے تو ہمارے لڑکے ہیں اور ہماری لڑکیوں کے لڑکے اجنبیوں کے لڑکے ہیں اور لوگ کہتے ہیں کہ لڑکیوں کے لڑکے بھی ان میں داخل ہیں کیونکہ صحیح بخاری شریف کی حدیث میں ہے کہ رسول اللہ ﷺ نے حضرت حسن بن علی رضی اللہ عنہما کی نسبت فرمایا میرا یہ لڑکا سید ہے اور ان شاء اللہ اس کی وجہ سے مسلمانوں کی دو بڑی جماعتوں میں اللہ تعالیٰ صلح کرادے گا۔<sup>(۱)</sup> پس نواسے کو اپنا لڑکا کہنے سے لڑکیوں کی اولاد کو بھی اپنی اولاد میں داخل ہونا ثابت ہوا اور لوگ کہتے ہیں کہ یہ مجاز ہے۔

اس کے بعد فرمایا ان کے باپ دادے ان کی اولاد میں ان کے بھائی الغرض اصول و فروع اور اہل طبقہ کا ذکر آ گیا کہ ہدایت اور پسندیدگی ان سب کو گھیرے ہوئے ہے۔ یہ اللہ کی نچی اور سیدھی راہ پر لگا دیئے گئے ہیں۔ یہ جو کچھ انہیں حاصل ہوا یہ اللہ کی مہربانی اس کی توفیق اور اس کی ہدایت سے ہے۔ پھر شرک کی کامل برائی لوگوں کے ذہن میں آ جائے اس لیے فرمایا کہ اگر بالفرض نبیوں کا یہ گروہ بھی شرک کر بیٹھے تو ان کی بھی تمام تر نیکیاں ضائع ہو جائیں جیسے ارشاد ہے **﴿وَلَقَدْ أَوْحَىٰ إِلَيْكَ وَاللَّيْلِ مِنَ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ﴾**<sup>(۲)</sup> الخ، تجھ پر اور تجھ سے پہلے کے ایک ایک نبی پر یہ وحی بھیج دی گئی کہ اگر تو نے شرک کیا تو تیرے اعمال اکارت ہو جائیں گے الخ۔ یہ یاد رہے کہ یہ شرط ہے اور شرط کا واقع ہونا ہی ضروری نہیں جیسے فرمان ہے **﴿قُلْ إِنْ كَانَ لِلرَّحْمَنِ وَلَدٌ﴾**<sup>(۳)</sup> الخ، یعنی اگر اللہ کی اولاد ہو تو میں تو سب سے پہلے ماننے والا بن جاؤں اور جیسے اور آیت میں ہے **﴿لَوْ أَرَدْنَا أَنْ نَتَّخِذَ لَهَوًا لَّاتَّخَذْنَا مِنْ لَدُنَّا﴾**<sup>(۴)</sup> الخ، یعنی اگر کھیل تماشا بنانا ہی چاہتے تو اپنے پاس سے ہی بنا لیتے۔ اور فرمان ہے **﴿لَوْ أَرَادَ اللَّهُ أَنْ يَتَّخِذَ وَلَدًا﴾**<sup>(۵)</sup> الخ اگر اللہ تعالیٰ اولاد کا ہی ارادہ کرتا تو اپنی مخلوق میں سے جسے چاہتا جن لیتا لیکن وہ اس سے پاک ہے اور وہ یکتا اور غالب ہے۔ پھر فرمایا ہندوں پر رحمت نازل فرمانے کے لیے ہم نے انہیں کتاب حکمت اور نبوت عطا فرمائی۔ پس اگر یہ لوگ یعنی اہل مکہ اس کے ساتھ یعنی نبوت کے ساتھ یا کتاب و حکمت و نبوت کے ساتھ کفر کریں یہ اگر ان نعمتوں کا انکار کریں خواہ قریش ہوں خواہ اہل کتاب ہوں خواہ کوئی اور عربی یا عجمی ہوں تو کوئی حرج نہیں۔ ہم نے ایک قوم ایسی بھی تیار کر رکھی ہے جو اس کے ساتھ کبھی کفر نہ کرے گی۔ یعنی مہاجرین انصار اور ان کی تابعداری کرنے والے ان کے بعد آنے والے یہ لوگ نہ کسی امر کا انکار کریں گے نہ تحریف یا رد و بدل کریں گے بلکہ ایمان کامل لے آئیں گے ہر حرف کو مانیں گے محکم تشابہ سب کا اقرار کریں گے سب پر عقیدہ رکھیں گے۔ اللہ تعالیٰ ہمیں بھی اپنے فضل و کرم سے ان ہی با ایمان لوگوں میں کر دے۔

(۱) [صحیح: صحیح بخاری: کتاب الصلح: باب قول النبی للحسن بن علی (۲۷۰۴) ترمذی: کتاب

المناقب باب ان ابی ہذا سید (۳۷۷۳) ابو داؤد: کتاب السنۃ: باب ما یدل علی ترک الکلام فی الفتنۃ

(۶۶۶۲) مسند احمد (۴۹/۵)]

[سورۃ الزخرف: آیت ۸۱]

[سورۃ الزمر: آیت ۶۵]

[سورۃ الزمر: آیت ۴]

[سورۃ الانبیاء: آیت ۱۷]





رَجُلٌ مِّنْهُمْ ﴿۱﴾ الخ یعنی کیا لوگوں کو اس بات پر اچھبھا ہوا کہ ہم نے انہی میں سے ایک شخص کی طرف وحی نازل فرمائی کہ وہ لوگوں کو ہوشیار کر دے اور آیت میں ہے ﴿وَمَا مَنَعَ النَّاسَ أَنْ يُؤْمِنُوا﴾ ﴿۲﴾ الخ لوگوں کے اس خیال نے ہی کہ کیا اللہ نے انسان کو اپنا رسول بنالیا انہیں ایمان سے روک دیا ہے۔ سنو اگر زمین میں فرشتے بٹتے ہوتے تو ہم بھی آسمان سے کسی فرشتے کو رسول بنا کر بھیجتے۔ یہاں بھی کفار کا یہی اعتراض بیان کر کے فرماتا ہے۔ کہ انہیں جواب دو کہ تم جو بالکل انکار کرتے ہو کہ کسی انسان پر اللہ تعالیٰ نے کچھ بھی نازل نہیں فرمایا یہ تمہاری کیسی کھلی غلطی ہے؟ بھلا بتلاؤ موسیٰ پر تو رات کس نے اتاری تھی؟ جو سراسر نور و ہدایت تھی الغرض تورات کے تم سب قائل ہو جو مشکل مسائل آسان کرنے والی کفر کے اندھیروں کو چھانٹنے شبہ کو ہٹانے اور راہ راست دکھانے والی ہے۔ تم نے اس کے ٹکڑے ٹکڑے کر رکھے ہیں صحیح اور اصلی کتاب میں سے بہت سا حصہ چھپا رکھا ہے کچھ اس میں بے لکھ لاتے ہو اور پھر اسے بھی تحریف کر کے لوگوں کو بتا رہے ہو۔ اپنی باتوں اپنے خیالات کو اللہ کی کتاب کی طرف منسوب کرتے ہو۔ قرآن تو وہ ہے جو تمہارے سامنے وہ علوم پیش کرتا ہے جن سے تم اور تمہارے اگلے اور تمہارے بڑے سب محروم تھے۔ پچھلی سچی خبریں اس میں موجود آنے والے واقعات کی صحیح خبریں اس میں موجود ہیں۔ جو آج تک دنیا کے علم میں نہیں آئی تھیں۔ کہتے ہیں اس سے مراد مشرکین عرب ہیں اور بعض کہتے ہیں اس سے مراد مسلمان ہیں۔ پھر حکم دیتا ہے کہ یہ لوگ تو اس کا جواب کیا دیں گے کہ تورات کس نے اتاری؟ تو خود کہہ دے کہ اللہ نے اتاری ہے پھر انہیں ان کی جہالت و ضلالت میں ہی کھیلتا ہوا چھوڑ دے یہاں تک کہ انہیں موت آئے اور یقین کی آنکھوں سے خود ہی دیکھ لیں کہ اس جہان میں یہ اچھے رہتے ہیں یا مسلمان متقی؟

یہ کتاب یعنی قرآن کریم ہمارا اتارا ہوا ہے۔ یہ بابرکت ہے یہ اگلی کتابوں کی تصدیق کرنے والا ہے ہم نے اسے تیری طرف اس لیے نازل فرمایا کہ تو اہل مکہ کو اس کے پاس والوں کو یعنی عرب کے قبائل اور عجمیوں کو ہوشیار کر دے اور ڈراو ادے دے۔ تو ﴿مَنْ حَوْلَهَا﴾ سے مراد ساری دنیا ہے اور آیت میں ہے ﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ ﴿۳﴾ یعنی اے دنیا جہان کے لوگو میں تم سب کی طرف اللہ کا پیغمبر ہوں اور آیت میں ہے ﴿لَا نَذِيرٌ لَهُمْ بِهِ وَمَنْ بَلَغَ﴾ ﴿۴﴾ تاکہ میں تمہیں بھی اور جسے یہ پہنچے اسے ڈرا دوں۔ اور قرآن بنا کر عذابوں سے خبردار کر دوں۔ اور فرمان ہے ﴿وَمَنْ يَكْفُرْ بِهِ مِنَ الْأَحْزَابِ فَالنَّارُ مَوْعِدُهُ﴾ ﴿۵﴾ جو بھی اس کے ساتھ کفر کرے اس کا ٹھکانا جہنم ہے اور آیت میں فرمایا گیا ﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ ﴿۶﴾ یعنی اللہ برکتوں والا ہے جس نے اپنے بندے پر قرآن نازل فرمایا تاکہ وہ تمام جہاں والوں کو آگاہ کر دے اور آیت میں ارشاد ہے ﴿وَقُلْ لِلَّذِينَ أُوتُوا

[سورۃ الاسراء: آیت ۹۴، ۹۵]

[سورۃ یونس: آیت ۲]

[سورۃ الانعام: آیت ۱۹]

[سورۃ الاعراف: آیت ۱۵۸]

[الفرقان: ۱]

[ہود: ۱۷]

**الْكِتَابِ وَالْأَمِينِ ۚ ءَاسَلَمْتُمْ فَإِنْ أَسَلَمُوا فَقَدِ اهْتَدَوْا وَإِنْ تَوَلَّوْا فَإِنَّمَا عَلَيْكَ الْبَلَاغُ وَاللَّهُ بَصِيرٌ بِالْعِبَادِ ۝** <sup>(۱)</sup> یعنی اہل کتاب سے اور ان پڑھوں سے سب سے کہہ دو کہ کیا تم اسلام قبول کرتے ہو؟ اگر قبول کر لیں تو راہِ راست پر ہیں اور اگر منہ موڑ لیں تو تجھ پر تو صرف پہنچا دینا ہے اللہ اپنے بندے کو خوب دیکھ رہا ہے۔ بخاری و مسلم کی حدیث میں ہے رسول اللہ ﷺ فرماتے ہیں مجھے پانچ چیزیں دی گئی ہیں جو مجھ سے پہلے کے کسی نبی کو نہیں دی گئیں ان کو بیان فرماتے ہوئے ایک یہ بیان فرمائی کہ ہر نبی صرف اپنی قوم کی طرف بھیجا جاتا تھا لیکن میں عام لوگوں کی طرف بھیجا گیا ہوں۔ <sup>(۲)</sup> اسی لیے یہاں بھی ارشاد ہوا کہ قیامت کے معتقد تو اسے مانتے ہیں جانتے ہیں کہ یہ قرآن اللہ کی کچی کتاب ہے اور وہ نمازیں بھی صحیح و متوں پر برابر پڑھا کرتے ہیں اللہ کے اس فرض کے قیام میں اور اس کی حفاظت میں سستی اور کاہلی نہیں کرتے۔

وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنْزِلُ مِثْلَ مَا أَنْزَلَ اللَّهُ وَلَوْ تَوَزَّرَ لَإِذَا الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيهِمْ أَخْرِجُوا أَنْفُسَكُمْ الْيَوْمَ تُجْزَوْنَ عَذَابَ الْهُونِ ۖ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ ۝ وَلَقَدْ جِئْتُمُونَا فِرَادًا كَمَا خَلَقْنَاكُمْ أَوَّلَ مَرَّةٍ وَتَرَكْتُمْ مَا خَوَّلْنَاكُمْ وَرَاءَ ظُهُورِكُمْ وَمَا نَرَى مَعَكُمْ شُفَعَاءَكُمُ الَّذِينَ زَعَمْتُمْ أَنَّهُمْ فِيكُمْ شُرَكَاءُ ۖ لَقَدْ تَقَطَّعَ بَيْنَكُمْ وَضَلَّ عَنْكُمْ مَا كُنْتُمْ تَزْعُمُونَ ۝

اس سے بڑھ کر ظالم کون ہے جو اللہ پر جھوٹ افترا کرے یا کہے کہ میری طرف وحی کی جاتی ہے حالانکہ اس کی طرف کوئی وحی نہیں کی گئی اور جو کہے جو اللہ نے اتارا ہے میں بھی اسی جیسا اتار سکتا ہوں، کاش کہ تو ان ظالموں کو اس وقت دیکھتا جبکہ یہ موت کی بے ہوشیوں میں ہوں گے اور فرشتے ان کی طرف ہاتھ بڑھائے ہوئے ہوں گے کہ اپنی جانیں نکالو، آج تمہیں ذلت کی مار ماری جائے گی کیونکہ تم اللہ تعالیٰ کے ذمے ناحق باتیں کہتے تھے اور اس کی آیتوں کو سن کر اکڑا کرتے تھے ۝ یقیناً تم ہمارے پاس ایسے ہی تھا تھا حاضر ہوئے جیسے کہ پہلی بار ہم نے تمہیں پیدا کیا تھا اور جو ساز و سامان ہم نے تمہیں عطا فرما رکھا تھا سب کچھ تم اپنی پیٹھ پیچھے چھوڑ آئے، ہم تو تمہارے ساتھ تمہارے ان سفارشیوں کو بھی نہیں دیکھتے جنہیں تم اپنے میں شریک سمجھتے رہے، تمہارے آپس کے سب تعلقات ٹوٹ گئے اور جو دعوے تم کر رہے تھے سب جاتے رہے ۝

**سب سے بڑھ کر ظالم لوگ:** اللہ پر جھوٹ باندھنے والوں سے زیادہ ظالم اور کوئی نہیں۔ خواہ اس جھوٹ کی نوعیت یہ ہو کہ اللہ کی اولاد ہے یا اس کے کئی شریک ہیں یا یوں کہے کہ وہ اللہ کا رسول ہے حالانکہ دراصل رسول نہیں۔ خواہ

[آل عمران: ۲۰]

[صحیح: صحیح بخاری: کتاب التیمم (۳۳۵) صحیح مسلم: کتاب المساجد (۵۲۱) مسند احمد

[۳/۳۰ (۳/۶۳۹۸)] صحیح ابن حبان



نخواہ کہہ دے کہ میری طرف وحی نازل ہوتی ہے حالانکہ کوئی وحی نہ اتاری ہو اور اس سے بڑھ کر بھی کوئی ظالم نہیں اللہ کی سچی وحی سے صف آرائی کا مدعی ہو۔ چنانچہ اور آیتوں میں ایسے لوگوں کا بیان ہے کہ وہ قرآن کی آیتوں کو سن کر کہا کرتے تھے کہ اگر ہم چاہیں تو ہم بھی ایسا کلام کہہ سکتے ہیں۔ کاش کہ تو ان ظالموں کو سکرات موت کی حالت میں دیکھتا جبکہ فرشتوں کے ہاتھ ان کی طرف بڑھ رہے ہوں گے اور وہ مار پیٹ کر رہے ہوں گے۔ یہ محاورہ مار پیٹ سے ہے۔ جیسے ہائیل قانیل کے قصے میں ﴿لَئِنْ بَسَطْتَ إِلَيَّ يَدَكَ﴾<sup>(۱)</sup> ہے اور آیت میں ﴿وَيَبْسُطُوا إِلَيْكُمْ أَيْدِيَهُمْ وَأَلْسِنَتَهُم بِالسُّوءِ﴾<sup>(۲)</sup> ہے ضحاک اور ابوصالح رحمہما اللہ نے بھی یہی تفسیر کی ہے۔ خود قرآن کی آیت میں ﴿يَضْرِبُونَ وُجُوهَهُمْ وَأَدْبَارَهُمْ﴾<sup>(۳)</sup> موجود ہے یعنی کافروں کی موت کے وقت فرشتے ان کے منہ پر اور سر پر مارتے ہیں۔ یہی بیان یہاں ہے کہ فرشتے ان کی جان نکالنے کے لیے انہیں مار پیٹ کرتے ہیں اور کہتے ہیں اپنی جانیں نکالو۔ کافروں کی موت کے وقت فرشتے انہیں عذابوں، زنجیروں، طوقوں کی گرم کھولتے ہوئے جہنم کے پانی کی اور اللہ کے غضب و غصے کی خبر سناتے ہیں جس سے ان کی روح ان کے بدن میں چھپتی پھرتی ہے اور نکلنا نہیں چاہتی۔ اس پر فرشتے انہیں مار پیٹ کر جبراً گھسیٹتے ہیں اور کہتے ہیں کہ اب تمہاری بدترین اہانت ہوگی اور تم بری طرح رسوا کیے جاؤ گے جیسے کہ تم اللہ کی آیتوں کا انکار کرتے تھے اس کے فرمان کو نہیں مانتے تھے اور اس کے رسولوں کی تابعداری سے چڑتے تھے۔ مومن و کافر کی موت کا منظر جو احادیث میں آیا ہے وہ اس آیت ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ﴾<sup>(۴)</sup> الخ کی تفسیر میں ہے۔ ابن مردود نے اس جگہ ایک بہت لمبی حدیث بیان کی ہے لیکن اس کی سند غریب ہے<sup>(۵)</sup> واللہ اعلم۔

پھر فرماتا ہے کہ جس دن انہیں ان کی قبروں سے اٹھایا جائے گا اس دن ان سے کہا جائے گا کہ تم تو اے بہت دور اور محال مانتے تھے لو اب دیکھ لو جس طرح شروع شروع میں ہم نے تمہیں پیدا کیا تھا اب دوبارہ بھی پیدا کر دیا۔ جو کچھ مال و متاع ہم نے تمہیں دنیا میں دیا تھا سب تم وہیں اپنے پیچھے چھوڑ آئے۔ رسول اللہ صلی اللہ علیہ وسلم فرماتے ہیں انسان کہتا ہے میرا مال میرا مال حالانکہ تیرا مال وہی ہے جسے تو نے کھا پی لیا وہ تو فنا ہو گیا یا تو نے پہن اور لہا وہ پھٹا پرانا ہو کر ضائع ہو گیا یا تو نے اللہ کے نام پر خیرات کیا وہ باقی رہا اس کے سوا جو کچھ ہے اسے تو تو اوروں کے لیے چھوڑ کر یہاں سے جانے والا ہے۔<sup>(۶)</sup> حسن بصری رحمہ اللہ فرماتے ہیں انسان کو قیامت کے دن اللہ کے سامنے کھڑا کیا جائے گا اور رب العالمین اس سے دریافت فرمائے گا کہ جو تو نے جمع کیا تھا وہ کہاں ہے؟ یہ جواب دے گا کہ خوب

[سورة الممتحنة: آیت ۲]

[سورة المائدة: آیت ۲۸]

[سورة ابراهيم: آیت ۲۷]

[سورة الانفال: آیت ۵۰]

[ضعیف: الدر المنثور للسيوطی (۵۰۶/۳-۵۰۸)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس نے اس کی سند کو ضعیف کہا ہے۔

[صحیح: صحیح مسلم: کتاب الزہد: باب الدنيا سجن المومن وجنة الكافر (۲۹۵۸) ترمذی:

کتاب الزہد (۲۳۴۲) مسند طرابلسی (۱۱۴۸) مسند احمد (۲۴/۴)]

بڑھا چڑھا کر اسے دنیا میں چھوڑ آیا ہوں۔ اللہ تعالیٰ فرمائے گا اے ابن آدم پیچھے چھوڑا ہوا تو یہاں نہیں ہے البتہ آگے بھیجا ہوا یہاں موجود ہے اب جو یہ دیکھے گا تو کچھ بھی نہ پائے گا پھر آپ نے یہی آیت پڑھی۔ پھر انہیں ان کا شرک یاد دلا کر دھمکایا جائے گا کہ جنہیں تم اپنا شریک سمجھ رہے تھے اور جن پر ناز کر رہے تھے کہ یہ ہمیں بچالیں گے اور نفع دیں گے وہ آج تمہارے ساتھ کیوں نہیں؟ وہ کہاں رہ گئے؟ انہیں شفاعت کے لیے کیوں آگے نہیں بڑھاتے؟ حق یہ ہے کہ قیامت کے دن سارے جھوٹ بہتان افترا کھل جائیں گے۔ اللہ تعالیٰ سب کو سنا کر ان سے فرمائے گا جنہیں تم نے میرے شریک ٹھہرا رکھا تھا وہ کہاں ہیں؟ اور ان سے کہا جائے گا کہ جن کی تم اللہ کے سوا عبادت کرتے تھے وہ کہاں ہیں؟ کیا وجہ ہے کہ نہ وہ تمہاری مدد کرتے ہیں نہ خود اپنی مدد وہ آپ کرتے ہیں۔ تم تو دنیا میں انہیں مستحق عبادت سمجھتے رہے۔ ﴿بَيْنَكُمْ﴾ کی ایک قرأت ﴿بَيْنَكُمْ﴾ بھی ہے یعنی تمہاری بچتی ٹوٹ گئی اور پہلی قرأت پر یہ معنی ہیں کہ جو تعلقات تم میں تھے جو ویلے تم نے بنا رکھے تھے سب کٹ گئے معبودان باطل سے جو غلط منصوبے تم نے باندھ رکھے تھے سب برباد ہو گئے جیسے فرمان باری ہے ﴿إِذْ تَبَرَّأَ الَّذِينَ اتَّبَعُوا﴾<sup>(۱)</sup> الخ، یعنی تابعداری کرنے والے ان سے بیزار ہوں گے جن کی تابعداری وہ کرتے رہے اور سارے رشتے ناتے اور تعلقات کٹ جائیں گے اس وقت تابعدار لوگ حسرت و افسوس سے کہیں گے کہ اگر ہم دنیا میں واپس جائیں تو تم سے بھی ایسے ہی بیزار ہو جائیں جیسے تم ہم سے بیزار ہوئے۔ اسی طرح اللہ تعالیٰ انہیں ان کے کرکوت دکھائے گا ان پر حسرتیں ہوں گی اور یہ جنم سے نہیں نکلیں گے اور آیت میں ہے جب صور پھونکا جائے گا تو آپس کے نسب منقطع ہو جائیں گے اور کوئی کسی کا پرسان حال نہ ہوگا اور آیت میں ہے کہ جن جن کو تم نے اپنا معبود ٹھہرا رکھا ہے اور ان سے دوستیاں رکھتے ہو وہ قیامت کے دن تمہارے اور تم ان کے منکر ہو جاؤ گے اور ایک دوسرے پر لعنت کرو گے اور تم سب کا ٹھکانا جہنم ہوگا اور کوئی بھی تمہارا مددگار نہ ہوگا اور آیت میں ہے ﴿وَقِيلَ ادْعُوا شُرَكَاءَكُمْ﴾<sup>(۲)</sup> الخ، یعنی ان سے کہا جائے گا کہ اپنے شریکوں کو آواز دو وہ پکاریں گے لیکن انہیں کوئی جواب نہ ملے گا اور آیت میں ہے ﴿وَيَوْمَ نَحْشُرُهُمْ جَمِيعًا﴾<sup>(۳)</sup> الخ، یعنی قیامت کے دن ہم ان سب کا حشر کریں گے پھر مشرکوں سے فرمائیں گے کہاں ہیں تمہارے شریک؟ الخ اس بارے کی اور آیتیں بھی بہت ہیں۔

إِنَّ اللَّهَ فَالِقُ الْحَبِّ وَالنَّوَىٰ مِثْخِرُ الْحَيِّ مِنَ الْمَيِّتِ وَفُجِّرُ الْمَيِّتِ مِنَ الْحَيِّ ذَلِكُمُ اللَّهُ فَإِنِّي تَوْفَكُونُ ۝ فَالِقُ الْإِصْبَاحِ ۝ وَجَعَلَ اللَّيْلَ سَكَنًا وَالشَّمْسَ وَالْقَمَرَ حُسْبَانًا ۚ ذَٰلِكَ تَقْدِيرُ الْعَزِيزِ الْعَلِيمِ ۝ وَهُوَ الَّذِي جَعَلَ لَكُمُ النُّجُومَ لِتَهْتَدُوا بِهَا فِي ظُلُمَاتِ اللَّيْلِ وَالْجُحْرِ قَدْ فَصَّلْنَا الْآيَاتِ لِقَوْمٍ يَعْلَمُونَ ۝

اللہ تعالیٰ ہی دانے اور گٹھلی کو چھاڑ کر درخت نکالنے والا ہے وہی زندے کو مردے سے نکالتا ہے اور وہی مردے کو زندے



سے نکالنے والا ہے یہی تو تھرا اللہ ہے پھر تم کدھر بہکے چلے جا رہے ہو صبح کی روشنی کا پھاڑ نکالنے والا وہی ہے اسی نے آرام کے لیے رات بنائی اور سورج چاند کو حساب کا معیار بنایا یہ ہیں اندازے باندھے ہوئے اللہ غالب عالم کے ۱۰ یہ وہی ہے جس نے تمہارے لیے ستاروں کو پیدا کیا کہ تم خشکی اور تری کے اندھیروں میں ان سے راہ پاتے رہو جو لوگ ذی علم ہیں ان کے لیے تو ہم نے کھول کھول کر اپنی نشانیاں بیان کر دیں ۱۰

**اللہ کی قدرت کے مظاہر:** دانوں سے کھیتیاں بیج اور گٹھلی سے درخت اللہ ہی اگاتا ہے تم تو انہیں مٹی میں ڈال کر چلے آتے ہو وہاں انہیں اللہ تعالیٰ پھاڑتا ہے۔ کوئل نکالتا ہے پھر وہ بڑھتے ہیں قوی درخت بن جاتے ہیں اور دانے اور پھل پیدا ہوتے ہیں۔ پھر گویا اسی کی تفسیر میں فرمایا کہ زندہ درخت اور زندہ کھیتی کو مردہ بیج اور مردہ دانے سے وہ نکالتا ہے جیسے سورۃ یاسین میں ارشاد ہے ﴿وَاٰیۃُ لَہُمُ الْاَرْضُ الْمَبِیۡتَةُ﴾ ۱۱ الخ ﴿مُخْرِجٌ﴾ کا عطف ﴿فَالِیْقٌ﴾ پر ہے اور مفسرین نے دوسرے انداز سے ان جملوں میں ربط قائم کیا ہے لیکن مطلب سب کا یہی ہے اور اسی کے قریب قریب ہے۔ کوئی کہتا ہے مرغ کا انڈے سے نکلنا اور مرغ سے انڈے کا نکلنا مراد ہے۔ بد شخص کے ہاں نیک اولاد ہونا اور نیکوں کی اولاد کا بد ہونا مراد ہے۔ وغیرہ۔ آیت درحقیقت ان تمام صورتوں کو گھیرے ہوئے ہے۔ پھر فرماتا ہے ان تمام کاموں کا کرنے والا اکیلا اللہ ہی ہے پھر کیا وجہ کہ تم حق سے پھر جاتے ہو؟ اور اس لاشریک کے ساتھ دوسروں کو شریک کرنے لگتے ہو؟ وہی دن کی روشنی کا لانے والا اور رات کے اندھیرے کا پیدا کرنے والا ہے۔ جیسے کہ اس سورت کے شروع میں فرمایا تھا کہ وہی نور و ظلمت کا پیدا کرنے والا ہے۔ رات کے گھٹا ٹوپ اندھیرے کو دن کی نورانیت سے بدل دیتا ہے۔ رات اپنے اندھیروں سمیت چھپ جاتی ہے اور دن اپنی تجلیوں سمیت کائنات پر قبضہ جمالیتا ہے۔ جیسے فرمان ہے وہی دن رات چڑھتا ہے۔ الغرض چیز اور اس کی ضد اس کے زیر اختیار ہے اور یہ اس کی بے انتہا عظمت اور بہت بڑی سلطنت پر دلیل ہے۔ دن کی روشنی اور اس کی چہل پہل رات کی ظلمت اور اس کا سکون اس کی عظیم الشان قدرت کی نشانیاں ہیں۔ جیسے فرمان ہے ﴿وَالضُّحٰی وَاللَّیْلُ اِذَا سَجٰی﴾ ۱۲ اور جیسے اس آیت میں فرمایا ﴿وَاللَّیْلُ اِذَا یَغْشٰی ۝ وَالنَّہَارِ اِذَا تَجَلّٰی﴾ ۱۳ اور آیت میں ہے ﴿وَالنَّہَارِ اِذَا جَلَّہَا وَاللَّیْلُ اِذَا یَغْشَاہَا﴾ ۱۴ ان تمام آیتوں میں دن رات کا اور نور و ظلمت روشنی اور اندھیرے کا ذکر ہے حضرت صہیب رومی رحمۃ اللہ علیہ سے ایک بار ان کی بیوی صاحبہ نے کہا کہ رات ہر ایک کے لیے آرام کی ہے لیکن میرے خاوند حضرت صہیب کے لیے وہ بھی آرام کی نہیں اس لیے کہ وہ رات کو اکثر حصہ جاگ کر کاٹتے ہیں۔ جب انہیں جنت یاد آتی ہے تو شوق بڑھ جاتا ہے اور یاد الہ میں رات گزار دیتے ہیں اور جب جہنم کا خیال آ جاتا ہے تو مارے خوف کے ان کی نیند اڑ جاتی ہے۔ سورج چاند اس کے مقرر کیے ہوئے اندازے پر برابر چل رہے ہیں کوئی تغیر اور اضطراب ان میں نہیں ہوتا ہر ایک کی منزل مقرر ہے جاڑے کی

[سورۃ الضحیٰ: آیت ۱-۲]

﴿۱﴾

[سورۃ یسین: آیت ۳۳]

﴿۱﴾

[سورۃ الشمس: آیت ۳-۴]

﴿۳﴾

[سورۃ اللیل: ۱-۲]

﴿۲﴾

الگ گرمی کی الگ اور اسی اعتبار سے دن رات ظاہر ہوتے ہیں چھوٹے اور بڑے ہوتے ہیں جیسے فرمان ﴿هُوَ الَّذِي جَعَلَ الشَّمْسُ ضِيَاءً﴾ ❶ الخ اسی اللہ نے سورج کو روشن اور چاند کو منور کیا ہے ان کی منزلیں مقرر کر دی ہیں اور آیت میں ہے ﴿لَا الشَّمْسُ يَنْبَغِي لَهَا﴾ ❷ الخ نہ تو آفتاب ہی سے بن پڑتا ہے کہ چاند کو جالے اور نہ رات دن پر سبقت لے سکتی ہے۔ ہر ایک اپنے فلک میں تیرتا پھرتا ہے اور جگہ فرمایا سورج چاند ستارے سب اس کے فرمان کے ماتحت ہیں۔ یہاں فرمایا یہ سب اندازے اس اللہ کے مقرر کردہ ہیں جسے کوئی روک نہیں سکتا جس کے خلاف کوئی کچھ نہیں کر سکتا۔ جو ہر چیز کو جانتا ہے جس کے علم سے ایک ذرہ باہر نہیں۔ زمین و آسمان کی کوئی مخلوق اس سے پوشیدہ نہیں۔ عموماً قرآن کریم جہاں کہیں رات دن سورج چاند کی پیدائش کا ذکر کرتا ہے وہاں کلام کا خاتمہ اللہ جل و علانے اپنی عزت و علم کی خبر پر کیا ہے جیسے اس آیت میں اور ﴿وَايَا لَهُمُ اللَّيْلِ﴾ ❸ میں اور سورۃ حم سجدہ کی شروع کی آیت ﴿وَرَبَّنَا السَّمَاءَ الدُّنْيَا﴾ ❹ میں۔

پھر فرمایا ستارے تمہیں خشکی اور تری میں راہ دکھانے کے لیے ہیں بعض سلف کا قول ہے کہ ستاروں میں ان تین فوائد کے علاوہ اگر کوئی اور کچھ مانے تو اس نے خطا کی اور اللہ پر جھوٹ باندھا۔ ایک تو یہ کہ یہ آسمان کی زینت ہیں دوسرے یہ کہ شیاطین پر آگ بن کر برستے ہیں جبکہ وہ آسمانوں کی خبریں لینے کو چڑھیں تیسرے یہ کہ مسافروں اور قیم لوگوں کو یہ راستہ دکھاتے ہیں۔ پھر فرمایا ہم نے عقلمندوں عالموں اور واقف کار لوگوں کے لیے اپنی آیتیں بالتفصیل بیان فرمادی ہے۔

وَهُوَ الَّذِي أَنشَأَ لَكُم مِّن نَّفْسٍ وَاحِدَةٍ فَمُسْتَقَرٌّ وَمُسْتَوْدَعٌ ۚ قَدْ فَصَّلْنَا الْآيَاتِ لِقَوْمٍ يَفْقَهُونَ ۝ وَهُوَ الَّذِي أَنزَلَ مِنَ السَّمَاءِ مَاءً ۖ فَأَخْرَجْنَا بِهِ نَبَاتَ كُلِّ شَيْءٍ فَأَخْرَجْنَا مِنْهُ خَضِرًا نَّخْرِجُ مِنْهُ حَبًّا مُّتَرَاكِبًا ۖ وَمِنَ النَّخْلِ مِن طَلْعِهَا قِنْوَانٌ دَانِيَةٌ وَجَنَّاتٍ مِّنْ أَعْنَابٍ وَالزَّيْتُونَ وَالرَّمَّانَ مُشْتَبِهًا وَغَيْرَ مُتَشَابِهٍ ۚ انظُرُوا إِلَى ثَمَرِهِ إِذَا أَثْمَرَ وَيَنْعِهِ ۚ إِنَّ فِي ذَٰلِكُمْ لَآيَاتٍ لِّقَوْمٍ يُؤْمِنُونَ ۝

وہی ہے جس نے تم سب کو ایک ہی جان سے پیدا کیا پھر رہنے کی جگہ ہے اور سوچنے کی بھی ہم نے ان کے سامنے جو سمجھ رکھتے ہیں اپنی آیتیں تفصیل وار بیان کر دیں وہی ہے جو آسمان سے بارش اتارتا ہے پھر ہم نے اس سے ہر قسم کی روئیدگی اور بوئیاں نکالیں پھر اس سے ہر اسبزہ ہم نکالتے ہیں جس سے تہ بہ تہ چڑھے ہوئے دانے ہم پیدا کرتے ہیں اور کھجور کے گامھے میں سے گچھے ہیں جھکے ہوئے اور باغات انگور کے اور زیتون اور انار ایک دوسرے سے ملتے جلتے اور نہ ملتے جلتے یہ سب پھل لائیں ان کا پھل لانا اور پکنا دیکھو جو لوگ ایمان رکھتے ہیں ان کے لیے تو ان سب چیزوں میں بہت کچھ نشانات ہیں ۝



**قدرت باری تعالیٰ کی مزید کچھ نشانیاں:** فرماتا ہے کہ تم سب انسانوں کو اللہ تعالیٰ نے تن واحد یعنی حضرت آدم علیہ السلام سے پیدا کیا ہے جیسے اور آیت میں ہے لوگو اپنے اس رب سے ڈرو جس نے تمہیں ایک نفس سے پیدا کیا اسی سے اس کا جوڑ پیدا کیا پھر ان دونوں سے مرد و عورت خوب پھیلا دیے ﴿مُسْتَقْن﴾ سے مراد ماں کا پیٹ اور ﴿مَسْتَوْدَع﴾ سے مراد باپ کی پیٹھ ہے اور قول ہے کہ جائے قرار دنیا ہے اور سپردگی کی جگہ موت کا وقت ہے۔ سعید بن جبیر رضی اللہ عنہ فرماتے ہیں ماں کا پیٹ زمین اور جب مرتا ہے سب جائے قرار کی تفسیر ہے۔ حسن بصری رضی اللہ عنہ فرماتے ہیں جو مر گیا اس کے عمل رک گئے یہی مراد مستقر سے ہے۔ ابن مسعود رضی اللہ عنہ کا فرمان ہے مستقر آخرت میں ہے لیکن پہلا قول ہی زیادہ ظاہر ہے۔ واللہ اعلم۔ سمجھداروں کے سامنے نشان ہائے قدرت بہت کچھ آچکے۔ اللہ کی بہت سی باتیں بیان ہو چکیں جو کافی وافی ہیں۔ وہی اللہ ہے جس نے آسمان سے پانی اتارا نہایت صحیح انداز سے بڑا بارکت پانی جو بندوں کی زندگی کا باعث بنا اور سارے جہان پر اللہ کی رحمت بن کر برسا۔ اسی سے تمام تر تروتازہ چیزیں اکیں جیسے فرمان ہے ﴿وَجَعَلْنَا مِنَ الْمَاءِ كُلَّ شَيْءٍ حَيٍّ﴾ ﴿پانی سے ہم نے ہر چیز کی زندگی قائم کر دی۔ پھر اس سے سبزہ یعنی بھتی اور درخت اگتے ہیں جس میں سے دانے اور پھل نکلتے ہیں۔ دانے بہت سارے ہوتے ہیں گتھے ہوئے تہ بہ تہ چڑھے ہوئے اور کھجور کے خوشے جو زمین کی طرف جھکے پڑتے ہیں۔ بعض درخت خرما چھوٹے ہوتے ہیں اور خوشے چٹے ہوئے ہوتے ہیں۔ قنوان کو قبیلہ تمیم قنیاں کہتا ہے اس کا مفرد قنو ہے۔ جیسے صنوان صنو کی جمع ہے اور باغات انگوروں کے۔ پس عرب کے نزدیک یہی دونوں میوے سب میووں سے اعلیٰ ہیں کھجور اور انگور اور فی الحقیقت ہیں بھی یہی درجے کے۔ قرآن کی دوسری آیت ﴿وَمِنْ ثَمَرَاتِ النَّخِيلِ وَالْأَعْنَابِ﴾ ﴿۱۶﴾ الخ میں اللہ تعالیٰ نے ان ہی دونوں چیزوں کا ذکر فرما کر اپنا احسان بیان فرمایا ہے اس میں جو شراب بنانے کا ذکر ہے اس پر بعض حضرات کہتے ہیں کہ حرمت شراب کے نازل ہونے سے پہلے کی یہ آیت ہے اور آیت میں بھی باغ کے ذکر میں فرمایا کہ ہم نے اس میں کھجور و انگور کے درخت پیدا کئے تھے۔ زیتون بھی ہیں انار بھی ہیں آپس میں ملتے جلتے پھل الگ الگ۔ شکل صورت مزہ حلاوت فوائد وغیرہ ہر ایک جداگانہ۔ ان درختوں میں پھلوں کا آنا اور ان کا پکنا ملاحظہ کرو اور اللہ کی ان قدرتوں کا نظارہ اپنی آنکھوں سے کرو کہ لکڑی میں سے میوہ نکالتا ہے۔ عدم سے وجود میں لاتا ہے۔ سوکھے کو گلیا کرتا ہے۔ مٹھاس لذت خوشبو سب کچھ پیدا کرتا ہے رنگ روپ شکل صورت دیتا ہے فوائد رکھتا ہے۔ جیسے اور جگہ فرمایا ہے کہ پانی ایک زمین ایک کھیتیاں باغات ملے جلے لیکن ہم جسے چاہیں بنا دیں کھٹاس مٹھاس کی زیادتی سب ہمارے قبضہ میں ہے یہ سب خالق کی قدرت کی نشانیاں ہیں جن سے ایماندار اپنا عقیدہ مضبوط کرتے ہیں۔

وَجَعَلُوا لِلَّهِ شُرَكَاءَ الْجِنَّ وَخَلَقَهُمْ وَخَرَقُوا لَهُ بَنِينَ وَبَنَاتٍ بِغَيْرِ عِلْمٍ سُبْحَنَهُ  
وَعَلَىٰ عَرْشِهِ يَصْفُون ۝

ان لوگوں نے جنات کو اللہ کے شریک ٹھہرا لیے حالانکہ اللہ ہی نے جنوں کو پیدا کیا ہے انہوں نے بے جا نہ ہو جھے اللہ کے بیٹے اور بیٹیاں بھی تراش لیں یہ لوگ جو کچھ اللہ کے اوصاف بیان کرتے ہیں اللہ ان سے بہت برتر اور پاکیزہ ہے ○

**شیطان کا وعدہ فریب و دھوکہ:** جو لوگ اللہ کے سوا اور ہاں کی عبادت کرتے تھے جنات کو پوجتے تھے ان پر انکار فرما رہا ہے۔ ان کے کفر و شرک سے اپنی بیزاری کا اعلان فرماتا ہے اگر کوئی کہے کہ جنوں کی عبادت کیسے ہوئی وہ تو بتوں کی پوجا پاٹ کرتے تھے تو جواب یہ ہے کہ بت پرستی کے سکھانے والے جنات ہی تھے جیسے خود قرآن کریم میں ہے ﴿إِنْ يَدْعُونَ مِنْ دُونِهِ إِلَّا إِنَاثًا﴾ <sup>(۱)</sup> الخ، یعنی یہ لوگ اللہ کے سوا جنہیں پکار رہے ہیں وہ سب عورتیں ہیں اور یہ سوائے سرکش ملعون شیطان کے اور کسی کو نہیں پکارتے وہ تو پہلے ہی کہہ چکا ہے کہ کچھ نہ کچھ انسانوں کو تو میں اپنا کر ہی لوں گا انہیں بہکا کر سبز باغ دکھا کر اپنا مطیع بنالوں گا۔ پھر تو وہ بتوں کے نام پر جانوروں کے کان کاٹ کر چھوڑ دیں گے۔ اللہ کی پیدا کردہ ہیت کو بگاڑنے لگیں گے۔ حقیقتاً اللہ کو چھوڑ کر شیطان کی دوستی کرنے والے کے نقصان میں کیا شک ہے؟ شیطان کا وعدے تو صرف دھوکے بازیاں ہیں اور آیت میں ہے ﴿اَفْتَتَّخِذُوْنَهٗ وَذُرِّيَّتَهٗ اَوْلِيَاءَ مِنْ دُونِي﴾ <sup>(۲)</sup> کیا تم مجھے چھوڑ کر شیطان اور اولاد شیطان کو اپنا ولی بناتے ہو؟ حضرت خلیل اللہ علیہ السلام نے اپنے والد سے فرمایا ﴿يَا اَبَتِ لَا تَعْبُدِ الشَّيْطَانَ﴾ <sup>(۳)</sup> الخ، میرے باپ! شیطان کی پرستش نہ کرو وہ تو اللہ کا نافرمان ہے۔ سورہ یاسین میں ہے کہ کیا تم سے یہ عہد نہیں لیا تھا کہ اے اولاد آدم تم شیطان کی عبادت نہ کرنا وہ تمہارا کھلا دشمن ہے اور یہ تم سے صرف میری ہی عبادت کرنا سیدھی راہ یہی ہے۔ قیامت کے دن فرشتے بھی کہیں گے ﴿سُبْحَانَكَ اَنْتَ وَلِيْنَا مِنْ دُونِهِمْ﴾ <sup>(۴)</sup> الخ، یعنی تو پاک ہے یہ نہیں بلکہ سچا والی ہمارا تو تو ہی ہے۔ یہ لوگ تو جنوں کو پوجتے تھے ان میں سے اکثر لوگوں کا ان پر ایمان تھا۔ پس یہاں فرمایا ہے کہ انہوں نے جنات کی پرستش شروع کر دی حالانکہ پرستش کے لائق صرف اللہ ہے وہ سب کا خالق ہے۔ جب خالق وہی ہے تو معبود بھی وہی ہے۔ جیسے حضرت خلیل اللہ علیہ السلام نے فرمایا: ﴿اَتَعْبُدُوْنَ مَا تَنْجِتُوْنَ﴾ <sup>(۵)</sup> الخ یعنی کیا تم ان کی عبادت کرتے ہو جنہیں خود میں گھڑ لیتے ہو حالانکہ تمہارا اور تمہارے تمام کاموں کا خالق اللہ تعالیٰ ہے۔ یعنی معبود وہی ہے جو خالق ہے۔ پھر ان لوگوں کی حماقت و ضلالت بیان ہو رہی ہے۔ جو اللہ کی اولاد بیٹے بیٹیاں قرار دیتے تھے۔ یہودی حضرت عزیر علیہ السلام کو اور نصرانی حضرت عیسیٰ علیہ السلام کو اللہ کا بیٹا جبکہ مشرکین عرب فرشتوں کو اللہ کی لڑکیاں کہتے تھے۔ یہ سب ان کی من گھڑت اور خود تراشیدہ بات تھی اور محض غلط اور جھوٹ تھا۔ حقیقت سے بہت دور راہ ہتھان باندھا تھا اور بے سمجھی سے اللہ کی شان کے خلاف ایک زبان سے اپنی جہالت سے کہہ دیا تھا بھلا اللہ کو بیٹوں اور بیٹیوں سے کیا واسطہ؟ نہ اس کی اولاد نہ اس کی بیوی نہ اس کی کفو کا کوئی۔ وہ سب کا خالق وہ کسی کی شرکت سے پاک وہ کسی کی حصہ داری سے پاک۔ یہ گمراہ جو کہہ رہے ہیں سب سے وہ پاک اور برتر سب سے دور اور بالاتر ہے۔

[سورۃ الکہف: آیت ۵۰]

[سورۃ النساء: ۱۱۷، ۱۲۰]

[سورۃ سبا: آیت ۴۱]

[سورۃ مریم: آیت ۴۴]

[سورۃ الصافات: آیت ۹۵، ۹۶]



بَدِيعُ السَّمٰوٰتِ وَالْاَرْضِ اَنِّیْ یَكُوْنُ لَہٗ وَلَدٌ وَّلَکُمْ تَكْنٰ لَہٗ صَاحِبَۃٌ ۚ وَخَلَقَ کُلَّ شَیْءٍ ۚ وَہُوَ بِکُلِّ شَیْءٍ عَلِیْمٌ ﴿۱۵﴾

آسمان وزمین کو بے نمونہ بنانے والا اس کی اولاد کیسے ہوگی؟ جبکہ کبھی اس کی بیوی ہی نہیں رہی اسی نے ہر چیز کو پیدا کیا ہے اور وہ ہر چیز کے حال سے واقف ہے ○

اللہ تعالیٰ اولاد اور بیوی سے بے نیاز: زمین و آسمان کا موجد بغیر کسی مثال اور نمونے کے انہیں عدم سے وجود میں لانے والا اللہ ہی ہے۔ بدعت کو بھی بدعت اسی لیے کہتے ہیں کہ پہلے اس کی کوئی نظیر نہیں ہوتی، بھلا اس کا صاحب اولاد ہونا کیسے ممکن ہے جبکہ اس کی بیوی ہی نہیں، اولاد کے لیے تو جہاں باپ کا ہونا ضروری ہے وہیں ماں کا وجود بھی لازمی ہے اللہ کے مشابہہ کوئی نہیں ہے اور جوڑا تو ساتھ کا اور جنس کا ہوتا ہے پھر اس کی بیوی کیسے؟ اور بیوی نہیں تو اولاد کہاں؟ وہ ہر چیز کا خالق ہے اور یہ بھی اس کے منافی ہے کہ اس کی اولاد اور زوجہ ہو۔ جیسے فرمان ہے ﴿وَقَالُوا اتَّخَذَ الرَّحْمٰنُ وَلَدًا﴾ ﴿۱۵﴾ اے لوگ کہتے ہیں اللہ کی اولاد ہے۔ ان کی بڑی فضول اور غلط افواہ ہے عجب نہیں کہ اس بات کو سن کر آسمان پھٹ جائیں اور زمین شق ہو جائے اور پہاڑ ریزہ ریزہ ہو جائیں۔ رحمن اور اولاد؟ وہ تو ایسا ہے کہ آسمان وزمین کی کل مخلوق اس کی بندگی میں مصروف ہے۔ سب پر اس کا غلبہ سب پر اس کا علم سب اس کے سامنے فردا فردا آنے والے۔ وہ خالق کل ہے اور عالم کل ہے۔ اس کی جوڑ کا کوئی نہیں وہ اولاد سے اور بیوی سے پاک ہے اور مشرکوں کے اس بیان سے بھی پاک ہے۔

ذٰلِکُمْ اللّٰہُ رَبُّکُمْ ۚ لَاۤ اِلٰہَ اِلَّا ہُوَ ۚ خَالِقُ کُلِّ شَیْءٍ ۚ فَاَعْبُدُوْہٗ ۚ وَہُوَ عَلٰی کُلِّ شَیْءٍ وَّکِیْلٌ ﴿۱۶﴾  
لَا تَدْرِکُہٗ الْاَبْصَارُ ۚ وَہُوَ یُدْرِکُ الْاَبْصَارَ ۚ وَہُوَ الْوَلِیْفُ الْخَبِیْرُ ﴿۱۷﴾

یہی اللہ تمہارا پروردگار ہے، کوئی معبود اس کے سوا نہیں، تمام چیزوں کا پیدا کرنے والا ہے تو تم سب اسی کی عبادت کرو وہ ہر چیز کا کارساز و نگہبان ہے ○ اسے نگاہیں نہیں پاسکتیں اور وہ تمام نگاہوں کو پالیتا ہے، وہ تو بہت ہی باریک بین اور بڑا ہی واقف ہے ○

دنوی آنکھوں سے دیدار الہی ممکن نہیں: جس کے یہ اوصاف ہیں یہی تمہارا اللہ ہے، یہی تمہارا پالنے والا ہے، یہی سب کا خالق ہے۔ تم اسی ایک کی عبادت کرو، اس کی وحدانیت کا اقرار کرو۔ اس کے سوا کسی کو عبادت کے لائق نہ سمجھو۔ اس کی اولاد نہیں، اس کے ماں باپ نہیں، اس کی بیوی نہیں، اس کی برابری کا اس جیسا کوئی نہیں، وہ ہر چیز کا حافظ و نگہبان اور وکیل ہے ہر کام کی تدبیر وہی کرتا ہے سب کی روزیاں اسی کے ذمہ ہیں، ہر ایک کی ہر وقت وہی حفاظت کرتا ہے۔

سلف کہتے ہیں دنیا میں کوئی آنکھ اللہ کو نہیں دیکھ سکتی۔ ہاں قیامت کے دن مومنوں کو اللہ کا دیدار ہوگا۔ ﴿۱۶﴾ حضرت

عائشہ صدیقہ رضی اللہ عنہا سے مروی ہے کہ جو کہہ کہ حضور ﷺ نے اپنے رب کو دیکھا ہے اس نے جھوٹ کہا پھر آپ نے یہی آیت پڑھی۔ ابن عباس رضی اللہ عنہما سے اس کے برخلاف مروی ہے انہوں نے رؤیت کو مطلق رکھا ہے اور فرماتے ہیں اپنے دل سے حضور ﷺ نے دو مرتبہ اللہ کو دیکھا <sup>(۱)</sup> سورہ نجم میں یہ مسئلہ پوری تفصیل سے بیان ہوگا ان شاء اللہ تعالیٰ۔ اسماعیل بن علیہ رضی اللہ عنہ فرماتے ہیں کہ دنیا میں کوئی شخص اللہ کو نہیں دیکھ سکتا اور حضرات فرماتے ہیں یہ تو عام طور پر بیان ہوا ہے پھر اس میں سے قیامت کے دن مومنوں کا اللہ کو دیکھنا مخصوص کر لیا ہے ہاں معتزلہ کہتے ہیں دنیا اور آخرت میں کہیں بھی اللہ کا دیدار نہ ہوگا۔ اس میں انہوں نے اہل سنت کی مخالفت کے علاوہ کتاب اللہ اور سنت رسول ﷺ سے بھی نادانی برتی۔ کتاب اللہ میں موجود ہے ﴿وَجُوهٌ يَّوْمَئِذٍ نَّاسِرَةٌ إِلَىٰ رَبِّهَا نَاطِرَةٌ﴾ <sup>(۲)</sup> یعنی اس دن بہت سے چہرے تر و تازہ ہوں گے اپنے رب کی طرف دیکھنے والے ہوں گے اور فرمان ہے ﴿كَلَّا أَنَّهُمْ عَنْ رَبِّهِمْ يَوْمَئِذٍ لَّمْ حُجُّوبُونَ﴾ <sup>(۳)</sup> یعنی کفار قیامت والے دن اپنے رب کے دیدار سے محروم ہوں گے۔ امام شافعی رضی اللہ عنہ فرماتے ہیں اس سے صاف ظاہر ہے کہ مومنوں سے اللہ تعالیٰ کا حجاب نہیں ہو گا متواتر احادیث سے بھی یہی ثابت ہے۔ حضرت ابوسعید ابو ہریرہؓ، انسؓ، جبرجؓ، مصعبؓ، بلالؓ وغیرہ سے مروی ہے کہ حضور ﷺ نے فرمایا کہ مومن اللہ تبارک و تعالیٰ کو قیامت کے میدانوں میں جنت کے باغوں میں دیکھیں گے۔ اللہ تعالیٰ اپنے فضل و کرم سے ہمیں بھی انہی میں سے کرے آمین۔ یہ بھی کہا گیا ہے کہ اسے آنکھیں نہیں دیکھ پاتیں یعنی عقلیں۔ لیکن یہ قول بہت دور کا ہے اور ظاہر کے خلاف ہے اور گویا کہ ادراک کو اس نے رؤیت کے معنی میں سمجھا۔ واللہ اعلم۔ اور حضرات دیدار کے دیکھنے کو ثابت شدہ مانتے ہیں لیکن ادراک کے انکار کے بھی مخالف نہیں اس لیے کہ ادراک رؤیت سے خاص ہے اور خاص کی نفی عام کی نفی کو لازم نہیں ہوتی۔ اب جس ادراک کی یہاں نفی کی گئی ہے یہ ادراک کیا ہے اور کس قسم کا ہے اس میں کئی قول ہیں مثلاً معرفت حقیقت پس حقیقت کا عالم بجز اللہ کے اور کوئی نہیں گو مومن دیدار کریں گے لیکن حقیقت اور چیز ہے۔ چاند کو لوگ دیکھتے ہیں لیکن اس میں حقیقت اس کی ذات اس کی ساخت تک کس کی رسائی ہوتی ہے؟ پس اللہ تعالیٰ تو بے مثل ہے۔ ابن علیہ رضی اللہ عنہ فرماتے ہیں نہ دیکھنا دنیا کی آنکھوں کے ساتھ مخصوص ہے۔ بعض کہتے ہیں ادراک انحصار ہے رؤیت سے کیونکہ ادراک کہتے ہیں احاطہ کر لینے کو اور عدم احاطہ سے عدم رؤیت لازم نہیں آتی جیسے علم کا احاطہ نہ ہونے سے مطلق علم کا نہ ہونا ثابت نہیں ہوتا۔ احاطہ علم کا نہ ہونا اس آیت سے ثابت ہے کہ ﴿وَلَا يَحِيطُونَ بِهِ عِلْمًا﴾ <sup>(۴)</sup> صحیح مسلم میں ہے ﴿لَا

① [صحیح: صحیح مسلم: کتاب الایمان: باب معنی قول اللہ عزوجل ولقد راه نزله اخری (۱۷۶)]

ترمذی: کتاب تفسیر القرآن: باب ومن سورۃ الانعام (۳۰۶۸) مسند احمد (۲۴۱/۶)]

② [القیامۃ: ۲۳، ۲۲]

③ [مطففین: ۱۵]

④ [طہ: ۱۱۰]



﴿۱﴾ یعنی اے اللہ میں تیری ثنا کا احاطہ نہیں کر سکتا لیکن ظاہر ہے کہ اس سے مراد مطلق ثنا کا نہ کرنا نہیں۔ ابن عباس رضی اللہ عنہما کا قول ہے کہ کسی کی نگاہ مالک الملک کو گھیر نہیں سکتی۔ حضرت عکرمہ رضی اللہ عنہ سے کہا گیا کہ ﴿لَا تَذَرِكُهُ إِلَّا بَصَارٌ﴾ تو آپ نے فرمایا کیا تو آسمان کو نہیں دیکھ رہا؟ اس نے کہا ہاں فرمایا پھر سب دیکھ چکا ہے؟ فتاویٰ رضویہ فرماتے ہیں اللہ اس سے بہت بڑا ہے کہ اسے آنکھیں ادراک کر لیں۔ چنانچہ ابن جریر میں ہے ﴿وَجُودٌ يَوْمَئِذٍ نَّاصِرَةٌ﴾ ﴿۲﴾ کی تفسیر میں ہے کہ اللہ کی طرف دیکھیں گے ان کی نگاہیں اس کی عظمت کے باعث احاطہ نہ کر سکیں گی اور اس کی نگاہ ان سب کو گھیرے ہوئے ہوگی۔ اس آیت کی تفسیر میں ایک مرفوع حدیث میں ہے اگر انسان جن شیطان فرشتے سب کے سب ایک صف باندھ لیں اور شروع سے لے کر آخر تک کے سب موجود ہوں تاہم ناممکن ہے کہ کبھی بھی وہ اللہ کا احاطہ کر سکیں۔ ﴿۳﴾ یہ حدیث غریب ہے اس کی اس کے سوا کوئی سند نہیں بہ صحاح ستہ والوں میں سے کسی نے اس حدیث کو روایت کیا ہے۔ واللہ اعلم۔ حضرت عکرمہ رضی اللہ عنہ فرماتے ہیں میں نے حضرت ابن عباس رضی اللہ عنہما سے سنا کہ آنحضرت ﷺ نے اللہ تبارک و تعالیٰ کو دیکھا تو میں نے کہا کیا اللہ تعالیٰ نے یہ نہیں فرمایا کہ اللہ کو آنکھیں نہیں پاسکتیں اور وہ تمام نگاہوں کو گھیر لیتا ہے الخ۔ تو آپ نے مجھے فرمایا یہ اللہ کا نور ہے اور وہ جو اس کا ذاتی نور ہے جب وہ اپنی تجلی کرے تو اس کا ادراک کوئی نہیں کر سکتا ﴿۴﴾ اور روایت میں ہے اس کے بالمقابل کوئی چیز نہیں ٹھہر سکتی۔ اسی جواب کے مترادف معنی وہ حدیث ہے جو بخاری و مسلم میں ہے کہ اللہ تعالیٰ سوتا نہیں نہ اسے سونا لائق ہے وہ ترازو کو جھکاتا ہے اور اٹھاتا ہے اس کی طرف دن کے عمل رات سے پہلے اور رات کے عمل دن سے پہلے چڑھ جاتے ہیں اس کا حجاب نور ہے یا نار ہے اگر وہ ہٹ جائے تو اس کے چہرے کی تجلیاں ہر اس چیز کو جلادیں جو اس کی نگاہوں

﴿۱﴾ [صحیح: صحیح مسلم: کتاب الصلاة: باب ما یقال فی الركوع والسجود (۴۸۶) ابو داؤد: کتاب الصلاة: باب الدعاء فی الركوع والسجود (۸۷۹) ترمذی: کتاب الدعوات (۳۴۹۳) ابن ماجہ: کتاب الدعاء (۳۸۴۱) نسائی: کتاب الافتتاح (۱۱۰۱) مسند احمد (۵۸/۶) [سورۃ القیامۃ: آیت ۲۲]

﴿۲﴾ [ضعیف: تفسیر ابن ابی حاتم (۷۷۳۶/۴) ابو الشیخ فی العظمتہ (۷۲/۱) ابن عدی فی الکامل (۱۰/۲) المعقلی فی الضعفاء (۱۴۰/۱-۱۷۰) امام ابن جوزیؒ نے اسے موضوعات میں ذکر کیا ہے اور فرمایا ہے کہ یہ حدیث ثابت نہیں۔ (۱۱۴/۱) امام شوکانیؒ، امام سیوطیؒ، علامہ ابن عراق کنانیؒ اور شیخ البانیؒ نے بھی اسے ضعیف کہا ہے۔ [الفوائد المجموعۃ للشوکانی (ص: ۱۸۰) اللآلی المصنوعۃ للسیوطی (۱۳/۱) تنزیہ الشریعۃ للکنانی (۱۴۱/۱) السلسلۃ الضعیفۃ للالبانی (۵۳۷۶) شیخ عبدالرزاق مہدی، شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس بھی اسے ضعیف تحت ضعیف کہتے ہیں۔ اس کی سند میں عطیہ عوفی راوی ضعیف ہے۔ دیکھئے: الدر المنثور (۶۸/۳)]

﴿۳﴾ [ضعیف: ترمذی: کتاب تفسیر القرآن: باب ومن سورۃ النجم (۳۲۷۹) مستدرک حاکم (۳۱۶/۲) شیخ البانیؒ نے اسے ضعیف کہا ہے۔ [ضعیف ترمذی، ظلال الحنہ (۱۹۰-۴۳۷)]

تے ہے۔ ① اگلی کتابوں میں ہے کہ حضرت موسیٰ کلیم اللہ علیہ السلام نے اللہ تعالیٰ سے دیدار دیکھنے کی خواہش کی تو جواب ملا کہ اے موسیٰ جو زندہ مجھے دیکھے گا وہ مر جائے گا اور جو خشک مجھے دیکھے لے گا وہ ریزہ ریزہ ہو جائے گا۔ خود قرآن میں ہے کہ جب تیرے رب نے پہاڑ پر چلی ڈالی تو وہ ٹکڑے ٹکڑے ہو گیا اور موسیٰ علیہ السلام بیہوش ہو کر گر پڑے افاقہ کے بعد کہنے لگے اللہ تو پاک ہے میں تیری طرف توبہ کرتا ہوں اور میں سب سے پہلا مومن ہوں۔ یاد رہے کہ اس خاص ادراک کے انکار سے قیامت کے دن مومنوں کے اپنے رب کے دیکھنے سے انکار نہیں ہو سکتا۔ اس کی کیفیت کا علم اسی کو ہے۔ ہاں بیشک اس کی حقیقی عظمت جلالت قدرت بزرگی وغیرہ جیسی ہے وہ بھلا کہاں کسی کی سمجھ میں آ سکتی ہے؟ حضرت عائشہ رضی اللہ عنہا فرماتی ہیں آخرت میں دیدار ہوگا اور دنیا میں کوئی بھی اللہ کو نہیں دیکھ سکتا اور یہی آیت تلاوت فرمائی۔ پس جس ادراک کی نفی کی ہے وہ معنی میں عظمت وجلال کی رویت کے ہے جیسا کہ وہ ہے۔ یہ تو انسان کیا فرشتوں کے لیے بھی ناممکن ہے ہاں وہ سب کو گھیرے ہوئے ہے جب وہ خالق ہے تو عالم کیوں نہ ہوگا جیسے فرمان ہے ﴿الْاٰیْعَلَمُ مَنْ خَلَقَ﴾ ② الخ، کیا وہ نہیں جانے گا جو پیدا کرتا ہے جو لطف و کرم والا اور بڑی خبرداری والا ہے اور ہو سکتا ہے کہ نگاہ سے مراد نگاہ والا ہو یعنی اسے کوئی نہیں دیکھ سکتا اور وہ سب کو دیکھتا ہے وہ ہر ایک کو نکالنے میں لطف ہے اور ان کی جگہ سے خبر ہے واللہ اعلم۔ جیسے کہ حضرت لقمان علیہ السلام نے اپنے بیٹے کو وعظ کرتے ہوئے فرمایا تھا کہ بیٹا اگر کوئی بھلائی یا برائی رائی کے دانہ کے برابر بھی ہو خواہ پتھر میں ہو یا آسمانوں یا زمین میں اللہ اسے لائے گا اللہ تعالیٰ بڑا باریک بین اور خبردار ہے۔

قَدْ جَاءَكُمْ بَصَائِرُ مِنْ رَبِّكُمْ ؕ فَمَنْ أَبْصَرَ فَلِنَفْسِهِ ؕ وَمَنْ عَمِيَٰ فَعَلَيْهَا ؕ وَمَا آتَاكُمْ عَلَيْكُمْ بِحَفِیْظٍ ۝ وَكَذٰلِكَ نُصَرِّفُ الْاٰیٰتِ لِیَقُوْلُوْا دَرَسَتْ وَلِنَبِّیِّنَ لَہٗ لَقُوْمٍ یَّعْلَمُوْنَ ۝

لوگو! تمہارے پاس تمہارے رب کی طرف سے دلیلیں آچکیں اب جو دیکھے وہ اس کا اپنا ہی نفع ہے۔ اور جو اندھا ہو جائے اس کا وبال اسی پر ہے تم پر کچھ محافظ تو نہیں ۝ ہم تو اسی طرح سے نشانیاں بیان کر دیتے ہیں تاکہ وہ بھی قائل ہو جائیں کہ تو نے پڑھ سنایا اور اس لیے بھی کہ ہم اسے علم والوں کے لیے واضح کر دیں ۝

قرآن کریم سے بصیرت حاصل کرنے کا فائدہ اپنے نفس کو ہی: بصائر سے مراد دلیلیں اور حجتیں ہیں جو قرآن وحدیث میں موجود ہیں جو انہیں دیکھے اور ان سے نفع حاصل کرے وہ اپنا ہی بھلا کرتا ہے جیسے فرمان ہے کہ اے پانے والا اپنے لیے راہ پاتا ہے اور گمراہ ہونے والا اپنا ہی بگاڑتا ہے۔ یہاں بھی فرمایا اندھا اپنا ہی نقصان کرتا ہے کیونکہ آخر گمراہی کا اسی پر اثر پڑتا ہے جیسے ارشاد ہے آ نکھیں اندھی نہیں ہوتیں بلکہ سینوں کے اندر دل اندھے ہو

① صحیح: صحیح مسلم: کتاب الایمان: باب فی قوله علیہ السلام ان اللہ لا ینام (۱۷۹) ابن ماجہ:

کتاب السنۃ: باب فیما انکرت الجہمیۃ (۱۹۵) صحیح ابن حبان (۲۶۶) مسند طیبانی (۴۹۱)

مسند احمد (۳۹۵/۴)

② [سورۃ ملک: آیت ۱۴]



جاتے ہیں۔ میں تم پر نگہبان، محافظ چوکیدار نہیں بلکہ میں تو صرف مبلغ ہوں ہدایت اللہ کے ہاتھ ہے۔ جس طرح توحید کے دلائل واضح فرمائے اسی طرح اپنی آیتوں کو کھول کھول کر تفسیر اور وضاحت کے ساتھ بیان فرمایا تاکہ کوئی جاہل نہ رہ جائے اور تاکہ مشرکین مکذبین اور کافرین یہ نہ کہہ دیں کہ تو نے اے نبی ﷺ اہل کتاب سے یہ درس لیا ہے ان سے پڑھا ہے انہی نے تجھے سکھایا ہے۔ ابن عباس رضی اللہ عنہما سے یہ معنی بھی مروی ہیں کہ تو نے پڑھ سنایا تو نے جھگڑا کیا تو یہ اسی آیت کی طرح آیت ہوگی جہاں بیان ہے ﴿وَقَالَ الَّذِينَ كَفَرُوا إِنَّ هَذَا إِلَّا إِفْكٌ افْتَرَاهُ﴾ ① الخ کافروں نے کہا کہ یہ تو صرف بہتان ہے جسے اس نے گھڑ لیا ہے اور دوسروں نے اس کی تائید کی ہے الخ اور آیتوں میں ان کے بڑے کا قول ہے کہ اس نے بہت کچھ غور و خوض کے بعد فیصلہ کیا کہ یہ تو چلتا ہوا جادو ہے۔ یقیناً یہ انسانی قول ہے اور اس لیے کہ ہم علماء کے سامنے وضاحت کر دیں تاکہ وہ حق کے قائل اور باطل کے دشمن بن جائیں۔ رب کی مصلحت وہی جانتا ہے کہ جو ایک گروہ کو ہدایت اور دوسرے کو ضلالت عطا کرتا ہے۔ جیسے فرمایا اس کے ساتھ بہت کو ہدایت کرتا ہے اور بہت کو گمراہ کرتا ہے اور آیت میں ہے تاکہ وہ شیطان کے القا کو بیمار دلوں کے لیے سبب فتنہ کر دے اور فرمایا ﴿وَمَا جَعَلْنَا أَصْحَابَ النَّارِ﴾ ② الخ، یعنی ہم نے دوزخ کے پاسبان فرشتے مقرر کیے ہیں ان کی مقررہ تعداد بھی کافروں کے لیے فتنہ ہے تاکہ اہل کتاب کامل یقین کر لیں ایماندار ایمان میں بڑھ جائیں اہل کتاب اور مومن شک شبہ سے الگ ہو جائیں اور بیمار دل کفر والے کہتے ہیں کہ اس مثال سے اللہ کی کیا مراد ہے اسی طرح جسے اللہ چاہے گمراہ کرتا ہے اور جسے چاہے راہ راست دکھاتا ہے۔ تیرے رب کے لشکروں کو بجز اس کے کوئی نہیں جانتا اور آیت میں ہے ﴿وَنُزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾ ③ الخ، یعنی ہم نے قرآن اتارا ہے جو مومنوں کے لیے شفا اور رحمت ہے البتہ ظالموں کو تو نقصان ہی ملتا ہے اور آیت میں ہے کہ یہ ایمان والوں کے لیے ہدایت و شفا ہے اور بے ایمانوں کے کانوں میں بوجھ ہے اور ان پر اندھا پن غالب ہے یہ دور کی جگہ سے پکارے جارہے ہیں اور بھی اس مضمون کی بہت سی آیتیں ہیں جن سے ثابت ہوتا ہے کہ قرآن سے لوگ نصیحت حاصل کرتے ہیں اور گمراہ بھی ہوتے ہیں۔ ﴿دَارَسْتَ﴾ کی دوسری قرات ﴿دَرَسْتَ﴾ بھی ہے یعنی پڑھا اور سیکھا اور یہ معنی ہیں کہ اسے تو مدت گزر چکی یہ تو تو پہلے سے لایا ہوا ہے یہ تو تو پڑھایا گیا ہے اور سکھایا گیا ہے۔ ایک قرات میں درس بھی ہے ④ لیکن یہ غریب ہے ابی بن کعب فرماتے ہیں رسول اللہ ﷺ نے ﴿دَرَسْتَ﴾ پڑھایا ہے۔ ⑤

اَتَّبِعْ مَا اَوْحٰى اِلَيْكَ مِنْ رَبِّكَ ۚ لَا إِلٰهَ اِلَّا هُوَ ۚ وَاَعْرِضْ عَنِ الْمُشْرِكِيْنَ ۝ وَاَنْتَ عَلٰى كُلِّ شَيْءٍ

اللّٰهُ مَا اَشْرَكُوْا ۚ وَمَا جَعَلْنٰكَ عَلَيْهِمْ حَفِيْظًا ۚ وَمَا اَنْتَ عَلَيْهِمْ بِوَكِيْلٍ ۝

[الاسراء: ۸۲]

③

[المدثر: ۳۱]

②

[الفرقان: ۴]

①

[الدر المنثور للسيوطی (۷۰/۳) تفسیر ابن جریر الطبری (۱۲/۱۳۷۳۰)]

④

[الدر المنثور للسيوطی (۷۰/۳) مستدرک حاکم (۲/۲۳۸)]

⑤

تیرے رب کی طرف سے جو وحی تیری طرف کی جا رہی ہے تو اس کی تابعداری کیے چلا جا، اس کے سوا کوئی معبود نہیں، مشرکوں سے منہ پھیر لے ۱۰ اگر تیرا رب چاہتا ہے شرک ہی نہ کرتے، ہم نے تجھے ان کا نگہبان نہیں بنایا اور نہ تو ان پر وکیل ہے ۱۱

**وحی کی اتباع کی نصیحت:** حضور ﷺ کو اور آپ کی امت کو حکم ہو رہا ہے کہ وحی الہی کی اتباع اور اسی کے مطابق عمل کرو جو وحی اللہ کی جانب سے اترتی ہے وہ سراسر حق ہے اس کے حق ہونے میں ذرا سا بھی شبہ نہیں۔ معبود برحق صرف وہی ہے۔ مشرکین سے درگزر کر، ان کی ایذا دہی پر صبر کر، ان کی بدزبانی برداشت کر لے، ان کی بدزبانی سن لے۔ یقین مان کہ تیری فتح کا، تیرے غلبہ کا، تیری طاقت و قوت کا وقت دور نہیں۔ اللہ کی مصلحتوں کو کوئی نہیں جانتا دیوگو ہو لیکن اندھیر نہیں۔

اگر اللہ چاہتا تو سب کو ہدایت دے دیتا اس کی مشیت اس کی حکمت وہی جانتا ہے نہ کوئی اس سے باز پرس کر سکے نہ اس کا ہاتھ تھام سکے وہ سب کا حاکم اور سب سے سوال کرنے پر قادر ہے تو اس کے اقوال و اعمال کا محافظ نہیں تو ان کے رزق وغیرہ امور کا وکیل نہیں تیرے ذمہ صرف اللہ کے حکم کو پہنچا دینا ہے جیسے فرمایا نصیحت کر دے کیونکہ تیرا کام یہی ہے تو ان پر داروغہ نہیں اور فرمایا تمہاری ذمہ داری تو صرف پہنچا دینا ہے حساب ہمارے ذمہ ہے۔

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ ۚ كَذَلِكَ زَيَّنَّا لِكُلِّ أُمَّةٍ عَمَلَهُمْ ثُمَّ إِلَىٰ رَبِّهِمْ مَرْجِعُهُمْ فَيُنَبِّئُهُم بِمَا كَانُوا يَعْمَلُونَ ۝

جنہیں یہ لوگ اللہ کے سوا پکارتے ہیں تم اے مسلمانو! انہیں گالیاں نہ دو کہ یہ از روئے ظلم کے بے علمی سے اللہ کو گالیاں نہ دے لیں اسی طرح ہم نے ہر گروہ کے اعمال ان کے لیے خوبصورت بنا دیئے ہیں پھر ان سب کا لوٹنا تو ان کے رب کی طرف ہی ہے پس وہ انہیں ان کے کردار پر متنبہ کرے گا ۱۲

**معبودانِ باطلہ کو گالیاں دینے کی ممانعت:** اللہ تعالیٰ اپنے نبی ﷺ کو اور آپ کے ماننے والوں کو مشرکین کے معبودوں کو گالیاں دینے سے منع فرماتا ہے گو کہ اس میں کچھ مصلحت بھی ہو لیکن اس میں مفسدہ بھی ہے اور وہ بہت بڑا ہے یعنی ایسا نہ ہو کہ مشرک اپنی نادانی سے اللہ کو گالیاں دینے لگ جائیں ایک روایت میں ہے کہ مشرکین نے ایسا ارادہ ظاہر کیا تھا اس پر یہ آیت اتری۔ قتادہ رحمہ اللہ کا قول ہے کہ ایسا ہوا تھا اس لیے یہ آیت اتری اور ممانعت کر دی گئی۔ ابن ابی حاتم میں سدی رحمہ اللہ سے مروی ہے کہ ابوطالب کی موت کی بیماری کے وقت قریشیوں نے آپس میں کہا کہ چلو چل کر ابوطالب سے کہیں کہ وہ اپنے بھتیجے (حضرت محمد رسول اللہ ﷺ) کو روک دیں ورنہ یہ یقینی بات ہے کہ اب ہم اسے مار ڈالیں گے تو ممکن ہے کہ عرب کی طرف سے آوازاٹھے کہ چچا کی موجودگی میں تو قریشیوں کی چلی نہیں اس کی موت کے بعد مار ڈالا۔ یہ مشورہ کر کے ابو جہل، ابوسفیان، نضر بن حارث، امیہ بن خلف، عقبہ بن ابو معیط، عمرو بن عاص اور اسود بن ہختری چلے۔ مطلب نامی ایک شخص کو ابوطالب کے پاس بھیجا کہ وہ ان کے آنے کی خبر دیں اور اجازت لیں۔ اس نے جا کر کہا کہ آپ کی قوم کے سردار آپ سے ملنا چاہتے ہیں ابوطالب نے کہا بلا دو



یہ لوگ گئے اور کہنے لگے آپ کو ہم اپنا بڑا اور سردار مانتے ہیں آپ کو معلوم ہے کہ محمد (ﷺ) نے ہمیں ستار کھا ہے وہ ہمارے معبودوں کو برا کہتا ہے۔ ہم چاہتے ہیں کہ آپ بلا کر منع کر دیجیے ہم بھی اس سے رک جائیں گے۔ ابوطالب نے حضور ﷺ کو بلایا آپ تشریف لائے ابوطالب نے کہا آپ دیکھتے ہیں آپ کی قوم کے بڑے یہاں جمع ہیں یہ سب آپ کے کنبے قبیلے اور رشتے کے ہیں یہ چاہتے ہیں کہ آپ انہیں اور ان کے معبودوں کو چھوڑ دیں یہ بھی آپ کو اور آپ کے اللہ کو چھوڑ دیں گے۔ آپ نے فرمایا خیر ایک بات میں کہتا ہوں یہ سب لوگ سوچ سمجھ کر اس کا جواب دیں۔ میں ان سے صرف ایک کلمہ طلب کرتا ہوں اور وعدہ کرتا ہوں کہ اگر یہ میری ایک بات مان لیں تو تمام عرب ان کا ماتحت ہو جائے تمام عجم ان کی مملکت میں آجائے بڑی بڑی سلطنتیں انہیں خراج ادا کریں۔ یہ سن کر ابو جہل نے کہا تم ہے ایک ہی نہیں ایسی دس باتیں بھی اگر آپ کی ہوں تو ہم ماننے کو موجود ہیں فرمائیے وہ کلمہ کیا ہے؟ آپ نے فرمایا بس ﴿لَا إِلَهَ إِلَّا اللَّهُ﴾ کہہ دو۔ اس پر ان سب نے انکار کیا اور ناک بھوں چڑھائی۔ یہ بات دیکھ کر ابوطالب نے کہا پیارے بھتیجے اور کوئی بات کہو دیکھو تمہاری قوم کے سرداروں کو تمہاری یہ بات پسند نہیں آئی آپ نے فرمایا چچا جان آپ مجھے کیا سمجھاتے ہیں اللہ کی قسم مجھے اسی ایک کلمہ کی دھن ہے اگر یہ لوگ سورج کو لا کر میرے ہاتھ میں رکھ دیں جب بھی میں کوئی اور کلمہ نہیں کہوں گا یہ سن کر وہ لوگ اور بگڑے اور کہنے لگے بس ہم کہہ دیتے ہیں کہ یا تو آپ ہمارے معبودوں کو گالیاں دینے سے رک جائیں ورنہ پھر ہم بھی آپ کو اور آپ کے معبود کو گالیاں دیں گے اس پر رب العالمین نے یہ آیت اتاری۔ ﴿۱﴾ اسی مصلحت کو مد نظر رکھ کر رسول اللہ ﷺ نے فرمایا وہ ملعون ہے جو اپنے ماں باپ کو گالیاں دے۔ صحابہ رضی اللہ عنہم نے کہا حضور ﷺ کوئی شخص اپنے ماں باپ کو گالی کیسے دے گا؟ آپ نے فرمایا اس طرح کہ یہ دوسرے کے باپ کو گالی دے دوسرا اس کے باپ کو۔ یہ کسی کی ماں کو گالی دے وہ اس کی ماں کو۔ ﴿۲﴾ پھر فرماتا ہے اسی طرح اگلی امتیں بھی اپنی گمراہی کو اپنے حق میں ہدایت سمجھتی رہیں۔ یہ بھی رب کی حکمت ہے یاد رہے کہ سب کا لوٹنا اللہ ہی کی طرف ہے وہ انہیں ان کے سب برے بھلے اعمال کا بدلہ دے گا اور ضرور دے گا۔

وَأَقْسَمُوا بِاللهِ جَهْدَ أَيْمَانِهِمْ لَئِنْ جَاءَتْهُمْ آيَةٌ لَّيُؤْمِنُنَّ بِهَا قُلْ إِنَّمَا الْآيَاتُ عِنْدَ اللهِ وَمَا يُشْعِرُكُمْ أَنَّهَا إِذَا جَاءَتْ لَا يُؤْمِنُونَ ⑤ وَتَقَلَّبَ أَقْدَامُهُمْ وَأَبْصَرَهُمْ كَمَا لَمْ يُؤْمِنُوا بِهِ أَوَّلَ مَرَّةٍ وَلَكَ لَهُمْ فِي طَعْنِهِمْ يَوْمَ يَعْمَهُونَ ⑥

[مرسل: تفسیر ابن جریر الطبری (۱۳۷۴)]

صحیح: صحیح بخاری: کتاب الادب: باب لا یسب الرجل والذیة (۵۹۷۳) صحیح مسلم: کتاب الایمان: باب الکبائر واکبرها (۹۰) ترمذی: کتاب البر والصلة: باب ماجاء فی عقوق الوالدین (۱۹۰۲) ابوداؤد: کتاب الادب: باب فی بر الوالدین (۵۱۴۱) مستدرک حاکم (۳۵۶/۴) مسند

احمد (۳۱۷-۳۰۹/۱) مسند ابویعلیٰ (۲۵۳۹)

اللہ تعالیٰ کی پرزور قسمیں کھا کھا کر کفار نے کہا کہ اگر ان کے پاس کوئی نشان آئے گا تو وہ ضرور اس پر ایمان لائیں گے تو کہہ دے کہ معجزے اللہ کے قبضے میں ہیں مسلمانو تم کیا جانو؟ یہ لوگ تو نشانیاں آ جانے کے بعد بھی ایمان نہیں لائیں گے ○ ہم ان کے دلوں کو اور ان کی آنکھوں کو اٹھ دیں گے جیسا کہ یہ لوگ پہلی دفعہ اس پر ایمان نہیں لائے اور ہم انہیں ان کی سرکشی میں ہی بھٹکتا چھوڑ دیں گے ○

**مسلمانوں کو گمراہ کرنے کے لیے مشرکین کے حربے:** صرف مسلمانوں کو دھوکا دینے کے لیے اور اس لیے بھی کہ خود مسلمان شک و شبہ میں پڑ جائیں کافر لوگ قسمیں کھا کھا کر بڑے زور سے کہتے تھے کہ ہمارے طلب کردہ معجزے ہمیں دکھا دیئے جائیں تو واللہ ہم بھی مسلمان ہو جائیں۔ اس کے جواب میں اللہ تعالیٰ اپنے نبی کو ہدایت فرماتا ہے کہ آپ کہہ دیں کہ معجزے میرے قبضے میں نہیں یہ اللہ کے ہاتھ میں ہیں وہ چاہے دکھائے چاہے نہ دکھائے۔ ابن جریر میں ہے کہ مشرکین نے حضور ﷺ سے کہا کہ آپ فرماتے ہیں حضرت موسیٰ علیہ السلام ایک پتھر پر لکڑی مارتے تھے تو اس سے بارہ چشمے نکلتے تھے اور حضرت عیسیٰ علیہ السلام مردوں میں جان ڈال دیتے تھے اور حضرت ثمود علیہ السلام نے اونٹنی کا معجزہ دکھایا تھا تو آپ بھی جو معجزہ ہم کہیں دکھا دیں واللہ ہم سب آپ کی نبوت کو مان لیں گے آپ نے فرمایا کیا معجزہ دیکھنا چاہتے ہو؟ انہوں نے کہا کہ آپ صفا پہاڑ کو ہمارے لیے سونے کا بنا دیں پھر تو قسم اللہ کی ہم سب آپ کو سچا ماننے لگیں گے۔ آپ کو ان کے اس کلام سے کچھ امید بندھ گئی اور آپ نے کھڑے ہو کر اللہ تعالیٰ سے دعا مانگی شروع کی وہیں حضرت جبریل علیہ السلام آئے اور فرمانے لگے سنئے اگر آپ چاہیں تو اللہ بھی اس صفا پہاڑ کو سونے کا کر دے گا لیکن اگر یہ ایمان نہ لائے تو اللہ کا عذاب ان سب کو فنا کر دے گا ورنہ اللہ تعالیٰ اپنے عذابوں کو روکے ہوئے ہے ممکن ہے ان میں نیک سمجھ والے بھی ہوں اور وہ ہدایت پر آ جائیں۔ آپ نے فرمایا نہیں اللہ تعالیٰ میں صفا کا سونا نہیں چاہتا بلکہ یہ چاہتا ہوں کہ تو ان پر مہربانی فرما کر انہیں عذاب نہ کر اور ان میں سے جسے چاہے ہدایت نصیب فرما۔ اسی پر یہ آیتیں ﴿وَلٰكِنَّ أَكْثَرَهُمْ يَجْهَلُوْنَ﴾ تک نازل ہوئیں ① یہ حدیث گو مرسل ہے لیکن اس کے شواہد بہت ہیں چنانچہ قرآن کریم میں اور جگہ ہے ﴿وَمَا مَنَعَنَا اَنْ نُرْسِلَ بِالْآيَاتِ اِلَّا اَنْ كَذَّبَ بِهَا الْاَوَّلُوْنَ﴾ ② یعنی معجزوں کے اتارنے سے صرف یہ چیز مانع ہے کہ ان سے اگلوں نے بھی انہیں جھٹلایا۔ الخ ﴿اِنَّهَا﴾ کی دوسری قرات ﴿اِنَّهَا﴾ بھی ہے اور ﴿لَا يُؤْمِنُوْنَ﴾ کی دوسری قرات ﴿لَا تُؤْمِنُوْنَ﴾ ہے اس صورت میں معنی یہ ہوں گے کہ اے مشرکین کیا خبر؟ ممکن ہے خود تمہارے طلب کردہ معجزوں کے آ جانے کے بعد بھی تمہیں ایمان لانا نصیب نہ ہو اور یہ بھی کہا گیا ہے کہ اس آیت میں خطاب مومنوں سے ہے یعنی اے مسلمانو تم نہیں جانتے یہ لوگ ان نشانیوں کے ظاہر ہو چکے پر بھی بے ایمان ہی رہیں گے۔ اس صورت میں ﴿اِنَّهَا﴾ الف کے زیر کے ساتھ بھی ہو سکتا ہے اور الف کے زیر کے ساتھ بھی ﴿يُشْعِرُكُمْ﴾ کا معمول ہو کر اور ﴿لَا يُؤْمِنُوْنَ﴾ کا لام

① [مرسل: تفسیر ابن جریر الطبری (۱۳۷۵۰)]

② [بنی اسرائیل: ۵۹]



اس صورت میں صلہ ہوگا جیسے آیت ﴿أَلَا تَسْجُدُ إِذْ أَمَرْتُكَ﴾<sup>①</sup> میں۔ اور آیت ﴿وَحَرَامٌ عَلَى قَرْيَةٍ أَهْلَكْنَاهَا أَنَّهُمْ لَا يَرْجِعُونَ﴾<sup>②</sup> میں تو مطلب یہ ہوتا ہے کہ اے مومنو! تمہارے پاس اس کا کیا ثبوت ہے کہ یہ اپنی من مانی اور منہ مانگی نشانی دیکھ کر ایمان لائیں گے بھی؟ اور یہ بھی کہا گیا ہے کہ ﴿أَنَّهُمَا﴾<sup>③</sup> معنی میں ﴿لَعَلَّهَا﴾ کے ہے بلکہ حضرت ابی بن کعب رضی اللہ عنہ کی قرات میں ﴿أَنَّهُمَا﴾ کے بدلے ﴿لَعَلَّهَا﴾ ہی ہے۔ عرب کے محاورے میں اور شعروں میں بھی یہی پایا گیا ہے۔ امام ابن جریر رحمہ اللہ اسی کو پسند فرماتے ہیں اور اس کے بہت سے شواہد بھی انہوں نے پیش کیے ہیں۔ واللہ اعلم۔

پھر فرماتا ہے کہ ان کے انکار اور کفر کی وجہ سے ان کے دل اور ان کی نگاہیں ہم نے پھیر دی ہیں۔ اب یہ کسی بات پر ایمان لانے والے ہی نہیں۔ ایمان اور ان کے درمیان دیوار حائل ہو چکی ہے۔ روئے زمین کے نشانات دیکھ لیں گے تو بھی بے ایمان ہی رہیں گے اگر ایمان قسمت میں ہوتا تو حق کی آواز پر پہلے ہی بلیک پکاراٹھتے اللہ تعالیٰ ان کی بات سے پہلے یہ جانتا تھا کہ یہ کیا کہیں گے؟ اور ان کے عمل سے پہلے جانتا تھا کہ یہ کیا کریں گے؟ اسی لیے اس نے بتا دیا کہ ایسا ہوگا فرماتا ہے ﴿وَلَا يَنْبَنُّكَ مِثْلُ خَبِيرٍ﴾<sup>④</sup> اللہ تعالیٰ جو کامل خبر رکھنے والا ہے اور اس جیسی خبر اور کون دے سکتا ہے؟ اس نے فرمایا کہ یہ لوگ قیامت کے روز حسرت و افسوس کے ساتھ آرزو کریں گے کہ اگر اب لوٹ کر دنیا کی طرف جائیں تو نیک اور بھلے بن کر رہیں۔ لیکن اللہ سبحانہ و تعالیٰ فرماتا ہے اگر بالفرض یہ لوٹا بھی دیئے جائیں تو بھی یہ ایسے کے ایسے ہی رہیں گے۔ اور جن کاموں سے روکے گئے ہیں انہی کو کریں گے ہرگز نہ چھوڑیں گے یہاں بھی فرمایا کہ معجزوں کا دیکھنا بھی ان کے لیے مفید نہ ہوگا ان کی نگاہیں حق کو دیکھنے والی ہی نہیں رہیں ان کے دل میں حق کے لیے کوئی جگہ خالی ہی نہیں۔ پہلی بار ہی انہیں ایمان نصیب نہیں ہوا اسی طرح نشانوں کے ظاہر ہونے کے بعد بھی ایمان سے محروم رہیں گے۔ بلکہ اپنی سرکشی اور گمراہی میں ہی بھٹکتے اور بھٹکتے حیران و سرگرداں رہیں گے۔ (اللہ تعالیٰ ہمارے دلوں کو اپنے دین پر ثابت رکھے۔ آمین)



① [الاعراف: ۱۲]

② [الانبیاء: ۹۵]

③ [سورة فاطر: آیت ۱۴]

وَلَوْ أَنَّا نَزَّلْنَاهُ إِلَيْهِمُ الْمَلِئِكَةَ وَكَلَّمَهُمُ الْمَوْتُ وَحَشَرْنَا عَلَيْهِمْ كُلَّ شَيْءٍ قَبْلًا  
مَا كَانُوا لِيُؤْمِنُوا إِلَّا أَنْ يَشَاءَ اللَّهُ وَلَكِنْ أَكْثَرُهُمْ يُجْهَلُونَ ﴿۱۱﴾

اگر ہم ان کے پاس فرشتے بھی اتارتے اور مردے بھی ان سے باتیں کرتے اور ہر چیز کو ہم ان کے سامنے بھی لا کر جمع کر دیتے تو بھی یہ ایمان نہ لاتے ہاں یہ اور بات ہے کہ اللہ چاہے بلکہ ان میں کے اکثر نادانی کرتے ہیں ○

فرماتا ہے کہ یہ کفار جو قسمیں کھا کھا کر تم سے کہتے ہیں کہ اگر کوئی معجزہ وہ دیکھ لیتے تو ضرور ایمان لے آتے۔ یہ غلط کہتے ہیں تمہیں ان کے ایمان لانے سے مایوس ہو جانا چاہیے۔ یہ کہتے ہیں کہ اگر فرشتے اترتے تو ہم مان لیتے لیکن یہ بھی جھوٹ ہے فرشتوں کے آ جانے پر بھی اور ان کے کہہ دینے پر بھی کہ یہ رسول برحق ہیں انہیں ایمان نصیب نہیں ہوگا۔ یہ صرف ایمان نہ لانے کے بہانے تراشتے ہیں کہ کبھی کہہ دیتے ہیں اللہ کو لے آ۔ کبھی کہتے ہیں فرشتوں کو لے آ۔ کبھی کہتے ہیں اگلے نبیوں جیسے معجزے لے آ۔ یہ سب حجت بازی اور حیلے حوالے ہیں۔ دلوں میں تکبر بھرا ہوا ہے زبان سے سرکشی اور برائی ظاہر کرتے ہیں۔ اگر مردے بھی قبروں سے اٹھ کر آ جائیں اور کہہ دیں کہ یہ رسول برحق ہیں ان کے دلوں پر اس کا بھی کوئی اثر نہیں ہوگا ﴿قَبْلًا﴾ کی دوسری قرات ﴿قَبْلًا﴾ ہے جس کے معنی مقابلے اور معائنہ کے ہوتے ہیں۔ ایک قول میں ﴿قَبْلًا﴾ کے معنی بھی یہی بیان کیے گئے ہیں۔ ہاں مجاہد رحمہ اللہ سے مروی ہے کہ اس کے معنی گروہ گروہ کے ہیں یعنی ان کے سامنے اگر ایک ایک امت آ جاتی اور رسولوں کی صداقت کی گواہی دیتی تو بھی یہ ایمان نہ لاتے مگر یہ کہ اللہ چاہے اس لیے کہ ہدایت کا مالک وہی ہے نہ کہ یہ۔ وہ جسے چاہے ہدایت دے دے وہ جو کرنا چاہے کوئی اس سے پوچھ نہیں سکتا اور وہ چونکہ حاکم کل ہے ہر ایک سے باز پرس کر سکتا ہے وہ علیم و حکیم ہے۔ حاکم و غالب و قہار ہے اور آیت میں ہے ﴿إِنَّ الَّذِينَ حَقَّتْ عَلَيْهِمْ كَلِمَةُ رَبِّكَ لَا يُؤْمِنُونَ﴾ ① الخ، یعنی جن لوگوں کے ذمہ مکمل عذاب ثابت ہو گیا ہے وہ تمام تر نشانیاں دیکھتے ہوئے بھی ایمان نہ لائیں گے جب تک کہ المناک عذاب نہ دیکھ لیں۔

وَكَذَلِكَ جَعَلْنَا لِكُلِّ نَبِيٍّ عَدُوًّا شَاطِئِينَ إِلَّا نِسَاءً وَالْحَجْنُ يُوحَىٰ بَعْضُهُمْ إِلَىٰ بَعْضٍ  
زُخْرَفَ الْقَوْلِ غُرُورًا وَلَوْ شَاءَ رَبُّكَ مَا فَعَلُوهُ فَذَرْهُمْ وَمَا يَفْتَرُونَ ﴿۱۲﴾ وَلِتَصْغَىٰ إِلَيْهِ  
أَفْدَةُ الَّذِينَ لَا يُؤْمِنُونَ بِالْآخِرَةِ وَلِيَرْضَوْهُ وَلِيَقْتَرِفُوا مَا هُمْ مُقْتَرِفُونَ ﴿۱۳﴾

اسی طرح ہم نے ہر نبی کے دشمن چند شریر انسانوں اور سرکش جنوں کو بنا دیا ہے کہ دھوکہ دہی کی غرض سے ایک دوسرے کے کان میں پکجی چڑی باتیں پہنچاتے رہتے ہیں۔ اگر تیرا رب چاہتا تو یہ شیطین ایسی حرکت نہ کرتے تو ان سے اور ان کی



بہتان بازیوں سے بے نیاز ہو جاوے۔ یہ صرف اس لیے کہ ان لوگوں کے دل ان باتوں کی طرف مائل ہو جائیں جو آخرت کو نہیں مانتے اور وہ انہیں پسند کر لیں اور جس عمل کے لائق یہ ہیں کر گذریں۔

شیطان انسانوں میں بھی اور جنوں میں بھی: ارشاد ہوتا ہے کہ اے نبی ﷺ آپ تنگ دل اور مغمو نہ ہوں جس طرح آپ کے زمانے کے یہ کفار آپ سے دشمنی کرتے ہیں اسی طرح ہر نبی کے زمانے کے کفار اپنے اپنے نبیوں کے ساتھ دشمنی کرتے رہے ہیں جیسے اور آیت میں تلی دیتے ہوئے فرمایا ﴿وَلَقَدْ كُذِّبَتْ رُسُلٌ مِّنْ قَبْلِكَ﴾ ① الخ، تجھ سے پہلے کے پیغمبروں کو بھی جھٹلایا گیا انہیں بھی ایذائیں پہنچائی گئیں جس پر انہوں نے صبر کیا اور آیت میں کہا گیا ہے کہ تجھ سے بھی وہی کہا جاتا ہے جو تجھ سے پہلے کے نبیوں کو کہا گیا تھا تیرا رب بڑی مغفرت والا ہے اور ساتھ ہی المناک عذاب کرنے والا بھی ہے اور آیت میں ہے ﴿وَكَذَّالِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ﴾ ② ہم نے گناہگاروں کو ہر نبی کا دشمن بنادیا ہے۔ یہی بات ورقہ بن نوفل نے آنحضرت ﷺ سے کہی تھی کہ آپ جیسی چیز جو رسول بھی لے کر آیا اس سے عداوت کی گئی۔ ③ نبیوں کے دشمن شریرا انسان بھی ہوتے ہیں اور جنات بھی ﴿عَدُوًّا﴾ سے بدل ﴿شَيَاطِينَ الْإِنْسِ وَالْجِنِّ﴾ ہے۔ انسانوں میں بھی شیطان ہیں اور جنوں میں بھی۔ حضرت ابوذر رضی اللہ عنہ ایک دن نماز پڑھ رہے تھے تو آنحضرت ﷺ نے ان سے فرمایا کہ کیا تم نے شیاطین انس و جن سے اللہ کی پناہ بھی مانگ لی؟ صحابی رضی اللہ عنہ نے پوچھا کیا انسانوں میں بھی شیطان ہیں؟ آپ نے فرمایا ہاں۔ یہ حدیث منقطع ہے۔ ④ ایک اور روایت میں ہے کہ میں حضور ﷺ کی خدمت میں حاضر ہوا اور اس مجلس میں آپ دیر تک تشریف فرما رہے۔ مجھ سے فرمانے لگے ابوذر رضی اللہ عنہ تم نے نماز پڑھ لی؟ میں نے کہا یا رسول اللہ ﷺ نہیں پڑھی آپ نے فرمایا اٹھو اور دو رکعت ادا کرلو۔ جب میں فارغ ہو کر آیا تو فرمانے لگے کیا تم نے انسانی و جناتی شیاطین سے اللہ کی پناہ مانگی تھی؟ میں نے کہا نہیں۔ کیا انسانوں میں بھی شیطان ہیں؟ آپ نے فرمایا ہاں اور وہ جنوں کے شیطانوں سے بھی زیادہ شریر ہیں۔ اس میں بھی انقطاع ہے۔ ⑤ ایک متصل روایت مند احمد میں مطول ہے اس میں یہ بھی ہے کہ یہ واقعہ مسجد کا ہے ⑥ اور روایت میں

[سورۃ الفرقان: آیت ۳۱]

[سورۃ الانعام: آیت ۳۴]

① صحیح: صحیح بخاری: کتاب بدء الوحی: باب کیف كان بدء الوحی الی رسول اللہ (۳)،

(۴۹۵۶) صحیح مسلم: کتاب الایمان: باب بدء الوحی الی رسول اللہ (۱۶۰) صحیح ابن حبان

(۳۳) مسند احمد (۶/۲۳۲)

② ضعیف و منقطع: تفسیر عبد الرزاق (۸۴۶-۸۴۷) قتادہ اور ابوذر کے درمیان انقطاع۔

③ ضعیف و منقطع: تفسیر ابن جریر الطبری (۱۳۷۷۳) ابن عائد اور ابوذر کے درمیان انقطاع۔

④ ضعیف: مسند احمد (۵/۱۷۸، ۱۷۹) نسائی: کتاب الاستعاذۃ: باب الاستعاذۃ من شر شیاطین

الانس (۵۵۰۹) مسند طرابلسی (۴۷۸) بزار فی کشف الاستار (۱۶۰) اس کی سند میں ابو عمر و شقی راوی

ضعیف ہے۔ [مجمع الزوائد (۱۱۹/۳)] شیخ مصطفیٰ السید، شیخ رشاد، شیخ مجاوی، شیخ علی احمد اور شیخ حسن عباس نے

اس کی سند کو ضعیف کہا ہے۔ مولانا مہر احمد ربانی اور حافظ زبیر علی زئی بھی اسے ضعیف کہتے ہیں۔

حضور ﷺ کا اس فرمان کے بعد یہ پڑھنا بھی مروی ہے کہ ﴿شَیَاطِیْنَ الْاِنْسِ وَالْجِنِّ یُوحِیْ بَعْضُهُمْ اِلٰی بَعْضٍ زُخْرُفَ الْقَوْلِ غُرُوْرًا﴾<sup>(۱)</sup> الغرض یہ حدیث بہت ہی سندوں سے مروی ہے جس سے قوتِ صحت کا فائدہ ہو جاتا ہے واللہ اعلم۔ عکرمہ رحمۃ اللہ علیہ سے مروی ہے کہ انسانوں میں شیطان نہیں، جنات کے شیاطین ایک دوسرے سے کانا پھوسی کرتے ہیں، آپ سے یہ بھی مروی ہے کہ انسانوں کے شیطان جو انسانوں کو گمراہ کرتے ہیں اور جنوں کے شیطان جو جنوں کو گمراہ کرتے ہیں جب آپس میں ملتے ہیں تو ایک دوسرے سے اپنی کارگذاری بیان کرتے ہیں کہ میں نے فلاں کو اس طرح بہکایا تو فلاں کو اس طرح بہکایا ایک دوسرے کو گمراہی کے طریقے بتاتے ہیں۔ اس سے امام ابن جریر رحمۃ اللہ علیہ تو یہ سمجھے ہیں کہ شیطان تو جنوں میں سے ہی ہوتے ہیں لیکن بعض انسانوں پر لگے ہوئے ہوتے ہیں بعض جنات پر۔ تو یہ مطلب عکرمہ رحمۃ اللہ علیہ کے قول سے تو ظاہر ہے ہاں سدی رحمۃ اللہ علیہ کے قول میں متحمل ہے۔ ایک قول میں عکرمہ اور سدی رحمۃ اللہ علیہ دونوں سے یہ مروی ہے۔ ابن عباس رضی اللہ عنہما فرماتے ہیں جنات کے شیاطین ہیں جو انہیں بہکاتے ہیں جیسے انسانوں کے شیطان جو انہیں بہکاتے ہیں اور ایک دوسرے سے مل کر مشورہ دیتے ہیں کہ اسے اس طرح بہکا۔ صحیح وہی ہے جو حضرت ابوذر رضی اللہ عنہ والی حدیث میں اوپر گزرا۔ عربی میں ہر سرکش شریک کو شیطان کہتے ہیں صحیح مسلم میں ہے کہ حضور ﷺ نے سیاہ رنگ کے کتے کو شیطان فرمایا ہے<sup>(۲)</sup> تو اس کے معنی یہ ہوئے کہ وہ کتوں میں شیطان ہے واللہ اعلم۔ مجاہد رحمۃ اللہ علیہ فرماتے ہیں کفار جن کفار انسانوں کے کانوں میں صور پھونکتے رہتے ہیں۔ عکرمہ رحمۃ اللہ علیہ فرماتے ہیں میں مختار بن ابی عبید کے پاس گیا اس نے میری بڑی تعظیم تکریم کی اپنے ہاں مہمان بنا کر ٹھہرایا رات کو بھی شاید اپنے ہاں سلاتا لیکن مجھ سے اس نے کہا کہ جاؤ لوگوں کو کچھ سناؤ میں جا کر بیٹھا ہی تھا کہ ایک شخص نے مجھ سے پوچھا آپ وحی کے بارے میں کیا فرماتے ہیں؟ میں نے کہا وحی کی دو قسمیں ہیں ایک اللہ کی طرف سے جیسے فرمان ہے ﴿بِسْمِ اَوْحَیْنَا اِلَیْكَ هٰذَا الْقُرْاٰنُ﴾<sup>(۳)</sup> اور دوسری وحی شیطانی جیسے فرمان ہے ﴿شَیَاطِیْنَ الْاِنْسِ وَالْجِنِّ یُوحِیْ بَعْضُهُمْ اِلٰی بَعْضٍ﴾<sup>(۴)</sup> الخ، اتنا سنتے ہی لوگ میرے اوپر پل پڑے قریب تھا کہ پکڑ کر مار پیٹ شروع کر دیں میں نے کہا ارے بھائیو! یہ تم میرے ساتھ کیا کرنے لگے؟ میں نے تو تمہارے سوال کا جواب دیا اور میں تو تمہارا مہمان ہوں چنانچہ انہوں نے مجھے چھوڑ دیا۔ مختار ملعون لوگوں سے کہتا تھا کہ میرے پاس وحی آتی ہے اس کی بہن حضرت صفیہ رضی اللہ عنہا حضرت عبداللہ بن

(۱) **ضعیف:** مسند احمد (۲۶۵/۵) تفسیر ابن ابی حاتم (۷۷۸/۶/۴) طبرانی کبیر (۷۸۷/۱) اس کی سند میں علی بن یزید ہانی راوی ضعیف ہے۔ شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو سخت ضعیف کہا ہے۔

(۲) **صحیح:** صحیح مسلم: کتاب الصلاة: باب قدر مایستتر المصلی (۵۱۰) ابو داؤد: کتاب الصلاة: باب مایقطع الصلاة (۷۰۲) ابن ماجہ: کتاب اقامۃ الصلاة: باب مایقطع الصلاة (۹۵۲) ترمذی:

کتاب الصلاة: باب ماجاء أنه لا یقطع الصلاة (۳۳۸) مسند احمد (۱۴۹/۵)

[سورۃ یوسف: آیت ۳]



عمرؓ کے گھر میں تھیں اور بڑی دیندار تھیں جب حضرت عبداللہ کو مختار کا یہ قول معلوم ہوا تو آپ نے فرمایا وہ ٹھیک کہتا ہے قرآن میں ہے ﴿وَالشَّيْطَانُ لَسِيُحُونُ إِلَىٰ أُولِيَٰئِهِمْ﴾<sup>(۱)</sup> یعنی شیطان بھی اپنے دوستوں کی طرف وحی لے جاتے ہیں۔ الغرض ایسے متکبر سرکش جنات و انس آپس میں ایک دوسرے کو دھوکے بازی کی باتیں سکھاتے ہیں یہ بھی اللہ تعالیٰ کی قضاء و قدر اور چاہت و مشیت ہے وہ ان کی وجہ سے اپنے نبیوں کی اولو العزمیٰ اپنے بندوں کو دکھا دیتا ہے۔ تو ان کی عداوت کا خیال بھی نہ کر۔ ان کا جھوٹ تجھے کچھ بھی نقصان نہ پہنچا سکے گا تو اللہ پر بھروسہ رکھ اسی پر توکل کر اور اپنے کام اسے سونپ کر بے فکر ہو جا۔ وہ تجھے کافی ہے اور وہی تیرا مددگار ہے۔ یہ لوگ جو اس طرح کی خرافات کرتے ہیں یہ محض اس لیے کہ بے ایمانوں کے دل ان کی نگاہیں اور ان کے کان ان کی طرف جھک جائیں وہ ایسی باتوں کو پسند کریں اس سے خوش ہو جائیں پس ان کی باتیں وہی قبول کرتے ہیں جنہیں آخرت پر ایمان نہیں ہوتا۔ ایسے واصل جہنم ہونے والے بہکے ہوئے لوگ ہی ان کی فضول اور چٹنی چیز کی باتوں میں پھنس جاتے ہیں۔ پھر وہ کرتے ہیں جو ان کے قابل ہے۔

أَفَغَيْرَ اللَّهِ أَبْتَغِي حَكْمًا وَهُوَ الَّذِي أَنزَلَ إِلَيْكُمُ الْكِتَابَ مُفَصَّلًا ۚ وَالَّذِينَ أَتَيْنَهُمُ الْكِتَابَ يَغْلِبُونَ أَنََّّهُ مُثَلَّلٌ مِّن رَّبِّكَ بِالْحَقِّ فَلَا تَكُونَنَّ مِنَ الْمُسْتَرِينَ ۝ وَتَكُنَّ كَلِمَاتُ رَبِّكَ صِدْقًا وَعَدًا ۚ لَا مُبَدِّلَ لِكَلِمَاتِهِ ۚ وَهُوَ السَّمِيعُ الْعَلِيمُ ۝

کیا میں اللہ کے سوا کسی اور کو فیصلہ کرنے والا تلاش کروں؟ حالانکہ اسی نے تفصیل وار کتاب نازل فرمائی ہے جن لوگوں کو ہم نے کتاب دے رکھی ہے وہ بخوبی جانتے ہیں کہ یہ بلاشبہ تیرے رب کی طرف سے ہی حق کے ساتھ اتاری گئی ہے پس تو شک کرنے والوں میں سے نہ ہونا ۝ تیرے رب کی بات صداقت و عدالت کے ساتھ کامل ہوگئی اس کی باتوں کا بدلنے والا کوئی نہیں اور وہی سننے والا جاننے والا ہے ۝

اللہ کے فیصلے میں تبدیلی نہیں: حکم ہوتا ہے کہ مشرک جو کہ اللہ کے سوا دوسروں کی پرستش کر رہے ہیں ان سے کہہ دیجیے کہ کیا ہم تم میں فیصلہ کرنے والا بجز اللہ تعالیٰ کے میں کسی اور کو تلاش کروں؟ اسی نے صاف کھلے فیصلے کرنے والی کتاب نازل فرمادی ہے یہود و نصاریٰ جو صاحب کتاب ہیں اور جن کے پاس اگلے نبیوں کی بشارتیں ہیں وہ بخوبی جانتے ہیں کہ یہ قرآن کریم اللہ کی طرف سے حق کے ساتھ نازل شدہ ہے تجھے شکی لوگوں میں نہ ملنا چاہیے۔ جیسے فرمان ہے ﴿فَإِنْ كُنْتَ فِي شَكٍّ مِّمَّا أَنزَلْنَا إِلَيْكَ﴾<sup>(۲)</sup> اے پیغمبر، یعنی ہم نے جو کچھ وحی تیری طرف اتاری ہے اگر تجھے اس میں شک ہو تو جو لوگ اگلی کتابیں پڑھتے ہیں تو ان سے پوچھ لے یقین مان کہ تیرے رب کی

[سورۃ الانعام: آیت ۱۲۱]

[سورۃ یونس: آیت ۹۴]

جانب سے تیری طرف حق اتر چکا ہے پس تو شک کرنے والوں میں نہ ہو۔ یہ شرط ہے اور شرط کا واقع ہونا کچھ ضروری نہیں۔ اسی لیے مروی ہے کہ حضور ﷺ نے فرمایا نہ میں شک کروں نہ کسی سے سوال کروں۔<sup>(۱)</sup>

تیرے رب کی باتیں صداقت میں پوری ہیں۔ اور اس کا ہر حکم عدل ہے۔ وہ اپنے حکم میں بھی عادل ہے اور خبروں میں صادق ہے اور یہ خبر صداقت پر مبنی ہے۔ جو خبریں اس نے دی ہیں وہ بلاشبہ درست ہیں اور جو حکم فرمایا ہے وہ سراسر عدل ہے اور جس چیز سے روکا وہ یکسر باطل ہے۔ کیونکہ وہ جس چیز سے روکتا ہے وہ برائی والی ہی ہوتی ہے۔ جیسے فرمان ہے ﴿يَا مَرْهُم بِالْمَعْرُوفِ وَيَنْهَاهُمْ عَنِ الْمُنْكَرِ﴾<sup>(۲)</sup> وہ انہیں بھلی باتوں کا حکم دیتا ہے اور بری باتوں سے روکتا ہے الخ کوئی نہیں جو اس کے فرمان کو بدل سکے۔ اس کے حکم اٹل ہیں۔ دنیا میں کیا اور آخرت میں کیا اس کا کوئی عمل نہیں سکتا۔ اس کا تعاقب کوئی نہیں کر سکتا۔ وہ اپنے بندوں کی باتیں سنتا ہے اور ان کی حرکات و سکنات کو بخوبی جانتا ہے۔ ہر عامل کو اس کے بُرے بھلے عمل کا بدلہ وہ ضرور دے گا۔

وَأَنْ تَطْعَمَ أَكْثَرُ مَنْ فِي الْأَمْرِضِ يُضِلُّكَ عَنْ سَبِيلِ اللَّهِ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ ﴿۱۰﴾ إِنَّ رَبَّكَ هُوَ أَعْلَمُ مَنْ يَضِلُّ عَنْ سَبِيلِ اللَّهِ وَهُوَ أَعْلَمُ بِالْمُهْتَكِبِينَ ﴿۱۱﴾

دنیا میں اکثر لوگ ایسے ہیں اگر تو ان کے کہے پر چلے تو وہ تجھے اللہ کی راہ سے بھٹکا دیں وہ تو صرف گمان کے پیچھے پڑے ہوئے ہیں اور انکل بچو باتیں ہی بناتے ہیں ○ تیرا رب ہی انہیں بخوبی جانتا ہے جو اس کی راہ سے بھٹکے ہوئے ہیں اور جو راہ راست پر ہیں انہیں بھی وہی خوب جانتا ہے ○

اکثر ایمان لانے والے نہیں: اللہ تعالیٰ خبر دیتا ہے کہ اکثر لوگ دنیا میں گمراہ کن ہوتے ہیں۔ جیسے فرمان ہے ﴿وَلَقَدْ ضَلَّ قَبْلَهُمْ أَكْثَرُ الْأَوَّلِينَ﴾<sup>(۱)</sup> اور جگہ ہے ﴿وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ﴾<sup>(۲)</sup> گو تو حرص کرے لیکن اکثر لوگ ایمان لانے والے نہیں۔ پھر یہ لوگ اپنی گمراہی میں بھی کسی یقین پر نہیں صرف باطل گمان اور بیکار خیالوں کا شکار ہیں اندازے سے باتیں بنا لیتے ہیں۔ پھر ان کے پیچھے ہو لیتے ہیں۔ خیالات کے پیرو ہیں۔ تو ہم پرستی میں گرے ہوئے ہیں۔

یہ سب مشیت الہی ہے وہ گمراہوں کو بھی جانتا ہے اور ان پر گمراہیاں آسان کر دیتا ہے۔ وہ راہ یافتہ لوگوں سے بھی واقف ہے اور انہیں ہدایت آسان کر دیتا ہے۔ ہر شخص پر وہی کام آسان ہوتے ہیں جن کے لیے وہ پیدا کیا گیا ہے۔

﴿۱﴾ [مرسل وضعیف: عبد الرزاق (۱۲۶/۶) تفسیر ابن جریر الطبری (۱۷۹۰۷-۱۷۹۰۸)]

﴿۲﴾ [سورة الاعراف: آیت ۱۵۷]

﴿۳﴾ [سورة الصافات: آیت ۷۱]

﴿۴﴾ [سورة يوسف: آیت ۱۰۳]



فَكُلُوا مِنَّمَا ذَكَرَ اللَّهُ عَلَيْكُمْ إِن كُنْتُمْ بِآيَاتِهِ مُؤْمِنِينَ ۝ وَمَا لَكُمْ أَلَّا تَأْكُلُوا  
 مِنَّمَا ذَكَرَ اللَّهُ عَلَيْكُمْ وَقَدْ فُضِّلَ لَكُمْ مِمَّا حَرَّمَ عَلَيْكُمْ إِلَّا  
 مَا اضْطُرُّرْتُمْ إِلَيْهِ ۚ وَإِنَّ كَثِيرًا لِّيُضِلُّونَ بِأَهْوَاءِهِمْ بِغَيْرِ عِلْمٍ ۚ إِنَّ رَبَّكَ  
 هُوَ أَعْلَمُ بِالْمُعْتَدِينَ ۝

جس پر اللہ کا نام لیا گیا ہوا سے کھالیا کرو اگر تم اس کی آیتوں پر ایمان رکھنے والے ہو ۝ تمہیں کیا ہو گیا کہ تم اسے نہ کھاؤ جس پر اللہ کا نام لیا گیا ہو حالانکہ جو چیزیں تم پر حرام کی گئی ہیں وہ کھول کھول کر بیان ہو چکی ہیں۔ بجز اس حالت کے کہ تم ان چیزوں کی طرف بے بس کر دیئے جاؤ۔ اکثر لوگ صرف اپنی خواہشوں کی بنا پر بغیر علم کے دوسروں کو بہاتے رہتے ہیں۔ ہر ایک حد سے تجاوز کرنے والے کو اللہ بخوبی جانتا ہے ۝

**حلال و حرام ذبیحہ:** حکم بیان ہو رہا ہے کہ جس جانور کو اللہ کا نام لے کر ذبح کیا جائے اسے کھالیا کرو اس سے معلوم ہوتا ہے کہ جس جانور کے ذبح کے وقت اللہ کا نام نہ لیا گیا ہو اس کا کھانا مباح نہیں جیسے مشرکین از خود مرا ہوا مردار جانور، بتوں اور تھانوں پر ذبح کیا ہوا جانور کھالیا کرتے تھے۔ کوئی وجہ نہیں کہ جن حلال جانوروں کو شریعت کے حکم کے مطابق ذبح کیا جائے اس کے کھانے میں حرج سمجھا جائے بالخصوص اس وقت کہ ہر حرام جانور کا بیان کھول کھول کر کر دیا گیا ہے فَصَّلَ کی دوسری قرات فَصَّلَ ہے وہ حرام جانور کھانے ممنوع ہیں سوائے مجبوری اور سخت بے بسی کے کہ اس وقت جو مل جائے اس کے کھالینے کی اجازت ہے۔ پھر کافروں کی زیادتی بیان ہو رہی ہے کہ وہ مردار جانور کو اور ان جانوروں کو جن پر اللہ کے سوا دوسروں کے نام لیے گئے ہوں حلال جانتے تھے۔ یہ لوگ بلا علم صرف خواہش پرستی کر کے دوسروں کو بھی راہ حق سے ہٹا رہے ہیں۔ ایسوں کی افترا پر داذی دروغ بانی اور زیادتی کو اللہ بخوبی جانتا ہے۔

وَذَرُوا ظَاهِرَ الْإِلَهِمَّ وَبَاطِنَهُ ۚ إِنَّ الَّذِينَ يَكْسِبُونَ الْإِلَهِمَّ سَيُجْزَوْنَ بِمَا كَانُوا  
 يَقْتَرِفُونَ ۝

کھلے چھپے ہر قسم کے گناہ چھوڑ دو گنہگاروں کو ان کی کی ہوئی گنہگاریوں کی سزا یقیناً دی جائے گی ۝

ظاہری اور باطنی گناہوں کو ترک کر دو۔ چھوٹے بڑے پوشیدہ اور ظاہر ہر گناہ کو چھوڑ دو۔ نہ کھلی بدکاری عورتوں کے ہاں جاؤ نہ چوری چھپے بدکاریاں کرو۔ کھلم کھلا ان عورتوں سے نکاح نہ کرو جو تم پر حرام کر دی گئی ہیں۔ غرض ہر گناہ سے دور رہو۔ کیونکہ ہر بدکاری کا برابر بدلہ ہے۔ حضور ﷺ سے سوال ہوا کہ گناہ کسے کہتے ہیں؟ آپ نے فرمایا جو تیرے دل میں کھلے اور تو نہ چاہے کہ کسی کو اس کی اطلاع ہو جائے۔ ①

① صحیح: صحیح مسلم: کتاب البر والصلة: باب تفسیر البر والاثم (۲۵۵۳) ترمذی: کتاب الزهد:

باب ماجاء فی البر والاثم (۲۳۸۹) مسند احمد (۱۸۲/۴)

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ ۖ وَإِنَّ الشَّيْطَانَ لَيُؤْخَذُ  
إِلَىٰ أَوَّلِيهِمْ لِيُجَادِلُوكُمْ ۚ وَإِنْ أَطَعْتُمُوهُمْ إِنَّكُمْ لَمُشْرِكُونَ ﴿٥٠﴾

۵۰-

جس پر اللہ کا نام نہ لیا گیا ہو اسے نہ کھاؤ۔ اس کا کھانا کھلی نافرمانی ہے۔ شیطان اپنے ڈھب کے لوگوں کے دلوں میں وسوسہ ڈالتے رہتے ہیں تاکہ وہ تم سے کج بجھی کریں اگر تم نے ان کا کہا مان لیا تو تمہارے بھی مشرک ہونے میں کوئی شک نہیں ○

اللہ کا نام نہ لیا ہو تو ذبیحہ حرام: یہی آیت ہے جس سے بعض علماء نے یہ سمجھا ہے کہ گوشت کی مسلمان نے ہی ذبح کیا ہو لیکن اگر بوقت ذبح اللہ کا نام نہیں لیا تو اس ذبیحہ کا کھانا حرام ہے اس بارے میں علماء کے تین قول ہیں۔ ایک تو وہی جو مذکور ہوا۔ خواہ جان بوجھ کر اللہ کا نام نہ لیا ہو یا بھول کر۔ اس کی دلیل ﴿فَكُلُوا مِمَّا أَمْسَكْنَ عَلَيْكُمْ وَادْكُرُوا اسْمَ اللَّهِ عَلَيْهِ﴾ ① ہے یعنی جس شکار کو تمہارے شکاری کتے روک رکھیں تم اسے کھا لو اور اللہ کا نام اس پر لو۔ اس آیت میں اسی کی تاکید کی اور فرمایا کہ یہ کھلی نافرمانی ہے یعنی اس کا کھانا۔ یا غیر اللہ کے نام پر ذبح کرنا۔ احادیث میں بھی شکار کے اور ذبیحہ کے متعلق حکم وارد ہوا ہے آپ فرماتے ہیں جب تو اپنے سدھائے ہوئے کتے کو اللہ کا نام لے کر چھوڑے جس جانور کو وہ تیرے لیے پکڑ کر روک لے تو اسے کھالے ② اور حدیث میں ہے جو چیز خون بہا دے اور اللہ کا نام بھی اس پر لیا گیا ہو اسے کھالیا کرو۔ ③ جنوں سے حضور ﷺ نے فرمایا تھا تمہارے لیے ہر وہ ہڈی غذا ہے جس پر اللہ کا نام لیا جائے۔ ④ عید کی قربانی کے متعلق آپ کا ارشاد مروی ہے کہ جس نے نماز عید پڑھنے سے پہلے ہی ذبح کر لیا وہ اس کے بدلے دوسرا جانور ذبح کر لے اور جس نے قربانی نہیں کی وہ ہمارے ساتھ عید کی نماز پڑھے پھر اللہ کا نام لے کر اپنی قربانی کے جانور کو ذبح کرے۔ ⑤ چند لوگوں نے حضور ﷺ سے پوچھا کہ بعض نو مسلم ہمیں گوشت دیتے ہیں کیا خبر انہوں نے ان جانوروں کے ذبح کرنے کے وقت اللہ کا نام بھی

① [سورۃ المائدہ: آیت ۴]

② [صحیح: صحیح بخاری: کتاب الذبائح والصيد: باب التسمية على الصيد (۵۴۷۵) صحیح مسلم:

کتاب الصيد: باب الصيد بالکلاب المعلمة والرمی (۱۹۲۹)]

③ [صحیح: صحیح بخاری: کتاب الذبائح: باب ما انهر الدم من القصب والعروۃ (۵۵۰۳) صحیح

مسلم: کتاب الاضاحی: باب جواز الذبح بکل ما انهر الدم (۱۹۶۸) ترمذی: کتاب الاحکام: باب

ما جاء فی الذکاة بالقصب وغیره (۱۴۹۱) ابن ماجہ: کتاب الذبائح: باب ما یذکی به (۳۱۷۸)

مسند احمد (۴۶۳/۳)]

④ [صحیح: صحیح مسلم: کتاب الصلاة: باب الجهر بالقراءة فی الصبح (۴۵۰) ترمذی: کتاب التفسیر

: باب ومن سورة الاحقاف (۳۲۵۸)]

⑤ [صحیح: صحیح بخاری: کتاب العیدین (۹۸۵) و کتاب الذبائح والصيد (۵۵۰۰) صحیح مسلم:

کتاب الاضاحی: باب وقتها (۱۹۶۰) ابن ماجہ: کتاب الاضاحی: باب النهی عن ذبح الاضحية قبل

الصلاة (۳۱۵۲) نسائی: کتاب الضحایا (۴۳۷۳) مسند احمد (۳۱۲/۴)]



لیا یا نہیں؟ تو آپ نے فرمایا تم ان پر اللہ کا نام لو اور کھاؤ۔<sup>①</sup>

الغرض اس حدیث سے بھی یہ مذہب قوی ہوتا ہے کیونکہ صحابہ رضی اللہ عنہم نے بھی سمجھا کہ بسم اللہ پڑھنا ضروری ہے اور یہ لوگ احکام اسلام سے صحیح طور پر واقف نہیں ابھی ابھی مسلمان ہوئے ہیں کیا خبر اللہ کا نام لیتے بھی ہیں یا نہیں؟ تو حضور ﷺ نے انہیں بطور مزید احتیاط فرمادیا کہ تم خود اللہ کا نام لے لو تا کہ بالفرض انہوں نے نہ بھی لیا ہو تو یہ اس کا بدلہ ہو جائے۔ ورنہ ہر مسلمان پر ظاہر احسن ظن ہی ہوگا۔ دوسرا قول اس مسئلہ میں یہ ہے کہ بوقت ذبح بسم اللہ کا پڑھنا شرط نہیں بلکہ مستحب ہے اگر چھوٹ جائے گو وہ عمدہ ہو یا بھول کر کوئی حرج نہیں۔ اس آیت میں جو فرمایا گیا ہے کہ یہ فق ہے اس کا مطلب یہ لوگ یہ لیتے ہیں کہ اس سے مراد غیر اللہ کے لیے ذبح کیا ہوا جانور ہے جیسے اور آیت میں ہے ﴿أَوْ فَسَقًا أَوْ لَغِيْرٍ﴾ **لَغِيْرٍ** بقول عطاء اللہ ان جانوروں سے روکا گیا ہے جنہیں کفار اپنے معبودوں کے نام ذبح کرتے تھے اور مجوسیوں کے ذبیحہ سے بھی ممانعت کی گئی۔ اس کا جواب بعض متاخرین نے یہ بھی دیا ہے کہ ((وَأَنَّهُ)) میں واؤ حالیہ ہے۔ تو فق اسی وقت ہوگا جب اسے غیر اللہ کے نام کا مان لیں اور یہ واؤ عطف کا ہو نہیں سکتا ورنہ اس سے جملہ اسمیہ جریہ کا عطف جملہ فعلیہ حالیہ پر لازم آئے گا۔ لیکن یہ دلیل اس کے بعد کے جملے ﴿وَأَنَّ الشَّيَاطِينَ﴾ سے ہی ٹوٹ جاتی ہے اس لیے کہ وہ یقیناً عاطفہ جملہ ہے۔ تو جس اگلے واؤ کو حالیہ کہا گیا ہے اگر اسے حالیہ مان لیا جائے تو پھر اس پر اس جملے کا عطف ناجائز ہوگا اور اگر اسے پہلے کے حالیہ جملے پر عطف ڈالا جائے تو جو اعتراض یہ دوسرے پر وارد کر رہے تھے وہی ان پر پڑے گا ہاں اگر اس واؤ کو حالیہ نہ مانا جائے تو یہ اعتراض ہٹ سکتا ہے لیکن جو بات اور دعویٰ تھا وہ سرے سے باطل ہو جائے گا۔ واللہ اعلم۔

ابن عباس رضی اللہ عنہما کا قول ہے مراد اس سے مردار جانور ہے جو اپنی موت آپ مر گیا ہو۔ اس مذہب کی تائید ابوداؤد کی ایک مرسل حدیث سے بھی ہو سکتی ہے جس میں حضور ﷺ کا فرمان ہے کہ مسلمان کا ذبیحہ حلال ہے اس نے اللہ کا نام لیا ہو یا نہ لیا ہو کیونکہ اگر وہ لیتا تو اللہ کا نام ہی لیتا۔<sup>②</sup> اس کی مضبوطی دارقطنی کی اس روایت سے ہوتی ہے کہ حضرت ابن عباس رضی اللہ عنہما نے فرمایا جب مسلمان ذبح کرے اور اللہ کا نام نہ ذکر کرے تو کھالیا کرو کیونکہ مسلمان اللہ کے ناموں میں سے ایک نام ہے۔ اسی مذہب کی دلیل میں وہ حدیث بھی پیش ہو سکتی ہے جو پہلے بیان ہو چکی ہے

① [صحیح بخاری: کتاب الذبائح والصيد: باب ذبیحة الاعراب ونحوہم (۵۵۰۷) ابن ماجہ:

کتاب الضحایا: باب التسمیة عند الذبح (۳۱۷۴) ابوداؤد: کتاب الضحایا: باب ما جاء فی اکل

اللحم (۲۸۲۹) بیہقی فی السنن الکبری (۲۳۹/۹)]

② [سورة الانعام: آیت ۱۴۵]

③ [مرسل وضعف: ابوداؤد فی المراسیل (۳۴۱) بیہقی فی السنن الکبری (۲۴۰۱۹) ابن الجوزی فی

التحقیق (۱۹۳۸)] علامہ عبدالحق فرماتے ہیں کہ یہ روایت مرسل وضعیف ہے۔ [الاحکام الوسطی (۱۰۴/۷)]

امام ابن قطن نے فرمایا ہے کہ یہ مرسل ہے۔ [بیان الوهم والایہام (۱۳۶۹/۳)] شیخ مصطفی السید، شیخ رشاد، شیخ

عبدادی، شیخ علی احمد و شیخ حسن عباس بھی اسے مرسل وضعیف کہتے ہیں۔]

کہ نو مسلموں کے ذبیحہ کے کھانے کی جس میں دونوں احتمال تھے آپ نے اجازت دی۔ تو اگر بسم اللہ کا کہنا شرط اور لازم ہوتا تو حضور ﷺ تحقیق کرنے کا حکم دیتے۔ تیسرا قول یہ ہے کہ اگر بسم اللہ کہنا بوقت ذبح بھول گیا ہے تو ذبیحہ حلال ہے اور اگر قصد انہیں کہی تو حلال نہیں۔ ہدایہ میں لکھا ہے کہ امام شافعی رحمہ اللہ سے پہلے اس بات پر اجماع تھا کہ جس ذبیحہ پر عہد بسم اللہ نہ لگایا جائے وہ حرام ہے۔ اسی لیے امام ابو یوسف اور مشائخ رحمہم اللہ نے کہا ہے کہ اگر کوئی حاکم اسے بیچنے کا حکم بھی دے تو وہ حکم جاری نہیں ہو سکتا کیونکہ اجماع کا خلاف ہے۔ لیکن صاحب ہدایہ کا یہ قول محض غلط ہے۔ امام شافعی رحمہ اللہ سے پہلے بھی بہت سے ائمہ اس کے خلاف تھے۔ چنانچہ اوپر جو دوسرا مذہب بیان ہوا ہے کہ بسم اللہ پڑھنا شرط نہیں بلکہ مستحب ہے یہ امام شافعی رحمہ اللہ کا ان کے سب ساتھیوں کا اور ایک روایت میں امام احمد رحمہ اللہ کا اور امام مالک رحمہ اللہ کا اور اشہب بن عبد العزیز رحمہ اللہ کا مذہب ہے اور یہی بیان کیا گیا ہے۔ حضرت ابن عباسؓ حضرت ابو ہریرہؓ حضرت عطاء بن ابی رباح رحمہم اللہ کا اس سے اختلاف ہے۔ پھر اجماع کا دعویٰ کرنا کیسے درست ہو سکتا ہے واللہ اعلم۔ امام ابو جعفر بن جریر رحمہ اللہ فرماتے ہیں کہ جن لوگوں نے بوقت ذبح بسم اللہ بھول کر نہ کہے جانے پر بھی ذبیحہ حرام کہا ہے انہوں نے اور دلائل سے اس حدیث کی بھی مخالفت کی ہے کہ رسول اللہ ﷺ نے فرمایا مسلم کو اس کا نام ہی کافی ہے اگر وہ ذبح کے وقت اللہ کا نام ذکر کرنا بھول گیا تو اللہ کا نام لے اور کھالے۔<sup>①</sup> یہ حدیث بیہقی میں ہے لیکن اس کا مرفوع روایت کرنا خطا ہے۔ اور یہ خطا معقل بن عبید اللہ جزیری کی ہے۔ ہیں تو یہ صحیح مسلم کے راویوں میں سے مگر سعید بن منصور اور عبد اللہ بن زبیر حمیدی اسے عبد اللہ بن عباسؓ سے متوفی روایت کرتے ہیں۔ بقول امام بیہقی رحمہ اللہ یہ روایت سب سے زیادہ صحیح ہے۔ فتحی اور محمد بن سیرین اس جانور کا کھانا مکروہ جانتے تھے جس پر اللہ کا نام نہ لیا گیا ہو گو بھول سے ہی رہ گیا ہو۔ ظاہر ہے کہ سلف کراہیت کا اطلاق حرمت پر کرتے تھے۔ واللہ اعلم۔ ہاں یہ یاد رہے کہ امام ابن جریر رحمہ اللہ کا قاعدہ یہ ہے کہ وہ ان دو ایک قولوں کو کوئی چیز نہیں سمجھتے جو جمہور کے مخالف ہوں اور اسے اجماع شمار کرتے ہیں۔ واللہ الموفق۔ امام حسن بصری رحمہ اللہ سے ایک شخص نے مسئلہ پوچھا کہ میرے پاس بہت سے پرند ذبح شدہ آئے ہیں ان میں سے بعض کے ذبح کے وقت بسم اللہ پڑھی گئی ہے اور بعض پر بھول سے رہ گئی ہے اور یہ سب غلط ملط ہو گئے ہیں آپ نے فتویٰ دیا کہ سب کھالو۔ پھر محمد بن سیرین رحمہ اللہ سے یہی سوال ہوا تو آپ نے فرمایا جن پر اللہ کا نام ذکر نہیں کیا گیا انہیں نہ کھاؤ۔ اس تیسرے مذہب کی دلیل میں یہ حدیث بھی پیش کی جاتی ہے کہ حضور ﷺ نے فرمایا اللہ تعالیٰ نے میری امت کی خطا کو بھول کو اور جس کام پر زبردستی کی جائے اس کو معاف فرما دیا ہے۔<sup>②</sup> لیکن اس میں ضعف ہے۔

① [صحیح موقوف: دارقطنی (۲۹۶/۴) بیہقی فی السنن الکبریٰ (۲۳۹/۹) حمیدی (۲۳۹/۹)] حافظ

ابن حجرؒ نے فرمایا ہے کہ یہ روایت مرفوعاً ضعیف ہے۔ [التلخیص (۱۵۱/۴)] ایک دوسرے مقام پر فرماتے ہیں کہ یہ موقوفاً صحیح ہے۔ [فتح الباری (۶۲۴/۹)]

② [صحیح: ابن ماجہ: کتاب الطلاق: باب طلاق المکرہ والناسی (۲۰۴۳)] شیخ البانیؒ اسے صحیح کہتے

ہیں۔ [صحیح ابن ماجہ، المشکوٰۃ (۶۲۸۴)]



ایک حدیث میں ہے کہ ایک شخص نبی ﷺ کے پاس آیا اور کہا یا رسول اللہ ﷺ بتائیے تو ہم میں سے کوئی شخص ذبح کرے اور بسم اللہ کہنا بھول جائے؟ آپ نے فرمایا اللہ کا نام ہر مسلمان کی زبان پر ہے <sup>(۱)</sup> (یعنی وہ حلال ہے) لیکن اس کی اسناد ضعیف ہیں۔ مروان بن سالم ابو عبد اللہ شامی اس حدیث کا راوی ہے اور ان پر بہت سے ائمہ نے جرح کی ہے۔ واللہ اعلم۔ میں نے اس مسئلہ پر ایک مستقل کتاب لکھی ہے اس میں تمام مذاہب اور ان کے دلائل وغیرہ تفصیل سے لکھے ہیں اور پوری بحث کی ہے۔ بظاہر دلیلوں سے یہی معلوم ہوتا ہے کہ ذبح کے وقت بسم اللہ کہنا ضروری ہے۔ لیکن اگر کسی مسلمان کی زبان سے جلدی میں یا بھولے سے یا کسی اور وجہ سے نہ نکلے اور ذبح ہو گیا تو وہ حرام نہیں ہوتا واللہ اعلم مترجم) عام اہل علم تو کہتے ہیں کہ اس آیت کا کوئی حصہ منسوخ نہیں لیکن بعض حضرات کہتے ہیں اس میں سے اہل کتاب کے ذبیحہ کا استثناء کر لیا گیا ہے اور ان کا ذبح کیا ہوا حلال جانور کھالینا ہمارے ہاں حلال ہے۔ تو گو وہ اپنی اصطلاح میں اسے تنج سے تعبیر کریں لیکن دراصل یہ ایک مخصوص صورت ہے پھر فرمایا کہ شیطان اپنے دیوں کی طرف وحی کرتے ہیں حضرت عبد اللہ بن عمر رضی اللہ عنہما سے جب کہا گیا کہ مختار گمان کرتا ہے کہ اس کے پاس وحی آتی ہے تو آپ نے اسی آیت کی تلاوت فرما کر فرمایا وہ ٹھیک کہتا ہے۔ شیطان بھی اپنے دوستوں کی طرف وحی کرتے ہیں اور روایت میں ہے کہ اس وقت مختار حج کو آیا ہوا تھا۔ ابن عباس رضی اللہ عنہما کے اس جواب سے کہ وہ سچا ہے اس شخص کو سخت تعجب ہوا اس وقت آپ نے تفصیل بیان فرمائی کہ ایک تو اللہ کی وحی جو آنحضرت ﷺ کی طرف آئی اور ایک شیطانی وحی ہے جو شیطان کے دوستوں کی طرف آتی ہے۔ شیطانی وساوس کو لے کر لشکر شیطان اللہ والوں سے جھگڑتے ہیں۔ چنانچہ یہودیوں نے آنحضرت ﷺ سے کہا کہ یہ کیا اندھیر ہے؟ کہ ہم اپنے ہاتھ سے مارا ہوا جانور تو کھالیں اور جسے اللہ ماردے یعنی اپنی موت آپ مر جائے اسے نہ کھائیں؟ اس پر یہ آیت اتری <sup>(۲)</sup> اور بیان فرمایا کہ وجہ حلت اللہ کے نام کا ذکر ہے۔ لیکن ہے یہ قصہ غور طلب اولاً اس وجہ سے کہ یہودی از خود مرے ہوئے جانور کا کھانا حلال نہیں جانتے تھے دوسرے اس وجہ سے بھی کہ یہودی تو مدینے میں تھے اور یہ پوری سورت مکہ میں اتری ہے۔ تیسرے یہ کہ یہ حدیث ترمذی میں مروی تو ہے لیکن مرسل۔ طبرانی میں ہے کہ اس حکم کے نازل ہونے کے بعد کہ جس پر اللہ کا نام لیا گیا ہو اسے کھا لو اور جس پر اللہ کا نام نہ لیا گیا ہو اسے نہ کھاؤ تو اہل فارس نے قریشیوں سے کہلو ابھیجا کہ آنحضرت ﷺ سے وہ جھگڑیں اور کہیں کہ جسے تم اپنی چھری سے ذبح کرو وہ تو حلال اور جسے اللہ تعالیٰ سونے کی چھری سے خود ذبح کرے وہ حرام؟ یعنی میتہ از خود مر اہوا جانور۔ اس پر یہ

① [ضعیف: بیہقی فی السنن الکبریٰ (۲۴۰/۹) وفی معرفة السنن والآثار (۵۵۹۷/۷) دارقطنی

(۲۹۵/۴) ابن عدی فی الکامل (۳۸۵/۶) اس کی سند میں مروان بن سالم راوی ضعیف ہے۔]

② [صحیح: ابو داؤد: کتاب الضحایا: باب فی ذبائح اهل الکتاب (۲۸۱۹) ترمذی: کتاب تفسیر القرآن

: باب ومن سورۃ الانعام (۳۰۶۹) تفسیر ابن جریر الطبری (۱۳۸۲۹) بیہقی فی المعرفة (۵۵۹۹۱/۷)

الضیاء فی المختارہ (۲۷۱۱/۱۰) شیخ البانیؒ فرماتے ہیں کہ یہ روایت صحیح ہے مگر اس میں یہودیوں کا ذکر منکر ہے۔

آیت اتری۔ پس شیاطین سے مراد فارسی ہیں اور ان کے اولیاء قریشی ہیں ① اور بھی اس طرح کی بہت سی روایتیں کئی ایک سندوں سے مروی ہیں لیکن کسی میں بھی یہود کا ذکر نہیں۔ پس صحیح یہی ہے کیونکہ آیت مکی ہے اور یہود مدینے میں تھے اور اس لیے بھی کہ یہودی خود مردار خوار نہ تھے۔ ابن عباس رضی اللہ عنہما فرماتے ہیں جسے تم نے ذبح کیا یہ تو وہ ہے جس پر اللہ کا نام لیا گیا اور جواز خود مر گیا وہ وہ ہے جس پر اللہ کا نام نہیں لیا گیا۔ ② مشرکین قریش فارسیوں سے خط و کتابت کر رہے تھے اور رومیوں کے خلاف انہیں مشورے اور امداد پہنچاتے تھے اور فارسی قریشیوں سے خط و کتابت رکھتے تھے اور آنحضرت ﷺ کے خلاف انہیں اکساتے اور ان کی امداد کرتے تھے۔ اسی میں انہوں نے مشرکین کی طرف یہ اعتراض بھی بھیجا تھا اور مشرکین نے صحابہ رضی اللہ عنہم سے یہی اعتراض کیا اور بعض صحابہ رضی اللہ عنہم کے دل میں یہ بات کھلکی اس پر یہ آیت اتری۔ پھر فرمایا اگر تم نے ان کی تابعداری کی تو تم مشرک ہو جاؤ گے کہ تم نے اللہ کی شریعت اور فرمان قرآن کے خلاف دوسرے کی مان لی اور یہی شرک ہے کہ اللہ کے قول کے مقابل دوسرے کا قول مان لیا چنانچہ قرآن کریم میں ہے ﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِّن دُونِ اللَّهِ﴾ ③ یعنی انہوں نے اپنے عالموں اور رویشوں کو الٰہ بنا لیا ہے۔ ترمذی میں ہے کہ جب حضرت عدی بن حاتم رضی اللہ عنہ نے رسول اللہ ﷺ سے کہا کہ حضور ﷺ انہوں نے ان کی عبادت کبھی نہیں کی تو آپ نے فرمایا انہوں نے حرام کو حلال کہا اور حلال کو حرام کہا اور انہوں نے ان کا کہنا مانا یہی عبادت ہے۔ ④

أَوْ مَن كَانَ مَيِّتًا فَأَخْيَيْنَاهُ وَجَعَلْنَا لَهُ نُورًا يَّمْشِي بِهِ فِي النَّاسِ كَسَنٍ مَّثَلَهُ  
فِي الظُّلُمَاتِ لَيْسَ بِخَارِجٍ مِنْهَا ۚ كَذَلِكَ زُيِّنَ لِلْكَافِرِينَ مَا كَانُوا يَعْمَلُونَ ⑤

کیا ایک وہ شخص جو مردہ تھا پھر ہم نے اسے زندہ کر دیا اور اسے ایک نور عطا فرمایا جس کے ساتھ وہ لوگوں میں چل پھر رہا ہے مثل اس شخص کے ہے؟ جس کی حالت یہ ہو کہ وہ اندھیروں میں گھرا ہوا ہو جس سے نکل نہیں سکتا ٹھیک اسی طرح کافروں کے لیے ان کے اعمال خوبصورت کر دیئے گئے ہیں ○

① [ضعیف: تفسیر ابن جریر الطبری (۱۳۸۰۸) طبرانی کبیر (۱۱۶۱۴)] اس کی سند میں علی بن مبارک اور مویٰ بن عبد العزیز دوراوی ضعیف ہیں۔]

② [صحیح: ابوداؤد: کتاب الضحایا: باب فی ذبائح اهل الكتاب (۲۸۱۸) ابن ماجہ: کتاب الذبائح: باب التسمیة عند الذبح (۳۱۷۳) بیہقی فی السنن الکبری (۲۴۱/۹) تفسیر ابن جریر الطبری (۱۳۸۲۲/۱۲) تفسیر ابن ابی حاتم (۷۸۴۰۴/۴) مستدرک حاکم (۲۳۳/۴) امام حاکم نے اسے صحیح کہا ہے اور امام ذہبی نے ان کی موافقت کی ہے۔ شیخ مصطفی السید، شیخ رشاد، شیخ عجاوی، شیخ علی احمد اور شیخ حسن عباس اسے حسن کہتے ہیں۔ شیخ البانیؒ اسے صحیح کہتے ہیں۔ [صحیح ابوداؤد]

③ [سورۃ التوبہ: آیت ۳۱]

④ [حسن: ترمذی: کتاب تفسیر القرآن: باب ومن سورۃ التوبہ (۳۰۹۵)] شیخ البانیؒ نے اسے حسن کہا ہے۔ [صحیح ترمذی]



**مومن اور کافر کی مثال:** مومن اور کافر کی مثال بیان ہو رہی ہے ایک تو وہ جو پہلے مردہ تھا یعنی کفر و گمراہی کی حالت میں حیران و سرگشتہ تھا اللہ نے اسے زندہ کیا ایمان و ہدایت بخشی اتباع رسول کا چسکا دیا قرآن جیسا نور عطا فرمایا جس کے منور احکام کی روشنی میں وہ اپنی زندگی گزارتا ہے اسلام کی نورانیت اس کے دل میں رچ گئی ہے دوسرا وہ جو جہالت و ضلالت کی تاریکیوں میں گہرا ہوا ہے جو ان میں سے نکلنے کی کوئی راہ نہیں پاتا کیا یہ دونوں برابر ہو سکتے ہیں؟ اسی طرح مسلم و کافر میں بھی تفاوت ہے نور و ظلمت کافر کو اور ایمان و کفر کا فرق ظاہر ہے۔ اور آیت میں ہے ﴿اللّٰهُ وَلِيُّ الَّذِيْنَ اٰمَنُوْا﴾ ① الخ ایمانداروں کا ولی اللہ تعالیٰ ہے وہ انہیں اندھیروں سے نکال کر نور کی طرف لاتا ہے اور کافروں کے ولی طاغوت ہیں جو انہیں نور سے ہٹا کر اندھیروں میں لے جاتے ہیں یہ ابدی جہنمی ہیں اور آیت میں ہے ﴿اَقْمِنْ يَّمْسِيْ مُكِبًا عَلٰى وُجُوْهِهِ﴾ ② یعنی خنیدہ قامت والا ٹیڑھی راہ چلنے والا اور سیدھے قامت والا سیدھی راہ چلنے والا کیا برابر ہے؟ اور آیت میں ہے ان دونوں فرقوں کی مثال اندھے بہرے اور سننے دیکھنے کی طرح ہے کہ دونوں میں فرق نمایاں ہے افسوس پھر بھی تم عبرت حاصل نہیں کرتے اور جگہ فرمان ہے اندھا اور بینا، اندھیرا اور روشنی سایہ اور دھوپ، زندے اور مردے برابر نہیں۔ اللہ جسے چاہے سنا دے لیکن تو قبر والوں کو سنائیں سکتا تو تو صرف آگاہ کر دینے والا ہے۔ اور بھی آیتیں اس مضمون کی بہت سی ہیں۔ اس سورت کے شروع میں ظلمات اور نور کا ذکر تھا اسی مناسبت سے یہاں بھی مومن اور کافر کی یہی مثال بیان فرمائی گئی۔ بعض کہتے ہیں مراد اس سے وہ خاص معین شخص ہیں جیسے حضرت عمر بن خطاب رضی اللہ عنہ کہ یہ پہلے گمراہ تھے اللہ نے انہیں اسلامی زندگی بخشی اور انہیں نور عطا فرمایا جسے لے کر لوگوں میں چلتے پھرتے ہیں اور کہا گیا ہے کہ اس سے مراد حضرت عمار بن یاسر رضی اللہ عنہ ہیں اور ظلمات میں جو پھنسا ہوا ہے اس سے مراد ابو جہل ہے۔ صحیح یہی ہے کہ آیت عام ہے ہر مومن اور کافر کی مثال ہے۔ کافروں کی نگاہ میں ان کی اپنی جہالت و ضلالت اسی طرح آراستہ و پیراستہ کر کے دکھائی جاتی ہے۔ یہ بھی اللہ تعالیٰ کی قضا و قدر ہے کہ وہ اپنی برائیوں کو ہی اچھائیاں سمجھتے ہیں۔ مسند کی ایک حدیث میں ہے کہ اللہ تعالیٰ نے اپنی مخلوق کو اندھیرے میں پیدا کر کے پھر اپنا نور ان پر ڈالا جسے اس نور کا حصہ ملا اس نے دنیا میں آ کر راہ پائی اور جو وہاں محروم رہا وہ یہاں بھی بہکا ہوا ہی رہا۔ ③ جیسے فرمان ہے کہ اللہ اپنے بندوں کو اندھیروں سے اجالے کی طرف لے جاتا ہے اور جیسے فرمان ہے اندھا اور دیکھتا اور اندھیرا اور روشنی برابر نہیں۔

وَكَذٰلِكَ جَعَلْنَا فِيْ كُلِّ قَرْيَةٍ اَكْبَرًا مِّنْهَا لِيُذَكِّرُوْا فِيْهَا وَمَا يَنْكُرُوْنَ اِلَّا بِاَنْفُسِهِمْ وَمَا يَشْعُرُوْنَ ۝ وَاِذَا جَاءَتْهُمْ اٰيَةٌ قَالُوْا لَنْ نُّؤْمِنَ حَتّٰى نُوْتٰى مِثْلَ مَا اُوْتِيَ رُسُلُ اللّٰهِ ۚ اللّٰهُ اَعْلَمُ حَيْثُ يَجْعَلُ رِسَالَتَهُ ۚ سَيُجِيبُ الَّذِيْنَ اٰجَرَمُوْا صَعَارًا عِنْدَ اللّٰهِ وَعَذَابٌ شَدِيْدٌ لِّمَا كَانُوْا يَنْكُرُوْنَ ۝

اسی طرح ہم نے ہر شہر میں وہاں کے فاسق رئیسوں کو پیدا کر دیا ہے کہ وہ وہاں فساد مچاتے رہیں دراصل یہ اپنے ہی حق میں فتنہ انگیزیاں کر رہے ہیں لیکن ہیں بھی بے سمجھ ○ ان کے پاس جب کبھی کوئی نشانی پہنچتی ہے کہہ دیتے ہیں کہ جب تک خود ہمیں اس جیسا نہ دیا جائے جو اللہ کے نبیوں کو دیا گیا ہے ہم ہرگز نہیں ماننے کے اپنی پیغمبری کے لائق جگہ کا زیادہ جاننے والا اللہ ہی ہے۔ ان گنہگاروں کو ابھی ہی اللہ کے پاس کی ذلت اور بڑے بھاری عذاب ان کے فتنہ انگیز یوں کے بدلے ہوں گے ○

**سرداروں کی گمراہی بتانی کی علامت:** ان آیتوں میں بھی اللہ تعالیٰ اپنے نبی ﷺ کی تسکین فرماتا ہے اور ساتھ ہی کفار کو ہوشیار کرتا ہے۔ فرماتا ہے کہ جیسے آپ کی اس بستی میں روسائے کفر موجود ہیں جو دوسروں کو بھی دین برحق سے روکتے ہیں اسی طرح ہر پیغمبر کے زمانے میں اس بستی میں کفر کے ستون اور مرکز رہے ہیں لیکن آخر کار وہ غارت اور تباہ ہوتے ہیں اور نتیجہ ہمیشہ نبیوں کا ہی اچھا رہتا ہے جیسے فرمایا کہ ہر نبی کے دشمن ان کے زمانے کے گنہگار رہے اور آیت میں ہے ہم جب کسی بستی کو تباہ کرنا چاہتے ہیں تو وہاں کے رئیسوں کو کچھ حکم احکام دیتے ہیں جس میں وہ کھلم کھلا ہماری نافرمانی کرتے ہیں الخ۔ پس اطاعت سے گریز کرنے پر عذابوں میں گھر جاتے ہیں۔ وہاں کے شریر لوگ اوج پر آ جاتے ہیں پھر بستی ہلاک ہوتی ہے اور قسمت کا ان مٹ لکھا سامنے آ جاتا ہے۔ چنانچہ اور آیتوں میں ہے کہ جہاں کہیں کوئی پیغمبر آیا وہاں کے رئیسوں اور بڑے لوگوں نے جھٹ سے کہہ دیا کہ ہم تمہاری رسالت کے منکر ہیں۔ مال میں اولاد میں ہم تم سے زیادہ ہیں اور ہم اسے بھی ماننے نہیں کہ ہمیں سزا ہو۔ اور آیت میں ہے کہ ہم نے جس بستی میں جس رسول کو بھیجا وہاں کے بڑے لوگوں نے جواب دیا ہم نے تو جس طریقے پر اپنے بڑوں کو پایا ہم تو اسی پر چلے چلیں گے۔ مکر سے مراد گمراہی کی طرف بلانا ہے اور اپنی چکنی چڑی باتوں میں لوگوں کو پھنسانا ہے جیسے کہ قوم نوح کے بارے میں ہے ﴿وَمَكْرُوا مَكْرًا كَبِيرًا﴾ ۱۱ قیامت کے دن بھی جبکہ یہ ظالم اللہ کے سامنے کھڑے ہوں گے ایک دوسرے کو مورد الزام ٹھہرائیں گے چھوٹے بڑے لوگوں سے کہیں گے کہ اگر تم نہ ہوتے تو ہم تو مسلمان ہو جاتے وہ جواب دیں گے کہ ہم نے تمہیں ہدایت سے کب روکا تھا؟ تم تو خود گنہگار تھے۔ یہ کہیں گے تمہاری دن رات کی فتنہ انگیز یوں نے اور کفر و شرک کی دعوت نے ہمیں گمراہ کر دیا۔ الخ مکر کے معنی حضرت سفیان رحمہ اللہ نے ہر جگہ عمل کے کئے ہیں پھر فرماتا ہے کہ ان کے مکر کا وبال انہی پر پڑے گا لیکن انہیں اس کا شعور نہیں۔ جن لوگوں کو انہوں نے بہکایا ان کا وبال بھی انہیں کے دوش پر ہوگا جیسے فرمان ہے۔ ﴿وَلَيَحْمِلُنَّ أَثْقَالَهُمْ وَأَنْقَالًا مَعَ أَثْقَالِهِمْ﴾ ۱۲ یعنی اپنے بوجھ کے ساتھ ان کے بوجھ بھی ڈھونکیں گے۔ جن کو بے علمی کے ساتھ انہوں نے بہکایا تھا۔

جب کوئی نشان اور دلیل دیکھتے ہیں تو کہہ دیتے ہیں کہ کچھ بھی ہو جب تک اللہ کا پیغام فرشتے کی معرفت خود ہمیں نہ آئے ہم تو باور کرنے والے نہیں۔ کہا کرتے تھے کہ ہم پر فرشتے کیوں نازل نہیں ہوتے؟ اللہ ہمیں اپنا دیدار کیوں نہیں دکھاتا؟ حالانکہ رسالت کے مستحق کی اصلی جگہ ۳۲ اللہ ہی جانتا ہے۔ ان کا ایک اعتراض یہ بھی تھا کہ



ان دونوں بستیوں میں سے کسی بڑے رئیس پر یہ قرآن کیوں نہ اترا؟ جس کے جواب میں اللہ عزوجل نے فرمایا کیا تیرے رب کی رحمت کے تقسیم کرنے والے وہ ہیں؟ الخ پس مکے یا طائف کے کسی رئیس پر قرآن کے نازل نہ ہونے سے وہ آنحضرت ﷺ کی حقیر کارا راہ کرتے تھے اور یہ صرف ضد اور تکبر کی بنا پر تھا۔ جیسے فرمان ہے کہ تجھے دیکھتے ہی یہ لوگ مذاق اڑاتے ہیں اور کہہ دیتے ہیں کہ کیا یہی ہے جو تمہارے معبودوں کا ذکر کیا کرتا ہے؟ یہ لوگ ذکرِ حرمین کے منکر ہیں۔ کہا کرتے تھے کہ اچھا یہی ہیں جنہیں اللہ نے اپنا رسول بنایا؟ نتیجہ یہ ہوا کہ ان منکروں کا مسخر اپن انہیں الٹا پڑا۔ انہیں ماننا ہی پڑا تھا کہ آپ شریف النسب ہیں آپ سچے اور امین ہیں یہاں تک کہ نبوت سے پہلے قوم کی طرف سے آپ کو امین کا خطاب ملا تھا۔ ابوسفیان جیسے ان کا فرقہ قریشیوں کے سردار نے بھی دربار ہر قل میں بھی حضور ﷺ کے عالی نسب ہونے اور سچے ہونے کی شہادت دی تھی۔ ① جس سے شاہ روم نے حضور ﷺ کی صداقت، طہارت، نبوت وغیرہ کو مان لیا تھا۔ مسند کی حدیث میں ہے حضور ﷺ فرماتے ہیں اللہ تعالیٰ نے اولاد ابراہیم سے اسمعیل علیہ السلام کو پسند فرمایا اور اولاد اسماعیل سے بنو کنانہ کو پسند فرمایا۔ بنو کنانہ سے قریش کو قریش میں سے بنو ہاشم کو اور بنو ہاشم میں سے مجھے۔ ② فرمان ہے کہ یکے بعد دیگرے قریشوں میں سے سب سے بہتر زمانے میں پیغمبر بنایا گیا۔ ③ ایک مرتبہ جبکہ آپ کو لوگوں کی بعض کہی ہوئی باتیں پہنچیں تو آپ منبر پر تشریف لائے اور لوگوں سے پوچھا میں کون ہوں؟ انہوں نے کہا آپ اللہ کے رسول ﷺ ہیں۔ فرمایا میں محمد بن عبد اللہ بن عبد المطلب ہوں اللہ تعالیٰ نے اپنی تمام مخلوق میں مجھے بہتر بنایا ہے مخلوق کو جب دو حصوں میں تقسیم کیا تو مجھے ان دونوں میں جو بہتر حصہ تھا اس میں کیا پھر قبیلوں کی تقسیم کے وقت مجھے سب سے بہتر قبیلے میں کیا پھر جب گھرداریوں میں تقسیم کیا تو مجھے سب سے اچھے گھرانے میں بنایا پس میں گھرانے کے اعتبار سے اور ذات کے اعتبار سے تم سب سے بہتر ہوں۔ ④ صلوات اللہ وسلامہ علیہ حضرت جبرائیل علیہ السلام نے ایک مرتبہ آپ سے فرمایا میں نے تمام مشرق و مغرب ٹٹول لیا لیکن آپ سے زیادہ افضل کسی کو نہیں پایا۔ ⑤ (حاکم بیہقی) مسند احمد

① [صحیح: صحیح بخاری: کتاب بدء الوحی: باب کیف کان بدء الوحی الی رسول اللہ (۷) صحیح مسلم: کتاب الجہاد: باب کتب النبی الی ہرقل (۱۷۷۳)]

② [صحیح: صحیح مسلم: کتاب الفضائل: باب فضل نسب النبی (۲۲۷۶) ترمذی: کتاب المناقب: باب ما جاء فی فضل النبی (۳۶۰۵) مسند احمد (۱۰۷/۴)]

③ [صحیح: صحیح بخاری: کتاب المناقب: باب صفہ النبی (۳۵۰۷)]

④ [حسن لغیرہ: مسند احمد (۲۱۰/۱) بیہقی فی دلائل النبوة (۱۶۹/۱) ترمذی: کتاب المناقب: باب ما جاء فی فضل النبی (۳۶۰۸)، (۳۵۳۲)] شیخ شعیب ارنؤوط مسند احمد کی حدیث کو حسن لغیرہ کہتے ہیں۔ [مسند احمد

محقق (۱۷۸۸)] جبکہ شیعہ البانیؒ نے جامع ترمذی کی روایت کو ضعیف کہتے ہیں۔ [السلسلۃ الضعیفہ (۳۰۷۳)]

⑤ [ضعیف: بیہقی فی دلائل النبوة (۱۷۶/۱) مجمع الزوائد (۱۳۸۲۹)] اس کی سند میں موسیٰ بن عبیدہ ربزی

راوی ضعیف ہے۔ [

میں ہے اللہ تعالیٰ نے اپنے بندوں کے دلوں کو دیکھا اور سب سے بہتر دل حضرت محمد مصطفیٰ ﷺ کا پایا۔ پھر مخلوق کے دلوں پر نگاہ ڈالی تو سب سے بہتر دل والے اصحاب رسول ﷺ پائے پس حضور ﷺ کو اپنا خاص چیدہ رسول بنایا اور اصحاب کو آپ کا وزیر بنایا جو آپ کے دین کے دشمنوں کے دشمن ہیں۔ پس یہ مسلمان جس چیز کو بہتر سمجھیں وہ اللہ وحدہ لا شریک کے نزدیک بھی بہتر ہے اور جسے یہ برا سمجھیں وہ اللہ کے نزدیک بھی بری ہے۔<sup>①</sup> ایک باہر کے شخص نے حضرت عبداللہ بن عباس رضی اللہ عنہما کو مسجد کے دروازے سے آتا ہوا دیکھ کر مرعوب ہو کر لوگوں سے پوچھا یہ کون بزرگ ہیں؟ لوگوں نے کہا یہ رسول کریم ﷺ کے چچا کے بیٹے حضرت عبداللہ بن عباس رضی اللہ عنہما ہیں تو ان کے منہ سے بے ساختہ یہ آیت نکلی نبوت کی جگہ کو اللہ ہی بخوبی جانتا ہے۔ پھر فرماتا ہے کہ جو لوگ اس عظیم الشان نبی کی نبوت میں شک کر رہے ہیں اطاعت سے منہ پھیر رہے ہیں انہیں اللہ کے سامنے قیامت کے دن بڑی ذلت اٹھانی پڑے گی دنیا کے تکبر کی سزا خواری کی صورت میں انہیں ملے گی جو ان پر دائمی ہوگی۔ جیسے فرمان ہے کہ جو لوگ میری عبادت سے جی چراتے ہیں وہ ذلیل و خوار ہو کر جہنم میں جائیں گے۔ انہیں ان کے مکر کی سزا اور سخت سزا ملے گی چونکہ مکاروں کی چالیں خفیہ اور ہلکی ہوتی ہیں اس کے بدلے میں عذاب علانیہ اور سخت ہوں گے۔ یہ اللہ کا ظلم نہیں بلکہ ان کا پورا بدلہ ہے اس دن ساری چھپی عیاریاں کھل جائیں گی حضور ﷺ کا ارشاد ہے کہ ہر بد عہد کی رانوں کے پاس قیامت کے دن ایک جھنڈا لہراتا ہوگا اور اعلان ہوتا ہوگا کہ یہ فلاں بن فلاں کی غداری ہے۔<sup>②</sup> پس اس دنیا کی پوشیدگی اس طرح قیامت کے دن ظاہر ہوگی۔ اللہ ہمیں بچائے۔ (آمین)

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ ۖ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَثَمِ يَصْعَدُ فِي السَّمَاءِ ۖ كُنْ لَكَ يَجْعَلُ اللَّهُ الرَّجْسَ عَلَى الَّذِينَ لَا يُؤْمِنُونَ ۝

جس کی ہدایت کا ارادہ اللہ کا ہوتا ہے اس کے سینے کو اسلام کے لئے کھول دیتا ہے اور جسے دگرگاہ کرنا چاہتا ہے اس کے سینے کو اتنا بچھا ہوا اور تنگ کر دیتا ہے کہ گویا اسے آسمان پر چڑھنا پڑ رہا ہے۔ اسی طرح اللہ تعالیٰ ان کے دلوں پر پھنکا اور نجاست ڈال دیتا ہے جو یقین نہیں کرتے ۝

راہ ہدایت کا حصول منشاء الہی سے ہی: اللہ کا ارادہ جسے ہدایت کرنے کا ہوتا ہے اس پر نیکی کے راستے آسان

① [حسن: مسند احمد (۳۷۹/۱) طبرانی کبیر (۸۵۸۳) مستدرک حاکم (۷۸۱/۳) مسند بزار (۱۸۱۶/۵)] امام حاکم نے اس کی سند صحیح کہا ہے۔ شیخ شعیب ارنؤوط اسے حسن کہتے ہیں۔ [مسند احمد محقق (۳۶۰۰)] شیخ مصطفیٰ السید، شیخ رشاد، شیخ عجاوی، شیخ علی احمد، شیخ حسن عباس اور حافظ زبیر علی زئی اسے حسن کہتے ہیں۔

② [صحیح: صحیح بخاری: کتاب الحزبة: باب اثم الغادر للبرو الفاجر (۳۱۸۶) صحیح مسلم: کتاب

الجهاد: باب تحريم الغدر (۱۷۳۵) ابن ماجه (۲۸۷۲) بیہقی (۱۶۰/۹) صحیح ابن حبان (۷۳۴۱)۔



ہو جاتے ہیں جیسے فرمان ہے ﴿اَفَمَنْ شَرَحَ اللّٰهُ صُدْرَةَ لِاِسْلَامٍ فَهُوَ عَلَىٰ نُورٍ مِّنْ رَبِّهِ﴾ ① الخ یعنی اللہ ان کے سینے اسلام کی طرف کھول دیتا ہے اور انہیں اپنا نور عطا فرماتا ہے اور آیت میں فرمایا ﴿وَلَكِنَّ اللّٰهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ﴾ ② الخ اللہ نے تمہارے دلوں میں ایمان کی محبت پیدا کر دی اور اسے تمہارے دلوں میں زینت دار بنا دیا اور کفر فق اور نافرمانی کی تمہارے دلوں میں کراہیت ڈال دی یہی لوگ راہ یافتہ اور نیک بخت ہیں۔ ابن عباس رضی اللہ عنہما فرماتے ہیں اس کا دل ایمان و توحید کی طرف کشادہ ہو جاتا ہے۔ حضور ﷺ سے سوال کیا کہ سب سے زیادہ دانا کون سا مومن ہے؟ فرمایا سب سے زیادہ موت یاد رکھے والا اور سب سے زیادہ موت کے بعد کی زندگی کے لئے تیاریاں کرنے والا۔ حضور ﷺ سے اس آیت کی بابت سوال ہوا تو فرمایا کہ اس کے دل میں ایک نور ڈال دیا جاتا ہے جس سے اس کا سینہ کھل جاتا ہے۔ لوگوں نے اس کی نشانی دریافت کی تو فرمایا جنت کی طرف جھکنا اور اس کی جانب رغبت کامل رکھنا اور دنیا کے فریب سے بھاگنا اور الگ ہونا اور موت کے آنے سے پہلے تیاریاں کرنا ﴿ضَيِّقًا﴾ کی ایک قراے ﴿ضَيِّقًا﴾ بھی ہے ﴿حَرَجًا﴾ کی دوسری قراے ﴿حَرَجًا﴾ بھی ہے یعنی گنہگار۔ یاد دہانوں کے ایک ہی معنی یعنی تنگ جو ہدایت کے لئے نہ کھلے اور ایمان میں جگہ نہ پائے۔ ایک مرتبہ ایک بادیہ نشین بزرگ سے حضرت عمر فاروق رضی اللہ عنہما سے ﴿حَرْجَهُ﴾ کے بارے میں دریافت فرمایا تو اس نے کہا یہ ایک درخت ہوتا ہے جس کے پاس نہ چرواہے جاتے ہیں نہ جانور نہ وحشی۔ آپ نے فرمایا سچ ہے ایسا ہی منافق کا دل ہوتا ہے کہ اس میں کوئی بھلائی جگہ پائی ہی نہیں۔ ابن عباس رضی اللہ عنہما کا قول ہے کہ اسلام باوجود آسان اور کشادہ ہونے کے اسے سخت تنگ ہوتا ہے خود قرآن میں ہے ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ ③ اللہ نے تمہارے دین میں کوئی تنگی نہیں رکھی۔ لیکن منافق کا شکی دل اس نعمت سے محروم رہتا ہے ﴿لَا إِلَهَ إِلَّا اللَّهُ﴾ کا اقرار ایک مصیبت معلوم ہوتی ہے جیسے کسی پر آسمان کی چڑھائی مشکل ہو۔ جیسے وہ اس کے بس کی بات نہیں اسی طرح توحید و ایمان بھی اس کے قبضے سے باہر ہیں پس مردہ دل والے کبھی بھی اسلام قبول نہیں کرتے۔ اسی طرح اللہ تعالیٰ بے ایمانوں پر شیطان مقرر کر دیتا ہے جو انہیں بہکاتے رہتے ہیں اور خیر سے ان کے دل تنگ کرتے رہتے ہیں۔ نحوست ان پر برستی رہتی ہے اور عذاب ان پر آتے ہیں۔

وَهَذَا صِرَاطُ رَبِّكَ مُسْتَقِيمًا ۚ قَدْ فَصَّلْنَا الْآيَاتِ لِقَوْمٍ يَذَّكَّرُونَ ۝ لَّهُمْ دَارُ السَّلَامِ عِنْدَ رَبِّهِمْ وَهُوَ وَلِيُّهُمْ بِمَا كَانُوا يَعْمَلُونَ ۝

[سورۃ الحجرات: آیت ۷]

[سورۃ الزمر: آیت ۲۲]

①

②

[ضعیف: تفسیر ابن جریر الطبری (۱۳۸۵۷) عبد الرزاق فی التفسیر (۸۵۲) بیہقی فی الصفات

[۲۵۷/۱۱] شیخ مصطفی السید، شیخ رشاد، شیخ عبادی، شیخ علی احمد اور شیخ حسن عباس فرماتے ہیں کہ اس کی سند سخت ضعیف

ہے۔ اس کی سند میں جعفر مدائنی راوی ضعیف ہے۔]

[سورۃ الحج: آیت ۷۸]

③

تیرے رب کی سیدھی راہ یہی ہے۔ جو لوگ غور و فکر کرتے ہیں ان کے لئے تو ہم اپنی آیتیں تفصیل وار بیان کر چکے ہیں ○  
ان کے لئے ان کے رب کے ہاں امن و امان کا گھر ہے وہی ان کا کارساز ہے یہ سب ان اعمال کے جوہر کرتے رہے ○

**قرآن ہی صراط مستقیم:** گمراہوں کا طریقہ بیان فرما کر اپنے دین حق کی نسبت فرماتا ہے کہ سیدھی اور صاف راہ جو بے روک اللہ کی طرف پہنچا دے یہی ہے ﴿مُسْتَقِيمًا﴾ کا نصب حالیت کی وجہ سے ہے۔ پس شرع محمدی کلام باری تعالیٰ ہی راہ راست ہے چنانچہ حدیث میں بھی قرآن کی صفت میں کہا گیا ہے کہ اللہ کی سیدھی راہ اللہ کی مضبوط رسی اور حکمت والا ذکر یہی ہے <sup>(۱)</sup> (ملاحظہ ہو ترمذی مند وغیرہ) جنہیں اللہ کی جانب سے عقل و فہم و عمل دیا گیا ہے ان کے سامنے تو وضاحت کے ساتھ اللہ کی آیتیں آچکیں۔

ان ایمانداروں کے لئے اللہ کے ہاں جنت ہے۔ جیسے کہ یہ سلامتی کی راہ یہاں چلے ویسے ہی قیامت کے دن سلامتی کا گھر انہیں ملے گا۔ وہی سلامتیوں کا مالک اللہ تعالیٰ ہے ان کا کارساز اور دلی دوست ہے حافظ و ناصر موید و مولیٰ ان کا وہی ہے ان کے نیک اعمال کا بدلہ یہ پاک گھر ہوگا جہاں بیشکی ہے اور یکسر راحت و اطمینان سرور اور خوشی ہی خوشی ہے۔

وَيَوْمَ يُحْشَرُهُمْ جَمِيعًا لِّيُعْثَرَ الْحٰجِزَ قَدْ اسْتَكْبَرْتُمْ مِّنَ الْاِنْسِ وَقَالَ اَوْلٰيُوْهُمْ  
مِّنَ الْاِنْسِ رَبَّنَا اسْمِئْتُمْ بَعْضُنَا بِبَعْضٍ وَبَلَّغْنَا الْاٰذِنَ الَّذِیْ فَعَلْنَا لَنَا  
قَالَ النَّارُ مَثُوْلُكُمْ خٰلِدِیْنَ فِیْهَا اِلَّا مَا شَاءَ اللّٰهُ اِنَّ رَبَّكَ حٰكِمٌ عَلِیْمٌ ۝

جس دن وہ ان سب کو جمع کرے گا اے جو! تم نے بنی آدم میں سے اپنی جماعت بہت بڑی کر لی تھی ان کے دوست انسان کہیں گے کہ اے ہمارے پروردگار ہم ایک دوسرے سے فائدے اٹھاتے رہے اور جو وقت تو نے ہمارے لئے مقرر کر دیا تھا اس وعدے تک ہم پہنچ گئے فرمائے گا تم سب کا ٹھکانا دوزخ ہے جہاں تم ہمیشہ رہو گے آگے جو اللہ کی مرضی تیرا رب حکمت و علم والا ہے ○

**حشر کے دن جنات سے سوال:** وہ دن بھی قریب ہے جبکہ اللہ تعالیٰ ان سب کو جمع کرے گا۔ جنات انسان عابد معبود سب ایک میدان میں کھڑے ہوں گے اس وقت جنات سے ارشاد ہوگا کہ تم نے انسانوں کو خوب بہکا یا اور ورغلا یا۔ انسانوں کو یاد دلایا جائے گا کہ میں نے تو تمہیں پہلے ہی کہہ دیا تھا کہ شیطان کی نہ ماننا وہ تمہارا دشمن ہے میری ہی عبادت کرتے رہنا یہی سیدھی راہ ہے۔ لیکن تم نے سمجھ سے کام نہ لیا اور شیطانی راگ میں آ گئے۔ اس وقت جنات کے دوست انسان جواب دیں گے کہ ہاں انہوں نے نغمہ دیا اور ہم نے نغمے کیا دنیا میں ایک دوسرے کے ساتھ رہے اور فائدہ حاصل کرتے رہے جاہلیت کے زمانہ میں جو مسافر کہیں اترتا تو کہتا کہ اس وادی کے

(۱) [ضعیف: مسند احمد (۹۱/۱) ترمذی: کتاب فضائل القرآن: باب ماجاء فی فضل القرآن (۲۹۰۶)]  
شیخ البانی نے اسے ضعیف کہا ہے۔ [ضعیف ترمذی، المشکاة (۲۱۳۸)] اس کی سند میں حارث اعمر وادی



بڑے جن کی پناہ میں آتا ہوں۔ انسانوں سے جنات کو بھی فائدہ پہنچتا تھا کہ وہ اپنے آپ کو انکے سردار سمجھنے لگے تھے موت کے وقت تک یہی حالت رہی اس وقت انہیں کہا جائے گا کہ اچھا اب بھی تم ساتھ ہی جہنم میں جاؤ وہیں ہمیشہ پڑے رہنا۔ یہ استثناء جو ہے وہ راجع ہے برزخ کی طرف بعض کہتے ہیں دنیا کی مدت کی طرف اس کا پورا بیان سورہ ہود کی آیت ﴿خَالِدِينَ فِيهَا مَا دَامَتِ السَّمَوَاتُ وَالْأَرْضُ إِلَّا مَا شَاءَ رَبُّكَ﴾<sup>(۱)</sup> الخ کی تفسیر میں آئے گا انشاء اللہ۔ اس آیت سے معلوم ہو رہا ہے کہ کوئی کسی کے لئے جنت دوزخ کا فیصلہ نہیں کر سکتا۔ سب مشیت رب پر موقوف ہے۔

وَكَذَلِكَ نُؤَيِّنُ لِبَعْضِ الظَّالِمِينَ بَعْضًا مِمَّا كَانُوا يَكْسِبُونَ ﴿۷﴾

اسی طرح ہم بعض ظالموں کو بعض کا دوست بنا دیتے ہیں بہ سبب اس کے جو وہ کرتے رہے ۰

**جیسا مزاج ویسا ساتھی:** لوگوں کی دوستیاں اعمال پر ہوتی ہیں مومن کا دل مومن ہی سے لگتا ہے گو وہ کہیں کا ہو اور کیسا ہی ہو اور کافر کا فرج بھی ایک ہی ہیں گو وہ مختلف ممالک اور مختلف ذات پات کے ہوں۔ ایمان متنازوں اور ظاہر داریوں کا نام نہیں۔ اس مطلب کے علاوہ اس آیت کا ایک مطلب یہ بھی ہے کہ اسی طرح یکے بعد دیگرے تمام کفار جہنم میں جھونک دیئے جائیں گے۔ مالک بن دینار کہتے ہیں میں نے زبور میں پڑھا ہے اللہ تعالیٰ فرماتا ہے میں منافقوں سے انتقام منافقوں کے ساتھ ہی لوں گا پھر سب سے ہی انتقام لوں گا۔ اس کی تصدیق قرآن کی مندرجہ بالا آیت سے بھی ہوتی ہے کہ ہم ولی بنائیں گے بعض ظالموں کو بعض ظالموں کا یعنی ظالم جن اور ظالم انس۔ پھر آپ نے اس آیت ﴿وَمَنْ يَعْشُ عَنْ ذِكْرِ الرَّحْمَنِ﴾<sup>(۲)</sup> کی تلاوت کی اور فرمایا کہ ہم سرکش جنوں کو سرکش انسانوں پر مسلط کر دیں گے ایک مرفوع حدیث میں ہے جو ظالم کی مدد کرے گا اللہ اسی کو اس پر مسلط کر دے گا<sup>(۳)</sup> کسی شاعر کا قول ہے:

وَمَا مِنْ يَدٍ إِلَّا يَدُ اللَّهِ فَوْقَهَا وَلَا ظَالِمٌ إِلَّا سَيْبِلِي بِظَالِمٍ

یعنی ہر ہاتھ پر ہر طاقت پر اللہ کا ہاتھ اور اللہ کی طاقت بالا ہے۔ اور ہر ظالم دوسرے ظالم کے نیچے میں چھٹنے والا ہے۔ مطلب آیت کا یہ ہے کہ ہم نے جس طرح ان نقصان یافتہ انسانوں کے دوست ان بہکانے والے جنوں کو بنادیا اسی طرح ظالموں کو بعض کا ولی بنا دیتے ہیں اور بعض بعض سے ہلاک ہوتے ہیں اور ہم ان کے ظلم و سرکشی اور بغاوت کا بدلہ بعض سے بعض کو دلا دیتے ہیں۔

[سورۃ الزخرف: آیت ۳۶]

[سورۃ ہود: آیت ۱۰۷]

(۲)

(۱)

[موضوع: المقاصد الحسنۃ للسخاوی (۱۰۶۳)] شیخ حوث، طاعلی قاری، امام زکریا، امام سیوطی، امام شوکانی

امام عجلونی اور علامہ البانی نے اسے ضعیف و موضوع قرار دیا ہے۔ [أسنى المطالب للحوت (ص: ۲۶۰) الاسرار

المرفوعة للقاری (ص: ۳۲۸) التذکرۃ للزکری (ص: ۱۱۴) الدرر المنتثرة للسیوطی (ص: ۱۷) الفوائد

المجموعۃ للشوکانی (ص: ۲۱۱) کشف الخفاء (۲۲۷/۲) السلسلۃ الضعیفۃ (۱۹۳۷)]

يُبْعَثُ الْجَنِّ وَالْإِنْسَ أَلَمْ يَأْتِكُمْ رُسُلٌ مِّنْكُمْ يَقُصُّونَ عَلَيْكُمُ آيَاتِي وَيُنذِرُونَكُمْ  
لِقَاءَ يَوْمِكُمْ هَٰذَا قَالُوا شَٰهَدْنَا عَلَىٰ أَنْفُسِنَا وَغَدَّرَتْهُمْ الْحَيَاةُ الدُّنْيَا  
وَشَٰهَدُوا عَلَىٰ أَنْفُسِهِمْ أَتَهُمُ كَاذِبِينَ ﴿١٥﴾

اے جنوں اور انسانوں کے گروہ کیا تمہارے پاس خود تم میں سے ہی رسول نہیں آئے تھے؟ جو تمہارے سامنے میری آیتیں تلاوت کرتے تھے اور تمہیں اس دن کی ملاقات سے ہوشیار کر رہے تھے سب کہیں گے کہ ہاں ہم خود اپنے اوپر گواہ ہیں انہیں حیات دنیا نے دھوکے میں ڈال دیا اور اپنے کافر ہونے کی گواہی خود انہوں نے ہی دے دی ۱۵

**روز قیامت جن و انس سے باز پرس:** یہ اور سرزنش اور ڈانٹ ڈپٹ ہے جو قیامت کے دن اللہ کی طرف سے انسانوں اور جنوں کو ہوگی ان سے سوال ہوگا کہ کیا تم میں سے ہی تمہارے پاس میرے بھیجے ہوئے رسول نہیں آئے تھے۔ یہ یاد رہے کہ رسول کل کے کل انسان ہی تھے کوئی جن رسول نہیں ہوا۔ ائمہ سلف خلف کا مذہب یہی ہے جنات میں نیک لوگ اور جنوں کو نیکی کی تعلیم کرتے تھے۔ بدی سے روکتے تھے۔ رسول صرف انسانوں میں سے ہی آتے رہے۔ ضحاک بن مزاحم سے ایک روایت مروی ہے کہ جنات میں بھی رسول ہوتے ہیں اور ان کی دلیل ایک تویہ آیت ہے سو یہ تو کوئی دلیل نہیں اس لئے کہ اس میں صراحت نہیں اور یہ آیت تو بالکل ویسی ہی ہے جیسے ﴿مَرَجَ الْبَحْرَيْنِ﴾ الخ، سے ﴿يَخْرُجُ مِنْهُمَا الْوَلُّوْا وَالْمَرْجَانُ﴾ ۱۶ الخ، تک کی آیتیں صاف ظاہر ہے کہ موتی مرجان صرف کھاری پانی کے سمندروں میں نکلتے ہیں بیٹھے پانی سے نہیں نکلتے۔ لیکن ان آیتوں میں دونوں قسم کے سمندروں میں سے موتیوں کا نکلتا پایا جاتا ہے کہ ان کی جنس میں سے نہیں نکلتے لیکن ان آیتوں میں دونوں قسم کے سمندروں میں سے موتیوں کا نکلتا پایا جاتا ہے کہ ان کی جنس میں سے مراد یہی ہے۔ اسی طرح اس آیت میں مراد جنوں انسانوں کی جنس میں سے ہے نہ کہ ان دونوں میں سے ہر ایک میں سے اور رسولوں کے صرف انسان ہی ہونے کی دلیل ﴿إِنَّا أَوْحَيْنَا إِلَيْكَ﴾ سے ﴿بَعْدَ الرُّسُلِ﴾ ۱۷ تک کی آیتیں اور ﴿وَجَعَلْنَا فِي دُرِّيَّتِهِ النَّبُوَّةَ وَالْكِتَابَ﴾ ۱۸ پس ثابت ہوتا ہے کہ خلیل اللہ حضرت ابراہیم علیہ السلام کے بعد نبوت کا انحصار آپ ہی کی اولاد میں رہا۔ اور یہ بھی ظاہر ہے کہ اس انوکھی بات کا قائل ایک بھی نہیں کہ آپ سے پہلے نبی جن ہوتے تھے اور پھر ان میں سے نبوت چھین لی گئی۔ اور آیت اس سے بھی صاف ہے ﴿وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُوا الطَّعَامَ وَيَمْشُوا فِي الْأَسْوَاقِ﴾ ۱۹ یعنی تجھ سے پہلے جتنے رسول ہم نے بھیجے سب کھانا کھاتے تھے اور بازاروں میں آتے جاتے تھے اور آیت میں ہے اور اس نے یہ مسئلہ بالکل صاف کر دیا ہے فرماتا ہے ﴿وَمَا أَرْسَلْنَا مِنْ قَبْلِكَ إِلَّا رَجُلًا نُوحِيَ إِلَيْهِمْ مِنْ أَهْلِ



**الْقُرْآنِ** یعنی تجھ سے پہلے ہم نے مردوں کو بھیجا ہے جو شہروں کے ہی تھے جن کی طرف ہم نے اپنی وحی نازل فرمائی تھی۔ چنانچہ جنات کا بھی قول قرآن میں موجود ہے ﴿وَإِذْ صَرَفْنَا إِلَيْكَ نَفَرًا مِّنَ الْجِنِّ﴾ [۱۷]، جبکہ ہم نے جنوں کی ایک جماعت کو تیری طرف پھیرا جو قرآن سنتے رہے جب سن چکے تو واپس اپنی قوم کے پاس گئے اور انہیں آگاہ کرتے ہوئے کہنے لگے کہ ہم نے موسیٰ علیہ السلام کے بعد کی نازل شدہ کتاب سنی جو اپنے سے پہلے کی کتابوں کی تصدیق کرتی ہے اور راہ حق دکھاتی ہے اور صراطِ مستقیم کی رہبری کرتی ہے۔ پس تم اللہ کی طرف دعوت دینے والے کی مانو اور اس پر ایمان لاؤ تاکہ تمہارے گناہوں کو بخشے اور تمہیں المناک عذابوں سے بچائے اللہ کی طرف سے جو پکارنے والا ہے اس کی نہ ماننے والے اللہ کو عاجز نہیں کر سکتے نہ اس کے سوا اپنا کوئی اور کارساز اور والی پاسکتے ہیں بلکہ ایسے لوگ کھلی گمراہی میں ہیں ترمذی وغیرہ کی حدیث میں ہے کہ اس موقع پر جنات کو رسول اللہ ﷺ نے سورہ الرحمن پڑھ کر سنائی تھی [۱۸] جس میں ایک آیت ﴿سَنَفَعُ لَكُمْ أَيُّهُ الشَّقْلَانِ﴾ [۱۹] ہے یعنی اے جنو! انسانو! ہم صرف تمہاری ہی طرف تمام توجہ کرنے کے لئے عقرب فارغ ہوں گے۔ پھر تم اپنے رب کی کس نعمت کو جھٹلا رہے ہو؟ الغرض انسانوں اور جنوں کو اس آیت میں نبیوں کے ان میں سے بھیجنے میں بطور خطاب کے شامل کر لیا ہے ورنہ رسول سب انسان ہی ہوتے ہیں۔ نبیوں کا کام یہی رہا کہ وہ اللہ کی آیتیں سنائیں اور قیامت کے دن سے ڈرائیں اس سوال کے جواب میں سب کہیں گے کہ ہاں ہمیں اقرار ہے تیرے رسول ہمارے پاس آئے اور تیرا کلام بھی پہنچایا اور اس دن سے بھی متنبہ کر دیا تھا۔ پھر جناب باری فرماتا ہے انہوں نے دنیا کی زندگی دھوکے میں گذاری رسولوں کو جھٹلاتے رہے۔ معجزوں کی مخالفت کرتے رہے دنیا کی آرائش پر جان دیتے رہ گئے۔ شہوت پرستی میں پڑے رہے قیامت کے دن اپنی زبانوں سے اپنے کفر کا اقرار کریں گے کہ ہاں بیشک ہم نے نبیوں کی نہیں مانی۔ صلوات اللہ وسلامہ علیہم

ذٰلِكَ اَنْ لَّمْ يَكُنْ رَبُّكَ مُهْلِكَ الْقُرْآنِ بِظُلْمٍ وَّاَهْلُهَا غٰفِلُوْنَ ۝۱۵ وَ لِكُلِّ دَرَجَتٌ

مِّنْا عَمَلُوْا وَمَا رَبُّكَ بِغَافِلٍ عَمَّا يَعْمَلُوْنَ ۝۱۶

یہ اس لئے کہ تیرا رب ظلم کے ساتھ کسی ہستی کو اس حال میں کہ وہ غافل ہوں ہلاک کرنے والا نہیں ۱۵ ہر شخص کے لئے اس کے اعمال کے بدلے کے درجے ہیں تیرا رب ان کے اعمال سے غافل نہیں ۱۶

**اللہ ظالم نہیں:** جن اور انسانوں کی طرف رسول بھیج کر کتابیں اتار کر ان کے عذر ختم کر دیئے اس لئے کہ یہ اللہ کا اصول نہیں کہ وہ کسی ہستی کے لوگوں کو اپنی منشا معلوم کرائے بغیر چپ چاپ اپنے عذابوں میں جکڑ لے اور اپنا پیغام

[سورۃ الاحقاف: آیت ۲۹، ۳۲]

[۱] [سورۃ یوسف: آیت ۱۰۹]

[۲] [حسن ترمذی: کتاب تفسیر القرآن: باب ومن سورۃ الرحمن (۳۲۱۹)] شیخ البانی نے اسے حسن کہا

ہے۔ [صحیح ترمذی، السلسلۃ الصحیحۃ (۲۱۵۰)]

[۳] [سورۃ الرحمن: آیت ۳۱-۳۲]

پہنچائے بلا وجہ ظلم کے ساتھ ہلاک کر دے۔ فرماتا ہے ﴿وَإِنْ مِنْ أُمَّةٍ إِلَّا خَلَا فِيهَا نَذِيرٌ﴾ ① یعنی کوئی بستی ایسی نہیں جہاں کوئی آگاہ کرنے والا نہ آیا ہو اور آیت میں ہے ہم نے ہر امت میں رسول بھیجا کہ اے لوگو! اللہ ہی کی عبادت کرو اور اس کے سوا ہر ایک کی عبادت سے بچو اور جگہ ہے ہم رسولوں کو بھیجنے سے پہلے عذاب نہیں کرتے۔ سورہ تبارک میں ہے جب جہنم میں کوئی جماعت جائے گی تو وہاں کے داروغے ان سے کہیں گے کہ کیا تمہارے پاس آگاہ کرنے والے نہیں آئے تھے؟ وہ کہیں گے آئے تھے۔ اور بھی اس مضمون کی بہت سی آیتیں ہیں اس آیت کے پہلے جملے کے ایک معنی امام ابن جریر رحمہ اللہ نے اور بھی بیان کئے ہیں اور فی الواقع وہ معنی بہت درست ہیں امام صاحب نے بھی اسی کو ترجیح دی ہے یعنی یہ کہ کسی بستی والوں کے ظلم اور گناہوں کی وجہ سے اللہ تعالیٰ انہیں اسی وقت ہلاک نہیں کرتا جب تک نبیوں کو بھیج کر انہیں غفلت سے بیدار نہ کر دے۔

ہر عامل اپنے عمل کے بدلے کا مستحق ہے۔ نیک نیکی کا اور بد بدی کا۔ خواہ انسان ہو خواہ جن ہو بدکاروں کے جہنم میں درجے ان کی بدکاری کے مطابق مقرر ہیں جو لوگ خود بھی کفر کرتے ہیں اور دوسروں کو بھی اللہ کی راہ سے روکتے ہیں انہیں عذاب ہوں گے اور ان کے فساد کا بدلہ ملے گا ہر عامل کا عمل اللہ پر روشن ہے تاکہ قیامت کے دن ہر شخص کو اس کے کئے کے بدلے کا بدلہ مل جائے۔

وَرَبُّكَ الْغَنِيُّ ذُو الرَّحْمَةِ ۚ إِنْ يَشَأْ يُدْهِبْكُمْ وَيَسْتَخْلِفْ مِنْ بَعْدِكُمْ مَّا يَشَاءُ ۚ  
كَمَا أَنْشَأَكُمْ مِنْ ذُرِّيَّةِ قَوْمٍ آخَرِينَ ۖ إِنَّ مَا تُوْعَدُونَ لَدَائِمٌ ۖ وَمَا أَنْتُمْ  
بِمُعْجِزِينَ ۖ قُلْ يَقَوْمِ اعْمَلُوا عَلَىٰ مَكَانَتِكُمْ ۚ إِنِّي عَامِلٌ ۚ فَسَوْفَ تَعْلَمُونَ ۚ مَنْ  
تَكُونُ لَهُ عَاقِبَةُ الدَّارِ إِنَّهُ لَا يُفْلِحُ الظَّالِمُونَ ۖ

تیرا رب بے نیاز اور رحمت والا ہے۔ اگر وہ چاہے تو تم سب کو فنا کر دے اور تمہارے بعد جسے چاہے تمہارا جانشین بنادے جیسے کہ اس نے تمہیں دوسری قوموں کی نسل سے پیدا کیا ہے۔ جو کچھ وعدے تمہیں دیے جا رہے ہیں وہ قطعاً آنے والے ہیں تم اللہ کو کسی بات پر عاجز نہیں کر سکتے ۝ کہہ دے کہ اے لوگو تم سب اپنی جگہ عمل کئے جاؤ میں بھی عمل کرنے والا ہوں تمہیں ابھی معلوم ہو جائے گا کہ دار آخرت میں نیک انجام کس کا ہوتا ہے؟ اس میں کچھ شک نہیں کہ بے انصاف کسی طرح فلاخ پانے والے نہیں ۝

پروردگار رحیم و بے نیاز ہے: اللہ تعالیٰ اپنی تمام مخلوق سے بے نیاز ہے اے کسی کی کوئی حاجت نہیں۔ اسے کسی سے کوئی فائدہ نہیں وہ کسی کا محتاج نہیں۔ ساری مخلوق اپنے ہر حال میں اس کی محتاج ہے۔ وہ بڑی ہی رافت و رحمت والا ہے رحم و کرم اس کی خاص صفتیں ہیں۔ جیسے فرمان ہے ﴿إِنَّ اللَّهَ يَبْلُغُ النَّاسَ لِرَعْوَفٍ رَحِيمٍ﴾ ② اللہ اپنے بندوں کے ساتھ مہربانی اور لطف سے پیش آنے والا ہے تم جو اس کی مخالفت کر رہے ہو تو یاد رکھو کہ اگر وہ



چاہے تو تمہیں ایک آن میں غارت کر سکتا ہے اور تمہارے بعد ایسے لوگوں کو بسا سکتا ہے جو اس کی اطاعت کریں یہ اس کی قدرت میں ہے تم دیکھ لو اس نے آخر اوروں کے قائم مقام تمہیں بھی کیا ہے ایک قرن کے بعد دوسرا قرن وہی لاتا ہے۔ ایک مار ڈالتا ہے دوسرے کو پیدا کر دیتا ہے لانے لے جانے پر اسے مکمل قدرت ہے جیسے فرمان ہے اگر وہ چاہے تو اے لوگو تم سب کو فنا کر دے اور دوسروں کو لے آئے وہ اس پر قادر ہے فرمان ہے ﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ﴾ ① لوگو تم سب کے سب اللہ کے محتاج ہو اور اللہ بے نیاز اور تعریفوں والا ہے۔ اگر وہ چاہے تو تم سب کو فنا کر دے اور نئی مخلوق لے آئے اللہ کے لئے یہ انوکھی بات نہیں۔ اور فرمان ہے ﴿وَاللَّهُ الْغَنِيُّ وَأَنْتُمُ الْفُقَرَاءُ﴾ ② اللہ غنی ہے اور تم سب فقیر ہو۔ فرماتا ہے اگر تم نافرمان ہو گئے تو وہ تمہیں بدل کر اور تو م لائے گا جو تم جیسے نہ ہوں گے۔ ذریت سے مراد اصل نسل ہے۔

اے نبی (ﷺ)! آپ ان سے کہہ دیجئے کہ قیامت جنت دوزخ وغیرہ کے جو وعدے تم سے کئے جا رہے ہیں وہ یقیناً سچے ہیں اور یہ سب کچھ ہونے والا ہے تم اللہ کو عاجز نہیں کر سکتے وہ تمہارے اعادے پر قادر ہے۔ تم گل سڑ کر مٹی ہو جاؤ گے پھر وہ تمہیں نئی پیدائش میں پیدا کرے گا اس پر کوئی عمل مشکل نہیں حضور ﷺ فرماتے ہیں اے بنی آدم تم میں عقل ہے تو اپنے آپ کو مردوں میں شمار کرو اللہ کی فرمائی ہوئی سب باتیں بہ یقین ہونے والی ہیں کوئی نہیں جو اللہ کے ارادے میں اسے ناکام کر دے۔ ③ اس کی چاہت کو نہ ہونے دے۔ لوگو تم اپنی کرنی کئے جاؤ میں اپنے طریقے پر قائم ہوں ابھی ابھی معلوم ہو جائے گا کہ ہدایت پر کون تھا؟ اور ضلالت پر کون تھا؟ کون نیک انجام ہوتا ہے اور کون گھٹنوں میں سر ڈال کر رہتا ہے۔ جیسے فرمایا ہے ایمانوں سے کہہ دو کہ تم اپنے شغل میں رہو میں بھی اپنے کام میں لگا ہوا ہوں۔ تم منتظر ہو، ہم بھی انتظار میں ہیں معلوم ہو جائے گا کہ انجام کے لحاظ سے کون اچھا رہا؟ یاد رکھو اللہ نے جو وعدے اپنے رسول سے کئے ہیں سب اٹل ہیں۔ چنانچہ دنیا نے دیکھ لیا کہ وہ نبی جس کا چپہ چپہ مخالف تھا جس کا نام لینا دہر تھا جو یکہ و تنہا تھا جو وطن سے نکال دیا گیا تھا جس کی دشمنی ایک ایک کرتا تھا اللہ نے اسے غلبہ دیا لاکھوں دلوں پر اس کی حکومت ہو گئی اس کی زندگی میں ہی تمام جزیرہ عرب کا وہ تنہا مالک بن گیا یمن اور بحرین پر بھی اس کے سامنے اس کا جھنڈا لہرانے لگا پھر اس کے جانشینوں نے دنیا کو کھنگال ڈالا بڑی بڑی سلطنتوں کے منہ پھیر دیئے جہاں گئے غلبہ پایا جدھر رخ کیا فتح حاصل کی یہی اللہ کا وعدہ تھا کہ میں اور میرے رسول غالب آئیں گے۔ مجھ سے زیادہ قوت و عزت کسی کی نہیں۔ فرما دیا تھا کہ ہم اپنے رسولوں کی اور ایمانداروں کی مدد فرمائیں گے دنیا میں بھی اور آخرت میں بھی الخ۔ رسولوں کی طرف اس نے وحی بھیجی تھی کہ ہم ظالموں کو تہہ وبالا کر دیں گے اور ان کے بعد زمینوں کے سر تاج تمہیں بنا دیں گے کیونکہ تم مجھ سے اور میرے عذابوں سے ڈرنے

[سورۃ محمد: آیت ۳۸]

① [سورۃ فاطر: آیت ۱۵-۱۷]

②

③

④ **ضعیف:** تفسیر ابن ابی حاتم (۷۹۰۷/۴) بیہقی فی شعب الایمان (۱۰۵۶۴) حلیۃ الاولیاء (۹۱/۶) الاصبہانی فی الترغیب (۱۷۴) ابن عساکر فی تاریخ دمشق (۶۹۴/۲) اس کی سند میں ابوبکر بن ابی مریم راوی ضعیف ہے۔ شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس نے اس روایت کو ضعیف کہا ہے۔ [

والے ہو۔ وہ پہلے ہی فرپاچکا تھا کہ تم میں سے ایمانداروں اور نیک کاروں کو میں زمین کا سلطان بنادوں گا جیسے کہ پہلے سے یہ دستور چلا آ رہا ہے ایسے لوگوں کو اللہ تعالیٰ ان کے دین میں مضبوطی اور کشائش دے گا جس کے دین سے وہ خوش ہے اور ان کے خوف کو امن سے بدل دے گا کہ وہ میری عبادت کریں اور میرے ساتھ کسی کو شریک نہ ٹھہرائیں الخ۔ الحمد للہ اللہ تعالیٰ نے اس امت سے اپنا یہ وعدہ پورا فرمایا۔ ﴿فَلِلَّهِ الْحَمْدُ وَالْجَنَّةُ أَوْلَا وَآخِرًا وَظَاهِرًا وَبَاطِنًا﴾

وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ نَصِيبًا فَقَالُوا هَذَا لِلَّهِ بِرْغِمِهِمْ  
وَهَذَا لَشُرْكَائِنَا فَمَا كَانَ لَشُرْكَائِهِمْ فَلَا يَصِلُ إِلَى اللَّهِ وَمَا كَانَ لِلَّهِ فَهُوَ  
يَصِلُ إِلَى شُرْكَائِهِمْ سَاءَ مَا يَحْكُمُونَ ۝

اللہ تعالیٰ نے جو کھیتی اور چوپائے پیدا کئے ہیں اس میں سے کچھ حصہ تو وہ اللہ کا مقرر کرتے ہیں اور کہتے ہیں یہ تو اللہ کا ہے اپنے گمان سے اور یہ ہمارے شریکوں کا ہے پھر جو ان کے شریکوں کا ہوتا ہے وہ تو اللہ کو نہیں پہنچتا اور جو حصہ اللہ کا ہوتا ہے وہ ان کے بنائے ہوئے شریکوں کو پہنچ سکتا ہے کیا یہ برے فیصلے کرتے ہیں ○

**کفر و شرک پر مشتمل بدعت:** مشرکین کی ایک نوا ایجاد بدعت جو کفر و شرک کا ایک طریقہ تھی بیان ہو رہی ہے کہ ہر چیز پیدا کی ہوئی تو ہماری ہے پھر یہ اس میں سے نذرانہ کا کچھ حصہ ہمارے نام ٹھہراتے ہیں اور کچھ اپنے گھرے ہوئے معبودوں کا جنہیں وہ ہمارا شریک بنائے ہوئے ہیں اسی کے ساتھ ہی یہ بھی کرتے تھے کہ اللہ کے نام کا ٹھہرایا ہوا نذرانہ بتوں کے نام والے میں مل گیا وہ تو بتوں کا ہو گیا لیکن اگر بتوں کے لئے ٹھہرائے ہوئے میں سے کچھ اللہ والے میں مل گیا تو اسے جھٹ سے نکال لیتے ہیں کوئی ذبیحہ اگر اللہ کے نام کا کریں بھی تو اس پر اپنے معبودان باطل کا نام لیتے ہیں اور اگر کوئی ذبیحہ اپنے معبودوں کے نام کا کریں تو بھول کر بھی اس پر اللہ کا نام نہیں لیتے یہ کیسی بری تقسیم کرتے ہیں۔ اولاً تو یہ تقسیم ہی جہالت کی علامت ہے کہ سب چیزیں اللہ کی پیدا کی ہوئیں اسی کی ملکیت کی پھر ان میں سے دوسرے کے نام کی کسی چیز کو نذر کرنے والے یہ کیوں؟ جو اللہ لا شریک ہے انہیں اس کے شریک ٹھہرانے کا کیا مقصد؟ پھر اس ظلم کو دیکھو اللہ کے حصے میں سے تو بتوں کو پہنچ جائے اور بتوں کا حصہ ہر گز اللہ کو نہ پہنچ سکے یہ کیسے بدترین اصول ہیں۔ ایسی ہی غلطی یہ بھی تھی کہ اللہ کے لئے لڑکیاں اور اپنے لئے لڑکے اور اس کے بندوں کو اس کا جز ٹھہرا کر اپنے اوپر کفر اوڑھتے تھے انہیں سوچتے تھے کہ یہ کیسے ممکن ہے کہ لڑکے تو تمہارے ہوں اور جن لڑکیوں سے تم بیزار ہو وہ اللہ کی ہوں۔ کیسی بری تقسیم ہے۔

وَكَذَلِكَ زَيْنَ لِكَثِيرٍ مِّنَ الْمُشْرِكِينَ قَتَلَ أَوْلَادَهُمْ شُرْكَاءَ وَهُمْ لَيْرُدُّوهُمْ وَلِيْلَيْسُوا  
عَلَيْهِمْ دِينُهُمْ وَكَوْشَاءَ اللَّهُ مَا فَعَلُوا فَذَرَهُمْ وَمَا يَفْتَرُونَ ۝

اسی طرح اکثر مشرکوں کے لئے ان کے معبودوں نے اپنی اولادوں کو مار ڈالنا بھی بھلا کر دکھایا ہے تاکہ انہیں برباد کر دیں اور



ان کے دین کو ان پر غلط ملط کر دیں اگر اللہ چاہتا تو وہ ایسا نہ کرتے پس تو انہیں اور ان کی افتراء پرداز یوں کو چھوڑ دے ○

**شیطان کی گمراہیاں:** جیسے کہ شیطانوں نے انہیں راہ پر لگا دیا ہے کہ وہ اللہ کے لئے خیرات کریں تو اپنے بزرگوں کے نام کا بھی حصہ نکالیں اسی طرح انہیں شیطان نے اس راہ پر بھی لگا رکھا ہے کہ وہ اپنی اولادوں کو بے و قتل کر دیں۔ کوئی اس وجہ سے کہ ہم اسے کھلائیں گے کہاں سے؟ کوئی اس وجہ سے کہ ان بیٹیوں کی بنا پر ہم کسی کے خسر بنیں گے وغیرہ۔ اس شیطانی حرکت کا نتیجہ ہلاکت اور دین کی الجھن ہے۔ یہاں تک کہ یہ بدترین طریقہ ان میں پھیل گیا تھا کہ لڑکی کے ہونے کی خبر ان کے چہرے سیاہ کر دیتی تھی ان کے منہ سے یہ نکلتا تھا کہ میرے ہاں لڑکی ہوئی۔ قرآن نے فرمایا کہ ان بے گناہ زندہ درگور کی ہوئی بچیوں سے قیامت کے دن سوال ہوگا کہ وہ کس گناہ پر قتل کر دی گئیں پس یہ سب وسوسے شیطانی تھے۔ لیکن یہ یاد رہے کہ رب کا ارادہ اور اختیار اس سے الگ نہ تھا اگر وہ چاہتا تو مشرک ایسا نہ کر سکتے۔ لیکن اس میں بھی اس کی حکمت ہے۔ اس سے کوئی باز پرس نہیں کر سکتا اور اس کی باز پرس سے کوئی بچ نہیں سکتا۔ پس اے نبی ﷺ تو ان سے اور ان کی اس افتراء پردازی سے علیحدگی اختیار کر لو اللہ خود ان سے نمٹ لے گا۔

وَقَالُوا هَذِهِ الْأَنْعَامُ وَحَرِّثُ حَجَرَةً لَا يُطْعَمُهَا إِلَّا مَنْ نَشَاءُ بِزَعْمِهِمْ وَأَنْعَامٌ حُرِّمَتْ ظُهُورُهَا وَأَنْعَامٌ لَا يَذْكُرُونَ اسْمَ اللَّهِ عَلَيْهَا افْتِرَاءٌ عَلَيْهِمْ سُبْحَنَ يُهِمُّ  
بِمَا كَانُوا يَفْكُرُونَ ۝

کہتے ہیں کہ یہ چوپائے اور یہ بھتی اچھوتی ہے جسے صرف وہی کھا سکتے ہیں جنہیں ہم چاہیں یہ سب ان کی انکل سے ہے اور کچھ مویشی ایسے بھی ہیں جن کی سواری لینا حرام کر دیا گیا ہے اور کچھ چوپائے ایسے بھی ہیں جن پر نام اللہ یہ لوگ نہیں لیتے صرف اللہ پر افتراء پرداز کر کے ان کی افتراء پرداز یوں کی سزا اللہ عنقریب دے گا ○

**شرکیہ امور شیطانی طریقے:** حجر کے معنی احرام کے ہیں۔ یہ طریقے شیطانی تھے کوئی اللہ کا مقرر کردہ راستہ نہ تھا۔ اپنے معبودوں کے نام یہ چیزیں کر دیتے تھے۔ پھر جسے چاہتے کھلاتے۔ جیسے فرمان ہے ﴿قُلْ أَرَأَيْتُمْ مَا أَنْزَلَ اللَّهُ لَكُمْ﴾ ① الخ یعنی بتلاؤ تو یہ اللہ کے دیئے رزق میں سے تم جو اپنے طور پر حلال حرام مقرر کر لیتے ہو اس کا حکم تمہیں اللہ نے دیا ہے یا تم نے خود ہی اللہ پر تراش لیا ہے؟ دوسری آیت میں صاف فرمایا ﴿مَا جَعَلَ اللَّهُ مِنْ بَحِيرَةٍ﴾ ② الخ یہ کافروں کی نادانی افتراء اور جھوٹ ہے۔ بحیرہ سائبہ اور حام نام رکھ کر ان جانوروں کو اپنے معبودان باطل کے نام پر داغ دیتے تھے پھر ان سے سواری نہیں لیتے تھے۔ جب ان کے بچے ہوتے تھے تو انہیں ذبح کرتے تھے حج کے لئے بھی ان جانوروں پر سواری کرنا حرام جانتے تھے۔ نہ کسی کام میں ان کو لگاتے تھے نہ ان کا دودھ نکالتے تھے پھر ان کاموں کو شرعی کام قرار دیتے تھے اور اللہ کافرمان جانتے تھے اللہ انہیں ان کے اس

کرتوت کا اور بہتان بازی کا بدلہ دے گا۔

وَقَالُوا مَا فِي بُطُونِ هَذِهِ الْأَنْعَامِ خَالِصَةٌ لِّذُنُورِنَا وَمُحَرَّمٌ عَلَىٰ أَزْوَاجِنَا  
وَأِنْ يَكُنْ مَقِيَّتَهُ فَهُمْ فِيهِ شُرَكَاءُ ۖ سَيَجْزِيهِمْ وَصْفَهُمْ ۚ إِنَّهُ حَكِيمٌ عَلِيمٌ ﴿١٥﴾

کہا کرتے تھے کہ ان چوپایوں کے پیٹ میں جو ہے وہ صرف ہمارے مردوں کے لئے ہی ہے اور ہماری عورتوں پر وہ حرام ہے ہاں اگر وہ مرا ہوا نکلے تو اس میں وہ سب شریک ہیں ان کی اس غلط بیانی کی سزا انہیں ہوگی اللہ تعالیٰ حکمت و علم والا ہے ○

**شرکیہ نذر و نیاز:** ابن عباس رضی اللہ عنہما فرماتے ہیں جاہلیت میں یہ بھی رواج تھا کہ جن چوپایوں کو وہ اپنے معبودان باطل کے نام کر دیتے تھے ان کا دودھ صرف مرد پیتے تھے جب انہیں بچہ ہوتا اگر نہ ہوتا تو صرف مرد ہی کھاتے اگر مادہ ہوتا تو اسے زنا ہی نہ کرتے اور اگر پیٹ ہی سے مردہ نکلتا تو مرد و عورت سب کھاتے اللہ نے اس فعل سے بھی روکا۔ شععی رضی اللہ عنہ کا قول ہے کہ بحیرہ کا دودھ صرف مرد پیتے اگر وہ مر جاتا تو گوشت مرد و عورت سب کھاتے۔ ان کی ان جھوٹی باتوں کا بدلہ اللہ انہیں دے گا کیونکہ یہ سب ان کا جھوٹ اللہ پر باندھا ہوا تھا، فلاح و نجات اسی لئے ان سے دور کر دی گئی تھی۔ یہ اپنی مرضی سے کسی کو حلال کسی کو حرام کر لیتے تھے پھر اسے رب کی طرف منسوب کر دیتے تھے اللہ جیسے حکیم کا کوئی فعل کوئی قول کوئی شرع کوئی تقدیر بے حکمت نہیں ہوتی وہ اپنے بندوں کی خیر و شر سے دانانہ ہے اور انہیں بدلے دینے والا ہے۔

قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَرَّمُوا مَا رَزَقَهُمُ اللَّهُ  
افْتِرَاءً عَلَى اللَّهِ قَدْ ضَلُّوا وَمَا كَانُوا مُهْتَدِينَ ﴿١٦﴾

بیشک وہ لوگ بڑے ہی گھائے میں ہیں جو جہالت سے اپنی اولادوں کو مار ڈالتے ہیں اور اللہ کی دی ہوئی روزی کو اللہ پر جھوٹ افترا باندھ کر حرام کر لیتے ہیں یقیناً یہ لوگ بہک گئے اور سیدھے راستے پر آنے والے بھی نہیں ○

**اولاد کو قتل کرنے والے خسارے میں:** اولادوں کے قاتل اللہ کے حلال کو حرام کرنے والے دونوں جہاں کی بربادی اپنے اوپر لینے والے۔ دنیا کا گھانا تو ظاہر ہے ان کے یہ دونوں کام خود انہیں نقصان پہنچانے والے ہیں بے اولاد یہ ہو جائیں گے مال کا ایک حصہ ان کا تباہ ہو جائے گا۔ رہا آخرت کا نقصان سو چونکہ یہ مفتری ہیں کذاب ہیں وہاں کی بدترین جگہ انہیں ملے گی عذابوں کے سزاوار یہ ہوں گے جیسے فرمان ہے کہ اللہ پر جھوٹ باندھنے والے نجات سے محروم کامیابی سے دور ہیں یہ دنیا میں گو کچھ فائدہ اٹھالیں لیکن آخرت ہمارے بس میں آئیں گے پھر تو ہم انہیں سخت تر عذاب چکھائیں گے کیونکہ یہ کافر تھے۔ ابن عباس رضی اللہ عنہما سے مروی ہے کہ اگر تو اسلام سے پہلے کے عربوں کی بد خصلتی معلوم کرنا چاہے تو سورہ انعام کی ایک سو تیس آیات کے بعد ﴿قَدْ خَسِرَ الَّذِينَ﴾ الخ، والی آیت پڑھو۔ ﴿[بخاری کتاب مناقب قریش]



وَهُوَ الَّذِي أَنشَأَ جَدَّتَ مَعْرُوشَتٍ وَغَيْرَ مَعْرُوشَتٍ وَالنَّخْلَ وَالزَّرْعَ مُخْتَلِفًا  
 أُكْلُهُ وَالزَّيْتُونَ وَالرِّمَّانَ مُتَشَابِهًا وَغَيْرَ مُتَشَابِهٍ ۚ كُلُوا مِنْ ثَمَرِهِ إِذَا  
 أَثْمَرَ وَانْتَوَحَّشُوا يَوْمَ حَصَادِهِ ۚ وَلَا تُسْرِفُوا ۚ إِنَّهُ لَا يُحِبُّ الْمُسْرِفِينَ ۝  
 الْأَنْعَامَ حَمُولَةً وَفَرْشًا ۚ كُلُوا مِنْهَا رَزَقَكُمْ اللَّهُ وَلَا تَتَّبِعُوا خُطُوَاتِ الشَّيْطَانِ  
 إِنَّهُ لَكُمْ عَدُوٌّ مُبِينٌ ۝

اسی نے باغات پیدا کئے ہیں وہ بھی جوٹیوں پر چڑھائے جاتے ہیں اور وہ بھی جوٹیوں پر نہیں چڑھائے جاتے اور کھجور کے درخت اور کھتی جدا جدا اللہ کی چیزیں اور زیتون اور انار یکساں بھی اور جدا گانہ بھی ان کے میوے دار ہونے کے بعد تم ان کا میوہ کھاؤ اور اس کی زکوٰۃ اس کے کانٹے کے دن ہی ادا کیا کرو اور بے جانہ اڑاؤ، فضول خرچ لوگوں کو اللہ تعالیٰ پسند نہیں فرماتا ۝ اسی نے چوپائے پیدا کئے بعض تو بوجھ لادنے والے اور بعض چھوٹے قد کے اللہ کی دی ہوئی روزی کھاؤ اور شیطان کے قدموں پر نہ چلو کیونکہ وہ تمہارا کھلا دشمن ہے ۝

**عشر کے مسائل:** خالق کل اللہ تعالیٰ ہی ہے کھیتیاں پھل چوپائے سب اسی کے پیدا کئے ہوئے ہیں کافروں کو کوئی حق نہیں کہ حرام حلال کی تقسیم ان خود کریں۔ درخت بعض تو تیل والے ہیں جیسے انگور وغیرہ کہ وہ محفوظ ہوتے ہیں بعض کھڑے درخت ہیں جو جنگلوں اور پہاڑوں پر کھڑے ہوئے ہیں۔ دیکھنے میں ایک دوسرے سے ملتے جلتے مگر پھلوں کے ذائقے کے لحاظ سے الگ الگ۔ انگور کھجور یہ درخت تمہیں دیتے ہیں کہ تم کھاؤ مزہ اٹھاؤ لطف پاؤ۔ اس کا حق اس کے کٹنے اور ناپ تول ہونے کے دن ہی دو یعنی فرض زکوٰۃ جو اس میں مقرر ہو وہ ادا کر دو۔ پہلے لوگ کچھ نہیں دیتے تھے شریعت نے دسواں حصہ مقرر کیا اور ویسے بھی مسکینوں اور بھوکوں کا خیال رکھنا۔ چنانچہ مسند احمد کی حدیث میں ہے کہ حضور نے فرمان صادر فرمایا تھا کہ جس کی کھجوریں دس وقت سے زیادہ ہوں وہ چند خوشے مسجد میں لا کر لٹکا دے تاکہ مسکین کھالیں۔ ① یہ بھی مراد ہے کہ زکوٰۃ کے سوا اور کچھ سلوک بھی اپنی کھیتوں ہاڑیوں اور باغات کے پھلوں سے اللہ کے بندوں کے ساتھ کرتے رہو۔ مثلاً پھل توڑنے اور کھیت کاٹنے کے وقت عموماً مفلس لوگ پہنچ جایا کرتے ہیں انہیں کچھ دے دیا کرو۔ بالیس پک گئی ہوں، پھل گدرا گئے ہوں اور کوئی محتاج شخص نکل آئے تو خاطر تواضع کرو۔ جس روز کا ٹوکھ چھوڑ دو تاکہ مسکینوں کے کام آئے۔ ان کے جانوروں کا چارہ ہو۔ زکوٰۃ سے پہلے بھی حقداروں کو کچھ دیتے رہا کرو۔ پہلے تو یہ بطور وجوب تھا لیکن زکوٰۃ کی فرضیت کے بعد بطور نفل رہ گیا

① [صحیح: مسند احمد (۳/۳۶۰) ابو داؤد: کتاب الزکاة: باب فی حقوق العیال (۱۶۶۲) مسند

ابو یعلیٰ (۲۰۳۸) طحاوی فی معانی الآثار (۳۰/۴) بیہقی فی السنن الکبریٰ (۳۱۱/۵) مجمع الزوائد

(۱۰۶/۴) [صحیح ابن خزیمة (۲۴۶۹)] امام ابن خزیمة نے اسے صحیح کہا ہے۔ شیخ البانیؒ بھی اسے صحیح کہتے ہیں۔

[صحیح ابو داؤد (۱۴۶۵)] شیخ شعیب ارناؤوٹ نے اسے حسن کہا ہے۔ [مسند احمد محقق (۱۴۸۶۷)] شیخ

مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس بھی اسے حسن کہتے ہیں۔]

زکوٰۃ اس میں عشر یا نصف عشر مقرر کر دی گئی لیکن اس سے فسخ نہ سمجھا جائے۔ پہلے کچھ دینا ہوتا تھا پھر مقدار کر دی گئی زکوٰۃ کی مقدار سنہ ۲ ہجری میں مقرر ہوئی۔ واللہ اعلم۔ کھیتی کا نئے وقت اور پھل اتارتے وقت صدقہ نہ دینے والوں کی اللہ تعالیٰ نے مذمت بیان فرمائی سورہ قلم میں ان کا قصہ بیان فرمایا کہ ان باغ والوں نے قسمیں کھا کر کہا صبح ہوتے ہی آج کے پھل ہم اتار لیں گے اس پر انہوں نے انشاء اللہ بھی نہ کہا۔ یہ ابھی رات کو بے خبری کی نیند میں ہی تھے وہاں آفت ناگہانی آ گئی اور سارا باغ ایسا ہو گیا پھل گویا توڑ لیا گیا ہے بلکہ جلا کر خاکستر کر دیا گیا ہے یہ صبح کو اٹھ کر ایک دوسرے کو جگا کر پوشیدہ طور سے چپ چاپ چلے کہ ایسا نہ ہو حسب عادت فقیر مسکین جمع ہو جائیں اور انہیں کچھ دینا پڑے یہ اپنے دلوں میں یہی سوچتے ہوئے کہ ابھی ابھی پھل توڑ لائیں گے بڑے اہتمام کے ساتھ صبح سویرے وہاں پہنچے تو کیا دیکھتے ہیں کہ سارا باغ تو وہ خاک بنا ہوا ہے اڈلا تو کہنے لگے بھی ہم راستہ بھول گئے کسی اور جگہ آ گئے ہمارا باغ تو شام تک لہلہا رہا تھا پھر کہنے لگے نہیں باغ تو یہی ہے ہماری قسمت پھوٹ گئی ہم محروم ہو گئے۔ اس وقت ان میں سے جو باخبر شخص تھا کہنے لگا دیکھو میں تم سے نہ کہتا تھا کہ اللہ کا شکر کرو اس کی پاکیزگی بیان کرو۔ اب تو سب کے سب کہنے لگے ہمارا رب پاک ہے یقیناً ہم نے ظلم کیا پھر ایک دوسرے کو ملامت کرنے لگے کہ ہائے ہماری بدبختی کہ ہم سرکش اور حد سے گذر جانے والے بن گئے تھے۔ ہمیں اب بھی اللہ عزوجل سے امید ہے کہ وہ ہمیں اس سے بہتر عطا فرمائے ہم اب صرف اپنے رب سے امید رکھتے ہیں کہ وہ ہمیں اس سے بہتر عطا فرمائے ہم اب صرف اپنے رب سے رغبت رکھتے ہیں۔ ناشکری کرنے اور تنہا خوری پسند کرنے والوں پر اسی طرح ہمارے عذاب آیا کرتے ہیں اور بھی آخرت کے بڑے عذاب باقی ہیں لیکن افسوس کہ یہ سمجھ بوجھ اور علم و عقل سے کام ہی نہیں لیتے۔ یہاں اس آیت میں صدقہ دینے کا حکم فرما کر خاتمے پر فرمایا کہ فضول خرچ اللہ کا دوست نہیں۔ اپنی اوقات سے زیادہ نہ لٹا فخر و ریا کے طور پر اپنا مال برباد نہ کرو۔ حضرت ثابت بن قیس بن شماس رضی اللہ عنہ نے اپنے کھجوروں کے باغ سے کھجوریں اتاریں اور عہد کر لیا کہ آج جو لینے آئے گا میں اسے دوں گا لوگ ٹوٹ پڑے شام کو ان کے پاس ایک کھجور بھی نہ رہی۔ اس پر یہ فرمان اتر۔ ہر چیز میں اسراف منع ہے۔ اللہ کے حکم سے تجاوز کر جانے کا نام اسراف ہے خواہ وہ کسی بارے میں ہو۔ اپنا سارا ہی مال لٹا کر فقیر ہو کر دوسروں پر اپنا انبار ڈال دینا بھی اسراف ہے۔ اور منع ہے۔ یہ بھی مطلب ہے کہ صدقہ نہ روکو جس سے اللہ کے نافرمان بن جاؤ یہ بھی اسراف ہے گو یہ مطلب اس آیت کے ہیں لیکن بہ ظاہر الفاظ یہ معلوم ہوتا ہے کہ پہلے کھانے کا ذکر ہے تو اسراف اپنے کھانے پینے میں کرنے کی ممانعت یہاں ہے کیونکہ اس سے عقل میں اور بدن میں ضرر پہنچتا ہے۔ قرآن کی اور آیت میں ہے ﴿کُلُوا وَاشْرَبُوا وَلَا تُسْرِفُوا﴾ ۱۱ کھاؤ پیو اور اسراف نہ کرو۔ صحیح بخاری میں ہے کھاؤ پیو پہنو! اور ہو لیکن اسراف اور تکبر سے بچو ۱۲ واللہ اعلم۔

[۱۱] سورۃ الاعراف: آیت ۳۱]

[۱۲] حسن: صحیح بخاری تعلیقاً: کتاب اللباس: باب قول اللہ تعالیٰ قل من حرم زینۃ اللہ التی (۵۷۸۳)

ابن ماجہ (۳۶۰۵) نسائی (۲۵۶۰) مسند طرابلسی (۲۲۶۱) شیخ البانی نے اسے حسن کہا ہے۔ [صحیح الجامع الصغیر (۴۰۵۰)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس بھی اسے حسن کہتے ہیں۔]



اسی اللہ نے تمہارے لئے چوپائے پیدا کئے ہیں ان میں سے بعض تو بوجھ ڈھونے والے ہیں جیسے اونٹ گھوڑے خچر گدھے وغیرہ اور بعض پستہ قد ہیں جیسے بکری وغیرہ۔ انہیں فرش اس لئے کہا گیا کہ یہ قد وقامت میں پست ہوتے ہیں زمین سے ملے رہتے ہیں۔ یہ بھی کہا گیا ہے کہ حولہ سے مراد سواری کے جانور اور فرش سے مراد جن کا دودھ پیا جاتا ہے اور جن کا گوشت کھایا جاتا ہے جو سواری کے قابل نہیں ان کے بالوں سے لحاف اور فرش تیار ہوتے ہیں۔ یہ قول حضرت سدی رحمۃ اللہ علیہ کا ہے۔ اور بہت ہی مناسب ہے خود قرآن کی سورہ یاسین میں موجود ہے کہ کیا انہوں نے اس بات پر نظر نہیں کی؟ کہ ہم نے ان کے لئے چوپائے پیدا کر دیئے ہیں جو ہمارے ہی ہاتھوں کے بنائے ہوئے ہیں اور اب یہ ان کے مالک بن بیٹھے ہیں ہم نے ہی تو انہیں انکے بس میں کر دیا ہے کہ بعض پر یہ سواریاں کر رہے ہیں اور بعض کو یہ کھانے کے کام میں لاتے ہیں۔ اور آیت میں ہے ﴿وَإِنَّ لَكُمْ فِي الْأَنْعَامِ لَعِبْرَةً﴾ <sup>(۱)</sup> الخ مطلب یہ ہے کہ ہم تمہیں ان چوپایوں کا دودھ پلاتے ہیں اور ان کے بال اون وغیرہ سے تمہارے اوڑھنے بچھانے اور طرح طرح کے فائدے اٹھانے کی چیزیں بناتے ہیں اور جگہ ہے اللہ وہ ہے جس نے تمہارے لئے چوپائے جانور پیدا کئے تاکہ تم ان پر سواریاں کرو انہیں کھاؤ اور بھی فائدے اٹھاؤ ان پر اپنے سفر طے کر کے اپنے کام پورے کرو اسی نے تمہاری سواری کے لئے کشتیاں بنادیں وہ تمہیں اپنی بے شمار نشانیاں دکھا رہا ہے تلاؤ تو کس کس نشانی کا انکار کرو گے؟ پھر فرماتا ہے اللہ کی روزی کھاؤ پھل اناج، گوشت وغیرہ۔ شیطانی راہ پر نہ چلو اس کی تابعداری نہ کرو جیسے کہ مشرکوں نے اللہ کی چیزوں میں از خود حلال کی تقسیم کر دی تم بھی یہ کر کے شیطان کے ساتھی نہ بنو۔ وہ تمہارا دشمن ہے اسے دوست نہ سمجھو۔ وہ تو اپنے ساتھ تمہیں بھی اللہ کے عذابوں میں پھنسانا چاہتا ہے۔ دیکھو کہیں اس کے بہکانے میں نہ آ جانا اسی نے تمہارے باپ آدم علیہ السلام کو جنت سے باہر نکلوایا۔ اس کھلے دشمن کو بھولے سے بھی اپنا دوست نہ سمجھو۔ اس کی ذریت سے اور اس کے یاروں سے بھی بچو۔ یاد رکھو ظالموں کو برابر ملے گا۔ اس مضمون کی اور بھی بہت سی آیتیں کلام اللہ شریف میں ہیں۔

ثَلَاثِيَّةَ أَزْوَاجٍ، مِنَ الصَّانِ اثْنَيْنِ وَمِنَ الْمَعْرُ اثْنَيْنِ ۚ قُلْ ۚ الذَّكْرَيْنِ حَرَّمَ  
 أَمِ الْأُنثَيَيْنِ أَمْ أَشْخَمْتُ عَلَيْهِ أَرْحَامُ الْأُنثَيَيْنِ ۚ نِسْئُونِي بِعِلْمٍ إِنْ كُنْتُمْ  
 صَادِقِينَ ۚ وَمِنَ الْإِبِلِ اثْنَيْنِ وَمِنَ الْبَقَرِ اثْنَيْنِ ۚ قُلْ ۚ الذَّكْرَيْنِ حَرَّمَ أَمِ  
 الْأُنثَيَيْنِ أَمْ أَشْخَمْتُ عَلَيْهِ أَرْحَامُ الْأُنثَيَيْنِ ۚ أَمْ كُنْتُمْ شُهَدَاءَ إِذْ وَضَعَكُمُ  
 اللَّهُ فِي هَٰؤُلَاءِ فَمَنْ أَمْلَأَهُمْ مِّنْ أَفْئِدَىٰ عَلَى اللَّهِ كَذِبًا يُخَصِّلُ النَّاسَ بِغَيْرِ عِلْمٍ ۚ إِنَّ  
 اللَّهَ لَا يَهْدِي الْقَوْمَ الظَّالِمِينَ ۝

آٹھ زرمادہ بھیڑ میں دو قسم اور دو قسم بکری میں پوچھو کہ کیا دونوں زحرام ہیں یا دونوں مادہ یا وہ بچے جسے یہ دونوں مادیں اپنے پیٹ میں لئے ہوئے ہیں؟ میرے سامنے اس کی کوئی سند بیان کرو اگر تم سچے ہو تو اور دونوں میں سے دو قسم اور گائے کی دو قسم زرمادہ پوچھو کہ کیا ان دونوں کو اللہ نے حرام کیا ہے یا مادیں کو یا اس بچے کو جسے یہ دونوں مادیں اپنے پیٹ میں لئے ہوئے ہیں؟ جس وقت اللہ نے اس کا حکم فرمایا کیا تم آپ اس وقت موجود تھے؟ اس سے بڑھ کر ظالم اور کون ہوگا جو اللہ کے ذمہ جھوٹ افترا باندھ کر باوجود بے علمی کے اوروں کو بہکا تا پھرے اللہ تعالیٰ ایسے ظالم لوگوں کو ہدایت سے محروم رکھتا ہے ۱۰

**جاہلیت کا ایک نمونہ خود ساختہ حلال و حرام:** اسلام سے پہلے عربوں کی جہالت بیان ہو رہی ہے کہ ”انہوں نے چوپائے جانوروں میں تقسیم کر کے اپنے طور پر بہت حلال بنائے تھے اور بہت سے حرام کر لئے تھے جیسے بحیرہ، سائبہ، وصلیہ اور حام وغیرہ۔ اسی طرح کھیت اور باغات میں بھی تقسیم کر رکھی تھی“ اللہ تعالیٰ بیان فرماتا ہے کہ سب کا خالق اللہ ہے کھیت ہوں، باغات ہوں، چوپائے ہوں، پھر ان چوپایوں کی قسمیں بیان فرمائیں ”بھیڑ، مینڈھا، بکری، بکرا، اونٹ، اونٹنی، گائے، نیل۔ اللہ نے یہ سب چیزیں تمہارے کھانے پینے، سواریاں لینے اور دوسری قسم کے فائدوں کے لئے پیدا کی ہیں“ جیسے فرمان ہے ﴿وَأَنْزَلَ لَكُمْ مِّنَ السَّمَاءِ مَاءً فَسَلَخًا وَنَخْلًا وَقَدْ جَاءَكُمْ فِيهِ حَبٌّ حَبِيرٌ﴾ ۱۱ ”اس نے تمہارے لئے آٹھ قسم کے مویشی پیدا کئے ہیں“ بچوں کا ذکر اس لئے کیا کہ ان میں بھی کبھی وہ مردوں کے لئے مخصوص کر کے عورتوں پر حرام کر دیتے تھے پھر ان سے ہی سوال ہوتا ہے کہ آخر اس حرمت کی کوئی دلیل کوئی کیفیت کوئی وجہ ہو تو پیش کرو۔ چار قسم کے جانور اور مادہ اور زرمادہ آٹھ قسم کے ہو گئے ان سب کو اللہ نے حلال کیا ہے۔ کیا تم اپنی دیکھی سنی کہہ رہے ہو؟ اس فرمان الہی کے وقت تم موجود تھے؟ کیوں جھوٹ کہہ کر افترا پردازی کر کے بغیر علم کے باتیں بنا کر اللہ کی مخلوق کی گمراہی کا بوجھ اپنے اوپر لا کر سب سے بڑھ کر ظالم بن رہے ہو؟ اگر یہی حال رہا تو دستور ربانی کے ماتحت ہدایت الہی سے محروم ہو جاؤ گے۔ سب سے پہلے یہ ناپاک رسم عمرو بن لُحی بن قمعہ خبیث نے نکالی تھی اسی نے انبیاء کے دین کو سب سے پہلے بدلا اور غیر اللہ کے نام پر جانور چھوڑے۔ جیسے کہ صحیح حدیث میں آچکا ہے۔ ۱۲

قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً  
أَوْ دَمًا مَّسْفُوحًا أَوْ لَحْمَ خَنْزِيرٍ فَإِنَّهُ رِجْسٌ أَوْ فَنَسًا أَهْلًا لِّغَيْرِ اللَّهِ بِهِ ۚ فَمَنْ  
اضْطُرَّ غَيْرَ بَاغٍ وَلَا عَادٍ فَإِنَّ رَبَّكَ غَفُورٌ رَّحِيمٌ ۝

کہہ دے کہ میں تو جو وحی میری طرف اتاری گئی ہے اس میں کبھی کھانے والے پر کوئی چیز حرام نہیں پاتا مگر جو مردار ہو یا بہا ہوا خون یا سور کا گوشت کہ بیشک وہ حرام و ناپاک ہے یا وہ گناہ کی چیز جو اللہ کے سوا اوروں کے نام پر نامزد کی گئی ہو پس جو شخص بے بس اور عاجز ہو جائے نہ تو وہ نافرمان ہو نہ حد سے گزر جائے والا تو بیشک تیرا پروردگار بخشنے والا مہربان ہے ۱۰



**حرام کھانے کی اشیاء:** اللہ تعالیٰ عزوجل اپنے بندے اور نبی حضرت محمد ﷺ کو حکم دیتا ہے کہ ”آپ ان کافروں سے جو اللہ کے حلال کو اپنی طرف سے حرام کرتے ہیں فرمادیں کہ جو جی میرے پاس آئی ہے اس میں تو حرام صرف ان چیزوں کو کیا گیا ہے جو میں تمہیں سناتا ہوں اس میں وہ چیزیں حرمت والی نہیں، جن کی حرمت کو تم رائج کر رہے ہو۔ کسی کھانے والے پر حیوانوں میں سے سو انا جانوروں کے جو بیان ہوئے ہیں کوئی بھی حرام نہیں“ اس آیت کے مفہوم کا رفع کرنے والی سورہ مائدہ کی آئندہ آیتیں اور دوسری حدیثیں ہیں جن میں حرمت کا بیان ہے وہ بیان کی جائیں گی۔ بعض لوگ اسے نسخ کہتے ہیں اور اکثر متاخرین اسے نسخ نہیں کہتے، کیونکہ اس میں تو اصلی مباح کو اٹھا دینا ہے۔ واللہ اعلم۔ خون وہ حرام ہے جو بوقت ذبح بہہ جاتا ہے رگوں میں اور گوشت میں جو خون مخلوط ہو وہ حرام نہیں۔ حضرت عائشہ رضی اللہ عنہا گدھوں اور درندوں کا گوشت ہنڈیا کے اوپر جو خون کی سرخی آجائے اس میں کوئی حرج نہیں جانتی تھیں۔ عمرو بن دینار نے حضرت جابر بن عبد اللہ رضی اللہ عنہ سے سوال کیا کہ لوگ کہتے ہیں کہ ”رسول اللہ ﷺ نے جنگ خیبر کے موقع پر پالتو گدھوں کا کھانا حرام کر دیا تھا“ آپ نے فرمایا ہاں حکم بن عمرو رضی اللہ عنہ تو رسول اللہ ﷺ سے یہی روایت کرتے ہیں لیکن حضرت ابن عباس رضی اللہ عنہما اس کا انکار کرتے ہیں اور آیت ﴿قُلْ لَا آجِدُ﴾ الخ تلاوت کرتے ہیں ① ابن عباس رضی اللہ عنہما کا فرمان ہے کہ اہل جاہلیت بعض چیزیں کھاتے تھے بعض طبعی کراہیت کے چھوڑ دیتے تھے۔ اللہ نے اپنے نبی ﷺ کو بھیجا اپنی کتاب اتاری حلال حرام کی تفصیل کر دی، پس جسے حلال کر دیا وہ حلال ہے اور جسے حرام کر دیا وہ حرام ہے اور جس سے خاموش رہے وہ معاف ہے۔ پھر آپ نے اسی آیت ﴿قُلْ لَا آجِدُ﴾ الخ کی تلاوت کی۔ ② حضرت سودہ بنت زمعہ رضی اللہ عنہا کی بکری مر گئی جب حضور ﷺ سے ذکر ہوا تو آپ نے فرمایا تم نے اس کی کھال کیوں نہ اتاری؟ جواب دیا کہ کیا مردہ بکری کی کھال اتار لینی جائز ہے؟ آپ نے یہی آیت تلاوت فرما کر فرمایا کہ ”اس کا صرف کھانا حرام ہے“ لیکن تم اسے دباغت دے کر نفع حاصل کر سکتے ہو۔“ چنانچہ انہوں نے آدمی بھیج کر کھال اتروالی اور اس کی مشک بنوائی جو ان کے پاس مدتوں رہی اور کام آئی (بخاری وغیرہ) ③ حضرت ابن عمر رضی اللہ عنہما سے قنفذ (یعنی خار پشت جسے اردو میں ساہی بھی کہتے ہیں) کے کھانے کی نسبت سوال ہوا تو آپ نے یہی آیت پڑھی اس پر ایک بزرگ نے فرمایا میں نے حضرت ابو ہریرہ رضی اللہ عنہ سے سنا ہے کہ ایک مرتبہ اس کا ذکر رسول اللہ ﷺ کے سامنے آیا تھا تو آپ نے فرمایا وہ خبیثوں میں سے ایک خبیث ہے اسے سن کر حضرت ابن عمر رضی اللہ عنہما نے فرمایا اگر حضور ﷺ نے یہ

① صحیح: صحیح بخاری: کتاب الذبائح: باب لحوم الحمر الانسیۃ (۵۵۲۹)

② صحیح: ابوداؤد: کتاب الاطعمۃ: باب مالہ یدکر تحریمہ (۳۸۰۰) مستدرک حاکم (۱۱۵/۴) شیخ

البانی نے اسے صحیح کہا ہے۔ [صحیح ابوداؤد]

③ صحیح: صحیح بخاری: کتاب الایمان والنور: باب اذا حلف ان لا یشرب نبیذا (۶۶۸۶) مسند

فرمایا ہے تو وہ یقیناً ویسی ہی ہے جیسے آپ نے ارشاد فرمادیا ① (ابوداؤد وغیرہ) پھر فرمایا جو شخص ان حرام چیزوں کو کھانے پر مجبور ہو جائے لیکن وہ باغی اور حد سے تجاوز کرنے والا نہ ہو تو اسے اس کا کھالینا جائز ہے اللہ اسے بخش دے گا کیونکہ وہ غفور و رحیم ہے اس کی کامل تفسیر سورہ بقرہ میں گذر چکی ہے یہاں تو مشرکوں کے اس فعل کی تردید منظور ہے جو انہوں نے اللہ کے حلال کو حرام کر دیا تھا اب بتا دیا گیا کہ یہ چیزیں تم پر حرام ہیں اس کے علاوہ کوئی چیز حرام نہیں۔ اگر اللہ کی طرف سے وہ بھی حرام ہوتیں تو ان کا ذکر بھی آ جاتا۔ پھر تم اپنی طرف سے حلال کیوں مقرر کرتے ہو؟ اس بنا پر پھر اور چیزوں کی حرمت باقی نہیں رہتی جیسے کہ گھروں کے پالتو گدھوں کی ممانعت اور درندوں کے گوشت کی اور جنگل والے پرندوں کی جیسے کہ علماء کا مشہور مذہب ہے (یہ یاد رہے کہ ان کی حرمت قطعی ہے کیونکہ صحیح احادیث سے ثابت ہے اور قرآن نے حدیث کا ماننا بھی فرض کیا ہے۔ مترجم)

وَعَلَى الَّذِينَ هَادُوا حَرَمًا كُلَّ ذِي ظُفْرٍ وَمِنَ الْبَقَرِ وَالْغَنَمِ حَرَمًا عَلَيْهِمْ شَعُومَهُمَا إِلَّا مَا حَصَلَتْ ظُهُورُهُمَا أَوْ مَخُولًا أَوْ مَا اخْتَلَطَ بِعَظْمٍ ذَلِكَ جَزَيْنَاهُم بِبَغْيِهِمْ وَإِنَّا لَصَدِيقُونَ ②

یہودیوں پر خاصہ ہم نے ہر ناخن والے جانور کو حرام کر دیا تھا اور گائے بکری کی چربی کو بھی ہم نے حرام کر دیا تھا۔ جو اس کے جو ان کی پیٹھ پر لگی ہوئی ہو یا انتڑیوں پر یا ہڈیوں سے ملتی چلی ہو، ہم نے انہیں ان کی سرکشی کی یہ سزا دی تھی بیشک ہم بالکل سچے ہیں ○

**حلال و حرام کی مزید کچھ تفصیل:** ناخن دار جانور چوپایوں اور پرندوں میں سے وہ ہیں جن کی انگلیاں کھلی ہوئی نہ ہوں جیسے اونٹ، شتر مرغ، بٹخ وغیرہ، سعید بن جبیر کا قول ہے کہ ”جو کھلی انگلیوں والا نہ ہو“ ایک روایت میں ان سے مروی ہے کہ ”ہر ایک جدا انگلیوں والا اور انہی میں سے شتر مرغ ہے“۔ قتادہ رحمہ اللہ کا قول ہے ”جیسے اونٹ، شتر مرغ اور بہت سے پرند، مچھلیاں، بٹخ اور اس جیسے جانور جن کی انگلیاں الگ الگ نہیں۔ ان کا کھانا یہودیوں پر حرام تھا۔ اسی طرح گائے بکری کی چربی بھی ان پر حرام تھی“ یہود کا مقولہ تھا کہ اسرائیل نے اسے حرام کر لیا تھا اس لئے ہم بھی اسے حرام کہتے ہیں ہاں جو چربی پیٹھ کے ساتھ لگی ہوئی ہو یا انتڑیوں کے ساتھ یا جھڑی کے ساتھ ہڈی کے ساتھ وہ ان پر حلال تھی۔ یہ بھی ان کے ظلم، تکبر اور سرکشی کا بدلہ تھا اور ہماری نافرمانی کا انجام۔ جیسے فرمان ہے ﴿فَبَطَلْهُمْ مِّنَ الدِّينِ هَادُوا﴾ ③ یہودیوں کے ظلم و ستم اور راہ حق سے روک کی وجہ سے ہم نے ان پر بعض پاکیزہ چیزیں بھی

① [ضعیف الاسناد: ابوداؤد: کتاب الاطعمہ: باب فی اکل حشرات الارض (۳۷۹۹) مسند احمد

(۳۸۱/۲) الدر المنثور للسيوطی (۹۶/۳) تفسیر ابن ابی حاتم (۸۰۷/۱۵) بیہقی فی السنن الکبریٰ

(۳۲۶/۹) وفی معرفة السنن والآثار (۲۶۰/۱۷) امام بیہقی نے اس کی سند کو غیر قوی کہا ہے۔ شیخ البانی ”اے

ضعیف الاسناد کہتے ہیں۔ [ضعیف ابوداؤد] اس کی سند میں عیسیٰ بن میلہ عن ابیہ راوی مجہول ہے۔ شیخ مصطفیٰ السید، شیخ

رشاد، شیخ عجمی، شیخ علی احمد اور شیخ حسن عباس نے فرمایا ہے کہ اس میں جہالت ہے۔]



حرام کر دی تھیں اور اس جزا میں ہم عادل ہی تھے اور جیسی خبر ہم نے تجھے اے نبی ﷺ دی ہے وہی سچ اور حق ہے۔ یہودیوں کا یہ کہنا کہ ”حضرت اسرائیل نے اسے حرام کیا تھا اس لئے ہم اسے اپنے آپ پر بھی حرام کرتے ہیں“ حضرت عمر بن خطاب رضی اللہ عنہ کو جب معلوم ہوا کہ سمرہ نے شراب فروشی کی ہے تو آپ نے فرمایا ”اللہ اسے عارت کرے“ کیا یہ نہیں جانتا کہ حضور ﷺ نے فرمایا ہے اللہ تعالیٰ نے یہودیوں پر لعنت کی کہ جب ان پر چربی حرام ہوئی تو انہوں نے اسے پکھلا کر بچپنا شروع کر دیا“ ① حضرت جابر بن عبد اللہ رضی اللہ عنہ نے فتح مکہ والے سال فرمایا کہ ”اللہ تعالیٰ نے اور اس کے رسول ﷺ نے شراب، مردار، سورا اور بتوں کی خرید و فروخت حرام فرمائی ہے“ آپ سے دریافت کیا گیا کہ مردار کی چربیوں کے بارے میں کیا حکم ہے؟ اس سے چڑے رنگے جاتے ہیں اور کشتیوں پر چڑھایا جاتا ہے اور چراغ جلا یا جاتا ہے آپ نے فرمایا وہ بھی حرام ہے۔ پھر اس کے ساتھ ہی آپ نے ارشاد فرمایا کہ ”اللہ تعالیٰ یہودیوں کو عارت کرے“ جب ان پر چربی حرام ہوئی تو انہوں نے اسے پکھلا کر کچ کر اس کی قیمت کھانا شروع کر دی“ ② (بخاری مسلم) ”ایک مرتبہ آپ خانہ کعبہ میں مقام ابراہیم کے پیچھے بیٹھے ہوئے تھے آسمان کی طرف نظر اٹھائی اور تین مرتبہ یہودیوں پر لعنت فرمائی اور فرمایا! اللہ نے ان پر چربی حرام کی تو انہوں نے اسے کچ کر اس کی قیمت کھائی۔ اللہ تعالیٰ جن پر جو چیز حرام کرتا ہے ان پر اس کی قیمت بھی حرام فرما دیتا ہے۔ ایک مرتبہ آپ مسجد حرام میں حطیم کی طرف متوجہ ہو کر بیٹھے ہوئے تھے آسمان کی طرف دیکھ کر کہنے اور یہی فرمایا“ ③ (ابوداؤد ابن ماجہ مسند احمد) حضرت اسامہ بن زید رضی اللہ عنہ وغیرہ رسول اللہ ﷺ کی بیماری کے زمانے میں آپ کی عیادت کے لئے گئے اس وقت آپ عدن کی چادر اوڑھے ہوئے لیٹے ہوئے تھے آپ نے چہرہ سے چادر ہٹا کر فرمایا ”اللہ یہودیوں پر لعنت کرے کہ بکری کی چربی کو حرام ماننے ہوئے اس کی قیمت کھاتے ہیں۔“ ④ (ابوداؤد میں ابن عباس رضی اللہ عنہما سے

① [صحیح: صحیح بخاری: کتاب البیوع: باب لا یذاب شحم المیتة ولا یباع (۲۲۲۳) صحیح مسلم:

کتاب البیوع: باب تحریم بیع الخمر والمیتة (۱۵۸۲) مسند احمد (۲۵۰/۱)]

② [صحیح: صحیح بخاری: کتاب البیوع: باب بیع المیتة والاصنام (۲۲۳۶)، (۴۶۳۳) صحیح مسلم

: کتاب البیوع: باب تحریم بیع الخمر والمیتة والخنزیر (۱۵۸۱) نسائی: کتاب الفرع والعنبر: باب

النہی عن الانتفاع بما حرم اللہ عزوجل (۴۲۶۲) ابن ماجہ: کتاب التجارات: باب ما لا یحل بیعته

(۲۱۶۷) ابوداؤد: کتاب البیوع: باب فی ثمن الخمر والمیتة (۳۴۸۶) ترمذی: کتاب البیوع: باب

ما جاء فی بیع جلود المیتة (۱۲۹۷) مسند احمد (۳۲۴/۳)]

③ [صحیح: مسند احمد (۳۲۲/۱) ابوداؤد: کتاب البیوع: باب فی ثمن الخمر والمیتة (۳۴۸۸) الضیاء فی

المختارۃ (۴۹۴/۹) دارقطنی (۷/۳) صحیح ابن حبان (۴۹۳۸) طبرانی کبیر (۱۲۸۸۷/۱۲) بیہقی فی

السنن الکبری (۱۴، ۱۳/۶) التمشید لابن عبد البر (۴۴۱/۹) شیخ البانی نے اسے صحیح کہا ہے۔ [صحیح ابوداؤد]

شیخ عبدالرزاق مہدی، شیخ مصطفی السید، شیخ رشاد، شیخ عجمادی، شیخ علی احمد داؤد، شیخ حسن عباس بھی اسے صحیح کہتے ہیں۔]

④ [صحیح: مسند بزار (۲۶۰۸) مستدرک حاکم (۱۹۴/۴) الدر المنثور للسيوطی (۱۰۰/۳)] امام

حاکم نے اسے صحیح کہا ہے، امام ذہبی نے بھی ان کی موافقت کی ہے۔ شیخ مصطفی السید، شیخ رشاد، شیخ عجمادی، شیخ علی احمد

داؤد، شیخ حسن عباس نے بھی اسے صحیح کہا ہے۔]

مرفوعاً روایت ہے کہ ”اللہ جب کسی قوم پر کسی چیز کا کھانا حرام کرتا ہے تو اس کی قیمت بھی حرام فرمادیتا ہے“۔<sup>①</sup>

فَإِنْ كَذَّبُوكَ فَقُلْ رَبُّكُمْ ذُو رَحْمَةٍ وَاسِعَةٍ ۖ وَلَا يُرَدُّ بَأْسُهُ عَنِ الْقَوْمِ

الْمُجْرِمِينَ ۝

پھر بھی اگر یہ تجھے جھٹلائیں تو تو کہہ دے کہ تمہارا پروردگار بڑی وسیع رحمت والا ہے اس کا عذاب گنہگار لوگوں سے لوٹایا نہیں جاسکتا ۝

**توبہ سے شرک بھی معاف:** اب بھی اگر تیرے مخالف یہودی اور مشرک وغیرہ تجھے جھوٹا بتائیں تو بھی تو انہیں میری رحمت سے مایوس نہ کر بلکہ انہیں رب کی رحمت کی وسعت یاد دلاتا کہ انہیں اللہ کی رضا جوئی کی تبلیغ ہو جائے۔ ساتھ ہی انہیں اللہ کے اٹل عذابوں سے بچنے کی طرف بھی متوجہ کر۔ پس رغبت رہبت امید ڈردونوں ایک ساتھ سنا دے۔ قرآن کریم میں امید کے ساتھ خوف اکثر بیان ہوتا ہے۔ اسی سورت کے آخر میں فرمایا تیرا رب جلد عذاب کرنے والا ہے اور غفور ورحیم بھی ہے اور آیت میں ہے ﴿وَأَنَّ رَبَّكَ لَذُوْ مَغْفِرَةٍ لِّلنَّاسِ عَلٰی ظُلُمِهِمْ﴾<sup>②</sup> الخ تیرا رب لوگوں کے گناہوں پر انہیں بخشنے والا بھی ہے اور وہ سخت تر عذاب کرنے والا بھی ہے ایک آیت میں ارشاد ہے میرے بندوں کو میرے غفور ورحیم ہونے کی اور میرے عذابوں کے بڑے ہی دردناک ہونے کی خبر پہنچا دے اور جگہ ہے وہ گناہوں کا بخشنے والا اور توبہ کا قبول کرنے والا ہے نیز کئی آیتوں میں ہے تیرے رب کی پکڑ بڑی بھاری اور نہایت سخت ہے۔ وہی ابتداء کرتا ہے اور وہی دوبارہ لوٹائے گا وہ غفور ہے وودود ہے بخشش کرنے والا ہے مہربان اور محبت کرنے والا ہے اور بھی اس مضمون کی بہت سی آیتیں ہیں۔

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَمْنَا مِنْ شَيْءٍ ۚ كَذَلِكَ كَذَّبَ الَّذِينَ مِنْ قَبْلِهِمْ حَتَّىٰ ذَاقُوا بَأْسَنَا قُلْ هَلْ عِنْدَكُمْ مِنْ عِلْمٍ فَتُخْرِجُوهُ لَنَا ۚ إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا تُخْرِصُونَ ۝ قُلْ فَلِلَّهِ الْحُجَّةُ الْبَالِغَةُ ۖ فَلَوْ شَاءَ لَهَدَاكُمْ أَجْمَعِينَ ۝ قُلْ هَلَمْ شَهِدَآءُكُمْ الَّذِينَ يَشْهَدُونَ أَنَّ اللَّهَ حَرَّمَ هَٰذَا ۖ فَإِنْ شَهِدُوا فَلَا تَشْهَدُ مَعَهُمْ ۚ وَلَا تَتَّبِعْ أَهْوَاءَ الَّذِينَ كَذَّبُوا بِآيَاتِنَا وَالَّذِينَ لَا يُؤْمِنُونَ بِالْآخِرَةِ وَهُمْ بِرَبِّهِمْ يُعْدِلُونَ ۝

ممکن ہے کہ مشرکین یہ حجت بازی بھی کرنے لگیں کہ اگر اللہ چاہتا تو ہم نہ شرک کرتے نہ ہمارے باپ دادا اور نہ ہم کسی

① [صحیح: ابو داؤد: کتاب البیوع: باب فی ثمن الخمر والمینۃ (۳۴۸۸)] شیخ البانیؒ نے اسے صحیح کہا ہے۔

حافظ زبیر علی زئی بھی اسے صحیح کہتے ہیں۔

② [سورۃ الرعد: آیت ۶]



حلال چیز کو حرام کرتے اسی طرح ان سے پہلے کے لوگوں نے بھی جھٹلایا تھا آخر کار ہمارے عذاب کا مزہ چکھ لیا پوچھو تو کیا تمہارے پاس اس کی کوئی سند بھی ہے کہ اسے ہمارے سامنے پیش کر سکو؟ تم تو صرف وہم کے پیچھے پڑے ہوئے ہو اور نری انگلیں دوڑا رہے ہو ۝ کہہ دے کہ اللہ ہی کی حجت تمام اور پوری ہے۔ اگر وہ چاہتا تو ہم سب کو براہِ حق دکھا دیتا ۝ کہو کہ ذرا اپنے ان گواہوں کو تو لاؤ جو یہ بشارت دیں کہ اللہ نے اسے حرام کیا ہے، پس اگر وہ گواہی بھی دے دیں تو تو ان کے ساتھ مل کر ہاں میں ہاں نہ کہنے لگنا، ان کی نفسانی خواہشوں کی پیروی تو ہرگز نہ کرنا جو ہماری آیتوں کو جھٹلاتے ہیں آخرت کا یقین

نہیں کرتے اور دوسروں کو اپنے رب کے برابر سمجھتے ہیں ۝

**اللہ چاہتا تو ہم شرک نہ کرتے:** مشرک لوگ دلیل پیش کیا کرتے تھے کہ ہمارے شرک کا حلال کو حرام کرنے کا حال تو اللہ کو معلوم ہی ہے اور یہ بھی ظاہر ہے کہ وہ اگر چاہے تو اس کے بدلنے پر بھی قادر ہے۔ اس طرح کہ ہمارے دل میں ایمان ڈال دے۔ یا کفر کے کاموں کی ہمیں قدرت ہی نہ دے پھر بھی اگر وہ ہماری اس روش کو نہیں بدلتا تو ظاہر ہے کہ وہ ہمارے ان کاموں سے خوش ہے اگر وہ چاہتا تو ہم کیا ہمارے بزرگ بھی شرک نہ کرتے جیسے ان کا یہی قول آیت ﴿لَوْ شَاءَ الرَّحْمَنُ﴾ ① میں اور سورہ نحل میں ہے۔ اللہ فرماتا ہے اسی شبہ نے ان کی پہلی قوموں کو تباہ کر دیا اگر یہ بات سچ ہوتی تو ان کے پہلے باپ دادا پر ہمارے عذاب کیوں آتے؟ رسولوں کی نافرمانی اور شرک و کفر پر مصر رہنے کی وجہ سے وہ روئے زمین سے ذلت کے ساتھ کیوں ہٹا دیئے جاتے؟ اچھا تمہارے پاس اللہ کی رضامندی کا کوئی ثبوت کیٹ ہو تو پیش کرو۔ ہم تو دیکھتے ہیں کہ تم وہم پرست ہو فاسد عقائد پر جمے ہوئے ہو اور اٹکل بچو باتیں اللہ کے ذمے گھڑ لیتے ہو۔ وہ بھی یہی کہتے تھے تم بھی یہی کہتے ہو کہ ہم ان معبودوں کی عبادت اس لئے کرتے ہیں کہ یہ ہمیں اللہ سے ملا دیں۔ حالانکہ وہ نہ ملانے والے ہیں نہ اس کی انہیں قدرت ہے۔ ان سے تو اللہ نے سمجھ بوجھ چھین رکھی ہے۔

ہدایت و گمراہی کی تقسیم میں بھی اللہ کی حکمت اور اس کی حجت ہے۔ سب کام اس کے ارادے سے ہو رہے ہیں وہ مومنوں کو پسند فرماتا ہے اور کافروں سے ناخوش ہے ﴿لَوْ شَاءَ اللَّهُ لَجَمَعَهُمْ عَلَى الْهُدَى﴾ ② اگر اللہ چاہتا تو ان سب کو براہِ حق پر جمع کر دیتا اور آیت میں ہے اگر تیرے رب کی چاہت ہوتی تو دنیا کے سب لوگ مومن بن جاتے۔ اور جگہ ہے اگر تیرا رب چاہتا تو سب لوگوں کو ایک ہی امت کر دیتا۔ یہ تو اختلاف سے نہیں ہٹیں گے سوائے ان لوگوں کے جن پر تیرا رب رحم کرے بلکہ انہیں اللہ نے اسی لئے پیدا کیا ہے تیرے رب کی یہ بات حق ہے کہ میں جنات اور انسان سے جہنم کو پر کر دوں گا۔ حقیقت بھی یہی ہے کہ نافرمانوں کی کوئی حجت اللہ کے ذمے نہیں بلکہ اللہ کی حجت بندوں پر ہے۔

یہ جو تم نے خواہ مخواہ اپنی طرف سے جانوروں کو حرام کر رکھا ہے ان کی حرمت پر کسی کی شہادت تو پیش کر دو۔ اگر یہ ایسی شہادت والے لائیں تو تو ان جھوٹے لوگوں کی ہاں میں ہاں نہ ملانا۔ ان منکرین قیامت، منکرین کلام اللہ شریف مشرکین کامل کے جھانے میں کہیں تم بھی نہ آ جانا۔

قُلْ تَعَالَوْا اَنْتُمْ وَمَنْ حَزَرَ رَبَّكُمْ عَلَیْكُمْ اِلَّا تَشْرِكُوْا بِهِ شَيْئًا وَّ بِالْوَالِدَیْنِ اِحْسَانًا ۚ  
وَلَا تَقْتُلُوْا اَوْلاَدَكُمْ مِّنْ اِمْلَاقٍ ۚ نَحْنُ نَرْزُقُكُمْ وَاِیَّاهُمْ ؕ وَلَا تَقْرُبُوا الْفَوَاحِشَ  
مَا ظَهَرَ مِنْهَا وَمَا بَطْنَ ۚ وَلَا تَقْتُلُوا النَّفْسَ الَّتِیْ حَرَّمَ اللّٰهُ اِلَّا بِالْحَقِّ ۚ ذٰلِكُمْ  
وَصُحِّمٌ بِهٖ لَعَلَّكُمْ تَعْقِلُوْنَ ۝

کہہ دے کہ آؤ تم پر تمہارے رب نے جو کچھ حرام کیا ہے میں تمہیں وہ پڑھ سناؤں یہ کہ تم اس کے ساتھ کسی کو شریک نہ کرو اور  
ماں باپ کے ساتھ سلوک کرو اور مفلسی کے ڈر سے اپنی اولاد کو قتل نہ کرو، تمہیں اور انہیں روزیاں ہم ہی دیتے ہیں اور کسی  
بے حیائی کے قریب بھی نہ جاؤ خواہ وہ ظاہر ہو خواہ پوشیدہ ہو اور جس جان کا قتل اللہ نے حرام کیا ہے اسے بغیر کسی شرعی وجہ  
کے قتل نہ کرو یہ ہیں وہ احکام جن کا حکم اللہ تعالیٰ ہمیں دے رہا ہے تاکہ تم سمجھ بوجھ لو ۝

**رسول اللہ ﷺ کی وصیتیں:** ابن مسعود رضی اللہ عنہ فرماتے ہیں ”جو شخص رسول اللہ ﷺ کی اس وصیت کو دیکھنا چاہتا ہو  
جو آپ کی آخری وصیت تھی تو وہ ان آیتوں کو ﴿تَقْوٰن﴾ تک پڑھے،<sup>(۱)</sup> ابن عباس رضی اللہ عنہما فرماتے ہیں ”سورہ  
انعام میں محکم آیتیں ہیں پھر یہی آیتیں آپ نے تلاوت فرمائیں“ ایک مرتبہ حضور ﷺ نے اپنے اصحاب سے  
فرمایا ”تم میں سے کوئی شخص ہے جو میرے ہاتھ پر ان تین باتوں کی بیعت کرے پھر آپ نے یہی آیتیں تلاوت  
فرمائیں اور فرمایا جو اسے پورا کرے گا وہ اللہ سے اجر پائے گا اور جو ان میں سے کسی بات کو پورا نہ کرے گا تو دنیا  
میں ہی اسے شرعی سزا دے دی جائے گی اور اگر سزا نہ دی گئی تو پھر اس کا معاملہ قیامت پر ہے اگر چاہے تو اسے بخش  
دے چاہے تو سزا دے۔“<sup>(۲)</sup> (منذ حاکم) بخاری مسلم میں ہے ”تم لوگ میرے ہاتھ پر بیعت کرو اللہ کے ساتھ  
کسی کو شریک نہ کرنے کی“<sup>(۳)</sup> اس آیت میں اللہ تعالیٰ اپنے نبی ﷺ سے فرماتا ہے کہ ان مشرکین کو جو اللہ کی اولاد  
کے قائل ہیں اللہ کے رزق میں سے بعض کو اپنی طرف سے حلال اور بعض کو حرام کہتے ہیں اللہ کے ساتھ دوسروں کو  
پوجتے ہیں کہہ دیجئے کہ سچ کچھ جو چیزیں اللہ کی حرام کردہ ہیں انہیں مجھ سے سن لو جو میں بذریعہ وحی الہی بیان کرتا ہو  
تمہاری طرح خواہش نفس تو ہم پرستی اور انکل و گمان کی بنا پر نہیں کہتا۔ سب سے پہلی بات تو یہ ہے کہ جس کی وہ تمہیں  
وصیت کرتا ہے کہ اللہ کے ساتھ کسی کو شریک نہ کرنا۔ یہ کلام عرب میں ہوتا ہے کہ ایک جملہ کو حذف کر دیا پھر دوسرا جملہ

① [ضعیف: ترمذی: کتاب تفسیر القرآن: باب ومن سورۃ الانعام (۳۰۷۰) طبرانی کبیر  
(۱۰۰۶۰/۱۰) بیہقی فی شعب الایمان (۷۹۱۸/۶) الدر المنثور للسیوطی (۱۰۳/۳)] شیخ البانی نے  
اسے ضعیف کہا ہے۔ [ضعیف ترمذی] شیخ مصطفیٰ السید، شیخ رشاد، شیخ مجاہد، شیخ علی احمد شیخ حسن عباس، مولانا مبشر  
احمد ربانی اور حافظ زبیر علی زئی بھی اس کی سند کو ضعیف کہتے ہیں۔]

② [مستدرک حاکم (۳۱۸/۲) تفسیر ابن ابی حاتم (۳۱۶۸/۲)] امام حاکم اور امام ذہبی نے اسے صحیح کہا ہے۔]

③ [صحیح: صحیح بخاری: کتاب الایمان (۱۸) صحیح مسلم: کتاب الحدود: باب الحدود



ایسا کہہ دیا جس سے حذف شدہ جملہ معلوم ہو جائے اس آیت کے آخری جملے ﴿ذَٰلِكُمْ وَصَاكُمُ﴾<sup>①</sup> سے ﴿أَلَا تُشْرِكُونَ﴾ سے پہلے کے محذوف جملے ((أَوْ صَاكُمُ)) پر دلالت ہوگئی۔ عرب میں یوں بھی کہہ دیا کرتے ہیں ﴿أَمَرْتُكَ أَنْ لَا تَقُولَ﴾ بخاری و مسلم میں ہے رسول اللہ ﷺ فرماتے ہیں میرے پاس جبرائیل علیہ السلام آئے اور مجھے یہ خوشخبری سنائی کہ آپ کی امت میں سے جو شخص اللہ کے ساتھ کسی کو شریک نہ کرے وہ داخل جنت ہوگا تو میں نے کہا گو اس نے زنا کیا ہو گو اس نے چوری کی ہو آپ نے فرمایا ہاں گو اس نے زنا اور چوری کی ہو میں نے پھر یہی سوال کیا مجھے پھر یہی جواب ملا پھر بھی میں نے یہ بات پوچھی اب کے جواب دیا کہ گو شراب نوشی بھی کی ہو۔<sup>②</sup> بعض روایتوں میں ہے کہ حضور ﷺ سے موحد کے جنت میں داخل ہونے کا سن کر ابوذر رضی اللہ عنہ نے یہ سوال کیا تھا اور آپ نے یہ جواب دیا تھا اور آخری مرتبہ فرمایا تھا اور ابوذر رضی اللہ عنہ کی ناک خاک آلود ہو چنانچہ راوی حدیث جب اسے بیان فرماتے تو یہی لفظ دوہرا دیتے۔<sup>③</sup> سنن میں مروی ہے کہ اللہ تعالیٰ فرماتا ہے اے ابن آدم تو جب تک مجھ سے دعا کرتا رہے گا اور میری ذات سے امید رکھے گا میں بھی تیری خطاؤں کو معاف فرماتا رہوں گا خواہ وہ کیسی ہی ہوں کوئی پرواہ نہ کروں گا تو اگر میرے پاس زمین بھر کر خطائیں لائے گا تو میں تیرے پاس اتنی ہی مغفرت اور بخشش لے کر آؤں گا بشرطیکہ تو نے میرے ساتھ کسی کو شریک نہ کیا ہو گو تو نے خطائیں کی ہوں یہاں تک کہ وہ آسمان تک پہنچ گئی ہوں پھر بھی تو مجھ سے استغفار کرے تو میں تجھے بخش دوں گا۔<sup>④</sup> اس حدیث کی شہادت میں یہ آیت آ سکتی ہے ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَٰلِكَ لِمَنْ يَشَاءُ﴾<sup>⑤</sup> یعنی مشرک کو تو اللہ مطلق نہ بخشنے کا باقی گنہگار اللہ کی مشیت پر ہیں جسے چاہے بخش دے۔ صحیح مسلم شریف میں ہے جو توحید پر مرے وہ جنتی ہے<sup>⑥</sup> اس بارے میں بہت سی آیتیں اور حدیثیں ہیں۔ ابن مردویہ میں ہے کہ اللہ کے ساتھ کسی کو شریک نہ کرو گو تمہارے ٹکڑے ٹکڑے کر دیئے جائیں یا تمہیں سولی چڑھا دیا جائے یا تمہیں جلا دیا جائے۔ ابن ابی حاتم میں ہے کہ ہمیں رسول اللہ ﷺ نے سات باتوں کا حکم دیا (پہلی بات) اللہ کے

① [سورة الانعام: آیت ۱۵۱]

② [صحیح: صحیح بخاری: کتاب الرقاق: باب المکثرون هم المقلون (۶۴۴۳) صحیح مسلم:

کتاب الزکاة: باب الترغیب فی الصدقة (۹۴-۳۳)]

③ [صحیح: صحیح بخاری: کتاب اللباس: باب الثیاب البیض (۵۸۲۷) صحیح مسلم: کتاب الایمان

: باب الدلیل علی من مات لا یشرک باللہ شیئا (۹۴)]

④ [حسن لغیرہ: مسند احمد (۱۷۲/۵-۱۵۴) دارمی (۲۷۹۱) التاریخ الکبیر للبخاری (۶۵/۲) مسند

ابو یعلیٰ (۱۴۷۱/۷) طبرانی کبیر (۱۲۳۴۶/۱۲) مجمع الزوائد (۲۱۹/۱۰) شیخ البانی نے اسے حسن کہا ہے۔ [صحیح الجامع الصغیر (۴۳۳۸)] شیخ مصطفیٰ النسیر، شیخ رشاد، شیخ عباد، شیخ علی احمد اور شیخ حسن عباس نے اسے حسن لغیرہ کہا ہے۔]

⑤ [سورة النساء: آیت ۴۸]

⑥ [صحیح: صحیح مسلم: کتاب الایمان: باب الدلیل علی من مات لا یشرک باللہ شیئا (۹۲)]

ساتھ کسی کو شریک نہ کرنا گوتم جلا دیئے جاویا کاٹ دیئے جاؤ۔ ﴿۱﴾ اس آیت میں توحید کا حکم دے کر پھر ماں باپ کے ساتھ احسان کرنے کا حکم ہوا بعض کی قراءت ﴿وَوَقَضَىٰ رَبُّكَ أَلَّا تَعْبُدُوا إِلَّا يَٰهٗ وَبِٰلِٰہِ الدِّیْنِ اِحْسَانًا﴾ ﴿۲﴾ بھی ہے۔ قرآن کریم میں اکثر یہ دونوں حکم ایک ہی جگہ بیان ہوئے ہیں جیسے ﴿اَنْ اَشْكُرْ لَیْ وَلَوْ اِلَٰہِکَ﴾ ﴿۳﴾ الخ میں مشرک ماں باپ کے ساتھ بھی بقدر ضرورت احسان کرنے کا حکم ہوا ہے۔ اور ﴿وَاِذْ اَخَذْنَا مِیْثَاقَ بَنِیْۤ اِسْرَٰئِیْلَ﴾ ﴿۴﴾ الخ میں بھی دونوں حکم ایک ساتھ بیان ہوئے ہیں اور بھی بہت سی اس مفہوم کی آیتیں ہیں۔ بخاری و مسلم میں ہے ابن مسعود رضی اللہ عنہ فرماتے ہیں میں نے حضور ﷺ سے دریافت کیا کہ کونسا عمل افضل ہے؟ آپ نے فرمایا نماز وقت پر پڑھنا۔ میں نے پوچھا پھر؟ فرمایا ماں باپ کے ساتھ نیکی کرنا، میں نے پوچھا پھر؟ فرمایا اللہ کی راہ میں جہاد کرنا۔ میں اگر اور بھی دریافت کرتا تو حضور ﷺ بتا دیتے۔ ﴿۵﴾ ابن مردویہ میں ہے عبادہ بن صامت رضی اللہ عنہ اور ابو درداء سے مروی ہے کہ مجھے میرے خلیل رسول اللہ ﷺ نے وصیت کی کہ اپنے والدین کی اطاعت کر اگرچہ وہ تجھے حکم دیں کہ تو ان کے لئے ساری دنیا سے الگ ہو جائے تو بھی مان لے۔ ﴿۶﴾ اس کی سند ضعیف ہے۔ باپ دادوں کی وصیت کر کے اولاد اور اولاد کی اولاد کی بابت وصیت فرمائی کہ انہیں قتل نہ کرو جیسے کہ شیاطین نے اس کام کو تمہیں سکھا رکھا ہے لڑکیوں کو تو بوجہ عار کے مار ڈالتے تھے اور بعض لڑکوں کو بھی بوجہ اس کے کہ ان کے کھانے کا سامان کہاں سے لائیں گے مار ڈالتے تھے۔ ابن مسعود رضی اللہ عنہ نے ایک مرتبہ حضور ﷺ سے دریافت کیا کہ سب سے بڑا گناہ کیا ہے؟ آپ نے فرمایا اللہ کے ساتھ شریک کرنا حالانکہ اسی اکیلے نے پیدا کیا ہے۔ پوچھا پھر کونسا گناہ ہے؟ فرمایا اپنی اولاد کو اس خوف سے قتل کرنا کہ یہ میرے ساتھ کھائے گی۔ پوچھا پھر کونسا ہے؟ فرمایا اپنی پڑوسن کی عورت سے بدکاری کرنا پھر حضور ﷺ نے آیت ﴿وَاِنَّ الَّذِیْنَ لَا یَدْعُوْنَ مَعَ اللّٰہِ اِلٰہًا اٰخَرَ﴾ ﴿۷﴾ الخ کی تلاوت فرمائی ﴿۸﴾ اور آیت میں ہے ﴿وَلَا

﴿۱﴾ [اسنادہ فیہ جہالۃ: تفسیر ابن ابی حاتم (۸۰۵/۸۰) التاریخ الکبیر للبخاری (۷۵/۴) شرح اصول الاعتقاد (۱۰۲۲/۴)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس کی سند میں جہالت ہے مگر اس کے کچھ شواہد ہیں جن کی وجہ سے اسے قوت ملتی ہے۔

﴿۲﴾ [الاسراء: ۲۳] ﴿۳﴾ [لقمان: ۱۴، ۱۵] ﴿۴﴾ [البقرہ: ۸۳]

﴿۵﴾ [صحیح: صحیح بخاری: کتاب الادب: باب البر والصلة (۵۹۷۰) صحیح مسلم: کتاب الایمان: باب بیان کون الایمان (۸۵)]

﴿۶﴾ [الادب المفرد للبخاری (۱۸) شرح اصول الاعتقاد (۱۰۲۴/۴) بیہقی فی شعب الایمان (۵۵۸۹/۵) مجمع الزوائد (۲۲۰/۴)] حافظ بصری نے اسے حسن کہا ہے۔ امام بیہقی نے بھی اسے حسن کہا ہے۔ [مجمع الزوائد (۲۲۰/۴)] حافظ ابن حجر نے اس کی سند کو ضعیف کہا ہے۔ [التلخیص الحبیر (۱۵۰/۲)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ یہ روایت شواہد کی وجہ سے قوی ہو جاتی ہے۔

﴿۷﴾ [سورۃ الفرقان: آیت ۱۸]

﴿۸﴾ [صحیح: صحیح بخاری: کتاب التوحید: باب قول اللہ تعالیٰ فلا تجعلوا للہ انداد (۷۴۲۰) صحیح مسلم: کتاب الایمان: باب کون الشریک اقبح الذنوب (۸۶)]



**تَقْتُلُوا أَوْلَادَكُمْ خَشْيَةً إِمْلَاقٍ** ﴿۱۶﴾ اپنی اولاد کو فقیری کے خوف سے قتل نہ کرو۔ اسی لئے اس کے بعد ہی فرمایا کہ ہم انہیں روزی دیتے ہیں اور تمہاری روزی بھی ہمارے ذمہ ہیں۔ یہاں چونکہ فرمایا تھا کہ فقیری کی وجہ سے اولاد کا گلانا گھنٹو تو ساتھ ہی فرمایا تمہیں روزی ہم دیں گے اور انہیں بھی ہم ہی دے رہے ہیں۔ پھر فرمایا کسی ظاہر اور پوشیدہ برائی کے پاس بھی نہ جاؤ۔ جیسے اور آیت میں ہے **﴿قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَّنَ﴾** ﴿۱۷﴾ الخ، یعنی تمام ظاہری باطنی برائیاں، ظلم و زیادتی، شرک و کفر اور جھوٹ بہتان سب کچھ اللہ نے حرام کر دیا ہے۔ اس کی پوری تفسیر آیت **﴿وَذَرُوا ظَاهِرَ الْإِنْتِمِ وَبَاطِنَهُ﴾** ﴿۱۸﴾ کی تفسیر میں گذر چکی ہے۔

صحیحین میں ہے اللہ سے زیادہ غیرت والا کوئی نہیں اسی وجہ سے تمام بے حیائیاں اللہ نے حرام کر دی ہیں خواہ وہ ظاہر ہوں یا پوشیدہ ہوں۔ ﴿۱۹﴾ سعد بن عبادہ رضی اللہ عنہ نے کہا کہ اگر میں کسی کو اپنی بیوی کے ساتھ دیکھ لوں تو میں ایک ہی وار میں اس کا فیصلہ کر دوں جب حضور ﷺ کے پاس ان کا یہ قول بیان ہوا تو فرمایا کیا تم سعد رضی اللہ عنہ کی غیرت پر تعجب کر رہے ہو؟ واللہ میں اس سے زیادہ غیرت والا ہوں اور میرا رب مجھ سے زیادہ غیرت والا ہے۔ اسی وجہ سے تمام فحش کام ظاہر پوشیدہ اس نے حرام کر دیئے ہیں ﴿۲۰﴾ (بخاری و مسلم) ایک مرتبہ حضور ﷺ سے کہا گیا کہ ہم غیرت مند لوگ ہیں آپ نے فرمایا واللہ میں بھی غیرت والا ہوں اور اللہ مجھ سے زیادہ غیرت والا ہے۔ یہ غیرت ہی ہے جو اس نے تمام بری باتوں کو حرام قرار دے دیا ہے ﴿۲۱﴾ اس حدیث کی سند ترمذی کی شرط پر ہے ترمذی میں یہ حدیث ہے کہ میری امت کی عمریں ساٹھ ستر کے درمیان ہیں۔ ﴿۲۲﴾ اس کے بعد کسی کے ناحق قتل کی حرمت کو بیان فرمایا گو وہ بھی فواحش میں داخل ہے لیکن اس کی اہمیت کی وجہ سے اسے الگ کر کے بیان فرما دیا۔ بخاری و مسلم میں ہے کہ جو مسلمان اللہ کی توحید اور میری رسالت کا اقرار کرتا ہو اسے قتل کرنا بجز ان تین باتوں کے جائز نہیں یا تو شادی شدہ ہو کر زنا کرے یا کسی کو قتل کر دے یا دین کو چھوڑ دے اور جماعت سے الگ

﴿۱﴾ [سورۃ الاسراء: آیت ۳۱] ﴿۲﴾ [سورۃ الاعراف: آیت ۳۳]

﴿۳﴾ [سورۃ الانعام: آیت ۱۲۰]

﴿۴﴾ **[صحیح: بخاری: کتاب التفسیر: باب قول اللہ تعالیٰ ولا تقربوا الفواحش ما ظہر منها (۶۳۴-۶۳۷)]** صحیح مسلم: کتاب التوبۃ: باب غیرۃ اللہ تعالیٰ وتحريم الفواحش (۲۷۶۰) ترمذی (۳۵۳۰) مسند احمد (۱/۳۸۱-۴۳۶)

﴿۵﴾ **[صحیح: بخاری: کتاب التوحید: باب قول النبی لا شخص اغیر من اللہ (۷۴۱۶)]** صحیح مسلم: کتاب اللعان (۱۴۹۹)

﴿۶﴾ **[صحیح و اسنادہ ضعیف: مسند احمد (۲/۳۲۶) الدر المنثور للسيوطی (۱۵۱/۳) مجمع الزوائد (۲۵۷/۶)]** شیخ شعیب ارناؤوط فرماتے ہیں کہ یہ روایت صحیح ہے البتہ یہ سند ضعیف ہے۔ [مسند احمد محقق (۸۳۲۱)]

﴿۷﴾ **[حسن: ترمذی: کتاب الزہد: باب ماجاء فی فناء اعمار هذه الامۃ (۲۳۳۱)]** شیخ البانی نے اسے حسن کہا ہے۔ [صحیح ترمذی] حافظ زبیر علی زئی بھی اس کی سند کو حسن کہتے ہیں۔

ہو جائے۔ ① مسلم میں ہے اس کی قسم جس کے سوا کوئی معبود نہیں کسی مسلمان کا خون حلال نہیں۔ ② ابوداؤد اور نسائی میں تیسرا شخص وہ بیان کیا گیا ہے جو اسلام سے نکل جائے اور اللہ کے رسولوں سے جنگ کرنے لگے اسے قتل کر دیا جائے گا یا صلیب پر چڑھا دیا جائے گا یا مسلمانوں کے ملک سے جلاوطن کر دیا جائے گا۔ ③ امیر المؤمنین حضرت عثمان بن عفان رضی اللہ عنہ نے اس وقت جب کہ باغی آپ کو محاصرے میں لئے ہوئے تھے فرمایا میں نے رسول اللہ ﷺ سے سنا ہے کسی مسلمان کا خون بجز ان تین کے حلال نہیں ایک تو اسلام کے بعد کافر ہو جانے والا دوسرا شادی ہو جانے کے بعد زنا کرنے والا اور بغیر قصاص کے کسی کو قتل کر دینے والا۔ اللہ کی قسم نہ تو میں نے جاہلیت میں زنا کیا نہ اسلام لانے کے بعد اور نہ اسلام لانے کے بعد کبھی میں نے کسی اور دین کی تمنا کی اور نہ میں نے کسی کو بلا وجہ قتل کیا۔ پھر تم میرا خون بہانے کے درپے کیوں ہو؟ ④ حربی کافروں میں سے جو امن طلب کرے اور مسلمانوں کے معاہدہ امن میں آجائے اس کے قتل کرنے والے کے حق میں بھی بہت وعید آئی ہے اور اس کا قتل بھی شرعاً حرام ہے۔ بخاری میں ہے معاہدہ امن کا قاتل جنت کی خوشبو بھی نہ پائے گا حالانکہ اس کی خوشبو چالیس سال کے راستے تک پہنچ جاتی ہے ⑤ اور روایت میں ہے کہ اس نے اللہ کا ذمہ توڑا اس میں ہے پچاس برس کے راستے کے فاصلے سے ہی جنت کی خوشبو پہنچتی ہے۔ ⑥ پھر فرماتا ہے یہ ہیں اللہ کی وصیتیں اور اس کے احکام۔ تاکہ تم دین حق کو اس کے احکام کو اور اس کی منع کردہ باتوں کو سمجھ لو۔

① [صحیح: صحیح بخاری: کتاب الدیات: باب قول الله تعالى ان النفس بالنفس (۶۸۷۸) صحیح

مسلم: کتاب القسامۃ: باب ما یباح به دم المسلم (۱۶۱)]

② [صحیح: صحیح مسلم: کتاب القسامۃ: باب ما یباح به دم المسلم (۱۶۷۶)]

③ [صحیح: ابوداؤد: کتاب الحدود: باب الحكم فیمین ارتد (۴۳۰۳) نسائی: کتاب تحریم الدم: باب

الصلب (۴۰۵۳) مسند طرابلسی (۱۴۷۴) مسند اسحاق بن راہویہ (۱۰۶۰۳) مسند ابو یعلیٰ (۴۶۷۶/۸) مسند احمد (۱۸۱/۶) [شیخ البانیؒ نے اسے صحیح کہا ہے۔] [صحیح ابوداؤد] [شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس بھی اسے صحیح کہتے ہیں۔]

④ [صحیح: ابوداؤد: کتاب الدیات: باب الامام یامر بالعفو فی الدم (۴۵۰۲) ابن ماجہ: کتاب

الحدود: باب لا یحل دم امری مسلم (۲۵۳۳) ترمذی: کتاب الفتن: باب ماجاء لا یحل دم امرئ (۲۳۵۸) مسند احمد (۶۵/۱) مسند طرابلسی (۷۲) مسند شافعی (۳۱۸) دارمی (۲۳۰۲) ابن الجارود (۸۳۶) مستدرک حاکم (۳۵۰/۴) بغوی (۲۵۱۸/۱۰) [امام ترمذیؒ نے اسے حسن کہا ہے۔] امام حاکمؒ اور امام ذہبیؒ نے اسے شیعین کی شرط پر صحیح کہا ہے۔ [شیخ البانیؒ، شیخ عبدالرزاق مہدی اور مولانا مہر احمد ربانی بھی اسے صحیح کہتے ہیں۔]

⑤ [صحیح: صحیح بخاری: کتاب الحزیۃ: باب اثم من قتل معاہدا بغیر جرم (۳۱۶۶)، (۶۹۱۴) ابن

ماجہ: کتاب الدیات: باب من قتل معاہدا (۲۶۸۶) مسند احمد (۱۸۶/۲)]

⑥ [صحیح: ترمذی: کتاب الدیات: باب ماجاء فیمین یقتل نفسا معاہدا (۱۴۰۳) ابن ماجہ: کتاب

الدیات: باب من قتل معاہدا (۲۶۸۷) نسائی (۲۵/۸) مسند ابو یعلیٰ (۶۴۵۲)]



نبی ﷺ کو چھوڑا اسی کا دوسرا سراجنت میں جا ملتا ہے اس کے دائیں بائیں بہت سی اور راہیں ہیں جن پر لوگ چل رہے ہیں اور دوسروں کو بھی اپنی طرف بلا رہے ہیں جو ان راہوں میں سے کسی راہ ہو لیا وہ جہنم میں پہنچا پھر آپ نے اسی آیت کی تلاوت فرمائی۔<sup>(۱)</sup> حضور ﷺ فرماتے ہیں اللہ تعالیٰ نے صراطِ مستقیم کی مثال بیان فرمائی۔ اس راستے کے دونوں طرف دو دیواریں ہیں جن میں بہت سے دروازے ہیں اور سب چو پٹ کھلے پڑے ہیں اور ان پر پردے لٹکے ہوئے ہیں اس سیدھی راہ کے سرے پر ایک پکارنے والا ہے پکارتا رہتا ہے کہ لوگو! تم سب اس صراطِ مستقیم پر آ جاؤ راستے میں بکھر نہ جاؤ بیچ راہ کے بھی ایک شخص ہے جب کوئی شخص ان دروازوں میں سے کسی کو کھولنا چاہتا ہے تو وہ کہتا ہے خبردار اسے نہ کھولو کھولو گے تو سیدھی راہ سے نکل جاؤ گے۔ پس سیدھی راہ اسلام ہے دونوں دیواریں اللہ کی حدود ہیں کھلے ہوئے دروازے اللہ کی حرام کردہ چیزیں ہیں نمایاں فیض اللہ کی کتاب ہے اوپر سے پکارنے والا اللہ کی طرف کا نصیحت کرنے والا ہے جو ہر مومن کے دل میں ہے<sup>(۲)</sup> (ترمذی) اس نکتے کو نہ بھولنا چاہئے کہ اپنی راہ کے لئے سبیل واحد کا لفظ بولا گیا اور گمراہی کی راہوں کے لئے سب جمع کا لفظ استعمال کیا گیا اس لئے کہ راہ حق ایک ہی ہوتی ہے اور ناحق کے بہت سے طریقے ہوا کرتے ہیں جیسے آیت **﴿اَللّٰهُ وَلٰی الَّذِیْنَ اٰمَنُوْا﴾**<sup>(۳)</sup> ان میں ظلمات کو جمع کے لفظ سے اور نور کو واحد کے لفظ سے ذکر کیا گیا ہے حضور ﷺ نے ایک مرتبہ **﴿قُلْ تَعَالَوْا﴾**<sup>(۴)</sup> سے تین آیتوں تک تلاوت کر کے فرمایا تم میں سے کون کون ان باتوں پر مجھ سے بیعت کرتا ہے؟ پھر فرمایا جس نے اس بیعت کو اپنا لیا اس کا اجر اللہ کے ذمے ہے اور جس نے ان میں سے کسی بات کو توڑ دیا اس کی دو صورتیں ہیں یا تو دنیا میں ہی اس کی سزا شرعی اسے مل جائے گی یا اللہ تعالیٰ آخرت تک اسے مہلت دے پھر رب کی مشیت پر منحصر ہے اگر چاہے سزا دے اگر چاہے تو معاف فرمادے۔<sup>(۵)</sup>

ثُمَّ اَتَيْنَا مُوْسٰی الْكِتٰبَ تَمَامًا عَلٰی الَّذِیْ اَحْسَنَ وَتَفْصِيْلًا لِّكُلِّ شَيْءٍ وَهَدٰی  
وَرَحْمَةً لِّعَلَّكُمْ يَلْقَآءُ رَبَّہُمْ يُؤْمِنُوْنَ ۝ وَهٰذَا كِتٰبُ اَنْزَلْنٰہُ مُبَارَكٌ قَاتِبٌ عَوْدًا  
وَاقْبُوْا لَعَلَّكُمْ تُرْحَمُوْنَ ۝

(۱) [اسنادہ ضعیف جدا]: تفسیر ابن جریر الطبری (۱۴۱۷۰/۲) عبد الرزاق فی التفسیر (۲۲۳/۲) [اس کی سندیں ابان بن ابی عیاش راوی متروک ہے۔ شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس فرماتے ہیں کہ اس کی سند سخت ضعیف ہے۔]

(۲) [صحیح]: ترمذی: کتاب الامثال: باب ما جاء فی مثل اللہ عزوجل لعبادہ (۲۸۵۹) مسند احمد (۱۸۲/۴) مستدرک حاکم (۷۳/۱) نسائی فی السنن الکبری (۱۱۲۳۳) تفسیر ابن جریر الطبری (۱۸۶) [شیخ البانی نے اسے صحیح کہا ہے۔ [صحیح ترمذی، المشکاۃ (۱۹۱، ۱۹۲)]

(۳) [سورۃ البقرہ: آیت ۲۵۷] [سورۃ الانعام: آیت ۱۵۱]

(۵) [ضعیف]: تفسیر ابن ابی حاتم (۸۰۷۷/۵) اس کی سند سفیان بن حسین راوی کی وجہ سے ضعیف ہے۔]

پھر ہم نے موسیٰ کو کتاب عنایت فرمائی جس سے نیک کاروں پر نعمت پوری ہو اس میں تمام احکام کی تفصیل ہے اور ہدایت و مہربانی ہے تاکہ لوگ اپنے رب کی ملاقات پر ایمان لائیں ○ اور اس بابرکت کتاب کو بھی ہم نے نازل فرمایا ہے تاکہ تم اس کی حکم برداری کرو اللہ سے ڈرو تاکہ تم پر رحم کیا جائے ○

**نزول قرآن کا مقصد اس کی اتباع:** امام ابن جریر نے تو لفظ ﴿ثُمَّ﴾ کو ترتیب کے لئے مانا ہے یعنی ان سے یہ بھی کہہ دے اور ہماری طرف سے یہ خبر بھی پہنچا دے لیکن میں کہتا ہوں ﴿ثُمَّ﴾ کو ترتیب کے لئے مان کر خبر کا خبر پر عطف کر دیں تو کیا حرج؟ ایسا ہوتا ہے اور شعروں میں موجود ہے چونکہ قرآن کریم کی مدح ﴿أَنَّ هَذَا صِرَاطِي مُسْتَقِيمًا﴾ میں گذری تھی اس لئے اس پر عطف ڈال کر توراۃ کی مدح بیان کر دی۔ جیسے کہ اور بھی بہت سی آیتوں میں ہے۔ چنانچہ فرمان ہے ﴿وَمَنْ قَبْلِهِ كِتَابُ مُوسَى إِمَامًا وَرَحْمَةً وَهَذَا كِتَابٌ مُصَدِّقٌ لِّسَانًا عَرَبِيًّا﴾ <sup>(۱)</sup> یعنی اس سے پہلے توراۃ امام و رحمت تھی اور اب یہ قرآن عربی تصدیق کرنے والا ہے۔ اسی سورت کے اول میں ﴿قُلْ مَنْ أَنْزَلَ الْكِتَابَ الَّذِي﴾ <sup>(۲)</sup> الخ اس آیت میں بھی تورات کے بیان کے بعد اس قرآن کا بیان ہے۔ کافروں کا حال بیان کرتے ہوئے فرمایا گیا ہے ﴿فَلَمَّا جَاءَهُمُ الْحَقُّ مِنْ عِنْدِنَا﴾ <sup>(۳)</sup> الخ جب ان کے پاس ہماری طرف سے حق آپہنچا تو کہنے لگے اسے اس جیسا کیوں نہ ملا جو موسیٰ علیہ السلام کو ملا تھا جس کے جواب میں فرمایا گیا کیا انہوں نے موسیٰ علیہ السلام کی اس کتاب کے ساتھ کفر نہیں کیا تھا؟ کیا صاف طور سے نہیں کہا تھا کہ یہ دونوں جادوگر ہیں اور ہم تو ہر ایک کے منکر ہیں۔ جنوں کا قول بیان ہوا ہے کہ انہوں نے اپنی قوم سے کہا ہم نے وہ کتاب سنی ہے جو موسیٰ علیہ السلام کے بعد اتری ہے جو اپنے سے اگلی کتابوں کو سچا کہتی ہے اور راہ حق کی ہدایت کرتی ہے۔ وہ کتاب جامع اور کامل تھی۔ شریعت کی جن باتوں کی اس وقت ضرورت تھی سب اس میں موجود تھیں یہ احسان تھا نیک کاروں کی نیکیوں کے بدلے کا۔ جیسے فرمان ہے احسان کا بدلہ احسان ہی ہے اور جیسے فرمان ہے کہ بنی اسرائیلیوں کو ہم نے ان کا امام بنا دیا جب کہ انہوں نے مصر کیا اور ہماری آیتوں پر یقین رکھا۔ غرض یہ بھی اللہ کا فضل تھا اور نیکیوں کو نیکیوں کا صلہ۔ احسان کرنے والوں پر اللہ بھی احسان پورا کرتا ہے یہاں اور وہاں بھی۔ امام ابن جریر الگدی کو مصدر یہ مانتے ہیں جیسے ﴿وَحَفِظْتُمْ كَلَّالِذِي خَاصُوا﴾ <sup>(۴)</sup> میں ہے ابن رواحہ رحمہ اللہ کا شعر ہے:

وَقَبَّتَ اللَّهُ مَا آتَاكَ مِنْ حُسْنٍ فِي الْمُرْسَلِينَ وَنَصَرَا كَالَّذِي نَصَرُوا  
اللہ تیری اچھائیاں بڑھائے اور اگلے نبیوں کی طرح تیری بھی مدد فرمائے۔ بعض کہتے ہیں یہاں ﴿الَّذِي﴾ معنی میں ﴿الَّذِينَ﴾ کے ہے عبد اللہ بن مسعود رحمہ اللہ کی قرأت ﴿تَمَامًا عَلَى الَّذِينَ أَحْسَنُوا﴾ ہے۔ پس مومنوں اور نیک لوگوں پر اللہ کا یہ احسان ہے اور پورا احسان ہے۔ بغوی کہتے ہیں مراد اس

[سورۃ الانعام: آیت ۹۱]

[سورۃ الاحقاف: آیت ۱۲]

[سورۃ التوبہ: آیت ۶۹]

[سورۃ القصص: آیت ۴۸]



اَنْ تَقُولُوا اِنَّمَا اُنْزِلَ الْكِتَابُ عَلٰٓى قَلِيٍّ مِّنْ قَبْلِنَا ۚ وَاِنْ كُنَّا عَنْ  
 دَرَاسَتِهِمْ لَغٰفِلِيْنَ ۝ اَوْ تَقُولُوا لَوْ اَنَّا اُنْزِلَ عَلَيْنَا الْكِتَابُ لَكُنَّا اَهْـدٰى  
 مِنْهُمْ ۚ فَقَدْ جَاءَكُمْ بَيِّنَةٌ مِّنْ رَبِّكُمْ وَهُدًى وَرَحْمَةٌ ۚ فَمَنْ اَظْلَمُ مِمَّنْ  
 كَذَّبَ بِآيَاتِ اللّٰهِ وَصَدَفَ عَنْهَا ۚ سَنَجْزِي الَّذِيْنَ يَصْدِفُوْنَ عَنِ آيَاتِنَا  
 سُوءَ الْعَذَابِ بِمَا كَانُوْا يَصْدِفُوْنَ ۝

اس لئے کہ کبھی کہنے لگو کتاب اللہ تو ہم سے پہلے کی دو جماعتوں کی طرف ہی نازل کی گئی اور ہم تو ان کی تلاوت سے بے خبر  
 ہی رہے ○ یا کہنے لگو کہ اگر ہم پر کوئی کتاب اتاری جاتی تو ہم اس سے بہت ہی زیادہ راہ یافتہ بن جاتے اچھا اب تو  
 تمہارے پاس تمہارے رب کی طرف سے حجت و دلیل اور ہدایت و رحمت آ پہنچی پس اس سے بڑھ کر ظالم کون ہے جو اللہ  
 کی آیتوں کو جھوٹی بتلائے اور ان سے کتر اجائے ہم بھی ان لوگوں کو جو ہماری آیتوں سے کتر اتے رہتے ہیں برے عذابوں  
 کی سزا دیں گے جو بدلا ہو گا ان کے کترانے کا ○

بدترین لوگ جو دوسروں کو نیکی سے روکیں: فرماتا ہے کہ اس آخری کتاب نے تمہارے تمام عذر ختم کر دیئے  
 جیسے فرمان ہے ﴿وَلَوْ لَا اَنْ تُصِيبَهُمْ مُّصِیْبَةٌ﴾ <sup>(۲)</sup> الخ، یعنی اگر انہیں ان کی بد اعمالیوں کی وجہ سے کوئی  
 مصیبت پہنچتی تو کہہ دیتے کہ تو نے ہماری طرف کوئی رسول کیوں نہ بھیجا کہ ہم تیرے فرمان کو مانتے۔ اگلی دو

پس یہ لوگ ہیں جو نہ مانتے تھے نہ فرماں بردار ہوتے تھے۔ جسے فرمان ہے ﴿فَلَا صَدَقَ وَلَا صَلَّى﴾ **ولیکن کَذَّابٌ وَتَوَلَّى** ﴿﴾ یعنی نہ تو مانا نہ نماز پڑھی بلکہ نہ مان کر منہ پھیر لیا۔ ان دونوں تفسیروں میں پہلی بہت اچھی ہے یعنی خود بھی انکار کیا اور دوسروں کو بھی انکار پر آمادہ کیا۔

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ رَبُّكَ أَوْ يَأْتِيَ بَعْضُ آيَاتِ رَبِّكَ ۚ  
يَوْمَ يَأْتِيَ بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ أَمَنَتْ مِنْ قَبْلُ  
أَوْ كَسَبَتْ فِي إِيمَانِهَا خَيْرًا ۚ قُلْ انتَظِرُوا إِنَّا مُنْتَظِرُونَ ۝

کیا یہ اسی بات کے منتظر ہیں؟ کہ ان کے پاس فرشتے آئیں؟ یا تیرا رب آئے؟ یا تیرے رب کی بعض نشانیاں آ جائیں؟ جس دن تیرے رب کی بعض نشانیاں آ جائیں گی تو کسی شخص کو جو اس سے پہلے ایمان نہیں لایا تھا اس کا ایمان مطلق فائدہ نہ دے گا نہ اسے جس نے اپنے ایمان کی حالت میں نیکیاں نہ کی ہوں کہہ دے کہ اچھا منتظر رہو، ہم بھی انتظار کر رہے ہیں ۝

**قیامت کی بڑی علامتوں کا ظہور اور توبہ کا انقطاع:** اللہ تعالیٰ کافروں کو اور پیغمبروں کے مخالفوں کو اور اپنی آیات کے جھٹلانے والوں کو اور اپنی راہ سے روکنے والوں کو ڈرا رہا ہے کہ کیا انہیں قیامت کا انتظار ہے؟ جبکہ فرشتے بھی آئیں گے اور خود اللہ قہار بھی۔ یا انہیں قیامت کی بڑی بڑی نشانیوں کے ظاہر ہونے کا انتظار ہے؟ وہ بھی وقت ہوگا

[الانعام: آیت ۲۶]

﴿۲۶﴾

[سورة فاطر: آیت ۴۲]

﴿۴۲﴾

[سورة القيامة: ۳۱، ۳۲]

﴿۳۲﴾

[سورة النحل: آیت ۸۸]

﴿۸۸﴾



جب ایمان بھی بے سود اور توبہ بھی بیکار۔ بخاری شریف میں اس آیت کی تفسیر میں ہے رسول اللہ ﷺ فرماتے ہیں قیامت قائم نہ ہوگی جب تک کہ سورج مغرب سے نہ نکلے جب یہ نشان ظاہر ہو جائے گا تو زمین پر جتنے لوگ ہوں گے سب ایمان لائیں گے لیکن اس وقت کا ایمان محض بے سود ہے۔ پھر آپ نے یہی آیت پڑھی <sup>(۱)</sup> اور حدیث میں ہے جب قیامت کی تین نشانیاں ظاہر ہو جائیں تو بے ایمان کو ان کا ایمان لانا خیر سے رکے ہوئے لوگوں کو اس کے بعد نیکی یا توبہ کرنا کچھ سودمند نہ ہوگا۔ سورج کا مغرب سے نکلنا دجال کا آنا دابۃ الارض کا ظاہر ہونا۔ <sup>(۲)</sup> ایک اور روایت میں اس کے ساتھ ہی ایک دھوئیں کے آنے کا بھی بیان ہے <sup>(۳)</sup> اور حدیث میں ہے سورج کے مغرب سے طلوع ہونے سے پیشتر جو توبہ کرے اسکی توبہ مقبول ہے۔ <sup>(۴)</sup> حضرت ابوذر رضی اللہ عنہ سے ایک مرتبہ رسول اللہ ﷺ نے پوچھا جانتے ہو یہ سورج غروب ہو کر کہاں جاتا ہے جواب دیا کہ نہیں فرمایا عرش کے قریب جا کر سجدے میں گر پڑتا ہے اور ٹھہرا رہتا ہے یہاں تک کہ اسے اجازت ملے اور کہا جائے لوٹ جا قریب ہے کہ ایک دن اس سے کہہ دیا جائے کہ جہاں سے آیا ہے وہیں لوٹ جا یہی وہ وقت ہوگا کہ ایمان لانا بے نفع ہو جائے گا۔ <sup>(۵)</sup> ایک مرتبہ لوگ قیامت کی نشانیوں کا ذکر کر رہے تھے اتنے میں حضور ﷺ بھی تشریف لے آئے اور فرمانے لگے قیامت قائم نہ ہوگی جب تک کہ تم دس نشانیاں نہ دیکھ لو گے۔ سورج کا مغرب سے طلوع ہونا، دھواں دابۃ الارض یا جوج ماجوج کا آنا عیسیٰ بن مریم کا آنا اور دجال کا نکلنا، مشرق مغرب اور جزیرہ عرب میں تین جگہ زمین کا دھنس جانا اور عدن کے درمیان سے ایک زبردست آگ کا نکلنا جو لوگوں کو ہانک لے جائے گی رات دن ان کے پیچھے ہی پیچھے رہے گی۔ <sup>(۶)</sup> (مسلم وغیرہ) حضرت حذیفہ رضی اللہ عنہ نے آنحضرت سے دریافت کیا کہ سورج مغرب سے طلوع ہونے کا

① **صحیح:** صحیح بخاری: کتاب التفسیر: باب لا ینفع نفسا ایمانها الذی (۴۶۳۵) صحیح مسلم: کتاب الایمان: باب بیان الزمن الذی لا یقبل فیہ الایمان (۱۰۷) ابن ماجہ: کتاب الفتن: باب طلوع الشمس من مغربها (۴۰۶۸) ابو داؤد: کتاب الملاحم: باب امارات الساعة (۴۳۱۲) مسند احمد (۲۳۱/۲-۳۱۳)

② **صحیح:** صحیح مسلم (۱۰۵۸) ترمذی: کتاب تفسیر القرآن: باب ومن سورۃ الانعام (۳۰۷۲) تفسیر ابن جریر الطبری (۱۴۲۵۲) مسند احمد (۱۰۷/۱)

③ **صحیح:** صحیح مسلم (أیضا) مسند احمد (۴۴۵/۲)

④ **صحیح:** صحیح مسلم (۲۷۰۳) مسند احمد (۲۷۵/۲)، (۲۷۲/۲-۴۲۷) (۵۰۶)

⑤ **صحیح:** صحیح بخاری: کتاب بدء الخلق: باب صفة الشمس والقمر (۳۱۹۹) صحیح مسلم: کتاب الایمان: باب بیان زمن الذی لا یقبل فیہ الایمان (۱۰۹) ترمذی: کتاب الفتن: باب ماجاء فی طلوع الشمس من مغربها (۲۱۸۶) مسند احمد (۱۷۷/۵)

⑥ **صحیح:** صحیح مسلم: کتاب الفتن: باب فی الآيات التي تكون قبل الساعة (۲۹۰۱) ترمذی: کتاب الفتن: باب ماجاء فی الخسف (۲۱۸۳) ابن ماجہ: کتاب الفتن: باب اشرار الساعة (۴۰۴۱) ابو داؤد: کتاب الملاحم: باب امارات الساعة (۴۳۱۱) مسند احمد (۷/۴-۶)

نشان کیا ہے؟ آپ نے فرمایا وہ رات بہت لمبی ہو جائے گی بقدر دور راتوں کے لوگ معمول کے مطابق اپنے کام کاج میں ہوں گے اور تہجد گزاری میں بھی۔ ستارے اپنی جگہ ٹھہرے ہوئے ہوں گے پھر لوگ سو جائیں گے پھر اٹھیں گے کام میں لگیں گے پھر سوئیں گے پھر اٹھیں گے لیکن دیکھیں گے کہ نہ ستارے ہٹے ہیں نہ سورج نکلا ہے کروٹیں دکھنے لگیں گی لیکن صبح نہ ہوگی اب تو گھبرا جائیں گے اور دہشت زدہ ہو جائیں گے منتظر ہوں گے کہ کب سورج نکلے مشرق کی طرف نظریں جمائے ہوئے ہوں گے کہ اچانک مغرب کی طرف سے سورج نکل آئے گا اس وقت تو تمام روئے زمین کے انسان مسلمان ہو جائیں گے لیکن اس وقت کا ایمان محض بے سود ہوگا۔<sup>(۱)</sup> (ابن مردویہ) ایک حدیث میں حضور ﷺ کا اس آیت کے اس جملہ کو تلاوت فرما کر اس کی تفسیر میں سورج کا مغرب سے نکلنا فرمانا بھی ہے۔<sup>(۲)</sup> ایک روایت میں ہے سب سے پہلی نشانی یہی ہوگی<sup>(۳)</sup> اور حدیث میں ہے اللہ تعالیٰ نے مغرب کی طرف ایک بڑا دروازہ کھول رکھا ہے جس کا عرض ستر سال کا ہے یہ تو بے کادروازہ ہے یہ بند نہ ہوگا جب تک کہ سورج مغرب سے نہ نکلے<sup>(۴)</sup> اور حدیث میں ہے لوگوں پر ایک رات آئے گی جو تین راتوں کے برابر ہوگی اسے تہجد گزار جان لیں گے یہ کھڑے ہوں گے اپنے معمول کے مطابق تہجد پڑھ کر پھر سو جائیں گے پھر اٹھیں گے اپنا معمول ادا کر کے پھر لیٹیں گے لوگ اس لمبائی سے گھبرا کر چیخ و پکار شروع کر دیں گے اور دوڑے بھاگے مسجدوں کی طرف جائیں گے کہ ناگہاں دیکھیں گے کہ سورج طلوع ہو گیا یہاں تک کہ وسط آسمان میں پہنچ کر لوٹ جائے گا اور اپنے طلوع ہونے کی جگہ سے طلوع ہوگا۔ یہی وہ وقت ہے جس وقت ایمان سودمند نہیں۔<sup>(۵)</sup> اور روایت میں ہے کہ تین مسلمان شخص مردان کے پاس بیٹھے ہوئے تھے مردان ان سے کہہ رہے تھے کہ سب سے پہلے نشانی دجال

**[موضوع: الدر المنثور للسيوطی (۱۰۹/۳) اللآلی المصنوعة (۵۸/۱)]** امام سیوطی نے فرمایا ہے کہ اس کی سند موضوع ہے۔ شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس بھی اسے موضوع کہتے ہیں۔

**[صحیح: ترمذی: کتاب تفسیر القرآن: باب ومن سورة الانعام (۳۰۷۱) عبد بن حمید فی المنتخب (۹۰۲) مسند احمد (۳۱/۳) مسند ابویعلیٰ (۱۳۵۳) تفسیر ابن جریر الطبری (۱۴۲۰/۲۱۲) تفسیر ابن ابی حاتم (۸۱۴۱/۵)]** شیخ البانی نے اسے صحیح کہا ہے۔ [صحیح ترمذی]

**[ضعیف: طبرانی کبیر (۸۰۲۲) الکامل لابن عدی (۲۰۴۷/۶) مجمع الزوائد (۹/۸) الخطیب فی تاریخ بغداد (۱۵۶/۲)]** اس کی سند میں فضال بن جبیر راوی ضعیف ہے۔

**[حسن: ترمذی: کتاب الدعوات: باب ماجاء فی فضل التوبۃ والاستغفار (۳۵۳۶) ابن ماجہ: کتاب الفتن: باب طلوع الشمس من مغربها (۴۰۷۰) نسائی فی التفسیر من الکبریٰ (۱۱۱۷۸/۶) صحیح ابن حزم (۱۷) صحیح ابن حبان (۱۳۲۲/۴) مسند احمد (۲۴۱/۴)]** امام ترمذی نے اسے حسن صحیح کہا ہے۔ امام ابن خزیمہ اور امام ابن حبان نے اسے صحیح کہا ہے۔ شیخ البانی نے اسے حسن کہا ہے۔ [صحیح ترمذی] شیخ مصطفیٰ السید، شیخ رشاد، شیخ عبادی، شیخ علی احمد اور شیخ حسن عباس بھی اسے حسن کہتے ہیں۔

**[ضعیف: الدر المنثور للسيوطی (۱۱۱/۳) اللآلی المصنوعة (۵۹/۱)]** اس کی سند میں ضرار بن مرد راوی ضعیف ہے۔ [الکامل لابن عدی (۱۱۰۹/۳) تہذیب الکمال (۲۵۱۸/۱۱)]



کا خروج ہے یہ سن کر لوگ حضرت عبداللہ بن عمرو رضی اللہ عنہما کے پاس گئے اور یہ بیان کیا آپ نے فرمایا اس نے کچھ نہیں کہا مجھے حضور ﷺ کا فرمان محفوظ ہے کہ سب سے پہلی نشانی سورج کا مغرب سے نکلنا ہے اور دابۃ الارض کا دن چڑھے ظاہر ہونا ہے۔ ان دونوں میں سے جو بھی پہلے ظاہر ہو اسی کے بعد دوسری ظاہر ہوگی حضرت عبداللہ کتاب پڑھتے جاتے تھے فرمایا میرا خیال ہے کہ پہلے سورج کا نشان ظاہر ہوگا وہ غروب ہوتے ہی عرش تلے جاتا ہے اور سجدہ کر کے اجازت مانگتا ہے اجازت مل جاتی ہے جب مشیت الہی سے مغرب سے ہی نکلنا ہوا تو اس کی بار بار کی اجازت طلبی پر جواب نہ ملے گا رات کا وقت ختم ہونے کے قریب ہوگا اور یہ سمجھ لے گا کہ اب اگر اجازت ملی بھی تو مشرق میں نہیں پہنچ سکتا تو کہے گا کہ یا اللہ دنیا کو سخت تکلیف ہوگی تو اس سے کہا جائے گا یہیں سے طلوع ہو چنانچہ وہ مغرب سے ہی نکل آئے گا۔ پھر حضرت عبداللہ رضی اللہ عنہ نے یہی آیت تلاوت فرمائی۔ ﴿طبرانی میں ہے کہ جب سورج مغرب سے نکلے گا ابلیس سجدے میں گر پڑے گا اور زور زور سے کہے گا الہی مجھے حکم کر میں مانوں گا جسے تو فرمائے میں سجدہ کرنے کے لئے تیار ہوں اس کی ذریت اس کے پاس جمع ہو جائے گی اور کہے گی یہ ہائے وائے کیسی ہے؟ وہ کہے گا مجھے یہیں تک کی ڈھیل دی گئی تھی۔ اب وہ آخری وقت آ گیا پھر صفا کی پہاڑی کے غار سے دابۃ الارض نکلے گا اس کا پہلا قدم اٹھا کیہ میں پڑے گا وہ ابلیس کے پاس پہنچے گا اور اسے تھپڑ مارے گا۔ ﴿یہ حدیث بہت ہی غریب ہے اس کی سند بالکل ضعیف ہے ممکن ہے کہ یہ ان کتابوں میں سے حضرت عبداللہ بن عمرو رضی اللہ عنہما نے لی ہو جن کے دو تھیلے انہیں یرموک کی لڑائی والے دن ملے تھے۔ ان کا فرمان رسول ﷺ ہونا ناقابل تسلیم ہے واللہ اعلم۔ حضور ﷺ فرماتے ہیں ہجرت منقطع نہ ہوگی جب تک کہ دشمن برسرِ پیکار رہے۔ ہجرت کی دو قسمیں ہیں ایک تو گناہوں کو چھوڑنا دوسرے اللہ اور اس کے رسول کے پاس ترک وطن کر کے جانا یہ بھی باقی رہے گی جب تک کہ توبہ قبول ہوتی ہے اور توبہ قبول ہوتی رہے گی جب تک کہ سورج مغرب سے نہ نکلے۔ سورج کے مغرب سے نکلنے ہی پھر جو کچھ جس دل میں ہے اسی پر مہر لگ جائے گی اور اعمال بے سود ہو جائیں گے۔ ﴿ابن مسعود رضی اللہ عنہ کا فرمان ہے کہ بہت سے نشانات گزر چکے صرف چار باقی رہ گئے ہیں۔ سورج کا مغرب سے نکلنا و دجال دابۃ الارض اور یاجوج ماجوج کا آنا جس علامت کے ساتھ اعمال ختم ہو جائیں گے وہ طلوع شمس منجاب مغرب ہے۔ ایک طویل مرفوع غریب منکر حدیث میں ہے کہ اس دن سورج چاند ملے جلے طلوع ہوں گے آدھے

① [صحیح: مسند احمد (۲/۲۰۱) صحیح مسلم: کتاب الفتن: باب فی خروج الدجال ومکنتہ فی الارض (۲۹۴۱) ابن ماجہ: کتاب الفتن: باب طلوع الشمس من مغربہا (۴۰۶۹) ابو داؤد: کتاب الملاحم: باب امارات الساعة (۴۳۱۰)]

② [منکر: طبرانی اوسط (۹۴) مجمع الزوائد (۱۲۰۷۸)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس اسے منکر کہتے ہیں۔ اس کی سند میں اخطی بن ابراہیم اور ابن ابیہ دوراوی ضعیف ہیں۔]

③ [حسن: مسند احمد (۲/۱۹۲) مجمع الزوائد (۲۰۳/۵)] شیخ البانیؒ نے اسے حسن کہا ہے۔ [ارواء الغلیل (۳۳/۵)] شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس بھی اسے حسن کہتے ہیں۔]

آسمان سے واپس چلے جائیں گے پھر حسب عادت ہو جائیں گے۔<sup>(۱)</sup> اس حدیث کا تو مرفوع ہونے کا دعویٰ اس حدیث کے موضوع ہونے کا ثبوت ہے۔ ہاں ابن عباس رضی اللہ عنہما و ہب بن منبہ رحمہ اللہ پر موقوف ہونے کی حیثیت سے ممکن ہے موضوع کی گنتی سے نکل جائے واللہ اعلم۔ حضرت عائشہ رضی اللہ عنہا فرماتی ہیں قیامت کی پہلی نشانی کے ساتھ ہی اعمال کا خاتمہ ہے اس دن کسی کافر کا مسلمان ہونا بے سود ہوگا۔ ہاں مومن جو اس سے پہلے نیک اعمال والا ہوگا وہ بہتری میں رہے گا اور جو نیک عمل نہ ہوگا اس کی توبہ بھی اس وقت مقبول نہ ہوگی جیسے کہ پہلے حدیثیں گزر چکیں۔ برے لوگوں کے نیک اعمال بھی اس نشان عظیم کو دیکھ لینے کے بعد کام نہ آئیں گے۔ پھر کافروں کو تنبیہ کی جاتی ہے کہ اچھا تمام انتظار میں ہی رہو تا آنکہ توبہ کے اور ایمان کے قبول نہ ہونے کا وقت آجائے۔ اور قیامت کے زبردست آثار ظاہر ہو جائیں جیسے اور آیت میں ہے ﴿فَلَمَّا يَنْظُرُونَ إِلَّا السَّاعَةَ﴾<sup>(۲)</sup> الخ، قیامت کے اچانک آنے کا ہی انتظار ہے اس کی بھی علامات ظاہر ہو چکی ہیں اس کے آچکنے کے بعد نصیحت کا وقت کہاں؟ اور آیت میں ہے ﴿فَلَمَّا رَأَوْا بَاسَنَا﴾<sup>(۳)</sup> ہمارے عذابوں کا مشاہدہ کر لینے کے بعد کا ایمان اور شرک سے انکار بے سود ہے۔

إِنَّ الَّذِينَ فَزَعُوا دِينَهُمْ وَكَانُوا شَيْعًا لَّسَتْ مِنْهُمْ فِي شَيْءٍ إِتَابًا أَمْرُهُمْ

إِلَى اللَّهِ ثُمَّ يَكْبِتُهُمْ مِمَّا كَانُوا يَفْعَلُونَ ﴿۵﴾

جن لوگوں نے تفرقہ ڈالا اور گروہ بن گئے تھے ان سے کوئی سروکار نہیں ان کا معاملہ سپرد اللہ ہے وہی انہیں اس کے بعد ان کے کرموت سے باخبر کر دے گا ○

**تفرقہ ڈالنے والے گمراہ لوگ:** کہتے ہیں کہ یہ آیت یہود و نصاریٰ کے بارے میں اتری ہے۔ یہ لوگ حضور ﷺ کی نبوت سے پہلے سخت اختلافات میں تھے جن کی خبر یہاں دی جا رہی ہے۔<sup>(۴)</sup> ایک حدیث میں ہے کہ ﴿شَيْءٌ﴾ تک اس آیت کی تلاوت فرما کر حضور ﷺ نے فرمایا وہ بھی تجھ سے کوئی میل نہیں رکھتے۔ یہ اس امت کے اہل بدعت شک شبہ والے اور گمراہی والے ہیں۔<sup>(۵)</sup> اس حدیث کی سند صحیح نہیں۔ یعنی ممکن ہے یہ حضرت ابو ہریرہ رضی اللہ عنہ کا قول ہو۔ ابوامامہ رضی اللہ عنہ فرماتے ہیں اس سے مراد خارجی ہیں۔<sup>(۶)</sup> یہ بھی مرفوعاً مروی ہے لیکن صحیح نہیں۔

﴿ضعیف: الدر المنثور للسیوطی (۳/۱۱۴، ۱۱۵)﴾ شیخ مصطفیٰ السید، شیخ رشاد، شیخ عجمادی، شیخ علی احمد اور شیخ

حسن عباس فرماتے ہیں کہ اس کی سند میں عبد المنعم بن ادریس راوی تہم ہے۔

[سورۃ محمد: آیت ۱۸]

[سورۃ غافر: آیت ۸۴-۸۵]

[تفسیر ابن جریر الطبری (۷/۱۴۲۵)]

[تفسیر ابن جریر الطبری (۷/۱۴۲۷)]

[الدر المنثور للسیوطی (۳/۱۱۷)] تفسیر ابن ابی حاتم (۶/۸۱۵۰) اس میں ابوالغالب ضعیف ہے۔



ایک اور غریب حدیث میں ہے حضور ﷺ فرماتے ہیں مراد اس سے اہل بدعت ہیں۔<sup>(۱)</sup> اس کا بھی مرفوع ہونا صحیح نہیں۔ بات یہ ہے کہ آیت عام ہے جو بھی اللہ رسول کے دین کی مخالفت کرے اور اس میں پھوٹ اور افتراق پیدا کرے گمراہی کی اور خواہش پرستی کی پیروی کرے نیا دین اختیار کرے نیا مذہب قبول کرے وہی وعید میں داخل ہے کیونکہ حضور ﷺ جس حق کو لے کر آئے ہیں وہ ایک ہی ہے کسی ایک نہیں۔ اللہ نے اپنے رسول ﷺ کو فرقہ بندی سے بچایا ہے اور آپ کے دین کو بھی اس لعنت سے محفوظ رکھا ہے۔ اسی مضمون کی دوسری آیت ﴿شَرَعَ لَكُمْ مِنَ الدِّينِ﴾<sup>(۲)</sup> ارخ ہے ایک حدیث میں بھی ہے کہ ہم جماعت انبیاء علاقائی بھائی ہیں۔ ہم سب کا دین ایک ہی ہے۔<sup>(۳)</sup> پس صراط مستقیم اور دین پسندیدہ اللہ کی توحید اور رسولوں کی اتباع ہے اس کے خلاف جو ہو ضلالت جہالت رائے خواہش اور بددینی ہے اور رسول ﷺ اس سے بیزار ہیں ان کا معاملہ سپرد رب ہے وہی انہیں ان کے کروت سے آگاہ کرے گا جیسے اور آیت میں ہے کہ مومنوں، یہودیوں، صابیوں، نصرانیوں، مجوسیوں اور شرکوں میں اللہ خود قیامت کے دن فیصلے کر دے گا<sup>(۴)</sup> اس کے بعد اپنے احسان حکم اور عدل کا بیان فرماتا ہے۔

مَنْ جَاءَ بِالْحَسَنَةِ فَلَهُ عَشْرُ امْتَارٍ لَهَا وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلَهَا وَهُمْ لَا يُظْلَمُونَ ﴿۵﴾

نیکی لانے والے کو دس گنا بدلہ ہے اور برائی لے کر آنے والا برابر برابر ہی بدلہ پائے گا کسی پر ظلم نہ کیا جائے گا

نیکی کا بدلہ دس گنا: ایک اور آیت میں مجملایا ہے کہ ﴿فَلَهُ خَيْرٌ مِّنْهَا﴾ جو نیکی لائے اس کے لئے اس سے بہتر بدلہ ہے۔ اسی آیت کے مطابق بہت سی حدیثیں بھی وارد ہوتی ہیں ایک میں ہے تمہارا رب عزوجل بہت بڑا رحیم ہے نیکی کے صرف قصد پر نیکی کے کرنے کا ثواب عطا فرمادیتا ہے اور ایک نیکی کے کرنے پر دس سے ساٹھ تک بڑھا دیتا ہے اور بھی بہت زیادہ اور بہت زیادہ۔ اور اگر برائی کا قصد ہوا پھر نہ کرے گا تو بھی نیکی ملتی ہے اور اگر اس برائی کو کر گذر تو ایک برائی ہی لکھی جاتی ہے اور بہت ممکن ہے کہ اللہ معاف ہی فرمادے اور بالکل ہی مٹا دے سچ تو یہ ہے کہ ہلاکت والے ہی اللہ کے ہاں ہلاک ہوتے ہیں<sup>(۵)</sup> (بخاری، مسلم نسائی وغیرہ) ایک حدیث قدسی

① [ضعیف: طبرانی صغیر (۲۰۳/۱)، (۵۶۰)، ابن نعیم فی الحلیۃ (۱۳۸/۴) الدر المنثور للسیوطی (۱۱۷/۳) تفسیر ابن ابی حاتم (۸۱۰۵۷/۵) بیہقی فی شعب الایمان (۶۲۳۹/۵) ابن جوزی فی العلل المناہیۃ (۲۰۹) دارقطنی فی العلل (۱۶۳/۲)] اس کی سند میں مجالدراوی ضعیف ہے۔ شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس بھی اس کی سند کو ضعیف کہتے ہیں۔

② [سورۃ الشوری: آیت ۱۳]

③ [صحیح: بخاری: کتاب احادیث الانبیاء: باب قول اللہ تعالیٰ واذکر فی الکتاب مریم

(۳۴۴۳) صحیح مسلم: کتاب الفضائل: باب فضائل عیسیٰ (۲۳۶۵) مسند احمد (۳۱۹/۲)]

④ [سورۃ الحج: آیت ۱۷]

⑤ [صحیح: بخاری: کتاب الرقاق: باب من ہم بحسنۃ أو بسیئۃ (۶۴۹۱) صحیح مسلم:

کتاب الایمان: باب اذا ہم العبد بحسنۃ (۱۳۱) مسند احمد (۲۷۹/۱)]

میں ہے نیکی کرنے والے کو دس گنا ثواب ہے اور پھر بھی میں زیادہ کر دیتا ہوں اور برائی کرنے والے کو اکہر عذاب ہے اور میں معاف بھی کر دیتا ہوں زمین بھر کر جو شخص خطائیں لے آئے اگر اس نے میرے ساتھ کسی کو شریک نہ کیا تو میں اتنی ہی رحمت سے اس کی طرف متوجہ ہوتا ہوں۔ جو میری طرف بالشت بھرائے میں اس کی طرف ایک ہاتھ بڑھتا ہوں اور جو ہاتھ بھرائے میں اس کی طرف دو ہاتھ بڑھتا ہوں اور جو میری طرف چلتا ہوا آئے میں اس کی طرف دوڑتا ہوا جاتا ہوں۔<sup>(۱)</sup> (مسلم مسند وغیرہ) اس سے پہلے گزری ہوئی حدیث کی طرح ایک اور حدیث بھی ہے اس میں یہ جو فرمایا ہے کہ برائی کا ارادہ کر کے پھر اسے چھوڑ دینے والے کو بھی نیکی ملتی ہے اس سے مراد وہ شخص ہے جو اللہ کے ڈر سے چھوڑ دے چنانچہ بعض روایات میں تشریح آ بھی چکی ہے۔ دوسری صورت چھوڑ دینے کی یہ ہے کہ اسے یاد ہی نہ آئے بھول بسر جائے تو اسے نہ تو ثواب ہے نہ عذاب کیونکہ اس نے اللہ سے ڈر کر نیکی نیتی سے اسے ترک نہیں کیا اور اگر بد نیتی سے اس نے کوشش بھی کی اسے پوری طرح کرنا بھی چاہا لیکن عاجز ہو گیا کہ نہ سکا، موقعہ ہی نہ ملا، اسباب ہی نہ بنے، تھک کر بیٹھ گیا تو اس شخص کو اس برائی کے کرنے کے برابر گناہ ہوتا ہے چنانچہ حدیث میں ہے جب دو مسلمان تلواریں لے کر ایک دوسرے سے جنگ کریں تو جو مار ڈالے اور جو مار ڈالا جائے دونوں جہنمی ہیں لوگوں نے کہا مار ڈالنے والا تو خیر لیکن جو مارا گیا وہ جہنم میں کیوں جائے گا؟ آپ نے فرمایا اس لئے کہ وہ بھی دوسرے کو مار ڈالنے کا آرزو مند تھا۔<sup>(۲)</sup> اور حدیث میں ہے حضور ﷺ فرماتے ہیں نیکی کے محض ارادے پر نیکی لکھی جاتی ہے اور عمل میں لانے کے بعد دس نیکیاں لکھی جاتی ہیں برائی کے محض ارادے کو لکھا نہیں جاتا اگر عمل کر لے تو ایک ہی گناہ لکھا جاتا ہے اور اگر چھوڑ دے تو نیکی لکھی جاتی ہے۔ اللہ تعالیٰ فرماتا ہے اس نے گناہ کے کام کو میرے خوف سے ترک کر دیا۔<sup>(۳)</sup> حضور ﷺ فرماتے ہیں لوگوں کی چار قسمیں ہیں اور اعمال کی چھ قسمیں ہیں۔ بعض لوگ تو وہ ہیں جنہیں دنیا میں اور آخرت میں وسعت کثادگی دی جاتی ہے بعض وہ ہیں جن پر دنیا میں کثادگی ہوتی ہے اور آخرت میں تنگی بعض وہ ہیں جن پر دنیا میں تنگی رہتی ہے اور آخرت میں انہیں کثادگی ملے گی۔ بعض وہ ہیں جو دونوں جہان میں بد بخت رہتے ہیں یہاں بھی وہاں بھی نبے آبرو۔ اعمال کی چھ قسمیں یہ ہیں دو قسمیں تو ثواب واجب کر دینے والی ہیں ایک برابر کا ایک دس گنا اور ایک سات سو گنا واجب کر دینے والی دو چیزیں وہ ہیں جو شخص اسلام و ایمان پر مرے اللہ کے ساتھ کسی کو شریک نہ کیا ہو اس کے لئے جنت واجب ہے اور جو کفر پر مرے اس کے لئے جہنم واجب ہے اور جو نیکی کا ارادہ کرے گوئی نہ ہو اسے ایک نیکی ملتی ہے

① [صحیح: صحیح مسلم: کتاب الدعوات: باب فضل الذکر والدعاء والتقرب الی اللہ تعالیٰ (۲۶۸۷)]

ابن ماجہ: باب فضل العمل (۳۸۲۱) مسند احمد (۱۵۳/۵)

② [صحیح: صحیح بخاری: کتاب الایمان: باب وان طائفتان من المؤمنین اقتتلوا (۳۱)، (۶۸۷۵)]

صحیح مسلم: کتاب الفتن: باب اذا تواجہ المسلمان بسیفیہما (۲۸۸۸) نسائی: کتاب تحریم الدم:

باب تحریم القتل (۴۱۲۳) ابوداؤد: کتاب الفتن: باب النهی عن القتال فی الفتنہ (۴۲۶۸) مسند احمد

(۴۷-۴۲/۷)

③ [ضعیف: اس کی سند میں موسیٰ بن عبیدہ راوی ضعیف اور اس کا شیخ مجہول ہے۔]



اس لئے کہ اللہ جانتا ہے کہ اس کے دل نے اسے سمجھا اس کی حرص کی اور جو شخص برائی کا ارادہ کرے اس کے ذمہ گناہ نہیں لکھا جاتا اور جو گناہ گزرے اسے ایک ہی گناہ ہوتا ہے اور وہ بڑھتا نہیں ہے اور جو نیکی کا کام کرے اسے دس نیکیاں ملتی ہیں اور جو راہ اللہ عز و جل میں خرچ کرے اسے سات سو گنا ملتا ہے ﴿ترمدی﴾ (فرمان ہے کہ جمعہ میں آنے والے لوگ تین طرح کے ہیں ایک وہ جو وہاں لغو کرتا ہے اس کے حصے میں تو لغو ہے۔ ایک دعا کرتا ہے اسے اگر اللہ چاہے دے چاہے نہ دے۔ تیسرا وہ شخص ہے جو سکوت اور خاموشی کے ساتھ خطبہ میں بیٹھا ہے کسی مسلمان کی گردن پھلانگ کر مسجد میں آگے نہیں بڑھتا نہ کسی کو ایذا دیتا ہے اس کا جمعہ اگلے جمعہ تک گناہوں کا کفارہ ہو جاتا ہے بلکہ اور تین دن تک کے گناہوں کا بھی اس لئے کہ وعدہ الہی میں ہے ﴿مَنْ جَاءَ بِالْحَسَنَةِ فَلَهُ عَشْرُ أَمْثَالِهَا﴾ جو نیکی کرے اسے دس گنا اجر ملتا ہے۔ ﴿طبرانی میں ہے جمعہ جمعہ تک بلکہ اور تین دن تک کا کفارہ ہے اس لئے کہ اللہ کا فرمان ہے نیکی کرنے والے کو اس جیسی دس نیکیوں کا ثواب ملتا ہے۔ ﴿فرماتے ہیں جو شخص مہینے میں تین روزے رکھے اسے سال بھر کے روزوں کا یعنی تمام عمر سارا زمانہ روزے سے رہنے کا ثواب ملتا ہے۔ اس کی تصدیق کتاب اللہ میں موجود ہے کہ ایک نیکی کا اجر دس نیکیوں کے برابر ہے ایک دن کے روزے کا ثواب دس روزوں کا ملتا ہے۔ ﴿ترمدی﴾ ابن مسعود رضی اللہ عنہ اور سلف کی ایک جماعت سے منقول ہے کہ اس آیت میں حسنہ سے مراد کلمہ توحید ہے اور سیہ سے مراد شرک ہے۔ ایک مرفوع حدیث میں بھی یہ ہے ﴿لیکن اس کی کوئی صحیح سند میری نظر سے نہیں گذری۔ اس آیت کی تفسیر میں اور بھی بہت سی حدیثیں اور آثار ہیں لیکن ان شاء اللہ یہ بھی کافی ہیں۔

① [صحیح: مسند احمد (۳۴۵/۴) نسائی: کتاب الجہاد: باب فضل النفقة فی سبیل اللہ تعالیٰ

(۳۱۸۶) ترمدی: کتاب فضائل الجہاد: باب ماجاء فی فضل النفقة فی سبیل اللہ (۱۶۲۵) مستدرک

حاکم (۸۷/۲) طبرانی کبیر (۴۱۵۵/۴) [شیخ البانیؒ نے اسے صحیح کہا ہے۔] صحیح ابوداؤد، المشکاة

(۳۱۸۸) [شیخ مصطفی السید، شیخ رشاد، شیخ عبادی، شیخ علی احمد اور شیخ حسن عباس بھی اسے صحیح کہتے ہیں۔ شیخ عبدالرزاق

مہدی اور مولانا مہراحمدر بانیؒ بھی اسے صحیح کہتے ہیں۔]

② [حسن: ابوداؤد: کتاب الصلاة: باب الکلام والامام یخطب (۱۱۱۳) شیخ البانیؒ نے اسے حسن کہا ہے۔

[صحیح ابوداؤد]

③ [ضعیف ومنقطع وله شواہد: طبرانی کبیر (۳۴۵۹) مجمع الزوائد (۳۰۵۸) اس کی سند میں محمد ابن

اسماعیل بن عیاش اور اس کے والد کے درمیان انقطاع ہے۔ تاہم اس کے کچھ شواہد بھی ہیں۔] دیکھئے: صحیح مسلم

(۲۶، ۲۷)، (۸۵۷)

④ [صحیح: ترمدی: کتاب الصوم: باب ماجاء فی صوم ثلاثة ايام من کل شهر (۷۶۲) ابن ماجہ:

کتاب الصیام: باب ماجاء فی صیام ثلاثة ايام من کل شهر (۱۷۰۸) نسائی: کتاب الصیام: باب ذکر

الاختلاف علی ابی عثمان فی حدیث ابی ہریرة (۲۴۱۱) شیخ البانیؒ اسے صحیح کہتے ہیں۔ [صحیح ترمدی

، صحیح ابن ماجہ] شیخ عبدالرزاق مہدی نے بھی اسے صحیح کہا ہے۔]

⑤ [الدر المنثور للسيوطی (۱۱۹/۳) تفسیر ابن ابی حاتم (۸۱۷۰/۵)]

قُلْ إِنَّمَا هَدَيْتَنِي رَبِّيَ إِلَى صِرَاطٍ مُسْتَقِيمٍ ۚ دِينًا قِيمًا مِلَّةَ إِبْرَاهِيمَ  
حَنِيفًا ۚ وَمَا كَانَ مِنَ الْمُشْرِكِينَ ﴿۱۰﴾ قُلْ إِنْ صَلَاتِي وَنُسُكِي وَمَحْيَايَ  
وَمَمَاتِي لِلَّهِ رَبِّ الْعَالَمِينَ ﴿۱۱﴾ لَا شَرِيكَ لَكَ ۚ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ﴿۱۲﴾

کہہ دے کہ مجھے تو میرے پروردگار نے سیدھی راہ کی ہدایت کر دی ہے۔ یعنی سچے دین کی جو ابراہیم کا دین ہے جو شرک سے یکسو تھا، اور مشرکوں میں نہ تھے۔ کہہ دے کہ میری نماز اور میری قربانی اور میری زندگی اور میری موت اللہ ہی کے لئے ہے جو تمام جہانوں کا پالنے والا ہے۔ جس کا کوئی شریک نہیں، مجھے اسی توحید کا حکم فرمایا گیا ہے اور میں سب فرمان برداروں میں اول ہوں۔

**جینا مرنا اللہ کے لیے:** سید المرسلین ﷺ کو حکم ہو رہا ہے کہ آپ پر اللہ کی جو نعمت ہے اس کا اعلان کر دیں کہ اس رب نے آپ کو صراط مستقیم دکھا دی ہے جس میں کوئی کمی یا کمی نہیں وہ ثابت اور سالم سیدھی اور سہری راہ ہے۔ ابراہیم حنیف علیہ السلام کی ملت ہے جو مشرکوں میں نہ تھے اس دین سے وہی ہٹ جاتا ہے جو محض بیوقوف ہو۔ اور آیت میں ہے اللہ کی راہ میں پورا جہاد کرو وہی اللہ ہے جس نے تمہیں برگزیدہ کیا اور کشادہ دین عطا فرمایا جو تمہارے باپ ابراہیم علیہ السلام کا دین ہے۔ ابراہیم علیہ السلام اللہ کے سچے فرمانبردار تھے مشرک نہ تھے اللہ کی نعمتوں کے شکر گزار تھے اللہ کے پسندیدہ تھے راہ مستقیم کی ہدایت پائے ہوئے تھے دنیا میں بھی ہم نے انہیں بھلائی دی تھی اور میدان قیامت میں بھی وہ نیک کار لوگوں میں ہوں گے۔ پھر ہم نے تیری طرف وحی کی کہ ملت ابراہیم حنیف کی پیروی کر کہ وہ مشرکین میں نہ تھا۔ یہ یاد رہے کہ حضور ﷺ کو آپ کی ملت کی پیروی کا حکم ہونے سے یہ لازم نہیں آتا کہ خلیل اللہ آپ سے افضل ہوں اس لئے کہ حضور ﷺ کا قیام اس پر پورا ہوا اور یہ دین آپ ہی کے ہاتھوں کمال کو پہنچا۔ اسی لئے حدیث میں ہے کہ میں نبیوں کا ختم کرنے والا ہوں اور تمام اولاد آدم علیہ السلام کا علی الاطلاق سردار ہوں اور مقام محمود والا ہوں جس سے ساری مخلوق کو امید ہوگی یہاں تک کہ خلیل اللہ کو بھی۔ ابن مردودہ میں ہے کہ حضور ﷺ صبح کے وقت فرمایا کرتے تھے ﴿أَصْبَحْنَا عَلَى مِلَّةِ الْإِسْلَامِ وَكَلِمَةِ الْإِبْرَاهِيمَ وَدِينِ نَبِيِّنَا وَمِلَّةِ آبَائِنَا إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ یعنی ہم نے ملت اسلامیہ پر کلمہ اخلاص پر ہمارے نبی کے دین پر اور ملت ابراہیم حنیف پر صبح کی ہے جو مشرک نہ تھے ﴿حضور ﷺ سے سوال ہوا کہ سب سے زیادہ محبوب دین اللہ کے نزدیک کونسا ہے؟ آپ نے فرمایا جو یکسوئی اور آسانی والا ہے۔﴾ مسند کی حدیث میں ہے کہ جس دن حضرت عائشہ رضی اللہ عنہا نے رسول اللہ ﷺ کے مونڈھوں پر منہ رکھ کر حبشیوں کے جنگی کرتب ملاحظہ

① [صحیح: مسند احمد (۴۰۶/۳) الدر المنثور للسيوطی (۱۲۳/۳) ابن السنی فی عمل الیوم واللیلہ (۳۳)] حافظ ابن حجرؒ نے اسے حسن کہا ہے۔ [نتائج الافکار (ص: ۱۷۶)] امام بیہقیؒ فرماتے ہیں کہ اس کے راوی صحیح کے راوی ہیں۔ [مجمع الزوائد (۱۰/۱۰۶)]

② [صحیح لغیرہ: مسند احمد (۱/۲۳۶) طبرانی کبیر (۱۱۰۷۲)] شیخ شعبارناؤد اسے صحیح لغیرہ کہتے



فرمائے تھے اس دن آپ نے یہ بھی فرمایا تھا کہ یہ اس لئے کہ یہودیہ جان لیں کہ ہمارے دین میں کشاہدی ہے اور میں یکسوئی والا آسانی والا دین دے کر بھیجا گیا ہوں۔<sup>①</sup>

اور حکم ہوتا ہے کہ آپ مشرکوں سے اپنا مخالف ہونا بھی بیان فرمادیں وہ اللہ کے سوا دوسروں کی عبادت کرتے ہیں دوسروں کے نام پر ذبیحہ کرتے ہیں میں صرف اپنے رب کی عبادت کرتا ہوں اسی کے نام پر ذبیحہ کرتا ہوں چنانچہ بقرہ عید کے دن حضور ﷺ نے جب دو مینڈھے ذبح کئے تو ﴿إِنِّي وَجْهَتُ﴾ الخ کے بعد یہی آیت پڑھی۔<sup>②</sup> آپ ہی اس امت میں اول مسلم تھے اس لئے کہ یوں تو ہر نبی اور ان کی ماننے والی امت مسلم ہی تھی۔

سب کی دعوت اسلام ہی کی تھی سب اللہ کی خالص عبادت کرتے رہے جیسے فرمان ہے ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُون﴾<sup>③</sup> یعنی تجھ سے پہلے بھی جتنے رسول ہم نے بھیجے سب کی طرف وحی کی کہ میرے سوا کوئی معبود نہیں تم سب میری ہی عبادت کرو۔ حضرت نوح علیہ السلام کا فرمان قرآن میں موجود ہے کہ آپ نے اپنی قوم سے فرمایا کہ میں تم سے کوئی اجرت طلب نہیں کرتا میرا اجر تو

میرے رب کے ذمہ ہے مجھے حکم دیا گیا ہے کہ میں مسلمانوں میں رہوں اور آیت میں ہے ﴿وَمَنْ يَرْغَبُ عَنْ مِلَّةِ إِبْرَاهِيمَ الْأَمْنِ سَفَهَ نَفْسَهُ﴾<sup>④</sup> الخ ملت ابراہیمی سے وہی ہٹتا ہے جس کی قسمت پھوٹ گئی ہو۔ وہ دنیا میں بھی برگزیدہ بندہ تھا اور آخرت میں بھی صالح لوگوں میں سے ہے اسے جب اس کے رب نے فرمایا تو

تابعدار بن جا اس نے جواب دیا کہ میں رب العالمین کا فرمانبردار ہوں اسی کی وصیت ابراہیم علیہ السلام نے اپنے بچوں کو کی تھی اور یعقوب علیہ السلام نے اپنی اولاد کو کہ اے میرے بچو اللہ نے تمہارے لئے دین کو پسند فرمایا ہے۔ پس تم اسلام ہی پر مرنے۔ حضرت یوسف علیہ السلام کی آخری دعا میں ہے یا اللہ تو نے مجھے ملک عطا فرمایا خواب کی تعبیر سکھائی آسمان وزمین کا ابتداء میں پیدا کرنے والا تو ہے دنیا اور آخرت میں میرا ولی ہے مجھے اسلام کی حالت میں فوت کرنا

اور نیک کاروں میں ملا دینا۔ حضرت موسیٰ علیہ السلام نے اپنی قوم سے فرمایا تھا میرے بھائیو اگر تم ایماندار ہو اگر تم مسلم ہو تو تمہیں اللہ ہی پر بھروسہ کرنا چاہئے سب نے جواب دیا کہ ہم نے اللہ پر ہی توکل رکھا ہے۔ اللہ! ہمیں ظالموں کے لئے فتنہ نہ بنا اور ہمیں اپنی رحمت کے ساتھ ان کافروں سے بچالے اور آیت میں فرمان باری ہے ﴿إِنَّا أَنْزَلْنَاهُ

① [حسن: مسند احمد (۶/۱۱۶-۲۳۳) فتح الباری (۲/۴۴۴)] شیخ شعیب ارنؤوط اسے حسن کہتے ہیں۔

[مسند احمد محقق (۲۴۸۵۵)]

② [ضعیف: ابوداؤد: کتاب الضحایا: باب ما يستحب من الضحایا (۲۷۹۵) ابن ماجہ: کتاب

الاضاحی: باب اضاحی رسول اللہ (۳۱۲۱) بیہقی فی السنن الکبری (۲۸۷/۹) دارمی (۱۹۰۲)] شیخ

البانی نے اسے ضعیف کہا ہے۔ [ضعیف ابوداؤد، المشکاة (۱۴۶۱)] شیخ مصطفی السید، شیخ رشاد، شیخ عجمادی، شیخ

علی احمد اور شیخ حسن عباس بھی اس کی سند کو ضعیف کہتے ہیں۔]

③ [سورۃ الانبیاء: آیت ۲۵]

④ [سورۃ البقرہ: آیت ۱۳۰-۱۳۲]

التَّوْرَةَ فِيهَا هُدًى وَنُورٌ ﴿١٦﴾ الخ، ہم نے تورات اتاری جس میں ہدایت و نور ہے جس کے مطابق وہ انبیاء حکم کرتے ہیں جو مسلم ہیں یہودیوں کو بھی اور ربانیوں کو بھی اور احبار کو بھی الخ۔ اور فرمایا ﴿وَإِذْ أَوْحَيْتُ إِلَى الْحَوَارِيِّينَ أَنْ آمِنُوا بِي﴾ ﴿١٧﴾ الخ، میں نے حواریوں کی طرف وحی کی کہ مجھ پر اور میرے رسول پر ایمان لاؤ سب نے کہا ہم نے ایمان قبول کیا ہمارے مسلمان ہونے پر تم گواہ رہو۔ یہ آیتیں صاف بتا رہی ہیں کہ اللہ نے اپنے نبیوں کو اسلام کے ساتھ ہی بھیجا ہے ہاں یہ اور بات ہے کہ وہ اپنی اپنی خصوص شریعتوں کے ساتھ مختص تھے احکام کا ادل بدل ہوتا رہتا تھا یہاں تک کہ حضور ﷺ کے دین کے ساتھ پہلے کے کل دین منسوخ ہو گئے اور نہ منسوخ ہونے والا نہ بدلنے والا ہمیشہ رہنے والا دین اسلام آپ کو ملا جس پر ایک جماعت قیامت تک قائم رہے گی اور اس پاک دین کا جھنڈا ابد الابد تک لہراتا رہے گا۔ آنحضرت ﷺ کا فرمان ہے کہ ہم انبیاء کی جماعت علاقائی بھائی ہیں۔ ہم سب کا دین ایک ہی ہے۔ ﴿١٨﴾ بھائیوں کی ایک قسم تو علاقائی جن کا باپ ایک ہو مائیں الگ الگ ہوں ایک قسم اخپانی جن کی ماں ایک ہو اور باپ جدا گانہ ہوں اور ایک یعنی بھائی ہیں جن کا باپ بھی ایک ہو اور ماں بھی ایک ہو۔ پس کل انبیاء کا دین ایک ہے یعنی اللہ وحدہ لا شریک لہ کی عبادت اور شریعت مختلف ہیں بہ اعتبار احکام کے۔ اس لئے انہیں علاقائی بھائی فرمایا۔ آنحضرت ﷺ تکبیر اولیٰ کے بعد نماز میں ﴿إِنِّي وَجَّهْتُ﴾ ﴿١٩﴾ الخ اور یہ آیت پڑھ کر پھر یہ پڑھتے ﴿اللَّهُمَّ أَنْتَ الْمَلِكُ لَا إِلَهَ إِلَّا أَنْتَ أَنْتَ رَبِّي وَأَنَا عَبْدُكَ ظَلَمْتُ نَفْسِي وَاعْتَرَفْتُ بِذُنُوبِي فَاعْفِرْ لِي ذُنُوبِي جَمِيعًا لَا يَغْفِرُ الذُّنُوبَ إِلَّا أَنْتَ وَاهْدِنِي لِأَحْسَنِ الْأَخْلَاقِ لَا يَهْدِي لِأَحْسَنِهَا إِلَّا أَنْتَ وَأَصْرِفْ عَنِّي سَيِّئَهَا لَا يَصْرِفُ عَنِّي سَيِّئَهَا إِلَّا أَنْتَ تَبَارَكَتْ وَتَعَالَيْتَ اسْتَغْفِرُكَ وَأَتُوبُ إِلَيْكَ﴾ یہ حدیث لمبی ہے اس کے بعد راوی نے رکوع و سجود اور تشہد کی دعاؤں کا ذکر کیا ہے ﴿مسلم﴾

قُلْ أَعْبُدُوا اللَّهَ ابْغُوا رِبَاً وَهُوَ رَبُّ كُلِّ شَيْءٍ وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَىٰ ۚ ثُمَّ إِلَىٰ رَبِّكُم مَّرْجِعُكُمْ فَيُنَبِّئُكُم بِمَا كُنتُمْ فِيهِ تَخْتَلِفُونَ ﴿٢٠﴾

پوچھ تو کہ کیا میں اللہ کے سوا کوئی دوسرا رب تلاش کروں حالانکہ تمام چیزوں کا رب تو وہی ہے ہر ربے کام کرنے

[سورۃ المائدہ: آیت ۱۱۱]

[سورۃ المائدہ: آیت ۴۴]

[صحیح: صحیح بخاری: کتاب احادیث الانبیاء: باب قول اللہ تعالیٰ واذکر فی الکتاب مریم

(۳۴۴۳) صحیح مسلم: کتاب الفضائل: باب فضائل عیسیٰ (۲۳۶۵) مسند احمد (۳۱۹/۲)]

[سورۃ الانعام: آیت ۷۹]

[صحیح: صحیح مسلم: کتاب صلاۃ المسافرین: باب صلاۃ النبی ودعائه باللیل (۷۷۱) ابو داؤد:

کتاب الصلاۃ (۷۶۰) ترمذی: کتاب الدعوات (۳۴۲۲) مسند احمد (۱۰۲/۱)]



والے پر اس کا بوجھ کوئی بوجھ والا دوسرے کا بوجھ اپنے اوپر نہ لادے گا، پھر تم سب کا لوٹنا تمہارے رب کی طرف ہی ہے تمہارے تمام اختلاف کی خبر وہی تمہیں دیگا ○

**کیا میں غیر اللہ کو معبود بنالوں؟** کافروں کو نہ خلوص عبادت نصیب ہے نہ سچا توکل رب میسر ہے ان سے کہہ دے کہ کیا میں بھی تمہاری طرح اپنے اور سب کے سچے معبود کو چھوڑ کر جھوٹے معبود بنالوں؟ میری پرورش کرنے والا حفاظت کرنے والا مجھے بچانے والا میرے کام بنانے والا میری بگڑی کو سنوارنے والا تو اللہ ہی ہے پھر میں دوسرے کا سہارا کیوں لوں؟ مالک خالق کو چھوڑ کر بے بس اور محتاج کے پاس کیوں جاؤں؟ گویا اس آیت میں توکل علی اللہ اور عبادت رب کا حکم ہوتا ہے۔ یہ دونوں چیزیں عموماً ایک ساتھ بیان ہوا کرتی ہیں جیسے ﴿إِيَّاكَ نَعْبُدُ وَإِيَّاكَ نَسْتَعِينُ﴾<sup>①</sup> میں اور ﴿فَاعْبُدْهُ وَتَوَكَّلْ عَلَيْهِ﴾<sup>②</sup> میں اور ﴿قُلْ هُوَ الرَّحْمَنُ أَمَنَّا بِهِ وَعَلَيْهِ تَوَكَّلْنَا﴾<sup>③</sup> میں اور ﴿رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا﴾<sup>④</sup> میں اور دوسری آیتوں میں بھی۔ پھر قیامت کے دن کی خبر دیتا ہے کہ ہر شخص کو اس کے اعمال کا بدلہ عدل و انصاف سے ملے گا۔ نیکوں کو نیک بدوں کو بد۔ ایک کے گناہ دوسرے پر نہیں جائیں گے۔ کوئی قرا بتدار دوسرے کے عوض پکڑا نہ جائے گا اس دن ظلم بالکل ہی نہ ہوگا۔ نہ کسی کے گناہ بڑھائے جائیں گے نہ کسی کی نیکی گھٹائی جائے گی۔ اپنی اپنی کرنی اپنی اپنی بھرنی ہاں جن کے دائیں ہاتھ میں اعمال نامے ملے ہیں ان کے نیک اعمال کی برکت ان کی اولاد کو بھی پہنچے گی جیسے فرمان ہے ﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُم بِإِيمَانٍ﴾<sup>⑤</sup> الخ یعنی جو ایمان لائے اور انکی اولاد نے بھی ان کے ایمان میں ان کی تابعداری کی ہم ان کی اولاد کو بھی ان کے بلند درجوں میں پہنچا دیں گے گو ان کے اعمال اس درجے کے نہ ہوں لیکن چونکہ ان کی ایمان میں شرکت ہے اس لئے درجات میں بھی بڑھا دیں گے اور یہ درجے ماں باپ کے درجے گھٹا کر نہ بڑھیں گے بلکہ یہ اللہ کا فضل و کرم ہوگا۔ ہاں برے لوگ اپنے بد اعمالی کے جھگڑے میں گھرے ہوں گے تم بھی عمل کئے جا رہے ہو، ہم بھی کئے جا رہے ہیں اللہ کے ہاں سب کو جانا ہے وہاں اعمال کا حساب ہونا ہے پھر معلوم ہو جائے گا کہ اس اختلاف میں حق اور رضائے رب مرضی مولیٰ کس کے ساتھ تھی؟ ہمارے اعمال سے تم اور تمہارے اعمال سے ہم اللہ کے ہاں پوچھے نہ جائیں گے۔ قیامت کے دن اللہ کے ہاں سچے فیصلے ہوں گے اور وہ با علم اللہ ہمارے درمیان سچے فیصلے فرما دے گا۔

وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيَبْلُوَكُمْ

فِي مَا آتَاكُمْ إِنَّ رَبَّكَ سَرِيعُ الْعِقَابِ ۖ وَإِنَّكَ لَغَفُورٌ رَّحِيمٌ ۝

﴿٢٦﴾

اسی نے تمہیں زمین میں نائب بنایا ہے اور تم میں سے بعض کو بعض پر درجوں میں فضیلت دی ہے تاکہ اس نے تمہیں جو

[سورۃ ہود: آیت ۱۲۳]

①

[سورۃ فاتحہ: آیت ۴]

②

[سورۃ المزمل: آیت ۹]

③

[سورۃ الملک: آیت ۲۹]

④

[الطور: ۲۱]

⑤

کچھ دے رکھا ہے اس میں تمہاری آزمائش کرنے، بیشک تیرا رب جلد سزا دینے والا بھی ہے اور یقیناً وہ بہت ہی بخشش مہربانی کرنے والا بھی ہے ○

**اللہ کی رحمت غضب پر غالب:** اس اللہ نے تمہیں زمین کا آباد کار بنایا ہے۔ وہ تمہیں یکے بعد دیگرے پیدا کرتا رہتا ہے ایسا نہیں کیا کہ زمین پر فرشتے بستے ہوں، فرمان ہے ﴿عَسَىٰ رَبُّكُمْ أَنْ يُهْلِكَ عَذَابُكُمْ﴾ ① الخ ”ممکن ہے کہ تمہارا رب تمہارے دشمن کو عارت کر دے اور تمہیں زمین میں خلیفہ بنا کر آزمائے کہ تم کیسے اعمال کرتے ہو؟“ اس نے تمہارے درمیان مختلف طبقات بنائے، کوئی امیر ہے کوئی غریب ہے، کوئی خوش خو ہے، کوئی بداخلاق ہے، کوئی خوبصورت ہے، کوئی بد صورت ہے، یہ بھی اس کی حکمت ہے۔ اسی نے روزیاں تقسیم کی ہیں ایک کو ایک کے ماتحت کر دیا ہے فرمان ہے ﴿أَنْظُرْ كَيْفَ فَضَّلْنَا بَعْضَهُمُ﴾ ② الخ دیکھ لے کہ ہم نے ان میں سے ایک کو ایک پر کیسے فضیلت دی ہے؟ اس سے منشاء یہ ہے کہ آزمائش و امتحان ہو جائے۔ امیر آدمیوں کا شکر، فقیروں کا صبر معلوم ہو جائے۔ رسول اللہ ﷺ فرماتے ہیں دنیا میٹھی اور سبز رنگ ہے اللہ تمہیں اس میں خلیفہ بنا کر دیکھ رہا ہے کہ تم کیسے اعمال کرتے ہو؟ پس تمہیں دنیا میں ہوشیار رہنا چاہئے اور عورتوں کے بارے میں بہت احتیاط سے رہنا چاہئے۔ بنی اسرائیل کا پہلا فتنہ عورتیں ہی تھیں۔ ③ اس سورت کی آخری آیت میں اپنے دونوں وصف بیان فرمائے۔ عذاب کا بھی، ثواب کا بھی، پکڑ کا بھی اور بخشش کا بھی اپنے نافرمانوں پر ناراضگی کا اور اپنے فرمانبرداروں پر رضامندی کا۔ عموماً قرآن کریم میں یہ دونوں صفیں ایک ساتھ ہی بیان فرمائی جاتی ہیں۔ جیسے فرمان ہے ﴿وَإِنَّ رَبَّكَ لَذُو مَغْفِرَةٍ لِّلنَّاسِ عَلَىٰ ظُلُمِهِمْ وَإِنَّ رَبَّكَ لَشَدِيدُ الْعِقَابِ﴾ ④ اور آیت میں ہے ﴿تَبٰی عِبَادِي اَنۡتَا الْغَفُوۡرُ الرَّحِيۡمُ ۝ وَاَنَّ عَذَابِيْ هُوَ الْعَذَابُ الْاَلِيۡمُ﴾ ⑤ یعنی تیرا رب اپنے بندوں کے گناہ بخشنے والا بھی ہے اور وہ سخت اور دردناک عذاب دینے والا بھی ہے۔ پس ان آیتوں میں رغبت رہبت دونوں ہیں۔ اپنے فضل کا اور جنت کا لالچ بھی دیتا ہے اور آگ کے عذاب سے دھمکا تا بھی ہے کبھی کبھی ان دونوں وصفوں کو الگ الگ بیان فرماتا ہے تاکہ عذابوں سے بچنے اور نعمتوں کے حاصل کرنے کا خیال پیدا ہو۔ اللہ تعالیٰ ہمیں اپنے احکام کی پابندی اور اپنی ناراضگی کے کاموں سے نفرت نصیب فرمائے اور ہمیں کامل یقین عطا فرمائے کہ ہم اس کے کلام پر ایمان و یقین رکھیں۔ وہ قریب و مجیب ہے وہ دعاؤں کا سننے والا ہے وہ جواد کریم اور وہاب ہے، مندا احمد میں ہے رسول اللہ ﷺ فرماتے ہیں اگر مومن صحیح طور پر اللہ کے عذاب سے واقف ہو جائے تو اپنے گناہوں کی وجہ سے جنت کے حصول کی آس ہی نہ رہے اور اگر کافر اللہ کی رحمت سے کما حقہ واقف ہو

[الاسراء: ۲۱]

[الاعراف: ۱۲۹]

③ صحیح: صحیح مسلم: کتاب الرقاق: باب اکثر اهل الجنة الفقراء (۲۷۴۲) ابن ماجہ: کتاب الفتن

: باب فتنۃ النساء (۴۰۰۰) ترمذی: کتاب الفتن: باب ماجاء آخیر النبی اصحابہ (۲۱۹۱) مسند

احمد (۲۲-۱۹/۳)

[سورة الحجر: آیت ۴۹-۵۰]

⑤ [سورة الرعد: آیت ۶]



جائے تو کسی کو بھی جنت سے مایوسی نہ ہو۔ اللہ نے سورتیں بنائی ہیں جن میں سے صرف ایک بندوں کے درمیان رکھی ہے اسی سے ایک دوسرے پر رحم و کرم کرتے ہیں باقی ننانوے تو صرف اللہ ہی کے پاس ہیں۔ یہ حدیث ترمذی اور مسلم شریف میں بھی ہے <sup>(۱)</sup> ایک اور روایت میں ہے کہ اللہ تعالیٰ نے مخلوق کی پیدائش کے وقت ایک کتاب لکھی جو اس کے پاس عرش پر ہے کہ میری رحمت میرے غضب پر غالب ہے۔ <sup>(۲)</sup> صحیح مسلم شریف میں ہے رسول اللہ ﷺ فرماتے ہیں اللہ تعالیٰ نے رحمت کے سوحے کئے جن میں سے ایک کم ایک سو تو اپنے پاس رکھے اور ایک حصہ زمین پر نازل فرمایا اسی ایک حصے میں مخلوق کو ایک دوسرے پر شفقت و کرم ہے یہاں تک کہ جانور بھی اپنے بچے کے جسم سے اپنا پاؤں رحم کھا کر اٹھا لیتا ہے کہ کہیں اسے تکلیف نہ ہو۔ <sup>(۳)</sup> الحمد للہ سورہ انعام کی تفسیر ختم ہوئی۔ فالحمد للہ

## تفسیر سورہ اعراف

بِسْمِ اللّٰهِ الرَّحْمٰنِ الرَّحِیْمِ

التَّصَّ ۝ كَتَبَ ۝ اَنْزَلَ ۝ اَلَيْكَ فَلَا يَكُنْ فِيْ صَدْرِكَ حَرَجٌ مِّنْهُ لِتُنْذِرَ بِهِ وَذِكْرًا

لِلْمُؤْمِنِيْنَ ۝ اَتَّبِعُوا مَا اَنْزَلَ اِلَيْكُمْ مِّنْ رَّبِّكُمْ وَلَا تَتَّبِعُوا مِنْ دُوْنِهٖ اَوْلِيَاءَ

قَلِيْلًا مَّا تَذَكَّرُوْنَ ۝

اللہ رحم کرنے والے مہربانی کرنے والے کے نام سے شروع

یہ ہے وہ کتاب جو تیری طرف نازل فرمائی گئی ہے پس اس کی تبلیغ سے تیرے سینے میں کوئی تنگی نہ ہونی چاہئے یہ اس لئے اتاری گئی ہے کہ اس کے ساتھ تو لوگوں کو چوکنا کر دے اور ایمان والوں کے لئے نصیحت ہو جائے ۝ اسی کی پیروی کرو جو تمہاری طرف تمہارے رب کی جانب سے اتارا گیا ہے اس کے سوائے اور رفیقوں کی تابعداری میں نہ لگ جانا تم تو بہت ہی کم نصیحت حاصل کرتے ہو ۝

اس سورت کی ابتداء میں جو حروف ہیں ان کے متعلق جو کچھ بیان ہمیں کرنا تھا، اسے تفصیل کے ساتھ سورہ بقرہ کی تفسیر کے شروع میں مع اختلاف علماء کے ہم لکھ آئے ہیں۔ ابن عباس رضی اللہ عنہما سے اس کے معنی میں مروی ہے

① [صحیح : صحیح مسلم : کتاب التوبة : باب فی سعة رحمة الله تعالى (۲۷۵۵) ترمذی : کتاب

الدعوات : باب خلق الله مائة رحمة (۳۵۴۲-۳۵۴۱) مسند احمد (۲/۳۳۴)]

② [صحیح : صحیح بخاری : کتاب التوحید : باب قول الله تعالى ويحذرکم الله نفسه (۷۴۰۴) صحیح

مسلم : کتاب التوبة : باب فی سعة رحمة الله تعالى (۲۷۵۱) ترمذی : کتاب الدعوات : باب ان

رحمتی تغلب غضبی (۳۵۴۳) ابن حبان (۶۱۴۳) مسند احمد (۲/۳۱۳)]

③ [صحیح : صحیح بخاری : کتاب الادب : باب جعل الله الرحمة فی مائة جزء (۶۰۰۰) صحیح مسلم

: کتاب التوبة : باب فی سعة رحمة الله تعالى (۲۷۵۲)]

”اس سے مراد ﴿آلِ اللَّهِ أَفْصَلُ﴾ ہے یعنی میں اللہ ہوں میں تفصیل وار بیان فرما رہا ہوں“<sup>(۱)</sup> سعید بن جبیر رضی اللہ عنہ سے بھی یہی مروی ہے۔

”یہ کتاب قرآن کریم تیری جانب تیرے رب کی طرف سے نازل کی گئی ہے۔ اس میں کوئی شک نہ کرنا، دل تنگ نہ ہونا اس کے پہنچانے میں کسی سے نہ ڈرنا نہ کسی کا لحاظ کرنا، بلکہ سابقہ اولوالعزم پیغمبروں علیہ السلام کی طرح صبر و استقامت کے ساتھ کلام اللہ کی تبلیغ مخلوق الہی میں کرنا۔ اس کا نزول اس لئے ہوا ہے کہ تو کافروں کو ڈرا کر ہوشیار اور چوکنا کر دے۔ یہ قرآن مومنوں کے لئے نصیحت و عبرت و عطا و پند ہے“ اس کے بعد تمام دنیا کو حکم ہوتا ہے کہ ”اس نبی امی ﷺ کی پوری پیروی کرو اس کے قدم بہ قدم چلو۔ یہ تمہارے رب کا بھیجا ہوا ہے“ کلام اللہ تمہارے پاس لایا ہے۔ وہ اللہ تم سب کا خالق مالک ہے اور تمام جان داروں کا رب ہے۔ خبردار ہرگز ہرگز نبی سے ہٹ کر دوسرے کی تابعداری نہ کرنا ورنہ حکم عدولی پر سزا ملے گی۔ افسوس تم بہت ہی کم نصیحت حاصل کرتے ہو“ جیسے فرمان ہے کہ ”گو تم چاہو لیکن اکثر لوگ اپنی بے ایمانی پر اڑے ہی رہیں گے“<sup>(۲)</sup> اور آیت میں ہے ﴿وَأَنْ تَطْعَ أَكْثَرُ مَنْ فِي الْأَرْضِ يَضْلُوا عَنْ سَبِيلِ اللَّهِ﴾<sup>(۳)</sup> یعنی ”اگر تو انسانوں کی کثرت کی طرف جھک جائے گا تو وہ بھی تجھے بہکا کر ہی چین لیں گے“ سورہ یوسف میں فرمان ہے ”اکثر لوگ اللہ کو مانتے ہوئے بھی شرک سے باز نہیں رہتے“<sup>(۴)</sup>

وَكَمْ مِّنْ قَرِيْبَةٍ أَهْلَكْنَاهَا فَجَاءَهَا بَأْسُنَا بَيَاتًا أَوْ هُمْ قَائِلُونَ ۝ فَمَا كَانَ دَعْوَاهُمْ إِذْ جَاءَهُمْ بَأْسُنَا إِلَّا أَنْ قَالُوا إِنَّا كُنَّا ظَالِمِينَ ۝ فَلَنَسْتَلِزَّ الَّذِينَ أُرْسِلَ إِلَيْهِمْ وَلَنَسْتَلِزَّ الْمُرْسَلِينَ ۝ فَلَنَقْضِيَنَّهُمْ عَلَيْمْ يُعْلِمُ وَمَا كُنَّا غَائِبِينَ ۝

بہت سی وہ بستیوں ہیں جنہیں ہم نے ہلاک کر دیا ان کے پاس ہمارا عذاب یا تورات کے وقت آ گیا یا اس حالت میں کہ وہ دوپہر کے آرام میں تھے ○ جب ان کے پاس ہمارا عذاب آ گیا تو انہیں یہی کہتے بن پڑی بیشک ہم ہی نا انصاف تھے ○ یقیناً ہم ان لوگوں سے یہی سوال کریں گے جن کے پاس رسول بھیجے گئے اور خود رسولوں سے بھی ○ پھر ہم ان سب کے سامنے اپنے علم سے سب کچھ بیان کر دیں گے اور ہم غائب تو تھے ہی نہیں ○

**سابقہ ہلاک شدہ بستیاں عبرت کا مقام:** ان لوگوں کو جو ہمارے رسولوں کی مخالفت کرتے تھے انہیں جھڑاتے تھے تم سے پہلے ہم ہلاک کر چکے ہیں۔ دنیا اور آخرت کی ذلت ان پر برس پڑی۔ جیسے فرمان ہے ”تجھ سے اگلے رسولوں سے بھی مذاق کیا گیا“ لیکن نتیجہ یہ ہوا کہ مذاق کرنے والوں کے مذاق نے انہیں تہ بالا کر دیا“ ایک اور آیت میں ہے ”بہت سی ظالم بستیوں کو ہم نے غارت کر دیا جواب تک الٹی پڑی ہیں“ اور جگہ ارشاد ہے بہت سے اتراتے ہوئے لوگوں کے شہر ہم نے ویران کر دیئے دیکھ لو کہ اب تک ان کے کھنڈرات تمہارے سامنے ہیں جو بہت کم آباد ہوئے۔ حقیقتاً وارث و مالک ہم ہی ہیں۔ ایسے ظالموں کے پاس ہمارے عذاب اچانک آ گئے اور وہ

[سورۃ یوسف: آیت ۱۵۳]

(۱)

[تفسیر ابن جریر الطبری (۱۴۳۱۵)]

(۱)

[سورۃ یوسف: آیت ۱۵۶]

(۲)

[سورۃ الانعام: آیت ۱۱۶]

(۳)



اپنی غفلتوں اور عیاشیوں میں مشغول تھے۔ کہیں دن کو دوپہر کے آرام کے وقت، کہیں رات کے سونے کے وقت۔ چنانچہ ایک آیت میں ہے ﴿اَفَاَمَّنَ اَهْلُ الْقُرٰی اَنْ يَّاتِيَهُمْ بَاسُنَا بَيَاتًا وَهُمْ نَافِلُونَ ۝ اَوْ اَمِّنَ اَهْلُ الْقُرٰی اَنْ يَّاتِيَهُمْ بَاسُنَا ضُحٰی وَهُمْ يَلْعَبُونَ﴾<sup>(۱)</sup> یعنی لوگ اس سے بے خوف ہو گئے ہیں کہ ان کے سوتے ہوئے راتوں رات اچانک ہمارا عذاب آجائے؟ یا انہیں ڈرتے ہیں کہ دن دیہڑے دوپہر کو ان کے آرام کے وقت ان پر ہمارے عذاب آجائیں؟ اور آیت میں ہے کیا مکاریوں سے ہماری نافرمانیاں کرنے والے اس بات سے نڈر ہو گئے ہیں کہ اللہ انہیں زمین میں دھنسا دے؟ یا ان کے پاس عذاب الہی اس طرح آجائیں کہ انہیں پتہ بھی نہ چلے، یا اللہ انہیں ان کی بے خبری میں آرام کی گھڑیوں میں ہی پکڑ لے کوئی نہیں جو اللہ کو عاجز کر سکے۔ یہ تو رب کی رحمت و رافت ہے جو گنہگار زمین پر چلتے پھرتے ہیں۔

عذاب رب آجانے کے بعد تو یہ خود اپنی زبانوں سے اپنے گناہوں کا اقرار کر لیں گے لیکن اس وقت کیا نفع؟ اسی مضمون کو آیت ﴿وَكَمْ قَصَصْنَا﴾<sup>(۲)</sup> الخ میں بیان فرمایا ہے۔ ایک حدیث میں آیا ہے کہ جب تک اللہ تعالیٰ بندوں کے عذر ختم نہیں کر دیتا انہیں عذاب نہیں کرتا۔ عبد الملک سے جب یہ حدیث ان کے شاگردوں نے سنی تو دریافت کیا کہ اس کی صورت کیا ہے؟ تو آپ نے یہ آیت ﴿فَمَا كَانَ دَعْوَاهُمْ﴾<sup>(۳)</sup> الخ پڑھ سنائی۔

پھر فرمایا امتوں سے بھی ان کے رسولوں سے بھی یعنی سب سے قیامت کے دن سوال ہوگا۔ جیسے فرمان ہے ﴿وَيَوْمَ يُنَادِيهِمْ فَيَقُولُ مَاذَا اٰجَبْتُمُ الْمُرْسَلِينَ﴾<sup>(۴)</sup> یعنی اس دن ندا کی جائے گی اور دریافت کیا جائے گا کہ تم نے رسولوں کو کیا جواب دیا؟ اس آیت میں امتوں سے سوال کیا جانا بیان کیا گیا ہے اور آیت میں ہے ﴿يَوْمَ يَجْمَعُ اللّٰهُ الرُّسُلَ فَيَقُولُ مَاذَا اٰجَبْتُمُ﴾<sup>(۵)</sup> الخ رسولوں کو قیامت کے دن اللہ تعالیٰ جمع کرے گا اور ان سے پوچھے گا کہ تمہیں کیا جواب ملا؟ وہ کہیں گے کہ ہمیں کوئی علم نہیں غیب کا جاننے والا تو ہی ہے۔ پس امت سے رسولوں کی قبولیت کی بابت اور رسولوں سے تبلیغ کی بابت قیامت کے دن سوال ہوگا۔ رسول اللہ ﷺ فرماتے ہیں تم میں سے ہر ایک باختیار ہے اور اپنے زیر اختیار لوگوں کی بابت اس سے سوال کیا جانے والا ہے۔ بادشاہ سے اس کی رعایا کا ہر آدمی سے اس کے اہل و عیال کا ہر عورت سے اس کے خاوند کے گھر کا ہر غلام سے اس کے آقا کے مال کا سوال ہوگا۔ راوی حدیث حضرت طاؤس رضی اللہ عنہ نے اس حدیث کو بیان فرما کر پھر اسی آیت کی تلاوت کی۔ اس زیادتی کے بغیر یہ حدیث بخاری و مسلم کی نکالی ہوئی بھی ہے<sup>(۶)</sup> اور زیادتی ابن مردویہ نے نقل کی ہے۔

① [سورۃ الاعراف: آیت ۹۷-۹۸] ② [سورۃ الانبیاء: آیت ۱۱]

③ [تفسیر ابن جریر الطبری (۱۴۳۲۸)] اس کی سند میں انقطاع ہے۔

④ [سورۃ القصص: آیت ۶۵] ⑤ [سورۃ المائدہ: آیت ۱۰۹]

⑥ [صحیح: صحیح بخاری: کتاب الجمعة: باب الجمعة فی القرۃ والمدن (۸۹۳) صحیح مسلم:

کتاب الامارۃ: باب فضیلة الامیر العادل (۱۸۲۹) ترمذی: کتاب الجہاد: باب ماجاء فی الامام

(۱۷۰۵) ابو داؤد: کتاب الخراج: باب ما یلزم الامام من حق الرعیۃ (۲۹۲۸)]

قیامت کے دن اعمال نامے رکھے جائیں گے اور سارے اعمال ظاہر ہو جائیں گے۔ اللہ تعالیٰ ہر شخص کو اس کے اعمال کی خبر دے گا کسی کے عمل کے وقت اللہ غائب نہ تھا۔ ہر ایک چھوٹے بڑے، چھپے کھلے عمل کی اللہ کی طرف سے خبر دی جائے گی۔ اللہ ہر شخص کے اعمال سے باخبر ہے اس پر کوئی چیز پوشیدہ نہیں۔ نہ وہ کسی چیز سے غافل ہے۔ آنکھوں کی خیانت سے سینوں کی چھپی ہوئی باتوں کا جاننے والا ہے۔ ہر پتے کے جھڑنے کا اسے علم ہے۔ زمین کی اندھیروں میں جو دانہ ہوتا ہے اسے بھی وہ جانتا ہے۔ تر و خشک چیز اس کے پاس کھلی کتاب میں موجود ہے۔ ﴿۱﴾

وَالْوِزْنُ يُوَمِّدُ ۖ الْحَقُّ ۖ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ﴿۵﴾ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنْفُسَهُمْ ۖ بِمَا كَانُوا بِآيَاتِنَا يَظْلِمُونَ ﴿۶﴾

اس دن عدل و انصاف کے ساتھ اعمال کا تول ہونا ہی ہے، جن کی نیکیوں کا پلہ بھاری ہو گیا وہ چھٹکارا پانے والے ہیں ○ اور جن کی نیکیوں کا پلہ ہلکا ہو گیا یہی وہ لوگ ہیں جنہوں نے اپنا نقصان آپ کیا کیونکہ وہ ہماری آیتوں کا انکار کرتے تھے ○

**ترازو میں اعمال کا تولا جانا:** قیامت کے دن نیکی بدی انصاف و عدل کے ساتھ تولی جائے گی اللہ تعالیٰ کسی پر ظلم نہ کرے گا۔ جیسے فرمان ہے ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ﴾ ﴿۱﴾ الخ، قیامت کے دن ہم عدل کا ترازو رکھیں گے، کسی پر کوئی ظلم نہ ہوگا، رائی کے دانے کے برابر بھی عمل ہوگا تو ہم اسے لے آئیں گے اور ہم حساب لینے میں کافی ہیں اور آیت میں ہے ”اللہ تعالیٰ ایک ذرے کے برابر بھی ظلم نہیں کرتا“ وہ نیکی کو بڑھاتا ہے اور اپنے پاس سے اجر عظیم عطا فرماتا ہے۔“ ﴿۲﴾ سورہ قارعہ میں فرمایا جس کی نیکیوں کا پلہ بھاری ہو گیا اسے عیش و نشاط کی زندگی ملی اور جس کی نیکیوں کا پلہ ہلکا ہو گیا اس کا ٹھکانا ہادیہ ہے جو بھڑکتی ہوئی آگ کے خزانے کا نام ہے ﴿۳﴾ اور آیت میں ہے ﴿فَإِذَا نُفِخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ ﴿۴﴾ یعنی جب نفخہ پھونک دیا جائے گا سارے رشتے ناتے نسب حسب ٹوٹ جائیں گے، کوئی کسی کا پرسان حال نہ ہوگا۔ اگر تول میں نیک اعمال بڑھ گئے تو فلاح پالی ورنہ خسارے کے ساتھ جہنم میں داخل ہوں گے۔

**فصل:** کوئی تو کہتا ہے کہ خود اعمال تولے جائیں گے کوئی کہتا ہے نامہ اعمال تولے جائیں گے۔ کوئی کہتا ہے خود عمل کرنے والے تولے جائیں گے۔ ان تینوں قولوں کو اس طرح جمع کرنا بھی ممکن ہے کہ ہم کہیں یہ سب صحیح ہیں کبھی اعمال تولے جائیں گے کبھی نامہ اعمال کبھی خود اعمال کرنے والے واللہ اعلم۔ ان تینوں باتوں کی دلیلیں بھی موجود ہیں۔ پہلے قول کا مطلب یہ ہے کہ اعمال گواہ بے جسم چیز ہیں لیکن قیامت کے دن اللہ تعالیٰ انہیں جسم عطا فرمائے گا جیسے کہ صحیح حدیث میں ہے ”سورہ بقرہ اور سورہ آل عمران قیامت کے دن دوسا تباہوں کی یاد دہا برکی

[النساء: ۴۵]

﴿۳﴾

[الانبیاء: آیت ۴۷]

﴿۲﴾

[سورۃ الانعام: آیت ۵۹]

﴿۴﴾

[سورۃ المومنون: آیت ۱۰۱، ۱۰۳]

﴿۱﴾

[سورۃ القارعه: آیت ۶-۱۱]

﴿۵﴾



یا پر پھیلانے ہوئے پرندوں کے دو جھنڈ کی صورت میں آئیں گی <sup>(۱)</sup> اور حدیث میں ہے کہ قرآن اپنے قاری اور عامل کے پاس ایک نوجوان خوش شکل نورانی چہرے والے کی صورت میں آئے گا یہ اسے دیکھ کر پوچھے گا کہ تو کون ہے؟ یہ کہے گا میں قرآن ہوں جو تجھے راتوں کی نیند نہیں سونے دیتا تھا اور دنوں میں پانی پینے سے روکتا تھا۔ <sup>(۲)</sup> حضرت براء رضی اللہ عنہ والی حدیث میں جس میں قبر کے سوال جواب کا ذکر ہے اس میں یہ بھی فرمان ہے کہ مومن کے پاس ایک نوجوان خوبصورت خوشبودار آئے گا یہ اس سے پوچھے گا کہ تو کون ہے؟ وہ جواب دے گا کہ میں تیرا نیک عمل ہوں <sup>(۳)</sup> اور کافر و منافق کے پاس اس کے برخلاف شخص کے آنے کا بیان ہے یہ تو تھیں پہلے قول کی دلیلیں۔ دوسرے قول کی دلیلیں یہ ہیں۔ ایک حدیث میں ہے کہ ایک شخص کے سامنے اس کے گناہوں کے ننانوے دفتر پھیلانے جائیں گے جس میں سے ہر ایک اتنا بڑا ہوگا جتنی دور تک نظر پہنچے۔ پھر ایک پرچہ نیکی کا لایا جائے گا جس پر **﴿لَا إِلَهَ إِلَّا اللَّهُ﴾** ہوگا۔ یہ کہے گا یا اللہ اتنا سا پرچہ ان دفاتروں کے مقابلہ میں کیا حیثیت رکھتا ہے؟ اللہ تعالیٰ فرمائے گا تو اس سے بے خطر رہ کہ تجھ پر ظلم کیا جائے۔ اب وہ پرچہ ان دفاتروں کے مقابلہ میں نیکی کے پلڑے میں رکھا جائے گا تو وہ سب دفاتر اونچے ہو جائیں گے اور یہ سب سے زیادہ وزن دار اور بھاری ہو جائیں گے۔ <sup>(۴)</sup> (ترمذی) تیسرا قول بھی دلیل رکھتا ہے حدیث میں ہے ایک بہت موٹا تازہ گنہگار انسان اللہ کے سامنے لایا جائے گا لیکن ایک مجھر کے پر کے برابر بھی وزن اللہ کے پاس اس کا نہ ہوگا پھر آپ نے یہ آیت تلاوت فرمائی **﴿فَلَا نُقِیْمُ لَهُمْ یَوْمَ الْقِیَامَةِ وَزْنَ﴾** <sup>(۵)</sup> ہم قیامت کے دن ان کے لئے کوئی وزن قائم نہ کریں گے۔ <sup>(۶)</sup> حضرت عبداللہ بن مسعود رضی اللہ عنہ کی تعریف میں جو حدیثیں ہیں ان میں ہے کہ حضور صلی اللہ علیہ وسلم نے فرمایا ان کی پتلی پنڈلیوں پہ نہ جانا اللہ کی قسم اللہ کے نزدیک یہ احد پہاڑ سے بھی زیادہ وزن دار ہیں۔ <sup>(۷)</sup>

<sup>(۱)</sup> [صحیح: صحیح مسلم: کتاب صلاة المسافرين: باب فضل قراءة القرآن و سورة البقرة (۸۰۰)]

<sup>(۲)</sup> [صحیح: ابن ماجہ: کتاب الادب: باب ثواب القرآن (۳۷۸۱) مسند احمد (۴۳۸/۵)] شیخ البانی

نے اسے صحیح کہا ہے۔ [صحیح ابن ماجہ، السلسلة الصحيحة (۲۸۳۷)] شیخ شعیب ارناتو ڈوط، شیخ عبدالرزاق مہدی اور مولانا مہر احمد ربانی بھی اسے صحیح کہتے ہیں۔

<sup>(۳)</sup> [صحیح: مسند احمد (۲۸۷/۴)] شیخ شعیب ارناتو ڈوط اس کی سند کو صحیح کہتے ہیں۔ [مسند احمد محقق (۱۸۵۳۴)]

<sup>(۴)</sup> [صحیح: ترمذی: کتاب الایمان: باب ماجاء فیمن یموت وهو یشہد ان لا اله الا الله (۲۶۳۹) ابن

ماجہ: کتاب الزہد: باب ما یرجى من رحمة الله يوم القيامة (۴۳۰۰)] شیخ البانی نے اسے صحیح کہا ہے۔

[صحیح ترمذی، السلسلة الصحيحة (۱۳۵)]

<sup>(۵)</sup> [سورة الکہف: آیت ۱۰۵]

<sup>(۶)</sup> [صحیح: صحیح بخاری: کتاب التفسیر: باب اولفک الذین کفروا (۴۷۲۹) صحیح مسلم: کتاب

صفات المنافقین: باب صفة القيامة والجنة والنار (۲۷۸۵)]

<sup>(۷)</sup> [حسن: مسند احمد (۴۲۰/۱) ابن سعد فی الطبقات (۱۱۵/۳) طبرانی کبیر (۷۵/۹) مسند طرابلسی

(۲۵۶۱) مسند ابو یعلیٰ (۵۳۱۰) الادب المفرد للبخاری (۲۳۷)] شیخ شعیب ارناتو ڈوط نے اسے صحیح لغیرہ کہا

ہے۔ [مسند احمد محقق (۳۹۹۱)] شیخ البانی نے اسے حسن کہا ہے۔ [غایۃ المرام (۴۱۶)]

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ قَلِيلًا مَّا تَشْكُرُونَ ﴿٦﴾

ہم نے تمہیں زمین میں رہنے سہنے کا ٹھکانا بھی دیا اور وہیں تمہاری زندگی کے اسباب بھی مہیا کر دیئے، لیکن تم بہت ہی کم شکر ادا کرتے ہو ○

**اللہ تبارک و تعالیٰ کے احسانات:** اللہ تعالیٰ اپنے احسان بیان فرما رہا ہے کہ اس نے زمین اپنے بندوں کے رہنے سہنے کے لئے بنائی۔ اس میں مضبوط پہاڑ گاڑ دیئے کہ پہلے جلے نہیں اس میں چشمے جاری کر دیئے اس میں منزلیں اور گھر بنانے کی طاقت انسان کو عطا فرمائی اور بہت سے نفع کی چیزیں اس لئے پیدا فرمائیں۔ ابرمقرر کر کے اس میں سے پانی برسا کر ان کے لئے کھیت اور باغات پیدا کئے۔ تلاش معاش کے وسائل مہیا فرمائے۔ تجارت اور کمائی کے طریقے سکھا دیئے۔ باوجود اس کے اکثر لوگ پوری شکر گزاری نہیں کرتے ایک آیت میں فرمان ہے ﴿وَأَن تَعُدُّوا نِعْمَةَ اللَّهِ لَا تُحْصُوهَا إِنَّ الْإِنْسَانَ لَظَلُومٌ كَفَّارٌ﴾<sup>①</sup> یعنی اگر تم اللہ کی نعمتوں کو گننے بیٹھو تو یہ بھی تمہارے بس کی بات نہیں۔ لیکن انسان بڑا ہی نا انصاف اور ناشکرا ہے ﴿مَعَايِشَ﴾ تو جمہور کی قرات ہے لیکن عبدالرحمن بن ہر مزاعرج ﴿مَعَايِشَ﴾ پڑھتے ہیں اور ٹھیک وہی ہے جس پر اکثریت ہے اس لئے کہ معاش جمع ہے ﴿مَعِيشَةٌ﴾ کی۔ اس کا باب ﴿عَاشَ يَعِيشُ عَيْشًا﴾ ہے ﴿مَعِيشَةٌ﴾ کی اصل ﴿مَعِيشَةٌ﴾ ہے۔ کسرہ یا پر ثقلیل تھا نقل کر کے ماقبل کو دیا ﴿مَعِيشَةٌ﴾ ہو گیا لیکن جمع کے وقت پھر کسرہ یا پر آ گیا کیونکہ اب ثقل نہ رہا پس مفاعل کے وزن پر معایش ہو گیا کیونکہ اس کلمہ میں یا اصلی ہے۔ بخلاف مدائن صحائف اور بصائر کے جو مدینہ صحیفہ اور بصیرہ کی جمع ہے باب مدن صحف اور البصر سے ان میں چونکہ یا زائد ہے اس لئے ہمزہ دی جاتی ہے اور مفاعل کے وزن پر جمع آتی ہے۔ واللہ اعلم۔

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا

إِبْلِيسَ ۖ لَمْ يَكُنْ مِنَ السَّاجِدِينَ ﴿٧﴾

ہم ہی نے تمہیں پیدا کیا پھر تمہاری صورتیں بنائیں پھر فرشتوں کو حکم دیا کہ آدم کے سامنے سجدہ کریں چنانچہ سوائے ابلیس کے سب نے کیا وہ سجدہ کرنے والوں میں شامل نہ ہوا ○

**ابلیس اور آدم علیہ السلام کا تذکرہ:** انسان کے شرف کو اس طرح بیان فرماتا ہے کہ تمہارے باپ آدم کو میں نے خود ہی بنایا اور ابلیس کی عداوت کو بیان فرما رہا ہے کہ اس نے تمہارے باپ آدم کا حسد کیا۔ ہمارے فرمان سے سب فرشتوں نے سجدہ کیا مگر اس نے نافرمانی کی پس تمہیں چاہئے کہ دشمن کو دشمن سمجھو اور اس کے داؤ پیچ سے ہوشیار رہو اسی واقعہ کا ذکر آیت ﴿وَإِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا﴾<sup>②</sup> الخ میں بھی ہے۔ حضرت آدم علیہ السلام کو پروردگار نے اپنے ہاتھ سے مٹی سے بنایا انسانی صورت عطا فرمائی پھر اپنے پاس سے اس میں روح



پھونکی پھر اپنی شان کی جلالت منوانے کے لئے فرشتوں کو حکم دیا کہ ان کے سامنے جھک جاؤ سب نے سنتے ہی اطاعت کی لیکن ابلیس نہ مانا اس واقعہ کو سورہ بقرہ کی تفسیر میں ہم خلاصہ وار لکھ آئے ہیں اس آیت کا بھی یہی مطلب ہے اور اسی کو امام ابن جریر رحمہ اللہ نے بھی پسند فرمایا ہے۔ ابن عباس رضی اللہ عنہما سے مروی ہے کہ انسان اپنے باپ کی پیٹھ سے پیدا کیا جاتا ہے اور اپنی ماں کے پیٹ میں صورت دیا جاتا ہے اور بعض سلف نے بھی لکھا ہے کہ اس آیت میں مراد اولاد آدم علیہ السلام ہے۔ ضحاک رحمہ اللہ کا قول ہے کہ آدم کو پیدا کیا پھر اس کی اولاد کی صورت بنائی۔ لیکن یہ سب اقوال غور طلب ہیں کیونکہ آیت میں اس کے بعد ہی فرشتوں کے سجدے کا ذکر ہے اور ظاہر ہے کہ سجدہ حضرت آدم علیہ السلام کے لئے ہی ہوا تھا۔ جمع کے صیغے سے اس کا بیان اس لئے ہوا کہ حضرت آدم علیہ السلام تمام انسانوں کے باپ ہیں آیت ﴿وَوَضَعْنَا عَلَيْكُمُ الْغَمَامَ﴾ <sup>(۱۱)</sup> الخ، اسی کی نظیر ہے یہاں خطاب ان بنی اسرائیل سے ہے جو حضور ﷺ کے زمانے میں موجود تھے اور دراصل ابر کا سایہ کرنا ان کے سابقوں پر ہوا تھا جو حضرت موسیٰ علیہ السلام کے زمانے میں بھی تھے نہ کہ ان پر لیکن چونکہ ان کے اکابر پر سایہ کرنا ایسا احسان تھا کہ ان کو بھی اس کا شکر گزار ہونا چاہئے تھا اس لئے انہی کو خطاب کر کے اپنی وہ نعمت یاد دلوائی۔ یہاں یہ بات واضح ہے اس کے بالکل برعکس آیت ﴿وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ﴾ <sup>(۱۲)</sup> الخ، ہے کہ مراد آدم علیہ السلام ہیں کیونکہ صرف وہی مٹی سے بنائے گئے ان کی کل اولاد نطفے سے پیدا ہوئی اور یہی صحیح ہے کیونکہ مراد جنس انسان ہے نہ کہ معین۔ واللہ اعلم۔

قَالَ مَا مَنَعَكَ أَلَّا تَسْجُدَ إِذْ أَمَرْتُكَ ۖ قَالَ أَنَا خَيْرٌ مِّنْهُ خَلَقْتَنِي مِنْ نَّارٍ  
وَوَخَلَقْتَهُ مِنْ طِينٍ ۝

جناب باری نے فرمایا کہ تجھے سجدہ کرنے سے کس چیز نے روکا؟ جب کہ تجھے میرا حکم ہو چکا تھا اس نے جواب دیا میں اس سے افضل ہوں، مجھے تو نے آگ سے بنایا ہے اور اسے مٹی سے ۝

سجدہ نہ کرنے کا سبب: ﴿الْأَتَسْجُدُ﴾ لا بقول بعض نحو یوں کے زائد ہے اور بعض کے نزدیک انکار کی تاکید کے لئے ہے۔ جیسے کہ شاعر کے قول ((مَا إِنْ رَأَيْتُ وَلَا سَمِعْتُ بِمِثْلِهِ)) میں ((مَا)) نافیہ پر ان نفی کے لئے صرف تاکید داخل ہوا ہے اسی طرح یہاں بھی ہے کہ پہلے ﴿لَمْ يَكُنْ مِنَ السَّاجِدِينَ﴾ ہے پھر ﴿مَا مَنَعَكَ أَلَّا تَسْجُدَ﴾ ہے امام ابن جریر رحمہ اللہ ان دونوں قولوں کو بیان کر کے انہیں رد کرتے ہیں اور فرماتے ہیں ﴿مَنَعَكَ﴾ ایک دوسرے فعل مقدر کا متضمن ہے تو تقدیر عبارت یوں ہوئی ((مَا آخَرَجَكَ وَالْزَمَكَ وَاضْطَرَّكَ أَلَّا تَسْجُدَ إِذْ أَمَرْتُكَ)) یعنی تجھے کس چیز نے بے بس محتاج اور ملزم کر دیا کہ تو سجدہ نہ کرے؟ وغیرہ۔ یہ قول بہت ہی قوی ہے اور بہت عمدہ ہے۔ واللہ اعلم۔ ابلیس نے جو وجہ بتائی سچ تو یہ ہے کہ وہ عذر گناہ بدتر از گناہ کی مصداق ہے۔ گویا وہ اطاعت سے اس لئے باز رہتا ہے کہ اس کے نزدیک فاضل کو مفضول کے سامنے

سجدہ کئے جانے کا حکم ہی نہیں دیا جاسکتا۔ تو وہ ملعون کہہ رہا ہے کہ میں اس سے بہتر ہوں پھر مجھے اس کے سامنے جھکنے کا حکم کیوں ہو رہا ہے؟ پھر اپنے بہتر ہونے کے ثبوت میں کہتا ہے کہ میں آگ سے بنایہ مٹی سے۔ ملعون اصل عنصر کو دیکھتا ہے اور اس فضیلت کو بھول جاتا ہے کہ مٹی والے کو اللہ عزوجل نے اپنے ہاتھ سے بنایا اور اپنی روح پھونکی ہے۔ پس اس وجہ سے کہ اس نے فرمان الہی کے مقابلے میں قیاس فاسد سے کام لیا اور سجدے سے رک گیا اللہ کی رحمتوں سے دور کر دیا گیا اور تمام نعمتوں سے محروم ہو گیا۔ اس ملعون نے اپنے قیاس اور اپنے دعوے میں بھی خطا کی۔ مٹی کے اوصاف ہیں نرم ہونا، حامل مشقت ہونا، دوسروں کا بوجھ سہارنا، چیزوں کو اگانا، پرورش کرنا، اصلاح کرنا وغیرہ اور آگ کی صفت ہے جلدی کرنا، جلادینا، بے چینی پھیلانا، پھونک دینا، اسی وجہ سے ابلیس اپنے گناہ پر اڑ گیا اور حضرت آدم علیہ السلام نے اپنے گناہ کی معذرت کی اس سے توبہ کی اور اللہ کی طرف رجوع کیا۔ رب کے احکام کو تسلیم کیا، اپنے گناہ کا اقرار کیا، رب سے معافی چاہی، بخشش کے طالب ہوئے۔ حضرت عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا فرشتے نور سے پیدا کئے گئے ہیں، ابلیس آگ کے شعلے سے اور انسان اس چیز سے جو تمہارے سامنے بیان کر دی گئی ہے یعنی مٹی سے ① (مسلم) ایک اور روایت میں ہے فرشتے نور عرش سے جنات آگ سے۔ ایک غیر صحیح حدیث میں اتنی زیادتی بھی ہے کہ حور عین زعفران سے بنائی گئی ہیں۔ ② امام حسن رحمہ اللہ فرماتے ہیں ابلیس نے یہ قیاس کیا اور یہی پہلا شخص ہے جس نے قیاس کا دروازہ کھولا۔ اس کی اسناد صحیح ہے۔ حضرت امام ابن سیرین رحمہ اللہ فرماتے ہیں سب سے پہلے قیاس کرنے والا ابلیس ہے۔ یاد رکھو سورج چاند کی پرستش بھی اسی قیاس کی بدولت شروع ہوئی ہے۔ اس کی اسناد بھی صحیح ہے۔

قَالَ فَاهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصَّاغِرِينَ ⑩

قَالَ أَنْظِرْنِي إِلَى يَوْمِ يُبْعَثُونَ ⑪ قَالَ إِنَّكَ مِنَ الْمُنظَرِينَ ⑫

اس پر اللہ نے فرمایا تو جنت سے اتر جا تیری اتنی ہستی نہیں کہ تو یہاں شیخی خوری کرے جا نکل تو بڑے ہی ذلیلوں میں سے ہے ⑩ کہنے لگا مجھے دوبارہ کھڑا کئے جانے کے دن تک کی مہلت عطا فرما ⑪ جواب ملا کہ ہاں ہاں تو مہلت دیئے گیوں میں سے ہے ⑫

ابلیس کی بات مان لینے کا انجام: ابلیس کو اسی وقت حکم ملا کہ ”میری نافرمانی اور میری اطاعت سے رکنے کے

① [صحیح: صحیح مسلم: کتاب الزہد: باب فی احادیث المتفرقة (۲۹۹۶) مسند احمد (۱۵۳/۶)]

الدر المنثور للسيوطی (۱۹۳/۶) عبد بن حمید فی المنتخب (۱۴۷۹) صحیح ابن حبان

(۶۱۵۵/۱۴) بیہقی فی السنن الكبرى (۳/۹) وفی شعب الایمان (۱/۴۳۱)

② [ضعیف: تاریخ بغداد للخطیب (۹۹/۷) طبرانی کبیر (۷۸۱۳/۸) شیخ البانیؒ اے ضعیف کہتے ہیں۔

[السلسلة الضعيفة (۳۵۳۹)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس فرماتے ہیں کہ اس

کی سند ضعیف ہے۔ حافظ زبیر علی زئی بھی اے ضعیف کہتے ہیں۔ اس میں حارث بن خلیفہ راوی مجہول ہے۔]



باعث اب تو یہاں جنت میں رہ نہیں سکتا، یہاں سے اتر جا کیونکہ یہ جگہ تکبر کرنے کی نہیں، بعض نے کہا ہے ﴿فیہا﴾ کی ضمیر کا مرجع منزلت ہے یعنی جن ملکوت اعلیٰ میں تو ہے اس مرتبے میں کوئی سرکش رہ نہیں سکتا۔ جا یہاں سے چلا جا تو اپنی سرکشی کے بدلے ذلیل و خوار ہستیوں میں شامل کر دیا گیا۔ تیری ضد اور ہٹ کی یہی سزا ہے۔ اب لعین گھبرا یا اور اللہ سے مہلت چاہنے لگا کہ مجھے قیامت تک کی ڈھیل دی جائے۔ چونکہ جناب باری جل جلالہ کی اس میں مصلحتیں اور حکمتیں تھیں بھلے بروں کو دنیا میں ظاہر کرنا تھا اور اپنی حجت پوری کرنا تھی اس ملعون کی اس درخواست کو منظور فرمایا۔ اس حاکم پر کسی کی حکومت نہیں اس کے سامنے بولنے کی کسی کو مجال نہیں، کوئی نہیں جو اس کے ارادے کو ٹال سکے، کوئی نہیں جو اس کے حکم کو بدل سکے۔ وہ سر بیع الحساب ہے۔

قَالَ فِيمَا آغُوَيْتَنِي لَا أَفْعَدَنَّ لَهُمْ صِرَاطَكَ الْمُسْتَقِيمَ ۝ ثُمَّ لَا تَبْيَهُهُمْ مِّنْ بَيِّنٍ أَيْدِيَهُمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شَاكِرِينَ ۝

شکریں ۝

شیطان کہنے لگا چونکہ تو نے مجھے بے راہ کر دیا ہے اب میں تیری سیدھی راہ پر انہیں بہکانے کے لئے بیٹھ جاؤں گا ۝ اور ان کے پاس ان کے آگے سے اور ان کے پیچھے سے اور ان کے دائیں سے اور ان کے بائیں سے آتا رہوں گا، تو ان میں سے اکثروں کو اپنا شکر گزار نہ پائے گا ۝

ابلیس کیسے حملہ کرتا ہے؟ ابلیس نے جب عہد الہی لے لیا تو اب بڑھ بڑھ کر باتیں بنانے لگا کہ جیسے تو نے میری راہ ماری میں بھی اس کی اولاد کی راہ ماروں گا اور حق و نجات کے سیدھے راستے سے انہیں روکوں گا تیری توحید سے بہکا کر تیری عبادت سے سب کو ہٹا دوں گا۔ بعض نحوی کہتے ہیں کہ ﴿فبما﴾ میں باء قسم کے لئے ہے یعنی مجھے قسم ہے میں اپنی بربادی کے مقابلے میں اس کی اولاد کو برباد کر کے رہوں گا۔ عون بن عبد اللہ کہتے ہیں مکے کے راستے میں بیٹھ جاؤں گا لیکن صحیح یہی ہے کہ نیکی کے ہر راستے پر۔ چنانچہ مسند احمد کی مرفوع حدیث میں ہے کہ شیطان ابن آدم کی تمام راہوں میں بیٹھتا ہے وہ اسلام کی راہ میں رکاوٹ بننے کے لئے اسلام لانے والے کے دل میں دوسو سے پیدا کرتا ہے کہ تو اپنے اور اپنے باپ دادا کے دین کو کیوں چھوڑتا ہے۔ اللہ کو اگر بہتری منظور ہوتی ہے تو وہ اس کی باتوں میں نہیں آتا اور اسلام قبول کر لیتا ہے۔ ہجرت کی راہ سے روکنے کے لئے آڑے آتا ہے اور اسے کہتا ہے کہ تو اپنے وطن کو کیوں چھوڑتا ہے؟ اپنی زمین و آسمان سے کیوں الگ ہوتا ہے؟ غربت و بے کسی کی زندگی اختیار کرتا ہے؟ لیکن مسلمان اس کے بہکاوے میں نہیں آتا اور ہجرت کر گزرتا ہے۔ پھر جہاد کی روک کے لئے آتا ہے اور جہاد مال سے ہے اور جان سے۔ اس سے کہتا ہے کہ تو کیوں جہاد میں جاتا ہے؟ وہاں قتل کر دیا جائے گا تیری بیوی دوسرے کے نکاح میں چلی جائے گی، تیرا مال اوروں کے قبضے میں چلا جائے گا لیکن مسلمان اس کی نہیں مانتا اور جہاد میں قدم رکھ دیتا ہے پس ایسے لوگوں کا اللہ پر حق ہے کہ وہ انہیں جنت

میں لے جائے گو وہ جانور سے گر کر ہی مر جائیں۔<sup>①</sup>

اس دوسری آیت کی تفسیر میں ابن عباس رضی اللہ عنہما کا قول ہے کہ آگے سے آنے کا مطلب آخرت کے معاملہ میں شک و شبہ میں پیدا کرنا ہے۔ دوسرے جملے کا مطلب یہ ہے کہ دنیا کی رغبتیں دلاؤں گا۔ دائیں طرف سے آنا امر دین کو مشکوک کرنا ہے بائیں طرف سے آنا گناہوں کو لذیذ بنانا ہے۔ شیطانوں کا یہی کام ہے۔ ایک اور روایت میں ہے کہ شیطان کہتا ہے میں ان کی دنیا و آخرت، نیکیاں بھلائیاں سب تباہ کر دینے کی کوشش میں رہوں گا اور برائیوں کی طرف ان کی رہبری کروں گا وہ سامنے سے آ کر کہتا ہے کہ جنت دوزخ قیامت کوئی چیز نہیں۔ وہ پشت کی جانب سے آ کر کہتا ہے دیکھ دنیا کس قدر زینت دار ہے وہ دائیں سے آ کر کہتا ہے خبردار نیکی کی راہ بہت کٹھن ہے۔ وہ بائیں سے آ کر کہتا ہے دیکھ گناہ کس قدر لذیذ ہیں پس ہر طرف سے آ کر ہر طرح بھگاتا ہے ہاں یہ اللہ کا کرم ہے کہ وہ اوپر کی طرف سے نہیں آ سکتا۔ اللہ کے اور بندے کے درمیان حائل ہو کر رحمت الہی کی روک نہیں بن سکتا۔ پس سامنے یعنی دنیا اور پیچھے یعنی آخرت اور دائیں یعنی اس طرح کہ دیکھیں اور بائیں اس طرح نہ دیکھ سکیں یہ سب اقوال ٹھیک ہیں۔ امام ابن جریر رحمہ اللہ فرماتے ہیں مطلب یہ ہے کہ تمام خیر کے کاموں سے روکتا ہے اور شر کے تمام کام سمجھا جاتا ہے اوپر کی سمت کا نام آیت میں نہیں وہ سمت رحمت رب کے آنے کے لئے خالی ہے وہاں شیطان کی روک نہیں۔ وہ کہتا ہے کہ اکثر لوگوں کو تو شکر نہیں پائے گا یعنی موحّد۔ ابلیس کو یہ وہم ہی وہم تھا لیکن نکلا مطابق واقعہ۔ جیسے فرمان ہے ﴿وَلَقَدْ صَدَقَ عَلَيْهِمْ اِبْلِيسُ ظَنَّهُ﴾<sup>②</sup> الخ، یعنی ابلیس نے اپنا گمان پورا کر دکھایا سوائے مومنوں کی پاکباز جماعت کے اور لوگ اس کے مطیع بن گئے حالانکہ شیطان کی کچھ حکومت تو ان پر نہ تھی مگر ہاں ہم صحیح طور پر ایمان رکھنے والوں کو اور شکی لوگوں کو الگ الگ کر دینا چاہتے تھے۔ تیسرا رب ہر چیز کا حافظ ہے۔ مندرجہ بالا کی ایک حدیث میں ہر طرف سے پناہ مانگنے کی ایک دعا آئی ہے۔ الفاظ یہ ہیں ﴿اللّٰهُمَّ اِنِّیْ اَسْأَلُكَ الْعَفْوَ وَالْعَافِیَۃَ فِیْ دِیْنِیْ وَدُنْیَایْ وَآہْلِیْ وَمَالِیْ اللّٰهُمَّ اسْتُرْ عَوْرَاتِیْ وَامْنْ رُّوْعَاتِیْ وَاحْفَظْنِیْ مِنْ بَیْنِ یَدَیْ وَمِنْ خَلْفِیْ وَعَنْ یَمَیْنِیْ وَعَنْ شِمَالِیْ وَمِنْ فَوْقِیْ وَاعُوْذُ بِكَ اللّٰهُمَّ اَنْ اُغْتَالَ مِنْ تَحْتِیْ﴾<sup>③</sup> مسند احمد میں رسول اللہ ﷺ ہر صبح و شام اس دعا کو پڑھتے

① [حسن: مسند احمد (۴۸۳/۳) نسائی: کتاب الجہاد: باب لمن اسلم وھاجر و جاهد (۳۱۳۶)]

بیہقی فی شعب الایمان (۴۲۴/۶) التاریخ الکبیر للبخاری (۱۸۷/۴) صحیح ابن حبان (۴۰۹۳) حافظ عراقی نے اس کی سند صحیح کہا ہے۔ [تخریج الاحیاء (۱۰۵۲/۴)] حافظ ابن حجرؒ نے اسے حسن کہا ہے۔ [الاصابة (۱۲۰/۴)] شیخ عبدالرزاق مہدی، شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس بھی اسے حسن کہتے ہیں۔ حافظ زبیر علی زئی نے بھی اسے حسن کہا ہے۔]

[سورۃ سبا: آیت ۲۰، ۲۱]

② [اسنادہ ضعیف: بزار فی کشف الاستار (۶۰/۴) طبرانی فی الدعاء (۱۲۹۷)] شیخ مصطفیٰ السید، شیخ رشاد، شیخ عجمادی، شیخ علی احمد اور شیخ حسن عباس نے اس کی سند کو ضعیف کہا ہے۔]



تھے ﴿اللَّهُمَّ إِنِّي أَسْأَلُكَ الْعَافِيَةَ فِي الدِّينِ وَالْآخِرَةِ﴾ اس کے بعد کی دعا کے کچھ فرق سے تقریباً وہی الفاظ ہیں جو اوپر مذکور ہوئے۔<sup>(۱)</sup>

قَالَ اخْرُجْ مِنْهَا مَذْءٌ وَمَا مَدَّ حَوْراً لَكُنْ تَتَّبَعَكَ مِنْهُمْ لَأَمْلَأَنَّ جَهَنَّمَ  
مِنْكُمْ أَجْمَعِينَ ۝

فرمایا یہاں سے نکل باہر ہو تو ذلیل و خوار اور راندہ درگاہ ہو کر ان انسانوں میں سے جو بھی تیری پیروی کرے گا میں تم سب سے جہنم کو پر کر دوں گا ۝

ابلیس کے تمام اطاعت گزار جہنم میں: اس پر اللہ کی لعنت نازل ہوتی ہے رحمت سے دور کر دیا جاتا ہے۔ فرشتوں کی جماعت سے الگ کر دیا جاتا ہے۔ عیب دار کر کے اتار دیا جاتا ہے لفظ مذموم ماخوذ ہے ”ذام“ اور ”ذیم“ سے یہ لفظ بہ نسبت لفظ ذم کے زیادہ مبالغے والا ہے پس اس کے معنی عیب دار کے ہوئے اور مذکور کے معنی دور کئے ہوئے کے ہیں مقصد دونوں سے ایک ہی ہے۔ پس یہ ذلیل ہو کر اللہ کے غضب میں مبتلا ہو کر نیچے اتار دیا گیا۔ اللہ کی لعنت اس پر نازل ہوئی اور نکال دیا گیا۔

اور فرمایا گیا کہ تو اور تیرے ماننے والے سب کے سب جہنم کا ایندھن ہیں جیسے اور آیت میں ہے ﴿فَلِإِنَّ جَهَنَّمَ جَزَاءُكُمْ﴾<sup>(۲)</sup> الخ تمہاری سب کی سزا جہنم ہے الخ تو جس طرح چاہا نہیں بہکا لیکن اس سے مایوس ہو جا کہ میرے خاص بندے تیرے وسوسوں میں آجائیں ان کا وکیل میں آپ ہوں۔

وَيَا أَدْرَمُ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ شِئْتُمَا وَلَا تَقْرَبَا هَذِهِ  
الشَّجَرَةَ فَتَكُونَا مِنَ الظَّالِمِينَ ۝ فَوَسْوَسَ لَهُمَا الشَّيْطَانُ لِيُبْدِيَ لَهُمَا مَا وُورِيَ عَنْهُمَا  
مِنْ سَوَائِهِمَا وَقَالَ مَا نَهَاكُمَا رَبُّكُمَا عَنْ هَذِهِ الشَّجَرَةِ إِلَّا أَنْ تَكُونَا  
مَلَائِكَةً أَوْ تَكُونَا مِنَ الْخَالِدِينَ ۝ وَقَاسَمَهُمَا إِنْ كُنَا نَبِينِ النَّصِيحِينَ ۝

اے آدم تو اور تیری بیوی جنت میں رہو ہو اور جہاں سے چاہو کھاؤ پیو مگر اس درخت کے قریب نہ جانا ورنہ ظالموں میں سے ہو جاؤ گے لیکن شیطان نے انہیں وسوسہ ڈالا کہ ان پر وہ چیزیں کھول دے جو ان پر پوشیدہ کر دی گئی تھیں یعنی ان کی شرمگاہیں کہنے لگا تمہارے پروردگار نے جو اس درخت سے تمہیں روک دیا ہے یہ صرف اس لئے کہ کہیں ایسا نہ ہو کہ تم فرشتے بن جاؤ یا

(۱) صحیح: ابو داؤد: کتاب الادب: باب ما یقول اذا اصبح (۵۰۷۴) نسائی: کتاب الاستعاذۃ: باب

الاستعاذۃ من الخسف (۵۵۳۱) ابن ماجہ: کتاب الدعاء: باب ما یدعوا بہ الرجل اذا اصبح واذا امسى

(۳۸۷۱) صحیح ابن حبان (۹۶۱) مستدرک حاکم (۵۱۷/۱ - ۵۱۸) مسند احمد (۲۵/۲) الادب

المفرد للبخاری (۱۲۰۰) [

(۲) سورة الاسراء: آیت ۶۳، ۶۵]

ہمیشہ زندہ رہنے والے بن جاؤ۔ ان کے سامنے قسمیں کھا کر انہیں یقین دلانے لگا کہ میں تمہارے خیر خواہوں میں ہوں ○

**ابلیس نے آدم و حوا کو بہکا دیا:** ابلیس کو نکال کر حضرت آدم و حوا کو جنت میں پہنچا دیا گیا اور بجز ایک درخت کے انہیں ساری جنت کی چیزیں کھانے کی رخصت دے دی گئی۔ اس کا تفصیلی بیان سورہ بقرہ کی تفسیر میں گذر چکا ہے۔ شیطان کو اس سے بڑا ہی حسد ہوا ان کی نعمتوں کو دیکھ کر لعین جل گیا اور ٹھان لی کہ جس طرح سے ہوا انہیں بہکا کر اللہ کے خلاف کرادوں۔ چنانچہ جھوٹا فترا باندھ کر ان سے کہنے لگا کہ دیکھو یہ درخت وہ ہے جس کے کھانے سے تم فرشتے بن جاؤ گے اور ہمیشہ کی زندگی اسی جنت میں پاؤ گے۔ جیسے اور آیت میں ہے کہ ابلیس نے کہا میں تمہیں ایک درخت کا پتہ دیتا ہوں جس سے تمہیں بقا اور بیٹگی والا ملک مل جائے گا یہاں ہے کہ ان سے کہا تمہیں اس درخت سے اس لئے روکا گیا ہے کہ کہیں تم فرشتے نہ بن جاؤ۔ جیسے فرمان ہے ﴿يَبْنَى اللّٰهُ لَكُمْ اَنْ تَصْلُوْا﴾ ① مطلب یہ ہے کہ ﴿لَنْ لَا تَصْلُوْا﴾ اور آیت میں ہے ﴿اَنْ تَمِيْدَ بِكُمْ﴾ ② یہاں بھی یہی مطلب ہے ﴿مَلَكَيْنِ﴾ کی دوسری قرات ﴿مَلَكَيْنِ﴾ بھی ہے لیکن جمہور کی قرات لام کے زبر کے ساتھ ہے۔ پھر اپنا اعتبار جمانے کے لئے قسمیں کھانے لگا کہ دیکھو میری بات کو سچ مانو میں تمہارا خیر خواہ ہوں تم سے پہلے سے ہی یہاں رہتا ہوں ہر ایک چیز کے خواص سے واقف ہوں تم اسے کھا لو بس پھر یہیں رہو گے بلکہ فرشتے بن جاؤ گے ﴿قَاسِمًا﴾ گو باب مفاعلہ سے ہے اور اس کی خاصیت طرفین کی مشارکت ہے لیکن یہاں یہ خاصیت نہیں ہے۔ ایسے اشعار بھی ہیں جہاں ﴿قَاسِمًا﴾ آیا ہے اور صرف ایک طرف کے لئے۔ اس قسم کی وجہ سے اس خبیث کے بہکا دے میں حضرت آدم علیہ السلام آ گئے۔ سچ ہے مومن اس وقت دھوکا کھا جاتا ہے جب کوئی ناپاک انسان اللہ کو سچ میں دیتا ہے۔ چنانچہ سلف کا قول ہے کہ ہم اللہ کے نام کے بعد اپنے ہتھیار ڈال دیا کرتے تھے۔

فَدَلَّٰهُمَا بِغُرُورٍ فَلَمَّا ذَاكَ الشَّجَرَةَ بَدَتْ لَهُمَا سَوْآتُهُمَا وَطَفِقَا يَخْصِفْنَ عَلَيْهِمَا مِنْ ذَرِّقِ الْجَنَّةِ ۖ وَنَادَاهُمَا رَبُّهُمَا اَلَمْ اَنْهَكُمَا عَنْ تِلْكَ الشَّجَرَةِ وَاَقُلْتُ لَكُمْ اِنَّ الشَّيْطَانَ لَكُمْ اَعَدُوٌّ مُّبِينٌ ۝ قَالَ رَبَّنَا ظَلَمْنَا اَنْفُسَنَا سِتَّةً وَاِنْ لَّمْ تَغْفِرْ لَنَا وَتَرْحَمْنَا لَنَكُوْنَنَّ مِنَ الْخٰسِرِيْنَ ۝

غرض دھوکے سے انہیں مائل کر ہی لیا، جوں ہی انہوں نے اس درخت کو چکھان ان کی شرمگاہیں ان پر کھل گئیں اب جنت کے درختوں کے پتے اپنے اوپر چپکانے لگے اسی وقت ان کے رب نے انہیں آواز دی کہ کیا میں نے تمہیں اس درخت سے نہ روکا تھا؟ اور نہ کہا تھا کہ شیطان تمہارا کھلا دشمن ہے؟ ○ دونوں دعائیں کرنے لگے کہ ہمارے پروردگار بیشک ہم نے اپنی جانوں پر ظلم کیا اب اگر تو ہمیں نہ بخشے گا اور ہم پر رحم نہ فرمائے گا تو ہم نامراد اور برباد ہو جائیں گے ○

**غلطی کے بعد فوراً توبہ:** ابی بن کعب رضی اللہ عنہ فرماتے ہیں ”حضرت آدم علیہ السلام کا قدم شل کھجور کے بہت لمبا تھا اور سر پر



بہت لمبے لمبے بال تھے درخت کھانے سے پہلے انہیں اپنی شرمگاہ کا علم بھی نہ تھا نظر ہی نہ پڑی تھی۔ لیکن اس خطا کے ہوتے ہی وہ ظاہر ہو گئی، بھاگنے لگے تو بال ایک درخت میں الجھ گئے، کہنے لگے: اے درخت! مجھے چھوڑ دے درخت سے جواب ملا کہ ناممکن ہے اسی وقت اللہ تعالیٰ کی طرف سے آواز آئی کہ اے آدم مجھ سے بھاگ رہا ہے؟ کہنے لگے یا اللہ شرمندگی ہے شرمسار ہوں۔“ گو یہ روایت مرفوع بھی مروی ہے لیکن زیادہ صحیح موقوف ہونا ہی ہے۔ ابن عباس رضی اللہ عنہما فرماتے ہیں ”درخت کا پھل کھا لیا اور چھپانے کی چیز ظاہر ہو گئی جنت کے پتوں سے چھپانے لگے ایک کو ایک پر چپکانے لگے“ حضرت آدم علیہ السلام مارے غیرت کے ادھر ادھر بھاگنے لگے لیکن ایک درخت کے ساتھ الجھ کر رہ گئے اللہ تعالیٰ نے ندائی کہ آدم مجھ سے بھاگتا ہے؟ آپ نے فرمایا نہیں یا اللہ مگر میں شرماتا ہوں۔ جناب باری نے فرمایا آدم جو کچھ میں نے تجھے دے رکھا تھا کیا وہ تجھے کافی نہ تھا؟ آپ نے جواب دیا بیشک کافی تھا لیکن یا اللہ مجھے یہ علم نہ تھا کہ کوئی تیرا نام لے کر تیری قسم کھا کر جھوٹ کہے گا۔ اللہ تعالیٰ نے فرمایا اب تو میری نافرمانی کا خمیازہ بھگتنا پڑے گا اور تکلیفیں اٹھانا ہوں گی۔ چنانچہ جنت سے دونوں کو اتار دیا گیا، اب اس کشادگی کے بعد کی یتنگی ان پر بہت گراں گذری کھانے پینے کو ترس گئے پھر انہیں لوہے کی صنعت سکھائی گئی، کھیتی کا کام بتایا گیا، آپ نے زمین صاف کی دانے بوئے، وہ آگے بڑھے، بالیں نکلیں، دانے پکے توڑے گئے، پھر پیسے گئے، آغا گندھا، پھر روٹی تیار ہوئی، پھر کھائی، جب جا کر بھوک کی تکلیف سے نجات پائی۔ تین کے پتوں سے اپنا آگے بچھا چھپاتے پھرتے تھے جو شل کپڑے کے تھے وہ نورانی پردے جن سے ایک دوسرے سے یہ اعضاء چھپے ہوئے تھے نافرمانی ہوتے ہی ہٹ گئے اور وہ نظر آنے لگے، حضرت آدم علیہ السلام اسی وقت اللہ کی طرف رغبت کرنے لگے تو بہ استغفار کی طرف جھک پڑے، بخلاف ابلیس کے کہ اس نے سزا کا نام سنتے ہی اپنے ابلیسی ہتھیار یعنی ہمیشہ کی زندگی وغیرہ طلب کی۔ اللہ نے دونوں کی دعائی اور دونوں کی طلب کردہ چیزیں عنایت فرمائی۔“ مروی ہے کہ حضرت آدم علیہ السلام نے جب درخت کھا لیا اسی وقت اللہ تعالیٰ نے فرمایا اس درخت سے میں نے تمہیں روک دیا تھا، پھر تم نے اسے کیوں کھایا؟ کہنے لگے حواء نے مجھے اس کی رغبت دلائی۔ اللہ تعالیٰ نے فرمایا ان کی سزایہ ہے کہ حمل کی حالت میں بھی تکلیف میں رہیں گی بچہ ہونے کے وقت بھی تکلیف اٹھائیں گی۔ یہ سنتے ہی حضرت حواء نے نوحہ شروع کیا، حکم ہوا کہ یہی تجھ پر اور تیری اولاد پر لکھ دیا گیا۔ حضرت آدم علیہ السلام نے جناب باری میں عرض کی اور اللہ نے انہیں دعا سکھائی انہوں نے دعا کی جو قبول ہوئی۔ قصور معاف فرما دیا گیا۔ فالحمد للہ!

قَالَ اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ﴿١٧﴾

قَالَ فِيهَا تَحْيَوْنَ وَفِيهَا تَمُوتُونَ وَمِنْهَا تُخْرَجُونَ ﴿١٨﴾

فرمایا تم سب اتر جاؤ تم ایک دوسروں کے دشمن ہو، تمہارے لئے زمین میں ہی ایک وقت مقرر تک رہنا سہنا ہے اور سامان زندگی بھی ۰ یہ بھی فرمایا کہ یہیں زمین میں ہی زندگی گزارو گے اور یہیں تم مرو گے اور اسی سے تم نکال کھڑے کئے جاؤ گے ۰

آدم و حواء زمین پر: بعض کہتے ہیں یہ خطاب حضرت آدم علیہ السلام حضرت حواء شیطان ملعون اور سانپ کو ہے۔ بعض سانپ

کا ذکر نہیں کرتے۔ یہ ظاہر ہے کہ اصل مقصد حضرت آدم علیہ السلام اور شیطان ملعون ہے۔ جیسے سورہ ط میں ہے ﴿اَفْبَطَا مِنْهَا جَمِيعًا﴾<sup>(۱)</sup> حوا حضرت آدم علیہ السلام کے تابع تھیں اور سانپ کا ذکر اگر صحت تک پہنچ جائے تو وہ ابلیس کے حکم میں آ گیا۔ مفسرین نے بہت سے اقوال ذکر کئے ہیں کہ آدم کہاں اترے۔ شیطان کہاں پھینکا گیا وغیرہ۔ لیکن دراصل ان کا مخرج بنی اسرائیل کی روایتیں ہیں اور ان کی صحت کا علم اللہ ہی کو ہے اور یہ بھی ظاہر ہے کہ اس جگہ کے جان لینے سے کوئی فائدہ نہیں اگر ہوتا تو ان کا بیان قرآن یا حدیث میں ضرور ہوتا۔ کہہ دیا گیا کہ اب تمہارے قرار کی جگہ زمین ہے وہیں تم اپنی مقررہ زندگی کے دن پورے کرو گے جیسے کہ ہماری پہلی کتاب لوح محفوظ میں اول سے ہی لکھا ہوا موجود ہے۔ اسی زمین پر جیو گے اور مرنے کے بعد بھی اسی میں دبائے جاؤ گے اور پھر حشر و نشر بھی اسی میں ہوگا۔ جیسے فرمان ہے ﴿مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرٰی﴾<sup>(۲)</sup> پس اولاد آدم کے جینے کی جگہ بھی یہی اور مرنے کی جگہ بھی یہی قبریں بھی اسی میں اور قیامت کے دن انھیں گے بھی اسی سے پھر بدلہ دیئے جائیں گے۔

يٰۤاٰدَمُ اَنْزَلْنٰا عَلٰیكَمۡ لِبَاسًا ثَوْبًا رِّیۡسًا وَّ لِبَاسًا تَقْوٰی ذٰلِكَ خَیۡرٌ ذٰلِكَ مِنْ اٰیٰتِ اللّٰهِ لَعَلَّہُمۡ یَذَّکَّرُوۡنَ ﴿۵﴾

اے فرزند آدم ہم نے تمہارے لئے لباس اتارا ہے جو تمہارے پردے کی چیزوں کو ڈھانپتا ہے اور ہم نے زینت کا پہناوا بھی اتارا ہے ہاں پر ہیز گاری کا لباس وہی سب سے بہتر ہے یہ بھی اللہ کی نشانیوں میں سے ہے تاکہ لوگ سمجھ بوجھ لیں ○

**تقویٰ کا لباس ہی بہتر:** یہاں اللہ تعالیٰ اپنا احسان یاد دلاتا ہے کہ اس نے لباس اتارا اور ریش بھی۔ لباس تو وہ ہے جس سے انسان اپنا ستر چھپائے اور ریش وہ ہے جو بطور زینت و رونق اور جمال کے پہنا جائے۔ اول تو ضروریات زندگی سے ہے اور ثانی زیادتی ہے۔ ریش کے معنی مال کے بھی ہیں اور ظاہری پوشاک کے بھی ہیں۔ اور جمال خوش لباسی کے بھی ہیں۔ حضرت ابوامامہ رضی اللہ عنہ نے نیا کرتے پہنتے ہوئے جب کہ گلے تک وہ پہن لیا فرمایا ﴿الْحَمْدُ لِلّٰہِ الَّذِیْ کَسٰنِیْ مَا اُوَارِیْ بِہٖ عَوْرَتِیْ وَ اَتَجَمَّلُ بِہٖ فِی حَیَاتِیْ﴾ پھر فرمانے لگے میں نے حضرت عمر بن خطاب رضی اللہ عنہ سے سنا ہے فرماتے تھے کہ رسول اللہ ﷺ کا ارشاد ہے جو شخص نیا کپڑا پہنے اور اس کے گلے تک پہنچے ہی یہ دعا پڑھے پھر پرانا کپڑا راہ اللہ دے دے تو وہ اللہ کے ذمہ میں اللہ کی پناہ میں اور اللہ کی حفاظت میں آ جاتا ہے زندگی میں بھی اور بعد از مرگ بھی<sup>(۳)</sup> (ترمذی ابن ماجہ وغیرہ) مسند احمد میں ہے حضرت علی رضی اللہ عنہ نے ایک نوجوان سے ایک کرتہ تین درہم کا خریدا اور اسے پہنا جب پہنچوں اور ٹخنوں تک پہنچا تو آپ نے

[سورۃ طہ: آیت ۵۵]

[سورۃ طہ: آیت ۱۲۳]

[ضعیف: مسند احمد (۴۴/۱) ترمذی: کتاب الدعوات (۳۵۶۰) ابن ماجہ: کتاب اللباس: باب ما یقول الرجل اذا لبس ثوبا جدیداً (۳۵۵۷) ابن السنی فی الیوم والليلة (۲۷۲) بیہقی فی الآداب (۶۴۱) مستدرک حاکم (۴/۹۳۴) شیخ البانی نے اسے ضعیف کہا ہے۔ [ضعیف ترمذی، السلسلة الضعیفة (۳۵۲) شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس نے بھی اسے ضعیف کہا ہے۔]



یہ دعا پڑھی ﴿الْحَمْدُ لِلَّهِ الَّذِي رَزَقَنِي مِنَ الرِّيشِ مَا أَتَجَمَّلُ بِهِ فِي النَّاسِ وَأُوَارِي بِهِ عَوْرَتِي﴾ یہ دعائیں کرا آپ سے کسی نے پوچھا کہ کیا آپ نے اسے رسول اللہ ﷺ سے سنا ہے کہ آپ اسے کپڑا پہننے کے وقت پڑھتے تھے یا آپ از خود اسے پڑھ رہے ہیں؟ فرمایا میں نے اسے حضور ﷺ سے سنا ہے ﴿لِبَاسُ التَّقْوَى﴾ کی دوسری قرات ﴿لِبَاسُ التَّقْوَى﴾ سین کے زبر سے بھی ہے۔ رفع سے پڑھنے والے اسے متباد کہتے ہیں اور اس کے بعد کا جملہ اس کی خبر ہے عکرمہ رحمہ اللہ فرماتے ہیں اس سے مراد قیامت کے دن پرہیزگاروں کو جو لباس عطا ہوگا وہ ہے۔ ابن جریج کا قول ہے ”لباس تقویٰ ایمان ہے“ ابن عباس رضی اللہ عنہما فرماتے ہیں ”عمل صالح ہے اور اسی سے ہنس مکھ ہوتا ہے“ عروہ رحمہ اللہ کہتے ہیں ”مراد اس سے مشیت ربانی ہے“ عبدالرحمن رحمہ اللہ کہتے ہیں ”اللہ کے ڈر سے اپنی ستر پوشی کرنا لباس تقویٰ ہے“ یہ لفظ اقوال آپس میں ایک دوسرے کے خلاف نہیں بلکہ مراد یہ سب کچھ ہے اور یہ سب چیزیں ملی جلی اور آپس میں ایک دوسرے کے قریب قریب ہیں۔ ایک ضعیف سند والی روایت میں حضرت حسن سے مرقوم ہے کہ میں نے حضرت عثمان بن عفان رضی اللہ عنہ کو منبر نبوی پر کھلی گھنٹیوں کا کرتا پہنے ہوئے کھڑا دیکھا اس وقت آپ کتوں کو مار ڈالنے اور کبوتر بازی کی ممانعت کا حکم دے رہے تھے۔ پھر آپ نے فرمایا لوگو اللہ سے ڈرو خصوصاً اپنی پوشیدگیوں میں اور چپکے چپکے کانا پھوسی کرنے میں۔ میں نے جناب رسول اللہ ﷺ سے سنا ہے آپ قسم کھا کر بیان فرماتے تھے کہ جو شخص جس کام کو پوشیدہ سے پوشیدہ کرے گا اللہ تعالیٰ اسی کی چادر اس پر علانیۃً ڈال دے گا اگر نیک ہے تو نیک اور اگر بد ہے تو بد۔ پھر آپ نے اسی آیت کی تلاوت کی ﴿اور فرمایا اس سے مراد خوش خلقی ہے۔ ہاں صحیح حدیث میں صرف اتنا مروی ہے کہ حضرت عثمان رضی اللہ عنہ نے جمعہ کے دن منبر پر کتوں کے قتل کرنے اور کبوتروں کے ذبح کرنے کا حکم دیا۔﴾

يٰۤاَيُّهَا اٰدَمُ لَا يَفْتِنَنَّكَ الشَّيْطٰنُ كَمَا اَخْرَجَ اَبُوۡنُكُم مِّنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوَآتِهِمَا ۚ اِنَّهٗ يَرٰكُمۡ هُوَ وَفَبَيْلُهٗۙ مِنْ حَيْثُ لَا تَرَوْنَهُمْ ۗ اِنَّا جَعَلْنَا الشَّيَاطِيْنَ اَوْلِيَآءَ لِلَّذِيۡنَ لَا يُؤْمِنُوْنَ ۝

اے اولاد آدم کہیں شیطان تمہیں بہکاندے جیسے کہ اس نے تمہارے والدین کو بہشت سے نکلوا دیا انکے کپڑے ان سے اتروائے کہ انہیں ان کے پردے کی چیزیں دکھائے، تمہیں وہ اور اس کی قوم وہاں سے دیکھتی ہے جہاں سے تم انہیں نہ

[ضعیف: مسند احمد (۱/۵۸) عبد اللہ بن احمد فی زوائد المسند (۱/۱۵۷) عبد بن حمید فی المنتخب (۹۶) البدایہ والنہایہ (۵۰، ۴۱۸) مسند ابو یعلیٰ (۲۹۵)] شیخ شعیب ارنؤوط اس کی سند کو ضعیف کہتے ہیں۔ [مسند احمد محقق (۱۳۵۳)] شیخ مصطفیٰ السید، شیخ رشاد، شیخ عجاوی، شیخ علی احمد اور شیخ حسن عباس نے بھی اس کی سند کو ضعیف کہتے ہیں۔]

[ضعیف: تفسیر ابن جریر الطبری (۱۴۴۵)] اس کی سند میں سلیمان بن ارم راوی ضعیف ہے۔

[ضعیف: مسند احمد (۱/۷۲) الادب المفرد للبخاری (۱۳۰۱)] شیخ شعیب ارنؤوط اور شیخ البانی اس کی

سند کو ضعیف کہتے ہیں۔ [مسند احمد محقق (۵۲۱) ضعیف الادب المفرد (۲۱۲)]

دیکھ سکو ہم نے شیطانوں کو ان لوگوں کا یار و رفیق بنادیا ہے جو ایمان قبول نہیں کرتے ○

**شیاطین بے ایمانوں کے ساتھی:** تمام انسانوں کو اللہ تبارک و تعالیٰ ہوشیار کر رہا ہے کہ دیکھو ابلیس کی مکاریوں سے بچتے رہنا وہ تمہارا بڑا ہی دشمن ہے دیکھو اسی نے تمہارے باپ آدم علیہ السلام کو دار سرور سے نکالا اور اس مصیبت کے قید خانے میں ڈالا ان کی پردہ دری کی ○ پس تمہیں اسکے ہتھکنڈوں سے بچنا چاہئے۔ جیسے فرمان ہے ﴿اَقْتَضِ خُذْ وَنَهْ وَذُرِّيَّتَهُ اُولِيَآءٍ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا﴾ ① یعنی کیا تم ابلیس اور اس کی قوم کو اپنا دوست بناتے ہو؟ مجھے چھوڑ کر؟ حالانکہ وہ تو تمہارا دشمن ہے ظالموں کا بہت ہی برا بدلہ ہے۔

وَإِذَا فَعَلُوا فَاجِسَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا ۖ قُلْ  
إِنَّ اللَّهَ لَا يَأْمُرُ بِالْفَحْشَاءِ ۖ اتَّقُوا اللَّهَ مَا لَا تَعْلَمُونَ ۖ قُلْ أَمَرَ رَبِّي  
بِالْقِسْطِ عَسَى أَقْبِلُوا وَوَجَّوْهُكُمْ عِنْدَ كُلِّ مَسْجِدٍ وَادْعُوهُ مُخْلِصِينَ لَهُ الدِّينَ ۚ  
كَمَا بَدَأَكُمْ تَعُودُونَ ۖ فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ ۚ إِنَّهُمْ اتَّخَذُوا  
الشَّيَاطِينَ اُولِيَآءٍ مِنْ دُونِ اللَّهِ وَيَحْسَبُونَ أَنَّكُمْ مُّهْتَدُونَ ۖ

یہ لوگ جب کوئی بیہودہ حرکت کرتے ہیں تو صاف کہتے ہیں کہ ہم نے اپنے بڑوں کو اسی طریقہ پر پایا ہے بلکہ اللہ نے بھی ہمیں یہی حکم دیا ہے تو جواب دے کہ ناممکن ہے کہ اللہ برا بیوں کا حکم دے کیا تم لوگ اللہ پر وہ باتیں جوڑ لیتے ہو جن سے تم بے علم ہو؟ ○ کہہ دے کہ میرا رب تو عدل و انصاف کا حکم دیتا ہے اور یہ کہ تم اپنے منہ ہر نماز کے وقت راست کرو اور اسی کو پکارو در آں حالیکہ تم اس کے لئے ہی خالص عبادت کرنے والے رہو اس نے جیسے کہ تمہیں اول مرتبہ پیدا کیا ہے اسی طرح دوبارہ بھی پیدا ہو گے ○ ایک فرقے کو تو ہدایت کی اور ایک فرقہ ہے جس پر گمراہی ثابت ہو چکی ہے ان لوگوں نے اللہ کو چھوڑ کر شیطانوں کو اپنا دوست بنا لیا اور باوجود اس کے گمان کرتے ہیں کہ راہ یافتہ ہیں ○

**برہنہ کعبہ کا طواف:** مشرکین ننگے ہو کر بیت اللہ کا طواف کرتے تھے اور کہتے تھے کہ جیسے ہم پیدا ہوئے ہیں اسی حالت میں طواف کریں گے۔ عورتیں بھی آگے کوئی چڑے کا ٹکڑا یا کوئی چیز رکھ لیتی تھیں اور کہتی تھیں۔

الْيَوْمَ يَبْدُو بَعْضُهُ اَوْكُلُهُ وَمَا بَدَأَ مِنْهُ فَلَا اِحْلَاهُ

آج اس کا تھوڑا سا حصہ یا کل حصہ ظاہر ہو جائے گا اور جتنا بھی ظاہر ہو میں اسے اس کے لئے جائز نہیں رکھتی۔ اس پر آیت ﴿وَإِذَا فَعَلُوا﴾ الخ نازل ہوئی۔ یہ دستور تھا کہ قریش کے سوا تمام عرب بیت اللہ شریف کا طواف اپنے پہنے ہوئے کپڑوں میں نہیں کرتے تھے سمجھتے تھے کہ یہ کپڑے جنہیں پہن کر اللہ کی نافرمانیاں کی ہیں اس قابل نہیں رہے کہ انہیں پہنے ہوئے طواف کر سکیں ہاں قریش جو اپنے آپ کو محسوس کرتے تھے اپنے کپڑوں میں ہی طواف کرتے تھے اور جن لوگوں کو قریش کپڑے بطور ادھار دیں وہ بھی ان کے دیئے ہوئے



کپڑے پہن کر طواف کر سکتا تھا یا وہ شخص کپڑے پہنے طواف کر سکتا تھا جس کے پاس نئے کپڑے ہوں۔ پھر طواف کے بعد ہی انہیں اتار ڈالتا تھا اب یہ کسی کی ملکیت نہیں ہو سکتے تھے۔ پس جس کے پاس نیا کپڑا نہ ہو اور خمس بھی اس کو اپنا کپڑا نہ دے تو اسے ضروری تھا کہ وہ ننگا ہو کر طواف کرے۔ خواہ عورت ہو خواہ مرد عورت اپنے آگے کے عضو پر ذرا سی کوئی چیز رکھ لیتی اور وہ کہتی جس کا بیان اوپر گذرا لیکن عموماً عورتیں رات کے وقت طواف کرتی تھیں یہ بدعت انہوں نے از خود گھڑی تھی اس فعل کی دلیل سوائے باپ دادا کی تقلید کے اور ان کے پاس کچھ نہ تھی لیکن اپنی خوش فہمی اور نیک ظنی سے کہہ دیتے تھے کہ اللہ کا بھی یہی حکم ہے۔ کیونکہ ان کا خیال تھا کہ اگر یہ فرمودہ رب نہ ہوتا تو ہمارے بزرگ اس طرح نہ کرتے اس لئے حکم ہوتا ہے کہ اے نبی ﷺ آپ ان سے کہہ دیجئے کہ اللہ تعالیٰ بے حیائی کے کاموں کا حکم نہیں کرتا۔ ایک تو برا کام کرتے ہو دوسرے جھوٹ موٹ اس کی نسبت اللہ کی طرف کرتے ہو یہ چوری اور سینہ زوری ہے۔

کہہ دے کہ رب العالمین کا حکم تو عدل و انصاف کا ہے استقامت اور دیانت داری کا ہے برائیوں اور گندے کاموں کو چھوڑنے کا ہے عبادات ٹھیک طور پر بجالانے کا ہے جو اللہ کے سچے رسولوں کے طریقہ کے مطابق ہوں جن کی سچائی ان کے زبردست معجزوں سے اللہ نے ثابت کر دی ہے ان کی لائی ہوئی شریعت پر اخلاص کے ساتھ عمل کرتے ہوں۔ جب تک اخلاص اور پیغمبر کی تابعداری کسی کام میں نہ ہو اللہ کے ہاں وہ مقبول نہیں ہوتا۔ اس نے جس طرح تمہیں اول اول پیدا کیا ہے اسی طرح وہ دوبارہ بھی لوٹائے گا۔ دنیا میں بھی اسی نے پیدا کیا۔ آخرت میں بھی وہی قبروں سے دوبارہ پیدا کرے گا۔ پہلے تم کچھ نہیں تھے اس نے تمہیں بنایا۔ اب مرنے کے بعد پھر بھی وہ تمہیں زندہ کر دے گا۔ جیسے اس نے شروع میں تمہاری ابتداء کی تھی اسی طرح پھر سے تمہارا اعادہ کرے گا۔ چنانچہ حدیث میں بھی ہے رسول اللہ ﷺ نے اپنے ایک وعظ میں فرمایا لوگو تم اللہ کے سامنے ننگے پیروں ننگے بدنوں بے ختنہ جمع کئے جاؤ گے جیسے کہ ہم نے تمہیں پیدائش میں کیا تھا اسی کو پھر دہرائیں گے۔ یہ ہمارا وعدہ ہے اور ہم اسے کر کے ہی رہنے والے ہیں۔ یہ روایت بخاری و مسلم میں بھی نکالی گئی ہے۔ یہ معنی بھی کئے گئے ہیں کہ جیسے ہم نے لکھ دیا ہے ویسے ہی تم ہوؤ گے۔ ایک روایت میں ہے جیسے تمہارے اعمال تھے ویسے ہی تم ہوؤ گے۔ یہ بھی معنی ہیں کہ جس کی ابتداء میں بدبختی لکھ دی ہے وہ بدبختی اور بداعمالی کی طرف ہی لوٹے گا گودر میان میں نیک ہو گیا ہو اور جس کی تقدیر میں شروع سے ہی نیکی اور سعادت لکھ دی گئی ہے وہ انجام کار نیک ہی ہوگا گو اس سے کسی وقت برائی کے اعمال بھی سرزد ہو جائیں گے۔ جیسے کہ فرعون کے زمانے کے جادوگر کہ ساری عمر سیاہ کاریوں اور کفر میں کئی لیکن آخر وقت مسلمان اولیا ہو کر مرے۔ یہ بھی معنی ہیں کہ اللہ تم میں سے ہر ایک کو ہدایت پر یا گمراہی پر پیدا کر چکا ہے ایسے ہی ہو کر تم ماں کے نطن سے نکلو گے۔ یہ بھی مطلب ہے کہ اللہ تعالیٰ نے ابن آدم کی پیدائش مومن

صحیح: ① صحیح بخاری: کتاب التفسیر: باب و کنت علیہم شہیدا (۴۶۲۵) صحیح مسلم: کتاب

و کافر ہونے کی حالت میں کی جیسے فرمان ہے ﴿هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُّؤْمِنٌ﴾ ① پھر انہیں اسی طرح قیامت کے دن لوٹائے گا یعنی مومن و کافر کے گروہوں میں۔ اسی قول کی تائید صحیح بخاری کی اس حدیث سے بھی ہوتی ہے جس میں حضور ﷺ فرماتے ہیں اس کی قسم جس کے سوا کوئی اور معبود نہیں کہ تم میں سے ایک شخص جنتیوں کے اعمال کرتا ہے یہاں تک کہ اس کے اور جنت کے درمیان صرف ایک بام بھر کا یا ہاتھ بھر کا فرق رہ جاتا ہے پھر اس پر لکھا ہوا سبقت کر جاتا ہے اور دوزخیوں کے اعمال شروع کر دیتا ہے اور اسی میں داخل ہو جاتا ہے اور کوئی جہنمیوں کے اعمال کرنے لگتا ہے یہاں تک کہ جہنم سے ایک ہاتھ یا ایک بام دور رہ جاتا ہے کہ تقدیر کا لکھا آگے آ جاتا ہے اور وہ جنتیوں کے اعمال کرنے لگتا ہے اور جنت نشین ہو جاتا ہے۔ ② دوسری روایت بھی اسی طرح کی ہے اس میں یہ بھی ہے کہ اس کے وہ کام لوگوں کی نظروں میں جہنم اور جنت کے ہوتے ہیں۔ اعمال کا دار و مدار خاتمے پر ہے ③ اور حدیث میں ہے ہر نفس اسی پر اٹھایا جائے گا جس پر تھا ④ (مسلم) ایک اور روایت میں ہے جس پر مرا۔ ⑤ اگر اس آیت سے مراد یہی لی جائے تو اس میں اس کے بعد فرمان ﴿فَاقِم وَجْهَكَ﴾ ⑥ میں اور بخاری و مسلم کی حدیث میں کہ ہر بچہ فطرت پر پیدا کیا جاتا ہے پھر اس کے ماں باپ اسے یہودی یا نصرانی یا مجوسی بنالیتے ہیں ⑦ اور صحیح مسلم کی حدیث میں فرمان باری ہے کہ میں نے اپنے بندوں کو موحد و ضعیف پیدا کیا پھر شیطان نے ان کے دین سے انہیں بہکا دیا ⑧ اس میں کوئی جمع کی وجہ ہوئی چاہئے اور یہ وہ ہے کہ اللہ نے انہیں دوسرے حال میں مومن و کافر ہونے کے لئے پیدا کیا۔ گو پہلے حال میں تمام مخلوق کو اپنی معرفت و توحید پر پیدا کیا تھا کہ اس کے سوا کوئی معبود برحق نہیں۔ جیسے کہ اس نے ان سے روز میثاق میں عہد بھی لیا تھا اور اسی وعدے کو ان کی جہلت گھٹی میں رکھ دیا تھا اس کے باوجود اس نے مقدر کیا تھا کہ ان

① [سورۃ التغابن: آیت ۲]

② [صحیح: صحیح بخاری: کتاب القدر (۶۵۹۴) صحیح مسلم: کتاب القدر: باب کیفیۃ خلق

الآدمی فی بطن امہ (۲۶۴۳) مسند احمد (۳۸۲/۱)]

③ [صحیح: صحیح بخاری: کتاب الرقاق: باب الاعمال بالخواتیم (۶۴۹۳) صحیح مسلم: کتاب

الایمان: باب بیان غلط تحریم قتل الانسان (۱۱۲) مسند احمد (۳۳۵/۵)]

④ [صحیح: صحیح مسلم: کتاب الجنة: باب الامر یحسن الظن باللہ تعالیٰ عند الموت (۲۸۷۸) مسند

احمد (۳۳۱/۳)]

⑤ [ایضاً] ⑥ [سورۃ روم: آیت ۳۰]

⑦ [صحیح: صحیح بخاری: کتاب التفسیر: باب لا تبدیل لخلق اللہ (۴۷۷۵) صحیح مسلم: کتاب

القدر: باب معنی کل مولود یولد علی الفطرۃ (۲۶۵۸) ترمذی: کتاب القدر: باب ماجاء کل مولود

یولد علی الفطرۃ (۲۱۳۸) مسند احمد (۲۵۳/۲)]

⑧ [صحیح: صحیح مسلم: کتاب الجنة: باب الصفات التي يعرف بها فی الدنیا (۲۸۶۵) مسند احمد

[(۲۶۶/۴)]



میں سے بعض شقی اور بد بخت ہوں گے اور بعض سعید اور نیک بخت ہوں گے۔ جیسے فرمان ہے اسی نے تمہیں پیدا کیا پھر تم میں سے بعض کافر ہیں اور بعض مومن اور حدیث میں ہے ہر شخص صبح کرتا ہے پھر اپنے نفس کی خرید و فرخت کرتا ہے کچھ لوگ ایسے ہیں جو اسے آزاد کرالیتے ہیں کچھ ایسے ہیں جو اسے ہلاک کر بیٹھتے ہیں۔ <sup>(۱)</sup> اللہ کی تقدیر اللہ کی مخلوق میں جاری ہے اسی نے مقدر کیا اسی نے ہدایت کی اسی نے ہر ایک کو اس کی پیدائش دی پھر رہنمائی کی۔ بخاری مسلم کی حدیث میں ہے کہ جو لوگ سعادت والوں میں سے ہیں ان پر نیکیوں کے کام آسان ہوں گے اور جو شقاوت والے ہیں ان پر بدیاں آسان ہوں گی۔ <sup>(۲)</sup>

چنانچہ قرآن کریم میں ہے ایک فرقے نے راہ پائی اور ایک فرقے پر گمراہی ثابت ہو چکی۔ پھر اس کی وجہ بیان فرمائی کہ انہوں نے اللہ کو چھوڑ کر شیطانوں کو دوست بنا لیا ہے۔ اس آیت سے اس مذہب کی تردید ہوتی ہے جو یہ خیال کرتے ہیں کہ اللہ تعالیٰ کسی شخص کو کسی مصیبت کے عمل پر یا کسی گمراہی کے عقیدے پر عذاب نہیں کرتا تا وقتیکہ اس کے پاس صحیح چیز صاف آجائے اور پھر وہ اپنی برائی پر ضد اور عناد سے جمار ہے۔ کیونکہ اگر یہ مذہب صحیح ہوتا تو جو لوگ گمراہ ہیں لیکن اپنے آپ کو ہدایت پر سمجھتے ہیں اور جو واقعی ہدایت پر ہیں ان میں کوئی فرق نہ ہونا چاہئے تھا لیکن اللہ تعالیٰ نے ان دونوں میں فرق کیا ان کے نام میں بھی اور ان کے احکام میں بھی۔ آیت آپ کے سامنے موجود ہے پڑھ لیجئے۔

يٰۤاَيُّهَا الَّذِيْنَ اٰمَنُوْا زَيِّنْكُمْ عِنْدَ كُلِّ مَسْجِدٍ وَكُلُوْا وَاشْرَبُوْا وَلَا تُسْرِفُوْا ؕ اِنَّهٗ

لَا يُحِبُّ الْمُسْرِفِيْنَ ۝

اے انسانو! رہ نماز کے وقت اپنی زینت یعنی لباس لے لیا کرو۔ کھاؤ پیو لیکن حد سے نہ گزر جاؤ اللہ حد سے گزر جانے والوں کو پسند نہیں فرماتا ۝

**لباس پہن کر طواف کا حکم:** اس آیت میں مشرکوں کا رد ہے وہ ننگے ہو کر بیت اللہ کا طواف کرتے تھے جیسے کہ پہلے گذرا۔ ابن عباس فرماتے ہیں کہ ”ننگے مردن کو طواف کرتے اور ننگی عورتیں رات کو۔ اس وقت عورتیں کہا کرتیں تھیں کہ آج اس کے خاص جسم کا کل حصہ یا کچھ حصہ گوناہر ہو گا لیکن کسی کو وہ اس کا دیکھنا جائز نہیں کرتیں۔“ <sup>(۳)</sup> پس اس کے برخلاف مسلمانوں کو حکم ہوتا ہے کہ اپنا لباس پہن کر مسجدوں میں جائیں۔ اللہ تعالیٰ زینت کے لینے کا حکم دیتا ہے اور زینت سے مراد لباس ہے اور لباس وہ ہے جو اعضائے مخصوصہ کو چھپالے اور جو اس کے سوا ہو مثلاً اچھا

① [صحیح: صحیح مسلم: کتاب الطہارۃ: باب فضل الوضوء (۲۲۳) ترمذی: کتاب الدعوات: باب

فی فضل الوضوء والحمد لہ والتسبیح (۳۵۱۷) مسند احمد (۳۴۲/۵)]

② [صحیح: صحیح بخاری: کتاب الجنائز: باب موعظۃ المحدث عند القبر (۱۳۶۲) صحیح مسلم:

کتاب القدر: باب کیفیۃ خلق الآدمی فی بطن امہ (۲۶۴۷) مسند احمد (۸۲/۱)]

③ [صحیح: صحیح مسلم: کتاب التفسیر: باب فی قولہ خذوا زینتکم عند کل مسجد (۳۰۲۸) نسائی:

کتاب مناسک الحج (۳۹۵۹) تفسیر ابن جریر الطبری (۱۴۵۰/۶)]

کپڑا وغیرہ۔ ایک حدیث میں ہے کہ یہ آیت جوتیوں سمیت نماز پڑھنے کے بارے میں نازل ہوئی ہے <sup>(۱)</sup> لیکن ہے یہ غور طلب اور اس کی صحت میں بھی کلام ہے واللہ اعلم۔ یہ آیت اور جو کچھ اس کے معنی میں سنت میں وارد ہے اس سے نماز کے وقت زینت کرنا مستحب ثابت ہوتا ہے۔ خصوصاً جمعہ اور عید کے دن اور خوشبو لگانا بھی مسنون طریقہ ہے اس لیے کہ وہ زینت میں سے ہی ہے اور مسواک کرنا بھی۔ کیونکہ وہ بھی زینت کو پورا کرنے میں داخل ہے۔ یہ بھی یاد رہے کہ سب سے افضل لباس سفید کپڑا ہے۔ جیسے کہ مسند احمد کی صحیح حدیث میں ہے حضور ﷺ فرماتے ہیں سفید کپڑے پہنو وہ تمہارے تمام کپڑوں سے افضل ہیں اور اسی میں اپنے مردوں کو کفن دو۔ سب سرموں میں بہتر سرمہ اشمہ ہے وہ نگاہ کو تیز کرتا ہے اور بالوں کو آگاتا ہے۔ <sup>(۲)</sup> سنن کی ایک اور حدیث میں ہے سفید کپڑوں کو ضروری جانو اور انہیں پہنو وہ بہت اچھے اور بہت پاک صاف ہیں انہی میں اپنے مردوں کو کفن دو۔ <sup>(۳)</sup> طبرانی میں مروی ہے کہ حضرت تیم داری رضی اللہ عنہ نے ایک چادر ایک ہزار کی خریدی تھی نمازوں کے وقت اسے پہن لیا کرتے تھے۔ اس کے بعد آدھی آیت میں اللہ تعالیٰ نے تمام طب کو اور حکمت کو جمع کر دیا ارشاد ہے کھاؤ پیو لیکن حد سے تجاوز نہ کرو۔ ابن عباس رضی اللہ عنہما کا قول ہے جو چاہے کھا جو چاہے پی لیکن دو باتوں سے بچو اسراف اور تکبر سے۔ ایک مرفوع حدیث میں ہے کھاؤ پیو اور ٹھو لیکن صدقہ بھی کرتے رہو اور تکبر اور اسراف سے بچتے رہو اللہ تعالیٰ پسند فرماتا ہے کہ اپنی نعمت کا اثر اپنے بندے کے جسم پر دیکھے۔ <sup>(۴)</sup> آپ فرماتے ہیں کھاؤ اور پہنو اور صدقہ کرو اور

<sup>(۱)</sup> [اسنادہ ضعیف جدا: ابن عدی فی الکامل (۱۶۲/۶) الدر المنثور للسيوطی (۱۴۶/۳) العقیلی فی الضعفاء (۱۴۲/۳) ابن حبان فی المحروحين (۱۷۲/۲)] امام ابن جوزیؒ نے اسے موضوعات میں ذکر کیا ہے اور فرمایا ہے کہ یہ حدیث صحیح نہیں۔ [۹۰/۲] مزید دیکھئے: تنزیہ الشریعہ المرفوعۃ للکنانی (۱۰۱/۲) اللآلی المصنوعۃ (۱۷/۲) [شیخ عبدالرزاق مہدی، شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس بھی اسے سخت ضعیف کہتے ہیں۔ مولانا مبشر احمد ربانی نے بھی اسے ضعیف کہا ہے۔]

<sup>(۲)</sup> [صحیح: مسند احمد (۳۲۸/۱) صحیح ابن حبان (۵۴۲۳) مستدرک حاکم (۳۵۴/۱) ابوداؤد: کتاب اللباس: باب فی البیاض (۴۰/۶۱) ترمذی: کتاب الجنائز: باب ما جاء ما يستحب من الاكفان (۹۹۴) ابن ماجہ: کتاب الجنائز: باب ما جاء فيما يستحب من الكفن (۱۴۷۲)] [شیخ البانیؒ نے اسے صحیح کہا ہے۔] [صحیح ابوداؤد، المشكاة (۱۶۳۸)]

<sup>(۳)</sup> [صحیح: مسند احمد (۱۲/۵ - ۲۱) مستدرک حاکم (۱۸۵/۴) ترمذی: کتاب الادب: باب ما جاء فی لبس البیاض (۲۸۱۰) ابن ماجہ: کتاب اللباس: باب البیاض من الثیاب (۳۵۶۷)] [شیخ البانیؒ اسے صحیح کہتے ہیں۔] [صحیح ابن ماجہ، المشكاة (۴۳۳۷)]

<sup>(۴)</sup> [حسن: مستدرک حاکم (۱۳۵/۴) مسند احمد (۱۸۱/۲) ترمذی: کتاب الادب: باب ما جاء أن الله تعالى يحب أن يرى أثر نعمته على عبده (۲۸۲۰) نسائی: کتاب الزکاة: باب الاختیال فی الصدقة (۷۹/۵) ابن ابی شیبہ (۳۵/۶) [شیخ شعيب ارناؤوط اسے حسن کہتے ہیں۔] [مسند احمد محقق (۶۷۰۸)] [شیخ مصطفی السید، شیخ رشاد، شیخ عجمادی، شیخ علی احمد اور شیخ حسن عباس بھی اسے حسن کہتے ہیں۔]



اسراف سے اور خود نمائی سے رکو۔ ﴿۱﴾ فرماتے ہیں انسان اپنے پیٹ سے زیادہ برا کوئی برتن نہیں بھرتا۔ انسان کو چند لقمے جس سے اس کی پیٹھ سیدھی رہے کافی ہیں اگر یہ بس میں نہ ہو تو زیادہ سے زیادہ اپنے پیٹ کے تین حصے کر لے ایک کھانے کے لئے ایک پانی کے لئے ایک سانس کے لئے۔ ﴿۲﴾ فرماتے ہیں یہ بھی اسراف ہے کہ تو جو چاہے کھائے۔ ﴿۳﴾ لیکن یہ حدیث غریب ہے۔ مشرکین جہاں نگے ہو کر طواف کرتے تھے وہاں زمانہ حج میں چربی کو بھی اپنے اوپر حرام جانتے تھے اللہ نے دونوں باتوں کے خلاف حکم نازل فرمایا یہ بھی اسراف ہے کہ اللہ کے حلال کردہ کھانے کو حرام کر لیا جائے۔ اللہ کی دی ہوئی حلال روزی بیشک انسان کھائے پئے۔ حرام چیز کا کھانا بھی اسراف ہے اللہ کی مقرر کردہ حرام حلال کی حدود سے گزرنے جاؤ۔ نہ حرام کو حلال کرو نہ حلال کو حرام کہو۔ ہر ایک حکم کو اسی کی جگہ پر رکھو ورنہ سرف اور دشمن رب بن جاؤ گے۔

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نَفْصِلُ الْآيَاتِ لِقَوْمٍ يَعْلَمُونَ ﴿۴﴾

پوچھو تو کہ اللہ تعالیٰ نے جو زینت اپنے بندوں کے لئے پیدا کی ہے اور جو پاکیزہ روزیاں ہیں انہیں کس نے حرام کیا ہے؟ کہہ دے کہ یہ سب کچھ ایمان والوں کے لئے ہے زندگی دنیا میں اور قیامت کے دن تو صرف ان کے ساتھ ہی مخصوص ہوگا اسی طرح ہم اپنی نشانیاں کھول کھول کر بیان فرماتے ہیں ان کے لئے جو علم رکھتے ہیں ○

اللہ کے حلال کردہ کو کوئی حرام کرنے والا نہیں: کھانے، پینے، پہننے اور ڈھننے کی ان بعض چیزوں کو بغیر اللہ کے فرمائے حرام کر لینے والوں کی تردید ہو رہی ہے اور انہیں ان کے فعل سے روکا جا رہا ہے۔ یہ سب چیزیں اللہ پر ایمان رکھنے والوں اور اس کی عبادت کرنے والوں کے لئے ہی تیار ہوئی ہیں گو دنیا میں ان کے ساتھ اور لوگ بھی

﴿۱﴾ صحیح: نسائی: کتاب الزکاة: باب الاختیال فی الصدقة (۲۵۶۰) ابن ماجہ (۳۶۰۵) شیخ البانی نے اسے صحیح کہا ہے۔ [صحیح ابن ماجہ، المشکاة (۴۳۸۱)]

﴿۲﴾ صحیح: مسند احمد (۱۳۲/۴) ترمذی: کتاب الزهد: باب ماجاء فی کراہیۃ کثرة الاکل (۲۳۸۰) صحیح ابن حبان (۶۷۴) نسائی فی السنن الکبریٰ (۶۷۶۸) امام ترمذی نے اسے صحیح کہا ہے۔ امام ابن حبان اسے صحیح کہتے ہیں۔ امام حاکم اور امام ذہبی نے بھی اسے صحیح کہا ہے۔ حافظ ابن حجر اسے حسن کہتے ہیں۔ [فتح الباری (۵۲۸/۹) شیخ البانی] اسے صحیح کہتے ہیں۔ [صحیح ترمذی]

﴿۳﴾ موضوع: ابن ماجہ: کتاب الاطعمۃ: باب من الاسراف ان تاكل کل ما اشتھیت (۳۳۵۲) مسند ابو یعلیٰ (۲۷۶۵) ابن عدی فی الکامل (۴۴/۷) امام ابن جوزی نے اسے موضوعات میں ذکر کیا ہے۔ [۳۰/۳] شیخ البانی اسے موضوع کہتے ہیں۔ [ضعیف ابن ماجہ، السلسلۃ الضعیفہ (۲۴۱)] شیخ عبدالرزاق مہدی، شیخ مصطفیٰ السید، شیخ رشاد، شیخ عبادی، شیخ علی احمد، شیخ حسن عباس، مولانا مشرق احمد ربانی اور حافظ زبیر علی زئی بھی اسے موضوع ومن گھڑت قرار دیتے ہیں۔]

شریک ہیں لیکن پھر قیامت کے دن یہ الگ کر دیئے جائیں گے اور صرف مومن ہی اللہ کی نعمتوں سے نوازے جائیں گے۔ ابن عباس رضی اللہ عنہما روایت ہیں کہ مشرک ننگے ہو کر اللہ کے گھر کا طواف کرتے تھے سیٹیاں اور تالیاں بجاتے جاتے تھے۔ پس یہ آیتیں اتریں۔

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ  
بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ  
مَا لَا تَعْلَمُونَ ۝

کہہ دے کہ میرے پروردگار نے کل بے حیائیوں کو خواہ وہ کھلی ہو خواہ چھپی حرام کر دی ہیں اور گناہ کو اور ناحق کی سرکشی کو اور اللہ کے ساتھ شریک ٹھہرانے کو جس کی کوئی دلیل اللہ نے نہیں اتاری اور اللہ کا نام لے کر تمہارا وہ کہنا جو تم نہیں جانتے ۝

**لفظ اثم اور لفظ بغی میں فرق:** بخاری و مسلم میں ہے رسول اللہ ﷺ فرماتے ہیں اللہ سے زیادہ غیرت والا کوئی نہیں۔ ① سورہ انعام میں چھپی کھلی بے حیائیوں کے متعلق پوری تفسیر گزر چکی ہے اور اللہ تعالیٰ نے ہر گناہ کو حرام کر دیا ہے اور ناحق ظلم و تعدی سرکشی اور غرور کو بھی اس نے حرام کیا ہے پس اثم سے مراد ہر وہ گناہ ہے جو انسان آپ کرے اور ((بغی)) سے مراد وہ گناہ ہے جس میں دوسرے کا نقصان کرے یا اس کی حق تلفی کرے۔ اسی طرح رب کی عبادت میں کسی کو شریک کرنا بھی حرام ہے اور ذات حق پر بہتان باندھنا بھی۔ مثلاً اس کی اولاد بتانا وغیرہ۔ خلاف واقعہ باتیں بھی جہالت کی باتیں ہیں۔ جیسے فرمان ہے ﴿فَاجْتَنِبُوا الرِّجْسَ مِنَ الْأَوْنَانِ﴾ ② الخ بتوں کی نجاست سے بچنا الخ۔

وَلِكُلِّ أُمَّةٍ أَجَلٌ فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ ۝  
يُلَيِّنُ أَمْرًا يَأْتِيَنَّكُمْ رُسُلٌ مِنْكُمْ يَقُصُّونَ عَلَيْكُمْ آيَاتِي ۖ فَكُنْ أَتَقِفَ وَأَصْلَحَ  
فَلَا خَوْفٌ عَلَيْهِمْ وَلَا هُمْ يَحْزَنُونَ ۝ وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا  
أُولَٰئِكَ أَصْحَابُ النَّارِ ۖ هُمْ فِيهَا خَالِدُونَ ۝

ہر قوم کے لئے ایک وقت مقرر ہے جب ان کا وقت آپہنچتا ہے پھر نہ تو ایک ساعت وہ پیچھے رہتے ہیں نہ ایک گھڑی آگے بڑھ سکتے ہیں ۝ اے انسانو! جب بھی تمہارے پاس تم میں سے رسول پہنچیں جو میرے احکام تم کو پڑھ کر سنائیں تو جو لوگ پرہیزگاری اور اصلاح کر لیں ان پر نہ تو کوئی ڈر خوف ہے اور نہ وہ اداس اور آزرده ہوں گے ۝ ہاں جو لوگ ہماری آیتوں کو جھٹلائیں اور ان سے انکریں انہیں وہی دوزخی ہوں گے جو ہمیشہ اسی میں رہیں گے ۝

① **صحیح:** صحیح بخاری: کتاب التفسیر: باب قوله تعالى ولا تقربوا الفواحش ما ظهر منها وما بطن

(۴۶۳۴) صحیح مسلم: کتاب التوبة: باب غير الله تعالى وتحريم الفواحش (۲۷۶۰)

② [سورة الحج: آیت ۳۰]



**موت کا وقت مقرر ہے:** ہر زمانے اور ہر زمانے والوں کے لئے اللہ کی طرف سے انتہائی مدت مقرر ہے جو کسی طرح ٹل نہیں سکتی۔ ناممکن ہے کہ اس سے ایک منٹ کی تاخیر ہو یا ایک لمحے کی جلدی ہو۔ انسانوں کو ڈراتا ہے کہ جب وہ رسولوں سے ڈرانا اور رغبت دلانا سیکھیں تو بدکاریوں کو ترک کر دیں اور اللہ کی اطاعت کی طرف جھک جائیں۔ جب وہ یہ کریں گے تو وہ ہر کھٹکے، ہر ڈرے، ہر خوف اور ناامیدی سے محفوظ ہو جائیں گے اور اگر اس کے خلاف کیا نہ دل سے مانا نہ عمل کیا تو وہ دوزخ میں جائیں گے اور وہیں پڑے جھلتے رہیں گے۔

فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۖ أُولَٰئِكَ يَنَالُهُمُ نَصِيبُهُم مِّنَ الْكِتَابِ حَتَّىٰ إِذَا جَاءَهُمْ رُسُلُنَا يَتَوَقَّوْنَهُمْ ۚ قَالُوا آيِنَ مَا كُنْتُمْ تَدْعُونَ ۚ مِنْ دُونِ اللَّهِ ۚ قَالُوا ضَلُّوا عَنَّا وَشَهِدُوا عَلَىٰ أَنْفُسِهِمْ أَنَّهُمْ كَانُوا الْكَافِرِينَ ﴿٥٠﴾

اس سے بڑھ کر ظالم اور کون ہوگا جو اللہ پر جھوٹ بہتان باندھے یا اس کی آیتوں کو جھٹلائے انہیں ان کا لوح محفوظ میں لکھا ہوا حصہ تو ملے گا، یہاں تک کہ جب ان کے پاس ہمارے بھیجے ہوئے فرشتے ان کی روح قبض کرنے کو آئیں گے تو کہیں گے کہ اللہ کے سوا جنہیں تم پکارتے ہو جتنے وہ کہاں ہیں؟ جواب دیں گے کہ وہ سب گم ہو گئے پس اپنے کافر ہونے کے گواہ خود ہی بن جائیں گے ۝

**سب سے بڑا ظالم:** واقعہ یہ ہے کہ سب سے بڑا ظالم وہ ہے جو اللہ تعالیٰ پر جھوٹا بہتان باندھے اور وہ بھی جو اللہ کے کلام کی آیتوں کو جھوٹا سمجھے۔ انہیں ان کا مقدر ملے گا اس کے معنی ایک تو یہ ہیں کہ انہیں سزا ہوگی، ان کے منہ کا لے ہوں گے۔ ان کے اعمال کا بدلہ مل کر رہے گا۔ اللہ کے وعدے وعید پورے ہو کر رہیں گے۔ دوسرے معنی یہ ہیں کہ ان کی عمر، عمل، رزق جو لوح محفوظ میں لکھا ہوا ہے وہ دنیا میں تو ملے گا۔ یہ قول تو ہی معلوم ہوتا ہے کیونکہ اس کے بعد کا جملہ اس کی تائید کرتا ہے۔ اسی مطلب کی آیت ﴿إِنَّ الَّذِينَ يَفْتَرُونَ عَلَى اللَّهِ الْكَذِبَ﴾ ۵۱ الخ، ہے کہ اللہ پر جھوٹ باتیں گھڑ لینے والے فلاح کو نہیں پاتے، گود نیامیں کچھ فائدہ اٹھالیں آخر کار ہمارے سامنے ہی پیش ہوں گے، اس وقت ان کے کفر کے بدلے ہم انہیں سخت سزا دیں گے۔ ایک اور آیت میں ہے کافروں کے کفر سے تو غمگین نہ ہو، ان کا لوٹنا ہماری جانب ہی ہوگا، پھر ہم خود انہیں ان کے کرتوت سے آگاہ کر دیں گے۔ اللہ تعالیٰ دلوں کے بھیدوں سے واقف ہے۔ وہ تھوڑا سا دنیوی نفع اٹھالیں الخ، پھر فرمایا کہ ”ان کی روحوں کو قبض کرنے کے لئے ہمارے بھیجے ہوئے فرشتے آتے ہیں تو ان کو بطور طنز کہتے ہیں کہ اب اپنے معبودوں کو کیوں نہیں پکارتے کہ وہ تمہیں اس عذاب سے بچالیں۔ آج وہ کہاں ہیں تو یہ نہایت حسرت سے جواب دیتے ہیں کہ افسوس وہ تو کھو گئے، ہمیں ان سے اب کسی نفع کی امید نہیں رہی پس اپنے کفر کا آپ ہی اقرار کر کے مرتے ہیں۔“

قَالَ ادْخُلُوا فِي أُمَمٍ قَدْ خَلَتْ مِنْ قَبْلِكُمْ مِنَ الْجِنِّ وَالْإِنسِ فِي النَّارِ كُلَّمَا  
 دَخَلَتْ أُمَّةٌ لَعَنَتْ أُخْتَهَا حَتَّىٰ إِذَا دَارَكُوا فِيهَا جَمِيعًا ۖ قَالَتْ أُخْرَاهُمْ لِأَوْلَاهُمْ  
 رَبَّنَا هَؤُلَاءِ أَصْلُونا فَأَرْسَلْنَا فِيهِمْ عَذَابًا ضِعْفًا مِّنَ النَّارِ ۚ قَالَ لِكُلِّ ضِعْفٌ  
 وَلَٰكِن لَّا تَعْلَمُونَ ۝ وَقَالَتْ أُولَاهُمْ لِأُخْرَاهُمْ فَمَا كَانَ لَكُمْ عَلَيْنَا مِنْ  
 فَضْلٍ ۚ فَنُفِوا الْعَذَابَ بِمَا كُنْتُمْ تَكْسِبُونَ ۝

اللہ تعالیٰ فرمائے گا جو امتیں تم سے پہلے جنوں اور انسانوں کی گزر چکی ہیں ان میں مل کر تم بھی جہنم میں جاؤ جب کبھی جو  
 امت جائے گی وہ دوسری اپنی جیسی امت پر لعنت کرے گی جب سب کے سب وہاں جمع ہو جائیں گے تو ان میں سے پچھلے  
 اگلوں کی نسبت کہیں گے کہ اے اللہ ان لوگوں نے ہی ہمیں گمراہ کیا اب تو انہیں تو آگ کا دواہر دو ہر عذاب دے۔ جواب  
 ملے گا کہ ہر ایک کے لئے ہی دواہر ہے لیکن تم نہیں جانتے اس پر اگلے لوگ پچھلوں سے کہیں گے کہ تو تمہیں ہم پر کوئی  
 فضیلت نہیں رہی پس تم سب اپنے کر تو ت کے بدلے عذابوں کا مزہ چکھو ۝

**جہنم میں کفار کی ایک دوسرے پر لعنت:** اللہ تعالیٰ قیامت کے دن مشرکوں کو جو اللہ پر افترابا نہ تھے اس کی  
 آیتوں کو جھٹلاتے تھے فرمائے گا کہ تم بھی اپنے جیسوں کے ساتھ جو تم سے پہلے گزر چکے ہیں خواہ وہ جنات میں سے  
 ہوں خواہ انسانوں میں سے جہنم میں جاؤ۔ ﴿فِي النَّارِ يَأْتُوا فِي أُمَمٍ﴾ کا بدل ہے یا ﴿فِي أُمَمٍ﴾ میں  
 ﴿فی﴾ معنی میں ﴿مع﴾ کے ہے۔ ہر گروہ اپنے ساتھ کے اپنے جیسے گروہ پر لعنت کرے گا جیسے کہ خلیل اللہ علیہ السلام  
 نے فرمایا ہے کہ ”تم ایک دوسرے سے اس روز کفر کرو گے“ الخ اور آیت میں ہے ﴿إِذْ تَبَرَّأَ﴾<sup>①</sup> الخ یعنی وہ ایسا  
 برا وقت ہوگا کہ گرو اپنے چیلوں سے دست بردار ہو جائیں گے عذابوں کو دیکھتے ہی آپس کے سارے تعلقات  
 ٹوٹ جائیں گے۔ مرید لوگ اس وقت کہیں گے کہ اگر ہمیں بھی یہاں سے پھر واپس دنیا میں جانا مل جائے تو جیسے  
 یہ لوگ ہم سے بیزار ہیں ہم بھی ان سے بالکل ہی دست بردار ہو جائیں گے اللہ تعالیٰ اسی طرح ان کے کر تو ت ان  
 کے سامنے لائے گا جو ان کے لئے سراسر موجب حسرت ہوں گے اور یہ دوزخ سے کبھی آزاد نہ ہوں گے۔ یہاں  
 فرماتا ہے کہ جب یہ سارے کے سارے جہنم میں جا چکیں گے تو پچھلے یعنی تابعدار اور مرید اور تقلید کرنے والے  
 اگلوں سے یعنی جن کی وہ مانتے رہے ان کی بابت اللہ تعالیٰ سے فریاد کریں گے اس سے ظاہر ہے کہ یہ گمراہ کرنے  
 والے ان سے پہلے ہی جہنم میں موجود ہوں گے کیونکہ ان کا گناہ بھی بڑھا ہوا تھا کہیں گے کہ یا اللہ انہیں دگنا عذاب  
 کر چنانچہ اور آیت میں ہے ﴿يَوْمَ تَقَلَّبُ وُجُوهُهُمْ فِي النَّارِ﴾<sup>②</sup> الخ جب کہ ان کے چہرے آتش جہنم  
 میں ادھر سے ادھر جھلے جاتے ہوں گے۔ اس وقت حسرت و انسوس کرتے ہوئے کہیں گے کہ کاش کہ ہم اللہ کے  
 رسول کے مطیع ہوتے۔ یا اللہ ہم نے اپنے سرداروں اور بڑوں کی تابعداری کی جنہوں نے ہمیں گمراہ کر دیا۔ یا اللہ



انہیں دگنا عذاب کر۔ انہیں جواب ملا کہ ہر ایک کے لئے دگنا ہے۔ یعنی ہر ایک کو اسکی برائیوں کا پورا پورا بدلہ مل چکا ہے جیسے فرمان ہے ﴿الَّذِينَ كَفَرُوا وَصَدُّوا عَنْ سَبِيلِ اللَّهِ زِدْنَاهُمْ عَذَابًا﴾ ۱۱ الخ، جنہوں نے کفر کیا اور راہ رب سے روکا ان کا ہم اب عذاب اور زیادہ کریں گے اور آیت میں ہے ﴿وَلِيَحْمِلْنَ أَثْقَالَهُمْ وَأَثْقَالًا مَعَ أَثْقَالِهِمْ﴾ ۱۲ یعنی اپنے بوجھ کے ساتھ ان کے بوجھ بھی اٹھائیں گے۔ اور آیت میں ہے ان کے بوجھ ان پر لادے جائیں گے جن کو انہوں نے بے علمی سے گمراہ کیا۔ اب وہ جن کی مانی جاتی رہی اپنے ماننے والوں سے کہیں گے کہ جیسے ہم گمراہ تھے تم بھی گمراہ ہوئے اب اپنے کروت کا بدلہ اٹھاؤ اور آیت میں ہے ﴿وَلَوْ تَرَىٰ إِذِ الظَّالِمُونَ مَوْقُوفُونَ عِنْدَ رَبِّهِمْ﴾ ۱۳ کاش کہ تو دیکھتا جب کہ یہ گنہگار اللہ کے سامنے کھڑے ہوئے ہوں گے ایک دوسرے پر الزام رکھ رہے ہوں گے۔ ضعیف لوگ متکبروں سے کہیں گے کہ اگر تم نہ ہوتے تو ہم مومن بن جاتے۔ وہ جواب دیں گے کہ کیا ہم نے تمہیں ہدایت سے روکا تھا؟ وہ تو تمہارے سامنے کھلی ہوئی موجود تھی بات یہ ہے کہ تم خود ہی گنہگار بدکردار تھے۔ یہ پھر کہیں گے کہ نہیں نہیں تمہاری دن رات کی چالاکیوں نے اور تمہاری اس تعلیم نے (کہ ہم اللہ کے ساتھ کفر کریں اور اس کے شریک ٹھہرائیں) ہمیں گم کردہ راہ بنا دیا۔ بات یہ ہے کہ سب کے سب اس وقت سخت نادم ہوں گے لیکن ندامت کو دبانے کی کوشش میں ہوں گے۔ کفار کی گردنوں میں طوق پڑے ہوں گے اور انہیں ان کے اعمال کا بدلہ ضرور دیا جائے گا نہ کم نہ زیادہ (پورا پورا)۔

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّىٰ يُلَاقِيَهِمْ الْجُمْلُ فِي سَمِّ الْخِيَاطِ ۖ وَكَذَٰلِكَ نَجْزِي الْمُجْرِمِينَ ﴿١٤﴾ لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ ۖ وَكَذَٰلِكَ يَجْزِي الظَّالِمِينَ ﴿١٥﴾

ہماری آیتوں کو جھٹلانے والوں اور ان سے اکڑ بیٹھنے والوں کے لئے نہ تو آسمان کے دروازے کھولے جائیں گے اور نہ وہ جنت میں پہنچ سکیں گے یہاں تک کہ اونٹ سوئی کے ناکے میں سے گزر جائے، گنہگاروں کو ہم ایسی ہی سزا دیا کرتے ہیں ○ ان کے لئے آگ ہی کا پھونکا ہوگا اور ان کے اوپر سے اوڑھنا بھی آگ ہی کا ہوگا، ہم ان انصافوں کو اسی طرح بدلہ دیتے ہیں ○

کفار کے لیے آسمان کے دروازے نہیں کھلتے: کافروں کے نہ تو نیک اعمال اللہ کی طرف چڑھیں، نہ ان کی دعائیں قبول ہوں، نہ ان کی روحوں کے لئے آسمان کے دروازے کھلیں۔ چنانچہ حدیث شریف میں ہے کہ جب بدکاروں کی روحيں قبض کی جاتی ہیں اور فرشتے انہیں لے کر آسمانوں کی طرف چڑھتے ہیں تو فرشتوں کی جس جماعت کے پاس سے گزرتے ہیں وہ کہتے ہیں یہ خبیث روح کس کی ہے؟ یہ اس کا بدلہ سے بدنام لے کر بتاتے ہیں کہ فلاں کی۔ یہاں تک کہ یہ اسے آسمان کے دروازے تک پہنچاتے ہیں لیکن ان کے لئے دروازہ کھولا نہیں جاتا۔

پھر حضور ﷺ نے آیت ﴿لَا تَفْتَحْ لَهُمُ أَبْوَابَ السَّمَاءِ﴾ پڑھی یہ بہت لمبی حدیث ہے جو سنن میں موجود ہے۔ ① مسند احمد میں یہ حدیث پوری یوں ہے حضرت براء بن عازب رضی اللہ عنہ فرماتے ہیں ایک انصاری کے جنازے میں ہم حضور ﷺ کے ساتھ تھے جب قبرستان پہنچے تو قبر تیار ہونے میں کچھ دیر تھی سب بیٹھ گئے ہم اس طرح خاموش اور باادب تھے کہ گویا ہمارے سروں پر پرند ہیں۔ آپ کے ہاتھ میں ایک تنکا تھا جسے آپ زمین پر پھر رہے تھے تھوڑی دیر میں آپ نے سر اٹھا کر دوبارہ بارہم سے فرمایا کہ عذاب قبر سے اللہ تعالیٰ کی پناہ طلب کرو۔ پھر فرمایا جب مومن دنیا کی آخری اور آخرت کی پہلی گھڑی میں ہوتا ہے تو اس کے پاس آسمان سے نورانی چہروں والے فرشتے آتے ہیں گویا کہ ان کا منہ آفتاب ہے ان کے ساتھ جنت کا کفن اور جنت کی خوشبو ہوتی ہے وہ آ کر مرنے والے مومن کے پاس بیٹھ جاتے ہیں جہاں تک اس کی نگاہ کام کرتی ہے فرشتے ہی فرشتے نظر آتے ہیں پھر حضرت ملک الموت آ کر اس کے سر ہانے بیٹھ جاتے ہیں اور فرماتے ہیں اے اطمینان والی روح اللہ کی مغفرت اور رضامندی کی طرف چل یہ سنتے ہی وہ روح اس طرح بدن سے نکل جاتی ہے جیسے مشک کے منہ سے پانی کا قطرہ ٹپک جائے۔ اسی وقت ایک پلک جھپکنے کے برابر کی دیر میں وہ جنتی فرشتے اس پاک روح کو اپنے ہاتھوں میں لے لیتے ہیں اور جنتی کفن اور جنتی خوشبو میں رکھ لیتے ہیں اس میں ایسی عمدہ اور بہترین خوشبو نکلتی ہے کہ کبھی دنیا والوں نے نہ سونگھی ہو۔ اب یہ اسے لے کر آسمانوں کی طرف چڑھتے ہیں فرشتوں کی جو جماعت انہیں ملتی ہے وہ پوچھتی ہے کہ یہ پاک روح کس کی ہے؟ یہ اس کا بہتر سے بہتر جو نام دنیا میں مشہور تھا وہ لے کر کہتے ہیں فلاں کی۔ یہاں تک کہ آسمان دنیا تک پہنچ جاتے ہیں دروازہ کھلوا کر اوپر چڑھ جاتے ہیں یہاں سے اس کے ساتھ اسے دوسرے آسمان تک پہنچانے کے لئے فرشتوں کی اور بڑی جماعت ہو جاتی ہے اسی طرح ساتویں آسمان تک پہنچتے ہیں اللہ عزوجل فرماتا ہے اس میرے بندے کی کتاب علمین میں رکھ دو اور اسے زمین کی طرف لوٹا دو میں نے انہیں اسی سے پیدا کیا ہے اسی میں لوٹاؤں گا اور اسی سے دوبارہ نکالوں گا۔ پس وہ روح لوٹا دی جاتی ہے وہیں اس کے پاس دو فرشتے آتے ہیں اسے بٹھاتے ہیں اور اس سے پوچھتے ہیں کہ تیرا رب کون ہے؟ وہ جواب دیتا ہے کہ میرا رب اللہ ہے۔ پھر پوچھتے ہیں تیرا دین کیا ہے؟ وہ کہتا ہے میرا دین اسلام ہے۔ پھر پوچھتے ہیں کہ وہ شخص جو تم میں بھیجے گئے کون تھے؟ وہ کہتا ہے وہ رسول اللہ تھے ﷺ فرشتے اس سے دریافت کرتے ہیں کہ تجھے کیسے معلوم ہوا؟ جواب دیتا ہے کہ میں نے اللہ کی کتاب پڑھی اس پر ایمان لایا اور اسے سچا مانا۔ وہیں آسمان سے ایک منادی ندا کرتا ہے کہ میرا بندہ سچا ہے اس کے لئے جنت کا فرش بچھا دو۔ اسے جنتی لباس پہنا دو اور اس کے لئے جنت کا دروازہ کھول دو۔ پس اس کے پاس جنت کی تروتازگی اس کی خوشبو اور وہاں کی ہوا آتی رہتی ہے۔ اور اس کی قبر کشادہ کر دی جاتی ہے۔ جہاں تک اس کی نظر پہنچتی ہے اسے کشادگی ہی کشادگی نظر آتی ہے۔ اس کے پاس ایک نہایت حسین و جمیل شخص لباس فاخرہ پہنے ہوئے خوشبو لگائے ہوئے آتا ہے اور اس سے کہتا ہے خوش ہو جا یہی وہ دن ہے جس کا تجھے



وعدہ دیا جاتا تھا۔ یہ اس سے پوچھتا ہے تو کون ہے؟ تیرے چہرے سے بھلائی پائی جاتی ہے وہ جواب دیتا ہے کہ میں تیرا نیک عمل ہوں۔ اب تو مومن آرزو کرنے لگتا ہے کہ اللہ کرے قیامت آج ہی قائم ہو جائے تاکہ میں جنت میں پہنچ کر اپنے مال اور اپنے اہل و عیال کو پالوں۔ اور کافر کی جب دنیا کی آخری گھڑی آتی ہے تو اس کے پاس سیاہ چہرے والے فرشتے آسمان سے آتے ہیں ان کے ساتھ ٹاٹ ہوتا ہے اس کی نگاہ تک اسے یہی نظر آتے ہیں پھر ملک الموت آکر اس کے سرہانے بیٹھ جاتے اور فرماتے ہیں اے خبیث روح اللہ کی ناراضگی اور اس کے غضب کی طرف چل یہ سن کر روح بدن میں چھپنے لگتی ہے جسے ملک الموت جبراً گھسیٹ کر نکالتے ہیں اسی وقت وہ فرشتے ان کے ہاتھ سے ایک آنکھ جھکنے میں لے لیتے ہیں اور اس جہنمی ٹاٹ میں پلیٹ لیتے ہیں اور اس سے نہایت ہی سڑی ہوئی بدبو نکلتی ہے یہ اسے لے کر چڑھنے لگتے ہیں فرشتوں کا جو گروہ ملتا ہے اس سے پوچھتا ہے کہ ناپاک روح کس کی ہے؟ یہ اس کی روح کا بدترین نام دنیا میں تھا انہیں بتاتے ہیں پھر آسمان کا دروازہ اس کے لئے کھلوانا چاہتے ہیں مگر کھولانہیں جاتا پھر حضور ﷺ نے قرآن کریم کی یہ آیت ﴿لَا تَفْتَحْ﴾ الخ تلاوت فرمائی۔ جناب باری عزوجل کا ارشاد ہوتا ہے اس کی کتاب تحین میں سب سے نیچے کی زمین میں رکھو پھر اس کی روح وہاں پھینک دی جاتی ہے۔ پھر آپ نے یہ آیت تلاوت فرمائی ﴿وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخْطَفُهُ الطَّيْرُ أَوْ تَهْوِي بِهِ الرِّيحُ فِي مَكَانٍ سَحِينٍ﴾<sup>①</sup> یعنی جس نے اللہ کے ساتھ شریک کیا گویا وہ آسمان سے گر پڑا پس اسے یا تو پرند چرند اچک لے جائیں گے یا ہوائیں کسی دور دراز کی ڈراؤنی ویران جگہ پر پھینک دیں گی۔ اب اس کی روح اس کے جسم میں لوٹائی جاتی ہے۔ اور اس کے پاس دو فرشتے پہنچتے ہیں اسے اٹھا کر بٹھاتے ہیں اور پوچھتے ہیں تیرا رب کون ہے؟ یہ کہتا ہے ہائے ہائے مجھے خبر نہیں۔ پوچھتے ہیں تیرا دین کیا ہے۔ جواب دیتا ہے افسوس مجھے اس کی بھی خبر نہیں۔ پوچھتے ہیں بتا اس شخص کی بابت تو کیا کہتا ہے جو تم میں بھیجے گئے تھے؟ یہ کہتا ہے آہ میں اس کا جواب بھی نہیں جانتا۔ اسی وقت آسمان سے ندا ہوتی ہے کہ میرے غلام نے غلط کہا اس کے لئے جہنم کی آگ بجھا دو اور جہنم کا دروازہ اس کی قبر کی طرف کھول دو وہاں سے گرمی اور آگ کے جھونکے آنے لگتے ہیں اس کی قبر تک ہو جاتی ہے یہاں تک کہ ادھر کی پسلیاں ادھر اور ادھر کی ادھر ہو جاتی ہیں۔ اس کے پاس ایک شخص نہایت مکروہ اور ڈراؤنی صورت والا بڑے کپڑے پہنے بڑی بدبو والا آتا ہے اور اس سے کہتا ہے کہ اب اپنی برائیوں کا مزہ چکھ اسی دن کا تجھ سے وعدہ کیا جاتا تھا یہ پوچھتا ہے تو کون ہے؟ تیرے تو چہرے سے وحشت اور برائی ٹپک رہی ہے؟ یہ جواب دیتا ہے میں تیرا خبیث عمل ہوں۔ یہ کہتا ہے یا اللہ قیامت قائم نہ ہو۔<sup>②</sup> اسی روایت

[سورہ الحج: آیت ۳۱]

①

[صحیح: مسند احمد (۲۸۷/۴ - ۲۸۸) عبد اللہ بن احمد فی المسند (۱/۴۳۸) ابو داؤد: کتاب

②

السنة: باب فی المسألة فی القبر وعذاب القبر (۴۷۵۳) مستدرک حاکم (۱/۳۷-۳۸) ابن ابی شیبہ (۲۵۶-۲۵۷) بیہقی فی شعب الایمان (۱/۳۹۵) مسند طرابلسی (۷۵۳) امام حاکم، امام ابن حبان اور امام بیہقی نے اسے صحیح کہا ہے۔ شیخ البانی اور شیخ شعیب ارناؤوط بھی اسے صحیح کہتے ہیں۔ [صحیح ابو داؤد، مسند احمد محقق (۳۰/۵۰۳)] حافظ زبیر علی زئی بھی اس کی سند کو صحیح کہتے ہیں۔]

کی دوسری سند میں ہے کہ مومن کی روح کو دیکھ کر آسمان وزمین کے تمام فرشتے دعائے مغفرت و رحمت کرتے ہیں اس کے لئے آسمانوں کے دروازے کھل جاتے ہیں اور ہر دروازے کے فرشتوں کی تمنا ہوتی ہے کہ اللہ کرے یہ روح ہماری طرف سے آسمان پر چڑھے۔ اس میں یہ بھی ہے کہ کافر کی قبر میں اندھا بہرا گوگا فرشتہ مقرر ہو جاتا ہے جس کے ہاتھ میں ایک گرز ہوتا ہے کہ اگر اسے کسی بڑے پہاڑ پر مارا جائے تو وہ مٹی ہو جائے پھر اسے جیسا وہ تھا اللہ تعالیٰ کر دیتا ہے۔ فرشتہ دوبارہ اسے گرز مارتا ہے جس سے یہ چیخنے چلانے لگتا ہے جسے انسان اور جنات کے سوا تمام مخلوق سنتی ہے <sup>(۱)</sup> ابن جریر میں ہے کہ نیک صالح شخص سے فرشتے کہتے ہیں اے مطمئن نفس جو طیب جسم میں تھا تو تعریفوں والا ابن کر نکل اور جنت کی خوشبو اور نسیم جنت کی طرف چل۔ اس اللہ کے پاس چل جو تجھ پر غصے نہیں ہے۔ فرماتے ہیں کہ جب اس روح کو لے کر آسمانوں کی طرف چڑھتے ہیں دروازہ کھلواتے ہیں تو پوچھا جاتا ہے کہ یہ کون ہے؟ یہ اس کا نام بتاتے ہیں تو وہ اسے مرحبا کہہ کر وہی کہتے ہیں یہاں تک کہ یہ آسمان میں پہنچتے ہیں جہاں اللہ ہے۔ اس میں یہ بھی ہے کہ برے شخص سے وہ کہتے ہیں اے خبیث نفس! جو خبیث جسم میں تھا تو برا ابن کر نکل اور تیز کھولتے ہوئے پانی اور لہو پیپ اور اسی قسم کے مختلف عذابوں کی طرف چل۔ اس کے نکلنے تک فرشتے یہی سناتے رہتے ہیں۔ پھر اسے لے کر آسمانوں کی طرف چڑھتے ہیں پوچھا جاتا ہے کہ یہ کون ہے؟ یہ اس کا نام بتاتے ہیں تو آسمان کے فرشتے کہتے ہیں اس خبیث کو مرحبا نہ کہو۔ یہ تھی بھی خبیث جسم میں تو بد بن کر لوٹ جا۔ اس کے لئے آسمان کے دروازے نہیں کھلتے اور آسمان وزمین کے درمیان چھوڑ دی جاتی ہے پھر قبر کی طرف لوٹ آتی ہے۔ <sup>(۲)</sup> امام ابن جریر نے لکھا ہے کہ نہ ان کے اعمال چڑھیں نہ ان کی روحمیں اس سے دونوں قول مل جاتے ہیں۔ واللہ اعلم۔ اس کے بعد کے جملے میں جہور کی قرأت تو جمل ہے جس کے معنی تراوٹ کے ہیں۔ لیکن ایک قرأت میں جمل ہے اس کے معنی بڑے پہاڑ کے ہیں۔ مطلب یہ ہر دو صورت ایک ہی ہے کہ نہ اونٹ سوئی کے ناکے سے گذر سکے نہ پہاڑ اسی طرح کافر جنت میں نہیں جاسکتا ان کا اوڑھنا بچھونا آگ ہے ظالموں کی یہی سزا ہے۔



[www.qlrf.net](http://www.qlrf.net)

- <sup>(۱)</sup> **صحیح:** مسند احمد (۲۹۵/۴ - ۲۹۶) مستدرک حاکم (۳۹/۱) امام بیہقی فرماتے ہیں کہ اس کے راوی صحیح کے راوی ہیں۔ [مجمع الزوائد (۱۷۰/۳)] شیخ شعیب الارناؤط اسے صحیح کہتے ہیں۔ [مسند احمد محقق (۱۸۵۳/۴)] شیخ البانی اور شیخ مصطفیٰ عدوی بھی اسے صحیح کہتے ہیں۔ [صحیح الجامع الصغیر (۱۶۷۶) المشکاة للآلبانی (۱۶۳۰) صحیح الترغیب للآلبانی (۲۱۹/۳) صحیح الاحادیث القدسیة للعدوی (۶۶)]
- <sup>(۲)</sup> **صحیح:** مسند احمد (۳۶۴/۲) نسائی فی السنن الکبری (۱۴۴۲) ابن ماجہ: کتاب الزہد: باب ذکر الموت والاستعداد له (۴۲۶۲) تفسیر ابن جریر الطبری (۱۴۶۲۱) شیخ البانی نے اسے صحیح کہا ہے۔ [صحیح ابن ماجہ، المشکاة (۱۶۲۷) التعليق الرغیب (۱۸۷/۴) شیخ عبدالرزاق مہدی، شیخ مصطفیٰ السید، شیخ رشاد، شیخ عجاوی، شیخ علی احمد، شیخ حسن عباس بھی اسے صحیح کہتے ہیں۔]



ارتقیتات و تعلیمات

الشیخ تاج الدین البانی  
الشیخ الخارف شعبا لا نووٹ  
الشیخ عبدالرزاق مہدی  
الشیخ مصطفیٰ السید محمد  
الشیخ محمد فضیل حبیبی  
الشیخ حسن عبا بن قطب  
الشیخ محمد السید رشاد  
الشیخ علی احمد الباقی  
الشیخ زکریا علی زکی  
الشیخ نبیہ العزیزانی

جدید  
تحقیق  
ایڈیشن

عصر حاضر کی تقریبات حقیقات استفادہ شد

# تفسیر ابن کثیر

جلد: 2



امام  
تخریج و تحقیق

حافظ عثمان  
ابوب لاوی

ترجمہ

مولانا محمد  
جونا گڑھی

تالیف

حافظ عماد الدین  
ابن کثیر دمشقی



ڈسٹری بیوٹر

فکر الہی پبلیکیشنز نعمانی کتب خانہ

ناشر



ابو امیمہ اویس



QLRF